

Euthymius Zigabenus

Exposition of the Psalter
&
Dogmatic Chapters

as contained in

Moscow Synodal Library
manuscript gr. 195

and collated with other early manuscripts from
Paris (Bibliothèque Nationale), London (British Library),
Constantinople (Old Seraglio Library),
Sinai (Saint Catherine's Monastery Library),
Mount Athos (Iviron Monastery Library),
Florence (Laurenziana Library)
and
Munich (Bavarian State Library)

John Raffan
2013

SIGLA

Manuscripts

M	Moscow Synodal Library gr. 195	(12th century)
P	Paris Fonds gr. 142	(12th century)
C	Constantinople Old Seraglio Library	(12th century)
A	British Library Add. MS 22492	(12th century)
S	Sinai gr. 26 [Beneseviç]	(12th century)
I	Ivion 224 [Lambros 556]	(1262 AD)
H	British Library Harley 5575	(1281 AD)
F	Florence Laurenziana Plut. 09.02	(13th century)
O	Paris Fonds gr.144	(13th century)
B	Bayerische Staatsbibliothek Cod. graec. 194	(13th century)

[Secondary hands in the mss. are indicated by a raised numeral, e.g. S², P², etc.]

Printed Editions

- V *Euthymii Zigabeni Commentaria in Psalmos Graece nunc primum vulgata studio et opera Antonii Bongiovanni*, Venice, 1763. From: Venice Marciano Z 18 (13th century). [Reprinted in J.-P. Migne, *Patrologia Graeca*, vol. 128, 1864].
- L Latin translation of the Commentary on the Psalms and Biblical Canticles by Filippo Sauli: *Euthymii monachi Zigaboni Commentationes in omnes Psalmos de Graeco in Latinum conversae per R.D. Philippum Saulum, episcopum Brugnatensem*, Veronae, per Stephanum Nicolinum Sabiensem et Fratres, mense Ianuario 1530. [Translation of the Commentary on the Psalms reprinted in J.-P. Migne *Patrologia Graeca* vol. 128, 1864].
- N Abridged version by Nikephros Blemmydes: *Nicephorus Blemmida, Expositio in Psalmos ex tribus codd. Gr. Paris. 150, 810 et Coislin. 102 nunc primum edita*, J.-P. Migne, *Patrologia Graeca*, vol. 142, 1885.
- E Commentary on the Four Gospels: *Commentarius in Quatuor Evangelia*, Christ. Frid. Mattæi, Leipzig, 1792. [Reprinted in J.-P. Migne, *Patrologia Graeca*, vol. 129, 1864].
- K Commentary on the Pauline Epistles: Nikephoros Kalogeras, *Euthymii Zigabeni Commentarius in XIV Epistolas Sancti Pauli et VII Catholicas*, Athens 1887.

Psalter Text

- T *Theodore Psalter*, Electronic Facsimile, ed. Charles Barber, University of Illinois, 2000. [also now available on-line among British Library digitised Manuscripts].
- Ra *Septuagint*, ed. Alfred Rahlfs, Württemberg 1935.

Abbreviations

Old Testament

Genesis	Gen	Psalms	Ps	Habakkuk	Hab
Exodus	Ex	Proverbs	Prov	Zephaniah	Soph
Leviticus	Lev	Song of Songs	SS	Haggai	Hag
Numbers	Nu	Job	Job	Zechariah	Zach
Deuteronomy	Dt	Sirach	Sir	Malachi	Mal
Joshua	Jos	Wisdom of Solomon	Sap		
Judges	Jdc			Isaiah	Isa
Ruth	Ruth	Hosea	Hos	Jeremiah	Jer
Kingdoms	Rg	Amos	Am	Baruch	Bar
Paralipomenon	Par	Michah	Mich	Lamentations	Thr
Esdras	Esdr	Joel	Joel	Ezekiel	Ez
Judith	Judith	Obadiah	Ob	Susanna	Sus
Tobit	Tob	Jonah	Jon	Daniel	Dan
Maccabees	Macc	Nahum	Nah		

New Testament

Matthew	Mt	Romans	Rom	Timothy	Tim
Mark	Mk	Corinthians	Cor	Titus	Tit
Luke	Lk	Galatians	Gal	Philemon	Phm
John	Jn	Ephesians	Eph	Hebrews	Heb
Acts	Ac	Philippians	Php	James	Jc
		Colossians	Col	1Peter	1Pet
		Thessalonians	Thes	1 John	1Jn
				Jude	Jude

Other Abbreviations

PG	<i>Patrologia Graeca</i> (Migne)
DP	<i>Doctrina Patrum de incarnatione Verbi : Ein Griechisches Florilegium aus der Wende des siebenten und achten Jahrhunderts</i> , herausgegeben von Franz Diekamp, Münster, 1907.
Hol	<i>Vetus Testamentum Graecum cum variis lectionibus</i> , Robert Holmes & James Parsons, Oxford, 1823.

Προοίμιον τῆς Ἑξηγήσεως τῆς Βίβλου τῶν Ψαλμῶν
ἡτοι τοῦ Ψαλτηρίου
καὶ
Ἑγκώμιον τοῦ Δαυίδ

- § 1 **Π**ατήρ τοῦ παρόντος βιβλίου, τὸ μὲν ὅλον εἰπεῖν, ὁ Θεοῦ παῖς, Ὑπερασπιῶ, φησί, τῆς πόλεως ταύτης, δι' ἐμέ καὶ διὰ Δαυὶδ τὸν παῖδά μου, ὁ Θεοῦ πατήρ, Βίβλος, φησί, γενέσεως Ἰησοῦ Χριστοῦ υἱοῦ Δαυίδ. 4 Rg 19.34
Mt 1.1
- § 2 Τὰ δ' ἄλλα συντόμως περιλαβεῖν, ὁ μετὰ Ἀβραὰμ μόνος τῶν ἐθνῶν πατήρ, ὁ καθ' ἡμᾶς Ὀρφεὺς, ὁ πρῶτος τῶν ἀρετῶν καλλιγράφος, ὁ πρῶτος τῶν τριῶν ὑποστάσεων τῆς μιᾶς Θεότητος κῆρυξ, ὁ ποιμὴν ἅμα καὶ ἀριστεὺς, καὶ προφήτης καὶ βασιλεὺς, ἡ τοῦ Πρώτου Βασιλέως καρδία καὶ γλῶσσα καὶ κάλαμος, ὁ παρὰ Θεοῦ μαρτυρηθεὶς, ὁ πάσας κτησάμενος τὰς ἀρετὰς, ὅσαι τὸν ἄνθρωπον Θεὸν ποιοῦσι καὶ περὶ τὸν ἄνθρωπον ἀφορίζονται. Gen 17.5
Ps 17.44β
- § 3 Οὗτος Ἰεσοῖ μὲν ἦν υἱὸς καὶ τῶν ἀδελφῶν νεώτατος· ἀπέρिटτος μὲν τὴν ὄψιν, ὠραιότατος δὲ τὴν ψυχὴν, καὶ πάντων προφητῶν καὶ στρατηγῶν καὶ νομοθετῶν καὶ βασιλέων εὐφωρότατος, καὶ ποικιλώτατος τὰ χαρίσματα· πρατότατος μὲν τὸ πνεῦμα καὶ τὴν φύσιν ἐπιεικέστατος, ἀνδρειότατος δὲ τὴν γνώμην καὶ τὸ σῶμα ῥωμαλεώτατος· ἀρχικώτατος ὁμοῦ καὶ κοινότατος, μεγαλοφρονέστατός τε καὶ μετριοφρονέστατος, ἀπλούστατος καὶ πολυτροπώτατος· ἡδὺς τὸ ἦθος, ὀξύς τὸν λόγον, πολὺς τὸν νοῦν, ἔνθους τὴν θεωρίαν τῶν ὄντων ἢ τοῦ ὄντος· αὐτοδίδακτος ἢ θεοδίδακτος· ὅλος καὶ ὅλου καὶ ὅλον ἅμα τοῦ πνεύματος· ἃ πάντα παραδραμῶν ἢ συνελών, δύο μόνᾳ σεμνολογεῖται περὶ ἑαυτοῦ, σοφίαν καὶ ἀνδρείαν.
- § 4 Χρὴ δὲ περὶ τῆς σοφίας πρῶτον διαλαβεῖν. Φησί που βαθύτερον ἢ ἀσάφεστερον, Αἱ χεῖρές μου ἐποίησαν ὄργανον, καὶ οἱ δάκτυλοί μου ἤρμωσαν ψαλτήριον. Ps 151.2
- § 5 Σοφία γὰρ οὐδὲν ἕτερον ἢ ἀρμονία λόγων καὶ πραγμάτων. Ἄλλως τε καὶ ταῖς λογικαῖς ἐπιστήμαις, ἀρμονικῇ, τὸ κάλλιστόν τε καὶ κορυφαίότατον τῆς φιλοσοφίας, αὕτη τε ἑαυτὴν καὶ πάνθ' ὁμοῦ τὰ τῆς φιλοσοφίας μέρη καὶ κάλλη καὶ ἑαυτῇ καὶ ἀλλήλοις δι' ἑαυτῆς ἀρμόζουσα, συμφωνία τις οὔσα πᾶσιν ἢ ἀναλογία. Ὁ γοῦν ταύτην ἔχειν ὁμολογήσας, πᾶσαν ἐν βραχεὶ τὴν θεωρίαν ἑαυτῷ τῶν ὄντων προσεμαρτύρησε.
- § 6 Παρατηρητέον δὲ πῶς τῷ μὲν ὀργάνῳ τὰς χεῖρας ἀπλῶς καὶ τὴν ποιητικὴν δύναμιν ἀνέθηκε, τῷ δὲ ψαλτηρίῳ, τοὺς δακτύλους καὶ τὴν ἀρμονικὴν· ἐκεῖνο μὲν γὰρ ἀπλούστερον καὶ κοινότερον, τοῦτο δὲ τῶν ἐπιστημονικῶν τε καὶ λεπτοτέρων, καὶ ἀκριβεστέρας δεόμενον ἐπιτεχνήσεως.
- § 7 Ἀναγωγικῶς δὲ χεῖρας μὲν οἰητέον, τὴν πρακτικὴν ἀρετὴν, ὥσπερ ὄργανον ἀποτελοῦσαν τὸν βίον ἐμμελῆ καὶ σύμφωνον ἑαυτῷ· δακτύλους δὲ, τοὺς θεωρητικωτάτους λογισμοὺς, οἳ ψαλτήριον ἀρμόζοντας τὸ νοερὸν τοῦ λόγου κριτήριον, ὡς ἐμπνεῖσθαι καὶ ἄνωθεν ἢ κρούεσθαι, καὶ δι' ἑτέρου μείζονος ἀνακρούεσθαι.

- § 8 Καὶ ἀλλαχοῦ δὲ λέγει τῶν ψαλμῶν, Τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Βαβαὶ τῆς μεγαληγορίας! οὐ μόνον γὰρ τῶν φαινομένων τὴν γνῶσιν, ἀλλὰ καὶ τῶν ἀπορρήτων ἐμυήθη τὴν σύνεσιν, οἷον ὅτι τε τριάς καὶ μονάς, καὶ περὶ τῆς θείας ἐνανθρωπήσεως. Καὶ πάλιν, Ὑπὲρ πάντας ἐσόφισάς με τὴν ἐντολήν σου, περὶ τῆς πρακτικῆς φάσκων, καθ' ἣν αὐθις ἐπρώτευεν. Ps 50.8
- § 9 Ἄλλὰ ταῦτα μὲν περὶ τῆς σοφίας. Τὰ δὲ περὶ τῆς ἀνδρείας αὐτὸς πάλιν ἐκδιηγεῖται. Φησὶ γὰρ, Ἐξῆλθον εἰς συνάντησιν τῷ ἄλλοφύλῳ, καὶ ἐπικατηράσατό με ἐν τοῖς εἰδώλοις αὐτοῦ. ἐγὼ δὲ σπασάμενος τὴν παρ' αὐτοῦ μάχαιραν, ἀπεκεφάλισα αὐτόν, καὶ ἦρα ὄνειδος ἐξ οὐδ' Ἰσραὴλ. Ps 118.98
- § 10 "Ορα μὴ τὴν ἀνδρείαν μόνον, | ἀλλὰ πολὺ πρῶτον τὴν ἐπιείκειαν. Πολλὰ γὰρ καὶ μέγала λέγειν ἔχων αὐτίκα, τῶν μὲν πολεμίων τὰ πλήθη, τὰ θάρση, τὰ ὅπλα, τὰς πολεμικὰς τέχνας καὶ μελέτας· αὐτοῦ τοῦ γίγαντος ἢ ἐλέφαντος ἐκείνου τὴν ἀλαζονείαν, τὴν ἐμπειρίαν, τὴν ἰσχὺν, τὸ μέγεθος· τῶν Ἰουδαίων δὲ τὴν δειλίαν, τὴν ἀγωνίαν· αὐτοῦ τοῦ βασιλέως τὴν ἀπορίαν· καὶ πῶς ἐπεφρίκεσαν πάντες, καὶ στρατηγοὶ καὶ στρατιῶται, καὶ νέοι καὶ παλαιοὶ, τὸν ἄλλόφυλον· καὶ πῶς νεώτατος αὐτὸς ὢν, καὶ βραχὺς καὶ ἄοπλος καὶ πολέμων ἄπειρος, κατεθάρρησε τοῦ βαρβάρου, καὶ οἷα νεκρῷ τῷ τοσοῦτῳ πύργῳ καὶ τοιοῦτῳ θηρὶ χρησάμενος, κατηγωνίσαστο ῥᾶον· καὶ τῇ ἐκείνου μαχαίρᾳ τὴν κεφαλὴν ἀφελὼν τοῦ σώματος, ἔλυσε τὸν φόβον, ἔστησε τὸν φόνον, ἔσωσε τὸ στρατόπεδον καὶ τὸν ἡγεμόνα καὶ πατρίδα καὶ προγόνων τάφους καὶ νόμους πατρῴους καὶ ἱερὰ καὶ γονεῖς καὶ σύμπαντα γένη καὶ ἡλικίας· ὁ δὲ τούτων μὲν οὐθὲν ἐμεγαλαύχῃσεν, ἐπιεικέστατα δὲ πάντῃ διεξῆλθε τὸ πρὸς τὸν Γολιάθ μονομάχῳ.
- § 11 Ἄλλ' οὗτος, ὁ τοσοῦτος καὶ τηλικοῦτος, ἵνα μὴ καθ' ἕκαστον διατρίβω λέγων, ἐξευτελίζεται μὲν παρὰ τοῦ πατρὸς τὴν ἀρχήν, τῷ φαινομένῳ προσέχοντος· ἀποβάλλεται δ' εἰς ποιμένας, καὶ τούτων τοὺς ἐν τοῖς λοχευομένοις ὅπισθεν. Ps 77.70
- § 12 Καὶ ὁ μὲν πατὴρ ὥσπερ ἐξετίθει κάτωθεν, ὁ δὲ Θεὸς ἄνωθεν υἱοθέτει, καὶ καθάπερ βασιλικὸν παῖδα, τὴν βασιλικὴν, εἴτουν ποιμαντικὴν ἐπιστήμην, πρῶτον ἐν τοῖς ἀλόγοις ἐκμελετᾶν παρεσκεύαζεν — ἐπαγρυπνεῖν, πολεμεῖν, προκινδυνεύειν τῆς ποιμένης, παρατάττεσθαι πρὸς θήρας, πρὸς ληστὰς, πρὸς κλέπτας, πρὸς λιμὸν, πρὸς κρυμὸν, πρὸς φλόγα, προηγεῖσθαι, παρακαλεῖν πρὸς νομάς, πρὸς σκιάς, εἰς κρήνας, εἰς ποταμοὺς, ἀνακαλεῖσθαι, συνάγειν, τῇ βακτηρίᾳ, τῇ φωνῇ, τῇ ᾠδῇ, τῇ σύριγγι, τέρπειν, φοβεῖν, διαιτᾶν, φαρμακεύειν, ὧν ἀπάντων τέλος, μὴ πιότατον μόνον ἀποδείξαι τὸ ποίμνιον, ἀλλὰ καὶ σωφρονέστατον καὶ εὐπαιδευτότατον.
- § 13 Ἄλλὰ τί δεῖ μὴκύνειν; Ἐρχεται μετ' ὀλίγον ὁ χρίστης, ἐπιζητεῖται δὲ ὁ χρισθῆναι μέλλων. Ἐξέρχεται δὲ ὁ χορὸς τῶν παιδῶν, ὁ πολὺς ἐκείνος καὶ καλὸς καὶ λαμπρὸς. Ἐπιτίθεται τὸ κέρας, ὑπερτίθεται ὁ Θεός· ἀποδοκιμάζει τούτους, ὥσπερ καὶ ὁ πατὴρ τὸν Δαυὶδ. 1Rg 16.6-10
- § 14 Ἀναγκάζεται παραγαγεῖν αὐτὸς ὁ ἐξουθενῶν τὸν ἐξουθενούμενον. Παράγεται. Χρίεται καὶ ἄμφω, βασιλείαν καὶ προφητείαν, τῷ γὰρ κέρατι καὶ τῷ πνεύματι, σύμβολα καὶ ταῦτα τοῦ Σωτῆρος Ἰησοῦ, χρισθέντος ὕστερον εἰς βασιλεία τε καὶ Θεόν. 1Rg 16.13

§ 15 Τί γοῦν τὸ μετὰ τοῦτο; Πόλεμος ἄλλοφύλων ἐφίσταται, πολὺς καὶ ἄμαχος καὶ ἀμήχανος· ἐπὶ ξυροῦ δὲ τῷ βασιλεῖ καὶ τῷ ἔθνει παντὶ τὰ πράγματα.

§ 16 Παρίσταται δὲ ὁ ῥύστης, ὁ προφήτης ὁμοῦ καὶ στρατιώτης καὶ βασιλεὺς. Ἐξουθενεῖται πάλιν, ἀποβάλλεται πάλιν· ὑπερβάλλει πάλιν, τοὺς ἀδελφούς τῃ μακροθυμίᾳ, τὸν Σαοὺλ τῇ ἀπολογίᾳ, τὸν Γολιάθ τῇ ἀνδρείᾳ, πάντας ἅμα, καὶ τοὺς πρὸ αὐτοῦ καὶ τοὺς ἐπ' αὐτοῦ καὶ τοὺς μετ' αὐτὸν τῇ ὑπερφυεῖ γιγαντομαχίᾳ. Σώζει πάντας, εἰς φανείς ὑπὲρ πάντων καὶ ἀντὶ πάντων καὶ ὑπὲρ ἅπαντας.

§ 17 Εἶτα τί; Συμβασιλεύει, συνεκστρατεύει, συγκατορθοῖ, μᾶλλον δὲ, κατορθοῖ τὰ λείποντα· νικᾷ τοὺς μὲν ἔξω πολεμίους τοῖς ὅπλοις, τὸν ἔνδον δὲ, τὸ πνεῦμα δηλαδὴ τοῦ Σαοὺλ, τῇ μελωδίᾳ τε καὶ τῷ πνεύματι. Στεφανοῦται καὶ εὐφημεῖται παρὰ πάντων καὶ παρὰ πάντας· ὥδῃ γίνεται καὶ ταῖς γυναιξίν, Ἐπάταξε Σαοὺλ | ἐν χιλιάσι, καὶ Δαυὶδ ἐν μυριάσι.

1Rg 18.7

§ 18 Φθονεῖται πάλιν· διώκεται, φεύγει, κρύπτεται, κυκλοῦται· κυκλοῖ τὸν κυκλώσαντα· καὶ οὐχ ἀρπάζει τὸν καιρὸν, οὐ λαμβάνει τοῦ πολέμου λύσιν, οὐκ ἀμύνεται τὸν ἐχθρὸν, ἀλλ' ἀμύνει τούτῳ, φεύγων, οὐ μὴ τι πάθοι μᾶλλον, ἀλλὰ τι μὴ δράσοι φοβούμενος τῶν ὧν περ ἐφοβεῖτο παθεῖν.

§ 19 Τοσοῦτον ἐκέρασε τάναντία, πραότητα καὶ ἀνδρείαν, ὥς εἶναι τὴν μὲν ἀνδρείαν αὐτοῦ μείζονα τῶν ἐν ἄλλοις· αὐτῆς δὲ γε ταύτης αὐθις τὴν ἐπιείκειαν.

§ 20 Τί ἔτι; Βασιλεύει, προφητεύει, μαρτυρεῖ Θεὸν, μαρτυρεῖται παρὰ Θεοῦ, διαμαρτύρεται τὸν θρόνον αἰώνιον ἔξειν, τὸν κόσμον κληρονομήσειν, τοὺς ἀστέρας ὑπερβαλέσθαι τῷ πλήθει καὶ τῷ κάλλει τῶν τέκνων.

2Rg 7.8-16

1Par 27.23

§ 21 Εἶτα, βαβαὶ τῆς συμφορᾶς· βαβαὶ τῆς μεταβολῆς. Ὁ ἐκλεκτὸς, ἄφνω μοιχός· ὁ προφήτης, ἔκφρων· ὁ θεοφόρητος, ἐκμανής· ὁ ἀληθής, δολερός· ὁ ποιμὴν, ληστής· ὁ σωτὴρ, ἀνδροφόνος.

2Rg 11

§ 22 Ἐντεῦθεν ἡ μεταβολὴ τῆς γνώμης καὶ τὰ τολμήματα· ἐκεῖθεν ἡ ἐποχὴ τῶν κρουμάτων καὶ ἡ τοῦ πνεύματος συστολή· ἐντεῦθεν ἡ ἐναλλαγὴ τοῦ βίου καὶ ἡ τῶν κακῶν θάλασσα· ἐντεῦθεν οὐ μόνον ὁ ἔνθους, ἄπνους, τὴν ἄνωθεν λέγω πνεύσιν, ἀλλὰ καὶ ὁ πατὴρ, ἅπαις, καὶ οἱ παῖδες, οἱ μὲν, μιαιοὶ καὶ ἀδελφοφθόροι, οἱ δὲ, καὶ μιαιώτεροι τούτων, καὶ ἀδελφοκτόνοι καὶ πατραλοῖαι· καὶ ὁ βασιλεὺς, πλανήτης· καὶ ὁ ἀριστεὺς, φυγὰς· καὶ ὁ ποιμὴν, ὀρειάλωτος· καὶ πᾶς ὁ λαμπρὸς οἶκος καὶ θρόνος ἐκεῖνος εἰς γῆν κατερράγμενος.

2Rg 12-18

§ 23 Ἐντεῦθεν ὁ λιμὸς καὶ ἡ τῆξις καὶ ὁ δεινὸς μετὰμελος τῶν πραχθέντων. Ἐντεῦθεν ἡ καινὴ καὶ τριπλὴ καὶ καθημερινὴ θυσία· τῶν μὲν ὀφθαλμῶν, οἱ νυκτερινοὶ κρουνοὶ καὶ λουτῆρες· τῆς δὲ καρδίας, ἡ συντριβὴ καὶ οἱ στεναγμοί· τῆς δὲ γλώττης, ἡ διηνεκής εὐχὴ καὶ ἐξομολόγησις. Ἐκεῖνα τὰ τραύματα, ταῦτα τὰ φάρμακα ἢ οἱ καντῆρες ἢ αἱ τομαί.

§ 24 Ἄλλ' ὃ με καὶ μεταξὺ παρέδραμε, καὶ ὁ λόγος παρήνεγκε, τῶν κατὰ πόδας αἰεὶ ἐχόμενος.

§ 25 Ἐφίσταται μετὰ τὴν πτώσιν πάλιν τῷ προφῆτῃ προφῆτης, καθάπερ ἱατρὸς ἱατρῷ νοσοῦντι καὶ ἀποροῦντι. Καὶ ὥσπερ χρίστης τὸ πρότερον, οὕτω νῦν ἀφαιρέτης, οὐ

2Rg 12.1

τοῦ ἀξιώματος μόνον, ἀλλὰ καὶ αὐτοῦ τοῦ πνεύματος, εἴ τι κακουργήσῃ περὶ τὴν ἰατρείαν καὶ ἀποκρύψῃ τὸ τραῦμα καὶ ἀποδυσπετήσῃ τὸν ἔλεγχον.

§ 26 Συνεφίσταται δὲ καὶ ὑπουργὸς τῆσδε τῆς ἐκδικίας, καθάπερ τὸ πρὶν φύλαξ καὶ βοηθὸς ἰσχυρὸς, οὕτω καὶ νῦν τιμωρὸς ἄγγελος, τὴν ῥομφαίαν διεσπασμένος [Ps 7.12-13] καὶ κατενεγκεῖν ἔτοιμος ὢν, εἰ μὴ κάκεῖνος καθ' ἑαυτοῦ τὴν ψῆφον ἐξενεγκῶν, λύσει τὴν ἀπόφασιν ἀποφάσει.

§ 27 Ἐντεῦθεν ὁ ὑποκριτὴς τῆς δίκης καὶ ὁ ἐκδικητὴς ἄγγελος, ἐκεῖθεν ὁ ἀπροσω- πόληπτος δικαστὴς, καθ' ἑαυτοῦ τὴν γνώμην ἐκφέρων καὶ συντομώτερον ἐξελὼν τὸ βέλος ἥπερ ἐδέξατο, καὶ ὁ Θεὸς οὐ συνουλῶν μόνον, ἀλλὰ καὶ ἐξαλείφων τὸ τραῦμα, μὴ γὰρ συγχωρῶν μόνον, ἀλλὰ καὶ ἀφαιρῶν τὸ ἀμάρτημα.

§ 28 Πάλιν τὸ χάρισμα, πάλιν τὸ πνεῦμα, πάλιν τὰ κρούματα, πάλιν τὸ κατὰ πάντων κράτος, καὶ αἱ συνθήκαι, καὶ τῆς υἰοθεσίας καὶ τῆς θεοπατορίας.

§ 29 Οὗτος οὖν, ὁ πολλὰ μὲν παθὼν, πολλὰ δὲ κατορθώσας, μυρίας δὲ τροπὰς τραπεῖς, πᾶσαν τὴν καθ' ἑαυτὸν ἱστορίαν καὶ τὰς περιπετείας ἐν τούτῳ παραδίδωσι τῷ συγγράμματι· καὶ πρώτη μὲν ὑπόθεσις καὶ σκοπὸς ταῦτα τοῦ πονήματος.

§ 30 Δεύτερον δὲ κεφάλαιον, ἡ τῆς ἀρχαιολογίας, οὐ τῆς Ἑβραϊκῆς μόνον, ἀλλὰ καὶ τῆς ἐτι παλαιότερας, ἐξήγησις· διέξεισι γὰρ ἐν πολλοῖς τοῖς ψαλμοῖς τὴν Γένεσιν, τὴν πρᾶξιν τῶν πατριαρχῶν, τὴν πλάνην, τὴν μετανάστασιν, τὴν εἰς Αἴγυπτον κάθοδον, τὴν δουλείαν, τὴν Ἑξοδον, τὴν νομοδοσίαν, τὴν σκηνὴν, τὴν ἱερατείαν, τοὺς Ἀριθμοὺς, τὸ Δευτερονόμιον, τὸν Ἰησοῦν, τὴν κληροδοσίαν, τοὺς Κριτὰς, τὰς Βασιλείας, καὶ εἴ τι τούτοις ἀκόλουθον.

§ 31 Τρίτον, ἡ φυσιολογία, περὶ οὐρανοῦ καὶ τῶν κατ' οὐρανὸν, περὶ γῆς καὶ τῶν κατὰ γῆν, περὶ ζώων, περὶ στοιχείων, καὶ ἀπλῶς περὶ τῆς ὅλης δημιουργίας.

§ 32 Τέταρτον, ἡ περὶ τοῦ Σωτῆρος οἰκονομία, προφητεία πάντων ἐκφαντικώτερον· ὅσα περὶ τὴν Παρθένον, ὅσα περὶ τὴν σάρκωσιν, τὰ κατὰ τὴν δωροφορίαν, τὰ τῆς εἰς Αἴγυπτον ἀποδημίας καὶ ἐπανόδου καὶ ἀναδείξεως καὶ διδασκαλίας καὶ θαυματοποιίας, τὰ τῆς συναγωγῆς, τὰ τοῦ φθόνου καὶ τῆς ἐπιβουλῆς καὶ τῆς προδοσίας καὶ τῆς ἀπαγωγῆς καὶ τῶν μαστίγων καὶ τῶν ἐμπαιγμῶν, τὰ τοῦ σταυροῦ καὶ τῆς ὀρυγῆς τῶν χειρῶν καὶ ποδῶν, τὰ τοῦ διαμερισμοῦ τῶν ἱματίων καὶ τοῦ κλήρου καὶ τῆς πικρᾶς γεύσεως καὶ τῆς ἀποπνεύσεως καὶ ταφῆς καὶ ἀναστάσεως καὶ εἰς οὐρανοὺς ἀνόδου καὶ τῆς ἐκ δεξιῶν καθέδρας καὶ τῆς κατὰ πάντων καὶ ὑπὲρ ἀπάντων νίκης καὶ βασιλείας.

§ 33 Πέμπτον, ἡ τῶν μετὰ ταῦτα προφητεία· τῶν ἐθνῶν ἡ κλήσις, τῶν μαθητῶν ἡ δόξα, τὰ θαύματα, τὰ κηρύγματα, τῆς γῆς ἡ ὑποταγή, τῆς Ἐκκλησίας ἡ πῆξις καὶ ἐπίδοσις, ἡ τῶν Ῥωμαίων νίκη, τῶν Ἰουδαίων ἡ αἰχμαλωσία, τὰ κατὰ τὴν δευτέραν καὶ φρικτὴν τοῦ Σωτῆρος κάθοδον, καὶ ὅσα περὶ ἀναστάσεως καὶ κρίσεως καὶ ἀνταποδόσεως.

§ 34 Ἐκτον, ἡ θεολογία, περὶ Πατρὸς καὶ Υἱοῦ καὶ ἁγίου Πνεύματος.

§ 35 Ἑβδομον, ὅσα περὶ νοερῶν κτισμάτων, ἀγγέλων καὶ δαιμόνων, καὶ νοῦ καὶ ψυχῆς, καὶ ψυχικῶν κινήσεων καὶ δυνάμεων.

§ 29¹ μυρίας HBV : μυριάδας C. § 32⁷ πολλοῖς τοῖς ψαλμοῖς CBV : πολλοῖς τῶν ψαλμῶν H. § 32⁷ καὶ τῆς ἀποπνεύσεως HVL : καὶ τῆς ἀποπράσεως C : om. I. § 33² ὑποταγή IHV : ὑποτάγης C.

- § 36 Ὅγδοον, ὅσα τῆς ἡθικῆς παιδαγωγίας, περὶ ἀρετῆς, περὶ κακίας, καὶ τῶν τοιούτων.
- § 37 Ἐνατον, περὶ λογισμῶν καὶ δαιμονίων ἐπιβουλῆς, καὶ περὶ τροπῶν, περὶ θεραπείας παθῶν, καὶ τῆς κατ' αὐτῶν πάλης καὶ στρατηγίας.
- § 38 Δέκατον, ὁ περὶ τῶν ἐντολῶν λόγος, ἀκριβέστατός τε καὶ ὑψηλότατος, καὶ μικρὸν ἢ οὐδὲν τῶν εὐαγγελικῶν λειπόμενος διατάξεων.
- § 39 Οὗτοι μὲν οὖν οἱ καθόλου λόγοι τῆς ὑποθέσεως τῶν ψαλμῶν εἰς δέκα συνηριθμῆμενοι κεφάλαια, οἷς ἡ τῶν ψαλμῶν ἅπανα περιέχεται πραγματεία.
- § 40 Εἰδικώτερα δὲ καὶ ἄλλα, οἷον ὁ δοξολογητικὸς, ὁ εὐχαριστήριος, ὁ εὐκτικὸς ἢ προσευκτικὸς, ὁ παραμυθητικὸς, ὁ προτρεπτικὸς, ὁ ἀποτρεπτικὸς, καὶ ἐπὶ πᾶσιν ὁ μεθοδικός· οὐ μόνον γὰρ παραγγέλλει τόδε ποιεῖν ἢ μὴ ποιεῖν, ἀλλὰ καὶ τὸν τρόπον ὑποτίθησι καὶ τὸν χρόνον.
- § 41 Καὶ ὅλως κοινόν ἐστι πᾶσιν ἱατρεῖον, παντὸς πάθους κεκτημένον φάρμακον, καὶ πάντες οἱ λόγοι πᾶσιν ἀνθρώποις ἀρμόζουσιν, ὃ καὶ θαυμασιώτατον καὶ τῆς βίβλου ταύτης ἰδιαίτατον.
- § 42 Οὐκ ἔστιν οὖν ἐν ἀνθρώποις οὐ πρᾶξις, οὐ λόγος, οὐ πάθος, οὐ διανόημα, οὐ μὴ τὴν ἱατρείαν εὗροι τις ἐνταῦθα· συμφύρονημα γὰρ ἐστὶ πάσης ἔμπλεον πολιτείας καὶ θεωρίας, δημόσιον ταμιεῖον διδασκαλίας, παρεχόμενον ἐκάστῳ τὸ πρόσφορον. Τά τε γὰρ παλαιὰ τραύματα καθαίρει, καὶ τῷ νεοτρώτῳ ταχεῖαν δίδωσιν ἀπαλλαγὴν, καὶ τὸν ἀκέραιον συντηρεῖ, καὶ καθόλου πᾶν πάθος ἐξαιρεῖται, καὶ τοῦτο μετὰ τινος ἐμμελοῦς ψυχαγωγίας καὶ σώφρονος ἡδονῆς, ἵνα τῷ προσηνεῖ καὶ λείῳ τῆς ἀκοῆς, λεληθότως ὑποδεξώμεθα τὴν ἐκ τῶν λόγων ὠφέλειαν, κατὰ τοὺς σοφοὺς τῶν ἱατρῶν, οἵτινες ἐπὶ τῶν αὐστηροτέρων φαρμάκων μέλιτι τὴν κύλικα περιχρῖουσιν. Οὕτω γοῦν τῷ | μὲν δοκεῖν, μελωδοῦμεν, τῇ δ' ἀληθείᾳ, τὰς ψυχὰς παιδεύομεθα, καὶ τὴν μνήμην τῶν λογίων ἔχομεν ἀνεξάλειπτον.
- § 43 Ψαλμός, ὁμιλία πρὸς Θεὸν, ἀγγέλων ἐπαγωγὴ, δαιμόνων ἀπαγωγὴ, ψυχῆς ἰλαρὰ κατὰστασις· τῶν τῆς ἡμέρας πόνων ἀνάπαυσις, τῶν τῆς νυκτὸς φόβων ἀλεξητήριον· εἰσαγομένων στοιχείωσις, προκοπτόντων αὕξησις, τελειουμένων ἐδραίωσις· ὄπλον ἄμαχον, κόσμος κάλλιστος, βασιλεῦσιν, ιδιώταις, ἄρχουσιν, ἀρχομένοις, στρατιώταις, ἀστρατεύτοις, σοφοῖς, ἀμαθέσι, μονασταῖς, πολιτικοῖς, ἱερεῦσι, λαϊκοῖς, ἡπειρώταις, νησιώταις, γεωργοῖς, ναυτίλοις, τεχνίταις, ἀτέχνους, ἀνδράσι, γυναιξί, γέρουσι, νέοις, πάσῃ φύσει καὶ ἡλικίᾳ καὶ τύχῃ καὶ προαιρέσει, καὶ κοινῇ καὶ ἰδίᾳ καὶ πάντοτε, καὶ ἐν οἴκοις καὶ ἐν ἀγοραῖς, καὶ ἐν ἐκκλησίαις καὶ ἐν ἀγροῖς, καὶ ἐν ἐρημίαις καὶ ἐν ὁδοῖς καὶ πανταχῇ, καθάπερ ἀέρος πνεῦσις, ἢ φωτὸς χύσις, ἢ πυρὸς χρήσις, ἢ ὅσα τῶν παγκοίνων τε καὶ παγχρήστων· καὶ τὸ παραδοξότατον, μὴδ' ἀφισταμένοις τῶν ἔργων, ἀλλὰ καὶ τοὺς καμάτους διὰ τῆς μελωδίας ἐπικουφίζουσιν, ὧν πάντων τέλος ἐν, ἀγαθὸν γενέσθαι τὸν τούτων μαθητὴν, καὶ σοφόν, καὶ Θεόν.
- § 44 Τίνες μὲν οὖν οἱ σκοποὶ τῆς παρούσης βίβλου, καὶ πόσοι, καὶ τίνα τὰ χρήσιμα, καὶ ποῖον τὸ τέλος, ἱκανῶς εἰρήκαμεν.

§ 45 Λοιπὸν δ' ἂν εἶη λέγειν, εἰ γνησία καὶ μόνου Δαυὶδ ἢ βίβλος, ὅποιαν τε κλῆσιν ἔχει, καὶ τί ἐστὶ ψαλτήριον, καὶ τί ψαλτὸν, καὶ τί ψαλμὸς, καὶ τί ψαλμῶδς, καὶ τί διάψαλμα, καὶ τί ᾠδὴ, καὶ τί ὕμνος, καὶ τί αἶνος, καὶ τί ἐξομολόγησις, καὶ τί προσευχή, καὶ τί εὐχή, καὶ τί ᾠδὴ ψαλμοῦ, καὶ τί ψαλμὸς ᾠδῆς· πόσοι ψαλμοὶ, καὶ διατὶ τοσοῦτοι, καὶ παρὰ τίνος συνελέγησαν· πόσοι ἀρχωδοὶ, καὶ πόσοι χοροὶ, καὶ ἐκ ποίων, καὶ διατὶ τοσοῦτοι καὶ ἐκ τοσούτων· τίς ἡ διαφορὰ τοῦ ψαλτηρίου πρὸς τὰ ἄλλα μουσικὰ ὄργανα· τίς ἡ τάξις τῶν ψαλμῶν· τίς ἡ ἐν πολλοῖς τῶν ψαλμῶν ἀσάφεια· πόσαι μεταβολαὶ τῆς Ἑβραϊδος διαλέκτου πρὸς τὴν Ἑλληνίδα, καὶ παρὰ τίνων· τίνος ἕνεκεν τὸ μέλος ἐπινενόηται· πῶς ἐν ὃν τὸ θεῖον Πνεῦμα, ποτὲ μὲν ἐνίζεται, ποτὲ δὲ πληθύνεται.

§ 46 Πρότερον δὲ περὶ τοῦ προτέρου κεφαλαίου διαληπτέον.

§ 47 Φασὶ μὴ μόνου τοῦ Δαυὶδ εἶναι τοὺς ψαλμοὺς, ἀλλὰ τινας καὶ Ἰδιθούμ καὶ τῶν υἱῶν Κορὲ, καὶ τοῦ Ἀσάφ, καὶ τοῦ Αἰθάμ καὶ Αἰμάν τοῦ Ἰσραηλίτου· ἓνα δὲ καὶ Μωυσέως, καὶ Σολομῶντος ἄλλους· καὶ δῆλον ἀπὸ τῶν ἐπιγραφῶν· 2Esd 7.10
συλλεγέντας εἰς ἓν μετὰ τὴν αἰχμαλωσίαν ὑπὸ τοῦ Ἑσδρα. Πολλοὶ δὲ καὶ μόνον 2Mak 2.13
ἐπιγεγραμμένον ἔχουσιν, Ἀλληλοῦϊα, καὶ ἄλλοι ἐπιγραφὴν μὲν τινα φέρουσιν, ἀνώνυμον δέ· ἕτεροι δὲ, παντάπασιν εἰσιν ἀνεπίγραφοι. Διὸ καὶ ἀπολύτως βίβλος ψαλμῶν ὠνόμασται, καθὼς εὐρίσκομεν ἐν ταῖς Πράξεσι τῶν Ἀποστόλων, ὡς Ac 1.20
οὐκ εἰς Δαυὶδ μόνον ἀναφερομένη. Καταχρηστικῶς δὲ λέγεται αὕτη ψαλτήριον, ὅτι ψαλτήριον κυρίως, ὄργανον εἶδος, ναῦλα παρ' Ἑβραίοις ὀνομαζόμενον, ἐκ τοῦ ψάλλειν, ὡς εὐκτῆριον ἐκ τοῦ εὐχεσθαι· μετηνέχθη δὲ καὶ ἐπὶ τὴν βίβλον ἢ κλῆσις ἄλλως, ἐκ τοῦ τηρεῖν τοὺς ψαλμούς.

§ 48 Ἄλλοι δὲ λέγουσιν, οἷς καὶ ἐγὼ συντίθεμαι, πάντας τοὺς ψαλμοὺς εἶναι τοῦ Δαυὶδ. Ὡσπερ γὰρ ὁ Μωυσέως ἐπιγεγραμμένος οὐκ ἔστιν Μωυσέως, εἰ γὰρ ἂν, πρῶτος ἔκειτο διὰ τὴν ἀρχαιογονίαν ἐκείνου ἢ καὶ ἐν ταῖς τούτου βίβλοις ἐνέκειτο, καθάπερ αἱ ᾠδαὶ αὐτοῦ, ἢ μὲν ἐν τῇ Ἐξόδῳ, ἢ δὲ ἐν Ἀριθμοῖς, ἢ δὲ ἐν Δευτερονομίῳ, οὕτως οὐδὲ τ' ἄλλα τὰ δοκοῦντα φέρειν ἄλλοτριαν ἐπιγραφὴν. Ps 89
Ex 15.1-19
Nu 21.17-18
Dt 32.1-43

§ 49 Καὶ γὰρ καὶ Σολομῶντος δύο φασὶν εἶναι ψαλμοὺς, οἵτινες, εἰ ἐκείνου ἢ ἦσαν, τελευταῖοι ἂν ἐτετάχατο καὶ ἅμα, ἢ καὶ ταῖς Βασιλείαις ἢ τοῖς Παραλειπομένοις ἐμπεριείχοντο, ἢ καὶ που δηλοῦσθαι ἔμελλον, ὡς τὸ, Ἦσαν αὐτῷ ᾠδαὶ πεντακισχίλιαι, καὶ παραβολαὶ τρισχίλιαι· ψαλμῶν δὲ αὐτοῦ οὐκ ἐμνημόνευσεν 3Rg 5.12
ἢ θεία Γραφή.

§ 50 Λοιπὸν οὖν αἱ ἐπιγραφαὶ Ἰδιθούμ, καὶ τῶν υἱῶν Κορὲ, καὶ Ἀσάφ, καὶ Αἰθάμ, καὶ Αἰμάν, παριστῶσιν, ὅτι τούτοις τοῖς ἀνδράσιν, ἀρχωδοῖς χειροτονηθεῖσι τῶν χορῶν, οὓς ὁ Δαυὶδ ἐκ τῆς φυλῆς Λευὶ κατεστήσατο καὶ ἀπεκλήρωσεν εἰς τὸ ὑμνεῖν τὸν Θεὸν ἐν διαφόροις ὀργανοῖς, ὧν τὰ εἶδη σαφῶς ὁ τελευταῖος ἀπαριθμεῖται ψαλμὸς, εἰδικῶς ἕκαστον τῶν οὕτως ἐπιγεγραμμένων ψαλμῶν οὗτος παρεδίδου ψάλλειν, τῶν ἄλλων κοινῶς ὑπὸ πάντων ψαλλομένων· ὅφ' οὗ γοῦν ἕκαστος εἰδικῶς ἐψάλη, τούτου καὶ τὴν ἐπιγραφὴν ἀπηνέγκατο. Καὶ τοῦτο δὲ φανερόν ἐξ ὧν φησιν ἢ βίβλος τῶν Παραλειπομένων, ὅτι καὶ Ἦισε τὴν ᾠδὴν 1Par 25.1
Ps150.3-5
1Par 16.7

§ 45² τί ψαλμὸς CV : τί ψαλμὸς καὶ τί ψαλμῶδία B. § 47⁸ δὲ λέγεται H : δὲ λέγομεν B : γὰρ λέγεται CV. § 49² τελευταῖοι MCB : τελευταῖον HV.

ταύτην ἐν χειρὶ Ἀσάφ. Ἀλλὰ καὶ ἀπὸ τοῦ ἐπιγράμματος τοῦ λη΄ ψαλμοῦ, Εἰς τὸ τέλος γάρ, φησὶ, τῷ Ἰδιθούμ, ᾧδῇ τῷ Δαυίδ· ἐποιήθη μὲν γάρ τῷ Δαυίδ, ἀνετέθη δὲ τῷ Ἰδιθούμ εἰς τὸ ψαλῆναι. Καὶ αὖθις ὁ μγ΄ ψαλμὸς οὕτως ἐπιγέγραπται, Εἰς τὸ τέλος τοῖς υἱοῖς Κορέ, ψαλμὸς τῷ Δαυίδ.

Ps 38.1

Ps 43.1

§ 51 Καὶ πάντες δὲ οἱ φέροντες ἀλλοτρίας ἐπιγραφάς, οὐ τοῦ δεῖνος, ἀλλὰ τῷ δεῖνι ἐπιγεγράφεται, ὃ καὶ αὐτὸ σημεῖον ἐναργές, ὅτι τῷ Δαυίδ ποιηθέντες, τούτοις ἰδιαίτερον εἰς τὸ ψάλλειν ἀνετέθησαν.

§ 52 Εἰ δ' εἴποι τις, ὅτι καὶ μὴν καὶ Ψαλμὸς τῷ Δαυίδ ἐπιγέγραπται τοῖς πλείοσιν, ἐροῦμεν ὅτι καὶ πολλοῖς πάλιν, Ψαλμὸς τοῦ Δαυίδ, ὅπερ ἐπὶ τῶν ἄλλων οὐχ εὐρήσεις, ἵνα γινώμεν ὅτι τοῦ Δαυίδ εἰσι καὶ πεποιημένοι, οὐ δεδομένοι καὶ ἀνακείμενοι· τοῦτο γὰρ τὴν διαφορὰν εἰσήγαγεν.

§ 53 Ὁ δ' εἰς τὸν Μωυσῆν ἀναφερόμενος τοιαύτην ἔχει τὴν ἐπιγραφὴν, Προσευχὴ Μωυσῆ ἀνθρώπῳ τοῦ Θεοῦ, μονονουχὶ διδάσκουσιν, ὡς ὁ ψαλμὸς οὗτος ἀρμόζει τοῖς διὰ τοῦ θεοῦ ὕδατος, ἥτοι τοῦ σωτηρίου βαπτίσματος, ἀνθρώποις τοῦ Θεοῦ γινομένοις· Μωυσῆς γάρ, ληφθεὶς ἐξ ὕδατος, ἐρμηνεύεται. Λαμβάνονται δὲ ἐξ ὕδατος καὶ Θεοῦ ἀνθρωποὶ χρηματίζουσιν οἱ βαπτιζόμενοι.

Ps 89.1

Ex 2.10

§ 54 Τοὺς δὲ τοῦ Σολομώντος λεγομένους εἰς τὸν Χριστὸν εἰρήσθαι φαμεν. Σολομών γάρ, εἰρηνικώτατος ἐρμηνεύεται, ὅπερ ἐστὶν ὁ Χριστὸς, κατὰ φύσιν τὴν εἰρήνην ἔχων· Εἰρήνην γάρ, φησὶ, τὴν ἐμὴν δίδωμι ὑμῖν, εἰρήνην τὴν ἐμὴν ἀφίημι ὑμῖν.

1Par 22.9

Jn 14.27

§ 55 Περὶ δὲ τῶν ἀνεπιγράφων, πολλὰ τῶν Ἑβραϊκῶν ἀντιγράφων συνημμένον ἔχουσι τῷ πρώτῳ ψαλμῷ τὸν δεύτερον, οὐ προσκειμένου τοῖς ψαλμοῖς ἀριθμοῦ παρ' αὐτοῖς. Ὁ δὲ δεύτερος ἀναντιρρήτως ἐστὶ τοῦ Δαυίδ· καὶ τούτου μάρτυρες οἱ ἀπόστολοι, λέγοντες πρὸς Θεὸν ἐν ταῖς Πράξεσιν, Ὁ διὰ στόματος Δαυὶδ τοῦ παιδὸς σου εἰπών, Ἵνα τί ἐφρύαξαν ἔθνη, καὶ τὸ ἐξῆς. Συναποδείκνυται οὖν καὶ ὁ πρῶτος ψαλμὸς τοῦ Δαυίδ εἶναι. Εἰ δὲ καὶ ὁ πρῶτος καὶ ὁ δεύτερος τῶν ἀνεπιγράφων τοῦ Δαυίδ εἰσι, καὶ οἱ ἄλλοι πάντες ἀνεπίγραφοι, καθὰ δήπου καὶ ὁ ἐνενηκοστὸς τέταρτος, ὡς μαρτυρεῖ ὁ ἀπόστολος Παῦλος ἐν τῇ πρὸς Ἑβραίους Ἐπιστολῇ, φάσκων, Τινὰ ὀρίζει ἡμέραν, σήμερον, ἐν Δαυίδ, λέγων μετὰ τοσοῦτον χρόνον, καθὼς εἴρηται· Σήμερον ἐὰν τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν.

Ac 4.25

Heb 4.7

Ps 94.7-8

§ 56 Καὶ οἱ ἀνώνυμοι δὲ Δαυίδ εἰσιν, ὡς διδάσκει Στέφανος ὁ πρωτόμαρτυς ἐν ταῖς Πράξεσιν. Ἐφη γάρ πρὸς Ἰουδαίους, Ἔως τῶν ἡμερῶν Δαυίδ, ὃς εὗρε χάριν ἐνώπιον τοῦ Θεοῦ καὶ ἡτήσατο εὐρεῖν σκῆνωμα τῷ Θεῷ Ἰακώβ. Τοῦτο δὲ τὸ ῥητὸν τοῦ ρλα΄ ψαλμοῦ | προδήλως ἐστίν, ὃς ἐστὶν ἀνώνυμος.

Ac 7.46

Ps 131.5

§ 57 Ἀλλὰ καὶ οἱ τὸ, Ἀλληλουῖα, ἐπιγεγραμμένον ἔχοντες τοῦ Δαυίδ εἰσιν· αὐτίκα γάρ ὁ πρῶτος αὐτῶν, ὁ ρδ΄, ἐν τοῖς Παραλειπομένοις τῷ Δαυίδ πεποιῆσθαι γέγραπται.

Ps 104.1a

1Par 16.7

§ 58 Δοκεῖ οὖν αἰτία τοῦ μὲν εἶναι τινὰς ἀνεπιγράφους, ὅτι οὐκ εἰς ὄνομα ἐνὸς ἔθνους ἕκαστος τῶν τοιούτων λέγεται· τοῦ δὲ ἀνωνύμου, ὅτι εἰς τὸν Κύριον εἴρηται· τοῦ δὲ φέρειν Ἀλληλουῖα, ὅτι πρὸς Θεὸν εἰσιν εὐχαριστία καὶ ὕμνος.

§ 59 Καὶ περὶ μὲν τούτου τοσαῦτα· καιρὸς δὲ εἰπεῖν καὶ περὶ τῶν ἄλλων.

- § 60 Ψαλτὸς μὲν, ὁ ἀδόμενος Θεός· ψαλμὸς δὲ, τὸ ποιημάτιον καὶ τὸ μέλος αὐτοῦ· Ps 118.54
 ψαλμῳδὸς δὲ, ὁ ποιητὴς τούτων· ψαλτωδὸς δὲ, ὁ ψάλλον τούτο χορὸς.
- § 61 Τὸ μέντοι διάψαλμα, μεταβολὴν σημαίνει νοήματος ἢ μέλους, ἢ ἀναβολὴν
 τινα τοῦ κρούματος, ἢ τηνικαῦτα θείου Πνεύματος ἔλλαμψιν εἰς τοὺς ψάλλοντας·
 ἀπεγράφοντο γὰρ ταῦτα πάντα διὰ τὴν ἀκρίβειαν.
- § 62 Ἄλλὰ ψαλμὸς μὲν κυρίως, ὁ μετὰ τοῦ ὀργανικοῦ ψαλτῆρος ἐμμελῶς ἐκ-
 φωνούμενος· ὥδῃ δὲ, φωνὴ τις μουσικὴ τε καὶ ἐναρμόνιος ἀπὸ μόνου στόματος.
 Καταχρηστικώτερον δὲ λέγεται κάκεϊνος ὥδῃ καὶ αὕτη ψαλμός. Ἀρχαιότερον
 δὲ ἡ ὥδῃ· καὶ γὰρ Μωυσῆς ἤρξε ταύτης καὶ διήρκεσεν ἕως Δαυίδ. Οὗτος δὲ
 πρῶτος ἤρξατο τῶν ψαλμῶν, εἰ γὰρ καὶ προῆν ψαλτηρίου ὄργανον, ἀλλ' ἄτεχνον
 καὶ ιδιωτικὸν καὶ πρὸς μόνον ψάλλον τὰ ποίμνια· Δαυὶδ δὲ σοφώτερον τοῦτο
 κατεσκεύασεν, ἢ καὶ ἤρμοσε, καὶ τὴν χρῆσιν αὐτοῦ πρὸς Θεὸν μετήνεγκεν.
- § 63 Ὑμνος δὲ, ἡ ἐπιτεταμένη δοξολογία· αἶνος δὲ, ὁ σύντομος ἔπαινος· ἐξομολόγησις
 δὲ, ἡ κατ' ἐπίτασιν ὁμολογία, ἢ καλῶν ὧν πεπόνθαμεν ἢ κακῶν ὧν δεδράκαμεν·
 προσευχὴ δὲ, ἡ δέησις· εὐχὴ δὲ, ἡ ὑπόσχεσις. Πάντα δὲ λέγονται πρὸς Θεόν.
- § 64 Τί μὲν οὖν ἐστὶ ψαλμὸς καὶ τί ὥδῃ προσηκόντως εἴρηται.
- § 65 Ὡιδὰς δὲ ψαλμῶν ὑποληπτέον, ὅτε προτάσσεται μὲν ἡ δι' ὄργανου μουσικὴ,
 ἔπεται δὲ ἡ διὰ στόματος φωνή, δευτέραν λαμβάνουσα χώραν· ψαλμοὶ δὲ ὥδῶν,
 ὅτε τούναντίον γένηται.
- § 66 Κατὰ δὲ τοὺς νόμους τῆς ἀναγωγῆς, ψαλμὸς μὲν ἂν εἴη, ὅτε τὸ σῶμα τείνοντες,
 ὡς ὀργανικὸν ψαλτήριον, καὶ διὰ τῶν καλῶν ἔργων ἐπαφόμενοι τρόπον τινὰ καὶ
 ψαύοντες αὐτοῦ, πρᾶξιν ἀποτελοῦμεν ἀγαθὴν τε καὶ ἐναρμόνιον, εἰ καὶ μήπω
 θεωρίας ἐπέβημεν· ὥδῃ δὲ, ὅτε χωρὶς τοῦ πρακτικοῦ θεωροῦμεν τὰ τῆς ἀληθείας
 μυστήρια, γεγυμνασμένοι ἤδη τυγχάνοντες. Ὡιδῇ δὲ ψαλμοῦ, ὅτε προαγούσης
 ἀγαθῆς πράξεως, εἰς θεωρίαν καταντήσομεν, κατὰ τὸ εἰρημένον, Ἐπεθύμησας
 σοφίας· διατήρησον ἐντολὰς, καὶ Κύριος χορηγήσει σοὶ αὐτήν. Ψαλμὸς δὲ ὥδῃς, Sir 1.26
 ὅτε τῆς θεωρίας σαφηνιζούσης τινὰ τῶν κεκρυμμένων ἡθικῶν, εἰς ἐργασίαν
 τούτων ἐρχόμεθα. Καὶ διὰ τοῦτο τάχα πρῶτον οἱ ψαλμοὶ, εἶτα αἱ ὥδαι, ὅτι χρὴ
 διὰ τῆς πρακτικῆς ἰόντας εἰς θεωρίαν ἐλθεῖν. Ἐνθεν τοι καὶ πρὸς τῷ τέλει πολλαὶ
 ὥδαι, καὶ ὅπου ἀναβαθμὸς, οὐδαμοῦ ψαλμός, οὔτε μετ' ἐπιπλοκῆς ὥδῃς. Ἐν γὰρ Pss 119-133
 ταῖς ἀναβάσεσιν οἱ ἅγιοι πρὸς μόνον τῷ θεωρεῖν εἰσιν.
- § 67 Οἱ μὲν οὖν εἶπον Ἐσδραν, οἱ δὲ Ἐζεκίαν συναγαγεῖν τοὺς ψαλμοὺς, εἰς ἑκατὸν
 καὶ πεντήκοντα συναριθμουμένους. Ὁμοῦ γὰρ ὁ παρ' Ἑβραίοις ἐνθεωρεῖται
 τιμώμενος ἀριθμὸς τῆς Πεντηκοστῆς, δι' ἐβδομάδος ἐβδομάδων συμπεραινόμενος,
 ὁμοῦ δὲ καὶ τὸ τῆς Τριάδος συνεπιθεωρεῖται μυστήριον, τῆς μονάδος ἐκεῖ
 προστιθεμένης, διὰ τὴν μίαν ἐν τρισὶ | προσώποις Θεότητα.
- § 68 Τέσσαρες δὲ οἱ ἀρχῶδοι, τεσσάρων ἡγούμενοι χορῶν, διὰ τὰ τοῦ κόσμου τέσσαρα
 κλίματα ὧν ἄχρι διαδραμεῖν ἔμελλον οἱ ψαλμοὶ. Ἐκ δύο δὲ καὶ ἐβδομήκοντα χορὸς
 ἕκαστος, ὡς ἔφασάν τινες, ἀπὸ τοῦ Ἑβραϊκοῦ ἀναλεξάμενοι, κατ' ἀναλογίαν τῶν 1Par 25.7
 συγχυθεῖσιν, ἢ μᾶλλον διακριθεῖσιν ἐν τῇ πυργοποιίᾳ γλωσσῶν, διὰ τὸ μέλλειν Ge 11.1-9

παῖσαν γλῶσσαν ἄδειν τοὺς τοιούτους ψαλμούς.

§ 69 Καὶ οἱ μὲν ἄλλοι, σάλπιγγι καὶ τυμπάνῳ καὶ ὀργάνῳ καὶ κυμβάλοις, ἢ λύρα καὶ κιθάρα μελωδοῦντες ᾄσαν· Δαυὶδ δὲ τὸ βασιλικὸν κατεῖχεν ὄργανον, τὸ ψαλτήριον. Σάλπιγγες μὲν οὖν καὶ σύριγγες, ἐμπνευστά· λύρα δὲ καὶ κιθάρα πάλιν, ἐντατά· κύμβαλα δὲ καὶ τύμπανα, κρουστά, καὶ ὅσα μᾶλλον ἤχους ἢ φθόγγους ἔχουσι.

§ 70 Ψαλτήριον δὲ, ὃ καὶ ἀλλαχοῦ καλοῦσι κινύραν καὶ κιθάραν καὶ λύραν, τῶν ἐντατῶν μὲν ἦν, πλήν ὀρθιον, καὶ ἄνωθεν εἶχε τῶν φθόγγων τὰς ἀφορμὰς, ἵνα καὶ ἡμεῖς εὐθεῖς ὦμεν, καὶ τὰ ἄνω μελετῶμεν, καὶ γινώμεθα ψαλτήριον, Col 3.1 συμφωνούντων ἐν ἡμῖν ψυχῆς καὶ σώματος, καὶ πλήττοντος ἡμᾶς οἷα τεχνίτου τινὸς τοῦ ἁγίου Πνεύματος.

§ 71 Δέκα γὰρ κόλαβοι παρὰ τὸν πῆχυν τοῦ ψαλτηρίου στρεφόμενοι, ἔτεινόν τε καὶ ἐχάλων τὰς χορδὰς πρὸς τὸ τοῦ μεταχειριζομένου βούλημα καὶ τὸν ῥυθμόν. Καὶ ἡ μὲν δεξιὰ χεὶρ κατεῖχε τὸ πληκτρον, ἡ δ' ἀριστερά, τῶν κολάβων ἄνωθεν ἐπαφωμένη καὶ περιστρέφουσα, βαρὺν ἢ ὀξὺν ἢ κεκραμένον φθόγγον εἰργάζετο. Δέκα δὲ χορδὰς ἀντιφθόγγους ἀλλήλαις εἶχε, διδάσκον ὅτι δεῖ καὶ ἡμᾶς ἐξ ἀντιφθόγγων χορδῶν δέκα, τῶν μὲν τῆς ψυχῆς πέντε δυνάμεων, πέντε δὲ τῶν τοῦ σώματος αἰσθήσεων, ἐναρμόνιον μέλος ἀνακρούεσθαι τῷ Θεῷ.

§ 72 Ἡ δὲ τῶν ψαλμῶν τάξις, οὐθ' ὥς κατ' ἀρχὰς ἐποιήθησαν, οὔτε μὴν ὥς ἔτυχεν, ἀλλὰ μᾶλλον οἰκονομικῇ, μηδὲν τῆς χρονικῆς ἐπιστρεφόμενη ἀκολουθίας. Καθάπερ γὰρ ἐπὶ τῶν ἄλλων πρακτικῶν τεχνῶν ἢ λογικῶν, ἑτέρα μὲν ἡ τῶν ὀργάνων ἢ τῶν κανόνων εὗρεσις καὶ τάξις, ἑτέρα δὲ ἡ χρῆσις παρὰ τοὺς καιροὺς ἢ τὰ πράγματα· καὶ ὁ μὲν τέμνει τυχὸν πρῶτον, ὁ δὲ φαρμακεύει, ὁ δὲ κρίνει, καὶ ὁ μὲν φοβεῖ πρότερον, ὁ δὲ παρακαλεῖ, καὶ οὐδὲν τῷ τεχνίτῃ μέλον τῆς ἐκείνων τάξεως, ἀλλὰ πρῶτον αὐτῷ δοκεῖ τὸ κατὰ χρεῖαν ἢ δύναμιν, ὃ τὰξιν ἄτακτον λέγομεν, πρὸς τὸ οἰκεῖον συμφέρον. Οὕτω καὶ τῷ ἡμετέρῳ τεχνίτῃ, τῷ ἁγίῳ Πνεύματι, μηδὲν τῆς ἱστορίας μελήσαν, τῆς ὠφελείας τῶν ἐντυγχανόντων ἐμέλησε, καὶ ὅπως τὸ τῆς ἡμετέρας ἀγαλμα ψυχῆς γλυφῇ κατὰ τρόπον, καὶ πρὸς κάλλος ἀποξεσθῇ, καὶ τέλος μορφωθῇ πρὸς Θεόν.

Gal 4.19

§ 73 Διὰ τοῦτο πρῶτα μὲν ἐν τῷ πρώτῳ ψαλμῷ τῆς ἀσεβείας ἅμα καὶ ἁμαρτίας ἀπορρήγνυσιν, ἐν δὲ τῷ δευτέρῳ, τίνος ἐσμέν κληῖρος καὶ τίني προσκολληθῆναι δέον ὑποδεικνύει· ἐν δὲ τῷ τρίτῳ, τὴν κατὰ τῶν Θεῶν προσκολληθέντων ἐπιβουλὴν τε καὶ προσβολὴν προλέγει τοῦ ἀντιπάλου, καὶ καθεξῆς τὰς θεραπείας τῶν ἐν ἡμῖν παθῶν ἢ προσβολῶν ἢ συμφορῶν ὑποτίθισιν.

§ 74 Ἔστι δὲ καὶ λόγος ἕτερος, ὅτι ποτὲ τῶν Ἰουδαίων καταφρονησάντων τοῦ Θεοῦ καὶ τῶν πατριῶν ἐθῶν λαβόντων λήθην, καὶ πολὺ μάλιστα τῶν Γραφῶν παρερρύησαν αἱ βίβλοι καὶ διεφθάρησαν. Ὑστερον δὲ περὶ τὴν συναγωγὴν αὐτῶν σπουδάσας, εἴτε Ἑσδρας, εἴτε Ἐζεκίας, καὶ οὐκ ἀθρόως, ἀλλὰ καθ' ἓνα τούτους ἀναλεγόμενος, πρὸς τὸν χρόνον τῆς εὐρέσεως ἐκάστου, καὶ τὴν φαινομένην τὰξιν ἐπέθηκεν· οὐ καθ' οὓς ἐλέχθησαν χρόνους, ἀλλὰ καθ' οὓς εὐρέθησαν.

2Mak 2.13

2Par 29.30

§ 73² ἀπορρήγνυσιν MPCBV : τὴν ἰσχύν ἀπορρήγνυσιν H.

§ 75 Ἔστι δὲ καὶ ἄλλως εἰπεῖν, ὅτι μὴ παρὰ τοὺς χρόνους, ἀλλὰ παρὰ τὰς ἡμέρας μᾶλλον ἐν αἷς τὸ πρῶτον ἐποιήθησαν οἱ ψαλμοί, τὸ μετὰ | τοῦτο συνετάγησαν. Γένοιτο δ' ἂν οὕτω φανερώτερον τὸ λεγόμενον· πρῶτον Θεοῦ σύλληψις, εἴτα γέννησις, εἴτα κλῆσις καὶ περιτομή, καὶ προσαγωγή πρὸς τὸν ναὸν καὶ ὑπάντησις, εἴτα μετὰ τριάκοντα χρόνους, ἡ βάπτισις, ἡ φανέρωσις, ἡ διδασκαλία, τὰ θαύματα, τὰ παθήματα, καὶ πάντων ἔσχατον ἡ ἀνάστασις· ἀλλ' ἡμῖν γε τούναντίον ἐπὶ τῶν ἑορτῶν ἔχει τὰ διαστήματα, πρῶτον σύλληψις, εἴτ' εὐθὺς ἀνάστασις. Ὁρᾷς ὅση τῶν μὲν ἑορτῶν ἡ ἀπόστασις, τῶν δὲ ἡμερῶν ἡ συνάφεια; πάλιν ἀνάληψις, μεταμόρφωσις, εἶθ' ἡ γέννησις, εἴτα πάντων ἔσχατον ἡ φανέρωσις. Ὁρᾷς ὅση τῶν πραγμάτων ἡ ἐναντίωσις; καὶ ἡ μὲν τῶν ἐν μηνὶ ἡμερῶν διεσώθη τάξις, ἡ δὲ τῶν πραγμάτων αὐτῶν διεκόπη μάλιστα, καὶ γέγονε τάξις ἐν ἀταξίᾳ τις.

§ 76 Ἄλλὰ καιρὸς διδάξαι λοιπὸν καὶ τίς ἡ ἐν πολλοῖς τῶν ψαλμῶν ἀσάφεια, καὶ πόσαι μεταβολαί, καὶ παρὰ τίνων τῆς Ἑβραϊδος διαλέκτου πρὸς τὴν Ἑλληνίδα γεγόνασιν.

§ 77 Αἰτία τῆς ἀσαφείας τῆς παλαιᾶς Γραφῆς, τό τε συμβολικὸν τῶν ὅσα Χριστὸν καὶ τὰ κατὰ Χριστὸν, καὶ ἀπλῶς εἰπεῖν, τὰ τῆς νέας χάριτος προετύπουν, καὶ τὰ ιδιώματα τῆς Ἑβραϊδος διαλέκτου. Διαφόροις γὰρ κέχρηται τὸ προφητικὸν ἔθος, εἰ καὶ μὴ ἐν πᾶσι· συνεσκιασμένα γὰρ τὰ πλεῖστα διὰ τὴν τῶν ἀκροατῶν ἀπείθειαν καὶ σκληρότητα, καὶ ὀλίγοις τῶν ἀξίων παραγυμνούμενα, καὶ ὁρῶς ἀπὸ τοῦ τέλους μόνου κρινόμενα.

§ 78 Τελευταῖον δὲ αἴτιον, ἡ ἀπὸ τῆς Ἑβραϊδος ἐπὶ τὴν Ἑλληνίδα γλῶτταν τούτων μεταβολή· πᾶσα γὰρ γλῶττα μετατιθεμένη πρὸς ἄλλοτρίαν, ὡς ἐπίπαν, ἔχει τὸ ἀσαφές καὶ δυσκατανόητον.

§ 79 Μεθερμηνεύθησαν δὲ ἐπὶ Πτολεμαίου τοῦ Φιλαδέλφου, διέποντος τῆς [283-46 BC] Αἰγύπτου τὴν βασιλείαν.

§ 80 Ἐπτά δὲ τῆς παλαιᾶς Γραφῆς μεθερμηνεύσεις γεγόνασιν.

§ 81 Πρώτη, ἡ τῶν ἑβδομήκοντα, οἵτινες Ἑβραῖοι ὄντες, ἐξελέγησαν κατὰ ἀριθμὸν τῶν ὑπὸ Μωυσέως ἐκλεγέντων ἑβδομήκοντα πρεσβυτέρων, κατὰ παράκλησιν τοῦ δηλωθέντος βασιλέως, καὶ σύμφωνον εἰς ἅπαν ἑρμηνείαν ἐξέθεντο. Ex 24.1

§ 82 Δευτέρα, ἡ τοῦ Σινωπέως Ἀκύλα. Οὗτος γὰρ, Ἕλλην ὢν ἐκ τῆς Ποντικῆς, ἐβαπτίσθη ἐν Ἱεροσολύμοις· εἴτα προσκρούσας Χριστιανοῖς τισιν, ἠθέτησέ τε τὸ βάπτισμα, καὶ συνδραμῶν Ἰουδαίοις, ἑρμηνείαν τῆς Γραφῆς ἐξέδωκεν, ἐπὶ Ἀδριανοῦ βασιλέως τοῦ λεπτωθέντος, τῆς τῶν ἑβδομήκοντα, τριάκοντα καὶ τετρακοσίοις ἔτεσιν ὑστερίζουσιν. Πολλὰ δὲ παρέφθειρε, Χριστιανοῖς ἐγκοτῶν. [118-138 AD]

§ 83 Τρίτη, ἡ τοῦ Συμμάχου, ὃς ὢν Σαμαρείτης, καὶ μὴ τυγχάνων ὅσης ἐβούλετο τιμῆς, πρόσεισιν Ἰουδαίοις, καὶ δεύτερον περιτέμνεται, καὶ πρὸς ἀντιπάθειαν Σαμαρειτῶν, τὴν θεῖαν ἑρμηνεύει Γραφὴν, ἐπὶ Σεβήρου βασιλέως. Ὅς καὶ τοῖς [193-211 AD] Ἑβραίοις χαρίζομενος, ὅσα ἦν περὶ Χριστοῦ παρηρμήνευσε, μετὰ ἔτη ἕξ καὶ πεντήκοντα τῆς τοῦ Ἀκύλα ἐκδόσεως.

§ 84 Τετάρτη, ἡ τοῦ Ἐφεσίου Θεοδοτίωνος, ὃς τῆς αἰρέσεως Μαρκίωνος ὢν, καὶ μηνίσας

- ποτέ τοῖς συναιρεσιώταις, ἔκδοσιν ἰδίαν ἐποίησατο, βασιλεύοντος Κομμόδου. [180-192 AD]
- § 85 Ἡ δὲ πέμπτη ἐρμηνεία, πατέρα μὲν οὐκ ἔχει γνώριμον· εὐρέθη δ' οὖν ἐν Ἱερικῷ, πίθῳ κεκρυμμένη, Καρακάλλου βασιλεύοντος. [211-217 AD]
- § 86 Καὶ ἡ ἑκτη δὲ, ἀνώνυμος οὖσα, τὴν εὐρεσιν ὁμοίαν ἔσχεν ἐν Νικοπόλει, τῇ κατὰ τὸ Ἄκτιον, ἐπὶ Ἀλεξάνδρου τοῦ Μαμαίας. [222-235 AD]
- § 87 Ἐβδόμη δὲ προέβη παρὰ Λουκιανοῦ τοῦ μεγάλου ἀσκητοῦ καὶ μάρτυρος, ὃς ταῖς προῤῥηθείσαις ἐπιστήσας ἐκδόσεσι, καὶ τοῖς Ἑβραϊκοῖς φιλοπονώτερον ἐντυχῶν καὶ ἀκριβωσάμενος, ἔκδοσιν ἰδιόκληρον, καὶ μηδὲν ἐλλείπον ἢ περιττὸν ἔχουσαν, Χριστιανοῖς ἐποίησατο, ἥτις εὐρέθη κατὰ Νικομήδειαν, ἰδιόγραφος αὐτοῦ, παρ' Ἰουδαίοις, ἐν πυργίσκῳ κεχρισμένῳ κονιάματι, μετὰ τὴν ἀβλῆσιν αὐτοῦ καὶ τὸν παρὰ Διοκλητιανοῦ καὶ Μαξιμιανοῦ διωγμὸν, Κωνσταντίνου τοῦ Μεγάλου τὴν βασιλείαν διέποντος. Αὕτη συνάδει τῇ τῶν ἐβδομήκοντα, τὰ παρεφθαρμένα τῶν ἄλλων ἀθετοῦσα. [† 311 AD]
- § 88 Ἐκεῖνο μὲν οὖν πρόδηλον, | ὅτι καθάπερ τὰ θρέμματα τοῖς αὐλήμασιν, οὕτω δὴ καὶ ὁ πολὺς ἄνθρωπος ἄγεται καὶ κηλεῖται μέλεσι. Πολὺ δὲ παρ' ἡμῖν καὶ οὐκ ἔλαττον, τὸ θῆλυ τοῦ ἄρρενος, τὸ ἄωρον τοῦ καθεστηκότος, τὸ ἄγριον τοῦ ἡμερωτέρου, τὸ ἀπαίδευτον τοῦ πεπαιδευμένου. Καὶ ἐν αὐτῷ δὲ τῷ ἄρρενι, τὸ μὲν λογικὸν τῆς ψυχῆς μέρος, τὸ δὲ ἄλογον καὶ θηριῶδες, ὧν πάντων, ἡδονὴ κρατεῖ. Διὰ γοῦν ταῦτα, καὶ τὸ μέλος τῶν ψαλμῶν, δι' οὗ συνειλεῖται καθάπερ διὰ περόνης ταῖς ψυχαῖς ἡ ἀπὸ τούτων ὠφέλεια, τὸ αὐστηρὸν τῶν πνευματικῶν φαρμάκων ὡς μέλιτός τινος συναλλοιοῦντος τούτου καὶ καταφαρμακεύοντος καὶ τοῖς ἡδέσι τὰ λυσιτελεῖ παραρτύνοντος. Τὸ χαριέστερον γὰρ ἡδέως ἐγκαταδύνει καὶ μονιμώτερον γίνεται. Πρῶτον μὲν τοῦτο τοῦ μέλους αἴτιον.
- § 89 Ἐπεὶ δὲ διὰ τῆς ἀπατηλῆς ἡδονῆς ἀπόλλυσι τὸν ἄνθρωπον ὁ ἐχθρὸς, πάλιν διὰ τῆς εὐτέχνου ταύτης καὶ οἰκονομικῆς ἀνασώζεσθαι τοῦτον ὁ Θεὸς ἐπενόησεν. Αἴτιον καὶ τοῦτο δεύτερον τοῦ μελίσματος.
- § 90 Τὸ δὲ τρίτον, ὅτι καὶ ἀγάπην ἐπινενόηται καὶ ὁμόνοιαν, ὥσπερ τὰς γλώσσας τῶν ἁδόντων, οὕτω καὶ τὰς γνώμας εἰς ἓν συνάγειν δυνάμενον, καὶ συναρμολογεῖν, πάσας τε καὶ ἐκάστην ἐκάστη καὶ πάσαις. Τί γὰρ οὕτως ἐχθρας διαλλακτήριον ὡς ἄσμα κοινὸν ἱκετήριον, ἐξ ἐκάστου καὶ πάντων ὑπὲρ ἐκάστου καὶ πάντων ἀναφερόμενον; ἢ τίς οὕτω σκαιὸς ὡς ἐκεῖνον ἐχθρὸν ἡγεῖσθαι, τὸν ὑπὲρ αὐτοῦ τὸ θεῖον ἐξιλεοῦμενον;
- § 91 Καὶ χωρὶς δὲ τούτων, πολλὴν ἔχει τὸ μέλος δύναμιν πρὸς ἡθους κατασκευὴν ἢ ἐπανόρθωσιν, μεταλλάττον καὶ ῥυθμίζον αὐτό· σωφρονικά τε γὰρ παρὰ τοῖς ἀρχαιοτέροις εἶναι μέλη, καὶ τουναντίον ἐρωτικά, καὶ πολεμοποιὰ, καὶ εἰρηνικά, καὶ λυπηρὰ, καὶ χαριέντα, καὶ ῥωννύοντα, καὶ ἀμβλύνοντα.
- § 92 Φασὶ γὰρ ὅτι καὶ Πυθαγόρας, μεῖράκιον ἐκτόπως ἐρῶν, μεταστρέψας τὸν αὐλὸν, μετέστρεψε καὶ τοῦ ἔρωτος· καὶ ἄλλο μετὰ ξίφους ὁρμῶν, ἐξέλευσεν. Ὁ δὲ Τιμόθεος, μεταξὺ τραπέζης καὶ ἡδονῆς, τὸν νόμον ἄσας τὸν ὄρθιον, τὸν θυμὸν ἤγειρε τοῦ Μακεδόνος, καὶ ἀρπάσαντα τὴν σκευὴν ἀναπηδῆσαι πεποίηκεν. Iam. Vit. Pyth. 25.112-113 Suid. (α1122) Ἀλέξανδρος

§ 87⁷ τὴν βασιλείαν διέποντος MPV : κρατοῦντος CB. § 88² δὴ PHB : δέ MV. § 88² παρ' ἡμῖν καὶ PHB : παρ' ἡμῖν M.

§ 90³ ἐχθρας MPCB: ἐχθρας ἐστί H.

§ 93 Οὕτω γοῦν ἡμῶν ἡ φύσις οἰκείως ἔχει πρὸς τὰ μέλη τῶν ἁσμάτων, καὶ ἡδέως, ὡς καὶ τὰ ὑπομάζια παιδιά κλαυθυριζόμενα, τούτοις καὶ μόνοις κατακοιμίζεσθαι· κατεπάδουσι γὰρ ἄσματα παιδικὰ τούτοις αἱ τίτθαι, καὶ δι' αὐτῶν κατακοιμίζουσι τὰ βλέφαρα.

§ 94 Καὶ ὁδοιπόροι δὲ πολλάκις κατὰ μεσημβρίαν ἐλαύνοντες, ἄσμασι παραμυθοῦνται τὴν ἐκ τῆς ὁδοπορίας ταλαιπωρίαν.

§ 95 Καὶ χειροτέχνη πάντες ἐργαζόμενοι ἄδουσιν, ὡς τῆς ψυχῆς τῷ μέλει κηλουμένης, καὶ ῥῆον φερούσης τὰ ὀχληρὰ καὶ ἐπίπονα.

§ 96 Καὶ τί δεῖ λέγειν περὶ τῶν λογικῶν; ὅπου γε καὶ ἵπποι σάλπιγγος μὲν ἀκούοντες, πρὸς πόλεμον εὐτρεπίζονται· θρέμματα δὲ ταῖς σύριγξιν ἔπονται, καὶ τόγε πλέον τέρπονται καὶ πιαίνονται· πολλοῖς δὲ καὶ θέλγητρα ταῦτα θηρῶν, καὶ θήρατρα· καὶ ὅγε μονόκερως, μέλους καὶ κάλλους λάφυρον.

§ 97 Ἄλλ' οἷγε τὰ θεῖα κοιμώτερον ἐρμηνεύοντές φασι, διὰ τοῦ ὀργανικοῦ μέλους, τὴν ἐμμέλειαν ὑποσημαίνεσθαι τῆς ψυχῆς. Μουσουργία δὲ ψυχῆς, ἡ τῶν ἔνδον αὐτῆς μερῶν συμφωνία, περὶ ἧς ἐροῦμεν πλατύτερον.

§ 98 Συμφωνία γὰρ ἐστὶν ἁρμονία διαφορομένων μὲν, ὁμολογούντων δέ· τοῦτο δὲ ἐστὶν ἰδεῖν, | ὅταν οἱ κάλλιστοι τῶν συμφωνιῶν λόγοι τοῖς ἔνδον τῆς ψυχῆς μέρεσιν ἐφαρμόσωσι· καὶ τὸ μὲν τὴν πρώτην ἔχη τάξιν, καὶ μόνως ἄρχῃ, λέγω δὲ τὸ λογιστικόν· τὸ δὲ τὴν μέσσην, οἷον τὸ θυμικόν, ὑπὸ τοῦ πρώτου μὲν ἀρχόμενον, ἄρχον δὲ τοῦ τελευταίου· τὸ δὲ τὴν ἐσχάτην, ὡς τὸ ἐπιθυμητικόν, ἀρχόμενον μόνως.

§ 99 Τότε γὰρ ἂν εἴη καὶ συμφωνία ψυχῆς, τοῦ μὲν λογιστικοῦ πρὸς τὸ θυμοειδές, ὡς ὑπάτης πρὸς μέσσην, τοῦτο γὰρ τὸν ἀνώτατον καὶ βαρύτατον καλοῦσι φθόγγον, τὴν διὰ τεσσάρων συμφωνίαν σφίζοντος· τοῦ δὲ θυμοειδοῦς πρὸς τὸ ἐπιθυμητικόν, ὡς μέσης πρὸς νήτην, τοῦτο γὰρ τὸν ἀκρότατον καὶ ὀξύτατον ὀνομάζουσι, τὴν διὰ πέντε ἅλιν· αὐτοῦ δὲ τοῦ λογιστικοῦ πρὸς τὸ ἐπιθυμητικόν, ὡς ὑπάτης πρὸς νήτην, τοῦτο γὰρ λέγουσι τὸν βαρύτατον πρὸς τὸν ὀξύτατον, τὴν διὰ πασῶν.

§ 100 Εἰ δὲ δεῖ μὴ τοῖς τόποις καὶ τοῖς ὀνόμασι προσέχειν, ἀλλὰ ταῖς δυνάμεσι καὶ τοῖς ἐνεργήμασιν, εἴη ἂν μᾶλλον μέσση τὸ λογιστικόν, πρὸς μὲν τὸ θυμικόν, ὡς πρὸς νήτην, τοῦτο γὰρ τὸ ὀξύτατον καὶ ὀρητικώτατον τῆς ψυχῆς μέρος, τοὺς λόγους τῆς διὰ πέντε σφίζον συμφωνίας· πρὸς δὲ τὸ ἐπιθυμητικόν, ὡς πρὸς ὑπάτην, τοῦτο γὰρ αὐτῆς τὸ χαλαρώτατον καὶ χαυνότατον, τοὺς τῆς διὰ τεσσάρων· κακείνου μὲν τὴν ἐπίτασιν, τούτου δὲ τὴν ἄνεσιν ῥυθμίζον καὶ κατακιρνῶν, καλλίστην ἁρμονίαν ἐργάσεται.

§ 101 Τούτων οὖν ἡμῖν προαποδομένων, ἔτι παραστῆσαι λείπεται, πῶς ἔν ὃν τὸ θεῖον Πνεῦμα, ποτὲ μὲν ἐνίσταται, Πνεῦμα γὰρ, φησὶ, Κυρίου ἐπ' ἐμέ, οὐ εἶνεκεν ἔχρισέ με, καὶ, Τὸ Πνεῦμά σου τὸ ἅγιον μὴ ἀντανέλης ἀπ' ἐμοῦ, καὶ, Τῷ Πνεύματι τοῦ στόματος αὐτοῦ, πᾶσα ἡ δύναμις αὐτῶν· ποτὲ δὲ πληθύνεται, Πνεύματα γὰρ, φησὶ, προφητῶν, προφήταις ὑποτάσσεται, καὶ, Ἐπαναπαύσεται ἐπ' αὐτὸν τὰ ἐπὶ πνεύματα.

Isa 61.1

Ps 50.13

Ps 32.6

1Co 14.32

Isa 11.2

- § 102 Δῆλον οὖν ὅτι τὸ μὲν Πνεῦμα ἐν, καθάπερ καὶ ὁ Τεχνίτης εἷς, ὄργανα δὲ, πολλὰ· τοῦτο γὰρ οἱ προφηῆται, καὶ διὰ τοῦτο διάφορα καὶ τὰ κρούματα ἢ ἐμπνεύματα. Καὶ οὐκ ἐπὶ πολλῶν μόνον πολλὰ, ἀλλὰ καὶ ἐπὶ τοῦ αὐτοῦ πολλὰ καὶ διάφορα, τοῦ Τεχνίτου τὰ μὲν ἀνιέντος, τὰ δὲ ἐπιτείνοντος, τὰ δὲ μεταβάλλοντος, τὰ δὲ καὶ κινῶντος· πάντα μὲν οὖν οὐδαμῶς — τίς γὰρ ἂν τῶν ἀτόμων ἢ γνώσις; — τὰ γενικώτερα δὲ μέχρι καὶ τῶν εἰδικωτάτων ὥρισται, κατὰ τε ποσότητα καὶ ποιότητα· περαιτέρω γὰρ οὐ πρόεισι τῶν ἐπτά.
- § 103 Λοιπὸν οὖν ἔλθωμεν ἐπὶ τοὺς τρόπους τῆς προφητείας· ὁ μὲν γὰρ τῶν παρελθόντων, ὁ δὲ τῶν ἐνεστώτων, ὁ δὲ τῶν μελλόντων τὴν γνώσιν ἔσχηκε· καὶ ὁ μὲν, τότε τι λέγων, ὁ δὲ τότε τι πράττων, καὶ ὁ μὲν ἐναργῶς, ὁ δὲ αἰνιγματωδῶς. Καὶ τρόποι πάλιν τούτων τῶν τρόπων, ἕτεροι· ὁ μὲν δι' ὁράσεως, ὁ δὲ δι' ἀκοῆς, ὁ δὲ δι' ὁσφρήσεως ἢ γεύσεως ἢ ἀφῆς, νοερῶς πάντα· τοσαῦται γὰρ καὶ νοὸς αἰσθήσεις, ὅσαι καὶ σώματος· ἀλλ' ὁράσεις λέγονται πᾶσαι, κατὰ τὸ γενικώτερον ἢ τιμιώτερον.
- § 104 Ὅρᾳ μὲν οὖν Ἰεζεκιήλ· Καὶ ἐώρων φησί, καὶ ἀνέβαινον σάρκες, καὶ περιτετείνετο δέρμα, καὶ τὰ ἐξῆς· ἀλλὰ καὶ ἀκούει, Καὶ σὺ, φησὶν, υἱὲ ἀνθρώπου, Eze 37.8
ἄκουε τοῦ λαλοῦντος πρὸς σέ· ἀλλὰ καὶ γεύεται, Καὶ ἐψώμισέ με, φησί, τὴν Eze 2.8
κεφαλίδα ταύτην, καὶ εἶπε πρὸς με, Υἱὲ ἀνθρώπου, τὸ στόμα σου φάγεται, καὶ ἡ Eze 3.2
κοιλία σου πλησθήσεται τῆς κεφαλίδος ταύτης· τὸ μὲν ἄκρον καὶ δραστηκώτερον τοῦ νοὸς καὶ πρῶτως ἀπογευόμενον τῶν θείων βρωμάτων, στόμα καλῶν· τὸ δεύτερον δὲ καὶ χωρητικώτατον, ἥτοι τὴν διάνοιαν, κοιλίαν ὀνομάζων, ἣν καὶ λέγει πλησθήσεται | τῆς κεφαλίδος, ὡς ἐκ μικρῶν σπερμάτων τοῦ Πνεύματος, πολλῶν πληρουμένην ἄρα λογίω.
- § 105 Ὅρᾳ δὲ καὶ ἀκούει καὶ Ἡσαΐας. Τίς, φησὶ, πορεύσεται πρὸς τὸν λαὸν τοῦτον; Καὶ εἶπον, Ἰδοὺ ἐγὼ, Κύριε. Νῦν ὁ ἀκούων. Πότε δὲ καὶ ὁ βλέπων; Καὶ ἐώρων ἕως Isa 6.8
οὗ θρόνου ἐτέθησαν, καὶ Παλαιὸς ἡμερῶν ἐκάθησεν, ἀμφοῖν τούτων, τοῦ μὲν τὴν Da 7.9
ἀνάστασιν, τοῦ δὲ τὴν κρίσιν συμμερισαμένων.
- § 106 Πολλὰ γοῦν τοῦ βλέπειν καὶ ἀκούειν καὶ γεύεσθαι τὰ παραδείγματα.
- § 107 Τίνα δὲ καὶ τοῦ ἄπτεσθαι; Ναοὺμ τὸ θεῖον λῆμμα, τὴν θεοληψίαν οὕτω καλοῦντος, Na 1.1
καθάπερ ἐπαφωμένου τοῦ ἡγεμονικοῦ τῆς ψυχῆς, καὶ τυπουμένου παρὰ τοῦ ἁγίου Πνεύματος.
- § 108 Ἄλλ' ἴν' εἴποιομεν συντομώτερον, ἄλλων κατ' ἄλλον ἐνεργουμένων καὶ χρόνον καὶ τρόπον, καὶ κομιδῇ γε ὀλίγων καὶ ἐπ' ὀλίγον, κατὰ δύο μόνους χρόνους ἢ καὶ τρόπους πολλαίαις τρεῖς, μόνος ὁ θεοπάτωρ οὗτος — λέγοιτο δ' ἂν καὶ προφητοπάτωρ — διὰ πάντων ἦλθε καὶ χρόνων καὶ τρόπων, καὶ νῦν μὲν λέγει τὰ παρελθόντα, νῦν δὲ τὰ ὄντα, νῦν δὲ τὰ μέλλοντα.
- § 109 Καὶ νῦν μὲν ὁρᾷ· Καὶ εἶδον, φησὶ, τὸν Κύριον, ἢ τὰ τοῦ Κυρίου. Νῦν δὲ ἀκούει, Εἶπε, γὰρ, φησὶ, Κύριος τῷ Δαυίδ. Νῦν δὲ ἄπτεται, Ἡ γλῶσσα μου κάλαμος γραμματέως ὀξυγράφου, γλῶτταν, οὐ τὴν ἕξω λέγων, λέγειν γὰρ ἂν αὐτὴν μᾶλλον, Ps 44.2
ἀλλ' οὐχὶ γράφειν, ἀλλὰ τὴν ἔνδον, τὴν τοῦ νοῦ δηλονότι, καινόν τινα τρόπον ἀπτομένην ὑπὸ τοῦ Πνεύματος, ὡς ὑπὸ γραφέως κάλαμος, δι' αὐτῆς τὰς γνώσεις

καλλιγραφοῦντος, καὶ οὐ τοῦτο μόνον, ἀλλὰ καὶ ὀξυγραφοῦντος· οὕτω διὰ μὲν τῶν γραμμάτων τὴν ἐνάργειαν τῆς προφητείας ἐδήλωσε, τὴν ὀξύτητα δὲ, διὰ τῆς ὀξυγραφίας. Νῦν δὲ τὴν γευστικὴν ἐαυτῷ προσμαρτυρεῖ δύναμιν, Ὡς γλυκέα γάρ, φησί, τῷ λάρυγγί μου τὰ λόγια σου. Καὶ γὰρ τὸ νοητὸν ἠδύνετο στόμα, τὰ λόγια τῶν χρησμῶν καταπίνων, καὶ αὖ ἀναφέρων, πολλῆς ἡδονῆς περὶ τε τὴν κατάποσιν καὶ τὴν ἀνάδοσιν αἰσθανόμενος· ἀλλαχοῦ δὲ καὶ τὴν καρδίαν ἐρευγομένην λέγει τὸ ἀγαθὸν, τὴν βαθυτάτην, ὡς ἂν εἴποις, καὶ ὑποδεκτικὴν πάντων τοῦ νοὸς δύναμιν, ὡς ὑπερεμπεπλησμένην ὅλην καὶ ὅλων τῶν ἀγαθῶν βρωμάτων τοῦ Πνεύματος.

Ps 118.103

Ps 44.2

§ 110 Σπάνιος ὁ τῆς ὁσφραντικῆς ἐν αὐτῷ τύπος, καὶ πολὺ τῶν ἄλλων δυσφωρατώτερος· Σμύρνα, φησί, καὶ στακτὴ, καὶ κασσία, ἀπὸ τῶν ἱματίων σου, τῆς εὐωδίας τῆς κατὰ Χριστὸν ἀντιλαμβανόμενος.

Ps 44.9

§ 111 Οὕτω δι' ὅλων τοῦ νοὸς τῶν αἰσθήσεων, τῶν τοῦ Πνεύματος ὅλων ἀντελάβετο καὶ γνώσεων καὶ δυνάμεων.

§ 112 Δηλοῖ δὲ τὴν προφητικὴν ἔξιν διὰ τοῦ λόγου, καὶ οὐδὲν αὐτῷ διαφέρον τὰ παρελθόντα λέγειν, ἢ καὶ τὰ μέλλοντα. Πολλάκις γοῦν ἐναλλάττει τὴν τάξιν, καὶ τὸ μὲν ὡς ἡδὴ γεγονότα λέγει τὰ γενησόμενα, τὸ δὲ τούναντίον. Οὕτω γὰρ τὸ, Ἵνα τί μὲν ἐφρύαξαν ἔθνη καὶ παρέστησαν καὶ συνήχθησαν, καὶ ἄλλα τοιαῦτα, ἀντὶ τοῦ, φρυάσσονται, καὶ παραστήσονται, καὶ συναχθήσονται. Τὸ δὲ, Ἐν ποταμῷ διελεύσονται ποδί, ἀντὶ τοῦ, διεληλύθασιν, ὃ καὶ τοῦ θεοῦ Πνεύματος ἰδιαίτατον, μὴδὲν παρεληλυθὸς ἔχειν ἢ μέλλον, ἀλλ' ἐνεστῶτα πάντα.

Ps 2.1

Ps 65.6

§ 113 Τοσαῦτα προθεωρήσαντες, ἐπὶ τὴν κατὰ λέξιν ὀρμήσωμεν τῶν ψαλμῶν ἐξήγησιν, ἐκεῖνο κοινῶς καὶ ἀναγκαίως ἀποφηνάμενοι, ὡς οὐχ ἅπαντα τὰ ῥητὰ καθ' ἓνα τρόπον ἐξετασθήσεται, οἷον ἢ καθ' ἱστορίαν μόνον, ἢ κατὰ προφητείαν, ἢ κατ' ἀλληγορίαν, ἢ καὶ κατὰ τὴν ἠθικὴν διδασκαλίαν, ἀλλὰ τὸ αὐτὸ πολλάκις πολλοῖς καὶ διαφόροις τρόποις ὑποβληθήσεται, καὶ ὥσπερ ἐν δένδροις, εἴτε καὶ σπέρμασι, πολλαί τινες αἱ ἐκφύσεις καὶ δυνάμεις· καὶ γὰρ ἐν δένδροις, ρίζα καὶ στέλεχος καὶ κλάδοι καὶ φλοιὸς καὶ φύλλα καὶ ἐντεριῶν· καὶ ἐν σπέρμασι, χλόη καὶ καλὰμη καὶ ἀθήρες καὶ λέπος· καὶ ὁ καρπὸς, ἀνθ' ἐνὸς, μυρίος· οὕτω καὶ πολλῶ πλεον ἐπὶ τοῦ Πνεύματος. Καὶ οὐ μέμψις τῶν εὐρεθέντων, | ἀλλὰ συγγνώμη τῶν παρεθέντων· τῆς γὰρ ἀξίας οὐδεὶς ἂν δικαίως ἐφίκοιτο.

§ 114 Καθόλου δὲ εἰπεῖν, δυνάμεθα καὶ ἡμῖν τοὺς ψαλμοὺς προσαρμόζειν, ἐχθροὺς τοῦ Χριστοῦ νοοῦντες τοὺς ἐχθροὺς τῶν Χριστιανῶν δαίμονας, καὶ Σαοὺλ καὶ Ἀβεσαλώμ, καὶ εἴ τις τύραννος, αὐτὸν δήπου τὸν διάβολον, καὶ πάλιν ἐπιβούλους καὶ θλίβοντας καὶ καταδιώκοντας, καὶ ὅσα τοιαῦτα, τοὺς δαίμονας· Δαυὶδ δὲ καὶ χριστὸν καὶ βασιλέα, τὸν καθ' ἕκαστον ἡμῶν· ὥσπερ γὰρ ἐκεῖνος ἐχρίσθη τῷ ἐλαίῳ τῆς ἀρχῆς εἰς βασιλείαν, οὕτω καὶ ἡμεῖς τῷ ἐλαίῳ τοῦ βαπτίσματος εἰς βασιλείαν τὴν ἐν οὐρανοῖς.

§ 115 Ὅσα δὲ τῶν ῥητῶν οὐ προσαρμόζουσι, ταῦτα ἐκφωνοῦμεν ἀπλῶς, ὡς φωνὰς τοῦ ἁγίου Πνεύματος, ἀγιάζοντες διὰ τούτων ἑαυτοὺς, ὅποια τὰ τοῦ δευτέρου ψαλμοῦ καὶ τῶν τοιούτων.

1

α'

Ἀνεπίγραφος μὲν οὖν παρ' Ἑβραίοις ὧν ὁ πρῶτος ψαλμός, οὐδὲ παρὰ τῶν ἑρμηνευσάντων ἔτυχεν ἐπιγραφῆς. Ἔστι δὲ οὐ μόνον ἠθικός, ἀλλὰ καὶ δογματικός· οὐ μόνον γὰρ παραινεῖ προσέχειν τοῖς θείοις λογίοις, ἀλλὰ καὶ ἀσεβῶν καὶ τῶν ἄλλως ἀμαρτωλῶν περιέχει κατηγορίαν καὶ τιμωρίαν.

1 Μακάριος ἀνὴρ, ὃς οὐκ ἐπορεύθη ἐν βουλῇ ἀσεβῶν, καὶ ἐν ὁδῷ ἀμαρτωλῶν οὐκ ἔστη, καὶ ἐπὶ καθέδρᾳ λοιμῶν οὐκ ἐκάθισεν.

Μακάριος κυρίως μὲν ὁ Θεός, καθὼς φησιν ὁ Παῦλος, Ὁ μακάριος, λέγων, καὶ μόνος δυνάστης. Παρεχώρησε δὲ τῆς προσηγορίας ταύτης καὶ ἡμῖν, ὡς καὶ τῆς, Θεός, ὡς τὸ, Ἐγὼ εἶπα, Θεοί ἐστε, καὶ πολλῶν ἄλλων τοιούτων.

1Tim 6.15

Ps 81.6

Τὸ γοῦν ὄνομα τοῦτο τῆς μὲν κατ' ἀρετὴν τελειότητος ὑπάρχει καρπός· δηλοῖ δὲ τὸν ἀνώλεθρον, ὡς ἐστερημένον πάσης κήρας, τοῦ μὴ πλεονάσαντος.

Συμπεριλαμβάνει δὲ καὶ τὴν γυναῖκα πάντως ὁ μακαρισμός, ὡς ἀπὸ μέρους τὸ πᾶν· Κεφαλὴ μὲν γὰρ γυναικός, ὁ ἀνὴρ, κατὰ τὸν θεῖον Ἀπόστολον· συνάπτεται δὲ τῇ κεφαλῇ τὰ μέλη τοῦ σώματος, καὶ ὧν ἡ ἀνθρωπότης κοινή, τούτων καὶ τὰ ἔργα καὶ ὁ μισθός.

Eph 5.23

Τῇ φύσει δὲ τῶν πραγμάτων ἐπόμενος ὁ Δαυὶδ, τάξιν τινὰ τοῖς ῥητοῖς ἐπέθηκε. Ῥίζα γὰρ ἡ ἐν τῇ καρδίᾳ βουλὴ τῶν διὰ τοῦ σώματος ἐνεργημάτων, ὡς καὶ ὁ Κύριος ἔνδον φησὶ τὰ κοινοῦντα τὸν ἄνθρωπον. Ὅθεν βουλευόμεθα μὲν πρότερον, εἴτα ἰστώμεν τὸ βούλευμα, εἴθ' οὕτω τοῖς βουλευθεῖσιν ἐναπομένομεν.

Mk 7.15

Ἐπεὶ δὲ ἀσεβὴς μὲν, ὁ ἄθεος ἢ πολύθεος, ἀμαρτωλὸς δὲ, ὁ εὐσεβὴς μὲν, παράνομον δὲ καὶ διεφθαρμένον βίον αἰρούμενος, λοιμὸς δὲ, ὁ μὴ μόνον αὐτὸς ἀμαρτωλός, ἀλλὰ καὶ ἄλλους διαφθείρων καὶ τῆς νόσου ταύτης μεταδιδούς, μακαρίζει τὸν καὶ τοὺς τρεῖς ἀποφυγόντα, καὶ μήτε τοῖς ἀσεβέσι βουλῆς κατὰ τοῦ ὄντως Θεοῦ κοινωνήσαντα, μηδ' ὅσον ἐν παρόδῳ — τοῦτο γὰρ οἶμαι τὴν πορείαν ἐνταῦθα σημαίνειν — μήτε τοῖς ἀμαρτωλοῖς τῆς ἐπὶ τοῦ κακοῦ στάσεως — εἰ καὶ πως συναρπαγείῃ — μήτε τοῖς λοιμοῖς τῆς ἐν τῷ τοιούτῳ πάθει μονιμότητος — τοῦτο γὰρ ἡ καθέδρα βούλεται.

Ἔστι δὲ καὶ ἄλλως, βουλὴν μὲν ἀσεβῶν, τὸ συνέδριον αὐτῶν ὑπολαμβάνειν, ὡς ὁ Ἀκύλας καὶ ὁ Θεοδοτίων ἡρμήνευσαν· ὁδὸν δὲ ἀμαρτωλῶν, τὸν διάβολον· ὁ γὰρ μὴ στὰς ἐν αὐτῷ πρὸς Κύριον ἤξει, τὸν εἰπόντα, Ἐγὼ εἰμι ἡ ὁδός, δι' οὗ βαδίζουσιν εἰς ἀρετὴν ἄνθρωποι· καθέδραν δὲ, τὴν διδασκαλίαν τῶν πονηρῶν.

Jn 14.6

Ἐπειδὴ δὲ οὐκ ἀπόχρη εἰς ἀρετῆς τελείωσιν ἢ τῆς κακίας φυγὴ — Ἐκκλινον γὰρ, φησὶν, ἀπὸ κακοῦ, καὶ ποιήσον ἀγαθόν, καὶ ὁ Ἡσαΐας, | Παύσασθε ἀπὸ τῶν πονηριῶν ὑμῶν, μάθετε καλὸν ποιεῖν — μάλα εἰκότως ἐπήγαγεν·

Ps 36.27

Isa 1.16-17

2 Ἄλλ' ἢ ἐν τῷ νόμῳ Κυρίου τὸ θέλημα αὐτοῦ, καὶ ἐν τῷ νόμῳ αὐτοῦ μελετήσει ἡμέρας καὶ νυκτός.

Μακάριος, φησίν, ὃς οὐ μόνον οὐδενὶ τῶν προειρημένων ἐκοινώνησεν, ἀλλὰ καὶ τῷ νόμῳ Κυρίου τὸ οἰκεῖον θέλημα συνήρμοσε, ταῦτα θέλων ἅπερ ἐκεῖνος ὑπαγορεύει, καὶ τούτῳ διὰ παντὸς ἐμμελετῶν, καὶ τὸν ἑαυτοῦ βίον ἐντεῦθεν ρυθμίζων. Οὕτω γὰρ καὶ ὁ Θεὸς διὰ Μωυσέως ἐνομοθέτει, λέγων, Καὶ ἔσται τὰ ῥήματα τοῦ νόμου τούτου διὰ παντὸς ἐν τῷ στόματί σου, καὶ μελετήσεις ἐν αὐτοῖς, καθήμενος καὶ διανιστάμενος καὶ κοιταζόμενος, καὶ ἀπαρτίσεις κατὰ τῆς χειρός σου, καὶ ἔσται ἀσάλευτα πρὸ ὀφθαλμῶν σου. Dt 6.6-8 Jos 1.8

Εἴτα δείκνυσι τὸν ἐκεῖθεν φυόμενον καρπὸν.

- 3 Καὶ ἔσται ὡς τὸ ξύλον τὸ πεφυτευμένον παρὰ τὰς διεξόδους τῶν ὑδάτων, ὃ τὸν καρπὸν αὐτοῦ δώσει ἐν καιρῷ αὐτοῦ, καὶ τὸ φύλλον αὐτοῦ οὐκ ἀπορῥύσεται· καὶ πάντα ὅσα ἂν ποιῇ, κατευοδωθήσεται.

Ὁ γὰρ οὕτως ἔχων, οἷον παραπεφυτευμένος τοῖς τῶν θείων λογίων νόμοις καὶ διὰ τῆς διδασκαλίας αὐτῶν ἀρδόμενος, θάλλει καὶ προκόπτει δίκην δένδρου παραπεφυτευμένου τοῖς τῶν ὑδάτων ρεύμασι, καρπὸν μὲν τὰς ἀρετὰς φέρων ἐν καιρῷ τῷ προσήκοντι, οὐκ ἀποβάλλων δὲ τὰ φύλλα, δηλαδή τὴν σκέπουσιν καὶ συντηροῦσαν αὐτὰς ταπεινοφροσύνην.

Ἡ καὶ καρπὸν μὲν ὑποληπτέον, τὸν ἀπὸ τῶν πόνων συλλεγόμενον πνευματικὸν πλοῦτον, φύλλα δὲ, τὴν ἐπιθάλπουσαν ἐλπίδα τῆς σωτηρίας, ἥς οὐδένα καιρὸν ἀφίστανται, τὴν αἴσθησιν τῶν ἀλγηδόνων ὑφαιρουμένης.

Εἰκότως δὲ τὰ θεῖα λόγια ὕδασι ἀπείκασε, διὰ τὸ ποτίζειν καὶ πιαίνειν τὰς ψυχὰς, ὡς ἐκεῖνα τὰ φυόμενα. Οὕτω καὶ ὁ Χριστὸς τὴν οἰκεῖαν διδασκαλίαν ἐκάλεσεν· Εἴ τις διψᾷ, λέγων, ἐρχέσθω πρὸς με καὶ πινέτω, καὶ, Ὁ πιστεύων εἰς ἐμέ, ὕδατος ζῶντος ποταμοὶ ρέουσιν ἐκ τῆς κοιλίας αὐτοῦ, καὶ, Ὅς δ' ἂν πῖνῃ ἐκ τοῦ ὕδατος οὐ ἐγὼ δώσω αὐτῷ, οὐ μὴ διψήσῃ εἰς τὸν αἰῶνα. Jn 7.37 Jn 7.38 Jn 4.14

Τῷ δὲ τοιούτῳ ἀνδρὶ καὶ ὁ Θεὸς συνεργεῖ πρὸς πάντα. Παρὰ Κυρίου γὰρ, φησί, τὰ διαβήματα αὐτοῦ κατευθύνεται, καὶ τὴν ὁδὸν αὐτοῦ θελήσει σφόδρα. Ps 36.23 Καὶ ὁ Ἀπόστολος δὲ λέγει πάλιν, Τοῖς γὰρ ἀγαπῶσι τὸν Θεὸν πάντα συνεργεῖ εἰς τὸ ἀγαθόν. Τὸ δὲ, πάντα, πρόσκειται μετὰ ἀκριβείας· ὁ γὰρ εἰς τοῦτο φθάσας, οὐδέποτε τι κακὸν ποιῆσαι θελήσει· διὸ καὶ εὐοδοῦται ἐν πᾶσι παρὰ Θεοῦ. Ro 8.28

Οὕτω διὰ τῶν ἀγαθῶν προτρέψας εἰς ἀρετὴν, καὶ διὰ τῶν ἐναντίων ἀλείφει τοὺς ἀθλητὰς ἐν τῷ εἰπεῖν·

- 4α Οὐχ οὕτως οἱ ἀσεβεῖς, οὐχ οὕτως.

Τουτέστιν, οὐχ ὡς ὁ προειρημένος ἀνὴρ θάλλουσι καὶ καρποφοροῦσι καὶ τῶν ἄλλων ἀπολαύουσιν ἀγαθῶν. Διὰ δὲ τοῦ διπλασιασμοῦ, τὴν ἀπαγόρευσιν ἐβεβαίωσεν· ἀλλὰ πῶς;

- 4β Ἄλλ' ἢ ὥσει χνοῦς, ὃν ἐκρίπτει ὁ ἄνεμος ἀπὸ προσώπου τῆς γῆς.

[2]³ τούτῳ PCHB : τοῦτο MV. [2] Add. [MP in marg.]H: Τὸ τοῦ νόμου ὄνομα παρὰ τῇ θεῇ Γραφῇ διάφορα δηλοῖ σημαίνοντα. Νόμος γὰρ, ὁ δοθεὶς ἐγγράφως διὰ Μωυσέως, προστάσων ἃ δεῖ ποιεῖν, ἃ μὴ ποιεῖν. Νόμον δὲ πάλιν λέγει, καὶ τὴν κατὰ Μωυσὴν ἱστορίαν· φησὶν γὰρ ὁ Ἀπόστολος ὅτι, Τὸν νόμον οὐκ ἀκούετε; Γέγραπται γὰρ ὅτι Ἀβραὰμ δύο υἱοὺς ἔσχεν, ἓνα ἐκ τῆς παιδίσκης καὶ

Ὡςπερ ὁ ἄνεμος προσπесῶν ῥᾶον μεταφέρει τὸν χοῦν καὶ διασκεδάννυσιν, οὕτω καὶ τοὺς ἀσεβεῖς οἱ ἀντιπνέοντες δαίμονες.

Πρόσωπον δὲ τῆς γῆς, τὸ φαινόμενον αὐτῆς νοητέον· τὸ αὐτὸ δὲ καὶ νῶτα, διὰ τὸ βαστάζειν τὰ ἐπ' αὐτῆς σώματα, καθάπερ καὶ κόλπος, τὸ ταύτης βάθος.

Ἀσεβεῖς δὲ ἐνταῦθα, πάντας ὀνομάζει τοὺς ἄνω ῥηθέντας, κοινωνάμενος τὸ πρόσρημα. Νοοῖντο δ' ἂν ἀσεβεῖς, καὶ Ἰουδαῖοι, μὴ σεβόμενοι τὸν Υἱὸν, οἱ διεσκορπίσθησαν, τοῦ κηρύγματος τῶν ἱερῶν ἀποστόλων πνεύσαντος.

5α **Διὰ τοῦτο οὐκ ἀναστήσονται ἀσεβεῖς ἐν κρίσει.** |

Ὅρα τοῦ θείου Πνεύματος τὴν ἀκρίβειαν· οὐκ εἶπεν ἀπλῶς, οὐκ ἀναστήσονται, ἀλλὰ καὶ τὸ, ἐν κρίσει, προσέθηκεν. Ἀναστήσονται μὲν γὰρ καὶ οὗτοι, ἀλλὰ οὐχ ἵνα κριθῶσι· πῶς γὰρ, οἷγε αὐτοκατάκριτοι; Ὁ γὰρ μὴ πιστεύων εἰς ἐμέ, φησὶν, ἥδη κέκριται· ἀλλ' ἵνα τιμωρηθῶσι.

Jn 3.18

Παρατηρητέον δὲ, ὅτι μηδὲν τοῦ Μωυσέως περὶ ἀναστάσεως εἰπόντος, πρῶτος ὁ Δαυὶδ ἐδίδασκε περὶ ταύτης.

5β **Οὐδὲ ἁμαρτωλοὶ ἐν βουλῇ δικαίων.**

Ἄμαρτωλους, τό γε νῦν ἔχον, κοινῶς καλεῖ τοὺς μὴ ἀσεβεῖς μὲν, ἄλλως δὲ διεφθαρμένους καὶ φαύλους, οἵτινες κριθήσονται μόνοι καὶ πόρρω τῶν δικαίων ἀποπεμφθήσονται. Βουλὴν γὰρ ὁ Ἀκύλας καὶ ὁ Θεοδοτίων, κἀνταῦθα δὲ τὴν συναγωγὴν τῶν δικαίων ἡρμήνευσαν.

Δικαίους δὲ καλεῖν ἔθος τῇ θείᾳ Γραφῇ, οὐ μόνον τοὺς τὴν εἰδικὴν ἀρετὴν τῆς δικαιοσύνης ἀσκήσαντας, ἀλλὰ καὶ καθόλου πάντας τοὺς ἀγίους, ὡς δεδικαιωμένους ὑπὸ Θεοῦ.

6α **Ὅτι γινώσκει Κύριος ὁδὸν δικαίων.**

Δείκνυσιν, ὡς οὐδεὶς λανθάνει Θεόν· καὶ γὰρ τὰς μὲν ὁδοὺς τῶν δικαίων οἶδε· Γινώσκει γὰρ, φησὶ, Κύριος τὰς ὁδοὺς τῶν ἀμώμων, καὶ πάλιν, Ἔγνω Κύριος τοὺς ὄντας αὐτοῦ, ἐπεὶ καὶ αὐτὸς εἶπεν, Ἐγὼ εἰμι ἡ ὁδός, καὶ οἶδε τοὺς δι' αὐτοῦ βαδίζοντας, ἥτοι τῶν αὐτοῦ προσταγμάτων. Τὰ κακὰ δὲ, ὡς ἀνάξια τῆς ἐκείνου γνώσεως, ἀγνοεῖν προσποιεῖται· οὗ χάριν καὶ ἡμαρτηκός Ἀδὰμ, πυνθάνεται, ποῦ ἐστι· τοῦτο δὲ καὶ ἐπὶ Καῖν, καὶ ἐπὶ πολλῶν πεποίηκεν ἄλλων.

Ps 36.18

2Tim 2.19

Jn 14.6

Gen 3.9

Gen 4.9

6β **Καὶ ὁδὸς ἀσεβῶν ἀπολείται.**

Τῶν μὲν γὰρ δικαίων αἱ ἀρεταὶ μένουσιν, ὡς πλοῦτος αὐτῶν καὶ στέφανος· τῶν δὲ φαύλων αἱ πράξεις καὶ ἡ πονηρία, ἅπερ ὁδὸν ὠνόμασε νῦν, ἀφανίζονται καὶ ἀνενέργητοι γίνονται.

ἓνα ἐκ τῆς ἐλευθέρας [Gal.4.21-22]. Νόμον δὲ αὐθις ὀνομάζει, καὶ τὴν βίβλον τῶν Ψαλμῶν, ὡς τὸ, Ἵνα πληρωθῇ ὁ λόγος ὁ ἐν τῷ νόμῳ αὐτῶν γεγραμμένος, ὅτι ἐμίσησάν με δωρεάν [Jn 15.25]. Νόμον ἔτι καλεῖ, καὶ τὰ προφητικά, ὡς ὁ Ἀπόστολος φησὶν ὅτι, Ἐν τῷ νόμῳ γέγραπται, ἐν ἑτερογλώσσοις καὶ ἐν χεῖλεσιν ἐτέροις λαλήσω τῷ λαῷ τούτῳ [1Cor 14.21]· προφητικὸν γὰρ τουτὶ τὸ ῥητόν.

Τούτω δὲ καὶ τὸ ἀποστολικὸν ἔοικε ῥητὸν, Εἴτινος τὸ ἔργον κατακαήσεται, ζημιωθήσεται.

1Cor 3.15

2

β'

Ὁ δεύτερος ψαλμὸς ἀνεπίγραφος καὶ οὗτος παρ' Ἑβραίοις. Προαγορεύει δὲ τὴν κατὰ τοῦ Σωτῆρος τῶν ἀνελόντων ἐπιβουλήν, εἴτα καὶ κλήσιν ἐθνῶν καὶ Ἰουδαίων ἀπώλειαν.

1-2α "Ἵνα τί ἐφρύαξαν ἔθνη καὶ λαοὶ ἐμελέτησαν κενά; Παρέστησαν οἱ βασιλεῖς τῆς γῆς, καὶ οἱ ἄρχοντες συνήχθησαν ἐπὶ τὸ αὐτό.

Τοῖς προφητικοῖς ὀφθαλμοῖς ὁρῶν αὐτῶν τὴν λύτταν ὁ Δαυὶδ, σχετλιαστικῶς καὶ θρηνητικῶς προάγει τὸν λόγον· ὅτι, φεῦ, διατί τοσοῦτον μανέντες ἐθορύβησαν, καὶ πάντα ἐκύκησαν, καὶ ἡλαζονεύσαντο; Ταῦτα γὰρ σημαίνειν τὸ, ἐφρύαξαν, οἱ τὸ Ἑβραϊκὸν ἐξελληνίσαντες λέγουσιν.

"Ἐθνη μὲν οὖν, οἱ ἀμφὶ τὸν Πιλᾶτον Ῥωμαῖοι στρατιῶται· λαοὶ δὲ, οἱ ἀμφὶ τὸν Ἄνναν καὶ Καϊάφαν Ἰουδαῖοι· βασιλεῖς δὲ, Ἡρώδης· ἄρχοντες δὲ, Πιλάτος. Οὕτω γὰρ καὶ ἐν τῇ βίβλῳ τῶν Πράξεων ἱστορεῖται.

Ac 4.25-7

Βασιλεῖς δὲ καὶ ἄρχοντας, πληθυντικῶς εἴρηκε, κατὰ τὴν τῆς Ἑβραϊδοῦ διαλέκτου συνήθειαν, πληθυντικοῖς ἀντὶ ἐνικῶν πολλάκις χρωμένης. Ἡ καὶ κατὰ βαθυτέραν ἐπιβολήν· μετὰ μὲν γὰρ τοῦ βασιλέως Ἡρώδου, ὠπλίζετο καὶ ὁ βασιλεὺς τῆς ἁμαρτίας διάβολος· μετὰ δὲ τοῦ ἄρχοντος Πιλάτου, καὶ αἱ ἀρχαὶ καὶ ἐξουσίαι τῶν δαιμόνων, πρὸς ἃς ἡμῖν ἡ πάλη, κατὰ τὸν θεῖον Ἀπόστολον. Ἐκ δύο γὰρ φύσεων ὄντος τοῦ Χριστοῦ, ἀοράτου καὶ ὁρατῆς, διπλοῦς ἦν καὶ ὁ πόλεμος, ἐξ ἀοράτων πολεμίων καὶ ὁρατῶν.

Eph 6.12

Κενὰ δὲ ἐμελέτησαν, ἀντὶ τοῦ, μάτην ἐσπούδασαν, ὁμονοήσαντες ἐκ μέσου τοῦτον ποιήσασθαι. Ἀνέστη γὰρ, καὶ ζῇ εἰς αἰῶνας. Καὶ πρὸς μόνους δὲ Ἰουδαίους ὁ λόγος, ὅτι μάτην ἐμελέτησαν τὴν Γραφήν, μὴ συνιέντες ὅσα | περὶ αὐτοῦ κατήγγειλε.

Ro 14.9

2β Κατὰ τοῦ Κυρίου καὶ κατὰ τοῦ Χριστοῦ αὐτοῦ.

Ἐφρύαξαν, καὶ παρέστησαν, καὶ συνήχθησαν κατὰ τοῦ Πατρὸς οὐχ ἤττον, καὶ κατὰ τοῦ Υἱοῦ, ὃν αὐτὸς ἔχρισεν εἰς βασιλεία πάντων ἐθνῶν, δούς αὐτῷ ταῦτα κληρονομίαν. Ὁ γὰρ κατὰ τοῦ Υἱοῦ πόλεμος καὶ πρὸς τὸν Πατέρα διαβαίνει. Κύριον μὲν οὖν ὑποληπτέον, τὸν Πατέρα· Χριστὸν δὲ, τὸν Υἱόν· αὐτοῦ δὲ κατὰ τὴν ῥηθεῖσαν ἐξηγήσιν. Αὐτὸς γὰρ τοῦτον κατέστησε βασιλεία ἐπ' αὐτούς, κατὰ τὸν τῆς οἰκονομίας λόγον.

Εἰ δὲ καὶ κατὰ τοῦ Χριστοῦ αὐτῶν εἴποιμεν, ὥς πολλὰ τῶν ἀντιγράφων ἔχει, τὸ, αὐτῶν, ἐκτενοῦμεν κατὰ πάντων, καὶ Ἰουδαίων καὶ ἐθνῶν καὶ δαιμόνων. Τούτω γὰρ Πᾶν γόνυ κάμψει ἐπουρανίων καὶ ἐπιγείων καὶ καταχθονίων.

Php 2.10

2γ **Διάψαλμα.**

Περὶ τούτου σαφῶς ἐν τῷ προοιμίῳ διελάβομεν.

§ 61

3 **Διαρρήξωμεν τοὺς δεσμοὺς αὐτῶν, καὶ ἀπορρίψωμεν ἀφ' ἡμῶν τὸν ζυγὸν αὐτῶν.**

Ταῦτα, ἢ ὡς ἀπὸ τοῦ ἁγίου Πνεύματος, ἐγκελευομένου τοῖς ἐσομένοις πιστοῖς ἀποστῆναι καὶ τῶν εἰδωλολατρούντων Ῥωμαίων καὶ τῶν ἀσυνέτων Ἰουδαίων· κακείνων μὲν, τοὺς περικειμένους διαρρήξαι τῆς δουλείας δεσμοὺς, τούτων δὲ, ἀπορρίψαι τὸν ἐπικείμενον τοῦ νόμου ζυγὸν, ὡς βαρὺν καὶ ἀποκτείνοντα, ἐλέσθαι δὲ τὸν τοῦ Χριστοῦ, ὡς ἐλαφρὸν καὶ ζωογονοῦντα.

2Cor 3.6

Mt 11.30

Ἡ ὡς ἀπὸ τῶν φονευτῶν τοῦ Σωτῆρος, μονονουχὶ ταῦτα εἰρηκότων, καὶ δι' ὧν ἔπραττον, καὶ δι' ὧν ἔλεγον, καὶ ἀφηγιασάντων, καὶ τῶν δεσμῶν τῆς δουλείας τοῦ Πατρὸς καὶ τοῦ Υἱοῦ, καὶ τοῦ ζυγοῦ τῆς ὑποταγῆς, οἷς ἐνείχοντο κατὰ τὴν ἀκολουθίαν τῆς φύσεως.

4 **Ὁ κατοικῶν ἐν οὐρανοῖς ἐγελάσεται αὐτοὺς, καὶ ὁ Κύριος ἐκμυκτηριεῖ αὐτούς.**

Αὐτοὶ οἱ παρὰ τούτων βλασφημούμενοι, ὃ τε κατοικῶν ἐν οὐρανοῖς Πατήρ, καὶ ὁ Υἱὸς, ὁ Κύριος πάντων, κατὰ τὸν λόγον τῆς θεότητος, λίαν γελάσονται, καὶ ἐκμυκτηριοῦσιν αὐτοὺς — ἐπίτασιν γὰρ ἐμφαίνει ἡ πρόθεσις — καὶ διελέγξουσιν ἀνόητους, ὡς ἀνηνύτοις ἐπιχειρήσαντας· ὅτι τε θανατῶσαι τὴν ζωὴν προσεδόκησαν, καὶ ὅτι Ῥωμαῖοι μὲν, ἀντὶ Θεοῦ, δαίμονας εἶλοντο, Ἰουδαῖοι δὲ, ἀντὶ τῆς ἀληθείας, σκιάν.

5α **Τότε λαλήσει πρὸς αὐτοὺς ἐν ὀργῇ αὐτοῦ.**

Ὅτε δηλαδὴ φανερώς ἤλεγχε τοὺς Ἰουδαίους καὶ τὰ καταληψόμενα τούτους κακὰ προεφῆτευσεν, λέγων ἄλλα τε πολλὰ, καὶ ὅτι, Οὐαὶ ὑμῖν, γραμματεῖς καὶ Φαρισαῖοι ὑποκριταί, ὅτι ἀρθήσεται ἀφ' ὑμῶν ἡ βασιλεία τοῦ Θεοῦ, καὶ τὰ ἐξῆς.

Mt 23.13

Mt 21.43

5β **Καὶ ἐν τῷ θυμῷ αὐτοῦ ταραξεί αὐτούς.**

Θυμούμενος γὰρ ἐπὶ ταῖς πονηρίαις αὐτῶν, καὶ διὰ τοῦτο προλέγων συμφορὰς μελλούσας, τάραχον καὶ ὑποψίαν τούτοις ἐνετίθει· πολλοὶ γὰρ ὑπελάμβανον αὐτὸν προφήτην.

Jn 7.40

Οἱ δὲ φασὶ τάραχον, τὸν ἐπιγενόμενον ὕστερον θόρυβον ἐκ τῆς παρὰ τῶν Ῥωμαίων πολιορκίας.

Νοοῖντο δ' ἐν ταυτὶ τὰ ῥητὰ καὶ περὶ τῆς μελλούσης κρίσεως, ὅτε καταδικάζων αὐτοὺς, ὑποβαλεῖ τιμωρίας.

4 Add. [MP in marg.]CBFV : Ἀπερίγραφτον μὲν τὸ θεῖον, ὡς ἀόριστον· οἰκητήριον δὲ αὐτοῦ, τὸν οὐρανὸν λέγομεν, ὡς οἰκειότερον αὐτῷ τόπον· οὗτος μὲν γὰρ ἐλευθερός ἐστι κακίας, ἡ δὲ γῆ πέπλησται ταύτης, ὅτι ἐπὶ ταύτης ἐστὶν ὁ τῆς κακίας δημιουργὸς διάβολος.
: om. H.

Ὁργή δὲ καὶ θυμὸς ποτὲ μὲν ταῦτὸ σημαίνουσι, ποτὲ δὲ καὶ διαφέρουσιν· ὡς εἶναι θυμὸν μὲν τὴν κίνησιν τῆς ὀργῆς, παρὰ τὸ θύειν καὶ ὀρμαῖν· ὀργὴν δὲ, παρὰ τὸ ὀργᾶν καὶ σφύζειν, τὴν σφοδρὰν καὶ ὀξεῖαν ζέσιν εἰς ἄμυναν.

6α Ἐγὼ δὲ κατεστάθην βασιλεὺς ὑπ' αὐτοῦ.

Τοῦ λοιποῦ, προσώπῳ τοῦ Χριστοῦ ποιεῖται τὸν λόγον. Τοιοῦτον γὰρ ἡ προφητεία, ποτὲ μὲν ὑπὲρ τούτου, ποτὲ δὲ ὑπὲρ ἐκείνου λέγειν, καὶ μεταπηδᾶν, ὡς εἶναι δῆλον ὅτι καθάπερ ὄργανον, ἅπερ ἐνηχοῦντο παρὰ τοῦ Πνεύματος ἀπεφθέγοντο. Προαναφωνεῖ δὲ τὴν βασιλείαν ἣν ἔλαβε παρὰ τοῦ Πατρὸς ὡς ἄνθρωπος, Ἐδόθη μοι γὰρ, φησί, πᾶσα ἐξουσία ἐν οὐρανῷ καὶ ἐπὶ γῆς.

Mt 28.18

6β-7α Ἐπὶ Σιών ὄρος τὸ ἅγιον αὐτοῦ, διαγγέλλων τὸ πρόσταγμα Κυρίου. |

Ἀπὸ τοῦ ὄρους τοῦ καλουμένου Σιών, τὴν ὅλην Ἰουδαίαν ἐδήλωσεν. Ὁ δὲ νοῦς τοῦ ῥητοῦ τοιοῦτός ἐστιν, ὅτι κατέστην βασιλεὺς, διδάσκων τὰς εὐαγγελικὰς ἐντολὰς, κατὰ τὸ ὄρος Σιών, ἥτοι ἐν Ἱερουσαλὴμ. Πρόσταγμα γὰρ Κυρίου, τὰς ἐντολὰς ταύτας ἐκάλεσε, δεικνὺς ἐν θέλημα ἑαυτοῦ τε καὶ τοῦ Πατρὸς. Ἀπ' ἑμαυτοῦ γὰρ, φησί, λαλῶ οὐδὲν, ἀλλ' ὅσα ἂν ἀκούσω παρὰ τοῦ Πατρὸς.

Jn 14.10

7β Κύριος εἶπε πρὸς με, Υἱός μου εἶ σύ.

Τοῦτο, διὰ τὴν προαιώνιον γέννησιν.

7γ Ἐγὼ σήμερον γεγέννηκά σε.

Τοῦτο, διὰ τὴν ἑνσαρκον οἰκονομίαν. Καὶ τὸ μὲν, σήμερον, ἀντὶ τοῦ, χρονικῶς ἐν τοῖς παροῦσι καιροῖς· τὸ δὲ, γεγέννηκα, ἀντὶ τοῦ, ἔκτισα· Πατὴρ γὰρ ὁ Θεὸς λέγεται καὶ τῶν κτιστῶν, ὡς πλάστης καὶ ποιητής.

8α Αἰτῆσαι παρ' ἐμοῦ, καὶ δώσω σοι ἔθνη τὴν κληρονομίαν σου.

Ἐπειδὴ κατὰ σάρκα συγγενῆς ὦν τῶν Ἑβραίων ἦλθεν εἰς τὰ ἴδια διδάσκων, οἱ δὲ αὐτὸν ἀπεβάλοντο, εἰκότως οἰκειοῦται τὰ ἔθνη, προτραπεῖς παρὰ τοῦ Πατρὸς αἰτῆσαι καὶ λαβεῖν εἰς κλῆρον ταῦτα· καὶ γὰρ καὶ κατὰ τὸ ἀνθρώπινον Υἱὸς Θεοῦ γεγονώς, ἐπωφείλετο κλῆρον.

Jn 1.11

8β Καὶ τὴν κατάσχεσίν σου τὰ πέρατα τῆς γῆς.

Καὶ τὴν ἐξουσίαν τῆς κληρονομίας σου διήκουσαν μέχρι τῶν περάτων τῆς γῆς. Εἰς πᾶσαν γὰρ τὴν γῆν, καὶ εἰς τὰ πέρατα τῆς οἰκουμένης, ὁ τοῦ Εὐαγγελίου

λόγος ἐξῆλθεν. Ὑποτίθεται δὲ ὁ Πατὴρ αἰτῆσαι, ὡς εὐδοκῶν καὶ θέλων τὴν τῶν ἀνθρώπων ἀνάπλασιν. Αἰτεῖται δὲ ταύτην ὁ Υἱός, ὡς ὑπὲρ ἡμῶν ἐνανθρωπήσας, καὶ μεσίτης γενόμενος Θεοῦ καὶ ἀνθρώπων.

Ro 10.18

Ps 18.4

1Tim 2.5

Αἰσχυνέσθωσαν οὖν Ἰουδαῖοι, προσαρμόζειν οὐκ ἔχοντές τινι ταυτὶ τὰ ῥητά. Τίς γὰρ ἕτερος τοσαύτην ἐκτήσατο κατὰσχεσιν;

9α **Ποιμανεῖς αὐτοὺς ἐν ῥάβδῳ σιδηρᾷ.**

Τοῦτο ἀπὸ τοῦ προφήτου λέγεται. Μὴ δεξαμένους γὰρ, φησί, τοὺς λόγους τοὺς σοὺς, παιδεύσεις αὐτοὺς ἐν μάστιγι στερῶν· σημαίνει δὲ τὴν τῶν Ῥωμαίων ἀρχήν. Ἀρνησαμένοις γὰρ τὴν βασιλείαν αὐτοῦ, καὶ Καίσαρα ἔχειν ὁμολογήσας, τὴν Καίσαρος ἐπέστησεν ἐξουσίαν, ὅφ' ἥς διεφθάρησαν.

Jn 19.15

Σιδηρᾶν δὲ αὐτὴν ἐκάλεσε, διὰ τὸ ἰσχυρόν· ἐπεὶ καὶ Δανιὴλ σιδηρᾶν ταύτην εἶδεν ἐν ταῖς ὁράσεσιν.

Da 2.33-45

9β **Ὡς σκεύη κεραμέως συντρίψεις αὐτούς.**

Τοῦτο, διὰ τὴν εὐχερῇ τούτων πανωλεθρίαν. Ἄλλοι δὲ φασι, τὴν τῶν ἐξ ἐθνῶν αἰνίττεσθαι σωτηρίαν, ὅτι ποιμανεῖς αὐτοὺς ἐν τῇ σῇ πανσθενεῖ δυνάμει· καὶ καθάπερ ὁ κεραμεὺς, ἐπειδ' ἂν ἴδῃ τὰ πεπλασμένα σκεύη ἀδόκιμα, συντρίβει ταῦτα πρὸ τοῦ προσομιλῆσαι πυρὶ, καὶ ἀναπλάττει, οὕτω καὶ σὺ τούτων τὰ φρονήματα συντρίψεις τῷ Εὐαγγελίῳ, καὶ ἀναπλάσεις τῷ λουτρῷ τῆς παλιγγενεσίας, καὶ στερεοὺς ἀπεργάσῃ τῷ θείῳ πυρὶ τοῦ Πνεύματος.

Tit 3.5

10 **Καὶ νῦν, βασιλεῖς, σύνετε· παιδεύθητε, πάντες οἱ κρίνοντες τὴν γῆν.**

Τὸ, νῦν, ἀντὶ τοῦ, διὰ τοῦτο, ὧ βασιλεῖς Ῥωμαίων καὶ τῶν ἄλλων ἐθνῶν, καὶ ὧ κατὰ πᾶσαν τὴν γῆν κριταί, ἢ οἱ κρίνοντες τοὺς γηγίνους ἀνθρώπους, μαθόντες οἷα συμφοραὶ κατέλαβον τοὺς ἀθετήσαντας αὐτὸν, καὶ γνόντες ὅτι ὑμᾶς εἰς κλῆρον ἐξελέξατο, συνετοὶ γένεσθε, τὴν πρὶν ἄνοιαν ἀπορρίψαντες, καὶ παιδεύθητε ἀπὸ τε τούτων καὶ ἀπὸ τῶν θείων Γραφῶν.

Διὰ τῶν ἀρχόντων δὲ περιέλαβε καὶ τοὺς ὑπηκόους. |

11α **Δουλεύσατε τῷ Κυρίῳ ἐν φόβῳ.**

Συνέντες, φησὶν, ὅτι καὶ Θεός ἐστι, καὶ ἐκδικητής, καὶ φοβερός, καὶ ὅτι κτῆμα αὐτοῦ καὶ λάχος ἤδη ἐχρηματίσατε, καὶ ρυθμισθέντες ἱκανῶς τὰ ἦθη, ὡς Δεσπότην δουλεύσατε αὐτῷ ἐν φόβῳ· οὐ γὰρ φόβος, ἐντολῶν τήρησις.

PG36.344A

11β **Καὶ ἀγαλλιᾶσθε αὐτῷ ἐν τρόμῳ.**

Καὶ δουλεύοντες, χαίρετε ἐν αὐτῷ, ὡς κηδεμόνι καὶ Σωτῇρι. Χαίρετε γάρ, φησὶν, ἐν Κυρίῳ πάντοτε, χαίρετε· πλὴν ἡ χαρὰ τρόμῳ σύμμικτος ἔστω, καὶ μὴ ἄνετος. Ἀγάλλεσθε μὲν γὰρ διὰ τὴν ἐλπίδα· τρέμετε δὲ διὰ τὴν ἁμαρτίαν. Ἀκριβὴς γάρ ἐστιν ἔξεταστής καὶ ἀλάθης.

Php 4.4

12α Δράξασθε παιδείας.

Τοῦτο ἐπίτασίς ἐστι τοῦ, παιδεύητε, τουτέστι, μὴ ἐπιπόλαιον, ἀλλὰ τέλεον, ἐκ μεταφορᾶς τῶν ἐν τῇ δρακί βεβαίως τι κατεχόντων.

12β Μήποτε ὀργισθῇ Κύριος, καὶ ἀπολείσθε ἐξ ὁδοῦ δικαίας.

Ὅδὸν δικαίαν ὠνόμασε, τὴν διατριβὴν καὶ τάξιν τῶν δικαίων· διάφορα γὰρ σημαίνει παρ' Ἑβραίοις ἡ ὁδός· ἡ καὶ διότι πρὸς αὐτὴν ὁδεύουσιν.

12γ Ὅταν ἐκκαυθῇ ἐν τάχει ὁ θυμὸς αὐτοῦ.

Τὴν τῆς κρίσεως ἡμέραν ἐδήλωσεν. Ἐν τάχει δὲ, ἀντὶ τοῦ, σφοδρῶς καὶ ὀξέως. Νῦν γὰρ εἰ καὶ θυμοῦται, ἀλλὰ μαλακώτερον καὶ σχολαιότερον, διδοὺς χώραν τῇ μετανοίᾳ.

12δ Μακάριοι πάντες οἱ πεποιθότες ἐπ' αὐτόν.

Οἱ τῶν γηίνων μὲν καταφρονήσαντες, ἐπ' αὐτόν δὲ θέμενοι πᾶσαν τὴν ἐλπίδα.

Οἱ γοῦν τὸν παρόντα ψαλμὸν τῷ πρώτῳ συνάπτοντες, ἐντεῦθεν ἰσχυρίζονται, § 55 λέγοντες, ὡς ἀπὸ μακαρισμοῦ Δαυὶδ ἀρξάμενος, εἰς μακαρισμὸν κατέληξεν.

3

γ'

1

Ψαλμὸς τῷ Δαυίδ·

ὁπότε ἀπεδίδρασκεν ἀπὸ προσώπου Ἀβεσαλώμ τοῦ υἱοῦ αὐτοῦ.

Δήλη μὲν ἡ ἐπιγραφὴ τοῦ ψαλμοῦ τοῖς ἀνεγνωκόσι τὴν ἱστορίαν τῶν Βασιλειῶν· ἀρμόζει δὲ παντὶ πολεμουμένῳ παρ' ἐχθρῶν, εἴτε ὁρατῶν, εἴτε ἀοράτων. 2Rg 15.14

2α Κύριε, τί ἐπληθύνθησαν οἱ θλίβοντές με;

Δεινοπαθήσας ὁ προφήτης, ὅτι τοιαύτης ἐπειράθη τῶν ὑπηκόων καὶ φίλων ἐπιβουλῆς, πρὸς μόνον τὸν Θεὸν ἀνατείνει τὴν ψυχὴν, ἐρωτῶν τίνος ἕνεκεν οἱ ἀμφὶ τὸν πατραλοῖαν Ἀβεσαλώμ ἐχθροὶ αὐτοῦ — τούτους γὰρ θλίβοντας ἐκάλεσε — πληθύνονται τῇ προσθήκῃ τῶν ἐκάστοτε προσχωρούντων, μηδενὸς αὐτῶν ἀδικηθέντος ὑπ' αὐτοῦ πώποτε. Ἡ καὶ περὶ τῶν δαιμόνων ὁ λόγος.

2β Πολλοὶ ἐπανίστανται ἐπ' ἐμέ.

Τοῦτο σαφηνιστικόν ἐστι τοῦ, ἐπληθύνθησαν.

3α Πολλοὶ λέγουσι τῇ ψυχῇ μου, Οὐκ ἔστι σωτηρία αὐτῷ ἐν τῷ Θεῷ αὐτοῦ.

Πολλοὶ, φησὶ, τῶν κατεξανισταμένων μου, παραθαρρύνοντες ἀλλήλους, λέγουσι περὶ τῆς ψυχῆς μου, τουτέστι, περὶ ἐμοῦ, ὅτι ῥᾶον οὕτω καταδιωκόμενος, ἀπώλεσεν ἥδη τὴν τοῦ Θεοῦ βοήθειαν διὰ τὰς ἀμαρτίας αὐτοῦ· ἢ καὶ πολλοὶ τῶν ὁρώντων τὰς ἐμὰς συμφοράς.

Τὸ δὲ, ἐν τῷ Θεῷ αὐτοῦ, ἀντὶ τοῦ, ἐν τῷ Θεῷ, ἐφ' ὃν αἰεὶ πέποιθεν.

3β Διάψαλμα.

Περὶ τούτου εἴρηται ἐν προοιμίῳ.

§ 61

4α Σὺ δὲ, Κύριε, ἀντιλήπτωρ μου εἶ.

Ἐκεῖνοι μὲν λεγέτωσαν, φησὶν, ἃ βούλονται· σὺ δὲ τῶν ὄντων ἐν πειρασμοῖς ἀντιλαμβάνη, καὶ μᾶλλον, εἴπερ ὥσιν ἀντιλήψεως ἄξιοι.

4β Δόξα μου, καὶ ὑψῶν τὴν κεφαλὴν μου.

Ἄλλοι μὲν ἄλλα, γένος | ἢ τύχην ἢ πλοῦτον ἢ τι τοιοῦτον, εἰς δόξαν ἔχουσιν· ἐγὼ δ' ἐπὶ σοὶ μόνῳ θαρρῶ καὶ μέγα φρονῶ. Δοξάζεις γάρ με, βοηθός μου γινόμενος, καὶ ὑψοῖς τὴν κεφαλὴν μου, νικῶντος, πρότερον ταῖς συμφοραῖς συγκατακαμπτομένην.

5α Φωνῇ μου πρὸς Κύριον ἐκέκραξα, καὶ ἐπήκουσέ μου ἐξ ὄρους ἁγίου αὐτοῦ.

Ἐβόησα μόνον, εἴτε αἰσθητῶς, εἴτε νοητῶς, καὶ ταχέως ἐπήκουσέ μου· καὶ γὰρ ἐγγὺς Κύριος πᾶσι τοῖς ἐπικαλουμένοις αὐτόν. Ὅρος δὲ ἅγιον, ἢ τὴν Σιών ἐκάλεσεν, εἰς τοῦτο γὰρ ἐπιδημεῖν τὸ θεῖον ἐπιστεύετο καὶ διαλέγεσθαι τοῖς ἄξις, ἢ τὸν οὐρανὸν οὕτω νοητέον, ὃν καὶ κατοικητήριον Θεοῦ λέγομεν.

Ps 144.18

5β Διάψαλμα.

Προείρηται περὶ τούτου.

6α Ἐγὼ ἐχοιμήθην.

Ἄνεπεσον, φησὶ, τῷ καρωτικῷ βάρει τῶν θλίψεων κατασπασθεῖς, καὶ ἀνενέργητος μεμένηκα.

6β **Καὶ ὕπνωσα.**

Ἐφ' ἱκανὸν τῷ πάθει τούτῳ κατεσχέθην.

6γ **Ἐξηγέρθην, ὅτι Κύριος ἀντιλήψεταιί μου.**

Αἰσθόμενος δὲ οἷα προφήτης ὅτι βοηθήσεις μοι, ἤδη τὸ καταπεπτωκὸς ἀνέστησα φρόνημα.

Τινὲς δὲ φασι, περὶ τῆς ἀναστάσεως ταῦτα λέγειν, ἀντὶ τοῦ, κοιμηθήσομαι θανὼν, καὶ ὕπνώσω ἐπὶ μακρὸν, τοῦ σώματος ἀνενεργήτου μένοντος· ἐξεγερθήσομαι δὲ χρόνοις ὕστερον, ἢ ὅτε Χριστὸς εἰς ἄδου κατελθὼν ἀναστήσει τοὺς συνεχομένους, ἢ ὅτε πάντας ἐγερεῖ τοὺς νεκροὺς ἐν τῇ συντελείᾳ.

7 **Οὐ φοβηθήσομαι ἀπὸ μυριάδων λαῶν τῶν κύκλῳ συνεπιτιθεμένων μοι.**

Τῇ σῇ δηλαδὴ πεποιθὼς ἀντιλήψει. Συνεπιτιθεμένους δὲ καλεῖ, τοὺς κατεπιχειροῦντας αὐτοῦ, τουτέστιν, ἢ τοὺς ἀμφὶ τὸν Ἀβεσαλὼμ ἱστορικῶς, ἢ ἀναγωγικῶς τοὺς δαίμονας.

Ἐπὶ μέντοι τῶν δαιμόνων, οὕτω νοητέον τὴν κύκλῳ ἐπίθεσιν· ἐπιβουλεύουσι γὰρ καὶ ἀπὸ τῶν ἔμπροσθεν, ὅταν ἐλπίδας ὑποτείνωσιν εὐπραγίας, καὶ ἀπὸ τῶν ὀπισθεν, ὅταν τῇ μνήμῃ τῶν προλαβόντων παθῶν τὴν ψυχὴν μολύνωσι, καὶ ἀπὸ τῶν δεξιῶν, ὅταν συνεργοῦντες πρὸς ἀρετὴν, εἰς κενοδοξίαν συνελαύνωσι, καὶ ἀπὸ τῶν ἀριστερῶν, ὅταν ἀπαρακαλύπτως εἰς ἀμαρτίαν βιάζωνται.

8α **Ἀνάστα, Κύριε, σῶσόν με, ὁ Θεός μου.**

Τὸ, ἀνάστα, ἀντὶ τοῦ, κινήθητι κατὰ τῶν ἐχθρῶν, ὁ δοκῶν τῇ μακροθυμίᾳ καθεύδειν.

Ἦ καὶ τὴν τοῦ Σωτῆρος ἐκ νεκρῶν ἀνάστασιν προανακρούεται, καλῶν αὐτὸν εἰς τὸ σῶσαι τοὺς ἀνθρώπους, οὓς καὶ δι' ἑαυτοῦ αἰνίττεται.

8β **Ὅτι σὺ ἐπάταξας πάντας τοὺς ἐχθραίνοντάς μοι ματαίως.**

Τοῖς προφητικοῖς ὀφθαλμοῖς ἤδη προϊδὼν τὴν ἀπώλειαν τῶν πολεμίων, εὐχαριστεῖ, καὶ ἐξομολογεῖται τὴν χάριν.

8γ **Ὅδόντας ἀμαρτωλῶν συνέτριψας.**

Δηλαδή τὴν ἰσχύν, ἐκ μεταφορᾶς τῶν θηρίων, ἅπερ ἐπὶ τοῖς ὁδοῦσιν ἔχει τὴν δύναμιν. Ἀμαρτωλοὺς δὲ λέγει, πάντας τοὺς δυσμενεῖς, ὡς ἀμαρτάνοντας ἐν τῷ προσπολεμεῖν αὐτῷ μάτην, διὰ μόνην πονηρίαν.

9α **Τοῦ Κυρίου ἡ σωτηρία.**

Καὶ τοῦτο, εὐχαριστήριον ἐπιφώνημα, δηλοῦντος ὅτι Κύριος ἔσωσεν αὐτόν, καὶ οὐδεὶς ἕτερος.

9β **Καὶ ἐπὶ τὸν λαόν σου ἡ εὐλογία σου.** |

Καὶ ἦλθε, φησὶν, ἡ εὐλογία σου ἐπὶ τὸν λαόν σου, ἡ τὸν σὺν ἐμοὶ πολεμούμενον, ἢ ἀπλῶς τὸν ὑπὸ τὴν ὅλην μου βασιλείαν, ἢ τὸν τῶν πιστῶν. Εὐλογίαν δὲ ὑποληπτέον, τὴν εἰρήνην, καὶ τὴν εὐεργεσίαν, ὡς αἰτίαν εὐλογίας γεγεννημένην. Αὐτὸς τε γὰρ ὁ λαὸς τὸν Θεὸν ἐδόξασε, καὶ οἱ ἰδόντες οἷας ἀπήλαυσεν ἀρωγῆς.

4

δ'

1

Τῷ Δαυὶδ ψαλμός· εἰς τὸ τέλος· ἐν ὕμνοις.

Εἰς τὸ τέλος μὲν ἐπιγέγραπται διὰ τὸ προφητεῦσαι περὶ τῆς ἐκ νεκρῶν ἀναστάσεως, ὡς προϊόντες ἐπιδείξομεν, ἥτις τοῦ μέλλοντός ἐστιν αἰῶνος, ὃν οἶδαμεν τέλος τοῦ παρόντος· ἢ διὰ τὸ περὶ τινων προειπεῖν ἀπλῶς, ἅπερ ὡς προφήτης βεβαίως ἠπίστατο ληψόμενα τέλος.

Ἐν ὕμνοις δὲ, διὰ τὸ κηρύττειν τοῦ Θεοῦ τὰ θαυμάσια, ποιήσαντος αὐτὸν ὑπέρτερον τῆς Ἀβεσαλὼμ τυραννίδος, μεθ' ἣν ἦσε τὸν παρόντα ψαλμόν.

Ἀρμόζει δὲ καὶ παντὶ ἀπαλλαγέντι κινδύνου.

2α **Ἐν τῷ ἐπικαλεῖσθαί με, εἰσήκουσέ μου ὁ Θεὸς τῆς δικαιοσύνης μου.**

Ὅρα τὸ τάχος· ἔτι ἐπικαλουμένου μου, ἐπήκουσεν. Ἔτι γὰρ, φησὶ, λαλοῦντός σου, ἔρῳ, Ἰδοὺ πάρεμι. Οὐ γὰρ πλῆθος ῥημάτων πείθει τὸν Θεόν, ἀλλὰ ψυχῆς καθαρὰ διάθεσις. Τὸ δὲ, τῆς δικαιοσύνης μου, περίφρασις ἐστίν, ἀντὶ τοῦ, ὁ Θεὸς ἐμοῦ τοῦ δικαίου, ὅσον πρὸς τὴν ἀδικίαν Ἀβεσαλὼμ· ἡδικήθην γὰρ, οὐκ ἡδίκησα. Πολλαχοῦ δὲ τῷ τρόπῳ τούτῳ χρῆται, δίκαιον καὶ ὅσιον, καὶ τὰ τοιαῦτα καλῶν ἑαυτὸν, οὐ κομπάζων, ἀλλὰ πρὸς τὰς τῶν πολεμούντων παρεξεταζόμενος πονηρίας.

Isa 58.9

2β **Ἐν θλίψει ἐπλάτυνάς με.**

Διαχεῖ μὲν γὰρ ἡ χαρὰ, στενοῖ δὲ ἡ θλίψις· ἐμέ δὲ, τούναντίον, ἐν τῷ καιρῷ τῆς λύτης μᾶλλον ἐποίησας μεγαλόψυχον, ὡς καὶ παραγγέλλειν φείδεσθαι τοῦ πατραλοίου παιδός.

2Rg 18.12

2γ **Οἰκτεῖρησόν με καὶ εἰσάκουσον τῆς προσευχῆς μου.**

Ἐλεθῆναι καὶ ἔτι δυσωπεῖ, καὶ περιπίπτοντος αὐθις ἴσως πειρασμοῖς, μὴ παροφθῆναι τὴν προσφερομένην τηνικαῦτα δέησιν.

3α **Υἱοὶ ἀνθρώπων, ἕως πότε βαρυκάριοι;**

Πρὸς τοὺς φίλους καὶ γνωστοὺς ὁ λόγος, πειρωμένους βοηθεῖν ἐκ τῶν παρόντων, ὅτε τὰ τῆς συμφορᾶς ἐπεκράτει. Λέγει γοῦν ὅτι μέχρι τίνος οὐχ ὑψοῦτε τὴν καρδίαν εἰς Θεὸν ἐν ταῖς θλίψεσιν, ἀλλὰ βαρύνετε ταύτην, κατασπώντες τοῖς ἀνθρωπίνοις λογισμοῖς καὶ ταῖς βιωτικαῖς φροντίσι;

Τὸ δέ, υἱοὶ ἀνθρώπων, αὐθις περίφρασις, ἀντὶ τοῦ, ὧ ἀνθρωποι· σύννηθες γὰρ τοῦτο τῇ τῶν Ἑβραίων διαλέκτῳ ἐστίν.

3β **Ἵνατί ἀγαπᾶτε ματαιότητα καὶ ζητεῖτε ψεῦδος;**

Ἀνωφελεῖς αἱ ἀνθρώπιναι μηχαναί, καὶ σαίνουσαι μὲν ταῖς ἐλπίσιν, ἀποτυχάνουσαι δέ.

Ἡ καὶ διὰ τοὺς προστετηκότας τοῖς παροῦσιν, ὡς μένουσι, ταῦτά φησιν, ἅπερ οὐχ ἴσταται, δοκοῦντα μὲν, διὰ τὸ φαινόμενον, οὐκ ὄντα δέ, διὰ τὴν μεταβολήν· καὶ γὰρ καὶ αὐτὸς, βασιλεὺς ὢν, ιδιώτευσεν καὶ κατεδιώκετο.

4α **Καὶ γινώτε ὅτι ἐθαυμάστωσε Κύριος τὸν ὅσιον αὐτοῦ.**

Περιττὸς ὁ καὶ σύνδεσμος ἐνταῦθα· καὶ γὰρ ἰδίωμα καὶ τοῦτο τῆς Ἑβραϊδὸς γραφῆς, ὡς πολλαχοῦ παρατηροῦντες εὐρήσομεν.

Μάθετε οὖν, φησὶν, ὅτι ὁ Θεὸς περιβόητον ἐποίησεν ἐμὲ τὸν ἀφωσιωμένον καὶ ἀνακείμενον αὐτῷ, καὶ ἐπ' αὐτῷ μόνῳ τὰς ἐλπίδας ἔχοντα. Καὶ πῶς γὰρ | οὐ περιβόητος γέγονε, καθελὼν τὸν καθελόντα καὶ νικήσας ὁ φυγὰς τὸν διώκοντα, καὶ μετ' εὐαριθμήτων ἀνδρῶν τὸν ταῖς μυριάσι χρώμενον;

4β **Κύριος εἰσακούσεται μου ἐν τῷ κεκραγέναι με πρὸς αὐτόν.**

Ταχείας οὕτω τυχὼν τῆς ἀρωγῆς, καὶ τηλικούτου κινδύνου παρ' ἐλπίδα περισωθείς, ἔγνω ὅτι ἔλεεῖ με ὁ Θεός, καὶ πέποιθα ὅτι καὶ πάλιν εἰσακούσεται μου κεκραγὸς πρὸς αὐτὸν ἐν περιστάσεσιν.

5α **Ὅργιζεσθε καὶ μὴ ἁμαρτάνετε.**

Ὅργιζεσθε μὲν ὡς ἀνθρωποι, μὴ ἁμαρτάνετε δὲ τῇ τοῦ πάθους ὀξύτητι παρασυρόμενοι, ἢ πέρα τοῦ μετρίου θυμούμενοι, ἢ ἐπὶ πολὺν καιρὸν ὀργιζόμενοι,

ἢ τινας ἀκαίρως ἢ ἀναντίως ἀμυνόμενοι· κατὰ τῆς κακίας γὰρ ὁ θυμὸς ἀνθρώποις ἐνεφυτεύθη. Ὁ μὲν γὰρ ἑαυτὸν ἐκδικῶν, ὀργίζεται καὶ ἁμαρτάνει· ὁ δὲ ἕτερον διορθούμενος, ὀργίζεται καὶ οὐχ ἁμαρτάνει, ὡς πατὴρ υἱῷ ὀργιζόμενος.

5β Ἄ λέγετε ἐν ταῖς καρδίαις ὑμῶν, ἐπὶ ταῖς κοίταις ὑμῶν κατανύγητε.

Ἐπὶ τὴν κοίτην ἰόντες, ἐν ᾗ καιρὸς ἀδείας ἐστὶν, ἀνακρίνετε κατὰ σχολὴν ἑαυτοὺς περὶ τῶν ἡμερινῶν ἐνθυμημάτων, καὶ ἅ πλημμελῶς ἐν ἡμέρᾳ διαλογίζεσθε, ἐπὶ τούτοις μεταμέλεσθε κατὰ τὸν τῆς κοίτης χρόνον. Οὕτω κἀγὼ ποιῶν, εὐοδοῦμαι, καὶ πείρα τὴν ἐντεῦθεν ὠφέλειαν μαθὼν, καὶ ὑμῖν τοῦτο ποιεῖν παραινῶ. Εἰ δὲ τὰς ἐνθυμήσεις δεῖ κολάζειν, πολλῷ μᾶλλον τὰς πράξεις.

Ὅρα δὲ, πῶς καὶ προφυλακτικοῖς καὶ διορθωτικοῖς ἐχρήσατο φαρμάκοις· τὸ μὲν γὰρ, Ὅργιζεσθε καὶ μὴ ἁμαρτάνετε, προφυλακτικόν· τὸ δὲ, Ἄ λέγετε ἐν ταῖς καρδίαις ὑμῶν, ἐπὶ ταῖς κοίταις ὑμῶν κατανύγητε, διορθωτικόν.

6 Θύσατε θυσίαν δικαιοσύνης καὶ ἐλπίσατε ἐπὶ Κύριον.

Καρποφορήσατε μόνον δικαιοσύνην τῷ Θεῷ, ἀδικοῦντες μηδένα, καὶ ἀπεκδέχεσθε τὴν παρὰ τοῦ Θεοῦ βοήθειαν, ὅς τοις ἐπηρεαζόμενοις μάλιστα συμμαχεῖ.

Προδιαγράφει δὲ καὶ τὴν ἐκκλησιαστικὴν πολιτείαν, πνευματικῶς θύειν μέλλουσιν ἀντὶ ζῶων τὰς ἀρετὰς, εἶγε δικαιοσύνην οὐκ εἰδικῶς, ἀλλὰ καθόλου τὴν ἀρετὴν πᾶσαν ὑποληψόμεθα.

7α Πολλοὶ λέγουσι, Τίς δείξει ἡμῖν τὰ ἀγαθὰ;

Προσαγαγὼν τὴν παραίνεσιν ἀπὸ τοῦ καθ' ἑαυτὸν ὑποδείγματος, τίθησιν ἀντίθεσιν τινὰ τῶν μικροψύχων. Τινὲς γὰρ, φησὶν, ὅταν προσομιλήσωσι πειρασμοῖς, βαρυθυμοῦντες, ἀπογινώσκουσι, καὶ οὐ πιστεύουσιν ὡς ἐγγὺς Κύριος πᾶσι τοῖς ἐπικαλουμένοις αὐτὸν, ἀλλὰ λέγουσι, Τίς βοηθήσει ἡμῖν; ὅπερ ἐσχάτης ἀπογνώσεως ὄν, δίδωσι νοεῖν, ὡς οὐδεῖς.

Ps 144.18

Ἦ καὶ περὶ τῶν φιλοσάρκων ὁ λόγος, οἵτινες ἀγαθὸν ἡγούμενοι τὴν ἄνεσιν καὶ τρυφὴν, ταῦτα μόνον μεταδιώκουσι, σφόδρα μισοῦντες τὰς κακοπαθείας, αἱ κατ' οἰκονομίαν ἐπάγονται.

Τὸ δὲ, Τίς δείξει ἡμῖν; ψυχῆς νοητέον ὀρεγομένης διακαῶς.

7β Ἐσημειώθη ἐφ' ἡμᾶς τὸ φῶς τοῦ προσώπου σου, Κύριε.

Ἄλλ' ἐγὼ οὐχ οὕτως ἔχω, καὶ γὰρ ἐνεσημάνθη μοι ἡ ἀντίληψις τῆς σῆς ἐπισκοπῆς· ταύτην γὰρ, φῶς ὑποληπτέον, ὡς διαλύουσιν τὸ σκότος τῆς ἀθυμίας, καὶ ὥσπερ ἐγχαραχθεῖσα, γνώριμόν με καὶ τοῖς πόρρῳ πεποίηκε.

Τινὲς δὲ φασι, | προφητείαν εἶναι τὸ ῥητὸν περὶ τῶν Χριστιανῶν, οἷς ἐσημειώθη,

τουτέστιν, ἐπετέθη γνῶρισμα, ὁ Χριστὸς, κληθεῖσι Χριστιανοῖς, ὅς ἐστι φῶς τοῦ Πατρὸς, δι' αὐτοῦ γὰρ εἶδομεν τὸν Πατέρα· Ὁ γὰρ ἑωρακὼς ἐμὲ, φησὶν, ἑώρακε τὸν Πατέρα, καὶ οὗτος χαρακτήρ ἐστι καὶ μορφή τοῦ Πατρὸς. Συνέταξε δὲ τούτοις ὁ προφήτης ἑαυτὸν, διὰ τὴν τῶν ἀρετῶν συγγενείαν τε καὶ οικειότητα. Jn 14.9
Heb 1.3
Php 2.6

8α "Ἐδωκας εὐφροσύνην εἰς τὴν καρδίαν μου.

"Ἡ διὰ τὴν δηλωθεῖσαν ἀντίληψιν, ἥ διὰ τὴν ἀπὸ τοῦ Χριστοῦ κλήσιν τῶν εὐσεβῶν.

8β 'Ἀπὸ καρποῦ σίτου καὶ οἴνου καὶ ἐλαίου αὐτῶν ἐπληθύνθησαν.

Περὶ τῶν φιλοσάρκων λέγει πάλιν, ὅτι καὶ τὰ γήϊνα φρονοῦσιν αὐτοῖς δασιλωῶς πάντα χορηγεῖς ὑπὸ τῆς ἄγαν φιλανθρωπίας· ἀπαριθμεῖται γὰρ, ὅτι ἀπὸ καρποῦ σίτου καὶ οἴνου καὶ ἐλαίου ἐπληθύνθησαν, τουτέστιν, ἐνεπλήσθησαν αὐτῶν, δηλαδὴ τῶν ἀπαριθμηθέντων, δι' ὧν, ὡς ἀναγκαιοτέρων, καὶ τὰ ἄλλα τῶν βρωμάτων εἶδη συμπεριέλαβεν.

9α 'Ἐν εἰρήνῃ ἐπὶ τὸ αὐτὸ κοιμηθήσομαι καὶ ὑπνώσω.

Τοὺς ἐνοχλοῦντάς μοι φόβους ἀποθέμενος, ἀταράχως κοιμηθήσομαι, καὶ οὐ τοῦτο μόνον, ἀλλὰ καὶ μέχρι κόρου. Τὸ μὲν γὰρ, ἐπὶ τὸ αὐτὸ, βούλεται τὸ ἅμα δηλοῦν, ὅτι καὶ ἄμφω ταῦτα ποιήσω. Τὸ δὲ, ὑπνώσω, τῆς κατακλίσεώς ἐστιν ἐπίτασις.

"Ἡ καὶ προφητεύει περὶ τῆς ἑαυτοῦ τελευτῆς, ὡς οὐκ ἀποθανεῖται βιαίως, ἀλλὰ κατὰ φύσιν, ἔνθα καὶ νοήσομεν τὸ, ἐπὶ τὸ αὐτὸ, περὶ τοῦ σώματος καὶ τῆς 3Rg 2.10
ψυχῆς λέγειν, ὅτι κοιμηθήσομαι ἐν εἰρήνῃ ὁμοῦ, καὶ κατὰ σῶμα καὶ κατὰ ψυχὴν· τούτου μὲν, τῶν ὁρατῶν ἀπαλλαγέντος ἐχθρῶν· ἐκείνης δὲ, τῶν ἀοράτων. Τὸ δὲ, ὑπνώσω, τὸν μέχρι τῆς ἀναστάσεως μακρὸν αἰνίττεται χρόνον.

9β "Ὅτι σὺ, Κύριε, κατὰ μόνας ἐπ' ἐλπίδι κατώκισάς με.

Σύ με χωρὶς τῶν πονηρῶν οἰκεῖν ἐποίησας ἐπ' ἐλπίδι σωτηρίας.

Τινὲς δὲ φασιν, ὅτι τοῦτο περὶ τῆς ἐκ νεκρῶν ἀναστάσεως προεφήτευσεν, σχηματίζας τὸν λόγον ὡς ἀπὸ τοῦ σώματος, λέγοντος, ὅτι, σὺ, Κύριε, κατοικεῖν με τὸν τάφον ὤρισας, μεμονωμένον τῆς συζύγου ψυχῆς· οὐχ ἀπλῶς δὲ, ἀλλ' ἐπ' ἐλπίδι ἀναστάσεως, ὅτε καὶ τὴν ψυχὴν ἀπολήψομαι.

Τὸ δὲ, ὅτι, παρέλκον δοκεῖ, καὶ γὰρ ἐν πολλοῖς ἰδίωμα καὶ τοῦτο τῆς Παλαιᾶς νοεῖται δὲ καὶ βεβαιωτικόν, ἀντὶ τοῦ, ὄντως.

5

ε'

1

Εἰς τὸ τέλος· ὑπὲρ τῆς κληρονομώσεως.

Τί μὲν παρίστησιν ἢ εἰς τὸ τέλος ἐπιγραφῇ, προεῖρηται.

Ps 4.1

Φασὶ δέ τινες ἐνταῦθα τὰς ἐσχάτας ἡμέρας ὑποδηλοῦσθαι, καθ' ἃς ὁ Κύριος ἐνηνθρώπησε· τηνικαῦτα γὰρ τέλος ἔλαβεν ἡ σκιά τοῦ νόμου· καὶ πιστοῦνται τὸν λόγον ἀπὸ τοῦ ἐπαγομένου.

Ac 2.17

Προσώπῳ γὰρ τῆς Ἐκκλησίας τῶν ὕστερον πιστῶν ποιεῖται τὸν ψαλμὸν ὁ προφήτης, εἰ καὶ τοῖς κατ' ἐκεῖνον οὐδὲν ἤττον ἀρμόζει πράγμασι.

Κληρονομοῦσαν δὲ ταύτην ὠνόμασεν, ὡς διὰ τῆς παλιγενεσίας τοῦ βαπτίσματος υἱοθετηθεῖσαν· κληρὸς δὲ αὐτῆς, ἃ ὀφθαλμὸς οὐκ εἶδε, καὶ τὰ ἐξῆς. Περὶ ταύτης, ὡς νύμφης, καὶ Παῦλος ἔλεγεν, Ἑρμοσάμην | παρθένον ἀγνήν παραστήσαι Χριστῷ, καὶ Ἰωάννης, Ὁ ἔχων τὴν νύμφην, νυμφίος ἐστί, καὶ αὐτὸς οὗτος ὁ Δαυὶδ, Παρέστη ἡ βασίλισσα ἐκ δεξιῶν σου.

1Cor 2.9

2Cor 11.2

Jn 3.29

Ps 44.10

Κληρονομοῦσαν δὲ, καὶ οὐ κληρονομήσασαν, ἢ κληρονομήσαι μέλλουσιν εἶρηκε, διὰ τὸ αἰεὶ κληρονομεῖν καὶ μηδέποτε λήγειν.

2-3a Τὰ ῥήματά μου ἐνώτισαι, Κύριε, σύνες τῆς κραυγῆς μου, πρόσχες τῇ φωνῇ τῆς δεήσεώς μου.

Ἡ τὸ αὐτὸ δηλοῖ δι' ἄλλων καὶ ἄλλων λέξεων ἰσοδυναμουσῶν, ὡς ἔθος τοῖς ἀπὸ καρδίας ἱκετεύουσιν. Ἡ ῥήματα μὲν φησι, τὴν δέησιν, ὡς λόγους, κραυγὴν δὲ, ὡς μετὰ τόνου πνεύματος προσφερομένην, φωνὴν δὲ, ὡς εὔσημον, κυρίως γὰρ ἄσημὸς ἐστὶν ἡ κραυγὴ. Καὶ τὰ ὑποκείμενα δὲ οἰκείως ἀπεδόθησαν. Ἐνώτισαι γὰρ, καὶ μὴ ἀπλῶς, ἀλλὰ γινῶθι τί βούλονται, καὶ ἔτι, μὴ ἐν παρέργῳ θήσεις τὴν δέησιν, εἴτε διὰ χειλέων, εἴτε καὶ ἀλαλήτως προσφέρεται.

Ἰδίωμα δὲ τῆς Γραφῆς καὶ τὸ καλεῖν τὰς θείας ἐνεργείας ἀπὸ τῶν ἀνθρωπίνων, ὡς τὸ περὶ τούτων διδάσκει σύνταγμα.

3β Ὁ βασιλεύς μου καὶ ὁ Θεός μου.

Σὲ γὰρ καὶ μόνον ἔχω βασιλέα μὲν, ὡς προνοητὴν, Θεὸν δὲ, ὡς πλάστην, τὰ εἶδωλα ῥίψασα.

3γ Ὅτι πρὸς σὲ προσεύξομαι, Κύριε.

Εἰσάκουσόν μου, διότι τοῦ λοιποῦ πρὸς σὲ, καὶ οὐ πρὸς ἕτερον Θεὸν, ὡς πάλαι, προσεύξομαι.

4 Τὸ πρωῒ εἰσακούσῃ τῆς φωνῆς μου, τὸ πρωῒ παραστήσομαί σοι, καὶ ἐπόψῃ με.

Τότε δηλονότι, ὅταν Χριστὸς, ὁ τῆς δικαιοσύνης ἥλιος, ἀνατείλῃ· τηνικαῦτα γὰρ ἐξ ἔθνων καὶ Ἰουδαίων συστήσομαι, καὶ ἐπικαλέσομαί σε, καὶ παραστήσομαι δι' ἐγγύτητος ἐναρέτου πολιτείας, καὶ οὕτω πλησιάζουσιν ἰδῆς με. Ὁφθαλμοὶ γὰρ, φησί, Κυρίου ἐπὶ δικαίους .

Mal 3.20

Ps 33.16

Τινὰ δὲ τῶν ἀντιγράφων τὸ, ἐπόψομαι, φέρουσιν, ἀντὶ τοῦ, ἐμφανισθήσομαι.

Πρὸς μέντοι τὴν ὑπόθεσιν τοῦ Δαυὶδ ὑποληπτέον τὸ πρῶτ', δηλοῦν τὸν ὀρθρινὸν χρόνον. Προὔργου γὰρ, φησί, παντὸς, ἔσται μοι τὸ παρακαλεῖν σε, καὶ τὰ ἐξῆς, ὃ καὶ ἡμεῖς ποιοῦμεν, εὐθύς τῆς κοίτης ἐξανιστάμενοι· καὶ οὐχ ὅτι κατ' ἄλλον οὐ χρὴ προσεύχεσθαι καιρόν· Εὐλογήσω γὰρ, φησί, τὸν Κύριον, ἐν παντὶ καιρῷ.

Ps 33.2

5α Ὅτι οὐχὶ Θεὸς θέλων ἀνομίαν σὺ εἶ.

Τὰ γὰρ εἰδῶλα τὰς ἀνομίας ἀγαπῶσιν. Ἀνομίαν δὲ καλεῖ, πᾶσαν ἀμαρτίαν, ὡς ἐκτὸς τοῦ θείου νόμου τυγχάνουσιν.

5β Οὐ παροικῆσει σοι πονηρευόμενος.

Οὐ μόνον δὲ εἰσιν ἐμπαθεῖς οἱ θεοὶ τῶν ἔθνων, ὡς αἱ περὶ τούτων βίβλοι διδάσκουσιν, ἀλλὰ καὶ τοὺς τῶν ὁμοίων ζηλωτὰς παθῶν, ὡς οἰκείους περιέπουσι, καὶ τοὺς ἐαυτῶν βεβήλους ναοὺς αὐτοῖς ὑπανοίγουσι. Σοῦ δὲ τῆς ἐγγύτητος καὶ οἰκειώσεως — τοῦτο γὰρ τὴν παροικίαν ἐπὶ τοῦ παρόντος ὑποληπτέον — οὐ τεύξεται πονηρός. Ἐγγὺς γὰρ, φησί, Κύριος τοῖς συντετριμμένοις τὴν καρδίαν, καὶ τοῖς φοβουμένοις αὐτόν. Διὰ τοῦ πονηροῦ δὲ, παντοῖον ἀμαρτωλὸν ἡνίξατο.

Ps 33.19

Ps 84.10

6α Οὐδὲ διαμενοῦσι παράνομοι κατέναντι τῶν ὀφθαλμῶν σου.

Τοῦτο διὰ τοὺς Ἰουδαίους προφητευθῆναι λέγουσιν, οἳ μέχρι μὲν τὸν νόμον ἐφύλαττον, ἐπισκοπῆς ἤξιοῦντο | θείας· παραβάται δὲ τούτου γενόμενοι, δικαίως ἐξώσθησαν.

6β Ἐμίσησας πάντας τοὺς ἐργαζομένους τὴν ἀνομίαν.

Τοῦτο, διὰ τὰ ἔθνη τὰ ἄπιστα, νόμον Θεοῦ μὴ δεξάμενα.

Νοεῖται δὲ καὶ ἄλλως· παράνομος μὲν, πᾶς ὁ μεμαθηκώς μὲν τὸν νόμον, παραβαίνων δέ· ἀνομος δὲ, ὁ μὴ μαθεῖν ἀνασχόμενος. Πολλάκις δὲ τὸν παράνομον καλοῦμεν καὶ ἀνομον, ὡς μὴ νόμῳ χρώμενον.

Εἰπὼν δὲ καθόλου περὶ τῶν ἀπλῶς ἀμαρτωλῶν, ἐκτίθεται καὶ κατὰ μέρος ἃ ἐδόκουν αὐτῷ κεφαλαιωδέστερα τότε τῶν ἀμαρτημάτων.

7α Ἀπολεῖς πάντας τοὺς λαλοῦντας τὸ ψεῦδος.

Τοῦτο, προηγουμένως μὲν διὰ τοὺς δοξάζοντας ἕτερον παρὰ τὸν ὄντα Θεὸν καὶ τοὺς αἵρετικούς, ἐπομένως δὲ καὶ διὰ τοὺς ὅπως δήποτε ψευδομένους, ὡς τοῦ διαβόλου διακόνους· πατὴρ γὰρ τοῦ ψεύδους, ὁ Σατανᾶς, εἴτε ἐξ Ἰουδαίων εἰσὶν, Jn 8.44
εἴτε ἐξ ἐθνῶν.

Διὰ δὲ τοῦ εἰπεῖν, ἀπολεῖς, βαρυτέραν αὐτῶν παρέστησε τὴν κόλασιν, ἥ καὶ φοβῆσαι τοὺς προχείρους εἰς τὸ ψεῦδος βουλόμενος, ἐπιπολῶντας καὶ ἀνειμένους διὰ τὸ ῥᾶστον· ἡ καὶ ὅτι μὴ μόνον ἑαυτοὺς ἠχρείωσαν, ἀλλὰ καὶ πολλοῖς ἀπολείας πρόξενoi γίνονται.

7β Ἄνδρα αἱμάτων καὶ δόλιον βδελύσσεται Κύριος.

Ὅρα πῶς τῷ φονεῖ τὸν δολερὸν συνέταξεν· ἀπατῶν γὰρ καὶ ρίπτων εἰς κίνδυνον, φονεύειν δοκεῖ.

8α Ἐγὼ δὲ ἐν τῷ πλήθει τοῦ ἐλέους σου εἰσελεύσομαι εἰς τὸν οἶκόν σου.

Ἐγὼ δὲ, διὰ τὸ πολὺ σου ἔλεος ἀπαλλαγεῖσα τῆς πλάνης, εἰσελεύσομαι εἰς τὸν οἶκόν σου, ὃν πρὶν ἀφρόνως κατέσκαπτον.

Ἡ καὶ ἄλλως· εἰσελεύσομαι εἰς τὸν οἶκόν σου, τῆς παρῆρησίας ταύτης ἀξιοθεῖσα, οὐ διὰ τὴν οἰκίαν ἀρετὴν, ἀλλὰ διὰ τὸ σὸν μόνον ἔλεος.

Τινὲς δὲ λέγουσιν οἶκον Θεοῦ, καὶ τὴν ἐνάρετον εἶναι πολιτείαν. Ἐπαναπαύεται γὰρ καὶ ἐνοικεῖ Θεὸς τοῖς μετιούσιν αὐτήν, ὡς καὶ ἐν τοῖς Εὐαγγελίοις εἶπεν ὁ Jn 14.23
Σωτὴρ, ἐλεύσεσθαι μετὰ τοῦ Πατρὸς καὶ μονὴν ποιήσεσθαι παρὰ τοῖς ἀξίοις.

8β Προσκυνήσω πρὸς ναὸν ἁγίόν σου ἐν φόβῳ σου.

Εἰσελθοῦσα δὲ μετὰ πάσης εὐλαβείας, ἐν φόβῳ προσκυνήσω, εἴτε τὸν ἐπίγειόν σου ναὸν, εἴτε τὸν οὐράνιον· τὰ γὰρ ἔθνη ἀκολάστως τοῖς ναοῖς τῶν θεῶν αὐτῶν ἐνασχημονοῦσι.

Πρὸς μέντοι τὴν ἰδίαν ὑπόθεσιν ὁ προφήτης τὰ εἶδη τῆς κακίας κεφαλαιωδέστερον ἐπελθὼν καὶ δείξας βδελυκτὰ τῷ Θεῷ, πρὸς ἑαυτὸν ἐπάνεισι, καὶ λατρεύειν ἐπαγγέλλεται γνησίως καὶ ἀραθύμως, οὐχ ὡς δεδικαιωμένος, ἀλλὰ ὡς ἡλεημένος· εἰ καὶ ἐν οἷς καταβοᾷ τῶν ἁμαρτωλῶν καὶ ἑαυτὸν εἰσάγει τῷ θείῳ ναῷ τοῦτο νοεῖσθαι δίδωσι.

9α Κύριε, ὁδήγησόν με ἐν τῇ δικαιοσύνῃ σου.

Χειραγωγήσόν με, διὰ τῆς τοῦ Υἱοῦ σου, ὅς ἐστι δικαιοσύνη καὶ ἁγιασμός καὶ 1Cor 1.30
ἀπολύτρωσις, κατὰ τὸν Ἀπόστολον.

Ἡ ἐν τῷ σῷ νόμῳ· ἐστι γὰρ καὶ ἀνθρωπίνῃ δικαιοσύνη.

9β Ἐνεκα τῶν ἐχθρῶν μου κατεύθυνον ἐνώπιόν σου τὴν ὁδόν μου.

Διὰ τοὺς ὁρατοὺς καὶ ἀοράτους ἐχθροὺς μου, τοὺς κατασπείροντας ἐν τῇ τρίβῳ μου σκάνδαλα καὶ πάγας, ἐξομάλισον τὴν ὁδόν μου πρὸς σέ· οὕτω γὰρ ὁ Σύμμαχος τὸ, κατεύθυνον, ἡρμήνευσεν· ἢ ὥστε μὴ ἐκκλίνειν ἐπὶ δεξιὰ ἢ ἐπ' ἀριστερὰ διὰ τοὺς ἐνεδρεύοντας ἐπιβούλους. Ἀρμόζει δὲ ταῦτα καὶ τῷ Δαυίδ. |

10α Ὅτι οὐκ ἔστιν ἐν τῷ στόματι αὐτῶν ἀλήθεια, ἡ καρδία αὐτῶν ματαία.

Ψεύδονται γὰρ, ὡς ἀπατεῶνες, καὶ ἀνόννητα μελετῶσιν, ὡς πονηροί.

10β Τάφος ἀνεωγμένος ὁ λάρυγξ αὐτῶν.

Τοῦτο, διὰ τὰ νεκρὰ δόγματα καὶ τὰς δυσώδεις βλασφημίας τῶν αἵρετικῶν, ἢ καὶ τὰ μυδῶντα τῆς ἀκολασίας ῥήματα, ἢ καὶ τὰς κατὰ τοῦ Δαυίδ αἰσχροὺς ὕβρεις. Οὐ γὰρ κεκαλυμμένος ἐστίν, οὕτω γὰρ ἂν τὴν δυσοσμίαν συνέκρυβε.

2Rg 16.5-8

10γ Ταῖς γλώσσαις αὐτῶν ἐδολιοῦσαν.

Εἴτις μὲν δόλιος, οὗτος καὶ ψεύστης· οὐκ εἴ τις δὲ ψεύστης, οὗτος καὶ δόλιος. Ἡ γὰρ τοῦ δολίου κακουργία, χαλεπωτέρα. Λέγει τοίνυν, ὅτι ἐπιβούλως κατ' ἐμοῦ συνεμελέτων καὶ συνεσκέπτοντο.

11α Κρίνον αὐτοὺς, ὁ Θεός.

Τοιαῦτα ἐργαζομένους, κατάκρινε, ὁ μισῶν πάντας τοὺς τοιούτους, ὡς προ- δεδήλωται.

Ps 5.6β

11β Ἀποπεσάτωσαν ἀπὸ τῶν διαβουλίῶν αὐτῶν.

Ἀστοχησάτωσαν τῶν βουλευμάτων.

11γ Κατὰ τὸ πλῆθος τῶν ἀσεβειῶν αὐτῶν ἔξωσον αὐτούς.

Διὰ τὴν ἀσέβειαν αὐτῶν, ἔξωσον αὐτούς· οὐ γὰρ τιμῶσί σε· καὶ μὴ δι' ἐμέ, εἰ καὶ σὸς κλῆρος ἐγώ.

Ἡ καὶ ἄλλως· ὅσον εἰσὶν ἀσεβεῖς, τοσοῦτον πόρρῳ τῆς σῆς εὐμενείας ἀπελαθήτωσαν.

Ἀσεβὴς δὲ, οὐ μόνον ὁ ἄθεος, ἀλλὰ καὶ ὁ μὴ προσηκόντως τὸν Θεὸν σεβόμενος.

11δ Ὅτι παρεπίκρανάν σε, Κύριε.

Οὐ μέλει μοι γὰρ τοσοῦτον ὑπὲρ ὧν εἰς ἐμέ ποιοῦσιν, ἀλλ' ὑπὲρ τῶν σῶν ἀλγῶ· παρεπίκραναν γάρ σε διὰ τὰ προῤῥηθέντα τούτων ἐπιτηδεύματα. Ἄλλως τε, καὶ ἐμοὶ πολεμοῦντες, τὰς σὰς ἐντολὰς φυλάττοντι, σὲ τὸν ἐμὸν Δεσπότην παραπικραίνουσι.

12α Καὶ εὐφρανθήτωσαν πάντες οἱ ἐλπίζοντες ἐπὶ σέ.

Τῶν σῶν γὰρ ἐχθρῶν ἀνιωμένων, οἱ εὐσεβεῖς ἀντιθέτως χαίρουσιν, ὅτι σοὶ μόνῳ θαρρόυντες, περιγίνονται τῶν τοσοῦτων καὶ τηλικούτων.

12β Εἰς αἰῶνα ἀγαλλιάσονται.

Ἀντὶ τοῦ, διηνεκῶς, ἐγγὺς αἰεὶ τὴν σὴν παράκλησιν ἔχοντες.

12γ Καὶ κατασκηνώσεις ἐν αὐτοῖς.

Ἐπαναπαυόμενος τῇ ὠραιότητι τῶν ψυχῶν αὐτῶν. Ἐνοικήσω γὰρ, φησὶν, ἐν αὐτοῖς καὶ ἐμπεριπατήσω, καὶ ἔσομαι αὐτῶν Θεὸς καὶ αὐτοὶ ἔσονται μοι λαός. 2Cor 6.16 Lev 26.12

12δ Καὶ καυχῆσονται ἐν σοὶ οἱ ἀγαπῶντες τὸ ὄνομά σου.

Διότι μόνοι συνῆκαν τὸν ἀληθινὸν Θεὸν, καὶ εἰς τοῦτον μόνον τὰς ἐλπίδας ἀνέθεντο. Καὶ ἄλλως δὲ οἱ Χριστιανοὶ τοσοῦτον ἀγαπῶσι τὴν θείαν τοῦ Χριστοῦ κλήσιν, ὥς ἀπὸ μόνης ταύτης θέλειν γνωρίζεσθαι, καὶ ἐν μόνῳ τῷ Χριστῷ καυχῶνται, κατὰ τὸν Ἀπόστολον· Ἐμοὶ γὰρ, φησὶ, μὴ γένοιτο καυχᾶσθαι, εἰ μὴ ἐν τῷ σταυρῷ τοῦ Κυρίου ἡμῶν Ἰησοῦ Χριστοῦ, τουτέστιν, ἐν τῷ σταυρωθέντι Χριστῷ. Gal 6.14

13α Ὅτι σὺ εὐλογῆσεις δίκαιον, Κύριε.

Οὐ μόνον κατὰ τὸν παρόντα βίον ἀνακηρύττων αὐτὸν, ἀλλὰ καὶ κατὰ τὸν μέλλοντα, ὅταν ἔρεῖς, Δεῦτε οἱ εὐλογημένοι τοῦ Πατρὸς μου. Σὺ οὖν εὐλογῆσεις αὐτὸν, εἰ καὶ οἱ πονηροὶ τοῦτον κακίζουσι. Παρηγορεῖ δ' ἐν τούτῳ τοὺς διὰ τὴν ἀρετὴν βλασφημουμένους. Mt 25.34

13β Ὡς ὄπλῳ εὐδοκίας ἐστεφάνωσας ἡμᾶς.

Λίαν ἐκύκλωσας καὶ περιετείχισας ἡμᾶς τῷ σταυρῷ, τῷ ὄπλῳ τῆς εὐδοκίας, ἥτοι τῆς ἀρρήτου οἰκονομίας σου.

Ἡ καὶ ὄπλον εὐδοκίας, τὸ εὐδόκιμον ὄπλον ὑποληπτέον· συνήθης γὰρ τῇ Παλαιᾷ καὶ οὗτος ὁ σχηματισμός· υἱὸν γὰρ καλεῖ δυνάμεως, τὸν δυνατὸν, καὶ ἄνδρα αἱμάτων, τὸν φονικόν, καὶ ἄνθρωπον εἰρήνης, τὸν εἰρηνικόν. | 2Rg 17.10 2Rg 16.8 Lk 10.6

Καὶ συντακτέον οὕτως· περιτείχισας ἡμᾶς τῇ δυνάμει σου, καθάπερ ἐν ὅπλῳ εὐδοκίῳ καὶ στερεῶ· στεφάνη μὲν γὰρ, ὁ κύκλος, κυκλοτερὴς δὲ, καὶ ὁ τειχισμός.

6

ς'

1

Εἰς τὸ τέλος· ἐν ὕμνοις· ὑπὲρ τῆς ὁγδότης· ψαλμὸς τῷ Δαυίδ.

Ps 4.1

Τί μὲν δηλοῖ τὸ, εἰς τὸ τέλος, προεῖρηται.

Ὑμνῶν δὲ καὶ μεγαλύνων τὸν Θεὸν ὁ προφήτης, ὑπὲρ τῆς ὁγδότης παρακαλεῖ, τουτέστι, τοῦ μέλλοντος αἰῶνος. Ἐβδομος μὲν γὰρ ὁ παρὼν, ὡς τῇ ἑβδομάδι μετρούμενος καὶ ἀνακυκλούμενος καὶ συμπληρούμενος· ὀγδοὸς δὲ ἐκεῖνος, ὡς μετὰ τὸν ἑβδομον τοῦτον.

Οὐ προσώπῳ δὲ μόνον ἰδίῳ, ἀλλὰ καὶ πάντων ἡμῶν προσάγει τῷ κρῖναι τηνικαῦτα μέλλοντι Κυρίῳ τὴν δέησιν.

Ἐξέθετο δὲ τὸν ψαλμὸν, πειρασμοῖς περισχεθεῖς, ἐπενεχθεῖσιν αὐτῷ διὰ τина πλημμελήματα.

2

Κύριε, μὴ τῷ θυμῷ σου ἐλέγξης με, μηδὲ τῇ ὀργῇ σου παιδεύσης με.

Καὶ μὴν ἐν τῇ βίβλῳ τοῦ Ἰώβ γέγραπται, Μακάριος ἄνθρωπος ὃν ἤλεγξε ὁ Κύριος ἐπὶ τῆς γῆς· καὶ αὐτὸς δὲ φησι Δαυὶδ ἐν ἄλλοις, Μακάριος ἄνθρωπος ὃν ἂν παιδεύσης, Κύριε. Οὐ φεύγει γοῦν τὸν ἔλεγχον, οὐδὲ τὴν παιδείαν ἀπλῶς, ἀλλὰ τὸν μετὰ θυμοῦ, καὶ τὴν μετ' ὀργῆς, ἵνα μὴ τῷ ἀνυποίτῳ διαφθαρεῖ, ἀλλὰ τῷ μετρίῳ βελτίων γενόμενος, ἐκφύγῃ τὰς ἐν τῇ μελλούσῃ κρίσει κολάσεις. Ἀκολουθῶς δὲ τῷ ἐλέγχῳ, τὴν παιδευσιν ὡς ἐπομένην ὑπέταξε.

Job 5.17

Ps 93.12

Τὸ Θεῖον δὲ, καὶ θυμοῦ καὶ ὀργῆς καὶ παντὸς πάθους ἐλεύθερον. Οἱ προφῆται δὲ τὰς τοιαύτας διαθέσεις προσῆψαν αὐτῷ, βουλόμενοι πείσαι τοὺς ἀνθρώπους ὅτι προνοεῖται τοῦ παντὸς ὁ Θεὸς, καὶ ὁρᾷ καὶ ἀκούει καὶ ἤδεται καὶ λυπεῖται καὶ κρίνει καὶ θυμοῦται καὶ ὀργίζεται, καὶ ὅσα τοιαῦτα, ἵνα οὕτω φοβηθέντες τῆς κακίας ἀπόσχονται.

Ἄλλως τε δὲ ἀπὸ τῶν ἀνθρωπίνων ἐνεργειῶν ἐμφαίνουσι τὰς θείας, ὅτι καὶ οἱ λέγοντες καὶ οἱ ἀκούοντες, ἄνθρωποι, καὶ ἡ διάλεκτος, ἀνθρωπίνη. Καὶ ἄλλως οὐκ ἐγχαρεῖ διαλέγεσθαι τοὺς ἐν σώμασιν, εἰ μὴ σωματικῶς· καὶ γὰρ καὶ βαρβάρους διαλεγόμενοι, τῇ τούτων χρώμεθα διαλέκτῳ, καὶ παιδίῳ προσλαλοῦντες, ὑποψελλίζομεν, καὶ εἰ μυριάκις ὤμεν σοφοί, πρὸς τὴν ἐκεῖνων καταβαίνομεν ταπεινότητα. Καὶ ταῦτά σοι καθολικὴ τις ἔστω πρὸς τὰ τοιαῦτα διδασκαλία.

Τὸ γοῦν, Μὴ τῷ θυμῷ σου ἐλέγξης με, μηδὲ τῇ ὀργῇ σου παιδεύσης με, ἀντὶ τοῦ, μὴ ἀξίως καταδικάσης με, μηδὲ ἀξίαν ἀπαιτήσης με δίκην.

1¹⁰ Add. C[F in marg.]: Ἰκετηρίας προσφέρων τῷ Θεῷ καὶ δέησεις, ὁ προφήτης Δαυὶδ ἐκδιδάσκει ἡμᾶς τίνα τρόπον προσῆκε τοὺς ἐν ἁμαρτίαις ὄντας ἐξιλεοῦσθαι τὸν Θεὸν ἐν τῷ λέγειν.

2 Add. [MP in marg.]HA: Τοῦ Μεγάλου Βασιλείου [PG 31.1120B]· Θυμοῦ μὲν καὶ ὀργῆς ἡ διαφορά τάχα ἐν διαθέσει καὶ ὀρμῇ κεῖται· τοῦ μὲν ὀργιζομένου ἐν διαθέσει μόνῃ ἔχοντος τὸ πάθος, ὡς δηλοῖ ὁ εἰπὼν, Ὀργίζεσθε καὶ μὴ ἁμαρτάνετε [Ps 4.5a]· τοῦ δὲ θυμουμένου ἥδη τι καὶ πλέον δεικνύντος· Θυμὸς γὰρ αὐτοῖς, φησὶν, κατὰ τὴν ὁμοίωσιν τοῦ ὄψεως [Ps 57.5a]· καὶ Ὁ Ἡρώδης ἦν θυμομαχῶν Τυρίοις καὶ Σιδωνίοις [Ac 12.20]. (cf. Ps 36. 8a) : om. SCBFV.

3α Ἐλέησόν με, Κύριε, ὅτι ἀσθενής εἰμι.

Εἰ μὴ γὰρ ἡσθένησεν ὁ νοῦς, οὐκ ἂν τὰ πάθη τούτου περιεγέγοντο. Ἡ καὶ ὅτι ἀσθενής εἰμι πρὸς τὸν ἀόρατον ἐχθρὸν, τὸν καὶ φανερώς καὶ κρύβδην ἐπιβουλεύοντα. Ἡ καὶ ὅτι συντριβείς, ἐξησθένησα· ὑπολόγισαι οὖν τὴν ἐμὴν ἀσθένειαν, καὶ μὴ καταδικάσῃς με τέλος, ὡς ἐκουσίως νενικημένον.

Τῆς δὲ τοῦ ἐλέησόν με φωνῆς, πάντες, πάντοτε δεόμεθα· προΐων γάρ φησιν, Ἐὰν ἀνομίας παρατηρήσῃ, Κύριε, Κύριε, τίς ὑποστήσεται; καὶ, Ὅτι οὐ δικαιωθήσεται ἐνώπιόν σου πᾶς ζῶν. Καὶ πάλιν ἕτερος εἶρηκε, Τίς καυχῆσεται ἀγνὴν ἔχειν καρδίαν; ἢ τίς παρῆρσιάζεται καθαρὸς εἶναι ἀπὸ ρύπου; Ps 129.3
Ps 142.2
Prv 20.9

Πάντες μὲν οὖν ἐλέους δεόμεθα· οὐ πάντες δὲ ἐλεούμεθα· ὁ γὰρ θεὸς ἔλεος τὸν ἄξιον ἐπιζητεῖ. Καὶ ἀσθενεῖς δὲ πάντες καθ' ἑαυτοὺς ἐσμεν· Ἐὰν γὰρ μὴ Κύριος οἰκοδομήσῃ | οἶκον, εἰς μάτην ἐκοπίασαν οἱ οἰκοδομοῦντες. Ἐὰν μὴ Κύριος φυλάξῃ πόλιν, εἰς μάτην ἡγρύπνησεν ὁ φυλάσσω. Ps 126.1

3β Ἰασαί με, Κύριε, ὅτι ἐταράχθη τὰ ὀσᾶ μου.

Τὸ ἀπὸ τῶν πειρασμῶν ἄλγος καὶ αὐτῶν καθίκετο τῶν ἀναισθητῶν ὀστέων μου, καὶ ἐκλόνησεν αὐτά. Διὰ τούτου δὲ παρέστησε τὴν ὑπερβολὴν τοῦ πάθους.

Ἡ καὶ ὀσᾶ νοητέον, τὰς τοῦ νοῦ δυνάμεις, αἷς οὕτως ἐπερείδεται.

4α Καὶ ἡ ψυχὴ μου ἐταράχθη σφόδρα.

Μὴ φέρουσα τὴν βίαν τῶν ἀλγεινῶν. Πρόσφορον δὲ τὸ ῥητὸν καὶ ὅταν τις οἰστρηθῇ πρὸς θυμὸν ἄλογον ἢ πρὸς ἐπιθυμίαν αἰσχροῦ. Τότε γὰρ πνεύσας πολλὸς ὁ διάβολος, ἐτάραξε καὶ τὸ σῶμα καὶ τὴν ψυχὴν, ὡς ἄνεμος θάλασσαν ἐμπεσών· κυκῶνται γὰρ ἄμφω, καὶ κυμαίνονται, καὶ οὐ φυλάττουσι τὴν ἑαυτῶν τάξιν καὶ κατάστασιν.

4β Καὶ σὺ, Κύριε, ἕως πότε;

Τοῦτο οὐκ ἐγκαλοῦντός ἐστιν, ἀλλ' ὀδύναις κατατεινομένου. Μακρὰ μοι, φησί, γέγονεν ἡ ἀπὸ σοῦ παρόρασις, οὕτως ἔχοντι.

Τοῖς μὲν οὖν πειραζομένοις ἐξ ἁμαρτίας οὐκ εὐθύς ἐπικουρεῖ κατ' οἰκονομίαν· Καιρῷ γὰρ, φησί, δεκτῷ ἐπήκουσά σου. Τοῖς δὲ ἐξ ἐπηρείας τοῦ πονηροῦ, καὶ μάλα· Ἐτι γὰρ, φησί, λαλοῦντός σου, ἐρῶ, Ἴδου πάρεμι. Isa 49.8
Isa 58.9

5α Ἐπίστρεψον, Κύριε, ῥῦσαι τὴν ψυχὴν μου.

Στράφηθι πρὸς με, εἰ καὶ ἀπεστράφης δι' ἃ ἡμαρτον, καὶ ἐξελοῦ με τῶν θλίψεων.

5β Σῶσόν με ἔνεκεν τοῦ ἐλέους σου.

Οὐ διὰ τὰς ἐμὰς ἀρετάς· οὐκ ἔχω γάρ.

6α "Οτι οὐκ ἔστιν ἐν τῷ θανάτῳ ὁ μνημονεύων σου.

Θάνατον καλεῖ, τὴν ἁμαρτίαν, ὡς θανάτου πρόξενον· κατ' ἀρχὰς γὰρ ἡ ἁμαρτία τὸν θάνατον ἐπεισήγαγε. Φησὶ γοῦν, ὡς ὁ τὴν ἁμαρτίαν πράττων οὐ μνημονεύει τῆνικαῦτα Θεοῦ, μεθύων αὐτῇ, καὶ πεπωρωμένος. Ro 5.12

"Η καὶ θάνατον λέγει, τὸν ἀπὸ τῆς τελευτῆς καιρόν· μεθ' ὃ γὰρ τελευτήσῃ τις, ἀφαιρεῖται τὸ μνημονεύειν, ἥτοι παρακαλεῖν τὸν Θεόν· ἀνόνητον γάρ. Sir 14.16

6β 'Εν δὲ τῷ ἄδῃ, τίς ἐξομολογήσεται σοι;

Πρὸ τοῦ θανάτου γὰρ ἡ μετάνοια δύναται· τὸ ἐντεῦθεν δὲ, καιρὸς μόνον ἀνταποδόσεως.

7 'Εκοπίασα ἐν τῷ στεναγμῷ μου, λούσω καθ' ἐκάστην νύκτα τὴν κλίνην μου, ἐν δάκρυσί μου τὴν στρωμνὴν μου βρέξω.

Οὐχ ἀπλῶς ἔκαμον, ἀλλὰ καὶ ἐκοπίασα, στενάζων, τοῦτο γὰρ ἐπίτασις· καὶ οὐχ ἀπλῶς δακρύσω, ἀλλὰ καὶ λούσω τὴν κλίνην μου· καὶ οὐχ ἅπαξ ἢ δις, ἀλλὰ καθ' ἐκάστην νύκτα.

'Επεὶ γὰρ ἐν ἡμέρᾳ περισπῶσιν αἱ φροντίδες, τὸν τῆς ἀναπαύσεως καιρόν, ἐξομολογήσεως καιρόν ἐγὼ ποιήσομαι, μηδενὸς ἐνοχλοῦντος· εὐθετος γὰρ ὁ καιρὸς οὗτος εἰς μετάνοιαν. Τοῦ δὲ, λούσω, καὶ τῶν ἐξῆς, τὸ, ἐν δάκρυσί μου, καὶ τὰ ἐξῆς, ἐφερμηνευτικά ἐστιν, ὡς σαφέστερα.

'Ακούσωμεν οἱ ἰδιῶται βασιλέως μετάνοιαν, καὶ ζηλώσωμεν.

Προβάλλεται δὲ ταῦτα εἰς ἀφορμὴν ἐλέους, ἵνα καὶ μᾶλλον κάμψῃ τὸν εὐσπλαγχνον, μήποτε τὸ τῆς ταλαιπωρίας ὑπερβάλλον καταβαλεῖ τὴν ἐν αὐτῷ δύναμιν καὶ ἄχρηστον αὐτὸν ἀπεργάσῃται.

8α 'Εταράχθη ἀπὸ θυμοῦ ὁ ὀφθαλμός μου.

'Ο τῆς ψυχῆς δηλαδὴ, τουτέστιν, ὁ νοῦς· ἐννοῶν γὰρ τὸν θυμόν σου, τὸν ἐν ἡμέρᾳ | κρίσεως κατὰ τῶν ἁμαρτωλῶν, λίαν τεθορύβηται. Προσφυῶς δὲ τὸν νοῦν ὀφθαλμὸν ἐκάλεσεν, ὡς ὁδηγοῦντα τὸν ἄνθρωπον. Νοῦς γὰρ ὄρα, καὶ νοῦς ἀκούει.

Τινὲς δὲ καὶ τὸν τοῦ σώματος ὀφθαλμὸν αὐτοῦ φασι τεταράχθαι, θυμουμένου κατὰ τῶν ἐχθρῶν· ἴδιον γὰρ τουτὶ τῶν ἄγαν ὀργιζομένων.

8β 'Επαλαιώθην ἐν πᾶσι τοῖς ἐχθροῖς μου.

Δίκην τῶν πεπαλαιωμένων ἱματίων ἡτιμώθην καὶ κατεφρονήθη ὑπὸ τῶν ἐχθρῶν, τῶν φοβουμένων με πρὸ τῆς ἁμαρτίας.

Ἦ ἐπαλαιώθη, ἀντὶ τοῦ, ἡσθένησα· οἱ γηραιοὶ γὰρ, ἀσθενεῖς.

9α Ὑποστήτε ἀπ' ἐμοῦ, πάντες οἱ ἐργαζόμενοι τὴν ἀνομίαν.

Αἰσθόμενος ἤδη τῆς παρὰ Θεοῦ συμμαχίας, ἀναθαρρέϊ, καὶ τοὺς ἐχθροὺς ἐντεῦθεν φοβεῖ, καὶ φεύγειν ἐγκελεύεται, εἴτε ὁρατοὶ εἶεν, εἴτε ἀόρατοι.

9β-10 Ὅτι εἰσήκουσε Κύριος τῆς φωνῆς τοῦ κλαυθμοῦ μου, ἤκουσε Κύριος τῆς δεήσεώς μου, Κύριος τὴν προσευχήν μου προσεδέξατο.

Ταῦτα τίθησιν αἵτια τοῦ τε οἰκείου θάρσους καὶ τῆς ἐκείνων φυγῆς.

Ἦ γοῦν τὰ τρία ταῦτ' σημαίνουσιν, ὡς ἐν ἄλλοις εἰρήκαμεν, ἢ ἐπειδὴ κλαίει Ps 5.2
τις καὶ ἐπὶ πενία καὶ τοιούτοις τισί, διὰ τῆς δεήσεως διέστειλε τοῦ κλαυθμοῦ τὴν ὁμωνυμίαν, ὡς ἐπὶ δεήσει βοηθείας γέγονεν· ἢ δὲ προσευχὴ πάλιν ἐτέθη, δηλοῦσα τὴν ἐπίτασιν τῆς δεήσεως.

11α Αἰσχυνθείσαν καὶ ταραχθείσαν πάντες οἱ ἐχθροί μου.

Τὸ γνωρισθὲν αὐτῷ παρακαλεῖ ταχὺ πέρας λαβεῖν· καὶ πῶς γὰρ οὐκ αἰσχυνθήσονται, ματαίως ἰδόντες τὰς ἐαυτῶν ἐλπίδας, ὡς εὐχείρωτος ἔσται τούτοις, γυμνωθεὶς τῆς ἄνωθεν εὐμενείας, καὶ αἰσχυνθέντες, πῶς οὐ φοβηθήσονται;

11β Ἀποστραφείσαν καὶ καταισχυνθείσαν σφόδρα διὰ τάχους.

Οὕτως δὲ ἔχοντες, εἰς τὰ ὀπίσω χωρήσουσι· τὸ δὲ, καταισχυνθείσαν, τῆς αἰσχύνης ἐστὶν ἐπίτασις. Τὸ μέντοι, σφόδρα διὰ τάχους, τοῖς εὐκτικοῖς τούτοις πᾶσι συντακτέον, τοῦ εὐχομένου ζητοῦντος τάχιον αὐτοὺς παθεῖν τὰ τοιαῦτα.

Τινὲς δὲ φασιν, εὐξασθαι μᾶλλον, ἀλλὰ μὴ κατεύξασθαι νῦν τὸν λέγοντα, δεόμενον ὑπὲρ τῶν ἐχθρῶν αἰσχυνθῆναι, πονηρὰ βουλευομένους, καὶ φοβηθῆναι τὸν συμμαχοῦντα τούτῳ Θεόν, καὶ ἀποστραφῆναι τὴν μοχθηρίαν, καὶ οὕτω βελτιωθῆναι.

7

ζ'

1

Ψαλμὸς τῷ Δαυίδ· ὃν ᾤσε τῷ Κυρίῳ
ὑπὲρ τῶν λόγων Χουσί υἱοῦ Ἰεμενεί.

Δοκεῖ πως ἐναντίως ἔχειν ἢ ἐπιγραφὴ πρὸς τὴν ἐν ταῖς Βασιλείαις ἱστορίαν, 2Rg 16-17
ἐνθα τὰ κατὰ τὸν Δαυίδ ἀναγέγραπται. Καὶ γὰρ ἐκεῖ ὁ Χουσί, υἱὸς Ἀραχί, 2Rg 17.5
ἀλλ' οὐκ Ἰεμενεί, ἱστορήται. Συμβιβάζονται δὲ ταῦτα τρόπον ὃν ἐροῦμεν, ἢ

ὅτι διώνυμος ἦν ὁ πατὴρ αὐτοῦ, ἣ ἐπείπερ ὁ Χουσί — τυγχάνων ἀρχιεταῖρος τοῦ Δαυὶδ, ἐσχηματίσατο τὴν πρὸς τὸν Ἀβεσαλὼμ αὐτομολίαν, καὶ τὰς τοῦ στρατηγικωτάτου διέλυσεν Ἀχιτόφελ γνώμας, καὶ τῷ πατραλοῖα μὲν ἀναβολὰς ἐνεποίησε, τῷ φεύγοντι δὲ Δαυὶδ καιρὸν ἔδωκεν εἰς τὸ φυγεῖν πορρωτέρω καὶ συλλέξαι δύναμιν, ὡς ἐν τῇ βίβλῳ τῶν Βασιλειῶν εὐρήσομεν πλατύτερον — ἀπὸ τῆς ἀνδραγαθίας τετύχηκε τῆς προσηγορίας ταύτης· Χουσί γὰρ, δεξιᾶς ἐρμηνεύεται. Καὶ γὰρ ἔθος τῇ Γραφῇ πολλάκις ἀπὸ τῶν ἐπιτηδευμάτων ἢ ἀπὸ τῶν πατέρων τοὺς υἱοὺς ὀνομάζειν, οἷον, υἱὸν εἰρήνης, καὶ τέκνα σοφίας, καὶ υἱὸν ἀπῶ | λείας. Οὕτως οὖν καὶ υἱὸς δεξιᾶς, ὁ δεξιός τε καὶ ἐπιτηδειότατος.

2Rg 16.16

Lk 10.6

Isa 57.4

Ἀλλ' ἡ μὲν ἐπιγραφὴ, ὑπὲρ τῶν λόγων φησὶ Χουσί· παρ' ὅλον δὲ τὸν ψαλμὸν, οὐκ ἐμνημόνευσεν ὁ Δαυὶδ τοῦ Χουσί, καὶ δοκεῖ πάλιν ἄπορον.

Ἀλλ' ἡμῖν γε τὸ διεγνωσμένον οὐκ ἀποκρυπτέον· μεταγνοὺς γὰρ ὁ προφήτης ἐφ' οἷς ἤλπισεν ἐπὶ τῇ συνέσει τοῦ Χουσί, ὑποθέμενος αὐτῷ τὰ περὶ τῆς ἀπάτης Ἀβεσαλὼμ καὶ τὰ περὶ τοῦ διασκεδάσαι τὴν βουλήν Ἀχιτόφελ, τὸν ψαλμὸν τοῦτον ἄδει τῷ Θεῷ, οὐχ ὑπὲρ ὧν ἔτυχε παρὰ τῆς τοῦ Χουσί συνέσεως, ἀλλ' ὑπὲρ ὧν τῆς πρὸς Θεὸν ἐλπίδος ἀφέμενος, τεθάρρηνκε τοῖς λόγοις, οἷς εἶρηκεν ὁ Χουσί πρὸς Ἀβεσαλὼμ, ἀποσταλεῖς παρ' αὐτοῦ.

2Rg 15.34

2Rg17.11-13

Ἔστι οὖν ἰλαστήριος ἡ ὥδῃ, τὸν Θεὸν ἐξευμενίζουσα, καὶ παρακαλοῦσα πρὸς βοήθειαν.

2α Κύριε ὁ Θεός μου, ἐπὶ σοὶ ἤλπισα.

Εἰ καὶ παρὰ τῆς τοῦ Χουσί, φησὶν, ὠφέλημα συνέσεως, ἀναπνεύσας μικρὸν, καὶ λαβὼν καιρὸν εἰς ἀντιπαράταξιν, ἀλλὰ νῦν οὐκ ἐπ' ἐκείνῳ θαρρῶν, ἀνταγωνίζεσθαι μέλλω· μόνῃς δὲ τῆς σῆς ἐλπίδος ἐκκρέμαμαι, δεῦτερα τ' ἄλλα πάντα λογιζόμενος, καὶ φίλους καὶ συμμάχους καὶ στρατιώτας. Γέγραπται γὰρ, Ἐπικατάρατος ἄνθρωπος, ὃς ἔχει τὴν ἐλπίδα ἐπ' ἄνθρωπον, καὶ, Μακάριος ἄνθρωπος ὁ ἐλπίζων ἐπὶ σέ. Καὶ ὥσπερ οὐ χρὴ σέβειν ἄλλο τι παρὰ τὸν Θεόν, οὕτως οὐδ' ἐπ' ἄλλον ἐλπίζειν ἢ ἐπὶ τὸν Θεόν.

Jer 17.5

Ps 83.13

2β Σῶσόν με ἐκ πάντων τῶν διωκόντων με καὶ ῥύσαί με.

Σώζεται μὲν τις διατηρούμενος ἐν πολέμοις ἄτρωτος· ῥύεται δὲ, πάντῃ τῶν ἐπιτιθεμένων ἀπαλαττόμενος. Πάντων δὲ τῶν διωκόντων εἶπε, διὰ τοὺς τῷ πατραλοῖα συναποστατήσαντας, φονώντας κατ' αὐτοῦ καὶ διψώντας τὸν τούτου θάνατον.

Ἡ σῶζεται μὲν ὁ ἀσθενῶν, ῥύεται δὲ ὁ ἐν αἰχμαλωσίᾳ. Σῶσόν με οὖν, ὡς ἀσθενῆ, καὶ ῥύσαί με, ὡς αἰχμάλωτον· ἐλπίζω γὰρ, ὅσον οὕπω, σαγηνευθῆναι τοῖς ἐχθροῖς.

Ἡ καὶ, σῶσόν με, φησὶν, ἀπὸ τῶν ἐνταῦθα καταδιωκόντων πολεμίων, ῥύσαί με δὲ ἀπὸ τῶν μετὰ θάνατον εὐθύς ἐξερευνώντων τὰ στίγματα τῆς ψυχῆς ἀοράτων ἐχθρῶν ἐπὶ τῷ κατασχεῖν, ὡς εἶναι τὴν δέησιν διπλὴν, ὑπὲρ τε τῆς παρούσης καὶ τῆς μελλούσης ζωῆς.

3α **Μήποτε ἀρπάσῃ ὡς λέων τὴν ψυχὴν μου.**

Τὸν Ἀβεσαλώμ ὀνομάζει λέοντα, διὰ τὴν ἀγριότητα καὶ θρασύτητα καὶ ἀναίσχυντον ὁρμὴν.

Ἡ καὶ τὸν διάβολον αἰνίττεται· δυσῶδες μὲν γὰρ τὸ στόμα τοῦ λέοντος, δυσῶδες δὲ καὶ τὸ τοῦ διαβόλου, βλασφημίας ἐξερευγόμενον. Καὶ γὰρ καὶ ὁ Κύριος κατὰ τὸν καιρὸν τοῦ πάθους ἔλεγε· Νῦν ὁ ἄρχων τοῦ κόσμου τούτου ἔρχεται, καὶ ἐν ἐμοὶ ἔξει οὐδέν.

Jn 14.30

Ἐπὶ μέντοι τοῦ Ἀβεσαλώμ, ψυχὴν ὑποληπτέον, τὴν ζωὴν, ἀφαιρουμένην ὑπὸ τοῦ ἀναιροῦντος· αἰτία γὰρ ἡ ψυχὴ ζωῆς, καὶ πολλάκις τὰ αἰτιατὰ καλοῦμεν τοῖς τῶν αἰτίων ὀνόμασιν, ὥσπερ εἰρήνη μὲν ὁ Κύριος, καὶ δικαιοσύνη, καὶ τὰ τοιαῦτα, ἁμαρτία δὲ καὶ ἀπώλεια, ὁ διάβολος. Αἴτιος γὰρ ὁ μὲν, ἐκείνων, ὁ δὲ, τούτων καθέστηκε. Καταχρηστικωτέρα δὲ, τῆς ἀρπαγῆς ἢ λέξις ἐνταῦθα, δηλούσης ἀφαίρεσιν.

Ἀρμόσει δὲ καὶ παντὶ τῷ ἐν περιστάσειν ὁ παρὼν ψαλμὸς, εἰ διώκοντας μὲν νοήσει, τοὺς δαίμονας, λέοντα δὲ, τὸν ἄρχοντα τούτων, | ὃς ἀρπάζει τὴν ψυχὴν εἰς ἁμαρτίαν, ἢ εἰς ἀπόγνωσιν, ἢ ἐξελθοῦσαν τοῦ σώματος.

3β **Μὴ ὄντος λυτρουμένου, μὴδὲ σφύζοντος.**

Οἰκεῖα καὶ ταῦτα· τὸ μὲν, σφύζοντος, πρὸς τὸ, σῶσον· τὸ δὲ, λυτρουμένου, πρὸς τὸ, ῥύσαι· σοῦ γὰρ μὴ ἐπαμύνοντος, οὐδεὶς ἔσται σφύζων ἢ ῥυόμενος.

4-5 **Κύριε ὁ Θεός μου, εἰ ἐποίησα τοῦτο, εἰ ἔστιν ἀδικία ἐν χερσὶ μου, εἰ ἀνταπέδωκα τοῖς ἀνταποδιδοῦσί μοι κακὰ, ἀποπέσοιμι ἄρα ἀπὸ τῶν ἐχθρῶν μου κενός.**

Οὐκ εἶπε τὸ τῆς ἁμαρτίας εἶδος, φειδόμενος ἔτι τοῦ παιδός· οὐδὲ γὰρ οὐδ' ὀνομαστὶ τοῦτον ἐδήλωσεν, ὑπεραισχυνόμενος, ἀλλὰ εὐφημότερον. Εἰ ἐποίησα τοῦτο, φησὶν, ὅπερ ὁ ἐμὸς ἐποίησε παῖς, ἐγένετο γὰρ πατραλοίας καὶ μιαρὸς, καὶ εἰ ἠδίκησα τοῦτον χερσίν, ἤτοι πραγματικῶς, καίτοι πάλαι τῆς αὐτοῦ πονηρίας αἰσθανόμενος, ἢ ἔβλαψα τοὺς συναιρομένους αὐτῷ τῆς μάχης, οἵτινες ἀνθ' ὧν εὗ παρ' ἐμοῦ πεπόνθασι, κακὰ μοι νῦν ἀνταποδιδόασιν, μὴ ἀπώσαιμι τοὺς ἐχθροὺς, ἀλλ' ἄπρακτος ἀποπέσοιμι.

Ἀποροῦσι δὲ τινες ὥσει οὐκ ἄπρακτος ἀποπεσεῖται, τιμωρήσεται πάντως τοὺς ἐχθροὺς. Καὶ πῶς, φησὶν, ὥς οὐκ ἀποδίδωσι; Πρὸς οὓς ἔστιν εἰπεῖν, ὅτι περὶ τῶν προλαβόντων ὁ λόγος. Πολλάκις γὰρ ἄχρι τότε πολλοὺς πονηροὺς εὐρών, οὐκ ἀπέδωκε. Τηνικαῦτα δὲ, κινδυνεύων περὶ τὴν ζωὴν, ἡμύνετο, μὴ ἀνασχύμενος ἐπὶ πλέον τὴν παρανομίαν τῶν πονηρῶν.

Ἔστι δὲ πάλιν ἐτέρως εἰπεῖν, ὥς ἀποπέσοιμι ἀπὸ τῶν ἐχθρῶν μου κενὸς τῶν ἐλπίδων· αὐταὶ δὲ εἰσιν, οὐ τιμωρήσασθαι τούτους, ἀλλ' ἐπιόντας ἀπώσασθαι, εἴπως ἀπόσχοιντο καταδιώκειν ἔτι καὶ ζητεῖν ἀποστερεῖσθαι με καὶ τῆς ζωῆς.

Ὅρα γάρ, ὅτι καὶ φείσασθαι τοῦ παιδὸς τοῖς στρατιώταις παρήγγειλε, καὶ τὸν θάνατον αὐτοῦ μαθὼν, πικρῶς ὠλοφύρατο. 2Rg 18.12
2Rg 19.1

Ἡ καὶ ἄλλως· ἐχθροὺς ἀοράτους ὑποληπτέον, ὧν ἀποπεσεῖσθαι λέγει κενὸν καὶ ἄπρακτον, μὴ νικήσαντα καὶ καταισχύναντα τούτους, διὰ τῆς τῶν ἀρετῶν ἀντιπαρατάξεως.

Οὐ μεγαλορρήμονων δὲ τοιαῦτά φησιν, ἀλλ' εἰς ἀνάγκην ἐμπεσῶν, ἀνθ' ἱκετηρίας αὐτὰ προβάλλεται.

Ἐκλαμβάνομεν δὲ καὶ πρὸς ἄλλους τουτὶ τὸ χωρίον, ὡς οὐκ ἡδίκησά τινα, βία τῆς βασιλείας ἀπελάσας, οὐδὲ τῷ Σαοὺλ ἀπέδωκα, ἀνθ' ὧν εὐηργετήθη, θάνατον ἐμοὶ κατασκευάζοντι φανερόν, καίτοι λαβὼν ὑποχείριον, ὡς ἡ κατ' αὐτὸν παρίστησιν ἱστορία. 1Rg 24.5 & 26.7-9

Εἴτε τοίνυν τῷ Ἀβεσαλώμ καὶ τοῖς ἀμφ' αὐτὸν προσαρμόσεις τὸν λόγον, εἴτε καὶ πρὸς ἄλλον, καὶ τὸν Σαοὺλ, οὐδὲν τῇ ἀληθείᾳ λυμαίνεται.

Τὸ δὲ πρῶτον τῆς ἀνταποδόσεως ὄνομα καταχρηστικῶς, ἀντὶ τῆς ἀποδόσεως παρείληπται· δόσις μὲν γάρ, ἡ καταρχὴ τῆς εὐποιΐας ἢ κακώσεως· ἀπόδοσις δὲ, ἡ τοῦ ἴσου ἀντιμέτρησις· ἀνταπόδοσις δὲ, δευτέρα τις καταβολὴ καλῶν ἢ κακῶν ὑπὸ τῶν δόντων εἰς τοὺς ἀποδόντας. Σύνηθες δὲ τοῦτο τῇ Γραφῇ, καὶ μάλιστα τῷ Δαυίδ.

6α **Καταδιώξαι ἄρα ὁ ἐχθρὸς τὴν ψυχὴν μου καὶ καταλάβοι.**

Καταδιώξαι, φησὶν, ὁ Ἀβεσαλώμ τὴν ψυχὴν μου, τουτέστιν, ἐμὲ, περιφραστικῶς, καὶ συλλήψαιτο.

6β **Καὶ καταπατήσαι | εἰς γῆν τὴν ζωὴν μου.**

Ζωὴν ἐνταῦθα, τὸ αἷμα λογιστέον· καὶ τοῦτο γὰρ ζωῆς αἴτιον, ὡς συνεκτικώτερον τῶν ἄλλων τριῶν στοιχείων, ἃ τὸ ζῶον συνέχουσι. Lev 17.11
PG29.168A

6γ **Καὶ τὴν δόξαν μου εἰς χοῦν κατασκηνώσαι.**

Δόξαν λέγει, τὸ ἔνδοξον αὐτοῦ σῶμα, καὶ πᾶσι περιβόητον, διὰ τε τὴν ῥώμην, καὶ τὸν ἀπὸ τῆς ἀρχῆς προσγεγεννημένον ὄγκον. Κατασκηνώσαι δὲ, ἀντὶ τοῦ, κατασκηνώσαι ποιῆσαι, τουτέστιν, εἰς γῆν κεῖσθαι καὶ διαλύεσθαι.

Ἔστι δὲ καὶ πρὸς τὸν ἀόρατον ἐχθρὸν μετενεγκεῖν τὸν λόγον, κατευχόμενον διωχθῆναι παρ' αὐτοῦ, καὶ καταληφθῆναι, μηκέτι δυνάμενον ἀποφεύγειν τὰς ἐπιθέσεις αὐτοῦ, καὶ εἰς γῆν, τουτέστιν, εἰς τὰ γεγραμμένα πράγματα τὴν ζωὴν αὐτοῦ καταχωσθῆναι· τοῦτο γὰρ ἡ καταπάτησις βούλεται, κειμένῳ λοιπὸν ἐπεμβαίνοντος καὶ αἰσχυρῶς ἐναλλομένου· καὶ μὴ μόνον τὸ σῶμα τοῦτο παθεῖν, ἀλλὰ καὶ τὴν δόξαν, ἥτοι τὸν νοῦν, δόξα γὰρ οὗτος καὶ τιμὴ τῆς ψυχῆς, εἰς γῆν κατενεχθῆναι, καὶ προσηλωθῆναι καὶ τοῦτον τοῖς γηϊνοῖς, μηκέτι τῷ πτερῷ τῆς θεωρίας πρὸς Θεὸν ἀρθῆναι δυνάμενον.

[5]⁴ καὶ καταισχύναντα M : μηδὲ καταισχύναντα P. [5]⁶ τοιαῦτα M : ταῦτα P.

7α Ἀνάστηθι, Κύριε, ἐν ὀργῇ σου.

Ἔστι γὰρ ἀναστῆναι, καὶ οὐκ ἐν ὀργῇ, ὡς ὅταν λέγῃ, Ἀνάστα, Κύριε, σῶσόν με, ὁ Θεός μου. Νῦν δὲ πρὸς τιμωρίαν αὐτὸν ἐκκαλεῖται. Καθάπερ δὲ τὸ καθῆσθαι ἐπὶ Θεοῦ σωματικῶς οὐκ ἐκλαμβάνομεν, οὕτως οὐδὲ τὸ ἀνίστασθαι· ἀλλὰ τὸ μὲν καθῆσθαι δηλοῖ τὸ βασιλικὸν καὶ δικαστικὸν καὶ ἐδραῖον· τὸ δ' ἀνίστασθαι, τὸ τιμωρητικὸν καὶ ἀντιληπτικόν. Ὁργὴν δὲ ἐπὶ Θεοῦ πάλιν, οὐ πάθος οἰητέον, ἀλλὰ τὴν τιμωρίαν τῶν ἀξίων αὐτῆς. Ps 3.8

7β Ὑψώθητι ἐν τοῖς πέρασι τῶν ἐχθρῶν σου.

Ὑψηλὸς ὢν, φάνηθι τοῦτο καὶ τοῖς ἀνθρώποις. Φανήσῃ δὲ τοῦτο ἐν τοῖς τέλεσιν, ἥτοι ἐν ταῖς ἀναιρέσεσι τῶν ἐχθρῶν σου· τέλος γὰρ τῆς ἐκάστου ζωῆς, ὁ θάνατος· οἱ δὲ ἐμοὶ ἐχθροὶ καὶ σοὶ εἰσιν, οἷα τὰς σὰς ἐντολὰς παραβεβηκότες.

7γ Καὶ ἐξεγέρθητι, Κύριε ὁ Θεός μου, ἐν προστάγματι, ᾧ ἐνετείλω.

Μὴ μακροθυμήσῃς ἔτι· ἀλλ' ἄμυνον διὰ τὸ πρόσταγμα ὃ ἐνετείλω διὰ Μωυσέως· ἐνομοθετήθῃ γὰρ, Τίμα τὸν πατέρα σου καὶ τὴν μητέρα σου. Νῦν δὲ ὁ ἐμὸς παῖς ἐλύττησε κατὰ τοῦ πατρός. Ex 20.12

Ἔστι δὲ καὶ ἄλλως ἐκλαβεῖν τὸν λόγον, ὅτι περὶ τοῦ μυστηρίου τῆς ἀναστάσεως ὁ προφῆτης εὐχεται· εἶρηκε γὰρ ἐν τοῖς Εὐαγγελίοις ὁ Κύριος περὶ τοῦ ἰδίου σώματος πρὸς Ἰουδαίους, Λύσατε τὸν ναὸν τοῦτον, καὶ ἐν τρισὶν ἡμέραις οἰκοδομήσω αὐτόν. Ἐξεγέρθητι οὖν, φησὶ, διὰ τὸ πρόσταγμα, ὃ ἐνετείλω· εἶπας γὰρ, Λύσατε, καὶ λύσουσι. Jn 2.19

8α Καὶ συναγωγὴ λαῶν κυκλώσει σε.

Εἰ γὰρ ἐπικουρήσεις μοι, ὄφονται πολλοὶ καὶ φοβηθήσονται, καὶ ἐπιστρέψουσι πρὸς Κύριον. Τὸ δὲ, κυκλώσει σε, ἀντὶ τοῦ, κύκλῳ γενήσονται τῶν σῶν ἐντολῶν, μὴ ἀφιστάμενοι τούτων· ὁ γὰρ Θεός, ἀπέραντος.

Καὶ ἐπὶ τῆς ἀναστάσεως δὲ δυνάμεθα τὸ ῥητὸν ἐκλαβεῖν· τότε γὰρ ἡ τῶν ἐθνῶν συναγωγὴ περὶ τὸν Χριστὸν ἐγένοντο, καθάπερ ἐν κύκλῳ, ἀπὸ πάντων τῶν περάτων τῆς γῆς.

Ἦ τὸ, κυκλώσει σε, ἀντὶ τοῦ, ἄσεται καὶ ὑμνήσει σε. Ἐπειδὴ γὰρ ἐν χορῷ τοὺς ὕμνους ἀνέφερον, ἀπὸ τοῦ σχήματος τοῦ πράγματος, αὐτὸ τὸ πρᾶγμα ἠνίξατο, τουτέστι, τὴν εὐφημίαν. |

8β Καὶ ὑπὲρ ταύτης εἰς ὕψος ἐπίστρεψον.

Ἐνεκεν ταύτης τῆς συναγωγῆς, ἀνελθε πρὸς τὸν Πατέρα μεσίτης· ἐπίστρεψον

εἰς τὸ ὕψος τῆς δόξης ἧς εἶχες πρὸ τοῦ τὸν κόσμον γενέσθαι, τὸ ἄφραστον πλη- Jn 17.5
ρώσας ἤδη μυστήριον.

9α **Κύριος κρινεῖ λαούς.**

Οὐ παρόψεται γὰρ τὰ κατ' ἐμοῦ μεμηχανημένα. Ἡ καὶ κρινεῖ, τοὺς μὲν
πονηροὺς κατακρίνων, τοὺς ἀγαθοὺς δὲ ἰστών ἐκ δεξιῶν. Mt 25.33

9β **Κρῖνόν με, Κύριε, κατὰ τὴν δικαιοσύνην μου, καὶ κατὰ τὴν ἀκακίαν μου ἐπ' ἐμοί.**

Ἐπειδὴ κρίσεως ἐμνήσθη, γενοῦ, φησί, κάμοῦ κριτῆς, ἐξετάσας τὴν δικαιο-
σύνην μου, ἣν ἐτήρησα πρὸς τε τὸν πατραλοῖαν καὶ τοὺς ἀμφ' αὐτόν, ἔτι γε μὴν
καὶ κατὰ τὴν ἀπλότητά μου ἐπ' ἐμοὶ γενέσθω.

Πῶς ὁ ἀλλαχοῦ λέγων, Μὴ εἰσέλθῃς εἰς κρίσιν μετὰ τοῦ δούλου σου, ἐνταῦθα Ps 142.2
μᾶλλον εὐχεται κριθῆναι; Ὅτι ἐκεῖ μὲν, μὴ κριθῆς, φησί, πρὸς με σὺ, μὴδὲ τὸν
ἐμὸν βίον πρὸς τὰς σὰς παρεξετάσεις εὐεργεσίας· ἐνταῦθα δὲ, πρὸς ἐτέρους τὴν
κρίσιν ζητεῖ, τοὺς ἀδικήσαντας, τοὺς ἀνελεῖν ἐκζητοῦντας.

10α **Συντελεσθήτω δὴ πονηρία ἀμαρτωλῶν, καὶ κατευθυνεῖς δίκαιον.**

Εἰ στήσεται ποτε τῶν ἀμαρτωλῶν ἡ πονηρία, κατευθυνθήσονται οἱ δίκαιοι,
τουτέστιν, ἀνεμποδίστως ὁδεύσουσι τὴν ὁδὸν τῆς ἀρετῆς.

10β **Ἐτάζων καρδίας καὶ νεφροὺς ὁ Θεός.**

Ὁ Θεὸς ἐρευνῶν ἐστὶ καὶ πολυπραγμονῶν τὴν καρδίαν καὶ τοὺς νεφροὺς,
ἤγουν ὅσα τε τοῦ θυμοῦ γεννήματα, περὶ τὴν καρδίαν γὰρ ὁ θυμὸς, καὶ ὅσα
τῆς ἐπιθυμίας, καὶ αὕτη γὰρ περὶ τοὺς νεφροὺς, ἐξ ὧν, ἐκείνων τε δηλαδὴ καὶ
τούτων, ἀμαρτία πᾶσα συνέστηκε.

11 **Δικαίως ἡ βοήθειά μου παρὰ τοῦ Θεοῦ, τοῦ σώζοντος τοὺς εὐθεῖς τῇ καρδίᾳ.**

Εὐθὲς ὦν τῇ καρδίᾳ καὶ ἀπόνηρος, καὶ πρὸς τὴν εὐθεῖαν τῆς ἀρετῆς ὁδὸν
ἀπευθύνων ἐμαυτὸν, δικαίως προσδοκῶ βοήθειαν, οὐκ ἀνθρωπίνην, ἄχρηστος
γὰρ, ἀλλὰ παρὰ Θεοῦ, τοῦ σώζειν ἰσχύοντος.

Ἰστέον δὲ, ὥς τινες μὲν, δίκαιος ἐρμηνεύοντες, τῷ πρὸ τούτου στίχῳ τοῦτο
συνάπτουσιν. Ὁ δὲ Χρυσόστομος, δικαίως μάλιστα λέγων, τῷ παρόντι στίχῳ PG55.95
τοῦτο συνάπτει, καθὼς ἡμεῖς ἡρμηνεύσαμεν.

12α **Ὁ Θεὸς κριτῆς δίκαιος καὶ ἰσχυρὸς καὶ μακρόθυμος.**

Τοῦτο λέγειν ἔοικε πρὸς τοὺς σκανδαλιζομένους ἐπὶ τῇ προνοίᾳ τοῦ Θεοῦ, ὅτι παρεχώρησεν υἱὸν ἐπαναστῆναι πατρί. Δίκαιος μὲν, ὡς ἀντιμετρῶν ταῖς πράξεσι τὰς ἀμοιβάς· ἰσχυρὸς δὲ, ὡς δυνάμενος ὅσα βούλεται· μακροθυμὸς δὲ, ὡς μὴ παρὰ πόδας ἐπάγων τὴν κόλασιν.

12β **Καὶ μὴ ὀργὴν ἐπάγων καθ' ἐκάστην ἡμέραν.**

Τοῦτο, τῆς μακροθυμίας ἐφερμηνευτικόν ἐστίν. Ἡμεῖς μὲν γὰρ καθ' ἐκάστην ἡμέραν ἀμαρτάνοντες, αἰετὶ τιμωρίας ἐσμὲν ἄξιοι· αὐτὸς δὲ μακροθυμῶν, δίδωσι καιρὸν εἰς μετάνοιαν. Ὅργην δὲ, τὴν κόλασιν ἐνταῦθα νοήσωμεν.

Ἀποροῦσι δέ τινες, ὡς εἰ δίκαιός ἐστιν ὁ Θεὸς, ἀξίως κολάζων, πῶς ἐστι φιλόανθρωπος; Δίκαιος μὲν ἐστίν, ὡς ἀξίως ἀποδιδούς, φιλόανθρωπος δὲ, ὡς μὴ εὐθὺς τιμωρούμενος, ἀλλ' ἀνεξικακῶν καὶ παρέχων ἀφορμὰς ἐπιστροφῆς, καὶ μὴ ἑὼν τὸν ἐχθρὸν ὅσα βούλεται ποιεῖν, καὶ πάντα τρόπον ἐπιθυμῶν τῆς σωτηρίας ἡμῶν.

13 **Ἐὰν μὴ ἐπιστραφῇτε, τὴν ῥομφαίαν αὐτοῦ στίλβώσει· τὸ τόξον αὐτοῦ ἐνέτεινε καὶ ἡτοίμασεν αὐτό.**

Εἰδὼς οἷα προφήτης | ὁ Δαυὶδ ὅτι πάντα τὰ ἔθνη τοὺς ψαλμοὺς αὐτοῦ μετὰ χεῖρας ἔξουσι, μίγνυσι ταῖς οἰκείαις ὑποθέσεσι καὶ διδασκαλίαις. Ἐὰν γὰρ μὴ ἐπιστραφῇτε, οἱ τῆς εὐθείας ἀποπλανηθέντες καὶ πρὸς τὴν ὕλην στραφέντες, οὐκ ἐκφύγητε τὴν τιμωρίαν.

Ῥομφαία μὲν οὖν, ὁ πικρὸς θάνατος, τόξον δὲ, ὁ ταχύς. Καὶ αὖθις, στίλβωσις μὲν καὶ ἔντασις, ἡ παρασκευὴ τῆς τιμωρίας καὶ πρὸς καιρὸν μακροθυμία· ἐτοιμασία δὲ, ἡ ἐγγύτης τῆς πληγῆς καὶ ὅσον οὕτω βολή.

14α **Καὶ ἐν αὐτῷ ἡτοίμασε σκεὴν θανάτου.**

Ἐν τῷ τοξικῷ δὲ τῆς κολάσεως εἶδει, ποικίλοι τρόποι θανάτου — διὰ σφαγῆς, διὰ πυρὸς, δι' ὕδατος, διὰ σεισμοῦ, διὰ χάσματος, καὶ ὅσα τῶν νοσημάτων εἶδη γινώσκωμεν· ἅ πάντα καθεστήκασιν ἐργαλεῖα θανάτου, δι' ὧν οὗτος ἀποτελεῖται.

Χρὴ δὲ γινώσκειν, ὡς εἰ καὶ ἀνθρώπινα τὰ ῥήματα, ἀλλὰ θεοπρεπῆ τὰ νοήματα· καὶ παρέλαβε τὴν παχύτητα τῶν λέξεων, ὥστε τῆς τῶν ἀκροατῶν παχύτητος καθιεσθαι. Διὰ τοῦτο γὰρ καὶ ῥομφαίαν εἰσάγει τὸν Θεὸν ἔχοντα, καὶ τόξον καὶ βέλη καὶ σκεὴν πολεμικὰ, καὶ στίλβουντα καὶ ἐντείνοντα, ἵνα τὸν φόβον τοῖς ἀκροαταῖς ἀπὸ τούτων αὐξήσῃ, καὶ διὰ τῶν συντρόφων ὀνομάτων κατασειῇ τὴν λιθίνην αὐτῶν διάνοιαν· οὐ γὰρ δεῖται τούτων ὁ ἐπιβλέπων μόνον ἐπὶ τὴν γῆν καὶ ποιῶν αὐτὴν τρέμειν, οὐδ' ἐν τῇ χειρὶ πᾶσα πνοή, ὁ διαλύων ὅρην ἐν τῇ κραταιότητι αὐτοῦ, καὶ ὅσα περὶ τῆς ἀρρήτου αὐτοῦ δυνάμεως οἱ ἱεροφάνται παραδεδώκασιν.

Ps 103.32
Da 5.23
Ps 45.4

14β **Τὰ βέλη αὐτοῦ τοῖς καιομένοις ἐξεργάσατο.**

Ἐν τούτῳ παραμυθῆται τοὺς ἀγαθοὺς· αἱ τιμωρίαι γὰρ, φησὶ, τοῦ Θεοῦ, κατὰ τῶν ἀξίων ἐποιήθησαν. Καιομένους γὰρ ἐκάλεσε, τοὺς μηδεμίαν ἀρετῆς ἔχοντας ἱκμάδα· τοσοῦτον δὲ ξηρανθέντας εἰς ἀγαθοεργίαν, ὡς εὐεξάπτους εἶναι πρὸς τὸ πῦρ τῆς κολάσεως, καὶ ἤδη τῇ προσδοκίᾳ κολαζομένους. Ἡ καὶ τοῖς καιομένοις φησὶ τῷ πυρὶ τῶν παθῶν, θυμοῦ, ἡδονῆς, φιλοχρηματίας, καὶ τοιούτων ἄλλων.

Οὕτω διαζωγραφήσας τὴν ἄνωθεν ποικιλόμορφον ὁργὴν καὶ τοῖς πονηροῖς ταύτην ἐπικρεμάσας, παιδεύει λοιπὸν καὶ ἀπὸ τῶν τηνικαῦτα πραγμάτων, καὶ πρὸς τὸν Ἀβεσαλώμ μετάγει τὸν λόγον.

15α Ἰδοὺ ὠδίνησεν ἀδικίαν.

Ἐγκύμων ὁ ἀποστάτης οὗτος γέγονεν ἀδικίας, ἐξῴσαί με τῆς παρὰ Θεοῦ δεδομένης ἀρχῆς μελετήσας ἀδίκως. Τὸ δὲ τῆς ὠδίνος ὄνομα παρέλαβεν, ἐνδείξασθαι βουλόμενος οἶαν ὁδύνην καὶ δριμύτητα πάσχουσιν οἱ τὸν πλησίον ἀδικήσαι σκεπτόμενοι· πληροῦνται γὰρ θυμοῦ, διακόπτονται ὑπὸ ὁργῆς, κυμαίνονται τοῖς λογισμοῖς, ὁδοὺς ἔρχονται μυρίας, φοβοῦνται, ἀγωνιῶσι, καὶ ὅλως οὐ φέρουσι τὰς τοιαύτας μάστιγας πρὶν ἀγάγωσιν εἰς ἔργον τὸ μελετώμενον, εἰ καὶ μηδὲ μετὰ τὴν πρᾶξιν ἐλευθεροῦνται τῆς ἀπὸ τοῦ συνειδότος καταγνώσεως.

Ὅπου τοίνυν ἡ Γραφὴ βουληθῇ ἀφόρητον ὁδύνην ἐνδείξασθαι, τῷ τῆς ὠδίνος ὀνόματι ταύτην ὑπογράφει. Ὡδὶς μὲν οὖν, ἐκ τοῦ οἰδαίνειν, τουτέστιν αὖξιν· τὸ γὰρ βρέφος τελειωθὲν, οὐκέτι φορητὸν γίνεται. Καὶ διὰ τοῦτο σφοδρὰς ὁδύνας ἐμποιεῖ, πρὸς ἔξοδον ἐπειγόμενον.

Δείκνυται δὲ ἐντεῦθεν, ὅτι οὐκ ἔμφυτος ἡμῖν ἐστὶν ἡ κακία, ἀλλ' ἐξῴθεν ἐνσπειρομένη, καὶ αὐξομένη, καὶ ὠδίσι περιβάλλουσα. |

15β Συνέλαβε πόνον καὶ ἔτεκεν ἀνομίαν.

Καὶ μὴν ἐπὶ τῶν ἐμβρύων, πρῶτον σύλληψις, ἔπειτα ὠδὶς, αὐξανομένου τοῦ βρέφους· ἀλλ' ἐκεῖ μὲν, πρὸς τὸ αὐτὸ ἐμβρυον σύλληψις λέγεται καὶ ὠδὶς· ἐνταῦθα δὲ, πρὸς ἄλλο καὶ ἄλλο. Ὡδινήσας γὰρ τὴν ἀδικίαν, καὶ χαλεπῶς ὑπ' αὐτῆς διατεθεὶς, διὰ τε τὰς προειρημένας αἰτίας καὶ τὸ μήπω καιρὸν εὐρίσκειν ἐπιτήδειον, συνέλαβε πόνον, εἴτουν προσέλαβε σωματικὸν ἄλγος· κατατεινομένης γὰρ τῆς ψυχῆς, καὶ αἱ τοῦ σώματος καταβάλλονται δυνάμεις. Οὐ μόνον οὖν ὠδυνᾶτο κατὰ ψυχὴν, ἀλλὰ καὶ σωματικοῖς ἀλγήμασι περιέπιπτεν, ἕως οὗ τὴν ἀνομίαν ἐγέννησεν. Ἄνομον γὰρ ὄντως ἀτιμᾶσαι τὸν πατέρα καὶ διώξαι καὶ μᾶναι τὰς αὐτοῦ παλλακάς.

Τινὲς δὲ τὴν ἐπιτομωτέραν ἐρμηνεῖαν ἀποδεχόμενοι, ὠδίνα μὲν ἐνταῦθα λέγουσι, τὴν ἔννοιαν· σύλληψιν δὲ, τὴν στάσιν τῆς ἐννοίας τῆς τυραννίδος.

Ἡ καὶ ὅτι ὠδυνήσας, καὶ πολλὰ παθὼν ὑπὸ τοῦδε τοῦ λογισμοῦ, καὶ μὴ ἐνεγκῶν, συνέλαβε πάλιν ἕτερον περὶ τοῦ αὐτοῦ πράγματος, ὃς καὶ αὐτὸς γέγονεν αὐτῷ πόνος καὶ δευτέρα ὠδὶς.

16 **Λάκκον ὥρυξε καὶ ἀνέσκαψεν αὐτὸν καὶ ἐμπεσεῖται εἰς βόθρον, ὃν εἰργάσατο.**

Κίνδυνόν μοι κατεσκεύασε, καὶ κίνδυνον δυσπαλάλακτον. Ἐδήλωσε δὲ τοῦτο διὰ τῆς τοῦ λάκκου ὁμοιότητος· ὡς γὰρ ἐκεῖνος τοῖς ἐμπεπτωκόσιν ἄφυκτός ἐστι, καὶ μᾶλλον εἴ τις αὐτὸν ἀνασκάψει, τουτέστι, δις ὀρύξει πρὸς τὸ βαθύτερον, οὕτως καὶ ἃ κατ' ἐμοῦ συνεσκεύασεν ὁ πατραλοίας, βάθος πονηρίας ἔχουσι, καὶ κύκλον θανατηφόρον· ἀλλ' αὐτὸς ἐμπεσεῖται τῷ κινδύνῳ, καὶ ἀνθ' ὧν ἐμέ συλλαβεῖν ἔσπευσεν, αὐτὸς συλληφθήσεται.

17α **Ἐπιστρέψει ὁ πόνος αὐτοῦ εἰς κεφαλὴν αὐτοῦ.**

Καὶ ἄμφω ἀποβεβήκασιν· κινδύνῳ τε γὰρ περιπέπτωκε καὶ κατὰ τῆς κεφαλῆς αὐτοῦ καινῶς ἢ σπουδῇ αὐτοῦ περιετράπη. Σπεύδων γὰρ παραθαρρύνειν καὶ ἐπιστρέφειν τὸν οἰκεῖον ἐν τῷ πολέμῳ λαὸν, κλάδοις φυτοῦ διαθέων ἔφιππος, τὰς τῆς κεφαλῆς ἐνεπλάκη κόμας, καὶ κρεμασθεὶς ἀπὸ ταύτης, ἀνηρέθη πικρῶς. 2Rg 18.9

17β **Καὶ ἐπὶ κορυφὴν αὐτοῦ ἡ ἀδικία αὐτοῦ καταβήσεται.**

Ἡ ἀδικία ἥς κατήρξατο, ἐπ' αὐτὸν κατασκήψει· ἀπὸ γὰρ τοῦ καιριωτάτου 2Rg 14.26 μέρους τοῦ σώματος, ἐκεῖνον ἐδήλωσε. Καὶ μέντοι καὶ οὕτω γέγονε· πόλεμον γὰρ συγκροτήσας κατὰ τοῦ πατρὸς, ἀνηρέθη μᾶλλον αὐτός.

18α **Ἐξομολογήσομαι τῷ Κυρίῳ κατὰ τὴν δικαιοσύνην αὐτοῦ.**

Ἐγὼ δὲ, τοιοῦτον τέλος λαβούσης τῆς μάχης, εὐχαριστήσω τῷ Θεῷ ἐπὶ τῇ δικαίᾳ κρίσει αὐτοῦ.

18β **Καὶ ψαλῶ τῷ ὀνόματι Κυρίου τοῦ ὑψίστου.**

Καὶ ἄσω τῷ ὀνόματι αὐτοῦ τὰ νικητήρια, ὅτι ἐπεκαλεσάμην αὐτὸ καὶ ἐβοήθησέ μοι. Εἰ δὲ τὸ ὄνομα αὐτοῦ τοσαύτην ἔχει δύναμιν, τίς οὐκ ἂν αὐτὸν φοβηθείη; Ὑψίστου δὲ, τοῦ ὑπὲρ ἅπαντα, τοῦ ἀνυπερβλήτου, ἢ καὶ τοῦ ἐπουρανίου, καθὰ προλαβόντες εἵπομεν.

Ταῦτα δὲ, οὐ χαίροντός ἐστιν ἀνθρώπων σφαγαῖς, καὶ μάλιστα παιδὸς αἵματι· πῶς γὰρ, ὃς καὶ πένθιμον ἐποίησε τὴν ἡμέραν τῆς νίκης; ἀλλ' ἀποδεχομένου τὴν 2Rg 19.3 τοῦ Θεοῦ ψῆφον, δικαίως τοὺς ἀδίκους καταλαμβάνουσιν.

Τινὲς δὲ τὸ, λάκκον ὥρυξε, καὶ τὰ ἐξῆς, ἄχρι τοῦ, ἡ ἀδικία αὐτοῦ καταβήσεται, συντομώτερον ἐρμηνεύοντες, τοῦτο λέγουσι δηλοῦν μεταφορικῶς, ὡς ἃ κατ' ἐμοῦ ἐμῆχα | νήσατο, αὐτὸς πείσεται. Ταῦτα δὲ κατευχόμεθα καὶ τοῦ διαβόλου.

8

η'

1

Εἰς τὸ τέλος· ὑπὲρ τῶν ληνῶν· ψαλμὸς τῷ Δαυίδ.

Τί μὲν βούλεται τὸ, εἰς τὸ τέλος, ἐν τοῖς προλαβοῦσι προεῖρηται.

Ληνοὺς δὲ νῦν καλεῖ, τοὺς ἀπανταχῇ τῆς οἰκουμένης ναοὺς. Ἄμπελος μὲν γάρ, ὁ Κύριος, κλήματα δὲ, οἱ ἀπόστολοι, βότρυς δὲ, ἡ πίστις, ἣτις ἐναποθλιβομένη ταῖς Ἐκκλησίαις, τὴν διδασκαλίαν δίδωσιν, ὡς οἶνον, τὰς καρδίας τῶν πιστῶν εὐφραίνουσιν. Προσώπῳ οὖν τούτων τῶν πνευματικῶν ληνῶν ὁ ψαλμὸς οὗτος ἐκπεφώνηται τῷ προφῆτῃ.

Jn 15.5

Ps 103.15

Πάλαι μὲν γὰρ εἷς ναὸς ᾠκοδόμητο, καὶ ἐν ἐνὶ τόπῳ, τῇ Ἱερουσαλὴμ, ὅτι καὶ ἐνὶ ἔθνει ἀποκεκλήρωτο, περὶ οὗ φησιν Ἡσαΐας, Ὡκοδόμησα πύργον καὶ προλήνιον ὠρυξά ἐν αὐτῷ, πύργον μὲν καλῶν, τὸν ναὸν, προλήνιον δὲ, τὸ θυσιαστήριον. Ἐπὶ τέλει δὲ τῶν αἰώνων, ἔτι δὲ καὶ τῷ τέλει τῆς νομικῆς λατρείας, καθήρηται μὲν οὗτος, ἀντανέστησαν δὲ καθόλου τῆς γῆς ἐκκλησίαι παμπληθεῖς, ὅτι καὶ πάντα τὰ ἔθνη τὴν θεογνωσίαν ἔλαβον.

Isa 5.2

2α **Κύριε ὁ Κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ.**

Τῶν μὲν ἀπίστων, ἐνὶ τρόπῳ Κύριός ἐστιν ὁ Χριστὸς, τῷ τῆς πλάσεως· τῶν δὲ πιστῶν, διπλῶ, τῷ τε τῆς πλάσεως καὶ τῷ τῆς ἐπιγνώσεως· διὸ καὶ ἡ ἀναδίπλωσις ἐνταῦθα. Λέγουσι γὰρ αἱ τῶν πιστῶν Ἐκκλησίαι, Κύριε δημιουργέ, ὁ Κύριος ἡμῶν ἄρτι γεγονώς διὰ τῆς ἐπιγνώσεως, λίαν ἐστὶ θαυμαστὸν τὸ ὄνομά σου ἐν πάσῃ τῇ γῇ. Μόνον γὰρ ἐπικαλούμενον, δαίμονας φυγαδεύει, νεκροὺς ἀνίστησι, νόσους ἀπελαύνει, μεταβάλλει στοιχεῖα, καὶ πάντα δύναται. Τὸ δ' αὐτὸ, καὶ φοβερὸν ἀλλαχοῦ καλεῖ. Θαυμαστὸν μὲν οὖν, διὰ τὰς ὑπερφυεῖς ἐνεργείας, φοβερὸν δὲ, διὰ τὴν ἄρρητον δύναμιν.

Ps 98.3

Ps 110.9

Ὅρα δὲ πῶς ἑαυτὸν ὁ Δαυὶδ ἡμῖν συνέταξε, προϊδὼν τὸ μυστήριον καὶ τὴν πίστιν εἰς τὰ τοῦ κόσμου διαφοιτήσασαν πέρατα.

Τί δὲ περὶ τούτου φήσουσιν Ἰουδαῖοι; Τὸ γὰρ τοῦ παντοκράτορος ὄνομα παρὰ τοῖς πλείοσι τῶν ἐθνῶν εὐκαταφρόνητον ἦν· φησὶ γὰρ ὁ Ἡσαΐας, Ὅτι δι' ὑμᾶς τὸ ὄνομά μου βλασφημεῖται ἐν τοῖς ἔθνεσιν. Ὡστε περὶ τοῦ Χριστοῦ νῦν ὁ λόγος ἀναντιρρήτως.

Isa 52.5

2β **Ὅτι ἐπήρθη ἡ μεγαλοπρέπειά σου ὑπεράνω τῶν οὐρανῶν.**

Μεγαλοπρέπειαν ἐνταῦθα, τὴν θεῖαν ἐνανθρώπησιν ὀνομάζει· μεγάλη γὰρ ὄντως καὶ πάντα νοῦν ὑπερβαίνουσα. Αὕτη, φησὶν, ἐπήρθη καὶ αὐταῖς ταῖς ὑπεράνω τῶν οὐρανῶν δυνάμεσιν ὡς υπερθαύμαστος καὶ ἀκατανόητος. Καὶ οὐ μόνον ἄνθρωποι, ἀλλὰ καὶ ἄγγελοι τὸ τοιοῦτον ἐκπλήττονταί σου μυστήριον.

Ἡ καὶ ἄλλως· ἐμφῆναι βουλόμενος τὸ τῆς θείας φύσεως ἀπειροδύναμον, ὑψώθη, φησὶν, ἡ μεγαλοπρέπειά σου ὑπεράνω τῶν οὐρανῶν, μὴ χωρούσης αὐτὴν

τῆς γῆς. Ὁ καὶ προφῆτης ἕτερος ἔλεγεν, Ἐκάλυψεν οὐρανοὺς ἡ ἀρετὴ αὐτοῦ, καὶ τῆς αἰνέσεως αὐτοῦ πλήρης ἡ γῆ.

Hab 3.3

3α Ἐκ στόματος νηπίων καὶ θηλαζόντων κατηρτίσω αἶνον.

Τὴν ἐν τῷ ἱερῷ τῶν παίδων ὑμνολογίαν προαναφωνεῖ. Ἐκ πολλῶν δὲ σημείων ὧν ἐποίησεν ὁ Χριστὸς, τέθεικε δὴ μόνον τὸ θαῦμα τῶν παίδων, ὡς ἐκ-πληκτικώτερον. Πρὸ τούτου μὲν γὰρ καὶ νεκρὸς ἠγέρθη καὶ λεπρὸς ἐκαθαρίσθη καὶ δαίμων ἠλάθη· χορὸς δὲ παίδων ὑπομαζῖων τότε πρῶτον τρανῶς ἐφθέγγετο. Οὐδὲ γὰρ ἀπλῶς ἦσαν παῖδες, ἀλλὰ | θηλαζόντες, ὃ καὶ παραδοξότατον.

Mt 21.15-16

Κατηρτίσω δὲ, ἀντὶ τοῦ, τέλειον εἰργάσω, ἐξ ἀτελοῦς στόματος.

3β Ἐνεκα τῶν ἐχθρῶν σου τοῦ καταλῦσαι ἐχθρὸν καὶ ἐκδικητὴν.

Διηγεῖται καὶ τὴν τοῦ θαύματος αἰτίαν, ὅτι διὰ τοὺς πονηροὺς Ἰουδαίους, τοὺς ἐχθροὺς σου, γέγονεν· ἐπὶ μὲν γὰρ ταῖς ἄλλαις παραδοξοποιΐαις ὑπώπτειον ὡς ἐξαπατᾷ τοὺς ὀφθαλμοὺς αὐτῶν ἴσως· ἐπὶ δὲ τῷ ὕμνῳ τῶν νηπίων, ἅπερ αὐτῶν ἦσαν ἔγγονα καὶ παρ' αὐτοῖς ἐτρέφοντο, πάσης ἀντιλογίας ἀπεκλείσθησαν.

Ὡικονομήθη δὲ τοῦτο πρὸς τὸ καταλυθῆναι, τουτέστιν, αἰσχυνθῆναι τὸν Ἰουδαϊκὸν δῆμον, τὸν ἐχθρὸν ἅμα καὶ ἐκδικητὴν τοῦ Θεοῦ· ἐχθρὸς μὲν γὰρ ἐστίν, ὡς πολεμῶν τῷ Υἱῷ· ἐκδικητὴς δὲ, ὡς ὑπὲρ τοῦ Πατρὸς τοῦτο ποιεῖν δοκῶν.

Οἰητέον δὲ καὶ τὸν διάβολον, ἐχθρὸν καὶ ἐκδικητὴν· ἐχθρὸν μὲν, ὡς ἐναντιούμενον ταῖς ἐντολαῖς τοῦ Θεοῦ καὶ τοῖς τούτου φίλοις πολεμοῦντα· ἐκδικητὴν δὲ, ὡς μετὰ τὸ ρῖψαι τινὰς, ἐγκαλοῦντα τούτοις τὴν τοῦ Θεοῦ καταφρόνησιν, καὶ πρὸς τιμωρίαν ἔλκοντα διὰ τὴν τῶν θείων ἐντολῶν παράβασιν· ἡσχύνθη γὰρ τότε καὶ οὗτος καὶ κατελύθη.

Ὡς γεγονότα δὲ τὰ γενησόμενα τίθησιν, οἷον ἑωρακῶς αὐτὰ τοῖς προφητικοῖς ὄμμασιν, ἢ καὶ προσώπῳ, καθὰ δεδήλωται, τῶν Ἐκκλησιῶν, ὡς τότε λεγόμενα.

Ps 8.1

4α Ὅτι ὄψομαι τοὺς οὐρανοὺς, ἔργα τῶν δακτύλων σου.

Πρώην μὲν γὰρ τὰ ἔθνη τοῦ κόσμου ποιητὰς, τοὺς ψευδωνύμους ὠνόμαζον θεοὺς· τῆς ἀληθείας δὲ λαμπράσης, ἢ τῶν πιστῶν Ἐκκλησίᾳ φησὶν, ἐπιγνώσσομαι τοὺς οὐρανοὺς, ἔργα τῶν σῶν δακτύλων.

Οὐρανοὺς δὲ λέγει, τὸν ἐν ἀρχῇ τε ποιηθέντα καὶ τὸ στερέωμα. Ἡ καὶ πληθυντικῶς εἶπεν ἀντὶ ἐνικοῦ, κατὰ τὴν Ἑβραϊδα διάλεκτον. Διὰ μέντοι τοῦ οὐρανοῦ, ὡς περιεκτικοῦ, καὶ τὴν ἐν μέσῳ κτίσιν ἐνέφηνε.

Gen 1.1, 6

Λέγουσι δὲ τινες, δακτύλων εἰπεῖν, παραστήσαι βουλόμενον, ὡς ἔργα τῆς πολλοστής σου τυγχάνουσι δυνάμεως, οἱ τηλικοῦτοι καὶ τοιοῦτοι. Ἐμοὶ δὲ δοκεῖ ἀδιάφορον· καὶ γὰρ ἀλλαχοῦ φησι, Καὶ ἔργα τῶν χειρῶν σου εἰσιν οἱ οὐρανοί.

Ps 101.26

4β **Σελήνην καὶ ἀστέρας, ἃ σὺ ἐθεμελίωσας.**

Οὐρανοῦ μνησθεῖς, καὶ τὸν τοῦ οὐρανοῦ κόσμον προσέθηκεν, ὅτι σὲ ἐπιγνώσμαι ποιητὴν καὶ τῶν ἀστέρων. Τὴν σελήνην δὲ τάξας, οὐ παρήκε τὸν ἥλιον, ἀλλὰ δι' αὐτῆς ἐδήλωσε κάκεινον. Ἐπεὶ καὶ ὑπ' ἐκείνου αὕτη φωτίζεται, καὶ συνημμένως ἄμφω τῇ γνώσει τῶν ἀνθρώπων ἔγκεινται· δυὰς γὰρ τῶν μεγάλων ἐστὶ φωστήρων, καὶ θατέρου τις μνησθεῖς, καὶ θάτερον συνεισάγει. Καὶ ἀλλαχοῦ δὲ μόνον τίθησι τὸν ἥλιον· Σὺ γὰρ, φησί, κατηρτίσω φαῦσιν καὶ ἥλιον, ὡς ἄμφω δι' ἀλλήλων νοουμένων.

Ps 73.16

Ἄ δὲ, τουτέστι, τὰ ἄστρα ἢ τὰ ἔργα· ἐθεμελίωσας δὲ, ἀντὶ τοῦ, ἐπηξας, ἤδρασας, ὡς μηδέποτε τῶν ἀφωρισμένων τόπων ἐκίπτειν, καίτοι ἐπικρεμάμενα.

5 **Τί ἐστὶν ἄνθρωπος ὅτι μιμησκή αὐτοῦ, ἢ υἱὸς ἀνθρώπου ὅτι ἐπισκέπτη αὐτόν;**

Καὶ τοῦτο διὰ τὴν ἐνανθρώπησιν εἶρηκε, προεγνωκῶς τὸ ταύτης μυστήριον. Τί γὰρ, φησί, τοσοῦτόν ἐστιν ὁ ἄνθρωπος, ὅτι ἀφηγιάσαντος καὶ τὴν σὴν δεσποτεῖαν ἀγνοήσαντος, ἔλεον | αὐτοῦ λαμβάνεις;

Ἐσχημάτισται δὲ ὁ λόγος ἐκ μεταφορᾶς τῶν ἐπιλανθανομένων τινός, εἴτα μνείαν αὐτοῦ διὰ συμπάθειάν ποτε λαμβανόντων· καὶ οὐ τοῦτο μόνον, ἀλλὰ καὶ αὐτὸς εἰς ἀντίληψιν παραγίνῃ· τοῦτο γὰρ, ἢ ἐπίσκεψις. Οὔτε γὰρ ἄγγελος, οὐ πρέσβυς, ἀλλ' αὐτὸς ὁ Κύριος ἐλθὼν, ἔσωσεν ἡμᾶς.

Isa 63.9

Τί γοῦν, τοσοῦτόν ἐστιν ἄνθρωπος, ἵνα ταῦτα δι' αὐτὸν γένηται; καὶ πεσόντων μὲν ἀγγέλων, οὐδὲν τοιοῦτον ἐποίησας· τοῦ ἀνθρώπου δὲ πεσόντος, εἰς τὴν ἡμετέραν ἦλθες ἐσχατιάν.

Heb 2.16

Ἄνθρωπος δὲ καὶ υἱὸς ἀνθρώπου, τὸ αὐτὸ δηλοῦσιν ἐκ παραλλήλου· καὶ συνήθης ὁ τύπος οὗτος παρὰ τῇ Παλαιᾷ· δοκεῖ γὰρ περίφρασις τὸ, υἱὸς ἀνθρώπου, ἀντὶ τοῦ, ἄνθρωπος.

6α **Ἥλαττωσας αὐτὸν βραχύ τι παρ' ἀγγέλους.**

Μέμνηται καὶ τῶν ἐξ ἀρχῆς εὐεργεσιῶν τῶν εἰς τὸν ἄνθρωπον. Πλασθεῖς γὰρ, βραχύ τι τῶν ἀγγέλων ἡλάττωται διὰ τὴν συμπλοκὴν τοῦ σώματος καὶ τὰ ἐκ τοῦ σώματος· καὶ τοῦτο δὲ, κατ' οἰκονομίαν, ἵνα, ὅταν ἐπαίρηται διὰ τὸν νοῦν, συστέλληται διὰ τὸν χοῦν. Εἰ γὰρ καὶ σώματι βριθόμενος ἀλαζονεύεται τοσοῦτον, τίς ἂν ᾗ, πολιτευόμενος δίχα σώματος;

6β **Δόξῃ καὶ τιμῇ ἐστεφάνωσας αὐτόν.**

Δόξῃ μὲν, διὰ τὸ κατ' εἰκόνα Θεοῦ γενέσθαι· τιμῇ δὲ, διὰ τὴν πρὸς αὐτὸν ὑποταγὴν τῶν ζώων ἀπάντων.

Gen 1.28

7α **Και κατέστησας αὐτὸν ἐπὶ τὰ ἔργα τῶν χειρῶν σου.**

Και ἐχειροτόνησας αὐτὸν βασιλέα τῆς κτίσεως, ἣν ἐποίησας· Αὐξάνεσθε γάρ, φησί, καὶ πληθύνεσθε καὶ πληρώσατε τὴν γῆν καὶ κατακυριεύσατε αὐτῆς.

Gen 1.28

7β-9 **Πάντα ὑπέταξας ὑποκάτω τῶν ποδῶν αὐτοῦ, πρόβατα καὶ βόας ἀπάσας, ἔτι δὲ καὶ τὰ κτήνη τοῦ πεδίου, τὰ πετεινὰ τοῦ οὐρανοῦ καὶ τοὺς ἰχθύας τῆς θαλάσσης, τὰ διαπορευόμενα τρίβους θαλασσῶν.**

Καὶ τοῦτο ἀπὸ τῆς Μωσαϊκῆς Γενέσεως εἴληπται· φησὶ γάρ, Καὶ ἄρχετε τῶν ἰχθύων τῆς θαλάσσης καὶ τῶν πετεινῶν τοῦ οὐρανοῦ καὶ πάντων τῶν κτηνῶν καὶ πάσης τῆς γῆς. Εἰπὼν δὲ πάντα, διεῖλεν αὐτὰ, καὶ πρῶτον ἀπὸ τῶν ἡμέρων ἤρξατο προβάτων.

Gen 1.28

Κτήνη δὲ λέγει τοῦ πεδίου, πάντα τὰ τοῖς πεδίοις ἐννεμόμενα τετράποδα· κτήνος γάρ, πᾶν τὸ κάτω νεῦον τετράποδον. Διὰ μέντοι τῶν κτηνῶν, πᾶν ζῶον χερσαῖον παρεδήλωσεν, εἴτε ἥμερον, εἴτε ἄγριον· πάντα γὰρ εἰς ὑπηρεσίαν τοῦ ἀνθρώπου παρήχθησαν· καὶ πάντων ἄρχει, ὁ διασφύζων τὸ πρῶτον τῆς ψυχῆς ἀξίωμα.

Πετεινὰ δὲ τοῦ οὐρανοῦ, τουτέστι, τοῦ ἀέρος· τοῦτον γὰρ νῦν οὐρανὸν καταχρηστικῶς ὠνόμασεν, ὡς ὑπὲρ κεφαλῆς ἡμῶν δίκην οὐρανοῦ κεχυμένον.

Ἀποβλέψας δὲ πρὸς τὰ παμπληθέστατα τῶν ἰχθύων εἶδη, δι' ἐνὸς λόγου πάντα παρέστησεν, εἰπὼν, τὰ διαπορευόμενα τρίβους θαλασσῶν· ἀπὸ γὰρ τοῦ ἀρσενικοῦ γένους ἐπὶ τὸ οὐδέτερον μεταβέβηκε, βουλόμενος ἐμφῆναι τὸ διάφορον τῶν ἐν ἰχθύσιν εἰδῶν.

Ἄλλὰ ταῦτα μὲν περὶ τοῦ ἀπλῶς ἀνθρώπου νοοῦμεν. Ἀνάγονται δὲ καὶ εἰς τὸν Κυριακὸν ἄνθρωπον, ὡς ὁ Ἀπόστολος ἐξεδέξατο, γράφων πρὸς Ἑβραίους. Τί γάρ, φησὶ, τοσοῦτον ἐστὶν ὁ ἄνθρωπος, ὁ προσληφθεὶς τῷ Θεῷ καὶ Λόγῳ, ὅτι μιμνήσκη αὐτοῦ; λέγει γάρ, Οὗτός ἐστιν ὁ Υἱός μου ὁ ἀγαπητός. Υἱὸν δὲ ἀνθρώπου τοῦτον ἐκάλεσεν, ἵνα παύσῃ τοὺς δογ | ματίζοντας ἄνωθεν ἐπαγαγέσθαι τὴν σάρκα. Διὸ καὶ αὐτὸς ἐν τοῖς Εὐαγγελίοις πολλαχοῦ τοῦτο ἑαυτὸν ὀνομάζει, δηλῶν, ὡς ἐκ τῶν παρθενικῶν καὶ ἀχράντων αἱμάτων ἐπήξατο ναὸν ἑαυτοῦ. Υἱὸς δὲ ἀνθρώπου, καὶ ὁ ἐκ γυναικός· καὶ ἡ γυνὴ γάρ, ἄνθρωπος· Ἐπισκέπτη δὲ αὐτὸν, ὅτι Προωρώμην, φησὶ, τὸν Κύριον ἐνώπιόν μου διὰ παντός, ὅτι ἐκ δεξιῶν μου ἐστίν.

Heb 2.6

Mt 3.17

Prv 9.1

Ps 15.8

Ἠλάττωσας δὲ αὐτὸν βραχύ τι παρ' ἀγγέλους, διὰ τὸ πεινᾶν καὶ διψᾶν, καὶ τοῖς ἀδιαβλήτοις τοῦ σώματος ὑποκεῖσθαι πάθεσιν. Ἐστεφάνωσας δὲ αὐτὸν, τουτέστιν, ἐκόσμησας, δόξῃ μὲν, τῇ θεότητι, τιμῇ δὲ, τῇ παρὰ τῶν ἀγγέλων· πολλαχοῦ δὲ ἐδορυφόρου αὐτῷ. Ἡ καὶ ἀμφοτέρα παρὰ τῶν ἀνθρώπων· Θεὸν τε γὰρ οἱ πιστεύοντες ἔλεγον, καὶ πανευλαβῶς ἐτίμων. Πάντα δὲ αὐτῷ ὑπέταξας, ὡς νέῳ Ἀδὰμ, τὸ κατ' εἰκόνα φυλάξαντι.

Κατὰ δὲ τὸν τῆς ἀναγωγῆς λόγον, πρόβατα μὲν, οἱ ἐξ ἐθνῶν πεπιστευκότες, οὓς ἐπὶ τὰ ὄρη καὶ τοὺς βουνούς πεπλανημένους εὐρών, εἰς τὴν ἑαυτοῦ συνήγαγε μάνδραν· βόες δὲ, οἱ Ἰουδαῖοι, τὸν βαρὺν ἔλκοντες τοῦ παλαιοῦ νόμου ζυγόν·

κτῆνη δὲ τοῦ πεδίου, οἱ μῆτε τὸν Μωυσέως νόμον δεξάμενοι, μῆτε τὸν τῆς χάριτος, ἀλλ' εἰδωλολατροῦντες, καὶ ἐν τῇ πεδιάδι καὶ χθαμαλότητι τῶν ἡδονῶν τοῦ βίου βαδίζοντες, τῷ μὴ δύνασθαι ἀναθέειν εἰς ὕψος θεωρίας. Καὶ πετεινὰ μὲν οὐρανοῦ, οἱ ἄγγελοι· ἰχθύες δὲ θαλάσσης, οἱ δαίμονες, τοῖς κύμασιν ἐνσκιρτῶντες τοῦ βίου καὶ ἀποζῶντες τῇ ἄλμῃ τῶν πονηρῶν ἡμῶν πράξεων· πάντες γὰρ ὕστερον ὑποταγήσονται τῷ Χριστῷ, ὅτι αὐτῷ πᾶν γόνυ κάμψει ἐπουρανίων καὶ ἐπιγείων καὶ καταχθονίων.

Php 2.10

Οὐκ ἄκαιρον δὲ καὶ γλαφυράν τινα παραθεῖναι ἐξήγησιν· ὅτι τὸ, ἡλάττωσας, οὐ πρὸς τοὺς ἀγγέλους λέγεται, ἀλλὰ πρὸς τὴν δόξαν τοῦ Πατρός. Οὕτω γὰρ ἀναγνωστέον· Ἠλάττωσας αὐτὸν βραχύ τι, τοῦ σοῦ δηλαδὴ ἀξιώματος, διὰ τὴν τῆς σαρκὸς φύσιν· εἴτα τὸ ἐξῆς, παρ' ἀγγέλους, δόξῃ καὶ τιμῇ ἐστεφάνωσας αὐτὸν, ἡγοῦν ἐπὶ πλείον. Οὐδεὶς γὰρ ἀγγέλων ἢ τὸ θεῖον ἔλαβεν ὄνομα ἢ δορυφορίας τοιαύτης ἔτυχεν.

Εἰπάτωσαν δὲ Ἰουδαῖοι, πότε παῖδες θηλάζοντες ἦνεσαν; Ποῖον δὲ ἐχθρὸν ὁ τούτων αἶνος κατέλυσε; Πῶς δὲ φησι Δαυὶδ, Ὅψομαι τοὺς οὐρανούς, ἔργα τῶν δακτύλων σου; διδάξαντος Μωυσέως περὶ τούτων, Ἐν ἀρχῇ γὰρ, φησὶν, ἐποίησεν ὁ Θεὸς τὸν οὐρανὸν καὶ τὴν γῆν.

Gen 1.1

10 **Κύριε ὁ Κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ.**

Ἐπεὶ ὁ ψαλμὸς οὗτος τὸ κατὰ Χριστὸν προλέγει μυστήριον — ὁ δὲ Χριστὸς ἐξ οὐρανοῦ καταβέβηκε, καὶ αὐθὶς πρὸς αὐτὸν ἀναβέβηκεν, ὥσπερ ἐν κύκλῳ σχήματι πρὸς τὴν Πατρικὴν δόξαν ἀποκαταστάς — διὰ ταῦτα καὶ ὁ ψαλμὸς κυκλικῶς ὅθεν ἤρξατο, εἰς τοῦτο κατέληξε· καὶ ἀρχόμενος γὰρ καὶ λήγων, οὐκ ἀπέσθη τοῦ θαύματος.

Jn 3.13

9

θ'

1

Εἰς τὸ τέλος· ὑπὲρ τῶν κρυφίων τοῦ υἱοῦ· ψαλμὸς τῷ Δαυίδ.

Περὶ τοῦ, εἰς τὸ τέλος, ἐν τοῖς προλαβοῦσιν εἴρηται. Καὶ ἄλλως δὲ, τέλος τῆς κατὰ τὴν ἐνανθρώπησιν τοῦ Υἱοῦ πολιτείας, ὁ διὰ σταυροῦ θάνατος, ἐπεὶ δὲ καὶ κρύφια ἐνταῦθα, τὸν τοῦ Υἱοῦ ὀνομάζει θάνατον, ὡς τὸ Ἑβραϊκὸν ἀναπτύσσει. Μυστήριον γὰρ κεκρυμμένον ἀπ' αἰῶνος τοῦτο, καὶ ἀγγέλοις ἄγνωστον. Λέγει γὰρ ὁ Παῦλος, ὅτι ἀποκεκρυμμένον ἦν | τοῖς ἄρχουσι τοῦ αἰῶνος τούτου· Εἰ γὰρ ἔγνωσαν, οὐκ ἂν τὸν Κύριον τῆς δόξης ἐσταύρωσαν. Εἰς τὸν δεσποτικὸν οὖν θάνατον ὁ παρὼν τείνει ψαλμὸς, δι' οὗ πᾶσα κατελύθη τοῦ ἐχθροῦ ἡ δύναμις.

1Cor 2.8

Μακρὸς δὲ οὗτος ὁ ψαλμὸς· καὶ τοῦτο τῆς σοφίας τοῦ Πνεύματος. Οὔτε γὰρ πάντας βραχεῖς ἐποίησεν, οὔτε πάντας ἐξέτεινεν, ἀλλ' ἐποίκιλε τὴν βίβλον, τῷ μῆκει μὲν τὴν ῥαθυμίαν διεγείρον, τῇ δὲ βραχύτητι διαναπαύον τὸν κάματον.

Ποιεῖται δὲ τὸν λόγον ὁ προφήτης, ὡς καὶ αὐτὸς ἐντεῦθεν εὐεργετούμενος, ἢ καὶ προσώπῳ τῶν εὐεργετούμενων καὶ τῆς τοῦ ἐχθροῦ τυραννίδος ἀπαλλαττομένων.

Τοῦτο δὲ χρή καθόλου γινώσκειν, ὡς τῆς θείας Γραφῆς τὰ μὲν καθ' ἱστορίαν μόνον ἐρμηνεύεται, καθάπερ τὸ, Ἐν ἀρχῇ ἐποίησεν ὁ Θεὸς τὸν οὐρανὸν καὶ τὴν γῆν. Τὰ δὲ κατὰ ἀναγωγὴν μόνον, ὡς τὸ, Ἡ πηγὴ σου τοῦ ὕδατος, σοὶ ἔστω μόνω· Gen 1.1
Prv 5.18
εἰ γὰρ μὴ ζητήσεις ἐνταῦθα τὸ νόημα, πολλῆς ἀπανθρωπίας τὸ κελεύειν, μηδὲ ὕδατός τινι κοινωνεῖν· δῆλον οὖν ὅτι περὶ τῆς ἐννόμου γυναικὸς ὁ λόγος ἐστίν, ὡς ἡδείας μὲν διὰ τὴν φύσιν, καθαρᾶς δὲ, διὰ τὸ ἀνεπίμικτον. Τὰ δὲ, καὶ καθ' ἱστορίαν καὶ κατὰ ἀναγωγὴν, ὡς τὰ περὶ τοῦ χαλκοῦ ὄφews ὃν ὕψωσε Μωυσῆς· Nu 21.8
Jn 3.14
ἐγένετο γὰρ καὶ εἰς τύπον Χριστοῦ λαμβάνεται. Διὰ τοῦτο καὶ τοῖς ψαλμοῖς, πολλὰ τῶν ῥητῶν τοιαῦτα, καὶ οὐ πάντα καθ' ἓν μόνον εἶδος διερμηνεύεται.

2α Ἐξομολογήσομαί σοι, Κύριε, ἐν ὅλῃ καρδίᾳ μου.

Διπλὴν, ὡς ἔφην, ἡ ἐξομολόγησις ἔχει σημασίαν, ἀνακάλυψίν τε τῶν ἡμαρτημένων καὶ εὐχαριστίαν εὐεργεσίας. Εὐχαριστήσω σοι, φησὶν, οὐχ ἀπλῶς, ἀλλ' ἐξ ὅλης καρδίας ὑπὲρ ὧν πέπονθα καὶ εἰσέτι πείσομαι. § 63

2β Διηγῆσομαι πάντα τὰ θαυμάσιά σου.

Θαυμάσια λέγει, τὰς εὐεργεσίας, τὰ κατὰ τοῦ ἐχθροῦ τρόπαια.

3α Εὐφρανθήσομαι καὶ ἀγαλλιάσομαι ἐν σοί.

Ἄτε πεῖραν λαβὼν τῆς σῆς ἀντιλήψεως καὶ δυνάμεως. Ἐμνήσθην γὰρ τοῦ Θεοῦ καὶ ἠύφρανθην, ὅτι καὶ μόνος οὗτός ἐστι παράκλησις, ὡς καὶ μόνος σφῆζει δυνάμενος· ἐπίτασις δὲ τῆς εὐφροσύνης, ἡ ἀγαλλίασις, ὡς καὶ τὴν καρδίαν ὑπὸ τῆς ἄγαν ἄλλεσθαι χαρᾶς. Ps 76.4

3β Ψαλῶ τῷ ὀνόματί σου, Ὑψιστε.

Ἔθος ἦν τοῖς ἐρωτικῶς περὶ τινα διακειμένοις, ἄσματα ποιεῖν εἰς αὐτὸν, καὶ ψυχαγωγεῖν ἐντεῦθεν τὸν πόθον. Ἀπὸ μεταφορᾶς οὖν τοῦ τοιοῦτου, διὰ τοῦ, ψαλῶ, τὸν ἐπιτεταμένον εἰς Θεὸν ἔρωτα παρέστησεν· ἐμφαίνει δὲ καὶ ῥυθμὸν ἐναρμόνιον τὸ, ψαλῶ. Ἄισομαι τοίνυν, φησὶν, οὐ τῇ φύσει σου, καὶ γὰρ ἀνεννόητος, ἀλλὰ τῷ ὀνόματί σου, πλέκων ἔπαινον αὐτῷ κατάλληλον.

4 Ἐν τῷ ἀποστραφῆναι τὸν ἐχθρόν μου εἰς τὰ ὀπίσω, ἀσθενήσουσι καὶ ἀπολοῦνται ἀπὸ προσώπου σου.

Ἀρχεται καταλέγειν τὰ εἶδη τῆς εὐεργεσίας, ὑπὲρ ὧν ἡ ἐξομολόγησις. Ἐτόλμησε γὰρ ὁ τύραννός ποτε καὶ κατὰ τοῦ Σωτῆρος, καὶ ὡς ἀνθρώπῳ φιλῶ προσέβαλεν· ἐπεὶ δὲ τὸ, Ὑπαγε ὀπίσω μου, Σατανᾶ, ἤκουσεν, ἥσθετο δυνάμεως Mt 4.10

3α Add. M in marg.: Ἐπίτασις ἐστὶν ἐνταῦθα· ἐν ἄλλοις δὲ ψαλμοῖς εὐρήσεις τὴν εὐφροσύνην νοηθεῖσαν μερίζον τῆς ἀγαλλιάσεως· Ἐξήγαγε γὰρ, φησὶν, τὸν λαὸν αὐτοῦ ἐν ἀγαλλιάσει καὶ τοὺς ἐκλεκτοὺς αὐτοῦ ἐν εὐφροσύνῃ [Ps. 104.43], καὶ τὴν μὲν ἀγαλλίασιν ἐπὶ σώματος, τὴν δὲ εὐφροσύνην ἐπὶ ψυχῆς. [Cf. Ps. 13.7β]

ἀμάχου, καὶ μετ' αἰσχύνης ὑπεχώρησεν. Ἀποστραφέντος δὲ καὶ τραπέντος αὐτοῦ, καὶ αἱ ὑπ' αὐτὸν δυνάμεις ἡσθένησαν καὶ ἀπώλοντο, οἷόν τινα ψυχὴν ἀφηρημένα τὴν τυραννίδα.

Τοῦ Ἰησοῦ γὰρ ἀναμαρτήτου μέχρι θανάτου μείναντος, καὶ τὸν διάβολον καθελόντος ἐντεῦθεν, καὶ ἀμφιέσαντος ἡμᾶς ὅπλα σωτηρίας, τὸ θεῖον βάπτισμα, καὶ τὴν μελέτην καὶ φυλακὴν | τῶν θείων λογίων, καὶ τὴν ἑαυτοῦ πολιτείαν ἀπολιπόντος ἡμῖν ὁδὸν εἰς οὐρανὸν ἀνάγουσαν, κατηργήθησαν παντάπασιν οἱ δαίμονες, καὶ οὐδεμίαν δύναμιν ἔχουσι καθ' ἡμῶν, εἰ μὴ διὰ ῥαθυμίας ἡμεῖς ἐκόντες αὐτοὺς ἐπισπασόμεθα, τῶν ἐντολῶν ἀμελήσαντες.

Ἀπὸ προσώπου σου δὲ, τουτέστιν, ἀπὸ τοῦ φόβου σου· φοβερόν γὰρ ἐν πολέμοις τῶν ἀριστέρων τὸ πρόσωπον.

5α **“Ὅτι ἐποίησας τὴν κρίσιν μου καὶ τὴν δίκην μου.**

Ἐκρινάς με γὰρ, τὸν εἰς σὲ πεπιστευκότα, καταδυναστευόμενον ὑπὸ τοῦ διαβόλου πρότερον καὶ πικρῶς τυραννόμενον ἐξ ἀγνοίας· καὶ ἰδὼν ὅτι φθονερῶς ὁ πονηρὸς τὸ σὸν πλάσμα κατεδουλώσατο, ἐδικαίωσάς με, τῶν ἐκείνου χειρῶν ὑπεξαγαγὼν καὶ τῆς πλάνης ἐλευθερώσας. Δίκην γὰρ ἐνταῦθα, τὴν δικαίωσιν ἐκάλεσεν.

5β **Ἐκάθισας ἐπὶ θρόνου, ὁ κρίνων δικαιοσύνην.**

Τοῦτο, διὰ τὴν εἰς οὐρανοὺς ἀνάληψιν τοῦ Σωτῆρος. Πληρώσας γὰρ τὴν ἔνσαρκον οἰκονομίαν, εἰς τὸν θρόνον ἀποκατέστη, τὸν δικαστικόν, ἥτοι τὴν ἐξουσίαν τῆς θεότητος, ὃν μὴ λιπὼν, ἀρρήτως πρὸς ἡμᾶς ἐπεδήμησεν. Ἀναληφθεὶς γὰρ καὶ καθίσας ἐν δεξιᾷ τοῦ Πατρὸς, ὡς λαβὼν πᾶσαν ἐξουσίαν ἐν οὐρανῷ καὶ ἐπὶ γῆς, ἐβοήθησε τῷ ἰδίῳ πλάσματι, ὑπὲρ οὗ καὶ τὴν ἄχραντον ἔθηκε ψυχὴν. Eph 1.20
Mt 28.18

Θεοπρεπῶς δὲ ταῦτα νοητέον· καθίδρυσις γὰρ εἰς θρόνον, ἐπὶ τοῦ Λόγου καὶ Θεοῦ, ὑποληφθεὶς ἂν, ἡ δικαστικὴ ἐξουσία, ἣν καὶ πρώην ἔχων, ὅμως ἀπέκρυπτε διὰ τὴν οἰκονομίαν, ἵνα πᾶσα πληρωθῇ. Γέγονας οὖν ἐν ἐξουσίᾳ δικαστικῇ, καὶ σχῆμα δικάζοντος ἀνέλαβες, ὁ μόνος δίκαιος κριτὴς, καὶ ὑπὸ μηδεμιᾶς ἀγνοίας ἢ διαθέσεως ἐμποδιζόμενος εἰς εὐθύτητα. Mt 3.15

6α **Ἐπετίμησας ἔθνεσιν, καὶ ἀπώλετο ὁ ἀσεβής.**

Ὁνειδίσας, φησὶ, τοῖς ἔθνεσι τὴν πλάνην, καὶ ἔφυγεν ἀπ' αὐτῶν ὁ Σατανᾶς, οὐκ ἐνεγκὼν τὴν ἀλήθειαν. Οἱ γὰρ ἀπόστολοι καὶ πικρότερον ἔστιν οὗ καθήπτοντο τῶν ἐθνῶν, ὡς ὁ Παῦλος· Ὡς ἀνόητοι Γαλάται, φησὶν. Αἰσθανόμενοι γὰρ, ἀπηλλάττοντο τῆς εἰδωλομανίας· ταύτης δὲ ἀπολωλυίας, καὶ ὁ προστάτης αὐτῆς συνηφανίζετο διάβολος. Τοσοῦτον ἢ ἐπιτίμησις μόνον ἴσχυσε. Gal 3.1

6β **Τὸ ὄνομα αὐτοῦ ἐξήλειψας εἰς τὸν αἰῶνα καὶ εἰς τὸν αἰῶνα τοῦ αἰῶνος.**

Τὴν τοῦ Θεοῦ τιμὴν ἀρπάσασι τοῖς δαίμοσι καὶ ὀνόματα ἐπέθηκαν οἱ καταδουλωθέντες αὐτοῖς, ὡς ἡ φλύαρος Ἑσιόδου Θεογονία παρίστησι· καὶ ἵνα τᾶλλα παρῶ, τέως γοῦν Δία καὶ Ἄρεα καὶ Ἀπόλλωνα καὶ Ἑρμῆν καὶ Ἀρτεμιν καὶ Ἀφροδίτην, καὶ τοιοῦτον ἄλλον ἐσμὸν, ἅπερ ὀνόματα μετὰ τὸ κατασπαρῆναι τὸν τῆς εὐσεβείας λόγον ἐξηλίφθωσαν, οὐ μόνον δι' ὅλου τοῦ παρόντος αἰῶνος, ἀλλὰ καὶ πολλῶ μάλιστα τοῦ μέλλοντος.

Τοῦτον γὰρ αἰῶνα αἰῶνος οἰητέον, ὡς κυρίως αἰῶνα, διὰ τὸ εἶναι ἀεὶ. Σύνηθες δὲ τῇ θείᾳ Γραφῇ τὰ τιμιώτερα δηλοῦν διὰ τοῦ τοιοῦδε σχήματος, οἶον, Ἅγια ἁγίων, Ἄσιματα ἁσμάτων, Σάββατα σαββάτων, καὶ τὰ τοιαῦτα. Ἡ τὸ, εἰς τὸν αἰῶνα τοῦ αἰῶνος, ἐπίτασις, ἀντὶ τοῦ, μέχρι παντός· ἡγνοήθησαν γὰρ τοῦ λοιποῦ παντάπασιν αἱ δαιμόνων τελεταί, σβεσθέντων αὐτοῖς καὶ τῶν ὀνομάτων.

7α Τοῦ ἐχθροῦ ἐξέλιπον αἱ ῥομφαῖαι εἰς τέλος, καὶ πόλεις καθεῖλες.

Ῥομφαῖας αὐτοῦ νοητέον, τὰ πάθη τῆς ἀτιμίας, δι' ὧν ἡ ψυχὴ πληττομένη, νεκρὰ πρὸς ἀρετὴν ἐνετέθαπτο τῷ σώματι, | ὥσπερ σήματι.

Καθηροῦντο δ' αἱ πόλεις, καταλυομένης τῆς ἀσεβείας αὐτῶν καὶ τῆς εὐσεβείας ἀντοικοδομουμένης. Ἡ καὶ πόλεις ὑποληπτέον, τοὺς ἀνθρώπους, οἷς οἱ δαίμονες ἐνανεπαύοντο. Οὐκ ἄκαιρον δὲ πόλεις εἰπεῖν, καὶ τοὺς ἐναγεῖς ναοὺς τῶν εἰδώλων.

7β Ἀπώλετο τὸ μνημόσυνον αὐτοῦ μετ' ἥχου.

Οὐδεὶς γὰρ αὐτῷ θυσίαν προσφέρειν οἶδεν ἢ ὅλως ἐπικαλεῖσθαι. Τὸ δὲ, μετ' ἥχου, ἀντὶ τοῦ, μετὰ βοῆς· βοῶντα γὰρ ἔφευγον τὰ δαιμόνια· ἢ καὶ μετ' ἥχου, ἀντὶ τοῦ, ὥλετο μετὰ τῆς ἀλαζονείας ἐκείνης ἢ καὶ τῆς κραυγῆς τῶν ἐπιβωμίων ἁσμάτων.

Ἐνικῶς δὲ καθάπτεται τοῦ δαίμονος, ἀσεβῆ τοῦτον καὶ ἐχθρὸν ὀνομάζων, τὸν πρωτοστάτην τῶν ἐναντίων δυνάμεων μᾶλλον ὑβρίζων, ὡς καὶ τοῖς ἄλλοις αἴτιον ἀποστασίας γενόμενον· δι' αὐτοῦ δὲ καὶ τούτων οὐχ ἥκιστα κατατρέχει.

8α Καὶ ὁ Κύριος εἰς τὸν αἰῶνα μένει.

Θεὸς τοῖς ἔθνεσιν εἶναι πιστευόμενος ἄχρι συντελείας· τὸ ἀμετάθετον γὰρ τῆς εὐσεβείας τῶν δεξαμένων αὐτὴν ὁ λόγος διδάσκει.

8β Ἡτοίμασεν ἐν κρίσει τὸν θρόνον αὐτοῦ.

Περὶ τῆς κατὰ τὸν παρόντα βίον ὑπὲρ ἡμῶν κρίσεως τοῦ δαίμονος μικρὸν ἄνωθεν εἰπὼν, νῦν καὶ τὴν μέλλουσαν αἰνίττεται, τὴν καθόλου καὶ τελευταίαν καὶ φοβερὰν, ὅταν ἐκάστω ἀποδίδωσι κατὰ τὰ ἔργα αὐτοῦ.

Ps 9.5a

Ps 61.13

Ro 2.6

Τὸ δὲ, ἡτοίμασεν, ἀνθρωπίνως εἴρηται.

9 **Καὶ αὐτὸς κρινεῖ τὴν οἰκουμένην ἐν δικαιοσύνῃ, κρινεῖ λαοὺς ἐν εὐθύτῃ.**

Οἰκουμένην μὲν λέγει, τοὺς πιστοὺς, παρ' οἷς οἰκεῖν πιστεύεται διὰ τῶν ἀπανταχοῦ ναῶν· λαοὺς δὲ, τοὺς ἄλλους ἀνθρώπους, παρ' οἷς λόχμαι δασεῖται τῶν παθῶν, οἷς, οἷα θῆρες, οἱ δαίμονες ἐμφωλεύουσιν· ἄλλως γὰρ ἐκείνους, καὶ ἄλλως τούτους κρινεῖ, δυνατοὺς δυνατῶς ἐτάζων, καὶ πρὸς τὴν πίστιν καὶ τὴν ἀπιστίαν αὐτῶν.

Ἡ καὶ τὸ, λαοὺς, ἐπαγαγὼν, τὸ τῆς οἰκουμένης ἐσαφήνισε νόημα, ἀπὸ τοῦ περιέχοντος, τοὺς περιεχομένους ὑποδηλώσας.

Τῇ κρίσει δὲ τὴν δικαιοσύνην καὶ τὴν εὐθύτητα παραπλέξας, κηρύττει τὸ τοῦ κρίνοντος ἀπαρέγκλιτον.

10α **Καὶ ἐγένετο Κύριος καταφυγὴ τῷ πένῃτι.**

Πένης εἰς εὐσέβειαν καὶ ἀρετὴν, ὁ ἐξ ἐθνῶν λαὸς, ὃ πεπιστευκότε καταφυγὴ γέγονεν ὁ Θεός· ὁ γὰρ ἐν χρήμασι πλοῦτος, ἄπιστος καὶ ἀβέβαιος.

Ἡ καὶ τοῦτο βούλεται δηλοῦν, ὡς οὐκ ἔστι παρὰ τῷ Θεῷ προσωποληψία· καὶ τὸν πτωχὸν γὰρ καταφεύγοντα δέχεται καὶ οὐκ ἀποστρέφεται. Ro 2.11

10β **Βοηθὸς ἐν εὐκαιρίαις, ἐν θλίψεσιν.**

Καταφεύγοντι βοηθεῖ, καὶ ἐν εὐκαιρίαις, τουτέστιν, εὐημερίαις, καὶ ἐν θλίψεσιν· καθ' ἑαυτὸ γὰρ ἕκαστον ἀπολύτως ἀναγνωστέον. Οὐ μόνον γὰρ οἱ ἐν συμφοραῖς, ἀλλὰ καὶ οἱ ἐν εὐπραγίαις, βοηθοῦ μάλιστα χρήζουσιν, ἵνα βεβαίαν τὴν εὐδαιμονίαν φυλάξωσι, καὶ μὴ ἐκπέσωσιν εἰς ραθυμίαν, τὴν μητέρα τῶν συμφορῶν.

Τινὲς δὲ τὸ, ἐν εὐκαιρίαις, ἐπικαίρως εἰρήκασιν, ἐρμηνεύοντες, ὅτι ἐγένετο Κύριος βοηθὸς ἐν θλίψεσιν ἐπικαίρως, ἥγουν εἰς καιρὸν δεόμενον βοηθείας.

11 **Καὶ ἐλπισάτωσαν ἐπὶ σοὶ οἱ γινώσκοντες τὸ ὄνομά σου, ὅτι οὐκ ἐγκατέλιπες τοὺς ἐκζητοῦντάς σε, Κύριε.**

Καὶ λοιπὸν ἐλπιούσιν ἐπὶ σοὶ, ὡς μόνῳ δυναμένῳ σῶζειν, οἱ γινώσκοντες τὸ ὄνομά σου, τουτέστι, σέ, κατὰ περίφρασιν, ἥγουν οἱ πιστεύοντες εἰς σέ· τινὲς γὰρ ἀπὸ τοῦ Ἑβραϊκοῦ τὸ, ἐλπισάτωσαν, ἀντὶ τοῦ, ἐλπιούσι, μεθρημηνέυκασιν.

Ἡ καὶ προστακτικὸς ὁ λόγος, | οἷα καὶ διδασκαλικὸς, περὶ ὧν βεβαίως οἶδεν ἐντελλόμενος.

Καὶ ἄλλως δὲ, καλῶς εἶπε τὸ ὄνομά σου· τὴν γὰρ αὐτοῦ φύσιν οὐδεὶς ἐγνώρισε.

Προσέθηκε δὲ καὶ τὴν αἰτίαν τῆς ἐλπίδος, ἐπαγαγὼν, ὅτι Οὐκ ἐγκατέλιπες τοὺς ἐκζητοῦντάς σε, Κύριε. Ὅρα δὲ πῶς οὐκ εἶπε, ζητοῦντας, ἀλλ' ἐκζητοῦντας, τὴν ἐξ ὅλης ψυχῆς ζήτησιν διὰ τῆς προθέσεως παραστήσας.

12α **Ψάλατε τῷ Κυρίῳ, τῷ κατοικοῦντι ἐν Σιών.**

9⁶ ἐσαφήνισε νόημα M : ἐσαφήνισεν ὄνομα P. 11⁶ καὶ διδασκαλικὸς P : διδασκαλικὸς M.

Τοιούτῳ δὲ, φησὶν, ὄντι τῷ Κυρίῳ, οἷον ἄνω μικρὸν ἐδήλωσα, ψάλατε.

Τῷ κατοικοῦντι δὲ εἶπεν, οὐχ ὅτι περικλείεται τόπῳ Θεός, ἀλλὰ διὰ τοῦ εἰπεῖν οὕτως, τὴν πρὸς τὸν τόπον ἐνέφηνεν οἰκειότητα· ἐνοικεῖ γὰρ καὶ τοῖς πιστοῖς, οὐχ ὡς περιεχόμενος, ἀλλ' ὡς οἰκειῶς πρὸς αὐτοὺς διακείμενος· ἡγουν τοὺς τηνικαῦτα Ἑβραίους ψάλλειν προτρέπεται, ἢ καὶ τοὺς ἐξ ἐθνῶν· αὐτὸς γὰρ ἔσται τούτων Θεός, ὁ ἐν Σιών χρηματίζων καὶ τοῖς ἀξίοις διαλεγόμενος. Ἡ καὶ Σιών, τὴν ἐξ ἐθνῶν Ἐκκλησίαν ὑποληπτέον, ἣν ὕστερον ὠκειώσατο.

12β Ἐναγγεῖλατε ἐν τοῖς ἔθνεσιν τὰ ἐπιτηδεύματα αὐτοῦ.

Τοῦτο, πρὸς τοὺς ἀποστόλους, οἱ πορευθέντες, ἐμαθήτευσαν πάντα τὰ ἔθνη. Mt 28.19

Ἀντὶ δὲ τοῦ, τὰ ἐπιτηδεύματα, ὁ μὲν Σύμμαχος, μηχανὰς εἶρηκεν, ὁ δὲ Ἀκύλας, ἐναλλαγὰς· ὡς μὲν οὖν πράξεις, ἐπιτηδεύματα, ὡς δὲ σοφαί, μηχαναί, ὡς δ' ἀντ' ἄλλων, ἐναλλαγαί. Οἷτε γὰρ πόρρω γεγόνασιν ἐγγὺς, καὶ οἱ ἐν τῷ σκοτῷ τῆς πλάνης, ἐν τῷ φωτὶ τῆς ἀληθείας, καὶ οἱ ἐν λήθῃ, ἐν μνήμῃ, καὶ οἱ ἀπερρίμμενοι, προσειλημμένοι, καὶ ὁ Θεός, ἄνθρωπος, καὶ ὁ ἄνθρωπος, Θεός.

13α Ὅτι ὁ ἐκζητῶν τὰ αἵματα αὐτῶν ἐμνήσθη.

Ταῦτα δ' ὠκονόμησεν, ἐπειδὴ ἐμνήσθη αὐτῶν, ἐπιλεησμένων πρὶν διὰ τὴν ἀποστασίαν, ὁ μὴ παρορῶν τὰ εἰς θυσίαν ἐκχεόμενα αἵματα αὐτῶν — ἔθυσαν γὰρ τοὺς υἱοὺς αὐτῶν καὶ τὰς θυγατέρας αὐτῶν τοῖς δαιμονίοις — ἀλλ' ἐκζητῶν ταῦτα Ps 105.37 ἐκ τῶν χειρῶν τῶν ἐκχεόντων ἃ οὐκ ἐνέβαλον αἵματα.

Ἡ καὶ τὴν ἐκδίκησιν διδάσκει τῶν ἀλληλοφονιῶν, ἃς ὑπὸ τῶν δαιμόνων κελεύόμενοι διεπράττοντο, ὡς εἶναι δῆλον, ὅτι πᾶς φονεὺς δίκας εἰσπραχθήσεται· φησὶ γὰρ ἐν τῇ βίβλῳ τῆς Γενέσεως, Τὸ αἷμα ὑμῶν ἐκζητήσω.

Gen 9.5

13β Οὐκ ἐπελάβετο τῆς κραυγῆς τῶν πενήτων.

Τυραννουμένη γὰρ ἡ φύσις τῶν ἀνθρώπων ὑπὸ τῶν ἀοράτων ἐχθρῶν, ἐδόκει βοᾶν πρὸς τὸν πλάστην, γενομένης αὐτῇ κραυγῆς τῆς τοσαύτης ταλαιπωρίας.

Ἡ καὶ τοῦτο βούλεται λέγειν, ὡς οἱ προφῆται πάλαι τὸ τῆς θείας ἐνανθρωπήσεως μυστήριον κατιδόντες, ἔκραζον, καλοῦντες τὸν σαρκωθησόμενον εἰς ἀντίληψιν, ὧν καὶ ἄλλως πενήτων ὄντων διὰ τὴν λιτότητα, τῆς κραυγῆς οὐκ ἐπελάβετο.

14α Ἐλέησόν με, Κύριε, ἴδε τὴν ταπείνωσίν μου ἐκ τῶν ἐχθρῶν μου.

Καὶ τοῦτο προσώπῳ Χριστιανοῦ παντός. Ἴδε, φησὶ, τὴν ἐκ τῶν ὁρατῶν καὶ ἀοράτων ἐχθρῶν γεγενημένην μοι ταπείνωσιν· ἐσπούδαζον γὰρ ἐξῆραι ἅπαν τὸ τῶν Χριστιανῶν γένος.

14β Ὁ ὑψῶν με ἐκ τῶν πυλῶν τοῦ θανάτου.

Πύλας τοῦ θανάτου, τὰς πολυειδεῖς λέγει τιμωρίας τῶν μαρτύρων, ὧν ἀνώτεροι καὶ ἐνδοξότεροι ἐγίνοντο παρὰ τοῦ Σωτῆρος· διὰ γὰρ τῶν αἰκιῶν εἰσάγεται τις εἰς θάνατον.

Δύναται δὲ καὶ περὶ τοῦ Δαυὶδ ταῦτα νοεῖσθαι, πολλάκις μὲν ὑπὸ πολεμίων ταπεινωθέντος, ῥυσθέντος δὲ παραδόξως ἐκ θανάτου καὶ ἐπισημοτέρου γεγονότος διὰ τὴν παρὰ Θεοῦ ῥοπήν.

15α Ὅπως ἂν ἐξαγγείλω πάσας τὰς αἰνέσεις σου ἐν ταῖς πύλαις | τῆς θυγατρὸς Σιών.

Τοῦτο, αἰτία, εἴτε τοῦ ζητεῖν ἐλεηθῆναι, εἴτε τοῦ ῥυθθῆναι τοῦ θανάτου· Ἰνα, φησὶν, ἐξαγγείλω πάσας τὰς αἰνέσεις σου, τὴν τῆς δημιουργίας, τὴν τῆς προνοίας, τὴν τῆς σοφίας, τὴν τῆς δικαιοσύνης, τὴν τῆς ἐνανθρωπήσεως· ὑπὲρ ἐκάστης γὰρ τούτων ἄξιος τυγχάνεις αἰνεῖσθαι.

Σιών μὲν οὖν ἐνταῦθα, τὴν ἐν οὐρανοῖς Ἐκκλησίαν τῶν ἁγίων ὀνομάζει· πύλας δὲ αὐτῆς, τὰς κατὰ τόπον Ἐκκλησίας, δι' ὧν τις ἐπὶ ταύτην βαδίζων ἄνεισι. Ταῖς γὰρ Ἐκκλησίαις ἐπιδημοῦντες οἱ διὰ Χριστὸν πάσχοντες, ἀνήγγελον τὰ θεῖα τεράστια, στηρίζοντες τοὺς πιστούς. Καὶ ὁ Δαυὶδ δὲ, διὰ τῆς βίβλου τῶν ψαλμῶν, κατὰ πᾶσαν Ἐκκλησίαν ἐξαγγέλλει τὰς αἰνέσεις τοῦ Θεοῦ.

Θυγατέρα δὲ, τὴν ἄνω Σιών ἐκάλεσεν, ὡς ἡγαπημένην καὶ συσταῖσαν ὑπὸ Θεοῦ.

15β Ἀγαλλιασόμεθα ἐπὶ τῷ σωτηρίῳ σου.

Σωτήριον καλεῖ, τὴν ἐνανθρώπησιν καὶ τὸν τοῦ Σωτῆρος θάνατον, ὡς αἷτια σωτηρίας τῶν ἀνθρώπων γεγεννημένα, καθὰ καὶ Συμεὼν ὕστερον, Εἶδον, ἔφησεν, οἱ ὀφθαλμοί μου τὸ σωτήριόν σου.

Lk 2.30

16α Ἐνεπάγησαν ἔθνη ἐν διαφθορᾷ, ἣ ἐποίησαν.

Ἔθνη, τοὺς Ἰουδαίους ἐνταῦθα νοητέον, ὡς τοῖς ἀνόμοις ἔθνεσι τὴν κακίαν καὶ τὸν φθόνον ὁμοιωθέντας· διαφθορὰν δὲ ἀπλῶς, τὸν ὄλεθρον· σπουδάσαντες γὰρ θανατῶσαι τὸν ἀρχηγὸν τῆς ζωῆς, αὐτοὶ πανωλεθρίᾳ διεφθάρησαν ὑπὸ τῶν Ῥωμαίων, καὶ θάνατον ἐκείνῳ κατασκευάσαντες, θανάτῳ συνεσχέθησαν ἄρδην.

Ac 3.15

Ἡ καὶ περὶ τῶν πολεμούντων τοῖς Χριστιανοῖς ὁ λόγος· ἐπειγόμενοι γὰρ ἀφανίσαι τούτους, αὐτοὶ μᾶλλον ἠφανίσθησαν.

Οὐκ ἄκαιρον δὲ τοῦτο καὶ περὶ τῶν δαιμόνων ὑπολαβεῖν, οἷον σκεψάμενοι διὰ θανάτου τὴν τοῦ Χριστοῦ δύναμιν ἐπισχεῖν, αὐτοὶ διὰ τοῦ τοιοῦτου θανάτου τὴν ἐαυτῶν δύναμιν ἐπεσχέθησαν.

16β Ἐν παγίδι ταύτῃ, ἣ ἔκρυψαν, συνελήφθη ὁ πούς αὐτῶν.

14β³ ἐγίνοντο MV : ἐγένοντο P. 15α⁸ ἀνήγγελον M : ἀνήγγελλον P : ἀνήγγειλον V. 16α² τὴν κακίαν MSCB : κατὰ τὴν κακίαν PHV. 16α³ τὸν ὄλεθρον MSCB : τὸν θάνατον PHV. 16α³ οἷον M : οἱ PV.

Τὸ αὐτὸ πάλιν εἶπε, δι' ἐτέρας εἰκόνας, ἐμπομπεύων τῇ καταστροφῇ τῶν ἐχθρῶν. Παγίδα δὲ λέγει, τὴν μελέτην, τὴν ἐπιβουλὴν· πᾶσα δὲ παγὶς ἐν κρυφῇ, καθάπερ καὶ αὕτη· λαθραίως γὰρ ἐπιβουλεύοντες, ὕστερον εἰς φῶς ἐξῆγον τὸν φόνον.

17α **Γινώσκεται Κύριος κρίματα ποιῶν.**

Κρίματα καλεῖ, τὰς ἐκδικήσεις· ἀποδίδωσι γὰρ ἐκάστῳ πρὸς ἀξίαν.

17β **Ἐν τοῖς ἔργοις τῶν χειρῶν αὐτοῦ συνελήφθη ὁ ἁμαρτωλός.**

Καὶ τοῦτο, τοῖς προλαβοῦσιν ὅμοιον· τέθεται δὲ αἰτία τοῦ γινώσκεσθαι κρίματα ποιῶντα τὸν Κύριον· οὐχ ἥκιστα γὰρ ἀπὸ τούτου φαίνεται δίκαιος κριτὴς, οἷς παρασκευάζει τοὺς ἐνεδρεύοντας ἄλλοις, τῇ σφῶν ἐνέδρᾳ περιπίπτειν ἐκ περιτροπῆς.

Τὸν δὲ ἁμαρτωλὸν ἐλκύσεις ἐπὶ τοὺς τρεῖς τρόπους τῆς ἀποδοθείσης ἐξηγήσεως τῶν ἐθνῶν, ἣ καὶ ἀπλῶς ἁμαρτωλὸν λέγει, πάντα δόλιον.

Ps 9. 16α.

17γ **Διάψαλμα.**

Περὶ τούτου εἴρηται.

§ 61

18α **Ἀποστραφήτωσαν οἱ ἁμαρτωλοὶ εἰς τὸν ἄδην.**

Ἄμαρτωλους ἐνταῦθα, τοὺς ἀπίστους ὀνομάζει· ἄδην δὲ, τὴν κόλασιν.

Ἀποστραφήτωσαν δὲ, ἀντὶ τοῦ, ἀπὸ τῆς παρούσης ζωῆς καταχθήτωσαν· ὑπὸ γῆν γὰρ λέγονται τὰ κολαστήρια.

Ἡ καὶ ἐκ γῆς γεγονότες, εἰς αὐτὴν στραφήτωσαν, μηδὲν ὑπὲρ τὰ γήϊνα νοῆσαι δυνάμενοι.

Gen 3.19

Τίνας δὲ λέγει ἁμαρτωλοὺς, διὰ τὴν ἐξῆς ἐδήλωσεν, ἐπενεγκών·

18β **Πάντα τὰ ἔθνη τὰ ἐπιλανθανόμενα τοῦ Θεοῦ.**

Δι' ἐκούσιον ἄγνοιαν.

19α **Ὅτι οὐκ εἰς τέλος ἐπιλησθήσεται ὁ πτωχός.**

Τοῦτο δὲ, φησὶ, πείσονται τὰ τοιαῦτα ἔθνη, ὅτι οὐ μέχρι παντὸς ἐπιλησθήσεται ὁ πιστός. |

Ὁ πτωχός μὲν, τὸν ἀπὸ χρημάτων πλοῦτον· πλούσιος δὲ, τὸν ἐξ ἀρετῶν. Ἡ καὶ πτωχὸν λέγει, τὸν ἐξ ἐθνῶν λαόν, ὡς ἀπολωλεκότα τὸ τῆς ψυχῆς ἀξίωμα, καὶ πτωχεύσαντα τὴν περιουσίαν τῆς εὐσεβείας καὶ ἀρετῆς.

19β Ἡ ὑπομονὴ τῶν πενήτων οὐκ ἀπολείται εἰς τέλος.

Πένητας ἐνταῦθα, τοὺς ἐξ ἐθνῶν φησιν, ὧν ἡ προσδοκία οὐ μάτην ἔσται μέχρι τέλους. Προσδοκία δὲ τῶν ἐθνῶν, ὁ Χριστός. Καὶ αὐτός, φησὶν, ἔσται προσδοκία ἐθνῶν, πρὸς οὓς καὶ δι' ἐτέρου προφήτου βοᾷ· Ὑπόμεινόν με εἰς καιρὸν ἀναστάσεώς μου.

Gen 49.10
Zph 3.8

20α Ἀνάστηθι, Κύριε, μὴ κραταιούσθω ἄνθρωπος.

Ἄλλος, μὴ θρασυνέσθω, εἶρηκε· τοῦτο δὲ λέγει, διὰ τὰς κατ' ἀλλήλων ἐπαναστάσεις τῶν ἐθνῶν. Οἱ γὰρ ἄνθρωποι, παρὰ τὸ μὴ ἔχειν ἀληθεῖς διδασκάλους, ἀγνοήσαντες ὅτι γῆ εἰσιν, ὑπὲρ τὴν ἑαυτῶν ἐθρασύνοντο φύσιν, καὶ πάντα τολμῶντες, ἔτι καὶ εἰς θεοὺς ἑαυτοὺς ἀνέγραφον. Ἐπέξελθε οὖν, φησὶ, καὶ κατὰ στείλον τὸ τοσοῦτον φρύαγμα.

Ἔστι δὲ καὶ γλαφυρότερον εἰπεῖν, ὅτι πρὸς μὲν τὸ κατ' εἰκόνα, Θεός ἐστιν ὁ ἄνθρωπος, πρὸς δὲ τὰ γεώδη πάθη, ἄνθρωπος. Τούτων οὖν ἐπικρατούντων ἐν ἀνθρώποις, ἀναστῆναι τοῦ θανάτου παρακαλεῖ τὸν Χριστὸν, διδάζοντα διὰ τῶν ἀποστόλων, μὴ κατεπαίρεσθαι τὰ πάθη τῆς ψυχῆς, μηδὲ τὸν χοῦν τοῦ νοός.

Καὶ ἄλλως δέ· μετὰ τὴν ἀνάστασιν, τοῦ κηρύγματος ἀπλωθέντος εἰς τὴν οἰκουμένην, αἱ κατ' ἀλλήλων ἐπαναστάσεις τῶν πόλεων ἐπαύθησαν.

20β Κριθήτωσαν ἔθνη ἐνώπιόν σου.

Ἀντὶ τοῦ, τῆς σῆς ἐπισκοπῆς ἀξιωθήτωσαν· ὁ κρίνων γὰρ ὁρᾷ τὸν κρινόμενον. Κρίσιν δὲ, τὴν κατὰ τοῦ διαβόλου νόησον, περὶ ἧς καὶ διὰ Ἡσαΐου φησὶν ὁ Θεός· Ἰδοὺ ὁ παῖς μου ὃν ἡρέτισα, ὁ ἐκλεκτός μου, εἰς ὃν εὐδόκησεν ἡ ψυχὴ μου, κρίσιν ἔθνεσιν ἐξοίσει.

Isa 42.1
Mt 12.18

21α Κατάστησον, Κύριε, νομοθέτην ἐπ' αὐτούς.

Ἐνταῦθα τὸν Χριστὸν αἰνίττεται, κατὰ τὸ, Ἐγὼ δὲ κατεστάθην βασιλεὺς ὑπ' αὐτοῦ· νέον γὰρ ἔδωκεν νόμον, τὸν τοῦ Εὐαγγελίου.

Ps 2.6

21β Γνώτωσαν ἔθνη ὅτι ἄνθρωποι εἰσιν.

Ὅψέ ποτε μεταμαθέτωσαν, ὡς ἄνθρωποι ζῇν, καὶ μὴ ὡς θηρία.

Ἦ καὶ ἄλλως, διδασκλήτωσαν ὅτι φθαρτοὶ εἰσι, καὶ οὐχ ὡς ἡ ἀλαζονεία τούτους ἀναπεῖθει φρονεῖν.

22α Ἰνα τί, Κύριε, ἀφέστηκας μακρόθεν;

Ἐντεῦθεν εἰς τοὺς περὶ προνοίας εἰσβάλλει λόγους, τῶν πονηρῶν μὲν εὐημερούντων, δυσπραγούντων δὲ τῶν ἀγαθῶν, καὶ προσώπῳ τῶν θλιβομένων ποιεῖται τὴν δικαιολογίαν. Διὰ τί, φησὶν, ἀφῆκας τοὺς ἀνθρώπους ὡς ἔτυχε φέρεσθαι; ἐκ μεταφορᾶς τῶν πόρρωθεν ἰσταμένων καὶ ἀμελούντων.

22β Ὑπερορᾶς ἐν εὐκαιρίαις ἐν θλίψεσιν.

Ὑπερορᾶν ἐστὶ, τὸ προσποιεῖσθαι μὴ ὁρᾶν, ἀλλὰ τοὺς ὀφθαλμοὺς αἴρειν ὑπὲρ τὸ ὁρώμενον.

Ἵνα τί τοίνυν πᾶσι παρῶν, ἀφεστάναι δοκεῖς διὰ τὴν μακροθυμίαν, καὶ βλέπων ἅπαντα, προσποιῇ μὴ βλέπειν, διὰ τὸ μὴ ἐπαμύνειν τοῖς πράγμασι, καὶ ταῦτα ἐν καιροῖς δεομένοις τῆς σῆς ἐπισκοπῆς, ἡγουν ἐν θλίψεσι τῶν κακῶς πασχόντων; Ταῦτα δὲ λέγει παρακαλῶν, οὐκ ἐγκαλῶν. Εἶπε δ' ἂν ὁ Θεὸς πρὸς ταῦτα τὸ γεγραμμένον, Αἱ ἁμαρτίαι ὑμῶν διίστῳσι μεταξὺ ἐμοῦ καὶ ὑμῶν.

Isa 59.2

23α Ἐν τῷ ὑπερφανεύεσθαι τὸν ἀσεβῆ, ἐμπυρίζεται ὁ πτωχός.

Τοῦ ἀσεβοῦς, φησὶν, ἐπαιρομένου, διὰ τὸ εὐοδοῦσθαι πρὸς ἅπαντα, βλέπων ὁ πᾶσι προσκόπτων εὐσεβῆς, πυρπολεῖται τῷ ζήλῳ τῆς εὐδοκίμησης, οἷόν τινα καπνὸν | τὸν στεναγμὸν διὰ τοῦ στόματος ἀναπέμπων, ὅτι τοιοῦτος ὢν οὗτος, εὐροεῖ.

Ἡ καὶ τοῦ δαίμονος ἐπαιρομένου κατὰ τοῦ ἀνθρωπίνου γένους, ὁ πτωχὸς τὴν ἀρετὴν φλέγεται πρὸς τὰ πάθη.

23β Συλλαμβάνονται ἐν διαβουλίαις, οἷς διαλογίζονται.

Καὶ τοῦτο, περὶ τῶν ἀσεβῶν, ὅτι τρόπον τινὰ συνεργοῦνται εἰς ἃ βουλεύονται. Συνεργίαν δὲ νομιστέον, τὴν εὐδῶσιν· ἢ καὶ συνεργοῦνται παρὰ τῶν ὁμοίων.

Παρατηρητέον δὲ, ὅτι ἐπὶ τῶν ἀγαθῶν πολλάκις, καὶ ἐπὶ τῶν πονηρῶν, τοῦτο μὲν πληθυντικῶς, τοῦτο δὲ ἐνικῶς, ἐκφέρει τὸν λόγον· οἷ τε γὰρ ἀγαθοὶ τῷ μὲν ἀριθμῷ πολλοὶ εἰσι, τῇ δὲ ἀγαθότητι, εἷς· καὶ οἱ κακοὶ δὲ, τῷ μὲν ἀριθμῷ, πολλοὶ, τῇ δὲ πονηρίᾳ, εἷς.

Ἡ καὶ περὶ τῶν εὐσεβῶν ὁ λόγος, ὅτι ἐν οἷς διαλογίζονται περὶ τῆς τῶν ἀσεβῶν εὐημερίας, συλλαμβάνονται, τουτέστι, περιπίπτουσιν ἐκ μικροψυχίας, οὐ καταστοχαζόμενοι τῶν κριμάτων τοῦ Θεοῦ.

24 Ὅτι ἐπαινεῖται ὁ ἁμαρτωλὸς ἐν ταῖς ἐπιθυμίαις τῆς ψυχῆς αὐτοῦ, καὶ ὁ ἀδικῶν ἐνευλογεῖται.

Καὶ τοῦτο παρατηρητέον, ὡς τὸ, ὅτι, παρὰ τοῖς Ἑβραίοις, οὐκ αἰεὶ αἰτιολογικὸν παραλαμβάνεται, ἀλλ' ἔστιν ὅτε καὶ βεβαιωτικὸν, καὶ παρέλκον τίθεται κατὰ τινα συνήθειαν.

Οὕτως οὖν, φησὶν, ἐκράτησεν ἡ κακία, ὡς τοὺς ἀμαρτάνοντας ἐπαινεῖσθαι μᾶλλον ἐν τοῖς πλημμελήμασιν ὢν ἐπιθυμοῦσιν ὡς ἐμπαθεῖς, καὶ τοὺς ἀδικοῦντας εὐφημεῖσθαι παρὰ τῶν ὁμοίων, ἐν οἷς ἀνοσίως πράττουσι.

25α **Παρώξυνε τὸν Κύριον ὁ ἀμαρτωλός.**

Εἰς ἐκδίκησιν ἠρέθισε, παρ' ἑαυτοῦ ὀξύνας καὶ ταχύνας αὐτόν, δι' ὧν ἐργάζεται.

25β **Κατὰ τὸ πλῆθος τῆς ὀργῆς αὐτοῦ οὐκ ἐκζητήσει.**

Οὐκ ἀξίως τῆς ὀργῆς αὐτοῦ ἀπαιτήσει δίκας ὁ Θεός· Ἐὰν γὰρ ἀνομίας παρατηρήσῃ, τίς ὑποστήσεται; Ὀργὴ δὲ Θεοῦ, ἡ δικαία τιμωρία. Ἐλεήμων, Ps 129.3
φησὶν, ὦν, οὐκ ἐπάγει κόλασιν ἄκρατον.

Ἔστι δὲ καὶ ἐτέρως κατὰ τινες εἰπεῖν, ὅτι παρώξυνε τὸν Κύριον ὁ ἀμαρτωλός κατὰ τὸ πλῆθος τῆς ὀργῆς αὐτοῦ, τουτέστιν, ἀξίως τῆς παρ' αὐτοῦ δήπου τοῦ ἀμαρτωλοῦ ἀναπτομένης τῷ Θεῷ ὀργῆς· ἀναπτομένης δὲ, διὰ τῶν πονηρῶν πράξεων. Εἴτα τὸ, οὐκ ἐκζητήσει, κατ' ἐρώτησιν ἀναγνωστέον· ἢ καὶ αὖθις κατὰ ἀπόφασιν, οἶον, οὕτω παροξύνας τὸν Θεόν, οὐκ ἐκζητήσει αὐτόν διὰ μετανοίας.

25γ **Οὐκ ἔστιν ὁ Θεὸς ἐνώπιον αὐτοῦ.**

Ὡς οἶεται, οὐ βλέπει αὐτόν οὕτω πράττοντα ὁ Θεός· ἢ οὐ λαμβάνεται πρὸ ὀφθαλμῶν αὐτοῦ, ὡς παρών.

26α **Βεβηλοῦνται αἱ ὁδοὶ αὐτοῦ ἐν παντὶ καιρῷ.**

Μὴ δοκοῦντος δὲ βλέπεσθαι, μιαιφαί γίνονται αἱ πράξεις τοῦ ἀμαρτωλοῦ καὶ μεμολυσμέναι.

26β **Ἀνταναιρεῖται τὰ κρίματά σου ἀπὸ προσώπου αὐτοῦ.**

Ἀφαιροῦνται αἱ κρίσεις σου ἀπὸ τοῦ νοὸς αὐτοῦ — νοῦς γὰρ ὁρᾷ — τουτέστιν, ἐκβάλλονται, μὴ ἐνθυμουμένου ταύτας, μηδὲ λογιζομένου, ὅτι κριτὴς εἶ δίκαιος καὶ ἰσχυρὸς καὶ μακρόθυμος. Ps 7.12α

Παρέλκουσα δὲ, ἢ ἀντὶ πρόθεσις, καὶ καταχρηστικώτερον, ὥσπερ ἐπὶ τῆς ἀνταποδόσεως ἡρμηνεύκαμεν· ἥρκει γὰρ εἰπεῖν, ἀναιρεῖται. Ps 7.4-5

Ἡ καὶ ἄλλως· ἀναιρέσεις μὲν τῆς ἀμαρτίας, αἱ τοῦ Θεοῦ κρίσεις, ἃς ὁ ἀμαρτάνων ἐνθυμούμενος παύεται· ἀνταναιρέσεις δὲ τούτων αὖθις, ἡ λήθη αὐτῶν.

26γ **Πάντων τῶν ἐχθρῶν αὐτοῦ κατακυριεύσει.**

Πάντας ἀμυνεῖται τοὺς ἀνθισταμένους αὐτῷ, διὰ τὴν τοῦ Θεοῦ μακροθυμίαν παραχωρούμενος πολλάκις νικᾶν | καὶ ἐν τοῖς πολέμοις.

27α Εἶπε γὰρ ἐν καρδίᾳ αὐτοῦ, Οὐ μὴ σαλευθῶ.

Παράμονον ἐνόμισε τὴν εὐημερίαν· σαλευθῆναι δὲ, τὸ μετατραπῆναι τῆς δυνάμεως.

27β Ἐκ τῆς γενεᾶς εἰς γενεάν ἄνευ κακοῦ.

Λεῖπει τὸ, ἔσομαι ἢ διαβήσομαι· ἐνενόησε γὰρ ὅτι ἀνέπαφος ἔσται κακώσεως ἀπὸ γενεᾶς εἰς γενεάν, τουτέστι, παρ' ὅλην ζωὴν· γενεάν γὰρ ἐνταῦθα, τὴν ζωὴν οἰητέον, τουτέστιν, ἀπὸ τῆς ἑαυτοῦ ἄχρι τῆς τοῦ μετ' αὐτόν.

28α Οὐ ἄρα τὸ στόμα αὐτοῦ γέμει καὶ πικρίας καὶ δόλου.

Οὐ τινος αὐτοῦ τὸ στόμα· σύνηθες δὲ τοῦτο τὸ σχῆμα τῇ τῶν Ἑβραίων διαλέκτῳ, καὶ πολλαχοῦ κείμενον, λέγω δὴ τὸ συζευγνύειν τοῖς ἄρθροις τὰς ἀντωνυμίας, ὡς τὸ, Μακάριος οὐ ὁ Θεὸς Ἰακώβ βοηθὸς αὐτοῦ, καὶ τὸ, Μακάριος ἀνὴρ, ὃ ἔστιν ἀντίληψις αὐτῷ παρὰ σοῦ.

Ps 145.5

Ps 83.6

Πεπλησμένον δὲ ἔστιν ἄρα, καταρωμένου πᾶσι, καὶ πικρίας, ὀργίλως φθεγγομένου, καὶ δόλου, μὴ χρωμένου τοῖς λόγοις κατὰ τὴν καρδίαν, ἀλλ' ἕτερα μὲν λέγοντος, ἕτερα δὲ κρύπτοντος.

28β Ὑπὸ τὴν γλῶσσαν αὐτοῦ κόπος καὶ πόνος.

Ἐκεῖνα φθέγγεται, ἃ κόπον καὶ πόνον τοῖς ἐπιβουλευομένοις παρέξουσιν.

Ἡ καὶ ἐν τῇ διδασκαλίᾳ αὐτοῦ, κάματος καὶ ὀδύνη, ὧν μετέξουσιν οἱ αὐτῷ πειθόμενοι, μὴ εὐρίσκοντες ἄνεσιν.

Ἡ καὶ κάμη καὶ ὀδυνηθήσεται ἡ γλῶσσα αὐτοῦ, τὰ κατὰ τῶν πολεμουμένων φθεγγομένη. Διὰ δὲ τῆς γλωσσαλγίας ταύτης, τὴν συνέχειαν τῶν λόγων ἐδήλωσεν.

29α Ἐγκαθίσταται ἐνέδρα μετὰ πλουσίων.

Ἐνέδρα ἐστὶ τόπος κρύφιος, ὃ τις ἐγκαταδυόμενος, ἀφανῶς ἐπιτίθεται τοῖς παριοῦσι. Καταλέγει δὲ ὁ λόγος τὰς πολυειδεῖς κακίας τῶν πονηρῶν ἃς ποιεῖν εἰώθασιν, τοὺς δόλους, τὰς ἐπιβουλάς, τὰς ἀρπαγὰς, τοὺς φόνους, καὶ τὰ τοιαῦτα. Ἐγκατακρύπτεται, φησὶ, τῇ ἐνέδρᾳ μετὰ τῶν πλουσίων τὴν κακίαν, τῶν ἐπιφανεστερῶν αὐτῷ· τούτους γὰρ ὡς ὁμοίως ἔχοντας προσεταιρίζεται· εἴτα σαφηνίζων τὴν ἐνέδραν, ἅμα δὲ καὶ τὴν αἰτίαν αὐτῆς προστιθεῖς, ἐπήγαγεν·

29β Ἐν ἀποκρύφοις τοῦ ἀποκτεῖναι ἀθῶν.

Ὡστε θανατῶσαι ἄνθρωπον ἀναίτιον, μηδὲν ἀδικήσαντα. Τὸ, τοῦ, γὰρ αἰτιολογικὸν πολλάκις παραλαμβάνει τῶν παλαιῶν ἡ διάλεκτος.

29γ Οἱ ὀφθαλμοὶ αὐτοῦ εἰς τὸν πένητα ἀποβλέπουσιν.

Τὴν ἔμμονον αὐτοῦ κατασκοπὴν ἐνταῦθα διηγεῖται, βλέποντος ἀτενῶς, πότε παριόντα τοῦτον εὐκαίρως συλλήψεται.

30α Ἐνεδρεύει ἐν ἀποκρύφῳ ὡς λέων ἐν τῇ μάνδρᾳ αὐτοῦ.

Τὸ αὐτὸ καὶ νῦν δηλοῖ, τὴν πανουργίαν ἐκείνου ποικίλως ἐκπομπεύων, καὶ θηρίον αὐτὸν ἄντικρυς γεγεννημένον δεικνύς. Ὡσπερ γὰρ ὁ λέων τῷ οἰκείῳ φωλεῷ ἐγκατακρυπτόμενος — τοῦτο γὰρ ἡ μάνδρα βούλεται — τοῖς ἀσθενεστέροις ἐπιβουλεύει ζώοις, παρερχομένοις ἀπονήρως, οὕτω καὶ οὗτος ποιεῖ, τῷ ἀποκρύφῳ τόπῳ φωλεῷ χρώμενος.

30β Ἐνεδρεύει τοῦ ἀρπάσαι πτωχόν, ἀρπάσαι πτωχόν ἐν τῷ ἐλκύσαι αὐτόν.

Λέοντι γὰρ αὐτὸν ἀπεικάσας, κατὰ τε τὴν ἐπιβουλὴν καὶ τὴν ἀπῆνειαν καὶ τὸ φονικόν, ἐπέμεινε τῇ τροπῇ, προσαρμόζων αὐτῷ τὰ ἔργα τοῦ λέοντος. Ἀρπάζει γὰρ, ἐπισπεσὼν αἰφνίδιον ὁ λέων, καὶ ἐλκύει πρὸς τὴν ἑαυτοῦ μάνδραν. Ἐνεδρεύει δέ, φησὶν, οὐχ ἵν' ἐπίβουλον ἢ πολέμιον | ἢ θηρίον ἔλῃ, ἀλλὰ πτωχόν, τὴν ἐν χρήμασι περιουσίαν καὶ καταπεπονημένον τὴν ἀνθρωπίνην ἰσχύϊν. Ἐξηγεῖται δὲ καὶ τὴν ἀρπαγὴν, ὅτι ὁ ἐλκυσμός ἐστι. Διὰ δὲ τῆς ἐπαναλήψεως τοῦ ὀνόματος τῆς ἐνέδρας καὶ τῆς ἀρπαγῆς, ἐμφαίνει σχετλιασμόν. Ἡ καὶ διὰ τῆς συνεχείας τῶν παθητικῶν ῥημάτων διεγείρει τὸν Θεὸν εἰς ἄμυναν.

31α Ἐν τῇ παγίδι αὐτοῦ ταπεινῶσει αὐτόν.

Ἐν τῷ ἰδίῳ δόλῳ κυριεύσει αὐτοῦ· ἢ καὶ εἰς γῆν ρίψει κτείνας· ταπεινὸς γὰρ, ὁ πρόσγειος.

31β Κύψει καὶ πεσεῖται ἐν τῷ αὐτὸν κατακυριεῦσαι τῶν πενήτων.

Ὅτε κατακυριεύσει τῶν πενήτων ὁ δυνάστης, τότε καὶ αὐτὸς κλιθήσεται ταπεινούμενος καὶ ἀπολεῖται. Οἱ γὰρ πίπτοντες πρῶτον κύπτουσι. Τοῦτο δὲ γίνεται, ἵνα καὶ τὸ ἀνίατον αὐτοῦ φανῇ, καὶ τὸ μακρόθυμον τοῦ Θεοῦ, καὶ ἡ τῶν πεπονθότων ὑπομονή, καὶ ἡ ἐκδίκησις τῶν ἀδικουμένων.

- 32 Εἶπε γὰρ ἐν καρδίᾳ αὐτοῦ, Ἐπιλέλθεται ὁ Θεός, ἀπέστρεψε τὸ πρόσωπον αὐτοῦ τοῦ μὴ βλέπειν εἰς τέλος.

Παραχωρούμενος γὰρ πληροῦν τὰς ἐπιθυμίας τῆς ψυχῆς αὐτοῦ, πρὸς ἀτόπους ὑπολήψεις ἐκπίπτει, λογιζόμενος ἐν ἑαυτῷ ἐπιλελῆσθαι τὸν Θεὸν τῆς τοῦ κόσμου προνοίας, ἀποστρέψαντα τὴν ἐπισκοπὴν αὐτοῦ, ὥστε μὴ βλέπειν ὅλως τὰ γινόμενα. Τὸ γὰρ, εἰς τέλος, πῇ μὲν τὸ, ἄχρι παντός, πῇ δὲ τὸ, ὅλως ἐμφαίνει· ταυτὸν δὲ καὶ ἄμφω δύναται, τοῖς λεπτότερον ἐπισκεπτομένοις.

Χρῆ δὲ γινώσκειν, ὅτι τὰ προρρήθέντα νοοῦνται δὲ καὶ εἰς τὸν Ἰουδαϊκὸν δῆμον καὶ τὸν Χριστὸν, προσαρμοζόμενα κατὰ μέρος. Καὶ οὗτος γοῦν ἐνῆδρευε μετὰ τῶν ἀρχόντων τοῦ λαοῦ τὸν ἀθῶον ἀπὸ ἁμαρτίας, τὸν δι' ἡμᾶς πτωχεύσαντα, καὶ αἰετῶς 2Cor 8,9 παρετήρει, καὶ πάντα ἐποίει, καὶ τέλος ὅτε αὐτὸν ἀπέκτεινε καὶ τοὺς ἀποστόλους ἐδίδωξε, τότε καὶ αὐτὸς ἄρδην ὑπὸ Ῥωμαίων ἐξωλοθρεύθη.

- 33α Ἀνάστηθι, Κύριε ὁ Θεός μου, ὑψωθήτω ἡ χεὶρ σου.

Κινήθητι, φησὶν, εἰς ἐκδίκησιν. Τὸ δὲ, ὑψωθήτω ἡ χεὶρ σου, κατὰ μεταφοράν· εἰώθασι γὰρ οἱ κολάζοντές τινας ἐπαίρειν τὴν χεῖρα, καταφέρουσιν τὴν μάστιγα.

Ἡ καὶ ὑψηλὴ, φησὶν, οὕσα, καὶ ὑπερφυῆς ἡ δύναμίς σου, νῦν μάλιστα τοῦτο αὐτὸ δειχθήτω· χεῖρα γὰρ Θεοῦ, ταύτην ὑποληπτέον.

- 33β Μὴ ἐπιλάβῃ τῶν πενήτων σου εἰς τέλος.

Τὸ, εἰς τέλος, ἀντὶ τοῦ, μέχρι παντός.

- 34α Ἐνεκεν τίνος παρώργισεν ὁ ἀσεβὴς τὸν Θεόν;

Σφόδρα δεινοπαθήσας ἐπὶ τοῖς τοιούτοις τῶν πονηρῶν τολμήμασιν, εἰς ἐρώτησιν σχηματίζει τὸν λόγον· εἴτα λύει τὴν ἀπορίαν, ἐπαγαγών·

- 34β Εἶπε γὰρ ἐν καρδίᾳ αὐτοῦ, Οὐκ ἐκζητήσει.

Τοῦτο, φησὶ, τῆς ἀνοσιουργίας ἐστὶ τὸ αἷτιον· οἴεται γὰρ, ὡς οὐκ ἐξετάσει Θεὸς τὰ δρώμενα.

- 35α Βλέπεις· ὅτι σὺ πόνον καὶ θυμὸν κατανοεῖς, τοῦ παραδοῦναι αὐτὸν εἰς χεῖράς σου.

Τὸ, βλέπεις, ἀναγνωστέον καθ' ἑαυτὸ, στίζοντας τελείαν, ἢ τὸ νόημα τοιοῦτον, ὡς εἰ καὶ τοῦτο μυριάκις ὁ πονηρὸς οἴεται, διὰ τὴν σὴν μακροθυμίαν εἰς ἀπόνοιαν ἐκτραχηλιζόμενος, ἀλλὰ σὺ βλέπεις πάντα, διήκων ἀπανταχῇ, διότι σὺ ὁρᾷς ἀκριβῶς τὸν τε πόνον τῶν ἀδικουμένων καὶ τὸν θυμὸν τῶν ἀδικούντων.

Κατανόησις γάρ, ἡ λεπτομερὴς διάγνωσις. Ἀκριβῶς δὲ ὁρᾷς, ἵνα παραδῷς αὐτὸν ὕστερον εἰς τὰς | τιμωρίας σου· τοῦτο γὰρ αἱ χεῖρες ἐνταῦθα νοοῦνται· φοβερὸν δὲ τὸ ἐμπεσεῖν εἰς χεῖρας Θεοῦ ζῶντος.

Heb 10.31

35β **Σοὶ ἐγκαταλέλειπται ὁ πτωχός.**

Πάντων ἀποστραφέντων αὐτὸν, σοὶ μόνῳ ἀπέμεινεν εἰς ἀντίληψιν.

35γ **Ὅρφανῷ σὺ ἦσθα βοηθός.**

Ὡς πλάστης αὐτοῦ καὶ δεσπότης. Ταῦτα νοοῦνται μὲν καὶ περὶ τῶν ἀπλῶς πενήτων καὶ ὀρφανῶν, οὐχ ἥκιστα δὲ καὶ περὶ τοῦ ἐξ ἐθνῶν λαοῦ, πένητος μὲν ὄντος διὰ τὰς προειρημένas αἰτίας, ὀρφανοῦ δὲ, διὰ τὸ μὴ γνωρίζειν τὸν αὐτοῦ πατέρα καὶ ποιητὴν Θεόν.

Ps 9.10α

36α **Σύντριψον τὸν βραχίονα τοῦ ἁμαρτωλοῦ καὶ πονηροῦ.**

Βραχίονα, τὴν δύναμιν λέγει, καὶ γὰρ ἐν τούτῳ ἡ τοῦ ἀνθρώπου δύναμις· ἁμαρτωλὸς δὲ, ὁ ταῖς τυραννύσαις ἐπιθυμίαις δεδουλωμένος· πονηρὸς δὲ, ὁ ἐκ προαιρέσεως κακὸς καὶ σκαίος. Νοήσεις δὲ καὶ τὸν διάβολον, ἁμαρτωλὸν καὶ πονηρόν.

36β **Ζητηθήσεται ἡ ἁμαρτία αὐτοῦ, καὶ οὐ μὴ εὑρεθῇ.**

Εἰ ἐξετάσεις γὰρ τὴν ἁμαρτίαν αὐτοῦ, καὶ μὴ μακροθυμήσεις, αὐτίκα ἀπολεῖται αὐτὸς, ἄξιος θανάτου κριθεῖς.

Λαμβάνεται δὲ καὶ εἰς Χριστὸν ὁ λόγος, προαγορεύων, ὅπερ ὕστερον ὁ Πιλᾶτος εἶρηκεν, ὡς Οὐδεμίαν αἰτίαν εὗρίσκω ἐν αὐτῷ· καὶ αὖθις, ὅπερ ὁ Χριστὸς εἶπεν, ὅτι Νῦν ὁ ἄρχων τοῦ κόσμου τούτου ἔρχεται, καὶ ἐν ἐμοὶ εὐρήσει οὐδέν. Οὔτε γὰρ εὔρεν ὁ Πιλᾶτος ἁμαρτίαν, δι' ἣν ἔμελλε θανεῖν, οὔτε ὁ διάβολος ἐν τῷ χωρισμῷ τῆς ἀχράντου ψυχῆς αὐτοῦ τὴν οἴαντοῦν ἴσχυσεν εὑρεῖν ἁμαρτίαν, πολλὰ καμῶν.

Jn 19.6

Jn 14.30

37α **Κύριος βασιλεὺς εἰς τὸν αἰῶνα, καὶ εἰς τὸν αἰῶνα τοῦ αἰῶνος.**

Τοῦτο, πρὸς τοὺς σκανδαλιζομένους ἐπὶ τῷ μὴ διδόναι δίκην εὐθὺς τὸν πονηρόν. Οὐκ ἔστι γὰρ, φησὶν, πρόσκαιρος ἡ βασιλεία καὶ κρίσις τοῦ Θεοῦ, ἀλλὰ καὶ μὴ νῦν δώσει δίκην, δώσει ποτέ.

2Cor 4.18

Ἡ καὶ τὴν τοῦ Χριστοῦ προαναφωνεῖ βασιλείαν, ἣν ὡς Θεὸς ἔχων, ἔλαβε καὶ ὡς ἄνθρωπος μετὰ τὴν ἀνάστασιν. Ἐδόθη γὰρ μοι, φησὶ, πᾶσα ἐξουσία ἐν οὐρανῷ καὶ ἐπὶ γῆς, ὥστε βασιλεύειν οὐκ ἐν τῷ παρόντι μόνον αἰῶνι, ἀλλὰ καὶ ἐν τῷ μέλλοντι.

Mt 28.18

37β Ἀπολείσθε, ἔθνη, ἐκ τῆς γῆς αὐτοῦ.

Ἔθνη νῦν ὀνομάζει, τοὺς μὴ δεξαμένους τὸν εὐαγγελικὸν νόμον· τὰ γὰρ ἔθνη, ἄνομα. Τοῦ Κυρίου δὲ ἡ γῆ καὶ τὸ πλήρωμα αὐτῆς, ἀφ' ἧς ἐξολοθρευθῆναι Ps 23.1
τούτους προφητεύει, τῆς εὐσεβείας ἐξαπλουμένης.

Ἦ καὶ γῆν Κυρίου καλεῖ, τὴν βασιλείαν αὐτοῦ, ἧς ἀποπεσοῦνται οἱ ἀνόμως ζήσαντες.

38 Τὴν ἐπιθυμίαν τῶν πενήτων εἰσήκουσας, Κύριε· τῇ ἐτοιμασίᾳ τῆς καρδίας αὐτῶν προσέσχε τὸ οὖς σου.

Τρόπον τινὰ κεκραγυῶν ἄμφω πρὸς σέ· ἐπεθύμουν μὲν γὰρ καταστραφῆναι τοὺς ἀδίκους· ἦσαν δὲ εὐθεῖς τῇ καρδίᾳ, μηδεμιᾶς κακίας ἐμποδιζούσης.

Ἦ καὶ ὅτι ἐπεθύμουν τὴν ἐνανθρώπησιν τοῦ Σωτῆρος οἱ προφῆται· ἔτοιμοι δὲ ἦσαν εἰς ὑποδοχὴν τῆς πίστεως οἱ αὐτὴν ὑποδεξάμενοι.

39α Κρίναι ὀρφανῷ καὶ ταπεινῷ.

Εἰσήκουσας, φησὶ, καὶ προσέσχες, ὥστε κριτὴς γενέσθαι ὀρφανῷ καὶ ταπεινῷ, καὶ ἐκδικῆσαι αὐτόν.

39β Ἵνα μὴ προσθῇ ἔτι τοῦ μεγαλαυχεῖν ἄνθρωπος ἐπὶ τῆς γῆς.

Ἵνα πᾶς ἄνθρωπος, βλέπων τὴν ἐκδίκησιν τῶν ἀδικουμένων, μὴ τολμήσῃ ἔτι ὥστε μεγαλαυχεῖν, τουτέστιν, ἐπαίρεσθαι καὶ ἀλαζονεύεσθαι κατὰ τῶν ὑποδεεστέρων.

Τὸ δὲ, ἐπὶ τῆς γῆς, τὸ καθόλου καὶ | περιεκτικὸν τῶν ἀνθρώπων ὑποσημαίνει.

10

ι'

1α

Εἰς τὸ τέλος· ψαλμὸς τῷ Δαυίδ.

Τοῦτον ἦσε τὸν ψαλμὸν διωκόμενος ὑπὸ Σαούλ. Εἰς τὸ τέλος δὲ, ἅτε πρόρρησιν ἔχων τῆς γεγεννημένης τῷ Δαυίδ ἐκδικήσεως.

1β Ἐπὶ τῷ Κυρίῳ πέποιθα· πῶς ἐρεῖτε τῇ ψυχῇ μου, Μεταναστεύου ἐπὶ τὰ ὄρη ὡς στρουθίον;

Ἐπεὶ πρὸς τὴν ἔρημον φυγόντι, συνεβούλευον οἱ εὐνοϊκώτεροι μεταναστῆναι μᾶλλον ἐπὶ τὰ ὄρη, διὰ τὴν ἐντεῦθεν ἀσφάλειαν, αἰτιάται τούτους, ὡς οὐκ ἄμεμπτα παραινοῦντας. Ἐπὶ τῷ Κυρίῳ γὰρ, φησὶ, πέποιθα, πᾶσαν ἄλλην βοήθειαν παραδραμών. Καὶ διατὶ λέγετε τῇ ψυχῇ μου, τουτέστιν, ἐμοί, Μετάβαινε στρουθίου δίκην ἐπὶ τὰ ὄρη, καὶ καθάπερ ἐπτοημένον ἄγαν πτηνὸν ἐνδιάτριβε τούτοις;

Παρατηρητέον δὲ, ὅτι πολλάκις ἀπὸ τῆς ψυχῆς ἑαυτὸν ὀνομάζει κατὰ περίφρασιν, ὡς ἐν τῷ, Πολλοὶ λέγουσι τῇ ψυχῇ μου, προειρήκαμεν.

Ps 3.3

2α "Ὅτι ἰδοὺ οἱ ἁμαρτωλοὶ ἐνέτειναν τόξον, ἡτοίμασαν βέλη εἰς φαρέτραν.

Διὰ τῆς ἐντάσεως τοῦ τόξου καὶ τῆς ἐτοιμασίας τῶν ἐν τῇ φαρέτρᾳ βελῶν, τὴν ὅλην τοῦ πολέμου παρασκευὴν ἐδήλωσεν· ἢ καὶ ὅτι τόξοις ἐπὶ τοὺς φεύγοντας ἐχρῶντο.

Ταυτὶ δὲ τὰ ρητὰ τίθησιν αἰτίαν τῆς πεποιθήσεως. Τεθάρρηκα γὰρ, φησὶν, ὅτι πολεμοῦσί μοι οἱ ἁμαρτωλοὶ. Καὶ γὰρ ἁμαρτάνουσι, καταδιώκοντες τὸν ἀναίτιον καὶ ἀμειβόμενοι θανάτῳ τὸν γενόμενον αὐτοῖς σωτηρίας αἴτιον, ἐν τῷ ἀνελεῖν τε Γολιάθ καὶ τῷ διῶξαι τὸ ἀποπνίγον τὸν Σαοὺλ δαιμόνιον.

2β Τοῦ κατατοξεῦσαι ἐν σκοτομῆνῃ τοὺς εὐθεῖς τῇ καρδίᾳ

Παρεσκευάσθησαν δὲ, ὥστε θανατῶσαι ἡμᾶς τοὺς ἀπονήρους καὶ μηδὲν ἐν καρδίᾳ σκολιὸν ἔχοντας. Κατατοξεῦσαι δὲ λαθραίως ἐξ ἐπιβουλῆς· τοῦτο γὰρ ἡ σκοτόμαινα νῦν σημαίνει· καὶ γὰρ οἱ ἐν ἀσελῆνῃ νυκτὶ βαλλόμενοι, τοὺς βάλλοντας οὐχ ὁρῶσιν.

"Ἡ καὶ ὡς ἐν σκοτομῆνῃ, κατ' ἔλλειψιν τοῦ ἐπιρρήματος. Τῷ φθόνῳ γὰρ σκοτισθέντες, οὐχ ὁρῶσι τίνα τοξεύειν ἐπιχειροῦσι, τὸν εὐεργέτην γὰρ καὶ φίλον αὐτοῖς.

3α "Ὅτι ἂν σὺ κατηρτίσω, αὐτοὶ καθεῖλον.

Καὶ τοῦτο, τῆς πεποιθήσεως αἰτία. Τεθάρρηκα γὰρ ἔτι, ὅτι ὃν σὺ ἔχρισας εἰς βασιλέα, καθεῖλον οἱ ἀμφὶ τὸν Σαοὺλ. Καταρτίσαι δὲ λέγει, τὸ ποιῆσαι· καθελεῖν δὲ, τὸ καταβαλεῖν, ἐκ μεταφορᾶς τῶν ἀνατρεπομένων οἰκοδομημάτων. Τοῦτο δὲ τολμήσαντες, ἔχουσί σε πολέμιον, ὃν οὐχ ὑποστήσονται.

"Ἡ καὶ ὅτι οὐς ἔθου νόμους, ἀνατρέπουσιν· ἐνετείλω γὰρ μηδένα ἀδικεῖν, μηδὲ ἀποκτείνειν ἀθῶον.

3β 'Ὁ δὲ δίκαιος τί ἐποίησε;

Τί δὲ ἔπαισεν ὁ δίκαιος, ἵνα οὕτως διώκηται; Περὶ ἑαυτοῦ δὲ τοῦτο φησιν, ὡς οὐκ ἀδικήσαντος τοὺς ἀδικοῦντας.

"Ἡ περὶ τῆς ἀνωθεν ἐπισκοπῆς βούλεται διδάσκειν· ὁ δὲ Θεὸς, φησὶν, ὁ κυρίως δίκαιος, ὁ μισῶν τὴν ἀδικίαν, ὁ μόνος κρίνων ὀρθῶς, τούτων οὕτω γινομένων, τί ἐποίησεν; ἄρα παρεῖδεν; Οὐ μὲν οὖν.

4α Κύριος ἐν ναῷ ἁγίῳ αὐτοῦ· Κύριος ἐν οὐρανῷ ὁ θρόνος αὐτοῦ.

Καὶ ἐν τῷ κατὰ τὴν Ἱερουσαλὴμ ναῷ ἐστὶ, καὶ ἐν τῷ οὐρανῷ κάθηται, τουτέστιν, ἀπανταχῇ πάρεστι, καὶ τοὺς ἀδικουμένους ὁρᾷ. Τοῦτο γὰρ διὰ τῶν ἐξῆς ἐπήγαγεν.

4β Οἱ ὀφθαλμοὶ αὐτοῦ εἰς τὸν πένητα ἐπιβλέπουσι, τὰ βλέφαρα αὐτοῦ ἐξετάζει τοὺς υἱοὺς τῶν ἀνθρώπων.

Οὐκ εἶπε βλέπουσιν, ἀλλ' ἐπιβλέπουσι, τὴν ἐξ ὕψους δηλῶν ἐπισκοπὴν. Ὁφθαλμοὶ δὲ Θεοῦ, ἡ ἀκριβὴς γνῶσις τῶν γινομένων. Βλέφαρα δὲ, ἡ ἐποχὴ τῆς τοιαύτης γνώσεως· τὰ βλέφαρα γὰρ, καλύπτραι τῶν ὀφθαλμῶν. Διὰ μέντοι τῶν βλεφάρων παρέστησεν, ὥς καὶ ὅτε δοκεῖ μὴ ὁρᾶν, οἷον ἐν τοῖς ἀποκρύφοις τῆς ψυχῆς, οὐκ ἔλαττον ὁρᾷ.

Ἡ καὶ τὸ παντέφορον αὐτοῦ δείκνυσιν ἐντεῦθεν, οὐ μόνον ὀφθαλμοῖς, ἀλλὰ καὶ βλεφάροις ὁρῶντος, καὶ πανταχόθεν πάντα γινώσκοντος.

Ἐξετάζειν δὲ, τὸ διαγινώσκειν· υἱοὺς δὲ ἀνθρώπων, πάντας τοὺς ἀνθρώπους ἀπλῶς.

Διττὸς δὲ ὁ πένης, κατὰ τε τὴν ἐν χρήμασι περιουσίαν, καὶ τὴν ἐν ἀρεταῖς· τὸν μὲν οὖν κατὰ τὴν ἐν χρήμασι περιουσίαν πένητα ἐπιβλέπει, πλουτοῦντα τὴν ἀρετὴν, τὸν δὲ κατὰ τὴν ἐν ἀρεταῖς ἀποστρέφεται, πλουτοῦντα ἐν χρήμασι.

5α Κύριος ἐξετάζει τὸν δίκαιον καὶ τὸν ἀσεβῆ.

Τοῦτο, διευκρινητικὸν τῆς τῶν ἀνθρώπων σημασίας, ὅτι καὶ τοὺς δικαίους λέγει, καὶ τοὺς ἀδίκους, τοὺς ἀσεβοῦντας ἐν τῷ ἀτιμάζειν Θεόν, διὰ τῆς τῶν ἐντολῶν αὐτοῦ καταφρονήσεως.

5β Ὁ δὲ ἀγαπῶν τὴν ἀδικίαν μισεῖ τὴν ἑαυτοῦ ψυχὴν.

Καὶ τοῦτο θάρσους αἷτιον, καὶ διδασκαλικόν, ὥς ὁ ἄδικος τῇ ἑαυτοῦ ζωῇ τὸν θάνατον κατεργάζεται, ἐχθρὸς τῆς οἰκείας ψυχῆς γινόμενος. Διὰ γὰρ τῶν ἀνοσίων πράξεων παροξύνει κατ' αὐτῆς τὸν Θεόν.

6α Ἐπιβρέξει ἐπὶ ἀμαρτωλοὺς παγίδα.

Ἐπιβρέξει, τουτέστιν, ἄνωθεν ἐπάξει τοῖς ἀμαρτωλοῖς παγίδας, ἥτοι τιμωρίας, δι' ὧν θηρεύομενοι, τῆς ὁρμῆς ἐφέξονται. Τῇ μέντοι βροχῇ, τὴν δαψίλειαν καὶ συνέχειαν τῶν τιμωριῶν ἡνίξατο.

6β Πῦρ καὶ θεῖον καὶ πνεῦμα καταιγίδος ἡ μερὶς τοῦ ποτηρίου αὐτοῦ.

Δραστήριον μὲν τὸ πῦρ, λιπαρὰ δὲ τροφή πυρὸς, τὸ θεῖον· εἶδος γὰρ τοῦτο λίαν θρεπτικὸν πυρὸς· ἀναρρίπιστικὸν δὲ φλογὸς, τὸ πνεῦμα. Τοῦτο δὲ τὸ εἶδος

4β¹ ἐπιβλέπουσι PC[T] : ἀποβλέπουσι SB[Ra]. 4β¹² διττός PABH : διττῶς S. 5β² τῇ ἑαυτοῦ ζωῇ PSCB : τὴν ἑαυτοῦ ζωὴν H : τῆς ἑαυτοῦ ζωῆς V.

τῆς τιμωρίας πάλοι Σόδομα κατέστρεψε.

Gen 19.24

Βούλεται δὲ λέγειν, ὡς τὸ μέρος τοῦ ποτηρίου, τουτέστι τῆς ἐκ Θεοῦ τιμωρίας, πῦρ καὶ θεῖον καὶ πνεῦμα συστρέφον ἐστίν. Εἰ δὲ τὸ μέρος οὕτως ἀνύποιστον, τί ἂν τις εἴποι περὶ τῶν ἄλλων τῆς τιμωρίας μερῶν, τουτέστιν, εἰδῶν;

Πολλαχοῦ δὲ τῆς Γραφῆς ποτήριον καὶ κόνδυ, τὴν τιμωρίαν ὀνομαζομένην εὐρίσκομεν, ὡς καὶ ἐν Ἡσαΐα, Ἐξεγείρου, ἐξεγείρου, Ἱερουσαλὴμ, ἡ πιοῦσα τὸ ποτήριον τῆς πτώσεως, τὸ κόνδυ τοῦ θυμοῦ, καὶ τὰ ἐξῆς.

Isa 51.17

7 **“Ὅτι δίκαιος Κύριος καὶ δικαιοσύνας ἡγάπησεν, εὐθύτητας εἶδε τὸ πρόσωπον αὐτοῦ.**

“Ὡσπερ ἅγιος ὢν, ἀγίοις ἐπαναπαύεται, οὕτως καὶ δίκαιος ὢν, δικαιοσύναις ἀρέσκεται. οὕτω δ’ ἔχων, ἀμυνεῖται πάντως τοὺς ἀδίκους· καὶ διὰ τοῦτο θαρρῆτέον αὐτῷ· τοῦτο γὰρ συμπέρασμα τῆς ἐν ἀρχῇ τοῦ ψαλμοῦ προτεθείσης πεποιθήσεως.

Nu 11.25

Τὸ δὲ, εὐθύτητας εἶδε τὸ πρόσωπον αὐτοῦ, ταῦτόν δύναται τῷ, δικαιοσύνας ἡγάπησεν· ὁ γάρ τις ἀγαπᾷ, τοῦτο καὶ ὀρᾷ· καθάπερ αὖ καὶ ὁ μισεῖ, ἀποστρέφεται. Πρόσωπον δὲ νοοῦμεν, τὴν ἐποπτικὴν δύναμιν τοῦ Θεοῦ.

Ps 10.1β

Ἄλλ’ οὕτω μὲν κατὰ τὴν τῷ Δαυὶδ συμβαίνουσαν ἱστορίαν ὁ ψαλμὸς ἡρμήνευται. Ἀρμόζει δὲ καὶ παντὶ ἀδικουμένῳ καὶ πολεμουμένῳ, εἴτε ὑπὸ ὁρατῶν ἐχθρῶν, εἴτε ἀοράτων. Ἠνίκα καὶ τὸ, Πῶς ἐρεῖτε τῇ ψυχῇ μου, ρηθείη ἂν πρὸς τε τοὺς λογισμοὺς τοὺς ὑποτιθεμένους μεταβαίνειν | εἰς ἐννοίας ἀκανθῶδεις καὶ κρημνῶδεις καὶ ἀβάτους ὀρθοδόξοις καὶ σφαλεράς, οἷον, ὅτι φέρεται τὰ πάντα κατὰ τὸ αὐτόματον, καὶ οὐκ ἔστιν Θεὸς ἐκδικήσεων, καὶ ὅσα τοιαῦτα, ναὶ μὴν καὶ πρὸς τοὺς δαίμονας, προτρεπομένους ἐπὶ τὰ τοιαῦτα τῶν ἐννοημάτων χωρεῖν. Ἀμαρτωλοὺς δὲ νοητέον, καὶ τοὺς ἀδίκους ἄνδρας καὶ τοὺς πονηροὺς δαίμονας· τόξον δὲ καὶ βέλος, εἴτε τὰ ἐν ἀναιρετικοῖς ὀργάνοις, εἴτε καὶ τὰ τῶν ἀτόπων προσβολῶν, καὶ τὰ ἐξῆς δὲ τοῦ ψαλμοῦ, κατ’ ἀναλογίαν.

11

ια’

1

Εἰς τὸ τέλος· ὑπὲρ τῆς ὁγδόης· ψαλμὸς τῷ Δαυίδ.

Τοιαύτην καὶ οὗτος ἔσχεν ἐπιγραφὴν, οἷαν καὶ ὁ ἕκτος, καὶ ἱκανῶς ἐν ἐκείνῳ διηρμήνευται. Καὶ γὰρ καὶ οὗτος περὶ τῆς ἀναστάσεως τοῦ Χριστοῦ προφητεύει, καὶ τῆς ἐκδικήσεως τῶν ἀδικουμένων πιστῶν.

Ps 6.1

Καὶ ἄλλως γὰρ, τέλος τῆς ἐν κόσμῳ ζωῆς διὰ θανάτου δεξάμενος, ἀνέστη κατὰ τὴν ὁγδὸν ἡμέραν, ἥτοι τὴν Κυριακὴν, ἥτις ὡς μὲν ἀρχὴ τῶν ἡμερῶν, πρώτη λέγεται, διὰ δὲ τὸ πάλιν ἐπιέναι μετὰ τὴν ἐβδόμην, ἥ ἐστὶ τὸ Σάββατον, ὀνομάζεται καὶ ὁγδὴ. Οὐκ ἐπιγέγραπται δὲ, περὶ τῆς ὁγδόης, ἀλλ’ ὑπὲρ τῆς ὁγδόης· οὐ γὰρ διδάσκει, τί ἐστὶν ἡ ὁγδὴ, ἀλλὰ παρακαλεῖ, ἵνα τὸν ἐλθεῖν ἐκείνην τὴν ἡμέραν, ἕνεκεν τῆς ἐκδικήσεως τῶν τυραννουμένων ὑπὸ τοῦ διαβόλου καὶ δεδουλωμένων τῇ εἰδωλολατρείᾳ.

2α Σῶσόν με, Κύριε, ὅτι ἐκλέλοιπεν ὅσιος.

Δίκαιος μέν ἐστιν, ὁ τὰ πρὸς ἀνθρώπους ἀρρεπῆς τοῦ καλοῦ, ὅσιος δὲ, ὁ τὰ πρὸς Θεὸν εὐσεβής, ἅγιος δὲ, ὁ διὰ τοῦ τέλους τῶν ἀρετῶν θεώσεως μετασχών. Καὶ εἰκόασι ταῦτα κλίμακι, πρὸς τὸν Θεὸν ἀναγούσῃ τοὺς βαδίζοντας δι' αὐτῶν. Εἴρηται δὲ, ὅτι δίκαιον μέν λέγουσιν αἱ Γραφαὶ ἔστιν ὅτε, καὶ τὸν τέλειον τὴν ἀρετὴν, ἀλλ' οὐ περὶ ἐκείνου νῦν ὁ λόγος ἡμῖν.

Ὡς οὖν δικαίων μέν τὴν ἀνθρωπίνην καὶ μερικὴν δικαιοσύνην ὄντων τινῶν, τῶν δὲ ὁσίων ἐκλελειπότων, τῶν μέν, τῷ θανεῖν, ἄλλων δὲ, τῷ ἐλαύνεσθαι παρὰ τῶν ἀνοσίων, εὐχεται σωθῆναι ἀπὸ τῶν ἐπικρατούντων πονηρῶν ἀνθρώπων.

Προσώπῳ δὲ τῶν μελλόντων ὑποδέξασθαι τὸ κήρυγμα τοῦ Εὐαγγελίου ποιεῖται τὴν ἔντευξιν ὁ προφήτης. Τηνικαῦτα γὰρ οἱ ὅσιοι ἐξέλιπον μάλιστα, ὅτε καὶ διὰ σαρκὸς ἡμῖν ὁ Κύριος ἐπεδήμησεν.

2β Ὅτι ὠλιγώθησαν αἱ ἀλήθειαι ἀπὸ τῶν υἱῶν τῶν ἀνθρώπων.

Οἱ μέν ὅσιοι, παντάπασιν ἐπιλελοίπασιν· ἀλήθειαι δὲ, ὀλίγαι τινὲς ὑπελείφθησαν ἐν ἀνθρώποις· ἡ γενικὴ γὰρ, ἀντὶ δοτικῆς ἐνταῦθα. Περὶ τὰ καίρια μέν γὰρ ἐψεύδοντο, ἐν δὲ τοῖς ἐλαχίστοις πράγμασιν, ἠλήθευον.

3α Μάταια ἐλάλησεν ἕκαστος πρὸς τὸν πλησίον αὐτοῦ.

Τουτέστιν, ἀπατηλά· οὐ μόνον γὰρ ἡπάτων τοὺς ἄλλοτρίους, ἀλλὰ καὶ τοὺς οἰκείους αὐτοῖς. Πλησίον γὰρ καλεῖ, τὸν ἕγγιον, οὐ τόπῳ, ἀλλ' οἰκειότητι.

3β Χεῖλη δόλια ἐν καρδίᾳ, καὶ ἐν καρδίᾳ ἐλάλησε κακὰ.

Χεῖλη δόλια λέγει, τὸν δόλιον, ὡς ἀπὸ μέρους τὸ πᾶν. Ὁ δόλιος, φησὶν, ἐν διπλῇ καρδίᾳ καὶ γνώμῃ ἐλάλησε κακὰ καὶ βλαβερά, ἔσω μὲν ἄλλοιαν γνώμην ἔχων, ἔξω δὲ, ἄλλοιαν δεικνύς.

4 Ἐξολοθρεύσει Κύριος πάντα τὰ χεῖλη τὰ δόλια, γλῶσσαν μεγαλορρήμονα.

Πολλάκις ἡ Γραφὴ τὸ εὐκτικὸν εἰς μέλλοντα χρόνον σχηματίζει, καθάπερ ἐπὶ τοῦ παρόντος. Εὐχεται γὰρ προρρίζους ἀφανισθῆναι τοὺς δολίους, ἔτι δὲ καὶ τοὺς ἀλαζονευομένους κατὰ τῶν ἀσθε | νεστέρων καὶ μεγάλα περὶ ἑαυτῶν κομπάζοντας· ἢ καὶ προφητεύει τὴν τούτων πανωλεθρίαν.

Διδάσκων δὲ τίνας λέγει μεγαλορρήμονας, ἐπήγαγε·

5α Τοὺς εἰπόντας, Τὴν γλῶσσαν ἡμῶν μεγαλυνοῦμεν.

Τοὺς σκεψαμένους ἐν ἑαυτοῖς, ὅτι μεγαλυνοῦμεν, ἤτοι μεγάλα καὶ ἀλαζονικὰ φθέγγεσθαι παρασκευάσομεν τὴν γλῶσσαν ἡμῶν.

5β **Τὰ χεῖλη ἡμῶν παρ' ἡμῖν ἐστι· τίς ἡμῶν Κύριός ἐστιν;**

Καὶ εἰπόντας ἔτι, ὅτι ἡμεῖς ἐξουσιάζομεν τῶν χειλέων ἡμῶν, καὶ λοιπὸν τίνα δεδοίκαμεν μὴ τοιαῦτα λέγειν; Καὶ τίς ἡμῖν κωλυτὴς τῶν τοιούτων λόγων;

6α **Ἐνεκεν τῆς ταλαιπωρίας τῶν πτωχῶν, καὶ τοῦ στεναγμοῦ τῶν πενήτων, νῦν ἀναστήσομαι λέγει Κύριος.**

Τὸ, νῦν, ἀντὶ τοῦ, τότε ληπτέον, κατὰ τὸν πρέποντα καιρὸν, ἵν' ᾗ τοιοῦτον, ὡς τηνικαῦτα, φησὶν ὁ Χριστὸς, ἀναστήσομαι τοῦ τάφου, ἔνεκεν τῆς ταλαιπωρίας τῶν δεδουλωμένων τῇ πλάνῃ δι' ἄγνοιαν, ἥτις ταλαιπωρία γέγονεν αὐτοῖς ἀντὶ στεναγμοῦ, καθ' ἣν ἀποδεδώκαμεν ἐξήγησιν, ἐρμηνεύοντες τὸ, Οὐκ ἐπελάθετο τῆς κραυγῆς τῶν πενήτων. Ἀκήκοε δὲ τοῦτο Δαυὶδ τοῖς προφητικοῖς ὡσί.

Ps 9.13

Φασὶ δὲ τινες, πτωχὸν μὲν καλεῖσθαι τὸν ἀπὸ πλοῦτου πεπτωκότα, κατὰ τὸ, Πλούσιοι ἐπτώχευσαν, πένητα δὲ, τὸν διὰ πόνου τῶν οἰκείων χειρῶν τροφὴν ἀναγκαίαν κομιζόμενον. Τοιοῦτοι δὲ καὶ οἱ πιστεῦσαι μέλλοντες· τὰς τε γὰρ οὐσίας περιηρέθησαν, καὶ αἱ χεῖρες αὐτοῖς διηκόνουν εἰς τὴν χρεῖαν τοῦ σώματος. Λαμβάνεται δὲ πολλάκις καὶ ἀδιαφόρως, ἀντὶ θατέρου, θάτερον.

Ps 33.11

Ἔστι δὲ καὶ ἄλλως εἰπεῖν· φησὶν ὁ Θεὸς, ὅτι διὰ τὴν ταλαιπωρίαν καὶ τὸν στεναγμὸν τῶν καταπονουμένων, νῦν κινήθησομαι, τουτέστιν, αὐτίκα, εὐθύς, ταχέως. Θεοπρεπῶς δὲ νόει τὸ, κινήθησομαι, ἀντὶ τοῦ, ἀμυνῶ, εἰ καὶ ἀνθρωποπρεπέστερον εἴρηται.

6β **Θήσομαι ἐν σωτηρίῳ, παρρησιάσομαι ἐν αὐτῷ.**

Μνημονεύσας τῆς ἀναστάσεως, μνημονεύει καὶ τῆς ταφῆς, ἀναστρέψας τὸν λόγον ἐπὶ τὸν διὰ σταυροῦ θάνατον. Ἔτι γὰρ, φησὶ, καὶ τοῦτο λέγει ὁ Κύριος, ὅτι τεθήσομαι, τουτέστι, προσπαγήσομαι ἐν τῷ σταυρῷ. Τοῦτον γὰρ ὑποληπτέον σωτήριον, ὅτι τὸ δόρυ τοῦ σταυροῦ κατακοντίσαν τὸν τύραννον, ἔσωσεν ἡμᾶς, καὶ σώαν τὴν ἐλευθερίαν τῆς πλάνης ἐχαρίσατο· καὶ ἀσθενούντας πρὶν, ἔρρωσε κατὰ τῶν δαιμόνων. Παρρησιάσομαι δὲ ἐν αὐτῷ, τουτέστιν, ἐν αὐτῷ τῷ σταυρῷ δημοσιεύσω τὴν ἐπικρυπτομένην ἐν ἐμοὶ δύναμιν· διεβράβη γὰρ τὸ καταπέτασμα, ὁ ἥλιος ἐσκοτίσθη, αἱ πέτραι ἐσχίσθησαν, ἡ γῆ ἐσεισθη, καὶ ὅσα τότε γέγονεν ἐξαίσια.

Ἡ πάλιν, θήσομαι αὐτοὺς εἰς σωτηρίαν, ἡγουν σωτηρίας ἀξιόσω, καὶ παρρησιάσομαι ἐν τῇ τοιαύτῃ σωτηρίᾳ αὐτῶν, εἴτουν φανερώσω, δεῖξω τὴν ἐμὴν ἰσχύν.

7α **Τὰ λόγια Κυρίου λόγια ἀγνά.**

Εἰπὼν ὅτι τάδε καὶ τάδε λέγει Κύριος, διαβεβαιοῦται καὶ περὶ τῆς τῶν τοῦ Κυρίου λόγων ἀληθείας, ὡς καθαροὶ ψεύδους εἰσίν.

7β Ἄργύριον πεπυρωμένον, δοκίμιον τῇ γῇ.

Οὕτως εἰσὶν ἀμιγεῖς ἀπάτης, ὡς τὸ κεχωνευμένον ἀργύριον ἀκοινώνητόν ἐστιν ὕλης χείρονος. Δοκίμιον δὲ τῇ γῇ, ἀντὶ τοῦ, δοκιμαζόμενον ἐν τῇ γῇ· καὶ γὰρ εἰς γῆν ἔχουν οἱ τεχνῖται τὸ χωνευόμενον. Ἡ καὶ δοκίμιον τῇ γῇ, ἀντὶ τοῦ, δοκίμιον ἐκ τῆς γῆς. Ἐπιτείνων δὲ τὴν καθαρότητα τῶν τοῦ Κυρίου λόγων, ἐπήγαγε·

7γ Κεκαθαρισμένον ἑπταπλασίως.

Τὸ, ἑπταπλασίως, ἀντὶ τοῦ, πολλάκις· τὸ γὰρ ἐπτάκις, ἀντὶ τοῦ, πλειστάκις ἢ τῶν Ἑβραίων παραλαμβάνει διάλεκτος.

Τὸ δὲ πολλάκις χωνευόμενον, παντάπασιν ἐστὶ καθαρὸν. Οὕτως οὖν εἰσὶν ἀληθεῖς, ὡς ἀργύριον κεχωνευμένον πολλάκις.

Λόγια δὲ εἶπεν, οὐ καθ' ὑποκορισμὸν εὐτελείας, | ἀλλ' ὅτι τοὺς χρησμούς, λόγια ἐκάλουν διὰ τὴν βραχυλογίαν αὐτῶν· ἐν ὀλίγαις γὰρ λέξεσι, μεγάλην δύναμιν ἐννοίας ἐμπεριῆχον.

8 Σὺ, Κύριε, φυλάξεις ἡμᾶς καὶ διατηρήσεις ἡμᾶς ἀπὸ τῆς γενεᾶς ταύτης καὶ εἰς τὸν αἰῶνα.

Τὸ μὲν, φυλάξεις, ἀπὸ τῶν ἔξωθεν πολεμούντων, τὸ δὲ, διατηρήσεις, ἀπὸ τῶν ἔσωθεν ἐπιβουλευόντων.

Ἡ καὶ τὸ μὲν, φυλάξεις, ἀπὸ τῆς παρούσης γενεᾶς· τὸ δὲ, διατηρήσεις, ἀπὸ τῶν ἐσύτερον, ὅπερ ἐστὶν εἰς τὸν αἰῶνα, δηλονότι, μέχρι παντός.

Καὶ μέντοι ἡ πίστις τῶν δεξαμένων τοῦ Εὐαγγελίου τὸ κήρυγμα, καὶ ἀπὸ τῆς τηνικαῦτα γενεᾶς ἀκαταγώνιστος ἔμεινε, καὶ εἰς τὸν αἰῶνα μενεῖ, καὶ οὔτε οἱ φανερώς πολεμήσαντες Ἕλληνες, οὔθ' οἱ ἐν ἡμῖν λαθραίως ἐπιβουλεύοντες αἰρετικοὶ, κατίσχυσαν αὐτῆς, ἢ κατισχυῖσαι δυνήσονται.

Mt 16.18

9α Κύκλῳ οἱ ἀσεβεῖς περιπατοῦσιν.

Πάντοθεν, φησὶν, ἡμᾶς περικυκλοῦσι, πολιορκῆσαι τὴν πίστιν σπεύδοντες· καὶ τοῦτο μὲν ἐπὶ τῶν Ἑλλήνων.

Ἐπὶ δὲ τῶν αἰρετικῶν, τὸ, κύκλῳ περιπατοῦσιν, ἀντὶ τοῦ, οὐκ ἐπ' εὐθείας, ἀλλὰ περιεστραμμένως καὶ σκολιῶς· παρερμηνεύουσι γὰρ τὰς θείας Γραφάς.

9β Κατὰ τὸ ὕψος σου ἐπολυώρησας τοὺς υἱοὺς τῶν ἀνθρώπων.

Ἵψωθεις, φησίν, ἐπὶ σταυροῦ, πολλῆς φροντίδος τοὺς ἀνθρώπους ἡξίωσας, ὅτι δι' αὐτοὺς πέπονθας. Πολυωρία γὰρ, ἡ πολλή φροντίς, ὥσπερ καὶ ἡ ὀλιγωρία, τοῦναντίον.

Ἡ καὶ ὑψωθεις πρὸς οὐρανούς ἐν τῷ καιρῷ τῆς ἀναλήψεως, εὐηργέτησας τοὺς ἀνθρώπους, ἐξαποστείλας τὸν Παράκλητον, φωτίζοντα καὶ ὁδηγοῦντα τοὺς ἀποστόλους εἰς τὸ κήρυγμα.

Δύναται δὲ καὶ ἱστορικῶς οὗτος ὁ ψαλμὸς ἀρμόσαι τῷ Δαυίδ· φεύγοντα γὰρ τοῦτον ἀπὸ προσώπου Σαοῦλ, τινὲς ὑποκρινόμενοι φιλίαν, ἐπεχείρησαν προδοῦναι τῷ διώκοντι, ὧν διασύρει τὴν ἀπιστίαν καὶ τὴν ὑπόκρισιν καὶ τὸν δόλον καὶ τὴν πανουργίαν, καὶ μόνον ἐπικαλεῖται Σωτῆρα τὸν Θεόν, οἷα τῶν φίλων προσθεμένων τοῖς ἐχθροῖς αὐτοῦ, καὶ προλέγει τούτων τὴν ἀπώλειαν· ἀλλὰ καὶ τὴν μεγαλοῤῥημοσύνην τῶν ἀμφὶ τὸν Σαοῦλ ἀποσβεσθῆναι προαγορεύει.

Ἵπέρ τῆς ὀγδόης δὲ ἐπιγράφεται, διὰ τὸ, νῦν ἀναστήσομαι, καὶ τὰ ἐφεξῆς, τῇ ἀναστάσει τοῦ Σωτῆρος μᾶλλον ἀρμόζοντα. Εἰ γὰρ καὶ ταῦτα πρὸς τὸν Δαυὶδ ἐλκύσομεν, ὥσπερ ἀκηκότα τοῦ Θεοῦ ὑπισχνουμένου κινηθῆναι κατὰ τὸν καιρὸν τῆς ἐπιβουλῆς εἰς ἐκδίκησιν αὐτοῦ, καὶ θεῖναι τοὺς πτωχοὺς καὶ πένητας εἰς σωτηρίαν, καὶ παρῤῥησιάσασθαι, τουτέστι, φανῆναι ἰσχυρὸς καὶ δίκαιος διὰ τῆς σωτηρίας αὐτῶν, ἐναντιωθισόμεθα τῇ ἐπιγραφῇ τῆς ὀγδόης.

12

ιβ'

1

Εἰς τὸ τέλος· ψαλμὸς τῷ Δαυίδ.

Μετὰ τὴν μοιχείαν Βηρσαβεέ, καὶ τὸν φόνον τοῦ ἀνδρὸς αὐτῆς Οὐρίου, διαφόροις περιπεσῶν πειρασμοῖς ὁ Δαυὶδ, ἦτε γὰρ θυγάτηρ αὐτοῦ παρὰ τοῦ ἀδελφοῦ αὐτῆς Ἀμνὼν ἐφθάρη, καὶ τὸν Ἀμνὼν ὁ ἀδελφὸς αὐτῆς Ἀβεσαλὼμ ἀνεῖλε, καὶ τῶν βασιλικῶν οἰκῶν οὐκ ἐλαχίστη γέγονε σύγχυσις· ἐπεὶ τελευταῖον καὶ τυραννίδα μελετήσας ὁ παῖς οὗτος Ἀβεσαλὼμ, ἀπήλασε μὲν αὐτὸν τῆς βασιλείας· οὐκ ἔστησε δὲ μέχρι τούτου τὸν θυμὸν, ἀλλὰ τὰς δυνάμεις | συνεκρότησε, καὶ παρεσκευάζετο καταδιῶξαι τὸν πατέρα καὶ ἀνελεῖν.

Ἀναλογιζόμενος ὁ Δαυὶδ τὸ πλῆθος καὶ μέγεθος τῶν συμφορῶν, ᾤετο διὰ τὴν δηλωθεῖσαν μοιχείαν καὶ τὸν φόνον ταῦτα πάσχειν, ἐγκαταλιπόντος αὐτὸν Θεοῦ, εἰ καὶ τηνικαῦτα συνεχωρήθη. Διὸ καὶ τὸν παρόντα συνέθηκε ψαλμὸν, μετὰ τὸν τρίτον, ὅτε ὁ Χουσί διασκεδάσας τὴν βουλὴν Ἀχιτόφελ, ὡς προειρήκαμεν, Ps 7.1 ἐμήνυσεν αὐτῷ τὴν μελέτην πᾶσαν Ἀβεσαλὼμ, καὶ τὸ πρακτέον ὑπέθετο.

Εἰς τὸ τέλος δ' ἐπιγράφεται, διὰ τὴν ἐν τούτῳ πρόρρησιν τῆς τοῦ πολεμοῦντος ἡττης, εἰς τέλος ἐκβεβηκυῖαν. Ἀγαλλιάζεται γὰρ, φησίν, ἡ καρδίᾳ μου ἐπὶ τῷ Ps 12.6 σωτηρίῳ σου.

2α

Ἔως πότε, Κύριε, ἐπιλήσῃ μου εἰς τέλος;

[9β]¹³ ἐπιγράφεται MC : ἐπιγράφεται P : ἐπιγράφεται HA[S]. 1¹⁰ ᾤετο... ταῦτα MSCB : ᾤετο τὴν δηλωθεῖσαν μοιχείαν καὶ τὸν φόνον τὰ τοιαῦτα προξενῆσαι κακὰ P.

Λήθη μέν ἐστιν ἀποβολή μνήμης· τῷ Θεῷ δὲ, πάντα ἐνώπια, καὶ οὐχ αἱ πράξεις μόνον, ἀλλὰ καὶ τὰ νοῦ κινήματα. Λήθην οὖν ἐπὶ Θεοῦ, τὴν ἐγκατάλειψιν τῶν πεπλημμεληκότων οἰητέον, παραχωροῦντος πειράζεσθαι τούτους εἰς παιδευσιν. Τὸ δὲ, εἰς τέλος, ἀντὶ τοῦ, μέχρι πολλοῦ παρέρχεται.

2β Ἔως πότε ἀποστρέφεις τὸ πρόσωπόν σου ἀπ' ἐμοῦ;

Πρόσωπον μέν ἐστι Θεοῦ, ἡ ἐποπτική καὶ εὐεργετική αὐτοῦ δύναμις· ἀποστροφή δὲ, ἡ πρὸς τοῦναντίον αὐτῆς ἐνέργεια, ἀποστρεφομένου τοὺς ἀναξίους τῆς ἐπισκοπῆς αὐτοῦ, διὰ τὸ βδελύττεσθαι τὰς πράξεις αὐτῶν.

Ἀπὸ τῶν ἀνθρωπίνων δὲ χαρακτηρίζει καὶ τὰ θεῖα. Καὶ γὰρ οἱ ἐγκαταλιμπάνοντές τινα, καὶ τὴν μνήμην αὐτοῦ συναπολιμπάνουσι, καὶ οἱ ἀποστρεφόμενοι οὐχ ὁρῶσιν οὕς ἀποστρέφονται.

3α Ἔως τίνος θήσομαι βουλὰς ἐν ψυχῇ μου, ὀδύνας ἐν καρδίᾳ μου ἡμέρας καὶ νυκτός;

Φροντίζων καὶ μεριμνῶν πῶς ἂν ἀπαλλαγείην τῶν πειρασμῶν, καὶ μὴ δυνάμενος ἐλευθερίαν εὑρεῖν, ὀδυνῶμαι διὰ παντός.

3β Ἔως πότε ὑψωθήσεται ὁ ἐχθρός μου ἐπ' ἐμέ;

Ὁ πατραλοῖας, ὁ διὰ πολλοῦ μηνίων μοι, ἀφ' οὗ τὸν παῖδα Ἀμνὼν ἐθανάτωσεν. Ὑψωθήσεται δὲ, ἀντὶ τοῦ, εὐπραγήσει. Ὁ μὲν γὰρ χαίρων, αἶρει τὴν κεφαλὴν· ὁ δ' ἀνιῶμενος, συγκέκυψε, τεταπεινωμένος.

Ἦ ἐχθρόν, τὸν διάβολον ὑποληπτέον· αὐτὸς γάρ ἐστιν ὁ τῶν πειρασμῶν αἴτιος, ἐπεμβαίνων τοῖς πάσχουσι, καὶ οἷον καταπατῶν καὶ θλίβων, ἐστερημένους τῆς παρὰ Θεοῦ ῥοπῆς.

4α Ἐπίβλεψον, εἰσάκουσόν μου, Κύριε ὁ Θεός μου.

Πρὸς τὸ, ἀποστρέφεις, κατάλληλον τὸ, ἐπίβλεψον. Ἀξιώσόν με τῆς σῆς εὐμενείας· ἔπιδε κακῶς πάσχοντα, καὶ ἐλεήσας, εἰσάκουσόν μου, παρακαλοῦντος εἰς βοήθειαν.

4β Φώτισον τοὺς ὀφθαλμούς μου, μήποτε ὑπνώσω εἰς θάνατον.

Τῆς νυκτός μοι περιχυθείσης τῶν συμφορῶν, κατέσχε τοὺς ὀφθαλμούς μου ὕπνος τῆς ἀθυμίας· εἰώθασι γὰρ εἰς ὕπνον οἱ λυπούμενοι καταφέρεσθαι, τῆς ὀδύνης τῆς καρδίας σκότον καὶ βάρος ἐμποιοῦσης τοῖς ὀφθαλμοῖς.

Φώτισον οὖν αὐτοὺς, τουτέστι, καθαρῶς ὁρᾶν δὸς, χαρὰν ἐνσταλάξας τῇ καρδίᾳ μου, ὅφ' ἥς αὕτη σκιρτῶσα, τὸν ὕπνον ἀποδιώξει τῶν ὀφθαλμῶν, μήποτε ὁ ὕπνος οὕτως εἰς θάνατον | τόν μοι καταλήξει δι' ἀθυμίας ὑπερβολὴν, μήποτε ὑπνώσω θανάσιμον.

Ἡ καὶ ὀφθαλμούς, τοὺς τῆς ψυχῆς λέγει, δηλαδὴ τὸν νοῦν, ὡς ἐσκοτισμένον ὄντα τῷ ζόφῳ τῆς ἁμαρτίας, ὃν ἀπαλλαγῆναι τοῦ σκοτοῦς ἱκετεύει, μήπως, φησὶν, ἀποθάνω τὸν ἐν ἁμαρτίαις θάνατον, νεκρὸς εἰς ἀρετὴν ἤδη γινόμενος· ἢ καὶ τὸν ἐν ἀπογνώσει, νεκρωθεὶς ὁλος εἰς ἐλπίδα τὴν σὴν.

5α **Μήποτε εἶπη ὁ ἐχθρός μου, Ἰσχυσα πρὸς αὐτόν.**

Εἰ γὰρ τοιοῦτόν τι πείσομαι, τῇ ἑαυτοῦ δυνάμει ὁ ἐχθρὸς τὸν ἐμὸν θάνατον ἐπιγράψεται, ὡς καὶ τῶν ἀλγεινῶν γενόμενος αἴτιος. Ἐχθρὸν δὲ νοήσεις, εἴτε τὸν ὁρατὸν, εἴτε τὸν ἀόρατον.

5β **Οἱ θλίβοντές με ἀγαλλιάσονται, ἐὰν σαλευθῶ.**

Εἰ παρακινηθῶ ἀπὸ τῆς ἐν σοὶ ἀσφαλείας, οἱ ἐχθροί μου χαρήσονται, κατακρημνισθῆναι με τοῦ λοιποῦ θαρρόυντες, ὡς οὐκ ἔχοντα σωτηρίας βάσιν.

6α **Ἐγὼ δὲ ἐπὶ τῷ ἑλέει σου ἤλπισα.**

Τὴν ἐξ ἀρετῶν παρρησίαν ἀπολωλεκώς, δι' ἃ πέπραχα κακὰ, ἐπὶ τῷ ἑλέει σου μόνῳ ἤλπισα· δαψιλὲς γὰρ τοῦτο, καὶ ἀνεξάντλητον.

6β **Ἀγαλλιάσεται ἡ καρδιά μου ἐπὶ τῷ σωτηρίῳ σου.**

Προκατιδὼν τὴν τοῦ πολεμοῦντος ἥτταν τοῖς προβλεπτικοῖς ὄμμασιν, ἐγὼ δὲ, φησὶν, εὐφρανθήσομαι ἐπὶ τῇ παρὰ σοῦ δωρουμένῃ μοι σωτηρίᾳ.

6γ **Ἄισω τῷ Κυρίῳ τῷ εὐεργετήσαντί με, καὶ ψαλῶ τῷ ὀνόματι Κυρίου τοῦ ὑψίστου.**

Ἄισω διὰ γλώττης, ψαλῶ δὲ, διὰ τοῦ ὀργανικοῦ ψαλτηρίου· ἢ καὶ θεωρητικῶς εὐφρανῶ, καὶ πρακτικῶς.

Ἀρμόζει δὲ οὗτος ὁ ψαλμὸς καὶ πᾶσιν ἀδικουμένοις.

13

1γ'

1α

Εἰς τὸ τέλος· ψαλμὸς τῷ Δαυίδ.

Καὶ οὗτος ὁ ψαλμὸς πέρας ὑπισχνεῖται τῶν ἐν αὐτῷ προηγορευμένων. Οἱ μὲν γὰρ αὐτὸν προλέγειν φασὶ τὰ χρόνοις ὕστερον ἐπὶ Ἐζεκίου τοῦ βασιλέως Ἱερουσαλὴμ καὶ τοῦ πολιορκοῦντος αὐτὸν Ἀσσυρίου Συναχηρεῖμ γεγεννημένα· οἱ δὲ τὰ ἐπὶ τῶν χρόνων καθ' οὓς ὁ Κύριος ἐνηθρώπησεν. Ἡμεῖς δὲ καὶ ἄμφω τὰς ἐξηγήσεις ἀποδώσομεν.

4Rg 18-19

1β Εἶπεν ἄφρων ἐν καρδίᾳ αὐτοῦ, Οὐκ ἔστι Θεός.

Ὁ ἄφρων Σεναχηρείμ ἐν τῇ ἑαυτοῦ καρδίᾳ ἀπεφώνησε μὴ εἶναι Θεὸν, τὸν Θεὸν τῶν Ἰουδαίων. Εἰ γὰρ ἐφρόνει, οὐκ ἂν εἰς τοιοῦτον ἤλθε λογισμὸν, καὶ ταῦτα καθ' ἐκάστην ἀκούων, ὅσα παράδοξα κατὰ τῶν ἐχθραινόντων Ἰουδαίους ὁ Θεὸς ἐποίησεν. Οὕτω δὲ παρ' ἑαυτῷ λογισάμενος, καὶ διὰ προφορικοῦ λόγου τὸν Θεὸν ἐβλασφήμησε, τὸν ἄρχοντα τῶν δυνάμεων αὐτοῦ Ῥαψάκην τῷ τείχει τῆς πόλεως παραστήσας, καὶ δι' αὐτοῦ μηνύσας, οἷα τὴν κατ' αὐτὸν ἀναγινώσκοντες εὐρίσκομεν ἱστορίαν.

4Rg 18.17-35

1γ Διεφθάρησαν καὶ ἐβδελύχθησαν ἐν ἐπιτηδεύμασιν.

Οἱ ἀμφὶ τὸν Σεναχηρείμ διεφθάρησαν μὲν, ἐκπεσόντες τῆς ὀρθῆς ὑπολήψεως, ἐβδελύχθησαν δὲ τῷ Θεῷ, διὰ τὰς ἀνοσίους πράξεις αὐτῶν. Ὑβρίζον γὰρ τὸν Θεὸν, καὶ ὡς μὴ ὄντι Θεῷ, ἀσθένειαν ὠνείδιζον, καὶ τῷ λαῷ αὐτοῦ πανωλεθρίαν ἠπέλουν. Καὶ οὕτως ἀλαζονευόμενοι, μέθαις καὶ ἀσελγείαις, ἐνίλυσπῶντο καὶ κατεμολύνοντο.

Νοοῖτο δ' ἂν καὶ καθ' ὑπερβατὸν ὁ στίχος, | ὅτι διεφθάρησαν ἐν ἐπιτηδεύμασι, καὶ ἐβδελύχθησαν.

1δ Οὐκ ἔστι ποιῶν χρηστότητα.

Οὐδεὶς ἐν αὐτοῖς χρηστὸς, ἀλλὰ πάντες πονηροί.

2 Κύριος ἐκ τοῦ οὐρανοῦ διέκυψεν ἐπὶ τοὺς υἱοὺς τῶν ἀνθρώπων, τοῦ ἰδεῖν εἰ ἔστι συνιῶν ἢ ἐκζητῶν τὸν Θεόν.

Ἐπὶ τοὺς υἱοὺς τῶν ἀνθρώπων, ἀντὶ τοῦ, ἐπὶ τοὺς ἀνθρώπους ἐκείνους, τοὺς ἔχοντας ὡς εἰρήκαμεν. Ἐκ τοῦ οὐρανοῦ δὲ, ἐφ' οὗ κατοικεῖν ὑπολαμβάνεται, κατὰ τὸ, Ὁ κατοικῶν ἐν οὐρανοῖς. Ἐπέβλεψε δὲ, ὥστε ἰδεῖν, εἴ τις ἐν αὐτοῖς ἐστι συνιῶν ἀπὸ τῶν τεραστίων τὸν Θεόν, ἢ ἐκζητῶν αὐτὸν, τουτέστιν, ἐπικαλούμενος, ὡς τὸ, Ἐξεζήτησα τὸν Κύριον, καὶ ἐπήκουσέ μου· τινὲς γὰρ συνιέντες ἐν τισιν, ἐβελοκακοῦσιν.

Ps 2.4

Ps 33.5

Ἀνθρωπίνως δὲ τὸν Κύριον ἐσχημάτισεν, ὡς ἐξ ὑπερώων ἐπικύπτοντα, καὶ θεώμενον· καὶ γὰρ ἀπανταχοῦ παρῶν, ἅπαντα γινώσκει. Καὶ παρατηρητέον ὅτι τὸ σχῆμα τοῦτο πολλαχοῦ κείται τῆς Γραφῆς. Ἄλλωστε δὲ, καὶ τὸ παντέφορον τοῦτο μηνύει τῆς θείας ἐπισκοπῆς, ὡς ἐξ οὐρανοῦ βλέπειν εἰς γῆν, καὶ διαγινώσκειν, μηδὲν εἰργοντος τοῦ τοσοῦτου διαστήματος.

3 Πάντες ἐξέκλιναν, ἅμα ἠχρειώθησαν, οὐκ ἔστι ποιῶν χρηστότητα, οὐκ ἔστιν ἕως ἐνός.

Ἐξέκλιναν μὲν εἰς τὰ προῤῥηθέντα ἐπιτηδεύματα· ἤχρειώθησαν δὲ, βδελυροὶ γεγονότες, καὶ οὐδὲ καὶν γοῦν εἷς ἐν αὐτοῖς χρηστός.

4α **Οὐχὶ γνώσονται πάντες οἱ ἐργαζόμενοι τὴν ἀνομίαν;**

Τοῦτο κατ' ἐρώτησιν ἀναγαστέον, ἵνα ἐμφήγη τοιοῦτον νοῦν, ὥς εἰ καὶ εἶπον μὴ εἶναι Θεὸν τὸν Θεόν, ἄρ' οὐ γνώσονται ποτε πάντες οὗτοι οἱ ἀκόλαστοι καὶ κατὰ γλῶσσαν καὶ πᾶσαν ἄλλην ἡδονὴν, ὅτι Θεὸς ἐστὶν ὁ τῶν Ἰουδαίων Θεός; Ναί, γνώσονται, ὅταν πέντε καὶ ὀγδοήκοντα καὶ ἑκατὸν ἀναιρεθῇσονται χιλιάδες ὑπὸ τοῦ ἀγγέλου τοῦ Θεοῦ. Καὶ αὐτὸς δὲ φεύγων αἰσχυρῶς ὁ Σεναχηρεῖμ εἴσεται τὸν ἐγείραντα τὸ τρώπαιον· ἢ μὴ μόνον αὐτοὺς, ἀλλὰ καὶ πάντα τ' ἄλλα ἄνομα ἔθνη, μεμαθηκότα λέγειν τὴν τηλικαύτην Ἀσσυρίων ἀπώλειαν, ἐπιγινῶναι ὅτι Θεὸς ἐστὶν ὁ διαφθείρας αὐτούς. 4Rg 19.35

4β **Οἱ ἐσθίωντες τὸν λαὸν μου ἐν βρώσει ἄρτου, τὸν Κύριον οὐκ ἐπεκαλέσαντο.**

Τοῦτο τὸ ῥητὸν ἐκ προσώπου τοῦ Θεοῦ λέλεκται· ὅτι οἱ δαπανῶντες καὶ ἀναλίσκοντες δίκην βρώσεως ἄρτου τὸν λαὸν μου, ἐν στόματι πολιορκίας καὶ λιμοῦ καὶ ἀπειλῆς, ἐμὲ τὸν Κύριον πάντων οὐκ ἐπεκαλέσαντο, τουτέστιν, οὐκ ὠνόμασαν Θεόν.

Λέγοντο δ' ἂν καὶ λαὸς τοῦ Δαυὶδ, οἱ πολιορκούμενοι τότε, ὥς ἐκ τῆς αὐτοῦ καταγόμενοι βασιλείας, ἵνα καὶ προσώπῳ τοῦ Δαυὶδ ὁ λόγος εἴη, Κύριον οὐχ ἑαυτὸν, ἀλλὰ τὸν Θεὸν εἰπόντος.

5α **Ἐκεῖ ἐδειλίασαν φόβον, οὗ οὐκ ἦν φόβος.**

Ἐν Ἱερουσαλὴμ· τότε ἐδειλίασαν οἱ ἀμφὶ τὸν Ἐζεκίαν, ἐν φόβῳ τοῦ Σεναχηρεῖμ, οὗ οὐκ ἦν φόβος, τουτέστιν, ὃν οὐκ ἔδει φοβηθῆναι, μὴ δυνάμενον φοβῆσαι διὰ τὸ ἔχειν ἀντίπαλον τὸν Θεόν· τοῦτο γὰρ ἐδήλωσε διὰ τῶν ἐξῆς, εἰπών·

5β **Ὅτι Κύριος ἐν γενεᾷ δικαίων.**

Δικαίους λέγει, τοὺς εὐσεβεῖς· τοιοῦτοι δὲ οἱ περὶ τὸν Ἐζεκίαν, θεοφιλῶς τοὺς ὑπηκόους ποιμαίνοντα. Γενεὰν δὲ εἶρηκεν, ὅτι πάντες ἐκ μιᾶς ρίζης οἱ Ἰσραηλῖται.

Ἡ καὶ αὖθις, ἐκεῖ ἐδειλίασαν οἱ ἀμφὶ τὸν Σεναχηρεῖμ ἐν φόβῳ Θεοῦ, οὗ φόβος | οὐκ ἦν παρ' αὐτοῖς πρὸ πείρας. Καὶ γὰρ αὐτὸς ὁ Θεὸς ἦν ἐν τῷ γένει τῶν πολιορκουμένων Ἰουδαίων, ὑπὲρ αὐτῶν μαχόμενος.

Ἡ καὶ ἐδειλίασαν ἐν φόβῳ τοῦ Ἐζεκίου, οὗ οὐκ ἦν φόβος, μᾶλλον ὑποπτήσσοντος, καὶ εἰς τὴν αὔριον προσδοκῶντος μετὰ τῶν σὺν αὐτῷ πάντων ἀναιρεθῆναι· κατασφαττόμενοι γὰρ οἱ Ἀσσύριοι, ἐδόκουν ὑπὸ τοῦ βασιλέως Ἰουδαίων ἀνηρῆσθαι, καὶ ὅτι Θεὸς ἐστὶν ὁ Θεὸς Ἑβραίων, βοηθῶν αὐτοῖς, ἐντεῦθεν ἐμάνθανον.

6 **Βουλὴν πτωχοῦ κατησχύνετε, ὁ δὲ Κύριος ἐλπίς αὐτοῦ ἐστι.**

Τοῦτο λέγει πρὸς τοὺς Ἀσσυρίους, ὅτι ἐφαυλίσατε, καὶ ἐξουθενήσατε τὴν σκέψιν ἣν ἐσκέψατο Ἐζεκίας ὁ πτωχός, ὅσον ἐπὶ τῇ τοῦ πολέμου παρασκευῇ. Ἐβουλεύσατο δὲ, τῶν ἄλλων ἀπάντων ἀπογνοὺς, ἐν σάκκῳ καὶ σποδῷ καταφυγεῖν εἰς Θεόν, ὃ μεμαθηκότες οἱ τοῦ Σεναχηρείμ, διεκωμώδησαν, ὡς ἀνωφελές. Ἵμεῖς μὲν οὖν, φησί, κατησχύνετε τὴν βουλὴν αὐτοῦ· αὐτὸς δὲ τὸν Κύριον ἐλπίδα ἔχει, προσδοκῶν αὐτὸν μόνον βοηθόν.

7α **Τίς δώσει ἐκ Σιών τὸ σωτήριον τοῦ Ἰσραὴλ;**

Τίς τῶν κατοικούντων ἐν Σιών δώσει τὴν σωτηρίαν τῶν Ἰσραηλιτῶν, ἄγαν ἡσθενηκότων; καὶ τίς αὐτοὺς ῥύσεται τῶν χειρῶν τοῦ Σεναχηρείμ; Οὐδεὶς ἀνθρώπων, εἰ μὴ ὁ Θεός, ἐφ' ὃν ἤλπισαν, καὶ οὗτος γὰρ ἐν τῷ ναῷ τῆς Σιών ἐδόκει οἰκεῖν.

7β **Ἐν τῷ ἐπιστρέψαι Κύριον τὴν αἰχμαλωσίαν τοῦ λαοῦ αὐτοῦ, ἀγαλλιάσεται Ἰακώβ καὶ εὐφρανθήσεται Ἰσραὴλ.**

Αἰχμαλωσίαν μὲν λέγει, οὐ γενομένην, ἀλλὰ δοκοῦσαν αὐτοῖς ὑπὸ τοῦ ἐπληρωμένου φόβου τῆς ὅσον οὐπω ἀλώσεως· κεκυκλωμένοι γὰρ καὶ σεσαγηνευμένοι ταῖς αἰχμαῖς, τρόπον τινὰ κατεῖχοντο.

Ἰακώβ δὲ καὶ Ἰσραὴλ, αὐτοὺς δὴ τούτους, ὡς καταγομένους ἐκ τῆς ρίζης Ἰακώβ, τοῦ καὶ Ἰσραὴλ. Ὁ δὲ λέγει, τοιοῦτόν ἐστιν, ὅτι τοῦ Κυρίου ἐλευθερώσαντος αὐτοὺς, οἷον αἰχμαλωτισθέντας, ἀγαλλιάσονται οἱ ἐλευθερωθέντες καὶ εὐφρανθήσονται· καὶ ἀγαλλιάσονται μὲν σωματικῶς, εὐφρανθήσονται δὲ καὶ ψυχικῶς· τοῦτο μὲν, τῇ εὐθηνίᾳ τῆς τροφῆς, τοῦτο δὲ, τῇ μελέτῃ τῶν θείων λογίων, ὧν ἐν ταῦτῳ εἴργοντο πολιορκοῦμενοι.

Gen 32.29

Ἀλλὰ κατὰ μὲν Ἐζεκίαν καὶ Σεναχηρείμ, οὕτως ἐποιήσαμεθα τὴν ἐξήγησιν. Ἐξηγητέον δὲ λοιπὸν, καὶ κατὰ τὰ ἐπὶ τῶν χρόνων καθ' οὓς ὁ Κύριος ἐνηνθρώπησεν.

[1β] Εἶπε, φησὶν, ὁ ἀνόητος Ἰουδαίων δῆμος, ὁ μὴ συνιερὶς τὰς περὶ Χριστοῦ προφητείας, ὅτι Οὐκ ἔστι Θεός, ὁ τὰς θεοσημείας ἐν αὐτοῖς ἐργαζόμενος Χριστός. Οὕτω δὲ παρ' ἑαυτῷ πρῶτον λογισάμενος, καὶ φανερώς αὐτῷ τὴν τοῦ Θεοῦ κλῆσιν ἐνεκάλει. Τὰ δὲ ἐξῆς, κατὰ τὴν ἀνωτέρω νοητέον ἐξήγησιν.

[1δ] Οὐκ ἦν δὲ ποιῶν χρηστότητα ἐν αὐτοῖς, δηλαδὴ τοῖς μὴ δεξαμένοις τὴν διδασκαλίαν αὐτοῦ.

[2] Κύριος δὲ ἐκ τοῦ οὐρανοῦ διέκυψε, τουτέστιν, ὁ Υἱός, ἐξ οὐρανοῦ διακύψας, κατήλθεν εἰς γῆν ἐπὶ τοὺς ἀνθρώπους, καὶ διὰ σαρκὸς ὠμίλησε τούτοις· κύπτειν γὰρ, τὸ ἐξ ὕψους εἰς γῆν κάμπεσθαι. Τὰ δὲ ἐξῆς, κατὰ τὴν ἀνωτέρω ἐξήγησιν.

- [3] Τὸ δὲ, Οὐκ ἔστιν ἕως ἐνός, ἀντὶ τοῦ, εἰ μὴ εἷς, ἡγουν ὁ Χριστὸς, μόνος ἐν αὐτοῖς ἀγαθοεργὸς ἀναστρεφόμενος.
- [4α] Τὸ δὲ, Οὐχὶ γινώσκονται πάντες οἱ ἐργαζόμενοι τὴν ἀνομίαν, κατὰ ἀπόφασιν ἀναγνωστέον ἐνταῦθα· οὐ γὰρ ἡθέ | λησαν αὐτὸν ἐπιγινώναι, οἱ δίκην ἀνόμων ἐθνῶν φθονοῦντες καὶ πονηρεύμενοι.
- [4β] Τὸ δὲ, Οἱ ἐσθίοντες τὸν λαόν μου, λεκτέον ἐκ προσώπου τοῦ Χριστοῦ, πρὸς τοὺς ἀχαρίστους Ἰουδαίους, ἐσθίοντας ἐν στόματι μαχαίρας καὶ πάσης κακώσεως τοὺς μαθητὰς αὐτοῦ, δίκην βρώσεως ἄρτου, οἱ τὸν Κύριον αὐτῶν, τουτέστι, τὸν Υἱὸν τοῦ Θεοῦ, οὐκ ὠνόμασαν Θεόν.
- [5α] Ἐκεῖ δὲ ἐδειλίασαν ἐν φόβῳ, ὅπου οὐκ ἦν φόβος· ἡὺλαβοῦντο γὰρ ὁμολογῆσαι Θεὸν τὸν Χριστὸν, μήποτε παραβῶσι τὸν νόμον, θεσπίζοντα ὅτι Οὐκ ἔσται σοι Θεὸς ἕτερος. Καὶ αὖθις τότε ἐδειλίασαν, ὅτε οὐκ ἦν φόβος, ὅτε γὰρ ἀναρτήσαντες αὐτὸν ἐπὶ σταυροῦ, ἔδοξαν ἀπαλλάχθαι αὐτοῦ, τεθνηκότος ἤδη· τότε ἐφοβήθησαν σφόδρα, ἰδόντες τὸν σεισμὸν καὶ τὰ γενόμενα τηνικαῦτα σημεῖα. Καὶ πάλιν δειλίασαντες, μήποτε ἐλθόντες οἱ μαθηταὶ αὐτοῦ νυκτὸς, κλέψωσιν αὐτὸν, καὶ διὰ τοῦτο στρατιώτας ἐπιστήσαντες τῷ τάφῳ, ἐκεῖ ἐδειλίασαν ἐν φόβῳ, ὅπου οὐκ ἦν φόβος· οὐδὲ γὰρ εἰς νοῦν οἱ μαθηταὶ τὸ τοιοῦτον ἔβαλον, ἐκείνου προειπόντος αὐτεξουσίως ἀναστῆναι μετὰ τρίτην ἡμέραν.
- [5β] Ὁ δὲ Κύριος ἐν γενεᾷ δικαίων, ἀντὶ τοῦ, ἐν τῷ συστήματι τῶν ἐξ ἐθνῶν πεπιστευκότων, οἱ μετὰ τὴν ἐπίγνωσιν, ὁδῶ δικαίᾳ καὶ βασιλικῇ ἐπορεύθησαν. Τῶν γὰρ Ἰουδαίων μὴ δεξαμένων αὐτὸν, ἐπὶ τὰ ἔθνη μετέθετο.
- [6] Τὸ δὲ, Βουλὴν πτωχοῦ κατησχύνετε, νοήσομεν εἰρῆσθαι πρὸς Ἰουδαίους, διὰ τὸν ἐξ ἐθνῶν λαόν, τὸν πάλαι μὲν πτωχὸν τὴν οὐσίαν τῆς θεογονώσεως, ἥς ἐξέπεσεν εἰς εἰδῶλα κατενεχθεῖς, ὕστερον δὲ, καὶ τὴν ἐν χρήμασι περιουσίαν διὰ Χριστόν· τούτου γὰρ τοῦ λαοῦ τὴν βουλὴν ἐφάυλισαν Ἰουδαῖοι καὶ διεκωμῶδησαν, ὡς ματαίαν· βουλὴ δὲ τούτου ἦν, τὸ παραδέξασθαι τὴν εἰς Χριστὸν πίστιν.
- [7α] Τὸ δὲ, Τίς δώσει ἐκ Σιῶν τὸ σωτήριον τοῦ Ἰσραὴλ, ἀντὶ τοῦ, τίς ἀναβὰς εἰς τὸ κυκλοῦν τὴν Ἱερουσαλὴμ ὄρος, Σιῶν καλούμενον, ἀναγνώσεται τῷ λαῷ τὸ σωτήριον, τουτέστι, τοὺς νόμους; Ἔθος γὰρ ἦν ἐν ἡμέραις ὠρισμέναις τοῦτο ποιεῖν. Τοῦτο δὲ λέγει προφητεύων, ὡς τῆς Ἱερουσαλὴμ ὑπὸ Ῥωμαίων πολιορκηθείσης, τοῦ Εὐαγγελίου τε τὰ πέρατα τῆς γῆς περιλαβόντος, οὐκ ἔτι τοῦτο γενήσεται.
- [7β] Ἐν τῷ ἐπιστρέψαι δὲ τὸν Χριστὸν τὴν αἰχμαλωσίαν τοῦ λαοῦ αὐτοῦ· Δώσω σοι γὰρ, φησὶν, ἔθνη τὴν κληρονομίαν σου, ἣν ἡχμαλώτευσεν τῷ δόρατι τῆς πλάνης ὁ διάβολος.
- Ἀγαλλιάσεται Ἰακώβ, καὶ εὐφρανθήσεται Ἰσραὴλ, τουτέστιν, οἱ ἐκ τῆς ρίζης Ἰακώβ, τοῦ καὶ Ἰσραὴλ, φύντες προφήται, οἱ τοῦτο προκατήγγειλαν· ἀγαλλιάσονται δὲ, καὶ εὐφρανθήσονται, βλέποντες τῶν προφητειῶν αὐτῶν τὰς ἐκβάσεις. Ἡ Ἰακώβ καὶ Ἰσραὴλ, οἱ πιστεύσαντές εἰσιν, ὡς ἀντισαχθέντες τῶν Ἰουδαίων, οἷς ἦν πρόγονος Ἰακώβ. Ἐπιστρέψαι δὲ, τὸ ἀποστρέψαι εἰς τὰ οἰκεῖα, ὧν ἐξέπεσον.

Ex 20.3

Mt 27.54

Dt 31.10-11

2Esd 18.2-18

Ps 2.8a

Mt 13.17

Jn 8.56

14

ιδ'

1α

Εἰς τὸ τέλος· ψαλμὸς τῷ Δαυίδ.

Καὶ ἄλλως, εἰς τὸ τέλος, οὗτος ἐπιγέγραπται, διότι ὁποῖον εἶναι χρὴ τὸν κατ' ἀρετὴν τέλειον ὑπογράφει.

1β

Κύριε, τίς παροικῇσι ἐν τῷ σκηνώματί σου, ἢ τίς κατασκηνώσει ἐν ὄρει ἁγίῳ σου;

Ὁ μὲν Ἰουδαῖος ἀκούων, σκῆνωμα Θεοῦ, καὶ, ὅρος ἅγιον, εὐθὺς τὸν | ἐν Ἱεροσολύμοις ἐννοεῖ ναὸν καὶ τὸ γειτνιάζον ὅρος Σιών· ἴστω δέ, ὅτι οὐπω οὔτε ὁ ναὸς ὠκοδόμητο, οὔτε τὸ ὅρος Σιών ἡγίαστο· μετὰ γὰρ τὸν Δαυὶδ πάντα γεγόνασιν. Λοιπὸν οὖν ἀνακτέον τὰ ῥητά.

Σχηματίζει γὰρ τὸν λόγον ὁ Δαυὶδ εἰς ἐρώτησιν, πυνθανόμενος, ὅτι τίς ἐστίν, ὃς ποιήσει τόδε καὶ τόδε;

Κύριε, τίς παροικῇσι ἐν τῷ σκηνώματί σου;

Παροικία μὲν ἐστίν, ἢ ἐν ἀλλοτρίῳ οἴκῳ πρόσκαιρος διατριβή· σκῆνωμα δὲ ψυχῆς, τὸ σῶμα, ᾧ ἐγκατῶκισται. Ἐρωτᾷ δὲ μαθεῖν τίς ἐστίν ὁ τέλειος, ὃς παροικίαν πρόσκαιρον ἡγήσεται τὴν ἐν σώματι ζωὴν, καὶ ὡς ἀλλοτρίῳ τῷ σώματι χρήσεται, μικρὰ τούτου φροντίζων. Τὴν δὲ σου ἀντωνυμίαν προσέθηκε τῷ σκηνώματι, δηλῶν, ὅτι τοῦ Θεοῦ καὶ Λόγου ἔργον ἐστὶ, καὶ παρ' αὐτοῦ τῇ ψυχῇ ὠκοδομήθη· ἢ ὅτι καὶ αὐτὸς τοῦτο σκηνώσει ποτὲ, δι' ἡμᾶς γινόμενος ἄνθρωπος.

Ἡ τίς κατασκηνώσει ἐν ὄρει ἁγίῳ σου;

Κατασκήνωσις μὲν, ἢ ἐξ ὁδοιπορίας βεβαία κατάπαυσις· ὅρος δὲ ἅγιον, ὁ ὑπερουράνιος τόπος, τῶν ταπεινῶν καὶ ἐγκοσμίων ὑπερῆρμένος. Φησὶ γὰρ ὁ Ἀπόστολος, Προσεληλύθατε Σιών ὄρει, καὶ πόλει Θεοῦ ζῶντος, Ἱερουσαλὴμ ἐπουρανίῳ. Καὶ τίς, φησὶν, ἀπὸ τοῦ παρόντος βίου, ὃς ἐστὶ στάδιον, εὐθυδρομήσας, κατασκηνώσει ἐν ταῖς ἐπουρανίαις σκηναῖς ταῖς αἰωνιζούσαις;

Heb 12.22

2α

Πορευόμενος ἄμωμος καὶ ἐργαζόμενος δικαιοσύνην.

Τοῦτο, τῆς ἐρωτήσεως ἢ ἀπόκρισις, ὡς ἐκεῖνος παροικῇσι καὶ κατασκηνώσει, ὁ κεκτημένος τὰ ῥηθῆναι μέλλοντα, καὶ διαζωγραφεῖ τῷ λόγῳ τὸν ἐνάρετον.

Ἐκεῖνος, φησὶν, ὃς ἂν πορευῇται ἄμεμπτος, καὶ ἐργάζεται δικαιοσύνην. Καὶ ἄμωμον μὲν οἰητέον, τὸν ἐν θεωρίᾳ τελειούμενον· διὰ ταύτης γὰρ πορεύεται πρὸς οὐρανὸν ὁ νοῦς. Δίκαιον δὲ, τὸν πράξει καταρτιζόμενον· ἢ ἐργασία γὰρ, πράξεως.

Ἐνεστῶτι δὲ χρόνῳ ἐπ' ἄμφοῖν ἐχρήσατο, διὰ τὸ μὴ χρῆναί ποτε λήγειν τὸν οὕτως ἔχοντα.

Πολυμεροῦς δὲ τῆς πρακτικῆς οὔσης, περιέλαβε πᾶσαν τῇ τῆς καθόλου δικαιοσύνης ὀνόματι· μόνη γὰρ ἡ δικαιοσύνη πάσαις ἐποχεῖται ταῖς ἀρεταῖς. Δικαιοσύνη γὰρ ἐστίν, ἢ ἐκάστης οἰκιοπραγία. Καθόλου δὲ τὴν δικαιοσύνην θεῖς, εἶτα καὶ κατὰ μέρος αὐτὴν ἐπέξεισι.

2β **Λαλῶν ἀλήθειαν ἐν καρδίᾳ αὐτοῦ.**

Ἀληθῆ δογματίζων καὶ λογιζόμενος.

3α **Ὅς οὐκ ἐδόλωσεν ἐν γλώσῃ αὐτοῦ.**

Προσέτι ἀληθῆ καὶ ἄδολα λέγων, τουτέστιν, ἀληθῆ καὶ λογιζόμενος ἐν ἑαυτῷ καὶ λέγων πρὸς ἄλλους.

Διὰ μὲν γὰρ τῆς καρδίας, τὸν ἐνδιάθετον λόγον ἐδήλωσε, διὰ δὲ τῆς γλώσσης, τὸν προφορικόν.

3β **Καὶ οὐκ ἐποίησε τῷ πλησίον αὐτοῦ κακόν.**

Πλησίον ἐσμέν ἀλλήλων, ἢ τῇ φύσει τῆς ἀνθρωπότητος, ἢ τῷ ταύτῳ τῆς πίστεως, ἢ τῇ σχέσει τοῦ γένους. Κακὸν δὲ λέγει, τὴν βλάβην.

Ἀκολουθῶς δὲ, πρῶτον ἐμνημόνευσε καρδίας, εἴτα γλώσσης, εἴτα ποιήσεως· ἐνθυμεῖται γὰρ τις, εἴτα λέγει, εἴτα ποιεῖ.

3γ **Καὶ ὀνειδισμὸν οὐκ ἔλαβεν ἐπὶ τοὺς ἔγγιστα αὐτοῦ.**

Ταὐτὸν ἔγγιστα καὶ πλησίον· καὶ ὃς οὐκ ἔλαβεν ὀνειδισμὸν, καθάπερ ὄπλον, κατὰ τῶν ἔγγιστα αὐτοῦ, | τουτέστιν, ὃς οὐκ ὠνείδισεν αὐτοὺς πλημμελήσαντας ἢ πηρωθέντας ἢ ἄλλως ἀτυχοῦντας.

Ὁ μὲν γὰρ ὀνειδισμὸς, τέλος ἔχει κωμωδίαν· ὁ δὲ ἔλεγχος, διόρθωσιν σφάλματος· ὅθεν τὸν ἔλεγχον μὲν ἐπὶ καλοῦ λαμβάνομεν, οὐδέποτε δὲ τὸν ὀνειδισμὸν, ὡς ἐναντιώτατον.

4α **Ἐξουδένωνται ἐνώπιον αὐτοῦ πονηρεύμενος, τοὺς δὲ φοβουμένους τὸν Κύριον δοξάζει.**

Διανέμων γὰρ ἐκάστῳ τὰ πρὸς ἀξίαν, τὸν μὲν πονηρὸν, οὐδενὸς ἀξίον ἡγεῖται φαυλίζων, κἂν πλούτῳ, κἂν εὐγενείᾳ κομᾷ, κἂν ἄλλῃ περιφανείᾳ λαμπρότατός ἐστι, τοὺς δὲ φοβουμένους τὸν Θεὸν, μεγαλύνει, κἂν ἐν τοῖς ἐναντίοις ἀτυχήμασιν εὐρίσκωνται· Μακάριοι γὰρ πάντες οἱ φοβούμενοι τὸν Κύριον.

Ps 127.1

4β **Ὁ ὀμνύων τῷ πλησίον αὐτοῦ καὶ οὐκ ἀθετῶν.**

Τὸ ὀμνύειν, ἀντὶ τοῦ, διαβεβαιοῦσθαι, παραλαμβάνουσιν οἱ παλαιότεροι. Ὁρκος γὰρ οὐδὲν ἕτερόν ἐστιν, ἢ βεβαίωσις λόγου, μάρτυρα παραλαμβάνουσα τὸν Θεόν.

Ἡ καὶ τῇ παλαιᾷ νομοθεσίᾳ συγκεχωρημένος ἦν, ὁ κατὰ Θεοῦ γινόμενος ἀληθὴς ὅρκος, ἵνα μὴ κατὰ τῶν εἰδώλων ὀμνύοντες συλαγωγηθεῖεν. Ὁ δὲ τοῦ Εὐαγγελίου

νόμος, τοῖς τελειότεροις τὰ τελειότερα νομοθετῶν, παντάπασιν τὸν ὄρκον ἐξέκοψεν. Mt 5.34

Εἰσὶ δὲ τινες λόγοι, σχήματα μὲν ὄρκων ἔχοντες, οὐχ ὄρκοι δὲ ὄντες, ἀλλὰ θεραπεία πρὸς τοὺς ἀκούοντας. Νῆ τὴν ὑγείαν Φαραῶ, φησί· καὶ πρὸς Κορινθίους Gen 42.15,16
ὁ Ἀπόστολος, Νῆ τὴν ὑμετέραν καύχησιν. 1Cor 15.31

Τύπον δὲ Χριστιανοῖς ὄρκων ὁ θεσπέσιος κατέλιπε Παῦλος, εἰπὼν, Μάρτυς μου ἐστὶν ὁ Θεός, ᾧ λατρεύω· καὶ πάλιν, Μάρτυρα τὸν Θεὸν ἐπικαλοῦμαι, καὶ Ro 1.9
τὰ τοιαῦτα. 2Cor 1.23

5α Τὸ ἀργύριον αὐτοῦ οὐκ ἔδωκεν ἐπὶ τόκῳ.

Τοῖς ἀρχαίοις λίαν ἐπονείδιστον ἦν ἡ τοκογλυφία, καὶ αἰσchrὸν καὶ κατάπτυστον· Dt 23.20
ὁ γὰρ ἐλεήμων, ἐν καιρῷ δανείζων, ἀγαπητὸν ἡγεῖται μόνον ἀπολαβεῖν ὃ δέδωκε.

Νοοῖτο δ' ἂν καὶ οὕτως, ὅτι τὸν περὶ εὐσεβείας λόγον, ὅς ἐστιν ἀργύριον πε-
πυρωμένον, δοκίμιον τῇ γῇ, οὐ κατεβάλετο χάριν τοῦ κομίσασθαι τι σωματικὸν Ps 11.7β
ἀγαθὸν, ἀλλὰ προῖκα καὶ ἀμισθὶ πάντας ἐδίδαξε.

5β Καὶ δῶρα ἐπ' ἀθώοις οὐκ ἔλαβεν.

Ἐνεκεν ἀθώων, ὥστε βλάψαι τοὺς ἀναιτίους.

5γ Ὅ ποιῶν ταῦτα οὐ σαλευθήσεται εἰς τὸν αἰῶνα.

Διαζωγραφήσας τὸν εἰς ἀρετὴν τέλειον, ἐπέθηκε τῷ λόγῳ τέλος ἐπάξιον. Ὅ
ποιῶν γὰρ, φησί, τὰ προειρημένα, τέλειος ὢν, οὐ παρακινήθησεται τῆς ἐν Θεῷ
βάσεως. Τὸ δὲ, εἰς τὸν αἰῶνα, ἀντὶ τοῦ, διὰ παντός, ἡ καὶ κατὰ τὸν παρόντα βίον·
εἰ δὲ κατὰ τὸν παρόντα, πολλῶ μᾶλλον κατὰ τὸν μέλλοντα.

15

ιε'

1α

Στηλογραφία τῷ Δαυίδ.

Στῆλαι καὶ εἰκόνες καὶ ἀνδριάντες τοῖς ἀριστεῦσιν εἰς ἀνεξάλειπτον κλέος
ἀπονεμένονται, κηρύττουσαι τὴν ἐκείνων ἀνδραγαθίαν. Ὅθεν ἀντὶ τούτων, ὁ
παρὼν ψαλμὸς ἀνετέθη τῷ νικητῇ Χριστῷ, καθελόντι τῷ τοῦ σταυροῦ δόρατι καὶ
τὸν θάνατον καὶ τὸν τὸ κράτος ἔχοντα τοῦ θανάτου διάβολον. Ἀναμαρτήτου γὰρ Heb 2.14
μείναντος, οὔτε ἡ ψυχὴ αὐτοῦ τῷ Ἄϊδι ἐγκατελείφθη, μάλιστα καὶ σκυλεύσασα
τούτον, οὔτε ἡ σὰρξ εἶδε διαφθοράν, τριήμερος ἀναστᾶσα, περὶ οὗ καὶ Πέτρος
ὁ Ἀπόστολος ἐν τῇ βίβλῳ | τῶν Πράξεων διέλαβεν, ἐφαρμόζων τῷ Χριστῷ
τὸν παρόντα ψαλμόν. Ἐπὶ τοῖς οἰκείοις οὖν κατορθώμασιν ἑαυτῷ τὴν στήλην Ac 2.25-31
ταύτην ἀνέστησε διὰ γλώττης τοῦ Δαυὶδ ὁ Σωτὴρ, τοῦ παναγίου Πνεύματος
ἐμπνεύσαντος καὶ κινήσαντος τὸν προφήτην. Ἀναγράφει δὲ τὸ εἶδος τῆς νίκης,
καὶ ὅσα πρὸ τοῦ τέλους αὐτῆς ἐγένετο.

1β Φύλαξόν με, Κύριε, ὅτι ἐπὶ σοὶ ἤλπισα.

Ἀνθρωποπρεπεῖς οἱ τοῦ ψαλμοῦ λόγοι. Καὶ γὰρ οὐχ ὡς Θεὸς, ἀλλ' ὡς ἄνθρωπος κατεπολέμησε τὸν ἐχθρὸν, ἅμα μὲν διδάσκων, ὡς ἐστὶν εὐκαταγώνιστος τοῖς νήφουσιν, ἅμα δὲ καὶ τοὺς τρόπους δι' ὧν αὐτὸν κατεπάλαισεν, ἀπολιμπάνων ἡμῖν ἀκριβὲς ἀρχέτυπον εἰς μίμησιν.

Εὐχεται τοιγαροῦν ὡς ἄνθρωπος πρὸς Θεόν· καὶ γὰρ καὶ τοῖς Εὐαγγελίοις διαφόρως εὐξασθαι μνημονεύεται· παρακαλεῖ δὲ φυλαχθῆναι ἀπὸ πάσης ἐπιβουλῆς, φανεῶς καὶ ἀφανοῦς, λέγων· Σὺ με φύλαξον, ὅτι ἐπὶ σοὶ μόνῳ ἤλπισα, μηδενὶ τῶν ἄλλων τεθαρρήκως· οἶδα γὰρ, ὅτι σῶζεις τοὺς ἐλπίζοντας ἐπὶ σέ.

2α Εἶπα τῷ Κυρίῳ, Κύριός μου εἶ σύ.

Εἶπα τῷ Πατρὶ, τῷ Κυρίῳ πάντων, ὅτι Κύριος εἶ ἀμοῦ, ὡς ἀνθρώπου καὶ οὐχ ὡς Θεοῦ, καὶ διὰ τοῦτο με περιφρούρησον. Ὡς γὰρ ἄνθρωπος ἐδεῖτο τῆς ἀπὸ τοῦ Θεοῦ φυλακῆς· Ὑπετάγην γὰρ, φησί, τῷ Κυρίῳ, καὶ ἰκέτευσα αὐτόν.

Ps 36.7

2β Ὅτι τῶν ἀγαθῶν μου οὐ χρεῖαν ἔχεις.

Εἶπον δὲ προσέτι, ὅτι τῶν δώρων μου τῶν εἰς θυσίαν οὐ χρεῖαν ἔχεις, ἵνα καὶ θύσω σοι, καὶ οὕτω βοηθὸν ἔξω. Εἰ γὰρ καὶ προσίεται Θεὸς τὰ εὐσεβῶς προσαγόμενα, ἀλλ' οὐχ ὡς ἐνδεῆς αὐτῶν, ἀλλ' ὥστε ταῦτα κρίνειν εὐγνωμοσύνης ἀπόδειξιν, καὶ ποιεῖσθαι πρόφασιν ἀντιδόσεως τῶν πολλῶν κρειττόνων.

3α Τοῖς ἁγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος.

Εὐελπίς εἰμι, φησὶν, εἰδὼς, ὅτι τοῖς ἁγίοις τοῖς ἐν τῇ γῇ αὐτοῦ θαυμαστὰ καὶ παράδοξα ἐποίησεν ὁ Κύριος. Ἅγιος δὲ, ὁ τὸν Θεὸν εἰλικρινῶς ἀγαπῶν καὶ ἐπ' αὐτῷ πεποιθὼς, οἷος ἦν ὁ ταῦτα λέγων.

Εἶεν δ' ἂν οὐς λέγει, πάντες οἱ πρὸ τῆς τοῦ Χριστοῦ παρουσίας εὐαρεστήσαντες τῷ Θεῷ. Γῆν δὲ αὐτοῦ, ἡ ταύτην εἶποις, τοῦ γὰρ Κυρίου ἡ γῆ, ἡ τὴν ἄνω Ἱερουσαλήμ, ἐν ᾗ καὶ κάτω ὄντες, ἐπολιτεύοντο, καὶ ἐν ᾗ θάνοντες πολιτεύονται.

Ps 23.1

Ἡ καὶ ἁγίους μὲν ὑποληπτέον, τοὺς ἀποστόλους, καὶ τοὺς ἐξ αὐτῶν πιστεύσαντας, πολυειδῶν ῥυσθέντας κινδύνων καὶ θανάτων, γῆν δὲ, τὴν Ἐκκλησίαν, ἐν ᾗ ἀναστρέφονται.

Εἶτα τίθησι καὶ τὴν αἰτίαν, δι' ἣν αὐτοῖς θαυμαστὰ ποιεῖ.

3β Πάντα τὰ θελήματα αὐτοῦ ἐν αὐτοῖς.

Ὅπου γὰρ τὰ τοῦ Θεοῦ γίνονται θελήματα, καὶ ὁ Θεὸς πάντως ἐν αὐτοῖς ἐστι, φυλάττων καὶ κατευθύνων.

4α Ἐπληθύνθησαν αἱ ἀσθένειαι αὐτῶν· μετὰ ταῦτα ἐτάχυναν.

Ἀσθενείας λέγει, τοὺς πόνους καὶ τὰς θλίψεις αὐτῶν, αἱ πληθυνθεῖσαι κατ' οἰκονομίαν, εἴτα, Θεοῦ νεύσαντος, ταχέως παρῆλθον. Πολλοὶ γάρ, φησὶν, αἱ θλίψεις τῶν δικαίων, καὶ ἐκ πασῶν αὐτῶν ρύεται αὐτοὺς ὁ Κύριος.

Ps 33.20

Ἡ καὶ ἄλλως, ἐπληθύνθησαν πρότερον αἱ ἁμαρτίαι τῶν πεπιστευκότων εἰς Χριστόν· ἀσθενούσης γὰρ τῆς ψυχῆς, ἡ ἁμαρτία γίνεται· εἴτα, τοῦ Εὐαγγελίου κηρυχθέντος, ἐτάχυναν εἰς εὐσέβειαν.

Τὰ δ' ἐντεῦθεν, οὐχ ὡς ἄνθρωπος, ἀλλ' ὡς Θεὸς ἀποφαίνεται.

4β Οὐ μὴ συναγάγω τὰς συναγωγὰς αὐτῶν ἐξ αἱμάτων. |

Τοῦτο, περὶ τῶν ἀνελόντων αὐτὸν Ἰουδαίων, ὧν τὰ πλήθη συναγαγεῖν ἀπὸ σφαγῆς ἀνανεύει, διαφθαρησόμενα ταῖς τῶν Ῥωμαίων χερσίν.

4γ Οὐδ' οὐ μὴ μνησθῶ τῶν ὀνομάτων αὐτῶν διὰ χειλέων μου.

Ὡνομάζετο γὰρ ὁ λαὸς ἐκεῖνος, λαὸς Θεοῦ, καὶ περιούσιος, καὶ ἄμπελος, καὶ μερίς, καὶ κληρονομία, καὶ σχοίνισμα, καὶ ὅσα τοιαῦτα. Οὐκέτι γοῦν, φησὶν, Ἰουδαίους καλέσω τοῖς ὀνόμασιν, οἷς καὶ πρότερον, ἀλλὰ τέκνα μωμητὰ, καὶ γενεὰν σκολιὰν, καὶ γεννήματα ἐχιδνῶν, καὶ σπέρμα πονηρὸν, καὶ εἴ τι τοιοῦτον.

Ex 19.5

Dt 32.9

Dt 32.5

Lk 3.7

Ἡ καὶ περὶ τῶν ἐξ ἐθνῶν ἄμφοι τὰ ῥητὰ νοήσωμεν, ὅτι οὐ μὴ οἰκειώσομαι τὰς ἐκκλησίας αὐτῶν ἐξ ἐναίμων θυσιῶν, ἀλλ' ἐξ εἰλικρινοῦς πίστεως καὶ πνευματικῆς θυσίας· οὐδὲ μνησθήσομαι τῶν ὀνομάτων, οἷς αὐτοὺς ὠνόμαζον πάλαι διὰ τῶν προφητῶν, ἀλλ' ἀντὶ μὲν ἐχθρῶν, καλέσω φίλους, ἀντὶ δὲ ἀπίστων, πιστοὺς, καὶ ὅσα τούτοις ἀκόλουθα.

Χεῖλη δὲ Θεοῦ νοοῖντ' ἂν, οἱ λόγοι· καὶ ταῦτα γὰρ, λόγων ὄργανα.

Ἄλλως τε καὶ ὁ Σωτὴρ ὕστερον ἐνανθρωπήσας, ὠνόμαζε καὶ Ἰουδαίους, καὶ τοὺς ἐξ ἐθνῶν, τοῖς ἐναντίοις τῶν προτέρων ὀνόμασιν, ὡς δεδήλωται.

5α Κύριος μερίς τῆς κληρονομίας μου καὶ τοῦ ποτηρίου μου.

Οὐ παρὰ γνώμην, φησὶ, τοῦ Πατρὸς ἐγενόμην ἄνθρωπος· καὶ αὐτὸς γὰρ τῇ εὐδοκίᾳ μέτοχος ἐστὶ τοῦ λαοῦ τοῦ πιστεύσαντος ἐξ ἐθνῶν· τοῦτον γὰρ καλεῖ κληρονομίαν, ὡς ἐν τῷ δευτέρῳ ψαλμῷ προεῖρηται· ἔτι δὲ καὶ τοῦ θανάτου· ποτήριον γὰρ ἐνιαχοῦ τῆς Γραφῆς, ὁ θάνατος ἐρμηνεύεται· καὶ τοῖς Εὐαγγελίοις γὰρ λέγει, Τὸ ποτήριον ὃ ἐγὼ πίνω, ὑμεῖς οὐ δύνασθε πιεῖν· καὶ αὖθις, Πάτερ μου, εἰ δυνατόν ἐστι, παρελθέτω ἀπ' ἐμοῦ τὸ ποτήριον τοῦτο. Ὡς δὲ οὐκ ἔδωκεν γὰρ ὁ Πατὴρ καὶ ἐπὶ τῇ ἀνακλήσει τῶν ἐθνῶν, καὶ ἐπὶ τῷ θανάτῳ τοῦ Υἱοῦ.

Ps 2.8α

Mk 10.38

Mt 26.39

Ἡ καὶ μερίδα, τὸν πλοῦτον νοήσεις, ἵν' ᾗ τοιοῦτον, ὁ Θεὸς πλοῦτός ἐστι τῆς ἐξ ἐθνῶν κληρονομίας μου, ἔτι δὲ καὶ τῆς διδασκαλίας μου πλοῦτος καὶ κεφάλαιον·

πανταχοῦ γὰρ τοῦ Εὐαγγελίου περὶ τοῦ Πατρὸς διέξεισιν.

Ἄλλὰ πλοῦτος μὲν, ἢ μερίς, ὡς τὸ, *Μερίς μου εἶ ἐν γῇ ζώντων*. Καὶ γὰρ καὶ Ps 141.6 ἐπὶ τῶν μεριζόντων παιδῶν τὴν οὐσίαν τοῦ πατρὸς, ἢ μερίς ἐκάστῳ πλοῦτός ἐστιν, ὥστε συμβαίνει τὸ αὐτὸ καὶ μερίδα λέγεσθαι, καὶ πλοῦτον, καὶ κλῆρον· τὸ μὲν ὡς μεριζόμενον, τὸ δ' ὡς πλουτίζον, τὸ δὲ πάλιν ὡς καταγόμενον ἀπὸ πατρὸς.

Διδασκαλία δέ, τὸ ποτήριον, ὅτι καὶ οἶνος αὕτη, διὰ τὸ εὐφραίνειν, καὶ ἄμπελος, ὁ Χριστός.

Jn 15.5

5β *Σὺ εἶ ὁ ἀποκαθιστῶν τὴν κληρονομίαν μου ἐμοί.*

Τὰ γὰρ ἔθνη, πλάσμα τοῦ Υἱοῦ καὶ Θεοῦ τυγχάνοντα, ἀπέστησαν εἰς εἰδωλολατρείαν, εἴτα πάλιν ἀπεκατέστησαν αὐτῷ διὰ τῆς πίστεως. Ἀνατίθησι δὲ τῷ Πατρὶ τὴν χάριν, ὡς αἰτίῳ. Καὶ ἔστι τουτὶ τὸ ῥητὸν ἐφερμηνευτικὸν τοῦ πρὸ αὐτοῦ. Διὰ τοῦτο γὰρ, φησὶ, κοινωνὸς εἶ τῆς κληρονομίας μου, καὶ τοῦ ποτηρίου μου, διότι σύ μοι ταύτην ἀποκατέστησας. Πρὸ τοῦ ποτηρίου δέ, τὴν κληρονομίαν τέθεικεν, ὅτι αὕτη γέγονεν αἰτία τοῦ θανάτου αὐτοῦ· δι' αὐτὴν γὰρ ἀπέθανε.

Ῥητέον δέ τι καὶ γλαφυρὸν θεώρημα περὶ τῶν προκειμένων, ὅτι τὸν κατ' εἰκόνα Θεοῦ πεπλασμένον ἄνθρωπον, | καὶ διὰ τοῦτο κλῆρον τοῦ πλάσαντος ὄντα, δελεάσας ὁ δυσμενής, καὶ τυραννήσας, ἐπεσπάσατο, καὶ τὸν ἀλλότριον ἐσφετερίσατο, πέπομφε δὲ πρὸς αὐτὸν ὁ κληρονόμος γράμματα διὰ προφητῶν, ἀπαιτοῦντα τὸν ἀφαιρεθέντα κλῆρον. Ὡς δὲ καὶ μᾶλλον ἀντείχετο, λαβὼν αὐτὸς ὁ κληρονόμος τὰς διαθήκας τοῦ Πατρὸς, κάτεισι πρὸς τὸν ἄρπαγα, καὶ δικαστὴς αὐτοῦ γίνεται ὁ Πατήρ. Καὶ καταδικάσας τὸν βιαστὴν, ἀποκαθιστᾷ τῷ Υἱῷ τὴν κληρονομίαν, οὗ χάριν, καὶ κοινωνὸν αὐτὸν τοῦ κατορθώματος ὁ Υἱὸς ἐκάλεσε.

6α *Σχοινία ἐπέπεσέ μοι ἐν τοῖς κρατίστοις μου.*

Οἱ κληροδοτοῦντες τὴν γῆν, σχοινίοις ταύτην διαμετροῦντες, περιορίζουσι. Βούλεται γοῦν λέγειν, ὡς ἀποκαταστάσης μοι τῆς κληρονομίας μου, ἐπέπεσέ μοι, τουτέστιν, ἐπέβαλον καὶ ἔλαχον ἐμοὶ σχοινία πολλὰ, κάντεϋθεν διεμετρήθη τε αὕτη καὶ περιωρίσθη, καὶ ἐγένετο γνώριμος· διὰ γὰρ τῶν σχοινοσμάτων, τό τε πλῆθος τῶν πιστευόντων ἠνίζετο καὶ τὴν γνωριμότητα· δύο γὰρ ἔργα ταῦτα τοῦ σχοινίσματος, ὡς ἔφημεν.

Κρατίστους δὲ λέγει, τὴν κληρονομίαν αὐτοῦ, καὶ τοῦτο παρέστησε διὰ τῶν ἐξῆς.

6β *Καὶ γὰρ ἡ κληρονομία μου κρατίστη μοί ἐστιν.*

Ἄνω μὲν πληθυντικῶς, κρατίστους, εἶπε, διὰ τοὺς κατὰ μέρος πιστούς· κάτω δ' ἐνικῶς, κρατίστη, διὰ τὴν τῶν κατὰ μέρος μίαν συναγωγὴν καὶ ὁμοδοξίαν. Κρατίστην δὲ λέγει, τὴν ἐξαίρετον, καὶ ἡγαπημένην· ἢ καὶ τὴν γενναίαν, ὡς καταπαλαίουσιν τὸν ἀντίπαλον.

Νοοῦνται δὲ καὶ σχοινία, τὰ δεσμὰ, ἃ ἐπέπεσον τῷ Χριστῷ, παρὰ τῶν Ἰουδαίων ἀγομένῳ πρὸς Πιλάτον. Ἐπέπεσον δὲ αὐτῷ διὰ τοὺς κρατίστους, ἥτοι τοὺς πιστοὺς, ὑπὲρ ὧν ἔπασχε.

Πάλαι μὲν οὖν Ἰουδαῖοι ἦσαν Θεοῦ κληρονομία· Ἐγενήθη γὰρ, φησί, μερίς Κυρίου, λαὸς αὐτοῦ Ἰακώβ, σχοίνισμα κληρονομίας αὐτοῦ Ἰσραήλ. Ἀποβλήτων δὲ τούτων γενομένων, ἐτέραν ἀντέλαβε κληρονομίαν, τὴν βασιλείαν τῶν ἐξ ἐθνῶν, ἣν κρατίστην εἶπεν, ὡς ὑπὲρ τὴν παλαιότεραν. Dt 32.9

7α Εὐλογήσω τὸν Κύριον, τὸν συνετίσαντά με.

Τὰ ἐντεῦθεν φησιν ὡς ἄνθρωπος. Λέγει γὰρ ὁ εὐαγγελιστὴς περὶ αὐτοῦ, Τὸ δὲ παιδίον ἠύξανεν, καὶ ἐκραταιοῦτο πνεύματι, πληρούμενον σοφίας. Εὐγνωμονεῖ Lk 2.40 τοῖνον περὶ τὸν δωρησάμενον αὐτῷ θησαυρὸν σοφίας.

7β Ἔτι δὲ καὶ ἕως νυκτὸς ἐπαίδευσάν με οἱ νεφροί μου.

Νεφροὺς μὲν οἰητέον, τὸ ἐπιθυμητικὸν μέρος τῆς ψυχῆς· περὶ τοὺς νεφροὺς γὰρ τοῦτο κεῖται, καθὼς ἐν τοῖς προεξηγηθεῖσιν ἔφημεν· νύκτα δὲ, τὸν Δεσποτικὸν θάνατον. Ἄχρι γὰρ, φησί, θανάτου ἐπαιδαγωγῆσε καὶ ἐρύθμισέ με ἡ ἐπιθυμία μου, μηδενὸς τῶν γηϊνῶν ἐρασθεῖσα, μόνων δὲ τῶν θείων ἰμειρομένη. Ps 7.10

Ἡ καὶ νύκτα νοητέον, τὰ ἀπόκρυφα μυστήρια, ἃ ἦ τοιοῦτον, ὅτι μέχρι καὶ αὐτῶν τῶν ἀγνώστων τοῖς ἄλλοις ἀνθρώποις, ἐπαιδαγωγῆσέ με ἡ ἐπιθυμία μου.

8α Προωρώμην τὸν Κύριον ἐνώπιόν μου διὰ παντός.

Πρὸ παντὸς ἄλλου, ἔβλεπον τὸν Θεὸν διὰ παντὸς τοῖς ὀφθαλμοῖς τῆς ψυχῆς, ἐνώπιόν μου φαινόμενον.

8β Ὅτι ἐκ δεξιῶν μου ἐστίν, ἵνα μὴ σαλευθῶ.

Ἐβλεπον δὲ αὐτὸν | ἐνώπιόν μου, διότι ἐν ταῖς δεξιαῖς μου πράξεσιν ἐστίν, ἐπαναπαυόμενος αὐταῖς· ἐγγίζει γὰρ ὁ Θεὸς δι' ἀρετῆς τοῖς ἐγγίζουσιν. Ἐκ δεξιῶν μου δὲ ἐστίν, ἵνα βοηθούμενος ὑπ' αὐτοῦ, μὴ παρακινήθῶ τῆς εὐθείας ὁδοῦ πρὸς τὴν ἐναντίαν· Φυλάσσει γὰρ Κύριος τοὺς ἀγαπῶντας αὐτόν. Ps 144.20

9α Διὰ τοῦτο ἠυφράνθη ἡ καρδία μου, καὶ ἠγαλλιάσατο ἡ γλῶσσά μου.

Τῆς καρδίας μου γὰρ πληρωθείσης εὐφροσύνης, ὡς ἀπολαβόντος τὴν κληρονομίαν, καὶ καταγωνισαμένου τὸν ἐχθρὸν, καὶ τοιοῦτον ἔχοντος ἐπίκουρον, παραπήλαυσε καὶ ἡ γλῶττα τῆς ἁγαν χαρᾶς, οἷα τὸν ἐπινίκιον ὕμνον ᾄδουσα, καὶ τὰ τοῦ Θεοῦ μεγαλεῖα διηγούμενη.

9β "Ετι δὲ καὶ ἡ σὰρξ μου κατασκηνώσει ἐπ' ἐλπίδι.

Τοῦτο, περὶ τῆς ταφῆς τοῦ Δεσποτικοῦ σώματος· κατοικήσει γὰρ τὸν τάφον ἐπ' ἐλπίδι ταχείας ἀναστάσεως· εἰδὼς γὰρ, προειρῇκει πολλάκις τοῖς μαθηταῖς, ὅτι Μετὰ τρεῖς ἡμέρας ἐγείρομαι.

Mt 27.63

10α "Οτι οὐκ ἐγκαταλείψεις τὴν ψυχὴν μου εἰς ἄδην.

Τίθῃσι καὶ τῆς ἐλπίδος τὴν αἰτίαν· καὶ γὰρ οὐκ ἐγκαταλείψεις, φησί, τὴν ψυχὴν μου εἰς ἄδην, ὅπου τῶν τετελευτηκότων αἱ ψυχαὶ κατέχονται. Τόπος γὰρ ὁ ἄδης ὑπὸ γῆν, ἀποκεκληρωμένος ταῖς τῶν ἀποθνησκόντων ψυχαῖς.

Ποῦ τοίνυν ὁ λῆρος Ἀπολινάριος, ὁ τὴν προσληφθεῖσαν σάρκα δογματίζων ἄψυχον καὶ ἄνουν, ὡς ἀνόητος;

10β Οὐδὲ δώσεις τὸν ὄσιόν σου ἰδεῖν διαφθοράν.

Τοῦτο, περὶ τοῦ Δεσποτικοῦ σώματος. Οὐδὲ ἐμὲ, φησί, τὸν ἀνακείμενόν σοι δι' ἀρετῶν οἰκειώσεως, παραχωρήσεις ὑποστῆναι τὴν κατὰ σῶμα διαφθοράν, ἀλλ' ὡς ἀναμάρτητον τοῦτο συντηρήσεις ἀδιάλυτον ἐν τοῖς οἰκείοις μέρεσιν, ἵνα τῆς ψυχῆς ἐγκατοικισθείσης αὐτῷ, παντελῶς ἀρτίῳ, θάττον ἀναστῶ.

Φθορὰ μὲν οὖν ἐπὶ τῶν θανόντων, ἡ διάζευξις τῆς ψυχῆς ἀπὸ τοῦ σώματος· διαφθορὰ δὲ, ἡ διάλυσις τῶν τοῦ σώματος μερῶν καὶ μελῶν εἰς χοῦν.

11α 'Εγνώρισάς μοι ὁδοὺς ζωῆς.

'Εδίδαξάς με τὰς ἀρετάς, αἱ ποδηγοῦσι πρὸς τὴν ἀθάνατον ζωὴν.

"Ἡ ἀπεκάλυψάς μοι τοὺς τρόπους τῆς ἐμῆς ἀναστάσεως, περὶ ἧς ἔλεγε πολλάκις τοῖς μαθηταῖς· ἡ ἐδίδαξάς μοι ὁδοὺς ἀναστάσεως καὶ παλινζωίας, ἃς αὐτὸς βαδίσας, ταμῶ τοῖς μαθηταῖς.

11β Πληρώσεις με εὐφροσύνης μετὰ τοῦ προσώπου σου.

Πρόσωπον Πατρὸς, ὁ Υἱός. Ὁ ἑωρακὼς γὰρ, φησὶν, ἐμὲ, ἑώρακε τὸν Πατέρα μου, ἐπεὶ καὶ χαρακτὴρ αὐτοῦ λέγεται καὶ εἰκῶν. Εὐφρανεῖς οὖν με, φησί, τὸν προσληφθέντα ἄνθρωπον, μετὰ τοῦ προσλαβόντος Θεοῦ, μετὰ τὴν ἀνάστασιν· πρὸ ταύτης γὰρ, καὶ ἔλυνετο, καὶ ἐδάκρυε, καὶ ἠγωνία, νόμῳ φύσεως.

Jn 14.9

Heb 1.3

"Ἡ καὶ μετὰ τοῦ προσώπου σου, ἀντὶ τοῦ, μετὰ σοῦ, περιφραστικῶς· ὁ μὲν γὰρ ἡνωμένος ἦν τῷ Υἱῷ, ὁ δὲ Υἱὸς τῷ Πατρὶ, καὶ κοινὴν ἔσχον τὴν εὐφροσύνην ἐπὶ τῇ σωτηρίᾳ τῶν ἀνθρώπων, ἣν ὁ διὰ σταυροῦ θάνατος εἰργάσατο.

11γ Τερπνότης ἐν τῇ δεξιᾷ σου εἰς τέλος.

Δεξιὰ τοῦ Πατρὸς, ὁ Υἱὸς, ὥσπερ καὶ βραχίων, καὶ δύναμις. Τέρψις, φησὶ, καὶ ἀγαλλίας ἐστὶ τῷ Υἱῷ σου διὰ παντὸς, τοὺς πεπτωκότας συναναστήσαντι καὶ τὴν ἑαυτοῦ κληρονομίαν ἀπολαβόντι.

16

ις'

1α

Προσευχὴ τῷ Δαυίδ.

Ἵπὸ τοῦ Σαοὺλ διωκόμενος, καὶ ποικίλως ἐπιβουλευόμενος, | ἔγραψε τὸν ψαλμὸν τοῦτον, εἰς ἐπικουρίαν τὸν Θεὸν ἐκκαλούμενος.

1β

Εἰσάκουσον, Κύριε, δικαιοσύνης μου.

Τῆς περὶ τὸ δίκαιον διαθέσεως, ἥτις διὰ τῶν πράξεων, ὡς διὰ γλώττης βοᾷ· διαφόρως γὰρ δυνάμενος ἀνελεῖν τὸν πολεμιώτατόν μοι Σαοὺλ, ἐφεισάμην, ὡς ὑπὸ Θεοῦ βεβασιλευκότα, καὶ οὐδὲ ὑβρίσαι λόγῳ τοῦτον ἐτόλμησα. Κεφαλὴ γάρ ἐστι παντὸς τοῦ λαοῦ· δίκαιον δὲ τούτου διὰ ταῦτα φείδεσθαι κατὰ πάντα.

Ex 22.28

Ἡ δικαιοσύνην ἐνταῦθα λέγει, τὴν δικαιολογίαν αὐτοῦ, καθ' ἣν δικαιούται, ἣν καὶ προῖων τίθησιν. Οὕτως οὖν νοούντων ἡμῶν, οὐ δόξει κομπάζειν ὁ προφήτης, ἀλλ' εὐλόγως παρακαλεῖν.

1γ

Πρόσχες τῇ δεήσει μου.

Δέησιν ὑποληπτέον, τὸ σχῆμα τῆς παρακλήσεως, ἐλεεινὸν γὰρ, ὡς μεστὸν κατηφείας καὶ συντριβῆς καὶ ταπεινώσεως, καὶ μόνον ἀπὸ τῆς ὀψεως δυσωπεῖν δυνάμενον.

1δ

Ἐνώτισαι τὴν προσευχήν μου οὐκ ἐν χεῖλεσι δολίοις.

Τοῦτο καθ' ὑπερβατὸν ἀναγνωστέον, ἵν' ἡ, τὴν οὐκ ἐν χεῖλεσι δολίοις προσευχήν μου· ἡ καὶ ἐλλειπτικῶς, ἐνώτισαι τὴν προσευχήν μου, οὐκ ἐν χεῖλεσι δολίοις γινομένην ἢ προσαγομένην. Καθαρὰ γὰρ δόλου καὶ ψεύδους τὰ χεῖλη μου, καὶ οὐ σύνοιδα λαλήσας ποτὲ δόλια τῷ Σαοὺλ, ἀλλ' ὁμολογήσας τὴν εἰς αὐτὸν ἀγάπην, φυλάττω καθαρὰν τὴν ὁμολογίαν, εἰ καὶ αὐτὸς τὰς πρὸς ἐμὲ ψεύδεται συνθήκας.

Τρία δὲ προβάλλεται πρὸς ἀντίληψιν, τὴν δικαιοσύνην αὐτοῦ, τὸ σχῆμα τῆς δεήσεως, καὶ τὴν ἐξ ἀδόλων χειλέων προσευχήν, ἵνα καὶ μᾶλλον ἐρεθίσῃ πρὸς ἄμυναν.

2α

Ἐκ προσώπου σου τὸ κρίμα μου ἐξέλθοι.

Σὺ δικάσῃς ἡμῖν, ὁ τὰ ἡμέτερα πρὸς ἀκρίβειαν εἰδὼς, καὶ μόνος ἀρρεπῆς δικαστής. Ὁ Θεὸς γὰρ, κριτὴς δίκαιος, καὶ ἰσχυρὸς περατῶσαι τὴν οἰκειάν ἀπόφασιν. Ἐκ

1α³ Add. PHV: Ἀρμόζει δὲ καὶ παντὶ ἐναρέτῳ ἐπιβουλευομένῳ.1β⁴ βεβασιλευκότα VN : βεβασιλευκός MPSCH.1δ⁵ ἀγάπην MB : ἀγάπην PSCV.

προσώπου σου δὲ, ἀντὶ τοῦ, ἐκ σοῦ, περιφραστικῶς, ἢ ἐνώπιόν σου. Τὸ κρίμα μου δὲ, τουτέστιν, ἡ περὶ ἐμοῦ ἀπόφασις. Ἄδικον γὰρ ἡγοῦμαι δικάζειν ἐμαυτῶ, καὶ κολάζειν τὸν ἀναιρεῖν ἐπειγόμενον.

2β **Οἱ ὀφθαλμοί μου ιδέτωσαν εὐθύτητας.**

Ἴδοιμι ψήφους ἐφ' ἡμῖν ἐξενηνεγμένας.

3α **Ἐδοκίμασας τὴν καρδίαν μου, ἐπεσκέψω νυκτός.**

Οὐ μόνον ἀδίκου πράξεως ἀπεσχόμην, ἀλλὰ καὶ πονηρᾶς ἐνθυμήσεως· ἠρεύνησας γὰρ, ὁ καρδιογνώστης, καὶ οὐχ εὐρὲς τινα μελέτην κατὰ τοῦ Σαοῦλ ἐν τῇ καρδίᾳ μου· καὶ εἶδες αὐτὴν οὐκ ἐν τῇ εὐπραγίᾳ μόνον ὀρθῶς ἔχουσιν, ἀλλὰ καὶ ἐν τῇ νυκτὶ τῶν πειρασμῶν καὶ θλίψεων, ἃ σκοτίζουσι τὸν νοῦν, καὶ τῆς εὐθείας ἀποπλανᾶσθαι παρασκευάζουσι. Κατὰ γὰρ τὸν Ἰὼβ εἶπεῖν, Ἐν τῷ φωτί σου ἐπορευόμην ἐν σκοτεί, ὅτι λύχνος ἦν τοῖς ποσὶ μου ὁ νόμος σου, καὶ φῶς ταῖς τρίβοις μου.

Ac 15.8

Job 29.3

Ps 118.105

Ἦ καὶ νύκτα λέγει, καθ' ἣν τὸν Σαοῦλ ἐν τῷ σπηλαίῳ λαβὼν ὑποχείριον, οὐκ ἀνείλεν.

1Rg 24.4-5

3β **Ἐπύρωσάς με, καὶ οὐχ εὐρέθῃ ἐν ἐμοὶ ἀδικία.**

Ἐπύρωσάς με πυρὶ τῶν πειρασμῶν, ὡς οἱ τεχνῖται τῷ πυρὶ τὸν χρυσὸν, ὅπως γνωῖεν, εἴ ἐστι καθαρός· καὶ χωνευθέντος μου τούτοις καὶ βασανισθέντος, οὐχ εὐρέθῃ ἐν ἐμοὶ ἀδικία κατὰ Σαοῦλ, οὐδὲ μικροψυχήσας ὑπὸ τῆς ἀνάγκης ἐβουλεύσάμην τι πονηρόν.

4α **Ὅπως ἂν μὴ λαλήσῃ τὸ στόμα μου τὰ ἔργα τῶν ἀνθρώπων.**

Οὐκ ἔστι τὸ παρὸν ῥητὸν ἀνακόλουθον, ὥς τινες ᾤθησαν, ἀλλ' αἰτία δοκεῖ τῆς πυρώσεως· διὰ τοῦτο γὰρ παρεχώρησας πυρωθῆναι με πειρασμοῖς, ἵνα μὴ μένων ἀνώτερος αὐτῶν ὑπε | ραίρωμαι, καὶ διαβάλλω τοὺς ἀμφὶ τὸν Σαοῦλ, θριαμβεύων ἃ πράττουσιν ἄδικοι.

Ἦ καὶ ἵνα πρὸς σέ συντόμως ἐπιστρεφόμενος, ἐν θλίψει γὰρ ἐμνήσθημέν σου, τὰ σὰ μᾶλλον ἔργα λαλῶ, πῶς ἅπαντα πρὸς τὸ συμφέρον οἰκονομεῖς.

Isa 26.16

4β **Διὰ τοὺς λόγους τῶν χειλέων σου ἐγὼ ἐφύλαξα ὁδοὺς σκληράς.**

Λόγους χειλέων Θεοῦ καλεῖ, τὰς ἐντολὰς τοῦ διὰ Μωυσέως δοθέντος νόμου· χειλέων δὲ Θεοῦ, καταχρηστικῶς, οἷα παρὰ Θεοῦ ὑφηγηθείσας. Διὰ ταύτας οὖν, φησὶν, ἐγὼ ἐφύλαξα, τουτέστιν, ἐβάδισα, ὁδοὺς σκληρὰς, τὰς τῶν ἀρετῶν· τραχεῖαι γὰρ αὗται, καὶ ἐπίπονοι, πάσης σωματικῆς ἡδονῆς ἀπεστερημένα.

Φυλάττειν δέ, παρὰ τῇ συνηθείᾳ τῆς Γραφῆς, τὸ ἐνεργεῖν, ὡς ἐπὶ τὸ πλεῖστον λέγεται, ὡς τὸ, Ἐφύλαξα τὰς ἐντολάς σου, τουτέστι, πράξας ἐπλήρωσα.

Ps 118.168

- 5 Κατάρτισαι τὰ διαβήματά μου ἐν ταῖς τρίβοις σου, ἵνα μὴ σαλευθῶσι τὰ διαβήματά μου.

Ἄνω μὲν ὠνόμασε διαβήματα, τὰ τοῦ νοῦ κινήματα, κάτω δέ, τὰ τοῦ σώματος· οἶον, τέλεια καὶ ὀρθὰ ποιήσον τὰ νοήματά μου ἐν τοῖς προστάγμασί σου, τοῖς φέρουσιν εἰς σέ τοὺς δι' αὐτῶν ὁδεύοντας· τούτων γὰρ τελειωθέντων, οὐδ' αἱ διὰ σώματος πράξεις ἀποσφαλεῖεν ἄν.

Ἡ κατάρτισαι τὰ διαβήματά μου, τουτέστι, πᾶσάν μου ἐνέργειαν ἐν τῷ ὁδεύειν τὰς τρίβους σου, ἃς διὰ τῶν ἐντολῶν ἔτεμες τοῖς σπεύδουσιν ἐλθεῖν ἐπὶ σέ, ἵνα μὴ παρακινήθωσι τοῦ προσήκοντος, μὴ παρὰ σοῦ καταρτιζόμενα· σὺ γὰρ εἶ ὁ διδάσκων ἀνθρωπων γνῶσιν.

Ps 93.10β

- 6α Ἐγὼ ἐκέκραξα, ὅτι ἐπήκουσάς μου, ὁ Θεός.

Οὐ μάτην ποιοῦμαι τὴν παράκλησιν, διότι καὶ πάλιν παρακαλέσαντος, ἐπήκουσας.

- 6β Κλῖνον τὸ οὖς σου ἐμοὶ, καὶ εἰσάκουσον τῶν ῥημάτων μου.

Καὶ μὴν ἀκλιτόν ἐστὶν ἐν ἡμῖν τὸ οὖς· ἀλλ' ὅτι κλινομένης τῆς κεφαλῆς ἐπὶ τὸν λέγοντα, δοκεῖ τοῦτο κλίνεσθαι. Προεῖρηται δέ, ὅτι ἀπὸ τῶν ἀνθρωπίνων ἐνεργειῶν, τὰ θεῖα χαρακτηρίζει, συγκαταβατικώτερον, διὰ τὴν τῶν ἀκρωμένων ἀσθενειαν. Οἱ γὰρ βουλόμενοί τινος ἀκριβέστερον ἀκούειν, ἀδρανῶς ὑπ' ἀσθενείας φθεγγομένου, κλίνουν αὐτῷ διὰ τῆς κεφαλῆς τὸ οὖς.

Ps 6.2

Κλῖνον ὡς ὑψηλὸς ἐπὶ ταπεινόν, ὡς ἰατρὸς ἐπὶ νοσοῦντα.

Εἶη δ' ἂν ὅρασις μὲν Θεοῦ, ἡ ἀπλῶς γνῶσις τῶν πραγμάτων· οὖς δέ, ἡ λεπτοτέρα· τὰ γὰρ ὁρατὰ τῶν ἀκουστών, παχύτερα, διὰ τὴν ὕλην.

Ἄνω δέ καὶ κάτω τῆς παρακλήσεως τὸ, εἰσάκουσον, καὶ πρόσχες, καὶ ἐνώτισαι, καὶ τὰ τοιαῦτα, εἰς ἔμφασιν τῆς πρὸς τὴν αἵτησιν ὀλοψύχου διαθέσεως.

- 7α Θαυμάστωσον τὰ ἐλέη σου, ὁ σῶζων τοὺς ἐλπίζοντας ἐπὶ σέ.

Θαύματος ἄξια φανῆναι ποιήσον. Ἐλέη δέ λέγει, τὴν ἀντίληψιν. Οἱ γὰρ ἰδόντες αὐτὸν ὑπερασπιζόμενον, ἐθαύμασαν αὐτὴν, ὡς ταχεῖαν καὶ πανσθενῆ, καὶ ὡς μὴ μόνον δικαίων, ἀλλὰ καὶ ἀμαρτωλῶν ἀντιλαμβανομένην.

- 7β-8α Ἐκ τῶν ἀνθεστηκότων τῇ δεξιᾷ σου φύλαξόν με, Κύριε, ὡς κόρην ὀφθαλμοῦ.

Φύλαξόν με, Κύριε, ἀπὸ τῆς ἐπιβουλῆς τῶν περὶ τὸν Σαοῦλ, οἱ ἀνθεστήκασιν τῇ χειροτονίᾳ σου. Διὰ γὰρ τῆς χειρὸς, ταύτην ἐδήλωσε. Σὺ μὲν γὰρ ἐχειροτόνησάς με βασιλέα, διὰ τοῦ προφήτου τοῦ χρίσαντος· οὗτοι δὲ σπουδάζουσιν ἀνελεῖν, οὐ καταδεχόμενοι.

1Rg 16.13

Θαυμαστὴ δὲ ὄντως ἡ περὶ τὴν κόρην τοῦ ὀφθαλμοῦ φυλακὴ· χιτῶν γὰρ ἐπὶ χιτῶνι, | καὶ περιβολαὶ ποικίλαι ταύτην περιτειχίζουσι. Καὶ οἱ μὲν, λεπτοὶ καὶ διαφανεῖς, ἵνα μὴ τραχύνωσιν ὑγρὰν οὔσαν καὶ ἀπαλὴν· ἔξωθεν δὲ, παχὺς ὁ τῶν βλεφάρων, δυσὶν ἡμικυκλίοις διηρημένος, ἵνα καὶ τὸν κοινοῖρτον ἀποσοβῇ, καὶ τὴν ἐξ ἀέρος βλάβην, καὶ τὰ πτερωτὰ ζωῦφια. Τετρίχεται δ' οὗτος, ἵνα τὸν ἐγγὺς ἰδρῶτα καταρρέοντα κωλύῃ· δριμὺς γάρ ἐστι καὶ λυπηρὸς. Ἐπάνω δὲ τούτου, φάραγξ ὀφρύος ἐσχημάτισται καθάπερ τις στεβρὸς ὄροφος· πεπύκασται δὲ καὶ οὗτος θριξίν, ἵνα μὴ ὁ φερόμενος ἄνωθεν ἰδρῶς ἐπὶ τὴν σκηνὴν τῆς κόρης ἐμβάλλοι, ἀλλ' ἀνακρουόμενος ἐκείθεν, ἐπὶ τοὺς κροτάφους μετοχετεύηται.

8β-9α Ἐν σκέπη τῶν πτερύγων σου σκεπάσεις με ἀπὸ προσώπου ἀσεβῶν τῶν ταιλαιπωρησάντων με.

Ἐτέραν εἰκόνα φυλακῆς εὐρών, ἀξιοὶ νεοττοῦ τρόπον ἐπισκέπτεσθαι, πτέρυγας καλῶν, τὰς συνεκτικὰς καὶ φρουρητικὰς καὶ θαλπτικὰς δυνάμεις τῆς παντοδυνάμου προνοίας, ἐκ μεταφορᾶς τῶν ταῖς ἑαυτῶν πτέρυξι σκεπόντων τοὺς νεοττοὺς πετεινῶν. Τὸ γοῦν, σκεπάσεις, ἢ ἀντὶ εὐκτικοῦ νοήσομεν, πολλαχοῦ γὰρ τῆς Γραφῆς τὸ τοιοῦτον εἶδος, ἢ καὶ προφητεύει τὴν παρὰ Θεοῦ βοήθειαν.

Πρόσωπον δὲ ἀσεβῶν, αὐτοὺς λέγει τοὺς ἀσεβεῖς. Καταχρηστικῶς δὲ νῦν εἶπεν ἀσεβεῖς, τοὺς ἀμφὶ τὸν Σαοῦλ, ὡς δίκην ἀσεβῶν ζῶντας ἐν ἀνομίαις καὶ διψῶντας ἀνελεῖν τοὺς ἀθώους, καὶ ὡς μὴ σεβομένους τὴν δηλωθεῖσαν ἐπ' αὐτῷ τοῦ Θεοῦ χειροτονίαν, οἱ καὶ ἐταλαιπώρησαν αὐτὸν, παρὰ τὴν φυγὴν πᾶσαν κακοπάθειαν ὑφιστάμενον.

9β Οἱ ἐχθροί μου τὴν ψυχὴν μου περιέσχον.

Ἀπὸ τῆς ψυχῆς, ἑαυτὸν ἐνέφηγεν, ὡς ἀπὸ μέρους τὸ πᾶν. Περιέσχον δὲ, ἀντὶ τοῦ, περιεκύκλωσαν, πάντοθεν καθίζοντες λόχους.

10α Τὸ στέαρ αὐτῶν συνέκλεισαν.

Διὰ τοῦ στέατος, τὴν καρδίαν καὶ τὰ σπλάγχνα δηλοῖ· περὶ ταῦτα γὰρ πολλὴ πιμελή. Καί φησιν, ὅτι ἀπέκλεισάν μοι τὸν ἐκ καρδίας καὶ σπλάγχνων αὐτῶν ἔλεον, ἐξ ὧν οὗτος πρόεισιν.

Ἄλλοι δὲ φασὶ στέαρ, τὴν εὐεξίαν καὶ εὐημερίαν, ἐρμηνεύοντες ὅτι ἀπέκλεισαν καὶ οἷον συνέσχον αὐτήν, ὡς μηκέτι φευξομένην, ἀλλὰ δι' ὅλου συνεσομένην αὐτοῖς.

10β **Τὸ στόμα αὐτῶν ἐλάλησεν ὑπερηφανίαν.**

Ἐκόμπαζον γὰρ θᾶπτον αὐτὸν συσχεῖν ὡς εὐθήρατον, μηδαμόθεν ἔχοντα βόηθειαν.

11α **Ἐκβαλόντες με νυνὶ περιεκύκλωσάν με.**

Ἐξώσαντές με τῶν ἐμῶν ἀπάντων, οὐκ ἠρκέσθησαν, ἀλλὰ καὶ νῦν περιεκύκλωσάν με, θανατῶσαι σπουδάζοντες.

11β **Τοὺς ὀφθαλμοὺς αὐτῶν ἔθεντο ἐκκλῖναι ἐν τῇ γῇ.**

Ἔθεντο καὶ ἐσκέψαντο ἐκκλῖναι τοὺς ὀφθαλμοὺς αὐτῶν ἀπὸ σοῦ, τοῦ ἐν οὐρανοῖς οἰκοῦντος, καὶ τῶν σῶν προσταγμάτων, ἃ κελεύουσι μὴ ἀδικεῖν τὸν ἀναίτιον, εἰς γῆν, τουτέστιν, εἰς γεγραῖς ἐπιθυμίας, αἵτινές εἰσιν ἀλόγως ἀποπλῆσαι πᾶν τὸ καθ' ἡδονήν.

Ἡ τοὺς ὀφθαλμοὺς αὐτῶν ἐστήριξαν, ἐπιτηροῦντες ἐκκλῖναι καὶ καταβαλεῖν με εἰς γῆν, ὑπ' αὐτῶν ἀποσφαττόμενον.

12 **Ὑπέλαβόν με ὥσει | λέων ἔτοιμος εἰς θήραν, καὶ ὥσει σκύμνος οἰκῶν ἐν ἀποκρύφοις.**

Ὅσον ἐπὶ ταῖς ἑαυτῶν ἐλπίσιν, ὑπέλαβόν με, τουτέστιν, ὑπελθόντες, ἐμετεώρισαν τῆς γῆς ἀνάρπαστον φέροντες.

Διαφορὰν δὲ τῆς ἀρπαγῆς τοῦ λέοντος καὶ τοῦ σκύμνου, τοιαύτην τινὲς ἀποδεδώκασιν, ὡς ὁ μὲν ἀλκῇ πεποιθὼς, φανερός ἐστιν ἐν τῷ θηρεύειν, ὁ δὲ σκύμνος, μῆπω θαρρῶν ἐκ τοῦ προφανοῦς ἀρπάζειν, κάθηται κρυπτόμενος.

Καὶ τῶν ἐχθρῶν αὐτοῦ τοίνυν, οἱ μὲν ἐθάῤῥουν προφανῶς αὐτὸν ἀρπάσαι, τινὲς δὲ λαθραίως, ἑαυτοῖς οὐ τεθαῤῥήκοτες.

Οὐδὲν δὲ κωλύει ταῦτό καὶ ἄμφω δηλοῦν· εἴωθε γὰρ πολλάκις ἐν τοῖς παθητικοῖς λόγοις ὁ προφήτης ταυτολογεῖν ἐν ὑπαλλαγαῖς λέξεων, ἵν' αὐξήσας τὸ πάθος, εἰς ἔλεον ἐπισπάσῃται.

13α **Ἀνάστηθι, Κύριε.**

Δοκῶν καθεύδειν διὰ τὴν μακροθυμίαν, κινήθητι πρὸς ἄμυναν.

13β **Πρόφθασον αὐτούς.**

Πρὸ τοῦ δοῦναι πέρατι τὰ μεμελετημένα, προκατάλαβε αὐτούς.

13γ **Καὶ ὑποσκέλισον αὐτούς.**

Ἐμπόδισον τῷ κατ' ἐμοῦ δρόμῳ· τοῦτο δὲ ἐκ μεταφορᾶς τῶν βουλομένων τισὶν ἐπικόπτειν τὸν δρόμον, οἱ τρεχόντων τοῖς ποσὶν αὐτῶν ὑποτιθέασιν τὰ σκέλη κατὰ πάροδον, καὶ οὕτως εὐχερῶς καταβάλλουσι.

13δ Ῥῦσαι τὴν ψυχὴν μου ἀπὸ ἀσεβοῦς, ῥομφαία σου ἀπὸ ἐχθρῶν τῆς χειρός σου.

Ἐν τῇ ῥομφαίᾳ σου ῥῦσαι τὴν ψυχὴν μου καὶ ἀπὸ τοῦ ἀσεβοῦς Σαοῦλ, καὶ ἀπὸ τῶν ὑπηκόων αὐτοῦ, τῶν ἐχθραινόντων τῇ χειροτονίᾳ σου, τουτέστιν, ἐμοὶ, ἢ τῶν πολεμούντων τῇ χειρί σου, δηλαδή, σοί, περιφραστικῶς. Εἰ γὰρ οἱ μὲν ἐμοὶ πολεμοῦσιν, ἐγὼ δὲ σὸς, οἱ πολεμοῦντες τῷ σῷ, σοὶ ἄρα πολεμοῦσι. Τίνος δὲ χάριν ἀσεβῇ τοῦτον λέγει, προειρήκαμεν. Καθ' ἑαυτὰ δὲ τὰ ῥητὰ ἀναγνωστέον, ἀπολύτως. Κατάλληλον δὲ καὶ τὸ, ῥῦσαι τὴν ψυχὴν μου, πρὸς τὸ ῥηθὲν ἀνωτέρω· οἱ ἐχθροὶ μου γὰρ, εἶπε, τὴν ψυχὴν μου περιέσχον.

Ps 16.9β

Ἀποροῦσι δὲ τινες, πῶς ὁ φεισάμενος τοῦ Σαοῦλ ἐν τῷ σπηλαίῳ, νῦν ἀναιρεθῆναι τοῦτον εὐχεται ῥομφαία Θεοῦ. Καὶ λέγομεν ὡς αὐτὸς μὲν αὐτόχειρ βασιλέως οὐκ ἠνέσχετο γενέσθαι, καθὼς ἐν προοιμίῳ ἐξηγησάμεθα τοῦ ψαλμοῦ· τὸν Θεὸν δὲ παρεκάλει πρὸς ἐκδίκησιν, ταλαιπωρούμενος ἐν πάσῃ κακοπαθείᾳ. Ὡς περ γὰρ τὸ πρῶτον ἄδικον, οὕτω δίκαιον τὸ δεύτερον.

Ps 16.1β

Ἡ καὶ ἐν ῥομφαίᾳ λέγει, οὐκ ἀναιρούσῃ, ἀλλὰ φοβούσῃ τοὺς ἐχθροὺς μόνον. Ἀνθρωποπρεπῶς δὲ εἴρηται· καὶ γὰρ ὁ θέλων ἐξελέσθαι τὸν ὑπὸ πολεμίων συνεχόμενον, ῥομφαίαν σπασάμενος, ὀρμᾷ κατ' αὐτῶν. Καὶ ὅτι οὐκ ἀναιρεθῆναι τοὺς ἀμφὶ τὸν Σαοῦλ, ἀλλὰ δυσπραγῆσαι μόνον βούλεται, δηλοῖ τὰ ἐξῆς.

14α Κύριε, ἀπὸ ὀλίγων ἀπὸ γῆς διαμέρισον αὐτοὺς ἐν τῇ ζωῇ αὐτῶν.

Ἔτι ζῶντας αὐτοὺς, ἀφόρισον ἀπὸ τῶν ἀγαθῶν ἀνθρώπων, καὶ μὴ ἔστωσαν αὐτοῖς ἐναρίθμιοι· ὁ καὶ ἀλλαχοῦ φησι, Μετὰ δικαίων μὴ γραφῆτωσαν· ἀφορισθέντες γὰρ, τὴν ἀξίαν ἀπαιτηθήσονται ποτε δίκην.

Ps 68.29

Ὀλίγους δὲ πολλάκις ἡ Γραφή καλεῖ, τοὺς ἀγαθοὺς. Οἱ γὰρ πλείους, αἰεὶ κακοὶ, καὶ αἰεὶ τὰ χερεῖονα νικᾷ· Ὀλίγοι γὰρ, φησὶν, οἱ σω | ζόμενοι, καὶ Ὀλίγοι ἐκλεκτοί. Ὀλίγων δὲ εἰπὼν, ἐπήγαγεν, ἀπὸ γῆς, δεικνὺς ὅτι καὶ οὗτοι ἀπὸ γῆς εἰσι, καὶ ὅμως οὐδὲν ἐμπόδιον τοῦτο γέγονεν αὐτοῖς εἰς ἀρετὴν.

Lk 13.23

Mt 22.14

Ἡ δὲ σύνταξις οὕτως· Διαμέρισον αὐτοὺς ἀπὸ τῶν ὀλίγων, τῶν ἀπὸ γῆς.

14β Καὶ τῶν κεκρυμμένων σου ἐπλήσθη ἡ γαστήρ αὐτῶν.

Κεκρυμμένα τινὲς ἔφασαν, χρυσὸν καὶ ἄργυρον, ἃ τοῖς λαγόσιν ἐγκεκρυμμένα τῆς γῆς, ἀνορύττονται, μεταλλεύμενα. Τούτων οὖν ἐπλήσθη ἡ γαστήρ αὐτῶν, ἡγοῦν τὰ ταμειᾶ, δίκην γαστέρων ἐμφορούμενα· ἢ καὶ αἱ κοιλῖαι αὐτῶν, ὁψωνούντων ὅσα καὶ λάβουεν.

Ἄλλοι δὲ λέγουσι, τὰς παρὰ Θεῷ τεθησαυρισμένας τιμωρίας· ἐπεὶ καὶ Μωυσῆς

ἐν τῷ Δευτερονομίῳ περὶ ποικίλων τιμωριῶν ἐκ προσώπου τοῦ Θεοῦ διεξιὼν, ἐπήγαγεν· Οὐκ ἰδοὺ ταῦτα πάντα συνῆκται παρ' ἐμοί, καὶ ἐσφράγισται ἐν τοῖς θησαυροῖς μου· Προφητεύει γοῦν, φασὶν, ὅτι τῶν ἀφανῶν τιμωριῶν πλησθήσεται ἡ γαστήρ αὐτῶν, τουτέστιν, αὐτοί, ἀπὸ γὰρ μέρους τὸ πᾶν. Πρὸς δὲ τὴν πλησμονὴν καταλλήλως ἔθηκε τὴν γαστέρα. Τοῖς μέλλουσι δὲ, ὡς ἐνεστῶσιν ἐχρήσατο, τρόπον τινὰ θεασάμενος αὐτὰ τοῖς προορατικοῖς ὀφθαλμοῖς. Dt 32.34

14γ Ἐχορτάσθησαν υἱὼν.

Τὸν ὕν, ἀκάθαρτον εἶχον Ἑβραῖοι, διὰ τε τὸ μὴ ἀνάγειν μηρυκισμὸν ἐν τοῖς διχηλοῖς, καὶ τὸ φιλεῖν τὸν βόρβορον. Διὰ γοῦν τοῦ υἱὸς ἐναυῦθα, τὴν ἀκαθαρσίαν ἠνίξατο. Ἐχορτάσθησαν γὰρ, φησὶν, ἀκαθαρσιῶν, τὸν πλοῦτον εἰς φιληδονίαν ἀναλίσκοντες. Lev 11.7

Οἱ δ' ἀκριβέστεροι τῶν ἐξηγητῶν, υἱῶν, τῶν τέκνων φασί· βανί γὰρ ἐν τῷ Ἑβραϊκῷ κεῖται, τουτέστι, τέκνων· ἵν' ᾗ τοιοῦτον, ὅτι καθάπερ χρημάτων, οὕτω καὶ τέκνων ἐχορτάσθησαν, πολυπαῖδες γεγονότες.

Ἡ καὶ κατὰ τὴν διπλὴν ἐξήγησιν, ἐχορτάσθησαν τῶν εἴτε χρημάτων, εἴτε τιμωριῶν, μετὰ τῶν υἱῶν, ἐλλειπούσης τῆς προθέσεως· οὐκ αὐτοὶ γὰρ μόνον, ἀλλὰ καὶ οἱ παῖδες αὐτῶν ἐπλούτισαν ἢ ἐτιμωρήθησαν.

14δ Καὶ ἀφῆκαν τὰ κατάλοιπα τοῖς νηπίοις αὐτῶν.

Διαρκέσαντα καὶ εἰς τοὺς ἐγγόνους τῶν υἱῶν· νηπίοις γὰρ αὐτῶν, δηλονότι τῶν υἱῶν, τουτέστιν, εἰς ὅλην τὴν γενεάν παρέτεινεν, εἴτε ὁ πλοῦτος, εἴτε ἡ τιμωρία. Καὶ εἰ μὲν περὶ ποινῆς ταῦτα νοήσομεν, προφητεία ἐστὶ τῶν ἀπηντηκότων τοῖς ἐχθροῖς αὐτοῦ κακῶν· εἰ δὲ περὶ εὐδαιμονίας, αὔξησης κατηγορίας, ὅτι τοσούτων ἀγαθῶν ἀπολαύσαντες, παρανόμως ἔζων, τῆς τοῦ Θεοῦ καταφρονοῦντες μακροθυμίας.

15α Ἐγὼ δὲ ἐν δικαιοσύνῃ ὀφθῆσομαι τῷ προσώπῳ σου.

Ἡ δικαιοσύνη μου γὰρ, περὶ ἧς ἐν ἀρχῇ τοῦ ψαλμοῦ λέλεκται, ἄξιόν με ποιήσει τῆς σῆς ἐπισκοπῆς, καὶ ἐμφανισθήσομαί σοι κατὰ τὸν καιρὸν τῆς τελευταίας κρίσεως καὶ ἀνταποδόσεως.

15β Χορτασθήσομαι ἐν τῷ ὀφθῆναί μοι τὴν δόξαν σου.

Καὶ ἰδὼν τὴν δόξαν σου τηνικαῦτα, πλησθήσομαι τῆς ἐπιθυμίας, ἥτις ἐστὶ, τὸ ὀφθῆναί σοι, καὶ ἰδεῖν τὴν δόξαν σου· οἱ γὰρ ἁμαρτωλοὶ Θεοῦ πρόσωπον οὐκ ὄψονται. Καὶ ὁ Κύριος δέ φησιν ἐν τοῖς Εὐαγγελίοις, Μακάριοι οἱ πεινῶντες καὶ διψῶντες τὴν δικαιοσύνην, ὅτι αὐτοὶ χορτασθήσονται, δηλαδή τῶν ἐπιθυμουμένων αὐτοῖς | αἰώνιων ἀγαθῶν. Mt 5.6

Ἀρμόζει δὲ ὁ παρὼν ψαλμὸς καὶ παντὶ ἐναρέτῳ ἐπιβουλευομένῳ, ὃς μὴ ἀγαπῶν δόλους, ζητήσῃ κριθῆναι μετὰ τοῦ ἐχθροῦ· Σαοὺλ γάρ, τὸν ἐχθρὸν αὐτοῦ λογίσεται, εἴτε αἰσθητὸν ἴσως, εἴτε νοητόν.

Ὁ δ' αὐτὸς καὶ λόγους χειλέων τοῦ Θεοῦ νοήσῃ, τὰς εὐαγγελικὰς ἐντολάς. Ἀνθεστηκότας δὲ τῇ δεξιᾷ τοῦ Θεοῦ, τοὺς δαίμονας, ὡς ἀντικειμένους καὶ ὡς ἀποστάτας. Τοὺς αὐτοὺς δὲ, καὶ ἀσεβεῖς, καὶ ἐχθροὺς, οἱ ἐξέβαλον αὐτὸν ἀπὸ τῆς σκέπης τοῦ Θεοῦ, ἢ ἀπὸ τοῦ παραδείσου, καὶ τὰ ἐξῆς ἀκολούθως ἐκλήψεται.

Εὕξεται δὲ διαμερισθῆναι καὶ διασκορπισθῆναι τοὺς δαίμονας ἀπὸ τῶν ἀγαθῶν ἀνδρῶν, ἕως ἄν οὗτοι οἱ ἀγαθοὶ ζῶσι· μετὰ γὰρ θάνατον οὐ δεδοίκασι.

Καὶ τὰ περὶ τοῦ πλούτου δὲ, ἢ τῆς τιμωρίας, καὶ τὰ λοιπὰ προσαρμόσει τοῖς δαίμοσιν, ὡς κοσμοκράτορσιν, ὧν καὶ υἱοὺς καὶ ἐκγόνους νοήσῃ, τοὺς μαθητὰς καὶ ὑπουργοὺς αὐτῶν πονηροὺς ἀνθρώπους· τῶν γὰρ τοιούτων πατὴρ ὁ διάβολος.

17

ιζ'

1

Εἰς τὸ τέλος· τῷ παιδὶ Κυρίου τῷ Δαυίδ·

ἃ ἐλάλησε τῷ Κυρίῳ τοὺς λόγους τῆς ψδῆς ταύτης ἐν ἡμέρᾳ ἣ ἐρρύσατο αὐτὸν ὁ
Κύριος ἐκ χειρὸς πάντων τῶν ἐχθρῶν αὐτοῦ καὶ ἐκ χειρὸς Σαοὺλ,
καὶ εἶπεν·

2α

Εἰς τὸ τέλος μὲν ἐπιγέγραπται, ἢ διὰ τὸ προφητείας ἐμπεριέχειν εἰς τέλος ἐκβησομένης (περὶ Χριστοῦ γὰρ καὶ κλήσεως ἐθνῶν ἐν μέρει διαλέγεται), ἢ διότι ἐπὶ συντελείᾳ τῶν ἐχθρῶν αὐτοῦ τὸν ὕμνον τοῦτον ἀνέθηκε τῷ Θεῷ, εὐχαριστήριον πάσης εὐεργεσίας ἧς ἀπήλαυσεν, ἢ καὶ διότι ἐπὶ τέλει τῆς ἑαυτοῦ ζωῆς τὸν παρόντα ψαλμὸν συνέταξε.

Τῷ παιδὶ δὲ Κυρίου Δαυίδ, καὶ οὐ τῷ βασιλεῖ ἢ προφῆτῃ, ὅτι ταῦτα μὲν δωρήματα Θεοῦ. Παῖς δὲ τις γίνετα Κυρίου, ἢ δι' εὐγνώμοσύνης, ὡς πιστὸς δοῦλος, ἢ καὶ δι' εὐαρεστήσεως, ὡς ἡγαπημένον τέκνον. Οὗτος δὲ δι' ἀμφοῖν, ἅμφω τὰς τοῦ παιδὸς ἐκκληρώσατο σημασίας, καὶ δοῦλος καὶ τέκνον χρηματίσας Θεοῦ, ὃ καὶ μᾶλλον ἔφερεν αὐτῷ μέγα καύχημα, διὰ φιλοπονίας κτηθέν.

Ἄ δὲ ἐλάλησε τῷ Κυρίῳ, λείποντος τοῦ, ταῦτά εἰσι, δηλαδὴ τοὺς λόγους τῆς ψδῆς ταύτης ἐλάλησεν. Ὡδῆς δὲ ἐπέγραψε, καὶ οὐ ψαλμοῦ, ὅτι οὐ διὰ μουσικῶν ὀργάνων, ἀλλ' ἀπὸ μόνου στόματος ἦσε τὴν ψδὴν ταύτην, ἥδη γηράσας, ὡς ἐν τῇ βίβλῳ τῶν Βασιλειῶν ἀναγέγραπται. Ἡμεῖς δὲ καταχρώμενοι, ψαλμὸν καὶ τὴν ψδὴν ὀνομάζομεν.

2Rg 22.1

§ 62

Ἐν ἡμέρᾳ δὲ ἣ ἐρρύσατο αὐτὸν Κύριος ἐκ χειρὸς πάντων τῶν ἐχθρῶν αὐτοῦ, τουτέστιν, ἐν ἡμέρᾳ, ὅτε ἔδοξεν ἐλευθερωθῆναι πάντων τῶν ἄχρι τότε πολεμίων, ἀλλοφύλων καὶ ὁμογενῶν.

Διελὼν δὲ τῶν ἄλλων ἐχθρῶν τὸν Σαοὺλ, ἰδίᾳ καὶ τελευταῖον τέθεικεν, ἢ ὡς πολεμιώτατον αὐτῷ γενόμενον, ἢ φειδόμενος τοῖς ἄλλοις ἐχθροῖς αὐτὸν συντάξαι, ὡς βασιλέα καὶ εὐεργέτην αὐτοῦ ποτε γεγονότα καὶ πενθερόν.

2β Ἀγαπήσω σε, Κύριε, ἢ ἰσχύς μου.

Πολλῶν, φησί, καὶ μεγάλων ἀγαθῶν τετυχηκῶς ἀπὸ σοῦ, καὶ μὴ δυνάμενος ἀμείψασθαι, Τί γὰρ ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι; ὁ μόνον δύναμαι, τοῦτο καὶ ποιήσω, ἀγαπήσω γὰρ σε, οὐχ ὡς πρώην μὴ ἀγαπῶν, ἀλλ' ὡς ἐπὶ μᾶλλον τοῦτο ποιήσω. Τοῦτο | γὰρ καὶ πρώτη τῶν ἐντολῶν, Ἀγαπήσεις γὰρ, φησί, Κύριον τὸν Θεόν σου ἐξ ὅλης τῆς δυνάμεώς σου, καὶ ἐξ ὅλης τῆς καρδίας σου. Ἰσχὺν δὲ, τὸν Θεὸν ἐκάλεσεν, ὡς τὴν ἀσθένειαν αὐτοῦ ἐνισχύσαντα κατὰ τῶν τοσούτων καὶ τοιούτων ἐχθρῶν.

Ps 115.3

Dt 6.5

Mt 22.37

3α Κύριος στερέωμά μου καὶ καταφυγή μου καὶ ῥύστης μου.

Στερέωμα μὲν, ὡς ἐδραιώσας αὐτὸν καὶ ποιήσας ἀκλόνητον πρὸς τὰς ἐμβολὰς τῶν ἐκάστοτε πειρασμῶν· καταφυγή δὲ, ὡς φεύγοντα δεχόμενος εἴσω τῆς ἑαυτοῦ σκέπης, καὶ τῷ τείχει τῆς θείας βοηθείας περιφυλάττων· ῥύστης δὲ, ὡς ἐξαιρούμενος τῶν πολιορκεῖν καὶ αἰχμαλωτίζειν ἐλπίζομένων.

3β Ὁ Θεός μου βοηθός μου, καὶ ἐλπιῶ ἐπ' αὐτόν.

Ὁ Θεός μου μόνος ἐστὶν αἰεὶ βοηθός μου, διὸ καὶ ἐπ' αὐτὸν μόνον ἐλπιῶ, μὴ ἀπολιγωρῶν πρὸς τὰ συμπίπτοντα, μηδ' ἀπογινώσκων τὴν σωτηρίαν.

3γ Ὑπερασπιστής μου καὶ κέρας σωτηρίας μου καὶ ἀντιλήπτωρ μου.

Ἐν πολέμοις τὴν σκέπην αὐτοῦ πρὸ ἐμοῦ τιθεῖς, ἵνα μὴ βληθῶ· τὰς ἀσπίδας γὰρ οἱ ὑπερασπίζοντές τινων εἰώθασι πρὸ αὐτῶν ἀνέχειν, εἰς ἀποτροπὴν τῆς ὀθενδήποτε βολῆς.

Κέρας δὲ σωτηρίας, ἀντὶ τοῦ, ἀμυντήριον σωστικόν· τὰ γὰρ κερωφόρα ζῶα τοῖς κέρασιν ἀμύνονται κραταιῶς ἐν μάχαις.

Ἐπεὶ γὰρ τὸ μὲν τι φυλακτήριόν ἐστὶν ὄπλον, τὸ δὲ τι πολεμιστήριον, καὶ τοῦτο κάκεῖνό μοι, φησὶν, ὁ Θεὸς ἐγένετο, καὶ σκέπων ἐν πολέμῳ, καὶ διαφθείρων τοὺς ἐχθρούς.

Ἀντιλήπτωρ δὲ, ὡς ἀντιλαμβανόμενος εἰς ἀθυμίαν καταπίπτοντος, καὶ τῶν θλιβερῶν ἄλλως ἀνακτάμενος.

4 Αἰνῶν ἐπικαλέσομαι τὸν Κύριον, καὶ ἐκ τῶν ἐχθρῶν μου σωθήσομαι.

Οὕτω ποικίλοις ὀνόμασι βοηθείας ἐξυμνήσας τὸν Θεόν, ὡς ποικίλως αὐτῷ βοηθοῦντα, καὶ κατὰ διαφόρους τρόπους, φησὶν, ὅτι οὐ πεποίημαι τὸν κατάλογον τῶν τοσούτων καὶ τοιούτων ὀνομάτων εὐχαριστῶν μόνον ὑπὲρ τῶν προλαβόντων ὡς μηκέτι τοῦ Κυρίου δεόμενος, ἀλλὰ διὰ τούτων αἰνῶν καὶ μεγαλύνων αὐτὸν ἐφ'

οἷς εὐηργετήθην, καὶ δεικνύων τὴν εὐγνωμοσύνην, καὶ ἔτι τοῦτον ἐπικαλέσομαι παρ' ὅλην τὴν ζωὴν. Διὰ τοῦτο γὰρ εἶπεν, ὅτι Ἐλπιδῶ ἐπ' αὐτόν, καὶ πάντως Ἐκ τῶν ἐχθρῶν μου σωθήσομαι. Εἰ γὰρ καὶ ἀπὸ τῶν μέχρι τοῦ νῦν πολεμίων ἐρρύσθην, ἀλλ' εἰκὸς καὶ ἄλλους ἐπαναστήσεσθαι, τῆς ζωῆς ἐμοὶ παρατεινομένης. Τοσαῦτα εἰπὼν, ἀνακυκλοῖ τὸν λόγον, καὶ καταλέγει τοὺς ποικίλους αὐτοῦ κινδύνους, καὶ τὰς πολυειδεῖς ἐπικουρίας τοῦ Θεοῦ· τροπικώτερον δὲ τῇ διηγήσει κέχρηται, πρὸς πλείονα τῶν πραγμάτων ἔμφασιν.

5α **Περίεσχον με ὠδῖνες θανάτου.**

Ἐπὶ τῶν ἀνδρῶν, ὠδῖνας νοοῦμεν, τοὺς ἐκ θλίψεων πόνους, καθάπερ καὶ ἐπὶ τῶν γυναικῶν αἱ ὠδῖνες γίνονται ἀποθλιβομένων τῶν πόρων, διὰ τὴν στενοχωρίαν· ἀλλ' ἐπ' ἐκείνων μὲν, ὠδῖνες ἂν ῥηθεῖεν ζωῆς, ὡς εἰς φῶς ζωῆς ἄγουσαι τὸ ἐνεχόμενον· ἐπὶ τούτων δὲ τὸν ἀντίον, ὠδῖνες θανάτου, ὡς εἰς σκότος θανάτου φέρουσαι τὸν συνεχόμενον. Βούλεται τοίνυν εἰπεῖν, ὅτι συνε | σχέθη ἀφορήτοις ὁδύναϊς. Διὰ γὰρ τῶν ὠδίνων, τὴν δριμύτητα τούτων παρέστησε.

5β **Καὶ χεῖμαρροι ἀνομίας ἐξετάραξάν με.**

Χειμάρρους ἀνομίας καλεῖ, τὰς τῶν ἀνόμων ἐθνῶν προσκαίρους καὶ αἰφνιδίους καὶ ῥαγδαίους προσβολάς· τοιοῦτοι γὰρ οἱ χεῖμαρροι, χειμῶνος ῥέοντες, αἰφνιδίον καὶ ῥαγδαίως. Ἐπονηρεύοντο γὰρ φθονοῦντες, καὶ ἀνελεῖν ζητοῦντες αὐτόν.

Προσφυῆς δὲ τὸ, ἐξετάραξαν· κλονοῦσι γὰρ καὶ ἐλίσσουσιν οἱ χεῖμαρροι τὰ παραπίπτοντα. Καὶ αὐτὸς οὖν κλόνον καὶ ἱλιγγον τοῖς λογισμοῖς ἔπασχεν ὑπὸ τοῦ αἰφνιδίου τῶν ἀδοκήτων.

6α **Ὡδῖνες ἄδου περιεκύλωσάν με.**

Τουτὶ τὸ ῥητὸν ταῦτον δύναται τῷ Περιέσχον με ὠδῖνες θανάτου· τό τε γὰρ, περιεκύλωσαν, καὶ τὸ, περιέσχον, ταυτοσήμαντα· καὶ ἄδης καὶ θάνατος, ἀλληλουχούμενα· ἄδην γὰρ ἔλεγον, ἀηδῆ τόπον ὑπὸ γῆν τῶν θανόντων.

Ἐπεὶ τοίνυν αἱ ὠδῖνες γεννήσεως εἰσι, περιεκύλωσάν με, φησὶν, ὠδῖνες γεννῶσαι θάνατον, ὑπέρετην ἄδου. Ὁ μὲν γὰρ χωρίζει τὴν ψυχὴν, ὃ δὲ κατέχει παραλαμβάνων.

Ἦ καὶ ὠδῖνες ἄδου, πόνοι πρὸς ἄδην ἄγοντες, ἢ διάκονοι ἄδου.

6β **Προέφθασάν με παγίδες θανάτου.**

Προκατέλαβόν με λόχοι, θάνατον ἐργαζόμενοι· ὁ γὰρ τοῖς θηρευταῖς αἱ παγίδες, τοῦτο τοῖς πολεμίοις οἱ λόχοι.

7α Καὶ ἐν τῷ θλίβεσθαί με ἐπεκαλεσάμην τὸν Κύριον.

Εἰς ἀντίληψιν.

7β Καὶ πρὸς τὸν Θεόν μου ἐκέκραξα.

Ἦψωσα τὴν φωνήν μου, ἔτι ἀναγκαζόμενος.

7γ Ἦκουσεν ἐκ ναοῦ ἁγίου αὐτοῦ φωνῆς μου.

Ναὸν ἅγιον, τὸν οὐρανὸν ὑποληπτέον, ὡς καὶ προλαβόντες εἰρήκαμεν, ἢ τὴν τοῦ μαρτυρίου σκηνήν. Ὁ γὰρ μέγας ἐν Ἱεροσολύμοις ναὸς ὕστερον ὠκοδομήθη παρὰ Σολομῶντος. Ps 3.5a

Ἦκουσε δὲ, οὐκ αἰσθητῶς, ἀλλὰ θεοπρεπῶς· τὰς γὰρ συνεκτικὰς τοῦ παντὸς δυνάμεις ἀδυνατοῦντες γινῶναι καὶ εἰπεῖν, εἰς αἰσθήσεων εἰκόνας ταύτας καταμερίζομεν, δι' ὧν ἡμεῖς ἀντιλαμβανόμεθα τῶν ὄντων.

7δ Καὶ ἡ κραυγὴ μου ἐνώπιον αὐτοῦ.

Διὰ παντὸς ἡ κραυγὴ μου ἐνώπιόν ἐστιν αὐτοῦ, πρὸς αὐτὸν μόνον κράζοντος ἐν ἀνάγκαις.

7ε Εἰσελεύσεται εἰς τὰ ὦτα αὐτοῦ.

Καὶ ἐν καιρῷ εἰσακούσεται μου. Τούτοις δὲ τοῖς ῥήμασι καὶ ἡμεῖς χρώμεθα, εὐχαριστοῦντες ἅμα καὶ τὰς ἐπιθέσεις τῶν δαιμόνων ἐκδιηγούμενοι.

8α Καὶ ἐσαλεύθη καὶ ἔντρομος ἐγενήθη ἡ γῆ.

Τὸ ἐντεῦθεν περὶ Χριστοῦ προφητεύει, περὶ τῶν ἐσομένων ὡς γεγενημένων διαλεγόμενος· ἰδίωμα γὰρ τοῦτο προφητικόν· καὶ γὰρ ἐπὶ Δαυὶδ οὐδέν τι τοιοῦτον γεγενημένον ἰστόρηται.

Ἀντὶ δὲ τοῦ, ἐσαλεύθη καὶ ἔντρομος ἐγενήθη ἡ γῆ, ὁ Ἀκύλας εἶπεν, ἐκινήθη καὶ ἐσείσθη. Γῆ δὲ νῦν, οἱ ἐκ γῆς ἄνθρωποι, ἢ οἱ τὴν γῆν οἰκοῦντες.

Διδάσκοντος γὰρ τοῦ Χριστοῦ, καὶ οἱ Ἑβραῖοι καὶ τὰ ἔθνη ἐταράχθησαν ὑπὸ τῆς περὶ αὐτοῦ φήμης — σάλος γὰρ ὁ τάραχος — καὶ ἐφοβήθησαν, ὀρώντες ἃ ἐποίει τεράστια· τρόμος γὰρ, ὁ φόβος ἐνταῦθα, διὰ τὸ τρέμειν τοὺς ἄγαν φοβουμένους. Καὶ ἄλλως δὲ, ἐκινήθησαν, συρρέοντες ἐπ' αὐτὸν κατὰ φήμην, καὶ ἐσείσθησαν, ταῖς | ἐαυτῶν γνώμαις θορυβηθέντες.

8β **Καὶ τὰ θεμέλια τῶν ὀρέων ἐταράχθησαν καὶ ἐσαλεύθησαν, ὅτι ὠργίσθη αὐτοῖς ὁ Θεός.**

Ὁρη νοήσεις, τοὺς δαίμονας, διὰ τὴν ἔπαρσιν καὶ ἀλαζονείαν· θεμέλια δὲ, τοὺς βαθεῖς διαλογισμοὺς αὐτῶν. Ὁρῶντες γὰρ τὴν ἄμαχον τοῦ Χριστοῦ δύναμιν, συνεχέοντο τοῖς λογισμοῖς, διαπορούμενοι, τίς ἐστί, καὶ ἀναλογιζόμενοι, οἷα πείσονται. Οἱ μὲν οὖν λογισμοὶ αὐτῶν οὕτως ἐταράχθησαν, αὐτοὶ δ' ἐσαλεύθησαν, ἀφ' ἧς ἐβεβήκεισαν δυνάμεως παρακινήθεντες. Τοῦτο δ' ἔπαθον, ὅτι ὠργίσθη αὐτοῖς ὁ Θεός, ἐπὶ τοσοῦτον τυραννήσασι καὶ καταδουλωσαμένοις τοὺς ἀθλοὺς ἀνθρώπους.

Δύναται δὲ ταυτὶ τὰ ῥητὰ νοεῖσθαι καὶ περὶ τῶν ἐν τῷ καιρῷ τοῦ Δεσποτικοῦ πάθους γεγεννημένων, ὅτε ἡ γῆ ἐσείσθη, καὶ πέτραι ἐρράγησαν, ὅτι ὁ Θεὸς ὠργίσθη αὐτοῖς, δηλονότι τοῖς Ἰουδαίοις. Mt 27.51

9α **Ἀνέβη καπνὸς ἐν ὀργῇ αὐτοῦ.**

Ὁργισθέντος γὰρ τοῦ Δημιουργοῦ διὰ τὴν τοῦ πλάσματος ἀπάλειαν, προηγῆσατο τῆς ἐκδικήσεως καπνός, ὃς ἦν μερικὴ τοῦ τυραννήσαντος ἐποχή. Τούς τε γὰρ πιστεύοντας ἀφήρει τῆς ἐκείνου πλάνης, καὶ ἀπὸ τῶν δαιμονιζομένων ἀπήλαυνε τὰ πονηρὰ πνεύματα. Τοῦτο δὲ προοίμιον ἦν τῆς ἐντελοῦς ἐκδικήσεως, ἐπεὶ καὶ ὁ καπνός, προοίμιον τοῦ πυρός. Ἐβόων γὰρ ἐλαυνόμενα τὰ δαιμόνια, Τί ἡμῖν καὶ σοί, Υἱὲ τοῦ Θεοῦ· ἤλθες πρὸ καιροῦ βασανίσαι ἡμᾶς;

Mt 8.29

9β **Καὶ πῦρ ἀπὸ προσώπου αὐτοῦ καταφλεγέσεται.**

Εἰ καπνός προηγῆσεται, καὶ πῦρ ἔψεται, ὃ ἐστὶν ἡ τελεία ἐκδίκησις, καὶ παντελὴς ἀνενεργησία τοῦ διαβόλου. Ἀπὸ προσώπου δὲ αὐτοῦ, ἀντὶ τοῦ, ἀπ' αὐτοῦ, ὃς ἦν ἐν πρόσωπον τῶν τριῶν ὑποστάσεων τῆς μιᾶς θεότητος· ἡ καὶ ἀπὸ προσώπου αὐτοῦ, τουτέστιν, ἐνώπιον αὐτοῦ. Πῦρ γὰρ, φησὶν, ἐνώπιον αὐτοῦ προπορεύσεται, καὶ φλογιεῖ κύκλῳ τοὺς ἐχθροὺς αὐτοῦ. Καταφλεγέσεται δὲ, ἀντὶ τοῦ, ἐξαφθήσεται. Ps 96.3

9γ **Ἄνθρακες ἀνήφθησαν ἀπ' αὐτοῦ.**

Ἐπειδὴ γὰρ πῦρ ἐστὶν ὁ Θεός, καταναλίσκον τὴν πονηρὰν δύναμιν, μετέλαβον καὶ οἱ μαθηταὶ τῆς τοιαύτης ἐνεργείας, καὶ ἀπὸ τούτου τοῦ πυρὸς ἀνήφθησαν αὐτοὶ ἄνθρακες, ἐμπιπρῶντες τὴν τοῦ ἐχθροῦ ἰσχὺν τῷ πυρὶ τῆς οἰκείας πίστεως. Ἴδου γὰρ, φησὶ, δέδωκα ὑμῖν ἐξουσίαν τοῦ πατεῖν ἐπάνω ὅφρων καὶ σκορπίων, καὶ ἐπὶ πᾶσαν τὴν δύναμιν τοῦ ἐχθροῦ.

Heb 12.29

Dt 4.24

Lk 10.19

10α **Καὶ ἔκλινεν οὐρανούς καὶ κατέβη.**

Τὸ λεληθὸς τῆς θείας σαρκώσεως ἐμφῆναι βουλόμενος ὁ προφήτης, εἶπεν, ὅτι ἔκλινεν οὐρανούς ἄχρι τῆς γῆς, καὶ ἀψοφητὶ κατέβη. Λαθὼν γὰρ τὰς δυνάμεις ἀπάσας, ἐνώκησε τῇ παρθενικῇ γαστρί. Σωματικώτερον οὖν ἐσχηματογράφησε τῷ λόγῳ τὸ πρᾶγμα, καὶ δῆλον ἀπὸ τοῦ ἐπομένου· φησὶ γάρ·

10β **Καὶ γνώφος ὑπὸ τοὺς πόδας αὐτοῦ.**

Γνόφος μὲν ἐστὶ σκότος· πόδες δὲ, ἡ πορεία· κεκρυμμένη γὰρ ἡ ὁδὸς τῆς ἐνανθρωπήσεως, καὶ ἀκατανόητος ὁ τρόπος αὐτῆς.

Ἡ καὶ ἄλλως· καθάπερ γῇ λέγονται πολλάκις οἱ γῆϊνοι ἄνθρωποι ἢ οἱ τὴν γῆν οἰκοῦντες, οὕτω καὶ οὐρανοὶ πάντως, οἱ οὐράνιοι ἄγγελοι ἢ οἱ τὸν οὐρανὸν οἰκοῦντες, οὐστὶνας ἔκλινε κατιῶν εἰς γῆν· γέγραπται γὰρ ἐν τοῖς Εὐαγγελίοις, | ὅτι Ἄγγελοι διηκόνουν αὐτῷ.

Mt 4.11

Κάθοδον δὲ Θεοῦ, μὴ σωματικῶς νοήσης· ἀπερίγραφτος γὰρ καὶ πάντα πληρῶν, ἀλλ' ὑπὲρ κατάληψίν τινα καὶ ἄρρητον.

11 **Καὶ ἐπέβη ἐπὶ Χερουβὶμ καὶ ἐπετάσθη, ἐπετάσθη ἐπὶ πτερύγων ἀνέμων.**

Ταῦτα, προφητεία περὶ τῆς ἀναλήψεως τοῦ Χριστοῦ. Ὅτι δὲ τὰ Χερουβὶμ τότε τὸν Ἰησοῦν ὑπέλαβον, Ἰεζεκιὴλ τοῦτο τοῖς προφητικοῖς θεασάμενος ὀφθαλμοῖς διδάσκει λέγων, Καὶ ἐξῆρε τὰ Χερουβὶμ τὰς πτέρυγας αὐτῶν, καὶ οἱ τροχοὶ ἐχόμενοι αὐτῶν, καὶ ἡ δόξα Θεοῦ Ἰσραὴλ ἐπ' αὐτὰ ὑπεράνω αὐτῶν· καὶ ἀνέβη ἡ δόξα Κυρίου ἐκ μέσης τῆς πόλεως. Ἀναντιρρήτως γὰρ περὶ τῆς τοῦ Σωτῆρος ἀναλήψεως ταῦτά φησιν, ἐπεὶ καὶ Παῦλος, ἀπαύγασμα τῆς δόξης αὐτὸν ἐκάλεσεν.

Ez 11.22-23

Heb 1.3

Ἐπετάσθη δὲ ἐπὶ πτερύγων τῶν Χερουβὶμ, ἅπερ ἀνέμους ὠνόμασε, διὰ τὴν ὀξύτητα τῆς κινήσεως. Καὶ τῇ μὲν ἀληθείᾳ ἐπὶ τῶν Χερουβὶμ ἐπωχεῖτο πλησιαζόντων τῇ θεότητι, τοῖς δ' ἀποστόλοις ἔδοξεν ἀνέχεσθαι πτέρυξιν ἀνέμων, τουτέστιν, ἀνέμοις. Πτερωτοὺς γὰρ εἰσήγαγε τοὺς ἀνέμους, διὰ τὴν ὀξεῖαν ἐν ἀέρι κίνησιν· πτερωτὰ γὰρ, τὰ διαπερῶντα τὸν ἀέρα, ἐπεὶ καὶ ἡ νεφέλη ἀνέμῳ φέρεται.

Ac 1.9

12α **Καὶ ἔθετο σκότος ἀποκρυφὴν αὐτοῦ.**

Σκότος οἰητέον, τὸ μηκέτι βλέπεσθαι. Τοιγαροῦν ἡ ἄορασία ἀπέκρυπεν αὐτόν· ταύτην γὰρ ἔθετο περὶ ἑαυτὸν ἀπόκρυψιν. Ἀναληφθεὶς γὰρ, ἐκρύβη ἀπὸ τῶν ὀφθαλμῶν αὐτῶν.

Ἡ σκότος οἰητέον, τὴν σάρκα, κρυπτομένης ἐν αὐτῇ τῆς θεότητος.

Ἡ ἔθετο σκότος, τουτέστιν, ἀκαταληψίαν ἀποκρύπτουσιν αὐτὸν κατὰ τὴν θεότητα· σκοτίζονται γὰρ οἱ ἐντρανίζειν τῷ βάθει τῆς γνώσεως αὐτοῦ πειρώμενοι.

12β **Κύκλω αὐτοῦ ἢ σκηνὴ αὐτοῦ.**

Σκηνὴν λέγει, τὴν προσληφθεῖσαν σάρκα, ἣν καὶ ναὸν ἐκάλεσεν ἑαυτοῦ, Λύσατε γάρ, φησὶ, τὸν ναὸν τοῦτον, καὶ ἐν τρισὶν ἡμέραις οἰκοδομήσω αὐτόν· Jn 2.19
κύκλω δὲ αὐτοῦ, ὅτι ἐν αὐτῇ ἐσκήνωσεν, οὐχ ὡς ἐν αὐτῇ περιγραφόμενος, ἀλλ' ἀπορρήτως ἐνοικήσας, ὡς παντοδύναμος. Τοῦτο δὲ εἶπε, δεικνύων ὅτι μετὰ τῆς σαρκὸς ἀνελήφθη, καὶ οὐκ ἀπέθετο ταύτην, ὡς τινες ἐλήρησαν ὕστερον.

Ἡ καὶ σκηνὴν λέγει, τὴν ἀπροσπέλαστον αἴγλην· ὅτι καὶ φῶς οἰκῶν ἀπρόσιτον 1Tim 6.16
προσαγορεύεται, ὅπερ κύκλω τῆς θεότητος ὄν, ἀποκρύβει μὲν ταύτην, ἀποστρέφει δὲ τὰς ὄψεις τῶν θελόντων ἐνιδεῖν.

12γ **Σκοτεινὸν ὕδωρ ἐν νεφέλαις ἀέρων.**

Ὑδωρ ἐνταῦθα λέγει, τὸ περὶ Χριστοῦ μῆνυμα· νεφέλας δὲ, τὰς προφητείας· ἀέρας δὲ, τοὺς προφήτας. Καὶ δίδωσι τοιαύτην ἔννοιαν, ὅτι σκοτεινὴ ἐστὶν ἡ περὶ Χριστοῦ προκήρυξις ἐν ταῖς προφηταῖς τῶν προφητῶν, καὶ δυσθεώρητος πρὸ τοῦ τέλους· καὶ ὕδωρ μὲν, ὡς ἀναψύχουσα τοὺς λιποθυμοῦντας ἐν τῇ πλάνῃ· νεφέλαι δὲ, ὡς κεκρυμμένον ἔχουσαι τὸ μηνυόμενον· ἀέρες δὲ, διὰ τὴν καθαρότητα καὶ λεπτότητα τοῦ νοῦ. Ὅτι δὲ νεφέλας τοὺς προφήτας πολλάκις ἡ Γραφὴ καλεῖ, παρίστησιν Ἡσαΐας· τὸν γὰρ οἶκον τοῦ Ἰσραὴλ ἀμπελῶνα προσαγορεύσας, εἰσήγαγε νεφέλας ἐντελλομένας μηκέτι βρέχειν εἰς αὐτόν, ὃ ἐστὶ, προφήτας 1Sa 5.6-7
μηκέτι προλέγοντας.

13α **Ἀπὸ τῆς τηλαυγέσεως ἐνώπιον αὐτοῦ αἱ νεφέλαι διήλθον. |**

Ἀπὸ τῆς λαμπρότητος τῆς ἐπιφανείας αὐτοῦ, τῆς αὐγαζούσης, μὴ τοῖς ἐγγύς μόνον, ἀλλὰ καὶ τοῖς πόρρω, αἱ σκοτειναὶ προφητεῖαι διελύθησαν, καὶ τῆς ἀσφαλείας αὐτῶν ἀποσκεδασθείσης, ἀνεφάνη τὸ κεκρυμμένον. Τοῦ ἡλίου γὰρ ἀνατείλαντος, ὁ τῶν νεφελῶν διαλύεται ζόφος, καὶ τὸ κρυπτόμενον ὑπ' αὐτῶν μέρος καθορᾶται.

Ἡ καὶ νεφέλας ὑποληπτέον ἐνταῦθα, τὸ νέφος τοῦ σκοτεινοῦ νόμου· λάμπαντος γὰρ τοῦ Χριστοῦ, διελύθη τὸ κάλυμμα τῶν αἰνιγμάτων αὐτοῦ, καὶ ἐφάνησαν ταῦτα τυποῦντα καὶ προμηνύοντα τὸν Χριστόν.

Ἄλλ' ἐπὶ τούτων μὲν τῶν ἐξηγήσεων, τὸ ἐνώπιον αὐτοῦ, τῷ, ἀπὸ τῆς τηλαυγέσεως, συνάψεις, ἵν' ᾗ, ἀπὸ τῆς τηλαυγέσεως τῆς ἐνώπιον αὐτοῦ, τουτέστι, τῆς αὐτοῦ, ἢ τῆς ἐπιφανείας αὐτοῦ.

Κατὰ δὲ τρόπον ἕτερον, διαστείλης μὲν τὸ, ἀπὸ τῆς τηλαυγέσεως, καὶ ὑποστήξας, τὸ λοιπὸν τοῖς ἔμπροσθεν ἀποδώσεις, καὶ τοιαύτην δώσεις ἔννοιαν, ὅτι τοῦ Κυρίου τηλαυγήσαντος, κατὰ τὴν ἐν σώματι πολιτείαν, ἐνώπιον αὐτοῦ, τουτέστι, προσώπῳ αὐτοῦ, καὶ ἀντ' αὐτοῦ, οἱ ἀπόστολοι τὸν τοῦ κηρύγματος λόγον ἀποσταλάζοντες, διήλθον τὴν οἰκουμένην, τὰς ἀρούρας τῶν ψυχῶν ὡς νεφέλαι πληροῦντες, καὶ πρὸς καρπογονίαν ἀρετῶν ἐγείροντες.

13β **Χάλαζα καὶ ἄνθρακες πυρός.**

Τοῦτο καὶ πρὸς τὴν πρώτην ἔννοιαν ἀρμόσομεν· αἱ προφητεῖαι γὰρ ἀπει-
κάζονται καὶ χαλάζῃ, διὰ τὸ σκληρὸν τῆς ἀσφαλείας, καὶ πυρὶ, διὰ τὸ πιμπρᾶν τὰς
ἀντιλογίας τῶν ἀπιστούντων. Ὡστε τὸ αὐτὸ νοεῖσθαι νεφέλην καὶ χάλαζαν καὶ
πῦρ, διὰ τὰς ἀποδοθείσας αἰτίας.

Οὐχ ἤττον δὲ συμβιβάζεται καὶ πρὸς τὴν ἐσχάτην ἐξήγησιν, εἰ τοὺς ἀποστόλους
ὁμοίως ὑποληψόμεθα χάλαζαν καὶ πῦρ, τὸ μὲν, ὡς τὴν πλάνην ἀποτυφλοῦντας
καὶ διαφθείροντας, τὸ δὲ, ὡς τὴν ἀσέβειαν ἐμπιπρῶντας.

14 **Καὶ ἐβρόντησεν ἐξ οὐρανοῦ ὁ Κύριος, καὶ ὁ Ὑψιστος ἔδωκε φωνὴν αὐτοῦ.**

Κύριος καὶ Ὑψιστος, ὁ Θεὸς, ὡς Δεσπότης καὶ ὑψηλός. Ἐβρόντησε δὲ καὶ
ἔδωκε φωνὴν αὐτοῦ, ὅτε πρὸς τὸν Πατέρα ὁ Υἱὸς ἐβόησε, Πάτερ, δόξασόν σου τὸ
ὄνομα. Ἦλθε γὰρ, φησί, φωνὴ ἐκ τοῦ οὐρανοῦ· Καὶ ἐδόξασα καὶ πάλιν δοξάσω. Ὁ
δὲ ὄχλος, ὁ ἐστὼς, ἀκούσας, ἔλεγε βροντὴν γεγενένην. Ὡστε τὸ μὲν, ἐβρόντησε, Jn 12.28-29
πρὸς τὴν ὑπόληψιν τῶν ἀκουσάντων εἴρηται· τὸ δὲ, ἔδωκε φωνὴν αὐτοῦ, πρὸς τὴν
ἀλήθειαν. Φωνὴ γὰρ οὕσα, βροντὴ τοῖς ἀκηκοῦσιν ἔδοξεν.

Οὐ χρὴ δὲ θαυμάζειν, ὅταν οὐκ ἔχωσιν ἀκολουθίαν καὶ τάξιν αἱ προφητεῖαι·
δείκνυται γὰρ ἐντεῦθεν, ὡς οἱ προφηῆται, οὐ προεφήτευον ἃ ἐβούλοντο, ἀλλ' ἔπε-
ρ ἂν ὑπὸ τοῦ Πνεύματος ἐνηχήθησαν.

15α **Ἐξαπέστειλε βέλη καὶ ἐσκόρπισεν αὐτούς.**

Βέλη μὲν λέγει, τοὺς μαθητὰς, ἀποσταλέντας εἰς ἅπαντα τὸν κόσμον. Ἐσκόρπισε
δὲ δι' αὐτῶν ὁ Χριστὸς τοὺς δαίμονας, οὓς ἐδήλωσε διὰ τῆς ἀντωνυμίας. Μισεῖ
γὰρ τὸ Πνεῦμα τὸ ἅγιον, ὥσπερ αὐτοὺς, οὕτω καὶ τὴν προσηγορίαν αὐτῶν.

15β **Καὶ ἀστραπὰς ἐπλήθυνε καὶ συνετάραξεν αὐτούς.**

Τοὺς αὐτοὺς οἰητέον, καὶ βέλη καὶ ἀστραπὰς· ἐκεῖνο μὲν, ὡς βάλλοντας καὶ
ἀνατρέποντας τὴν πλάνην ἐκείνων, τοῦτο δὲ, ὡς ἐμπιπρῶντας τὴν ἀσέβειαν καὶ
τὰ τεμένη αὐτῆς. Βαλλό | μενοί τε γὰρ ταῖς εὐχαῖς, ἔπιπτον οἱ πολέμιοι, καὶ
τὴν ἀστραπὴν οὐ φέροντες τοῦ ἐνοικοῦντος τοῖς μαθηταῖς ἁγίου Πνεύματος,
συνεταράσσοντο καὶ εἰς ἀμηχανίαν καθίσταντο.

16α **Καὶ ὥφθησαν αἱ πηγαὶ τῶν ὑδάτων.**

Πηγαὶ τῶν ὑδάτων αὐθις, οἱ ἀπόστολοι, πρῶτοι διδάσκαλοι τῆς κατὰ Χριστὸν
πίστεως, ὑπ' αὐτοῦ χειροτονηθέντες. Ὑδωρ μὲν γὰρ, ἡ διδασκαλία τοῦ κηρύγματος·
πηγαὶ δὲ, οἱ πρῶτοι ταύτης κρουνοὶ, οἱ πᾶσιν ὥφθησαν, εἰς ἅπαντας ἐκπεμφθέντες.

16β **Καὶ ἀνεκαλύφθη τὰ θεμέλια τῆς οἰκουμένης.**

Οἱ αὐτοί, καὶ θεμέλια τῆς οἰκουμένης, ὡς πρῶτοι πιστεύσαντες, καὶ ὑποτεθέντες ἔδρα πίστεως τῇ οἰκουμένῃ στερόν καὶ ἀπερίτρεπτος, ἐφ' ἧ πάντες ἐποικοδομοῦνται. Ἀνεκαλύφθησαν δὲ διὰ τῆς τοῦ βίου μαρμαρυγῆς καὶ τῆς τῶν ἐπιτελουμένων τεραστίων λαμπρότητος.

Καὶ τῶν μὲν ἄλλων οἰκοδομημάτων ἐν τῇ γῇ κέκρυπται τὰ θεμέλια, τὰ δὲ τῆς πίστεως, τούναντίον, ὑπὲρ γῆς ἐφαίνετο πᾶσι, καὶ πράξει καὶ λόγῳ λάμποντα.

16γ **Ἀπὸ ἐπιτιμῆσεώς σου, Κύριε.**

Ταῦτα δὲ γέγονεν, ἐπιτιμηθέντων ὑπὸ σοῦ, καὶ φοβηθέντων τῶν δαιμόνων.

16δ **Ἀπὸ ἐμπνεύσεως πνεύματος ὀργῆς σου.**

Πυρὶ ἔοικεν ἡ ὀργή, καὶ ἐξαπτομένης ἀναδίδεται καπνώδης ἀτμός, καὶ διὰ τῶν μυκτῆρων ἐμπνέεται τῷ ἀέρι. Διὸ καὶ πνεῦμα ὀργῆς λέγεται, καὶ τοὺς ὀργιζομένους ἄγαν, θυμοῦ πνέειν φαμέν. Διὰ τούτου δὲ, τὴν κίνησιν τῆς ὀργῆς ἡνίξατο, ἀνθρωποπρεπῶς περὶ αὐτῆς εἰρηκῶς. Ἐς τοσοῦτον, φησὶν, ὠργίσθης, ὡς ἔμπνευσιν πνεύματος ὀργῆς τῷ ἀέρι γενέσθαι, διασκεδάζουσιν τοὺς ἐχθρούς. Ps 2.5β

17α **Ἐξαπέστειλεν ἐξ ὕψους καὶ ἔλαβέ με.**

Τὰ ἐντεῦθεν περὶ ἑαυτοῦ φησιν ὁ προφήτης, εἰς τὸν εἰρμόν ἐπαναδραμῶν τοῦ λόγου. Ἐξαπέστειλε γὰρ, εἶπεν, ὁ Θεὸς ἐξ οὐρανοῦ βοήθειαν, καὶ ἐρρύσατό με.

17β **Προσελάβετό με ἐξ ὑδάτων πολλῶν.**

Τὰ ὕδατα παρὰ τῇ θείᾳ Γραφῇ ποτὲ μὲν εἰς κάθαρσιν καὶ ἀναψυχὴν λαμβάνονται, καθάπερ ὅταν ὕδατα νοήσωμεν τὴν διδασκαλίαν, ποτὲ δὲ, εἰς καταποντισμὸν καὶ ὄλεθρον, ὡς ἐπὶ τοῦ παρόντος. Τοιαύτη γὰρ ἡ τῶν ὑδάτων φύσις, τὸ μὲν καθαίρουσα, τὸ δὲ, ἀποπνίγουσα, καὶ μᾶλλον ὅταν εἷη πολλὰ καὶ βαθέα.

Χρὴ τοίνυν ὕδατα πολλὰ νομίζειν, τὸ πλῆθος τῶν συμφορῶν ἢ τῶν ἐχθρῶν. Προσελάβετο δὲ, ἀντὶ τοῦ, ἐξήγαγέ με πρὸς ἑαυτόν· ὁ γὰρ ἐξάγων τινά, πρὸς ἑαυτὸν ἐλκύει τοῦτον ἀντιλαμβανόμενος.

18α **Ῥύσεταιί με ἐξ ἐχθρῶν μου δυνατῶν.**

Ἐχθροὺς δυνατοὺς ἐνταῦθα, τοὺς δαίμονας ὑποληπτέον, καὶ φανερώς καὶ ἀφανῶς πολεμοῦντας, καὶ νύκτωρ καὶ μεθ' ἡμέραν, καὶ διὰ πάσης αἰσθήσεως, καὶ φύσιν ἔχοντας ἀκάματον ἐν μάχαις· πνεύματα γάρ.

Ὁ γοῦν ἐκ τῶν αἰσθητῶν με ῥυσάμενος Θεός, αὐτὸς ῥύσεται με καὶ ἐκ τῶν νοητῶν ἐχθρῶν, τῶν δυνατῶν εἰς πονηρίαν καὶ ὄλεθρον.

18β **Καὶ ἐκ τῶν μισούντων με, ὅτι ἐστερεώθησαν ὑπὲρ ἐμέ.**

Οἱ γὰρ αὐτοὶ μισάνθρωποι ὄντες, μισοῦσι καὶ ἐμὲ, καὶ μάλιστα βοηθούμενον ὑπὸ Θεοῦ. Διὰ τοῦτο δὲ ῥύσεται με ἐξ αὐτῶν ὁ Κύριος, διότι συνεσκευάσθησαν | καὶ συνήσπισαν καὶ ἐκραταιώθησαν ὑπὲρ ἐμέ, μὴ φραζάμενον τοῖς ὅπλοις τῆς ἀρετῆς, ὡς ἦν εἰκὸς, ἀλλ' ὑπομαλακισθέντα.

Ἦ καὶ ὅτι οἱ μὲν φύσιν ἔχουσιν αὔλον, καὶ ὁρῶντες βάλλουσιν, ἐγὼ δὲ ὕλικήν, καὶ οὐχ ὁρῶ τοὺς τιτρώσκοντας.

19α **Προέφθασάν με ἐν ἡμέρᾳ κακώσεώς μου.**

Τὸ προφθάνειν οὐ πάντοτε σημαίνει τὸ προλαμβάνειν, ἀλλ' ἔστιν ὅτε καὶ τὸ φθάνειν ἀπλῶς, καὶ τὸ ἐπιτίθεσθαι, καθάπερ καὶ νῦν. Ἐπέθεντο γὰρ, φησὶν, οἱ ἐχθροί μου, εἴτε οἱ ὁρατοί, εἴτε οἱ ἀόρατοι, ἐν καιρῷ κακώσεώς μου, τουτέστιν, ἀσθενείας τῶν πολεμικῶν παρασκευῶν, εἴτε τῶν ὁρατῶν, εἴτε τῶν ἀοράτων· ἀσθενοῦντα γὰρ με βλέποντες, τότε μᾶλλον ἐπετίθεντο.

19β **Καὶ ἐγένετο Κύριος ἀντιστήριγμά μου.**

Μέλλοντος καταπεσεῖν, ἀντρείσας, ἐγένετο τῇ ἀσθενείᾳ μου στηριγμός, ἀντὶ ῥάβδου ὑπεριδούσης.

20α **Καὶ ἐξήγαγέ με εἰς πλατυσμόν.**

Ἀπὸ τῆς τῶν θλίψεων στενότητος εἰς εὐφροσύνης πλάτος, ἥτοι διάχυσιν, κατὰ τὸ, Ἐν θλίψει ἐπλάτυνάς με.

Ps 4.2β

Ἦ καὶ ὅτι περικυκλοῦντες οἱ ἐχθροί, στενοῦσι τὸν ἐναπειλημμένον, ὅτε δ' ἐξενεχθῇ τούτων, ἀπολαύει εὐρυχωρίας, μηκέτι στενούμενος.

20β **Ῥύσεται με, ὅτι ἠθέλησέ με.**

Τοσαύτης ἀξιώσας κηδεμονίας, καὶ εἰς τὸ μέλλον με πάντως ῥύσεται. Ἡθέλησε γὰρ με, τουτέστιν, ἐξελέξατο.

21α **Καὶ ἀνταποδώσει μοι Κύριος κατὰ τὴν δικαιοσύνην μου.**

Μὴ ἀδικήσας γὰρ τοὺς ἐχθραίνοντάς μοι, καὶ δίκαιος τά γε πρὸς αὐτοὺς φανείς, κατὰ τοῦτο τεύξομαι παρὰ Θεοῦ τῆς ἀμοιβῆς, καὶ ἀντὶ τούτου ἀποδώσει μοι,

καθάπερ ὀφειλὴν, τὴν ἑαυτοῦ βοήθειαν.

21β **Καὶ κατὰ τὴν καθαριότητα τῶν χειρῶν μου ἀνταποδώσει μοι.**

Ἡ καθαρότης τῶν χειρῶν, ἐφερμηνευτικὸν ἐστὶ τῆς δικαιοσύνης· οὔτε γὰρ ἤρπασα, οὔτε ἐπλεονέκτησα, οὔτε ἐπεβούλευσα τοῖς ἐπιβουλεύουσιν, ἀλλὰ καθαρὰς ἔχω τὰς χεῖρας ἀπὸ παντὸς μολυσμοῦ, συγκρινομένας πρὸς τὰς αὐτῶν.

Ἡ καὶ διὰ τῶν χειρῶν, τὰς πράξεις ἀπλῶς ἐδήλωσεν, ἐπεὶ καὶ διὰ χειρῶν πράττομεν.

22 **Ὅτι ἐφύλαξα τὰς ὁδοὺς Κυρίου, καὶ οὐκ ἠσέβησα ἀπὸ τοῦ Θεοῦ μου.**

Ταῦτα, αἵτια τίθησι τῆς καθαριότητος τῶν χειρῶν. Ἐκαθαρίευν γὰρ, ὅτι ἐφύλαξα τὰς ὁδοὺς, ἤτοι τὰς ἐντολὰς Κυρίου, καὶ οὐχ ὡς ἀσεβῆς ἀπέστην ἀπ' αὐτοῦ. Ὁ δὲ ταύτας τηρῶν, καὶ δι' αὐτῶν ὁδεύων, ἀναγκαίως καθαριεῖται.

23 **Ὅτι πάντα τὰ κρίματα αὐτοῦ ἐνώπιόν μου, καὶ τὰ δικαιώματα αὐτοῦ οὐκ ἀπέστησα ἀπ' ἐμοῦ.**

Ἔτερον νόμος, καὶ ἕτερον ἐντολή, καὶ ἕτερον μαρτύριον, καὶ ἄλλο κρίμα, καὶ ἄλλο δικαίωμα.

Νόμος μὲν, ὁ καθόλου περιεκτικὸς τῶν ἐντολῶν, ὡς τὸ, Ὁ νόμος διὰ Μωυσέως ἐδόθη.

Jn 1.17

Ἐντολαὶ δὲ, αἱ κατὰ μέρος, οἷον, Οὐ φονεύσεις, οὐ μοιχεύσεις, καὶ ὅσα κατ' εἶδος εἴρηται.

Ex 20. 13, 15

Μαρτύριον δὲ, ὅπερ ὁ νομοθέτης μετὰ τινος διαμαρτυρίας παρεγγυᾷ τοῖς ἀκούουσιν, ὡς ὅταν ὁ Μωυσῆς λέγῃ πρὸς τὸν λαόν, ὅτι Ἐὰν τάδε καὶ τάδε ποιήσητε, διαμαρτύρομαι ὑμῖν σήμερον τὸν οὐρανὸν καὶ τὴν γῆν, ὅτι ἀπωλεία ἀπολείσθε.

Dt 4.25-26

Κρίματα δὲ, ὅσα τοῦ Θεοῦ κρίνοντος ἐγράφη, καθάπερ ἐπὶ τοῦ βλασφημήσαντος τὸ φοβερόν ὄνομα. Μωυσῆς μὲν γὰρ ἐπὶ τὸν Θεὸν τὴν κρίσιν ἀνέφερεν· ἐκείνου δὲ λιθοβοληθῆναι τοῦτον κελεύσαντος, κρίμα τοῦτο | καὶ ὅρος κατὰ τῶν ἄλλων βλασφημῶν γέγονε.

Lev 24.10-23

Δικαιώματα δὲ, τὰ τοιαῦτα προστάγματα, οἷον, Ἐὰν κτήσῃ παῖδα Ἑβραῖον, ἐξ ἑτῆ δουλεύσει σοι, καὶ τὰ ἐξῆς· ταῦτα γὰρ δικαιοσύνης ἐστὶ μεστά.

Ex 21.1-2

Καὶ ἡ μὲν διαίρεσις αὐτῶν τοιαύτη· ὀνομάζονται δὲ πολλάκις ταῦτα τοῖς ἀλλήλων ὀνόμασι, καὶ μᾶλλον ἐν τῷ ριη' ψαλμῷ.

Ἐνταῦθα δὲ, τῷ ὀνόματι τῶν κριμάτων καὶ τῶν δικαιωμάτων, ὅλας τὰς ἐντολὰς περιέλαβεν, ὡς ἀπὸ μέρους τὸ πᾶν· Πᾶσαι γὰρ, φησὶν, ἐντολαὶ αὐτοῦ ἐνώπιόν μου, ἀναγινωσκόμεναι, καὶ οὐδέποτε πόρρω τιθέμεναι.

Dt 6.4-8

24α **Καὶ ἔσομαι ἄμωμος μετ' αὐτοῦ.**

Ἀντὶ τοῦ, δι' αὐτοῦ, ἢ μετ' αὐτοῦ ὦν.

24β **Καὶ φυλάζομαι ἀπὸ τῆς ἀνομίας μου.**

Φυλακὴν μὲν λέγει νῦν, τὴν ἀποχὴν· ἀνομίαν δὲ, τὴν ἁμαρτίαν.

Ἡ δὲ ἀντωνυμία πρόσκειται, διὰ τὸ τὴν ἁμαρτίαν οἰκείαν εἶναι τῆς σαρκός· ἢ καὶ κατατίθεται σφαλῆναι ὡς ἄνθρωπος· οὐδεὶς γὰρ ἐν ἀνθρώποις ἀναμάρτητος.

25 **Καὶ ἀνταποδώσει μοι Κύριος κατὰ τὴν δικαιοσύνην μου, καὶ κατὰ τὴν καθαριότητα τῶν χειρῶν μου ἐνώπιον τῶν ὀφθαλμῶν αὐτοῦ.**

Εἰ δὲ τοιοῦτος ἦμην καὶ ἔσομαι, πάντως ἀμοιβῆς τεύξομαι, καθὼς προεῖρηται. Καθαριότητα δὲ τῶν χειρῶν μου, τὴν ἐνώπιον αὐτοῦ γινομένην· οὐ γὰρ εἰς ἐπίδειξιν ἀνθρώπων, ἀλλ' εἰς ἀρέσκειαν Θεοῦ ταύτην ἐποιοῦμην.

26-27 **Μετὰ ὁσίου ὅσιος ἔσῃ, καὶ μετὰ ἀνδρὸς ἀθῶου ἀθῶος ἔσῃ, καὶ μετὰ ἐκλεκτοῦ ἐκλεκτὸς ἔσῃ, καὶ μετὰ στρεβλοῦ διαστρέψεις.**

Ὅσιος μὲν ἐστίν, ὁ τὰ πρὸς Θεὸν εὐσεβής· ἀθῶος δὲ, ὁ τὰ πρὸς ἀνθρώπους ἀνεύθυνος· ἐκλεκτὸς δὲ, ὁ τὰ πρὸς ἀρετὴν τέλειος· στρεβλὸς δὲ, ὁ σχολιός.

Διδασκαλικὸς οὖν ὁ λόγος, καὶ πρὸς τὸν ἐντυγχάνοντα ἀποτεινόμενος, καὶ λέγων, ὅτι οἷός ἐστιν ὃ συνοικεῖς, τοιοῦτος ἔσῃ καὶ σὺ, πρὸς τὴν ἔξιν αὐτοῦ μεταβαλλόμενος. Τὸ δὲ, διαστρέψεις, ἀντὶ τοῦ, στρεβλὸς ἔσῃ, ἢ διαστρέψεις τὴν γνώμην.

Ἀνάγονται δὲ καὶ πρὸς τὸν Θεὸν ταυτὶ τὰ ῥητὰ, καὶ διδῶσι τοιαύτην ἔννοιαν, ὅτι τὸ πρὸς ἀξίαν ἀποδώσεις ἐκάστω, δικαιοτάτος ὦν· καὶ τὸν μὲν ὅσιον, ὁσιῶν ἔσῃ· τὸν δὲ ἀθῶον, ἀθῶων· τὸν δὲ ἐκλεκτὸν, ἐκλεγόμενος· τὸν δὲ στρεβλὸν, διαστρέφων καὶ συμποδίζων. Καὶ ἔστι τὸ σχῆμα, ὄνομα ἀντὶ μετοχῆς, ὅσιος, ἀντὶ τοῦ, ὁσιῶν.

28 **Ὅτι σὺ λαὸν ταπεινὸν σώσεις, καὶ ὀφθαλμοὺς ὑπερηφάνων ταπεινώσεις.**

Τοὺς ἐξ ἀρετῆς ταπεινοὺς· ὀφθαλμοὺς δὲ ὑπερηφάνων, τοὺς ὑπερηφάνους, ἀπὸ μέρους τὸ πᾶν, ἢ καὶ ὅτι ἀπὸ τῶν ὀφθαλμῶν εἰώθασιν οἱ τοιοῦτοι χαρακτηρίζεσθαι, αἴροντες τὴν ὀφρύν· ὑπερήφανοι γὰρ, παρὰ τὸ ὑπεράνω τὰ φάη τείνειν. Τοὺς οὖν τῶν τοιούτων ὀφθαλμοὺς εἰς γῆν ὁρᾷν παρασκευάσεις ἐκ θλίψεως.

Ἡ καὶ λαὸν ταπεινὸν, τὸν ἐξ ἐθνῶν, τῷ βάρει τῶν ἁμαρτημάτων κάτω νεύειν ἀναγκάζομενον· ὑπερηφάνους δὲ, τῶν Ἰουδαίων, ἀλαζονευόμενον ἐπὶ τε τῷ νόμῳ καὶ τοῖς προγόνοις.

Jn 19.7

Mt 3.9

29 "Οτι σὺ φωτιεῖς λύχνον μου, Κύριε· ὁ Θεός μου, φωτιεῖς τὸ σκότος μου.

Τῆς ψυχῆς ὀφθαλμός, ὁ νοῦς· ὁ δὲ ὀφθαλμός, καὶ λύχνος, ὡς ὁδηγῶν· σκότος δὲ αὐτῆς, ὁ θυμὸς καὶ ἡ ἐπιθυμία. Λέγει γοῦν, ὅτι φωτίσεις τὸν νοῦν μου ταῖς θείαις ἐλλάμψεσι. Τοῦτον δὲ φωτίζων, φωτίσεις καὶ τὸ σκότος μου· φωτιζομένου γὰρ τοῦ νοῦ, | καὶ τ' ἄλλα μέρη τῆς ψυχῆς φωτίζονται. Καὶ τοῦτό ἐστι τὸ παρὰ τοῦ Σωτῆρος ἐν τοῖς Εὐαγγελίοις εἰρημένον, Εἰ οὖν τὸ ἐν σοὶ φῶς σκότος ἐστίν, τὸ σκότος πόσον; τουτέστιν, εἰ ὁ νοῦς ἐσκοτισμένος ἐστὶ, πολλῶ πλέον αἱ ἄλλοι τῆς ψυχῆς δυνάμεις.

Mt 6.23

"Εστι δ' εἰπεῖν τὸν νοῦν, καὶ φῶς, καὶ σκότος· πρὸς μὲν τὴν φύσιν τῶν πραγμάτων, φῶς, πρὸς δὲ τὸν Θεὸν, σκότος, ἀόρατον αὐτῷ τυγχάνοντα.

"Ἡ λύχνος μὲν, ὁ Μωσαϊκὸς νόμος, ὁδηγῶν ἐπὶ τὰ καλὰ τοὺς ἀναγινώσκοντας· σκότος δὲ, τὸ ἐπικείμενον αὐτῷ κάλυμμα τῆς ἀσαφείας, οὗ τὰ κεκρυμμένα προφητεύει Δαυὶδ φωτισθῆναι καὶ ἀνακαλυφθῆναι, δηλονότι σαρκωθέντος Θεοῦ.

Ps 118.105

"Ἡ λύχνος μὲν, τὸ κήρυγμα τοῦ Εὐαγγελίου, φωτισθὲν καὶ γνωρισθὲν ἡμῖν παρὰ τοῦ Σωτῆρος· σκότος δὲ, ἡ τῶν εἰδώλων πλάνη καὶ ἄγνοια τῆς ὀρθῆς πίστεως.

"Ἡ λύχνος μὲν, ὁ νοῦς, ὁδηγῶν τὸν ἄνθρωπον· σκότος δὲ, τὸ σῶμα, διὰ τὴν ἐπιπρόσθησιν, καὶ παχύτητα. Φωτισθήσονται δὲ καὶ ἅμφω· ὁ μὲν, ταῖς θείαις ἐλλάμψεσι, τὸ δὲ, τῇ καθάρσει.

Τινὲς δὲ λύχνον ἐνταῦθα κληθῆναι φασὶ, τὸν ἐκ σπέρματος Δαυὶδ Ἰησοῦν, ὃν ἐφώτισεν ὁ Λόγος ἐνωθεὶς αὐτῷ, καὶ παρέσχεν ἀφιέναι τὰς ἀκτῖνας ἀπανταχῇ· φησὶ γὰρ, Ἐγὼ εἰμι τὸ φῶς τοῦ κόσμου· σκότος δὲ, τὴν σάρκα, ἣν προσλαβὼν, ἐλάμπρυνε καὶ ἐθέωσεν.

Jn 8.12

30α "Οτι ἐν σοὶ ῥυσθήσομαι ἀπὸ πειρατηρίου.

Ἐν σοὶ μὲν, ἥτοι διὰ σοῦ· πειρατηρίου δὲ, τουτέστι, πειρασμοῦ, παρ' ἀνθρώπων ἢ δαιμόνων ἐπαγομένου.

30β Καὶ ἐν τῷ Θεῷ μου ὑπερβήσομαι τεῖχος.

Τῷ Θεῷ μου βοηθούμενος, ὑπερπηδήσω τὰ ἀποφράττοντά μοι τὴν πρὸς αὐτὸν ὁδὸν ἁμαρτήματα, οἷς ἔχει τὴν ἰσχὺν ὁ Σατανᾶς, καὶ δι' ὧν κωλύει τὴν εἰς οὐρανὸς ἄνοδον.

"Ἡ πειρατήριον μὲν, ὁ βίος, κατὰ τὸν Ἰώβ, ἐν ᾧ δελέατα ἡδονῆς, καὶ παγίδες θανάτου, καὶ λόχοι, καὶ πολέμιοι, αἰσθητοὶ καὶ νοητοί. Τεῖχος δὲ, τὸ σῶμα, προβεβλημένον τῆς ψυχῆς, καὶ ἀποφράττον αὐτῇ τὰς θείας αὐγὰς· ἢ καὶ τεῖχος, οἱ ἐναέριοι δαίμονες, διαβαινούσας ταῖς ψυχᾶς ἐμποδίζοντες.

Job 7.1

31α Ὁ Θεός μου, ἄμωμος ἡ ὁδὸς αὐτοῦ.

Σχήμα καὶ τοῦτο τῆς Παλαιᾶς Γραφῆς· ἀντὶ γὰρ τοῦ εἰπεῖν, ὅτι τοῦ Θεοῦ μου ἄμωμος ἡ ὁδός, εἶπεν, ὅτι Ὁ Θεός μου, ἄμωμος ἡ ὁδός αὐτοῦ.

Ὁδός δὲ Θεοῦ, ἡ ἀρετὴ, πρὸς αὐτὸν ἀνάγουσα. Χρὴ γοῦν ἄμωμον εἶναι καὶ τὸν δι' αὐτῆς ὁδεύοντα.

Ἡ καὶ περὶ τοῦ Σωτῆρος ὁ λόγος· ὁδεύσας γὰρ τὸν βίον, ἁμαρτίαν οὐκ ἐποίησε.

1Pt 2.22

31β **Τὰ λόγια Κυρίου πεπυρωμένα.**

Ἀληθινὰ καὶ καθαρὰ ψόγου παντὸς, ὡς τὸ κεχωνευμένον χρυσίον· καὶ ἀλλαχοῦ γὰρ εἶρηκε, Τὰ λόγια Κυρίου, λόγια ἀγνὰ, καὶ ἀργύριον πεπυρωμένον.

Ps 11.7

31γ **Ὑπερασπιστὴς ἐστὶ πάντων τῶν ἐλπίζόντων ἐπ' αὐτόν.**

Ἐπαγγελόμενος γὰρ βοηθεῖν, οὐ ψεύδεται.

32α **Ὅτι τίς Θεὸς πάρεξ τοῦ Κυρίου;**

Τὸ, ὅτι, παρέλκον ἐνταῦθα, ἢ ἀντὶ τοῦ, ἐπειδὴ. Τίς ἄλλος φύσει Θεὸς χωρὶς τοῦ Κυρίου; τουτέστιν, τοῦ Πατρός.

32β **Ἡ τίς Θεὸς πλὴν τοῦ Θεοῦ ἡμῶν.**

Θεὸν ἐνταῦθα, τὸν Υἱὸν ἐκάλεσεν· ἡμῶν δὲ εἰπὼν, συνέταξε καὶ ἑαυτὸν ἡμῖν τοῖς πιστοῖς, οἷα προγόνους τὸ ἐντελὲς τῆς πίστεως.

33α **Ὁ Θεὸς ὁ περιζωννύων με δύναμιν.**

Τοῦτο, περὶ τοῦ ἁγίου Πνεύματος.

Εἰ δὲ καὶ τοὺς τρεῖς στίχους ἐκ παραλλήλου τὸ αὐτὸ φήσει τις ἐρμηνεύειν, οὐδὲν ἀπεικός· περιζωννύων δέ με δύναμιν ἐν πολέμοις.

33β **Καὶ ἔθετο ἄμωμον τὴν ὁδόν μου.**

Διὰ τῶν ἐντολῶν ἐρύθμισε τὴν κατὰ | τὸν βίον ἀναστροφὴν μου.

Ἡ καὶ περὶ τοῦ Σωτῆρος ὁ λόγος, προσώπῳ τῆς Ἐκκλησίας τῶν πιστῶν, ὅτι ἐξωμάλισέ μοι τὴν ὁδὸν διὰ τῆς ἑαυτοῦ πορείας, καὶ ἄμωμον ἀπειργάσατο.

34α **Καταρτιζόμενος τοὺς πόδας μου ὥσει ἐλάφου.**

Εὐτρεπίζων, τελειῶν εἰς δρόμον ἐν καιρῷ φυγῆς.

34β **Καὶ ἐπὶ τὰ ὑψηλὰ ἰστῶν με.**

Καὶ εἰς τὰ ὄρη σφύζων με, καὶ ἰστῶν, καὶ παύων τοῦ δρόμου, δίκην τῶν φευγουσῶν ἐλάφων, καὶ ἀναβαινουσῶν εἰς τὰ ὄρη, καὶ τῇ ἀπαλλαγῇ τοῦ δέους ἰσταμένων καὶ ἀναπνεουσῶν.

Ἦ καὶ δρομικώτατόν με ποιῶν, ὥστε φυγεῖν τοὺς ἐλεῖν ζητοῦντας δαίμονας, καὶ ἐπὶ τὸ ὕψος τῶν ἀρετῶν ἀνάγων.

35α **Διδάσκων χειρὰς μου εἰς πόλεμον.**

Αὐτός μοι καὶ τὴν σύνεσιν τῆς πολεμικῆς ἐμπειρίας δέδωκεν, οὐ μόνον τῆς κατὰ τῶν ὀρωμένων ἐχθρῶν, ἀλλὰ καὶ τῆς κατὰ δαιμόνων· ὡς εὖ μὲν τὸν θυρεὸν τῆς πίστεως, εὖ δὲ τὴν μάχαιραν τοῦ Πνεύματος μεταχειρίζεσθαι, καὶ διὰ τῶν πρακτικῶν ἀρετῶν, αἱ δηλοῦνται διὰ τῶν χειρῶν, καταπολεμεῖν αὐτούς. Εἴη δ' ἂν καὶ ἡ πρὸς Θεὸν ἔκτασις τῶν χειρῶν, παράταξις κατ' ἐχθρῶν.

Eph 6.16-17

35β **Καὶ ἔθου τόξον χαλκοῦν τοὺς βραχίονάς μου.**

Λεῖπει τὸ, ὡς, ἴν' ἤ, ὡς τόξον χαλκοῦν, στερρόους καὶ μὴ κάμνοντας ἐν ταῖς ἀφέσεσι τῶν βελῶν.

36α **Καὶ ἔδωκάς μοι ὑπερασπισμὸν σωτηρίας.**

Ἀντίληψιν οὐκ ἀνόνητον, ἀλλὰ σφύζουσιν.

36β **Καὶ ἡ δεξιὰ σου ἀντελάβετό μου.**

Εἰώθασιν γὰρ οἱ ἀντιλαμβανόμενοι τῇ δεξιᾷ χρῆσθαι χειρί· δραστικωτέρα γὰρ αὕτη καὶ δυνατωτέρα καὶ ἐπιτηδειότερα τῆς λαιᾶς.

Ἦ καὶ δεξιὰν οἰητέον, τὸν ἐνανθρωπήσαντα Δημιουργὸν τῆς κτίσεως, ὃς ἀντελάβετο τῆς φύσεως ἡμῶν.

36γ **Καὶ ἡ παιδεία σου ἀνώρθωσέ με εἰς τέλος.**

Νοήσεις παιδεῖαν, τὸν παιδαγωγὸν νόμον, δι' οὗ κατηρτίσθη παντελῶς εἰς ἀρετὴν.

Ἦ καὶ παιδεῖαν Θεοῦ λέγει, τοὺς κατὰ παραχώρησιν Θεοῦ παιδείας ἔνεκεν ἐπενεχθέντας πειρασμούς. Ἀμφοτέρωθεν γὰρ με, φησὶν, ὠφέλησας, τοῦτο μὲν, ἀντιλαμβανόμενος, τοῦτο δὲ, παραχωρῶν πειράζεσθαι.

36δ **Καὶ ἡ παιδεία σου αὐτὴ με διδάξει.**

Καὶ ἔτι με παιδεύσεις καὶ διδάξεις ὡς παῖδά σου· Ἐν θλίψει γὰρ, φησί, μικρᾷ ἢ παιδείᾳ σου ἡμῖν. Εὐπραγοῦντες μὲν γὰρ, ἀπορράθυμοῦμεν, θλίψεσι δὲ Isa 26.16 περιπίπτοντες ἐκ περιστάσεως, διεγειρόμεθα, καὶ σωφρονέστεροι γινόμεθα.

37α Ἐπλάτυνας τὰ διαβήματά μου ὑποκάτω μου.

Ἐπλάτυνας, περιελὼν τὰς παγίδας καὶ τὰ θήρατρα, ὧν ἐν μέσῳ διαβαίνων, ἐστενοχωρούμην· καὶ νῦν ἐκτὸς φόβου βαδίζω, μηδενὸς ἐνεδρεύοντος.

37β Καὶ οὐκ ἡσθένησε τὰ ἵχνη μου.

Πρότερον μὲν γὰρ φεύγων τοὺς ἐχθροὺς, ἐπιπολαίως ἐπάτουν τὴν γῆν, ἀμυδρὰ ποιοῦμενος ἵχνη, διὰ τὸ σπεύδειν μὴ γνωρίζεσθαι ταῦτα τοῖς καταδιώκουσι, μὴ ποτε τούτοις ἔψωνται· νῦν δὲ στερεῶς βαίνω, μηδὲνα δεδιώς.

Εἴη δ' ἂν καὶ ἀπὸ τῆς Ἐκκλησίας ὁ λόγος, εὐχαριστούσης, ὅτι πλατύνεται ἡ ὁδὸς αὐτῆς, πολλῶν καθ' ἡμέραν ὀδευόντων, καὶ οὐκ ἀμαυροῦται τὰ χαράγματα τῆς εὐαγγελικῆς πολιτείας, ἀλλ' αὖξει καὶ λάμπει διὰ τῆς συνεχείας τῶν πολιτευομένων.

38α Καταδιώξω τοὺς ἐχθροὺς μου καὶ καταλήψομαι αὐτούς.

Ἀπὸ τῶν προλαβόντων θαυμασίων πληροφορηθεῖς, καὶ περὶ τῶν μελλόντων φησὶν, ὡς εἰ ἄλλιν ἐχθροὶ μοί τινες γένωνται, καὶ τούτους καταδιώξω, μὴ δυνάμενους | ἀντιστῆναι, καὶ οὐ δὲ τὰς χεῖράς μου διαδράσουσι.

38β Καὶ οὐκ ἀποστραφήσομαι, ἕως ἂν ἐκλίπωσι.

Καταλαβὼν δὲ αὐτούς, οὐκ ἀναξεύξω, μεθεὶς ὡς ἡττηθέντας ἤδη, ἀλλ' ἄρδην πάντας διαφθερῶ.

39α Ἐκθλίψω αὐτούς, καὶ οὐ μὴ δύνωνται στῆναι.

Εἰπὼν ὅτι καταδιώξω τοὺς ἐχθροὺς, λέγει καὶ τὸν τρόπον· ἀναγκάσω γὰρ αὐτούς, στενοχωρῶν καὶ πιέζων πάντοθεν, καὶ οὐ μὴ δυνηθῶσι στῆναι κατὰ πρόσωπον εἰς παράταξιν.

39β Πесоῦνται ὑπὸ τοὺς πόδας μου.

Καταλαμβανόμενοι δὲ καὶ ἐν ἀφύκτῳ σαγηνευόμενοι, πεσοῦνται καθικετεύοντες.

40α Καὶ περιέζωσάς με δύναμιν εἰς πόλεμον.

Πάλιν τὰς προγεγενημένας εὐεργεσίας τοῦ Θεοῦ καταλέγει.

40β Συνεπόδισας πάντας τοὺς ἐπανισταμένους ἐπ' ἐμὲ ὑποκάτω μου.

Ἐμποδίσας, κατέβαλες.

41α Καὶ τοὺς ἐχθροὺς μου ἔδωκάς μοι νῶτον.

Δηλαδή νωτίζοντας, ὃ ἐστί, φεύγοντας· οἱ γὰρ φεύγοντες, τὰ νῶτα στρέφοντες, νῶτος λέγονται. Ἡ λείπει τὸ, γενομένους, ἵνα ἧ, νῶτον γενομένους ἐν τῷ μεταστραφῆναι· ἡ λείπει τὸ, εἰς, ἵνα ἧ, εἰς νῶτον, ὥστε βάλλειν ἀφυλάκτους αὐτούς.

41β Καὶ τοὺς μισοῦντάς με ἐξωλόθρευσας.

Ἐκ γῆς παντελῶς ἐθήρισας.

42 Ἐκέκραξαν, καὶ οὐκ ἦν ὁ σῶζων· πρὸς Κύριον, καὶ οὐκ εἰσήκουσεν αὐτῶν.

Ἐκέκραξαν εἰπών, ἐπήγαγε καὶ πρὸς τίνα· καὶ γὰρ διὰ τὰς ἁμαρτίας αὐτῶν οὐκ εἰσηκούσθησαν.

43α Καὶ λεπυνῶ αὐτοὺς ὥσει χνοῦν κατὰ πρόσωπον ἀνέμου.

Ἀφανίσω αὐτούς, ὥσει χνοῦν λεπυνόμενον ἐνώπιον ἀνέμου· καὶ γὰρ ὁ ἄνεμος ἐπ' εὐθείας ἐμπίπτων, ἀποκρίνει τῆς γῆς τὸν χνοῦν, ὡς λεπτότατον καὶ κουφότατον.

43β Ὡς πηλὸν πλατειῶν λεανῶ αὐτούς.

Λεανῶ, τουτέστι, καταπατήσω· καὶ γὰρ ὁ ἐν ἀγυιαῖς πηλὸς καταπατούμενος λεαίνεται. Ἀπὸ τοῦ ἐπομένου τοίνυν ἐδήλωσε τὸ προηγούμενον.

Πλατεῖα δέ, ἡ λεωφόρος, ἐπεὶ καὶ ἀμαξιτός· πλατεῖα δέ, πρὸς σύγκρισιν τῆς ἀτραποῦ, στενοτάτης οὐσης.

44α Ῥύσῃ με ἐξ ἀντιλογίας λαοῦ.

Ἀνώτερόν με ποιήσεις τῆς ἀντιλογίας τοῦ ὑποτεταγμένου μοι λαοῦ, τρέμοντος ὡς βασιλέα, καὶ μὴ τολμῶντος ἀντιλέγειν τοῖς ἐμοῖς προστάγμασι.

44β **Καταστήσεις με εἰς κεφαλὴν ἐθνῶν.**

Οὐ μόνον πᾶσαν ἀντιλογίαν τῶν ὑπηκόων μοι περιέλης Ἰουδαίων, ἀλλὰ καὶ ἔθνη ὑποτάξεις μοι.

Ἄρμοδιώτερον δὲ πρὸς Χριστὸν ἀνάγειν τὰ ἐντεῦθεν, λέγοντα πρὸς τὸν Πατέρα, κατὰ τὸ ἀνθρώπινον, ὅτι καταστήσεις με εἰς κεφαλὴν ἐθνῶν, κατὰ τὸ, Δώσω σοι ἔθνη τὴν κληρονομίαν σου. Τοῦ γὰρ πρὶν οἰκείου λαοῦ μὴ δεξαμένου αὐτόν, ἀλλ' ἀπειθοῦντος καὶ ἀντιλέγοντος καὶ τέλος ἀνελόντος τὸν Δεσπότην, ἐρρύσθη μὲν αὐτῶν, περιτρέψας αὐτοῖς τὸν θάνατον, καὶ ἀναστὰς, καὶ οὕτω διαδράς αὐτοὺς κατασφαιλισαμένους τὸν τάφον, εἰς τὰ ἔθνη δὲ ἐβασίλευσε, τὴν ἐκούσιον ὑποταγὴν τούτων δεξάμενος. Ps 2.8

44γ **Λαὸς, ὃν οὐκ ἔγνων, ἐδούλευσέ μοι.**

Λαὸς ὁ ἐξ ἐθνῶν, ἀγνοούμενός μοι πρὶν, ὡς ἀγνοῶν με· γινώσκει γὰρ Κύριος τοὺς αὐτὸν γινώσκοντας. 1Cor 8.3

45α **Εἰς ἀκοὴν ὠτίου ὑπήκουσέ μου.**

Ἐν ἀκοῇ ὠτίου παρεδέξατό μου τὸ Εὐαγγέλιον.

45β **Υἱοὶ ἀλλότριοι ἐψεύσαντό μοι. |**

Τοῦτὶ τὸ ῥητὸν ἀπὸ τοῦ προφήτου νοήσομεν, καθαπτομένου τῶν Ἰουδαίων ὡς ψευδομένων τὸ γένος. Ἐπιγράφοντες γὰρ ἑαυτοῖς πατέρα τὸν Ἀβραάμ καὶ τὸν Δαυὶδ, ἐναντία τούτοις ἐπετήδευον. Καὶ υἱοὺς μὲν αὐτοὺς λέγει, διὰ τὸ ἐξ αὐτοῦ κατὰγεσθαι, ἀλλοτρίους δὲ, διὰ τὴν τῶν τρόπων ἀνομιότητα. Mt 3.9

46 **Υἱοὶ ἀλλότριοι ἐπαλαιώθησαν καὶ ἐχώλανε ἀπὸ τῶν τρίβων αὐτῶν.**

Ἦτιμώθησαν, ἄχρηστοι γεγονάσι, δίκην σκευῶν πεπαλαιωμένων, διὰ τὰς πονηρίας αὐτῶν.

Ἐχώλανε δὲ, τουτέστι, παρετράπησαν ἀπὸ τῆς διὰ τῶν ἐντολῶν ὀρισθείσης αὐτοῖς ὁδοῦ. Τοῦ χωλοῦ γὰρ ἡ πορεία, παρατετραμμένη, διὰ τὴν παρατροπὴν τῶν ἁρμονιῶν.

47α **Ζῇ Κύριος.**

Τοῦτο περὶ τῆς ἀναστάσεως ὁ Δαυὶδ προαναφωνεῖ τοῖς ὑπολαμβάνουσιν τεθνάναι τὸν Χριστὸν Ἰουδαίους, βοῶν, ὅτι ζῇ· ἀνέστη γάρ. Ro 14.9

47β **Καὶ εὐλογητὸς ὁ Θεός.**

Καὶ ἄξιός ἐστιν εὐλογεῖσθαι καὶ εὐφημεῖσθαι.

47γ **Καὶ ὑψωθήτω ὁ Θεὸς τῆς σωτηρίας μου.**

Ἐπισπεύδει αὐτὸν εἰς τὴν ἀνάληψιν, ὅπως ἀπελθὼν, πέμψῃ τὸν Παράκλητον τοῖς ἀποστόλοις, μέλλουσιν ὁδεύειν ἐπὶ τὸ κήρυγμα.

Ἄλλὰ πάλαι μὲν ἦν ὁ Υἱὸς, Θεὸς πλάσεως· νῦν δέ, Θεὸς ἀναπλάσεως, ἦτοι σωτηρίας.

Τὴν δὲ ἀντωνυμίαν προσέθηκε, κοινούμενος ἑαυτῷ τὰ ἡμέτερα.

Ἔστι δὲ καὶ ἄλλως κατὰ τὴν τοῦ Δαυὶδ ὑπόθεσιν εἰπεῖν, ὅτι Ζῆ Κύριος, τουτέστιν, αἰδὶός ἐστι, μήτε ἀρχὴν, μήτε πέρας ἔχων, ἀλλ' ὦν αἰεί· παραμείγνυσι γὰρ ἔστιν οὗ καὶ δόγματα τοῖς λόγοις ὁ προφήτης, διὰ τὴν τῶν ἐντυγχανόντων ὠφέλειαν.

Εὐλογητὸς δέ, δι' ἃ ἐποίησε θαυμάσια· ὑψωθήτω δέ, ἀντὶ τοῦ, μέγας λογισθήτω ἡμῖν.

48 **Ὁ Θεὸς ὁ διδούς ἐκδικήσεις ἐμοὶ καὶ ὑποτάξας λαοὺς ὑπ' ἐμέ.**

Ἐκδικήσεις, κατὰ τῶν ἐχθρῶν· ὑποτάξας δέ, τοὺς διὰ τὸν Σαοὺλ πολεμοῦντάς μοι Ἰουδαίους, οἱ καὶ ἄκοντες νῦν ὡς βασιλεῖ μοι ὑπέκυψαν.

Ἐπὶ δὲ τοῦ Χριστοῦ νοήσεις, ἐκδικήσεις μὲν κατὰ τῶν Ἑβραίων, ἐξολοθρευθέντων ὑπὸ Ῥωμαίων, ὑποταγὴν δὲ λαῶν, τὴν τῶν ἐξ ἐθνῶν.

49α **Ὁ ρύστης μου ἐξ ἐχθρῶν μου ὀργίλων.**

Εὐχαριστία ταῦτα πάντα πρὸς Θεὸν, εἰς εὐθεΐαν μὲν μετασχηματισθέντα, κλητικὴν δὲ δύναμιν ἔχοντα.

Ἐχθροὺς δὲ ὀργίλους λέγει, τοὺς ἀμφὶ τὸν Σαοὺλ, μηδέποτε τὴν ὀργὴν ἀπολελοιπότας, ἕως περιῆσαν, ἢ τοὺς δαίμονας.

49β **Ἀπὸ τῶν ἐπανισταμένων ἐπ' ἐμέ ὑψώσεις με.**

Ἄ προλαβὼν εἶπε, ταῦτα πάλιν φησὶ, χαίρων ἐπανακυκλεῖν αὐτὰ, χαρᾶς ὄντα πρόξενα.

49γ **Ἀπὸ ἀνδρὸς ἀδίκου ρύσῃ με.**

Εἴτινες ἐπαναστήσονται μοι, κατὰ τοὺς θεραπεύοντας τὸν Σαοὺλ, ἀνώτερόν με θήσεις αὐτῶν· καὶ εἴ τις ἔσται μοι κατὰ τὸν Σαοὺλ ἄδικος, ἐπιβουλεύων τῷ σώζοντι, ρύσῃ με καὶ τούτου.

50α **Διὰ τοῦτο ἐξομολογήσομαί σοι ἐν ἔθνεσι, Κύριε.**

Διότι τοιοῦτος εἶ, οἷον ὁ ἐμὸς ἐξύμνησε λόγος, εὐχαριστήσω σοι ἐν πᾶσι τοῖς ἔθνεσι· καὶ μέντοι τοῦτο πεποίηκε διὰ τῆς βίβλου τῶν οἰκείων ψαλμῶν, ἐν πᾶσιν ἔθνεσιν ἀναπτυσσομένης.

50β **Καὶ τῷ ὀνόματί σου ψαλῶ.**

Δηλαδή σοί, κατὰ τὸ, Ψαλῶ σοι ἐν κιθάρα.

Ps 70.22

51α **Μεγαλύνων τὰς σωτηρίας τοῦ βασιλέως.**

Τὸ, Κύριε, προσυπακουστέον ἐνταῦθα, ἵν' ἡ, Κύριε, ὁ μεγάλαις ποιῶν τὰς σωτηρίας ἐμοῦ τοῦ βασιλέως.

51β **Καὶ ποιῶν ἔλεος τῷ χριστῷ αὐτοῦ. |**

Τῷ χρισθέντι ὑπὸ σοῦ, δηλαδή τῇ προστάξει σου.

51γ **Τῷ Δαυίδ, καὶ τῷ σπέρματι αὐτοῦ ἕως αἰῶνος.**

Εἰπὼν βασιλέα, εἶτα χριστὸν, αὐτὸς ἐπήγαγε καὶ τὸ ὄνομα.

Τὸ μὲν οὖν θεόθεν ἐλεεῖσθαι, προσαρμόσει τοῖς ἐκ γένους τοῦ Δαυὶδ βασιλεύσασιν Ἰουδαίων· τὸ δὲ, ἕως αἰῶνος, ἀνοίκειόν ἐστι· μετὰ γὰρ τὴν ἐξ αἰχμαλωσίας ἐπάνοδον, μόνος Ζοροβάβελ ἡγεμονεύσας, οὐ καταλέλοιπε κληρονόμους τῆς ἡγεμονίας.

Λείπεται τοίνυν τὸν Ἰησοῦν Χριστὸν, σπέρμα τοῦ Δαυὶδ ἐνταῦθα λέγεσθαι, διὰ τὸ ἐκ Δαυὶδ κατάγεσθαι τὴν αὐτοῦ μητέρα, οὗ τῆς βασιλείας οὐκ ἔσται τέλος. Διὸ καὶ ὁ εὐαγγελιστὴς εἶρηκε, Βίβλος γενέσεως Ἰησοῦ Χριστοῦ υἱοῦ Δαυὶδ· ποιῶν δὲ αὐτῷ ἔλεος, ὁ Λόγος καὶ Θεὸς, ὡς ἡνωμένος αὐτῷ καὶ τεθεωκῶς.

Lk 1.33

Mt 1.1

18

1

**1η'
Εἰς τὸ τέλος· ψαλμὸς τῷ Δαυίδ.**

Εἰς τὸ τέλος καὶ οὗτος ὁ ψαλμὸς, ὅτι γηραιὸς γενόμενος, τοῦτον συντάξεν, εἰς τέλος ζωῆς ἤδη βλέπων· ἢ ὅτι προαναφωνεῖ πρᾶγμα εἰς τέλος ἀποβησόμενον. Ἐπιστομίζει γὰρ τὴν μέλλουσαν ἀθεΐαν τῶν ληρούντων αὐτόματα γενέσθαι τὰ πάντα.

2α **Οἱ οὐρανοὶ διηγοῦνται δόξαν Θεοῦ.**

Αὐτοί, φησὶν, οἱ οὐρανοὶ πάντοτε κηρύττουσι τὸ μεγαλεῖον τοῦ Θεοῦ, φωνῇ χρώμενοι τῇ ᾗ φει. Ἐκ γὰρ μεγέθους καὶ καλλονῆς, φησὶ, κτισμάτων, ἀναλόγως ὁ γενεσιουργὸς αὐτῶν θεωρεῖται. Καὶ πᾶς ὁρῶν οὐρανοῦ μέγεθος καὶ κάλλος καὶ σχῆμα καὶ θέσιν, καὶ τὰ τοιαῦτα, μονονουχὶ διδάσκαλον ἔχων τὴν θεάν, πιστεύει περὶ τῆς δυνάμεως τοῦ Θεοῦ.

Οὐρανοὺς δὲ λέγει, τὸν ὑπὲρ τὸ στερέωμα, πληθυντικῶς χαρακτηρὶ χρησάμενος ἀντὶ ἐνικοῦ, κατὰ τὴν Ἑβραϊδα διάλεκτον, ποτὲ μὲν πληθυντικῶς, ποτὲ δὲ ἐνικῶς ὀνομάζουσιν τὸν οὐρανόν. Εἰ γὰρ καὶ ἀφανὴς ἐστίν, ἀλλ' ἐκ τοῦ στερεώματος κακείνου συλλογιζόμεθα. Ἦ καὶ μόνον τὸ στερέωμά φησιν, ὡς μόνον ὀρώμενον, ὡς εἶναι τὸν δεύτερον στίχον τοῦ πρώτου σαφηνιστικόν.

2β **Ποίησιν δὲ χειρῶν αὐτοῦ ἀναγγέλλει τὸ στερέωμα.**

Εἰ τοῦ πρώτου στίχου τὸν δεύτερον λάβοις ἐφερμηνευτικόν, ὃ ἐν ἐκείνῳ κέκληκεν οὐρανοὺς, τοῦτο εἶπεν ἐν τούτῳ, στερέωμα· καὶ ὃ διηγοῦνται, τοῦτο ἀναγγέλλει· καὶ ὃ δόξαν, τοῦτο ποίησιν χειρῶν, ἥτοι ἐργασίαν.

Συντόμως δὲ εἰπεῖν, τοῦτό φησιν, ὅτι ὁ οὐρανὸς μόνον φαινόμενος, αὐτάρκης ἐστὶ διδάσκαλος τῆς τοῦ πεποιηκότος αὐτὸν Θεοῦ μεγαλουργίας· ταύτην γὰρ ὠνόμασε καὶ δόξαν καὶ ποίησιν χειρῶν.

3α **Ἡμέρα τῇ ἡμέρα ἐρεύγεται ῥῆμα.**

Εἰ αὐτόματος ὁ κόσμος ἐφέρετο, οὐκ ἂν ἐτήρουν τοὺς οἰκείους ὅρους αἱ ἡμέραι καὶ αἱ νύκτες. Νῦν δὲ τοσοῦτον προνοητὴς ἐστὶ τοῦ παντός, ὡς ὑπὸ τῆς ἄγαν εὐταξίας δοκεῖν τὴν πρώτην ἡμέραν αἰετὴν τὴν ἐξῆς διδάσκειν περὶ τοῦ ὅρου τῆς ἀποκληρωθείσης αὐταῖς τάξεως. Τρόπον γὰρ τίνα ἐρεύγεται αὐτῇ, τουτέστι, μηνύει ῥῆμα, ἥτοι τὸ περὶ τούτου πρόσταγμα τοῦ Θεοῦ.

3β **Καὶ νύξ νυκτὶ ἀναγγέλλει γινῶσιν.**

Τοῦτο δὲ καὶ ἐπὶ τῶν νυκτῶν ἐστὶν ἰδεῖν· γινῶσιν δὲ, ἥτοι διδασκαλίαν περὶ τοῦ ὅρου τῆς τάξεως, ὡς μὴ ἀλλήλαις λυμαίνεσθαι, ἀλλὰ καὶ τάξει τινὶ, τοῦτο μὲν, τὰς ἡμέρας πλεονεκτεῖν, τοῦτο δὲ τὰς νύκτας, τοῦτο δ' ἰσομοιρεῖν, | καὶ διὰ πάντων εὐαρμωστεῖν.

Ἦ ἐρεύγεται ῥῆμα, καὶ ἀναγγέλλει γινῶσιν, ὅτι ἔστι πρόνοια Θεοῦ· τάξις γὰρ, προνοίας διδάσκαλος.

Ἄλλως· ἡμέρα μὲν, ὁ Πατὴρ, ἡμέρα δὲ, καὶ ὁ Υἱός, διὰ τὴν αἵγλην τῆς θεότητος· λέγει δὲ ὁ Πατὴρ τῷ Υἱῷ. Καὶ γὰρ φησιν, Ἐγὼ ἐξ ἑμαυτοῦ οὐκ ἐλάλησα, ἀλλ' ὁ πέμψας με Πατὴρ, αὐτὸς μοι ἐντολὴν δέδωκε, τί εἶπω, καὶ τί λαλήσω. Νύξ δὲ πάλιν, ὁ Χριστὸς, κατὰ τὴν ἀνθρωπότητα, πρὸς σύγκρισιν τῆς θεότητος· καὶ ἀναγγέλλει τῇ νυκτὶ, τουτέστι, τοῖς ἀνθρώποις, θεογνωσίαν

Jn 12.49

4 Οὐκ εἰσὶ λαλιαὶ οὐδὲ λόγοι, ὧν οὐχὶ ἀκούονται αἱ φωναὶ αὐτῶν;

Ἐρωτηματικῶς ἀναγνωστέον, ὡσανεὶ λέγοντος τοῦ Δαυὶδ, Ἄρα οὐκ εἰσὶ λαλιαὶ οὐδὲ λόγοι τῶν ἀψύχων τούτων κτισμάτων, ὧν αὐτῶν οὐδ' αἱ φωναὶ ἀκούονται; Μὴ ἀκουομένης γὰρ τῆς αὐτῶν φωνῆς, παρὰ τὸ μὴ εἶναι, δῆλον, ὡς οὐδὲ λαλιά, οὐδὲ λόγος ἔσται, μέρη γὰρ ταῦτα τῆς φωνῆς. Οὕτως ἀπορήσας, ἐπάγει τὴν λύσιν.

5α Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν.

Ναὶ, φησὶ, τοσοῦτόν εἰσιν, ὅτι καὶ πᾶσα ἡ γῆ πεπλήρωται τοῦ φθόγγου αὐτῶν, καθ' ὃν εἰρήκαμεν τρόπον. Ταῦτό δὲ δύναται καὶ τὸ, εἰς τὰ πέρατα τῆς οἰκουμένης τὰ ῥήματα αὐτῶν· ἐπαλλογῆσε γὰρ, ἐμφάσεως ἕνεκεν. Ἐμφαντικὰ γὰρ μήκους καὶ πλάτους, τὰ πέρατα, ὥσπερ αὖ καὶ λαλιά καὶ λόγος, ταῦτόν. Ἔθος δὲ τοῖς προφήταις, καὶ μάλιστα τῷ Δαυὶδ, τὸ αὐτὸ νόημα δι' ἄλλων καὶ ἄλλων ἐκφέρειν ὀνομάτων.

Ἔστι δὲ καὶ ἄλλως εἰπεῖν, ὅτι διδάξας ὁ προφήτης, ὡς τὰ δηλωθέντα κτίσματα μονονοχὶ φωνὴν ἀφιᾶσιν, ὅτι ἔστι πρόνοια Θεοῦ, διατάττουσα τὸ πᾶν καὶ συνέχουσα, βούλεται προαγορεῦσαι, ὡς ἄρα ἐν παντὶ ἔθνει ἔσονται τινες συνιέντες τῆς τοιαύτης τῶν ἀψύχων φωνῆς, καὶ ἀπαγγελοῦσι ταύτην διὰ τῆς ἑαυτῶν φωνῆς. Διὸ φησιν, οὐκ εἰσὶ λαλιαὶ οὐδὲ λόγοι διαλέκτου τινὸς ἐθνικῆς, δι' ὧν οὐχὶ ἀκούονται, τοτέστιν, ἀπαγγέλλονται αἱ δηλωθεῖσαι τῶν κτισμάτων ἀλάλητοι φωναί. Τοῦτο δὲ τετέλεσται πανταχοῦ γὰρ τῆς γῆς· ἐν παντὶ ἔθνει οἱ συνιέντες ἀπαγγέλλουσιν, ὅτι ἔστι πρόνοια Θεοῦ. Ἐπὶ μέντοι τοῦ παρόντος νοήματος τὸ, ἀκούονται, ἀντὶ τοῦ, ἀκουσθήσονται νοήσομεν, κατ' ἀντιχρονίαν· ἢ καὶ τῷ ἐνεστώτι ἐχρήσατο, διὰ τὴν προφητείαν, ὡς ἤδη γινόμενα τὰ μέλλοντα βλέπουσαν.

5β Ἐν τῷ ἡλίῳ ἔθετο τὸ σκῆνωμα αὐτοῦ.

Ὁ μὲν νοῦς τοῦ ῥητοῦ, τοιοῦτός ἐστιν· ὅτι τῷ ἡλίῳ ἔταξεν ὁ Θεὸς κατοικίαν ἐν τῷ οὐρανῷ· φησὶ γὰρ Μωυσῆς περὶ τῶν δύο φωστήρων τῶν μεγάλων, ὅτι καὶ Ἔθετο αὐτοὺς ὁ Θεὸς ἐν τῷ στερεώματι τοῦ οὐρανοῦ, ὥστε φαίνειν ἐπὶ τῆς γῆς.

Gen 1.17

Ἔδοξε δὲ τοῖς πολλοῖς ἀσύντακτον· ἡμεῖς δὲ μετὰ τὸ, σκῆνωμα, ὑποστίζοντες, καὶ τὸ, αὐτοῦ, νοοῦντες, μὴ ἀντωνυμικῶς, ἀλλ' ἐπιῤῥηματικῶς, εὐχερῶς τὸ ῥητὸν συντάττομεν, οἶον, ἔθετο καὶ ὥρισε τῷ ἡλίῳ τὸ σκῆνωμα καὶ τὴν κατοικίαν, αὐτοῦ, ὃ ἐστίν, ἐκεῖ, δηλονότι ἐν τῷ στερεώματι τοῦ οὐρανοῦ, περιττῆς κειμένης τῆς ἐν προθέσεως, ὡς καὶ ἄλλα πολλὰ ἐν ἄλλοις ῥητοῖς παρατετηρήκαμεν. Καὶ ὁ ἥλιος τοῖνυν, μὴ ἀπολιμπάνων ποτὲ τὸ ἀφωρισμένον αὐτῷ σκῆνωμα, | τὸν οὐρανὸν, κῆρυξ γίνεται τῆς τοῦ Θεοῦ δόξης καὶ προνοίας.

6α **Καὶ αὐτὸς ὡς νυμφίος ἐκπορευόμενος ἐκ παστοῦ αὐτοῦ.**

Λείπει τὸ, ἔστιν. Ὡραῖός ἐστι, φησί, τῷ κάλλει τῶν ἀστραπτουσῶν ἀκτίνων, δίκην νυμφίου προβαίνοντος ἀπὸ τοῦ θαλάμου.

6β **Ἀγαλλιάσεται ὡς γίγας δραμεῖν ὁδόν.**

Κάνταῦθα νενοήκαμεν ἀντιχρονίαν· χαίρει γὰρ δραμεῖν τὴν ἀποκεκληρωμένην αὐτῷ πορείαν, ὡς γίγας τῇ δυνάμει τεθαρρήκως, τουτέστιν, ἀκάμας ἐστὶν αἰεὶ, τοσοῦτους ἐνιαυτοὺς δουλεύων τῷ Θεοῦ προστάγματι.

7α **Ἀπ' ἄκρου τοῦ οὐρανοῦ ἡ ἔξοδος αὐτοῦ, καὶ τὸ κατάντημα αὐτοῦ ἕως ἄκρου τοῦ οὐρανοῦ.**

Ἐξοδος μὲν, ἡ ἀνατολή, καθ' ἣν ὑπερβαίνει τὸν ἑῶν ὀρίζοντα, κατάντημα δὲ, ἡ δύσις, καθ' ἣν εἰς τὸν ἐσπέριον ὀρίζοντα καταδύεται, καὶ διὰ μιᾶς ἡμέρας τὸ ἡμισφαίριον ὅλον διατρέχει· εἰ βούλῃ δὲ, δι' ἐνὸς ἡμερονυκτίου, τὸν σύμπαντα κόσμον.

7β **Καὶ οὐκ ἔστιν ὃς ἀποκρυβήσεται τῆς θέρμης αὐτοῦ.**

Ὅς τόπος, ἡ δὲ ἄνθρωπος· καὶ διὰ τοῦ τόπου μὲν, τὰ ὄντα, διὰ τοῦ ἀνθρώπου δὲ, τὰ ζῶντα συμπεριέλαβε.

Τοῦτο γὰρ τὸ θαυμασιώτατον, ὅτι τῷ αὐτῷ ἀποστήματι, καὶ φωτίζει καὶ θερμαίνει· τὸ δὲ παρ' ἡμῖν πῦρ φωτίζει μὲν πόρρωθεν, οὐ θερμαίνει δὲ, εἰ μὴ πλησιάσεις.

Οὕτως ἐπαινέσας καὶ τὸ κάλλος αὐτοῦ καὶ τὴν ῥώμην καὶ τὸν δρόμον καὶ τὴν χρείαν, δείκνυσιν κἀντεῦθεν τοῦ πεποιηκότος αὐτὸν τὴν φιλότιμον ἰσχύν.

Ἄλλ' ἡ μὲν εὐθὺς ἐξήγησις τῶν ῥητῶν, αὕτη.

Τινὲς δὲ εἰς ἀλληγορίαν ἀνάγοντες αὐτὰ, φασίν, οὐρανοὺς μὲν εἶναι τὰ οὐράνια τῶν ἀσωμάτων τάγματα, διὰ παντὸς τὸν Θεὸν δοξάζοντα, ὡς Ἰεζεκιὴλ καὶ Ἡσαΐας ἤκουσαν· ἡ τοὺς ὑπερκειμένους τῶν γῆϊνων ἀνθρώπους, καὶ διὰ τῆς θεωρητικῆς φιλοσοφίας εἰς οὐρανὸν ἀνατεταμένους.

Ez 1.4-28

Isa 6.1-4

Στερέωμα δὲ, τοὺς στερεουμένους διὰ τῆς πρακτικῆς ἄνδρας, καὶ ἀρρήκτους ταῖς τῶν πειρασμῶν προσβολαῖς.

Ἡμέραν δὲ πάλιν, τὰς φωτεινὰς δυνάμεις τῶν ἀσωμάτων, φῶτα γὰρ οὗτοι δεύτερα λέγονται, διαπορθμευσάσας ἀλλήλαις τὰ θεῖα προστάγματα· νύκτα δὲ, τοὺς ἀνθρώπους, διὰ τὸν ἐπιπροσθοῦντα τῇ ψυχῇ ζόφον τῆς σαρκικῆς παχύτητος· καὶ τὰ ἐξῆς ἀκολούθως.

Τὸ δὲ, Εἰς πᾶσαν τὴν γῆν ἐξῆλθεν ὁ φθόγγος αὐτῶν, ὁ μέγας Παῦλος ἐν τῇ πρὸς Ἑβραίους ἐπιστολῇ εὐκαίρως ἐπὶ τοὺς εὐαγγελιστὰς καὶ ἀποστόλους τοῦ Χριστοῦ μετέγαγε καὶ προσήρμοσε.

Ro 10.18

Τὸ δὲ, Ἐν τῷ ἡλίῳ ἔθετο τὸ σκῆνωμα αὐτοῦ, τοιοῦτοτρόπως ἀλληγοροῦσιν, ὡς ὁ Χριστὸς ἐν τῷ ἀνθρώπῳ οἰκεῖ, τῷ λάμποντι ταῖς τῶν ἀρετῶν ἀκτῖσιν. Ἐγὼ γάρ, φησὶ, καὶ ὁ Πατὴρ ἐλευσόμεθα, καὶ μονὴν παρ' αὐτῷ ποιήσομεν.

Jn 14.23

Ἡ καὶ σκῆνωμα τοῦ Χριστοῦ, ἡ προσληφθεῖσα ἀνθρωπότης, ἣν οἰκήσας, ἔθετο ἐν τῷ φωτὶ, πολιτευόμενος ὑπὸ τὸν ἥλιον, καὶ φανερώς βιῶν καὶ αὐτὸς ὡς νυμφίος. Ὡραῖος γάρ, φησὶ, κάλλει παρὰ τοὺς υἱοὺς τῶν ἀνθρώπων, οἷα περιελαμπρυσμένος ταῖς τῶν ἀρετῶν χάρισιν. Ὅς καὶ ἡγαλιάσατο δραμεῖν ὑπὲρ ἡμῶν τὴν ἐπὶ θανάτῳ. Ἀπ' ἄκρου δὲ τοῦ οὐρανοῦ κατιῶν, εἰς αὐτὸ πάλιν ἐπανῆλθεν. Οὐδεὶς δὲ ἀποκρυβήσεται τῆς θερμῆς τῶν λόγων αὐτοῦ· καὶ οἱ μὲν θαλφθήσονται, οἱ δὲ καυθήσονται, ὅτι αὐτῷ Πᾶν γόνυ κάμψει, κατὰ τὸν Ἀπόστολον.

Mt 9.15

Ps 44.3

Php 2.10

8α Ὁ νόμος Κυρίου ἁμῶν, ἐπιστρέφων ψυχάς.

Ἦρκει, φησὶν, εἰς διδασκαλίαν θεογνωσίας καὶ ὁ ἄγραφος νόμος, διὰ μεγέθους καὶ κάλλους καὶ εὐταξίας | τῶν κτισμάτων λαλῶν· νῦν δὲ καὶ γραπτὸν δέδωκε, δι' οὗ καταμάθοι τις τὴν αὐτοῦ καὶ πρόνοιαν καὶ σοφίαν.

Διαφόροις δὲ ὀνόμασι τὸν νόμον καλεῖ· νόμος μὲν γάρ, ὡς ρυθμίζων τὴν πολιτείαν· μαρτυρία δὲ, ὡς τοὺς ἀμαρτάνοντας διαμαρτυρόμενος· δικαιώματα δὲ, ὡς διδάσκων τὸ δίκαιον· ἐντολὴ δὲ, ὡς τὸ πρακτέον ἐντελλόμενος· φόβος δὲ, ὡς ἀδυσώπητος· κρίματα δὲ, ὡς ψήφους ἐκφέρων, ὡς προλαβόντες πλατύτερον ἐν τῷ ἰζ' ψαλμῷ εἰρήκαμεν.

Ps 17.23

Τί γὰρ ἂν ἔχοι τις αὐτοῦ μέμψασθαι; ὅς γε καὶ εἰς ἐπιστροφὴν ψυχῶν ἐτέθη, διὰ τῶν μικρῶν, τὰ μεῖζω διδάσκων.

8β Ἡ μαρτυρία Κυρίου πιστὴ, σοφίζουσα νήπια.

Ἀξιόπιστος, ἐπεὶ καὶ παρὰ Θεοῦ· νήπια δὲ, ἡ καθ' ἡλικίαν, ὥσπερ τὸν Δανιὴλ καὶ τοὺς κατ' αὐτὸν, ἡ κατὰ ἀμαθίαν ἀνθρωπίνης σοφίας, ἡ κατὰ ἀκακίαν.

Da 1.19

9α Τὰ δικαιώματα Κυρίου εὐθέα, εὐφραίνοντα καρδίαν.

Μηδὲν σκολιὸν ἔχοντα, μᾶλλον μὲν οὖν καὶ διὰ τοῦ διδάσκειν τὰς αἰτίας εὐφραίνοντα· ἡ εὐθέα, ὡς εὐθύτητος δημιουργά.

9β Ἡ ἐντολὴ Κυρίου τηλαυγής, φωτίζουσα ὀφθαλμούς.

Τοὺς τῆς ψυχῆς· δι' αὐτῶν δὲ, καὶ τοὺς τοῦ σώματος, ὥστε μὴ βαίνειν εἰς ὁδὸν πονηράν.

10α Ὁ φόβος Κυρίου ἁγνὸς, διαμένων εἰς αἰῶνα αἰῶνος.

Ἄγνός, ὡς καθαρὸς διαβολῆς· ὁ γὰρ ἀνθρώπινος φόβος διαβέβληται, δειλία καλούμενος.

Ἡ φόβον ἐνταῦθα, τὸν τελειωτικὸν λέγει, ὃς μόνος ἐστὶ καθαρὸς, διὰ μόνον τὸ μὴ ἐκπεσεῖν τῆς τοῦ Θεοῦ οἰκειώσεως συνιστάμενος. Ὁ γὰρ στοιχειωτικὸς, οὐκ ἔστιν ἄγνός· συνίσταται γὰρ διὰ τὰ οἰκεῖα πλημμελήματα, καὶ τούτων ἤρτηται.

Ἡ ἄγνός, ὡς ἀγνείας ποιητικός. Οὗτος δὲ, οὐκ ἔστιν πρόσκαιρος, ὡς ὁ ἀνθρώπινος, ἢ ὡς ὁ στοιχειωτικὸς, ἀλλ' ὅλη τῇ ζωῇ παρατεινόμενος· τὸ γὰρ διαρκὲς αὐτοῦ νῦν, οἶμαι, δηλοῖ τὸ, εἰς αἰῶνα αἰῶνος.

10β **Τὰ κρίματα Κυρίου, ἀληθινά.**

Ἀληθινά, ὡς μόνον κυρίως ἀπλανῆ, πρὸς ἀντιδιαστολὴν τῶν ἀνθρωπίνων κριμάτων, ἃ πεπλάνηται ὅσον πρὸς τὴν ἄγαν ἀκρίβειαν, διὰ τὴν τοῦ νοῦ ἀσθένειαν.

10γ **Δεδικαιωμένα ἐπὶ τὸ αὐτό.**

Ἐν ταυτῷ δὲ καὶ δίκαια· τὸ γὰρ κυρίως ἀληθές, ἅμα καὶ δίκαιόν ἐστιν.

11α **Ἐπιθυμητὰ ὑπὲρ χρυσίον καὶ λίθον τίμιον πολύν.**

Ἐπὲρ τὰ παρ' ἀνθρώποις δοκοῦντα τίμια τῶν ὑλῶν· ὁ γὰρ τῆς ὀρέξεως τούτων ἀποστάς, τῶν τοῦ Θεοῦ κριμάτων ἀκορέστως ἐπιθυμήσει, τουτέστι, τοῦ θείου νόμου.

11β **Καὶ γλυκύτερα ὑπὲρ μέλι καὶ κηρίον.**

Ἐπὲρ τὸ τοῦ σίμβλου, ὅπερ ἡδύτατόν ἐστιν εἰς ὄψιν καὶ γεῦσιν.

Διὰ δὲ τῶν τιμιωτέρων ὑλῶν καὶ τοῦ ἡδυτέρου βρώματος, ἐνέφηγε τὴν ἐπιθυμίαν καὶ γλυκύτητα τῶν θείων κριμάτων.

12α **Καὶ γὰρ ὁ δοῦλός σου φυλάσσει αὐτά.**

Ἡ περὶ ἑαυτοῦ τοῦτο εἶπεν, ἢ ὅτι πᾶς ὅς ἐστι δοῦλός σου, κατὰ τὴν ἀπὸ τῆς ἀρετῆς διάθεσιν, ἐξ ἀνάγκης φυλάσσει αὐτά, δηλαδή, τὰ προρρήθέντα πάντα. Φυλάσσει δὲ, ἀντὶ τοῦ, φιλεῖ καὶ ἐνεργεῖ.

12β **Ἐν τῷ φυλάσσειν αὐτὰ ἀνταπόδοσις πολλή.**

Οὐκ ἐν τῇ μελλούσῃ ζωῇ μόνον, ἀλλὰ καὶ ἐν τῇ παρούσῃ.

13α **Παραπτώματα τίς συνήσει;**

10α⁸ Add. [MPS in marg.]:HV: Ἄγνός μὲν, ὅτι μετὰ κάθαρσιν ἐπιγίνεται, διαμένων δὲ, ὅτι ἐκεῖνος μὲν ἄχρι καθάρσεως φθάνων, ἐκβάλλεται διὰ τῆς ἀγάπης, οὗτος δὲ ἀντεισαχθεὶς, συνδιαιωνίζει. : om. C. 11β² τὸ τοῦ σίμβλου MSB : τὸ σίμβλον PCFV.

Ἐπεὶ ἡ τούτων φυλακὴ δι' ἀποχῆς γίνεται πλημμελημάτων, τοῦτο δὲ δυσκατόρθωτον, εἰκότως διαπορεῖ, Τίς οὕτως ἔσται συνετὸς, λέγων, εἰς διάκρισιν τῶν πλημμελημάτων, | ὥστε μὴ περιπίπτειν αὐτοῖς; Τινὰ γὰρ αὐτῶν, λεπτὰ καὶ λανθάνοντα, καὶ μᾶλλον τὰ κατὰ ψυχὴν συνιστάμενα.

13β Ἐκ τῶν κρυφίων μου καθάρισόν με.

Κρύφια λέγει, ἢ τὰ ἐν κρυφῇ πραττόμενα πλημμελήματα, ἢ τοὺς κατὰ διάνοιαν συνισταμένους αἰσχροὺς λογισμοὺς, περὶ ὧν ἰκετεύει θερμῶς· οὗτοι γὰρ, ὅσον εἰσὶν ἀφανεῖς, τοσοῦτον καὶ δυσκαταγώνιστοι, κατὰ πᾶσαν ἄδειαν μολύνοντες. Τῶν γὰρ φανερῶν ἀμαρτημάτων, περιγενήσεται τις, εἰ μὴ πάντῃ ἐκδεδιήγῃται.

14α Καὶ ἀπὸ ἄλλοτρίων φείσαι τοῦ δούλου σου.

Καὶ ἐν τοῖς ἄλλοτρίοις ἀμαρτήμασι, φεῖσαί μου. Ἐνέχεται γὰρ καὶ βασιλεὺς ἀμαρτίαις ὑπήκων, καὶ ἀρχιερεὺς, ταῖς τοῦ λαοῦ, καὶ πατήρ, ταῖς τῶν παίδων, καὶ δεσπότης, ταῖς τῶν δούλων, ὅταν ἐξ ἀμελείας αὐτῶν ἀμάρτωσιν οὗτοι.

Ἡ καὶ ἄλλοτρίων λέγει, τῶν τυχηρῶν παραπτωμάτων, ἃ μὴ κατὰ προαίρεσιν, ἀλλὰ κατὰ περίστασιν γίνονται.

Ἡ ἄλλοτρίων νοήσεις, τῶν ἐχθρῶν, εἴτε ὁρατῶν, εἴτε ἀοράτων.

14β Ἐὰν μὴ μου κατακυριεύσωσι, τότε ἄμωμος ἔσομαι.

Ἐὰν μὴ ταῦτα με νικήσωσι, τότε τὸ τέλειον ἔξω. Νῦν γὰρ, εἰ καὶ φύλαξ εἰμὶ τοῦ νόμου, ἀλλὰ γε ταῦτα πεφόβημαι.

14γ Καὶ καθαρισθῆσομαι ἀπὸ ἀμαρτίας μεγάλης.

Μεγάλῃν ἀμαρτίαν, τὰ εἰρημένα καλεῖ, εἰ καὶ τισι δοκοῦσιν εὐκαταφρόνητα· καὶ ὁ κατὰ διάνοιαν γὰρ μολυσμὸς διώκει τὴν χάριν τοῦ Πνεύματος, καὶ τὸ παρορᾶν τοὺς ὑπὸ χεῖρα πλημμελεῖν, ἵσης αὐτοῖς ἐστὶ καταδίκης, ἢ καὶ μείζονος ἄξιον.

15α Καὶ ἔσονται εἰς εὐδοκίαν τὰ λόγια τοῦ στόματός μου.

Τότε, φησὶν, ἔσονται σοι καὶ οἱ λόγοι τῆς προσευχῆς μου εἰς εὐαρέστησιν καὶ προσδέξῃ τούτους, ὅτε καὶ ἀπὸ τῶν εἰρημένων καθαρισθῶ.

15β Καὶ ἡ μελέτη τῆς καρδίας μου ἐνώπιόν σου διὰ παντός.

Ἔσται δηλονότι· εἰ γὰρ μὴ ἀπομάθῃ μελετᾶν αὕτη τὰ αἰσchrά, οὐκ ἂν τὰ σὰ μελετήσῃ, καὶ οἷς χαίρεις αὐτός.

13β⁵ Add. [MPS in marg.].HV: Ἡ κρυφίων νοήσεις, τῶν ἐν ἀγνοίᾳ ἡμαρτημένων. 14γ⁴ ἵσης MSCBF : τῆς ἵσης PV.
14γ⁴ μείζονος MSCBFV : χείρονος P. 15α² σοι MSCBFV : om. P.

15γ **Κύριε, βοηθέ μου καὶ λυτρωτά μου.**

Σὺ γάρ μοι καὶ βοηθήσεις λυτρωθῆναι, καὶ λυτρώσῃ τῶν εἰρημένων.
 Ἦ, Κύριε, ὁ βοηθῶν μοι ἐν οἷς κατορθῶ, καὶ λυτρούμενος ἐν οἷς περιπίπτω.
 Τὸ μέντοι, Ἐκ τῶν κρυφίων μου καθάρισόν με, καὶ τὰ ἐξῆς ἅπαντα, πᾶσι πιστοῖς ἀρμόζουσι λέγεσθαι.

19

ιθ'

1

Εἰς τὸ τέλος· ψαλμὸς τῷ Δαυίδ.

Εἰς τὸ τέλος καὶ οὗτος, ὡς προαγορεύων τὰ μέλλοντα τέλος λαβεῖν ἐπὶ Ἐζεκίου βασιλέως.

Τοῦ γὰρ Ἀσσυρίου Σεναχηρείμ διὰ Ῥαψάκου τὰ βλάσφημα ἐκεῖνα μηνύσαντος, περιαλήσας Ἐζεκίας, ἔδραμεν εἰς τὸν θεῖον ναὸν, ὡς ἡ τῶν Βασιλειῶν βίβλος ἱστορεῖ, καὶ ἀνήγγειλε πάντα τῷ Θεῷ, πρὸς ἄμυναν ἐκκαλούμενος. Οἱ δὲ περὶ αὐτὸν πάντες, ἐν οἷς ἦν καὶ Ἡσαΐας ὁ προφήτης, ἰδόντες τὴν συντριβὴν τῆς ψυχῆς αὐτοῦ, ἐπεφώνησαν αὐτῷ μονονουχὶ τῶν παρόντων ῥητῶν τὴν δύναμιν, εὐχόμενοι δεχθῆναι τὴν ἱκετηρίαν τοῦ βασιλέως.

4Rg 18-19

Isa 36-37

Ὅρα δὲ πῶς ἡ θεία χάρις ὑπέδειξε τῷ Δαυίδ, οὐ τὰ πράγματα μόνον, τὰ πολλοῖς ἔτεσιν ὕστερον, ἀλλὰ καὶ ἃ ἦν εἰκὸς εἰπεῖν τότε τοὺς περὶ τὸν βασιλέα.

2α **Ἐπακούσαι σου Κύριος ἐν ἡμέρᾳ θλίψεως.**

Καὶ γὰρ ὅτε ἀπέστειλεν Ἐζεκίας καὶ οἱ μετ' αὐτοῦ πρὸς Ἡσαΐαν, οὕτως εἰρή-
 κασιν, Ἡμέρα θλίψεως καὶ ὀνειδισμοῦ. |

Isa 37.3

2β **Ὑπερασπίσαι σου τὸ ὄνομα τοῦ Θεοῦ Ἰακώβ.**

Τὸ ἐξουδενωθὲν καὶ ὑβρισθὲν ὑπὸ τῶν Ἀσσυρίων· τοῦ Ἰακώβ δὲ ἐμνημόνευσεν, ὡς κακείνου πειρασμοῖς ὁμιλήσαντος μεγάλοις καὶ φόβοις, καὶ ῥυσθέντος πάντων διὰ Θεοῦ.

3α **Ἐξαποστείλαι σοι βοήθειαν ἐξ ἁγίου.**

Ἄγιον, ὁ ναὸς ὠνομάζετο, ἐν ᾧ φοιτᾶν ἐπίστευον τὸν Θεόν.

3β **Καὶ ἐκ Σιών ἀντιλάβοιτό σου.**

Ἡ Σιών γὰρ τῷ Θεῷ ἀνέκειτο· ὁ Θεὸς, ὁ ἐν τῇ Σιών ὢν, ἐξ αὐτῆς κινούμενος, βοηθήσαι σοι.

4α Μνησθείη πάσης θυσίας σου.

Ἦν ἐν τῷ καιρῷ τῆς εἰρήνης προσῆγες, θεοσεβέστατος ὢν.

4β Καὶ τὸ ὀλοκαύτωμά σου πιανάτω.

Καὶ ὁ μέλλεις προσενεγκεῖν εἰς ὀλοκάρπωσιν θῦμα, πιανθείη. Πιανθήσεται δέ, νομῆς ἐλευθερίου ἀπολαῦον· ἔσται δὲ τοῦτο, λυθείσης ποτὲ τῆς πολιορκίας, ὥστε διὰ τῆς πίστητος τοῦ θύματος, τὴν λύσιν τῆς πολιορκίας ἡ εὐχὴ βούλεται.

Ἡ πιανάτω, ἀντὶ τοῦ, πῖον ἡγησάσθω, καὶ εὐαπόδεκτον.

Ὁλοκαύτωμα δὲ ἐκαλεῖτο, διότι ὅλον ἐκαίετο· καὶ γὰρ τῶν θυμάτων, τὰ μὲν ὀλοκαυτοῦτο, τῶν δέ, μόριά τινα κατεκαίετο, ἐπίπλους, καὶ νεφροὶ, καὶ στέαρ, καὶ ἄλλα τοιαῦτα, καθὼς τὸ Λευιτικὸν ἐδίδαξε.

Lev 1.3-9

Lev 3. 9-11

5α Δώη σοι Κύριος κατὰ τὴν καρδίαν σου.

Ὡς ἡ καρδία σου βούλεται. Καρδίαν δέ, τὴν ψυχὴν πολλάκις ὁ προφήτης λέγει, διὰ τὸ ἐξῆφθαι ταύτην τῆς ψυχῆς μάλιστα τῶν ἄλλων μελῶν, ὡς τὸ, Ἡ καρδία μου καὶ ἡ σὰρξ μου ἡγαλλιάσαντο ἐπὶ Θεὸν ζῶντα.

Ps 83.3

5β Καὶ πᾶσαν τὴν βουλὴν σου πληρώσαι.

Ἀγαθὴν καὶ δικαίαν οὖσαν.

6α Ἀγαλλιασόμεθα ἐπὶ τῷ σωτηρίῳ σου.

Πεποίθαμεν ὅτι διὰ τὴν αὐτοῦ χρηστότητα, καὶ τὴν σὴν καλοκάγαθίαν, ὁ Θεὸς σωτηρίαν σοι ποιήσει, καὶ ἀκαταγώνιστον θήσει σε, ἥς καὶ ἡμεῖς ἀπολαύσομεν.

6β Καὶ ἐν ὀνόματι Κυρίου Θεοῦ ἡμῶν μεγαλυνθησόμεθα.

Εἰ γὰρ συντρίψει τοὺς ἐχθροὺς, φοβερὸς ἔσται τοῖς ἔθνεσι καὶ μόνον ὀνομαζόμενος ὁ Θεὸς τοῦ Ἰσραὴλ· διὰ δὲ τοῦ τοιοῦτου ὀνόματος καὶ ἡμεῖς μεγαλυνθησόμεθα συνεξακουόμενοι.

6γ Πληρώσαι Κύριος πάντα τὰ αἰτήματά σου.

Ἐπιμένουσι τῇ εὐχῇ, διὰ τὴν ἐπίμονον τοῦ βασιλέως συντριβὴν καὶ ταπεινώσιν.

7α Nūn ἔγνω, ὅτι ἔσωσε Κύριος τὸν χριστὸν αὐτοῦ.

Τοῦτο, ὡς ἀφ' ἐκάστου τῶν εὐχομένων τηνικαῦτα, πληροφορίαν τινὰ δεξαμένων παρὰ τοῦ ἁγίου Πνεύματος. Χριστὸς γάρ, ὁ βασιλεὺς, ὡς χριόμενος.

7β Ἐπακούσεται αὐτοῦ ἐξ οὐρανοῦ ἁγίου αὐτοῦ.

Καὶ ἐν οὐρανοῖς γὰρ κατῴκει, καὶ ἐν τῷ ναῷ ἐπεσκίαζε, διὸ ποτὲ μὲν, ἐκ τοῦ ναοῦ, ποτὲ δὲ, ἐξ οὐρανοῦ τοῦτον παρεκάλουν· ἁγίου δὲ, τοῦ ἀφωρισμένου αὐτῷ.

7γ Ἐν δυναστείαις ἡ σωτηρία τῆς δεξιᾶς αὐτοῦ.

Ἐν ὑπερβολῇ δυνάμεως ἡ παρὰ τῆς θείας δεξιᾶς γινομένη τινὶ σωτηρία· διὸ χρὴ θαρρῆναι, καὶ μὴ δεδιέναι τὴν δοκοῦσαν ἀνυπόστατον τῶν πολεμίων παρασκευήν.

8α Οὔτοι ἐν ἄρμασι καὶ οὔτοι ἐν ἵπποις.

Οἱ κυκλώσαντες ἡμᾶς ἐν ἄρμασι καὶ ἵπποις εἰσὶ καὶ πεποίθασιν. Οὔτοι δὲ καὶ οὔτοι, οἱ αὐτοί· καὶ τοῦτο γάρ, ἰδίωμα τῆς Ἑβραϊδος διαλέκτου.

8β Ἡμεῖς δὲ ἐν ὀνόματι Κυρίου Θεοῦ ἡμῶν ἐπικαλεσόμεθα.

Ἡμεῖς δὲ τὸ ὄνομα Κυρίου, τὸ ἐξονειδισθὲν παρὰ τῶν ἐχθρῶν, εἰς βο | ἡθειαν ἐπικαλεσόμεθα· ἢ διὰ τὸ ὄνομα Κυρίου τὸ ὑβρισθὲν, ἐπικαλεσόμεθα τὸν Κύριον βοηθόν.

9 Αὐτοὶ συνεποδίσθησαν καὶ ἔπεσον, ἡμεῖς δὲ ἀνέστημεν καὶ ἀνωρθώθημεν.

Τὰ μὲν προλαβόντα ῥήτα, κατὰ τὸν καιρὸν ἦσαν τοῦ θρήνου καὶ κοπετοῦ, τὰ δ' ἐντεῦθεν, μετὰ τὴν ἀόρατον ἀναίρεσιν τῶν Ἀσσυρίων ἐγένετο, λυθείσης τῆς πολιορκίας, καὶ χαιρόντων πάντων, καὶ τὸν Θεὸν δοξαζόντων, καὶ λεγόντων τοιαῦτα· Συνεποδίσθησαν γὰρ τῇ θείᾳ δυνάμει, καὶ κατηνέχθησαν πτώμα θανάσιμον· ἡμεῖς δὲ πεπτωκότες τῷ δέει, ἀνέστημεν τῷ φρονήματι.

10 Κύριε, σῶσον τὸν βασιλέα, καὶ ἐπάκουσον ἡμῶν, ἐν ᾗ ἂν ἡμέρα ἐπικαλεσώμεθά σε.

Ὡςπερ νῦν ἔσωσας αὐτὸν ἐκ χειρὸς ἐχθρῶν, οὕτω καὶ εἰς τὸ ἐξῆς, ἄξιον ὄντα σῶζεσθαι διὰ τὴν ἀρετὴν αὐτοῦ· καὶ ἐπάκουσον αὐθις ἡμῶν, ὡς καὶ νῦν, ὡςάκεις ἂν ἐπικαλεσώμεθά σε.

Ὁ μὲν οὖν ψαλμὸς κατὰ τὸν Ἑζεκίαν ἡρμηνεύθη καὶ ἤρμοσε.

Τινὲς δὲ, τῷ Δαυιδ αὐτὸν ἀρμόζειν βιάζονται, παραταττομένῳ πρὸς ἐπιόντας ἐχθροὺς, καὶ φασιν, ὡς αὐτὸς ὁ Δαυιδ ἐσχημάτισε τὸν ψαλμὸν εἰς τὰ πρόσωπα τῶν περὶ αὐτὸν ἐταίρων.

Ἀρμόσειε δ' ἂν καὶ παντὶ πιστῶ, παραταττομένῳ κατὰ τῶν δαιμόνων, οἷα τοῦ σώματος ὑπερευχομένου τῆς ψυχῆς. Καὶ οἱ δαίμονες γὰρ ἐξουδένωσαν τὸ ὄνομα τοῦ Θεοῦ. Ἅγιον δὲ νοήσει καὶ Σιών, τὸν οὐρανὸν, ὡς πολλάκις εἴρηται. Χριστὸς δὲ αὐτοῦ καὶ βασιλεὺς, ὁ Χριστιανὸς, ὡς προέφημεν. Ἐν ἄρμασι δὲ καὶ ἐν ἵπποις, οἱ δαίμονες, διὰ τὸ τάχος καὶ τὴν ἐν πολέμοις παρασκευήν. Ps 17. 7γ § 114

Λέγοιτο δ' ἂν ὁ ψαλμὸς οὗτος καὶ κατὰ τῶν αἰσθητῶν ἐχθρῶν ἡμῶν, τῶν βαρβάρων, καὶ ὑπὲρ τοῦ βασιλέως ἡμῶν.

20

κ'

1

Εἰς τὸ τέλος· ψαλμὸς τῷ Δαυίδ.

Καὶ οὗτος εἰς τὸ τέλος, ὡς προφητεῖαν ἐμπεριέχων, ἥ καὶ αὕτη τέλος ἔλαβεν ἐπὶ Ἐζεκίου· φασὶ γὰρ ὅτι μετὰ τὴν ἀβοήθητον νόσον ἐκείνην, προστεθείσης αὐτῷ ζωῆς ἐτῶν πέντε καὶ δέκα, ὡς ἡ τῶν Βασιλειῶν ὑφηγεῖται βίβλος, οἱ περὶ αὐτὸν ἰδόντες τὸ παράδοξον, ἠὐχαρίστησαν τῷ Θεῷ. Τούτων οὖν τὰς φωνὰς ὁ παρῶν ψαλμὸς ὑποκρίνεται· Ζωὴν γὰρ, φησὶν, ἡτήσατό σε, καὶ ἔδωκας αὐτῷ· ἢ καὶ ὁ Δαυὶδ τοῦτο προῖδων, ὑπὲρ Ἐζεκίου τοῦτον ἐξεφώνησε. 4Rg 20.1-6

2α Κύριε, ἐν τῇ δυνάμει σου εὐφρανθήσεται ὁ βασιλεὺς.

Τῇ βοηθούσῃ αὐτῷ, καὶ εἰς τὸ ἐξῆς εὐφρανθήσεται· καὶ τοῦτο πιστεύομεν ἀπὸ τῶν προλαβόντων εὐεργετημάτων.

2β Καὶ ἐπὶ τῷ σωτηρίῳ σου ἀγαλλιάσεται σφόδρα.

Ἐπὶ τῇ παρὰ σοῦ σωτηρίᾳ.

3α Τὴν ἐπιθυμίαν τῆς καρδίας αὐτοῦ ἔδωκας αὐτῷ.

Ἡ τὴν κατὰ τῶν ἐχθρῶν νίκην, ἢ τὴν προσθήκην τῆς ζωῆς, ἢ ἀπλῶς πᾶσαν ἀξίωσιν.

3β Καὶ τὴν θέλησιν τῶν χειλέων αὐτοῦ οὐκ ἐστέρησας αὐτόν.

Τὸ αὐτὸ πάλιν δεδήλωκεν, οἷον ἐνηδυνόμενος τῇ εὐχαριστίᾳ· οὗ γάρ τις ἐπιθυμεῖ, τοῦτο καὶ διὰ τῶν χειλέων αἰτεῖ. Θέλησιν γὰρ νῦν, τὴν αἴτησιν νοήσομεν.

4α Ὅτι προέφθασας αὐτὸν ἐν εὐλογίαις χρηστότητος.

Ἐπειδὴ καὶ προέλαβες αὐτόν, πρὸ τῆς αἰτήσεως εὐεργετῶν πολλάκις. Εὐλογίαν γὰρ νῦν, τὴν χάριν ὑποληψόμεθα· εὐλογίαις δὲ, ταῖς τῆς σῆς χρηστότητος.

4β Ἔθηκες ἐπὶ τὴν κεφαλὴν αὐτοῦ στέφανον ἐκ | λίθου τιμίου.

Καταλέγει τὰς εὐεργεσίας, ὅτι πρὸ πάντων ἐχαρίσω τὸ διάδημα τῆς βασιλείας.

5α Ζωὴν ᾗτήσατό σε, καὶ ἔδωκας αὐτῷ.

Ὡστε μήτε ὑπ' ἐχθρῶν, μήτε ὑπὸ νόσων ἀποθανεῖν. Ἀμφότερα γὰρ ἐνταῦθα νοήσομεν.

5β Μακρότητα ἡμερῶν εἰς αἰῶνα αἰῶνος.

Καὶ οὐ μόνον ἀπλῶς ζωὴν, ἀλλὰ καὶ μακράν.

Τὸ δὲ, εἰς αἰῶνα αἰῶνος, ὁ προφήτης κυρίως μὲν ἐπὶ τοῦ μέλλοντος καὶ ἀκαταλύτου αἰῶνος τίθησιν· ἔστι δ' ὅτε καὶ ἐπὶ τῆς μακρᾶς χρονικῆς παρατάσεως, ποτὲ δὲ, καὶ ἐπὶ τοῦ βεβαίου καὶ ἀμεταπτώτου, ὡς ἐπὶ τοῦ προκειμένου, οἶον, ἔδωκας αὐτῷ ζωὴν, καὶ ζωὴν μακράν, καὶ μακρότητα ἡμερῶν βεβαίαν.

Εἰ δὲ καὶ διὰ τὴν αἰώνιον λέγει ζωὴν, οὐδὲ τοῦτο πόρρω σκοποῦ.

6α Μεγάλῃ ἢ δόξᾳ αὐτοῦ ἐν τῷ σωτηρίῳ σου.

Μετὰ γὰρ τὴν θεῖαν συμμαχίαν καὶ εὐεργεσίαν, μέγας παρὰ πᾶσι γέγονε καὶ περιβλεπτος, ὡς καὶ βασιλεῖς διαπρεσβεύεσθαι πρὸς αὐτόν, καὶ χρήματα πέμπειν· τοῦτο δὲ γέγονε, διὰ τὴν γεγενημένην αὐτῷ θεόθεν ἐπισκοπήν.

Isa 39.1

6β Δόξαν καὶ μεγαλοπρέπειαν ἐπιθήσεις ἐπ' αὐτόν.

Καὶ ἔτι τοῦτον δοξάσεις, καὶ μείζονα ποιήσεις, διὰ τὴν εὐαρέστησιν αὐτοῦ.

7α Ὅτι δῶῃς αὐτῷ εὐλογίαν, εἰς αἰῶνα αἰῶνος.

Ἡ εὐλογία, ποτὲ μὲν σημαίνει τὴν εὐφημίαν, ὡς τὸ, Εὐλόγει, ἡ ψυχὴ μου, τὸν Κύριον, ποτὲ δὲ τὴν χάριν, ὡς τὸ, Προέφθασας αὐτόν ἐν εὐλογίαις χρηστότητος, ἔτι δὲ καὶ τὴν μετάδοσιν τοῦ ἁγιασμοῦ, ὡς ἐπὶ τοῦ παρόντος.

Ps 102.2

Ps 20.4

Ἔστι δ' ὅτε καὶ τὴν βλασφημίαν, ὡς τὸ, Ἡ μὴν εἰς πρόσωπόν σε εὐλογῇ· [ναὶ μὴν καὶ τὴν προσαγόρευσιν, ὡς ἐν τῇ τετάρτῃ τῶν Βασιλειῶν φησιν Ἐλισσαῖος πρὸς Γιεζῆ, Ἐὰν εὕρῃς ἄνδρα, οὐκ εὐλογῇς αὐτόν, καὶ ἐὰν εὐλογῇ σε ἄνθρωπος, οὐκ ἀποκριθήσῃ αὐτῷ.]

Job 1.11

4Rg 4.29

Δῶῃς δὲ, ἀντὶ τοῦ, δώσεις, εὐκτικὸν ἀντὶ μέλλοντος.

7β Εὐφρανεῖς αὐτόν ἐν χαρᾷ μετὰ τοῦ προσώπου σου.

Ὁ Σύμμαχος ἡρμήνευσεν, ἀπὸ τοῦ προσώπου σου, τουτέστι, διὰ τῆς σῆς ἐπισκοπῆς· ἐπιβλέψεις γὰρ ἐπ' αὐτόν, καὶ χαρᾶς πλησθήσεται.

8 "Οτι ὁ βασιλεὺς ἐλπίζει ἐπὶ Κύριον, καὶ ἐν τῷ ἐλέει τοῦ Ὑψίστου οὐ μὴ σαλευθῇ.

Οὐκ ἐπὶ στρατεύμασιν, οὐδ' ἐπὶ πλούτῳ πέποιθεν, ἢ τισι τοιούτοις, ἀλλ' ἐπὶ μόνῳ τῷ βοηθοῦντι Θεῷ, διὸ οὐ περιτραπήσεται.

9α Εὐρεθείη ἡ χεὶρ σου πᾶσι τοῖς ἐχθροῖς σου.

Θεοῦ χεὶρ, ἡ θεία δύναμις, ἥ περιπεσεῖν εὐχεται πάντας τοὺς τὸν Θεὸν βλασφημοῦντας· εὐρεθείη αὐτοῖς, φησὶν, εἰς τιμωρίαν. Heb 10.31

9β Ἡ δεξιὰ σου εὗροι πάντας τοὺς μισοῦντάς σε.

Καταλήψαιτο.

10α "Οτι θήσεις αὐτοὺς ὡς κλίβανον πυρὸς εἰς καιρὸν τοῦ προσώπου σου.

Ἐμπρήσεις αὐτοὺς τῷ πυρὶ τῆς ὀργῆς σου. Κλίβανος δὲ πυρὸς, τὸ ὀπτανεῖον τῶν ἄρτων.

Εἰς καιρὸν δὲ τοῦ προσώπου σου, ἀντὶ τοῦ, ἐν τῷ καιρῷ τῆς ἐπισκοπῆς σου, ὅταν ἐπίδῃς αὐτοὺς δυσμενές· Πρόσωπον γὰρ, φησὶ, Κυρίου ἐπὶ ποιοῦντας κακά, τοῦ ἐξολοθρεῦσαι ἐκ γῆς τὸ μνημόσυνον αὐτῶν. Ps 33.17

10β-11 Κύριος ἐν ὀργῇ αὐτοῦ συνταράξει αὐτοὺς, καὶ καταφάγεται αὐτοὺς πῦρ· τὸν καρπὸν αὐτῶν ἀπὸ τῆς γῆς ἀπολεῖς, καὶ τὸ σπέρμα αὐτῶν ἀπὸ υἱῶν ἀνθρώπων.

Προαναφωνεῖ τὴν τῶν ἐχθρῶν ἀπώλειαν, καὶ ἀπαριθμεῖται τὰ εἶδη τῶν τιμωριῶν αὐτῶν, ὅτι πειραθέντες τῆς θείας ὀργῆς, συνταραχθήσονται πάντοθεν ἐξαπορούμενοι, καὶ πυρποληθήσονται, καὶ ὁ καρπὸς τῶν γεωργιῶν αὐτῶν διαφθαρήσεται, καὶ ἀπλῶς εἰπεῖν, ἀπο | λοῦνται παγενῇ. Τοῦτο γὰρ νοεῖται τὸ σπέρμα νῦν· υἱοὺς δὲ ἀνθρώπων, τὸ γένος τῶν ἀνθρώπων ἐκάλεσεν.

12α "Οτι ἔκλιναν εἰς σὲ κακά.

Ταῦτα πείσονται, διότι κεκινήκασιν εἰς σὲ κακά, βλασφημοῦντες τὸ σὸν ὄνομα, καὶ τοῖς σοῖς δούλοις ἐπιβουλεύοντες καὶ κακοποιοῦντες.

12β Διελογίσαντο βουλὰς, αἷς οὐ μὴ δύνωνται στῆναι.

Εἰ γὰρ καὶ πολλὰ κατὰ σοῦ καὶ τῶν σῶν ἐμελέτησαν, ἀλλ' οὐκ ἰσχύσουσιν ἐμμεῖναι τοῖς δεδογμένοις· περιτραπήσονται γὰρ αἱ τούτων βουλαί.

13α "Οτι θήσεις αὐτοὺς νῶτον.

Νῶτος γίνεται ὁ φεύγων· οὐδὲν γὰρ ἕτερον αὐτοῦ φαίνεται ἢ μόνον ὁ νῶτος. Ps 17.41α

13β 'Εν τοῖς περιλοίοις σου ἐτοιμάσεις τὸ πρόσωπον αὐτῶν.

Τοῦτο καθ' ὑπερβατὸν συντάζομεν, εἰ μέλλοιμεν συντηρῆσαι τὴν ἀκολουθίαν τῆς διανοίας· οἶον, ἐν τοῖς περιλοίοις αὐτῶν, ἐτοιμάσεις τὸ πρόσωπόν σου, τουτέστιν, οὐδ' οἱ περιλειφθέντες ἀπὸ τῆς ἐν τῷ πολέμῳ σφαγῆς καὶ εἰς φυγὴν τραπέντες σωθήσονται, ἀλλὰ καὶ κατ' αὐτῶν εὐτρεπίσεις τὴν σὴν ἐπισκοπὴν, ὥστε μὴ διαφυγεῖν αὐτούς.

14α 'Υψώθητι, Κύριε, ἐν τῇ δυνάμει σου.

'Εν τῷ ἐβδόμῳ ψαλμῷ σεσαφηνίσται τί σημαίνει τὸ, 'Υψώθητι· τὸ παρὸν γὰρ ῥητὸν, ταῦτόν δύναται τῷ, 'Υψώθητι ἐν τοῖς πέρασι τῶν ἐχθρῶν σου. Ps 7.7

14β "Αἰσομεν καὶ ψαλοῦμεν τὰς δυναστείας σου.

'Εν τῷ τέλει τοῦ δωδεκάτου ψαλμοῦ προδιελάβομεν τί βούλονται τὸ, ἄσω, καὶ τὸ, ψαλῶ. Ps 12.6

Τινὲς δὲ καὶ τὸν παρόντα ψαλμὸν τῷ Δαυὶδ ἀρμόζουσι, λέγοντες, ὑπὲρ ἑαυτοῦ τοῦτον ἄσαι. Εἰ δὲ τοῦτο δεξιόμεθα — κωλύει γὰρ οὐδὲν — μεθερμηνεύσομεν τὰ ῥητά.

[2] Καὶ γὰρ αὐτίκα τὸ, ἐν τῇ δυνάμει σου εὐφρανθήσεται, καὶ ἐπὶ τῷ σωτηρίῳ σου ἀγαλλιάσεται, διὰ τὸν Χριστὸν εἰρῆσθαι νοήσομεν. Ἐπεὶ γὰρ ὁ Χριστὸς καὶ Θεοῦ ἐστὶ δύναμις, φησὶ γὰρ ὁ μέγας Παῦλος, Χριστὸς Θεοῦ δύναμις. Καὶ πάλιν ὁ αὐτὸς καὶ Σωτὴρ ἐστὶ· φησὶ γὰρ ὁ εὐαγγελιστὴς, Αὐτὸς γὰρ σώσει τὸν λαὸν αὐτοῦ. 1Cor 1.24 Mt 1.21

Πρὸς μὲν τὸν Πατέρα εἶπε, Κύριε, ἐν τῇ δυνάμει σου, πρὸς δὲ τὸν Υἱὸν, καὶ ἐπὶ τῷ σωτηρίῳ σου, τουτέστι, τῇ παρὰ σοῦ γινομένη σωτηρίᾳ τῶν ἀνθρώπων. Οὕτω δὲ καὶ εἰς τὰ ἐξῆς, τὰ μὲν πρὸς τὸν Πατέρα, τὰ δὲ πρὸς τὸν Υἱὸν λέγοιτ' ἄν.

Καὶ ὄντως ἠυφράνθη, καὶ ἠγαλλιάσατο Δαυὶδ, θεασάμενος καὶ μετὰ θάνατον τὸ τῆς θείας ἐνανθρωπήσεως μυστήριον. Εἰ γὰρ τὴν ἀχλὺν τῆς σαρκὸς περικείμενος ἔτι, τοῖς τῆς ψυχῆς ὀφθαλμοῖς εἶδε τὰ μέλλοντα, πολλῶ μᾶλλον ταύτην ἀποθέμενος καθαρώτερον ἑώρα καὶ τηλαυγέστερον. Jn 8.56

[3] 'Ακολουθῶς δὲ καὶ ἐπιθυμίαν καρδίας ὑποληψόμεθα, τὸν πόθον τοῦ ἰδεῖν τὴν τοῦ Σωτῆρος ἐνανθρώπησιν, ἧς προεῖδε τὸν τύπον.

Θέλῃσιν δὲ τῶν χειλέων, τὸ θέλῃν διὰ παντὸς ᾄδειν Θεῷ· καὶ μέντοι καὶ ᾄδει πάντοτε, τοῖς τῶν πιστῶν χεῖλεσι χρώμενος.

[5] Ζωὴν δὲ ἡγήσατο, καὶ ἔλαβε, πολλάκις κινδυνεύσας ἀποθανεῖν ὑπ' ἐχθρῶν, καὶ δι' εὐχῆς περισωθείς.

[6] Μεγάλη δὲ ἡ δόξα αὐτοῦ ἐν τῷ σωτηρίῳ σου, τουτέστι, διὰ τὴν παρὰ σοῦ σωτηρίαν· ἐδοξάσθη γὰρ ἀληθῶς, ὅτι ἐκ τῆς ρίζης αὐτοῦ ἡ σωτηρία ἡμῶν ἐβλάστησε, καὶ μέγας γέγονε, καὶ περιβόητος. Isa 11.1

[7] Εὐφρανεῖς δὲ αὐτὸν ἐν χαρᾷ μετὰ τοῦ προσώπου σου, ἀντὶ τοῦ, τέρψεις αὐτὸν διὰ τοῦ Υἱοῦ σου. Πρόσωπον γὰρ τοῦ Πατρὸς, ὁ Υἱός· φησὶ γὰρ, Ὁ ἐωρακὼς ἐμέ, ἐώρακε τὸν Πατέρα.

Jn 14.9

[9] Ἐχθροὺς δὲ | τοῦ Θεοῦ νοήσεις, τοὺς μισοχρίστους Ἰουδαίους, οἷς καὶ τὰ δεινότατα ἐπαρᾶται, καὶ προφητεύει ὅσα καὶ πεπόνθασιν, ὧν τὸ σπέρμα πανωλεθρία διεφθάρη, δηλαδὴ τῶν σταυρωσάντων τὸν Κύριον. Οἱ γὰρ ἐν ταῖς διασποραῖς διαπεφεύγασιν ἐκεῖνον τὸν ὄλεθρον.

[10] Θήσεις δὲ αὐτοὺς ὡς κλίβανον πυρὸς ἐν τῷ καιρῷ τοῦ προσώπου σου, δηλαδὴ τοῦ Υἱοῦ σου, καθὼς εἰρήκαμεν. Μετὰ γὰρ τὴν ἐπιδημίαν αὐτοῦ τοῦτο πεπόνθασι, καὶ ἤρξαντο κατ' αὐτῶν φύεσθαι τὰ δεινὰ, ἀφ' οὗ Χριστὸς εἶπεν αὐτοῖς, Ἀρθήσεται ἀφ' ὑμῶν ἡ βασιλεία.

Mt 21.43

[13] Ἐν δὲ τοῖς περιλοιπίοις σου, τουτέστι, τοῖς ἐξ αὐτῶν πεπιστευκόσιν εἰς σὲ τὸν Υἱόν, καὶ ὑπολειφθεῖσί σοι. Ἐτοιμάσεις, ἤγουν κοσμήσεις, καὶ δοξάσεις τὸ γένος αὐτῶν· δόξα γὰρ τοῖς Ἑβραίοις τέως, ὅτι πατέρες τῶν ἀποστόλων γεγόνασιν, εἰ καὶ καθ' ἑαυτοὺς ἄδοξοί εἰσι καὶ φευκτοί.

Ἀρμόζομεν δὲ τὸν ψαλμὸν τοῦτον καὶ τῷ βασιλεῖ ἡμῶν κατὰ τῶν βαρβάρων, ὡς καὶ τὸν πρὸ τούτου.

21

κα'

1

Εἰς τὸ τέλος· ὑπὲρ τῆς ἀντιλήψεως τῆς ἐωθινῆς· ψαλμὸς τῷ Δαυίδ.

Ὁ ψαλμὸς οὗτος φανερῶς εἰς Χριστὸν ἀνάγεται· προαγορεύει γὰρ τὰ τοῦ προσλήμματος, καὶ τὰ τοῦ σωτηρίου πάθους αὐτοῦ, ἃ τέλος εἰλήφασιν.

ὑπὲρ τῆς ἀντιλήψεως δὲ ἐπιγράφεται, διὰ τὸ περιέχειν ἱκεσίαν, ὑπὲρ τοῦ ἐλθεῖν αὐτῷ παρὰ τοῦ Πατρὸς ἐν τῷ καιρῷ τοῦ πάθους ἀντίληψιν ἐνισχύουσιν. Lk 22.43

Τῆς ἐωθινῆς δὲ πρόκειται, ἀντὶ τοῦ, τῆς τοῦ Χριστοῦ· ὀρθρος γὰρ οὗτος Hos 6.3

ὀνομάζεται, ὃ ἐστὶν ἡμέρας ἀρχή. Ὅντως γὰρ ἀνέτειλεν ἡμῖν τοῖς ἐν σκότει Mt 4.16

τῆς πλάνης καθημένοις, ἥλιος δικαιοσύνης, καὶ φῶς γνώσεως. Ἰκέτευε δὲ ὡς Mal 3.20

ἄνθρωπος, διδάσκων εὐχεσθαι κατὰ τὸν τοῦ θανάτου καιρὸν. Φύσει γὰρ τότε καὶ Hos 10.12 ὁ πάνυ δίκαιος δειλιά τὸ καινὸν τῆς διαζεύξεως.

Τινὲς δὲ νοοῦντες πρόθεσιν ἀντὶ προθέσεως, ἔθος γὰρ καὶ τοῦτο τοῖς παλαιοῖς, φασὶ τὸν ψαλμὸν εἶναι τοῦτον, περὶ τῶν παθῶν τοῦ Χριστοῦ. Ταῦτα γὰρ εἰσιν ἐωθινὴ ἀντίληψις, ὅτι τότε μᾶλλον ἀντελάβετο ἡμῶν ὁ δηλωθεὶς ὀρθρος, ὃ ἐστὶ Χριστὸς, θανάτῳ νικήσας τὸν τὸ κράτος ἔχοντα τοῦ θανάτου.

Heb 2.14

2α Ὁ Θεός, ὁ Θεός μου, πρόσχες μοι· ἵνατί ἐγκατέλιπές με;

Δειλίας μὲν ἀνθρωπίνης ὁ λόγος· πιστοῦται δὲ τοῦτο τὴν ἐνανθρώπησιν, ὅτι τέλειος ὢν ἄνθρωπος, καὶ τῷ φυσικῷ ὑπέκειτο φόβῳ.

Πρόσχες μοι· εἰώθασι γὰρ οἱ παραχωροῦντές τινα δημίους, ἀποστρέφειν τὰς ὄψεις ἑαυτῶν.

Ἰνατί ἐγκατέλιπές με; καὶ μὴν οὐδέποτε διέστη αὐτοῦ, ἅπαξ ἐνωθέντος τῷ Υἱῷ, καὶ Θεῷ· ἀλλ' ἐγκαταλελείφθαι λέγει, διὰ τὴν δειλίαν. Εἰ γὰρ μὴ σὺ, φησί, τὴν παρὰ σοῦ βοήθειαν ἐπέσχες, οὐκ ἂν ἐγὼ τὸν θάνατον ἐδειλίασα. Περὶ ταύτης δὲ τῆς δειλίας καὶ οἱ εὐαγγελισταὶ διεξίσαισι, ὅτι προσηύξατο παρελθεῖν τὸ τοῦ θανάτου ποτήριον.

Mt 26.39

Καὶ αὐτὸ δὲ εἶπε τὸ τοῦ ψαλμοῦ ῥητὸν ἐπὶ τοῦ σταυροῦ, Θεέ μου, Θεέ μου, ἵνατί με ἐγκατέλιπες; ἤγουν ἵνατί με ἐγκατέλιπες εἰς δειλίαν, εἰδὼς ὅτι τὸ μὲν πνεῦμα πρόθυμον, ἢ δὲ σὰρξ ἀσθενής; ἢ διατί με παρεχώρησας τῷ θανάτῳ, γινώσκων, ὅτι οὐδὲν ἤμαρτον ἄξιον θανάτου;

Mt 27.46

Mt 26.41

2β Μακρὰν ἀπὸ τῆς σωτηρίας μου οἱ λόγοι τῶν παραπτωμάτων μου.

Αἱ εὐθῦναι τῶν ἁμαρτιῶν μου, πόρρω εἰς τῆς σωτηρίας μου, τουτέστιν, οὐκ ἐμποδίζουσιν αὐτῇ, | διὰ τὸ μὴδ' ὅλως εἶναι αὐτάς. Ἀνομίαν γὰρ, φησὶν, οὐκ ἐποίησε. Τῶν ἁμαρτανόντων δὲ, ὁ θάνατος ἐπιτίμιον.

Isa 53.9

Ro 6.23

Ἦ καὶ ἄλλως, τὸ πρόσωπον τῆς ὅλης τῶν ἀνθρώπων φύσεως, ὡς συγγενὴς ἡμῶν, ὑποδύεται, καὶ, διατί με, φησί, τὸν καθόλου ἄνθρωπον ἐγκατέλιπες ἀποθνήσκειν; Εἶτα ἐπιφέρει καὶ τὴν αἰτίαν· ὅτι μεμάκρυνται σωτηρίας αἱ καταδίκαι μου, αἷς ἄρα ἀγὼ συναπομεμάκρυσμαι. Εἰ γὰρ ἡγγίζον, ἐσφζόμην ἂν ἀπὸ τοῦ θανάτου.

3 Ὁ Θεός μου, κεκραῖξομαι ἡμέρας καὶ οὐκ εἰσακούσῃ· καὶ νυκτὸς καὶ οὐκ εἰς ἄνοιαν ἐμοί.

Τοῦτο γέγονε, καθ' ἣν ἡμέραν ἔφαγε τὸ Πάσχα μετὰ τῶν μαθητῶν· ὅτι γὰρ ἐν τῇ νυκτὶ τότε προσηύχετο, δεδηλώκασιν οἱ εὐαγγελισταί· δῆλον δὲ ἐντεῦθεν, ὅτι καὶ πρὸ τῆς ἐσπέρας ἠὔξατο. Μὴ ξενίζου δὲ πῶς τὸ πρῶτον τέθεικεν ὕστερον· τοιαῦτα γὰρ ἐν πολλοῖς τὰ προφητικά. Ἡ δ' αἰτία, ἵνα μὴ δοκοῖεν οἰκοθεν λαλεῖν, ἀλλ' ἂ ἂν, καὶ ὡς ἂν ἀκούσειεν ὑπὸ τοῦ ἐνηχοῦντος Πνεύματος.

Mt 26.36

Καὶ ἐν τῇ ἡμέρᾳ, φησί, παρακαλέσω παρελθεῖν τὸν τοῦ θανάτου καιρὸν, καὶ οὐκ εἰσακούσῃ μου. Καὶ ἐν τῇ νυκτὶ πάλιν ὁμοίως, πλὴν οὐκ εἰς ἄνοιαν ἐμοί τὸ πῶς οὐκ εἰσακούσῃ· νενόηκα γὰρ ὅτι διὰ τὴν σωτηρίαν τῶν ἀνθρώπων, ἥς ἕνεκα καὶ σεσάρκωμαι.

Τινὲς δὲ ἡμέραν καὶ νύκτα, τὸν καιρὸν τῆς σταυρώσεώς φασιν· ἀπὸ γὰρ ὥρας ἔκτης ἕως ἐνάτης, σκοτὸς ἐγένετο, ὡς λέγεσθαι τὴν ἡμέραν ταύτην, ἡμερονύκτιον, ὅτε καὶ ἀφελθῆναι τοῖς ἐσταυρωκόσι τὴν ἁμαρτίαν παρεκάλεσε μὲν, οὐκ εἰσηκούσθη

Mt 27.45

Lk 23.34

δὲ, πανωλεθρία παραδοθέντων· τούτου δὲ τὸ αἴτιον, εἰδέναι σαφῶς, ὅτι ἔμελλον συκοφαντῆσαι τὴν ἀνάστασιν αὐτοῦ καὶ αὐξῆσαι τὴν ἁμαρτίαν.

Mt 28.13

4 **Σὺ δὲ ἐν ἀγίῳ κατοικεῖς, ὁ ἔπαινος τοῦ Ἰσραὴλ.**

Ἅγιον καλεῖ, τὸν ἠνωμένον ἑαυτῷ Υἱὸν καὶ Θεόν. Καὶ ἐν τῷ Εὐαγγελίῳ δέ φησιν, Ἐγὼ ἐν τῷ Πατρὶ καὶ ὁ Πατὴρ ἐν ἐμοί. Ἐπαινος δὲ τοῦ Ἰσραὴλ, ὁ Πατὴρ, ὅτι Ἰουδαῖοι τῇ θεογνωσίᾳ μόνον ἐνεκαυχῶντο, μὴ ποιοῦντες κρῖμα καὶ δικαιοσύνην, μὴδ' ἔχοντες ἀρετὴν. Διὰ δὲ τοῦ εἰπεῖν, ὅτι κατοικεῖς ἐν τῷ Υἱῷ, ἔδειξεν ὅτι θέλει καὶ ὁ Υἱὸς τὴν σωτηρίαν τῶν ἀνθρώπων, καὶ οὐκ ἀποσείεται τὸν θάνατον τοῦ προσλήμματος· ἐν γὰρ καὶ τῷ Πατρὶ καὶ τῷ Υἱῷ θέλημα.

Jn 10.38

1Rg 2.10

5-6 **Ἐπὶ σοὶ ἤλπισαν οἱ πατέρες ἡμῶν· ἤλπισαν καὶ ἐρρύσω αὐτούς· πρὸς σὲ ἐκέκραξαν καὶ ἐσώθησαν· ἐπὶ σοὶ ἤλπισαν καὶ οὐ κατησχύνθησαν.**

Συζεύγνυσιν ἑαυτὸν τοῖς ἐπηρεαζομένοις, καὶ φησιν, ὡς οἱ κατὰ σάρκα πατέρες ἡμῶν, οἱ πρὸ τῆς ἐμῆς ἐπιδημίας ἐν τῷ βίῳ λάμψαντες, ἐπὶ σοὶ ἤλπισαν, καὶ βοήσαντες, ἐρρύσθησαν τῶν κινδύνων. Ἐκείνους οὖν κἀγὼ μιμούμενος, ὡς ὁμοιος αὐτοῖς, ὁμοίως καὶ αὐτὸς ποιῶμαι τὴν δέησιν.

Σύνθηες δὲ τῷ προφῆτῃ τὰς λέξεις πολλάκις ἀναδιπλοῦν, καὶ τριπλοῦν, εἰς ἔμφασιν τοῦ τόνου τῆς καρδίας.

Λύτρωσιν δὲ κινδύνου λέγουσιν οἱ σοφοὶ τὰ θεῖα, οὐ μόνον ἐπὶ σώματος, ἀλλὰ πολλῷ μᾶλλον ἐπὶ ψυχῆς, ὅταν γενναίως ἐνεγκοῦσα τὰς ὁδύνας, μὴδὲν ἐντεῦθεν πάθῃ περὶ τὴν πρόθεσιν. Οὕτω γὰρ οἱ μάρτυρες ἀναιρεθέντες, νενικηκέναι λέγονται διὰ τὸ ἀήττητον τῆς ψυχῆς.

7α **Ἐγὼ δὲ εἰμι σκώληξ καὶ οὐκ ἄνθρωπος.**

Τοῦτο εἶπε τα | πεινῶν ἑαυτόν. Καὶ Δαυὶδ γὰρ ὁ προφῆτης καὶ βασιλεὺς, κύνα τεθνηκότα καλεῖ ἑαυτὸν ἐν τῇ βίβλῳ τῶν Βασιλειῶν. Εἰ δ' ὁ ἀναμάρτητος Ἰησοῦς οὕτως ἑαυτὸν φαυλίζει, τί ἂν ἡμεῖς οἱ ἁμαρτωλοὶ καὶ φαῦλοι ποιήσωμεν;

1Rg 24.9

Φασὶ δὲ τινες, διὰ τὴν ἀσυνδύαστον τοῦτο ῥηθῆναι γέννησιν· ὡς γὰρ ὁ σκώληξ, ἄνωθεν ἐπελθόντος ὑετοῦ τῇ γῇ, κυΐσκεται, οὕτω καὶ ὁ Χριστὸς, ἄνωθεν ἐπελθόντος τοῦ ἀγίου Πνεύματος τῇ Παρθένῳ, γεγέννηται· καὶ σκώληξ μὲν ἂν λέγοιτο διὰ τοῦτο· οὐκ ἄνθρωπος δὲ πάλιν, διὰ τὴν ὑπερφυῆ σύλληψιν καὶ γέννησιν.

[cf. Arist. GA 762a 10]

Ἡ καὶ ἄλλως, ὅτι δέλεαρ τοῖς δαίμοσιν ἐφόρει τὴν σάρκα, ὅφ' ἦν τὸ τῆς θεότητος ἐκέκρυπτο ἀγκιστρον· δέλεαρ γὰρ ἰχθύων, ὁ σκώληξ. Καὶ οὐκ ἄνθρωπος ἦν ψιλός.

Ἡ καὶ ὅτι ὁ σκώληξ εὐτελής μὲν τὸ εἶδος, ἀφανιστικὸς δὲ τῆς ὕλης· καὶ ὁ Χριστὸς γὰρ, εὐτελής μὲν ἦν τὸ φαινόμενον, ἀφανιστικὸς δὲ τῆς ἀντικειμένης δυνάμεως.

[3]¹ τὸ αἴτιον MB: αἴτιον PV. 4⁴ Ἰουδαῖοι PCBFV : οἱ Ἰουδαῖοι M. 7α¹⁰ ἐκέκρυπτο MSC : ἐκρύπτετο PHV.

7α Add. [P in marg.]H: Ἐγένετο γὰρ δέλεαρ εἰς ἄλυσιν τοῦ νοητοῦ κήτους, τοῦ τῇ θαλάσῃ τοῦ παρόντος βίου ἐννηχομένου· τῷ τῆς θεότητος ἀγκίστρῳ περιτεθεῖσα ἡ ἀνθρωπότης, ὁ κήτος τὸ δέλεαρ περιχανὼν τῷ ἀγκίστρῳ περιεπάρη. [Job 40.25].

7β "Ονειδος ανθρώπων καὶ ἐξουθένημα λαοῦ.

Τοῦτο προαγορεύει σαφῶς, ἃ εἰς αὐτὸν πεπαρωνήκασι κατὰ τὸν καιρὸν τοῦ πάθους, ἐμπαίζοντες καὶ χλευάζοντες.

Καὶ ταῦτὸν μὲν ἂν εἴη τῷ, ὄνειδος ἀνθρώπων, τὸ, ἐξουθένημα λαοῦ· ἢ ὄνειδος μὲν ἀνθρώπων, τῶν ἐκ Ῥώμης στρατιωτῶν, ἐξουθένημα δὲ λαοῦ, τῶν Ἰουδαίων.

8-9 Πάντες οἱ θεωροῦντές με ἐξεμυκτήρισάν με, ἐλάλησαν ἐν χεῖλεσιν, ἐκίνησαν κεφαλὴν· ἤλπισεν ἐπὶ Κύριον, ῥυσάσθω αὐτὸν, σωσάτω αὐτὸν ὅτι θέλει αὐτόν.

Ταῦτα σαφῶς εὐρήσεις παρὰ τῷ Ματθαίῳ κείμενα. Φησὶ γάρ, Οἱ δὲ παραπορευόμενοι ἐβλασφήμουν αὐτόν, κινοῦντες τὰς κεφαλὰς αὐτῶν, καὶ λέγοντες, Mt 27.39 καὶ τὰ ἐξῆς.

10α "Οτι σὺ εἶ ὁ ἐκσπάσας με ἐκ γαστροῦ.

Ἄνδρὸς μὲν ὁμιλία διανοίγει τὰ παρθενικὰ κλεῖθρα τῆς γαστροῦ· ἀκοντιζόμενον δὲ τὸ σπέρμα, φυσικῶς ἀνοίγει τὴν μήτραν· αὕτη δὲ λοιπὸν μύσασα, συνέχει τοῦτο, μέχρις ἂν εἰς βρέφος τελεσιουργηθῇ· καὶ οὕτω στενοχωρηθεῖσα τῷ ὄγκῳ, πάλιν ἀνοίγεται καὶ παραχωρεῖ τούτῳ διολισθαίνειν.

Ἐπὶ δὲ τοῦ Σωτῆρος, ὥσπερ ἄνευ ὁμιλίας ἀνδρὸς ἢ σύλληψις, οὕτω καὶ ἡ πρόοδος τοῦ βρέφους ὑπερφυῆς, τῆς τοῦ Θεοῦ δυνάμεως ἐξελκυσάσης αὐτὸ, τῶν κλείθρων μὴδ' ὅλως ἀνοιγόντων.

10β Ἡ ἐλπίς μου ἀπὸ μαστῶν τῆς μητρός μου.

Ὡ ἡ ἐλπίς μου, ἐξ αὐτῆς θηλῆς· ἀπὸ τότε γάρ σε ἐγνώριζον ἐλπίδα μου, συνετισθείς ὑπὸ τῆς ἐνωθείσης μοι θεότητος. Φησὶ δὲ περὶ τούτου Λουκᾶς, Τὸ δὲ παιδίον ἠῤῥξανε, καὶ ἐκραταιοῦτο πνεύματι, πληρούμενον σοφίας, καὶ χάρις Θεοῦ ἦν ἐπ' αὐτῷ.

Lk 2.40

11α Ἐπὶ σὲ ἐπερρίφθην ἐκ μήτρας.

Τῇ σῇ σκέπῃ ἐπερρίφθην, οἷα μὴ ἔχων ἐπὶ γῆς πατέρα.

11β Ἀπὸ γαστροῦ μητρός μου Θεός μου εἶ σύ.

Εὐθύς σε Θεὸν ἐπέγνων, συνετισθείς, ὡς προείρηται. Τὸ δὲ, ἀπὸ γαστροῦ, ἢ ὅτι ἐν τῇ γαστρὶ ὦν, ἢ ὅτι τῆς γαστροῦ ἐξελθὼν.

12 Μὴ ἀποστῆς ἀπ' ἐμοῦ, ὅτι θλίψεις ἐγγὺς, ὅτι οὐκ ἔστιν ὁ βοηθῶν μοι.

Καὶ περὶ τούτου φασὶν οἱ εὐαγγελισταί, ὅτι Ἦρξατο λυπεῖσθαι καὶ ἀδμονεῖν· Mt 26.37
καὶ πάλιν, Τότε οἱ μαθηταὶ πάντες, ἀφέντες αὐτόν, ἔφυγον. Mt 26.56

13 Περιεκύκλωσάν με μόσχοι πολλοί, ταῦροι | πίνες περιέσχον με.

Μόσχους καλεῖ, τὸ δημῶδες πλῆθος τῶν Ἰουδαίων, διὰ τὸ νεώτερον καὶ ἄτακτον· ταύρους δὲ, τοὺς ἀρχιερεῖς καὶ γραμματεῖς καὶ πρεσβυτέρους τοῦ λαοῦ, διὰ τὸ προβεβηκὸς καὶ ἔξαρχον, οὓς καὶ πίνους λέγει, διότι πολλῶν ἀπήλαυσαν δωρεῶν αὐτοῦ. Προεῖρηκε γὰρ καὶ Μωυσῆς, ὅτι καὶ Ἐφαγεν Ἰακώβ καὶ ἐνεπλήσθη, καὶ ἀπελάκτισεν ὁ ἡγαπημένος, ἐλιπάνθη, ἐπαχύνθη, ἐπλατύνθη, καὶ ἐγκατέλιπε Θεὸν τὸν ποιήσαντα αὐτόν. Dt 32.15

14 Ἦνοιξαν ἐπ' ἐμὲ τὸ στόμα αὐτῶν ὡς λέων ἀρπάζων καὶ ὠρυόμενος.

Ὅτε συλλεγέντες ἐβόων, Ἄρον, ἄρον, σταύρωσον αὐτόν. Jn 19.15

15α Ὡσεὶ ὕδωρ ἐξεχύθη, καὶ διεσκορπίσθη πάντα τὰ ὀστᾶ μου.

Ὅστᾶ αὐτοῦ, τοὺς ἀποστόλους νοήσομεν, ὡς συνέχοντας καὶ στερεοῦντας τὸ λοιπὸν σῶμα τῆς Ἐκκλησίας Χριστοῦ· πάντες γὰρ ἀφέντες αὐτόν, ἔφυγον τηνικαῦτα. Φησὶ γὰρ Ζαχαρίας, Πατάξω τὸν ποιμένα, καὶ διασκορπισθήσονται τὰ πρόβατα. Χύσιν δὲ λέγει, τὴν ἀπ' αὐτοῦ κίνησιν αὐτῶν. Zach 13.7
Mk 14.27

15β Ἐγενήθη ἡ καρδίᾳ μου ὥσει κηρὸς τηκόμενος ἐν μέσῳ τῆς κοιλίας μου.

Ἐτάκη δίκην κηροῦ, τῷ πυρὶ τῶν θλίψεων ἐκλυθεῖσα, καὶ τέλεον ἀσθενήσασα. Κοιλίαν δὲ λέγει νῦν, τὸ κοῖλον ὄλον τοῦ σώματος.

16α Ἐξηράνθη ὡς ὄστρακον ἡ ἰσχὺς μου.

Τῷ δηλωθέντι πυρὶ παγεῖσα, ἐξικμασθείσης τῆς ἐνεργείας αὐτῆς.

16β Καὶ ἡ γλῶσσά μου κεκόλληται τῷ λάρυγγί μου.

Ὅτε κατηγορούντων αὐτοῦ τῶν ψευδομαρτύρων, οὐδὲν ἀπεκρίνετο, ἀλλ' ἴστατο σιωπῶν· ἢ ὅτε ἐδίψησεν ἐπὶ τοῦ σταυροῦ. Mt 26.63
Jn 19.28

16γ Καὶ εἰς χοῦν θανάτου κατήγαγές με.

Χοῦς θανάτου ἐστὶν ὁ τάφος, οἷα δὴ χωνυμένων τῶν θαπτομένων, εἰς ὃν ἐκὼν με, φησὶ, κατήγαγες ὑπὲρ τῶν ἀνθρώπων.

13⁴ ἔξαρχον VN : ἐξάρχον MPSC.H. 15α³ τὸ λοιπὸν σῶμα τῆς Ἐκκλησίας Χριστοῦ MCB: τὸ λοιπὸν τῆς Ἐκκλησίας σῶμα P.
15β² ἐτάκη MPV: ἐτάκην SH. 16β² ἀπεκρίνετο MSCB : ἀπεκρίνατο PV : ἀπεκρίνατο F. 16β³ τοῦ σταυροῦ MSCBF : τῷ σταυρῷ PV. 16γ² ἐκὼν με MSCV: ἐκόντα με H.

17α "Οτι ἐκύκλωσάν με κύνες πολλοί.

Ταύρους μὲν, εἰκότως ἐκάλεσε τοὺς Ἰουδαίους, ὡς ὑπὸ τὸν ζυγὸν τοῦ νόμου ὄντας, εἰ καὶ τὸν νόμον παρέβαινον· κύνας δὲ λέγει, τοὺς ἐκ Ῥώμης στρατιώτας, ὡς κατὰ νόμον ἀκαθάρτους καὶ ἀναιδεῖς. Οὕτω καὶ ὁ Χριστὸς τὴν Χαναναίαν ὠνόμασεν, εἰπὼν, Οὐκ ἔστι καλὸν τὸν ἄρτον τῶν τέκνων δοῦναι τοῖς κυναρίοις.

Lev 11.27

Mt 15.26

17β Συναγωγὴ πονηρευομένων περιέσχον με.

Τῶν φθονερῶν Ἰουδαίων.

17γ "Ωρυξαν χεῖράς μου καὶ πόδας μου.

Τῇ διατρήσει τῶν ἥλων.

18α Ἐξηρίθμησαν πάντα τὰ ὀστέα μου.

Γυμνὸν κρεμάσαντες, καὶ σφόδρα διατείναντες, ὡς φαίνεσθαι καὶ τὰς ἀρμονίας τῶν ὀστέων, καὶ ἀριθμεῖσθαι ταῦτα τοῖς βουλομένοις.

18β Αὐτοὶ δὲ κατενόησαν.

Ἐπολυπραγμόνησάν με κρεμάμενον εἰ υἱὸς εἰμι Θεοῦ· ἔλεγον γὰρ, Εἰ Υἱὸς εἶ τοῦ Θεοῦ, κατὰβηθι ἀπὸ τοῦ σταυροῦ.

Mt 27.40

18γ Καὶ ἐπεῖδόν με.

Καὶ ἐπέγνωσαν, ὅτι εἰμὶ, βλέποντες τὴν κτίσιν συμπάσχουσιν, εἰ καὶ σκληροὶ ἔτι διέμειναν. Φησὶ γὰρ ὁ Ματθαῖος, ὅτι Ὁ ἐκατόνταρχος, καὶ οἱ μετ' αὐτοῦ τηροῦντες τὸν Ἰησοῦν, ἰδόντες τὸν σεισμόν καὶ τὰ γενόμενα, ἐφοβήθησαν σφόδρα, λέγοντες, Ἀληθῶς Θεοῦ Υἱὸς ἦν οὗτος.

Mt 27.54

Ἦ καὶ ἄλλως· Ἐπολυπραγμόνησαν, μήποτε κατενεχθῶ ἀπὸ τοῦ σταυροῦ διὰ τῶν μαθητῶν μου, καὶ διὰ τοῦτο ἐπεῖδόν με, | τουτέστιν, ἐτήρησάν με φυλακῇ στρατιωτῶν.

19 Διεμερίσαντο τὰ ἱμάτιά μου ἑαυτοῖς, καὶ ἐπὶ τὸν ἱματισμόν μου ἔβαλον κλῆρον.

Ταῦτα σαφῶς ἡρμήνευσεν ὁ εὐαγγελιστὴς Ἰωάννης· φησὶ γὰρ οὕτως, Οἱ οὖν στρατιῶται, ὅτε ἐσταύρωσαν τὸν Ἰησοῦν, ἔλαβον τὰ ἱμάτια αὐτοῦ, καὶ ἐποίησαν τέσσαρα μέρη, ἐκάστῳ στρατιώτῃ μέρος, καὶ τὸν χιτῶνα· ἦν δὲ ὁ χιτῶν ἄρραφος, ἐκ τῶν ἄνωθεν ὑφαντὸς δι' ὅλου. Εἶπον οὖν πρὸς ἀλλήλους, Μὴ σχίσωμεν αὐτόν,

ἀλλὰ λάχωμεν περὶ αὐτοῦ, τίνος ἔσται· ἵνα, φησὶν, ἡ Γραφὴ πληρωθῇ, δηλαδὴ τὰ Jn 19.23-24
παρόντα ῥητὰ, ἃ καὶ παρέθηκεν ἐκεῖ.

Ὡστε ἱμάτια μὲν λέγει, τὰ ἐρράμμένα, ἃ καὶ διείλοντο ἑαυτοῖς· ἱματισμὸν δὲ, τὸν ἄρραφον χιτῶνα, τὸν ἐκ τῶν ἄνωθεν ὑφαντὸν, ὑπὲρ οὗ καὶ ἔβαλον κληῖρον.

20 Σὺ δὲ, Κύριε, μὴ μακρύνῃς τὴν βοήθειάν σου ἀπ' ἐμοῦ· εἰς τὴν ἀντίληψίν μου πρόσχες.

Τούτων δηλαδὴ γινομένων.

21-22 Ῥῦσαι ἀπὸ ῥομφαίας τὴν ψυχὴν μου, καὶ ἐκ χειρὸς κυνὸς τὴν μονογενῆ μου· σῶσόν με ἐκ στόματος λέοντος, καὶ ἀπὸ κεράτων μονοκερώτων τὴν ταπεινῶσίν μου.

Ῥομφαίαν καλεῖ, τοὺς ἐκ Ῥώμης στρατιώτας, ὡς ξιφηφόρους· τοὺς αὐτοὺς δὲ καὶ κύνας, καθὼς ἀνωτέρω δεδηλώκαμεν. Λέοντα δὲ, τοὺς Ἰουδαίους, διὰ τὴν ἀπῆγειαν, καὶ τὸ διψᾶν τὸν αὐτοῦ θάνατον, καὶ τὴν ἐνέδραν· οὕτω γὰρ καὶ πρὸ μικροῦ τούτους ὠνόμασε. Τοὺς αὐτοὺς δὲ λέγει καὶ μονοκέρωτας, ὡς εἰς Ps 21.17a
Ps 21.14
μίαν ὑπόστασιν Θεοῦ πιστεύοντας. Ζῶον δὲ ἄγριον ὁ μονόκερος, φερωνύμως ἐν φέρων ἐπὶ τοῦ μετώπου κέρας. Ἐνικῶς δὲ εἶπε κύνα καὶ λέοντα, διὰ τὸ γένος, δι' οὗ τὸν καθ' ἕκαστον γινώσκομεν.

Μονογενῆ δὲ λέγει, τὴν ἰδίαν ψυχὴν, ὡς μεμονωμένην, διὰ τὸ μόνην τῶν ἄλλων ψυχῶν ἄγευστον ἁμαρτίας εἶναι, καὶ διὰ τὸ μόνην τὸν Υἱὸν ἔχειν ἡνωμένον καθ' ὑπόστασιν.

Περὶ δὲ τῆς ἑαυτοῦ ταπεινώσεως, καὶ αὐτὸς ἐν τοῖς ἱεροῖς Εὐαγγελίοις ἐδίδαξεν, εἰπὼν, Μάθετε ἀπ' ἐμοῦ, ὅτι πρᾶός εἰμι καὶ ταπεινὸς τῇ καρδίᾳ.

Mt 11.29

Τίνος δὲ ἔνεκεν οὕτως ἠύχετο, προειρήκαμεν· ἔτι δὲ καὶ ὅποιαν ἐζήτει λύτρωσιν.

Ps 21.5

23a Διηγῆσομαι τὸ ὄνομά σου τοῖς ἀδελφοῖς μου.

Σημείωσαι πῶς τὰ μὲν, ὡς ἤδη γεγεννημένα λέγει τὸ θεῖον Πνεῦμα, προθεωροῦν αὐτὰ, τὰ δὲ, ὡς μέλλοντα, νόμῳ προφητείας.

Ὅνομα δὲ φησι, τὸ τῆς πατρότητος· Θεὸν μὲν γὰρ ὠμολόγουν Ἑβραῖοι, Πατέρα δὲ Υἱοῦ οὐκ ἐγίνωσκον, ὡς καὶ ἐν τῷ κατὰ Ἰωάννην Εὐαγγελίῳ εἶρηκεν· Ἐφανέρωσά σου τὸ ὄνομα τοῖς ἀνθρώποις.

Jn 17.6

Ἀδελφοὺς δὲ καλεῖ, τοὺς ἀποστόλους, ὡς καὶ πρὸς τὰς γυναῖκας μετὰ τὴν ἀνάστασιν εἶρηκε, Πορευθεῖσαι, εἶπατε τοῖς ἀδελφοῖς μου.

Mt 28.10 [7]

23β Ἐν μέσῳ ἐκκλησίας ὑμνήσω σε.

Οὐ μόνον γὰρ ἰδίᾳ τοὺς ἀποστόλους ἐδίδασκεν, ἀλλὰ καὶ ἐν ταῖς συναγωγαῖς τῶν Ἰουδαίων ἐπαρρησιάζετο, διηγούμενος τὰ μεγαλεῖα τοῦ Θεοῦ καὶ Πατρός. Περὶ τούτων οὖν ἡ παροῦσα προφητεία.

Τοῦτο δὲ καὶ εἰσέτι ποιεῖ διὰ τοῦ Εὐαγγελίου αὐτοῦ, καὶ ἰδίᾳ καὶ δημοσίᾳ ἀναγινωσκόμενου.

24α **Οἱ φοβούμενοι τὸν Κύριον, αἰνέσατε αὐτόν.**

Ὡς ἤδη εἰσακουσθεῖς, προτρέπεται τοὺς πιστοὺς | εἰς εὐχαριστίαν· καὶ πρῶτον, τοὺς ἐξ ἔθνων, ὅτι καὶ πρῶτον εἰς τὰ ἔθνη τοὺς ἀποστόλους μετὰ τὴν ἐκ νεκρῶν ἀνάστασιν ἐξάπέστειλε, Πορευθέντες γάρ φησι, μαθητεύσατε πάντα τὰ ἔθνη, οὓς καὶ φοβούμενους τὸν Κύριον καλεῖ, προαγορεύων αὐτοὺς ἀπὸ τῆς ἀρετῆς. Καὶ Πέτρος γὰρ οὕτως ἐν ταῖς Πράξεσιν ὠνόμασεν αὐτούς· Ἄνδρες Ἰσραηλῖται, καὶ οἱ ἐν ὑμῖν φοβούμενοι τὸν Θεόν.

Mt 28.19

Ps 113.17-19

Ac 13.16 [26]

Ἐπεὶ δὲ ἡ Ἐκκλησία τῶν πιστῶν, οὐκ ἐξ ἔθνων μόνον, ἀλλὰ καὶ ἐξ Ἰουδαίων συνίστατο, καὶ τούτους εἰς δοξολογίαν κινεῖ· φησὶ γάρ·

24β **Ἄπαν τὸ σπέρμα Ἰακώβ, δοξάσατε αὐτόν.**

Πάντες οἱ ἐξ Ἰουδαίων πεπιστευκότες· προπάτωρ γὰρ τῶν φυλῶν, ὁ Ἰακώβ.

24γ **Φοβηθήτω δὴ ἀπ' αὐτοῦ ἅπαν τὸ σπέρμα Ἰσραὴλ.**

Ἐνταῦθα καὶ ἄμφω τὰ μέρη λέγει, διότι πᾶς ἐπιγινούς Χριστὸν, Ἰσραὴλ ἐστίν· Ἰσραὴλ γὰρ μεθερμηνεύεται, νοῦς ὁρῶν Θεόν. Κελεύει τοίνυν καὶ ὑμνεῖν τὸν Θεὸν καὶ αἰεὶ φοβεῖσθαι αὐτόν, ὡς παντοδύναμον.

Ἡ καὶ τοῖς ἄλλοις Ἰουδαίοις παραγγέλλει φοβεῖσθαι αὐτόν, ὡς ἐπάξοντα τούτοις πανωλεθρίαν, διὰ τὴν λύσσαν τὴν κατὰ τοῦ Υἱοῦ αὐτοῦ.

25α **Ὅτι οὐκ ἐξουδένωσεν, οὐδὲ προσώχθισε τῇ δέήσει τοῦ πτωχοῦ.**

Οὐ παρεῖδεν, οὐδὲ φορτικὴν ἡγήσατο τὴν ἐμὴν, φησὶ, δέησιν, τὴν περὶ τοῦ τὸν διάβολον νικῆσαι, καὶ ὑμῖν τὴν νίκην δωρήσασθαι.

Πτωχὸν δὲ ὠνόμασεν ἑαυτόν, διὰ τε τὴν εὐτέλειαν τῆς σαρκὸς, καὶ ὅτι καὶ ἄλλως, πένης ἦν, ὅσον εἰς χρήματα καὶ περιουσίαν.

25β **Οὐδὲ ἀπέστρεψε τὸ πρόσωπον αὐτοῦ ἀπ' ἐμοῦ.**

Περὶ τοῦ ιδιώματος τούτου προειρήκαμεν ἐν τῇ ἐξηγήσει τοῦ δωδεκάτου ψαλμοῦ.

Ps 12.2β

25γ **Καὶ ἐν τῷ κεκραγέναι με πρὸς αὐτόν, εἰσήκουσέ μου.**

Εὐθύς ἐν τῷ βοᾶν με πρὸς αὐτόν, ἐπήκουσε.

26α **Παρά σοῦ ὁ ἔπαινός μου.**

Ὅτε φωνὴ κατηνέχθη ἐκ τοῦ οὐρανοῦ, λέγουσα, Οὗτός ἐστιν ὁ Υἱός μου ὁ ἀγαπητός, ἐν ᾧ ἠυδόκησα. Καὶ αὖθις, Ἐδόξασα, καὶ πάλιν δοξάσω. Mt 17.5
Jn 12.28

26β **Ἐν ἐκκλησίᾳ μεγάλη ἐξομολογήσομαί σοι.**

Ἐξομολόγησιν ἐνταῦθα λέγει, τὴν αἵνεσιν. Μεγάλῃ δὲ, ἡ τῶν πιστῶν Ἐκκλησία, ὡς μέχρι περάτων γῆς φθάνουσα, ἥ καὶ ὡς ἀπὸ μεγάλων ἀνδρῶν συνισταμένη. Ἀεὶ δὲ διὰ τοῦ Εὐαγγελίου μέσον αὐτῆς ὑμνεῖ τὸν Πατέρα.

Ἄνω μὲν οὖν ἀπλῶς ἐκκλησίαν εἶπε, τὴν τῶν Ἰουδαίων συναγωγὴν, ἥ καὶ τὴν ἐν ἐκάστη παροικίᾳ μερικὴν τῶν εὐσεβῶν· νῦν δὲ μεγάλην λέγει, τὴν καθολικὴν τῶν πιστῶν. Ps 21.23β

26γ **Τὰς εὐχὰς μου ἀποδώσω ἐνώπιον τῶν φοβουμένων αὐτόν.**

Εὐχὰς νῦν, τὰς ὑποσχέσεις καλεῖ, δηλονότι τὸ διηγῆσασθαι τὸ ὄνομα τοῦ Πατρὸς, καὶ τὸ ὑμνῆσαι αὐτόν.

27α **Φάγονται πένητες καὶ ἐμπλησθήσονται.**

Οἱ μέχρι τότε πένητες, ὅσον εἰς εὐσέβειαν, ἥ καὶ ὅσον εἰς ἀνθρώπινον πλοῦτον· ἀκτῆμονες γὰρ οἱ κατ' ἀλήθειαν Χριστιανοί. Φάγονται δὲ τὴν πνευματικὴν τροφὴν τῆς εὐαγγελικῆς διδασκαλίας, τὴν αὖξουσιν τὴν ψυχὴν.

27β **Καὶ αἰνέσουσι Κύριον οἱ ἐκζητοῦντες αὐτόν.**

Ὅτι οὐκ ἐφείσατο τοῦ Μονογενοῦς αὐτοῦ διὰ τὴν σωτηρίαν τῶν ἀνθρώπων. Ἐκζητεῖ δὲ τις τὸν Θεόν, ὁδεύων τὴν τρίβον τῶν ἐντολῶν αὐτοῦ, φερουσῶν ἄντικρυς εἰς αὐτόν.

Ἡ καὶ ἄλλως, φάγονται τὸ σῶμα | τοῦ Σωτῆρος, ᾧ καὶ τὸ αἷμα συμπεριλαμβάνεται, καὶ ἐμπλησθήσονται Πνεύματος ἁγίου, καὶ ὕμνοις περὶ τὴν μυστικὴν χρήσονται τράπεζαν, ὡς εἶναι τοῦτο προφητεῖαν, οὐ μόνον περὶ τοῦ Εὐαγγελίου, ἀλλὰ καὶ περὶ τῆς μυστικῆς τραπέζης.

27γ **Ζήσονται αἱ καρδίαι αὐτῶν εἰς αἰῶνα αἰῶνος.**

Φησὶν ἐν τοῖς Εὐαγγελίοις ὁ Κύριος, Ἐγὼ εἰμι ὁ ἄρτος τῆς ζωῆς, καὶ πάλιν, Jn 6.35, 48
 Ἐάν τις φάγῃ ἐκ τοῦ ἐμοῦ ἄρτου, ζήσεται εἰς τὸν αἰῶνα, φυλάττων δηλαδὴ τὰς Jn 6.54
 ἐντολάς. Διὰ δὲ τῆς καρδίας, ὅλον τὸ ζῶον ἐδήλωσεν, ἀπὸ τοῦ καιριωτέρου μέρους·
 εἰ γὰρ καὶ τεθνήξεται κατὰ φύσιν, ἀλλ' αὐθις ἀναστήσεται εἰς ζωὴν αἰώνιον.

28α **Μνησθήσονται καὶ ἐπιστραφήσονται πρὸς Κύριον πάντα τὰ πέρατα τῆς γῆς.**

Ἡ μνήμη ἐπὶ προεγνωσμένου πράγματος λέγεται. Φαίνεται τοίνυν, ὡς ἡ θεο-
 γνωσία τοῖς ἀνθρώποις ἔμφυτός ἐστιν· ἀλλ' ἐν τοῖς ἔθνεσιν ἡ τῆς πλάνης ἀχλὺς
 ἐκάλυψε ταύτην· τῆς ἀχλὺς δὲ σκεδασθείσης τῷ ἡλίῳ τῆς δικαιοσύνης Χριστῷ, Mal 3.20
 ἐμνήσθησαν τοῦ Δημιουργοῦ, καὶ πρὸς αὐτὸν ἐπεστράφησαν.

Ἡ μνησθήσονται, ἀντὶ τοῦ, μνήμης ἀξιωθήσονται παρὰ τῷ Θεῷ, μέχρι τότε
 παρεωραμένοι.

Ὅρα δὲ ὅπως ἐχρήσατο τάξει, μνησθήσονται, εἰπὼν, εἴτα ἐπιστραφήσονται,
 εἴτα προσκυνήσουσι.

28β **Καὶ προσκυνήσουσιν ἐνώπιον αὐτοῦ πᾶσαι αἱ πατριαὶ τῶν ἐθνῶν.**

Καὶ μὴν οὔτε πάντα τὰ πέρατα τῆς γῆς ἐπίστευσαν, οὔτε πᾶσαι αἱ πατριαὶ
 τῶν ἐθνῶν, ἀλλ' ἐπεὶ καὶ εἰς πάντα τὰ πέρατα τῆς γῆς, καὶ εἰς πάντα τὰ ἔθνη τὸ
 Εὐαγγέλιον ἔφθασεν, ἀπὸ τοῦ ὅλου τὸ μέρος δεδήλωκεν, ὡς ἐν ἄλλοις τούναντίον,
 ἀπὸ μέρους τὸ ὅλον.

Ἄλλως τε δὲ πατριὰς, τὰς συγγενείας καλεῖ· δῆλον δὲ ὅτι παντὸς ἔθνους
 συγγενεῖς ἐπίστευσαν εἰς Χριστὸν, καὶ δι' αὐτοῦ προσεκύνησαν τὸν Πατέρα.

29 **Ὅτι τοῦ Κυρίου ἡ βασιλεία, καὶ αὐτὸς δεσπόζει τῶν ἐθνῶν.**

Οὗτός ἐστι καὶ βασιλεὺς αὐτῶν καὶ Δεσπότης, κατὰ τὸ, Καὶ δώσω σοι ἔθνη
 τὴν κληρονομίαν σου, καὶ τὴν κατάσχεσίν σου τὰ πέρατα τῆς γῆς· καὶ διὰ τοῦτο Ps 2.8
 προσκυνήσουσιν αὐτὸν, τῆς διαβολικῆς τυραννίδος ἐλευθερωθέντες.

30α **Ἐφαγον καὶ προσεκύνησαν πάντες οἱ πίονες τῆς γῆς.**

Πίονας, τοὺς πλουσίους λέγει, τοὺς πλουτήσαντας τὴν εὐσέβειαν, οἳ πρότερον
 πένητες ἦσαν, ὡς προειρήκαμεν.

Ps 21.27a

30β **Ἐνώπιον αὐτοῦ προπεσοῦνται πάντες οἱ καταβαίνοντες εἰς γῆν.**

Προσκυνήσουσιν αὐτὸν πάντες οἱ ἀποθνήσκοντες, καὶ εἰς γῆν ἀναλυόμενοι.
 Μετὰ γὰρ τὴν κοινὴν ἀνάστασιν, αὐτῷ πᾶν γόνυ κάμψει, κατὰ τὸν Ἀπόστολον· Php 2.10
 καὶ οἱ μὲν, ἐκόντες καὶ πόθῳ, οἱ δὲ, ἄκοντες καὶ φόβῳ.

30γ **Καὶ ἡ ψυχὴ μου αὐτῷ ζῇ.**

Αὐτός ἐστιν ὁ ταύτην ζωὼν, καὶ μὴ ἐὼν ἀποθνήσκειν ὑπὸ τῆς ἁμαρτίας· τοῦτο δὲ καὶ ἐπὶ τοῦ Πατρὸς νοεῖται, καὶ ἐπὶ τοῦ Υἱοῦ.

Καὶ ἄλλως δέ, ζῇ τῷ Θεῷ, φησὶν, ἡ ψυχὴ μου, ὡς ἐνεργὸς οὖσα πρὸς αὐτὸν, ὥσπερ ἐκ τοῦ ἐναντίου, τέθηκε τῷ δαίμονι, ὡς ἀκίνητοῦσα πρὸς τὰς ὑποθήκας αὐτοῦ.

31α **Καὶ τὸ σπέρμα μου δουλεύσει αὐτῷ.**

Σπέρμα Χριστοῦ, ἥτοι τέκνα, πάντες οἱ διὰ τοῦ Εὐαγγελίου γεννηθέντες αὐτῷ, οὓς καὶ ὑπέταξε τῷ Πατρί.

31β **Ἀναγγελήσεται τῷ Κυρίῳ γενεὰ ἡ ἐρχομένη.**

Γνωρισθήσεται τῷ Θεῷ ἡ ἐξ ἐθνῶν γενεὰ τῶν πιστῶν, ἡ ἐλευσομένη ἐν ταῖς ἡμέραις τῆς ἐνανθρωπήσεως | τοῦ Υἱοῦ.

32α **Καὶ ἀναγγελοῦσι τὴν δικαιοσύνην αὐτοῦ λαῷ τῷ τεχνησομένῳ.**

Οἱ διὰ πίστεως τεχθέντες, ἀναγγελοῦσι τοῖς τεχνησομένοις, καὶ τοῦτο καθεξῆς αἰεί. Δικαιοσύνην δέ, ὅτι καθεῖλε τὸν ἀδικοῦντα τοὺς ἀνθρώπους πολέμιον.

32β **Ὅν ἐποίησεν ὁ Κύριος.**

Ὅν ἐποίησεν, ἥτοι συνεστήσατο λαὸν ἐαυτῷ, πρότερον οὐ λαὸν ὄντα, ἀλλ' ἀπωσμένον· ἢ ὃν ἐδημιούργησε.

Τὸ δέ, ἀναγγελήσεται τῷ Κυρίῳ, τινὲς ἄλλως ἡρμήνευσαν, εἰπόντες ὅτι προφητεία τοῦτο ἐστὶ, περὶ τῶν ἐν Ἱεροσολύμοις ζητησάντων ἰδεῖν τὸν Ἰησοῦν Ἑλλήνων. Φησὶ γὰρ ὁ εὐαγγελιστὴς Ἰωάννης, ὅτι Οὗτοι προσῆλθον Φίλιππῳ, ὄντι ἀπὸ Βηθσαϊδᾶ τῆς Γαλιλαίας, καὶ ἡρώτων αὐτὸν λέγοντες, Κύριε, θέλομεν ἰδεῖν τὸν Ἰησοῦν. Ἔρχεται Φίλιππος, καὶ λέγει τῷ Ἀνδρέᾳ, ἔρχεται Ἀνδρέας καὶ Φίλιππος καὶ λέγουσι τῷ Ἰησοῦ· ὁ δὲ Ἰησοῦς ἀποκριθεὶς, εἶπεν, Ἐλήλυθεν ἡ ὥρα, ἵνα δοξασθῇ ὁ Υἱὸς τοῦ ἀνθρώπου. Ἴδου τοίνυν ἀγγέλη τῷ Χριστῷ παρὰ τῶν ἀποστόλων ἡ γενεὰ ἐκείνη, τουτέστιν, οἱ Ἕλληνες, οἱ ἐρχόμενοι πρὸς αὐτὸν, προοίμιον ὄντες πάντων τῶν ἐξ ἐθνῶν ἐληλυθόντων.

Jn 12.21-23

22

κβ'

1α

Ψαλμὸς τῷ Δαυίδ.

Ἐκ προσώπου τῶν ἐθνῶν τὸν παρόντα ψαλμὸν τὸ θεῖον Πνεῦμα τῷ Δαυίδ ὑπηγόρευσε.

1β **Κύριος ποιμαίνει με, καὶ οὐδέν με ὑστερήσει.**

Αὐτὸς γὰρ ἐν τῷ Εὐαγγελίῳ φησὶν, Ἐγὼ εἰμι ὁ ποιμὴν ὁ καλός. Ὡς πρόβατα οὖν, πλανωμένους ἐπὶ τόπους ἀπωλείας τοὺς ἐξ ἐθνῶν εὔρε, καὶ εἰς μάνδραν ἤγαγε, καὶ λοιπὸν ποιμαίνει. Διὸ καὶ ἕκαστος αὐτῶν εὐχαριστῶν, ἀπαγγέλλει τὰς εὐεργεσίας αὐτοῦ, λέγων, ὁ Κύριος ποιμαίνει με, καὶ οὐδέν με λοιπὸν ἐπιλείψει τῶν ἐπιτηδείων. Jn 10.11

Ἰστέον δὲ, ὅτι τὰ πάντῃ ἐγνωσμένα χωρὶς ἄρθρου πολλάκις ἐκφέρονται.

2α **Εἰς τόπον χλόης, ἐκεῖ με κατεσκήνωσεν.**

Ἐκεῖ με, φησὶ, κατεσκήνωσεν, ὅπου τόπος χλόης. Ἐπέμεινε δὲ τῇ τροπῇ τοῦ ποιμαίνειν· χλόη γὰρ καὶ ὕδωρ, εὐθηνία ποιμνίου. Τοῦτο δὲ βούλεται δηλοῦν, ὅτι ἐν ἀπολαύσει νομῆς με κατέστησε.

Καὶ ἄλλως δὲ, τόπος μὲν χλόης, ἡ Ἐκκλησία· χλόη δὲ, οἱ πιστοὶ, ἀνθοῦντες κατ' ἀρετὴν. Ἡ καὶ χλόην, τὴν τῶν Χριστιανῶν πίστιν νοήσεις, νεάζουσιν αἰεὶ· ἡ γὰρ τῶν Ἑλλήνων, ὡς χόρτος ἐγήρασε, καὶ ἀπεξηράνθη.

2β **Ἐπὶ ὕδατος ἀναπαύσεως ἐξέθρεψέ με.**

Τοῦτο, διὰ τὸ λουτρὸν τοῦ βαπτίσματος· διὰ τοῦ τοιούτου γὰρ ὕδατος ῥυπτόμενοι, ῥίπτομεν τὸν πόνον καὶ τὸ βάρος τῆς ἁμαρτίας, καὶ λοιπὸν ἀναπαυόμεθα. Διὸ καὶ ὁ Κύριος ἔλεγε, Δεῦτε πρὸς με πάντες οἱ κοπιῶντες καὶ πεφορτισμένοι, ἀγῶ ἀναπαύσω ὑμᾶς. Mt 11.28

Ἡ καὶ ἄλλως· ὕδωρ, τὸ ζωηρὸν νᾶμα τῆς τοῦ Χριστοῦ διδασκαλίας, ὡς προειρήκαμεν εἰς τὸν πρῶτον ψαλμὸν, τὸ, παρὰ τὰς διεξόδους τῶν ὑδάτων, ἐρμηνεύοντες. Ps 1.3

3α **Τὴν ψυχὴν μου ἐπέστρεψεν.**

Ἀπὸ τῆς πλάνης τῶν εἰδώλων.

3β **Ὁδήγησέ με ἐπὶ τρίβους δικαιοσύνης.**

Δικαιοσύνην ἐνταῦθα, τὴν καθόλου λέγει, τὴν ἐμπεριέχουσιν πάσας τὰς ἀρετάς· τρίβους δὲ ταύτης, τὰς μερικὰς ἀρετάς, διότι φέρουσιν εἰς αὐτήν. Αὐτὸς γὰρ ἐνανθρωπήσας, ἔτεμε ταύτας, καὶ βαδίσας, ὑπέδειξεν ἔργῳ καὶ λόγῳ, καθοδηγήσας ἡμᾶς.

3γ **Ἐνεκεν τοῦ ὀνόματος αὐτοῦ.**

1β³ οὖν MSB : γὰρ PCFV.

2α Add. [MP in marg.]BV: Τόπος μὲν χλόης, ἡ πρακτικὴ ἀρετὴ, ὕδωρ δὲ ἀναπαύσεως, ἡ θεωρητικὴ φιλοσοφία. : om. CSF.

Διὰ τὸ κληθῆναι με Χριστιανὸν, ἢ ἵνα μὴ βλασφημῇται τὸ ὄνομα αὐτοῦ δι' Isa 52.5
ἀτόπων | πράξεων παρὰ τοῖς ἀπίστοις.

4α Ἐὰν γὰρ καὶ πορευθῶ ἐν μέσῳ σκιᾶς θανάτου, οὐ φοβηθήσομαι κακὰ, ὅτι σὺ
μετ' ἐμοῦ εἶ.

Σκιά ἐστὶ θανάτου, πόνος κινδύνου παντὸς, οἷα ἐοικῶς θανάτῳ, διὰ τὴν
πικρίαν τῆς ἀλγηδόνης· σκιά μέντοι, διὰ τὴν ὁμοίωσιν, κακὰ δὲ, οἱ πειρασμοί.
Σύνεστι δὲ πᾶσι τοῖς ἀληθῶς Χριστιανοῖς ὁ Κύριος· αὐτοῦ γὰρ ὁ λόγος, Καὶ ἰδοὺ
ἐγὼ μεθ' ὑμῶν εἰμι πάσας τὰς ἡμέρας, ἕως τῆς συντελείας τοῦ αἰῶνος.

Mt 28.20

4β Ἡ ῥάβδος σου καὶ ἡ βακτηρία σου, αὗται με παρεκάλεσαν.

Ῥάβδος μὲν, ἡ παιδευτικὴ τῶν σφαλλομένων, βακτηρία δὲ, ἡ ὑπερεισθητικὴ
τῶν ὀλιγοψυχούντων· τουτέστι, καὶ ἀμαρτόντα ἐπαίδευσας, καὶ πεπονηκότα
ὑπεστήριξας, καὶ δι' ἀμφοτέρων ὠφέλησας. Ἔστι δὲ ἡ σύνταξις οὕτως· αὗται
με παρεκάλεσαν, ἡ ῥάβδος σου καὶ ἡ βακτηρία σου. Παρεκάλεσαν δὲ, ἀντὶ τοῦ,
ἐνουθέτησαν· ὁ γὰρ νουθετῶν, παρακαλεῖ καὶ ἔλκει πρὸς τὸ συμφέρον.

Τινὲς δὲ ῥάβδον καὶ βακτηρίαν, τὸν σταυρὸν ἐκάλεσαν, ὡς ἐκ δύο τμημάτων
συγκείμενον, ὧν τὸ μὲν ὀρθόν, βακτηρίαν, δι' ἧς ὠρθώθημεν, κείμενοι ἐν πλάνῃ,
τὸ δὲ πλάγιον, ῥάβδον, δι' ἧς ἐπληξέ, καὶ κατήραξε τοὺς δαίμονας· πλαγίως
γὰρ οἱ στερρόως πληττοντες τὴν πληγὴν καταφέρουσι. Προταγῆναι δὲ φασι τὴν
ῥάβδον, διότι πρῶτον διὰ τοῦ σταυροῦ καθεῖλε τὸν τύραννον, εἶτα διὰ τοῦ αὐτοῦ
καὶ ἡμᾶς ἐρρύσατο· ὡς εἶναι τὴν ἐρμηνείαν, ὅτι ὁ σταυρὸς σου με παρεκάλεσεν
εἰς εὐσέβειαν.

5α Ἡτοίμασας ἐνώπιόν μου τράπεζαν, ἐξεναντίας τῶν θλιβόντων με.

Οὐ μόνον με, ὡς προεῖπον, εὐηργέτησας, ἀλλὰ καὶ τρυφὴν πνευματικὴν
ἐχαρίσω· τοῦτο γὰρ νῦν ἡ τράπεζα βούλεται, καὶ ταύτην ἐνώπιον τῶν ἐχθρῶν
μου, ὡς ἀνιᾶσθαι βλέποντας. Ἡ ἐξεναντίας, ἀντὶ τοῦ, τὸ ἐναντίον οὐπερ οὗτοι
βούλονται· καὶ γὰρ αὐτοὶ μᾶλλον αἰεὶ ἀνιᾶν με σπεύδουσιν.

Ἡ τράπεζαν λέγει, τὴν ἀπόλαυσιν τῶν μελλόντων ἀγαθῶν, ἃ ἡτοίμασεν
ὁ Θεὸς τοῖς ἀγαπῶσιν αὐτόν. Ἡ καὶ τὴν τοῦ θυσιαστηρίου τράπεζαν, ἐφ' ἧς
πρόκειται ὁ δεῖπνος ὁ μυστικός.

5β Ἐλίπανας ἐν ἐλαίῳ τὴν κεφαλὴν μου.

Τῷ τοῦ πνευματικοῦ χαρίσματος· κεφαλὴν δὲ, τὸν νοῦν οἰητέον, ἐκ τοῦ περι-
έχοντος τὸ περιεχόμενον. Τὸ χάρισμα γὰρ τοῦ Πνεύματος ἰλαρύνει καὶ πιαίνει
τὸν νοῦν.

Add. [MP in marg]BV: [4α] Σκιά θανάτου, ὁ παρὼν κόσμος, ὥσπερ γὰρ ὁ θάνατος χωρίζει τὴν ψυχὴν ἀπὸ τοῦ σώματος, οὕτω καὶ ὁ
παρὼν κόσμος χωρίζει τὸν φιλόκοσμον ἀπὸ τοῦ Θεοῦ· εἴ τίς δὲ ἐστὶ μετὰ τοῦ Θεοῦ, καὶ ὁ Θεὸς μετ' αὐτοῦ ἐστίν. [4β] Ῥάβδος μὲν,
ἡ κρίσις τοῦ Θεοῦ, βακτηρία δὲ, ἡ πρόνοια αὐτοῦ, αἱ παρακαλοῦσιν εἰς σωτηρίαν. 4β³ ἀμαρτόντα MSCF : ἀμαρτάνοντα PBV.

Ἦ τὸ χρίσμα τοῦ βαπτιστικοῦ ἐλαίου, ἢ τὸ τοῦ μύρου προαναφωνεῖ, ἐφ' ὧν ἀπὸ τῆς κεφαλῆς, ὅλον τὸν ἄνθρωπον νοήσομεν.

5γ **Καὶ τὸ ποτήριόν σου μεθύσκον με ὥσεϊ κράτιστον.**

Τὸ πόμα τῶν εὐαγγελικῶν λόγων, μεθύσκον μέ ἐστιν. Ἐκστασιν γὰρ ἐμποιεῖ τοῦ προτέρου φρονήματος, ὡς κρατῦνον κατὰ τῶν ἐχθρῶν.

Ἦ καὶ ποτήριον, τὸ τῆς ἀναιμάκτου θυσίας.

6α **Καὶ τὸ ἔλεός σου καταδιώξει με πάσας τὰς ἡμέρας τῆς ζωῆς μου.**

Καταδιώξει, ἀντὶ τοῦ, ἔψεται, οὕτω δηλονότι πορευομένῳ, καὶ τὴν πλάνην φεύγοντι. Ἦ καταδιώξει, ἀντὶ τοῦ, ἐκζητήσει με, καὶ οὐκ ἀποστήσεται.

6β **Καὶ τὸ κατοικεῖν με ἐν οἴκῳ Κυρίου εἰς μακρότητα ἡμερῶν.**

Καταδιώξει δέ με, καὶ τὸ κατοικεῖν ἐν τῇ σκέπῃ τοῦ Κυρίου, περιφρουρούμενον. Ἦ οἶκον Κυρίου λέγει, τὴν Ἐκκλησίαν καὶ συναγωγὴν τῶν πιστῶν, ἐν ᾗ οἰκεῖ Κύριος, ὅπτανόμενος τοῖς ἀξίοις, τουτέστι, καὶ ἐλέους ἀξιωθήσομαι, καὶ φρουρηθήσομαι, καὶ πιστὸς μενῶ. Ἦ καὶ ἄλλως, τὸ κατοικεῖν με ἐν οἴκῳ Κυρίου, ἔσται μοι εἰς μακρότητα ἡμερῶν, | ἦγουν δι' ὅλου τοῦ βίου.

23

κγ'

1α

Ψαλμὸς τῷ Δαυίδ· τῆς μιᾶς σαββάτων.

Ὁ ψαλμὸς οὗτος, τῆς μιᾶς σαββάτων ἐστίν, ἥτοι τῆς ἡμέρας καθ' ἣν ὁ Χριστὸς ἀνέστη, περὶ αὐτῆς προαγορευθεὶς, ἦν καὶ οἱ εὐαγγελισταί, μίαν Σαββάτων σαφῶς ἐκάλεσαν. Διεξέρχεται δὲ καὶ περὶ τῆς τοῦ Σωτῆρος ἀναλήψεως ἐν τῷ τέλει.

Mt 28.1

1β **Τοῦ Κυρίου ἡ γῆ καὶ τὸ πλήρωμα αὐτῆς.**

Ὅτε δηλαδὴ τοῦ μνήματος ἐξαναστὰς, ἐνεφανίσθη τοῖς μαθηταῖς καὶ εἶπεν, Ἐδόθη μοι πᾶσα ἐξουσία ἐν οὐρανῷ καὶ ἐπὶ γῆς. Ἐξ ἐκείνης γὰρ τῆς ἡμέρας, τοῦ Χριστοῦ γέγονεν ἡ γῆ, πρότερον ὑπὸ τῶν δαιμόνων κυριευομένη. Πανταχοῦ γὰρ γῆς λοιπὸν ἀντὶ τῶν εἰδωλείων, θεῖοι ναοὶ καθιδρύθησαν, τοῦ κηρύγματος διαδραμόντος ἄχρι τῶν περάτων τῆς οἰκουμένης, ὡς προλαβόντες εἰρήκαμεν. Πλήρωμα δὲ αὐτῆς, οἱ ταύτην πληροῦντες ἄνθρωποι. Ἀπὸ δὲ τοῦ ὅλου, τοὺς πλείους ἐδήλωσεν· οὐ γὰρ πάντες τοῦ Κυρίου γεγόνασι. Τῷ μέντοι τῆς γῆς ὀνόματι, καὶ τὰς νήσους συμπεριέλαβεν, ὅτι γῆ καὶ αὗται.

Mt 28.18

1γ **Ἡ οἰκουμένη, καὶ πάντες οἱ κατοικοῦντες ἐν αὐτῇ.**

5 [MP in marg.]BV: Τράπεζα μὲν, ἡ πρακτικὴ ἀρετὴ· ἔλαιον δὲ λιπαῖνον τὸν νοῦν ὡς κεφαλὴν, ἡ θεωρία τῶν ἐν τοῖς οὐσι λόγων· ποτήριον δὲ, ἡ περὶ Θεοῦ γνώσις· ἔλεος δὲ αὐτοῦ, ὁ ἐλεῆμων Υἱὸς καὶ Θεὸς, ὃς διὰ τῆς ἐνανθρωπήσεως αὐτοῦ κατδιώκει ἀεὶ ἕως οὐ καταλάβῃ πάντας τοὺς σωθησόμενους· οἶκος δὲ, ἡ βασιλεία αὐτοῦ, ἐν ᾗ ἀποκαθίστανται πάντες οἱ ἅγιοι· μακρότης δὲ ἡμερῶν, ἡ αἰώνιος ζωὴ.

Τοῦτο, τοῦ προῤῥηθέντος ἐφερμηνευτικόν· ὁ γὰρ εἶπεν ἐκεῖ γῆν, τοῦτο ἐνταῦθα οἰκουμένην, καὶ ὁ ἐκεῖ πλήρωμα, τοῦτο ἐνταῦθα κατοικοῦντας ἐν αὐτῇ.

Καὶ ἄλλως· εἰ καὶ μὴ πᾶσα καὶ πάντες τοῦ Κυρίου γεγόνασιν, ἀλλ' οὖν παρὰ τοῖς πιστεύσασιν τοῦ Κυρίου ἔδοξαν· ἐπληροφορήθησαν γὰρ ὅτι αὐτὸς τούτων ποιητὴς καὶ Κύριος.

2 **Αὐτὸς ἐπὶ θαλασσῶν ἐθεμελίωσεν αὐτήν, καὶ ἐπὶ ποταμῶν ἡτοίμασεν αὐτήν.**

Καὶ καινὸν οὐδέν· αὐτὸς γὰρ ἦν ὁ ταύτην ἐν ἀρχῇ θεμελιώσας· Πάντα γὰρ, φησί, δι' αὐτοῦ ἐγένετο. Εἶτα παραπλέκει καὶ τὸ καινὸν τῆς θεμελιώσεως, ὅτι ἐπάνω θαλασσῶν καὶ ποταμῶν ἤδρασεν αὐτήν. Τοῦτο δὲ λέγει πάντως, οὐ καθολικῶς, ἢ γὰρ ἂν, κατώτερον ἦν τὸ ὕδωρ. Ὁ δὲ Μωυσῆς κατωτέραν ἐδίδαξεν εἶναι τὴν γῆν. Δῆλον οὖν, ὅτι μερικῶς τοῦτό φησι, διότι ἐν πολλοῖς κοιλώμασι τῆς γῆς συραγγώδεσιν, ὑποτρέχουσι μέρη τινὰ τῆς θαλάσσης, ἃ καὶ θαλάσσας ἐκάλεσεν, τῷ τοῦ ὄλου χρησάμενος ὀνόματι. Καὶ ὁ Μωυσῆς γὰρ φησιν ὅτι Τὰ συστήματα τῶν ὑδάτων ἐκάλεσε θαλάσσας· περὶ γὰρ τῶν ποταμῶν, τί χρὴ καὶ λέγειν, ὅπως ὑποβρύχιοι μέχρι πολλοῦ φερόμενοι, ἀναδιδόασιν; Jn 1.3

Θαυμαστὸν δέ, πῶς οὐ συνιζάνει τὰ τηλικαῦτα βάρη τῆς γῆς· ὅρη γὰρ ὅλα τοῖς τοιοῦτοις ὕδασι ἐφήδρασται, καὶ ὅμως μένει τεθελιωμένη ἐπ' αὐτῶν, καὶ συνεχομένη μόνῃ τῷ προστάγματι τοῦ ποιήσαντος. Gen 1.1

Ἡτοίμασε δέ, ἀντὶ τοῦ, ἐκόσμησε.

3 **Τίς ἀναβήσεται εἰς τὸ ὄρος τοῦ Κυρίου; ἢ τίς στήσεται ἐν τόπῳ ἁγίῳ αὐτοῦ;**

Τοῦτο, περὶ τῶν ἱερέων, οἶμαι, προηγόρευται, διαγράφον οἶους αὐτοὺς εἶναι χρῆ. Καὶ ὄρος μὲν Κυρίου νοήσεις, τὸν καθολικὸν ἐκασταχοῦ ναὸν, διὰ τὸ ὑπερανεστηκὸς καὶ διάδηλον, καὶ τὸ περιπνεῖσθαι ταῖς ἀντιπνοαῖς τῶν ἐχθρῶν τῆς πίστεως· τόπον δὲ ἅγιον, τὸν ἐνώπιον τοῦ θυσιαστηρίου. Ὅρα δὲ τῆς λέξεως τὴν ἀκρίβειαν· ἀναβήσεται γὰρ, εἶπε, διότι πρὸ τῆς εἰσόδου, βαθμίδες τινὲς εἰώθασιν κατασκευάζεσθαι.

Τινὲς δέ, ὄρος μὲν Κυρίου λέγουσι, τὸ ὕψος τῶν ἀρετῶν, ἃς ὁ Χριστὸς ἐνετείλατο διὰ τοῦ Εὐαγγελίου· τόπον δὲ ἅγιον, τὸν τῆς ἐπηγγελμένης βασιλείας τῶν οὐρανῶν.

Ἡ καὶ ἄλλως, ὄρος, τὸ ὕψος τῆς περὶ τοῦ Χριστοῦ θεολογίας, καὶ τῶν ὁρθῶν δογμάτων τῆς ἐνανθρωπήσεως αὐτοῦ.

4α **Ἀθῶος χερσὶ καὶ καθαρὸς τῇ καρδίᾳ. |**

Εἰς ἐρώτησιν σχηματίσας ὁ προφήτης τὸ προλαβὸν ῥητὸν, εἶτα νῦν

2 [M in marg.]PBV: Χρὴ δὲ γινώσκειν, ὅτι ὁ μέγας Βασίλειος, θεμέλιον εἶναι τῆς γῆς μόνον τὸ δεσποτικὸν πρόσταγμα, λέγων, καὶ μήτε ὕδωρ, μήτε τι ἕτερον, διὰ τοῦ προκειμένου ῥητοῦ, τὴν ἐν ἀρχῇ τῆς κοσμογενείας θέσιν τοῦ ὕδατος δηλοῦσθαι φησίν, ἐπικειμένου τῇ γῇ καὶ οἷον ἐπεωρημένου καὶ συνεχομένου καὶ μὴ ἀπορρέοντος· τὸ γὰρ αὐτὸ καὶ θάλασσαν καὶ ποταμὸν εἰκὸς προσαγορευθῆναι, διὰ τὸ πλήθος, ἐπεὶ καὶ ἄβυσσον ὁ Μωυσῆς ὠνόμασεν τοῦτο διὰ τὸ βάθος· Καὶ πνεῦμα γὰρ, φησί, Θεοῦ ἐπεφέρετο ἐπάνω τῆς ἀβύσσου. Ὁ δὲ Χρυσόστομος Ἰωάννης τὸ παρὸν ῥητὸν εἰς ἐπίδειξιν μάλιστα λαμβάνει τοῦ ὑποκεῖσθαι πάσῃ τῇ γῇ δίκην θεμελίων ὕδατα.

ἀποκρίνεται. Καὶ διὰ μὲν τῶν χειρῶν, τὰς πράξεις δηλοῖ, διὰ δὲ τῆς καρδίας, τὰς ἐνθυμήσεις· ὅτι ἐκεῖνος ἀναβήσεται καὶ στήσεται, ὁ καὶ πράξεις ἀμέμπτους ἔχων, καὶ καθαρὰς ἐνθυμήσεις. Ἐθῶν γὰρ ἐνταῦθα, τὸ ἄμεμπτον, ὡς ὅγε μὴ τοιοῦτος, οὔτε ἀναβαίνει, οὔθ' ἴσταται, κἂν τοῦτο δοκῇ.

Σκόπει δὲ πῶς ἄμφω συνέζηξεν· ἐκάτερον γὰρ ἐκατέρου χωρὶς, ἀδόκιμον.

4β Ὅς οὐκ ἔλαβεν ἐπὶ ματαίῳ τὴν ψυχὴν αὐτοῦ.

Ὅς οὐκ ἔλαβε παρὰ Θεοῦ τὴν ψυχὴν αὐτοῦ ἕνεκεν ματαίου, ἵνα μάταια μεταχειρίζεται· ἢ ὅς οὐκ ἐχρήσατο εἰς πονηρὰ τῇ ψυχῇ αὐτοῦ, κτισθείσῃ ἐπ' ἀγαθοῖς.

4γ Καὶ οὐκ ὤμοσεν ἐπὶ δόλῳ τῷ πλησίον αὐτοῦ.

Καὶ οὐκ ἐπιώρκησεν· ὁ γὰρ ἐπιορκῶν, δολιεύεται, ἵνα ἢ ἀφεθῇ χρεωστῶν, ἢ λάβῃ μὴ χρεωστούμενος.

Τοιαῦτα εἶπε καὶ ἐν τῷ ἰδ' ψαλμῷ, καὶ ζητεῖ ἐκεῖ περὶ ὅρκου πλατύτερον, ἐνθα κεῖται τὸ, Ὁ ὁμνῶν τῷ πλησίον αὐτοῦ, καὶ οὐκ ἀθετῶν.

Ps 14.4β

5α Οὗτος λήψεται εὐλογίαν παρὰ Κυρίου.

Χάριν δωρεὰν κατὰ τὸν παρόντα βίον, ὁ καὶ πρᾶξιν ἀγαθὸς καὶ ἐνθύμησιν καθαρὸς, καὶ τῶν ματαίων ἀφεστῶς, καὶ μὴ ἐπιορκῶν τῷ πλησίον.

5β Καὶ ἐλεημοσύνην παρὰ Θεοῦ σωτῆρος αὐτοῦ.

Κατὰ τὸν μέλλοντα· πᾶς γὰρ, καὶ ὁ πάνυ δίκαιος, ἐλέους δεῖται παρὰ Θεοῦ. Εἰ γὰρ μὴ τὴν οἰκείαν παραμίζει συμπάθειαν, οὐ δικαιωθήσεται ἐνώπιον αὐτοῦ πᾶς ζῶν. Καὶ ἄλλως δέ, ποῖα ἔργα ἀντάξια τῆς βασιλείας τῶν οὐρανῶν;

Ps 142.2

6α Αὕτη ἡ γενεὰ ζητούντων τὸν Κύριον.

Αὕτη ἡ γενεὰ ἢ οὕτως βιοῦσα, γενεὰ ἐστὶν ἀνδρῶν ζητούντων τὸν Κύριον, ἥτοι ἀγαπώντων· ὁ γὰρ ἀγαπῶν, ζητεῖ.

6β Ζητούντων τὸ πρόσωπον τοῦ Θεοῦ Ἰακώβ.

Θεὸς τοῦ Ἰακώβ, ὁ Πατὴρ ἐδόκει τοῖς Ἑβραίοις· πρόσωπον δὲ τοῦ Πατρὸς, ὁ Υἱός· Ὁ ἐωρακώς γὰρ, φησὶν, ἐμὲ, ἐώρακε τὸν Πατέρα. Τὸν Ἰακώβ δὲ συνεχῶς ἐν τοῖς ψαλμοῖς τίθησιν, ὡς πατέρα τῶν δώδεκα φυλῶν.

Jn 14.9

Ἡ καὶ ἄλλως, ζητούντων ἰδεῖν τὸν Θεόν, κατὰ τὸν μέλλοντα αἰῶνα, ὅτε πρόσωπον πρὸς πρόσωπον ὄψονται αὐτὸν οἱ ἄξιοι, καθά φησι Παῦλος.

1Cor 13.12

6γ Διάψαλμα.

Περὶ τοῦ διαψάλματος ἱκανῶς ἐν τοῖς προοιμίοις εἴρηται τῆς παρούσης βίβλου.

§ 61

7α Ἄρατε πύλας οἱ ἄρχοντες ὑμῶν.

Ἐντεῦθεν προαγορεύει καὶ τὴν εἰς οὐρανοὺς ἀνάληψιν τοῦ Σωτῆρος· εἰσάγει γὰρ τοὺς τῷ Χριστῷ διακονοῦντας ἐπὶ τῆς γῆς ἀγγέλους, συνανιόντας αὐτῷ, καὶ προάγοντας, καὶ διακελευομένους τοῖς φυλάττουσι τὴν εἰς οὐρανὸν εἴσοδον αἶρειν τὰς πύλας.

Συντάσσεται δὲ τὸ ῥήτὸν οὕτως· Οἱ ἄρχοντες, ἄρατε πύλας ὑμῶν, ἡγουν οἱ ἐξουσιάζοντες τῶν πυλῶν τούτων, ἄρατε ταύτας. Ὑμῶν δὲ, ἀντὶ τοῦ, ὧν ἄρχετε. Οὐκ εἶπε δὲ, ἀνοίξατε, ἀλλ' ἄρατε παντελῶς, ἐντεῦθεν τὸ ἀχώρητον τῆς δόξης τοῦ μέλλοντος εἰσελεῖθιν ἐμφαίνων· πύλας δὲ, τὴν φυλακὴν αὐτὴν οἰητέον.

7β Καὶ ἐπάρθητε, πύλαι αἰώνιοι.

Ἡ φυλακὴ ἡ αἰώνιος, διὰ τὴν αἰδιότητα τῶν φυλαττόντων ἀγγέλων.

Ἡ αἰώνιοι, διὰ τὸ μηδέποτε ἀνοιγῆναι. Κεκλεισμένων γὰρ αὐτῶν, κατῆλθεν εἰς γῆν, λαθὼν πάσας τὰς δυνάμεις.

7γ Καὶ εἰσελεύσεται ὁ βασιλεὺς τῆς δόξης.

Βασιλεὺς τῆς δόξης λέγεται, καὶ Κύριος τῆς δόξης, ὡς ὑπερένδοξος, καὶ ὡς κορηγὸς αὐτῆς, καὶ ὡς βασιλεύων καὶ κυριεύων πάντων τῶν ἐνδόξων.

1Cor 2.8

1Tim 6.15

8α Τίς ἐστὶν οὗτος ὁ βασιλεὺς τῆς δόξης; |

Ἀκούσαντες οἱ ἄρχοντες τῶν πυλῶν, ἐξηπορήθησαν, οἷα μόνον τὸν Θεὸν εἰδότες βασιλέα τῆς δόξης, ὃν ἐν τρισὶν ὑποστάσεσιν ὄντα, τὸν ὑπερουράνιον τόπον προσεδόκων οἰκεῖν. Ἄλλως τε καὶ ἡ περιβολὴ τῆς σαρκὸς ἐξέπληττε τούτους. Ὅθεν ἐρωτῶσι, καὶ αὐθὺς ἀκούουσι.

8β Κύριος κραταῖος καὶ δυνατός, Κύριος δυνατὸς ἐν πολέμοις.

Ὁ Κύριός ἐστιν ὃν οἶδατε, ὁ κραταῖος καὶ δυνατός· εἴτα πάλιν ὁ Κύριος, ὁ δυνατὸς ἐν πολέμοις. Ἡ δὲ ἀναδίπλωσις, εἰς ἀναγνωρισμὸν αὐτοῦς ἄγει· ἅμα δὲ καὶ ἐξυμνεῖ τὴν κατὰ τοῦ τυράννου νίκην, ᾧ πολεμήσας προσβάλλοντι καθεῖλε, καὶ τῷ σταυρῷ, καθάπερ δόρατι, κατηκόντισεν.

- 9 Ἄρατε πύλας οἱ ἄρχοντες ὑμῶν, καὶ ἐπάρθητε πύλαι αἰώνιοι, καὶ εἰσελεύσεται ὁ βασιλεὺς τῆς δόξης.

Οἱ ἄρχοντες τῶν πυλῶν τοῦ δευτέρου οὐρανοῦ, τουτέστι, τοῦ στερεώματος, ἀκούσαντες τὰ ῥηθέντα παρὰ τῶν προαγόντων ἀγγέλων, καὶ ἰδόντες, καὶ ὑπερευφρανθέντες διὰ τὴν σωτηρίαν τῶν ἀνθρώπων, προέδραμον, τὰ αὐτὰ ἐγκελεύόμενοι τοῖς ἄρχουσι τῶν πυλῶν τοῦ πρώτου οὐρανοῦ, τοῦ ὑπὲρ τὸ στερέωμα.

- 10α Τίς ἐστὶν οὗτος ὁ βασιλεὺς τῆς δόξης;

Ὅμοίως ἀποροῦσι ἀκαεῖνοι, καὶ τὰ αὐτὰ πυνθάνονται καὶ ἀκούουσιν.

- 10β Κύριος τῶν δυνάμεων, αὐτός ἐστιν ὁ βασιλεὺς τῆς δόξης.

Ὁ δυνατὸς Κύριος, ὁ χορηγὸς τῶν δυνάμεων, ἡ δεσπότης τῶν δυνατῶν, αὐτός ἐστιν ὁ καταγγελλόμενος παρ' ἡμῶν βασιλεὺς τῆς δόξης.

Χρὴ δὲ γινώσκειν, ὡς οἱ Ἑβραῖοι καὶ τὸν παρόντα ψαλμὸν, καὶ τὸν πρὸ αὐτοῦ, τοῖς ἐν Βαβυλῶνι αἰχμαλώτοις αὐτῶν προσάπτουσιν· ἐκεῖνον μὲν, τὰ κατὰ τὴν ἐπάνοδον αὐτῶν χαρμόσυνα διηγούμενον· τοῦτον δὲ, παραμυθούμενον τὰ ἐν τῇ αἰχμαλωσίᾳ λυπηρὰ, καὶ διδάσκοντα, μὴ δυσχεραίνειν τῷ τόπῳ, οἷα πάσης γῆς τοῦ Θεοῦ οὔσης, καὶ δυναμένου παντὸς ἐν παντὶ τόπῳ εὐαρεστεῖν τῷ Θεῷ· ἐλέγχονται δὲ προδήλως καὶ ἀπὸ τῆς τάξεως· ἡ γὰρ ἂν ἐκεῖνος μετὰ τοῦτον ἐτάγη, ὡς τὰ μετὰ τὴν ἐπάνοδον τῶν αἰχμαλώτων εὐαγγελιζόμενος· ναὶ μὴν, καὶ ἀπὸ τῶν ῥητῶν· ποῦ γὰρ τὸ ἔλεος τοῦ Θεοῦ παρέμεινεν ἐν αὐτοῖς ἄχρι ζωῆς ὅλης, ὡς ὁ πρὸ τούτου λέγει ψαλμός; ποίας δὲ πύλας αἰωνίους ἔσχε τὰ Ἱεροσόλυμα, καθὼς ὁ παρῶν φησιν; ἴνα τ' ἄλλα παρήσωμεν.

24

κδ'

1α

Ψαλμὸς τῷ Δαυίδ.

Τινὲς λέγουσι γράφαι τὸν Δαυίδ τουτονὶ τὸν ψαλμὸν ἰκέσιον, ἀρμοζόντα πᾶσι τοῖς ἐν ἀνάγκαις ἐπικαλουμένοις τὸν Θεόν, καὶ διδάσκοντα πῶς δεῖ ποιεῖσθαι τὴν δέησιν· οὐδὲν δὲ καλύει προηγουμένως ὑπὲρ ἑαυτοῦ τοῦτον ἐκφωνῆσαι, πολεμουμένου παρ' ἐχθρῶν, οἷα τὰ ἐκεῖνου.

- 1β Πρὸς σέ, Κύριε, ἦρα τὴν ψυχὴν μου.

Ἦρα, ὕψωσα, τῶν γηγῖνων ἀποσπάσας αὐτήν, ἀφ' ὧν οὐκ ἔστι μοι σωτηρία.

- 2α Ὁ Θεός μου, ἐπὶ σοὶ πέποιθα, μὴ καταισχυνθῇν εἰς τὸν αἰῶνα.

Ἦ εἰς τὸν παρόντα, ἢ εἰς τὸν μέλλοντα· ἢ εἰς τὸν αἰῶνα, ἀντὶ τοῦ, μέχρι πολλοῦ, καὶ αἰεί.

2β **Μηδὲ καταγελασάτωσάν μου οἱ ἐχθροί μου.**

Ἦ οἱ αἰσθητοί, ἢ οἱ νοητοί. Καταγελάσουσί μου γὰρ, εἰ νικήσουσί με.

3α **Καὶ γὰρ πάντες οἱ ὑπομένοντές σε οὐ μὴ καταισχυθῶσιν.**

Ἵπομένοντες, | ἀντὶ τοῦ, ἀναμένοντες καὶ προσδοκῶντες· τοῦτο γὰρ ἡ λέξις ἐν πολλοῖς παρὰ τῷ Δαυὶδ βούλεται σημαίνειν, ὥς καὶ ὁ Ἀκύλας ἡρμήνευσεν. Ὁ γὰρ σε βοηθὸν ἀπεκδεχόμενος, οὐ καταισχυθήσεται.

3β **Αἰσχυθήτωσαν οἱ ἀνομοῦντες διακενῆς.**

Οἱ μὲν ἐκ περιστάσεως ἀνομοῦσιν, οἱ δὲ ἐκ φυσικῆς ἀσθενείας· ὅσοι δὲ μὴ διὰ ταύτας ἀνομοῦσι τὰς αἰτίας, οὗτοι διακενῆς ἀνομοῦσι, τουτέστιν, ἀνευλόγως, ὑπὸ τῆς ἄγαν κακίας ἐξαμαρτάνοντες, ὅποιοι ἦσαν οἱ πολεμοῦντες αὐτῷ, εἴτε ὁρατοί, εἴτε ἀόρατοι· μάτην γὰρ ἐπολέμουν τῷ μηδὲν αὐτοὺς ἀδικήσαντι.

4 **Τὰς ὁδοὺς σου, Κύριε, γινώρισόν μοι, καὶ τὰς τρίβους σου δίδαξόν με.**

Τὸ αὐτὸ δι' ἀμφοτέρων λέγει τῶν ῥητῶν, ὥς εἴωθε ποιεῖν ἐν πολλοῖς, ἐμφαίνων τὴν τάσιν τοῦ πόθου τῆς καρδίας. Ὅδοι δὲ καὶ τρίβοι, πάντα τὰ ἀρεστὰ τῷ Θεῷ, δι' ὧν βαδίζει ἀπλανῶς πρὸς Θεὸν ὁ ταῦτα πράττων. Εὐχεται δὲ παρὰ Θεοῦ διδαχθῆναι τὰ τοιαῦτα διὰ τὴν ἀκρίβειαν· οἱ γὰρ ἄξιοι, θεόθεν τὰ πρακτέα μαθαίνουνσι.

Τινὲς δὲ ὁδοὺς καὶ τρίβους, τὰς οἰκονομίας τῶν πραγμάτων λέγουσιν, αἷς ἡ θεία πρόνοια ἐπιπορεύεται, ζητοῦντος τοῦ προφήτου μαθεῖν, πῶς διακυβερνῶνται τὰ πάντα, ἵνα τῇ πρακτικῇ καὶ τὴν θεωρητικὴν προσλάβηται· καὶ ὁδοὺς μὲν, τὰς καθολικωτέρας, τρίβους δὲ, τὰς μερικωτέρας.

Ἄλλοι δὲ ὁδοὺς καὶ τρίβους φασί, τὰς ἐντολάς, ἃς ἐν βίβλῳ μαθὼν, καὶ ἐν ἔργῳ μαθεῖν ἤϋχετο, ἵνα παρὰ Θεοῦ ταύτας πράττειν ἀναγκασθεῖς, καὶ πείρα γνώῃ ἃ λόγῳ μόνῳ ἐγίνωσκεν.

5α **Ὁδήγησόν με ἐπὶ τὴν ἀλήθειάν σου.**

Ἵνα μὴ πλανῶμαι λογισμοῖς ἀνθρωπίνους, ἕτερα ἀνθ' ἐτέρων αἰρούμενος.

5β **Καὶ δίδαξόν με, ὅτι σὺ εἶ ὁ Θεὸς ὁ σωτήρ μου.**

Καὶ μὴν ᾗδει αὐτὸν, Θεὸν αὐτοῦ· ἀλλ' ἔργῳ καὶ τοῦτο ζητεῖ μαθεῖν· μαθήσεται

δὲ, ἐν τῷ ῥυθῆναι τῶν πολεμίων. Τότε γὰρ ἀναντίρρητος ἡ ἀπόδειξις, ὅτι ἐπ' αὐτῷ μόνῳ πεποιθὼς, ἐβρύσθη παραδόξως, μηδενὸς ἀνθρώπων βοηθήσαντος.

5γ **Καὶ σὲ ὑπέμεινα ὅλην τὴν ἡμέραν.**

Ἔργω, καθὼς εἶπον, διδάξόν με, ὅτι σὺ εἶ ὁ Θεὸς, ὁ σῶζων με, καὶ ὅτι σὲ ὄντως ἀνέμεινα, καὶ προσεδόκησα βοηθόν, καὶ οὐ διεψεύσθην.

Τὸ δὲ, ὅλην τὴν ἡμέραν, ἀντὶ τοῦ, διαπαντὸς τίθησιν ἐν πολλοῖς ὁ προφήτης, ὥσπερ καὶ τὸ, εἰς τὸν αἰῶνα. Καὶ ἄλλως δὲ, ὅλην τὴν ἡμέραν, τὴν ὅλην αὐτῶν ζωὴν λέγουσιν Ἑβραῖοι· τῆς γὰρ νυκτὸς ὑπνοῦντες, οὐ δοκοῦσι ζῆν.

Ἄλλ' οὕτως μὲν καθ' ἱστορίαν ἡρμηνεύεται τὰ ῥητά. Δύνανται δὲ καὶ περὶ τοῦ Χριστοῦ νοεῖσθαι, κατ' ἀναγωγὴν, οἷα προϊδόντος τοῦ προφήτου τὴν ἐνανθρώπησιν αὐτοῦ τοῖς πνευματικοῖς ὀφθαλμοῖς, καὶ παρακαλοῦντος μαθεῖν τρανότερον, ὁποίας ὁδοὺς καὶ τρίβους, σαρκωθεὶς ἔλθαι. Ἀλήθεια δὲ τοῦ Χριστοῦ, ἡ διδασκαλία αὐτοῦ, ἦν καὶ αὐτὴν εὐχεται μαθεῖν· φησὶ γὰρ ἐν τοῖς Jn 14.6
Εὐαγγελίοις, Ἐγὼ εἰμι ἡ ἀλήθεια· καὶ πάλιν, Ἐγὼ τὴν ἀλήθειαν λέγω ὑμῖν. Καὶ Jn 16.7
δίδαξόν με, φησὶν ὁ προφήτης, ταύτην. Εἶτα, στικτέον, καὶ ἀπὸ ἄλλης ἀρχῆς τὸ ἐπαγόμενον ἀναγνωστέον, οἷον ταῦτά με δίδαξον, καὶ γὰρ σὺ εἶ ὁ Θεὸς ὁ Σωτὴρ μου, καὶ πεπληροφόρημαι περὶ τούτου. Ἰησοῦς γὰρ, Σωτὴρ ἐρμηνεύεται, καὶ Mt 1.21
ὄντως, ἔσωσεν αὐτόν, εἰς ἄδου | κατελθὼν ὁ Σωτὴρ, ἐξαγαγὼν ἐκεῖθεν. Σὲ οὖν, φησὶ, καὶ αἰεὶ προσδοκῶ, καὶ οὐκ ἀπελπίζω.

6 **Μνήσθητι τῶν οἰκτιρμῶν σου, Κύριε, καὶ τὰ ἐλέη σου, ὅτι ἀπὸ τοῦ αἰῶνος εἰσίν.**

Μνήσθητι, ὅτι οἰκτίρμων εἶ καὶ ἐλεήμων ἀπὸ τοῦ αἰῶνος, τουτέστιν, αἰεὶ, καὶ κατὰ φύσιν. Τὰ ἐλέη δὲ, ἀδιαφόρως κατὰ αἰτιατικὴν πτώσιν τεθείκασιν οἱ ἐρμηνεῖς, ἢ ὡς καὶ τῆς Ἑβραϊκῆς λέξεως ἐκείνης τοιαύτην ἐχούσης πτώσιν, ἢ καὶ ὅτι οἱ παλαιοὶ ἄδειαν εἶχον ἐναλλάττειν τὰς πτώσεις, ὡς ἐν πολλοῖς εὐρήσομεν. Μνήσθητι δὲ, οὐχ ὡς ἐπιλαθόμενος, ἀλλ' ὡς δοκῶν ἡμῖν ἐπιλανθάνεσθαι τούτων, ὅτε βραδύνεις πρὸς τὴν ἡμετέραν ἀντίληψιν.

7α **Ἄμαρτίας νεότητός μου καὶ ἀγνοίας μου μὴ μνησθῆς.**

Ὅρα ὅπως καὶ ὑπὲρ τῶν ἐν νεότητι ἁμαρτημάτων ἱκετεύει, καὶ ὑπὲρ τῶν ἐν ἀγνοίᾳ, ὅτε λοιπὸν τέλειος ἐγένετο, εἰ καὶ ἡμεῖς οὐδὲν τὰ τοιαῦτα λογιζόμεθα. Διὰ τί δὲ μὴ καὶ περὶ τῶν ἐν γνώσει παρεκάλεσεν; Ὅτι ἐκεῖνα μὲν, προσευχῇ μόνῃ ἀφανίζονται, ταῦτα δὲ, καὶ τῆς πρακτικῆς μετανοίας δέονται.

7β **Κατὰ τὸ ἔλεός σου μνήσθητί μου σύ.**

Ὡςπερ τὸ ἔλεός σου πολὺ, οὕτως ἐν πολλῷ ἐλέει μνήσθητί μου· ἢ ἐν τῷ ἐλέει σου μνήσθητί μου, τουτέστιν, ἵνα ἐλεήσης, οὐχ ἵνα κολάσῃς.

7γ **Ἐνεκεν τῆς χρηστότητός σου, Κύριε.**

Διότι χρηστὸς εἶ φύσει, καὶ εἰ παρὰ φύσιν ἔρχῃ πρὸς τὸ κολάζειν διὰ τὰς ἀμαρτίας ἡμῶν.

8α **Χρηστὸς καὶ εὐθὴς ὁ Κύριος.**

Χρηστὸς μὲν, ὡς ἐλεῶν· εὐθὴς δὲ, ὡς δίκας ἀπαιτῶν τῶν πλημμελημάτων· εὐθὴς γὰρ νῦν, ὁ ὀρθὸς ἐν τῷ κρίνειν.

8β-9α **Διὰ τοῦτο νομοθετήσει ἀμαρτάνοντας ἐν ὁδῷ, ὁδηγήσει πραεῖς ἐν κρίσει.**

Ἐπεὶ καὶ ἐλεήμων ἐστὶ καὶ ἀρρεπῆς, νομοθετήσει μὲν, τουτέστι, νόμῳ ὑποθήσει, καὶ τιμωρήσεται τοὺς ἀμαρτάνοντας ἐν ὁδῷ, ἤγουν ἐν βίῳ· τοῦτον γὰρ ὁδὸν καλεῖ νῦν, διὰ τὸ πάντας δι' αὐτοῦ φέρεσθαι. Ὁδηγήσει δὲ τοὺς πραεῖς, ἵνα μὴ πλανηθῶσιν· ἐν κρίσει δὲ, τουτέστι, μετὰ διακρίσεως, ὡς ἀξιῶς χειραγωγίας.

Νοεῖται δὲ καὶ ἄλλως τὸ, νομοθετήσει, ὅτι νόμους θήσει τοῖς ἀμαρτάνουσιν· ἀδιάφορος δὲ κἀνταῦθα ἡ σύνταξις. Εὐθυτάτου δὲ τὸ νομοθετεῖν, ὥστε διορθωθῆναι, καὶ μὴ κολασθῆναι τὸν ἀμαρτάνοντα.

Ταῦτα δὲ καὶ εἰς Χριστὸν ἀναχθήσονται, δς τοῖς ἀμαρτάνουσιν ἐνομοθέτησε διὰ τῆς ὁδοῦ ἧς αὐτὸς ὤδευσεν, ὥστε ταύτην ὁδεύοντας, μηκέτι ἐξαμαρτάνειν· καὶ ὠδήγησε τοὺς πραεῖς ἐν τῷ μακαρίσαι αὐτοὺς, καὶ οὕτω παραθῆξαι· Μακάριοι γὰρ, φησὶν, οἱ πραεῖς.

Mt 5.5

9β **Διδάξει πραεῖς ὁδοὺς αὐτοῦ.**

Τοῦτο, σαφῶς περὶ τοῦ Χριστοῦ καὶ τῶν μαθητῶν αὐτοῦ· πραεῖς μὲν γὰρ οὗτοι γεγόνασιν, ὡς μὴ ἀντιλέγοντες αὐτῷ. Μάθετε γὰρ, φησὶν, ἀπ' ἐμοῦ, ὅτι πρᾶός εἰμι καὶ ταπεινὸς τῇ καρδίᾳ. Ἐδίδαξε δὲ αὐτοὺς τὰς ὁδοὺς τῆς ἑαυτοῦ πολιτείας, ὡς αὐτόπτας καὶ ἐπομένους αὐτῷ.

Mt 11.29

10 **Πᾶσαι αἱ ὁδοὶ Κυρίου ἔλεος καὶ ἀλήθεια τοῖς ἐκζητοῦσι τὴν διαθήκην αὐτοῦ καὶ τὰ μαρτύρια αὐτοῦ.**

Ὅδοις ἐνταῦθα, μόνας τὰς νομικὰς ἐντολὰς νοήσομεν, αἵτινες τοῖς ἐρευνῶσι τὸν γραπτὸν νόμον, ἔλεος καὶ ἀλήθειά εἰσι· φαίνονται γὰρ, ὅτι ἐλεῶν τοὺς ἀνθρώπους ὁ Θεὸς ἐνομοθέτησε ταύτας, καὶ ἀληθεύουσιν ἐφ' οἷς λέγουσιν, ὡς καὶ παρὰ ἀληθινοῦ Θεοῦ | ταγεῖσαι. Τὸν νόμον δὲ ἐκάλεσε, καὶ διαθήκην καὶ

μαρτύρια· διαθήκην μὲν, ὅτι διέθετο αὐτόν τοῖς υἱοῖς Ἰσραὴλ, μαρτύρια δὲ, ὅτι διεμαρτύρατο ἐν αὐτῷ, καθὼς ἐν τῷ ιη΄ ψαλμῷ προεξηγησάμεθα.

Ps 18.8α

Ἐπὶ δὲ τοῦ Χριστοῦ, σαφὴς ἔσται ἡ ἐπίλυσις· πᾶσαι γὰρ αἱ πορεῖαι τῆς ἐπὶ γῆς ἀναστροφῆς αὐτοῦ, ἔλεος καὶ ἀλήθειά εἰσι τοῖς ἐκζητοῦσι τὴν καινὴν διαθήκην αὐτοῦ, δηλαδὴ τοῖς πιστεύουσιν τῇ διδασκαλίᾳ αὐτοῦ, καὶ ταῖς ὑπὲρ αὐτοῦ προφητικαῖς μαρτυρίαις· ἐν ὅλῃ γὰρ τῇ πολιτείᾳ αὐτοῦ εὐεργετῶν ἡλέει, καὶ διδάσκων ἡγήθευεν.

11 Ἐνεκεν τοῦ ὀνόματός σου, Κύριε, καὶ ἰλάσθητι τῇ ἁμαρτίᾳ μου, πολλὴ γάρ ἐστι.

Περιττὸς ὁ καὶ σύνδεσμος ἐνταῦθα· ἰδίωμα γὰρ καὶ τοῦτο τῶν Ἑβραίων ἐν πολλοῖς. Φησὶν οὖν, ὅτι διότι ὀνομάζῃ ἐλεήμων καὶ χρηστὸς, διὰ τοῦτο ἰλάσθητι τῇ ἁμαρτίᾳ μου, τῇ πεπαυμένη πάντως· πολλὴ γάρ ἐστιν, ὅσον εἰς σύγκρισιν ἥς χρεωστῶ καθαρότητος.

Καὶ πρὸς τὸν Χριστὸν δὲ λέγονται ἂν, ὅτι ὀνομάζεται ἁμὼν, αἴρων τὴν ἁμαρτίαν τοῦ κόσμου.

Jn 1.29

12α Τίς ἐστὶν ἄνθρωπος ὁ φοβούμενος τὸν Κύριον;

Σπάνιος μὲν· εὐρισκομένῳ δὲ, οἷαι αἱ ἀμοιβαὶ ἐπαγγέλλονται, ἄκουσον.

12β Νομοθετήσει αὐτῷ ἐν ὁδῷ ἥ ἡρετίσατο.

Διάφοροι μὲν αἱ ὁδοὶ τῶν σωζομένων, τουτέστιν, αἱ πολιτεῖαι· ἡ μὲν γὰρ, κοινοβιακὴ, ἡ δὲ, ἀναχωρητικὴ· καὶ ἡ μὲν, πρακτικὴ, ἡ δὲ, θεωρητικὴ, καὶ ἄλλη, ἄλλως ἔχουσα· πᾶσαι δὲ φέρουσιν εἰς Θεόν. Ὅποῖαν δ' ἂν ὁ φοβούμενος τὸν Θεὸν ἔληται, ἐν ταύτῃ ὁ Θεὸς διδάσκαλος αὐτῷ γενήσεται τῶν πρακτέων, ὡς καὶ ἀνωτέρω δεδηλώκαμεν. Φόβον δὲ Θεοῦ, μὴ τὸν ἀπλῶς νοήσης, ἀλλὰ τὸν ἐγκάρδιον.

Ps 24.4

13α Ἡ ψυχὴ αὐτοῦ ἐν ἀγαθοῖς αὐλισθήσεται.

Ἀποπτᾶσα τοῦ σώματος, ἐν ἐκείνοις ἔσται τοῖς ἀγαθοῖς, ἃ ὁφθαλμὸς οὐκ εἶδε, καὶ οὐς οὐκ ἤκουσε.

1Cor 2.9

13β Καὶ τὸ σπέρμα αὐτοῦ κληρονομήσει γῆν.

Ἐπειδὴ εὐκταία ἦν τοῖς Ἑβραίοις ἡ παιδοποιΐα, καὶ ταῖς ταύτης ἐπαγγελίαις εἰς ἀρετὴν προτρέπειται, ὑπισχνούμενος ὅτι καὶ παῖδας ἔξει κληρονόμους, ἧς εἶχε γῆς.

Νοεῖται δὲ σπέρμα, καὶ ἡ διδασκαλία, καὶ διὰ ταύτης πάλιν οἱ μαθητευθέντες· λέγει γὰρ, ὡς οὐ μόνον αὐτὸς σωθήσεται, ἀλλὰ καὶ οἱ κατὰ πνεῦμα παῖδες αὐτοῦ τὴν τῶν πραέων κληρονομήσουσι γῆν.

Mt 5.5

14α Κραταίωμα Κύριος τῶν φοβουμένων αὐτόν.

Ἰσχύς, τεῖχος.

14β Καὶ ἡ διαθήκη αὐτοῦ δηλώσει αὐτοῖς.

Ὁ νόμος αὐτοῦ δηλώσει αὐτοῖς, ὅτι κραταίωμα τῶν τοιούτων γίνεται ὁ Θεός· οὕτω γὰρ ὁ νόμος ἐπαγγέλλεται.

Ἡ διαθήκην, τὴν ἀπλῶς θεόθεν ὑποθήκην νόει, δηλοῦσαν τὸ πρακτέον· οὐ μόνον δὲ τὸ πρακτέον, ἀλλὰ καὶ θεῖα μυστήρια, ὃ καὶ ὁ νόμος ποιεῖ τοῖς καθαρώς μετερχομένοις αὐτόν.

15 Οἱ ὀφθαλμοί μου διὰ παντὸς πρὸς τὸν Κύριον, ὅτι αὐτὸς ἐκσπάσει ἐκ παγίδος τοὺς πόδας μου.

Οἱ τῆς ψυχῆς ὀφθαλμοί, οὓς αἰετταμένους, φησὶν, ἔχω πρὸς Θεὸν, οἷα εἰδώς, ὅτι μόνος αὐτὸς ἐκσπάσει τοὺς πόδας μου ἀπὸ τῶν βρόχων καὶ τῆς ἐνέδρας τῶν ὀρατῶν καὶ ἀοράτων ἐχθρῶν, εἰ καὶ ἐμπαρῶσιν.

16α Ἐπίβλεψον ἐπ' ἐμέ, καὶ ἐλέησόν με.

Πῶς ἐπιβλέπει ὁ Θεός, εἰρήκαμεν προλαβόντες ἐν ἄλλοις ψαλμοῖς.

Ps 10.4β

16β Ὅτι μονογενὴς καὶ πτωχός εἰμι ἐγώ.

Καὶ μὴν πολλοὺς εἶχεν ἀδελφούς· | ἀλλὰ μονογενῇ πολλάκις, τὸν μεμονωμένον καλεῖ, ὡς μόνον γενόμενον· τοιοῦτον γὰρ ἦν τὸ, καὶ ἐκ χειρὸς κυνὸς τὴν μονογενῆ μου. Πτωχὸς δὲ ἦν, ὡς γυμνὸς ἀνθρωπίνης βοήθειας.

Ps 21.21

17α Αἱ θλίψεις τῆς καρδίας μου ἐπληθύνθησαν.

Πᾶσα γὰρ θλίψις, εἴτε ἀπὸ ἀνθρώπων πονηρῶν, εἴτε ἀπὸ λογισμῶν ἐμπαθῶν, κατὰ τῆς καρδίας φέρεται.

17β Ἐκ τῶν ἀναγκῶν μου ἐξάγαγέ με.

Τῶν περιστάσεων, αἱ με βιάζουσιν.

18α Ἴδε τὴν ταπείνωσίν μου καὶ τὸν κόπον μου.

Ταπείνωσιν, αἰσθητῶς μὲν, τὴν σωματικὴν ἀσθένειαν, πρὸς τηλικαύτην δύναμιν

18α [M in marg.]: Ἡ καὶ ἐτέρως· ἴδε τὴν ἀσθένειάν μου, ἣν πέπονθα ταπεινωθεὶς, ἥτοι καταπονηθεὶς ὑπὸ τοῦ ἐχθροῦ· ἔτι δὲ καὶ τὸν κόπον ὃν ὑφίσταμαι, μοχθῶν εἰς τὸ ἐκφυγεῖν τὴν αὐτοῦ τυραννίδα καὶ μὴ δυνάμενος διὰ τὸ πάντῃ κατακυριευθῆναι, καὶ διὰ τοῦτο ὡς ἐλεῆμων ἄφες μοι τὰ πλημμελήματα, τυραννηθέντι καὶ ἀσθενήσαντι. : om. PCSFV.

τῶν ἐχθρῶν, νοητῶς δέ, τὴν ψυχικὴν συντριβὴν. Καὶ κόπον πάλιν, αἰσθητῶς μὲν, τὸν σωματικόν, ὃν ὑφίστατο φεύγων καὶ ἀγωνιῶν, νοητῶς δέ, τὸν ψυχικόν, ἐξ ἐγκρατείας καὶ στάσεως καὶ χαμευνίας καὶ λοιπῆς ἀρετῆς.

18β **Καὶ ἄφες πάσας τὰς ἁμαρτίας μου.**

Τὰς προλαβούσας, ὧν ἀπεσχόμην. Ὅρα δέ, ὅπως οὐ χρεία μόνον ἀποχῆς, ἀλλὰ καὶ ταπεινώσεως καὶ κόπου πρὸς τελείαν ἄφεσιν.

19α **Ἴδε τοὺς ἐχθρούς μου ὅτι ἐπληθύνθησαν.**

Εἴτε τοὺς αἰσθητοὺς εἶπης, εἴτε τοὺς νοητοὺς.

19β **Καὶ μῖσος ἄδικον ἐμίσησάν με.**

Οὔτε γὰρ τοὺς ὁρατοὺς ἠδίκησα, μηδὲν αὐτοῖς ἐπηρεάσας, οὔτε τοὺς ἀοράτους· ἁμαρτήσας γὰρ, οὐ τοὺς δαίμονας, ἀλλ' ἐμαυτὸν ἠδίκησα. Λοιπὸν οὖν, ἀνάφορμον τὸ κατ' ἐμοῦ μῖσος, καὶ ἐκ μόνου φθόνου.

20α **Φύλαξον τὴν ψυχὴν μου.**

Ἵνα μὴ περιπέσῃ αὐτοῖς. Διὰ δὲ τῆς ψυχῆς, καὶ τὸ σῶμα νόει· ταύτη γὰρ τοῦτο διεξάγεται.

20β **Καὶ ῥύσαι με.**

Εἴποτε περιπέσω. Ἡ καὶ ἄλλως, φύλαξον μὲν τὴν ψυχὴν μου ἀπὸ τῶν ἀοράτων ἐχθρῶν, ῥύσαι δέ με ἀπὸ τῶν αἰσθητῶν, οἳ τοῦ σώματός μου κυριεῦσαι σπεύδουσι.

20γ **Μὴ καταισχυνθεῖην, ὅτι ἤλπισα ἐπὶ σέ.**

Εἰδὼς, φησὶν, ὅτι πάντες οἱ ὑπομένοντές σε οὐ μὴ καταισχυνθῶσιν, ὥς ἐν προοιμίῳ εἶρηκα τοῦ ψαλμοῦ, μηδ' ἐγὼ καταισχυνθεῖην, διότι καὶ αὐτὸς ἐπὶ σέ Ps 24.3α
ἤλπισα.

21 **Ἀκακοὶ καὶ εὐθεῖς ἐκολλῶντό μοι, ὅτι ὑπέμεινά σε, Κύριε.**

Περὶ παρελθόντος πράγματος λέγει· καὶ ἄλλοτε γὰρ, φησὶ, σὲ ὑπομείνας, καὶ μὴ καταισχυνθεῖς, πολλοὺς εἰς τὸν ὅμοιον ἐμοὶ ζῆλον ἐπεσπασάμην, ἐκ τῶν ἐμῶν πεισθέντας, ὅτι σὺ εἶ μόνος ἀψευδὴς βοηθός, οἳ καὶ ἐκολλῶντό μοι, τουτέστι,

συνεδεσμεύοντο νόμῳ φιλίας, ἐξεχόμενοι μου, διότι σε ὑπέμεινα, φρονήσας ὀρθῶς. Τίνες δὲ οὗτοι; Ὅσοι ἄκακοι, τουτέστιν, ἀγαθοὶ καὶ εὐθεῖς, εἴτουν δίκαιοι· καὶ διὰ τοὺς τοιούτους οὖν, ἐπάκουσόν μου, ἵνα δι' ἐμοῦ καὶ ἄλλοι σοι εὐαρεστήσωσι.

22 **Λύτρωσαι, ὁ Θεός, τὸν Ἰσραὴλ ἐκ πασῶν τῶν θλίψεων αὐτοῦ.**

Ἰκανῶς ὑπὲρ ἑαυτοῦ δεηθεῖς, καὶ ὑπὲρ τοῦ λαοῦ παντὸς εὐχεται, συμπάσχοντος καὶ αὐτοῦ. Οὐ μόνον γὰρ ὅτε βασιλεύοντι ἐπέθεντο οἱ ἀλλόφυλοι συνέπασχεν ὁ λαὸς, εἰ τότε δώσομεν εἰρήσθαι τὸν ψαλμὸν, ἀλλὰ καὶ ἐπὶ Σαοὺλ, ὅτε Δαυὶδ ἔφυγε, καὶ ἐπὶ Ἀβεσαλώμ, πολλοὶ δι' αὐτὸν ἐθλίβοντο, οὓς καὶ Ἰσραὴλ ἐκάλεσεν, ὡς ἀπ' ἐκείνου καταγομένους. Οὐκ ἄλογον δὲ καὶ ἑαυτὸν εἰπεῖν Ἰσραὴλ, ὡς ἐκείθεν ἔλκοντα τὸ γένος.

Εἰ βούλη δὲ, καὶ εἰς Χριστὸν ἀνάξεις τὴν εὐχὴν, ὥστε βοηθῆσαι τοῖς δι' αὐτὸν θλιβομένοις παρὰ τῶν ἐχθρῶν τῆς πίστεως· προειρήκαμεν γάρ, ὅτι ὀρθῶς ἂν εἶεν Ἰσραὴλ, οἱ τὸν Χριστὸν ὀρῶντες Χριστιανοὶ διὰ πίστεως· Ἰσραὴλ γὰρ ἐρμηνεύεται, νοῦς ὀρῶν Θεόν. |

Ps 21.24γ

25

κε'

1α

Ψαλμὸς τῷ Δαυίδ.

Τοῦτον ἔγραψε τὸν ψαλμὸν ἐπὶ Σαοὺλ, ὅτε φεύγων, παρ' ἄλλοφύλοις διέτριβεν. Ἀρμόζει δὲ κατὰ τινα ῥήτᾳ καὶ τοῖς ἐν Βαβυλῶνι αἰχμαλώτοις· δικαιολογεῖται δ' ἐν προοιμίῳ, εἰδὼς δίκαιον τὸν Θεόν.

1Rg 27-31

1β **Κρῖνόν με, Κύριε, ὅτι ἐγὼ ἐν ἀκακίᾳ μου ἐπορεύθην.**

Κρῖνον, ἡγουν ἐξέτασον ἔτι, καίτοι προειδὼς ἅπαντα· θαρρῶ γάρ, ὅτι ἐν ἀκακίᾳ μου ἀνεστράφην ἄχρι νῦν. Ἀκακίαν δὲ λέγει, τὴν ἀνεξικακίαν καὶ μακροθυμίαν. Πολλὰ γὰρ παρὰ τοῦ Σαοὺλ, φησὶν, ἀδικηθεῖς, οὐδὲν αὐτῷ ἀνταπέδωκα, καίτοι δυνάμενος ἔστιν ὅτε, ὡς ἡ τῶν Βασιλειῶν ἀνέγραψε βίβλος.

1γ **Καὶ ἐπὶ τῷ Κυρίῳ ἐλπίζων, οὐ μὴ ἀσθενήσω.**

Καὶ ἐλπίζων ἐπὶ τῷ Θεῷ, οὐ μὴ καταπέσω τῷ φρονήματι, ῥωννυομένῳ ταῖς εἰς αὐτὸν ἐλπίσι. Πρὸς τοὺς ἐχθροὺς δὲ, οὗτος ὁ λόγος.

2α **Δοκίμασόν με, Κύριε, καὶ πείρασόν με.**

Οὐκ ἐπαιρόμενος ταῦτᾳ φησιν, ἀλλὰ παρακαλῶν δοκιμασθῆναι μὲν, τουτέστιν, ἐξετασθῆναι ἐπὶ τοῖς προλαβοῦσι· πειρασθῆναι δὲ, ἡγουν πείραν δοῦναι καὶ εἰς τὰ μέλλοντα, εἰ μὴ καὶ αὖθις ὁ αὐτὸς ἔσται.

2β Πύρωσον τοὺς νεφρούς μου καὶ τὴν καρδίαν μου.

Διὰ μὲν τῶν νεφρῶν, τὸ ἐπιθυμητικὸν δηλοῖ, διὰ δὲ τῆς καρδίας, τὸ θυμικόν. Arist. de An. 432^a25
Πύρωσον δὲ, ἀντὶ τοῦ, δοκίμασον, ὡς οἱ χρυσοχόοι διὰ πυρὸς τὸν χρυσόν· οὔτε γὰρ ἐπεθύμησα τῆς βασιλείας, οὔτε ἀνταπέδωκα τῷ Σαούλ.

3α "Οτι τὸ ἔλεός σου κατέναντι τῶν ὀφθαλμῶν μου ἐστίν.

Οὕτως δὲ διάκειμαι, διότι πρὸ ὀφθαλμῶν ἔχω τὸ παρὰ σοῦ ἔλεος, ὃ παρέχεις τοῖς ἀνεξικακοῦσι.

3β Καὶ εὐηρέστησα ἐν τῇ ἀληθείᾳ σου.

Καὶ περὶ τῶν ἄλλων κατορθωμάτων αὐτοῦ προθέμενος εἰπεῖν, ἃ προϊόν ἐκτίθεται, θεραπεύει τὸν λόγον, καὶ τῷ Θεῷ τὴν χάριν ἀνατίθησιν, ὅτι καὶ ἄλλα τινὰ κατώρθωσα διὰ τὴν σὴν ἀλήθειαν· ἐπηγγείλω γὰρ ἐν τῷ νόμῳ τοὺς εὐαρεστοῦντάς σοι ἐλεεῖν. Τὸ ἔλεός σου τοίνυν καὶ ἡ ἀλήθειά σου αἰτία μοι Gen 17.1-2
πάντων τούτων ἐγένοντο. Εἶτα λέγει καὶ τὰ κατορθώματα.

4α Οὐκ ἐκάθισα μετὰ συνεδρίου ματαιότητος.

Τῶν συνερχομένων ἐπὶ φλυαρίαις καὶ λόγοις ἀκαίροις καὶ μυθικοῖς διηγήμασι.

4β Καὶ μετὰ παρανομούντων οὐ μὴ εἰσέλθω.

Τῶν ἐπιβουλευόντων ἀλλήλοις, ἥ καὶ αὐτῷ τῷ Σαούλ· εἰκὸς γὰρ τινὰς ἐκκαλεῖσθαι αὐτὸν εἰς ἀνταρσίαν.

5α Ἐμίσησα ἐκκλησίαν πονηρευομένων.

Τὴν συναγωγὴν πάντων τῶν πονηρῶν· ὅλους γὰρ τοὺς κακοὺς συμπεριέλαβε τῷ τῆς πονηρίας ὀνόματι.

5β Καὶ μετὰ ἀσεβῶν οὐ μὴ καθίσω.

Ἐνταῦθα τοὺς ἀλλοφύλους λέγει, παρ' οἷς ἦν φυγὰς, ὧν ἀπείχετο τῆς κοινωνίας.

1Rg 27.5-7

Ἡ καθίσω, τὸ, χρονίσω, νόει.

6α Νίψομαι ἐν ἁθώοις τὰς χεῖράς μου.

Οἱ παλαιοὶ διαμαρτύρασθαι θέλοντες ὅτι ἀναίτιοί εἰσὶ τινος πράγματος, ἐνώπιον τοῦ πλήθους ἐνίπτοντο τὰς χεῖρας ὕδατι, τὸ καθαρὸν τῆς συνειδήσεως διὰ τῆς καθαρότητος τῶν χειρῶν ἐμφαίνοντες, ὃ καὶ ὁ Πιλᾶτος ὕστερον ἐπὶ τοῦ Χριστοῦ πεποίηκε.

Mt 27.24

Φησὶν οὖν ὁ Δαυὶδ, ὅτι καὶ αὐτὸς μετὰ ἀθῶν νίψομαι τὰς χεῖράς μου, μαρτυρόμενος, ἀναίτιος εἶναι πάντων ὧν εἶπον.

6β **Καὶ κυκλώσω τὸ θυσιαστήριόν σου, Κύριε.**

Τὸ μὲν ἱλαστήριον ἐσώτερον ἦν παρ' Ἑβραίοις, τὸ δὲ θυσιαστήριον, ἔξω τοῦ καταπετάσματος, ὃ κυκλῶσαι πλήθει θυσιῶν καὶ τῶν περὶ ταύτας διακονούντων προφη | τεύει διὰ τὴν ἀκακίαν αὐτοῦ.

7α **Τοῦ ἀκοῦσαί με φωνὴν αἰνέσεώς σου.**

Ὡστε καὶ φωνῆς ψαλλόντων ἀκοῦσαι, χορευόντων ἐπὶ τῇ εἰρήνῃ.

7β **Καὶ διηγῆσασθαι πάντα τὰ θαυμάσιά σου.**

Διὰ τῆς κατὰ σχολὴν ἀναγνώσεως τοῦ θείου νόμου καὶ τῶν Μωσαϊκῶν βίβλων· ταῦτα γὰρ συνεχῶς τῷ λαῷ ὑπανεγινώσκετο, τοῦτο τοῦ νόμου κελεύοντος.

Dt 31.11

Θαυμάσια δὲ λέγει, τὰ κατὰ τῶν Αἰγυπτίων τερατουργηθέντα, καὶ τὰ ἐξῆς, ἢ ἀπλῶς πάντα ὅσα ὁ Θεὸς ἀπ' ἀρχῆς ἐθαυματούργησε.

8α **Κύριε, ἡγάπησα εὐπρέπειαν οἴκου σου.**

Ἠγάπησα, διὸ καὶ θεάσασθαι πάλιν γλίσχομαι. Οἴκου δὲ εὐπρέπειαν καλεῖ, τὴν εὐταξίαν τῆς Μωσαϊκῆς σκηνῆς· οὕτω γὰρ ὁ ναὸς ᾠκοδομήθη.

8β **Καὶ τόπον σκηνώματος δόξης σου.**

Ἀλλὰ καὶ αὐτὸν τὸν τόπον ἡγάπησα, ἐφ' οὗ ἡ σκηνὴ τῆς δόξης σου πέπηγεν. Ἡ τόπον σκηνώματος, αὐτὴν λέγει πάλιν τὴν σκηνήν, ὡς ἔθος αὐτῷ.

9α **Μὴ συναπολέσῃς μετὰ ἀσεβῶν τὴν ψυχὴν μου.**

Παρ' οἷς διατρίβω νῦν· ἀλλὰ κατάγαγέ με θᾶπτον εἰς τὴν πόλιν. Τούτους γὰρ, ὅσον οὕτω, καταλήφεται ἀπώλεια, διὰ τὰς ἀνομίας αὐτῶν.

9β **Καὶ μετὰ ἀνδρῶν αἱμάτων τὴν ζωὴν μου.**

Οὐ μόνον γάρ εἰσιν ἀσεβεῖς, ἀλλὰ καὶ ἄνδρες αἱμάτων, τουτέστι, περὶ αἵματα διατρίβοντες.

10α Ὡν ἐν χερσὶν ἡ ἀνομία.

Ὡν ἡ ἀνομία πρόχειρος αἰεί.

10β Ἡ δεξιὰ αὐτῶν ἐπλήσθη δώρων.

Καὶ οὐ μόνον εἰσὶν ἀσεβεῖς καὶ φονεῖς, ἀλλὰ καὶ δωροδόκοι, δώροις ἀπεμπολοῦντες τὸ δίκαιον.

11α Ἐγὼ δὲ ἐν ἀκακίᾳ μου ἐπορεύθην.

Πάλιν ὑπομιμνήσκει τὸν Θεὸν περὶ τῆς ἀκακίας αὐτοῦ, μεσίτην οἰονεὶ ταύτην προβαλλόμενος.

11β Λύτρωσαί με, Κύριε.

Τῆς ἀδίκου ταύτης φυγῆς, ἢ τῆς παρὰ τοιούτοις.

11γ Καὶ ἐλέησόν μέ.

Ὡστε μηκέτι τῶν τοιούτων τυχεῖν.

12α Ὁ πούς μου ἔστη ἐν εὐθύτητι.

Διότι ὁ πούς μου ἠδράσθη ἐν ὀρθότητι, τουτέστιν, αἱ ὁδοί μου σκολιότητος ἀπέχονται· ὅπερ ὁμοίον ἐστι τῷ, ἐν ἀκακίᾳ μου ἐπορεύθην.

Ps 25.11α

12β Ἐν ἐκκλησίαις εὐλόγησω σε, Κύριε.

Τούτου δὲ γινομένου, λοιπὸν συνθήσω ψαλμοὺς, δι' ὧν αἰνέσω σε παρὰ πάσαις ἐκκλησίαις· καὶ ὄντως πᾶσα Ἐκκλησία Χριστιανῶν τὸν Δαυίδ ἔχει μελωδὸν καὶ διδάσκαλον.

Ἀρμόσει δὲ καὶ ἐκάστῳ ἡμῶν ὁ ψαλμὸς, ἐπιβουλευομένῳ καὶ διωκομένῳ παρ' ἐχθρῶν. Δικαιολογήσεται γάρ τις, ὅτι καὶ ἐμακροθύμησα βλαπτόμενος, καὶ οὐκ ἠδίκησα τὸν πολεμοῦντά μοι· καὶ ἀσεβεῖς μὲν ὑπολήψεται, τοὺς ἑτεροδόξους, θυσιαστήριον δὲ, τὸν κατὰ χώραν ναὸν, ὡς ἀπὸ μέρους τὸ ὅλον· τὸν αὐτὸν δὲ καὶ οἶκον Θεοῦ· καὶ τὰ ἐξῆς συμβιβάσει πάντα κατ' ἀναλογίαν.

26

κς'

1α

Ψαλμός τῷ Δαυίδ· πρὸ τοῦ χρισθῆναι.

Τρίς ἐχρίσθη Δαυίδ εἰς βασιλείαν· πρῶτον ὑπὸ τοῦ Σαμουὴλ ἐν Βηθλεέμ· εἶτα 1Rg 16.13
 ὑπὸ τῆς Ἰούδα φυλῆς ἐν Χεβρών μετὰ τὴν ἀναίρεσιν τοῦ Σαούλ· καὶ τρίτον, ὑπὸ 2Rg 2.4
 πασῶν τῶν φυλῶν μετὰ τὸν θάνατον τοῦ Μεμφίβοσθε. Πρὸ τῆς δευτέρας οὐκ 2Rg 5.3
 κρίσεως ἐποίησε τὸν παρόντα ψαλμὸν, ἔτι διωκόμενος ὑπὸ τοῦ Σαούλ.

Ἀρμόζει δὲ καὶ ἡμῶν ἐκάστῳ κατὰ τε τῶν ὁρατῶν καὶ ἀοράτων ἐχθρῶν, ἀναλόγως ἐκλαμβανόμενος. |

1β **Κύριος φωτισμός μου καὶ σωτήρ μου· τίνα φοβηθήσομαι;**

Φωτισμός μὲν, ὡς τὴν ἀπὸ τῆς λύπης ἀχλὺν τῶν ὀφθαλμῶν μου διασκεδάζων, καὶ φωτίζων αὐτοὺς τῷ φωτὶ τῆς βοήθειας αὐτοῦ· σωτήρ δὲ, ὡς ῥυόμενός με τῆς ἐπιβουλῆς τῶν ἐχθρῶν. Τίνα δὲ, ἀντὶ τοῦ, οὐδένα.

1γ **Κύριος ὑπερασπιστὴς τῆς ζωῆς μου· ἀπὸ τίνος δειλιάσω;**

Οὗ γὰρ αὐτὸς ὑπερασπίζει, τίνα οὗτος δειλιάσει; Περὶ δὲ τοῦ ὑπερασπισμοῦ, σαφῶς εἰρήκαμεν ἐν τῷ ιζ' ψαλμῷ.

Ps 17.36

2 **Ἐν τῷ ἐγγίξειν ἐπ' ἐμέ κακοῦντας τοῦ φαγεῖν τὰς σάρκας μου, οἱ θλίβοντές με καὶ οἱ ἐχθροί μου, αὐτοὶ ἡσθένησαν καὶ ἔπεσον.**

Ἀπαγγέλλει μετὰ θαύματος ἃ εὐηργετήθη· ἐν τῷ ἐγγίξειν γάρ μοι, φησί, τοὺς λοχῶντας ἐχθροὺς ἐπὶ τῷ διαμασῆσθαι τὰς σάρκας μου — ὃ τὴν ἄγαν θηριωδίαν αὐτῶν ἐμφαίνει — αὐτοὶ ἡσθένησαν, μηδὲν με βλάψαι δυνηθέντες, καὶ ἔπεσον, ἀποτυχόντες τοῦ σκοποῦ.

3α **Ἐὰν παρατάξῃται ἐπ' ἐμέ παρεμβολή, οὐ φοβηθήσεται ἡ καρδία μου.**

Παρεμβολή παρὰ τοῖς Ἑβραίοις, ὁ στρατός. Ἐπεὶ οὖν οὕτω παραδόξως ἐρρύσθη, οὐκέτι φοβηθήσομαι, οὐδὲ παρεμβολὴν ὄλην, μή τί γε λόχον.

3β **Ἐὰν ἐπαναστῇ ἐπ' ἐμέ πόλεμος, ἐν ταύτῃ ἐγὼ ἐλπίζω.**

Ἐν ταύτῃ τῇ καρδίᾳ μου, τῇ μὴ φοβουμένῃ τοῦ λοιποῦ, διὰ τὴν τοῦ Θεοῦ βοήθειαν.

Τινὲς δὲ ἐλλειπτικῶς ἐρμηνεύοντες, ἔξωθεν λαμβάνουσι τὸ, τῇ ἐλπίδι, τῇ εἰς Θεόν.

4α Μίαν ἡτησάμην παρὰ Κυρίου.

Μίαν, ἐπὶ ῥήμα, ἀντὶ τοῦ, ἅπαξ. Ἡ καὶ τοῦτο ἐλλειπές· λείπει γὰρ τὸ, αἵτησιν· σχῆμα δὲ καὶ τοῦτο τῶν ἀρχαίων.

4β Ταύτην ζητήσω.

Μετὰ τὸ ῥυθῆναι, μίαν ἡτησάμην αἵτησιν, ἣν καὶ ἐπιζητήσω διὰ παρακλήσεως. Τίς δὲ αὕτη, ἄκουσον.

4γ Τὸ κατοικεῖν με ἐν οἴκῳ Κυρίου πάσας τὰς ἡμέρας τῆς ζωῆς μου.

Εὐλόγως τέτακται μετὰ τὸν πρὸ αὐτοῦ ὁ παρὼν ψαλμός. Ἐν ἐκείνῳ γὰρ εἶπε, Κύριε, ἡγάπησα εὐπρέπειαν οἴκου σου, καὶ νῦν ὁμοίως ζητεῖ τὴν ἐν τῇ σκηνῇ κατοικίαν, εἴτουν παροικίαν· διατί δὲ, αὐτὸς ἐπήγαγε. Ps 25.8α

4δ Τοῦ θεωρεῖν με τὴν τερπνότητα Κυρίου, καὶ ἐπισκέπτεσθαι τὸν ναὸν αὐτοῦ.

Ἵνα, φησὶ, θεωρῶν τὴν εὐπρέπειαν αὐτοῦ, τέρπωμαι, καὶ ἅμα ἐφορῶ, μή τι παραμεληθεῖ τῶν καθηκόντων· σφόδρα γὰρ ἦν φιλόθεος.

5α Ὅτι ἔκρυψέ με ἐν σκηνῇ αὐτοῦ ἐν ἡμέρᾳ κακῶν μου.

Διότι εὐηργετήθην μεγάλα παρ' αὐτοῦ· ἐν ἡμέρᾳ γὰρ κινδύνων μου, ἔκρυψέ με ἐν τῇ σκέπῃ αὐτοῦ. Ταύτην γὰρ σκηνὴν ἐκάλεσεν, ὅτι δίκην σκηνῆς τὸν προσφυγόντα ἐφύλαξεν.

5β Ἐσκέπασέ με ἐν ἀποκρύφῳ τῆς σκηνῆς αὐτοῦ.

Τὸ αὐτὸ λέγει πάλιν, τρανότερον ἀνακηρύττων τὴν εὐεργεσίαν. Ἀπόκρυφον δὲ, τὸ ἐνδότερον, τουτέστι, παντελῶς ἀθέατόν με τοῖς ἀνιχνεύουσιν ἐποίησεν.

5γ Ἐν πέτρᾳ ὕψωσέ με.

Ἐν ἀσφαλείᾳ καὶ ἀφοβίᾳ με κατέστησεν, ἐκ μεταφορᾶς τῶν φευγόντων καὶ εἰς πέτραν ἀπότομον ἐπαναβαινόντων.

6α Καὶ νῦν ἰδοὺ ὕψωσε κεφαλὴν μου ἐπ' ἐχθρούς μου.

Αἰσθόμενος ἀπορρήτως θείας ἀποφάσεως, βεβαιούσης τὴν αἵτησιν αὐτοῦ, περὶ τῶν μελλόντων ὡς ἤδη γεγονότων προφητεύει λέγων, ὅτι ἐπακούσας μου Κύριος,

ἰδοῦ ὑπέρτερόν με τῶν ἐχθρῶν ἐποίησεν. Οἱ γὰρ νικῶντες ὑψαυχενοῦσι κατὰ τῶν ἡττωμένων. Ἄλλως γὰρ οὐκ ἦν πληρωθῆναι | τὴν αἴτησιν, εἰ μὴ οἱ ἐχθροὶ αὐτοῦ προκατεργασθῶσιν.

6β Ἐκύκλωσα καὶ ἔθυσα ἐν τῇ σκηνῇ αὐτοῦ.

Ὅπερ ἐν τῷ προλαβόντι ψαλμῷ εἶπεν ὡς μέλλον, τοῦτο νῦν ὡς ἐκβάν εἰς τέλος φησὶν. Ἐκεῖ μὲν γὰρ εἴρηκε, Καὶ κυκλώσω τὸ θυσιαστήριόν σου, Κύριε, ἐνταῦθα δὲ, Ps 25.6β ἐκύκλωσα καὶ ἔθυσα.

Ὁ δὲ Ἀκύλας, καὶ ὑψώσω, καὶ κυκλώσω, καὶ θύσω, ἐξέδωκεν, ὡς εἶναι τὸν χρόνον ἐνηλλαγμένον.

Σκηνὴν δὲ λέγει, ἣν ἔπηξεν ὁ Μωυσῆς.

6γ Θυσίαν αἰνέσεως καὶ ἀλαλαγμοῦ.

Αἰνέσεως μὲν, ἐφ' οἷς ἐσκεπάσθην, ἀλαλαγμοῦ δὲ, ἐφ' οἷς νενίκηκα· ἀλαλαγμὸς γάρ ἐστι βοή κατὰ τῶν ἐχθρῶν. Τέθεται δὲ νῦν ἀντὶ νικητηρίου παιᾶνος. Λέγει δὲ θυσίαν, εὐχαριστήριον ἅμα καὶ ἐπινίκιον.

6δ Ἄισω καὶ ψαλῶ τῷ Κυρίῳ.

Περὶ τῆς διαφορᾶς τοῦ ἄσω καὶ ψαλῶ, προειρήκαμεν ἐν τῷ ιβ' ψαλμῷ. Ps 12.6γ

7α Εἰσάκουσον, Κύριε, τῆς φωνῆς μου, ἥς ἐκέκραξα.

Προθεσπίσας τὰ καθ' ἑαυτὸν δι' ἐπιπνοίας τοῦ ἁγίου Πνεύματος, αὐθις ἔχεται τοῦ προτέρου σκοποῦ, φωνὴν λέγων, τὴν περὶ τῆς μιᾶς ἐκείνης αἰτήσεως.

7β Ἐλέησόν με καὶ εἰσάκουσόν μου.

Οὐ χρεωστεῖς εἰσακοῦσαί μου διὰ τὸ ἐμὸν ἀνάξιον· ἀλλὰ διὰ τὸν οἰκεῖον ἔλεον, εἰσάκουσον.

8α Σοὶ εἶπεν ἡ καρδιά μου, Κύριον ζητήσω.

Πρὸς σέ εἶπεν αὕτη ἐκ βάθους ἡ καρδιά μου, καὶ οὐκ ἐπιπολαίως τὰ χεῖλη μου. Εἶπε δὲ, ὅτι Κύριον ζητήσω, δηλαδὴ τὸν ἐμὸν Δεσπότην, περιφρονήσασα πᾶσαν ἀνθρωπίνην βοήθειαν.

8β Ἐξεζήτησέ σε τὸ πρόσωπόν μου.

Ἡ ἐξ πρόθεσις, ἐπίτασιν ἐμφαίνει. Φησὶν οὖν, ὅτι ἐπιμελῶς σε ἐζήτησα βοηθόν.
Πρόσωπον δὲ τοῦ Δαυὶδ, αὐτὸς ὁ Δαυὶδ, κατὰ περίφρασιν, οἶον, ἐξεζήτησά σε αὐτός.

8γ Τὸ πρόσωπόν σου, Κύριε, ζητήσω.

Τὴν ἐπισκοπὴν σου καὶ ἔτι ζητήσω, καὶ οὐδέποτε παύσομαι.

9α Μὴ ἀποστρέψῃς τὸ πρόσωπόν σου ἀπ' ἐμοῦ.

Τὴν ἐπισκοπὴν σου, τὴν ἐν ἀνάγκῃ σκεπάσασάν με.

9β Καὶ μὴ ἐκκλίνῃς ἐν ὀργῇ ἀπὸ τοῦ δούλου σου.

Μὴ ἀναχωρήσῃς ἐν ὀργῇ ἀπ' ἐμοῦ, ὁ συμπαράν μοι κηδεμονικῶς, εἰ καὶ ὡς ἄνθρωπος πλημμελήσω σοι· παιδεύσας δὲ φιλανθρώπως, αὐθις ἀντιλαβοῦ.

9γ Βοηθός μου γενεοῦ.

Καὶ εἰς τὸ μέλλον.

9δ Μὴ ἀποσκορακίσῃς με.

Μὴ ἀπώσῃ με. Τὴν δὲ τοιαύτην λέξιν, ἀπὸ παροιμίας Ἑλληνικῆς ἔλαβον οἱ Hsch. q. v. ἐξελληνίσαντες ἐρμηνεῖς.

9ε Καὶ μὴ ἐγκαταλίπῃς με, ὁ Θεὸς ὁ σωτὴρ μου.

Πυκνὰ παρακαλεῖ, δεικνὺς τὸ τῆς προσευχῆς ἔμμονον καὶ ἐγκάρδιον.

10α Ὅτι ὁ πατὴρ μου καὶ ἡ μήτηρ μου ἐγκατέλιπόν με.

Διότι καὶ αὐτῆς τῆς ἀπὸ τῶν γονέων παραμυθίας ἐστέρημαι, μὴ μόνον τῆς ἀπὸ φίλων συμμαχίας· πάντες γὰρ δεδοίκασι τὸν Σαοὺλ.

10β Ὁ δὲ Κύριος προσελάβετό με.

Τοῦτο παρηγορῶν ἑαυτὸν εἶπεν· Εἰ καὶ πάντες με, φησὶν, ἐγκατέλιπον, ἀλλ' οὖν ὁ Κύριος προσελάβετό με, σκέπων καὶ ρύόμενος.

11α Νομοθέτησόν με, Κύριε, ἐν τῇ ὁδῷ σου.

11α Add. MP in marg.: Ὁ Μωσαϊκὸς νόμος, καὶ ἡ κατ' αὐτὸν λατρεία· Κύριος δὲ, ὁ πνευματικὸς νόμος· φησὶ γὰρ ὁ Ἀπόστολος, Ὁ δὲ Κύριος, τὸ πνευμά ἐστι [2Cor. 3.17]. : om. CSBFV.

Ἄντὶ τοῦ, νομοθέτησον, συνέτισον εἶπεν ὁ Ἀκύλας· ἤτοι νόμους με δίδαξον σωτηριώδεις, βαίνοντα ἐν τῇ πνευματικῇ ὁδῷ, τῇ πρὸς σὲ φερούσῃ.

11β **Καὶ ὁδήγησόν με ἐν τρίβῳ εὐθείᾳ.**

Εἰς ὀρθὴν τρίβον, τὴν τῆς σωτηρίας, ἵνα μὴ πλανῶμαι, σκολιοῖς λογισμοῖς ἐμπίπτων.

11γ- **Ἕνεκα τῶν ἐχθρῶν μου, μὴ παραδῶς με εἰς ψυχὰς θλιβόντων με.**
12α

Εἰς ψυχὰς θλι | βόντων, ἤγουν εἰς τοὺς θλίβοντάς με στρατιώτας, κατὰ περίφρασιν. Μὴ παραδῶς με οὖν αὐτοῖς ὑποχείριον, ἵνα μὴ οἱ ἐχθροί μου, οἱ ἀποστείλαντες αὐτοὺς εἰς τὸ συλλαβεῖν με, χαρῶσι· λέγει δὲ τὸν Σαούλ.

12β **Ὅτι ἐπανεστήσαν μοι μάρτυρες ἄδικοι.**

Κατεμαρτύρει γὰρ αὐτοῦ ὁ Σαούλ ἀδίκως, ὡς ἀνελεῖν αὐτὸν μελετῶντος.

12γ **Καὶ ἐψεύσατο ἡ ἀδικία ἐαυτῇ.**

Ἡ δὲ τοιαύτη μαρτυρία ἐψεύσατο ἐαυτῇ, τουτέστιν, οὐχ εὐρέθη ἀληθεύουσα. Οὐδὲν γὰρ αὐτὸν ἠδίκησα, εἰ μὴ καὶ μᾶλλον ὠφέλησα.

Ἡ καὶ ἄλλως, αὕτη ὑποσχομένη ἐαυτῇ συλλαβεῖν με, ἐψεύσατο, μὴ τυχοῦσα τοῦ σκοποῦ.

13α **Πιστεύω τοῦ ἰδεῖν τὰ ἀγαθὰ Κυρίου.**

Πιστεύω τῷ πληροφοροῦντί με ἀγίῳ Πνεύματι, ὅτι νικήσω, καὶ ἀπολήψομαι τὴν βασιλείαν, καὶ ἀπολαύσω τῶν ἀγαθῶν αὐτῆς.

13β **Ἐν γῇ ζώντων.**

Ἐν τῷ κόσμῳ· γῇ μὲν γὰρ ζώντων, οὗτος· γῇ δὲ τεθνεώτων, ὁ ἄδης.

Ἔστι δὲ καὶ ἄλλως εἰπεῖν, ὅτι περὶ τῆς ἀναστάσεως δογματίζει τῶν νεκρῶν· γῆν μὲν ζώντων λέγων, τὴν βασιλείαν τῶν οὐρανῶν· ἀγαθὰ δὲ, ἃ ἡτοίμασεν ὁ Θεὸς τοῖς ἀγαπῶσιν αὐτόν.

1Cor 2.9

14α **Ὑπόμεινον τὸν Κύριον.**

Τοῦτο καὶ τὸ ἐξῆς ῥητὸν πρὸς ἐαυτὸν ἀποτείνεται, κατεπάδων ἐαυτῷ λυπο- μένῳ, καὶ μὴ καταπίπτειν ἐγκελευόμενος.

Ὑπόμεινον δὲ, ἀντὶ τοῦ, ἀνάμεινον, προσδόκα βοηθόν.

14β Ἀνδρίζου, καὶ κραταιούσθω ἡ καρδίᾳ σου, καὶ ὑπόμεινον τὸν Κύριον.

Θαρσοποιὰ καὶ ῥωστικὰ ψυχῆς τὰ ἐπιφωνήματα· μεμονωμένος γὰρ αὐτὸς ἑαυτὸν ἀνεκτᾶτο, καὶ παρεθάρρυνεν. Αὐθις δὲ τὸ, ὑπόμεινον τὸν Κύριον, εἰς πλείονα παράκλησιν καὶ ψυχαγωγίαν.

27 κζ'
1α Ψαλμὸς τῷ Δαυίδ.

Καὶ τουτονὶ τὸν ψαλμὸν ἔτι διωκόμενος ὑπὸ τοῦ Σαοῦλ ἔγραψε.

1β Πρὸς σέ, Κύριε, κεκράξομαι.

Οἷα πρὸς μηδένα ἕτερον ἀποβλέπων, πάντων γὰρ μεμόνωμαι τῶν ἀξιομάχων. Διὰ τῆς κραυγῆς δὲ, τὸ τῆς δεήσεως ἐπιτεταμένον ἐμφαίνεται.

1γ Ὁ Θεός μου, μὴ παρασιωπήσης ἀπ' ἐμοῦ.

Μὴ παρακούσης μου, κατὰ μεταφοράν· εἰώθασι γὰρ οἱ παρακούοντες σιωπᾶν, καὶ μὴδὲν φθέγγεσθαι πρὸς τοὺς αἰτουμένους.

1δ Μήποτε παρασιωπήσης ἀπ' ἐμοῦ.

Μηδέποτε παρακούσης μου, χρήζοντος αἰεὶ τῆς σῆς ἐπικουρίας.

1ε Καὶ ὁμοιωθήσομαι τοῖς καταβαίνουσιν εἰς λάκκον.

Καὶ εἰ παρακούσεις μου, εὐθύς ὅμοιος γενήσομαι τοῖς νεκροῖς, ἤγουν θανοῦμαι· λάκκος γὰρ, ὁ τάφος.

Ἦ καὶ λάκκον, τὸν βόθρον νοήσομεν, εἰς ὃν ὁ ἐμπίπτων, ἀβοήθητος διὰ τὸ ἄφυκτον γίνεται.

2 Εἰσάκουσον, Κύριε, τῆς φωνῆς τῆς δεήσεώς μου, ἐν τῷ δέεσθαί με πρὸς σέ, ἐν τῷ αἶρειν χεῖράς μου πρὸς ναὸν ἁγίόν σου.

Ναὸν, ὡς προειρήκαμεν, τὴν σκηνὴν καλεῖ, πρὸς ἣν ἔτεινε τὰς χεῖρας εὐχόμενος, εἰ καὶ πόρρω ἦν. Οὕτω γὰρ καὶ Δανιήλ ἐν Βαβυλῶνι προσευχόμενος, τὰς πρὸς Ἱερουσαλὴμ τετραμμένας ἀνεώγνυ φωταγωγούς, οὐκ ἐκεῖ περιγράφων
Ps 17.7γ
Da 6.11
τὸ θεῖον, ἀλλ' ἐκεῖ τὴν θείαν ἐπιφάνειαν γεγενῆσθαι μεμαθηκώς.

Ἦ καὶ ναὸν, τὸν οὐρανὸν ὑποληπτέον, κατὰ τὸ, ὁ κατοικῶν ἐν οὐρανοῖς. Ps 2.4

3α Μὴ συνελκύσης με μετὰ ἁμαρτωλῶν.

Οἷς πολλάκις συναναστρέφομαι. Μὴ γοῦν διὰ τὴν συναναστροφὴν συνελκύσης καμὲ μετ' αὐτῶν εἰς τὸ δοῦναι δίκην· οἶδας γὰρ, ὅτι καὶ ἄκων τοῦτο ποιῶ· περιττὴ δὲ ἡ σὺν πρόθεσις.

Ἡμεῖς δὲ ὑπὲρ ἑαυτῶν ταῦτα προσευχόμενοι, ἁμαρτωλοὺς | νοήσομεν, τοὺς ἑτεροδόξους, ἢ τοὺς δαίμονας, ὁμοίως δὲ καὶ ἀνόμους.

3β Καὶ μετὰ ἐργαζομένων ἀνομίαν, μὴ συναπολέσης με.

Τοῦτο, τοῦ προτέρου σαφηνιστικόν, καὶ ταῦτό δηλοῦν.

3γ Τῶν λαλούντων εἰρήνην μετὰ τῶν πλησίον αὐτῶν, κακὰ δὲ ἐν ταῖς καρδίαις αὐτῶν.

Τινὲς γὰρ τῶν μετὰ Σαούλ, ὑποκρινόμενοι φανερὰν φιλίαν πρὸς Δαυὶδ, ἐπεβούλευον αὐτῷ λάθρα, καὶ μάλιστα Σαούλ.

4α Δὸς αὐτοῖς, Κύριε, κατὰ τὰ ἔργα αὐτῶν.

Ἄξια τῆς κακίας αὐτῶν.

4β Καὶ κατὰ τὴν πονηρίαν τῶν ἐπιτηδευμάτων αὐτῶν.

Καὶ τοῦτο, τοῦ πρὸ αὐτοῦ σαφηνιστικόν.

4γ Κατὰ τὰ ἔργα τῶν χειρῶν αὐτῶν δὸς αὐτοῖς.

Διὰ τῆς ταυτολογίας, τὴν ὁδύνην ἐμφαίνει τῆς ψυχῆς, ἐμπιπρωμένης τῷ ζήλῳ τῆς μισοπονηρίας.

4δ Ἀπόδος τὸ ἀνταπόδομα αὐτῶν αὐτοῖς.

Ἀπόδος αὐτοῖς τὴν κεχρεωστημένην ἐκδίκησιν, ἀντὶ τῆς κακίας. Ἐντεῦθεν δὲ φαίνεται, ὅτι οὐχ ὡς πικρὸς ἐπαρᾶται τούτοις, ἀλλ' ὡς φιλοδίκαιος ἐπιταχύνει τὴν ὀφειλομένην τιμωρίαν, ἵνα βελτίους οἱ κακοὶ γένωνται.

5α Ὅτι οὐ συνῆκαν εἰς τὰ ἔργα Κυρίου.

Ὅτι μέχρι τοῦ νῦν, οὐ συνῆκαν τὰς θείας οἰκονομίας, ὡς ἀνέχεται αὐτῶν ὁ Θεὸς οὕτω πονηρευομένων, ἵνα καὶ ἡ φαυλότης αὐτῶν ἐλεγχθῇ, καὶ ἐν καιρῷ τιμωρηθῶσιν ἀσύγνωστα.

5β Καὶ εἰς τὰ ἔργα τῶν χειρῶν αὐτοῦ.

Ἔργα δὲ λέγω, ἃ αὐτὸς ἐργάζεται μετὰ σκοποῦ· αἱ χεῖρες γὰρ ἐνταῦθα, τὸ λελογισμένον τῶν ἔργων ἐμφαίνουσι.

5γ Καθελεῖς αὐτούς, καὶ οὐ μὴ οἰκοδομήσης αὐτούς.

Τοῦτο, προφητεία τῆς ἀπωλείας αὐτῶν, ὅτι πεσόντες, οὐκέτι ἀνορθωθήσονται.

6 Εὐλογητὸς Κύριος, ὅτι εἰσήκουσε τῆς φωνῆς τῆς δεήσεώς μου.

Εὐλογητὸς, ἀντὶ τοῦ, ἄξιος εὐφημεῖσθαι καὶ ὑμνεῖσθαι· οἷα δὲ πληροφορηθεὶς περὶ ὧν ἐζήτησε, φησὶν, ὅτι ἐπήκουσέ μου.

7α Κύριος βοηθός μου καὶ ὑπερασπιστής μου.

Καὶ τοῦτο, πληροφορίας.

7β Ἐπ' αὐτῷ ἤλπισεν ἡ καρδία μου.

Ὡς μόνῳ ἀψευδεῖ βοηθῷ.

7γ Καὶ ἐβοηθήτην.

Καὶ οὐκ ἀπέτυχον τῆς ἐλπίδος.

7δ Καὶ ἀνέθαλεν ἡ σὰρξ μου.

Ἡ πρὸ τούτου ἐκτετηκυῖα ταῖς φροντίσι καὶ κακοπαθείαις.

7ε Καὶ ἐκ θελήματός μου ἐξομολογήσομαι αὐτῷ.

Ἐκ καρδίας, προθύμως, οὐκ ἀναγκαστικῶς. Τοιοῦτόν ἐστι καὶ τὸ, ἐκουσίως θύσω σοι. Ἐξομολόγησιν δὲ νῦν, τὴν εὐχαριστίαν λέγει.

Ps 53.8

8 Κύριος κραταίωμα τοῦ λαοῦ αὐτοῦ, καὶ ὑπερασπιστὴς τῶν σωτηρίων τοῦ χριστοῦ αὐτοῦ ἐστίν.

5α-β Add. [M in marg.]B[ad 7e!]: Ἔργα μὲν ἀπλῶς νοήσομεν, τὴν ἐφ' οἷς ἡμάρτανον ἐκεῖνοι μακροθυμίαν τοῦ Θεοῦ· ἔργα δὲ χειρῶν Κυρίου, τὸ κρύπτειν αὐτὸν ἀναζητούμενον, τὸ συμμαχεῖν, τὸ ἐξαιρεῖσθαι κινδυνεύοντα, καὶ τὰ τοιαῦτα. Οὐ συνῆκαν οὖν ἐκ τούτων ὅτι οὐκ ἂν τοσαύτης αὐτὸν ἡξίου προνοίας εἰ μὴ εὐάρεστος ᾗν αὐτῷ, ἀλλ' οὐδ' ὅτι τὸ μακρόθυμον τοῦ Θεοῦ καιρὸν αὐτοῖς ἐνδίδωσι μετανοίας.

Ὁ Κύριος ἐνισχύει τε τὸν ἀνατεθειμένον αὐτῷ λαὸν, καὶ ὑπερμαχεῖ τῆς σωτηρίας τοῦ χρισθέντος εἰς βασιλέα κατὰ πρόσταξιν αὐτοῦ. Λέγει δὲ περὶ τε τοῦ παντὸς λαοῦ καὶ περὶ ἑαυτοῦ, εἰδὼς τὴν ἐσομένην μεταβολήν.

9α Σῶσον τὸν λαόν σου, καὶ εὐλόγησον τὴν κληρονομίαν σου.

Ὡς ἀποληψόμενος ὅσον οὐπω τὴν βασιλείαν, ὑπερέχεται τοῦ λαοῦ. Ἐν δὲ τῇ βίβλῳ τῆς Ἐξόδου, ὁ Θεὸς λαὸν ἑαυτοῦ περιούσιον, ἥτοι κληρονομαῖον, τοὺς Ἰσραηλίτας ἐκάλεσε.

Ex 19.5, 23.22

9β Καὶ ποιμανὸν αὐτούς.

Συμβασιλεύων ἐμοί.

9γ Καὶ ἔπαρον αὐτοὺς ἕως τοῦ αἰῶνος.

Καὶ ὕψωσον τοῖς τροπαίοις μέχρι παντός.

Δύναται δὲ ἡ ἀρὰ τοῦ, Δὸς αὐτοῖς, Κύριε, κατὰ τὰ ἔργα αὐτῶν, καὶ τὰ ἐξῆς, καὶ κατὰ τῶν σταυρωσάντων τὸν Χριστὸν Ἰουδαίων ἔλκεσθαι, οἵτινες παμπόνηροι ὄντες, οὐ συνῆκαν εἰς ἃ εἰργάζετο τεράστια, διὸ καθαιρεθέντες, οὐκέτι ἀνωρθώθησαν· ὁ δὲ Θεὸς ἐκραταίωσε τὸν πιστὸν λαὸν, καὶ τὰ ἐξῆς. Καὶ αὐθις ἡ εὐχὴ πρὸς τὸν Χριστὸν, ὑπὲρ τοῦ ἐξ ἐθνῶν | λαοῦ αὐτοῦ, τοῦ δοθέντος αὐτῷ εἰς κληρονομίαν, ὃν καὶ ἐποίμανε καὶ ὕψωσεν ἀληθῶς.

Ps 2.8α

28

κη'

1α

Ψαλμὸς τῷ Δαυίδ· ἐξοδίου σκηνῆς.

Κατὰ μὲν τὴν ἱστορίαν, εἴη ἂν ὁ παρὼν ψαλμὸς, παράγγελμα τοῖς ἱερεῦσι καὶ Λευίταις περὶ τοῦ ἐξοδίου τῆς σκηνῆς, ἥτοι περὶ τῆς ἐξελεύσεως τῆς ἀπὸ τοῦ ναοῦ, τί ἐξιόντες μέλλοιεν ποιεῖν εἰς τὴν ἐξῆς ἡμέραν αἰ· ὅτι ἄγειν κριῶν ἄρρενα τέκνα νεογιλά, ὅτι καὶ δόξαν δι' εὐφημίας καὶ ψαλμῶν, ὅτι καὶ τιμὴν δι' εὐταξίας καὶ εὐλαβείας, ὅτι ἐν τῇ αὐλῇ τοῦ ναοῦ, οὐκ ἐν ἐτέρῳ τόπῳ.

Κατὰ δὲ τὴν ἀναγωγὴν, εἴη ἂν περὶ τῆς ἐξελεύσεως τῆς ἀπὸ τοῦ σώματος, ὃ σκῆνος ὁ Ἀπόστολος καλεῖ· σκῆνωμα γὰρ τοῦτο τῆς ψυχῆς. Παρεγγυᾷ δὲ ὁ ψαλμὸς, τί ποιεῖν ὀφείλομεν, συσκευαζόμενοι πρὸς ἔξοδον, τὴν ἀπὸ τοῦ σώματος, ἐπεὶ περ αἱ ἐνταῦθα πράξεις ἐφόδιον τῆς ψυχῆς τηνικαῦτα γίνονται.

2Cor 5.1, 4

1β Ἐνέγκατε τῷ Κυρίῳ, υἱοὶ Θεοῦ, ἐνέγκατε τῷ Κυρίῳ υἱοὺς κριῶν.

Υἱοὶ μὲν Θεοῦ, οἱ ἀπόστολοι· οὕτω γὰρ καὶ ὁ Κύριος αὐτοὺς προσηγόρευσεν,

εἰπὼν, Ἐναβαίνω πρὸς τὸν Πατέρα μου, καὶ Πατέρα ὑμῶν. Υἱοὶ δὲ κριῶν, οἱ ἐξ ἐθνῶν, ὧν οἱ πατέρες, ἄλογοι διὰ τὴν πλάνην. Προτρέπεται οὖν τοὺς ἀποστόλους, προσάγειν τῷ Χριστῷ τὰ ἔθνη. Οὕτω δὲ τὰ ῥητὰ συντακτέον· Ὡς υἱοὶ Θεοῦ, ἐνέγκατε τῷ Κυρίῳ, ἐνέγκατε υἱοὺς κριῶν. Ἐμφαντικὸν γὰρ σπουδῆς, ἡ ἀναδίπλωσις.

Jn 20.17

Ἡ καὶ ἄλλως, υἱοὶ μὲν Θεοῦ, οἱ διὰ τῆς παλιγγενεσίας τοῦ βαπτίσματος υἰοθετηθέντες Χριστῷ καὶ τελειωθέντες εἰς ἀρετὴν· υἱοὶ δὲ κριῶν, οἱ διὰ τοῦ εὐαγγελικοῦ κηρύγματος γεννηθέντες τοῖς ἀποστόλοις, ἔτι δὲ ἀτελεῖς· κριοὺς γὰρ, τοὺς ἀποστόλους, εἰ βούλη νήσεις, ὡς ἀγελάρχας. Οἷον, οἱ τελειότεροι, χειραγωγεῖτε τοὺς ἀτελεστέρους· τοῦτο γὰρ εὐαπόδεκτον Θεῷ. Φησὶ γὰρ πρὸς Πέτρον, Εἰ φιλεῖς με, ποιμαίνει τὰ πρόβατά μου.

Jn 21.16

1γ Ἐνέγκατε τῷ Κυρίῳ δόξαν καὶ τιμὴν.

Δόξαν μὲν, δι' ὑμνολογίας· τιμὴν δὲ, διὰ φόβου ἢ φυλακῆς τῶν ἐντολῶν αὐτοῦ. Εἰ γὰρ, κατὰ τὸν Ἀπόστολον εἰπεῖν, διὰ τῆς παραβάσεως τοῦ νόμου τὸν Θεὸν ἀτιμάζεις, εὐδην ὡς τιμᾶς αὐτὸν διὰ τῆς φυλακῆς.

Ro 2.23

2α Ἐνέγκατε τῷ Κυρίῳ δόξαν ὀνόματι αὐτοῦ.

Δι' ἐπαινετῶν πράξεων· εἴρηται γὰρ πρὸς τοὺς ἁμαρτάνοντας, Τὸ ὄνομά μου δι' ὑμᾶς βλασφημεῖται ἐν τοῖς ἔθνεσιν. Ὁ γὰρ ἐθνικὸς, ὁρῶν τοῦ πιστοῦ τὴν διαγωγὴν, εἰ μὲν εἶη καλὴ, ἐπαινεῖ τὸν Χριστὸν, ὡς ἀρετῆς διδάσκαλον, εἰ δὲ φαύλη, διασύρει μᾶλλον, ὡς κακίας εἰσηγητὴν. Ἐνέγκατε οὖν τῷ Κυρίῳ ἐπαινον τοῦ ὀνόματος αὐτοῦ, τούτέστιν, αὐτοῦ, κατὰ περίφρασιν.

Isa 52.5

2β Προσκυνήσατε τῷ Κυρίῳ ἐν αὐλῇ ἁγίᾳ αὐτοῦ.

Ἦν πρότερον μὲν αὐλὴ ἁγία τοῖς Ἰουδαίοις, ἡ ἐν Ἱεροσολύμοις συναγωγὴ· μετὰ δὲ τὴν εἰς Χριστὸν ὕβριν, ἐγένετο ἡ ἔπαυσις αὐτῶν ἡρημωμένη. Ὑστερον δὲ γέγονεν αὐλὴ ἁγία τοῦ Χριστοῦ, ἡ τῶν Χριστιανῶν Ἐκκλησία καὶ πίστις, ἐν ᾗ προσκυνεῖν αὐτὸν ὁ λόγος προτρέπεται, κωλύων τὰς σχισματικὰς παρασυναγωγὰς, καὶ μόνην ἐγκρίνων τὴν ἀπὸ Χριστοῦ παραδεδομένην πίστιν.

Ps 68.26

Δυνατὸν δὲ νοῆσαι αὐλὴν, καὶ τὴν ἐπουράνιον. Διὰ τοῦτο οἱ πεφυτευμένοι ἐνταῦθα ἐν τῷ οἴκῳ Κυρίου, δηλαδὴ τῇ Ἐκκλησίᾳ τῶν πιστῶν, ἐν ταῖς αὐλαῖς ἐκεῖ τοῦ Θεοῦ ἡμῶν ἐξανθήσουσιν.

Ps 91.14

3α Φωνὴ Κυρίου ἐπὶ τῶν ὑδάτων.

Τοῦτο, προφητεία περὶ τῆς ἐνεχθείσης ἄνωθεν φωνῆς ἐν Ἰορδάνῃ, ὅτε ὁ Χριστὸς ἐβαπτίσαστο, λεγούσης, Οὗτός ἐστιν ὁ Υἱός μου ὁ ἀγαπητός, ἐν ᾧ εὐδόκησα.

Mt 3.17

3β Ὁ Θεὸς τῆς δόξης ἐβρόντησεν.

Ὁ Πατὴρ ἀφῆκεν ἐκείνην τὴν φωνήν, ἣν καὶ βροντὴν ὀνομάζει, διὰ τὸ ἐξ οὐρανοῦ κατενιγέχθαι, ὅθεν καὶ αἱ βρονταὶ, | καὶ διὰ τὸ στερρόν καὶ ἐξάκουστον.

Θεὸς δὲ τῆς δόξης, ἀντὶ τοῦ, ὁ ἔνδοξος, ὥσπερ καὶ Θεὸς τῆς ἀληθείας, ὁ ἀληθινός, καὶ Θεὸς ἐκδικήσεων, ὁ ἐκδικητὴς, καὶ Θεὸς δυνάμεων, ὁ δυνατός, καὶ Θεὸς ἐλέους, ὁ ἐλεῆμων, καὶ τὰ τοιαῦτα· ἰδίωμα γὰρ καὶ τοῦτο τῆς Παλαιᾶς. Pss 30.6, 93.1, 58.6
Wis 9.1

3γ Κύριος ἐπὶ ὑδάτων πολλῶν.

Ὁ Χριστὸς ἐν ὕδασι, τοῖς τοῦ Ἰορδάνου, καὶ δι' ἐκείνων ἐν πᾶσιν ὕδασιν, ἀγιάζων τὴν φύσιν αὐτῶν ἐν Ἰορδάνῃ.

4α Φωνὴ Κυρίου ἐν ἰσχύϊ.

Ἐν τῷ ἰσχυρῷ κατὰ τῶν παθῶν ἀνδρὶ, φωνὴ γίνεται Κυρίου, ῥωννύουσα καὶ ὑποτιθεμένη τὰ δέοντα.

4β Φωνὴ Κυρίου ἐν μεγαλοπρεπείᾳ.

Καὶ ἐν τῷ μεγαλοπρεπεῖ, τῷ καταφρονοῦντι μὲν τῶν γεηρῶν, φρονοῦντι δὲ τὰ οὐράνια, ὡς δηλοῦσθαι διὰ μὲν τῆς ἰσχύος, τὸν πρακτικόν, διὰ δὲ τῆς μεγαλοπρεπείας, τὸν θεωρητικόν.

5α Φωνὴ Κυρίου, συντρίβοντος κέδρους.

Ἡ κέδρος ποτὲ μὲν ἐπὶ καλοῦ παραλαμβάνεται διὰ τὸ ἄσηπτον καὶ κατάκομον καὶ εὐῶδες, ὡς τὸ, Δίκαιος ὡς φοῖνιξ ἀνθήσει, καὶ ὡσεὶ κέδρος ἡ ἐν τῷ Λιβάνῳ πληθυνθήσεται· ποτὲ δὲ ἐπὶ κακοῦ διὰ τὸ ἄκαρπον καὶ δυσκαμπές, ὡς τὸ, Εἶδον τὸν ἀσεβῆ ὑπερυψούμενον καὶ ἐπαιρόμενον, ὡς τὰς κέδρους τοῦ Λιβάνου. Ps 91.13
Ps 36.35

Νῦν οὖν κέδρους ὀνομάζει, τοὺς δαίμονας, διὰ τὸ ἐπηρμένον. Ἡ ἔπαρσις γὰρ αὐτοὺς ἀπὸ τοῦ οὐρανοῦ κατεκρήμνισε. Φωνή, φησὶ, Κυρίου γίνεται, ὅτε συντρίβει καὶ καταράσσει τοὺς δαίμονας. Ὑποστικτέον γὰρ μετὰ τὸ, Κυρίου, ἵνα νοηθεῖν πлагία σύνταξις· τούτῳ δὲ τῷ σχήματι καὶ ὑποκατιῶν ἐχρήσατο.

5β Καὶ συντρίψει Κύριος τὰς κέδρους τοῦ Λιβάνου.

Ὁ Λίβανος, ὅρος Παλαιστίνης ὑψηλόν, κεδροφόρον, εἰδωλικοῖς ναοῖς ἀνειμένον. Ὅθεν κέδρους Λιβάνου λέγει, τὰ τεμένη τῶν εἰδώλων τὰ ἐν αὐτῷ, ἐκ τοῦ περιέχοντος δηλῶν τὰ περιεχόμενα· καὶ ἄλλως, εἰκότα κέδροις, διὰ τὸ ὑψηλὸν τῆς ὀροφῆς καὶ

κατάκομον καὶ ἄκαρπον. Προαγορεύει δὲ τὸ ῥητὸν τὴν τούτων κατάλυσιν· διὰ δὲ τούτων αἰνίττεται καὶ τὴν ἀπάντων τῶν τοιούτων σηκῶν.

6α **Καὶ λεπτυνεῖ αὐτὰς ὡς τὸν μόσχον, τὸν Λίβανον.**

Καὶ ὥσπερ τὸν ἐν Χωρῆβ κατασκευασθέντα τοῖς Ἑβραίοις μόσχον ἐλέπτυνε διὰ Μωυσέως καὶ διεσκορπίσεν, οὕτω καὶ ταύτας. Εἴτα στικτέον, καὶ καθ' ἑαυτὸ ἀναγνωστέον, τὸν Λίβανον, ἵνα νοηθεῖ, ὅτι λεπτυνεῖ αὐτὰς, λέγω δὴ τὸν Λίβανον ὅλον, οὐκ ἐκ μέρους, ἀλλὰ καθόλου αὐτοῦ γενησομένου τοῦ λεπτυσμοῦ. Ex 32.20

6β **Καὶ ὁ ἡγαπημένος ὡς υἱὸς μονοκερώτων.**

Περὶ τοῦ Χριστοῦ ὁ λόγος· ἡγαπημένος μὲν γὰρ ὡς μονογενής. Οὕτω γὰρ καὶ ὁ Πατὴρ αὐτὸν ἐκάλεσεν, Οὗτός ἐστιν, λέγων, ὁ Υἱός μου ὁ ἀγαπητός. Υἱὸς δὲ μονοκερώτων, διὰ τὸ ἄμαχον καὶ ἀνυπότακτον· τοιοῦτον γὰρ εἶναι τὸ ζῶον τοῦτό φησιν ἡ βίβλος Ἰώβ. Mt 3.17 Job 39.9

Ὅρα δὲ ὅπως ὅτε μὲν θυσίαν ὑπὲρ τῶν ἁμαρτιῶν ἡμῶν ἑαυτὸν ὁ Υἱὸς τῷ Πατρὶ προσάγει, ἁμνὸς ὀνομάζεται, καὶ πρόβατον, ὡς τὸ, Ἴδε ὁ ἁμνὸς τοῦ Θεοῦ, καὶ τὸ, Ὡς πρόβατον ἐπὶ σφαγὴν ἤχθη· ὅτε δὲ ἀμύνασθαι δεοί καὶ καθελεῖν τὴν δυναστείαν τοῦ πονηροῦ, υἱὸς μονοκερώτων. Jn 1.36 Isa 53.7

Λέγοιτο δ' ἂν υἱὸς μονοκερώτων, καὶ ὡς ἐκατέρωθεν μονοειδῶς γεννηθεῖς, ἐκ μὲν τοῦ Πατρὸς ἄνευ μητρὸς, ἐκ δὲ τῆς μητρὸς ἄνευ ἀνδρός.

Τούτων οὖν, φησί, συντριβομένων καὶ λεπτυνομένων, ὁ Χριστὸς ἀήττητος ἔσται. Πύλαι γὰρ ἄδου οὐ κατισχύσουσι τῆς Ἐκκλησίας αὐτοῦ. Mt 16.18

7 **Φωνὴ Κυρίου, διακόπτοντος φλόγα πυρός.**

Λεῖπει κἀνταῦθα τὸ, γίνεται. Προαγορεύει δὲ, προηγουμένως μὲν, περὶ τῆς Βαβυλωνίας καμίνου, ἣτις διακοπεῖσα, | πνεῦμα δρόσου διασυρίζον ἐδέξατο, ἐπομένως δὲ, καὶ περὶ τῶν ὑποδεξαμένων τοὺς μάρτυρας τοῦ Χριστοῦ. Da 3.50

Λέγοιτο δ' ἂν καὶ περὶ τῆς ἀποφάσεως τῆς ἐν ἡμέρᾳ τῆς κρίσεως, ὅτε διακόψει καὶ διαμερίσει τὴν φλόγα τοῦ πυρός, ὥστε τὴν μὲν φωτιστικὴν καὶ λαμπρύνουσαν δύναμιν αὐτῆς τοῖς δικαίοις ἀποκληρωθῆναι, τὴν δὲ καυστικὴν καὶ κολάζουσαν, τοῖς ἁμαρτωλοῖς.

8α **Φωνὴ Κυρίου, συσσείνοντος ἔρημον.**

Ἐρημον, τὰ ἔθνη καλεῖ, διὰ τὴν ἐρημίαν τῆς θεογνωσίας, καὶ τὴν ἀνυδρίαν τῆς πνευματικῆς διδασκαλίας, καὶ τὴν ἀκαρπίαν τῶν ἀρετῶν, ἣντινα ἔρημον ὁ Χριστὸς ἐπιφανεῖς, συνέσεισε, μετακινήσας εἰς ἑαυτὸν, καὶ ἀρόσας τῷ ἀρότρῳ τῆς πίστεως.

8β **Καὶ συσσεῖσει Κύριος τὴν ἔρημον Κάδης.**

Συσσεῖσει δὲ, φησὶν, οὐ πᾶσαν τὴν ἔρημον, ἀλλὰ τὴν Κάδης, τουτέστι, τὴν ἁγίαν, τὴν ἀφωρισμένην αὐτῷ, καὶ ἁξίαν αὐτοῦ· τὸ Κάδης γὰρ, ἁγίαν ἐρμηνεύει καθ' Ἑλλήνας.

9α **Φωνὴ Κυρίου, καταρτιζομένη ἐλάφους.**

Ἐντεῦθεν διίσχυρίζονται τινες, ὅτι τὸ, Φωνὴ Κυρίου συντρίβοντος κέδρους, καὶ τὰ ἄλλα τὰ τοιουτόσχημα, οὐκ εἰσὶν ἐλλειπτικά, οὐδὲ πλαγίας συντάξεως, ἀλλὰ σχῆμα ἑτερογενὲς ὁμοῦ καὶ ἑτερόπτωτον, συντρίβοντος γὰρ, ἀντὶ τοῦ, συντρίβουσα· ἑτερογενὲς μὲν, διὰ τὸ ἀρσενικὸν ἀντὶ θηλυκοῦ, ἑτερόπτωτον δὲ, διὰ τὴν γενικὴν ἀντὶ τῆς εὐθείας.

Ἐλάφους δὲ λέγει, τοὺς μαθητὰς τοῦ Χριστοῦ. Ὡσπερ γὰρ ἡ ἔλαφος καταφρονεῖ τῆς ἀπὸ τῶν ἰοβόλων ἐρπετῶν βλάβης, καὶ διώκει ταῦτα διὰ τῆς ἰδίας ὁσμῆς, καὶ ἀνέλκουσα τῇ βίᾳ τοῦ πνεύματος τοῦ ἀπὸ τοῦ στόματος αὐτῆς, ὄλλυσιν, οὕτω καὶ πᾶς ὁ τοῦ Χριστοῦ μαθητῆς ἔλαβεν ἐξουσίαν πατεῖν ἐπάνω ὄφειων καὶ σκορπίων, καὶ ἐπὶ πᾶσαν τὴν δύναμιν τοῦ ἐχθροῦ. Αὕτη οὖν ἡ φωνὴ τοῦ Σωτῆρος, κατήρτισεν αὐτοὺς εἰς τὸν δρόμον τοῦ κηρύγματος καὶ τῆς ἀρετῆς, ἡ λέγουσα, Ἴδου δίδωμι ὑμῖν τὴν ἐξουσίαν, καὶ τὰ ἐξῆς. Καὶ ἐδίωκον μὲν τοὺς νοητοὺς ὄφεις τῇ ὁσμῇ τοῦ πνεύματος, ὥλλυον δὲ αὐτοὺς τῇ δυνάμει τοῦ ἐκπεμπομένου λόγου τοῦ στόματος αὐτῶν.

Physiologus,

Περὶ ἐλάφου

Lk 10.19

9β **Καὶ ἀποκαλύψει δρυμούς.**

Δρυμοὺς λέγει, τὰς ὑλώδεις καὶ ἀκάρπους ψυχὰς τῶν ἐθνῶν, αἷς ἐνεφώλευον ὡς θηρία, τὰ ποικίλα καὶ ἄγρια πάθη, ἃς ἀποκαλύψει, περιελὼν τὴν πυκνότητα τοῦ σκοτίου αὐτῶν τῷ λόγῳ, ὅς ἐστι τομώτερος, φησὶ, ὑπὲρ πᾶσαν μάχαιραν δίστομον, ὡς γενέσθαι τὰ θηρία φανερά καὶ εὐεπιχείρητα ταῖς ἐλάφοις.

Heb 4.12

9γ **Καὶ ἐν τῷ ναῷ αὐτοῦ πᾶς τις λέγει δόξαν.**

Τῷ κατὰ πάντα τόπον, καὶ πᾶς πιστεύσας, καὶ οὐ τῷ ἐν Ἱεροσολύμοις, οὐδὲ Ἰουδαῖοι μόνον.

Λέγει δὲ δόξαν, ἀντὶ τοῦ, ἅδει ὕμνον, εὐχαριστῶν αὐτῷ, ὡς Λυτρωτῇ καὶ Σωτῇρι. Λέγει δὲ τότε, ὅτε καιρὸς καλεῖ.

10α **Κύριος τὸν κατακλυσμὸν κατοικιεῖ.**

Κατακλυσμὸν λέγει, τὰ κατακλυσθέντα τῇ πλημμύρᾳ τῶν παθῶν ἔθνη. Ταῦτα γὰρ, φησὶν, ἐνοικίσει Χριστὸς, ταῖς χώραις τῆς Ἐκκλησίας αὐτοῦ.

Ἡ κατακλυσμὸν νόει, τὸ θεῖον βάπτισμα, κατακλύζον τὰς ἀμαρτίας, δ
ἐνοικίσει τῇ Ἐκκλησίᾳ.

10β Καὶ καθιεῖται Κύριος βασιλεὺς εἰς τὸν αἰῶνα.

Βασιλεὺς τῶν πιστῶν, τῶν ἀποκαθηραμένων· Ἐδόθη μοι γὰρ, φησὶν, ἐξουσία, ἐν
οὐρανῷ καὶ ἐπὶ γῆς. Καθιεῖται δὲ, ἀντὶ τοῦ, μενεῖ, διὰ τὸ ἐδραῖον τοῦ καθίζεσθαι. Mt 28.18

11α Κύριος ἰσχύει τῷ λαῷ αὐτοῦ δώσει.

Τῷ τῶν Χριστιανῶν, πολεμουμένῳ ὑπὸ τυράννων καὶ δαιμόνων καὶ παθῶν.

11β Κύριος εὐλογήσει τὸν | λαὸν αὐτοῦ ἐν εἰρήνῃ.

Πολεμούμενον μὲν, ἐνισχύσει· ἐν δὲ τῷ καιρῷ τῆς εἰρήνης, εὐλογήσει, τουτέστι,
χαρίτος ἀξιώσει, διὰ τῆς δωρεᾶς τοῦ ἁγίου Πνεύματος. Ἡ εὐλογήσει, ἀντὶ τοῦ,
ἐπαινέσεται, εὐαρεστοῦντα αὐτῷ.

29

κθ'

1

Ψαλμὸς ᾠδῆς· τοῦ ἐγκαινισμοῦ τοῦ οἴκου· τοῦ Δαυὶδ.

Τί μὲν ἐστὶ ψαλμὸς ᾠδῆς, ἐν τῷ προοιμίῳ τῆς ἐξηγήσεως τῆς παρουσίας
βίβλου προείρηται· περὶ δὲ τῆς λοιπῆς ἐπιγραφῆς, διάφοροι λόγοι φέρονται. §§ 65-66

Τινὲς μὲν γὰρ φασιν, οἶκον μὲν, τὴν τοῦ Δαυὶδ ψυχὴν ὀνομασθῆναι, ὡς
κατοικητήριον γεγонуῖαν τοῦ προφητικοῦ χαρίσματος· ἐγκαινισμὸν δὲ, τὴν αὖθις
ἀνανέωσιν, ὅτε μετὰ τὴν πορνείαν καὶ τὸν φόνον Οὐρίου, μετανοήσας θερμῶς,
ἠξιώθη πάλιν τοῦ προφητεύειν ὡς τὸ πρότερον.

Τινὲς δὲ, οἶκον μὲν, τὴν Ἐκκλησίαν τῶν πιστῶν, ἐγκαινισμὸν δὲ, τὴν διὰ τῆς
ἀναγεννήσεως τοῦ βαπτίσματος ἀνακαίνισιν αὐτῆς.

Ἄλλοι δὲ ἐγκαινισμὸν ἐκάλεσαν, τὴν ἐγκαινισμῷ ἐοικυῖαν ἐορτὴν, ἣν Ἐζεκίας
ἐώρτασε μετὰ τὴν ἀναίρεσιν τῶν Ἀσσυρίων, ἐν τῷ ναῷ, τῷ οἴκῳ Κυρίου, ὡς εἶναι 2Par 29-31
τὸν ψαλμὸν τοῦτον, ψαλμὸν ᾠδῆς τοῦ ἐγκαινισμοῦ τοῦ οἴκου, προαναφωνοῦντα
τῖνας εἰκὸς λόγους ῥηθῆναι τηνικαῦτα, εἴτε παρὰ τοῦ Δαυὶδ, εἴτε παρὰ τῆς
Ἐκκλησίας, εἴτε παρ' Ἐζεκίου· ἐκάστω γὰρ τούτων ἀρμόσειεν ἄν.

Τὸ δὲ, τοῦ Δαυὶδ, ἀναγνωστέον καθ' ἑαυτὸ, δηλοῦν τὸν ποιήσαντα.

2α Ὑψώσω σε, Κύριε, ὅτι ὑπέλαβές με.

Πῶς ὁ ταπεινὸς ὑψώσει τὸν ὑψηλόν, ἢ δηλονότι, ὑψηλὸν αὐτὸν ὁμολογῶν;
οὕτω γὰρ καὶ μεγαλύνει αὐτὸν ὁ μέγιστος δογματίζων, ὥσπερ ἐκ τοῦ ἐναντίου
ταπεινοῖ αὐτὸν καὶ σμικρύνει ὁ ταπεινὰ καὶ σμικρὰ περὶ αὐτοῦ φθεγγόμενος.

Ἐπέλαβες δέ, ἀντὶ τοῦ, μετεώρισας, ἐκούφισας κατεβράγμενον τῇ ἁμαρτίᾳ, ὑποθεῖς τὴν χεῖρα τῆς βοηθείας σου.

2β **Καὶ οὐκ εὐφρανas τοὺς ἐχθρούς μου ἐπ' ἐμέ.**

Κατὰ τὸν Δαυὶδ μὲν, οἷς δοθῆναι τὴν βασιλείαν αὐτοῦ ὁ Θεὸς διὰ τοῦ προφήτου Νάθαν ἠπειλήσε. Κατὰ δὲ τὴν Ἐκκλησίαν, τοὺς δαίμονας. Κατὰ δὲ τὸν Ἐζεκίαν, τοὺς Ἀσσυρίους.

Οὐκ εὐφρανas δέ, ἀντὶ τοῦ, οὐκ ἔδωκας εὐφρανθῆναι αὐτοὺς κατ' ἐμοῦ.

3 **Κύριε ὁ Θεός μου, ἐκέκραξα πρὸς σέ καὶ ἰάσω με.**

Δηλονότι οὐκ εἰς μακράν. Ὁ μὲν γὰρ Δαυὶδ εἰπὼν, ἡμάρτηκα τῷ Κυρίῳ, 2Rg 12.13 ἤκουσεν εὐθύς, ὅτι καὶ Κύριος ἀφείλε τὸ ἁμάρτημά σου. Ἡ δὲ Ἐκκλησία, Sir 47.11 ἐπικαλουμένη αὐτὸν ἐν τῷ καιρῷ τοῦ βαπτίσματος, εὐθύς ἀπολούεται τὰς πληγὰς τῆς ἁμαρτίας. Ὁ δὲ Ἐζεκίας, σάκκον περιβαλόμενος καὶ ἰκετεύσας, ταχέως ἰάθη 4Rg 19.1 ἀπὸ τῆς πληγῆς τῆς πολιορκίας.

4α **Κύριε, ἀνήγαγες ἐξ ἄδου τὴν ψυχὴν μου.**

Κατὰ μὲν τὸν Δαυὶδ καὶ τὴν Ἐκκλησίαν, ἀπὸ τοῦ σκότους τῆς ἁμαρτίας· ἢ καὶ διὰ τὴν τοῦ ἄδου καταλύσιν τοῦτο, καὶ τὴν τῶν ψυχῶν ἐλευθερίαν.

Κατὰ δὲ τὸν Ἐζεκίαν, ἀπὸ τοῦ σκότους τῆς δειλίας, ἢ σκότῳσιν ἐμποιεῖ.

4β **Ἔσωσάς με ἀπὸ τῶν καταβαινόντων εἰς λάκκον.**

Τὸ αὐτὸ πάλιν εἶπεν· ἔθος γὰρ τοῖς εὐχαριστοῦσι, ποικίλλειν τὴν διήγησιν τῆς εὐεργεσίας. Λάκκον δὲ νοήσεις, τὸν ἄφυκτον κίνδυνον, τοιοῦτος γὰρ ὁ βόθρος, ἢ τὸν τάφον, ἢ τὸν ἄδην· καὶ ταῦτα γὰρ ἐν τῷ βάθει τῆς γῆς εἰσι, καὶ ἄφυκτα.

Ἔσωσάς με, φησὶν, ἀπὸ τῶν καταβαινόντων εἰς κίνδυνον· κατὰ μὲν τὸν Δαυὶδ καὶ τὴν Ἐκκλησίαν, ψυχικόν, κατὰ δὲ τὸν Ἐζεκίαν, σωματικόν.

Χρὴ δὲ γινώσκειν, ὅτι | οὐ πάντα τὰ ἐξῆς ῥητὰ, πᾶσι τούτοις ἀρμόζουσιν, ἀλλὰ τινα· τοιαῦτα γὰρ, ὡς ἐπίπαν, τὰ προφητικά.

5α **Ψάλατε τῷ Κυρίῳ, οἱ ὅσιοι αὐτοῦ.**

Οἱ δίκαιοι αὐτοῦ, οἱ ἐνάρετοι· οἱ γὰρ μὴ οὕτως ἔχοντες, ψάλλοντες οὐ ψάλλουσιν. Οὐ γὰρ δύναται δένδρον πονηρὸν καρποὺς ἀγαθοὺς ποιεῖν, οὐδὲ Mt 7.18 καρδία θανατηφόρος, ῥήματα ἐκβάλλειν ζωῆς.

5β **Καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ.**

Καὶ εὐχαριστεῖτε τῇ μνήμῃ αὐτοῦ, ὅτι ἐμνημόνευσεν ἡμῶν αὕτη, τῶν ἐπιλελησμένων, διὰ τὰς ἁμαρτίας ἡμῶν.

6α "Οτι ὀργὴ ἐν τῷ θυμῷ αὐτοῦ, καὶ ζωὴ ἐν τῷ θελήματι αὐτοῦ.

Ὁργὴν μὲν ὀνομάζει νῦν, τὴν κόλασιν· θυμὸν δὲ, τὴν ἀγανάκτησιν.

Ἔστι δὲ τοιοῦτος ὁ νοῦς, ὅτι κόλασις μὲν ἐστὶν ἐν τῇ ἀγανακτήσει αὐτοῦ, ζωὴ δὲ ἐν τῷ θελήματι αὐτοῦ· τουτέστιν, ἀγανακτῶν μὲν, κολάζει, ὡς δίκαιος, θέλει δὲ αἰεὶ ζωογονεῖν, ὡς ἐλεήμων· ὡς εἶναι τὸ μὲν, περιστάσει ἀπροαιρέτω, τὸ δὲ, φύσει θελητικῇ. Φησὶ γὰρ διὰ Ἰεζεκιήλ, Μὴ θελήσει θέλω τὸν θάνατον τοῦ ἁμαρτωλοῦ, ὡς τὸ ἐπιστρέψαι καὶ ζῆν αὐτόν.

Ez 18.23

Προτάττει δὲ ἡ Γραφή τὰ λυπηρὰ τῶν ἡδέων· ἡδύονα γὰρ μετὰ τὰ σκυθρωπά, τὰ χρηστὰ, ὡς τὸ, Ἐγὼ ἀποκτενῶ καὶ ζῆν ποιήσω, πατάξω, κἀγὼ ἰάσομαι.

Dt 32.39

6β Τὸ ἐσπέρας αὐλισθήσεται κλαυθμὸς, καὶ εἰς τὸ πρωῒ ἀγαλλιάσις.

Τοῦτο βούλεται δηλοῦν, ὅτι ἡ μετάνοια ταχεῖαν ἐπάγεται τὴν συγχώρησιν. Ὁ γὰρ ἐσπέρας κλαύσας, τὸ πρωῒ εὐθὺς ἀγαλλιαθήσεται, παρηγορούμενος τῇ ἐπιδημίᾳ τοῦ ἁγίου Πνεύματος.

Ἔστι δὲ καὶ προφητεία περὶ τῶν ἀποστόλων, οἷς ἐν ἐσπέρᾳ τοῦ Σαββάτου μετὰ τὴν ταφὴν τοῦ Σωτῆρος κλαίουσι, τὸ πρωῒ τῆς Κυριακῆς αἱ γυναῖκες ἐκόμισαν χαρὰς εὐαγγέλια, ὅτι ἀνέστη ὁ Κύριος.

Καὶ οἱ περὶ τὸν Ἐζεκιάν δὲ, μετὰ τὴν φοβερὰν ἀπειλὴν τοῦ Σεναχηρείμ, ἐσπέρας συλλεγέντες καὶ κλαύσαντες ὡς ἤδη κατασχεθσόμενοι, τὸ πρωῒ χαρὰς ἐπλήσθησαν διὰ τῆς νυκτὸς ἀοράτως ἀναιρεθεῖσων τῶν τοσούτων ἐκείνων χιλιάδων.

Αὐλισθήσεται δὲ, ἀντὶ τοῦ, σκηνώσει.

7 Ἐγὼ δὲ εἶπα ἐν τῇ εὐθηνίᾳ μου, Οὐ μὴ σαλευθῶ εἰς τὸν αἰῶνα.

Τοῦτο, καὶ περὶ Δαυίδ ἐστι καὶ περὶ Ἐζεκίου, οἱ ἐν ταῖς εὐημερίαις αὐτῶν, ὦντο, μὴ δυσπραγῆσαι ποτε. Εὐθηνία μὲν γὰρ, ἡ εὐεξία· σάλευσις δὲ, ἡ παρατροπὴ τῆς εὐσταθείας.

8 Κύριε, ἐν τῷ θελήματί σου παρέσχου τῷ κάλλει μου δύναμιν, ἀπέστρεψας δὲ τὸ πρόσωπόν σου, καὶ ἐγενήθην τεταραγμένος.

Περὶ τῶν αὐτῶν καὶ ταῦτα· φησὶ γὰρ, ὅτι ἥνπερ εἶχε δύναμιν τὸ κάλλος μου πρότερον, ἥτοι ἡ λαμπρότης καὶ περιφάνεια τῆς βασιλείας μου, σοῦ θελήσαντος εἶχον, καὶ οὐκ ἐξ ἐμῆς ἀρετῆς. Ἀπέστρεψας γὰρ τὴν ἐπισκοπὴν σου διὰ τὴν ἐμὴν οἴησιν, καὶ εὐθὺς ἐγενόμην ἐν θορύβῳ καὶ συμφορᾷ.

9α **Πρὸς σέ, Κύριε, κεκράξομαι.**

Ἀπολαύσας ταχείας ἐπικουρίας, πρὸς σέ καὶ εἰς τὸ ἐξῆς κεκράξομαι.
Παρατηρητέον δὲ, ὅτι τὸ κράζειν καὶ τὸ βοᾶν, ἐπὶ τῶν ἐκ καρδίας δεομένων
τίθησιν ἡ Γραφή.

9β **Καὶ πρὸς τὸν Θεόν μου δεηθήσομαι.**

Τὸ αὐτὸ κάνταῦθα. Ἡ πρὸς σέ μὲν, διὰ τὸν Πατέρα· πρὸς τὸν Θεόν μου δὲ,
διὰ τὸν Υἱόν.

Ἔοικε δὲ προαγορεύειν τὴν ἡμέραν, καθ' ἣν αὐτὸς | ὁ Δαυίδ, ὑπὸ Ἀβεσαλὼμ
διωκόμενος, ἐπεκαλέσατο τὸν Θεόν, ἡ καθ' ἣν Ἐζεκίας, πληροφορηθεὶς παρὰ τοῦ
προφήτου ὅτι αὔριον ἀποθανέεται, ἰκέτευσε τὸν Κύριον περὶ τῆς ἑαυτοῦ ζωῆς.
Κεκράξομαι, φησὶ, καὶ δεηθήσομαι, λέγων οὕτως.

2Rg 15.31

4Rg 20.2

10α **Τίς ὠφέλεια ἐν τῷ αἵματί μου, ἐν τῷ καταβαίνειν με εἰς διαφθοράν;**

Αἷμα λέγει τὴν σάρκα· ἡ σὰρξ γὰρ, αἷμα πεπηγὸς ἐστὶ.
Ποία, φησὶν, ὠφέλεια τῇ σαρκί μου, οὕτως αὐξηθείσῃ καὶ κοσμηθείσῃ, ἐπεὶ
καταβῆναι μέλλω εἰς σῆψιν. Ἄμεινον γὰρ μὴδὲ γεννηθῆναι με.
Φαυλίζει δὲ τὴν φύσιν, ὡς ἐπίκηρον καὶ ὀλιγοχρόνιον. Ἄνθρωπος γὰρ, φησὶ,
ματαιότῃτι ὁμοιωθή.

Ps 7. 6β

Ps 143.4

10β **Μὴ ἐξομολογήσεται σοι χοῦς, ἡ ἀναγγελεῖ τὴν ἀλήθειάν σου;**

Ὅμοια ταῦτα τῷ, Οὐχ οἱ νεκροὶ αἰνέσουσί σε, Κύριε, οὐδὲ πάντες οἱ
καταβαίνοντες εἰς ᾄδην· ἀλλ' ἡμεῖς, οἱ ζῶντες, εὐλογήσομεν τὸν Κύριον. Θαρρῶν
γὰρ τῇ ἀνεξικακίᾳ τοῦ Θεοῦ, δικαιολογεῖται, λέγων· Ἄρα εὐχαριστήσῃ σοι ὁ χοῦς,
εἰς ὃν ἀναλυθῆναι κινδυνεύω; ἡ διδάξει τοὺς ἀγνοοῦντας, ὅτι σὺ ἀληθῶς Θεός; ἡ
ὅτι ἀληθής; τὸ μὲν, ὡς τῶν ἄλλων θεῶν ψευδῶν ὄντων, τὸ δὲ, ὡς πληροῦντός σου
τὰ ἐπηγγελμένα. Βέλτιον οὖν ἔτι ζῆν με, εἰ καὶ μὴ δι' ἐμέ, ἀλλ' ἵνα δοξολογῶ σε
καὶ ὑμῶν καὶ κηρύττω τὴν ἀλήθειάν σου.

Ps 113.25-26

11α **Ἦκουσε Κύριος καὶ ἠλέησέ με.**

Αἰσθόμενος τῆς μελλούσης βοηθείας, ὡς ἤδη γεγонуῖαν αὐτὴν διηγεῖται.
Ἦκουσε τῆς ἐμῆς κραυγῆς, τουτέστι, προσήκατό μου τὴν δέησιν· οἱ γὰρ μὴ
προσιέμενοι, οὐδ' ἀκούειν ἀνέχονται.

11β **Κύριος ἐγενήθη βοηθός μου.**

Ἀκούσας, ἤλῃσε, καὶ ἐλεήσας, ἐβοήθησέ μοι, ῥυσάμενος ἐκ τοῦ τηνικαῦτα θανάτου.

12α Ἔστρεψας τὸν κοπετόν μου εἰς χαρὰν ἐμοί.

Κοπετός ἐστὶ τὸ θρηνεῖν καὶ τύπτειν τὸ στῆθος καὶ τὰς παρειάς· κόπτω γὰρ, τὸ τύπτω.

Ἐνήλλαξας τὴν λύπην μου εἰς χαρὰν.

12β Διέρρήξας τὸν σάκκον μου καὶ περιέζωσάς με εὐφροσύνην.

Ὁ σάκκος, μετανοίας ἦν καὶ ταπεινώσεως σύμβολον· οἱ γὰρ μεγάλη καὶ ἀπαρηγορήτῳ συμφορᾷ περιπεσόντες, σάκκον περιεβάλλοντο, καὶ σποδὸν τῆς κεφαλῆς κατέπασσον· ὅτε δ' ἐψυχαγωοῦντο, περιρρήξαντες αὐτὸν, εὐφροσύνης ἱμάτια περιεζωννύοντο. Διέρρήξας, ἀντὶ τοῦ, ἐξέδυσας τὸ πένθος· περιέζωσας δέ, τουτέστιν, ἡμφίεσας εὐφροσύνην.

13α Ὅπως ἂν ψάλῃ σοι ἡ δόξα μου.

Ἵνα ἀνυμνῇ σε ἡ δεδοξασμένη ζωὴ μου· δεδοξασμένη δέ, διὰ τὴν παρὰ σοῦ βοήθειαν.

Ἡ καὶ ἄλλως, δόξαν λέγει, τὸν νοῦν, ᾧ τετιμήμεθα διὰ τὸ κατ' εἰκόνα εἶναι Θεοῦ.

[Ζήτει καὶ ἐν τῷ ρζ' ψαλμῷ τὸ, Ἰαίσομαι καὶ ψαλῶ ἐν τῇ δόξῃ μου.]

Ps 107.2

13β Καὶ οὐ μὴ κατανυγῶ.

Ἀντὶ τοῦ, κατανυγῶ, οὐ μὴ σιγήσω ἡρμῆνευσεν ὁ Σύμμαχος· ἐκ τοῦ προηγουμένου οὖν, τὸ ἐπόμενον ἐδηλώθη· ἔπεται γὰρ τῇ κατανύξει σιγή.

Ἡ, οὐ μὴ κατανυγῶ, ἀντὶ τοῦ, οὐ μὴ ἁμαρτήσω ἔτι, ὡς δηλοῦσθαι διὰ τοῦ ἐπομένου, τὸ προηγούμενον· ἔπεται γὰρ τοῖς ἁμαρτάνουσι κατάνυξις.

13γ Κύριε ὁ Θεός μου, εἰς τὸν αἰῶνα ἐξομολογήσομαί σοι.

Ἀεὶ σοι εὐχαριστήσω, τοιαύτης με σωτηρίας ἀξιώσαντι.

Καὶ ἄλλως γὰρ, δι' ὅλου τοῦ παρόντος αἰῶνος εὐχαριστεῖ αὐτῷ, τοῖς ἡμετέροις στόμασι χρώμενος, ὡς ἂν ἔδομεν τὸν ψαλμόν. |

30

λ'

1

Εἰς τὸ τέλος· ψαλμὸς τῷ Δαυίδ· ἐκστάσεως.

Εἰς τὸ τέλος μὲν, ὡς περιέχων προφητεῖαν εἰς τέλος ὀρώσαν· ἐκστάσεως δὲ ψαλμὸς, ὡς μνημονεύων τῆς παρατροπῆς ἣν παρετράπη, μοιχεύσας τὴν Οὐρίου γυναῖκα καὶ ἀνελὼν αὐτόν· ἐκστασιν γάρ, τὴν παραφορὰν τῆς εὐθύτητος ἐρμηνεύουσιν. Ἐρρήθη δὲ, καθ' ὃν καιρὸν ἐδιώκετο παρὰ τοῦ υἱοῦ αὐτοῦ Ἀβεσαλώμ.

Οὐχ ἥκιστα δὲ, καὶ ἐκάστῳ ἡμῶν προσήκει τὰ ῥήματα τοῦ ψαλμοῦ, νοοῦντι Ἀβεσαλώμ καὶ Ἀχιτόφελ καὶ τοιοῦτους ἐχθροὺς, τὸν διάβολον καὶ τοὺς ἄλλους δαίμονας, καὶ τ' ἄλλα οἰκειῶς ἐκλαμβάνοντι.

2α Ἐπὶ σοί, Κύριε, ἤλπισα, μὴ κατασυχυνθεῖν εἰς τὸν αἰῶνα.

Τοῦτο, ταῦτόν δύναται τῷ, Ὁ Θεός μου, ἐπὶ σοὶ πέποιθα, μὴ κατασυχυνθεῖν εἰς τὸν αἰῶνα. Καὶ ζῆτει λοιπὸν τὴν ἐξήγησιν ἐν τῷ δευτέρῳ στίχῳ τοῦ κδ' ψαλμοῦ. Ps 24.2α

2β Ἐν τῇ δικαιοσύνῃ σου ῥύσαι με καὶ ἐξελοῦ με.

Εἰ καὶ ἀνάξιός εἰμι βοηθείας, ἀλλάγε διὰ τὴν σὴν ῥύσαι με δικαιοσύνην, ἥτις καταδικάζει τοὺς πατραλοίας, καὶ ἀπλῶς πάντας τοὺς ἀδικοῦντας.

Ταῦτόν δὲ τὸ, ῥύσαι με, καὶ τὸ, ἐξελοῦ με· δῆλον δὲ, ὅτι τοῦ θανάτου καὶ τῆς ἐνέδρας.

3α Κλῖνον πρὸς με τὸ οὖς σου.

Περὶ τῆς κλίσεως τοῦ θείου ὠτὸς, εἰρήκαμεν ἐν τῷ ις' ψαλμῷ, ἔνθα τὸ, Κλῖνον τὸ οὖς σου ἐμοί, καὶ εἰσάκουσον τῶν ῥημάτων μου. Ps 16.6β

3β Τάχυνον τοῦ ἐξελέσθαι με.

Μὴ μόνον ἐξελοῦ με, ἀλλὰ καὶ τάχυνον εἰς τοῦτο.

3γ Γενοῦ μοι εἰς Θεὸν ὑπερασπιστήν.

Τὸ, εἰς Θεὸν ὑπερασπιστήν, ἀντὶ τοῦ, Θεὸς ὑπερασπιστής. Ἰδίωμα γὰρ καὶ τοῦτο τῆς Παλαιᾶς· ἢ ἔσο μοι εἰς τότε καὶ τότε.

Καὶ μὴν ἦν Θεὸς αὐτοῦ, ἀλλ' οὐχ ἀπλῶς Θεὸν αὐτοῦ τοῦτον εἶναι ζητεῖ, ἀλλὰ Θεὸν ὑπερασπιστήν, ἐν καιρῷ ταλαιπωρίας.

3δ Καὶ εἰς οἶκον καταφυγῆς τοῦ σῶσαί με.

Ἐπὶ τῷ σῶσαί με ἐν καιρῷ φυγῆς, καθάπερ τινὶ φρουρίῳ ἀναλώτῳ προσφεύγοντά σοι.

4α "Οτι κραταίωμά μου καὶ καταφυγή μου εἶ σύ.

Διότι καὶ ἄμφω ἃ ζητῶ, σύ μοι γέγονας, καὶ τῆς παρὰ σοῦ καὶ ἄλλοτε πεπείραμαι βοηθείας.

4β Καὶ ἔνεκεν τοῦ ὀνόματός σου ὁδηγήσεις με καὶ διαθρέψεις με.

Καὶ πέποιθα, ὅτι εἰ καὶ μὴ διὰ τὴν ἐμὴν ἀρετὴν, ἀλλὰ γε διὰ τὸ σὸν ὄνομα — ἐλεήμων γὰρ ὀνομάζῃ — ὁδηγήσεις με εἰς τόπον ζωῆς, ἐξάγων με τοῦ κινδύνου, καὶ διαθρέψεις με, πιεζόμενον ἐνδεΐα τῶν ἐπιτηδείων. Ex 34.6

Ἦ, τοῦ ὀνόματός σου, ἀντὶ τοῦ, σοῦ, περιφραστικῶς.

5α Ἐξάξεις με ἐκ παγίδος ταύτης, ἧς ἔκρυψάν μοι.

Παγίδα λέγει νῦν, τὴν συμβουλὴν Ἀχιτόφελ, ἣν τῷ Ἀβεσαλὼμ οὗτος ὑπέθετο, συγκλεῖσαι τὸν Δαυὶδ ἐν ἀφύκτῳ διασκεψάμενος.

2Rg 17.1-3

Παγὶς μὲν γὰρ, ὡς συλλαμβάνουσα τὸν περιπίπτοντα. Ἐκρύβη δὲ αὐτῷ διὰ τὸ λαθραῖον· πᾶσα γὰρ παγὶς κέκρυπται.

Ἵπολήψῃ δὲ καὶ ἄλλως παγίδα, τὴν πρόσφατον ἐπιβουλὴν τῶν δαιμόνων.

5β "Οτι σὺ εἶ ὁ ὑπερασπιστής μου, Κύριε.

Πάλιν τῷ Θεῷ μόνῳ τὴν βοήθειαν ἐπιγράφει· τοῦτο μὲν εὐγνωμονῶν, ὡς προευηργετημένος, τοῦτο δὲ καὶ εἰς οἶκτον διὰ τῆς τοῦ λόγου συνεχείας ἐκκαλοῦμενος αὐτόν, οἷα μηδένα ἔ | τερον βοηθὸν ἀξιόλογον ἔχειν διαβεβαιούμενος.

6α Εἰς χεῖράς σου παραθήσομαι τὸ πνεῦμά μου.

Τῇ σῇ δυνάμει καταπιστεύσω ἤδη τὴν ψυχὴν μου, τουτέστιν, ἐμαυτὸν, μηδενὶ ἄλλῳ θαρρῶν.

Χεῖρας γὰρ Θεοῦ, τὴν ἰσχύν αὐτοῦ καλεῖ· ἐν ταῖς χερσὶ γὰρ ἡ δύναμις.

6β Ἐλυτρώσω με, Κύριε ὁ Θεὸς τῆς ἀληθείας.

Πολλάκις γὰρ με ἔσωσας, ἀπὸ τοῦ Γολιάθ, ἀπὸ τοῦ Σαοὺλ, καὶ ἀπὸ κινδύνων ἄλλων. Ἦ καὶ ἄλλως, προφητεύει περὶ τῆς ἑαυτοῦ σωτηρίας.

Ὁ Θεὸς δὲ τῆς ἀληθείας, ἀντὶ τοῦ, ὁ ἀληθινός, ὡς ἐν τῷ 5' στίχῳ τοῦ κη' ψαλμοῦ προπαραδεδώκαμεν.

Ps 28.3β

7α Ἐμίσησας τοὺς διαφυλάσσοντας ματαιότητας διακενής.

Ἀπεστράφης τοὺς ἐφ' ἱκανὸν τηροῦντας τὰς ματαίας βουλάς καὶ μὴ μεταγινώσκοντας ἀλλὰ θαρρόντας αὐταῖς, ὅποιοι ἦσαν οἱ περὶ τὸν Ἀβεσαλώμ· τὸ διακενής δὲ πρόσκειται, ἀντὶ τοῦ, ἀχρήστως καὶ περιττῶς, διὰ τὸ ἀποτευκτικὸν τοῦ σκοποῦ.

7β Ἐγὼ δὲ ἐπὶ τῷ Κυρίῳ ἤλπισα.

Καὶ οὐκ ἐπὶ πανουργίαις, ὡς ἐκεῖνοι.

8α Ἀγαλλιάσομαι καὶ εὐφρανθήσομαι ἐπὶ τῷ ἐλέει σου.

Ἡ διὰ τῆς ταυτολογίας τὸ ὑπερβάλλον τῆς μελλούσης ἡδονῆς παραστήσαι βούλεται· ἢ ζῆτει τὴν διαφορὰν ἐν τῷ τρίτῳ στίχῳ τοῦ ἐννάτου ψαλμοῦ.

Ps 9.3α

Ἐπὶ τῷ ἐλέει δὲ, ὃ ποιήσεις εἰς ἐμέ, τὸν ἐλέους ἄξιον δι' ᾧ πέπονθα.

[Ps 13.7β]

8β Ὅτι ἐπεῖδες ἐπὶ τὴν ταπεινώσιν μου.

Ἡ ταπεινώσις ποτὲ μὲν δηλοῖ τὴν ἀτυφίαν, ποτὲ δὲ τὴν κακουχίαν καὶ ταλαιπωρίαν, ὡς καὶ νῦν. Πέπεισμαι, φησὶν, ὅτι ἐπεῖδες ἐπὶ τὴν συντριβὴν, ἣν ὑφίσταμαι παρὰ τῶν καταδιωκόντων με· Ὁφθαλμοὶ γὰρ Κυρίου ἐπὶ δικαίους.

Ps 33.16

8γ Ἔσωσας ἐκ τῶν ἀναγκῶν τὴν ψυχὴν μου.

Ἦδη προαγορεύει τὴν ἑαυτοῦ σωτηρίαν, διηγούμενος αὐτὴν ὡς γεγεννημένην λοιπὸν, νόμῳ προφητείας· ἢ καὶ ἄλλως, παλαιᾶς μνημονεύει βοηθείας.

Ἀναγκῶν δὲ, τῶν περιστάσεων καὶ κινδύνων. Διὰ δὲ τῆς ψυχῆς, ὅλον ἑαυτὸν ἐσήμανε. Ποτὲ μὲν γὰρ ἀπὸ ψυχῆς δηλοῦται ὁ ἄνθρωπος, ὡς ἐν τῷ Λευϊτικῷ, Πᾶσα ψυχὴ ἥτις φάγεται θνησιμαῖον ἢ θηριάλωτον, καὶ τὰ ἐξῆς, ποτὲ δὲ, ἀπὸ σαρκὸς, ὡς τὸ, Πρὸς σέ πᾶσα σὰρξ ἤξει.

Lev 17.15

Ps 64.3

9α Καὶ οὐ συνέκλεισάς με εἰς χεῖρας ἐχθρῶν.

Τοῦτο σαφές.

9β Ἔστησας ἐν εὐρυχώρῳ τοὺς πόδας μου.

Ἐν εὐρυχωρίᾳ, τουτέστιν, εἰς πλάτος ἐλευθερίας, ἀπὸ τῆς στενοχωρίας τοῦ κυκλώματος τῶν ἐχθρῶν.

10α Ἐλέησόν με, Κύριε, ὅτι θλίβομαι.

Πάλιν ἐπὶ τὴν προτεθεῖσαν ἀνατρέχει παράκλησιν, διὰ τῆς ἐπιτεταμένης ἐλεεινολογίας ἐπιταχύνων τὴν σωτηρίαν.

10β Ἐταράχθη ἐν θυμῷ ὁ ὀφθαλμός μου.

Τῷ σῶ δηλονότι· εἰ μὴ γὰρ ἐθυμώθης διὰ τὰ προγεγενημένα μοι σφάλματα, οὐκ ἂν οὕτως ἐταλαιπωρούμην. Διὸ καὶ ἐταράχθη ὁ ὀφθαλμός μου ἀπὸ τοῦ συνεχῶς δακρύνειν· τὸ γὰρ, ἐταράχθη, ὁ Σύμμαχος, ἐθολώθη, εἴρηκεν.

10γ Ἡ ψυχὴ μου καὶ ἡ γαστήρ μου.

Ἡ μὲν, ἀπὸ τοῦ σφοδρῶς ἀδημονεῖν καὶ ἀκηδιᾶν, ἡ δὲ, ἀπὸ τοῦ μὴ προσέσθαι τροφήν.

Δύναται καὶ ἀναγωγικῶς νοεῖσθαι, ὀφθαλμός μὲν, ὁ νοῦς, ὡς ἐν τῷ ἔκτῳ ψαλμῷ προέφημεν· ψυχὴ δὲ, αἱ ἐλπίδες, ὡς ἀναψύχουσαι τὸν ὀλιγωροῦντα· γαστήρ δὲ, τὸ μνημονικὸν μέρος τῆς ψυχῆς, ἐν ᾧ θησαυρίζεται | ἡ λογικὴ βρώσις. Ps 6.8a

11α Ὅτι ἐξέλιπεν ἐν ὀδύνῃ ἡ ζωὴ μου, καὶ τὰ ἔτη μου ἐν στεναγμοῖς.

Ἀπὸ κοινοῦ ληπτέον τὸ, ἐλέησόν με, Κύριε, ὅτι, φησὶν, ὑπὸ τῆς ἄγαν ὀδύνης ἐξέλιπεν ἡ ζωὴ μου, καὶ ὑπὸ τῶν πικρῶν στεναγμῶν τὰ ἔτη μου, ἦγουν αἱ ἡμέραι τῆς ζωῆς μου· ταῦτό δὲ δι' ἀμφοτέρων σημαίνεται.

Ἰδίωμα δὲ τῆς Παλαιᾶς, τὸ ἐπὶ τῆς ἄγαν περιωδυνίας λέγειν, ὅτι ἀπέθανον, διὰ τὴν ἀσθένειαν πάντως τῶν σωματικῶν δυνάμεων.

11β Ἡσθένησεν ἐν πτωχείᾳ ἡ ἰσχὺς μου.

Πτωχείαν ἐνταῦθα, τὴν ἀπὸ τῆς ἀσιτίας νόει· καὶ τοῦτο γὰρ ἡ ἱστορία παρέστησε.

2Rg 17.29

11γ Καὶ τὰ ὀστέα μου ἐταράχθησαν.

Παρεκινήθησαν ἀφ' ἧς εἶχον στερρότης, μὴ δυνάμενά με συνέχειν ὡς τὸ πρότερον.

Νοεῖται δὲ πάλιν, ἰσχὺς μὲν, ἡ ἀνδρεία τῆς ψυχῆς, ἐφ' ἣ πτωχείαν εἵποις, τὴν ἀπὸ τῆς θείας ἐγκαταλείψεως· ὀστέα δὲ, οἱ στερροὶ λογισμοί.

12α Παρὰ πάντας τοὺς ἐχθρούς μου ἐγενήθην ὄνειδος.

Ἄναπάντας, εἰς πάντας· ὀνειδίζουσι γάρ μοι, ὡς φεύγοντι, ἀνανδρίαν, καὶ ὡς ἡττωμένῳ διὰ τὰς ἐμὰς ἀμαρτίας.

12β Καὶ τοῖς γείτοσί μου σφόδρα.

Καὶ τοῖς γειτνιῶσι τῇ βασιλείᾳ μου ἔθνεσιν, λίαν ἐγενόμην ὄνειδος· φθονοῦντες γάρ μοι πάλαι διὰ τὰς εὐπραγίας μου, νῦν ἀφειδῶς ὀνειδίζουσι τὴν δυστυχίαν καὶ συμφοράν.

12γ Καὶ φόβος τοῖς γνωστοῖς μου.

Δεδιόσι μήπως κινδυνεύσωσι διὰ τὴν εἰς ἐμὲ οἰκείωσιν.

12δ Οἱ θεωροῦντές με ἔξω ἔφυγον ἀπ' ἐμοῦ.

Ἐξετρέποντό με, μὴ δοῖεν ὑπόληψιν ὡς ἐμοὶ πρόσκεινται καὶ τὰ ἀνήκεστα πάθοιεν.

13α Ἐπελήσθην ὥσει νεκρὸς ἀπὸ καρδίας.

Ἐπελήσθην ἀπὸ καρδίας τῶν φίλων μου, τουτέστιν, ἡμνημονήθην ὡς ἤδη νεκρὸς, διὰ τὸ ἄφυκτον τῆς ἀναιρέσεως· ἢ ὥσπερ νεκρὸς ἐν λήθῃ ρίπτεται, οὕτω καὶ ἐγώ, δεδοικότων τὴν ὑποψίαν.

13β Ἐγενήθην ὥσει σκεῦος ἀπολωλός.

Ὡσπερ τὸ σκεῦος, σφζόμενον μὲν, χρήσιμον δοκεῖ, ἀπολλύμενον δὲ, ἐν ἀμνημοσύνῃ γίνεται, οὕτω δὴ καὶ ἐγώ.

14α Ὅτι ἤκουσα ψόγον πολλῶν παροικούντων κυκλόθεν.

Κάνταῦθα ληπτέον ἀπὸ κοινοῦ τὸ, ἐλέησον, ὅτι οἰκείοις ὥσιν ἤκουσα ψόγον παρὰ πολλῶν, ὧν εἷς ἦν καὶ ὁ Σεμεεὶ, λοιδορούμενος καὶ διαβάλλων φεύγοντα τὸν Δαυίδ. 2Rg 16.5-8

14β Ἐν τῷ ἐπισυναχθῆναι αὐτοὺς ἅμα ἐπ' ἐμέ, τοῦ λαβεῖν τὴν ψυχὴν μου ἐβουλεύσαντο.

Συναχθέντες οἱ ἐχθροί μου ἐν ταύτῳ, κατ' ἐμοῦ ἐβουλεύσαντο, ὥστε ἀφελέσθαι ἀπὸ τοῦ σώματός μου τὴν ψυχὴν μου· τὸ, ἐπ' ἐμέ, γὰρ νῦν, τὸ σῶμα δηλοῖ.

Λέγει δὲ περὶ τῆς βουλῆς, ἣν Ἀχιτόφελ ὑπέθετο· ἐμάνθανε γὰρ πάντα διὰ 2Rg 17.1-3
Σαδὼκ καὶ Ἀβιάθαρ τῶν ἱερέων, ὡς ἡ τῶν Βασιλειῶν ἀναπτύσσει βίβλος. 2Rg 17.15

15α Ἐγὼ δὲ ἐπὶ σοί, Κύριε, ἤλπισα.

Ἐκεῖνοι μὲν οὕτως, ἐγὼ δὲ, σοὶ μόνῳ πέποιθα.

15β Εἶπα, Σὺ εἶ ὁ Θεός μου.

Ὁ ἐξουσιαστής μου· τοῦτο γὰρ νῦν τὸ, Θεός, ἐμφαίνει· καὶ λοιπὸν, ὡς βούλη
τὰ κατ' ἐμὲ οἰκονόμησον.

16α Ἐν ταῖς χερσίν σου οἱ κληροὶ μου.

Οἱ κληροὶ καὶ τοῦ θανάτου μου καὶ τῆς ζωῆς μου, ἡ τῆς δυσπραγίας μου
καὶ εὐπραγίας μου, ἐν τῇ δυνάμει κεῖνται τῇ σῇ· χειρὰς γὰρ ἐνταῦθα, ταύτην
ὑποληπτέον. Κύριος γὰρ θανατοῖ καὶ ζωογονεῖ, ταπεινοῖ καὶ ἀνυψοῖ, ὥστε σοῦ 1Rg 2.6, 7
θέλοντος, ἡ νικῆσας ζήσομαι, ἡ νικηθεὶς ἀποθανοῦμαι.

16β Ῥῥσαί με ἐκ χειρὸς ἐχθρῶν μου, καὶ ἐκ τῶν καταδιωκόντων με.

Οἶδα ὅτι οὐ θέλεις τὸν ἐμὸν θάνατον, ὡς ἀνοσιώτατον· παῖς μου γὰρ, ὁ τοῦτον
ἐπείγων. Οὐ μόνον δὲ ἦσαν ἐχθροὶ | οἱ καταγαγόντες αὐτὸν τῆς βασιλείας, ἀλλὰ
καὶ φεύγοντα κατεδίωκον.

17α Ἐπίφανον τὸ πρόσωπόν σου ἐπὶ τὸν δοῦλόν σου.

Ἐπίφανον, ἀντὶ τοῦ, ἐπίστρεψον. Μὴ βοηθῶν μοι γὰρ, δοκεῖς ἀποστρέψαι
τοῦτο διὰ τὸ τῶν ἁμαρτιῶν μου εἰδεχθές. Πρόσωπον δὲ, τὴν ἐπισκοπὴν καὶ
οἰκείωσιν καλεῖ.

17β Σῶσόν με ἐν τῷ ἐλέει σου.

Εἰ μὴ δι' ἐμὲ, ἀλλὰ διὰ τὸ σὸν ἔλεος· σὺ γὰρ εἶπας ἐν τῇ βίβλῳ τοῦ Λευϊτικοῦ,
Ἐλεήμων εἰμί.

Ex 22.27

18α Κύριε, μὴ κατασυνθελῇν, ὅτι ἐπεκαλεσάμην σε.

Ἦοικε τοῦτο τῷ ἐν τῷ κδ' ψαλμῷ, Μὴ κατασυνθελῇν, ὅτι ἤλπισα ἐπὶ σέ. Ps 24.20γ

18β Αἰσχυνθείησαν ἀσεβεῖς, καὶ καταχθείησαν εἰς ᾄδου.

Ἄσεβῃ λέγει, τὸν Ἀχιτόφελ, ὡς μὴ σεβόμενον τοὺς κατὰ πατραλοῖων νόμους τοῦ Θεοῦ ἐν τῷ ἐπεγείρειν τῷ πατρὶ τὸν υἱόν. 2Rg 16.21, 17.1

Τινὲς δὲ λέγουσι, τὰ παρόντα ῥητὰ, σχῆμα μὲν ἔχειν ἀράς, δύναμιν δὲ προφητείας. Προεῖρηκε γὰρ ἃ ἐμελλε παθεῖν· καὶ ἡσχύνθη γὰρ, προτιμηθείσης τῆς τοῦ Χουσί συμβουλῆς, καὶ ἀνηρέθη, βρόχον ἀψάμενος. 2Rg 17.23

19 Ἄλαλα γενηθῆτω τὰ χεῖλη τὰ δόλια, τὰ λαλοῦντα κατὰ τοῦ δικαίου ἀνομίαν ἐν ὑπερηφανίᾳ καὶ ἐξουθενώσει.

Χεῖλη δόλια, τὰ τοῦ αὐτοῦ Ἀχιτόφελ, ὡς κρύψαντα τὸν ἔκπαλαι δόλον ἄχρι τότε, ἃ καὶ ἄλλα γεγονόασιν, ἀποπνιγέντος οὐκ εἰς μακράν. Δίκαιον δὲ, ἑαυτὸν λέγει, ὡς μὴ ἀδικήσαντα ἢ τὸν Ἀβεσαλώμ, ἢ τὸν Ἀχιτόφελ, ἢ τινὰ τῶν σὺν αὐτοῖς. Ἀνομίαν δὲ, τὴν τούτου συμβουλὴν ὀνομάζει· ἄνομος γὰρ, ὡς παραβήγουσα υἱὸν κατὰ τοῦ πατρός. Ἐν ὑπερηφανίᾳ δὲ, ὅτι ἐμεγαλύνῃσε δύνασθαι δι' ὅλης τῆς νυκτὸς ἐκείνης ἐπιπεσεῖν καὶ ἀνελεῖν αὐτὸς τὸν Δαυίδ, ὡς ἡ τῶν Βασιλείων ἐδίδαξε βίβλος. Ἐξουθενώσει δὲ, ὅτι καὶ ὕβρισεν αὐτόν. 2Rg 17.1

20α Ὡς πολὺ τὸ πλῆθος τῆς χρηστότητός σου, Κύριε, ἥς ἔκρυψας τοῖς φοβουμένοις σε.

Τὸ, ὡς, ἀντὶ τοῦ, λίαν. Φιλοσοφεῖ δὲ περὶ τῆς τοῦ Θεοῦ ποτὲ μὲν μακροθυμίας, ποτὲ δὲ ἀμύνης, καὶ φησιν, ὅτι λίαν πολλὴ ἡ χρηστότης σου, ἣν πρὸς καιρὸν ἔκρυψας τοῖς δούλοις σου, γυμνάζων τὴν ὑπομονὴν αὐτῶν, ἐν τῷ ἀναβάλλεσθαι.

20β Ἐξειργάσω τοῖς ἐλπίζουσιν ἐπὶ σέ ἐναντίον τῶν υἱῶν τῶν ἀνθρώπων.

Ἐξεπλήρωσας δὲ, καὶ ἔκδηλον εἰργάσω αὐτὴν τοῖς ἐλπίζουσιν ἐπὶ σέ, ὅτε ἠθέλησας ἐνώπιον πολλῶν, ἵνα μάθωσιν, ὅτι ὑπερασπίζεις τῶν σῶν.

Περὶ δὲ τῶν υἱῶν τῶν ἀνθρώπων, προεῖρηται ἐν τῷ γ' στίχῳ τοῦ δ' ψαλμοῦ. Ps 4.3a

21α Κατακρύψεις αὐτοὺς ἐν ἀποκρύφῳ τοῦ προσώπου σου.

Τὴν ποικίλην τοῦ Θεοῦ βοήθειαν ὁμολογεῖ, ὅπως τοὺς φοβουμένους αὐτὸν παντοίας ἐξαίρεται περιστάσεως· ἀναζητουμένους γὰρ, φησὶν, ὑπ' ἐχθρῶν, κατακρύψεις ἐν ἀποκρύφῳ σου δηλονότι τόπῳ· τοῦ προσώπου σου γὰρ, περιφρασῖς, ἀντὶ τοῦ, σοῦ.

21β Ἀπὸ ταραχῆς ἀνθρώπων σκεπάσεις αὐτοὺς ἐν σκηνῇ.

[18β]⁵ Add. [MP! in marg.]PV: Διὰ πολλὰ ταῦτα τὴν θείαν ἀγανάκτησιν κατὰ των πολεμούντων αὐτῷ ἐκκαλεῖται· ἐν μὲν, ὥστε τούτους βελτιωθῆναι, Τύπτε γὰρ, φησὶν, ἀδόκιμον ἀργύριον, καὶ καθαρισθήσεται [Pron. 25.4]· ἕτερον δὲ, ἵνα ὥδε βασιανισθέντες, ἐκεῖ ῥυσθῶσι τῶν αἰωνίων κολάσεων· τρίτον, ἵνα καὶ ἕτεροι διὰ τούτων σωφρονισθῶσι, Πανοῦργος γὰρ, φησὶν, ἰδὼν ἄφρονα μαστιζόμενον, κραταιῶς παιδεύεται· [Pron. 22.3]· τέταρτον, ὥστε καὶ τὸν βίον ἀπαλλαγῆναι λοιμώδους κακίας· πέμπτον, ἵνα μὴ καὶ ἄλλοι ἐπιτεθῶσιν αὐτῷ, τὰς ἐπενεχθείσας ἐκείνοις φοβηθέντες πληγὰς· ἔκτον, ἵνα μὴ τινες εἴπωσιν, Οὐκ ἔστι σωτηρία αὐτῷ ἐν τῷ Θεῷ αὐτοῦ. [Ps. 3.3a] : om. SCBF.

Ἐν δὲ καιρῷ ταραχῆς στασιαζόντων, σκεπάσεις αὐτοὺς ἐν σκηνῇ τῆς σκέπης σου, ἢ δίκην σκηνῆς.

21γ Ἐκ τῆς ἀντιλογίας γλωσσῶν.

Ἀπὸ κοινοῦ ληπτέον τὸ, σκεπάσεις αὐτοὺς, ἐν καιρῷ πάλιν ἀντιλογίας λαοῦ· ἀπὸ τῶν γλωσσῶν γὰρ, τοὺς λέγοντας ἐδήλωσεν· ἀντιλογία δὲ, ἡ ἀπίθεια τῶν ὑπηκόων.

22 Εὐλογητὸς Κύριος, ὅτι ἐθαυμάστωσε τὸ ἔλεος αὐτοῦ ἐν πόλει περιοχῆς.

Περιοχὴ μὲν ἐστὶ τὸ τεῖχος· πόλις δὲ περιοχῆς, ἢ πόλις | ἢ περιτετειχισμένη· Φησὶν οὖν, ὅτι αἰνετὸς ὁ Θεὸς, ὅτι θαυμάζεσθαι ἐποίησε τὸ ἔλεος αὐτοῦ ἐν ἐμοί, τῷ χρηματίσαντι πόλει περιτετειχισμένη· δίκην γὰρ πόλεως τοιαύτης, ἀνάλωτος ἔσομαι, διὰ τῆς αὐτοῦ φυλακῆς.

23α Ἐγὼ δὲ εἶπα ἐν τῇ ἐκστάσει μου, Ἀπερρίμμαι ἀπὸ προσώπου τῶν ὀφθαλμῶν σου.

Ἐκστασιν, ὡς προέφημεν, λέγει, τὴν ἐκτροπὴν τῆς εὐθείας ὁδοῦ τῶν θείων ἐντολῶν· ὅτε, φησὶν, ἐπλημμέλησα τὴν μοιχείαν καὶ τὸν φόνον, μεταμεληθεὶς, εἶπον, ὅτι τοῦ λοιποῦ ἀπερρίμμαι ἀπὸ τῆς ἐπιφανείας τῆς ἐπισκοπῆς σου. Ps 30.1

23β Διὰ τοῦτο εἰσήκουσας τῆς φωνῆς τῆς δεήσεώς μου, ἐν τῷ κεκραγέναι με πρὸς σέ.

Διὰ δὲ τὴν μεταμέλειαν καὶ συντριβὴν μου, εἰσήκουσάς μου, βοήσαντος πρὸς σέ. Πέπεισμαι γὰρ τοῦτο, καὶ παρέξεις βοήθειαν.

24α Ἀγαπήσατε τὸν Κύριον, πάντες οἱ ὅσιοι αὐτοῦ.

Ἐξ ὧν αὐτὸς ἡσθάνθη τῆς θείας ροπῆς, προτρέπεται τοὺς ὁσίους, ἥτοι τοὺς ἐναρέτους, ἀγαπᾶν τὸν Κύριον, μὴ ἀπλῶς, ἀλλ' ἐξ ὅλης καρδίας. Τοῦτο γὰρ διὰ τοῦ ἐξῆς ἐδήλωσεν, εἰπών·

24β Ὅτι ἀληθείας ἐκζητεῖ Κύριος.

Τὰς ἀληθεῖς πρὸς αὐτὸν ἀγάπας.

24γ Καὶ ἀνταποδίδωσι τοῖς περισσῶς ποιοῦσιν ὑπερηφανίαν.

Τοῦτο, διὰ τὸν Ἀχιτόφελ, ὡς προειρήκαμεν. Ps 30. 19
Ἐπὶ μὲν γὰρ τοῖς ἀπλῶς ὑπερηφανευομένοις, μακροθυμεῖ, τοῖς δὲ περισσῶς τοῦτο ποιοῦσιν, οὐκ εἰς μακρὰν ἀντὶ ταύτης ἀποδίδωσι τιμωρίαν.

25 Ἀνδρίζεσθε καὶ κραταιούσθω ἡ καρδία ὑμῶν, πάντες οἱ ἐλπίζοντες ἐπὶ Κύριον.

Βοηθήσει γὰρ ἀναμφιβόλως, καὶ οὐ περιόψεται. Οἱ γὰρ πεποιθότες ἐπ' αὐτὸν οὐ μὴ κατασχνυθῶσιν.

Ἐπεφώνησε δὲ ταῦτα καὶ ἑαυτῷ ἐν τῷ τέλει τοῦ κς' ψαλμοῦ.

Ps 26. 14β

31

λα'

1α

Ψαλμὸς τῷ Δαυίδ· συνέσεως.

Ὅτι συνέσεως πλησθεὶς, ἔγραψε ταῦτα, ἢ ὅτι χρεῖα συνέσεως ἐνταῦθα τῷ ἀναγινώσκοντι διὰ τὴν βαθύτητα τῶν νοημάτων, ἢ καὶ ὅτι συνετίζει τοὺς ἀναγινώσκοντας· φησὶ γὰρ, Μὴ γίνεσθε ὡς ἵππος καὶ ἡμίονος, οἷς οὐκ ἔστιν σύνεσις.

Ps 31.9α

Εἶρηκε δὲ καὶ τὸν παρόντα ψαλμὸν, μετὰ τὴν μοιχείαν καὶ τὸν φόνον Οὐρίου. Διαφόροις γὰρ περιπεσὼν ἔκτοτε συμφοραῖς, διαφόρους ψαλμοὺς συνέγραψε, μνημονεύοντας ἐκείνης τῆς ἁμαρτίας.

Πρόσφορος δὲ καὶ ἡμῖν ὁ ψαλμὸς, ἀναλόγως ἐκλαμβανόμενος.

1β Μακάριοι ὧν ἀφέθησαν αἱ ἀνομίαι, καὶ ὧν ἐπεκαλύφθησαν αἱ ἁμαρτίαι.

Αὐτὸς μετὰ τὴν ἁμαρτίαν, πολλὰ πονήσας ἐν τῇ μετανοίᾳ, μακαρίζει τοὺς ἀπόνως ἀπολουομένους τὰ ἐγκλήματα, τοὺς βαπτιζομένους αἰνιττόμενος.

Ἐπεὶ δὲ τούτων οἱ μὲν ἐξ ἐθνῶν εἰσιν, οἱ δὲ ἐκ περιτομῆς, ἀνομίαν μὲν εἶπεν ἐπὶ τῶν ἐξ ἐθνῶν, οἷς οὐκ ἐδόθη νόμος, ἁμαρτίαν δὲ, ἐπὶ τῶν ἐκ περιτομῆς, τῶν ὑπὸ τὸν νόμον· ἁμαρτία γὰρ, ἀθέτησις νόμου.

Tit 1.10

2α Μακάριος ἀνὴρ, ὃς οὐ μὴ λογίσῃται Κύριος ἁμαρτίαν.

Ὡς οὐκ ἐπιγράφεται, οὐ μετρήσει, διὰ τὸ ἀφανισθῆναι ταύτην παρὰ τοῦ τῆς παλιγγενεσίας λουτροῦ. Ἅμαρτίαν δὲ νῦν, ἀδιαφόρως τὸ ἐγκλημα κέκληκε.

Tit 3.5

Τινὲς δὲ καὶ τὰ ἄνω ῥήτᾳ ἀδιαφόρως λαμβάνουσιν, ἐκ παραλλήλου τὸ αὐτὸ λέγοντες ἄμφω σημαίνειν.

2β Οὐδὲ ἔστιν ἐν τῷ στόματι αὐτοῦ δόλος.

Οὐδὲ μετὰ τὸ βάπτισμα ἐψεύσατο τὰς εἰς Θεὸν συνθήκας. Δόλον γὰρ νῦν, τὸ ψεῦδος ὑποληπτέον. Ὁμολογεῖ γὰρ ὁ βαπτιζόμενος, ἀποτάξασθαι μὲν τοῖς ἔργοις τοῦ δαίμονος, συντάξασθαι δὲ ταῖς ἐντολαῖς τοῦ Χριστοῦ.

3α Ὅτι ἐσίγησα.

Μακάριοι οὗτοι· καὶ γὰρ ἐγὼ ἀποκαμῶν ἐν τῷ κόπτεσθαι, | ἐσίγησα.

3β Ἐπαλαιώθη τὰ ὀστέ μου ἀπὸ τοῦ κράζειν με ὅλην τὴν ἡμέραν.

Τοῦτο, ἡ αἰτία τῆς σιγῆς. Διὰ δὲ τῶν ὀστέων, τὴν δύναμιν αὐτοῦ ἐσήμανε· τὰ ὀστέα γὰρ ὑπερείδουσιν τὸ ζῶον. Ἐπαλαιώθη δὲ, ἀντὶ τοῦ, ἡσθένησαν, ὅτι τὸ παλαιὸν, ἀσθενές· ἡσθένησε, φησὶν, ἡ δύναμίς μου. Ὁλην δὲ τὴν ἡμέραν, ἀντὶ τοῦ, διὰ παντός.

Ὅσάκις γὰρ ἂν πειρασμῷ περιέπιπτεν, ὠδύρετο τὴν ἁμαρτίαν ἐκείνην, ὡς ἐκεῖθεν αὐτῷ τῆς ἀνωμαλίας τοῦ βίου ρυείσης.

Ἐπεὶ γὰρ καὶ τῇ μοιχείᾳ καὶ τῷ φόνῳ θάνατος ἦν ἐπιτίμιον, τοῦτον μὲν συνεχωρήθη διὰ τοῦ προφήτου Νάθαν, ὁμολογήσας ἡμαρτηκέναι, φήσαντος, Οὐ μὴ ἀποθάνῃς. Συμφοραὶ δὲ αὐτῷ οἰκειακαὶ παρὰ τούτου ἡπειλήθησαν, ἅς καὶ πρὸ ὀφθαλμῶν ἔχων ὠδυνᾶτο.

2Rg 12.13

2Rg 12.10

4α Ὅτι ἡμέρας καὶ νυκτὸς ἐβαρύνθη ἐπ' ἐμέ ἡ χεὶρ σου.

Τοῦτο πάλιν, αἰτία τοῦ κράζειν. Χεὶρ δὲ ἐνταῦθα, ἡ κολαστικὴ δύναμις· τῇ χειρὶ γὰρ κολάζει τις. Ἐβαρύνθη δὲ, ἀντὶ τοῦ, βαρέως ἐπηνέχθη. Ἡμέρας δὲ καὶ νυκτὸς, ἀντὶ τοῦ, διὰ παντός.

4β Ἐστράφην εἰς ταλαιπωρίαν ἐν τῷ ἐμπαγῆναί μοι ἄκανθαν.

Ἄκανθαν ὀνομάζει, τὴν ἁμαρτίαν, καὶ ὡς ἔξωθεν παρὰ φύσιν ἐμπειρομένην, καὶ ὡς νύσσουσιν καὶ ἀλγύνουσιν. Ἐμπαγείσης οὖν μοι ταύτης, περιετράπη μοι τὰ τῆς εὐτυχίας εἰς ἀθλιότητα.

5α Τὴν ἀνομίαν μου ἐγνώρισα, καὶ τὴν ἁμαρτίαν μου οὐκ ἐκάλυψα.

Ἵνα μὴ δόξη γογγύζειν, μετέβαλε τὸν λόγον, καὶ διηγεῖται πῶς ἔτυχε φιλοanthρωπίας. Τοῦ γὰρ Νάθαν ἐπ' ἄλλοτρίου προσώπου δραματουργήσαντος τὴν παρανομίαν μου, εἶτα προστεθέντος, ὅτι Σὺ εἶ περὶ οὗ ταῦτα, ἐγνώρισα, φησὶ, τὴν ἐμαυτοῦ πλημμέλειαν, καὶ οὐκ ἡρνησάμην· τοῦτο γὰρ δηλοῖ τὸ, οὐκ ἐκάλυψα. Ἀνομίαν γὰρ νῦν, τὴν παρανομίαν νοήσεις, ἣν καὶ ἁμαρτίαν αὖθις ἐκάλεσεν.

2Rg 12.7

5β Εἶπα, Ἐξαγορεύσω κατ' ἐμοῦ τὴν ἀνομίαν μου τῷ Κυρίῳ.

Γνοὺς ὅτι ἐν ἀφύκτῳ καταδίκης γέγονα, εἶπα ἐν ἑαυτῷ, ποιήσω τόδε· εὐθύς γὰρ ἐξωμολογήσατο, φήσας, Ἠμάρτηκα τῷ Κυρίῳ.

2Rg 12.13

5γ Καὶ σὺ ἀφῆκας τὴν ἀσέβειαν τῆς καρδίας μου.

Διὰ τοῦ προφήτου Νάθαν, εἰπόντος αὐτίκα, Καὶ Κύριος ἀφείλε τὸ ἁμάρτημά σου. Ἀσέβειαν δὲ λέγει καρδίας, τὴν ἁμαρτίαν, οἷα τῆς καρδίας μὴ σεβασθείσης

Sir 47.11

2Rg 12.13

τοὺς περὶ μοιχείας καὶ φόνου νόμους. Ἀφῆκας δέ, ἀντὶ τοῦ, συνεχώρησας.

Ἀποροῦσι δέ τινες ὡς εἰ συνεχωρήθη τὴν ἁμαρτίαν, πῶς λέγει βαρυνθῆναι ἐπ' αὐτὸν τὴν τοῦ Θεοῦ κολαστικὴν δύναμιν· καὶ φαμεν, ὅτι, ἐπεὶ αὐτὸς ὁ Δαυὶδ, τὴν ὑποκριθεῖσαν τῷ Νάθαν δίκην εὐθύνων, ἀπεφάνητο ἔνοχον εἶναι καὶ θανάτῳ καὶ ζημίᾳ τὸν οὕτω πεπλημμεληκότα· τὸν μὲν θάνατον αὐτίκα συνεχωρήθη διὰ τὸ θερμὸν καὶ ἐγκάρδιον τῆς ἐξομολογήσεως, τὴν δὲ ζημίαν ἀπητήθη διὰ τῶν μετέπειτα συμφορῶν, κατὰ τὴν οἰκείαν ἀπόφασιν, ἵνα μὴ τέλεον καὶ τάχιον ἀπαλλαγεῖς, ἐπιλάβοιτο ῥαδίως, καὶ πάλιν ἐμπέσοι.

2Rg 12.5-6

6α Ὑπὲρ ταύτης προσεύξεται πρὸς σέ πᾶς ὅσιος ἐν καιρῷ εὐθέτῳ.

Τὸ, ὑπὲρ ταύτης, ἀντὶ τοῦ, ἀπὸ ταύτης τῆς ἀφεθείσης μοι ἁμαρτίας κινούμενος, παρακαλέσει σε πᾶς θεοσεβής. Μαθὼν γὰρ ὅτι ἐξομολογησάμενος, εὐθὺς συνεχωρήθη, μιμῆσται με ἐν καιρῷ μετανοίας· τοῦτον γὰρ εὐθετον ὡς ἐπιτήδειον εἶρηκε. Καὶ ἔσται αὕτη τοῖς μετανοοῦσιν ὑπόδειγμα· ὁ γὰρ ἄνόσιος, οὐδὲ μεταμέλεται.

Ἔστι δὲ καὶ ἄλλως εἰπεῖν, ὅτι προφητεύει περὶ τῶν πιστῶν, | οἵτινες ἐν καιρῷ εὐθέτῳ, δηλαδὴ τῷ μετὰ τὸ κήρυγμα, χρώμενοι τοῖς περὶ τῆς ἁμαρτίας αὐτοῦ ψαλμοῖς, δοκοῦσιν ὑπὲρ ταύτης προσεύχεσθαι.

6β Πλὴν ἐν κατακλυσμῷ ὑδάτων πολλῶν πρὸς αὐτὸν οὐκ ἐγγιούσι.

Τὸ, πλὴν, ἀντὶ τοῦ καὶ συνδέσμου νοοῦμεν, ἵν' ᾗ τοιοῦτον, ὅτι καὶ ἐν πλημμύρᾳ πειρασμῶν — ὕδατα γὰρ τούτους οἰητέον, ὡς τὸ, Ῥῦσαί με καὶ ἐξελοῦ με ἐξ ὑδάτων πολλῶν — οὐκ ἐγγιούσι ταῦτα τὰ ὕδατα πρὸς αὐτὸν, τὸν οὕτως ἐξομολογησάμενον καὶ συγχωρηθέντα. Διὰ δὲ τοῦ ἐγγίζειν, τὸ ἄπτεσθαι καὶ δάκνειν ἡνίξατο.

Ps 143.7β

Ἡ καὶ ἄλλως, κατακλυσμός, τὸ δι' ὑδάτων βάπτισμα νοηθεῖν, ὡς κατακλύζον τὴν ἁμαρτίαν· ὑδάτων δὲ πολλῶν, τῇ ποιότητι καὶ δυνάμει τοῦ Πνεύματος, καὶ οὐ τῇ ποσότητι τῶν ρείθρων· οὕτω γὰρ λέγομεν πολὺν ἄνεμον, τὸν ἰσχυρόν.

Προσεύξεται, φησί, πρὸς σέ, πλὴν ἐν τῷ βαπτίσματι πρὸς αὐτὸν οὐκ ἐγγιούσι, δηλονότι αἱ ἁμαρτίαι, κατακλυζόμεναι καὶ ἀφανιζόμεναι.

7α Σὺ μου εἶ καταφυγὴ ἀπὸ θλίψεως τῆς περιεχούσης με.

Ἀπὸ ταύτης γὰρ εἰς σέ καταφεύγω, ὡς εἰς εὐφροσύνην.

7β Τὸ ἀγαλλιάμα μου, λύτρωσαί με ἀπὸ τῶν κυκλωσάντων με.

Ἐνδιάθετος ἡ ἐπιφώνησις. Ὡς ἡ χαρὰ μου! ῥῦσαί με ἀπὸ τῶν κυκλωσάντων με πειρασμῶν, οἷς ἐναπείλημμαι, ἢ ἐχθρῶν, ὁρατῶν καὶ ἀοράτων.

7γ Διάψαλμα.

8α Συνετιῶ σε καὶ συμβιβῶ σε ἐν ὁδῷ ταύτη, ἧ πορεύσῃ.

Τὸ Διάψαλμα προσκείμενον ἐνταῦθα, μεταβολὴν τῆς ἀκολουθίας δηλοῖ. § 61
καὶ γὰρ ὁ ἐξῆς λόγος ἀπὸ Θεοῦ λέγεται, διὰ φωνῆς ἀκουστῆς προφήταις,
ἀποκρινόμενου ὅτι Συνετίσω σε, πῶς ἂν ὑπερτερήσῃς, καὶ συνοδεύσω σοι ἡδὴ
ἐν τῇ προκειμένῃ σοι πορείᾳ τοῦ πολέμου· βιβῶ γὰρ, τὸ βαίνω. Ἀδιάφορος δὲ
κάνταῦθα ἢ σύνταξις.

8β Ἐπιστηριῶ ἐπὶ σὲ τοὺς ὀφθαλμούς μου.

Οὐκ ἐπιβλέψω μόνον, ἀλλὰ καὶ ἀκλινῶς, δίκην τῶν ἐν πολέμοις κηδομένων
τινός, καὶ τοὺς ὀφθαλμούς ἐπ' αὐτὸν ἀπεριδόντων, ἵνα κινδυνεύοντι βοηθήσوين.

Εἰρήκαμεν δὲ πολλάκις, ὅτι ἀπὸ τῶν ἀνθρωπίνων διαθέσεων ἡ Γραφή σχημα-
τίζει τὰ θεῖα, συγκαταβαίνουσα τῇ ἀσθενείᾳ τῶν ἀκρωμένων.

9α Μὴ γίνεσθε ὡς ἵππος καὶ ἡμίονος, οἳ οὐκ ἔστιν σύनेσις.

Τὸ ἐντεῦθεν αὐτὸς πάλιν ὁ Δαυὶδ ἐξ ὧν πέπονθε παραινεῖ, μὴ γίνεσθε, λέγων,
θηλυμανεῖς, ὡς ἵππος, καὶ διὰ τοῦτο ἄγονοι πρὸς ἀρετὴν ὡς ἡμίονος, οἵτινές εἰσιν
ἀσύνητοι καλοῦ καὶ χείρονος, ὡς μὴ λόγῳ τετιμημένοι, καθὼς ὑμεῖς.

9β Ἐν κημῷ καὶ χαλινῷ τὰς σιαγόνας αὐτῶν ἄγξαις, τῶν μὴ ἐγγιζόντων πρὸς σέ.

Μνημονεύσας ἵππου καὶ ἡμιόνου, εἰκότως καὶ χαλινὸν ἐπήγαγεν, ἐπαρώμενος
τοῖς διὰ τῆς ὁμοιώσεως τῶν δηλωθέντων ἀλόγων πόρρω γινομένοις Θεοῦ.

Ἄγξαις, φησὶ, καὶ δαμάσαις καὶ πιέσαις τὰς σιαγόνας αὐτῶν, τῶν μὴ
ἐγγιζόντων σοι δι' ἀρετῆς.

Κημὸς μὲν οὖν, ὁ χαλινός· τὸ μὲν, ὡς κάμπτων τὸν αὐχένα, τὸ δὲ, ὡς
χαλῶμενος εἰς τὸ στόμα. Εἴη δ' ἂν χαλινός, αἱ διὰ πειρασμῶν παιδεῖαι. Ἀπὸ
δὲ τῶν σιαγόνων, ὅλους αὐτοὺς ἐδήλωσεν, ὡς ἀπὸ μέρους τὸ πᾶν. Ἐπαρᾶται δὲ
τούτοις, ὡς ἀναπολογήτοις, μετὰ τὸ καθ' ἑαυτὸν παράδειγμα.

Οἱ δὲ λέγουσιν τὸ, ἄγξαις, εὐκτικοῦ μὲν ἔχειν σχῆμα, δύναμιν δὲ καὶ σημασίαν
μέλλοντος.

10α Πολλαὶ αἱ μάστιγες τοῦ | ἁμαρτωλοῦ.

Ταῦτα, φησὶ, λέγω, γινώσκων οἴκοθεν ὅτι πολλαὶ παιδεῖαι τὸν ἁμαρτωλὸν
διαδέχονται.

10β Τὸν δὲ ἐλπίζοντα ἐπὶ Κύριον ἔλεος κυκλώσει.

9α Add. [MP in marg.]:B: Ὡς ἵππος μὲν, τῷ χρεμετίζειν ἐπὶ τὰς ἡδονάς· ὡς ἡμίονος δὲ, τῷ μήτε συλλαμβάνειν σπέρμα ἀρετῆς, μήτε τίκτειν καρπὸν αὐτῆς· τὸ μὲν γὰρ, ἐνέργεια κακίας, τὸ δὲ, ἀργία ἀρετῆς. : om. SCF.

Εἰ δέ τις μετὰ τὰς μαστίγας ὄλην μεταθήσει τὴν ἐλπίδα πρὸς Θεόν, ἐλεγήσεται πάντοθεν.

- 11 Εὐφράνθητε ἐπὶ Κύριον καὶ ἀγαλλιᾶσθε, δίκαιοι, καὶ καυχᾶσθε, πάντες οἱ εὐθεῖς τῇ καρδίᾳ.

Πρὸς τοὺς ἀσθενεστεροὺς ποιήσας τὴν παραίνεσιν, ἤδη μεταβαίνει καὶ πρὸς τοὺς ἰσχυροτέρους, οὓς καὶ δικαίους καλεῖ, διὰ τὸ δικαίως βιοῦν, καὶ εὐθεῖς, διὰ τὴν ὀρθότητα τοῦ βίου. Καὶ φησιν, ὅτι Εὐφράνθητε, καὶ ἀγαλλιᾶσθε, καὶ καυχᾶσθε, μὴ ἐπὶ ταῖς ἀρεταῖς ὑμῶν, ἀβέβαιοι γὰρ, εἰ μὴ φυλάττοντο παρὰ Θεοῦ, ἀλλ' ἐπὶ μόνῳ Κυρίῳ, τῷ βοηθοῦντι καὶ σκέποντι· καὶ γὰρ τῇ ἀρετῇ θαυρήσας, ὥλισθησα.

Προειρήκαμεν δὲ διαφορὰν εὐφροσύνης καὶ ἀγαλλιάσεως ἐν τῷ τέλει τῆς ἐξηγήσεως τοῦ 1γ' ψαλμοῦ· ἢ καὶ τὸ αὐτὸ σημαίνουσιν ἐκ παραλλήλου. Τὸ δὲ, Ps 13.7β
ἐπὶ Κύριον, ἀδιάφορον, ἀντὶ, ἐπὶ Κυρίῳ.

32

λβ'

1α

Ψαλμὸς τῷ Δαυίδ· ἀνεπίγραφος παρ' Ἑβραίοις.

Ἄνεπίγραφος οὗτος παρ' Ἑβραίοις ἐστίν. Ἔοικε δὲ πεποιῆσθαι εἰς τὴν κατὰ τὸν Ἐζεκίαν ὑπόθεσιν, προτρέπων τοὺς ἀξίους ὑμνεῖν τὸν Θεόν, ἀοράτως ἀνελόντα τοὺς Ἀσσυρίους. Εἴη δ' ἂν καὶ ἡμῖν ἀρμόδιος.

4Rg 19.35

- 1β Ἀγαλλιᾶσθε, δίκαιοι, ἐν Κυρίῳ.

Τί μὲν ἐστὶν ἀγαλλίασις, ἥδη προειρήκαμεν· δικαίους δὲ λέγει, τοὺς ἐναρέτους, οὓς ἐπὶ μόνῳ τῷ βοηθῷ καὶ νικοποιῷ Χριστῷ ἀγαλλιᾶσθαι κελεύει, καὶ μὴ ἐπὶ τινι τῶν ἄλλων· οὔτε γὰρ ἰσχύς, οὔτε στρατὸς, οὔτε πλοῦτος, οὔτε τεῖχος, ὠφέλησε.

Ps 9.3α

- 1γ Τοῖς εὐθέσι πρέπει αἴνεσις.

Διὰ τοῦ ἀγαλλιᾶσθε, καὶ τὸ αἰνεῖτε δεδήλωκεν· ὁ γὰρ ἀγαλλιώμενος ἐπὶ τινι, πάντως ἐπαινεῖ αὐτό. Ἐπεὶ δὲ τοῖς ἐναρέτοις μόνοις ἀνέθηκε τὴν ἀγαλλίασιν καὶ τὸν αἶνον, τίθησι καὶ τὴν αἰτίαν, λέγων, ὅτι τοῖς ὀρθῶς βιοῦσι πρέπει ἡ τοῦ Θεοῦ αἴνεσις. Οὐ γὰρ ὥραϊος, φησὶν, αἶνος ἐν στόματι ἀμαρτωλοῦ, καὶ σκολιὸς ποὺς οὐκ ἐναρμόζεται ὀρθῷ ὑποδήματι· Εὐθὴς γὰρ Κύριος ὁ Θεὸς ἡμῶν, καὶ εὐθύτητας Ps 91.16
εἶδε τὸ πρόσωπον αὐτοῦ. Ὁ δὲ διάβολος, σκολιὸς, ὡς ὄφεις, καὶ τοῖς ὁμοίοις ἥδεται Ps 10.7
σκολιοῖς.

- 2 Ἐξομολογεῖσθε τῷ Κυρίῳ ἐν κιθάρᾳ, ἐν ψαλτηρίῳ δεκαχόρδῳ ψάλατε αὐτῷ.

Τοῖς τότε γὰρ νόμος ἦν ὑμνεῖν τὸν Θεὸν ἐν κιθάρα καὶ ψαλτηρίῳ καὶ τοῖς ἄλλοις μουσικοῖς ὀργάνοις, ὡς ἐν τῷ προοιμίῳ τῆς παρούσης βίβλου σαφῶς ἐξε-
θέμεθα, διδάξαντες καὶ ποίαν διαφορὰν ἔχει τὸ ψαλτήριον πρὸς τὰ ἄλλα.

§ 68-70

Χρὴ δὲ καὶ ἀναγωγικῶς εἰπεῖν.

Κιθάραν μὲν νόει μοι, τὸ σῶμα, διὰ τὸ κάτωθεν ἡμῖν συμπεπλάσθαι. Φησὶ γὰρ ὁ μέγας Βασίλειος, ὅτι ἐν τῇ κιθάρα καὶ τῇ λύρα, κάτωθεν ὁ χαλκὸς ὑπηγεῖ πρὸς τὸ πληκτρον. Ἐξομολογεῖσθε τοίνυν, τουτέστιν, εὐχαριστεῖτε τῷ Θεῷ, διὰ τοῦ σώματος πρῶτον, ὅσοι τῆς πολιορκίας τοῦ νοητοῦ Ἀσσυρίου παραδόξως ἐρρύσθητε, οἷον, νηστεύετε, κλαίετε, χαμευνεῖτε, ἄδετε, καὶ ὅσα τῆς πρακτικῆς ἀρετῆς, εὐχαριστήρια δῶρα ταῦτα προσάγοντες.

PG29.213B

Ψαλτήριον δὲ λάβε μοι, τὸν νοῦν· ὡς γὰρ τῷ μουσικῷ ψαλτηρίῳ, δέκα μὲν ἐνετέταντο χορδαί, ἄνωθεν δὲ τὰς ἀφορμὰς εἶχε τῶν φθόγγων, ὡς ἐν τῷ δηλωθέντι προοιμίῳ λεπτομερῶς παραδεδώκαμεν, οὕτω καὶ τῷ νοῖ δέκα μὲν ἐπικεῖνται νομικαὶ ἐντολαί, ἄνωθεν δὲ παρὰ Θεοῦ ἐνηχήθησαν, ἅς φυλάττων, διὰ τῆς συμφῶ | νίας αὐτῶν, ψάλλει τῷ Θεῷ νοητὸν μέλος. Ἀπὸ γοῦν τῆς κιθάρας, ἔλθετε ἐπὶ τὸ ψαλτήριον, καὶ ψάλατε νοερώς, διὰ τῆς θεωρητικῆς ἀρετῆς.

3α **Ἦσαστε αὐτῷ ἄσμα καινόν.**

Ἱστορικῶς μὲν, πρόσφατον ἐπὶ προσφάτῳ τερατουργήματι· ἀναγωγικῶς δὲ, τὰ Χριστιανικὰ νοητέον ἄσματα, ὅσα τῷ Χριστῷ οἱ πιστοὶ συνέθηκαν. Καινὰ γὰρ ταῦτα πρὸς τὰ τῆς παλαιᾶς νομοθεσίας.

3β **Καλῶς ψάλατε αὐτῷ ἐν ἀλαλαγμῷ.**

Ἀλαλαγμός ἐστιν, ἀθρόα φωνὴ τῶν συνασπιζόντων, θαρσοποιοὺς κατὰ πολεμίων· διὰ τοῦ ἀλαλαγμοῦ δὲ, τὸ θαρρῆεῖν προτρέπεται, ψάλατε, λέγων, ἐν φωνῇ ἀλαλαζούσῃ, τουτέστι, θαρράλέα, τροπωθέντων ἤδη τῶν ἐκφοβούντων ἐχθρῶν. Τὸ δὲ, καλῶς, ἀντὶ τοῦ, ἀμετεωρίστως, ὁλοψύχως.

4 **Ὅτι εὐθὴς ὁ λόγος τοῦ Κυρίου, καὶ πάντα τὰ ἔργα αὐτοῦ ἐν πίστει.**

Ὅτι, φησὶν, ὀρθὸς ὁ λόγος, ὃν ἐμήνυσε διὰ τοῦ προφήτου Ἡσαΐου περὶ τοῦ λυθῆναι τὴν πολιορκίαν. Καὶ ἰδοὺ τὰ ἔργα ἃ ἐποίησε κατὰ τῶν Ἀσσυρίων, πιστὰ, βεβαιοῦντα τὸν λόγον.

Isa 37.21-35

Ἡ πάντα καθόλου τὰ ἔργα αὐτοῦ ἐν πίστει εἰσὶ, τουτέστιν, εἰς πίστιν τοῦ δημιουργοῦ Θεοῦ τὸν ὀρώντα κινουσιν· αὐτίκα γὰρ, ἵνα τ' ἄλλα παρῶμεν, τὸ λεπτότατον κέντρον τῆς μελίσεως, σωληνοειδὲς ὃν, ὥστε δι' αὐτοῦ τὸν ἰὸν ἐκχεῖσθαι, διδακτικὸν ἐστὶ τοῦ μὴ αὐτομάτως, ἀλλὰ θεία δυνάμει κοιλανθῆναι τὴν τοσαύτην λεπτότητα.

Ἄλλως δὲ πάλιν, ὀρθὸς ὁ τῆς Νέας Διαθήκης λόγος τοῦ Σωτῆρος, μηδὲν σκολιὸν καὶ δύσλυτον ἔχων, οἷα τὰ τῆς Παλαιᾶς. Ἔτι δὲ καὶ ὅσα ἐποίησεν ἔργα,

πολιτευόμενος ἐν σαρκί, πιστοῦσι τὸν λόγον αὐτοῦ, συμφωνοῦντα τούτῳ· καὶ αὐτὰ δὲ πιστὰ εἰσιν, ὡς ἀληθὴ καὶ ἀναντίρρητα.

Ἡ καὶ Λόγος, αὐτὸς ὁ Υἱὸς, ὅς ἐστιν εὐθὴς, ὡς ὁδὸς ἀπλανής, καὶ ὡς ἀλήθεια· ἔφησε γάρ, Ἐγὼ εἰμι ἡ ὁδὸς καὶ ἡ ἀλήθεια. Καὶ πάντα ὅσα ἐποίησε σημεῖα, διὰ πίστιν τῶν ὁρώντων ἐποίησεν, ἵνα πιστεῦσωσιν εἰς αὐτόν.

Jn 14.6

Jn 11.42

5α Ἀγαπᾷ ἐλεημοσύνην καὶ κρίσιν ὁ Κύριος.

Ὅρα ὅπως πρὸ τῆς κρίσεως φιλεῖ τὴν ἐλεημοσύνην· διὸ καὶ ἐπὶ τῶν ἀμαρτανόντων, πρῶτον ἀναμένει τὴν μετάνοιαν αὐτῶν, ὅπερ ἐστὶν ἐλεημοσύνης, ἔπειτα μένοντας ἀνιάτους, κολάζει, ὅπερ ἐστὶ κρίσεως.

Ἡ καὶ ὅτι ἐλέω πᾶσαν κρίσιν αὐτοῦ κίρνησιν· Ἐὰν γὰρ ἀνομίας, φησί, παρατηρήσῃ, Κύριε, Κύριε, τίς ὑποστήσεται; Ἡ ἀγαπᾷ ἐλεημοσύνην μὲν εἰς τοὺς διορθωθέντας, κρίσιν δὲ εἰς τοὺς ἀδιορθώτους. Ἡ ἔλεον μὲν ἐν τῷ παρόντι αἰῶνι, Οὐ γὰρ ἦλθον, φησί, κρίναι τὸν κόσμον, κρίσιν δὲ ἐν τῷ μέλλοντι.

Ps 129.3

Jn 12.47

Τοιοῦτόν ἐστι καὶ τὸ, Ἐλεον καὶ κρίσιν ἄσομαί σοι, Κύριε· ἄσομαι δὲ, ἀντὶ τοῦ, ὥδῃν σοι ποιήσω καὶ ὕμνον τὸν ἔλεον καὶ τὴν κρίσιν, οἷον, ὅτι ἐλεῶν, κρίνεις, καθ' ὃν εἰρήκαμεν τρόπον· κέκραται δὲ καὶ ὁ ἔλεος κρίσει, καὶ ἡ κρίσις ἐλέω, ἵνα μήτε ὁ ἔλεος χαύνωσιν ἐμποιήσῃ μόνος, μήτε ἡ κρίσις ἀπόγνωσιν.

Ps 100.1

Ἐπὶ δὲ τῆς ὑποθέσεως Ἐξεκίου εἴληπται τὸ ῥητόν, ὅτι ἐλεήσας τὴν Ἱερουσαλὴμ πολιορκουμένην, κατέκρινε τοὺς ἀδικοῦντας αὐτὴν Ἀσσυρίους.

5β Τοῦ ἐλέους Κυρίου πλήρης ἡ γῆ.

Πάντας γὰρ ἐλεεῖ, καὶ τοὺς ἀθέους· ἢ γὰρ, οὐκ ἂν εἶα ζῆν· πλὴν τοὺς μὲν πεπιστευκότας μᾶλλον, ἤττον δὲ, τοὺς ἄλλους.

Ἡ καὶ ἔλεος Κυρίου νόει, τὸ κήρυγμα τοῦ Εὐαγγελίου, πλήρες ὃν ἐλέους, ὡς καὶ δεδομένον ἐξ ἐλεημοσύνης τοῦ δῆμι | ουργήσαντος ἡμᾶς, οὗ πεπλήρωται πᾶσα γῆ, διὰ τῆς τῶν ἀποστόλων διδασκαλίας.

Εἶτα κινεῖ τὸν λόγον εἰς ὕμνον, διηγούμενος τὰ θαυμάσια τοῦ Θεοῦ, καὶ φησι.

6 Τῷ λόγῳ Κυρίου οἱ οὐρανοὶ ἐστερεώθησαν, καὶ τῷ πνεύματι τοῦ στόματος αὐτοῦ πᾶσα ἡ δύναμις αὐτῶν.

Κατὰ μὲν τὸ πρόχειρον, ἐκ παραλλήλου τὸ αὐτό φησιν. Εἶπε γὰρ ὁ Θεὸς ἐφ' ἑκατέρου, Γενηθήτω, καὶ ἐγένετο. Καὶ ὁ λόγος γὰρ, πνευμά ἐστι στόματος, πληττον τὸν ἀέρα· τοιῶσδε καὶ τὸ πνεῦμα τοῦ στόματος τὸ πληττον τὸν ἀέρα, τοιῶσδε λόγος ἐστίν. Ὅμοιως δὲ καὶ στερεώσεις καὶ δύνამεις, ταυτόν· εἴη δ' ἂν τὸ δύσφθαρτον αὐτῶν καὶ εὐτονον.

Gen 1.1, 6

Κατὰ δὲ τὸ ὑψηλότερον, περὶ τῆς ἀγίας Τριάδος ὁ Δαυὶδ ἐνταῦθα θεολογεῖ, Κύριον μὲν, τὸν Πατέρα λέγων, Λόγον δὲ, τὸν Υἱόν, Πνεῦμα δὲ, τὸ Πνεῦμα τὸ ἅγιον.

Τοῦ στόματος δὲ εἶπε, διότι τῆς αὐτῆς οὐσίας ἐστὶ τῷ προβαλλομένῳ, καὶ οὐκ ἔξωθεν κτιστόν.

Δύναμις δὲ οὐρανῶν, αἱ ἐπουρανίαι δυνάμεις τῶν ἀγγέλων. Οὐ διηρημένως δὲ, ὁ μὲν Υἱὸς τοὺς ἀνθρώπους ἔκτισε, τὸ δὲ Πνεῦμα, τοὺς ἀγγέλους, ἀλλ' ὁ μὲν Υἱὸς πάντα παρήγαγε· Πάντα γὰρ, φησί, δι' αὐτοῦ ἐγένετο. Τὸ Πνεῦμα δὲ τὸ ἅγιον ἡγίασε τοὺς ἀγγέλους, ἅμα τῇ κτίσει αὐτῶν· ὅθεν καὶ δυσκίνητοι πρὸς τὸ κακὸν εἰσιν εὐθὺς ἐξ ἀρχῆς, οἷα βαφῇ τινι τῷ ἁγιασμῷ στομωθέντες. Jn 1.3

Νοοῖντο δ' ἂν οὐρανοὶ, καὶ οἱ ἀπόστολοι, ὡς τὰ οὐράνια φρονοῦντες καὶ ὑπερκείμενοι τῶν γηϊνῶν, οἱ τῷ λόγῳ τῆς τοῦ Σωτῆρος διδασκαλίας στερρόι γεγόνασιν εἰς πίστιν καὶ εἰς θλίψεις, καὶ τῷ πνεύματι τοῦ στόματος αὐτοῦ πᾶσα ἡ δύναμις αὐτῶν γέγονε. Τοῦτο γὰρ συνεξακούεται· Ἐνεφύσησε γὰρ, φησί, καὶ εἶπεν αὐτοῖς, Λάβετε Πνεῦμα ἅγιον· δύναμις δὲ, ἡ διὰ τῶν ἐπιτελουμένων σημείων. Jn 20.22

7α **Συνάγων ὥσει ἄσκὸν ὕδατα θαλάσσης.**

Λεῖπει τὸ, εἰς, ἢ ἧ, ὥσει εἰς ἄσκον· συνάγων, φησὶν, εἰς τὰ κοιλώματα τῆς γῆς, ὥσει εἰς ἄσκον, τὰ ὕδατα τῆς θαλάσσης.

Ἡ ὥσει ἄσκον, ἀντὶ τοῦ, δίκην ἀσκοῦ, ἐξοιδούμενα μὲν τῇ βίᾳ τοῦ ἀνέμου, συστελλόμενα δὲ τῇ ἀπουσίᾳ αὐτοῦ.

Ἡ ἄσκον λέγει, τὸ ἐν τῷ ἀσκῷ ὑγρὸν, ἐκ τοῦ περιέχοντος, τὸ περιεχόμενον, οἷον συνάγων τὰ ὕδατα τῆς θαλάσσης, ὡς τὸ ἐν ἀσκῷ συνῆκται, κατεχόμενα, καὶ μὴ σκεδαννύμενα κατὰ τῆς γῆς, τῷ προστάγματί σου, καθὼς ἐκεῖνο τῷ δεσμῷ.

Τινὲς δὲ λέγουσιν, ὅτι περὶ τῶν ἀπὸ θαλάσσης ἀτμῶν ὁ λόγος, οἱ κατὰ μικρὸν ἀναφερόμενοι, συνίστανται καὶ παχύνονται δίκην ἀσκοῦ καὶ νεφέλαι γίνονται.

7β **Τίθεις ἐν θησαυροῖς ἀβύσσους.**

Ἀβυσσος λέγεται, τὸ βάθος τῶν ὑδάτων, εἰς ὃ οὐ βύεται τις. Θησαυροὶ δὲ ἀβύσσων, οἱ κόλποι τῆς γῆς, ἀφ' ὧν ἀναδίδονται πηγαὶ καὶ ρέουσι ποταμοί.

Ἡ θησαυροὶ, ὁ ἐπάνω τοῦ στερεώματος τόπος, ἐφ' οὗ τὰ ἡμίση τῶν ὑδάτων καταρχὰς ὁ Θεὸς ἔθετο· θησαυροὶ δὲ, διὰ τὸ δαφιλὲς καὶ τὸ κεκρυμμένον, καὶ κατὰ χρεῖαν ἀνοιγόμενον καὶ κλειόμενον· ταῦτα γὰρ ἴδια θησαυροῦ. Gen 1.7

Ἐγὼ δὲ τὸ ῥητὸν καὶ τοῖς ἀποστόλοις προσαρμόζω, οἱ θησαυροὶ καὶ φύλακες τῶν ἀβύσσων, ἤτοι τῶν βαθυτάτων μυστηρίων τῆς πίστεως, ἐγένοντο.

8α **Φοβηθήτω τὸν Κύριον πᾶσα ἡ γῆ.**

Γῆν πολλάκις καλεῖ τοὺς ἀνθρώπους, ὡς καὶ νῦν, ἡ διὰ τὸ ἀπὸ γῆς πεπλάσθαι, ἢ διὰ τὸ ἐπὶ γῆς οἰκεῖν. Παραδείξας γὰρ ἀπὸ τῆς μεγαλουργίας τῶν κτισμάτων τὴν τοῦ κτίσαντος δύναμιν, τοῦτον φοβηθῆναι καὶ σέβεσθαι προτρέπεται, ὡς μόνον Θεόν.

Ἡ γῆν λέγει νῦν, τοὺς μόνα τὰ γεώδη φρονοῦντας (ἔστι γὰρ καὶ τοιαύτη σημασία πολλαχοῦ τῆς Γραφῆς), οὓς κελεύει φοβηθῆναι τὸν Θεόν, καὶ φυλάξαι τὰς ἐντολὰς αὐτοῦ.

8β Ἐπ' αὐτοῦ δὲ σαλευθήτωσαν | πάντες οἱ κατοικοῦντες τὴν οἰκουμένην.

Ἀπὸ δὲ τοῦ φόβου αὐτοῦ τρομασάτωσαν οἱ ἄνθρωποι, ὅτι μέγας καὶ φοβερός ἐστιν.

Ὁ δὲ μέγας Βασιλεὺς ἄλλως ἐξελάβετο τὸ ῥητόν· τὸ μὲν γὰρ, ἅπ' αὐτοῦ, ἀντὶ τοῦ, ὡς αὐτὸς βούλεται, τὸ δὲ, σαλευθήτωσαν, ἀντὶ τοῦ, κινεῖσθωσαν· οἷον, ἔστω τοῦτοις καὶ τὰ σωματικά καὶ τὰ ψυχικά κινήματα κατὰ Θεόν, τοῦ θείου φόβου ἐχόμενα.

PG29.337C

Ἐγὼ δὲ καὶ εἰς τὸν Χριστὸν ἐκδέχομαι τὸ ῥητόν· ἀπὸ γὰρ τῶν λόγων καὶ ἔργων αὐτοῦ ἐσείσθησαν πάντες, οἱ μὲν μεταθέντες εἰς τὴν πίστιν, οἱ δὲ παραχθέντες.

9α Ὅτι αὐτὸς εἶπε, καὶ ἐγενήθησαν.

Τοῦ φόβου τὸ εὐλογον παρίστησιν ὁ λόγος· Αὐτὸς γὰρ ἐστι, φησὶν, ὁ τούτων δημιουργός· εἶπε γὰρ, Γενηθήτω τόδε, καὶ γέγονε παραυτίκα.

9β Αὐτὸς ἐνετείλατο, καὶ ἐκτίσθησαν.

Ἐκ παραλλήλου, τὸ αὐτό· ἢ τὸ, ἐνετείλατο, σαφηνιστικόν ἐστι τοῦ, εἶπεν· οὐ γὰρ ἀπλῶς εἶπεν, ἀλλὰ προσέταξεν, ὡς παντοδύναμος.

Ἡ τὸ μὲν, εἶπε καὶ ἐγενήθησαν, τακτέον ἐπὶ τῆς ἀπλῶς δημιουργίας τῶν ἀνθρώπων, τὸ δὲ, ἐνετείλατο καὶ ἐκτίσθησαν, ἐπὶ τῆς διὰ τοῦ κηρύγματος ἀναγεννήσεως· ἐνετείλατο γὰρ τοῖς ἀποστόλοις, ὅτι Πορευθέντες, μαθητεύσατε πάντα τὰ ἔθνη, καὶ τὰ ἐξῆς· ἐπεὶ καὶ οἱ πιστοὶ, καινὴ κτίσις ὀνομάζονται.

Mt 28.19

2Cor 5.17

10 Κύριος διασκεδάξει βουλὰς ἐθνῶν· ἄθετεῖ δὲ λογισμοὺς λαῶν, καὶ ἄθετεῖ βουλὰς ἀρχόντων.

Διαφόρως καὶ ταῦτα νοητέον, ἐπὶ τε τῶν περικεκαθικόνων τὴν Ἱερουσαλὴμ Ἀσσυρίων, ἐπὶ τε τῶν ἐσταυρωκότων τὸν Κύριον, καὶ ἐπὶ τῶν τυραννούντων τοὺς ἀποστόλους καὶ μάρτυρας.

Καὶ ἐπὶ μὲν τῶν Ἀσσυρίων, ἔθνη λέγει τούτους, ὡς ἐκ διαφορῶν ἐθνῶν συστρατεύσαντας κατὰ τῆς Ἱερουσαλὴμ· λαοὺς δὲ, τοὺς Ἑβραίους (τινὲς γὰρ αὐτῶν ἐλογίζοντο δεῖν σφᾶς αὐτοὺς ἐγχειρίσαι τοῖς πολεμίοις διὰ τὴν ἀνάγκην), ἄρχοντας δὲ, τοὺς στρατηγούς τῶν πολιορκούντων.

Καὶ ἐπὶ τῶν ἐσταυρωκότων τὸν Κύριον, εἴση τὴν διαφορὰν, ἐντυχὼν τῇ ἐξηγήσει τοῦ δευτέρου ψαλμοῦ.

Ps 2.1-2α

Ἐπὶ δὲ τῶν τυράννων, ἔθνη μὲν, τὰ διάφορα κατὰ πόλεις γένη, λαοὶ δὲ, οἱ Ἑβραῖοι,

ἄρχοντες δὲ, οἱ βασιλεῖς καὶ ἡγεμόνες.

11α Ἡ δὲ βουλὴ τοῦ Κυρίου εἰς τὸν αἰῶνα μένει.

Βουλὴ τοῦ Κυρίου, τὸ εὐαγγελικὸν κήρυγμα, βουλόμενον σωθῆναι δι' αὐτοῦ πάντας τοὺς πιστεύοντας, ὃ μένει μέχρι τοῦ μέλλοντος αἰῶνος ἀήττητον.

11β Λογισμοὶ τῆς καρδίας αὐτοῦ εἰς γενεὰν καὶ γενεάν.

Ὡςπερ ἄνω βουλὰς καὶ λογισμοὺς εἶπεν, οὕτω καὶ νῦν. Ἔστι δὲ βουλὴ μὲν, Ps 32.10 ἢ καλῶς ἔχειν δόξασα γνώμη, λογισμὸς δὲ, ἡ ἀπλῶς ἐνθυμήσις. Εἰς γενεὰν δὲ καὶ γενεὰν εἰώθασιν οἱ παλαιοὶ λέγειν τὸ αἰεὶ, τὸ εἰς πᾶσαν γενεάν ἐκ διαδοχῆς. Καρδία δὲ Θεοῦ ἀνθρωποπρεπῶς εἴρηται, ἡ θέλησις τοῦ Θεοῦ.

Σκοπὸς δὲ τοῖς ῥητοῖς, τοιοῦτος, ὅτι ὁ βούλεται ὁ Θεὸς, αἰεὶ μένει· καὶ οὐ τοῦτο μόνον, ἀλλὰ καὶ ὁ ἐνθυμηθῇ. Τὸ γὰρ ἐννόημα, φησὶν, ἔργον ἦν.

Ἔστι δὲ καὶ ἄλλως εἰπεῖν· λογισμοὺς καρδίας Θεοῦ, τὴν Παλαιὰν Διαθήκην καὶ τὴν Νέαν· γενεὰν δὲ καὶ γενεάν, τὴν τε τῶν Ἰουδαίων καὶ τὴν τῶν Χριστιανῶν· ἡ μὲν γὰρ, ἐκείνοις, ἡ δὲ, τοῦτοις παραμένει.

Ἐκδεχόμεθα δὲ ἀπλῶς τὰ ῥητὰ καὶ ἐπὶ τῶν ἐπιβουλευόντων ἡμῖν ὁρατῶν ἢ ἀοράτων ἐχθρῶν, ὅτι Κύριος διασκεδάξει τὰς βουλὰς αὐτῶν, καὶ ὁ αὐτὸς βούλεται, ποιεῖ πρὸς σωτηρίαν ἡμῶν.

12α Μακάριον τὸ ἔθνος, οὗ ἔστι Κύριος ὁ Θεὸς αὐτοῦ.

Μακάριον τὸ ἔθνος, τὸ κυριευόμενον καὶ οἰκονομούμενον ὑπὸ τοῦ ἰδίου Θεοῦ· εἴη δ' ἂν τὸ τῶν Χριστιανῶν μόνον, οἷς ἐπηγγείλατο λέγων ὁ Σωτὴρ, Καὶ ἰδοὺ ἐγὼ μεθ' ὑμῶν εἰμι πάσας τὰς ἡμέρας, ἕως τῆς συντελείας τοῦ αἰῶνος.

Mt 28.20

12β Λαὸς, ὃν ἐξελέξατο εἰς κληρονομίαν ἑαυτῷ.

Ἡμεῖς ἐσμεν, ἔθνος μὲν, ὡς ἐξ ἐθνῶν συλλεγέντες, λαὸς δὲ, ὡς ἀντεισαχθέντες τοῦ ἀποβληθέντος λαοῦ. Ἐξελέξατο δὲ | ἡμᾶς εἰς κληρονομίαν, κατὰ τὸ, Δώσω σοι ἔθνη τὴν κληρονομίαν σου. Μακάριον δὲ, διὰ τὴν τῶν ἡτοιμασμένων ἀγαθῶν ἀπόλαυσιν. Ps 2.8a

13α Ἐξ οὐρανοῦ ἐπέβλεψεν ὁ Κύριος.

Τοῦτο καὶ ἐν τῷ ἰγ' κεῖται ψαλμῷ, Κύριος ἐκ τοῦ οὐρανοῦ διέκυψεν ἐπὶ τοὺς υἱοὺς τῶν ἀνθρώπων, καὶ ζῆτει ἐκεῖ.

Ps 13.2

13β Εἶδε πάντας τοὺς υἱοὺς τῶν ἀνθρώπων.

Πάντες γὰρ ὑπὸ τὸν οὐρανὸν οἰκοῦσι, καὶ λοιπὸν οὐδεὶς λανθάνει.

14α Ἐξ ἐτοίμου κατοικητηρίου αὐτοῦ.

Τοῦ προχείρου εἰς τὸ πάντα θεᾶσθαι ῥᾶον.

14β Ἐπέβλεψεν ἐπὶ πάντας τοὺς κατοικοῦντας τὴν γῆν.

Διὰ τῆς ἀναδιπλώσεως τοῦ, ἐπέβλεψεν, εἰς φόβον ἐμβαλεῖν πειρᾶται τοὺς ἐντυγχάνοντας, ὥς οὐ λήθοντας ἐφ' οἷς ἂν ποιῶσιν.

15α Ὁ πλάσας κατὰ μόνας τὰς καρδίας αὐτῶν.

Ἔτι φοβερώτερον τοῦτο· εἰ γὰρ ἔπλασε, πάντως καὶ οἶδε καὶ τὰς κινήσεις αὐτῶν. Χρὴ τοίνυν δεδιέναι, εἰ μὴ μόνον ἐν τῷ πράττειν οὐ λήθομεν, ἀλλ' οὐδ' ἐν τῷ διανοεῖσθαι.

Κατὰ μόνας δὲ, ἀντὶ τοῦ, μεμονωμένας καὶ κεχωρισμένας τῆς κακίας καὶ τῆς ἐπιπλοκῆς τῶν παθῶν. Ἡ κατὰ μόνας, ἀντὶ τοῦ, κεχωρισμένως παρὰ τὰς τῶν λοιπῶν ζώων, ὡς λογικάς.

15β Ὁ συνιῖς εἰς πάντα τὰ ἔργα αὐτῶν.

Καὶ τοῦτο, μέγιστον, ὅτι μὴδ' αἰσθήσεως δεῖται πρὸς κατανόησιν τῶν πραττομένων ἢ λεγομένων ἢ νοουμένων, ἀλλ' ἀπλῶς συνίησιν ἐν πᾶσιν.

16 Οὐ σφύζεται βασιλεὺς διὰ πολλὴν δύναμιν, καὶ γίγας οὐ σωθήσεται ἐν πλήθει ἰσχύος αὐτοῦ.

Διὰ πολλὴν δύναμιν, τὴν ἐν πλήθει στρατιωτῶν καὶ ἵππων καὶ ὅπλων καὶ πλούτου· γίγας δὲ, ὁ κατὰ σῶμα γενναιότατος· ὥστε εἴ τις τούτων σωθείη, διὰ χάριν Θεοῦ σφύζεται, καὶ οὐ δι' ἐκεῖνα.

17α Ψευδὴς ἵππος εἰς σωτηρίαν.

Ἀβέβαιος· ἄδηλον γὰρ, εἰ σώσει τὸν ἐπιβάτην.

17β Ἐν δὲ πλήθει δυνάμεως αὐτοῦ οὐ σωθήσεται.

Ὁ ἵππος δηλονότι· τοῖς γὰρ ἀπαριθμηθεῖσι πᾶσιν ὁ Σεναχηρεῖμ εὐθηνούμενος, οὐδὲν ἐντεῦθεν ἀπάνατο, κακὸς κακῶς διαφθαρεῖς.

- 18 Ἴδου οἱ ὀφθαλμοὶ Κυρίου ἐπὶ τοὺς φοβουμένους αὐτόν, τοὺς ἐλπίζοντας ἐπὶ τὸ ἔλεος αὐτοῦ.

Τοῦτο, περὶ πάντων τῶν τοιούτων, προηγουμένως δὲ, διὰ τοὺς περὶ τὸν Ἐξεκίαν· τοιοῦτοι γὰρ ἦσαν. Εἶτα τίθησι καὶ τὴν αἰτίαν τῆς θείας ἐποπτείας.

- 19α Ῥύσασθαι ἐκ θανάτου τὰς ψυχὰς αὐτῶν.

Τοῦ προσδοκωμένου μεθ' ἡμέραν, ὡς προειρήκαμεν· Τὸ ἐσπέρας γὰρ, φησὶν, αὐλισθήσεται κλαυθμός.

Ps 29.6β

- 19β Καὶ διαθρέψαι αὐτοὺς ἐν λιμῶ.

Τῷ ἀπὸ τῆς πολιορκίας· ἃ πάντα γεγόνασιν, ὡς ἡ τῶν Βασιλειῶν βίβλος ἐρμηνεύει.

4Rg 18-19

- 20α Ἡ δὲ ψυχὴ ἡμῶν ὑπομενεῖ τῷ Κυρίῳ.

Καὶ αὐθις ἐν καιρῷ πειρασμῶν ὑπομενοῦμεν διὰ τὸν Κύριον· δι' αὐτόν γὰρ μισούμεθα παρὰ τοῖς ἑτεροδόξοις. Εἶτα καὶ τὴν αἰτίαν ἐπήγαγε τῆς ὑπομονῆς.

- 20β Ὅτι βοηθὸς καὶ ὑπερασπιστὴς ἡμῶν ἐστιν.

Πεπληροφορήμεθα γὰρ ἐκ πολλῶν, ὅπως ἡμῖν βοηθεῖ.

- 21α Ὅτι ἐν αὐτῷ εὐφρανθήσεται ἡ καρδίᾳ ἡμῶν.

Ὑπομενοῦμεν, φησὶν, ὅτι βοηθὸς ἡμῶν ἐστιν ὁ Κύριος, καὶ ὅτι δι' αὐτοῦ εὐφρανθησόμεθα νικήσαντες.

- 21β Καὶ ἐν τῷ ὀνόματι τῷ ἁγίῳ αὐτοῦ ἠλπίσαμεν.

Περιφραστικῶς, ἀντὶ τοῦ, ἐν αὐτῷ, ἢ ἐν τῇ ἐπιφωνήσει τοῦ ὀνόματος αὐτοῦ, δυναμένη τρέπειν τοὺς ἐχθρούς.

Νοοῖτο δ' ἂν τοῦτο καὶ περὶ Χριστιανῶν, οἱ ἐλπίζουσι νικᾶν ἐν τῷ ὀνομάζεσθαι τῷ ὀνόματι τοῦ Χριστοῦ· πολλὰ γὰρ τεράστια τὸ ὄνομα τοῦτο μόνον ὀνομαζόμενον ἐποίησε, καὶ ποιεῖ· Ἐν τῷ ὀνόματι γὰρ, φησὶ, τοῦ Χριστοῦ, ἀνάστα, καὶ τὰ τοιαῦτα.

Ac 3.8

- 22 Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Γένοιτο οὕτως, ὡς ἡμεῖς ἠλπίσαμεν· ἠλπίσαμεν δὲ θερμῶς· πολὺ οὖν γένοιτο.

33

1

λγ'

Ψαλμός τῷ Δαυίδ·

ὁπότε ἡλλοίωσε τὸ πρόσωπον αὐτοῦ ἐναντίον Ἀβιμέλεχ
καὶ ἀπέλυσεν αὐτὸν καὶ ἀπῆλθεν.

Φεύγων Δαυὶδ τὸν Σαοῦλ, ἦλθεν εἰς Νομβά, πόλιν τῶν ἱερέων, καὶ ἐντυχὼν Ἀβιμέλεχ, τῷ ἐντιμωτέρῳ αὐτῶν, προσεποιήσατο παρὰ Σαοῦλ ἀποσταλῆναι πρὸς τινὰ χρεῖαν, καὶ ἐζήτησεν ἄρτους καὶ ῥομφαίαν· καὶ μὴ εὐρῶν ἄλλους, ἔλαβε τοὺς τῆς προθέσεως, καὶ ἔφαγεν αὐτὸς καὶ οἱ μετ' αὐτοῦ διὰ τὴν ἀνάγκην τοῦ λιμοῦ, παρὰ τὸν νόμον, τοῖς γὰρ ἱερεῦσι μόνοις ἀπονενέμηντο. Ναὶ μὴν, εἰλήφει καὶ τὸ δόρυ Γολιάθ, ἐκεῖ φυλαττόμενον εἰς ἀνάθημα τῷ Κυρίῳ. Καὶ ἐξελθὼν, ἀπῆλθε πρὸς τὸν ἀλλόφυλον Ἀχοὺς, βασιλέα τῆς Γέθ· τῶν δὲ περὶ τὸν Ἀχοὺς ἀναγνωρισάντων αὐτὸν καὶ ὑποψιθυρίζοντων, δειλιάσας, προσεποιήσατο μαίνεσθαι, καὶ παρεφέρετο, καὶ ἐτυμπάνιζεν ἐπὶ ταῖς θύραις, καὶ ἔπιπτε, καὶ τὰ σῖελα κατέρρει τοῦ πῶγωνος αὐτοῦ, καὶ οὕτως δόξας ἐπίληπτος, ἀπελύθη, καὶ διεσώθη ἐκεῖθεν. Ἡ μὲν οὖν ἱστορία, τοιαύτη.

Lk 6.3

1Rg 21.1-10

1Rg 21.11-16

Ὅνομάζουσι δὲ τινες Ἀβιμέλεχ, τὸν Ἀχιμέλεχ, ὡς διώνυμον, καὶ ἀλλοίωσιν προσώπου καλοῦσι, τὴν ὑπόκρισιν τοῦ πράγματος· φεύγων γὰρ, ἐπλάσατο ἀποσταλῆναι πρὸς τινὰ χρεῖαν, ἵνα μὴ φωραθῇς, καταμνηνυθῇ. Πλὴν, εἰ καὶ δῶμεν διώνυμον εἶναι τὸν Ἀβιμέλεχ, ἀλλ' οὖν ἡ τῶν Βασιλειῶν βίβλος παρὰ μόνῳ τῷ Ἀχοὺς ἡλλοιωκέναι τὸ πρόσωπον αὐτοῦ τὸν Δαυὶδ ἀναγράφει, καὶ οὐ παρὰ τῷ Ἀβιμέλεχ.

[1Rg 30.7]

Διό φησιν ὁ μέγας Βασιλεῖος, ὅτι τὸ Ἀβιμέλεχ ὄνομα, κοινὸν ἦν τῶν βασιλέων τῆς Γέθ, ὡς καὶ παρὰ Ῥωμαίοις πάλοι, τὸ Καῖσαρ καὶ τὸ Αὐγουστος, καὶ παρ' Αἰγυπτίοις, τὸ Φαραὼ, καὶ τὰ τοιαῦτα, ὥστε κοινὸν μὲν βασιλικὸν εἶχεν ὁ Ἀχοὺς ὄνομα, τὸ Ἀβιμέλεχ, ἰδιαίτατον δὲ, τὸ Ἀχοὺς. Ὅν καὶ ἐφοβήθη Δαυὶδ, καὶ οὐ ἄσμενος ἀπαλλαγῆς, ἥσσε τὸν προκείμενον ψαλμὸν, εὐχαριστήριον τῷ Θεῷ, τῷ συνετίσαντι αὐτὸν, ὥστε δι' ὑποκρίσεως μανίας, ἀπολυθῆναι.

PG29.349

Ἀρμόζει δὲ καὶ παντὶ ἀπαλλαγέντι κινδύνου.

2α Εὐλογήσω τὸν Κύριον ἐν παντὶ καιρῷ.

Διαφυγὼν ἤδη τὸν κίνδυνον, ἀμείψομαι τὸν σεσωκότα Θεὸν εὐφημία διηνεκεῖ, διηνεκῶς βοηθοῦντά μοι. Ἐντεῦθεν ὁ μέγας Παῦλος μαθητευθεὶς, φησὶν, Ἀδιαλείπτως προσεύχεσθε, ἐν παντὶ εὐχαριστεῖτε.

1Thes 5.17-18

2β Διὰ παντὸς ἡ αἰνέσις αὐτοῦ ἐν τῷ στόματί μου.

Καὶ πῶς περὶ βιωτικῶν ἀναγκαίως ὁμιλοῦντός τινος, ἢ ἐσθίοντος, ἢ πίνοντος, ἢ κοιμωμένου, διὰ παντὸς ἡ αἰνέσις ἔσται τῷ στόματι; ἢ δῆλον, ὡς ἔστι καὶ νοητὸν στόμα, τοῦ ἔνδον ἀνθρώπου, δι' οὗ μεταλαμβάνει τῆς τροφῆς τῶν θείων νοημάτων,

¹¹⁰ βασιλέα τῆς Γέθ MSCBF : τῆς Γέθ βασιλεύοντα P. ¹¹⁸ Ἀβιμέλεχ PSHV : Ἀχιμέλεχ MCBF. ¹²⁰ Ἀβιμέλεχ PSHV : Ἀχιμέλεχ MCBF. ¹²⁵ εὐχαριστήριον PSCHBFV : εὐχαριστήριον δὲ M. ^{2α3} βοηθοῦντά μοι HV : βοηθοῦντά μοι PMSCBF.

περὶ οὗ φησι, Τὸ στόμα μου ἤνοιξα, καὶ εἴλकुσα πνεῦμα, καὶ, Πλάτυνον τὸ
στόμα σου, καὶ πληρώσω αὐτὸ, ὅπερ οὐκ ἐμποδίζεσθαί ποτε δύναται μνημονεῦον
αἰεὶ Θεοῦ τοῖς νήφειν ἐθέλουσι. Ps 118.131
Ps 80.11β

Καὶ ἄλλως δέ, ἐν παντὶ καιρῷ, δηλονότι τῷ προσήκοντι, καὶ διὰ παντὸς,
ὅτε δηλαδὴ χρεών. Χρὴ δὲ στόματι μὲν αἰσθητῷ τὸν Θεὸν αἰνεῖν, ὅτε μὴ χρεία
τις ἀναγκαία προσίσταται, νοητῷ δέ, αἰεὶ· μνημονευτέον γὰρ Θεοῦ μᾶλλον ἢ
ἀναπνευστέον. Καὶ ἐν τῷ ᾠσμῇ δὲ τῶν ᾠσμάτων φησὶν, Ἐγὼ καθεύδω, καὶ ἡ
καρδιά μου ἀγρυπνεῖ. SS 5.2

3α Ἐν τῷ Κυρίῳ ἐπαινεθήσεται ἡ ψυχὴ μου.

Οὐ δι' ἀρετὴν οἱ | κείαν ἐπαινεθήσομαι παρὰ τοῖς ἀνθρώποις, ἀλλὰ διὰ τὸν
Θεόν, ὡς τὸν Θεὸν ἔχων βοηθόν. Μακάριος γὰρ, φησὶν, οὗ ὁ Θεὸς Ἰακώβ βοηθὸς
αὐτοῦ. Ἡ ψυχὴ μου δέ, ἀντὶ τοῦ, ἐγὼ, περιφραστικῶς. Ps 145.5

3β Ἀκουσάτωσαν πραεῖς καὶ εὐφρανθήτωσαν.

Ἀκουσάτωσαν, ὅτι σέσωσμαι παραδόξως. Πραεῖς δὲ λέγει, τοὺς ἀνεξικάκους,
οἷος ἦν αὐτός. Καὶ εὐφρανθήτωσαν, ὅτι οὐ περιορᾷ τοὺς τοιούτους ὁ Θεός, ἀλλὰ καὶ
κινδυνεύοντας διασώζει. Ἐμὲ, φησὶν, ἐχέτωσαν ὑπόδειγμα, καὶ θαρρείτωσαν.

4 Μεγαλύνετε τὸν Κύριον σὺν ἐμοί, καὶ ὑψώσωμεν τὸ ὄνομα αὐτοῦ ἐπὶ τὸ αὐτό.

Πρὸς τοὺς πραεῖς ἔτι ἀποτείνεται, καὶ καλεῖ τούτους εἰς τὸ μεγαλύνειν καὶ
ὑψοῦν ὁμοῦ τὸν Κύριον. Πῶς δέ τις ὑψοῖ καὶ μεγαλύνει τὸν Θεόν, εἰρήκαμεν ἐν
τῇ ἀρχῇ τοῦ καθ' ὅσον ψαλμοῦ. Εἴτα διηγεῖται, πῶς ἐρρύσθη. Ps 29.2α

5α Ἐξεζήτησα τὸν Κύριον, καὶ ἐπήκουσέ μου.

Ἡ ἐξ πρόθεσις, ἐπίτασιν ἐμφαίνει ζητήσεως. Ἐν μέσοις, φησὶ, τοῖς κινδύνοις
ἀπολειφθεὶς, ἐμπόνως ἐζήτησα τὸν Κύριον εἰς ἐπικουρίαν, καὶ ταχέως ἐπήκουσέ
μου.

5β Καὶ ἐκ πασῶν τῶν θλίψεων μου ἐρρύσατό με.

Διάφοροι γὰρ αὐτὸν εἶχον θλίψεις, ὅτι μέλλει ἐκδοθῆναι τῷ Σαουλ, ὅτι
αἰκισθῆναι, ὅτι προπηλακισθῆναι, ὅτι τελευταῖον, ἀναιρεθῆναι πικρῶς.

6 Προσέλθετε πρὸς αὐτὸν καὶ φωτίσθητε, καὶ τὰ πρόσωπα ἡμῶν οὐ μὴ καται-
σχυνθῇ.

Ἡ θλίψις εἴωθε συγχέειν καὶ σκοτίζειν τὸν νοῦν. Οἱ ἐν σκότει οὖν θλίψεως, προσέλθετε τῷ Θεῷ, διὰ τοῦ ἐκζητεῖν αὐτὸν, ὡς ἐγώ, καὶ φωτίσθητε τῇ εὐθυμίᾳ διασκεδαζούσῃ τὴν ἀχλὺν τῆς θλίψεως, καὶ οὐ μὴ καταισχυνθῇτε ταῖς ἐλπίσι τῆς σωτηρίας.

Ἀναγωγικώτερον δέ, περὶ τοῦ θείου βαπτίσματος ἡ προτροπή· προσέλθετε πρὸς τὴν τοῦ Χριστοῦ πίστιν, οἱ ἐν σκότει πλάνης, καὶ φωτίσθητε διὰ τοῦ βαπτίσματος, λαμπρύνοντος τὴν ψυχὴν, καὶ τὸ ὄμμα ταύτης ἀνακαθαίροντος, καὶ οὐ μὴ καταισχυνθῇτε, διὰ τὸ ἀπολούσασθαι τὰ αἵτια τῆς αἰσχύνης.

Τὰ πρόσωπα δὲ ὑμῶν, ἀντὶ τοῦ, ὑμεῖς, ἀπὸ μέρους τὸ πᾶν.

- 7 **Οὗτος ὁ πτωχὸς ἐκέκραξε, καὶ ὁ Κύριος εἰσήκουσεν αὐτοῦ, καὶ ἐκ πασῶν τῶν θλίψεων αὐτοῦ ἔσωσεν αὐτόν.**

Οὗτος, δεικτικῶς· τουτέστιν, ἐγώ, ὃν ὁρᾶτε. Πτωχὸν δὲ ἑαυτὸν καλεῖ, ὡς ἐνδεὴ πάσης ἀνθρωπίνης ἐπικουρίας, ἢ καὶ διὰ τὴν εὐτέλειαν τοῦ γένους αὐτοῦ.

- 8 **Παραμβαλεῖ ἄγγελος Κυρίου κύκλῳ τῶν φοβουμένων αὐτόν, καὶ ῥύσεται αὐτούς.**

Στρατοπεδεύσει πέριξ ἐκάστου, περιτειχίζων αὐτόν.

Ὅρα δὲ τὴν δύναμιν τοῦ φύλακος τῆς ἐκάστου ζωῆς ἀγγέλου· εἷς γὰρ ὢν, ὅλῳ στρατῷ παρείκασται. Φοβουμένους δὲ λέγει, τοὺς τηροῦντας τὰς ἐντολάς. Οὗ γὰρ φόβος, ἐντολῶν τήρησις.

PG36.344A

- 9α **Γεύσασθε καὶ ἴδετε, ὅτι χρηστὸς ὁ Κύριος.**

Γινῶτε καὶ ὑμεῖς· γεῦσιν γὰρ ἐνταῦθα, τὴν πείραν ὀνομάζει.

Πῶς δὲ γεύσεσθε; Εἰ καθάπερ ἐγώ, κράξετε ἐκ ψυχῆς, εἰ ἐκζητήσετε αὐτόν ὀλοσχερῶς, εἰ ἐλπίσετε ἐπ' αὐτόν ἀδιστακτως.

Προτρέπεται δὲ καὶ ἄλλως εἰς τὴν μετάληψιν τοῦ Δεσποτικοῦ σώματος καὶ αἵματος, ὃν οἱ γευόμενοι ἀξίως, εὐθὺς αἰσθάνονται τῆς παρὰ Θεοῦ ροπῆς καὶ βοηθείας.

- 9β **Μακάριος ἀνὴρ, ὃς ἐλπίζει ἐπ' αὐτόν.**

Εἰ γὰρ ἐπικατάρματος ὁ ἐλπίζων ἐπ' ἄνθρωπον, τοῦναντίον, μακάριος ὁ ἐλπίζων ἐπὶ Κύριον. Jer 17.5

- 10α **Φοβήθητε τὸν Κύριον, πάντες οἱ ἅγιοι αὐτοῦ.**

Ἄγιους λέγει, τοὺς ἀφωσιωμένους τῷ Θεῷ. Φοβήθητε οὖν, διότι ὁ φόβος τοῦ Θεοῦ δεσμεῖ τὰς ἀτάκτους ὁρμάς. Καθήλωσον γὰρ, φησὶν, ἐκ τοῦ φόβου σου τὰς σάρκας μου. Εἴτα ἐπάγει καὶ τὸ ἀπὸ τοῦ φόβου κέρδος. |

Ps 118.120

[6]⁶ πλάνης M: πάντες P.

10β "Οτι οὐκ ἔστιν ὑστέρημα τοῖς φοβουμένοις αὐτόν.

Οἱ γὰρ τὸν θεῖον φόβον ἐν τῇ ψυχῇ φυτεύσαντες, οὐκ ἐλλείπουσιν εἰς ἀρετὴν, τοῦ φόβου τούτους ἀναγκάζοντας.

"Ἐστι δὲ καὶ ἄλλως εἰπεῖν, ὅτι οὐκ ἔστιν ἔλλειμμα τούτοις· ἔχουσι γὰρ ἔνδυμα μὲν, τὸ θεῖον βάπτισμα, τροφήν δὲ, τὴν τοῦ ἀχράντου σώματος καὶ αἵματος, ὅπλον δὲ, τὸν τίμιον σταυρὸν, καὶ ἀπλῶς, ὧν χρῆζουσιν ἀπολαύουσιν.

11 Πλούσιοι ἐπτώχευσαν καὶ ἐπέινασαν, οἱ δὲ ἐκζητοῦντες τὸν Κύριον οὐκ ἐλαττωθήσονται παντὸς ἀγαθοῦ.

Εἰπὼν ὅτι οὐκ ἔστιν αὐτοῖς ὑστέρημα, πιστοῦται τὸν λόγον ἀποδεικτικῶς· οἱ μὲν γὰρ πλούσιοι τοῦ βίου τούτου ἐπτώχευσαν πολλάκις καὶ ἐπέινασαν· εὐμετάπτωτος γὰρ ὁ αἰσθητὸς πλοῦτος, καὶ ἄπιστος. Οἱ δὲ διὰ τοῦ θείου φόβου καὶ τῆς ὁδοῦ τῶν ἐντολῶν ἐκζητοῦντες τὸν Κύριον, οὐκ ἐνδεήσουσι παντὸς ἀγαθοῦ, δηλονότι τοῦ ἀποκειμένου τοῖς εὐηρεστηκόσιν αὐτῶ. Τῶν γὰρ ἀνθρωπίνων ἀγαθῶν καὶ πάνυ ἐνδεήσουσι, διὰ στενῆς καὶ τεθλιμμένης ὁδοῦ βαδίζοντες.

Mt 7.14

Αἰνίττεται δὲ ὁ λόγος καὶ τοὺς Ἰουδαίους, οἱ πλούσιοι πρότερον ὄντες ἐν πόλεσι καὶ πλήθει στρατοῦ καὶ τῷ περιωνύμῳ ναῷ καὶ τῷ θείῳ νόμῳ καὶ τῇ πρὸς Θεὸν ὁμιλίᾳ, ἐπτώχευσαν τούτων πάντων, ἐπειδὴ τὸν πλούσιον ἐν ἐλέει καὶ πτωχὸν δι' ἡμᾶς ἀπέκτειναν ἀνοήτως, καὶ ἐπέινασαν, διότι τὸν ἄρτον τῆς ζωῆς ἀνείλον· οἱ δὲ ἐκζητοῦντες τὸν Χριστὸν ἐξ ἐθνῶν αὐξήσουσιν ἔτι καὶ ἔτι.

Eph 2.4

2Cor 8.9

Jn 6.35

12 Δεῦτε, τέκνα, ἀκούσατέ μου, φόβον Κυρίου διδάξω ὑμᾶς.

Αὕτη διδασκάλου φωνή· τέκνον γὰρ, ὁ μαθητὴς τοῦ διδάσκοντος, πλαττόμενος εἰς ἀρετὴν καὶ οἷον μορφούμενος.

Φόβον δὲ Κυρίου εἶπε, πρὸς ἀντιδιαστολήν τοῦ φόβου τοῦ δαίμονος, ὃν ἐκεῖνος ἐμποιεῖ, περὶ οὗ φησιν ἐν ἄλλοις, Ἐκ τῶ φόβου ἐχθροῦ ἐξελοῦ τὴν ψυχὴν μου.

Ps 63.2

13α Τίς ἐστὶν ἄνθρωπος ὁ θέλων ζῶν;

Εἰρηκῶς, Δεῦτε, οὐ πάντας ἀπλῶς καλεῖ, ἀλλὰ εἴ τις θέλει ζῶν, οὐ τὴν κοινὴν ταύτην, ἣν καὶ τὰ ἄλογα ζῇ, ἀλλὰ τὴν ὄντως, τὴν αἰδίον· ἡ γὰρ παροῦσα, θάνατος μᾶλλον ἐστὶ, περὶ ἧς ἔλεγεν ὁ Ἀπόστολος, Τίς με ρύσεται ἐκ τοῦ σώματος τοῦ θανάτου τούτου; θάνατον, τὸ σῶμα καλῶν, ἥτοι τὴν ἐν σώματι ζῶν.

Ro 7.24

13β Ἀγαπῶν ἡμέρας ἰδεῖν ἀγαθὰς.

Οὐ τὰς τοῦ αἰῶνος τούτου. Φησὶ γὰρ ὁ Ἰακώβ, ὅτι Αἱ ἡμέραι τῶν ἐτῶν μου μικραὶ καὶ πονηραί· καὶ ὁ μέγας Παῦλος, Ἐξαγοραζόμενοι τὸν καιρὸν, ὅτι αἱ

Gen 47.9

ἡμέραι πονηραί εἰσιν.

Eph 5.16

Ἀγαθαὶ δὲ ἡμέραι εἰσιν, ὁ μέλλον αἰών· ἀγαθαὶ μὲν, διὰ τὴν ἄληκτον καὶ ἄρρρητον χαράν· ἡμέραι δὲ, διὰ τὸ δι' ὅλου φῶς.

14α **Παῦσον τὴν γλῶσσάν σου ἀπὸ κακοῦ.**

Ἐντεῦθεν ὑποτίθεται τὰ ἔργα τοῦ θεοῦ φόβου, τοῦ στοιχειωτικοῦ.

Προτίθῃσι δὲ τὴν γλῶσσαν, ὡς εὐόλισθον μόριον καὶ προχειρότατον εἰς πᾶν εἶδος κακίας· ὑπουργεῖ γὰρ βλασφημίαις Θεοῦ, ὕβρεσιν ἀνθρώπων, μαστροπεύει αἰσχροῖς ἐπιθυμίαις, συκοφαντεῖ, καταλαλεῖ, κατηγορεῖ, δόλους ὑφαίνει, ἐξαπατᾷ, καταμαρτυρεῖ, ἐπιорκεῖ, καὶ ὅλως ὄργανόν ἐστι κακοῦ παντός.

14β **Καὶ χεῖλη σου τοῦ μὴ λαλῆσαι δόλον.**

Δόλος ἐστὶ κακοποιΐα λαθραία, ἐν προσποιήσει καλοῦ.

Προσεκτέον οὖν, ὅτι διὰ τοῦ εἰπεῖν, Παῦσον τὴν γλῶσσαν σου ἀπὸ κακοῦ, καθόλου πάντα λόγον κακὸν συμπεριέλαβε· νῦν δὲ κατεξαίρετον ἐπανελάβε τὸν δόλον, ὡς χαλεπώτατον, διὰ τὸ λαθραῖον καὶ ἄφικτον — πρῶτον γὰρ τοῦτον τὸν ἰὸν ὁ διάβολος ἐξήμεσεν ὅτε τὴν Εὐαν ἠπάτησε — καὶ ὡς ἐπιπολάζοντα | Gen 3.5

15α **Ἐκκλινον ἀπὸ κακοῦ καὶ ποιήσον ἀγαθόν.**

Ὅρα τάξιν ἀρίστην· ἐπειδὴ γὰρ ἐτοιμότερος ὁ λόγος ἐστὶ τῆς πράξεως, παραινεῖ πρῶτον ἀπέχεσθαι κακοῦ λόγου· Παῦσον γὰρ, φησί, τὴν γλῶσσαν σου ἀπὸ κακοῦ· ὁ γὰρ λόγος, ὁδὸς ἐστὶν εἰς πράξιν, ὡς οἱ σοφοὶ λέγουσιν. Εἴτα ἀποτρέπει καὶ τοῦ κακοῦ πράγματος· Ἐκκλινον γὰρ, φησὶν, ἀπὸ κακοῦ. Καὶ οὕτως ἀνάγει πρὸς τὴν ἀγαθοεργίαν, προεξάρας τὰ σῶλα. Ὡσπερ γὰρ ἀμήχανον ὑγείαν ἀπολαβεῖν, μὴ ἀπαλλαγέντα τῆς νόσου, οὕτω καὶ ποιῆσαι ἀγαθόν, μὴ ἀποστάντα τοῦ κακοῦ.

Σκόπει δὲ, ὅτι οὐκ ἀρκεῖ μόνον ἡ ἀποχὴ τοῦ κακοῦ, ἀλλὰ χρὴ καὶ ποιῆσαι τὸ ἀγαθόν, εἰ μὴ μέλλοι τις ἀποσχέσθαι μὲν τοῦ κακοῦ, μὴ ποιῆσαι δὲ τὸ καλόν.

15β **Ζήτησον εἰρήνην καὶ δίωξον αὐτήν.**

Ἡ εἰρήνη τῶν ἀγαθῶν ἐστὶ τὸ κεφάλαιον, ἣν καὶ ὁ Κύριος, οἷά τινα κληρὸν, τοῖς ἑαυτοῦ μαθηταῖς ἀποτέλειπεν· Εἰρήνην γὰρ, φησί, τὴν ἐμὴν, ἀφήμι ὑμῖν. Ὁ γὰρ εἰρηνεύων πρὸς Θεὸν καὶ πρὸς ἀνθρώπους, παντὸς πάθους ὑπέρκειται. Μὴ τοίνυν ἀπλῶς ζητήσης αὐτήν, ἀλλὰ μετὰ σπουδῆς· τοῦτο γὰρ νῦν ἐμφαίνει τὸ, δίωξον, εἴτουν καταδίωξον, κατ' ἴχνος αὐτῆς τρέχων, ὥστε φθάσαι καὶ λαβεῖν αὐτήν. Jn 14.27

16 **Ὁφθαλμοὶ Κυρίου ἐπὶ δίκαιους, καὶ ὦτα αὐτοῦ εἰς δέησιν αὐτῶν.**

15α Add. [MP in marg.]:B: Τὸ μὲν, ἵνα μὴ τιμωρηθῆς, τὸ δὲ ἵνα τιμωρῆς. Καθ' ἕτερον δὲ λόγον, καὶ τὸ μὴ ποιῆσαι τὸ ἀγαθόν, ἐτέρα τίς ἐστὶ κακία· ὡς ἀργία τοῦ καλοῦ, κακία ἐστὶ προδήλως ἡ τοιαύτη ἀργία. : om. SCF.

Ὁφθαλμοὶ μὲν Κυρίου, ἡ ἐποπτικὴ αὐτοῦ δύναμις· ὧτα δὲ, ἡ ἀκουστικὴ. Λέγει τοίνυν, ὅτι ὁ Θεὸς διὰ παντὸς ἐφορᾷ τοὺς δικαίους, ἐπευφραϊνόμενος ταῖς πράξεσιν τούτων, καὶ εἰσακούει τῆς δεήσεως αὐτῶν, ὡς ἀξίας εἰσακούεσθαι. Δικαίους δὲ καλεῖ νῦν, τοὺς ἐναρέτους.

- 17 **Πρόσωπον δὲ Κυρίου ἐπὶ ποιοῦντας κακὰ, τοῦ ἐξολοθρεῦσαι ἐκ γῆς τὸ μνημόσυνον αὐτῶν.**

Ὁρᾷ, φησὶ, καὶ τοὺς τὰ πονηρὰ πράσσοντας, ἀλλ' οὐ καθάπερ τοὺς δικαίους. Ἐκεῖνους μὲν γὰρ, ὥστε φυλάττειν, τούτους δὲ, ὥστε δίκας εἰσπράττεσθαι. Καὶ μέντοι πᾶς τοιοῦτος, καιροῦ καλοῦντος, ἀπόλλυται ἐκ γῆς, εἴτε ταύτης, εἴτε τῆς τῶν σωζομένων. Φοβηθήτωσαν τοίνυν πάντες οἱ ἁμαρτωλοὶ, ὡς οὐ λανθάνοντες ἐν οἷς πράττουσιν.

Ἡ πρόσωπον Κυρίου λέγει, τὴν ἐν τῇ μελλούσῃ κρίσει ἐπιφάνειαν αὐτοῦ, ὅτε πικρὸν αὐτοῖς ἐμβλέψει καὶ αὐστηρόν.

- 18 **Ἐέκραξαν οἱ δίκαιοι, καὶ ὁ Κύριος εἰσήκουσεν αὐτῶν, καὶ ἐκ πασῶν τῶν θλίψεων αὐτῶν ἐρρύσατο αὐτούς.**

Ὁ μὴ περὶ χαμαιζήλων καὶ γηϊνῶν αἰτούμενος, ἀλλὰ μεγάλων καὶ οὐρανίων, εἰ καὶ σιγᾷ τῇ γλώσσει, ἀλλὰ γε τῷ νῷ κράζει τρανῶς, καὶ ἡ κραυγὴ αὐτοῦ φθάνει μέχρι τῶν ἀκοῶν τοῦ Θεοῦ. Ἐνθεν τοι καὶ εἰσακούεται, καὶ ῥύεται πάσης θλίψεως· τοῦτο μὲν, ἀπαλλαττόμενος αὐτῆς, τοῦτο δὲ, νικῶν τῇ καρτερίᾳ τὴν ἐπίθεσιν αὐτῆς, ὃ καὶ τοῦτο λύτρωσίς ἐστιν, ὡς καὶ ἐν ἄλλοις εἰρήκαμεν.

Ps 21.5-6

- 19α **Ἐγγὺς Κύριος τοῖς συντετριμμένοις τὴν καρδίαν.**

Ὁ μὲν Θεὸς δι' ἀγαθότητα πᾶσιν ἐγγὺς ἐστι· φησὶ γὰρ, Θεὸς ἐγγίζων, ἐγὼ εἰμι. Ἡμεῖς δὲ, διὰ μοχθηρίαν μακρὰν αὐτοῦ γινόμεθα· φησὶ γὰρ, Ἴδου οἱ μακρύνοντες ἑαυτοὺς ἀπὸ σοῦ, ἀπολοῦνται. Συντετριμμένοι δὲ τὴν καρδίαν, οἱ κατανευγμένοι ἐπὶ τοῖς ἑαυτῶν ἁμαρτήμασι. Σφόδρα γὰρ συντρίβει τὸ φρόνημα ἢ κατάνυξις.

Jer 23.23

Ps 72.27

- 19β **Καὶ τοὺς ταπεινοὺς τῷ πνεύματι σώσει.**

Προηγεῖται μὲν ἡ κατάνυξις, ἔπεται δὲ ἡ ταπείνωσις. Τῷ πνεύματι δὲ ταπεινοὺς, ἥτοι τῇ ψυχῇ, καὶ μὴ τῷ σώματι, ὃ ἐστι τῷ σχήματι, μηδὲ τῷ λόγῳ, μηδ' ἐξ ἀνάγκης τινός.

- 20 **Πολλὰ αἱ θλίψεις τῶν δικαίων, καὶ ἐκ | πασῶν αὐτῶν ῥύσεται αὐτοὺς ὁ Κύριος.**

Συγχωρεῖ μὲν γὰρ ὁ Κύριος κατελθεῖν αὐτοὺς εἰς τὸ τῆς ἀρετῆς γυμνάσιον·

οὐκ ἐξ̃ δὲ τῶν πόνων ἡττᾶσθαι, ὅπερ ἐστὶ νίκη, καθὼς προεῖρηται. Διό φησιν, Ps 21.5
 Ἐν τῷ κόσμῳ θλιψὶν ἔχετε, ἀλλὰ θαρσεῖτε, καὶ ὅσα ὁ Ἀπόστολος, Ἐν παντὶ Jn 16.33
 θλιβόμενοι, ἀλλ' οὐ στενοχωρούμενοι. 2Cor 4.8

21 **Φυλάσσει Κύριος πάντα τὰ ὁστᾶ αὐτῶν· ἐν ἐξ̃ αὐτῶν οὐ συντριβήσεται.**

Καὶ μὴν πολλῶν μαρτύρων ὁστᾶ συνετρίβησαν· ἀλλ' ἐπεὶ ἄνθρωπος λέγεται, Ps 18.9
 οὐχ ὁ ἐκτὸς μόνον, ἥτοι τὸ σῶμα, ἀλλὰ καὶ ὁ ἐντὸς, τουτέστιν, ἡ ψυχὴ, ἔχει Mt 11.15
 πάντως καὶ μέλη, ὁμώνυμα τοῖς τοῦ σώματος, ὡς τὸ, Ἡ ἐντολὴ Κυρίου, Ps 118.131
 τηλαυγής, φωτίζουσα ὀφθαλμούς, δηλονότι τοὺς τῆς ψυχῆς, καὶ, Ὁ ἔχων ὦτα Ps 3.8
 ἀκούειν, ἀκουέτω, καὶ, Τὸ στόμα μου ἤνοιξα, καὶ εἴλκυσα πνεῦμα, καὶ, Ὁδόντας Ps 3.8
 ἁμαρτωλῶν συνέτριψας, καὶ, Τὴν κοιλίαν μου ἀλγῶ, καὶ, Ὁ πούς τοῦ δικαίου, οὐ Jer 4.19
 μὴ προσκόψῃ, καὶ ὅσαι τοιαῦται δυνάμεις τῆς ψυχῆς. Οὕτως οὖν καὶ νῦν ὁστᾶ Prov 3.23
 λέγει, τοὺς στερεοῦντας καὶ ἀνέχοντας τὴν ψυχὴν λογισμούς, ὡς καὶ τὰ ὁστᾶ τὸ σῶμα. Φυλάττει δὲ τούτους ὁ Κύριος, διὰ τὴν πρὸς αὐτὸν εὐαρέστησιν. Οὐδὲν δὲ τούτων συντριβήσεται τῇ βίᾳ τῆς ἁμαρτίας.

22α **Θάνατος ἁμαρτωλῶν πονηρός.**

Ἐπίπονος, ἀλγεινός. Τότε γὰρ ὀξέως αἰσθάνονται τῆς διαδεχομένης αὐτοὺς κολάσεως· ὁ δὲ τῶν δικαίων, ἀγαθός, αἰσθανομένων τῆς μενούσης αὐτοὺς χαρᾶς.

22β **Καὶ οἱ μισοῦντες τὸν δίκαιον πλημμελήσουσι.**

Μισοῦσι τὸν δίκαιον, οἱ ἐν ἁμαρτίαις· εἰ γὰρ τῷ ὁμοίῳ χαίρει τὸ ὅμοιον, δῆλον, ὡς μισεῖ τὸ ἀνόμιον· καὶ ὧν ὁ βίος ἀνόμιος, τούτων ἐναντία καὶ αἱ γινώμαι.
 Πλημμελήσουσι δὲ, ὡς τοῖς ἄλλοις αὐτῶν ἁμαρτήμασιν ἔτι προστιθέντες καὶ τὸ τοῦ μίσους αὐτοῦ ἁμάρτημα. Οὐ μόνον γὰρ οὐκ ἐμιμήσαντο τοῦτον, ἀλλὰ καὶ ἐμίσησαν. Ἡ τοίνυν τὸ, πλημμελήσουσιν, ἀντὶ τοῦ, ἁμαρτήσουσι, νοητέον, ἢ ἀντὶ τοῦ, κινδυνεύσουσι.

23α **Λυτρώσεται Κύριος ψυχὰς δούλων αὐτοῦ.**

Ἀπὸ τῶν ἀνθρωπίνων καὶ δαιμονικῶν ἐπιβουλῶν, αἱ ἡττηθήσονται τῆς ὑπομονῆς αὐτῶν.

23β **Καὶ οὐ μὴ πλημμελήσωσι πάντες οἱ ἐλπίζοντες ἐπ' αὐτόν.**

Οὔτε γὰρ ἁμαρτήσουσι, τῇ πρὸς αὐτὸν ἐλπίδι χειραγωγούμενοι, οὔτε κινδυνεύσουσι ψυχικῶς.

34

1α

λδ'

Ψαλμός τῷ Δαυίδ.

Καὶ τοῦτον εἶρηκε τὸν ψαλμὸν, ἔτι διωκόμενος ὑπὸ τοῦ Σαοῦλ, καὶ μηδαμοῦ στῆναι συγχωρούμενος· προσήκει δὲ καὶ πᾶσι καταδιωκομένοις ὑπ' ἐχθρῶν.

Χρῆ δὲ ταῖς μὲν ἀραῖς ἐν πᾶσι τοῖς ψαλμοῖς κατὰ τῶν δαιμόνων κεχρηῆσθαι (οὗτοι γὰρ καὶ τοὺς πολεμοῦντας ἡμῖν ἀνθρώπους διεγείρουσι), τοῖς ὀνειδέσι δὲ, κατὰ τῶν ἐπιβουλευόντων ἡμῖν ἀνθρώπων· τὰ κατορθώματα δὲ, προσώπῳ τοῦ Δαυὶδ ἀπαγγέλλειν, ὥστε κινήθῃναι πρὸς τὴν τούτων μίμησιν.

1β Δίκασον, Κύριε, τοὺς ἀδικοῦντάς με, πολέμησον τοὺς πολεμοῦντάς με.

Πρῶτον, φησὶ, δίκασον τοὺς ἀμφὶ τὸν Σαοῦλ· εἴτα, πολέμησον καὶ κόλασον, ὡς ἀδίκους φαινομένους. Ἀδιάφοροι δὲ αἱ συντάξεις, νόμῳ διαλέκτου παλαιᾶς.

2-3α Ἐπιλαβοῦ ὄπλου καὶ θυρεοῦ, καὶ ἀνάστηθι εἰς τὴν βοήθειάν μου· ἔκχεον ῥομφαίαν, καὶ σύγκλειςον ἐξ ἐναντίας τῶν καταδιωκόντων με.

Πολέμου μνημονεύσας, ἀκολούθως καὶ τὰ εἶδη τῶν ὄπλων προσέθηκεν, οὐχ ὡς τοῦ Θεοῦ τοιούτοις χρωμένον, ἀλλ' ἀνθρωποπρεπῶς τῷ φοβερῷ καταλόγῳ τοῦ σχήματος τῆς πα | νοπλίας ἐκδειματῶν τοὺς πονηροὺς. Τῷ Θεῷ γὰρ ἀρκεῖ θέλησις μόνον ἢ λόγος εἰς τιμωρίαν μὲν τῶν ἀδικούντων, σωτηρίαν δὲ τῶν ἀδικουμένων.

Ἐκχεον δὲ, ἀντὶ τοῦ, ἔλκυσον· ἐλκομένη γὰρ ἡ σπάθη, ἐκχεῖσθαι τοῦ κολεοῦ δοκεῖ, διὰ τὴν λειότητα. Σύγκλειςον δὲ, ἀντὶ τοῦ, φράξον ἔμπροσθεν, ὥστε μὴ δύνασθαι αὐτοὺς ἐκφυγεῖν τὸν ἀπὸ σοῦ κίνδυνον.

3β Εἶπον τῇ ψυχῇ μου, Σωτηρία σου εἰμι ἐγώ.

Τῇ νοερᾷ σου φωνῇ, εἰπέ τῇ νοερᾷ ψυχῇ μου, μόνον, ὅτι Μὴ φοβοῦ, σωτηρία σου εἰμι ἐγώ· ἢ γὰρ ἀρχαία διάλεκτος τὸ, εἰπέ, εἶπον λέγει, ὡς τὸ, ποιήσον.

4α Αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχὴν μου.

Αἰσχυνθήτωσαν καὶ ἐντραπήτωσαν, ἐκ παραλλήλου τὸ αὐτὸ σημαίνουσιν, ὃ πείσονται, μὴ δυνάμενοί με ἐλεῖν. Τὴν ψυχὴν μου δὲ, ἀντὶ τοῦ, ἐμέ.

4β Ἀποστραφήτωσαν εἰς τὰ ὀπίσω.

Κενοὶ καὶ ἄπρακτοι.

4γ Καὶ καταισχυνθήτωσαν οἱ λογιζόμενοί μοι κακά.

Τὸ, καταισχυνθήτωσαν, ἐπίτασίς ἐστι τοῦ, αἰσχυνθήτωσαν· λογιζόμενοι δὲ, ἀντὶ τοῦ, μελετῶντες, συσκεπτόμενοι.

5α **Γενηθήτωσαν ὡσεὶ χνοῦς κατὰ πρόσωπον ἀνέμου.**

Ὡσεὶ χνοῦς, ὅσον ἐπὶ τῷ σκεδαννέσθαι ἐν τῷ φεύγειν· ἡ γὰρ λεπτή κόνις ἐνώπιον ἀνέμου σκεδάννυται.

5β **Καὶ ἄγγελος Κυρίου ἐκθλίβων αὐτούς.**

Λείπει τὸ, ἔστω. Ἄγγελοι γὰρ πολλάκις εἰς τὸ κολάζειν ἀποστέλλονται, ὡς ὁ ὀλοθρεύσας τὰ πρωτότοκα τῶν Αἰγυπτίων, καὶ ὁ τὰς τῶν Ἀσσυρίων ἑκατὸν ὀγδοήκοντα πέντε χιλιάδας ἀνελών.

Ps 77.49
4Rg 19.35

6α **Γενηθήτω ἡ ὁδὸς αὐτῶν σκότος καὶ ὀλίσθημα.**

Τοῦτο, σφοδρότης τῆς ἀρᾶς· κατεύχεται γὰρ αὐτῶν, ἵνα φεύγουσιν αὐτοῖς, ἡ ὁδὸς γένηται σκοτεινὴ μὲν, ὥστε μὴ δύνασθαι βαδίζειν ὀρθῶς, ὀλισθηρὰ δὲ, ὥστε κατακρημνίζεσθαι.

6β **Καὶ ἄγγελος Κυρίου καταδιώκων αὐτούς.**

Τούτους δὲ, τοσούτοις κακοῖς περιπίπτοντας, καὶ ὁ ἐκθλίβων ἄγγελος καταδιωκέτω προσέτι. Τί οὖν εἰκὸς παθεῖν, τὸν μήτε ὀφθαλμῷ, μήτε ποδὶ βοηθούμενον, ἀλλὰ καὶ κατεπειγόμενον ὑπὸ τοῦ διώκοντος;

7α **Ὅτι δωρεὰν ἔκρυψάν μοι διαφθορὰν παγίδος αὐτῶν.**

Τὸ, δωρεὰν, ὁ Σύμμαχος ἀναιτίως εἶπε. Μηδὲν ὑπ' ἐμοῦ, φησὶ, βλαβέντες, ἔκρυψάν μοι ὀλεθρον παγίδος αὐτῶν· τὸν γὰρ διὰ παγίδος ὀλεθρον κατακρύπτουσιν οἱ θηρεύοντες.

7β **Μάτην ὠνείδισαν τὴν ψυχὴν μου.**

Τουτέστιν, ἐμὲ, κατὰ περίφρασιν. Παρατηρητέον δὲ, ὅτι πολὺ παρὰ τοῖς ψαλμοῖς τοῦ Δαυὶδ τὸ σχῆμα τῆς περιφράσεως, οἷον, ἡ ψυχὴ μου, ἡ ζωὴ μου, τὸ πρόσωπόν μου, τὸ ὄνομά σου, καὶ τὰ τοιαῦτα. Ψευδόμενοι, φησὶν, ὠνείδισάν με, ἀχάριστον ἀποκαλοῦντες καὶ τοῦ βασιλέως ἐπίβουλον.

8α **Ἐλθέτω αὐτῷ παγίς, ἣν οὐ γινώσκει.**

Συμφορὰ ἀπρόοπτος. Αὐτῷ δέ, τῷ κρύψαντι τὴν διαφθορὰν, καὶ ὀνειδίσαντι, εἴτε τὸν Σαοὺλ εἴποις, εἴτε καὶ ἕκαστον τῶν ἀνακαιόντων αὐτὸν κατὰ τοῦ Δαυίδ.

8β Καὶ ἡ θήρα, ἣν ἔκρυψε, συλλαβέτω αὐτόν.

Καὶ τὸ δίκτυον τῆς θήρας, ὃ λαθραίως ἤπλωσε κατ' ἐμοῦ, συλλαβέτω αὐτόν, τουτέστι, κατ' αὐτοῦ περιτραπήτω ἡ μηχανὴ αὐτοῦ.

8γ Καὶ ἐν τῇ παγίδι πεσεῖται ἐν αὐτῇ.

Τὸ αὐτὸ καὶ τοῦτο δηλοῖ· εἰπὼν δέ, ἐν τῇ παγίδι, προσέθηκε τὸ, ἐν αὐτῇ, δηλαδή, τῇ παρ' αὐτοῦ παγείσῃ.

9α Ἡ δὲ ψυχὴ μου ἀγαλλιάσεται ἐπὶ τῷ Κυρίῳ.

Τῶν ἐχθρῶν οὕτω τιμωρηθέντων, χαρήσομαι | ἐπὶ τῷ Κυρίῳ, δικαίως αὐτοὺς κολάσαντι.

9β Τερφθήσεται ἐπὶ τῷ σωτηρίῳ αὐτοῦ.

Ὅτι ἐκείνους ἀπολέσας, ἐμὲ ἔσωσε.

10 Πάντα τὰ ὅσα μου ἐροῦσι, Κύριε, Κύριε, τίς ὅμοιός σοι, ῥυόμενος πτωχὸν ἐκ χειρὸς στερεωτέρων αὐτοῦ, καὶ πτωχὸν καὶ πένητα ἀπὸ τῶν διαρπαζόντων αὐτόν;

Πάντα τὰ ἐν τῷ βάθει τοῦ σώματός μου μέλη· ἐμφαίνει δὲ διὰ τούτου, τὴν ἐκ βάθους ψυχῆς ὀλοσχερῇ εὐχαριστίαν· ἢ ὅσα νοήσεις ἐπὶ ψυχῆς μᾶλλον, τοὺς στεῆρούς καὶ συνεκτικούς λογισμούς, ὡς πολλάκις εἰρήκαμεν. Πτωχὸν δέ, ἑαυτὸν λέγει, ὡς φυγάδα, καὶ τῶν ἀναγκαίων ἐπιδεῖ, καὶ μεμονωμένον· στερεωτέρους δέ, τοὺς ἀμφὶ Σαοὺλ, οἳ αὐτὸν πλούτῳ καὶ στρατῷ βρίθοντας· δις δὲ πτωχὸν εἰπὼν, καὶ τὸν πένητα προσθεῖς, τὴν ἄγαν εὐτέλειαν ἑαυτοῦ ἐνέφηγεν, ἅμα καὶ τῇ ταπεινολογίᾳ ταύτῃ πρὸς οἶκτον χρώμενος· διαρπαζόντων δέ, ὅσον ἐπὶ ταῖς ἐκείνων ἐλπίσιν.

Ps 6.3β,
30.11γ, 33.21

11 Ἀναστάντες μοι μάρτυρες ἄδικοι, ἃ οὐκ ἐγίνωσκον ἡρώτων με.

Αὐτὸς τε ὁ Σαοὺλ καὶ οἱ κόλακες αὐτοῦ· μάρτυρες μὲν, ὡς καταμαρτυροῦντες, ἄδικοι δέ, ὡς ψευδόμενοι· οἱ καὶ χλευάζοντες, ἡρώτων αὐτόν, εἰ οὐκ ἐπιβουλεύει τῇ βασιλείᾳ· ὅπερ αὐτοὶ μὲν κατεμαρτύρουν, αὐτὸς δὲ οὐκ ἐγίνωσκεν, ὡς ἀνάτιος.

Τοῦτο δὲ καὶ ἐπὶ τοῦ Χριστοῦ νοοῦμεν, διὰ τοὺς ψευδομάρτυρας, οἱ ἡρώτων αὐτὸν, εἰ οὐκ ἐβλασφήμησεν, ὡς ἡ τῶν Εὐαγγελίων ἱστορία διδάσκει.

Mt 26.60-63

12 Ἐνταπεδίδουσάν μοι πονηρὰ ἀντὶ ἀγαθῶν, καὶ ἀτεκνίαν τῇ ψυχῇ μου.

Τὸν κοινὸν γὰρ ἐχθρὸν Γολιάθ ἀνελών, καὶ τοὺς ἄλλοφύλους νικήσας, καὶ τὸ πονηρὸν πνεῦμα τοῦ Σαοὺλ διώξας, ὕστερον ἐδιώκετο. Ἐνταπεδίδουσάν μοι ἀτεκνίαν τῇ ψυχῇ μου, τουτέστιν, ἀκαρπίαν εἰς ἀρετὴν, οἷα μελετήσαντες ἀνελεῖν με καὶ παῦσαι τὴν ψυχὴν μου ἀπὸ τῆς καρποφορίας τῶν ἀρετῶν. Ἡ Ἐνταπεδίδουσάν μοι ἀτεκνίαν ἐμοί, κατὰ περίφρασιν, ἵνα μὴ ζήσας τεκνογονήσω.

13α Ἐγὼ δὲ, ἐν τῷ αὐτοῦ παρενοχλεῖν μοι, ἐνεδυόμην σάκκον, καὶ ἐταπείνουν ἐν νηστείᾳ τὴν ψυχὴν μου.

Ἐντεῦθεν διδάσκει πῶς δεῖ λύειν τὰς συμφοράς· συκοφαντούμενος γὰρ, σάκκῳ καὶ νηστείᾳ ἔτθηκε τὴν ἑαυτοῦ ψυχὴν, ἥτοι ἑαυτὸν, εὐχόμενος ἐξαιρεθῆναι τῆς ἐπιβουλῆς.

13β Καὶ ἡ προσευχή μου εἰς κόλπον μου ἀποστραφήσεται.

Εἰσακουσθήσομαι· τοῦτο γὰρ τὸ σχῆμα, ποτὲ μὲν ἐπὶ τοῦ μὴ εἰσακουσθέντος λαμβάνεται, οἷα στρεφόμενης ἀπράκτου, ποτὲ δὲ ἐπὶ τοῦ εἰσακουσθέντος, ὡς καὶ νῦν, οἷα στρεφόμενης ἐμπράκτου, καὶ τοσοῦτον, ὡς εἰς κόλπον ὑποδεχθῆναι, δίκην δώρου πολυτελοῦς, ἢ ὡς ἐμπληῆσαι τὸν κόλπον τοῦ αἰτοῦντος, ὣν ἡτήσατο.

14α Ὡς πλησίον, ὡς ἀδελφὸν ἡμέτερον, οὕτως εὐηρέστουν.

Τὸ διάπυρον τῆς πρὸς τὸν Σαοὺλ ἀγάπης παραστήσαι θέλων, τῷ ὀνόματι τοῦ πλησίον καὶ τοῦ ἀδελφοῦ ἐχρήσατο· τοὺς μὲν γὰρ γονεῖς καὶ τοὺς κυρίους, τιμᾶν λέγομεν κυρίως, ἀγαπᾶν δὲ, τοὺς ἀδελφούς, ὅταν ὦμεν ἄπαιδες.

Ἄδιάφορος δὲ, ἡ τοῦ εὐηρέστουν σύνταξις.

14β Ὡς πενθῶν καὶ σκυθρωπάζων, οὕτως ἐταπεινούμην.

Εἰδὼς αὐτὸν διαφθοροῦντά μοι ἐπαινουμένῳ παρὰ τοῦ πλήθους, ἐταπεινούμην ἐκὼν, σχηματίζομενος τὸν πενθοῦντα καὶ σκυθρωπάζοντα. Καταστέλλει γὰρ τὸν φθόνον ἢ τοῦ φθονομένου ταπείνωσις, ὥσπερ αὔξει τὸνναντίον ἢ ἔπαρσις. |

1Rg 18.8-9

15α Καὶ κατ' ἐμοῦ εὐφράνθησαν, καὶ συνήχθησαν.

Καὶ ἐμοῦ ταῦτα ποιοῦντος καὶ οὕτως ἔχοντος, αὐτοὶ εὐφράνθησαν τότε,

δοκοῦντες ὑπορβεῖν ἤδη τὴν ἐμὴν δύναμιν, καὶ συνήχθησαν εἰς μελέτην ἐπιβουλῆς.

15β **Συνήχθησαν ἐπ' ἐμέ μάστιγες, καὶ οὐκ ἔγνω.**

Τὰς μάστιγας ἐνταῦθα, πλήττοντας εἶπεν ὁ Σύμμαχος. Λέγει τοῖνυν, ὅτι φονεῖς συνήχθησαν κατ' ἐμοῦ, ἀγνοοῦντος, ἐνεδρεῦοντές μοι.

Περὶ τούτου δὲ σαφῶς ἡ ἱστορία διδάσκει, ὅτε Μελχὼλ ἡ γυνὴ αὐτοῦ κατεμήνυσεν αὐτῷ τὴν τοιαύτην ἐπιβουλήν, καὶ φυγῶν διεσώθη.

1Rg 19.11-12

15γ **Διεσχίσθησαν, καὶ οὐ κατενύγησαν.**

Διεσκεδάσθησαν, μὴ εὐρόντες με ἔνθα ἤλπιζον, καὶ ὅμως οὐ κατενύγησαν, οὐδὲ μετενόησαν.

16 **Ἐπείρασάν με, ἐξεμυκτήρισάν με μυκτηρισμῷ, ἔβρυξαν ἐπ' ἐμέ τοὺς ὀδόντας αὐτῶν.**

Οἱ περὶ Σαοῦλ, φησί, ποτὲ μὲν ἐπείρασάν με, δοκιμάζοντες πῶς διάκειμαι, ποτὲ δὲ ἐξεμυκτήρισαν ἐν χλεύῃ, διαγελῶντες ὡς ἀσθενή, νῦν δὲ φανερώς ἐξεθηριώθησαν.

Γίνεται δὲ βρυγμὸς ὀδόντων, ὅταν ἀλλήλοις, ἐξ ὑπερβάλλοντος φόβου ἢ θυμοῦ, προσαρασόμενοι, κτυπῶσι. Νῦν, φησί, τῷ θυμῷ ζέσαντες, οἷον κτυποῦσιν ἐπ' ἐμέ τοὺς ὀδόντας αὐτῶν, διαμασᾶσθαι τὰς ἐμὰς γλιχόμενοι σάρκας.

17α **Κύριε, πότε ἐπόψη;**

Μακροθυμῶν γὰρ ἐπὶ τούτοις, δοκεῖς μὴ ὁρᾶν ταῦτα. Πότε οὖν ἐπόψη, καὶ ἐκδικήσεις;

17β **Ἀποκατάστησον τὴν ψυχὴν μου ἀπὸ τῆς κακουργίας αὐτῶν.**

Ἀπὸ τῆς κακουργίας αὐτῶν ἐλευθερώσας με, ἀποκατάστησον εἰς τὴν προτέραν ἀφοβίαν.

17γ **Ἀπὸ λεόντων τὴν μονογενῆ μου.**

Τὸ βρύχειν, ἐπὶ λεόντων κυρίως λέγεται. Ἀκολούθως οὖν, ὡς βρύξαντας, λέοντας ὠνόμασε τούτους, διὰ τὴν ὠμότητα καὶ ἐπιβουλήν. Μονογενῆ δὲ λέγει τὴν ἑαυτοῦ ψυχὴν, ἥτοι ἑαυτὸν, ὡς εἰρήκαμεν ἐν τῷ κα' ψαλμῷ.

Ps 21.21

Ἀπὸ κοινοῦ δὲ ἀνταῦθα τὸ, ἀποκατάστησον.

18α Ἐξομολογήσομαί σοι ἐν ἐκκλησίᾳ πολλῇ.

Ἐν τῷ αὐτῷ πάλιν ψαλμῷ εἶπεν, Ἐν ἐκκλησίᾳ μεγάλη ἐξομολογήσομαί σοι, Ps 21.26β
καὶ ζῆται τὴν ἐκείνου τοῦ ῥητοῦ ἐξήγησιν.

18β Ἐν λαῷ βαρεῖ αἰνέσω σε.

Τὸ, βαρεῖ, παμπληθεῖ εἶρκεν ὁ Σύμμαχος· ἔστι δὲ τοῦ πρὸ αὐτοῦ ῥητοῦ ἐπεξήγησις.

19 Μὴ ἐπιχαρείσάν μοι οἱ ἐχθραίνοντές μοι ἀδίκως, οἱ μισοῦντές με δωρεάν, καὶ διανεύοντες ὀφθαλμοῖς.

Τὸ, δωρεάν, ἀντὶ τοῦ, μάτην· οὐδὲν γὰρ αὐτοὺς ἠδίκησα ἢ μίσους ἄξιον ἐνεδειξάμην. Διανεύοντας δὲ ὀφθαλμοῖς, λέγει τοὺς κόλακας, οἵτινες ἐνένευον τῷ Σαουλ, διασύροντες τῷ τοιοῦτῳ σχήματι, εἴ τι παρὼν Δαυὶδ εἶπεν ἢ ἔπραξεν.

20 Ὅτι ἐμοὶ μὲν εἰρηνικὰ ἐλάλουν, καὶ ἐπ' ὄργην δόλους διελογίζοντο.

Εἰρηνικῶς μὲν μοι ὠμίλουν, περὶ ἀγάπης διαλεγόμενοι, δι' ὄργην δὲ, ἣν ὑπέκρυπτον, διεσκέπτοντο δόλους, πῶς ἂν με λεληθότως εἰς κίνδυνον ἐνσειώσωσι.

21α Καὶ ἐπλάτυναν ἐπ' ἐμέ τὸ στόμα αὐτῶν.

Ὑστερον δὲ, καὶ παρρησίᾳ κατηγοροῦν μου, καὶ ἀνυποστόλως· ὁ γὰρ λανθάνειν πειρώμενος, ὑποψιθυρίζει, συνεσταλμένοις τοῖς χεῖλεσιν.

21β Εἶπον, Εὗγε, εὗγε· εἶδον οἱ ὀφθαλμοὶ ἡμῶν.

Τὸ, Εὗγε, εὗγε, παλαιὸν ἦν ἐπιφώνημα τῶν ἐπιτυγχανόντων, οὗ ἡύχοντο, διὰ τοῦ διπλασιασμοῦ τὴν ἄγαν ἡδονὴν τοῦ πράγματος ἐμφαῖνον. Ἰδόντες με, φησί, φεύγοντα καὶ ταλαιπωρούμενον, ἐπεφώνησαν τὸ πρόσ | ρημα τῆς εὐφροσύνης, τὸ, Εὗγε, εὗγε, ὃ δηλοῖ, τὸ, καλῶς ἔχει τὸ πρᾶγμα.

Εἶτα τὸ, εἶδον οἱ ὀφθαλμοὶ ἡμῶν, καθ' ἑαυτὸ ἀναγνωστέον, οἶον, ὅτι εἶδον, ἃ ἠθέλωμεν· ἐλλείπει γὰρ, ὡς ἐνδιάθετον.

Ps 53.9β

Ἡ καὶ ἡνωμένως· καλῶς εἶδον οἱ ὀφθαλμοὶ ἡμῶν, τουτέστιν, εὐκτῶς.

22α Εἶδες, Κύριε.

Ἄ δηλαδὴ πάσχω.

22β **Μὴ παρασιωπήσης.**

Μὴ ὑπομείνης ἔτι· οἱ γὰρ ὑπομένοντες εἰώθασι παρασιωπᾶν.

22γ **Κύριε, μὴ ἀποστῆς ἀπ' ἐμοῦ.**

Ὡι οὐδεὶς ἄλλος ἐπικούρος.

23α **Ἐξεγέρθητι, Κύριε, καὶ πρόσχες τῇ κρίσει μου.**

Ἀνθρωποπρεπῶς εἶρηται ταῦτα, καθὰ πολλάκις ἔφημεν. Ἐξεγέρθητι, φησί, μακροθυμῶν γὰρ καὶ μὴ βοηθῶν, δοκεῖς καθεύδειν· τὸ δὲ, πρόσχες, εὐρήσεις εἰς τὴν ἐξήγησιν τοῦ ἐ' ψαλμοῦ.

Ps 5.3α

23β **Ὁ Θεός μου καὶ ὁ Κύριός μου, εἰς τὴν δίκην μου.**

Ἀπὸ κοινοῦ κἀνταῦθα ληπτέον τὸ, Πρόσχες· δίκην δὲ, τὴν κρίσιν πάλιν ἐκάλεσε. Τὸ δὲ, Ὁ Θεός μου καὶ ὁ Κύριός μου, καὶ τὰ τοιαῦτα ἀλλεπάλληλα, ἐπιτεταμένης καὶ ὀλοψύχου παρακλήσεως εἰσιν ἴδια, καὶ τοῦ πρὸς Θεὸν διαπύρου πόθου. Φέρει δὲ καὶ τινα τὰ τοιαῦτα ψυχαγωγίαν, Ἐμνήσθην γὰρ, φησί, τοῦ Θεοῦ, καὶ ἠυφράνθην.

Ps 76.4

24α **Κρίνόν μοι, Κύριε, κατὰ τὴν δικαιοσύνην μου.**

Δίκασόν μοι, ὅτι δίκαιος τὰ πρὸς αὐτοὺς ὦν, ἡδίκημαι παρ' αὐτῶν.

24β **Κύριε ὁ Θεός μου, καὶ μὴ ἐπιχαρείσάν μοι.**

Περιττὸς ὁ σύνδεσμος, ἢ ἐλλείπει τὸ, ναί, ἴν' ἤ, Ναί, Κύριε ὁ Θεός μου.

25α **Μὴ εἵποισαν ἐν καρδίαις αὐτῶν, Εὗγε, εὗγε, τῇ ψυχῇ ἡμῶν.**

Συνεξακούεται τῷ, Εὗγε, τὸ, ἐγένετο.

25β **Μὴ δὲ εἵποισαν, Κατεπίομεν αὐτόν.**

Τῷ στόματι τῆς ῥομφαίας· τοῦτο γὰρ ἂν εἵποιεν, εἴ με θανατώσουσιν.

26α **Αἰσχυνθείσαν καὶ ἐντραπείησαν ἅμα οἱ ἐπιχαίροντες τοῖς κακοῖς μου.**

Τὸ, αἰσχυνθείσαν καὶ ἐντραπείησαν, ἐκ παραλλήλου ταῦτόν δηλοῦσιν,

ὥσπερ κὰν τοῖς ἐξῆς τὸ, ἀγαλλιάσθωσαν καὶ εὐφρανθήτωσαν· αἰσχυνθήσονται δὲ, ἀποστραφέντες κενοὶ καὶ ἄπρακτοι· τὸ δὲ, ἅμα, ἀντὶ τοῦ, πάντες ἐν ταύτῃ· κακοῖς μου δὲ, ἤγουν ταῖς δυσπραγαίαις μου.

26β Ἐνδυσάσθωσαν αἰσχύνην καὶ ἐντροπὴν οἱ μεγαλοῤῥήμονοῦντες ἐπ' ἐμέ.

Οἱ κατακαυχώμενοί μου, καὶ κακῶς με διαθήσειν φρυαττόμενοι.

27α Ἀγαλλιάσθωσαν καὶ εὐφρανθήτωσαν οἱ θέλοντες τὴν δικαιοσύνην μου.

Οἱ θέλοντες τὸ δίκαιόν μου. Δίκαιόν μου δέ ἐστι, τὸ μὴ πολεμεῖσθαι μάτην, ἀλλὰ μᾶλλον σφῆζεσθαι με, μυρία τοὺς νῦν πολεμοῦντας εὐεργετήσαντα.

27β Καὶ εἰπάτωσαν διὰ παντὸς, Μεγαλυνθήτω ὁ Κύριος, οἱ θέλοντες τὴν εἰρήνην τοῦ δούλου αὐτοῦ.

Εἴπωσι δὲ τοῦτο, θεασάμενοί με τῶν πολεμούντων ὑπερτερήσαντα. Μεγαλυνθήτω δὲ, ἀντὶ τοῦ, μέγας εἶναι πιστευθήτω παρὰ πᾶσι.

28α Καὶ ἡ γλῶσσά μου μελετήσῃ τὴν δικαιοσύνην σου.

Εἰ γένηται ἃ ἐζήτησα· δικαιοσύνην δὲ λέγει Θεοῦ, τὴν δικαίαν κρίσιν.

28β Ὅλην τὴν ἡμέραν τὸν ἔπαινόν σου.

Ἀπὸ κοινοῦ κἀνταῦθα τὸ, μελετήσῃ. Ὅλην δὲ τὴν ἡμέραν, ἀντὶ τοῦ, παρ' ὅλην ζωὴν· τὴν γὰρ νύκτα κοιμώμενοι, οὐ δοκοῦμεν ζῆν. Μελετήσῃ δὲ, ἀντὶ τοῦ, ἀπαγγελεῖ, ἔργον διηνεκὲς ἔξει.

Τοσαῦτα μὲν καὶ τοιαῦτα τὰ τοῦ ψαλμοῦ. Χρὴ δὲ τοὺς ἐντυγχάνοντας μὴ πρόφασιν εἰς τὰς κατ' ἐχθρῶν ἀρὰς ἐντεῦθεν κομίσασθαι, συνιδόντας ὅτι ὁ Δαυὶδ, νομικὴν πολιτεῖαν, ἀλλ' οὐκ εὐαγγελικὴν μετήγει.

Ὁ δὲ Χριστὸς τὴν τελεωτέραν ὑποδεικνὺς ἀρετὴν, εἴρηκεν· Ἐρρέθη τοῖς ἀρ | χαίσις· ἀγαπήσεις τὸν πλησίον σου, καὶ μισήσεις τὸν ἐχθρόν σου· ἐγὼ δὲ λέγω ὑμῖν· ἀγαπᾶτε τοὺς ἐχθροὺς ὑμῶν, εὐλογεῖτε τοὺς διώκοντάς ὑμᾶς.

Mt 5.43-44

Ἄλλωστε καὶ ὁ Δαυὶδ, οὐκ ἐπαρᾶται μᾶλλον, ἀλλ' ἐν ἀρὰς τύπῳ προαγορεύει τὰ μέλλοντα συμβῆσεσθαι τοῖς ἐχθροῖς αὐτοῦ. Εἰ δὲ καὶ ἐπαρᾶται, νομικὸν τοῦτο, καθὰ προεῖρηται.

Καὶ ἄλλως γὰρ, τύπτε, φησὶν, ἀδόκιμον ἀργύριον, καὶ καθαρισθήσεται· ἐπὶ ῥατὸ γὰρ, οὐχ ὡς πικρὸς, ἀλλ' ὡς μισοπόνηρος, ἵνα μαστιχθέντες, φύγοιεν τὴν μέλλουσαν κρίσιν, ἢ ἵνα τούτων παθόντων, ἕτεροι γένωνται βελτίους.

Prov 25.4

Δεῖ δὲ γινώσκειν, ὅτι τὰ πλείονα καὶ καιριώτερα τοῦ ψαλμοῦ εἰς τὸν Χριστὸν ἐκλαμβάνονται, κατὰ τῶν ἀχαρίστων Ἰουδαίων, καταδιωκόντων αὐτόν.

35

λέ'

1

Εἰς τὸ τέλος· τῷ παιδὶ Κυρίου τῷ Δαυίδ.

Διωκόμενος ὁ Δαυὶδ ὑπὸ Σαοῦλ, κατέφυγεν εἰς σπήλαιον κοιμηθησόμενος· ἦλθε δὲ καὶ Σαοῦλ, καὶ ἐνηυλίσθη τούτῳ, μὴ εἰδώς, ὅτι ὁ Δαυὶδ ἐκεῖ κέκρυπται. Νυκτὸς δὲ Δαυὶδ ἀναστὰς, ἐπέστη αὐτῷ κοιμωμένῳ, καὶ φεισάμενος, περιεῖλε μόνον ξίφει τὸ πτερύγιον τῆς διπλοῖδος αὐτοῦ πρὸς ἀπόδειξιν. Εἶτα μεθ' ἡμέραν, Σαοῦλ μὲν ἐξῆλθε, Δαυὶδ δὲ ἀκολουθήσας, ἐβόησε πόρρωθεν, καὶ ὠνείδισεν αὐτῷ τὴν ἄδικον ἐπιβουλήν· ἀνήγγειλε δὲ καὶ τὴν ἑαυτοῦ δικαιοσύνην, ὑποδείξας καὶ τὸ τῆς διπλοῖδος πτερύγιον. Ὁ δὲ καταισχυνθεὶς, ὡμολόγησε, καὶ κατενύγη, καὶ λόγοις ἐπικεχρωσμένοις ἀγάπῃ πρὸς Δαυὶδ ἐχρήσατο. Πάλιν δὲ κατεδίωκεν. Ὅθεν βαρυθυμήσας ὁ Δαυὶδ, συνέθηκε τὸν παρόντα ψαλμὸν, προηγουμένως μὲν, 1Rg 24 αὐτοῦ καθαπτόμενος, ἔπειτα καὶ παντὸς δολίου στηλιτεύων κακοτροπίαν.

Εἰς τὸ τέλος δὲ ἐπιγέγραπται, διὰ τὸ προφητεῦειν ἐν αὐτῷ τὴν εἰς τέλος ἐκβεβηκυῖαν τῶν ἐχθρῶν ἀπώλειαν.

Παῖς δὲ Κυρίου, ὁ Δαυὶδ, ὡς ἐν τῇ ἐπιγραφῇ τοῦ ιζ' ψαλμοῦ προεξηγησάμεθα. Ps 17.1

2α Φησὶν ὁ παράνομος τοῦ ἁμαρτάνειν ἐν ἑαυτῷ.

Τὸ, φησὶν, ἀντὶ τοῦ, οἶεται, νοήσεις, καὶ τὸ, τοῦ, περιττὸν, ἵν' εἷη τοιοῦτος ὁ νοῦς· Οἶεται ὁ παράνομος ἁμαρτάνειν ἐν ἑαυτῷ, τουτέστιν, ἐν μόνῃ τῇ ἑαυτοῦ συνειδήσει λεληθότως, ὡς μὴδὲ τοῦ Θεοῦ βλέποντος.

Ἡ καὶ ἄλλως, φησὶν ἐν ἑαυτῷ ὁ παράνομος, ἡγουν μελετᾷ, ὥστε ἁμαρτάνειν· τὸ, τοῦ, γὰρ, ποτὲ μὲν ἐπὶ ῥήματικῶς κεῖται, σημαῖνον τὸ, ὥστε, ποτὲ δὲ, περιττῶς. Παράνομος δὲ ὁ Σαοῦλ, ὡς μισῶν τὸν φίλον αὐτοῦ καὶ γαμβρόν.

2β Οὐκ ἔστι φόβος Θεοῦ ἀπέναντι τῶν ὀφθαλμῶν αὐτοῦ.

Τοῦ τοιοῦτου δὲ πρὸ ὀφθαλμῶν τῆς ψυχῆς οὐκ ἔστι φόβος Θεοῦ· διὸ καὶ τὰ τοιαῦτα οἶεται ἢ μελετᾷ, μὴ ἐνθυμούμενος, ὡς οὐ λέληθεν.

3 Ὅτι ἐδόλωσεν ἐνώπιον αὐτοῦ, τοῦ εὐρεῖν τὴν ἀνομίαν αὐτοῦ καὶ μισῆσαι.

Καὶ γὰρ, φησὶν, ὅρα τί πεποίηκε. Δόλον ἡπλωσε πρὸ ἑαυτοῦ, τουτέστιν, ἐκακούργησεν ἐπιγνώσει τὴν ἁμαρτίαν αὐτοῦ· περιττὸν γὰρ κἀνταῦθα τὸ, τοῦ. Οὐκ ἠθέλησε διαγνῶναι ταύτην καὶ μισῆσαι.

4α Τὰ ῥήματα τοῦ στόματος αὐτοῦ ἀνομία καὶ δόλος.

Ἄ ἐλάλησέ μοι πρὸς εἰρήνην, ἀνομίας καὶ δόλου ἦσαν μεστὰ, ὡς ἐπικεκρυμένον ἔχοντα τὸν ἰόν. Τοῦτο γὰρ ἅμα καὶ ἄνομον καὶ δόλιον· καὶ γὰρ ἐβούλετό με θαρρῆσαι, καὶ οὕτως ἐαλωκέναι | ἀφύλακτον.

4β **Οὐκ ἠβουλήθη συνιέναι τοῦ ἀγαθῦναι.**

Οὐχ εἴλετο λαβεῖν σύνεσιν, ὥστε ποιῆσαι τὸ καλόν, ἥτοι παύσασθαι τῆς ἐπιβουλῆς.

5α **Ἐνομίαν διελογίσατο ἐπὶ τῆς κοίτης αὐτοῦ.**

Καὶ κοιταζόμενος πονηρὰ ἐνεθυμεῖτο· οὐδὲ γὰρ κατὰ τὸν τῆς ἀναπαύσεως καιρὸν ἡσύχαζε. Παριστᾷ δὲ διὰ τούτου τὴν ὑπερβολὴν τῆς πονηρίας αὐτοῦ.

5β **Παρέστη πάσῃ ὁδῷ οὐκ ἀγαθῇ.**

Ἔτοιμος ἦν πρὸς πᾶσαν πρᾶξιν κακὴν.

5γ **Κακία δὲ οὐ προσώχθισε.**

Τὴν κακίαν δὲ οὐκ ἐπιβαρῇ νενόμικε, τουτέστιν, οὐκ ἀπεσείσατο.

6-7α **Κύριε, ἐν τῷ οὐρανῷ τὸ ἔλεός σου, καὶ ἡ ἀλήθειά σου ἕως τῶν νεφελῶν· ἡ δικαιοσύνη σου ὡς ὄρη Θεοῦ· τὰ κρίματά σου ἄβυσσος πολλή.**

Ὡςπερ ἄνω τὸ ὑπερβάλλον τῆς πονηρίας τοῦ Σαοὺλ ὑπέδειξεν, οὕτω κἀνταῦθα τὸ μεγαλεῖον τῆς τοῦ Θεοῦ μακροθυμίας καὶ τῆς ἄλλης χρηστότητος ὑπογράφει διὰ τῶν προκειμένων ῥητῶν.

Κύριε, ἐν τῷ οὐρανῷ τὸ ἔλεός σου — ἐν τῷ οὐρανῷ, ἀντὶ τοῦ, ἕως τοῦ οὐρανοῦ, τουτέστιν, ὑψηλὸν καὶ πολὺ. Καὶ ἡ ἀλήθειά σου ἕως τῶν νεφελῶν — τὸ, ἕως τῶν νεφελῶν, ἀντὶ τοῦ, ἕως τοῦ οὐρανοῦ πάλιν· μέχρι γὰρ τοῦ οὐρανοῦ αὐται ἀνίσιν. Ἡ δικαιοσύνη σου ὡς ὄρη Θεοῦ — καὶ διὰ τῶν ὁρέων, τὸ ὕψος καὶ μέγεθος ἠνίξατο· ὄρη δὲ Θεοῦ, τὰ ὑπὸ Θεοῦ γεγενημένα. Τὰ κρίματά σου ἄβυσσος πολλή — αἱ οἰκονομίαι σου, βάθος ἄπειρον καὶ ἀκατάληπτον.

7β **Ἀνθρώπους καὶ κτήνη σώσεις, Κύριε.**

Τὸ, σώζω, ποτὲ μὲν ἐπὶ τῆς αἰδίου σωτηρίας λέγεται, ὡς τὸ, Σώζονται οἱ δίκαιοι, ποτὲ δὲ ἐπὶ τῆς προσκαιρίου, ὡς καὶ νῦν, ὃ δηλοῖ τὴν ἀπλῶς ζωοποίησιν. Τοιοῦτος γὰρ, φησὶν, ὢν, ζωοποιεῖς, οὐ μόνον ἀνθρώπους, ἀλλὰ καὶ ἄλογα ζῶα. Διὰ γὰρ τῶν κτηνῶν, ὡς καθαρωτέρων, πᾶν ζῶον ἄλογον δεδήλωκε. Σώσεις δὲ,

ἀντὶ τοῦ, σῶζεις, ἀντιχρονία.

Ἡ ἀνθρώπους μὲν, τοὺς μετὰ λόγου ζῶντας, κτήνη δὲ, τοὺς ἀλογίστως βιοῦντας ἀνθρώπους. Ἡ ἀνθρώπους μὲν, τοὺς νόμῳ παιδαγωγούμενους Ἰουδαίους, κτήνη δὲ, τὰ φιλήδονα ἔθνη· καὶ τὸ σῶσεις δὲ, τάξομεν ἐπὶ μέλλοντος, ὡς ἐν προφητείᾳ· σῶσεις γὰρ αὐτοὺς πιστεύοντας τῷ κηρύγματι τοῦ Εὐαγγελίου.

8α Ὡς ἐπλήθυνας τὸ ἔλεός σου, ὁ Θεός.

Τὸ, ὡς, ἐνταῦθα, θαυμαστικόν ἐστιν. Ἐκπλαγεῖς γὰρ τὴν ὑπερβολὴν τῆς τοῦ Θεοῦ ἀγαθότητος καὶ ἐλεημοσύνης, δι' ἣν σῶζει τούτους ἀκάκεινους, ἐπιφωνεῖ, ὅτι λίαν ἐπλήθυνας εἰς ἡμᾶς τὸ ἔλεός σου.

8β Οἱ δὲ υἱοὶ τῶν ἀνθρώπων ἐν σκέπῃ τῶν πτερυγῶν σου ἐλπιοῦσιν.

Υἱοὶ τῶν ἀνθρώπων, ἀντὶ τοῦ, οἱ ἄνθρωποι, καθὼς ἐν τῷ τετάρτῳ ψαλμῷ προεῖρηται. Λέγει δὲ, ὅτι ὅσοι κυρίως εἰσὶν ἄνθρωποι, μὴ παραχαράζαντες πονηραῖς πράξεσι τὴν προσηγορίαν, ἐν τῇ σκέπῃ τῆς παρὰ σοῦ θάλψεως καὶ φυλακῆς ἐλπιοῦσιν. Ἡ καὶ ἄλλως, πρόρρησις τοῦτο περὶ τῶν Χριστιανῶν. Ps 4.3a

9α Μεθυσθήσονται ἀπὸ πίότητος οἴκου σου.

Μέθην ἐνταῦθα, τὴν εὐφροσύνην καλεῖ, ὥσπερ καὶ πίοτητα, τὸν πλοῦτον. Οἶνός τε γὰρ εὐφραίνει καρδίαν ἀνθρώπου· καὶ ἡ πίότης, περισσεΐα ἐστὶ τοῦ λίπους. Τοιαύτην δὲ διάνοιαν ἔχει τὸ ῥητὸν, ὅτι οἱ τοιοῦτοι εὐφρανθήσονται ἀπὸ τοῦ πλοῦτου τοῦ οἴκου σου· οἶκος μὲν γὰρ τοῦ Θεοῦ, ἡ Ἐκκλησία τῶν πιστῶν· πλοῦτος δὲ αὐτῆς, τὰ εὐσεβῆ δόγματα, εὐφραίνοντα πνευματικῶς τοὺς μεταλαμβάνοντας. Ps 103.15

Ἡ οἶκος μὲν | τοῦ Λόγου καὶ Θεοῦ, ἡ προσληφθεῖσα ἔμψυχος σὰρξ, ἐν ἣ ἔσκήνωσε· πίότης δὲ, ἡ περὶ τούτου διδασκαλία, ἄρδουσα ψυχὰς καὶ πιαίνουσα καὶ εὐφραίνουσα, ὡς δύνασθαι μετὰ Παύλου λέγειν, Τίς ἡμᾶς χωρίσει ἀπὸ τῆς ἀγάπης τοῦ Χριστοῦ; Ro 8.35

9β Καὶ τὸν χειμάρρουν τῆς τρυφῆς σου ποτιεῖς αὐτούς.

Τὸ αὐτὸ πάλιν κάνταῦθα νόημα· μέθης γὰρ μνημονεύσας, ἀκολούθως καὶ περὶ πόματος διέλαβε. Καὶ τὸν ποταμὸν, φησὶ, τῆς παρὰ σοῦ χορηγουμένης εὐφροσύνης ποτίσεις αὐτούς. Χειμάρρους δὲ τρυφῆς, τὸ ῥεῦμα τῆς εὐφροσύνου διδασκαλίας· χειμάρρους μὲν, διὰ τὸ πρόσκαιρον τῆς διὰ στόματος τοῦ Χριστοῦ διδαχῆς, καὶ τὸ ἰσχυρὸν αὐτῆς, καὶ βίαιον εἰς ἀντίρρησην, καὶ τὸ ἀπὸ προφητικῶν λόγων συγκεκροτημένον· καὶ ὁ χειμάρρους γὰρ, πρόσκαιρος, καὶ σφοδρὸς, καὶ βίαιος, καὶ ἀπὸ συρροῆς ὑδάτων συμπεφορημένος· τρυφή δὲ, ὡς εὐφραίνουσα καὶ πιαίνουσα, καθὼς εἰρήκαμεν.

Τινές δέ, πίοτητα μὲν οἴκου τοῦ Λόγου καὶ Θεοῦ λέγουσι, τὸ καταρρέυσαν αἷμα τῆς ἀχράντου πλευρᾶς, χειμάρρουν δέ, τὸ συνεκχυθὲν αὐτῷ ὕδωρ. Καὶ γὰρ καὶ ἐν καιρῷ χειμῶνος ἐρρύησαν, ἃ καὶ ἄμφω ἐμέθυσαν ἡμᾶς, ὡς ἐκβακχευθῆναι πρὸς σωτηρίαν, καὶ ἐκστῆναι τῆς προτέρας ἀπάτης καὶ πλάνης, καὶ ἠϋφραναν.

10α **"Οτι παρὰ σοὶ πηγὴ ζωῆς.**

Τοῦτο βούλεται λέγειν· ὅτι σὺ εἶ ὁ ζωοδότης. Καὶ γὰρ καὶ ὁ Σωτὴρ φησιν, Ἐγὼ εἰμι ἡ ὁδὸς καὶ ἡ ἀλήθεια καὶ ἡ ζωή· ἐν ἑαυτῷ γὰρ εἶχε τὴν βλύσιν τῆς ζωῆς, Jn 14.6 καὶ οὐκ ἔξωθεν, ὡς οἱ νεκροὺς ἀναστήσαντες ἅγιοι.

"Ἡ ὅτι παρὰ σοὶ τῷ Πατρὶ ὁ ζωοδότης Υἱὸς ἀχώριστος· Ἐγὼ γὰρ, φησὶν, ἐν τῷ Πατρὶ καὶ ὁ Πατὴρ ἐν ἐμοί. Πηγὴ δὲ ζωῆς, ὅτι καὶ διὰ Ἱερεμίου φησὶν, Ἐμὲ ἐγκατέλιπον, πηγὴν ὕδατος ζωῆς. Jn 14.10 Jer 2.13

10β **Ἐν τῷ φωτί σου ὀψόμεθα φῶς.**

Τοῦτο, θεολογία περὶ τῆς ἁγίας Τριάδος προφητεύουσα, ὅτι ἡμεῖς οἱ πιστεύειν μέλλοντες, διὰ τοῦ Υἱοῦ σοῦ τοῦ Πατρὸς, ἐπιγνωσόμεθα τὸ Πνεῦμα τὸ ἅγιον.

Εἰ γὰρ φῶς τριλαμπὲς ὁ Θεός, ἕκαστον τῶν τριῶν προσώπων φῶς ἐστίν. Ὁ Υἱὸς τοίνυν ἐδίδαξε περὶ τοῦ ἁγίου Πνεύματος, Παράκλητον αὐτὸ καλέσας, καὶ Jn 14.16, 26; 15.26 ὁμοδύναμον καὶ ἰσότημον.

"Ἡ καὶ τὸ ἀνάπαλιν, ὑπὸ τοῦ ἁγίου Πνεύματος φωτιζόμενοι, τὰς ἀκτῖνας τοῦ Υἱοῦ θεωροῦμεν· Οὐδεὶς γὰρ, φησὶ, δύναται εἰπεῖν, Κύριον Ἰησοῦν, εἰ μὴ ἐν 1Cor 12.3 Πνεύματι ἁγίῳ· καὶ, Ἡμῖν ὁ Θεὸς ἀπεκάλυψε διὰ τοῦ Πνεύματος αὐτοῦ. 1Cor 2.10

11α **Παράτεινον τὸ ἔλεός σου τοῖς γινώσκουσί σε.**

Διηνεκῶς ἐλέει τοὺς τῆς θεογνωσίας ἡξιωμένους· λέγει δὲ τοῦτο, παρακαλῶν.

11β **Καὶ τὴν δικαιοσύνην σου τοῖς εὐθέσι τῇ καρδίᾳ.**

Καὶ διηνεκῇ δίδου τὴν δικαίαν σου βοήθειαν τοῖς ὀρθοῖς περὶ τε λόγον καὶ πράξιν.

12α **Μὴ ἐλθέτω μοι πούς ὑπερηφανίας.**

Τουτέστιν, ὑπερηφανία, ἀπὸ μέρους τὸ πᾶν· λέγει δὲ, ὅτι μὴ προσγένειτό μοι ὑπερηφανία. Διὰ δὲ τῆς ὑπερηφανίας, πᾶσαν κακίαν ἠνίξατο· κορυφαία γὰρ αὕτη καὶ γεννήτρια πάσης κακίας ἐστίν.

12β **Καὶ χεὶρ ἁμαρτωλοῦ μὴ σαλεύσαι με.**

Τουτέστιν, ἁμαρτωλὸς, ἀπὸ μέρους τὸ πᾶν κἀνταῦθα. Λέγει δὲ, ἢ τὸν διάβολον, ἢ τὸν Σαοὺλ, ὡς παρὰ νόμον, ἢ πάντα πονηρὸν. Σαλεῦσαι δὲ, τὸ παρακινῆσαι τῆς ἐδραίας βάσεως τῆς ἐν ἀρετῇ.

13α Ἐκεῖ ἔπεσον πάντες οἱ ἐργαζόμενοι τὴν ἀνομίαν.

Τὸ, ἐκεῖ, ἀντὶ τοῦ, ἐν ἐκείνῳ τῷ τόπῳ, ἢ τῷ καιρῷ τῷ ὠρισμένῳ παρὰ Θεοῦ. Οὐκ εἶπε δὲ, πεσοῦνται, ἀλλ' ἔπεσον, οἷα τοῖς προφητικοῖς ὀφθαλμοῖς ἰδὼν τὴν πτώσιν αὐτῶν· λέγει δὲ | Σαοὺλ τε καὶ τοὺς περὶ Σαοὺλ, καὶ εἴ τις πονηρὸς.

13β Ἐξώσθησαν καὶ οὐ μὴ δύνωνται στῆναι.

Ἐξώσθησαν ἤδη τῆς παρὰ Θεοῦ βοηθείας διὰ τὴν κακίαν αὐτῶν, καὶ λοιπὸν οὐ δυνήσονται στερεωθῆναι εἰς τὸ ζῆσαι.

36
1α λς'
Ψαλμὸς τῷ Δαυίδ.

Νουθεσίας ὁ ψαλμὸς οὗτος περιέχει, παραινῶν παντὶ μακροθύμῳς τὰ συμπίπτοντα φέρειν, καὶ μὴ προσέχειν ταῖς εὐημερίαις τῶν πονηρῶν.

1β Μὴ παραζήλου ἐν πονηρευομένοις.

Ἔστι μὲν εἰπεῖν παραζήλωσιν, τὴν μίμησιν, οἷον, μὴ μιμοῦ τοὺς πονηρευομένους, εἰ εὐπραγοῦσιν. Ἔστι δὲ εἰπεῖν καὶ τὸν ἐρεθισμόν, οἷον, μὴ ἐρεθίζου πρὸς λύπην, τοὺς πονηροὺς βλέπων εὐροοῦντας.

Ἦ δὲ σύνταξις ἀδιαφόρως κεῖται, καθ' Ἐβραϊκὸν ἰδίωμα.

1γ Μὴ δὲ ζήλου τοὺς ποιοῦντας τὴν ἀνομίαν.

Πολλοὶ γὰρ βλέποντες τοὺς κακοὺς εὐθηνουμένους παροξύνονται πρὸς μίμησιν αὐτῶν ἐκ μικροψυχίας, ὅπερ, ὡς ὀλέθριον, ἀποτρέπει.

Ἔστι δὲ ζήλος, ὅρεξις κτήσεως τοῦ δοκοῦντος προσεῖναι τῷ πέλας ἀγαθοῦ. Τάττεται δὲ κυρίως μὲν ἐπὶ καλοῦ, πολλάκις δὲ ἐπὶ κακοῦ. Οὗτος δὲ ὁ στίχος σαφηνιστικός ἐστι τοῦ πρώτου καὶ συνωδός.

Ἦ μὴ ζήλου, ἀντὶ τοῦ, μὴ μακάριζε, μὴδ' εὖχου ὁμοιωθῆναι.

2α Ὅτι ὡσεὶ χόρτος ταχὺ ἀποξηρανθήσονται.

Μὴ ἔχοντες ρίζαν ἰσχυράν.

2β **Καὶ ὥσει λάχανα χλόης ταχὺ ἀποπεσοῦνται.**

Τὸ αὐτὸ πάλιν δηλοῖ. Λάχανα δὲ χλόης, ἀντὶ τοῦ, χλοάζοντα καὶ θάλλοντα, ἢ τὰ ὄντα τοῦ γένους τῆς χλόης· ταῦτα γὰρ ξηραίνόμενα, ἀπορρέει.

3α **Ἔλπισον ἐπὶ Κύριον καὶ ποίει χρηστότητα.**

Ἔλπισον, ὅτι οὐ περιόψεται τοὺς πόνους τῶν ἐναρέτων, καὶ μόνον ἐργάζου τὸ καλόν· τοῦτο γὰρ νῦν ἡ χρηστότης ἀποσημαίνει.

3β **Καὶ κατασκήνου τὴν γῆν.**

Οὕτω δὲ ποιῶν, ἀφόβως κατασκήνου· τὸν Θεὸν γὰρ ἔχεις φύλακα.

3γ **Καὶ ποιμανθήσῃ ἐπὶ τῷ πλούτῳ αὐτῆς.**

Καὶ ποιμανθήσῃ παρὰ Θεοῦ ἐπὶ τοῖς ἀγαθοῖς αὐτῆς, ὥστε τῶν μὲν χρησίμων ἀπολαύειν, τῶν δὲ βλαβερῶν ἀπέχεσθαι.

4α **Κατατρύφησον τοῦ Κυρίου.**

Ἐνηδύνθητι τῷ Κυρίῳ, διὰ τῆς ἀκορέστου ἀγάπης αὐτοῦ, ἢ διὰ τῆς ἀπλήστου μελέτης τῶν ἐντολῶν αὐτοῦ.

4β **Καὶ δώῃ σοι τὰ αἰτήματα τῆς καρδίας σου.**

Δώῃ, ἀντὶ τοῦ, δώσει, εὐκτικὸν ἀντὶ μέλλοντος. Ἀγαπῶν γὰρ τὸν Θεόν, οὐδὲν αἰτήσεις ἀνάξιον.

5α **Ἀποκάλυψον πρὸς Κύριον τὴν ὁδὸν σου.**

Ὁδὸν νῦν, τὴν πολιτείαν ὑποληπτέον, ἣν κελεύει ποιῆσαι ἄξιαν ἐπισκοπῆς Θεοῦ· γινώσκει γὰρ Κύριος ὁδὸν δικαίων· καὶ ζήτηι σαφέστερον εἰς τὸ τέλος τοῦ πρώτου ψαλμοῦ.

Ps 1.6a

5β **Καὶ ἔλπισον ἐπ' αὐτόν.**

Πάλιν τὴν ἐλπίδα προτείνει, ὡς ἀναγκαίαν τοῖς ἐν θλίψεσι· μόνῃ γὰρ αὐτοῖς ἐπικουφίζει τὸ ἄλγος.

5γ **Καὶ αὐτὸς ποιήσει.**

Ποιήσει, ἃ ἐλπίζεις, ἃ αἰτεῖς, ἃ συμφέρει.

6α Καὶ ἐξοίσει ὡς φῶς τὴν δικαιοσύνην σου.

Δικαιοσύνην ληπτέον ἐνταῦθα, τὴν δικαίαν ἀπόφασιν. Καὶ ἐξενέγκη, φησί, τὴν περὶ σοῦ δικαίαν ἀπόφασιν, ὡς φῶς λαμπρὰν ἐνώπιον πάντων. Ὁ Πατὴρ σου γὰρ, φησὶν, ὁ βλέπων ἐν τῷ κρυπτῷ, ἀποδώσει σοι ἐν τῷ φανερῷ.

Mt 6.4

Ἡ ἐξενέγκη τὴν ἀρετὴν σου εἰς τὸ μέσον, ὡς φῶς καθαρὸν, δημοσιεύων αὐτήν, καὶ ἀνακηρύττων ἐν καιρῷ τῷ προσήκοντι.

6β Καὶ τὸ κρίμα σου ὡς μεσημβρία.

Ἡ ταῦτόν λέγει τῇ προτέρᾳ ἐξηγήσει, τῇ περὶ τῆς ἀποφάσεως· μεσημβρία γὰρ, τὸ ἀκραιφνὲς καὶ ἀκμαῖον τοῦ φωτὸς τῆς ἡμέρας. Ἡ | πάλιν τὸ κρίμα σου, τουτέστιν, ἦν ἔκρινας καὶ εἴλου πολιτείαν, δημοσιεύσει ὡς μεσημβρίαν· πᾶσι γὰρ ἡ μεσημβρία κατάδηλος, οἷα λαμπροτάτη.

7α Ὑποτάγητι τῷ Κυρίῳ.

Φυλάττων τὰς ἐντολὰς αὐτοῦ, ἡ καὶ μὴ δυσανασχετῶν πρὸς τὰς ἐπαγομένας μάστιγας, ἀλλ' εὐχαριστῶν παιδεύονται.

7β Καὶ ἰκέτευσον αὐτόν.

Ὡστε ἐλεηθῆναι καὶ σκεπασθῆναι.

7γ Μὴ παραζήλου ἐν τῷ κατευοδουμένῳ ἐν τῇ ὁδῷ αὐτοῦ, ἐν ἀνθρώπῳ ποιοῦντι παρανομίαν.

Ταῦτα, ταῦτόν μὲν δύνανται τῷ, Μὴ παραζήλου ἐν πονηρευομένοις, μὴδὲ ζήλου τοὺς ποιοῦντας τὴν ἀνομίαν, κεῖνται δὲ φανερώτερον.

Ps 36.1

Εἰπὼν δὲ, ἐν τῷ κατευοδουμένῳ ἐν τῇ ὁδῷ αὐτοῦ, διέστειλε περὶ ποίου λέγει, ὅτι περὶ τοῦ παρανόμου· τὸν γὰρ δίκαιον εὐοδούμενον μιμεῖσθαι χρεών.

8α Παῦσαι ἀπὸ ὀργῆς καὶ ἐγκατάλιπε θυμόν.

Βλέπων τοὺς ἀδίκους εὐημεροῦντας, μὴ ὀργίζου, μὴδὲ θυμοῦ, μήτε κατ' αὐτῶν, ὡς παρ' ἀξίαν εὐτυχοῦντων, μήτε κατὰ σεαυτοῦ, ὡς διὰ τὸ φιλεῖν τὴν ἀρετὴν μᾶλλον δυστυχοῦντος.

Ἐκ παραλλήλου δὲ νῦν, ὀργὴ καὶ θυμός· εἰ δὲ καὶ διαφορὰν αὐτῶν ζητεῖς, εὐρήσεις ἐν ἀρχῇ τοῦ 5' ψαλμοῦ.

Ps 6.2

[Ps 2.5β]

8β **Μὴ παραζήλου ὥστε πονηρεύεσθαι.**

Ἐπεὶ γὰρ παραζηλοῖ τις καὶ εἰς πονηρὸν καὶ εἰς ἀγαθὸν, τὸ πρῶτον ἀποτρέπει· τὸ γὰρ παραζηλοῦν, ὥστε χρηστεύεσθαι, καλὸν ἐστίν.

Ὅρα δὲ ὅπως ἐν ἀρχῇ μὲν τὸ, μὴ παραζήλου, δύσφραστον τέθεικε· παρακατιῶν δὲ, σαφέστερον αὐτὸ προσέθηκε· νῦν δὲ, τέλεον αὐτὸ ἐσαφήνισε. Πολλάκις δὲ τὰ αὐτὰ λέγει, καὶ ἄνω καὶ κάτω στρέφει, βεβαίαν τὴν διδασκαλίαν ταῖς τῶν ἀκροατῶν ψυχαῖς ἐναπεργάσασθαι διὰ τῆς συνεχείας πραγματευόμενος.

Εἶτα τίθησι καὶ τὴν αἰτίαν τοῦ μὴ δεῖν πονηρεύεσθαι.

9α **Ὅτι οἱ πονηρεύόμενοι ἐξολοθρευθήσονται.**

Τοῦτο μὲν, σωματικῶς κινδυνεύοντες, τοῦτο δὲ, ψυχικῶς.

9β **Οἱ δὲ ὑπομένοντες τὸν Κύριον, αὐτοὶ κληρονομήσουσι γῆν.**

Τὴν ἐπουράνιον κατοικίαν· πολλάκις δὲ, καὶ τὴν ἐνταῦθα. Ἔστι γὰρ καὶ γῆ ἐπουράνιος, ἐπεὶ καὶ Ἱερουσαλὴμ ἐπουράνιος. Ἡ γῆν, τὴν τοῦ παραδείσου.

Heb 12.22

10α **Καὶ ἔτι ὀλίγον καὶ οὐ μὴ ὑπάρξῃ ὁ ἁμαρτωλός.**

Οὐ μακροχρονήσει· σβεσθήσεται γὰρ ἡ πονηρία αὐτοῦ, εἰ δὲ καὶ δοκεῖ μακροχρονεῖν. Ἀλλ' οὐ πρὸς τὴν ἡμετέραν εἴρηται τοῦτο μικροψυχίαν, πρὸς δὲ τὴν μακροθυμίαν τοῦ Θεοῦ.

10β **Καὶ ζητήσεις τὸν τόπον αὐτοῦ, καὶ οὐ μὴ εὔρης.**

Οὐ μὴ εὔρης αὐτὸν τὸν ἁμαρτωλὸν, ἥδη τεθνηκότα, ἢ τὸν τόπον αὐτοῦ, γεγεννημένον εὐθὺς ἐτέρου.

11α **Οἱ δὲ πρᾶεῖς κληρονομήσουσι γῆν.**

Οἱ μακρόθυμοι καὶ ὑπομονητικοί. Τοῦτο δὲ καὶ ὁ Σωτὴρ εἶπεν ἐν τοῖς τοῦ Εὐαγγελίου μακαρισμοῖς, ἃ διὰ τῶν προφητῶν εἴρηκε, ταῦτα καὶ δι' οἰκειᾶς γλώττης ὕστερον βεβαιώσας.

Mt 5.5

Εἰκότως δὲ τὴν ἐκεῖ γῆν κληρονομήσουσι, διότι ταύτης καὶ τῶν ταύτης ἀποστεροῦνται, διὰ πρᾶότητα.

11β **Καὶ κατατρυφήσουσιν ἐπὶ πλήθει εἰρήνης.**

Καὶ καταπολεύσουσι τῆς γῆς ἐκείνης ἐν πολλῇ εἰρήνῃ· ἐκεῖ γὰρ ἀπέδρα ὁδύνη,

λύπη και στεναγμός.

Isa 35.10

12α Παρατηρήσεται ὁ ἁμαρτωλὸς τὸν δίκαιον.

Λοξῶς ὑποβλέψει, πονηρὰ μελετῶν.

12β Καὶ βρύξει ἐπ' αὐτὸν τοὺς ὀδόντας αὐτοῦ.

Τρίσει, πρίσει, ζητῶν μονοноῦ διαμασῆσασθαι τοῦτον, ὅ ἐστι τῆς ἐν τῇ καρδίᾳ
μανίας σύμβολον.

Νοεῖται δὲ ἁμαρτωλὸς, καὶ ὁ διάβολος, ὃς παρατηρεῖ καὶ βρύχει νοητῶς, ὡς
ἄσώματος.

13α Ὁ δὲ Κύριος ἐκγελάσεται αὐτόν.

Φαυλίσει ὡς ἀσθενῇ καὶ μηδὲν ἕτερον ἢ πονηρόν.

13β Ὅτι προβλέπει ὅτι ἤξει | ἡ ἡμέρα αὐτοῦ.

Προορᾷ γὰρ ὡς Θεὸς ἐρχομένην τὴν ἡμέραν τῆς καταστροφῆς αὐτοῦ.

14 Ῥομφαίαν ἐσπάσαντο οἱ ἁμαρτωλοὶ, ἐνέτειναν τόξον αὐτῶν τοῦ καταβαλεῖν
πτωχὸν καὶ πέννητα, τοῦ σφάζαι τοὺς εὐθεῖς τῇ καρδίᾳ.

Μὴ φέροντες ὅλως αὐτοὺς ὀρᾶν. Τὴν γὰρ δικαιοσύνην τούτων, ἔλεγχον τῆς
ἐαυτῶν ἡγοῦνται παρανομίας.

Πρὸς μὲν οὖν τὸ τόξον, τὸ καταβαλεῖν, τέθεται, πρὸς δὲ τὴν ρομφαίαν, τὸ
σφάζαι. Τῇ διαφορᾷ δὲ τῶν ὀπλων, τὰς διαφοροὺς ἐπιβουλάς αἰνίττεται.

Πτωχὸν δὲ καὶ πέννητα, ἀδιαφόρως εἵρηκεν, εἰς ἔμφασιν οἴκτου.

15 Ἡ ρομφαία αὐτῶν εἰσέλθοι εἰς τὰς καρδίας αὐτῶν, καὶ τὰ τόξα αὐτῶν συντριβεῖ.

Αἱ ἐπιβουλαὶ αὐτῶν κατ' αὐτῶν περιτραπεύσαν, καὶ ἐμπέσοιεν εἰς βόθρον
ὃν εἰργάσαντο. Ἐπαρᾶται δὲ τούτοις, ὡς πονηροῖς· Πᾶς γὰρ, φησὶν, ὁ λαβὼν
μάχαιραν, ἐν μαχαίρᾳ ἀποθανεῖται.

Ps 7.16

Mt 26.52

Εἶεν δ' ἂν ρομφαία καὶ τόξον, καὶ αἱ γλῶσσαι τῶν πονηρῶν· Οἱ ὀδόντες γὰρ,
φησὶν, αὐτῶν, ὅπλα καὶ βέλη, καὶ ἡ γλῶσσα αὐτῶν, μάχαιρα ὀξεῖα. Ἡ γλῶσσα
οὖν αὐτῶν, θανατώσοι αὐτούς· καὶ τὰ χεῖλη αὐτῶν, σβεσθεῖη θανάτῳ.

Ps 56.5

16 Κρεῖσσον ὀλίγον τῷ δικαίῳ, ὑπὲρ πλοῦτον ἁμαρτωλῶν πολύν.

Κρεῖσσον ἀληθῶς νομίζεται τῷ δικαίῳ τὸ ὀλίγον μετὰ δικαιοσύνης, καὶ οὐκ ὀρέγεται πλείονος ἀδίκου· διὸ οὐ χρή παραζηλοῦν τὴν τούτων εὐημερίαν.

17α **Ὅτι βραχίονες ἁμαρτωλῶν συντριβήσονται.**

Βραχίονας, τὰς δυνάμεις ἐκάλεσεν· ἐν τούτοις γὰρ ἡ τοῦ ἐργαζομένου δύναμις.

17β **Ὑποστηρίζει δὲ τοὺς δικαίους ὁ Κύριος.**

Ὁ θουμένους καὶ παρὰ πονηρῶν ἀνδρῶν καὶ παρὰ δαιμόνων.

Σκόπει δὲ ὅπως ἀμφοτέρωθεν, καὶ διὰ τῆς τῶν ἁμαρτωλῶν συντριβῆς, καὶ διὰ τῆς τῶν δικαίων ἀντιλήψεως, εἰς ἀρετὴν προτρέπει τοὺς ἐντυγχάνοντας.

18α **Γινώσκει Κύριος τὰς ὁδοὺς τῶν ἀμώμων.**

Αὐτὸς γὰρ ταύτας ἐνομοθέτησε· ζητεῖ δὲ καὶ ἄλλως εἰς τὸ τέλος τοῦ α' ψαλμοῦ. Ps 1.6

18β **Καὶ ἡ κληρονομία αὐτῶν εἰς αἰῶνα ἔσται.**

Κληρονομία τῶν δικαίων, ἡ βασιλεία τῶν οὐρανῶν. Δεῦτε γὰρ, φησὶν, οἱ εὐλογημένοι τοῦ Πατρὸς μου, κληρονομήσατε τὴν ἡτοιμασμένην ὑμῖν βασιλείαν.

Mt 25.34

Τὸ δὲ, εἰς αἰῶνα, ἀντὶ τοῦ, αἰδίου, ἧς οὐκ ἔσται τέλος· ἢ εἰς τὸν αἰῶνα ἔσται τὸν μέλλοντα· ἐν τῷ παρόντι γὰρ οὗτοι κληρονομίαν οὐκ ἔχουσι, ξένους ἑαυτοὺς εἰδότες καὶ παρεπιδήμους.

Lk 1.33

Heb 11.13

19α **Οὐ καταισχυνθήσονται ἐν καιρῷ πονηρῷ.**

Οὐχ ἡττηθήσονται ἐν καιρῷ ἐπιπόνῳ, ἡγουν ἐν πειρασμῷ· ἔχουσι γὰρ τὸν ἀντιλαμβανόμενον.

Ἡ καιρὸν πονηρὸν λέγει, τὴν ἡμέραν τῆς μελλούσης κρίσεως, ἣτις ἐστὶν ἐπίπονος τοῖς ἁμαρτωλοῖς.

19β **Καὶ ἐν ἡμέραις λιμοῦ χορτασθήσονται.**

Ὡς ὁ Ἡλίας τρεφόμενος ὑπὸ κόρακος, καὶ ἄλλοι πολλοὶ παραδόξως ἐκ Θεοῦ δεχόμενοι τὴν τροφήν. 3Rg 17.6

Ἡ χορτασθήσονται ταῖς ἐλπίσι τῶν μελλόντων ἀγαθῶν, μὴ ἐπιθυμοῦντες τῆς φθαρτῆς βρώσεως. Οὐκ ἐπ' ἄρτῳ γὰρ, φησὶ, μόνῳ ζήσεται ἄνθρωπος.

Mt 4.4

Ἡ λιμὸν λέγει τροπικῶς, παντοίαν ἀνάγκην· χορτασίαν δὲ, τὴν θείαν ἐπίσχεψιν.

20α "Οτι οἱ ἁμαρτωλοὶ ἀπολοῦνται.

Οὐ γὰρ παραμένει τούτοις ἡ εὐπραγία· οὐ μόνον δὲ νοητέον ἀπώλειαν, τὴν βιωτικὴν δυστυχίαν, ἀλλὰ καὶ ἐπὶ τοῦ μέλλοντος αἰῶνος, ἀπώλειαν λέγομεν, τὴν ἔκπτωσιν τῆς σωτηρίας· ἀφανίζεται γὰρ ἀπὸ τοῦ κλήρου τῶν δικαίων ὁ ἁμαρτωλός.

20β Οἱ δὲ ἐχθροὶ τοῦ Κυρίου ἄμα | τῷ δοξασθῆναι αὐτοὺς καὶ ὑψωθῆναι, ἐκλείποντες ὥσεί καπνὸς ἐξέλιπον.

Τοῦτο, περὶ τῶν χριστοκτόνων Ἰουδαίων. Δοξασθέντες γὰρ ὑπὸ τοῦ πλήθους οἱ προέχοντες αὐτῶν, καὶ ὑψωθέντες ἐπὶ τῇ ἀναιρέσει τοῦ Σωτῆρος, οὐκ εἰς μακρὰν πανωλεθρίᾳ διεφθάρησαν ὑπὸ τῶν Ῥωμαίων, καπνοῦ δίκην σκεδασθέντες καὶ ἀφανισθέντες.

Ῥηθεῖν δ' ἂν τοῦτο καὶ περὶ τῶν εἰδώλων, ἃ μέχρι τινὸς δοξαζόμενα καὶ ὑψούμενα, ὕστερον ἠφανίσθησαν· διὰ τούτων δὲ, καὶ οἱ ἐνοικοῦντες αὐτοῖς δαίμονες.

21α Δανεῖζεται ὁ ἁμαρτωλὸς καὶ οὐκ ἀποτίσει.

Οὐ μόνον γὰρ οὐ μεταδίδωσιν οἴκοθεν, ἀλλ' οὐδὲ τὸ κεχρεωσχημένον ἀποδίδωσι· τοσοῦτόν ἐστιν ἀπηνῆς καὶ παράνομος.

21β 'Ο δὲ δίκαιος οἰκτεῖρει καὶ δίδωσιν.

Οἰκτεῖρει μὲν οἴκοθεν· δίδωσι δὲ τὸ δεδανεισμένον, ἡγουν ἀποδίδωσι, βαδίζων τὴν ἐναντίαν τῷ ἁμαρτωλῷ.

"Ἡ καὶ ἄλλως, ὁ δίκαιος, εἰδὼς τὸν ἁμαρτωλὸν ἀγνώμονα χρεωφειλέτην, ὅμως ἐν καιρῷ ἀνάγκης δανεῖζει.

22 "Οτι οἱ εὐλογοῦντες αὐτὸν κληρονομήσουσι γῆν· οἱ δὲ καταρώμενοι αὐτὸν ἐξολοθρευθήσονται.

Τοσοῦτον μέλει τῷ Θεῷ περὶ τοῦ δικαίου, ὥστε τοὺς μὲν εὐφημοῦντας αὐτὸν ἐλεεῖ, τοὺς δὲ ὑβρίζοντας τοῦτον κολάζει. "Εφησε γὰρ ὁ Θεὸς πρὸς Ἀβραάμ, Εὐλόγησω τοὺς εὐλογοῦντάς σε, καὶ τοὺς καταρωμένους σε, καταράσσομαι· Gen 12.3 κατάραν δὲ νῦν, τὴν ὕβριν ἐκάλεσε.

Τὸ δὲ, ὅτι, οὐκ ἔστιν αἰτιολογικόν, ἀλλ' ἀποφαντικόν, δοκοῦν περιττόν· ἐν πολλοῖς δὲ τῷ ἰδιώματι τούτῳ κέχρηται.

23α Παρὰ Κυρίου τὰ διαβήματα ἀνθρώπου κατευθύνεται.

Διδάσκει σαφῶς ὅτι χωρίς τῆς παρὰ Θεοῦ βοηθείας, οὐ δύναται τι κατορθοῦν ἄνθρωπος· Ἐὰν γὰρ μὴ Κύριος, φησὶν, οἰκοδομήσῃ οἶκον, εἰς μάτην ἐκοπίασαν οἱ οἰκοδομοῦντες. Τῇ γὰρ προθυμίᾳ συνεργεῖν εἴωθεν.

Jn 15.5

Ps 126.1

Ἀνθρώπου δὲ λέγει, τοῦ δικαίου.

23β **Καὶ τὴν ὁδὸν αὐτοῦ θελήσει σφόδρα.**

Τὴν πολιτείαν τοῦ δικαίου ἀποδέξεται Κύριος, ὡς ἀμώμητον. Ὁ Σύμμαχος δὲ, ἀντὶ τοῦ, θελήσει, εὐδοώσει εἶπεν.

24 **Ὅταν πέσῃ, οὐ καταρράχῃσεται, ὅτι Κύριος ἀντιστηρίζει χεῖρα αὐτῷ.**

Καὶ βιωτικῶς δυσπραγῆσας, ὡς ὁ Ἰώβ, καὶ ψυχικῶς ὀλισθήσας, ὡς ὁ Δαυὶδ, οὐκ ἐναπομενεῖ τῷ πτώματι, διότι Κύριος ἀντιστηρίζει, τουτέστιν, ὑποτίθῃσιν αὐτῷ χεῖρα ἑαυτοῦ, φημί δὴ, βοήθειαν· καὶ ἡ μετανοία γὰρ, Θεοῦ χεῖρ ἐστίν, ὡς θεόθεν ἐπιφοιτῶσα καὶ ἀνέλκουσα τοῦ πτώματος.

25α **Νεώτερος ἐγενόμην καὶ γὰρ ἐγήρασα, καὶ οὐκ εἶδον δίκαιον ἐγκαταλελειμμένον.**

Περιττὸς ὁ γὰρ σύνδεσμος. Ἔστι δὲ τοιοῦτος ὁ νοῦς, ὅτι νέος ἐγενόμην, καὶ ἐγήρασα ἤδη, καὶ παρ' ὅλην τὴν ἐν τῷ μεταξὺ ζωὴν, οὐκ εἶδον ἐγκαταλελειμμένον ὑπὸ Θεοῦ δίκαιον. Φυλάσσει γὰρ, φησὶ, Κύριος πάντας τοὺς ἀγαπῶντας αὐτόν. Εἰ δὲ καὶ πρὸς μικρὸν ἐγκαταλιπεῖν τινος ὁ Θεὸς ἔδοξεν, ὡς καὶ αὐτόν, ἀλλ' οὐκ ἐγκατέλιπε τέλεον· οἰκονομικῶς δὲ παρεχώρησεν, ἵνα παθόντες, τοῦ λοιποῦ προσεκτικώτεροι γένωνται.

Ps 144.20

25β **Οὐδὲ τὸ σπέρμα αὐτοῦ ζητοῦν ἄρτους.**

Οὐδὲ τὸ τέκνον αὐτοῦ πενόμενον· εἰ γὰρ καὶ πρὸς καιρόν ποτε κακοπαθήσει, ἀλλ' οὐ μέχρι τέλους. Ἄλλωστε δὲ, μερικὸς ὁ λόγος· αὐτὸς γὰρ τέως ὁ Δαυὶδ μὴ ἰδεῖν τοιοῦτον ἰσχυρίζεται.

26α **Ὅλην τὴν ἡμέραν ἐλεεῖ καὶ δα | νεῖζει ὁ δίκαιος.**

Ὅλην τὴν ἡμέραν, ἀντὶ τοῦ, αἰεί· καὶ ποτὲ μὲν δανεῖζει τοῖς αἰτούσιν χρήματα, ποτὲ δὲ λόγους ὠφελείας.

26β **Καὶ τὸ σπέρμα αὐτοῦ εἰς εὐλογίαν ἔσται.**

Εἶπε γὰρ πρὸς Μωυσῆν ὁ Θεός, ὅτι ἐλεεῖ τέκνα διὰ πατέρων εὐαρέστησιν, καὶ αὖθις ἀποδίδωσι διὰ πατέρων κακίαν.

Gen 48.15

Ex 20.5

25β³ καιρὸν MSCBF : μικρόν PV. 25β⁴ Add. [M in marg.]PBV: "Ἡ καὶ ὑψηλότερον εἰπεῖν ἔστι τοῦτο· λιμῶντων τροφῆς πνευματικῆς, κατὰ τὸ, Οὐ λιμοκτονήσει Κύριος ψυχὰς δικαίων [Prov. 10.3]· ἄλλως γὰρ τὸ σπέρμα τοῦ Ἰακώβ ἐζήτησεν ἄρτους ἐν Αἰγύπτῳ. : om. SCF.

Εἰς εὐλογίαν δέ, ἀντὶ τοῦ, εὐλογημένον καὶ ἐπαινετὸν, διὰ τὸν πατέρα.

27α Ἔκκλινον ἀπὸ κακοῦ καὶ ποιήσον ἀγαθόν.

Τοῦτο εἴρηται ἐν τῷ λγ' ψαλμῷ.

Ps 33.15

27β Καὶ κατασκήνου εἰς αἰῶνα αἰῶνος.

Ἦδη, φησὶ, μαθὼν τίνα μὲν τὰ ἐπίχειρα τῆς ἀρετῆς, τίνα δὲ τὰ τῆς κακίας, ἐλοῦ τὰ κρείττονα, καὶ κατασκήνου μακροχρονίως· τοῦτο γὰρ δηλοῖ τὸ, εἰς αἰῶνα αἰῶνος. Οἱ γὰρ πάλαι δίκαιοι, μακρόβιοι ἐτύγχανον· εἰ δὲ καὶ τινες ἐν νεότητι τεθνήκασιν, ἀλλὰ κατ' οἰκονομίαν τοῦτο. Καὶ Σολομὼν γὰρ μακρὸν γῆρας τοῖς φοβουμένοις τὸν Κύριον ἐπαγγέλλεται.

Sir 1.12

Ἦ, κατασκήνου εἰς τὸν αἰῶνα τὸν μέλλοντα, ἐν τῷ νῦν αἰῶνι παροικῶν, διὰ τὸ πρόσκαιρον τῆς ζωῆς.

28α Ὅτι Κύριος ἀγαπᾷ κρίσιν.

Τουτέστι, κριτὴς ἐστίν· ἢ καὶ κρίσιν, τὸ δίκαιον λέγει.

28β Καὶ οὐκ ἐγκαταλείψει τοὺς δόσιους αὐτοῦ.

Δίκαιον γὰρ μὴ ἐγκαταλιπεῖν τοὺς μὴ ἐγκαταλιπόντας αὐτόν. Ὁσῖος δὲ νῦν, ὁ δίκαιος, ᾗτοι ἐνάρετος.

28γ Εἰς τὸν αἰῶνα φυλαχθήσονται.

Καὶ εἰς τὸν παρόντα, καὶ εἰς τὸν μέλλοντα.

28δ Ἄνομοι δὲ ἐκδιωχθήσονται.

Καὶ ἀπὸ τῶν παρόντων ἀγαθῶν, καὶ ἀπὸ τῶν μελλόντων.

28ε Καὶ σπέρμα ἀσεβῶν ἐξολοθρευθήσεται.

Προεῖρηται περὶ τούτου μικρὸν ἄνωτέρω, εἰς τὸ, Καὶ τὸ σπέρμα αὐτοῦ εἰς εὐλογίαν ἔσται.

Ps 36.26β

29 Δίκαιοι δὲ κληρονομήσουσι γῆν, καὶ κατασκηνώσουσιν εἰς αἰῶνα αἰῶνος ἐπ' αὐτῆς.

Καὶ περὶ τούτου μικρὸν ἀνωτέρω προείρηται, εἰς τὸ, Οἱ δὲ ὑπομένοντες τὸν Κύριον, αὐτοὶ κληρονομήσουσι γῆν, καὶ εἰς τὸ, Καὶ ἡ κληρονομία αὐτῶν εἰς αἰῶνα ἔσται. Τὰ αὐτὰ δὲ ἐπαναλαμβάνει, τῇ πυκνότητι μονιμωτέραν, ὡς εἴρηται, τὴν μνήμην βουλόμενος ἐμποιῆσαι ταῖς τῶν ἀκρωμένων ψυχαῖς.

Ps 36.9β

Ps 36.18β

30α **Στόμα δικαίου μελετήσει σοφίαν.**

Ἦδέως ὁ Δαυὶδ τὰ ἔργα τοῦ δικαίου διηγεῖται, προτροπῆς ἕνεκεν· μελέτην γὰρ, φησὶν, ἔξει, τὴν ἐν Γραφαῖς δοθεῖσαν σοφίαν τοῦ Θεοῦ.

30β **Καὶ ἡ γλῶσσα αὐτοῦ λαλήσει κρίσιν.**

Τὴν ἐμφαινομένην τοῖς νόμοις τοῦ Θεοῦ· ἡ κρίσιν λέγει, τὸν μετὰ διακρίσεως λόγον, ὅτι οὐκ ἀπερισκέπτως τὸ ἐπιὸν φθέγγεται.

31α **Ὁ νόμος τοῦ Θεοῦ αὐτοῦ ἐν καρδίᾳ αὐτοῦ.**

Ἀνεξάλειπτος, καὶ ὁ ἄγραφος καὶ ὁ γραπτός.

31β **Καὶ οὐχ ὑποσκελισθήσεται τὰ διαβήματα αὐτοῦ.**

Ἡ πρὸς Θεὸν ὁδὸς οὐκ ἐμποδισθήσεται, οὔτε παρὰ τῶν ὁρατῶν ἐχθρῶν, οὔτε παρὰ τῶν ἀοράτων· οὐδὲν γὰρ τῇ ἀρετῇ ἐμποδίσαι δύναται.

32 **Κατανοεῖ ὁ ἁμαρτωλὸς τὸν δίκαιον, καὶ ζητεῖ τοῦ θανατῶσαι αὐτόν.**

Τὸ, κατανοεῖ, ἀντὶ τοῦ, παρατηρεῖ, ἐνεδρεύει. Ἀμαρτωλὸν δὲ νοήσεις, οὐ μόνον τὸν ἄδικον ἄνθρωπον, ἀλλὰ καὶ τὸν διάβολον, ὡς αἴτιον καὶ πατέρα τῆς ἁμαρτίας.

33α **Ὁ δὲ Κύριος οὐ μὴ ἐγκαταλίπη αὐτὸν εἰς τὰς χεῖρας αὐτοῦ.**

Οὐκ ἐγκαταλίπη αὐτὸν παντελῶς, ὥστε μετὰ τοῦ σώματος, κυριεῦσαι καὶ τῆς προαιρέσεως αὐτοῦ· πειρασθέντα γὰρ ἐξαιρεῖται, καὶ νικητὴν κατὰ ψυχὴν ἀναδείκνυσιν· ἢ καὶ πολλάκις παράγει τὴν ἐπιβουλήν τέλεον, φειδοῖ τοῦ οἰκείου θεράποντος.

33β **Οὐδ' οὐ μὴ καταδικάσῃται αὐτόν, ὅταν κρίνῃται αὐτῷ.**

Οὔτε κατὰ τὸν παρόντα βίον ἐγκαταλίπη αὐτόν οὕτως, οὔτε κατὰ τὸν καιρὸν τῆς μελλούσης κρίσεως καταδικά | σῃται τὸν δίκαιον ὁ Θεὸς, ὅταν ὁ

ἀμαρτωλὸς ἀντικρίνηται τῷ ἐπιβουλευθέντι ὑπ' αὐτοῦ δικαίῳ· τοῦτο γὰρ δηλοῖ τὸ, κρίνηται.

Ps 42.1β

Καὶ ἄλλως γὰρ, οἱ δαίμονες ἀντικριθήσονται τότε τοῖς δικαίοις, ἐγκαλοῦντες αὐτοῖς, εἶπου τι καὶ μικρόν ποτε ἡμαρτήκασιν.

34α Ὑπόμεινον τὸν Κύριον.

Ἐπιβουλευόμενος καὶ πειραζόμενος, περίμεινον τὸν Θεὸν, ἐξαίρησοντά σε, τουτέστιν, ἔλπισον ἐπὶ τὸν Κύριον.

34β Καὶ φύλαξον τὴν ὁδὸν αὐτοῦ.

Ἦν διὰ τῶν ἐντολῶν αὐτὸς ὑπέδειξε. Φύλαξον δὲ, ἀντὶ τοῦ, ἀγάπησον.

34γ Καὶ ὑψώσει σε τοῦ κατακληρονοῆσαι γῆν.

Καὶ ἀνώτερόν σε ποιήσει τῶν ἐπιβουλευόντων· ἡ ὑψηλὸν σε καὶ μέγαν παρὰ τοῖς ἀνθρώποις δείξει.

Ἐπεὶ δὲ ἡ κληρονομία τῆς γῆς, καὶ ἡ τῶν ἀγαθῶν ταύτης ἀπόλαυσις, καὶ ἡ μακροζωΐα, καὶ ἡ παιδοποιΐα, καὶ ἡ τῶν ἐχθρῶν ἐξολόθρευσις, καὶ τὰ τοιαῦτα, τοῖς πολλοῖς ἦσαν περισπούδαστα, ταῖς ἐπαγγελίαις τῶν τοιούτων εἰς ἀρετὴν προτρέπεται. Καὶ αὕτη μὲν ἡ αἰτία τοῦ πολλάκις ἐπανακυκλεῖν αὐτά· νοοῦνται δὲ τοῖς ὑψηλοτέροις, ὑψηλότερον, ὡς προείπομεν.

Ps 36.9β

34δ Ἐν τῷ ἐξολοθρεύεσθαι ἀμαρτωλοὺς ὄψῃ.

Παραμυθούμενος τὴν μικροψυχίαν τῶν πολλῶν, δυσφορούντων ἐπὶ τῇ κατὰ τῶν πονηρῶν ἀνεξικακία τοῦ Θεοῦ, φησιν, ὅτι θάρρει, ὄψῃ γὰρ τὴν ἐξολόθρευσιν τῶν ἀμαρτωλῶν. Πιστοῦται δὲ τὸν λόγον, ἐξ ὧν αὐτὸς εἶδεν· ἐπάγει γάρ·

35 Εἶδον τὸν ἀσεβῆ ὑπερυψούμενον καὶ ἐπαιρόμενον ὡς τὰς κέδρους τοῦ Λιβάνου.

Αὐτὸς μὲν ἀδήλως τὸν ἀσεβῆ εἶπε, νοοῦμεν δὲ τὸν Γολιάθ, ἢ τὸν Σαοῦλ, ἢ Ναὰς τὸν Ἀμμανίτην, ἢ ἄλλους τοιούτους, ὧν εἶδε καὶ τὴν ἔπαρσιν καὶ τὴν καταστροφὴν.

1Rg 11.1-2.11

Ὑπερυψούμενον μὲν οὖν ὑπὸ τῶν ὑπηκόων, ἐπαιρόμενον δὲ οἴκοθεν· ἡ καὶ ἄμφω ταῦτόν ἐκ παραλλήλου δηλοῦσι.

Ταῖς κέδροις δὲ αὐτὸν ἀπέικασε, διὰ τὸ ἄκαρπον ὕψος καὶ τὴν πικρίαν.

36α Καὶ παρήλθον, καὶ ἰδοὺ οὐκ ἔστιν.

Καὶ ἀφῆκα τοῦτον οὕτως ἔχειν, καὶ εὐθύς, οὐκ ἔζη· τὸ γὰρ, ἰδοὺ, τὸ, εὐθύς, ἐνταῦθα σημαίνει.

36β **Καὶ ἐζήτησα αὐτὸν, καὶ οὐχ εὐρέθη ὁ τόπος αὐτοῦ.**

Καὶ μετὰ καιρὸν, τῷ λογισμῷ ἐζήτησα αὐτὸν ἰδεῖν, καὶ οὐχ εὐρέθη ὁ τόπος ὁ περιέχων αὐτὸν, ὡς ὄντα. Πῶς γὰρ ἂν εὐρέθη, μὴ ὄντος αὐτοῦ;

Ἦ τόπον αὐτοῦ, τὸ σῶμα ὑποληπτέον· οἶκος γὰρ τοῦτο τῆς ψυχῆς ὄν, διαλύεται σαπέν.

37α **Φύλασσε ἀκακίαν.**

Ἀπλότητα εἶπεν ὁ Σύμμαχος.

37β **Καὶ ἴδε εὐθύτητα.**

Καὶ τήρησον τὴν ὁρθότητα.

37γ **Ὅτι ἔστιν ἐγκατάλειμμα ἀνθρώπῳ εἰρηνικῷ.**

Ἐγκατάλειμμα λέγει, τὸ μνημόσυνον· τοῦτο δέ, διττόν ἐστιν, ἢ ἐν παιδοποιίᾳ, ἢ ἐν ἀγαθοεργίᾳ.

38α **Οἱ δὲ παράνομοι ἐξολοθρευθήσονται ἐπὶ τὸ αὐτό.**

Ἐπὶ τὸ αὐτό, ἀντὶ τοῦ, ὁμοῦ, σὺν τῷ μνημοσύνῳ αὐτῶν, ὃ καὶ διὰ τοῦ ἐξῆς ἐσαφήνισε στίχου, εἰπών·

38β **Τὰ ἐγκαταλείμματα τῶν ἀσεβῶν ἐξολοθρευθήσονται.**

Ἀσεβεῖς νόει, πάντας τοὺς πονηροὺς.

39-40 **Σωτηρία δὲ τῶν δικαίων παρὰ Κυρίου, καὶ ὑπερασπιστὴς αὐτῶν ἐστὶν ἐν καιρῷ θλίψεως, καὶ βοηθήσει αὐτοῖς Κύριος, καὶ ρύσεται αὐτοὺς, καὶ ἐξελεῖται αὐτοὺς ἐξ ἁμαρτωλῶν, καὶ σώσει αὐτοὺς, ὅτι ἤλπισαν ἐπ' αὐτόν.**

Ὅρα ὅπως τὴν ποικίλην παρὰ Θεοῦ τῶν δικαίων ἀντίληψιν, ποικίλως ἀπήγγειλε· διάφοροι γὰρ οἱ ταύτης τρόποι, καὶ διαφόρως ἐνεργούμενοι, κατὰ τὴν | πολυποικίλον τοῦ Θεοῦ σοφίαν.

Σαφῆ δὲ τὰ ρητὰ, καὶ οὐδὲν ἔχοντα δυσκατάληπτον.

37

λζ'

1

Ψαλμός τῷ Δαυίδ· εἰς ἀνάμνησιν.

Οὗτος ὁ ψαλμός, παραπλήσιός ἐστι τῷ ἔκτῳ, ἀπὸ τῶν αὐτῶν τε ἀρχόμενος, καὶ ὁμοίως ἐκείνῳ τὰς διὰ τὴν ἁμαρτίαν ἐπενεχθείσας συμφορὰς ἀπολοφυρόμενος, καὶ παρακαλῶν ἀπαλλαγῆναι τούτων καὶ τυχεῖν ἀνέσεως.

Εἰκὸς δὲ ῥηθῆναι καὶ τοῦτον, ὅτε ὑπὸ τοῦ Ἀβεσαλὼμ ἐδιώκετο.

Εἰς ἀνάμνησιν δὲ ἐπιγέγραπται, δηλαδή τῶν πεπλημμελημένων, καὶ τῶν διὰ ταῦτα κακοπαθειῶν τε καὶ συμφορῶν.

2 Κύριε, μὴ τῷ θυμῷ σου ἐλέγξης με, μηδὲ τῇ ὀργῇ σου παιδεύσης με.

Προεῖρηται τὰ περὶ τούτων ἐν τῷ ς' ψαλμῷ· θυμὸν δὲ Θεοῦ καὶ ὀργὴν, οὐ πάθη οἰγήτεον, ἀλλὰ τὰς σφοδρότάτας ἀποφάσεις, τὰς ὀφειλομένας τοῖς ἁμαρτάνουσιν. Ps 6.2

3α Ὅτι τὰ βέλη σου ἐνεπάγησάν μοι.

Βέλη Θεοῦ νῦν, τοὺς ἐλεγκτικούς λόγους νόει, τοὺς διὰ τοῦ προφήτου Νάθαν ἀφελθέντας κατ' αὐτοῦ· ἢ τοὺς κατὰ μοιχῶν καὶ φονέων νόμους, τοσοῦτον ἐμπαγέοντας, ὥς νύττειν αἰεὶ, καὶ ἀλγύνειν τὴν ψυχὴν αὐτοῦ.

Ἡ βέλη, τὰς ἐκ τῶν ἐπενεχθεισῶν συμφορῶν ὀδύνας, βελῶν δίκην, ἐμπειρομένας καὶ δακνούσας τὴν καρδίαν· βέλη δὲ καὶ αὐταὶ Θεοῦ λέγονται, ὥς κατὰ παραχώρησιν αὐτοῦ ἐπαγόμεναι.

Τὸ δὲ, ἐνεπάγησαν, ὁ Σύμμαχος, καθίκοντο, εἶπε.

3β Καὶ ἐπεστήριξας ἐπ' ἐμέ τὴν χεῖρά σου.

Ἐπεστήριξας, ἀντὶ τοῦ, πυκνῶς κατήνεγκας, ἐν τῷ συνεχῶς μαστίζειν· ἢ βαρεῖαν αὐτὴν ἐπήνεγκας, ὥς μὴ δύνασθαί με ταύτην ὑποφέρειν, βαρέως πλήττουσαν· χεῖρα δὲ, τὴν τιμωρητικὴν δύναμιν ὑποληπτέον.

4α Οὐκ ἔστιν ἴασις ἐν τῇ σαρκί μου ἀπὸ προσώπου τῆς ὀργῆς σου.

Τὸ, ἀπὸ προσώπου τῆς ὀργῆς σου, καὶ, ἀπὸ προσώπου τῶν ἁμαρτιῶν μου, καὶ, ἀπὸ προσώπου τῆς ἀφροσύνης μου, καὶ τὰ τοιαῦτα, κατὰ περίφρασιν εἴρηται, ἀντὶ τοῦ, διὰ τὴν ὀργὴν σου, καὶ διὰ τὰς ἁμαρτίας μου, καὶ διὰ τὴν ἀφροσύνην μου. Ps 37.4β, 6

Οὐκ ἔστιν οὖν, φησὶ, τῇ σαρκί μου ἴασις, ἡγουν ἀπαλλαγὴ τῆς κακοπαθείας, ἣν αὐτὸς ἐμαυτῷ ἐπήγαγον, διὰ τὴν ὀργὴν σου, τουτέστι, τὴν ἀπειλήν σου, τὴν διὰ τοῦ προφήτου Νάθαν ἢ τὴν διὰ τῶν νόμων ἡπειλημένην.

Περὶ τῆς τοιαύτης δὲ κακοπαθείας ἐν ἑτέροις λέγει ψαλμοῖς, Ἐταπείνουν ἐν
 νηστεία τὴν ψυχὴν μου, καὶ, Ἡ σὰρξ μου ἡλλοιοῦτο δι' ἔλαιον, καὶ Ἐκολλήθη τὸ
 ὅστούν μου τῇ σαρκί μου, καὶ, Ἐκοπίασα κράζων, ἐβραγχίασεν ὁ λάρυγξ μου,
 καὶ ὅσα τοιαῦτα. Ps 34.13
 Ps 108.24
 Ps 101.6
 Ps 68.4

4β Οὐκ ἔστιν εἰρήνη ἐν τοῖς ὀστέοις μου ἀπὸ προσώπου τῶν ἁμαρτιῶν μου.

Οὐκ ἔστιν εὐστάθεια καὶ στερέωσις ἐν αὐτοῖς, διὰ τὰς ἁμαρτίας μου κλονου-
 μένοις καὶ τρέμουσιν.

5α Ὅτι αἱ ἀνομίαι μου ὑπερῆραν τὴν κεφαλὴν μου.

Αὐξηθεῖσαι καὶ κορυφωθεῖσαι· τὸ μέγεθος δὲ αὐτῶν ἐντεῦθεν αἰνίττεται,
 καθάπερ ἄλλαχοῦ τὸ πλήθος, ὡς τὸ, Ἐπληθύνθησαν ὑπὲρ τὰς τρίχας τῆς κεφαλῆς
 μου. Ps 39.13

5β Ὡσεὶ φορτίον βαρὺ ἐβαρύνθησαν ἐπ' ἐμέ.

Καὶ βαρεῖαί μοι εἰσι, διὰ τὸ μὴ δύνασθαί με τὴν μνήμην αὐτῶν βαστάζειν,
 ἢ διὰ τὸ κατακάμπτειν με δίκην φορτίου· καὶ γὰρ οἱ σκυθρωπάζοντες εἰς γῆν
 βλέπουσιν, ὥσπερ οἱ ἀχθηφοροῦντες.

6 Προσώξεσαν καὶ ἐσάπησαν οἱ μῶλωπές μου ἀπὸ προσώπου τῆς ἀφροσύνης μου. |

Οἱ μῶλωπες τῆς ψυχῆς μου, οἱ γεγονότες ἐκ τῶν πεπυρωμένων τοῦ διαβόλου
 βελῶν, προσώξεσαν, καὶ οὐκ ἐπιπολαίως ὥξεσαν, ἀλλὰ καὶ τέλεον ἐσάπησαν·
 διὰ τοῦτο δὲ, τὴν λύμην τῆς ψυχῆς αἰνίττεται, ὡς μὴ δύνασθαί με τὴν δυσωδίαν
 ὑπομένειν· τοῦτο δὲ γέγονε διὰ τὴν ἀφροσύνην μου. Εἰ γὰρ μὴ ἀπώλεσα τὰς
 φρένας, οὐκ ἂν οὕτως ἐτραυματίσθην.

Ὅρα δὲ πῶς αὖξει τὰ πεπλημμελημένα, θερμῶς ἐξομολογούμενος· εἶπε γὰρ,
 ὅτι μεγάλα εἰσὶ, καὶ ὅτι βαρέα, καὶ ὅτι δυσώδη.

Σημεῖον δὲ μετανοίας, τὸ τῆς δυσωδίας τῆς ἁμαρτίας αἰσθάνεσθαι· τότε γάρ
 τις ὁλοσχερῶς βδελύσσεται ταύτην.

7α Ἐταλαιπώρησα καὶ κατεκάμφθην ἕως τέλους.

Ἀποκαμὼν πρὸς τὰ ῥηθέντα.

Ἡ καὶ ἄλλως, ἱατρεῦν ἐμαυτὸν, οὕτω διακείμενον χαλεπῶς, ἐταλαιπώρησα,
 καὶ ἀσθενήσας, κατεκάμφθην· τὸ δὲ, ἕως τέλους, ἀντὶ τοῦ, παντελῶς.

7β Ὅλην τὴν ἡμέραν σκυθρωπάζων ἐπορευόμην.

Ἄει μετὰ σκυθρωπότητος ἀνεστρεφόμην, εἰ καὶ ἐν βασιλείᾳ διῆγον, οἷα κεντούμενος ὑπὸ τοῦ συνειδότος, καὶ διαχεῖσθαι μὴ συγχωρούμενος.

8α Ὅτι αἱ ψοαὶ μου ἐπλήσθησαν ἐμπαιγμάτων.

Τὰς ψοὰς, λαγόνας εἶπεν ὁ Σύμμαχος· σημαίνουσι δὲ καὶ ἄμφω τὸ ἐπιθυμητικὸν μέρος· περὶ ταύτας γὰρ οἱ νεφροὶ, καθ' οὓς αἱ ὀρέξεις τῆς συνουσίας συνίστανται. Φησὶν οὖν, ὅτι ἡ ἐπιθυμία μου ἐπλήσθη ἐμπαιγμάτων τοῦ δαίμονος· ἐνέπαιξε γὰρ αὐτῇ, διερεθίσας εἰς ἀτόπους καὶ παρανόμους κινήσεις.

8β Καὶ οὐκ ἔστιν ἴσας ἐν τῇ σαρκί μου.

Καὶ λοιπὸν οὕτως ἐμπαιχθέντος μου, οὐκ ἔστιν ἄνεσις τῇ σαρκί μου· κολάζω γὰρ αὐτήν, ὡς προεῖρηται, καὶ δίκας ἀπαιτῶ τῆς φιληδονίας.

9α Ἐκαχώθην.

Πεινήσας, διψήσας, ἀγρυπνήσας, χαμευνήσας, καὶ εἴ τι τοιοῦτον.

9β Καὶ ἐταπεινώθην ἕως σφόδρα.

Τὸ, ἕως σφόδρα, ἰδίωμα Ἑβραϊκὸν, ἀντὶ τοῦ, λίαν.

9γ Ὠρυόμην ἀπὸ στεναγμοῦ τῆς καρδίας μου.

Ἀπὸ τῆς ἀγριότητος τοῦ στεναγμοῦ τῆς καρδίας μου, κεντουμένης καὶ ὀδυνωμένης πικρῶς, ἐδόκουν βρύχειν ὡς λέων· τὸ γὰρ, ὠρυόμην, ἔβρυχον εἶπεν ὁ Ἀκύλας.

Ἄμαρτωλὸς μὲν γὰρ εἰς βάθος κακῶν ἐμπεσὼν, καταφρονεῖ, δίκαιος δὲ, καὶ τὰ ἐλάχιστα τῶν ἁμαρτημάτων διαφερόντως δέδοικε.

10α Κύριε, ἐναντίον σου πᾶσα ἡ ἐπιθυμία μου.

Ἦ μετὰ τὴν ἁμαρτίαν· οἶδας γὰρ, ὅτι σωτηρίας καὶ ἀπαλλαγῆς αἰεὶ τοῦ ἄλλους ἐπιθυμῶ.

10β Καὶ ὁ στεναγμός μου ἀπὸ σοῦ οὐκ ἀπεκρύβη.

Ἐνωτίξῃ γὰρ τοῦτον, ὡς φωνὴν ἐκ βάθους ἀναπεμπόμενον.

11α Ἡ καρδία μου ἐταράχθη.

8α Add. [MF in marg.]PBV: Εἰ ἐμπαιγμός ἐστι καὶ ψεῦδος ἡ ἐμπαθὴς ἐπιθυμία, οὐκ ἔστιν ἡδονή, ἀλλὰ σκιά ἡδονῆς· διό φησιν ὁ Ἀπόστολος, Στήτε οὖν περιζωσάμενοι τὴν ὁσφὺν ὑμῶν ἐν ἀληθείᾳ [Eph. 6.14], τουτέστι τῇ ἀληθινῇ ἡδονῇ, τῇ ἀπὸ σωφροσύνης καὶ δικαιοσύνης. : om. SC. 8α⁵ αὐτῇ MSCF : αὐτήν PBV.

Ὑπὸ τοῦ συνειδότος καὶ τῆς μεταμελείας.

11β Ἐγκατέλιπέ με ἡ ἰσχὺς μου.

Ταλαιπωρηθέντα, καθὼς εἴρηται, πάσῃ κακοπαθείᾳ.

11γ Καὶ τὸ φῶς τῶν ὀφθαλμῶν μου, καὶ αὐτὸ οὐκ ἔστι μετ' ἐμοῦ.

Ὑπὸ τῆς ἄγαν σκληραγωγίας καὶ τῶν πυκνῶν δακρύνων εἰς ἀμβλυωπίαν ἦλθον.
Ἔστι δὲ ἡ σύνταξις οὕτως· καὶ τὸ φῶς τῶν ὀφθαλμῶν μου αὐτὸ οὐκ ἔστι μετ' ἐμοῦ, ἀπολωλὸς, περιττῶς κειμένου τοῦ δευτέρου συνδέσμου.
Ἡ φῶς τῶν ὀφθαλμῶν τῆς ψυχῆς αὐτοῦ, τὸ Πνεῦμα τὸ ἅγιον, ἀποπτὰν ἐκ μέρους, διὰ τὴν ἁμαρτίαν.

12α Οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν.

Τὸν Ἀχιτόφελ αἰνίττεται, καὶ ἄλλους πολλοὺς τοιούτους. Οἱ φίλοι μου, φησί, καὶ οἱ οἰκεῖοί μου, ἀπεναντίας μου ἦλθον· | τοῦτο γὰρ σημαίνει τὸ, ἤγγισαν καὶ ἔστησαν κατ' ἐμοῦ, πάντως τοῦ Θεοῦ τοῦτο παραχωρήσαντος διὰ τὰ ἐμὰ παραπτώματα. Ἐντεῦθεν γάρ μοι ἡ τῶν συμφορῶν θάλασσα ἐπεκύμηνε.

12β Καὶ οἱ ἐγγιστά μου ἀπὸ μακρόθεν ἔστησαν.

Τοὺς αὐτοὺς νοητέον, οἵτινες τῇ μὲν δυσμενείᾳ ἤγγισαν, οἷα καταδιώκοντες, τῇ δὲ εὐνοίᾳ πόρρω γεγόνασιν, ὡς ἀποστάντες τῆς φιλίας αὐτοῦ.
Ἡ ἐτέρους ὑποληπτέον, φυγόντας διὰ τὸν τοῦ Ἀβεσαλώμ φόβον.

13α Καὶ ἐξεβιάζοντο οἱ ζητοῦντες τὴν ψυχὴν μου.

Καὶ ἡνάγκαζον κακοῦντές με πάσῃ μηχανῇ οἱ ζητοῦντες τὴν ψυχὴν μου, τουτέστιν, ἐμὲ, κατὰ περίφρασιν· ἢ οἱ ζητοῦντες τὴν ψυχὴν μου, ὥστε ἐξᾶραι αὐτήν, ὡς ἐν τῷ λθ' φησὶ ψαλμῷ.

Ps 39.15

13β Καὶ οἱ ζητοῦντες τὰ κακά μοι ἐλάλησαν ματαιότητος.

Καὶ οἱ θέλοντες τὴν πτώσιν μου ἐλάλησαν κατ' ἐμοῦ βλασφημίας, λοιδοροῦντές με καὶ διαβάλλοντες· ματαιότητας δὲ, ταύτας ἐκάλεσεν, ὡς ψευδεῖς.

13γ Καὶ δολιότητας ὅλην τὴν ἡμέραν ἐμελέτησαν.

Ἐπιβουλάς· πῶς ἂν ἀπατήσαντές με θηρεύσωσιν.

11γ² ὑπὸ MSCF : ἀπὸ PBV. 11γ⁶ Add. [M in marg.]B: Τοῦτον τὸν στίχον καὶ τὸν ἐξῆς τινες ὡς ἀπὸ τοῦ Χριστοῦ προῤῥηθῆναι περὶ τῶν μαθητῶν αὐτοῦ νενοήκασιν : ad 12α⁵ PV : om. SCF. 12α⁵ ἐπεκύμηνε MSCF : ἐπεκύμανε PV. 13β² τὴν πτώσιν μου MPHV : τὴν τὰ πρὸς θλίψιν μου πτώσιν μου [M in marg.]S : τὰ πρὸς θλίψιν μου τὴν πτώσιν μου C : τὴν πτώσιν μου, ἡγουν τὰ πρὸς θλίψιν μου [A].

14α Ἐγὼ δὲ ὥσει κωφὸς οὐκ ἤκουον.

Τῇ μὲν ἀληθείᾳ ἤκουον, τῇ δὲ δοκῇσι, οὐκ ἤκουον, οἷα σιγῶν καὶ μὴ ταρασ-
σόμενος· ἄλλων τε γὰρ ὡς εἰκὸς, καὶ αὐτοῦ δὴ τοῦ Σεμεεὶ προδῆλως ὑβρίζοντος 2Rg 16.10
αὐτὸν καὶ καταρωμένον, ἐσίγα, ὡς μὴ ἀκούων.

14β Καὶ ὥσει ἄλαλος οὐκ ἀνοίγων τὸ στόμα αὐτοῦ.

Λεῖπει τὸ, ἤμην· τῷ γὰρ μὴ ἀκούειν, ἀκόλουθον τὸ μηδὲ λαλεῖν, περὶ ὧν οὐκ
ἤκουσε.

15 Καὶ ἐγενόμην ὥσει ἄνθρωπος οὐκ ἀκούων, καὶ οὐκ ἔχων ἐν τῷ στόματι αὐτοῦ
ἐλεγμούς.

Ταῦτα, σαφηνιστικὰ τῶν προλαβόντων δύο στίχων· ἐλεγμούς δὲ λέγει, τὰς
ἀντιρρήσεις, δι' ὧν τις ἐλέγχει τὸν κακῶς λέγοντα.

16α Ὅτι ἐπὶ σοί, Κύριε, ἤλπισα.

Ἐκωφώθην καὶ ἐσίγησα, διότι παρὰ σοῦ ἤλπισα τυχεῖν ἐκδικήσεως. Ἐμοὶ Dt 32.35
γὰρ, φησὶν, ἐκδίκησις, ἐγὼ ἀνταποδώσω, λέγει Κύριος. Heb 10.30

16β Σὺ εἰσακούσῃ, Κύριε ὁ Θεός μου.

Καὶ διότι σὺ ἐνωτισθήσῃ αἰεὶ τὰς τοιαύτας βλασφημίας καὶ ἀνταποδώσεις τοῖς
ὑβρισταῖς. Ἡ, σὺ ἐπακούσῃ τῶν τοιαῦτα πασχόντων καὶ σιγόντων.

17α Ὅτι εἶπον, Μήποτε ἐπιχαρῶσί μοι οἱ ἐχθροί μου.

Καὶ γὰρ εἶπον ἐν ἑμαυτῷ εὐχόμενος· Μὴ ἐπιχαρεῖσάν μοί ποτε οἱ ἐχθροί μου.

17β Καὶ ἐν τῷ σαλευθῆναι πόδας μου ἐπ' ἐμὲ ἐμεγαλορρήμονήσαν.

Καὶ ἰδοὺ παρατραπείσης τῆς πορείας μου ἀπὸ τῆς ὁδοῦ τῶν θείων ἐντολῶν,
εὐθύς ἔλαβον αὐτοὶ παρρησίαν ἀναισχυντίας, μεγαλορρήμονήσαντες ἀνελεῖν με.

18α Ὅτι ἐγὼ εἰς μάστιγας ἔτοιμος.

Διότι ἁμαρτήσας καὶ γυμνωθεὶς τῆς θείας βοηθείας, πρόχειρος ἐγενόμην τοῖς
κολάζειν ἐθέλουσιν.

Ἦ τὸ μὲν, ὅτι, διηγηματικῶς, περιττὸν νοήσεις· τὸ δ' ἐξῆς, ἐγὼ εἰς τὴν παρὰ σοῦ παιδείαν πρόχειρος, ἀπεκδεχόμενος αὐτὴν πάντοτε διὰ τὰς ἁμαρτίας μου.

18β **Καὶ ἡ ἀλγηδὼν μου ἐνώπιόν μου ἐστὶ διὰ παντός.**

Καὶ ἡ μνήμη τῆς ἁμαρτίας, ἡ ἀλγύνουσά με, πρὸ ὀφθαλμῶν μου ἐστὶν αἰεί, νύττουσα, καὶ οὐκ ἐπελαθόμην ταύτης, ὥς τις ἀνάληγτος.

19α **Ὅτι τὴν ἀνομίαν μου ἐγὼ ἀναγγελῶ.**

Διότι τὴν ἁμαρτίαν μου ἐγὼ δημοσιεύσω, καὶ κατήγορος ἑμαυτοῦ γενήσομαι.

19β **Καὶ μεριμνήσω ὑπὲρ τῆς ἁμαρτίας μου.**

Καὶ φροντίσω τῆς ἱατρείας αὐτῆς. Ἀδιαφόρως δὲ ἀνομίαν καὶ ἁμαρτίαν, τὰ πλημμελήματα κέκληκεν.

20α **Οἱ δὲ ἐχθροί μου ζῶσιν. |**

Οἱ τῷ Ἀβεσαλώμ συστρατευόμενοι. Ζῶσι δὲ, ἀντὶ τοῦ, ἔρρωνται, ἀσθενήσαντος ἐμοῦ.

20β **Καὶ κεκραταίονται ὑπὲρ ἐμέ.**

Τοῦτο, τοῦ, ζῶσιν, ἐπεξηγητικόν. Ἦ τὸ μὲν, ζῶσιν, ἀντὶ τοῦ, ὑγιαίνουνσι, τὸ δὲ, κεκραταίονται, ἀντὶ τοῦ, ἐνεδυναμώθησαν.

20γ **Καὶ ἐπληθύνθησαν οἱ μισοῦντές με ἀδίκως.**

Οὐ μόνον ζῶσι καὶ κεκραταίονται, ἀλλὰ καὶ ἐπληθύνθησαν αὐξανόμενοι. Ἀδίκως δὲ εἰσι μισοῦντες, ὥς οὐδὲν εὐλογον ἐγκαλεῖν ἔχοντες αἴτιον τοῦ μίσους.

21 **Οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλόν με, ἐπεὶ κατεδίωκον ἀγαθωσύνην.**

Τοῦτο, διὰ τὸν Ἀβεσαλὼμ· οὗτος γὰρ ἀμειβόμενος τὴν εἰς αὐτὸν ἀγαθότητα καὶ στοργὴν τοῦ πατρὸς φθόνῳ καὶ ἐπιβουλῇ, ἐνδιέβαλλεν αὐτὸν παρὰ τοῖς δικαζομένοις ἐν ταῖς κρίσεσιν, ὥς ἄδικον καὶ παράνομον, προσεταιριζόμενος αἰετοὺς τοιούτους, ὥς ἡ τῶν Βασιλειῶν ἐδίδαξε βίβλος.

Ἐνδιέβαλλον δέ με, φησί, διότι ἐξεζήτουν καὶ ἔστεργον τὴν ἀγαθωσύνην, καὶ οὐκ ἤθελον κακῶσαι αὐτόν, οὕτω διακείμενον· ἐντεῦθεν γὰρ ἠΰξῃσε τὴν πονηρίαν, καὶ μοχθηρότερος γέγονεν.

Ἡ ἀγαθωσύνην ἐνταῦθα λέγει, τὴν δικαιοσύνην. Ἐλοιδορεῖ γάρ με, φησί, διότι προετίμων τὴν δικαιοσύνην, καὶ οὐχ ὡς αὐτὸς, ἡγάπων τὴν ἀδικίαν.

22 **Μὴ ἐγκαταλίπῃς με, Κύριε ὁ Θεός μου, μὴ ἀποστῇς ἀπ' ἐμοῦ.**

Μεμόνωνμαι γὰρ ἀξιολόγου συμμαχίας, καὶ σὲ μόνον ἔχω βοηθὸν καὶ φύλακα.

23 **Πρόσχες εἰς τὴν βοήθειάν μου, Κύριε τῆς σωτηρίας μου.**

Ἐπιμελήθητι τῆς βοηθείας μου, ἐξουσιαστὰ τῆς ἐμῆς ζωῆς.

Ἀλλὰ ταῦτα μὲν κατὰ τὴν ἱστορίαν ἤρμωσε τῷ Δαυίδ· ἀρμόζει δὲ καὶ πᾶσι τοῖς ἐν ἀμαρτίαις, ἐφ' ὧν φίλους καὶ πλησίον εἵποιμεν ἂν, τοὺς ἀγαθοὺς ἀγγέλους, οἱ χαίροντες ἐπὶ τοῖς κατορθώμασιν ἡμῶν, καὶ φυλάττοντες ἡμᾶς, ἐπὶ ἰδωσιν ἀμαρτήσαντας, ἐνώπιον ἡμῶν ἔρχονται καὶ ἴστανται στυγνάζοντες, καὶ ἔγγιστα πρῶτον ὄντες, ὕστερον μακρύνονται, διὰ τὴν δυσωδίαν τῆς ἀμαρτίας.

Λοιπὸν δὲ οἱ πονηροὶ δαίμονες ἐκβιάζονται ἡμᾶς εἰς χεῖρονα πταίσματα, καὶ λαλοῦσιν ἐν τοῖς ὣσιν ἡμῶν ἀφανῶς λόγους ματαίους καὶ φαύλους, καὶ δόλους ἡμῖν κατασκευάζουσιν.

Οἱ δὲ τὴν νῆψιν τοῦ Δαυὶδ ἀπομιμούμενοι, βύουσι τὰ ὦτα τῆς ψυχῆς, καὶ οὐδὲ λόγου τούτους ἀξιοῦσι· μόνον δὲ τὸν Θεὸν ἐπικαλοῦνται πρὸς ἄμυναν.

Οἱ αὐτοὶ δὲ πάλιν δαίμονες, καὶ διότι αἰροῦνται τὴν ἀγαθὴν μετάνοιαν οἱ ἐκνήψαντες, σφοδρότερον κακοῦντες αὐτοὺς διὰ συνεχείας πειρασμῶν, ἔτι καὶ διαβάλλουσι παρὰ πᾶσιν, ὡς ἀμαρτωλούς.

38

λη'

1

Εἰς τὸ τέλος· τῷ Ἰδιούμ· ᾠδὴ τῷ Δαυίδ.

Ὅπως μὲν τοῦ Δαυὶδ ὧν ὁ ψαλμὸς, καὶ τὸν Ἰδιούμ ἔχει προσεπιγεγραμμένον, ἱκανῶς εἰρήκαμεν ἐν τῷ προοιμίῳ τῆς ὅλης βίβλου.

§ 49

Εἰς τὸ τέλος δὲ φησι, διότι τραγωδῶν τῆς ἀνθρωπίνης φύσεως τὴν εὐτέλειαν, περὶ τοῦ τέλους αὐτῆς διέξεισι, Γνώρισόν μοι, Κύριε, λέγων, τὸ πέρας μου, καὶ τὰ ἐξῆς.

Ps 38.5

2α **Εἶπα, Φυλάξω τὰς ὁδοὺς μου, τοῦ μὴ ἀμαρτάνειν με ἐν γλώσσει μου.**

Καὶ τοῦτον εἶρηκε τὸν ψαλμὸν, μνημονεύων ὧν πέπονθεν, ὅτε τὸν Ἀβεσαλὼμ ἔφευγεν. Ἀποδιδράσκων γάρ, φησὶν, εἶπα ἐν ἑαυτῷ, ὅτι τοῦ λοιποῦ, φυλάξω τὰς

ὁδούς μου, τὰς διὰ γλώττης, ἤτοι τοὺς λόγους μου, ὥστε μὴ ἀμαρτάνειν με διὰ γλώσσης, βλάσφημον λόγον ἐκ μικροψυχίας προέμενον. Παιδεύων γὰρ ἐπαίδευσέ με ὁ Κύριος. | Ὅτι δὲ καὶ οἱ λόγοι ὁδοὶ λέγονται, φησὶν ὁ μέγας Παῦλος πρὸς Κορινθίους, Ἐπεμψα ὑμῖν Τιμόθεον, ὃς ὑμᾶς ἀναμνήσει τὰς ὁδούς μου.

Ps 117.18
1Cor 4.17

2β Ἐθέμην τῷ στόματί μου φυλακὴν, ἐν τῷ συστήναι τὸν ἀμαρτωλὸν ἐναντίον μου.

Προχειρότατον εἰς ἀμαρτίαν ἢ γλῶσσα· διὰ τοῦτο καὶ πολλὴν αὐτῆς πρόνοιαν ἐποιήσατο.

Συστῆναι μὲν οὖν ἐνταῦθα, τὸ παρατάττεσθαι· ἀμαρτωλὸν δὲ λέγει, τὸν Σεμεεὶ, καὶ διὰ τὸν ἡμελημένον αὐτοῦ βίον, καὶ διὰ τὴν τηνικαῦτα ἀναισχυντίαν καὶ ἀπήνειαν· παρείπετο γὰρ προπηλακίζων καὶ λιθοβολῶν.

2Rg 16.5-8

Φησὶν οὖν, ὅτι ὑβριζόμενος ὑπ' αὐτοῦ, σεσίγηκα πρὸς αὐτόν.

3α Ἐκωφώθην.

Ἐκών.

3β Καὶ ἐταπεινώθην.

Μνημονεύσας, ὅτι διὰ τῆς ἀμαρτίας μου καὶ οὗτος κατεξανέστη μου.

3γ Καὶ ἐσίγησα ἐξ ἀγαθῶν.

Ἐξ ἀγαθότητος· δυνάμενος γὰρ αὐτὸν ἀμύνασθαι, οὐκ ἠθέλησα δι' ἐπιείκειαν. Εἷς γὰρ τῶν περὶ Δαυὶδ, ὁρμήσας ἀνελεῖν αὐτόν, ἐπεσχέθη παρ' αὐτοῦ, φήσαντος, Ἄφετε αὐτὸν καταρᾶσθαι με, διότι Κύριος εἶπεν αὐτῷ κακολογεῖν τὸν Δαυὶδ, καὶ τὰ ἐξῆς.

2Rg 16.10

3δ Καὶ τὸ ἄλγημά μου ἀνεκαίνισθη.

Καὶ ὁ διὰ τὰς ἀμαρτίας μου πόνος ἀνεκαίνισθη τῇ μνήμῃ· τότε γὰρ ἔγνω σαφῶς, ὅτι δίκας τίνω τῶν πεπλημμελημένων.

4α Ἐθερμάνθη ἡ καρδία μου ἐντός μου.

Ὑβριζόμενος, ἐπυρώθην ὑπὸ τοῦ θυμοῦ· ἐμακροθύμησα δέ.

Ἐντός μου δὲ εἶπε, δηλῶν ὅτι οὐκ ἐξέφηνε τὸν θυμόν.

Τὸ μὲν γὰρ μὴ παθεῖν ὅλως πρὸς τὴν ὕβριν, τελείου· τὸ δὲ πράως ἐνεγκεῖν, προκόπτοντος.

4β **Καὶ ἐν τῇ μελέτῃ μου ἐκκαυθήσεται πῦρ.**

Καὶ ἐν τῷ μελετᾶν με καὶ ἀναπολεῖν ἃ τε πέπραχα πονηρὰ, καὶ ἃ πάσχω δεινὰ, αἰεὶ ἀναφλεγήσεται μοι πῦρ λύπης, ἐμπιπρῶν τὴν ἐμὴν ψυχὴν.

4γ **Ἐλάλησα ἐν γλώσσῃ μου.**

Πρὸς μὲν τὸν ἐχθρὸν, ἐσίγησε, πρὸς δὲ τὸν Θεὸν, ἐλάλησεν. Ἐν γλώσσῃ μου δὲ, ἀντὶ τοῦ, ἡρέμα καὶ ὡς ἐν ψιθυρισμῷ. Εἴτα λέγει καὶ τί ἐλάλησε.

5α **Γινώρισόν μοι, Κύριε, τὸ πέρας μου.**

Πότε ἔσται, ἢ ὅποιον ἔσται· μέχρι γὰρ πότε τὰ λυπηρά;

5β **Καὶ τὸν ἀριθμὸν τῶν ἡμερῶν μου τίς ἐστίν, ἵνα γινῶ τί ὑστερῶ ἐγώ.**

Καὶ γινώρισόν μοι τὸν ἀριθμὸν τῶν ἡμερῶν τῆς ὅλης μου ζωῆς, πόσος ἐστὶ σύμπας, ἵνα συναριθμήσας τὰ ἔτη ὅσα μέχρι τοῦ νῦν ἔζησα, γινώσμαι τὸ λείπον· τὸ γὰρ μέτρον μαθὼν, οὐ τὴν τυχοῦσαν ἐντεῦθεν ἔξω παραμυθίαν τῶν ἐπαγομένων μοι συμφορῶν.

6α **Ἴδου παλαιστὰς ἔθου τὰς ἡμέρας μου.**

Μέτρα διὰ χειρός εἰσιν, ὀργυιὰ, πῆχυς, σπιθαμὴ, παλαιστής. Ἔστιν οὖν ὁ παλαιστής, τὸ πάντων τούτων ἐλάχιστον, ὃς ἀποτελεῖται τῇ συμπτύξει τῶν τεσσάρων μόνων δακτύλων, τριτημόριον ὦν τῆς σπιθαμῆς. Διὰ τούτου τοίνυν τὴν ὀλιγότητα τοῦ μέτρου τῆς ἐπιλοίπου ζωῆς αὐτοῦ παρέστησε, παλαιστὰς εἰπὼν τὰς ἡμέρας, ἀντὶ τοῦ, ἐλαχίστας εἰς μέτρον, ὡς καὶ ὁ παλαιστής.

Ἡ παλαιστὰς, ἀντὶ τοῦ, ἐναγωνίους, ἐπιμόχθους, πάλης μεστάς· λέγει δὲ, ὡς εἴρηται, τὰς λειπούσας, καὶ ὅτι μὲν ὀλίγον ἐπιζήσεται οἶδε· φησὶ γὰρ ἐν ἐτέρῳ ψαλμῷ, Τὴν ὀλιγότητα τῶν ἡμερῶν μου ἀνάγγελόν μοι. Πόσον δὲ ἔσται τὸ ὀλίγον, ἀγνοεῖ, καὶ τοῦτο ζητεῖ μαθεῖν. Ὀλίγον δὲ καλεῖ τὸ λείπον, πρὸς σύγκρισιν τοῦ πλήθους τῶν παρεληλυθότων ἐνιαυτῶν τῆς ζωῆς αὐτοῦ.

Ps 101.24

Χρὴ δὲ γινώσκειν ὅτι τὸ, ἰδοῦ, ἐπὶ ῥῆμα | μὲν ἐστὶ· κέχρηται δὲ τούτῳ συνεχῶς ἡ τῶν Ἑβραίων διάλεκτος· σημαίνει δὲ, καθολικώτερον εἰπεῖν, ἢ δεῖξιν, ἢ ἐγγύτητα. Ἐπὶ δὲ τοῦ παρόντος, τὸ, ὡς ὀρεῖ, δηλοῖ, ὅπερ ἐστὶ δεῖξως, ὥσπερ πάλιν ἐγγύτητος τὸ, Παρηλλον, καὶ ἰδοῦ οὐκ ἦν· ἐγγύτης γὰρ χρόνου, τὸ, εὐθύς.

Ps 36.36

6β **Καὶ ἡ ὑπόστασίς μου ὥσει οὐθὲν ἐνώπιόν σου.**

Ἐντεῦθεν ἄρχεται φαυλίζειν τὸ τῆς ἀνθρωπίνης φύσεως πρόσκαιρον καὶ

ἐπίκληρον· φησὶ γὰρ, ὅτι καὶ ἡ ὑπόστασίς μου, τουτέστιν, ἡ ὑπαρξίς μου, ὅ ἐστιν, ἐγὼ ὅλος, ὥσει οὐθέν εἰμι πρὸς τὴν σὴν μακαριότητα καὶ αἰδιότητα· τοῦτο γὰρ σημαίνει τὸ, ἐνώπιόν σου. Σὺ μὲν γὰρ, ὁ αὐτὸς εἶ, καὶ τὰ ἔτη σου, φησὶν, οὐκ ἐκλείψουσιν· ἐγὼ δὲ ἡλλοίωμαι, φυγὰς ἀντὶ βασιλέως γενόμενος, καὶ αἱ ἡμέραι μου, ὥσει σκιά παράγουσι.

Ps 101.28

Ps 143.4

6γ Πλὴν τὰ σύμπαντα ματαιότης.

Τὸ, πλὴν, ἐνταῦθα περιττόν τινες ἐνόμισαν· οἱ δὲ φασιν, ἀντὶ τοῦ, ἀληθῶς, κεῖσθαι τοῦτο. Ἀπιδὼν οὖν ὁ Δαυὶδ, εἰς τε τοὺς παλαιούς καὶ εἰς τὰ καθ' ἑαυτὸν, καὶ σκεψάμενος ὅτι ἀνώματος ὁ βίος καὶ ἄπιστος, ἀποφαίνεται ὅτι ἀληθῶς τὰ σύμπαντα ματαιότης, τουτέστιν, ἀβέβαια, καὶ πλοῦτος καὶ δόξα καὶ νεότης καὶ κάλλος καὶ μέγεθος καὶ ῥώμη, καὶ ἀπλῶς ὅσα ἀνθρώπινα ἀγαθὰ. Δῆλον δὲ, ὅτι τὰ πνευματικὰ ἀγαθὰ διαφερόντως ὑπεξήρηνται τῆς τοιαύτης ἀποφάσεως.

6δ Πᾶς ἄνθρωπος ζῶν.

Ἀντὶ τοῦ, πᾶσα ἀνθρωπίνη ζωὴ· σχῆμα δὲ καὶ τοῦτο τῆς Ἑβραϊδος φωνῆς, ὡς τὸ, Πᾶς ἄνθρωπος ψεύστης, ἀντὶ τοῦ, πᾶσα ἀνθρωπίνη δόξα, ψευδής.

Ps 115.2

Πᾶσα οὖν φησιν ἀνθρωπίνη ζωὴ, ματαιότης· ἐφερμηνευτικὸν δὲ τοῦτο τοῦ, τὰ σύμπαντα ματαιότης. Ἀνθρωπίνην δὲ ζωὴν λέγει, τὴν σαρκικὴν, ἀλλ' οὐ τὴν πνευματικὴν.

7α Μέντοιγε ἐν εἰκόνι διαπορεύεται ἄνθρωπος.

Τὸ, μέντοιγε, καὶ τὸ, μενοῦνγε, τὸ, ὄντως, δηλοῦσι· τὸ δὲ, ἐν εἰκόνι, ἀντὶ τοῦ, δίκην εἰκόνας βιοῖ. Ὡπερ γὰρ τὴν γεγραμμένην εἰκόνα, οὐδὲν ὠφελεῖ τὸ ἀπὸ τῶν χρωμάτων κάλλος καὶ μέγεθος καὶ ὅσα ἐκ τούτων, οὕτως οὐδὲ τὸν ἄνθρωπον δύνῃσιν ἢ ἀνθρωπίνῃ μακαριότης.

Ἡ ἐν εἰκόνι, ἀντὶ τοῦ, ἐν σκιᾷ, διὰ τὸ τῶν ἀνθρωπίνων πραγμάτων ἀβέβαιοι.

7β Πλὴν μάτην ταρασσεύεται.

Τοῦτο τὸ, πλὴν, ἀντὶ τοῦ, λοιπὸν, κεῖται. Μάτην, φησὶν, ἀγωνίζεται καὶ περισπᾶται.

7γ Θησαυρίζει, καὶ οὐ γινώσκει τίνι συνάξει αὐτά.

Καὶ τὸ χαλεπώτερον, ὅτι περὶ συλλογὴν χρημάτων τλαιπωρούμενος, οὐδὲ τὸν κληρονόμον ἑαυτοῦ γινώσκει. Καὶ ἡ μὲν συντριβὴ, τοῦ συνάγοντός ἐστι, τὸ δὲ κέρδος, ἄλλου.

Lk 12.20

8α Καὶ νῦν τίς ἡ ὑπομονή μου; οὐχὶ Κύριος;

Καὶ λοιπὸν τούτων οὕτως ἐχόντων, τίς ἡ ἐλπίς μου; οὐχὶ Κύριος μόνος; Κατ' ἐρώτησιν δὲ τὸν στίχον ἀναγνωστέον.

8β Καὶ ἡ ὑπόστασίς μου παρὰ σοῦ ἐστιν.

Καὶ ἡ ὑπαρξίς μου, λέγω δὴ, αὐτὸ τὸ ὅλως εἶναί με, ἀπὸ σοῦ ἐστι. Διὸ φρόντισον τοῦ σοῦ πλάσματος, εὐγνωμόνως ἐπιγινώσκοντος τὸν ἴδιον πλάστην.

9α Ἐκ τῶν πασῶν τῶν ἀνομιῶν μου ῥῦσαί με.

Αἱ ἀνομίαι γὰρ ἐπάγουσι τοὺς πειρασμούς· ὅθεν τῶν αἰτίων ἀπαλλαγῆναι παρακαλεῖ.

Ἡ καὶ ἀνομίας τροπικῶς καλεῖ, τοὺς πειρασμούς, ἀπὸ τῶν αἰτίων, τὰ αἰτιατά.

9β Ὁνειδος ἄφρονι ἔδωκάς με.

Τῷ Σεμεεὶ· ὠνειδίζε γὰρ αὐτὸν, ἄνδρα παράνομον καὶ ἄνδρα αἱμάτων ἀποκαλῶν. | Ἐπανέλαβε δὲ τὸν λόγον, εἰς οἶκτον τὸν εὐσπλαγχνον διὰ τῆς συνεχοῦς ἐλεεινολογίας ἐπισπώμενος.

2Rg 16.7

Ps 38.2β

Ὁνειδίζει δὲ καὶ ὁ διάβολος τοῖς ἡττωμένοις ὑπ' αὐτοῦ τὴν τοιαύτην ἦτταν.

10α Ἐκωφώθην.

Ἐκῶν, ὥστε μὴ ἀκούειν δοκεῖν.

10β Καὶ οὐκ ἤνοιξα τὸ στόμα μου.

Οὐκ ἀντεῖπον ὅλως.

10γ Ὅτι σὺ ἐποίησας.

Ὅτι σὺ προσέταξας ἐκείνῳ μὲν, ὑβρίζειν με — Κύριος γὰρ, φησὶν, εἶπεν αὐτῷ κακολογεῖν τὸν Δαυὶδ — ἐμοὶ δὲ, σιγᾶν. Ἡμαρτες γὰρ, φησὶν, ἡσύχασον.

2Rg 16.10

Ps 49.21

11α Ἀπόστησον ἀπ' ἐμοῦ τὰς μαστιγὰς σου.

Τοὺς κατὰ σὴν παραχώρησιν ἐπαγομένους ἔξωθεν πειρασμούς, καὶ τὰς ἔνδοθεν ἀπὸ τοῦ συνειδότος πληγὰς.

11β Ἐξέλιπον γὰρ τῆς ἰσχύος τῆς χειρός σου ἐγὼ ἐξέλιπον.

Χεῖρα νῦν, τὴν κολαστικὴν δύναμιν λέγει· ἐξέλιπον δὲ, ἀντὶ τοῦ, τέλεον ἡσθένησα.

Σκόπει δὲ, πῶς ἐν μὲν τῷ προλαβόντι ψαλμῷ, παρέχων ἑαυτὸν ταῖς παιδευτικαῖς πληγαῖς, ἔλεγεν, Ὅτι ἐγὼ εἰς μάστιγας ἔτοιμος· νῦν δὲ, μαστιγωθείς ἱκανῶς, ἀνεθῆναι καθικετεύει, μήπως τῇ περισσοτέρᾳ λύπῃ καταποθῇ. Ps 37.18

12α Ἐν ἐλεγμοῖς ὑπὲρ ἀνομίας ἐπαίδευσας ἄνθρωπον.

Ἐν τῷ ἐλέγχειν, τουτέστιν, ἱατρεύειν, ἐπαίδευσας ἄνθρωπον, ἕνεκεν ἀνομίας, οὐ δι' ἕτερόν τι, ὥστε σωτήριος ἡ παιδεία σου· ἄνθρωπον δὲ λέγει, ἑαυτόν.

12β Καὶ ἐξέτηξας ὡς ἀράχνην τὴν ψυχὴν αὐτοῦ.

Καὶ ἐλέπτυνας ταύτην τοῖς πειρασμοῖς, περικαθαίρων τὸ ἀπὸ τῆς ἁμαρτίας πάχος αὐτῆς· λεπτότατον δὲ ζῶον, ὁ ἀράχνης, καὶ μᾶλλον ἐπὶ τοῖς σκέλεσι. Παχύνει μὲν γὰρ τὴν ψυχὴν, ἡ ἁμαρτία, λεπτύνει δὲ, ἡ κακοπάθεια.

12γ Πλὴν μάτην πᾶς ἄνθρωπος.

Πάλιν ἐπανελάβε τὸν περὶ τούτου λόγον, πρὸς βεβαιωτέραν πληροφορίαν· Πλείπει δὲ, τὸ, ταρασσεται. Ps 38.7β

13α Εἰσάκουσον τῆς προσευχῆς μου, Κύριε, καὶ τῆς δεήσεώς μου ἐνώτισαι.

Ἐκ παραλλήλου τὸ αὐτὸ φησιν, ὡς ἔθος αὐτῷ.

13β Τῶν δακρύων μου μὴ παρασιωπήσης.

Ἀντὶ τοῦ, μὴ παρίδης· οἱ γὰρ παρορῶντές τινα, σιωπῶσιν. Ἀδιάφορος δὲ νῦν ἡ σύνταξις τοῦ, ἐνώτισαι, καὶ τοῦ, μὴ παρασιωπήσης.

Ὅρα δὲ, ὅτι οὐχ ἀπλῶς, ἀλλὰ μετὰ δακρύων ἰκέτευεν.

13γ Ὅτι πάροικος ἐγὼ εἰμι παρὰ σοί, καὶ παρεπίδημος, καθὼς πάντες οἱ πατέρες μου.

Κάτοικος μὲν ἐστὶν ὁ μόνιμος οἰκήτωρ, πάροικος δὲ, ὁ πρόσκαιρος, ὁ μετοικιζόμενος, κελεύοντος τοῦ τῆς γῆς δεσπότου.

Πρὸς μὲν οὖν τοὺς ἀνθρώπους, κάτοικός εἰμι, φησὶν, ἀντεχόμενος τῆς ἐμῆς γῆς ὡς ἰδίας. Παρὰ σοὶ δὲ, τουτέστι, πρὸς σέ, πάροικος· σοῦ γὰρ κελεύσαντος τοῦ Κυρίου τῆς γῆς, μετοικίζομαι πρὸς ἕτερον κόσμον. Ps 23.1β

Καὶ ὁ παρεπίδημος δὲ, πρὸς ὀλίγον τισὶν ἐπιδημήσας, αὖθις ἄπεισιν ὅθεν ἦλθε. Τοῦτο δὲ ποιεῖ πᾶς ἄνθρωπος, πρὸς καιρὸν βιώσας, εἴτα θανὼν καὶ ἀναλυθεὶς εἰς τὰ ἐξ ὧν συνέκειτο.

Gen 3.19

14α Ἕως μοι, ἵνα ἀναψύξω πρὸ τοῦ με ἀπελθεῖν.

Φεῖσαί μου, στήσον τὴν μάστιγα, ἵνα μικρὸν παρηγορηθῶ καὶ ἀποσείσωμαι τὰς θλίψεις πρὸ τοῦ ἀποθανεῖν με.

14β Καὶ οὐκέτι οὐ μὴ ὑπάρξω.

Καὶ ἀπελθὼν ὅπου καὶ οἱ πατέρες μου, οὐκέτι ὑπάρξω, τουτέστιν, οὐκέτι βιώσωμαι, ἢ οὐκέτι ὑπάρξω ἐν τῷ παρόντι κόσμῳ. Δυσωπητικά δὲ καὶ ἄγαν οἰκτρὰ τὰ ῥήματα. Τὸ δὲ, οὐ μὴ, πρὸς βεβαίωσιν τοῦ λόγου παρείληπται.

39

λθ'

1

Εἰς τὸ τέλος· ψαλμὸς τῷ Δαυίδ.

Οὗτος ὁ ψαλμὸς ἐνηχρήθη τῷ Δαυίδ ὑπὸ τοῦ ἁγίου Πνεύματος ἐκ προσώπου τῆς Ἐκκλησίας τῶν Χριστιανῶν, εὐχαριστοῦσης μὲν ἐφ' οἷς | ἡξιώθη τῆς θείας χάριτος, δεομένης δὲ περὶ τῶν ἐπανισταμένων αὐτῇ τυράννων.

Εἰς τὸ τέλος δὲ ἐπιγέγραπται, διὰ τὸ τὰ γεγραμμένα πρὸς τέλος ἀφορᾶν· γέγονε γὰρ πάντα.

2α Ὑπομένων ὑπέμεινα τὸν Κύριον.

Ὁ τοιοῦτος διπλασιασμός, συνήθης μὲν τοῖς Ἑβραίοις, ἔστι δὲ ἐμφαντικὸς ἐπιτάσεως, ὡς τὸ, Ἰδὼν εἶδον, καὶ, Γινώσκων γνώση, ἀντὶ τοῦ, ἀκριβῶς εἶδον, καὶ ἀκριβῶς γνώση, καὶ τὰ τοιαῦτα.

Ex 3.7

1Rg 28.1

Ὑπομένων οὖν ὑπέμεινα, ἀντὶ τοῦ, σφόδρα προσεδόκησα βοηθὸν τὸν Χριστόν. Καὶ αὐτὸς γὰρ, φησὶ, προσδοκία ἐθνῶν· περὶ τούτου γὰρ οἱ προφῆται προκατήγγειλαν.

Gen 49.10

2β Καὶ προσέσχε μοι.

Καὶ ἐπιμελῶς ἅμα καὶ εὐμενῶς εἶδέ με, ταλαιπωρουμένην ὑπὸ τῆς πλάνης τῶν εἰδώλων.

2γ Καὶ εἰσήκουσε τῆς δεήσεώς μου.

Τῆς ὑπὲρ ἐμοῦ δεήσεως· ἐδέοντο γὰρ ὑπὲρ αὐτῆς οἱ προφῆται.

3α **Καὶ ἀνήγαγέ με ἐκ λάκκου ταλαιπωρίας καὶ ἀπὸ πηλοῦ ἰλῦος.**

Τοὺς μεγίστους κινδύνους, τοιούτοις οἱ παλαιοὶ ὀνόμασιν ἀπεσήμαινον.

Λέγοιτο δ' ἂν λάκκος μὲν ταλαιπωρίας, ὁ βόθρος τῆς πλάνης, ὅφ' ἥς ἐταλαιπώρει κατὰ ψυχὴν· πηλὸς δὲ ἰλῦος, ἥτοι ἰλυώδης καὶ δυσώδης, ἡ σύστασις τῶν ἐμπαθειῶν, ἡ φθοροποιὸς καὶ ἐφεκτικὴ τῆς ἐμπιπτούσης αὐτῇ ψυχῆς.

3β **Καὶ ἔστησεν ἐπὶ πέτραν τοὺς πόδας μου.**

Ἐπὶ πέτραν καὶ ἀσφάλειαν πίστεως.

3γ **Καὶ κατεύθυνε τὰ διαβήματά μου.**

Καὶ ὑποδείξας μοι τὴν ὁδὸν τῆς σωτηρίας διὰ τῶν εὐαγγελικῶν ἐντολῶν, ἐξῆρε πᾶν σκῶλον, καὶ ἀπηύθυνε τὴν πορείαν μου, ὡς μηκέτι σκολιῶς καὶ πεπλανημένως βαίνειν με.

4α **Καὶ ἐνέβαλεν εἰς τὸ στόμα μου ἄσμα καινόν.**

Τὰς ᾠδὰς αἷς οἱ Χριστιανοὶ συνέθηκαν ἐπὶ καινοῖς τοῦ Σωτῆρος κατορθώμασιν.

Ἦ τὴν εὐχὴν τοῦ, Πάτερ ἡμῶν ὁ ἐν τοῖς οὐρανοῖς, ἣν ὁ Χριστὸς ὑψηγῆσατο. Mt 6.9

4β **Ὑμνον τῷ Θεῷ ἡμῶν.**

Τοῦτο, τοῦ ἁσματος ἐπεξήγησις.

4γ **Ὅψονται πολλοί.**

Φῶς ἐπιγνώσεως, τυφλοὶ πρὸς τὴν ἀλήθειαν πρότερον ὄντες· ἢ ὅψονται τὰ σημεῖα καὶ τέρατα τοῦ Χριστοῦ καὶ τῶν ἁγίων αὐτοῦ.

4δ **Καὶ φοβηθήσονται.**

Τὸν ἐνεργοῦντα τοιαῦτα Χριστόν.

4ε **Καὶ ἐλπιούσιν ἐπὶ Κύριον.**

Τὸ, ἐλπιούσιν, ἀντὶ τοῦ, πιστεύουσιν· ἐλπίζει γὰρ ὁ πιστεύων. Ἦ ἐλπιούσιν ὅτι σώσει αὐτούς, πεπιστευκότας εἰς αὐτόν. Κύριον δὲ νόει, τὸν Χριστόν.

5α **Μακάριος ἀνὴρ, οὗ ἐστι τὸ ὄνομα Κυρίου ἐλπίς αὐτοῦ.**

3α² ἀπεσήμαινον MPS : ἐπεσήμαινον CBH. 3α⁵ αὐτῇ MPCBH : αὐτῷ SV. 4β² Τοῦτο, τοῦ ἁσματος ἐπεξήγησις MSCBF : Τοῦτο, ἐπεξηγητικόν ἐστι τοῦ καινοῦ ἁσματος PV.

Τὸ ὄνομα Κυρίου, ἀντὶ τοῦ, ὁ Κύριος.

Μακαρίζει δὲ τὸν ἐπὶ μόνῳ πεποιοῦντα Θεῶ, καὶ μὴ ἐφ' ἐτέρῳ πράγματι· καὶ ἀλλαχοῦ γὰρ φησι, Μακάριος ἀνὴρ, ὁ ἐλπίζων ἐπὶ Κύριον.

Ps 83.13

Ἔστι δὲ ἡ τοῦ παρόντος ῥήτου σύνταξις οὕτως· Μακάριος ἀνὴρ, οὗ αὐτοῦ ἐστὶ τὸ ὄνομα Κυρίου ἐλπίς.

Δυνάμεθα δὲ τοῦτο καὶ ἄλλως νοῆσαι, περὶ τῶν Χριστιανῶν, καθ' ὑπερβατὸν συντάττοντες οὕτως· Μακάριος, οὗ ἐστὶν ἐλπίς τὸ ὄνομα τοῦ Κυρίου αὐτοῦ· παντὶ δὲ Χριστιανῷ τὸ ὄνομα τοῦ Χριστοῦ ἐστὶν ἐλπίς καὶ σωτηρία. Καὶ τοῦτο οἱ μάρτυρες ἔδειξαν ἐνώπιον τυράννων, δόξαν καὶ πλοῦτον καὶ ἐλπίδα ἑαυτῶν τὸ τοῦ Χριστιανισμοῦ ὄνομα ὁμολογήσαντες.

5β **Καὶ οὐκ ἐπέβλεψεν εἰς ματαιότητα.**

Καὶ ὁ τοιοῦτος οὐκ ἐσπούδασεν εἰς τὰ μάταια, δηλαδὴ εἰς τὰ δοκοῦντα τοῖς πολλοῖς ἀγαθὰ.

5γ **Καὶ μανίας ψευδεῖς.**

Ἀπὸ κοινοῦ πάλιν τὸ, οὐκ ἐπέβλεψε· μανίαι δὲ ψευδεῖς, αἱ μαντεῖαι· οἱ γὰρ μάντιες, βακχεύοντες, ἐξίσταντο μὲν τοῦ καθεστηκότος, καὶ παρεφέροντο δίκην μαινομένων· ἐψεύδοντο δὲ περὶ ὧν ἔλεγον. Ἀπὸ δὲ τῆς μαντείας, ὅλην τὴν εἰδωλολατρείαν ἤνιξατο, ὡς | ἀπὸ μέρους τὸ πᾶν.

6α **Πολλὰ ἐποίησας σὺ, Κύριε ὁ Θεός μου, τὰ θαυμάσιά σου.**

Ἐκπλαγεῖς ὁ μέγας Δαυὶδ, τὸ τῆς ἐνανθρωπήσεως τοῦ Χριστοῦ παράδοξον μυστήριον, καὶ μὴ δυνηθεὶς ἄξιον λόγον εὑρεῖν, τοῦτο μόνον ἐπεφώνησεν, ὅτι πολλὰ τὰ θαυμάσιά σου ἐποίησας, σὺ Κύριε ὁ Θεός μου· ὁ καὶ ὁ Ἀπόστολος πέπονθε Παῦλος· ὑπερθαυμάσας γὰρ, ἀνεβόησεν, Ὡ βάθος πλούτου καὶ σοφίας καὶ γνώσεως Θεοῦ· ὡς ἀνεξερεύνητα τὰ κρίματα αὐτοῦ καὶ ἀνεξιχνίαστοι αἱ ὁδοὶ αὐτοῦ!

Ro 11.33

Θαυμάσια δὲ λέγει, οὐ μόνον τὰ ἐπὶ Μωυσέως καὶ Ἰησοῦ τοῦ Ναυῆ καὶ Σαμουὴλ, καὶ τὰ τούτων παλαιότερα τερατουργήματα, ἀλλ' ἔτι μᾶλλον, τὰ κατὰ τὴν ἐνανθρώπησιν τοῦ Σωτῆρος, ἃ προῖδὼν ἐν πνεύματι, θεσπεσίως βοᾷ τὸ ῥηθέν.

6β **Καὶ τοῖς διαλογισμοῖς σου οὐκ ἔστι τίς ὁμοιωθήσεται σοι.**

Καὶ οὐκ ἔστιν ὅστις ὁμοιωθήσεται σοι ἐν τοῖς διαλογισμοῖς σου, λέγω δὴ, τοῖς περὶ τῆς προνοίας καὶ σωτηρίας τῶν ἀνθρώπων. Ἴδου γὰρ οἷον πρᾶγμα διελογίσω, γενέσθαι ἀνθρωπος διὰ τὸν ἀνθρωπον.

6γ **Ἀπήγγειλα καὶ ἐλάλησα, ἐπληθύνθησαν ὑπὲρ ἀριθμόν.**

Ἀπήγγειλα, φησί, καὶ ἐδίδαξα περὶ πολλῶν θαυμασίων σου ἐν πολλοῖς ψαλμοῖς, ἀλλ' ἐπληθύνθησαν ἔτι καὶ ἐφάνησαν ἀναρίθμητα, μὴ δυνάμενα ὑποπεσεῖν ἀριθμῶ· ἃ γὰρ νῦν ἔγνω, ἀπερίληπτά εἰσι διὰ τὸ μεγαλεῖον τῆς φύσεως αὐτῶν.

Ἡ καὶ ἄλλως, μὴδὲν ἕτερον εἰπεῖν δυνάμενος, ἀπήγγειλα καὶ ἐλάλησα νῦν τοῦτο μόνον περὶ αὐτῶν, ὅτι ἐπληθύνθησαν ὑπὲρ ἀριθμόν.

7α **Θυσίαν καὶ προσφορὰν οὐκ ἠθέλησας· σῶμα δὲ κατηρτίσω μοι.**

Τὰ ἐντεῦθεν ἐκ προσώπου τοῦ Χριστοῦ ῥηθῆναι Παῦλος ὁ Ἀπόστολος ἐδίδαξεν ἐν τῇ πρὸς Ἑβραίους Ἐπιστολῇ. Φησί γὰρ ὁ Υἱὸς καὶ Θεὸς πρὸς τὸν Πατέρα, Heb 10.5 μετὰ τὴν ἐνανθρώπησιν, ὅτι τοῦ λοιποῦ ἀπεδοκίμασας τὴν νομικὴν θυσίαν καὶ τὴν ἐκεῖθεν προσφορὰν. Σῶμα δὲ κατεσκεύασάς μοι ἐκ παρθενικῶν αἱμάτων, εἰς τὸ θυσιασθῆναι τοῦτο ὑπὲρ τῆς σωτηρίας τῶν ἀνθρώπων.

7β **Ὁλοκαυτώματα καὶ περὶ ἁμαρτίας οὐκ ἐζήτησας.**

Ἐν τῇ βίβλῳ τοῦ Λευϊτικοῦ καὶ τοῦ Δευτερονομίου σαφῶς εὐρήσεις, τίνα μὲν Lev 1-7 τὰ ὀλοκαυτώματα, τίνα δὲ τὰ περὶ ἁμαρτίας θύματα, καὶ ἀπλῶς, διαφορὰς τῶν Dt 12-16 θυσιῶν καὶ προσφορῶν.

Τέως δ' οὖν φησιν, ὅτι ἐμοῦ σαρκωθέντος, τοῦ λογικοῦ καὶ ἀληθινοῦ θύματος, τοῦ αἵροντος τὴν ἁμαρτίαν τοῦ κόσμου, οὐδὲν θῆμα νομικὸν ἐζήτησας. Jn 1.29

8α **Τότε εἶπον, Ἴδου ἤκω.**

Τότε· πότε; Ὅτε τὰ νομικὰ θύματα ἀπηυδόκησας, τότε γὰρ εἶπον αὐτοὶ, ὅτι Πάτερ, ἤγγικεν ἡ ᾠρα· δόξασόν σου τὸν Υἱόν· τὸ γὰρ, ἰδοὺ ἤκω, ἀντὶ τοῦ, ὡς ὀράς Jn 17.1 ἡτοίμασμαι.

8β **Ἐν κεφαλίδι βιβλίου γέγραπται περὶ ἐμοῦ.**

Οἱ Ἑβραῖοι, βιβλία μὲν καλοῦσι τὰ συγγράμματα, κεφαλίδας δὲ, τὰ εἰλητάρια, ὡς τὸ, Υἱὲ ἀνθρώπου, φάγε τὴν κεφαλίδα ταύτην. Εἰληταρίοις γὰρ Ez 3.1 ἐνέγραφον, καὶ οὐ τεύχεσι τετραγώνοις, ὡς ἡμεῖς.

Φησὶν οὖν ὁ Σωτὴρ, ὅτι ἐν εἰληταρίῳ βιβλίου γέγραπται περὶ ἐμοῦ, βιβλίου δὲ, προφητικοῦ δηλαδὴ· τουτέστι, τὰ περὶ τῆς ἐμῆς ἐνανθρωπήσεως προκατήγγειλαν οἱ προφῆται. Τοῦτο καὶ Ἰουδαίοις ὕστερον ἔλεγεν, ὡς τὸ, Εἰ ἐπιστεύετε Μωυσῇ, ἐπιστεύετε ἂν ἐμοί, καὶ ἄλλα πολλὰ. Jn 5.46

9α **Τοῦ ποιῆσαι τὸ θέλημά σου, ὁ Θεός μου, ἡβουλήθην.**

Καὶ ἐπεὶ τὰ περὶ ἐμοῦ προώριστο καὶ | προκατήγγελτο, ποιῆσαι τὸ θέλημά

σου ἡβουλὴν. Περιττὸν γὰρ ἐνταῦθα τὸ, τοῦ.

Θέλημα δὲ τοῦ Πατρὸς, ἡ ὑπὲρ τῆς τῶν ἀνθρώπων σωτηρίας κατὰ σάρκα σφαγὴ τοῦ Υἱοῦ αὐτοῦ. Περὶ τούτου καὶ αὐτὸς ὕστερον εἶπεν ὁ Χριστὸς, ὅτι καταβέβηκα ἐκ τοῦ οὐρανοῦ, οὐχ ἵνα ποιῶ τὸ θέλημα τὸ ἐμὸν, ἀλλὰ τὸ θέλημα τοῦ πέμψαντός με. Jn 6.38
Jn 5.30

9β **Καὶ τὸν νόμον σου ἐν μέσῳ τῆς κοιλίας μου.**

Τὸ, ἐν μέσῳ τῆς κοιλίας μου, ἀντὶ τοῦ, ἐκ μέσης τῆς κοιλίας μου, τουτέστιν, ἐκ καρδίας, ὁλοφύχως, πρόθεσις ἀντὶ προθέσεως.

Ἀπὸ κοινοῦ δὲ ληπτέον πάλιν τὸ, καὶ ἡβουλὴν ποιῆσαι, ἥτοι πληρῶσαι τὸν νόμον σου, φημί δὴ, τὰς ἐντολὰς ἃς μοι δέδωκας, ἐκ καρδίας μου.

10α **Εὐαγγελισάμην δικαιοσύνην ἐν ἐκκλησίᾳ μεγάλῃ.**

Δικαιοσύνην λέγει, τὸ Εὐαγγέλιον, ὡς δικαιοῦν πάντας τοὺς πιστεύοντας καὶ τηροῦντας τὰς ἐντολὰς αὐτοῦ, ὅποιοί ποτ' ἂν ᾧσιν οὗτοι· καὶ ὅτι ὁ μὲν Μωσαϊκὸς νόμος μόνοις τοῖς Ἰουδαίοις ἐδόθη, τὸ δὲ Εὐαγγέλιον, ἅπασιν τοῖς ἔθνεσι. Δίκαιον δὲ, τὸ μὴ τόνδε καὶ τόνδε μόνον, ἀλλὰ πάντας ἐπίσης εἰς σωτηρίαν καλεῖν.

Ἐκκλησίαν δὲ μεγάλην φησὶ, τὰς πολυανθρώπους συναγωγὰς τῶν Ἰουδαίων, ἐν αἷς ἐπαρρησιάζετο.

10β **Ἴδου τὰ χεῖλή μου οὐ μὴ κωλύσω, Κύριε, σὺ ἔγνωνς.**

Ὡς ὁρᾷς, οὐ μὴ κωλύσω τὰ χεῖλή μου λέγειν τὰ σωτήρια. Ὅμως σὺ ἔγνωνς, ὅτι οὐ μὴ κωλύσω αὐτὰ, εἰδώς με, ὡς ἀγάγῃ, σέ. Jn 10.15

11α **Τὴν δικαιοσύνην σου οὐκ ἔκρυψα ἐν τῇ καρδίᾳ μου.**

Περὶ τοῦ Εὐαγγελίου πάλιν φησὶν, ὅτι οὐκ ἐσίγησα τὰ κατ' αὐτὸ, ἀλλ' ἀνεκάλυψα ταῦτα πᾶσι.

11β **Τὴν ἀλήθειάν σου καὶ τὸ σωτήριόν σου εἶπα.**

Τὸ Εὐαγγέλιον αὐθις οὕτως ὀνομάζει· οὐ μόνον γὰρ δικαιοσύνης ἐστὶ μεστὸν, ἀλλὰ καὶ ἀληθείας, Ἐγὼ γάρ, φησὶ, τὴν ἀλήθειαν λέγω ὑμῖν· καὶ οὐ ταῦτα μόνον, ἀλλὰ καὶ σωτηρίαν τοῖς πιστεύουσιν ἐπαγγέλλεται. Jn 16.7

11γ **Οὐκ ἔκρυψα τὸ ἔλεός σου καὶ τὴν ἀλήθειάν σου ἀπὸ συναγωγῆς πολλῆς.**

Περὶ τοῦ Εὐαγγελίου καὶ ταῦτα· ἔλεος γάρ ἐστιν, ὡς δεδομένον ἡμῖν διὰ τὴν

εἰς ἡμᾶς ἐλεημοσύνην τοῦ Θεοῦ, μὴ ἀνασχομένου τυραννεῖσθαι πλέον τὸ οἰκεῖον πλάσμα, καὶ μηδὲ τοῦ μονογενοῦς Υἱοῦ φεισαμένου διὰ τὴν σωτηρίαν ἡμῶν. Ro 8.32
Οὕτω διαφόροις ὀνόμασι τὸ Εὐαγγέλιον ἐκάλεσε διὰ τὴν ποικίλην χάριν αὐτοῦ.

12α **Σὺ δὲ, Κύριε, μὴ μακρύνῃς τοὺς οἰκτιρμούς σου ἀπ' ἐμοῦ.**

Τὰ ἐντεῦθεν ἀπὸ προσώπου πάλιν εἴρηται τῆς Ἐκκλησίας τῶν πιστῶν, ἰκετευούσης μετὰ τὴν σφραγίδα τῆς χάριτος μὴ ἐγκαταλειφθῆναι, προκειμένων αὐτῇ κινδύνων πολλῶν ἐξ ἀνθρώπων καὶ δαιμόνων.

12β **Τὸ ἔλεός σου καὶ ἡ ἀλήθειά σου διὰ παντὸς ἀντιλάβοιτό μου.**

Ἡ ἀλήθειά σου, τουτέστιν, ἡ ἀληθῆς ὑπόσχεσις· ἔφη γὰρ, Καὶ ἰδοὺ ἐγὼ μεθ' ὑμῶν εἰμι πάσας τὰς ἡμέρας.

Mt 28.20

Τινὰ δὲ τῶν ἀντιγράφων, ἀντελάβοντο γράφουσι, καὶ νοεῖται ὅτι ἄχρι τοῦ νῦν ἀντελάβοντο· ἄμεινον δὲ τὸ, ἀντιλάβοιτο.

13α **"Οτι περιέσχον με κακὰ, ὧν οὐκ ἔστιν ἀριθμός.**

Προβλέπω γὰρ, φησὶ, τὰς ποικίλας ἐπιβουλὰς, καὶ ἤδη ταύταις περιεκύκλωμαι.

13β **Κατέλαβόν με αἱ ἀνομίαι μου.**

"Ορα ὅπως ὑπὸ τῆς ἄγαν μετριοφροσύνης οἱ δίκαιοι ταῖς ἑαυτῶν ἀμαρτίαις ἐπιγράφουσιν αἰεὶ τοὺς οἰουσδήποτε πειρασμούς. Οὕτω καὶ οἱ Τρεῖς Παῖδες ἐν τῇ καμίνῳ συμφώνως ἔλεγον, | Ἡμάρτομεν, ἠνομήσαμεν, καὶ τὰ ἐξῆς, καίτοι διὰ Θεὸν πάσχοντες. Da 3.29

13γ **Καὶ οὐκ ἠδυνήθην τοῦ βλέπειν.**

Σκοτίζουσι μὲν οἱ πειρασμοὶ τοὺς τῆς ψυχῆς ὀφθαλμούς, ὥς μὴ δύνασθαι ὁρᾶν τὰ συμφέροντα· λύει δὲ τὴν ἐντεῦθεν ἀχλὺν τὸ φῶς τῆς ἐκ Θεοῦ παρακλήσεως. Περιττὸν δὲ κάνταῦθα τὸ, τοῦ.

13δ **Ἐπληθύνθησαν ὑπὲρ τὰς τρίχας τῆς κεφαλῆς μου.**

Εἰσὶ μὲν καὶ μετριοφροσύνης τὰ τοιαῦτα ῥήματα. Οὐκ ἀπεικὸς δὲ καὶ τινὰς ἀναμεμεῖχθαι τοῖς πιστοῖς, ἀμελῶς βιοῦντας, ὧν τὰς ἀμαρτίας οἰκειοῦνται οἱ δίκαιοι, διὰ τὴν ἐνότητά καὶ κοινωνίαν τῆς πίστεως.

11γ¹ τυραννεῖσθαι πλέον MSCBF : ἐπὶ πλέον τυραννεῖσθαι PV. 12α³ ἐγκαταλειφθῆναι MSCV : ἐγκαταλελειφθαι H.

13α² προβλέπω MSCBF : περιβλέπω PHV(L). 13β³ πειρασμούς MSCBF : κινδύνους καὶ πειρασμούς PV.

13γ¹ ἠδυνήθην PCBHV[TRa] : ἐδυνήθην MSF.

13ε **Καὶ ἡ καρδία μου ἐγκατέλιπέ με.**

Τῷ δοκεῖν, ἀπέβαλον καὶ τὴν καρδίαν μου, οἷα μὴ ῥωννύμενος εἰς εὐτολμίαν· ἡ καρδία γὰρ θαρρύνει καὶ διεγείρει.

14α **Εὐδόκησον, Κύριε, τοῦ ῥύσασθαί με.**

Θέλησον εἰς τὸ ἐξελέσθαι με τούτων.

14β **Κύριε, εἰς τὸ βοηθῆσαί μοι πρόσχες.**

Πρόσχες, ἀντὶ τοῦ, ἐπιμελῶς ἴδε.

15α **Κатаισχυνθείσαν καὶ ἐντραπείσαν ἅμα οἱ ζητοῦντες τὴν ψυχὴν μου τοῦ ἐξᾶραι αὐτήν.**

Ἄμα καὶ ἄμφω ταυτὶ παθέτωσαν· καταισχυνθείσαν μὲν, ὡς ἡττηθέντες τῆς ἡμετέρας ὑπομονῆς· ἐντραπείσαν δὲ, ὡς ὀρώντες τὴν περὶ ἡμᾶς ἅμαχόν σου δύναμιν οἱ ζητοῦντες τὴν ψυχὴν μου ἐπὶ τῷ ἐξαγαγεῖν αὐτήν διὰ τιμωρίας παντοδαπῆς. Ἡ τὸ, ἅμα, ἀντὶ τοῦ, ὁμοῦ πάντες.

15β **Ἀποστραφείσαν εἰς τὰ ὀπίσω, καὶ καταισχυνθείσαν οἱ θέλοντές μοι κακά.**

Ἀποστραφείσαν ἄπρακτοι, μὴ περιγενόμενοι τῆς ἐμῆς ἐνστάσεως, καὶ διὰ τοῦτο καταισχυνθείσαν. Ποικίλλει δὲ τὴν ἀράν, εἰς ἔμφασιν τῆς ἐν τῇ ψυχῇ ὁδύνης.

16 **Κομισάσθωσαν παραχρῆμα αἰσχύνην αὐτῶν οἱ λέγοντές μοι· Εὗγε εὔγε.**

Περὶ τοῦ, Εὗγε, εὔγε, προειρήκαμεν ὅτι ἐπιτωθαστικόν ἐστὶν ἐπὶ ῥήμα.

Ps 34.21β

17α **Ἀγαλλιάσθωσαν καὶ εὐφρανθήτωσαν ἐπὶ σοὶ πάντες οἱ ζητοῦντές σε, Κύριε.**

Τὸ ἀγαλλιάσθωσαν καὶ εὐφρανθήτωσαν, εἰ μὲν βούλη, ταῦτοσήμεναν νόμισον· εἰ δ' οὖν, ἔχεις καὶ τὴν τούτων διαφορὰν ἐν τῷ τρίτῳ στίχῳ τοῦ θ' ψαλμοῦ. Ἐπὶ σοὶ δὲ, ἀντὶ τοῦ, ἐπὶ τῇ εἰς σέ πίστει.

Ps 9.3α

17β **Καὶ εἰπάτωσαν διὰ παντὸς, Μεγαλυνθήτω ὁ Κύριος, οἱ ἀγαπῶντες τὸ σωτήριόν σου.**

Οἱ ἀγαπῶντες τὴν σωτηρίαν, τὴν ἀπὸ σοῦ. Ἡ σωτήριον αὐτοῦ λέγει, τὴν

ἐνανθρώπησιν αὐτοῦ· σωτήριος γὰρ αὕτη τοῖς ἀπολωλόσιν ἐγένετο. Εἰπάτωσαν δὲ οὕτως, οἷα τῆς παρὰ σοῦ ἐπικουρίας τυγχάνοντες. Μεγαλυνθήτω δὲ, ἀντὶ τοῦ, μέγας νομισθήτω.

18α Ἐγὼ δὲ πτωχός εἰμι καὶ πένης.

Τοῦτο, προσώπῳ τοῦ καθ' ἑκάστον πιστοῦ. Πτωχός γὰρ, ὡς πάντα διὰ Χριστὸν προέμενος, καὶ πένης, ὡς αὐτουργὸς τῶν ἀναγκαίων· τὸ μὲν, ἀπὸ τοῦ ἐκπεσεῖν ὧν εἶχε, τὸ δὲ, ἀπὸ τοῦ πένειν, ἥτοι ἐνεργεῖν καὶ πονεῖν.

18β Κύριος φροντιεῖ μου.

Ἐπὶ τοῦτον γὰρ καὶ μόνον κατέφυγον, καὶ οὐ περιόψεται με, τὸν ἐλπίζοντα ἐπ' αὐτόν.

18γ Βοηθός μου καὶ ὑπερασπιστής μου εἶ σὺ, ὁ Θεός μου· μὴ χρονίσῃς.

Ὁ Θεός μου, μὴ βραδύνῃς εἰς τὸ βοηθῆσαι ἡμῖν.

Ἐγὼ δὲ βαθύτερόν τι καταενόηκα. Τὸ γὰρ, Ἐγὼ δὲ πτωχός εἰμι καὶ πένης, τῷ μακαρίῳ προσαρμόζων Δαυὶδ, εὐρίσκω ὅτι προῖδὼν τὸν ἐκχυθησόμενον πλοῦτον τῆς χάριτος εἰς τοὺς Χριστιανούς, ἐπεθύμησεν αὐτοῦ, καὶ οἷα μακρὰν ὧν τῶν ἡμερῶν τούτων, ἡθύμησε, καὶ ὑποταλανίζων ἑαυτὸν εἶπεν, ὅτι Ἐγὼ δὲ πτωχός εἰμι καὶ πένης, μὴ τυχὼν τοῦ τοιοῦτου πλούτου. Ὅμως, ὁ Θεὸς φροντιεῖ μου, ὥστε κοινωνῆσαι | καὶ ἐξύστερον δόξης τῶν πιστῶν ἐν τῇ τῶν οὐρανῶν βασιλείᾳ. Φησὶ γὰρ καὶ ὁ Χριστὸς, ὅτι καὶ Δαυὶδ ἐπεθύμησεν ἰδεῖν τὴν ἡμέραν τὴν ἐμήν· διὸ καὶ μὴ βραδύναι πρὸς τὸ ἐνανθρωπῆσαι παρακαλεῖ τὸν Υἱὸν τοῦ Πατρὸς.

Mt 13.7

40

1

μ'
Εἰς τὸ τέλος· ψαλμὸς τῷ Δαυίδ.

Εἰς τὸ τέλος ἐπιγέγραπται, ὡς περιέχων προφητείαν εἰς τέλος ἐπειγομένην· προαγορεύει γὰρ περὶ τῆς ἀποστασίας Ἰούδα.

Καὶ φανερὰ μὲν ὑπόθεσις τῷ παρόντι ψαλμῷ, ἡ φιλοπτωχία. Ἀναφέρεται δὲ μυστικώτερον οὗτος εἰς Χριστὸν, τὸν διὰ τὴν ἡμετέραν σωτηρίαν πτωχεύσαντα, ὡς αὐτὸς ἐδίδαξεν ἐν τῷ κατὰ Ἰωάννην Εὐαγγελίῳ. Εἶρηκε γὰρ οὕτως πρὸς τοὺς ἀποστόλους· Οὐ περὶ πάντων ὑμῶν λέγω· οἶδα οὓς ἐξελεξάμην· ἀλλ' ἵνα ἡ Γραφὴ πληρωθῇ· Ὁ τρώγων μετ' ἐμοῦ τὸν ἄρτον, ἐπήρην ἐπ' ἐμὲ τὴν πτέρναν αὐτοῦ.

2Cor 8.9

Jn 13.18

Ἄλλη δὲ οὐχ εὐρίσκεται Γραφὴ τοῦτο λέγουσα, εἰ μὴ μόνον ἡ τοῦ παρόντος ψαλμοῦ· φησὶ γὰρ, Ὁ ἐσθίων ἄρτους μου, ἐμεγάλυνεν ἐπ' ἐμὲ πτερνισμόν.

Ps 40.10

2α Μακάριος ὁ συνιών ἐπὶ πτωχὸν καὶ πένητα.

Ὁ συνιών, ἀντὶ τοῦ, ὁ φρονῶν τὸ δέον· σύνεσις γάρ, τὸ φρονεῖν εὔ.

Πτωχὸν δὲ καὶ πένητα ἀδιαφόρως εἴωθε καλεῖν τὸν ἄπορον. Οἱ δὲ παλαιοὶ, πτωχὸν μὲν ἔλεγον τὸν ἐπαίτην, ἐκ τοῦ κατεπτηχέναι· πένητα δὲ, τὸν πόνῳ χειρῶν τὴν ἐφήμερον τροφήν ποριζόμενον.

Μακάριος τοίνυν ὁ τοιοῦτος, ὡς χρεωφειλέτην ἔχων τὸν Θεόν. Φησὶ γὰρ διὰ μὲν Σολομῶντος, ὅτι ὁ ἐλεῶν πτωχὸν δανείζει Θεῷ· δι' οἰκείας δὲ γλώττης, ὅτι ἐφ' ὅσον ἐποιήσατε ἐνὶ τούτων τῶν ἀδελφῶν μου τῶν ἐλαχίστων, ἐμοὶ ἐποιήσατε.

Prov 19.17

Mt 25.40

Οὕτω μὲν, περὶ τῶν ἀπλῶς πενήτων· βαθύτερον δὲ, καὶ περὶ Χριστοῦ ῥηθείη ἂν, ὅτι μακάριος ὁ φρονῶν, ὅτι Θεός ἐστιν οὗτος, ὁ ἐν ἀπορίᾳ περιερχόμενος, καὶ μὴ ἔχων ποῦ κλίνῃ τὴν κεφαλὴν εἰς ἀνάπαυσιν· συνήσει δὲ τοῦτο, ἀφ' ὧν ὁ Χριστὸς ποιεῖ καὶ διδάσκει.

Mt 8.20

2β Ἐν ἡμέρᾳ πονηρᾷ ῥύσεται αὐτὸν ὁ Κύριος.

Διδάσκει τὸ κέρδος τῆς τοιαύτης συνέσεως. Ποία δὲ ἐστὶν ἡμέρα πονηρὰ, προειρήκαμεν ἐν τῷ λς' ψαλμῷ, τὸ Οὐ καταισχυνθήσονται ἐν καιρῷ πονηρῷ διερμηνεύοντες. Ταῦτόν γὰρ εἶπεῖν καιρὸν πονηρὸν, καὶ ἡμέραν πονηράν.

Ps 36.19α

3α Κύριος διαφυλάξει αὐτόν.

Ἐπεύχεται τῷ τοιοῦτῳ ὁ προφήτης ὡς ἀγαθῷ.

3β Καὶ ζῆσαι αὐτόν.

Καὶ ζωοποιῆσαι.

3γ Καὶ μακαρίσαι αὐτόν ἐν τῇ γῇ.

Καὶ μακάριον ἀναδείξαι καὶ ζηλωτὸν, οὐκ ἐν τῇ παρούσῃ γῇ μόνον, ἀλλὰ καὶ ἐν τῇ τῆς βασιλείας τῶν οὐρανῶν.

3δ Καὶ μὴ παραδῶ αὐτόν εἰς χεῖρας ἐχθρῶν αὐτοῦ.

Μήτε ὁρατῶν, μήτε ἀοράτων.

4α Κύριος βοηθήσαι αὐτῷ ἐπὶ κλίνης ὀδύνης αὐτοῦ.

Ἐπὶ κλίνης ὀδύνης, ἥτοι τῆς ὑποδεχομένης αὐτὸν ὀδυνώμενον ἐν νόσῳ.

Ἀκύλας δὲ καὶ Θεοδοσίῳ, οὐ τὸ εὐκτικὸν εἶδος, ἀλλὰ τὸ τοῦ μέλλοντος ἐπὶ τῶν ῥηθέντων ἐκδεδώκασιν, οἷον διαφυλάξει καὶ ζήσει, καὶ τὰ τοιαῦτα, ὡς ἀντιμισθίαν ἅπαντα ταῦτα κρίναντες.

4β **Ὁλην τὴν κοίτην αὐτοῦ ἔστρεψας ἐν τῇ ἀρρώστῳ αὐτοῦ.**

Κοίτην μὲν λέγει, τὴν κατάκλισιν· ἔστρεψας δὲ, ἀντὶ τοῦ, ἥλλαξας. Τοῦ τοιοῦτου γοῦν, φησί, τὴν κατάκλισιν, ἐν καιρῷ ἀρρώστιας ἥλλαξας, ἀπὸ νοσερᾶς εἰς ὑγιεινήν· ὅλην δὲ, ἀντὶ τοῦ, παντελῶς.

Ἔστρεψας δὲ, ἀντὶ τοῦ, στρέψεις· ἢ στοχαστικῶς, μᾶλλον δὲ προφητικῶς, ὡς γεγονός ἐῖπε τὸ γενησόμενον.

5α **Ἐγὼ εἶπα, Κύριε, ἐλέησόν με.**

Τὰ ἐντεῦθεν πάντα, προσώπῳ τοῦ Χριστοῦ λέγονται· παρακαλεῖ δὲ τὸν Θεὸν ὡς ἄνθρωπος, δεικνύων | ὅτι πᾶς ἄνθρωπος δεῖται τοῦ ἐλέους Θεοῦ.

5β **Ἰασαι τὴν ψυχὴν μου, ὅτι ἡμαρτόν σοι.**

Καὶ μὴν ἁμαρτίαν, φησὶν, οὐκ ἐποίησεν· ἀλλ' ἐπεὶ δι' ἡμᾶς γέγονε καθ' ἡμᾶς, 1Pt 2.22 οἰκειοποιεῖται τῶν οἰκείων καὶ τὰ πάθη καὶ τὰς φωνάς· καὶ ὅπερ ὀφείλει βοᾶν ἢ ἁμαρτήσασα φύσις ἡμῶν, τοῦτο βοᾷ πρὸ ταύτης, ὑπὲρ ταύτης, αὐτὸς, οἷα τῆς αὐτῆς καὶ αὐτὸς ὢν, εἰ καὶ χωρὶς ἁμαρτίας.

Ὡσπερ δὲ τὸ θυόμενον ὑπὲρ ἁμαρτίας κατὰ τὸν νόμον, εἰς ἑαυτὸ τὴν ἁμαρτίαν Lev 4.1-12 ἀνεδέχετο, καὶ συγκατέκαιε ταύτην ἑαυτῷ· οὕτω καὶ οὗτος, θυόμενος ὑπὲρ τῶν ἁμαρτιῶν ἡμῶν, εἰς ἑαυτὸν ταύτας ἀνεδέξατο, καὶ ὡς αὐτὸς ἁμαρτήσας, οὕτω καὶ ἐδεῖτο, καὶ ἔθνησκε διὰ φιλανθρωπίας ὑπερβολήν.

6α **Οἱ ἐχθροί μου εἶπον κακά μοι.**

Ἐχθροὶ τοῦ Χριστοῦ, οἱ Ἰουδαῖοι, οἵτινες τῷ φθόνῳ διαπριόμενοι, εἶπον κακά· νοεῖται δὲ τὸ, **ρήματα**· κακά δὲ, ἀντὶ τοῦ, πονηρά μοι.

Τίνα δὲ εἶπον, ἄκουσον διὰ τῶν ἐξῆς.

6β **Πότε ἀποθανεῖται;**

Βαρὺς γὰρ, φησὶν, ἡμῖν ἐστι καὶ βλεπόμενος.

6γ **Καὶ ἀπολεῖται τὸ ὄνομα αὐτοῦ;**

Ἐώρων γὰρ αὐτὸ πολλῆς πεπληρωμένον δυνάμεως, καὶ πᾶσαν νόσον καὶ πᾶσαν μαλακίαν ἰώμενον, καὶ ὥντο θανάτῳ ποτὲ σβεσθῆναι.

Mt 4.23

7α **Καὶ εἰσεπορεύετο τοῦ ἰδεῖν.**

Ὁ προδότης Ἰούδας οἷα συνήθης, ἀκωλύτως, φησὶν, εἰσεπορεύετο, ἔνθα κατηγόμην, ἐπὶ τῷ ἰδεῖν, εἰ ἔστιν εὐκαιρία, ἵνα με παραδῶ.

7β **Μάτην ἐλάλει ἡ καρδία αὐτοῦ.**

Μάτην ἐλάλει αὐτὴ καθ' ἑαυτὴν τὰ περὶ τῆς προδοσίας, ὅτε οὗτος εἰσεπορεύετο τοῦ ἰδεῖν, ἥτοι μάτην ἐσπούδαζε λαθεῖν με· ἐγίνωσκον γὰρ, οἷα καρδιογνώστης, ὅσα βούλεται καὶ βουλεύεται.

7γ **Συνήγαγεν ἀνομίαν ἑαυτῷ.**

Οὐδὲν ἕτερον ἐποίησε, ταῦτα λογισάμενος, ὁ ἄθλιος, ἢ μόνον ἐθησαύρισεν ἑαυτῷ ἀνομίαν, ὡς ἐπιβεβουλευκῶς τῷ διδασκάλῳ καὶ Σωτῆρι.

Τινὲς δέ, μετὰ τὸ, μάτην ἐλάλει, στίζουσι τελείαν, ἵν' ἧ, ὅτι μάτην ἐλάλει μοι εἰρηνικῶς, ἐχθρὰ βουλευόμενος· ἄμεινον δὲ τὸ πρῶτον.

7δ **Ἐξεπορεύετο ἔξω καὶ ἐλάλει ἐπὶ τὸ αὐτό.**

Λαβὼν γὰρ, φησὶ, τὸ ψωμίον ἐκεῖνος, εὐθέως ἐξῆλθε.

Jn 13.30

Τὸ δέ, ἐπὶ τὸ αὐτό, ἀντὶ τοῦ, ὁμοῦ αὐτοῖς τοῖς ἐχθροῖς μου· συνελάλει γὰρ αὐτοῖς περὶ τῆς προδοσίας· Τί μοι θέλετε δοῦναι; καὶ τὰ ἐξῆς.

Mt 26.15

Πάντα γὰρ ταῦτα σαφῶς ἱστοροῦσιν οἱ εὐαγγελισταὶ γενόμενα.

8α **Κατ' ἐμοῦ ἐψιθύριζον πάντες οἱ ἐχθροί μου.**

Ἐψιθύριζον ἀλλήλοις εἰς τὸ οὖς τὰ τῆς ἐπιβουλῆς, φοβούμενοι τὸν ὄχλον.

Mk 12.12

8β **Κατ' ἐμοῦ ἐλογίζοντο κακὰ μοι.**

Κατ' ἐμοῦ ἐμελέτων θανατηφόρα μοι. Συμβούλιον γὰρ, φησὶν, ἔλαβον κατὰ τοῦ Ἰησοῦ, ὥστε θανατῶσαι αὐτόν.

Mt 27.1

9α **Λόγον παράνομον κατέθεντο κατ' ἐμοῦ.**

Κατέθεντο, ἀντὶ τοῦ, ἀπεκρίθησαν· ἐρωτηθέντες γὰρ ὑπὸ Πιλάτου, Τί ποιήσω Ἰησοῦν τὸν λεγόμενον Χριστόν; ἀπεκρίθησαν, Σταυρωθήτω.

Mt 27.22

Παράνομος δὲ ὁ λόγος· οὐ γὰρ ἐξῆν παραδοῦναι τὸν ἀθῶον εἰς θάνατον. Τοῦτο δὲ αὐτοῖς ὠνείδισε καὶ ὁ Πιλάτος, πολλάκις εἰπὼν, ὅτι οὐδὲν αἴτιον θανάτου εὔρον ἐν αὐτῷ, καὶ ὅτι ὑμεῖς ὄψεσθε.

Jn 18.38

Mt 27.24

Ἦν τὸ, κατέθεντο, ἀντὶ τοῦ, συνεσκεύασαν· εἶπον γὰρ, ὅτι ἀνασείει τὸν ὄχλον κατὰ τοῦ Καίσαρος.

Lk 23.5

Παράνομος δὲ καὶ οὗτος ὁ λόγος· οὐ γὰρ ἐξῆν ψευδῶς καταμαρτυρεῖν.

Ex 20.16

9β **Μὴ ὁ κοιμώμενος οὐχὶ προσθήσει τοῦ ἀναστῆναι;**

Κατ' ἐρώτησιν τοῦτο φησιν, ὡς Θεός, ὅτι ἄρα ὁ κοιμώμενος οὐ θελήσει ἀναστῆναι; | Τὸ, προσέθηκε, γὰρ, ἐπὶ τοῦ, ἠθέλησε, πολλάκις οἱ Ἑβραῖοι λαμβάνουσιν.

Ps 76.8

Εἰ δὲ ὁ κοιμώμενος ἀναστήσεται, καὶ γὰρ σαρκὶ θανὼν, ἀναστήσομαι θάπτον· ὁ γὰρ ἐμὸς θάνατος, ὕπνῳ ἔοικεν. Ὡς γὰρ αὐτεξουσίως ὑπνοῖ τις, οὕτως αὐτεξουσίως ἀποθανοῦμαι καὶ γὰρ.

10 **Καὶ γὰρ ὁ ἄνθρωπος τῆς εἰρήνης μου, ἐφ' ὃν ἤλπισα, ὁ ἐσθίων ἄρτους μου, ἐμεγάλυνεν ἐπ' ἐμέ πτερνισμόν.**

Ὁ σύνδεσμος ὁ γάρ, περιττὸς κἀνταῦθα· ἔστι δὲ τοιοῦτος ὁ νοῦς, ὅτι καὶ ὁ ἐμὸς, κατ' ἐμοῦ γέγονεν. Ἄνθρωπον δὲ εἰρήνης, τὸν εἰρηνικὸν Ἑβραῖοι καλοῦσι. Φησὶν οὖν, ὅτι καὶ ὁ εἰρηνικός μου, τουτέστιν, ὁ φίλος μου, λέγει δὲ τὸν Ἰούδαν, ἐφ' ᾧ ἐθάύρησα ὡς ἐμῷ, ὃν ἐγὼ μετὰ τῶν ἄλλων μαθητῶν ἔτρεφον, ἐμεγάλυνεν, ἡγουν ἐκραταίωσε κατ' ἐμοῦ δόλον. Πτερνισμὸς γὰρ, ὁ δόλος, ἐκ μεταφορᾶς τοῦ ὑποσκελίζοντος ἐν πτέρνῃ τὸν τρέχοντα. Ἐκραταίωσε δὲ τοῦτον, διὰ τῆς πρὸς τοὺς ἀρχιερεῖς καὶ Γραμματεῖς συμφωνίας.

Ps 5.13β

11 **Σὺ δὲ, Κύριε, ἐλέησόν με καὶ ἀνάστησόν με, καὶ ἀνταποδώσω αὐτοῖς.**

Τὸ μὲν, ἐλέησον καὶ ἀνάστησον, ἀνθρωπρεπές· ἄνθρωπος γὰρ γεγονώς, οὐ παρηγέιτο τὴν εἰς Θεὸν ἰκεσίαν, ὃ τῆς φύσεως ἴδιον· προσηύξατο γὰρ πολλάκις. Τὸ δὲ, ἀνταποδώσω, θεοπρεπές· ἀνταπέδωκε δὲ αὐτοῖς, παραδούς Ῥωμαίους.

12 **Ἐν τούτῳ ἔγνων ὅτι τεθέληκάς με, ὅτι οὐ μὴ ἐπιχαρῇ ὁ ἐχθρός μου ἐπ' ἐμέ.**

Τεθέληκας, ἀντὶ τοῦ, ἡγάπησας· ὁ γὰρ τις ἀγαπᾷ, τοῦτο καὶ θέλει. Ἐν τούτῳ, φησὶν, ἔγνων ὅτι ἡγάπησάς με, ἐν τῷ μὴ ἐπιχαρῆναι τὸν ἐχθρόν μου ἐπ' ἐμέ, τουτέστιν, ἐν τῷ ἀναζῆσαί με, καὶ ἐν τῷ κηρυχθῆναι τὸ ὄνομά μου εἰς ὅλην τὴν οἰκουμένην, ὃ λύπη ἐστὶν αὐτῷ. Ἐκεῖνος γὰρ τοῦτο ζητεῖ, τὸ ἀποθανεῖν με καὶ ἀπολέσθαι τὸ ὄνομά μου.

Ps 40.6β-γ

Ἐχθρόν δὲ νοήσεις, καὶ τὸν διάβολον καὶ τὸν Ἰουδαῖον.

13α **Ἐμοῦ δὲ διὰ τὴν ἀκακίαν ἀντελάβου.**

Καὶ ταῦτα, ὡς ἀπὸ τοῦ προσλήμματος· ἀκακίαν δὲ λέγει, τὴν καθαρότητα· ἀνομίαν γὰρ, φησὶν, οὐκ ἐποίησε.

Isa 53.9

13β **Καὶ ἐβεβαίωσάς με ἐνώπιόν σου εἰς τὸν αἰῶνα.**

Καὶ ἵδρυσάς με παρὰ σεαυτῶ· Κάθου γὰρ, φησὶν, ἐκ δεξιῶν μου, ἕως ἂν θῷ τοὺς ἐχθρούς σου ὑποπόδιον τῶν ποδῶν σου.

Ps 109.1

14 **Εὐλογητὸς Κύριος ὁ Θεὸς Ἰσραὴλ ἀπὸ τοῦ αἰῶνος καὶ εἰς τὸν αἰῶνα· γένοιτο γένοιτο.**

Προαγορεύσας ὁ Δαυὶδ τὰ ῥηθέντα, καὶ τὴν ἄρρητον συγκατάβασιν καὶ φιλάνθρωπίαν τοῦ Σωτῆρος ἀποθαυμάσας, ὕμνον αὐτῷ σχεδιάζει, λέγων, εὐφημητέος ὁ Θεὸς τοῦ κυρίως Ἰσραὴλ, ὃ ἐστὶ, τῶν πιστῶν, ὡς ἐν τῷ κα' ψαλμῷ προέφημεν, ἐρμηνεύοντες τὸ, Φοβηθήτω δὴ ἅπ' αὐτοῦ ἅπαν τὸ σπέρμα Ἰσραὴλ, ἀπὸ δὲ τοῦ νῦν αἰῶνος, καὶ ἄχρι τοῦ μέλλοντος.

Ps 21.24

Εἴτα καὶ ἐπεύχεται, ταχύναι τοῦ Δεσπότου τὴν ἐνανθρώπησιν, ἐν τῷ εἰπεῖν, Γένοιτο, γένοιτο· νοεῖται δὲ τὸ, τὰ ῥηθέντα· ἐπίτασιν δὲ εὐχῆς ὁ διπλασιασμὸς τοῦ γένοιτο παριστᾷ.

Ps 71.19β

41

μα'

1

Εἰς τὸ τέλος· εἰς σύνεσιν· τοῖς υἱοῖς Κορέ.

Περὶ μὲν τῶν υἱῶν Κορὲ, προειρήκαμεν ἐν τῷ προοιμίῳ τῆς παρούσης βίβλου. § 49

Εἰς τὸ τέλος δὲ ἐπιγέγραπται, διὰ τὰς ἐν τούτῳ προφητείας, εἰς τέλος ἐπειγομένας.

Ἐπεὶ γὰρ ἔμελλον Ἑβραῖοι χρόνοις ὕστερον παρὰ Βαβυλωνίων αἰχμαλωτισθῆναι διὰ τὰς ἀνομίας αὐτῶν καὶ διαγαγεῖν | ἑβδομήκοντα ἔτη ἐν Βαβυλῶνι, κινήθεις ὑπὸ τοῦ διορατικοῦ πνεύματος ὁ Δαυὶδ, ἀνέλαβε πρόσωπον ἐκάστου τῶν εὐσεβεστερων ἐν τοῖς αἰχμαλώτοις, οἷον τοῦ Δανιήλ, τοῦ Ἰεζεκιήλ, τῶν Τριῶν Παίδων, καὶ τῶν τοιούτων, καὶ τὰ προκείμενα διέξεισι.

Τὸ δὲ, εἰς σύνεσιν, πρόσκειται, διδάσκον, ὅτι συνετισθεὶς ἕκαστος αὐτῶν, ταῦτα ἐβόα πρὸς τὸν Θεόν· ἢ ὅτι χρεῖα συνέσεως τοῖς ἀναγινώσκουσι ταῦτα.

2 **Ὅν τρόπον ἐπιποθεῖ ἡ ἔλαφος ἐπὶ τὰς πηγὰς τῶν ὑδάτων, οὕτως ἐπιποθεῖ ἡ ψυχὴ μου πρὸς σέ, ὁ Θεός.**

Τὸ σφοδρὸν τῆς ἐπιθυμίας παραστῆσαι βουλόμενος, παράδειγμα τὴν διψητικωτάτην ἔλαφον ἔλαβεν. Αὕτη γὰρ φύσει οὔσα θερμὴ, καὶ μᾶλλον ἐκκαιομένη ταῖς σαρξὶ τῶν ὀφειν οὐς αἰεὶ λαφύσσει, σφοδρὸν ἔχει τῶν πηγῶν ἔρωτα.

Ps 28.9α

Τὸ δὲ, ἐπιποθεῖ, σημαίνει τὸ σπεύδει, καὶ ἐπείγεται, κατὰ τὸν Ἀκύλαν.

Πρὸς σέ δὲ, δηλονότι τὸν κατοικοῦντα ἐν Ἱερουσαλήμ· ἐν Βαβυλῶνι γὰρ, οὐκ ὤοντο ἐντυχεῖν τῷ Θεῷ, διὰ τὴν τῆς χώρας εἰδωλολατρείαν.

1¹⁰ πρόσκειται MPSBF : πρόκειται CV. 2⁵ τῶν πηγῶν MPSCBF : τὸν τῶν πηγῶν H : τῶν πηγῶν τὸν V.

3α Ἐδίψησεν ἡ ψυχὴ μου πρὸς τὸν Θεόν, τὸν ἰσχυρόν, τὸν ζῶντα.

Ἐδίψησεν, ἀντὶ τοῦ, ἐπιθυμητικῶς ἔσχε· τὸ γὰρ διακαὲς τῆς ἐπιθυμίας ἡ λέξις ἐμφαίνει· ἰσχυρόν δὲ καὶ ζῶντα λέγει τὸν Θεόν, διὰ τοὺς ἀσθενεῖς καὶ νεκροὺς θεοὺς τῶν Βαβυλωνίων.

Τινὲς δὲ φασιν ἐντεῦθεν πεποιθῆσθαι τὸν ὕμνον τοῦ Τρισαγίου.

PG103.772B

3β Πότε ἤξω καὶ ὀφθῆσομαι τῷ προσώπῳ τοῦ Θεοῦ;

Ἐπιθυμοῦντος ὁ λόγος· πότε, φησὶν, ἤξω πρὸς σέ, ὦ Ἱερουσαλήμ, καὶ ὀφθῆσομαι τῷ προσώπῳ τοῦ Θεοῦ; τουτέστι, τῷ Θεῷ, κατὰ περίφρασιν· ὀφθῆσομαι δὲ, διὰ τῆς ἐν τῷ ναῷ λατρείας καὶ παραστάσεως, ὅπερ οὐκ ἔστιν ἐν Βαβυλῶνι.

4 Ἐγενήθη τὰ δάκρυά μου ἐμοὶ ἄρτος ἡμέρας καὶ νυκτὸς, ἐν τῷ λέγεσθαί μοι καθ' ἐκάστην ἡμέραν, Ποῦ ἐστὶν ὁ Θεός σου;

Ἐν τῷ ὀνειδίζειν μοι τοὺς Βαβυλωνίους τοῦ Θεοῦ μου ἀσθένειαν, ἐγένοντό μοι τὰ δάκρυά μου ἄρτος, οὐχ ὅσον εἰς τροφήν, ἀλλ' ὅσον εἰς ὄρεξιν. Ὁρεγόμενη γὰρ δακρύων, ὡς ἄρτου, καὶ ἡσάν μοι ἀναγκαῖα ταῦτα, ὡς ἡ τροφή πᾶσιν ἀνθρώποις. Ἡ δὲ τοιαύτη ὄρεξις καὶ ἡ ἀνάγκη, οὐ μόνον ἐν ἡμέρᾳ ἦσαν, ἀλλὰ καὶ ἐν νυκτί.

5α Ταῦτα ἐμνήσθην καὶ ἐξέχεα ἐπ' ἐμέ τὴν ψυχὴν μου.

Ταῦτα, ἀντὶ τοῦ, τὰ τοιαῦτα, φημί δὲ τὸ, Ποῦ ἐστὶν ὁ Θεός σου; Ἐξέχεα δὲ, ἀντὶ τοῦ, ἐχαύνωσα ἐν ἐμαυτῷ τὴν ψυχὴν μου, παρέλυσα τοῦ τόνου· τὸ μὲν γὰρ συνεστῶς, ἐστερεῶται, τὸ δὲ διαρρέον, κεχαύνωται.

Χρὴ δὲ καθόλου γινώσκειν, ὡς ἡ τῶν Ἑβραίων διάλεκτος, ἀδιαφόρως, ὡς ἐπὶ τὸ πλεῖστον, ταῖς συντάξεσι κέχρηται, καθάπερ καὶ νῦν, ἐπ' ἐμέ εἰποῦσα, ἀντὶ τοῦ, ἐν ἐμοί.

Εἰ δὲ τὸ, ταῦτα ἐμνήσθην, πρὸς τὸν ἐφεξῆς στίχον ἀποδώσεις, ἕτερον νόημα ποιήσεις, ὅτι ταῦτα ἐμνήσθην καὶ διέχυσα, τουτέστιν, ἀνῆκα ἐστενοχωρημένην ἐν ἐμαυτῷ τὴν ψυχὴν μου.

Ταῦτα δὲ ποῖα; δηλαδὴ τὰ τοῦ ἐφεξῆς στίχου· φησὶ γάρ·

5β Ὅτι διελεύσομαι ἐν τόπῳ σκηνῆς θαυμαστῆς, ἕως τοῦ οἴκου τοῦ Θεοῦ.

Ἀνείθην, φησὶ, μνησθεὶς ὅτι περιπατήσω πάλιν ἐν τῷ ναῷ, μέχρι τῶν ἀδύτων αὐτοῦ. Σκηνὴν μὲν γὰρ θαυμαστὴν λέγει, τὸν περιώνυμον τοῦ Σολομῶντος ναόν· οἶκον δὲ τοῦ Θεοῦ, τὰ ἅδута τοῦ ναοῦ. Πρὸς δὲ τὴν προτέραν ἐξηγήσιν, τὸ, ὅτι, βεβαιωτικὸν νοήσεις, ὡς προφητεύοντος | τοῦ λέγοντος.

3β² ὦ MSCBF : ἐν PV. 5α Add. [MP in marg.]BV: Σκηνὴ μὲν, ἡ ἐξ ἡμῶν ἀγία τοῦ Λόγου σάρξ· θαυμαστὴ δὲ αὕτη, ὡς δῖχα σπορᾶς συμπαγείσα· οἶκος δὲ, ἡ νοερὰ ταύτης ψυχῆ, διὰ μέσης γὰρ αὐτῆς ὁ Θεὸς ὠμίλησε τῇ σαρκί· τόπος δὲ, αὐτὸς ὁ Λόγος, ἐν ἑαυτῷ τὴν προσληφθεῖσαν φύσιν ὑποστήσας τε καὶ πηξάμενος. Διελεύσομαι οὖν, φησὶ, διὰ τοῦ Λόγου Θεοῦ χειραγωγούμενος, ἕως τῆς ψυχῆς τοῦ προσλήμματος, φιλοσοφῶν περὶ αὐτῶν καὶ θεωρῶν κατὰ δύναμιν· περαιτέρω δὲ προβαίνειν, οὐκέτι συγχωρηθήσομαι. : om. SCF.

5γ Ἐν φωνῇ ἀγαλλιάσεως καὶ ἐξομολογήσεως ἤχου ἐορτάζοντος.

Διελύσομαι δὲ ἐν φωνῇ χαρᾶς καὶ ἐν φωνῇ εὐχαριστίας, ἤχου ἐορταστικοῦ, τουτέστιν, ἐορτάσω πάλιν ὡς πρότερον, καὶ τῇ τοῦ νόμου λατρεία χρήσομαι.

6α Ἵνα τί περίλυπος εἶ, ἡ ψυχὴ μου, καὶ ἵνα τί συνταράσσεις με;

Διατί θλίβῃ, καὶ διατί συγχεῖς με, καὶ οὐκ ἔἰς ἡρεμεῖν; Ταῦτα δὲ ἔλεγε, πληροφορίαν περὶ τῆς ἐπανόδου δεξάμενος.

6β Ἐλπισον ἐπὶ τὸν Θεόν, ὅτι ἐξομολογήσομαι αὐτῷ.

Ὅτι εὐχαριστήσω αὐτῷ, ἐπανελθὼν δηλαδὴ.

6γ Σωτήριον τοῦ προσώπου μου καὶ ὁ Θεός μου.

Τῆς ὕστερον εὐεργεσίας τοῦ Θεοῦ μνησθεῖς, ἡδέως ἐπικαλεῖται αὐτὸν, λέγων, ὦ σωτηρία μου, περιφραστικῶς, καὶ, ὦ ὁ Θεός μου.

7α Πρὸς ἐμαυτὸν ἡ ψυχὴ μου ἐταράχθη.

Πρὸς ἐμαυτὸν, ἀντὶ τοῦ, ἐν ἐμαυτῷ, μηδενὸς τῶν ἔξω συνειδότης μοι τὴν τοιαύτην λύπην. Ἐταράχθη δὲ, ἀναλογιζομένη τὰς ἀμαρτίας, δι' ἃς παρεδόθημεν τοῖς ἐχθροῖς, ἢ τὴν βραδυτῆτα τῆς ἐπανόδου.

7β Διὰ τοῦτο μνησθήσομαί σου ἐκ γῆς Ἰορδάνου καὶ Ἑρμωνιέμ, ἀπὸ ὄρους μικροῦ.

Διὰ τοῦτο νῦν θλιβόμενος, μνησθήσομαί σου, τουτέστι, μνημονεύσω τῆς περὶ ἡμᾶς κηδεμονίας σου, ἀφ' ὧν ἐν τῇ γῇ τῆς ἐπαγγελίας ἀπηλαύσαμεν ἀγαθῶν.

Διὰ γὰρ τοῦ Ἰορδάνου καὶ τοῦ πλησιάζοντος αὐτῷ ὄρους, ὁ καὶ Ἑρμωνιέμ καλεῖται καὶ Ἀερμών, ὅλην τὴν Ἰουδαίαν ἐδήλωσε. Προσέθηκε δὲ καὶ τὴν ιδιότητα τοῦ ὄρους, ὅτι τοῦ μικροῦ.

8α Ἀβυσσος ἄβυσσον ἐπικαλεῖται, εἰς φωνὴν τῶν καταρράκτων σου.

Τῆς εὐεργεσίας μνησθεῖς, ἐκτραγωδεῖ καὶ τὴν ἐγκατάλειψιν, ἄβυσσον καλῶν, τὸ βάθος τῶν συμφορῶν. Βαθεῖα θλίψις, φησὶ, βαθεῖαν θλίψιν ἐκκαλεῖται, εἰς βοήν τῶν κατερράγμένων σου, τουτέστιν, οὕτως ἀλλεπαλλήλως ἡμῖν τοῖς κατερράγμένοις δούλοις σου ἐπίασιν, ὡς δοκεῖν ἀλλήλαις ἐγκελεύεσθαι, καὶ τοσοῦτον δάκνουσιν, ὡς βοᾶν ἡμᾶς ὑπὸ τῆς ὀδύνης. Καταρράκτων δὲ, ἀντὶ τοῦ, κατερράγμένων, ἐνεργητικὸν ἀντὶ παθητικοῦ.

8α⁴ βοήν MPSCV : σύνεσιν H. 8α⁷ Add. [M in marg.]PBV: Καὶ ἄλλως· τὸ ἄμετρον τῶν ἡμετέρων ἀμαρτιῶν, τὸ ἄμετρον τῶν σῶν ἐπικαλεῖται οἰκτιρῶν, ὥστε τὴν φωνὴν τῶν ἀποστολικῶν κηρυγμάτων ἀκουσθῆναι [M] / ἀκουτισθῆναι [P]. Καταρράκται γὰρ, καὶ οἱ ἀπόστολοι, καταρράσσοντες πᾶσαν ἑπαρσιν διαβολικὴν. : om. SCF.

Νοεῖται δὲ καὶ ἀναγωγικώτερον· ἄβυσσος καὶ ἄβυσσος, ἡ Παλαιὰ Γραφή, καὶ ἡ Νέα, διὰ τὰ βάθη τῶν ἀποκρύφων νοημάτων. Ἡ Νέα γοῦν ἐπικαλεῖται τὴν Παλαιάν, διὰ τὴν φωνὴν τῶν προφητῶν· καὶ οὗτοι γὰρ, καταρράκται λέγονται, διὰ τὸ ἄνωθεν καταχεῖν τὸ ὕδωρ τῆς προφητείας. Ἐπικαλεῖται τοίνυν αὐτήν, ὡς μάρτυρα, ἕνεκεν τοῦ δεῖξαι ὅτι οἱ προφῆται περὶ τοῦ Χριστοῦ προκατήγγειλαν.

8β Πάντες οἱ μετεωρισμοὶ σου καὶ τὰ κύματά σου ἐπ' ἐμέ διῆλθον.

Μετεωρισμοὺς λέγει, τὰς ἐπαναστάσεις τῶν πειρασμῶν· ὁμοίως δὲ, καὶ κύματα. Φησὶν οὖν, ὅτι πᾶσαι αἱ μάστιγές σου ἐπάνω μου ἐβάδισαν. Πάντες δὲ εἶπε, διὰ τὸ πολυειδὲς αὐτῶν.

9α Ἡμέρας ἐντελεῖται Κύριος τὸ ἔλεος αὐτοῦ.

Ἡμέρας, ἀντὶ τοῦ, ἐν ἡμέρᾳ, τουτέστι, φανερώς· φῶς γὰρ ἡ ἡμέρα. Ἐντελεῖται δὲ, ἀντὶ τοῦ, ἀποστείλῃ· ὁ γὰρ ἀποστέλλων, ἐντέλλεται· ἡ καὶ προστάξει τὸ παρ' αὐτοῦ ἔλεος. Προαγορεύει δὲ νῦν ὁ λόγος, ὅτι δὴλη πᾶσιν ἡ ἀνάκλησις αὐτῶν γενήσεται.

9β Καὶ νυκτὸς ὥδῃ αὐτοῦ παρ' ἐμοί.

Ἐν νυκτὶ δὲ, παρ' ὅλην μου τὴν αἰχμαλωσίαν, ἔσω αὐτῷ, τότε τινὸς ἀδείας ἐπιλαβόμενος· ἐν ἡμέρᾳ γὰρ οὐκ ἔχω σχολήν, δουλεύων τοῖς δεσπόταις καὶ μὴ λαμβάνων καιρόν.

9γ Προσευχὴ τῷ Θεῷ τῆς ζωῆς μου.

Καὶ οὐ μόνον ὥδῃ αὐτοῦ | παρ' ἐμοὶ ἔσται, ἀλλὰ καὶ προσευχή· ὥδῃ μὲν, ἐπ' εὐχαριστίᾳ τῆς εὐκαιροῦ ἀπολυτρώσεως, προσευχή δὲ, ἐφ' ἰκεσίᾳ τοῦ ταχῦναι τὴν ἐλευθερίαν.

Τῷ Θεῷ δὲ τῆς ζωῆς μου, ἀντὶ τοῦ, τῷ ζωοδότῃ μου, ὡς καὶ τὸ, Ὁ Θεὸς τῆς σωτηρίας μου, ἀντὶ τοῦ, ὁ Σωτὴρ μου.

Ps 50.16

10 Ἐρῶ τῷ Θεῷ, Ἀντιλήπτωρ μου εἶ· διατί μου ἐπελάθου; καὶ ἵνατί σκυθρωπάζων πορεύομαι ἐν τῷ ἐκθλίβειν τὸν ἐχθρόν;

Ἐπιλελῆσθαι δοκεῖ, διὰ τὸ ἐγκαταλελειφθαι ἔτι παρὰ τοῖς ἐχθροῖς, καὶ ἐν τῷ οὕτως ἐκθλίβεσθαι, οἷα εἰκὸς τοὺς ἐν αἰχμαλωσίᾳ κακοπαθοῦντας.

11 Ἐν τῷ καταθλάσθαι τὰ ὀστέα μου ὠνειδίζουν με οἱ ἐχθροί μου, ἐν τῷ λέγειν αὐτοὺς μοι καθ' ἐκάστην ἡμέραν, Ποῦ ἐστὶν ὁ Θεός σου;

Συντριβομένων τῶν ὀστέων μου, τῷ ἄχθει τῶν φόρτων ἢ καὶ ταῖς ῥάβδοις, καὶ καταπονουμένης τῆς ἐν ἐμοὶ δυνάμεως, ἣν ἐδήλωσε διὰ τῶν ὀστέων, ἐπετώθαζον οἱ ἐχθροί μου, ἐν τῷ λέγειν αἰεὶ, Ποῦ ἐστὶν ὁ Θεός σου; ἵνα ἐξελεῖται σε.

- 12 Ἵνα τί περίλυπος εἶ, ἡ ψυχὴ μου, καὶ ἵνα τί συνταράσσεις με; ἔλπισον ἐπὶ τὸν Θεόν, ὅτι ἐξομολογήσομαι αὐτῷ· σωτήριον τοῦ προσώπου μου καὶ ὁ Θεός μου.

Ἐπανέλαβε τὰ προειρημένα περὶ ὧν ἀνωτέρω διελάβομεν· ἐπανέλαβε δὲ ταῦτα, θάρσους ἑαυτὸν ἐμπιπλῶν καὶ ὑπομονῆς. Ps 41.6α-γ

Ἀρμόζει δὲ τὰ τοῦ παρόντος ψαλμοῦ καὶ παντὶ κατὰ Θεὸν ἱκανῶς ἐν τῷ βίῳ τούτῳ κακοπαθήσαντι καὶ ἐπιποθοῦντι τὴν πρὸς Θεὸν ἀνάλυσιν καὶ ἐπάνοδον, ὃς ὀνειδίζοντας νοήσῃ, οὐ μόνον τοὺς δαίμονας, ἀλλὰ καὶ τοὺς βαρβάρους ἐχθρούς· γῆν δὲ Ἰορδάνου, τὴν κατωτάτην, ὅσον πρὸς τὸν οὐρανόν· Ἰορδάνης γὰρ ἐρμηνεύεται, γῆ κατωτάτη, Ἑρμωνιεῖμ δὲ, τόπος λύπης· καὶ τὰ λοιπὰ δὲ, καταλλήλως ἀποδώσει. Php 1.23

42

μβ'

1α

Ψαλμός τῷ Δαυίδ· ἀνεπίγραφος παρ' Ἑβραίοις.

Ἀνεπίγραφός ἐστιν, ὡς τῆς αὐτῆς τῷ πρὸ αὐτοῦ διανοίας· δοκεῖ γὰρ μέρος αὐτοῦ, διὰ τὸ πολλὴν ἔχειν συμφωνίαν· ὁ γοῦν τὰ ἐν ἐκείνῳ φθελγόμενος, φθέγγεται καὶ τὰ ἐν τούτῳ. Εἷς δὲ τίς ἐστὶν ὁ λέγων, καὶ τὰ πάθη τοῦ γένους εἰς ἑαυτὸν ἀναδεχόμενος, διότι καὶ σπάνιος ὁ τοιοῦτος.

- 1β Κρῖνόν μοι, ὁ Θεός.

Τὸ, κρῖνον, εἰ μὲν αἰτιατικῇ πτώσει συνταγείῃ, σημαίνει κυρίως, τὸ, κατάκρινον, ὡς τὸ, Κρῖνον αὐτοῦς, ὁ Θεός, εἰ δὲ δοτικῇ, τὸ, κριτῆς γενοῦ. Ps 5.11

- 1γ Καὶ δίκασον τὴν δίκην μου ἐξ ἔθνους οὐχ ὀσίου.

Ἐξ ἔθνους, ἀντὶ τοῦ, μετὰ ἔθνους· ἢ τὴν ἐξ ἔθνους ἀνοσίῳ καὶ τὰ εἰς Θεὸν ἀδίκου· τοιοῦτος γὰρ ὁ ἀνόσιος· λέγει δὲ, τοὺς Βαβυλωνίους.

- 1δ Ἀπὸ ἀνθρώπου ἀδίκου καὶ δολίου ῥῦσαί με.

Ἀδίκου μὲν, ὡς ἀνόμου, δολίου δὲ, ὡς ἀπατεῶνος.

Δηλοῖ δὲ τοῦτο καὶ ἡ προσευχὴ τῶν Τριῶν Παίδων· Παρέδωκας γὰρ, φησὶν, ἡμᾶς βασιλεῖ ἀδίκῳ καὶ πονηροτάτῳ παρὰ πᾶσαν τὴν γῆν.

Da 3.32

Ποτὲ μὲν οὖν πληθυντικῶς, ποτὲ δὲ ἐνικῶς αὐτῶν κατηγορεῖ, διότι καὶ κοινῇ καὶ ἰδίᾳ πονηρίᾳ συνέζων.

Σὺ δὲ νοήσεις ἔθνος, καὶ τοὺς δαίμονας, ὁμοίως δὲ καὶ ἄνθρωπον ἄδικον καὶ δόλιον, τὸν διάβολον, ὡς προεῖρηται.

2α "Ὅτι σὺ εἶ, ὁ Θεός, κραταίωμά μου.

Στερέωσις, ἰσχύς μου.

2β "Ἵνα τί ἀπώσω με;

Ἐκδοὺς εἰς αἰχμαλωσίαν· σὸς μὲν γὰρ ἐγὼ δοῦλος, οὗτοι δὲ, ἐχθροί σου.

2γ Καὶ ἵνα τί σκυθρωπάζων πορεύομαι ἐν τῷ ἐκθλίβειν τὸν ἐχθρόν;

Οὐκ ἐγκαλῶν ταῦτά φησιν, ἀλλὰ δυσωπῶν.

3α Ἐξαπόστειλον | τὸ φῶς σου καὶ τὴν ἀλήθειάν σου.

Ἀναγωγικῶς μὲν, τὸν Χριστὸν αἰνίττεται· φησὶ γὰρ, Ἐγὼ εἰμι τὸ φῶς καὶ ἡ ἀλήθεια καὶ ἡ ζωή. Jn 8.12
Jn 14.6

Καθ' ἱστορίαν δὲ, φῶς μὲν καλεῖ, τὴν θεῖαν ἐπισκοπὴν, ἣτις τῷ φωτὶ τῆς χαρᾶς λύει τὸ σκότος τῆς θλίψεως· ἀλήθειαν δὲ, τὴν ἀληθινὴν βοήθειαν.

3β Αὐτὰ με ὠδήγησαν καὶ ἡγαγόν με εἰς ὄρος ἁγίόν σου καὶ εἰς τὰ σκηνώματά σου.

Ἐνήλλακται ὁ χρόνος, ἀντὶ τοῦ, ὀδηγήσουσι καὶ ἄξουσιν. Αὐτὰ δὲ, δηλαδὴ τὸ φῶς σου καὶ ἡ ἀλήθειά σου. Καὶ ὄρος μὲν ἅγιον, τὸ Σιών· σκηνώματα δὲ, ὁ θεῖος ναός.

Ἀναγωγικῶς δὲ, ὁ Χριστὸς ὀδηγήσει καὶ ἄξει τοὺς πιστοὺς εἰς τὴν ἄνω Σιών καὶ εἰς τὰ οὐράνια σκηνώματα· Ἐγὼ γὰρ, φησὶν, εἰμὶ ἡ ὁδός. Jn 14.6

4α Καὶ εἰσελεύσομαι πρὸς τὸ θυσιαστήριον τοῦ Θεοῦ.

Λατρεύσων αὐτῷ, καὶ θύσων.

4β Πρὸς τὸν Θεὸν τὸν εὐφραίνοντα τὴν νεότητά μου.

Τοῦτο, προσώπῳ φησὶ τῶν ἐν αἰχμαλωσίᾳ γεννηθέντων καὶ νέων ἀναβαινόντων εἰς Ἱερουσαλὴμ· εἰκὸς γὰρ τοὺς πατέρας αὐτῶν ἀποθανεῖν.

Ἡ νεότης λέγει, τὴν κατὰ προαίρεσιν· ἐνέαζον γὰρ ταῖς εἰς τὴν τοῦ Θεοῦ λατρείαν προθυμίαις.

Ἀναγωγικῶς δέ, νεότης, ἡ διὰ τοῦ βαπτίσματος ἀνανέωσις καὶ τοῦ παλαιοῦ ἀνθρώπου ἀπέκδυσις.

Col 3.9

4γ Ἐξομολογήσομαί σοι ἐν κιθάρα, ὁ Θεὸς ὁ Θεός μου.

Τὴν προτέραν ἀπολήψομαι κατάστασιν· τοῦτο γὰρ ἐδήλωσε διὰ τῆς κιθάρας. Καὶ μετὰ ὀργάνων εὐχαριστήσω σοι, ἃ αἰχμαλωτισθέντες ἐπὶ ταῖς ἰτέαις ἐκρεμάσαμεν, ὡς ἀργίαν ἤδη καταψηφισθέντα.

Ps 136.2

Ἀναγωγικῶς δέ, κιθάρα, ἡ πρακτικὴ ἀρετὴ, ὡς ἐν ἄλλοις εἰρήκαμεν.

Ps 32.2

Τὸ δέ, ὁ Θεὸς ὁ Θεός μου, τὴν εἰς Θεὸν ἐμφαίνει διαπυρωτάτην διάθεσιν.

5 Ἵνα τί περίλυπος εἶ, ἡ ψυχὴ μου, καὶ ἵνα τί συνταράσσεις με; ἔλπισον ἐπὶ τὸν Θεόν, ὅτι ἐξομολογήσομαι αὐτῷ, σωτήριον τοῦ προσώπου μου καὶ ὁ Θεός μου.

Τὰ αὐτὰ πάλιν ἐαυτῷ πρὸς ἐπίρρωσιν ἐγκελεύεται.

43

μγ'

1

Εἰς τὸ τέλος· τοῖς υἱοῖς Κορέ· εἰς σύνεσιν.

Τοιαύτη μὲν καὶ ἡ τοῦ μα' ψαλμοῦ ἐπιγραφή· προειρήκαμεν δὲ περὶ αὐτῆς ἐν ἐκείνῳ.

Ps 41.1

Νῦν δὲ χρὴ τοσοῦτον εἰπεῖν, ὅτι προσώπῳ Ματθίου τοῦ Μακκαβαίου καὶ τῶν παιδῶν αὐτοῦ τὸν παρόντα προαναφωνεῖ ψαλμὸν ὁ Δαυίδ· οἱ, καταπονηθείσης τῆς Ἰουδαίας ὑπ' Ἀντιόχου τοῦ Ἐπιφανοῦς καὶ τῶν Μακεδόνων, καὶ διαρπαγείσης, φυγάδες ὄντες, ἀνεθάρρῃσαν ὅψε ποτε, καὶ συναγαγόντες ὅσους ἠδύναντο, πρὸς ἄμυναν παρεσκευάσθησαν, τῷ Θεῷ θαρρῇσαντες, ὧν τὴν ἱστορίαν ἀκριβῶς τὰ Μακκαβαϊκὰ διδάσκουσιν Ἰωσήπου. Κατεπτηχόσι δὲ τοῖς ἐκ φυγῆς συνειλεγμένοις διὰ τὴν τῶν Μακεδόνων ἀπήνειαν, προσάγουσι παραίνεσιν ἐν εὐχῇς τύπῳ, τῇ ἀναμνήσει τῶν κατὰ τοὺς πατέρας αὐτῶν γεγεννημένων τεραστίων παραθαρρύνοντες αὐτοὺς καὶ εἰς τὸν πόλεμον διεγείροντες.

1Macc 2

AJ xii.270

BJ i.36

2 Ὁ Θεός, ἐν τοῖς ὣσιν ἡμῶν ἠκούσαμεν, οἱ πατέρες ἡμῶν ἀνήγγειλαν ἡμῖν, ἔργον, ὃ εἰργάσω ἐν ταῖς ἡμέραις αὐτῶν, ἐν ἡμέραις ἀρχαίαις.

Τὸ, ἐν τοῖς ὣσιν ἡμῶν ἠκούσαμεν, εἰς βεβαίωσιν τοῦ λόγου πρόσκειται. Καὶ γὰρ εἰώθαμεν, ὅταν διηγώμεθα περὶ ὧν πεπληροφορήμεθα, μάρτυρας αὐτὰ παραλαμβάνειν | τὰ αἰσθητήρια, ὡς τὸ, ἃ ἐωράκασιν οἱ ὀφθαλμοὶ ἡμῶν, καὶ αἱ χεῖρες ἡμῶν ἐψηλάφησαν. Εἰπόντες δέ, ὅτι ἠκούσαμεν, ἐπάγουσι καὶ παρὰ τίνων, ὅτι παρὰ τῶν πατέρων. Δῆλον δέ, ὅτι διὰ τῶν συγγραμμάτων ὧν ἀπολελοίπασιν.

1Jn 1.1

Τί δέ ἐστιν ὃ ἤκουσαν, καὶ ὃ εἰργάσατο ὁ Θεός, ἄκουσον διὰ τῶν ἐξῆς.

3α Ἡ χεὶρ σου ἔθνη ἐξωλόθρευσε, καὶ κατεφύτευσας αὐτούς.

Ἔθνη, τὰ τῶν Χαναναίων καὶ τῶν ἄλλων τῶν κατοικούντων πρότερον ἐν τῇ γῇ τῆς ἐπαγγελίας· χεῖρα δὲ λέγει Θεοῦ, τὴν θείαν δύναμιν· κατεφύτευσας δὲ, ἀντὶ τοῦ, ἐγκατάκτισας τοὺς πατέρας ἡμῶν.

Ὅρα δὲ τῶν λέξεων τὴν ἀκρίβειαν· ἐπ' ἐκείνων μὲν, ἐξωλόθρευσε, διὰ τὴν πανωλεθρίαν· ἐπὶ τούτων δὲ, κατεφύτευσε, διὰ τὴν ἐνρίζωσιν. Εἰ γὰρ καὶ μετανάσται γεγόνασιν ὕστερον, ἀλλ' οὐκ αὐτοὶ πάντως, ἀλλὰ τὰ τέκνα αὐτῶν, καὶ ταῦτα διὰ τὰς οἰκείας ἀμαρτίας. Τὰ προλαβόντα δὲ θαύματα παραλιπὼν ὁ λόγος, μόνον τοῦτο τίθησιν, ὡς οἰκεῖον πρὸς τὴν ὑπόθεσιν. Εἰ γὰρ τοὺς ξένους ἐπὶ τῆς ἀλλοτρίας ἵδρυσεν, πολλῷ μᾶλλον τούτους ἐκβεβλημένους τῆς πατρίδος ἀποκαταστήσει πάλιν καὶ συναγάγῃ.

3β Ἐκάκωσας λαοὺς καὶ ἐξέβαλες αὐτούς.

Τὰ ἔθνη· οὐ γὰρ ἐξεβλήθησαν μόνον, ἀλλὰ καὶ πρῶτον ἐκακώθησαν, πολέμῳ καὶ θεομηνίᾳ.

4α Οὐ γὰρ ἐν τῇ ῥομφαίᾳ αὐτῶν ἐκληρονόμησαν γῆν.

Οὐκ ἐν τοῖς ὅπλοις ἐκληρονόμησαν γῆν τὴν τῆς ἐπαγγελίας.

4β Καὶ ὁ βραχίον αὐτῶν οὐκ ἔσωσεν αὐτούς.

Οὐδὲ ἡ δύναμις αὐτῶν ἐρρύσατο αὐτοὺς ἀπὸ τοσοῦτων καὶ τηλικούτων ἐθνῶν.

4γ Ἀλλ' ἡ δεξιὰ σου καὶ ὁ βραχίον σου.

Τινὲς δεξιὰν μὲν λέγουσι Θεοῦ, τὴν βοήθειαν, βραχίονα δὲ, τὴν δύναμιν· ἄλλοι δὲ, καὶ ἅμφω τὴν δύναμιν σημαίνειν ἐκ παραλλήλου.

4δ Καὶ ὁ φωτισμὸς τοῦ προσώπου σου.

Καὶ ἡ ἐπισκοπὴ σου· Ἐπίφανον γὰρ, φησὶ, τὸ πρόσωπόν σου, καὶ σωθησόμεθα· Ps 79.4,8,20 Ἐπισκοπὴ δὲ Θεοῦ, ἡ ἀντίληψις. Ὅρῳ γὰρ τις, ἀντιλαμβάνεται.

4ε Ὅτι εὐδόκησας ἐν αὐτοῖς.

Ὅτι τὸ ἀγαθὸν ἠθέλησας ἐν τοῖς πατράσιν ἡμῶν· τοῦτο γὰρ σημαίνει, τὸ, εὐδόκησας.

5α Σὺ εἶ αὐτὸς ὁ βασιλεὺς μου καὶ ὁ Θεός μου.

Ὁ ἐκεῖνα ἐργασάμενος, σὺ εἶ αὐτὸς καὶ νῦν, ὡς ἀναλλοίωτος· καὶ ἡμεῖς, ἐκείνων ἔκγονοι. Καὶ λοιπὸν, ὁμοίως τερατούργησον, ὃν καὶ βασιλέα καὶ Θεὸν ἔχω, καθάπερ ἐκεῖνοι.

5β Ὁ ἐντελλόμενος τὰς σωτηρίας Ἰακώβ.

Τοῦτο, διὰ τὴν εὐχέριαν καὶ ταχυτήτα τῆς βοηθείας. Ὁ λόγῳ μόνῳ χρώμενος εἰς τὸ σῶσαι τὸν ἐξ Ἰακώβ καταγόμενον λαόν. Ἡ ὁ ἐν πολέμοις ὑποτιθέμενος πῶς ἂν σωθῇ· ποιήσατε γάρ φησι τάδε καὶ τάδε.

6α Ἐν σοὶ τοὺς ἐχθροὺς ἡμῶν κερατιοῦμεν.

Καταγωνισόμεθα, ἐκ μεταφορᾶς τῶν ζώων, ἃ τοῖς κέρασι καταπαλαίουσι πᾶν ἀντίπαλον.

6β Καὶ ἐν τῷ ὀνόματί σου ἐξουδενώσωμεν τοὺς ἐπανισταμένους ἡμῖν.

Πεποίθαμεν, φησὶν, ὅτι τὸ ὄνομά σου μόνον ἐπισείσαντες αὐτοῖς, καὶ μόνον ἐμβοήσαντες ὅτι ὁ Θεὸς τοῦ Ἰσραὴλ, ὡς οὐδὲν αὐτοὺς ἡγησόμεθα καὶ εὐκαταφρονήτους ποιήσομεν.

7 Οὐ γὰρ ἐπὶ τῷ τόξῳ μου ἐλπῶ, καὶ ἡ ῥομφαία μου οὐ σώσει με.

Εἰ γὰρ καὶ τούτοις ὥπλισμαι, νόμῳ πολέμου, ἀλλ' οὐκ ἐπὶ τούτοις τεθάρρῃκα. Ῥομφαία δέ ἐστιν ἡ σπάθη.

8 Ἐσώσας γὰρ ἡμᾶς ἐκ τῶν θλιβόντων ἡμᾶς, καὶ τοὺς μισοῦντας ἡμᾶς κατήσχυνας.

Πεῖραν γὰρ τῆς παρὰ σοῦ βοηθείας καὶ πρότερον ἐλάβομεν, καὶ οἶδμεν | ὅπως ἀντιλαμβάνη.

9α Ἐν τῷ Θεῷ ἐπαινεθσόμεθα ὅλην τὴν ἡμέραν.

Τὸ, ἐπαινεθσόμεθα, καυχησόμεθα εἶπεν ὁ Σύμμαχος· ὁ γὰρ καυχώμενος, ἑαυτὸν ἐπαινεῖ. Οὐκ ἐν ἐτέρῳ, φησί, πράγματι τῶν ἀπάντων καυχησόμεθα, καίτοι πολλὰ λέγειν ἔχοντες, ἀλλ' ἢ ἐν μόνῳ τῷ ἐπιγινώσκειν τὸν Θεόν.

Τὸ δέ, ὅλην τὴν ἡμέραν, κατὰ πᾶσαν τὴν ἡμέραν ὁ Σύμμαχος ἐκδίδωσι πανταχοῦ· ὁ δὲ Ἀκύλας, καθ' ὅλην τὴν ζωὴν.

9β **Καὶ ἐν τῷ ὀνόματί σου ἐξομολογησόμεθα εἰς τὸν αἰῶνα.**

Τὸ, ἐξομολογησόμεθα, ἀντὶ τοῦ, διηγησόμεθα, τινὲς νενοήκασιν, οἶον, ἐν τῷ ὀνόματί σου διήγησιν ποιησόμεθα, καταλέγοντες πᾶσιν, ὅσα ἐν τε τοῖς πατράσι καὶ ἐν ἡμῖν ἐνήργησε τοῦτο μεγαλεῖα.

Ἦ καὶ ἄλλως, τῷ ὀνόματί σου εὐχαριστήσομεν, τῆς προθέσεως περιττῆς κειμένης· τὸ δὲ, εἰς τὸν αἰῶνα, τὸ αἰεὶ σημαίνειν πάντες πανταχοῦ φασι.

10α **Νυνὶ δὲ ἀπόσω καὶ κατήσχυνας ἡμᾶς.**

Ἀπόσω μὲν, ὡς ἀναξίους· κατήσχυνας δὲ, ἀντὶ τοῦ, αἰσχυνοῦνται πεποίηκας, μὴ ἀντιλαμβανόμενος ἡμῶν, τοιαῦτα πασχόντων.

10β **Καὶ οὐκ ἐξελεύσῃ, ὁ Θεὸς, ἐν ταῖς δυνάμεσιν ἡμῶν.**

Κάνταῦθα, ἀντιχρονία, καθὼς ὁ Σύμμαχος ἐξέδωκε, καὶ οὐ συνεξέρχῃ τοῖς στρατεύμασιν ἡμῶν· ταῦτα γὰρ, δυνάμεις ἐκάλεσεν.

11α **Ἀπέστρεψας ἡμᾶς εἰς τὰ ὀπίσω παρὰ τοὺς ἐχθροὺς ἡμῶν.**

Πρώτους παρὰ τῇ σῇ ἐπισκοπῇ τεταγμένους, ἀπέστρεψας εἰς τὴν ἐσχάτην τάξιν, καὶ ὑπεβίβασας ἡμᾶς τοῖς ἐχθροῖς ἡμῶν.

11β **Καὶ οἱ μισοῦντες ἡμᾶς διήρπαζον ἑαυτοῖς.**

Διήρπαζον τὰ ἡμέτερα.

12α **Ἔδωκας ἡμᾶς ὡς πρόβατα βρώσεως.**

Τὸ, ἔδωκας, ἀντὶ τοῦ, παρέδωκας, ἐξέδωκας, καὶ οὐδ' ὡς πρόβατα κτήσεως, ἀλλὰ βρώσεως· ταῦτα γὰρ ἐκείνων φαυλότερα, ὡς εἰς σφαγὴν μόνην ἐπιτήδεια.

12β **Καὶ ἐν τοῖς ἔθνεσι διέσπειρας ἡμᾶς.**

Εἰς δουλείαν· διάφορα γὰρ ἔθνη τοῖς Μακεδόσι συνεστρατεύοντο. Οἰκιοῦται δὲ τὸ πρόσωπον τῶν ἐαλωκότων.

13α **Ἀπέδου τὸν λαόν σου ἄνευ τιμῆς.**

Ἐξέδωκας εἰς δουλείαν τὸν πρὶν ἡγαπημένον σοι λαόν, ἄνευ τιμήματος. Τοῦτο δὲ λέγει, τὴν φαυλότητα τοῦ λαοῦ δηλῶν. Εἰώθαμεν γὰρ τοὺς ἄγαν

πονηρούς οίκετας, ὡς ἀχρήστους καὶ ἀτίμους, ἄνευ τιμήματος ἀποδίδοσθαι, κέρδος ἡγούμενοι τὴν τούτων ἀπαλλαγὴν.

Τοῦτο δὲ καὶ διὰ Ἑσαΐου φησὶν ὁ Θεὸς, ὅτι Δωρεὰν ἐπράθητε.

Isa 52.3

13β **Καὶ οὐκ ἦν πλῆθος ἐν τοῖς ἀλλάγμασιν ἡμῶν.**

Καὶ οὐκ ἦσαν πολλὰ τὰ τιμήματα ἡμῶν· ἄλλαγμα γὰρ οἰκέτου, τὸ ἀντιδιδόμενον τίμημα. Ἐαυτῶν δὲ κατειρωνεύονται τοῦτο λέγοντες· ἄνευ γὰρ τιμῆς ἀπεδόθησαν.

Τινὰ δὲ τῶν ἀντιγράφων, ἐν τοῖς ἀλαλάγμασιν ἔχουσιν, οἶον, οὐκ ἦν πλῆθος ἐχθρῶν ἐν τῷ καθ' ἡμῶν ἀλαλάζειν τὰ ἐπινίκια. Κεκρατήκασιν γὰρ ἡμῶν, ὄντες πρὸς ἡμᾶς ὀλίγοι.

14 **Ἔθου ἡμᾶς ὄνειδος τοῖς γείτοσιν ἡμῶν, μυκτηρισμὸν καὶ χλευασμὸν τοῖς κύκλῳ ἡμῶν.**

Μυκτηρισμὸν λέγει, τὴν ἐξουδένωσιν· χλευασμὸν δὲ, τὸ σκῶμμα. Γείτονες δὲ καὶ κύκλῳ αὐτῶν, οἱ ἀλλόφυλοι, Ἰδουμαῖοι καὶ Μωαβῖται καὶ Ἀμμωνῖται καὶ ἄλλοι τοιοῦτοι.

15α **Ἔθου ἡμᾶς εἰς παραβολὴν ἐν τοῖς ἔθνεσιν.**

Ἀντὶ τοῦ, εἰς παράδειγμα· λέγειν γὰρ εἰώθασιν, ὅτι πάθοιεν οἱ ἐχθροὶ ἡμῶν πάντες, οἷα καὶ οἱ Ἰσραηλῖται. Ἡ εἰς διήγησιν· διηγοῦνται γὰρ τὰς ἡμετέρας συμφοράς.

15β **Κίνησιν κεφαλῆς ἐν τοῖς λαοῖς.**

Ἀπὸ κοινοῦ τὸ, ἔθου· εἰς κίνησιν κεφαλῆς, ἐν τοῖς λαοῖς τῶν ἐθνῶν· κινεῖσι | γὰρ ἐφ' ἡμῖν τὰς κεφαλὰς, οἱ μὲν, κατοικτιζόμενοι, οἱ δὲ, μᾶλλον ἐπιχαίροντες, καὶ οἶον λέγοντες, Εὗγε, εὗγε.

16α **Ὅλην τὴν ἡμέραν ἡ ἐντροπὴ μου κατεναντίον μου ἐστι.**

Διαπαντὸς ἐνώπιόν μου ἐστι.

16β **Καὶ ἡ αἰσχύνη τοῦ προσώπου μου ἐκάλυψέ με.**

Οὕτως αἰσχυρῶς διηρπασμένον καὶ διεσπαρμένον. Τὸ αὐτὸ δὲ καὶ τοῦτο σημαίνει.

- 17 Ἐκ φωνῆς ὀνειδίζοντος καὶ καταλαλοῦντος, ἀπὸ προσώπου ἐχθροῦ καὶ ἐκδιώκοντος.

Αἰσχύνῃ μοι, φησὶν, ἐστὶ, καὶ ἀφ' ὧν λέγουσιν οἱ ὀνειδίζοντες γείτονες, καὶ ἀφ' ὧν ὀρώσι σοβαρὸν οἱ ἐχθροί, καὶ οὐδ' ἀντιβλέπειν αὐτοῖς ἰσχύω.
Τὸ, καταλαλοῦντος δέ, βλασφημοῦντος εἶπεν Ἀκύλας.

- 18α Ταῦτα πάντα ἦλθεν ἐφ' ἡμᾶς.

Ταύτας πάσας τὰς κακώσεις ὑπέστημεν.

- 18β Καὶ οὐκ ἐπελαθόμεθά σου.

Ὡστε ὀνομάσαι Θεὸν ἕτερον.

- 18γ Καὶ οὐκ ἠδικήσαμεν ἐν τῇ διαθήκῃ σου.

Οὐ παρέβημεν τὸν νόμον σου· ἀδικεῖ γὰρ τὸν νόμον, ὁ παραβαίνων αὐτόν.

- 19α Καὶ οὐκ ἀπέστη εἰς τὰ ὀπίσω ἡ καρδία ἡμῶν.

Καὶ οὐκ ἀπέστη ἐπὶ τὰ χεῖρω. Ταῦτα δὲ πάντα λέγουσιν οἱ θεοσεβέστεροι τοῦ λαοῦ, οἳ καὶ ἐν τοῖς τοιούτοις πάθεσι φυλάττοντες τὰς ἐντολὰς τοῦ Θεοῦ, καὶ ὑπὲρ ὅλων τῶν ὑπολελειμμένων δικαιολογοῦνται πρὸς τὸν Θεόν, ἀλείφοντες καὶ τούτους εἰς εὐψυχίαν.

- 19β Καὶ ἐξέκλινας τὰς τρίβους ἡμῶν ἀπὸ τῆς ὁδοῦ σου.

Καὶ μετέστρεψας τὰς τρίβους ἡμῶν ἀπὸ τῆς ὁδοῦ τῆς πρὸς τὸν ναόν σου, ὡς μηκέτι δύνασθαι πρὸς αὐτὸν βαδίζειν, τῶν μὲν, αἰχμαλωτισθέντων, τῶν δέ, φυγόντων ἀπὸ τῆς πατρίδος.

- 20α Ὅτι ἐταπείνωσας ἡμᾶς ἐν τόπῳ κακώσεως.

Τῷ τῆς φυγῆς καὶ τῷ τῆς αἰχμαλωσίας.

- 20β Καὶ ἐπεκάλυψεν ἡμᾶς σκιά θανάτου.

Θλίψις ἔοικυῖα θανάτῳ, διὰ τὴν πικρίαν· ἔοικε γὰρ ἡ σκιά τῷ πρωτοτύπῳ, καὶ μιμεῖται τοῦτο.

21α Εἰ ἐπελαθόμεθα τοῦ ὀνόματος τοῦ Θεοῦ ἡμῶν.

Τοῦ Θεοῦ ἡμῶν, περιφραστικῶς.

21β Καὶ εἰ διεπετάσαμεν χεῖρας ἡμῶν πρὸς θεὸν ἀλλότριον.

Τοῦτο, τοῦ ῥηθέντος ἐπεξήγησις.

22α Οὐχὶ ὁ Θεὸς ἐκζητήσει ταῦτα;

Εἰ τότε καὶ τότε πεποιήκαμεν, ἄρα οὐχὶ ὁ Θεὸς ἐξετάσει ταῦτα;

22β Αὐτὸς γὰρ γινώσκει τὰ κρύφια τῆς καρδίας.

Ὡς οὐδ' ἐνεθυμήθημέν τι τοιοῦτον.

23α Ὅτι ἕνεκά σου θανατούμεθα ὅλην τὴν ἡμέραν.

Τῇ προαιρέσει· καὶ γὰρ δυνάμενοι συνθέσθαι τοῖς εἰδωλολάτραις καὶ διάγειν ἐν ἀνέσει, διὰ σὲ πάντα ὑπομένομεν, καὶ πρόθυμοί ἐσμεν εἰς σφαγὴν.

Τὸ δὲ, ὅτι, περιττόν.

23β Ἐλογίσθημεν ὡς πρόβατα σφαγῆς.

Διὰ τὸ πρὸς ἀναίρεσιν εὐχερὲς ἡμῶν, καὶ τὸ μὴ δύνασθαι ἀμύνειν ἑαυτοῖς.

24α Ἐξεγέρθητι.

Εἰς ἐκδίκησιν τοῦ λαοῦ σου.

24β Ἵνατί ὑπνοῖς, Κύριε;

Ἵνατί ἡσυχάζεις, ἐπὶ πλεον μακροθυμῶν; ἡσυχάζει γὰρ ὁ ὑπνῶν.

24γ Ἀνάστηθι.

Εἰς βοήθειαν. Ταῦτόν δὲ τοῦτο, τῷ, ἐξεγέρθητι. Ἀπὸ τῶν ἀνθρωπίνων δὲ ἐνεργειῶν καὶ παθῶν, εἴωθε χαρακτηρίζειν τὸ θεῖον, ὡς πολλάκις εἰρήκαμεν, μὴ δυνάμενος ἄλλως διαλεχθῆναι, διὰ τὴν τῶν ἀκρωμένων ἀσθένειαν.

24δ Καὶ μὴ ἀπόση εἰς τέλος.

Ἐκ μέρους ἡμᾶς καὶ πρὸς καιρὸν ἀπωσάμενος, μὴ διαπαντὸς ἀπόσῃ.

25α Ἰνατί τὸ πρόσωπόν σου ἀποστρέφεις;

Τὴν ἐπισκοπὴν σου, ὥς ἀπὸ ἀναξίων.

25β Ἐπιλανθάνῃ τῆς πτωχείας ἡμῶν καὶ τῆς θλίψεως ἡμῶν;

Ἀπὸ κοινοῦ πάλιν τὸ, ἰνατί. Πτωχεῖαν δὲ λέγει | νῦν, τὴν κακουχίαν· ἴδιον γὰρ πτωχείας, ἢ κακουχία. Ἐπιλανθάνῃ δὲ, ἀντὶ τοῦ, ἐν οὐδενὶ λόγῳ τίθῃς ταῦτα.

26α Ὅτι ἐταπεινώθῃ εἰς χοῦν ἡ ψυχὴ ἡμῶν.

Ἡ ψυχὴ ἡμῶν, ἀντὶ τοῦ, ἡμεῖς, περιφραστικῶς· λέγει δὲ, ὅτι κατηνέχθημεν εἰς γῆν, καὶ πεπτώκαμεν.

26β Ἐκολλήθῃ εἰς γῆν ἡ γαστήρ ἡμῶν.

Ἀπὸ χαμευνίας, ἣ τοῦ κύπτειν αἰεὶ πρὸς γῆν, κατακαμπτομένους τῷ βάρει τῶν θλίψεων.

Ταπεινοῦται δὲ εἰς χοῦν καὶ ὁ τοῖς γηΐνοις προστετηκώς, καὶ κολλᾶται εἰς γῆν καὶ ὁ γαστρίμαργος, καὶ ὁ πόρνος, καὶ πᾶς φιλήδονος.

27α Ἀνάστα, Κύριε, βοήθησον ἡμῖν.

Δοκεῖς γὰρ καθέζεσθαι, περιορῶν οὕτως ἀπολλυμένους ἡμᾶς.

27β Καὶ λύτρωσαι ἡμᾶς ἕνεκεν τοῦ ὀνόματός σου.

Οὐ διὰ τὰς ἡμετέρας ἀρετάς, οὐκ ἄξιοι γὰρ, ἀλλ' ἵνα φοβερὸν εἶῃ καὶ μὴ βλασφημῇται τὸ σὸν ὄνομα παρὰ τοῖς εἰδωλολάτραις.

Isa 52.5

Κατὰ μὲν οὖν τὴν ἱστορίαν, ἱκανῶς ὁ ψαλμὸς ἡρμηνεύεται· κατὰ δὲ τὴν ἀναγωγὴν, λέγοιεν ἂν τὰ τοῦ ψαλμοῦ τούτου πρὸς τὸν Χριστὸν πάντες οἱ μάρτυρες, οἱ μυρία δι' αὐτὸν παθόντες καὶ θανατούμενοι ὅλην τὴν ἡμέραν, ἀλλὰ καὶ πάντες εὐσεβεῖς, ὑπὸ τῶν μαιφόνων ἐθνῶν ἐπηρεαζόμενοί τε καὶ καταδαπανώμενοι.

Ro 8.36

44

1

μδ'
Εἰς τὸ τέλος· ὑπὲρ τῶν ἀλλοιωθησομένων·
τοῖς υἱοῖς Κορέ· εἰς σύνεσιν·
ὥδῃ ὑπὲρ τοῦ ἀγαπητοῦ.

Εἰς τὸ τέλος μὲν, διὰ τὰς ἐν τούτῳ προφητείας, εἰς τέλος ἐλαυνούσας.

Ἐπὲρ τῶν ἀλλοιωθησομένων δὲ, τουτέστιν, ὑπὲρ τῶν Χριστιανῶν, οἱ ἀλλοιωθήσονται διὰ τῆς παλιγγενεσίας τοῦ ἁγίου βαπτίσματος, ἀπεκδυόμενοι μὲν τὸν παλαιὸν ἄνθρωπον, ἐνδυόμενοι δὲ τὸν νέον· Τὰ ἀρχαῖα γὰρ, φησί, παρήλθεν, ἰδοὺ γέγονε τὰ πάντα καινά· ἀλλοίωσις γὰρ, ἡ μεταποίησις, καὶ ἡ τῆς πολιτείας ἐναλλαγὴ.

Col 3.9

2Cor 5.17

Τοῖς υἱοῖς δὲ Κορὲ, ὅτι τούτοις ὁ ψαλμὸς ὑπὸ τοῦ Δαυὶδ ἐνεχειρίσθη πρὸς τὸ διὰ τούτων μελωδηθῆναι, καθὼς ἐν προοιμίῳ τῆς βίβλου τῶν ψαλμῶν προ-

§ 50

παραδεδώκαμεν. Εἰς σύνεσιν δὲ, ὅτι χρεῖα συνέσεως τοῖς ἀναγινώσκουσι διὰ τὰ ἐγκεχυρμένα θεῖα νοήματα.

᾿Ωιδῇ δὲ, ὅτι οὐ σὺν ὀργάνοις, ἀλλ' ἀπὸ γλώττης μόνης, ἐμελωδήθη.

Τὸ δὲ, ὑπὲρ τοῦ ἀγαπητοῦ, συγκεφαλαίωσις τῆς ὅλης ἐπιγραφῆς, ὅτι περὶ τοῦ Χριστοῦ διέξεισιν ὁ ψαλμὸς. Οὗτος γὰρ, ἀγαπητὸς, τῷ Πατρὶ μὲν, ὡς Υἱὸς μονογενῆς, ἡμῖν δὲ, ὡς πατὴρ ἡμῶν κηδεμονικώτατος. Περὶ τούτου γὰρ φησιν ὁ Πατὴρ, Οὗτός ἐστιν ὁ Υἱός μου ὁ ἀγαπητός. Ἐπὲρ τοῦ ἀγαπητοῦ δὲ, ἀντὶ τοῦ, περὶ τοῦ ἀγαπητοῦ, καθάπερ καὶ ἐν ἄλλοις εἰρήκαμεν, πρόθεσις ἀντὶ προθέσεως.

Mt 3.17

2α Ἐξηρεύξατο ἡ καρδιά μου λόγον ἀγαθόν.

Συνεῖς ὁ προφήτης, ὅτι μεγάλα περὶ τοῦ Χριστοῦ μέλλει προαγορεύσαι, προοιμιάζεται, ὅτι λόγον ἀγαθὸν καὶ σωτήριον ἐρεῖ.

Σκόπει δὲ τὴν ἔμφασιν τοῦ, ἐξηρεύξατο. Μονονουχὶ γὰρ φησιν, ὅτι καθάπερ ἡ ἐρυγὴ, μὴ βουλομένων ἡμῶν πρόεισι, τῆς κοιλίας ταύτην ἀναπεμπούσης, οὕτω καὶ τὸν περὶ τοῦ Χριστοῦ λόγον ἀνέπεμψεν ἤδη κάτωθεν ἡ καρδιά μου, πλησθεῖσα τῆς τροφῆς τοῦ ἁγίου Πνεύματος.

2β Λέγω ἐγὼ τὰ ἔργα μου τῷ βασιλεῖ.

Προσφωνῶ λοιπὸν ἐγὼ τῷ Βασιλεῖ Χριστῷ τὰ ἔργα μου, τουτέστι, τὰς περὶ αὐτοῦ προφητείας μου. Προφήτου γὰρ ἔργον, ὑφαίνειν προφητείαν.

2γ Ἡ γλῶσσά μου κάλαμος γραμ | ματέως ὀξυγράφου.

Καὶ διὰ τούτου παρίστησιν, ὡς οὐκ οἴκοθεν ἐρεῖ. Καθάπερ γὰρ φησιν ὁ κάλαμος ὑπηρετεῖ μόνον τῇ χειρὶ τοῦ γραφέως, κινούμενος ἔνθα ἂν ἐκεῖνη τοῦτον κινήσῃ, οὕτω καὶ ἡ ἐμὴ γλῶσσα, κάλαμός ἐστι γραμματέως, ἥτοι γραφέως, δηλαδὴ τοῦ ἁγίου Πνεύματος, κινουμένη καθὼς ἂν ἐκεῖνο κινήσῃ ταύτην.

Ὁξυγράφου δὲ εἶπε, διὰ τὴν εὐχέρειαν τῆς ἀπαγγελίας. Ἄνθρωποι γὰρ, σχολαίτερον ὑπαγορεύουσι καὶ γράφουσιν, ἀπασχολούμενοι πρὸς εὔρεσιν νοημάτων, καὶ συνθήκην λέξεων, διὰ τὴν τῆς διανοίας ἀσθένειαν.

Μέχρι τούτου συμπεράνας τὸ προοίμιον, ἄρχεται τοῦ λόγου, πρὸς τὸν Χριστὸν ἥδη ἀποτεινόμενος, περὶ τῶν ἀρετῶν τοῦ προσλήμματος.

3α Ὡραῖος κάλλει παρὰ τοὺς υἱοὺς τῶν ἀνθρώπων.

Λείπει τὸ, ὑπάρχεις· ὠραιότητα δὲ κάλλους, οὐ σωματικὴν, ἀλλὰ ψυχικὴν λέγει. Διετήρησε γὰρ αὐτὴν ἄσπιλον, μόνος παρὰ πάντας μείνας ἀναμάρτητος.

Ἡσαΐας δὲ λέγων, ὅτι καὶ εἶδομεν αὐτὸν, καὶ οὐκ εἶχεν εἶδος οὐδὲ κάλλος, ἀλλὰ τὸ εἶδος αὐτοῦ ἄτιμον, καὶ ἐκλείπον παρὰ τοὺς υἱοὺς τῶν ἀνθρώπων, περὶ τοῦ σώματος λέγει, οἷον ἦν ἐν τῷ τοῦ πάθους καιρῷ, προπηλακίζομενον καὶ μαστιζόμενον καὶ μυρία πάσχον. Isa 53.2-3

3β Ἐξεχύθη χάρις ἐν χεῖλεσί σου.

Φησὶν ὁ εὐαγγελιστής, ὅτι ἐθαύμαζον οἱ ὄχλοι ἐπὶ τοῖς λόγοις τῆς χάριτος, τοῖς ἐκπορευομένοις διὰ στόματος αὐτοῦ.

Lk 4.22

Νοοῦνται δὲ χεῖλη Χριστοῦ, καὶ οἱ ἀπόστολοι, εἰς οὓς ἡ χάρις τοῦ ἁγίου Πνεύματος ἐξεχύθη δαψιλῶς, ὡς ἐπιστομίζειν πάντας τῇ δυνάμει τοῦ λόγου, καὶ πείθειν ῥᾶον οὓς ἂν ἐθέλωσιν.

3γ Διὰ τοῦτο εὐλόγησέ σε ὁ Θεὸς εἰς τὸν αἰῶνα.

Διὰ ταύτας οὖν σου τὰς ἀρετὰς, εὐλόγησε, τουτέστιν, ἐδόξασέ σε ὁ Θεός· φησὶ γὰρ, Καὶ ἐδόξασα καὶ πάλιν δοξάσω.

Jn 12.28

Ἡ τὸ, εὐλόγησεν, ἀντὶ τοῦ, εὐλογητὸν ἐποίησεν, ὡς αἰεὶ εὐφημεῖσθαι καὶ ὑμνεῖσθαι παρὰ τῶν εὐσεβῶν. Ὁ μὲν γὰρ παλαιὸς Ἀδὰμ κεκατήραται διὰ τὴν παρακοήν, ὁ δὲ νέος, ἡυλόγηται διὰ τὴν ὑπακοήν· μετέδωκε δὲ καὶ ἡμῖν τῆς εὐλογίας· φησὶ γὰρ ὁ Δαυὶδ, Εὐλογημένοι ὑμεῖς τῷ Κυρίῳ.

Ps 113.23

4α Περίζωσαι τὴν ῥομφαίαν σου ἐπὶ τὸν μηρόν σου, δυνατέ.

Ὡραῖον καὶ κάλλιστον αὐτὸν προσεῖπὼν καὶ εὖστομον, ἄρτι καὶ στρατιώτην δείκνυσιν, ὅτι ἐκεῖνα μὲν ἦν γνωρίσματα τῆς ἀναμαρτησίας καὶ τῆς διδασκαλίας· ταῦτα δὲ, τῆς κατὰ τοῦ διαβόλου μάχης. Καλεῖ γὰρ αὐτὸν εἰς τὸν κατ' αὐτοῦ πόλεμον, ἵνα τρόπαιον στήσας, ἐλευθερώσῃ τοὺς αἰχμαλωτισθέντας ἡμᾶς. Ὀπλίζει δὲ τοῦτον ἀνθρωπίνως, ἵνα δείξῃ φοβερόν· οἱ στρατιῶται γὰρ τὴν σπάθην ἐπὶ τὸν μηρόν περιζώννυνται.

Ἔστι δὲ συντόμως ἡ ἔννοια τοῦ λόγου, ὅτι ὀπλίσθητι καὶ πολέμησον τῷ τυράννῳ. Ὅπλα δὲ τοῦ Χριστοῦ, ἡ κολαστικὴ δύναμις, ἥ κατὰ τῶν δαιμόνων ἐκέχρητο· δυνατὸν δὲ αὐτὸν ἐκάλεσε, κατὰ τὴν ἡνωμένην Θεότητα.

4β Τῇ ὡραιότητί σου, καὶ τῷ κάλλει σου.

Περίζωσαι τὴν ῥομφαίαν σου, φησί, μετὰ τῆς ὡραιότητός σου καὶ τοῦ κάλλους σου, ἵνα τῇ ῥομφαίᾳ μὲν τοὺς ἐχθροὺς φοβήσης, τῇ ὡραιότητι δὲ τῆς ψυχῆς καὶ τῷ κάλλει τῶν ἀρετῶν τοὺς φίλους ἐλκύσης. Οὐκ ἀπεικὸς δὲ ὡραιότητα καὶ κάλλος ταῦτό σημαίνειν.

5α Καὶ ἔντεινον.

Καὶ ἐπίτεινον τὴν ὁρμήν σου.

5β Καὶ κατευοδοῦ.

Καὶ κατόρθου πᾶν ὃ θέλεις.

5γ Καὶ βασιλεύε.

Καὶ κυρίευε τῶν ἐπερχομένων σοι.

Εἰ δὲ καὶ προστακτικὰ ταῦτα δοκεῖ, ἀλλ' οὕτως ἡ Γραφή τὰ εὐκτικὰ σχηματίζει. Ἀγιασθῆτω γὰρ, φησί, τὸ ὄνομά σου, ἐλθέτω ἡ βασιλεία σου, καὶ τὰ ἐξῆς.

Mt 6.9-10

5δ Ἐνεκεν ἀληθείας καὶ πραότητος καὶ δικαιοσύνης.

Πάντα ταῦτα καὶ | τεργάζου, καὶ νίκα, ὡς ἀληθής, καὶ ὡς πρᾶος, καὶ ὡς δίκαιος. Φησί γὰρ αὐτὸς ὁ Κύριος, Ἐγὼ εἰμι ἡ ὁδὸς καὶ ἡ ἀλήθεια, καὶ, Μάθετε ἀπ' ἐμοῦ, ὅτι πρᾶός εἰμι, καὶ, Οὕτω γὰρ πρέπον ἡμῖν ἐστὶ πληρῶσαι πᾶσαν δικαιοσύνην.

Jn 14.6

Mt 11.29

Mt 2.15

Ἡ, τὰ ῥηθέντα ποιήσον, ἵνα κατασπείρης ἐπὶ γῆς ἀλήθειαν καὶ πραότητα καὶ δικαιοσύνην, ἀντὶ ψεύδους καὶ ἀγριότητος καὶ ἀδικίας.

5ε Καὶ ὁδηγήσει σε θαυμαστῶς ἡ δεξιὰ σου.

Ἀγάγη σε ἐπὶ τὰ τοιαῦτα κατορθώματα ἡ δεξιότης σου, τουτέστιν, ἡ ἀγαθή σου φύσις· αὐτὸς γὰρ ἑαυτῷ ἀρκέσεις, μηδενὸς ἐτέρου δεόμενος. Θαυμαστὸν δὲ τὸ ὑφ' ἑαυτοῦ ὁδηγεῖσθαι τινα.

6 Τὰ βέλη σου ἠκονημένα, δυνατὲ, λαοὶ ὑποκάτω σου πεσοῦνται, ἐν καρδίᾳ τῶν ἐχθρῶν τοῦ βασιλέως.

Πάντες οἱ ἐξηγηταὶ καθ' ὑπερβατὸν συντάττουσιν ἐνταῦθα τὸ ῥητὸν, οἶον, τὰ βέλη σου ἠκονημένα, δυνατὲ, ἐν καρδίᾳ τῶν ἐχθρῶν τοῦ βασιλέως· εἴτα, λαοὶ ὑποκάτω σου πεσοῦνται, κατὰ παρένθεσιν.

Βέλη δὲ τοῦ Χριστοῦ, οἱ τοῦ Εὐαγγελίου λόγοι, διὰ τε τὸ ταχέως διαδραμεῖν τὴν οἰκουμένην καὶ διὰ τὸ εὐστοχα βαλεῖν τὰς εὐαισθήτους ψυχάς. Ἠκονημένα δὲ, διὰ τὸ λαμπρὸν καὶ τὸ τιμητικόν· λάμπουσι γὰρ τῇ ἀληθείᾳ καὶ τέμνουσι τὴν ἁμαρτίαν. Δυνατὸν δὲ λέγει, τὸν Χριστὸν, οὐ μόνον διὰ τὴν παντοδύναμον θεότητα, ἀλλὰ καὶ διὰ τὸ νικῆσαι τὸν διάβολον τῇ ἀνδρείᾳ τῶν τῆς ἀνθρωπότητος ἀρετῶν. Ταῦτα δὴ τὰ βέλη ἐν τῇ καρδίᾳ πεπήγασι τῶν πρὶν ἐχθρῶν τοῦ βασιλέως Θεοῦ, ὡς δύνασθαι τὴν πληθὺν αὐτῶν λέγειν, Τετρωμένη ἀγάπης ἐγὼ εἰμι. SS 2.5
Τρώσαντες γὰρ, οὐκ ἀνεῖλον, ἀλλὰ μᾶλλον νεκροὺς ὄντας εἰς ἀρετὴν, ἐζώωσαν, καὶ εἵλκυσαν πρὸς τὸν θεῖον ἔρωτα. Λαοὶ δὲ ὑποκάτω σου πεσοῦνται, τουτέστιν, ὑποπεσοῦνται σοι δι' ὑποταγῆς πολλοί, ὅσοι δηλαδὴ ἐτρώθησαν.

Εἶεν δ' ἂν βέλη Χριστοῦ, καὶ οἱ ἀπόστολοι, ἡκονημένα διὰ τὸ λαμπρὸν τοῦ βίου καὶ τὸ παρeisδύεσθαι ταῖς καρδίαις τῶν μαθητευομένων διὰ τῆς διδασκαλίας.

Μέχρι τούτου τοῖς τῆς ἀνθρωπότητος τοῦ Χριστοῦ λόγοις ἐνδιατρίψας, ἄνεισιν ἤδη καὶ ἐπὶ τοὺς τῆς θεότητος αὐτοῦ.

7α Ὁ θρόνος σου, ὁ Θεός, εἰς τὸν αἰῶνα τοῦ αἰῶνος.

Ὁ θρόνος, βασιλείας ὧν σύμβολον, τὴν βασιλείαν αἰνίττεται. Λέγει δὲ, ὅτι ἡ βασιλεία σου, αἰδῖος. Ὅρα δὲ ὅπως Θεὸν φανερώς τὸν Χριστὸν ὠνόμασε.

7β Ῥάβδος εὐθύτητος ἡ ῥάβδος τῆς βασιλείας σου.

Ἡ ῥάβδος, τῆς δικαστικῆς ἐξουσίας σύμβολον. Ἡ δικαστικὴ σου οὖν, φησὶν, ἐξουσία, εὐθύτητός ἐστιν, ὀρθῶς δικάζουσα. Ἡ καὶ ἄλλως, ῥάβδον νόμιμοι, τὴν παιδευτικὴν δύναμιν· αὕτη οὖν, εὐθύτητός ἐστι, δικαίως μαστίζουσα.

8α Ἠγάπησας δικαιοσύνην καὶ ἐμίσησας ἀνομίαν.

Ἀνομίαν λέγει, τὴν ἀδικίαν. Ποικίλως δὲ τῷ Χριστῷ προσμαρτυρεῖ τὴν δικαιοσύνην, ὡς ἅπαντας κρῖναι μέλλοντι.

Εἶτα πάλιν πρὸς τὸ πρόσλημμα ποιεῖται τὸν λόγον.

2Tim 4.1

8β Διὰ τοῦτο ἔχρισέ σε, ὁ Θεός, ὁ Θεός σου, ἔλαιον ἀγαλλιάσεως παρὰ τοὺς μετόχους σου.

Μετόχοί εἰσιν οἱ κοινωνοί. Κοινωνοῦσι δὲ τῷ Χριστῷ τοῦ τοιοῦτου ὀνόματος πάντες οἱ βασιλεῖς, χριστοὶ καὶ οὗτοι καλούμενοι, παρὰ τὸ χρῆσθαι· ἀλλ' ἐκείνους μὲν προφῆται ἔχριον, καὶ ἔλαιον σκευαστὸν, εἰς σύμβολον βασιλείας· σὲ δὲ τρόπον 1Rg 10.1
ἕτερον παρ' αὐτοὺς ὁ Θεός ἔχρισεν εἰς βασιλείαν· Ἐγὼ δὲ, φησὶ, κατεστάθην βασιλεὺς ὑπ' αὐτοῦ, καὶ οὐ τοιοῦτον ἔλαιον, ἀλλὰ χρῖσιν ἀγαλλιάσεως. Ps 2.6a

Ὡσπερ οὖν ῥομφαίαν Θεοῦ καὶ τόξα καὶ βέλη ἀκούοντες, καὶ εἴ τι τοιοῦτον,

οὐ ταῦτα παχυμερῶς νοοῦμεν, ἀλλὰ τὴν τούτων ἐνέργειαν, οὕτω καὶ ἔλαιον νῦν, τὴν χρῆσιν νομίζομεν· | χρῆσις δὲ ἀγαλλιάσεως, ἡ ἐπιφοίτησις τοῦ ἁγίου Πνεύματος· χαροποιὸν γὰρ τὸ ἅγιον Πνεῦμα.

1Thes 1.6

Καθόλου δὲ ἡ χρῆσις, ὅτι καὶ ὅλον ὅλω συνῆν, καὶ οὐκ ἐκ μερικοῦ χαρίσματος, ὡς ἐπὶ τῶν πνευματοφόρων ἀνδρῶν· καὶ κατὰ τοῦτο γὰρ διέφερε.

9α **Σμύρνα καὶ στακτὴ καὶ κασσία ἀπὸ τῶν ἱματίων σου.**

Ἰμάτια τῆς τοῦ Λόγου θεότητος, ἡ τοῦ προσλήμματος ψυχὴ καὶ σὰρξ, οἷς ἐκείνη ἀπορρήτως ἐνεχωρήθη, ἃ καὶ παραπετάσματα καλεῖ Παῦλος ὁ Ἀπόστολος.

Heb 10.20

Βούλεται δὲ νῦν ὁ προφήτης εἰπεῖν, ὅτι ἐκ μὲν τῆς σαρκός σου, νέκρωσις ἔσται καὶ ἀδιαφθορία· τούτων γὰρ σύμβολον, ἡ σμύρνα, τοῖς νεκροῖς γὰρ σώμασιν ἀδιαφθορίας ἐνεκεν ἐπαλείφεται· ἐκ δὲ τῆς ψυχῆς σου, κάθοδος εἰς ἄδην· ἡ στακτὴ γὰρ, τὸ ὑγρὸν τῆς σμύρνης ἔστιν, ὅσον αὐτῆς ἀπολειβόμενον καταστάζει· πᾶσα δὲ σταγὼν, κατωφερὴς, ὡς ὁ μέγας ἐξηγήσατο Βασίλειος· ἡ δὲ κασσία, φλοιῶδες ἄρωμα εὐωδέστατον· αἰνίττεται δὲ διὰ ταύτης, τὴν εὐωδίαν τοῦ Δεσποτικοῦ σώματος· φύσει γὰρ ἦν εὐώδης, διὰ τὴν ἀναμαρτησίαν.

PG29.408

9β **Ἀπὸ βάρων ἐλεφαντίνων.**

Βάρεις ἐκαλοῦντο, οἱ οἴκοι καὶ οἱ ναοί. Τὴν ψυχὴν δὲ καὶ τὸ σῶμα τοῦ προσλήμματος, πάλιν ὀνομάζει βάρεις· ὡς γὰρ ἱμάτια ταῦτα, οὕτω καὶ οἶκος καὶ ναὸς τῆς θεότητος· οἷον ἔσται τὰ ρηθέντα, ἀπὸ τῶν ἱματίων σου, λέγω δὴ, ἀπὸ βάρων· τὸ δὲ, ἐλεφαντίνων, ἀντὶ τοῦ, λαμπρῶν· λαμπρὰ γὰρ τὰ ἐλεφάντινα, διὰ τὴν ἄγαν στιλπνότητά.

9γ- **Ἐξ ὧν ἡῤφρανάν σε θυγατέρες βασιλέων ἐν τῇ τιμῇ σου.**

10α

Ἦν ἐνεκεν, ἥτοι διὰ τὴν νέκρωσιν καὶ ἀφθαρσίαν καὶ εἰς ἄδου κάθοδον, καὶ ὅσα περὶ τὸ ἐκούσιον ὑπὲρ ἀνθρώπων πάθος σου, ἡῤφρανάν σε αἱ πιστεύουσαι σοι ψυχαί· ταύτας γὰρ ὑποληπτέον, θυγατέρας βασιλέων. Εἰ γὰρ υἱοὶ καὶ συγκληρονόμοι τῆς οὐρανίου βασιλείας οἱ ἀπόστολοι, δῆλον ὡς καὶ βασιλεῖς· οὗτοι δὲ τὰς ψυχὰς τῶν πιστευσάντων διὰ τοῦ θείου βαπτίσματος ἐγέννησαν. Φησὶ γὰρ ὁ Παῦλος, ὅτι Διὰ τοῦ Εὐαγγελίου ἐγὼ ὑμᾶς ἐγέννησα. Ἡῤφραναν δέ σε πῶς; ἐν τῷ τιμᾶν σε ἀψευδῶς.

1Cor 4.15

Ἀλλὰ ταῦτα μὲν, καθ' ὑψηλοτέραν ἐπιβολήν· κατὰ δὲ τὸ πρόχειρον, ἐτέρως τὰ ρητὰ νοήσεις, ὅτι ποικίλη ἀρετῶν εὐωδία ἀποπνεῖ τοῦ προσλήμματός σου· καὶ οὐ τούτου μόνον, ἀλλὰ καὶ τῶν κατὰ τόπους ναῶν σου τῶν λαμπρῶν· ἡ γὰρ ποικιλία τῶν ἀρωματικῶν εἰδῶν, τὴν ποικίλιαν τῆς εὐωδίας τῶν ἀρετῶν ὑποσημαίνει. Ἐξ ὧν ναῶν ἡῤφρανάν σε οἱ τούτους φιλοτίμως ἐκ πίστεως δειμάμενοι. Τὸ δὲ, ἡῤφραναν, ὡς ἤδη γεγονὸς λέγει, νόμῳ προφητείας, ὡς ποιήσει καὶ παρακατιῶν·

εἶτα τὸ, θυγατέρες βασιλέων ἐν τῇ τιμῇ σου, ὅτι οὐκ ἰδιῶται μόνον, ἀλλὰ καὶ βασιλεῖς σε τιμήσουσι, καὶ τὸ παραδοξότερον, αἱ μυρίοις ὀφθαλμοῖς φυλαττόμεναι καὶ ἐν τοῖς ἀδύτοις τῶν βασιλείων θαλαμευόμεναι θυγατέρες τῶν βασιλέων, ὡς ἡ σοφωτάτη Αἰκατερίνα, καὶ ἄλλαι πολλαί.

10β **Παρέστη ἡ βασίλισσα ἐκ δεξιῶν σου.**

Βασίλισσαν ἐνταῦθα λέγει, τὴν συναγωγὴν τῶν εὐσεβεστάτων Χριστιανῶν, ἢ ὁ βασιλεὺς Χριστὸς ἐνυμφεύσατο ἑαυτῷ, διὰ τῆς εἰς αὐτὸν πίστεως, πρότερον τοῖς εἰδώλοις κεκολλημένην, ἣτις ἐβασίλευσε μὲν τῶν παθῶν, συνεβασίλευσε δὲ τῷ νυμφίῳ βασιλείαν οὐράνιον.

Καὶ ὁ μὲν νυμφίος κάθηται ἐν δεξιᾷ τοῦ Πατρὸς, ὡς ὁμοούσιος καὶ ὁμότιμος· αὕτη δὲ παρέστηκεν ἐκ | δεξιῶν τοῦ νυμφίου, μετὰ τῶν ἀσωμάτων δυνάμεων. Εἰ γὰρ καὶ νύμφη ἐστὶ καὶ βασίλισσα, ἀλλὰ κτιστῆς ἐστὶ φύσεως, καὶ ὑπέρμεγα ταύτη, τὸ καὶ τοιαύτης ἀξιωθῆναι τάξεώς τε καὶ παραστάσεως.

Οὐκ ἐναντία δὲ φησιν ὁ Παῦλος, λέγων περὶ τοῦ Θεοῦ, ὅτι Συνήγειρε καὶ συνεκάθισεν ἡμᾶς ἐν τοῖς ἐπουρανίοις ἐν Χριστῷ Ἰησοῦ. Διὰ Χριστοῦ γὰρ, φησί, τοῦ Κυρίου γὰρ καθίσαντος οἷα κεφαλῆς ἡμῶν, συμμετέσχε τῆς τιμῆς καὶ τὸ λοιπὸν σῶμα τῆς Ἐκκλησίας. Eph 2.6

10γ **Ἐν ἱματισμῷ διαχρύσω περιβεβλημένη, πεποικιλμένη.**

Περιβεβλημένη μὲν ἐν ἱματισμῷ λαμπρῷ, ἥτοι τῇ χάριτι τοῦ θείου βαπτίσματος ἢ τῇ περιβολῇ τοῦ ἁγίου Πνεύματος· πεποικιλμένη δὲ τῇ ποικιλίᾳ τῶν εὐπρεπῶν ἀρετῶν. Νοητὴν γὰρ λέγει περιβολὴν καὶ ποικιλίαν, ὡς προῖον διδάξει φανερώτερον. Ps 44.14α

11α **Ἄκουσον, θύγατερ, καὶ ἴδε, καὶ κλῖνον τὸ οὖς σου.**

Ὅρα πῶς προμνηστεύεται ταύτην τῷ Χριστῷ. Θυγατέρα δὲ τοῦ Χριστοῦ, τὴν αὐτὴν πάλιν ὀνομάζει. Ἐπὶ μὲν γὰρ τῶν ἀνθρώπων, οὐκ ἔνεστι τὴν αὐτὴν εἶναι καὶ νύμφην τοῦ αὐτοῦ καὶ θυγατέρα. Ἐπὶ δὲ τοῦ Χριστοῦ, καὶ ἀμφοτέρα, πνευματικὰ γάρ· καὶ ἐνυμφεύσατο μὲν αὐτὴν, διὰ τοῦ Εὐαγγελίου, ἀνεγέννησε δὲ, διὰ τοῦ βαπτίσματος. Ἄκουσον, φησὶν, ἃ λέγω, καὶ ἴδε ὅσα διὰ σὲ πέπονθεν ὁ νυμφίος, ἢ ὅσα πεποίηκε θαύματα· καὶ κλῖνον τὸ οὖς σου, ὑπόθες αὐτὸ ταῖς ἐντολαῖς αὐτοῦ.

11β **Καὶ ἐπιλάθου τοῦ λαοῦ σου.**

Τοῦ ἔθνους σου, τουτέστι, τῆς πονηρᾶς αὐτῶν πολιτείας καὶ τῆς προτέρας διαγωγῆς.

11γ **Καὶ τοῦ οἴκου τοῦ πατρός σου.**

Καὶ τοῦ ναοῦ τοῦ διαβόλου, τοῦ πατρός σου. Πᾶς γὰρ, φησὶν, ὁ ποιῶν τὴν 1Jn 3.8
ἀμαρτίαν, ἐκ τοῦ διαβόλου γεγέννηται. Ἐπιλάθου καὶ τῶν μιαρῶν θυσιῶν καὶ Jn 8.34, 44
τῶν ἐναγῶν ἐκείνων τελετῶν. Καὶ ἄλλως γὰρ τὰ ἔθνη πατέρας ἑαυτοῖς ἐπέγραφον
τοὺς μυθευομένους θεούς.

Τί δ' ἂν εἴποιεν Ἰουδαῖοι πρὸς ταῦτα; Προδήλως γὰρ οὐ τὴν αὐτῶν λέγει
συναγωγὴν, οἷς μάλιστα νόμος, μὴ ἀφίστασθαι τῶν πατρίων.

12α **Καὶ ἐπιθυμήσει ὁ βασιλεὺς τοῦ κάλλους σου.**

Καὶ ἀγαπήσει σε, εἰ ποιήσεις ἃ εἶπον. Κάλλος δὲ ταύτης, ἡ ψυχικὴ ὠραιότης,
ὡς εἰρήκαμεν.

12β- **Ὅτι αὐτός ἐστι Κύριός σου, καὶ προσκυνήσεις αὐτῷ.**

13α

Νυμφεύητι αὐτῷ, καὶ υἱοποιήητι, ὅτι Δεσπότης σου ἐστίν, ὡς δημιουργός.
ᾧ τῆς ἀπείρου συγκαταβάσεως καὶ φιланθρωπίας! Καὶ προσκυνήσεις αὐτῷ
δουλικῶς, εἰ καὶ νύμφην καὶ θυγατέρα σε πεποίηκε.

13β **Καὶ θυγάτηρ Τύρου ἐν δώροις.**

Κατείδωλος ἦν ἡ Τύρος, καὶ δυσσεβεστάτη μάλιστα τῶν ἄλλων πόλεων.
Προφητεύει οὖν, ὅτι καὶ αὕτη δωροφορήσει τῷ Χριστῷ ναῶν οἰκοδομὰς, καὶ
ἀναθήματα, καὶ τὴν ἄλλην λατρείαν. Ἔσται, φησὶν, ἐν δώροις.

Θυγάτηρ δὲ Τύρου, ἀντὶ τοῦ, ἡ θυγάτηρ Τύρος· ἰδίωμα γὰρ καὶ τοῦτο
Ἑβραϊκόν· οὕτω γὰρ καὶ τὸ, θυγάτηρ Βαβυλῶνος, καὶ εἴ τι τοιοῦτον. Θυγατέρα Ps 136.8
δὲ καλοῦσι τὴν πόλιν, ὡς πρὸς τὴν ὅλην χώραν, ἧς αὕτη μέρος ἐστί.

13γ **Τὸ πρόσωπόν σου λιτανεύσουσιν οἱ πλούσιοι τοῦ λαοῦ.**

Πρόσωπον ἐνταῦθα, τὴν κεφαλὴν καλεῖ· κεφαλὴ δὲ τῆς συναγωγῆς τῶν
πιστῶν, ὁ Χριστὸς, ὃν λιτανεύσουσι, τουτέστιν, ἱκετεύσουσιν — ἢ τιμῇσουσιν,
ὡς ὁ Θεοδοτίων εἶπε — βασιλεῖς καὶ ἡγεμόνες· εἰ δὲ οὗτοι, πολλῷ μᾶλλον οἱ
τούτων ὑπήκοοι.

Ἡ πρόσωπον τῆς Ἐκκλησίας, οἱ ἱερεῖς, οὓς τιμῶσι καὶ αὐτοὶ βασιλεῖς, ὡς
παραστάτας Θεοῦ.

14α **Πᾶσα ἡ δόξα τῆς θυγατρὸς τοῦ βασιλέως ἔσωθεν.**

Ἵνα μὴ νομίσῃ τις, ὅτι περὶ αἰσθητῶν εἴρηκεν ὀπίσω περιβλημάτων ἢ κάλλους,

13β⁷ Add. MSC in marg.: Ζήτει περὶ τοῦ ιδιώματος τούτου εἰς τὸν οβ' ψαλμὸν, ἐν τῷ τέλει. [Ps 72.28] : Περὶ δὲ τοῦ ιδιώματος
τούτου ζητῶν, εὐρήσεις καὶ εἰς τὸν οβ' ψαλμὸν, ἐν τῷ τέλει. PV : om. BF.

μεθιστᾷ τὸν νοῦν τῶν ἀκροατῶν ἐπὶ τὰ νοητὰ, λέγων, ὅτι πᾶσα ἡ ὡραιότης καὶ ἡ εὐπρέπεια καὶ ὁ | κόσμος αὐτῆς ἐν τῇ ψυχῇ αὐτῆς ἐστι. Τὸ ψυχικὸν γὰρ κάλλος καὶ τὴν ἐξ ἀρετῶν στολὴν ὁ Θεὸς ἀποδέχεται.

14β Ἐν κροσσωτοῖς χρυσοῖς περιβεβλημένη, πεποικιλμένη.

Ἄνω μὲν εἶπεν, ἐν ἱματισμῷ, ἐνταῦθα δὲ, ἐν κροσσωτοῖς, τουτέστι ζώναις· τινὲς γὰρ, ἐν συσφιγκτήρσιν ἐκδεδώκασιν, ὧν ἀπαιωροῦνται κροσσοί. Ζώνην δὲ νοήσεις, τὴν σωφροσύνην, συσφίγγουσαν τὸ ἐπιθυμητικὸν μέρος, ἧς ἀπαιωροῦνται ἀρεταὶ πολλαί· ὁ γὰρ χαλινώσας τὴν ἐπιθυμίαν, κατορθώσει πολλά.

Ἄλλοι τὸ, ἐν κροσσωτοῖς, ἐν κροσσοῖς εἶπον, κροσσοὺς λέγοντες, τὰς διαφορὰς τῶν ἀρετῶν, ἢ τὰς διαφορὰς τῶν πνευματικῶν χαρισμάτων.

15α Ἀπενεχθήσονται τῷ βασιλεῖ παρθένοι ὀπίσω αὐτῆς.

Προφητεύει ὅτι οὐχ ἅμα τῷ συστήναι τὴν συναγωγὴν τῶν πιστῶν ἡ παρθενία πολιτευθήσεται, ἀλλ' ὀπίσω ταύτης, τουτέστιν, ὕστερον· μετὰ γὰρ τὸ παγιωθῆναι τὴν Ἐκκλησίαν ἀπηνέχθησαν τῷ Χριστῷ, διὰ τῆς τῶν ἀποστόλων διδασκαλίας, παρθένοι.

Ἄλλος δὲ φησιν, ὅτι νύμφη μὲν καὶ θυγάτηρ ἐστὶ, πᾶσα ψυχὴ διὰ τελειότητος οἰκειωθεῖσα Θεῷ· παρθένος δὲ, ἡ καθαρεύουσα μὲν τῶν παθῶν, ἔτι δ' ἀτελής, ἣτις ἀπάγεται τῷ Θεῷ, δευτερεύουσα τῆς τελειοτέρας.

15β Αἱ πλησίον αὐτῆς ἀπενεχθήσονται σοι.

Αἱ καὶ βίω καὶ δόγμασιν ἐγγίζουσαι τῇ νύμφῃ καὶ θυγατρὶ, καὶ μικρὸν ταύτης ἀπολειπόμεναι.

16α Ἀπενεχθήσονται ἐν εὐφροσύνῃ καὶ ἀγαλλιάσει.

Φησὶν ὁ ἀπόστολος Παῦλος, ὅτι θλίψιν τῇ σαρκὶ ἔξουσιν αἱ γαμούμεναι, 1Cor 7.28 δηλαδὴ μεριμνῶσαι περὶ τοῦ ἀνδρὸς, περὶ τῶν τέκνων, περὶ τῶν οἰκετῶν, περὶ τῆς οἰκίας, καὶ τῶν τοιούτων, ὧν τῆς φροντίδος ἡ παρθένος ἀπαλλαγείσα, καὶ πρὸς μόνον τὸν νοητὸν ὁρῶσα νυμφίον, χαίρει πνευματικῶς.

16β Ἀχθήσονται εἰς ναὸν βασιλέως.

Ἦ ὅτι καὶ παρθένων τάγματα τῷ κλήρῳ τῆς Ἐκκλησίας ἀφορισθήσονται, ἢ ναὸν, τὸν ἐπουράνιον, καὶ τὰ ἐν οὐρανῷ λέγει βασιλεία, εἰς ἃ παρὰ τῶν ἀγγέλων ἀχθήσονται.

15α Add. [M in marg.]: Β: Ἀναγωγικῶς δέ· ὅσαι ἂν τὴν παρθενίαν ἀγαπήσωσι, μιμοῦνται τρόπον τινὰ τὴν Θεοτόκον, κατακολουθοῦσαι δηλαδὴ αὐτὴν διὰ τῆς μιμήσεως, ὥστε κατ' αὐτὸ δὴ τὸ παρθενεύειν, εἶεν ἂν μητέρες Χριστοῦ· φησὶ γὰρ ὁ ἐν θεολόγοις μέγας Γρηγόριος· Χριστὸς ἐκ Παρθένου· γυναῖκες, παρθενεύετε, ἵνα Χριστοῦ γέννησθε μητέρες.

15α⁸ δευτερεύουσα MSCBF : δευτέρα οὐσα PV. 16β² τάγματα... ἀφορισθήσονται PB(V) : τάγμα... ἀφορισθήσεται MSCF.

17α Ἀντὶ τῶν πατέρων σου ἐγενήθησαν οἱ υἱοί σοι.

Τοῦτο πρὸς τὴν συναγωγὴν τῶν πιστῶν ὁ Δαυὶδ εἶρηκεν· ἐπειδὴ γὰρ ἐκέλευσεν αὐτὴν ἀποστῆναι τοῦ πατρῷου οἴκου, παραμυθεῖται ταύτην, ὅτι τὰ τέκνα αὐτῆς, ἡγουν οἱ πιστεύσαντες καὶ ἀναγεννηθέντες διὰ τοῦ βαπτίσματος, γενήσονται ἀντὶ τῶν πατέρων αὐτῆς ὅσον εἰς προστασίαν· κατέστησαν γὰρ ἐπίσκοποι καὶ προστάται τῶν κατὰ τόπους Ἐκκλησιῶν, ὃ καὶ διὰ τῶν ἐξῆς ἐδήλωσεν, εἰπὼν·

17β Καταστήσεις αὐτοὺς ἄρχοντας ἐπὶ πᾶσαν τὴν γῆν.

Ἦ καὶ πρὸς τὸν Χριστὸν ὁ λόγος, οὗ πατέρες μὲν, ὅσον ἀπὸ τῆς μητρὸς αὐτοῦ, Ἀβραὰμ καὶ οἱ λοιποὶ πατριάρχαι ἢ καὶ οἱ προφῆται· υἱοὶ δὲ, οἱ ἀπόστολοι, οἵτινες ἐπανεβήσαν εἰς τὸ ἀξίωμα τῶν πατέρων αὐτοῦ, πατριάρχαι τε γενόμενοι, ἐν τῷ γεννηθῆναι διὰ τοῦ βαπτίσματος πάντα τὰ ἔθνη, καὶ ἀξιωθέντες τοῦ προφητικοῦ χαρίσματος, ἀλλὰ καὶ ἀπεστάλησαν παρ' αὐτοῦ ἄρχοντες εἰς πᾶσαν τὴν γῆν· Πορευθέντες γὰρ, φησί, μαθητεύσατε πάντα τὰ ἔθνη. Οὐ μόνον δὲ ζῶντες ἤρξαν, Mt 28.19 ἀλλὰ καὶ μετὰ θάνατον· πάντες γὰρ οἱ πιστοὶ πανταχοῦ τοῖς νόμοις αὐτῶν καὶ ταῖς παραγγελίαις πείθονται καὶ ἰθύνονται. Δειξάτωσαν οὖν Ἰουδαῖοι, τίνες υἱοὶ αὐτῶν ἤρξαν πάσης τῆς γῆς, οἱ καὶ μᾶλλον πάσῃ τῇ γῇ δουλεύουσι.

18α Μνησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.

Τοῦτο ἡ Ἐκκλησία φησί, τοιούτων ἀξιωθείσα· ἡ ἀναδίπλωσις δὲ τῆς γενεᾶς, τὴν εἰς αἰεὶ διαδοχὴν σημαίνει. Καὶ μὴν καὶ μιμνήσκεται αἰεὶ τοῦ Χριστοῦ, ἐπεὶ καὶ ἀπ' αὐτοῦ Χριστιανὴ κέκληται.

18β Διὰ τοῦτο λαοὶ ἐξομολογήσονται σοι εἰς τὸν αἰῶνα.

Διότι τοσαύτης με προμηθείας ἡξίωσας, πλήθῃ πιστῶν εὐχαριστήσουσί σοι, παρ' ὅλον τὸν ἀνθρώπινον βίον.

18γ Καὶ εἰς τὸν αἰῶνα τοῦ αἰῶνος.

Καὶ οὐκ εἰς τὸν τοῦ παρόντος κόσμου αἰῶνα μόνον, | ἀλλὰ καὶ εἰς τὸν τοῦ μέλλοντος· οὗτος γὰρ αἰῶνος αἰὼν, ὡς τιμιώτερος καὶ ἀπέραντος.

45

με'

1

Εἰς τὸ τέλος· ὑπὲρ τῶν υἱῶν Κορέ· ὑπὲρ τῶν κρυφίων· ψαλμός.

Εἰς τὸ τέλος μὲν, ὅτι πρὸς τέλος ὁρῶσιν αἱ ἐν τούτῳ προφητεῖαι· προαγορεύει δὲ τὰς κατὰ τῆς Ἐκκλησίας ἐν ἀρχῇ τοῦ κηρύγματος ἐπαναστάσεις τῶν τυράννων, καὶ

17α¹ οἱ υἱοὶ MPSCBHFV : υἱοὶ [TRa]. 17α² ἐκέλευσεν PSCBHV : ἐγκέλευσεν M. 17β⁵ προφητικοῦ MSCBF : πνευματικοῦ PV. 17β⁹ Ἰουδαῖοι MSCBF : οἱ Ἰουδαῖοι PV. 18α³ Καὶ μὴν MSCBHV : Ναὶ μὴν H. 18γ² ἀλλὰ καὶ PCHBV : ἀλλὰ MSF.

τὴν ταύτης ὑπομονὴν, καὶ τὴν ἐφεξῆς εἰρήνην. Διὸ καὶ μετὰ τὸν προλαβόντα δικαίως τέτακται· ἐκεῖνος μὲν γὰρ τὴν κλῆσιν αὐτῆς περιέχει· οὗτος δὲ τὰ μετὰ τὴν κλῆσιν.

Ἐν τισι δὲ τῶν ἀρχαίων ἀντιγράφων, οὐχ ὑπὲρ τῶν υἱῶν Κορέ, ἀλλὰ τοῖς υἱοῖς Κορέ, ἐπεγέγραπτο, καὶ δῆλον, ὡς λήθη τοῦτο τοῦ κατ' ἀρχὰς μεταγράψαντος, ἀφ' οὗ τινος διεδόθη καὶ πρὸς τοὺς ἄλλους.

Δυνάμεθα δὲ καὶ οὕτως ἐρμηνεύσαι τὴν ἐπιγραφὴν, τὴν ὑπὲρ πρόθεσιν ἀντὶ τῆς διὰ λαμβάνοντες, οἷον, διὰ τῶν υἱῶν Κορέ· ἐποιήθη μὲν γὰρ τῷ Δαυίδ, ἐμελωδήθη δὲ διὰ τῶν υἱῶν Κορέ. Φασὶ γὰρ τὴν Ἑβραϊκὴν λέξιν καὶ τὸ, διὰ τῶν υἱῶν, καὶ τὸ, ὑπὲρ τῶν υἱῶν, ὁμοίως σημαίνειν.

Ἐπὲρ τῶν κρυφίων δὲ, ἀντὶ τοῦ, περὶ τῶν κεκρυμμένων τοῖς πολλοῖς· αἰνιγματώδη γὰρ ἐν τούτῳ τὰ πολλά.

Εἴρηται δὲ προσώπων τῶν ἀποστόλων καὶ τῶν μαρτύρων.

2α Ὁ Θεὸς ἡμῶν καταφυγὴ καὶ δύναμις.

Ὁ Χριστὸς, εἰς ὃν ἡμεῖς πεπιστεύκαμεν, φεύγουσι μὲν ἡμῖν, καταφυγὴ ἐστίν, ἀνθίσταμένοις δὲ, δύναμις· αὐτὸς γὰρ ἐνετείλατο φεύγειν μὲν τοὺς πειρασμοὺς, ἐμπίπτοντας δὲ, ἀνθίστασθαι δι' ὑπομονῆς, ὥστε μὴ ἡττᾶσθαι τούτων.

2β Βοηθὸς ἐν θλίψεσι ταῖς εὐρούσαις ἡμᾶς σφόδρα.

Τὸ, σφόδρα, πρὸς τὸ, βοηθός, ἀποδίδωσιν ὁ Χρυσόστομος.

PG55.204

Σκόπει δὲ, ὅτι αἱ θλίψεις εὐρίσκουσι τοὺς κατὰ Θεὸν ζῶντας, καταδιώκουσαι αὐτοὺς, τοῦ Θεοῦ παραχωροῦντος, ἵνα γυμνασθέντες, δοκιμώτεροι γένωνται. Ἡ θλίψις γὰρ, φησὶν, ὑπομονὴν κατεργάζεται, ἡ δὲ ὑπομονή, δοκιμὴν. Ὁ γὰρ Θεὸς οὐ καλύπει μὲν τοὺς πειρασμοὺς, διὰ τὴν ῥηθεῖσαν αἰτίαν· ἐπιόντων δὲ, παρίσταται βοηθός.

Rom 5.3

3 Διὰ τοῦτο οὐ φοβηθησόμεθα ἐν τῷ ταρασσεσθαι τὴν γῆν, καὶ μετατίθεσθαι ὄρη ἐν καρδίαις θαλασσῶν.

Τουτὶ τὸ χωρίον, οὔτε ὁ μέγας Βασίλειος κατ' ἀναγωγὴν ἔλαβεν, οὔτε ὁ Χρυσόστομος, ἀλλὰ συμφώνως εἶπον, ὅτι λέγουσιν οἱ ἅγιοι, ὡς ἄρα τοῦ Χριστοῦ βοηθοῦντος ἡμῖν σφόδρα, οὐδέποτε φοβηθησόμεθα, οὐδ' εἰ πᾶσα ἡ γῆ συνταραχθεῖ σεισμοῖς ἐξαισίοις, οὐδ' εἰ τὰ ὄρη, τῆς φυσικῆς ἑδρας ἀνασπασθέντα, εἰς τὰ βάθη τῆς θαλάσσης ἀποσφενδονηθεῖεν. Εἰ δὲ τῶν στοιχείων οὕτω συγχεομένων οὐ δέισομεν, πολλῷ μᾶλλον οὐδὲ τῶν τυράννων ἐπιτιθεμένων ἡμῖν. Ὅθεν καὶ Παῦλος ἔλεγε, Τίς ἡμᾶς χωρίσει ἀπὸ τῆς ἀγάπης τοῦ Χριστοῦ; τότε; ἢ τότε;

PG29.420B

PG55.204

Rom 8.35

4 Ἦχησαν καὶ ἐταράχθησαν τὰ ὕδατα αὐτῶν· ἐταράχθησαν τὰ ὄρη ἐν τῇ κραταιότητι αὐτοῦ.

Τοῦτο λέγουσιν, ὅτι παντοδύναμος ὁ βοηθὸς ἡμῶν· πολλάκις γὰρ τὰ ὕδατα τῶν θαλασσῶν ἤχησαν καὶ ἐταράχθησαν κυκώμενα καὶ ἀναβρασσόμενα ταῖς βίαις τῶν ἐμπιπτόντων ἀνέμων. Ἔτι δὲ καὶ τὰ ὄρη ἐσαλεύθησαν σεισμῶ. Ταῦτα δὲ γίνεται ἐν τῇ δυνάμει αὐτοῦ. Ὁ μεταστρέφων γὰρ, φησί, τὸ κύτος τῆς θαλάσσης, καὶ Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν.

Ps 64.8 [65.6]

Ps 103.32

Θαλασσῶν δὲ πληθυντικῶς εἶπε, κατὰ τὴν Ἑβραϊδα συνήθειαν, ὡς ἐν ἄλλοις εἰρήκαμεν. Ἡ θαλάσσης καλεῖ, τοὺς διαφόρους κόλπους — τὸν Αἰγαῖον, τὸν Ἴόνιον, καὶ τὰ τοιαῦτα.

Ps 2.2α, 8.4α,

18.2α

Οὐκ ἄκαιρον δὲ καὶ ἀναγωγικῶς ἐρμηνεύσαι τὰ προῤῥηθέντα. Οὐ φοβηθησόμεθα ἐν τῷ ταράσσεσθαι τὴν γῆν, ἥτοι τοὺς | γῆϊνα φρονοῦντας τυράννους καὶ ὑπηκόους· ἐταράσσοντο γὰρ, μετατιθεμένης τῆς πατρίου πολιτείας αὐτῶν. Ναὶ μὴν, οὐδ' ἐν τῷ μετατίθεσθαι, εἴτουν εἰσέρχεσθαι τὰ ὄρη, τουτέστι, τοὺς ἐπηρμένους δαίμονας, εἰς τὰς καρδίας τῶν ἀλμυρῶν καὶ πικρῶν ἀνθρώπων, ἐκμαίνοντας αὐτὰς εἰς τὸν καθ' ἡμῶν φόνον· πολλὰ γὰρ τοιαῦτα γεγονέναι παρίστησιν ἡ βίβλος τῶν ἀποστολικῶν Πράξεων. Ὑδατα δὲ αὐτῶν, ἡγουν τῶν δαιμόνων, οἱ εἰδωλολάτραι, δίκην ὑδάτων τῇδε κάκεισε μεταφερόμενοι τοῖς πνεύμασι τῆς τούτων ἀπάτης, οἳ ἤχησαν μὲν, βοῶντες καὶ ἀλλήλους παραθῆγοντες, ἐταράχθησαν δὲ, θορυβηθέντες ἐπὶ ταῖς παραδοξοποιΐαις τῶν δούλων τοῦ Θεοῦ καὶ τῇ ἀνταγωνίστῳ δυνάμει· ἐταράχθησαν δὲ καὶ τὰ ὄρη, τουτέστι, καὶ αὐτοὶ οἱ δαίμονες, ἀπονοῦντες καὶ ἐλαυνόμενοι.

5α Τοῦ ποταμοῦ τὰ ὀρμήματα εὐφραίνουσι τὴν πόλιν τοῦ Θεοῦ.

Ἐνταῦθα τὰ κρύφια καὶ μυστικά.

Ps 45.1

Ποταμὸς μὲν γὰρ, ὁ Χριστὸς, διὰ τὰ γλυκύτατα ρεύματα τῆς διδασκαλίας αὐτοῦ ἄρδοντα καὶ πιαίνοντα καὶ πρὸς καρπογονίαν ἀρετῶν ἄγοντα τὰς τῶν πιστῶν ψυχὰς· φησὶ γὰρ δι' ἐνὸς τῶν προφητῶν, Ἰδοὺ ἐγὼ ἐκκλίνω ἐπ' αὐτοὺς, ὡς ποταμὸς εἰρήνης. Ὁρμήματα δὲ αὐτοῦ, οἱ θεῖοι ἀπόστολοι, παρορμηθέντες ὑπ' αὐτοῦ πρὸς τὴν τῶν πιστῶν διδασκαλίαν· Πορευθέντες γὰρ, φησί, μαθητεύσατε πάντα τὰ ἔθνη. Πόλις δὲ τοῦ Θεοῦ, τὸ σύστημα τῶν πιστῶν, ἡ τῶν Χριστιανῶν Ἐκκλησία, διὰ τὸ θεοφιλὲς τῆς πολιτείας αὐτῶν. Εὐφραίνουσιν οὖν τὴν Ἐκκλησίαν οἱ ἀπόστολοι, καὶ βίῳ καὶ λόγῳ.

Isa 66.12

Mt 28.19

Καὶ ἄλλως δὲ, ποταμὸς μὲν, τὸ Πνεῦμα τὸ ἅγιον, ὀρμήματα δὲ αὐτοῦ, τὰ διάφορα χαρίσματα, οἷς ἡ Ἐκκλησία κατακεκόσμηται.

5β Ἦγίασε τὸ σκῆνωμα αὐτοῦ ὁ Ὑψιστος.

Ἡ αὕτη πόλις ἐστὶ καὶ σκῆνωμα τοῦ Θεοῦ· Ἐνοικήσω γὰρ, φησὶν, ἐν αὐτοῖς καὶ ἐμπεριπατήσω.

2Cor 6.16

Lev 26.12

6α Ὁ Θεὸς ἐν μέσῳ αὐτῆς, καὶ οὐ σαλευθήσεται.

Καὶ ἰδοὺ φησὶν, ἐγὼ μεθ' ὑμῶν εἰμι πάσας τὰς ἡμέρας, καὶ, "Ὅπου εἰσὶ δύο ἢ
τρεῖς συνηγμένοι εἰς τὸ ἐμὸν ὄνομα, ἐκεῖ εἰμι ἐν μέσῳ αὐτῶν.

Mt 28.20

Mt 18.20

Οὐ σαλευθήσεται δὲ, ταῖς βίαις τῶν ἀνατρέπειν ἐπιχειρούντων ὁρατῶν καὶ
ἀοράτων ἐχθρῶν· Πύλαι γὰρ, φησὶν, ἄδου οὐ κατισχύσουσιν αὐτῆς.

Mt 16.18

6β **Βοηθήσει αὐτῇ ὁ Θεὸς τὸ πρὸς πρωτὶ πρωτῷ.**

Βοηθήσει αὐτῇ ἐν περιστάσεσι ταχύτατα. Τὸ γὰρ, πρὸς πρωτὶ πρωτῷ, τάχους
ἐπίτασιν σημαίνει, καὶ σύγκρισιν τοῦ πρωτῷ, πρὸς ἕτερον πρωτῷ· διὸ τὸ ἄρθρον τῷ
δευτέρῳ πρωτῷ συντάξεις· οἶον, τὸ πρωτῷ, ὅσον πρὸς πρωτῷ ἕτερον.

7α **Ἐταράχθησαν ἔθνη.**

Τοῦ εὐαγγελικοῦ κηρύγματος κατασπειρομένου, συνεκινήθησαν πάντες, οἱ
μὲν προστρέχοντες τῇ πίστει, οἱ δὲ κατατρέχοντες αὐτῆς.

7β **Ἐκλιναν βασιλεῖαι.**

Αἱ πολεμοῦσαι τῇ Ἐκκλησίᾳ ἡττήθησαν ἀπειποῦσαι, ἢ ὑπεκλίθησαν αὐτῇ
διὰ πίστεως· καὶ τοῦτο γὰρ κάκεῖνο γέγονεν ἐπὶ διαφόρων πόλεων.

7γ **Ἔδωκε φωνὴν αὐτοῦ ὁ Ὑψιστος, ἐσαλεύθη ἡ γῆ.**

Τὸ μεγαλοδύναμον τοῦ Θεοῦ δεδήλωκεν ἐντεῦθεν, ὅτι μόνον λέγει, καὶ εὐθὺς
τρέμει ἡ γῆ. Καὶ ἀλλαχοῦ γὰρ φησιν, Ὁ ἐπιβλέπων ἐπὶ τὴν γῆν, καὶ ποιῶν αὐτὴν
τρέμειν. Τὰ τοιαῦτα δὲ, κατὰ μεταφορὰν εἴρηνται τῶν ἐγκελευόντων τιμωρηθῆναι
τινας, ἢ ὀργίλως ἐνερῶντων· ὀργὴν δὲ Θεοῦ λέγομεν, τὴν ἀπόφασιν.

Ps 103.32

Ἦ καὶ ἄλλως, ἔδωκεν εἰς τὸν κόσμον τὴν διὰ τοῦ Εὐαγγελίου φωνὴν αὐτοῦ,
καὶ συνεκινήθησαν πάντες, ὡς προειρήκαμεν· γῆν γὰρ νοήσεις, τοὺς κατοικοῦντας
τὴν γῆν, ὡς τὸ, Καὶ ἦν πᾶσα ἡ γῆ χεῖλος ἔν. |

Gen 11.1

8 **Κύριος τῶν δυνάμεων μεθ' ἡμῶν, ἀντιλήπτωρ ἡμῶν ὁ Θεὸς Ἰακώβ.**

Ταῦτα ἡ Ἐκκλησία φησὶν, ἐνισχύουσα ἑαυτὴν, καὶ παραθαρρύνουσα.

Εὐκαίρως δὲ τοῦ Ἰακώβ ἐμνημόνευσεν, ὅτι τε κάκεῖνον, ἐπιβουλεύομενον,
τοῦτο μὲν, ὑπὸ Ἡσαῦ, τοῦτο δὲ, ὑπὸ Λάβαν, τοῦτο δὲ, ὑπὸ διαφόρων ἄλλων,
ὁ Θεὸς ἐρρύσατο, καὶ ὅτι πρῶτος αὐτὸς τὴν τῶν ἐθνῶν κλῆσιν προεφήτευσεν,
εἰπὼν, Οὐκ ἐκλείψει ἄρχων ἐξ Ἰουδα, καὶ ἡγούμενος ἐκ τῶν μηρῶν αὐτοῦ, ἕως
ἂν ἔλθῃ ὃ ἀπόκειται, καὶ αὐτὸς προσδοκία ἐθνῶν.

Gen 49.10

9 **Δεῦτε καὶ ἴδετε τὰ ἔργα τοῦ Θεοῦ, ἃ ἔθετο τέρατα ἐπὶ τῆς γῆς.**

Συγκαλεῖ τοὺς ὀξύτερον τῶν ἄλλων ὁρᾶν καὶ συνιέναι δυναμένους ὁ προφήτης. Ἔργα δὲ λέγει, τὰ τοῦ Εὐαγγελίου κατορθώματα, ἃ καὶ τέρατα προσηγόρευσε· ταῦτα γὰρ, φησὶν, ὁ Θεὸς τέρατα ἐπὶ τῆς γῆς ἔθετο, ὥστε δι' αὐτῶν κηρύττεσθαι τὴν ἄρρήτον δύναμιν τῆς αὐτοῦ θεότητος. Οὐ γὰρ κατ' ἀκολουθίαν φύσεως προέβησαν· οἱ γὰρ ἄλιεῖς ἐνίκων τοὺς φιλοσόφους, οἱ ὀλίγοι, τὸν σύμπαντα κόσμον, οἱ γυμνοὶ, τοὺς ὀπλίτας, οἱ πένητες, τοὺς βασιλεῖς, οἱ θνητοὶ καὶ ὁρατοὶ, τοὺς ἀθανάτους καὶ ἀοράτους δαίμονας.

10α Ἀνταναιρῶν πολέμους μέχρι τῶν περάτων τῆς γῆς.

Τοῦ γὰρ Ἰησοῦ γεννηθέντος, ἐπαύθησαν οἱ κατ' ἀλλήλων πόλεμοι τῶν ἐθνῶν, τῆς κατὰ πάντων μοναρχίας εἰς μόνην τὴν Ῥώμην περιστάσης. Ἐξῆλθε γὰρ, φησί, δόγμα παρὰ Καίσαρος Αὐγούστου ἀπογράφεσθαι πᾶσαν τὴν οἰκουμένην· καὶ λοιπὸν, εἰρήνης βαθείας οὔσης, ἄχρηστα γεγόνασιν τὰ ὅπλα, πάντων εἰς γεωργίαν καὶ τὰς ἄλλας τέχνας τραπέντων. Ὁ καὶ Ἡσαΐας δηλῶν, ἔλεγε, Συγκόψουσι τὰς μαχαίρας αὐτῶν εἰς ἄροτρα καὶ τὰς ζιβύνας αὐτῶν εἰς δρέπανα, καὶ οὐ λήψεται ἔθνος ἐπὶ ἔθνος μάχαιραν.

Lk 2.1

Isa 2.4

Ὅρα δὲ καὶ τὴν δύναμιν τῆς λέξεως τοῦ, ἀνταναιρῶν· πρὸ τοῦ Χριστοῦ μὲν γὰρ οἱ πόλεμοι τοὺς ἀνθρώπους ἀνήρουν· ὁ δὲ Χριστὸς αὐτοὺς τοὺς πολέμους ἀνεῖλεν, ἀνθ' ὧν ἀνήρουν· ἀνταναιρῶν οὖν, ἀντὶ τοῦ, σβεννύνων.

10β Τόξον συντρίψει, καὶ συνθλάσει ὄπλον, καὶ θυρεοὺς κατακαύσει ἐν πυρί.

Ταῦτα πάντα γεγόνασιν καθ' ἱστορίαν, ὡς καὶ Ἰεζεκιὴλ διδάσκει.

Ez 39.3

Ὅπλον δὲ λέγει, τὴν σπάθην, καὶ εἴτι ἐγχέμαχον. Τῷ Θεῷ δὲ τὴν πρᾶξιν τοῦ κατορθώματος εἰκότως ὁ Δαυὶδ ἀνατίθησι.

11α Σχολάσατε καὶ γνῶτε ὅτι ἐγὼ εἰμι ὁ Θεός.

Σχολάσατε ἀπὸ τῶν συνεχῶν πολέμων, ὁρατῶν καὶ ἀοράτων, καὶ γνῶτε, ὅτι ἐγὼ εἰμι ὁ κυρίως Θεός, ἐκ τῶν σημείων τῶν ἐνεργουμένων διὰ τῆς εὐαγγελικῆς δυνάμεως.

11β Ὑψωθήσομαι ἐν τοῖς ἔθνεσιν.

Μέγας ὢν φύσει, καὶ διὰ τῶν θαυμάτων μέγας νομισθήσομαι ἐν τοῖς ἔθνεσιν.

11γ Ὑψωθήσομαι ἐν τῇ γῇ.

Ἐν μὲν γὰρ τῷ οὐρανῷ, πᾶσαι αἱ ἀσώματοι δυνάμεις οἶδασιν τὸ ἐμὸν ὕψος· λοιπὸν δὲ καὶ ἐν τῇ γῇ τοῦτο γνωρισθήσεται· ἐν τῇ γῇ δὲ, πάσῃ δηλονότι.

12 Κύριος τῶν δυνάμεων μεθ' ἡμῶν, ἀντιλήπτωρ ἡμῶν ὁ Θεὸς Ἰακώβ.

Ἐπανέλαβεν ἡ Ἐκκλησία τὸ προῤῥηθὲν θαρσοποιὸν ἐπιφώνημα, πρὸς αὕξησιν Ps 45.8
εὐψυχίας καὶ καρτερίας, ἐπεμβαίνουσα καὶ ἐναλλομένη τῷ ἐχθρῷ.

46

μς'

1

Εἰς τὸ τέλος· ὑπὲρ τῶν υἱῶν Κορέ· ψαλμὸς τῷ Δαυίδ.

Εἰς τὸ τέλος μὲν, διὰ τὰς ἐν τούτῳ προφητείας, ὡς πολλάκις εἰρήκαμεν·
προαγορεύει γὰρ ἀκολούθως | καὶ οὗτος ὁ ψαλμὸς τὸ ἀήττητον κράτος τοῦ
εὐαγγελικοῦ κηρύγματος. Τὸ δὲ, ὑπὲρ τῶν υἱῶν Κορέ, προηρμηνεύσαμεν ἐν τῷ
πρὸ τούτου ψαλμῷ· οὕτω γὰρ ἐπιγράφεται ἀκεῖνος.

Οὐδὲν δὲ κρύφιον ἐν τῷ παρόντι· σαφὴ δὲ πάντα καὶ εὐδιάγνωστα. Προλέγει δὲ
τὰ τοῦ ψαλμοῦ ὁ Δαυίδ, προσώπῳ τῶν ἀποστόλων, οἱ κατευοδούμενοι, καὶ πολλοὺς
τῇ πίστει προσάγοντες, ὑπὸ περιχαρείας ἐνεκελεύοντο τοῖς ἔθνεσι χαίρειν εἰς ἃ
παρὰ τοῦ Σωτῆρος ἀπεστάλησαν· χαίρειν δὲ, ὅτι γεγόνασι κληρονομία Θεοῦ.

2α Πάντα τὰ ἔθνη, κροτήσατε χεῖρας.

Ὁ κρότος τῶν χειρῶν, σύμβολόν ἐστιν ὑπερβαλλούσης χαρᾶς. Ἀπὸ τοῦ
συμβόλου τοίνυν, τὴν χαρὰν ἐπέτρεψεν, οὐχ ὅτι πατάγῳ χειρῶν σωματικῶς
χρήσασθε, ἀλλ' ὅτι ψυχικῶς χάρητε, τοιοῦτου Δεσπότη καταξιωθέντες,
φιλανθρώπου καὶ παντοδυνάμου.

2β Ἀλαλάξατε τῷ Θεῷ ἐν φωνῇ ἀγαλλιásεως.

Μεταφορικὸν ἐνταῦθα τὸ, ἀλαλάξατε, ἀντὶ τοῦ, ἐπινίκιον ὕμνον ᾄσατε τῷ
Θεῷ. Κυρίως γὰρ ἀλαλαγμός ἐστιν, ἐνυάλιος φωνὴ τῶν νικῶντων ἐν μάχῃ,
καταπλήττουσα τοὺς ἤδη κλινομένους ἐχθρούς. Φωνὴ δὲ ἀγαλλιásεως, ἡ
εὐφροσύνης μεστή. Εἴτα ἐπάγει καὶ τὴν αἰτίαν.

3 Ὅτι Κύριος ὕψιστος, φοβερὸς, βασιλεὺς μέγας ἐπὶ πᾶσαν τὴν γῆν.

Διότι ὁ Χριστὸς, ὁ ὕψιστος κατὰ τὴν θεότητα, φοβερὸς νῦν ἀπὸ τῶν σημείων,
ὧν καθ' ἐκάστην τερατουργεῖ, οὗ καὶ τὸ ὄνομα μόνον μαστίζει καὶ ἀπελαύνει
τοὺς δαίμονας καὶ λύει τὰς νόσους. Καὶ βασιλεὺς μέγας ἐπὶ πᾶσαν τὴν γῆν· ἐν
πάσῃ γὰρ γῇ κλῆρον ἑαυτῷ συνεστήσατο, διὰ τῶν ἀποσταλέντων ἡμῶν. Τὸ,
μέγας δὲ, διὰ τοὺς προσκαίρους εἶρηται βασιλεῖς, μικροὺς ὄντας, καὶ μικρὸν
βασιλεύοντας.

4α Ὑπέταξε λαοὺς ἡμῖν.

Τοὺς ἐξ Ἰουδαίων· οὗτοι γὰρ πρῶτοι ἐπίστευσαν, τρισχίλιοι καὶ πεντακισχίλιοι, ἀποβαλόντες τὴν ἔχθραν, καὶ προσδραμόντες τοῖς ἀποστόλοις εὐθὺς μετὰ τὴν εἰς αὐτοὺς ἐπιδημίαν τοῦ Παρακλήτου, πρὸ τοῦ ἐξιέναι ἐπὶ τὰ ἔθνη.

Ac 2.41, 4.4

4β **Καὶ ἔθνη ὑπὸ τοὺς πόδας ἡμῶν.**

Τοὺς ἐξ ἐθνῶν πεπιστευκότας, οἳ καὶ θερμῶς ὑπεκλίνοντο τοῖς ποσὶ τῶν ἀποστόλων, καὶ τὰ ἔχνη τούτων εὐλαβῶς κατησπάζοντο.

Ac 10.25

5α **Ἐξελέξατο ἡμῖν τὴν κληρονομίαν ἑαυτοῦ.**

Ἐξελέξατο δι' ἡμῶν, τῶν οἰκονόμων τῆς Ἐκκλησίας αὐτοῦ, τοὺς ἐξ ἐθνῶν ἀξίους εἰς κληρονομίαν αὐτοῦ, κατὰ τὸ, Δώσω σοι ἔθνη τὴν κληρονομίαν σου· οὗς καὶ δι' ἡμῶν, ὡς διὰ τινων στρατηγῶν, ὁ μέγας οὗτος βασιλεὺς ἐστρατολόγησεν ἑαυτῷ.

Ps 2.8a

5β **Τὴν καλλονὴν Ἰακώβ, ἣν ἠγάπησεν.**

Καὶ οὐ τούτους μόνον, ἀλλὰ καὶ τοὺς χρησιμωτέρους ἐκ γένους Ἰακώβ· τούτους γὰρ, καλλονὴν Ἰακώβ ὠνόμασεν, ὡς καλλίονας ἐξ Ἰακώβ· ἣν καλλονὴν, τουτέστιν, οὗς καλοὺς ἠγάπησεν, ὡς κεκαλλωπισμένους ταῖς ἀρεταῖς.

Ἄνω μὲν οὖν, προέταξε τοὺς Ἰουδαίους, ὡς πρώτους μετὰ τὴν ἀνάστασιν τοῦ Χριστοῦ πιστεύσαντας· ἐνταῦθα δὲ, τοῦναντίον ἐποίησε, διὰ τὸ παμπληθεῖς πιστεῦειν αἰεὶ τοὺς ἐξ ἐθνῶν, καὶ βραχύ τι μέρος εἶναι πρὸς τοὺς ἐθνῶν τοὺς ἐξ Ἰσραὴλ πιστεύοντας.

6 **Ἀνέβη ὁ Θεὸς ἐν ἀλαλαγμῷ, Κύριος ἐν φωνῇ σάλπιγγος.**

Ἐνταῦθα, τὴν εἰς οὐρανούς ἄνοδον τοῦ Χριστοῦ προκαταγγέλλει Δαυὶδ, ὡς καὶ ἐν τῷ κγ' ψαλμῷ ἐπεσημηνάμεθα. Ἀλαλαγμὸν δὲ καὶ φωνὴν σάλπιγγος, τὰς φωνὰς λέγει τῶν τηνικαῦτα προπορευομένων ἀγγέλων. Ἀλαλαγμὸν μὲν, διὰ τὸ, Κύριος κραταιὸς καὶ δυνατὸς, Κύριος δυνατὸς ἐν πολέμῳ· τοῦτο γὰρ, ὕμνος ἐπινίκιος, ἐπεὶ καὶ ὁ ἀλαλαγμὸς, φωνὴ ἐστὶν ἐπινίκιος. Φωνὴν δὲ σάλπιγγος, διὰ τὸ, Ἄρατε πύλας, οἱ ἄρχοντες ὑμῶν, καὶ τὰ ἐξῆς· ὁδοποιεῖ γὰρ ἡ σάλπιγξ τοῖς ἀναζευγνύουσιν ἐκ πολέμου βασιλεῦσιν.

Ps 23.7-10

Ἡ καὶ ἄλλως εἶπε τὰς φωνὰς τῶν ἀγγέλων, ἀλαλαγμὸν καὶ φωνὴν σάλπιγγος, διὰ τὸ | τρανῶς καὶ ὀξέως ἐξακουσθῆναι τὰ τοιαῦτα ῥήματα πρὸς ἅπαντα τοῦ κόσμου τὰ πέρατα, διὰ τῆς τῶν ἀποστόλων διδασκαλίας.

7 **Ψάlate τῷ Θεῷ ἡμῶν, ψάlate· ψάlate τῷ βασιλεῖ ἡμῶν, ψάlate.**

Διηγησάμενος τὸ μέγεθος τῶν τοῦ Χριστοῦ κατορθωμάτων, καλεῖ τὴν οἰκουμένην εἰς εὐφημίαν μετὰ πολλῆς τῆς σπουδῆς· τοῦτο γὰρ ὁ διπλοῦς τοῦ ψάλατε παρίστησι διπλασιασμός. Ψάλατε δὲ, ἀντὶ τοῦ, μελωδήσατε.

Εἴτα καὶ ἡ αἰτία τοῦ, ψάλατε·

8 "Οτι βασιλεὺς πάσης τῆς γῆς ὁ Θεός, ψάλατε συνετῶς.

Μελωδήσατε, φησὶ, τῷ Θεῷ, τῷ βασιλεῖ ἡμῶν, ἥτοι τῷ Χριστῷ, διότι βασιλεὺς πάσης τῆς γῆς ἐστίν· Ἐδόθη μοι γὰρ, φησὶ, πᾶσα ἐξουσία ἐν οὐρανῷ καὶ ἐπὶ γῆς. Ψάλατε δὲ, μὴ ἀπλῶς, ἀλλὰ συνετῶς, ἡγουν μὴ γλῶττη μόνον, ἀλλὰ καὶ νοῖ, συνιέντες, τίνι μελωδεῖτε, καὶ ἐπὶ ποίοις κατορθώμασιν. Mt 28.18

9α Ἐβασίλευσεν ὁ Θεὸς ἐπὶ τὰ ἔθνη.

Πρότερον μὲν ἐβασίλευεν αὐτῶν ἀκόντων, ὡς δημιουργός, νῦν δὲ, ἐκόντων, ὡς λυτρωτής. Καὶ ἐπεὶ διπλοῦς ἦν, πρὸ μὲν τῆς ἐνανθρωπήσεως, ὡς Θεὸς εἶχε τὴν βασιλείαν, μετὰ δὲ τὴν ἐκ νεκρῶν ἀνάστασιν, ἔλαβεν αὐτὴν καὶ ὡς ἄνθρωπος. Τότε γὰρ εἶπε τὸ, Ἐδόθη μοι πᾶσα ἐξουσία, καὶ τὰ ἐξῆς.

Ἐπὶ πάντα δὲ δηλονότι τὰ ἔθνη, ὅτι ἐν ἅπασιν ἔθνεσι πεπιστεύκασιν, καὶ πῇ μὲν, καθόλου τὸ ἔθνος ἅπαν, πῇ δὲ, ἐξ ἡμισείας, πῇ δὲ, ἐκ μέρους. Εἰς πᾶσαν γὰρ τὴν γῆν ἐξῆλθεν ὁ φθόγγος τῶν ἀποστόλων.

Ps 18.5

9β Ὁ Θεὸς κάθεται ἐπὶ θρόνου ἁγίου αὐτοῦ.

Ὁ μὲν θρόνος, βασιλείας σύμβολον· τὸ δὲ καθῆσθαι, βεβαιότητος. Λέγει οὖν, ὅτι ὁ Χριστὸς βεβεβαίωται ἐπὶ τῆς βασιλείας αὐτοῦ, κατὰ τὸ, Ἐκάθισεν ἐν δεξιᾷ τῆς μεγαλοσύνης ἐν ὑψηλοῖς· τοῦ μεγάλου δὲ Παύλου τὸ ῥητόν. Ἅγιον δὲ τὸν θρόνον εἶπεν, ὡς καθαρὸν πάσης προσωποληψίας, καὶ ἀπαράγραφτον. Heb 1.3

10α Ἀρχοντες λαῶν συνήχθησαν μετὰ τοῦ Θεοῦ Ἀβραάμ.

Ἐνταῦθα δείκνυσιν τοῦ εὐαγγελικοῦ κηρύγματος τὴν ἰσχύν, ὅτι οὐκ ἰδιωτῶν μόνον, ἀλλὰ καὶ βασιλέων καὶ ἡγεμόνων ἤψατο. Καὶ αὐτοὶ γὰρ οὗτοι συνήχθησαν μετὰ τοῦ Χριστοῦ, τῆς μερίδος αὐτοῦ γενόμενοι.

Θεοῦ δὲ Ἀβραάμ εἶπεν, ἐμφαίνων, ὅτι οὗτος ἦν ὁ κάκεινον καὶ τῶν ἐξ ἐκείνου Θεός, καὶ εἰς οὗτος νομοθέτης τῆς Παλαιᾶς Διαθήκης καὶ τῆς Καινῆς.

10β Ὅτι τοῦ Θεοῦ οἱ κραταιοὶ τῆς γῆς σφόδρα ἐπήρθησαν.

Συνήχθησαν δὲ μετὰ τοῦ Θεοῦ, διότι οἱ ἀπόστολοι — τούτους γὰρ ὠνόμασε

[7]² διπλοῦς PC : om. MSHBFV. 8 Add. [M in marg.]B: Τοῦ μεγάλου Βασιλείου [PG31.1280A]· Ὅπερ ἐστὶν ἐπὶ τῶν βρωμάτων ἡ αἰσθησις τῆς ποιότητος ἐκάστου βρώματος, τοῦτό ἐστιν ἐπὶ τῶν ῥημάτων τῆς ἁγίας Γραφῆς ἡ σύνεσις· λάρυγξ μὲν γὰρ σῖτα γεύεται, νοὺς δὲ ῥήματα διακρίνει [Job 12.11]· ἐὰν οὖν τις οὕτω συνδιατεθῇ τὴν ψυχὴν τῇ δυνάμει ἐκάστου ῥήματος, ὡς συνδιατίθεται τὴν γεῦσιν τῇ ποιότητι τοῦ ἐκάστου βρώματος, ἐπλήρωσε τὴν ἐντολὴν τοῦ λέγοντος· Ψάλατε συνετῶς.

κραταιοὺς τοῦ Θεοῦ, ὡς τῇ δυνάμει τοῦ ἁγίου Πνεύματος κεκραταιωμένους, καὶ δαιμόνων καὶ τυράννων κεκρατηκότας — σφόδρα τῶν γηγίνων πάντων ἀνώτεροι γεγόνασι, μήτε ἡδοναῖς, μήτε λύπαις ἐαλωκότες, ἀλλὰ καὶ βίῳ καὶ λόγῳ λάμψαντες, ὅφ' ὧν οὗτοι πρὸς τὸν Χριστὸν ἐχειραγωγήθησαν.

47

μζ'

1

Ψαλμὸς ᾠδῆς· τοῖς υἱοῖς Κορέ· δευτέρᾳ σαββάτου.

Τί μὲν ἐρμηνεύει ψαλμὸς ᾠδῆς, ἐν τοῖς προοιμίοις τῆς παρούσης βίβλου § 65
προδιελάβομεν, ἔνθα καὶ τὸ, τοῖς υἱοῖς Κορέ, σεσαφηνίσται. § 50

Τὸ, δευτέρᾳ δὲ Σαββάτου, τὴν ἡμέραν δηλοῖ, καθ' ἣν ἐμελωδήθη· Σάββατον γὰρ Ἑβραῖοι, τὴν ὅλην ἐβδομάδα καλοῦσιν.

Εὐχαριστίαν δὲ περιέχει ὁ ψαλμὸς οὗτος τῶν ἐκ τῆς αἰχμαλωσίας Βαβυλῶνος ἐπανελθόντων αὐθις εἰς Ἱερουσαλήμ.

Ἀρμόσει δὲ καὶ τοῖς ἐκ τῆς αἰχμαλωσίας τῶν εἰδώλων ἐπανελθοῦσιν εἰς θεογνωσίαν πιστοῖς.

2α

Μέγας Κύριος.

Μέγας, τῇ δυνάμει, τῇ σοφίᾳ, τῇ ἀγαθότητι.

2β

Καὶ αἰνετὸς σφόδρα.

Καὶ σφόδρα ἄξιος αἰνεῖσθαι διὰ τὰ εἰς ἡμᾶς γεγενημένα τεράστια, ὅπως οἱ ἐπιτελησμένοι παρα | δόξῳς ἀνεκλήθημεν, καὶ τῆς φιλανθρωπίας αὐτοῦ τετυχήκαμεν.

2γ

Ἐν πόλει τοῦ Θεοῦ ἡμῶν.

Αἰνεῖσθαι δὲ ἐν τῇ Ἱερουσαλὴμ, τῇ γνωριζούσῃ αὐτόν· οἱ γὰρ ἀγνοοῦντες οὐκ ἐπαινοῦσιν.

2δ

Ἐν ὄρει ἁγίῳ αὐτοῦ.

Πόλιν εἰπὼν, καὶ τοῦ ὄρους Σιών ἐμνημόνευσεν, ὡς ἠνωμένου αὐτῇ διὰ τὴν ἄγαν ἐγγύτητα· πολλάκις δὲ καὶ ἀπὸ μόνου τοῦ ὄρους τούτου δηλοῖ τὴν Ἱερουσαλήμ.

Εἷη δ' ἂν πόλις Θεοῦ, καὶ ἡ Ἐκκλησία τῶν πιστῶν, ἐν ᾗ οἰκεῖν πιστεύεται· ἡ δ' αὐτὴ καὶ ὄρος, ὡς ὑπερκειμένη πάσης χαμερποῦς κακίας, καὶ πρὸς οὐρανὸν ἀνατεταμένη.

3α Εὐρίζω, ἀγαλλιάματι πάσης τῆς γῆς.

Ὅρει δὲ, τῷ εὖ ἐρρίζομένῳ, τῷ ἀγαλλιάματι πάσης τῆς γῆς· μετὰ γὰρ τὸ, εὐρίζω, στικτέον· εἶτα τὸ, ἀγαλλιάματι, ἀναγνωστέον. Ἀγαλλιάματι δὲ πάσης τῆς γῆς, ἀντὶ τοῦ, τῇ τερπνότητι.

3β Ὅρη Σιών, τὰ πλευρὰ τοῦ βορρᾶ, ἡ πόλις τοῦ βασιλέως τοῦ μεγάλου.

Ὁ ἐκ πλαγίου μοι τετραμμένος, πλευρά μου λέγοιτ' ἂν, κατὰ πλευρὰν γὰρ, τὸ πλάγιον· ἐπεὶ οὖν καὶ τὸ Σιών ὄρος, οὐ κατ' εὐθείαν, ἀλλ' ἐκ πλαγίου κεῖται πρὸς τὸν βορρᾶν, οὐ γὰρ ἐπ' εὐθείας τοῦτο καταπνεῖ, πλευρὰν αὐτοῦ τοῦτο κέκληκε, λέγων, Ὡς ὄρη Σιών, τὰ πλάγια τοῦ βορρᾶ, τὰ κατὰ πλευρὰν αὐτῷ κείμενα. Περιχαρῶς δὲ ἀνακαλεῖται καὶ τὸ ὄρος καὶ τὴν πόλιν· καὶ ὄρη μὲν λέγει, τὸ ὄρος, κατὰ διάλεκτον Ἑβραῖδα, καθὼς πολλάκις εἰρήκαμεν· μέγαν δὲ βασιλέα, τὸν Θεόν· μόνῳ γὰρ τούτῳ, μόνῃ αὕτῃ ἀνέκειτο. Ps 45.4

Κατὰ δὲ ἀναγωγὴν, ἐτέραν ἐροῦμεν ἔννοιαν, ὅτι βορρᾶν μὲν, ἡ Γραφὴ πολλάκις καλεῖ τὸν διάβολον· Ἀπὸ βορρᾶ γὰρ, φησὶν, ἐκκαυθήσεται τὰ κακὰ ἐπὶ πᾶσαν τὴν γῆν· καὶ πάλιν, Τὸν βορρᾶν ἐκδιώξω ἀφ' ὑμῶν. Πλευρὰ δὲ αὐτοῦ, ἡγουν μέλη, τὰ ἔθνη. Φησὶ τοίνυν, ὅτι τὰ μέλη τοῦ διαβόλου, ὅσων αὐτὸς ἐκυρίευσεν, ὄρη Σιών γεγόνασιν, τουτέστιν, ὕψος καὶ πρόβολοι τῆς Ἐκκλησίας τῶν πιστῶν, διὰ τὸ ὑπεραναστῆναι τῶν κάτω συρομένων πραγμάτων, καὶ διὰ τὴν ἀνδρείαν αὐτῶν. Καὶ τί λέγω ὕψος καὶ πρόβολοι; Ἡ πόλις τοῦ βασιλέως Χριστοῦ, ταῦτα εἰσιν· ἐκ τούτων γὰρ ἡ Ἐκκλησία συνέστηκεν. Jer 1.14 Joel 2.20

4 Ὁ Θεὸς ἐν ταῖς βάρεσιν αὐτῆς γινώσκεται, ὅταν ἀντιλαμβάνηται αὐτῆς.

Βάρεις, οἱ ἐπιφανεῖς οἴκοι· εἶεν δ' ἂν ταῦτα νῦν, ὁ ναὸς τῆς Ἱερουσαλήμ, ἐν ᾧ, φησὶν, ἐμφανίζεται τοῖς ἱερεῦσιν, ὀπηνίκα, πολέμου καταλαβόντος, μέλλει βοηθεῖν αὐτοῖς· εἶπε δὲ τοῦτο πρὸς ἔπαινον τῆς πόλεως.

Ἀναγωγικῶς δὲ, πόλις μὲν, ἡ πολιτεία τῆς πίστεως τῶν ἀπανταχῇ Χριστιανῶν· μία γὰρ αὕτη, διὰ τὴν ἑνωσιν καὶ κοινωνίαν τῆς εὐσεβείας. Βάρεις δὲ καὶ οἴκοι, οἱ κατὰ τόπους ναοὶ αὐτῶν, ἐν οἷς ὁ Χριστὸς ἐμφανίζεται, ὅταν, διωγμοῦ καταλαβόντος, ὑπερασπίζη αὐτῆς.

Χρὴ δὲ γινώσκειν, ὅτι τῶν πιστῶν, καὶ μία Ἐκκλησία λέγεται, καὶ πολλαί· καὶ μία μὲν, διὰ τὴν μίαν πολιτείαν τῆς πίστεως, πολλαὶ δὲ, διὰ τοὺς πολλοὺς κατὰ πόλεις καὶ τόπους ναοὺς.

5α Ὅτι ἰδοὺ οἱ βασιλεῖς τῆς γῆς συνήχθησαν.

Κατὰ τῆς Ἱερουσαλήμ, ἢ κατὰ τῆς Ἐκκλησίας τῶν πιστῶν.

5β Διήλθοσαν ἐπὶ τὸ αὐτό.

Παρῆλθον ἐπ' αὐτὴν ὁμοῦ, συνασπίζοντες ἀλλήλοις.

6α Αὐτοὶ ἰδόντες, οὕτως ἐθαύμασαν.

Τὸ, οὕτως, ἀντὶ τοῦ, μετὰ τὸ ἰδεῖν· πρὸ τοῦ ἰδεῖν γὰρ, οὐκ ἐθαύμαζον.

6β Ἐταράχθησαν.

Ἐθορυβήθησαν.

6γ Ἐσαλεύθησαν.

Κατεσείσθησαν ἀπὸ τοῦ φρονήματος, οὗ εἶχον.

7α Τρόμος ἐπέλάβετο αὐτῶν.

Ἄγαν φοβηθέντων.

7β Ἐκεῖ ὠδῖνες ὡς τικτούσης.

Ἐν αὐτοῖς ἀγωνίαι καὶ ὀδύναι καὶ ὑποψίαι κινδύνων, | δίκην τικτούσης.

8 Ἐν πνεύματι βιαίῳ συντρίψεις πλοῖα Θαρσεῖς.

Ἐν κινήματι σφοδρῶ ὀργῆς συντρίψεις αὐτοὺς, οὕτως εὐχερῶς, ὡς πλοῖα Θαρσεῖς· λείπειν γὰρ, φησί, τὸ, ὡς. Τόπου δὲ κλήσις, οἱ Θαρσεῖς, ὅθεν ἐναυπηγοῦντο πλοῖα εὐμεγέθη καὶ κάλλιστα.

Ἦ καὶ αὐτά, φησί, συντρίψεις τὰ πλοῖα Θαρσεῖς, πολεμίους ἄγοντα.

Τινὲς δὲ Θαρσεῖς λέγουσι, τὴν Λιβυκὴν Καρχηδόνα.

9α Καθάπερ ἠκούσαμεν, οὕτως καὶ εἶδομεν ἐν πόλει Κυρίου τῶν δυνάμεων, ἐν πόλει τοῦ Θεοῦ ἡμῶν.

Ταῦτά φασιν οἱ διαπεφευγότες τὰς ἐπαναστάσεις τῶν ἐχθρῶν, ὅτι σύμφωνα οἷς ἠκούσαμεν, εἶδομεν νῦν ἐν τῇ πόλει τοῦ δυνατοῦ Θεοῦ ἡμῶν· ἠκούσαμεν γὰρ, ὅτι πολλὰ ὑπὲρ τοῦ λαοῦ αὐτοῦ τετρατούργηκεν ὁ Θεός. Εἶδομεν δὲ τὰς τερατουργίας αὐτοῦ καὶ νῦν, καὶ ἃ εἶδομεν βεβαιοῦσιν ἃ ἠκούσαμεν.

9β Ὁ Θεὸς ἐθεμελίωσεν αὐτὴν εἰς τὸν αἰῶνα.

Τοῦτο μόνῃ τῇ Ἐκκλησίᾳ τῶν πιστῶν ἀρμόζει. Πύλαι γὰρ, φησὶν, ἄδου οὐ κατισχύουσιν αὐτῆς· τὰ γὰρ Ἱεροσόλυμα κατεσκάφησαν ἐξ αὐτῆς κρηπῖδος, καὶ οὐδὲν ἔχουσιν ἐρεῖν πρὸς τοῦτο οἱ Ἰουδαῖοι. Mt 16.18

10 Ὑπελάβομεν, ὁ Θεὸς, τὸ ἔλεός σου ἐν μέσῳ τοῦ λαοῦ σου.

Προσεδοκήσαμεν τὴν βοήθειάν σου, καὶ οὐκ ἡστοχήσαμεν.
Τινὲς δὲ λέγουσι τὸ, ὑπελάβομεν, σημαίνειν ἐνταῦθα, τὸ, διέγνωνμεν.

11α Κατὰ τὸ ὄνομά σου, ὁ Θεὸς, οὕτως καὶ ἡ αἰνεσίς σου ἐπὶ τὰ πέρατα τῆς γῆς.

Ὡςπερ τὸ ὄνομά σου διεδόθη ἐπὶ τὰ πέρατα τῆς γῆς διὰ τὰ τεράστια, οὕτως διαδοθήσεται καὶ ἡ αἰνεσίς σου. Καὶ πάντες σε εὐφημήσουσιν ὡς μεγαλοδύναμον.

11β Δικαιοσύνης πλήρης ἡ δεξιὰ σου.

Ὡς δικαίως ἀμυνομένη τοὺς ἀδικοῦντας ἡμᾶς.

12α Εὐφρανθήτω ὄρος Σιών, καὶ ἀγαλλιᾶσθωσαν αἱ θυγατέρες τῆς Ἰουδαίας.

Διὰ τοῦ ὄρους, τοὺς ἐνοικοῦντας αὐτῷ προτρέπεται χαίρειν.
Θυγατέρας δὲ τῆς Ἰουδαίας λέγει, ἢ τὰς γυναῖκας, ὡς δειλοτέρας καὶ λυπηροτέρας τῶν ἀνδρῶν· εἰ δὲ τὰς γυναῖκας, πολλῷ μᾶλλον, τοὺς ἄνδρας· ἢ τὰς περίξ πόλεις, τὰς ὑποκειμένας τῇ Ἱερουσαλήμ.

Εἷη δὲ καὶ ὄρος μὲν, ἡ μία Ἐκκλησία τῶν πιστῶν, ὡς εἰρήκαμεν· θυγατέρες δὲ τῆς Ἰουδαίας, ἥτοι τῆς ἐξομολογήσεως καὶ πίστεως, αἱ ψυχαὶ τῶν πιστῶν, ἢ αἱ κατὰ τόπους Ἐκκλησίαι. Ps 47.12α Ps 75.2α

12β Ἕνεκεν τῶν κριμάτων σου, Κύριε.

Τοῦτο, αἰτία τῆς χαρᾶς, διότι, φησὶν, ἔκρινας ἡμῖν καὶ κατέκρινας τοὺς ἐχθρούς. Ps 42.1β

13α Κυκλώσατε Σιών καὶ περιλάβετε αὐτήν.

Ἐπειδὴ ἐρείπιον γέγονε πρότερον ἡ Ἱερουσαλήμ, μετὰ δὲ τὴν αἰχμαλωσίαν ᾤκισθη καὶ ἐκραταιώθη παρὰ δόξαν, προτρέπεται ὁ προφήτης τὸν λαὸν περιελθεῖν αὐτήν καὶ ἰδεῖν ὅτι πάλιν τὴν προτέραν ἀπέλαβεν ἰσχύν τε καὶ εὐκοσμίαν.

Κυκλώσατε δὲ καὶ περιλάβετε, ἀντὶ τοῦ, κύκλῳ περιλάβετε· ἢ καὶ ταυτὸν ἄμφω σημαίνουσι.

13β Διηγῆσασθε ἐν τοῖς πύργοις αὐτῆς.

Διηγῆσασθε ἐπὶ τῶν πύργων αὐτῆς καθίσαντες, τί μὲν πέπονθε πρότερον ὑπὸ τῶν Βαβυλωνίων, ποία δὲ γέγονε νῦν.

Ὁ δὲ Χρυσόστομος, τὸ, διηγῆσασθε, ἀντὶ τοῦ, μετρήσατε τοὺς πύργους αὐτῆς πόσοι εἰσὶν, ἐδέξατο.

PG55.221

14α Θέσθε τὰς καρδίας ὑμῶν εἰς τὴν δύναμιν αὐτῆς.

Θέσθε τὸν νοῦν ὑμῶν, τουτέστι, κατανοήσατε τὴν ἄρτι δύναμιν αὐτῆς.

14β Καὶ καταδιέλεσθε τὰς βάρεις αὐτῆς.

Βάρεις λέγονται, οὐ μόνον οἱ οἴκοι, | ἀλλὰ καὶ οἱ πύργοι.

Φησὶν οὖν, ὅτι ἀπομερίσατε ἑαυτοῖς ἕκαστος τοὺς πύργους αὐτῆς, ὥστε κατὰ σχολὴν, ἰδίᾳ τούτους περιεργάσασθαι.

14γ- 15α Ὅπως ἂν διηγῆσησθε εἰς γενεὰν ἐτέραν, ὅτι οὗτός ἐστιν ὁ Θεὸς ἡμῶν εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Ταῦτα δὲ, φησὶν, ἃ εἶπον, πάντα ποιήσατε, ἵνα μαθόντες ἀκριβῶς ἐντεῦθεν τὴν δύναμιν τοῦ Θεοῦ, διηγῆσησθε καὶ τοῖς μεταγενεστέροις, ὅτι οὗτος ὁ Θεὸς ἡμῶν ἐστὶν εἰς τὸν αἰῶνα τοῦτον καὶ εἰς τὸν αἰῶνα, τουτέστιν, ὅτι αἰεὶ ἐστὶν.

Ἄλλ' οὕτω μὲν καθ' ἱστορίαν· κατὰ δὲ τὴν ἀναγωγὴν, προτρέπεται τοὺς ἀποστόλους καὶ διδασκάλους ὁ προφήτης κύκλῳ περιλαβεῖν τὴν Ἐκκλησίαν τῶν πιστῶν, διὰ τοὺς ὁρατοὺς καὶ ἀοράτους ἐπιβούλους. Πύργους δὲ τῆς καθολικῆς Ἐκκλησίας νόει, τὰς μερικὰς, τὰς κατὰ τόπον, ἃς καὶ βάρεις καλεῖ· καὶ παρακελεύεται διηγεῖσθαι ἐν αὐταῖς τὰ μεγαλεῖα τοῦ Θεοῦ, καὶ ἀπομερίζειν ἑαυτοῖς εἰς προστασίαν, καὶ τιθέναι τὰς καρδίας, ἥτοι προσέχειν εἰς τὸ ἐνισχύειν αὐτὴν, ὅπως ἂν ταύτην καταρτίσαντες, διηγῶνται καὶ τοῖς μεταγενεστέροις, χρώμενοι διακόνῳ τῇ γλώττῃ τῶν πεπιστευκότων.

15β Αὐτὸς ποιμανεῖ ἡμᾶς εἰς τοὺς αἰῶνας.

Φησὶ γὰρ, Ἐγὼ εἰμι ὁ ποιμὴν ὁ καλός.

Jn 10.11

48

μη'

1

Εἰς τὸ τέλος· τοῖς υἱοῖς Κορέ· ψαλμός.

Περὶ τῆς μελλούσης κοινῆς κρίσεως ὁ ψαλμὸς διαλέγεται, ἥτις ἐστὶ τέλος τῆς παρούσης ζωῆς· διὸ καὶ εἰς τὸ τέλος ἐπιγέγραπται, ὅτι περὶ τῆς τελευταίας

ἡμέρας ἐρεῖ. Τὸ δὲ ἐξῆς τῆς ἐπιγραφῆς, δῆλον ἀπὸ τῶν προηρμηνευμένων.

- 2 Ἀκούσατε ταῦτα, πάντα τὰ ἔθνη· ἐνωτίσασθε, πάντες οἱ κατοικοῦντες τὴν οἰκουμένην.

Πᾶσαν ὁ προφήτης τὴν φύσιν τῶν ἀνθρώπων εἰς ἀκρόασιν συγκαλεῖ.

Ἐπεὶ δὲ ἔθνη μὲν εἰσιν ἀπλῶς, πάντα τὰ γένη τὰ διαφόρῳ γλώσση χρώμενα, καὶ κατὰ πλῆθος οἰκοῦντα ἐν πόλεσιν, ἐν κώμαις, ἐν ἀγροῖς, τινὲς δὲ, οὐ κατὰ πλῆθος οἰκοῦσιν, ἀλλὰ καταμόνας, ἐν ὄρεσιν, ἐν σπηλαίοις, ἐν σχισμαῖς πετρῶν, ἐπήγαγε τὸ καθολικώτερον, ὅτι πάντες οἱ κατοικοῦντες τὴν οἰκουμένην ὅπως δῆποτε, ἵνα μηδεὶς ἀπολειφθεῖ τῆς κλήσεως.

Heb 11.38

Τὸ δὲ, ἐνωτίσασθε, εἰ καὶ ταυτὸν δοκεῖ τῷ, ἀκούσατε, ἀλλ' ἔχει καὶ τινα ἐπίτασιν, τὸ μὴ ἀπλῶς ἀκούειν, ἀλλὰ καὶ εἰς τὸ οὖς βάλλειν τὸ ἀκουόμενον.

- 3α Οἱ τε γηγενεῖς καὶ υἱοὶ τῶν ἀνθρώπων.

Ὁ μέγας Βασιλεὺς γηγενεῖς μὲν λέγει, τοὺς γήϊνα πάντη φρονοῦντας καὶ περὶ τὴν γῆν ὅλως ἐπτοημένους· υἱοὺς δὲ τῶν ἀνθρώπων, τοὺς λόγῳ κοσμουμένους· ἴδιον γὰρ ἀνθρώπου τὸ λογικόν.

PG29.433B

Ὁ δὲ Χρυσόστομος ἐτέρως μετεχειρίσατο τὴν ἐξήγησιν· φησὶ γὰρ, ὅτι συγκαλέσας ὁ προφήτης ἅπαντας ἀπλῶς τοὺς ἀνθρώπους, κατέστειλεν ἐκ προοιμιῶν, εἴ τις αὐτοῖς ἐνῆν φυσίωσις κατ' ἀλλήλων, ὑπομνήσας ὅτι πάντες ἐκ γῆς εἰσιν, ἐξ ὕλης ἀτίμου· εἴτα ἵνα μὴ δόξαιεν ἀπὸ γῆς καταρχὰς βλαστῆσαι, κατὰ τοὺς περὶ τῶν σπαρτῶν μύθους τῶν Ἑλλήνων, ἐπήγαγε, καὶ υἱοὶ τῶν ἀνθρώπων. Ἀκούσατε, φησὶν, οἱ ἄνθρωποι, οἱ γηγενεῖς τε, διὰ τὸν ἐκ γῆς πλασθέντα προπάτορα, καὶ υἱοὶ τῶν ἀνθρώπων, διὰ τὴν ἐκ συνουσίας εἰς τὸ ἐξῆς γονήν.

PG55.223

- 3β Ἐπὶ τὸ αὐτὸ πλούσιος καὶ πένης.

Οὐ διαστέλλω, φησὶ, πλούσιον ἀπὸ πένητος· ὁμοτίμως γὰρ ἅπαντας καλεῖ τὸ Πνεῦμα τὸ ἅγιον, ψυχὴν ἐπιζητοῦν συνιέναι δυναμένην, ἣν οὐ πλοῦτος, ἀλλὰ θεῖος φόβος χαρίζεται. Ἐπὶ τὸ αὐτὸ δὲ, ἀντὶ τοῦ, ὁμοῦ, ὁμοίως.

Ps 13.2

- 4α Τὸ στόμα μου λαλήσει σοφίαν.

Διεγείρει τοὺς ἀκροατὰς εἰς προσοχὴν, ὡς οὐ | περὶ προσκαίρων τινῶν πραγμάτων μέλλων ἐρεῖν, ἀλλὰ περὶ μεγάλων καὶ φοβερῶν.

Σοφίαν δὲ λέγει, τὰ σοφίας πεπληρωμένα λόγια.

- 4β Καὶ ἡ μελέτη τῆς καρδίας μου σύνεσιν.

Ἐνταῦθα κατατίθεται μὴ ἀπερισκέπτως ἐρεῖν, ἀλλ' ἐκ μελέτης. Λαλήσει γὰρ, φησὶ, καὶ ἡ μελέτη τῆς καρδίας μου, τουτέστιν, ἡ ἀκριβὴς τοῦ νοός μου διάσκεψις, συνέσεως γέμοντα ῥήματα, ἢ συνέσεως δεόμενα εἰς τὸ νοηθῆναι.

5α **Κλινῶ εἰς παραβολὴν τὸ οὖς μου.**

Διαλεγόμενος δὲ πρὸς ὑμᾶς, φησὶ, κλινῶ ἐν μέρει τὸ οὖς τῆς ψυχῆς μου εἰς τὴν ἐνηχουμένην αὐτῷ παρὰ τοῦ ἁγίου Πνεύματος παραβολήν· λέγει δὲ νῦν παραβολήν, τὰ αἰνίγματα· καὶ γὰρ αἰνιγματώδη τὰ προφητικά εἰσι, διὰ τὴν ἀσάφειαν τῶν ἐγκεκρυμμένων νοημάτων. Ἀξιοπιστίαν δὲ τοῖς ἑαυτοῦ λόγοις περιέθηκεν, ὡς ἐμπνεομένοις ἄνωθεν.

5β **Ἀνοίξω ἐν ψαλτηρίῳ τὸ πρόβλημά μου.**

Πρόβλημα καλεῖ, τὸν λόγον, τὸν προβεβλημένον εἰς παραίνεσιν καὶ ὠφέλειαν τῶν ἀκρωμένων.

Ἀνοίξω δὲ, τουτέστι, φανερώσω τὸν λόγον μου μετὰ μέλους ψαλτηρίου· ὁ γὰρ ἀνοίγων θύραν, φανεροὶ τὰ ἔνδον. Ἐκ τοῦ προηγουμένου τοίνυν ἐδήλωσε τὸ ἐπόμενον. Μετὰ μέλους δὲ ὀργανικοῦ, ἵνα γένηται ὁ λόγος ἡδύτερος.

Ἀνοίγει δὲ ἐν ψαλτηρίῳ τὸ πρόβλημα αὐτοῦ, ὁ ποιῶν καὶ διδάσκων, καὶ τὴν πρᾶξιν ἔχων τῷ λόγῳ σύμφωνον. Τὸ γὰρ μέλος τοῦ ψαλτηρίου διὰ χειρῶν ἀπαρτίζεται· τῆς πρακτικῆς δὲ σύμβολον, αἱ χεῖρες.

6α **Ἵνα τί φοβοῦμαι ἐν ἡμέρᾳ πονηρᾶ;**

Κατ' ἐρώτησιν ἀναγνωστέον. Βούλεσθε μαθεῖν διατί φοβοῦμαι ἐν τῇ ἡμέρᾳ τῆς μελλούσης κρίσεως; ταύτην γὰρ λέγει πονηρὰν, ὡς ἐν τῷ δευτέρῳ στίχῳ τοῦ μ' ψαλμοῦ προαποδεδώκαμεν· λοιπὸν οὖν ἀκούσατε.

Ps 40.2β

6β **Ἡ ἀνομία τῆς πτέρνης μου κυκλώσει με.**

Φοβοῦμαι ὅτι κυκλώσει με τότε ἡ ἀνομία τῆς ἀμαρτίας μου. Πτέρνα μὲν γὰρ, ἡ ἀπάτη, ὡς ἐν τῷ δηλωθέντι ψαλμῷ προείπομεν· ἀπάτη δὲ, ἡ ἀμαρτία, ὡς ἀπατάσῃ τὸν ἀμαρτάνοντα· ἡ ἀνομία τῆς ἀμαρτίας μου, τουτέστιν ἡ ἀμαρτία μου, κατὰ περίφρασιν.

Ps 40.10

Εἶδες σοφὸν λόγον καὶ συνετόν; ὅπως διὰ τοῦ εἰσαγαγεῖν ἑαυτὸν φοβούμενον, παρήνεσε φοβεῖσθαι τὴν ἀμαρτίαν, διδάξας ἅμα καὶ ὅτι κρίσις ἔσται ἀδέκαστος.

7 **Οἱ πεποιθότες ἐπὶ τῇ δυνάμει αὐτῶν, καὶ ἐπὶ τῷ πλήθει τοῦ πλούτου αὐτῶν καυχώμενοι.**

Προσυπακουστέον, τὸ ἀκούσατε. Δυνατοὺς δὲ λέγει νῦν, οὐ τοὺς ἐν ἔργῳ μόνον, ἀλλὰ καὶ τοὺς ἐν λόγῳ· καὶ πλουσίους, οὐ τοὺς ἐν χρήμασι μόνον, ἀλλὰ καὶ τοὺς ἐν λογικοῖς θεωρήμασι. Καλέσας δὲ τούτους ἰδίᾳ, φησὶν.

8α Ἐδελφὸς οὐ λυτροῦται· λυτρώσεται ἄνθρωπος;

Ἐκεῖ, φησὶν, οὐδὲ ἀδελφὸς δύναται λυτροῦσθαι τῆς κολάσεως, ὁ φύσει φίλτατος· ἡ γὰρ ἰσχὺς καὶ τὰ χρήματα οὐ συνδιαβαίνουσι. Καὶ εἰ ἀδελφὸς οὐ λυτροῦται, λυτρώσεται ξένος ἄνθρωπος; Τὸ μὲν γὰρ, ἀδελφὸς οὐ λυτροῦται, κατὰ ἀπόφασιν ἀναγνωστέον· τὸ δὲ, λυτρώσεται ἄνθρωπος, κατ' ἐρώτησιν, μετὰ βαρύτητος.

Λοιπὸν οὖν, οὐκ ἔστιν ἐκεῖ λύτρωσις, ἀλλ' ἐνταῦθα χρὴ διὰ μετανοίας ἑαυτὸν τινα λυτροῦσθαι. Φησὶ γὰρ ἡ Γραφή, Ἐὰν ἀναστῇ Νῶε καὶ Ἰὼβ καὶ Δανιήλ, υἱοὺς αὐτῶν καὶ θυγατέρας οὐ μὴ ρύσωνται.

Ez 14.14-20

Ps 98.6

8β Οὐ δώσει τῷ Θεῷ ἐξίλασμα ἑαυτοῦ.

Οὔτε ὁ ἀδελφὸς, οὔτε ὁ ξένος ἄνθρωπος δώσει ἐκεῖ ἐξίλασμα, εἴτουν λύτρον ἑαυτοῦ, κολάσει καὶ αὐτὸς ὢν ὑπεύθυνος.

9 Καὶ τὴν τιμὴν τῆς λυτρώσεως τῆς ψυχῆς αὐτοῦ.

Καὶ οὐ δώσει τὴν τιμὴν, ἤγουν ἐξώνησιν τῆς ἐλευθερίας τῆς ψυχῆς αὐτοῦ· ψυχῆς γὰρ ἀνθρωπίνης, | οὐδὲ ὁ κόσμος ὅλος ἀντάξιός.

Mt 16.26

Ἐπεὶ καὶ ὁ Σωτὴρ ἡμῶν, μέλλων λυτροῦσθαι τὴν ἀνθρωπίνην ψυχὴν, αἰχμαλωτισθεῖσαν ὑπὸ τοῦ διαβόλου, οὐ γῆν ἔδωκεν, οὐ θάλασσαν, οὐ κόσμον, ἀλλὰ τὸ ἑαυτοῦ τίμιον αἶμα. Ποῖον οὖν εὐρήσει τις ἐκεῖ λύτρον ἄξιον;

Ὅρα καὶ σοφὰ ῥήματα, καὶ συνετὰ, καὶ αἰνιγματώδη.

10α Καὶ ἐκοπίασεν εἰς τὸν αἰῶνα, καὶ ζήσεται εἰς τέλος.

Καθαψάμενος τῶν ἀμετανοήτων, τρέπεται καὶ πρὸς τοὺς μετανοοῦντας, καὶ παρηγορεῖ τὸν κόπον τῆς μετανοίας ταῖς ἐλπίσι τοῦ μέλλοντος. Καὶ ἐκοπίασε, φησὶν, εἰς τὸν αἰῶνα τοῦτον ὁ μετανοῶν, καὶ λοιπὸν ζήσεται διαπαντός· τοῦτο γὰρ σημαίνει τὸ, εἰς τέλος.

Ζωὴν δὲ λέγει, τὴν κυρίως, τὴν ἄπονον· ἡ γὰρ ἐνταῦθα, καταχρηστικῶς, ὡς προπαραδεδώκαμεν. Τέλος δὲ νοήσεις, καὶ τὸν μέλλοντα αἰῶνα· τέλος γὰρ ἐκεῖνος τοῦ παρόντος.

Ps 33.13a

10β Οὐκ ὄψεται καταφθορὰν, ὅταν ἴδῃ σοφοὺς ἀποθνήσκοντας.

Ὁ τοιοῦτος πεπληροφορημένος περὶ τῆς μελλούσης κρίσεως, ὅταν ἴδῃ τοὺς σοφοὺς τὰ θεῖα, ἦτοι τοὺς ἐναρέτους, ἀποθνήσκοντας, οὐ βλέπειν δόξει καταφθορὰν εἰς τὸ μηκέτ' εἶναι, ἀλλ' ἐναλλαγὴν ἀπὸ φθορᾶς εἰς ἀφθαρσίαν.

Wis 3.2

1Cor 15.42

Ἡ καὶ ὅταν ἴδῃ τοὺς σοφοὺς τὰ μάταια ἀποθνήσκοντας, οὐ δόξει βλέπειν καταφθορὰν σώματος ὁμοῦ καὶ ψυχῆς, ὥς αὐτοὶ ζῶντες ὀρίζοντο τὸν θάνατον, ἀλλὰ μετοικίαν εἰς κόσμον ἕτερον.

Ἄλλὰ ταῦτα μὲν, κατὰ τὴν ἀπλουστέραν ἐξήγησιν. Ὁ δὲ μέγας Βασίλειος ἀνάγων τὰ ῥητὰ, φησὶν, ὅτι τὸ, λυτρώσεται ἄνθρωπος, καὶ τὰ ἐξῆς, περὶ τοῦ Χριστοῦ προεφητεύθησαν· ἐπεὶ γὰρ ἡχμαλωτίσθημεν πάλαι τῷ διαβόλῳ, προεῖπεν ὁ Δαυὶδ, ὅτι ἀδελφὸς οὐ λυτροῦται τοὺς αἰχμαλωτισθέντας, τουτέστι, προφήτης· ἀδελφοὶ γὰρ ἡμῶν, οἱ δι' ἡμᾶς ἐλθόντες προφῆται, τῆς αὐτῆς ὄντες φύσεως. Λοιπὸν λυτρώσεται ἄνθρωπος, ἡγουν ὁ Χριστὸς, ὁ τέλειος ἄνθρωπος, ὥς καὶ τέλειος Θεὸς, ὁ φυλάξας ἀκέραιον τὸ τῆς ἀνθρωπότητος ἀξίωμα, καὶ διὰ τοῦτο κυρίως ἄνθρωπος· ὃς οὐ δώσει τῷ Θεῷ ἐξίλασμα ἑαυτοῦ, οὐδὲ τὴν τιμὴν τῆς λυτρώσεως τῆς ψυχῆς αὐτοῦ· Ἀμαρτίαν γὰρ, φησὶν, οὐκ ἐποίησεν· ὑπὲρ ἡμῶν οὖν, καὶ οὐχ ὑπὲρ ἑαυτοῦ, δέδωκεν ἐξίλασμα τὸ οἰκεῖον αἷμα. Ὅς καὶ ἐκοπίασεν ἐν τῷ παρόντι αἰῶνι, ἥνικα κεκοπιακῶς ἐκ τῆς ὁδοιπορίας, ἐκαθέσθη ἐπὶ τῆς πηγῆς· ὃς καὶ οὐκ ὀψεται καταφθορὰν, ὅταν οἱ λοιποὶ ἀποθνήσκωσιν. Οὐ γὰρ δώσεις, φησὶ, τὸν ὅσιόν σου ἰδεῖν διαφθοράν.

PG29.441

1Pt 2.22

Jn 4.6

Ps 15.10β

11α **Ἐπὶ τὸ αὐτὸ ἄφρων καὶ ἄνους ἀπολοῦνται.**

Ὅμοίως ἀφανισθήσονται ἀπὸ τῆς γῆς, καὶ ἀπὸ τῆς μερίδος τῶν σφριζομένων, καὶ ὁ ἄφρων, εἴπουν ὁ μὴ εἰδὼς τὸν ὄντως Θεόν· Εἶπε γὰρ, φησὶν, ἄφρων ἐν καρδίᾳ αὐτοῦ, Οὐκ ἔστι Θεός· καὶ ὁ ἄνους, ἡγουν ὁ εἰδὼς μὲν τὸν Θεόν, περὶ τὰ γῆναι δὲ μόνον ἐπτοημένος καὶ μηδὲν οὐράνιον ἐννοῶν.

Ps 52.2

11β **Καὶ καταλείψουσιν ἄλλοτρίοις τὸν πλοῦτον αὐτῶν.**

Αἰφνίδιον ἀποθανόντες, ὃν πόνῳ πολλῷ συνέλεξαν.

12α **Καὶ οἱ τάφοι αὐτῶν οἰκίαι αὐτῶν εἰς τὸν αἰῶνα.**

Αὐτοὶ μὲν οἴκους πολυτελεῖς ἑαυτοῖς κατεσκεύασαν, ἀλλὰ τούτους ἄλλων λαβόντων, αὐτοῖς οἴκοι ἔσονται δι' ὅλου τοῦ παρόντος αἰῶνος, οἱ τάφοι αὐτῶν.

12β **Σκηνώματα αὐτῶν, εἰς γενεὰν καὶ γενεάν.**

Τὸ αὐτὸ πάλιν φησὶ, πλέον διασύρων τὴν τούτων κακοβουλίαν. Ἔσονται γὰρ, φησὶν, οἱ τάφοι αὐτῶν, σκηνώματα αὐτῶν. |

[10β]¹⁴ ἐξίλασμα ἑαυτοῦ MSCBFV : ἐξίλασμα ἑαυτόν P. [10β]¹⁷ ἐκαθέσθη MSCBF : ἐκάθισεν PV. 11α⁴ περὶ τὰ MSCBF : ἐπὶ τὰ PV.

12γ Ἐπεκαλέσαντο τὰ ὀνόματα αὐτῶν ἐπὶ τῶν γαιῶν.

Ὅρα καὶ ἕτερον εἶδος μοχθηρίας· ὑπὸ γὰρ φιλοδοξίας ἐπωνόμασαν τὰ ὀνόματα αὐτῶν ἐπὶ τῶν χωρίων εἰς μνήμην ἀνέκλειπτον.

Τὸ μὲν οὖν Βυζάντιον, ἀπὸ Βύζαντος ἐπωνόμασται· ὁ δὲ Διογενιανὸς ἀγρὸς, ἀπὸ Διογενιανοῦ· τὸ δὲ Ἑρμώνειον θέατρον, ἀπὸ Ἑρμῶνος, καὶ εἴ τι τοιοῦτον· δέον, μὴ τοῦ ὀνόματος, ἀλλὰ τῆς ψυχῆς ποιήσασθαι ἐπιμέλειαν.

13α Καὶ ἄνθρωπος ἐν τιμῇ ὧν οὐ συνῆκεν.

Ἐν τιμῇ ὧν, οἷα μόνος κατ' εἰκόνα Θεοῦ δημιουργηθεὶς, οὐ συνῆκε τὸ οἰκεῖον ἀξίωμα, ἀλλ' ἀφείς μιμεῖσθαι τὸ ἀρχέτυπον, ὅρα τί πεποίηκε.

13β Παρασυνεβλήθη τοῖς κτήνεσι τοῖς ἀνοήτοις καὶ ὁμοιώθη αὐτοῖς.

Παρασυνεβλήθη, ἀντὶ τοῦ, συνετάγη· λόγῳ γὰρ τιμηθεὶς, καὶ τούτῳ τῶν ἀλόγων ἄρχειν κελυσθεὶς, συνετάξεν ἑαυτὸν τοῖς κτήνεσιν, ὅσον εἰς ἀλογίαν, οἷα μὴ Gen 1.28 λογιζόμενος τὰ οὐράνια, ἀλλὰ περὶ μόνᾳ τὰ γεηρὰ στρεφόμενος, καὶ δίκην ἀλόγων, ἐπὶ τὰ πάθη φερόμενος, ὅσῳ ἂν ἡ θυμὸς ἢ ἐπιθυμία κινήσῃ, καὶ τὸ τῆς σαρκὸς ἡδὺ πᾶσι τρόποις μεταδίδωκιν. Κτήνη δὲ νῦν ἀπλῶς, πάντα καλεῖ τὰ ἄλογα.

14α Αὕτη ἡ ὁδὸς αὐτῶν, σκάνδαλον αὐτοῖς.

Ἡ πρὸς τὰ κτήνη ὁμοίωσις, ἐμπόδιον αὐτοῖς ἐστί, καὶ βλάβη μεγάλη.

14β Καὶ μετὰ ταῦτα ἐν τῷ στόματι αὐτῶν εὐδοκήσουσι.

Καὶ μεθ' ὃ ὁμοιοῦνται τοῖς κτήνεσιν οἱ τοιοῦτοι, πράξαντες τὰ φαῦλα, καὶ διὰ στόματος ἀρεσθήσονται τοῖς πεπραγμένοις· τοῦτο γὰρ τὸ, εὐδοκήσουσιν, ἐνταῦθα σημαίνει· ὁ καὶ μᾶλλον κατηγορίας ἄξιον, ὅτι οὐ μόνον πράττουσι τὸ κακὸν, ἀλλὰ καὶ λόγῳ τοῦτο σεμνύνουσιν.

15α Ὡς πρόβατα ἐν ἄδῃ ἔθετο.

Λοιπὸν ὁ Θεὸς τοὺς τοιοῦτους ἔθετο ἐν ἄδῃ ὡς πρόβατα, τουτέστιν, ὡς ἀλόγους γενομένους, ἢ ὡς μὴ δυναμένους ἑαυτοῖς βοηθεῖν, ἢ ὡς προχείρους εἰς σφαγὴν.

15β Θάνατος ποιμανεῖ αὐτούς.

Πρόβατα εἰπὼν, προσέθηκε καὶ ποιμένα, φυλάξας τὴν τοῦ λόγου τροπὴν. Θάνατον δὲ νῦν λέγει, τὴν τιμωρίαν· οὐδὲ γὰρ ἀναιρεθέντες τῆς τιμωρίας

ἀπαλλαγῇσονται. Ποιμανεῖ δὲ, ἀντὶ τοῦ, ρυθμίσει. Χρῆ δὲ γινώσκειν, ὡς εἴωθεν ἡ Γραφή θάνατον ψυχῆς καὶ ἀπώλειαν ψυχῆς, ὀνομάζειν τὴν τιμωρίαν.

15γ **Καὶ κατακυριεύσουσιν αὐτῶν οἱ εὐθεῖς τῷ πρωῒ.**

Τῷ πρωῒ μὲν, ἀντὶ τοῦ, ταχέως· κατακυριεύσουσι δὲ, ἀντὶ τοῦ, κρείττους ἔσονται. Λέγει δὲ, ὅτι οἱ ὀρθῶς βιοῦντες, οἱ ἐνάρετοι, ταχέως κρείττους τῶν τοιούτων ἔσονται, καίτοι πένητες ὄντες· καὶ οὐκ ἐκεῖ μόνον, ἔνθα οἱ στέφανοι, ἀλλὰ κἀναυῖθα, σκεπόμενοι παρὰ Θεοῦ καὶ τιμώμενοι παρ' ἀνθρώπων καὶ μὴ ἡττώμενοι τῆς πονηρίας αὐτῶν. Ὅρα γὰρ τὸν Ἰωσήφ, ὃς ἐν δουλείᾳ ὦν, κρείττων γέγονε τῆς αὐτοῦ δεσποίνης.

Gen 39.7-23

15δ **Καὶ ἡ βοήθεια αὐτῶν παλαιωθήσεται ἐν τῷ ἄδῃ.**

Παλαιωθήσεται, ἀντὶ τοῦ, ἄχρηστος ἔσται, τουτέστιν, οὐκ ἔσται. Τὸ μὲν γὰρ παλαιὸν, ἄχρηστον, τὸ δ' ἄχρηστον, ἤδη μὴ ὄν.

Ἐθάρρῃσαν, φησί, τῇ βοθείᾳ τοῦ πλούτου καὶ τῶν φίλων, ἥτις ἐν τῷ ἄδῃ οὐ χρησιμεύσει, μὴ συνδιαβαίνουσα.

15ε **Ἐκ τῆς δόξης αὐτῶν ἐξώσθησαν.**

Καὶ οὐ ταῦτα μόνον πεπόνθασιν, ἐλόμενοι τὴν ἀλογίαν, ἀλλὰ καὶ τὴν δόξαν ἀπώλεσαν, δι' ἣν ἄρα καὶ ἀπώλοντο. Ἐσπούδασαν μὲν γὰρ μνήμην ἐπαίνοιο καταλιπεῖν ἑαυτοῖς· ἀπέβαλον δὲ καὶ ταύτην, ἣ ἀμαυρωθεῖσαν, ἣ καὶ εἰς ψόγον ἀντιπεριχωρήσασαν.

16 **Πλὴν ὁ Θεὸς λυτρώσεται τὴν ψυχὴν μου ἐκ χειρὸς ἄδου, ὅταν λαμβάνῃ με. |**

Προφητεία τοῦτο, περί τε τῆς ἐνανθρωπήσεως τοῦ Θεοῦ καὶ τῆς ἐλευθερίας τῶν ἐν ἄδου ψυχῶν. Λυτρώσεται, φησί, τὴν ψυχὴν μου, ὅταν λαμβάνῃ με οἶκον ἑαυτῷ, διὰ τῆς ἐνανθρωπήσεως.

17-18 **Μὴ φοβοῦ ὅταν πλουτήσῃ ἄνθρωπος, ἢ ὅταν πληθυνθῇ ἡ δόξα τοῦ οἴκου αὐτοῦ, ὅτι οὐκ ἐν τῷ ἀποθνήσκειν αὐτὸν λήψεται τὰ πάντα, οὐδὲ συγκαταβήσεται αὐτῷ ἡ δόξα αὐτοῦ.**

Ἄνθρωπον ἐνταῦθα λέγει, τὸν ἄδικον. Μὴ πτοηθῆς, φησὶν, ὡς μὴ ἐφορῶντος τοῦ Θεοῦ τὰ ἀνθρώπινα· οὐδὲν γὰρ τούτων συγκαταβήσεται αὐτῷ εἰς ἄδην, ἀλλὰ γυμνὸς πάντων ἀπελεύσεται. Δόξαν δὲ οἴκου λέγει, τὴν μεγαλωσύνην, τὸν ὄγκον, τὴν περιφάνειαν.

17-18 Add. [M in marg.]PCBV: Δόξα μὲν οἴκου, στοαί, περίπατοι, χρυσοὺς ὄροφος, ἔδαφος ψηφίσι διηνηθισμένον, λειμῶνες, παράδεισοι, ἀνδραπόδων ἀγέλαι, πολυτελὴ ἐπιπλά καὶ σκεύη, καὶ τὰ τοιαῦτα. Δόξα δὲ σώματος μὲν ἀνθρώπου, τὰ τε εἰρημένα καὶ ῥώμῃ καὶ κάλλος καὶ μέγεθος καὶ εἴ τι τοιοῦτον· ψυχῆς δὲ δόξα, μόνον ἡ ἀρετή. Λοιπὸν οὖν τὸ, Πᾶσα δόξα ἀνθρώπου ὡς ἄνθος χόρτου [Isa. 40.6] περὶ τῆς σωματικῆς εἰρήσθαι νοοῦμεν. : om. SF.

19α **“Οτι ἡ ψυχὴ αὐτοῦ ἐν τῇ ζωῇ αὐτοῦ εὐλογηθήσεται.**

Καὶ γὰρ αὐτὸς ἕως ἂν ζῇ, μακαρισθήσεται, εὐφημούμενος παρὰ τῶν ἀγνοούντων τίς ἡ μακαρία ζωὴ· τελευτήσας δὲ, τάναντία πείσεται.

19β **Ἐξομολογήσεται σοι, ὅταν ἀγαθύνῃς αὐτῷ.**

Πρὸς τὸν πένητα ὁ λόγος, ὅτι ὅταν ἀγαθὰ, τουτέστιν, εὐάρεστα ποιήσῃς αὐτῷ, τότε μόνον εὐχαριστήσῃ σοι· τὸ δ’ ἐξῆς, καταφρονήσει καὶ ὑπερόψεται, καὶ εἰ κατορθώσεις ἅπασαν ἀρετὴν.

Ἡ καὶ πρὸς τὸν Θεὸν εἴρηται ταῦτα, ὅτι ὅταν ἀγαθὰ ποιήσῃς αὐτῷ, εὐχαριστήσῃ· ὅταν δὲ συντύχη λύπαις, βλασφημήσῃ· ὁ δὲ δίκαιος εὐλογήσει τὸν Κύριον ἐν παντὶ καιρῷ.

Ps 33.2α

20α **Εἰσελεύσεται ἕως γενεᾶς πατέρων αὐτοῦ.**

Ἀποθανὼν, εἰσελεύσεται εἰς τὰ κατώτατα τῆς γῆς, ἕως τοῦ ᾄδου, ὅπου ἐστὶν ἡ γενεὰ τῶν πατέρων αὐτοῦ.

20β **Ἔως αἰῶνος οὐκ ὄψεται φῶς.**

Ἔως ἐστὶν αἰὼν· αἰεὶ δὲ ἐστὶν αἰὼν. Αἰωνίως οὖν οὐκ ὄψεται φῶς, εἰς τὸ σκότος παραπεμφθεῖς.

21 **Καὶ ἄνθρωπος ἐν τιμῇ ὧν οὐ συνῆκε· παρασυνεβλήθη τοῖς κτήνεσι τοῖς ἀνοήτοις καὶ ὠμοιώθη αὐτοῖς.**

Σχετλιάζει πάλιν, ὅτι καὶ ὁ ἄνθρωπος, ὁ βραχύ τι παρ’ ἀγγέλους ἐλαττωθεῖς, περὶ οὗ φησιν ὁ Σολομών, Μέγα ἄνθρωπος, καὶ τίμιον ἀνὴρ, παρασυνεβλήθη τοῖς κτήνεσι τοῖς ἀνοήτοις.

Ps 8.6α

Prov 20.6

49

1α

**μθ’
Ψαλμὸς τῷ Ἀσάφ.**

Καὶ περὶ τῆς τοῦ Ἀσάφ ἐπιγραφῆς, ἐν τῷ προοιμίῳ τῆς βίβλου τῶν ψαλμῶν διελάβομεν, καὶ περιττὸν ἡγοῦμαι περὶ αὐτοῦ παλιλλογεῖν.

§ 50

Εὐλόγως δὲ ὁ ψαλμὸς οὗτος ἀκολουθεῖ τῷ πρὸ αὐτοῦ· καὶ γὰρ καὶ ἐν τούτῳ, διαμαρτυρία καὶ ἔλεγχος. Πλὴν ἐν ἐκείνῳ μὲν, πᾶσα φύσις ἀνθρώπων συγκαλεῖται πρὸς ἀκρόασιν, ἐνταῦθα δὲ, ὁ οὐρανὸς καὶ ἡ γῆ, Προσκαλέσεται γὰρ, φησὶ, τὸν οὐρανὸν ἄνω, καὶ τὴν γῆν. Καὶ ἐν ἐκείνῳ μὲν, ἀπλῶς πᾶς πονηρῶς βιῶν κατηγορεῖτο, ἐν τούτῳ δὲ, οἱ Ἰουδαῖοι ἐλέγχονται.

Ps 49.4

Καὶ ἄλλος δὲ προφήτης εἰσάγει τὸν Θεὸν οὕτω δικαζόμενον καὶ ἐλέγχοντα, λέγων, Ἀκούσατε, φάραγγες καὶ θεμέλια τῆς γῆς, ὅτι κρίσις τῷ Θεῷ πρὸς τὸν λαὸν αὐτοῦ, καὶ μετὰ τοῦ Ἰσραὴλ διελεγχθήσεται· καὶ Ἡσαΐας, Ἀκουε, οὐρανέ, καὶ ἐνωτίζου, ἡ γῆ. Καὶ σύνηθες τῇ Γραφῇ τὸ τοιοῦτον σχῆμα, ὅπερ ἐστὶ πληκτικώτατον καὶ ἐντρεπτικώτατον, ὅτι τὰ ἄψυχα καθίζονται κριταὶ τῶν ἐμψύχων, ἅμα δὲ καὶ τῆς τοῦ Θεοῦ φιλανθρωπίας ἀποδεικτικώτατον, τοσοῦτον συγκαταβαίνοντος, ὥστε καὶ κρίνεσθαι μετὰ τῶν ἀνθρώπων.

Mic 6.2

Isa 1.2

1β **Θεὸς θεῶν Κύριος ἐλάλησε καὶ ἐκάλεσε τὴν γῆν.**

Τέσσαρα σημαίνόμενα τοῦ Θεοῦ ὀνόματος εὐρίσκομεν παρὰ τῇ Γραφῇ.

Τὸ μὲν κυρίως λεγόμενον, ὡς ὁ Θεὸς πάντων καὶ δημιουργός.

Τὸ δὲ, κατὰ μίμησιν καὶ ὁμοίωσιν, ὡς τὸ, Θεὸς θεῶν Κύριος, ἐλάλησε, καὶ, Ὁ Θεὸς ἔστη ἐν συναγωγῇ θεῶν, ἐν μέσῳ δὲ θεοὺς διακρινεῖ, καὶ, Ἐγὼ εἶπα, θεοὶ ἐστε, καὶ υἱοὶ Ὑψίστου πάντες, καὶ, Θεοὺς | οὐ κακολογήσεις, καὶ ἄρχοντας τοῦ λαοῦ σου, οὐκ ἐρεῖς κακῶς. Δῆλον γὰρ, ὅτι θεοὺς ἐν ταύταις ταῖς χρήσεσι καλεῖ, τοὺς δι' ἀρετῆς μιμουμένους τὸν Θεόν, καὶ τοὺς ὁμοιουμένους τῷ Θεῷ κατὰ τὸ ἄρχειν καὶ τὸ κρίνειν, ὡς οἱ ἄρχοντες καὶ οἱ κριταί.

Ps 81.1

Ps 81.6

Ex 22.27

Τρίτον δὲ σημαίνόμενον, τὸ κατ' ἀναλογίαν, ὡς ὁ Μωυσῆς, θεὸς Φαραὼ λεγόμενος, οἷα τερατουργῶν κατ' αὐτοῦ, καὶ τιμωρούμενος αὐτὸν, καὶ τῷ βουλήματι χρώμενος εἰς παραγωγὴν τῶν κολάσεων, καὶ προφήτην τοῦ βουλήματος ἔχων τὸν Ἀαρών, καὶ δοκῶν τῷ Φαραὼ θανάτου καὶ ζωῆς κύριος. Διαφέρει δὲ τοῦτο τοῦ δευτέρου σημαινομένου, ὅτι οὐχ ἀπλῶς θεὸς λέγεται, καθάπερ ἐκεῖνο, ἀλλὰ θεὸς Φαραῷ.

Ex 7.1

Τέταρτον, τὸ κατὰ πλάνην, ὡς τὸ, Βαδίζετε καὶ βοᾶτε πρὸς τοὺς θεοὺς, οὓς ἐξελέξασθε, καὶ, Οὐ ποιήσετε ὑμῖν θεοὺς ἀργυροῦς ἢ χρυσοῦς.

Jdc 10.14

Ex 20.23

Φησὶν οὖν διὰ Δαυιδ τὸ Πνεῦμα τὸ ἅγιον, ὅτι ὁ Δημιουργὸς τῶν ἀρχόντων καὶ τῶν κριτῶν τῆς γῆς, ὁ Κύριος πάντων ἀπλῶς, ἐλάλησε.

Τί δὲ ἐλάλησεν, εἶπε προφήτης ἕτερος, ὡς ἀνωτέρω εἰρήκαμεν. Ἀκούσατε, φάραγγες καὶ θεμέλια τῆς γῆς. Καὶ ἐκάλεσε τὴν γῆν διὰ τῆς λαλιᾶς ταύτης εἰς ἀκρόασιν.

Mic 6.2

1γ **Ἀπὸ ἀνατολῶν ἡλίου μέχρι δυσμῶν.**

Τουτέστι, πᾶσαν· ἐν ταύταις γὰρ σύμπασα περατοῦται.

2α **Ἐκ Σιὼν ἡ εὐπρέπεια τῆς ὠραιότητος αὐτοῦ.**

Τοῦτο καὶ τὰ ἐξῆς ῥητὰ, διὰ μέσου κεῖνται, προφητείας ἔχοντα· τὸ δὲ ῥηθὲν, τοιαύτην παρίστησιν ἔννοιαν, ὅτι καὶ πρότερον ἐν Σιὼν ἦν ὁ ναὸς τοῦ Πατρὸς, ὃς ἦν κόσμος καὶ δόξα τῆς θεότητος αὐτοῦ, καὶ ὕστερον ἐκ Σιὼν ἔσται ὁ ναὸς τοῦ Υἱοῦ,

τουτέστι, τὸ πρόσλημμα, ὅς ὁμοίως ἔσται κόσμος καὶ δόξα τῆς ἐνοικουσης αὐτῷ θεότητος· ὠραιότητα γὰρ, τὴν θεότητα νοήσεις· τί γὰρ θεότητος ὠραιότερον;

2β-3α Ὁ Θεὸς ἐμφανῶς ἦξει, ὁ Θεὸς ἡμῶν, καὶ οὐ παρασιωπῆσεται.

Τοῦτο, προφητεία περὶ τῆς δευτέρας τοῦ Χριστοῦ παρουσίας.

Ἐν μὲν γὰρ τῇ πρώτῃ, ἀσυμφανῶς ἦλθε, λαθὼν καὶ αὐτὸν τὸν διάβολον· οὐ γὰρ ἂν ἡρώτα αὐτὸν ἐπὶ τοῦ ὄρους, εἰ Υἱὸς ἐστὶ τοῦ Θεοῦ.

Mt 4.3

Ἐν δὲ τῇ δευτέρᾳ, φανερῶς ἐλεύσεται μετὰ δυνάμεως καὶ δόξης πολλῆς. Τότε μὲν γὰρ, ὡς θηρατῆς τοῦ ἀφηνιάσαντος ἦκεν, ἐν οἰκέτου σχήματι· ὕστερον δὲ, ὡς κριτῆς τοῦ πλάσματος ἦξει. Ὡς περὶ γὰρ ἡ ἀστραπή, φησὶν, ἐκπορεύεται ἐξ ἀνατολῶν ἡλίου, καὶ φαίνεται ἕως δυσμῶν, οὕτως ἔσται καὶ ἡ παρουσία τοῦ Υἱοῦ τοῦ ἀνθρώπου, πᾶσι φανερά τε καὶ φοβερά. Οὐ παρασιωπήσεται δὲ, ἀντὶ τοῦ, οὐκ ἀνεξικακῆσει διαπαντός.

Mt 24.30

Php 2.7

Mt 24.27

3β Πῦρ ἐνώπιον αὐτοῦ καυθήσεται, καὶ κύκλω αὐτοῦ καταιγὶς σφόδρα.

Τὸ φρικτὸν αὐτοῦ καὶ ἀνυπόστατον διὰ τούτων προαγορεύει. Οὕτω γὰρ καὶ Δανιὴλ ἐθεάσατο· Ποταμὸς γὰρ, φησὶ, πυρὸς εἴλκεν ἔμπροσθεν αὐτοῦ· ὁ θρόνος αὐτοῦ, φλόξ πυρός· οἱ τροχοὶ αὐτοῦ, πῦρ φλέγον.

Da 7.9-10

Καταιγὶς δὲ ἐστὶ, ῥαγδαία ῥύμη πνεύματος, ἀφόρητος.

4 Προσκαλέσεται τὸν οὐρανὸν ἄνω καὶ τὴν γῆν, τοῦ διακρίναι τὸν λαὸν αὐτοῦ.

Τὸν ἄνω οὐρανὸν, καθ' ὑπερβατόν. Προσκαλεῖται δὲ ταῦτα, ἕνεκεν τοῦ διακρίναι τὸν λαὸν αὐτοῦ, κακῶς πολιτευόμενον· διακρίναι δὲ νῦν, τὸ ἐλέγξει λέγει.

Σκόπει δὲ, ὅτι καὶ Μωυσῆς εἰσάγων τὸν λαὸν εἰς τὴν γῆν τῆς ἐπαγγελίας, τὸν οὐρανὸν καὶ τὴν γῆν μάρτυρας τῶν συνθηκῶν παρέλαβεν, ὡς μονιμώτερα σώματα, καὶ ὡς περιεκτικὰ τῶν ἁμαρτανόντων ἢ κατορθούντων.

Dt 32.1

Ἔστι δὲ τὸ σχῆμα προσωποποιῖα, ὅτε τοῖς ἀψύχοις ἐμψύχων πρόσωπα περιτιθέμεν.

5α Συναγάγετε αὐτῷ τοὺς ὁσίους αὐτοῦ.

Ὅσιους λέγει, τοὺς Ἰσραηλίτας, ὡς ἀφωσιωμένους, καὶ ἀνατεθειμένους μόνῳ αὐτῷ. |

5β Τοὺς διατιθεμένους τὴν διαθήκην αὐτοῦ ἐπὶ θυσίαις.

Τοὺς διοικοῦντας καὶ ἐκπληροῦντας, ὡς οἶονται, τὴν πρὸς αὐτοὺς διαθήκην τοῦ Θεοῦ ἐν ταῖς θυσίαις.

Διαθήκη δὲ λέγει, τὸν νόμον. Μόνα γὰρ τὰ τῶν θυσιῶν φυλάττοντες, ὧντο πάντα τὸν νόμον τηρεῖν, καὶ ἐπὶ ταῖς θυσίαις ἐμεγαλύνουν, ὡς θεοσεβέστατοι.

Συναγάγετε δὲ αὐτῷ τούτους ἐν τοῖς ἀφωρισμένοις ταῖς ἀναγνώσεσι τῶν προφητικῶν λόγων καιροῖς.

Dt 31.10-13

6α Καὶ ἀναγγελοῦσιν οἱ οὐρανοὶ τὴν δικαιοσύνην αὐτοῦ.

Μέλλων εἰσάγειν τὸν Θεὸν δικαιολογούμενον, προλαμβάνει καὶ ἀνακηρύττει, ὅτι δικαίως ὁ Θεὸς ἐρεῖ. Καὶ γὰρ, φησὶν, αὐτὰ τὰ ἄψυχα ἀναγγελοῦσι τὴν δικαιοσύνην αὐτοῦ.

Ἡ οὐρανοὺς λέγει, τὰς ἐπὶ τοῦ οὐρανοῦ τάξεις τῶν ἀσωμάτων, ἅτε περὶ Θεὸν οὔσας αἰεῖ.

6β Ὅτι ὁ Θεὸς κριτὴς ἐστι.

Τοῦτο, κατασκευὴ τῆς δικαιοσύνης, διότι ὁ Θεὸς μέλλων δικαιολογεῖσθαι, πάντων κριτὴς ἐστι, καὶ λοιπὸν δίκαια ἐρεῖ, φύσει τὴν δικαιοσύνην ἔχων.

7α Ἄκουσον, λαός μου, καὶ λαλήσω σοι.

Ἐντεῦθεν αἱ τοῦ Θεοῦ φωναί. Ἐπιτάττει δὲ αὐτοῖς πρὸ πάντων προσοχὴν· ἄκουσον γὰρ, φησὶ, τουτέστι, πρόσχες.

7β Ἰσραὴλ, καὶ διαμαρτύρομαί σοι.

Ἀπὸ κοινοῦ πάλιν λαμβάνεται τὸ, ἄκουσον. Εἰπὼν δὲ λαὸν, προσέθηκε καὶ τὸ ἴδιον τοῦ λαοῦ καὶ τὸ ἥδιστον ὄνομα, ὅτι, ὦ Ἰσραὴλ. Διαμαρτύρομαι δὲ, ἀντὶ τοῦ, διαλεχθῆσομαί σοι.

7γ Ὁ Θεός, ὁ Θεός σου εἰμι ἐγώ.

Ἐγὼ ὁ διαλεγόμενός σοι, ὁ Θεός σου εἰμι· φρῖξον. Τοῦτο δὲ φησι καὶ πρὸς ἔνδειξιν τῆς ἀρρήτου μακροθυμίας, ὡς καὶ διαλέγεσθαι τοῖς δούλοις αὐτοῦ.

Ἐδιπλάσιασε δὲ τὸ, ὁ Θεός, εἰς διασυρμὸν τῆς ἀναισθησίας καὶ παχύτητος τῶν ἀκοῶν αὐτῶν.

8 Οὐκ ἐπὶ ταῖς θυσίαις σου ἐλέγξω σε, τὰ δὲ ὀλοκαυτώματά σου ἐνώπιόν μου ἐστὶ διὰ παντός.

Οὐ τὸν παρόντα, φησὶν, ἔλεγχον ἐνεστησάμην, ἐγκαλῶν σοι περὶ θυσιῶν, ὡς ἀμελουμένων· οὐμενοῦν· καὶ γὰρ τὰ ὀλοκαυτώματά σου διαπαντὸς ἐν τῷ βωμῷ

[5β]³ Συναγάγετε^α δὲ αὐτῷ P: Συναγάγετε δὲ αὐτῷ V[Ra]: Συναγάζεται δὲ αὐτῷ M: Συναγάζεται δὲ ἑαυτῷ SCBF[A].

6α⁵ τὰς ἐπὶ τοῦ οὐρανοῦ MSCBF: τὰς ἐπουρανίους P(V). 6β² μέλλων MSCF: ὁ μέλλων P(corr.?) [A]B.

τοῦ ναοῦ μου εἰσι, καὶ τότε ἐπὶ ταῖς θυσίαις ἀνέγκλητος μεμένηκας· ἀλλ' ἑτέρα σου κατηγορῶ.

9 **Οὐ δέξομαι ἐκ τοῦ οἴκου σου μόσχους, οὐδὲ ἐκ τῶν ποιμνίων σου χιμάρους.**

Θύων ἐπιμελῶς, μὴ οἴου με θεραπεύειν ἐν τούτῳ· οὐ δέομαι γὰρ θυσίας, ἀνενδεής πάντων ὧν, καὶ πάντων μάλιστα πᾶσι χορηγός· ὅθεν τοῦ λοιποῦ οὐ δέξομαι τὰς τοιαύτας θυσίας.

Εὐτονώτερον δὲ καθάπτεται τούτων διὰ Ἡσαΐου λέγων, Τί μοι πλῆθος τῶν θυσιῶν ὑμῶν; πλήρης εἰμί· ὀλοκαυτώματα κριῶν, καὶ στέαρ ἀρνῶν, καὶ αἶμα ταύρων καὶ τράγων οὐ βούλομαι. Τίς γὰρ ἐξεζήτησε ταῦτα ἐκ τῶν χειρῶν ὑμῶν; Isa 1.11, 12
καὶ Ἱερεμίας δὲ φησιν, Ἰνατί μοι λίβανον ἐκ Σαβᾶ φέρεις, καὶ κινάμωμον ἐκ γῆς μακρόθεν; καὶ πάλιν, Οὐκ ἐλάλησα πρὸς τοὺς πατέρας ὑμῶν περὶ θυσιῶν, Jer 6.20
καὶ περὶ ὀλοκαυτωμάτων οὐκ ἐνετειλάμην αὐτοῖς· καὶ ἄλλα τοιαῦτα διάφοροι Jer 7.22
προφῆται φασι.

Καὶ μὴν πολλὰ περὶ θυσιῶν διὰ Μωυσέως ἐνομοθέτησεν. Ἔστι δὲ λύσις τῆς δοκούσης ἐναντιότητος, ὅτι οὐ προηγουμένως δι' ἑμαυτὸν ἐνομοθέτησα περὶ θυσιῶν, μὴ γὰρ ἔχρηζον τούτων, ἀλλὰ συγκαταβατικῶς, διὰ τὴν ὑμῶν σκληρότητα. Εἰδὼς γὰρ ὑμᾶς ἅπαξ ἐν Αἰγύπτῳ μεμαθηκότας θύειν, καὶ ἡδέως πρὸς τοῦτο καὶ δυσασποσπᾶστως ἔχοντας, συνεχώρησα τοῦτο κατ' οἰκονομίαν, μεταστῆσας τὰς θυσίας εἰς ἑμαυτὸν, ἵνα τῇ συνεχείᾳ τούτων, μνημονεύτέ μου, καὶ ἡ τῶν θυσιῶν ἡδὸν φυλάξῃ τὸ πρὸς ἐμὲ σέβας ἐν ἀνθρώποις ἀχαρίστοις καὶ ῥᾶον ἐπιλανθανομένοις. Νῦν δὲ τοῦ μακροῦ χρόνου καὶ τῶν τοσούτων ἐκάστοτε σημείων βεβαιωσάντων ὑμῖν ὅτι ἐγὼ εἰμι Θεὸς μόνος, ἀπογυμνῶ | τὴν ἐμὴν γνώμην, καὶ διαρρήδην ἀπαγορεύω τὰς θυσίας, ὡς ἀχρήστους καὶ περιττάς.

Αἰσχυνέσθωσαν Ἰουδαῖοι, παρατρέχοντες τὴν ἀλήθειαν, καὶ μύοντες πρὸς τὸ ἐν τοῖς ῥήμασι τούτοις φῶς.

10 **Ὅτι ἐμὰ ἐστὶ πάντα τὰ θηρία τοῦ ἀγροῦ, κτήνη ἐν τοῖς ὄρεσι καὶ βόες.**

Οὐ δέξομαι, φησί, τὰ ρηθέντα, ὅτι ἐμὰ ἐστὶ πάντα. Θηρία δὲ ἀγροῦ λέγει, τὰ ἐν τοῖς ἀγροῖς νεμόμενα καθαρὰ τετράποδα· τὸ γὰρ τῶν θηρίων ὄνομα, ποτε μὲν ἐπὶ τῶν ἀγρίων, ποτε δὲ ἐπὶ τῶν ἡμέρων τίθησιν ἡ Γραφή. Ἐμὰ οὖν ἐστίν, ὡς ἐμοῦ ταῦτα κτίσαντος.

Τινὰ δὲ τῶν ἀντιγράφων, θηρία τοῦ δρυμοῦ γράφουσιν, ἐν οἷς μᾶλλον θηρία νοήσεις τὰ ἄγρια· ἀγροὶ μὲν γὰρ, τὰ ἡμερα χωρία, δρυμοὶ δὲ, τὰ ὑλώδη καὶ θηροτρόφα· καὶ ἀποδώσεις ἐξήγησιν, ὅτι οὐ τὰ ἡμερα μόνον ἐμὰ εἰσιν, ἀλλὰ καὶ τὰ ἄγρια. Ἐξ ὀλίγων δὲ ζώων, ὅλα τὰ θυσιαζόμενα δηλοῖ.

11α **Ἔγνωκα πάντα τὰ πετεινὰ τοῦ οὐρανοῦ.**

Γνωρίζω ταῦτα· ἡριθμημένα ἔχω, ὡς Δεσπότης αὐτῶν.

Mt 10.29-30

11β **Καὶ ὠραιότης ἀγροῦ μετ' ἐμοῦ ἐστιν.**

Ὁραιότητα ἐκάλεσεν ἀγροῦ, τοὺς ἐξ ἀγρῶν φυομένους καρπούς· ταῦτα γὰρ καὶ κάλλος εἰσὶ τῶν ἀγρῶν, καὶ ὠραῖα διὰ τὰς ὥρας τοῦ ἐνιαυτοῦ ὀνομάζονται. Μετ' ἐμοῦ δέ ἐστιν, ἀντὶ τοῦ, παρ' ἐμοί, ἐν ἐξουσίᾳ μου.

Ὅρα δὲ πῶς συνοπτικῶς ἐμνημόνευσε πάντων· προσεφέροντο γὰρ εἰς θυσίαν, ἀπὸ μὲν τῶν τετραπόδων, βόες καὶ τράγοι καὶ πρόβατα, ἀπὸ δὲ τῶν πετεινῶν, περιστεραι καὶ τρυγόνες, ἀπὸ δὲ τῶν καρπῶν, σεμίδαλις καὶ οἶνος καὶ ἔλαιον.

12α **Ἐὰν πεινάσω, οὐ μή σοι εἴπω.**

Τοῦτο, κατ' εἰρωνείαν εἶπε, διασύρων τὴν αὐτῶν παχύτητα, οἰομένων τὸν Θεὸν δεῖσθαι τῶν θυσιῶν εἰς βρώσιν. Φησὶν οὖν, ὅτι καὶ εἰ ὀρθῶς ὑπελάμβανες, οὐκ ἂν ἐζήτησα φαγεῖν ἀπὸ σοῦ. Καὶ ἄκουσον τὴν αἰτίαν.

12β **Ἐμὴ γάρ ἐστιν ἡ οἰκουμένη καὶ τὸ πλήρωμα αὐτῆς.**

Ἐμῆς οὖν οὔσης, ἔλαβον ἂν αὐτός.

13 **Μὴ φάγω κρέα ταύρων, ἢ αἷμα τράγων πίομαι;**

Κατ' ἐρώτησιν ἔτι πλατύτερον ἐλέγχει τὴν ἄνοιαν αὐτῶν. Μὴ γὰρ, φησὶν, ὡς οἱ ψευδώνυμοι θεοὶ τῶν ἐθνῶν, τοιαύτης βρώσεως καὶ πόσεως ἐπιδέομαι; ὅπουγε καὶ πολλοὶ τῶν ἐπικειστέρων ἀνθρώπων ἀποστρέφονται ταύτην καὶ διαπτύουσι.

14α **Θῦσον τῷ Θεῷ θυσίαν αἰνέσεως.**

Ὅρα φανερῶς ἐκβαλλομένην τὴν νομικὴν λατρείαν καὶ ἀντεισαγομένην τὴν εὐαγγελικὴν. Ἡ γὰρ δι' αἰνέσεως θυσία τοῖς Χριστιανοῖς ἀποκεκλήρωται.

Αἶνεσιν δὲ λέγει, τὴν εὐφημίαν ἢ τὴν εὐχαριστίαν· καὶ ἀμφότερα γὰρ δεῖ ποιεῖν, ἐφ' οἷς ἐκ τοῦ μὴ ὄντος τε παρήχθημεν καὶ τὰ πρὸς χρεῖαν καὶ ἀπόλαυσιν ἐκτησάμεθα καὶ φῶς γνώσεως προσελάβομεν, καὶ ἀπλῶς εἰπεῖν, τηλικαῦτα εὐηργετήθημεν.

14β **Καὶ ἀπόδος τῷ Ὑψίστῳ τὰς εὐχάς σου.**

Τὰς προσευχάς, τὰς ὑπὲρ τῆς σωτηρίας σου· χρεωστεῖς γὰρ τοῦτο ποιεῖν.

Ἡ εὐχὰς λέγει, τὰς ὑποσχέσεις, τὰς ὑπὲρ τοῦ εὐαρεστεῖν αὐτῷ· οὕτω γὰρ

ποιεῖν καὶ Ἰουδαῖοι ἐπηγγείλαντο, καὶ ἡμεῖς ἐπαγγελλόμεθα, ὡς δοῦλοι Δεσπότη. Εὐαρεστεῖ δὲ μόνος ὁ ἐνάρετος· τὸ δὲ θύειν ζῶα, οὐκ ἀρετὴ, καὶ γὰρ οὐδὲ τὰ ἔθνη παρὰ τοῦτο ἐνάρετα.

15 **Καὶ ἐπικάλεσαί με ἐν ἡμέρᾳ θλίψεώς σου, καὶ ἐξελοῦμαί σε καὶ δοξάσεις με.**

Οὕτω θύσον, καὶ ἀπόδος, ὁ ποιεῖν χρεωστεῖς, καὶ τότε θαρρόντως ἐπικάλεσαί με, καὶ ἐξελοῦμαί σε τῆς θλίψεως, τῆς εἴτε παρ' ἀνθρώπων, εἴτε παρὰ δαιμόνων. Καὶ δοξάσεις με, ὡς ἀψευδῇ καὶ ταχὺν βοηθόν.

Παρατηρητέον δὲ, πῶς ἀνοίγων τῇ εὐαγγελικῇ λατρείᾳ θύραν ὁ Θεός, εὐθύς καὶ περὶ | τῆς ἀγίας ἐνέφηγε Τριάδος. Θύσον γάρ, φησί, τῷ Θεῷ, εἴτα, καὶ ἀπόδος τῷ Ὑψίστῳ, ἔπειτα, καὶ ἐπικάλεσαί με, οὐχ ὥστε νοηθῆναι μόνον τὸν Πατέρα Θεόν, καὶ μόνον ὕψιστον, τὸν Υἱόν, καὶ μόνον ἐπικαλεῖσθαι ἄξιον, τὸ Πνεῦμα τὸ ἅγιον, ἀλλ' ὥστε τῇ τοιαύτῃ διαιρέσει, τὴν διαίρεσιν τῶν ὑποστάσεων ὑποδηλωθῆναι.

16-17 **Τῷ δὲ ἁμαρτωλῷ εἶπεν ὁ Θεός· Ὅτι ἐκδιηγῇ τὰ δικαιώματά μου, καὶ ἀναλαμβάνεις τὴν διαθήκην μου διὰ στόματός σου; σὺ δὲ ἐμίσησας παιδείαν καὶ ἐξέβαλες τοὺς λόγους μου εἰς τὰ ὀπίσω.**

Ἄμαρτωλὸν καλεῖ, τὸν δῆμον τῶν ἱερέων καὶ γραμματέων τῶν ἐν Ἰουδαίῳ, οἵτινες διηγοῦντο μὲν τῷ λαῷ τὰ δικαιώματα τοῦ νόμου, καὶ διὰ στόματος μόνον εἶχον ὅλην τὴν νομικὴν διαθήκην, οὐ διὰ καρδίας· μεγαλαυχοῦντες δὲ ἐπὶ τούτῳ μόνῳ, καὶ δικαιοῦντες ἐντεῦθεν ἑαυτοὺς, πᾶσαν ἁμαρτίαν διεπράττοντο. Περὶ ὧν ὁ Χριστὸς εἶπε πρὸς τὸν λαόν, ὅτι, Ἄ λέγουσιν ὑμῖν ποιεῖν, ποιεῖτε· κατὰ δὲ τὰ ἔργα αὐτῶν, μὴ ποιεῖτε.

Mt 23.3

Διατί, φησί, διδάσκεις μὲν ἄλλους, σὺ δὲ ἐμίσησας τὴν ἀφ' ὧν διδάσκεις παιδεύειν καὶ ρύθμισιν τῆς ψυχῆς, καὶ ἐξέβαλες τοὺς λόγους μου εἰς τὰ ὀπίσω, τουτέστιν, ἀπώσω αὐτούς; Ὅπίσω γάρ τις ὠθεῖ τὸν μισούμενον. Ἀπώσω δὲ αὐτούς, ὡς μὴ ποιῶν ἃ ἐντέλλονται· ὥστε λόγῳ μὲν ἀναλαμβάνεις αὐτούς, ἔργῳ δὲ ἀπωθεῖς.

18α **Εἰ ἐθεώρεις κλέπτην, συνέντρεχες αὐτῷ.**

Ὅρα καθάπερ ἐν πίνακι τὰ τῆς ἁμαρτίας χρώματα· εἰ ἐθεώρεις κλέπτην, ἢ συνέπραττες, ἢ συνηυδόκεις τῷ πράττοντι, διὰ τοῦ μὴ σωφρονίζειν, ἀλλὰ συγκαλύπτειν.

18β **Καὶ μετὰ μοιχοῦ τὴν μερίδα σου ἐτίθεις.**

Καὶ τῷ μοιχῷ ἐκοινωνεῖς διὰ τοῦ αὐτοῦ τρόπου, καθ' ὃν καὶ τῷ κλέπτῃ συνέντρεχες· μοιχὸν δὲ ἐνταῦθα, καὶ τὸν πόρνον καλεῖ, καὶ παντοῖον ἀκόλαστον.

19α Τὸ στόμα σου ἐπλεόνασε κακίαν.

Ἐπληρώθη ψεύδους· ἀδιάφορος δὲ ἡ σύνταξις.

19β Καὶ ἡ γλῶσσά σου περιέπλεκε δολιότητα.

Τοῦτο δῆλον.

20α Καθήμενος κατὰ τοῦ ἀδελφοῦ σου κατελάλεις.

Συγκαθήμενός τισι.

20β Καὶ κατὰ τοῦ υἱοῦ τῆς μητρὸς σου ἐτίθεις σκάνδαλον.

Τὸ αὐτὸ λέγει πάλιν, διὰ τῆς ἐπεξηγήσεως αὖξων τὴν κατηγορίαν.
Σκάνδαλον δὲ, ἡ παγίς.

21α Ταῦτα ἐποίησας, καὶ ἐσίγησα.

Ἐμακροθύμησα, ἀπεκδεχόμενος τὴν μετάνοιάν σου.

21β Ὑπέλαβες ἀνομίαν, ὅτι ἔσομαί σοι ὅμοιος.

Σὺ δὲ οὐ μόνον οὐ διωρθώσω, ἀλλὰ καὶ ἐνεθυμήθης ἀνοσιότητα· αὕτη δὲ ἦν,
ὅτι ἔσομαί σοι ὅμοιος, ὅσον εἰς τὸ συνευδοκεῖν τοῖς ἀμαρτάνουσιν.

21γ Ἐλέγξω σε καὶ παραστήσω κατὰ πρόσωπόν σου τὰς ἀμαρτίας σου.

Ἐν τῇ ἡμέρᾳ τῆς κρίσεως.

22α Σύνετε δὴ ταῦτα, οἱ ἐπιλανθανόμενοι τοῦ Θεοῦ.

Νοήσατε τὰ ῥηθέντα, οἱ ἐπιλανθανόμενοι τοῦ Θεοῦ, διότι μακροθυμεῖ ἐπὶ ταῖς
ἀμαρτίαις ὑμῶν.

22β Μήποτε ἀρπάσῃ καὶ οὐ μὴ ᾗ ὁ ῥύόμενος.

Ὡ ἀνεικίστου μακροθυμίας! ἔτι μακροθυμῶν, ἐξασφαλίζεται αὐτούς.
Μήποτε, φησὶν, ἀρπάσῃ τὰς ψυχὰς ὑμῶν δι' ἀγγέλων ἀποτόμων αἰφνίδιον.

23α Θυσία αἰνέσεως δοξάσει με.

Πάλιν παραγγέλλει περὶ τῆς καινοφανοῦς θυσίας· ὅτι αὕτη με, φησί, δοξάσει, εἴτουν τιμήσει, καὶ οὐχ ἡ διὰ ζώων.

23β **Καὶ ἐκεῖ ὁδὸς, ἣ δείξω αὐτῷ τὸ σωτήριόν μου.**

Καὶ ἐν ἐκείνῃ τῇ θυσίᾳ ἐστὶν ὁδὸς εἰς σωτηρίαν, δι' ἧς ὁδοῦ, αὐτῷ τῷ θύοντι δείξω τὴν παρ' ἐμοῦ σωτηρίαν.

Τινὰ δὲ τῶν ἀντιγράφων, ἦν δείξω γράφουσι, καὶ νοεῖται τὸ, καθ' ἣν.

Τινὲς δὲ καὶ μετὰ τὸ, δείξω, ὑποστίζοντες, αὐτὸ τὸ σωτήριόν μου, φασίν. |

Ὅδον δὲ εἰς σωτηρίαν ὑποληπτέον, τὸ βάπτισμα ἢ τὴν μετάνοιαν.

50

ν'

1

Εἰς τὸ τέλος· ψαλμὸς τῷ Δαυίδ·

2

**ἐν τῷ εἰσελθεῖν πρὸς αὐτὸν Νάθαν τὸν προφῆτην,
ἡνίκα εἰσῆλθε πρὸς Βηρσαβεὲ τὴν γυναῖκα Οὐρίου.**

Εἰς τὸ τέλος μὲν, ὅτι προφητείας ἔχει παραπεμπούσας εἰς τὸ τέλος αὐτῶν τοὺς ἐντυγχάνοντας.

Οὐ μόνον γὰρ κατάλληλον θεραπείαν ἐξομολογήσεως τῷ τραύματι τῆς μοιχείας Βηρσαβεὲ καὶ τοῦ φόνου τοῦ ἀνδρὸς αὐτῆς Οὐρίου διὰ τοῦ παρόντος ψαλμοῦ κατεσκεύασεν, ἀλλὰ καὶ περὶ διαφορῶν ἄλλων.

Ἔτι δὲ καὶ τῆς ἀνοικοδομῆς Ἱερουσαλὴμ, τῆς μετὰ τὴν ἐκ Βαβυλῶνος ἐπάνοδον τῶν αἰχμαλώτων, προεῖπεν· οὐ γὰρ ἀπέπτη παντελῶς ἀπ' αὐτοῦ τὸ προφητικὸν χάρισμα, οἷα τοῦ Θεοῦ προγινώσκοντος, ὅτι θάττον ἀπολούσεται τὸν ῥύπον καὶ λαμπρότερος γενήσεται. Οὐ δὲ γὰρ ἀπολαβεῖν ἐζήτησε τὸ ἅγιον Πνεῦμα, ἀλλὰ μὴ ἀφαιρεθῆναι ἀπ' αὐτοῦ· εἶπε γὰρ, ὅτι Καὶ τὸ Πνεῦμά σου τὸ ἅγιον μὴ ἀντανέλης ἀπ' ἐμοῦ.

Ps 50.13

Ἀρμόζει δὲ καὶ πᾶσιν ἡμαρτηκόσιν ἡ παροῦσα ἐξομολόγησις, ἥτις συνετέθη καὶ ἀπηρτίσθη, ὅτε εἰσῆλθε πρὸς αὐτὸν Νάθαν ὁ προφῆτης· τότε γὰρ εἰς συναίσθησιν ἦλθε, τὸν παρελθόντα καιρὸν ἀφροντίστως διακείμενος.

Τὸ δὲ, ἡνίκα εἰσῆλθε πρὸς Βηρσαβεὲ, οὐχ ὅτι παραυτίκα πρὸς αὐτὸν εἰσῆλθεν ὁ Νάθαν· καιρὸς γὰρ διῆλθεν ἰκανὸς, ὥς ἡ πρώτη βίβλος τῶν Βασιλειῶν ἱστορεῖ· ἀλλὰ τὸ, ἡνίκα, ὑστεροχρονίαν ἐπὶ τοῦ παρόντος ἀποσημαίνει, οἷον, μεθ' ὃ εἰσῆλθε πρὸς Βηρσαβεὲ καὶ ἐγκύμονα πεποίηκεν.

2Rg 11.27

3α **Ἐλέησόν με, ὁ Θεός, κατὰ τὸ μέγα ἔλεός σου.**

Ἐλέησόν με ἀξίως τοῦ μεγάλου ἔλεους σου, ὅτι μεγάλα ἥμαρτον.

3β **Καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.**

Τὸ αὐτὸ ἐδιπλασίασε νόημα· σύνηθες γὰρ τοῦτο τοῖς δεομένοις.

Ἀνόμημα δὲ λέγει, τὴν παρανομίαν τῆς μοιχείας καὶ τοῦ φόνου· καὶ ἄμφω γὰρ ὁ νόμος ἐκώλυεν. Ἀνόμημα δὲ ταύτην ἐκάλεσεν, ὅτι δίκην ἀλλοφύλου, τοῦ Ex 20.13, 15 μὴ ὑπὸ τὸν νόμον, ἐπλημμέλησεν.

4α Ἐπὶ πλεῖον πλυνόν με ἀπὸ τῆς ἀνομίας μου.

Συνεχωρήθη γὰρ καὶ διὰ τοῦ Νάθαν, εἰπόντος, ὅτι Καὶ Κύριος ἀφεῖλε τὸ Sir 47.11
ἀμάρτημά σου. Ἀλλ' ὑπὸ θερμότητος, ἔτι πλυθῆναι παρακαλεῖ· ἢ τὸ, ἐπὶ πλεῖον, 2Rg 12.13
ἀντὶ τοῦ, ἄγαν.

4β Καὶ ἀπὸ τῆς ἀμαρτίας μου καθάρισόν με.

Τὸ αὐτὸ λέγει πάλιν, ἀμαρτίαν, ὅτι κυρίως ἀμαρτία, ἢ τοῦ νόμου παράβασις. Πλὴν, ὡς ἐπὶ τὸ πλεῖστον, τῷ τῆς ἀνομίας καὶ παρανομίας καὶ ἀμαρτίας ὀνόματι ἀδιαφόρως χρῆται, καὶ ἀντ' ἀλλήλων.

5 Ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μου ἐστὶ διαπαντός.

Ἐλέησόν με, φησὶ, καὶ καθάρισόν με, διότι οὐκ ἐπελαθόμην τῆς ἀμαρτίας μου, ὡς εὐκαταφρονήτου διὰ τὸν ὄγκον τῆς βασιλείας· ἀλλ' εἰ καὶ τοὺς ἀνθρώπους ἔλαθον, ὅμως ἐγὼ γινώσκω ταύτην, ἡλίκη· καὶ βλέπω αὐτὴν νύκτωρ καὶ μεθ' ἡμέραν, τοῖς τοῦ συνειδότος ὀφθαλμοῖς, πικρῶς πλήττουσαν τὴν ἐμὴν ψυχὴν· ὅπερ μετανοίας ἐστὶν εἰλικρινοῦς τεκμήριον καὶ πρόξενον συγχωρήσεως.

6α Σοὶ μόνῳ ἤμαρτον.

Ὡς σοὶ μόνῳ δικαστῇ ὑποκείμενος· βασιλεὺς γὰρ ὢν, σὲ μόνον ἔχω τῶν πεπραγμένων μοι δικαστὴν, τῶν ἄλλων ἀπάντων κύριος ὢν, καὶ κατ' ἐξουσίαν ποιῶν ἃ βούλομαι.

Ἦ καὶ ὅτι τοὺς σοὺς νόμους παραβάς, σοὶ μόνῳ τῷ νομοθέτῃ τούτων ἡμάρτηκα.

6β Καὶ τὸ πονηρὸν ἐνώπιόν σου ἐποίησα.

Πάντα γὰρ ὀρᾷς, καὶ οὐχ ὅτε γίνονται μόνον, ἀλλὰ καὶ ὅτε μέλλουσι. Τοῦτο δὲ εἶπε, κατασχύνων ἑαυτὸν, ὡς οὐκ αἰσχυνθέντα τὸν Θεὸν, ὀρῶντα γινομένην τὴν ἀμαρτίαν.

Ὅρα δὲ πῶς ὡς περὶ | ἐνὸς ἀμαρτήματος δοκεῖ λέγειν, διὰ τὸ ἀπηρτηθῆναι τῆς μοιχείας τὸν φόνον· ἐκεῖνη γὰρ εἰργάσατο τοῦτον.

6γ Ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε.

Ἐποίησα δὲ τὸ κακὸν ἐνώπιόν σου, κατὰ τῆς ἑμαυτοῦ κεφαλῆς, ἵνα ἐν ταῖς δικαιολογίαις σου ταῖς πρὸς ἐμέ, καὶ ἐν τῷ κρίνεσθαί σε ἐμοὶ — περὶ ὧν σὺ μὲν βασιλέα με πεποίηκας καὶ οὕτως ἐδόξασας, ἐγὼ δὲ τοὺς σοὺς ἠθέτησα νόμους καὶ παρώργισά σε — δικαιωθῇς μᾶλλον σὺ, καὶ καταδικάσῃς με τὸν ἄθλιον, ὡς περὶ τὸν εὐεργέτην ἀγνώμονα. Τοιοῦτος γὰρ ἦν ὁ σκοπὸς τοῦ βιασαμένου καὶ νικήσαντός με δαίμονος, αὐτὸν ἐμὲ καταστῆναί μοι καταδίκης πρόξενον.

Ἐδικαιολογήθη δὲ καὶ ἀντεκρίθη πρὸς τὸν Δαυὶδ ὁ Θεὸς διὰ Νάθαν καὶ ἤλεγξεν, ὅπως προβατέα τοῦτον λαβὼν, εἰς βασιλέα μέγαν κατέστησε καὶ μυρίων ἐπιβουλῶν ἐβρύσατο, καὶ ὅπως αὐτὸς πονηρᾷ πράξει τὸν εὐεργέτην ἡμείψατο. Ἐπήγαγε δὲ καὶ τὴν καταδίκην, ὅτι Τάδε λέγει Κύριος, Ἰδοὺ ἐγὼ ἐξεγείρω ἐπὶ σέ κακὰ ἐκ τοῦ οἴκου σου, καὶ τὰ ἐξῆς, ὡς ἡ δηλωθεῖσα βίβλος παρίστησιν.

2Rg 12.11

7 Ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.

Εἰς συμπάθειαν τὸν Θεὸν ἐπισπώμενος, ἐπὶ τὴν ἑαυτοῦ γέννησιν ἀνατρέχει τῷ λόγῳ. Εἰ γὰρ μὴ ἥμαρτεν ὁ Ἀδὰμ, οὐκ ἂν συνήφθη τῇ Εὐᾶ. Ὡστε ἡ μὲν ἁμαρτία γεγέννηκε τὴν συνάφειαν, ἡ δὲ συνάφεια, τοὺς ἐξ Ἀδὰμ καὶ Εὕας, καὶ οὗτοι τοὺς ἐξῆς, καὶ οὕτως ἄχρι Δαυίδ. Καὶ γὰρ εἰ καὶ τῷ νόμῳ τίμιος ὁ γάμος γέγονε διὰ τὴν παιδοποιίαν, ἀλλὰ γε τῷ τρόπῳ, ἐκ τῆς ἁμαρτίας ἔχει τὴν πρόοδον. Ὡστε ἐξ ἁμαρτίας καὶ συνελήφθην καὶ ἐγεννήθην· τὸ γὰρ, ἐκίσσησεν, ἐγέννησεν εἶπεν ὁ Σύμμαχος. Καὶ οὐδὲν μέγα, εἰ καὶ αὐτὸς ἥμαρτον, παθὼν τὸ τοῦ γένους.

8α Ἰδοὺ γὰρ ἀλήθειαν ἠγάπησας.

Τοῦτο πρὸς τὴν ῥηθεῖσαν ἐξομολόγησιν εἴρηται· φησὶ γὰρ, ὅτι ἀλήθειαν ἠγάπησας, καὶ διὰ τοῦτο ὠμολόγησα ταύτην, ὅτι ἥμαρτον.

Τὸ δὲ, ἰδοὺ γὰρ, περιττὸν κεῖται, καὶ ἐπὶ τοῦ παρόντος στίχου καὶ ἐπὶ τοῦ προλαβόντος, καθ' Ἑβραῖδα συνήθειαν· πολλὰ γὰρ τοιαῦτα περιττὰ τίθησιν.

8β Τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Τοῦτο πρὸς οἰκείαν εἶπεν αἰσχύνην, ὅτι τοσοῦτόν με ἠγάπησας, ὅτι καὶ τὰ ἀπόρρητα τῆς σοφῆς σου προνοίας ἐδήλωσάς μοι διὰ τοῦ προφητικοῦ πνεύματος, ἐγὼ δὲ ἐφάνην ἀγνώμων.

9α Ῥαντιεῖς με ὑσώπῳ, καὶ καθαρισθήσομαι.

Πολλοὶ περὶ τούτου λόγοι τοῦ ῥητοῦ πολλοῖς γεγονάσιν· οὐδεὶς δὲ σαφὲς οὐδὲν, οὐδ' ἀναντιρρήτον ἀπήγγειλεν.

Ἐγὼ δέ φημι προφητεύειν περὶ ἑαυτοῦ τὸν Δαυὶδ ἐν τούτοις, ὅτι καὶ συγχρηθήσεται τὴν ἁμαρτίαν τελεώτερον, καὶ χαρᾶς πλησθήσεται.

Ἐπεὶ γὰρ ὁ νόμος ὑσώπου ῥαντίσματί τινας τῶν μαινομένων ἐκάθαιρεν Lev 14.4-7
(ἔστι δὲ τὸ ὑσώπον, εἶδος πόας, ἄγαν σμηκτικῆς), κατὰ μεταφορὰν ἐκείνης τῆς καθάρσεως εἶπεν, ὅτι ῥαντιεῖς με ῥαντίσματι σμηκτικῷ.

Εἴη δ' ἂν τοῦτο, λόγος ἀφέσεως, ἥ καὶ τὸ δάκρυον τῆς μετανοίας· καὶ τοῦτο γὰρ θεόθεν χαρίζεται.

9β **Πλυνεῖς με, καὶ ὑπὲρ χιόνα λευκανθήσομαι.**

Τὸ αὐτὸ λέγει πάλιν ὑφ' ἡδονῆς.

10α **Ἀκουτιεῖς με ἀγαλλίασιν καὶ εὐφροσύνην.**

Ταῖς ἀκοαῖς τῆς ψυχῆς μου ἐνηχήσεις χαρὰν, ὅτι συνεχώρησάς μοι.
Ἀγαλλίασις δὲ νῦν καὶ εὐφροσύνη, ταῦτόν σημαίνουνσιν.

10β **Ἀγαλλιάσονται ὅστέα τεταπεινωμένα.**

Τὰ ὅστᾱ μου, φησὶ, τὰ τεταπεινωμένα τῷ βάρει τῆς ἁμαρτίας, ἀγαλλιάσονται, κουφισθέντα διὰ τῆς ἀφέσεως· | ἀπὸ μέρους δὲ τῶν ὁστῶν, ὅλον ἑαυτὸν ἐνέφηνε.

Τινὲς δέ φασιν, ὅτι τὸ, ἀκουτιεῖς με ἀγαλλίασιν, περὶ τῆς ἐνανθρωπήσεως τοῦ Σωτῆρος εἶρηκεν, ὅτι ἀναγγελεῖς μοι τὴν παγκόσμιον χαρὰν, ἥτοι τὴν ἀπόρρητον ἐνανθρώπησιν, καὶ εὐθὺς ἄγαν ἀλοῦνται καὶ σκιρτήσουσιν ὑφ' ἡδονῆς τὰ τεταπεινωμένα ὅστέα μου.

11 **Ἀπόστρεψον τὸ πρόσωπόν σου ἀπὸ τῶν ἁμαρτιῶν μου, καὶ πάσας τὰς ἀνομίας μου ἐξάλειψον.**

Γυμνὰ πρόκεινται τῇ παντεφόρῳ ἐπισκοπῇ σου τὰ ἐμὰ ἁμαρτήματα.
Ἀπόστησον ταύτην ἀπ' αὐτῶν, καὶ ὅλας μου τὰς ἀνομίας ἐξάλειψον ἀπὸ τῆς βίβλου τῶν ἔργων μου.

12α **Καρδίαν καθαρὰν κτίσον ἐν ἐμοί, ὁ Θεός.**

Οὐχ ἑτέραν οὐσιώσας, ἀλλὰ τὴν οὔσαν εἰς τὸ ἀρχαῖον κάλλος ἀποκαταστήσας.
Εἰ γὰρ ταύτης περιέλης τὴν παλαιότητα, τὴν ἀπὸ τοῦ ρύπου τῆς ἁμαρτίας, κτίσεις ἐν ἐμοὶ καρδίαν καθαρὰν. Κτίσον οὖν, ἀντὶ τοῦ, ἀποκατάστησον.

12β **Καὶ πνεῦμα εὐθὲς ἐγκαίνισον ἐν τοῖς ἐγκάτοις μου.**

12α Add. [MF in marg.] PBV: Ἡ καρδία πολλὰ σημαίνει· ποτὲ μὲν τὸ σωματικὸν μόριον· ποτὲ δὲ, τοῦ ἡγεμονικοῦ τὸ βαθύτατον, ὡς τὸ, Καὶ διατὶ διαλογισμοὶ ἀναβαίνουνσιν ἐν ταῖς καρδαίαις ὑμῶν [Lk 24.38]· ποτὲ δὲ τὴν γνώμην καὶ προαίρεσιν, ὡς τὸ, Ἡ δὲ καρδία αὐτῶν πόρρω ἀπέχει ἀπ' ἐμοῦ [Isa 29.13]· ποτὲ δὲ τὴν εὐδοκίαν καὶ ἀρέσκειαν, ὡς τὸ, Εὗρον Δαυὶδ ἄνδρα κατὰ τὴν καρδίαν μου [Ac 23.22]· ποτὲ δὲ τὴν ψυχὴν, ὡς ἐπὶ τοῦ προκειμένου, Καρδίαν καθαρὰν κτίσον ἐν ἐμοί. : om. C.

Ἐγκαίνισον, ἀντὶ τοῦ, ἔμβαλε καινῶς, ἥτοι ἀπὸ τοῦ νῦν, χάρισμα εὐθύτητος, εὐθύνον τὰς ἐγγινομένας μοι παρὰ τοῦ δαίμονος σκολιότητας· ἔγκατα δὲ λέγει, τὰ ἐνδότατα μέρη ἑαυτοῦ.

Φησὶ δὲ καὶ διὰ Ἰεζεκιήλ ὁ Θεὸς πρὸς τοὺς ἐν Βαβυλῶνι, ὅτι Δώσω αὐτοῖς καρδίαν καινὴν καὶ πνεῦμα καινόν, τουτέστιν, ἀνακαινίσω ἀσθενήσασαν καὶ τὴν καρδίαν αὐτῶν καὶ τὴν προθυμίαν. Ez 11.19

13α **Μὴ ἀπορρίψης με ἀπὸ τοῦ προσώπου σου.**

Ὡς γενόμενον ἀνάξιον τῆς ἐπισκοπῆς σου.

13β **Καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.**

Τὸ χάρισμα λέγει τῆς προφητείας· μὴ ἀνθ' ὧν ἡμαρτον, ἀφέλης τοῦτο ἀπ' ἐμοῦ.

14α **Ἀπόδος μοι τὴν ἀγαλλίασιν τοῦ σωτηρίου σου.**

Τὴν χαρὰν ἣν εἶχον ἀπὸ τοῦ σῶζεσθαι διὰ σοῦ. Ὅρα δὲ, ὅπως ὁ μὲν οὐκ ἀπώλεσε, μὴ ἀφαιρεθῆναι παρακαλεῖ, ὁ δὲ ἀφηρέθη, τοῦτο ἀποδοθῆναι αὐτῷ δέεται· πρὸ γὰρ τῆς ἁμαρτίας ἔχαιρε, Σωτήρα τοιοῦτον ἔχων.

14β **Καὶ πνεύματι ἡγεμονικῷ στήριξόν με.**

Καὶ κραταίωσόν με χαρίσματι κυριευτικῷ τῶν παθῶν, ἢ ὁδηγῷ πρὸς τὰ κρείττονα. Χάρισμα δὲ εὐθύτητος καὶ χάρισμα ἡγεμονικόν, εἶεν ἂν αἱ παρὰ τοῦ ἁγίου Πνεύματος ἐγγινομέναι τῇ ψυχῇ διάφοροι δυνάμεις.

15 **Διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.**

Καὶ τοῦτο, προφητεία τοῦ μέλλοντος· τοῦ γὰρ εὐαγγελικοῦ κηρύγματος εἰς τὰ ἄνομα ἔθνη διαδραμόντος, ἡ βίβλος τῶν ψαλμῶν τοῦ Δαυὶδ αἰεὶ διδάσκαλος αὐτοῖς τῶν ἀρετῶν γίνεται.

16α **Ῥῦσαί με ἐξ αἱμάτων, ὁ Θεὸς, ὁ Θεὸς τῆς σωτηρίας μου.**

Ἱστορικῶς μὲν, αἵματα καλεῖ, τοὺς ἀδίκους φόνους, τὸν Οὐρίου φόνον ἐνθυμούμενος.

Ἀναγωγικῶς δὲ, αἵματα λέγονται καὶ οἱ δαίμονες, ὡς αἵμασι χαίροντες καὶ ἐγκαλινδούμενοι, ἀνθρώπων ἀναιρουμένων καὶ ζῶων ἄλλων θυομένων.

Ὁ Θεὸς δὲ τῆς σωτηρίας μου, ἀντὶ τοῦ, ὁ Σωτήρ μου, ὡς πολλάκις εἰρήκαμεν. Ὁ δὲ διπλασιασμός, τὸ ἐγκάρδιον καὶ ἐπιτεταμένον τῆς δεήσεως ἐμφαίνει.

16β Ἀγαλλιάσεται ἡ γλῶσσά μου τῇ δικαιοσύνῃ σου.

Χαρήσεται καὶ αὐτὴ ἡ γλῶσσά μου τῇ τῆς δικαιοσύνης σου ἀπαγγελίᾳ. Δικαιοσύνην δὲ λέγει νῦν, τὴν παρὰ Θεοῦ δεδομένην αὐτῷ δικαίωσιν, εἴτουν ἐλευθερίαν τῆς ἁμαρτίας· δικαιοῦται γὰρ ὁ ἐλευθερούμενος.

Τινὰ δὲ τῶν ἀντιγράφων, τὴν δικαιοσύνην σου γράφουσιν, ἐφ' ὧν νοεῖται, ὅτι ἀγαλλίασιν ποιήσεται ἡ γλῶσσά μου, αὐτὴν τὴν παρὰ σοῦ δικαίωσιν, διὰ ταύτην σκιρτῶσα πρὸς ὕμνολογίαν.

17 Κύριε, τὰ | χεῖλή μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Μαθὼν διὰ τοῦ προφητικοῦ πνεύματος, οἶδα ὅτι πάλιν ἀνοίξεις πρὸς ὕμνον σου, καθὼς καὶ πρὸ τῆς ἁμαρτίας, τὰ κεκλεισμένα νῦν ὑπὸ τῆς καταγνώσεως χεῖλή μου.

18 Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.

Ὅρα πάλιν τὰς νομικὰς καὶ ἀλόγους θυσίας ἀποδοκιμαζόμενας. Εἰ ἠβηλες, φησὶν, ἔδωκα ἄν· ἀλλ' οὐδὲ ὀλοκαυτώματα ἀποδέξῃ· τὰ γὰρ ὀλοκαυτώματα, τιμιώτερα τῶν ἄλλων ἦσαν. Ὡστε ὁ Δαυὶδ, εἰ καὶ μετὰ ταῦτα ἔθυσεν, ἀλλ' ἀπροαιρέτως ἐποίει τοῦτο διὰ τὸν νόμον, καὶ ὅτι οὐπω τῆς καινῆς θυσίας ὁ καιρὸς ἐλήλυθε.

19α Θυσία τῷ Θεῷ πνεῦμα συντετριμμένον.

Εὐπρόσδεκτος θυσία τῷ Θεῷ, ψυχὴ συντετριμμένη ἐξ ἐκουσίου ταπεινώσεως.

19β Καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Καρδίαν, τὴν ψυχὴν πολλάκις ἡ Γραφὴ καλεῖ, διὰ τὸ καὶ τὴν καρδίαν ἄγαν ἔχεσθαι τῆς ψυχῆς, καὶ τὴν ψυχὴν ἄγαν ἐμπεφυκέναι τῇ καρδίᾳ. Ὅθεν καὶ παθούσης τῆς καρδίας, ἡ ψυχὴ ἀφίπταται τοῦ σώματος ὅλου.

Ἐξουδένωσιν δὲ λέγει, τὴν ἀποστροφήν.

20α Ἀγάθυνον, Κύριε, ἐν τῇ εὐδοκίᾳ σου τὴν Σιών.

Ἐνταῦθα παρακαλεῖ περὶ τῆς μετὰ τὴν ἐκ Βαβυλῶνος ἐπάνοδον ἀνοικοδομῆς τῆς Ἱερουσαλὴμ· τὸ δὲ, ἀγάθυνον, ἀντὶ τοῦ, ἀγαθοποιήσον, εὐεργέτησον.

Τινὰ δὲ τῶν ἀντιγράφων, τῇ Σιών γράφουσιν, ἐφ' ὧν τὸ, ἀγάθυνον, ἐρμηνεύσεις, ἀντὶ τοῦ, ἀγαθὰ ποιήσον· ἕτερον γὰρ παρ' ἐκεῖνο τοῦτο, ὡς τὸ, Ἀγάθυνον, Κύριε, τοῖς ἀγαθοῖς.

Ἐν τῇ εὐδοκίᾳ σου δὲ, τουτέστι, τῇ συνεργίᾳ σου.

Ps 124.4

20β **Καὶ οἰκοδομηθήτω τὰ τεῖχη Ἱερουσαλὴμ.**

Τὸ, οἰκοδομηθήτω, παρακλητικόν ἐστίν, εἰ καὶ προστακτικὸν φαίνεται.

21α **Τότε εὐδοκήσεις θυσίαν δικαιοσύνης.**

Τότε ἀποδέξῃ θυσίαν δικαίαν· ἐν ἐτέρῳ γὰρ τόπῳ οὐκ ἔστι δικαίως θύειν· ἐν
μόνῃ γὰρ τῇ Ἱερουσαλὴμ θύειν ὁ νόμος ἐπέτρεψεν.

Dt 12.11

2Par 7.12

21β **Ἐναφορὰν καὶ ὀλοκαυτώματα.**

Ἐναφορὰν μὲν λέγει, τὰ ἀφαιρέματα, τὰ ἐκ μέρους προσφερόμενα·
ὀλοκαυτώματα δὲ, τὰ καθ' ὀλοκληρίαν καίόμενα.

Num 18.27

21γ **Τότε ἀνοίσουσιν ἐπὶ τὸ θυσιαστήριόν σου μόσχους.**

Ταῦτα μὲν καθ' ἱστορίαν· ἀναγωγικῶς δὲ, περὶ τῆς Ἐκκλησίας τῶν πιστῶν
καὶ τῆς εὐαγγελικῆς θυσίας προφητεύει· εὐδοκίαν μὲν λέγων, τὴν ἐνανθρώπησιν
τοῦ Σωτῆρος, ὡς ἀγαθὴν βούλησιν· Σιών δὲ, τὴν πολιτείαν τῶν Χριστιανῶν·
τεῖχη δὲ αὐτῆς, τοὺς ἐπισκόπους καὶ διδασκάλους· τότε δὲ ἀποδέξεται καὶ θυσίαν
δικαιοσύνης, ἥγουν ἀρετῆς. Καὶ ἀναφορὰν μὲν, τὰς διὰ Χριστὸν ἐκ μέρους
καύσεις τῶν ὁμολογητῶν, ὀλοκαυτώματα δὲ, τὰς καθ' ὀλόκληρον τῶν μαρτύρων·
ἢ τὸ μὲν, τοὺς διὰ ξίφους ἀκροτηριασμοὺς τῶν ὁμολογητῶν, τὸ δὲ, τὰς τῶν
μαρτύρων σφαγὰς· ἢ τὸ μὲν, τὴν ἐκ μέρους ἀρετὴν, ὡς τὴν ἐν γάμῳ ἢ ἐν ἄλλῳ
βιωτικῷ σχήματι, τὸ δὲ, τὴν τελείαν, ὡς τὴν ἐν ἀγαμίᾳ ἢ ἐν μοναδικῇ πολιτείᾳ.
Μόσχοι δὲ, σιτιστοὶ τῇ χορηγίᾳ τῶν ἀρετῶν καὶ πόινες τῷ ἁγίῳ Πνεύματι καὶ
κερατίζοντες τὸν διάβολον, καθόλου πάντες οἱ τέλειοι καὶ πράξει καὶ λόγῳ, οἱ καὶ
εἰς τὸ ἐπουράνιον ἀνάγονται θυσιαστήριον εἰς ὁσμὴν εὐωδίας τῷ Θεῷ.

Lk 2.14

Χρὴ δὲ γινώσκειν, ὅτι πολλοὶ πολλάκις τὴν διάθεσιν τοῦ μέλλοντος χρόνου ἀντὶ
εὐκτικοῦ λόγου παραλαμβάνουσιν, ἰδίωμα καὶ τοῦτο τῆς Ἑβραϊδος διαλέκτου
λέγοντες, ὡς τὸ, Ῥαντιεῖς με ὑσώπῳ, καὶ καθαρισθήσομαι· πλυνεῖς με, καὶ ὑπὲρ
χιόνα λευκανθήσομαι, καὶ ὅσα τοιαῦτα. |

51

να'

1

Εἰς τὸ τέλος· συνέσεως τῷ Δαυίδ·

2

ἐν τῷ ἑλθεῖν Δαὶδ τὸν Ἰδουμαῖον καὶ ἀναγγεῖλαι τῷ Σαοὺλ,
καὶ εἰπεῖν αὐτῷ, Ἦλθε Δαυὶδ εἰς τὸν οἶκον Ἀβιμέλεχ.

Φεύγων ὁ Δαυὶδ τὸν Σαοὺλ, ἐπείνασε, καὶ ἀπελθὼν εἰς Νομβὰ τὴν πόλιν τῶν
ἱερέων πρὸς Ἀβιμέλεχ τὸν ἀρχιερέα, ἐποίησεν ὅσα ἐν τῇ ἐπιγραφῇ τοῦ λγ' ψαλμοῦ
ἐξηγησάμεθα.

Ps 33.1

Τοῦτον ἰδὼν Δαὴκ, ὁ τῶν βασιλικῶν ἡμιόνων ἐπιμελητῆς, κατεμήνυσε τῷ Σαοῦλ· καὶ κατὰ τοῦ Ἀβιμέλεχ ἐξέμηνε τοσοῦτον, ὥς ἀγαγεῖν μὲν καὶ ἀνελεῖν διὰ τοῦ Δαὴκ τοὺς ἑκατὸν καὶ πεντήκοντα ἱερεῖς, κατασφάζει δὲ καὶ πᾶσαν ἡλικίαν τῆς πόλεως, καὶ πανωλεθρία ταύτην διαφθεῖραι. Ὁ μαθὼν ὁ Δαυὶδ, 1Rg 22.9-19 ἔγραψε τὸν παρόντα ψαλμὸν, εἰς ὑπομονὴν τῶν ἀδικουμένων.

Εἰς τὸ τέλος δὲ ἐπιγέγραπται, παρεγγυῶν εἰς τὸ τέλος τῶν ἀδικούντων ἀποβλέπειν, καὶ μακροθυμεῖν.

Συνέσεως δὲ, ὅτι συνέσεως δεῖ τῷ ἀδικουμένῳ, πρὸς ὑπομονήν.

3α *Τί ἐγκαυχᾷ ἐν κακίᾳ ὁ δυνατός;*

Πρὸς τὸν Δαὴκ ὁ λόγος, ὃν ἔδει μᾶλλον ἐγκαλύπτεσθαι ἐπὶ τῇ κακίᾳ. Κακίαν δὲ λέγει, καθόλου τὴν πονηρίαν· δυνατὸν δὲ αὐτὸν εἶπε, διὰ τὴν πρὸς τὸν Σαοῦλ οἰκείωσιν, ἣ δυνατὸν εἰς τὸ κακῶσαι.

3β-4α *Ἀνομίαν ὅλην τὴν ἡμέραν, ἀδικίαν ἐλογίσατο ἡ γλῶσσά σου.*

Τὸ, ἐλογίσατο, ἐφθέγγατο εἶπεν ὁ Θεοδοσίων· τὸ δὲ, ὅλην τὴν ἡμέραν, καθ' ἑκάστην ἡμέραν φησὶν ὁ Σύμμαχος.

Ἔστι δὲ ἡ σύνταξις οὕτως· αἰὶ ἐφθέγγατο ἡ γλῶσσά σου ἀνομίαν, ἀδικίαν, ἀσυνδέτως, ἡγουν ἄνομα καὶ ἄδικα.

Διασύρει δὲ ὅλον τὸν βίον αὐτοῦ, ὥς πάντῃ διεφθαρμένον· οὐ γὰρ ἂν τοιαύτην πόλιν ἀπώλεσεν, εἰ μὴ παντάπασις ἀνίατος ἦν.

4β *Ὡσεὶ ξυρὸν ἡκονημένον ἐποίησας δόλον.*

Δόλον ἐναυῖθα, τὴν διαβολὴν καλεῖ, ἣν παρεσκεύασεν οὕτω δραστήριον, ὥς δίκην ξυροῦ ἐκθερίσαι τὴν πόλιν τῶν ἱερέων· διέβαλε γὰρ τοὺς περὶ τὸν Ἀβιμέλεχ ὡς συνεργοὺς τοῦ Δαυίδ.

5 *Ἠγάπησας κακίαν ὑπὲρ ἀγαθωσύνην, ἀδικίαν ὑπὲρ τὸ λαλῆσαι δικαιοσύνην.*

Ἀεὶ τὸ κακὸν μᾶλλον ἢ τὸ ἀγαθὸν ἡσπάσω, καὶ τὸ λέγειν ἄδικα μᾶλλον ἢ τὸ λέγειν δίκαια.

6 *Ἠγάπησας πάντα ῥήματα καταποντισμοῦ γλώσση δολία.*

Πάντα ῥήματα καταποντίζοντα καὶ ἀφανίζοντα τοὺς ἀνθρώπους, καθ' ὧν ἂν χεθῶσιν ὡς κύματα· ταῦτα δὲ ἡγάπησας ἐν γλώσση δολερᾷ, ἡγουν ἐπιβούλῳ.

Τινὰ δὲ τῶν ἀντιγράφων, γλώσσαν δολίαν γράφουσιν, ἐφ' ὧν ἀποδιαιρήσεις τὸ, γλώσσαν δολίαν, ἢ ἢ, ἡγάπησας πάλιν γλώσσαν δολίαν.

7α Διὰ τοῦτο ὁ Θεὸς κατέλοι σε εἰς τέλος.

Ὡς κακῶς ὠκοδομημένον, εἰ καὶ ὑψώθης ἐκ τῆς καταμηνύσεως.
Εἰ δὲ καὶ εὐκτικά τὰ ῥήματα, ἀλλ' ἐν τύπῳ ἀρᾶς προφητεῖται τῆς τούτου πανωλεθρίας εἰσίν.

7β Ἐκτίλαι σε.

Ὡς πονηρῶς πεφυτευμένον ἐν τῷ ἀμπελῶνι αὐτοῦ.

7γ Καὶ μεταναστεύσαι σε ἀπὸ σκηνώματός σου.

Τὴν ψυχὴν σου ἀπὸ τοῦ σώματός σου· ἢ σὲ ὅλον ἀπὸ τῆς οἰκίας σου, νεκρὸν ἐκφερόμενον.

7δ Καὶ τὸ ῥίζωμά σου ἐκ γῆς ζώντων.

Καὶ τὸ γένος σου. Ῥίζα γὰρ τοῦ Δα὿κ, καὶ ὁ πατὴρ αὐτοῦ καὶ ὁ παῖς αὐτοῦ· ὁ μὲν, ὡς τὸν Δα὿κ ἐκφύσας, ὁ δὲ, ὡς ῥίζα τοῦ ἐξῆς γένους ὑποληφθεῖς. Διὰ τῆς ῥίζης οὖν, καὶ τοὺς ἀνιόντας, καὶ τοὺς κατιόντας, καὶ σύμπαν ἀπλῶς τὸ γένος ἐδήλωσε.

Γῆν δὲ ζώντων, καὶ τὴν παροῦσαν λέγει, ἣν οἰκοῦσιν οἱ ζῶντες, καὶ τὸν ἐν οὐρανοῖς τόπον τῶν αἰεὶ ζώντων.

8α Ὅψονται δίκαιοι καὶ φοβηθήσονται.

Ὅψονται τὴν μέλλουσαν πανωλεθρίαν τοῦ Δα὿κ, καὶ φοβηθέντες τὴν ἄφικτον δίκην, ἀσφαλέστεροι γενήσονται.

8β Καὶ ἐπ' αὐτὸν γελάσονται.

Καὶ ἐπ' αὐτῷ, δόντι δίκην, χαρήσονται. Εὐφρανθήσεται γὰρ, φησὶ, δίκαιος, ὅταν ἴδῃ ἐκδίκησιν. Ἀδιάφορος δὲ κἀνταῦθα ἡ σύνταξις.

Ps 57.11

8γ-9α Καὶ ἐροῦσιν, | Ἴδὸν ἄνθρωπος, ὃς οὐκ ἔθετο τὸν Θεὸν βοηθὸν αὐτοῦ.

Ἐν τῷ συγκαλύψαι μᾶλλον τὸν ἡδίκημένον· ἀλλὰ προδοὺς αὐτὸν, ἐχθρὸν ἐαυτοῦ κατέστησε τὸν ὑπέρμαχον τῶν ἀδικουμένων.

9β Ἄλλ' ἐπήλπισεν ἐπὶ τῷ πλήθει τοῦ πλούτου αὐτοῦ.

Εἰκὸς γὰρ πλούσιον αὐτὸν εἶναι. Ἦ πλοῦτον λέγει, τὴν κακίαν, ἐφ' ἧ καὶ δυνατόν αὐτὸν εἶρηκε.

Ps 51.3α

9γ **Καὶ ἐνεδυναμώθη ἐπὶ τῇ ματαιότητι αὐτοῦ.**

Τὸν ῥηθέντα πλοῦτον, ὠνόμασε ματαιότητα, ὡς ἐν τῷ κινδύνῳ αὐτοῦ μηδὲν ὠφελήσαντα.

10α **Ἐγὼ δὲ ὡσεὶ ἐλαία κατάκαρπος ἐν τῷ οἴκῳ τοῦ Θεοῦ.**

Προφητεύει καὶ νῦν περὶ ἑαυτοῦ· ὅτι ἐκεῖνοι μὲν, οὕτως ἐμμανῶς ἐπιβουλεύοντές μοι, καὶ πόλεις ἐξολοθρεύουσι καὶ οὐδενὸς φείδονται· ἐγὼ δὲ φυλαχθήσομαι οὕτως ἀκέραιος, ὥσπερ ἐλαία κατάκαρπος, ἥς οὐ διεφθάρη καρπός. Φυλαχθήσομαι δὲ ἐν τῇ σκέπῃ τοῦ Θεοῦ, ὡς ἐκείνη ἐν τῷ κήπῳ· ἢ οἶκον Θεοῦ, τὴν σκηνὴν λέγει, προαγορεύων, ὅτι νικήσας τὸν Σαούλ, ἔξει καὶ τὴν βασιλείαν καὶ τὰς πόλεις καὶ τὴν σκηνήν.

10β **Ἦλπισα ἐπὶ τὸ ἔλεος τοῦ Θεοῦ εἰς τὸν αἰῶνα, καὶ εἰς τὸν αἰῶνα τοῦ αἰῶνος.**

Ἦλπισα οὐκ ἐπὶ πλούτῳ ἢ δυνάμει τινὶ καθάπερ ἐκεῖνοι, ἀλλ' εἰς μόνον τὸ παρὰ Θεοῦ ἔλεος, ὃ δίδωσιν αὐτὸς τοῖς ἀδικουμένοις· τὴν δὲ εἰς τὸ ἔλεος τοῦ Θεοῦ ἐλπίδα, καὶ ἐν τῷ νῦν αἰῶνι ἔχω, καὶ ἐν τῷ μέλλοντι, ὅτε τὸ τῶν ἔργων κριτήριον.

11α **Ἐξομολογήσομαί σοι εἰς τὸν αἰῶνα, ὅτι ἐποίησας.**

Εὐχαριστήσω σοι, Κύριε, ἀεὶ, ὅτι ἐποίησας· προσυπακούεται δὲ τὸ, ἐκδίκησιν. Ἐνδιάθετος δὲ ἡ φωνὴ τοῦ, ἐποίησας, ἀπὸ καρδίας ἀναπεμπομένη, διὸ καὶ ἐλλείπει.

Εἰώθασι γὰρ οἱ ἐκδικούμενοι προφέρειν ἐλλιπεῖς τοὺς λόγους, οἷα τῆς χαρᾶς ἐπικοπτούσης τὸ λεῖπον, ὡς τὸ, εἶδον, καὶ τὸ, ἔδωκας, οἷον εἶδον ἐκδίκησιν καὶ ἔδωκας δίκην· προέγνων γὰρ τὸν ὀλεθρον τῶν ἐπιβουλευόντων.

Ps 34.21β

11β **Καὶ ὑπομενῶ τὸ ὄνομά σου.**

Καὶ περιμενῶ σε ἐκδικητήν· κατὰ περίφρασιν δὲ ὁ λόγος. Ἦ καὶ ὑπὸ πολλῆς εὐλαβείας, τὸ ὄνομα τοῦ Θεοῦ πολλάκις ἀντὶ τοῦ Θεοῦ λαμβάνει.

11γ **Ὅτι χρηστὸν ἐναντίον τῶν ὁσίων σου.**

Ὅτι ὠφέλιμον τοῦτο παρὰ τοῖς ἀφωσιμένοις καὶ ἀνακειμένοις σοι.

Λέγοιτο δ' ἂν παρ' ἡμῶν ὁ ψαλμὸς καὶ κατὰ τοῦ δαίμονος, ἀνομοῦντος αἰὲ καὶ δολιευομένου. Καὶ μέχρι μὲν τοῦ, μεταναστεύσαι σε ἀπὸ σκηνώματός σου, εὐχερῶς ἀρμόζουσι τὰ ῥητά· σκῆνωμα δὲ νοήσεις τοῦ δαίμονος, τὴν παρ' ἡμῖν προσεδρίαν· ῥίζωμα δὲ, τὴν ἐδραΐωσιν τῆς προσεδρίας. Ὅψονται δὲ δίκαιοι, τὴν τοῦ ἐχθροῦ ἥτταν, καὶ ἔτι φοβηθήσονται τὸν Θεόν, τὸν βοηθοῦντα τοῖς φοβουμένοις αὐτόν. Ἀνθρωπον δὲ ἐνταῦθα, τὸν διάβολον ὑποληψόμεθα, ὡς καὶ ἐν τῷ πρώτῳ στίχῳ τοῦ πεντηκοστοῦ πέμπτου ψαλμοῦ παραδοθήσεται. Καὶ τὰ ἐξῆς δὲ ῥητά, προσφυῶς δεξόμεθα.

Ps 55.2α

52

νβ'

1

Εἰς τὸ τέλος· ὑπὲρ μαελέθ· συνέσεως τῷ Δαυίδ.

Οὗτος ὁ ψαλμὸς, ταυτὸς ἐστί τῷ τρις καὶ δεκάτῳ, δύο στίχους μόνον πλείονας ἔχων παρ' ἐκεῖνον, οὓς καὶ διερμηνεύσομεν. Τὴν ἄλλην γὰρ πᾶσαν αὐτοῦ ἐξήγησιν ἐν τῷ ιγ' ἀποδεδώκαμεν.

Οἱ δύο δὲ στίχοι πλεονάζουσιν, ὥστε μὴ δόξαι, ὅτι δις ὁ εἷς ψαλμὸς ἐνετάγη, ἀλλ' ὥστε διδάξαι, ὅτι εἰ καὶ τῇ ἀπαγγελίᾳ ταυτὸν εἰσιν, ἀλλάγε τῇ ἐννοίᾳ διεστήκασιν· ἐκεῖνος μὲν γὰρ κατηγορεῖ τῆς μανίας τοῦ Συναχρεῖμ καὶ τοῦ Ῥαψάκου, | τῆς κατὰ τοῦ Ἐζεκίου· οὗτος δὲ, τῆς λύττης τῶν Ἰουδαίων, τῆς κατὰ τοῦ Χριστοῦ. Οὐ γὰρ ἂν, εἰ μὴ τοῦτο ἦν, οὕτως ἔλαθε πάντας τοὺς ἐξηγητάς, ἀλλ' οὐδὲ τοὺς Ἑβραίους αὐτοὺς, δις ἐνταγείς, ἢ ἀλόγως δευτερωθεῖς. Νῦν δὲ λόγον οὐκ ἔχουσιν, εἰ καὶ ἐβελουτυφλώττουσιν Ἰουδαῖοι.

Καὶ γὰρ καὶ ἄλλην οὗτος παρ' ἐκεῖνον εἴληχεν ἐπιγραφὴν, εἰς τὸ τέλος μὲν παραπέμπουσιν, διὰ τὰς κατὰ τῶν Ἰουδαίων ἐν αὐτῷ προφητείας, ὅτι χρή τοὺς ἀναγινώσκοντας ἀποβλέπειν εἰς τὸ τέλος αὐτῶν.

Τὸ δὲ, ὑπὲρ μαελέθ, ἀντὶ τοῦ, περὶ χορείας, ἐρμηνεύεται. Τοῦτον γὰρ νῦν ἀναγινώσκοντες, χορεύομεν οἱ Χριστιανοὶ διὰ τὴν ἔκβασιν τῶν προφητευθέντων· Ἀγαλλιάζεται γὰρ, φησὶν, Ἰακώβ, καὶ εὐφρανθήσεται Ἰσραὴλ, ὃ ἐσμεν ἡμεῖς, ὡς ἐν τῷ ιγ' ψαλμῷ διελάβομεν.

Ps 52.7

Ps 13.7

Τὸ δὲ, συνέσεως, διδάσκει ὅτι συνέσεως χρεῖα τοῖς ἀναγινώσκουσιν εἰς τὸ ἐπιγνῶναι, ὅτι εἰ καὶ τῇ ἀπαγγελίᾳ ταυτὸν ἐστί τῷ ιγ', ἀλλάγε τῇ ἐννοίᾳ διαφορὰν ἔχει μυστηριώδη. Λοιπὸν οὖν τοὺς δύο στίχους μόνον ἐρμηνευτέον.

2 Εἶπεν ἄφρων ἐν καρδίᾳ αὐτοῦ, Οὐκ ἔστι Θεός.

Διεφθάρησαν καὶ ἐβδελύχθησαν ἐν ἀνομίαις.

Οὐκ ἔστι ποιῶν ἀγαθόν.

3 Ὁ Θεὸς ἐκ τοῦ οὐρανοῦ διέκυψεν ἐπὶ τοὺς υἱοὺς τῶν ἀνθρώπων, τοῦ ἰδεῖν εἰ ἔστι συνιῶν ἢ ἐκζητῶν τὸν Θεόν.

4 Πάντες ἐξέκλιναν, ἅμα ἠχρειώθησαν, οὐκ ἔστι ποιῶν ἀγαθόν, οὐκ ἔστιν ἕως ἐνός.

5 Οὐχὶ γινώσκονται πάντες οἱ ἐργαζόμενοι τὴν ἀνομίαν;

Οἱ κατεστθίοντες τὸν λαόν μου ἐν βρώσει ἄρτου, τὸν Θεὸν οὐκ ἐπεκαλέσαντο.

6α Ἐκεῖ φοβηθήσονται φόβον, οὗ οὐκ ἦν φόβος.

1⁷ μανίας MSCBF : κακονομίας PV. 1²¹ Λοιπὸν... ἐρμηνευτέον MSCBF : om. P. 2-6α P : om. MSCBF.Add. P: 2¹⁻² Ζήτει τὴν ἐξήγησιν ἐν τῷ ιγ' ψαλμῷ· τὸ δὲ, ἐν ἀνομίαις, ἐνταῦθα, ἐν ἐπιτηδεύμασιν, ἐκεῖ. 2³ Ἐν τῷ ῥηθέντι ψαλμῷ, οὐκ ἔστι ποιῶν χρηστότητα γέγραπται. 3 Ζήτει ὁμοίως καὶ τὴν τούτων ἐξήγησιν ἐν τῷ ῥηθέντι ψαλμῷ.

6β "Οτι ὁ Θεὸς διεσκόρπισεν ὅστ' ἄνθρωπαρέσκων.

Ἀνθρωπαρέσκους ὀνομάζει, τοὺς Ἰουδαίους, ὃ καὶ ὁ Χριστὸς αὐτοῖς πολλάκις
ὠνείδισεν, ὑποκριτὰς λέγων, καὶ κατ' ὄψιν κρίνοντας· οἱ καὶ τὸν Καίσαρα
θεραπεύοντες, Οὐκ ἔχομεν, ἐβόων, βασιλέα, εἰ μὴ Καίσαρα, καὶ πρὸς τὸν Πιλᾶτον,
Ἐὰν τοῦτον ἀπολύσῃς, οὐκ εἶ φίλος τοῦ Καίσαρος. Ὡν τὰ ὅστ' ἄ διεσκόρπισεν, ἦτοι
τὰς φυλάς, δι' ὧν συνίσταντο. Διεσπάρησαν γὰρ εἰς δουλείαν ἔθνους παντός. Ἡ
καὶ ὅτι διαφθαρέντες ὑπὸ τῆς Ῥωμαϊκῆς ῥομφαίας, ἐλκύσματα καὶ σπαράγματα
τοῖς θηρίοις καὶ πετεινοῖς γεγόνασι.

Mt 15.7

Jn 7.24

Jn 19.15

Jn 19.12

6γ Κατησχύνθησαν, ὅτι ὁ Θεὸς ἐξουδένωσεν αὐτούς.

Αἰσχύνῃ πᾶσιν ἔθνεσι προετέθησαν, κακοδαιμονέστατοι καὶ ἀτυχεστάτοι καὶ
βαρυσυμφορώτατοι τῶν πώποτε ἀνθρώπων γενόμενοι· τοῦτο δὲ πεπόνθασι, διότι
ὁ Χριστὸς ἐξουδένημα καὶ ὄνειδος αὐτοὺς ἐποίησεν.

7 Τίς δώσει ἐκ Σιών τὸ σωτήριον τοῦ Ἰσραὴλ;
Ἐν τῷ ἐπιστρέφει τὸν Θεὸν τὴν αἰχμαλωσίαν τοῦ λαοῦ αὐτοῦ
ἀγαλλιάσεται Ἰακώβ καὶ εὐφρανθήσεται Ἰσραὴλ.

53

νγ'

1

Εἰς τὸ τέλος· ἐν ὕμνοις· συνέσεως τῷ Δαυίδ·

2

ἐν τῷ ἔλθειν τοὺς Ζιφαίους καὶ ἀναγγεῖλαι τῷ Σαούλ,
Οὐκ ἰδοὺ Δαυὶδ κέκρυπται παρ' ἡμῖν;

Φεύγων τὸν Σαοὺλ ὁ Δαυὶδ, ἐκάθισεν εἰς τὴν ἔρημον Ζίφ· οἱ δὲ Ζιφαῖοι τὴν μὲν πρὸς
Δαυὶδ φιλίαν ὑπεκρίθησαν, κατεμήνυσαν δὲ αὐτὸν τῷ Σαοὺλ, καὶ ὃς ἐπεστράτευσε.
Πόλεμος δὲ τῶν ἄλλοφύλων ἐπιγενόμενος, ἀντιπεριέσπασεν ἐφ' ἑαυτὸν αὐτίκα τὸν
Σαοὺλ, καὶ λοιπὸν ἀπαλλαγείς ὁ Δαυὶδ, ἔφυγεν ἐκεῖθεν, καὶ συνέθηκε τὸν παρόντα
ψαλμὸν, εὐχαριστήριον, τοῦ Θεοῦ διασκεδάσαντος εὐμηχάνως τὴν ἐπιβουλὴν.

1Rg 23.14-29

Διὸ καὶ ἐν ὕμνοις ἐπιγέγραπται· φησὶ γὰρ, Ἐξομολογήσομαι τῷ ὀνόματί σου,
Κύριε, ὅτι ἀγαθὸν, ὅτι ἐκ πάσης θλίψεως ἐρρύσω με.

Εἰς τὸ τέλος δὲ, ὅτι πρὸς τέλος ἐπείγεται ἡ ἐγκειμένη τούτῳ πρόρρησις.
Προηγόρευσε γὰρ τὸν ὄλεθρον τῶν ἐπιβουλευόντων αὐτῷ, φήσας, Ἀποστρέφει
τὰ κακὰ τοῖς ἐχθροῖς μου, καὶ, Ἐν τοῖς ἐχθροῖς μου ἐπείδεν ὁ ὀφθαλμός μου, ἃ
σαφῶς ἐν τοῖς οἰκείοις τόποις ἐξηγησόμεθα.

Συνέσεως δὲ, ὅτι συνετοῦ ἐστὶ τὸ ἐν καιρῷ τοιούτῳ, πάντων ἀφέμενον, ὑμνεῖν
τὸν Θεόν, καὶ τοῦτον ἐπικαλεῖσθαι κριτὴν.

3α Ὁ Θεὸς, ἐν τῷ ὀνόματί σου σῶσόν με.

Διὰ τὸ σὸν ὄνομα, διότι ὀνομάζῃ Σωτὴρ, καὶ ἐλεήμων, καὶ δίκαιος· σῶσόν με
δὲ, ἔτι καὶ ἔτι, πανταχόθεν γὰρ ἐπιβουλαί. |

3β **Καὶ ἐν τῇ δυνάμει σου κρινεῖς με.**

Καὶ δυνατὸς ὢν, κρινεῖς με, εὖ οἶδα, μετὰ τοῦ καταδυναστεύοντος τῆς ἐμῆς
ἀσθενείας, λέγω δὴ τοῦ Σαοῦλ, καὶ ποιήσεις τὴν ἐκδίκησιν.

Τοῦ δὲ, κρινεῖς, ἀδιάφορος νῦν ἢ σύνταξις.

Ps 42.1β

4 **‘Ο Θεὸς, εἰσάκουσον τῆς προσευχῆς μου, ἐνώτισαι τὰ ῥήματα τοῦ στόματός μου.**

Τὸ, εἰσάκουσον, καὶ τὸ, ἐνώτισαι, καὶ τὰ τοιαῦτα, φαίνονται μὴ διαφορὰν
σημαίνειν, ἀλλ’ ἐπιμονὴν καὶ ἐπίτασιν δεήσεως· οὕτως γὰρ καὶ ἐν ἀρχῇ τοῦ ε’
ψαλμοῦ, καὶ ἐν ἀρχῇ τοῦ ις’, καὶ ἐν ἀρχῇ τοῦ νδ’, καὶ ἐν πολλοῖς ἄλλοις, εἰ καὶ
διαφορὰν τινα προσεξευρίσκουσιν οἱ φιλοπονῶντες.

Δυναμέθα δὲ προσευχὴν μὲν ἐνταῦθα, τὴν κατὰ νοῦν εἰπεῖν· ῥήματα δὲ
στόματος, τὴν διὰ χειλέων ἐκπορευομένην ἱκεσίαν· αὕτη δὲ ἦν τὸ, ‘Ο Θεὸς, ἐν τὸ
ὀνόματί σου σῶσόν με, καὶ εἴ τι τοιοῦτον.

5α **“Οτι ἄλλότριοι ἐπανέστησαν ἐπ’ ἐμὲ, καὶ κραταιοὶ ἐζήτησαν τὴν ψυχὴν μου.**

Τοὺς ἀμφὶ Σαοῦλ οὕτως ὀνομάζει, ἄλλοτρίους μὲν, ὡς ἐχθροὺς αὐτῷ, κραταιοὺς
δὲ, ὡς δυνατοὺς ἐν πολεμικῇ παρασκευῇ.

Ἦ ἄλλοτρίους μὲν, τοὺς Ζιφαίους, ὡς ἄλλοτριωθέντας τῆς ὀρθῆς πρὸς αὐτὸν
εὐνοίας, κραταιοὺς δὲ, τοὺς περὶ τὸν Σαοῦλ.

5β **Καὶ οὐ προέθεντο τὸν Θεὸν ἐνώπιον αὐτῶν.**

Οὐ προέθεντο, ἀντὶ τοῦ, οὐ προεστήσαντο νοερῶς· ὁ γὰρ φοβούμενος τὸν Θεὸν,
δι’ ἀνατυπώσεως ἰστᾶ τὸν Θεὸν πρὸ προσώπου τῆς ψυχῆς αὐτοῦ, ἀπαγορεύοντα
τὸ κακόν.

6 **Ἴδού γὰρ ὁ Θεὸς βοηθεῖ μοι, καὶ ὁ Κύριος ἀντιλήπτωρ τῆς ψυχῆς μου.**

Περιττὸς ὁ γὰρ σύνδεσμος. Ἦδη δὲ πληροφορίαν δεξάμενος περὶ τῆς ἄνωθεν
ἀντιλήψεως, ὕφ’ ἡδονῆς ἐξαγγέλλει ταύτην· τὸ δὲ, ἰδοὺ, ἀντὶ τοῦ, οὐκ εἰς μακρὰν,
ἀλλὰ νῦν.

7α **Ἀποστρέψει τὰ κακὰ τοῖς ἐχθροῖς μου.**

Ἄ κατ’ ἐμοῦ ἐμελέτησαν.

7β Ἐν τῇ ἀληθείᾳ σου ἐξολόθρευσον αὐτούς.

Ἀλήθειαν ἐνταῦθα, τὴν δικαιοσύνην καλεῖ. Ἡ καὶ ὅτι ἐπεὶ ἡ ἀλήθεια ἀφανίζει τὸ ψεῦδος, σὺ, ἐν τῷ εἶναι ἀληθὲς, ἐξολόθρευσον αὐτούς, ὄντας ψευδεῖς· οἱ τε γὰρ Ζιφαῖοι ἐψεύσαντο τὴν πρὸς αὐτὸν διάθεσιν· ἔτι δὲ καὶ ὁ Σαοὺλ, πολλάκις διαβεβαιωσάμενος μηκέτι ἐπιβουλεύειν αὐτῷ.

8α Ἐκουσίως θύσω σοι.

Ἐκουσίως, ἀντὶ τοῦ, προθύμως, περιχαρῶς. Οὐ τοσοῦτον γὰρ ἐξ ἀνάγκης νομικῆς, ὅσον ἐκ προαιρέσεως θερμῆς, θύσω σοι, τῷ τοιούτῳ βοηθῶ τῶν ἀδικουμένων.

8β Ἐξομολογήσομαι τῷ ὀνόματί σου, Κύριε.

Εὐχαριστήσω.

8γ Ὅτι ἀγαθόν.

Δηλαδή τὸ εὐχαριστεῖν· Ἀγαθὸν γὰρ, φησὶ, τὸ ἐξομολογεῖσθαι τῷ Κυρίῳ. Ps 91.2

9α Ὅτι ἐκ πάσης θλίψεως ἐρρύσω με.

Διασκεδάσας καὶ νῦν τὴν ἐπίθεσιν τοῦ Σαοὺλ, καὶ ἀνθελκύσας αὐτὸν εἰς ἕτερον πόλεμον. 1Rg 23.27

9β Καὶ ἐν τοῖς ἐχθροῖς μου ἐπέιδεν ὁ ὀφθαλμός μου.

Ὡς προφήτης ἰδὼν τῷ τῆς ψυχῆς ὀφθαλμῷ τὴν καταστροφὴν τοῦ τε Σαοὺλ καὶ τῶν Ζιφαίων, προεῖπεν, ὅτι ἤδη ἐπέιδεν ὁ ὀφθαλμός μου ἐν τοῖς ἐχθροῖς μου· λείπει δὲ τὸ, ἃ ἐβουλόμην, ἧ, ἃ πείσονται, ὡς ἐν τῷ λδ' ψαλμῷ προαποδεδώκαμεν. Ps 34.21β

Λέγοιτο δ' ἂν καὶ οὗτος ὁ ψαλμός παρ' ἡμῶν κατὰ τῶν δαιμόνων, οἱ καὶ ἀλλότριοι εἰσι τοῦ Θεοῦ, ὡς ἀποστάται καὶ ὡς ἀντικείμενοι, καὶ κραταιοὶ εἰς κακίαν, ὡς ἀσώματοι καὶ ὡς κοσμοκράτορες. Eph 6.12

54

νδ'

1

Εἰς τὸ τέλος· ἐν ὕμνοις· συνέσεως· τῷ Δαυίδ.

Καὶ τοῦτον συνέθηκε τὸν ψαλμὸν, φεύγων τὸν Σαοὺλ καὶ περιπολῶν τὴν ἔρημον. Ἐν τοῖς καθ' ἑαυτὸν | δὲ πάθεσι προδιαγράφει καὶ τὰ τοῦ Χριστοῦ· διὸ καὶ εἰς τὸ τέλος ἐπιγέγραπται, καὶ ἐν ὕμνοις, καὶ συνέσεως, οἷα παραπέμπων τὸν

ἀκροατὴν εἰς τὸ τέλος τῶν ἐν τούτῳ περὶ Χριστοῦ προφητευθέντων, καὶ ὑμνεῖν τὸν δι' ἡμᾶς τοιαῦτα καταδεξάμενον προτρεπόμενος, καὶ μετὰ συνέσεως ἀξιῶν ἀκροᾶσθαι, διὰ τὸ συνεσκιασμένον τῆς προφητείας.

2-3α Ἐνώτισαι, ὁ Θεὸς, τὴν προσευχήν μου, καὶ μὴ ὑπερίδῃς τὴν δέησίν μου· πρόσχες μοι καὶ εἰσάκουσόν μου.

Προείρηται περὶ τούτων ἐν τῷ δευτέρῳ στίχῳ τοῦ νγ' ψαλμοῦ.

Ps 53.4

Παρατηρητέον δέ, ὅτι ὁ ις' ψαλμὸς ἀνάπαλιν ἔχει πρὸς τὸν παρόντα· πρῶτον γὰρ ἐν ἐκείνῳ, τὸ εἰσάκουσον, εἶτα τὸ πρόσχες, καὶ τελευταῖον τὸ ἐνώτισαι, ὡς εἶναι φανεράν ἤδη τῶν λέξεων τὴν ἀδιαφορίαν.

Ps 16.1

3β Ἐλυπήθην ἐν τῇ ἀδολεσχίᾳ μου.

Τὸ τῆς ἀδολεσχίας ὄνομα κυρίως μὲν ἐπὶ τῆς φλυαρίας τάττεται· λαμβάνει δὲ τοῦτο πολλάκις ὁ προφήτης καὶ ἐπὶ τῆς συνεχοῦς ἐμμελετήσεως, ὡς τὸ, Καὶ ἠδολέσχουν ἐν τοῖς δικαιώμασί σου, τουτέστιν, ἐμελέτων ἐν τῷ νόμῳ σου. Καὶ νῦν οὖν ὁμοίως φησὶν, ὅτι ἐλυπήθην ἐν τῇ μελέτῃ μου, τῇ περὶ τοῦ πῶς ἂν ἐκφύγω τὰς ἐπιβουλάς τῶν ἐχθρῶν· ἐλυπήθην δέ, μὴ εὐρίσκων μηχανήν.

Ps 118.48

3γ-4α Καὶ ἐταράχθην ἀπὸ φωνῆς ἐχθροῦ καὶ ἀπὸ θλίψεως ἁμαρτωλοῦ.

Τὸν Σαοὺλ ὀνομάζει, ἐχθρὸν μὲν, ὡς ἐπίβουλον, ἁμαρτωλὸν δέ, ὡς ἁμαρτάνοντα εἰς τὸν δίκαιον. Τὸν γὰρ ἀθῶον κατεδίωκε, καὶ ἀνελεῖν ἐζήτηι τὸν εὐεργέτην. Καὶ φωνὴν μὲν λέγει, τὰς ὕβρεις αὐτοῦ, θλίψιν δέ, τὸν διωγμὸν.

4β Ὅτι ἐξέκλιναν ἐπ' ἐμὲ ἀνομίαν.

Διότι, φησὶν, οἱ περὶ τὸν Σαοὺλ ἐκίνησαν ἐπ' ἐμὲ ἀνομίαν, τουτέστιν, ἐπήγαγόν μοι ἔγκλημα, προσάπτοντες ἐμοὶ μᾶλλον ἐπιβουλήν κατὰ τοῦ Σαοὺλ.

Τινὰ δὲ τῶν ἀντιγράφων, ἀνομίαι γράφουσιν, ἐφ' ὧν νοοῦμεν, ὅτι ἐκινήθησαν ἐπ' ἐμὲ ἄνομοι· οὕτω γὰρ καὶ ἀδικίαν, πολλάκις τὸν ἄδικον λέγομεν, σφοδρότερον αὐτοῦ καθαπτόμενοι.

4γ Καὶ ἐν ὀργῇ ἐνεκότουν μοι.

Καὶ ἐν τῷ ὀργίζεσθαι κατ' ἐμοῦ, ἐμνησικάκουν μοι· κότος γὰρ, παρὰ τὸ κεῖσθαι καὶ βραδύνειν τὴν ὀργήν.

5α Ἡ καρδιά μου ἐταράχθη ἐν ἐμοί.

Καρδίαν λέγει, τὴν ψυχὴν, ἣν καὶ τεταράχθαι, στροβουμένην ταῖς ἐπιβουλαῖς τῶν ἐχθρῶν.

5β **Καὶ δειλία θανάτου ἐπέπεσεν ἐπ' ἐμέ.**

Πῶς ἐν ἄλλοις μὲν λέγει, Οὐ φοβηθήσομαι ἀπὸ μυριάδων λαῶν, τῶν κύκλῳ συνεπιτιθεμένων μοι, καὶ πολλὰ τοιαῦτα, νῦν δὲ προδήλως ὁμολογεῖ δειλιᾶν; "Οτι, ὅτε μὲν ἠσθάνετο τῆς θείας ἐπικουρίας, ἐθάρρει, ὅτε δὲ κατ' οἰκονομίαν ἐγκατελιμπάνετο πρὸς τὸ φανῆναι τὴν ὑπομονὴν αὐτοῦ καὶ τὴν ἐπιμονὴν τῆς εἰς Θεὸν παρακλήσεως, τότε καὶ ἡγωνία, καὶ τὸν φόβον οὐκ ἔκρυπτε. Ps 3.7

6α **Φόβος καὶ τρόμος ἦλθεν ἐπ' ἐμέ.**

Τὸ αὐτὸ πάλιν φησὶν, ἐμφαίνων τὴν ἐπίτασιν τῆς δειλίας· δειλία μὲν γὰρ αὐξηθεῖσα, γίνεται φόβος· οὗτος δὲ πάλιν ἐπιταθεῖς, γίνεται τρόμος.

6β **Καὶ ἐκάλυψέ με σκότος.**

Τὸ τῆς ἀθυμίας καὶ λύπης· αὐταὶ γὰρ διαφερόντως σκοτιζουσι, συγχέουσιν τὴν ψυχὴν.

7 **Καὶ εἶπα, Τίς δώσει μοι πτέρυγας ὥσπερ περιστερᾶς, καὶ πετασθήσομαι καὶ καταπαύσω;**

Περисτερᾶς ἐζήτησε πτέρυγας, ὅτι ὁξέως πέταται, καὶ ὅτι ἡμερον τὸ ζῶον τοῦτο καὶ ἀπόνηρον, ὡς καὶ αὐτός. Καὶ πετασθήσομαι, φησὶν, εἰς τόπους ἀσφαλεῖς, καὶ καταπαύσω ἀπὸ τῶν συνεχῶν φόβων καὶ πόνων.

8 **Ἴδου ἐμάχρυνα φυ | γαδεύων, καὶ ἠυλίσθην ἐν τῇ ἐρήμῳ.**

Φυγαδεύων, ἀντὶ τοῦ, φεύγων.

9 **Προσεδεχόμεν τὸν Θεόν, τὸν σῶζόντά με ἀπὸ ὀλιγοψυχίας καὶ ἀπὸ καταγίδος.**

Ἐν τῇ ἐρήμῳ αὐλιζόμενος, οὐδένα ἕτερον ἄχρι καὶ νῦν ἐξεδεχόμεν βοηθὸν ἢ μόνον σὲ τὸν Θεόν.

Καταγίδα δὲ λέγει, τὴν σφοδρότητα καὶ ζάλην τῶν πειρασμῶν.

10α **Καταπόντισον, Κύριε, καὶ καταδίελε τὰς γλώσσας αὐτῶν.**

Τὸ ἐξῆς, κατὰ τῶν Ἰουδαίων καὶ περὶ τοῦ Χριστοῦ.

Καταπόντισον, φησίν, ὦ Κύριε, τὰς γλώσσας αὐτῶν, τὰς βλασφημούσας τὸν σὸν Υἱὸν, τουτέστι, βύθισον, ἐναποπνίξας τῷ βάθει τοῦ στόματος· καὶ καταδίελε αὐτὰς, ποιήσας ἀσυμφώνους ἀλλήλαις, ὥς μηκέτι δύνασθαι συσκέπτεσθαι κατὰ τοῦ Σωτῆρος, ἃ δὴ καὶ πεπόνθασιν ὕστερον, διαφθαρέντες ὑπὸ Ῥωμαίων.

10β "Οτι εἶδον ἀνομίαν καὶ ἀντιλογίαν ἐν τῇ πόλει.

Διότι, φησίν, εἶδον τοῖς προφητικοῖς ὀφθαλμοῖς ἐν τῇ πόλει Ἱερουσαλήμ, ἀνομίαν μὲν, ὅτι παρανόμως ἐξήτουν ἀνελεῖν τὸν χορηγὸν τῆς ζωῆς, ἀντιλογίαν δὲ, ὅτι ἀντέλεγον αὐτῷ, διδάσκοντι τὰ σωτήρια.

11α Ἡμέρας καὶ νυκτὸς κυκλώσει αὐτὴν ἐπὶ τὰ τείχη αὐτῆς.

Ἡμέρας καὶ νυκτὸς, ἀντὶ τοῦ, ἐπὶ πολὺ συνέξει αὐτὴν ἡ ἀνομία, εἴτουν παρανομία, μέχρι καὶ τῶν τειχῶν αὐτῆς, τουτέστιν, ὅλην τὴν πόλιν.

Τοιοῦτοι γὰρ οἱ Ἰουδαῖοι καὶ μετὰ τὴν ἀναίρεσιν τοῦ Χριστοῦ μεμενήκασιν, ἄχρις ἂν ἐπιστρατευσάντων αὐτοῖς Ῥωμαίων, πανωλεθρία διεφθάρησαν.

11β Καὶ ἀνομία καὶ κόπος ἐν μέσῳ αὐτῆς καὶ ἀδικία.

Πάλιν ἐπαναλαμβάνει τὴν ἀνομίαν, ἐπιμονώτερον διασύρων αὐτοὺς, ὅτι κατὰ νόμον ζῆν αὐχοῦντες, παρηνόμουν ἀεί. Εἰπὼν δὲ, ὅτι περιλάβῃ αὐτὴν ἄχρι καὶ τῶν τειχῶν ἡ παρανομία, διδάσκει ὅτι οὐδὲ τοῦ μέσου τῆς πόλεως ἀφέξεται, ἀλλ' ἐν μέσῳ αὐτῆς ἔσται παρανομία μὲν, ἐν ταῖς κρίσεσι, κόπος δὲ, ἐν ταῖς κατὰ τῶν ἀναιτιῶν μηχαναῖς καὶ σκευαῖς, ἀδικία δὲ, ἐν ταῖς πλεονεξίαις.

12 Καὶ οὐκ ἐξέλιπεν ἐκ τῶν πλατειῶν αὐτῆς τόκος καὶ δόλος.

Ἐν πάσῃ πόλει, καὶ πλατεῖαί εἰσιν ὁδοί, καὶ στενωποί· καὶ πλατεῖαι μὲν, αἱ πρὸς ἄμαξαν, ἃς λέγομεν ἡμεῖς ἐξαέρους· στενωποί δὲ, αἱ τῶν ἐμβόλων. Τὰς πλατείας οὖν ἔλαβεν ἐνταῦθα, διότι ἐν ταῖς πλατεῖαις ἦσαν αἱ ἀγοραὶ καὶ τὰ συμβόλαια.

Τόκους μὲν οὖν εἶπεν, ὅτι καὶ ἐτόκιζον λανθάνοντες, τοῦτο τοῦ νόμου κωλύοντος· δόλον δὲ, διὰ τὰς ἐν τοῖς συναλλάγμασιν ἀπάτας, ἢ καὶ τὰς ἄλλας ἐπιβουλάς. Οὕτω πᾶσαν αὐτοῖς κακίαν προσεμαρτύρησεν.

13 "Οτι εἰ ὁ ἐχθρὸς ὠνείδισέ με, ὑπήνεγκα ἂν, καὶ εἰ ὁ μισῶν με ἐπ' ἐμὲ ἐμεγαλορρήμνησεν, ἐκρύβην ἂν ἀπ' αὐτοῦ.

Τὰ ἐντεῦθεν, προσώπῳ τοῦ Χριστοῦ λέγονται κατὰ τοῦ Ἰούδα.

Τὸ μὲν οὖν, ὠνείδισεν, ἀντὶ τοῦ, ἐξουδένωσε καὶ διέβαλεν εἴληπται· τὸ δὲ, ἐμεγαλορρήμωσεν, ἀντὶ τοῦ, ἡναισχύντησε καὶ ἠπέιλησε. Καὶ ἄμφω γὰρ ἐκεῖνος πεποίηκε· διεκωμώδησε γὰρ αὐτὸν παρὰ τοῖς Ἰουδαίοις, καὶ ἠπέιλησε παραδοῦναι εἰς θάνατον.

Τὸ δὲ, ὅτι, προκαταρκτικὸς ἂν εἴη σύνδεσμος, ὃν λέγουσι καὶ διηγηματικόν.

14 **Σὺ δὲ, ἄνθρωπε ἰσόψυχε, ἡγεμὼν μου, καὶ γνωστὲ μου.**

Ἀπὸ κοινοῦ ληπτέον τὸ, ὠνείδισας. Κεῖται δὲ τὸ μὲν, ἰσόψυχε, ἀντὶ τοῦ, φίλε. Ἠγεμόνα δὲ αὐτοῦ, αὐτὸν εἶπε, διότι καὶ αὐτὸς μετὰ τῶν ἄλλων μαθητῶν ἡγεμὼν ἐχειροτονήθη τῶν πιστευόντων· Καταστήσεις γὰρ, φησὶν, αὐτοὺς ἄρχοντας ἐπὶ πᾶσαν τὴν γῆν. Γνωστὲ μου δὲ, ἀντὶ τοῦ, ἐγνωσμένε, | γνησιώτατέ μου.

Ps 44.17β

15α **Ὅς ἐπὶ τὸ αὐτὸ ἐγλύκανάς μοι ἐδέσματα.**

Ἐπὶ τὸ αὐτὸ μὲν, ἀντὶ τοῦ, σὺν ἐμοὶ ὦν· ἐγλύκανας δὲ, ἀντὶ τοῦ, ἐσκεύασας· πᾶν γὰρ βρῶμα σκευαζόμενον, ἡδύτερον γίνεται.

Ἡ ἐδέσματα νοήσεις, τὴν διδασκαλίαν τοῦ κηρύγματος, ἣ ἐτρέφοντο αἱ ψυχαὶ τῶν πιστευόντων· ταύτην δὲ καὶ Ἰούδας ὡς ἀπόστολος ἐγλύκαιεν, εἶπουν εὐαπόδεκτον ἐποίει τῷ Χριστῷ.

15β **Ἐν τῷ οἴκῳ τοῦ Θεοῦ ἐπορεύθην ἐν ὁμονοίᾳ.**

Εἰς τὸ ἱερὸν ἐπορεύθην ὁμογνωμόνως. Ἐπὶ τοσοῦτον σε ἀχώριστον καὶ γνήσιον εἶχον.

16α **Ἐλθέτω δὴ θάνατος ἐπ' αὐτούς.**

Ταῦτα προῖδων ὁ Δαυὶδ, ἐπαρᾶται τῷ τε Ἰούδᾳ καὶ τοῖς ἀμφὶ τὸν Ἄνναν καὶ Καϊάφαν χριστοκτόνοις Ἰουδαίοις.

16β **Καὶ καταβήτωσαν εἰς ἄδου ζῶντες.**

Καὶ εἰ ἔλθοι θάνατος ἐπ' αὐτοὺς, πῶς καταβήσονται εἰς ἄδου ζῶντες; Ὅτι οἱ μὲν αὐτῶν, βιαίως ἀπέθανον· θάνατον γὰρ, οὐ τὸν κατὰ φύσιν, φησὶν, ἀλλὰ τὸν ἀπὸ ἀγχόνης καὶ πολέμου, καὶ εἴ τις τρόπος πικρός· οἱ δὲ, ὑπὸ τῆς ἀνάγκης καὶ τοῦ Ῥωμαϊκοῦ πολέμου εἰς κρημνὸν ἑαυτοὺς καθῆκαν, καὶ διῆγον ἐν τῷ λάκκῳ μέχρι πολλοῦ, λιμῶ καὶ δίψῃ καὶ φόβῳ ταλαιπωρούμενοι, καθὼς Ἰώσηπος ἱστορεῖ· διὸ καὶ ἄδην, τὸν βόθρον ἐκεῖνον ἐκάλεσεν, ἐπεὶ καὶ τάφος αὐτοῖς ἐγένετο, διαφθαρεῖσιν ἐν ἐκείνῳ κατὰ μικρόν.

BJ iii.34ff

Τινὲς δὲ λέγουσιν, ὡς ἐπεὶ τῷ Χριστῷ, καὶ Ἰουδαῖοι ἐπεβούλευον καὶ οἱ δαίμονες,

ἐκεῖνοις μὲν, ἐπηράσατο θάνατον τιμωρητικόν, τοῖς δαίμοσι δὲ, τὴν εἰς τὰ καταχθόνια καταγωγὴν, τούτους δὲ καλέσας ζῶντας, ὡς ἀθανάτους. Καταβήτησαν γὰρ, φησὶν, εἰς ἄδου, ζῶντες, διὰ τὴν φύσιν.

16γ "Οτι πονηρία ἐν ταῖς παροικίαις αὐτῶν ἐν μέσῳ αὐτῶν.

Διότι πονηρία ἐμπολιτεύεται ταῖς ἐν τῇ πόλει παροικίαις αὐτῶν· καὶ οὐκ ἐπιπόλαιον, ἀλλ' ἐν μέσῳ, τουτέστιν, εἰς βάθος, ἐν ταῖς καρδίαις αὐτῶν.

Παροικίας δὲ εἶπε, τὰς κατοικίας αὐτῶν, διὰ τὸ πρόσκαιρον αὐτῶν, ὅσον οὕτω διαφθαρῆναι μελλόντων.

17 Ἐγὼ πρὸς τὸν Θεὸν ἐκέκραξα, καὶ ὁ Κύριος εἰσήκουσέ μου.

Ἦδη πληροφορηθεὶς, φησὶν, ὅτι εἰσήκουσέ μου.

Ἦστι δὲ γλαφυρότερον εἰπεῖν, ὅτι ἐγὼ μὲν πρὸς τὸν Πατέρα ἐκέκραξα· ὁ δὲ Υἱὸς εἰσήκουσέ μου· ἐπεὶ καὶ αὐτὸς ἀπώλεσε τοὺς Ἰουδαίους, κατὰ τὸ, Σὺ δὲ, Κύριε, ἐλέησόν με, καὶ ἀνάστησόν με, καὶ ἀνταποδώσω αὐτοῖς.

Ps 40.11

18 Ἐσπéρας καὶ πρωῒ καὶ μεσημβρίας, διηγῆσομαι καὶ ἀπαγγελῶ, καὶ εἰσακούσεται τῆς φωνῆς μου.

Τοὺς καιροὺς δηλοῖ τῶν τριῶν μεγάλων συνάξεων, ἃς ἡμεῖς καλοῦμεν ἐσπερινόν, ὄρθρον καὶ λειτουργίαν.

Διηγῆσομαι τὰ τοῦ Θεοῦ θαυμάσια, καὶ ἀπαγγελῶ ταῦτα, πᾶσι τοῖς σὺν ἐμοί· ὡς εἶναι ταῦτόν, τὸ, διηγῆσομαι, καὶ τὸ, ἀπαγγελῶ· ἢ διηγῆσομαι μὲν τὰ παλαιὰ, ἀπαγγελῶ δὲ τὰ εἰς ἐμὲ γεγενημένα.

19 Λυτρώσεται ἐν εἰρήνῃ τὴν ψυχὴν μου ἀπὸ τῶν ἐγγιζόντων μοι, ὅτι ἐν πολλοῖς ἦσαν σὺν ἐμοί.

Ἐν εἰρήνῃ, ἀντὶ τοῦ, χωρὶς πολέμου.

Ἐγγίζοντας δὲ καλεῖ, τοὺς ἀμφὶ τὸν Σαοῦλ, ὡς συγγενεῖς καὶ συστρατιώτας. Εἴτα τίθησιν τὴν αἰτίαν τῆς ἐγγύτητος, ὅτι, φησὶ, μετὰ πολλῶν καὶ ἄλλων στρατιωτῶν, σὺν ἐμοί ἦσαν διαιτώμενοι καὶ στρατευόμενοι.

20α Εἰσακούσεται ὁ Θεός, καὶ ταπεινώσει αὐτοὺς ὁ ὑπάρχων πρὸ τῶν αἰώνων.

Αὐτὸς γὰρ ἐποίησε τοὺς αἰῶνας· διὸ καὶ πρὸ τῶν αἰώνων ὑπάρχειν λέγεται.

20β Οὐ γάρ ἐστιν αὐτοῖς ἀντάλλαγμα, ὅτι οὐκ ἐφοβήθησαν τὸν Θεόν.

Οὐκ ἔστιν, φησὶν, αὐτοῖς ἐναλλαγὴ ἀπὸ τῆς κακίας | εἰς ἀγαθοσύνην· ἀλλ' ἀμετάβλητοι μένουσιν· οὕτω γὰρ ὁ Σύμμαχος ἐξέδωκε.

Λέγοντο δ' ἂν ταῦτα καὶ κατὰ τῶν χριστοκτόνων Ἰουδαίων· ἐπαρσάμενος γὰρ αὐτοῖς ἄνω, φησὶ νῦν, ὅτι εἰσακούσεται μου ὁ Χριστὸς, καὶ ταπεινώσει αὐτούς. Καὶ γὰρ οἱ μὲν ἀνῆρέθησαν, οἱ δὲ, περιλειφθέντες, τεταπεινωμένοι, παντὶ ἔθνει δουλεύουσιν τὰς ἐσχάτας ὑπηρεσίας.

Ὁ ὑπάρχων δὲ πρὸ τῶν αἰώνων, κατὰ τὴν θεότητα· αὐτοὶ γὰρ, ἡργμένοι ἐκ τῆς μητρὸς μόνον ἔλεγον αὐτόν.

Τὸ δὲ, οὐ γὰρ ἔστιν αὐτοῖς ἀντάλλαγμα, προσέτι νοεῖται καὶ ἄλλως ἐπὶ τούτων, ὅτι αὐτὸς ἦν τὸ δεδομένον ὑπὲρ πάντων ἀνθρώπων ἀντάλλαγμα, ὃν ἐπεὶ οὐκ ἐδέξαντο, οὐκ ἔστιν αὐτοῖς ἕτερον ἄξιον ἀντάλλαγμα.

21α Ἐξέτεινε τὴν χεῖρα αὐτοῦ ἐν τῷ ἀποδιδόναι.

Ἐξέτεινεν ὁ Θεὸς τὴν κολαστικὴν αὐτοῦ δύναμιν, ἐπὶ τῷ ἀποδιδόναι αὐτοῖς τὴν ὀφειλομένην τιμωρίαν.

21β Ἐβεβήλωσαν τὴν διαθήκην αὐτοῦ.

Οἱ περὶ τὸν Σαοὺλ μὲν ἐβεβήλωσαν, εἴτουν περιεφρόνησαν τὸν νόμον, ὃς φησιν, Ἀγαπήσεις τὸν πλησίον σου, καὶ ὅσα τοιαῦτα, οἱ δὲ χριστοκτόνοι, τὸ Εὐαγγέλιον. Βέβηλον γὰρ, τὸ κοινὸν καὶ ἀνίερων.

Lev 19.18

Mt 19.19

22α Διεμερίσθησαν ἀπὸ ὀργῆς τοῦ προσώπου αὐτοῦ, καὶ ἤγγισαν αἱ καρδίαι αὐτῶν.

Ἀπὸ ὀργῆς δηλαδὴ τοῦ Χριστοῦ· τοῦ Ῥωμαϊκοῦ γὰρ πολέμου πολιορκούντος αὐτούς, διεμερίσθησαν. Τινὲς γὰρ αὐτῶν ἔλεγον, διὰ τὸν Ἰησοῦν ταῦτα πάσχειν, ὧν εἷς ἦν καὶ Ἰώσηπος, μικροῦ Θεοῦ αὐτὸν ὁμολογήσας ἐν τῇ βίβλῳ τῆς ἀλώσεως Ἱερουσαλήμ. Καὶ ἤγγισαν αἱ καρδίαι αὐτῶν τῇ ἀληθείᾳ, λογιζομένων, ὅτι ἴσως Θεὸς ἦν· ἐγγύτης γὰρ, ὁ ἐνδοιασμός.

AJ 18.3.3

22β Ἠπαλύνθησαν οἱ λόγοι αὐτῶν ὑπὲρ ἔλαιον, καὶ αὐτοὶ εἰσι βολίδες.

Τοῦτο, κοινῶς περὶ πάντων τῶν χριστοκτόνων, οἱ πρὸ τοῦ ἀνελεῖν αὐτὸν, ἐν ὑποκρίσει λόγους αὐτῷ προσέφερον ἀπαλούς, Ῥαββὶ καλοῦντες καὶ λέγοντες, Οἶδαμεν ὅτι ἀληθὴς εἶ, καὶ τὸν λόγον τοῦ Θεοῦ ἐν ἀληθείᾳ διδάσκεις, καὶ τὰ τοιαῦτα. Αὐτοὶ δὲ ἦσαν ἔνδον ἡκονημένα βέλη, ὀρεγόμενοι τοῦ αἵματος αὐτοῦ.

Mt 26.49

Mt 22.16

Λέγοντο δ' ἂν ταῦτα καὶ περὶ τοῦ Σαοὺλ, ὃς ὑποκρινόμενος ἔλεγε, Τέκνον Δαυὶδ, καὶ εἴ τι τοιοῦτον.

1Rg 24.17,

26.17, 21

23α Ἐπὶ ῥῆψιν ἐπὶ Κύριον τὴν μέριμνάν σου, καὶ αὐτὸς σε διαθρέψει.

20β Add. [M in marg.]: ἀντάλλαγμα λέγοιτο' ἂν καὶ ἡ μετάνοια καὶ ἡ ὁπωσδήποτε ἐξιλέωσις.

20β⁹ προσέτι νοεῖται MSCBF : προσεπινεῖται PV. 22β⁴ τὸν λόγον MPSCBFL : τὴν ὁδόν V [Mt 22.16].

Κοινήν ποιεῖται πρὸς ἅπαντας ἐπιβουλευομένους παραίνεσιν· αὐτὸς γὰρ σε διαθρέψει, καὶ κατὰ σῶμα καὶ κατὰ ψυχὴν· εἰ δὲ διαθρέψει, καὶ ἐνδύσει· εἰ δὲ καὶ ἐνδύσει, καὶ φυλάξει καὶ ῥύσεται.

Mt 6.25

23β **Οὐ δώσει εἰς τὸν αἰῶνα σάλον τῷ δικαίῳ.**

Οὐ δώσει μέχρι πολλοῦ κλύδωνα πειρασμοῦ τῷ δικαίῳ· φησὶ γὰρ ὁ Ἀπόστολος, ὅτι Πιστὸς ὁ Θεὸς, ὃς οὐκ ἑάσει ὑμᾶς πειρασθῆναι ὑπὲρ ὃ δύνασθε.

1Cor 10.13

Οὐ δώσει δὲ εἶπεν, ὅτι παραχωρῶν ἐπάγεσθαι ὑπὸ τοῦ διαβόλου τοὺς πειρασμοὺς, δοκεῖ αὐτὸς τούτους ἐπάγειν, ὅτι κωλύσαι δυνάμενος, οὐκ ἐκώλυσεν.

24α **Σὺ δὲ, ὁ Θεὸς, κατατίεις αὐτοὺς εἰς φρέαρ διαφθορᾶς.**

Τοὺς ἐπιβουλεύοντας τοῖς ἀθώοις· φρέαρ δὲ διαφθορᾶς εἶπε, τὸ βαθὺ καὶ ἄφυκτον τῆς τιμωρίας· τοιοῦτον γὰρ τὸ φρέαρ.

24β **Ἄνδρες αἱμάτων καὶ δολιότητος οὐ μὴ ἡμισεύσωσι τὰς ἡμέρας αὐτῶν.**

Καὶ μὴν ἐν ἐτέρῳ ψαλμῷ περὶ τῶν τοιούτων λέγει, ὅτι Καὶ ἡμέραι πλήρεις εὑρεθήσονται ἐν αὐτοῖς. Δῆλον οὖν ὅτι ἐν ἐκείνῳ πλήρεις τὰς ἡμέρας φησὶν, οὐ πρὸς τὸ μέτρον τῆς ζωῆς, ἀλλὰ πρὸς τὴν κακίαν, ὅτι αἱ ἡμέραι αὐτῶν, πλήρεις τῆς κακίας εἰσὶν. Ἐνταῦθα δὲ φησιν, ὅτι προειδὼς | ὁ Θεὸς τὴν ἀμετρίαν τῆς κακίας αὐτῶν, προεκθερίζει τούτους, ἵνα μὴ πλεῖον ἀμάρτωσι, καὶ γίνεται φιλανθρωπία, ἢ τιμωρία.

Ps 72.10

Ὁ δὲ λόγος οὐκ ἔστι καθολικὸς, ἀλλ' ἀπὸ τοῦ πλεονάζοντος, ἐπεὶ τινες τοιοῦτοι, τῇ κακίᾳ συγκατεγέγρασαν· εἶπε δὲ τοῦτο, ἐκδειματῶν τοὺς φονικοὺς καὶ δολίους.

Ἄνδρας δὲ αἱμάτων καὶ δολιότητος εἴρηκεν, ὡς ἀνδριζομένους εἰς φόνους καὶ δόλους· διὰ δὲ τοῦ δόλου, πᾶσαν ἠνίκατο κακίαν. Ἄλλως τε, ὥσπερ ἄνθρωπον εἰρήνης λέγει, τὸν εἰρηνικόν, οὕτω καὶ ἄνδρα αἱμάτων, τὸν αἰμοχαρῆ, καὶ ὅσα τοιαῦτα.

24γ **Ἐγὼ δὲ, Κύριε, ἐλπῶ ἐπὶ σέ.**

Τοῦτο, σύνηθες αἰεὶ ἐπιφώνημα τῷ Δαυίδ· ἅπαξ γὰρ πειραθεὶς τοῦ καρποῦ τῆς εἰς Θεὸν ἐλπίδος, καὶ ἐλπίζει διόλου, καὶ ἐλπίζειν ὁμολογεῖ.

Ἀρμόσειε δ' ἂν καὶ ἡμῖν ὁ ψαλμὸς, χωρὶς ὀλίγων ῥητῶν, ἃ καὶ προϊόντες σημειωσόμεθα. Τὰ μὲν οὖν εὐληπτα, παρήσομαι νοεῖσθαι κατὰ τὴν προαποδομένην ἐξήγησιν· τὰ δυσχερέστατα δὲ, μεταχειρισόμεθα.

[3] Ἐλυπήθην ἐν τῇ ἀδολεσχίᾳ μου, δηλαδή, τῇ πρὸς τοὺς ἐμπαθεῖς λογισμοὺς ὁμιλία μου — λύπην γὰρ ὕστερον ἐκ μεταμελείας ἐπιφέρει — ἢ τῇ πρὸς τοὺς τυχόντας ἀνθρώπους ἀκαιρολογίᾳ μου· καὶ ἐταράχθην, ἀπὸ τῆς ὑποβολῆς τοῦ

ἐχθροῦ μοι καὶ ἁμαρτωλοῦ δαίμονος.

[8] Ἐμάκρυνα δὲ ἀπὸ τοῦ Θεοῦ, κολληθεὶς τοῖς δαίμοσι, διὰ τῆς τοῦ βίου μου μιαιρότητος· καὶ ἠὺλίσθη ἐν τῇ ἐρημίᾳ καὶ ἀκαρπία.

[10] Καταπόντισον, Κύριε, καὶ καταδίελε τὰς γλώσσας τῶν δαιμόνων, ὥστε μὴ δύνασθαι συμφωνεῖν εἰς τὰς κατ' ἐμοῦ ἐπιβουλὰς· Ὅτι εἶδον ἀνομίαν καὶ ἀντιλογίαν ἐν τῇ πόλει, ἤγουν ἐν τῇ πολιτείᾳ αὐτῶν· ἀνομοῦσι γὰρ ἁμαρτάνοντες,

[11] καὶ ἀντιλέγουσι τοῖς σοῖς προστάγμασι. Τείχη δὲ αὐτῆς, οἱ ἰσχυρότεροι ἐξ αὐτῶν· κόπος δὲ ἐν μέσῳ αὐτῆς, διὰ τοὺς στερῶς αὐτοῖς ἀνταγωνιζομένους· πλατεῖται

[12] δὲ αὐτῆς, αἱ ὁδοὶ αὐτῶν, ὡς ἀντικείμεναι τῇ στενῇ ὁδῷ τοῦ Θεοῦ· τόκος δὲ, ἡ Mt 7.13-14

προσθήκη καὶ ἐπαύξεις τῆς ἁμαρτίας.

[13] Τὸ δὲ, Ὅτι εἰ ὁ ἐχθρὸς ὠνείδισέ με, καὶ τὰ ἐξῆς, ἄχρι τοῦ, Ἐλθέτω δὴ θάνατος ἐπ' αὐτούς, προσώπῳ τοῦ Χριστοῦ λέγομεν, κατὰ τοῦ Ἰούδα, καθὼς εἰρήκαμεν· ἐλθέτω δὲ θάνατος ἐπὶ τοὺς δαίμονας, ἥτοι παντελὴς ἀνενεργσία. Τὸ δ' ἐξῆς προηρμηνεύεται.

[16] Παροικίαι δὲ αὐτῶν, οἱ πλησιασμοὶ αὐτῶν πρὸς ἡμᾶς. Τοὺς αὐτοὺς δὲ νόει μοι

[19] καὶ ἐγγίζοντας, ὡς αἰεὶ προσβάλλοντας ἡμῖν. Ἐν πολλοῖς δὲ ἦσαν σὺν ἐμοί, ἀντὶ τοῦ, σὺν πολλοῖς ἦσαν ἐν ἐμοί, κατ' ἐναλλαγὴν τῶν προθέσεων, ὃ ἐστὶ, πολλοὶ συνηλθον κατ' ἐμοῦ.

[20] Οὐκ ἔστι δὲ αὐτοῖς ἀντάλλαγμα, εἴτουν ἐναλλαγὴ ἀπὸ κακίας εἰς ἀγαθὸσύνην, ὡς προαποδέδοται.

[21] Ἐβεβήλωσαν δὲ τὴν διαθήκην αὐτοῦ, ἀντὶ τοῦ, ἐξουδένωσαν. Ἦγγισαν δὲ ἡμῖν αἱ

[22] καρδίαι αὐτῶν, εἴτουν τὰ βουλευόμενα αὐτῶν. Ἠπαλύνθησάν τε οἱ λόγοι αὐτῶν ἐν τῷ συμβουλευεῖν· σαίνουσι μὲν γὰρ τῷ χρηστῷ, τελευτῶσι δὲ εἰς πονηρόν.

55

νε'

1

Εἰς τὸ τέλος·

ὑπὲρ τοῦ λαοῦ τοῦ ἀπὸ τῶν ἁγίων μεμακρυμμένου·

τῷ Δαυίδ· εἰς στηλογραφίαν· ὁπότε ἐκράτησαν αὐτὸν οἱ ἀλλόφυλοι ἐν Γέθ.

Ὡς περ οἱ ψαλμοὶ ὅσοις ἐπεγέγραπτο, συνέσεως, ἐχόμενοι ἀλλήλων ἐτέθησαν, οὕτω καὶ οἱ ἐπιγεγραμμένοι τὸ, εἰς στηλογραφίαν, ὧν πρῶτος, ὁ παρών.

Pss 51-54

Pss 55-59

Λαὸν δὲ λέγει, τὸν Ἰουδαϊκόν, ὃς δορυάλωτος παρὰ Βαβυλωνίοις δουλεύων, μεμακρυμμένος ἦν ἀπὸ τῶν ἁγίων, εἴτουν ἀπὸ τοῦ ἐν Ἱεροσολύμοις ναοῦ. Διὸ καὶ, εἰς τὸ τέλος, ἐπιγέγραπται, ὡς εἰς τὸ τέλος ἐπειγόμενος τῶν ἐν τούτῳ περὶ τοῦ λαοῦ προφητευθέντων. Νοεῖται δὲ λαὸς, καὶ πάντες ἀπλῶς | οἱ πρὸς καιρὸν μεμακρυμμένοι ἀπὸ τῶν ἁγίων ἀνδρῶν, διὰ τὸ αἰχμαλωτισθῆναι ταῖς ἁμαρτίαις. Ὑπὲρ τοῦ λαοῦ δὲ, ἀντὶ τοῦ, προσώπῳ τοῦ λαοῦ.

Εἶτα καὶ δευτέρα πρόσκειται ἐπιγραφὴ· τῷ Δαυίδ, εἰς στηλογραφίαν, καὶ τὰ ἐξῆς· ὡς εἶναι διπλὴν τὴν ὑπόθεσιν τοῦ ψαλμοῦ.

Προεῖρηται δὲ ἡμῖν ἐν τῷ λγ' ψαλμῷ, ὅτι φεύγων τὸν Σαουλ, ἀπῆλθεν εἰς Γέθ πρὸς τὸν Ἀχὺς, καὶ ὑποπτευθεὶς ὅστις ἦν, ἔμελλε κινδυνεύειν. Εἶτα μανίαν ὑποκριθεὶς,

ὡς ἐπίληπτος, ἀφείθη, καὶ διεσώθη παραδόξως. Τηνικαῦτα τοίνυν καὶ τοῦτον ἔγραψε Ps 33.1
τὸν ψαλμὸν, ἀρμόζοντα καὶ τοῖς τότε ἑαυτοῦ πάθεσι, καὶ τοῖς τοῦ λαοῦ μετέπειτα.

Βουλόμενος δὲ αἰεὶ κηρύττεσθαι τὴν θείαν εὐεργεσίαν, ἐπέγραψε τὸ, εἰς
στηλογραφίαν, τουτέστιν, εἰς ἀνεξάλειπτον γραφὴν, ἐκ μεταφορᾶς τῶν λιθίναις
ἢ χαλκαῖς στήλαις ἐγγραφόντων ῥήματά τινα εἰς μνήμην διηνεκῇ. Ps 15.1α

2α Ἐλέησόν με, ὁ Θεὸς, ὅτι κατεπάτησέ με ἄνθρωπος.

Κατεπάτησεν, ἀντὶ τοῦ, συνέτριψεν. Ἀπὸ μὲν οὖν τοῦ δορυαλώτου λαοῦ
λεγόμενος ὁ λόγος, ἄνθρωπον καλεῖ, τὸν Βαβυλώνιον βασιλέα· ἀπὸ δὲ τῶν ἐν
ἀμαρτίαις, τὸν διάβολον· οὕτω γὰρ αὐτὸν ἡ Γραφή πολλάκις ὀνομάζει, διὰ τὸ
φιλήδονον αὐτοῦ, ὡς ἐπὶ τῆς παραβολῆς τῶν ζιζανίων, ἐχθρὸν ἄνθρωπον, αὐτὸν Mt 13.28
ἐκάλεσεν· ἀπὸ δὲ τοῦ Δαυὶδ, αἰνίττεται τὸν Σαούλ.

Τὸ μέντοι, κατεπάτησε, σημαίνει καὶ τὸ, κατεφρόνησεν, ὡς τὸ, Ὁ τὸν Υἱὸν
τοῦ Θεοῦ καταπατήσας. Heb 10.29

2β Ὅλην τὴν ἡμέραν πολεμῶν ἔθλιψέ με.

Ὅλην τὴν ἡμέραν, ἀντὶ τοῦ, καθ' ἡμέραν· πολεμῶν δὲ, ἀντὶ τοῦ, ἐπηρεάζων
ἐπιτιθέμενος.

3α Κατεπάτησάν με οἱ ἐχθροί μου ὅλην τὴν ἡμέραν.

Οἱ περὶ τὸν Βαβυλώνιον, ἢ αἱ περὶ τὸν δαίμονα ἀποστατικοὶ δυνάμεις, ἢ οἱ
περὶ τὸν Σαούλ.

3β Ὅτι πολλοὶ οἱ πολεμοῦντές με ἀπὸ ὕψους.

Ὑψος ἐνταῦθα, τὴν δυναστείαν λέγει, ἢ τὴν εὐστοχίαν· οἱ γὰρ ἀπὸ ὕψους
ἄνωθεν βάλλοντες τοὺς κάτω καὶ ταπεινότερον ἐστῶτας εὐστοχοῦσιν.

4 Ἡμέρας οὐ φοβηθήσομαι· ἐγὼ δὲ ἐλπιδῶ ἐπὶ σέ.

Ἡμέρας νῦν, τὰς εὐημερίας λέγει τῶν ἐχθρῶν· ἀνακτώμενος γὰρ ἑαυτὸν, καὶ
τὴν ἀπαλλαγὴν προφητεύων, φησὶν, ὅτι οὐ φοβηθήσομαι τὰς τοιαύτας εὐημερίας.

5α Ἐν τῷ Θεῷ ἐπαινέσω τοὺς λόγους μου.

Τὸ ἐπαινέσω νῦν, ἀντὶ τοῦ, κοσμήσω, παρείληπται· ἐπαινετοὺς, φησὶ,
ποιήσω τοὺς λόγους μου, ἐν τῷ περὶ Θεοῦ λέγειν· μόνος γὰρ κοσμεῖται λόγος, ὁ
μνημονεύων Θεοῦ.

Ἡ ἐπειδὴ ἐκαυχῆσατο εἰπὼν, ἡμέρας οὐ φοβηθήσομαι, θεραπεύει τὸν λόγον, ὅτι ἐν τῷ Θεῷ ἐπαινέσω, τουτέστιν, ὀγκώσω εἰς μεγαλοῤῃμοσύνην τοὺς λόγους μου.

5β Ἐπὶ τῷ Θεῷ ἤλπισα· οὐ φοβηθήσομαι τί ποιήσει μοι σὰρξ.

Σὰρξ, εἴτουν ἄνθρωπος ἐμπαθής.

6α Ὅλην τὴν ἡμέραν τοὺς λόγους μου ἐβδελύσσοντο.

Κατεφρόνουν, εἴ τι καὶ εἶπον, ἅπαξ ἐμοῦ καταφρόνησαντες.

6β Κατ' ἐμοῦ πάντες οἱ διαλογισμοὶ αὐτῶν εἰς κακόν.

Εἰς τὸ κακῶσαί με.

7α Παραοικήσουσι καὶ κατακρύψουσιν.

Παραμενοῦσι μοι, καὶ κατακρύψουσί μοι ἐνέδραν καὶ παγίδας.

7β Αὐτοὶ τὴν πτέρναν μου φυλάξουσιν.

Τὴν πορείαν τοῦ βίου μου ἐπιτηρήσουσιν, ὥστε συσχεῖν με ταῖς παγίσιν· ἐμφαίνει δὲ διὰ τούτων, τὰς ποικίλας αὐτῶν ἐπιβουλὰς.

7γ-8α Καθάπερ ὑπέμειναν τὴν ψυχὴν μου, ὑπὲρ τοῦ μηθενὸς ὥσεις αὐτούς.

Ὡσπερ αὐτοὶ ἐνεδρεύοντες περιέμεινάν με, κατὰ περίφρασιν, οὕτω καὶ σὺ ὥσεις αὐτούς, | εἴτουν ἀπελάσεις· ἡ δὲ ὑπὲρ πρόθεσις, ἀντὶ τῆς, ἀντὶ, κεῖται νῦν, οἶον, ἀντ' οὐδενὸς ὥσεις αὐτούς, ὃ ἐστι, ῥαδίως, ὡς οὐδὲν ὄντας.

8β Ἐν ὀργῇ λαοὺς κατάξεις.

Μόνον ὀργισθεῖς, πλήθη ὅλα κατάξεις, ἡγουν συντρίψεις.

9α Ὁ Θεὸς, τὴν ζωὴν μου ἐξήγγειλά σοι.

Τὴν πολιτείαν μου ἐφάνέρωσά σοι, ἣν ἄρτι πολιτεύομαι.

9β Ἐθου τὰ δάκρυά μου ἐνώπιόν σου, ὡς καὶ ἐν τῇ ἐπαγγελίᾳ σου.

Ἐπειδὴ τὰ δάκρυά μου, ὡς καὶ ἐν τῇ ἐπαγγελίᾳ σου ὑπέσχου. Νομοθετῶν

γάρ, ἐπηγγείλατο περὶ τοῦ ἀδικουμένου, ὅτι στενάξει πρὸς με, καὶ ἐπακούσομαι αὐτοῦ· Ἐλεήμων γάρ εἰμι.

Ex 22.26

10α Ἐπιστρέψουσιν οἱ ἐχθροί μου εἰς τὰ ὀπίσω.

Ἀποστραφήσονται εἰς τὰ ὀπίσω, τουτέστι, φεύξονται· προφητεία δὲ καὶ τοῦτο.

Ἀναγωγικῶς δὲ, κυριεύοντες μὲν ἡμῶν οἱ δαίμονες, προηγοῦνται, ὑποδεικνύοντες ἡμῖν τὴν εἰς ἀπώλειαν φέρουσαν ὁδόν· ἡττώμενοι δὲ, ἔπονται καθυλακτοῦντες.

10β Ἐν ᾗ ἂν ἡμέρα ἐπικαλέσωμαί σε, ἰδοὺ ἔγνω ὅτι Θεός μου εἶ σύ.

Ὅταν σε, φησὶν, ἐπικαλέσωμαι θερμῶς, εὐθύς ἔγνω, ἀντὶ τοῦ, γινώσκω, ὅτι Θεός μου εἶ σύ· ἀντιχρονία. Πῶς δὲ γινώσκω; Πάντως ἐν τῷ εἰσακούεσθαι.

11 Ἐπὶ τῷ Θεῷ αἰνέσω ῥῆμα, ἐπὶ τῷ Κυρίῳ αἰνέσω λόγον.

Τὸ αἰνέσω κἀνταῦθα τοιοῦτόν ἐστιν, οἷον εἵπομεν καὶ τὸ, Ἐν τῷ Θεῷ ἐπαινέσω τοὺς λόγους μου.

Ps 55.5a

Ῥῆμα μὲν οὖν λέγει, τὸν βραχὺν λόγον, λόγον δὲ, τὸν μείζονα.

12 Ἐπὶ τῷ Θεῷ ἤλπισα, οὐ φοβηθήσομαι τί ποιήσει μοι ἄνθρωπος.

Ὅν εἶπεν ἐν ἀρχῇ, ἄνθρωπον, Ὅτι κατεπάτησέν με ἄνθρωπος, τοῦτον καὶ νῦν λέγει.

Ps 55.2a

13 Ἐν ἐμοί, ὁ Θεός, εὐχαί, ἃς ἀποδώσω αἰνέσεώς σου.

Ἐν τῇ μνήμῃ μου εἰσιν αἱ ὑποσχέσεις τῆς αἰνέσεώς σου, ἃς ἀποδώσω· ὑπέσχετο γὰρ αἰνέσαι τὸν εὐεργέτην Θεόν.

14α Ὅτι ἐρρύσω τὴν ψυχὴν μου ἐκ θανάτου.

Τὴν ψυχὴν μου, ἀντὶ τοῦ, ἐμὲ, περιφραστικῶς. Εἰ δὲ καὶ τὴν ψυχὴν αὐτὴν θελήσεις νοῆσαι, θάνατον καλέσεις τὴν ἁμαρτίαν, ὡς αἰτίαν θανάτου καταρχὰς γενομένην τῷ πρωτοπλάστῳ.

14β Τοὺς ὀφθαλμούς μου ἀπὸ δακρῶν, καὶ τοὺς πόδας μου ἀπὸ ὀλισθήματος.

Ὅλισθημα νόει μοι, τὸν κρημνὸν ἢ τὴν παγίδα· ὥσπερ καὶ πόδας, εἰ βούλη, τὴν πορείαν τοῦ βίου.

14γ **Εὐαρεστήσω ἐνώπιον Κυρίου ἐν φωτὶ ζώντων.**

Εὐάρεστα πράξω, ἕως ἂν τὸ φῶς τοῦτο βλέπω, τὸ φαῖνον τοῖς ζῶσι· μετὰ γὰρ θάνατον, εὐαρέστησις οὐκ ἔστι.

Καὶ ἄλλως δέ, φῶς ζώντων ἐστίν, αἱ ἐντολαὶ τοῦ Θεοῦ· Ἡ ἐντολὴ γὰρ, φησί, Κυρίου τηλαυγής, φωτίζουσα ὀφθαλμούς, καὶ, Λύχνος τοῖς ποσὶ μου, ὁ νόμος σου. Ἡ, εὐάρεστος ὀφθῆσθαι ἐν τῷ αἰωνίῳ φωτὶ τῶν αἰεὶ ζώντων.

Ps 18.9

Ps 118.105

56

νς'

1

**Εἰς τὸ τέλος· μὴ διαφθείρης·
τῷ Δαυὶδ εἰς στηλογραφίαν·
ἐν τῷ αὐτὸν ἀποδιδράσκειν ἀπὸ προσώπου Σαοὺλ εἰς τὸ σπήλαιον.**

Καὶ τὸν ἐν τῷ σπηλαίῳ τῆς ἐρήμου Γαδδὶ κίνδυνον παραδόξως διαφυγών, ὅτε ἐγκεκρυμμένου αὐτοῦ, ἐπεισῆλθε Σαοὺλ καὶ ἐνηυλίστατο, καθὼς προειρήκαμεν, τὸν ψαλμὸν τοῦτον συνέταξε, καὶ ὁμοίως δὲ τῷ πρὸ αὐτοῦ, τὸ εἰς στηλογραφίαν ἐπέγραψε, δι' ἣν αἰτίαν εἰρήκαμεν.

1Rg 24

Ps 35.1

Ps 55.1

Εἰς τὸ τέλος δὲ καὶ οὗτος, ὡς ἐπειγόμενος εἰς τὸ τέλος τῶν ἐν τούτῳ περὶ τῆς κλήσεως τῶν ἐθνῶν προφητευθέντων.

Τὸ δέ, μὴ διαφθείρης, ἰδίᾳ καὶ καθ' ἑαυτὸ ἀναγνωστέον· ἐν τῇ νυκτὶ γὰρ ἐκείνῃ, κοιμωμένῳ τῷ Σαοὺλ, ἐπελθὼν ξιφήρης, τοῦτο τὸ πρόσρημα | κατεπάδων ἑαυτοῦ συνεχέστερον, κατέστειλε τὸν θυμὸν, καὶ οὐκ ἀνεῖλεν αὐτόν. Ὅθεν ἔγραψε καὶ τοῦτο, ἅμα μὲν διδάσκων πῶς αὐτὸς ἐκράτησε τοῦ θυμοῦ, ἅμα δὲ καὶ παραινῶν παντὶ, μὴ διαφθεῖρειν τὴν ἀνεξικακίαν.

Χρὴ δὲ γινώσκειν, ὅτι τοῦτον μὲν τὸν ψαλμὸν ἐξελθὼν ἀπὸ τοῦ σπηλαίου συνέγραψε, τὸν δὲ ρμα' ἔτι ἐνὼν αὐτῷ καὶ ἀγωνιῶν, ὡς ἤδη συγκεκλεισμένος.

2α **Ἐλέησόν με, ὁ Θεός, ἐλέησόν με, ὅτι ἐπὶ σοὶ πέποιθεν ἡ ψυχὴ μου.**

Ὁ διπλασιασμός τοῦ, ἐλέησον, τὴν ἐπίτασιν ἐμφαίνει τῆς δεήσεως. Οὐ πέποιθα, φησὶν, ἐπ' ἄλλῳ τινὶ τῶν ἀπάντων, εἰ μὴ ἐπὶ μόνῳ σοί. Διὸ ἐλέησόν με, τὸν οὕτω καταδιωκόμενον.

2β **Καὶ ἐν τῇ σκιᾷ τῶν πτερύγων σου ἐλπῶ, ἕως οὗ παρέλθῃ ἡ ἀνομία.**

Σκιὰν πτερύγων λέγει, τὴν σκέπην, περὶ ἧς εἰρήκαμεν σαφῶς ἐν τῷ ις' ψαλμῷ, εἰς τὸ, Ἐν σκέπῃ τῶν πτερύγων σου σκεπάσεις με.

Ps 16.8β

Ἀνομίαν δέ, τὴν ἐπιβουλήν ὁ Ἀκύλας ἐξέδωκε· νοοῖτο δ' ἂν, ἡ παρά τε τῶν ὁρατῶν καὶ ἀοράτων ἐχθρῶν. Παρέλθῃ δὲ πάντως, ὅταν πρὸς Θεὸν ἀναλύσῃ στεφανωθησόμενος.

Php 1.23

1⁹ κλήσεως MSCF : παρακλήσεως B : Ἐκκλησίας PV. 1¹¹ ἑαυτοῦ MSCBF : ἑαυτῷ PV. 2β³ ἐν σκέπῃ [Ps 16 ad loc.] : ἐν τῇ σκέπῃ MPSCBFV [cf. Ps 60.5α].

3 **Κεκράξομαι πρὸς τὸν Θεὸν τὸν ὑψιστον, τὸν Θεὸν τὸν εὐεργετήσαντά με.**

Ἵψιστον μὲν, ὡς ὑπερουράνιον· εὐεργετήσαντα δὲ, ὡς καὶ πρότερον καὶ νῦν ἀξιῶσαντα βοήθειας.

4α **Ἐξαπέστειλεν ἐξ οὐρανοῦ, καὶ ἔσωσέ με.**

Ἐξαπέστειλε δύναμιν ἐξ ὕψους· οὐ γὰρ ἐξ ἀνθρωπίνης ἐπικουρίας ἐρρύσθη τοῦ ἐν τῷ σπηλαίῳ προσδοκωμένου κινδύνου. Ps 17.17
Lk 24.49

4β **Ἔδωκεν εἰς ὄνειδος τοὺς καταπατοῦντάς με.**

Μαθόντες γὰρ οἱ περὶ Σαοὺλ τὸ γεγονός, ἄγαν ἡσχύνθησαν, ὡς τηλικαῦτα σφαλέντες, καὶ καταγέλαστοι δόξαντες.

Τί δέ ἐστι τὸ, καταπατεῖν, εἶρηται ἐν τῷ πρὸ τούτου ψαλμῷ. Ps 55.2α

4γ-5α **Ἐξαπέστειλεν ὁ Θεὸς τὸ ἔλεος αὐτοῦ καὶ τὴν ἀλήθειαν αὐτοῦ, καὶ ἐρρύσατο τὴν ψυχὴν μου ἐκ μέσου σκύμων.**

Εἰπὼν πρῶτον, ὅτι ἐξαπέστειλεν ἀπλῶς, νῦν ἐπήγαγε καὶ τίνα ἀπέστειλε. Παρατηρητέον δὲ, ὅτι ἐν πολλοῖς, ἀλήθειαν, τὴν δικαιοσύνην ὀνομάζει, καθὼς καὶ νῦν. Διότι καὶ ἐξ ἀληθείας, ἡ δικαιοσύνη καταλαμβάνεται. Ἐξαπέστειλεν οὖν τὸ ἔλεος μὲν, ἵνα ἐλεήσῃ με, τὴν δὲ δικαιοσύνην, ἵνα καταδικάσῃ τοὺς ἀδικοῦντάς με.

Σκύμους δὲ λέγει, τοὺς περὶ Σαοὺλ, ὡς ἐν ἀκμῇ δυνάμεως, καὶ ὡς ἀπηνεῖς καὶ φονικούς. Τοιοῦτοι γὰρ οἱ σκύμοι τοῦ λέοντος.

Νοεῖται δὲ καὶ προσώπῳ τῆς Ἐκκλησίας τῶν πιστῶν ὁ λόγος, ὅτι ὁ Πατὴρ ἐξαπέστειλε τὸν Υἱὸν, καὶ ἔσωσέ με τὴν ἀπολωλυῖαν. Ἔδωκεν εἰς ὄνειδος τοὺς πρὶν καταπατοῦντάς με δαίμονας. Ἐλεος δὲ ἐνούσιον καὶ ἀλήθεια, ὁ Υἱός· ἐλεήσας γὰρ ἀπολλυμένους ἡμᾶς, ἐνηθρόωπησε· καὶ αὐτὸς εἶρηκεν, Ἐγὼ εἰμι ἡ ἀλήθεια. Jn 14.6

Καὶ κατὰ τὴν σημασίαν δὲ τῆς δικαιοσύνης, αὐτὸς, ὡς φησιν ὁ Ἀπόστολος, Ἐγενήθη ἡμῖν σοφία ἀπὸ Θεοῦ, δικαιοσύνη τε καὶ ἁγιασμός καὶ ἀπολύτρωσις. Σκύμους οὖν ἀνταῦθα, νόει τοὺς δαίμονας. 1Cor 1.30

5β **Ἐκοιμήθην τεταραγμένος.**

Ὅτε ἐν τῷ σπηλαίῳ ἐπεισῆλθον οἱ περὶ τὸν Σαοὺλ· ἐκοιμήθην γὰρ μικρὸν ὕπνον, ἀλλὰ τεταραγμένον ὑπὸ τοῦ περιστοιχίσαντος κινδύνου.

5γ **Υἱοὶ ἀνθρώπων, οἱ ὀδόντες αὐτῶν, ὅπλα καὶ βέλη· καὶ ἡ γλῶσσα αὐτῶν, μάχαιρα ὀξεῖα.**

Ὡ υἱοὶ ἀνθρώπων, ἀκούσατε· οἱ ὀδόντες τῶν ἐπιβουλευόντων μοι δίκην θηρίων, ὅπλα καὶ βέλη, καὶ τὰ ἐξῆς.

Διὰ δὲ τῶν ὀδόντων καὶ τῆς γλώσσης, τοὺς λόγους αὐτῶν ἐδήλωσεν, ὅτι ταῖς διαβολαῖς καὶ συσκευαῖς τῶν δόλων τιτρώσκουσι, καὶ τὸ ἐπ' αὐτοῖς, ἀναιροῦσιν· ὅπλα δὲ νῦν, οὐ τὰ φυλακτικά φησιν, ἀλλὰ τὰ ἀναιρετικά.

6 Ὑψώθητι ἐπὶ τοὺς οὐρανοὺς, ὁ Θεὸς, καὶ ἐπὶ πᾶσαν τὴν γῆν ἡ δόξα σου.

Ὑψηλὸς καὶ ἐπουράνιος γινώ | ρίσθητι καὶ τοῖς μὴ εἰδόσι σε, καὶ δραμέτω ἐπὶ πᾶσαν τὴν γῆν ἡ μεγαλειότης σου, δι' ὧν τερατουργεῖς οὕτω παράδοξα.

Τινὲς δὲ καὶ πρὸς τὸν Χριστὸν ἀποστρέφουσι τὸν λόγον, ὅτι τελέσας τὸ μυστήριον τῆς ἐνανθρωπήσεως, ἄνιθι πάλιν εἰς οὐρανοὺς, ἀφ' ὧν κατελήλυθας, Jn 6.38 καὶ ἐπὶ πᾶσαν τὴν γῆν ὀδεύετω ἡ τιμὴ σου.

7α Παγίδα ἠτοίμασαν τοῖς ποσὶ μου, καὶ κατέκαμψαν τὴν ψυχὴν μου.

Θήρατρά μοι κατεσκεύασαν, καὶ ἐταπείνωσάν με· λέγει δὲ, τὰς ποικίλας ἐπιβουλὰς.

7β Ὡρυξαν πρὸ προσώπου μου βόθρον, καὶ ἐνέπεσον εἰς αὐτόν.

Εὐτρέπισαν ἔμπροσθέν μου κίνδυνον· ἐνέπεσον δὲ αὐτοί. Ἐγὼ μὲν γὰρ θεόθεν σκεπασθεὶς, διέφυγον ἀβλαβής· αὐτοὶ δὲ, ἐκινδύνευσαν, ἐν ταῖς χερσὶ μου γενόμενοι.

8α Ἐτοιμὴ ἡ καρδία μου, ὁ Θεὸς, ἐτοιμὴ ἡ καρδία μου.

Ἐτοιμός εἰμι τοῦ λοιποῦ πρὸς τοὺς ἐπερχομένους πειρασμοὺς, σὲ ἔχων ἀντίληψιν, ἢ πρὸς τὰ σὰ θελήματα, ἢ πρὸς αἴνόν σου.

8β Ἄισομαι καὶ ψαλῶ ἐν τῇ δόξῃ μου.

Περὶ τοῦ, ἄσομαι καὶ ψαλῶ, πολλάκις εἰρήκαμεν· δόξαν δὲ ἑαυτοῦ καλεῖ, τὴν Ps 12.6γ σύνεσιν, δι' ἣν ἐδοξάζετο.

9α Ἐξεγέρθητι, ἡ δόξα μου.

Δόξαν αὐθις, τὸ πνευματικὸν ὀνομάζει χάρισμα.

9β Ἐξεγέρθητι, ψαλτήριον καὶ κιθάρα.

Ψαλτήριον μὲν λέγει, τὴν ψυχὴν, κιθάραν δὲ, τὸ σῶμα, δι' ἧς αἰτίας προλαβόντες Ps 48.5β,
ἀποδεδώκαμεν — [ἐν τῷ μὴ' καὶ τῷ μβ' καὶ πρὸ τούτων ἐν τῷ λβ']. 42.4γ, 32.2

Διεγείρει δὲ ὅλον ἑαυτὸν εἰς ὕμνον Θεοῦ, ἵνα καὶ πνεύματι καὶ ψυχῇ καὶ σώματι ὑμνήσῃ τὸν Εὐεργέτην.

9γ Ἐξεγερθήσομαι ὀρθρου.

Ταχέως.

10 Ἐξομολογήσομαι σοι ἐν λαοῖς, Κύριε, ψαλῶ σοι ἐν ἔθνεσιν.

Ἐξομολογήσομαι, ἀντὶ τοῦ, εὐχαριστήσω· λαοῖς δὲ, τοῖς Ἰουδαίοις. Καὶ ἐν Ἰουδαίοις γὰρ, καὶ ἐν τοῖς ἐξ ἐθνῶν, ὁ Δαυὶδ εὐχαριστεῖ καὶ ψάλλει Θεῷ.

11 Ὅτι ἐμεγαλύνθη ἕως τῶν οὐρανῶν τὸ ἔλεός σου, καὶ ἕως τῶν νεφελῶν ἡ ἀλήθειά σου.

Ταῦτα εἶπε καὶ ἐν τῷ λε' ψαλμῷ, Κύριε, ἐν τῷ οὐρανῷ τὸ ἔλεός σου, καὶ ἡ ἀλήθειά σου ἕως τῶν νεφελῶν, καὶ ζῆτει ἐκεῖ τὴν ἐξήγησιν.

Ps 35.6

Λέγει δὲ ὅτι πολὺ καὶ ὑψηλὸν τὸ ἔλεός σου, καὶ ἡ ἀλήθειά σου, ὡς διήκειν ἀπὸ γῆς ἄχρις οὐρανοῦ καὶ νεφελῶν.

12 Ὑψώθητι ἐπὶ τοὺς οὐρανούς, ὁ Θεὸς, καὶ ἐπὶ πᾶσαν τὴν γῆν ἡ δόξα σου.

Περὶ τούτων, μικρὸν ἀνωτέρω διελάβομεν.

Ps 56.6

57

νζ'

1

Εἰς τὸ τέλος· μὴ διαφθείρης·
τῷ Δαυὶδ εἰς στηλογραφίαν.

Μετὰ τὸν πρὸ τούτου ψαλμὸν ἔγραψε τὸν παρόντα, τῆς αὐτῆς ἐχόμενον ὑποθέσεως· διὸ καὶ τὴν αὐτὴν ἐκείνῳ εἴληχεν ἐπιγραφὴν.

2 Εἰ ἀληθῶς ἄρα δικαιοσύνην λαλεῖτε, εὐθείας κρίνατε, υἱοὶ τῶν ἀνθρώπων.

Προηγουμένως μὲν, πρὸς τὸν Σαοὺλ καὶ τοὺς περὶ αὐτὸν ὁ λόγος· ἐπομένως δὲ, καὶ πρὸς πάντας τοὺς μιμουμένους τὴν πονηρίαν αὐτῶν.

Λέγει δὲ, ὅτι εἰ ἀληθῶς δίκαια λαλεῖτε, λέγοντες ἐν ἑαυτοῖς εὐλόγως με καταδιώκειν, ὡς ἐπίβουλον ὑμῶν, αὐτοὶ γενόμενοι δικασταὶ τοῦ πράγματος, εὐθείας κρίσεις κρίνατε, εἴτουν ὀρθὰς ἀποφάσεις ἐξενέγκατε, ἐν τίνι με πονηρὸν ἐγνώκατε.

3 Καὶ γὰρ ἐν καρδίᾳ ἀνομίαν ἐργάζεσθε ἐν τῇ γῇ· ἀδικίαν αἱ χεῖρες ὑμῶν συμπλέκουσιν.

Παρήκε τὸ, ἀλλ' οὐ δύνασθε ὀρθῶς κρίναι, ὡς νοοῦμενον· καὶ γὰρ ἐν καρδίᾳ ἄνομα μελετᾶτε, καὶ αἱ χεῖρες ὑμῶν ἄδικα πράττουσι.

Συμπλέκουσι δὲ εἶπεν, ἐκ μεταφορᾶς τῶν πλεκόντων παγίδας, διὰ τὸ ποικίλον τῶν ἐπιχειρημάτων. Τὸ δὲ, ἐν τῇ γῇ πρόσκειται, ὅτι ἐν τῇ γῇ ταῦτα ποιεῖτε· ἐν δὲ τῷ ἄδῃ, οὐχ οὕτως ἔξετε.

4α Ἀπηλλοτριώθησαν οἱ ἁμαρτωλοὶ ἀπὸ μητρας.

Στηλιτεύει τοὺς ἀνεπιστρόφους ἁμαρτωλοὺς, καὶ διδάσκει διὰ βραχέων, ὅποιοι ὄντες, ὅποιαν λαμβάνουσι καταστροφὴν.

Ἔτι βρεφουρ | γούμενοι, φησὶν, ἀπηλλοτριώθησαν τοῦ Θεοῦ, κατὰ τὴν αὐτοῦ πρόγνωσιν, καὶ ἀπηλλοτριωμένοι διὰ τὸ μέλλον ἐλογίσθησαν.

4β Ἐπλανήθησαν ἀπὸ γαστρὸς.

Ἐπλανήθησαν πόρρῳ τῆς εὐθείας ὁδοῦ τῶν θείων ἐντολῶν, οὐκ ἐνεργείᾳ, ἀλλ' ὡς εἴρηται, τῇ προγνώσει τοῦ Θεοῦ. Οὕτω γὰρ εἶπε καὶ πρὸς τὸν Ἱερεμίαν ὁ Θεὸς, Πρὸ τοῦ με πλάσαι σε ἐν κοιλίᾳ, ἐπίσταμαί σε, καὶ πρὸ τοῦ σε ἐξελθεῖν ἐκ μητρας, ἡγίακά σε.

Jer 1.5

4γ Ἐλάλησαν ψευδῇ.

Τοῦτο, οὐκ ἀπὸ γαστρὸς, ἀλλ' εἰς ἡλικίαν ἐλθόντες.

5α Θυμὸς αὐτοῖς, κατὰ τὴν ὁμοίωσιν τοῦ ὄφεως.

Φασὶ τὸν ὄφιν ἐπιμανέντα τινὶ, μηδέποτε μεθεῖναι τὸν θυμὸν, ἄχρισ ἂν ἢ δράσῃ τι κακὸν ἢ προαποθάνοι. Θυμὸς οὖν καὶ τούτοις, ἀνένδοτος καὶ διαπαντὸς ἐπίβουλος.

5β Ὡσεὶ ἀσπίδος κωφῆς, καὶ βουούσης τὰ ὦτα αὐτῆς.

Μεταφέρει τὸ παράδειγμα τοῦ θυμοῦ καὶ ἐπὶ τὴν ἀσπίδα. Θυμὸς, ὥσεὶ ἀσπίδος κωφῆς, καὶ οὐ φύσει κωφῆς, ἀλλὰ πανουργία. Διὰ τοῦτο γὰρ προσέθηκε τὸ, καὶ βουούσης τὰ ὦτα αὐτῆς· εἴτα διέξεισι καὶ πότε κωφεύει.

6 Ἦτις οὐκ εἰσακούσεται φωνῆς ἐπαδόντων, φαρμακοῦ τε, φαρμακευομένη παρὰ σοφοῦ.

3² κρίναι MSCBF : κρίνειν PV. 4α Add. [M in marg.]PCRVL: Ἀπὸ τῆς Ἐκκλησίας· μήτρα γὰρ αὕτη καὶ γαστήρ τῶν υἱοθετουμένων τῷ Θεῷ, ἀναγεννώσα τούτους, διὰ τοῦ ἁγίου βαπτίσματος : om. SF. 5α³ προαποθάνοι MPSCF : προαποθάνῃ V.

Ἐπάδοντας λέγει, τοὺς καλουμένους ἐπαιδοὺς, οἵτινες διὰ τινων ἐπ'ωδῶν καταγοητεύοντες τοὺς θυμοὺς τῶν ἐρπετῶν, καὶ τὸ ἀγριαῖνον οὕτως ἐξημεροῦντες, λαμβάνουσι καὶ χρώνται πρὸς ἰατροίαν. Ἡ γοῦν ἀσπίς, καὶ μᾶλλον ἢ ἐπονομαζομένη παλαμναῖα, ἀπὸ τινων τεκμηρίων προαισθανομένη, βύει τὰ ἐαυτῆς ὦτα, καὶ οὕτω διαδιδράσκει.

Ἔστι δὲ ἡ σύνταξις τῶν ῥητῶν οὕτως· ἥτις οὐκ εἰσακούσεται φωνῆς ἐπαδόντων, καὶ φαρμακοῦ, τουτέστι, γόητος, γοητευομένη παρὰ σοφοῦ ἀνδρός. Σοφὸν δὲ νῦν, τὸν τεχνίτην ἐκάλεσε.

Προσφυῶς δὲ καὶ τὸν ὄφιν καὶ τὴν ἀσπίδα τέθεικεν εἰς παράδειγμα· ὁ Σαοὺλ γάρ, καὶ ἐνεκότει ὡς ὄφιν, καὶ πολλάκις κατεπαθόμενος λόγοις ἀγαθοῖς παρὰ τοῦ Δαυὶδ, ὅτι αὐτὸς μὲν ἐστὶ κύριος καὶ δεσπότης καὶ βασιλεὺς, οὗτος δὲ, δοῦλος καὶ κύων τεθνηκῶς καὶ ψύλλος, ἐθελοκωφῶν ἦν, ὡς ἀσπίς.

1Rg 24.15

7α Ὁ Θεὸς συντρίψει τοὺς ὀδόντας αὐτῶν ἐν τῷ στόματι αὐτῶν.

Ὁδόντας ὀνομάζει, τὰς κακωτικὰς τῶν τοιούτων δυνάμεις· ὀδόντας δὲ εἰπὼν, καὶ στόματος ἐμνημόνευσεν, ὃ νοήσεις τὴν περιεκτικὴν πονηρίαν.

7β Τὰς μύλας τῶν λεόντων συνέθλασεν ὁ Κύριος.

Ἐν τῷ προλαβόντι ψαλμῷ σκύμνους αὐτοὺς καλέσας, ἐν τῷ παρόντι, καὶ περὶ ὀδόντων φησὶν· ἔστι δὲ ὁ στίχος οὗτος, διπλασιασμὸς τοῦ πρὸ αὐτοῦ, καθὼς ἐν πολλοῖς εἰρήκαμεν, ἐπεὶ καὶ αἱ μύλαι, ὀδόντες εἰσὶν. Ps 56.5

Εἰ δὲ βούλη, ὀδόντας μὲν εἶπε, τοὺς τομεῖς, μύλας δὲ, τοὺς ἐνδότερον ὀδόντας, οὓς καὶ λεαίνοντας λέγομεν, ὡς νοεῖσθαι διὰ τούτων, τὰς ἤττον καὶ μᾶλλον βλάβας, αἷς ἔβλαπτον τοὺς παραπίπτοντας.

Ὅρα δὲ ὅπως ποτὲ μὲν ὡς ἐπὶ μέλλοντος λέγει, συντρίψει, ποτὲ δὲ ὡς ἐπὶ παρεληλυθότος, συνέθλασε· τοιοῦτος γὰρ ὁ νόμος τῶν προφητευόντων, ὡς πολλάκις εἴρηται.

8α Ἐξουδενωθήσονται, ὥσπερ ὕδωρ διαπορευόμενον.

Οὐ ποτάμιον, οὐδὲ πηγαῖον, ἀλλ' ὑπὸ τινος χεθὲν, καὶ ὡς ἔτυχε φερόμενον, ἐσκεδασμένον. Ἐξουδενωθήσονται δὲ, ἀντὶ τοῦ, καταφρονηθήσονται.

8β Ἐντενεῖ τὸ τόξον αὐτοῦ, ἕως οὗ ἀσθενήσουσιν.

Ἐντενεῖ τὴν κολαστικὴν αὐτοῦ δύναμιν κατ' αὐτῶν καὶ βαλεῖ.

9α Ὡσεὶ κηρὸς ταχεῖς, ἀνταναιρεθήσονται.

Ἀνταξίως τῆς φονικῆς αὐτῶν γνώμης ἀναιρεθήσονται εὐκόλως, δίκην τακέντος κηροῦ· ἅμα γὰρ οὗτος πλησιάζει πυρὶ, καὶ ἅμα τήκεται.

9β Ἔπεσε πῦρ ἐπ' αὐτούς, καὶ οὐκ εἶδον τὸν ἥλιον.

Κηροῦ μνησθεῖς, καὶ πῦρ προσέθηκε, πῦρ λέγων, τὸν θεήλατον θυμὸν, καὶ εὐθύς εἰς τὴν ἐπιοῦσαν ἡμέραν οὐκ ἔφθασαν. |

10α Πρὸ τοῦ συνιέναι τὰς ἀκάνθας ὑμῶν τὴν ῥάμνον.

Πρὸς τὸν Σαοῦλ κατὰ ἀποστροφὴν ὁ λόγος· ὅτι τοῦτο πεσεῖται τὸ πῦρ, πρὸ τοῦ ἀυξηθῆναι τὰς ἁμαρτίας ὑμῶν.

Ἵνα δὲ καὶ σαφὲς εἴῃ τὸ λεγόμενον, ἄκανθαν μὲν ἡ Γραφὴ καλεῖ τὴν ἁμαρτίαν· ῥάμνος δὲ ἐστὶν εἶδος ἀκάνθης, μέγιστον καὶ σκληρότατον. Φησὶν οὖν, ὅτι τὸ δηλωθὲν πῦρ πεσεῖται, πρὸ τοῦ τὰς ἀκάνθας ὑμῶν, ἧτοι τὰς ἁμαρτίας, συνιένει τὴν ῥάμνον, τουτέστι, μαθεῖν καὶ εἰς ἕξιν ἐλθεῖν τοῦ μεγέθους καὶ τῆς σκληρότητος τῆς ῥάμνου, ὃ ἐστὶ τῆς ὑπερβαλοῦσης κακίας. Οὕτω γὰρ καὶ Σαοῦλ, ὀλίγον καιρὸν ἐπέζησε τῇ κακίᾳ. Ps 31.4β

10β Ὡσεὶ ζῶντας, ὥσει ἐν ὀργῇ, καταπίεται αὐτούς.

Τὸ ρηθὲν πῦρ· ὥσει ζῶντας δὲ, διὰ τὸ τὸν Σαοῦλ μὴ κυρίως ζῆν ἀφότου παρὰ τῆς ἐγγαστριμύθου μεμάθηκε τὴν πανωλεθρίαν ἑαυτοῦ. Ὡσεὶ ζῶντας οὖν, ἀντὶ τοῦ, μὴ κυρίως ζῶντας. Ὡσεὶ ἐν ὀργῇ δὲ, διὰ τὸ ἀπότομον καὶ ἀσυμπαθὲς τοῦ ὀλέθρου· καταπίεται δὲ εἶπε, διὰ τὸ εὐχερές. 1K 28.7, 19

11α Εὐφρανθήσεται δίκαιος, ὅταν ἴδῃ ἐκδίκησιν.

Δίκαιον λέγει, τὸν ἀδίκως ἐπιβουλευόμενον. Εὐφρανθήσεται δὲ, οὐκ ἐπὶ τῇ πτώσει τοῦ πονηροῦ, ἀλλ' ἐπὶ τῇ δικαιοσύνῃ τοῦ Θεοῦ, ὅτι οὐ περιορᾷ τοὺς ἀδικουμένους, ἵνα μὴ βλαβεῖεν οἱ μικρόψυχοι.

11β Τὰς χεῖρας αὐτοῦ νίψεται ἐν τῷ αἵματι τοῦ ἁμαρτωλοῦ.

Οὐ βάπτων αὐτὰς ἐν τῷ αἵματι, ἀλλ' ἐπὶ τῷ αἵματι αὐτοῦ νίψεται ὡς ἀθῶος τοῦ τοιοῦτου αἵματος. Εἴρηται δὲ περὶ τοῦ τρόπου τῆς ἀπονίψεως ταύτης ἐν τῷ κε' ψαλμῷ, εἰς τὸ, Νίψομαι ἐν ἀθώοις τὰς χεῖράς μου.

Τινὲς δὲ λέγουσιν, ὅτι ἐν τῷ χεθῆναι τὸ αἷμα τοῦ ἁμαρτωλοῦ, ὁ δίκαιος καθαρίσει τὰς ἑαυτοῦ ἔτι χεῖρας, εἴτουν πράξεις, εὐλαβέστερος διὰ τὸν φόβον γενόμενος. Ps 25.6

- 12 Καὶ ἐρεῖ ἄνθρωπος, Εἰ ἄρα ἔστι καρπὸς τῷ δικαίῳ, ἄρα ἐστὶν ὁ Θεὸς κρίνων αὐτοὺς ἐν τῇ γῇ.

Καὶ ὁ συνετὸς ἄνθρωπος, ἰδὼν τὸν ἀδικούμενον μάλιστα νικήσαντα, ἐρεῖ συλλογιστικῶς, εἰ ἄρα ἔστι καρπὸς τῷ δικαίῳ, καὶ εἰ οὐ μάτην ἐργάζεται τὴν ἀρετὴν — ὅλον δὲ ὅτι καρπὸς ἐστὶν αὐτῷ ἡ ἐκδίκησις — ἄρα ἐστὶν ὁ Θεὸς καὶ ἐνταῦθα κρίνων αὐτοὺς, δηλαδὴ αὐτόν τε τὸν οὕτω συλλογιζόμενον καὶ τοὺς ἄλλους ἀνθρώπους, καὶ λοιπὸν βελτίων ἐντεῦθεν εἰς ἀρετὴν γενήσεται.

58

1

νη'

Εἰς τὸ τέλος μὴ διαφθείρης·

τῷ Δαυὶδ εἰς στηλογραφίαν·

ὁπότε ἀπέστειλε Σαοὺλ,

καὶ ἐφύλαξε τὸν οἶκον αὐτοῦ τοῦ θανατῶσαι αὐτόν.

Ὁ Σαοὺλ διαφθονῶν τῷ Δαυίδ, ἐπεβούλευεν αὐτῷ συνεχέστερον, καὶ ποτε συνεστιμένῳ, τὸ δόρυ λαβὼν, ἐπαφῆκεν· ἐκκλίναντος δὲ καὶ ἀναχωρήσαντος, ἀποστείλας, περιέστησε φρουρὰν εἰς τὸν οἶκον αὐτοῦ. Τοῦτο δὲ Μελχὼλ, ἡ θηγάτηρ μὲν Σαοὺλ, γυνὴ δὲ Δαυίδ, καταμηνύσασα τῷ ἀνδρὶ, παρεσκεύασε διὰ φωταγωγοῦ τιнос ἀποδρᾶναι, καθὼς ἡ πρώτη βίβλος τῶν Βασιλείων πλατύτερον ἱστορεῖ.

1Rg 19.9-12

Διαφυγὼν δὲ, συνέταξε τὸν προκείμενον ψαλμόν. Ἐπὶ τοῦ παρόντος οὖν, ἄλλως ἐξηγητέον τὴν τοῦ εἰς τὸ τέλος μὴ διαφθείρης προγραφὴν· παρεγγυᾷ γὰρ εἰς τὸ τέλος τῶν πειρασμῶν ὁρᾶν, καὶ μὴ διαφθείρειν τὴν ὑπομονήν.

Εἴτα τὸ ἐξῆς τῆς ἐπιγραφῆς, τῷ Δαυίδ, φησί, πεποιήται εἰς ἀνεξάλειπτον μνήμην τῶν γεγεννημένων.

- 2-3 Ἐξελοῦ με ἐκ τῶν ἐχθρῶν μου, ὁ Θεὸς, καὶ ἐκ τῶν ἐπανισταμένων ἐπ' ἐμὲ λύτρωσαί με· ῥῦσαί με ἐκ τῶν ἐργαζομένων τὴν ἀνομίαν, καὶ ἐξ ἀνδρῶν αἱμάτων σῶσόν με.

Ἐπανισταμένους λέγει, τοὺς ἐπιτιθεμένους καὶ ἐφορμῶντας αὐτῷ, | δηλαδὴ Σαοὺλ καὶ τοὺς περὶ αὐτὸν στρατιώτας καὶ τοὺς συνεργοῦντας αὐτοῖς δαίμονας. Τοὺς αὐτοὺς δὲ φησι καὶ ἐργαζομένους τὴν ἀνομίαν, καὶ ἀνδρας αἱμάτων· τό τε γὰρ ἐπιβουλεύειν τοῖς ἀναιτίοις, ἄνομον, καὶ ἀνὴρ αἱμάτων, ὁ χαίρων αἵμασιν.

- 4α "Ὅτι ἰδοὺ ἐθήρευσαν τὴν ψυχὴν μου.

"Ὅτι ὡς ὀρεῖς, τὸ ἐπ' αὐτοῖς, συνέλαβόν με, περικυκλώσαντες τὸν οἶκόν μου, εἰ καὶ διὰ σοῦ σέσωσμαι.

4β Ἐπέθεντο ἐπ' ἐμέ κραταιοί.

Ἰσχυροὺς αὐτοὺς ὀνομάζει, διὰ τε τὸν πλοῦτον καὶ τὸ πλῆθος καὶ τὴν ἐντεῦθεν ἰσχύν.

4γ Οὔτε ἡ ἀνομία μου οὔτε ἡ ἁμαρτία μου, Κύριε.

Λεῖπει τὸ, αἰτία· οὔτε γὰρ ἠνόμησα, οὔτε ἠμάρτηκα εἰς αὐτοὺς, ἵνα καὶ αἰτίαν ἔχοιεν τῆς κατ' ἐμοῦ μανίας.

Εἰ δὲ καὶ διαφορὰν ἐνταῦθα ζητεῖς, ἀνομίαν μὲν νόει, τὴν μεγάλην πλημμέλειαν, ἁμαρτίαν δὲ, τὴν μικράν.

5α Ἄνευ ἀνομίας ἔδραμον καὶ κατεύθυνα.

Χωρὶς πταίσματος ἐπολιτευσάμην παρ' αὐτοῖς, καὶ διὰ τοῦτο μεγάλα κατάρθωσα· ἢ καὶ χωρὶς ἀνομίας κατάρθωσα ὅσα κατάρθωσα.

Ἀρμόσειε δ' ἂν μάλιστα τῷ Χριστῷ τὸ, οὔτε ἡ ἀνομία μου, οὔτε ἡ ἁμαρτία μου, καὶ τὰ ἐξῆς, ἀδίκως ἐπιβουλευομένῳ παρὰ τῶν Ἰουδαίων.

5β Ἐξεγέρθητι εἰς συνάντησίν μου καὶ ἴδε.

Ἐλθὲ εἰς τὸ συναντῆσαί μοι φεύγοντι, καὶ ἐπιρρώσαι, καὶ ἴδε οἷα πάσχω. Ταῦτα δὲ ἀνθρωποπρεπῶς εἴρηται, καθὼς πολλάκις εἰρήκαμεν· ἀκίνητον γὰρ τὸ θεῖον καὶ παντεπίσκοπον.

6α Καὶ σὺ, Κύριε ὁ Θεὸς τῶν δυνάμεων, ὁ Θεὸς τοῦ Ἰσραὴλ, πρόσχες τοῦ ἐπισκέψασθαι πάντα τὰ ἔθνη.

Δυνάμεις λέγει, τὰ ἀγγελικὰ τάγματα· ἢ ὁ Θεὸς τῶν δυνάμεων, ἀντὶ τοῦ, ὁ δυνατὸς ἢ ὁ δυνάμεως χορηγός.

Εἶτα παρακαλεῖ αὐτὸν ἐπισκέψασθαι πάντα τὰ ἔθνη διὰ τοῦ ἐνανθρωπῆσαι, προεγνωκῶς τουτὶ τὸ μυστήριον.

6β Μὴ οἰκτειρήσης πάντας τοὺς ἐργαζομένους τὴν ἀνομίαν.

Τοὺς ἀνεπιστρόφως ἔχοντας — ὅσοι περὶ τὸν Σαοὺλ, καὶ περὶ τὸν Ἄνναν καὶ Καϊάφαν, καὶ τοὺς δαίμονας — ἵνα σωφρονέστεροι διὰ τοῦ ὑποδείγματος οἱ ἄνθρωποι γένωνται.

7 Ἐπιστρέψουσιν εἰς ἐσπέραν, καὶ λιμώξουσιν ὡς κύων, καὶ κυκλώσουσι πόλιν.

Τὸ ἐσπέρας, τὸ ὅψε ποτε σημαίνει. Προφητεύει δέ, ὅτι ἔσται καιρὸς, ὅτε τινὲς τῶν Ἰουδαίων ἐπιστρέψουσιν εἰς Ἱερουσαλὴμ ἀπὸ τῆς διασπορᾶς αὐτῶν, καὶ μὴ εὐρόντες ἐν αὐτῇ τροφὰς, διὰ τὸ ἀλλόφυλον τῶν κυριευόντων αὐτῆς, λιμώξουσιν σφοδρῶς καὶ οὐδὲ ἐν τῇ Ἱερουσαλὴμ στήναι συγχωρηθήσονται, ἀλλ' ἀπελανόμενοι ὡς ἄγος, κύκλῳ τῆς ποτε πόλεως αὐτῶν αὐλισθήσονται, ὃ μέχρι καὶ νῦν ὁράται γινόμενον.

Εἰς παράδειγμα δὲ τὸν κύνα παρέλαβε, διὰ τε τὸ λιμώττειν ἄγαν τουτὶ τὸ ζῶον καὶ διὰ τὴν ἀναίδειαν.

8α Ἴδου αὐτοὶ ἀποφθέγγονται ἐν τῷ στόματι αὐτῶν.

Ἀπόφασιν ἐξενέγκωσι κατὰ τοῦ Χριστοῦ, τὸ Σταυρωθήτω.

Mt 27.22

Παρατηρητέον δέ, ὡς προείπομεν, ὅτι τὸ, ἰδοὺ, πλεονάζον παρὰ τῇ διαλέκτῳ τῶν Ἑβραίων, ὡς ἐπὶ τὸ πλεῖστον περιττὸν τέθειται.

Pss 38.6α,
50.8α

8β Καὶ ῥομφαία ἐν τοῖς χεῖλεσιν αὐτῶν.

Ῥομφαίαν καλεῖ, τὸν θανατηφόρον λόγον, ὃς ἐστὶν ἡ δηλωθεῖσα ἀπόφασις.

8γ Ὅτι τίς ἤκουσε;

Τοιαῦτα δὲ λέγουσιν, ὅτι ὡς δοκεῖ αὐτοῖς, οὐδεὶς ἤκουσεν, ἐκδικεῖν τὸν ἐπιβουλευόμενον δυνάμενος.

Ἀντὶ γὰρ τοῦ, τίς, οὐδεὶς ἐξέδωκεν ὁ Σύμμαχος· οἶοντα γὰρ, φησὶν, αὐτὸν ἀβοήθητον.

9α Καὶ σὺ, Κύριε, ἐκγελάσεις αὐτούς.

Τοῦτο, ὁμοίον ἐστὶ τῷ, Ὁ κατοικῶν ἐν οὐρανοῖς ἐκγελάσεται αὐτούς, περὶ οὗ ἐν τῷ β' ψαλμῷ προεῖρηται. |

Ps 2.4

9β Ἐξουδενώσεις πάντα τὰ ἔθνη.

Τὰ μὴ δεχόμενα τὸ κήρυγμα τοῦ Εὐαγγελίου, τὰ πολεμοῦντα τοῖς δούλοις σου. Λέγει δὲ καὶ ἄλλως, τὰ συστήματα τῶν δαιμόνων.

10α Τὸ κράτος μου πρὸς σέ φυλάξω.

Τοῦτο, περὶ ἑαυτοῦ φασιν εἰπεῖν τὸν Δαυὶδ, ὅτι τὴν ὀφειλομένην μοι βασιλείαν, οὐκ αὐτὸς σφετερίσομαι, ἀνελὼν τὸν Σαοὺλ, ἀλλὰ παρὰ σοὶ ταύτην ἐάσω — τοῦτο γὰρ τὸ, φυλάξω, σημαίνει νῦν — δοθησομένην μοι, ὅταν σὺ θελήσης.

Τὸ δέ, πρὸς σέ, ἀντὶ τοῦ, παρὰ σοί.

10β "Οτι σύ, ὁ Θεός, ἀντιλήπτωρ μου εἶ.

Διότι σύ μοι βοηθεῖς, ὁ πάντα δυνάμενος.

11α 'Ο Θεός μου, τὸ ἔλεος αὐτοῦ προφθάσει με.

'Ο Θεός μου οἶός ἐστι· τὸ ἔλεος αὐτοῦ προλάβῃ τὴν ἐμὴν αἴτησιν· οὕτω ταχύς ἐστιν εἰς βοήθειαν.

11β 'Ο Θεός μου δείξει μοι ἐν τοῖς ἐχθροῖς μου.

Λείπει τὸ, ὅσα βούλομαι, ἢ ὅσα εἰκός ἐστι· τοιοῦτον ἦν τὸ, Καὶ ἐν τοῖς ἐχθροῖς μου ἐπέιδεν ὁ ὀφθαλμός μου, ἐν τῷ νγ' ψαλμῷ κείμενον.

Ps 53.9β

12 Μὴ ἀποκτείνῃς αὐτούς, μήποτε ἐπιλάβωνται τοῦ νόμου σου· διασκορπίσον αὐτούς ἐν τῇ δυνάμει σου, καὶ κατάγαγε αὐτούς, ὁ ὑπερασπιστής μου, Κύριε.

"Ορα τοῦ προφήτου τὴν ἀνεξικακίαν, ἣν χρὴ μιμεῖσθαι καὶ ἡμᾶς. Παρακαλεῖ γὰρ μὴ ἀναιρεθῆναι τοὺς ἐχθροὺς αὐτοῦ, ἵνα μὴ προαναιρεθέντες, ἐπιλάβωνται τῶν θείων ἐντολῶν τοῦ λοιποῦ — ὁ γὰρ ἀποθανὼν, ἐπιλανθάνεται ἤδη τοῦ νόμου, φησὶ γὰρ, "Οτι οὐκ ἔστιν ἐν τῷ θανάτῳ ὁ μνημονεύων σου — ἀλλὰ διασκορπισθῆναι αὐτούς, ἡττηθέντας, καὶ ταπεινωθῆναι, καὶ οὕτω βελτιωθῆναι.

Ps 6.6α

'Ο μὲν οὖν Δαυὶδ οὕτως ἐζήτησεν, ὁ δὲ Θεὸς ἐδίκασε δικαίως, καὶ τοὺς μὲν ἀνιάτους ἀνείλε, τοὺς δὲ βελτιωθῆναι μέλλοντας φυγεῖν παρεσκεύασε, καὶ οὕτως ἐπλήρωσε τοῦ δεηθέντος τὴν αἴτησιν. Κατάγαγε δὲ, ἀντὶ τοῦ, ταπείνωσον.

13α 'Αμαρτία στόματος αὐτῶν, λόγος χειλέων αὐτῶν.

'Επὶ τὸν λόγον πάλιν τῶν χριστοκτόνων ἐπανατρέχει, λέγων, ὅτι ἀμαρτία τοῦ στόματος αὐτῶν ἐστὶν ὁ ἀνόσιος λόγος τῶν χειλέων αὐτῶν, ὃν εἶπον, Σταυρωθήτω, καὶ εἴ τι τοιοῦτον.

Mt 27.23

13β Καὶ συλληφθήτωσαν ἐν τῇ ὑπερηφανίᾳ αὐτῶν.

Μετὰ τῆς ὑπερηφανίας αὐτῶν ἐξέδωκεν ὁ Σύμμαχος· ἡλαζονεύοντο γὰρ, ὡς 'Αβραάμ ἔκγονοι καὶ ὡς τοῦ νόμου φύλακες.

Jn 8.33, 19.7

Συλληφθήτωσαν δὲ, ὑπὸ 'Ρωμαίων.

13γ Καὶ ἐξ ἁρᾶς καὶ ψεύδους διαγγελήσονται ἐν συντελείᾳ.

'Αρὰν ἐνταῦθα, τὴν βλασφημίαν λέγει, ἣν κατέχεον τοῦ Χριστοῦ· ψεῦδος

δὲ, ὁ κατεμαρτύρησαν αὐτοῦ, ὅτι κελεύει, μὴ δοῦναι κῆνσον τῷ Καίσαρι, καίτοι σαφῶς εἰπόντος, Ἀπόδοτε τὰ Καίσαρος Καίσαρι. Lk 23.2
Mt 22.21

Διὰ τὴν βλασφημίαν οὖν, φησί, καὶ διὰ τὸ ψεῦδος, διάγγελμα καὶ περιλάλημα πᾶσι γενήσονται, οὐκ ἐπὶ τινι κατορθώματι, ἀλλ' ἐπὶ καταστροφῇ, καθ' ἣν ἀπώλοντο· ταύτην γὰρ εἶπε, συντέλειαν.

14α Ἐν ὀργῇ συντελείας, καὶ οὐ μὴ ὑπάρξωσι.

Καὶ οὐκ ἐπὶ συντελείᾳ ἀπλῇ, ἀλλ' ἐπὶ ὀργῇ συντελείας, καὶ λοιπὸν οὐκέτι πολιτευθήσονται.

14β Καὶ γινώσκονται ὅτι ὁ Θεὸς δεσπόζει τοῦ Ἰακώβ, καὶ τῶν περάτων τῆς γῆς.

Θεὸν ἐνταῦθα, τὸν Χριστόν φησιν.

15 Ἐπιστρέψουσιν εἰς ἐσπέραν, καὶ λιμώξουσιν ὡς κύων, καὶ κυκλώσουσι πόλιν.

Τὴν ἄνω ῥηθεῖσαν πρόρρησιν ἐπιβεβαιοῖ διὰ τῆς τῶν ῥητῶν ἀναδιπλώσεως. Ps 58.7

16α Αὐτοὶ διασκορπισθήσονται τοῦ φαγεῖν.

Οἱ περιλειφθέντες αὐτῶν, μὴ ἔχοντες ἰδίαν ἔτι πόλιν, διασπαρήσονται, τροφὴν ἑαυτοῖς ζητοῦντες, ὡς προσαίται.

16β Ἐὰν δὲ μὴ χορτασθῶσι, καὶ γογγύσουσι.

Διασύρει αὐτούς, | ὡς τὸν προγονικὸν γογγυσμὸν μὴδ' ἐν τῇ διασπορᾷ καταλιπόντας· γογγύσουσι γὰρ καὶ τότε κατὰ τοῦ Θεοῦ. Ex 16.7-9

17α Ἐγὼ δὲ ἄσομαι τὴν δυνάμιν σου.

Ἄισομαι, ἀντὶ τοῦ, ὑμνήσω ἐν ᾧ δῆ.

17β Καὶ ἀγαλλιάσομαι τὸ πρωῒ τὸ ἔλεός σου.

Καὶ ἀγαλλιάσομαι τῷ ἐλέει σου, ἢ εἰς τὸ ἔλεός σου, τὸ πρωῒ, ἥτοι ταχέως· οὐκ εἰς μακρὰν γὰρ ἐλεγήσομαι.

Τὸ δὲ, ἀγαλλιάσομαι, ἀδιάφορον τὴν σύνταξιν ἔσχευεν.

17γ-18 Ὅτι ἐγενήθης ἀντιλήπτωρ μου καὶ καταφυγὴ μου ἐν ἡμέρᾳ θλίψεώς μου. Βοηθός μου εἶ· σοὶ ψαλῶ, ὅτι, ὁ Θεός, ἀντιλήπτωρ μου εἶ, ὁ Θεός μου, τὸ ἔλεός μου.

Ταῦτα πάντα σαφῆ· εὐχαριστεῖ γὰρ τῷ εὐεργέτῃ Θεῷ.

59

νθ'

1

Εἰς τὸ τέλος· τοῖς ἀλλοιωθησομένοις·

εἰς στηλογραφίαν τῷ Δαυίδ· εἰς διδαχὴν·

2

ὁπότε ἐνεπύρισε τὴν Μεσοποταμίαν Συρίας, καὶ τὴν Συρίαν Σοβὰλ,
καὶ ἐπάταξε τὴν φάραγγα τῶν ἀλῶν, δώδεκα χιλιάδας.

Εἰς τὸ τέλος μὲν, ὅτι παρεγγυᾷ βλέπειν εἰς τὸ τέλος τῶν ἐμπεριεχομένων
προρρήσεων· προαγορεύει γὰρ τὴν ἐκ Βαβυλῶνος ἐπάνοδον τῶν ὕστερον
αἰχμαλωτισθέντων Ἰουδαίων καὶ τὴν τῆς Ἱερουσαλὴμ ἐπανόρθωσιν.

Τοῖς ἀλλοιωθησομένοις δὲ τοῦτο παρεγγυᾷ, τουτέστι, τοῖς ἐκ δουλείας εἰς
ἐλευθερίαν ἐπανελευσομένοις.

Καὶ εἰς στηλογραφίαν μὲν, ἡγουν ἀνεξάλειπτον καὶ πᾶσι γνώριμον μνήμην
τῆς τοιαύτης εὐεργεσίας τοῦ Θεοῦ, συνεγράφη τῷ Δαυίδ.

Εἰς διδαχὴν δὲ εὐχαριστίας ἡ ὑπομονῆς.

Τὸ δ' ἐξῆς, διδάσκει καὶ τὸν καιρὸν, ὅτε ταῦτα ἐνηχηθεῖς ὑπὸ τοῦ ἁγίου
Πνεύματος συνέγραψεν.

Ἐν οὐδεμιᾷ δὲ ἱστορίᾳ τὰ περὶ τῆς Μεσοποταμίας Συρίας, καὶ τῆς Συρίας
Σοβὰλ, καὶ τῆς Φάραγγος τῶν ἀλῶν, φανερώς εὔρηνται, εἰ μὴ ἐν τῇ δευτέρᾳ τῶν
Βασιλειῶν τινα τούτων ἀμυδρῶς.

2Rg 8/10

Εἰκὸς δὲπραχθῆναι καὶ ταῦτα καὶ παραλειφθῆναι μετὰ καὶ ἄλλων πολλῶν·
τόπος δὲ ἡ φάραγξ τῶν ἀλῶν· διὰ δὲ τῆς κλήσεως τοῦ τόπου, τοὺς κατοικοῦντας
αὐτὸν ἐδήλωσεν ἡ ἐπιγραφὴ, προσθεῖσα καὶ τὸν ἀριθμὸν τῶν ἀνηρημένων.

Ὁ δέ γε μέγας Βασίλειος, ἀλλοιωθησομένους, τοὺς Χριστιανούς μάλιστα
λέγει, διὰ τε τὴν ἀπὸ τοῦ βαπτίσματος μεταποίησιν καὶ τὴν ἐκ δουλείας τῶν
δαιμόνων ἐλευθερίαν, περὶ ᾧ ὕστερον ἐροῦμεν.

PG29.464B

Νῦν δὲ τοῖς ἐν Βαβυλῶνι αἰχμαλώτοις ἀναθετόν τὸν ψαλμόν.

3α

Ὁ Θεὸς, ἀπόσω ἡμᾶς καὶ καθεῖλες ἡμᾶς.

Ἀπόσω μὲν, ὡς παροργίσαντάς σε· καθεῖλες δὲ, παραδοὺς εἰς πολιορκίαν τοῖς
Βαβυλωνίοις. Καθηρέθησαν γὰρ καὶ τῆς βασιλείας καὶ τῆς δυνάμεως.

3β

Ὁργίσθης καὶ ᾠκτείρησας ἡμᾶς.

Ὁργίσθης ἐφ' οἷς ἡμαρτάνομεν, καὶ ᾠκτείρησας τέως ἡμᾶς, οἷα μὴ εὐθὺς
τοῖς ἄλλοις συναπωλέσας, ἀλλὰ θελήσας διὰ τὸ δουλεύειν τοῖς Βαβυλωνίοις
σωφρονισθῆναι ἡμᾶς.

4α

Συνέσεισας τὴν γῆν καὶ συνετάραξας αὐτήν.

Σεισμὸν καὶ τάραχον τῆς γῆς τῶν Ἰουδαίων λέγει, τὴν καταστροφὴν τῶν ἐν αὐτῇ πόλεων, καὶ τὴν λεηλασίαν καὶ τὴν σύγχυσιν τῶν ἀνθρώπων.

4β Ἰασαι τὰ συντρίμματα αὐτῆς, ὅτι ἐσαλεύθη.

Σεισμὸν εἰπὼν, ἀκολούθως ἐπήγαγε, καὶ συντρίμματα καὶ σάλευσιν· ἔργα ταῦτα σεισμοῦ· αἰνίττεται δὲ τὴν πτῶσιν τῆς Ἱερουσαλήμ.

5α Ἐδειξας τῷ λαῷ σου σκληρά.

Σκληρὰ νόει, τὰ ἐπίπονα, τὰ τε τῆς πολιορκίας καὶ τὰ τῆς αἰχμαλωσίας καὶ τὰ τῆς δουλείας.

5β Ἐπότισας ἡμᾶς | οἶνον κατανύξεως.

Οἶνον κατανύξεως φησὶ, τὰς θλίψεις, τὰς φερούσας κατάνυξιν καὶ μεταμέλειαν, ὧν ἡμαρτήκεσαν τῷ Θεῷ.

6 Ἐδωκας τοῖς φοβουμένοις σε σημείωσιν τοῦ φυγεῖν ἀπὸ προσώπου τόξου.

Οἱ διαφυγόντες, φησὶ, τὴν ἀναίρεσιν, σημεῖον εἶχον ζωῆς, παρὰ σοῦ ἐνσημανθὲν αὐτοῖς ἀφανῶς, ὡς δούλοις σου. Καὶ διὰ τοῦτο, συμβολῆς περὶ τὰ τείχη τῆς Ἱερουσαλήμ γενομένης, οὐκ ἀνῆρέθησαν, ἀλλ' ἐζωγράθησαν.

Περὶ τούτου δὲ τοῦ σημείου, προεῖπε καὶ Ἰεζεκιήλ, Ἀποκτείνετε εἰς ἐξάλειψιν, ἐπὶ δὲ πάντας ἐφ' οὓς ἐστι τὸ σημεῖον ἐπὶ τῶν μετώπων, μὴ ἐγγίσγητε.

Ez 9.6

Πρόσωπον δὲ τόξου, τὸ βέλος, ὡς προβεβλημένον αὐτοῦ· ἢ κατὰ περίφρασιν, αὐτὸ τὸ τόξον. Διὰ δὲ τοῦ τόξου, πᾶν ὄπλον δεδήλωται, ὡς ἀπὸ μέρους τὸ ὅλον.

7α Ὅπως ἂν ῥυσθῶσιν οἱ ἀγαπητοί σου.

Τοῦτο, αἰτία τῆς σημειώσεως.

7β Σῶσον τῇ δεξιᾷ σου καὶ ἐπάκουσόν μου.

Δεξιὰ νῦν, ἡ δύναμις. Ἐπάκουσον δὲ ἐμοῦ, τοῦ ἐν αἰχμαλωσίᾳ λαοῦ.

8α Ὁ Θεὸς ἐλάλησεν ἐν τῷ ἁγίῳ αὐτοῦ.

Τὰ μὲν ἄλλα, προσώπῳ τῶν αἰχμαλώτων εἶρηκεν ὁ Δαυίδ· τοῦτο δὲ τὸ ῥητὸν, οἶκοθεν προάγει, ἅγιον μὲν λέγων ἢ ἑαυτὸν, ὡς ἀφωσιωμένον τῷ Θεῷ, ἢ τὸ θεῖον Πνεῦμα, διδάσκων δὲ, ὅτι ὁ Θεὸς ἐλάλησεν αὐτῷ καὶ ἃ ἐρεῖ. Τίνα δὲ εἰσιν, ἀκουσον.

8β Ἐγαλλιάσομαι.

Τῇ εὐαρεστήσει δηλαδὴ τῶν αἰχμαλωτισθέντων.

8γ Καὶ διαμεριῶ Σίκιμα.

Σίκιμα, πόλις τῆς φυλῆς Ἐφραΐμ· ταύτην οὖν, φησὶν, ἀπὸ τῶν κατεχόντων ἐχθρῶν ἀναρρύσομαι, καὶ διαμεριῶ τῷ λαῷ μου εἰς κατοικίαν. Gen 48.22
3Rg 12.25

8δ Καὶ τὴν κοιλάδα τῶν σκηνῶν διαμετρήσω.

Καὶ ἡ κοιλάς τῶν σκηνῶν, χωρίον ἦν, πρὸ τῶν Σικίμων κείμενον, ὃ καὶ αὐτὸ μέτρῳ διανεῖμαι τοῖς αἰχμαλώτοις ὑπισχνεῖται. Διὰ δὲ τούτων τῶν τόπων, καὶ τὴν σύμπασαν Ἰουδαίαν, ὡς ἐκ μέρους τὸ πᾶν, ἐδήλωσεν. Gen 33.17

9α Ἐμός ἐστι Γαλαὰδ, καὶ ἐμός ἐστι Μανασσῆς.

Ἀπὸ τοῦ ἀπογόνου ἐπὶ τὸν πρόγονον ἀνῆλθε· πρόγονος γὰρ ὁ Μανασσῆς τοῦ Γαλαὰδ· διὰ δὲ τοῦ Μανασσῆ, τὴν φυλὴν αὐτοῦ δηλοῖ· καὶ διὰ τῶν ἄλλων ὀνομάτων, τὰς ἄλλας φυλάς, τὰς ἐπισημοτέρας, αἷς καὶ αἱ λοιπαὶ συμπεριλαμβάνονται. Λέγει δὲ, ὅτι ἐμός ἐστι νῦν, καὶ εἰ ἀπωσάμην αὐτὸν, ὅτε με παρώργισε. Gen 46.20

9β Καὶ Ἐφραΐμ, κραταίωσις τῆς κεφαλῆς μου.

Κεφαλὴν ἐνταῦθα, τὴν ἀρχὴν ὀνομάζει· οὕτω γὰρ ὁ Σύμμαχος ἐξέδωκε. Φησὶν οὖν, ὅτι κραταῖον μέρος τῆς Ἐβραίων βασιλείας ἔσονται οἱ ἀπὸ γένους Ἐφραΐμ. Διὰ δὲ τῆς μου ἀντωνυμίας, οἰκιοῦται τὴν βασιλείαν αὐτῶν ὁ Θεός, ὡς ἰδίου λαοῦ, θαρρύνων αὐτούς.

9γ Ἰούδας βασιλεὺς μου.

Καὶ ἀπὸ τῆς Ἰούδα φυλῆς ἔσται ὁ βασιλεὺς αὐτῶν· ὁ Ζοροβάβελ γὰρ μετὰ τὴν αἰχμαλωσίαν ἐβασίλευσεν αὐτῶν, ἐκ τῆς τοιαύτης φυλῆς καταγόμενος. 1Par 3.19
Κάνταῦθα δὲ τὸ, μου, οἰκείωσιν ἐμφαίνει τῆς τοιαύτης βασιλείας.

10α Μωὰβ λέβης τῆς ἐλπίδος μου.

Ὑπηρετικόν ἐστι σκεῦος ὁ λέβης· αἰνίττεται δὲ, ὅτι τὸ Μωαβιτῶν ἔθνος ὑποταγέσεται αὐτοῖς, καὶ ὑπηρετοῦν ἔσται.

Τῆς ἐλπίδος μου δὲ, ἀντὶ τοῦ, τῶν ἐλπίζόντων εἰς ἐμέ· ἢ ἐν οἷς ἐλπίζω, ὅτι ἐμοὶ ἔσονται.

10β Ἐπὶ τὴν Ἰδουμαίαν ἐκτενῶ τὸ ὑπόδημά μου.

Ἐπόδημα, τὴν πορείαν λέγει, τουτέστι, καὶ ταύτην ὑποτάξω τῷ λαῷ μου, συνεκστρατεύσας αὐτῷ.

10γ Ἐμοὶ ἀλλόφυλοι ὑπετάγησαν.

Οἱ τε ῥηθέντες Μωαβῖται καὶ Ἰδουμαῖοι, καὶ οἱ περίξ. Τὸ δὲ ὑπετάγησαν, κατὰ προφητικὸν ἰδίωμα εἴρηται, διὰ τὸ μέλλον. |

11α Τίς ἀπάξει με εἰς πόλιν περιοχῆς;

Προσώπῳ τῶν αἰχμαλώτων ὁ λόγος· πόλις δὲ περιοχῆς, ἡ Ἱερουσαλήμ ἐκαλεῖτο, διὰ τὸ εὐτείσιστον αὐτῆς καὶ ὠχυρωμένον.

Ἐπὶ περιχαρείας δὲ τοῦτο λέγουσιν, ὅτι καὶ ἐν ἀφύκτῳ κατείχοντο παρὰ τῇ αἰχμαλωσίᾳ.

11β Ἡ τίς ὁδηγήσει με ἕως τῆς Ἰδουμαίας;

Ὡς μὴ μόνον τὴν πατρίδα ἀπολαβεῖν, ἀλλὰ καὶ τοὺς περίξ ἐχθροὺς δουλώσασθαι.

12α Οὐχὶ σὺ, ὁ Θεὸς, ὁ ἀπώσάμενος ἡμᾶς;

Τοῦτο κατ' ἐρώτησιν ἀναγνωστέον· ὁμοίως δὲ καὶ τὸ ἐξῆς ῥητόν· ἐρωτῶσι δὲ, ὡς οὐδαμῶθεν ἄλλοθεν προσδοκῶντες τοιαύτης σωτηρίας τυχεῖν.

12β Καὶ οὐκ ἐξελεύσῃ, ὁ Θεὸς, ἐν ταῖς δυνάμεσιν ἡμῶν;

Τοῦτο τὸ ῥητόν κεῖται καὶ ἐν τῷ μγ' ψαλμῷ, καὶ ἐν ἐκείνῳ εὐρήσεις τὴν ἐξήγησιν.

Ps 43.10β

13 Δὸς ἡμῖν βοήθειαν ἐκ θλίψεως, καὶ ματαία σωτηρία ἀνθρώπου.

Περιττὸς ὁ καὶ σύνδεσμος ἐνταῦθα· ὁ γὰρ Σύμμαχος οὕτως ἐξέδωκε· Σὺ δὸς ἡμῖν βοήθειαν· ματαία γὰρ ἡ παρὰ ἀνθρώπου σωτηρία.

14 Ἐν τῷ Θεῷ ποιήσομεν δύναμιν, καὶ αὐτὸς ἐξουδενώσει τοὺς θλίβοντας ἡμᾶς.

Τὸ, ποιήσομεν, ἀντὶ τοῦ, κτησόμεθα· ἐν ἑαυτοῖς γὰρ ἀσθενοῦμεν.

10β Add. [MF in marg.]: Τοῦ Μεγάλου Βασιλείου ἐκ τῆς ἐρμηνείας τοῦ τοιούτου νθ' Ψαλμοῦ [PG29.468]· Πάντες ἀλλόφυλοι ὑπετάγησαν, τῷ ζυγῷ τοῦ Χριστοῦ ὑποκύψαντες· διὰ τοῦτο ἐπιβάλλει τὸ ὑπόδημα αὐτοῦ ἐπὶ τὴν Ἰδουμαίαν. Ἐπόδημα δὲ τῆς θεότητος, ἡ σὰρξ ἡ θεοφόρος, δι' ἧς ἐπέβη τοῖς ἀνθρώποις. Ἀντὶ γὰρ τοῦ ἐκτενῶ, ἐπιβαλὼν κεῖται ἐν τῷ ρζ' ψαλμῷ. .

14¹ ποιήσομεν MSCBF[TRa] : ποιήσωμεν P [Hol iii.288]. 14² ποιήσομεν... κτησόμεθα MSCBF : ποιήσωμεν... κτησώμεθα P.

Ἄλλ' οὕτω μὲν, περὶ τῶν κατὰ τὸν Ζοροβάβελ αἰχμαλώτων. Προσαρμοστέον δὲ τὸν ψαλμὸν καὶ τοῖς πρὶν οὖσιν ἐν αἰχμαλωσίᾳ τῶν δαιμόνων Χριστιανοῖς.

[3] Ὁ Θεὸς, ἀπόσω ἡμᾶς, πρὸ τῆς πίστεως, καὶ καθεῖλες ἡμᾶς, παραχωρήσας φθείρεσθαι πολέμοις καὶ ἀλληλοφονίαις καὶ τοιούτοις κακοῖς. Καὶ ὠργίσθης μὲν, ὅτι σὲ τὸν πλάστην ἠγνοήσαμεν· ὠκτείρησας δὲ ἡμᾶς, ὅτι παρὰ τῶν δαιμόνων ἠπατήθημεν.

[4] Συνέσεισας δὲ τὴν γῆν καὶ συνετάραξας αὐτήν, ὅτε ἐπὶ γῆς πολιτευόμενος, ἐδίδασκες. Τότε γὰρ ἡ φήμη τῶν ἔργων καὶ λόγων σου πάντας τοὺς ἐπὶ γῆς διεθορύβησεν. Ἰασαι οὖν τὰς κακώσεις αὐτῶν, ὅτι παρετράπησαν τοῦ δέοντος.

[5] Ἐδειξας ἡμῖν, διὰ τοῦ Εὐαγγελίου, σκληρὰς ὁδοὺς, τὴν στενὴν λέγω καὶ τεθλιμμένην. Ἐπότισας ἡμᾶς οἶνον κατανύξεως, τὸ κήρυγμα, οἶνον μὲν λεγόμενον, διὰ τὸ εὐφραίνειν, κατανύξεως δὲ, διὰ τὸ φέρειν εἰς μετάνοιαν τῶν ἡμαρτημένων. Mt 7.14

[6] Ἐδωκας τοῖς φοβουμένοις σε σημείωσιν, τὴν σφραγίδα τοῦ ἁγίου βαπτίσματος, καὶ τὸν τύπον τοῦ ζωηφόρου σταυροῦ, ὥστε δι' αὐτοῦ, φυγεῖν ἀπὸ τοῦ ποικίλου τόξου τῶν δαιμόνων, καὶ τὰ ἐξῆς.

[8] Ἔτι δὲ, τὸ, Ὁ Θεὸς ἐλάλησεν ἐν τῷ ἁγίῳ αὐτοῦ, καθὼς προηρμήνευται νοήσεις, πλὴν ὅτι, Θεὸν, τὸν Χριστὸν ἐκδέξῃ· ὁμοίως δὲ καὶ τὸ, ἀγαλλιάσομαι.

Διαμεριῶ δὲ τὰ Σίκιμα τῶν Ἑβραίων τῷ ἐμῷ λαῷ, τοῖς Χριστιανοῖς, καὶ τὴν κοιλάδα τῶν σκηνῶν διαμετρήσω αὐτοῖς· πάντα γὰρ ὕστερον οἱ Χριστιανοὶ κατέσχον καὶ ἐκκλησίας ἐν τοῖς χωρίοις πᾶσι τούτοις ἐπήξαντο.

[9] Τὸ δὲ, Ἐμός ἐστι Γαλαὰδ, καὶ ἐμός ἐστι Μανασσῆς, καὶ τὰ ἐξῆς, ὁ Χριστὸς φησι, διδάσκων, ὅτι συγγενὴς αὐτῶν ἐστι κατὰ τὸ ἀνθρώπινον. Καὶ οἰκιοῦται αὐτοὺς διὰ τὴν αἰτίαν ταύτην. Ἡ καὶ ἄλλως, ἰδιοποιεῖται τοὺς Ἰσραηλίτας διὰ τοὺς ἐξ αὐτῶν πιστεύοντας.

[10] Ὑπόδημα δὲ τῆς αὐτοῦ θεότητος, ἡ θεοφόρος σὰρξ, δι' ἧς ἐπεδήμει τοῖς κατὰ χῶραν ἀνθρώποις καὶ τοῖς ἄλλοφύλοις, ὑποτάσσω αὐτοὺς καὶ εἰς πίστιν ἄγων.

[11] Εἶτα ὁ προφήτης ἐπιθυμήσας ἰδεῖν καὶ αἰσθητῶς ἃ εἶδε τῷ πνεύματι, φησί, Τίς ἀπάξει με εἰς τὴν Ἐκκλησίαν τῶν πιστῶν, τὴν πολιτευομένην μὲν τοῖς νόμοις τοῦ Εὐαγγελίου, τετειχισμένην δὲ τῷ αἵματι τοῦ Χριστοῦ καὶ τῷ βαπτίσματι καὶ τῷ σταυρῷ, ἢ τοῖς ἀγγέλοις καὶ τοῖς διδασκάλοις, ἢ καὶ τὴν περιέχουσαν ἐν ἑαυτῇ πᾶσαν ἀρετὴν; καὶ τίς ὁδηγήσει με καὶ ἀπαγάγῃ εἰς τὴν γῆν τῶν ἀπίστων, ἵνα ἴδω αὐτὴν πιστεύουσαν; Οὐχὶ σὺ, ὁ Θεὸς, ὁ ἀπώσάμενος ἡμᾶς; εἴτουν ὁ τοὺς ἐξ ἐμοῦ καταγομένους χριστοκτόνους Ἰουδαίους ἀποβαλὼν.

Τὰ δὲ ἐξῆς, προσώπων τῶν πιστῶν, πλὴν ὡς προαποδέδοται.

60

ξ'

1

Εἰς τὸ τέλος· ἐν ὕμνοις· ψαλμὸς τῷ Δαυίδ.

Εἰς τὸ τέλος καὶ ὁ παρὼν ψαλμὸς παρεγγυᾷ βλέπειν τῆς ἐν τούτῳ προφητείας. Εἴρηται γὰρ καὶ οὗτος προσώπων τοῦ ἐν Βαβυλῶνι αἰχμαλώτου λαοῦ. Προαγορεύει

[3]³ πλάστην MSBF : πλάστην ὑμῶν PCV. [9]⁴ πιστεύοντας MSF : πιστεύσαντας PBV : πιστεύοντας C. [12]² πιστεύουσιν MSCF : πιστεύσασαν PBV.

δὲ τὴν ἐπάνοδον. Παροικῆσω γὰρ, φησὶν, ἐν τῷ σκηνώματί σου εἰς τοὺς αἰῶνας. Ps 60.5α
 Διὸ καὶ ἀκολούθως τῷ προλαβόντι τέτακται.

Ἀρμόζει δὲ καὶ τῷ λαῷ τῶν Χριστιανῶν, ὁμοίως ἐκείνῳ.

Ἐν ὕμνοις δὲ ἐπιγέγραπται, ὅτι ὕμνεῖ τὸν εὐεργέτην, ἐν οἷς διηγεῖται τὰς εὐεργεσίας αὐτοῦ. Παρατηρητέον δὲ, ὅτι ἔνθα μὲν ἐπιγέγραπται τὸ, ἐν ὕμνοις μόνον, ἀπὸ στόματος ἐκεῖνος ὁ ὕμνος ἤδετο, χωρὶς ὀργανικῆς μελωδίας, ἔνθα δὲ τὸ, ἐν ὕμνοις ψαλμός, μετ' ὀργάνου τινὸς οὗτος ἐμελωδεῖτο.

2 Εἰσάκουσον, ὁ Θεὸς, τῆς δεήσεώς μου, πρόσχες τῇ προσευχῇ μου.

Περὶ τοῦ, εἰσάκουσον, καὶ, πρόσχες, εἴρηται ἐν τῷ ις' ψαλμῷ. Ps 16.1

3α Ἀπὸ τῶν περάτων τῆς γῆς πρὸς σὲ ἐκέκραξα.

Πέρατα τῆς γῆς ἱστορικῶς λέγει, τὴν Βαβυλῶνα, διὰ τὸ ἐσχάτην αὐτὴν κεῖσθαι τῆς ἡμερωτέρας οἰκουμένης.

Εἶεν δ' ἂν ἔσχατα γῆς ἀναγωγικῶς, αἱ μακρύνουσαι ἀπὸ τοῦ Θεοῦ γῆινοι φροντίδες.

3β Ἐν τῷ ἀκηδιάσαι τὴν καρδίαν μου, ἐν πέτρᾳ ὕψωσάς με.

Πέτραν ὀνομάζει, τὴν πρὸς αὐτὸν ἐλπίδα, διὰ τε τὸ στερρόν καὶ ἀσφαλές, καὶ διὰ τὸ ὑψηλὸν καὶ μετεωρίζον αὐτῆς. Ὅσάκις, φησὶν, ἠκηδιάσα, ἀποκαμὼν ταῖς θλίψεσιν, ἀνῆγές με ἐπὶ τὴν εἰς σὲ ἐλπίδα, ὡς εἰς πέτραν τινά.

4α Ὁδηγήσάς με, ὅτι ἐγενήθης ἐλπίς μου.

Ὁδηγήσάς με πάλαι ἐπὶ τὰ καλά. Καὶ γὰρ σὲ μόνον ἔσχον ἐλπίδα σωτηρίας.

4β Πύργος ἰσχύος ἀπὸ προσώπου ἐχθροῦ.

Ἀπὸ κοινοῦ ληπτέον τὸ, ἐγενήθης. Πύργος δὲ ἰσχύος, ἀντὶ τοῦ, πύργος ἰσχυρός· ἐνώπιον ἐχθροῦ, ὥστε κωλύειν αὐτόν.

5α Παροικῆσω ἐν τῷ σκηνώματί σου εἰς τοὺς αἰῶνας.

Τοῦτο, προφητεία περὶ τῆς ἐπανόδου καὶ ἀποκαταστάσεως. Σκῆνωμα δὲ τοῦ Θεοῦ λέγει, τὸν θεῖον ναόν, ὡς πολλάκις εἰρήκαμεν. Εἰς τοὺς αἰῶνας δὲ, ἀντὶ τοῦ, διαπαντός.

Ἐφ' ἡμᾶς δὲ ἡ πρόρρησις αὕτη μετέπεσε διὰ τὴν δυστροπίαν τῶν Ἰουδαίων. Ἐκεῖνοι γὰρ ὑπὸ Ῥωμαίων ἀφανισθέντες, οὐκ ἔτι τῷ ναῷ παρώκησαν, καὶ αὐτῷ

ρίζοθεν καταστραφέντι. Ὁ Χριστιανικὸς δὲ λαὸς αἰεὶ τῷ κατὰ τόπον ἑκαστον παροικεῖ ναῶ τοῦ Θεοῦ. Πανταχοῦ γὰρ θεῖοι ναοὶ καθίδρυνται.

5β **Σκεπασθήσομαι ἐν τῇ σκέπῃ τῶν πτερύγων σου.**

Τοῦτο ἔοικε τῷ, Ἐν σκέπῃ τῶν πτερύγων σου σκεπάσεις με, περὶ οὗ εἰρήκαμεν ἐν τῷ ις΄ ψαλμῷ.

Ps 16.8β

6α **Ὅτι σὺ, ὁ Θεὸς, εἰσήκουσας τῶν εὐχῶν μου.**

Ὅτε δηλαδὴ ἐπεκαλεσάμην σε.

6β **Ἔδωκας κληρονομίαν τοῖς φοβουμένοις τὸ ὄνομά σου.**

Κληρονομίαν ἱστορικῶς μὲν λέγει, τὴν κάτω Ἱερουσαλήμ, ἀναγωγικῶς δὲ, τὴν ἄνω. Δεῦτε γὰρ, φησὶν, οἱ εὐλογημένοι τοῦ Πατρὸς μου, κληρονομήσατε τὴν ἡτοιμασμένην ὑμῖν βασιλείαν.

Mt 25.34

7α **Ἡμέρας ἐφ' ἡμέρας τοῦ βασιλέως προσθήσεις.**

Ἡμέρας περισσὰς προσθήσεις ἐπὶ τὰς ἡμέρας τῆς ζωῆς τοῦ βασιλέως Ζοροβάβελ, διὰ τὴν θεοφίλειαν αὐτοῦ καὶ τὴν σύνεσιν.

Τὰ δὲ ἐξῆς, οὐχ ἀρμόζουσι Ζοροβάβελ, ἀλλὰ τῷ νέῳ Ζοροβάβελ κατὰ σάρκα Χριστῷ· ἐπεὶ καὶ Ζοροβάβελ τύπος ἐγένετο τοῦ Χριστοῦ. Ὡσπερ γὰρ ἐκεῖνος τὴν ἀπὸ Βαβυλῶνος αἰχμαλωσίαν εἰς τὴν πατρίαν ἐπανήγαγε γῆν, οὕτω καὶ ὁ Χριστὸς τὴν ἀπὸ τῆς πλάνης τῶν εἰδώλων αἰχμαλωσίαν εἰς τὸν | οὐρανὸν ἐπανήγαγεν, ὅπου ἦν αὐτῶν ἡ πατρίς. Ἄνωθεν γὰρ τοῖς ἀνθρώποις ἡ ψυχὴ δεδώρηται.

Esdr 2.2

7β **Τὰ ἔτη αὐτοῦ ἕως ἡμέρας γενεᾶς καὶ γενεᾶς.**

Ἔσονται, φησὶ, τὰ ἔτη αὐτοῦ, ἕως τῆς τελευταίας ἡμέρας τῶν δύο γενεῶν, τοῦ τε παλαιοῦ λαοῦ καὶ τοῦ νέου, τουτέστιν, ἕως τῆς συντελείας. Ἄχρι γὰρ τότε ἐκταθήσεται αὕτη κἀκεῖνη ἡ γενεά.

8α **Διαμενεῖ εἰς τὸν αἰῶνα ἐνώπιον τοῦ Θεοῦ.**

Τοῦτο, σαφηνισμὸς τοῦ προλαβόντος στίχου· ἐκ πάντων δὲ τῶν ἀπ' αἰῶνος βασιλέων, μόνος ὁ Χριστὸς ζῇ ἐνώπιον τοῦ Θεοῦ. Εἰ γὰρ καὶ ἀπέθανεν, ἀλλ' ἀνέστη μετὰ τρεῖς ἡμέρας, καὶ ἐκάθισεν ἐν δεξιᾷ τοῦ Θεοῦ.

Heb 10.12

8β **Ἔλεος καὶ ἀλήθειαν αὐτοῦ τίς ἐκζητήσει;**

Τίς κατανοήσει; Ὅντως οὐδεὶς· πέλαγος γάρ ἐστιν ἐλέους, καὶ αὐτοαλήθεια. Προεῖρηται δὲ περὶ τοῦ ἐλέους καὶ τῆς ἀληθείας καὶ ἐν τῷ νς' ψαλμῷ.

Ps 56.4γ

9α Οὕτως ψαλῶ τῷ ὀνόματί σου εἰς τοὺς αἰῶνας.

Οὕτως ὥσπερ νῦν ψάλλων σοι, ὑμνήσω σε διαπαντός.

9β Τοῦ ἀποδοῦναί με τὰς εὐχάς μου ἡμέραν ἐξ ἡμέρας.

Ὡστε ἀποδοῦναί μέ σοι τὰς ὑποσχέσεις μου, καθ' ἡμέραν ἐξ ἡμέρας, εἴτουν ἐν διαδοχῇ ἡμερῶν. Ὑπέσχετο γὰρ πολλάκις ἐν τοῖς προλαβοῦσι ψαλμοῖς αἰεὶ ὑμνεῖν τὸν Θεόν.

61

ξα'

1

Εἰς τὸ τέλος· ὑπὲρ Ἰδιθούμ· ψαλμὸς τῷ Δαυίδ.

Εἰς τὸ τέλος μὲν, διὰ τὸ τέλος τῆς ἐν τούτῳ προφητείας· προαγορεύει γὰρ τὴν τῶν Μακκαβαίων ὑπὲρ τῆς εὐσεβείας ἔνστασιν. Τὸ δὲ, ὑπὲρ Ἰδιθούμ, ἀντὶ τοῦ, παρὰ Ἰδιθούμ· παρ' αὐτοῦ γὰρ ἐμελωδήθη. Χοράρχης γὰρ ἦν ὁ Ἰδιθούμ, ὡς ἐν τῷ προοιμίῳ τῆς βίβλου τῶν ψαλμῶν παραδεδώκαμεν. Ἔστι δὲ ὁ ψαλμὸς οὗτος § 50
προτροπὴ τις εἰς ὑπομονὴν καὶ εἰς ἐλπίδα τὴν εἰς Θεόν.

2 Οὐχὶ τῷ Θεῷ ὑποταγῆσεται ἡ ψυχὴ μου; παρ' αὐτῷ γὰρ τὸ σωτήριόν μου.

Προσώπῳ τοῦ συστήματος τῶν εὐσεβῶν Μακκαβαίων ταῦτα εἴρηται πρὸς τοὺς τυραννοῦντας ἐχθροὺς, πειρωμένους ἀποστῆσαι τούτους τῶν νόμων τοῦ Θεοῦ καὶ τῶν πατρίων ἐθῶν. Ἀρμόζουσι δὲ καὶ πᾶσι τοῖς μιμουμένοις τὴν ὑπὲρ ἀρετῆς ἔνστασιν αὐτῶν.

Κατ' ἐρώτησιν δὲ ὁ λόγος, ὅτι οὐχὶ πεισθήσομαι μᾶλλον τῷ Θεῷ, κελεύοντι μὴ ἀποστῆναι τῶν νόμων αὐτοῦ; Ναί, παρ' αὐτῷ γὰρ κεῖται ἡ σωτηρία μου.

3 Καὶ γὰρ αὐτὸς Θεός μου καὶ σωτὴρ μου, ἀντιλήπτωρ μου, οὐ μὴ σαλευθῶ ἐπὶ πλεῖον.

Οὐ μὴ φοβηθῶ ἔτι, εἰ καὶ πρὸ τοῦ ἐμπεσεῖν τοῖς πειρασμοῖς ἀνθρωπίνως ἐφοβήθην· σάλον γὰρ νῦν, τὴν δειλίαν ἐκάλεσεν.

4 Ἔως πότε ἐπιτίθεσθε ἐπ' ἄνθρωπον; φονεύετε πάντες ὑμεῖς, ὡς τοίχῳ κεκλιμένῳ, καὶ φραγμῷ ὡσμένῳ;

Ἔως πότε ἐπεμβαίνετε ἐπ' ἄνθρωπον ἀσθενῇ, ὡς ἐπεμβαίνει τις τοίχῳ

κεκλιμένῳ εἰς πτώσιν καὶ φραγμῷ ἐκτετιναγμένῳ, ἵνα τέλεον καταστραφῶσι;
Τὸ δὲ, ἕως πότε, δηλοῖ ὅτι πολλάκις ἐπέθεντο. Εἴτα τὸ ἐν μέσῳ, ἀπὸ κοινοῦ
λαμβανομένου τοῦ, ἕως πότε, οἶον, ἕως πότε φονεύετε πάντες ὑμεῖς;

Ἀσθένειαν δὲ ὁμολογοῦσιν, ὡς ἡμαρτηκότες εἰς Θεὸν, καὶ διὰ τοῦτο πολλὰ
παθόντες, καὶ προκατεργασθέντες.

5α Πλὴν τὴν τιμὴν μου ἐβουλεύσαντο ἀπώσασθαι.

Οἱ ἐχθροί, φησὶν, οὗτοι, ἐμελέτησαν ἀπ' ἐμοῦ ρῖψαι τὴν δουλείαν τοῦ Θεοῦ,
καὶ γυνῶσαι με ταύτης, ἥτις ἐστὶν ἐμοὶ τιμὴ, διὰ ταύτην δοξαζομένῳ. Εἰ γὰρ τὸ
δουλεύειν βασιλεῖ, τιμὴ τῷ δούλῳ, πολλῷ μᾶλλον τὸ δουλεύειν Θεῷ. |

5β Ἔδραμον ἐν δίψῃ.

Οὐχ ἀπλῶς ἐπεχείρησαν, ἀλλ' ἔσπευσαν ἐν ἐπιθυμίᾳ πολλῇ· τοῦτο γὰρ δίψαν
ὠνόμασε. Πάντα γὰρ τρόπον ἐκίνησαν οἱ περὶ τὸν Ἀντίοχον, ἵνα πείσωσιν αὐτοὺς
ἀθετῆσαι τὸν Θεόν, ὡς εὖρωμεν ἐν τοῖς Μακκαβαϊκοῖς λόγοις.

2Macc 6.1-2

5γ Τῷ στόματι αὐτῶν εὐλόγουν, καὶ τῇ καρδίᾳ αὐτῶν κατηρῶντο.

Τῷ στόματι μὲν εὐφύμουν με, κολακεύοντες, τῇ δὲ καρδίᾳ, ὕβριζον ὡς ἐχθρόν,
διὰ τὸ διάφορον τῆς πίστεως· καὶ τῷ φαινομένῳ μὲν, συνεβούλευον ὡς φίλοι, τῷ
κεκρυμμένῳ δὲ, ἡπάτων ὡς ἐχθιστοί.

6 Πλὴν τῷ Θεῷ ὑποτάγητι, ἡ ψυχὴ μου, ὅτι παρ' αὐτῷ ἡ ὑπομονή μου.

Παρ' αὐτῷ ἐστὶν ἡ ὑπομονή μου, καὶ αὐτός μοι δίδωσι τὴν ἐν ταῖς θλίψεσι
καρτερίαν. Ταῦτα δὲ συνεβούλευον ἑαυτοῖς, εἰς εὐψυχίαν ἀλείφοντες.

7 Ὅτι αὐτὸς Θεός μου καὶ σωτὴρ μου, ἀντιλήπτωρ μου, οὐ μὴ μεταναστεύσω.

Οὐ μὴ μεταναστεύσω ἀπὸ τῆς δουλείας τοῦ Θεοῦ πρὸς τὴν τοῦ βασιλέως
Ἀντιόχου.

8α Ἐπὶ τῷ Θεῷ τὸ σωτήριόν μου καὶ ἡ δόξα μου.

Ἐπὶ τῷ Θεῷ κεῖται καὶ τὸ σῶζεσθαί με καὶ τὸ δοξάζεσθαι, καὶ οὐκ ἐπ'
ἀνθρώπῳ.

Ἡ ἐν τῷ Θεῷ ἔχω καὶ τὴν σωτηρίαν καὶ τὴν δόξαν, καὶ οὐκ ἐν οἰωδῇτινι
ἄλλῳ πράγματι.

8β Ὁ Θεὸς τῆς βοηθείας μου.

Ὡ ὁ Θεός, ὁ βοηθός μου· καλοῦσι γὰρ αὐτὸν ὑφ' ἡδονῆς τῶν περὶ αὐτοῦ λόγων.

8γ Καὶ ἡ ἐλπίς μου ἐπὶ τῷ Θεῷ.

Τὰ αὐτὰ λέγουσιν, ἐνηδόμενοι τε καὶ παρρησιαζόμενοι. Εἴτα καὶ τοὺς ἄλλους ἐγείρουσιν εἰς τὸν ὅμοιον ζῆλον, ἐν τῷ λέγειν·

9 Ἐλπίσατε ἐπ' αὐτὸν, πᾶσα συναγωγὴ λαῶν· ἐκχέετε ἐνώπιον αὐτοῦ τὰς καρδίας ὑμῶν, ὅτι ὁ Θεὸς βοηθὸς ὑμῶν.

Καρδίας ἐνταῦθα λέγει, τὰς δεήσεις· Ἐκχεῶ γὰρ, φησὶν, ἐνώπιον αὐτοῦ τὴν δέησίν μου· ἡ γὰρ εἰλικρινὴς δέησις ἐκ μέσης καρδίας εἴωθεν ἀναπέμπεσθαι. Ps 141.3 Ἐκχέετε δὲ εἶπεν, ὅτι ρεῖ ὁ λόγος ἀπὸ τοῦ στόματος.

Καὶ ἄλλως δὲ, κενώσατε ἐνώπιον αὐτοῦ τὰ τῆς καρδίας κρυπτὰ πάθη δι' ἐξομολογήσεως.

10α Πλὴν μάταιοι οἱ υἱοὶ τῶν ἀνθρώπων.

Τὸ, πλὴν, ἄνω μὲν περιττὸν κεῖται, ἐνταῦθα δὲ, τὸ, ἀληθῶς, ἀποσημαίνει. Ps 61.6

Παραινέσας γὰρ, εἴτα συνεῖς, ὅτι οἱ πονηροὶ οὐ πεισθήσονται, γνωμολογεῖ, ὅτι ὄντως μάταιοι εἰσιν οἱ ἄνθρωποι, ὡς ἐπὶ ματαίοις πονοῦντες· μάταιον δὲ, τὸ ἀνόνητον καὶ ἄκαρπον.

10β Ψευδεῖς οἱ υἱοὶ τῶν ἀνθρώπων ἐν ζυγοῖς τοῦ ἀδικῆσαι.

Ψευδεῖς εἰσιν ἐν ταῖς διακρίσεσι· ταύτας γὰρ καλεῖ ζυγούς. Διέφθορε, φησὶν, αὐτοῖς τὸ κριτήριον· ἀνθαιροῦνται γὰρ τῶν ἐστώτων τὰ ἄστατα, καὶ τοῦ καλοῦ τὸ κακόν.

Ψευδεῖς δὲ εἰσιν, ὥστε ἀδικῆσαι· ἀδικοῦσι δὲ πρὸ πάντων ἑαυτοὺς, ἀποστεροῦντες τῆς ἀρετῆς.

Ἀφορᾷ δὲ ὁ λόγος καὶ πρὸς πάντας μὲν πονηροὺς, μάλιστα δὲ, πρὸς τοὺς περὶ τὸν Ἀντίοχον, ἀδικοῦντας τοὺς Ἰουδαίους διὰ πλεονεξίαν.

10γ Αὐτοὶ ἐκ ματαιότητος ἐπὶ τὸ αὐτό.

Ἐκ ματαιότητος ὁμονοοῦσιν ὥστε ἀδικεῖν.

11α Μὴ ἐλπίζετε ἐπ' ἀδικίαν, καὶ ἐπὶ ἄρπαγμα μὴ ἐπιποθεῖτε.

Πρὸς πάντας ἀνθρώπους ποιεῖται τὴν παραίνεσιν ὁ Δαυὶδ· ἀδικίαν γὰρ λέγει, τὸν ἐξ ἀδικίας πλοῦτον.

Τῷ δὲ, ἐπὶ ἄρπαγμα, περιττὴ ἢ πρόθεσις, ἵν' ᾗ, καὶ ἄρπαγμα μὴ ἐπιποθεῖτε.

11β Πλούτος ἐὰν ῥέῃ, μὴ προστίθεσθε καρδίαν.

Ἐὰν μεταφέρεται ἀπὸ τούτων εἰς ἐκείνους, | ὡς ῥοώδη φύσιν ἔχων καὶ ἄστατον, ἢ ἀπ' ἄλλων εἰς ὑμᾶς, μὴ προσηλοῦτε αὐτῷ τὴν καρδίαν, ὥστε καὶ προσπάσχειν αὐτῷ.

Τινὰ δὲ τῶν ἀντιγράφων, καρδίᾳ γράφουσιν, ὁ δηλοῖ, ὅτι μὴ πρόσκεισθε αὐτῷ ἐκ καρδίας, εἴτουν ὀλικῶς.

12- Ἄπαξ ἐλάλησεν ὁ Θεός, δύο ταῦτα ἤκουσα, ὅτι τὸ κράτος τοῦ Θεοῦ, καὶ σοῦ,
13α Κύριε, τὸ ἔλεος.

Ἔστι καὶ ἅπαξ λαλήσαντα περὶ πλειόνων εἰπεῖν· τὸ μὲν γὰρ, ἅπαξ, ἐπὶ τῆς ὁμιλίας ὅλης, ἢ δ' ὁμιλία, διαφόρων περιεκτική.

Βέλτιον δὲ νῦν τὸ, ἅπαξ, ἀντὶ τοῦ, βεβαίως, λαβεῖν· βεβαίως, φησὶν, ἐλάλησέ μοι διὰ τοῦ ἁγίου Πνεύματος ὁ Θεός.

Τίνα δὲ εἰσι τὰ δύο; Ὅτι μόνος κραταῖος ὁ Θεός, καὶ ὅτι μόνος ἐλεήμων.

Τί δὲ θέλει ταῦτα δηλοῦν; Ὅτι δυνατός ἐστιν ἀπώσασθαι μὲν τοὺς ἐχθροὺς ἡμῶν, ἐλεῆσαι δὲ ἡμᾶς· καὶ ἵνα, ὡς μὲν κραταῖον, φοβηθῶμεν, ὡς ἐλεήμονι δὲ, προσδράμωμεν.

Νοεῖται δὲ καὶ ἀπλῶς τὸ, ἐλάλησε· πολλάκις γὰρ τοιαῦτα πρὸς τὸν Μωυσῆν εἶρηκεν, ὥστε ἀναγγεῖλαι τῷ λαῷ.

13β Ὅτι σὺ ἀποδώσεις ἐκάστῳ κατὰ τὰ ἔργα αὐτοῦ.

Σὺ γὰρ ἐν τῷ μέλλοντι κριτηρίῳ ἀπονείμης ἐκάστῳ τὰ πρὸς ἀξίαν, ὧν ἔπραξε καλῶν ἢ κακῶν.

62

ξβ'

1

Ψαλμὸς τῷ Δαυίδ·

ἐν τῷ εἶναι αὐτὸν ἐν τῇ ἐρήμῳ τῆς Ἰουδαίας.

Φεύγων τὸν Σαοὺλ ὁ Δαυίδ, κατέλαβε τὴν ἔρημον τὴν λεγομένην Αὐχμώδη, 1Rg 23.14
ἐν ᾗ τὸν παρόντα συνέταξε ψαλμὸν, διδάσκων, ὅποιον εἶχε πρὸς Θεὸν ἔρωτα, καὶ προαγορεύων τὸν ὀλεθρον τῶν καταδιωκόντων αὐτὸν, ἵνα καὶ ἡμῶν οὕτω πρὸς Θεὸν διακειμένων ἐν τῇ ἐρημίᾳ τῶν ἡδέων, ὀλοθρεύωνται οἱ τε ὁρατοὶ καὶ ἀόρατοι ἐχθροὶ ἡμῶν.

Τινὰ δὲ τῶν ἀντιγράφων, ἐν τῇ ἐρήμῳ τῆς Ἰδουμαίας γράφουσιν· εἰκὸς δὲ

[11α]³ τῷ MPFV : τὸ SCB. 13α Add. [MSF in marg.]PV: Τοῦτο, τινὲς περὶ τῆς θείας ἀποφάσεως ἐνόησαν, ὅτι τῇ ἀπειλητικῇ ἀποφάσει τοῦ Θεοῦ συνεξακούεται πάντοτε καὶ λύσις αὐτῆς· διὰ τοῦτο γὰρ ἀπειλεῖ, ἵνα μεταμεληθέντων [μεταβληθέντων PV] τῶν ἁμαρτανόντων, μὴ γένηται τὰ τῆς ἀπειλῆς. : om. CB. 1^ο ὀλοθρεύωνται PFV : ὀλοθρεύονται MSCB.

τὴν ἔρημον ἐκείνην, πρότερον τῆς Ἰδουμαίας γῆς οὖσαν, ὕστερον γενέσθαι μέρος τῆς Ἰουδαίας.

2α Ὁ Θεός, ὁ Θεός μου, πρὸς σέ ὀρθρίζω.

Πρὸς σέ, τὸν ὀρθρον τῆς ἡμέρας διάγω. Ἀφυπνιζόμενος γάρ, εὐθύς πρὸς σέ γίνομαι τοῖς λογισμοῖς, πρὸ παντὸς λόγου καὶ ἔργου, τὴν πρὸς σέ ποιούμενος ὁμιλίαν, καὶ ἀπαρχὴν σοι τῆς ἡμέρας τὴν τοιαύτην ὁμιλίαν ἀνατιθείς. Hos 6.3

2β Ἐδίψησέ σε ἡ ψυχὴ μου.

Διὰ τοῦ δίψους, τὴν σφοδρότητα τῆς ἀγάπης ἠνίξατο. Εἴρηται δὲ περὶ τούτου ἐν τῷ τρίτῳ στίχῳ τοῦ μα΄ ψαλμοῦ. Ps 41.3α

2γ Ποσαπλῶς σοι ἡ σὰρξ μου.

Τὸ, ποσαπλῶς, ποσαχῶς ἐξέδωκεν ὁ Θεοδοτίων· φησὶν οὖν, ὅτι ποσαχῶς σοι εἰς ἀγάπην ἐγώ.

Ψυχὴν γὰρ ἑαυτοῦ καὶ σάρκα ἑαυτοῦ, ἀδιαιρέτως ἑαυτὸν λέγει κατὰ περίφρασιν· διὰ δὲ τοῦ ποσαχῶς, τὸ πολλαπλῶς, καὶ τὸ ὑπερβαλλόντως εἰσάγεται.

2δ Ἐν γῇ ἐρήμῳ καὶ ἀβάτῳ καὶ ἀνύδρῳ.

Οὕτω δ' ἔχω ἐν ταύτῃ τῇ ἐρήμῳ ὦν, ὥστε τὸ ἀπαρηγόρητον τοῦ παρόντος τόπου τὸν πρὸς σέ μου πόθον οὐκ ἤμειψεν.

3α Οὕτως ἐν τῷ ἁγίῳ ὥφθην σοι.

Οὕτως ἔχων, ὥφθην σοι ἐν τῇ σκηνῇ, ὅτε ἐλάτρευον ὡς ὁ νόμος πᾶσιν ἐκέλευε· ταύτην γὰρ ἅγιον καλεῖ· οὕτως, ὡς ἔχων νῦν.

Λέγει δὲ, ὅτι καὶ ἐκεῖ εὐχόμενος καὶ ἐνταῦθα, ἴσῃν φυλάττω τὴν διάθεσιν.

3β Τοῦ ἰδεῖν τὴν δυνάμιν σου καὶ τὴν δόξαν σου.

Τοῦτο δὲ ποιῶ, ὥστε ἰδεῖν τὴν μὲν δυνάμιν σου, ἐν τῷ τροπωθῆναι τοὺς ἐχθρούς μου, τὴν δὲ δόξαν σου, ἐν τῷ πάντας δοξολογῆσαί σε, τὸν βοηθοῦντα τοῖς εἰς σέ ἐλπίζουσιν.

4α Ὅτι κρεῖσσον τὸ ἔλεός σου ὑπὲρ ζωᾶς.

Ζωὰς λέγει, τοὺς τρυφηλοὺς βίους καὶ τὰς | ἀπολαυστικὰς διαίτας. Κρεῖσσόν

μοι, φησίν, ἐν ἐρήμῳ ἐλεεῖσθαι παρὰ σοῦ, ἢ ἐν τρυφῇ καὶ ἀπολαύσει τῶν ἀνθρωπίνων ἡδέων διάγειν.

4β **Τὰ χεῖλη μου ἐπαινέσουσί σε.**

Διὰ τοῦτο καὶ ὑμνήσω σε.

5α **Οὕτως εὐλογήσω σε ἐν τῇ ζωῇ μου.**

Οὕτως, ὡς νῦν, τουτέστιν, εἰλικρινῶς, ἐξ ὅλης ψυχῆς.

5β **Ἐν τῷ ὀνόματί σου ἁρῶ τὰς χεῖράς μου.**

Εἰς σέ μόνον ἐκτενῶ τὰς χεῖράς μου· ἢ τὸ σὸν ὄνομα ἐπικαλούμενος ἐκτενῶ αὐτάς, καὶ οὐχ ἕτερόν τινα τῶν ἀπάντων.

6α **Ὡς ἐκ στέατος καὶ πιότητος ἐμπλησθεῖη ἡ ψυχὴ μου.**

Ὡς περ ἐκ στέατος καὶ λίπους ἐμπιμπλᾶται τις, πιαντικὰ γὰρ ταῦτα, οὕτως ἐμπλησθεῖη ἡ ψυχὴ μου τοῦ ἐλέους σου. Περὶ τούτου γὰρ ἦν ὁ λόγος.

6β **Καὶ χεῖλη ἀγαλλιᾶσεως αἰνέσει τὸ στόμα μου.**

Καὶ λοιπὸν ἐν χεῖλεσιν ἀγαλλιωμένοις αἰνέσω σε ἔτι.

7 **Εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ.**

Εἰ ἐν στρωμνῇ κείμενος μνημονεύω σου, ἐν τοῖς ὄρθροις μελετῶ εἰς σέ, τουτέστιν, εὐρίσκομαι λογιζόμενος περὶ σοῦ. Λέγει δέ, ὅτι μετὰ τῆς σῆς μνήμης ὑπνῶν, μετὰ τῆς αὐτῆς πάλιν ἀφυπνίζομαι, καὶ οὐδ' ὁ ὕπνος διακόπτει ταύτην.

Μέγα γοῦν ἀγαθόν, τὸ μετὰ τῆς τοῦ Θεοῦ μνήμης ὑπνοῦν, καὶ τῶν αἰσχυρῶν φαντασιῶν ἀλεξίκακον.

Ἐνήλλακται δὲ ὁ χρόνος τοῦ, μνημονεύω, καὶ τοῦ, μελετῶ.

8α **Ὅτι ἐγενήθης βοηθός μου.**

Τοῦτο δὲ ποιῶ, ὅτι σέ μόνον ἔχω βοηθόν. Καὶ λοιπὸν, οὐ χρεῖα μοι ἕτερόν τι διὰ μνήμης ἔχειν· περιττὰ γὰρ τᾶλλα ὡς ἀνόνητα.

8β **Καὶ ἐν τῇ σκέπῃ τῶν πτερύγων σου ἀγαλλιάσομαι.**

Περὶ τῆς σκέπης τῶν πτερύγων εἴρηται ἐν τῷ ις΄ ψαλμῷ.

Ps 16.8β

9α Ἐκολλήθη ἡ ψυχὴ μου ὀπίσω σου.

Ἐδέθη τῷ δεσμῷ τοῦ πόθου κατόπιν σου, ὡς μηδέποτε χωρισθῆναι τῆς μνήμης σου.

9β Ἐμοῦ δὲ ἀντελάβετο ἡ δεξιὰ σου.

Ἐντεῦθεν προφητεύει τὴν ἑαυτοῦ μὲν βοήθειαν, τῶν δὲ περὶ Σαοὺλ ἐχθρῶν αὐτοῦ ἀπώλειαν.

10α Αὐτοὶ δὲ εἰς μάτην ἐζήτησαν τὴν ψυχὴν μου.

Ὁ Θεὸς γὰρ βοηθεῖ μοι.

10β Εἰσελεύσονται εἰς τὰ κατώτατα τῆς γῆς.

Ἀποθανόντες, κατελεύσονται εἰς τὸν ᾅδην.

11α Παραδοθήσονται εἰς χεῖρας ῥομφαίας.

Εἰπὼν ὅτι ἀποθανοῦνται, λέγει καὶ τὸν τρόπον. Χεῖρας δὲ ῥομφαίας μεταφορικῶς εἶπε, διὰ τὸ ἄφυκτον τοῦ ξίφους.

11β Μερίδες ἀλωπέκων ἔσονται.

Ἀποσφαγέντας αὐτοὺς, αἱ ἀλώπεκες εἰς θοίνην διαμερίζονται.

Ἡ ὅτι οὐδὲ γενναῖοι τούτους διαφθεροῦσιν ἐχθροί, ἀλλ' εὐτελεῖς καὶ ἀσθενεῖς καὶ δολεροί· τοιοῦτον γὰρ ἡ ἀλώπηξ. Τῶν τοιούτων οὖν διασπαράγματα ἔσονται· αἰνίττεται δὲ, τοὺς περιοίκους ἀλλοφύλους.

12α Ὁ δὲ βασιλεὺς εὐφρανθήσεται ἐπὶ τῷ Θεῷ.

Ἐαυτὸν λέγει, ὡς Θεοῦ ψήφῳ κεχρισμένον. Εὐφρανθήσεται δὲ, οὐκ ἐπὶ τῇ ἀναιρέσει αὐτῶν, ὡς καὶ ὕστερον ἔδειξε, θρηνῶν καὶ κοπτόμενος, ἀλλ' ἐπὶ τῷ Θεῷ, ὡς ῥυομένῳ τοὺς ἀγαπῶντας αὐτόν.

12β Ἐπαινεθήσεται πᾶς ὁ ὁμνύων ἐν αὐτῷ.

Ἦθος ἦν ἐν τῷ βασιλεῖ ὁμνύειν, οἶον, Μὰ τὴν σωτηρίαν τοῦ βασιλέως. Ἀλλὰ

12α⁴ ῥυομένῳ MSCBF : ῥυσαμένῳ PV. 12α⁴ Add[M in marg.]PV: Ἡ βασιλέα μὲν νοήσεις, τὸν κατακυριεύοντα τῶν παθῶν, ἐπαινούμενον δὲ, τὸν ἐπαγγελλόμενον ἐν τῷ Θεῷ, ἥτοι τῷ Θεῷ τὸν ἐνάρετον βίον ἐπαγγελλόμενον καὶ βεβαιοῦντα τὴν ὁμολογίαν διὰ τῶν ἔργων. : om. CSBF.

ζώντος μὲν Σαούλ, ἐκακίζετο καὶ ἐκινδύνευεν εἴ τις ἐτόλμησεν ὁμνῆσαι ἐν τῷ βασιλεῖ Δαυίδ· μετὰ δὲ τὴν τελευταίαν αὐτοῦ, μᾶλλον ἐπηγεῖτο, ὡς φιλῶν αὐτόν.

12γ "Οτι ἐνεφράγη στόμα λαλούντων ἄδικα.

Ἐνεφράγη τῷ θανάτῳ· λαλούντων δὲ ἄδικα κατ' αὐτοῦ, ἐν τῷ συκοφαντεῖν καὶ διασύρειν αὐτόν, καὶ ἐν τῷ ἐντέλλεσθαι ἀλλήλοις τὸν αὐτοῦ θάνατον.

Ἄλλ' οὕτω μὲν ἐπὶ τῶν ὁρατῶν ἐχθρῶν· | ἐπὶ δὲ τῶν ἀοράτων, εἰσελεύσονται εἰς τὰ κατώτατα τῆς γῆς, ἥτοι εἰς τὸν Τάρταρον· φησὶ γὰρ Πέτρος ὁ ἀπόστολος, ὅτι Ὁ Θεὸς αὐτοὺς ταρταρώσας, παρέδωκεν εἰς κρίσιν· λέγεται γὰρ ὑπὸ γῆν εἶναι 2Pt 2.4 τὸν Τάρταρον· ῥομφαίαν δὲ νοήσεις ἐπὶ τούτων, τὴν τιμωρίαν.

63

ξγ'

1

Εἰς τὸ τέλος· ψαλμὸς τῷ Δαυίδ.

Καὶ οὗτος ὁ ψαλμὸς τῆς αὐτῆς ἔχεται ὑποθέσεως. Διηγεῖται γὰρ τὰς τῶν ἀνωτέρω ῥηθέντων ἐχθρῶν ἐπιβουλὰς, καὶ προφητεύει τὴν τούτων ἀπαλλαγὴν, ἥς ἕνεκεν καὶ εἰς τὸ τέλος ἐπιέγραπται.

2-3 Εἰσάκουσον, ὁ Θεὸς, φωνῆς μου, ἐν τῷ δέεσθαί με πρὸς σέ· ἀπὸ φόβου ἐχθροῦ ἐξελοῦ τὴν ψυχὴν μου· σκέπασόν με ἀπὸ συστροφῆς πονηρευομένων, ἀπὸ πλήθους ἐργαζομένων ἀδικίαν.

Τὰ μὲν ἄλλα, σαφῆ· συστροφὴν δὲ λέγει, τὸ σύστημα, τὸ σύνταγμα.

4α Οἵτινες ἠκόνησαν ὡς ῥομφαίαν τὰς γλώσσας αὐτῶν.

Εἰς τὸ ῥαδίως συκοφαντεῖν καὶ σκευάζειν ἐπιβουλὰς.

Ἔοικε δὲ ὁ λόγος τῷ, Καὶ ἡ γλῶσσα αὐτῶν, μάχαιρα ὀξεῖα, περὶ οὗ εἴρηται ἐν τῷ νς' ψαλμῷ.

Ps 56.5γ

4β-5α Ἐνέτειναν τόξον αὐτῶν, πρᾶγμα πικρὸν, τοῦ κατατοξεῦσαι ἐν ἀποκρύφοις ἁμωμον.

Ἁμωμον λέγει, τὸν ἀθῶον, εἴτουν ἑαυτόν. Καθ' ὑπερβατὸν δὲ ἡ σύνταξις, οἶον, ἠυτρήπισαν τόξον αὐτῶν, ὥστε κατατοξεῦσαι ἐν τῷ λεληθότι τὸν ἀναίτιον, ὅπερ ἐστὶ πρᾶγμα πικρὸν, τουτέστι, χαλεπὸν ἢ δολερὸν· λέγω δὲ, τὸ ἐν ἀποκρύφοις κατατοξεύειν, διὰ τὸ ἀφύλακτον.

Τόξον δὲ αὐτῶν, τὴν γλῶσσαν αὐτῶν καλεῖ· ῥομφαίαν μὲν γὰρ εἶπεν αὐτήν, ὡς τοὺς πλησίον ἀναιροῦσαν, τόξον δὲ, ὡς καὶ τοὺς πόρρῳ βάλλουσαν. Ἐκ τοῦ προφανοῦς γὰρ ἐπαινοῦντες καὶ εὐλογοῦντες, λαθραίως συνεσκευάζοντο.

5β Ἐξάπινα κατατοξεύουσιν αὐτόν καὶ οὐ φοβηθήσονται.

Ἐξάπινα μὲν, ἀντὶ τοῦ, αἰφνιδίως, μὴ προησθημένον· οὐ φοβηθήσονται δὲ, οὔτε τὴν παρὰ Θεοῦ ὀργὴν, οὔτε τὴν παρὰ τῶν ἀνθρώπων κατάγνωσιν.

6α Ἐκραταίωσαν ἑαυτοῖς λόγον πονηρόν.

Ἐκύρωσαν παρ' ἑαυτοῖς τὸν λόγον τῆς ἐπιβουλῆς, ὡς βεβαίως ἀποτελεσθισόμενον.

6β Διηγῆσαντο τοῦ κρύψαι παγίδας.

Εἰσηγήσαντο, ἐξέδωκεν ὁ Σύμμαχος. Συνεβούλευσαν γὰρ, ὥστε κρύψαι θήρατρα, ἐν τῷ καθίσει λόχους.

6γ Εἶπον, Τίς ὄψεται αὐτούς;

Τίς ὄψεται αὐτούς, ἔκδικος τοῦ ἐπιβουλευομένου; ὃ ἐστίν, οὐδεὶς.

7α Ἐξηρέυνησαν ἀνομίαν.

Ἐζήτησαν ὥστε χρῆσασθαι αὐτῇ.

7β Ἐξέλιπον ἐξερευνῶντες ἐξερευνήσεις.

Ἠτόνησαν ζητοῦντες ζητήσεις δολερὰς, καὶ μηχανώμενοι μηχανάς.

7γ-8α Προσελεύσεται ἄνθρωπος, καὶ καρδία βαθεῖα, καὶ ὑψωθήσεται ὁ Θεός.

Προσελεύσεται αὐτοῖς μηχανωμένοις ἄνθρωπος ὑπηρετήσων κατ' ἑμοῦ τῇ πονηρίᾳ αὐτῶν. Καὶ οὗτος ἔσται βαθεῖα καρδία, τουτέστι, βαθυγνώμων, ἀλλ' ἐπὶ κακῷ· ἔστι γὰρ καὶ ἐπὶ καλῷ βαθυγνώμων. Καὶ μηδὲ τούτου ἀνύοντος, ἔτι μεγαλυνθήσεται ὁ Θεός, ὁ δρασσόμενος τοὺς σοφοὺς ἐν τῇ πανουργίᾳ αὐτῶν, καὶ δεικνύων ἀπράκτους τὰς ἐπιβουλάς αὐτῶν. Εἰκὸς γάρ τινας, χαριζομένους τοῖς ἐχθροῖς, προσιέναι καὶ ἐπαγγέλλεσθαι κατὰ τοῦ δικαίου.

1Cor 3.19

8β Βέλος νηπίων ἐγενήθησαν αἱ πληγαὶ αὐτῶν.

Ἀνενέργητοι· τοιαύτη γὰρ ἡ παρὰ τῶν νηπίων βολή, διὰ τὴν ἀσθένειαν τῶν βαλλόντων. Πληγὰς δὲ νόει, τὰς κακώσεις.

9α **Καὶ ἐξησθένησαν ἐπ' αὐτοὺς αἱ γλώσσαι αὐτῶν. |**

Γλώσσας καλεῖ, τὰς συκοφαντίας καὶ συσκευὰς, αἱ διὰ γλώσσης ῥάπτονται, καὶ γλώσσης εἰσὶν ἀποτελέσματα· ἐξησθένησαν οὖν ἐν αὐτοῖς, μηδὲν τι πλεόν ἀνύσασαι.

9β **Ἐταράχθησαν πάντες οἱ θεωροῦντες αὐτούς.**

Ἐθορυβήθησαν οἱ θεωροῦντες τοὺς τοιούτους καὶ τοσούτους τῶν ἐγχειρημάτων ἀποτυγχάνοντας.

10α **Καὶ ἐφοβήθη πᾶς ἄνθρωπος.**

Πᾶς τῶν θεωρούντων αὐτοὺς ἐφοβήθη καθ' ἑαυτὸν, γινούς ὅτι ὁ Θεὸς ἐκδικητῆς ἐστὶ τῶν ἀδικουμένων.

10β **Καὶ ἀνήγγειλε τὰ ἔργα τοῦ Θεοῦ.**

Ἀνήγγειλε πρὸς ἕτερον τὰ δι' ἐμὲ γενόμενα τεράστια.

10γ **Καὶ τὰ ποιήματα αὐτοῦ συνῆκαν.**

Καὶ ἔγνωσαν οἱ ποιεῖ βοηθῶν τοῖς δούλοις αὐτοῦ· ὡς γενόμενα δὲ εἶπε, τὰ γενησόμενα, νόμῳ προφητείας.

11α **Εὐφρανθήσεται δίκαιος ἐν τῷ Κυρίῳ καὶ ἐλπιδεῖ ἐπ' αὐτόν.**

Εὐφρανθήσεται καὶ ἐλπιδεῖ, βλέπων τὴν ἐπ' ἐμοὶ κηδεμονίαν αὐτοῦ.

11β **Καὶ ἐπαινεθήσονται πάντες οἱ εὐθέεις τῇ καρδίᾳ.**

Ἐπαινεθήσονται παρὰ τῶν ἀνθρώπων, οἱ μηδὲν σκολιὸν ἐν τῇ καρδίᾳ φέροντες, οἷος ἦν αὐτὸς, ὡς τοῖς τοιούτοις βοηθοῦντος ἀεὶ τοῦ Θεοῦ. Ὡς ἀγαθὸς γὰρ, φησὶν, ὁ Θεὸς τοῖς εὐθέσι τῇ καρδίᾳ.

Ps 72.1

Τινὲς δὲ περὶ τοῦ Ἰούδα προειρησθαί φασι τὸ, προσελεύσεται ἄνθρωπος, ὃς, παμπόνηρος ὢν, προσῆλθε τοῖς ἐχθροῖς τοῦ Χριστοῦ καὶ ὑπέσχετο προδοῦναι αὐτόν. Ἐμεγαλύνθη δὲ μᾶλλον ὁ Χριστὸς, φοβερὰ τε παρὰ τὸν καιρὸν τῆς σταυρώσεως τερατουργήσας καὶ ἀναστὰς ἐκ νεκρῶν. Αἱ τε τιμωρίαι ἃς ἐπήγαγον αὐτῷ, εἰς οὐδὲν ἐλογίσθησαν, διὰ τε τὸ τῆς θεότητος ἀπαθὲς, καὶ διὰ τὸ μὴ δυνηθῆναι ἀφανίσαι αὐτόν, ὡς ἐκεῖνοι ᾔοντο. Πάντες δὲ οἱ ἐν τοῖς ἔθνεσι θεωροῦντες τοὺς

9α⁴ ἀνύσασαι MSCBF : ἀνῦσαι δυνηθεῖσαι P : ἀνῦσαι δυνάμεναι V. 11β⁸ τερατουργήσας... ἐκ νεκρῶν MSCBF : θαυματουργήσας... ἐκ τῶν νεκρῶν PV.

χριστοκτόνους παραδοθέντας τοῖς Ῥωμαίοις εἰς ὄλεθρον ἐθορυβήθησαν, καὶ ἐφοβήθησαν τὸν Χριστὸν, δι' ὃν οὕτως οὗτοι πεπόνθασι. Δικαίους δὲ νοήσεις, τοὺς ἐξ ἐθνῶν, ὡς δικαιωθέντας διὰ πίστεως, οἱ καὶ εὐφρανθήσονται ἐπὶ τῷ Χριστῷ. Τοὺς αὐτοὺς δ' ἂν εἴποις, καὶ εὐθεὶς τῇ καρδίᾳ, ὡς ἐν τῇ καρδίᾳ μὴ παρεγκλίναντας, ἥς μετέσχον ὁρθῆς πίστεως. Rom 5.1

64

ξδ'

1

Εἰς τὸ τέλος· ψαλμὸς ᾠδῆς τῷ Δαυίδ.

Εἰς τὸ τέλος καὶ οὗτος, ὅτι προφητεύει περὶ τε τῆς ἐπανόδου τῶν ἐν Βαβυλῶνι αἰχμαλώτων, ὧν καὶ προσώπῳ συντέτακται, καὶ περὶ τῆς εὐσεβείας τῶν ἐθνῶν.

Τί δέ ἐστι ψαλμὸς ᾠδῆς, παραδέδοται ἐν τῷ προοιμίῳ τῆς βίβλου τῶν ψαλμῶν. § 65-66

2α

Σοὶ πρέπει ὕμνος, ὁ Θεὸς, ἐν Σιών.

Ἐν Σιών σοι πρέπει, φησὶν, ὁ ὕμνος· ἐκεῖ γὰρ λατρεύειν προσέταξας.

Dt 12.5

2β

Καὶ σοὶ ἀποδοθήσεται εὐχὴ ἐν Ἱερουσαλὴμ.

Ὅρα τὴν περὶ τῆς ἐπανόδου πρόρρησιν.

Εἴη δ' ἂν κατὰ λόγον ἀναγωγῆς, Σιών καὶ Ἱερουσαλὴμ, ἥ τε καθολικὴ Ἐκκλησία τῶν πιστῶν καὶ οἱ κατὰ μέρος ναοί.

3α

Εἰσάκουσον τῆς προσευχῆς μου.

Τῆς περὶ ὧν αἰεὶ παρακαλῶ.

3β

Πρὸς σὲ πᾶσα σὰρξ ἥξει.

Τοῦτο, προφητεία περὶ τῶν ἐθνῶν· σάρκα δὲ αὐτοὺς ἐκάλεσεν, ἥ ὡς ἀπὸ μέρους τὸ πᾶν, ἥ ὡς σαρκικῶς ζῶντας.

Ἦ καὶ περὶ τῆς καθολικῆς τῶν σωμάτων ἀναστάσεως ὁ λόγος.

4α

Λόγοι ἀνόμων ὑπερεδυνάμωσαν ἡμᾶς.

Αἱ εἰς Θεὸν καὶ εἰς ἡμᾶς βλασφημίαι τῶν ἐχθρῶν ὑπὲρ ἡμᾶς ἐδυνήθησαν, τοутέστι, κατεδυνάστευσαν ἡμῶν, μὴ τολμώντων ἀντειπεῖν, οἷα δεδουλωμένων.

Ἦ τούναντίον· λίαν ἰσχυροποίησαν ἡμᾶς, θαρρήσαντας, ὅτι οὐ περιόψει ταύτας ἀνεκδικήτους.

Τινὰ δὲ τῶν ἀντιγράφων ὑπερηδυνάμωσαν | γράφουσιν, ὃ ἐστι, λίαν ἀσθενεῖς ἐποίησαν ἡμᾶς.

4β **Καὶ ταῖς ἀσεβείαις ἡμῶν, σὺ ἰλάσῃ.**

Καὶ ταῖς ἀμαρτίαις, δι' ἃς ἡχμαλωτίσθημεν, σὺ συγγνωμονήσεις, καὶ ἐλευθερώσεις ἡμᾶς.

5α **Μακάριος ὃν ἐξελέξω καὶ προσελάβου· κατασκηνώσει ἐν ταῖς αὐλαῖς σου.**

Καθ' ἱστορίαν μὲν, ζηλωτὸς, φησὶν, ὁ τῶν ἄλλων ἐθνῶν ἐκλεγείς λαὸς τῶν Ἰουδαίων, καὶ σὸς χρηματίσας· ἐκ τῆς αἰχμαλωσίας γὰρ ἐντίμως ἀναχθεῖς, κατασκηνώσει πάλιν ἐν τῇ πόλει σου Ἱερουσαλήμ· ταύτην γὰρ, αὐλὰς τοῦ Θεοῦ καλεῖ, διὰ τὸν ἐν αὐτῇ περιάνυμον ναόν.

Ἀναγωγικῶς δὲ, αἰνίττεται τὸν νέον λαόν, τὸν ἐξ ἐθνῶν ἐκλεγέντα τῷ Χριστῷ εἰς κληρονομίαν· αὐλὰς δὲ αὐτοῦ, τὰς κατὰ χώραν ἐκκλησίας ὑποληπτέον.

Νοεῖται δὲ καὶ περὶ παντὸς ἐν εὐσεβείᾳ τελειοῦντος τὴν ζωὴν· ἐκλεγείς γὰρ, προσλαμβάνεται εἰς τὴν ἄνω Ἱερουσαλήμ, ὅπου αὐλαὶ εἰσιν, αἱ μοναὶ τῶν δικαίων. Jn 14.2

5β **Πλησθησόμεθα ἐν τοῖς ἀγαθοῖς τοῦ οἴκου σου.**

Οἶκος Θεοῦ, ἡ Ἱερουσαλήμ, ἥ τε κάτω καὶ ἡ ἄνω, καὶ ὁ κατὰ τόπον ναός. Ἀγαθὰ δὲ αὐτοῦ, τὰ θεῖα δόγματα, καὶ ὅσα πρὸς ἀπόλαυσιν καὶ τέρψιν, ὧν, φησὶ, πλησθησόμεθα, ἐλευθερωθέντες τῆς δουλείας τῶν ἐχθρῶν.

5γ **Ἅγιος ὁ ναός σου, θαυμαστὸς ἐν δικαιοσύνῃ.**

Ναὸς Θεοῦ πάλιν, ὁ ἐν τῇ κάτω Ἱερουσαλήμ, καὶ ὁ ἐν τῇ ἄνω, καὶ ὁ κατὰ τόπον οἶκος τοῦ Θεοῦ. Ἅγιος μὲν οὖν, ὡς τοῦ ἁγίου ναός, καὶ ὡς ἁγιασμοῦ πλήρης. Θαυμαστὸς δὲ ἐν τῇ δικαιοσύνῃ τῶν ἐμπολιτευομένων αὐτῷ δικαίων ἀνδρῶν.

Ἡ ναὸν Θεοῦ λέγει, τὸν ἐνάρετον, ὅς ἐστιν οἰκητήριον Θεοῦ. Καὶ ἅγιος μὲν, διὰ τὴν ἀγνείαν τῶν παθῶν· θαυμαστὸς δὲ, ἐπὶ τῇ δικαιοσύνῃ.

6 **Ἐπάκουσον ἡμῶν, ὁ Θεός, ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακρὰν.**

Καὶ τοῦτο, πρόρρησις τῆς πίστεως τοῦ ἐξ ἐθνῶν λαοῦ. Ἐπάκουσον, φησὶν, ἡμῶν, ὁ ὕστερον ἐσόμενος ἐλπίς πάντων.

Πέρατα μὲν οὖν τῆς γῆς, οἱ τὰ πέρατα τῆς γῆς οἰκοῦντες· ἐν θαλάσῃ δὲ, καὶ οἱ ἐν ταῖς νήσοις· τὸ δὲ μακρὰν, ἐπὶ ῥῆμά ἐστι, σημαῖνον τὸ πόρρω τῆς ἡπείρου.

7α **Ἐτοιμάζων ὄρη ἐν τῇ ἰσχυρί αὐτοῦ.**

Περὶ τῆς τοῦ Θεοῦ διέξεισι δυνάμεως, ἀνυμνῶν αὐτήν.

Τὸ δὲ ἐτοιμάζων, ἐδράζων ἐξέδωκεν ὁ Σύμμαχος. Συνεξακούεται δὲ, τὸ, ἔστιν. Ἐδράζει τὰ ὄρη, φησὶν, οὕτως ἀσφαλῶς, ὥς μηδέ ποτε σαλευθῆναι ταῖς σφοδροτάταις καὶ διηνεκέσιν ἐμβολαῖς τῶν ἀγρίων ἀνέμων.

7β **Περιεζωσμένος ἐν δυναστείᾳ.**

Δίκην ζώνης κεκυκλωμένος ἐν δυναστείᾳ, ἥτοι ἐν δυνάμει ἀπείρῳ, κατὰ πάντων κτιστῶν, καὶ ἐν παντὶ πράγματι· καὶ ἀλλαχοῦ δέ φησιν, Ἐνεδύσατο Κύριος δύναιμιν καὶ περιεζώσατο.

Ps 92.1

8α **Ὁ συνταράσσω τὸ κύτος τῆς θαλάσσης.**

Τὸ βάθος, ὥστε κάτωθεν ψάμμον ἀναφέρεισθαι, τοῦ τοσούτου χάους αἰφνίδιον ἐκμοχλευομένου.

Σκόπει δὲ, ὅτι προστάγματι τοῦ Θεοῦ τὴν θάλασσαν οἱ ἄνεμοι συνταράσσουν.

8β **Ἦχους κυμάτων αὐτῆς τίς ὑποστήσεται;**

Βαρεῖς ὄντας καὶ φοβεροὺς καὶ ἀφορήτους.

8γ **Ταραχθήσονται τὰ ἔθνη.**

Διὰ τὸ ξένον καὶ ἄηθες τοῦ κηρύγματος, καὶ διὰ τὸ καταλύεσθαι τὸ πατρῷον σέβας αὐτῶν, καὶ τὴν πολιτείαν τούτων ἀμείβεσθαι.

9α **Καὶ φοβηθήσονται οἱ κατοικοῦντες τὰ πέρατα ἀπὸ τῶν σημείων σου.**

Αὐτοὶ οἱ ἐν ταῖς ἐσχατιαῖς τῆς γῆς, φοβηθήσονται ἀπὸ τοῦ μεγέθους τῶν ἐκάστοτε γινομένων θαυματουργιῶν σου. Εἰ δ' οἱ ἐν ταῖς ἐσχατιαῖς, πολλῶ μᾶλλον οἱ ἐν τῷ μέσῳ τῆς γῆς.

Ἡμεῖς μὲν οὖν περὶ τῶν κατὰ Χριστὸν | θαυμάτων εἰρῆσθαι ταῦτά φαμεν· Ἑβραῖοι δὲ, περὶ τῶν κατὰ Μωυσῆν· εἵργονται δὲ, διὰ τῶν ἐξῆς.

9β **Ἐξόδους πρωΐας καὶ ἐσπέρας τέρψεις.**

Τέρψεις τὸν λαόν σου, καὶ κατὰ τὰς ἐξόδους τῆς πρωΐας, ὅταν ἄρξηται τρέχειν ἢ πρωΐα τῆς ἡμέρας, καὶ πάλιν ἐσπέρας, ἡγουν ἐν τῇ ἐσπέρᾳ.

Ἀττικὸν δὲ τὸ, ἐσπέρας, γενικὴ ἀντὶ δοτικῆς.

Προφητεῖει δὲ ὁ λόγος, ὅτι τερφθήσονται καὶ ἐν τῇ ἀρχῇ τῆς ἡμέρας, καὶ ἐν τῷ τέλει αὐτῆς· τερφθήσονται δὲ θείοις ὕμνοις καὶ ἱεροῖς μελωδήμασι.

Τινές δὲ καλοῦσιν ἐξόδους μὲν πρωΐας, τὰ ἀνατολικά μέρη τῆς γῆς, ἐξόδους δὲ ἐσπέρας, τὰ δυτικά, ὅτι ἐν ἐκείνοις μὲν δοκεῖ γεννᾶσθαι ἡ πρωΐα, ἐν δὲ τούτοις, ἡ νύξ. Εὐφρανεῖς οὖν φασί, καὶ τοὺς ἐπὶ τῆς ἀνατολῆς οἰκοῦντας, καὶ τοὺς ἐπὶ τῆς ἀρυσσεως, ἐνανθρωπήσας καὶ πολιτευσάμενος ἐπὶ τῆς γῆς.

Τὰ δ' ἐξῆς ῥητὰ, πρῶτον ἱστορικῶς ἐρμηνευτέον, εἶτα κατὰ ἀναγωγὴν· ἀρμοδιώτερα δὲ τούτοις ἀναντιρρήτως τὰ τῆς ἀναγωγῆς, ὡς αὐτίκα δειχθήσεται.

10α Ἐπεσκέψω τὴν γῆν καὶ ἐμέθυσας αὐτήν.

Μετὰ τὴν ἐκ Βαβυλῶνος, φασίν, ἐπάνοδον, ἀντελάβου τῆς Ἰουδαίας, ἀποκεχερσωμένης ἤδη, καὶ ἐμέθυσας αὐτὴν ὑετῶ.

10β Ἐπλήθυνας τοῦ πλουτίσαι αὐτήν.

Ἐπλήθυνας τὸν ὑετὸν, ἵνα πλουτίσῃς αὐτὴν ἐν ἀφθονίᾳ καρπῶν.

10γ Ὁ ποταμὸς τοῦ Θεοῦ ἐπληρώθη ὑδάτων.

Ὁ Ἰορδάνης ἐπλημμύρησεν· οὗτος γὰρ ὁ ἐν τῇ Ἰουδαίᾳ ἐπισημότατος.

10δ Ἡτοίμασας τὴν τροφὴν αὐτῶν, ὅτι οὕτως ἡ ἐτοιμασία.

Παρεσκεύασας, ἀπήρτησας τὴν τροφὴν τῶν ἐκ Βαβυλῶνος ἐπανελθόντων. Καὶ γὰρ οὕτως ἡ ἐτοιμασία· συνεξακούεται δὲ τὸ, ἐστὶν ἡ γίνεται, μεθυούσης δηλονότι τῆς γῆς ὑετῶ.

11α Τὰς αὐλακὰς αὐτῆς μέθυσον, πλήθυνον τὰ γενήματα αὐτῆς.

Προθεσπίσας τὴν εὐετηρίαν τῆς γῆς, εἶτα παρακαλεῖ γενέσθαι ταῦτα.

11β Ἐν ταῖς σταγόσιν αὐτῆς εὐφρανθήσεται ἀνατέλλουσα.

Εὐφρανθήσεται ἐν ταῖς σταγόσι ταῖς δι' αὐτὴν, εἴτουν ἐν τῇ δρόσῳ, ἀνατέλλουσα πόαν. Μεταφορικὸν δὲ τὸ, εὐφρανθήσεται.

12α Εὐλόγησεις τὸν στέφανον τοῦ ἐνιαυτοῦ τῆς χρηστότητός σου.

Ἀγιασεῖς τὸν κύκλον ὅλον τοῦ ἐνιαυτοῦ ἐκείνου, τοῦ τῆς ἀγαθότητός σου. Δῶρον γὰρ οὗτος τῆς σῆς ἔσται χρηστότητος.

12α Add. [MP in marg.]: Στέφανός ἐστι χρηστότητος, πίστις καθαρὰ, λίθων τιμίων δίκην, ταῖς ὑψηγορίαις τῶν δογμάτων διηγησμένη, καὶ καθάπερ μαργάραις ταῖς θεολογίαις κεκοσμημένη, καὶ οἷά τινα κεφαλὴν, τὸν χρηστὸν καὶ θεοφιλὴ νοῦν περιθέουσά τε καὶ διασφίγγουσα. : om. SCFV.

12β **Καὶ τὰ πεδία σου πλησθήσονται πιότητος.**

Πιότητος εἰς τὸ καρπογονῆσαι.

13α **Πιανθήσεται τὰ ὠραῖα τῆς ἐρήμου.**

Ἐρημον νῦν, τὴν Ἱερουσαλὴμ λέγει, ὡς ἐρημωθεῖσαν παρὰ Βαβυλωνίων.
Ὡραῖα δὲ αὐτῆς, τὰ ἐπιτήδεια ταῖς ὥραις τοῦ ἐνιαυτοῦ μέρη τῆς γῆς, ἤγουν
τὰ καρποφόρα.

Ἡ ὠραῖα λέγει, τοὺς καρποὺς αὐτοὺς, ὡς καθ' ὥραν ἐνιαύσιον γινομένους.

13β **Καὶ ἀγαλλίασιν οἱ βουνοὶ περιζώσονται.**

Μεταφορικὸν κἀνταῦθα τὸ, ἀγαλλίασιν περιζώσονται. Λέγει δὲ, ὅτι ἀγαλλια-
θήσονται κύκλῳ καὶ πανταχόθεν.

Εἰπὼν δὲ, ὅτι τὰ πεδία καὶ τὰ ὠραῖα, ἐπήγαγε καὶ τοὺς βουνούς· ἔτι δὲ
προϊὼν, προσεπάγει καὶ τὰς κοιλάδας.

14α **Ἐνεδύσαντο οἱ κριοὶ τῶν προβάτων.**

Ἐνεδύσαντο μαλλῶν πλήθος, ὃ γίνεται ἀπὸ τῆς πιότητος τῆς νομῆς· διὰ τῶν
κριῶν δὲ, πάντα τὰ ποίμνια δεδήλωκε.

14β **Καὶ αἱ κοιλάδες πληθυνούσι σῖτον.**

Τοῦτο σαφές.

14γ **Κεκράζονται, καὶ γὰρ ὑμνήσουσι.**

Λοιπὸν, κεκράζονται, ἐκ καρδίας εὐχαριστοῦντες, οἱ πρὸς τῇ ἐλευθερίᾳ | ἔτι
καὶ τοιαύτης εὐετηρίας ἀξιοθέντες, καὶ ὑμνήσουσί σε τὸν Σωτῆρα καὶ εὐεργέτην
αὐτῶν. Περιττεῦει δὲ ὁ γὰρ σύνδεσμος.

Ἀλλὰ ταῦτα μὲν, κατὰ τὴν ἱστορίαν. Κατὰ δὲ τὴν ἀναγωγὴν, πρόρρησίς ἐστι
ταῦτα περὶ τοῦ εὐαγγελικοῦ κηρύγματος. Λέγοντο δ' ἂν πρὸς τὸν μονογενῆ
Υἱόν.

[10] Ἐπεσκέψω τὴν γῆν, δηλαδὴ πᾶσαν — ἀπὸ δὲ τῆς γῆς, νόει μοι τὰ ἐπὶ
γῆς οἰκοῦντα ἔθνη· Ἐπεσκέψατο γὰρ, φησὶν, ἡμᾶς ἀνατολὴ ἐξ ὕψους — καὶ Lk 1.78
ἐμέθυσα αὐτὴν τῷ οἴνῳ τῆς κατανύξεως, ὡς ἐν τῷ 5' στίχῳ τοῦ νθ' ψαλμοῦ κατ'
ἀναγωγὴν ἐξηγησάμεθα. Ἐπλήθυνας τὴν εὐαγγελικὴν ἀρδεῖαν, ἵνα πλουτίσῃς Ps 59.5β
τὴν εἰρημένην γῆν ἐν ἀρεταῖς.

Ποταμὸς δὲ τοῦ Θεοῦ, ὁ Σωτὴρ ἡμῶν Ἰησοῦς· ὕδατα δὲ, αἱ διδασκαλίαι αὐτοῦ. Τοῦ ποταμοῦ γὰρ, φησί, τὰ ὀρμήματα, εὐφραίνουσι τὴν πόλιν τοῦ Θεοῦ, ὡς ἐν τῷ ζ' στίχῳ τοῦ με' ψαλμοῦ προδιελάβομεν· ἀπὸ τούτου δὲ τοῦ ποταμοῦ, ὁχετοὶ ἐρρύησαν, οἱ ἀπόστολοι, καὶ ἤρδυσαν ὅλην τὴν οἰκουμένην.

Ps 45.5

Ἡτοίμασας δὲ τὴν λογικὴν τροφήν αὐτῶν τῶν ἐθνῶν. Αὐτὸς γὰρ αὐτὴν σκεύασας, διὰ τῶν θεοπρεπῶν δογμάτων, παρέδωκας τοῖς ἀποστόλοις, ἐντειλάμενος, πῶς δεῖ τρέφειν τὰς πεινώσας ψυχάς· ὅτι οὕτως ἐστὶν ἡ ἀληθὴς ἐτοιμασία τῆς ἀληθινῆς τροφῆς, ὡς αὐτὸς ἡτοίμασας, καὶ οὐκ ἄλλως.

[11] Αὐλακες δὲ τῆς δηλωθείσης γῆς, τὰ βάθη τῶν καρδιῶν τῶν ἀνθρώπων, ἃς ἄγαν ἀρδευθῆναι παρακαλεῖ, ὡς ἐκβακχευθῆναι πρὸς τὸν εἰς Θεὸν ἔρωτα, καὶ ἐκστῆναι μὲν πάσης σκληρότητος, ἀπαλυνθῆναι δὲ πρὸς ἡμερότητα. Γενήματα δὲ αὐτῆς, αἱ ἀρεταί, ὡς καρπὸς τῆς πίστεως. Σταγόνες δὲ αὐτῆς, αἱ ἀπὸ τῶν διδασκάλων στάζουσαι ψεκάδες τῆς διδαχῆς· ἢ καὶ τὰ ἀπὸ τῶν θείων Γραφῶν ἐνσταζόμενα νοήματα, ἃ καὶ ὡς δρόσος πιαίνουσιν, ὑφ' ὧν εὐφρανθήσεται θάλλουσα καὶ αὐξανόμενη.

[12] Καὶ ἐνιαυτὸς μὲν χρηστότητος, ὁ χρηστότατος καιρὸς τοῦ κηρύγματος· στέφανος δὲ αὐτοῦ, ὁ Χριστὸς, ὡς κοσμήσας καὶ καθωραῖσας αὐτὸν ἐν ἔργῳ καὶ λόγῳ. Πρὸς τὸν Πατέρα δὲ τὸν λόγον ἀνοίσεις, ὅτι εὐλογῇσεις, ὃ ἔστιν, εὐφημήσεις, ἐπαινέσεις· οὕτω γὰρ καὶ πεποίηκεν εἰπὼν, Οὗτός ἐστιν ὁ Υἱός μου ὁ ἀγαπητός, ἐν ᾧ ἠυδόκησα.

Mt 3.17

Περὶ δὲ τῶν πεδίων καὶ τῶν βουνῶν καὶ τῶν κοιλάδων, ἀπλῶ λόγῳ φαμέν, ὅτι προαγορεύει τὸ Πνεῦμα τὸ ἅγιον, ὡς ἄρα πᾶς τόπος ὑποδέξεται τοὺς πιστούς. Τὰ πεδιά μὲν, τοὺς κληρικοὺς τῶν ἐκκλησιῶν· τὰ ὄρη δὲ, τοὺς ἀναχωρητάς· αἱ κοιλάδες δὲ, τοὺς σπηλαιώτας· οἱ καὶ πίότης τοῖς τοιοῦτοις ἔσονται τόποις, καὶ ἀγαλλίασις, καὶ σῖτος. Εἶεν δ' ἂν καὶ ἄλλως, πεδιά μὲν, αἱ ταπειναὶ ψυχαί, τῷ μηδὲν φρονεῖν ὑψηλόν· ὄρη δὲ, αἱ ἐπηρμέναι τῇ ματαίᾳ σοφίᾳ· κοιλάδες δὲ, αἱ εἰς βάθος ἁμαρτιῶν κατολισθήσασαι.

[13] Ὡραῖα δὲ τῆς κατ' ἀρετὴν ἐρήμου γῆς, αἱ ἐπιτήδριοι ψυχαὶ πρὸς καρποφορίαν.

[14] Κριοὶ δὲ τῶν προβάτων, οἱ ἀπόστολοι, ὡς ἔξαρχοι τῶν λογικῶν τοῦ Χριστοῦ θρεμμάτων, οἱ καὶ ἐνεδύσαντο τὴν χάριν τοῦ παναγίου Πνεύματος ἐν τῷ καιρῷ τῆς Πεντηκοστῆς, κατὰ τὸ, Ὑμεῖς δὲ καθίσατε ἐν τῇ πόλει Ἱερουσαλὴμ, ἕως ἂν ἐνδύσησθε δύναμιν ἐξ ὕψους· ἢ καὶ οἱ κατὰ τόπους ἐπίσκοποι καὶ ἱερεῖς, οἱ ἐνεδύσαντο διὰ τοῦ βαπτίσματος τὸν Χριστόν· Ὅσοι γὰρ, φησὶν, εἰς Χριστὸν ἐβαπτίσθητε, Χριστὸν ἐνεδύσασθε.

Lk 24.49

Gal 3.27

Χρὴ δὲ καὶ τοῦτο εἰπεῖν, ὅτι οὐχ εὐρίσκομεν καθ' ἱστορίαν τοιαύτης ἀξιωθέντας εὐετηρίας | τοὺς ἐπανεληθόντας ἐκ Βαβυλῶνος· καὶ λοιπὸν ἀρμόζει τὰ τῆς ἀναγωγῆς.

Εἰς τὸ τέλος μὲν, διὰ τὴν ἐν τούτῳ προφητείαν, ὡς καὶ ἐπὶ τῶν ἄλλων τῶν οὕτως ἐπιγεγραμμένων εἰρήκαμεν· προφητεύει γὰρ περὶ τῆς πίστεως τῶν ἐθνῶν, ἔτι δὲ καὶ περὶ τῶν τοῦ Χριστοῦ μαρτύρων.

Τί δὲ ἐστὶν ὡδὴ ψαλμοῦ, προαποδεδώκαμεν ἐν τῷ προοιμίῳ τῆς βίβλου τῶν ψαλμῶν.

§ 65-66

Ἀναστάσεως δὲ, ἀντὶ τοῦ, περὶ τῆς μεταστάσεως τῶν αἰχμαλώτων ἀπὸ τῆς ἐν Βαβυλῶνι δουλείας ἐπὶ τὴν οἰκίαν πατρίδα. Εἰς τὴν μετάστασιν γὰρ ἐκείνην ὁ ψαλμὸς πεποίηται, οἷον τίνας ἂν εἴποι λόγους ἕκαστος τῶν ἀψαμένων ἤδη τῆς ἐπανόδου.

Πρέποι δ' ἂν καὶ παντὶ μεθισταμένῳ, ἢ ἀνισταμένῳ, ἀπὸ τῆς ἁμαρτίας, εἰς ἣν κατεσύρη τοῖς βέλεσι τῶν παθῶν, αἰχμαλωτισθεὶς ὑπὸ τῶν δαιμόνων.

1β Ἀλαλάξατε τῷ Κυρίῳ πᾶσα ἡ γῆ.

Τί μὲν ἐστὶν ἀλαλαγμὸς, εἰρήκαμεν ἐν τῷ β' στίχῳ τοῦ μς' ψαλμοῦ.

Ps 46.2β

Προτρέπεται δὲ ἐπινίκιον ὕμνον ᾄσαι τῷ Θεῷ, τῷ φοβήσαντι τοὺς αἰχμαλωτίσαντας, καὶ ῥυσαμένῳ τοὺς αἰχμαλώτους ἐκ τῆς δουλείας αὐτῶν.

Πᾶσα δὲ ἡ γῆ, ἀντὶ τοῦ, πάντες οἱ ἐπὶ γῆς· οὕτω γὰρ ὁ Σύμμαχος ἐξέδωκεν.

Ὅρα δὲ τὴν κλήσιν τῶν ἐθνῶν.

2α Ψάλατε δὴ τῷ ὀνόματι αὐτοῦ.

Περὶ τούτου, ζητεῖ τὴν ἐξήγησιν τοῦ δ' στίχου τοῦ θ' ψαλμοῦ.

Ps 9.3β

2β Δότε δόξαν αἰνέσει αὐτοῦ.

Δότε τῇ αἰνέσει αὐτοῦ δόξαν, εἴτουν τιμὴν, μεγαλοπρέπειαν. Λέγει δὲ, ὅτι ἐνδόξως αἰνέσατε αὐτὸν, καὶ μὴ ὡς αἰνεῖτε τοὺς ἀνθρώπους.

3α Εἶπατε τῷ Θεῷ, Ὡς φοβερὰ τὰ ἔργα σου.

Ὅσα ἐν Αἰγύπτῳ ἑτεροαποδούργησας, καὶ ὅσα πρὸ τούτων, καὶ ὅσα μετὰ ταῦτα.

3β Ἐν τῷ πλήθει τῆς δυνάμεώς σου ψεύσονται σε οἱ ἐχθροί σου.

Τοιοῦτον ἔχει τὸ ῥητὸν νοῦν, ὅτι πανταχοῦ τῆς θεογνωσίας ἀπλωθείσης, πολλοὶ τῆς ἀληθείας ἐχθροί, φοβηθέντες τὴν πολλὴν σου δύναμιν τὴν ἐν τῇ βασιλείᾳ τῶν εὐσεβῶν, ὑποκριθίσονται σε, εἴτουν τὴν εἰς σὲ πίστιν· ψεῦδος γὰρ ἐνταῦθα, τὴν ὑπόκρισιν ὀνομάζει. Καὶ δὴ, πολλοὺς τοιούτους εὐρίσκομεν Ἑλληνας καὶ αἰρετικοὺς ἐκάστοτε.

4α Πᾶσα ἡ γῆ προσκυνησάτωσάν σοι καὶ ψαλάτωσάν σοι.

Ἐκδηλοτέρα τῶν ἐθνῶν ἡ κλησίς ἐνταῦθα. Προσκυνησάτωσαν δὲ πρῶτον ὑποταγέντες, εἶτα ψαλάτωσαν· προστάσσει δὲ θαρράλως ὁ προφήτης, οἷα πεπληρορημένος περὶ τοῦ πράγματος.

4β Ψαλάτωσαν δὴ τῷ ὀνόματί σου, Ὑψιστε.

Τοῦτο ἔοικε τῷ δ' στίχῳ τοῦ θ' ψαλμοῦ· ὑπὸ δὲ τῆς ἄγαν περιχαρείας, Ps 9.3β ἀναμιμνήσκεται τῶν τοῦ Θεοῦ τεραστίων, καὶ παρακελεύεται πᾶσι ψάλλειν καὶ ὑμνεῖν τὸν λυτρωτὴν Θεόν.

5α Δεῦτε καὶ ἴδετε τὰ ἔργα τοῦ Θεοῦ.

Ἄ καθ' ἐκάστην ποιεῖ παραδόξως. Συγκαλεῖ δὲ πάντα τὰ ἔθνη.

5β Ὡς φοβερός ἐν βουλαῖς ὑπὲρ τοὺς υἱοὺς τῶν ἀνθρώπων.

Ἐν μηχαναῖς ἐξέδωκεν ὁ Σύμμαχος. Λίαν οὖν φοβερός ἐν μηχαναῖς, διὰ τὸ φοβερὰ μηχανᾶσθαι, ὅταν ἐθέλῃ σῶσαι τὸν λαὸν αὐτοῦ, ὅποια γὰρ κατὰ τῶν Αἰγυπτίων ἐμηχανήσατο, νικῶν αἰεὶ τὰ σοφίσματα καὶ τὰς ἀντεπιχειρήσεις τῶν ἀνθρώπων. Εἶτα καταλέγει τὰ πάλοι θαύματα.

6α Ὁ μεταστρέφων τὴν θάλασσαν εἰς ξηράν.

Τοῦτο γέγονεν ἐπὶ τῆς | Ἐρυθρᾶς θαλάσσης, ὡς ἡ βίβλος τῆς Ἐξόδου διδάσκει. Ex 14.21 Ἀντιχρονικῶς δὲ εἶπεν, ὁ μεταστρέφων, ἀντὶ τοῦ, ὁ μεταστρέψας.

6β Ἐν ποταμῷ διελεύσονται ποδί.

Καὶ τοῦτο γέγονεν ἐπὶ τοῦ Ἰορδάνου, διαβαινούσης τῆς Κιβωτοῦ. Ἀντιχρονία Jos 3.17 δὲ κάναυθα, ἀντὶ τοῦ, διήλθον οἱ πρόγονοι ἡμῶν.

Ποδὶ δὲ, ἀντὶ τοῦ, πεζῇ· πεζεύειν δὲ, τὸ διὰ ξηρᾶς ὁδεύειν.

Τῶν κατὰ τὴν ἄνοδον δὲ θαυμασίῳ ὑπομιμνήσκει τὸν Θεὸν διὰ τὴν προκειμένην καὶ αὐτοῖς ἄνοδον, ἵνα συνήθως καὶ αὐτοῖς ταύτην ἐξευμαρίσῃ.

Ὁ μέντοι Σύμμαχος ἐτήρησε τὸν χρόνον· ἐξέδωκε γὰρ, ὁ μεταβαλὼν τὴν θάλασσαν, καὶ πάλιν, ποταμὸν διέβησαν.

6γ-7α Ἐκεῖ εὐφρανθήσόμεθα ἐπ' αὐτῷ, τῷ δεσπόζοντι ἐν τῇ δυναστείᾳ αὐτοῦ τοῦ αἰῶνος.

6α Add. [MF in marg.]B: τὴν θαλασσίαν ὁδὸν εἰς ξηρὰν τρίβον.

6β⁶ προκειμένην καὶ αὐτοῖς PSCV : προκειμένην αὐτοῖς M.

Ἐκεῖ, ἀντὶ τοῦ, ἐν τῷ τόπῳ, εἰς ὃν ἐπειγόμεθα. Δυναστείαν δὲ ἐπὶ Θεοῦ νοοῦμεν, τὴν ἄπειρον καὶ ἀνυπόστατον δύναμιν. Δεσπόζει δὲ ὁ Θεὸς καὶ τοῦ παρόντος αἰῶνος καὶ τοῦ μέλλοντος, ὡς ἀπέραντον ἔχων βασιλείαν.

7β **Οἱ ὀφθαλμοὶ αὐτοῦ ἐπὶ τὰ ἔθνη ἐπιβλέπουσιν.**

Ὡς μέλλοντος αὐτὰ κληρονομήσαι καὶ οἰκειώσασθαι διὰ πίστεως. Νόησον, Ἰουδαῖε, ὅτι μετέστησεν ἀπὸ σοῦ τὴν ἐπισκοπὴν αὐτοῦ.

7γ **Οἱ παραπικραίνοντες μὴ ὑψούσθωσαν ἐν ἑαυτοῖς.**

Λοιπὸν οἱ Ἰουδαῖοι μὴ ἐπαιρέσθωσαν παρ' ἑαυτοῖς, ὡς μόνοι τῷ Θεῷ γινωσκόμενοι. Τούτους γὰρ λέγει παραπικραίνοντας, ὡς αἰεὶ γογγύζοντας καὶ ἀντιλέγοντας. Καὶ ἄλλοι δὲ προφηῇται, Οἶκον παραπικραίνοντα, τούτους ὠνόμασαν.

Ez 2.5-8

Λέγοντο δ' ἂν καὶ ἄλλως παραπικραίνοντες, ὡς δεδωκότες εἰς τὸ βρῶμα τοῦ Χριστοῦ χολήν, καὶ εἰς τὴν δίψαν αὐτοῦ ποτίσαντες αὐτὸν ὄξος.

Mt 27.34

Ps 68.22

Αἰνιγματῶδη δὲ τὰ προφητικά καὶ ἀσαφῆ, δι' ἃς προέφημεν αἰτίας.

Σὺ δὲ, παραπικραίνοντας λέγε, καὶ τὰ βάρβαρα ἔθνη καὶ τοὺς δαίμονας, ἔχων ἔφορον σεαυτοῦ τὸν Θεόν.

8α **Εὐλογεῖτε, ἔθνη, τὸν Θεὸν ἡμῶν.**

Ἔθνη, ἐφ' ἃ μετέστη ἡ ἐπισκοπὴ τοῦ Θεοῦ.

8β **Καὶ ἀκουτίσατε τὴν φωνὴν τῆς αἰνέσεως αὐτοῦ.**

Ἀκουστὴν ποιήσατε, τουτέστιν, ἐξάρατε μεγαλοφωνότερον, ἢ ἐνωτίσατε ταύτην εἰς τοὺς μεθ' ὑμᾶς.

9α **Τοῦ θεμένου τὴν ψυχὴν μου εἰς ζωὴν.**

Ἐπεὶ ἡ δουλεία θανάτῳ ἔοικεν, ὡς οἱ σοφοὶ φασι, ζωὴν λέγει νῦν, τὴν ἐλευθερίαν.

9β **Καὶ μὴ δόντος εἰς σάλον τοὺς πόδας μου.**

Καὶ μὴ παραχωρήσαντος δοθῆναι εἰς παρατροπὴν εὐσεβείας τὴν πολιτείαν μου.

10α **Ὅτι ἐδοκίμασας ἡμᾶς, ὁ Θεός.**

Προηγούμενως ἀπὸ τῶν ἐναρέτων ὁ λόγος, οἷον τοῦ Δανιὴλ καὶ Τριῶν Παίδων,

καὶ τῶν τοιούτων, καταλέγων τὰ εἶδη τῆς παιδείας. Ἐδοκίμασας, φησὶν, ἡμᾶς ἐν τοῖς πειρασμοῖς, τουτέστιν, ἐξήτασας ὅπερ ἔχομεν πίστεως καὶ ὑπομονῆς.

10β Ἐπύρωσας ἡμᾶς, ὡς πυροῦται τὸ ἀργύριον.

Τοῦτο, διὰ τὴν ἐξαφθεῖσαν τοῖς Τρισὶ Παισὶ κάμινον· εἴη δ' ἂν πῦρ, καὶ ἡ φλόξ τῶν θλίψεων. Da 3.21

11α Εἰσήγαγες ἡμᾶς εἰς τὴν παγίδα.

Τοῦτο, διὰ τὸν λάκκον τῶν λεόντων, εἰς ὃν ἐνεβλήθη Δανιήλ· εἴη δ' ἂν, καὶ πᾶσα συνοχὴ κακώσεως. Da 6.17

11β Ἔθου θλίψεις ἐπὶ τὸν νῶτον ἡμῶν.

Μάστιγας θλιβούσας· εἰκὸς γὰρ αὐτοὺς καὶ τύπτεσθαι. Ἡ θλίψεις λέγει, τὰ βάρη τῶν πειρασμῶν· νώτους δέ, ἑαυτοὺς, ὡς ἀπὸ μέρους τὸ πᾶν.

12α Ἐπεβίβασας ἀνθρώπους ἐπὶ τὰς κεφαλὰς ἡμῶν.

Ἑπέταξας ἡμᾶς τοῖς ἐχθροῖς· πατεῖσθαι ἡμᾶς ἔδωκας. Μεταφορῇ | κὸς δὲ ὁ λόγος. Πάλαι γὰρ τῶν βασιλέων οἱ νικῶντες ἐχθροὺς, θριαμβεύοντες ἐπάτουν τὰς κεφαλὰς τῶν ἐξωγρημένων. Jos 10.24

12β Διήλθομεν διὰ πυρὸς καὶ ὕδατος.

Πῦρ καὶ ὕδωρ, νόει τὰς συμφοράς· τοῦτο μὲν, ὡς ἐμπιπρώσας τὴν ψυχὴν, τοῦτο δέ, ὡς ἐπικλυζούσας καὶ ἀποπνιγούσας.

Ἄξιον δὲ ζητῆσαι πῶς, τῶν Βαβυλωνίων αὐτοὺς κακωσάντων, αὐτοὶ τὸν Θεὸν αἰτιῶνται μᾶλλον, ἐπύρωσας ἡμᾶς, λέγοντες, καὶ εἰσήγαγες ἡμᾶς εἰς τὴν παγίδα, καὶ τὰ τοιαῦτα. Ἔστι δὲ λύσις τοῦ ζητήματος, ὅτι τὸν Θεὸν ἐγίνωσκον αἴτιον ὧν πεπόνθασι, παραχωρήσαντα τοῖς ἐχθροῖς οὕτω χρῆσασθαι τοῖς δούλοις αὐτοῦ.

12γ Καὶ ἐξήγαγες ἡμᾶς εἰς ἀναψυχὴν.

Καὶ ὅμως ἐλέησας ἡμᾶς, ἐξήγαγες εἰς ἀνάπαυσιν.

Χρὴ δὲ γινώσκειν ὅτι τὸ, Ἐδοκίμασας ἡμᾶς, καὶ τὰ ἐξῆς, ἄχρι τοῦ, Καὶ ἐξήγαγες ἡμᾶς εἰς ἀναψυχὴν, προσώπῳ μάλιστα τῶν τοῦ Χριστοῦ μαρτύρων προηγορεύθη, καθὼς φησι Παῦλος ὁ Ἀπόστολος, ἐπεὶ καὶ πάντα κατὰ μέρος ὑπέστησαν. Heb 11.32-40

13α Εἰσελεύσομαι εἰς τὸν οἶκόν σου ἐν ὀλοκαυτώμασιν.

Καθ' ἱστορίαν μὲν, σαφὴς ὁ λόγος. Ἀναγωγικῶς δὲ, οἶκος Θεοῦ, ὁ οὐρανός, ὀλοκαυτώματα δὲ, αἱ ὀλοτελεῖς ἐργασίαι τῶν ἀρετῶν, ἃς θύουσι τῷ Θεῷ πάντες οἱ δίκαιοι.

13β-14 Ἀποδώσω σοι τὰς εὐχάς μου, ἃς διέστειλε τὰ χεῖλή μου καὶ ἐλάλησε τὸ στόμα μου ἐν τῇ θλίψει μου.

Εὐχὰς καλεῖ νῦν, τὰς ὑποσχέσεις· τὸ δὲ ἐλάλησεν, ἐφερμηνευτικόν ἐστι τοῦ διέστειλεν.

15α Ὅλοκαυτώματα μεμυαλωμένα ἀνοίσω σοι.

Οὐχ ἀπλῶς ὀλοκαυτώματα, ἀλλὰ πίονα. Πίων δὲ, ἐργασία ἀρετῆς ἢ ἐξαίρετος.

15β Μετὰ θυμιάματος καὶ κριῶν, ἀνοίσω σοι βόας μετὰ χιμάρων.

Κατὰ μὲν τὴν ἱστορίαν, ὡς εἴρηται, δῆλα τὰ εἶδη τῶν θυσιῶν· πάντα γὰρ τὰ ῥηθέντα προσεφέρετο.

Κατὰ δὲ τὸν λόγον τῆς ἀναγωγῆς, εἶεν ἂν θυμίαμα μὲν, ἡ ἀποπνέουσα τῆς καθαρᾶς ψυχῆς εὐωδία· κριοὶ δὲ, οἱ ἡγεμονικοὶ τῆς ψυχῆς λογισμοί, κερατίζοντες τὰ πάθη· βόες δὲ, αἱ ἐνέργειαι τοῦ σώματος — γῆς μὲν γὰρ ἐργάτης ὁ βοῦς, ἐκ γῆς δὲ τὸ σῶμα, καὶ περὶ γῆν ἐνεργεῖ· χίμαροι δὲ, αἱ ὑπὲρ ἁμαρτιῶν δεήσεις — πάλαι γὰρ ὁ χίμαρος ὑπὲρ ἁμαρτιῶν ἐθύετο.

Lev 16.15

Λέγει τοίνυν ὅτι πάντα ταῦτα ἀνοίσω σοι, ἀπαλλάξαντί με τῆς δουλείας τῶν ἐχθρῶν.

16 Δεῦτε ἀκούσατε, καὶ διηγῆσομαι ὑμῖν, πάντες οἱ φοβούμενοι τὸν Θεόν, ὅσα ἐποίησε τῇ ψυχῇ μου.

Καθ' ὑπερβατὸν ἢ τῶν ῥητῶν τούτων σύνταξις, ἵν' εἴη τοιαύτη· Δεῦτε ἀκούσατε, πάντες οἱ φοβούμενοι τὸν Θεόν, καὶ διηγῆσομαι ὑμῖν, ὅσα ἐποίησε τῇ ψυχῇ μου, τουτέστιν, ἐμοί. Ἡ καὶ καθ' ἑαυτὸ ἀναγνωστέον ἠθικῶς τὸ, ὅσα ἐποίησε τῇ ψυχῇ μου, οἶον, ὧ πόσα ἐποίησέ μοι καλὰ.

Εἶτα διέξεισι πῶς εὐηργετήθη.

17 Πρὸς αὐτὸν τῷ στόματί μου ἐκέκραξα, καὶ ὕψωσα ὑπὸ τὴν γλῶσσάν μου.

Ὑψωσα δηλονότι τὴν φωνήν μου, καλοῦσαν αὐτὸν εἰς ἀντίληψιν.

Παρατηρητέον δὲ, τὴν ὑπὸ πρόθεσιν, ἀντὶ τῆς ἐν πάντως κειμένην, οἶον, ἐν τῇ γλώσῃ μου· τοιοῦτόν ἐστι καὶ τὸ, Ὑπὸ τὴν γλῶσσαν αὐτοῦ κόπος καὶ πόνος, καὶ τὸ, Ἰὸς ἀσπίδων ὑπὸ τὰ χεῖλη σου, καὶ τὰ τοιαῦτα. Ps 9.28 Ps 13.3

18 Ἐδικίαν εἰ ἐθεώρουν ἐν καρδίᾳ μου, μὴ εἰσακουσάτω μου Κύριος.

Ὅτε δὲ, φησὶ, τοῦτον παρεκάλουν, οὐκ ἐθεώρουν ἐν τῇ καρδίᾳ μου κακίαν τινά· καὶ πιστοῦται τὸν λόγον ἐπαρώμενος, ὅτι, εἰ συνεγίνωσκον αὐτῇ τοιοῦτόν τι, μὴ εἰσακουσάτω μου Κύριος τοῦ λοιποῦ, ὅσάκις ἂν αὐτὸν ἐπικαλέσωμαι. |

19α Διὰ τοῦτο εἰσήκουσέ μου ὁ Θεός.

Διότι μετὰ καθαρᾶς καρδίας ἐδεόμην.

Χρὴ δὲ καὶ ἡμᾶς, εἰ μέλλοιμεν ἐπιτυγχάνειν, μετὰ καθαροῦ συνειδότος παρακαλεῖν τὸν Θεόν.

19β Προσέσχε τῇ φωνῇ τῆς δεήσεώς μου.

Ὅμοιόν ἐστι τοῦτο τῷ τρίτῳ στίχῳ τοῦ πέμπτου ψαλμοῦ.

Ps 5.3

20α Εὐλογητὸς ὁ Θεός, ὃς οὐκ ἀπέστησε τὴν προσευχήν μου.

Ἀφ' ἑαυτοῦ δηλονότι.

20β Καὶ τὸ ἔλεος αὐτοῦ ἀπ' ἐμοῦ.

Ἀπὸ κοινοῦ κἀνταῦθα, τὸ, ὃς οὐκ ἀπέστησεν.

66

ξς'

1

Εἰς τὸ τέλος· ἐν ὕμνοις· ψαλμὸς ᾠδῆς.

Εἰς τὸ τέλος μὲν, ὅτι προκηρύττει τοῦ Λόγου καὶ Θεοῦ τὴν ἐνανθρώπησιν, ἧς τινος εἰς τὸ τέλος ἀφορᾶν ὑποτίθεται τοὺς ἐντυγχάνοντας.

Ἐν ὕμνοις δὲ, ὅτι καὶ ὑμνεῖν αὐτὸν παρακελεύεται.

Τὸ δὲ, ψαλμὸς ᾠδῆς, προηρμηνεύσαμεν ἐν τῷ προοιμίῳ τῆς παρούσης βίβλου. § 65-66

2α Ὁ Θεὸς οἰκτειρήσαι ἡμᾶς καὶ εὐλογήσαι ἡμᾶς.

Προεγνωκῶς τὸ τῆς θείας ἐνανθρωπήσεως μυστήριον, εὔχεται πληρωθῆναι ταύτην· καὶ πρῶτον μὲν οἰκτειρηθῆναι τὴν τῶν ἀνθρώπων φύσιν, πικρῶς τυραννουμένην ὑπὸ τοῦ διαβόλου, εἴτα εὐλογηθῆναι, εἴτουν ἀγιασθῆναι.

Ζήτει δὲ τὰ σημαινόμενα τῆς εὐλογίας ἐν τῇ ἐξηγήσει τοῦ ἐ' στίχου τοῦ κ' Ps 20.4α
ψαλμοῦ.

2β Ἐπιφάναι τὸ πρόσωπον αὐτοῦ ἐφ' ἡμᾶς.

Πρόσωπον τοῦ Πατρὸς, ὁ Υἱός· Ὁ ἑωρακώς γὰρ, φησὶν, ἐμὲ, ἐώρακε τὸν Πατέρα μου. Εὐκτικῶς οὖν φησιν, ἐπιφάναι, τουτέστιν, ἐπιφανεῖν τὸ πρόσωπον Jn 14.9
τοῦ Πατρὸς, εἴτουν ὁ Υἱός, ἐφ' ἡμᾶς τοὺς ἐπὶ γῆς, διὰ σαρκώσεως· ἢ καὶ τοῦ Χριστοῦ τὸ κατὰ σάρκα πρόσωπον, ὃ ἐστὶν αὐτὸς, κατὰ περίφρασιν.

2γ Καὶ ἐλεήσει ἡμᾶς.

Ταῦτὸν τῷ οἰκτειρήσαι, τὸ ἐλεήσει· δις οὖν τὸ αὐτὸ εὐχεται, γλιχόμενος ἐπι-
τυχεῖν οὐ ζῆτεῖ.

3α Τοῦ γνῶναι ἐν τῇ γῇ τὴν ὁδὸν σου.

Εἶη, φησὶ, τόδε καὶ τόδε, ἐπὶ τῷ γνῶναι τοὺς ἐν τῇ γῇ τὴν ὁδὸν τῆς πολιτείας
σου, ἣν αὐτὸς βαδίσας, ὑποδείξεις τοῖς μαθηταῖς. Λεῖπει δὲ ἐν τῇ γῇ τὸ ἄρθρον.

3β Ἐν πᾶσιν ἔθνεσι τὸ σωτήριόν σου.

Καὶ τοὺς ἐν πᾶσιν ἔθνεσιν ἀνθρώπους τὴν δι' ἡμᾶς ἐνανθρώπησίν σου· ταύτην γὰρ
καλεῖ σωτήριον, ὅτι δι' αὐτῆς σωζόμεθα. Λεῖπει δὲ καὶ ἐν τοῖς ἔθνεσι τὸ ἄρθρον.

4 Ἐξομολογησάσθωσάν σοι λαοὶ, ὁ Θεὸς, ἐξομολογησάσθωσάν σοι λαοὶ πάντες.

Λαοὶ μὲν ἀπλῶς, οἱ ἐκ περιτομῆς, λαοὶ δὲ πάντες, οἱ ἐξ ἐθνῶν, ὡς πλείους ἐκ Tit 1.10
πολλῶν γενῶν. Ἐξομολογησάσθωσαν δὲ, ἀντὶ τοῦ, εὐχαριστεῖτωσαν, ὑμνεῖτωσαν,
ὧν ἐπὶ σωτηρίᾳ ἐνανθρωπήσεις.

5α Εὐφρανθήτωσαν καὶ ἀγαλλιάσθωσαν ἔθνη.

Περὶ τῆς εὐφροσύνης καὶ ἀγαλλιάσεως, διαφόρως προειρήκαμεν. Εἴτα ἐπάγει
καὶ τὴν αἰτίαν τῆς χαρᾶς.

5β Ὅτι κρινεῖς λαοὺς ἐν εὐθύτητι, καὶ ἔθνη ἐν τῇ γῇ ὁδηγήσεις.

Διότι κατακρινεῖς μὲν δικαίως τοὺς Ἰουδαίους, τοὺς ποτε λαοὺς σου, οἷα μὴ
παραδεξαμένους σε, ὁδηγήσεις δὲ, ἐν τῇ γῇ ὧν, τὰ ἔθνη, ἢ τὰ ἔθνη τὰ ἐν τῇ γῇ,
κατ' ἑλλειψίν ἄρθρου δευτέρου.

6 Ἐξομολογήσάσθωσάν σοι λαοί, ὁ Θεός, ἐξομολογήσάσθωσάν σοι λαοί πάντες.

Τὰ αὐτὰ πάλιν ἐπανάλαβεν, ἐπιταχύνων τοὺς λαοὺς, καὶ προθυμοτέρους ἀπεργαζόμενος.

7α Γῆ ἔδωκε τὸν καρπὸν αὐτῆς.

Τῶν ἀνθρώπων εὐλογηθέντων, καὶ ἡ γῆ δαψιλῶς ἐκαρποφόρησεν.

Ἡ γῆς καρπὸν λέγει, τοὺς ἐκ γῆς μὲν φύντας ἀνθρώπους, τῷ Θεῷ δὲ καρποφορηθέντας δι' ἀθλήσεως ἢ ἀσκήσεως, ἢ αὐτὸν τὸν Χριστόν.

7β-8α Εὐλογῆσαι ἡμᾶς ὁ Θεός, ὁ Θεὸς ἡμῶν, εὐλογῆσαι ἡμᾶς ὁ Θεός.

Ὅρα παραγυμνούμενον τὸ τῆς ἁγίας Τριάδος μυστήριον, τῷ τριπλασιασμῷ τοῦ, | Θεός, καὶ Θεός, καὶ Θεός.

8β Καὶ φοβηθήτωσαν αὐτὸν πάντα τὰ πέρατα τῆς γῆς.

Διὰ μὲν τοῦ τριπλασιασμοῦ, τὸ τρισυπόστατον ἐνέφηγε, διὰ δὲ τοῦ εἰπεῖν ἐνικῶς, αὐτόν, τὸ ἐνιαῖον τῆς θεότητος. Εἰ γὰρ καὶ Θεὸς ἕκαστον τῶν τριῶν προσώπων, ἀλλ' εἰς Θεὸς λέγεται τρισυπόστατος.

67

ξξ'

1

Εἰς τὸ τέλος· ψαλμὸς ὥδῃς τῷ Δαυίδ.

Εἰς τὸ τέλος μὲν, ὅτι καὶ οὗτος προκηρύττει τοῦ Σωτῆρος τὴν ἐπιφάνειαν ἐκδηλότερον καὶ τὴν κατάλυσιν τῶν δαιμόνων.

Τί δέ ἐστι ψαλμὸς ὥδῃς προεῖρηται.

§ 65-66

2α Ἀναστήτω ὁ Θεός, καὶ διασκορπισθήτωσαν οἱ ἐχθροὶ αὐτοῦ.

Τῶν δαιμόνων τυραννούντων, καὶ μήτε ἀνθρώπου, μήτε ἀγγέλου βοηθοῦντος τοῖς καταδουλωθεῖσιν, αὐτὸν τὸν Πλάστην τῶν τυραννουμένων καλεῖ πρὸς ἄμυναν. Ἀνάστασιν δὲ θεοπρεπῶς νοήσεις, τὴν κίνησιν εἰς ἐκδίκησιν. Isa 63.9

Εἰ δὲ καὶ προστακτικῶς ἐσχημάτισται τὸ, ἀναστήτω, καὶ τὰ ἐξῆς, ἀλλ' εὐκτικοῦ λόγου σημασίαν ἔχουσιν, ὥς καὶ ἐν ἄλλοις εἰρήκαμεν, οἶον, ἀνασταίη, καὶ διασκορπισθεῖεν, καὶ φύγοιεν, καὶ ἐκλίποιεν.

Ἐχθροὶ δὲ τοῦ Θεοῦ, κυρίως οἱ δαίμονες, ὥς ἀποστάται καὶ ἀντικείμενοι.

2β Καὶ φυγέτωσαν ἀπὸ προσώπου αὐτοῦ, οἱ μισοῦντες αὐτόν.

Ἀπὸ τῆς ἐπιφανείας αὐτοῦ, μὴ φέροντες τὴν διὰ σαρκὸς αὐτοῦ παρουσίαν.
Ἐνθα γὰρ παρῇι, ἐδραπέτευν ἀμεταστρεπτί.

3α Ὡς ἐκλείπει καπνὸς, ἐκλείπέτωσαν.

Ὡσπερ ὁ καπνὸς ἐκλείπει τῷ πνεύματι τοῦ ἀνέμου, οὕτω καὶ οὗτοι τῷ Πνεύματι τῷ ἁγίῳ, ἐλαυνόμενοί τε καὶ σκεδαννύμενοι.

3β Ὡς τήκεται κηρὸς ἀπὸ προσώπου πυρὸς, οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ.

Ὡσπερ ὁ κηρὸς τήκεται τῇ ἐπιφανείᾳ τοῦ πυρὸς, οὕτως οὗτοι, τῇ ἐπιφανείᾳ τοῦ Χριστοῦ, ὃς προσαγορεύεται πῦρ καταναλίσκον τὴν μοχθηρίαν, τακῆσονται ὑποβρέοντες.

Heb 12.29

Dt 4.24

Τὸ δ' ἀπολοῦνται, οὐ τὴν εἰς τὸ μὴ ὄν ὅλως ἀφάνειαν αὐτῶν βούλεται σημαίνειν, ἀλλὰ τὴν εἰς τὸ μὴ εἶναι ἐν τοῖς τόποις ἐκείνοις ἔτι.

Ἄμαρτωλοι δέ, οἱ δαίμονες, ὡς πρῶτοι ἁμαρτήσαντες, καὶ τῆς ἁμαρτίας εὐρεταὶ καὶ διδάσκαλοι.

4α Καὶ οἱ δίκαιοι εὐφρανθήτωσαν.

Καὶ λοιπὸν οἱ δικαιωθέντες διὰ τῆς εἰς Χριστὸν πίστεως, καταλυθείσης τῆς τυραννίδος τῶν δαιμόνων, εὐφρανθήτωσαν.

4β Ἀγαλλιάσθωσαν ἐνώπιον τοῦ Θεοῦ, τερφθήτωσαν ἐν εὐφροσύνῃ.

Ἐνώπιον τοῦ Θεοῦ, ἐπισκοποῦντος αὐτοὺς αἰεί· Ὁφθαλμοὶ γὰρ, φησί, Κυρίου ἐπὶ δικαίους.

Ps 33.16

Τὸ δέ, εὐφρανθήτωσαν, καὶ ἀγαλλιάσθωσαν, καὶ τερφθήτωσαν, καὶ ἐν εὐφροσύνῃ, ταῦτὸν σημαίνοντα, τὴν ἐπίτασιν τῆς χαρᾶς ἐμφαίνουσιν.

5α Ἄισατε τῷ Θεῷ.

Οἱ τῆς τοιαύτης χαρᾶς ἀξιούμενοι.

5β Ψάλατε τῷ ὀνόματι αὐτοῦ.

Περὶ τούτου προείρηται ἡμῖν ἐν τῷ δ' στίχῳ τοῦ θ' ψαλμοῦ.

Ps 9.3β

5γ Ὅδοποιήσατε τῷ ἐπιβεβηκότι ἐπὶ δυσμῶν· Κύριος ὄνομα αὐτῷ.

Πρὸς τοὺς ἀποστόλους οὗτος ὁ λόγος, κελεύων δραμεῖν εἰς τὰ ἔθνη, καὶ τὴν ὁδὸν τῶν ψυχῶν αὐτῶν εὐτρεπίσαι τῇ ἐπιδημίᾳ τοῦ Χριστοῦ διὰ τοῦ κηρύγματος. Τούτῳ δὲ ἴσον ἐστὶ τὸ, Ἐτοιμάσατε τὴν ὁδὸν Κυρίου. Ὁδοποιήσατε, φησὶ, τῷ Χριστῷ, πᾶν σκῶλον ἐξάραντες.

Mt 3.3

Isa 40.3

Τῷ ἐπιβεβηκότι δὲ εἶπεν ἐπὶ δυσμῶν, διότι Φῶς ὦν ἀπρόσιτον, καὶ Ἥλιος δικαιοσύνης, ἐπέβη τῶν ψυχῶν τῶν ἀνθρώπων, | ἐνοικήσας αὐταῖς διὰ πίστεως, αἱ δυσμαὶ ἦσαν, ἦτοι νύκτες, διὰ τὸ ἀλαμπές καὶ τὸν ζόφον τῆς πλάνης, τὸν πάλαι κατακεχυμένον αὐτῶν.

1Tim 6.16

Mal 3.20

Εἶτα λέγει καὶ τὸ ὄνομα αὐτοῦ, ὅτι Κύριος ἀπάντων ἀπλῶς, ὃ ἐστι, Θεός.

5δ **Καὶ ἀγαλλιᾶσθε ἐνώπιον αὐτοῦ.**

Τοῦτο μικρὸν ἀνωτέρω τῷ ἐβδόμῳ στίχῳ συνδιηρμήνευται.

Ps 67.4β

5ε **Ταραχθήτωσαν ἀπὸ προσώπου αὐτοῦ.**

Καὶ τοῦτο πάλιν, τῷ δευτέρῳ στίχῳ.

Ps 67.2β

6α **Τοῦ πατρὸς τῶν ὀρφανῶν καὶ κριτοῦ τῶν χηρῶν.**

Διὰ μὲν τοῦ πρώτου κώλου, τὸ κηδεμονικὸν αὐτοῦ παρέστησε, διὰ δὲ τοῦ δευτέρου, τὸ δικαστικόν· ὅτι καὶ κηδεμών ἐστὶ τῶν ἀπροστατευτῶν, καὶ κριτὴς τῶν ἀδικουμένων.

Ἡ ὀρφανούς καὶ χήρας καλεῖ, τοὺς ἐξ ἐθνῶν πιστεύσαντας· τὸ μὲν, ὡς ἀποβεβληκότας τὸν πάλαι πατέρα αὐτῶν διάβολον, τὸ δὲ, ὡς χηρωθέντας τοῦ αὐτοῦ πάλιν, ὃν εἶχον καὶ νυμφίον, ὡς προσκολληθέντες αὐτῷ. Μετὰ δὲ τὸ κήρυγμα, πατέρα καὶ νυμφίον ἀντέλαβον τὸν Θεόν· πατέρα μὲν, ὡς κηδεμόνα, νυμφίον δὲ, ὡς συναφθέντες αὐτῷ διὰ τῆς πίστεως.

6β **Ὁ Θεὸς ἐν τόπῳ ἁγίῳ αὐτοῦ.**

Ἐν τῷ οὐρανῷ· λείπει δὲ τὸ, ἔστιν. Εἰρηκῶς γὰρ, Ἀναστήτω ὁ Θεός, καὶ Ὁδοποιήσατε τῷ ἐπιβεβηκότι ἐπὶ δυσμῶν, ἀναγκαίως ἐπήγαγεν, Ὁ Θεὸς ἐν τόπῳ ἁγίῳ αὐτοῦ, διδάσκων, ὅτι ἐν οὐρανῷ ὦν, ὅς ἐστιν ἅγιος τόπος αὐτοῦ, ἀνίσταται καὶ πρὸς ἄμυναν, καὶ ἐπιβαίνει ἐπὶ δυσμῶν, καὶ ἃ βούλεται οἰκονομεῖ, οὐ μεταβάσει τοπικῇ χρώμενος, ἀπερίγραφτος γάρ ἐστι. Τοιοῦτόν ἐστι καὶ τὸ, Οὐδεὶς ἀναβέβηκεν εἰς τὸν οὐρανόν, εἰ μὴ ὁ ἐκ τοῦ οὐρανοῦ καταβάς, ὁ Υἱὸς τοῦ ἀνθρώπου, ὁ ὢν ἐν τῷ οὐρανῷ. Κάτω γὰρ πολιτεύομενος, καὶ ἐν τῷ οὐρανῷ ἦν, ἀχώριστος τοῦ Πατρὸς.

Jn 3.13

Εἴη δ' ἂν ἅγιος τόπος Θεοῦ, καὶ ἡ Ἐκκλησία τῶν πιστῶν, καὶ πᾶς θεοφιλής.

7α Ὁ Θεὸς κατοικίζει μονοτρόπους ἐν οἴκῳ.

Μονοτρόπους φησὶ, τοὺς δικαίους, ὡς μηδεμίαν διπλόην πονηρίας ἔχοντας, μὴ δὲ ἐπιπλοκὴν κακίας, ἀλλ' ἓνα σκοπὸν, τὴν θεραπείαν τοῦ Θεοῦ μεταδιώκοντας, οὓς καὶ κατοικίζει ἐν οἰκίᾳ, περὶ ἧς εἶρηκε Παῦλος, ὅτι Οἰκοδομὴν ἐκ Θεοῦ ἔχομεν, οἰκίαν ἀχειροποιήτον, αἰώνιον ἐν τοῖς οὐρανοῖς.

2Cor 5.1

Ὁ δὲ Σύμμαχος, μοναχοὺς ἐξέδωκεν, ὡς μεμονωμένους παντὸς βιωτικοῦ πράγματος, οὓς κατοικίζει ἐν οἰκητηρίῳ καταμόνας· προαγορεύει δὲ, τὴν πολιτείαν τῶν ἀναχωρητῶν.

7β Ἐξάγων πεπεδημένους ἐν ἀνδρεία.

Ἐξάγων, εἴτουν ἐλευθερῶν, τοὺς πεπεδημένους ταῖς σειραῖς τῶν οἰκείων ἀμαρτημάτων, ἢ τοῖς δεσμοῖς τοῦ δαίμονος, ἃ εἰσι τὰ πάθη. Λέγει δὲ, τοὺς ἐξ ἐθνῶν πιστεύσαντας· ἐξάγων δὲ αὐτοὺς ἐν ἀνδρεία, ἡγουν ἐν ἰσχυρί θεότητος, καταγωνιζομένη τὸν τύραννον, ἢ ἐν δυνάμει λόγων τῶν εὐαγγελικῶν.

Prov 5.22

7γ Ὅμοίως τοὺς παραπικραίνοντας τοὺς κατοικοῦντας ἐν τάφοις.

Οὐ μόνον δὲ τούτους, ἀλλὰ καὶ τοὺς ἐκ περιτομῆς· τοὺς Ἰουδαίους γὰρ καλεῖ παραπικραίνοντας, ὡς ἐν τῷ ξέῳ ψαλμῷ προδιελάβομεν.

Tit 1.10

Ps 65.7y

Εἶη δ' ἂν ταυτὶ τὰ ῥητὰ καὶ προφητεία περὶ τῆς παγκοσμίου τῶν νεκρῶν ἀναστάσεως, ὅτι πάντας ἐξαγάγῃ τῶν τάφων, τοὺς πεπεδημένους νεκρικῶς, ὁμοίως δὲ καὶ τοὺς Ἰουδαίους· εἶτα, ἢ ἐπεξήγησις, ὅτι τοὺς κατοικοῦντας ἐν τάφοις· διὰ τούτων δὲ, καὶ τοὺς ἐν πυρὶ, καὶ ἐν θαλάσῃ, καὶ ὅπως | δήποτε διαφθαρέντας, ἐδήλωσεν.

8-9α Ὁ Θεὸς, ἐν τῷ ἐκπορεύεσθαι σε ἐνώπιον τοῦ λαοῦ σου, ἐν τῷ διαβαίνειν σε ἐν τῇ ἐρήμῳ, γῇ ἐσείσθη, καὶ γὰρ οἱ οὐρανοὶ ἔσταξαν.

Ὅτε εἶπας πρὸς Ἰουδαίους, Ἴδου ἀφίεται ὑμῖν ὁ οἶκος ὑμῶν ἔρημος, τέλος ἤδη λαμβανούσης τῆς Ἱερεμίου προφητείας, ἐκ προσώπου σου, Χριστὲ, φήσαντος, ὅτι Ἐγκατέλιπον τὸν οἶκόν μου, ἀφῆκα τὴν κληρονομίαν μου, τότε μετὰ τὸ ἐκπορευθῆναί σε καὶ ἀναχωρῆσαι ἐνώπιον τοῦ μέχρι τότε λαοῦ σου, καὶ διαβῆναι σε εἰς τὴν ἀθροισθησομένην Ἐκκλησίαν τῶν ἐθνῶν, τὴν ἔρημον θεογνωσίας καὶ ἄκαρπον ἀρετῆς, ἢ γῇ μὲν ἐσείσθη κατὰ τὸν καιρὸν τοῦ πάθους καὶ τῆς ἀναστάσεως, οἱ οὐρανοὶ δὲ ἔσταξαν τὴν κάθοδον τοῦ ἁγίου Πνεύματος εἰς τοὺς ἀποστόλους ἐν τῷ καιρῷ τῆς Πεντηκοστῆς· ἢ ἐσείσθη μὲν ἢ γῇ, μεταβάτων τῶν ἐθνῶν ἀπὸ τῆς πλάνης εἰς τὴν ἀλήθειαν, ἔσταξαν δὲ οἱ ἀπόστολοι τὸ ὕδωρ τοῦ κηρύγματος, ἀρδεύον ψυχάς· οὐρανοὶ γὰρ καὶ οὗτοι, διὰ τὸ φρονεῖν οὐράνια καὶ τὸ ὑπερκεῖσθαι παντὸς γεηροῦ πράγματος.

Mt 23.38

Jer 12.7

Ὁ δὲ σύνδεσμος ὁ γὰρ περιττεύει.

9β Ἐκ τοῦ προσώπου τοῦ Θεοῦ τοῦ Σινᾶ, ἀπὸ προσώπου τοῦ Θεοῦ Ἰσραὴλ.

Περιφραστικῶς τὸ, ἀπὸ προσώπου τοῦ Θεοῦ, τουτέστιν, ὑπὸ τοῦ Θεοῦ, ἵν' ᾗ τοιοῦτον, ὅτι ταῦτα γεγόνασιν ὑπὸ τοῦ ὄντος Θεοῦ, τοῦ Σινᾶ ὄρους. Αὐτὸς γάρ ἐστι καὶ τοῦ Σινᾶ Θεὸς καὶ τοῦ Ἰσραὴλ.

Ἐμνημόνευσε δὲ τούτων, δεικνὺς ὅτι ὁ ἐν Σινᾶ τερατουργήσας καὶ τῷ Ἰακώβ Ex 19.16-19
φαντασθεῖς, αὐτὸς καὶ ταῦτα ποιεῖ, καὶ οὐκ ἔστι Θεὸς ἕτερος, παρ' ἐκεῖνον. Gen 28.13

10α Βροχὴν ἐκούσιον ἀφοριεῖς, ὁ Θεὸς, τῇ κληρονομίᾳ σου.

Κληρονομία μὲν Θεοῦ, τὰ ἔθνη, κατὰ τὸ, Καὶ δώσω σοι ἔθνη τὴν κληρονομίαν σου· βροχὴ δὲ, ὁ λόγος τοῦ Εὐαγγελίου, ἀπαλύνων καὶ ἀρδεύων τὰς ψυχὰς. Ps 2.8α

Ἐκούσιος δὲ ἡ βροχὴ αὕτη, διότι ὁ μὲν Μωσαϊκὸς νόμος, οὐ κατὰ θέλησιν ἦν Θεοῦ, ἀλλὰ κατ' οἰκονομίαν· οὐ γὰρ ἔχρηζε τῶν θυσιῶν, οὐδὲ τῶν τοιούτων ἄλλων παρατηρημάτων. Τίς γὰρ, φησί, ταῦτα ἐξεζήτησε; καὶ πάλιν, Μωυσῆς πρὸς τὴν Isa 1.12
σκληροκαρδίαν ὑμῶν ἔγραψεν. Ὁ δὲ τοῦ κηρύγματος λόγος, κατ' εὐδοκίαν ἐστὶ Mt 19.8
Θεοῦ.

Ἡ καὶ ὅτι ἐκεῖνος μὲν, καὶ ἄκοντας ἐκείνους ἠνάγκαζε φυλάττειν τὰς ἐντολάς, λιθοβολῶν, καίων, καὶ πικρῶς ἀναιρῶν, οὗτος δὲ, οὐδένα βιάζεται, ἀλλὰ θέλουσιν αὐτοῖς προσφέρεται.

10β Καὶ ἡσθένησε, σὺ δὲ κατηρτίσω αὐτήν.

Ἡσθένησε πάλαι, συντριβεῖσα τῇ τυραννίδι τῶν εἰδώλων. Σὺ δὲ ἀρτίαν αὐτὴν ἐποίησας, ἀνακαινίσας διὰ τῆς παλιγγενεσίας τοῦ βαπτίσματος καὶ στερεώσας ἐπὶ τὴν ἄσειστον πέτραν τῶν ἐντολῶν σου.

11α Τὰ ζῶά σου κατοικοῦσιν ἐν αὐτῇ.

Οἱ παρὰ σοῦ πνευματικῶς τρεφόμενοι, καὶ ζῶντες τὴν ἐν σοὶ ζωὴν. Ἡ ζῶα τοῦ Χριστοῦ, οἱ ἀπόστολοι, οὓς ὁ Ἀββακοὺμ ἵππους ὠνόμασεν, Ἐπεβίβασας, λέγων, εἰς θάλασσαν τοὺς ἵππους σου, θάλασσαν καλέσας, τὴν πικρὰν ἀπιστίαν. Hab 3.15

11β Ἡτοίμασας ἐν τῇ χρηστότητί σου τῷ πτωχῷ, ὁ Θεός.

Πτωχός, ὁ τῶν ἐθνῶν λαός, μηδένα πλοῦτον πνευματικὸν δεξάμενος· οὐ γὰρ νόμον εἶχεν, οὐ προφήτας, ἀλλ' ὁ Θεὸς δι' οἰκειὰν χρηστότητα, ἡτοίμασεν αὐτῷ πλοῦτον ἄλλον, τὴν δηλωθεῖσαν ἐκούσιον βροχὴν.

12 Κύριος δώσει ῥῆμα τοῖς εὐαγγελιζομένοις δυνάμει πολλῇ.

Τοῦτο, περὶ τῶν ἀποστόλων, οἷς ἀλιεῦσι καὶ ιδιώταις οὖσιν, ὁ Θεὸς ἐχορήγησε λόγον σοφίας. Δυνάμει δὲ πολλῇ εἶπεν, ὅτι τοῖς ῥήμασιν αὐτῶν παρείπετο θεία δύναμις, τερατουργοῦσα ὅσα καὶ | βούλονται.

13α Ὁ βασιλεὺς τῶν δυνάμεων τοῦ ἀγαπητοῦ.

Ἀγαπητὸν λέγει, τὸν μονογενῆ Υἱὸν καὶ Θεόν· φησὶ γὰρ, Οὗτός ἐστιν ὁ Υἱός μου ὁ ἀγαπητός. Δυνάμεις δὲ αὐτοῦ, τοὺς ἀποστόλους, ὡς στρατιώτας αὐτοῦ, κατὰ τῶν ἀντικειμένων δυνάμεων παρατεταγμένους, ὧν ἐστὶ βασιλεὺς ὁ Πατήρ, βασιλεύσας αὐτῶν διὰ τῆς τοῦ Υἱοῦ σπουδῆς. Mt 3.17

13β Τῇ ωραιότητι τοῦ οἴκου διελέσθαι σκῦλα.

Δώσει αὐτοῖς ῥῆμα εἰς τὸ διαμερίσασθαι λάφυρα τῶν ἐχθρῶν, ἃ εἰσι τὰ ἔθνη· νικήσαντες γὰρ τοὺς δαίμονας, ἐλαφυραγώγησαν, ἀφελόμενοι τοὺς δεδουλωμένους αὐτοῖς· διελέσθαι δὲ αὐτὰ τῇ ωραιότητι Ἐκκλησίᾳ τῶν πιστῶν, ἧς ἐνοικεῖ ὁ Θεός. Καὶ μέντοι διείλοντο, ὁ μὲν τότε τὸ ἔθνος, ὁ δὲ τότε προσαγαγών. Εἴη δ' ἂν ωραιότης τῆς Ἐκκλησίας, καὶ τὸ Εὐαγγέλιον, δι' οὗ τούτους διείλοντο.

14α Ἐὰν κοιμηθῆτε ἀνὰ μέσον τῶν κλήρων.

Κοιμηθῆναι ἐπὶ τοῦ παρόντος ῥητοῦ, τὸ ἀποθανεῖν νοήσομεν. Φησὶ γὰρ πρὸς τοὺς ἀποστόλους, ὅτι προσαχθήσονται ταῦτα τὰ σκῦλα, ἐὰν ἀποθάνητε ἀνὰ μέσον τῶν κλήρων, ἥτοι τῶν κληροδοτηθέντων ὑμῖν ἐθνῶν· καὶ μέντοι κηρύσσοντες, ἀνῆρέθησαν. Ἡ καὶ ἄλλως, ἐὰν ἐγχνονίσσητε· χρονίζει γὰρ ἀκινήτων ὁ κοιμώμενος.

14β Πτέρυγες περιστερᾶς περιηργυρωμένοι, καὶ τὰ μετάφρενα αὐτῆς ἐν χλωρότητι χρυσοῦ.

Περιστερὰν οἰόμεθα, τὸν Χριστὸν, διὰ τὸ φιλάνθρωπον καὶ ἀνεξίκακον, οὗ πτέρυγες μὲν, εἴη ἂν τὸ σῶμα, ὡς ἀκρότατον, μετάφρενα δὲ, ἡ ψυχὴ, ὡς ἐνδότερον.

Λέγει δὲ, ὅτι λελαμπρυσμένον μὲν τὸ σῶμα αὐτοῦ, ὡς ἀναμάρτητον, λαμπρὸς γὰρ ὁ ἄργυρος, ἐν καθαρότητι δὲ χρυσοῦ ἡ ψυχὴ αὐτοῦ, ὡς ἠνωμένη τῇ θεότητι· τὸ χλωρὸν γὰρ χρυσίον, καθαρώτατόν ἐστιν.

Ἄλλοι δὲ, τὸ πρὸ τούτου ῥητὸν τῷ παρόντι συντάττοντες, φασὶν ὅτι ἐὰν στερεωθῇτε ἀνὰ μέσον τῶν δύο Διαθηκῶν, τῆς τε Παλαιᾶς καὶ τῆς Νέας — ἐστερέωται γὰρ ἀκινήτων ὁ κοιμώμενος — καὶ ἀποκεκλήρωνται αἱ Διαθήκαι, ἢ μὲν τῷ παλαιῷ λαῷ πρὸ τοῦ σταυροῦ, ἢ δὲ τῷ νέῳ μετὰ τὸν σταυρὸν, ἐὰν οὖν οὕτω, φησὶ, ποιήσητε, μεσάζοντες καὶ συμβιβάζοντες τὴν Νέαν πρὸς τὴν

Παλαιάν — ἐκείνη μὲν γὰρ τύπος, αὕτη δὲ ἀλήθεια — τότε τῆς περιστερᾶς, ἥτοι τοῦ ἁγίου Πνεύματος, αἱ μὲν πτέρυγες, εἴτουν τὰ ἀκρότατα καὶ ἀπλούστερα νοήματα, λαμπρὰ φανήσονται, τὰ δὲ μετάφρενα, τουτέστι, τὰ ἐνδότερα καὶ μυστηριωδέστερα, δίκην χλωρότητος χρυσοῦ, καθαρώτατα· εἰ δὲ λαμπρὸς μὲν ὁ ἄργυρος, λαμπρὸς δὲ καὶ ὁ χρυσὸς, ἀλλ' ἡ τοῦ χρυσοῦ λαμπρότης βαθυτέρα ἐστί. Περιστερὰν δὲ νοοῦσι, τὸ Πνεῦμα τὸ ἅγιον, ὅτι καὶ ἐν εἵδει περιστερᾶς κατῆλθεν ἐπὶ τὸν Χριστὸν βαπτιζόμενον.

Lk 3.22

- 15 Ἐν τῷ διαστέλλειν τὸν ἐπουράνιον βασιλεῖς ἐπ' αὐτῆς χιονωθήσονται ἐν Σελμών.

Βασιλεῖς νῦν, τοὺς ἀποστόλους ὠνόμασεν, ὡς κληρονόμους τῆς βασιλείας τῶν οὐρανῶν, οὓς καὶ ἐν τῷ μδ' ψαλμῷ ἄρχοντας προσηγόρευσε. Προλέγει δὲ ἐνταῦθα τὴν εἰς αὐτοὺς γενομένην ἐν τῷ καιρῷ τῆς Πεντηκοστῆς ἐπιφοίτησιν τοῦ ἁγίου Πνεύματος· φησὶν οὖν ὅτι ἐν τῷ τὸν ἐπουράνιον Θεὸν ἀποστέλλειν ἢ διαιρεῖν καὶ διακληροῦν βασιλεῖς ἐπ' αὐτῆς, φημί δὴ, τῆς προῤῥηθείσης κληρονομίας, ἣτις ἐστί τὰ ἔθνη — Πορευθέντες γὰρ, φησί, μαθητεύσατε πάντα τὰ ἔθνη — χιονωθήσονται, | ὅ ἐστι λευκανθήσονται καὶ λαμπρυνθήσονται, διὰ τῆς αἴγλης τοῦ ἁγίου Πνεύματος. Προσέθηκε δὲ καὶ τὸν τόπον· καὶ Σελμών γὰρ, ἡ Ἱερουσαλὴμ ἐκαλεῖτο, ἔνθα ἐκάθηντο, ἕως ἂν ἐνεδύσαντο δύναμιν ἐξ ὕψους.

Ps 44.17β

Mt 28.19

Lk 24.49

Παρατηρητέον δὲ τὴν ἐν πρόθεσιν, πολλάκις ὑστεροχρονίαν σημαίνουσαν, ὡς ἐπὶ τοῦ παρόντος, ἐν τῷ διαστέλλειν γὰρ, ἀντὶ τοῦ, μετὰ τὸ διαστεῖλαι· ταύτην δὲ τὴν παρατήρησιν παραδεδώκαμεν καὶ ἐν τῇ ἐπιγραφῇ τοῦ ν' ψαλμοῦ.

Ps 50.2

- 16 Ὅρος τοῦ Θεοῦ, ὅρος πῖον, ὅρος τετυρωμένον, ὅρος πῖον.

Ὅρος τοῦ Θεοῦ, καλεῖ τὴν Ἐκκλησίαν τῶν πιστῶν· ὅρος μὲν, ὡς ὑπερκειμένην τῶν γεηρῶν καὶ εἰς οὐρανὸν ἀνατεινομένην διὰ πράξεως καὶ θεωρίας· τοῦ Θεοῦ δὲ, ὡς ὡκειωμένην τῷ Θεῷ· πῖον δὲ, διὰ τὴν δαψίλειαν καὶ εὐχρηστίαν τῆς ἐν αὐτῇ πνευματικῆς νομῆς· τετυρωμένον δὲ, διὰ τὸ συνεστῶς καὶ στερεὸν τῶν ἐν αὐτῇ δογμάτων τῆς πίστεως — πεπηγὼς γὰρ ὁ τυρός· εἴτα πάλιν, πῖον, τῇ δαψιλείᾳ τῶν χαρισμάτων τοῦ ἁγίου Πνεύματος.

Ἐξυμνεῖ δὲ ποικίλως τὸ τοιοῦτον ὅρος, διὰ τὴν ποικιλίαν τῶν δυνάμεων αὐτοῦ.

- 17α Ἵνα τί ὑπολαμβάνετε ὅρη τετυρωμένα;

Πρὸς τοὺς ἐχθροὺς τῆς Ἐκκλησίας ἀποτείνεται φάσκων, ὅτι διὰ τί ὑπολαμβάνετε ἔτερα ὅρη τετυρωμένα, παρὰ ταύτην;

- 17β Τὸ ὅρος, ὃ εὐδόκησεν ὁ Θεὸς κατοικεῖν ἐν αὐτῷ.

Τοῦτό ἐστι, φησί, τὸ ὄρος, ὃ ἠθέλησεν ὁ Θεὸς εἰς τὸ κατοικεῖν ἐν αὐτῷ. Αὕτη γὰρ, φησὶν, ἡ κατάπαυσίς μου εἰς αἰῶνα αἰῶνος.

Ps 131.14

17γ **Καὶ γὰρ ὁ Κύριος κατασκηνώσει εἰς τέλος.**

Κατασκηνώσει ἐν αὐτῷ εἰς τέλος, ἀντὶ τοῦ, διαπαντός.

Τί δ' ἂν εἴποιεν Ἰουδαῖοι περὶ τούτου; οὐκ εἰς τέλος γὰρ κατῴκησεν ἐν Σιών, ἀλλὰ ῥητὸν χρόνον.

18α **Τὸ ἄρμα τοῦ Θεοῦ μυριοπλάσιον.**

Εἰπὼν ἄνω, Ὁδοποιήσατε τῷ ἐπιβεβηκότι, νῦν οἰκείως ἄρματος ἐμνημόνευσεν. Εἶεν δ' ἂν ἄρμα Θεοῦ, πάντες οἱ τὸν χαλινὸν τῆς πίστεως δεξάμενοι καὶ ὑποζυγέντες τῷ χρηστῷ ζυγῷ τοῦ Χριστοῦ, καὶ ἐπιβάτην καὶ ἡνίοχον, αὐτὸν ἔχοντες. Τοῦτο δὲ τὸ ἄρμα, μυριοπλάσιον εἶναι λέγει τοῦ παλαιοῦ ἄρματος τῶν ἐν Ἰουδαίοις δικαίων.

Ps 67.5γ

Mt 11.30

4Rg 2.12

18β **Χιλιάδες εὐθηνούντων.**

Λεῖπει τὸ, εἰσὶν· εὐθηνούντων δὲ, τῇ καρποφορίᾳ τῶν ἀρετῶν.

18γ **Κύριος ἐν αὐτοῖς ἐν Σινᾷ ἦν ἐν τῷ ἁγίῳ.**

Λεῖπει δὲ τὸ, ὅς, ἵν' ἡ τοιοῦτον, Κύριος ἐν αὐτοῖς ἐστίν, ὅς ἐν τῷ Σινᾷ ἦν πάλαι τῷ ἁγίῳ· περιττεουσῆς τῆς ἐν τῷ ἁγίῳ προθέσεως. Εἷς γὰρ ὁ καὶ ἐκεῖ καὶ ἐνταῦθα νομοθετῶν· ἅγιον δὲ τὸ Σινᾶ, ὡς ἁγιασθὲν τῇ ἐπιδημίᾳ τοῦ Θεοῦ, καὶ ὡς Θεῷ ἀνακειμένον.

19α **Ἀνέβης εἰς ὕψος, ἡχημαλώτευσας αἰχμαλωσίαν.**

Εἰς τὸ ὕψος τοῦ σταυροῦ· ἡ εἰς τὸν οὐρανὸν, ἐν τῷ καιρῷ τῆς Ἀναλήψεως. Ἀνέβης δὲ, διὰ τὸ ἐκούσιον τῆς ἀναβάσεως.

Τῷ δόρατι δὲ τοῦ σταυροῦ καθελὼν τὸν τυραννοῦντα διάβολον, ἡχημαλώτευσας τὴν αἰχμαλωσίαν τῶν ἐθνῶν, ἣν ἐκεῖνος πρότερον ἡχημαλώτευσεν, ἑαυτῷ ταῦτα καταδουλωσάμενος. Εἶρηκε γὰρ καὶ ὁ Χριστὸς, Ὅταν ὑψωθῶ, πάντας ἐλκύσω πρὸς ἑμαυτόν.

Jn 12.32

19β **Ἔλαβες δόματα ἐν ἀνθρώποις.**

Ὁ δ' Ἀπόστολος, ἔδωκε δόματα, εἶπεν. Ἀμφοτέρω δὲ γεγέννηται· λαμβάνων γὰρ παρὰ τῶν προσιόντων πίστιν καὶ εὐχαριστίαν, ἐδίδου χαρίσματα διάφορα.

Eph 4.8

19γ **Καὶ γὰρ ἀπειθοῦντας τοῦ κατασκηνώσαι.**

Καὶ γὰρ αὐτοὺς ἐκείνους ἔλαβες, τοὺς πρότερον ἀπειθοῦντας ἀνθρώπους· ἔλαβες δὲ αὐτοὺς ἐπὶ | τῷ κατασκηνώσαι ἐν αὐτοῖς, γενομένοις ἄξιόν σου κατοικητήριον.

19δ- **Κύριος ὁ Θεὸς εὐλογητὸς, εὐλογητὸς Κύριος ἡμέραν καθ' ἡμέραν.**
20α

Ὅρα τὸν περὶ τῆς ἁγίας Τριάδος λόγον· Κύριος, καὶ ὁ Θεός, καὶ Κύριος. Οὕτω γὰρ καὶ Μωυσῆς εἶρηκεν, Ἄκουε, Ἰσραὴλ, Κύριος ὁ Θεός σου, Κύριος εἷς ἐστίν.

Dt 6.4

Εἰπὼν δὲ ὅτι εὐφημητέος ἐστὶν ἡμέραν, ἥ συνεξακούεται τὸ, ἀνὰ πᾶσαν, ἐσαφήνισε τὴν δυσχέρειαν τῆς λέξεως προσθεὶς τὸ, καθ' ἡμέραν.

Τινὲς δὲ τὸ, ἡμέραν καθ' ἡμέραν, ἀπλῶς νοοῦσιν, ἀντὶ τοῦ, ἡμέραν ἐξ ἡμέρας, ὅ ἐστιν, ἀεὶ, κατὰ διαδοχὴν ἡμερῶν.

20β- **Κατευδῶσει ἡμῖν ὁ Θεὸς τῶν σωτηρίων ἡμῶν, ὁ Θεὸς ἡμῶν, ὁ Θεὸς τοῦ σῶζειν.**
21α

Ὅρα κἀνταῦθα τὸν περὶ τῆς ἁγίας Τριάδος λόγον· τρις γὰρ τέθεται τὸ, ὁ Θεός.

Οὐκ ἀπεικὸς δὲ καὶ σωτηριῶν, περισπωμένως ἀναγινώσκειν. Οὐδετέρως μὲν γὰρ, παροξυτονεῖται, θηλυκῶς δὲ, περισπᾶται· λέγομεν γὰρ καὶ τὸ σωτήριον, καὶ ἡ σωτηρία. Τὸ δὲ, ὁ Θεὸς τῶν σωτηρίων ἡμῶν, καὶ τὸ, ὁ Θεὸς τοῦ σῶζειν, τὸ αὐτὸ σημαίνουσιν, ὅτι ὁ Κύριος τῶν σωτηρίων ἡμῶν, ὁ Κύριος τοῦ σῶζειν· ἢ, ὁ Θεὸς ὁ σωτὴρ ἡμῶν, ὁ Θεὸς ὁ σῶζων.

21β **Καὶ τοῦ Κυρίου Κυρίου αἱ διέξοδοι τοῦ θανάτου.**

Τῆς δυνάμεως τοῦ Θεοῦ ἐστὶ τὸ διεξάγειν ἐκ θανάτου εἰς ζωὴν. Θάνατον δὲ νόει, καὶ τὸν φυσικὸν καὶ τὴν ἁμαρτίαν· ὁ μὲν γὰρ νεκροὶ τὸ σῶμα πρὸς τὰς φυσικὰς ἐνεργείας, ὁ δὲ τὴν ψυχὴν, πρὸς τὰς ἐναρέτους.

Εἶη δ' ἂν τοῦτο καὶ πρόρρησις περὶ τῆς ἐκ νεκρῶν ἀναστάσεως τοῦ Σωτῆρος· τοῦ γὰρ αὐτοῦ γέγονε πρῶτον ἡ διέξοδος τοῦ θανάτου, διεξελθόντος αὐτὸν καὶ ἀναστάντος σαρκί.

22α **Πλὴν ὁ Θεὸς συνθλάσει κεφαλὰς ἐχθρῶν αὐτοῦ.**

Τὰς καιριωτάτας δυνάμεις τῶν δαιμόνων· ἐν τῇ κεφαλῇ γὰρ αἱ καιριώταται δυνάμεις τοῦ σώματος. Περιττεύει δὲ κἀνταῦθα, τὸ, πλὴν. Συντόμως δὲ εἰπεῖν, συνθλάσει νοητὰς τὰς νοητὰς αὐτῶν κεφαλὰς.

22β **Κορυφήν τριχὸς διαπορευομένων ἐν πλημμελείαις αὐτῶν.**

Τῶν διαπορευομένων, εἴτουν καταπατούντων τὴν κορυφήν τῆς κόμης τῶν ἁμαρτωλῶν· τρίχα γὰρ νῦν, τὴν κόμην νοήσεις· καταπατούντων δὲ αὐτὴν, ἐν τῷ πλημμελεῖν αὐτούς. "Οτε γὰρ ἁμαρτάνουσιν οἱ ἄνθρωποι, τότε οἱ δαίμονες καταπατοῦσιν αὐτούς, ὑποτεταγμένους ἤδη.

"Εστι δὲ καὶ ἄλλως εἰπεῖν· τῶν διαπορευομένων, ὃ ἐστι, διερευνωμένων ἐν ταῖς πλημμελείαις τῶν ἀνθρώπων· τρίχα κορυφῆς, κατ' ἐναλλαγὴν, τουτέστι, τὸ λεπτότατον ἁμάρτημα τοῦ ἀνθρώπου. Ἐξετάζουσι γὰρ καὶ τὰ τοιαῦτα κατὰ τὸν καιρὸν τοῦ λογοθεσίου τῆς ψυχῆς.

23α **Εἶπε Κύριος, Ἐκ Βασάν ἐπιστρέψω.**

Ἡ Βασάν, αἰσχύνην ἐρμηνεύει· ἐπέστρεψεν οὖν τοὺς ἐξ ἐθνῶν ἀπὸ τῆς αἰσχύνης τῶν εἰδώλων καὶ τῆς αἰσχύνης τῆς ἁμαρτίας.

23β **Ἐπιστρέψω ἐν βυθοῖς θαλάσσης.**

Ἐπέστρεψε δὲ αὐτοὺς ἀπὸ τῆς δηλωθείσης αἰσχύνης διὰ τοῦ ἁγίου βαπτίσματος· τοῦτο γὰρ νῦν καλεῖ, βυθοὺς θαλάσσης, διὰ τὸ βυθίζειν τὴν ἄλμυρὰν καὶ πικρὰν ἁμαρτίαν. Φησὶ γὰρ καὶ Μιχαίας, Αὐτὸς ἐπιστρέψει, καὶ ἐλεήσει ἡμᾶς, καὶ καταδύσει τὰς ἁμαρτίας ἡμῶν, καὶ ἀπορρίψονται εἰς τὰ βάθη τῆς θαλάσσης.

Mich 7.19

Εἶεν δ' ἂν βυθοὶ θαλάσσης, καὶ τὰ βάθη τῆς ἁμαρτίας, εἴτουν τὰ χαλεπώτατα πλημμελήματα, ἀφ' ὧν ἐπέ | στρεψεν αὐτοὺς ὁ Θεός, ἐξαγαγὼν εἰς φῶς ἀρετῆς. Ἐνταῦθα δὲ τὸ, ἐν βυθοῖς, ἀντὶ τοῦ, ἐκ βυθῶν, λήψη, πρόθεσιν ἀντὶ προθέσεως.

24α **Ὅπως ἂν βαφῇ ὁ πούς σου ἐν αἵματι.**

Τοῦτο δὲ, ὦ Κύριε, ποιήσεις, ὅπως ἂν τέλεον νικήσης τοὺς δαίμονας.

Μεταφορικὸς δὲ ὁ λόγος· οἱ γὰρ νικῶντες ἐν τῷ ἀριστεύειν, ἐπεμβαίνοντες τοῖς σώμασι τῶν ἀνηρημένων ἐχθρῶν, βάπτονται τοὺς πόδας ἐν τῷ καταρρέοντι τούτων αἵματι. Φησὶ γὰρ καὶ Ἡσαΐας ἐκ προσώπου Χριστοῦ, Συνεπάτησα αὐτοὺς ἐν τῷ θυμῷ μου, καὶ κατήγαγον εἰς γῆν τὸ αἷμα αὐτῶν, καὶ κατερράντισθη τῷ κατανικήματι αὐτῶν τὰ ἱμάτιά μου. Ταυτὶ γὰρ τὰ ῥητὰ, τοῦτο βούλονται σημαίνειν, ὅτι τέλεον αὐτοὺς ἐνίκησε.

Isa 63.3

Καὶ ἄλλως δὲ, πούς τοῦ Χριστοῦ, ἢ Ἐκκλησία λέγοιτ' ἂν, βαστάζουσα τοῦτον διὰ πίστεως, ἐπεὶ καὶ ταύτης κεφαλὴ, αὐτὸς ὁ Χριστός· αὕτη οὖν ἐβάφη τῷ αἵματι τοῦ Χριστοῦ, σφραγισθεῖσα τούτῳ, καὶ τειχισθεῖσα, καὶ στομωθεῖσα καθάπερ τῇ βαφῇ σίδηρος, ἢ καὶ τῷ αἵματι τῶν τοῦ Χριστοῦ μαρτύρων, ἢ καὶ τῷ νοητῷ αἵματι τῶν δαιμόνων, νοητῶς ἀποσφαττομένων.

24β Ἡ γλῶσσα τῶν κυνῶν σου ἐξ ἐχθρῶν παρ' αὐτοῦ.

Ἀπὸ κοινοῦ πάλιν τὸ, ὅπως ἂν βαφῇ. Κύνες δὲ τοῦ Χριστοῦ, οἱ ἐπίσκοποι, καθυλακτοῦντες τῶν νοητῶν λύκων, καὶ τοὺς ἐπιβούλους ἀποσοβοῦντες, καὶ τὰ λογικὰ ποίμνια φυλάττοντες. Καὶ τούτων οὖν ἡ νοητὴ γλῶσσα ἐβάφη, λάπτουσα ἐκ τῶν ἐχθρῶν, συνεξακουομένου κἀνταῦθα, τοῦ αἵματος. Βαφῇ δὲ ἡ γλῶσσα αὐτῶν ἐκ τοῦ αἵματος τῶν ἐχθρῶν, παρ' αὐτοῦ, τουτέστι, παρὰ τοῦ Θεοῦ καὶ Πατρὸς βοηθουμένη.

Καὶ τοῦτο δὲ μεταφορικόν· τῶν γὰρ ἐχθρῶν ἀναιρεθέντων, καὶ οἱ κύνες τῶν ἀνελόντων λάπτουσι τοῦ αἵματος αὐτῶν καὶ τὰ τούτων διασπαράττουσι σώματα.

25α Ἐθεωρήθησαν αἱ πορεαὶ σου, ὁ Θεός.

Αἱ ὁδοὶ καὶ ἀναστροφαὶ καὶ διατριβαὶ τῆς ἐνσάρκου πολιτείας σου· αὐτόπται γὰρ τούτων οἱ ἀπόστολοι ἐχρημάτισαν. Μετὰ τοῦτο γὰρ, φησὶν, ἐπὶ γῆς ὥφθη, καὶ τοῖς ἀνθρώποις συνανεστράφη.

Bar 3.38

25β Αἱ πορεαὶ τοῦ Θεοῦ μου τοῦ βασιλέως τοῦ ἐν τῷ ἁγίῳ.

Ὅρα ὅπως γνησίως ὁ Δαυὶδ τὸν Χριστὸν ὁμολογεῖ Θεὸν, ὡς ἤδη πεπληροφορημένος. Ἅγιον δὲ νῦν λέγει, τὸν Πατέρα, ἐν ᾧ ἦν ἀρρήτως· Ἐγὼ γὰρ, φησὶν, ἐν τῷ Πατρὶ, καὶ ὁ Πατὴρ ἐν ἐμοί.

Jn 14.10

26α Προέφθασαν ἄρχοντες ἐχόμενα ψαλλόντων.

Ἀρχοντας καλεῖ, τοὺς ἀποστόλους· Καταστήσεις γὰρ, φησὶν, αὐτοὺς ἄρχοντας ἐπὶ πᾶσαν τὴν γῆν, ὡς ἐν τῷ μδ' ψαλμῷ παραδεδώκαμεν· οὗτοι οὖν προέλαβον πάντας τοὺς ἐξ ἐθνῶν, πρῶτοι πιστεύσαντες.

Ps 44.17β

Ψάλλοντας δὲ λέγει, τοὺς προφήτας, ὡς ἐκφωνοῦντας τὰ περὶ τοῦ Χριστοῦ ὧν ἐχόμενα, τουτέστι, σύνεγγυς γεγόνασιν οἱ ἀπόστολοι, ἐξεχόμενοι αὐτῶν, ὃ ἐστίν, ἀκολουθοῦντες αὐτοῖς, καὶ τῷ χρόνῳ καὶ τῷ κηρύγματι.

26β Ἐν μέσῳ νεανίδων τυμπανιστριῶν.

Ἐν μέσῳ τῶν Ἰουδαϊκῶν συναγωγῶν· αἱ νεάνιδες μὲν, διὰ τὸ ἀτελεῖς τῆς πολιτείας αὐτῶν, τυμπανίστριαι δὲ, διὰ τὸ σωματικὸν τῆς πρὸς Θεὸν λατρείας, ἐκ σώματος γὰρ τὸ τύμπανον.

Ἡ ἐν μέσῳ τῶν κατὰ τόπους Ἐκκλησιῶν· αἱ νεάνιδες μὲν, διὰ τὸ νεαρὸν καὶ καθαρὸν τῆς πίστεως, τυμπανίστριαι δὲ, διὰ τὸ νεκροῦν τὸ σῶμα κατὰ Θεὸν, νεκρὸν γὰρ σῶμα, τὸ τύμπανον.

Col 3.5

27α **Ἐν ἐκκλησίαις εὐλο | γεῖτε τὸν Θεόν.**

Τουτὶ τὸ ῥήτὸν τῆς νομικῆς μὲν λατρείας προαναφωνεῖ τὴν παῦλαν, τῶν δὲ κατὰ τόπους Ἐκκλησιῶν προθεσπίζει τὸ πλῆθος· εἰς γὰρ ἦν πάσαι τοῖς πᾶσιν Ἰουδαίοις ναός.

27β **Κύριον ἐκ πηγῶν Ἰσραήλ.**

Τὸν Κύριον εὐλογεῖτε πάλιν ἐκ τῶν νομικῶν καὶ προφητικῶν βίβλων· αὐταὶ γὰρ πηγαὶ τοῦ Ἰσραηλιτικοῦ λαοῦ, πηγάζουσαι αὐτῷ τὴν θεογνωσίαν. Καὶ μέντοι ἐξ ἐκείνων τῶν βίβλων ἀρυσάμενοι, τοὺς ὕμνους τῷ Θεῷ συνέθηκαν οἱ θεοφόροι Πατέρες.

28α **Ἐκεῖ Βενιαμὶν νεώτερος ἐν ἐκστάσει.**

Ἐκεῖ, ποῦ; Ἐν ταῖς Ἐκκλησίαις. Βενιαμὶν δὲ λέγει, τὸν ἀπόστολον Παῦλον, ὡς ἐκ φυλῆς ὄντα τῆς Βενιαμίτιδος· νεώτερος δὲ, ὡς ὕστερος τῶν ἄλλων ἀποστόλων πιστεύσας· ἐν ἐκστάσει δὲ, διὰ τὴν εἰς τρίτον οὐρανὸν ἀρπαγὴν αὐτοῦ, περὶ ἧς φησιν, ὅτι Εἴτε ἐν σώματι, οὐκ οἶδα, εἴτε ἐκτὸς τοῦ σώματος, οὐκ οἶδα· ὁ Θεὸς οἶδεν.

Rom 11.1

2Cor 12.2

Εἰς τοῦτον γὰρ καὶ τὰ τῆς περὶ τοῦ Βενιαμὶν προφητείας πεπλήρωται· Βενιαμὶν, λύκος ἄρπαξ, τὸ πρῶτ' ἔδεται, καὶ τὸ ἐσπέρας διαδίδωσι τροφήν. Λύκου γὰρ δίκην ὁ Παῦλος τὴν Ἐκκλησίαν διήρπαξε· καὶ πρότερον μὲν κατήσθιεν αὐτὴν τῷ θυμῷ καὶ τῷ φόνῳ, ὕστερον δὲ τροφήν τοῖς αὐτῆς διεδίδου πνευματικὴν, τὸν οὐράνιον ἄρτον διανέμων αὐτοῖς.

Gen 49.27

28β **Ἀρχοντες Ἰούδα ἡγεμόνες αὐτῶν, ἄρχοντες Ζαβουλῶν, ἄρχοντες Νεφθαλείμ.**

Ἡγεμόνες, φησὶν, αὐτῶν τῶν Ἐκκλησιῶν ἔσονται οἱ ἀπόστολοι, οὓς καὶ διὰ τῶν φυλάρχων ἐδήλωσεν. Ἰάκωβος μὲν γὰρ καὶ οἱ λοιποὶ ἀδελφοὶ τοῦ Κυρίου, τὸν Ἰούδα ἐῖχον πατριάρχην· Πέτρος δὲ καὶ Ἀνδρέας καὶ Ἰωάννης καὶ Φίλιππος, ἀπὸ Βηθσαϊδὰ τῆς κώμης ἦσαν· Ματθαῖος δὲ καὶ Ἰάκωβος ὁ Ἀλφαίου, ἐν Καπερναοὺμ διάγειν ἰστόρηται· Σίμων δὲ ὁ Ζηλωτῆς, Κανανίτης ὢν ἐτύγχανε. Ταυτὶ δὲ πάντα, χωρὶα τῆς Γαλιλαίας ἦσαν· ἡ δὲ Γαλιλαία, τῷ Ζαβουλῶν καὶ τῷ Νεφθαλείμ ἐκληροδοτήθη. Καὶ οἱ ἄλλοι δὲ πάλιν, ἐκ τῶν τοιούτων χωρίων ὤρμητο. Ἀρχοντας δὲ αὐτοὺς εἶπεν, οὐχ ὡς ἄρχοντας τῶν πατρίδων, ἀλλ' ὡς ἐξαιρέτους καὶ τιμιωτέρους διὰ τὴν ψυχικὴν εὐγένειαν, ἢ ἄρχοντας ἐξ Ἰούδα, καὶ ἄρχοντας ἐκ Ζαβουλῶν, καὶ ἄρχοντας ἐκ Νεφθαλείμ, ἔξωθεν λαμβανομένης τῆς προθέσεως.

Mt 1.2

Jn 1.44

Mk 2.1, 14

Mt 10.4

Jos 19.10-16,

32-39

29α **Ἐντειλαί, ὁ Θεὸς, τῇ δυνάμει σου.**

Τοῦτο, πρὸς τὸν Πατέρα, ἵνα ἐντείληται τῷ Υἱῷ τὰ περὶ τοῦ κηρύγματος· Ἀπ' ἑμαυτοῦ γάρ, φησί, λαλῶ οὐδέν, ἀλλ' ὅσα ἂν ἀκούσω παρὰ τοῦ Πατρός. Χριστὸς δέ, Θεοῦ δύναμις καὶ Θεοῦ σοφία.

Jn 14.10

1Cor 1.24

29β- Δυνάμωσον, ὁ Θεός, τοῦτο, ὃ κατειργάσω ἐν ἡμῖν, ἀπὸ τοῦ ναοῦ σου ἐπὶ Ἱερου-
30α σαλήμ.

Τοῦτο, πρὸς τὸν Υἱόν, ἵνα κραταιώσῃ τὸ κήρυγμα τοῦ Εὐαγγελίου, ὃ κατειργάσατο εἰς ἡμᾶς ἢ δι' ἡμᾶς. Κατειργάσατο δέ, τουτέστιν, ἀπήρτισε τοῦτο, διὰ τοῦ προσλήμματος αὐτοῦ· τοῦτο γάρ, ναὸς καὶ σκηνώμα τῆς θεότητος.

Col 2.9

Ἀπὸ τοῦ ναοῦ σου γάρ, ἀντὶ τοῦ, διὰ τοῦ ναοῦ σου, τοῦ ἐπὶ Ἱερουσαλήμ ἀναστραφέντος καὶ κηρύξαντος· Ἐπὶ Σιών γάρ, φησὶν, ὅρος τὸ ἅγιον αὐτοῦ, διαγγέλλων τὸ πρόσταγμα Κυρίου.

Ps 2.6β

30β Σοὶ οἴσουσι βασιλεῖς δῶρα.

Οἱ βασιλεῖς τῶν ἀπανταχοῦ ἐθνῶν. Δῶρα δέ, οἱ ναοὶ, τὰ καθιερωθέντα τούτοις χωρία καὶ τὰ παντοδαπὰ ἀναθήματα. Οἴσουσί σοι ταῦτα, ἐπιγόνοντες σε βασιλέα ἐαυτῶν ἀθάνατον, ὡς Θεόν.

Νοεῖται δέ καὶ ἄλλως, κατὰ συναφὴν τῶν ῥητῶν, ὅτι ἀπὸ τοῦ κατὰ χώραν ναοῦ σου ἐπὶ τὴν ἄνω | Ἱερουσαλήμ οἴσουσί σοι δῶρα οἱ βασιλεῖς· τοῖς γὰρ ναοῖς αἰσθητῶς τὰ δῶρα κομίζοντες, νοητῶς δι' αὐτῶν εἰς τὸν οὐρανὸν ἀνάγουσι τὴν προσαγωγὴν καὶ χάριν τῶν δώρων.

31α Ἐπιτίμησον τοῖς θηρίοις τοῦ καλάμου.

Φίμωσον τοὺς νοητοὺς λέοντας, εἴτουν τοὺς ἀγρίους καὶ ἀπηνεῖς δαίμονας, οἵτινες ὡς οἱ αἰσθητοὶ λέοντες καλάμῳ, οὕτως ἐμφωλεύουσι τῇ κοφότητι καὶ ἀκαρπία τῶν ἀσθηρίκτων εἰς πίστιν ἀνθρώπων.

Φησὶ δέ καὶ ὁ Ἰώβ περὶ τοῦ διαβόλου οὕτως, Ὑπὸ πᾶν δένδρον κοιμᾶται, παρὰ κάλαμον καὶ πάπυρον καὶ βούτομον, δηλῶν ὅτι ἐναναπαύεται τοῖς ἔχουσι τὰς ιδιότητας τῶν εἰρημένων φυτῶν, ξηρότητα πρὸς ἀρετὴν καὶ ὑγρότητα πρὸς φιληδονίαν· τοιαῦτα γὰρ ἡ πάπυρος καὶ τὸ βούτομον.

Job 40.21

31β Ἡ συναγωγὴ τῶν ταύρων ἐν ταῖς δαμάλεσι τῶν λαῶν, τοῦ ἐκκλεισθῆναι τοὺς δεδοκιμασμένους τῷ ἀργυρίῳ.

Ταύρους λέγει, τοὺς ἀρχιερεῖς καὶ Γραμματεῖς καὶ λοιποὺς ἄρχοντας τῶν Ἰουδαίων, ὡς καὶ θρασεῖς καὶ κερατιστὰς, δαμάλεις δέ, τὰ ὑποτεταγμένα τούτοις πλήθη τῶν λαῶν· ἄρχει μὲν γὰρ ὁ ταῦρος, ὑποτέτακται δέ ἡ δάμαλις.

Φησὶν οὖν ὅτι οἱ προέχοντες ἐν μέσῳ τῶν λαῶν ἐγίνοντο ἐπὶ τῷ ἐκκλεῖσαι,

31α⁶ ἐναναπαύεται MB : ἐπαναπαύεται PCFV. 31β¹ ἐκκλεισθῆναι MBV : ἐγκλεισθῆναι PCF. 31β⁶ ἐκκλεῖσαι MCBF : ἐγκλεῖσαι PV.

εἴτουν κωλύσαι, τοὺς δεδοκιμασμένους εἰς πίστιν καὶ ἀρετὴν ἀποστόλους, ἐπειγομένους εἰς τὸ κηρύττειν· Προσκαλεσάμενοι γὰρ, φησί, τοὺς ἀποστόλους, δείραντες, παρήγγειλαν μὴ λαλεῖν ἐπὶ τῷ ὀνόματι τοῦ Ἰησοῦ.

Ac 4.18

Τῷ ἀργυρίῳ δέ, ἀντὶ τοῦ, ὡς ἀργύριον· ἰδίωμα γὰρ καὶ τοῦτο Ἑβραϊκόν· ἢ Ps 11.7β
λείπει τὸ, παραπλησίως.

31γ Διασκόρπισον ἔθνη τὰ τοὺς πολέμους θέλοντα.

Καὶ τὰ νοητὰ, καὶ τὰ αἰσθητά.

32α Ἦξουσι πρέσβεις ἐξ Αἰγύπτου.

Αἰγυπτὸν μοι νόει, πᾶσαν γῆν τῶν ἐθνῶν, ὅσης ἐκυρίευσεν ὁ νοητὸς Φαραὼ διάβολος, ἀφ' ἧς πάσης ἤξιν πρὸς Χριστὸν πιστοὺς προφητεύει, πρεσβεύοντας ὑπὲρ τοῦ κόσμου παντός.

32β Αἰθιοπία προφθάσει χεῖρα αὐτῆς τῷ Θεῷ.

Προφθάσει, ἀντὶ τοῦ, φθάσει, ὃ ἐστιν, ἐκτενεῖ· ὁ γὰρ φθάνων, ἐκτείνων τὴν χεῖρα, φθάνει τὸ πόρρω. Ἀπὸ τοῦ ἐπομένου τοίνυν, τὸ ἡγούμενον ἐσήμανεν.

Ἐξέτεινε γὰρ εἰς τὸν Χριστὸν, τὸν Κανδάκην, ὃν καὶ χεῖρα αὐτῆς ὁ λόγος ἐκάλεσεν, ὡς δυνάστην Αἰθιοπίας (ἐν τῇ χειρὶ γὰρ ἡ τοῦ ἀνθρώπου δύναμις) ἐπεὶ Ac 8.27
καὶ τῇ βασιλίσσῃ παρεδυνάστευε. Περιττὴ δὲ ἡ πρό πρόθεσις. [PG36.396A]

Τινὲς δὲ λέγουσι, διὰ μὲν τῆς Αἰγύπτου, πᾶσαν γῆν δηλοῦσθαι (πάσης γὰρ γῆς ὁ νοητὸς Φαραὼ κεκράτηκε), διὰ δὲ τῆς Αἰθιοπίας, καὶ αὐτὰ τὰ τοῦ κόσμου πέρατα (ἔσχατοι γὰρ πάντων ἀνθρώπων, ἐν ἀνατολῇ καὶ δύσει κατοικοῦσιν οἱ Αἰθίοπες)· Μνησθήσονται γὰρ, φησί, καὶ ἐπιστραφήσονται πρὸς Κύριον πάντα τὰ πέρατα τῆς γῆς. Ἐνταῦθα δὲ τὸ, προφθάσει χεῖρα, λαμβάνομεν ἀπλῶς, ἀντὶ τοῦ, ἐκτενεῖ τὰς χεῖρας ἐν τῷ εὐχεσθαι πρὸς Χριστὸν, ἥδη πιστεύσασα.

Hom. Od.

A.23-24

Ps 21.28α

33 Αἱ βασιλεῖαι τῆς γῆς, ἄσατε τῷ Θεῷ, ψάλατε τῷ Κυρίῳ.

Τοῦτο, τῶν δηλωθέντων δύο ῥητῶν, ἐφερμηνευτικόν, καθολικῶς πᾶσιν ἔθνεσιν ἐγκελευόμενον ἄδειν καὶ ψάλλειν Χριστῷ.

34α Τῷ ἐπιβεβηκότι ἐπὶ τὸν οὐρανὸν τοῦ οὐρανοῦ, κατὰ ἀνατολάς.

Τῷ ἀναβεβηκότι εἰς τὸν οὐρανὸν ἐν ἀνατολαῖς, εἴτουν φανερώς· κάτωθεν μὲν ὁρώντων τῶν ἀποστόλων, ἄνωθεν δὲ, τῶν ἀσωμάτων δυνάμεων.

Ac 1.9-11

Ἐκ μὲν γὰρ τοῦ οὐρανοῦ πρὸς γῆν κατελθὼν, ἐν δύσεσι κατῆλθεν, ὃ ἐστιν ἀφανῶς, πάντας λαθὼν, ἐπικρυπτομένης ἀρρήτως τῆς θεότητος· ἐκ δὲ τῆς γῆς πρὸς

οὐρανὸν ἀνελθών, ἐν ἀνατολαῖς | ἀνῆλθε· τοῦτο γὰρ δηλοῖ τὸ, κατὰ ἀνατολάς.

Τινὲς δὲ φασὶ τὸ, κατὰ ἀνατολάς, εἰρῆσθαι, διὰ τὸ ἐκ τοῦ ἀνατολικωτέρου μέρους τῆς Ἱερουσαλὴμ ἀναληφθῆναι τὸν Κύριον, οὕτω γὰρ κεῖσθαι τὸ ὄρος τῶν Ἑλαιῶν.

Οὐρανὸν δὲ οὐρανοῦ, τὸν ὑπὲρ τὸ στερέωμα οὐρανὸν, τὸν πρὸ πάντων παρηγμένον, ὠνόμασεν· ἐκεῖνος μὲν γὰρ τοῦ στερεώματός ἐστιν οὐρανὸς, τὸ δὲ στερέωμα πάλιν, οὐρανὸς ἡμῶν. Gen 1.1, 6

34β Ἴδου δώσει τῇ φωνῇ αὐτοῦ φωνὴν δυνάμεως.

Φωνὴ τοῦ Χριστοῦ, οἱ ἀπόστολοι, οἶα τοὺς λόγους αὐτοῦ λαλοῦντες. Τούτοις οὖν ἔδωκε τὸ Πνεῦμα τὸ ἅγιον ἐν τῷ καιρῷ τῆς Πεντηκοστῆς, ὃ νῦν ἐκάλεσε φωνὴν δυνάμεως ὁ Δαυὶδ· φωνὴν μὲν, διότι φησὶ Λουκᾶς, Καὶ ἐγένετο ἄφνω ἐκ τοῦ οὐρανοῦ ἦχος, ὥσπερ φερομένης βιαίας πνοῆς — ὃ δὲ ἦχος πάντως, φωνή· δυνάμεως δὲ, ὅτι καὶ ὁ Κύριος δύναμιν αὐτὸ κέκληκεν, εἰπὼν, Ἔως ἂν ἐνδύσησθε δύναμιν ἐξ ὕψους. Ac 2.2

Ἡ καὶ ἄλλως, φωνὴ μὲν τοῦ Θεοῦ, ὁ πρόδρομος Ἰωάννης· Ἴδου γὰρ, φησὶν, ἀποστέλλω τὸν ἄγγελόν μου πρὸ προσώπου σου. Φωνὴ δὲ δυνάμεως, ὁ Χριστὸς, ὡς τοῖς λόγοις αὐτοῦ παρακολουθείσης θείας δυνάμεως· ἅμα γὰρ ἔλεγε, καὶ ἅμα ἐγίνοντο τὰ θαύματα. Lk 24.49
Mal 3.1
Mt 11.10
Mt 8.13

35α Δότε δόξαν τῷ Θεῷ.

Πρὸς τοὺς Χριστιανούς ὁ λόγος, προτρεπόμενος δοξάζειν τὸν Θεόν, τοιαύτης φιλανθρωπίας ἀξιοθέντας.

35β Ἐπὶ τὸν Ἰσραὴλ ἡ μεγαλοπρέπεια αὐτοῦ.

Τῷ θεωρητικωτάτῳ ἀνδρὶ τὰ μεγαλεῖα τοῦ Θεοῦ γνωρίζονται· Ἰσραὴλ γὰρ ἐρμηνεύεται, νοῦς ὁρῶν Θεόν. Ὁ γὰρ τυφλωθεὶς ἐκ παθῶν οὐ δύναται κατανοῆσαι ὅσα καὶ οἶα διὰ τὴν ἡμετέραν σωτηρίαν ὁ Θεὸς ἐπραγματεύσατο. Ἐπὶ τὸν Ἰσραὴλ οὖν, ἀντὶ τοῦ, τῷ Ἰσραὴλ.

Ἡ καὶ ἄλλως, ἐπὶ τὴν ἐκκλησίαν τῶν πιστῶν, ἥτις νοερῶς ὁρᾷ τὸν Χριστὸν, γίνεται τὰ θαυμάσια τοῦ Θεοῦ· καὶ αὕτη τούτων ἀξιοῦται διὰ παντός.

35γ Καὶ ἡ δύναμις αὐτοῦ ἐν ταῖς νεφέλαις.

Νεφέλας νῦν λέγει, τοὺς ἀποστόλους, ὡς ὑπερκειμένους τῶν γεγραμμένων πραγμάτων, καὶ πεπληρωμένους τοῦ πνευματικοῦ ὕδατος, ὃ τοῦ βυθοῦ τοῦ Πνεύματος ἀνελκύσαντες, δι' αὐτοῦ τὰς ψυχικὰς ἀρούρας τῶν πιστευόντων κατήρδευον.

36α **Θαυμαστός ὁ Θεὸς ἐν τοῖς ἁγίοις αὐτοῦ.**

Οἱ ἅγιοι, φησί, μόνοι θαυμάζουσι τὸν Θεόν, οἳ δυνάμενοι κατανοεῖν τὰς μεγαλοπρεπεῖς οἰκονομίας αὐτοῦ· θαυμαστός οὖν τούτοις ἐστίν.

36β **Ὁ Θεὸς Ἰσραὴλ.**

Πανταχοῦ, Θεὸν τοῦ Ἰσραὴλ καλεῖ τὸν Χριστὸν, δεικνύων ὅτι ὁ τὸν νέον λαὸν εὐεργετῶν, οὗτος καὶ τὸν παλαιὸν εὐηργέτησε· καὶ οὐκ ἄλλος οὗτος παρ' ἐκεῖνόν ἐστιν.

36γ **Αὐτὸς δώσει δύναμιν καὶ κραταίωσιν τῷ λαῷ αὐτοῦ.**

Τῷ νέῳ· δύναμιν μὲν, εἰς τὸ ῥυσθῆναι τῆς πλάνης τῶν εἰδώλων, κραταίωσιν δὲ, εἰς τὸ ἐμμεῖναι τῇ ἀμωμῇ τῷ πιστεῖ.

36δ **Εὐλογητὸς ὁ Θεός.**

Ὁ ταῦτα οὕτως οἰκονομήσας, ὁ καὶ πλάσας καὶ ἀναπλάσας, καὶ τοσούτων ἀγαθῶν καταξιώσας τὸν σὸν λαόν.

Ὁ μὲν οὖν παρὼν ψαλμὸς οὕτως ἡρμηνεύθη κατὰ ἀναγωγὴν, καὶ οὕτως ἤρμοσε δι' ὅλου Χριστιανοῖς. Ἰουδαῖοι δὲ πειρῶνται τοῖς κατ' αὐτοὺς πράγμασιν ἱστορικῶς καὶ τοῦτον ὑποβαλεῖν· οὐ δύνανται δὲ παντὸς ἐφικέσθαι.

Χρὴ δὲ ὅμως μαθεῖν καὶ ὅπως αὐτὸν μετέλκουσι.

[2] Φασὶ γὰρ, Ἀναστήτω ὁ Θεός, εἰς βοήθειαν τοῦ σωματικοῦ Ἰσραὴλ, εἴτα
[3] ἐχθροὺς ὀνομάζουσι, τοὺς ἀλλοφύλους, ὁμοίως δὲ καὶ μισοῦντας, ἔτι δὲ καὶ
[4] ἀμαρτωλοὺς, ὡς ἀνόμους, | δικαίους δὲ, τοὺς ἐν Ἰουδαίοις ἀγαθοὺς.

[5] Τὸ δὲ, Ὅδοποιήσατε τῷ ἐπιβεβηκότι ἐπὶ δυσμῶν, περὶ τῆς κιβωτοῦ ῥηθῆναι φασιν, ἐντελλομένου τοῦ ἁγίου Πνεύματος εὐτρεπίζειν αὐτῇ ὁδόν, δι' ἧς ὁ Θεὸς ἐπιβαίνειν ἔμελλεν, ἐπὶ τοῦ δυτικοῦ μέρους τῆς Ἱερουσαλήμ· οὕτω γὰρ ἔχειν
[6] θέσεως τὸν ναὸν, ἐν ᾧ ὕστερον ἡ κιβωτὸς κατέπαυσεν.

2Par 3.1,5,7

3Rg 6.19

[6] Ὁ Θεὸς δὲ ἐν τόπῳ ἁγίῳ αὐτοῦ, ἀντὶ τοῦ, ἐν τῷ ναῷ· ὃς καὶ μονοτρόπους λεγομένους αὐτοὺς, ὡς ἐνὶ Θεῷ πιστεύοντας, κατοικίζει ἐν τῷ ναῷ αὐτοῦ.

[7] Εἴτα, φασὶ, καταλέγει τὰ κατὰ τὴν ἀπ' Αἰγύπτου ἔξοδον γεγεννημένα. Ἐξήγαγε γὰρ αὐτοὺς, ἐν τῇ ἑαυτοῦ δυνάμει, πεπεδημένους ἐκεῖσε τῇ δουλείᾳ τυγχάνοντας· τοὺς δὲ αὐτοὺς λέγει καὶ παραπικραίνοντας, ὡς προεῖρηται· καὶ ὡς ἐν τάφοις δὲ ᾧκουν ἐν Αἰγύπτῳ, μὴ δυνάμενοι ἐνεργεῖν καθ' ἑαυτούς.

[8] Ἐξεπορεύετο δὲ ὁ Θεὸς ἐνώπιον τοῦ λαοῦ διὰ τοῦ στύλου τῆς νεφέλης καὶ τοῦ πυρὸς, καὶ διέβαινε μετὰ τοῦ λαοῦ ἐν τῇ ἐρήμῳ, ὅτε καὶ ἡ γῆ ἐσεισθη, λαίλαπος καὶ συστροφῆς κατὰ τὸ Σινᾶ γενομένης, καὶ οἱ οὐρανοὶ ἔσταξαν τὸ μάννα.

[5]⁴ κατέπαυσεν MCBF : κατέπαυσεν ἱστοροῦσιν PV.

- [10] Βροχὴν δὲ ἐκούσιον, τὸν εὐάρεστον ὑετὸν ἐρμηνεύουσι, τὴν εὐθηνίαν τῶν καρπῶν ἐργαζόμενον. Ἦσθῆνησε δὲ ἡ κατ' αὐτοὺς κληρονομία, συντριβεῖσα ἐν Αἰγύπτῳ· καθήρτισε δὲ αὐτήν, βασιλεία κραταιώσας.
- [11] Ζῶα δὲ τοῦ Θεοῦ, ἐαυτοὺς καλοῦσιν, ὡς τῷ Θεῷ ἀνακειμένους.
- [11] Ἦτοίμασας δὲ, φασί, τὰ ῥηθέντα ἀγαθὰ, τῷ πτωχῷ λαῷ σου, τῷ ἐν ἐρήμῳ
- [12] πλανωμένῳ καὶ μὴ ἔχοντι γῆν. Εὐαγγελιζομένους δὲ λέγουσι, τοὺς προφήτας, εὐαγγελιζομένους τῷ λαῷ τὸ διελέσθαι σκῦλα πολεμίων καὶ ἀφορίσαι εἰς ὠραιότητα τοῦ ναοῦ. Τοῦτο δὲ ψεύδονται· καὶ γὰρ οὐδὲν τι σκῦλον εἰς εὐπρέπειαν τοῦ ναοῦ ἀνέθηκαν, ἀλλὰ κατ' ἀναγωγὴν ὁ λόγος οὗτός ἐστιν, ὡς προειρήκαμεν. Ἀγαπητὸν δὲ, τὸν Δαυὶδ ὀνομάζουσιν, ἢ τὸν Σολομῶντα.
- [14] Περὶ δὲ τοῦ, Ἐὰν κοιμηθῇτε ἀνὰ μέσον τῶν κλήρων, οὕτω φασίν, ἐὰν ἐνιδρυθῇτε ἀνὰ μέσον τῶν κεκληρωμένων ὑμῖν τόπων τῆς γῆς τῆς ἐπαγγελίας, τοσοῦτον εἰς πλοῦτον ἐπιδώσετε, ὥστε τῆς περιστερᾶς, ἣν οἱ πάνυ πλουτοῦντες ἐπὶ τοῦ δώματος γυψίνην ἰστᾶν εἰώθασιν εἰς σύμβολον ἄκρας εὐδαιμονίας, αἱ πτέρυγες μὲν ἔσονται περιηργυρωμέναι, τὰ δὲ μετὰφρενα αὐτῆς κοσμηθήσονται ἐν χλωρότῃ χρυσοῦ· οὐδαμῇ δὲ τοιαύτην περιστερὰν ἐν οὐδενὸς Ἑβραίου δώματι στῆναι μεμαθήκαμεν.
- [15] Τὰ δ' ἐξῆς, Ἐν τῷ διαστέλλειν, εἴτουν ἐκλέγεσθαι τὸν ἐπουράνιον Θεὸν βασιλεῖς ἐπ' αὐτῆς τῆς Ἱερουσαλὴμ, λαμπρυνθήσονται ἐν Ἱερουσαλὴμ.
- [16] Ὅρος δὲ Θεοῦ, τὸ Σιών καλοῦσιν, καὶ ὄρος πῖον, ὡς παιῖνον τὰ νεμόμενα θρέμματα, καὶ ὄρος τετυρωμένον, ὡς γάλακτος χορηγόν, τῇ εὐθηνίᾳ τῆς νομῆς.
- [17] Περὶ δὲ τοῦ, Καὶ γὰρ ὁ Κύριος κατασκηνώσει εἰς τέλος, εἰρήκαμεν, ὅτι οὐκ ἔχουσιν ἀσφαλῶς εἰπεῖν.
- [18] Ἄρμα δὲ τοῦ Θεοῦ, ἐαυτοὺς ὀνομάζουσιν, ὡς ἐπαναπαυομένου μόνοις αὐτοῖς τοῦ Θεοῦ· μυριοπλάσιον δὲ, ἀντὶ τοῦ, πολυπληθές, χιλιάδας δὲ φασιν ἐν αὐτοῖς τῶν εὐθηνούντων ἐν πλούτῳ. Ὁ Κύριος δὲ ἐν αὐτοῖς ἐστιν, ὡς οἶονται, ὃς ἐν Σινᾷ ἦν πάλαι μετὰ τῶν προγόνων αὐτῶν.
- [19] Λέγουσι δὲ καὶ πρὸς τὸν Θεόν, ὅτι ὑψηλὸς ἐνομίσθης παρὰ πᾶσιν. Ἠχιμαλώτευσας αἰχμαλωσίαν διὰ τοῦ λαοῦ σου, νικήσαντος ἐχθροῦς. Ἐλαβες ἀναθήματα καθιερωθέντα σοι, καὶ ἔλαβες εἰς δούλους, ἀπειθοῦντας πρότερον | ἀνθρώπους, ἐπὶ τῷ κατασκηνώσει αὐτοὺς μετὰ τοῦ λαοῦ σου, δουλεύοντας αὐτῷ.
- [20] Τὰ δὲ ἐξῆς ῥητὰ, σαφῆ.
- [21] Παρὰ τοῦ Κυρίου αἱ ὁδοὶ τοῦ θανάτου, ὃς συνθλάσει τὰς κεφαλὰς τῶν ἀλλοφύλων· συνθλάσει δὲ καὶ κορυφὴν χαίτης ἀνθρώπων, διαπορευομένων ἐν ἁμαρτίαις.
- [22] Ἀπεφῆνατο πάλαι Κύριος, ὅτι Ἐπιστρέψω, εἴτουν ἐξέλωμαι τὸν λαόν μου σῶον ἐκ τῆς Βασανίτιδος χώρας, ἧς ἐβασίλευσεν ὁ γίγας Ὠγ· ἐπιστρέψω αὐτὸν ἐκ τοῦ βάθους τῆς θαλάσσης τῶν αἱμάτων· ῥύακες δὲ αἱμάτων τότε ἐπλημμύρησαν, ἀναιρεθέντων τῶν περὶ τὸν Ὠγ.
- [24] Ἵνα βαφῇ ὁ πούς σου τοῦ Ἑβραίου ἐν αἵματι τῶν σφαττομένων, καὶ αὐτὴ ἡ γλῶσσα τῶν κυνῶν σου ἐκ τοῦ αἵματος τῶν ἐχθρῶν δι' αὐτοῦ τοῦ Θεοῦ.

Nu 21.33-35

[22]¹ καὶ κορυφὴν PCBFV : κορυφὴν M. [23]¹ ἐξέλωμαι MCB : ἐξελοῦμαι PV.

[25] Θεωρηθῆναι δὲ λέγουσι τὰς πορείας τοῦ Θεοῦ, ἥτοι τὰ ἔχνη, πάλαι ἐν τῷ ὄρει Σινᾶ. Ἀνέβη γὰρ, φησὶν, ἐν τῷ ὄρει Μωυσῆς καὶ Ἀαρών, καὶ τὰ ἐξῆς· εἴτα, Καὶ εἶδον τὸν τόπον οὗ εἰστήκει ὁ Θεὸς τοῦ Ἰσραὴλ, καὶ τὰ ὑπὸ τοὺς πόδας αὐτοῦ, ὥσπερ ἔργον πλίνθου σαπφείρου. Ἅγιον δὲ νοοῦσι, τὸν οὐρανόν.

Ex 24.10

[26] Εἴτα προέλαβον τὸν λαὸν οἱ ἄρχοντες αὐτοῦ, ἐν τῷ ἄδειν καὶ ψάλλειν τῷ Θεῷ, ἔγγιον ἰστάμενοι τῶν χοροψαλτῶν, ἐν μέσῳ νεανίδων τυμπανιστριῶν, λέγουσι δὲ, τὰ μετὰ τὴν Ἐρυθρὰν θάλασσαν, ὅτε Μαριάμ, ἡ τοῦ Ἀαρὼν ἀδελφὴ, ἐξῆρχε τῶν νεανίδων.

Ex 15.20-21

[27] Τὸ δὲ, Ἐν ἐκκλησίαις εὐλογεῖτε τὸν Θεόν, οὐ δύνανται μεθοδεῦσαι.

[28] Βενιαμὶν δὲ φασι, τὴν φυλὴν τοῦ Βενιαμὶν, νεωτέραν οὔσαν· νεώτερος γὰρ υἱὸς ὁ Βενιαμὶν. Ἐν ἐκστάσει δὲ, ὅτι ἐνεθουσίων πολεμοῦντες οἱ τοῦ Βενιαμὶν· ψυχρά δὲ καὶ αὐτὴ ἡ ἐρμηνεία. Οἱ ἄρχοντες δὲ τῆς Ἰουδα φυλῆς ἐβασίλευσαν τῶν Ἑβραίων. Ἀρχοντες δὲ Ζαβουλῶν καὶ Νεφθαλεὶμ, ὅτι ἐπίσημοι αὐταὶ αἱ φυλαὶ, διὰ τὰς ἐν πολέμοις ἀνδραγαθίας.

[29] Εἴτα, Ἐντειλαι, ὁ Θεὸς, τὰ περὶ ἡμῶν τοῖς ἀγγέλοις σου· δύναμις γὰρ Θεοῦ, οἱ ἄγγελοι· καὶ κραταίωσον, ὃ εὐτρέπισας ἐν ἡμῖν βασιλείον. Εἰ καὶ μὴ δι' ἡμᾶς, ἀλλὰ γε διὰ τὸν περιώνυμον ναόν σου· οὕτω γὰρ νοοῦσι τὸ, Ἀπὸ τοῦ ναοῦ σου.

[30] Οἴσουσι δὲ σοὶ βασιλεῖς δῶρα· ὁ Χειράμ τὰ κέδρινα ξύλα, καὶ ἄλλοι ἄλλα, ἐπὶ τοῦ Σολομῶντος.

3Rg 5.22

[31] Θηρία δὲ τοῦ καλάμου καλοῦσι, τὰ ἄγρια ἔθνη, τὰ ἐν ἀποκρύφοις καὶ δυσβάτοις τόποις οἰκοῦντα. Ἡ συναγωγὴ δὲ τῶν ἡγεμόνων ἑαυτῶν, ἐν τοῖς ὑποτεταγμένοις ἔσται λαοῖς, συνεδριαζόντων, καὶ ἐπανορθούντων, καὶ φυλαττόντων αὐτοὺς, ἐπὶ τῷ ἐκκληισθῆναι, εἴτουν ῥυσθῆναι τὸν λαόν, τὸν δεδοκιμασμένον εἰς καθαρότητα πίστewς, ὡς ἀργύριον.

[32] Τὸ δὲ, Ἡξουσι δὲ πρέσβεις ἐξ Αἰγύπτου, λέγουσι γενέσθαι ἐπὶ Σολομῶντος, ἐφ' οὗ καὶ ἡ Αἰθιοπία ἔπεμψε τὴν ἑαυτῆς δυνάστιν τὴν βασίλισσαν.

3Rg 10.1-13

Τὰ δ' ἐξῆς πειρῶνται μὲν συμβιβάζειν, ἐλέγχονται δὲ σφαλλόμενοι.

Χρὴ δὲ θαυμάζειν, ὅπως τὸ θεῖον Πνεῦμα τῇ ἱστορίᾳ τὴν ἀναγωγὴν συνέπλεξεν. Ἐν τοῖς καιριωτάτοις δὲ, γυμνὴν ἱστορίαν, τὴν ἀναγωγὴν ἔθηκεν, εἰς ἔλεγχον τῶν ἀντιλεγόντων Ἰουδαίων.

68

ξη'

1

Εἰς τὸ τέλος· ὑπὲρ τῶν ἀλλοιωθησομένων· ψαλμὸς τῷ Δαυίδ.

Εἰς τὸ τέλος μὲν, διὰ τὸ πέρας τῶν ἐν τούτῳ προρρήσεων· ὑπὲρ τῶν ἀλλοιωθησομένων δὲ, ὅτι περὶ μεταβολῆς πραγμάτων διαλαμβάνει· ἐσχημάτισται γὰρ προσώπῳ τοῦ | ἐν Βαβυλῶνι αἰχμαλώτου λαοῦ, οἵτινες ἡλλοιώθησαν, ἀντὶ δούλων ἐλεύθεροι πάλιν γεγονότες, καὶ ἀντὶ τῆς ἀλλοτρίας, τὴν ἰδίαν οἰκήσαντες.

Προσῆκει δὲ καὶ παντὶ πιστῷ πολεμουμένῳ, εἴτε σωματικῶς, εἴτε ψυχικῶς.

[31]⁴ ἐκκληισθῆναι MCBFV : ἐγκλεισθῆναι P.

2 Σῶσόν με, ὁ Θεός, ὅτι εἰσῆλθοσαν ὕδατα ἕως ψυχῆς μου.

Ὑδατα νῦν λέγει, τὴν ἐπὶ ῥοίαν τῶν θλίψεων καὶ τῶν πειρασμῶν, τῶν ἐπαφιεμένων ὑπὸ τῶν εἴτε ὁρατῶν, εἴτε ἀοράτων ἐχθρῶν, ὧν τὸ βάθος, δίκην ὑδάτων, ἀποπνίγει τὸν συνεχόμενον· ταῦτα, φησί, τὰ ὕδατα, περιγενόμενα τοῦ σώματος, ἤψαντο καὶ αὐτῆς τῆς ψυχῆς μου. Ἐμφαίνει δὲ διὰ τούτου τὴν σφοδρότητα τῆς ἀλγηδόνος.

3α Ἐνεπάγγην εἰς ἰλὺν βυθοῦ, καὶ οὐκ ἔστιν ὑπόστασις.

Τινὰ τῶν ἀντιγράφων, ὕλην γράφουσιν· ἔστι δὲ καὶ τοῦτο κάκεινο ἢ ὑποστάθμη τοῦ ἐν τῷ βυθῷ ὕδατος.

Μεταφορικὸς δὲ ὁ λόγος· οἱ γὰρ ἐμπεγνύμενοι τῇ τοιαύτῃ ὑποστάθμῃ οὐχ εὐρίσκουσιν ὑπόστασιν, εἴτουν ἐδραίωσιν, ἀεὶ συνιζανούσῃ διὰ τὸ τέλμα.

3β Ἦλθον εἰς τὰ βάθη τῆς θαλάσσης, καὶ καταιγὶς κατεπόντισέ με.

Οἱ τρεῖς οὗτοι στίχοι τὸ αὐτὸ λέγουσιν, ὅτι κατεποντίσθην ὑπὸ τῶν συμφορῶν, ἃς διαφόρως ὠνόμασεν· ὕδατα μὲν, διὰ τὸ ἐπιρρεῖν καὶ ἀποπνίγειν, ἰλὺν δὲ βυθοῦ, διὰ τὸ ἀπέραντον, βάθη δὲ θαλάσσης, διὰ τὸ πλῆθος καὶ τὴν πικρίαν· καταιγίδα δὲ καλεῖ, τὴν τούτων σφοδρότητα.

4α Ἐκοπίασα κράζων.

Πρὸς σέ.

4β Ἐβραγχίασεν ὁ λάρυγξ μου.

Ἀπὸ τοῦ συνεχῶς καὶ ἐπιτεταμένως κράζειν.

4γ Ἐξέλιπον οἱ ὀφθαλμοί μου.

Ἀπέκαμον, ἠτόνησαν ἀτενῶς εἰς σέ ἀφορῶντες.

4δ Ἀπὸ τοῦ ἐλπίζειν με ἐπὶ τὸν Θεόν μου.

Τοῦτο δὲ πεπόνθασιν διὰ τὸ ἐλπίζειν με ἐπὶ σέ μόνον, καὶ παρὰ σοῦ μόνου προσδοκᾶν βοήθειαν, καὶ τούτου ἕνεκεν οὕτως ἀτενῶς ἀφορᾶν.

5α Ἐπληθύνθησαν ὑπὲρ τὰς τρίχας τῆς κεφαλῆς μου οἱ μισοῦντές με δωρεάν· ἐκραταιώθησαν οἱ ἐχθροί μου, οἱ ἐκδιώκοντές με ἀδίκως.

Καὶ πολλοὶ εἰσι, καὶ κραταιοί· ἐκδιώκοντες δὲ, ἀντὶ τοῦ, καταδιώκοντες, εἴτουν μισοῦντες ἀναιτίως.

5β Ἄ οὐχ ἤρπαζον, τότε ἀπετίννουν.

Μεταφορικός μὲν ὁ λόγος, ἀπὸ τῶν ἃ οὐχ ἤρπασαν ἀποδιδόντων. Ἐμφαίνει δὲ, ὅτι περὶ ὧν οὐκ ἠδίκησα, τούτων ἀπεδίδουν δίκας τότε, ὅποτε ἀπητούμην αὐτάς.

6 Ὁ Θεὸς, σὺ ἔγνωσ τὴν ἀφροσύνην μου, καὶ αἱ πλημμέλειαί μου ἀπὸ σοῦ οὐκ ἀπεκρύβησαν.

Σὺ, φησὶν, ὁ πάντα εἰδὼς, οἶδας τὴν ἀφροσύνην μου, εἴ τι κατ' αὐτῶν ἠφρονευσάμην· καὶ εἴ τι πρὸς αὐτοὺς ἐπλημμέλησα, οὐ διέλαθέ σε.

7α Μὴ αἰσχυνθείησαν ἐπ' ἐμέ οἱ ὑπομένοντές σε, Κύριε, Κύριε τῶν δυνάμεων.

Τὸ, ἐπ' ἐμέ, ἀδιαφόρως, ἀντὶ τοῦ, ἐπ' ἐμοί, ἀποτυγχάνοντι τῆς προσδοκωμένης ἀπὸ σοῦ βοήθειας· ὑπομένοντες δὲ, οἱ περιμένοντές σε ἐπίκουρον ἑαυτῶν. Κύριον δὲ τῶν δυνάμεων αὐτὸν εἶπεν, ὡς δυνάμενον σῶζειν τοὺς ἐπικαλουμένους αὐτόν.

7β Μὴ δὲ ἐντραπείησαν ἐπ' ἐμέ οἱ ζητοῦντές σε, ὁ Θεὸς τοῦ Ἰσραὴλ.

Ὅμοιον καὶ τοῦτο τῷ πρὸ αὐτοῦ· ζητοῦντές σε δὲ, οἱ ἐν τῷ πάσχειν ἐπικαλούμενοί σε.

8 Ὅτι ἕνεκά σου ὑπήνεγκα ὀνειδισμόν· ἐκάλυψεν ἐντροπὴ τὸ πρόσωπόν μου.

Περὶ τοῦ ὀνειδισμοῦ εἴρηται καὶ ἐν τῷ μα' ψαλμῷ, ὅτι Ὀνειδίζόν με οἱ ἐχθροί μου, | ἐν τῷ λέγειν αὐτοὺς μοι καθ' ἐκάστην ἡμέραν· Ποῦ ἐστὶν ὁ Θεός σου; τῷ Ps 41.11 ὀνειδισμῷ δὲ καὶ ἡ ἐντροπὴ ἔπεται.

9 Ἀπηλλοτριωμένος ἐγενήθην τοῖς ἀδελφοῖς μου, καὶ ξένος τοῖς υἱοῖς τῆς μητρός μου.

Τὰ ἐντεῦθεν, ἀριδὴλως τῷ Χριστῷ προσαρμόζουσιν, ὡς δειχθήσεται. Τινὲς δὲ καὶ τὰ προλαβόντα τούτῳ ἀνατιθέναι βιάζονται, παθαινομένῳ κατὰ νόμον ἀνθρωπίνης φύσεως.

Ἀδελφοὺς δὲ καλεῖ, τοὺς Ἰουδαίους, ὅτι καὶ οὗτος κάκεῖνοι πατέρα εἶχον τὸν Ἀβραάμ· ὁμοίως δὲ καὶ υἱοὺς τῆς μητρός αὐτοῦ, διὰ τὴν κοινὴν αὐτῶν μητέρα, τὴν Σάρραν. Οἵτινες, ἀπηλλοτρίωσαν αὐτόν, καὶ ἐξένωσαν, λέγοντες, Τοῦτον δὲ, οὐκ οἶδαμεν πόθεν ἐστὶ, καὶ πάλιν, Οὐ καλῶς λέγομεν, ὅτι Σαμαρεΐτης εἴ σὺ, καὶ Jn 9.29

δαιμόνιον ἔχεις; Καὶ ὁ εὐαγγελιστὴς φησιν, Εἰς τὰ ἴδια ἦλθε, καὶ οἱ ἴδιοι αὐτὸν οὐκ ἐδέξαντο. Jn 8.48
Jn 1.11

10α **Ὅτι ὁ ζῆλος τοῦ οἴκου σου κατέφαγέ με.**

Τοῦτο πεπλήρωται, ὅτε παρρησιασάμενος, ἐξήλασε τοῦ ἱεροῦ τοὺς πωλοῦντας καὶ ἀγοράζοντας· Ἐμνήσθησαν γὰρ, φησὶν, οἱ μαθηταὶ ὅτι γεγραμμένον ἦν, ὁ ζῆλος τοῦ οἴκου σου κατέφαγέ με. Ζῆλον δὲ λέγει, τὴν δικαίαν ὑπὲρ τοῦ ἱεροῦ ἀγανάκτησιν. Jn 2.17

10β **Οἱ ὄνειδισμοὶ τῶν ὀνειδίζοντων σε ἐπέπεσον ἐπ' ἐμέ.**

Καὶ τὸ παρὸν ῥητὸν εἰς τὸν Χριστὸν ὁ μέγας ἐξεδέξατο Παῦλος, Ῥωμαίοις ἐπιστέλλων. Rom 15.3

Φησὶν οὖν πρὸς τὸν Πατέρα, ὅτι, οἰκεῖα τὰ σὰ ὀνείδη ἐλογισάμην, ὥς ἐν ὧν σοι, ἃ προέφερον οἱ εἰδωλολάτραι, ὀνειδίζοντές σοι ἀσθένειαν, ὥς ἐνὶ μόνῳ τιμώμενον γένει, τῷ τῶν Ἰουδαίων· διὸ καὶ πρὸς ἅπαντα τὰ ἔθνη, τὴν θεογνωσίαν ἐξήπλωσα.

11α **Καὶ συνεκάλυψα ἐν νηστείᾳ τὴν ψυχὴν μου.**

Συνέστειλα, συνέτηξα, τεσσαρακονθημέρω τε νηστεία, καὶ ἔτι πολλάκις. Mt 4.2

11β **Καὶ ἐγενήθη εἰς ὀνειδισμοὺς ἐμοί.**

Καὶ αὕτη μοι γέγονεν εἰς ὄνειδος· ἐντεῦθεν γὰρ ἀσθενῇ τοῦτον ὑπολαβὼν ὁ διάβολος, ὠνειδίξεν ὥς ψιλὸν ἄνθρωπον· διὸ καὶ διαφόρως ἐπείρασε.

12α **Καὶ ἐθέμην τὸ ἔνδυμά μου σάκκον.**

Σάκκον καλεῖ, τὴν σάρκα, διὰ τὸ σκληρὸν αὐτῆς καὶ ἀντίτυπον.

12β-13 **Καὶ ἐγενόμην αὐτοῖς εἰς παραβολήν· κατ' ἐμοῦ ἡδολέσχουν οἱ καθήμενοι ἐν πύλαις, καὶ εἰς ἐμέ ἔψαλλον οἱ πίνοντες οἶνον.**

Εἰκὸς γὰρ τὸν Χριστὸν, μετὰ τὸ ἀναιρεθῆναι, παραβολὴν τοῖς Ἰουδαίοις γενέσθαι, οἷον, τοιαῦτα πάθοι ὁ ἐχθρὸς ἡμῶν, οἷα καὶ ὁ ἐσταυρωμένος· ναὶ μὴν καὶ τοὺς συνεδριάζοντας τὰ κατ' αὐτοῦ θρυλεῖν καὶ διὰ γλώσσης φέρειν· πάλαι γὰρ παρὰ ταῖς τοῦ ναοῦ πύλαις συνελέγοντο· ἀλλὰ καὶ τοὺς ἐπὶ τὰ συμπόσια φοιτῶντας εἰς αὐτὸν ἄδειν ἄσματα μετὰ κωμωδίας.

14α **Ἐγὼ δὲ τῇ προσευχῇ μου πρὸς σέ.**

Ἀπαρτίσας τὸν λόγον, ἀναστρέφει πάλιν εἰς τὰ ὀπίσω, λέγων, ὅτι ἐγὼ δὲ πρὸ τοῦ παθεῖν εἰδὼς ταῦτα, τῇ προσευχῇ μου πρὸς σέ· συνεξακούεται τὸ, προσηυχόμεν. Εἵτα τίθησιν ἐξῆς καὶ τὰ ῥήματα τῆς προσευχῆς.

14β **Κύριε, καιρὸς εὐδοκίας.**

Ὅμοιον τούτῳ ἐστὶ τὸ εὐαγγελικόν, Πάτερ, ἐλήλυθεν ἡ ὥρα. Εὐδοκίαν δὲ Jn 17.1
καλεῖ, τὸν διὰ σταυροῦ θάνατον· εὐδοκία γὰρ, τὸ ἀγαθὸν θέλημα, ἀγαθὸν δὲ
θέλημα, τὸ διὰ τοῦ τοιούτου θανάτου ζωοποιηθῆναι ἡμᾶς, τοὺς νεκρωθέντας τῇ
ἀμαρτίᾳ. Eph 2.1

14γ **Ὁ Θεὸς, ἐν τῷ πλήθει τοῦ ἐλέους σου, ἐπάκουσόν μου.** |

Προεῖρηται ἡμῖν, ὅτι προσηύχετο νόμῳ φύσεως ἀνθρωπίνης καὶ ἀπαλλαγῇ
ἐξήτει τῶν πειρασμῶν, ὡς καὶ ἡ τῶν Εὐαγγελίων ἱστορία διδάσκει.
Ἦτοίκε δὲ τὸ παρὸν ῥήτον τῷ, Σῶσόν με ἕνεκεν τοῦ ἐλέους σου. Ps 6.5β

14δ- **Ἐν ἀληθείᾳ τῆς σωτηρίας σου, σῶσόν με ἀπὸ πηλοῦ, ἵνα μὴ ἐμπαγῶ.**
15α

Μόνῃ ἀληθῆς ἡ παρὰ σοῦ σωτηρία· ἄνθρωπος γὰρ ἄνθρωπον ὠφελῆσαι οὐ
δύναται. Ἐν ἀληθείᾳ οὖν τῆς σωτηρίας σου, ἀντὶ τοῦ, ἐν ἀληθινῇ σου σωτηρίᾳ·
ιδίωμα γὰρ καὶ τοῦτο τῆς Ἑβραϊδος.
Ὅπερ δὲ ἀνωτέρω κέκληκεν, ἰλὺν, τοῦτο νῦν εἶπε, πηλόν· καὶ γὰρ ταῖς
τροπαῖς ἐκείναις καὶ νῦν ἐχρήσατο.

15β **Ῥυσθεῖν ἐκ τῶν μισούντων με, καὶ ἐκ τῶν βαθέων τῶν ὑδάτων.**

Μισοῦντες αὐτὸν, οἳ τε νοητοὶ καὶ αἰσθητοὶ ἐχθροί· βαθέα δὲ ὕδατα λέγει, τὰς
κεκρυμμένας ἐπιβουλὰς· κέκρυπται γὰρ τὸ βάθος.

16α **Μὴ με καταποντισάτω καταιγὶς ὕδατος, μηδὲ καταπιέτω με βυθός.**

Εἴρηται περὶ τούτων ἄνω, ὅτι τροπικὰ πάντα καὶ μεταφορικά. Ps 68.3β

16β **Μηδὲ συσχέτω ἐπ' ἐμέ φρέαρ τὸ στόμα αὐτοῦ.**

Μηδ' ἐναπολειφθεῖν τῷ βόθρῳ τῶν πειρασμῶν· ὁ γὰρ εἰς φρέαρ ἐμπεσών,
ἀνεωγότος μὲν τοῦ στόματος, ἔχει μικράν τινα παραψυχὴν, ἐπικλεισθέντος δὲ,
παντάπασιν ἀπογινώσκει τὴν σωτηρίαν.

17α **Εἰσάκουσόν μου, Κύριε, ὅτι χρηστὸν τὸ ἔλεός σου.**

Ὅτι χρήζω τοῦ ἐλέους σου.

17β Κατὰ τὸ πλῆθος τῶν οἰκτιρμῶν σου ἐπίβλεψον ἐπ' ἐμέ.

Τὸ μὲν, κατὰ τὸ πλῆθος τῶν οἰκτιρμῶν σου, ἡρμηνεύθη ἐν τῷ ν', τὸ δὲ ἐξῆς, Ps 50.3
ἐν τῷ κδ' ψαλμῷ. Ps 24.16

18 Μὴ ἀποστρέψῃς τὸ πρόσωπόν σου ἀπὸ τοῦ παιδός σου, ὅτι θλίβομαι· ταχὺ ἐπάκουσόν μου.

Περὶ μὲν τοῦ, μὴ ἀποστρέψῃς τὸ πρόσωπόν σου, εἴρηται ἐν τῷ κς' ψαλμῷ· Ps 26.9
παιδός σου δὲ, τοῦ Μονογενοῦς.

19α Πρόσχες τῇ ψυχῇ μου καὶ λύτρωσαι αὐτήν.

Πρόσχες αὐτῇ θλιβομένη.

19β Ἐνεκα τῶν ἐχθρῶν μου, ῥῦσαί με.

Ἵνα μὴ ἐπιχαρῶσι τῷ θανάτῳ μου.

20α Σὺ γὰρ γινώσκεις τὸν ὀνειδισμόν μου καὶ τὴν αἰσχύνην μου καὶ τὴν ἐντροπὴν μου.

Οἶδας ὅσα με ὀνειδίζουσι, φάγον καὶ οἰνοπότην, καὶ τελωνῶν καὶ ἀμαρτωλῶν Mt 11.19
φίλον, καὶ δαιμονῶντα καὶ ἀντίθεον ὀνομάζοντες καὶ αἰσχύνοντες καὶ ἐντρέποντες, Jn 7.20
ὡς αὐτοῖς δοκεῖ.

20β Ἐναντίον σου πάντες οἱ θλίβοντές με.

Ἐνώπιόν σου με θλίβουσι, σοῦ πάντα βλέποντος· ἡ ἐνώπιόν σου εἰσι, μὴ
δυνάμενοί σε διαδρᾶναι.

Εἰ δέ τις ἐπαπορήσοι, πῶς τοσαῦτα δεηθεῖς, ὅμως οὐκ ἐξέφυγε τοὺς τοιοῦτους
πειρασμοὺς, ἀκουσάτω, ὅτι ἠῤῥχετο μὲν ὡς ἄνθρωπος, μὴ εἰσελθεῖν εἰς πειρασμόν —
καὶ γὰρ καὶ ἡμῖν οὕτως εὐχεσθαι παραδέδωκε — διότι τὸ μὲν πνεῦμα, πρόθυμον, Mt 6.13
ἡ δὲ σὰρξ, ἀσθενής. Ἐπεὶ δὲ συνέφερε παθεῖν αὐτὸν διὰ τὴν ἡμετέραν σωτηρίαν, Mt 26.41
κατεδέξατο τὰ πάθη, προελόμενος τὸ θεῖον θέλημα παρὰ τὸ ἀνθρώπινον· καὶ γὰρ
προσευξάμενος, Πάτερ μου, εἰ δυνατόν ἐστι, παρελθέτω τὸ ποτήριον τοῦτο ἀπ'
ἐμοῦ, ὕστερον ἐπήγαγε, Πάτερ μου, εἰ οὐ δύναται τοῦτο παρελθεῖν ἀπ' ἐμοῦ, ἐὰν
μὴ αὐτὸ πίνω, γεννηθῇ τὸ θέλημά σου. Mt 26.39
Mt 26.42

21α Ὀνειδισμόν προσεδόκησεν ἡ ψυχὴ μου καὶ ταλαιπωρίαν.

Προεγίνωσκον, φησί, ταῦτα. Καί γάρ τοῖς μαθηταῖς ἔλεγεν, Ἴδου ἀναβαίνομεν εἰς Ἱεροσόλυμα, καί ὁ Υἱὸς τοῦ ἀνθρώπου παραδίδοται τοῖς ἀρχιερεῦσι καὶ Γραμματεῦσι, καὶ | κατακρινούσιν αὐτόν, καὶ τὰ ἐξῆς.

Mt 20.18

- 21β Καὶ ὑπέμεινα συλλυπούμενον, καὶ οὐχ ὑπῆρξε, καὶ παρακαλοῦντας, καὶ οὐχ εὖρον.

Ἵπέμεινα, ἀντὶ τοῦ, περιέμεινα, ἐζήτησα· παρακαλοῦντας δὲ, ἀντὶ τοῦ, παραμυθουμένους.

Καὶ τοῦτο δὲ γέγονεν, ὅτε Παραλαβὼν τὸν Πέτρον καὶ τοὺς υἱοὺς Ζεβεδαίου, ἤρξατο λυπεῖσθαι καὶ ἀδμονεῖν. Τότε, φησί, λέγει αὐτοῖς ὁ Ἰησοῦς, Περίλυπός ἐστιν ἡ ψυχὴ μου ἕως θανάτου· μείνατε ὥδε καὶ γρηγορεῖτε μετ' ἐμοῦ. Εἴτα προελθὼν μικρὸν, καὶ προσευξάμενος, ἔρχεται πρὸς τοὺς μαθητάς καὶ εὕρισκε αὐτοὺς καθεύδοντας· καὶ λέγει τῷ Πέτρῳ οὕτως, Οὐκ ἰσχύσατε μίαν ὥραν ἀγρυπνῆσαι μετ' ἐμοῦ;

Ps 41.6,12

Mt 26.37-40

- 22 Καὶ ἔδωκαν εἰς τὸ βρῶμά μου χολήν, καὶ εἰς τὴν δίψαν μου ἐπότισάν με ὄξος.

Φησὶν ὁ εὐαγγελιστὴς Ἰωάννης, Μετὰ τοῦτο, εἰδὼς ὁ Ἰησοῦς ὅτι ἤδη πάντα τετέλεσται, ἵνα τελειωθῇ ἡ Γραφή, λέγει, Διψῶ. Σκεῦος οὖν ἔκειτο, ὄξους μεστόν· οἱ δὲ, πλήσαντες σπόγγον ὄξους, καὶ ὑσσώπῳ περιθέντες, προσήνεγκαν αὐτοῦ τῷ στόματι, Γραφὴν ὀνομάσας, τὸ παρὸν ῥητόν. Καὶ ὁ Ματθαῖος δὲ φησιν, Ἔδωκαν αὐτῷ πιεῖν ὄξος μετὰ χολῆς μεμιγμένον. Καὶ ὁ Μάρκος ἄλλιν, Δραμὼν δὲ εἷς, καὶ γεμίσας σπόγγον ὄξους, περιθείς τε καλάμῳ ἐπότιζεν αὐτόν.

Jn 19.28-29

Mt 27.34

Mk 15.36

Εἰς τὸ βρῶμα δὲ καὶ εἰς τὸ πόμα, ἀντὶ τοῦ, εἰς τὸ φαγεῖν με καὶ πιεῖν με. Ἄλλ' οἱ μὲν Ἰουδαῖοι, εἰς τὸ πιεῖν αὐτόν, καὶ τὴν χολὴν ὁμοῦ καὶ τὸ ὄξος δεδώκασιν. Ὅξος, γὰρ, φησί, μετὰ χολῆς μεμιγμένον.

Ἡ δὲ παρούσα προφητεία, τὸ μὲν, εἰς τὸ βρῶμα, τὸ δὲ, εἰς τὸ πόμα διεῖλεν· ἔστιν οὖν εἰπεῖν, ὅτι ἐπεὶ διψῶ, εἶπεν, ἐμπαίζοντες προσήνεγκαν αὐτῷ, οἱ μὲν ὄξος μόνον εἰς τὸ πιεῖν, οἱ δὲ χολὴν μόνον εἰς τὸ καὶ φαγεῖν, οἱ δὲ τῷ ὄξει τὴν χολὴν ἔμιξαν, τὸ δριμύ μᾶλλον πικραίνοντες. Εἰκὸς δὲ, καὶ πρῶτον αὐτῷ τὴν χολὴν δοθῆναι, πρὸς πλείονα χλεῦν, ἵνα μὴ δῆθεν ἀηδισθῇ, νῆστις τὸ πόμα προσιέμενος.

- 23 Γενηθήτω ἡ τράπεζα αὐτῶν ἐνώπιον αὐτῶν εἰς παγίδα, καὶ εἰς ἀνταπόδοσιν καὶ εἰς σκάνδαλον.

Διὰ μὲν τῆς τραπέζης, τὴν εὐφροσύνην δηλοῦσθαί τινες εἶπον, διὰ δὲ τῆς παγίδος καὶ τῆς ἀνταποδόσεως καὶ τοῦ σκανδάλου, τὴν λύπην, ὅτι μεταστραφῆτω ἡ χαρὰ τούτων εἰς θλίψιν. Οἱ τε γὰρ ἐν τραπέζῃ εὐφραίνονται, καὶ οἱ ἐν παγίδι καὶ ἐν ἀποτίσει δίκης καὶ ἐν σκανδάλῳ, λυποῦνται.

Ἔστι δὲ καὶ θεωρητικώτερον εἰπεῖν τράπεζαν, τὰς θεοπνεύστους Γραφάς, αἱ παρέκειντο τοῖς Ἰουδαίοις καθ' ἡμέραν, καὶ ὧν ἡ γνώσις ἔτρεφε τὰς τῶν νοούντων ψυχάς. Δοκοῦντες γὰρ ταύταις ἐντραφῆναι, καὶ ἀπ' αὐτῶν ἐλεῖν τοὺς Χριστιανούς σοβαρευόμενοι, ἐξ αὐτῶν μᾶλλον παγιδεύονται, προδήλως διαλαμβανουσῶν περὶ τοῦ Χριστοῦ. Ἄλλ' οὕτω μὲν τὸ, εἰς παγίδα· τὸ δὲ, εἰς ἀνταπόδοσιν, ὅτι δι' αὐτὰς τίνουσι δίκας, μὴ συνιέντες αὐτάς· τὸ δὲ, εἰς σκάνδαλον, ὅτι ἐντυγχάνοντες ψιλοῖς τοῖς περὶ Χριστοῦ γράμμασι σκανδαλίζονται, οἷον περὶ τῆς ἐπιδημίας αὐτοῦ, ὅτι Συμβοσκηθήσεται λύκος μετὰ ἀρνός, καὶ πάρδαλις συναναπαύσεται ἐρίφῳ, καὶ λέων καὶ βοῦς φάγονται ἄχυρα, καὶ εἴ τι τοιοῦτον. Τὰ μὲν γὰρ ἀναγωγικῶς νοούμενα, γεγόνασιν, οἱ δὲ αἰσθητῶς ταῦτα ζητοῦντες, προσκρούουσιν αὐτοῖς, ὡς μήπω καὶ τήμερον γεγονόσι.

Isa 11.6-7

Isa 65.25

Τὸ δὲ, | γενηθῆτω, καὶ τὸ, σκοτισθῆτωσαν, καὶ τὰ ἐξῆς προστακτικὰ, μέλλοντος ἔχουσι σημασίαν, ἀντὶ τοῦ, γενηθήσονται. Προαγορεύει γὰρ τὰ μέλλοντα καταλαβεῖν αὐτοὺς ἀνιάρᾳ· εἰκὸς δὲ καὶ ὡς Θεὸν προστάσσειν τὰ μέλλοντα.

24α **Σκοτισθήτωσαν οἱ ὀφθαλμοὶ αὐτῶν τοῦ μὴ βλέπειν.**

Οἱ τῆς ψυχῆς· ἐπειδὴ οὐκ ἠθέλησαν ἰδεῖν τὸ φῶς τὸ φωτίζον πάντα ἄνθρωπον, οὐδὲ θεάσασθαι τὸν Ἥλιον τῆς δικαιοσύνης· ὀφθαλμοὺς γὰρ ἔχοντες, οὐκ ἔβλεπον, καὶ ὧτα ἔχοντες, οὐκ ἤκουον· ὁ καὶ Ἥσαϊας αὐτοῖς ὠνείδισε, καὶ ὁ Χριστὸς ὕστερον.

Jn 1.9

Mal 3.20

Isa 43.8

Mk 8.18

24β **Καὶ τὸν νῶτον αὐτῶν διὰ παντὸς σύγκαμψον.**

Ἀπὸ τοῦ ἐπομένου τὸ προηγούμενον ἐδήλωσεν. Αἰνίσσεται δὲ ὁ λόγος τὴν δουλείαν· ἔπεται γὰρ τοῖς δουλεύουσιν ἐπικεκυφότης βαδίζειν· τοῦτο μὲν ἀχθοφοροῦντας, τοῦτο δὲ βαρυνομένους ταῖς θλίψεσιν.

Ὅρα δὲ τὴν ἀκρίβειαν· διὰ παντὸς γὰρ εἶπεν, ὅτι οὐχ ὡς πολλάκις δουλωθέντες, εἶτα ἀπαλλαγῇσονται, ἀλλ' ἄχρι τῆς τοῦ κόσμου συντελείας, δουλεύουσιν ἐν πᾶσι τοῖς ἔθνεσιν.

25 **Ἐκχεον ἐπ' αὐτοὺς τὴν ὀργὴν σου, καὶ ὁ θυμὸς τῆς ὀργῆς σου καταλάβοι αὐτούς.**

Τὸ αὐτὸ καὶ ἄμφω ταυτὶ τὰ ῥητὰ δηλοῦσι· πλὴν ὅτι τὸ δεύτερον, σφοδρότερον τοῦ προτέρου.

26 **Γενηθῆτω ἡ ἔπαυλις αὐτῶν ἡρημωμένη, καὶ ἐν τοῖς σκηνώμασιν αὐτῶν μὴ ἔστω ὁ κατοικῶν.**

Ἐπαυλιν μὲν κοινῶς λέγει, τὴν πόλιν Ἱερουσαλὴμ, ἐν ἣ πάντες οἱ τοῦ Σωτῆρος

φονεῖς ἠυλίζοντο· σκηνώματα δὲ ἰδίως, τὰς οἰκίας αὐτῶν. Καὶ δὴ, οὕτω ταῦτα γεγόνασιν· οὐδεὶς γὰρ ἐξ αὐτῶν κατώκησεν ἐν ταύταις μετὰ τὴν ἐκ Ῥωμαίων πανωλεθρίαν τῶν Ἱεροσολύμων.

Ταῦτα δὲ τὰ ῥητὰ, Πέτρος ὁ ἀπόστολος εἰς τὸν προδότην Ἰούδαν ἐξέλαβεν, ὡς καὶ αὐτὸν τῆς μερίδος ὄντα τῶν θεοκτόνων. Ac 1.20

27α **“Ὅτι ὃν σὺ ἐπάταξας, αὐτοὶ κατεδίωξαν.**

Τὸ, ἐπάταξας, ἀντὶ τοῦ, παταγῆναι παρέδωκας. Οὕτω γὰρ καὶ Ζαχαρίας εἶπε, Πατάξω τὸν ποιμένα, καὶ διασκορπισθήσονται τὰ πρόβατα τῆς ποίμνης, καὶ Ἡσαΐας, Κύριος παρέδωκεν αὐτὸν ὑπὲρ τῶν ἁμαρτιῶν ἡμῶν. Ἰδίωμα γὰρ τῆς Ἑβραϊδος, τὸ τὴν παραχώρησιν ἔργον ὀνομάζειν, ὡς τοῦ παραχωροῦντος δυναμένου κωλύσαι, καὶ μὴ κωλύσαντος. Zach 13.7

Τὸ δὲ κατεδίωξαν, ἀντὶ τοῦ, σφόδρα ἐτιμωρήσαντο· ἡ γὰρ πρόθεσις, ἐμφαντικὴ ἐστὶν ἐπιτάσεως· ἢ καὶ κατέδραμον, ἄχρις ἂν ἐφόνευσαν. Mt 26.31

27β **Καὶ ἐπὶ τὸ ἄλγος τῶν τραυμάτων μου προσέθηκαν.**

Ἡὔξησάν μοι τὸ ἄλγος τῶν τραυμάτων τῇ προσθήκῃ τοῦ ὀνειδισμοῦ, ἢ καὶ τῆς συκοφαντίας, ὅτι ταφεῖς, ἐκλάπην, ἀλλ’ οὐκ ἀνέστην. Isa 53.6

28α **Πρόσθετε ἀνομίαν ἐπὶ τὴν ἀνομίαν αὐτῶν.**

Ἀνομίαν ἐνταῦθα, τὴν συμφορὰν οἱ ἐξηγηταὶ νενοήκασιν, ὡς ἐν τῷ νς’ τὸ, “Ἐως οὐ παρέλθῃ ἡ ἀνομία. Ps 56.2β

Προλέγει οὖν, ὅτι αὐξήσεις αὐτοῖς τὰς συμφορὰς, ἐπεὶ καὶ αὐτοὶ αὐξήσουσι τὰς θλίψεις ἐμοί.

28β **Καὶ μὴ εἰσελθέτωσαν ἐν δικαιοσύνῃ σου.**

Καὶ οὐκ εἰσελεύσονται εἰς τὸ δικαιωθῆναι παρὰ σοῦ καὶ τυχεῖν ἐλέους, ὡς οἱ ἀκούσοντες τὸ, Δεῦτε, οἱ εὐλογημένοι τοῦ Πατρός μου. Mt 25.34

Τινὲς δὲ νοοῦσι δικαιοσύνην, τὸ Εὐαγγέλιον· δικαιοσύνη γὰρ, τὸ πάντας καλεῖν εἰς σωτηρίαν, καὶ πάντας παραδέχεσθαι τοὺς προσερχομένους.

29α **Ἐξαλειφθήτωσαν ἐκ βίβλου ζώντων.**

Τοῦ Μωυσέως εἰπόντος πρὸς Θεὸν ὑπὲρ τοῦ λαοῦ μοσχοποιήσαντος, Εἰ μὲν ἀφεῖς αὐτοῖς | τὴν ἁμαρτίαν, ἄφες· εἰ δὲ μὴ, ἐξάλειψόν με ἐκ τῆς βίβλου, ἥς ἔγραψας, αὐτὸς ἀπεκρίνατο, Εἴτις ἡμάρτηκεν ἐνώπιόν μου, ἐξαλείψω αὐτὸν ἐκ τῆς βίβλου μου. Ex 32.32,33

Μία μὲν οὖν αὕτη βίβλος, ἣ ἐγγράφονται οἱ ζωῆς ἀξιούμενοι, ἦν καὶ βίβλον ζώντων ὁ ψαλμὸς νῦν ἐκάλεσε, προαγορεύων, ὅτι τεθνήξονται δι' ἀναιρέσεως. Ἐτέρα δὲ πάλιν, ἣ ἐγγράφονται οἱ δίκαιοι, ἦν καὶ αὐτὴν ἐνέφηνεν οὗτος εἰπών.

29β **Καὶ μετὰ δικαίων μὴ γραφήτωσαν.**

Περὶ ταύτης τῆς βίβλου καὶ ὁ Χριστὸς εἶπε τοῖς ἀποστόλοις, Χαίρετε δὲ ὅτι τὰ ὀνόματα ὑμῶν ἐγράφη ἐν τοῖς οὐρανοῖς.

Lk 10.20

Λέγει τοίνυν, ὅτι καὶ τεθνήξονται, καὶ τοῖς ἁμαρτωλοῖς συνταγήσονται. Ἔστι γὰρ καὶ τρίτη βίβλος, ἐν ἣ γράφονται οἱ ἁμαρτωλοί· Κριτήριον γὰρ, φησὶν, ἐκάθισε, καὶ βίβλοι ἠνεώχθησαν.

Da 7.10

Βίβλους δὲ τροπικῶς αἱ Γραφαὶ καλοῦσι, τὰς διαφόρους γνώσεις τοῦ Θεοῦ.

30α **Πτωχὸς καὶ ἀλγῶν εἰμι ἐγώ.**

Περὶ τῆς τοῦ Χριστοῦ πτωχείας εἴρηται μὲν καὶ ἐν τῷ κα' ψαλμῷ· ῥηθήσεται δὲ καὶ νῦν, ὅτι ὁ παμβασιλεὺς, ὁ παντέλειος, ἐτέχθη μὲν ἐκ μητρὸς πενιχρᾶς, καὶ οὐδὲ ἐν οἰκίᾳ, ἀλλ' ἐν σπηλαίῳ· ἐτέθη δὲ, οὐκ ἐπὶ κλίνης, ἀλλ' ἐπὶ φάτνης ἀλόγων. Περιεβέβλητο δὲ λιτὰ καὶ εὐκαταφρόνητα· περιῆει δὲ χωρὶς θεράποντος· εἶχε δὲ οὐδὲ καλύβην· ἐτρέφετο δὲ παρ' ἄλλων. Αἰσχυνέσθωσαν οὖν οἱ ἐπὶ πλούτῳ κομπάζοντες. Ἀλγῶν δὲ ἦν, τοῖς δι' ἡμᾶς πάθεσι τοῦ παναγίου αὐτοῦ σώματος.

Ps 21.25α

Μέχρι μὲν οὖν ἐνταῦθα, τοῦ Μονογενοῦς οἱ λόγοι· τὰ δ' ἐξῆς, προσώπῳ τῆς Ἐκκλησίας τῶν πιστῶν ἀναγέγραπται.

30β **Ἡ σωτηρία σου, ὁ Θεὸς, ἀντελάβετό μου.**

Ἡ σωτηρία, ἡ ἀπὸ σοῦ, ἡλευθέρωσέ με τῆς πλάνης.

31-32 **Αἰνέσω τὸ ὄνομα τοῦ Θεοῦ μου μετ' ὥδης, μεγαλυνῶ αὐτὸν ἐν αἰνέσει, καὶ ἀρέσει τῷ Θεῷ ὑπὲρ μόσχον νέον κέρατα ἐκφέροντα καὶ ὀπλάς.**

Ὅρα τὴν εὐαγγελικὴν θυσίαν προτιμωμένην τῆς νομικῆς, τὴν λογικὴν, τῆς ἀλόγου.

Ἀκμῆς δὲ σύμβολον, ἡ ἀρτιφυῖα τῶν κεράτων καὶ τῶν ὀνύχων. Ὑποδηλοῦσι δὲ ταῦτα καὶ τῆς νομικῆς λατρείας τὴν νέκρωσιν· νεκρὰ γὰρ τὰ κέρατα καὶ αἱ ὀπλαί.

33α **Ἰδέτωσαν πτωχοὶ καὶ εὐφρανθήτωσαν.**

Πτωχοὺς καὶ πένητας, τοὺς πιστοὺς ὠνόμασεν, ὡς προειρήκαμεν ἐν τῷ θ' ψαλμῷ. Ἰδέτωσαν, φησὶν, ὅσα ὁ Θεὸς πέπονθε δι' αὐτοὺς καὶ ὅσα κατ' ὥρθωσεν.

Ps 9.19

33β Ἐκζητήσατε τὸν Θεὸν, καὶ ζήσεται ἡ ψυχὴ ὑμῶν.

Ζήσεται τὴν μακαρίαν ζωὴν.

34 Ὅτι εἰσήκουσε τῶν πενήτων ὁ Κύριος, καὶ τοὺς πεπεδημένους αὐτοῦ οὐκ ἐξουδένωσε.

Τίνας λέγει πεπεδημένους, εἰρήκαμεν ἐν τῷ ξζ' ψαλμῷ.

Ps 67.7β

35 Αἰνεσάτωσαν αὐτὸν οἱ οὐρανοὶ καὶ ἡ γῆ, ἡ θάλασσα καὶ πάντα τὰ ἔρποντα ἐν αὐτῇ.

Ὡς οὐκ ἐξαρκούντων τῶν ἀγγέλων καὶ τῶν ἀνθρώπων εἰς τὴν προσήκουσαν εὐχαριστίαν τοῦ Θεοῦ, καὶ τὰ στοιχεῖα συγκαλεῖ πρὸς αἶνον, ὣν ὁ Μωυσῆς ἐν ἀρχῇ τῆς Γενέσεως ἐμνημόνευσεν.

Gen 1.1

Ἀδιαφόρως δὲ τὰ ἔρποντα προσέθηκεν, ἥ καὶ διὰ τὸ πλῆθος τῶν ἰχθύων.

36α Ὅτι ὁ Θεὸς σώσει τὴν Σιών.

Σιών λέγει νῦν, τὴν νέαν, ἥτοι τὴν Ἐκκλησίαν τῶν πιστῶν.

Ἡ καὶ αὐτὴν τὴν Ἱερουσαλὴμ συντηρήσει ἑαυτῷ· καὶ γὰρ τῷ Χριστῷ ἀνεῖται, καὶ οὐχ ἑτέρῳ Θεῷ, καίτοι τῶν ἀσεβῶν τῆς χώρας ἐκείνης κυριεύοντων.

36β Καὶ οἶκο | δομηθήσονται αἱ πόλεις τῆς Ἰουδαίας.

Οἰκοδομηθήσονται εἰς ναοὺς παρὰ τῶν Χριστιανῶν.

36γ Καὶ κατοικήσουσιν ἐκεῖ καὶ κληρονομήσουσιν αὐτήν.

Οἱ Χριστιανοί.

37α Καὶ τὸ σπέρμα τῶν δούλων σου καθέξουσιν αὐτήν.

Δοῦλοι μὲν τοῦ Χριστοῦ, οἱ ἀπόστολοι· Παῦλος γὰρ, φησὶ, δοῦλος Ἰησοῦ Χριστοῦ. Σπέρμα δὲ αὐτῶν, οἱ μαθηταὶ αὐτῶν Χριστιανοί, ὡς ἀναγεννηθέντες αὐτοῖς διὰ τῆς τοῦ βαπτίσματος παλιγενεσίας.

Rom 1.1

Τοῦ δὲ καθέξουσιν ἡ πρόθεσις, ἐπίτασιν καὶ μονιμότητα δηλοῖ· μόνοι γὰρ Χριστιανοὶ βεβαίως αὐτὴν οἰκοῦσι, παντελῶς τῶν Ἑβραίων ἐξελαθέντων.

37β Καὶ οἱ ἀγαπῶντες τὸ ὄνομά σου κατασκηνώσουσιν ἐν αὐτῇ.

Οἱ τὸ ὄνομα τὸ σὸν ἐπικεκλημένοι Χριστιανοί.

Ὡςπερ δὲ καὶ τὰ προοίμια τοῦ ψαλμοῦ μέχρι τοῦ, Ἀπηλλοτριωμένος ἐγενήθην τοῖς ἀδελφοῖς μου, τινὲς πιστοὶ τῷ Χριστῷ προσαρμόζουν βιάζονται, οὕτω πάλιν Ἰουδαῖοι, καὶ τὰ ἐκεῖθεν ἄχρι τέλους, τῷ ἐν Βαβυλῶνι αἰχμαλώτῳ λαῷ ἀνατιθέασι.

[9] Χρὴ δὲ κατ' ἐπιτομὴν εἰπεῖν, ὅπως αὐτὰ ἐκλαμβάνουσιν. Ἀπηλλοτριώθην τῶν ἀδελφῶν μου, μὴ συγχωρούμενος συνδιάγειν αὐτοῖς, ἅτε διαφόροις δεσπότησι δουλεύοντων, καὶ ὅτι ὁ νόμος οὐκ οἶδε δούλων συγγένειαν.

Ex 21.4

[10] Τὸ αὐτὸ δὲ καὶ ὁ ἐφεξῆς διέξεισι στίχος· ἀναλογιζόμενος δὲ καὶ τὴν ἐρήμωσιν τοῦ ναοῦ, δαπανῶμαι τῇ λύπῃ, καὶ τοὺς σοὺς ὀνειδισμοὺς οὓς ὀνειδίξῃ παρὰ τῶν Βαβυλωνίων, ὡς μὴ δυνάμενός μοι βοηθεῖν, οἰκείους λελόγισμαι. Διὸ καὶ μὴ προσιέμενος τροφήν, ἐτάκην· οἱ δὲ μᾶλλον μὲν ὠνειδίζον ὡς μάτην νηστεύοντα· καὶ ἐνεδυσάμην σάκκον, σύμβολον θλίψεως.

[14] Δῆλα δὲ τὰ ἐξῆς. Εἶτα προσηυχόμεν, λέγων, ὅτι καιρὸς ἀγαθοθελείας, εἴτουν ἐλεημοσύνης. Τὰ δὲ ἐντεῦθεν, ὡς προηρμηνεύσαμεν, πλὴν ὅτι παῖδα, οὐ τὸν φύσει, ἀλλὰ τὸν θέσει λέγουσιν· Υἱὸς γάρ, φησί, πρωτότοκός μου Ἰσραὴλ, ἢ καὶ ἄλλως, τὸν οἰκέτην.

Ex 4.22

[21] Εἶτα, τὸν ὀνειδισμόν τὸν διὰ σὲ προσεδόκησα καὶ τὴν ἄλλην κακοπάθειαν, οἷα αἰχμαλωτισθεῖς· διὸ ἐζήτησα τὸν παραμυθούμενον, καὶ οὐχ εὖρον, ὡς μὴ συνομιλεῖν εὐκαίρως τοῖς ὁμογενέσι μου συγχωρούμενος.

[22] Εἰς δὲ τὸ, Καὶ ἔδωκαν εἰς τὸ βρῶμά μου χολήν, καὶ εἰς τὴν δίψαν μου ἐπότισάν με ὄξος, προσκρούουσι λέγοντες, ὅτι πικράν μοι τροφήν ἐπέρριπτον οἱ αἰχμαλωτίσαντες, ὡς δούλῳ· καὶ διψῶντά με, ἐπότιζον ὀξίνην οἶνον· ἢ πικράν μοι τὴν βρῶσιν φαίνεσθαι παρεσκεύαζον διὰ τὰς θλίψεις, καὶ δριμεῖαν τὴν πόσιν.

[23] Τὸ δὲ, Γενηθήτω ἡ τράπεζα αὐτῶν, κατὰ τὴν πρώτην ἐξήγησιν. Τὰ δ' ἐντεῦθεν, κατεύχεσθαι τῶν Βαβυλωνίων· ἔπαυλιν δὲ αὐτῶν, τὴν πόλιν αὐτῶν.

[26] Εἶτα τὸν λαόν φησιν, ὃν σὺ παιδευθῆναι παρεχώρησας, αὐτοὶ σφόδρα ἐτιμωρήσαντο, καὶ πάλιν προσέθηκαν ἐπὶ τὰ προλαβόντα ἄλγῃ, καὶ τὰ ἐξῆς.

[27] Εἰς δὲ τὸ, Καὶ ἀρέσει τῷ Θεῷ ὑπὲρ μόσχον νέον, ὁμοίως προσκρούουσι.

[32] Τὰ δὲ ἐντεῦθεν, ὡς φίλον αὐτοῖς ἐκδέχονται, συνάδοντα τῇ ἱστορίᾳ τῆς ἐπανόδου τῶν αἰχμαλώτων. Ἡμεῖς δὲ τοῖς ἀκριβεστέροις τῶν Πατέρων ἀκολουθήσαντες, ἀσφαλεστάτην ἐποιησάμεθα τὴν ἐξήγησιν.

69

ξθ'

1

Εἰς τὸ τέλος· τῷ Δαυίδ· εἰς ἀνάμνησιν.

Τὸν παρόντα ψαλμὸν ἀπὸ τῶν εἰρημένων | ἐν τῷ λθ' ψαλμῷ συνθεῖς, πρόχειρον εἶχεν αἰεὶ· καὶ ὅτε ἀνεμιμνήσκετο τῆς κατὰ τὸν Οὐρίαν ἀμαρτίας, τότε τοῦτον, οἷά τινα ἥδεν ἐπώδῃ κατὰ τῶν δαιμόνων, τῶν εἰς τὴν πλημμέλειαν ἐκείνην ἐκτραχηλισάντων αὐτόν, δεόμενος μηκέτι κατακυριευθῆναι. Οἱ δὲ φασιν ὅτι, ὅτε ἀνεμιμνήσκετο ὅσα παρὰ τῶν ἐχθρῶν ἀπλῶς πέπονθε, τότε τούτῳ ἐκέχρητο. Εἰς τὸ τέλος δὲ, ὅτι εἰς τέλος ἐξέβαιναν ἢ ἐν τούτῳ προσευχή.

Ps 39.14-18

[9]³ καὶ ὅτι PSCBV : ὅτι καὶ M. [10]³ μοι PV : με MSCB. [10]³ ἐνεδυσάμην MSCB : ἐνεδυόμην P. [22]⁴ παρεσκεύαζον PCFV : παρεσκεύασαν MSB.

2α Ὁ Θεός, εἰς τὴν βοήθειάν μου πρόσχες.

Ἐν δὲ τῷ λθ' ψαλμῷ φησι, Κύριε, εἰς τὸ βοηθῆσαί μοι πρόσχες.

Ps 39.14β

2β Κύριε, εἰς τὸ βοηθῆσαί μοι σπεῦσον.

Ταῦτὸν ἐρμηνεύει τῷ, Τάχυνον τοῦ ἐξελεῖσθαι με, ἐν τῷ λ' ψαλμῷ.

Ps 30.3β

3α Αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχὴν μου.

Καὶ τοῦτο ἐν τῷ λθ' κεῖται.

Ps 39.15α

3β Ἀποστραφήτωσαν εἰς τὰ ὀπίσω καὶ καταισχυνθήτωσαν οἱ βουλόμενοί μοι κακά.

Καὶ τοῦτο ἐκεῖσε κεῖται, πλὴν ὅτι τὸ, Ἀποστραφήτωσαν καὶ καταισχυνθήτωσαν, Ἀποστραφείησαν καὶ καταισχυνθείησαν, ἐν ἐκείνῳ γέγραπται· ὡς εἶναι δῆλον, ὅτι εἰ καὶ προστακτικοῦ εἰσι τύπου τὰ τοιαῦτα, ἀλλὰ γε δύναμιν εὐκτικὴν κεκλήρωνται.

Ps 39.15β

4 Ἀποστραφήτωσαν παραντίκα αἰσχυνόμενοι οἱ λέγοντές μοι, Εὗγε, εὗγε.

Ὅμοιόν ἐστι τῷ, Κομισάσθωσαν παραχρῆμα αἰσχύνῃν αὐτῶν οἱ λέγοντές μοι, Εὗγε, εὗγε, ἐν ἐκείνῳ τῷ ψαλμῷ.

Ps 39.16

5α Ἀγαλλιάσθωσαν καὶ εὐφρανθήτωσαν ἐπὶ σοί, πάντες οἱ ζητοῦντές σε, ὁ Θεός.

Ἐν ἐκείνῳ δὲ, ἀντὶ τοῦ, ὁ Θεός, ὁ Κύριος εἴρηται.

Ps 39.17α

5β Καὶ λεγέτωσαν διαπαντός Μεγαλυνθήτω ὁ Θεός, οἱ ἀγαπῶντες τὸ σωτήριόν σου.

Πάλιν ἐν ἐκείνῳ ἀντὶ μὲν τοῦ, λεγέτωσαν, εἰπάτωσαν, ἀντὶ δὲ τοῦ, ὁ Θεός, ὁ Κύριος εἴρηται.

Ps 39.17β

6α Ἐγὼ δὲ πτωχός εἰμι καὶ πένης· ὁ Θεός, βοήθησόν μοι.

Ἐν ἐκείνῳ δὲ, ἀντὶ τοῦ, ὁ Θεός, βοήθησόν μοι, Κύριος φροντιεῖ μου, κεῖται.

Ps 39.18β

6β Βοηθός μου καὶ ρύστης μου εἶ σύ· Κύριε, μὴ χρονίσης.

Ἐν ἐκείνῳ δὲ, ἀντὶ τοῦ, ρύστης, ὑπερασπιστῆς κεῖται, καὶ ἀντὶ τοῦ, Κύριε, πάλιν, ὁ Θεός μου.

Ps 39.18γ

70

ο΄

1α

Τῷ Δαυίδ· ψαλμός·
τῶν υἱῶν Ἰωναδὰβ καὶ τῶν πρώτως αἰχμαλωτισθέντων·
ἀνεπίγραφος παρ’ Ἑβραίοις.

Προσώπῳ, φησὶ, τῶν υἱῶν Ἰωναδὰβ καὶ τῶν ἄλλων τῶν πρώτως αἰχμαλω- Jer 42
τισθέντων ὑπὸ Βαβυλωνίων, πεποιήται τῷ Δαυίδ.

Ταύτην δὲ τὴν ἐπιγραφὴν οἱ Ἑβδομήκοντα ἐπέγραψαν, εὐρόντες ἀνεπίγραφον τὸν ψαλμόν. Οἱ μέντοι ἔκγονοι τοῦ Ἰωναδὰβ, ἐπίσημοι ἦσαν τηνικαῦτα παρὰ 4Rg 10.15
τοῖς αἰχμαλώτοις.

Σωτηρίαν δὲ ὁ ψαλμός αἰτεῖ, καὶ τῶν πολεμούντων ἀπαλλαγὴν· διὸ καὶ ἡμῖν
προσῆκει κατὰ τε τῶν νοητῶν καὶ αἰσθητῶν πολεμίων.

1β-2 Ἐπὶ σοί, Κύριε, ἤλπισα, μὴ καταισχυθεῖν εἰς τὸν αἰῶνα· ἐν τῇ δικαιοσύνῃ σου
ῥύσάι με καὶ ἐξελοῦ με· κλῖνον πρὸς με τὸ οὖς σου καὶ σῶσόν με.

Ταῦτα πάντα τὰ ῥητὰ ἐν τῷ λ΄ ψαλμῷ κεῖνται. Ἀντὶ δὲ τοῦ, σῶσόν με, φησὶν Ps 30.2-3
ἐκεῖ, Τάχυνον τοῦ ἐξελέσθαι με.

3α Γενοῦ μοι εἰς Θεὸν ὑπερασπιστὴν, καὶ εἰς τόπον ὄχυρόν τοῦ σῶσαί με.

Ἐκεῖ δὲ, ἀντὶ τοῦ, εἰς τόπον ὄχυρόν, εἰς οἶκον καταφυγῆς, εἴρηται. Ps 30.3δ

3β Ὅτι στερέωμά μου καὶ καταφυγὴ μου εἶ σύ.

Ἐν ἐκείνῳ δὲ, Ὅτι κραταίωμά μου, φησὶν. Ps 30.4α

4 Ὁ Θεός μου, ῥύσάι με ἐκ χειρὸς ἀμαρτωλοῦ, | ἐκ χειρὸς παρανομοῦντος καὶ
ἀδικοῦντος.

Τοιοῦτοι γὰρ ἦσαν οἱ κυριεύοντες αὐτῶν.

5α Ὅτι σὺ εἶ ἡ ὑπομονή μου, Κύριε.

Εἴρηται ἐν τῷ λη΄ ψαλμῷ, Καὶ νῦν, τίς ἡ ὑπομονή μου; οὐχὶ Κύριος; καὶ ἐν τῷ Ps 38.8α
κδ΄, Καὶ σὲ ὑπέμεινα ὅλην τὴν ἡμέραν. Ps 24.5γ

5β Κύριε, ἡ ἐλπίς μου ἐκ νεότητός μου.

Τοῦτο δῆλον.

6α Ἐπὶ σέ ἐπεστηρίχθην ἀπὸ γαστροῦ.

Καὶ οὐκ ἐκ νεότητος μόνον ἐπὶ σοὶ ἤλπισα, ἀλλὰ καὶ ἐξ αὐτῆς τῆς μητρῶας γαστροῦ, εἴτουν εὐθὺς μετὰ τὸ τεχθῆναι, ἐπὶ σέ ἐφηδράσθην ὡς ἐπὶ ἔρεισμα παρὰ τῶν ἐμῶν γονέων. Δηλοῖ δὲ ἐντεῦθεν, ὡς εὐσεβεῖς ἔσχε τοὺς γεννήτορας. Καὶ ἄλλως γὰρ, ἐν τῇ ὁγδόῃ ἡμέρᾳ περιτέμνοντες τὰ βρέφη, τῷ Θεῷ ταῦτα κατεπίστευον.

Χρῆ δὲ γινώσκειν, ὅτι τὸ, ἀπὸ γαστροῦ, καὶ ἐκ κοιλίας μητρός, καὶ τὰ τοιαῦτα, καθ' ὑπερβολὴν ἢ παλαιὰ διάλεκτος λαμβάνειν εἴωθε, σημαίνοντα τὴν ἀρχὴν τῆς φρονήσεως, ἐξ ὅτου φρονεῖν τις ἤρξατο. Φησὶ γὰρ Ἰώβ, Εἰ δὲ καὶ τὸν ψωμόν μου ἔφαγον μόνος, καὶ ὀρφανοῖς οὐ μετέδωκα, εἰ μὴ ἐκ κοιλίας μητρός μου ὠδήγουν αὐτοὺς, καὶ τὰ ἐξῆς. Ἀδύνατον γὰρ ἐξ αὐτῆς γεννήσεως κατορθοῦν τοιαῦτα· δηλὸν οὖν, ὅτι τὸ, ἐξ οὗ φρονεῖν ἤρξάμην τὸ σχῆμα τοῦτο δηλοῖ. Job 31.17

6β Ἐκ κοιλίας μητρός μου σύ μου εἴ σκεπαστής.

Εἰ γὰρ μὴ θεία δύναμις ἐφρούρει τὸ ἔμβρυον, καὶ ἐφύλαττε τὸ βρέφος, καὶ ἔσκεπε τὸ νήπιον, διεφθάρη ἂν, πολλαῖς συμπίπτον περιστάσεσι.

Ταυτὶ δὲ τὰ τρία ῥήτᾳ καὶ ἐν τῷ κα' ψαλμῷ τέθεικεν ὁ Δαυὶδ, μικρὸν παραλλάξας, πλὴν ἐκεῖνα εἰς Χριστὸν ἀνήχθησαν. Ps 21.10-11

6γ Ἐν σοὶ ἡ ὕμνησίς μου διὰ παντός.

Ἐν σοὶ, ἀντὶ τοῦ, εἰς σέ· μόνον, φησὶ, σέ ὕμνουں αἰεί.

7 Ὡσεὶ τέρας ἐγενήθην τοῖς πολλοῖς, καὶ σὺ βοηθός μου κραταιός.

Συντακεῖς ὑπὸ νηστείας, καὶ σακκοδυτῶν, καὶ εἰδεχθῆς ἐκ λύπης φαινόμενος, ὡσεὶ τέρας ἐγενήθην τοῖς πολλοῖς. Ὡσεὶ τέρας δὲ εἶπε, διὰ τὸ μὴ ἀληθῶς εἶναι τέρας, ἀλλὰ δοκεῖν, καὶ οὐ τοῖς ἔμφροσιν, ἀλλὰ τοῖς χυδαιοτέροις· πολλοὺς γὰρ ἢ Γραφῇ, τοὺς χείρονας λέγει. Φησὶ δὲ καὶ Παῦλος, Ἡμεῖς μωροὶ διὰ Χριστὸν, ὑμεῖς δὲ φρόνιμοι. 1Cor 4.10

8 Πληρωθήτω τὸ στόμα μου αἰνέσεως, ὅπως ὑμνήσω τὴν δόξαν σου, ὅλην τὴν ἡμέραν τὴν μεγαλοπρέπειάν σου.

Τὸ, πληρωθήτω, ἀντὶ τοῦ, πληρωθεῖη. Πληρωθήσεται δὲ, εἰ τῆς δουλείας ἀπαλλαγῷ· τότε γὰρ ὅλῳ στόματι πεπλησμένῳ τῆς σῆς αἰνέσεως, ὑμνήσω τὸ σὸν μεγαλοδύναμον καὶ παντοδύναμον, καὶ ὅσα οἱ εὐσεβεῖς δοξάζουσιν, εἴτουν ὑπολαμβάνουσι περὶ σοῦ.

Ἡ δόξαν ἀπλῶς καλεῖ, τὴν μεγαλωσύνην. Καὶ οὐχ ἅπαξ ὑμνήσω, ἀλλὰ διὰ παντός τὴν μεγαλοπρέπειάν σου· οὕτω γὰρ τὸ, ὅλην τὴν ἡμέραν, ἡρμήνευσεν ὁ Σύμμαχος.

9α **Μὴ ἀπορρίψῃς με εἰς καιρὸν γήρως.**

Ὁ ἐκ νεότητος βοηθῶν μοι, μὴ ἀπόσῃ με ἐν τῷ καιρῷ τοῦ γήρως. Ἐγήρασα γὰρ ἤδη τῷ μακρῷ χρόνῳ τῆς ἐν Βαβυλῶνι δουλείας· εἰκὸς δὲ ταῦτα λέγειν τοὺς γηραιότερους τοῦ λαοῦ.

Ἄλλὰ τὸ μὲν τοῦ σώματος γήρας, γνώριμον, τὸ δὲ τῆς ψυχῆς, ἡ ἁμαρτία, ἐφεκτικὴ τις οὕσα τῆς ἐνεργείας τῆς ἀρετῆς.

9β **Ἐν τῷ ἐκλείπειν τὴν ἰσχύν μου μὴ ἐγκαταλίπῃς με.**

Τοῦτο, σαφηνισμός ἐστι τοῦ ῥηθέντος στίχου, καὶ ἐπὶ σωματικῆς καὶ ἐπὶ ψυχικῆς ἰσχύος νοούμενον.

10α **Ὅτι εἶπον οἱ ἐχθροί μου ἐμοί. |**

Τὸ, ἐμοί, ἀντὶ τοῦ, ἐπ' ἐμοί, εἶπουν δι' ἐμέ· εἶπον δὲ πρὸς ἀλλήλους.

10β **Καὶ οἱ φυλάσσοντες τὴν ψυχὴν μου ἐβουλεύσαντο ἐπὶ τὸ αὐτό.**

Καὶ τοῦτο, ἀναδίπλωσις ἐστι τοῦ πρὸ αὐτοῦ, καὶ ἐπεξήγησις τὸ, ἐβουλεύσαντο, τοῦ, εἶπον.

Φυλάσσοντας δὲ νῦν λέγει, τοὺς ἐπιβουλεύοντας· ἐπὶ τὸ αὐτὸ δὲ, ἀντὶ τοῦ, ὁμοῦ συνελθόντες· εἶεν δ' ἂν οὗτοι, οὐ μόνον οἱ αἰσθητοὶ πολέμιοι, ἀλλὰ καὶ οἱ νοητοί.

11 **Λέγοντες, Ὁ Θεὸς ἐγκατέλιπεν αὐτόν· καταδιώξατε, καὶ καταλάβετε αὐτόν, ὅτι οὐκ ἔστιν ὁ ῥυόμενος.**

Οὗτοι τῶν ἐχθρῶν οἱ λόγοι· τὸ δὲ, καταδιώξατε, ὅτι καὶ εἰ φυγῇ χρήσεται ὁ λαὸς οὗτος, καταδιώξατε καὶ καταλάβετε αὐτόν· τοῦ Θεοῦ γὰρ ὄν σέβεται ἐγκαταλιπόντος αὐτόν, οὐκ ἔστιν ὁ ῥυόμενος.

12α **Ὁ Θεός μου, μὴ μακρύνῃς ἀπ' ἐμοῦ.**

Εἰ καὶ διώκει σε ἡ δυσωδία τῶν ἐμῶν ἁμαρτιῶν, ὃ καὶ προφήτης ἄλλος πρὸς Ἰουδαίους εἶρηκεν, Αἱ ἁμαρτίαι ὑμῶν διίστῶσιν ἀνὰ μέσον ὑμῶν καὶ τοῦ Θεοῦ.

Isa 59.2

Μακρύνει δὲ ὁ Θεός, οὐ κατ' οὐσίαν, ἀόριστος γὰρ, ἀλλὰ κατὰ πρόνοιαν.

12β **Ὁ Θεός μου, εἰς τὴν βοήθειάν μου πρόσχες.**

Τουτὶ τὸ ῥητὸν ἐν ἀρχῇ κεῖται τοῦ πρὸ τοῦ παρόντος ψαλμοῦ.

Ps 69.2

13α **Αίσχυνθήτωσαν καὶ ἐκλιπέτωσαν οἱ ἐνδιαβάλλοντες τὴν ψυχὴν μου.**

Τὸ, ἐκλιπέτωσαν, ἀναλωθήτωσαν εἶπεν ὁ Σύμμαχος· τὴν ψυχὴν μου δέ, ἀντὶ τοῦ, ἐμέ.

Διαβάλλει δὲ πᾶς ἐχθρὸς, εἴτε αἰσθητὸς, εἴτε νοητός.

13β **Περιβαλέσθωσαν αἰσχύνην καὶ ἐντροπὴν οἱ ζητοῦντες τὰ κακά μοι.**

Περὶ μὲν τῆς αἰσχύνης καὶ ἐντροπῆς εἴρηται ἐν τῷ πρὸ τούτου ψαλμῷ.

Ps 69.3α

Τὸ δέ, Οἱ ζητοῦντες τὰ κακά μοι, ἡρμήνευται ἐν τῷ λζ'. Εὐρήσεις δὲ καὶ ἐν τῷ ρη', Ἐνδυσάσθωσαν οἱ ἐνδιαβάλλοντές με ἐντροπὴν, καὶ περιβαλέσθωσαν ὡς διπλοῖδα αἰσχύνην αὐτῶν.

Ps 37.13β

Ps 108.29

14 **Ἐγὼ δὲ διὰ παντὸς ἐλπῶ ἐπὶ σέ, καὶ προσθήσω ἐπὶ πᾶσαν τὴν αἴνεσίν σου.**

Τῆς εὐχῆς μου δηλαδὴ πέρας λαμβανούσης. Πᾶσαν δὲ εἶπεν, ὅτι οὐ διὰ λόγων μόνον, ἀλλὰ καὶ δι' ἔργων ἐστὶν αἴνεσις· φησὶ γὰρ ὁ Σωτὴρ, Ὅπως ἴδωσι τὰ καλὰ ἔργα ὑμῶν, καὶ δοξάζωσι τὸν Πατέρα ὑμῶν, τὸν ἐν τοῖς οὐρανοῖς.

Mt 5.16

15α **Τὸ στόμα μου ἀναγγελεῖ τὴν δικαιοσύνην σου, ὅλην τὴν ἡμέραν τὴν σωτηρίαν σου.**

Ἀναγγελεῖ ὅπως τε κατεδίκασας τοὺς πολεμίους καὶ ὅπως ἡμᾶς ἔσωσας.

15β- **Ὅτι οὐκ ἔγνων γραμματείας, εἰσελεύσομαι ἐν δυναστείᾳ Κυρίου.**

16α

Ὑποσχόμενος ἀναγγεῖλαι τὴν τοῦ Θεοῦ δικαιοσύνην καὶ τὴν παρ' αὐτοῦ σωτηρίαν, εἶτα συνεῖς ὅτι οὐκ ἔστιν ἰκανὸς, μετριοφρονεῖ λέγων, οὐκ ἔμαθον σοφιστείας τεχνικὰς, ἵνα καὶ δυνηθῶ ἀξίως ἀναγγέλλειν. Ὅμως εἰσελεύσομαι εἰς τὴν ὑπόσχεσιν, ἐν τῇ τοῦ Θεοῦ δυνάμει, καὶ ταύτη θαρρῶν, ἐπιχειρήσω.

Τὸ δέ, ὅτι, παρέλκον τέθεται, ἢ βεβαιωτικόν, ἀντὶ τοῦ, ὄντως.

Τινὲς δὲ αἰτιολογικῶς, ἀντὶ τοῦ, διότι, τοῦτο νοοῦντες, μετὰ τὸ, γραμματείας, ὑποστίζουσι, καὶ συνάπτουσι τὸ ἐξῆς.

Ἄλλοι δὲ γραμματείας λέγουσι, τὰς παραγγελίας τῶν Γραμματέων, οἱ τρις τοῦ ἔτους παρήγγελον τῷ λαῷ εἰσελθεῖν εἰς Ἱεροσόλυμα καὶ εἰς τὸν ναόν· φησὶν οὖν, ὅτι νῦν, οὐκ ἀπὸ παραγγελίας αὐτῶν, ἀλλ' ἐκ θείας δυνάμεως εἰσελεύσομαι.

Ex 23.17

Dt 16.16

16β **Κύριε, μνησθήσομαι τῆς δικαιοσύνης σου μόνου.**

Οὐκ ἐπιλάβωμαί ποτε τῆς τοιαύτης σου δικαιοσύνης, | ἀλλ' ἐπὶ μνήμης ἔξω ταύτην αἰεί.

Μόνου δὲ εἶπεν, ἐμφαίνων, ὅτι σὺ μόνος δικάσεις ἡμῖν καὶ τοῖς ἐχθροῖς, καὶ οὐδεὶς ἕτερος· διὸ καὶ οὐκ ἀνθρώπου δικαιοσύνης, ἀλλὰ τῆς σοῦ μόνου μνησθήσομαι.

- 17 Ὁ Θεός μου, ἃ ἐδίδαξάς με ἐκ νεότητός μου καὶ μέχρι τοῦ νῦν, ἀπαγγεῶ τὰ θαυμάσιά σου.

Ἀπὸ τοῦ Δαυὶδ τὰ ἐξῆς νοοῦνται.

Καθ' ὑπερβατὸν δὲ ἡ σύνταξις. Ὁ Θεός μου, ἀπαγγεῶ τὰ θαυμάσιά σου, ἃ ἐδίδαξάς με ἐκ νεότητός μου καὶ μέχρι τοῦ νῦν. Θαυμάσια δὲ λέγει, τὰ ἐν ταῖς βίβλοις ἀναγεγραμμένα, ὅσα ὁ Θεὸς ἐπὶ σωτηρίᾳ τοῦ λαοῦ τῶν Ἰουδαίων ἐτερατοῦργησεν, ἢ καὶ ὅσα ἐν ταῖς ἡμέραις αὐτοῦ γεγονάσι.

- 18α Καὶ ἕως γήρως καὶ πρεσβείου, ὁ Θεός μου, μὴ ἐγκαταλίπῃς με.

Πρεσβεῖον, τὸ ἔσχατον ἔτι γήρας, ἐξ οὗ καὶ πρεσβύτεροι τοῦ λαοῦ. Ὁ δὲ Mt 21.23
μέχρι τούτου σκεπασθεὶς, οὐδ' εἰς τὸ ἐξῆς ἐγκαταλειφθήσεται.

Ἡ καὶ ἄλλως, ἀόριστον τὸ, ἕως, κατὰ ἰδίωμα τῆς Γραφῆς, ὡς συννοουμένου καὶ τοῦ ἐξῆς. Ps 109.1δ

- 18β Ἔως οὗ ἀπαγγεῶ τὸν βραχίονά σου τῇ γενεᾷ πάσῃ τῇ ἐρχομένη.

Περὶ μὲν τοῦ βραχίονος τοῦ Θεοῦ εἴρηται ἐν τῷ μγ' ψαλμῷ· περὶ δὲ τῆς Ps 43.4β
γενεᾶς τῆς ἐρχομένης, ἐν τῷ κα'.

Τινὰ μὲν οὖν τῶν ἀντιγράφων, ἕως οὗ ἀπαγγεῶ γράφουσι· τινὰ δὲ, ἕως ἂν ἀπαγγείλω. Ps 21.32β

- 18γ- Τὴν δυναστείαν σου καὶ τὴν δικαιοσύνην σου, ὁ Θεός, ἕως τῶν ὑψίστων.

19α

Ἀπὸ κοινοῦ ληπτέον τὸ, ἕως οὗ ἀπαγγείλω.

Ἔστι δὲ ἡ δυναστεία νῦν ἐφερμηνευτικὴ τοῦ βραχίονος. Τὴν δικαιοσύνην σου δὲ, τὴν ἕως τῶν ὑψίστων, κατ' ἔλλειψιν ἄρθρου· ἢ καὶ καθ' ὑπερβατὸν, οἶον, τὴν ἕως τῶν ὑψίστων διακαιοσύνην σου. Ὑψιστα δὲ, οἱ οὐρανοί· ἕως γὰρ τῶν οὐρανῶν ἄνεισιν, οἷα καὶ τῶν οὐρανίων δυνάμεων μανθανουσῶν περὶ αὐτῆς καὶ συγχαιρουσῶν.

Τὰ δὲ ἐξῆς πάλιν, προσώπῳ τοῦ λαοῦ φησιν.

- 19β Ἀ ἐποίησάς μοι μεγαλεῖα.

Τὸ, ἃ, ἀντὶ τοῦ, πόσα· ἡθικῶς γὰρ ἀναγνωστέον, ἀπὸ καρδίας.

Τινὲς δὲ μετὰ τὸ, καὶ τὴν δικαιοσύνην σου, στίζοντες τελείαν, τὸ, ἕως τῶν ὑψίστων,

τῷ, ὃ ἐποίησάς μοι μεγαλεῖα, συνάπτουσιν, Ἀκύλα πειθόμενοι· ὅτι ἃς ἐποίησας μεγαλοπρεπειάς καὶ εὐεργεσίας, ἕως τῶν οὐρανίων δυνάμεων ἀνέδραμον τῷ θαύματι· εἰκόνι σῇ με τετίμηκας, βασιλέα τῶν ἐπὶ γῆς με κατέστησας, τρέφεις, σκέπεις, φρουρεῖς, ἐξαρπάξεις κινδύνων, καὶ ὅσα τοιαῦτα.

19γ Ὁ Θεός, τίς ὁμοίός σοι;

Οὐδεὶς.

20α Ὅσας ἔδειξάς μοι θλίψεις πολλές καὶ κακάς.

Καὶ τὸ, ὅσας ἔδειξάς μοι θλίψεις, ἡθικῶς ἀναγνωστέον, ἀντὶ τοῦ, πόσας· εἴτα τὸ ἐξῆς ἐπενεκτέον, ὅτι πολλές ὄντως καὶ βαρεῖας. Οὐ μόνον γὰρ εὐηργετήθην, ἀλλὰ καὶ ἐκακώθην· τὸ μὲν τῇ σῇ ἀγαθότητι, τὸ δὲ τῇ ἐμῇ πονηρίᾳ.

20β Καὶ ἐπιστρέψας ἐξωποιοῦσάς με.

Ἐπιστρέψας πρὸς με, ὃν πρὶν ἀπεστράφη.

Ἡ καὶ, ἐπιστρέψας με πρὸς σέ, ἐξωποιοῦσας δέ με, ἀπαλλάξας τοῦ προδῆλου θανάτου. Ἔθος γὰρ τὰς μὲν σφοδρὰς θλίψεις, θάνατον ὀνομάζειν, τὴν δὲ τούτων ἀπαλλαγὴν, ζωὴν.

20γ Καὶ ἐκ τῶν ἀβύσσων τῆς γῆς ἀνήγαγές με.

Ἀβύσσους τῆς γῆς, καὶ ἄδην, καὶ τάφον, καὶ λάκκον, καὶ τὰ τοιαῦτα, πολλάκις ἡ Γραφὴ καλεῖ, τὸ βάθος τῶν πειρασμῶν. Οὕτω δὲ διὰ Ἰεζεκιὴλ ὁ Θεὸς εἶπε πρὸς Ἑβραίους, Ἀνοίξω τοὺς τάφους ὑμῶν, | καὶ ἀνάξω ὑμᾶς ἐκ Βαβυλῶνος.

Ez 37.12

21α Ἐπλεόνασας ἐπ' ἐμέ τὴν μεγαλοσύνην σου.

Ἐπεδαψιλεύσω.

21β Καὶ ἐπιστρέψας παρεκάλεσάς με, καὶ ἐκ τῶν ἀβύσσων τῆς γῆς πάλιν ἀνήγαγές με.

Ταῦτα τῷ λαῷ τῶν Χριστιανῶν ἀρμόζουσι μόνῳ, ὃν ἐπιστρέψας ὁ Χριστὸς πλανώμενον ἐν ἀγνοίᾳ καὶ εἰδωλολατρείᾳ, παρεκάλεσεν εἰς σωτηρίαν· ἔτι δὲ καὶ παρηγόρησεν, εἰπὼν, Δεῦτε πρὸς με, πάντες οἱ κοπιῶντες καὶ πεφορτισμένοι, καὶ ἐγὼ ἀναπαύσω ὑμᾶς· καὶ ἀποθανόντα κατὰ φύσιν τῆς σαρκὸς, πάλιν ἀνήγαγεν ἐκ τῶν τάφων· ζωώσας γὰρ τὸ νεκρωθὲν ἑαυτοῦ σῶμα, καὶ ἀναστήσας, καὶ ἀπαθανάτισας, ἤδη πᾶσι τοῖς ἀξίοις αὐτοῦ τὴν τοιαύτην ἀνάστασιν ἐχαρίσατο· καὶ τοῦτο δῆλον ἀπὸ τῆς δοκούσης παλιλλογίας, οὐ περιττῶς, ἀλλὰ διὰ τοῦτο

Mt 11.28

κειμένης. Ἄλλως τε καὶ τὸ, πάλιν, ἐπὶ ῥῆμα προσκείμενον ἐνταῦθα, τὴν παραλλαγήν ἐνέφηνε τοῦ νοήματος.

22α **Καὶ γὰρ ἐγὼ ἐξομολογήσομαί σοι ἐν λαοῖς, Κύριε.**

Περιττὸς νῦν ὁ γὰρ σύνδεσμος, ὡς καὶ ἐν ἄλλοις παραδεδώκαμεν. Φησὶν οὖν ὁ Δαυὶδ, ὅτι λοιπὸν ἐγὼ εὐχαριστήσω σοι ἐν λαοῖς, καὶ οὐκ ἐν λαῷ μόνον· οὐ γὰρ ἐν Ἰουδαίοις μόνον, ἀλλ' ἐν πᾶσιν ἔθνεσι.

Τοῦτο δὲ σαφέστερον εἶρηκε πρὸς τῷ τέλει τοῦ ἱζ' ψαλμοῦ.

Ps 17.50α

22β **Ἐν σκεύεσι ψαλμοῦ τὴν ἀληθειάν σου, ὁ Θεός.**

Σκεύη ψαλμοῦ, τὰ διάφορα εἶδη τῶν μουσικῶν ὀργάνων. Ἀναγωγικῶς δὲ, οἱ πιστοὶ, ὧν τὰς ψυχὰς ἀρμολογούμενοι καὶ συνδήσας ὁ Δαυὶδ, ψάλλει διὰ παντὸς τῷ Θεῷ.

Ἀπὸ κοινοῦ δὲ τὸ, ἐξομολογήσομαι· καὶ ἦν μὲν ἀκόλουθον, κατὰ δοτικὴν πτῶσιν ποιῆσαι κἀνταῦθα τὴν σύνταξιν· ὁ δὲ ἀδιαφόρως αἰτιατικὴν ἐπήγαγεν.

Εὐχαριστήσω, φησὶ, τῇ ἀληθείᾳ σου, ὅτι ἀληθὴς εἶ Θεός, οὐ μόνον κατ' οὐσίαν, ἀλλὰ καὶ κατ' ἐπαγγελίαν.

22γ **Ψαλῷ σοι ἐν κιθάρᾳ, ὁ ἅγιος τοῦ Ἰσραὴλ.**

Τοῦτο ἐπεξήγησίς ἐστι τοῦ, ἐξομολογήσομαί σοι ἐν σκεύεσι ψαλμοῦ. Σκεῦος γὰρ, εἴτουν ὄργανον ψαλμοῦ, ἢ κιθάρα· ἀπὸ δὲ ταύτης, καὶ τ' ἄλλα εἶδη ἐσήμανε. Κιθάραν δὲ νῦν, τὸ βασιλικὸν ὄργανον λέγει, τὸ ψαλτήριον, ὡς ἐν τῷ προοιμίῳ τῆς βίβλου τῶν ψαλμῶν ἐξηγησάμεθα. Διὰ τοῦτο γὰρ καὶ τοῦτο μόνον ὡς § 68 ἐξαίρετον τέθεικεν.

Ἵνα δὲ καὶ ἡμῖν ἀρμόσαιεν, σκεύη μὲν ψαλμοῦ νοήσομεν, στόμα, χεῖλη, γλῶσσαν, καὶ ὅσα ὄργανα τῆς φωνῆς, κιθάραν δὲ, τὴν ψυχὴν.

Ἅγιος δὲ τοῦ Ἰσραὴλ, ὁ ἀγιάζων τὸν Ἰσραὴλ. Λέγεται δὲ καὶ ὁ Θεὸς ἅγιος, καὶ ὁ ἄνθρωπος, ὁ μὲν ὡς ἀγιάζων, ὁ δὲ ὡς ἀγιαζόμενος, καὶ ὁ μὲν κατὰ φύσιν, ὁ δὲ κατὰ θέσιν, ἥτοι κατὰ μετοχὴν. Καὶ ὅτι τοῦτο ἀληθές, φησὶν ὁ ἀπόστολος Παῦλος περὶ Χριστοῦ, Ὅς ἐγενήθη ἡμῖν σοφία ἀπὸ Θεοῦ, δικαιοσύνη καὶ ἀγιασμός καὶ ἀπολύτρωσις. Γέγονε γὰρ, σοφία μὲν, τοῖς σοφιζομένοις, δικαιοσύνη δὲ, τοῖς δικαιουμένοις, ἀγιασμός δὲ καὶ ἀπολύτρωσις, τοῖς ἀγιαζομένοις καὶ ἀπολυτρουμένοις.

Heb 2.11

Heb 3.1,14

1Cor 1.30

23α **Ἀγαλλιάσονται τὰ χεῖλη μου, ὅταν ψάλλω σοι.**

Χεῖλη δὲ αὐτοῦ, εἶεν ἂν καὶ οἱ πιστοὶ, οἷς χρώμενος, ψάλλει τῷ Θεῷ δι' αὐτῶν.

23β Καὶ ἡ ψυχὴ μου, ἦν ἐλυτρώσω.

Ἦν ἐλυτρώσω ἀπὸ τε ὁρατῶν καὶ ἀοράτων ἐχθρῶν.

24α Ἔτι δὲ καὶ ἡ γλῶσσά μου ὅλην τὴν ἡμέραν μελετήσῃ τὴν δικαιοσύνην σου.

Περὶ τοῦ, ὅλην τὴν ἡμέραν, πολλάκις εἰρήκαμεν | ὅτι τὸ, αἰ, σημαίνει, καὶ παρατηρητέον τοῦτο τοῦ λοιποῦ· μελετήσω δὲ, ἀντὶ τοῦ, λαλήσω, μνημονεύσω.

24β Ὅταν αἰσχυρθῶσι καὶ ἐντραπῶσιν οἱ ζητοῦντες τὰ κακά μοι.

Ταῦτα δὲ ἂ ὑπεσχόμην ποιήσω, ὅταν ἀπαλλαγῶ τέλεον τῶν ἐχθρῶν.

Προεῖρηται δὲ ἀνωτέρω περὶ τε τῆς θείας δικαιοσύνης καὶ τῶν ζητούντων τὰ κακά.

Ps 70.13β, 15

71

σα'

1α

Ψαλμὸς εἰς Σαλομών.

Ἀποδέδεικται μὲν καὶ ἐν τῷ προοιμίῳ τῆς βίβλου τῶν ψαλμῶν, ὅτι οὐκ ἔστι τοῦ Σολομῶντος ὁ ψαλμὸς· εἰρήσεται δὲ καὶ νῦν, ὅτι οὐκ εἰς Σολομῶντα εἴρηται. Οὔτε γὰρ συμπαρέμεινε τῷ ἡλίῳ, ἀλλ' ἀπεβίω, οὔτε πρὸ τῆς σελήνης ἦν, οὔτε κατεκυρίευσεν τῶν περάτων τῆς γῆς, οὔτε πρὸ τοῦ ἡλίου τὸ ὄνομα αὐτοῦ.

§ 48 § 53

Ἄλλ' ἐπεὶ Σαλομών, εἰρηνικός ἐρμηνεύεται, πρόδηλον, ὡς εἰς Χριστὸν ὁ ψαλμὸς ἐρρήθη, ὅς ἐστιν εἰρήνη, καθά φησι Παῦλος, Αὐτός ἐστιν ἡ εἰρήνη ἡμῶν, ὁ ποιήσας τὰ ἀμφότερα ἓν, καὶ τὸ μεσότοιχον τοῦ φραγμοῦ λύσας· δείξει δὲ τοῦτο, τὰ κατὰ μέρος ρητά.

Eph 2.14

1β Ὁ Θεός, τὸ κρίμα σου τῷ βασιλεῖ δὸς, καὶ τὴν δικαιοσύνην σου τῷ υἱῷ τοῦ βασιλέως.

Προεωρακώς ὁ Δαυὶδ τὰ κατὰ Χριστὸν, παρακαλεῖ ταχῆς ταῦτα καὶ δοθῆναι αὐτῷ ὡς ἀνθρώπῳ, ἃ εἶχεν ὡς Θεός. Οὔτω γὰρ καὶ ὁ Χριστὸς εἴρηκε περὶ τοῦ Πατρὸς, ὅτι τὴν κρίσιν πᾶσαν δέδωκε τῷ Υἱῷ· καὶ πάλιν, Ἐδόθη μοι πᾶσα ἐξουσία ἐν οὐρανῷ καὶ ἐπὶ γῆς. Βασιλέα δὲ καὶ βασιλέως υἱὸν ἐκάλεσεν αὐτὸν ὁ Δαυὶδ, ὡς Θεὸν καὶ Θεοῦ Υἱόν.

Jn 5.22

Mt 28.18

Κρίμα δὲ ὀνομάζει, τὴν κρίσιν, οὗ ἐφερμηνευτικόν, ἡ δικαιοσύνη. Ὁ γὰρ Χριστὸς ἦν μὲν κριτὴς δίκαιος ὡς Θεός, ἔλαβε δὲ τοῦτο καὶ ὡς ἄνθρωπος παρὰ τοῦ Πατρὸς· εἴρηκε γὰρ, Ἐγὼ δὲ κατεστάθην βασιλεὺς ὑπ' αὐτοῦ.

Ps 2.6a

Λέγοιτο δ' ἂν καὶ κατὰ τὸ ἀνθρώπινον βασιλεὺς μὲν, ὡς ἐκ βασιλικῆς φυλῆς καταγόμενος, ἐπεὶ καὶ χριστός· βασιλέως δὲ υἱός, ὡς τοῦ Δαυὶδ υἱός· Βίβλος γὰρ, φησί, γενέσεως Ἰησοῦ Χριστοῦ, υἱοῦ Δαυίδ.

Mt 1.1

2 **Κρίνειν τὸν λαὸν σου ἐν δικαιοσύνῃ, καὶ τοὺς πτωχοὺς σου ἐν κρίσει.**

Τοῦτο, αἰτία ἐστὶ τῆς εὐχῆς· ἵνα κρίνῃ, φησί· λαὸν δὲ λέγει, τοὺς Χριστιανούς· ὁ γὰρ τοῦ Υἱοῦ λαὸς καὶ τοῦ Πατρὸς ἐστι. Τοὺς αὐτοὺς δὲ καλεῖ καὶ πτωχοὺς τοῦ Θεοῦ, ὡς διὰ Θεὸν πτωχεύσαντας.

Δικαιοσύνην δὲ νοήσεις, τὴν μέλλουσαν κρίσιν, ἐν ᾗ ἀποδώσει ἐκάστῳ τὰ πρὸς ἀξίαν. Ὁ καὶ προΐων ἐδήλωσεν, ἐπαγαγὼν τὸ, ἐν κρίσει· κρίνειν δὲ αὐτοὺς μετὰ τε τοῦ διαβόλου καὶ τῶν Ἰουδαίων καὶ τῶν ἄλλων ἐχθρῶν τῆς πίστεως. Mt 16.27

Ἄλλοι δὲ φασὶ λαὸν μὲν, τὸν Ἰουδαϊκόν, τὸν ποτε τοῦ Θεοῦ ὄντα, πτωχοὺς δὲ, τὸν νέον λαὸν, τὸν ἐξ ἐθνῶν. Περὶ δὲ πτωχείας αὐτοῦ, εἰρήκαμεν ἐν τῷ θ' καὶ ἐν τῷ ια' ψαλμῷ. Κρίνειν δὲ αὐτοὺς, καὶ τοὺς μὲν, δικαίως καταδικάσαι, τοὺς δὲ, δικαιῶσαι. Ps 9.19
Ps 11.6α

3 **Ἀναλαβέτω τὰ ὄρη εἰρήνην τῷ λαῷ, καὶ οἱ βουνοὶ δικαιοσύνην.**

Κατὰ λόγον προσωποποιίας, ἐγκελεύεται τοῖς ὄρεσι μὲν ἀναλαμβάνειν εἰρήνην πρὸς τὸν λαὸν τοῦ Χριστοῦ, τοῖς δὲ βουνοῖς δικαιοσύνην· καὶ τὰ μὲν, εἰρηνικὴν αὐτῷ παρέχειν δίαίταν, ἀπωσάμενα τοὺς στασιαστὰς δαίμονας, τοὺς δὲ, δικαίως αὐτοῖς δουλεύειν, ὡς δούλοις τοῦ Κτίστου.

Διὰ δὲ τῶν ὁρέων καὶ τῶν βουνῶν, ὡς ὑπερεχόντων, πᾶσαν τὴν γῆν συμπεριέλαβεν, εἰς ἣν ἔμελλον κατοικεῖν οἱ ἀναχωρηταὶ καὶ ἀσκηταὶ καὶ στρατιῶται Χριστοῦ.

Ἡ ὄρη μὲν νοήσεις, τοὺς ἀρχαγγέλους, | ὡς ὑπερέχοντας τῶν ἀγγέλων, βουνούς δὲ, τοὺς ἀγγέλους, ὡς ὑποβεβηκότας αὐτοῖς. Ὑπερῆρμένοι δὲ εἰσι καὶ οὗτοι ἀκεῖνοι τῶν γῆινων, ὡς τὰ ὄρη καὶ οἱ βουνοὶ τῆς γῆς, οὓς καὶ προτρέπεται εἰρηνεύειν τοῦ λοιποῦ πρὸς τὸν λαὸν τοῦ Χριστοῦ, καὶ δικαίως αὐτῷ προσφέρεσθαι, ὡς κληρονομία τοῦ Δεσπότου. Πρότερον γὰρ ἦσαν ἐκπεπολεμημένοι τούτῳ τῷ λαῷ, διὰ τὴν ἀσέβειαν.

Ἡ ὄρη μὲν, οἱ βασιλεῖς καὶ ἡγεμόνες, βουνοὶ δὲ, οἱ ὑποβεβηκότες ἄρχοντες· πολλοὶ γὰρ τοιοῦτοι πρὸς τὴν πίστιν ἦλθον εἰρηνεύσαντες καὶ δικαίως τῷ λαῷ τοῦ Χριστοῦ χρησάμενοι.

4α **Κρινεῖ τοὺς πτωχοὺς τοῦ λαοῦ καὶ σώσει τοὺς υἱοὺς τῶν πενήτων.**

Πτωχοὺς τοῦ λαοῦ φασὶ, τοὺς παχυτέρους τῶν Ἰουδαίων, πτωχοὺς ὄντας εἰς σύνεσιν, οἷα γυμνῷ τῷ γράμματι τοῦ νόμου παραμένοντας καὶ πρὸς τὸν ἐγκεκρυμμένον πλοῦτον τοῦ Πνεύματος οὐ δυναμένους παρακλύπτειν· υἱοὺς δὲ πενήτων, τοὺς πεπιστευκότας εἰς Χριστὸν, ὧν οἱ πατέρες, πένητες ἦσαν εἰς εὐσέβειαν, τὸν τῆς ἀληθοῦς θεογνωσίας πλοῦτον οὐκ ἔχοντες· ἢ καὶ τοὺς μαθητὰς τῶν ἀποστόλων, υἱοὺς πενήτων οἰητέον· ἀλιεῖς γὰρ καὶ εὐτελεῖς τὸ φαινόμενον ἦσαν οἱ ἀπόστολοι· ἐκείνους μὲν οὖν κατακρινεῖ, ὡς ἀπιστήσαντας, τούτους δὲ σώσει, ὡς πιστεύσαντας. Mk 16.16

4β **Καὶ ταπεινώσει συκοφάντην.**

Τὸν διάβολον, ὃς αὐτὸν τὸν Θεὸν πρῶτον ἐσυκοφάντησε, φήσας διὰ φθόνον αὐτὸν ἀπαγορεῦσαι τοῦ φυτοῦ τὴν μετάληψιν. Καὶ πάντας δὲ συκοφαντεῖ καὶ διαβάλλει· διὸ καὶ διάβολος φερωνύμως κέκληται. Gen 3.5

5 **Καὶ συμπαραμενεῖ τῷ ἡλίῳ, καὶ πρὸ τῆς σελήνης γενεὰς γενεῶν.**

Βουλόμενος ἐμφῆναι τό τε ἄναρχον καὶ τὸ ἀτελεύτητον τοῦ Χριστοῦ κατὰ τὴν θεότητα, παρέβαλεν αὐτὰ τοῖς μεγάλοις φωστῆρσιν, οὐχ εὐρίσκων ἐν τῇ ὁρατῇ κτίσει ἐτέρας εἰκόνας ἐπισημοτέρας καὶ διαρκεστέρας. Gen 1.16

Συμπαραμενεῖ γάρ, φησί, τῷ ἡλίῳ, τουτέστιν, ἔσται μέχρις ἔστιν ὁ ἥλιος. Ἰδίωμα δὲ τῆς Γραφῆς τὸ, μέχρι μὲν τινος ὀρίζειν, τὸ δὲ ἐξῆς, μὴ ἀναίνεσθαι, ὡς ἐν ἐτέροις ἐροῦμεν πλατύτερον· ἀλλ' οὕτω μὲν, τὸ ἀτελεύτητον. Ps 109.1δ

Εἶτα καὶ περὶ τοῦ ἀνάρχου φησὶν, ὅτι καὶ πρὸ τῆς σελήνης ἦν· τὸ δὲ γενεὰς γενεῶν, ἀντὶ τοῦ, διαστήματα διαστημάτων, ἡγουν διαστήματα ἄπειρα, γενεὰν καλῶν, διάστημα χρόνου· ὅσον ἂν ζῇ γένος, εἴτουν ἀνθρώπος.

Ἔστι δὲ καὶ ἄλλως εἰπεῖν ἥλιον, τὴν θεότητα· ὁ γὰρ ἐν τοῖς αἰσθητοῖς, ἥλιος, τοῦτο ἐν τοῖς νοητοῖς, Θεός, κατὰ τὸν Θεολόγον Γρηγόριον· ἥτινι θεότητι, συμπαραμενεῖ ἡ ἀνθρωπότης, ἅπαξ ἐνωθεῖσα αὐτῇ, καὶ οὐδέποτε αὐτῆς χωρισθήσεται. Εἶτα σελήνην νοήσεις, τὴν Ἐκκλησίαν τῶν πιστῶν, ἥς πρὸ προσώπου καὶ ἐνώπιον, ὁ Χριστὸς ἔσται· γενεὰς γενεῶν, τουτέστιν, αἰεὶ. Ὡς περ γὰρ ἡ σελήνη τὸ φῶς ἀπὸ τοῦ ἡλίου λαμβάνει, οὕτω καὶ αὕτη τὸ νοητὸν φῶς ἀπὸ τοῦ Ἡλίου τῆς δικαιοσύνης Χριστοῦ, καὶ καταυγάζει τοὺς ἐν νυκτὶ τῆς πλάνης, καὶ τὴν εὐθεΐαν ὁδὸν ὑποδείκνυσι. PG36.364B Mal 3.20

6 **Καταβήσεται ὡς ὑετὸς ἐπὶ πόκον, καὶ ὥσει σταγῶν ἡ στάζουσα ἐπὶ τὴν γῆν.**

Τὸ λεληθὸς ἐνταῦθα μνηύεται τῆς τοῦ Λόγου σαρκώσεως, καταβάντος ἀνεπαισθῆτως ἐπὶ τὴν νηδὺν τῆς Παρθένου. Ὁ γὰρ ὑετὸς ἀψοφητὶ κάτεισιν ἐπὶ τὸν πόκον, ὁμοίως δὲ καὶ ἡ σταγῶν ἐπὶ τὴν γῆν. Σταγῶν δὲ ἐστίν, ἡ πρὸ τοῦ νεῖφειν, σποράδην καὶ ἐκ διαλειμμάτων κατερχομένη. |

7 **Ἀνατελεῖ ἐν ταῖς ἡμέραις αὐτοῦ δικαιοσύνη καὶ πλῆθος εἰρήνης, ἕως οὗ ἀνταναιρεθῇ ἡ σελήνη.**

Γεννηθέντος γὰρ τοῦ Χριστοῦ, αἱ διάφοροι τοπαρχίαι τῶν ἐθνῶν εἰς μοναρχίαν τὴν τῶν Ῥωμαίων περιέστησαν. Ἐξῆλθε γὰρ, φησί, δόγμα παρὰ Καίσαρος Αὐγούστου ἀπογράφεσθαι πᾶσαν τὴν οἰκουμένην. Τότε τοῖνυν ἐκέχρηντο δικαιοσύνη καὶ εἰρήνῃ πρὸς ἀλλήλας αἱ τὸ πρὶν πολέμιοι πόλεις, ὑπὸ μιᾶς ἰθυνόμεναι βασιλείας. Lk 2.1

Ἄνταναίρεσιν δὲ τῆς σελήνης, εἴτουν ἀναίρεσιν καλεῖ, τὴν ἐν τῇ συντελείᾳ τοῦ κόσμου παῦσιν αὐτῆς· Ὁ ἥλιος γὰρ, φησὶ, σκοτισθήσεται, καὶ ἡ σελήνη οὐ δώσει τὸ φέγγος αὐτῆς· τῆς ἀντί προθέσεως περιττῆς κειμένης, ὡς ἐν τῷ ζ' ψαλμῷ παραδεδώκαμεν. Εἰ δὲ μὴ μέχρι συντελείας δικαιοσύνη καὶ εἰρήνη παραμενεῖ πᾶσιν, ἀλλὰ πολλαῖς τέως πόλεσιν ἀποσωθήσεται· οὐ γὰρ περὶ καθόλου δικαιοσύνης ἢ εἰρήνης εἶπε. Mt 24.29
Ps 7.4-5

Καὶ ἄλλως δὲ δικαιοσύνην εἴποις ἂν καὶ εἰρήνην πρὸς τὸν Θεόν· ἐν ταῖς ἡμέραις γὰρ τοῦ Χριστοῦ, δικαίως, εἴτουν ἀξίως, ἢ μακαρία Τριάς τῆς μιᾶς Θεότητος προσεκυνήθη, καὶ εἰρήνη τῶν οὐρανίων καὶ ἐπιγείων ἐγένετο· αἵτινες καὶ διατηρηθήσονται μέχρι συντελείας.

8α **Καὶ κατακυριεύσει ἀπὸ θαλάσσης ἕως θαλάσσης.**

Θάλασσαν καὶ θάλασσαν λέγει, διὰ τὰ πλήθη τῶν ὑδάτων, τὸν τε ἑξῶν Ὠκεανὸν καὶ τὸν ἐσπέριον, οἱ εἰσι πέρατα τῆς οἰκουμένης εἰς μῆκος· καὶ αὖθις εἰς πλάτος, τὸν ἀρκτικὸν καὶ τὸν μεσημβρινόν. Φασὶ γὰρ τὸν Ὠκεανὸν κύκλω περιῤῥέειν τὴν γῆν.

8β **Καὶ ἀπὸ ποταμῶν ἕως περάτων τῆς οἰκουμένης.**

Τὸ αὐτὸ δηλοῖ καὶ οὗτος ὁ στίχος· ἃ γὰρ ἐν ἐκείνῳ θαλάσσας ἐκάλεσε, ταῦτα ἐν τούτῳ ποταμοὺς εἶπεν, ὡς μέρη τοῦ Ὠκεανοῦ ποταμοῦ· πέρατα δὲ τῆς οἰκουμένης, ἀπὸ μὲν τοῦ ἐφ' ὧς Ὠκεανοῦ, ὁ ἐσπέριος, ἀπὸ δὲ τοῦ ἀρκτώου, ὁ μεσημβρινός, καὶ αὖθις ἐναλλάξ, ἵν' εἴποις, καὶ ἀπὸ ποταμῶν ἕως ποταμῶν.

Καὶ ἄλλως δὲ, ποταμοὺς μὲν νῦν, τὸν Ἰορδάνην νοήσεις, πληθυντικὸν ἀντὶ ἐνικοῦ, κατὰ τὴν Ἑβραϊδα διάλεκτον· ἀπὸ τοῦ ποταμοῦ γὰρ τούτου κατακυριεύειν ἤρξατο τῶν πιστευόντων ὁ Χριστὸς, ὅτε τοῦ παναγίου Πνεύματος ἐν εἵδει περιστερᾶς κατιόντος, ὁ Πατὴρ τῷ Υἱῷ προσεμαρτύρησεν ἄνωθεν. Mk 1.10-11

9α **Ἐνώπιον αὐτοῦ προπεσοῦνται Αἰθίοπες.**

Διττόν ἐστι τὸ γένος τῶν Αἰθίοπων, ὡς ἐν τῷ ξζ' προεῖρηται· καὶ οἱ μὲν αὐτῶν, ἐν ἄκρῳ τῆς ἀνατολῆς οἰκοῦσιν, οἱ δὲ, ἐν ἄκρῳ τῆς δύσεως· εἰ δὲ τὰ ἀκρότατα ἔθνη προσκυνήσουσι τῷ Χριστῷ, καὶ τὰ ἐν τῷ μέσῳ πάντως. Ps 67.32β

Ἡ Αἰθίοπας εἴποις ἂν, τοὺς δαίμονας, τοιοῦτοι γὰρ ὡς ἐπίπαν φαίνονται, διὰ τὸ ζοφῶδες καὶ σκοτεινὸν αὐτῶν.

Ἄλλ' ἐπὶ μὲν τῶν αἰσθητῶν Αἰθίοπων, τὸ, προπεσοῦνται, ἀντὶ τοῦ, προσκυνήσουσι, λαμβάνομεν, περιττεούσης τῆς προθέσεως· ἐπὶ δὲ τῶν νοητῶν, ἀντὶ τοῦ, καθαιρεθήσονται, καὶ ταπεινωθήσονται, καὶ καταπαλαισθήσονται.

9β **Καὶ οἱ ἐχθροὶ αὐτοῦ χοῦν λείξουσιν.**

Οἱ χριστοκτόνοι Ἰουδαῖοι κατασφαγήσονται· οἱ γὰρ ἀναιρούμενοι δάκνουσι τὴν γῆν ὑπὸ τοῦ ἀφορήτου πόνου καὶ τῆς ἀνάγκης.

Ἦ ὅτι οἱ πολεμοῦντες τῷ κηρύγματι μεταβληθήσονται, καὶ τὰ ἐδάφη τῶν ἱερῶν αὐτοῦ ναῶν καταφιλήσουσιν.

Ἦ καὶ αὖθις ἐχθροὺς αὐτοῦ, τοὺς δαίμονας ὑποληπτέον, οἵτινες εἰς γῆν | ὑπὸ τῶν εὐσεβῶν καταβληθήσονται καὶ συμπατηθήσονται, τοσοῦτον ὥς δοκεῖν λείχειν τὴν γῆν, ἐξαναστῆναι μὴ συγχωρούμενοι.

- 10 **Βασιλεῖς Θαρσεῖς καὶ νῆσοι δῶρα προσοίσουσι, βασιλεῖς Ἀράβων καὶ Σαβᾶ δῶρα προσάξουσι.**

Θαρσεῖς, τὴν Καρχηδὸνα πάντες ὀνομάζουσι, προκαθημένην τῆς Λιβύης· Σαβᾶ δὲ, πόλις ἐστὶν Ἰνδίας, περιφανεστέρα τῶν ἐν αὐτῇ.

Τῶν ἐπισημοτέρων οὖν τότε βασιλειῶν μνημονεύσας, διὰ τούτων καὶ τὰς ἄλλας ἐνέφηνεν· ὃ καὶ διὰ τῶν ἐφεξῆς ἐδήλωσε στίχων, συλλήβδην πάντας τοὺς βασιλεῖς καὶ πάντα τὰ ἔθνη φήσας, ὡς καὶ ἐν τῷ ξζ' ψαλμῷ. Νήσους δὲ, τὰς ἐν τῇ θαλάσῃ πάσας φησίν. Ὅντως δὲ, πᾶν ἔθνος ἐδωροφόρησε τῷ Χριστῷ, τὸ μὲν ναοὺς καὶ ἀναθήματα, τὸ δὲ ἀρετὰς, καὶ τὸ μὲν αἰσθητὰ δῶρα, τὸ δὲ νοητά.

Ps 67.30β

- 11 **Καὶ προσκυνήσουσιν αὐτῷ πάντες οἱ βασιλεῖς τῆς γῆς, πάντα τὰ ἔθνη δουλεύουσιν αὐτῷ.**

Προσεκύνησαν δὲ οὕτω πάντες, εἰ καὶ ἐκ παντὸς ἔθνους, ὡς ἐν τῷ ξζ' ψαλμῷ προεῖρηται.

Ps 67.30β

Ἦ Εοικε δὲ τὸ ῥητὸν τοῦτο τῷ τοῦ Ἰακώβ, τῷ Καὶ αὐτὸς προσδοκία ἐθνῶν.

Gen 49.10

- 12 **Ὅτι ἐρρύσατο πτωχὸν ἐκ δυνάστου, καὶ πένητα, ᾧ οὐχ ὑπῆρχε βοηθός.**

Πτωχὸν καὶ πένητα λέγει νῦν, τὸν λαὸν τῶν Χριστιανῶν, ὡς ἐν τῷ λθ' ψαλμῷ προεῖρηται, καὶ πολὺ πρὸ τούτου ἐν τῷ θ'.

Ps 39.18α

Ps 9.10α

Δυνάστην δὲ καλεῖ, τὸν διάβολον, ὡς κατακυριεύσαντα πάλοι τῶν ἀνθρώπων. Καὶ ἄλλως δὲ φόβον ἐπισείει τοῖς δυνάσταις ἀνθρώποις ὁ προφήτης, ὡς τοῦ Θεοῦ ἀντιλαμβανομένου τῶν καταδυναστευομένων.

- 13 **Φείσεται πτωχοῦ καὶ πένητος, καὶ ψυχὰς πενήτων σώσει.**

Τὸ αὐτὸ πάλιν φησίν· ἡ πτωχὸν μὲν ὀνομάζει, τὸν Ἰουδαϊκὸν λαὸν, ὡς ἀποπεσόντα τοῦ πλοῦτου τῆς θείας βοηθείας, πένητα δὲ, τὸν ἐθνικόν. Ἀμφοτέρους μὲν γὰρ ἠλέησε, καὶ δι' ἀμφοτέρους ἐνηνθρώπησεν. Ἄλλ' Ἰουδαίους μὲν, μὴ δεξαμένους αὐτὸν, εἶασε, τὰ ἔθνη δὲ, προσδραμόντα τῇ εἰς αὐτὸν πίστει, ἔσωσε.

Καὶ ἄλλως δὲ, ρύεται καὶ φείδεται καὶ σώζει τοὺς δι' αὐτὸν πτωχοὺς καὶ πένητας.

14α Ἐκ τόκου καὶ ἐξ ἀδικίας λυτρώσεται τὰς ψυχὰς αὐτῶν.

Διὰ τοῦ τόκου, τὴν φιλαργυρίαν ἐσήμανε, χείρονα τῶν ἄλλων οὕσαν παθῶν· 1Tim 6.10
εἴτα τῇ ἀδικίᾳ καὶ πᾶσαν ἁμαρτίαν καθολικώτερον συμπεριέλαβε· πᾶς γὰρ ὁ
ἁμαρτάνων ἀδικεῖ, ἢ ἑαυτὸν μόνον ἢ καὶ ἕτερον. Τούτων δὲ ἐλυτρώσατο τοὺς
ἀνθρώπους διὰ τῶν εὐαγγελικῶν ἐντολῶν.

14β Καὶ ἔντιμον τὸ ὄνομα αὐτοῦ ἐνώπιον αὐτῶν.

Καὶ ὄντως οὕτως ἐστὶν ἔντιμον, ὥς καὶ ἀντὶ παντὸς ἀξιώματος αὐτοῖς ἀρκεῖν
εἰς εὐγένειαν τὸ Χριστιανοὺς ὀνομάζεσθαι.

15α Καὶ ζήσεται.

Τοῦτο, τινὲς μὲν, ταῦτόν δύνασθαι φασι τῷ, Καὶ τῆς βασιλείας αὐτοῦ οὐκ
εἶσται τέλος· ζήσεται γὰρ αἰεὶ. Ἐμοὶ δὲ δοκεῖ, τὴν ἐκ νεκρῶν ἀνάστασιν αὐτοῦ Lk 1.33
προαγορεύειν, ὅτι θανῶν ἀναβιώσεται.

15β Καὶ δοθήσεται αὐτῷ ἐκ τοῦ χρυσίου τῆς Ἀραβίας.

Ἡ Ἀραβία καὶ πολὺν καὶ κάλλιστον εἶχε πάλαι χρυσόν, ἐπεὶ καὶ Εὐδαίμων
ὀνομάζετο καὶ Χρυσὴ παρὰ τοῖς Ἑλλήσιν. Αἰνίττεται δὲ διὰ ταύτης, ὥς ἐν τούτῳ
περιφανεστέρας, ὅτι πᾶσα χώρα δωροφορήσει τοῖς ναοῖς τοῦ Χριστοῦ.

Ἄλλως τε δὲ, καὶ πρῶτοι Ἀραβες ἐδέξαντο τὴν πίστιν διὰ τοῦ Παύλου, ὥς
αὐτὸς Γαλάταις ἐπιστέλλων ἐδίδαξεν εἰπών, Ὅτε δὲ εὐδόκησεν ὁ Θεός, καὶ
τὰ ἐξῆς, εἰτά φησιν, Οὐ προσανεθέμην σαρκὶ καὶ αἵματι, οὐδὲ ἀνῆλθον εἰς
Ἱεροσόλυμα, ἀλλὰ ἀπῆλθον εἰς Ἀραβίαν.

Gal 1.15-17

15γ Καὶ προσεύχονται περὶ αὐτοῦ διὰ παντός.

Οἱ Χριστιανοὶ προσεύχονται περὶ τῆς σωτηρίας αὐτοῦ, ἡγουν τῆς παρ' αὐτοῦ,
ὥστε αὐτὸν ἀντιλαμβάνεσθαι καὶ σφῆζειν αὐτούς.

Τινὲς δὲ εἰς τοὺς προφήτας ἀνάγουσι τὸ ῥητὸν, ὅτι προεωρακότες τὴν εἰς
ἀνθρώπους ἐπιδημίαν αὐτοῦ, παρακαλέσουσι τὸν Πατέρα ἀποστεῖλαι αὐτὸν
τάχιον, ἵνα καταλύσῃ τὴν τυραννίδα τοῦ διαβόλου.

15δ Ὅλην τὴν ἡμέραν εὐλογήσουσιν αὐτόν.

Ἀεὶ ὕμνολογήσουσιν αὐτὸν οἱ πιστοί.

16α Ἔσται στήριγμα ἐν τῇ γῇ ἐπ' ἄκρων τῶν ὀρέων.

Ἔσται ὁ Χριστὸς ἐν τῇ γῇ, εἴτουν τοῖς ἐν τῇ γῇ, στήριγμα, ἐδράζων καὶ στερεῶν αὐτοὺς, κλονουμένους ὑπὸ τοῦ διαβόλου. Τὸ δὲ, ἐπ' ἄκρων τῶν ὀρέων, ἀντὶ τοῦ, μέχρι τῶν ἀκρωρειῶν· τοῦτο δὲ πρόσκειται, διὰ τοὺς ἐν τοῖς ἄκροις τῶν ὀρέων οἰκοῦντας ἀγωνιστάς, ὡς κἀκείνους ἐδράζοντος.

16β Ὑπεραρθήσεται ὑπὲρ τὸν Λίβανον ὁ καρπὸς αὐτοῦ.

Τὸν Λίβανον διὰ τὸ ἄγαν ὕψος νῦν παρέλαβεν, ὅτι ὁ καρπὸς τοῦ Χριστοῦ αὐξήσει μάλα. Καρπὸν δὲ καλεῖ, τὴν διδασκαλίαν, τὸ Εὐαγγέλιον.

Καὶ ἄλλως δὲ, Λίβανος μὲν, ἡ εἰδωλολατρεία νοηθεῖται ἂν, διὰ τὸ κατείδωλον εἶναι πάλαι τὸν Λίβανον· καρπὸς δὲ, τὸ κήρυγμα τοῦ Εὐαγγελίου, ὃ καὶ ὑπερενίκησεν ἐκείνην καὶ ἀπέκρυψε.

16γ Καὶ ἐξανθήσουσιν ἐκ πόλεως ὥσεί χόρτος τῆς γῆς.

Πόλεως ἀορίστως, διὰ τὸ ἐκ πάσης πόλεως ἐξανθεῖν πιστούς· ὥσεί χόρτος δὲ, διὰ τὴν ἐπίδοσιν καὶ διὰ τὸ πλῆθος· νοεῖται δὲ καὶ ἡ Ἐκκλησία πόλις.

Τινὲς δὲ πόλιν εἰδικῶς, τὴν Ἱερουσαλὴμ ὑπολαμβάνουσιν, ἀφ' ἧς ἐξανθῆσαι καὶ τάχιον μαρανθῆναι δίκην χόρτου τοὺς Ἰουδαίους, αὐξομένου τοῦ κηρύγματος.

17α Ἔσται τὸ ὄνομα αὐτοῦ εὐλογημένον εἰς τοὺς αἰῶνας.

Τοῦτο δῆλον. Εὐφημεῖται γὰρ αἰεὶ παρὰ τῶν ἀπανταχοῦ πιστῶν. Ὄνομα δὲ λέγει τὸ, Χριστὸς, ἢ τὸ, Ἰησοῦς.

17β Πρὸ τοῦ ἡλίου διαμένει τὸ ὄνομα αὐτοῦ.

Τὸ, Ὁ ὢν, ὃ αἰεὶ ἔχει, ὡς αὐτὸς ἑαυτὸν ὀνομάζει τῷ Μωυσῇ χρηματίζων ἐπὶ τοῦ ὄρους.

Ex 3.14

Εἰ δὲ καὶ τὸ, Χριστὸς, εἴποις, τὸ, πρὸ τοῦ ἡλίου, νοήσεις ἀντὶ τοῦ, ὑπὲρ τὸν ἥλιον, πλεῖον τοῦ ἡλίου. Ὁ μὲν γὰρ ἥλιος ἐν τῇ συντελείᾳ πίπτει, καὶ τὰ λοιπὰ ἄστρα· τὸ δὲ τοιοῦτον ὄνομα, ἀδιάπτωτον μένει, παρὰ πᾶσι γνωριζόμενον.

Mt 24.29

17γ Καὶ ἐνευλογηθήσονται ἐν αὐτῷ πᾶσαι αἱ φυλαὶ τῆς γῆς.

Τὸ, ἐνευλογηθήσονται, ἀντὶ τοῦ, ἀγιασθήσονται, χαριτωθήσονται. Ἐν τῷ καλεῖσθαι γὰρ Χριστιανοί, δοξαζόμεθα.

Τοῦτο δὲ καὶ τῷ Ἀβραάμ ὁ Θεὸς περὶ τοῦ σπέρματος αὐτοῦ ἐπηγγείλατο, ὃ ἦν ὁ Χριστός. Φυλὰς δὲ, τὰς γενεὰς ἐκάλεσε.

Gen 12.3

Gal 3.16

17δ Πάντα τὰ ἔθνη μακαριοῦσιν αὐτόν.

Εὐφημήσουσιν.

18 Εὐλογητὸς Κύριος ὁ Θεὸς Ἰσραὴλ, ὁ ποιῶν θαυμάσια μόνος.

Ἴδου τὸ κεκρυμμένον ἐξέφηγεν, Θεὸν αὐτὸν ἀνακηρύξας καὶ Θεὸν τοῦ Ἰσραὴλ, ἵνα δείξῃ ὅτι οὗτός ἐστι καὶ τοῦ Ἰσραὴλ Θεός, ὁ τὰ θαυμάσια ἐκεῖνα δι' ἐκεῖνον τερατουργήσας. Τὸ δὲ, μόνος, πρὸς ἀντιδιαστολὴν τέθεται τῶν ψευδωνύμων θεῶν.

19α Καὶ εὐλογημένον τὸ ὄνομα τῆς δόξης αὐτοῦ εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Δόξα τοῦ Χριστοῦ, ἡ ἐνανθρώπησις καὶ τὰ κατὰ ταύτην παθήματα· διὰ τούτων γὰρ ἐδοξάσθη παρὰ τοῖς πιστοῖς, ὅτι Θεὸς ὢν, δι' ἡμᾶς ταῦτα πέπονθεν· ὄνομα δὲ ταύτης, τὸ, Χριστός, ὃ καὶ εἰς τὸν παρόντα αἰῶνα εὐλογεῖται, καθὼς ἀνωτέρω δεδήλωται, καὶ πολλῶ | μᾶλλον, εἰς τὸν μέλλοντα, ὅτε οὐδεὶς ἔσται ὁ βλασφημῶν αὐτὸ, πάντων λοιπὸν ὑποτεταγμένων.

Δυνάμεθα δὲ καὶ περιφραστικῶς εἰπεῖν, τῆς δόξης αὐτοῦ, ἀντὶ τοῦ, αὐτοῦ.

19β Καὶ πληρωθήσεται τῆς δόξης αὐτοῦ πᾶσα ἡ γῆ. Γένοιτο, γένοιτο.

Τοῦτο προφητεύει τὴν πίστιν ἀπάντων τῶν ἐθνῶν. Οὕτω δὲ καὶ πρὸς Μωυσῆν εἶπεν ὁ Θεός, Ζῇ γὰρ τὸ ὄνομά μου, ὅτι πληρωθήσεται τῆς δόξης μου πᾶσα ἡ γῆ. Τοῦτο καὶ Ἡσαΐας ἤκουσε, βοῶντων τῶν Σεραφίμ, Ἅγιος, ἅγιος, ἅγιος Κύριος Σαβαώθ, πλήρης πᾶσα ἡ γῆ τῆς δόξης αὐτοῦ.

Nu 14.21

Isa 6.3

Δις δὲ τὸ γένοιτο, καθὼς ἐν τῷ τέλει τοῦ μ' ψαλμοῦ προεῖρηται.

Ps 40.14

Χρῆ δὲ γινώσκειν, ὡς Ἑβραῖοι τοὺς Δαυϊτικοὺς ψαλμοὺς εἰς πέντε βίβλους διαιροῦντες, τέλος ἐκάστης τῶν τεσσάρων φασὶν ἕκαστον ψαλμὸν τέλος ἔχοντα, τὸ, Γένοιτο, γένοιτο· καὶ εἶναι τῆς μὲν πρώτης βίβλου τέλος τὸν μ', τῆς δευτέρας δὲ, τὸν οα', τῆς δὲ τρίτης, τὸν πη', τῆς δὲ τετάρτης, τὸν ρε'· τῆς πέμπτης γὰρ, ὁ τελευταῖος πέρας ἐστίν.

20 Ἐξέλιπον οἱ ὕμνοι Δαυὶδ τοῦ υἱοῦ Ἰεσσαί.

72

οβ'

1α

Ψαλμὸς τῷ Ἀσάφ.

Καὶ μὴν τοῦ Δαυὶδ εἶναι πάντας τοὺς ψαλμοὺς ἐν τῷ προοιμίῳ τῆς βίβλου αὐτῶν ἀπεδείξαμεν· πῶς οὖν ἐξέλιπον; ὥστε οὐχ οἱ ψαλμοὶ ἐξέλιπον, ἀλλ' οἱ ὕμνοι. Τῶν γὰρ ψαλμῶν ὧν ἐποίη, τοὺς μὲν αὐτὸς ὑμνῶδει τῷ Θεῷ, διὰ τῆς ἑαυτοῦ κιθάρας, τοὺς δὲ, τοῖς χοράρχαις ἐδίδου μελωδεῖν, καθάπερ τὸν τε

§ 48-57

προκείμενον καὶ τοὺς ἐφεξῆς ἑνδεκα, τῷ Ἀσάφ, καὶ ἄλλους, ἄλλοις, ὡς ἐν τῷ Pss 72-82
 δηλωθέντι προοιμίῳ προπαραδέδοται· τὸ γοῦν ἐξέλιπον, δηλοῖ, ὅτι οἱ ἐξῆς λοιποὶ § 50
 ψαλμοὶ, οὐχ ὑμνωδῆθησαν παρὰ τοῦ Δαυίδ, εἰ καὶ παρ' αὐτοῦ ἐποιήθησαν.

Χρὴ δὲ θαυμάζειν ὅπως ἡ θεία χάρις τοῦ Πνεύματος τοῖς διαφόροις πάθεσι τῶν
 ἀνθρωπίνων λογισμῶν διάφορα φάρμακα διὰ τῶν ψαλμῶν ἐκέρασε, καθάπερ
 καὶ νῦν ἐπὶ τοῦ παρόντος· πρὸς γὰρ τοὺς μικροψύχους καὶ σκανδαλιζομένους ἐπὶ
 τοῖς ἀνεξερευνήτοις κρίμασι τοῦ Θεοῦ, ὅπως ἀνέχεται μὲν εὐημεροῦντας τοὺς Rom 11.33
 πονηροὺς, περιορᾷ δὲ κακοπαθοῦντας τοὺς ἀγαθοὺς, ὁ ψαλμὸς ὀρᾷ.

Καὶ ἐσχημάτισται μὲν προσώπῳ τοῦ ἐν Βαβυλῶνι δορυαλώτου λαοῦ, καὶ
 μάλιστα τοῦ θεοφιλεστέρου· ἀρμόζει δὲ παντὶ, παραμυθούμενος τὴν ἐκάστου
 μικροψυχίαν.

1β Ὡς ἀγαθὸς ὁ Θεὸς τῷ Ἰσραήλ.

Τὸ, ὡς, βεβαιωτικόν ἐστιν· ὄντως, φησὶν, ἀγαθὸς ἐστὶν ὁ Θεὸς τῷ Ἰσραήλ,
 οἷα διὰ τῶν θλίψεων παιδαγωγῶν καὶ σωτηρίαν αὐτῷ πραγματευόμενος· οὐκ ἐκ
 μίσους γὰρ, ἀλλ' ἐξ ἀγάπης αἱ παιδεῖαι, καὶ πρὸς διόρθωσιν.

1γ Τοῖς εὐθέσι τῇ καρδίᾳ.

Τοῦτο δὲ ὦν κρίνεται παρὰ τοῖς ὀρθὰ λογιζομένοις· καρδίαν γὰρ ἐνταῦθα, τὸν
 λογισμὸν ὑποληπτέον.

2α Ἐμοῦ δὲ παρὰ μικρὸν ἐσαλεύθησαν οἱ πόδες.

Πόδας καλεῖ, τοὺς λογισμοὺς, τοὺς ὑπερείδοντας τὴν εὐσέβειαν τῆς ψυχῆς.
 Μικροῦ, φησὶ, παρετράπην, καὶ ὑπεσύρην εἰς ὄλισθον τοῦ μὴ τὸν Θεὸν οἶεσθαι
 προνοεῖν τοῦ κόσμου.

2β Παρ' ὀλίγον ἐξεχύθη τὰ διαβήματά μου.

Διαβήματα νῦν, τὰ διανοήματα· ἐξεχύθη δὲ, ἀντὶ τοῦ, ἐχαυνώθη· χαῦνον γὰρ
 τὸ χεόμενον.

Εἴτα ἐπιφέρει καὶ τὴν αἰτίαν, δι' ἣν ἐκινδύνευε σαλευθῆναι καὶ ἐκχυθῆναι.

3 Ὅτι ἐξήλωσα ἐπὶ τοῖς ἀνόμοις, εἰρήνην ἀμαρτωλῶν θεωρῶν. |

Ζῆλον λέγομεν, τὸν εὐλογον θυμὸν κατὰ πράγματος ἀνευλόγου. Ὅτι, φησὶν,
 ἐπὶ τοῖς ἀνόμοις ἐχθροῖς ἐθυμώθην δικαίως, ὡς ὑπελάμβανον, οἷα εἰρηνεύοντας
 αὐτοὺς θεωρῶν, εἴτουν μὴ πολεμουμένους ὑπὸ δυνατωτέρου ἔθνους, ἀλλ' ἀδείας
 ἀπολαύοντας, καίτοι ἀμαρτωλοὺς ὄντας.

[1α]² προπαραδέδοται MSCBF : παραδέδοται PV. [1α]² οἱ ἐξῆς λοιποὶ PBV : οἱ ἐξῆς οἱ λοιποὶ S : οἱ λοιποὶ οἱ ἐξῆς C : οἱ λοιποὶ
 ἐξῆς F : οἱ ἐξῆς M.

4α Ὅτι οὐκ ἔστιν ἀνάνευσις ἐν τῷ θανάτῳ αὐτῶν.

Καὶ ὅτι οὐκ ἔστιν ἀπαγόρευσις ἐν τῷ θανάτῳ αὐτῶν, εἶπουν, οὐκ ἔστιν ἀπευκτὸς ὁ θάνατος αὐτῶν, ἅτε κατὰ φύσιν καὶ μὴ βιαίως ἐπερχόμενος.

4β Καὶ στερέωμα ἐν τῇ μαστιγι αὐτῶν.

Οὐδὲ ἐπιμονὴ ἐν τῇ πληγῇ αὐτῶν. Εἰ γὰρ ποτε καὶ κακωθεῖεν, ταχὺ τῆς θλίψεως ἀπαλλάττονται.

5 Ἐν κόποις ἀνθρώπων οὐκ εἰσὶ, καὶ μετὰ ἀνθρώπων οὐ μαστιγωθήσονται.

Οὐδὲ εἰσιν ἐν κόποις, ὥς οἱ λοιποὶ ἄνθρωποι — τὸ γὰρ κοπιᾶν, ἴδιον ἀνθρώπων — ἀλλ' ἀπόνως κτῶνται τὰ ἀγαθὰ· οὐδὲ, ὥς ἐμοὶ φαίνεται, ὥς οἱ λοιποὶ ἄνθρωποι κακωθήσονται.

6α Διὰ τοῦτο ἐκράτησεν αὐτοὺς ἡ ὑπερηφανία εἰς τέλος.

Διὰ τὸ κατὰ ῥοῦν αὐτοῖς φέρεσθαι τὰ πράγματα, συνέσχεν αὐτοὺς ἡ ὑπερηφανία τέλεον.

6β Περιεβάλοντο ἀδικίαν καὶ ἀσέβειαν ἑαυτῶν.

Οὕτω δὲ ἀλαζονευσάμενοι, λοιπὸν δίκην ἱματίου περιεβάλοντο τὴν ἀδικίαν καὶ τὴν ἀσέβειαν ἑαυτῶν· ἐμφαίνει δὲ ἡ περιβολή, τὸ κύκλωμα καὶ τὴν πανταχόθεν συνοχήν. Πολλαχοῦ δὲ τῶν ψαλμῶν, τῷ εἶδει τούτῳ κέχρηται, ὥς ἐν τῷ, Περιβαλέσθωσαν αἰσχύνην καὶ ἐντροπήν, καὶ πάλιν, Ἐνδυσάσθωσαν οἱ ἐνδιαβάλλοντές με ἐντροπήν, καὶ περιβαλέσθωσαν ὥς διπλοῖδα αἰσχύνην αὐτῶν, καὶ αὖθις, Καὶ ἐνεδύσατο κατάραν ὥς ἱμάτιον, καὶ ὅσα τοιαῦτα. Ἐπὶ δὲ τοῦ προκειμένου ῥητοῦ, ὑποδηλοῦται καὶ τὸ ἐπιδείκνυσθαι καὶ ἐναβρύνεσθαι.

Ps 70.13

Ps 108.29

Ps 108.18

7α Ἐξελεύσεται ὥς ἐκ στέατος ἡ ἀδικία αὐτῶν.

Λιπαρὰ καὶ δαψιλὴς· τοιοῦτον γὰρ τὸ ἀπορρέον ἐκ στέατος.

Ἡ στέαρ καλεῖ, τὴν εὐπάθειαν καὶ τρυφήν, λέγων, ὅτι ἐξελεύσεται ἐκ τρυφῆς, εἶπουν ὑπὸ τῆς ἄγαν τρυφῆς, παρέλκοντος τοῦ ἐπιβήματος.

Ἀντιχρονία δὲ τὸ, ἐξελεύσεται, ἀντὶ τοῦ, ἐξῆλθεν· οὕτω γὰρ ὁ Σύμμαχος εἶπε. Δῆλον οὖν ὅτι καὶ τὸ, οὐ μαστιγωθήσονται, ἀντὶ τοῦ, οὐκ ἐμαστιγώθησαν, νοῆσαι δυνάμεθα.

Ps 70.5

7β Διήλθοσαν εἰς διάθεσιν καρδίας.

Ἦλθον εἰς ἔξιν τῆς ἀδικίας. Ἐξίς γάρ, ἡ περί τι διάθεσις, ἥτοι σχέσις τῆς καρδίας.

8α **Διενोधθησαν καὶ ἐλάλησαν ἐν πονηρίᾳ.**

Ἐκ μελέτης καὶ σκέψεως ἐλάλησαν πονηρὰ, καὶ οὐ κατὰ συναρπαγὴν.

8β **Ἀδικίαν εἰς τὸ ὕψος ἐλάλησαν.**

Εἰς τὸ ὕψος, ἀντὶ τοῦ, κατὰ τοῦ ὑψίστου Θεοῦ, λέγοντες, ὅτι οὐκ ἔστιν οὗτος Θεός. Ἀδικία γάρ, τὸ ἀποστερεῖν αὐτὸν τῆς δόξης αὐτοῦ, καὶ ἐτέροις ταύτην προσάπτειν.

Ἀδικίαν δὲ εἰς τὸ ὕψος λαλεῖ, καὶ πᾶς ὁ τῷ Θεῷ προσάπτων ἀνάξια θεότητος. Ὑψος γάρ, ἡ θεότης, ἥς οὐδὲν ὑψηλότερον.

9 **Ἔθεντο εἰς οὐρανὸν τὸ στόμα αὐτῶν, καὶ ἡ γλῶσσα αὐτῶν διῆλθεν ἐπὶ τῆς γῆς.**

Διὰ μὲν τοῦ οὐρανοῦ, τὸν ἐπὶ τοῦ οὐρανοῦ κατοικοῦντα Θεὸν σημαίνει, διὰ δὲ τῆς γῆς, τοὺς ἐπὶ γῆς οἰκοῦντας ἀνθρώπους, μονονουχὶ λέγων, ὅτι ἐκίνησαν κατὰ τοῦ ἐπουρανίου Θεοῦ τὸ στόμα αὐτῶν, βλασφημοῦντες αὐτὸν, καὶ ἡ γλῶσσα αὐτῶν ἐκινήθη πάλιν κατὰ τῶν ἐπιγείων ἀνθρώπων. Εὐπραγοῦντες γὰρ καὶ σπαταλῶντες, ὕβριζον μὲν τὸν Θεόν, κατεκωμῶδουν δὲ | καὶ διέβαλλον πάντας τοὺς ἀνθρώπους.

Ἡ διὰ τοὺς ἐν αὐτοῖς φιλοσόφους ὁ λόγος, ὅτι ἔθεντο εἰς οὐρανὸν τὸ στόμα αὐτῶν, φιλοσοφῆσαι περὶ τοῦ θείου βουλόμενοι· ἡ δὲ γλῶσσα αὐτῶν, διῆλθεν ἐπὶ τῆς γῆς, γεῶδη καὶ ἀνθρώπινα περὶ τοῦ Θεοῦ φλυαρήσασα.

Ἡ καὶ διὰ τοὺς ἐν ἐκείνοις ἀστρολόγους τὸ ῥητὸν, ὅτι ἔθεντο εἰς οὐρανὸν τὸ στόμα αὐτῶν, περὶ τῶν ἐν οὐρανῷ ἀστέρων μετεωρολογοῦντες, καὶ ἡ γλῶσσα αὐτῶν διῆλθεν ἐπὶ τῆς γῆς, ἐμπιμπλώσα πᾶσαν τῆς ληρωδίας αὐτῶν.

10α **Διὰ τοῦτο ἐπιστρέψει ὁ λαός μου ἐνταῦθα.**

Τουτὶ τὸ ῥητὸν ὡς ἀπὸ προσώπου τοῦ Θεοῦ τέθεικεν ὁ προφήτης, ὅτι διὰ τοῦτο, εἴτουν διὰ τὴν ῥηθεῖσαν κακίαν τῶν ἐχθρῶν, ἐπιστρέψει ὁ ἐν αἰχμαλωσίᾳ λαός μου ἐπὶ τὴν ἑαυτοῦ πατρίδα, τὴν Ἰουδαίαν. Ταύτην γὰρ δηλοῖ τὸ, ἐνταῦθα· ἐν ταύτῃ γὰρ ὦν ὁ Δαυὶδ, ἔγραψε τὸν ψαλμόν.

10β **Καὶ ἡμέραι πλήρεις εὐρεθήσονται ἐν αὐτοῖς.**

Πεπληρωμέναι ὅσον εἰς μέτρον ζωῆς, ἢ ὅσον εἰς ἀρετὴν. Λέγει δὲ, ὅτι γηράσουσιν, ἢ ὅτι εὐαρεστήσουσι τῷ Θεῷ.

Νοεῖται δὲ καὶ κατὰ τῶν ἐχθρῶν τὸ ῥητὸν, ὅτι εὐρεθήσονται ἐν αὐτοῖς αἱ ἡμέραι αὐτῶν πλήρεις εἰς κακίαν, ὡς μηδὲν εἰς πονηρίαν ἐνδεῖν.

11α **Καὶ εἶπον, Πῶς ἔγνω ὁ Θεός;**

Ὅσοι δὲ τοῦ λαοῦ μικροψυχότεροι καὶ ἀσυνετώτεροι, τὰ τολμώμενα βλέποντες, ἔλεγον, Πῶς ἔγνω ταῦτα ὁ Θεὸς καὶ ἠνέσχετο; ἀλλ' ὄντως οὐκ ἔγνω.

11β **Καὶ εἰ ἔστι γνώσις ἐν τῷ Ὑψίστῳ;**

Συνεξακούεται τὸ, ἐζήτησαν· γνώσις δὲ, ἡ τῶν οὕτω γινομένων.

12 **Ἴδου οὗτοι ἁμαρτωλοὶ καὶ εὐθνηοῦντες εἰς τὸν αἰῶνα κατέσχον πλούτου.**

Οὕτω δὲ λογιζόμενοι ἔλεγον, ὅτι ἰδοὺ, οὗτοι οἱ Βαβυλώνιοι ἁμαρτωλοὶ εἰσι, καὶ ὅμως εὐθνηοῦντες εἰς τὸν αἰῶνα τὸν παρόντα, κατεκυρίευσαν πλούτου· ἢ τὸ εἰς τὸν αἰῶνα, ἀντὶ τοῦ, ἐπὶ πολὺν χρόνον.

Ὅμοια δὲ τῷ παρόντι ῥητῷ καὶ Ἱερεμίας ἐφθέγγετο, πρὸς Θεὸν εἰπὼν, Τί ὅτι ὁδὸς ἀσεβῶν εὐοδοῦται; εὐθνήνησαν πάντες οἱ ἀθετοῦντες ἀθετήματα; ἐφύτευσας αὐτοὺς, καὶ ἐρρίζωθηνσαν.

Jer 12.1-2

13α **Καὶ εἶπον, Ἐὰρ ματαίως ἐδικαίωσα τὴν καρδίαν μου;**

Ἀλλὰ καὶ αὐτὸς ἐγὼ, ὁ μεγαλοψυχότερος καὶ συνετώτερος, ἐσαλεύθην τοὺς ἔμαντοῦ λογισμοὺς, καὶ εἶπον ἐν ἑμαυτῷ, Ἐὰρ διακενῆς δικαίαν ἐποίησα τὴν καρδίαν μου, καθαρίσας αὐτὴν ἀπὸ πάσης ἀδικίας;

13β **Καὶ ἐνιψάμην ἐν ἀθώοις τὰς χεῖράς μου;**

Καὶ εἶπον πάλιν, Ἐὰρ διακενῆς ἐνιψάμην ἐν ἀθώοις τὰς χεῖρας μου; Τί δὲ τοῦτο σημαίνει, προεῖρηται ἐν τῷ κέ' ψαλμῷ.

Ps 25.6α

Ἀπὸ κοινοῦ δὲ ληπτέον ὁμοίως τὸ, Καὶ εἶπον, Ἐὰρ διακενῆς, καὶ ἐπὶ τῶν ἐξῆς δύο ῥητῶν· ἐπαπορητικῶς γὰρ καὶ ταῦτα ἀναγνωστέον.

14α **Καὶ ἐγενόμην μεμαστιγμένος ὅλην τὴν ἡμέραν;**

Μεμαστιγμένος, νηστεία καὶ ἀγρυπνία, καὶ ταῖς τοιαύταις δι' ἀρετὴν κακοπαθείαις καθ' ἐκάστην ἡμέραν.

14β **Καὶ ὁ ἔλεγχός μου εἰς τὰς πρῶτας;**

Ὁ ἔλεγχός μου, ὁ παρ' ἐμοῦ μοι κατὰ πρωτὶ προσφερόμενος· ἤλεγχον γὰρ ἔμαυτὸν, ὡς προσκεκρουκὸτα Θεῷ καὶ ἀναξίως πολιτευόμενον.

15 **Εἰ ἔλεγον, Διηγῆσμαι οὕτως· ἰδοὺ τῇ γενεᾷ τῶν υἱῶν σου ἡσυνθέτηκα.**

Εἰ ἔλεγον ἐν ἑμαυτῷ ὅτι ἐξείπω καὶ τοῖς ἄλλοις οὕτως, ὡς αὐτὸς ἐνενόησα, ὅτι, Ἄρα ματαίως ἐδικαίωσα τὴν καρδίαν μου, καὶ τὰ ἐξῆς· ἰδοὺ λοιπὸν ἀσύνθετα ἐλογιζόμην τῷ λαῷ, εἴτουν ἀσύμφορα καὶ ἀπαράδεκτα.

Γενεὰ γὰρ υἱῶν τοῦ Θεοῦ, ὁ Ἰσραηλίτης λαός· οὕτω γὰρ καὶ ὁ | Θεὸς τοῦτον Ex 4.22
ὠνόμασεν, Υἱὸς πρωτότοκός μου Ἰσραὴλ, καὶ, Υἱοὺς ἐγέννησα καὶ ὕψωσα. Καὶ Isa 1.2
ἄλλως γὰρ, υἱοὶ τοῦ Θεοῦ, οἱ δημιουργὸν αὐτὸν γινώσκοντες καὶ φυλάσσοντες τὰς ἐντολὰς αὐτοῦ.

Τινὰ δὲ τῶν ἀντιγράφων, ἡσυνθέτηκας, γράφουσι. Νοεῖται δὲ οὕτως· ὁ μὲν πρῶτος στίχος, ὡς ἡρμηνεύσαμεν, ὁ δεύτερος δὲ, ὅτι λοιπὸν, ὅσον ἐπὶ τῇ τοιαύτῃ μου διηγῆσει, παρέβης τὰς συνθήκας ἐν τῷ παρόντι λαῷ σου, τὰς πρὸς τὸν Ἀβραάμ καὶ τοὺς προγόνους ἡμῶν, περὶ τῆς γῆς τῆς ἐπαγγελίας καὶ τοῦ γένους ἡμῶν, τὰς περὶ τοῦ βεβαίως ἡμᾶς ταύτην οἰκεῖν, καὶ μεγάλους ἔσεσθαι· ἀσυνθετῶ γὰρ λέγεται, καὶ τὸ, παραβαίνω τὰς συνθήκας.

16α **Καὶ ὑπέλαβον τοῦ γνῶναι.**

Καὶ ἤλπισα γνῶναι τὸ ἀπορούμενόν μοι· παρέλκει γὰρ τὸ, τοῦ.

16β **Τοῦτο κόπος ἐστὶν ἐνώπιόν μου.**

Ἄλλ' ὡς ἔοικε, τοῦτο, δηλαδὴ τὸ γνῶναι τὸ ἀπορούμενον, πόνος πολὺς ἐστὶν ἐμοὶ, καὶ χαλεπὸν εἰς διάγνωσιν.

17α **Ἔως οὐ εἰσέλθω εἰς τὸ ἁγιαστήριον τοῦ Θεοῦ.**

Κόπος μοὶ ἐστὶν, ἕως οὐ εἰσέλθω εἰς τὸν ναὸν τῆς Ἱερουσαλὴμ, ἐν ᾧ ἁγιάζεται ὁ λαός. Τότε γὰρ τὴν προτέραν εὐκληρίαν ἀπολαβὸν, γνῶσομαι ὅτι οὐ μάτην ἐδικαίωσα τὴν καρδίαν μου, καὶ τὰ ἐξῆς.

17β **Καὶ συνῶ εἰς τὰ ἔσχατα αὐτῶν.**

Προφητεία τοῦτο σαφές. Λέγει γὰρ, ὅτι ὄντως συνήσω καὶ γνῶσομαι, ἐν τοῖς τέλεσιν αὐτῶν, φημὶ δὴ, τῶν ἁμαρτωλῶν Βαβυλωνίων, ὅταν τέλος αὐτοῖς ἐπέλθῃ, καὶ τῆς εὐημερίας καὶ τῆς πολιτείας. Κῦρος γὰρ, νικήσας αὐτούς, τὸν μὲν Ἰσραηλίτην λαὸν ἀποκατέστησεν εἰς Ἱεροσόλυμα, τούτους δὲ, δουλεῖα παντελεῖ 2Esdr 1
καθυπήγαγεν.

Ἀναγωγικῶς δὲ, ἀγιαστήριον τοῦ Θεοῦ, ἡ μέλλουσα κρίσις, ἡ ἀφορίζουσα ἐκάστω τὰ πρὸς ἀξίαν· ἀγιαζῶ γὰρ, τὸ ἀφορίζω. Τότε γὰρ ἀκριβῶς οἱ μικρόψυχοι μανθάνουσιν, ὅποῖον μὲν ἡ ἀρετὴ, ὅποῖον δὲ ἡ κακία.

18α Πλὴν διὰ τὰς δολιότητας αὐτῶν ἔθου αὐτοῖς κακά.

Ἐντεῦθεν φανερώτερον προφητεύει τὸν ὄλεθρον τῶν Βαβυλωνίων.

Περιττὸν δὲ δοκεῖ τὸ, πλὴν, καθ' Ἑβραϊκὸν ἰδίωμα. Ὁ δὲ Σύμμαχος, ἀντὶ τοῦ πλὴν, ὄντως εἶπεν. Ἐθου δὲ, ἀντὶ τοῦ, ἡτοίμασας.

18β Κατέβαλες αὐτοὺς ἐν τῷ ἐπαρθῆναι.

Ἐπαρθέντας πλούτῳ καὶ πάσῃ εὐημερίᾳ, αὖθις κατέβραξας.

19α Πῶς ἐγένοντο εἰς ἐρήμωσιν ἐξάπινα;

Προῖδὼν τὴν καταστροφὴν αὐτῶν, ἀποθαυμάζει τὸ αἰφνίδιον τῆς μεταβολῆς· ἐξάπινα γὰρ, τὸ αἰφνίδιον σημαίνει.

19β Ἐξέλιπον, ἀπώλοντο διὰ τὴν ἀνομίαν αὐτῶν.

Τοῦ ἐξέλιπον ἐφερμηνευτικόν, τὸ ἀπώλοντο· ἢ ταὐτὸν καὶ ἄμφω σημαίνοντα, χαρὰς ἐπίτασιν ἐμφαίνουσι τῷ διπλασιασμῷ τοῦ ὀνόματος.

20α Ὡσεὶ ἐνύπνιον ἐξεγειρομένου.

Τὰ κατ' αὐτοὺς δηλονότι. Καθάπερ γὰρ ἐνύπνιον τις ἰδὼν ἐράσμιον, ἐξεγειρόμενος ἀθυμεῖ, ὥς διακενῆς ἀπολαύσας, οὕτω καὶ Βαβυλώνιοι, παραδραμούσης τῆς εὐημερίας αὐτῶν, μάτην εὐπραγῆσαι δόξουσι.

Τοιαύτη γὰρ ἡ ἀνθρωπίνη τρυφὴ, ὀνείροις ἐοικυῖα, διὰ τὸ ἀβέβαιον καὶ τὴν ταχεῖαν μεταβολήν.

20β Κύριε, ἐν τῇ πόλει σου τὴν εἰκόνα αὐτῶν ἐξουδενώσεις.

Διὰ τὴν πόλιν σου Ἱερουσαλὴμ, τὴν εὐημερίαν αὐτῶν ἀτιμάσεις. Εἰκόνα γὰρ, τὴν εὐημερίαν αὐτῶν ἐκάλεσε, διὰ τὸ μὴ κυρίως εἶναι ὃ δοκεῖ, ἀλλὰ μιμεῖσθαι μόνον· ἐπεὶ καὶ εἰκὼν, παρὰ τὸ εἰοκέναι.

Εἴη δ' ἂν πόλις, καὶ ἡ πολιτεία τοῦ λαοῦ, ἢ καὶ ἡ ἄνω Ἱερουσαλὴμ.

21α Ὅτι ἐξεκαύθη ἡ καρδίᾳ μου.

Τῷ πυρὶ τοῦ θυμοῦ, εἶπουν τῷ ζήλῳ· ἔφησε γὰρ ἐν τῷ προοιμίῳ τοῦ παρόντος ψαλμοῦ, | Ὅτι ἐζήλωσα ἐπὶ τοῖς ἀνόμοις, εἰρήνην ἀμαρτωλῶν θεωρῶν. Ἐκεῖνα γοῦν αὖθις ἐπαναλαμβάνει. Ps 72.3

21β **Καὶ οἱ νεφροί μου ἡλλοιώθησαν.**

Τὴν ἐπιθυμίαν διὰ τῶν νεφρῶν αἰνίττεται, καθὼς προλαβόντες εἰρήκαμεν ἐν ἄλλοις. Πρότερον γὰρ ἐπιθυμῶν τῶν ὄντως ἀγαθῶν, ὕστερον, καὶ τῶν δοκούντων ἐπεθύμησα, φησί, ζηλώσας τοὺς ἐχθρούς. Ps 7.10

22α **Κἀγὼ ἐξουδενωμένος, καὶ οὐκ ἔγνων.**

Τουτὶ τὸ ῥητὸν καὶ τὰ ἐξῆς, μετὰ τὴν ἐπάνοδον ἀρμόζουσιν. Ἐξουδενωμένος ἤμην, φησὶν, εἶπουν ἀπερρίμμενος ἀπὸ σοῦ τότε, διὰ τὰς ἀμαρτίας μου· καὶ διὰ τοῦτο, οὐκ ἔγνων τὸ ἀπορούμενόν μοι, μὴ ἔχων τὸν ἀπὸ σοῦ φωτισμόν. Ὁ δὲ Σύμμαχος, ἀντὶ τοῦ, ἐξουδενωμένος, ἀνεπιστήμων ἤμην, εἶπε.

22β **Κτηνώδης ἐγενήθην παρὰ σοί.**

Λοιπὸν, ἀνόητος ἐγενόμην σοι, τουτέστιν, οὐκ ἔτι περιεργάσομαι τὰ κρίματά σου, ἀλλὰ δίκην κτήνους ἀπολυπραγμόνως ἔψομαι τοῖς σοῖς βουλήμασι. Διέγνων γὰρ, ὅτι πάντα μετὰ κρίσεως οἰκονομεῖς. Ἐπαινετὴ δὲ ἡ παρὰ τῷ Θεῷ αὕτη κτηνωδία· διαβεβλημένη δὲ, ἡ παρὰ τῷ δαίμονι, ὡς τὸ, Παρασυνεβλήθη τοῖς κτήνεσι τοῖς ἀνοήτοις. Ps 48.13β, 21

23α **Κἀγὼ διὰ παντὸς μετὰ σοῦ.**

Συνεξακούεται τὸ, ἔσομαι· σὲ ἐννοῶν αἰεὶ, καὶ τὰ σὰ λαλῶν, καὶ οὐδέποτε τῆς σῆς μνήμης ἀφιστάμενος.

23β **Ἐκράτησας τῆς χειρὸς τῆς δεξιᾶς μου.**

Χειραγωγῷ δίκην, ἐπελάβου τῆς χειρὸς μου, καὶ ἐξήγαγές με τῆς γῆς τῶν Βαβυλωνίων καὶ τῆς δουλείας αὐτῶν.

Ἡ καὶ διὰ τῆς δεξιᾶς χειρὸς, τὴν δεξιὰν πράξιν ὑποσημαίνει, ὅτι ταύτης λαβόμενος, ἐξήγαγές με.

24α **Καὶ ἐν τῇ βουλῇ σου ὠδήγησάς με.**

Καὶ ὑπέθου μοι βουλήν, δι' ἧς ὠδηγήθην, βαδίζων διὰ τῶν ἐθνῶν.

24β **Καὶ μετὰ δόξης προσελάβου με.**

Καὶ περιφανῇ μοι τὴν εἰς τὴν σὴν πόλιν εἴσοδον ἐχαρίσω· πᾶσι γὰρ ἀκουστὴ γέγονεν ἡ ἐπάνοδος. Καὶ βασιλικά διατάγματα περὶ ταύτης ὁ Κύριος πᾶσι τοῖς ἔθνεσιν ἐξαπέστειλε.

2Par 36.22

25 **Τί γάρ μοι ὑπάρχει ἐν τῷ οὐρανῷ, καὶ παρὰ σοῦ τί ἠθέλησα ἐπὶ τῆς γῆς;**

Τί ἕτερόν μοι περισπούδαστον ἐν οὐρανῷ, εἰ μὴ σύ; καὶ παρὰ σοῦ, τί ἕτερον ἐζήτησα ἐπὶ τῆς γῆς, εἰ μὴ σὲ καὶ τὴν σὴν βοήθειαν; Ταύτην γὰρ τὴν ἔννοιαν ὁ Ἀκύλας ἐξέδωκε.

Καθόλου δὲ εἰπεῖν, ἐλλιπῶς πολλάκις ἔχει τὰ ῥητὰ, διὰ τὸ στενὸν τῆς Ἑβραϊδος διαλέκτου, ἀφ' ἧς ἐξηλληνίσθησαν κατὰ μόνην τὴν σημασίαν ἐκάστης λέξεως, μὴ δεξάμενα πλατυσμόν.

26α **Ἐξέλιπεν ἡ καρδία μου καὶ ἡ σὰρξ μου.**

Ἐδαπανήθη ἡ καρδία μου, τηχομένη τῷ πυρὶ τοῦ πόθου σου, καὶ ἡ σὰρξ μου πάλιν τὸ αὐτὸ πέπονθεν, ἀποστρεφόμενη τὴν εὐπάθειαν καὶ πυκνῶς τάλαιπωρουμένη.

26β **Ὁ Θεὸς τῆς καρδίας μου.**

Περιφραστικῶς, ἀντὶ τοῦ, ὦ ὁ Θεός μου. Ἐμφαντικὸν δὲ πόθου καὶ διαθέσεως τὸ ῥητόν.

26γ **Καὶ ἡ μερίς μου, ὁ Θεός, εἰς τὸν αἰῶνα.**

Καὶ αὖθις, ὦ ὁ Θεός, ὅς εἰ ἡ μερίς μου, εἴτουν ὁ κληῖρος καὶ ὁ πλοῦτός μου πάντοτε.

27α **Ὅτι ἰδοὺ οἱ μακρύνοντες ἑαυτοὺς ἀπὸ σοῦ ἀπολοῦνται.**

Μακρύνεται τις ἀπὸ Θεοῦ, οὐ τόπω, ἀλλὰ σχέσει, διὰ τῆς ἀμαρτίας, ὥσπερ τὸυναντίον ἐγγίζει διὰ τῆς ἀρετῆς. Ἡ γὰρ ἀμαρτία φεύγει ἀπὸ Θεοῦ ὡς σκότος ἀπὸ φωτός· ὅσον δὲ μακρύνει τις ἀπὸ Θεοῦ, τοσοῦτον ἐγγίζει τῇ ἀπωλείᾳ.

Τὸ δέ, ὅτι, βεβαιωτικόν, ἀντὶ τοῦ, ὄντως· ἀπώλειαν δὲ λέγει, τὴν ἐκπτωσιν τῆς σωτηρίας.

27β **Ἐξολόθρευσας πάντα τὸν πορνεύοντα ἀπὸ σοῦ.**

25 Add. [M in marg.]PBV: Τοῦτό τινες ὡς ἀπὸ τοῦ Θεοῦ ῥηθὲν νενοήκασιν, λέγοντος πρὸς τὸν ἄνθρωπον, Τί μοι ἕτερον ἐν τῷ οὐρανῷ παρὰ τῶν ἀγγέλων, ἢ μόνον λατρεία καὶ ὑπακοή; καὶ παρὰ σοῦ, τί ἕτερον ἠθέλησα ἐπὶ τῆς γῆς ἢ ταῦτα μόνον; : om. SCF.

Πορνείαν ἀπὸ Θεοῦ καλεῖ, τὴν ἀποστασίαν, καὶ εἰδωλολατρείαν, καὶ θεραπείαν ἄλλην τοῦ | δαίμονος, καθάπερ καὶ διὰ Ἱερεμίου φησὶν ὁ Θεός, Ἐπορεύθησαν ἐπὶ πᾶν ὅρος ὑψηλὸν, καὶ ὑποκάτω παντὸς ξύλου ἁλσώδους, καὶ ἐπόρνευσαν ἐκεῖ· καὶ πάλιν, Καὶ ἐμοίχευσε τὸ ξύλον καὶ τὸν λίθον, ἀντὶ τοῦ, ἐλάτρευσε. Καὶ ἡ Jer 3.6, 9 Ἐκκλησία γὰρ, νύμφη Θεοῦ ὀνομάζεται, συνημμένη τούτῳ διὰ πίστεως καὶ τῆς τῶν ἐντολῶν αὐτοῦ φυλακῆς.

28α Ἐμοὶ δὲ τὸ προσκολλᾶσθαι τῷ Θεῷ ἀγαθὸν ἐστὶ.

Τὸ συνάπτεσθαι νύμφης δίκην, καὶ μηδέποτε αὐτοῦ χωρίζεσθαι.

28β Τίθεσθαι ἐν τῷ Κυρίῳ τὴν ἐλπίδα μου.

Ἔτι δὲ καὶ τὸ τίθεσθαι ἐπὶ τὸν Κύριον τὴν ἐλπίδα μου. Ἴδου γὰρ ἐλπίσας ἐπ' αὐτὸν, οὐκ ἀπέτυχον· διὸ καὶ ἀγαθὸν μοι τὸ τοιοῦτον, εἴτουν ὠφέλιμον καὶ χρήσιμον.

28γ Τοῦ ἐξαγγεῖλαι με πάσας τὰς αἰνέσεις σου ἐν ταῖς πύλαις τῆς θυγατρὸς Σιών.

Ὡστε σκεπασθέντα με, διηγῆσασθαι τὰ αἰνετά σου, εἴτουν τὰ θαυμάσιά σου, τὰ ἀξιέπαινα· ἢ καὶ ἄλλως, ὥστε ἐκθέσθαι γραφῇ τὰς ὀφειλομένας σοι αἰνέσεις· πάσας δὲ εἶπε, διότι τοσαῦταί εἰσιν, ὅσαι καὶ αἱ δυνάμεις τοῦ Θεοῦ.

Ἐξαγγεῖλαι δὲ ταύτας παρὰ ταῖς πύλαις τῆς Σιών, ἥτοι τῆς Ἱερουσαλήμ· διώνυμος γὰρ ἡ πόλις αὕτη, οὐ μόνον Ἱερουσαλήμ, ἀλλὰ καὶ Σιών, ἀπὸ τοῦ γειτνιάζοντος ὅρους προσονομαζομένη. Θυγάτηρ δὲ Σιών, αὕτη ἡ Σιών λέγεται, ὡς υἱὸς ἀνθρώπου, ὁ ἄνθρωπος, καθ' Ἑβραϊκὸν ἰδίωμα. Εἰώθασι δὲ παρὰ ταῖς πύλαις τῆς πόλεως καὶ τοῦ ναοῦ συνεδριάζεσθαι καὶ διηγεῖσθαι.

Ἀναγωγικῶς δὲ, πύλαι Σιών, αἱ κατὰ τόπον Ἐκκλησίαι· δι' αὐτῶν γὰρ εἴσεισι τις εἰς τὴν ἄνω Ἱερουσαλήμ.

73

1α

ογ'
Συνέσεως τῷ Ἀσάφ.

Περὶ μὲν τοῦ Ἀσάφ εἴρηται. Συνέσεως δὲ, ὅτι δεῖ συνέσεως τοῖς ἐντυγχάνουσι. Ps 72.1α Περὶ γὰρ τῆς ἐκ Ῥωμαίων τελευταίας ἀλώσεως τῶν Ἱεροσολύμων διέξουσιν. Εἰ γὰρ καὶ πρὸ τῶν Ῥωμαίων διαφόρως ἐάλωσαν, ἀλλ' οὐδὲν τοιοῦτον τέως πεπόνθασιν, οἶον, ἀποβολὴν διηνεκῆ, ἐμπρησμὸν τοῦ ναοῦ, καὶ κατάλυσιν οἰκιῶν, καὶ παντελεῆ πόρθησιν. Καὶ τὸ φανερώτερον, οὐδὲ προφήτης ἐν αὐτοῖς εἰς τὸ ἐξῆς ἐπέλειψεν.

Ἀπαγγέλλων δὲ ὁ ψαλμὸς τὰς τῶν Ἰουδαίων συμφορὰς, εὐαγγελίζεται καὶ τὴν ἡμετέραν σωτηρίαν.

1β **Ἵνα τί, ὁ Θεός, ἀπώσω εἰς τέλος;**

Ὡς γεγεννημένα μὲν προλέγει τὰ μέλλοντα, νόμῳ προφητείας. Ἄξιον δὲ θαυμάσαι τὴν ἀγαθότητα τοῦ Θεοῦ, ὅτι προειδὼς τὴν Ἰουδαίων ἀπειθείαν, ὅμως τῇ προῤῥήσει τῶν ἐσομένων συμφορῶν, ἀποτρέπειν αὐτοὺς πειρᾶται τῆς ἀσεβείας καὶ τῆς κατὰ τοῦ Σωτῆρος μαιφονίας, εἰ καὶ διὰ τὸ αὐτεξούσιον τῆς γνώμης, ἀνεπίστροφοι μεμενήκασιν.

Φθέγγεται δὲ τοὺς λόγους ὁ προφήτης ὑπεραλγῶν τοῦ λαοῦ, οἴκτιστα καὶ ἐλεεινότατα πεπονηότος. Ἡ καὶ προσώπῳ τῶν συνετωτέρων ταῦτα φησὶν. Οὐκ εἶπε δὲ ἀπώσω μόνον, ἀλλὰ καὶ εἰς τέλος, ὃ τὴν παντελεῖαν τούτων ἐγκατάλειπιν δηλοῖ· πρότερον γάρ, ἀπαθεῖτο μὲν αὐτοὺς, οὐκ εἰς τέλος δὲ, ἀλλὰ διὰ τῶν

Gen 15.13

Jer 25.11

ποροφητῶν ῥητὸν χρόνον ὥριζεν ἐκάστη τούτων αἰχμαλωσίᾳ. Τὸ δὲ, Ἵνα τί, δοκεῖ μὲν πευστικὸν εἶναι καὶ αἰτιολογικόν, ἔστι δὲ παρὰ τοῖς Ἑβραίοις δυσωπητικόν τε καὶ οἰκτρόν.

1γ **Ὁργίσθη ὁ θυμός σου ἐπὶ πρόβατα νομῆς σου;**

Ἀπὸ κοινοῦ ληπτέον πάλιν τὸ, Ἵνα τί. Περὶ δὲ ὀργῆς καὶ θυμοῦ εἴρηται ἡμῖν ἐν ἀρχῇ τοῦ ζ΄ ψαλμοῦ. Πρόβατα δὲ, ὁ λαός· νομὴ δὲ θεία, τὰ ἱερὰ λόγια τῆς

Ps 6.2

2Tim 3.16

θεοπνεύστου Γραφῆς, οἷς οἱ κατὰ Θεὸν ζῶντες αἰεὶ τρέφονται τὰς ψυχὰς.

2α **Μνήσθητι τῆς συναγωγῆς σου, ἥς ἐκτήσω ἀπ' ἀρχῆς. |**

Ἀντὶ τοῦ, ἦν ἐκτήσω ὡς κτῆμα. Ἀπ' ἀρχῆς δὲ, ἀντὶ τοῦ, πρώτην· αἰνίττεται δὲ, ὅτι καὶ ἄλλην ὑστέραν κτήσεται, φημὶ δὴ, τὴν ἐξ ἐθνῶν Ἑκκλησίαν.

2β **Ἐλυτρώσω ῥάβδον κληρονομίας σου.**

Καταλέγει τὰς προτέρας εὐεργεσίας. Δηλοῖ δὲ ἡ ῥάβδος, τὴν βασιλείαν, ὡς καὶ ἐν τῷ μδ' ψαλμῷ προεῖρηται. Ἀντὶ δὲ τοῦ, ῥάβδον κληρονομίας σου, σκῆπτρον κληρουχίας σου, ἐξέδωκεν ὁ Ἀκύλας.

Ps 44.7a

Λέγει δὲ, τὴν βασιλείαν τῶν Ἑβραίων, ἥτοι τὸν βασιλευόμενον λαόν. Κληρονομία δὲ οὗτοι τοῦ Θεοῦ, ὅτι φησὶν ὁ Μωυσῆς, Ἐγενήθη μερὶς Κυρίου λαὸς αὐτοῦ Ἰακώβ, σχοίνισμα κληρονομίας αὐτοῦ Ἰσραήλ. Ἐλυτρώσατο δὲ τοῦτον

Dt 32.9

διαφόρως, ἐκ πολέμων καὶ αἰχμαλωσιῶν.

2γ **Ὅρος Σιών τοῦτο, ᾧ κατεσκήνωσας ἐν αὐτῷ.**

Τὸ ὄρος τὸ Σιών, τὸ πολυμητον, τοῦτό ἐστιν, ἐν ᾧ κατεσκήνωσας τὴν δηλωθεῖσαν ῥάβδον τῆς κληρονομίας σου, ἥ, ἐν ᾧ κατεσκήνωσας σύ.

Τὸ δὲ, ἐν αὐτῷ, περιττὸν, καθ' Ἑβραϊκὸν ἰδίωμα· ἢ ἐν ᾧ αὐτῷ, ὡς τὸ, οὐ ἄρᾳς τὸ στόμα αὐτοῦ γέμει.

Ps 9.28a

Προβάλλεται δὲ τὸ ὅρος εἰς δυσωπίαν, ὡς ἀνατεθειμένον Θεῷ.

3α Ἦπαρον τὰς χεῖράς σου ἐπὶ τὰς ὑπερηφανίας αὐτῶν εἰς τέλος.

Κατάβαλε τὰς ἐπάρσεις τῶν ἐχθρῶν τέλεον. Ἐλόντες γὰρ τὴν Ἱερουσαλήμ, ἀλαζονικώτεροι γεγόνασιν, καὶ ἀνοήτως ἐφυσθήθησαν κατὰ σοῦ.

Ἦπαρον δὲ τὰς χεῖράς σου εἶπεν, ἐκ μεταφορᾶς τῶν κινούντων τὰς χεῖρας αὐτῶν εἰς τὸ καταβαλεῖν τὸν ἐχθρόν.

3β Ὅσα ἐπονηρεύσατο ὁ ἐχθρὸς ἐν τῷ ἁγίῳ σου.

Ἐχθρόν μὲν, τὸν Τίτον λέγει, ἅγιον δὲ, τὸν ναόν, εἰς ὃν πολλὰ παροινήσας, πολυτρόπως αὐτὸν ἐξέτριψε. Τὸ δὲ, ὅσα, ἀντὶ τοῦ, φεῦ, πόσα!

BJ vi.220-66

4α Καὶ ἐνεκαυχήσαντο οἱ μισοῦντές σε ἐν μέσῳ τῆς ἐορτῆς σου.

Ἐορτὴν ἐνταῦθα, τὴν τοῦ Πάσχα λέγει. Ἐν μέσῳ γὰρ ταύτῃ τὴν Ἱερουσαλήμ ὁ Τίτος ἐπολιόρχησεν, ἐορτάζοντας αὐτοὺς ἐλών.

BJ v.99

Καὶ ὅρα ὅπως ἐν τῇ ἐορτῇ τοῦ Πάσχα τὸν Σωτῆρα σταυρώσαντες, ἐν αὐτῇ καὶ αὐτοὶ δίκας ἀπητήθησαν.

4β-5 Ἔθεντο τὰ σημεῖα αὐτῶν σημεῖα, καὶ οὐκ ἔγνωσαν ὡς εἰς τὴν ἔξοδον ὑπεράνω.

Ἐκαστον τάγμα πολεμικὸν σημείῳ κέχρηται ἐπὶ κοντοῦ προπορευομένῳ πρὸς τὸ διαγινώσκεισθαι ποία τις ἢ φάλαγξ, ὅπερ ἡμεῖς σημαίαν καλοῦμεν. Ταῦτα οὖν αὐτῶν τὰ σημεῖα, αἱ Ῥωμαϊκαὶ φάλαγγες εἰσιοῦσαι, ἔστησαν ὡς εἰς τὴν ἔξοδον, εἴτουν εἰς τὰς πύλας τῆς πόλεως, ἐπάνω αὐτῶν· περιττεύει γὰρ τὸ, ὡς. Ἔστησαν δὲ τὰ τοιαῦτα αὐτῶν σημεῖα, σημεῖα νίκης, ἀντὶ τροπαίων· καὶ οὕτω ἔγνωσαν οἱ ἔνδον, ἔτι περὶ τὴν ἐορτὴν ἀσχολούμενοι· ἢ καὶ οὐκ ἔγνωσαν αὐτοὶ οἱ ἐχθροὶ πῶς εἶλον τὴν πόλιν, ὅτι οὐκ ἐξ ἀσθενείας τοῦ Θεοῦ τῶν Ἰουδαίων, ἀλλὰ διὰ τὴν κατὰ τοῦ Χριστοῦ μαιφονίαν αὐτῶν.

6α Ὡς ἐν δρυμῷ ξύλων, ἀξίναις ἐξέκοψαν τὰς θύρας αὐτῆς ἐπὶ τὸ αὐτό.

Δρυμός ἐστιν ἢ ἐν ὄρεσι ξυλοφόρος ὕλη. Δίκην δρυμοῦ ξύλων, φησὶ, κατέκοψαν εἰς τὸ παντελὲς τὰς πύλας αὐτῆς. Τὸ δὲ, ἐπὶ τὸ αὐτὸ, ἀντὶ τοῦ, ὁμοῦ πάσας.

6β Ἐν πελέκει καὶ λαξευτηρίῳ κατέρραξαν αὐτήν.

Ἐν πελέκει μὲν, τὰ στέγη καὶ τὰς θύρας τῶν οἰκιῶν τῆς πόλεως, καὶ ὅσα ἐν ξύλοις· ἐν λαξευτηρίῳ δὲ, τοὺς τοίχους καὶ τὰ τεῖχη, καὶ ὅσα ἐν λίθοις· τὸ λαξευτήριον γὰρ, λιθουργικὸν ἐστὶν ὄργανον, καὶ εἰς τὸ τέμνειν λίθους καὶ τοίχους καὶ τεῖχη καὶ εἰς τὸ καθαιρεῖν ἐπιτήδειον· κατέρραξαν δὲ, ἀντὶ τοῦ, κατέβαλον.

7α Ἐνεπύρισαν ἐν πυρὶ τὸ ἁγιαστήριόν σου.

Ἅγιαστήριον Θεοῦ, τὸν ναὸν ὠνόμασεν, ὡς ἐν τῷ προλαβόντι ψαλμῷ εἴρηται. Ps 72.17α

7β Εἰς τὴν γῆν ἐβεβήλωσαν τὸ σκῆνωμα τοῦ ὀνόματός σου. |

Ἐβεβήλωσαν, εἴτουν βεβήλως καὶ ἀνοσίως κατέρριψαν εἰς τὴν γῆν τὸν ναόν. Ἀκριβῶς δὲ εἶπεν αὐτὸν, σκῆνωμα τοῦ ὀνόματος τοῦ Θεοῦ· ἡ γὰρ οὐσία τοῦ Θεοῦ, ἀπερίγραφτος.

Τινὲς δὲ περιφραστικῶς τὸ, τοῦ ὀνόματός σου, νενοήκασιν, ἀντὶ τοῦ, σοῦ.

8α Εἶπον ἐν τῇ καρδίᾳ αὐτῶν αἱ συγγένειαι αὐτῶν ἐπὶ τὸ αὐτό.

Εἶπον πρὸς ἀλλήλας ὁμοῦ πᾶσαι αἱ συγγένειαι τῶν ἐχθρῶν. Τὸ δὲ, ἐν τῇ καρδίᾳ αὐτῶν, ἀντὶ τοῦ, ἀπὸ καρδίας, ὅλη καρδίᾳ καὶ πάσῃ προθυμίᾳ. Τὸ γὰρ, Δεῦτε, ἐμποδίζει νοεῖσθαι ἀντὶ τοῦ, διενόησαντο ἐν ἑαυταῖς, εἰ μὴ τις τοῦτο, οὐ συμβουλευτικόν, ἀλλ' ἐπιρρήματικὸν ἐκλάβοι, ὡς τὸ, ἄγε δῆ.

Τί δὲ εἶπον, ἄκουσον.

8β Δεῦτε καὶ καταπαύσωμεν πάσας τὰς ἐορτὰς τοῦ Θεοῦ ἀπὸ τῆς γῆς.

Τὰς νομικὰς λατρείας τοῦ Θεοῦ τούτου, ὃν Ἰουδαῖοι σέβουσι· τοῦτο δὲ κατορθώσωμεν, ἀφανίσαντες τοὺς νόμους καὶ τὴν πολιτείαν αὐτῶν. Ὁ δὲ καὶ τοῦ Θεοῦ συγχωρήσαντος, πεποιήκασιν.

9α Τὰ σημεῖα αὐτῶν οὐκ εἶδομεν.

Τὰ τεράστια ἃ λέγουσι δι' αὐτοὺς θαυματουργῆσαι τὸν Θεὸν αὐτῶν, ἡμεῖς τέως οἱ τούτους πολιορκήσαντες, οὐκ εἶδομεν· οὐδὲν γὰρ τοιοῦτον καθ' ἡμῶν ἐτερατουργήθη.

9β Οὐκ ἔστιν ἔτι προφήτης.

Τὸ, ἔτι, ἀντὶ τοῦ, εἰς τὸ ἐξῆς. Καὶ ὄντως τοῦτο ἔλεγον· οὐκ ἔστιν ἐν αὐτοῖς, φησὶ, προλέγων τι καθ' ἡμῶν καὶ παραθάρρυνων αὐτούς.

9γ Καὶ ἡμᾶς οὐ γινώσεται ἔτι.

Καὶ μὴ ὦν λοιπὸν, οὐ γινώσεται τὰ καθ' ἡμᾶς ὅπως ἔξομεν· τὸ γὰρ ἔτι τοῦτο, ἀντὶ τοῦ, λοιπόν.

10α Ἔως πότε, ὁ Θεὸς, ὄνειδιεῖ ὁ ἐχθρὸς;

Ὡ ὁ Θεὸς, ὄνειδιεῖ δὲ καὶ ἡμᾶς καὶ σέ, ὡς ἀσθενεῖς.

10β Παροξυνεῖ ὁ ὑπεναντίος τὸ ὄνομά σου εἰς τέλος.

Βλασφημῇσε μέχρι παντός, παροξυντικὰ ῥήματα κατ' αὐτοῦ φθεγγόμενος· εἰ καὶ σὺ μακροθυμεῖς, παραχωρῶν αὐτοῖς διὰ τὰς ἀμαρτίας ἡμῶν.

11 Ἵνα τί ἀποστρέφεις τὴν χειρά σου καὶ τὴν δεξιάν σου ἐκ μέσου τοῦ κόλπου σου εἰς τέλος;

Παρατηρητέον τὸ, εἰς τέλος, ὅπως πολλαχοῦ τοῦ ψαλμοῦ κείμενον, ὑποφαίνει τὴν διηνεκῇ τῶν Ἰουδαίων ἀποβολήν.

Τὴν αὐτὴν δὲ, χεῖρα λέγει καὶ δεξιάν· καὶ κόλπος μὲν ἂν εἴη Θεοῦ, ὁ τῶν ἀγαθῶν θησαυρός· χεῖρ δὲ δεξιὰ, ἡ μεταδοτικὴ τῶν ἀγαθῶν ἐνέργεια.

Ἔστι δὲ ὁ νοῦς τοῦ ῥήτοῦ, ὅτι διατί τῶν ἀγαθῶν οὐ μεταδίδως ἡμῖν, ὡς πρότερον; Μεταφορικὸς δὲ ὁ λόγος, ὥσπερ εἴ τις πεπλησμένον ἔχων ἀγαθῶν τὸν κόλπον, καὶ μέχρι καιροῦ μεταδιδούς τισιν, εἴτα ὀργισθεὶς, ἀποστρέφει ἀπὸ τοῦ κόλπου τὴν μεταδιδούσαν χεῖρα, μηκέτι τῶν ἀγαθῶν ἀπτόμενος πρὸς μετάδοσιν.

12α Ὁ δὲ Θεὸς βασιλεὺς ἡμῶν πρὸ αἰῶνος.

Τὸ, πρὸ αἰῶνος, οὐκ ἔστι κυριολεξία, ἀλλὰ κατάχρησις, ἀντὶ τοῦ, ἐξαρχῆς. Πῶς γὰρ πρὸ τῶν αἰώνων, μήπω τῆς αἰσθητῆς κτίσεως παραχθείσης, ἦν αὐτῶν βασιλεὺς;

Ἡ αἰῶνα νοήσεις, τὴν ἐνεστῶσαν ζωὴν, ἵν' εἴη, ὅτι πρὸ τῆς ἡμετέρας ζωῆς, εἴτουν ἐκ προγόνων, ἦν βασιλεὺς τοῦ γένους ἡμῶν. Ἀναμιμνήσκει δὲ ὥσπερ τὸν Θεὸν τῶν πάλαι γεγενημένων τεραστίων εἰς τοὺς προγόνους αὐτῶν.

12β Εἰργάσατο σωτηρίαν ἐν μέσῳ τῆς γῆς.

Τὸ, ἐν μέσῳ τῆς γῆς, ἀντὶ τοῦ, ἐν μέσῳ τῶν ἀνθρώπων, ἐν φανερώ. Λέγει δὲ σωτηρίαν, τὴν ἐκ τῆς ἐν Αἰγύπτῳ δουλείας ἐλευθερίαν τῶν Ἰουδαίων.

13α **Σὺ ἐκραταίωσας ἐν τῇ δυνάμει σου τὴν θάλασσαν.**

Ἐστερέωσας τὰ διαιρεθέντα μέρη τῆς Ἐρυθρᾶς· Τεῖχος γάρ, φησὶν, ἐκ δεξιῶν καὶ τεῖχος ἐξ εὐωνύμων· τῇ σῇ δυνάμει τὸ ῥοῶδες αὐτῶν συνεσχέθη παγέν.

Ex 14.22

13β **Σὺ συνέτριψας τὰς κε | φαλὰς τῶν δρακόντων ἐπὶ τοῦ ὕδατος.**

Δράκοντας μὲν ὀνομάζει, τοὺς Αἰγυπτίους, διὰ τὴν πονηρίαν· κεφαλὰς δὲ αὐτῶν, τοὺς ἀποσταλέντας ὀπισθεν τῶν Ἰσραηλιτῶν στρατηγούς καὶ ταξιάρχας καὶ λοχαγούς, ὡς ἄρχοντας· ἄρχει γὰρ ἡ κεφαλὴ τῶν ἄλλων μερῶν· οἱ πάντες, ἐπικλύσαντος αὐτοὺς τοῦ ὕδατος, συνετρίβησαν, εἴτουν ἀπώλοντο.

14α **Σὺ συνέθλασας τὴν κεφαλὴν τοῦ δράκοντος.**

Δράκοντα ἐνικῶς, τὸν Φαραῶ φησι· θλάσιν δὲ κεφαλῆς, τὴν συντριβὴν τῆς ἀρχῆς καὶ βασιλείας αὐτοῦ.

14β **Ἔδωκας αὐτὸν βρῶμα λαοῖς τοῖς Αἰθίοψιν.**

Αἰθίοπες γὰρ, ὅμοροι τοῖς Αἰγυπτίοις ὄντες, καὶ πάλαι τούτοις ἐπιβουλεύοντες, ἐπεὶ τὴν τοιαύτην αὐτῶν εἶδον συντριβὴν, ἐπιδραμόντες, ἐληΐσαντο τὴν Αἴγυπτον, καὶ τοὺς ὑπολοίπους ἐν στόματι μαχαίρας κατέφαγον. Ἔδωκας δὲ, ἀντὶ τοῦ, ἐξέδωκας. Διὰ δὲ τοῦ Φαραῶ, καὶ πᾶσαν τὴν ὑπ' αὐτὸν χώραν ὑποσημαίνει.

15α **Σὺ διέρρηξας πηγὰς καὶ χειμάρρους.**

Διέρρηξας, ἀνέδωκας. Λέγει δὲ, τὸ ἀπὸ τῆς πέτρας ἐν ἐρήμῳ ῥυέν ὕδωρ. Καὶ πηγὰς μὲν εἶπε, διὰ τὴν βλύσιν, χειμάρρους δὲ, διὰ τὸ σφοδρὸν τῆς φορᾶς.

Ex 17.6

Πληθυντικῶς δὲ καὶ ἄμφω, κατὰ συνήθειαν τῆς Ἑβραϊδος διαλέκτου. Ὁ γὰρ Σύμμαχος καὶ Ἀκύλας ἐνικῶς ἐξέδωκαν.

15β **Σὺ ἐξήρανας ποταμοὺς Ἡθᾶμ.**

Τὸ, Ἡθᾶμ, ἀρχαίους ἡρμήνευσεν ὁ Σύμμαχος. Λέγει δὲ, τοὺς τῶν Σοδόμων καὶ Γομόρρων, οὓς ὁ Θεὸς ἀπετέφρωσε διὰ τὴν τούτων παρανομίαν.

Gen 19.24

Ἡ ἀπλῶς φησιν, ὅτι σὺ ἀνέδωκας μὲν ὕδατα νέα, ἐξήρανας δὲ παλαιὰ, ἐν οἷς ἂν ἠθέλησας τόποις.

Ἰσίδωρος δὲ ὁ Πηλουσιώτης, τὸ Ἡθᾶμ, ὄνομα τόπου φησὶν, οὐ πόρρω τῆς Ἱερουσαλὴμ, ὃν ποταμοὶ πρὶν ἀρδεύοντες, ὕστερον, ἐπὶ τῆς ἀλώσεως τῆς ὑπὸ Ῥωμαίων, καὶ αὐτοὶ ἐξηράνθησαν ἐκ θεομηνίας.

PG78.509A

16α **Σὴ ἐστὶν ἡ ἡμέρα, καὶ σὴ ἐστὶν ἡ νύξ.**

Ἀπὸ τῶν εἰδικῶν παραδοξοποιῶν, ἐπὶ τὰς κοινὰς τὸν λόγον προήγαγε. Σὸν ποίημα, φησὶν, ἡ ἡμέρα καὶ ἡ νύξ, καὶ τῷ σῶ προστάγματι δουλεύουσι.

16β **Σὺ κατηρτίσω φαῦσιν καὶ ἥλιον.**

Φαῦσιν, τὴν ἀνατολὴν τῆς ἡμέρας, ἥτοι τὸν ὄρθρον. Κατηρτίσω δὲ, ἀντὶ τοῦ, ἐποίησας· διὰ δὲ τοῦ ἡλίου, καὶ τοὺς ἄλλους ἀστέρας ἡνίξατο.

17α **Σὺ ἐποίησας πάντα τὰ ὠραῖα τῆς γῆς.**

Ὡραῖα, τοὺς ἐτησίους καρπούς· ὥρος γὰρ, τὸ ἔτος.

Καὶ τινες μὲν, ἀντὶ τοῦ, τὰ ὠραῖα, τὰ ὅρια γράφουσιν, εἴτουν τοὺς ὅρους· ἀμεινον δὲ τὸ, τὰ ὠραῖα, καὶ τοῦτο δῆλον ἐκ τοῦ ἐξῆς ῥητοῦ.

17β **Θέρος καὶ ἔαρ, σὺ ἔπλασας αὐτά.**

Τούτων γὰρ τῶν ὠραίων, τὸ μὲν ἔαρ γεννητικόν, τὸ δὲ θέρος τελειωτικόν· διὸ καὶ τῶν δύο μόνον ὥρων τοῦ ἐνιαυτοῦ ἐμνημόνευσε, τῶν ἄλλων δύο συμπεριλαμβανομένων τούτοις, ὡς μερῶν αὐτοῦ καὶ αὐτῶν.

Τὸ δὲ, αὐτά, παρέλκον. Εἴη δ' ἂν ἡ σύνταξις καὶ οὕτως· σὺ ἔπλασας αὐτά, τὸ θέρος καὶ τὸ ἔαρ. Ἀδιαφόρως δὲ πρῶτον ἔταξε τὸ θέρος.

18α **Μνήσθητι ταύτης.**

Ἐν προοιμίῳ τοῦ ψαλμοῦ εἰπὼν, Μνήσθητι τῆς συναγωγῆς σου, ἧς ἐκτήσω ἀπ' ἀρχῆς, τὸ αὐτὸ καὶ νῦν ἐπανελάβεν.

Ps 73.2α

18β **Ἐχθρὸς ὠνείδισε τὸν Κύριον.**

Ὁ Τίτος, ἢ ὁ Ῥωμαίων στρατός.

18γ **Καὶ λαὸς ἄφρων παρώξυνε τὸ ὄνομά σου.**

Τοὺς αὐτοὺς πάλιν λέγει, μὴ φρονοῦντας περὶ Θεοῦ ὀρθῶς. Περὶ δὲ τοῦ, παρώξυνε, προεῖρηται μικρὸν ἀνωτέρω.

Ps 73.10β

19α **Μὴ παραδῶς τοῖς θηρίοις ψυχὴν ἐξομολογουμένην σοι.**

Προεωρακώς τὰ κατὰ τῶν Ἰουδαίων ὁ προφήτης, ἰκετεύει, μὴ παρα | δοθῆναι

αὐτοὺς τοῖς Ῥωμαίοις, οὓς θηρία καλεῖ, διὰ τὴν ἀγριότητα καὶ ἀπανθρωπίαν.

Ἀπὸ τῆς ψυχῆς δέ, τὸν ἄνθρωπον ἐδήλωσεν, ὡς ἐκ μέρους τὸ πᾶν, καθὼς προ-
ειρήκαμεν. Ἐξομολογουμένην δέ, ἀντὶ τοῦ, εὐχαριστοῦσάν σοι.

19β **Τὰς ψυχὰς τῶν πενήτων σου μὴ ἐπιλάβῃ εἰς τέλος.**

Ἀδιάφορον τὸ, μὴ ἐπιλάβῃ. Τὰς ψυχὰς δέ τῶν πενήτων, ἀντὶ τοῦ, τοὺς
πένητάς σου, περιφραστικῶς, ἢ καὶ ἐλεεινολογικῶς.

Πένητας δέ, αὐτοὺς πάλιν καλεῖ τοὺς Ἰουδαίους, ὡς τηνικαῦτα εἰς πᾶσαν ἔνδειαν
ὑπὸ τῆς ἔξωθεν πολιορκίας τῶν περικαθημένων ἐχθρῶν καταστησομένους.

20α **Ἐπίβλεψον εἰς τὴν διαθήκην σου.**

Ἦν διέθου τῷ Ἀβραάμ καὶ τοῖς προγόνοις ἡμῶν, ὡς κατὰ τὸν προλαβόντα
ψαλμὸν, ἐν τῷ, Ἰδοὺ τῇ γενεᾷ τῶν υἱῶν σου ἡσυνθέτηκας, προδιελάβομεν· καὶ Ps 72.15
μὴ παρίδῃς ταύτην.

20β **Ὅτι ἐπληρώθησαν οἱ ἐσκοτισμένοι τῆς γῆς οἴκων ἀνομιῶν.**

Ὅτι τὰ ἐσκοτισμένα κτήματα τῆς γῆς, εἴτουν οἱ Ἰουδαῖοι, οἱ ἐσκοτισμένοι
τοῖς πάθεσιν, ἐπλήσθησαν οἴκων ἀνομιῶν, τουτέστι, πλήθους ἀνομιῶν.

Τὸ γὰρ, οἴκων, ἀντὶ τοῦ, πλήθους, ἔλαβεν, ὡς μέτρον, καθάπερ ὅτε δηλῶσαι
πλήθος σίτου θέλοντες, λέγομεν, ὁ δεῖνα ἔχει οἴκους σίτου.

21α **Μὴ ἀποστραφῇτω τεταπεινωμένος κατησχυμμένος.**

Ὁ κατὰ τὸν καιρὸν τῆς πολιορκίας παρακαλῶν σε λαός· τεταπεινωμένος δέ
καὶ κατησχυμμένος, ἐν τῷ μὴ εἰσακούεσθαι.

21β **Πτωχὸς καὶ πένης αἰνέσουσι τὸ ὄνομά σου.**

Ὁ δηλωθεὶς λαός, ὡς ἀνωτέρω μικρὸν ἐν τῷ, Τὰς ψυχὰς τῶν πενήτων σου, Ps 73.19β
προειρήκαμεν· οἱ Ἰουδαῖοί σε, φησὶν, αἰνέσουσι σωθέντες, καὶ οὐχ οἱ πολέμιοι.

22α **Ἀνάστα, ὁ Θεός, δίκασον τὴν δίκην σου.**

Δίκη γὰρ συνέστη μέσον σοῦ καὶ τῶν ἐχθρῶν, ἡ περὶ ὕβρεως· οὐκ ἔρκει γὰρ
αὐτοῖς ἡ κατὰ τοῦ λαοῦ μανία, ἀλλὰ προσέτι καὶ σὲ διέβαλον, ὡς ἀσθενῇ.

Ἦ καὶ ἄλλως· ἡ τοῦ λαοῦ σου δίκη, σὴ ἐστίν.

22β **Μνήσθητι τοῦ ὀνειδισμοῦ σου τοῦ ὑπὸ ἄφρονος ὄλῃν τὴν ἡμέραν.**

19β⁵ περικαθημένων MSCF : παρακαθημένων PBV. 21α¹ κατησχυμμένος MPV[TRa] : καὶ κατησχυμμένος SC. 22α² ἡ περὶ
PABFV : ἡ περὶ MS. 22α³ διέβαλον MSBF : διέβαλλον PCV.

Ἄφρονα, τὸν Τίτον καὶ πάντα στρατιώτην αὐτοῦ καλεῖ. Καὶ ἀνωτέρω δὲ εἴρηκεν, ὅτι Καὶ λαὸς ἄφρων παρώξυνε τὸ ὄνομά σου. Τοῦ ὀνειδισμοῦ δὲ, τοῦ Ps 73.18γ ὅλην τὴν ἡμέραν, εἶπουν τοῦ ἀεὶ γινομένου.

23α **Μὴ ἐπιλάβῃ τῆς φωνῆς τῶν ἰκετῶν σου.**

Τῶν ἰκετεούντων σε κατὰ τὸν καιρὸν ἐκεῖνον, ὡς ἔφημεν.
Τινὰ δὲ τῶν ἀντιγράφων, τῶν οἰκετῶν σου, γράφουσιν.

23β **Ἡ ὑπερηφανία τῶν μισούντων σε ἀνέβη διὰ παντός.**

Ἀνέβη, τουτέστιν, ὑψώθη, ἐκορυφώθη, ἡ ἀνέβη ἐνώπιόν σου.
Σκόπει δὲ, ὅπως οὐδεμία τις ἀγαθῶν ἐπαγγελία τοῖς ῥητοῖς τούτοις ἐπισυνῆπται καθάπερ ἐφ' ἐτέρων ψαλμῶν.

Ἄλλ' οὕτω μὲν κατὰ τὴν τῶν Ἑβραίων ἐκδοχὴν.
[12] Ἀληθέστερον δὲ, τὰ ἀπὸ τοῦ στίχου τοῦ λέγοντος, Εἰργάσατο σωτηρίαν ἐν μέσῳ τῆς γῆς, καὶ τὰ ἐξῆς, εἰς τὸν Χριστὸν ἀνάγονται. Ὅντως γὰρ εἰργάσατο σωτηρίαν, ἐνανθρωπήσας, καὶ τῆς πλάνης ἐλευθερώσας ἡμᾶς, καὶ ὑποδείξας τὴν τῆς σωτηρίας ὁδόν. Τὸ δὲ, ἐν μέσῳ τῆς γῆς, ἀντὶ τοῦ, ἐν πάσῃ τῇ γῇ. Τινὲς δὲ καὶ τὰ Ἱεροσόλυμα, μέσον τῆς γῆς φασὶ διακεῖσθαι.

[13] Ἐκραταίωσε δὲ καὶ τὴν θάλασσαν, ὃ ἐστὶ, κραταῖον κατὰ δαιμόνων ἐποίησε τὸ ὕδωρ τοῦ ἁγίου βαπτίσματος. Θάλασσαν γὰρ τοῦτο καὶ Μιχαίας ἐκάλεσεν, εἰπὼν πρὸς Θεόν, Καταδύσεις τὰς ἁμαρτίας ἡμῶν εἰς τὰ βάθη τῆς θαλάσσης. Mich 7.19 Θάλασσα δὲ, ὡς ὑποδεχόμενον τοὺς ῥύπους τῆς ψυχῆς τῶν βαπτιζομένων, καὶ ὡς ἀποκαθαῖρον, καὶ ὡς μέγιστον διὰ τὴν χάριν, καθὼς ἡ θάλασσα διὰ τὸ πλῆθος τῶν ὑδάτων.

[14] Καὶ δράκοντες μὲν ἂν εἶεν, οἱ δαίμονες, δράκων δὲ, | ὁ ἄρχων αὐτῶν διάβολος, ὃν τὰς κεφαλὰς συνέντριψε καὶ συνέθλασεν ἐν τῷ ὕδατι τοῦ βαπτίσματος. Κεφαλὰι δὲ τούτων εἰσὶν αἱ ἁμαρτίαι· ἐν ταύταις γὰρ τὸν φθοροποιὸν ἰδὼν ἐναποτεθησαυρισμένον ἔχουσιν· ὃν διαφθαρεῖσιν ὑπὸ τοῦ βαπτίσματος, οὐκ ἔτι ζῶσιν ἐν ἡμῖν οἱ τοιοῦτοι δράκοντες.

Λαοὶ δὲ Αἰθιοπῶν, οἱ μεμελανωμένοι πρὶν τὰς ψυχὰς τῷ ῥύπῳ καὶ τῷ καπνῷ τῆς ἁμαρτίας· οἷς βρῶμα, εἶπουν παρανάλωμα, γίνεσθαι δέδωκε τὸν νοητὸν τοῦτον δράκοντα, μετὰ τὸ βάπτισμα δηλονότι.

[15] Διέβρῃξε δὲ, ἥτοι ἀνέδωκε, πηγὰς καὶ χειμάρρους διδασκαλίας πνευματικῆς ἐν τῇ πρὶν ἐρήμῳ οἰκουμένῃ τῶν ἐθνῶν· πηγὰς μὲν, διὰ τὸ ἀένναον καὶ καθαρὸν καὶ ἥδιστον, χειμάρρους δὲ, ὡς ἐν τῷ λε' ψαλμῷ προεῖρηται.

Ps 35.9β

Ποταμοὶ δὲ Ἡθαῖ, αἱ ἐν Ἰουδαίῳ προφητεῖται, αἱ ἀρχαῖαι, ὅσον πρὸς τὰς ἐν Χριστιανοῖς νέας· ἐξηράνθησαν γὰρ διὰ τὴν κακίαν αὐτῶν, ἐπιλειψάντων τῶν προφητῶν. Τὰ δὲ ἐξῆς δεικνύουσι τὸν Χριστὸν ποιητὴν καὶ Κύριον τοῦ παντός.

[15]⁶ δεικνύουσι MPSV : δείκνυσι CB.

[18] Μνήσθητι δὲ ταύτης τῆς συναγωγῆς, τῆς νέας, καὶ μὴ ἐκεῖνης τῆς παλαιᾶς.
Ἐχθρὸς δὲ ὠνείδισε τὸν Χριστὸν, ὁ Ἰουδαῖος καὶ ὁ Ἕλλην, ὡς μὴ ὄντα Θεὸν,
καὶ ὡς ἀσθενῆ, καὶ ὅσα ὑβριστά.

Καὶ λαὸς ἄφρων, ὁ Ἰουδαϊκὸς καὶ ὁ Ἑλληνικὸς· θηρία δὲ, οἱ τε Ἰουδαῖοι καὶ
Ἕλληνες, καὶ οἱ δαίμονες.

[19] Πένητες δὲ, οἱ Χριστιανοὶ, ὡς καταλιπόντες πάντα καὶ ἀκολουθήσαντες τῷ Mk 10.28
Χριστῷ, καὶ ἀπλῶς, ὡς ἐν τῷ θ' ψαλμῷ προεῖρηται. Ps 9.19β

[20] Διαθήκη δὲ τοῦ Χριστοῦ, καὶ ἄλλα μὲν περὶ βοηθείας, ἔτι δὲ καὶ τὸ, Καὶ ἰδοὺ,
ἐγὼ μεθ' ἡμῶν εἰμι πάσας τὰς ἡμέρας. Mt 28.20

Ἑσκοτισμένοι δὲ τῆς γῆς, πάντες κοινῶς οἱ ἄπιστοι, μὴ δυνάμενοι ἰδεῖν τὸ
φέγγος τῆς ἀληθείας. Καὶ τὰ ἐξῆς ἀρμόσει ὁμοίως.

74

οδ'

1

Εἰς τὸ τέλος· μὴ διαφθείρης· τῷ Ἀσάφ· ψαλμὸς ψδῆς.

Πρόρρησιν ἔχων ὁ ψαλμὸς τῆς ἐν συντελείᾳ τοῦ κόσμου δικαίας τοῦ Θεοῦ
κρίσεως — καὶ τιμωρίας μὲν τῶν ἀμαρτωλῶν, τιμῆς δὲ τῶν δικαίων —
παρεγγυᾶται πάντας εἰς τὸ τέλος τῆς ζωῆς ὁρᾶν, καὶ μὴ διαφθεῖρειν ἑαυτὸν ταῖς
ἀμαρτίαις. Τινὲς δὲ τὸ, μὴ διαφθείρης, μὴ ἀμάρτης εἶπον.

Περὶ δὲ τοῦ Ἀσάφ καὶ τῆς ἄλλης ἐπιγραφῆς εἰρήκαμεν ἐν τοῖς προοιμίοις τῆς
βίβλου τῶν ψαλμῶν.

§§ 46, 49, 64

Συντέθεται δὲ καὶ οὗτος ὁ ψαλμὸς προσώπῳ τῶν ἐν Βαβυλῶνι δορυαλῶτων.

2α Ἐξομολογησόμεθά σοι, ὁ Θεὸς, ἐξομολογησόμεθά σοι.

Εὐχαριστήσομέν σοι, ἐλευθερωθέντες τῆς δουλείας. Ἡ δὲ ἀναδίπλωσις τοῦ,
ἐξομολογησόμεθα, ἐπίτασιν ἢ βεβαίωσιν παρίστησι τῆς εὐχαριστίας.

2β Καὶ ἐπικαλεσόμεθα τὸ ὄνομά σου.

Καὶ εἰς βοήθειαν ἐπικαλεσόμεθα τὸ ἐξονειδισθὲν παρὰ τῶν ἐχθρῶν ὄνομά
σου.

Ἐγὼ δὲ, τοῖς μέλλουσιν εἰς Χριστὸν πιστεῦσαι προσήκειν ἡγοῦμαι τὸν λόγον,
οἷς ἐπεκλήθη τὸ ὄνομα τοῦ Χριστοῦ, Χριστιανοῖς προσαγορευθεῖσι.

3α Διηγῆσομαι πάντα τὰ θαυμάσιά σου.

Οὗτος ὁ στίχος κεῖται καὶ ἐν τῷ θ' ψαλμῷ.

Ps 9.2β

3β Ὅταν λάβω καιρὸν, ἐγὼ εὐθύτητας κρινῶ.

Τὸ, ὅτε λάβω καιρὸν, τινὲς τῷ προλαβόντι στίχῳ συνάπτουσι, λέγοντες, ὅτι διηγῆσομαι πάντα τὰ θαυμάσιά σου, ὅτε λάβω καιρὸν τοῦ διηγείσθαι, τουτέστιν, ὅταν ἀπαλλαγῶ τῶν πολεμίων. Ἄμεινον δὲ, τῷ ἐξῆς στίχῳ συντάττεσθαι· εἰσάγεται γὰρ ὡς ἀπὸ τοῦ Χριστοῦ τὸ ῥητὸν, λέγοντος, Μὴ ὀλιγοψυχεῖτε περὶ τῶν ἐθνῶν, ὅταν γὰρ λάβω καιρὸν τῆς κρίσεως, δικαίως κρινῶ καὶ τοῖς ἀδικοῦσι καὶ τοῖς ἀδικουμένοις. Τὸ δὲ, λάβω, ληπτέον εὐσεβῶς, ὅτι οὐ παρ' ἑτέρου, ἀλλὰ παρ' ἑαυτοῦ, ὡς Θεός, ἢ καὶ ὡς ἄνθρωπος παρὰ τῆς θεότητος.

4α Ἐτάκη ἡ γῆ καὶ πάντες οἱ κατοικοῦντες ἐν αὐτῇ. |

Τῆξις ἐστὶν ἡ διάλυσις τῆς δυνάμεως. Ἐτάκη οὖν, ἐρχομένης τῆς κρίσεως, εἶπουν ταχῆσεται, Ὁ οὐρανὸς γάρ, φησὶ, καὶ ἡ γῆ παρελεύσονται, ἀλλὰ καὶ πάντες οἱ κατοικοῦντες ἐν αὐτῇ· πάντες γὰρ ἀποθανοῦνται. Mt 24.35

4β Ἐγὼ ἐστερέωσα τοὺς στύλους αὐτῆς.

Ἐμοῦ κελεύσαντος, ἐτάκη· διότι ἐν ἀρχῇ ἐγὼ ταύτην ἔκτισα. Στύλοι δὲ αὐτῆς, τὸ περὶ τοῦ στερεωθῆναι αὐτὴν πρόσταγμα· τοῦτο γὰρ ἀνέχει καὶ διαβαστάζει αὐτὴν, ἐπ' οὐδενὸς ἡδρασμένην.

Ἔστι δὲ καὶ ἄλλως εἰπεῖν τῆξιν, τὴν φθορὰν, ὅτι ἐφθάρη μὲν ἡ γῆ ταῖς εἰδωλολατρείαις καὶ ταῖς ἄλλαις ἁμαρτίαις τῶν ἀνθρώπων, ἀλλ' ἐγὼ σπλαγχνισθεὶς ἐπὶ τῇ ἀπωλείᾳ τοῦ πλάσματος, ἐστερέωσα τοὺς ἀποστόλους· τούτους γὰρ νοήσομεν στύλους τῆς οἰκουμένης, ὡς ταῖς ἑαυτῶν διδασκαλίαις ὑπερίδοντας καὶ στηρίζοντας τοὺς ἀπανταχοῦ πιστούς· οὕτω γὰρ αὐτοὺς καὶ ὁ μέγας Παῦλος ὠνόμασεν εἰπὼν, Οἱ δοκοῦντες στύλοι εἶναι. Gal 2.9

Τινὲς δὲ γῆν, τὴν τῆς Ἱερουσαλήμ φασιν, ὅτι ταχῆσεται πολιορκηθεῖσα καὶ πυρποληθεῖσα ὑπὸ Ῥωμαίων. Καὶ οὕτως δὲ, στύλους αὐτῆς εἶπε τοὺς ἀποστόλους· στύλους μὲν, διὰ τὴν ῥηθεῖσαν αἰτίαν, αὐτῆς δὲ, ὡς ἐξ αὐτῆς ὠρμημένους, ἢ καὶ ὅτι μετὰ τὸ ταχῆναι στερεωθήσονται τοῖς στύλοις τῆς πίστεως.

5 Εἶπον τοῖς παρανομοῦσι, Μὴ παρανομεῖτε, καὶ τοῖς ἁμαρτάνουσι, Μὴ ὑψοῦτε κέρας.

Κρίσεως, ὡς εἴρηται, γίνεσθαι μελλούσης, φησὶν ὁ προφῆτης, ὅτι διαμαρτυράμενος τοῖς παρανομοῦσιν, εἶπον αὐτοῖς, Μὴ παρανομεῖτε, καὶ αὖθις τοῖς ἁμαρτάνουσι, Μὴ ὑψοῦτε κέρας, εἶπουν μὴ καυχᾶσθε, μηδὲ ἐπαίρεσθε ὡς ἐπὶ μεγάλοις κατορθώμασι ταῖς ἁμαρτίαις ὑμῶν· τοῦτο γὰρ, ἀνοίας ἐσχάτης. Τοὺς αὐτοὺς δὲ λέγει παρανόμους καὶ ἁμαρτάνοντας ἐκ παραλλήλου.

Πολλαχοῦ δὲ τῶν ψαλμῶν τὸ κέρας τίθησι, ποτὲ μὲν ἀντὶ δυνάμεως, ποτὲ δὲ ἀντὶ καυχήσεως· τὰ γὰρ κερασφόρα ζῶα ἐν τοῖς κέρασιν ἀμύνονται καὶ γαυριῶσι.

4α² ἐρχομένης PCFV : ἐρχομένη MS. 4β⁸ νοήσομεν MPBF : νοήσωμεν SCV. 4β¹⁴ στερεωθήσονται PCV : στερεωθήσεται MAF. 5⁷ παρανόμους MSCBF : παρανομοῦντας PV. 5⁸ τίθησι MSCBF : τίθεται PV.

6α **Μὴ ἐπαίρετε εἰς ὕψος τὸ κέρας ὑμῶν.**

Τὸ αὐτὸ λέγει πάλιν εἰς ἐπίτασιν διαμαρτυρίας.

6β **Καὶ μὴ λαλεῖτε κατὰ τοῦ Θεοῦ ἀδικίαν.**

Τοῦτο ταῦτόν δύναται τῷ, Ἄδικίαν εἰς τὸ ὕψος ἐλάλησαν, ὃ κεῖται ἐν τῷ οβ' ψαλμῷ.

Ps 72.8β

7 **Ὅτι οὔτε ἐξ ἐξόδων, οὔτε ἀπὸ δυσμῶν, οὔτε ἀπὸ ἐρήμων ὀρέων.**

Ἐξόδους μὲν καλεῖ, τὴν τοῦ ἡλίου ἀνατολήν· Ἄπ' ἄκρου γάρ, φησὶ, τοῦ οὐρανοῦ ἢ ἐξοδος αὐτοῦ· δυσμὰς δέ, τὴν δύσιν· ἔρημα δὲ ὄρη, τὰ βόρεια καὶ νότια κλίματα, κατὰ μεσημβρίαν καὶ ἄρκτον· ταῦτα γὰρ ἔρημά εἰσιν ἀνθρώπων, τὸ μὲν δι' ὑπερβολὴν ψύχους, τὸ δέ, θερμης.

Ps 18.7α

Ἐλλειπτικὸν δὲ τὸ σχῆμα· λείπει γὰρ τὸ, λέληθέ τι. Οὐ λέληθέ τι, φησὶν, ἀπ' οὐδενὸς κλίματος τῆς γῆς ἐν τῷ καιρῷ τῆς μελλούσης κρίσεως· διὸ μηδὲν φαῦλον ποιεῖτε· ποιούντες δέ, μὴ οἴσθε λανθάνειν. Εἴτα τίθησι καὶ τὴν αἰτίαν τοῦ μηδὲν λανθάνειν.

8α **Ὅτι ὁ Θεὸς κριτὴς ἐστίν.**

Ὁ Θεὸς κρίνει, ὃ πάντα καὶ ἰδὼν καὶ εἰδὼς πρὸ γενέσεως αὐτῶν.

Sus 35α

8β **Τοῦτον ταπεινοῖ καὶ τοῦτον ὑψοῖ.**

Τὸν μὲν ἀτιμάζει, τὸν δὲ τιμᾷ, κατὰ τὴν οἰκονομίαν τῶν βεβιωμένων ἐκάστω καὶ τὸν λόγον τῆς δικαίας αὐτοῦ κρίσεως.

9α **Ὅτι ποτήριον ἐν χειρὶ Κυρίου οἴνου ἀκράτου πλήρες κεράσματος.**

Μεταφορικὸς ὅλος ὁ λόγος· καὶ χεῖρα μὲν Κυρίου καλεῖ, τὴν δύναμιν αὐτοῦ, ποτήριον δὲ οἴνου, τὸ μέτρον τῆς τιμωρίας· οἶνος γὰρ νῦν, ἢ τιμωρία. Διότι παραπλησίως τῷ οἴνῳ ἀφαιρεῖται τὴν τοῦ ἀνθρώπου δύναμιν, καὶ ἐκλύει τὰς ἀρμονίας καὶ ποιεῖ σφάλλεσθαι. Ἄκρατος δὲ οὗτος ὁ οἶνος, ὡς αὐστηρὸς καὶ ἀπότομος καὶ ἀμυγῆς φιλανθρωπίας.

Ἀλλὰ τοῦτο μὲν τὸ ποτήριον οἴνου ἐστὶν ἀκράτου· ἐστὶ δὲ ἐν τῇ χειρὶ αὐτοῦ | καὶ ἕτερον ποτήριον πλήρες κεράσματος, εἴτουν φιλανθρωπίας. Κέρασμα γὰρ οἴνου μὲν, ὕδωρ, αὐστηρίας δέ, φιλανθρωπία.

Χρὴ γὰρ τὸ, πλήρες κεράσματος, μὴ συνάπτειν τῷ ὀπισθεν ῥητῷ, ἀλλὰ καθ' ἑαυτὸ ἀσυνδέτως ἀναγινώσκειν, τοῦ καὶ συνδέσμου ἐλλείποντος μὲν,

7 Add. [MF in marg.]PBV : Οὔτε ἐκ τῶν ἀνατολῶν τῶν ἀστέρων, οὔτε ἐκ τῶν δύσεων αὐτῶν, κατὰ τοὺς ἀστρολόγους, οὔτ' αὖθις ἐκ τῶν δαιμόνων, τῶν ἐρήμων μὲν καλοῦ παντός, ὀρέων δὲ λεγομένων διὰ τὴν ἐπαρσιν καὶ ἀλαζονείαν, ἢ πλοῦτος ἢ δόξα χορηγοῦνται, ἢ πενία ἢ ἀδοξία προσγίνεται, ἀλλὰ κρίσει Θεοῦ δικαία. 8β³ αὐτοῦ PSCBV : ἑαυτοῦ MF.

συνεξακουομένου δὲ, ἔλκοντας καὶ ἐπὶ τούτου τὸ, ποτήριον ἐν χειρὶ Κυρίου.

Πῶς γὰρ ἂν εἶη τὸ αὐτὸ καὶ ἄκρατον ἔχον καὶ κέραςμα; Ὅτι δὲ δύο ταῦτα, δηλώσει τὸ ἐπαγόμενον.

9β **Καὶ ἔκλινεν ἐκ τούτου εἰς τοῦτο.**

Ἐνέχεεν ἐκ τοῦ μέτρου τῆς ἀκράτου τιμωρίας ἐπὶ τὸ μέτρον τῆς φιλανθρωπίας, ὥστε ποιῆσαι κρᾶσιν καὶ ποτίσαι ταύτην τοὺς ἔλαττον ἀμαρτάνοντας καὶ τοὺς ἱασίμους.

9γ **Πλὴν ὁ τρυγίας αὐτοῦ οὐκ ἐξεκένωθη.**

Τρυγίαν ὠνόμασε, τὸ πάχος τῆς ἀκράτου τιμωρίας, τὴν ἐσχάτην κόλασιν, ἣτις ὑπελείφθη τοῖς τὰ μέγιστα πλημμελοῦσι καὶ τοῖς μὴ μεταβαλλομένοις ἀπὸ κακίας.

9δ **Πίνονται πάντες οἱ ἀμαρτωλοὶ τῆς γῆς.**

Πίνονται τὸν τρυγίαν. Ἀμαρτωλοὺς δὲ λέγει, τοὺς ἀνεπιστρόφως ἀμαρτάνοντας.

10 **Ἐγὼ δὲ ἀγαλλιάσομαι εἰς τὸν αἰῶνα, ψαλῶ τῷ Θεῷ Ἰακώβ.**

Ἐλευθερωθεὶς τῆς δουλείας τῶν ἐχθρῶν, καὶ ἀγαλλιάσομαι μὲν ἐπὶ τῇ ἀπαλλαγῇ τῶν ἀνιερῶν, ψαλῶ δὲ εὐχαριστήρια.

11α **Καὶ πάντα τὰ κέρατα τῶν ἀμαρτωλῶν συνθλάσω.**

Τῶν αὐθις πολεμησόντων μοι δυσμενῶν.

11β **Καὶ ὑψωθήσεται τὸ κέρας τοῦ δικαίου.**

Νικήσαντος. Οἱ τε γὰρ Ἰσραηλῖται μετὰ τὴν τῆς ἐν Βαβυλῶνι δουλείας ἐπάνοδον, προσβαλλόντων αὐτοῖς τῶν γειτονούντων ἐθνῶν, ἐνίκησαν, καὶ οἱ Χριστιανοὶ, ἐκ τῆς δουλείας τῶν εἰδώλων ἐπανελθόντες εἰς ἐλευθερίαν, συνθλάσωσι τὰς δυνάμεις τῶν περίξ διαιτωμένων δαιμόνων ἐπιτιθεμένων αὐτοῖς.

Δίκαιον δὲ καλεῖ, πάντα εὐσεβῆ· εἶη δ' ἂν καὶ ὁ Ζοροβάβελ, ὁ τὸν λαὸν τηνικαῦτα ἐπαναγαγὼν, ἀλλὰ καὶ ὁ Χριστὸς, ὁ κυρίως δίκαιος, ὡς ἀναμάρτητος, οὗ τύπος ὁ Ζοροβάβελ.

2Esdr 2.2

Τῶν γὰρ ἐν σώματι τοὺς ἀσωμάτους πολεμίους νικῶντων, ὑψοῦται ἡ δύναμις καὶ ὁ ἔπαινος τοῦ Χριστοῦ, τοῦ δυναμοῦντος αὐτούς.

75

οε΄

1

Εἰς τὸ τέλος· ἐν ὕμνοις· ψαλμὸς τῷ Ἀσάφ· ὥδῃ πρὸς τὸν Ἀσσύριον.

Εἴρηται ἡμῖν καταρχὰς, ὅτι ἐν ταῖς ἐπιγραφαῖς τῶν ψαλμῶν, τὸ, εἰς τὸ τέλος, προφητεῖαν δηλοῖ, παρεγγυῶν ἀποβλέπειν εἰς τὸ τέλος αὐτῆς. Λοιπὸν οὖν ἀνταυθα προφητεῖαν, κατὰ μὲν Ἑβραίους, τῆς συντριβῆς τῶν ἀμφὶ τὸν Σεναχηρείμ, κατὰ δὲ Χριστιανούς, τῶν ἀμφὶ τὸν νοητὸν Σεναχηρείμ, ἥτοι τὸν διάβολον.

Ps 4.1

4Rg 18-19

Καὶ ἄλλως δὲ, εἰς τὸ τέλος, ὅτι ἐν τῷ τέλει περὶ τοῦ τέλους τοῦ κόσμου διαλαμβάνει, εἴτουν τῆς μελλούσης κρίσεως.

Ἐν ὕμνοις δὲ, ὅτι εὐχαριστήριός ἐστιν ὁ ψαλμὸς ἐπὶ τῇ κατὰ τῶν πολεμίων νίκῃ.

Περὶ δὲ τοῦ Ἀσάφ, ἔτι δὲ καὶ τῆς ὥδῆς, προπαρεδώκαμεν ἐν τῷ προοιμίῳ τῆς βίβλου τῶν ψαλμῶν.

§§ 50, 62

Πρὸς τὸν Ἀσσύριον δὲ, ἀντὶ τοῦ, πρὸς τὰ κατὰ τὸν Ἀσσύριον Σεναχηρείμ.

Ὅρα δὲ ὅπως τὸ θεῖον Πνεῦμα τῇ Ἰουδαϊκῇ ἱστορίᾳ Χριστιανικὰ δόγματα συνανέπλεξεν, ὡς ψυχαγωγεῖν μὲν καὶ τὸν Ἑβραῖον, ταπεινῶς ἐκδεχόμενον τὰ ῥήτᾳ, εὐφραίνειν δὲ μᾶλλον τὸν Χριστιανὸν, ὑψηλῶς ταῦτα νοοῦντα.

2α

Γνωστὸς ἐν τῇ Ἰουδαίᾳ ὁ Θεός.

Οἱ μὲν Ἰουδαῖοι φασιν, ὅτι γνώριμός ἐστιν ὁ Θεὸς ἐν μόνῃ τῇ Ἰουδαίᾳ· ὁ δὲ Θεὸς φησι πρὸς αὐτοὺς διὰ τοῦ προφήτου, Κατὰ ἀριθμὸν τῶν πόλεων σου ἦσαν | θεοὶ σου, Ἰούδα, καὶ κατὰ ἀριθμὸν ἀμφόδων Ἰσραὴλ, ἔθυσον τῇ Βάαλ.

Jer 11.13

Δῆλον οὖν, ὅτι οὐ περὶ τῆς κατὰ Παλαιστίνην Ἰουδαίας ὁ ψαλμὸς λέγει νῦν, ἀλλ' Ἰουδαίαν καλεῖ, τὴν Ἰουδαϊκὴν Γραφὴν, ἐν ᾗ πάσῃ γνώριμός ἐστιν ὁ Χριστός· τὰ τε γὰρ Μωσαϊκὰ καὶ τὰ λοιπὰ πάντα περὶ αὐτοῦ προκατήγγειλαν, καὶ αὐτὴ δὲ ἡ νομικὴ λατρεία, τύπος καὶ σκιὰ καὶ προχάραγμα ἦν Χριστοῦ.

Lk 24.44

Heb 10.1

2β

Ἐν τῷ Ἰσραὴλ μέγα τὸ ὄνομα αὐτοῦ.

Καὶ μὴν οὐκ ἐν μόνῳ τῷ Ἰσραὴλ. Αὐθις γάρ φησιν ὁ Θεὸς διὰ τοῦ προφήτου, ὅτι, Ἀπὸ ἀνατολῶν ἡλίου μέχρι δυσμῶν δεδόξασται τὸ ὄνομά μου ἐν τοῖς ἔθνεσιν, καὶ πάλιν, Ὑμεῖς δὲ βεβηλοῦτε αὐτὸ, καὶ αὐθις, Τὸ ὄνομά μου μέγα ἐν τοῖς ἔθνεσιν· ὥστε καὶ Ἰσραὴλ πάλιν, τὴν Ἰσραηλιτικὴν Γραφὴν ὀνομάζει, τὴν δοθεῖσαν τῷ Ἰσραηλιτικῷ λαῷ, ἐν ᾗ μέγα καὶ ἔνδοξον ἄδεται τὸ ὄνομα τοῦ Χριστοῦ.

Mal 1.11-12

Μάξιμος δὲ, ὁ μέγας φιλόσοφος, Ἰουδαίαν μὲν λέγει, τὴν πρακτικὴν φιλοσοφίαν, Ἰσραὴλ δὲ, τὴν θεωρητικὴν, διότι Ἰουδαία μὲν, ἐξομολόγησις ἀμαρτιῶν ἐρμηνεύεται, ἥτις ἐστὶν ἀρχὴ τῆς πρακτικῆς, Ἰσραὴλ δὲ, νοῦς ὁρῶν Θεόν· ὁ μὲν γὰρ πρακτικὸς γινώσκει τὸν Θεόν, ὅτι κριτὴς ἐστὶ τῶν ἐκάστω βεβιωμένων, καὶ διὰ τοῦτο καθαίρει ἑαυτὸν, ὁ δὲ θεωρητικὸς, κατανοῶν τὰ μεγαλεῖα αὐτοῦ, ἀξίως μεγαλύνει αὐτόν.

PG90.325A

Εἶη δ' ἂν Ἰουδαία νέα, καὶ ἡ ἐξ ἐθνῶν Ἐκκλησία, ἥτις, ἐξομολογησαμένη τὰ παλαιὰ αὐτῆς ἁμαρτήματα, ἐπέγνω τὸν ἀληθινὸν Θεόν. Ἡ δ' αὐτῇ, καὶ Ἰσραὴλ νέος· φησὶ γὰρ ὁ μέγας Παῦλος, Οὐ γὰρ ὁ ἐν τῷ φανερῷ Ἰουδαῖός ἐστιν, οὐδὲ ἡ ἐν τῷ φανερῷ ἐν σαρκὶ περιτομή, ἀλλ' ὁ ἐν τῷ κρυπτῷ Ἰουδαῖος, καὶ περιτομὴ καρδίας ἐν πνεύματι, οὐ γράμματα.

Rom 2.28

3 **Ἐγενήθη ἐν εἰρήνῃ ὁ τόπος αὐτοῦ, καὶ τὸ κατοικητήριον αὐτοῦ ἐν Σιών.**

Εἰ μὴ πολλάκις ἐπολεμήθη καὶ ἐάλω τὰ Ἱεροσόλυμα, εἶχεν ἂν τινα λόγον περὶ αὐτῶν εἰρῆσθαι ταῦτα. Νῦν δὲ εἰρήνην φησὶ, τὸν εἰρηνεύοντα ἄνθρωπον, πρὸς μὲν τοὺς ἀνθρώπους, ἐν τῷ ἀγαπᾶν αὐτούς, πρὸς δὲ τὰ πάθη, ἐν τῷ ὑποτάττειν αὐτά. Ἐν τῷ τοιοῦτῳ γὰρ ἀνδρὶ γίνεται τόπος χωρητικὸς Θεοῦ. Σιών δὲ ἐρμηνεύεται, σκοπευτήριον· εἶη δ' ἂν ὁ πόρρωθεν κατασκεπτόμενος τὰς ἐπελεύσεις τῶν δυσμενῶν.

4 **Ἐκεῖ συνέτριψε τὰ κράτη τῶν τόξων, ὄπλον καὶ ῥομφαίαν καὶ πόλεμον.**

Ἱστορικῶς, περὶ τῆς ἀπωλείας τῶν Ἀσσυρίων ταῦτα. Ἐκεῖ μὲν, ἀντὶ τοῦ, ἐν τῇ Σιών· συνέτριψε δὲ, ἀντὶ τοῦ, κατήργησε τὰς δυνάμεις τῶν τόξων· ὄπλον δὲ καλεῖ νῦν, οὐ τὸ ἀμυντήριον, ἀλλὰ τὸ φυλακτήριον, οἷον θώρακα καὶ εἴ τι τοιοῦτον, ἐξ οὗ καὶ ὀπλίτης, ὁ τεθωρακισμένος, πρὸς ἀντιδιαστολὴν τοῦ ψιλοῦ· ῥομφαία δὲ, ἡ σπάθη.

Καὶ προέταξε μὲν τὰ τόξα, ὅτι τὸ πλεῖον ἐν τόξοις ἐκράτουν οἱ Ἀσσύριοι. Judith 9.7
Εἶτα διὰ μὲν τοῦ ὄπλου, πᾶν φυλακτήριον ἐνέφηνε, διὰ δὲ τῆς ῥομφαίας, πᾶν ἀμυντήριον. Τελευταῖον δὲ ἐπήγαγε καὶ τὸν πόλεμον αὐτὸν, δι' ὃν ταῦτα, καὶ οὐ σκεύη ταῦτα καὶ ὄργανα.

Ἀναγωγικῶς δὲ, τόξα μὲν, αἱ μεθοδεῖαι καὶ μηχαναὶ τῶν δαιμόνων, ἀφ' ὧν ἀφίενται βέλη παθῶν πεπυρωμένα. Ὅπλον δὲ φυλακτήριον τοῦ διαβόλου, ἡ παραχώρησις τοῦ Θεοῦ καὶ ἡ καθ' ἡμῶν ἐξουσία τοῦ ἐχθροῦ· τότε γὰρ βαλλόμενος παρ' ἡμῶν οὐκ αἰσθάνεται. | Ῥομφαία δὲ αὐτοῦ τμητική, καὶ ὁ ἀπὸ Θεοῦ χωρισμὸς ἡμῶν ὁ διὰ τῶν παθῶν ἐπιγινόμενος. Πόλεμος δὲ, ἡ πάλῃ, ἡ καὶ αὐτὸς ὁ διάβολος· ὥσπερ γὰρ εἰρήνη ὁ Θεὸς, οὕτω καὶ πόλεμος ὁ ἀντικείμενος δαίμων. Ἀ πάντα ὁμοῦ κατήργησεν ὁ Θεὸς ἐν τῷ εἰρηνεύοντι καὶ σκοπεύοντι, καθὼς εἴρηται.

Eph 6.16

5 **Φωτίζεις σὺ θαυμαστῶς ἀπὸ ὁρέων αἰωνίων.**

Ὅρη αἰώνια καλεῖ, τοὺς οὐρανούς· ὄρη μὲν, διὰ τὸ ὕψος, αἰώνια δὲ, διὰ τὸ διαρκέστερον καὶ μακροχρονιώτερον τῆς τούτων οὐσίας.

Λέγει δὲ, ὅτι φωτίζεις φωτὶ χαρᾶς τοὺς ἐν σκότει λύπης, καὶ φωτὶ ἀντιλήψεως τοὺς ἐν σκότει ἀπογνώσεως.

6α Ἐταράχθησαν πάντες οἱ ἀσύνετοι τῇ καρδίᾳ.

Ἄναιρούμενοι ἀδοκῆτως, ἐταράττοντο· ἀσυνέτους δὲ αὐτοὺς εἶπεν, ὡς θεο- 4Rg 19.35
μάχους.

6β Ὑπνωσαν ὕπνον αὐτῶν, καὶ οὐχ εὔρον οὐδέν.

Ἐκοιμήθησαν μὲν μετ' ἐλπίδων μεγάλων οἱ πολιορκοῦντες, οὐχ εὔρον δέ τι ὧν προσεδόκησαν.

Ἔστι δὲ καὶ ἄλλως εἰπεῖν, ὅτι κύκλω τοὺς ἐχθροὺς βλέποντες οἱ πολιορκούμενοι, μὴ συνιέντες τοῦ Θεοῦ τὴν δύναμιν, ἐταράχθησαν· τοῦτο γὰρ καὶ ἡ ἱστορία διδάσκει. Εἴτα ἐκοιμήθησαν ἐν ἐλπίδι ἀλώσεως, καὶ τὸ πρῶτ' οὐχ εὔρον οὐδέν ὧν 4Rg 18.37
ἤλπισαν, ἢ οὐδὲν πολέμιον, ἐκατὸν ὀγδοήκοντα πέντε χιλιάδων ἀναιρεθεισῶν ἐν ἐκείνῃ τῇ νυκτί. 4Rg 19.35

Τὸ δὲ, τῇ καρδίᾳ, παρέλκει, ὡς ἰδίωμα· ἢ καὶ ἐπιτατικόν ἐστι τῆς ἀσυνεσίας.

6γ Πάντες οἱ ἄνδρες τοῦ πλούτου ταῖς χερσὶν αὐτῶν.

Οἱ ἄνδρες τοῦ πλούτου, ἀντὶ τοῦ, οἱ πλούσιοι, ὡς τὸ, ἄνδρες αἱμάτων, οἱ Ps 54.24β
αἰμοχαρεῖς.

Λέγει δὲ, ὅτι πάντας τοὺς πλουσίους Ἰσραηλῖτας οἱ Ἀσσύριοι μονονουχὶ ταῖς χερσὶν ἔχειν ὥντο μεθ' ἡμέραν. Ἡ καὶ τούναντίον, πάντες οἱ πλούσιοι τῶν Ἀσσυρίων ταῖς χερσὶ τῶν πολιορκουμένων ἐάλωσαν· νεκροὶ εὐρεθέντες καὶ ἐσκυλεύθησαν.

7 Ἀπὸ ἐπιτιμήσεώς σου, ὁ Θεὸς Ἰακώβ, ἐνύσταξαν οἱ ἐπιβεβηκότες τοῖς ἵπποις.

Ἐπιτίμησιν μὲν λέγει, τὴν κατὰ τῶν πολεμίων ἀπόφασιν, νυσταγμὸν δὲ, τὴν πάρεσιν τῆς δυνάμεως· ἐκλύει γὰρ τὸν τόνον ὁ νυσταγμός. Ἐπιβεβηκότας δὲ τοῖς ἵπποις εἶπε, τοὺς ἐχθροὺς, ὡς ἐπὶ τῷ πολεμικῶς ἱππάζεσθαι τεθαρρῆκότας· Οὗτοι γὰρ, φησὶν, ἐν ἄρμασι, καὶ οὗτοι ἐν ἵπποις. Judith 9.7
Ps 19.8α

8α Σὺ φοβερὸς εἶ, καὶ τίς ἀντιστήσεται σοι.

Τοῦτο σαφές.

8β Ἀπὸ τότε ἡ ὀργή σου.

Ἐκτοτε, ἀφ' οὗ κατὰ σοῦ ἐβλασφήμησαν· ἐδίδους δὲ αὐτοῖς χώραν μετανοίας 4Rg 18.22,
κατὰ τὸν νόμον τῆς σῆς χρηστότητος. 19.22

Ἡ καὶ τὸ, ἀπὸ τότε, ἀπλῶς ἀντὶ τοῦ, πάλαι, πρὸ πολλοῦ.

9α Ἐκ τοῦ οὐρανοῦ ἠκούτισας κρίσιν.

Τὴν δηλωθεῖσαν ἀπόφασιν ἐκ τοῦ οὐρανοῦ ἀκουστήν μοι ἐποίησας, ἐνηχῆσας μοι αὐτήν, ὡς προφήτη.

Εἶη δ' ἂν καὶ περὶ τῆς μελλούσης παγκοσμίου κρίσεως νοεῖν τὸ ῥητὸν, ὅτι ἀκουστήν ἐποίησας αὐτὴν πᾶσιν ἀνθρώποις διὰ τῆς θεοπνεύστου Γραφῆς, ὡς εἶναι καὶ τὰ ἐξῆς ἀκόλουθα. 2Tim 3.16

9β-10 Γῇ ἐφοβήθη καὶ ἡσύχασεν ἐν τῷ ἀναστῆναι εἰς κρίσιν τὸν Θεὸν τοῦ σῶσαι πάντας τοὺς πραεῖς τῆς γῆς.

Γῆν καλεῖ, πάντα ἄνθρωπον πρὸς ὃν εἴρηται, ὅτι Γῇ εἶ καὶ εἰς γῆν ἀπελεύσῃ, 2Tim 3.16
μάλιστα δέ, τὸν φρονούντα γῆναι. Ἐν τῷ ἀναστῆναι γὰρ, φησὶν, εἰς τὴν ῥηθεῖσαν πάνδημον κρίσιν τὸν Θεόν, οἱ ἄνθρωποι πάντες ἡσύχασαν, καταργηθέντος λοιπὸν παντὸς ἔργου· ἀναστῆναι δέ εἰς κρίσιν ἐπὶ τῷ σῶσαι πάντας τοὺς δικαίους· ἴδιον γὰρ | δικαίου παντὸς, ἡ πραότης.

11α Ὅτι ἐνθύμιον ἀνθρώπου ἐξομολογήσεται σοι.

Τοῦτο πρὸς φόβον κεῖται τῶν ἀναλήγων. Καὶ γὰρ τότε, φησὶ, πᾶν ἄνθρωπινον ἐνθύμιον, αὐτὸ ἑαυτὸ ἀνακαλύψει σοι δικάζοντι. Καὶ ἄκουε τοῦ μεγάλου Παύλου περὶ τούτου λέγοντος, Μεταξὺ ἀλλήλων τῶν λογισμῶν κατηγορούντων ἢ καὶ ἀπολογουμένων, ἐν ἡμέρᾳ ὅτε κρινεῖ ὁ Θεὸς τὰ κρυπτὰ τῶν ἀνθρώπων.

Rom 2.15-16

11β Καὶ ἐγκατάλειμμα ἐνθυμίου ἐορτάσει σοι.

Ἐγκατάλειμμα νοεῖται, τὸ λείψανον. Βούλεται δὲ εἰπεῖν, ὅτι καὶ αὐτὸ τὸ βραχύτατον μόνιον τοῦ ἐνθυμήματος ἐορτάσει σοι, τουτέστιν, ἐπιδείξει σοι ἑαυτοῦ· ἡ ἐορτὴ γὰρ ἐπιδείξις ἐστὶ τοῦ ἐορταζομένου πράγματος. Ὅθεν καὶ ἐορτάσει, ἀντὶ τοῦ, θεατρίσει.

Λέγοιτο δ' ἂν καὶ ἄλλως, ὅτι οὐ μόνον αἱ ἐνθυμήσεις δῆλαί σοι ἔσονται, ἀλλὰ καὶ εἴ τις βιαζόμενος ὑπὸ τοῦ δαίμονος ἐνθυμηθῇναί τι πονηρὸν, μὴ πεισθεὶς, ἐγκατέλιπε τὸ τοιοῦτον ἐνθύμιον, μὴ ἐνθυμηθεὶς αὐτὸ, καὶ αὐτὴ ἡ ἐγκατάλειψις τοῦ τοιούτου ἐνθυμίου φανερώσει σοι ἑαυτήν· οὕτως οὐδὲν τὸ τυχόν σε λέληθεν.

12α Εὐξασθε καὶ ἀπόδοτε Κυρίῳ τῷ Θεῷ ἡμῶν.

Τούτων οὖν οὕτως ἐχόντων, ὑπόσχεσθε τῷ Θεῷ δῶρα μετανοίας, καὶ ἀπόδοτε αὐτὰ, ὡς χρέος ἀναγκαιότατον.

12β Πάντες οἱ κύκλω αὐτοῦ οἴσουσι δῶρα.

Κύκλω τοῦ Θεοῦ, οἱ ἀγαπῶντες αὐτόν, ἐν οἷς ἐστὶν αὐτός· Ἐκεῖ γὰρ, φησὶν, εἰμὶ ἐν μέσῳ αὐτῶν· οἱ πάντες οἴσουσι δῶρα, τὰς ἀρετάς.

Mt 18.20

13α Τῷ φοβερῷ καὶ ἀφαιρουμένῳ πνεύματα ἀρχόντων.

Πνεύματα, τὰς ψυχάς.

13β Φοβερῷ παρὰ τοῖς βασιλεῦσι τῆς γῆς.

Παρὰ τῷ Φαραῶ καὶ τοῖς ἄλλοις, ὅσοι τὰς τῆς Αἰγύπτου μάστιγας καὶ τὰς λοιπὰς αὐτοῦ τερατουργίας ἠκηκόεισαν.

76

ος'

1

Εἰς τὸ τέλος· ὑπὲρ Ἰδιθούμ· ψαλμὸς τῷ Ἀσάφ.

Εἰς τὸ τέλος μὲν, ὅτι προφητεύει καὶ οὗτος ὁ ψαλμὸς, ἃ πείσονται ἐν Βαβυλῶνι οἱ δορυάλωτοι, καὶ ἃ εἴποιεν.

Ψαλμὸς δὲ, φησὶ, ψαλθεὶς τῷ χοράρχῃ Ἀσάφ, ὑπὲρ Ἰδιθούμ, τουτέστιν, ἀντὶ τοῦ χοράρχου Ἰδιθούμ. Φαίνεται γὰρ ὅτι τῷ Ἰδιθούμ μὲν ἐδόθη πρὸς τὸ ψαλθῆναι, μὴ εὐκαιρήσαντος δὲ, ἐψάλθη παρὰ τοῦ Ἀσάφ.

Ἐσχημάτισται δὲ προσώπῳ τοῦ λαοῦ, τοῦ ἐν Βαβυλῶνι.

2α Φωνῇ μου πρὸς Κύριον ἐκέκραξα.

Ἐν Βαβυλῶνι δουλεύων, ἐβόησα πρὸς Θεόν.

2β Φωνῇ μου πρὸς τὸν Θεόν.

Ἀπὸ κοινοῦ κάνταῦθα τὸ, ἐκέκραξα· ἰστέον δὲ ὅτι τὸ θέμα, κεκράζω ἐστί. Περιττὸν δὲ δοκεῖ, τὸ, φωνῇ μου, ἀλλ' ἔστιν ἰδίωμα καὶ τοῦτο, ὥσπερ καὶ τὸ δις τῷ αὐτῷ χρησασθαι· δύνανται δὲ ἐμφαίνειν καὶ ἐπίτασιν τῆς κραυγῆς.

2γ Καὶ προσέσχε μοι.

Θερμῶς βοῶντι καὶ ὀλοψύχως.

3α Ἐν ἡμέρᾳ θλίψεώς μου τὸν Θεὸν ἐξεζήτησα.

Τὸ, ἐξεζήτησα, τὴν σπουδαίαν ζήτησιν δηλοῖ· ἐξεζήτει δὲ αὐτὸν εἰς ἀντίληψιν.

3β Ταῖς χερσὶ μου νυκτὸς ἐναντίον αὐτοῦ.

Ἀπὸ κοινοῦ ληπτέον καὶ ἐπὶ τούτου τὸ, ἐξεζήτησα.

Πῶς δέ τις ἐκζητεῖ τὸν Θεὸν ταῖς χερσίν; ἐκτείνων αὐτὰς πρὸς αὐτὸν μετὰ δέησεως· νυκτὸς δέ, ὅτε πᾶσα πανταχόθεν ἄδεια· ἐναντίον δὲ αὐτοῦ, τουτέστιν, ἐνώπιον αὐτοῦ πάντα βλέποντος.

Τινὲς δὲ χεῖρας ἐνταῦθα, τὰς πράξεις νοοῦσι· νυκτὸς δέ, τὸ λανθάνειν, ὅτι ἐξεζήτησα τὸν Θεὸν διὰ τῶν ἀγαθῶν πράξεων, λανθάνων τοὺς ἀνθρώπους.

Mt 6.3

3γ **Καὶ οὐκ ἠπατήθην.**

Καὶ ἐλπίσας εὐρεῖν βοηθὸν αὐτὸν, οὐκ ἠπατήθην ταῖς ἐλπίσιν, εἴτουν οὐκ ἠστόχησα.

Δῆλον οὖν ὅτι μετὰ τὴν ἐκ Βαβυλῶνος | ἐπάνοδον ἀρμόσει ταῦτα τῷ λαῷ, ναὶ μὴν καὶ παντὶ τῷ ἐκ κινδύνων περισθενέτι.

3δ **Ἀπηνήνατο παρακληθῆναι ἡ ψυχὴ μου.**

Ἀπηνήνατο, ἀπηγόρευσεν, οὐκ ἐδέξατο παρηγορηθῆναι ἐξ ἀνθρώπου, λίαν βαρυθυμοῦσα.

4α **Ἐμνήσθην τοῦ Θεοῦ καὶ εὐφράνθην.**

Μίαν μόνην εἶχον παράκλησιν ἐν τοσοῦτοις κακοῖς, τὴν τοῦ Θεοῦ μνήμην. Μνημονεύων γὰρ ὅτι δύναται ἀπαλλάξει με, παρηγορούμην. Ὡς τῆς εὐπορίστου παραμυθίας!

4β **Ἦδολέσχῃσα, καὶ ὠλιγοψύχησε τὸ πνεῦμά μου.**

Ἀδολεσχία, κυρίως μὲν, ἡ περιττολογία καὶ φλυαρία, ὡς τὸ, Διηγῆσαντό μοι παράνομοι ἀδολεσχίας· τάττεται δὲ καὶ ἐπὶ μελέτης καὶ φροντίδος, ὡς ἐπὶ τοῦ παρόντος. Ἐμελέτων γὰρ, φησὶν, ἐν ἑαυτῷ καὶ ἐφρόντιζον πῶς ἂν ἀπαλλαγείην τῶν ἀλγεινῶν, καὶ μὴ εὐρίσκοντός μου λύσιν, ἐστενοχωρήθη ἡ ψυχὴ μου.

Ps 118.85

Τοιοῦτόν ἐστι καὶ τὸ, Ἐν ταῖς ἐντολαῖς σου ἀδολεσχῆσω, καὶ τὸ, Ὁ δὲ δοῦλός σου ἡδολέσχει ἐν τοῖς δικαιώμασί σου, καὶ πολλὰ τοιαῦτα ἐν τῷ ριῇ ψαλμῷ.

Ps 118.15

Ps 118.23

Λέγεται δὲ ἀδολεσχία, καὶ ἡ προσευχή, ὡς τὸ τῆς Ἀννης, Ἐκ πλήθους ἀδολεσχίας μου ἐκτέτηκα.

1Rg 1.16

5α **Προκατελάβοντο φυλακὰς οἱ ὀφθαλμοί μου.**

Οἱ φυλάσσοντες τὰ στρατόπεδα διαιροῦσιν εἰς τέσσαρας φυλακὰς τὴν νύκτα· πρώτην, δευτέραν, τρίτην, καὶ τετάρτην· καὶ ἀμοιβαδὸν ἀλλήλοις αὐτὰς παραδίδοσι. Φησὶν οὖν, ὅτι προέφθασαν οἱ ὀφθαλμοί μου πάσας τὰς τῆς νυκτὸς

φυλακάς, τουτέστιν, ἀγρυπνοῦντες, προελάμβανον τοὺς καιροὺς τῶν τοιούτων φυλακῶν· μεριμνοῦντος γὰρ, ἀφίστατό μου ὁ ὕπνος.

Ἡ ὀφθαλμοὺς λέγει, τοὺς ἐπιτηροῦντας αὐτὸν ἐχθροὺς· ὅτι προκατελάβοντο κατ' ἐμοῦ φυλακάς οἱ ἐπιτηρηταί μου.

5β Ἐπαράχθην καὶ οὐκ ἐλάλησα.

Συνεχύθην ταῖς θλίψεσιν, ἀλλ' οὐκ ἐξέφευγα ταύτας πρὸς τοὺς ἐχθροὺς, ἵνα μὴ καὶ μᾶλλον ἐπιχαρῶσί μοι.

6 Διελογισάμην ἡμέρας ἀρχαίας καὶ ἔτη αἰώνια ἐμνήσθην καὶ ἐμελέτησα.

Ἡμέρας ἀρχαίας λέγει, τὰς ἐπὶ Μωυσέως καὶ Ἰησοῦ τοῦ Ναυῆ, ὅπως οἱ τότε ἡλευθερώθησαν τῆς ἐν Αἰγύπτῳ δουλείας, καὶ διέβησαν ἀβρόχως τὴν Ἐρυθρὰν, καὶ μυρία εὐεργετηθέντες, εἰσῆλθον εὐκλεῶς εἰς τὴν γῆν τῆς ἐπαγγελίας.

Αἰώνια δὲ καλεῖ, τὰ παλαιά· οὕτω καὶ ἀπ' αἰῶνος λέγομεν τὰ ἔκπαλαι. Ἀδιάφορος γὰρ ἡ σύνταξις τοῦ, ἐμνήσθην. Ἐμελέτησα δὲ, ἀντὶ τοῦ, ἀνεπόλησα ταῦτα ἐν τῷ νοῖ μου· ἐκείνας δὲ τὰς ἀρχαίας ἡμέρας, εἶπε καὶ ἔτη αἰώνια.

Ἐντεῦθεν κινούμενοί τινες, τὸ, προκατελάβοντο φυλακάς, ἄλλως ἡρμήνευσαν, ὅτι οἱ ὀφθαλμοὶ τῆς ψυχῆς μου, τουτέστιν, ὁ νοῦς μου, προκατεσκεύαστο τὰς πολιτείας τοῦ βίου. Νῦν μὲν γὰρ, ὁ βίος, διὰ τὴν ἐν αὐτῷ πλάνην, φυλακαὶ δὲ αὐτοῦ, αἱ πολιτεῖαι — ἡ πρὸ τοῦ νόμου, ἡ νομικὴ, καὶ ἡ εὐαγγελικὴ. Τὰς δύο τοίνυν φησὶν ἀναθεωρῆσαι καὶ μὴ εὐρεῖν τοιαύτην ἐγκατάλειψιν· καὶ τοῖς πατριάρχαις γὰρ ὁ Θεὸς ἐβοήθει, καὶ τοῖς μετὰ τὸν νόμον ἄχρι τοῦ παρόντος ἐξανδραποδισμοῦ.

Περὶ τῶν τοιούτων οὖν φυλακῶν καὶ ὁ Κύριος εἴρηκεν ἐν οἷς μακαρίζει τοὺς γρηγοροῦντας δούλους· φησὶ γὰρ, ὅτι Κἂν ἐν τῇ δευτέρᾳ, κἂν ἐν τῇ τρίτῃ φυλακῇ εὔρη οὕτως, μακάριοί εἰσιν οἱ δούλοι ἐκεῖνοι.

Lk 12.38

7α Νυκτὸς μετὰ τῆς καρδίας μου ἠδολέσχουν.

Νυκτὸς, ἀντὶ τοῦ, ἐν νυκτὶ, ὅτε ἡρεμία πάντων· καὶ αὕτη δὲ ἡ ἀδολεσχία ὁμοία ἐστὶ τῇ προρρήθεισῃ· μετὰ τῆς καρδίας μου δὲ, ἀντὶ τοῦ, ἐν τῇ ψυχῇ μου.

Ps 76.4β

7β Καὶ ἔσκαλλε τὸ πνεῦμά μου.

Ἐσκάλευεν, ἀνώρυττεν, ἀνηρεύνα — οὕτω γὰρ ἐξέδω | κεν ὁ Θεοδοτίων· τί δὲ ἡρεύνα, ἀκουσον ἐξῆς.

8 Μὴ εἰς τοὺς αἰῶνας ἀπώσεται Κύριος, καὶ οὐ προσθήσει τοῦ εὐδοκῆσαι ἔτι;

Ἐπαπορητικά τὰ ῥητὰ μέχρι τοῦ, Καὶ εἶπα, Νῦν ἡρξάμην. Ἀνηρεύνων, Ps 76.11α

φησὶ, μήποτε παντελῶς ἀπώσεται ἡμᾶς καὶ οὐ θελήσει — τοῦτο γὰρ δηλοῖ τὸ, καὶ οὐ προσθήσει — εὐδοκῆσαι ἔτι, εἴτουν εὐαρεστηθῆναι ἐν ἡμῖν εἰς τὸ ἐξῆς, περιττεύοντος τοῦ, τοῦ.

9α Ἡ εἰς τέλος τὸ ἔλεος αὐτοῦ ἀποκόψει;

Ἡ μέχρι παντὸς ἀποκόψει ἀφ' ἡμῶν τὸ σύνηθες ἔλεος. Τοῦτο δὲ, εἰ καὶ ταῦτόν δοκεῖ τῷ, Μὴ εἰς τοὺς αἰῶνας ἀπώσεται, ἀλλ' οὖν οἰκτρότερον καὶ παθητικώτερόν ἐστι.

9β Συνετέλεσε ῥῆμα ἀπὸ γενεᾶς εἰς γενεάν;

Μὴ ποτε συνετέλεσε τὸ ῥῆμα τοῦ λόγου, Οὗ ἐνετείλατο εἰς χιλίας γενεάς; περὶ οὗ ζῆτει ἐν τῷ ρδ' ψαλμῷ.

Ps 104.8

Συνετέλεσε δὲ, ἀντὶ τοῦ, συνέκλεισε καὶ περιώρισεν αὐτὸ, ἀπὸ τῆς γενεᾶς ἐκείνης ἄχρι καὶ εἰς τὴν νῦν, ὡς μὴ περαιτέρω χωρῆσαι.

10 Μὴ ἐπιλήσεται τοῦ οἰκτιρῆσαι ὁ Θεός; ἢ συνέξει ἐν τῇ ὀργῇ αὐτοῦ τοὺς οἰκτιρμούς αὐτοῦ;

Ταῦτα, εἰ καὶ τοῖς προλαβοῦσιν ὅμοια φαίνεται τὰ ῥητὰ, ἀλλ' οὖν ἐμφαίνουσιν ὅτι φύσει οἰκτιρμῶν ἐστὶν ὁ Θεός, ὥσπερ καὶ τὸ φῶς, φωτιστικόν, καὶ τὸ πῦρ, καυστικόν· διὸ καὶ τὸ κατὰ φύσιν οὐκ ἀποβαλεῖ.

Ἐντεῦθεν οὖν συνήκεν ὁ ἠπόρει, ὅτι οὐκ εἰς τοὺς αἰῶνας ἀπώσατο αὐτοὺς, καὶ τὰ ἐξῆς· ἀλλ' ὅτι πρὸς τὰ πλήθη καὶ τὰ μεγέθη τῶν ἁμαρτιῶν ἐπάγει καὶ τὴν τιμωρίαν.

11α Καὶ εἶπα, Νῦν ἠρξάμην.

Εὐγνωμοσύνης ὁ λόγος. Ἀναλογισάμενος, φησὶν, ἃ ἡμαρτον, εἶπα, Ὅτι νῦν ἀρχὴ μοι τῆς ἀξίας τιμωρίας· τὰ γὰρ μέχρι νῦν, προοίμια ταύτης.

11β Αὕτη ἡ ἀλλοίωσις τῆς δεξιᾶς τοῦ Ὑψίστου.

Ἡ ἐναλλαγὴ, ἡ ἀπὸ ἐλευθερίας καὶ ἀνέσεως εἰς δουλείαν καὶ στενοχωρίαν, τῆς θείας ἔργον χειρὸς κολαζούσης ἡμᾶς.

12α Ἐμνήσθην τῶν ἔργων Κυρίου.

Ἔργα Κυρίου λέγει, τὰς ἐπὶ συμφέροντι παιδείας.

- 12β- "Οτι μνησθήσομαι ἀπὸ τῆς ἀρχῆς τῶν θαυμασίων σου, καὶ μελετήσω ἐν πᾶσι τοῖς
13 ἔργοις σου, καὶ ἐν τοῖς ἐπιτηδεύμασί σου ἀδολεσχήσω.

Ἀπὸ κοινοῦ ληπτέον αὖθις τὸ, Καὶ εἶπα· ἐν τῷ καιρῷ γὰρ, φησὶν, ἐκείνῳ, εἶπα ὅτι μνησθήσομαι, καὶ τὰ ἐξῆς· ἡ μνήμη γὰρ αὐτῶν ἔφερε μοι παράκλησιν, ὡς εἴρηται. Ἐπιτηδεύματα δὲ καλεῖ, τὰς πρὸς σωτηρίαν ἀνθρώπων μηχανάς. Παρατήρει δὲ καὶ τουτὶ τὸ, ἀδολεσχήσω· ταῦτόν γὰρ σημαίνει τοῖς προρρήθεισιν.

Ps 76.4β, 7α

- 14α Ὁ Θεός, ἐν τῷ ἁγίῳ ἡ δόξός σου.

Ἅγιον, ἢ τὸν οὐρανόν φησιν, ὡς ἄγνον, ἐν ᾧ ἐνδιατρίβειν λέγεται ὁ Θεός, ἢ τὸ ὄρος Σινᾶ, ὡς ἀφωσιωμένον Θεῷ, ἐν ᾧ ἐπεδήμησεν, ἢ τὸν ναόν, ὡς σεπτόν, ἐν ᾧ κατιῶν ἐχρημάτιζεν.

Ex 25.22

Ὁ δὲ Σύμμαχος, ἀντὶ τοῦ, ἐν τῷ ἁγίῳ, ἐν ἀγιότητι ἐξέδωκε, δούς νοεῖν ὅτι πᾶσα πρᾶξις Θεοῦ, ἁγία καὶ ἄμεμπτός ἐστιν, εἰ καὶ ἡμῖν αἱ παιδεῖαι φορτικαὶ φαίνονται.

- 14β Τίς θεὸς μέγας ὡς ὁ Θεὸς ἡμῶν;

Ἵποσχόμενος μνησθῆναι τῶν θαυμάτων τοῦ Θεοῦ, πρὸ πάντων ἀνυμνεῖ αὐτόν, εἰπὼν, Τίς θεὸς τῶν ἀλλοφύλων οὕτως ἐστὶ μέγας, εἴτουν μεγαλοδύναμος καὶ μεγαλουργός, ὡς ὁ ἡμέτερος;

- 15α Σὺ εἶ ὁ Θεὸς ὁ ποιῶν θαυμάσια.

Σὺ εἶ ὁ κυρίως Θεός, ὁ ποιῶν θαυμαστά ἔργα.

- 15β Ἐγνώρισας ἐν τοῖς λαοῖς τὴν δύναμίν σου.

Λαοὺς ἐνταῦθα, τὰ ἔθνη καλεῖ, λέγω δὴ τοὺς Αἰγυπτίους καὶ τοὺς ἄλλους, ὅσους ἀνθισταμένους οἱ Ἑβραῖοι παραδόξως κατεπολέμησαν, πείρα μαθόντας ὅτι μέγας ἐστὶν ὁ τοῦτοις βοηθῶν Θεός.

- 16α Ἐλυτρώσω ἐν τῷ βραχίονί σου τὸν λαόν σου. |

Βραχίονα, τὴν δύναμιν ὀνομάζει.

- 16β Τοὺς υἱοὺς Ἰακώβ καὶ Ἰωσήφ.

Υἱοὺς, τὸν λαόν εἶπε, τοῦ μὲν Ἰακώβ, ὡς προγόνου, τοῦ δὲ Ἰωσήφ, ὡς τροφέως καὶ εὐεργέτου καὶ δόξης αὐτοῖς αἰτίου διὰ τὴν σοφίαν καὶ δυναστείαν.

17α Εἶδοσάν σε ὕδατα, ὁ Θεὸς, εἶδοσάν σε ὕδατα καὶ ἐφοβήθησαν.

Περὶ τοῦ ἐν Ἐρυθρᾷ θαύματος ὁ λόγος· εἶδόν σε, φησὶν, ἀρρήτως, καὶ φοβηθέντα, Ex 13.21
 δέεστησαν. Προώδευε γὰρ τοῦ λαοῦ ὁ Θεός, ἐν στύλῳ πυρὸς καὶ νεφέλης. Ex 14.24

17β Ἐταράχθησαν ἄβυσσοι.

Τῷ ἐμπεσόντι τοῖς ὕδασιν ἀνέμῳ ἐταράχθησαν τὰ βάθη τῆς θαλάσσης. Ex 14.21

17γ Πλήθος ἤχους ὑδάτων.

Πλήθος γέγονε τότε τοῦ ἤχους τῶν ὑδάτων, τουτέστι, πολὺς ἤχος.
 Ἔστι δ' ἡ εὐθεΐα, τὸ ἦχος. cf. Jer 28.16

18α Φωνὴν ἔδωκαν αἱ νεφέλαι.

Φωνὴ τῶν νεφελῶν, ἡ βροντή.

18β Καὶ γὰρ τὰ βέλη σου διαπορεύονται.

Φησὶν ἡ ἱστορία ὅτι νότου βιαίου πνεύσαντος, διηρέθη ἡ θάλασσα. Ὅθεν Ex 14.21
 καταιγίδος γενομένης, βροντὰς καὶ ἀστραπὰς εἰκὸς ἐκπεσεῖν εἰς κατάπληξιν τῶν
 Αἰγυπτίων· καὶ λοιπὸν βέλη, τὰς ἀστραπὰς νοήσεις, διαπορευομένας κατὰ τῶν
 ἐχθρῶν. Τὸ μέντοι, διαπορεύονται, ἀντὶ τοῦ, διεπορεύοντο, ἀντιχρονικῶς· καὶ τὸ,
 γάρ, περιττόν.

19α Φωνὴ τῆς βροντῆς σου ἐν τῷ τροχῷ.

Καὶ συνέδησε, φησὶν, ὁ Θεὸς τοὺς ἄξονας τῶν ἁρμάτων αὐτῶν, καὶ ἤγεν Ex 14.25
 αὐτοὺς μετὰ βίας. Λέγει τοίνυν ὅτι ἡ φωνὴ τῆς βροντῆς σου κατεβράβη ἐν
 ἐκάστῳ ἅρματι — τροχὸν γὰρ, τὸ ἅρμα καλεῖ, ὡς ἀπὸ μέρους τὸ ὄλον — ὕφ' ἧς
 ἐκταραχθέντων τῶν ἵππων, συνεδέθησαν οἱ ἄξονες τῶν τροχῶν ἀλλήλοις.

19β Ἐφάναν αἱ ἀστραπαὶ σου τῇ οἰκουμένῃ.

Ἐφάνησαν πᾶσιν αἱ λαμπρότητες τοῦ τοιοῦτου θαύματος.

19γ Ἐσαλεύθη καὶ ἔντρομος ἐγενήθη ἡ γῆ.

Ἐταράχθησαν, ἐθορυβήθησαν καὶ ἐφοβήθησαν πάντες οἱ ἄνθρωποι, μαθόντες
 οἷα εἰργάσω διὰ τὸν λαόν σου.

19α Add. [M in Marg.] PS²CBV : Καὶ ἄλλως, ἡ φωνὴ τῆς θεολογίας ἐν τῷ ἀνθρώπῳ, τῷ, τροχοῦ δίκην, ὀλίγον ἐφαπτομένῳ τῆς γῆς,
 ᾗτοι τῶν γενηῶν, τῷ λοιπῷ δὲ παντὶ τούτων ὑπερῆρμένῳ. : om. F.

20α Ἐν τῇ θαλάσῃ ἡ ὁδός σου.

Ἐπιφώνημα τοῦτο τοῦ θαύματος· ὅτι ἐν τῇ θαλάσῃ ὁδεύεις, ὅτε βούλῃ.

20β Καὶ αἱ τρίβοι σου ἐν ὕδασι πολλοῖς.

Τὸ αὐτὸ λέγει πάλιν, ἐπιτείνων τὸν ὕμνον.

20γ Καὶ τὰ ἔχνη σου οὐ γνωσθήσονται.

Συνήχθη γὰρ καὶ ἠνώθη πάλιν ἡ θάλασσα, καὶ οὕτως ὡς μὴ φαίνεσθαι ἔχνος διαιρέσεως.

21 Ὡδήγησας ὡς πρόβατα τὸν λαόν σου ἐν χειρὶ Μωυσῆ καὶ Ἀαρών.

Ὡς πρόβατα εἶπεν, ἐμφαίνων τὴν εἰς αὐτοὺς ἐπιμέλειαν καὶ φυλακὴν καὶ ἀπαγωγὴν ἐπὶ νομὴν εὐθαλῇ καὶ μάνδραν ἀσφαλῇ· ἐπεὶ καὶ Ποιμαίνων τὸν Ἰσραὴλ ὀνομάζεται.

Ps 79.2

Ὁ μὲν οὖν ψαλμὸς ἤδη πεπεράτῳ. Τινὲς δὲ, ὧν καὶ ὁ Θεολόγος Γρηγόριος, τοῖς τοῦ Δαυὶδ πράγμασιν ἐφαρμόζουσι τὰ τοῦ ψαλμοῦ. Εἰκὸς γὰρ αὐτὸν, πολιορκία ποτὲ θλίψεω ἀιχμαλωτισθέντα τὴν ψυχὴν, μετὰ τὴν ἀπαλλαγὴν, συνθεῖναι τὸν ψαλμὸν, ἐκδιηγούμενον ὅσα πέπονθεν, περιπλέξαντα καὶ προφητεῖαν περὶ Χριστοῦ, δι' ἣν, οἶμαι, καὶ τὸ, εἰς τέλος ἐν τῇ ἐπιγραφῇ.

PG35.965B

[2] Ἐκέκραξα, φησὶν, ὅτε συνειχόμεν ταῖς θλίψεσι. Τὰ δ' ἐξῆς, ἀρμόζουσιν
[6] εὐχερῶς ἄχρι τοῦ, Διελογισάμην ἡμέρας ἀρχαίας· εἶεν δ' ἂν αἱ τῆς εὐημερίας
[9] αὐτοῦ, ὅτε τὸν Θεὸν εἶχεν ὑπερασπιστήν. Καὶ τὰ ἐφεξῆς δὲ, πρόχειρα, μέχρι τοῦ, Συνετέλεσε ῥῆμα· τοῦτο δὲ, οὐκ ἐπαπορητικῶς, ἀλλ' ἀποφαντικῶς νοήσεις, ὅτι συνεπέρανεν ἤδη πᾶσαν ἀπόφασιν περὶ παντὸς ἀνθρώπου προεξενεχθεῖσαν αὐτῷ. Ῥῆμα γὰρ νῦν, τὴν ἀπόφασιν τοῦ Θεοῦ νοοῦμεν· καὶ λοιπὸν δὲ προώρισε, πείσομαι. Τὸ δὲ, ἀπὸ γενεᾶς εἰς γενεάν, ἀντὶ τοῦ, κατὰ διαδοχὴν ἐκά | στῃς γενεᾶς, εἴτουν ἐφ' ἐκάστης γενεᾶς.

[11] Τὸ δὲ, Αὐτῇ ἡ ἀλλοίωσις, περὶ τῆς εὐαγγελικῆς πολιτείας προφητεύει· προϊδὼν γὰρ αὐτὴν προφητικαῖς ὀφθαλμοῖς παρηλλαγμένην τῆς νομικῆς, φησὶν, ὅτι αὕτη τοῦ Χριστοῦ ἐστὶν ἔργον· οὗτος γὰρ δεξιὰ καὶ βραχίον τοῦ Πατρὸς κατὰ τὴν θεότητα προσαγορεύεται, ὡς ποιητὴς πάντων καὶ ὡς δύναμις.

Ps 15.11γ

[14] Τὰ δ' ἐντεῦθεν, σαφῆ, ἕως τοῦ, Ὁ Θεός, ἐν τῷ ἁγίῳ ἡ ὁδός σου· ἅγιον δὲ ἐνταῦθα, τὸν Χριστὸν λέγομεν, τὸν ἀγνότατον, ὃς ἁμαρτίαν οὐκ ἐποίησεν· ἐν τούτῳ, φησὶν, ἐνεργεῖται ἡ βουλή σου, ἡ περὶ τῆς ἐνανθρωπήσεως καὶ τῆς σωτηρίας τῶν ἀνθρώπων· ὁδὸς γὰρ νῦν, ἡ βουλή.

1Pt 2.22

Isa 4.2

- [15] Εἶτα ἀποθαυμάσας τὸ τοιοῦτον μυστήριον, ὕμνεϊ καὶ μεγαλύνει αὐτόν.
 [16] Ἐγνώρισας δὲ ἐν τοῖς λαοῖς πάντων τῶν ἐθνῶν τὸν Υἱόν σου· Χριστὸς γὰρ, φησί, Θεοῦ δύναμις. Τοῦτον δὲ καλεῖ καὶ βραχίονα, δι' οὗ ἐλυτρώθημεν ὁ λαὸς αὐτοῦ ἀπὸ τῆς αἰχμαλωσίας τοῦ διαβόλου· καλούμεθα δὲ υἱοὶ Ἰακώβ καὶ Ἰωσήφ, ὡς ἀντὶ τοῦ παλαιοῦ λαοῦ υἰοθετηθέντες καὶ τὴν ἐκείνου κληρονομήσαντες καὶ οἰκείωσιν καὶ κλησίν. Εἴρηται δὲ περὶ τούτου καὶ ἐν τῷ τέλει τοῦ ιγ' ψαλμοῦ. 1Cor 1.24
 [17] Εἶδοσάν σε ὕδατα καὶ ἐφοβήθησαν, ὅτε τοῦ πλοίου βυθιζομένου, διϋπνισθεῖς, ἐπετίμησας τοῖς ἀνέμοις καὶ τῇ θαλάσῃ καὶ ἐφοβήθησαν καὶ ἡσύχασαν. Τότε δὲ ἐταράχθησαν καὶ αἱ ἄβυσσοι τῆς θαλάσσης τῷ φόβῳ τῆς Δεσποτικῆς ἐπιτιμῆσεως· ἔτι δὲ, τὸ πλῆθος τοῦ ἥχους τῶν κυμάτων. Ps 13.7β
 [18] Φωνὴν δὲ ἔδωκαν αἱ νεφέλαι ἐπὶ τῆς μεταμορφώσεως· Καὶ ἰδοὺ, φησί, φωνὴ ἐκ τῆς νεφέλης λέγουσα, Οὗτός ἐστιν ὁ Υἱός μου ὁ ἀγαπητός. Mt 17.5
 Εἵποις δ' ἂν νεφέλας, καὶ τοὺς προφήτας, ὡς ἐν τῷ ιζ' ψαλμῷ προεῖρηται, Ps 17.12γ, 14-15
 [19] Φωνὴ δὲ βροντῆς, ὁ λόγος τοῦ εὐαγγελικοῦ κηρύγματος, ὡς ἐξ οὐρανοῦ ἦκοντος, καὶ ὡς στερέρου καὶ ἐξακούστου πᾶσιν ἀνθρώποις. Τροχὸς δὲ, ὁ κόσμος, διὰ τὸ ἄστατον αὐτοῦ. Ἐσαλεύθη δὲ καὶ ἔντρομος ἐγενήθη ἡ γῆ, ὡς ἐν τῷ αὐτῷ ψαλμῷ πάλιν ἐξηγησάμεθα· ὅλος γὰρ οὗτος ὁ στίχος καὶ ἐν ἐκείνῳ κεῖται. Ps 17.8α
 [20] Ἐν τῇ θαλάσῃ δὲ ἡ ὁδός σου, ὅτε ἀπῆλθε πρὸς τοὺς μαθητάς, πεζεύων ἐπάνω τῆς θαλάσσης· τὸ αὐτὸ δὲ πάλιν σημαίνεται καὶ διὰ τοῦ ἐξῆς στίχου· ὕδατα γὰρ πολλὰ, τὸ βάθος τῶν ὑδάτων· τὰ ἵχνη σου δὲ, τὰ ἐπὶ τῆς θαλάσσης οὐ γνωσθήσονται· οὐ συνίστανται γὰρ ἵχνη καθ' ὕδατος. Mt 14.25
 Τινὲς δὲ, θάλασσαν τὸν βίον καλοῦντες, διὰ τὴν ἄλμην τῶν θλίψεων καὶ τὸ ἀβέβαιον καὶ ἀνώμαλον, φασίν, ὅτι ἐν τῷ βίῳ τούτῳ ἔσται ἡ πολιτεία σου κατὰ τὴν ἐνανθρώπησιν, ἀλλὰ τὰ ἵχνη σου, τουτέστιν, οἱ τρόποι τῆς ἐνανθρωπήσεώς σου, ἀκατάληπτοι.
 [21] Λαὸς δὲ τοῦ Πατρὸς, ὁ νέος, εἴτουν ὁ Χριστιανικός. Χεὶρ δὲ, ἡ χειραγωγία καὶ ὁδήγησις τοῦ Χριστοῦ, ὅς ἐστι Μωυσῆς μὲν, ὡς νομοθέτης τοῦ εὐαγγελικοῦ νόμου, Ἀαρὼν δὲ, ὡς μέγας ἀρχιερεὺς, θύσας ἑαυτὸν ὑπὲρ τοῦ λαοῦ αὐτοῦ.

77

οζ'

1α

Συνέσεως τῷ Ἀσάφ.

Ὅτι συνέσεως χρειὰ τοῖς ἐντυγχάνουσιν, ὥστε διαγνωσθῆναι τίς τε ὁ λέγων καὶ πρὸς τίνας καὶ τίς ὁ νόμος· λέγει μὲν γὰρ ὁ Δαυὶδ, προσώπῳ δὲ τοῦ Χριστοῦ, καὶ πρὸς τοὺς αὐτῷ πιστεύοντας.

1β Προσέχετε, λαὸς μου, τὸν νόμον μου.

Φησὶ Ζαχαρίας, Καὶ καταφεύξονται ἔθνη πολλὰ ἐπὶ τὸν Κύριον, καὶ ἔσονται

[16]² ὡς PSF : καὶ MCB. [18]³ εἵποις δ' ἂν PS : εἵποις δὲ MBF : εἵπης δὲ V.

αὐτῷ εἰς λαόν. Νόμον δὲ λέγει νῦν, τὸν εὐαγγελικόν, περὶ οὗ φησιν Ἡσαΐας, Ἐκ Σιών ἐξελεύσεται νόμος, καὶ λόγος Κυρίου ἐξ Ἱερουσαλὴμ, καὶ κρινεῖ ἀνὰ μέσον τῶν ἐθνῶν. Zach 2.15
Isa 2.3-4

Ἀδιάφορον δὲ τὸ, προσέχετε· τινὰ δὲ τῶν ἀντιγράφων, τῷ νόμῳ μου γράφουσι.

1γ **Κλίνετε τὸ οὖς ὑμῶν εἰς τὰ ῥήματα | τοῦ στόματός μου.**

Τὸ, κλίνετε, ἢ ἀπλῶς ἀντὶ τοῦ, ὑπόθετε, ἢ ἀντὶ τοῦ, μετακινήσατε ἀπὸ τῶν ἀνονήτων ἀκουσμάτων ἐπὶ τὰ εὐαγγελικὰ ῥήματα.

2 **Ἀνοίξω ἐν παραβολαῖς τὸ στόμα μου, φθέγξομαι προβλήματα ἀπ' ἀρχῆς.**

Τοῦτο, προφητεία ἐστὶ τῶν εὐαγγελικῶν παραβολῶν.

Φησὶν ὁ Ματθαῖος, Ταῦτα πάντα ἐλάλησεν ὁ Ἰησοῦς ἐν παραβολαῖς τοῖς ὄχλοις, καὶ χωρὶς παραβολῆς οὐκ ἐλάλει αὐτοῖς, ὅπως πληρωθῇ τὸ ῥηθὲν διὰ τοῦ προφήτου λέγοντος, Ἀνοίξω ἐν παραβολαῖς τὸ στόμα μου, ἐρεῦξομαι κεκρυμμένα ἀπὸ καταβολῆς κόσμου. Δῆλον οὖν ἐντεῦθεν ὅτι προσώπῳ τοῦ Σωτῆρος ὁ ψαλμὸς ἀναγέγραπται. Mt 13.34-35

Προβλήματα δὲ νῦν, τὰς αὐτὰς πάλιν παραβολὰς ὠνόμασε· ὁ γὰρ Ματθαῖος, ἀντὶ τοῦ εἰπεῖν, προβλήματα, κεκρυμμένα εἶπε, τῇ Ἑβραϊκῇ λέξει προσχών, ἥτις καὶ τοῦτο ἀκείνῳ δηλοῖ. Πᾶσαι γὰρ εὐαγγελικαὶ παραβολαὶ κεκρυμμένην εἶχον τὴν ἀλήθειαν· καὶ ὁ Ἀκύλας δὲ, αἰνίγματα ἐξέδωκεν. Ἀλλὰ καὶ τὸ, ἀπ' ἀρχῆς, ὁ Ματθαῖος, ἀπὸ καταβολῆς κόσμου εἶρηκεν, ὁμοίως τῇ Ἑβραϊδὶ λέξει προσχών· ἔτι δὲ καὶ τὸ, φθέγξομαι, ἐρεῦξομαι.

3α **Ὅσα ἤκούσαμεν καὶ ἔγνωμεν αὐτά.**

Τὸ, ὅσα, οὐκ ἀναφορικῶς λαμβάνεται νῦν πρὸς τὰ προβλήματα, ἀλλὰ καθ' ἑαυτὸ λέγεται θαυμαστικῶς, ἀντὶ τοῦ, ὥ πόσα ἤκούσαμεν, παρά τε τῶν διδασκάλων, παρά τε τῶν θείων Γραφῶν! Βούλεται γὰρ ἀπαριθμησασθαι ὅσα μὲν εὐηργέτησεν ὁ Θεὸς τοὺς παλαιοὺς Ἑβραίους, ὅσα δὲ οὗτοι παρώργισαν αὐτὸν, καὶ ὅσα διὰ τοῦτο δεινὰ πεπόνθασιν.

Ἦκουσαμεν δὲ εἶπε, διὰ τὸ πρόσλημμα· καὶ αὐτὸς γὰρ ὡς ἄνθρωπος ἤκουε ταῦτα καθάπερ ἡμεῖς. Ἐγνωμεν δὲ αὐτά, ἀντὶ τοῦ, ἐβεβαιώθημεν περὶ αὐτῶν· οὐχ ἀπλῶς, φησὶν, ἤκούσαμεν, ἀλλὰ καὶ ἐπληροφορήθημεν.

3β **Καὶ οἱ πατέρες ἡμῶν διηγῆσαντο ἡμῖν.**

Εἰπὼν ὅτι ἤκούσαμεν, προσέθηκε καὶ παρὰ τίνων ἤκούσαμεν. Πατέρας γὰρ, οὐ τοὺς φύσει λέγει νῦν — οὐ γὰρ δυνάμεθα εἰπεῖν ὅτι τοὺς ἐξ ἐθνῶν πιστοὺς οἱ

φύσει γονεῖς αὐτῶν ἐδίδαξαν ταῦτα — ἀλλὰ περὶ τῶν θέσει πατέρων ὁ λόγος, εἶεν δ' ἂν ὁ Μωυσῆς τε καὶ οἱ λοιποὶ συγγραφεῖς, ἔτι δὲ καὶ οἱ τούτων ἐξηγηταὶ καὶ διδάσκαλοι τοῦ λαοῦ, καθὼς εἰρήκαμεν. Ἐκείνων μὲν γὰρ υἱοὶ, ὁ Χριστὸς διὰ τῆς μητρὸς καὶ οἱ ἀπόστολοι, τούτων δὲ, πᾶς ὁ Χριστιανικὸς λαός.

4α Οὐκ ἐκρύβη ἀπὸ τῶν τέκνων αὐτῶν εἰς γενεὰν ἐτέραν.

Οἱ μὲν πατέρες διηγῆσαντο αὐτὰ τοῖς προσεχῶς τέκνοις αὐτῶν· τὰ δὲ τέκνα οὐκ ἔκρυψαν πρὸς τὴν ἐτέραν μετ' αὐτοὺς γενεὰν ἅπερ ἔμαθον, ἀλλ' ὁμοίως καὶ αὐτοὶ διηγῆσαντο αὐτὰ τοῖς τέκνοις αὐτῶν, καὶ οὕτω καθεξῆς· νόμος γὰρ ἦν λέγων, Διδάξεις αὐτὰ τοὺς υἱούς σου καὶ τοὺς υἱοὺς τῶν υἱῶν σου.

Dt 4.9

4β Ἀπαγγέλλοντες τὰς αἰνήσεις τοῦ Κυρίου καὶ τὰς δυναστείας αὐτοῦ καὶ τὰ θαυμάσια αὐτοῦ, ἃ ἐποίησε.

Τὸ, Καὶ οἱ πατέρες ἡμῶν διηγῆσαντο ἡμῖν, τῷ ἀπαγγέλλοντες συντάττεται, καθ' ὑπερβατόν.

Τὰ αὐτὰ δὲ καλεῖ, αἰνήσεις μὲν, ὡς αἰνετὰ, δυναστείας δὲ, ὡς τῆς θείας δυνάμεως δηλωτικά, θαυμάσια δὲ, ὡς θαυμαστά· ἡ δυναστείας μὲν, τὰς κατὰ τῶν ἐχθρῶν, θαυμάσια δὲ, τὰ ἐν τῷ ἰδίῳ λαῷ· περὶ ὧν ἐρεῖ κατὰ μέρος.

5α Καὶ ἀνέστησε μαρτύριον ἐν Ἰακώβ, καὶ νόμον ἔθετο ἐν Ἰσραὴλ.

Τοῦ, Καὶ ἀνέστησε μαρτύριον ἐν Ἰακώβ, ἐπεξήγησίς ἐστι τὸ, Καὶ νόμον ἔθετο ἐν Ἰσραὴλ· τὸ μὲν γὰρ, ἀνέστησε, ταὐτὸν σημαίνει τῷ, ἔθετο. Καὶ μαρτύριον ὁ νόμος ὀνομάζεται, ὡς ἐν τῷ ιη' ψαλμῷ κατὰ λόγον | εἰρήκαμεν. Καὶ ὁ Ἰακώβ δὲ, Ἰσραὴλ ἐκλήθη, ὅτε εἶδε τὴν ὀπτασίαν τῆς κλίμακος.

Ps 17.23

Gen 28.12

Τίς δὲ ὁ νόμος, ἄκουσον.

[Gen 32.29]

5β Ὅσα ἐνετείλατο τοῖς πατράσιν ἡμῶν, τοῦ γνωρίσαι αὐτὰ τοῖς υἱοῖς αὐτῶν.

Τὸ, τοῦ, παρέλκον ἐνταῦθα κεῖται. Ἐνομοθέτησε φησὶν, ὅσα ἐνετείλατο τοῖς πατράσιν ἡμῶν, γνωρίσαι καὶ ἀναγγεῖλαι αὐτὰ πάλιν ἐκείνους τοῖς υἱοῖς αὐτῶν.

Dt 6.4,7

6α Ὅπως ἂν γινῶ γενεὰ ἐτέρα.

Αἴτιον δὲ τοῦ ἀπαγγέλλειν αὐτὰ τοὺς πατέρας τοῖς υἱοῖς, ὅπως γινῶ ἢ μετ' αὐτοὺς ἐτέρα γενεὰ ἐκεῖνα πάντα. Εἴτα σαφηνίζει ποία ἐστὶν ἡ ἐτέρα γενεά.

6β Υἱοὶ τεχθησόμενοι.

Κατὰ διαδοχὴν.

6γ Καὶ ἀναστήσονται καὶ ἀπαγγελοῦσιν αὐτὰ τοῖς υἱοῖς αὐτῶν.

Οἱ υἱοὶ τῶν υἱῶν, τοῖς αὐτῶν υἱοῖς. Ἀναστήσονται δὲ, ἀντὶ τοῦ, γεννηθῇσονται.

7α Ἵνα θῶνται ἐπὶ τὸν Θεὸν τὴν ἐλπίδα αὐτῶν.

Μανθάνοντες ὅσα ὁ Θεὸς ἐπηγγείλατο τοῖς ἐλπίζουσιν ἐπ' αὐτόν.

7β Καὶ μὴ ἐπιλάθωνται τῶν ἔργων αὐτοῦ.

Ἐμμελετῶντες ταῖς περὶ αὐτῶν διηγήσεσιν· ἔργα δὲ αὐτοῦ λέγει, ἃ καὶ δυναστείας ἀνωτέρω καὶ θαυμασία ἐκάλεσε.

Ps 77.4β

7γ Καὶ τὰς ἐντολὰς αὐτοῦ ἐκζητήσωσιν.

Ἐκζητήσωσιν, ἀντὶ τοῦ, ἀκολουθήσωσιν. Ὁ γὰρ ἐκζητῶν τινα, κατ' ἔχνος αὐτῷ ἔπεται.

Εἴη δ' ἂν γενεὰ ἑτέρα, καὶ οἱ Χριστιανοί.

8α Ἵνα μὴ γένωνται ὡς οἱ πατέρες αὐτῶν, γενεὰ σκολιὰ καὶ παραπικραίνουσα.

Σκολιὰ μὲν, ὡς μὴ ὀρθὴν πίστιν πρὸς τὰς ἐπαγγελίας τοῦ Θεοῦ ἔχουσα, ἀλλ' ἐν καιρῷ περιστάσεως, ἀπιστοῦσα ταύταις· παραπικραίνουσα δὲ, ὡς γογγύζουσα ἡνίκα προσωμίλησε τινὶ δυσχερεῖα, καὶ δυσανασχετοῦσα, καὶ ἀπαρεσκομένη τῇ ἐλευθερίᾳ, καὶ τὴν ἐν Αἰγύπτῳ δουλείαν αἰρετωτέραν λογιζομένη, ὡς ἐν πολλοῖς ἡ βίβλος τῆς Ἐξόδου καὶ ἡ τῶν Ἀριθμῶν διέξεισιν.

Ex 16.2-12

Nu 14.2

8β Γενεὰ, ἥτις οὐ κατεύθυνε τὴν καρδίαν ἑαυτῆς.

Οὐκ ὥρθωσε τὴν καρδίαν, ὥστε ἀπλῶς καὶ βεβαίως πιστεύειν, ἀλλ' ἐσκολίαζε διστάζουσα.

8γ Καὶ οὐκ ἐπιστῶθη μετὰ τοῦ Θεοῦ τὸ πνεῦμα αὐτῆς.

Καὶ οὐ πιστὸν ἐγένετο πρὸς τὸν Θεὸν καὶ πρὸς τοὺς τοῦ Θεοῦ λόγους· πνεῦμα δὲ νῦν λέγει, τὴν ψυχὴν.

9 Υἱοὶ Ἐφραὶμ ἐντεινόντες καὶ βάλλοντες τόξοις, ἐστράφησαν ἐν ἡμέρᾳ πολέμου.

Ἡ φυλὴ τοῦ Ἐφραΐμ, υἱοῦ Ἰωσήφ, τοξικωτέρα τῶν ἄλλων ἦν, καὶ ἐν πολέμοις
χρησιμωτέρα, καὶ ἐντεῦθεν ἐπίσημος· οὐχ ἥκιστα δὲ ἦν ἔντιμος καὶ ὡς ἐν τοῖς
ὁρίοις τῆς ἀποκληρωθείσης αὐτῇ γῆς ὑποδεξαμένη πρώτη τὴν κιβωτὸν καὶ τὴν
σκηνὴν τοῦ μαρτυρίου τὴν κατασκευασθεῖσαν ὑπὸ Μωυσέως· ἡ γὰρ Σηλὼμ,
ἐνθα ἦν ἡ κιβωτὸς καὶ ἡ σκηνή, τῆς Ἐφαιμίτιδος φυλῆς ἦν μερίς. Αὕτη τοίνυν ἡ
περιβόητος ἐν μάχαις ἡττήθη διὰ τὴν εἰδωλολατρείαν αὐτῆς.

Gen 49.24

Jdc 8.1-3

Jos 18.1

Jos 16.5-9

Ἡ καὶ ἄλλως, ἀπὸ ταύτης τῆς φυλῆς, ὡς τηνικαῦτα πρωτευούσης, καὶ τὰς
ἄλλας δηλοῖ, ὅσαι εἰδωλολατρήσασαι, παρεδόθησαν τοῖς ἐχθροῖς αὐτῶν, καθὼς
ἡ τῶν Κριτῶν διέξεισι βίβλος. Φησὶν οὖν ὁ Δαυὶδ, ὅτι οἱ υἱοὶ τοῦ Ἐφραΐμ, οἱ
ἐντείνοντες τόξα καὶ βάλλοντες ἐκ τόξων, ἐστράφησαν, εἴτουν δεδώκασιν νῶτα
φεύγοντες.

Jdc 1.29-2.3

Τινὲς δὲ προφητεῖαν τοῦτο φασὶ περὶ τῆς ὑστέρας εἰδωλολατρείας τῆς φυλῆς
τοῦ Ἐφραΐμ. Τῶν γὰρ δέκα φυλῶν ἀπορράγεισιν τῆς βασιλείας Ῥοβοὰμ, ἡ
Ἐφραιμίτις ἐν ταύταις πρωτεύουσα, συνέπεισε τὸν λαὸν στήσαι τὰς δαμάλεις
καὶ ἀποστῆναι ἀπὸ τοῦ Θεοῦ, διὸ καὶ παρεδόθησαν ὁμοίως τοῖς πολεμίοις, ὡς
εὐρήσεις ἐν τῇ τρίτῃ τῶν Βασιλειῶν. Καὶ ἄλλοι δὲ προφῆται καταβοῶσιν αὐτῆς,
ὡς αἰτίας τῷ λαῷ τῆς εἰδωλολατρείας.

3Rg 12-14

Isa 7.17

- 10 **Οὐκ ἐφύλαξαν τὴν διαθήκην τοῦ Θεοῦ, καὶ ἐν τῷ νόμῳ αὐτοῦ οὐκ ἠβουλήθησαν
πορεύεσθαι.**

Ἐνταῦθα κατὰ πάντων ὁ λόγος, διδάσκων τὸ τῆς ἡττης αἴτιον.

Δια | θήκην δὲ λέγει, τὰς συνθήκας, ἃς διαφόρως ἐποιήσατο μετὰ τῶν Ἐβραίων
ὁ Θεός, ἄγων αὐτοὺς εἰς τὴν γῆν τῆς ἐπαγγελίας· νόμον δὲ, τὰς ἐντολάς.

- 11 **Καὶ ἐπελάθοντο τῶν εὐεργεσιῶν αὐτοῦ καὶ τῶν θαυμασίων αὐτοῦ, ὧν ἔδειξεν
αὐτοῖς.**

Εὐεργεσίαι μὲν, αἱ πρὸς τὸν λαὸν Ἰσραὴλ, οἷον, τὸ διαγαγεῖν αὐτοὺς ἀβρόχως
διὰ τῆς θαλάσσης, καὶ τὰ ἐξῆς, ἃ καταλέγει.

Θαυμάσια δὲ, τὰ κατὰ τῶν Αἰγυπτίων τερατουργήματα, ἃ καὶ σημεῖα καὶ
τέρατα προῖων ἐκάλεσεν, οἷον, τὸ μεταστρέψαι εἰς αἷμα τοὺς ποταμοὺς αὐτῶν,
καὶ τὰ ἐξῆς, ἃ καὶ αὐτὰ διέξεισιν· ἔδειξε δὲ αὐτοῖς ταῦτα, διὰ τῆς πρὸς αὐτοὺς
διδασκαλίας τῶν πατέρων αὐτῶν.

Ps 77.43

- 12α **Ἐναντίον τῶν πατέρων αὐτῶν ἃ ἐποίησε θαυμάσια.**

Ἄτινα θαυμάσια ἐποίησεν ἐνώπιον τῶν πατέρων αὐτῶν. Εἴτα τίθησι καὶ τὸν
τόπον, ἐν ᾧ ταῦτα ἐτερατούργησεν.

- 12β **Ἐν γῇ Αἰγύπτου, ἐν πεδίῳ Τάνεως.**

Ἡ Τάνις, πόλις ἦν Αἰγυπτιακή, ἐν ἣ τοῦ Φαραῶ τὰ βασίλεια, περὶ ἧς φησιν Ἡσαΐας, Ἐξέλιπον οἱ ἄρχοντες Τάνεως. Ὁ μὲν οὖν Μωυσῆς ἐν τῇ Ἐξόδῳ οὐκ ἐμνημόνευσε τοῦ ὀνόματος τῆς Τάνεως. Isa 19.13

Τὸν δὲ Δαυιδ εἰκὸς εἰδέναι τοῦτο ἀπὸ τῆς βίβλου ἐν ἣ γέγραπται οὕτως, Ἡ δὲ Χεβρών ὠκοδομήθη πρὸ τοῦ Τάνιν ἐν Αἰγύπτῳ οἰκοδομηθῆναι, ἥ καὶ ἐξ ἐτέρων Nu 13.22 ἀποκρύφων, ἥ καὶ ἱσως Αἰγυπτιακῶν.

13α Διέρρηξε θάλασσαν καὶ διήγαγεν αὐτούς.

Τὴν Ἐρυθρὰν, ὡς ἡ βίβλος τῆς Ἐξόδου παρίστησιν.

Ἐπιτομώτερον δὲ διηγεῖται, καὶ οὔτε πάντα, οὔτε ἐν τάξει, ἀλλ' ἀπαρατηρήτως ὅσα καὶ ὅπως ἐπὶ νοῦν ἦλθεν αὐτῷ· οὐ γὰρ ἱστορεῖν αὐτῷ προὔκειτο, ἀλλὰ στηλιτεῦσαι τὴν ἀχαριστίαν τῶν Ἰουδαίων. Πρῶτον δὲ τέθεικε τὸ παραδοξότερον τῶν ἄλλων.

13β Παρέστησεν ὕδατα ὡσεὶ ἀσκόν.

Καὶ τὸ ὕδωρ, φησὶν, αὐτοῖς τεῖχος ἐκ δεξιῶν, καὶ τεῖχος ἐξ εὐωνύμων. Ex 14.22 Παρέστησεν οὖν, εἵπουν ἀνέστησεν ἔνθεν κάκειθεν τὰ τμήματα· τὸ δὲ, ὡσεὶ ἀσκόν, δίκην ἀσκοῦ ἐξωγκωμένα.

14 Καὶ ὠδήγησεν αὐτοὺς ἐν νεφέλῃ ἡμέρας, καὶ ὄλην τὴν νύκτα ἐν φωτισμῷ πυρός.

Φησὶ Μωυσῆς, Ὁ δὲ Θεὸς ἡγεῖτο αὐτῶν, ἡμέρας μὲν ἐν στύλῳ νεφέλης δεῖξαι αὐτοῖς τὴν ὁδόν, τὴν δὲ νύκτα ἐν στύλῳ πυρός. Ὁ αὐτὸς οὖν στῦλος ἐν ἡμέρᾳ μὲν ὠδήγει καὶ ἔσκεπεν ἀπὸ τοῦ καύσωνος τῶν ἡλιακῶν ἀκτίνων, ἐν τῇ νυκτὶ δὲ ὠδήγει καὶ ἐθέρμαιεν· ὕγρα γὰρ οὖσα ἡ νύξ, ἔψυχε. Ex 13.21

15 Διέρρηξε πέτραν ἐν ἐρήμῳ καὶ ἐπότισεν αὐτοὺς ὡς ἐν ἀβύσσῳ πολλῇ.

Ἐν τῇ ἐρήμῳ τοῦ ὅρους Χωρήβ, ὡς ἡ αὐτὴ βίβλος τῆς Ἐξόδου διδάσκει· διὰ τῆς ἀβύσσου δὲ, τὸ πλῆθος τῶν ὑδάτων ἐνέφηγε. Ex 17.6

16 Καὶ ἐξήγαγεν ὕδωρ ἐκ πέτρας, καὶ κατήγαγεν ὡς ποταμοὺς ὕδατα.

Τοῦτο, ἕτερον θαῦμα γεγονὸς ἐν τῇ ἐρήμῳ Κάδης, ὡς ἡ τῶν Ἀριθμῶν βίβλος ἱστορεῖ. Δις γὰρ ἐκ πέτρας ὕδωρ ἀνέδωκε κατὰ διαφόρους χρόνους καὶ τόπους. Nu 20.1, 8-13

Ὅθεν ἐν Χωρήβ μὲν ὁ τόπος τοῦ ἀναδοθέντος ὕδατος ἐκλήθη Πειρασμὸς καὶ Λοιδόρησις· ἐπέιραζον γὰρ τὸν Θεὸν, δοκιμάζοντες ἐπὶ τὴν δύναμιν αὐτοῦ, καὶ οὐ πιστεύοντες οἷς εἶδον πολλάκις θαύμασι, καὶ ἐλοιδοροῦντο τῷ Μωυσῇ ὡς ἐξαγαγόντι αὐτοὺς ἐξ Αἰγύπτου εἰς τὰς ἐρήμους. Ex 17.7

Ἐν δὲ Κάδης ὠνομάσθη Ὑδωρ ἀντιλογίας, ὅτι ἀντέλεγον τῷ Θεῷ ἐν τῷ γογγύζειν. Ὁ μὲν γὰρ ἐκέλευε πείθεσθαι μόνον τοῖς αὐτοῦ προστάγμασι καὶ θαρρῆναι αὐτῷ, οἱ δὲ ἀπρόθυμοί τε ἦσαν εἰς τὸ πειθαρχεῖν καὶ οὐδὲ εἶχον θαρρῆναι. Nu 20.13

Τὴν μέντοι ῥῆξιν τῆς θαλάσσης καὶ τῶν πετρῶν ὁ Θεὸς διὰ Μωυσέως ἐπέτελει.

17α Καὶ προσέθεντο ἔτι τοῦ ἁμαρτάνειν αὐτῷ. |

Περιττεύει τὸ, τοῦ. Ὡς ἐγνωσμένων δὲ ἤδη τῶν προλαβουσῶν ἁμαρτιῶν αὐτῶν ἀπὸ τῆς Μωσαϊκῆς συγγραφῆς, ἀπαρατηρήτως εἶπε τὸ, ἔτι.

Ὅποια δὲ ἔτι ἥμαρτον, ἄκουσον.

17β Παρεπίκραναν τὸν Ὑψιστον ἐν ἀνύδρῳ.

Τόπῳ ἢ γῇ. Πῶς δὲ παρεπίκραναν εἴρηται μικρὸν ἀνωτέρω ἐν τῷ, Γενεὰ σκολιὰ καὶ παραπικραίνουσα.

Ps 77.8α

18 Καὶ ἐξεπείρασαν τὸν Θεὸν ἐν ταῖς καρδίαις αὐτῶν τοῦ αἰτῆσαι βρώματα ταῖς ψυχαῖς αὐτῶν.

Περὶ τούτων καὶ τῶν ἐξῆς ἄχρι τοῦ, Καὶ πῦρ ἀνήφθη, Μωυσῆς μὲν οὐχ ἰστορήσε, Δαυιδ δὲ ἀνέγραψεν, ὡς καὶ περὶ ἄλλων πολλῶν τοιούτων, εἴτε ἐξ ἀποκρύφων βίβλων ἀναλεξάμενος, ὡς προειρήκαμεν, εἴτε διαδεξάμενος ἐξ ἀγράφου παραδόσεως τῶν παλαιωτέρων, εἴτε καὶ ὑπὸ τοῦ θεοῦ Πνεύματος ταῦτα διδαχθεῖς. Ps 77.21

Λέγει δὲ ὅτι ἐξεπείρασαν τὸν Θεὸν ἐν ταῖς διανοίαις αὐτῶν, εἰ δύναται δοῦναι ἃ ζητοῦσιν· ἐξεπείρασαν αὐτὸν ἐν τῷ αἰτῆσαι βρῶμα ταῖς ψυχαῖς αὐτῶν, εἴτουν ἐαυτοῖς, κατὰ περίφρασιν.

19α Καὶ κατελάλησαν τοῦ Θεοῦ.

Κατελάλησαν, ἀντὶ τοῦ, κατεγόγγυσαν, ὡς ἀποκτενοῦντος αὐτοὺς ἐν λιμῷ τῶν πρὸς ἡδονήν.

19β Καὶ εἶπον, Μὴ δυνήσεται ὁ Θεὸς ἐτοιμάσαι τράπεζαν ἐν ἐρήμῳ;

Τὸ, μὴ, ἐπαπορητικόν ἐστίν, ἀντὶ τοῦ, ἄρα.

20 Ἐπεὶ ἐπάταξε πέτραν καὶ ἐρρύησαν ὕδατα καὶ χεῖμαρροι κατεκλύσθησαν, μὴ καὶ ἄρτον δύναται δοῦναι ἢ ἐτοιμάσαι τράπεζαν τῷ λαῷ αὐτοῦ;

Ἐπεὶ τότε πεποίηκε, μὴ δύναται ποιῆσαι καὶ τότε; Ὡς τῆς ἀνοίας! Εἰ ἐκεῖνο ἐποίησε, πῶς ἀδυνατήσῃ ποιῆσαι καὶ τότε;

Κατεκλύσθησαν δέ, ἀντὶ τοῦ, σφοδρῶς ἐρρύησαν· Κατήγαγε γάρ, φησὶν, ὡς Ps 77.16 ποταμούς ὕδατα. Τράπεζαν δέ, τὴν κρεῶν λέγει.

Σὺ δὲ ἐπίσκεψαι πῶς πρὸ τοῦ ἄρτου καὶ τῶν κρεῶν ρυῆναι τὰ ὕδατα τῆς παταγείσης πέτρας φησὶν ὁ Δαυὶδ, καίτοι τοῦ Μωυσέως ἐν τῇ Ἐξόδῳ τοῦναντίον ἱστορήσαντος· εὐρήσεις γὰρ ἐκεῖ ὅτι πρῶτον ἔβρεξεν αὐτοῖς ὁ Θεὸς τὸν ἄρτον τοῦ μάννα καὶ τὸ κρέας τῆς ὀρτυγομήτρας, εἴτα ἀνέδωκεν ἡ πέτρα τὸ ὕδωρ. Ex 16.4-34 Ex 17.6

Οὐκ ἔστιν οὖν ἐτέραν λύσιν τῆς ἀπορίας εἰπεῖν ἢ ὅτι οὐ περὶ ἐκείνου τοῦ ἄρτου καὶ κρέατος νῦν φησιν, ἀλλὰ περὶ τοῦ μετέπειτα, τοῦ ἀναγεγραμμένου ἐν τοῖς Ἀριθμοῖς· δις γὰρ αὐτοῖς καὶ τὴν ὀρτυγομήτραν ἔβρεξεν, ὥστε πέτραν ἐνταῦθα, τὴν ἐν Χωρὴβ παταχθεῖσαν λέγει, καὶ οὐ τὴν ἐν Κάδης· αὕτη γὰρ οὕτω ἐπατάχθη. Nu 11.31 Nu 20.13

Εἰ δέ τις εἴπῃ, ὅτι καὶ μὴν κρέας ἐν τοῖς Ἀριθμοῖς ἐζήτουν καὶ οὐκ ἄρτον, ἀκουσάτω ὅτι ἄρτον μὲν τὴν βρώσιν τοῦ κρέατος καλεῖ. Καὶ γὰρ οὕτως εἶπον, Τίς ἡμᾶς ψωμιεῖ κρέας; ὁ δὲ Δαυὶδ εἰρηκῶς, Μὴ καὶ ἄρτον δύναται δοῦναι; ἐσαφήνισε Nu 11.4 τὸ ῥητὸν διὰ τῶν ἐξῆς· ἐπήγαγε γάρ, Ἦ ἐτοιμάσαι τράπεζαν τῷ λαῷ αὐτοῦ, ἢ ὁ ἡ σύνδεσμος, οὐ διαζευκτικός, ἀλλὰ σαφηνιστικός.

21 Διὰ τοῦτο ἤκουσε Κύριος καὶ ἀνεβάλετο, καὶ πῦρ ἀνήφθη ἐν Ἰακώβ, καὶ ὀργὴ ἀνέβη ἐπὶ τὸν Ἰσραήλ.

Εἰ καὶ ἐν ταῖς καρδίαις αὐτῶν ἐξεπείρασαν τὸν Θεόν, ὅμως ὥσπερ φωνῇ Ps 77.18 χρησαμένων, ἤκουσεν ὁ καρδιογνώστης Θεός. Ac 15.8

Τὸ δὲ, ἀνεβάλετο, ἐχολώθη ἐξέδωκεν ὁ Σύμμαχος· εἰώθασι γὰρ οἱ χολούμενοι, ἀναβάλλεσθαι τὴν στολὴν, εἴτουν ἀνασύρειν, εὐτρεπιζόμενοι πρὸς ἄμυναν.

Καὶ ὁ Μωυσῆς δὲ φησι, Καὶ ἐθυμώθη ὀργῇ Κύριος, καὶ ἐξεκαύθη ἐν αὐτοῖς πῦρ παρὰ Κυρίου, καὶ κατέφαγε μέρος τι τῆς παρεμβολῆς. Nu 11.1

Ἰακώβ δὲ καὶ Ἰσραήλ, τὸν λαὸν καλεῖ, ὡς ἐξ ἐκείνου καταγόμενον.

22α Ὅτι οὐκ ἐπίστευσαν ἐν τῷ Θεῷ.

Ὅτι οὐκ ἐπίστευσαν τῇ δυνάμει τοῦ Θεοῦ, καίτοι τοσαῦτα | τεράστια ἰδόντες. Περιττὴ δὲ, ἡ ἐν πρόθεσις.

22β Οὐδὲ ἥλπισαν ἐπὶ τὸ σωτήριον αὐτοῦ.

Οὐδ' ἐθάρρῃσαν ὅτι σώσει αὐτοὺς, ὁ τοσαῦτα δι' αὐτοὺς ποιήσας.

23- Καὶ ἐνετείλατο νεφέλαις ὑπεράνωθεν, καὶ θύρας οὐρανοῦ ἠνέφξε, καὶ ἔβρεξεν αὐτοῖς μάννα φαγεῖν. 24α

[20]⁹ ἐτέραν λύσιν τῆς ἀπορίας εἰπεῖν ἢ MSCV : ἐτέρα λύσις τῆς ἀπορίας ἢ τοῦτο εἰπεῖν P. [20]¹¹ ἔβρεξεν MSCBF : ἔβρεξε καὶ τὸν ἄρτον PVL.

Ἐπὶ τὰ πρῶτα πάλιν ἀνέστρεψε τὸν λόγον, τὰ ἐν τῇ Ἐξόδῳ ἀναγεγραμμένα. Ex 16.4
Νεφέλας δὲ ὑπεράνωθεν, τὰς ἐν ὕψει λέγει (εἰσὶ γὰρ καὶ πρόσγειοι). Τὰς αὐτὰς
δὲ καλεῖ, καὶ θύρας οὐρανοῦ, ὡς προβεβλημένας αὐτοῦ. Ἐνετείλατο δὲ, ὅσαι
δηλονότι τὸ μάννα.

Τὸ δὲ μάννα ἦν ὥσει σπέρμα κορίου, καὶ τὸ εἶδος αὐτοῦ ὡς εἶδος κρυστάλλου·
καὶ διεπορεύετο, φησὶν, ὁ λαὸς, καὶ συνέλεγον, καὶ ἤλθον ἐν τῷ μύλῳ, καὶ
ἔτριβον ἐν τῇ θυίᾳ, καὶ ἤψουν αὐτὸ ἐν τῇ χύτρᾳ, καὶ ἐποιοῦν αὐτὸ ἐγκρυφίας,
καὶ ἦν ἡδονὴ αὐτοῦ ὥσει γεῦμα ἐγκρὶς ἐξ ἐλαίου. Ταῦτα μὲν ἐν τοῖς Ἀριθμοῖς· ἐν Nu 11.7-8
δὲ τῇ Ἐξόδῳ, Τὸ δὲ γεῦμα αὐτοῦ, ὡς ἐγκρὶς ἐν μέλιτι. Ex 16.31

24β Καὶ ἄρτον οὐρανοῦ ἔδωκεν αὐτοῖς.

Οὐρανὸν ἐνταῦθα, τὸν αέρα καλεῖ, ὡς τὸ, τὰ πετεινὰ τοῦ οὐρανοῦ, ἢ καὶ διὰ Ps 8.8
τὸ δοκεῖν ἀπ' οὐρανοῦ κατὰγεσθαι.

25α Ἄρτον ἀγγέλων ἔφαγεν ἄνθρωπος.

Οὐχ ὅτι ἀγγέλων ἦν τὸ μάννα τροφή, ἀλλ' ὅτι ἄγγελοι διηκόνουν τῇ καθόδῳ
αὐτοῦ.

Μέμφεται δὲ καὶ ὁ Χριστὸς τοῖς νομίζουσιν οὐράνιον κυρίως εἶναι τὸν τοιοῦτον
ἄρτον· εἶρκε γὰρ, Ἀμὴν, ἀμὴν, λέγω ὑμῖν, οὐ Μωυσῆς δέδωκεν ὑμῖν τὸν ἄρτον
ἐξ οὐρανοῦ, ἀλλ' ὁ Πατὴρ δίδωσιν ὑμῖν τὸν ἄρτον ἐκ τοῦ οὐρανοῦ τὸν ἀληθινόν, Jn 6.32
εἰπὺν τὸν ἀληθῶς ἐκ τοῦ οὐρανοῦ. Ὅτι δὲ οὐ τροφή ἀγγέλων ἦν ἐκεῖνος ὁ ἄρτος,
πάλιν φησὶν, Οἱ πατέρες ὑμῶν ἔφαγον ἐν τῇ ἐρήμῳ τὸ μάννα, καὶ ἀπέθανον.
Οὗτός ἐστιν ὁ ἄρτος ὁ ἐκ τοῦ οὐρανοῦ καταβαίνων, ἵνα τις ἐξ αὐτοῦ φάγῃ, καὶ
μὴ ἀποθάνῃ. Ἐπεὶ γὰρ, φησὶ, φαγόντες ἐκεῖνον τὸν ἄρτον ἀπέθανον, οὐκ ἦν Jn 6.49-50
κυρίως οὐράνιος, οὐδὲ ἀγγέλων τροφή. Εἴτα λέγει πάλιν, Ἐγὼ εἰμὶ ὁ ἄρτος τῆς
ζωῆς, καὶ τὰ ἐξῆς. Jn 6.35,48

25β Ἐπισιτισμὸν ἀπέστειλεν αὐτοῖς εἰς πλησμονήν.

Ἐπισιτισμὸν, τὸν ἐκ τοῦ μάννα, ἦτοι ἄρτον.

26- Ἀπῆρε νότον ἐξ οὐρανοῦ καὶ ἐπήγαγεν ἐν τῇ δυνάμει αὐτοῦ λίβα, καὶ ἔβρεξεν
30α ἐπ' αὐτοὺς ὥσει χνοῦν σάρκας, καὶ ὥσει ἄμμιον θαλασσῶν πετεινὰ πτερωτά· καὶ
ἐπέπεσον εἰς μέσον τῆς παρεμβολῆς αὐτῶν, κύκλῳ τῶν σκηνωμάτων αὐτῶν· καὶ
ἔφαγον καὶ ἐνεπλήσθησαν σφόδρα, καὶ τὴν ἐπιθυμίαν αὐτῶν ἠνεγκεν αὐτοῖς· οὐκ
ἐστερήθησαν ἀπὸ τῆς ἐπιθυμίας αὐτῶν.

Ὁ μὲν Μωυσῆς ἐν Ἀριθμοῖς φησι, Καὶ πνεῦμα παρὰ Κυρίου, καὶ ἐξεπέρασεν
ὀρτυγομήτρην ἀπὸ τῆς θαλάσσης, καὶ ἐπέβαλεν ἐπὶ τὴν παρεμβολήν, καὶ τὰ Nu 11.31

ἐξῆς. Δαυὶδ δὲ διεῖλε τὸ πνεῦμα εἰς νότον καὶ λίβα· οὗτοι γὰρ τοὺς θερμούς καταπνέουσι τόπους ἐν οἷς διαιτᾶται τὸ γένος τῆς ὀρτυγομήτρας. Τὸ μέντοι, ἀπῆρεν, ἀντὶ τοῦ, ἐκίνησεν.

Ἔβρεξε δὲ εἶπε, διὰ τὸ δίκην βροχῆς ἀνωθεν πυκνῶς καὶ συνεχῶς καταφέρεισθαι. Ὡσεὶ χνοῦν δὲ καὶ ὥσει ἄμμον, διὰ τὴν δαψίλειαν καὶ τὸ ἀλλεπάλληλον· ἐξακοσίας γὰρ χιλιάδας καὶ πεντακοσίους καὶ πεντήκοντα ἔθρεψεν εἰς κόρον ἐπὶ πολὺ· φησὶ γὰρ, Ἔως μηνὸς ἡμερῶν φάγεσθε, ἕως ἂν ἐξέλθῃ ἐκ τῶν μυκτῆρων ὑμῶν. Τοσοῦτοι δὲ ἦσαν οἱ πολεμισταὶ ἀπὸ εἰκοσαετοῦς καὶ ἀνωτέρω, χωρὶς τῆς κατωτέρω ἡλικίας, καὶ τῶν γυναικῶν, καὶ ὅλης τῆς φυλῆς τοῦ Λευί.

Nu 11.20

Nu 1.45-49

Ἐν μέσῳ δὲ τῆς παρεμβολῆς καὶ κύκλῳ τῶν σκηνωμάτων, ἵνα μὴ κάμνοιεν συλλέγοντες· καὶ | παρεμβολὴ μὲν, ὅλον τὸ στρατόπεδον, σκηνώματα δὲ, αἱ καταγωγαὶ ἰδίως ἐκάστου.

Ἐπιθυμίαν δὲ νῦν λέγει, τὸ ἀποτέλεσμα τῆς ἐπιθυμίας, τουτέστι, τὸ ἐπιθυμητὸν, ὡς καὶ ὁ ἀπόστολος Παῦλός φησιν, Ἡ δὲ ἐλπίς, οὐ καταισχύνει, τὸ ἀποτέλεσμα λέγων τῆς ἐλπίδος, ὃ ἐστὶ τὸ ἐλπιστόν.

Rom 5.5

30β- **Ἔτι τῆς βρώσεως οὔσης ἐν τῷ στόματι αὐτῶν, καὶ ὀργῇ τοῦ Θεοῦ ἀνέβη ἐπ'**
31 **αὐτοὺς, καὶ ἀπέκτεινεν ἐν τοῖς πλείοσιν αὐτῶν, καὶ τοὺς ἐκλεκτοὺς τοῦ Ἰσραὴλ συνεπόδισεν.**

Ἰδόντες τὴν ὀρτυγομήτραν, οὐκ ἐπίστευσαν τῇ ἐπαγγελίᾳ τοῦ Θεοῦ, ὑποσχομένου μέχρι μηνὸς διαθρέψαι αὐτοὺς ἐν αὐτῇ εἰς πλησμονήν· ἀλλὰ φοβηθέντες μήποτε ἀποπτῇ ἢ ἀναλωθῇ πᾶσα, Ἐψυξαν, φησὶν, ἑαυτοῖς ψυγμοὺς κύκλῳ τῆς παρεμβολῆς, καὶ τὰ κρέα ἔτι ἦν ἐν τοῖς ὁδοῦσιν αὐτῶν πρὶν ἢ ἐκλιπεῖν· καὶ Κύριος ἐθυμώθη εἰς τὸν λαόν, καὶ ἐπάταξε Κύριος τὸν λαόν πληγὴν μεγάλην σφόδρα.

Nu 11.32-33

Ὅρα πῶς πρὶν ἢ δαπανηθῆναι τὰ ἐν τοῖς ὁδοῦσιν αὐτῶν κρέατα, ἠπίστησαν, ἐπιλαθόμενοι τῆς τοῦ Θεοῦ δυνάμεως. Διὸ καὶ τῆς μὲν ἐπιθυμίας αὐτῶν ἐνεπλήσθησαν εἰς ἐνδειξιν τῆς τοῦ Θεοῦ δυνάμεως καὶ προνοίας τῆς περὶ αὐτοὺς, ἀπέβη δὲ αὐτοῖς εἰς νόσον χολέρας, ὡς εἶρηκε Μωυσῆς, διὰ τὴν ἀπιστίαν καὶ ἀπληστίαν αὐτῶν, ὅφ' ἥς πολλοὶ διεφθάρησαν.

Nu 11.20

Τὸ δὲ, ἐν τοῖς πλείοσιν, ὁ μὲν Σύμμαχος, ἐν τοῖς πίοσιν ἐξέδωκεν, ὁ δὲ Ἀκύλας, ἐν τοῖς λιπαροῖς, οὕτως ὀνομάσαντες τοὺς πλουσιωτέρους τοῦ λαοῦ καὶ ἰσχυροτέρους· εἰκὸς γὰρ αὐτοὺς διὰ τοῦτο, πλεῖον τῶν ἄλλων συλλέγοντας, ἀπληστοτέρους ἐμφορεῖσθαι. Ὑπήχθησαν δὲ πρὸς τὸν τοιοῦτον λόγον, ἀπὸ τοῦ ἐφεξῆς ῥητοῦ, Καὶ τοὺς ἐκλεκτοὺς τοῦ Ἰσραὴλ συνεπόδισεν.

Ἡ δὲ τῶν ἑβδομήκοντα ἐξήγησις τὸ, ἐν τοῖς πλείοσιν, εἶπεν, ὡς ἀξιολογώτερον ἔστιν γὰρ, οὐ συγκριτικόν, ἀλλ' ἀπόλυτον, καὶ δηλοῖ τὸ, ἐν πολλοῖς, εἴτουν πολλοὺς, ὅπερ συνάδει μᾶλλον τῷ Μωσαϊκῷ λόγῳ. Ἐπάταξε γὰρ, φησὶ, Κύριος τὸν λαόν πληγὴν μεγάλην σφόδρα· μεγάλη δὲ πληγὴ ἐστίν, ὁ πολλῶν θάνατος. Ἐκλεκτοὺς δὲ αὐτοὺς ἐκάλεσεν, ὡς πολεμιστάς· οἱ γὰρ ἀπαριθμηθέντες ἀνωτέρω πάντες, πολεμισταὶ ἦσαν, ἐπιλεγέντες εἰς τὸ παρατάττεσθαι.

32α Ἐν πᾶσι τούτοις ἡμαρτον ἔτι.

Ἐν πᾶσιν οἷς τε εὐηργετοῦντο καὶ οἷς ἐκολάζοντο, ἡμαρτον ἔτι ἄλλα τε πολλὰ, καὶ ὅτι ἐδειλίασαν τοὺς ἐνοικοῦντας τῇ γῇ τῆς ἐπαγγελίας, μὴ θαρρῆσαντες τῷ ἐπαγγειλαμένῳ Θεῷ. Nu 13.31

32β Καὶ οὐκ ἐπίστευσαν ἐν τοῖς θαυμασίοις αὐτοῦ.

Ἀπὸ ταῦτομάτου ταῦτα συμπίπτειν ὑπολαμβάνοντες.
Πανταχοῦ δὲ τὴν ἀπιστίαν αὐτῶν ὁ Δαυὶδ στηλιτεύει, ἀφ' ἧς ἐκινδύνευον, περὶ ἧς καὶ ὁ Θεὸς εἶρηκεν, Ἔως πότε παροξύνει με ὁ λαὸς οὗτος; Καὶ ἕως τίνος οὐ πιστεύουσί μοι ἐν πᾶσι τοῖς σημείοις οἷς ἐποίησα ἐν αὐτοῖς; Καὶ ὁ Χριστὸς δὲ ὕστερον, γενεὰν ἄπιστον, τοὺς Ἰουδαίους ὠνόμασε. Nu 14.11 Mt 17.17

33α Καὶ ἐξέλιπον ἐν ματαιότητι αἱ ἡμέραι αὐτῶν.

Ἐν ἀπραξίᾳ καλοῦ, ἐν ἐπιθυμίαις σαρκικαῖς. Μόνα γὰρ ταῦτα διώκοντες, ἐν τῇ ἐρήμῳ πάντες ἀπώλοντο. Εἶπε γὰρ ὁ Θεός, Ἡ μὴν, οὐκ ὄψονται τὴν γῆν, ἣν ὥμοσα τοῖς πατράσιν αὐτῶν, ἀλλ' ἢ τὰ τέκνα αὐτῶν, ἃ ἐστὶν μετ' ἐμοῦ ὧδε, ὅσοι οὐκ οἶδασιν ἀγαθὸν ἢ κακόν. Καὶ πάλιν φησὶν, Ἐν τῇ ἐρήμῳ ταύτῃ πεσεῖται τὰ κῶλα ὑμῶν, καὶ αὐθις, Ἐγὼ Κύριος ἐλάλησα· ἡ μὴν, οὕτως ποιήσω τῇ συναγωγῇ ταύτῃ τῇ πονηρᾷ, τῇ ἐπισυνισταμένῃ ἐπ' ἐμέ· ἐν τῇ ἐρήμῳ ταύτῃ ἐξαναλωθήσεται, καὶ ἐκεῖ ἀποθανοῦνται. Nu 14.23-24 Nu 14.29 Nu 14.35

33β Καὶ τὰ ἔτη αὐτῶν μετὰ σπουδῆς.

Τῆς εἰς τὰ μάταια.
Ἡ καὶ ἄλλως, μετὰ σπουδῆς ἐξέλιπον. Τοῖς μὲν γὰρ ἐν ἀμελείᾳ βιοῦσι, ταχυδρομεῖν δοκεῖ πᾶς ἐνιαυτός, διὰ τὸ λείον τῆς ἡδονῆς· τοῖς ἐργαζομένοις δὲ τὴν ἀρετὴν, βραδυπορεῖν μᾶλλον, διὰ τὴν τοῦ πόνου παράτασιν.
Ἡ τὰ ἔτη αὐτῶν μετὰ σπουδῆς ἐξέλιπον, ὡς ταχέως ἀποθανόντων. |

34α Ὅταν ἀπέκτενεν αὐτούς, τότε ἐξεζήτουν αὐτόν.

Εὐεργετούμενοι μὲν, οὐκ ἡσθάνοντο, κολαζόμενοι δὲ, ἐσωφρόνουν.

34β-35 Καὶ ἐπέστρεφον, καὶ ὠρθριζον πρὸς τὸν Θεόν, καὶ ἐμνήσθησαν ὅτι ὁ Θεὸς βοηθὸς αὐτῶν ἐστὶ, καὶ ὁ Θεὸς ὁ ὑψιστος λυτρωτὴς αὐτῶν ἐστὶ.

Φησὶ καὶ περὶ τούτου Μωυσῆς, ὅτι ὠρθριζον κλαίοντες. Nu 14.40

36α **Καὶ ἠγάπησαν αὐτὸν ἐν τῷ στόματι αὐτῶν.**

Οὐκ ἀπὸ διαθέσεως καρδίας, ἀλλὰ λόγοις μόνον εὐφήμοις.

“Ομοια δὲ καὶ Ἡσαΐας ἐγκαλεῖ τοῖς Ἰουδαίοις, λέγων, Ὁ λαὸς οὗτος τοῖς χεῖλεσί με τιμᾷ, ἡ δὲ καρδία αὐτῶν πόρρω ἀπέχει ἀπ’ ἐμοῦ.

Isa 29.13

36β **Καὶ τῇ γλώσση αὐτῶν ἐψεύσαντο αὐτῷ.**

Λόγω μὲν, πιστεῦειν αὐτῷ καὶ πείθεσθαι ἐπαγγελλόμενοι, ἔργῳ δὲ, ἀπιστοῦντες καὶ ἀπειθοῦντες αὐτῷ· ἀντεφθέγγοντο γὰρ τοῖς λόγοις οἱ λογισμοί. Φησὶ δὲ καὶ ὁ ἀπόστολος Παῦλος, Θεὸν ὁμολογοῦσιν εἰδέναι, τοῖς δὲ ἔργοις ἀρνοῦνται.

Tit 1.16

37α **Ἡ δὲ καρδία αὐτῶν οὐκ εὐθεῖα μετ’ αὐτοῦ.**

Οὐκ ὀρθὴ πρὸς αὐτόν. Ὅμοιον δὲ τοῦτο, τῷ, Γενεά, ἥτις οὐ κατεύθυνε τὴν καρδίαν ἑαυτῆς.

Ps 77.8β

37β **Οὐδὲ ἐπιστῶθησαν ἐν τῇ διαθήκῃ αὐτοῦ.**

Καὶ τοῦτο παραπλήσιον τῷ, Οὐκ ἐπιστῶθη μετὰ τοῦ Θεοῦ τὸ πνεῦμα αὐτῆς. Οὐ γὰρ ἐπίστευσαν οἷς ἐπηγγέιλτο αὐτοῖς.

Ps 77.8γ

38α **Αὐτὸς δὲ ἐστὶν οἰκτίρμων καὶ ἰάσεται ταῖς ἁμαρτίαις αὐτῶν, καὶ οὐ διαφθερεῖ.**

Τὸ, ἰάσεται, ἀντὶ τοῦ, ἰάσατο, ἀντιχρονικῶς. Ὅμοίως καὶ τὸ, οὐ διαφθερεῖ· οὐ διέφθειρε γὰρ αὐτοὺς εὐθύς, ἀλλ’ ἐμακροθύμει. Εἶρηκε γὰρ πρὸς Μωυσῆν, Ἵλεως αὐτοῖς εἰμι, κατὰ τὸ ῥῆμά σου. Ἡ οὐ τέλεον ἔφθειρεν αὐτούς.

Nu 14.20

38β **Καὶ πληθυνεῖ τοῦ ἀποστρέψαι τὸν θυμὸν αὐτοῦ, καὶ οὐχὶ ἐκκαύσει πᾶσαν τὴν ὀργὴν αὐτοῦ.**

Ἔτι καὶ τὸ, πληθυνεῖ, καὶ τὸ, οὐχὶ ἐκκαύσει, κατ’ ἀντιχρονίαν κεῖνται.

Καὶ ἐπλήθυνε, φησὶ, τὸ οἰκτεῖρειν, εἵτουν λίαν αὐτοὺς ὥκτειρεν, ὥστε ἀποστρέψαι τὸν θυμὸν αὐτοῦ. Οὕτως οὖν κατ’ ἔλλειψιν καὶ ἐν τῷ ξδ’ ψαλμῷ τὸ, Ἐπλήθυνας τοῦ πλουτίσαι αὐτήν.

Ps 64.10β

Καὶ οὐκ ἐξέκαυσε πᾶσαν τὴν ὀργὴν αὐτοῦ· ἢ γὰρ ἂν, αὐτίκα τούτους πανωλεθρία διέφθειρεν, ἀλλ’ ἐκ μέρους ὀργιζόμενος, ἐφιλανθρωπεύετο — εἶπε γὰρ πρὸς Μωυσῆν, Ἐασόν με, καὶ θυμωθεὶς ὀργῇ εἰς αὐτοὺς ἐκτρίψω αὐτούς· ἢ ἐκ μέρους ὀργιζόμενος, ἐκ μέρους ἐκόλαξε.

Ex 32.10

39 **Καὶ ἐμνήσθη ὅτι σὰρξ εἰσι, πνεῦμα πορευόμενον καὶ οὐκ ἐπιστρέφον.**

Ἔτι καὶ διὰ τοῦτο ἐμακροθύμησε, διότι σὰρξ ἦσαν, ἀσθενὴς καὶ ὀλιγοχρόνιος, καὶ πνεῦμα οὐ παραμένον τῷ βίῳ, ἀλλ' ἐντεῦθεν πορευόμενον, καὶ οὐκ ἔτι πρὸς αὐτὸν ἐπιστρέφον.

Τὸ δέ, ἐμνήσθη, πολλαχοῦ τῆς Ἑβραϊδος γραφῆς εὐρήσεις ἐπὶ τοῦ Θεοῦ λεγόμενον μεταφορικῶς· ὥσπερ γὰρ τὴν τῆς συνήθους προστασίας ἀναβολὴν, λήθην ὀνομάζει, οὕτω δὴ καὶ τὴν τηνικαῦτα ἀντίληψιν, μνήμην, ἀνθρωποπροπεέστερον καλεῖν εἴωθε, διὰ τὴν τῶν ἐντυγχανόντων παχύτητα.

40 Ποσάκις παρεπίκραναν αὐτὸν ἐν τῇ ἐρήμῳ, παρώργισαν αὐτὸν ἐν γῇ ἀνύδρῳ;

Πολλάκις ὡς ἔξεστιν εὐρεῖν ἐκ τῆς ἱστορίας. Ὅρα δὲ πονηρίαν· οὐ μόνον γὰρ ποσάκις παρεπίκραναν αὐτὸν καὶ παρώργισαν, ἀλλὰ καὶ ἐν τῇ ἐρήμῳ, ἔνθα μᾶλλον ἔχρῃν θεραπεύειν αὐτὸν διὰ τὴν ἀπορίαν, καὶ ἐν γῇ ἀνύδρῳ, ἔνθα ἔδει ταπεινοῦσθαι καὶ ἰκετεύειν διὰ τὴν ἀνάγκην.

41 Καὶ ἐπέστρεψαν καὶ ἐπείρασαν τὸν Θεὸν, καὶ τὸν ἅγιον τοῦ Ἰσραὴλ παρώξυναν.

Ἐνταῦθα τὸ, ἐπέστρεψαν, ἐπὶ κακοῦ εἴληπται· ἐπέστρεψαν γὰρ ἀπὸ ταύτης τῆς κακίας, ἐπ' ἄλλην. Τινὲς δὲ τὸ, ἐπείρασαν, ἀντὶ τοῦ, ἐλύπησαν, ἐ | ξεδέξαντο.

Ἄγιον δὲ τοῦ Ἰσραὴλ, καλεῖ τὸν Θεόν, ὃ δηλοῖ, τὸν αἰνετὸν καὶ δεδοξασμένον.

42α Οὐκ ἐμνήσθησαν τῆς χειρὸς αὐτοῦ.

Χεῖρα, τὴν δύναμιν καλεῖ, τὴν εὐεργετοῦσαν μὲν τοὺς Ἑβραίους, κακοῦσαν δὲ τοὺς ἐχθροὺς αὐτῶν.

42β Ἡμέρας, ἧς ἐλυτρώσατο αὐτοὺς ἐκ χειρὸς θλίβοντος.

Ἀπὸ κοινοῦ ἀνταῦθα τὸ, οὐκ ἐμνήσθησαν. Θλίβοντα δὲ, τὸν Φαραὼ λέγει.

43 Ὡς ἔθετο ἐν Αἰγύπτῳ τὰ σημεῖα αὐτοῦ, καὶ τὰ τέρατα αὐτοῦ ἐν πεδίῳ Τάνεως.

Οὐδ' ἐμνήσθησαν ὅπως ἔθετο τὰ σημεῖα αὐτοῦ, καὶ τὰ ἐξῆς.

Σημεῖα μὲν οὖν καὶ τέρατα, πολλοὶ τὰ αὐτά φασι, κατὰ ἀναδίπλωσιν τοῦ ῥητοῦ. Τινὲς δὲ, σημεῖα μὲν ἐκάλεσαν, ὅσα κατὰ φύσιν ἐλυμαίνοντο, ὡς τὴν νόσον τῶν κτηνῶν, φύσις γὰρ αὐτῇ θανατοῦν, καὶ τὴν φθορὰν τῆς ἀκρίδος, φύσις γὰρ καὶ ταύτῃ φθείρειν τοὺς καρπούς· τέρατα δὲ, ὅσα παρὰ φύσιν, ὡς τὴν τοῦ ὕδατος εἰς αἷμα μεταβολὴν, καὶ τὴν τῶν ἐνύδρων βατράχων ἐπὶ ξηρᾶς διατριβὴν, καὶ τὰ τοιαῦτα.

44α **Καὶ μετέστρεψεν εἰς αἶμα τοὺς ποταμοὺς αὐτῶν.**

Τοῦτο, ἡ πρώτη τῶν Αἰγυπτίων πληγὴ. Ποταμοὺς δὲ, τὸν ποταμὸν Νεῖλον λέγομεν· μόνος γὰρ οὗτος διαρρέει τὴν Αἴγυπτον. Εἴρηται γὰρ ὡς ἡ τῶν Ἑβραίων διάλεκτος ἔστιν ὅτε πληθυντικὰ ἐκφέρει τὰ ἐνικά. Τινὲς δὲ πληθυντικὰ εἰρῆσθαι φασί, διὰ τὰ ἐκ τοῦ Νείλου μετοχτευθέντα ρεῖθρα, ἃ καὶ αὐτὰ ποταμοὺς κληθῆναι, διὰ τὸ πλῆθος τῶν ὑδάτων.

Τὸ δὲ, αὐτῶν, πρὸς τοὺς Αἰγυπτίους ἀνοίσεις· εἰπὼν γὰρ ὅτι ἐν Αἰγύπτῳ, τοὺς Αἰγυπτίους ἐνέφηνε.

44β **Καὶ τὰ ὄμβρῃματα αὐτῶν, ὅπως μὴ πίωσιν.**

Ὅμβρῃματα λέγει, τὰς δεξαμενὰς, ἐν αἷς ἐθισαύριζον τὰ ἐξ ὄμβρων ὕδατα· τινὲς δὲ ὄμβρῃματα καλοῦσι καταχρηστικῶς, καὶ τὰς πηγὰς.

45α **Ἐξάπεστειλεν εἰς αὐτοὺς κυνόμυιαν, καὶ κατέφαγεν αὐτούς.**

Τοῦτο, τετάρτη πληγὴ. Δευτέρα γὰρ ἦν, ἡ τῶν βατράχων, καὶ τρίτη, ἡ τῶν σκνιφῶν.

Ὡσπερ γὰρ ἀνωτέρω, τὰς εὐεργεσίας τὰς εἰς τοὺς Ἑβραίους ἐκδιηγούμενος, οὐκ ἐτήρησε τὴν τάξιν αὐτῶν, οὕτως οὐδὲ νῦν ἐπὶ τῶν πληγῶν τῶν κατὰ τῶν Αἰγυπτίων· καὶ ἀρκέσει, ἃ ἐκεῖσε εἰρήκαμεν. Σκοπὸς γὰρ ἐπὶ τοῦ παρόντος ἦν αὐτῷ δεῖξαι μόνον ὅλα τὰ στοιχεῖα προστάγματι Θεοῦ κατὰ τοῦ Φαραὼ στρατευσάμενα, ἐπεὶ ἀλλαι τὴν τάξιν αὐτῶν ὁ Μωυσῆς ἀνεγράψατο.

Ps 77.13α

Ex 7-12

Κυνόμυια δὲ ἐστί, μυῖα ἀγρία καὶ ἀναιδής· κατέφαγε δὲ καταχρηστικῶς, ἀντὶ τοῦ, κατέδακε.

45β **Καὶ βάτραχον, καὶ διέφθειρεν αὐτούς.**

Ἐλυμήνατο δάκνων καὶ αὐτὸς, καὶ τὰς τροφὰς αὐτῶν ἀρπάζων καὶ μαιίνων, καὶ πάσης ἀηδίας ἐμπιμπλῶν.

46 **Καὶ ἔδωκε τῇ ἐρυσίβῃ τοὺς καρποὺς αὐτῶν, καὶ τοὺς πόνους αὐτῶν τῇ ἀκρίδι.**

Εἰ καὶ δοκεῖ μὴ ἐγκεῖσθαι ταῖς παρὰ Μωυσέως ἀπηριθμημέναις πληγαῖς ἡ ἐρυσίβη, ἀλλ' ἔγκειται καὶ αὕτη· ἔστι γὰρ τῆς ἀναγραφομένης ἀκρίδος τὸ νεαρὸν γέννημα, ὃ καὶ βροῦχος ὀνομάζεται· οὕτω γὰρ ὁ Ἀκύλας τοῦτο κατωνόμασε. Καρπὸν δὲ λέγει, τὸν τῆς γῆς ἅπαντα· τὸν αὐτὸν δὲ καὶ πόνον, ὡς πόνῳ γεωργούμενον. Ὅγδωδὴ δὲ πληγὴ ἦν, ἡ τῆς ἀκρίδος.

Ps 104.34

47α **Καὶ ἀπέκτεινεν ἐν χαλάζῃ τὴν ἄμπελον αὐτῶν.**

44α³ γὰρ ὡς PM^{corr}. [A]B : γὰρ καὶ MSCFV. 46 Add. [MF in marg.] PBV: Ἰωὴλ δὲ, ἕτερον λέγει τὸν βροῦχον καὶ ἕτερον τὴν ἐρυσίβην [Joel 1.4] : om. SC.

Ἀπενέκρωσεν εἰς καρπογονίαν. Ἐβδόμη δὲ αὕτη ἡ πληγή.

47β Καὶ τὰς συκαμίνας αὐτῶν ἐν τῇ πάχνη.

Καὶ αὕτη ἡ πληγή, εἰ καὶ ἀνιστόρητος παρὰ Μωυσέως δοκεῖ, ἀλλὰ γε τῇ χαλάζῃ συμπεριλαμβάνεται. Ἀπὸ γὰρ ταύτης ἔσχεν ἡ πάχνη τὴν σύστασιν.

Πολλοὶ δὲ συκαμίνοι κατὰ τὴν Αἴγυπτον· ταυτὶ γὰρ ἐν τοῖς θερμότεροις τόποις μάλιστα πληθύνονται. Ὡσπερ οὖν ἡ χάλαζα τῇ ἀμπέλῳ ἐστὶ πολεμιώτατον, οὕτω καὶ ἡ πάχνη ταῖς συκαμίνοις.

48 Καὶ παρέδωκεν εἰς χάλαζαν τὰ κτήνη αὐτῶν, καὶ τὴν ὑπαρξίν αὐτῶν τῷ πυρί. |

Ἡ χάλαζα μετὰ πυρὸς παραδόξως καταφερομένη, πρὸ πάντων μὲν, τὴν ἄμπελον ἀπενέκρου καὶ τὰς συκαμίνας, ὡς μὴ δυναμένας ὅλως ἀντισχεῖν τῇ πρώτῃ προσβολῇ, εἴτα δὴ τὰ κτήνη, ὅσα ἐν τοῖς πεδίοις ἐνέμοντο, ὡς ἐπὶ μικρὸν ἀντέχοντα, ἔπειτα καὶ πᾶσαν βοτάνην καὶ πᾶν φυτὸν, τὸ ἐν ταύτῃ πῦρ ἐπεβόσκετο· καὶ ἦν τὸ πρᾶγμα τεράστιον, πυρὸς ἐν ὕδατι τρέχοντος. Ὑπαρξίν δὲ, εἴτουν πλοῦτον, καλεῖ, τὸν καρπὸν τῶν βοτανῶν καὶ τῶν φυτῶν.

Χρὴ δὲ γινώσκειν ὅτι εἰ καὶ πᾶσαν βοτάνην καὶ πᾶν ξύλον ἡ πληγή αὕτη διαφθεῖραι ἰστόρηται, ἀλλ' οὖν ὑπελίπετό τινα, ἃ κατέφαγεν ἡ ἀκρις μετὰ τὴν πυρίπλοκον χάλαζαν ἐπελθοῦσα, περὶ ἧς εἴρηται, ὅτι Καὶ κατέδετα πᾶσαν βοτάνην τῆς γῆς, καὶ πάντα τὸν καρπὸν τῶν ξύλων, ὃν ὑπελίπετο ἡ χάλαζα. Καθολικῶς οὖν ἀνωτέρω εἶπε, διὰ τὸ μικροῦ πάντα διαφθαρῆναι.

Ex 9.25

Ex 10.15

49α Ἐξαπέστειλεν εἰς αὐτοὺς ὄργην θυμοῦ αὐτοῦ.

Ὅργην ὑποληπτέον ἐνταῦθα, τὴν σφοδρότητα τοῦ θυμοῦ.

49β Θυμὸν καὶ ὄργην καὶ θλίψιν.

Τὰς τιμωρίας οὕτως ὠνόμασεν· ὁ γὰρ Θεὸς, ἀπαθής· καὶ θυμὸν μὲν νοήσεις, τὰς ἤττον κολαζούσας, ὄργην δὲ, τὰς μᾶλλον, θλίψιν δὲ, τὰς ἔτι.

49γ Ἀποστολὴν δι' ἀγγέλων πονηρῶν.

Ἀπόσταλμα οὔσας καὶ κόμισμα δι' ἀγγέλων πονηρῶν, οὐ φύσει, οὐδὲ προαιρέσει, ἀλλὰ πόνον ἐπαγόντων, ὡς ὑπουργούντων ταῖς τιμωραῖς. Πονηροὺς γὰρ νῦν, τοὺς κολαστικούς καλεῖ.

50α Ὡδοποίησε τρίβον τῇ ὁργῇ αὐτοῦ.

Ἐποίησε τρίβον τῇ ὀργῇ αὐτοῦ, βαδίζειν κατὰ τῶν σκληρυνομένων Αἰγυπτίων, πρότερον ἡρεμούσῃ διὰ φιλανθρωπίαν. Τὸ γὰρ, ὠδοποίησεν, εἰ καὶ σύνθετόν ἐστιν, ἀλλ' οὖν ἀπλῆν ἔχει τὴν σημασίαν. Ex 4.21

Ἦ καὶ ἄλλως, ἐποίησε τρίβον τῷ ὀλοθρεύοντι τὰ πρωτότοκα ἀγγέλῳ, μὴ ἐκκλίνειν ἐπὶ τὰς ἐσφραγισμένας φλιάς, ἀλλὰ βαδίζειν κατὰ τῶν ἀσφραγίστων· τοῦτον γὰρ ὀργὴν νοήσεις, ὡς ὑπηρετήν τῆς ὀργῆς. Ps 34.5β

50β **Οὐκ ἐφείσατο ἀπὸ θανάτου τῶν ψυχῶν αὐτῶν.**

Τοῦτο, δεκάτη πληγὴ. Οὐκ ἐφείσατο τῶν ψυχῶν αὐτῶν ἀπὸ θανάτου, εἴτουν ἀπὸ τοῦ θανατοῦν, ὃ ἐστίν, ἐν τῷ θανατοῦν· αὐτῶν δὲ, δηλονότι τῶν πρωτοτόκων.

Ἦ καὶ ἄλλως, ψυχὰς, τὰ πρωτότοκα νοήσεις, ὡς ἰσόψυχα διὰ τὴν ἄγαν στοργήν. Οὐκ ἐφείσατο δὲ εἶπε, διότι Τελευτήσῃ, φησὶ, πᾶν πρωτότοκον ἐν γῇ Αἰγύπτου, ἀπὸ τοῦ πρωτοτόκου Φαραῶ, ὃς κάθηται ἐπὶ τοῦ θρόνου, καὶ ἕως τοῦ πρωτοτόκου τῆς θεραπαίνης τῆς παρὰ τὸν μύλον, καὶ ἕως πρωτοτόκου παντὸς κτήνους. Ex 11.5

50γ **Καὶ τὰ κτήνη αὐτῶν εἰς θάνατον συνέκλεισε.**

Τοῦτο, πέμπτη πληγὴ. Ἐτελεύτησε γὰρ, φησὶ, πάντα τὰ κτήνη τῶν Αἰγυπτίων, δηλαδή τὰ ἐν τοῖς πεδίοις. Τὸ δὲ, συνέκλεισεν, ἀντὶ τοῦ, συνέσχευ ἀφύκτως, εἴτουν ἐθανάτωσε. Ex 9.6

51α **Καὶ ἐπάταξε πᾶν πρωτότοκον ἐν γῇ Αἰγύπτῳ.**

Ἐπαναλαμβάνει τὸν λόγον τὸν περὶ τῶν πρωτοτόκων, διότι καὶ δριμυτέρα τῶν ἄλλων ἡ τοιαύτη πληγὴ.

51β **Ἀπαρχὴν παντὸς πόνου αὐτῶν ἐν τοῖς σκηνώμασι Χάμ.**

Ἀπαρχὴν ἐνταῦθα, τὸ ἐξαίρετον καὶ τιμιώτερον καλεῖ. Ἀνεῖλε, φησὶ, πᾶν πρωτότοκον, ἥτοι τὴν ἀπαρχὴν παντὸς πόνου αὐτῶν· πόνον δὲ αὐτῶν, τὴν κτῆσιν ὀνομάζει, ὡς πόνῳ κτωμένην· κτῆσις δὲ καὶ τὰ τέκνα· Ἐκτησάμην γὰρ, φησὶν, υἱόν. Gen 4.1

Σκηνώματα δὲ Χάμ, ἡ Αἴγυπτος. Ὁ γὰρ Αἴγυπτος, ἀφ' οὗτινος ἡ Αἴγυπτος Gen 10.6

οὕτως ὠνομάσθη, πρόπαππον εἶχε τὸν Χάμ, ἕνα τῶν Νῶε υἱῶν, ὥστε ἡ αὕτη Ps 104.27

χώρα λέγεται γῇ Χάμ, καὶ γῇ | Αἰγύπτου, καὶ Αἴγυπτος· πρῶτος γὰρ ὁ Χάμ Gen 13.10

αὐτὴν ὥκησε. Gen 12.10

Παρατηρητέον δὲ, ὅτι δέκα τῶν πληγῶν οὐσῶν, τῶν ἑπτὰ μόνων νῦν ὁ Δαυὶδ ἐμνημόνευσε, παρὲς τὸν σκνίφα, καὶ τὰς φλυκτίδας, καὶ τὸ ψηλαφητὸν σκότος, ὦν πάλιν τὰ δύο ἐν τῷ ρδ' ψαλμῷ ἐξέθετο. Ps 104.28,31

52α **Καὶ ἀπήρεν ὡς πρόβατα τὸν λαὸν αὐτοῦ.**

Ἀπήγαγεν αὐτοὺς ἀπὸ τῆς Αἰγύπτου, ὁδηγῶν καὶ περιέπων, ὡς ποιμὴν πρόβατα.

52β **Καὶ ἀνήγαγεν αὐτοὺς ὡσεὶ ποίμνιον ἐν ἐρήμῳ.**

Τὸ αὐτὸ πάλιν φησίν.

53α **Καὶ ὠδήγησεν αὐτοὺς ἐπ' ἐλπίδι, καὶ οὐκ ἐδειλίασαν.**

Ὁδήγησεν αὐτοὺς ἐξερχομένους ἐν τῇ πρώτῃ νυκτί· ἐπ' ἐλπίδι δέ, τῇ τῆς ἐπαγγελίας τῆς πρὸς τὸν Ἀβραάμ. Εἶρηκε γὰρ πρὸς αὐτὸν ὁ Θεὸς, Γινώσκων γνώσῃ, ὅτι πάροικον ἔσται τὸ σπέρμα σου ἐν γῇ οὐκ ἰδίᾳ, καὶ δουλώσουσιν αὐτοὺς, καὶ κακώσουσι, καὶ ταπεινώσουσιν ἔτη τετρακόσια· τὸ δὲ ἔθνος ᾧ ἂν δουλεύσωσι, κρινῶ ἐγώ, καὶ ἐξελεύσονται ὧδε μετὰ ἀποσκευῆς πολλῆς.

Gen 15.13-14

Οὐκ ἐδειλίασαν δὲ ἐν τῇ νυκτί ἐκείνῃ· ὕστερον γὰρ καὶ πάνυ ἐδειλίασαν.

53β **Καὶ τοὺς ἐχθροὺς αὐτῶν ἐκάλυψε θάλασσα.**

Καταδιώκοντας ὀπίσω αὐτῶν· εἶρηται δὲ περὶ τούτου.

54α **Καὶ εἰσήγαγεν αὐτοὺς εἰς ὄρος ἀγιάσματος αὐτοῦ.**

Τὰ κατὰ τὴν ἔρημον ἀποσιωπήσας διὰ τὸ προειληφέναι τὴν διήγησιν αὐτῶν, νῦν περὶ τῆς γῆς τῆς ἐπαγγελίας διέξεισιν. Ps 77.15-31

Ὁρος γὰρ λέγει, τὸ Σιών, ὡς γνωριμώτερον τῆς ὅλης γῆς ἐκείνης. Ὁρος δὲ ἀγιάσματος, ὡς ἀπονενεμημένον τῇ κιβωτῷ· ταύτην γὰρ ἐκάλουν ἀγίασμα· λέγεται δὲ καὶ ὄρος ἁγίον, ὡς ἁγιασθὲν ὑπ' αὐτῆς. Ex 25.8

54β **Ὁρος τοῦτο, ὃ ἐκθήσατο ἡ δεξιὰ αὐτοῦ.**

Τοῦτο, δεικτικῶς, παρ' ᾧ νῦν ὁ λαὸς, ὃ ἐκθήσατο ἡ δύναμις αὐτοῦ, καὶ οὐχ ἡ ἀνδρεία τοῦ λαοῦ· αὐτὸς γὰρ ἐξώθησε τοὺς ἐνοικοῦντας αὐτῷ πρότερον.

55α **Καὶ ἐξέβαλεν ἀπὸ προσώπου αὐτῶν ἔθνη.**

Τὰ ἐπτά, τὰ κατοικοῦντα τὴν τοιαύτην γῆν· ἡγουν τὸν Χαναναῖον, καὶ τὸν Χετταῖον, καὶ τὸν Φερεζαῖον, καὶ τὸν Εὐαῖον, καὶ τὸν Ἀμορραῖον, καὶ τὸν Γεργεσαῖον, καὶ τὸν Ἰεβουσαῖον. Ac 13.19 Dt 7.1 Ex 23.23

55β **Καὶ ἐκληροδότησεν αὐτοὺς ἐν σχοινίῳ κληροδοσίας.**

Ἐκληροδότησεν αὐτοὺς εἰς ὅλην τὴν γῆν ἐκείνην. Λείπει δὲ τὸ, ὡς, ἴν' εἶη, ὡς ἐν σχοινίῳ κληροδοσίας· ἔστι γάρ τι καὶ τοιοῦτον ἐλλειπτικὸν ἰδίωμα παρὰ τῇ Ἑβραϊδὶ γραφῇ. Οὕτως γὰρ ἀναλόγως ταῖς φυλαῖς καὶ ἀκωλύτως τὴν γῆν διείλεν, ὥσεί τις πατὴρ κλήρους γῆς ἐν σχοινίῳ γεωμετρικῶ.

Ἀδιάφορον δὲ εἰς σύνταξιν τὸ, ἐκληροδότησε.

55γ **Καὶ κατεσκήνωσεν ἐν τοῖς σκηνώμασιν αὐτῶν τὰς φυλάς τοῦ Ἰσραήλ.**

Ἐν ταῖς κατοικίαις τῶν εἰρημένων ἐθνῶν.

56- **Καὶ ἐπείρασαν καὶ παρεπίκραναν τὸν Θεὸν τὸν ὑψιστον, καὶ τὰ μαρτύρια αὐτοῦ**
57α **οὐκ ἐφυλάξαντο, καὶ ἀπέστρεψαν καὶ ἠθέτησαν καθὼς καὶ οἱ πατέρες αὐτῶν.**

Οἱ εἰσαχθέντες εἰς τὴν γῆν τῆς ἐπαγγελίας παῖδες ἦσαν, ὡς προεῖρηται, ἐκείνων, ὧν τὰ κῶλα ἔπесον ἐν τῇ ἐρήμῳ. Τούτων δὲ οἱ ἀπόγονοι ἐπείρασαν, εἰπουν ἐλύπησαν τὸν Κύριον· γέγραπται γὰρ ἐν τῇ βίβλῳ τῶν Κριτῶν, ὅτι Ἄνέστη γενεὰ ἑτέρα μετ' αὐτοὺς, οἱ οὐκ ἔγνωσαν τὸν Κύριον, καί γε τὸ ἔργον δ' ἐποίησε τῷ Ἰσραήλ· καὶ ἐποίησαν οἱ υἱοὶ Ἰσραήλ τὸ πονηρὸν ἐνώπιον Κυρίου, καὶ ἐλάτρευσαν τοῖς Βααλὶμ, καὶ τὰ ἐξῆς.

Heb 3.17
Nu 14.31-32

Jdc 2.10-11

Μαρτύρια δὲ λέγει, τὰς διαμαρτυρίας.

Ἀπέστρεψαν δὲ ἀπὸ τοῦ Θεοῦ καὶ ἠθέτησαν τὸν Θεὸν, μιμησάμενοι τοὺς ἰδίους πατέρας, τοὺς μοσχοποιήσαντας | ἐν τῇ ἐρήμῳ.

Ex 32

57β **Μετεστράφησαν εἰς τόξον στρεβλόν.**

Μετεστράφησαν ἀπὸ τῆς εὐσεβείας εἰς δυσσεβείαν, δίκην τόξου στρεβλοῦ. Τὸ γὰρ, εἰς, ἀντὶ τοῦ, ὡς. Καθάπερ γὰρ τόξον στρεβλὸν οὐκ ὀρθῶς ἀφίησιν, οὕτω καὶ ὁ νοῦς αὐτῶν, διαστραφεῖς, οὐκ ὀρθῶς ἠφίει τὰς περὶ Θεοῦ ἐννοίας.

58 **Καὶ παρώργισαν αὐτὸν ἐν τοῖς βουνοῖς αὐτῶν, καὶ ἐν τοῖς γλυπτοῖς αὐτῶν παρεζήλωσαν αὐτόν.**

Ἐμίγησαν, φησὶ, τοῖς ἔθνεσι, καὶ ἔμαθον τὰ ἔργα αὐτῶν. Τὰ γὰρ ἔθνη ἐν τοῖς βουνοῖς ἔθουον· γλυπτὰ δὲ ἦσαν τὰ εἰδῶλα αὐτῶν. Παρεζήλωσαν δὲ αὐτόν, ἀντὶ τοῦ, παραζηλῶσαι πεποιήκασιν, ὃ ἔστι δικαίως ὀργισθῆναι διὰ τὰ γλυπτὰ.

Ps 105.35

59α **Ἦκουσεν ὁ Θεὸς καὶ ὑπερεῖδεν.**

Ἦκουσε βοώσης τῆς ἀσεβείας αὐτῶν, ὡς ἤκουσε τῆς φωνῆς τοῦ αἵματος

Ἄβελ καὶ τῆς φωνῆς Σοδόμων καὶ Γομόρρας· αὐταὶ γὰρ αἱ ἁμαρτίαι κεκράγασιν ἐνώπιον Θεοῦ, μνηύουσαι τοὺς ἐργάτας αὐτῶν. Ἰδίωμα δὲ καὶ ἄλλως τοῦτο τῆς Παλαιᾶς ἐπὶ Θεοῦ λέγειν τὸ, ἤκουσεν, ἐμφαῖνον ὅτι ἐκινήθη πρὸς ἐκδίκησιν. Ὑπερεῖδε δὲ, ἀντὶ τοῦ, παρεῖδεν, ἀπεστράφη αὐτούς. Gen 4.10
Gen 18.20

59β **Καὶ ἐξουδένωσε σφόδρα τὸν Ἰσραήλ.**

Ἦτίμασεν, εὐκαταφρόνητον ἐποίησε. Διαφόροις γὰρ ἔθνεσι διαφόρως παρέδωκεν αὐτοὺς εἰς αἰχμαλωσίαν, ὡς ἡ βίβλος τῶν Κριτῶν ἱστορεῖ. Jdc 2.14

60α **Καὶ ἀπώσατο τὴν σκηνὴν Σηλῶμ.**

Τὰ ἐντεῦθεν ἐν τῇ πρώτῃ τῶν Βασιλειῶν ἀναγέγραπται· ὅπως ἐάλω παρὰ τοῖς ἄλλοφύλοις ἡ κιβωτὸς, καὶ ὅπως οἱ Ἰσραηλῖται κατεσφάγησαν, καὶ αἱ πόλεις κατεσχέθησαν. 1Rg 4.4-11

Καὶ ἀπώσατο, φησί, τὴν σκηνὴν τὴν ἐν Σηλῶμ, ἐν ᾗ ἐσκήνου διὰ τῆς κιβωτοῦ. Εἰ γὰρ μὴ ἀπώσατο ταύτην, οὐκ ἂν εἶασε τὴν κιβωτὸν ληφθῆναι παρὰ τῶν πολεμίων.

60β **Σκηνῶμα, ὃ κατεσκήνωσεν ἐν ἀνθρώποις.**

Τὴν σκηνῶσιν ἦν κατεσκήνωσε διὰ τῆς κιβωτοῦ ἐν ἀνθρώποις. Πρῶτον γὰρ, ὡς προειρήκαμεν, ἐν τῇ Σηλῶμ κατώκησεν ἡ κιβωτὸς, ὕστερον δὲ, τὴν Ἱερουσαλὴμ ἐξελέξατο. Ps 77.9

61 **Καὶ παρέδωκεν εἰς αἰχμαλωσίαν τὴν ἰσχὺν αὐτῶν, καὶ τὴν καλλονὴν αὐτῶν εἰς χεῖρας ἐχθρῶν.**

Ἰσχὺν καὶ καλλονὴν, τινὲς μὲν τοὺς μαχίμους καὶ ἀριστεῖς αὐτῶν ἐκάλεσαν· ἄμεινον δὲ τὴν κιβωτὸν οὕτως ὀνομάζειν, ὡς ῥωννύουσιν αὐτοὺς ἄχρι τότε καὶ κοσμοῦσαν.

62 **Καὶ συνέκλεισεν εἰς ῥομφαίαν τὸν λαὸν αὐτοῦ, καὶ τὴν κληρονομίαν αὐτοῦ ὑπερεῖδε.**

Καὶ ὁ μέγας Μωυσῆς, κληρονομίαν Θεοῦ τούτους ὠνόμασεν, ὡς μόνῳ Θεῷ ἀνακειμένους. Ἐγενήθη γὰρ, φησί, μερὶς Κυρίου, λαὸς αὐτοῦ Ἰακώβ, σχοίνισμα κληρονομίας αὐτοῦ Ἰσραήλ. Dt 32.9

63 **Τοὺς νεανίσκους αὐτῶν κατέφαγε πῦρ, καὶ αἱ παρθένοι αὐτῶν οὐκ ἐπενθήθησαν.**

Περὶ τούτων ῥητῶς μὲν οὐχ ἱστόρηται, πιμπραμένων δὲ τῶν πόλεων καὶ τῶν οἰκιῶν, εἰκὸς ἐναπολειφθῆναι ταύταις νεανίσκους, οὕτω στρατευσαμένους, καὶ συνδιαφθαρήναι· καὶ αἱ παρθένοι δὲ αὐτῶν, εἰς δουλείαν ἀπαχθεῖσαι, οὐκ ἔσχον ὀπίσω τοὺς πενθοῦντας αὐτάς, οἷα καὶ πατέρων καὶ μητέρων καὶ συγγενῶν, τῶν μὲν ἀνηρημένων, τῶν δὲ ἐξηνδραποδισμένων.

64α **Οἱ ἱερεῖς αὐτῶν ἐν ῥομφαίᾳ ἔπесον.**

‘Οφνὶ καὶ Φινεές, υἱοὶ τοῦ Ἡλεί, οἱ συνεξεληθόντες τῇ κιβωτῷ, ὁμοῦ ἀνηρέθησαν. 1Rg 4.11

64β **Καὶ αἱ χῆραι αὐτῶν οὐ κλαυσθήσονται.**

Οὐκ ἐπενθήθησαν· ἀντιχρονία γὰρ κἀνταῦθα· ἀναιρεθεῖσαι γὰρ ἢ καὶ ἐξανδραποδισθεῖσαι, οὐκ ἔσχον οὐδ’ αὐταὶ θρηγοῦντας ἐν ταῖς ἑαυτῶν πόλεσιν, ἄρδην ἐξολοθρευθεῖσαις.

65α **Καὶ ἐξηγέρθη ὡς ὁ ὑπνῶν Κύριος. |**

‘Ὡςπερ ὁ ὑπνῶν ἐγειρόμενος ἀποτινάσσεται τὸν ὕπνον, οὕτω καὶ ὁ Κύριος ἐγερθεὶς ὁψέ ποτε εἰς ἀντίληψιν τῆς κιβωτοῦ καὶ τοῦ λαοῦ, δεδωκότος ἤδη τὴν δίκην, ἀπετινάξατο τὴν ἐφ’ οἷς ἔδρων οἱ ἐχθροὶ μακροθυμίαν.

65β **‘Ὡς δυνατὸς καὶ κεκραιπαλῶς ἐξ οἴνου.**

Τὸν προλαβόντα στίχον ἔτι σαφηνίζει. Οὕτως ἐξηγέρθη, φησὶν, ὥςπερ τις δυνατὸς ἄνθρωπος, κραιπαλήσας ἐξ οἴνου· περιττεύει γὰρ ὁ καὶ σύνδεσμος. ‘Ο γὰρ δυνατὸς καρηβαρήσας ἐξ οἴνου, ὅτε ἀναστῇ, σφοδρότερον κινεῖται καὶ ὀρμητικώτερον.

66α **Καὶ ἐπάταξε τοὺς ἐχθροὺς αὐτοῦ εἰς τὰ ὀπίσω.**

Τὸ, ἐπάταξε, μάλιστα μὲν τὸ, ἀνείλε, σημαίνει· ἔστι δὲ ὅτε, καὶ τὸ ἀπλῶς ἐπληξεν, ὡς καὶ νῦν. ‘Επληξε γὰρ τοὺς ἀλλοφύλους εἰς τὰς ἔδρας ὀπίσω, ὡς ἡ ἱστορία διδάσκει· εὐφῆμως δὲ, εἰς τὰ ὀπίσω εἶπε, δηλῶν τὰς ἔδρας.

1Rg 5.3

66β **‘Ὀνειδος αἰώνιον ἔδωκεν αὐτοῖς.**

‘Ὀνειδος λέγει, τὴν τῶν ἔδρων πληγὴν· ἔνθα γὰρ εἰσῆγον τὴν κιβωτὸν, ἐκεῖσε τὸ πάθος τοῦτο κατὰ πάντων ἐγένετο.

1Rg 5.12

67α **Καὶ ἀπόσατο τὸ σκῆνωμα Ἰωσήφ.**

64β² ἐπενθήθησαν PA[corr.]BV : ἐπένθησαν MSCF. 64β² ἢ καὶ MPSBFV : ἢ C. 64β² αὐταὶ MSCBFV : αὐταὶ P. 65α⁴ ἔδρων MPSCF : τοσαῦτα ἔδρων VL : ἔδρασαν R. 66β² ἔδρων MSBFV : ἀφεδρώνων P[C].

Τὴν σκὴνωσιν τὴν ἐν Ἰωσήφ, εἴτουν τὴν ἐν τοῖς ὀρίοις τῆς κληροδοσίας τοῦ Ἰωσήφ. Τὸν Ἐφραὶμ δὲ νῦν, Ἰωσήφ ἐκάλεσεν, ὡς υἱὸν τοῦ Ἰωσήφ.

Ps 77.9

Ταυτὸν γὰρ λέγει καὶ νῦν τῷ, Καὶ ἀπώσατο τὴν σκηνὴν Σηλώμ· ἡ γὰρ Σηλώμ μερὶς ἦν τῆς φυλῆς Ἐφραὶμ, ὡς προεῖρηται.

Ps 77.60a

67β Καὶ τὴν φυλὴν Ἐφραὶμ οὐκ ἐξελέξατο.

Εἰς κατοικίαν τῆς κιβωτοῦ, διὰ τὰς παρανομίας αὐτῆς.

68α Καὶ ἐξελέξατο τὴν φυλὴν Ἰούδα.

Εἰς βασιλείαν· τοῦτό φησι δι' ἑαυτὸν ὁ Δαυίδ· παρεσιώπησε δὲ τὰ κατὰ τὸν Σαούλ, ἵνα μὴ δόξη διασύρειν αὐτόν.

1Rg 16.1

68β Τὸ ὄρος τὸ Σιών, ὃ ἠγάπησεν.

Ἀντὶ μὲν τῆς φυλῆς Βενιαμὴν, ἧς ἦν ὁ Σαούλ, ἐξελέξατο τὴν φυλὴν Ἰούδα, ἧς ἦν ὁ Δαυίδ.

1Rg 10.20

2Rg 2.4

Ἀντὶ δὲ τοῦ ὄρους Ἐφραὶμ, παρ' ᾧ ἦν ἡ Σηλώμ, ἐξελέξατο τὸ ὄρος τὸ Σιών, παρ' ᾧ ἦν ἡ Ἱερουσαλήμ. Ἀγαπηθῆναι δὲ αὐτὸ λέγει, διὰ τὸ μεγαλυνθῆναι τοῦτο καὶ ὀνομαστὸν γενέσθαι ἀφ' οὗ χρόνου τὴν κιβωτὸν ὑπεδέξατο.

2Rg 6.12

69α Καὶ ᾠκοδόμησεν ὡς μονοκέρωτος τὸ ἅγίασμα αὐτοῦ.

ᾠκοδόμησεν, ἀντὶ τοῦ, οἰκοδομήσει, κατ' ἀντιχρονίαν. Προφητεύει γὰρ νῦν περὶ τοῦ ἐν Ἱεροσολύμοις ὕστερον οἰκοδομηθέντος ναοῦ παρὰ Σολομῶντος. Ἔτι δὲ καὶ περὶ τῆς εἰς τὸ ἐξῆς βασιλείας τῆς φυλῆς Ἰούδα. Ἐδήλωσε γὰρ αὐτῷ ὁ Θεός, ὅτι Ἀναστήσω τὸ σπέρμα σου μετὰ σέ, ὅς ἐστιν ἐκ τῆς κοιλίας σου, καὶ ἐτοιμάσω τὴν βασιλείαν αὐτοῦ· οὗτος οἰκοδομήσει οἶκον τῷ ὀνόματί μου, καὶ ἀνορθώσω τὸν θρόνον αὐτοῦ ἕως εἰς τὸν αἰῶνα· ὄντινα ναὸν, ἅγίασμα ἐκάλεσε.

2Rg 7.12-13

Τῷ δὲ, ὡς μονοκέρωτος, ἐλλείπει τὸ, κέρας, ἵν' εἴη, ὡς μονοκέρωτος κέρας. Ὡς περὶ γὰρ τοῦ μονοκέρωτος τὸ κέρας, ἐν ἐστί, καὶ μέγιστον, καὶ κάλλιστον, καὶ ἰσχυρόν, οὕτω καὶ ὁ ναὸς τοῦ Θεοῦ, εἷς ᾠκοδομήθη ἐν ὅλῃ τῇ γῇ, καὶ μέγιστος, καὶ κάλλιστος, καὶ ἰσχυρὸς τῇ κατασκευῇ, καὶ μόνος μόνου Θεοῦ.

69β Ἐν τῇ γῇ ἐθεμελίωσεν αὐτὴν εἰς τὸν αἰῶνα.

Τὴν ῥηθεῖσαν φυλὴν Ἰούδα ἐδραιώσει, φησὶν, ἐν τῇ γῇ ἐφ' ἧς οἰκεῖ, ὡς μὴ ἐξωθεῖσθαι παρὰ πολεμίων. Τὸ δὲ, εἰς τὸν αἰῶνα, ἀντὶ τοῦ, ἀεί· καταχρηστικῶς δὲ, καὶ γὰρ ὕστερον ἐξώσθησαν.

70- Καὶ ἐξελέξατο Δαυὶδ τὸν δοῦλον αὐτοῦ, καὶ ἀνέλαβεν | αὐτὸν ἐκ τῶν ποιμνίων
71α τῶν προβάτων, ἐξόπισθεν τῶν λοχευομένων ἔλαβεν αὐτόν.

“Ορα ὅπως φιλαλήθως ἀπαγγέλλει τὰ καθ’ ἑαυτὸν, οὐκ ἐπαισχυνόμενος εἰπεῖν ὅτι οὐδὲ τέλειος ἦν ποιμὴν, ἀλλ’ ὡς ἐνδέων ἔτι, τοῖς τίκτουσι τῶν προβάτων ἠκολούθει· μᾶλλον μὲν οὖν, τὰ μὲν ἐλαττοῦντα εἶπε, τὰ δὲ ὑψοῦντα παρήκεν, οἶον, τὸ κατὰ τῶν θηρίων κράτος καὶ τὸ κατὰ τὸν Γολιάθ μονομάχιον.

1Rg 17.34-50

71β Ποιμαίνειν Ἰακώβ τὸν δοῦλον αὐτοῦ.

Τὸ γένος τοῦ Ἰακώβ· μεταφορικὸν δὲ τὸ, ποιμαίνειν.

71γ Καὶ Ἰσραὴλ τὴν κληρονομίαν αὐτοῦ.

Παλλιλογία, συνήθης τῇ Ἑβραϊδὶ γραφῇ. Περὶ δὲ τῆς κληρονομίας εἴρηται μικρὸν ἀνωτέρω.

Ps 77.62

72α Καὶ ἐποίμανεν αὐτοὺς ἐν τῇ ἀκακίᾳ τῆς καρδίας αὐτοῦ.

Ἐν τῇ ἀπλότῃ, ἐν τῷ ἀπονήρῳ, ἐν τῇ πραότῃ.

72β Καὶ ἐν ταῖς συνέσεσι τῶν χειρῶν αὐτοῦ ὠδήγησεν αὐτούς.

Συνέσεις χειρῶν, τὰς λελογισμένας πράξεις καλεῖ, δι’ ὧν ἐπιστημονικῶς ἴθυνε τὸν λαόν.

Χρὴ δὲ εἰπεῖν ὅτι ἐξελέξατο τὴν φυλὴν Ἰούδα εἰς βασιλείαν διὰ τὸν ἐξ αὐτῆς ἀνατεῖλαι μέλλοντα βασιλέα Χριστόν. Καὶ ἄλλως δὲ, Ἰούδαν μὲν νοήσεις τὸν Χριστόν, ὡς ἐκ τῆς Ἰούδα φυλῆς βλαστήσαντα, φυλὴν δὲ αὐτοῦ, τὸ γένος τῶν Χριστιανῶν, ὧν ἐστὶ πατὴρ καὶ διδάσκαλος, ἦντινα καὶ ἐθεμελίωσεν ἐν τῇ γῇ πάσῃ εἰς τὸν αἰῶνα, Πύλαι γὰρ ἄδου οὐ κατισχύσουσιν αὐτῆς, ὡς λέγεσθαι τὸ, εἰς τὸν αἰῶνα κυρίως ἐπὶ ταύτης.

Mt 16.18

Ps 77.69β

78

ση’

1α

Ψαλμὸς τῷ Ἀσάφ.

Περὶ τοῦ Ἀσάφ προεῖρηται. Ὁ δὲ παρὼν ψαλμὸς τὴν Ἀντιόχου τοῦ Ἐπιφανοῦς κατὰ τῶν Ἰουδαίων ἀπῆνιεν προαναφωνεῖ, σχηματισθεὶς εἰς πρόσωπον τῶν ἐν αὐτοῖς τότε θεοσεβεστέρων.

Ps 72.1α

1β Ὁ Θεὸς, ἤλθοσαν ἔθνη εἰς τὴν κληρονομίαν σου.

Περὶ τῆς κληρονομίας, προεῖρηται ἐν τῷ πρὸ τούτου ψαλμῷ. Ἔθνη δὲ λέγει, Ps 77.62
αὐτοὺς τε τοὺς Μακεδόνας καὶ τὰ τούτων συμμαχικά.

Τὸ δὲ, ὁ Θεὸς, κλητικὸν ἐστίν.

1γ Ἐμίαναν τὸν ναὸν τὸν ἅγιόν σου.

Ποσὶ μιανοῖς τοῦτον πατήσαντες, καὶ χοίρους ἐκεῖ καταθύσαντες, καὶ εἰδῶλα BJ 1.34
καὶ βδελύγματα εἰσαγαγόντες, καὶ ἄλλως κοινώσαντες.

1δ Ἔθεντο Ἱερουσαλήμ ὡς ὀπωροφυλάκιον.

Ὀπωροφυλάκιον ἐστὶ καλύβη, ἐν ᾗ μένων τις, φυλάττει τὰς ἀκμαζούσας
ὀπώρας. Ἔθεντο αὐτὴν ἐρεῖπιον, σχῆμα μόνον πόλεως ἔχουσαν, ὡς καὶ τὸ ὀπωρο-
φυλάκιον, οἰκίας.

2 Ἔθεντο τὰ θνησιμαῖα τῶν δούλων σου βρώματα τοῖς πετεινοῖς τοῦ οὐρανοῦ, τὰς
σάρκας τῶν ὀσίων σου τοῖς θηρίοις τῆς γῆς.

Θνησιμαῖα, τὰ τεθνηκότα σώματα. Δούλους δὲ Θεοῦ καὶ ὀσίους, τοὺς
ἀναιρεθέντας ὀνομάζει, ὡς ἀφορισθέντος Θεῷ πάλαι μόνου τοῦ γένους αὐτῶν.
τὴν γὰρ προσηγορίαν εἶχον, εἰ καὶ τὴν πρᾶξιν αὐτῆς οὐκ εἶχον. Οὕτω γὰρ καὶ
προφήτας, τοὺς ψευδοπροφήτας ἐκάλουν· καὶ ὁ Ἀπόστολος λέγει ἁγίους, τοὺς 3Rg 18.19
δι' ἀσεβειαν ἀποκεκλασμένους κλάδους, διότι ρίζης ἦσαν ἁγίας· ἄλλως τε δὲ οἱ Rom 11.16-24
Μακκαβαῖοι καὶ ἄλλοι τινὲς τῶν δικαίων συνανηρέθησαν αὐτοῖς, ὅπερ ἐν ἀλώσει
πόλεων γίνεται πολλάκις. Φησὶ γὰρ διὰ τοῦ Ἰεζεκιήλ ὁ Θεός, Ἴδου ἐγὼ πρὸς
σέ, καὶ ἐκπετάσω τὸ ἐγχειρίδιόν μου ἐκ τοῦ κολεοῦ αὐτοῦ, καὶ ἐκκόψω ἐκ σοῦ
δίκαιον καὶ ἀσεβῆ. Καὶ αὖθις, Ἴδου ἐγὼ ἀνάπτω ἐν σοὶ πῦρ, | καὶ καταφάγεται Ez 21.8
ἐν σοὶ πᾶν ξύλον ὑγρὸν καὶ πᾶν ξύλον ξηρόν· ὑγροῦ μὲν, τοῦ δικαίου νοουμένου, Ez 21.3
διὰ τὴν ἰκμάδα τῆς ἀρετῆς, ξηροῦ δὲ, τοῦ ἀδίκου, διὰ τὴν νέκρωσιν ὅσον εἰς
ἐργασίαν ἀρετῆς.

3 Ἐξέχεον τὸ αἷμα αὐτῶν ὥσει ὕδωρ κύκλῳ Ἱερουσαλήμ, καὶ οὐκ ἦν ὁ θάπτων.

Οὕτω πολὺ, ὡς δίκην ὕδατος φέρεσθαι κρουνηδόν, ἢ μᾶλλον ποταμηδόν.
Ἐξέχεον δὲ αὐτὸ κύκλῳ Ἱερουσαλήμ· κύκλῳ δὲ νῦν, ἀπλῶς τὸ πανταχῇ
δηλοῖ· οὐκ ἦν δὲ ὁ θάπτων, τῶν μὲν πεφευγόντων, τῶν δὲ αἰχμαλωτισθέντων.

4 Ἐγενήθημεν ὄνειδος τοῖς γείτοσιν ἡμῶν, μυκτηρισμὸς καὶ χλευασμὸς τοῖς κύκλῳ
ἡμῶν.

Τοῖς γειτνιῶσιν ἔθνεσι, πάλαι φθονοῦσιν αὐτοῖς καὶ ἐπιβουλεύουσι.

2⁸ δικαίων PC[A corr.].BFV : ἁγίων M. 3¹ ἐξέχεον MPCBF : ἐξέχεαν V[TRa]. 3³ ἐξέχεον MPCBF : ἐξέχεαν V.
3⁴ πεφευγόντων MSCF : φευγόντων PBV.

Παλιλλογία δὲ ὁ δεύτερος στίχος. Ὡνειδίζον δὲ αὐτοῖς τὴν οὕτως ἐρήμωσιν καὶ ἀσθένειαν, καὶ ἐμυκτήριζον, εἴτουν διεγέλων, ὡς ἀνοήτως ἐνὶ Θεῷ πιστεύοντας· χλευασμὸν δὲ, τὴν κωμωδίαν ὑποληπτέον. Γείτονες δὲ αὐτῶν, Μωαβῖται, καὶ Ἀμμωνῖται, καὶ Ἰδουμαῖοι, καὶ ἄλλοι τοιοῦτοι.

5α Ἔως πότε, Κύριε, ὀργισθήσῃ εἰς τέλος;

Τὸ, εἰς τέλος, ἐνταῦθα, ἀντὶ τοῦ, σφοδρῶς, εἴληπται.

5β Ἐκκαυθήσεται ὡς πῦρ ὁ ζήλός σου;

Ἀπὸ κοινοῦ κάνταῦθα τὸ, ἕως πότε; Ζήλον δὲ πολλάκις εἰρήκαμεν, τὴν δικαίαν ὀργήν. Καὶ νομοθετῶν δὲ εἶπεν ὁ Θεός, ὅτι Ἐγὼ Θεὸς ζηλωτής, πῦρ καταναλίσκον.

Pss 68.10α,
72.3
Dt 4.21

Εἴρηται δὲ ἀπὸ μεταφοῆς τῶν ὀργιζομένων ταῖς γαμεταῖς αὐτῶν, ὅταν μοιχεύωνται. Πάλαι γάρ, ἀναλογίαν ἀνδρὸς πρὸς γυναῖκα εἶχεν ὁ Θεὸς πρὸς τὴν τῶν Ἰουδαίων συναγωγὴν, οἷα μόνην αὐτὴν ἐκ παντὸς ἔθνους ἀγαπῶν, καὶ ὑπὸ μόνης αὐτῆς ἀνταγαπώμενος. Ἐκδηλότερον δὲ τοῦτο παρίστησιν Ὡσηέ· ἀπώσάμενος γὰρ αὐτὴν ὁ Θεός, φησὶ δι' αὐτοῦ, ὅτι Αὕτη οὐ γυνή μου, καὶ ἐγὼ οὐκ ἀνὴρ αὐτῆς· ἔνθα καὶ ἐραστὰς μὲν αὐτῆς καλεῖ, τὰ εἰδῶλα, πορνείαν δὲ καὶ μοιχείαν, τὴν εἰδωλολατρείαν. Ὑστερον δὲ, τὴν Ἐκκλησίαν τῶν εὐσεβεστάτων Χριστιανῶν ἐμνηστεύσατο, ὡς ἐν τῷ μδ' ψαλμῷ προπαραδέδοται.

Hos 2.4-7
Ps 44.10β

6 Ἐκχεον τὴν ὀργήν σου ἐπὶ τὰ ἔθνη τὰ μὴ γινώσκοντά σε, καὶ ἐπὶ βασιλείας, αἱ τὸ ὄνομά σου οὐκ ἐπεκαλέσαντο.

Πλεῖον ἡμῶν παροργίζουσί σε τὰ ἔθνη, τὰ καθ' ἡμῶν στρατευσάμενα, ἀγνοοῦντά σε τὸν ποιητὴν αὐτῶν, καὶ ἀπανθρώπως ἡμῖν χρησάμενα.

Βασιλείας δὲ λέγει, τὰς τοπαρχίας.

7 Ὅτι κατέφαγον τὸν Ἰακώβ, καὶ τὸν τόπον αὐτοῦ ἠρήμωσαν.

Ἐκχεον δὲ ἐπ' αὐτοὺς τὴν ὀργήν σου, διότι κατέφαγον ἡμᾶς ἐν στόματι ῥομφαίας.

8α Μὴ μνησθῆς ἡμῶν ἀνομιῶν ἀρχαίων.

Τῶν ἄχρι τότε· ἀρχαίας γὰρ νῦν, ἀπλῶς τὰς προλαβούσας φησί.

8β-9α Ταχὺ προκαταλαβέτωσαν ἡμᾶς οἱ οἰκτιρμοὶ σου, Κύριε, ὅτι ἐπτωχεύσαμεν σφόδρα, βοήθησον ἡμῖν, ὁ Θεὸς ὁ σωτὴρ ἡμῶν.

Ἐπτωχεύσαμεν, ἐκπεσόντες πάντων ὧν εἵχομεν, καὶ τῶν ἀρετῶν. Σωτήρα δὲ ἑαυτῶν τὸν Θεὸν καλοῦσιν, ὡς πολλάκις αὐτοὺς σωτηρίας ἀξιώσαντα.

- 9β Ἐνεκεν τῆς δόξης τοῦ ὀνόματός σου, Κύριε, ῥῦσαι ἡμᾶς, καὶ ἰλάσθητι ταῖς ἁμαρτίαις ἡμῶν ἕνεκεν τοῦ ὀνόματός σου.

Εἰ καὶ ἀνάξιοι ἐλέους ἡμεῖς, ἀλλά γε ῥῦσαι ἡμᾶς, ἵνα μὴ ἀδοξῇ παρὰ τοῖς ἔθνεσι τὸ ὄνομά σου, ὀνειδίζόμενον ὡς ἀσθενὲς καὶ ὡς μὴ δυνάμενον ἐξελεῖσθαι τὸν οἰκεῖον λαόν. |

Παλιλλογία δὲ νῦν, ὁ δεύτερος στίχος· ταὐτὸν γὰρ τῷ, ῥῦσαι, τὸ, ἰλάσθητι· ἰλεωθεὶς γὰρ, ῥύεται.

- 10α Μήποτε εἴπωσι τὰ ἔθνη, Ποῦ ἐστὶν ὁ Θεὸς αὐτῶν;

Τοῦτο δῆλον.

- 10β Καὶ γνωσθήτω ἐν τοῖς ἔθνεσιν ἐνώπιον τῶν ὀφθαλμῶν ἡμῶν ἡ ἐκδίκησις τοῦ αἵματος τῶν δούλων σου τοῦ ἐκκεχυμένου.

Ἐν τοῖς ἄλλοις ἔθνεσιν, ἔτι ζώντων ἡμῶν.

- 11α Εἰσελθέτω ἐνώπιόν σου ὁ στεναγμὸς τῶν πεπεδημένων.

Τῶν εἰς αἰχμαλωσίαν ἀπαγομένων.

- 11β Κατὰ τὴν μεγαλωσύνην τοῦ βραχίονός σου περιποίησαι τοὺς υἱοὺς τῶν τεθανατωμένων.

Διάσωσον τὰ διαδράντα τέκνα τῶν ἀναιρεθέντων ἢ καὶ τὰ εἰς δουλείαν ληφθέντα. Βραχίονα δὲ λέγει, τὴν ἰσχύν.

- 12 Ἀπόδος τοῖς γείτοσιν ἡμῶν ἐπταπλάσιον εἰς τὸν κόλπον αὐτῶν τὸν ὀνειδισμόν αὐτῶν, ὃν ὀνειδίσαν σε, Κύριε.

Ἐπταπλάσιον, τὸ πολλαπλάσιον ἢ Ἑβραῖς γραφὴ καλεῖ, ὥσπερ καὶ ἑπτὰ, τὰ πολλά. Ὀνειδισμόν δὲ λέγει, τὴν ἐξουδένωσιν. Εἰς τὸν κόλπον δὲ αὐτῶν, ἀντὶ τοῦ, περιφόρητον, ἀναπόβλητον.

- 13α Ἡμεῖς δὲ λαὸς σου καὶ πρόβατα νομῆς σου.

Εἰ καὶ ἐπταίσαμεν· νομὴ δὲ Θεοῦ, αἱ ἐντολαὶ αὐτοῦ.

13β Ἀνθομολογησόμεθά σοι, ὁ Θεός, εἰς τὸν αἰῶνα.

Εἰ ἐπακούσεις ἡμῶν, ἀντὶ τῆς σωτηρίας ταύτης, εὐχαριστήσομέν σοι αἰεί.
Ἦ ἀπλῶς, εὐχαριστήσομεν, περιττεύουσας τῆς ἀντὶ προθέσεως.

13γ Εἰς γενεὰν καὶ γενεὰν ἐξαγγελοῦμεν τὴν αἴνεσίν σου.

Εἰς πᾶσαν γενεάν. Αἴνεσιν δὲ, τὴν ἐπὶ ταῖς εὐεργεσίαις καὶ ἀντιλήψεσιν.

Ἄλλ' οὕτω μὲν καθ' ἱστορίαν ὁ ψαλμὸς ἡρμήνευται. Ἦρμωσε δὲ καὶ τοῖς διωκομένοις ὑπὸ τυράννων Χριστιανοῖς, ἐφ' ὧν ἔθνη μὲν, οἱ τύραννοι, καὶ ἀπλῶς πάντες οἱ πολεμοῦντες Χριστιανοῖς· κληρονομία δὲ τοῦ Χριστοῦ, οἱ Χριστιανοί, ὡς ἐν τῷ πρώτῳ ψαλμῷ προεῖρηται· ναὸς δὲ αὐτοῦ, ὁ κατὰ τόπον ἕκαστον· Ἱερουσαλὴμ δὲ, πᾶσα πόλις Χριστιανῶν· θνησιμαῖα δὲ, τὰ σώματα τῶν μαρτύρων, καὶ τὰ ἐξῆς ἀναλόγως. Ἰακώβ δὲ, οἱ Χριστιανοί, ὡς πολλάκις ἔφημεν. Γείτονες δὲ ἡμῶν, οἱ Ἑβραῖοι, ὡς τῆς Γραφῆς αὐτῶν καὶ ἡμῖν ὑποκειμένης εἰς νομὴν, καὶ ὡς μᾶλλον τῶν ἐθνῶν τῶν ἄλλων ἡμῖν εἰς πίστιν ἐγγίζοντες· ἀλλὰ καὶ οἱ αἰρετικοί, ὡς ἐγγίζοντες ἡμῖν τῷ πλείονι μέρει τῶν δογμάτων. Ἐξουδένωσαν δὲ τὸν Χριστὸν, ὅσοι τῶν αἰρετικῶν, ἢ κατὰ τῆς θεότητος αὐτοῦ ἐβλασφήμησαν, ὡς Σαβέλλιος καὶ Ἀρειος, ἢ κατὰ τῆς ἀνθρωπότητος αὐτοῦ, ὡς Ἀπολινάριος καὶ Νεστόριος.

Ps 2.8a

Pss 13.[7β],
76.[16]

79

οθ'

1

Εἰς τὸ τέλος· ὑπὲρ τῶν ἀλλοιωθησομένων· μαρτύριον· τῷ Ἀσάφ·
ψαλμὸς ὑπὲρ τοῦ Ἀσσυρίου.

Τὸ, εἰς τὸ τέλος, οὐ μόνον διὰ τὰς ἐμφερομένας προφητείας, ὡς πολλάκις εἰρήκαμεν, ἀλλὰ καὶ διὰ τὸ ἀποτείνεσθαι τὸν ψαλμὸν εἰς τὸ τέλος τῆς εὐκληρίας τῶν Ἰουδαίων. Προφητεύει γὰρ τὴν πολιορκίαν, καὶ τὸν ἀνδραποδισμόν, καὶ ὅσα πεπόνθασιν ὑπὸ Βαβυλωνίων, τέλος ἐπιθέντων αὐτοῖς τῆς προτέρας εὐδαιμονίας, εἴτουν ἐκκοπήν.

Τὸ δὲ, ὑπὲρ τῶν ἀλλοιωθησομένων, καὶ ἄλλοις τῶν προλαβόντων ψαλμῶν ἐπιγέγραπται, πανταχοῦ δὲ μεταβολὴν πραγμάτων σημαίνει.

Pss 44, 68

Μαρτύριον δὲ, ὅτι διαμαρτύρεται, εἴτουν | ἀναγγέλλει τὰς ἐσομένας συμφορὰς, εἴ πως σωφρονέστεροι τῷ φόβῳ γένωνται Ἰουδαῖοι.

Περὶ δὲ τοῦ Ἀσάφ προεῖρηται.

Ps 72.1a

Τὸ δὲ, ὑπὲρ τοῦ Ἀσσυρίου, ἀντὶ τοῦ, περὶ τοῦ Ἀσσυρίου, λέγει δὲ, τὸν Βαβυλώνιον Ναβουχοδονόσορ, ὡς ἐξ Ἀσσυρίων ἔλκοντα τὸ γένος· περὶ τοῦ Ἀσσυρίου δὲ, ἤγουν περὶ ὧν ἐποίησεν Ἰουδαίους.

2α Ὁ ποιμαίνων τὸν Ἰσραὴλ, πρόσχες.

Ἰσραὴλ, ἢ τὸν πατριάρχην Ἰακώβ λέγει, διότι ὑπέσχετο αὐτῷ ὁ Θεὸς συνεῖναι καὶ φυλάττειν αὐτὸν, ἢ τὸν ἐξ ἐκείνου καταγόμενον λαόν. Εἵρηται γὰρ ἐν τῷ πρὸ τούτου ψαλμῷ, ὅτι Καὶ ἀνήγαγεν αὐτοὺς ὥσει ποιμνιον ἐν ἐρήμῳ. Gen 28.15 Ps 77.52β

Τὸ δὲ, ὁ ποιμαίνων, ἀντὶ τοῦ, ὁ ποιμάνας· ὁμοίως δὲ καὶ τὸ ἐξῆς, ὁ ὁδηγῆσας.

Ἐσχημάτισται γὰρ ὁ ψαλμὸς εἰς πρόσωπον τῶν τηνικαῦτα διαδράντων τὸν θάνατον.

2β Ὁ ὁδηγῶν ὥσει πρόβατον τὸν Ἰωσήφ.

Ἰωσήφ πάλιν, ἢ αὐτὸν ἐκεῖνον τὸν Ἰωσήφ ὀνομάζει, διότι ὁ Θεὸς αὐτὸν ἐν πᾶσιν ἐχειραγῶγει κινδυνεύοντα, γέγραπται γὰρ, ὅτι Καὶ ἦν Κύριος μετὰ Ἰωσήφ, ἢ τὸν δηλωθέντα λαόν· πατέρα γὰρ ὅλου τοῦ λαοῦ, καὶ τὸν Ἰωσήφ καλεῖ, ὡς καὶ ἐν τῷ ὡς' ψαλμῷ φησι, Τοὺς υἱοὺς Ἰακώβ καὶ Ἰωσήφ, ὅπου καὶ τὴν ἐξήγησιν εὐρήσεις. Gen 39.2 Ps 76.16β

2γ-3α Ὁ καθήμενος ἐπὶ τῶν Χερουβὶμ, ἐμφάνηθι ἐναντίον Ἐφραὶμ καὶ Βενιαμὴν καὶ Μανασσῆ.

Ἐντειλάμενος ὁ Θεὸς τῷ Μωυσῇ ποιῆσαι δύο Χερουβὶμ χρυσαῖ, τορευτὰ, καὶ ἐπιθεῖναι ἐξ ἀμφοτέρων τῶν μερῶν τοῦ ἱλαστηρίου, εἶρηκεν ὅτι Γνωσθήσομαί σοι ἐκεῖθεν, καὶ λαλήσω σοι ἄνωθεν τοῦ ἱλαστηρίου, ἀνὰ μέσον τῶν δύο Χερουβὶμ· ὁ καθήμενος οὖν φησιν, ἀντὶ τοῦ, ὁ ἰδρυόμενος ἐπάνω τῶν Χερουβὶμ ἐν τῷ ὁμιλεῖν. Ex 25.18 Ex 25.22

Ἐμφάνηθι δὲ, εἴτουν γνώσθητι, ὅτι ἡλθες βοηθὸς ἐνώπιον τῶν ὑπολελειμμένων, οὓς ὠνόμασεν Ἐφραὶμ καὶ Βενιαμὴν καὶ Μανασσῆν.

Ἐπεὶ γὰρ τοῦ Ἰωσήφ ἐμνήσθη, εἰκότως ἐπεμνήσθη καὶ τῶν φιλτάτων δύο υἱῶν αὐτοῦ, Ἐφραὶμ καὶ Μανασσῆ, καὶ τοῦ ἡγαπημένου αὐτῷ ἀδελφοῦ Βενιαμὴν, ὡς μόνου ὁμομητρίου. Καὶ ἀπὸ τούτων, τὸν λαὸν ὠνόμασεν, ἵνα διὰ τὴν ἀρετὴν τοῦ Ἰωσήφ, ἐπικαμφθῇ ὁ Θεὸς τῷ γένει τῶν τέκνων καὶ τοῦ ἀδελφοῦ αὐτοῦ.

Χρὴ δὲ γινώσκειν, ὅτι εἰ καὶ πρεσβύτερος υἱὸς ὁ Μανασσῆς ἦν, ἀλλ' οὖν ὁ Μωυσῆς πανταχοῦ τὸν Ἐφραὶμ προτίθησιν, ὡς παρὰ τοῦ Ἰακώβ προτιμηθέντα καὶ μᾶλλον εὐλογηθέντα, καὶ συζεύγνυσιν αἰετὶ τοῖς υἱοῖς τοῦ Ἰωσήφ τὸν Βενιαμὴν, ὡς οἰκεῖον καὶ αὐτὸν τῷ Ἰωσήφ διὰ τὸ ὁμομήτριον καὶ ὡς εὐθὺς μετὰ τὸν Ἰωσήφ γεννηθέντα· τῷ Μωυσῇ δὲ καὶ ὁ Δαυὶδ νῦν κατηκολούθησεν. Gen 48.14-20

Ἐπεὶ δὲ, τῆς τοῦ Λευὶ φυλῆς τῇ λατρείᾳ τοῦ Θεοῦ ἀφορισθείσης, ἀντὶ ταύτης παρελήφθη ἡ τοῦ Μανασσῆ εἰς τὸ στρατεῦσθαι, εἰκότως νῦν τελευταία τέτακται, ὡς ἐξ ἡμισείας οὕσα φυλὴ καὶ ὡς ἀσθενεστέρα τῆς Βενιαμίνιδος, ὥσπερ δὴ κάκειν τῆς Ἐφραιμίτιδος. Ἄλλως τε δὲ καὶ αἱ φυλαὶ αὗται τολμηρότεραι τῶν ἄλλων ἦσαν· εἰς τιμὴν δὲ τοῦ Ἰωσήφ οἱ δύο υἱοὶ αὐτοῦ φύλαρχοι γεγόνασιν. Nu 1.33 Nu 1.35 Nu 1.31

3β Ἐξέγειρον τὴν δυναστείαν σου καὶ ἔλθε εἰς τὸ σῶσαι ἡμᾶς.

Ἐξανάστησον τὴν ὑπερφερῆ δύναμίν σου εἰς ἀντίληψιν ἡμῶν, καθεύδουσαν τῇ μακροθυμίᾳ.

Εἴρηται δὲ ἡμῖν διαφόρως ὅτι τὰς ἀνθρωπίνας ἐνεργείας καὶ τὰ πάθη, ἢ Ἑβραῖς γραφὴ τῷ Θεῷ περιτίθησι, παχύτερον διαλεγομένη διὰ τὴν τῶν Ἑβραίων παχύτητα. Καὶ περιττὸν ἐφ' ἐκάστης λέξεως τοιαύτης τὰ αὐτὰ λέγειν, διὸ χρὴ τῷ κανόνι τούτῳ χρῆσθαι δι' ὅλων τῶν ὁμοιοτρόπων. |

4α Ὁ Θεὸς, ἐπίστρεψον ἡμᾶς.

Ἀπὸ θλίψεως εἰς χαρὰν, ἢ ἀπὸ φυγῆς εἰς ἀντίστασιν, ἢ ἀπὸ δουλείας εἰς ἐλευθερίαν, ἢ ἀπὸ τῆς ξένης ἐπὶ τὴν πατρίδα.

Ἡ ἐπίστρεψον ἡμᾶς πρὸς σέ, συνεργῶν εἰς τὰ σὰ θελήματα. Ἐπιστράφητε γὰρ, φησὶ, πρὸς με, καὶ ἐπιστραφήσομαι πρὸς ὑμᾶς.

Zach 1.3

4β Καὶ ἐπίφανον τὸ πρόσωπόν σου, καὶ σωθисόμεθα.

Ἐμφάνισον μόνον τὸ πρόσωπόν σου, καὶ ἀρκεῖ τοῦτο πρὸς σωτηρίαν ἡμῖν.

Μεταφορικὸς δὲ ὁ λόγος· ἀριστέως γὰρ ἐπιφανέντος, οἱ μὲν οἰκεῖοι ἀναθαρόουσιν, οἱ δὲ πολέμοι τρέπονται.

5 Κύριε, ὁ Θεὸς τῶν δυνάμεων, ἕως πότε ὀργίζῃ ἐπὶ τὴν προσευχὴν τῶν δούλων σου;

Τὸ, ὀργίζῃ, ἀντὶ τοῦ, οὐκ ἐπιβλέπεις· ἀπὸ τοῦ προηγουμένου, τὸ ἐπόμενον· ἔπεται γὰρ τοῖς ὀργιζομένοις τὸ μὴ ἐπιβλέπειν ἐπὶ τὰς δεήσεις τῶν παροργισάντων.

6 Ψωμιεῖς ἡμᾶς ἄρτον δακρύων, καὶ ποτιεῖς ἡμᾶς ἐν δάκρυσιν ἐν μέτρῳ;

Ἀπὸ κοινοῦ τὸ, ἕως πότε; Ψωμιεῖς δὲ, ἀντὶ τοῦ, φαγεῖν δώσεις, ἤγουν ἕως πότε φαγεῖν δώσεις ἄρτον ἐν δάκρυσιν, καὶ ποτίσεις οἶνον, ὁμοίως ἐν δάκρυσιν; Δηλοῖ δὲ ὅτι καὶ τὴν βρῶσιν καὶ τὴν πόσιν δακρύοντες προσεφέροντο.

Ἡ καὶ ἄλλως, ψωμιεῖς ἡμᾶς βρῶσιν δακρύων καὶ ποτιεῖς ἐν δάκρυσιν, τουτέστιν, ἀντὶ βρώματος καὶ πόματος, δάκρυα φαγεῖν ἡμᾶς καὶ πιεῖν δώσεις.

Τὸ δὲ, ἐν μέτρῳ, ἀντὶ τοῦ, πρὸς μέτρον, ὃ ἐστὶν ἀναλόγως ταῖς ἁμαρτίαις ἡμῶν. Ἀκύλας δὲ καὶ Σύμμαχος, ἐψώμισας καὶ ἐπότισας, εἶπον.

7 Ἐθου ἡμᾶς εἰς ἀντιλογίαν τοῖς γείτοσιν ἡμῶν, καὶ οἱ ἐχθροὶ ἡμῶν ἐμυκτήρισαν ἡμᾶς.

Ἀντιλογίαν ἐνταῦθα, τὸ ὄνειδος ἐκάλεσε, ταῦτα λέγων τοῖς ῥηθεῖσιν ἐν

τῷ πρὸ τούτου ψαλμῷ. Εἶρκε γὰρ, Ἐγενήθημεν ὄνειδος τοῖς γείτοσιν ἡμῶν, μυκτηρισμός καὶ χλευασμός τοῖς κύκλῳ ἡμῶν.

Ps 78.4

- 8 Κύριε ὁ Θεὸς τῶν δυνάμεων, ἐπίστρεψον ἡμᾶς, καὶ ἐπίφανον τὸ πρόσωπόν σου, καὶ σωθησόμεθα.

Ταῦτα καὶ ἀνωτέρω εἶρκε· δις δὲ τούτοις ἐχρήσατο, δεικνύων τὴν ἐπίτασιν τῆς παρακλήσεως.

Ps 79.4

- 9α Ἄμπελον ἐξ Αἰγύπτου μετῆρας.

Τὰς παλαιὰς εὐεργεσίας καταλέγει, διηγούμενος πόθεν τὸ γένος τῶν Ἑβραίων μετήγαγεν εἰς Παλαιστίνην καὶ ὅσα δι' αὐτοὺς ἐποίησεν, ὅπως ἐντεῦθεν ἐπικάμψῃ τὸν Θεὸν εἰς τὸ μὴ πάντῃ περιϊδεῖν αὐτοὺς, δι' οὓς τοσαῦτα πάλαι εἰργάσατο.

Διὰ τοῦ ψαλμοῦ δὲ ὁ προφήτης ὑποτυποῖ πῶς δεῖ τὸν Θεὸν ἐξίλειοῦσθαι, ποίοις χρωμένους ῥήμασιν.

Ἄμπελον δὲ καλεῖ τροπικῶς, τὸ γένος τῶν Ἑβραίων, διὰ τὸ εὐθαλές.

- 9β Ἐξέβαλες ἔθνη καὶ κατεφύτευσας αὐτήν.

Περὶ τούτων τῶν ἐθνῶν εἰρήκαμεν ἐν τῷ οἷ τῷ ψαλμῷ. Δι' ὅλου δὲ τοῦ νοήματος τηρεῖ τῶν λέξεων τὴν τροπὴν.

Ps 77.55a

Κατεφύτευσας δὲ, ἀντὶ τοῦ, ἵδρυσας· εἰ καὶ παροργίσαντες, ἐξώσθησαν ὕστερον.

- 10α Ὡδοποίησας ἔμπροσθεν αὐτῆς.

Ὅδον ἐποίησας, ἐξελὼν δίκην ἀκανθῶν καὶ σκώλων ἄλλων τὰ ἔθνη, ἣ καὶ νόμον δοὺς, δι' οὗ βαδιεῖται.

- 10β Καὶ κατεφύτευσας τὰς ρίζας αὐτῆς.

Τοῦτο, ἐμφαντικόν ἐστι βεβαίας ἰδρύσεως. Ῥίζας δὲ νόει, τοὺς ἐξάρχους τῶν φυλῶν, ἣ καθόλου τὴν βασιλείαν τῶν Ἑβραίων.

- 10γ Καὶ ἐπλήρωσε τὴν γῆν.

Οὐ τὴν τῆς οἰκουμένης, ἀλλὰ τὴν τῆς ἐπαγγελίας, καὶ ὅσης ἐκράτησαν.

- 11 Ἐκάλυψεν ὄρη ἢ σκιά αὐτῆς, καὶ αἱ ἀναδενδράδες αὐτῆς τὰς κέδρους τοῦ Θεοῦ.

Ὅρη μὲν, τὰ ὄμορα ἔθνη· σκιὰ δὲ αὐτῆς, ἡ ἐξουσία καὶ δυναστεία, ἡ ἐπιτεθεῖσα αὐτοῖς. Καὶ | κέδροι μὲν, οἱ ἐν τοῖς ἔθνεσιν ὑψηλοὶ καὶ ὑπερέχοντες ἄρχοντες· ἀναδενδράδες δὲ αὐτῆς, οἱ ἡγεμόνες οἱ ἐπάνω καταστάντες αὐτῶν. Τοῦ Θεοῦ δὲ εἶπε τὰς κέδρους, ὡς καὶ αὐτῶν ὑπὸ Θεοῦ ὑψωθέντων. Ἐπὶ τοῦ Δαυὶδ γὰρ, ἔτι δὲ καὶ τοῦ Σολομῶντος, πολλὰ τῶν ἐθνῶν ἐδασμοφόρουν τοῖς Ἰουδαίοις.

- 12 Ἐξέτεινε τὰ κλήματα αὐτῆς ἕως θαλάσσης, καὶ ἕως ποταμῶν τὰς παραφυάδας αὐτῆς.

Κλήματα μὲν, τὰ γεννώμενα κατὰ καιρὸν καὶ αὖξοντα πλήθη τοῦ λαοῦ· θάλασσα δὲ, ἡ Ἰνδική· καὶ παραφυάδες μὲν, οἱ προσήλυτοι, οἱ ἐξ ἐθνῶν προσελθόντες καὶ τὴν θεογνωσίαν δεξάμενοι καὶ οὕτω παραφυέντες αὐτοῖς.

Ποταμοὺς δὲ λέγει, τὸν Εὐφράτην, κατὰ τὸ Ἑβραϊκὸν ἰδίωμα, ὡς καὶ ἐν τῷ οἷ ψαλμῷ προεῖρηται. Ἡ δὲ τρίτη βίβλος τῶν Βασιλειῶν, ποταμὸν ἐνικῶς αὐτὸν ἀναγράφει. Ps 77.44a 3Rg 2.46^k

- 13α Ἵνα τί καθεῖλες τὸν φραγμὸν αὐτῆς;

Φραγμὸν λέγει, τὴν φρουροῦσαν αὐτοὺς θείαν ἐπισκοπὴν.

- 13β Καὶ τρυγῶσιν αὐτὴν πάντες οἱ παραπορευόμενοι τὴν ὁδόν;

Καὶ λυμαίνονται αὐτῇ πάντα τὰ ἔθνη, τὰ παρ' αὐτῇ πορευόμενα τὴν ὁδόν· ἢ πρόθεσις γὰρ ἐνταῦθα τὴν ἐγγύτητα σημαίνει. Ὅσοι, φησὶν, αὐτῆς πλησίον ποιοῦνται τὴν δίοδον, ἐπηρεάζουσιν αὐτῇ.

Πρὸς τούτους δὲ τοὺς λόγους ἀποκρίνεται διὰ Ἡσαΐου ὁ ἐπουράνιος γεωργός, λέγων, Διότι ἔμεινα τοῦ ποιῆσαι σταφυλὴν, ἐποίησε δὲ ἀκάνθας.

Isa 5.2

- 14α Ἐλυμήνατο αὐτὴν ὅς ἐκ δρυμοῦ.

Ὁ Βαβυλώνιος Ναβουχοδονόσορ, ὅς λεγόμενος, διὰ τὸ χαίρειν τῷ βορβόρῳ τῶν ἡδονῶν, καὶ διὰ τὴν ἄλλην ἀκαθαρσίαν. Δρυμὸς δὲ, ἡ Βαβυλὼν, ὡς δασεῖα μὲν τῷ πλήθει τῶν ἐνοικούντων, ἄκαρπος δὲ πρὸς ἀρετὴν, καὶ ὡς ἐνδιαίτημα τῶν νοητῶν θηρίων.

- 14β Καὶ μονιὸς ἄγριος κατενεμήσατο αὐτήν.

Τὸν αὐτὸν λέγει πάλιν, μονιὸν μὲν, ὡς μόνον αὐτοῖς ἐπιστρατεύσαντα, δίχα συμμαχῶν· ἄγριον δὲ, ὡς θηριωδῶς καὶ ὡμῶς Ἑβραίοις χρησάμενον. Μονιὸς δὲ ἐστίν, ὅς μόνος ὁδεύων καὶ ἄλλοις οὐκ ἐπιμιγνύμενος δι' ὑπερβολὴν ἀγριότητος.

Τινὲς δὲ, ὅτι ἐκ δρυμοῦ, τὸν Ἀσσύριον Σαλμανασάρ φασιν, ὃς πρὸ τοῦ

Ναβουχοδονόσορ ἐπόρθησε τὴν Σαμάρειαν. Διὸ καὶ οὗτος μὲν ἐλυμῆνατο μερικῶς 4Rg 17.3-6
Ἑβραίοις, ὁ δὲ Ναβουχοδονόσορ κατενεμήσατο καθόλου. 4Rg 25

15- Ὁ Θεὸς τῶν δυνάμεων, ἐπίστρεψον δὴ, καὶ ἐπίβλεψον ἐξ οὐρανοῦ καὶ ἴδε, καὶ
16α ἐπίσκεψαι τὴν ἄμπελον ταύτην, καὶ κατάρτισαι αὐτήν, ἣν ἐφύτευσεν ἡ δεξιὰ σου.

Ἐπίστρεψον, ἦτοι διόρθωσον ἡμᾶς, ἣ καὶ καθὼς ἀνωτέρω εἴρηται. Ἐπίσκεψαι δὲ, Ps 79.4α
ἀντὶ τοῦ, ἴασαι συντριβεῖσαν· κατάρτισαι δὲ, ἀντὶ τοῦ, ἀνάκτησαι, εἰς τὴν προτέραν
εὐκληρίαν ἀποκατάστησον, ἦντινα ἄμπελον κατώκησεν ἐνταῦθα ἡ σὴ δύναμις.

16β Καὶ ἐπὶ υἱὸν ἀνθρώπου, ὃν ἐκραταίωσας σεαυτῷ.

Ἀπὸ κοινοῦ τὸ, ἐπίβλεψον. Υἱὸν δὲ ἀνθρώπου ἐνταῦθα, Ἰουδαῖοι μὲν λέγουσι
τὸν Ζοροβάβελ, ὃς ἐκραταίωθη ὑπὸ Θεοῦ καὶ παρὰ τῷ βασιλεῖ Δαρείῳ νενίκηκε
τοὺς δύο νεανίσκους, ἀποδείξας ὅτι πάντων κρατοῦσιν αἱ γυναῖκες καὶ ἡ ἀλήθεια,
καὶ θαυμαστωθεῖς, ἀνῆλθε καὶ ὠκοδόμησε τὸν ἐμπρησθέντα ναὸν καὶ τὴν πόλιν· 1Esdr 4.13,47
ἡμεῖς δὲ φαμεν υἱὸν ἀνθρώπου, τὸν προσληφθέντα ἄνθρωπον, ὃν ὁ Θεὸς Λόγος
ἐκραταίωσεν ἐαυτῷ, τουτέστιν, ἀφ' ἐαυτοῦ, ἀπὸ | τῆς αὐτοῦ δυνάμεως μεταδούς
αὐτῷ, καὶ δυναμώσας κατὰ τοῦ πολεμίου. Πρὸς τὸν προσλαβόντα γὰρ νῦν ἡ
εὐχὴ, περὶ τοῦ προσληφθέντος, ἵνα θᾶττον αὐτὸν προσλάβῃ.

17α Ἐμπεπυρισμένη πυρὶ καὶ ἀνεσκαμμένη.

Λεῖπει τὸ, ἔστιν. Αἰνίττεται δὲ διὰ τῆς ἀμπέλου, τὴν γῆν αὐτῆς, εἴτουν τὴν
πόλιν τῶν Ἱεροσολύμων· οὐ μόνον γὰρ αὐτὴν ἐνεπύρισαν, ἀλλὰ καὶ ἀνέσκαψαν.
Ταῦτα δὲ οἱ Βαβυλώνιοι πεποιήκασιν, ὡς ἡ τετάρτη τῶν Βασιλειῶν βίβλος
ἴστορεῖ. 4Rg 25.9-10

17β Ἀπὸ ἐπιτιμήσεως τοῦ προσώπου σου ἀπολοῦνται.

Ἐπιτίμησις νῦν, ἡ ὀργή. Λέγει δὲ, ὅτι ἡ ὀργή σου ἀπολέσει τοὺς Ἑβραίους,
παραχωροῦντος τοῖς Βαβυλωνίοις· οὐ γὰρ ἂν αὐτῶν ὑπερίσχυσαν, εἰ μὴ σὺ
καθεῖλες τὸν φραγμὸν, ὡς εἴρηται. Ps 79.13α

18α Γενηθήτω ἡ χεὶρ σου ἐπ' ἄνδρα δεξιᾶς σου.

Καὶ τοῦτο, περὶ τοῦ Ζοροβάβελ νοοῦσιν, ὅτι ἐλθέτω ἡ δύναμις σου ἐπὶ τοῦτον·
ἄνδρα δὲ δεξιᾶς, τὸν οἰκεῖον τῇ δεξιᾷ φησιν ἡ Γραφή. Ἡμεῖς δὲ καὶ τοῦτο περὶ
τοῦ προσληφθέντος φαμέν, τοῦ προφήτου παρακαλοῦντος ἐλθεῖν τὰ σημεῖα, ἃ
λέγονται χεὶρ Θεοῦ καὶ δάκτυλος Θεοῦ, ἐπὶ τὸν ἄνδρα τὸν οἰκεῖον τῆς δεξιᾶς τοῦ
Πατρός· δεξιὰ δὲ τοῦ Πατρὸς, ὁ Υἱός, ὡς δημιουργός. Ex 8. 15
Lk 11.20

18β **Καὶ ἐπὶ υἱὸν ἀνθρώπου, ὃν ἐκραταίωσας σεαυτῷ.**

Τὸν αὐτὸν φησί, παλιλλογῶν· καὶ ὁ Χριστὸς δὲ, Υἱὸν ἀνθρώπου ὠνόμαζεν ἑαυτὸν, διὰ τὴν φαινομένην σάρκα ἣν ἐκ τῆς Παρθένου προσέλαβε.

19α **Καὶ οὐ μὴ ἀποστῶμεν ἀπὸ σοῦ.**

Ἑβραῖοι μὲν, ὀδηγούμενοι παρὰ τοῦ Ζοροβάβελ, ἡμεῖς δὲ, παρὰ τοῦ Χριστοῦ. Προσώπῳ γὰρ ἡμῶν τὸ ῥητὸν ὁ προφήτης ἔθηκε.

19β **Ζώῳσεις ἡμᾶς, καὶ τὸ ὄνομά σου ἐπικαλεσόμεθα.**

Ζώῳσεις Ἰουδαίους μὲν, τῇ ἀνανεώσει τῆς πόλεως, ἡμᾶς δὲ, τῇ ἀνανεώσει τοῦ ἀξιώματος τῆς ψυχῆς διὰ τοῦ βαπτίσματος· ἐνεκρώθημεν γὰρ τῇ ἀπωλείᾳ τούτων, κάκεῖνοι καὶ ἡμεῖς.

Τὸ ὄνομά σου δὲ ἐπικαλεσόμεθα, ἀντὶ τοῦ, καὶ οὐχ ἕτερον Θεὸν ὀνομάσομεν, ἀλλὰ σὲ ἐπικαλεσόμεθα εἰς ἀντίληψιν καὶ βοήθειαν. Ἰδιαίτατα δὲ πρὸς τὸν Χριστὸν ὁ λόγος, ὃς ἐζώωσεν ἡμᾶς· εἶρηκε γὰρ, Ἐγὼ εἰμι ἡ ζωὴ, οὗ καὶ τῷ ὀνόματι ἐπεκλήθημεν, Χριστιανοὶ ἐπονομασθέντες. Jn 14.6

20 **Κύριε ὁ Θεὸς τῶν δυνάμεων, ἐπίστρεψον ἡμᾶς, καὶ ἐπίφανον τὸ πρόσωπόν σου, καὶ σωθησόμεθα.**

Ταῦτα καὶ ἀνωτέρω εἶρηκεν, ἀλλ' ἐκεῖ μὲν, εἰς τοὺς Ἑβραίους ἀνηγάγομεν τὸν λόγον, ἐνταῦθα δὲ, ἡμῖν τοῦτον ἀρμόσομεν. Ps 79.4

Κύριε ὁ Θεὸς τῶν δυνάμεων, τῶν ἀγγελικῶν, ἢ ἀπλῶς, πασῶν· ἢ ἀντὶ τοῦ, ὁ χορηγὸς τῶν δυνάμεων, ἢ ἀντὶ τοῦ, ὁ δυνατὸς, ὡς καὶ ἐν ἄλλοις εἰρήκαμεν. Ps 23.10β
Ἐπίστρεψον ἡμᾶς ἀπὸ τῆς πλάνης καὶ ἐμφάνισον ἡμῖν τὸν Υἱόν σου, ὃς ἐστι πρόσωπόν σου· Ὁ ἐωρακὼς γὰρ, φησὶν, ἐμὲ, ἐώρακε τὸν Πατέρα. Καὶ αὐτίκα Jn 14.9
σωθησόμεθα, πιστεύσαντες. Τὸ δὲ, ἐπίφανον τὸ πρόσωπόν σου, σαφηνισμός ἐστι τοῦ, ἐπίστρεψον ἡμᾶς.

Ἄλλα ταῦτα μὲν ἐπὶ τοσοῦτον. Ἀρμόζει δὲ καὶ ὅλος ὁ ψαλμὸς τοῖς Χριστιανοῖς, ὧν τὰς πόλεις καὶ τοὺς ἐκασταχῇ ναοὺς οἱ ἄπιστοι ἐπυρπόλησαν καὶ ἐδήλωσαν, παραχωρήσαντος τοῦ Θεοῦ διὰ τὰς ἁμαρτίας ἡμῶν.

Δυνάμεθα γὰρ τὸν Χριστιανικὸν λαὸν εἰπεῖν, Ἐφραὶμ μὲν, ὡς καρποφόρον ἐν ἀρεταῖς (Ἐφραὶμ γὰρ, καρποφορίαν σημαίνει), Βενιαμὴν δὲ πάλιν, ὡς δεξιὸν ἐν τῇ πίστει (Βενιαμὴν γὰρ, δεξιᾶς υἱὸς ἐρμηνεύεται), Μανασσῆν δὲ, ὡς λήθην λαβόντα τῆς προτέρας πλάνης (Μανασσῆς γὰρ, ἀπὸ λήθης δηλοῖ). Gen 41.52

Τὰ δὲ ἐξῆς εὐχερῇ. Ἀμπελον δὲ νοήσεις, τὸ | γένος τῶν Χριστιανῶν, μετενεχθὲν ἀπὸ τοῦ σκοτόους καὶ τῆς πλάνης καὶ τῆς ἀγνοίας (ταῦτα γὰρ σημαίνει ἡ Αἴγυπτος) Gen 41.51

ἐπὶ τὴν ἀγαθὴν γῆν τῆς εὐσεβείας· ἔθνη δὲ ἐκβεβλημένα, οἱ δαίμονες καὶ τὰ εἴδωλα, καὶ οἱ ἀπολωλότες τύραννοι τῶν Χριστιανῶν. Ὁδοποίησις δὲ αὐτῆς, αἱ εὐαγγελικαὶ ἐντολαί, πᾶσαν ἄλλοτρίαν ὕλην ἐκτέμνουσαι· ῥίζαι δὲ αὐτῆς, τὰ περὶ Χριστοῦ δόγματα. Ἐπλήρωσε δὲ πᾶσαν τὴν γῆν· εἰς πᾶσαν γὰρ τὴν γῆν ἐξῆλθεν ὁ φθόγγος τῶν ἀποστόλων. Καὶ σκιά μὲν αὐτῆς, ἡ δόξα· ἐκάλυψε δὲ ὄρη, ἀντὶ τοῦ, ὑπερυψώθη. Ἡ σκιά μὲν αὐτῆς, ἡ ἀποπεμπομένη χάρις· ὄρη δὲ, οἱ ὑψηλοὶ τῇ πρακτικῇ ἀρετῇ. Καὶ πάλιν, ἀναδενδράδες μὲν, τὰ δόγματα· κέδροι δὲ Θεοῦ, οἱ ὑψηλοὶ τῇ θεωρητικῇ· καὶ κλήματα μὲν καὶ παραφυάδες, ὡς ἀνωτέρω διείληπται. Θάλασσαν δὲ νόει μοι, πᾶσαν, καὶ ποταμούς, πάντας, δι' ὧν δηλοῦται πᾶσα ἡ γῆ.

Rom 10.18

Ὡς δὲ, ὁ ἐνηδόμενος ταῖς ἀκαθαρσίαις διάβολος· δρυμὸς δὲ, αἱ λάσσις τοῖς πάθεσι ψυχαὶ καὶ ἄκαρποι, αἷς οὗτος ἐνδαιτᾶται· ὁ αὐτὸς δὲ πάλιν καὶ μονιὸς, ὡς ἰδιάζων τὴν κακίαν, ἄγριος δὲ, ὡς ἀπηνής. Ἄλλ' οὗτος μὲν προηγουμένως, ἐπομένως δὲ καὶ πᾶς τύραννος καὶ τῷ ἀμπελῶνι τοῦ Χριστοῦ πολέμιος, ὅς ἂν κληθεῖται καὶ μονιὸς, διὰ τὰς ἀναλόγους αἰτίας.

Τὰ δὲ ἐξῆς ἀρκούντως ἀνήχθησαν.

80

π'

1

Εἰς τὸ τέλος· ὑπὲρ τῶν ληνῶν· τῷ Ἀσάφ· ψαλμός.

Καὶ τῷ ὀγδόῳ ψαλμῷ, εἰς τὸ τέλος, ὑπὲρ τῶν ληνῶν, ἐπιγέγραπται, καὶ τὴν ἐξηγήσιν ἐν ἐκείνῳ σαφῶς παραδεδώκαμεν.

Ps 8.1

Ἐκεῖνα τοίνυν αἱ ληνοὶ παρακελεύονται ἀλλήλαις, ὅσα τὸ προοίμιον τοῦ προκειμένου ψαλμοῦ φησι. Διασύρει δὲ ὁ ψαλμός τὴν Ἑβραίων ἀχαριστίαν καὶ ἀπίθειαν, καὶ διδάσκει τὴν ἀποβολὴν αὐτῶν, ἐξασφαλιζόμενος τὸν νέον λαὸν, ἵνα μὴ, ὡς ὁ παλαιὸς, ἀποβληθῇ καὶ οὗτος, εἰ τὴν ἐκείνου μιμήσεται κακίαν.

2α

Ἀγαλλιᾶσθε τῷ Θεῷ τῷ βοηθῷ ἡμῶν.

Δοκεῖ μὲν ὁ λόγος εἶναι τῶν ἐπανιόντων ἐκ Βαβυλῶνος αἰχμαλώτων, ὡς Ἑβραῖοί φασιν, ἀγαλλιωμένων τῇ ἐπανόδῳ· ἐλέγχεται δὲ μὴ ὦν τούτων ἀπὸ τῶν ἐξῆς λυπηρῶν ῥητῶν.

Αἱ μέντοι ληνοὶ προτρέπονται ἀλλήλας, ἀγαλλιᾶσθαι ἐπὶ τῷ Χριστῷ, τῷ ἐμφανῶς αὐταῖς βοηθοῦντι.

2β

Ἀλαλάξατε τῷ Θεῷ Ἰακώβ.

Περὶ τοῦ ἀλαλαγμοῦ διαφόρως εἰρήκαμεν· νῦν δὲ ἀπλῶς εἰπεῖν τὸ, ἀλαλάξατε, ἀντὶ τοῦ, ἐπινίκιον ἄσατε.

Pss 26.6γ,

32.3β, 46.2β

Τῷ Θεῷ δὲ Ἰακώβ εἴρηται, πρὸς ἀνάμνησιν ὅτι οὗτος ὁ ἐνανθρωπήσας Θεὸς, οὗτος ὥφθη πάλαι τῷ Ἰακώβ ἐν ἀνθρώπου σχήματι, προμηνύων τὴν ὕστερον ἐνανθρώπησιν ἑαυτοῦ.

Gen 32.25

3α **Λάβετε ψαλμὸν καὶ δότε τύμπανον.**

Λάβετε διδασκαλίας θείας (διδασκαλικὸς γὰρ πᾶς ψαλμὸς), καὶ τύψατε τὸ σῶμα τῷ πλήκτρῳ τῆς ἐγκρατείας.

3β **Ψαλτήριον τερπνὸν μετὰ κιθάρας.**

Ψαλτήριον μὲν λέγει, τὸν νοῦν, κιθάραν δὲ πάλιν, τὸ σῶμα, ὡς ἐν τῷ λβ' ψαλμῷ κάλλιστα διηρημένεται· λέγει δὲ νῦν, ὅτι κινήσατε καὶ τὸν νοῦν καὶ τὸ σῶμα εἰς τὸ εὐφρᾶναι Θεόν. Ps 32.2

Ἀπὸ κοινοῦ γὰρ ἐπ' ἀμφοτέρω τὸ, δότε. Οὐ γὰρ περὶ αἰσθητῶν ὀργάνων ὁ λόγος, εἰ καὶ Ἰουδαίοις τοῦτο δοκεῖ. Τὸ δὲ, τερπνόν, πρόσκειται ἐμφαῖνον, ὅτι τοῦτο τὸ ψαλτήριον τέρπει μᾶλλον τὸν Θεόν.

4 **Σαλπίζατε | ἐν νεομηνίᾳ σάλπιγγι, ἐν εὐσήμεῳ ἡμέρα ἑορτῆς ὑμῶν.**

Νόμος ἦν Ἑβραίοις τῇ μιᾷ τοῦ ἐβδόμου μηνὸς, ἥτοι τῇ πρώτῃ, ἣτις ἐστὶ νεομηνία, σαλπίζειν τοὺς ἱερεῖς ἐν σάλπιγγι εἰς μνημόσυνον τῆς ἐπὶ τοῦ Σινᾶ σαλπιδάσης οὐρανόθεν σάλπιγγος. Lev 23.24
Ex 20.18

Ἐκ μεταφορᾶς οὖν ἐκείνου τοῦ νόμου, ἐντέλλεται ὁ προφήτης Δαυὶδ νῦν τοῖς ἱεροῖς ἀποστόλοις σαλπίζειν σάλπιγγι γλώττης, κηρυττούσης ὅτι ἀνέστη ὁ Χριστὸς, τοῦτο δὲ ποιῆσαι ἐν τῇ νεομηνίᾳ, ἥτοι τῇ ἡμέρᾳ τῆς ἀναστάσεως αὐτοῦ, καθ' ἣν ἡ κτίσις ἀνεκαινίσθη.

Ταύτην γὰρ ἔτι ἐπωνόμασεν εὐσημον ἡμέραν ἑορτῆς· ὄντως γὰρ ἐπισημοτέρα πάσης ἑορτῆς ἐστίν, ὡς ἑορτῶν ἑορτὴ καὶ πανηγυρις πανηγύρεων, καθά φησιν ὁ Θεολόγος Γρηγόριος. Καὶ ὁ Μωυσὴς δὲ περὶ τῆς νεομηνίας ἐκείνης εἶπεν, ὅτι Ἡμέρα σημασίας ἐστίν. PG36.624BC
Nu 29.1

5 **Ὅτι πρόσταγμα τῷ Ἰσραὴλ ἐστὶ, καὶ κρίμα τῷ Θεῷ Ἰακώβ.**

Ὅρα τὴν τοῦ ἁγίου Πνεύματος μέθοδον· συνυφάναν γὰρ τῇ νομικῇ παραγγελίᾳ τὸ Εὐαγγέλιον τῆς τοῦ Σωτῆρος ἀναστάσεως, περὶ τοῦ νόμου διέξεισιν ἔτι, καὶ οὕτως ἐπὶ τοὺς Ἑβραίους κατάγει τὸν λόγον.

Οὕτω, φησὶν, ἐντέλλομαι, ὅτι τοῦτο προστεταγμένον ἐστὶ τῷ Ἰσραηλιτικῷ λαῷ παρὰ Θεοῦ, καὶ κρίσις τοῦτο τῷ Θεῷ, τουτέστιν, ἀπόφασις.

6α **Μαρτύριον ἐν τῷ Ἰωσήφ ἔθετο αὐτό.**

Ἰωσήφ, τὸν λαὸν ὅλον ὠνόμασεν, ὡς ἐν τῷ ς' ψαλμῷ προεῖρηται. Ps 76.16β

Αὐτὸ, φησὶ, τὸ σαλπίζειν ἐν τῇ νεομηνίᾳ, μαρτύριον, ἥτοι διαμαρτυρίαν, καὶ παραγγελίαν ἐποιήσατο ἐν τῷ λαῷ. Εἴτα λέγει καὶ τὸ πότε.

6β Ἐν τῷ ἐξελθεῖν αὐτὸν ἐκ γῆς Αἰγύπτου.

Αὐτὸν, δηλονότι τὸν λαόν.

6γ Γλῶσσαν, ἣν οὐκ ἔγνω, ἤκουσεν.

Ὁ λαός. Γλῶσσαν δὲ λέγει νῦν, τὴν φωνὴν τοῦ Θεοῦ, διαταττομένην αὐτῷ τὴν Δεκάλογον, εἰς ἐξάκουστον. Ὅτε, φησὶν, ἐφοβήθησαν πᾶς ὁ λαός, καὶ ἀπέστησαν μακρόθεν, καὶ εἶπον τῷ Μωυσῇ λέγοντες, Λάλει σὺ πρὸς ἡμᾶς, καὶ μὴ λαλεῖται πρὸς ἡμᾶς ὁ Θεός, ἵνα μὴ ἀποθάνωμεν. Τὸ δὲ, ἣν οὐκ ἔγνω, ἀντὶ τοῦ, ἀσυνήθη καὶ ξένην. Ex 20.19

7α Ἀπέστησεν ἀπὸ ἄρσεων τὸν νῶτον αὐτοῦ.

Διδάξας οἷας ἡξιώθη χάριτος ὁ λαός, ἀκούσας θείας φωνῆς, ἐπιφέρει καὶ τὴν προλαβοῦσαν χάριν, φημὶ δὴ, τὴν ἀπαλλαγὴν τῆς ἐν Αἰγύπτῳ κακοπαθείας. Ἄρσεις δὲ λέγει, τὰ φορτία τοῦ πηλοῦ καὶ τοῦ πλίνθου, καὶ τῶν τοιούτων, ὧν πάντων ὑπεξήγαγε τὸν νῶτον τοῦ λαοῦ ὁ Θεός. Ex 1.14

7β Αἱ χεῖρες αὐτοῦ ἐν τῷ κοφίνῳ ἐδούλευσαν.

Τῷ, αἱ χεῖρες, προσυπακούεται τὸ, γάρ. Κόφινος δὲ, ὁ κάλαθος, ἐν ᾧ ἔφερον τὸν πηλὸν καὶ τὸν πλίνθον· ἐνωτοφόρει γὰρ ὁ λαός, καὶ ὠκοδόμει πόλεις τῷ Φαραώ. Ex 1.11

8α Ἐν θλίψει ἐπεκαλέσω με, καὶ ἐρρύσάμην σε.

Ἐντεῦθεν τὸν Χριστὸν ὁ Δαυὶδ εἰσάγει διαλεγόμενον Ἰουδαίοις καὶ διδάσκοντα ὅτι αὐτὸς ἦν ὁ πάλαι τὸν λαὸν εὐεργετήσας. Θλίψιν δὲ λέγει, τὴν ἐν Αἰγύπτῳ, τὴν ἀπὸ τῶν ἐργοδιωκτῶν, εἴτουν τῶν ἐπισπευδόντων τὰ ἔργα τῆς οἰκοδομίας, οὓς καὶ ἐπιστάτας φασίν. Εἶπε γὰρ, φησὶν, ὁ Κύριος πρὸς Μωυσῆν, Ἴδὼν, εἶδον τὴν κάκωσιν τοῦ λαοῦ μου τοῦ ἐν Αἰγύπτῳ, καὶ τῆς κραυγῆς αὐτῶν ἀκήκοα ἀπὸ τῶν ἐργοδιωκτῶν· οἶδα γὰρ τὴν ὀδύνην αὐτῶν, καὶ κατέβην ἐξελέσθαι αὐτούς. Ex 3.7-8
Καὶ αὖθις, Καὶ ἐγὼ εώρακα τὸν θλιμμόν, ὃν οἱ Αἰγύπτιοι θλίβουσιν αὐτούς. Τὸ Ex 3.9
δὲ, ἐπεκαλέσω με, καὶ τὸ, ἐρρύσάμην σε, καὶ τὰ τοιαῦτα, διὰ τοὺς προγόνους αὐτῶν εἴρηται· ἐν γὰρ γένος | ἐκεῖνοι καὶ οὗτοι.

8β Ἐπήκουσά σου ἐν ἀποκρύφῳ καταιγίδος.

Ἐπήκουσά σου, τουτέστιν, ἐπλήρωσα τὴν δέησίν σου, ὧν ἀφανὴς ἐν ἀποκρύφῳ μέρει τῆς καταιγίδος, τῆς συνταραξάσης τὴν παρεμβολὴν τῶν Αἰγυπτίων, καὶ

συνδησάσης τοὺς ἄξονας τῶν ἀρμάτων αὐτῶν, καὶ ἀγαγούσης αὐτοὺς μετὰ βίας ἐπὶ τὸν ὄλεθρον. Καταιγὶς γάρ, ἡ ἐκ βίας ἀνέμων συστροφή. [Ps 76.19a]
Ex 14.24-25

8γ Ἐδοκίμασά σε ἐπὶ ὕδατος ἀντιλογίας.

Περὶ τούτου τοῦ ὕδατος εἴρηται ἐν τῷ οἶκῳ ψαλμῷ. Ps 77.16
Ἐδοκίμασα δέ σε, συγχωρήσας διψῆσαι μικρόν· καὶ εὐθύς εὗρον ἀχάριστον καὶ ἀμνήμονα, καὶ πρότερον μὲν, μάλιστα δὲ τότε.

9α Ἄκουσον, λαός μου, καὶ διαμαρτύρομαί σοι.

Λαὸν αὐτοῦ, τοὺς Ἑβραίους ὠνόμασεν, ὡς καὶ κατὰ τὴν ἐξ Αἰγύπτου ἔξοδον εἰρηκῶς πρὸς τοὺς πατέρας αὐτῶν, ὅτι Ἔσεσθέ μοι λαὸς περιούσιος, εἴτουν οἰκεῖος. Ex 19.5
Ἦ καὶ ὡς τὸ κατὰ σάρκα συγγενὴς ὢν αὐτῶν· Εἰς τὰ ἴδια γάρ, φησὶν, ἦλθεν. Jn 1.11

9β-10 Ἰσραὴλ, ἐὰν ἀκούσης μου, οὐκ ἔσται ἐν σοὶ θεὸς πρόσφατος, οὐδὲ προσκυνήσεις Θεῷ ἄλλοτρίῳ.

ὦ λαὸς Ἰσραὴλ, ἐὰν πεισθῇς μοι, τὴν καινὴν διαθήκην διατιθεμένῳ, καὶ πιστεύσης μοι ὡς Θεῷ, οὐ παρανομήσεις· εἰ γὰρ καὶ ἐν τῷ νόμῳ γέγραπται, Οὐκ ἔσονται σοι θεοὶ ἕτεροι πλὴν ἐμοῦ· ἀλλ' οὐχ ἕτερος θεὸς ἐγώ· ἀντὶ τοῦ, ἕτερος δὲ, Ex 20.3
τὸ πρόσφατος εἴληπται, οὐπὲρ αὐθις ἐρμηνευτικὸν τὸ, ἄλλοτρίῳ· τὸ γὰρ ἕτερον, παρὰ τὸ ὄν πάλοι, πάντως πρόσφατον, ὡς ὕστερον ἐπιγεγονός, καὶ διὰ τοῦτο ἄλλότριον.

11α Ἐγὼ γάρ εἰμι Κύριος ὁ Θεός σου, ὁ ἀναγαγὼν σε ἐκ γῆς Αἰγύπτου.

Αὐτὸς ἐκεῖνός εἰμι, καὶ οὐχ ἕτερος. Καὶ τοῦτο δὲ τὸ ῥητὸν ἐν τῷ ῥηθέντι νόμῳ Ex 20.2
γέγραπται, κειμένῳ ἐν τῇ βίβλῳ τῆς Ἐξόδου. Lev 11.45

11β Πλάτυνον τὸ στόμα σου, καὶ πληρώσω αὐτό.

Πλάτυνον, ἀντὶ τοῦ, ἄνοιξον. Στόμα δὲ λέγει, τὸ νοητὸν, τὸ τῆς ψυχῆς. Εἰ σὺ, φησὶν, ἐτοιμάσεις αὐτὸ πρὸς ὑποδοχὴν τροφῆς πνευματικῆς, εἴτουν θείων νοημάτων, ἐγὼ πληρώσω αὐτὸ σοφίας, καὶ ἀναγάγω σε ἀπὸ τῆς χαμαιζηλίας τοῦ νομικοῦ γράμματος εἰς τὸ ὕψος τοῦ ἐγκεκρυμμένου τῷ γράμματι πνεύματος. Νοεῖται δὲ στόμα, καὶ τὸ αἰσθητόν· εἰ γὰρ πειθαρχήσεις ἐμοί, φησὶν, ἐμπλήσω σε καὶ σωματικῆς τροφῆς.

12α Καὶ οὐκ ἤκουσεν ὁ λαός μου τῆς φωνῆς μου.

Ἐγὼ μὲν οὕτω διεμαρτυράμην καὶ τοιαῦτα ὑπεσχόμην, ὁ δὲ λαός μου οὐκ ἐπεισθή μοι. Φησὶ δὲ ὁ εὐαγγελιστὴς Ἰωάννης, ὅτι Καὶ οἱ ἴδιοι αὐτὸν οὐ παρέλαβον.

Jn 1.11

12β Καὶ Ἰσραὴλ οὐ προσέσχε μοι.

Παλιλλογία τοῦτο καὶ ἐπεξήγησις. Τὸ δὲ, ἀκούω, σημαίνει μὲν καὶ τὸ αἰσθάνομαι καὶ πείθομαι, ὡς ἐπὶ τοῦ προκειμένου, ἔτι δὲ καὶ τὸ νοῶ, ὡς τὸ, Ὁ ἔχων ὦτα ἀκούειν ἀκουέτω.

Mt 11.15

13α Καὶ ἐξαπέστειλα αὐτοὺς κατὰ τὰ ἐπιτηδεύματα τῶν καρδιῶν αὐτῶν.

Ἀφῆκα αὐτοὺς φέρεσθαι κατὰ τὰ θελήματα τῶν καρδιῶν αὐτῶν, ὡς ἀπειθεῖς, καὶ λοιπὸν, μετέβην ἐπὶ τὰ ἔθνη· ἐπιτηδεύματα γὰρ, οἱ ἐξηγῆται τὰ θελήματα νῦν κεκλήκασιν.

13β Πορεύονται ἐν τοῖς ἐπιτηδεύμασιν αὐτῶν.

Ἀνεπισκόπητοι καὶ ἀβοήθητοι, γυμνωθέντες τῆς ἄνωθεν χάριτος, ὡς ἀνίατοι· πορεύονται δὲ αἰεὶ, μετὰ τὸ ἀπόσασθαι τὸν Σωτῆρα.

14-15 Εἰ ὁ λαός μου ἤκουσέ μου, Ἰσραὴλ ταῖς ὁδοῖς μου εἰ ἐπορεύθη, ἐν τῷ μηδενὶ ἂν τοὺς ἐχθροὺς αὐτῶν ἐταπείνωσα, καὶ ἐπὶ τοὺς θλίβοντας αὐτοὺς ἐπέβαλον ἂν τὴν χεῖρά μου. |

Τὸ μὲν, Ἰσραὴλ ταῖς ὁδοῖς μου εἰ ἐπορεύθη, ἐπεξήγησίς ἐστι τοῦ πρὸ αὐτοῦ στίχου· τὸ δὲ, Καὶ ἐπὶ τοὺς θλίβοντας αὐτοὺς ἐπέβαλον ἂν τὴν χεῖρά μου, ὁμοίως σαφηνισμός καὶ παλιλλογία τοῦ πρὸ τούτου.

Ἐν τῷ μηδενὶ δὲ, ἀντὶ τοῦ, ἀπόνως, εὐχερῶς, ὡς οὐδὲν, ἢ ἀντὶ τοῦ, ἐν φαύλῳ· καὶ γὰρ τοὺς Αἰγυπτίους ἐν βατράχῳ καὶ ἀκρίσι καὶ τοιούτοις εὐτελέσιν ἐμάστιζεν, εἰς ἐνδειξιν τῆς αὐτοῦ δυνάμεως.

16α Οἱ ἐχθροὶ Κυρίου ἐψεύσαντο αὐτῷ.

Ἐχθροὶ τοῦ σταυροῦ τοῦ Χριστοῦ, κατὰ τὸν μέγαν Παῦλον, οἱ Ἰουδαῖοι. Ἐψεύσαντο δὲ αὐτῷ, Ῥαββὶ μὲν καλοῦντες, καὶ ἀπαλύνοντες τοὺς λόγους αὐτῶν, ὡς ἐν τῷ νδ' ψαλμῷ προέφημεν, ὑποκρινόμενοι δέ.

Php 3.18

Ps 54.22β

Ἡ καὶ ἄλλως, τὸ, ἐψεύσαντο αὐτῷ, τέθεικεν ὁ Δαυὶδ, διδάσκων ὅτι προγονικὴν ἔχουσι τὴν ἀπειθειαν. Νομοθετοῦντος γὰρ τοῦ Θεοῦ πάλοι, ἐπηγγείλαντο μὲν διὰ τῶν προγόνων πείθεσθαι οἷς εἶπεν, εἰπόντες, Πάντα ὅσα εἶπε Κύριος ὁ Θεός, ποιήσομεν, καὶ ἀκουσόμεθα, ἐψεύσαντο δὲ μυριάκις, ἀθετήσαντες τοὺς λόγους αὐτοῦ.

Ex 24.7

Ἔστι δὲ καὶ ἐτέρως εἰπεῖν, ὅτι συγγενεῖς τοῦ Χριστοῦ ὄντες, πολέμιοι αὐτῷ γεγόνασι, ψευδάμενοι τὴν συγγένειαν.

16β Καὶ ἔσται ὁ καιρὸς αὐτῶν εἰς τὸν αἰῶνα.

Καιρὸν, Ἑβραῖοι καὶ Σύροι τὰς συμφορὰς εἰώθασιν ὀνομάζειν. Προφητεύει δὲ, ὅτι συμφορῶν οὐδέποτε ἀπαλλαγῇσονται.

Gen 6.13;

Ez 7.12; Da

Ἦ καιρὸν μὲν νόει μοι, τὸν τῆς καταδίκης αὐτῶν, αἰῶνα δὲ, τὸν μέλλοντα.

8.17

17 Καὶ ἐψώμισεν αὐτοὺς ἐκ στέατος πυροῦ, καὶ ἐκ πέτρας μέλι ἐχόρτασεν αὐτούς.

Οὗτος ὁ Θεὸς ὁ μὴ εἰσακουσθεῖς, οὗτος πάλαι τοὺς Ἑβραίους ἐψώμισε μάννα, ὡς ἐκ στέατος πυροῦ· λείπει γὰρ τὸ, ὡς. Πυρὸς μὲν οὖν, ὁ σῖτος, στέαρ δὲ αὐτοῦ, τὸ λεπτότερον καὶ καθαρώτερον ἄλευρον.

Μέλι δὲ, τὸ ἐκ πέτρας ὕδωρ ὠνόμασεν, οὐ κατὰ τὴν φύσιν, ἀλλὰ κατὰ τὴν δόκησιν· διψῶσι γὰρ αὐτοῖς καὶ ἐκτετηκόσι, μέλι διὰ τὴν ἡδονὴν ἔδοξεν. Οὕτω δὲ καὶ Μωυσῆς αὐτὸ κέκληκεν ἐν τῇ ᾠδῇ τοῦ Δευτερονομίου, εἰρηκῶς, Ἐθήλασαν μέλι ἐκ πέτρας. Διὰ δὲ τῆς παραδόξου ταύτης ψωμίσεως καὶ χορτασίας, πᾶσαν τὴν ἀφθονίαν τῶν δωρηθέντων αὐτοῖς ἀγαθῶν ἐνέφηνε.

Dt 32.13

Καὶ ἄλλως δὲ, ἐψώμισε τοὺς τετρακισχιλίους, ἑπτὰ ἄρτοις, καὶ ἐπότισεν αὐτοὺς ἄχρι χορτασίας μέλι, τουτέστι, τὴν παρ' ἑαυτοῦ διδασκαλίαν· Ὡς γλυκέα γὰρ, φησί, τῷ λάρυγγί μου τὰ λόγια σου, ὑπὲρ μέλι τῷ στόματί μου. Ἡ δὲ πέτρα, φησὶν ὁ Ἀπόστολος, ἦν ὁ Χριστός.

Mt 15.38

Ps 118.103

1Cor 10.4

81

πα'

1α

Ψαλμὸς τῷ Ἀσάφ.

Τινὰ μὲν τῶν ἀντιγράφων, ψαλμὸς τῷ Ἀσάφ, ἔχουσι, τινὰ δὲ, συνέσεως τῷ Ἀσάφ, διότι ὁ ψαλμὸς οὗτος συνετίζει τοὺς δικαστὰς, ἢ ὅτι συνιέναι τὴν ἐν τούτῳ προφητείαν δεῖ· προαγορεύει γὰρ τὸν παρὰ Χριστοῦ κατὰ τῶν Γραμματέων καὶ Φαρισαίων ἔλεγχον.

1β Ὁ Θεὸς ἔστη ἐν συναγωγῇ θεῶν.

Ὁ Χριστὸς ἔστη ἐν μέσῳ τῆς συναγωγῆς τῶν Γραμματέων καὶ Φαρισαίων καὶ τῶν πρεσβυτέρων τοῦ λαοῦ· τούτους γὰρ θεοὺς ἐκάλεσεν ὁ προφήτης νῦν διὰ τὸ ἀρχικὸν καὶ δικαστικὸν ἀξίωμα, ὡς ἐν τῷ πρώτῳ στίχῳ τοῦ μθ' ψαλμοῦ πλατύτερον τε καὶ ἀκριβέστερον ἐξηγησάμεθα.

Ps 49.1β

1γ Ἐν μέσῳ δὲ θεοὺς διακρινεῖ.

17² λεπτότερον καὶ καθαρώτερον CB : λεπτότατον καὶ καθαρώτερον MSF : λεπτότατον καὶ καθαρώτατον PV.

1β Add. [MF in marg.]: Ὁ δὲ Θεολόγος ἐν τῷ δευτέρῳ Λόγῳ τοῦ Βαπτίσματος, ἐτέρως ἐξελάβετο τοῦτο.

Ἐν μέσῳ δὲ στὰς, διακρινεῖ, τουτέστι, διελέγξει τοὺς ἄρχοντας καὶ κριτὰς, ὡς εἴρηται, τοῦ λαοῦ· ἢ τὸ, ἐν μέσῳ, ἀντὶ τοῦ, ἐνώπιον πολλῶν· καὶ γὰρ ὁ Χριστὸς παρῆρθε· τούτους ἤλεγξε, καθαψάμενος καὶ εἰπὼν, Οὐαὶ ὑμῖν, Γραμματεῖς καὶ Φαρισαῖοι, ὑποκριταί, οἱ ποιοῦντες τάδε καὶ τάδε.

Mt 23.13

Ἐβραῖοι δὲ φασιν, | ὅτι ὁ Θεὸς ἔστη μέσον τῶν ἀρχόντων, ὡς παρὰν αὐτοῖς ἀοράτως· διὸ καὶ ἐν μέσῳ πολλῶν ἐλέγξει αὐτοὺς διὰ τῶν προφητῶν, εἰ ἀδίκως ἄρξουσιν.

2 **Ἔως πότε κρίνετε ἀδικίαν καὶ πρόσωπα ἁμαρτωλῶν λαμβάνετε;**

Τῷ, ἔστη, καὶ τῷ, διακρινεῖ, συνεξακούεται τὸ, λέγων. Ἦ τοίνυν τὸ, ἀδικίαν, ἀντὶ τοῦ, ἀδίκως, νοήσομεν, ἢ τὸ, κρίνετε, ἀντὶ τοῦ, δικαιούτε.

Ἅμαρτωλοὺς δὲ ἐνταῦθα λέγει, τοὺς ἀδίκους. Τὸ δὲ, λαμβάνετε, ἀντὶ τοῦ, εὐλαβεῖσθε· φησὶ δὲ καὶ ὁ νόμος, Οὐ λήψῃ πρόσωπον ἐν κρίσει, ὅτι τοῦ Κυρίου ἡ κρίσις ἐστὶ. Προσωπολήπτης γὰρ, ὁ εὐλαβούμενος τῶν ἀδίκων τὴν ὑπεροχὴν.

Dt 1.17

3α **Κρίνατε ὀρφανῷ καὶ πτωχῷ.**

Διαιτήσατε τούτοις ἀδικουμένοις, καὶ μὴ παρίδητε.

3β **Ταπεινὸν καὶ πένητα δικαίωσατε.**

Ἀδικουμένους δηλονότι.

Ἦ τοίνυν τὸ αὐτὸ πάλιν φησὶν, ἢ προείρηται ἡ διαφορὰ τοῦ πτωχοῦ καὶ πένητος, ἐν τῷ ἰα΄ ψαλμῷ.

Ps 11.6α

4 **Ἐξέλεσθε πένητα καὶ πτωχὸν, ἐκ χειρὸς ἁμαρτωλοῦ ῥύσασθε αὐτόν.**

Ὅρα ὅσον μέλει τῷ Θεῷ περὶ τῶν πτωχῶν καὶ πενήτων· πολλάκις γὰρ τὸν περὶ αὐτῶν λόγον ἀνακυκλεῖ. Ἐξέλεσθε οὖν αὐτόν, καὶ ῥύσασθε αὐτὸν καταδυναστευόμενον. Ἅμαρτωλὸς δὲ κἀνταῦθα, ὁ ἄδικος.

5α **Οὐκ ἔγνωσαν, οὐδὲ συνῆκαν, ἐν σκότει διαπορεύονται.**

Ἐθελοκωφήσαντες, οὐκ ἔγνωσαν τοὺς τοιούτους θείους λόγους, εἴτουν οὐ συνῆκαν· σαφηνισμὸς γὰρ τοῦ, οὐκ ἔγνωσαν, τὸ, οὐδὲ συνῆκαν. Ἐν σκότει δὲ, ἀντὶ τοῦ, ἐν πλάνῃ πολιτεύονται.

Ἦ καὶ ἄλλως, οὐκ ἔγνωσαν οὐδὲ συνῆκαν τὸ καλὸν, διὸ καὶ ἐν ἀγνοίᾳ τοῦ δικαίου πορεύονται.

5β **Σαλευθήτωσαν πάντα τὰ θεμέλια τῆς γῆς.**

Τοῦτο ὁ Σύμμαχος οὕτως ἐξέδωκε, Ταράξω τὴν γῆν διὰ τοὺς ἐνοικοῦντας αὐτῇ.

Κατὰ δὲ τὸ, σαλευθήτωσαν, κελεύει ὁ Θεὸς κλονηθῆναι τὴν γῆν, εἰς φόβον τῶν ἀδίκων ἀρχόντων καὶ παρανόμων κριτῶν· ἢ σαλευθήτωσαν, μὴ φέροντα τὰς παρανομίας αὐτῶν. Θεμέλια δὲ τῆς γῆς, τὸν πυθμένα ταύτης καλεῖ.

Ἐκπληκτικὸς δὲ καὶ φοβερός ὁ λόγος οὗτος, καὶ ἐμφαντικὸς τῆς θείας κατὰ τῶν παρανόμων ἀρχόντων καὶ κριτῶν ἀγανακτήσεως.

6 Ἐγὼ εἶπα, Θεοὶ ἐστε, καὶ υἱοὶ Ὑψίστου πάντες.

Καὶ ποῦ εἶπεν, ὅτι θεοὶ ἐστε, καὶ τὰ ἐξῆς; Τινὲς μὲν φασιν, ὅτι ἐν τῷ εἰπεῖν, Ποιήσωμεν ἄνθρωπον κατ' εἰκόνα ἡμετέραν, καὶ καθ' ὁμοίωσιν. Ἐγὼ δὲ προσεξεῦρον, ὅτι θεοὺς μὲν εἶπε τοὺς ἄρχοντας καὶ δικαστὰς ἐν τῇ βίβλῳ τῆς Ἐξόδου, λέγων πρὸς τὸν λαόν, Θεοὺς οὐ κακολογήσεις, καὶ ἄρχοντας τοῦ λαοῦ σου οὐκ ἐρεῖς κακῶς. Θεοὺς γὰρ ἐκεῖ τοὺς ἄρχοντας εἶρηκεν, ὡς ἐν τῷ μθ' ψαλμῷ προεξηγησάμεθα· υἱοὺς δὲ Ὑψίστου, τοὺς Ἰσραηλίτας ὠνόμασεν, ἐν τῷ εἰπεῖν, Υἱὸς πρωτότοκός μου Ἰσραήλ.

Ex 22.27

Ps 49.1β

Ex 4.22

7α Ὑμεῖς δὲ ὡς ἄνθρωποι ἀποθνήσκετε.

Ὡς ἄνθρωποι ἀπλῶς, καίτοι Θεοῦ εἰκόνι τετιμημένοι, ἢ Θεοῦ προσηγορίας ἀξιοθέντες καὶ ὑπερέχοντες τῶν πολλῶν τῷ ἀξιώματι τῆς ἀρχῆς.

Ἀνθρώπους δὲ λέγει νῦν, τοὺς κοινοὺς, καὶ μήτε Θεοῦ νόμον εἰδότες, μήτε σύνεσιν ἔχοντας, ὅποιοί εἰσι τὰ ἔθνη. Διὰ δὲ τοῦ, ἀποθνήσκετε, τὴν ἄχρι θανάτου τοιαύτην βιοτὴν αὐτῶν ἡνίξατο, οἶον, ὅτι ἄχρι θανάτου οὕτως βιοῦτε.

7β Καὶ ὡς εἷς τῶν ἀρχόντων πίπτετε.

Τὸ αὐτὸ πάλιν φησίν· ἀρχόντων γὰρ, τῶν ἐθνικῶν λέγει. Καὶ πίπτετε, ἀντὶ τοῦ, | ἀποθνήσκετε.

Τινὲς δὲ νῦν, ἓνα τῶν ἀρχόντων, τὸν διάβολον λέγουσιν, ἄρχοντά ποτε καὶ αὐτὸν ἀγγελικοῦ τάγματος· ἔνθα τὸ, πίπτετε, ἀντὶ τοῦ, ἀποπίπτετε τοῦ ἀξιώματος διὰ οἴησιν· κάκεινος γὰρ, μὴ χρησάμενος εἰς δέον τῇ ἀρχῇ, ἐξέπεσε τῆς θείας τιμῆς.

Lk 10.18

8α Ἀνάστα, ὁ Θεός, κρίνον τὴν γῆν.

Τοῦτο, περὶ τῆς ἐκ νεκρῶν τοῦ Χριστοῦ ἀναστάσεως ἀναντιρρήτως. Ἰκετεύει γὰρ ὁ προφήτης τὸν Χριστὸν ἀναστῆναι, καὶ κρίναι τὴν γῆν, διὰ τῶν ἀποστόλων, οὓς κατέστησεν ἄρχοντας ἐπὶ πᾶσαν τὴν γῆν.

Ps 44.17β

8β Ὅτι σὺ κατακληρονομήσεις ἐν πᾶσι τοῖς ἔθνεσιν.

Καὶ γὰρ, φησὶ, σὺ κληρονομίαν ἔξεις ἐν πᾶσιν ἔθνεσι. Κληρονόμοι δὲ Χριστοῦ, οἱ πιστεύσαντες εἰς αὐτόν.

82

πβ'

1

᾿Ωιδὴ ψαλμοῦ τῷ ᾿Ασάφ.

Τί ἐστὶν ὡδὴ ψαλμοῦ, προεῖρηται ἐν τῷ προοιμίῳ τῆς βίβλου.

§ 65-66

Πεποιήται δὲ ὁ ψαλμὸς εἰς πρόσωπον τῶν ἐπανεληθόντων ἐκ Βαβυλῶνος. Μετὰ γὰρ τὴν ἐκείθεν ἐπάνοδον, τὴν νεουργίαν τοῦ θεοῦ ναοῦ καὶ τὴν τῆς πόλεως ἀποκατάστασιν οἱ γείτονες θεασάμενοι, κατὰ ταῦτόν συνεγείρονται, καὶ βάρβαρα συναθροίσαντες ἔθνη, τοῖς Ἰουδαίοις ἐπέθεντο· κατεπολεμήθησαν δὲ, τοῦ Ζοροβάβελ στρατηγοῦντος. Περὶ τούτων οὖν ὁ ψαλμὸς συντέθεται, σχηματισθεὶς δὲ εἰς εὐχήν.

2Esdr 14.2

2α

᾿Ο Θεός, τίς ὁμοιωθήσεται σοι;

Οὐκ ἐρωτῶντος ὁ λόγος, ἀλλ' ἐκθειάζοντος τὸ ἀσύγκριτον. Τὸ γὰρ, τίς, οὐ τὸ σπάνιον, ἀλλὰ τὸ ἀδύνατον ἐνταῦθα δηλοῖ, καὶ ἔστιν ἀντὶ τοῦ, οὐδεὶς, δι' οὗ εἰσάγεται τὸ ἀπειροδύναμον.

2β

Μὴ σιγῆσης, μηδὲ καταπραῦνης, ὁ Θεός.

Μὴ μακροθυμήσης, μηδ' ἀνεξικακήσης· οὕτω γὰρ οἱ ἄλλοι ἐρμηνεῖς ἐκδε-- δώκασι. Τίνος δὲ ἕνεκεν, ἄκουσον.

3

᾿Οτι ἰδοὺ οἱ ἐχθροὶ σου ἤχησαν, καὶ οἱ μισοῦντές σε ἤραν κεφαλὴν.

Ἐχθροὶ σου, ὡς τῷ σῶ λαῷ πολεμοῦντες, ἢ, ὡς διὰ σέ ἡμῖν πολεμοῦντες. ᾿Ηχησαν δὲ, ἀντὶ τοῦ, θροῦν ἄσχημον ἀπετέλεσαν, ὡς εἶωθεν ὑπὸ πολυπληθείας ἐν τοῖς στρατοπέδοις γίνεσθαι.

᾿Η καὶ ἄλλως, πρὶν ὑποψιθυρίζοντες τὴν καθ' ἡμῶν ἔχθραν, νῦν εἰς ἐξάκουστον ταύτην ἤνεγκαν, θρασυνομένοι τε καὶ ἀλαζονευόμενοι. ᾿Ηραν δὲ κεφαλὴν, ἀντὶ τοῦ, ἐπήρθησαν, ἀνθεἀρρήσαν, θαρρήσαντες τοῖς συμμάχοις.

4α

᾿Επὶ τὸν λαόν σου κατεπανουργέσαντο γνώμη.

Τὸ, γνώμη, ἀντὶ τοῦ, μιᾶ γνώμη, συμφώνως. Τινὰ δὲ τῶν ἀντιγράφων μετὰ τοῦ νῦν, γνώμην γράφουσιν, ὅπερ δηλοῖ, ὅτι ἐπανουργέσαντο κοινὴν γνώμην.

᾿Η δὲ κατὰ πρόθεσιν, ἐπίτασιν τῆς πανουργίας ἐμφαίνει.

4α Add. [MP in marg]BV: Τὸ τῆς γνώμης ὄνομα, ποτὲ μὲν δηλοῖ τὴν παραίνεσιν, ὡς ὁ Ἀπόστολος, Περὶ δὲ τῶν παρθένων, ἐπιταγὴν Κυρίου οὐκ ἔχω, γνώμην δὲ δίδωμι· [1Cor 7.25] ποτὲ δὲ τὴν βουλὴν, ὡς καὶ νῦν ὁ Δαυὶδ, ᾿Επὶ τὸν λαόν σου κατεπανουργέσαντο γνώμην, τουτέστι, πανούργως ἐμελέτησαν βουλὴν· ποτὲ δὲ τὴν ψήφον, ὡς τὸ τοῦ Δανιὴλ, Περὶ τίνος ἐξῆλθεν ἡ γνώμη ἢ ἀναιδής; [Da 2.15] λαμβάνεται δὲ καὶ ἐπὶ πίστεως καὶ δόγματος καὶ φρονήματος, ὡς καὶ παρὰ τῷ Θεολόγῳ, Τὸ ἀντισταγαγεῖν τὴν ἑαυτοῦ γνώμην, ἀνδρὸς εὐσεβοῦς καὶ νοῦν ἔχοντος. : om. SCF.

4β Καὶ ἐβουλεύσαντο κατὰ τῶν ἁγίων σου.

Παλλίλογιά τοῦτο καὶ σαφηνισμός τοῦ πρὸ αὐτοῦ. Περὶ δὲ τῶν ἁγίων τοιαῦτα νοήσεις, οἷα καὶ περὶ τῶν ὁσίων, ὡς ἐν τῷ οἱ ψαλμῷ προείρηται.

Ps 78.2

5 Εἶπαν, Δεῦτε καὶ ἐξολοθρεύσωμεν αὐτοὺς ἐξ ἔθνους, καὶ οὐ μὴ μνησθῇ τὸ ὄνομα τοῦ Ἰσραὴλ ἔτι.

Τοῦτο, ἡ γνώμη· τοῦτο, ἡ βουλή. Τὸ δὲ, ἐξ ἔθνους, ἀντὶ τοῦ, ἐκ τοῦ εἶναι ἔθνος, ἐλάσαντες αὐτοὺς εἰς τὸ μὴ εἶναι ἔθνος· τὸ δὲ, οὐ μὴ μνησθῇ, ἀντὶ τοῦ, οὐκ ἔτι μνημονευθῇ, οὐκ ἔτι ὀνομασθῇ ὅλως, οἷα μηκέτι ὄντος τοῦ τοιούτου ἔθνους.

6α Ὅτι ἐβουλεύσαντο ἐν ὁμονοίᾳ ἐπὶ τὸ αὐτό.

Ἐπαναλαμβάνει δὲ τὸν λόγον τὸν περὶ τῆς βουλῆς καὶ ὁμογνωμοσύνης αὐτῶν, ἐντεῦθεν εἰς ἄμυναν κινῶν τὸν διασκεδάζοντα βουλὰς ἐθνῶν.

Ps 32.10

Διηγή|ματικὸν δὲ τὸ, ὅτι· καὶ τὸ μὲν, ἐν ὁμονοίᾳ, ἐπὶ τῆς γνώμης λαμβάνεται, τὸ δὲ, ἐπὶ τὸ αὐτό, ἐπὶ τοῦ τόπου, τουτέστι, συνελθόντες καὶ εἰς μίαν γνώμην καὶ εἰς ἓνα τόπον.

6β Κατὰ σοῦ διαθήκην διέθεντο.

Διαθήκην, τὴν συνθήκην λέγει· εἶτα λοιπὸν ἀπαριθμεῖται καὶ τοὺς οὕτω συνθεμένους.

7α Τὰ σκηνώματα τῶν Ἰδουμαίων καὶ οἱ Ἰσμαηλῖται.

Τὰ σκηνώματα τῶν Ἰδουμαίων, ἀντὶ τοῦ, ἡ πόλις τῶν Ἰδουμαίων, ἢ ἀντὶ τοῦ, οἱ Ἰδουμαῖοι, κατὰ περίφρασιν· Ἰδουμαῖοι δὲ, ἔθνος ἀπὸ Ἡσαῦ καταγόμενον· Ἐδὼμ γὰρ ὁ Ἡσαῦ ἐκλήθη. Ἰσμαηλῖται δὲ, ἔθνος ἕτερον, ἀπὸ Ἰσμαὴλ υἱοῦ Ἀβραάμ.

Gen 36.1

Gen 16.15

7β Μωὰβ καὶ οἱ Ἀγαρηνοί.

Μωὰβ λέγει, τοὺς Μωαβίτας· ἔθνος δὲ καὶ οὗτοι, ἀπὸ Μωὰβ τοῦ υἱοῦ Λῶτ. Ἀγαρηνοὶ δὲ, ἔθνος ἀπὸ τῆς Ἄγαρ, τῆς μητρὸς Ἰσμαὴλ, συναφθείσης ἐτέρῳ μετὰ τὸ ἀπελαθῆναι τῆς οἰκίας Ἀβραάμ.

Gen 19.37

Gen 21.14

8α Γεβὰλ καὶ Ἀμμὼν καὶ Ἀμαλήκ.

Γεβαλνοὶ, ἔθνος περίοικον τῆς Ἰδουμαίας· Ἀμμανῖται δὲ, ἔθνος ἀπὸ Ἀμμὼν

Gen 36.23

τοῦ υἱοῦ Λώτ· Ἀμαληκῖται δὲ, ἔθνος ἀπὸ Ἀμαλήκ, ὃς ἦν καὶ αὐτὸς ἔκγονος
 Ἡσαῦ, κατῴκει δὲ χώραν ἐτέραν παρὰ τοὺς Ἰδουμαίους. Gen 19.38
 Gen 36.12

8β Ἐλλόφυλοι μετὰ τῶν κατοικούντων Τύρον.

Ἐλλόφυλοι, οἱ Φιλισταῖοι, οἱ νῦν Παλαιστινοὶ καλούμενοι· οὗτοι γὰρ
 παροικοῦντες τοῖς Ἰουδαίοις ἐγγὺς, ἄλλόφυλοι διαφερόντως ἐκλήθησαν·
 κατοικοῦντας δὲ Τύρον λέγει, τοὺς Τυρίους. Jdc 3.3

9α Καὶ γὰρ καὶ Ἀσσοὺρ συμπαρεγένετο μετ' αὐτῶν.

Ἀσσοὺρ, οἱ Ἀσσύριοι. Καλεῖ δὲ οὕτω, τοὺς Σαμαρείτας, ὡς ἀποίκους
 Ἀσσυρίων, μετὰ τὴν αἰχμαλωσίαν τῶν δώδεκα φυλῶν ἐκεῖσε μετοικισθέντας.
 Περιττεύει δὲ ὁ γὰρ σύνδεσμος. 4Rg 17.24

9β Ἐγενήθησαν εἰς ἀντίληψιν τοῖς υἱοῖς Λώτ.

Εἰς συμμαχίαν. Υἱοὺς δὲ Λώτ λέγει, τοὺς Μωαβίτας καὶ Ἀμμωνίτας, ὡς
 προειρήκαμεν· οὗτοι γὰρ μάλιστα τοῖς Ἰουδαίοις ἐφθόνουν καὶ τὰ ἄλλα ἔθνη
 συνήγειραν. 2Esdr 12.10

10 Ποίησον αὐτοῖς ὡς τῇ Μαδιὰμ καὶ τῷ Σισάρα, ὡς τῷ Ἰαβεὶμ ἐν τῷ χειμάρρῳ
 Κισσῶν.

Κατεύχεται τῶν ἀνωτέρω ἀπηριθμημένων ἐθνῶν, τῶν φθονησάντων τῇ
 ἀνανεώσει τῆς πόλεως. Μέμνηται δὲ τῆς ἀπωλείας τῶν πάλαι πολεμησάντων
 τοῖς Ἰσραηλίταις καὶ παραδόξως ἀπολωλότων, καὶ τοιουτοτρόπως ἀπολωλέναι
 καὶ τούτους βούλεται.

Μαδιὰμ μὲν γὰρ, ἡ στρατιὰ τῶν Μαδιθηναίων, ἀπὸ τοῦ Μαδιὰμ οὕτως
 ὀνομασθεῖσα, ἦν τῷ πληθύνει τὴν γῆν καλύπτουσιν ὁ Γεδεὼν ἐν ἀνδράσι
 τριακοσίοις ἐξωλόθρευσε, καὶ τούτοις, ἀόπλοις, λαμπάδας μόνας καὶ σάλπιγγας
 ἐπιφερομένοις, ὡς ἡ τῶν Κριτῶν βίβλος ἱστορεῖ. Gen 37.28

Ὁ Σισάρα δὲ, στρατηγὸς ἦν τῆς δυνάμεως Ἰαβεὶμ, βασιλέως Χαναάν, ἔχων
 ἄρματα σιδηρᾶ ἐνακόσια, οὓς καὶ ἄμφω κατεπολέμησε Βαρὰκ, κελευσθεὶς
 ὑπὸ Δεβώρας τῆς κρινούσης ἐν τοῖς καιροῖς ἐκεῖνοις τὸν Ἰσραήλ. Καὶ τὸν μὲν
 Σισάρα φεύγοντα ὑποδεξαμένη Ἰαήλ, ἡ γυνὴ Χάβερ, ἐκοίμησε, καὶ σφύραν καὶ
 πάσσαλον λαβοῦσα, διήλασε τὸν κρόταφον αὐτοῦ, καὶ οὕτως ἀνεΐλε. Τὸν δὲ
 Ἰαβεὶμ, ὁ Βαρὰκ διέφθειρε, καὶ τὴν στρατιὰν αὐτοῦ πᾶσαν κατέκοψεν. Jdc 4.21,16

Ὁ δὲ χειμάρρος Κισσῶν, τόπος ἦν ἐν ᾧ ὁ πόλεμος γέγονε· καὶ ταῦτα δὲ, ἡ
 δηλωθεῖσα βίβλος διδάσκει. Jdc 4.7

11α Ἐξωλοθρεύθησαν ἐν Ἀενδώρ.

Καὶ οὗτος, τόπος ἦν, ἐν ᾧ ὁ κατὰ τὸν | Σισάρα συνέστη πόλεμος. Τινὲς δὲ τὸν προειρημένον τόπον τοῦ χειμάρρου Κισσῶν, καὶ Ἀενδώρ ἐκάλεσαν, ὡς διώνυμον.

11β Ἐγενήθησαν ὥσει κόπρος τῇ γῇ.

Ἄταφοι κείμενοι, καὶ σαπέντες καὶ διαλυθέντες.

12α Θεοῦ τοὺς ἄρχοντας αὐτῶν ὡς τὸν Ὠρήβ καὶ Ζήβ καὶ Ζεβεὲ καὶ Σαλμανά.

Ἄρχοντας λέγει, τοὺς ἡγουμένους τῶν προμνημονευθέντων ἐθνῶν. Ὠρήβ μὲν οὖν καὶ Ζήβ, ἄρχοντες τῶν Μαδιθηναίων, οὓς ἀνεῖλεν ὁ δηλωθεὶς Γεδεών. Ζεβεὲ δὲ καὶ Σαλμανά, βασιλεῖς αὐτῶν, οὓς καὶ αὐτοὺς ὁμοίως ἀπέκτεινε. Jdc 7.25 Jdc 8.21

12β Πάντας τοὺς ἄρχοντας αὐτῶν.

Ὡστε μηδένα ὑπολειφθῆναι. Διὰ δὲ τῶν ἀρχόντων, καὶ τῶν ἀρχομένων κατηύξατο.

13 Οἵτινες εἶπον, Κληρονομήσωμεν ἑαυτοῖς τὸ ἁγιαστήριον τοῦ Θεοῦ.

Κληρονομήσωμεν, ἀντὶ τοῦ, κυριεύσωμεν, ἐξουσιάσωμεν, οὐ τιμῆς χάριν, ἀλλ' ἀρπαγῆς τῶν ἱερῶν σκευῶν καὶ ἀναθημάτων· ἁγιαστήριον, τὸν ναὸν καλοῦντες, ἐν ᾧ ὁ Θεὸς ἡγίαζε τὸν λαόν. Ps 72.17a

14α Ὁ Θεὸς μου, θεοῦ αὐτοῦς ὡς τροχόν.

Ἀστατοῦντας ἀεὶ, καὶ κυλιομένους ταῖς ἀλλεπαλλήλοις μεταβολαῖς· τοῦτο γὰρ τροχοῦ ἴδιον.

14β Ὡς καλάμην κατὰ πρόσωπον ἀνέμου.

Εὐχερώς διασκεδαννυμένους, καὶ μηδαμοῦ στάσιν εὐρίσκοντας.

15-16 Ὡσεὶ πῦρ ὃ διαφλέξει δρυμόν, ὥσει φλόξ ἡ κατακαύσει ὄρη, οὕτως καταδιώξεις αὐτοὺς ἐν τῇ καταιγίδι σου, καὶ ἐν τῇ ὀργῇ σου συνταράξεις αὐτούς.

Οὕτω καταδίωξον αὐτούς, ἀναλίσκων ὥσει πῦρ ὃ διαφλέξει δρυμόν· ὁξέως γὰρ τοῦτο καὶ ἀφειδῶς φέρεται κατὰ τῆς ὕλης· τοῦ δὲ, ὥσει πῦρ ὃ διαφλέξει δρυμόν, ἐφερμηνευτικὸν τὸ, ὥσει φλόξ ἡ κατακαύσει ὄρη· ναὶ μὴν καὶ τοῦ, οὕτως

καταδιώξεις αὐτοὺς ἐν τῇ καταιγίδι σου, τὸ, καὶ ἐν τῇ ὀργῇ σου συνταράξεις αὐτούς. Καταιγίδα νῦν, τὴν ὀξεῖαν κίνησιν τῆς ὀργῆς ἐκάλεσε· καταιγίδος γὰρ ἴδιον, τὸ συνταράσσειν.

Καταδιώξεις δὲ καὶ συνταράξεις, ἡ προφητικῶς εἴρηνται, ἡ εὐκτικῶς, ἀντὶ τοῦ, καταδιώξον καὶ συντάραξον.

17α Πλήρωσον τὰ πρόσωπα αὐτῶν ἀτιμίας.

Ἦττηθέντων.

17β Καὶ ζητήσουσι τὸ ὄνομά σου, Κύριε.

Ἐρωτῶντες μετ' ἐκπλήξεως, Τίς οὗτος ὁ Θεὸς ὁ παραδόξως τοὺς οἰκείους ῥυσάμενος καὶ ἀπολέσας ἡμᾶς;

18 Αἰσχυνθήτωσαν καὶ ταραχθήτωσαν εἰς τὸν αἰῶνα τοῦ αἰῶνος, καὶ ἐντραπήτωσαν καὶ ἀπολέσθωσαν.

Κατευξάμενος αὐτῶν τὴν ἐν τῷ προσκαίρῳ αἰῶνι ἀπώλειαν, κατεύχεται καὶ τὴν ἐν τῷ μέλλοντι. Ἐκεῖνον γὰρ αἰῶνα αἰῶνος ὀνομάζει, ὡς προπαραδεδώκαμεν. Ps 9.6β Ἀπώλειαν δὲ ἐπὶ τοῦ μέλλοντος αἰῶνος, οὐ τὴν ἀνυπαρξίαν, ἀλλὰ τὴν κόλασιν εἰρήκαμεν. Ἐν ἐκείνῳ γὰρ αἰσχύνονται, εἴτουν ἐντρέπονται, οἱ πονηροὶ, δημοσιευομένων αὐτοῖς τῶν ἔργων, καὶ ταρασσονται, βλέποντες τοῦ δικαστοῦ τὴν ἀποτομίαν, εἴτα κολάζονται.

19α Καὶ γνώτωσαν ὅτι ὄνομά σοι Κύριος.

Γνώτωσαν ἐξ ἀνάγκης, ἐπεὶ περ ἐκ προαιρέσεως οὐκ ἠθέλησαν.

19β Σὺ μόνος ὕψιστος ἐπὶ πᾶσαν τὴν γῆν.

Ἀπὸ κοινοῦ τὸ, καὶ γνώτωσαν. Καὶ γνώτωσαν ὅτι σὺ μόνος Θεὸς πάσης τῆς γῆς. Ὑψιστον γὰρ, τὸν Θεὸν ἐκάλουν, ὡς ὑπερουράνιον.

Ἀρμόζει δὲ ὁ ψαλμὸς καὶ τοῖς διωκομένοις ὑπὲρ Χριστοῦ. |

83

πγ'

1

Εἰς τὸ τέλος· ὑπὲρ τῶν ληνῶν· τοῖς υἱοῖς Κορέ.

Καὶ ὁ ὀγδοηκοστὸς ψαλμὸς ταύτην ἔλαχε τὴν ἐπιγραφὴν, καὶ ζητεῖ ἐκεῖ. Περὶ Ps 80.1 τούτων οὖν τῶν ληνῶν ὁ Δαυὶδ νῦν διέξεισιν.

2 Ὡς ἀγαπητὰ τὰ σκηνώματά σου, Κύριε τῶν δυνάμεων.

Τὸ, ὡς, ἐνταῦθα, τοιοῦτόν ἐστιν, οἶον καὶ τὸ, Ὡς ἀγαθὸς ὁ Θεὸς τῷ Ἰσραήλ· καὶ ζήτηί ψαλμὸν οὐβ'. Σκηνώματα δὲ λέγει, τὰς κατὰ τόπον Ἐκκλησίας, ἐν αἷς Ps 72.1β
ἡ θεία κατοικεῖ χάρις, ἃς προεωρακῶς ὁ προφήτης ἠγάπησε.

Περὶ δὲ τοῦ, Κύριε τῶν δυνάμεων, εἶρηται ἐν τῷ οὐβ' ψαλμῷ. Ps 79.20

3α Ἐπιποθεὶ καὶ ἐκλείπει ἡ ψυχὴ μου εἰς τὰς αὐλὰς τοῦ Κυρίου.

Ἐκλείπει, ἀποδημῆσαι γλιχομένη πρὸς ταύτας, ἃς καὶ αὐλὰς ὁμοίως ὠνόμασεν, ὡς ἐνδιατηματα τοῦ Χριστοῦ. Ἡ ἐκλείπει, ἀντὶ τοῦ, ἐκλύεται, ἀτονεῖ, τῷ πυρὶ τοῦ πόθῳ τάλαιπωρουμένη.

Λέγεται δὲ τὸ ἐκλείπειν ἐπὶ τῶν θερμῶν ἐραστῶν, μὴ δυναμένων ὑπομεῖναι τὸν χωρισμὸν τῶν ποθουμένων. Καὶ πᾶς δὲ ὁ τῆς οὐρανίου καταπαύσεως ὀρεγόμενος, εἴποι ἂν ἀγαπητὰ σκηνώματα, τὰ νοητὰ, τὰ ἐν οὐρανοῖς· τὰ αὐτὰ δὲ, καὶ αὐλὰς. Ἐπιποθεὶ δὲ, ἀντὶ τοῦ, ἐπείγεται.

3β Ἡ καρδία μου καὶ ἡ σάρξ μου ἡγαλλιάσαντο ἐπὶ Θεὸν ζῶντα.

Καὶ οὐχ ἡ ψυχὴ μόνῃ τοῦτο πέπονθεν, ἀλλὰ καὶ τὸ σῶμά μου ἐχάρη ἐπὶ τῷ Χριστῷ· ἀδιάφορος δὲ ἡ σύνταξις.

Ζῶντα δὲ αὐτὸν εἶπε, διὰ τὰ νεκρὰ εἶδωλα, ἧ καὶ ὡς ἀναστάντα ἐκ νεκρῶν.

Πρώτῃ δὲ ἡ καρδία χαίρει, εἴτα διαχεῖται ἡ χαρὰ καὶ ἐπὶ τὸ ἄλλο σῶμα.

4α Καὶ γὰρ στρουθίον εὗρεν ἑαυτῷ οἰκίαν, καὶ τρυγῶν νοσσιὰν ἑαυτῇ, οὗ θήσει τὰ νοσσία ἑαυτῆς, τὰ θυσιαστήριά σου, Κύριε τῶν δυνάμεων.

Στρουθίον καλεῖ, τὴν ἐπιβουλευομένην ψυχὴν ὑπὸ τῶν νοητῶν θηρευτῶν· Ἡ ψυχὴ γὰρ, φησὶν, ἡμῶν, ὡς στρουθίον ἐρρύσθη ἐκ τῆς παγίδος τῶν θηρευόντων. Ps 123.7
Τρυγὸνα δὲ, τὴν σῶφρονα ψυχὴν καὶ φιλήσυχον καὶ γοερὰν, ἧς νοσσία, τουτέστιν, ἔκγονα, αἱ ἀρεταί. Ἐν ταῖς Ἐκκλησίαις γὰρ ἔχουσι τὴν σκέπην αἱ τοιαῦται ψυχαί. Οὗ δὲ θήσει, ἀντὶ τοῦ, ὅπου διαθήσει καὶ ἐνεργήσει.

Καὶ ἄλλως δὲ, στρουθίον μὲν, ὁ Χριστιανικὸς λαὸς, ἐπιβουλεύμενος ὑπὸ τε τῶν νοητῶν καὶ αἰσθητῶν θηρευτῶν, δαιμόνων, φημί, καὶ ἀνθρώπων ἀσεβῶν· τρυγῶν δὲ, πᾶς ἐπίσκοπος καὶ διδάσκαλος εὐσεβείας, οἱ ἐν ταῖς Ἐκκλησίαις τιθέασιν οὕς ἀναγεννῶσι πνευματικῶς.

Εὔρε γὰρ, φησὶ, τὸ μὲν, οἰκίαν, ἧ δὲ, νοσσιὰν, τὰ θυσιαστήριά σου, εἴτουν τὰς ἐκκλησίας σου, ἐν αἷς καθεκάστην θύῃ, ὁ πνευματικὸς Ἀμνός.

4β Ὁ βασιλεὺς μου καὶ ὁ Θεός μου.

Οὗτος ὁ στίχος κεῖται καὶ ἐν τῷ ε' ψαλμῷ.

Ps 5. 3β

5α **Μακάριοι οἱ κατοικοῦντες ἐν τῷ οἴκῳ σου.**

Ἐπεὶ γὰρ αὐτὸς ὁ Δαυὶδ ἐπεθύμησε μὲν εἰς τὰς δηλωθείσας αὐλὰς, πόρρω δὲ ἦν, μακαρίζει λοιπὸν τοὺς κατοικοῦντας ἐν αὐταῖς.

Οἶκον γὰρ τοῦ Χριστοῦ, ταύτας ὑποληπτέον. Ἀδιαφόρως δὲ οἶκον καὶ οὐκ οἴκου εἶρηκε· ταῖς μὲν γὰρ τοπικαῖς θέσεσι, πολλοὶ εἰσιν οἴκοι, τῇ εὐσεβείᾳ δὲ καὶ κοινωνίᾳ τῆς πίστεως, εἰς οἱ ἀπανταχῇ τυγχάνουσιν.

5β **Εἰς τοὺς αἰῶνας τῶν αἰώνων αἰνέσουσί σε.**

Διὰ παντὸς ἀκατάπαυστον ἔξουσι τὴν σὴν ὑμνωδίαν.

6α **Μακάριος ἀνὴρ, ὃ ἐστὶν ἀντίληψις αὐτῷ παρὰ σοῦ.**

Μακάριος ἐκεῖνος, ὅστις αὐτῷ ἐστὶ βοήθεια ἀπὸ σοῦ. Περὶ δὲ τοῦ σχήματος τούτου εἴρηται ἐν τῷ θ' ψαλμῷ, εἰς τὸ, Οὐ ἄρα τὸ στόμα αὐτοῦ γέμει.

Ps 9.28α

6β **Ἀναβάσεις ἐν τῇ καρδίᾳ αὐτοῦ διέθετο. |**

Ὁ τοιοῦτος ἄνθρωπος ἀναβάσεις ἀπὸ τῶν γῆϊνων ἐπὶ τὰ οὐράνια, καὶ ἀπὸ τῶν αἰσθητῶν ἐπὶ τὰ νοητὰ, καὶ ἀπὸ τῶν χειρόνων ἐπὶ τὰ κρείττονα, ἐν ἑαυτῷ διεμνηχανήσατο, διενοήσατο, κατεσκεύασεν. Εἶεν δ' ἂν αὐται, οἱ ἀγαθοὶ λογισμοί, δι' ὧν ἄναισι τις, ὡς διὰ κλίμακος, ἐπὶ τὰ ὑψηλὰ καὶ θεῖα.

Μακάριος, φησὶν, ὁ τὴν σὴν ἔχων ἀντίληψιν· ἔχει δὲ καὶ ταύτην, πᾶς ὁ ἀναβάσεις ἐν τῇ καρδίᾳ διατιθέμενος.

7α **Εἰς τὴν κοιλάδα τοῦ κλαυθμῶνος.**

Διέθετο δὲ ταύτας ἐν ἑαυτῷ τὰς ἀναβάσεις, ὧν ἐν τῷ τόπῳ τοῦ κλαυθμῶνος· τόπος δὲ κλαυθμῶνος ἀναγωγικῶς, ἡ μετάνοια.

Εἴρηται δὲ κοιλὰς κλαυθμῶνος ἀπὸ μεταφορᾶς τοῦ τόπου, ἐν ᾧ πάλαι τὴν τῶν Ἑβραίων παρανομίαν διελέγξας ὁ Θεὸς, εἰς κλαυθμὸν τὸν λαὸν ἐκίνησε· διὸ καὶ Jdc 2.5

κοιλὰς κλαυθμῶνος, ὁ τόπος ἐκεῖνος ἐκλήθη.

Κοιλὰς δὲ, τὸ κοῖλον καὶ ταπεινόν· ἐν ταπεινώσει δὲ γίνεται ἡ μετάνοια.

7β **Εἰς τὸν τόπον, ὃν ἔθετο.**

Ὡν ἐν τῇ κοιλάδι τοῦ κλαυθμῶνος, δηλαδὴ ἐν τῷ τόπῳ ὃν ἔθετο ἑαυτῷ, ἡ ὃν εἴλετο.

7γ Καὶ γὰρ εὐλογίας δώσει ὁ νομοθετῶν.

Μακάριοι, φησὶν, οἱ ῥηθέντες· καὶ γὰρ καὶ ὁ Χριστὸς, ὁ νομοθετῶν τὰ τοιαῦτα διὰ τῶν εὐαγγελικῶν ἐντολῶν, εὐλογίας αὐτοῖς δώσει. Εἶεν δ' ἂν αὐται, οἱ διάφοροι μακαρισμοί.

Mt 5.3-11

8α Πορεύονται ἐκ δυνάμεως εἰς δύναμιν.

Ἐξ ἀρετῆς εἰς ἀρετὴν, οἷον ἐκ ταπεινοφροσύνης εἰς πένθος, ἐκ δὲ πένθους εἰς κατάνυξιν, καὶ οὕτως ἐκ ταύτης εἰς ἐκείνην προκόπτοντες, ἀναβήσονται πρὸς τὴν ἀκρόρειαν. Δύναμιν δὲ, τὴν ἀρετὴν ἐκάλεσεν, ὡς ἰσχυροποιοῦσαν τὸν μετιόντα αὐτήν.

Ἔστι δὲ καὶ ἄλλως εἰπεῖν, ὅτι πορεύονται ἀπὸ προσευχῆς εἰς ἀνάγνωσιν τῶν θείων λογίων, καὶ ἀπὸ ἀναγνώσεως εἰς παραίνεσιν τῶν ἀτελεστερῶν, καὶ ἀπὸ παραινέσεως εἰς εὐχαριστίαν καὶ ὑμνωδίαν Θεοῦ.

Καὶ ἄλλως πάλιν, ἀπὸ δυνάμεως τῶν ἐνταῦθα χαρισμάτων εἰς τὴν δύναμιν τῆς βασιλείας τῶν οὐρανῶν.

8β Ὁφθῆσεται ὁ Θεὸς τῶν θεῶν ἐν Σιών.

Τοῦτο, πρόρρησις τῆς τοῦ Σωτῆρος ἐνανθρωπήσεως· ἐν Σιών γὰρ ἀνέτειλε, κατὰ τὸ, Ἐγὼ δὲ κατεστάθην βασιλεὺς ὑπ' αὐτοῦ, ἐπὶ Σιών ὄρος τὸ ἅγιον αὐτοῦ, διαγγέλλων τὸ πρόσταγμα Κυρίου. Θεὸν δὲ τῶν θεῶν ἐκάλεσεν αὐτὸν, ὡς ἐν τῇ ἀρχῇ τοῦ μθ' ψαλμοῦ προεξηγησάμεθα.

Ps 2.6

Ps 49.1β

9 Κύριε ὁ Θεὸς τῶν δυνάμεων, εἰσάκουσον τῆς προσευχῆς μου, ἐνώτισαι, ὁ Θεὸς Ἰακώβ.

Ταῦτόν εἰπεῖν, ὁ Θεὸς τῶν δυνάμεων, καὶ Κύριος τῶν δυνάμεων, περὶ οὗ ἐν τῇ ἀρχῇ τοῦ παρόντος εἴρηται ψαλμοῦ. Προσευχὴν δὲ λέγει, τὴν παράκλησιν, ἣν μέλλει προσαγαγεῖν προΐων.

Ps 83.2

Ὁ Θεὸς δὲ Ἰακώβ, ἀντὶ τοῦ, ὁ καὶ τῷ Ἰακώβ πάλαι ὀφθεὶς ἐν ἀνθρώπου σχήματι ἐπὶ τῇ πάλῃ.

Gen 32.25

10 Ὑπερασπιστὰ ἡμῶν, ἴδε, ὁ Θεὸς, καὶ ἐπίβλεψον εἰς τὸ πρόσωπον τοῦ χριστοῦ σου.

Τοῦτο, ἡ προσευχή. Χριστὸν δὲ λέγει, πάντα Χριστιανόν· ὅσοι γὰρ εἰς Χριστὸν ἐβαπτίσθησαν, Χριστὸν ἐνεδύσαντο.

Gal 3.27

Εἴρηται δὲ περὶ τούτου καὶ ἐν τῷ τέλει τοῦ προοιμίου τῆς βίβλου τῶν ψαλμῶν.

§ 113

11α Ὅτι κρεῖσσον ἡμέρα μία ἐν ταῖς αὐλαῖς σου ὑπὲρ χιλιάδας.

Περὶ τῶν θείων αὐλῶν ἐλέχθη μικρὸν ἀνωτέρω. Ὑπὲρ χιλιάδας δὲ ἡμερῶν, Ps 83.3α
τὰς ἐν ἑτέροις τόποις ἀνιέροις. Τὸ δὲ, ὅτι, βεβαιωτικόν.

- 11β Ἐξελεξάμην παραρρίπτεισθαι ἐν τῷ οἴκῳ τοῦ Θεοῦ μου μᾶλλον ἢ οἰκεῖν με ἐν
σκηνώμασιν ἀμαρτωλῶν.

Τὸ αὐτὸ πάλιν φησὶ, πλὴν φανερώτερον. "Ορα δὲ ὅσον ἡγάπα τὸν θεῖον οἶκον,
ὥς τὸ παραρρίπτεισθαι ὡς ἔτυχε τοῦ οἰκεῖν ἀβρῶς ἐν ἀμαρτωλοῖς αἰρετώτερον |
ἔκρινε διὰ τὸν ἐκεῖθεν ἁγιασμόν.

- 12α "Οτι ἔλεος καὶ ἀλήθειαν ἀγαπᾷ Κύριος ὁ Θεός.

Ἐγκαταμίγνυσι τῷ ψαλμῷ καὶ νοουθεσίαν προτρεπτικὴν εἰς πρακτικὴν ἀρετὴν
καὶ θεωρητικὴν, λέγων ὅτι ὁ Θεὸς ἀγαπᾷ τὴν ἐλεημοσύνην καὶ τὴν ἀλήθειαν·
ἔστι δὲ τῆς μὲν πρακτικῆς, ἡ ἐλεημοσύνη, τῆς δὲ θεωρητικῆς, ἡ ἀλήθεια. Εἰ
δὲ ταύτας ἀγαπᾷ, δῆλον πάντως ὅτι καὶ τοὺς μετιόντας αὐτάς, ἐπεὶ καὶ αὐτὸς,
αὐτοελέος ἐστὶ καὶ αὐτοαλήθεια. Τὸ δὲ, ὅτι, διηγηματικόν ἐστὶ, καὶ παρέλκον,
καὶ ἰδιωματικόν.

"Ἐστὶ δὲ καὶ ἄλλως εἰπεῖν, ὅτι ὁ Χριστὸς, ἐλεῶν ἡμᾶς, ἐνηνθρώπησε, καὶ
ἀληθὲς ἐκήρυξεν Εὐαγγέλιον.

- 12β Χάριν καὶ δόξαν δώσει.

Χάριν ἀφέσεως ἀμαρτιῶν, ὡς τῇ πόρνῃ καὶ πολλοῖς ἄλλοις, ἢ θαυμάτων, ὡς Lk 7.47
τοῖς ἀποστόλοις καὶ τοῖς λοιποῖς ἀγίοις. Δόξαν δὲ, καὶ τὴν παρὰ ἀνθρώπων, καὶ
τὴν ἐν οὐρανοῖς.

"Ἡ χάριν μὲν, τὴν τῆς θεώσεως, δόξαν δὲ, τὴν τῆς βασιλείας αὐτοῦ.

- 12γ Κύριος οὐ στερήσει τὰ ἀγαθὰ τοῖς πορευομένοις ἐν ἀκακίᾳ.

Τινὲς καθ' ὑπερβατὸν τὰ ῥητὰ συντάττουσιν, οἶον, χάριν καὶ δόξαν δώσει τοῖς
πορευομένοις ἐν ἀκακίᾳ· εἴτα, Κύριος οὐ στερήσει αὐτοὺς τῶν ἀγαθῶν, τῶν ἐν
οὐρανοῖς. Ἀδιάφορος δὲ ἡ σύνταξις τοῦ, στερήσει, ὃ σημαίνει νῦν, τὸ κωλύσει.

Τινὲς δὲ, σύνταξιν ἀντὶ συντάξεως λαμβάνοντες, φασὶ, Κύριος οὐ στερήσει
τῶν ἀγαθῶν τοὺς πορευομένους ἐν ἀκακίᾳ, εἴτουν ἐν ἀποχῇ τῶν κακῶν.

- 13 Κύριε ὁ Θεὸς τῶν δυνάμεων, μακάριος ἄνθρωπος ὁ ἐλπίζων ἐπὶ σέ.

Καὶ ἐν τῷ λγ' ψαλμῷ εἴρηται, Μακάριος ἀνὴρ, ὃς ἐλπίζει ἐπ' αὐτόν. Ἐλπίζει Ps 33.9β
δὲ, ὁ πάντων καταφρονήσας τῶν βιωτικῶν καὶ τῷ Θεῷ μόνῳ προσανέχων.

Ἑβραῖοι δὲ καὶ τὸν παρόντα ψαλμὸν τῷ ἐν Βαβυλῶνι δορυαλώτῳ λαῷ ἀνατιθέασιν, ἐπιθυμοῦντι τοῦ ἐν Ἱεροσολύμοις ναοῦ, καὶ μακαρίζοντι τοὺς κατοικοῦντας ἐν αὐτῷ, καὶ προτιμῶντι μίαν ἡμέραν τῆς ἐν αὐτῷ διατριβῆς ὑπὲρ χιλιάδας ἡμερῶν τὰς ἐν ἄλλοις.

Οὐ δύνανται δὲ δι' ὅλου συμβιβάσαι τὴν ἐρμηνείαν αὐτοῦ. Τὸ γὰρ, εἰς τοὺς αἰῶνας τῶν αἰώνων αἰνέσουσί σε, προσίσταται· κατελύθη γὰρ καὶ ὁ ναὸς καὶ ὁ ἐν αὐτῷ αἶνος. Καὶ τὸ, εἰς τὴν κοιλάδα τοῦ κλαυθμῶνος, ἀνακόλουθον αὐτοῖς, καὶ ἄλλα τινά.

Καὶ γὰρ καὶ ἡ ἐπιγραφή πρὸ τῶν ἄλλων ἐμποδίζει, ληνῶν πληθυντικῶς μνημονεύουσα· πανταχοῦ δὲ ληνὸν ἐνικῶς ἡ Παλαιὰ τὸν ἐν Ἱεροσολύμοις λέγει ναὸν, καὶ σκῆνωμα, καὶ οὐ σκηνώματα.

Thr 1.15

Thr 2.6

84

πδ'

1

Εἰς τὸ τέλος· τοῖς υἱοῖς Κορέ· ψαλμός.

Εἰς τὸ τέλος καὶ οὗτος, διὰ τὸ τέλος τῶν ἐν τούτῳ προφητειῶν. Προαγορεύει γὰρ τυπικῶς μὲν, τὰ τῆς ἐλευθερίας τῶν ἐν Βαβυλῶνι αἰχμαλώτων, ἀληθινῶς δὲ, τὰ τῆς ἐλευθερίας τῶν ἐν εἰδωλολατρείᾳ αἰχμαλώτων, καὶ τὴν ἐντεῦθεν ἀπαλλαγὴν.

2α Εὐδόκησας, Κύριε, τὴν γῆν σου.

Ταῦτα προεωρακῶς ὁ προφήτης, προσφωνεῖ τῷ Θεῷ, ὅτι ἀγαθὰ ἠθέλησας τῇ γῇ σου· εὐδοκία γὰρ, ἡ ἀγαθοθέλεια. Ἀδιάφορος δὲ ἡ σύνταξις τοῦ, εὐδόκησας.

Τὴν γῆν σου δὲ, ὅτι Τοῦ Κυρίου, φησὶν, ἡ γῆ. Πρώην μὲν γὰρ, διὰ τὴν τοῦ πρώτου Ἀδὰμ παρακοήν, πονηρὰ αὐτῇ ἠθέλησεν ὁ Θεός· Ἐπικατάρατος γὰρ, φησὶν, ἡ γῆ ἐν τοῖς ἔργοις σου. Νῦν δὲ τοῦναντίον, διὰ τὴν τοῦ νέου Ἀδὰμ ὑπακοήν. Καὶ πρότερον μὲν, κτίσμα Θεοῦ ἦν, ὕστερον δὲ, καὶ κτῆμα αὐτοῦ ἐγένετο.

Ps 23.1β

Gen 3.17

Ἄλλ' οὕτω μὲν καθ' ἡμᾶς. Καθ' Ἑβραίους δὲ, γῆν Θεοῦ νοήσεις εἰδικῶς, τὴν Ἰουδαίαν, ὡς ἀφωρισμένην τῷ λαῷ αὐτοῦ, ἧς εὐδοκίαν φασὶ, τὸν ἐς αὐτοῖς ἐνοικισμὸν.

2β Ἀπέστρεψας τὴν αἰχμαλωσίαν Ἰακώβ. |

Ὡς ἤδη γεγονότα ἐκτίθεται τὰ μέλλοντα, νόμῳ προφητείας. Ἀπέστρεψας, φησὶ, τὸν αἰχμάλωτον λαὸν τοῦ Ἰακώβ ἀπὸ τῆς κατεχούσης αὐτὸν τυραννίδος· Ἰακώβ δὲ, καὶ ὁ Χριστιανικὸς λέγεται λαὸς, καθὼς διαφόρως εἴρηται.

Pss 13.[7β],

76.[16]

3 Ἀφῆκας τὰς ἀνομίας τῷ λαῷ σου, ἐκάλυψας πάσας τὰς ἁμαρτίας αὐτῶν.

Τοῦτον τὸν λαὸν καὶ ἐν τῷ προοιμίῳ τοῦ λα΄ ψαλμοῦ ἐμακάρισεν, εἰπὼν,

Μακάριοι ὧν ἀφέθησαν αἱ ἀνομίαι, καὶ ὧν ἐπεκαλύφθησαν αἱ ἁμαρτίαι. Ἀφῆκε γὰρ ἡμῖν τὰς ἀνομίας ἡμῶν διὰ τὴν μετάνοιαν, καὶ ἐκάλυψε τὰς ἁμαρτίας ἡμῶν τοῖς ἱεροῖς ὕδασι τοῦ θεοῦ βαπτίσματος. Ps 31.1β

Καθ' Ἐβραίους δὲ, παρεῖδε τὰς ἀνομίας δι' ἃς ἡχμαλωτίσθησαν, καὶ ἐκάλυψε τὰς ἁμαρτίας αὐτῶν τῷ βυθῷ τῆς λήθης.

Λαὸς δὲ αὐτοῦ, ὁ μὲν παλαιὸς, κατὰ τὴν χρῆσιν ἣν παρηγάγομεν ἐν τῷ π' ψαλμῷ, ὁ δὲ νέος, καθὼς ἀποδεδώκαμεν ἐν τῷ α' στίχῳ τοῦ οζ' ψαλμοῦ. Ps 80.9-10 Ps 77.1β

4α Κατέπαυσας πᾶσαν τὴν ὀργὴν σου.

Τὴν ἐπὶ ταῖς τοιαύταις ἀνομίαις καὶ ἁμαρτίαις.

4β Ἀπέστρεψας ἀπὸ ὀργῆς θυμοῦ σου.

Τί μὲν ἐστὶν ὀργὴ θυμοῦ, εἰρήκαμεν ἐν τῷ οζ' ψαλμῷ. Ἀπέστρεψας δὲ, ἀντὶ τοῦ, μετεκλίθης· ἀνεχώρησας ἀπὸ τοῦ θυμοῦ σου ἐπὶ ἰλαρότητα καὶ εὐμένειαν. Ps 77.49α

5 Ἐπίστρεψον ἡμᾶς, ὁ Θεὸς τῶν σωτηρίων ἡμῶν, καὶ ἀπόστρεψον τὸν θυμόν σου ἀφ' ἡμῶν.

Λοιπὸν προσώπῳ τοῦ λαοῦ ποιεῖται τοὺς λόγους, ἢ καὶ ἐγκαταλέγων ἑαυτὸν αὐτοῖς· ἰκετεύει τυχεῖν αὐτοὺς ὧν εἴρηκε.

Περὶ δὲ τοῦ, ὁ Θεὸς τῶν σωτηρίων ἡμῶν, εἴρηται ἐν τῷ ξζ' ψαλμῷ.

Ἐπίστρεψον δὲ ἡμᾶς ἀπὸ τῆς αἰχμαλωσίας πρὸς τὴν προτέραν εὐγένειαν. Ps 67.20β

6α Μὴ εἰς τοὺς αἰῶνας ὀργισθῇς ἡμῖν.

Ἐνταῦθα τὸ, εἰς τοὺς αἰῶνας, ἀντὶ τοῦ, μὴ αἰώνια, μὴ μακρά.

6β Ἡ διατενεῖς τὴν ὀργὴν σου ἀπὸ γενεᾶς εἰς γενεάν.

Τὸ αὐτὸ πάλιν φησίν. Εἰς γενεάν γὰρ, ἀντὶ τοῦ, ἕως γενεᾶς ἄλλης. Εἴρηται δὲ περὶ τούτου καὶ ἐν τῷ θ' ψαλμῷ. Διατενεῖς δὲ, ἀντὶ τοῦ, παρατενεῖς. Ps 9.27β

7α Ὁ Θεός, σὺ ἐπιστρέψας ζώσεις ἡμᾶς.

Ἐπιστρέψας ἡμᾶς οὐ μόνον ἀπὸ τῆς αἰχμαλωσίας, ἀλλὰ καὶ ἀπὸ τῶν ἁμαρτημάτων· ἢ καὶ, ἐπιστρέψας σὺ πρὸς ἡμᾶς, οὓς ἀπεστράφης. Ζώσεις δὲ, ἀντὶ τοῦ, ζώσῃς πρὸς ἀρετὴν, νενεκρωμένους ἤδη πρὸς ἐργασίαν αὐτῆς.

7β **Καὶ ὁ λαὸς σου εὐφρανθήσεται ἐπὶ σοί.**

Τυχὼν ἐπιστροφῆς τοιαύτης.

8 **Δείξον ἡμῖν, Κύριε, τὸ ἔλεός σου, καὶ τὸ σωτήριόν σου δόξης ἡμῖν.**

Τὰ ἐντεῦθεν περὶ τοῦ Χριστοῦ διαλαμβάνουσι.

Παρακαλεῖ γὰρ ὁ προφήτης τὸν Πατέρα, προσώπῳ τοῦ λαοῦ τῶν μελλόντων πιστεῦσαι, φανῆναι τὸν Χριστόν. Τοῦτο γὰρ καλεῖ, ἔλεος Θεοῦ καὶ σωτήριον Θεοῦ· ὅτι ἐλεήσας ἡμᾶς, ἐνηθρόνησεν ἵνα σώσῃ ἡμᾶς, καὶ ὅτι ἐλεήμων ἐστὶ καὶ Σωτήρ. Ἐλεος δέ σου καὶ σωτήριόν σου, οἶον ὅτι τὸ ἔλεος τὸ παρὰ σοῦ, καὶ τὸ σωτήριον τὸ παρὰ σοῦ τοῦ Πατρός.

Δώσεις δὲ ἡμῖν, Ὅτι παιδίον, φησὶν, ἐγεννήθη ἡμῖν, υἱὸς καὶ ἐδόθη ἡμῖν.

Isa 9.5

9α **Ἀκούσομαι τί λαλήσει ἐν ἐμοὶ Κύριος ὁ Θεός.**

Αἰσθόμενος ἐπιπνοίας θείας ὁ προφήτης, παρασκευάζει ἑαυτὸν εἰς τὸ ἀκοῦσαι. Ἐν ἐμοὶ δὲ εἶπε, δεικνὺς, ὅτι οὐκ ἔξω λαλήσει, ἀλλ' ἐνδον, εἰς τὰ ὦτα τῆς ψυχῆς.

9β **Ὅτι λαλήσει εἰρήνην ἐπὶ τὸν λαὸν αὐτοῦ, καὶ ἐπὶ τοὺς ὁσίους αὐτοῦ, καὶ ἐπὶ τοὺς ἐπιστρέφοντας καρδίαν ἐπ' αὐτόν.**

Ἀκούσομαι, φησὶ, τί λαλήσει, διότι λα | λήσει πάντως, εἴτουν εὐαγγελίσεται εἰρήνην ἐπὶ τὸν λαὸν αὐτοῦ· καὶ ὄντως ὁ λαὸς αὐτοῦ εἰρήνην ἔχει πάντοτε πρὸς τε τὸν Θεὸν καὶ πρὸς ἑαυτὸν, ὥσπερ αὐθις μάχην πρὸς τοὺς ἐχθροὺς τοῦ Θεοῦ, τὸν τε δαίμονα καὶ τοὺς τοῦ δαίμονος.

Rom 5.1

Τοὺς αὐτοὺς δὲ ἐκάλεσε λαὸν Θεοῦ, καὶ ὁσίους, τουτέστιν, ἀφωσιωμένους αὐτῷ καὶ ἐπιστρέφοντας ἐπ' αὐτόν τὴν ἑαυτῶν καρδίαν, ἥγουν ψυχὴν· ἢ ἀπὸ τῆς καρδίας, ὅλους ἐσήμανεν, ὡς ἀπὸ μέρους τὸ πᾶν.

10α **Πλὴν ἐγγὺς τῶν φοβουμένων αὐτὸν τὸ σωτήριον αὐτοῦ.**

Τοῦτό ἐστιν ὃ ἤκουσε λαληθὲν ἐν αὐτῷ. Τὸ δὲ, πλὴν, περιττόν, ἢ ἀντὶ τοῦ, ὄντως. Ἐγγὺς, φησὶ, τῶν φοβουμένων αὐτὸν ἔσται τὸ σωτήριον αὐτοῦ.

Ἔστι δὲ ὁ νοῦς τοῦ ῥητοῦ τοιοῦτος, ὅτι ὅταν ὥσιν τινες φοβούμενοι αὐτόν, καὶ μέλλωσι πιστεῦσαι, τότε ἐγγὺς αὐτῶν ἔσται ὁ Χριστὸς καὶ εὐθὺς φανήσεται.

10β **Τοῦ κατασκηνώσαι δόξαν ἐν τῇ γῇ ἡμῶν.**

Ἐγγὺς ἔσται ἐπὶ τῷ κατασκηνώσαι δόξαν καὶ χάριν καὶ τιμὴν ἐν τῇ γῇ τῶν Ἱεροσολύμων.

Ἦ ὅτι αὐτὸς ἦν ἡ δόξα, ὃς Σάρξ ἐγένετο καὶ ἐσκήνωσεν ἐν ἡμῖν· ἡ ὅτι μετὰ τὴν ἐνανθρώπησιν τοῦ Σωτῆρος, ἐνδοξος καὶ τιμία καὶ ἐπιθυμητὴ γέγονεν ἡ γῆ ἐκείνη, μέχρι καὶ τήμερον. Jn 1.14

11 ῥΕΛΕΟΣ καὶ ἀλήθεια συνήντησαν, δικαιοσύνη καὶ εἰρήνη κατεφίλησαν.

Τινὲς ἀπαρίθμησιν τῶν ἐν Χριστῷ φαινομένων ἀρετῶν εἶπον ἐμφαίνειν ταυτὶ τὰ ῥήτᾶ, ὅτι συνέδραμον ἐν αὐτῷ ἔλεος καὶ ἀλήθεια — ὁ μὲν ἔλεος, ἐν τῷ ἰᾶσθαι τοὺς πάσχοντας, ἡ δὲ ἀλήθεια, ἐν τῇ ἀπταίστῳ διδασκαλίᾳ.

Ναὶ μὴν ἠνώθησαν ἐν αὐτῷ καὶ δικαιοσύνη καὶ εἰρήνη — τοῦτο γὰρ δηλοῖ τὸ, κατεφίλησαν — ἡ δικαιοσύνη μὲν, ἐν τῷ κρίνειν ὀρθῶς, καὶ ἐλέγχειν μὲν τοὺς πονηροὺς, ἐπαινεῖν δὲ τοὺς ἀγαθοὺς, ἡ δὲ εἰρήνη, ἐν τῇ πραότῃ.

Γλαφυρώτερον δὲ εἰπεῖν, ἔλεος μὲν ἐστὶν ἡ θεία φύσις, ὡς ἐξουσίαν ἔχουσα ἀφιέναι ἁμαρτίας καὶ λύειν νόσους, ἀλήθεια δὲ, ἡ ἀνθρωπίνη, ὅτι τὸ Οὐχ εὐρέθη δόλος, φησὶν, ἐν τῷ στόματι αὐτοῦ, καὶ ὅτι ἀληθῶς οὗτος μόνος ἐφύλαξε τὸ ἀξίωμα τῆς ἀνθρωπότητος, καὶ ὅτι ἀληθὴς ἦν φύσις ἀνθρωπίνη, καὶ οὐ κατὰ φαντασίαν· συνήντησαν οὖν, εἶτουν ἠνώθησαν εἰς μίαν ὑπόστασιν. Αὕτις δὲ δικαιοσύνη μὲν, ἡ θεία φύσις, μόνος γὰρ δίκαιος δικαστὴς, ὁ Θεός, εἰρήνη δὲ, ἡ ἀνθρωπίνη, διὰ τὴν ἔμφυτον πραότητα, αἱ καὶ κατεφίλησαν, ὃ ἐμφαίνει τὴν ἄγαν ἔνωσιν καὶ σχέσιν ἀλλήλων. Isa 53.9
1Pt 2.22

12 ῬΑΛΗΘΕΙΑ ἐκ τῆς γῆς ἀνέτειλε, καὶ δικαιοσύνη ἐκ τοῦ οὐρανοῦ διέκυψεν.

Ἀσπασαμένων τῶν ἀνθρώπων διὰ τοῦ Υἱοῦ τὴν ἀληθῆ πίστιν, ὁ Πατὴρ ἐξ οὐρανοῦ δικαίαν πρόνοιαν αὐτῶν ἐποίησατο, καθελὼν τὸν τύραννον αὐτῶν διάβολον.

Καὶ ἄλλως δὲ, ἀλήθειαν νοήσεις, τὸν Χριστόν· εἶρηκε γὰρ, Ἐγὼ εἰμι ἡ ἀλήθεια, οὗ ἀνατείλαντος ἐκ τῆς γῆς κατὰ τὴν κάτω γέννησιν, λυομένου λοιπὸν τοῦ ψεύδους τῆς πλάνης, ὁ Πατὴρ, ὃς ἐστὶ δικαιοσύνη, ἐκ τοῦ οὐρανοῦ ἐπὶ τὴν γῆν ἐπέβλεψε, πρότερον ἀπεστραμμένος διὰ τὸ κατακεχυμένον τῆς γῆς ψεῦδος, καὶ κατηλλάγη τὰ ἄνω τοῖς κάτω. Jn 14.6
2Cor 5.18-21

13 Καὶ γὰρ ὁ Κύριος δώσει χρηστότητα, καὶ ἡ γῆ ἡμῶν δώσει τὸν καρπὸν αὐτῆς.

Ὅρα πῶς ὁ Δαυὶδ ἐν βεβαίῳ προαγορεύει ὅτι ὁ μὲν Πατὴρ δώσει τοῖς ἀνθρώποις τὸν Υἱὸν αὐτοῦ, ὃς ἐστὶ χρηστότης· Οὐδεὶς γὰρ ἀγαθός, εἰ μὴ εἷς, ὁ Θεός. Καὶ γὰρ καὶ ὁ Σύμμαχος τὸν ἀγαθὸν εἶπεν.

Ἦ δὲ γῆ δώσει τὸν καρπὸν αὐτῆς, τοὺς ἀποστόλους δηλονότι, καὶ τοὺς ἄλλους πιστοὺς, τοὺς ἀπὸ | τῆς Ἰουδαίας βλαστήσαντας. Mt 19.17

Ἀπλούστερον δὲ εἰπεῖν, τοῦ Χριστοῦ γεννηθέντος, ὁ Κύριος δώσει ἔλεος τοῖς ἀνθρώποις, καὶ λοιπὸν ἡ γῆ πᾶσι καρποῖς εὐθηνήσει.

14α **Δικαιοσύνη ἐνώπιον αὐτοῦ προπορεύεται.**

Δικαιοσύνην ἐνταῦθα λέγει, τὴν πᾶσαν ἀρετὴν, ἥς τὸ φῶς, προπορευόμενον καὶ ἀπαστράπτον αὐτοῦ, δίκην λαμπάδος ὑπεδείκνυεν αὐτὸν τοῖς ἀνθρώποις.

14β **Καὶ θήσει εἰς ὁδὸν τὰ διαβήματα αὐτοῦ.**

Καὶ λοιπὸν ὁ Χριστὸς τὰ διαβήματα ἑαυτοῦ, τουτέστι, τὴν ἐνάρετον ὁδὸν, ἣν αὐτὸς ἔτεμε καὶ ἐβάδισε, θήσει εἰς τὸ εἶναι ὁδὸν τοῖς Χριστιανοῖς, δι' ἧς βαδίζοντες, ἀνέλθωσιν εἰς αὐτόν.

Ἔστι δὲ καὶ ἄλλως εἰπεῖν, ὅτι ὁ πρόδρομος Ἰωάννης, ὃν ἐκάλεσεν ὁ Δαυὶδ νῦν δικαιοσύνην, ὡς τὴν νομικὴν δικαιοσύνην φυλάττοντα καὶ ὡς δικαίως πολιτευόμενον, οὗτος ἐνώπιον, εἴτουν ἔμπροσθεν τοῦ Χριστοῦ προπορεύεται. Ἰδοὺ γάρ, φησὶν, ἐγὼ ἀποστέλλω τὸν ἄγγελόν μου πρὸ προσώπου σου, ὃς κατασκευάσει τὴν ὁδὸν σου ἔμπροσθέν σου· ἐβόα γάρ, Ἐτοιμάσατε τὰς ὁδοὺς Κυρίου, εὐθείας ποιεῖτε τὰς τρίβους αὐτοῦ.

Mal 3.1

Mt 11.10

Isa 40.3

Mt 3.3

Σὺ δὲ καὶ ἐτέρως νόησον, ὅτι ἡ θεότης, ἡ αὐτοδικαιοσύνη, ἐνώπιον τοῦ προσλήμματος ἡγεμόνευε, καὶ ἐτίθει εἰς εὐθείαν τὰς πορείας αὐτοῦ· Προωρώμην γάρ, φησὶ, τὸν Κύριον ἐνώπιόν μου διὰ παντός.

Ps 15.8α

85

πέ'

1α

Προσευχὴ τῷ Δαυίδ.

Δήλη μὲν ἡ ἐπιγραφή· εἴρηται δὲ ὁμως περὶ προσευχῆς ἐν τῷ προοιμίῳ τῆς βίβλου. Προσευχόμενος δὲ ὑπὲρ ἑαυτοῦ ὁ Δαυὶδ, διδάσκει πῶς χρὴ προσεύχεσθαι τὸν ἐν ἀνάγκαις ὄντα. Προαγορεύει δὲ ἐνταῦθα καὶ κλησὶν ἐθνῶν. Τινὲς δὲ προσώπῳ τοῦ Ἐζεκίου γεγράφθαι καὶ ταύτην τὴν προσευχὴν εἰρήκασιν.

§ 63

1β **Κλῖνον, Κύριε, τὸ οὖς σου καὶ ἐπάκουσόν μου.**

Περὶ τῆς κλίσεως τοῦ θείου ὠτὸς εἴρηται ἐν τῷ ις' ψαλμῷ.

Ps 16.6β

1γ **Ὅτι πτωχὸς καὶ πένης εἰμι ἐγώ.**

Πτωχὸς καὶ πένης, ἐν τῷ μὴ ἔχειν ἀξιόλογον δύναμιν κατὰ τῶν πολεμίων ὁρατῶν τε καὶ ἀοράτων, μὴδ' εἶναι πρὸς αὐτοὺς ἀξιόμαχος.

2α **Φύλαξον τὴν ψυχὴν μου, ὅτι ὁσὶός εἰμι.**

Ὅτι ἀφωσιωμένος καὶ ἀνατεθειμένος σοὶ εἰμι, ὡς εἴρηται καὶ ἐν τῷ ιε' ψαλμῷ· ἢ ὅσιον ἑαυτὸν φησιν, ὡς εὐσεβῇ τὰ εἰς Θεὸν, οἷα τῶν ἐχθρῶν ἀνοσίῳ ὄντων.

Ps 15.10β

2β Σῶσον τὸν δοῦλόν σου, ὁ Θεός μου, τὸν ἐλπίζοντα ἐπὶ σέ.

Σῶσον ἀπὸ τοῦ προσδοκωμένου κινδύνου τὸν ἐπὶ μηδενὶ τῶν ἀπάντων ἢ ἐπὶ σοὶ μόνῳ θαρρόυντα.

3 Ἐλέησόν με, Κύριε, ὅτι πρὸς σέ κεκραῶμαι ὅλην τὴν ἡμέραν.

Τὸ, ὅλην τὴν ἡμέραν, αἰεὶ ὁ Σύμμαχος ἐρμηνεύειν λέγει.

4 Εὐφρανὸν τὴν ψυχὴν τοῦ δούλου σου, ὅτι πρὸς σέ ἤρα τὴν ψυχὴν μου.

Λύσον τὴν κατέχουσάν με λύπην. Περὶ δὲ τοῦ, ἤρα τὴν ψυχὴν μου, εἴρηται ἐν ἀρχῇ τοῦ κδ' ψαλμοῦ.

Ps 24.1β

5 Ὅτι σὺ, Κύριε, χρηστὸς καὶ ἐπιεικής, καὶ πολυέλεος πᾶσι τοῖς ἐπικαλουμένοις σε.

Τὸ, ἐπιεικής, ἴλεως ἐξέδωκεν ὁ Ἀκύλας· ὁμοίως δὲ καὶ ὁ Θεοδοτίων. Καὶ ἡ ἐπιείκεια μέντοι, τὴν ἡμερότητα σημαίνει.

Τοῖς ἐπικαλουμένοις δέ σε, οὐχ ἀπλῶς, ἀλλ' ἐξ ὅλης καρδίας· καὶ γὰρ καὶ ἐν τῷ ρμδ' ψαλμῷ εἰπὼν, Ἐγγὺς Κύριος πᾶσι τοῖς ἐπικαλουμένοις αὐτὸν, ἐπήγαγε, Πᾶσι τοῖς ἐπικαλουμένοις αὐτὸν ἐν ἀληθείᾳ, εἴτουν ὀλοψύχως.

Ps 144.18

6 Ἐνώτισαι, Κύριε, τὴν προσευχήν μου, καὶ πρόσχες τῇ φωνῇ τῆς δεήσεώς μου. |

Περὶ τούτων εὐρήσεις ἐν τῇ ἀρχῇ τοῦ ις' ψαλμοῦ.

Ps 16β-δ

7 Ἐν ἡμέρᾳ θλίψεώς μου ἐκέκραξα πρὸς σέ, ὅτι ἐπήκουσάς μου.

Ἡμέραν θλίψεως, τὴν ἐνεστῶσαν αὐτίκα φησί· περὶ δὲ τοῦ, ὅτι ἐπήκουσάς μου, εἴρηται καὶ ἐν τῷ δηλωθέντι ις' ψαλμῷ.

Ps 16.6α

8 Οὐκ ἔστιν ὅμοιός σοι ἐν θεοῖς, Κύριε, καὶ οὐκ ἔστιν κατὰ τὰ ἔργα σου.

Ὅτι πάντες, φησὶν, οἱ θεοὶ τῶν ἐθνῶν, δαιμόνια, ὁ δὲ Κύριος τοὺς οὐρανοὺς ἐποίησε. Καὶ σὺ μὲν, Θεὸς ἀληθινός, οἱ δὲ, ψευδώνυμοι. Ἔοικε δὲ εἰλῆφθαι τὸ ῥητὸν ἀπὸ τοῦ Μωυσέως, Τίς ὅμοιός σοι ἐν θεοῖς, Κύριε, λέγοντος, τίς ὅμοιός σοι, δεδοξασμένος ἐν ἀγίοις, θαυμαστός, ἐνδόξως ποιῶν τέρατα;

Ps 95.5

Ἔργα δὲ τοῦ Χριστοῦ, οὐ μόνον ἡ δημιουργία καὶ πρόνοια τῆς ἀοράτου καὶ ὀρατῆς κτίσεως, ἀλλὰ καὶ ἡ τοῦ πλάσματος ἀνάπλασις, καὶ ἡ τοῦ τυράννου κατάλυσις, καὶ ἡ διὰ θανάτου τοῦ θανάτου θανάτωσις, καὶ ἡ δι' ὀλίγων καὶ εὐτελεῶν ἀλίεων ὅλου τοῦ κόσμου σαγήνευσις· εἴποι δ' ἂν τις καὶ τὴν τῶν

Ex 15.11

θαυμάτων δύναμιν· εἰ γὰρ καὶ ἄλλοι τοιαῦτα θαύματα πεποιήκασιν, ἀλλ' οὗτος μὲν κατ' ἐξουσίαν, ἐκεῖνοι δὲ τὸν Θεὸν ἐπικαλούμενοι.

- 9-10 Πάντα τὰ ἔθνη, ὅσα ἐποίησας, ἤξουσι καὶ προσκυνήσουσιν ἐνώπιόν σου, Κύριε, καὶ δοξάσουσι τὸ ὄνομά σου, ὅτι μέγας εἶ σὺ καὶ ποιῶν θαυμάσια· σὺ εἶ ὁ Θεὸς μόνος.

Ἐνταῦθα προφητεύει περὶ τῆς πίστεως τῶν ἐθνῶν. Ἡξουσι, φησὶ, πρὸς σὲ διὰ πίστεως. Προσκυνεῖ δὲ ἐνώπιον τοῦ Θεοῦ ὁ ἐπιγινώσκων ὅτι ἐφορᾶται παρ' αὐτοῦ· ἐνώπιον δὲ τοῦ Θεοῦ, καὶ πᾶς τόπος τῆς δεσποτείας αὐτοῦ. Δοξάσουσι δὲ, ἀντὶ τοῦ, ὑμνήσουσι, μεγαλυνούσι· διότι μέγας ὄντως σὺ, καὶ σὺ εἶ ὁ Θεὸς μόνος, ποιῶν θαυμάσια.

Ps 102.22

- 11α Ὅδηγησόν με, Κύριε, ἐν τῇ ὁδῷ σου, καὶ πορεύσομαι ἐν τῇ ἀληθείᾳ σου.

Ὅδὸς μὲν τοῦ Θεοῦ, ἡ πρακτικὴ ἀρετὴ, ἀλήθεια δὲ, ἡ θεωρητικὴ. Ὁ γοῦν ὁδηγηθεὶς θεόθεν ἐπ' ἐκείνην, ἔρχεται ἐπὶ ταύτην.

Εὐρήσεις δὲ καὶ ἐν τῷ κδ' ψαλμῷ περὶ ὁδοῦ καὶ ἀληθείας, εἰς τὸ, Τὰς ὁδούς σου, Κύριε, γνώρισόν μοι, καὶ αὕθις, ὁδηγησόν με ἐπὶ τὴν ἀληθειάν σου.

Ps 24.4, 5α

- 11β Εὐφρανθήτω ἡ καρδίᾳ μου τοῦ φοβεῖσθαι τὸ ὄνομά σου.

Εὐφρανθήτω, μὴ ἐν εὐφροσύνῃ τινὶ κοσμικῇ, ἀλλ' ἐν τῷ φοβεῖσθαι σε.

Ὅρα ξένην εὐφροσύνην. Ἐστω μοι εὐφροσύνη ὁ σὸς φόβος. Εὐφρανθήτω γὰρ, φησὶ, καρδίᾳ ζητούντων τὸν Κύριον. Ζητεῖ δὲ τὸν Θεὸν ὁ φοβούμενος αὐτόν. Καὶ γὰρ οὐ μόνον ὁ θεῖος φόβος, ἀλλὰ καὶ ἡ ἀπλῶς μνήμη τοῦ Θεοῦ εὐφραίνει τοὺς θεοσεβεῖς· Ἐμνήσθην γὰρ, φησὶ, τοῦ Θεοῦ, καὶ εὐφράνθην.

Ps 104.3

Ps 76.4α

- 12α Ἐξομολογήσομαί σοι, Κύριε ὁ Θεός μου, ἐν ὅλῃ καρδίᾳ μου.

Εὐχαριστήσω.

- 12β Καὶ δοξάσω τὸ ὄνομά σου εἰς τὸν αἰῶνα.

Ἀεὶ.

- 13α Ὅτι τὸ ἔλεός σου μέγα ἐπ' ἐμέ.

Πολύ.

- 13β Καὶ ἐρρύσω τὴν ψυχὴν μου ἐξ ἄδου κατωτάτου.

Ἐπὶ μὲν τοῦ Δαυὶδ, ἄδην νοήσεις, τὸ βάθος τῆς ἁμαρτίας, τῆς τε μοιχείας καὶ τοῦ φόνου τοῦ Οὐρίου· ἐπὶ δὲ Ἐζεκίου, τὸν ἐγγίσαντα αὐτῷ σωματικὸν θάνατον, ἀφ' οὗ παραδόξως ἐρρύσθη.

2Rg 11.2-27

4Rg 20.1-11

Εἴη δ' ἂν ἄδης καὶ πᾶς κίνδυνος, εἴτε παρὰ ὁρατῶν ἐχθρῶν, εἴτε παρὰ ἀοράτων ἐπαγόμενος.

14α Ὁ Θεὸς, παράνομοι ἐπανεστήσαν ἐπ' ἐμέ.

Καὶ οἱ τῷ Δαυὶδ ἐπιβουλευόντες παρανομία συνέζων, καὶ οἱ τὸν Ἐζεκίαν δὲ πολιορκοῦντες Ἀσσύριοι. Λέγοντο δ' ἂν καὶ πάντες αἰσθητοὶ καὶ νοητοὶ πολέμιοι.

14β Καὶ συναγωγὴ κραταιῶν ἐζήτησαν τὴν ψυχὴν μου, καὶ οὐ προέθεντό σε ἐνώπιον αὐτῶν. |

Οἱ αὐτοί. Ταυτὶ δὲ τὰ ῥητὰ κεῖνται καὶ ἐν τῷ νγ' ψαλμῷ.

Ps 53.5

15 Καὶ σὺ, Κύριε ὁ Θεός μου, οἰκτίρμων καὶ ἐλεήμων, μακρόθυμος καὶ πολυέλεος καὶ ἀληθινός.

Ὡς μὲν οἰκτίρμων καὶ ἐλεήμων, συμπαθεῖς τοῖς καταδυναστευομένοις· ὡς δὲ μακρόθυμος, οὐ παραδίδως εὐθὺς εἰς χεῖρας ἐχθρῶν τοὺς ἁμαρτάνοντας· ὡς δὲ πολυέλεος, οὐχ ἅπαξ, ἀλλὰ πολλάκις ἐλεεῖς· ὡς δὲ ἀληθινός, σῶζεις τοὺς ἐλπίζοντας ἐπὶ σέ.

16α Ἐτίβλεψον ἐπ' ἐμέ καὶ ἐλέησόν με.

Οὗτος ὁ στίχος κεῖται καὶ ἐν τῷ κδ' ψαλμῷ.

Ps 24.16α

16β Δὸς τὸ κράτος σου τῷ παιδί σου.

Τὸ παρὰ σοῦ κράτος κατὰ τῶν ἐχθρῶν. Παιδί δὲ, τῷ δούλῳ σου.

16γ Καὶ σῶσον τὸν υἱὸν τῆς παιδείας σου.

Τῆς δούλης σου. Ἐμφαίνει δὲ ὅτι ἐκ προγόνων ἐστὶν εὐσεβής.

17α Ποίησον μετ' ἐμοῦ σημεῖον εἰς ἀγαθόν.

Ἐπίθες μοι γνῶρισμα εἰς ἀγαθόν, εἴτουν ἀγαθόν, καθάπερ ταῖς οἰκίαις τῶν Ἑβραίων, ὅτε ὠλοθρεύοντο τὰ πρωτότοκα τῶν Αἰγυπτίων.

Ex 12.13

Ἔστι γὰρ σημεῖον καὶ εἰς πονηρὸν, ὡς τὸ ἐπιτεθὲν τῷ Κάϊν.

Gen 4.15

Καὶ γὰρ τὸ μὲν τῶν Ἑβραίων ἐδήλου φυλακὴν, τὸ δὲ τοῦ Κάϊν, ὀργὴν τοῦ Θεοῦ.

17β **Καὶ ιδέτωσαν οἱ μισοῦντές με καὶ αἰσχυνθήτωσαν, ὅτι σὺ, Κύριε, ἐβοήθησάς μοι καὶ παρεκάλεσάς με.**

Καθ' ὑπερβατὸν ἢ σύνταξις. Καὶ ιδέτωσαν οἱ μισοῦντές με, ὅτι σὺ, Κύριε, ἐβοήθησάς μοι καὶ παρεκάλεσάς με, καὶ αἰσχυνθήτωσαν, ὡς ἡττώμενοι.

Παράκλησιν δὲ ἐνταῦθα λέγει, τὴν ψυχαγωγίαν.

86

πς'

1α

Τοῖς υἱοῖς Κορέ· ψαλμὸς ᾠδῆς.

Εἴρηται περὶ τούτων ἐν τῷ προοιμίῳ τῆς βίβλου.

§§ 50, 65

Προαγορεύει δὲ οὗτος ὁ ψαλμὸς τὴν τοῦ Χριστοῦ γέννησιν καὶ τὴν τῶν ἐθνῶν σωτηρίαν.

1β **Οἱ θεμέλιοι αὐτοῦ ἐν τοῖς ὄρεσι τοῖς ἁγίοις.**

Αὐτοῦ· τίνας; ἢ δῆλον ὅτι τοῦ Χριστοῦ. Καὶ τοῦτο γνώριμον ἀπὸ τῆς ἐφεξῆς ἀκολουθίας, τοῦ, Μήτηρ Σιών, ἐρεῖ ἄνθρωπος καὶ ἄνθρωπος ἐγεννήθη ἐν αὐτῇ, καὶ αὐτὸς ἐθεμελίωσεν αὐτὴν εἰς τὸν αἰῶνα.

Ps 86.5

Θεμέλιοι δὲ τοῦ Χριστοῦ, τὰ περὶ αὐτοῦ δόγματα· ταῦτα γὰρ ὑποβάθρα καὶ ρίζα τῆς εἰς Χριστὸν πίστεως. Οὗτοι οὖν οἱ θεμέλιοι εἰσιν ἐν τοῖς ἀποστόλοις καταβεβλημένοι· τούτους γὰρ, ὅρη ἅγια νῦν ἐκάλεσεν· ὅρη μὲν, ὡς στεῆρόνους εἰς πίστιν καὶ ὡς ὑπερῆρμένους πάσης γενηρᾶς καὶ χθαμαλῆς σχέσεως καὶ ὡς πεπυκνωμένους ταῖς ἀρεταῖς· ἁγίους δὲ, ὡς ἀφωρισμένους τῷ Θεῷ καὶ ὡς Πνεύματος ἁγίου πεπληρωμένους.

Rom 1.1

Ἔστι δὲ καὶ ἄλλως εἰπεῖν θεμελίους τοῦ Χριστοῦ, αὐτοὺς τοὺς ἀποστόλους· θεμελίους μὲν, ὡς ἀρχὰς καὶ πρώτους τῆς οἰκοδομῆς τῆς Ἐκκλησίας τῶν πιστῶν· τοῦ Χριστοῦ δὲ, ὡς παρ' αὐτοῦ ὑποβεβλημένους· οἵτινες ἦσαν ἐν τοῖς ὄρεσι τοῖς ἁγίοις, ἦτοι τῷ Σιών καὶ τῷ Θαβώρ καὶ τοῖς ἄλλοις ἅτινα ἡγιάσθησαν μάλιστα τῇ ἐν αὐτοῖς ἀναστροφῇ τοῦ Χριστοῦ.

Eph. 2.20

Φασὶ δὲ τινες θεμελίους νοεῖσθαι τοῦ Χριστοῦ, τὰς περὶ Χριστοῦ προρρήσεις τῶν προφητῶν, ὡς ἀρχὰς τῆς κατὰ Χριστὸν πίστεως· ὅρη γὰρ ἅγια, καὶ οἱ προφηταὶ, διὰ τε τὸ ὕψος τῆς προφητείας καὶ τὸν ἁγιασμὸν τοῦ προφητικοῦ πνεύματος, δηλοῦντος τοῦ νοήματος, ὅτι αἱ ἀρχαὶ τῆς κατὰ Χριστὸν πίστεως ἐν τοῖς προφήταις ἦσαν.

2 **Ἄγαπᾷ Κύριος τὰς πύλας Σιών ὑπὲρ πάντα τὰ σκηνώματα Ἰακώβ.**

Ἐδίδαξεν ἡμᾶς ὁ μέγας Παῦλος εἶναι τινὰ Σιών ἐπουράνιον καὶ Ἱερουσαλὴμ ἐπουράνιον· Προσεληλύθατε γὰρ, φησὶ, Σιών ὅρει καὶ πόλει Θεοῦ ζῶντος, Ἱερουσαλὴμ ἐπουρανίῳ, τὴν ἐν οὐρανῷ πολιτείαν οὕτω καλέσας. Ταύτης οὖν τῆς Σιών | πύλας νοήσεις, τὰς κατὰ τόπον Ἐκκλησίας, ὡς εἰρήκαμεν ἐν τῷ τέλει τοῦ οὐβ' ψαλμοῦ, ὃς ἀγαπᾷ Κύριος, προτιμήσας πασῶν τῶν πόλεων τοῦ Ἰσραηλιτικοῦ γένους.

Heb 12.22

Ps 72.28γ

Σκηνώματα γὰρ, αἱ πόλεις, ἡ καὶ σκηνώματα ἰδίως καλεῖ, τὴν τε Σηλὼμ καὶ τὴν αἰσθητὴν Ἱερουσαλὴμ, ἐν αἷς ἐσκήνωσεν ἡ κιβωτὸς, ὡς ἐν τῷ οὐβ' ψαλμῷ προεῖρηται.

Ps 77,9, 60α

3 Δεδοξασμένα ἐλαλήθη περὶ σοῦ, ἡ πόλις τοῦ Θεοῦ.

Ἀκούσας ὁ προφήτης παρὰ τοῦ ἁγίου Πνεύματος ὅτι ὁ Θεὸς ἐπὶ τῆς Ἱερουσαλὴμ ὁφθήσεται καὶ τοῖς ἀνθρώποις συναναστραφήσεται, καὶ ὑπερεκπλαγεῖς, ἀνεβόησε πρὸς αὐτήν, ὅτι μεγάλα καὶ θαυμαστά ἐλαλήθη μοι περὶ σοῦ, ὦ ἡ πόλις τοῦ Θεοῦ.

Bar 3.38

Πόλις δὲ αὕτη τοῦ Θεοῦ, καὶ ὡς πάλαι τῷ Θεῷ ἀνατεθεῖσα καὶ ὡς ὕστερον τῷ Χριστῷ ἀφορισθεῖσα διὰ τὰ ἐν αὐτῇ πάθη καὶ τὸν τάφον αὐτοῦ.

4α Μνησθήσομαι Ῥαὰβ καὶ Βαβυλῶνος τοῖς γινώσκουσί με.

Προσώπῳ μὲν τοῦ Σωτῆρος ἐκπεφώνηται οὗτος ὁ λόγος· προφητεύει δὲ ὅτι ἐκ πολλῶν ἐθνῶν, καὶ ἐξ αὐτῶν δήπου τῶν δυσσεβεστέρων, ἡ Ἐκκλησία συστήσεται. Διὰ μὲν γὰρ τῆς Ῥαὰβ, τοὺς Χαναναίους ἠνίξατο, Χαναναία γὰρ αὕτη· δυσσεβέστατοι δὲ καὶ οἱ Χαναναῖοι καὶ οἱ Βαβυλώνιοι. Εἶτα καταλέγει καὶ ἄλλα ἔθνη τοιαῦτα. Καὶ γινώσκοντας μὲν λέγει, τοὺς πιστεύσαντας.

Nu 13.17, 21

Ἔστι δὲ ὁ νοῦς τοιοῦτος, ὅτι ἐν τῷ συστήματι τῶν πιστευσάντων μοι, μνήμησ ἀξιώσω καὶ τούσδε καὶ τούσδε, τουτέστι, φροντίσω καὶ αὐτῶν, ὡς πιστῶν.

Τινὲς δὲ Ῥαὰβ, τὴν Ἀραβίαν φασί.

4β Καὶ ἰδοὺ ἀλλόφυλοι καὶ Τύρος, καὶ λαὸς τῶν Αἰθίοπων, οὗτοι ἐγεννήθησαν ἐκεῖ.

Καὶ ἀλλόφυλοι καὶ Τύριοι καὶ Αἰθίοπες ἐτέχθησαν ἐκεῖ, εἴπουν ἐν τῇ Σιών, ἡ ἐν ταῖς πύλαις τῆς Σιών, ὡς εἴρηται, ἡ ἐν τοῖς γινώσκουσι τὸν Θεόν· τὸ γὰρ ἐγεννήθησαν, ἐτέχθησαν ἐξέδωκεν ὁ Ἀκύλας, ὁμοίως δὲ καὶ ὁ Σύμμαχος· ἐτέχθησαν δὲ δι' ἀναγεννήσεως τοῦ θείου βαπτίσματος. Περιττεύει δὲ τὸ, ἰδοὺ, κατὰ ἰδίωμα τῆς Ἑβραϊδος γραφῆς· καὶ τὸ, οὗτοι δὲ, παρέλκον δοκεῖ.

Συντάσσεται δὲ καὶ οὕτως· καὶ ἰδοὺ, ἀντὶ τοῦ, καὶ λοιπὸν, οὗτοι ἐγεννήθησαν ἐκεῖ. Τίνες οὗτοι; Ἀλλόφυλοι καὶ Τύρος, καὶ τὰ ἐξῆς.

Περὶ μὲν οὖν τῶν ἀλλοφύλων εἴρηται ἐν τῷ πβ' ψαλμῷ.

Ps 82.8β

Πάντα δὲ τὰ ἀπαριθμηθέντα ἔθνη, ἀσεβέστερα καὶ παρανομώτερα τῶν ἄλλων ἦσαν. Εἰ δὲ τὰ τοιαῦτα ἔθνη πιστεύσουσιν, πολλῷ μᾶλλον τ' ἄλλα.

5α **Μήτηρ Σιών, ἑρεῖ ἄνθρωπος.**

Προφητεύει σαφῶς ὅτι ἄνθρωπος ἐκ παντὸς ἔθνους, εἰς τὴν Σιών ἐλθὼν, ἑρεῖ, ὅτι μήτηρ ἐστὶν ἡ Σιών· λείπει γὰρ τὸ, ἐστί. Μήτηρ δέ ἐστιν, ὡς ἀναγεννώσα, καθὼς ἄνωτέρω διελάβομεν, καὶ ὡς ἐκτρέφουσα τοῖς περὶ Χριστοῦ δόγμασιν.

Ἡ μήτηρ πάλιν, ὡς ποθεινὴ· μητρὸς γὰρ οὐδὲν ποθεινότερον. Ποθεινὴ γὰρ ὄντως τοῖς εἰς αὐτὴν ἐρχομένοις ἐστί, διὰ τὸ ἐν αὐτῇ πολιτευθῆναι κατὰ σάρκα τὸν Δεσπότην Χριστὸν, καὶ ἀγιάσαι τοὺς τόπους τῆς ἀναστροφῆς αὐτοῦ.

5β **Καὶ ἄνθρωπος ἐγεννήθη ἐν αὐτῇ.**

Τοῦτο, περὶ τῆς τοῦ Χριστοῦ γεννήσεως, ὅτι ἐν τοῖς ὁρίοις αὐτῆς ἐγεννήθη ἄνθρωπος ὄντως, ὡς φυλάξας τὸ ἀξίωμα τῆς ἀνθρωπότητος.

Ἵνα δὲ δείξῃ ὅτι οὐκ ἦν ψιλὸς ἄνθρωπος, ἀλλ' ἄνθρωπος ὁμοῦ καὶ Θεός, ἐπήγαγε·

5γ **Καὶ αὐτὸς ἐθεμελίωσεν αὐτὴν ὁ Ὑψιστος.**

Καὶ αὐτὸς ὁ ἐν αὐτῇ γεννηθεὶς ὡς ἄνθρωπος, αὐτὸς, φησὶν, ἐθεμελίωσεν αὐτὴν κατ' ἀρχὰς ὡς ποιητὴς οὐρανοῦ καὶ γῆς, ὁ ὢν Ὑψιστος ὡς Θεός.

6 **Κύριος διηγῆσεται ἐν γραφῇ λαῶν καὶ ἀρχόντων τούτων τῶν γεγεννημένων ἐν αὐτῇ. |**

Ὁ Χριστὸς διδάξει τὰ περὶ ἑαυτοῦ ἀπὸ τῆς Γραφῆς, δηλαδὴ τῆς προφητικῆς. Φησὶ γὰρ Λουκᾶς ὁ εὐαγγελιστὴς, Καὶ ἐπεδόθη αὐτῷ βιβλίον Ἡσαΐου τοῦ προφήτου, καὶ ἀναπτύξας τὸ βιβλίον, εὗρε τὸν τόπον οὗ ἦν γεγραμμένος, Πνεῦμα Κυρίου ἐπ' ἐμέ, οὗ εἵνεκεν ἔχρισέ με· εὐαγγελίσασθαι πτωχοῖς ἀπέσταλκέ με, καὶ τὰ ἐξῆς. Τὴν δὲ τοιαύτην προφητικὴν γραφὴν, ἐκάλεσε γραφὴν τῶν λαῶν καὶ τῶν ἀρχόντων αὐτῶν, ὡς τοῖς λαοῖς τῶν Ἰουδαίων καὶ τοῖς ἄρχουσιν αὐτῶν δεδομένην, καὶ κτῆμα τούτων ὑπάρχουσαν· τῶν γεγεννημένων δὲ, εἴτουν τεχθέντων ἐν Σιών.

Lk 4.16-17

7 **Ὡς εὐφραينوμένων πάντων ἡ κατοικία ἐν σοί.**

Τὸ, ὡς, βεβαιωτικόν. Ὦντως, ὦ Σιών, ἐν σοὶ ἔσται ἡ κατοικία πάντων τῶν εὐφραينوμένων πνευματικῶς· σὲ κατοικήσουσι. Τὸ δὲ, πάντων, εἰ καὶ καθολικὸν σχηματίζει τύπον, ἀλλ' οὐκ ἰδίωμα καὶ τοῦτό ἐστιν, ἐμφαῖνον πλῆθος τινων.

87

πζ'

1

Ἰδιὴ ψαλμοῦ· τοῖς υἱοῖς Κορέ· εἰς τὸ τέλος· ὑπὲρ Μαελέθ·
τοῦ ἀποκριθῆναι· συνέσεως· Αἰμὰν τῷ Ἰσραηλίτῃ.

Τί μὲν ἐστὶν ὧδὴ ψαλμοῦ, καὶ περὶ τῶν υἱῶν Κορέ, διελάβομεν ἐν τῷ προοιμίῳ τῆς βίβλου.

§§ 65, 50

Εἰς τὸ τέλος δέ, διὰ τὸ βλέπειν εἰς τέλος τὴν ἐν τούτῳ προφητείαν. Ὁ μὲν γὰρ προλαβὼν ψαλμὸς περὶ τῆς Χριστοῦ γεννήσεως προεφήτευσεν, οὗτος δέ, περὶ τοῦ θανάτου αὐτοῦ.

Τὸ δέ, ὑπὲρ Μαελέθ, ἀντὶ τοῦ, διὰ χορεύσεως· ἥδον γὰρ καὶ ἅμα ἐχόρευον.

Τοῦ ἀποκριθῆναι δέ, ἀντὶ τοῦ, ἐν τῷ ἀποκριθῆναι· ἐχόρευον γὰρ ἐν τῷ ἀποκριθῆναι πρὸς τὴν δι' ὄργανου μουσικὴν.

Συνέσεως δέ, ὅτι χρεία συνέσεως τοῖς ἀνανγινώσκουσι διὰ τὸ ἐγκεκρυμμένον τῷ ψαλμῷ περὶ τοῦ Δεσποτικοῦ θανάτου μυστήριον.

Αἰμὰν δέ τῷ Ἰσραηλίτῃ, διότι οὐ μόνοις τοῖς υἱοῖς Κορέ, ἀλλὰ καὶ Αἰμὰν τῷ ἀρχιδῶ παραδέδοται ὁ ψαλμὸς ὑπὸ Δαυίδ· καὶ ὑπ' ἀμφοτέρων τῶν χορῶν ἦσθη, συναδόντων ἢ καὶ ἀνὰ μέρος ἀδόντων.

Τινὰ μὲν οὖν τῶν ἀντιγράφων Αἰμὰν γράφουσι, τινὰ δὲ Αἰθάμ· ἄμεινον δὲ ἐν τῷ παρόντι μὲν Αἰμὰν γράφειν, ἐν δὲ τῷ μετὰ τοῦτον, Αἰθάμ. Ἐν γὰρ τῇ πρώτῃ τῶν Παραλειπομένων καὶ Αἰμὰν καὶ Αἰθάμ ἀναγράφονται χοράρχαι.

1Par 15.16-17

Τῷ Ἰσραηλίτῃ δέ, οὐχ ὡς τῶν ἄλλων μὴ ὄντων Ἰσραηλιτῶν, ἀλλ' ὡς καὶ ἄλλων ὄντων Αἰμὰν καὶ Αἰθάμ ἀλλοφύλων, ὧν πρὸς ἀντιδιαστολὴν ἡ τοῦ Ἰσραηλίτου προσηγορία.

2 Κύριε ὁ Θεὸς τῆς σωτηρίας μου, ἡμέρας ἐκέκραξα καὶ ἐν νυκτὶ ἐναντίον σου.

Περὶ μὲν τοῦ, ὁ Θεὸς τῆς σωτηρίας μου, εἴρηται ἐν τῷ ξζ' ψαλμῷ· Κύριον δὲ καὶ Θεόν, ὁ Χριστὸς καλεῖ τὸν Πατέρα, ὡς ἄνθρωπος· πολλὰ γὰρ τοιαῦτα εἶπε καὶ ἐν τῷ κα' ψαλμῷ.

Ps 67.20β

Ἡμέρας δὲ καὶ ἐν νυκτὶ, ἀντὶ τοῦ, διὰ παντός. Ἐμφαντικὸν δὲ τοῦτο τῆς πρὸς Θεὸν πίστεως· ὁ γὰρ εἰλικρινῶς τὸν Θεὸν ἀγαπῶν ἀεὶ βοᾷ ἐνώπιον αὐτοῦ, τοῦτο μὲν στόματι, τοῦτο δὲ καρδίᾳ· ἀεὶ γὰρ χρήζει τῆς παρὰ Θεοῦ ἀντιλήψεως.

Ἡ ἡμέρα καὶ νύκτα λέγει, τὴν τῆς προδοσίας.

3 Εἰσελθέτω ἐνώπιόν σου ἡ προσευχή μου, κλῖνον τὸ οὖς σου εἰς τὴν δέησίν μου.

Προσευχὴν καὶ δέησιν ἐνταῦθα νοήσεις, ἢ τὴν περὶ τῶν μαθητῶν αὐτοῦ, ἢ τὴν περὶ τοῦ παρελθεῖν τὸ τοῦ θανάτου ποτήριον, ὡς ἐν τοῖς Εὐαγγελίοις εὐρήσεις.

Jn 17.1-26

Mt 26.39

Ὡς ἄνθρωπος δὲ τὰ ταπεινὰ ταυτὶ φθέγγεται, καθὼς ἐν τῷ κα' ψαλμῷ προεῖρηται.

Ps 21.1

Περὶ δὲ τῆς κλίσεως τοῦ θείου ὥτος ἐν τῷ ις' ψαλμῷ παραδεδώκαμεν.

Ps 16.6α

4 "Οτι ἐπλήσθη κακῶν ἡ ψυχὴ μου, καὶ ἡ ζωὴ μου τῷ ἄδῃ ἤγγισε.

Κακῶν, | ἀντὶ τοῦ, θλίψεων. Περίλυπος γάρ, φησὶν, ἐστὶν ἡ ψυχὴ μου, ἕως θανάτου. Ἄιδη γὰρ νῦν, τὸν θάνατον ὑποληπτέον.

Ps 41.6α

5α Προσελογίσθην μετὰ τῶν καταβαινόντων εἰς λάκκον.

Προσελογίσθην, ἀντὶ τοῦ, συνηριθμήθην, συνετάγην μετὰ τῶν θαπτομένων· τούτους γὰρ λέγει, καταβαινόντας εἰς λάκκον· εἴρηται γὰρ ὅτι λάκκος λέγεται καὶ ὁ τάφος.

Ps 27.1ε

Τὰ μὲν οὖν πρὸ τοῦ παρόντος ῥητοῦ, τῷ πρὸ τοῦ θανάτου καιρῷ ἀρμόζουσι, τοῦτο δὲ, τῷ μετὰ τὴν ταφήν.

5β Ἐγενήθην ὥσει ἄνθρωπος ἀβοήθητος.

Οὐχ ὥσει ἄνθρωπος μόνον — ἦν γὰρ τέλειος ἄνθρωπος — ἀλλ' ὥσει ἄνθρωπος ἀβοήθητος· Πάντες γὰρ, φησὶν, ἀφέντες αὐτὸν, ἔφυγον.

Mt 26.56

"Ἐδοξε μὲν οὖν ἀβοήθητος τοῖς ἀνθρώποις, οὐκ ἦν δέ· εἴρηκε γὰρ πρὸς τὸν Πέτρον, "Ἡ δοκεῖς ὅτι οὐ δύναμαι ἄρτι παρακαλέσαι τὸν Πατέρα μου, καὶ παραστήσει μοι πλείους ἢ δώδεκα λεγεῶνας ἀγγέλων;

Mt 26.53

5γ Ἐν νεκροῖς ἐλεύθερος.

Προσπακουστέον τὸ, ἐγενήθην. Ἀφικόμην εἰς τοὺς νεκροὺς ἐλεύθερος, ὃ ἐστὶν, ἀνάτιος, ἐλλείποντος τοῦ ἄρθρου. Οἱ μὲν γὰρ ἄλλοι πάντες αἰτίαν ἔχουσι θανάτου, τὴν ἁμαρτίαν — ἐπιτίμιον γὰρ τῆς ἁμαρτίας, ὁ θάνατος — μόνος δὲ ἀνάτιος, ὡς ἀναμάρτητος, ὁ Χριστός.

Rom 5.12

"Ἡ ἐλεύθερος, ὡς τῶν ἄλλων μὲν ἀκόντων ἀποθνησκόντων καὶ διὰ τοῦτο δεδουλωμένων τῷ θανάτῳ, τοῦ δὲ Χριστοῦ, ἐκόντος. Ἐξουσίαν γὰρ, φησὶν, ἔχω θεῖναι τὴν ψυχὴν μου.

Jn 10.18

"Ἡ καὶ ἄλλως, ἐλεύθερος, ὡς μὴ συσχεθεὶς τοῖς δεσμοῖς τοῦ ἄδου, ἀλλὰ κατ' ἐξουσίαν ἐν τῷ ἄδῃ ἀναστραφεὶς, καὶ λύσας μᾶλλον τοὺς τῶν ἄλλων δεσμούς. "Ἐτι δὲ, ἐλεύθερος νεκρότητος καὶ θανάτου ὡς Θεός.

6α Ὡσεὶ τραυματῖαι καθεύδοντες ἐν τάφῳ.

Προσπακουστέον κἀνταῦθα τὸ, ἐγενήθην.

Ὁ δὲ Σύμμαχος ἐξέδωκεν, ὥσει τετρωμένοι κείμενοι ἐν τάφοις.

6β Ὡν οὐκ ἐμνήσθης ἔτι.

Σηπομένων καὶ εἰς χοῦν διαλυομένων.

6γ Καὶ αὐτοὶ ἐκ τῆς χειρός σου ἀπώσθησαν.

Οἵτινες ἐκ τῆς ἀντιλήψεώς σου ἐξέπεσον διὰ τὰς ἁμαρτίας αὐτῶν. Ὡμοιώθην φησὶ τοιοῦτοις, ὅσον ἐπὶ τῇ ὑπολήψει τῶν ἀνθρώπων· οὐκ ἤμην δὲ τοιοῦτος. Εἰ γὰρ καὶ ἐτρώθην ἥλοις καὶ λόγχῃ, καὶ ἐτέθην ἐν τάφῳ, ἀλλ' οὐκ ἐπελήσθην παρὰ σοί· Οὐ γὰρ δώσεις, φησὶ, τὸν ὁσίόν σου ἰδεῖν διαφθοράν· οὐδ' ἀπώσθην ἐκ τῆς χειρός σου. Ἐμοῦ γὰρ, φησὶ, διὰ τὴν ἀκακίαν ἀντελάβου.

Ps 15.10β

Ps 40.13α

7α Ἐθεντό με ἐν λάκκῳ κατωτάτῳ.

Λάκκον κατώτατον, τὸν τάφον φησὶν, οὗ τὸ βάθος, καρδίαν γῆς εἶρηκε καὶ ἐν τοῖς Εὐαγγελίοις ὁ Χριστός· ἔθεντο δέ με, οἱ περὶ τὴν ταφὴν διακονήσαντες.

Mt 12.40

Jn 19.38-40

7β Ἐν σκοτεινοῖς καὶ ἐν σκιᾷ θανάτου.

Ἐν σκοτεινοῖς τόποις· ἐπιτεθέντος γὰρ τοῦ λίθου, σκότος ἐν τοῖς τοῦ μνημείου γέγονε τόποις· σκιὰν δὲ θανάτου, πάλιν τοὺς ἐν τῷ τάφῳ σκοτεινοὺς λέγει τόπους, δι' ἐτέρων λέξεων τὸ αὐτὸ σημαίνων. Σκιά γὰρ λέγεται καὶ τὸ σκότος.

8α Ἐπ' ἐμὲ ἐπεστηρίχθη ὁ θυμός σου.

Τὸ, ἐπεστηρίχθη, ὁ Σύμμαχος, ἐπεβάρησεν ἐξέδωκεν.

Ἐπ' ἐμὲ, φησὶ, κατέσκηψεν ὁ κατὰ τῶν ἀνθρώπων θυμός σου, ὃν αἱ ἁμαρτίαι αὐτῶν ἐξέκαυσαν, ἔκουσίως ὑποστάντα αὐτὸν καὶ παύσαντα· παθὼν γὰρ ὑπὲρ αὐτῶν καὶ ἀποθανὼν, ἔστησα τὸν θυμόν σου, καθάπερ ὁ τὴν κατὰ τοῦ παιδὸς φερομένην πληγὴν εἰς ἑαυτὸν ἀντιπερισπάσας. Τῷ μῶλωπι γὰρ, φησὶν, αὐτοῦ ἡμεῖς ἰάθημεν, καὶ Κύριος παρέδωκεν αὐτὸν ταῖς ἁμαρτίαις ἡμῶν, εἴτουν διὰ τὰς ἁμαρτίας ἡμῶν.

Isa 53.5, 6

1Pt 2.24

8β Καὶ πάντας τοὺς μετεωρισμούς σου ἐπήγαγες ἐπ' ἐμέ.

Μετεωρισμούς λέγει, τὰς ἐπαναστάσεις τῶν πειρασμῶν, οὓς ὑπέμεινε· τοῦ Θεοῦ δὲ αὐτοὺς ἐκάλεσεν, ὡς ψήφῳ αὐτοῦ διὰ τὴν τῶν ἀνθρώπων σωτηρίαν ἐπενεχθέντας. Πάντας δὲ, δηλονότι ὅσους ἠθέλησας.

9α Ἐμάκρυνας τοὺς γνωστούς μου ἀπ' ἐμοῦ. |

Φησὶ καὶ Λουκάς ὁ εὐαγγελιστής, Εἰστήκεισαν δὲ πάντες οἱ γνωστοὶ αὐτοῦ μακρόθεν. Ἐμάκρυνας δὲ εἶπεν, ὅτι θελήσει τοῦ Πατρὸς ταῦτα γεγόνασιν.

Lk 23.49

9β Ἔθεντό με βδέλυγμα ἑαυτοῖς.

Οἱ Ἰουδαῖοι, παρ' οἷς ἄχρι καὶ σήμερον βδελυκτόν ἐστι τὸ ὄνομα τοῦ Χριστοῦ.

9γ Παρεδόθην καὶ οὐκ ἐξεπορευόμην.

Παρεδόθην τοῖς Ἰουδαίοις ὑπὸ τοῦ Ἰσκαριώτου, καὶ δυνάμενος ἐκπορευθῆναι ἀπ' αὐτῶν, οὐκ ἐποίησαν τοῦτο, ἀλλ' ἐκαρτέρουν ἐκόν.

10α Οἱ ὀφθαλμοί μου ἠσθένησαν ἀπὸ πτωχείας.

Τῆς ἐκ τοῦ ἐκκενωθῆναι τὴν ἐν αὐτοῖς πίστιν τῶν δακρύων.

Ὡσπερ γὰρ τὴν Ἱερουσαλὴμ ἀπεκλαύσατο, οὕτως εἰκὸς αὐτὸν θρηνεῖν καὶ τοῦ προδότου τὴν ἀπόπτωσιν, καὶ τὴν τῶν Ἰουδαίων ἀποβολὴν, καὶ ἀπλῶς τῶν ἀπολλυμένων τὸν ὄλεθρον, διὰ φιλανθρωπίαν. Lk 13.34-45

Τινὲς δὲ πτωχεῖαν ἐναυῖθα νοοῦσι, τὴν ἔκτηξιν τοῦ σώματος, τὴν ἀπὸ κακοπαθείας.

10β Ἐκέκραξα πρὸς σέ, Κύριε, ὅλην τὴν ἡμέραν.

Εἴρηται καὶ κατ' ἀρχὰς, Κύριε ὁ Θεὸς τῆς σωτηρίας μου, ἡμέρας ἐκέκραξα. Ps 87.2

Ἐκέκραξε γὰρ οὐχ ὑπὲρ ἑαυτοῦ μόνον, ὡς ἄνθρωπος, ἀλλὰ καὶ ὑπὲρ τῶν μαθητῶν καὶ ὑπὲρ τοῦ λαοῦ.

10γ Διεπέτασα πρὸς σέ τὰς χεῖράς μου.

Ὑπὲρ τῶν αὐτῶν.

11 Μὴ τοῖς νεκροῖς ποιήσεις θαυμάσια; ἢ ἱατροὶ ἀναστήσουσι, καὶ ἐξομολογήσονται σοι;

Νόμῳ φύσεως ἀνθρωπίνης, δειλιᾷ τὸν θάνατον, καὶ παρακαλεῖ ζῆν ἔτι. Καὶ γὰρ καὶ ἐν τοῖς Εὐαγγελίοις φησὶ, Πάτερ μου, εἰ δυνατόν ἐστι, παρελθέτω ἀπ' ἐμοῦ τὸ ποτήριον τοῦτο. Mt 26.39

Ὅμοια δὲ ταυτὶ τὰ ῥητὰ καὶ τὰ ἐξῆς τοῖς ἐν τῷ κθ' ψαλμῷ, ἐν ᾧ εἴρηται, Μὴ ἐξομολογήσεται σοι χοῦς; ἢ ἀναγγελεῖ τὴν ἀλήθειάν σου; καὶ ζῆτει ἐκεῖ. Ps 29.10β

Μὴ τοῖς ἀναισθήτοις νεκροῖς ποιήσεις θαυμαστά ἔργα, οἷα ποιεῖς πολλάκις τοῖς ζῶσιν; ἢ ἱατροὶ ἀναστήσουσιν αὐτοὺς, καὶ εὐχαριστήσουσί σοι; Οὐχί· ἀλλ' οἱ ζῶντες ἐπιγινώσκουσι τὰ τοιαῦτα καὶ εὐχαριστοῦσι. Διὸ ἕασόν με ζῆν, εἰ δυνατόν.

- 12 Μὴ διηγῆσεται τις ἐν τῷ τάφῳ τὸ ἔλεός σου, καὶ τὴν ἀλήθειάν σου ἐν τῇ ἀπωλείᾳ;

Τῆς αὐτῆς εἰσιν ἐννοίας καὶ ταῦτα. Ἀπώλειαν δὲ, τὸν τάφον πάλιν ὠνόμασεν, ὡς διαφθείροντα τὸν ἐγκείμενον νεκρόν.

Εἰρήκαμεν δὲ, ὅτι τὰ αὐτὰ δι' ἐτέρων πολλάκις λέξεων ὁ προφήτης λέγει, καὶ μᾶλλον ἐν τοῖς παθητικοῖς.

Οὐχ ὁ νεκρὸς, ἀλλ' ὁ ζῶν, φησὶν, αἰσθάνεται τοῦ ἐλέους σου καὶ ἀπαγγέλλει τοῦτο τοῖς ἀνθρώποις. Περὶ δὲ τῆς ἀληθείας εἴρηται ἐν τῷ κθ' ψαλμῷ.

Ps 29..10β

- 13 Μὴ γνωσθήσεται ἐν τῷ σκότει τά θαυμάσιά σου, καὶ ἡ δικαιοσύνη σου ἐν γῇ ἐπιλελησμένη;

Σκότος λέγει, τὸν ἐν τῷ τάφῳ πάλιν τόπον, τὸν αὐτὸν δὲ καὶ γῆν ἐπιλελησμένην, παρ' ἀνθρώποις μὲν, ὡς διαφθορᾶς ἔμπλεων, παρὰ Θεῷ δὲ, ὡς μὴ ζῶντος τοῦ ἐγκειμένου· ζῶσι γὰρ ὧν μνημονεύει Θεός.

Mt 22.32

Πάντα δὲ τὰ ῥηθέντα τῆς ἴσης διανοίας ὄντα, κατ' ἐρώτησιν ἠθικῶς ἀναγνωστέον.

- 14α Κάγὼ πρὸς σέ, Κύριε, ἐκέκραξα.

Κάγὼ μετὰ τῶν ἄλλων ἀνθρώπων, ὡς καὶ αὐτὸς ἄνθρωπος.

- 14β Καὶ τὸ πρωῒ ἡ προσευχή μου προφθάσει σε.

Τὸ πρωῒ, ἀντὶ τοῦ, ταχέως φθάσει εἰς σέ ἡ προσευχή μου. Περιττεύει δὲ ἡ πρό πρόθεσις. Οὐ γὰρ ἐμποδίσουσιν αὐτῇ ἁμαρτίαι.

Isa 59.2

- 15 Ὡς τί, Κύριε, ἀπωθεῖς τὴν ψυχὴν μου, ἀποστρέφεις τὸ πρόσωπόν σου ἀπ' ἐμοῦ;

Ὅμοια ταυτὶ τοῖς ῥητοῖς τοῦ κα' ψαλμοῦ, τῷ, Ὡς τί ἐγκατέλιπές με; καὶ τῷ, Κεκράξομαι ἡμέρας, καὶ οὐκ εἰσακούσῃ· | λέγει δὲ ταῦτα καὶ ὑπὲρ ἡμῶν τῶν πρὶν ἀπωσμένων, ψυχὴν ἑαυτοῦ, τὴν ἐκάστου ψυχὴν ὀνομάζων, καὶ ἑαυτὸν καλῶν ἕκαστον ἡμῶν. Διὰ τί ἀπωθεῖς, φησὶν, ἔτι; Καὶ γὰρ ἐγὼ λοιπὸν ὑπὲρ πάντων τίνω δίκας.

Ps 21.2α, 3

- 16α Πτωχός εἰμι ἐγὼ καὶ ἐν κόποις ἐκ νεότητός μου.

Φησὶν ὁ θεολόγος Γρηγόριος· Καὶ ὁ πλουτίζων, πτωχεύει· πτωχεύει γὰρ τὴν ἐμὴν σάρκα, ἵν' ἐγὼ πλουτήσω τὴν αὐτοῦ θεότητα.

PG35.876C

Εἶρηκε δὲ καὶ αὐτὸς ὁ Χριστὸς περὶ ἑαυτοῦ πρὸς τὸν γραμματέα, Αἱ ἀλώπεκες
φωλεοὺς ἔχουσι, καὶ τὰ πετεινὰ τοῦ οὐρανοῦ κατασκηνώσεις, ὁ δὲ Υἱὸς τοῦ
ἀνθρώπου οὐκ ἔχει ποῦ τὴν κεφαλὴν κλίνει.

Mt 8.20

Ἐν κόποις δὲ ἐκνεότῃτος, διότι ἐξ αὐτῶν σπαργάνων ἐπεβουλεύετο καὶ ἐδιώκετο
ὕπο τε Ἑρῳδοῦ καὶ τῶν Ἰουδαίων· κόπους γὰρ λέγει, τὰς ταλαιπωρίας.

16β Ὑψωθείς δὲ ἐταπεινώθην.

Ὑψωθείς τοῖς σημείοις, ἐταπεινώθην τοῖς προφηλακισμοῖς, ὡς τοῖς Ἰουδαίοις
ἔδοξεν· ἢ ὑψωθείς ἐπὶ σταυροῦ, ἐταπεινώθην εἰς τὸν τάφον.

16γ Καὶ ἐξηπορήθην.

Καὶ τοῦτο, ὅσον ἐπὶ τῇ ὑπολήψει τῶν Ἑβραίων. Ἔδοξε γὰρ αὐτοῖς ἄπορος
βοηθείας, διὸ καὶ ἔλεγον, Ἰδωμεν εἰ ἔρχεται Ἡλίας σώσωσιν αὐτόν.

Mt 27.49

17 Ἐπ' ἐμέ διήλθον αἱ ὀργαί σου, οἱ φοβερισμοί σου ἐξετάραξάν με.

Ὅργας Θεοῦ, τὰς κατὰ τῶν ἀμαρτανόντων γινομένης φησίν· ὁμοίως καὶ
φοβερισμούς. Καὶ τὰς μὲν ὀργάς, διελθεῖν καὶ εἰσδύναι εἰς αὐτὸν λέγει, τοὺς δὲ
φοβερισμούς, συνταράττειν καὶ ἀναστέλλειν ἀπὸ κακίας.

Ὁριγένης δὲ, ὀργάς Θεοῦ καὶ φοβερισμούς, τοὺς δαίμονάς φησιν· ὀργάς μὲν,
ὡς ὀργιζομένους αἰεὶ τοῖς ἀνθρώποις, Θεοῦ δὲ, ὡς κατὰ παραχώρησιν Θεοῦ τοῦτο
ποιοῦντας· φοβερισμούς δὲ, ὡς φόβον ἐπισείοντας. Λέγει τοίνυν, ὅτι κατὰ τὸν
καιρὸν τοῦ πάθους ἐπήλθον αὐτῷ καὶ ἐξετάραξαν ὡς ἄνθρωπον.

PG12.1664

18α Ἐκύκλωσάν με ὥσει ὕδωρ.

Οἱ Ἰουδαῖοι· ἐν δὲ τῷ κα' ψαλμῷ εἶρηκε, Περιεκύκλωσάν με μόσχοι πολλοί,
ταῦροι πίονες περιέσχον με. Ὡσει ὕδωρ δὲ εἶπε, διότι τὸ ὕδωρ πάντοθεν περικλύζει
τὸν ἐναπειλημμένον.

Ps 21.13

18β Ὅλην τὴν ἡμέραν περιέσχον με ἅμα.

Ἡμέραν, τὴν τοῦ πάθους φησίν· ἅμα δὲ, ἀντὶ τοῦ, ὁμοῦ πάντες.

19 Ἐμάκρυνας ἀπ' ἐμοῦ φίλον καὶ πλησίον, καὶ τοὺς γνωστούς μου ἀπὸ ταλαι-
πωρίας.

Διὰ τὴν ταλαιπωρίαν μου τὴν ἀπὸ τῶν προφηλακισμῶν ἐμάκρυνας ἀπ' ἐμοῦ τοὺς
μαθητάς μου. Εἶρηται δὲ καὶ ἀνωτέρω, Ἐμάκρυνας τοὺς γνωστούς μου ἀπ' ἐμοῦ.

Ps 87.9a

Φίλον γὰρ καὶ πλησίον καὶ γνωστούς, τοὺς αὐτοὺς καλεῖ· φίλον μὲν, κατὰ τὸ, Ὑμεῖς φίλοι μου ἔστε, πλησίον δὲ, ὡς συνδιαιτωμένους αὐτῷ, γνωστούς δὲ, ὡς Jn 15.14
γινώσκοντας καὶ διὰ τοῦτο γινωσκομένους. Gal 4.9

Ἄλλ' οὕτω μὲν ὁ ψαλμὸς εἰς Χριστὸν ἀνήχθη. Ἀρμόζει δὲ καὶ τοῖς εὐσεβέσι πᾶσιν ἐν καιρῷ θλίψεως οὕτως·

- [2] Κύριε ὁ Θεὸς τῆς σωτηρίας μου, διὰ παντὸς ἐνώπιόν σου ἐκέκραξα, ἐπικαλούμενός σε εἰς βοήθειαν. Τὰ δὲ ἐξῆς, δηλὰ. Ὅτι ἐπλήσθη πόνων καὶ θλίψεων ἢ ψυχῇ μου, καὶ πλησίον εἰμι τοῦ θανάτου, ἤδη ἀποκαμῶν. Συνηριθμήθην τοῖς νεκροῖς, ὅσον ἐπὶ τῇ σπουδῇ τῶν ἀνθρωποκτόνων δαιμόνων· ἐγενήθην εὐχεῖρωτος, ὡσεὶ ἀβοήθητος, καὶ ἐν νεκροῖς, ὅσον τὸ ἐπ' αὐτοῖς, καίτοι ἐλεύθερος ἔτι ὢν νεκρώσεως, ὡς μηκέτι τῇ ἀληθείᾳ θανόν. Ἐγενήθην ὡσεὶ τετρωμένοι κείμενοι ἐν τάφοις, τρωθεὶς τῷ βέλει τῆς ἁμαρτίας ἢ τῆς ἀθυμίας, καὶ τὰ ἐξῆς ἀναλόγως.
- [7] Ἐθεντὸ με οἱ δαίμονες ἐν βαθεῖ βόθρῳ τῆς ἁμαρτίας, ἐν σκότει θλίψεως, ὁ σικιὰ καὶ ὁμοιωσίς ἐστι θανάτου διὰ τὴν πικρίαν. Ἐπ' ἐμὲ ἐπεβάρησεν ὁ θυμὸς σου· εἰ γὰρ μὴ σύ μοι ὠργίσθης, οὐκ ἂν μου περιεγένοντο· | καὶ πάσας τὰς ἐπαναστάσεις τῶν θλίψεων, τὰς κατὰ παραχώρησίν σου, ἐπήγαγες ἐπ' ἐμέ.
- [9] Ἐμάκρυνας τοὺς γνωστούς μου, εἴτουν τοὺς ἁγίους ἀγγέλους, τοὺς πρὸ τῆς ἁμαρτίας γνησίως πρὸς με διακειμένους καὶ γνωρίζοντάς με, οἱ καὶ ἐβδελύξαντό με διὰ τὴν ἁμαρτίαν· παρεδόθην λοιπὸν ταῖς θλίψεσι, καὶ οὐκ ἐκπορεύομαι ἐξ αὐτῶν, σφοδρῶς συνεχόμενος. Τὸ δὲ, οἱ ὀφθαλμοί μου ἠσθένησαν ἀπὸ πτωχείας, ὡς προηρμήνευται. Ἐκέκραξα πρὸς σὲ διὰ παντὸς, καλῶν εἰς ἀντίληψιν, καὶ τὰ ἐξῆς, ὡς προαποδέδοται πάντα.
- [14] Ἀναστὰς δὲ τῆς κοίτης, πρὸ πάντων ἀναπέμψω σοι προσευχήν. Ἰνα τί, Κύριε, ἀπωθεῖς τὴν ψυχὴν μου; τουτέστιν, ἐμὲ, κατὰ περίφρασιν, ἐν ἀνάγκαις ὄντα, καὶ θερμῶς δεόμενον, καὶ τὰ ἐξῆς.
- [16] Εἶτα, πτωχὸς εἰμι ἐγὼ, μηδεμίαν ἔχων ἀλλαχόθεν βοήθειαν. Καὶ ἐν κόποις εἰμι καὶ πόνοις διὰ τὸ σφάλμα. Ὑψωθείς δὲ τῷ κατ' εἰκόνα σου γεγενῆσθαι, ἐταπεινώθην τῷ ἀπολέσαι τὸ ἀξίωμα τῆς εἰκόνης· ἢ καὶ ὑψωθείς τῇ οἰήσει, ἐταπεινώθην, πεσὼν εἰς ὄλισθον. Καὶ ἐξηπορήθην, μὴ ἔχων τί καὶ δράσω· ἐπ' ἐμὲ διῆλθον, ἡγουν ἔφθασάν με αἱ ὀργαί σου, τίνοντα δίκας ἐν τῷ τῇ λύπῃ συμπνίγεσθαι.
- [17] Ἔτι οἱ φοβερισμοί σου, οἱ τὴν αἰώνιον ἀπειλοῦντες κόλασιν, ἐξετάραξάν με. Ἐκύκλωσάν με ὡσεὶ ὕδωρ οἱ φοβερισμοί σου, ἢ οἱ δαίμονες, ἢ αἱ θλίψεις,
- [19] ἀποπνίγουσαι· διὰ παντὸς περιέσχον με ἅμα πάντες. Ἐμάκρυνας ἀπ' ἐμοῦ καὶ τοὺς συνήβεις ἀνθρώπους, φεύγοντάς με διὰ τὴν κατασχοῦσάν με ταλαιπωρίαν, ἥτοι συμφοράν.

Καὶ αὕτη ἡ ἐπιγραφή τῇ πρὸ αὐτῆς συνηρμήνευται.

Διηγείται δὲ τὰ καθ' ἑαυτὸν ὁ Δαυὶδ, καὶ ὑμνεῖ τὸν Θεὸν ὡς εὐεργέτην αὐτοῦ. Ἀναμίννυσι δὲ τοῖς λόγοις καὶ περὶ τοῦ Χριστοῦ. Διὸ καὶ συνέσεως ἐπιγέγραπται· χρεία γὰρ ταύτης τοῖς ἐντυγχάνουσιν εἰς τὸ συνιέναι τὰ ἐγκατεσπαρμένα περὶ Χριστοῦ. Προαγορεύει δὲ καὶ τὴν παρὰ Βαβυλωνίων αἰχμαλωσίαν.

2α **Τὰ ἐλέη σου, Κύριε, εἰς τὸν αἰῶνα ᾄσομαι.**

Τὰ ἐλέη, φησὶ, τὰ εἰς ἐμὲ γεγενημένα, περὶ ὧν πλατύτερον εὐχαριστεῖ ἐν τῇ δευτέρᾳ βίβλῳ τῶν Βασιλειῶν.

2Rg 22.2-51

Εἰς τὸν αἰῶνα δὲ, ἀντὶ τοῦ, αἰεὶ ᾄσομαι, ᾄσμα ταῦτα ποιούμενος.

2β **Εἰς γενεὰν καὶ γενεὰν ἀπαγγελῶ τὴν ἀλήθειάν σου ἐν τῷ στόματί μου.**

Εἰς γενεὰν καὶ γενεὰν, ἀντὶ τοῦ, εἰς πᾶσαν γενεάν. Ἀποθνησκούσης γὰρ τῆς μιᾶς, ἀντεισάγεται ἑτέρα, καὶ οὕτως ἄχρι συντελείας.

Ἡ εἰς τε τὴν γενεὰν τῶν Ἰουδαίων καὶ εἰς τὴν τῶν Χριστιανῶν· μόναις γὰρ ταύταις ὁ Δαυὶδ ἀπαγγέλλει τὴν ἀλήθειαν τοῦ Θεοῦ διὰ τοῦ στόματος αὐτοῦ. Στόμα δὲ αὐτοῦ, εἴη ἢ ὁ βίβλος τῶν ψαλμῶν αὐτοῦ.

Ἀλήθειαν δὲ Θεοῦ λέγει, τὰς ἀληθεῖς ἐπαγγελίας ἃς αὐτῷ ἐπηγγείλατο, τοῦτο μὲν, διὰ τοῦ προφήτου Νάθαν, ὡς ἡ δευτέρα τῶν Βασιλειῶν ἱστορεῖ, τοῦτο δὲ, καὶ διὰ τοῦ ἐνοικοῦντος ἐν αὐτῷ προφητικοῦ πνεύματος· ὑπέσχετο γὰρ αὐτῷ πολλὰ, περὶ τε τῆς ὑποταγῆς τῶν ἐχθρῶν αὐτοῦ καὶ περὶ τοῦ σπέρματος αὐτοῦ, ὃ Ἑβραῖοι μὲν, τὸν Σολομώντα καὶ τοὺς ἐξ αὐτοῦ καταγομένους φασίν, ἡμεῖς δὲ, τὸν Χριστόν, ὡς ἐν τοῖς ἐξῆς ῥηθῆσεται.

2Rg 7.4-16

3α **Ὅτι εἶπας, Εἰς τὸν αἰῶνα ἔλεος οἰκοδομηθήσεται.**

Τὸ, οἰκοδομηθήσεται, ἀντὶ τοῦ, ποιηθήσεται. Σὺ, φησὶν, εἶπας μοι, ὅτι αἰεὶ ἔλεος ποιηθήσεται. Καὶ οἱ μὲν Ἑβραῖοι τῷ Δαυὶδ ποιηθῆναι τὸ ἔλεός φασι, βοηθουμένῳ παρὰ Θεοῦ, ἡμεῖς δὲ, | πᾶσι πιστοῖς.

Ἐπὶ μὲν γὰρ τοῦ Δαυὶδ οὐχ ἄρμόζει τὸ, αἰεὶ, τεθνηκότος ἤδη, ἐπὶ δὲ τῶν πιστῶν, καὶ πάντῃ· ἐποιήθη γὰρ αὐτοῖς διηνεκὲς ἔλεος Ἰησοῦς ὁ Χριστὸς, οἰκοδομηθεὶς καὶ συμπαγείς ἀφράστως ἐκ τῶν ἀγνῶν αἱμάτων τῆς ὑπεραγίας Παρθένου· οἶκος γὰρ, τὸ πρόσλημμα λέγεται τοῦ προσλαβόντος Θεοῦ· Ἡ σοφία γὰρ, φησὶν, ὠκοδόμησεν ἑαυτῇ οἶκον.

Prov 9.1

3β **Ἐν τοῖς οὐρανοῖς ἐτοιμασθήσεται ἡ ἀλήθειά σου.**

Ἀλήθεια τοῦ Θεοῦ, ὁ Χριστὸς, ὡς ἀψευδής· εἶρηκε γὰρ, Ἐγὼ εἰμι ἡ ἀλήθεια. Αὕτη οὖν ἡ ἀλήθεια, φησὶν, ἐν τοῖς οὐρανοῖς ἐδρασθήσεται· τὸ γὰρ, ἐτοιμάζω, πολλάκις καὶ τὸ, ἐδράζω, σημαίνει παρὰ τοῖς Ἑβραίοις. Καὶ νῦν δὲ ὁ Σύμμαχος

Jn 14.6

ἀντὶ τοῦ, ἐτοιμασθήσεται, ἐδρασθήσεται ἐξέδωκε.

Περὶ δὲ τοῦ ἐδρασθῆναι τὸν Χριστὸν ἐν οὐρανοῖς αὐτὸς οὗτος ὁ Δαυὶδ εἵρηκεν ἐν ἐτέρῳ ψαλμῷ, Εἶπεν ὁ Κύριος τῷ Κυρίῳ μου, Κάθου ἐκ δεξιῶν μου.

Ps 109.1

4α **Διεθέμην διαθήκην τοῖς ἐκλεκτοῖς μου.**

Ταῦτα προσώπῳ τοῦ Θεοῦ φησι. Καὶ διαθήκην μὲν λέγει, τὴν ἐπαγγελίαν τὴν περὶ τοῦ σπέρματος αὐτῶν· ἐκλεκτοὺς δὲ, τὸν Ἀβραὰμ καὶ Ἰσαὰκ καὶ Ἰακώβ. Ἐπηγγέλματο γὰρ μεγαλῦναι καὶ ὑψῶσαι αὐτό.

Φησὶ δὲ καὶ ὁ μέγας Παῦλος, Τῷ Ἀβραὰμ ἐρρέθησαν αἱ ἐπαγγελίαι, καὶ τῷ σπέρματι αὐτοῦ, εἶτα ἐπάγει, Οὐ λέγει, Καὶ τοῖς σπέρμασιν, ὡς ἐπὶ πολλῶν, ἀλλ' ὡς ἐφ' ἑνός· καὶ τὸ σπέρματί σου, ὅς ἐστιν ὁ Χριστός.

Gen 17.7

Gal 3.16

4β-5α **ᾠμωσα Δαυὶδ τῷ δούλῳ μου, Ὅπως τοῦ αἰῶνος ἐτοιμάσω τὸ σπέρμα σου.**

ᾠμωσα, ἀντὶ τοῦ, βεβαίως ἐπηγγειλάμην. Ὅρκον γὰρ ἐπὶ Θεοῦ λέγουσιν οἱ παλαιοί, τὴν βεβαίαν ἐπαγγελίαν. Καὶ ὁ παρ' ἡμῖν γὰρ ὅρκος οὐδὲν ἕτερόν ἐστιν ἢ βεβαίωσις.

ᾠμωσα δὲ ὅτι ἐτοιμάσω, τουτέστιν, ἐδράσω τὸ σπέρμα σου ἄχρι παντὸς αἰῶνος. Σπέρμα δὲ Δαυὶδ, κατὰ μὲν τὸ πρόχειρον, ὁ Σολομὼν, κατὰ δὲ ὑψηλοτέραν ἐπιβολὴν, Ἰησοῦς ὁ Χριστός, ὡς ἐκ σπέρματος Δαυὶδ γεννηθεὶς, λέγω δὴ, τῆς ἁγίας Παρθένου. Σπέρμα γὰρ αὕτη Δαυὶδ, ἐκεῖθεν καταγομένη.

2Rg 7.12

Lk 1.27

Ἦδρασε δὲ αὐτὸν, αἰωνίζοντα ποιήσας ἐπὶ τῆς βασιλείας· Ἐδόθη μοι γὰρ, φησὶ, πᾶσα ἐξουσία, ἐν οὐρανῷ καὶ ἐπὶ γῆς. Περὶ οὗ φησι καὶ Δανιὴλ, Καὶ αὐτῷ ἐδόθη ἡ τιμὴ καὶ ἡ ἀρχὴ καὶ ἡ βασιλεία· πάντες λαοί, φυλαὶ, γλῶσσαι δουλεύουσιν αὐτῷ· ἡ βασιλεία αὐτοῦ, βασιλεία αἰώνιος, καὶ ἡ ἐξουσία αὐτοῦ, ἣτις οὐ διαφθαρήσεται. Ταῦτα δὲ οὐκ ἂν ἀρμόσει τῷ Σολομῶντι.

Mt 28.18

Dan 7.14

5β **Καὶ οἰκοδομήσω εἰς γενεὰν καὶ γενεὰν τὸν θρόνον σου.**

Οἰκοδομὴν μὲν ἐνταῦθα λέγει, τὴν αὔξησιν καὶ ἀπάρτησιν· θρόνον δὲ, τὴν βασιλείαν.

Σκόπει δὲ πῶς τὴν βασιλείαν τοῦ Χριστοῦ, βασιλείαν τοῦ Δαυὶδ ἐκάλεσε, διὰ τὸ ἐξ αὐτοῦ κατάγεσθαι τὸν Χριστὸν κατὰ σάρκα. Εἰώθαμεν γὰρ τὴν τοῦ υἱοῦ βασιλείαν, τοῦ πατρὸς λέγειν διὰ τὴν οἰκείωσιν.

6α **Ἐξομολογήσονται οἱ οὐρανοὶ τὰ θαυμάσιά σου, Κύριε.**

Οὐρανούς λέγει, τὰς οὐρανίους δυνάμεις. Αὗται, φησὶν, αἱ οὐράναι δυνάμεις εὐχαριστήσουσι τοῖς θαυμασίοις ἔργοις σου τούτοις. Ἀδιαφόρως δὲ τίθεται ἡ τοῦ ἐξομολογήσονται σύνταξις.

Ἡ οὐρανούς νόει μοι, τοὺς τὰ οὐράνια φρονοῦντας ἀνθρώπους καὶ ὑψηλοὺς τὸν βίον.

6β **Καὶ γὰρ τὴν ἀλήθειάν σου ἐν ἐκκλησίᾳ ἁγίων.**

Περιττεύει τὸ, γάρ. Ἐξομολογήσονται, φησί, τὰ θαυμάσιά σου, ὅτι θαυμαστὰ ποιεῖς, καὶ τὴν ἀλήθειάν σου, ὅτι ἀληθεύεις ἃ ἐπαγγέλλῃ. Λέγει δὲ ταῦτα, ὑπερχαίρων τῇ ῥηθείᾳ θαυμασία ἐπαγγελία.

Εὐχαριστήσουσι δὲ αἱ μὲν οὐράνιαι δυνάμεις, ἐν Ἐκκλησίᾳ ἁγίων τῶν ἐν οὐρανοῖς, | περὶ ἧς εἶρηκε Παῦλος, Καὶ Ἐκκλησία πρωτοτόκων ἀπογεγραμμένων ἐν οὐρανοῖς, οἱ δὲ οὐρανόφρονες ἄνθρωποι, ἐν Ἐκκλησίᾳ ἁγίων τῶν ἐπὶ γῆς ἔτι ζώντων. Heb 12.23

7 **Ὅτι τίς ἐν νεφέλαις ἰσωθήσεται τῷ Κυρίῳ; ὁμοιωθήσεται τῷ Κυρίῳ ἐν υἱοῖς Θεοῦ;**

Τὸ, ἐν νεφέλαις, ἐν ὕψει, τινὲς ἐξέδωκαν· ἄλλοι δὲ, ἐν οὐρανίοις τόποις· ἐν ὕψει δὲ καὶ ἐν οὐρανίοις τόποις εἰσὶν οἱ ἄγγελοι. Λέγει τοίνυν, ὅτι τίς ἄγγελος ἰσωθήσεται τῷ Κυρίῳ, ἢ τίς ἐν ἁγίοις ἀνθρώποις ὁμοιωθήσεται αὐτῷ; Υἱοὺς γὰρ Θεοῦ, τοὺς τοιούτους ὑποληπτέον, κατὰ τὸ, Ἐγὼ εἶπα, θεοὶ ἐστέ. Ὅντως οὐδεὶς· σὺ μὲν γὰρ ποιητὴς, οὗτοι δὲ ποιήματα. Ps 81.6

Οὐχ ὡς συγκρίνων δὲ τοῦτό φησιν, ἀλλ' ἰδίωμα καὶ τοῦτο τῆς Ἑβραϊδος, ἀπὸ τῆς ἀνομιότητος ὑπεροχὴν προσάγειν Θεῷ. Ὑπερυμνεῖ δὲ αὐτὸν, ὡς μέγала καὶ σωτήρια ἐπαγγειλάμενον.

Ἦτοικε δὲ τῷ λόγῳ καὶ τὸ, Οὕτε ἄγγελος, οὐκ ἄνθρωπος, ἀλλ' αὐτὸς ὁ Κύριος ἔσωσεν ἡμᾶς. Isa 63.9

8 **Ὁ Θεὸς ἐνδοξαζόμενος ἐν βουλῇ ἁγίων, μέγας καὶ φοβερός ἐστιν ἐπὶ πάντας τοὺς περικύκλῳ αὐτοῦ.**

Βουλὴν ἐνταῦθα, τὸν σύλλογον, τὸ συνέδριον τῶν ἁγίων ὠνόμασεν, ὡς καὶ ἐν τῷ πρώτῳ ψαλμῷ παραδέδοται. Ἐν τῇ συναγωγῇ γὰρ τῶν ἁγίων δοξάζεται καὶ ὑμνεῖται ὁ Θεός. Ps 1.5β

Φησὶ τοίνυν, ὅτι ὁ Θεὸς ἐνδοξαζόμενος αὐτῇ μέγας καὶ φοβερός ἐστι τοῖς ἁγίοις· οὗτοι γὰρ περίξ αὐτοῦ πλησιάσαντες δι' οἰκειώσεως ἀρετῶν· μέγας δὲ καὶ φοβερός αὐτοῖς, ὡς ἀκριβῶς ἐπισταμένοις τὴν ὑπεροχὴν αὐτοῦ.

Ἄγιους δὲ λέγομεν, καὶ τὰς οὐρανίους δυνάμεις, αἱ καὶ περὶ Θεὸν ὁμοίως εἰσί.

9α **Κύριε ὁ Θεὸς τῶν δυνάμεων, τίς ὁμοίός σοι;**

Περὶ μὲν τοῦ, ὁ Θεὸς τῶν δυνάμεων, εἴρηται ἐν τῷ πγ' ψαλμῷ. Ps 83.2

7⁴ οἱ PV : om. MC. 8 Add. [MP in marg.]BV: Ὁ κυκλούμενος, καὶ ἐνώπιον καὶ ὀπίσω καὶ ἐν δεξιᾷ καὶ ἐν ἀριστερᾷ ἔχει τοὺς κυκλοῦντας αὐτόν· ἐπεὶ τοίνυν καὶ ὁ Θεὸς ἔχει τοὺς κυκλοῦντας αὐτὸν ἀνθρώπους, ὀπίσω μὲν ὑποληψόμεθα τοὺς διὰ τῆς πρακτικῆς ἀρετῆς ἀκολουθοῦντας αὐτῷ, ἐν ἀριστερᾷ δὲ τοὺς τὴν φυσικὴν θεωρίαν πνευματικῶς κατορθοῦντας· φησὶ γὰρ περὶ τῆς σοφίας ἢ τῶν

Τὸ δὲ, τίς ὅμοιός σοι, συνεχέστερον ἐπιλέγει, οὐκ ἐρωτῶν, ἀλλ' ἐκπληττόμενος, Ps 34.10
καὶ τὸ ἀπαράβλητον αὐτοῦ διδάσκων ἡμᾶς.

9β Δυνατὸς εἶ, Κύριε.

Δυνατὸς ποιῆσαι ἃ ἐπαγγέλλῃ· καὶ πιστεύω λοιπὸν ὅτι γενήσονται.

9γ Καὶ ἡ ἀλήθειά σου κύκλω σου.

Οὐ μόνον εἶ δυνατὸς, ἀλλὰ καὶ ἀληθής, καὶ δίκην ἱματίου περιβέβλησαι τὴν ἀλήθειαν, καὶ κύκλω σου οὔσα, οὐδέποτε σου ἀφίσταται· ἐμφαίνει δὲ τοῦτο, ὅτι αἰεὶ ἀληθεύεις.

10 Σὺ δεσπόζεις τοῦ κράτους τῆς θαλάσσης, τὸν δὲ σάλον τῶν κυμάτων αὐτῆς σὺ καταπραΰνεις.

Κράτος θαλάσσης, ἡ βία τῶν κυμάτων αὐτῆς. Σὺ δεσπόζεις, φησί, καὶ τῆς Mt 8.23-27
ταραχῆς αὐτῆς καὶ τῆς γαλήνης, καὶ σὺ τοῦτο κάκεινο ποιεῖς.

Ὡσπερ δὲ ἐν τῷ οἱ ψαλμῷ ἀνύμνησε τὸν Θεὸν ἀπὸ τῶν μεγαλουργημάτων Ps 72.13-17
αὐτοῦ, εἰπὼν, Σὺ ἐποίησας τάδε καὶ τάδε, οὕτω καὶ ἐπὶ τοῦ παρόντος.

11α Σὺ ἐταπείνωσας ὡς τραυματίαν ὑπερήφανον.

Αἰσθητῶς μὲν, πάντα ὑπερήφανον ἄνθρωπον· Κύριος γὰρ, φησὶν, ὑπερηφάνοις Prov 3.34
ἀντιτάσσεται· νοητῶς δὲ, τὸν διάβολον, ὑπερηφανευσάμενον, καὶ διὰ τοῦτο Jc 4.6
καταβληθέντα. Ὡς τραυματίαν δὲ, διότι οἱ τραυματίαι, ταπεινοὶ εἰσὶ, τῷ πόνῳ
συγκατασπώμενοι.

Τινὲς δὲ, ὑπερήφανον μὲν, τὸν Φαραὼ νοοῦσιν, ἐχθροὺς δὲ, τοὺς Αἰγυπτίους, Ex 14.30
ἀποπνιγέντας καὶ διασκορπισθέντας ἐν ταῖς ἀκταῖς.

11β Ἐν τῷ βραχίονι τῆς δυνάμεώς σου διεσκόρπισας τοὺς ἐχθρούς σου.

Ἐν τῷ βραχίονι τῆς δυνάμεως, ἀντὶ τοῦ, ἐν τῷ βραχίονι τῷ δυνατῷ. Ἐχθροὺς
δὲ ἀπλῶς, τοὺς ἀσεβεῖς ἢ τοὺς δαίμονας.

12α Σοὶ εἰσιν οἱ οὐρανοί, καὶ σὴ ἐστὶν ἡ γῆ.

Σὰ κτίσματα, σὰ δοῦλα. Φησὶ γὰρ ἐν ἄλλοις, | Ὅτι τὰ σύμπαντα δοῦλα σά. Ps 118.91
Περὶ δὲ τῶν οὐρανῶν εἴρηται ἐν τῷ ὀγδόῳ ψαλμῷ. Ps 8.4α

12β Τὴν οἰκουμένην καὶ τὸ πλήρωμα αὐτῆς σὺ ἐθεμελίωσας.

Παροιμιῶν βίβλος, Ἐν δὲ τῇ ἀριστερᾷ αὐτῆς πλοῦτος καὶ δόξα [Prov 3.16]. Ἐν δὲ τῇ δεξιᾷ τοῦ Θεοῦ νοηθεῖεν ἂν οἱ καθαρὰν αἰσθητῆς
φαντασίας δεχόμενοι τὴν αἴσθησιν καὶ θεωρίαν τῶν νοητῶν. Ἐν γὰρ τῇ δεξιᾷ, φησὶν, αὐτῆς ἔτη ζωῆς [Prov 3.16]· ἐνώπιον δὲ, οἱ διὰ
σφόδρον ἔρωτα τοῦ θείου κάλλους ἀξιούμενοι τῆς πρόσωπον πρὸς πρόσωπον ἀπολάυσεως, καὶ θεοούμενοι. [PG 90. 289D] : om. SCF.

Τὸ αὐτὸ πάλιν φησίν· εἴρηται δὲ ἐν τῷ κγ' ψαλμῷ, Τοῦ Κυρίου ἡ γῆ καὶ τὸ πλήρωμα αὐτῆς, ἡ οἰκουμένη, καὶ πάντες οἱ κατοικοῦντες ἐν αὐτῇ· καὶ ζῆτει Ps 23.1β-γ
κάκεϊ.

13α **Τὸν βορρᾶν καὶ τὴν θάλασσαν σὺ ἔκτισας.**

Φησὶν Ἡσυχίος, ὅτι τῷ τῆς θαλάσσης ὀνόματι πολλάκις ἡ παλαιὰ Γραφὴ τὴν [PG27.385]
δύσιν δηλοῖ. Ὅθεν ἡ τῶν Ἀριθμῶν βίβλος, ἐκθεμένη τὰς φυλάς, ὧν αἱ μὲν πρὸς ἀνατολάς, αἱ δὲ πρὸς ἄρκτον, αἱ δὲ πρὸς μεσημβρίαν τῆς σκηνῆς ἐτάχθησαν, τῇ λέξει ταύτῃ τοὺς πρὸς δύσιν τεταγμένους ἐμήνυσεν· εἴρηκε γὰρ, Παρεμβολὴ Ἐφραίμ παρὰ θάλασσαν.

Ἐπεὶ τοίνυν καὶ τὸ βόρειον μέρος, εἴτουν τὸ ἀρκτῶον, καὶ τὸ θαλάσσιον, εἴτουν τὸ δυτικόν, σκοτεινὰ καὶ χειμέρια, καὶ διὰ τοῦτό τινες ἤμελλον τῷ πονηρῷ δημιουργῷ ταῦτα προσγράφειν, ἀναγκαίως τὸ Πνεῦμα τὸ ἅγιον προαναιρεῖ τὴν πλάνην αὐτῶν, παρὰ τοῦ κοινοῦ Δημιουργοῦ γενηθῆναι καὶ ταῦτα διδάσκον.

Nu 2.18

Χρὴ δὲ γινώσκειν ὅτι, βλεπόντων ἡμῶν πρὸς ἀνατολάς, ἀντιπρόσωπος μὲν ἡμῖν ἐστὶν ἡ ἀνατολὴ, κατὰ νότου δὲ, ἡ δύσις, ἐν ἀριστερᾷ δὲ, ὁ βορρᾶς, εἴτουν ἡ ἄρκτος, ἐν δεξιᾷ δὲ, ὁ νότος, εἴτουν ἡ μεσημβρία.

13β **Θαβὼρ καὶ Ἑρμῶν ἐν τῷ ὀνόματί σου ἀγαλλιᾶσονται.**

Θαβὼρ καὶ Ἑρμῶν, ὅρη καὶ ὄρια τῆς γῆς τῆς ἐπαγγελίας. Διὰ τούτων δὲ πᾶσαν τὴν ἐκεῖ γῆν ἠνίξατο, ὅτι ἀγαλλιᾶσεται ἐπὶ τῷ ὀνόματι τοῦ Χριστοῦ, εἴτουν ἐπὶ τῷ Χριστῷ, ἢ ἐπὶ τῷ καλεῖσθαι ἀπὸ Χριστοῦ. Γῆν δὲ λέγομεν, τοὺς τὴν γῆν ἐκείνην οἰκήσαντας.

Ἐν τοῖς ὅρεσι γὰρ τούτοις τὰς πλείους διατριβὰς τῆς ἐν σαρκὶ πολιτείας ὁ Χριστὸς ἐποίει· καὶ ἐν μὲν τῷ Θαβὼρ μετεμορφώθη, ἐν δὲ τῷ Ἑρμῶν ἀνέστησε τὸν τῆς χήρας υἱόν· ἐπὶ τούτου γὰρ τοῦ ὅρους ἐστὶν ἡ πόλις Ναὶν, ἐν ᾗ τοῦτον ἤγειρε.

Mt 17.1-9

Lk 7.11-17

14α **Σὸς ὁ βραχίων μετὰ δυναστείας.**

Ὁ σὸς βραχίων, κατὰ ἀναστροφὴν, ἢ σὸς βραχίων, κατὰ πλεονασμὸν τοῦ ἄρθρου. Λέγει δὲ, ὅτι ἡ σὴ δύναμις, δυνατωτάτη· βραχίονα γὰρ Θεοῦ, τὴν δύναμιν αὐτοῦ καλεῖ. Χριστὸς δὲ Θεοῦ δύναμις, καὶ Θεοῦ σοφία.

1Cor 1.24

14β **Κραταιωθήτω ἡ χεὶρ σου.**

Κατὰ τῶν ἐχθρῶν.

14γ **Ὑψωθήτω ἡ δεξιὰ σου.**

13α¹²⁻¹³ ἐν ἀριστερᾷ δὲ, ὁ βορρᾶς, εἴτουν ἡ ἄρκτος, ἐν δεξιᾷ δὲ, ὁ νότος MS² : ἐν δεξιᾷ δὲ, ὁ βορρᾶς, εἴτουν ἡ ἄρκτος, ἐν ἀριστερᾷ δὲ, ὁ νότος PCBFV.

Εἰς σκέπην ἡμῶν. Χεῖρα δὲ καὶ δεξιάν, τὴν δύναμιν ὀνομάζει. Διπλὴν δὲ αὐτῆς ζητεῖ τὴν ἐνέργειαν, ἀμύνεσθαι μὲν τοὺς ἀλλοτρίους, σκέπειν δὲ τοὺς οἰκείους. Εἴρηται δὲ ἐν τῷ θ' ψαλμῷ περὶ τοῦ, Ὑψωθήτω ἡ χεὶρ σου.

Ps 9.33α

15α **Δικαιοσύνη καὶ κρίμα ἐτοιμασία τοῦ θρόνου σου.**

Ὁ μὲν Ἀκύλας ἐξέδωκε, δικαιοσύνη καὶ κρίσις, βάσις τοῦ θρόνου σου· ὁ δὲ Σύμμαχος, ἔδρασμα· προεῖρηται γὰρ, ὅτι τὸ ἐτοιμάζειν πολλάκις τὸ ἐδράζειν σημαίνει. Ἔστι δὲ ὁ νοῦς, ὅτι δίκαιος εἶ κριτῆς, οὗ καὶ ὁ δικαστικὸς θρόνος ἐπὶ δικαιοσύνης καὶ κρίσεως πέπηγε.

Ps 88.3β

Δικαιοσύνην μὲν οὖν καὶ κρίμα, τὴν δικαίαν κρίσιν νοήσεις· ἔστι γὰρ καὶ τὸ τοιοῦτον σχῆμα παρὰ τῇ Παλαιᾷ, ὡς τὸ, ἔλεος καὶ ἀλήθεια, ἀντὶ τοῦ, ἔλεος ἀληθινός.

Ἡ δικαιοσύνην μὲν, τὴν ἔξιν τοῦ κρίνειν, κρίμα δὲ, τὴν ἀπόφασιν· καὶ ἔλεος μὲν, τὴν ἐλεημοσύνην, ἀλήθειαν δὲ, τὴν ἔκβασιν τῆς ἐπαγγελίας.

15β **Ἔλεος καὶ ἀλήθεια προπορεύεται πρὸ προσώπου σου.**

Διὰ τῶν τεσσάρων, ταυτὶ τὰ τέσσαρα ἐδήλωσεν, ὅτι ἐπιστήμων τοῦ κρίνειν εἶ φύσει καὶ ἀποφαίνῃ, καὶ ἐλεεῖς | καὶ ἀληθεύεις· διὰ τοῦτο δικάσεις τῇ τυραννομένη φύσει τῶν ἀνθρώπων καὶ ἀποφῆνῃ κατὰ τῆς τυραννοῦσης πλάνης τῶν εἰδώλων, καὶ ἐλεήσεις τὸ πλάσμα σου καὶ ἀληθεύσεις τὰς πρὸς με καὶ τοὺς ἐκλεκτούς σου ἐπαγγελίας.

Ἔστι δὲ καὶ ἄλλως εἰπεῖν, ὅτι ἔλεος καὶ ἀλήθεια λέγονται προπορεύεσθαι τοῦ Θεοῦ διὰ τὸ μὴ δύνασθαι τινα προσβαλεῖν τῷ προσώπῳ τοῦ Θεοῦ, εἴτουν τῇ γνώσει αὐτοῦ, εἰ μὴ πρότερον ἐλεθῇ καὶ ὁμιλήσῃ τῇ ἀληθείᾳ τῶν δογμάτων· ἔλεος γὰρ καὶ ἀλήθεια προαπαντῶσι τῷ τοιούτῳ.

Τινὲς δὲ πάντα περὶ τῆς μελλούσης κρίσεως νενοήκασιν, ὅτι δικαιότατος εἶ κριτῆς, καὶ ἐν τῇ κρίσει προηγείται τῆς ἀληθείας ὁ ἔλεος, διὰ τὸ μὴ δύνασθαι τινα ὑποστῆναι τὴν ἀλήθειαν τῶν ἐλέγχων, μὴ προπαραμιγέντος αὐτῇ ἐλέου.

16α **Μακάριος ὁ λαὸς ὁ γινώσκων ἀλαλαγμόν.**

Εἴρηται διαφόρως, ὅτι ἀλαλαγμός ἐστιν ἐπινίκιος φωνή· μακαρίζει τοίνυν τοὺς εἰδότας ἐπινίκιον ὕμνον ᾄδειν τῷ νικήσαντι τὸν διάβολον Χριστῷ· δηλοῖ δὲ τοὺς Χριστιανούς. Ἡ καὶ ἄλλως, μακαρίζει τοὺς εἰδότας ἀλαλάζειν κατὰ τῶν ἀοράτων πολεμίων ἐν τῷ νικᾶν αὐτούς.

Ps 26.6γ

16β **Κύριε, ἐν τῷ φωτὶ τοῦ προσώπου σου πορεύονται.**

Πρόσωπον μὲν τοῦ Πατρὸς, ὁ Υἱός, ὡς ἐν τῷ τετάρτῳ ψαλμῷ προπαραδέδοται·

Ps 4.7β

φῶς δὲ τοῦ Υἱοῦ, αἱ ἐντολαὶ αὐτοῦ· Λύχνος γὰρ, φησὶ, τοῖς ποσὶ μου ὁ νόμος σου, καὶ φῶς ταῖς τρίβοις μου.

Ps 118.105

Λέγει δὲ, ὅτι οἱ γινώσκοντες τὸν τοιοῦτον ἀλαλαγμὸν, ἐν ταῖς ἐντολαῖς τοῦ Υἱοῦ σου πορεύονται.

17α **Καὶ ἐν τῷ ὀνόματί σου ἀγαλλιάσονται ὅλην τὴν ἡμέραν.**

Ἐν τῷ ὀνομάζειν σε. Εἰ γὰρ ὁ δίκαιος μιμνησκόμενος τοῦ Θεοῦ μόνον εὐφραίνεται — Ἐμνήσθην γὰρ, φησὶ, τοῦ Θεοῦ καὶ ἠυφράνθην — πολλῶ μᾶλλον, ὀνομάζων αὐτὸν, ἀγαλλιάσεται· ἢ καὶ πρὸς τὸν Χριστὸν ὁ λόγος, οὗ ἐπὶ τῷ ὀνόματι ἀγαλλιώνται οἱ ἀπ' ἐκείνου καλούμενοι.

Ps 76.4α

17β **Καὶ ἐν τῇ δικαιοσύνῃ σου ὑψωθήσονται.**

Δικαιοσύνη τοῦ Πατρὸς, ὁ Υἱὸς, κατὰ τὸν Ἀπόστολον, ὃς ἐδόθη ἡμῖν σοφία ἀπὸ Θεοῦ, δικαιοσύνη τε καὶ ἁγιασμός· οὗτος γὰρ ὕψωσεν αὐτοὺς, τῶν γῆινων ἀνασπάσας διὰ τοῦ Εὐαγγελίου καὶ εἰς οὐρανοὺς ἀναγαγών.

1Cor 1.30

18α **Ὅτι καύχημα τῆς δυνάμεως αὐτῶν σὺ εἶ.**

Δύναμις μὲν τῶν Χριστιανῶν, ὁ Χριστὸς, ὡς ἐνδυναμῶν αὐτούς· καὶ καύχημα δὲ τοῦ Χριστοῦ, ὁ Πατὴρ, ἐφ' ᾧ σεμνύνεται τοσοῦτον, ὡς ἄνω καὶ κάτω καὶ πανταχοῦ τοῦ Εὐαγγελίου Πατέρα ἑαυτοῦ τοῦτον ὁμολογεῖν καὶ αὐτῷ ἀνατιθέναι πάντα τὰ ἑαυτοῦ κατορθώματα.

18β **Καὶ ἐν τῇ εὐδοκίᾳ σου ὑψωθήσεται τὸ κέρας ἡμῶν.**

Εὐδοκία τοῦ Πατρὸς, εἶπουν ἀγαθὸν θέλημα, ἡ ἐνανθρώπησις τοῦ Υἱοῦ, καὶ ὅσα περὶ αὐτήν. Περὶ δὲ τοῦ κέρατος εἴρηται ἐν τῷ οὐδ' ψαλμῷ.

Ps 74.5

Ἐαυτὸν δὲ τοῖς Χριστιανοῖς ὁ Δαυὶδ συνέταξεν, ὡς καὶ ἐν ἄλλοις, διὰ τὸ ἐκ σπέρματος αὐτοῦ μέλλειν βλαστάνειν τὸν Χριστὸν, καὶ διὰ μέσου τοῦ Χριστοῦ συγγενειάζειν αὐτοῖς, εἶγε οἱ μὲν, τέκνα Χριστοῦ, ὁ δὲ Χριστὸς, υἱὸς τοῦ Δαυὶδ.

Rom 1.3

Mt 1.1

Ἡ καὶ προσώπῳ τῶν Χριστιανῶν εἴρηται ὁ λόγος.

19α **Ὅτι τοῦ Κυρίου ἡ ἀντίληψις.**

Τοῦ Θεοῦ ἐστι τὸ ἀντιλαμβάνεσθαι ἡμῶν. Εἴρηται δὲ καὶ ἐν τῷ τρίτῳ ψαλμῷ, Τοῦ Κυρίου ἡ σωτηρία.

Ps 3.9α

19β **Καὶ τοῦ ἁγίου Ἰσραὴλ βασιλέως ἡμῶν.**

Τὸ αὐτὸ λέγει πάλιν. Τὸ ἀντιλαμβάνεσθαι, φησί, τοῦ Κυρίου ἐστὶ, καὶ τοῦ ἁγίου Ἰσραὴλ τοῦ βασιλέως ἡμῶν.

Ἅγιος γὰρ τοῦ Ἰσραὴλ, ὁ Θεὸς, ὡς καὶ ἐν τῷ οἷον ψαλμῷ προεῖρηται· καὶ βασιλεία δὲ ὁμοίως, τὸν Θεὸν ὀνομάζει, ὡς φύσει Κύριον ἡμῶν. Ps 77.41

20α **Τότε ἐλάλησας ἐν ὁράσει τοῖς υἱοῖς σου.**

Τότε, ἀντὶ τοῦ, ἐν καιρῷ. Ἐλάλησας δὲ τὰ περὶ ἐμοῦ τοῦ Δαυίδ. Ἐν ὁράσει δὲ, | ἀντὶ τοῦ, ἐν αἰσθήσει· ἡ γὰρ ὄρασις, ἐναργεστέρα καὶ αἰσθητικωτέρα τῶν ἄλλων αἰσθήσεων. Οὕτω γὰρ καὶ ἐν τῇ Ἐξόδῳ γέγραπται, Καὶ ὁ λαὸς ἑώρα τὴν φωνὴν Κυρίου, ἀντὶ τοῦ, ἡσθάνετο.

Ex 20.18

Υἱοὺς δὲ Θεοῦ λέγει, τοὺς προφῆτας, ὡς ἡγαπημένους αὐτῷ διὰ τὴν ἀρετὴν· εἰκὸς γὰρ πολλοῖς ἀποκαλυφθῆναι τὰ περὶ τοῦ Δαυίδ, καὶ εἰπεῖν αὐτῷ ταῦτα, καθάπερ εἶπε τούτῳ πολλὰ καὶ Νάθαν ὁ προφήτης.

2Rg 7.17

Τίνα δὲ εἰσι ταῦτα, φησί διὰ τῶν ἐξῆς· πλὴν δοκοῦσι μὲν περὶ τοῦ Δαυίδ εἰρῆσθαι, διὰ τὸ συνάδειν ἐνιαχοῦ τοῖς κατ' αὐτὸν πράγμασιν, ἐλέγχονται δὲ περὶ Χριστοῦ μᾶλλον εἰρημένα· θαυμαστὴ δὲ τοῦ θείου Πνεύματος ἡ χάρις, πῶς ἀνέμιξεν εὐκαίρως τοῖς τοῦ Δαυίδ τὰ περὶ Χριστοῦ, καὶ συνεσχίασε τῇ ὁμοιότητι τὴν ἀλήθειαν.

20β **Καὶ εἶπας, Ἐθέμην βοήθειαν ἐπὶ δυνατόν.**

Παρέσχον παρ' ἐμαυτοῦ βοήθειαν δυνατόν.

Δυνατὸν δὲ δοκεῖ μὲν λέγειν ἑαυτὸν, ὡς βασιλέα· δυνατοὺς γὰρ καὶ δυνάστας ἐκάλουν οἱ παλαιοὶ τοὺς βασιλεῖς. Ἔστι δὲ μᾶλλον ὁ Χριστὸς κατὰ τὴν θεότητα· Χριστὸς γὰρ, φησί, Θεοῦ δύναμις καὶ Θεοῦ σοφία.

1Cor 1.24

20γ **Ἦψωσα ἐκλεκτὸν ἐκ τοῦ λαοῦ μου.**

Τῷ δοκεῖν μὲν, τὸν Δαυίδ, ἐκλεγέντα μὲν πρότερον ἐκ τοῦ λαοῦ τῶν Ἰουδαίων εἰς βασιλείαν, ὑψωθέντα δὲ ὕστερον εἰς δόξαν διὰ τὰς ἀνδραγαθίας· τῇ δ' ἀληθείᾳ, τὸν Χριστὸν, ἐκλεγέντα μὲν κατὰ τὸ ἀνθρώπινον εἰς τὴν καθ' ὑπόστασιν ἑνωσιν ἐκ τοῦ λαοῦ τῶν Ἰουδαίων — ἐκ τούτων γὰρ, ἡ τοῦτον γεννήσασα — ὑψωθέντα δὲ διὰ τὴν ἑνωσιν· Διὸ, φησί, καὶ ὁ Θεὸς αὐτὸν ὑπερύψωσεν.

Php 2.9

21α **Εὗρον Δαυὶδ τὸν δοῦλόν μου.**

Τοῦτο, περὶ μόνου τοῦ Δαυίδ ἐγὼ νοῶ, καὶ τὰ ἐξῆς, μέχρι τοῦ, Καὶ ἐν τῷ ὀνόματί μου ὑψωθήσεται τὸ κέρας αὐτοῦ, εἰ καὶ ταῦτά τινες εἰς τὸν Χριστὸν ἀνάγουσιν.

Εὖρον, φησίν, αὐτὸν εἰς βασιλείαν, ζητήσας τοῦτον ἐν τοῖς παισὶν Ἰεσσαί. Ac 13.22
Εἶπε γὰρ πρὸς Σαμουήλ, Ὅτι ἐώρακα ἐν τοῖς υἱοῖς Ἰεσσαὶ ἐμοὶ βασιλέα. 1Rg 16.1

21β Ἐν ἐλαίῳ ἀγίῳ μου ἔχρισα αὐτόν.

Καὶ περὶ τῆς χρίσεως αὐτοῦ ἡ πρώτη τῶν Βασιλειῶν ἱστορεῖ. Καὶ ἔλαβε, φησὶ, Σαμουήλ τὸ κέρας τοῦ ἐλαίου, καὶ ἔχρισεν αὐτὸν ἐνώπιον τῶν ἀδελφῶν αὐτοῦ. 1Rg 16.13

Ἅγιον δὲ ἑαυτοῦ ὁ Θεὸς τὸ ἔλαιον τῆς χρίσεως ἐκάλεσεν, ὡς θεῖον· εἶχε γὰρ τὴν κατασκευὴν θεοδίδακτον καὶ μυστικὴν. Ex 30.22-25

22 Ἡ γὰρ χεὶρ μου συναντιλήψεται αὐτῷ, καὶ ὁ βραχίον μου κατισχύσει αὐτόν.

Χεῖρα Θεοῦ καὶ βραχίονα, τὴν παρὰ Θεοῦ βοήθειαν καὶ τὴν δύναμιν αὐτοῦ πολλάκις ἡρμηγνέυσαμεν· κατισχύσει δὲ, ἀντὶ τοῦ, ἐνισχύσει.

23α Οὐκ ὠφελήσει ἐχθρὸς ἐν αὐτῷ.

Ὡφελεῖν, τὸ ἀνύειν πολλάκις ἡ Ἑβραῖς λέγει, καθάπερ καὶ νῦν. Οὕτω καὶ ἐν τῷ Εὐαγγελίῳ εἴρηται, Θεωρεῖτε ὅτι οὐκ ὠφελεῖτε οὐδέν, ἀντὶ τοῦ, οὐκ ἀνύετε. Jn 12.19

23β Καὶ υἱὸς ἀνομίας οὐ προσθήσει τοῦ κακῶσαι αὐτόν.

Υἱὸς ἀνομίας, ἀντὶ τοῦ, ἄνομος, ὥσπερ υἱὸς ἀνθρώπου, ἀντὶ τοῦ, ἄνθρωπος· οὕτω γοῦν καὶ υἱὸς ἀδικίας, ὁ ἄδικος, καὶ υἱὸς ἀπωλείας, ὁ ἀπολωλώς, καὶ υἱοὶ ἀπειθείας, οἱ ἀπειθεῖς. Ἰδίωμα γὰρ καὶ τοῦτο τῆς Ἑβραϊδος. 1Par 17.9
2Thes 2.3

Οὐ προσθήσει δὲ, ἀντὶ τοῦ, οὐ προσεπιχειρήσει, ἅπαξ ὑπ' αὐτοῦ πληγείς. Eph 2.2

24 Καὶ συγκόψω ἀπὸ προσώπου αὐτοῦ τοὺς ἐχθροὺς αὐτοῦ, καὶ τοὺς μισοῦντας αὐτὸν τροπώσομαι.

Ἀπὸ προσώπου, ἀντὶ τοῦ, ἀπ' ἐνώπιον· τροπώσομαι δὲ, ἀντὶ τοῦ, νικήσω.

25α Καὶ ἡ ἀλήθειά μου καὶ τὸ ἔλεός μου μετ' αὐτοῦ.

Ἡ ὁ ἀληθινός μου ἔλεος, ὡς ἀνωτέρω δεδηλώκαμεν, ἡ ἀλήθεια μὲν, τῶν ἐπαγγελιῶν, ἔλεος δὲ, τῆς βοηθείας. Ps 88.15a

25β Καὶ ἐν τῷ ὀνόματί μου ὑψωθήσεται τὸ κέρας αὐτοῦ.

Κέρας τοῦ Δαυὶδ, ὁ Χριστὸς, | εἴτουν καύχημα καὶ δόξα. Ὡσπερ γὰρ ἐκ τῆς

κεφαλῆς βλαστάνει τὸ κέρας τοῖς κερασφόροις τῶν ζώων, καὶ οὐ μόνον ἐστὶν ἰσχύς αὐτῶν ἀλλὰ καὶ κόσμος, οὕτω κεφαλὴ μὲν τοῦ λαοῦ τῶν Ἰουδαίων, ὁ Δαυὶδ, ὡς βασιλεὺς· κεφαλὰς γὰρ καλοῦμεν, τοὺς ἄρχοντας.

Ἐκ δὲ τῆς κεφαλῆς ταύτης ἐβλάστησε, δίκην κέρατος, ὁ Χριστὸς, ὃς καὶ σεμνύνει καὶ δοξάζει αὐτὸν, ὥσπερ τὸ κέρας τὰ κερασφόρα. Οὐ διὰ τοῦτο δὲ μόνον λέγεται κέρας, ἀλλὰ ὡς πάντων ὑψηλότερος διὰ τὴν θεότητα· πάντων γὰρ τῶν μελῶν ὑπερέχει τὸ κέρας.

Εἶπε τοίνυν ὁ Θεὸς καὶ Πατὴρ, ὅτι τὸ κέρας τοῦ Δαυὶδ, εἴτουν ὁ Χριστὸς, ἐν τῷ ὀνόματί μου ὑψωθήσεται, τουτέστιν, ἐν τῷ καλεῖσθαι Θεός.

Τούτῳ δὲ τῷ λόγῳ συμφωνεῖ καὶ Ζαχαρίας ἐν τῷ Εὐαγγελίῳ, λέγων, Καὶ ἤγειρε κέρας σωτηρίας ἡμῖν, ἐν τῷ οἴκῳ Δαυὶδ τοῦ παιδὸς αὐτοῦ, καθὼς ἐλάλησε διὰ στόματος τῶν ἁγίων τῶν ἀπ' αἰῶνος προφητῶν αὐτοῦ, τούτους τοὺς προφῆτας δηλῶν, οὓς ὁ Δαυὶδ ἀνωτέρω υἱοὺς εἶπε Θεοῦ· οἶκον δὲ Δαυὶδ, τὸ γένος αὐτοῦ ἐκάλεσε.

Lk 1.69

Ps 88.20α

26 **Καὶ θήσομαι ἐν θαλάσῃ χεῖρα αὐτοῦ, καὶ ἐν ποταμοῖς δεξιὰν αὐτοῦ.**

Διὰ μὲν τῆς θαλάσσης, τὰς νήσους ἠνίξατο· ἐν ταύτῃ γὰρ αὐται. Διὰ τῶν ποταμῶν δὲ, τὴν ἡπειρον· ἐν ταύτῃ γὰρ οὗτοι.

Χεῖρα δὲ λέγει καὶ δεξιάν, τὴν κατοχὴν καὶ κυριότητα.

Ποῦ δὲ ὁ Δαυὶδ ἀπάντων τούτων ἐκυρίευσεν; Οὐδαμοῦ τῆς Γραφῆς. Ὁ δὲ Χριστὸς, πάσης μὲν θαλάσσης, πάσης δὲ γῆς ἐκυρίευσεν, ὡς εἴρηται καὶ ἐν τῷ οἶκῳ ψαλμῷ, ὅτι Καὶ κατακυριεύσει ἀπὸ θαλάσσης ἕως θαλάσσης, καὶ ἀπὸ ποταμῶν ἕως περάτων τῆς οἰκουμένης. Ὡστε χεῖρα καὶ δεξιάν, οὐ τοῦ Δαυὶδ νοήσεις, ἀλλὰ τοῦ κέρατος τοῦ Δαυὶδ.

Ps 71.8

27 **Αὐτὸς ἐπικαλέσεται με, Πατὴρ μου εἰ σὺ, Θεὸς μου καὶ ἀντιλήπτωρ τῆς σωτηρίας μου.**

Λεῖπει τὸ, λέγων, ἔξωθεν προσλαμβανόμενον. Ἐπικαλέσεται με ἐν καιρῷ, λέγων πρὸς με, Πατὴρ μου εἰ σὺ, καὶ τὰ ἐξῆς.

Ποῦ δὲ ὁ Δαυὶδ Πατέρα αὐτὸν οἰκεῖον ὠνόμασεν; Οὐδαμοῦ. Ὁ δὲ Χριστὸς, πολλαχοῦ τῶν Εὐαγγελίων, Πατέρα μὲν αὐτὸν λέγων, ὡς Θεός, Θεὸν δὲ καὶ ἀντιλήπτορα, ὡς ἄνθρωπος.

28α **Κἀγὼ πρωτότοκον θήσομαι αὐτόν.**

Οὕτως αὐτὸν καὶ ὁ μέγας Παῦλος ὀνομάζει, Πρωτότοκον ἐν πολλοῖς ἀδελφοῖς, καὶ Πρωτότοκον ἐκ τῶν νεκρῶν, καὶ Πρωτότοκον πάσης κτίσεως, ὡς ἀπαρχὴν τοῦ νέου λαοῦ, καὶ ὡς πρῶτον ἀναστάντα ἐκ τῶν νεκρῶν εἰς ἀθανασίαν, καὶ ὡς ἐξαίρετον τῆς καινῆς κτίσεως τῶν πιστῶν.

Rom 8.29

Col 1.18, 15

28β Ὑψηλὸν παρὰ τοῖς βασιλεῦσι τῆς γῆς.

Τοὺς μὲν γὰρ ἐπιγνόντας αὐτὸν, ὑποκεκλιμένους ἔχει, τῶν πολεμούντων δὲ, ἀνώτερος γίνεται· καὶ τοῦτον τὸν τρόπον ὑψηλὸς ἐστὶ καὶ παρὰ τοῖς πιστοῖς βασιλεῦσι καὶ παρὰ τοῖς ἀπίστοις.

Ὁ δὲ Δαυὶδ οὐ περιεγένετο πάντων τῶν βασιλέων τῆς γῆς, μόνης βασιλεύσας τῆς Ἰουδαίας.

29α Εἰς τὸν αἰῶνα φυλάξω αὐτῷ τὸ ἔλεός μου.

Χρῆζοντι αὐτοῦ κατὰ τὸ ἀνθρώπινον, ἢ καὶ οὐ δι' ἑαυτὸν, ἀλλὰ διὰ τοὺς ἐξ αὐτοῦ, φημί δὴ, τοὺς Χριστιανούς, ὑπὲρ ὧν καὶ παρακαλεῖ τὸν Πατέρα, μεσίτης Θεοῦ καὶ ἀνθρώπων γεγωνώς.

1Tim 2.5

29β Καὶ ἡ διαθήκη μου πιστὴ αὐτῷ.

Ἡ ἐπαγγελία ἡ πρὸς τὸν Δαυὶδ, πιστὴ, εἴτουν βεβαία ἔσται ἐπ' αὐτῷ, δηλονότι τῷ Χριστῷ, τουτέστιν, εἰς αὐτὸν ἀποβήσεται. Εἴρηται γὰρ ἀνωτέρω, Ὡς τοῦ αἰῶνος ἐτοιμάσω τὸ σπέρμα σου.

Ps 88.5α

30α Καὶ θήσομαι εἰς τὸν αἰῶνα τοῦ αἰῶνος τὸ σπέρμα αὐτοῦ.

Σπέρμα τοῦ Χριστοῦ, ὁ παρ' αὐτοῦ σπαρεῖς ἐν ταῖς ψυχαῖς τῶν μαθητῶν αὐτοῦ λόγος τοῦ Εὐαγγελίου, ὅσπερ διαμένει εἰς | τὸν αἰῶνα τοῦ αἰῶνος, καὶ ὁ ἐν παντὶ ἔθνει ἀναγεννηθεὶς αὐτῷ λαός.

Lk 8.11

Ἀντὶ δὲ τοῦ, εἰς τὸν αἰῶνα τοῦ αἰῶνος, διηνεκῶς ἐξέδωκεν ὁ Σύμμαχος. Καὶ ὄντως τῆς Ἐκκλησίας τοῦ Χριστοῦ, Πύλαι ἄδου οὐ κατισχύσουσι.

Mt 16.18

30β Καὶ τὸν θρόνον αὐτοῦ ὡς τὰς ἡμέρας τοῦ οὐρανοῦ.

Καὶ αὖθις θήσω τὸν θρόνον τῆς βασιλείας αὐτοῦ οὕτω διαρκῆ ὡς θήσω καὶ τὰς ἡμέρας τοῦ οὐρανοῦ· διαρκεῖς γὰρ αὗται, ὡς μέχρι συντελείας τοῦ κόσμου φυλάττουσαι τὸν οἰκεῖον ὅρον. Ὁμοίως δὲ τουτὶ τὸ ῥητὸν τῷ, Καὶ συμπαραμενεῖ τῷ ἡλίῳ, ἐν τῷ οἶκῳ ψαλμῷ. Ἡμέραι δὲ λέγονται τοῦ οὐρανοῦ, ὡς αὐτοῦ ταύτας ἀποτελοῦντος τῇ τοῦ ἡλίου φορᾷ.

Ps 71.5

Δειξάτωσαν δὲ Ἰουδαῖοι τὸ σπέρμα τοῦ Δαυὶδ εἰς τὸν αἰῶνα τοῦ αἰῶνος τεθὲν, τουτέστι, σφζόμενον ἐπὶ τῆς βασιλείας, ἔτι δὲ καὶ τὸν βασιλικὸν θρόνον τοῦ Δαυὶδ μόνιμον. Ἀλλ' οὐκ ἂν δύναιντο. Εἰς Ἰεχονίαν γὰρ καὶ Σεδεκίαν κατέληξεν ἡ βασιλεία Δαυὶδ, οὓς αἰχμαλώτους ἀνὰ μέρος οἱ Βαβυλώνιοι ἀπαγαγόντες, τὸν Σεδεκίαν μὲν ἀπετύφλωσαν, τὸν Ἰεχονίαν δὲ δουλείᾳ ὑπέβαλον. Τηνικαῦτα δὲ καταστραφέντος τέλεον καὶ τοῦ θρόνου Δαυὶδ, οὐδεὶς τὸ λοιπὸν εἰς αὐτὸν

2Par 36.9-12

4Rg 25.7,

24.15

ἐκάθισεν. Ὁ γὰρ Ζοροβάβελ μετὰ τὴν ἐπάνοδον τῆς αἰχμαλωσίας, οὐ βασιλεὺς, ἀλλὰ δημαγωγὸς Ἰουδαίων γέγονε. Δηλοῖ δὲ ταῦτα προῖων ὁ ψαλμὸς. Ὅθεν οὐκ ἐπὶ πλεῖον τῶν τετρακοσίων ἐτῶν ἡ βασιλεία Δαυὶδ τοῖς ἀπογόνους αὐτοῦ παρέμεινεν.

31-33 Ἐὰν ἐγκαταλίπωσιν οἱ υἱοὶ αὐτοῦ τὸν νόμον μου καὶ τοῖς κρίμασί μου μὴ πορευθῶσιν, ἐὰν τὰ δικαιώματά μου βεβηλώσωσι καὶ τὰς ἐντολάς μου μὴ φυλάξωσιν, ἐπισκέψομαι ἐν ῥάβδῳ τὰς ἀνομίας αὐτῶν καὶ ἐν μάστιγι τὰς ἀδικίας αὐτῶν.

Υἱοὶ τοῦ Χριστοῦ, οἱ διὰ τοῦ Εὐαγγελίου καὶ τοῦ λουτροῦ τῆς παλιγγενεσίας ἀναγεννηθέντες αὐτῶ. Tit 3.5

Περὶ δὲ διαφορᾶς νόμου, καὶ κρίματος, καὶ δικαιώματος, καὶ ἐντολῆς, εἴρηται σαφῶς ἐν τῷ ιζ΄ ψαλμῷ.

Ps 17.23

Βεβηλώσωσι δὲ, ἀντὶ τοῦ, εὐτελίσωσι· βέβηλον γὰρ, πρὸς ἀντιδιαστολὴν τοῦ ἱεροῦ, λέγεται τὸ ἀνίερν, εἴτουν κοινὸν καὶ εὐτελές. Ῥάβδον δὲ καὶ μάστιγα λέγει, τοὺς πειρασμούς.

Ἔστι δὲ ὁ νοῦς τοιοῦτος, ὅτι πταίνοντας σωφρονίσω μὲν, ἐθνῶν ἐπαναστάσεις, καὶ τυραννίσιν, καὶ λιμῶ, καὶ τοιαύταις ἄλλαις παιδείαις· οὐ μὴν τέλεον αὐτοὺς ἀπώσομαι. Ἀνομίας δὲ καὶ ἀδικίας, τὰ αὐτὰ νόησον ἐκ παραλλήλου.

34α Τὸ δὲ ἔλεός μου οὐ μὴ διασκεδάσω ἀπ' αὐτῶν.

Φειδόμενος αὐτῶν καὶ τὴν μετάνοιαν αὐτῶν ἀναμένων.

ᾧ φιλανθρωπίας ἀπείρου· μαστίζων γὰρ ἔλεεῖ, καὶ οὐκ ἄκρατον ἐπάγει τὴν τιμωρίαν, ἀλλὰ μαστίζει μὲν ὡς καταφρονητὰς, ἔλεεῖ δὲ ὡς οἰκείους.

34β Οὐδὲ μὴ ἀδικήσω ἐν τῇ ἀληθείᾳ μου.

Οὐδὲ ἀδικήσω τὸν Δαυὶδ, παραβαίνων τὰς πρὸς αὐτὸν συνθήκας. Περιττεύει δὲ τὸ, μὴ, ὥσπερ καὶ ἐν τῷ ἐξῆς στίχῳ.

Τινὰ δὲ τῶν ἀντιγράφων, οὐδ' οὐ μὴ γράφουσι. Τοῦτο δὲ οὐ ποιήσω διὰ τὴν ἀλήθειάν μου, διότι εἰμὶ ἀληθής.

35α Οὐδὲ μὴ βεβηλώσω τὴν διαθήκην μου.

Οὐδ' εὐτελίσω αὐτὴν, ἀθετήσας. Ἀξίωμα μὲν γὰρ τῆς διαθήκης, ἡ ἀλήθεια αὐτῆς, εὐτέλεια δὲ αὐτῆς, ἡ ἀθέτησις. Διαθήκην δὲ λέγει, τὴν Εἰς τὸν αἰῶνα φυλάξω αὐτῇ τὸ ἔλεός μου.

Ps 88.29α

35β Καὶ τὰ ἐκπορευόμενα διὰ τῶν χειλέων μου οὐ μὴ ἀθετήσω.

Ἐφερμηνευτικὸν τοῦτο τοῦ πρὸ αὐτοῦ. Ἀνθρωποπρεπῶς δὲ, διὰ τῶν χειλέων, εἶπε· χεῖλη δὲ Θεοῦ, καὶ γλῶσσα, καὶ στόμα, ὁ λόγος αὐτοῦ.

36 Ἄπαξ ὤμοσα ἐν τῷ ἁγίῳ μου, εἰ τῷ Δαυὶδ ψεύσομαι.

Ἄπαξ, | ἀντὶ τοῦ, βεβαίως. Τοιοῦτόν ἐστι καὶ τὸ, Ἄπαξ ἐλάλησεν ὁ Θεός. Ps 61.12
Ὡμοσα δὲ, ἀντὶ τοῦ, ἐβεβαίωσα. Ὡμοσα δὲ κατὰ τῆς ἐμῆς ἁγιωσύνης· πᾶς μὲν γὰρ ὁ ὁμνῶν, κατὰ μείζονος ὁμνυσιν. Ὁ δὲ Θεός, μὴ ἔχων ὁμόσαι κατὰ μείζονος, ὁμνυσι καθ' ἑαυτοῦ, εἴτουν εἰς ἑαυτὸν, ὡς καὶ ὁ μέγας Παῦλος ἐδίδασκε. Heb 6.13

Τὸ δὲ, εἰ τῷ Δαυὶδ ψεύσομαι, ἀντὶ τοῦ, οὐ τῷ Δαυὶδ ψεύσομαι. Ἰδίωμα γὰρ καὶ τοῦτο τῆς Παλαιᾶς, τὸ, εἰ, ἀντὶ τοῦ, οὐ, λαμβάνειν ἐπὶ τῶν ὁμνούντων.

Τοιοῦτον εὐρήσεις καὶ ἐν τῇ ἀρχῇ τοῦ ρλα' ψαλμοῦ, Εἰ εἰσελεύσομαι εἰς σκῆνωμα οἴκου μου, ἀντὶ τοῦ, οὐκ εἰσελεύσομαι, καὶ τὰ ἐξῆς. Ps 131.3

37α Τὸ σπέρμα αὐτοῦ εἰς τὸν αἰῶνα μένει.

Σπέρμα μὲν τοῦ Δαυὶδ, ὁ Χριστὸς κατὰ σάρκα, καθὼς ἀνωτέρω διελάβομεν, δς Ps 88.4-5
καὶ βασιλεύει αἰωνίως, τῶν Χριστιανῶν μὲν, ἐκόντων, τῶν δὲ ἀπίστων, ἀκόντων· Ἐδόθη μοι γὰρ, φησί, πᾶσα ἐξουσία ἐν οὐρανῷ καὶ ἐπὶ γῆς. Mt 28.18

Σπέρμα δὲ τοῦ Χριστοῦ, ὁ λόγος τοῦ Εὐαγγελίου καὶ οἱ ἀναγεννηθέντες αὐτῷ, καθὼς ὁμοίως ἀνωτέρω διείληπται· καὶ τοῦτο οὖν κἀκεῖνο τὸ σπέρμα εἰς τὸν αἰῶνα, φησί, μένει, κατὰ τὴν ἐμὴν ἐπαγγελίαν. Ps 88.30α

37β Καὶ ὁ θρόνος αὐτοῦ ὡς ὁ ἥλιος ἐναντίον μου.

Ἡ βασιλεία τοῦ Χριστοῦ ἢ εἰς τοὺς Χριστιανούς, ἐπισημοτάτη καὶ μόνιμος ὡς ὁ ἥλιος. Διὰ τὸν ἥλιον εἰς εἰκόνα τῆς μονιμότητος ἔλαβεν, εἴρηται ἐν τῷ οα' ψαλμῷ, ἔνθα τὸ, Καὶ συμπαραμενεῖ τῷ ἡλίῳ. Ps 71.5α

38α Καὶ ὡς ἡ σελήνη κατηρτισμένη εἰς τὸν αἰῶνα.

Καθ' ὑπερβατὸν ἀναγνωστέον, ὡς ἡ κατηρτισμένη σελήνη· λέγει δὲ ὅτι ἡ βασιλεία αὐτοῦ ἐπίσημος καὶ μόνιμος εἰς τὸν αἰῶνα, ὡς ὁ ἥλιος καὶ ὡς ἡ πλησιφαῆς σελήνη· κατηρτισμένην γὰρ, τὴν πλησιφαῆ καλεῖ.

Τοὺς δύο δὲ φωστῆρας εἰς εἰκόνα παρέλαβεν, ὡς ἐν τῷ οα' ψαλμῷ. Ps 71.5

38β Καὶ ὁ μάρτυς ἐν οὐρανῷ πιστός.

Ὁ Σύμμαχος, ἀντὶ τοῦ, ὁ μάρτυς, ὁ διαμαρτυράμενος, ἐξέδωκε· λέγει δὲ ὅτι ὁ διαμαρτυράμενος, εἴτουν ἐπαγγειλάμενός μοι τὰ περὶ τοῦ σπέρματός μου, ἐν οὐρανῷ ἐστι, καὶ ἀξιόπιστός ἐστιν. Οἱ γὰρ ἐπίγειοι οὐ δοκοῦσιν ἀξιόπιστοι.

39α **Σὺ δὲ ἀπόσω καὶ ἐξουδένωσας.**

Τὰ ἐντεῦθεν, προσώπῳ τοῦ Ἰουδαϊκοῦ λαοῦ γέγραφεν ὁ προφήτης, ἀπολοφυρομένου τὴν παρὰ Βαβυλωνίων αἰχμαλωσίαν, καὶ οἰομένου ἀβετηθῆναι τὰς πρὸς τὸν Δαυὶδ ἐπαγγελίας. Σὺ δὲ, φησὶν, ὁ τὰ ῥηθέντα ἐπαγγειλάμενος, ἀπόσω τὸ σπέρμα τοῦ Δαυὶδ καὶ ἡτίμωσας. Αἰνίττεται δὲ ὁ λόγος τὸν Ἰεχονίαν καὶ τὸν Σεδεκίαν, ὡς εἴρηται.

Ps 88.30β

Σφόδρα δὲ ἀνοηταίνουσιν οἱ Ἰουδαῖοι, ψεύδεσθαι ὑπολαμβάνοντες τὸν Θεὸν, ὅπερ ἀδύνατον καὶ ἀνόσιον.

Heb 6.18

Λοιπὸν οὖν, σπέρμα τοῦ Δαυὶδ αἰώνιον εἰς τὴν βασιλείαν, ὁ Χριστὸς, οὗ τῆς βασιλείας οὐκ ἔσται τέλος. Καὶ οὗτοι μὲν σωματικὸν θρόνον καὶ βασιλείαν νοοῦσι, τούτου δὲ ἡ βασιλεία, οὐκ ἔστιν ἐκ τοῦ κόσμου τούτου, ὡς αὐτὸς εἶρηκε, τοιούστιν, οὐκ αἰσθητῇ, ἀλλὰ νοητῇ.

Lk 1.33

Jn 18.36

Βασιλεία γὰρ αὐτοῦ, ἡ τῶν πιστευόντων ὑποταγὴ καὶ ἐκούσιος δουλεία. Ἐγὼ γὰρ, φησὶ, κατεστάθην βασιλεὺς ὑπ' αὐτοῦ, καὶ αὖθις, Καὶ δώσω σοι ἔθνη τὴν κληρονομίαν σου, καὶ τὴν κατάσχεσίν σου τὰ πέρατα τῆς γῆς.

Ps 2.6α, 8

39β **Ἀνεβάλου τὸν χριστὸν σου.**

Χριστὸν Θεοῦ, τὸν βασιλέα καλεῖ, ὡς χρισθέντα ψήφῳ Θεοῦ εἰς βασιλείαν. Οὕτω γὰρ καὶ ἐν τῇ πρώτῃ τῶν Βασιλειῶν, χριστὸν Κυρίου, τὸν Σαουλ ὀνομάζει. Ἀνεβάλου φησὶν, εἴτουν ὑπερέθου, παρεκρούσω τὸν βασιλέα τὸν σὸν, δηλαδὴ τὸν Δαυὶδ, μὴ πληρώσας τὰς πρὸς αὐτὸν ἐνωμότους ἐπαγγελίας.

1Rg 24.11

40α **Κατέστρεψας τὴν διαθήκην τοῦ δούλου σου.**

Κατέλυσας τὴν ἐπαγγελίαν τὴν πρὸς αὐτόν.

40β **Ἐβεβήλωσας εἰς τὴν γῆν τὸ ἅγισμα αὐτοῦ.**

Καὶ ἐν τῷ οἷ φησὶν, Εἰς τὴν γῆν | ἐβεβήλωσαν τὸ σκῆνωμα τοῦ ὀνόματός σου.

Ps 73.7β

Νῦν δὲ ἅγισμα τοῦ Δαυὶδ, τὸν ἐν Ἱεροσολύμοις περιβόητον εἶπε ναὸν, ὡς αὐτοῦ τοῦ Δαυὶδ προθεμένου τοῦτον οἰκοδομῆσαι, καὶ τὴν ὕλην τῆς οἰκοδομῆς τῷ παιδί Σολομῶντι καταλιπόντος, διὰ τὸ κελεῦσαι τὸν Θεόν, μὴ παρὰ Δαυὶδ, ἀλλὰ παρὰ τοῦ παιδὸς αὐτοῦ τοῦτον οἰκοδομηθῆναι.

1Par 22.2-5

2Kg 7.12-13

Ἅγιον δὲ καὶ ἁγιαστήριον, τὸν ναὸν ὁμοίως ἐκάλεσε καὶ ἐν τῷ ῥηθέντι οἷ φησὶν.

Ps 73.3β, 7α

Τῷ Δαυὶδ δὲ τὸ πάθος ἅπαν ὁ λαὸς περιάπτει, πειρώμενος κάμψαι τὸν Θεὸν εἰς οἶκτον διὰ τὴν πρὸς ἐκεῖνον συμπάθειαν.

41α Καθεῖλες πάντας τοὺς φραγμοὺς αὐτοῦ.

Φραγμοὶ, τὰ τείχη καὶ οἱ νόμοι.

41β Ἔθου τὰ ὀχυρώματα αὐτοῦ δειλίαν.

Ἐν τῷ Ἰεχονία νῦν ἢ τῷ Σεδεκία, τὸν Δαυὶδ εἰκονίζει, ὡς ἀπογόνους αὐτοῦ, ὧν ἐκάστου ὀχυρώματα ἦσαν οἱ περίβολοι τῶν τειχῶν. Ἐαλωκῶς δ' ἐκάτερος, ἀντὶ τῶν ὀχυρωμάτων τούτων, δειλίαν περιέκειτο. Ἐποίησας, φησὶ, νῦν τοὺς περιβόλους αὐτοῦ, ἀντὶ τῶν πρὶν, δειλίαν· ταύτην γὰρ ὡς περίβολον περικείται.

42α Διήρπαζον αὐτὸν πάντες οἱ διοδεύοντες ὁδόν.

Αὐτὸν, ἦτοι τὸν πλοῦτον αὐτοῦ. Διοδεύοντας δὲ ὁδὸν λέγει, τὰ γείτονα ἔθνη, τὰ πλησίον αὐτοῦ πεπονημένα τὴν δίοδον, ἃ καὶ ἐν τῷ οἱ ψαλμῷ, παραπορευομένους ὠνόμασεν. Ps 79.13β

42β Ἐγενήθη ὄνειδος τοῖς γείτοσιν αὐτοῦ.

Οὗτος ὁ στίχος καὶ ἐν τῷ οἱ κεῖται ψαλμῷ· πληθυντικῶς δὲ ἐκεῖσε ἐκπεφώνηται Ps 78.4
 χαρακτηρί.

43α Ὑψώσας τὴν δεξιὰν τῶν θλιβόντων αὐτόν.

Ἀντὶ τοῦ, ὑπερτέρους τοὺς Βαβυλωνίους ἐποίησας. Οἱ γὰρ νικῶντες ἐν πολέμῳ ὑπεράνω τῶν νικωμένων τὰς ἑαυτῶν χεῖρας ἀνατείνουσι, παίοντες.

43β Εὐφράνας πάντας τοὺς ἐχθροὺς αὐτοῦ.

Τὰ γείτονα ἔθνη, ὡς ἐν τῷ οἱ ψαλμῷ προεῖρηται.

Ps 78.4

44α Ἀπέστρεψας τὴν βοήθειαν τῆς ῥομφαίας αὐτοῦ.

Ἦν συνήθως ἐν μάχαις αὐτῷ παρείχες.

44β Καὶ οὐκ ἀντελάβου αὐτοῦ ἐν τῷ πολέμῳ.

Τῷ πρὸς Βαβυλωνίους.

45α Κατέλυσας ἀπὸ καθαρισμοῦ αὐτοῦ.

Κατέπαυσας αὐτὸν ἀπὸ τοῦ συνήθους καθαρισμοῦ· περιῤῥαντηρίοις γὰρ ἐχρῶντο καὶ καθαρσίοις ἐν ταῖς ἑορταῖς.

Nu 19

Διὰ δὲ τοῦ προηγουμένου, τὸ ἐπόμενον ἐδήλωσεν· ὅτι ἀνείλες τὰς ἑορτὰς αὐτοῦ.

45β Τὸν θρόνον αὐτοῦ εἰς τὴν γῆν κατέβραξας.

Τὴν βασιλείαν αὐτοῦ ἀνέτρεψας. Μεταφορικὸς δὲ ὁ λόγος.

46α Ἐσμίκρυνας τὰς ἡμέρας τοῦ χρόνου αὐτοῦ.

Χρόνον λέγει, τὸν ἐπαγγελθέντα τῷ σπέρματι τοῦ Δαυὶδ, τὸν εἰς αἰῶνα αἰῶνος. Ἐσμίκρυνας δὲ, ἀντὶ τοῦ, συνέτεμες, μακρὸν ὑποσχεθέντα.

Ps 88.30α

46β Κατέχεας αὐτοῦ αἰσχύνην.

Αἱ γὰρ αἰσχῦναι τῶν ἀπογόνων, αἰσχῦναι τοῦ προγόνου δοκοῦσιν. Ἦισχύνησαν γὰρ, ἐξανδραποδισθέντες καὶ παθόντες τὰ ἀτιμότατα.

47 Ἔως πότε, Κύριε, ἀποστρέφη εἰς τέλος; ἐκκαυθήσεται ὡς πῦρ ἡ ὀργή σου;

Ταῦτα εἰκάσι τοῖς ἐν τῷ οἴῳ ψαλμῷ· εἴρηται γὰρ κακεῖ, Ἔως πότε, Κύριε, ὀργισθήσῃ εἰς τέλος; ἐκκαυθήσεται ὡς πῦρ ὁ ζῆλός σου;

Ps 78.5

48α Μνήσθητι τίς μου ἡ ὑπόστασις.

Μνήσθητι διατί ὑπέστην, εἴτουν ἐπλάσθην· πάντως, ἵνα ζῶν, δοξάζω τὰ μεγαλεῖά σου. Διὰ τοῦτο ῥῦσαί με τοῦ θανάτου· Οὐ γὰρ οἱ νεκροὶ αἰνέσουσί σε, Κύριε.

Ps 113.25

48β Μὴ γὰρ ματαιίως ἔκτισας πάντας τοὺς υἱοὺς τῶν ἀνθρώπων;

Οὐκ εἰκὴ καὶ μάτην ἔπλασας τὸν ἄνθρωπον, ἵνα δίκην ἀχρήστου καὶ περιττοῦ τινος, ὡς ἔτυχε, παραπόλοιτο, ἀλλ' εἰκόνι σῇ τοῦτον ἐτίμησας, καὶ μέγαν καὶ | τίμιον ἐποίησας· διὸ μὴ παρίδῃς ἡμᾶς, ἀθλίως ἀπολλυμένους.

Gen 1.27

Prov 20.6

49 Τίς ἐστὶν ἄνθρωπος, ὃς ζήσεται καὶ οὐκ ὀψεται θάνατον; ῥύσεται τὴν ψυχὴν αὐτοῦ ἐκ χειρὸς ἄδου;

Τὸ, τίς, ἀντὶ τοῦ, οὐδείς· ἐξακούεται δὲ καὶ ἐπὶ τοῦ δευτέρου στίχου, τοῦ ῥύσεται. Χεῖρα δὲ ἄδου λέγει, τὴν κατάσχεσιν, τὴν τυραννίδα.

Ἐπεὶ δὲ ἀναγκαίως, φησὶν, ἀποθανεῖν μέλλομεν, ὡς θνητὴν λαχόντες φύσιν, ζῶσιν ἡμῖν, μετάδος φιλανθρωπίας.

50 Ποῦ εἰσι τὰ ἐλέη σου τὰ ἀρχαῖα, Κύριε, ἃ ὤμοσας τῷ Δαυὶδ ἐν τῇ ἀληθείᾳ σου;

Ἐλέη καλεῖ, τὰς ἐπαγγελίας τὰς περὶ τοῦ σπέρματος καὶ τῆς βασιλείας Δαυὶδ· ἐλεήσας γὰρ ὁ Θεὸς τοὺς ἀνθρώπους, ταύτας ὑπέσχετο.

Ἀρχαῖα δὲ πρὸς τὸν ἰκετεύοντα λαὸν, οὗ πολλοῖς ἔτεσι προγενέστερος ὁ Δαυὶδ. Ἡ ἀρχαῖα, διότι πρὸ τῶν αἰώνων ὠρίσθησαν τῷ Θεῷ· φησὶ γὰρ Παῦλος, Τὸ μυστήριον τὸ ἀποκεκρυμμένον πρὸ τῶν αἰώνων. Ἡσαΐας δὲ, Βουλὴν ἀρχαίαν ἀληθινήν ἐκάλεσε ταῦτα.

Col 1.26

Isa 25.1

Ὡμοσας δὲ, ἀντὶ τοῦ, βεβαίως ἐπηγγείλω. Ἐν τῇ ἀληθείᾳ σου δὲ, ἀντὶ τοῦ, ἐν τῷ ἀληθῆς εἶναι.

51 Μνήσθητι, Κύριε, τοῦ ὀνειδισμοῦ τῶν δούλων σου, οὗ ὑπέσχον ἐν τῷ κόλπῳ μου πολλῶν ἐθνῶν.

Τῶν δούλων σου, τῶν Ἑβραίων, τοῦ παρὰ πολλῶν ἐθνῶν, παρά τε τῶν αἰχμαλωτισάντων καὶ τῶν περιοίκων ἐθνῶν, ὅντινα ὀνειδισμὸν ὑπέσχον, εἴτουν ἐβάστασα ἐν τῇ καρδίᾳ μου· τὸ, ὑπέσχον γὰρ, ὁ μὲν Ἀκύλας, ἦρα, ὁ δὲ Σύμμαχος, ἐβάστασα, ἐκδεδώκασιν.

Κόλπον δὲ εἶπε, τὴν καρδίαν, ὅτι ἐν ταύτῃ δίκην κόλπου καὶ τὰς λύπας καὶ τὰς εὐφροσύνας θησαυρίζομεν.

Σημειωτέον δὲ τὸ, οὗ, ἀντὶ τοῦ, ὅντινα. Πρὸς τὴν ἀκολουθίαν γὰρ τοῦ ὀνειδισμοῦ ἐπήνεγκε τὸ, οὗ, κατὰ Ἀττικὴν συνήθειαν. Τὸ αὐτὸ δὲ καὶ ἐν τοῖς ἐφεξῆς δυοὶ πεποίηκε στίχοις, ἀπὸ κοινοῦ καὶ ἐπὶ τούτων λαμβανομένου τοῦ, μνήσθητι.

52 Οὗ ὀνειδισαν οἱ ἐχθροὶ σου, Κύριε, οὗ ὀνειδισαν τὸ ἀντάλλαγμα τοῦ χριστοῦ σου.

Χριστὸν μὲν Θεοῦ φησὶ, τὸν βασιλέα Δαυὶδ, ὡς ἀνωτέρω διείληπται· ἀντάλλαγμα δὲ τοῦ Δαυὶδ, τὸν Ἰεχονίαν ἢ τὸν Σεδεκίαν, ὡς ἀντ' ἐκείνου βασιλεύσαντας, οἷς καὶ ὀνειδίζον τὴν αἰχμαλωσίαν.

Ps 88.39β

Ὁ δὲ διπλασιασμός τοῦ, ὀνειδισαν, ἐμφαντικὸς πάθους ἐστίν.

53 Εὐλογητὸς Κύριος εἰς τὸν αἰῶνα· γένοιτο· γένοιτο.

Τὸ τέλος τοῦ ψαλμοῦ διδάσκει μὴ ἀποδυσπετεῖν ἐν ταῖς θλίψεσιν, ἀλλὰ παρακαλεῖν τὸν Θεόν, καὶ ἀναμνησθεῖν αὐτὸν τῆς αὐτοῦ χρηστότητος, καὶ τέλος, εὐφημεῖν αὐτὸν, ὡς πάντα τὰ καθ' ἡμᾶς οἰκονομοῦντα πρὸς τὸ συμφέρον. Εὐφημητὸς, φησὶν, ὁ Θεὸς ἀεί· γένοιτο, γένοιτο εὐφημητὸς. Ἡ γένοιτο, γένοιτο, ὅσα βούλεται· βούλεται δὲ, ὅσα συμφέρει τοῖς ἀνθρώποις.

Ps 71.19β

89

πθ'

1α

Προσευχὴ Μωυσῆ ἀνθρώπῳ τοῦ Θεοῦ.

Καὶ περὶ ταύτης τῆς ἐπιγραφῆς ἐν τῷ προοιμίῳ τῆς παρούσης βίβλου προ-
 διελάβομεν. Διδάσκει δὲ ὁ ψαλμὸς πῶς δεῖ παρακαλεῖν τὸν Θεὸν ἐν καιρῷ θλίψεως. § 53

1β

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ.

Ἐν γενεᾷ καὶ γενεᾷ, ἀντὶ τοῦ, ἐν πάσῃ γενεᾷ· οὕτω γὰρ καὶ ὁ Σύμμαχος
 ἐξέδωκε.

2

Πρὸ τοῦ ὄρη γενηθῆναι καὶ πλασθῆναι τὴν γῆν καὶ τὴν οἰκουμένην, καὶ ἀπὸ τοῦ
 αἰῶνος καὶ ἕως τοῦ αἰῶνος σὺ εἶ.

Ἐν πάσῃ δὲ γενεᾷ καταφυγὴ ἡμῶν εἶ, διότι καὶ αἰεὶ εἶ.

Πρὸ τοῦ τὰ ὄρη, φησὶ, κτισθῆναι καὶ πλασθῆναι τὴν γῆν καὶ τὴν οἰκουμένην
 σὺ εἶ. | Προόντα δὲ τῶν κτισμάτων τὸν Κτίστην εἰπὼν, αὐθις καὶ ἄλλως αὐτὸν
 λέγει, ἀναρχον καὶ ἀτελεύτητον. Τὸ γὰρ, ἀπὸ τοῦ αἰῶνος καὶ ἕως τοῦ αἰῶνος σὺ
 εἶ, ἀντὶ τοῦ, ἀπὸ τοῦ αἰεὶ, ἕως τοῦ αἰεὶ, σὺ εἶ μόνος, καὶ οὐδεὶς ἕτερος. Αἰῶνα γὰρ
 τὸ, αἰεὶ, πολλαχοῦ καλεῖ ἡ Παλαιά.

Ταυτολογία δὲ τὸ, ὄρη κτισθῆναι, καὶ τὸ, πλασθῆναι τὴν γῆν, ὥσπερ αὖ πάλιν
 καὶ τὸ, τὴν γῆν, καὶ τὸ, τὴν οἰκουμένην. Ὅγκον δὲ τὰ τοιαῦτα καὶ μέγεθος τῷ
 λόγῳ περιτιθέασι.

3α

Μὴ ἀποστρέψῃς ἄνθρωπον εἰς ταπείνωσιν.

Διάφορα εἶδη ταπεινώσεως παρὰ τῇ θείᾳ Γραφῇ. Λέγεται γὰρ ταπείνωσις,
 ἢ μετριοφροσύνη, Μάθετε γὰρ, φησὶν, ἀπ' ἐμοῦ, ὅτι πρᾶός εἰμι καὶ ταπεινὸς τῇ
 καρδίᾳ· καὶ ὁ ἀπὸ πειρασμοῦ σωφρονισμὸς, ὡς τὸ, Ἀγαθόν μοι, ὅτι ἐταπείνωσάς
 με· καὶ ἡ καθαίρεσις, ὡς τὸ, Σὺ ἐταπείνωσας ὡς τραυματίαν ὑπερήφανον· καὶ τὸ
 ὑποταγῆναι τῷ ἐχθρῷ, ὡς τὸ προκείμενον νῦν ῥητόν. Μὴ παραχωρήσης, φησὶν,
 ἀποστραφῆναι εἰς ταύτην ἄνθρωπον καταφυγόντα εἰς σέ.

Mt 11.29

Ps 118.71

Ps 88.11

3β

Καὶ εἶπας, Ἐπιστρέψατε, υἱοὶ τῶν ἀνθρώπων.

Καὶ γὰρ σὺ εἶπας, ὦ υἱοὶ τῶν ἀνθρώπων, ἐπιστρέψατε. Εἶπε δὲ τοῦτο ὁ Θεὸς
 ἐν διαφόροις τόποις τῆς Μωσαϊκῆς Πεντατεύχου.

Dt 30.2-10

Δέξαι οὖν ἡμᾶς, ἐπιστρέφοντας.

4

Ὅτι χίλια ἔτη ἐν ὀφθαλμοῖς σου, Κύριε, ὡς ἡμέρα ἡ ἐχθὲς, ἥτις διήλθε, καὶ
 φυλακὴ ἐν νυκτί.

Καὶ τοῦτο πρὸς ἀπόδειξιν τῆς αἰδιότητος τοῦ Θεοῦ παρέλαβε. Λέγει γὰρ, ὅτι τὰ χίλια ἔτη ἐνώπιόν σου οὕτως λογίζονται χρόνος τις ἄγαν βραχύτατος, ὡς καὶ παρ' ἡμῖν ἡ μία ἡμέρα, καὶ αὕτη, παρελθοῦσα· τοῦτο γὰρ δηλοῖ τὸ, ἐχθές.

Τὸ δὲ, ἥτις διήλθε, τοῦ, ἐχθές, ἐφερμηνευτικόν· ἡ γὰρ παρελθοῦσα βραχυτέρα δοκεῖ τῆς ἐνεστώσης.

Καὶ αὖθις, ὡς λογίζεται παρ' ἡμῖν τὸ τεταρτημόριον τῆς νυκτός· τοῦτο γὰρ φυλακὴν ἐν νυκτὶ ἐκάλεσε· τῆς γὰρ νυκτός εἰς τέσσαρα μέρη τοῖς ἀμοιβαδὸν νυκτοφυλακοῦσιν ἐν στρατοπέδοις διηρημένης, ἕκαστον μέρος, φυλακὴ νυκτερινὴ λέγεται.

Εἰπὼν γὰρ ἡμερήσιον χρόνον, καὶ τοῦτον παρεληλυθότα, ἐπήγαγεν ἔτι πολλῶν βραχυτερον, τὸ τεταρτημόριον τῆς νυκτός, διότι καὶ ἡ νύξ αἰεὶ τάχιον ὑπορρέειν δοκεῖ παρὰ τὴν ἡμέραν, διὰ τὴν ἀναισθησίαν τῶν καθευδόντων, καὶ διὰ τὸ σκότος, καὶ διὰ τὴν ἀπὸ τῶν πόνων ἀνεσιν. Οὕτω δὲ τῷ Θεῷ ἡ χιλιονταετηρὶς λογίζεται, διότι αὕτη μὲν παραρρεῖ, ὃ δὲ ἀκίνητός ἐστι καὶ αἶδιος.

Τὸ δὲ, ὅτι, βεβαιωτικόν, ἀντὶ τοῦ, ὅντως.

5α **Τὰ ἐξουδενώματα αὐτῶν ἔτι ἔσονται.**

Εὐτελίσας ὁ λόγος τὰ ἐν ἀνθρώποις χίλια ἔτη, φησὶν, ὅτι ἔτι αὐτὰ ἐξουδενώσω, ὡς οὐδὲν ὄντα πρὸς τὴν αἰδιότητα τοῦ Θεοῦ· τὰ ἐξουδενώματα αὐτῶν, δηλαδὴ τῶν χιλίων ἐτῶν, ἐπὶ πλεῖον ἔσονται, εἴτουν γενήσονται μοι.

Εἶτα ἐπάγει ἐτέραν ἐξουδένωσιν φαυλοτέραν.

5β **Τὸ πρωῒ ὡσεὶ χλόη παρέλθοι.**

Τὸ πρωῒ νῦν, ἀντὶ τοῦ, ταχέως, ὡς καὶ ἐν ἄλλοις εἰρήκαμεν. Ταχέως, φησὶ, παρελεύσεται τὰ χίλια ἔτη, δίκην χλόης ὠκυμόρου.

Pss 48.15γ. 58.

17β, 87.14β

6 **Τὸ πρωῒ ἀνθήσαι καὶ παρέλθοι· τὸ ἐσπέρας ἀποπέσοι, σκληρυνθεῖ καὶ ξηρανθεῖ.**

Ταῦτα πρὸς τὸ τῆς χλόης ὠκύμορον ἀποτείνεται, ὅτι ἡ χλόη τὸ πρωῒ μὲν τῆς ἡμέρας ἀνθήσει, εἶτα παρελεύσεται ἀπὸ τοῦ ἀνθεῖν· τὸ δὲ ἐσπέρας ἀποπέσοι, ἤγουν κλιθήσεται εἰς γῆν (περιττεύει δὲ ἡ πρόθεσις)· εἶτα | σκληρυνθήσεται, δαπανωμένης τῆς ἐν αὐτῇ ἰκμάδος, καὶ οὕτω ξηρανθήσεται.

Τὰ γὰρ εὐκτικὰ νῦν ἀντὶ μελλόντων λαμβάνονται. Τὸ πρωῒ δὲ καὶ τὸ ἐσπέρας, ἀντὶ τοῦ, ἐν πρωῒ καὶ ἐν ἐσπέρα. Ἐν μιᾷ δὲ ἡμέρᾳ τὴν εἰκόνα τῆς ὠκυμορίας τῆς χλόης ἰστόρησε, δεικνύων τὸ τάχος τῆς παραδρομῆς αὐτῆς· ἄλλως τε καὶ ὅτι εἰσὶ τινες χλόαι, ἐν μιᾷ ἡμέρᾳ ἀνθοῦσαι καὶ ἀπανθοῦσαι καὶ ἀπολλύμεναι· ταῦτα μὲν οὕτως.

Τινὲς δὲ περὶ τῶν Ἰουδαίων προῖρηθῆναι ταῦτά φασι, λέγοντες ἐπὶ χίλια ἔτη διαρκέσαι τὴν ἐν τῷ ναῷ λατρείαν αὐτῶν· τοσαῦτα γὰρ ἀπὸ Σολομῶντος ἄχρι τῆς

τοῦ Χριστοῦ σταυρώσεως ἔτη συναριθμεῖσθαι. Φασὶν οὖν προαγορεύειν τὸν λόγον, ὅτι ταυτὶ τὰ χίλια ἔτη, ὡς ἡ ἐχθρὸς ἡμέρα σοι λελογίσται διὰ τὴν παρανομίαν αὐτῶν· διὸ τὰ ἐξουδενώματα αὐτῶν τῶν Ἰουδαίων ἐπὶ πλεῖον ἔσονται, αἰὲν προσεπιγιγνόμενα· καὶ δὴ βλέπομεν αὐτοὺς οὐδέποτε παῦλαν τῆς ἐξουδενώσεως λαμβάνοντας. Καὶ τᾶλλα δὲ ἀκολούθως νοοῦσιν, ὅτι τὸ πρῶτ' αὐτῶν, ἡγουν ἡ εὐημερία αὐτῶν, ὡσεὶ χλόη παρελεύσεται· εὐημερία δὲ αὐτῶν, ἡ ἐπὶ Σολομῶντος μόνον βασιλεία· τὸ γὰρ ἐξῆς, ἐκυμαίνοντο· τὰ δὲ ἐφεξῆς ῥητὰ, πρὸς τὴν χλόην ἀποδώσεις, ὡς προεῖρηται.

7 "Ὅτι ἐξελίπομεν ἐν τῇ ὀργῇ σου καὶ ἐν τῷ θυμῷ σου ἐταράχθημεν.

Ἐξελίπομεν, ἀντὶ τοῦ, ὠλιγώθημεν· ἀπωλόμεθα ἐν τῷ ὀργισθῆναι σε ἡμῖν ἀμαρτήσασι.

Περὶ δὲ τῆς ὀργῆς καὶ τοῦ θυμοῦ διαφόρως εἴρηται, καὶ μᾶλλον ἐν τῷ ζ' Ps 6.2
ψαλμῷ. Ps 2.5

8α "Ἐθου τὰς ἀνομίας ἡμῶν ἐναντίον σου.

Ἐθου αὐτὰς γυμνὰς ἐνώπιόν σου· καὶ ὁρώμεναι οὐ διαλανθάνουσιν, ἀλλὰ καὶ μάλιστα παροξύνουσί σε καθ' ἡμῶν.

8β 'Ὁ αἰὼν ἡμῶν εἰς φωτισμὸν τοῦ προσώπου σου.

Αἰῶνα νῦν, τὸν βίον λέγει καὶ τὴν ζωὴν· ὅλος, φησὶν, ὁ βίος ἡμῶν, ὅλη ἡ ζωὴ, εἰς τὸ ἐμφανὲς τῆς σῆς ἐπισκοπῆς κεῖται, τουτέστι, πεφανέρωταί σοι· ὁ δὲ νοῦς, ὅμοιος τῷ τοῦ προλαβόντος στίχου.

9α "Ὅτι πᾶσαι αἱ ἡμέραι ἡμῶν ἐξέλιπον.

Αἱ ἡμέραι τῆς ζωῆς ἡμῶν παρῆλθον, τῇ τελευτῇ πεπλησιάκαμεν· οὕτω γάρ με πείθει νοεῖν ἢ σφοδρότης τῶν συμφορῶν. Ἐθος δὲ καὶ ἄλλως τοῖς ἐν θλίψεσι λέγειν, ὅτι τεθνήκαμεν, ἀποπνιγέντες ταῖς θλίψεσι καὶ ἀπεγνωκότες τὴν σωτηρίαν.

Εἴρηται δὲ πολλάκις περὶ τοῦ, ὅτι, καὶ νῦν δὲ καθόλου ῥητέον, ὅτι ἔνθα εὐρίσκεται, ἢ αἰτιολογικὸν νοεῖται, ἢ βεβαιωτικὸν, ἢ διηγηματικὸν καὶ παρέλκον, ὡς καὶ νῦν. Τοῦτο δὲ καὶ μᾶλλον πλεονάζει παρὰ τῷ Δαυίδ. Καὶ λοιπὸν ἔστω σοι τοῦτο καὶ εἰς τὸ ἐξῆς κανὼν ἀκριβέστατος· περιττὸν γὰρ πολλάκις περὶ τῶν αὐτῶν λέγειν τὰ αὐτά.

9β Καὶ ἐν τῇ ὀργῇ σου ἐξελίπομεν.

Τοῦτο καὶ ἀνωτέρω εἴρηκε· διττολογεῖ δὲ, νόμῳ τῶν ἐλεεινολογούμενων.

Ps 89.7

9γ **Τὰ ἔτη ἡμῶν ὥσει ἀράχνη ἐμελέτων.**

Ἀράχνη νῦν, ὁ τῆς ἀράχνης ἰστός· ἐμελέτων δὲ, ἀντὶ τοῦ, ἐμελετῶντο, εἴτουν ἐλογίζοντο. Λέγει τοίνυν, ὅτι τὰ ἔτη ἡμῶν ἐλογίζοντο, τουτέστι, λογίζονται ἡμῖν, ὥσει ἀράχνης ἰστός, ἐπίμοχθα καὶ ὀλιγοχρόνια· ὁ γὰρ τοιοῦτος ἰστός πολλῶ μὲν ὑφαίνεται μόχθῳ διὰ τὴν ἄγαν λεπτότητα, θᾶττον δὲ φθείρεται διὰ τὴν ἀσθένειαν.

10α **Αἱ ἡμέραι τῶν ἐτῶν ἡμῶν, ἐν αὐτοῖς ἐβδομήκοντα ἔτη· ἐὰν δὲ ἐν δυναστείαις, ὀγδοήκοντα ἔτη.**

Ἐνταῦθα τὸν ἀριθμὸν ὀρίζεται τῶν ἐτῶν, πόσα μὲν εἰσι τὰ τῆς δυνάμεως, πόσα δὲ τὰ τῆς βίας. Φησὶ γάρ, ὅτι αἱ ἡμέραι | τῶν ἐτῶν ἡμῶν, εἴτουν τὰ ἔτη ἡμῶν, ἐν αὐτοῖς μὲν, ἤγουν ἐν ἑαυτοῖς, ἐβδομήκοντα ἔτη εἰσίν.

Ἐπὶ τοσοῦτον γὰρ ἑαυτῶν ἐσμεν, τουτέστιν, ἑαυτῶν κυριεύοντες, ἐνδυνάμως κινούμεθα. Ἐὰν δὲ ἐν δυναστείαις μέλλοι τις ζῆν, ὃ ἐστὶν ἐν βίᾳ, διὰ τὸ μόνις τότε δύνασθαι, ὀγδοήκοντα ἔτη ζήσει.

10β **Καὶ τὸ πλεῖον αὐτῶν κόπος καὶ πόνος.**

Τὸ δ' ἐπέκεινα τούτων, ὅσον ζήσει τις, κόπος ἔσται καὶ πόνος διὰ τὴν ἄγαν ἀσθένειαν. Κόπος μὲν οὖν, ἡ ταλαιπωρία, πόνος δὲ, τὸ ἄλγος.

Τινὲς δὲ τὸ πλεῖον τῶν ἐβδομήκοντα ἢ ὀγδοήκοντα ἐτῶν νενοήκασιν, ὅτι ὀλίγη μὲν ἐν ἑαυτοῖς ἡ τέρψις, πλείων δὲ ἡ θλίψις διὰ τὰ συνεχῆ συμπτώματα.

10γ **Ὅτι ἐπῆλθε πραότης ἐφ' ἡμᾶς, καὶ παιδευθησόμεθα.**

Πραότητα νῦν, τὴν μετρίαν ἐκ Θεοῦ παιδείαν ὠνόμασε. Πραότητα δὲ αὐτὴν εἶπε, πρὸς σύγκρισιν ἧς ἐσμεν ἄξιοι τιμωρίας διὰ τὰς ἁμαρτίας ἡμῶν.

11α **Τίς γινώσκει τὸ κράτος τῆς ὀργῆς σου;**

Ἐὰν ἡ μικρά σου παιδεία τοσαύτην ἡμῖν αἴσθησιν ἐνεποίησε, τίς ἄρα γινώσκει Isa 26.16 πόση, καὶ ὅποια τίς ἐστὶν ἡ ἰσχὺς τῆς ὀργῆς σου, ἣν ἐπάγεις τοῖς ἀνεπιστρόφως ἔχουσιν; ὄντως πολλὴ ἐστὶ καὶ ἀφόρητος.

11β **Καὶ ἀπὸ τοῦ φόβου σου τὸν θυμὸν σου ἐξαριθμήσασθαι;**

Καὶ τίς πάλιν γινώσκει μετῆσαι τὸν θυμὸν σου, τουτέστι, διαγνῶναι πόσος ἐστίν; Ὅντως οὐδεὶς τοῦτο δυνήσεται, διὰ τὸ εἶναί σε φοβερὸν ἄγαν.

12α Τὴν δεξιάν σου οὕτω γνώρισόν μοι.

Οὕτως, ἤγουν ἐν πραότητι καὶ μετρία παιδεῖα ρυθμίζων με, γνώρισόν μοι τὴν δεξιάν σου ἐν τῇ ἡμέρᾳ τῆς κρίσεως. Γνωρίσεις μοι δὲ αὐτήν, στήσας με ἐν δεξιᾷ σου μετὰ τῶν προβάτων.

Mt 25.33

12β Καὶ τοὺς πεπεδημένους τὴν καρδίαν ἐν σοφίᾳ.

Καὶ ἔτι γνώρισόν μοι τότε τοὺς δικαίους, συντάξας με αὐτοῖς, ὧν αἱ καρδίαι πρὸ θανάτου τῇ σοφίᾳ σου ἐπεπέδηντο. Ἀρχὴ γὰρ σοφίας, φόβος Κυρίου· καὶ ἄλλως δὲ σοφία Θεοῦ, ἡ διάκρισις τῆς ἀρετῆς καὶ κακίας, καὶ ἐργασία τῆς ἀρετῆς.

Prov 1.7

Ἄλλ' οὕτω μὲν περὶ τῆς μελλούσης κρίσεως. Νοεῖται δὲ καὶ νῦν, ὅτι γνώρισόν μοι τὴν δεξιάν σου, δηλαδή, τὴν ἀντιληπτικὴν δύναμίν σου καὶ εὐεργετικὴν καὶ φυλακτικὴν, ναὶ μὴν, καὶ τοὺς σοφοὺς τὰ θεῖα, ἵνα συνεισιθῶ δι' αὐτῶν.

13α Ἐπίστρεψον, Κύριε.

Ἦ σὺ πρὸς ἡμᾶς, οὓς ἀπεστράφης διὰ τὰς ἁμαρτίας ἡμῶν, ἢ ἡμᾶς πρὸς σέ, τοὺς πλανωμένους τῇδε κάκεισε.

13β Ἔως πότε;

Δηλονότι οὐκ ἐπιστρέφεις;

13γ Καὶ παρακλήθητι ἐπὶ τοῖς δούλοις σου.

Ταλαιπωρουμένοις καὶ ἐπικαλουμένοις σε.

14α Ἐνεπλήσθημεν τὸ πρωῒ τοῦ ἐλέους σου, Κύριε, καὶ ἠγαλλιασάμεθα καὶ εὐφράνθημεν.

Ὁ μὲν παρὼν βίος, εἴη ἂν ἐσπέρα καὶ νύξ, διὰ τὴν κατακεχυμένην αὐτοῦ πλάνην καὶ διὰ τὸ καθεύδειν ἡμᾶς ἐν τούτῳ, θνήσκοντας· ὁ δὲ μέλλων, εἴη ἂν πρωῒ καὶ ἡμέρα, διὰ τὴν λαμπρότητα καὶ διὰ τὸ ἀνίστασθαι ἡμᾶς ἐκ νεκρῶν. Λέγει τοίνυν, ὅτι κατὰ τὸ πρωῒ, τουτέστι, τὸν μέλλοντα βίον, οἱ τῆς ἐπιστροφῆς, ὡς εἴρηται, τυχόντες, ἐμπλησθισόμεθα τοῦ ἐλέους σου καὶ ἀγαλλιασόμεθα καὶ εὐφρανθισόμεθα.

Ἀντιχρονίαν γὰρ ἐνταῦθα νενόηκαμεν, ὡς ὁ Ἀκύλας καὶ οἱ λοιποὶ παρε-
σheimiῶσαντο· περὶ δὲ τῆς ἀγαλλιᾶσεως καὶ τῆς εὐφροσύνης διαφόρως εἴρηται.

14β Ἐν πάσαις ταῖς ἡμέραις ἡμῶν εὐφράνθημεν.

Κάνταῦθα ὁμοίως, ἀντὶ τοῦ, εὐφρανθησόμεθα. | Ἐν πάσαις δὲ ταῖς ἡμέραις, ἀντὶ τοῦ, διηνεκῶς· ἡ χαρὰ γὰρ τοῦ μέλλοντος αἰῶνος ἀμεσολάβητός τε καὶ ἀκατάλυτος.

15 Ἀνθ' ὧν ἡμερῶν ἐταπείνωσας ἡμᾶς, ἐτῶν, ὧν εἶδομεν κακά.

Ἐταπείνωσας ἡμᾶς, πάσῃ κακοπαθείᾳ ἐκδούς, ἥ προσομιλοῦσιν οἱ δίκαιοι. Κακά δὲ νῦν λέγει, τὰς θλίψεις καὶ τοὺς πειρασμούς.

16 Καὶ ἴδε ἐπὶ τοὺς δούλους σου καὶ ἐπὶ τὰ ἔργα σου, καὶ ὁδήγησον τοὺς υἱοὺς αὐτῶν.

Ἴδε ἐπὶ τοὺς δουλεύσαντάς σοι πατέρας καὶ διδασκάλους ἡμῶν, καὶ δι' αὐτοὺς, ὁδήγησον εἰς ἀρετὴν ἡμᾶς τοὺς υἱοὺς αὐτῶν· ἡ ἴδε ἐφ' ἡμᾶς τοὺς δούλους σου, καὶ μὴ μόνον ἡμᾶς, ἀλλὰ καὶ τοὺς σαρκικούς τε καὶ πνευματικούς υἱοὺς ἡμῶν ὁδήγησον.

17α Καὶ ἔστω ἡ λαμπρότης Κυρίου τοῦ Θεοῦ ἡμῶν ἐφ' ἡμᾶς.

Λαμπρότης Θεοῦ, ἡ χάρις αὐτοῦ, λαμπρύνουσα τὸν μεταλαμβάνοντα. Λαμπρότης δὲ Θεοῦ, ἀντὶ τοῦ, ἡ ἀπὸ Θεοῦ. Ἔστω δὲ, ἀντὶ τοῦ, εἴη.

17β Καὶ τὰ ἔργα τῶν χειρῶν ἡμῶν κατεύθυνον ἐφ' ἡμᾶς.

Ἐφ' ἡμᾶς, ἀντὶ τοῦ, ἐν ἡμῖν.

17γ Καὶ τὸ ἔργον τῶν χειρῶν ἡμῶν κατεύθυνον.

Ἔργα χειρῶν πληθυντικῶς, αἱ πράξεις ἀπλῶς αἱ διὰ χειρῶν, αἱ κατευθυνθῆναι δεόμεθα, ὥς μὴ παρεγκλῖναι τῆς εὐθύτητος, ἥτοι τοῦ πρέποντος.

Ἔργον δὲ χειρῶν ἰδιαζόντως, τὴν ἐλεημοσύνην τινὲς ἐνόησαν, τῷ κεχωρίσθαι τιμηθεῖσαν, ὥς πεφιλημένην μάλα Θεῷ. Ἐλεήμων δὲ, οὐχ ὁ διδοὺς μόνον, ἀλλὰ καὶ ὁ συμπάσχων· ἐκ τῶν μὴ ἐχόντων γὰρ χρήματα, συμπάθεια μόνον ἀπαιτεῖται καὶ παράκλησις.

Ἄλλοι δὲ ἔργα μὲν χειρῶν εἶπον, τὰ τῆς τῆς πρακτικῆς, ὥς διάφορα· χεῖρες γὰρ, ἡ πρακτικὴ πολλάκις νοεῖται. Ἔργον δὲ χειρῶν, τὸ τῆς θεωρητικῆς, ὥς μονοειδές· χεῖρες γὰρ τρόπον τινὰ, καὶ ὁ νοῦς, ὥς χειραγωγῶν καὶ ἀνάγων τὴν ψυχὴν.

Lk 10.42

90

ι'

1α

Ψαλμός τῷ Δαυίδ· ἀνεπίγραφος.

Καὶ περὶ μὲν τῶν ἀνεπιγράφων εἴρηται ἐν τῷ προοιμίῳ τῆς παρούσης βίβλου. §§ 55, 57
Διδάσκει δὲ ὁ ψαλμός τῆς εἰς Θεὸν ἐλπίδος τὸ ἄμαχον.

1β

Ὁ κατοικῶν ἐν βοηθείᾳ τοῦ Ὑψίστου, ἐν σκέπῃ τοῦ Θεοῦ τοῦ οὐρανοῦ αὐλισθήσεται.

Ὁ χρώμενος ὡς οἰκῆματι τῇ βοηθείᾳ τῇ ἀπὸ τοῦ Ὑψίστου, τουτέστιν, ὁ μὴ διάγων ἔξω ταύτης, ὅσον ἐπὶ τῷ θαρρεῖν ἐπὶ ταύτῃ μόνῃ, οὗτος ἐν τῇ σκέπῃ διαιτηθήσεται τοῦ Θεοῦ, ἥτοι σκεπασθήσεται ὑπὸ τοῦ Θεοῦ.

Θεὸς δὲ λέγεται τοῦ οὐρανοῦ, ὡς Δεσπότης· εἰ δὲ Θεὸς τοῦ οὐρανοῦ, δηλονότι καὶ τῆς γῆς, καὶ πάντων ἀπλῶς.

Νοεῖται δὲ βοήθεια τοῦ Θεοῦ, καὶ ὁ νόμος τῶν θείων ἐντολῶν, ὃν δέδωκε τοῖς ἀνθρώποις εἰς βοήθειαν κατὰ τῶν δαιμόνων.

2α

Ἐρεῖ τῷ Κυρίῳ, Ἀντιλήπτωρ μου εἶ καὶ καταφυγή μου.

Ἐρεῖ τῷ Κυρίῳ μετὰ παρρησίας, ὅτι ἀντιλήπτωρ μου εἶ, καὶ καταφυγή μου, σὺ μόνος.

2β

Ὁ Θεός μου, καὶ ἐλπιῶ ἐπ' αὐτόν.

Ἀλλὰ καὶ ἐνώπιον ἄλλων ἐρεῖ, ὅτι ὁ Θεός μου ἐστὶν οὗτος, καὶ ἐλπιῶ ἐπ' αὐτόν, τουτέστι, καὶ παρ' ἄλλοις ὁμολογήσει, ὅτι ὁ Θεὸς αὐτοῦ ἐστὶν.

3

Ὅτι αὐτὸς ῥύσεται σε ἐκ παγίδος θηρευτῶν καὶ ἀπὸ λόγου παραχώδους.

Παγίδες τῶν αἰσθητῶν ἐχθρῶν τῶν θηρευόντων τὰ σώματα τῶν ἀνθρώπων, αἱ ἐνέδραι καὶ οἱ λόχοι, τῶν δὲ νοητῶν τῶν θηρευόντων τὰς ψυχὰς, αἱ πρὸς τὰ φαῦλα συμβουλαί, αἱ ἐπιθυμίαι, καὶ αἱ διὰ τῶν παθῶν ἐπιβουλαί.

Τὸν δὲ παραχώδῃ λόγον, ἐπηρεαστικὸν λόγον, ἐξέδωκεν ὁ Σύμμαχος, τουτέστι, συκοφαντικόν· ταρασσεὶ γὰρ τὴν ψυχὴν τοῦ συκοφαντουμένου.

Ἀπέστρεψε δὲ τὸν λόγον ὁ προφήτης | πρὸς τὸν τοιοῦτον ἄνθρωπον, δηλονότι τὸν κατοικοῦντα ἐν τῇ βοηθείᾳ τοῦ Ὑψίστου, καὶ παραθαρρύνει αὐτόν.

4α

Ἐν τοῖς μεταφρένοις αὐτοῦ ἐπισκιάσει σοι.

Προασπιεῖ σου· μεταφορικὸς δὲ ὁ λόγος. Ὁ γὰρ προπολεμῶν τινος, πρὸ αὐτοῦ ἐστώς, σκιάζει τοῦτον, εἴτουν ἀποκρύπτει τοῖς ὀπισθίοις αὐτοῦ μέρεσι· μετάφρενα δὲ, ὁ μεταξὺ τῶν ὤμων τόπος, ὃν τινες νῶτα καλοῦσι.

Μετάφρενα δὲ Θεοῦ, ἡ φρουρητικὴ αὐτοῦ δύναμις. Ἡ αὐτὴ δὲ, καὶ πτέρυγες Θεοῦ.

4β Καὶ ὑπὸ τὰς πτέρυγας αὐτοῦ ἐλπιεῖς.

Ἐλπιεῖς, ἀντὶ τοῦ, θαρρῆσεις, δίκην νεοσσοῦ.

4γ Ὅπλῳ κυκλώσει σε ἡ ἀλήθεια αὐτοῦ.

Ὅπλῳ, ἀντὶ τοῦ, δίκην ὅπλου. Λέγει δὲ, ὅτι ἐὰν ἔχῃς ἀλήθειαν, αὕτη δίκην ὅπλου κυκλώσει σε, τουτέστι, πανταχόθεν σε φρουρήσει.

Ὅρα δὲ τῆς ἀληθείας ἐγκώμιον· τοῦ Θεοῦ γὰρ ταύτην εἶπεν, ὡς οἰκείαν αὐτῷ. Εἰ γὰρ τὸ ψεῦδος οἰκεῖον τῷ δαίμονι, δῆλον ὡς αὕτη τοῦναντίον ἐστίν.

Jn 8.44

Ἐνὶ δὲ καὶ ἄλλως εἰπεῖν, ὅτι ἐν ὅπλῳ, δηλαδὴ τῷ Σταυρῷ, κυκλώσει καὶ φρουρήσει σε ὁ Χριστὸς, ὅς ἐστιν ἀλήθεια τοῦ Πατρὸς· Ὁ ἐωρακῶς γὰρ, φησὶν, ἐμὲ, ἐώρακε τὸν Πατέρα.

Jn 14.9

5α Οὐ φοβηθήσῃ ἀπὸ φόβου νυκτερινοῦ.

Ἐπαγομένου εἴτε ἐκ δαιμόνων, εἴτε ἐξ ἀνθρώπων.

5β Ἀπὸ βέλους πετομένου ἡμέρας.

Ἀφιεμένου ὁμοίως. Ἀφίενται γὰρ ἐξ ἀνθρώπων μὲν τὰ αἰσθητὰ, ἐκ δὲ τῶν δαιμόνων, τὰ τῶν παθῶν βέλη.

6α Ἀπὸ πράγματος ἐν σκότει διαπορευομένου.

Ἐν σκότει διαπορεύεται κλέπτῃς, ἐπίβουλος, ἐμπρηστής, πορνεία, μοιχεία, δαίμων, καὶ εἴ τι τοιοῦτον.

6β Ἀπὸ συμπτώματος καὶ δαιμονίου μεσημβρινοῦ.

Σύμπτωμα μὲν ἐστὶ, πᾶν ἀπροσδοκῆτως συμβαῖνον ἀβούλητον. Δαιμόνιον δὲ μεσημβρινόν, οἱ μὲν, τὸν τῆς ἀκηδίας εἶπον δαίμονα, τότε μᾶλλον ἐπιτιθέμενον, οἱ δὲ, τὸν τῶν αἰσchrῶν λογισμῶν, οἱ δὲ, τὸν τῆς ἀκολασίας· καὶ οὗτοι γὰρ, βαρυνομένης τῆς γαστρὸς, ἐπανίστανται τοῖς ἀνθρώποις.

7 Πεσεῖται ἐκ τοῦ κλίτους σου χιλιάς, καὶ μυριάς ἐκ δεξιῶν σου, πρὸς σὲ δὲ οὐκ ἐγγιεῖ.

Κλίτος ἐστὶ, τὸ μέρος ἀπλῶς, νῦν δὲ τὸ ἀριστερόν αἰνίττεται, λέγων ὅτι κατοι-

κοῦντός σου ἐν βοηθείᾳ τοῦ Ὑψίστου, ὡς προεῖρηται, πεσεῖται ἐκ μέν τοῦ ἀριστεροῦ μέρους σου χιλιάς βελῶν, ἐκ δὲ τοῦ δεξιοῦ, μυριάς, σοῦ δὲ οὐχ ἄψεται.

Κατὰ δὲ ὑψηλοτέραν θεωρίαν, φησὶν ὁ λόγος, ὅτι τοξευθῆση μὲν πολλὰ, καὶ ἐκ τῶν ἀριστερῶν, πλείον δὲ ἐκ τῶν δεξιῶν. Εἶεν δ' ἂν ἀριστερὰ μὲν, ὅταν φανεροῖς πάθεσι τοξευώμεθα, δεξιὰ δὲ, ὅταν ἐπικεκρυμμένοις. Εἰδὼς γὰρ ὁ ἐχθρὸς, ὅτι πολλοὶ γυμνὴν τὴν ἐμπαθῆ συμβουλὴν οὐ παραδέχονται, ἄρχεται μὲν ἀπὸ χρηστοῦ, τελευτᾷ δὲ εἰς πονηρόν.

8 Πλὴν τοῖς ὀφθαλμοῖς σου κατανοήσεις, καὶ ἀνταπόδοσιν ἀμαρτωλῶν ὄψῃ.

Ὅμως, τοῖς νοεροῖς ὀφθαλμοῖς σου θεασάμενος, μαθήσῃ τοῦτο ὅτι ἀληθές ἐστι, καὶ τὴν τιμωρίαν τῶν ἐχθρῶν ἴδῃς.

9α Ὅτι σὺ, Κύριε, ἡ ἐλπίς μου.

Ἀκούσας τὰς ῥηθείσας ἐπαγγελίας, ὁ μέλλων κατοικεῖν ἐν βοηθείᾳ τοῦ Ὑψίστου, ἀναβοᾷ ὑφ' ἡδονῆς, λέγων, Σὺ, Κύριε, ὑπάρχεις ἡ ἐλπίς μου. Εἶτα ἀντιφθέγγεται αὐτῷ ὁ προφήτης τὰ ἐξῆς.

9β-10α Τὸν Ὑψιστον ἔθου καταφυγὴν σου; Οὐ προσελεύσεται πρὸς σὲ κακά.

Τὸ, Τὸν Ὑψιστον ἔθου καταφυγὴν σου, κατ' ἐρώτησιν ἀναγνωστέον· εἶτα τὰ λοιπὰ κατὰ ἀπόφασιν.

Τοῦ γὰρ ἔχοντος καταφυγὴν τὸν Θεὸν, οὐχ ἄπτεται πειρασμός, καὶ μάρτυς αὐτός ὁ διάβολος, βοῶν πρὸς τὸν Θεὸν περὶ τοῦ Ἰώβ, Οὐ σὺ περιέφραξας τὰ ἔσωθεν αὐτοῦ καὶ τὰ ἔξωθεν; Ὅτε δὲ παραχωρήσει ὁ Θεός, τότε ἄπτεται αὐτοῦ. Job 1.10

Κακὰ δὲ λέγει, τὰς περιστάσεις, τοὺς κινδύνους.

10β Καὶ μάστιξ οὐκ ἐγγιεῖ ἐν τῷ σκηνώματί σου.

Ἄλλ' οὐδὲ τῷ οἴκῳ σου πλησιάσει συμφορά· | περιττὴ δὲ ἡ πρόθεσις.

Καὶ ἄλλως δὲ μάστιξ μὲν ἂν εἴη, ἡ νόσος, σκῆνωμα δὲ τῆς ψυχῆς, τὸ σῶμα. Ps 28.1α

Τὸ δὲ γλαφυρώτερον, ὅτι τῷ μὲν ἀνθρώπῳ τοῦ Θεοῦ, τὰ τοιαῦτα κακὰ καὶ ἡ μάστιξ, ἀγῶνες καὶ δοκίμιόν εἰσι, τῷ δὲ ἀμαρτωλῷ, μάστιγες· Πολλαὶ γὰρ, φησὶν, αἱ μάστιγες τοῦ ἀμαρτωλοῦ.

Ps 31.10α

11 Ὅτι τοῖς ἀγγέλοις αὐτοῦ ἐντελεῖται περὶ σοῦ, τοῦ διαφυλάξαι σε ἐν πάσαις ταῖς ὁδοῖς σου.

Τοιοῦτον καὶ ἐν τῷ λγ' ἔφη ψαλμῷ, Παρεμβαλεῖ ἄγγελος Κυρίου κύκλῳ τῶν φοβουμένων αὐτόν, καὶ ῥύσεται αὐτούς.

Ps 33.8

Καὶ ὁ Ἀβραὰμ δὲ, τὸν οἰκέτην παραθαρρύνων, εἶπεν, ὁ ἀγαθὸς Θεὸς Ἀποστελεῖ τὸν ἄγγελον αὐτοῦ πρὸ προσώπου σου· καὶ Ἰακώβ δὲ εἶρηκεν, Ὁ ἄγγελος ὁ ῥυσάμενός με ἐκ πάντων τῶν κακῶν. Ἐξ ὧν μανθάνομεν, ὅτι δι' ἀγγέλων φρουρεῖ τοὺς πεποιθότας ἐπ' αὐτὸν ὁ Θεός.

Gen 24.7

Gen 48.16

Ὁδοὺς δὲ λέγει, τὰς πράξεις· περιττὸν δὲ τὸ, τοῦ.

12 Ἐπὶ χειρῶν ἀροῦσί σε, μήποτε προσκόψῃς πρὸς λίθον τὸν πόδα σου.

Χεῖρες ἀγγέλων, αἱ φρουρητικαὶ δυνάμεις αὐτῶν· ἀροῦσι δὲ, ἀντὶ τοῦ, βαστάσουσιν ἐν ταῖς δυσχερεῖαις, ὡς μὴδὲ λίθῳ προσκροῦσαι τὸν πόδα σου.

Καὶ ἄλλως δ' ἂν εἴη λίθος μὲν, πᾶσα ἁμαρτία καὶ πᾶν ἐμπόδιον, ποὺς δὲ, ἡ πολιτεία, δι' ἧς περῶμεν τὸν βίον.

13 Ἐπὶ ἀσπίδα καὶ βασιλίσκον ἐπιβήσῃ, καὶ καταπατήσῃς λέοντα καὶ δράκοντα.

Οὐχ ἄψεται σου, οὔτε ἰοβόλον θηρίον, οὔτε σαρκοβόρον. Καὶ τοῦτο εἰς πολλοὺς τῶν ἁγίων ἐξέβη, καθὼς αἱ ἱστορίαι διδάσκουσιν.

Ἀναγωγικῶς δὲ, διὰ τῆς ἐπιβάσεως καὶ καταπατήσεως τῶν ἄγαν ἰοβόλων καὶ λίαν σαρκοβόρων θηρίων, τὴν ἐπικράτειαν πάσης πονηρίας καὶ βλάβης ἡνίξατο.

Νοηθεῖν δ' ἂν ἀσπίς μὲν, ἡ διαβολή — καὶ αὕτη γὰρ ἰὼν ἐναποπτύει τοῖς ὡσὶ τῶν ἀνθρώπων — βασιλίσκος δὲ, ἡ βασκανία — ὥσπερ γὰρ ἐκεῖνος ἐν τοῖς ὀφθαλμοῖς ἔχει τὴν λύμην, οὕτω καὶ αὕτη διὰ τῶν ὀφθαλμῶν λυμαίνεται. Λέων δὲ, ἡ ὠμότης· δράκων δὲ, ὁ θυμὸς, διὰ τὸ θερμόν τε καὶ ὀξύ καὶ δραστήριον, ἃ πάντα καταπατήσῃ ὁ δίκαιος καὶ ὑφ' ὧν οὐδὲν ὅλως βλαβήσεται.

Λέγεται καὶ ὁ δαίμων, ἀσπίς καὶ βασιλίσκος, καὶ λέων καὶ δράκων, ὡς τὰς λύμας τούτων φέρων ἐν ἑαυτῷ.

14α Ὅτι ἐπ' ἐμὲ ἤλπισε, καὶ ῥύσομαι αὐτόν.

Ἐπεὶ μεγάλα καὶ μικροῦ ἄπιστα ἐπηγγείλατο, καταπατεῖν τὰ χαλεπώτατα τῶν θηρίων καὶ μὴδὲν ἐκεῖθεν βλάπτεσθαι, εἰσάγει τὸν Θεὸν αὐτόν, βεβαιοῦντα τὰ εἰρημένα καὶ διδάσκοντα, τίς ὁ τῆς εἰς αὐτὸν ἐλπίδος καρπός. Ἐπ' ἐμὲ, φησὶν, ἤλπισεν ὁ τοιοῦτος, καὶ λοιπὸν ἐγὼ ῥύσομαι αὐτόν ἐκ παντὸς κινδύνου.

14β Σκεπάσω αὐτόν, ὅτι ἔγνω τὸ ὄνομά μου.

Ὅρα πῶς εἶπε, τὸ ὄνομά μου· τὴν γὰρ φύσιν αὐτοῦ, οὐδεὶς τῶν ἀπάντων ἐννοῆσαι δύναται.

Γινώσκει δὲ τὸ ὄνομα τοῦ Θεοῦ, οὐχ ὁ ἀπλῶς γινώσκων ὅτι οὗτος Θεός, ἀλλ' ὁ ἀξίως αὐτῷ προσφερόμενος.

15α **Κεκράζεται πρὸς με, καὶ ἐπακούσομαι αὐτοῦ.**

Διότι οὐδὲν ζητήσῃ ἀνάξιον Θεοῦ καὶ ἑαυτοῦ.

15β **Μετ' αὐτοῦ εἰμι ἐν θλίψει.**

Ἐν παντὶ πειρασμῷ, ὡς μετὰ τῶν Τριῶν Παίδων, ὡς μετὰ τῶν μαρτύρων ὕστερον.

15γ **Ἐξελοῦμαι αὐτόν.**

Ἐκ πάσης ἀνάγκης. Ζήτει ἐν τῷ λς' ψαλμῷ τὴν ἐξήγησιν τοῦ, Καὶ οὐκ εἶδον δίκαιον ἐγκαταλελειμμένον, καὶ τοῦ, Ὁ δὲ Κύριος οὐ μὴ ἐγκαταλίπη αὐτὸν εἰς τὰς χεῖρας αὐτοῦ. Ps 36.25a, 33a

15δ **Καὶ δοξάσω αὐτόν.**

Οὐ μόνον ἐξελοῦμαι, ἀλλὰ καὶ περιφανῆ ποιήσω διὰ τὴν εἰς ἐμέ οἰκείωσιν.

16α **Μακρότητα ἡμερῶν ἐμπλήσω αὐτόν.**

Εἶγε ταύτην ζητήσῃ.

Ἡ μακρότητα ἡμερῶν λέγει, τὴν αἰώνιον ζωὴν, διότι μία ἐστὶν ἡ ἡμέρα ἐκείνη, μακρότης ἡμερῶν | ὀνομαζομένη διὰ τὸ ἀκατάλυτόν τε καὶ ἀδιάδοχον.

Ἀδιάφορος δὲ ἐνταῦθα ἡ τοῦ, ἐμπλήσω, σύνταξις.

16β **Καὶ δείξω αὐτῷ τὸ σωτήριόν μου.**

Τὴν παρ' ἐμοῦ σωτηρίαν, ὅτι δύναμαι σῶζειν τὸν εἰς ἐμέ ἐλπίζοντα.

91

ἱα'

1

Ψαλμὸς ᾠδῆς· εἰς τὴν ἡμέραν τοῦ Σαββάτου.

Τί μὲν ἐστὶ, ψαλμὸς ᾠδῆς, προεῖρηται ἐν τῷ προοιμίῳ τῆς παρούσης βίβλου. § 65

Ἔστι δὲ ὁ ψαλμὸς οὗτος ἀνώνυμος μὲν, οὐκ ἀνεπίγραφος δέ.

Ὅνομα μὲν γὰρ οὔτε τοῦ Δαυὶδ, οὔτε τινὸς τῶν ἀρχιδῶν ἐμφέρει, διὰ τὸ παρὰ πάντων κοινῇ τότε μελωδεῖσθαι. § 50

Ἐπιγέγραπται δέ, εἰς τὴν ἡμέραν τοῦ Σαββάτου, ὡς μὲν τινὲς φασιν, ὅτι τῷ Σαββάτῳ μόνῳ τοῦτον ἀπεκλήρωσεν ὁ Δαυὶδ χαριστήριον τῷ Θεῷ, καὶ τηνικαῦτα πάντες οἱ ἀρχιδοί, συνιόντες, ᾄδον αὐτόν.

Ὡς δὲ λέγουσιν οἱ θεωρήσαντες ὑψηλότερον, εἰς τὴν ἡμέραν τοῦ μέλλοντος αἰῶνος οὗτος ὁ ψαλμὸς ἀφορᾷ καὶ τὰ ἐν αὐτῇ διδάσκει, λέγω δὴ, τὴν τῶν ἁμαρτωλῶν τιμωρίαν καὶ τὴν τῶν δικαίων τιμὴν. Ὡσπερ γὰρ τὸ Σάββατον, κατὰ παύσεις ἐρμηνευόμενον, ἀργίαν εἶχε παντὸς ἔργου βιωτικοῦ, οὕτω δὴ καὶ ἡ Gen 2.2-3 ἡμέρα ἐκείνη, κατὰ παύσεις οὕσα τοῦ παρόντος βίου, πάσης βιωτικῆς ἡλευθέρωται φροντίδος, καὶ Σάββατον ὀνομάζεται.

2α Ἀγαθὸν τὸ ἐξομολογεῖσθαι τῷ Κυρίῳ.

Ὡντως ἀγαθὸν τὸ εὐχαριστεῖν τῷ Θεῷ.

2β Καὶ ψάλλειν τῷ ὀνόματί σου, Ὑψιστε.

Καὶ ἄδειν σοι χαριστήρια.

Τινὲς δὲ οὕτως ἡρμήνευσαν, ὅτι ἀγαθὸν τὸ ἐξαγορεύειν πρῶτον τῷ Θεῷ τὰς ἁμαρτίας, εἴτα ἄδειν αὐτῷ, ἵνα καθαρὰ γένηται ἡ ψαλμωδία.

3 Τοῦ ἀναγγέλλειν τὸ πρῶτὸ τὸ ἔλεός σου καὶ τὴν ἀλήθειάν σου κατὰ νύκτα.

Εἰπὼν δὲ ἀπλῶς ὅτι ἀγαθὸν τόδε καὶ τόδε, εἴτα ἀφορίζει τῷ ἀγαθῷ τούτῳ πράγματι καὶ καιροῦς, καὶ φησιν, ὅτι ἀγαθὸν ἔστιν ὥστε ἀναγγέλλειν, εἴτουν ἀναλογίζεσθαι καὶ ἐκφωνεῖν, τὸ πρῶτ' μὲν, ἀρχομένης τῆς ἡμέρας, τὸ ἔλεος τοῦ Θεοῦ — ὅτι ἐλεήσας ἡμᾶς, οὐ σεισμῷ κατέχωσεν, οὐ πυρὶ κατέκαυσεν, οὐχ ὕδατι κατεβάπτισεν, οὐ θηρίοις, οὐ πολεμίοις, οὐδὲ φονεῦσιν ἄλλοις παραδοθῆναι συνεχώρησεν, ἅπερ καὶ τὰ ὅμοια τούτοις ὡς ἐπίπαν ἐν νυκτὶ πεφύκασιν γίνεσθαι, καὶ τὸ μέγιστον, οὐκ ἐπιβουλευθῆναι παρὰ δαιμόνων εἶασε.

Κατὰ τὴν νύκτα δὲ, ὁμοίως ἀναγγέλλειν τὴν ἀλήθειαν αὐτοῦ. Ἀλήθειαν δὲ τοῦ Θεοῦ νόησον ἐνταῦθα, τὸ ἀλάθητον αὐτοῦ, ἵνα, τοῦτο ἀναγγέλλοντες κατὰ τὸν νυκτερινὸν καιρὸν ὅτε μᾶλλον πρὸς ἡδονὰς σαρκὸς καὶ κακοβουλίας κινούμεθα, συστελλώμεθα, ὑπομιμνήσκοντες ἑαυτοὺς ὅτι οὐ λανθάνομεν αὐτὸν, εἴτι καὶ πράξομεν ἢ μελετήσομεν.

Δυνάμεθα δὲ λέγειν, ὅτι διὰ τῆς πρωΐας, ὅλην τὴν ἡμέραν ἐνέφηνεν, ὡς ἀπὸ μέρους τὸ ὅλον.

4 Ἐν δεκαχόρδῳ ψαλτηρίῳ μετ' ᾠδῆς ἐν κιθάρᾳ.

Ζήτηι τὴν ἐξήγησιν τοῦ τρίτου στίχου τοῦ λβ' ψαλμοῦ, σφόδρα τῷ παρόντι συνάδουσιν.

Ps 32.2

5 Ὅτι εὐφρανάς με, Κύριε, ἐν τῷ ποιήματί σου, καὶ ἐν τοῖς ἔργοις τῶν χειρῶν σου ἀγαλλιάσομαι.

4 Add. [MF in marg.]: Τὰς τε πέντε τοῦ σώματος αἰσθήσεις καὶ τὰς πέντε τῆς ψυχῆς δυνάμεις, συμφώνους ἀλλήλαις ἀπεργασάμενοι, καὶ διὰ πασῶν τούτων ἄδοντες τῷ Κυρίῳ. : om. SC.

Ποίημα μὲν εἶπόν τινες καθολικῶς, τὴν αἰσθητὴν κτίσιν, ἔργα δὲ χειρῶν, τὰ κατὰ μέρος εἶδη τῆς τοιαύτης κτίσεως, ὧν ὁρῶν τὸ μέγεθος, τὸ κάλλος, τὴν ποικιλίαν, τὴν εὐαρμοστίαν, τὴν χρησιμότητα καὶ εἴτι τοιοῦτον, καὶ ὁμοῦ καὶ ἰδίᾳ εὐφραίνονται καὶ ἔτι ἀγαλλιάσονται.

Ἄλλοι δὲ, ποίημα καὶ ἔργα χειρῶν, διπλασιασμὸν νοήματος ἐκάλεσαν. |

6α Ὡς ἐμεγαλύνθη τὰ ἔργα σου, Κύριε.

Τὸ, ὡς, κατ' ἐπίτασιν κεῖται. Λίαν, φησὶ, μεγάλα καὶ θαυμαστὰ τὰ ἔργα σου, οὐ μόνον ὅσα ἐν τῇ προῤῥηθείσῃ κτίσει, ἀλλὰ καὶ ὅσα ἐν προνοίαις καὶ οἰκονομίαις καὶ τερατουργίαις καὶ τοῖς τοιούτοις.

Περὶ δὲ ἔργων εἴρηται πλατύτερον ἐν τῷ πε' ψαλμῷ.

Ps 85.10

6β Σφόδρα ἐβαθύνθησαν οἱ διαλογισμοί σου.

Τὸ, ἐβαθύνθησαν, ἀντὶ τοῦ, βαθεῖς καὶ ἀνέφικτοι ἐφάνησαν. Διαλογισμοὺς δὲ λέγει, τὰς βουλὰς.

Τούτοις ὅμοια καὶ Παῦλος εἶρηκεν, Ὡς βάθος πλούτου καὶ σοφίας καὶ γνώσεως Θεοῦ, ὡς ἀνεξερεύνητα τὰ κρίματα αὐτοῦ καὶ ἀνεξιχνίαστοι αἱ ὁδοὶ αὐτοῦ.

Rom 11.33

7α Ἀνὴρ ἄφρων οὐ γινώσκεται.

Ἄφρονα νῦν καλεῖ, τὸν μὴ τὴν θεῖαν φρόνησιν ἔχοντα, καὶ εἰ τὴν ἀνθρωπίνην ἐκτέησατο, τὴν ἐκ τῆς θύραθεν σοφίας. Ὁ γὰρ τοιοῦτος, φησὶν, οὐ γινώσκεται, ὅτι μεγάλα τὰ ἔργα σου, καὶ ὅτι βαθεῖς οἱ διαλογισμοί σου, ἀλλ' ἐαυτῷ θαρρήσας, καταλαβεῖν πειράσεται, καὶ διὰ τοῦτο καταπεσεῖται.

7β Καὶ ἄσύνετος οὐ συνήσει ταῦτα.

Τὸ αὐτὸ καὶ νῦν ἐδίπλωσε νόημα.

8α Ἐν τῷ ἀνατεῖλαι ἁμαρτωλοὺς ὥσει χόρτον καὶ διέκυψαν πάντες οἱ ἐργαζόμενοι τὴν ἀνομίαν.

Περιττὸς ὁ καὶ σύνδεσμος ἐνταῦθα. Διέκυψαν δὲ, ἀντὶ τοῦ, κατεκάμφθησαν, ἐταπεινώθησαν.

Ὁ δὲ νοῦς ἐστι τοιοῦτος, ὅτι ἀνατείλαντες οἱ ἁμαρτωλοὶ δίκην χόρτου, τουτέστιν, ἀνθήσαντες πρόσκαιρα, οὐ μέχρι πολλοῦ τὴν ἀκμὴν παρέτειναν, ἀλλὰ διέκυψαν· τοὺς αὐτοὺς δὲ λέγει, καὶ ἐργαζομένους τὴν ἀνομίαν.

8β Ὅπως ἂν ἐξολοθρευθῶσιν εἰς τὸν αἰῶνα τοῦ αἰῶνος.

Διέκυψαν δὲ καὶ τῆς εὐημερίας ἐξέπεσον, ἵνα κολασθῶσιν εἰς τὸν μέλλοντα αἰῶνα. Ἐξολόθρευσιν γὰρ ἐπὶ τοῦ ἀτελευτήτου αἰῶνος καὶ ἀπώλειαν, τὴν ἀπαρηγόρητον κόλασιν εἶωθεν ὁ Δαυὶδ ὀνομάζειν.

Λέγει τοίνυν, ὅτι τὴν ἐνταῦθα τῆς εὐδαιμονίας ἔκπτωσιν, ἀρραβῶνα τῆς ἐκεῖ τιμωρίας ἐκομίσαντο. Ἐντεῦθεν οὖν εἰσβάλλει εἰς τὰ τῆς ἡμέρας τοῦ μέλλοντος αἰῶνος, ὡς ἐν προοιμίῳ τοῦ ψαλμοῦ προειρήκαμεν.

Ps 91.1

9 **Σὺ δὲ ὑψιστος εἰς τὸν αἰῶνα, Κύριε.**

Σὺ δὲ ἀνέφικτος αἰεὶ, καὶ ἀνεξερεύνητα τὰ κρίματά σου.

Rom 11.33

10α **Ὅτι ἰδοὺ οἱ ἐχθροί σου, Κύριε, ὅτι ἰδοὺ οἱ ἐχθροί σου ἀπολοῦνται.**

Ἐχθροὶ τοῦ Θεοῦ, οὐχ οἱ ἄπιστοι μόνον, ἀλλὰ καὶ οἱ ἁμαρτωλοὶ, ὡς τῷ ἐχθρῷ αὐτοῦ τῷ διαβόλῳ πειθόμενοι. Ἀπώλειαν δὲ, τὴν ἐν τῷ μέλλοντι αἰῶνι φησι.

10β **Καὶ διασκορπισθήσονται πάντες οἱ ἐργαζόμενοι τὴν ἀνομίαν.**

Διασκορπισθήσονται εἰς τὰς διαφόρους κολάσεις.

11α **Καὶ ὑψωθήσεται ὡς μονοκέρωτος τὸ κέρας μου.**

Κέρας ἑαυτοῦ, τὸν Χριστὸν ὁ Δαυὶδ ἐκάλεσεν, ὡς ἐξ αὐτοῦ τὸ κατὰ σάρκα ἀναβλαστήσαντα, περὶ οὗ πλατύτερον εἴρηται ἐν τῷ πη΄ ψαλμῷ, ἔνθα τὸ, Καὶ ἐν τῷ ὀνόματί μου ὑψωθήσεται τὸ κέρας αὐτοῦ.

Ps 88.25β

Ps 77.69α

Ὑψωθήσεται δὲ, ἀντὶ τοῦ, μεγαλυνθήσεται, ἐν τῷ καιρῷ δηλαδὴ τῆς μελλούσης κρίσεως, πάντων τῶν ἐχθρῶν αὐτοῦ ταπεινωθέντων. Ὑψωθήσεται δὲ ὡς μονοκέρωτος τὸ κέρας, τουτέστιν, ἐπὶ πολὺ.

11β **Καὶ τὸ γῆράς μου ἐν ἐλαίῳ πίνι.**

Διὰ τοῦ ἐλαίου, τὴν ἰλαρότητα ἐνέφηγε. Τοῦ ἰλαρῦναι γὰρ, φησὶ, πρόσωπον ἐν ἐλαίῳ.

Ps 103.15

Λέγει δὲ, ὅτι ἐπεὶ ἔγνω ὑψωθισόμενον τὸ κέρας μου, λοιπὸν τὸ γῆράς μου ἐν ἰλαρότητι πίνι, εἴτουν πολλῇ ἔσται. τουτέστι, φαιδρῶς καὶ ἀλύπως αὐτὸ διέλθω, ταῖς τοῦ μέλλοντος ἐλπίσι παρηγορούμενος. |

12α **Καὶ ἐπεῖδεν ὁ ὀφθαλμός μου ἐν τοῖς ἐχθροῖς μου.**

Ἀντὶ τοῦ, ἐπεῖδεν, ἐπόψεται ἐκδεδώκασιν Σύμμαχος καὶ Θεοδοτίων. Οἱ δὲ Ἐβδομήκοντα ὡς γεγενημένα τὰ ἐσόμενα ἡρμήνευσαν.

Ἐχθρούς δέ φησι, τοὺς δαίμονας καὶ τοὺς ἀπίστους, ἐν οἷς ἐπόψεται τότε τὴν ἐκδίκησιν. Τοῦτο γὰρ ἐλλείπει.

Ps 53.9β

12β **Καὶ ἐν τοῖς ἐπανισταμένοις ἐπ' ἐμέ πονηρευομένοις ἀκούσεται τὸ οὖς μου.**

Καὶ τοῦτο ἐλλειπτικόν. Ἀκούσεται γὰρ τὴν κατ' αὐτῶν ἀπόφασιν τοῦ Δεσπότη. Τοὺς αὐτοὺς δὲ λέγει, ἐπανισταμένους καὶ πονηρευομένους, ἀσυνδέτως.

13α **Δίκαιος ὡς φοῖνιξ ἀνθήσει.**

Εἰπὼν ἀνωτέρω περὶ τῶν ἀμαρτωλῶν, ὅτι ὡσεὶ χόρτος ἀνθοῦσι, νῦν δὲ λέγει Ps 91.8α καὶ περὶ τοῦ δικαίου, ὅτι ὡς φοῖνιξ ἀνθήσει· τοῦ φοίνικος δὲ οὔτε τὸ ἄνθος ἀποκίπτει, ἀλλ' εἰς καρπὸν προκόπτει γλυκύτατον, οὔτε ὁ θαλλὸς μαραίνεται, ἀειθαλὴς γὰρ ἐστίν.

13β **Ὡσεὶ κέδρος ἡ ἐν τῷ Λιβάνῳ πληθυνθήσεται.**

Πεπληθυσμένη γάρ ἐστίν ἡ κέδρος ταῖς κόμαις.

Ἔχει δὲ καὶ ἄλλας ὁμοιότητας ὁ δίκαιος — πρὸς μὲν τὸν φοῖνικα, τὸ μικρὸν μὲν αὐτοῦ μέρος ἐμπεπῆχθαι τῇ γῇ, τὸ πᾶν δὲ ὑπὲρ τὴν γῆν ἀνέχειν, καὶ τὸ τὴν καρδίαν αὐτοῦ τετάσθαι πρὸς οὐρανὸν, καὶ τὸ τὸν καρπὸν αὐτοῦ ἀνάλωτον εἶναι θηρίοις διὰ τὸ ὑψηλὸν καὶ δύσβατον, καὶ τὸ πολλοῦ χρόνου δεῖσθαι πρὸς τελείωσιν — πρὸς δὲ τὴν κέδρον, τὸ εὐῶδες καὶ ἄσηπτον, καὶ τὸ πολύερνον καὶ τὸ κατὰ σκιον· εὐωδίας γὰρ τῆς ἀπὸ τῶν ἀρετῶν ἐμπέπλησται καὶ ἄφθορός ἐστι, καθαρισθεὶς ἐκ πάσης κηλίδος, καὶ πολλοὺς γεννᾷ τῷ πνεύματι, καὶ πολλοῖς σκέπη χρηματίζει.

14 **Πεφυτευμένοι ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσουσιν.**

Πεφυτευμένοι οἱ δίκαιοι ἐν τῇ κάτω Ἐκκλησίᾳ, ἐν ᾗ οἰκεῖ ἡ τοῦ Κυρίου χάρις, καὶ ἐρρίζωμένοι ἐν τῇ πίστει, ἐξανθήσουσιν ἐν ταῖς ἄνω οὐρανίαις αὐλαῖς, εἴτουν φανήσονται κεκοσμημένοι τοῖς ἄνθεσι τῶν ἀρετῶν.

Νοεῖται δὲ καὶ ἄλλως, οἶκος μὲν Κυρίου, ἡ γινῶσις τῶν θείων Γραφῶν, ἐν ᾗ εὐρίσκομεν τὸν Κύριον, αὐλαὶ δὲ, αἱ ἐντολαὶ αὐτοῦ.

15α **Ἔτι πληθυνθήσονται ἐν γήρει πίονι.**

Πῖον γῆρας, τὸ βαθύτατον. Οἱ τοιοῦτοι, φησί, καὶ ἄγαν γηράσαντες, οὐκ ἀτονήσουσιν εἰς προκοπὴν ἀρετῆς, ἀλλ' ἔτι μᾶλλον πληθυνθήσονται ταῖς ἀρεταῖς.

15β **Καὶ εὐπαθοῦντες ἔσονται.**

Καὶ λοιπὸν εὐπαθοῦντες ἔσονται ἐν τῷ μέλλοντι αἰῶνι, τουτέστι, τρυφῶντες ἀγαλλιώμενοι.

16 **Τοῦ ἀναγγεῖλαι, ὅτι εὐθύς Κύριος ὁ Θεὸς ἡμῶν καὶ οὐκ ἔστιν ἀδικία ἐν αὐτῷ.**

Ὡστε χαίροντας ἀναγγεῖλαι ἀλλήλοις, ὅτι δίκαιος ὁ Κύριος, ἀντὶ τῶν ἐν τῷ βίῳ καμάτων, ἀνάπαυσιν τοῖς δούλοις αὐτοῦ παρέχων. Τὸ δὲ, οὐκ ἔστιν ἀδικία ἐν αὐτῷ, ἀνάπτυξις καὶ διπλασιασμός ἐστι τοῦ, δίκαιος.

92

ἡβ'

1α

Ἀνεπίγραφος παρ' Ἑβραίοις.

Ἀνεπίγραφος παρ' Ἑβραίοις ὁ ψαλμὸς οὗτος. Πλὴν τινα τῶν ἀντιγράφων φέρουσιν ἐπιγραφὴν ὡς ἀπὸ τῆς ἐξηγήσεως τῶν Ἑβδομήκοντα, οὕτως ἔχουσιν, Εἰς τὴν ἡμέραν τοῦ προσαββάτου, ὅτε κατώκιστο ἡ γῆ.

Καὶ ἐξηγήσαντό τινες, ὅτι ἡμέραν μὲν Σαββάτου ἐν τῷ προλαβόντι ψαλμῷ νενοήκαμεν τὴν τῆς παγκοσμίου ἀναστάσεως, ἡμέραν δὲ προσαββάτου ἐν τῷ παρόντι, τὴν τῆς Χριστοῦ ἀναστάσεως, ἥτις προοίμιον ἦν τῆς παγκοσμίου, ὅτε κατώκισθη ἡ γῆ ὑπὸ τῶν μεταπλασθέντων καὶ ἀναγεννηθέντων διὰ τοῦ Εὐαγγελίου καὶ τοῦ βαπτίσματος. | Ὅμως οὐκ ἔχουσι τὴν ἐπιγραφὴν ταύτην τὰ ἀκριβέστερα ἀντίγραφα.

1β **Ὁ Κύριος ἐβασίλευσεν.**

Ὁ Υἱὸς αἰεὶ μὲν ἐστὶ βασιλεὺς ὡς Θεός· οὐκ αἰεὶ δὲ τοῦτο τοῖς ἀνθρώποις ἐγνωρίζετο· πρότερον γὰρ ἀγνοοῦντες αὐτὸν, ὕστερον μετὰ τὴν ἐκ νεκρῶν ἀνάστασιν ἐπληροφορήθησαν οἱ πιστεύσαντες ὅτι βασιλεὺς ἐστὶν ὡς Θεός. Τοῦτο τοίνυν προαναφωνῶν ὁ Δαυὶδ, φησὶν, ὅτι ἐβασίλευσε, τουτέστι, βασιλεὺς ἐγνωρίσθη.

Ἡ καὶ ἄλλως, βασιλεὺς ὢν ὡς Θεός, ἐβασίλευσε καὶ ὡς ἄνθρωπος· Ἐδόθη μοι, γὰρ, φησὶ, πᾶσα ἐξουσία ἐν οὐρανῷ καὶ ἐπὶ γῆς, καὶ πάλιν, Ἐγὼ δὲ κατεστάθην βασιλεὺς ὑπ' αὐτοῦ.

Mt 28.18

Ps 2.6a

1γ **Εὐπρέπειαν ἐνεδύσατο.**

Τὴν πρέπουσαν αὐτῷ ὡς Θεῷ δόξαν καὶ ἐξουσίαν ἐφάνέρωσε· τοῦτο γὰρ σημαίνειν οἶμαι τὸ, ἐνεδύσατο.

Ἡ καὶ ἄλλως, νεκρωθεὶς μὲν τῇ σαρκί, Οὐκ εἶχεν εἶδος, οὐδὲ κάλλος, κατὰ τὸν προφήτην, ἀναστὰς δὲ, εὐπρέπειαν ἐνεδύσατο.

Isa 53.2

1δ Ἐνεδύσατο Κύριος δύναμιν καὶ περιεζώσατο.

Ὅμοίως κἀναυῖθα νοητέον τὸ, ἐνεδύσατο. Εἶχε μὲν γὰρ ὡς Θεὸς αἰεὶ καὶ τὴν θεϊαν εὐπρέπειαν καὶ τὴν θεϊαν δύναμιν κρυπτομένας· ὕστερον δὲ ἐφανερώσε ταύτας, ἀποκαταστὰς εἰς οὐρανούς.

Οὐ μὴν ἔξωθεν αὐτὰς περιεβάλετο· καὶ τὸ περιεζώσατο δὲ εὐσεβῶς νοητέον, ἀντὶ τοῦ, ἡτρεπίσθη· σύμβολον γὰρ εὐτρεπισμοῦ ἐστὶ τὸ ζωννύεσθαι.

1ε Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

Σαλευομένην τῇ ἀπάτῃ, ἐστερέωσεν αὐτὴν ἡδὴ τῇ ἀληθείᾳ, ὥστε μὴ σαλευθῆναι λοιπὸν ὑπὸ τῆς πλάνης, ἐπὶ πέτρας τῆς πίστεως στερεωθείσαν.

Νοεῖται δὲ καὶ εἰδικῶς οἰκουμένη, ἡ Ἐκκλησία, ἣν οἰκοῦσιν οἱ πιστοί, ἧς οὐ κατισχύσουσι πύλαι ἄδου, κατὰ τὴν Δεσποτικὴν ἀπόφασιν.

Mt 16.18

2α Ἐτοιμος ὁ θρόνος σου ἀπὸ τότε.

Ἐτοιμος, ἀντὶ τοῦ, ἐδραῖος, ὡς ἐν τῷ πε' ψαλμῷ παρασημαίεται.

Ps 88.3β

Ἀπὸ τότε δὲ, ἀντὶ τοῦ, ἀπ' ἀρχῆς· τὸ δὲ, ἀπ' ἀρχῆς, ἐπὶ τῆς θείας φύσεως, οὐκ εἰς ἀρχὴν ἀνάγεται χρονικὴν, ἀλλὰ τῆς ὑπεραιωνίου ἐστὶν ἐμφαντικὸν παλαιότητος· τοιοῦτον δὲ ἐστὶν ἐπὶ Θεοῦ καὶ τὸ, ἀπ' αἰῶνος.

Λέγει δὲ νῦν ὁ Δαυὶδ, ὅτι εἰ καὶ δούλου μορφὴν ἐνδύῃ, ἀλλ' οὖν ἐδραία σοι ἡ βασιλεία σου ἀπ' ἀρχῆς, καὶ οὐδέποτε ταύτης ἐξέπεσας.

Php 2.7

2β Ἀπὸ τοῦ αἰῶνος σὺ εἶ.

Ἐδραία δέ σοι ἀπ' ἀρχῆς ἡ βασιλεία, διότι καὶ σὺ ἀπ' αἰῶνος εἶ, τουτέστιν, ὁμοίως ἀπ' ἀρχῆς, ὡς εἴρηται.

3α Ἐπῆραν οἱ ποταμοὶ, Κύριε, ἐπῆραν οἱ ποταμοὶ φωνὰς αὐτῶν.

Ποταμούς καλεῖ, τοὺς ἀποστόλους, ὡς ἀρδεύοντας τὰς ψυχὰς τῶν ἀνθρώπων τοῖς πνευματικοῖς νόμασι τοῦ Εὐαγγελίου. Λέγει δὲ, ὅτι ὑψωσαν τὰς φωνὰς αὐτῶν, τουτέστι, διαρρήδην καὶ φανερώς καὶ ἀνεπαισχύντως ἐκήρυξαν.

Εἴρηται δὲ ἡμῖν πολλάκις, ὅτι ὡς ἡδὴ γεγενημένα προαγορεύει τὰ μέλλοντα. Ὁ διπλασιασμός δὲ τοῦ, ἐπῆραν οἱ ποταμοὶ, ἐμφαντικὸς ἐστὶ χαρᾶς.

3β Ἀροῦσιν οἱ ποταμοὶ ἐπιτρίψεις αὐτῶν.

Οἱ μετ' αὐτοὺς ποταμοὶ λήφονται τὰς χαραχθείσας καὶ τμηθείσας ὑπ' αὐτῶν ὁδοὺς· ἐπιτρίψεις γὰρ εἰσιν αἱ τομαί, ἃς χαράττουσιν οἱ ποταμοὶ, ἐπιτρίβοντες

τὴν γῆν ἐν τῷ φέρεσθαι. Φησὶ δὲ, ὅτι οἱ μετ' αὐτοὺς διδάσκαλοι ταῖς ὁδοῖς τῆς διδασκαλίας αὐτῶν ἀκολουθῶς χρήσονται.

4α Ἐκ τῶν φωνῶν ὑδάτων πολλῶν θαυμαστοὶ οἱ μετεωρισμοὶ τῆς θαλάσσης.

Ἐκ τῶν φωνῶν πολλὰ νοοῦνται, τὰ κατὰ πᾶσαν Ἐκκλησίαν τελούμενα βαπτίσματα τῶν πιστῶν. Φωναὶ δὲ τῶν ὑδάτων τούτων, | αἱ γινόμεναι ἐπ' αὐτοῖς ἐπικλήσεις τῆς ἁγίας Τριάδος καὶ τῆς ἄνωθεν χάριτος.

Θάλασσα δὲ πάλιν ἐνικῶς, αὐτὸ τὸ πανταχοῦ τῆς γῆς βάπτισμα, ὡς ἐν τῷ οἷ ψαλμῷ προεῖρηται· πληθύνεται μὲν γὰρ ταῖς χρεῖαις, ἐνίσταται δὲ τῇ δυνάμει.

Ps 73.[13]

Μετεωρισμοὶ δὲ αὐτῆς, τὰ ἀποτελούμενα κύματα ἐκ τῆς καταδύσεως καὶ ἀναδύσεως τῶν βαπτιζομένων. Τούτους τοῖνυν τοὺς μετεωρισμοὺς, θαυμαστοὺς εἶναι φησι, πρὸς σύγκρισιν τῶν μετεωρισμῶν τῆς αἰσθητῆς θαλάσσης· ἐκεῖνα μὲν γὰρ τὰ κύματα, φοβερὰ τοῖς ἀνθρώποις, ἥδιστα δὲ τοῖς δαίμοσι, ταῦτα δὲ τὸ ὑπὲρ πάντων, φοβερὰ μὲν τοῖς δαίμοσιν, ἥδιστα δὲ τοῖς ἀνθρώποις· καὶ ἐκεῖνα μὲν ἀπολλύουσι τοὺς ἐμπλέοντας, ταῦτα δὲ σώζει. Γεγόνασιν δὲ θαυμαστὰ ἀπὸ τῆς δηλωθείσης ἐπικλήσεως καὶ τῆς ἐκεῖθεν τελετῆς.

4β Θαυμαστός ἐν ὑψηλοῖς ὁ Κύριος.

Θαυμαστός δὲ μᾶλλον ἐν τοῖς ὑψηλοῖς τούτοις καὶ μεγάλοις πράγμασιν ὁ Θεός, ὁ τοιαῦτα ποιῶν θαυμάσια.

Ἡ καὶ ἄλλως ἢ σύνταξις, ὅτι θαυμαστός μᾶλλον, ὁ ἐν ὑψηλοῖς ὢν Κύριος, κατ' ἀντιστροφὴν. Καὶ ἄλλαχού γάρ φησιν, Ὁ ἐν ὑψηλοῖς κατοικῶν, καὶ τὰ ταπεινὰ ἐφορῶν.

Ps 112.5-6

5α Τὰ μαρτύριά σου ἐπιστώθησαν σφόδρα.

Αἱ περὶ σοῦ μαρτυρίαι σφόδρα εἰσὶ πισταί, τουτέστιν, ἀληθεῖς. Λέγει δὲ, τὰς ῥήσεις τῶν προφητῶν, ὅσας περὶ τῆς ἐνανθρωπήσεως τοῦ Χριστοῦ καὶ τῆς ἐνσάρκου πολιτείας αὐτοῦ διαφόρως ἐξεφώνησαν.

5β Τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν.

Οἶκος Θεοῦ, ἡ καθόλου Ἐκκλησία τῶν πιστῶν, ὡς πολλάκις εἴρηται. Τούτῳ, φησὶ, τῷ οἴκῳ πρέπει ἁγιασμός, ἵγουν τὸ εἶναι ἅγιον, ὡς οἶκον ἁγίου. Ἔσται δὲ τοῦτο, ἁγνείας ἐμπολιτευομένης τοῖς ἐν αὐτῷ καὶ καθαρότητος ἀπὸ παντὸς μολύσματος. Πρέπει δὲ αὐτῷ τὸ τοιοῦτον ἁγίασμα αἰεὶ.

Λέγεται δὲ οἶκος Θεοῦ καὶ ναὸς Θεοῦ, κατὰ τὸν Ἀπόστολον, καὶ πᾶς πιστὸς, ὅμοιος πρέπει ἁγίασμα εἰς μακρότητα ἡμερῶν.

1Cor 3.16

93

ιγ'

1α

Ψαλμός τῷ Δαυίδ· τετράδι σαββάτου.

Ἀνεπίγραφος καὶ οὗτος παρ' Ἑβραίοις. Τὸ δὲ, τετράδι σαββάτου, προστεθήκασι τινες, εὐρόντες ὅτι ἐν τετράδι ἡμέρᾳ τῆς ἐβδομάδος ἐμελωδήθη· Σάββατον γὰρ ἐνταῦθα, τὴν ἐβδομάδα ἐκάλεσαν.

Εἰσάγει δὲ διὰ τοῦ παρόντος ψαλμοῦ παραμυθίαν ὁ Δαυὶδ τοῖς καταδυναστευομένοις ὑπὸ τῶν ἀδίκων.

1β Θεὸς ἐκδικήσεων Κύριος.

Θεὸς ἐκδικήσεων, ἀντὶ τοῦ, Θεὸς ἐκδικητῆς. Τούτῳ γὰρ τῷ ἰδιώματι λέγεται καὶ Θεὸς ἐλέους, καὶ Θεὸς οἰκτιρμῶν, καὶ Θεὸς παρακλήσεως, καὶ Θεὸς εἰρήνης, καὶ τὰ τοιαῦτα. Λέγει τοίνυν, ὅτι Θεὸς ἐκδικητῆς ἐστὶν ὁ Κύριος.

1γ Θεὸς ἐκδικήσεων ἐπαρρήσιάσατο.

Ἐπαρρήσιάσατο, ἀντὶ τοῦ, ἐφάνέρωσε τὴν ἑαυτοῦ δικαιοκρίσιαν· καὶ μακροθυμῶν ἄχρι τοῦ παρόντος, νῦν ἐχρήσατο τῇ ἐκδικήσει.

2α Ὑψώθητι, ὁ κρίνων τὴν γῆν.

Ἀναβὰς εἰς τὸν δικαστικὸν θρόνον, εἴτουν κρίνων καὶ ἀποφαινόμενος καὶ ἐκδικῶν, ὑψώθητι, τουτέστι, φάνηθι καὶ γνωρίσθητι πᾶσι.

Περὶ δὲ τοῦ, ὑψώθητι, εἴρηται καὶ ἐν τῷ νς' ψαλμῷ.

Ps 56.6

2β Ἀπόδος ἀνταπόδοσιν τοῖς ὑπερηφάνοις.

Ὑπερηφάνους λέγει, τοὺς δυνάστας, ὡς καταφρονοῦντας τῶν πενήτων.

3 Ἔως πότε ἁμαρτωλοὶ, Κύριε, ἕως πότε ἁμαρτωλοὶ καυχῶνται;

Τοὺς αὐτοὺς, ὁμοίως καλεῖ ἁμαρτωλοὺς, ὡς εἰς Θεὸν ἁμαρτάνοντας ἐν τῷ παρωθεῖσθαι τὸν περὶ δικαιοσύνης νόμον αὐτοῦ, καὶ εἰς αὐτοὺς | τοὺς ἀδικουμένους ἐν τῷ ἀδικεῖν αὐτούς. Ταῦτα δὲ αὐτοὺς προσηγόρευσε καὶ ἐν τῷ θ' ψαλμῷ. Ἔθος δὲ τοῖς τοιοῦτοις καυχᾶσθαι ἐπὶ τῇ δυναστείᾳ αὐτῶν.

Ps 9.24

Ἦ δὲ ἀναδίπλωσις τοῦ, ἕως πότε ἁμαρτωλοὶ, Κύριε, ἐμφαντικὴ ἐστὶ ζήλου, ὥσπερ καὶ ἡ τοῦ, λαλήσουσιν, ἐπὶ τοῦ ἐφεξῆς.

Οὐκ ἀγνοεῖ δὲ ὁ λέγων τὸ πρόσκαιρον τῆς τῶν ἀδίκων εὐημερίας, ἀλλὰ σχετλιάζει ἐπὶ τῇ μακροθυμίᾳ τοῦ Θεοῦ.

4 Φθέγγονται καὶ λαλήσουσιν ἀδικίαν; λαλήσουσι πάντες οἱ ἐργαζόμενοι τὴν ἀνομίαν;

Ἐπὶ μὲν τοῦ, φθέγγονται, ληπτέον ἀπὸ κοινοῦ τὸ, ἕως πότε· ἐπὶ δὲ τοῦ, λαλήσουσι, τοῦ ἐν τῷ δευτέρῳ στίχῳ, τὸ, ἀδικίαν. Τὸ δὲ, λαλήσουσι, ταὐτὸν ἐκ παραλλήλου τῷ, φθέγγονται.

5 Τὸν λαόν σου, Κύριε, ἐταπείνωσαν, καὶ τὴν κληρονομίαν σου ἐκάκωσαν.

Προείρηται ὅτι παλαιὸς μὲν λαὸς καὶ παλαιὰ κληρονομία, οἱ Ἰουδαῖοι, νέος δὲ καὶ νέα, οἱ ἐξ ἐθνῶν.

6 Χήραν καὶ ὀρφανὸν ἀπέκτειναν, καὶ προσήλυτον ἐφόνευσαν.

Ταῦτα καὶ οἱ ἄρχοντες τῶν Ἰουδαίων ἐποιοῦν διὰ πλεονεξίαν, καὶ πολλοὶ τῶν ἡμετέρων ἀρχόντων.

Ἀποκτείνει δὲ καὶ φονεύει, οὐ μόνον ὁ ξίφει κατ' αὐτῶν χρώμενος, ἀλλὰ καὶ ὁ τὰ αὐτῶν ἀρπάζων, καὶ ὁ περιορῶν αὐτοὺς ἀδικουμένους, καὶ ὁ καταχαριζόμενος τοῖς ἀδικοῦσιν αὐτούς.

Προσήλυτος δὲ παρὰ μὲν Ἰουδαίοις, ὁ ἐξ ἐθνῶν Ἰουδαῖος, παρὰ δὲ ἡμῖν, ὁ πάροικος.

7 Καὶ εἶπον, Οὐκ ὄψεται Κύριος, οὐδὲ συνήσει ὁ Θεὸς τοῦ Ἰακώβ.

Ταῦτα εἰ καὶ μὴ τῇ γλώσσει πολλάκις, ἀλλὰ γε τῇ γνώμῃ λέγουσιν οἱ παράνομοι. Οὐ γὰρ ἂν τοιαῦτα ἐτόλμων, εἰ μὴ τοιαῦτα τοῖς λογισμοῖς ὑπέγραφον. Συνήσει δὲ, ἀντὶ τοῦ, ἀκούσει, γινώσεται.

8 Σύνετε δὴ, ἄφρονες ἐν τῷ λαῷ, καὶ, μωροὶ, ποτὲ φρονήσατε.

Ἐπίγινωτε τὰ πᾶσι γνῶριμα, καὶ ποτε καὶ αὐτοὶ φρονήσατε.

9 Ὁ φυτεύσας τὸ οὓς οὐχὶ ἀκούει; ἢ ὁ πλάσας τὸν ὀφθαλμὸν οὐχὶ κατανοεῖ;

Οὐχ ὀρᾷ; καὶ πῶς εἰκὸς ἀναισθητεῖν τὸν Ποιητὴν τῶν αἰσθήσεων; Αἰσχύνει δὲ τούτους διὰ τοιούτων ὁμολογουμένων ἐρωτήσεων.

10α Ὁ παιδεύων ἔθνη οὐχὶ ἐλέγξει;

Ὁ παιδεύων ἔθνη διὰ τῶν παρ' αὐτοῖς νόμων, ὧν τὴν γνώσιν αὐτὸς αὐτοῖς ἐχαρίσατο, καὶ διὰ τῆς αὐστηρίας αὐτῶν κολάζων τοὺς ἁμαρτάνοντας, πῶς οὐχὶ καὶ τοὺς οὕτω παρανομοῦντας ἐλέγξει, τουτέστι, κολάσει;

10β Ὁ διδάσκων ἄνθρωπον γινῶσιν;

Ὁ χορηγὸς τῆς γνώσεως, πῶς οὐ γινώσεται δηλονότι;

11 Κύριος γινώσκει τοὺς διαλογισμοὺς τῶν ἀνθρώπων, ὅτι εἰσὶ μάταιοι.

Τῶν οὕτω διαλογιζομένων, ὅτι οὐκ ἐφορᾷ Θεὸς τὰ ἀνθρώπινα. Γινώσκει μὲν οὖν αὐτοὺς ὅτι εἰσὶν ἐσφαλμένοι, μακροθυμεῖ δὲ πολλάκις δι' οἰκονομίαν τινά.

Ἡ καὶ διαλογισμοὺς λέγει, τῶν ἐκ κοιλίας διαλογιζομένων, καὶ μὴ ἀπὸ θείας διδασκαλίας.

12α Μακάριος ἄνθρωπος, ὃν ἂν παιδεύσης, Κύριε.

Ὅν ἂν συνετίσης τῇ παρὰ σοῦ διδασκαλίᾳ.

12β Καὶ ἐκ τοῦ νόμου σου διδάξης αὐτόν.

Εἴτε τοῦ φυσικοῦ, εἴτε τοῦ γραπτοῦ, ἢ καὶ ἀμφοτέρων· πηγαὶ γὰρ οὗτοι συνέσεως καὶ σοφίας.

13α Τοῦ πραῦναι αὐτὸν ἄφ' ἡμερῶν πονηρῶν.

Ὡστε πρᾶον αὐτὸν γενέσθαι καὶ ἀνεξίκακον ἐν ταῖς ἡμέραις τῶν πειρασμῶν, μὴ σχετλιάζοντα, μὴδ' ἀγανακτοῦντα πρὸς τοὺς πόνους, ἀλλ' ἐκ τοῦ | νόμου σου γινώσκοντα, ὅτι καὶ οἱ πάσχοντες ἐπὶ συμφέροντι πάσχουσι, καὶ οἱ κακοποιοῦντες δώσουσιν ἄξιαν τὴν δίκην.

13β Ἔως οὗ ὀρυγῇ τῷ ἁμαρτωλῷ βόθρος.

Ἔως εὐτρεπισθῇ τοῖς παρανόμοις κίνδυνος, ἕως ἂν ἐμπέσωσι· τότε γὰρ καὶ ἐλεεῖ τοὺς ἀδικήσαντας αὐτόν.

14 Ὅτι οὐκ ἀπόσεται Κύριος τὸν λαὸν αὐτοῦ, καὶ τὴν κληρονομίαν αὐτοῦ οὐκ ἐγκαταλείψει.

Εἰ καὶ πρὸς καιρὸν παραχωροῦνται πάσχειν καὶ κακουχεῖσθαι· καὶ τοῦτο ποιήσει μέχρι συντελείας, νῦν μὲν παραχωρῶν τοῖς πονηροῖς ἐκθλίβειν αὐτούς, νῦν δὲ ἀντιλαμβάνομενος αὐτῶν· καὶ τοῦτο δὲ κάκεῖνο λυσιτελεῶς.

Λαὸς δὲ αὐτοῦ καὶ κληρονομία, πάλαι μὲν, Ἰουδαῖοι, νῦν δὲ, οἱ ἀντ' ἐκεῖνων εἰσπονηθέντες Χριστιανοί, καθὼς πολλάκις εἰρήκαμεν.

15α "Εως οὗ δικαιοσύνη ἐπιστρέψῃ εἰς κρίσιν.

"Εως ἂν ὁ Χριστὸς, ἡ αὐτοδικαιοσύνη, καταλιπὼν τὸ μακροθυμεῖν, ἐπὶ τῷ κρίνειν τραπῇ. "Οτι δὲ ὁ Χριστὸς δικαιοσύνη καλεῖται, φησὶν ὁ Ἀπόστολος, "Ὅς ἐδόθη ἡμῖν σοφία ἀπὸ Θεοῦ, δικαιοσύνη τε καὶ ἁγιασμὸς καὶ ἀπολύτρωσις.

1Cor 1.30

15β Καὶ ἐχόμενοι αὐτῆς πάντες οἱ εὐθεῖς τῇ καρδίᾳ.

Καὶ λοιπὸν τότε ἐγγὺς αὐτοῦ πάντες οἱ δίκαιοι, παριστάμενοι αὐτῷ κρίνonti πᾶσαν τὴν γῆν.

16α Τίς ἀναστήσεται μοι ἐπὶ πονηρευομένους;

Τίς βοηθήσει μοι κατὰ τῶν πονηρευομένων ἐχθρῶν;

16β "Ἡ τίς συμπαραστήσεται μοι ἐπὶ τοὺς ἐργαζομένους τὴν ἀνομίαν;

Τὴν αὐτὴν πάλιν εἶπεν ἔννοιαν, σφόδρα τῆς βοηθείας ὀρεγόμενος διὰ τὴν σφοδρότητα τῆς πονηρίας τῶν δαιμόνων.

Τίς, φησὶ, συμπαραστήσεται μοι παραταττομένῳ κατὰ τῶν δυσμενῶν; ἢ πάντως ὁ Θεὸς, ὁ διαφόρως ἐπικουρήσας μοι.

17 Εἰ μὴ ὅτι Κύριος ἐβοήθησέ μοι, παρὰ βραχὺ παρώκησε τῷ ἅδῃ ἡ ψυχὴ μου.

Καὶ γὰρ εἰ μὴ ὄντως Κύριος ἐβοήθησέ μοι κινδυνεύοντι πολλάκις, μικροῦ ἂν ἀπέθανον, εἴτε τὸν σωματικὸν θάνατον, εἴτε καὶ τὸν ψυχικόν.

Παρώκησε δὲ νῦν, τὸ ἐνώκησεν.

"Αἰδῆς δὲ λέγοιτ' ἂν, καὶ ὁ βόθρος τῆς ἁμαρτίας.

18 Εἰ ἔλεγον, Σεσάλευται ὁ πούς μου, τὸ ἔλεός σου, Κύριε, ἐβοήθει μοι.

Εἰ ἔλεγον πρὸς τὸν Θεὸν, Σεσάλευται ἡ ἐδραίωσίς μου καὶ ὑποσύρομαι, εἰ ἐξωμολογούμεν τὴν ἰδίαν ἀσθένειαν, ἐτύγχανον βοηθείας.

Διδάσκει δὲ ὅτι ὅς ἂν ὀλισθαίνων ἐπιγινῶ, καὶ μὴ ἀπογινῶ, μηδὲ ῥαθυμῆση, ἀλλ' ἐξομολογήσεται, ταχεῖαν εὕρισκει τὴν ἀντίληψιν. Ἐλεήμων γὰρ καὶ συμπαθὴς ὁ Θεός.

19 Κατὰ τὸ πλῆθος τῶν ὀδυνῶν μου ἐν τῇ καρδίᾳ μου, αἱ παρακλήσεις σου εὐφράναν τὴν ψυχὴν μου.

Ἀναλόγως τῷ πλήθει τῶν ὀδυνῶν μου τῶν ἐν τῇ καρδίᾳ μου, ἐχορηγοῦντό μοι

καὶ αἱ παρακλήσεις σου. Ὡςπερ δὲ αἱ ὀδύναι διάφοροι, οὕτως καὶ αἱ παρὰ Θεοῦ
ψυχαγωγίαι, καὶ πρὸς τὸ εἶδος τοῦ τραύματος ἐπάγεται καὶ ἡ θεραπεία.

20α **Μὴ συμπροσέστω σοι θρόνος ἀνομίας.**

Θρόνος ἀνομίας, ὁ διάβολος, ὡς ἐν αὐτῷ καὶ βασιλευούσης καὶ ἀναπαυομένης.
Μὴ συμπροσέστω δὲ, ἀντὶ τοῦ, μὴ συμπαρεῖη σοι κρίνοντι· προστακτικὸν ἀντὶ
εὐκτικοῦ, ὡς τὸ, ἐλέησον.

Τινὰ δὲ ἀντίγραφα, μὴ συμπρόσεσται γράφουσι, ἤγουν οὐ συμπροσέσται· ἢ
καὶ οὕτω μέλλων ἀντὶ εὐκτικοῦ.

20β **Ὁ πλάσσων κόπον ἐπὶ πρόσταγμα.**

Ὁ ὑπογράφων ἡμῖν κόπον εἰς ἐμποδισμόν τοῦ προστάγματός σου· | ὁ πρὸ τοῦ
προστάγματός σου τιθεὶς κόπον, ἵνα ὡς ἐπίπονον αὐτὸ παραδράμωμεν.

Εἴτα λέγει καὶ τὴν αἰτίαν, δι' ἣν αὐτὸν ἀπεύχεται συμπαρεῖναι.

21α **Θηρεύσουσιν ἐπὶ ψυχὴν δικαίου.**

Διότι οἱ περὶ τὸν διάβολον θήρας ἄρξονται κατὰ τοῦ τυχόντος δικαίου, εἰ συμ-
παρέσσονται, κατηγοροῦντες αὐτοῦ τὰ ἐν ἀγνοίᾳ καὶ τὰ παρὰ γνώμην ἁμαρτήματα
διὰ πονηρίας καὶ μισανθρωπίας ὑπερβολὴν.

21β **Καὶ αἷμα ἀθῶον καταδικάζονται.**

Τόγε ἐπ' αὐτοῖς. Αἷμα δὲ ἀθῶον, ὁ ἀθῶος περιφραστικῶς, ἢ κόλασις ἢ ἀκατα-
δίκαστος, ὅσον πρὸς τοὺς θείους νόμους, ἵνα καὶ νοηθεῖ ὅτι κόλασιν ἄδικον
ἀποφήνωνται· διὸ πάντως οὐ συμπαρέσσονται.

22α **Καὶ ἐγένετό μοι Κύριος εἰς καταφυγὴν.**

Πολεμουμένῳ καὶ διωκομένῳ κατὰ τὸν παρόντα βίον.

22β **Καὶ ὁ Θεός μου εἰς βοηθὸν ἐλπίδος μου.**

Ἦλπιζον μὲν γὰρ ἀντέχειν, καταπονουμένου δέ μου, λοιπὸν ὑπεῖρρεεν ἡ
ἐλπίς· ἐβοήθησε δὲ ταύτῃ ὁ Θεός, ἐπανασώσας μοι πάλιν αὐτὴν καὶ δούς ἐλπίζειν
χρηστότερα.

23α **Καὶ ἀποδώσει αὐτοῖς Κύριος τὴν ἀνομίαν αὐτῶν.**

Τὴν καταδίκην τῆς ἀνομίας αὐτῶν.

23β **Καὶ κατὰ τὴν πονηρίαν αὐτῶν, ἀφανιεῖ αὐτοὺς Κύριος ὁ Θεός.**

Ἀφανισμόν ἐνταυθὰ φησι, τὴν ἐκ μέσου ἄρσιν αὐτῶν, μηδαμοῦ φαινομένων ἔτι διὰ τὸ κατακεχῶσθαι τῷ ἡτοιμασμένῳ τούτοις πυρί.

Mt 25.41

Νοηθεῖεν δ' ἂν τὰ εἰρημένα καὶ περὶ τῶν πονηρῶν ἀνθρώπων, οἶον, οὐ συμπροσέσται, οὐ προσεγγίσει σοι ἄρχων ἄνομος, ὁ τιθεὶς κόπον καὶ μὴ συγχωρῶν ἡμῖν ἀπόνως ἐκπληροῦν τὰ προστάγματά σου. Θηρεύσουσιν οἱ παράνομοι τοὺς δικαίους, καὶ τοὺς ἀθῶους καταδικάσουσι, καὶ τὰ ἐξῆς.

Τὸ δέ, εἰς βοηθὸν ἐλπίδος μου, ἀντὶ τοῦ, εἰς στήριγμα τῆς εἰς αὐτὸν ἐλπίδος μου, σαλευομένης, ὡς ἐγκαταλιμπανομένου· ἀντιλαβόμενός μου γάρ, ἐστήριξεν αὐτήν. Καὶ ἀποδώσει αὐτοῖς Κύριος ἐν τῷ μέλλοντι αἰῶνι, καὶ ἀφανιεῖ αὐτοὺς ἐν τῷ παρόντι, διὰ καταστροφῆς καὶ θανάτου.

94

ιδ'

1α

Αἶνος ὠδῆς τῷ Δαυίδ.

Ἀνεπίγραφος καὶ οὗτος παρ' Ἑβραίοις. Οἱ Ἑβδομήκοντα δὲ τὴν ἐπιγραφὴν ταύτην ἔταξαν, αἶνον μὲν αὐτὸν εἰπόντες, ὅτι αἰνεῖ τὸν Θεὸν, ὠδῆς δέ, ὅτι μετὰ μέλους ἦσθη· Καὶ ἐν ψαλμοῖς γάρ, φησὶν, ἀλαλάζωμεν αὐτῷ.

Ps 94.2β

Οὗτος τοὺς μὲν πιστεύσαντας ἤδη τῷ Χριστῷ συγκαλεῖ πρὸς ἀγαλλίασιν, τοῖς δὲ μήπω πεπιστευκόσιν Ἰουδαίοις συμβουλεύει, ἕως καιρὸν ἔχουσι μετανοίας, ἐπιστρέψαι καὶ προσπεσεῖν αὐτῷ.

Συντάττει δὲ καὶ τούτοις κάκεινους ἑαυτὸν ὁ Δαυὶδ, τοῖς μὲν, ὡς οἰκείους ἀπὸ τῆς εὐσεβείας, τοῖς δέ, ὡς ἰδίους ἀπὸ τοῦ γένους.

1β **Δεῦτε ἀγαλλιασώμεθα τῷ Κυρίῳ.**

Ἐν τῷ Δεσπότη Χριστῷ· ὑπὸ τοιοῦτον Κύριον ἀξιοθέντες ταγῆναι, σφόδρα φιλανθρωπότατον.

1γ **Ἀλαλάζωμεν τῷ Θεῷ τῷ σωτῆρι ἡμῶν.**

Ἀλαλάζωμεν αὐτῷ, ὡς νικητῇ τῶν τυραννούντων καὶ ῥυσαμένῳ ἡμᾶς ἀπὸ τῆς ἐκείνων αἰχμαλωσίας· βοή γάρ ἐπινίκιος, ὁ ἀλαλαγμός.

Pss 26.6γ, 32.
3β, 46.2β, 6

2α **Προφθάσωμεν τὸ πρόσωπον αὐτοῦ ἐν ἐξομολογήσει.**

Προλάβωμεν τὴν ἐπιφάνειαν αὐτοῦ, τὴν δευτέραν δηλονότι· πρὸ τοῦ ἐπιφανῆναι αὐθις αὐτὸν, ἐξομολογησώμεθα, τουτέστι, μετανόησωμεν. Σημεῖον γάρ μετανοίας,

ἡ ἐξαγόρευσις τῶν πεπλημμελημένων.

2β Καὶ ἐν ψαλμοῖς ἀλαλάξωμεν αὐτῷ. |

Καὶ ἡμεῖς ὁμοίως, μετὰ τὸ πιστεῦσαι, μετὰ ψαλμῶν ἀλαλάξωμεν αὐτῷ ἐπινίκια, τῷ εἰπόντι, *Θαρσεῖτε, ἐγὼ νενίκηκα τὸν κόσμον.*

Jn 16.33

3 "Οτι Θεὸς μέγας Κύριος, καὶ βασιλεὺς μέγας ἐπὶ πᾶσαν τὴν γῆν.

"Οτι, εἰ καὶ ἄνθρωπος ἐφάνη καὶ πέπονθεν, ἀλλὰ γε Θεὸς ἐστὶ μέγας καὶ Κύριος, καὶ τὰ ἐξῆς. Ἡδέως δὲ ἐνδιατρίβει, διηγούμενος τὸ μέγεθος καὶ τὴν ἐξουσίαν καὶ τὴν δύναμιν αὐτοῦ.

4α "Οτι ἐν τῇ χειρὶ αὐτοῦ τὰ πέρατα τῆς γῆς.

Ἐν τῇ ἐξουσίᾳ αὐτοῦ, σύμπασα ἡ γῆ.

"Ἡ καὶ ἄλλως τουτὶ τὸ ῥητὸν συμφωνεῖ τῷ τοῦ Ἡσαΐου λέγοντος, Ὁ κατέχων τὸν γύρον τῆς γῆς δρακί.

Isa 40.12

4β Καὶ τὰ ὕψη τῶν ὀρέων αὐτοῦ εἰσι.

Κτίσματα ἢ κτήματα.

5α "Οτι αὐτοῦ ἐστὶν ἡ θάλασσα, καὶ αὐτὸς ἐποίησεν αὐτήν.

Οὐ μόνον γὰρ αὐτῆς ἐστὶ Κύριος, ἀλλὰ καὶ ποιητής.

5β Καὶ τὴν ξηρὰν αἱ χεῖρες αὐτοῦ ἔπλασαν.

Διὰ τῶν στοιχείων, καὶ τὰ ἐν αὐτοῖς ὑπεδήλωσε. Τὰ ὕψη δὲ τῶν ὀρέων ὡς θαύματος ἄξια παρέλαβε.

6 Δεῦτε προσκυνήσωμεν καὶ προσπέσωμεν αὐτῷ, καὶ κλαύσωμεν ἐναντὶον Κυρίου τοῦ ποιήσαντος ἡμᾶς.

Προσκυνήσωμεν ὡς δοῦλοι· προσπέσωμεν ὡς βοηθείας τῆς αὐτοῦ δεόμενοι· κλαύσωμεν ὡς ἁμαρτωλοί.

7α "Οτι αὐτὸς ἐστὶν ὁ Θεὸς ἡμῶν, καὶ ἡμεῖς λαὸς νομῆς αὐτοῦ καὶ πρόβατα χειρὸς αὐτοῦ.

Λαὸς μὲν, οἱ συνετώτεροι, πρόβατα δὲ, οἱ ἀσυνετώτεροι.

Καὶ λαὸς μὲν, ὡς βασιλέως, πρόβατα δὲ, ὡς ποιμένος· καὶ λαὸς μὲν νομῆς, ὡς παρ' αὐτοῦ τρεφόμενοι καὶ προνοούμενοι, πρόβατα δὲ χειρὸς, ὡς παρ' αὐτοῦ ἰθυνόμενοι καὶ διεξαγόμενοι.

7β-8α **Σήμερον, ἐὰν τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν ὡς ἐν τῷ παραπικρασμῷ.**

Τὸ, σήμερον, οὐχ ὠρισμένην ἡμέραν ἐνταῦθα παρίστησιν, ἀλλὰ πᾶσαν ἐν ἧ τὸ σήμερον λέγεσθαι δύναται. Οὕτω γὰρ αὐτὸ καὶ Παῦλος ἡρμήνευσε, τουτέστιν, ἐν οἰωδῇποτε καιρῷ ἐὰν τῆς φωνῆς αὐτοῦ ἀκούσητε, καλοῦντος ὑμᾶς διὰ τῶν θείων Γραφῶν, καὶ μάλιστα διὰ τοῦ Εὐαγγελίου, μὴ σκληρύνητε τὰς καρδίας ὑμῶν, παρακούοντες, καὶ μὴ παραδεχόμενοι αὐτήν, ὡς ἐν τῷ παραπικρασμῷ γέγονε. Heb 3.13

8β **Κατὰ τὴν ἡμέραν τοῦ πειρασμοῦ ἐν τῇ ἐρήμῳ.**

Εἴρηται ἐν τῷ οἷ ψαλμῷ, ὅτι Παρεπίκραναν τὸν Ὑψιστον ἐν ἀνδρῷ, καὶ ἐξεπείρασαν τὸν Θεὸν ἐν ταῖς καρδίαις αὐτῶν, καὶ τὰ ἐξῆς ἀκολούθως. Ps 77.17β-18

Καὶ τότε γὰρ ἐσκληρυναν τὰς καρδίας αὐτῶν, ἀποπεμψάμενοι τὴν τοῦ Θεοῦ φωνήν, ἣν ἤκουσαν ἐν Σινᾷ, καὶ ἐκλαθόμενοι τῶν εὐεργεσιῶν αὐτοῦ, καὶ ἀπιστήσαντες ὅτι πάντα δύναται. Ex 20.18

9α **Οὗ ἐπείρασάν με οἱ πατέρες ὑμῶν.**

Οὗ, ὅπου, ἐν τῇ ἐρήμῳ· ἢ, οὗ πειρασμοῦ.
'Απὸ δὲ τοῦ ἁγίου Πνεύματος ὁ λόγος.

9β **'Εδοκίμασάν με καὶ εἶδον τὰ ἔργα μου τεσσαράκοντα ἔτη.**

Τὰ θαυμάσια καὶ τὰς εὐεργεσίας περὶ ὧν διέξεισιν ὁ εἰρημένος οἷ ψαλμός.
Τὸ δὲ, τεσσαράκοντα ἔτη, τινὲς μὲν τῷ παρόντι στίχῳ συνάπτουσι, τινὲς δὲ τῷ ἐφεξῆς, ἀναγινώσκοντες οὕτως·

10α **[Τεσσαράκοντα ἔτη] προσώχθισα τῇ γενεᾷ ἐκείνῃ.**

Τουτέστιν, ἐπαχθῶς ἔσχον αὐτῇ· δυσηρεστήθην ἐκείνοις διὰ τὴν σκληροκαρδίαν καὶ ἀπιστίαν αὐτῶν.

10β **Καὶ εἶπα, 'Αεὶ πλανῶνται τῇ καρδίᾳ.**

'Αστατοῦσι. Γενεὰ γὰρ, φησὶν, ἥτις οὐ κατεύθυνε τὴν καρδίαν ἑαυτῆς. Ps 77.8β

10γ **Αὐτοὶ δὲ οὐκ ἔγνωσαν τὰς ὁδοὺς μου.**

Ὅδοὺς πολλάκις ἡ Γραφή, καθάπερ καὶ νῦν, τὰς | ἐντολὰς ὀνομάζει, διὰ τὸ φέρειν εἰς Θεόν. Γινώσκιν δὲ αὐτῶν, οὐ τὴν δι' ἀναγνώσεως καὶ μελέτης, ἀλλὰ τὴν δι' ἐνεργείας καὶ πράξεως,

11 **Ὡς ὥμοσα ἐν τῇ ὀργῇ μου, Εἰ εἰσελεύσονται εἰς τὴν κατάπαυσίν μου.**

Τὸ, ὡς, βεβαιωτικόν. Βεβαίως, φησὶν, ἀπεφηνάμην ἐν τῷ ὀργισθῆναί με, οὐκ εἰσελεύσονται εἰς τὴν κατάπαυσίν μου.

Τί μὲν οὖν ἐστὶν ὅρκος ἐπὶ Θεοῦ εἶρηται ἐν τῷ πη' ψαλμῷ, ἔνθα τὸ, Ὡμοσα Δαυὶδ τῷ δούλῳ μου.

Ps 88.4β

Περὶ δὲ ὀργῆς πάλιν ἐξηγησάμεθα ἐν τῷ ς' ψαλμῷ, ὅπου τὸ, Κύριε, μὴ τῷ θυμῷ σου ἐλέγξης με, μηδὲ τῇ ὀργῇ σου παιδεύσης με.

Ps 6.2

Ὅτι δὲ τὸ, εἰ, τὸ, οὐ, σημαίνει πολλάκις παρ' Ἑβραίοις, καὶ ἐν ἄλλοις εἰρήκαμεν.

Ps 88.36

Κατάπαυσις δὲ, ἡ γῇ τῆς ἐπαγγελίας, ὡς παύσασα τοὺς εἰσελθόντας Ἰσραηλίτας ἀπὸ τῆς ἐν τεσσαράκοντα ἔτεσι πλάνης καὶ μεταβάσεως, καὶ ἀνάπαυσις αὐτοῖς γενομένη· λοιπὸν οὖν οὐδ' οἱ παρακούοντες τῆς φωνῆς τοῦ Θεοῦ εἰσελεύσονται εἰς τὴν κατάπαυσιν τῆς βασιλείας τῶν οὐρανῶν.

95

τε'

1α

Αἶνος ᾠδῆς τῷ Δαυίδ·

ὅτε ὁ οἶκος ᾠκοδόμητο μετὰ τὴν αἰχμαλωσίαν.

Ἀνεπίγραφος καὶ οὗτος παρ' Ἑβραίοις.

Διατί δὲ αἶνος ᾠδῆς παρὰ τῶν Ἑβδομήκοντα ἐπιγράφεται, προεῖρηται ἐν τῷ πρὸ τούτου ψαλμῷ.

Ps 94.1α

Οἴκου δὲ οἰκοδομὴ μετὰ τὴν αἰχμαλωσίαν, καθ' ἱστορίαν μὲν, ἡ παρὰ Ζοροβάβελ ἀνέγερσις τοῦ ἐν Ἱεροσολύμοις ναοῦ, κατὰ δὲ ἀναγωγὴν, ἡ κατασκευὴ τοῦ προσλήμματος, ᾧ ἐνέκησεν ὁ Υἱὸς καὶ Θεὸς μετὰ τὴν αἰχμαλωσίαν, ἣν ἡχμαλώτευσεν ὁ διάβολος, περὶ ἧς εἶρηται, Ἀνέβης εἰς ὕψος, ἡχμαλώτευσας αἰχμαλωσίαν, ἣ ἡ σύστασις τῆς Ἐκκλησίας, ἣν ὁ μέγας καὶ σοφὸς ἀρχιτέκτων ᾠκοδόμησε.

2Esdr 3.8

Ps 67.19α

1Cor 3.10

Πάντα γὰρ ταυτὶ προῖδὼν ὁ Δαυὶδ, ἄδειν προτρέπεται χαριστήρια.

1β **Ἄισατε τῷ Κυρίῳ ἄσμα καινόν.**

Τί ἐστὶν ἄσμα καινὸν εἰρήκαμεν ἐν τῷ λβ' ψαλμῷ, ἔνθα τὸ, Ἄισατε αὐτῷ ἄσμα καινόν.

Ps 32.3α

Εἴη δ' ἂν ἄσμα καινόν, καὶ ὅπερ ᾤσαν οἱ ἄγγελοι γεννηθέντος τοῦ Χριστοῦ, τὸ, Δόξα ἐν ὑψίστοις Θεῷ, καὶ τὰ ἑξῆς.

Lk 2.14

1γ Ἦσατε τῷ Κυρίῳ, πᾶσα ἡ γῆ.

Ἦκε γὰρ ἐλευθερώσων πᾶσαν τὴν γῆν ἀπὸ τῆς αἰχμαλωσίας τοῦ διαβόλου.
Τοῦτο δὲ, τῇ καθ' ἱστορίαν οἰκοδομῇ τοῦ ναοῦ, πῶς ἂν ἀρμόσῃ, μὴδὲν ἐντεῦθεν
τῶν ἄλλων ἐθνῶν ὠφελουμένων;

2α Ἦσατε τῷ Κυρίῳ, εὐλογήσατε τὸ ὄνομα αὐτοῦ.

Εὐφημήσατε τὸ ὄνομα αὐτοῦ, ὅτι σωτήριον· Ἰησοῦς γὰρ, ὁ Σωτήρ· ἢ ὅτι Mt 1.21
παντοδύναμον ἐκ πίστεως ὀνομαζόμενον.

Τρίς δὲ τὸ αὐτὸ, ἤγουν τὸ, Ἦσατε τῷ Κυρίῳ, ὅτι καὶ τοῖς τρισὶ προσώποις, ἡ
αὐτὴ θεότης, καὶ ἡ αὐτὴ πρέπει λατρεία τῇ ἁγίᾳ Τριάδι.

2β Εὐαγγελίζεσθε ἡμέραν ἐξ ἡμέρας τὸ σωτήριον αὐτοῦ.

Διαγγέλλετε αἰεὶ τὸ σωτήριον κήρυγμα τοῦ Εὐαγγελίου· πρὸς τοὺς ἀποστόλους
δὲ καὶ τοὺς τῶν ἀποστόλων διαδόχους ὁ λόγος.

Ζήτησον δὲ καὶ ἐν τῷ λθ' ψαλμῷ τὴν ἐξήγησιν τοῦ, Τὴν ἀλήθειάν σου καὶ τὸ
σωτήριόν σου εἶπα.

Ps 39.11β

3α Ἀναγγείλατε ἐν τοῖς ἔθνεσι τὴν δόξαν αὐτοῦ.

Τὴν ἐνανθρώπησιν καὶ τὰ δι' ἡμᾶς πάθη. Δόξα γὰρ τῷ Δεσπότῃ, τὸ παθεῖν
ὕπὲρ τῆς τῶν δούλων σωτηρίας.

3β Ἐν πᾶσι τοῖς λαοῖς τὰ θαυμάσια αὐτοῦ.

Τὰ θαυμάσια ἔργα ἃ ἐποίησε συναναστρεφόμενος τοῖς ἀνθρώποις.

Bar 3.38

4α Ὅτι μέγας Κύριος καὶ αἰνετὸς σφόδρα.

Μέγας μὲν, ὡς παντοδύναμος, αἰνετὸς δὲ, ὡς φιλόανθρωπος.

4β Φοβερός ἐστιν | ὑπὲρ πάντας τοὺς θεούς.

Οὗτος μὲν γὰρ ἐν τῷ παρόντι αἰῶνι δύναται κολάζειν καὶ ἐν τῷ μέλλοντι, καὶ
οὐ σῶμα μόνον, ἀλλὰ καὶ ψυχὴν· ἐκεῖνοι δὲ, οὐδαμῶς. Καὶ οὗτος μὲν ἀληθεία
φοβερός, ἐκεῖνοι δὲ, φαντασία. Θεοὺς δὲ λέγει, τοὺς τῶν ἐθνῶν.

5α Ὅτι πάντες οἱ θεοὶ τῶν ἐθνῶν δαιμόνια.

Ἕλληνες μὲν δαίμονας, τοὺς θεοὺς αὐτῶν ὠνόμαζον, ὡς δαήμονας καὶ ἐπιστήμονας τοῦ καλοῦ, ἡμεῖς δὲ προσαγορεύομεν αὐτοὺς δαίμονας, ὡς ἐπιστήμονας τοῦ κακοῦ.

5β Ὁ δὲ Κύριος τοὺς οὐρανούς ἐποίησε.

Καὶ μὴν καὶ τὰ λοιπὰ πάντα· Πάντα γὰρ, φησὶ, δι' αὐτοῦ ἐγένετο. Ἀλλὰ τὰ Jn 1.3
μεγαλοπρεπέστερα παρέλαβεν, ὡς θαυμασιώτερα.

6α Ἐξομολόγησις καὶ ὠραιότης ἐνώπιον αὐτοῦ.

Διὰ τῶν ἔξεων τοὺς ἔχοντας ὑποδηλοῖ· ἐξομολόγησιν μὲν λέγων, τοὺς ἐξομολογουμένους τὰς ἁμαρτίας αὐτῶν, ὠραιότητα δὲ, τοὺς ὠραίους ἐντεῦθεν γινομένους, ὡς διὰ μετανοίας ἀπολουομένους. Οὗτοι οὖν ἐνώπιον αὐτοῦ, κατὰ τὸ, Ὁφθαλμοὶ Κυρίου ἐπὶ δικαίους, καὶ ὅτα αὐτοῦ εἰς δέησιν αὐτῶν. Ps 33.16

6β Ἀγιωσύνη καὶ μεγαλοπρέπεια ἐν τῷ ἁγιάσματι αὐτοῦ.

Ἅγίασμα αὐτοῦ, οἱ κατὰ τόπους ναοὶ, ὡς ἁγιαζόμενοι παρ' αὐτοῦ, καὶ ἁγιαζόντες τοὺς μετὰ πίστεως εἰσερχομένους εἰς αὐτούς.

Ἐν τούτῳ, φησὶ, τῷ ἁγιάσματι, ἀγιωσύνη καὶ μεγαλοπρέπεια πολιτεύονται· τουτέστι, καθαρότης καὶ τὰ μεγάλοις πρέποντα ἔργα.

7 Ἐνέγκατε τῷ Κυρίῳ, αἱ πατριαὶ τῶν ἐθνῶν, ἐνέγκατε τῷ Κυρίῳ δόξαν καὶ τιμὴν.

Πατριαὶ, τὰ γένη· ἢ, πατριαὶ τῶν ἐθνῶν, οἱ πατέρες αὐτῶν, ἡγουν οἱ ἱερεῖς καὶ διδάσκαλοι.

Ποίαν δὲ λέγει δόξαν καὶ τιμὴν, ἡρμηνεύσαμεν ἐν τῷ κη' ψαλμῷ· κάκει γὰρ κεῖται τὸ, Ἐνέγκατε τῷ Κυρίῳ δόξαν καὶ τιμὴν. Ps 28.1γ

Ἡ καὶ ἄλλως, δόξαν μὲν, ὡς Θεῶ, ἴδιον γὰρ Θεοῦ τὸ δοξάζεσθαι, τιμὴν δὲ, ὡς Πατρὶ, Τίμα γὰρ, φησὶ, τὸν πατέρα σου. Καὶ γὰρ καὶ Θεὸς ἡμῶν ἐστίν, ὡς Ex 20.12
δημιουργὸς, καὶ Πατὴρ, ὡς διὰ τοῦ βαπτίσματος υἱοθετήσας ἡμᾶς.

8α Ἐνέγκατε τῷ Κυρίῳ δόξαν ὀνόματι αὐτοῦ.

Ἐρμηνεύθη καὶ τοῦτο ἐν τῷ ῥηθέντι ψαλμῷ. Ps 28.2α

Ἡ καὶ ἄλλως, προτρέπεται τοὺς περικειμένους τὸ ὄνομα τοῦ Χριστοῦ, καὶ Χριστιανούς καλουμένους, δοξάζειν αὐτὸ διὰ πολιτείας ἐπαινουμένης.

Τρίτον δὲ κάνταῦθα τὸ, Ἐνέγκατε τῷ Κυρίῳ, κατὰ τὴν ἐν ἀρχῇ τοῦ ψαλμοῦ ῥηθεῖσαν ἐξήγησιν. Ps 95.2α

8β Ἄρατε θυσίας καὶ εἰσπορεύεσθε εἰς τὰς αὐλὰς αὐτοῦ.

Θυσίας πνευματικάς· Πνεῦμα γάρ, φησὶν, ὁ Θεὸς, καὶ τοὺς προσκυνοῦντας αὐτόν, ἐν πνεύματι καὶ ἀληθείᾳ δεῖ προσκυνεῖν· θυσίαι δὲ τοιαῦται, αἱ ἀρεταί. Jn 4.24
Αὐλαὶ δὲ αὐτοῦ νῦν, αἱ κατὰ τόπους ἐκκλησίαι.

9α Προσκυνήσατε τῷ Κυρίῳ ἐν αὐλῇ ἁγίᾳ αὐτοῦ.

Ἑρμηνεύθη καὶ οὗτος ὁ στίχος ἐν ἐκείνῳ τῷ ψαλμῷ. Ps 28.2β

Πρόσχες δὲ πῶς εἰπὼν, αὐλὰς, εἶπε πάλιν, αὐλὴν, διδάσκων ὅτι πολλαὶ μὲν εἰσι τῷ ἀριθμῷ, μία δὲ τῇ πίστει. Διήρηνται μὲν γὰρ τοῖς τόποις, ἡγνῶνται δὲ τῇ ὁμοδοξίᾳ.

9β Σαλευθήτω ἀπὸ προσώπου αὐτοῦ πᾶσα ἡ γῆ.

Τῇ ἐπιφανείᾳ αὐτοῦ, μετακινήθητῶ ἀπὸ τῆς πλάνης ἐπὶ τὴν ἀλήθειαν· σεισμὸν γὰρ τοῦτο καὶ προφήτης ἕτερος ἐκάλεσεν. Ez 38.19

Εἴποι δ' ἂν τις καὶ τὸν κλόνον τῆς γῆς, τὸν ἐν τῷ καιρῷ τοῦ σταυροῦ, καὶ ὅτι τοῦ Κυρίου ἐπιφανέντος τοῖς ἀνθρώποις, ἐσεισθησαν λαοὶ, ἐταράχθησαν ἔθνη διὰ τὸ κήρυγμα. Mt 27.51

10α Εἶπατε ἐν τοῖς ἔθνεσιν ὅτι Κύριος ἐβασίλευσεν. |

Ἑρμηνεύθη τοῦτο ἐν τῇ ἀρχῇ τοῦ ἑβ' ψαλμοῦ. Ps 92.1β

Ἦ καὶ ἄλλως, ὅτι μέχρι τότε ὁ διάβολος ἐβασίλευε καὶ ἡ ἁμαρτία.

Εἴη δ' ἂν καὶ ἐτέρως βασιλεία τοῦ Χριστοῦ, ἡ κατὰ πίστιν ὑποταγὴ τῶν ἀνθρώπων.

10β Καὶ γὰρ κατάρθωσε τὴν οἰκουμένην.

Ὅρθοποδεῖν εἰς εὐσέβειαν παρεσκεύασεν, ἢ ἤδρασεν εἰς θεογνωσίαν.

Οἰκουμένην δὲ λέγει, τὴν ἀπανταχοῦ τῆς οἰκουμένης Ἑκκλησίαν. Εἰς πᾶσαν γὰρ, φησὶ, τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν. Περιττὸν δὲ τὸ, γάρ.

Ps 18.5α

10γ Ὅτις οὐ σαλευθήσεται.

Τῶν σαλευόντων αὐτὴν δαιμόνων ἀπαλλαγεῖσα, καὶ ἐπὶ τῆς ἀρραγοῦς πέτρας τῆς πίστεως θεμελιωθεῖσα.

Εἴρηται δὲ καὶ ἐν τῷ ἑβ' ψαλμῷ, Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται, καὶ ἀνάγνῳθι τὴν ἐξηγησιν.

Ps 92.1ε

10δ *Κρινεῖ λαοὺς ἐν εὐθύτητι.*

Κατὰ τὴν ἡμέραν δηλαδὴ τῆς κρίσεως. Εἶπε δὲ τοῦτο, ἵνα γινώμεν ὅτι οὗτος καὶ κρινεῖ πάντας.

Jn 5.22

11α *Εὐφραινέσθωσαν οἱ οὐρανοὶ καὶ ἀγαλλιέσθω ἡ γῆ.*

Διὰ τὸν Ἐπουράνιον εἶτα Ἐπίγειον· τοῦ γὰρ Χριστοῦ τὸ μὲν ἄνωθεν κατήλθε, τὸ δὲ κάτωθεν ἀνέτειλε.

11β *Σαλευθήτω ἡ θάλασσα καὶ τὸ πλήρωμα αὐτῆς.*

Σάλευσιν ἐνταῦθα, τὴν σκίρτησιν λέγει.

Πλήρωμα δὲ τῆς θαλάσσης, τὰ πέρατα αὐτῆς, ἢ οἱ ποταμοὶ, αἱ λίμναι, καὶ αἱ πηγαί, καὶ ἀπλῶς πᾶσα φύσις ὑδάτων. Σκιρτησάτω δὲ αὕτη, διὰ τὸ βάπτισμα τοῦ Σωτῆρος.

12α *Χαρήσεται τὰ πεδία καὶ πάντα τὰ ἐν αὐτοῖς.*

Ὅτι μέλλει δι' αὐτῶν ὀδεύειν ὁ ἀγιάζων Χριστός. Πάντα δὲ τὰ ἐν αὐτοῖς φυτὰ δηλονότι.

12β *Τότε ἀγαλλιάσεται πάντα τὰ ξύλα τοῦ δρυμοῦ.*

Διὰ τὸ μέλλειν ἐξ αὐτῶν ληφθῆναι τὸν σωτήριον σταυρόν.

Isa 60.13

13α *Ἀπὸ προσώπου Κυρίου, ὅτι ἔρχεται.*

Γενήσεται δὲ ἡ εὐφροσύνη καὶ ἀγαλλίασις καὶ τὰ τοιαῦτα ἀπὸ προσώπου Κυρίου, τουτέστι, διὰ τὴν ἐπιφάνειαν τοῦ Χριστοῦ. Διότι ἰδοὺ ἔρχεται πρὸς τὴν ἔνσαρκον οἰκονομίαν.

Εἰώθασι δὲ οἱ προφῆται περιτιθέναι τοῖς ἀψύχοις χαρὰν ἐμψύχων, ὅταν ὑπερβάλλουσιν ἀγαλλίασιν ἐμφῆναι βουληθῶσιν, ὡς μονονουχὶ καὶ τῶν ἀψύχων εὐφραينوμένων.

Νοήσαις δ' ἂν καὶ ἐτέρως· οὐρανούς μὲν, τοὺς ἐπουρανίους ἀγγέλους, γῆν δὲ, τοὺς ἐπιγείους ἀνθρώπους, θάλασσαν δὲ, τοὺς ἐπιθαλαττίους ἢ τοὺς νησιώτας καὶ τοὺς ναυτιλλομένους, πεδία δὲ, τοὺς ἐν ταῖς πεδιάσι γεωργοῦντας, ξύλα δὲ δρυμοῦ, τοὺς δενδροτόμους καὶ τοὺς ἐν ἀγροῖς ἢ ὄρεσιν.

Ἡ καὶ ἄλλως, οὐρανούς μὲν, τοὺς οὐράνια φρονοῦντας, γῆν δὲ, τοὺς γήϊνα, θάλασσαν δὲ, τοὺς ἐν τῇ πικρίᾳ τῆς ἀσεβείας, πεδία δὲ, τοὺς ὑπτίους καὶ εὐεπιβάτους τοῖς πάθεσι, ξύλα δὲ δρυμοῦ, τοὺς σκληροὺς ἢ ἀκάρπους εἰς ἀρετὴν.

Πάντες γὰρ ἡδονῆς πλησθήσονται, διὰ τὴν ἐνανθρώπησιν τοῦ Θεοῦ, πρὸς τὴν εἰς αὐτὸν πίστιν μετατιθέμενοι.

13β Ὅτι ἔρχεται κρῖναι τὴν γῆν.

Διπλῆν, φησὶν, ἔξουσιν ἡδονήν, ὅτι τε ἔρχεται κατορθῶσαι τὴν οἰκουμένην, Ps 95.10β
καὶ ὅτι πάλιν ἔρχεται κρῖναι τὴν γῆν, καὶ ἀποδοῦναι μὲν ἐκάστω κατὰ τὰ ἔργα
αὐτοῦ, ἐλευθερῶσαι δὲ καὶ τὰ στοιχεῖα ἀπὸ τῆς φθορᾶς.

13γ Κρινεῖ τὴν οἰκουμένην ἐν δι | καιοσύνῃ, καὶ λαοὺς ἐν τῇ ἀληθείᾳ αὐτοῦ.

Οἰκουμένην μὲν, τὰ τῆς οἰκουμένης ἔθνη, λαοὺς δὲ, τοὺς Ἰουδαίους.
Ἡ οἰκουμένην καὶ λαοὺς, τὸ αὐτὸ νοήσεις· λαοὺς δὲ πληθυντικῶς διὰ τὰς
πολλὰς διαφορὰς τῶν γενῶν.

Κρινεῖ δὲ δικαίως μὲν, ὡς ἀπροσωπόληπτος· ἀληθῶς δὲ, ὡς πάντα εἰδῶς. 1Pt 1.17
Jn 21.17

96

ᾠδ'

1α

Τῷ Δαυίδ· ὁπότε ἡ γῆ αὐτοῦ καθίστατο.

Ἀνεπίγραφος καὶ οὗτος παρ' Ἑβραίοις. Οἱ Ἑβδομήκοντα δὲ καὶ ταύτην
ἐπέθηκαν τὴν ἐπιγραφὴν, στοχασάμενοι τῆς ὑποθέσεως.

Τῷ Δαυίδ μὲν, ὅτι τῷ ἐκ Δαυίδ Χριστῷ ἀνατίθεται· καὶ ἄλλως γὰρ, τοῦ
Δαυίδ — τὸν ἱκανὸν χειρὶ σημαίνοντος — ἱκανὸς ἂν εἴη χειρὶ κυρίως οὗτος, ὡς PG 88.765A
παντοδύναμος.

Ὅποτε δὲ ἡ γῆ αὐτοῦ καθίστατο, τουτέστιν, ὁπότε εἰρήνευσε, καὶ ἐγαλλήνισε,
τῆς τυραννίδος τῶν δαιμόνων ἀπαλλαγείσα. Τοῦ Κυρίου δὲ, φησὶν, ἡ γῆ καὶ τὸ
πλήρωμα αὐτῆς. Τότε οὖν αὐτῷ ἤρμοσεν ὁ ψαλμὸς οὗτος, πρὸ πολλοῦ συντεθείς. Ps 23.1β

1β Ὁ Κύριος ἐβασίλευσεν, ἀγαλλιάσθω ἡ γῆ.

Περὶ τοῦ, ἐβασίλευσεν, εἴρηται ἐν τῷ πρὸ τούτου ψαλμῷ. Ἐβασίλευσε δὲ,
καταβαλὼν τὸν βασιλεύοντα διάβολον καὶ ἀνελὼν τὴν βασιλεύουσαν ἁμαρτίαν. Ps 95.10α

Καὶ περὶ τῆς ἀγαλλιάσεως δὲ τῆς γῆς ἐν ἐκείνῳ εἴρηται. Ps 95.12α

1γ Εὐφρανθήτωσαν νῆσοι πολλάι.

Αἱ κατὰ χώραν ἐκκλησίαι, τῆς ἀλμυρᾶς ἀπιστίας ἀνακύψασαι, καὶ πανταχόθεν
μὲν περικλυζόμεναι τοῖς κύμασι τῶν πειρασμῶν, πῆξιν δὲ ἐν τῷ Χριστῷ βάσιμον
κεκτημέναι.

Ἡ καὶ ἀπλῶς νήσους νοήσομεν, τὰς πεπιστευκυίας, ὥσπερ καὶ γῆν, τὴν
καινὴν κτίσιν. 2Cor 5.17

2α Νεφέλη καὶ γνόφος κύκλω αὐτοῦ.

Νεφέλη καὶ γνόφος, ἡ προσληφθεῖσα σὰρξ, ὡς ὑποκρύπτουσα τὴν θεότητα· ἔοικε δὲ τοῦτο τοῖς ἐν τῷ ἰζ΄ ψαλμῷ ῥητοῖς, Καὶ ἔθετο σκότος ἀποκρυφὴν αὐτοῦ, κύκλω αὐτοῦ ἡ σκηνὴ αὐτοῦ.

Ps 17.12α-β

2β Δικαιοσύνη καὶ κρίμα κατόρθωσις τοῦ θρόνου αὐτοῦ.

Τῆς βασιλείας αὐτοῦ· ταῦτα γὰρ κατώρθωσε βασιλεύσας. Καὶ ὄντως δικαία κρίσις, τὸ τὸν μὲν τυραννοῦντα διάβολον καθελεῖν, τοὺς δὲ τυραννουμένους ἀνθρώπους ἐλευθερῶσαι.

Ἡ καὶ ἄλλως, δικαιοσύνην, ἥτοι καθόλου πᾶσαν ἀρετὴν, καὶ κρίσιν ὀρθὴν, εἵτουν διάκρισιν, ἐδίδαξεν ἡ βασιλεία αὐτοῦ.

3 Πῦρ ἐνώπιον αὐτοῦ προπορεύεται, καὶ φλογιεῖ κύκλω τοὺς ἐχθροὺς αὐτοῦ.

Ταῦτα, τοῦ καιροῦ τῆς παγκοσμίου κρίσεως. Τοῦτο καὶ Δανιὴλ θεασάμενος ἔγραψεν, ὅτι Ποταμὸς πυρὸς εἵλκεν ἔμπροσθεν αὐτοῦ.

Dan 7.10

Ἐχθροὶ δὲ αὐτοῦ κοινῶς, πάντες οἱ τῷ ἐχθρῷ αὐτοῦ τῷ διαβόλῳ πειθόμενοι. Κύκλω δὲ, ἀντὶ τοῦ, πανταχόθεν.

4α Ἐφάναν αἱ ἀστραπαὶ αὐτοῦ τῇ οἰκουμένῃ.

Οἱ ἀπόστολοι· τοῦ ἀληθινοῦ γὰρ μετασχόντες φωτὸς, ἤστραψαν καὶ αὐτοί, πόρος οὖς καὶ ὁ Χριστὸς ἔλεγεν, Ὑμεῖς ἐστε τὸ φῶς τοῦ κόσμου.

Jn 1.9

Mt 5.14

Τοῦτο συνάδει τῷ ῥητῷ τοῦ εἰρημένου ψαλμοῦ, τῷ, Ἀνθρακες ἀνήφθησαν ἀπ' αὐτοῦ.

Ps 17.9γ

4β Εἶδε καὶ ἐσαλεύθη ἡ γῆ.

Εἶδε τὰς ἀστραπὰς ταύτας καὶ ἐσκίρτησεν.

Ἡ μετεκινήθη ἀπὸ τῆς πλάνης ἐπὶ τὴν ἀλήθειαν, καὶ ἀπὸ τοῦ σκότους ἐπὶ τὸ φῶς.

Ἡ ἐσαλεύθη, ἵνα κρεῖττον ἐδραιωθῇ. Καὶ τέκτονες γὰρ τὰ παλαιωθέντα θέλοντες ἀνακαινίσαι, σαλεύουσιν αὐτὰ πρότερον. Διὸ καὶ περὶ Παύλου καὶ Σίλα τινὲς ἔλεγον, Οἱ τὴν οἰκουμένην ἀναστατώσαντες, οὗτοι | καὶ ἐνθάδε πάρεσι.

Ac 17.6

5 Τὰ ὄρη ὥσει κηρὸς ἐτάκῃσαν ἀπὸ προσώπου Κυρίου, ἀπὸ προσώπου Κυρίου πάσης τῆς γῆς.

Ὅρη τροπικῶς, οἱ δαίμονες, διὰ τὸ ἐπηρμένον καὶ ἀλαζονικὸν καὶ ἄκαρπον

καὶ σκληρὸν καὶ κρημνῶδες.

Εἴρηται δὲ καὶ ἐν τῷ ξζ' ψαλμῷ, Ὡς τήκεται κηρὸς ἀπὸ προσώπου πυρὸς, οὕτως ἀπολοῦνται οἱ ἁμαρτωλοὶ ἀπὸ προσώπου τοῦ Θεοῦ· καὶ ἀνάγνωθι τὴν ἐξήγησιν αὐτοῦ. Ps 67.3β

6α Ἀνήγγειλαν οἱ οὐρανοὶ τὴν δικαιοσύνην αὐτοῦ.

Οὐρανοὶ, οἱ προφῆται ἢ οἱ ἀπόστολοι, ὡς οὐράνιον πολιτεῖαν ἐπιδεδειγμένοι.

Δικαιοσύνην δὲ λέγει, τὸ μὴ μόνον τοῖς Ἰουδαίοις περικλεῖσαι τὴν θεογνωσίαν, ἀλλὰ καὶ τὰ ἔθνη καλέσαι πρὸς ἐπίγνωσιν τῆς ἀληθείας. Ἡ καθὼς εἰρήκαμεν, ἐρμηνεύοντες τὸ, Δικαιοσύνη καὶ κρίμα κατόρθωσις τοῦ θρόνου αὐτοῦ. Ζήτησον δὲ καὶ ἐν τῷ λθ' ψαλμῷ τὴν ἐξήγησιν τοῦ, Εὐηγγελισάμην δικαιοσύνην ἐν Ἐκκλησίᾳ μεγάλη. 1Tim 2.4 Ps 96.2β Ps 39.10α

6β Καὶ εἶδον πάντες οἱ λαοὶ τὴν δόξαν αὐτοῦ.

Τὰ θαυμάσια ἔργα αὐτοῦ, δι' ἃ ἐδοξάσθη.

7α Αἰσχυνήτωσαν πάντες οἱ προσκυνῶντες τοῖς γλυπτοῖς, οἱ ἐγκαυχώμενοι ἐν τοῖς εἰδώλοις αὐτῶν.

Αἰσχυνήτωσαν τοιούτων ἔργων ὑπ' αὐτοῦ τελουμένων, ἢ τῆς εἰδωλικῆς πλάνης ἐλεγχομένης.

7β Προσκυνήσατε αὐτῷ, πάντες ἄγγελοι αὐτοῦ.

Οἱ μὲν, ὅτε γεννηθῇ κατὰ σάρκα, ὑμνολογοῦντες καὶ τὸ, Δόξα ἐν ὑψίστοις, λέγοντες· οἱ δὲ, μετὰ τοὺς ἐν τῇ ἐρήμῳ πειρασμοὺς, δουλοπρεπῶς διακονοῦντες αὐτῷ· οἱ δὲ, ἀναλαμβανομένου πρὸς οὐρανὸν, δορυφορικῶς προπορευόμενοι καὶ τὸ, Ἄρατε πύλας, κράζοντες. Lk 2.14 Mt 4.11 Ps 23.7, 9

8α Ἦκουσε καὶ εὐφράνθη ἡ Σιών.

Ἦκουσε τῶν οὐρανῶν, ὡς εἴρηται, ἀναγγελλόντων τὰ περὶ αὐτοῦ ἢ νέα Σιών, ἤγουν ἡ καθολικὴ Ἐκκλησία, καὶ ηὐφράνθη.

8β Καὶ ἠγαλλιάσαντο αἱ θυγατέρες τῆς Ἰουδαίας.

Πάλαι μὲν θυγατέρες τῆς Ἰουδαίας, αἱ κατὰ τὰς ὑπ' αὐτὴν πόλεις μερικαὶ συναγωγαί· νῦν δὲ, θυγατέρες τῆς καθολικῆς Ἐκκλησίας, αἱ κατὰ πᾶσαν γῆν ἐκκλησίαι, ὡς ἐξ αὐτῆς προελθοῦσαι.

Ἐπεὶ γὰρ Σιών μὲν ἐρμηνεύεται, σκοπευτήριον, Ἰουδαία δὲ, ἐξομολόγησις, ἀμφοτέρωθεν ἂν εἴη ἡ Ἐκκλησία, οἷα σκοπευτική καὶ θεωρητική τῆς ἀληθείας, καὶ ἐξομολογουμένη καὶ εὐχαριστοῦσα τῷ Κυρίῳ.

Ἡὐφράνθη δὲ αὕτη καὶ ἡγαλλιάσαντο αὗται, τίνος χάριν;

8γ **Ἐνεκεν τῶν κριμάτων σου, Κύριε.**

Ὅτι ἀποδώσεις ἐκάστῳ κατὰ τὰ ἔργα αὐτοῦ· τοῖς μὲν πιστοῖς, αἰώνιον ἀνάπαυσιν, τοῖς δὲ ἀπίστοις, αἰώνιον κόλασιν.

9α **Ὅτι σὺ Κύριος ὑψιστος ἐπὶ πᾶσαν τὴν γῆν.**

Κύριος ἐπὶ πᾶσαν τὴν γῆν· ὑψηλὸς Δεσπότης πάσης τῆς γῆς, ὥσπερ καὶ τοῦ οὐρανοῦ.

9β **Σφόδρα ὑπερυψώθης ὑπὲρ πάντας τοὺς θεούς.**

Τοὺς νομιζομένους. Ἐκεῖνοι μὲν γὰρ ὑψώθησαν ἀπὸ πλάνης, σὺ δὲ ἀπὸ ἀληθείας, ἀπὸ τῆς πανσθενοῦς δυνάμεως· ὅσον οὖν μείζων ἀλήθεια πλάνης, τοσοῦτον καὶ τὸ σὸν ὕψος τοῦ ἐκείνων.

Ὑψώθης δὲ, ἀντὶ τοῦ, ὑψηλὸς ἐγνωρίσθης· εἰπὼν δὲ ὅτι σφόδρα, καὶ δις χρησάμενος τῷ, ὑπέρ, ἐπέτεινε τὴν ἐπίτασιν τῆς ἐπιτάσεως τοῦ ὕψους.

10α **Οἱ ἀγαπῶντες τὸν Κύριον, μισεῖτε πονηρά.**

Μισοπόνηρος γὰρ ὁ Κύριος καὶ φιλάγαθος.

10β **Φυλάσσει Κύριος τὰς ψυχὰς τῶν ὁσίων αὐτοῦ.**

Τῶν ἀφωσιμένων καὶ ἀνακειμένων αὐτῷ.

10γ **Ἐκ χειρὸς ἀμαρτωλοῦ ῥύσεται αὐτούς. |**

Ἐπηρεαζομένους.

Ἀμαρτωλὸς δὲ κυρίως, ὁ διάβολος, ὡς καὶ πάσης ἀμαρτίας δημιουργός.

11α **Φῶς ἀνέτειλε τῷ δικαίῳ.**

Φῶς, τὸ τοῦ ἀληθινοῦ φωτός· φῶς πνευματικόν, ὁδηγοῦν αὐτὸν εἰς πᾶσαν ἀλήθειαν.

Ἡ φῶς, τὸ τῆς θεωρητικῆς, ἀνέτειλε τῷ δικαίῳ τὴν πρακτικὴν.

11β **Καὶ τοῖς εὐθέσι τῇ καρδίᾳ εὐφροσύνη.**

Πνευματικὴ παράκλησις.

12α **Εὐφράνθητε, δίκαιοι, ἐν τῷ Κυρίῳ.**

Τὰς βιωτικὰς πάσας εὐφροσύνας, ὡς ψευδομένας, ἀποσειόμενοι.

Εἴρηται δὲ καὶ ἐν τῷ τέλει τοῦ λα΄ ψαλμοῦ, Εὐφράνθητε ἐπὶ Κύριον, καὶ ἀγαλλιάσθε, δίκαιοι, καὶ ζήτησον ἐκεῖ τὴν ἐξήγησιν.

Ps 31.11

12β **Καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ.**

Εὐχαριστεῖτε ἐν τῷ μνημονεύειν τῆς ἀγιωσύνης αὐτοῦ, ὅτι ἡγιασθητε· ἡ ἐξομολογεῖσθε τὰ οἷα δὴποτε μολύσματα ἐν τῷ μνημονεύειν τῆς καθαρότητος αὐτοῦ. Οὐδεὶς γὰρ καθαρὸς παντάπασιν.

Δύνανται δὲ καὶ πάντα τὰ ἀπὸ τοῦ, Πῦρ ἐνώπιον αὐτοῦ προπορεύεται, ῥητὰ, μέχρι τοῦ, "Ἦκουσε καὶ εὐφράνθη Σιών, περὶ τῆς δευτέρας τοῦ Χριστοῦ παρουσίας νοεῖσθαι." Ἐφανεῖν γὰρ, φησὶν, αἱ ἀστραπαὶ αὐτοῦ τῇ οἰκουμένῃ, κατιόντος αὐθις, ἐξ οὐρανοῦ δηλαδή. "Ὡσπερ γὰρ, φησὶν, ἡ ἀστραπὴ ἐξέρχεται ἀπὸ ἀνατολῶν, καὶ φαίνεται ἕως δυσμῶν, οὕτως ἔσται καὶ ἡ παρουσία τοῦ Υἱοῦ τοῦ ἀνθρώπου. Καὶ εἰ τότε Ὁ ἥλιος, φησὶ, σκοτισθήσεται, καὶ ἡ σελήνη οὐ δώσει τὸ φέγγος αὐτῆς, καὶ οἱ ἀστέρες πεσοῦνται ἐκ τοῦ οὐρανοῦ, πόθεν ἄλλοθεν φωτισθήσεται ὁ κόσμος;

Mt 24.27

Mt 24.29

Εἶδε δὲ τὴν κάθοδον αὐτοῦ καὶ ἐσαλεύθη ἡ γῆ τῷ φόβῳ, ἡ τῶν νεκρῶν ἀνισταμένων μετὰ σπουδῆς. Τὰ ὄρη δὲ ὥσει κηρὸς ἐτάκην, διαλυόμενα, τῶν στοιχείων ἀλλιουμένων. Εἴρηται δὲ περὶ τούτου καὶ ἐν τῷ οδ΄ ψαλμῷ, ἔνθα τὸ, Ἐτάκη ἡ γῆ.

Ps 74.4α

Ἀνήγγειλαν δὲ οἱ οὐρανοὶ τὴν δικαιοσύνην αὐτοῦ, πάλαι, τουτέστιν, οἱ ὑψηλοὶ προφῆται, ὅτι δίκαιός ἐστι κριτής.

Τότε δὲ, ἐν τῷ καιρῷ τῆς πρὸς τὸ κρίνειν ἀφίξεως, εἶδον πάντες οἱ λαοὶ τὴν δόξαν αὐτοῦ, ἐρχομένου ἐν τῇ δόξῃ τοῦ Πατρὸς αὐτοῦ, ὡς αὐτὸς ἐδίδαξεν.

Mt 16.27

Εἶτα ἐγκελεύεται τοῖς μὲν εἰδωλοθύταις αἰσχύνεσθαι τότε, τοῖς δὲ ἀγγέλοις προσκυνεῖν αὐτὸν, εἰδὼς καὶ ἄμφω γενησόμενα. Τῶν ἀγγέλων δὲ προσκυνησάντων, πάντες εὐθὺς οἱ λοιποὶ προσκυνήσουσιν, ὅτι αὐτῷ Πᾶν γόνυ κάμψει ἐπουρανίων καὶ ἐπιγείων καὶ καταχθονίων, κατὰ τὸν Ἀπόστολον.

Php 2.10

97
1α

**ζζ΄
Ψαλμὸς τῷ Δαυίδ.**

Καὶ οὗτος περὶ τῶν δύο τοῦ Χριστοῦ παρουσιῶν διαλαμβάνων, οἰκείωσιν ἔχει πρὸς τὸν προλαβόντα, καθάπερ κάκεῖνος πρὸς τὸν πρὸ αὐτοῦ.

1β Ἄισατε τῷ Κυρίῳ ἄσμα καινόν.

Εἴρηται τοῦτο καὶ ἐν τῇ ἀρχῇ τοῦ ἑ' ψαλμοῦ.

Ps 95.1β

1γ Ὅτι θαυμαστὰ ἐποίησεν ὁ Κύριος.

Δεῖ γὰρ ἄσματος καινοῦ ἐπὶ καινοῖς πράγμασι.

Τί δὲ θαυμαστότερον τοῦ τὸν Θεὸν ἐνανθρωπῆσαι καὶ τ' ἄλλα ποιῆσαι καὶ παθεῖν ὅσα τὸ θεῖον διέξισιν Εὐαγγέλιον;

1δ Ἔσωσεν αὐτῷ ἡ δεξιὰ αὐτοῦ καὶ ὁ βραχίον ὁ ἅγιος αὐτοῦ.

Ἐπανεσώσατο αὐτῷ ἡ οἰκεία ἀντίληψις τοὺς αἰχμαλωτισθέντας ὑπὸ τοῦ ἐχθροῦ δούλους· ἥτις δεξιὰ μὲν λέγοιτ' ἂν, ὡς ἐπιτήδεια, βραχίων δὲ, ὡς ἰσχυρά. Εἴρηται δὲ καὶ ἐν τῷ μγ' ψαλμῷ, Ἄλλ' ἡ δεξιὰ σου καὶ ὁ βραχίον σου.

Ps 43.4γ

Τινὲς δὲ, ἔσωσεν αὐτόν, ἐρμηνεύουσιν, ἡγουν τὸν ἀπολωλότα ἄνθρωπον· καὶ τοῦτο γὰρ θαυμαστὸν ἔργον, τὸ τὸν Δεσπότην τοῖς ἰδίῳι πάθεσιν σῶσαι τὸν ἀφηνιάσαντα καὶ ἀπολωλότα δούλον.

2α Ἐγνώρισε Κύριος τὸ σωτήριον αὐτοῦ.

Ἐφανέρωσε τὴν σωτηρίαν τὴν παρ' αὐτοῦ. Λέγω δὴ τὴν ἐνανθρώπησιν, ἣ τὸ σωτήριον αὐτοῦ βούλημα· Οὐκ ἦλθον γὰρ, φησί, κρῖναι τὸν κόσμον, ἀλλὰ σῶσαι τὸν κόσμον. |

Jn 12.47

2β Ἐναντίον τῶν ἐθνῶν ἀπεκάλυψε τὴν δικαιοσύνην αὐτοῦ.

Τοῦτο, ἐφερμηνευτικὸν τοῦ ῥηθέντος. Εἰς πᾶσαν γὰρ τὴν γῆν ἐξῆλθεν ὁ φθόγγος τῶν ἀποστόλων, κηρυσσόντων πᾶσι τοῖς ἔθνεσι τὴν σωτηρίαν ἣν εἰργάσατο, καὶ τὴν δικαιοσύνην, ὡς ἐν τῷ ἑ' ψαλμῷ προειρήκαμεν.

Rom 10.18

Ps 95.10β,

13γ

Νοεῖται δὲ καὶ ὅτι ἐγνώρισε μὲν τὸ σωτήριον αὐτοῦ τοῖς προφήταις, ἀπεκάλυψε δὲ τὴν δικαιοσύνην αὐτοῦ τοῖς ἔθνεσιν.

3α Ἐμνήσθη τοῦ ἐλέους αὐτοῦ τῷ Ἰακώβ καὶ τῆς ἀληθείας αὐτοῦ τῷ οἴκῳ Ἰσραὴλ.

Πάλαι τῷ Ἀβραάμ ἐπαγγελάμενος ἐλεῆσαι τὸ γένος αὐτοῦ, καὶ δι' ὅρκου βεβαιώσας ὅτι ἀληθεύσει, ὕστερον ἐμνήσθη τοῦ ἐπαγγελθέντος ἐλέους καὶ τῆς βεβαιωθείσης ἀληθείας, τουτέστιν, εἰς ἔργον αὐτὰ ἐξήγαγεν ἐν τῷ νέῳ Ἰακώβ, ἥτοι τῷ οἴκῳ τοῦ νέου Ἰσραὴλ, ὅς ἐστι τὸ γένος τῶν Χριστιανῶν. Οὗτοι γὰρ Ἰακώβ μὲν λέγοιτ' ἂν, ὡς περηνισταὶ τοῦ πονηροῦ, ὑποσκελίζοντες καὶ καταβάλλοντες καὶ νικῶντες αὐτόν· Ἰσραὴλ δὲ, ὡς θεωροῦντες Θεὸν τοῖς ὅμμασι

Gen 22.16-17

τῆς ψυχῆς, ὅσον ἐγχωρεῖ. Ἰακώβ μὲν γὰρ, πτερινιστῆς ἐρμηνεύεται, Ἰσραὴλ δὲ, νοῦς ὁρῶν Θεόν. Gen 25.26
Gen 35.9-10

3β Εἶδοσαν πάντα τὰ πέρατα τῆς γῆς τὸ σωτήριον τοῦ Θεοῦ.

Ἐνώπιον αὐτῶν ἀποκαλυφθὲν διὰ τῶν ἀποστόλων, ὡς ἀνωτέρω δεδήλωται. Ps 97.2β

4α Ἀλαλάξατε τῷ Θεῷ, πᾶσα ἡ γῆ.

Εἴρηται περὶ τοῦ ἀλαλαγμοῦ ἐν τῷ β' στίχῳ τοῦ 4δ' ψαλμοῦ. Ps 94.1γ

4β Ἀισατε καὶ ἀγαλλιᾶσθε καὶ ψάλατε.

Ἀισατε μὲν ἄσμα καινὸν, ὡς εἴρηται· ἀγαλλιᾶσθε δὲ ὡς τῆς αἰχμαλωσίας ἐλευθερωθέντες· ψάλατε δὲ εἰς ἔνδειξιν τῆς ἀγαλλιᾶσεως. Ps 95.1β

5 Ψάλατε τῷ Κυρίῳ ἐν κιθάρα, ἐν κιθάρα καὶ φωνῇ ψαλμοῦ.

Κιθάραν μὲν, τὴν πρακτικὴν ἀναγωγικῶς ὑποληπτέον· φωνὴν δὲ ψαλμοῦ, τὴν θεωρητικὴν. Δοξάσατε τὸν Κύριον διὰ πράξεως καὶ θεωρίας.

6α Ἐν σάλπιγγιν ἐλαταῖς καὶ φωνῇ σάλπιγγος κερατίνης.

Ἐν ταῖς εὐαγγελικαῖς ἐντολαῖς, αἵτινες σάλπιγγες λέγονται πληθυντικῶς διὰ τὸ εἶναι τέσσαρα τὰ Εὐαγγέλια, καὶ σάλπιγξ ἐνικῶς, διότι εἰ καὶ τέσσαρα λέγονται διὰ τοὺς ἐκθεμένους αὐτὰ, ἀλλ' οὖν ἐν εἰσι τῇ συμφωνίᾳ καὶ δυνάμει.

Καὶ ἐλατὰς μὲν τὰς σάλπιγγας ταύτας ἐκάλεσεν, ὡς κεχαλκευμένας ὑπὸ τοῦ ἁγίου Πνεύματος· κερατίνην δὲ σάλπιγγα, ὡς ζωηράν· ἐκ ζώου γὰρ ἡ κερατίνη κατεσκευάζετο.

6β Ἀλαλάξατε ἐνώπιον τοῦ βασιλέως Κυρίου.

Περὶ τοῦ ἀλαλαγμοῦ προεῖρηται. Ps 94.1γ

7 Σαλευθήτω ἡ θάλασσα καὶ τὸ πλήρωμα αὐτῆς, ἡ οἰκουμένη καὶ πάντες οἱ κατοικοῦντες ἐν αὐτῇ.

Σάλευσιν κἀνταῦθα, τὴν ἀγαλλίασιν καὶ σκίρτησιν λέγει, καθὼς καὶ ἐν τῷ 4ε' ψαλμῷ προεῖρηκεν, εἰπὼν, Εὐφραινέσθωσαν οἱ οὐρανοὶ καὶ ἀγαλλιᾶσθω ἡ γῆ, σαλευθήτω ἡ θάλασσα καὶ τὸ πλήρωμα αὐτῆς· ἀνάγνωθι οὖν καὶ τὴν ἐκεῖ ῥηθεῖσαν ἐξήγησιν. Ps 95.11

Πλήρωμα δὲ τῆς θαλάσσης ἐνόησάν τινες, τοὺς πληροῦντας αὐτὴν ἰχθύας, ὡς καὶ αὐτῶν χαίρειν κελευομένων.

8α Ποταμοὶ κροτήσουσι χειρὶ ἐπὶ τὸ αὐτό.

Ὅμοῦ ἐν χειρὶ κροτήσουσι, δίκην ἀνθρώπων συγχαίρόντων ἀλλήλοις, τουτέστι, καὶ αὐτοὶ μονονουχὶ σκιρτήσουσιν οἱ ποταμοὶ, τῆς παγκοσμίου χαρᾶς ἐρχομένης.

Ἀναγωγικῶς δὲ, ποταμοὶ, οἱ ῥέοντες τὸ πότιμον νᾶμα τῆς διδασκαλίας, περὶ ὧν εἶρηκεν ὁ Χριστὸς, Ὁ πιστεύων εἰς ἐμὲ, ποταμοὶ ἐκ τῆς κοιλίας αὐτοῦ ῥεύσουσιν ὕδατος ζῶντος· ἢ τὰ ποταμηδὸν συβρέοντα πλήθη τῶν πιστῶν ἐν ταῖς ἐκκλησίαις. Jn 7.38

8β Τὰ ὄρη ἀγαλλιάσεται | ἀπὸ προσώπου Κυρίου, ὅτι ἔρχεται.

Καὶ αὐτὰ τὰ ὄρη, ὥσπερ ἐν τῷ ἑ' ψαλμῷ, τὰ ξύλα τοῦ δρυμοῦ.

Ps 95.12β

Κατὰ δὲ ἀναγωγὴν, ὄρη, οἱ προφῆται, διὰ τὸ ὕψος τῆς θεωρίας αὐτῶν· ἀγαλλιάσονται δὲ, τῆς προφητείας αὐτῶν εἰς ἔργον ἐξερχομένης.

9 Ὅτι ἤκει κρῖναι τὴν γῆν, κρινεῖ τὴν οἰκουμένην ἐν δικαιοσύνῃ, καὶ λαοὺς ἐν εὐθύτῃ.

Ταῦτα πάντα καθεξῆς ἡρμηνεύθησαν ἐν τῷ τέλει τοῦ ῥηθέντος ἑ' ψαλμοῦ. Ἀλλ' ἐκεῖ μὲν εἶρηται, καὶ λαοὺς ἐν τῇ ἀληθείᾳ αὐτοῦ, ἐνταῦθα δὲ, καὶ λαοὺς ἐν εὐθύτῃ, ὡς νοεῖσθαι ταυτὸν ἀλήθειαν καὶ εὐθύτητα· ὃ τε γὰρ ἀληθής, εὐθής, καὶ ὁ εὐθής, ἀληθής.

Ps 95.13γ

98

1α

τῇ
Ψαλμὸς τῷ Δαυίδ.

Ἀνεπίγραφος μὲν καὶ οὗτος ὁ ψαλμὸς παρ' Ἑβραίοις. Τῷ Δαυίδ δὲ ὑπὸ τῶν Ἑβδομήκοντα ἐπιγέγραπται, ὡς ἐν τῇ ἐπιγραφῇ τοῦ ἑς' παρεσημειωσάμεθα.

1β Ὁ Κύριος ἐβασίλευσεν, ὀργιζέσθωσαν λαοί.

Φησὶ Ματθαῖος, ὅτι Τοῦ Ἰησοῦ γεννηθέντος, καὶ τὰ ἐξῆς, Ἰδοὺ μάγοι ἀπὸ ἀνατολῶν παρεγένοντο εἰς Ἱεροσόλυμα, λέγοντες, Ποῦ ἐστὶν ὁ τεχθεὶς βασιλεὺς τῶν Ἰουδαίων; καὶ τὰ ἐπὶ τούτοις· εἶτα ὅτι, Ἀκούσας Ἡρώδης ὁ βασιλεὺς, ἐταράχθη, καὶ πᾶσα Ἱεροσόλυμα μετ' αὐτοῦ. Ταῦτα τοίνυν προῖδων ὁ Δαυίδ, φησὶν, Ὁ Θεὸς ἐγεννήθη βασιλεὺς· καὶ αὐτὸς γὰρ εἶπεν, ὅτι Εἰς τοῦτο γεγέννημαι. Ὅργιζέσθωσαν λαοί, οἱ τῶν Ἰουδαίων. Mt 2.1-3 Jn 18.37

1γ Ὁ καθήμενος ἐπὶ τῶν Χερουβίμ.

Ὁ Κύριος ἐκεῖνος, ὁ καθήμενος ἐπὶ τῶν Χερουβίμ, ὡς ἐν τῷ οθ' ψαλμῷ διείληπται, ἔνθα τὸ, Ὁ καθήμενος ἐπὶ τῶν Χερουβίμ, ἐμφάνηθι.

Ps 79.2γ

1δ Σαλευθήτω ἡ γῆ.

Ἡ τῶν Ἰουδαίων· ἐταράχθη γὰρ, ὡς δεδήλωται. Ἡ καὶ πᾶσα ἡ γῆ, τῶν μὲν ταρασσομένων, τῶν δὲ μετατιθεμένων εἰς εὐσέβειαν.

2 Κύριος ἐν Σιών μέγας καὶ ὑψηλὸς ἐστὶν ἐπὶ πάντας τοὺς λαούς.

Ἱστορικῶς μὲν, ἐν τῇ Ἱερουσαλὴμ μέγας ἦν ὁ Χριστὸς, διδάσκων καὶ θαυμάσια ἐκτελῶν. Ἐξεπορεύετο γὰρ, φησὶν, ἦχος περὶ αὐτοῦ, καὶ αὖθις, Ἐξῆλθε δὲ ἡ ἀκοή αὐτοῦ εὐθὺς εἰς ὅλην τὴν περὶχωρον τῆς Γαλιλαίας, καὶ πάλιν, Ἀπῆλθε δὲ ἡ ἀκοή αὐτοῦ εἰς ὅλην τὴν Συρίαν.

Lk 4.37

Mk 1.28

Mt 4.24

Ἀναγωγικῶς δὲ, μέγας ἐστὶν ἐν τῇ Ἐκκλησίᾳ· ἐπεὶ γὰρ ἡ Σιών σκοπευτήριον ἐρμηνεύεται, αὕτη ἐστὶ τοῦτο, σκοπούντων ἡμῶν, ὡς φησι Παῦλος, οὐ τὰ ἐπίγεια, ἀλλὰ τὰ ἐπουράνια, ἐν ᾗ καὶ ὑψηλὸς ἐστὶν ὑπὲρ πάντας ἀνθρώπους, ὡς μὴ μόνον ἀνθρωπος, ἀλλὰ καὶ Θεός.

2Cor 4.18

Ἡ μέγας μὲν ἐν Σιών, ὑψηλὸς δὲ ἐν πᾶσι τοῖς λαοῖς τῶν ἐθνῶν, δηλοῦντος οὕτω τοῦ λόγου, ὅτι καὶ ἐν Ἰουδαίοις καὶ ἐν ἔθνεσι μεγαλυνθήσεται, τουτέστι, καὶ ἐν τοῖς ἐκ περιτομῆς καὶ ἐν τοῖς ἐξ ἐθνῶν.

Tit 1.10

Τὸ γὰρ, ἐπὶ πάντας, οὐ μόνον σημαίνει νῦν τὸ, ὑπὲρ πάντας, ἀλλὰ καὶ τὸ, ἐν πᾶσιν.

3α Ἐξομολογησάσθωσαν τῷ ὀνόματί σου τῷ μεγάλῳ.

Εὐχαριστεῖτωσαν. Ὄνομα δὲ νόει, τὸ τῆς θεότητος· Ἐχαρίσατο γὰρ, φησὶν, αὐτῷ, δηλαδὴ τῷ προσλήμματι, ὄνομα τὸ ὑπὲρ πᾶν ὄνομα.

Php 2.9

Ἐξομολογησάσθωσαν δὲ τῷ ὀνόματί σου, μὴ περιεργαζόμενοι τὴν φύσιν ἢ τὸν τρόπον τῆς ἐνανθρωπήσεως.

3β Ὅτι φοβερὸν καὶ ἅγιόν ἐστι.

Φοβερὸν μὲν τοῖς ἐχθροῖς, ἐλαῦνον καὶ μαστίζον αὐτοὺς, ἅγιον δὲ τοῖς οἰκείοις, ἀγιάζον καὶ καθαῖρον τούτους.

Ἡ ὄνομα λέγει, τὸ Ἰησοῦς· μέγα δὲ τοῦτο, ὡς φοβερὸν καὶ ἅγιον, καθὼς εἴρηται.

4α Καὶ τιμὴ βασιλέως κρίσιν ἀγαπᾷ.

Τὸ ἀξίωμα τοῦ βασιλέως, δικαιοσύνην ἀγαπᾷ· διὸ βοηθήσει μὲν τοῖς τυραννομένοις, καταβαλεῖ δὲ τὸν τυραννοῦντα διάβολον. |

4β **Σὺ ἡτοίμασας εὐθύτητας.**

Σὺ δέδωκας τὸν νόμον, ἐν ᾧ αἱ εὐθύτητες.

4γ **Κρίσιν καὶ δικαιοσύνην ἐν Ἰακώβ σὺ ἐποίησας.**

Τὸ αὐτὸ λέγει σαφέστερον· σὺ ἐποίησας κατάκρισιν καὶ δικαιοσύνην ἐν τῷ γένει τοῦ Ἰακώβ, ἐν τοῖς Ἰσραηλίταις, διὰ τοῦ δοθέντος νόμου.

5α **Ὑψοῦτε Κύριον τὸν Θεὸν ἡμῶν.**

Ὑψηλὰ περὶ αὐτοῦ νοεῖτε. Ὑψοῦτε τοῖς ὕμνοις· ὑψοῦτε τῇ φυλακῇ τῶν ἐντολῶν αὐτοῦ. Εἰ γὰρ διὰ τοὺς ἀθετοῦντας βλασφημεῖται τὸ ὄνομα αὐτοῦ ἐν τοῖς ἔθνεσιν, εὐδηλον ὅτι διὰ τοὺς φυλάσσοντας μεγαλύνεται.

Isa 52.5

5β **Καὶ προσκυνεῖτε τῷ ὑποποδίῳ τῶν ποδῶν αὐτοῦ.**

Κατὰ μὲν τὴν θεότητα, ὑποπόδιον τῶν ποδῶν αὐτοῦ, ἡ γῆ· Ὁ οὐρανὸς μοι γὰρ, φησὶ, θρόνος, ἡ δὲ γῆ, ὑποπόδιον τῶν ποδῶν μου.

Isa 66.1

Κατὰ δὲ τὴν ἀνθρωπότητα, ὑποπόδιον τῶν ποδῶν αὐτοῦ λέγει νῦν, τὸν Γολγοθᾶν, ἐφ' οὗ ἐσταυρώθη, ἣ καὶ τὸν σταυρὸν, ἐφ' οὗ ἔστησαν οἱ πόδες αὐτοῦ προσηλωθέντος.

Ps 131.7

5γ **Ὅτι ἅγιός ἐστι.**

Διὰ τὴν ἀγιάζουσαν θεότητα. Ἄγιος δὲ ὢν, ἡγίασε καὶ τὸ τοιοῦτον ὑποπόδιον.

Ἐπεὶ δὲ ἅγιοι λέγονται καὶ οἱ δίκαιοι, δείκνυσιν ὅσον τὸ τοῦ Χριστοῦ πρὸς αὐτοὺς διάφορον·

6 **Μωυσῆς καὶ Ἀαρὼν ἐν τοῖς ἱερεῦσιν αὐτοῦ, καὶ Σαμουὴλ ἐν τοῖς ἐπικαλουμένοις τὸ ὄνομα αὐτοῦ, ἐπεκαλοῦντο τὸν Κύριον, καὶ αὐτὸς εἰσήκουεν αὐτῶν.**

Οὔτοι σύμπαντες, φησὶν, ὑπηρέται καὶ δοῦλοι αὐτοῦ. Παρέλαβε δὲ τῷ λόγῳ, τὸν Μωυσῆν μὲν, ὡς νομοθέτην, τὸν Ἀαρὼν δὲ, ὡς πρῶτον ἐν ἱερεῦσι, τὸν Σαμουὴλ δὲ, ὡς ἑξαρχον ἐν προφήταις.

Ἡ Μωυσῆν καὶ Ἀαρὼν καὶ Σαμουὴλ ὀνόμασε, πάντας ἀπλῶς τοὺς μιμουμένους τὰς ἀρετὰς αὐτῶν· καὶ γὰρ καὶ ἐν Ἰεζεκιήλ ὁ Θεὸς εἰπὼν, Ἐὰν ρομφαίαν

ἐπάξω ἐπὶ τὴν γῆν, καὶ εὐρεθῶσιν ἐπ' αὐτῇ Νῶε καὶ Ἰώβ καὶ Δανιήλ, ἐπὶ τούτους οὐκ ἐλεύσεται ἡ ῥομφαία, οὐκ ἐκείνους αὐτοὺς εἶρηκε — πῶς γὰρ, τοὺς πρὸ πάνυ πολλῶν ἐτῶν ἀποθανόντας; — ἀλλὰ τοὺς τὴν πολιτείαν αὐτῶν ζηλοῦντας, ὁμωνύμως αὐτοῖς ἐκάλεσεν. Ez 14.14-20

7α Ἐν στύλῳ νεφέλης ἐλάλει πρὸς αὐτούς.

Πρὸς τὸν Μωυσῆν καὶ τὸν Ἀαρών. Καὶ μὴν πρὸς τὸν Μωυσῆν ἐλάλει· ἀλλὰ τρόπος ἐστίν, ὁ λεγόμενος συλληπτικός, διὰ τὸ συλλαμβάνειν καὶ ἕτερον. Καὶ ὁ Ἀπόστολος γὰρ, ἀπαριθμησάμενος πάντας τοὺς διὰ πίστεως εὐαρεστήσαντας, εἶτα συλλήβδην ἐπήγαγεν, Οἱ διὰ πίστεως κατηγωνίσαντο βασιλείας, καὶ τὰ ἐξῆς. Βούλεται δὲ νῦν λέγειν ὁ προφήτης, ὅτι οὗτος ἐν στύλῳ νεφέλης ἐλάλει πρὸς αὐτούς. Ex 24.18-25.1 Heb 11.33

7β Ὅτι ἐφύλασσον τὰ μαρτύρια αὐτοῦ καὶ τὰ προστάγματα αὐτοῦ, ἃ ἔδωκεν αὐτοῖς.

Τούτου γὰρ ἦσαν τὰ μαρτύρια καὶ τὰ προστάγματα τοῦ νόμου, καὶ αὐτὸς αὐτοῖς ἔδωκεν αὐτά.

8α Κύριε ὁ Θεὸς ἡμῶν, σὺ ἐπήκουες αὐτῶν.

Σὺ ἤσθα ὁ τότε ἐπακούων αὐτῶν.

8β Ὁ Θεὸς, σὺ εὐΐλατος ἐγίνου αὐτοῖς.

Ἰλεουμένοις σε, ὑπὲρ τοῦ παροργίζοντος λαοῦ, ἡ καὶ ὑπὲρ ἑαυτῶν, σφαλ-
λομένων. Μωυσῆς γὰρ παρώξυνε τὸν Θεὸν ἐπὶ τῇ ἀπιστίᾳ τοῦ ὕδατος, Ἀαρών
δὲ ἐπὶ τῇ μοσχοποιίᾳ. Nu 20.12 Ex 32.35

8γ Καὶ ἐκδικῶν ἐπὶ πάντα τὰ ἐπιτηδεύματα αὐτῶν.

Καὶ ἐκδικῶν ὑπῆρχες, ἤγουν βοηθῶν, εἰς πάντα τὰ ἐπιτηδεύματα αὐτῶν, τὰ ὑπὲρ τοῦ λαοῦ, ἡ ἀμυνόμενος εἰς πάντα τὰ ἐπιτηδεύματα τὰ κατ' αὐτῶν.

9α Ὑψοῦτε Κύριον τὸν Θεὸν ἡμῶν.

Ἀνωτέρω περὶ τούτου προεῖρηται.

Ps 98.5α

9β Καὶ προσκυνεῖτε εἰς ὄρος ἅγιον αὐτοῦ, ὅτι ἅγιος Κύριος ὁ Θεὸς ἡμῶν. |

Ὅρος ἅγιον αὐτοῦ, παρ' Ἰουδαίοις μὲν, ἡ ἐπίγειος Σιών, παρ' ἡμῖν δὲ, ἡ ἐπουράνιος, περὶ ἧς φησιν ὁ Ἀπόστολος, Προσεληλύθατε Σιών ὄρει, καὶ πόλει Θεοῦ ζῶντος, Ἰερουσαλὴμ ἐπουρανίῳ· ἡ ὄρος ἅγιον, ἡ Ἐκκλησία, διὰ τὸ ὕψος τῶν δογμάτων ἢ τῆς πολιτείας. Heb 12.22

Προσκυνεῖτε οὖν, φησὶ, Χριστὸν τὸν Θεὸν ἐν τῇ Ἐκκλησίᾳ.

Ἡ τοίνυν καὶ ἑαυτὸν ἡμῖν συντάττων ὁ προφήτης ταῦτά φησιν, ἡ προσώπῳ τοῦ πληρώματος τῶν πιστῶν τὰ τοιαῦτα διακελεύεται.

99

ηθ'

1α

Ψαλμὸς τῷ Δαυίδ· εἰς ἐξομολόγησιν.

Καὶ ταύτην οἱ Ἑβδομήκοντα τὴν ἐπιγραφὴν ἐπέθηκαν, ἀπὸ τῶν ἐγκειμένων ῥητῶν διαγνόντες, ὅτι τῷ ἐκ Δαυὶδ Χριστῷ, τῷ ἀληθῶς ἱκανῷ χειρὶ, οὗτος ἀνατίθεται, παρακελεύομενος δουλεύειν αὐτῷ καὶ ἐξομολογεῖσθαι. Ps 96.1α

1β

Ἀλαλάξατε τῷ Θεῷ, πᾶσα ἡ γῆ.

Εἴρηται τοῦτο καὶ ἐν τῷ ηζ' ψαλμῷ.

Ps 97.4α

2α

Δουλεύσατε τῷ Κυρίῳ ἐν εὐφροσύνῃ.

Δουλεύσατε τῷ τῆς δουλείας τῶν δαιμόνων ὑμᾶς ἐλευθερώσαντι.

Ἐν εὐφροσύνῃ δὲ, ὅτι τε τοιαύτης ἀπηλλάγητε τυραννίδος καὶ ὅτι τοιοῦτον Δεσπότην ἔχειν κατηξιώθητε.

2β

Εἰσέλθετε ἐνώπιον αὐτοῦ ἐν ἀγαλλιάσει.

Γνησίως αὐτῷ λατρεύετε χαίροντες.

3α

Γινώτε ὅτι Κύριος, αὐτός ἐστιν ὁ Θεὸς ἡμῶν.

Γινώτε ἀπὸ τε τῶν περὶ αὐτοῦ προφητειῶν, ἀπὸ τε τῶν ἔργων αὐτοῦ, ὅτι ὁ Κύριος Ἰησοῦς, αὐτός ἐστιν ὁ Θεὸς ἡμῶν.

3β

Αὐτὸς ἐποίησεν ἡμᾶς καὶ οὐχ ἡμεῖς.

Εἰ γὰρ καὶ δοκοῦσιν οἱ πατέρες ποιεῖν τὰ τέκνα, ἀλλ' οὐκ ὁ Θεὸς ταῦτα ποιεῖ, αὐτὸς μὲν ὢν αἴτιος, οἱ δὲ πατέρες, συναίτιοι, ὡς τῷ ἐξ ἀρχῆς προστάγματι αὐτοῦ διακονοῦντες. Διὰ τοῦτο πολλοὶ πολλὰ θέλοντες παιδοποιεῖν, οὐδ' ὅλως ἰσχύουσιν. Ὅθεν καὶ πρὸς τὴν λέγουσαν τῷ ἀνδρὶ, Δός μοι τέκνον, δογματικῶς ἐκεῖνος ἀπεκρίνατο, Μὴ ἀντὶ Θεοῦ σοὶ εἰμι ἐγώ, ὅς ἐστέρησέ σε καρπὸν κοιλίας;

Gen 1.28

Gen 30.1-2

3γ Ἡμεῖς δὲ λαὸς αὐτοῦ καὶ πρόβατα νομῆς αὐτοῦ.

Εἴρηται τοῦτο καὶ ἐν τῷ ἡδ' ψαλμῷ· εἰ δὲ ἐκεῖ λαὸς νομῆς γέγραπται, καὶ πρόβατα χειρὸς, οὐδὲν παρὰ ταῦτα. Ps 94.7a

4a Εἰσέλθετε εἰς τὰς πύλας αὐτοῦ ἐν ἑξομολογήσει, εἰς τὰς αὐλὰς αὐτοῦ ἐν ὕμνοις.

Ὡς περ εἰσιέναι δεῖ πρῶτον εἰς τὰς πύλας, εἶτα εἰς τὰς αὐλὰς, οὕτως ἑξομολογεῖσθαι χρὴ πρῶτον τὰ ἡμαρτημένα, εἶτα ὑμνεῖν τὸν Θεὸν, ἵνα τῇ ἑξομολογήσει καθαρθείσης τῆς γλώσσης, καθαρὸς δὲ ὕμνος προσενεχθείη.

Πύλαι δὲ καὶ αὐλαὶ τοῦ Χριστοῦ, αἱ κατὰ πᾶσαν γῆν ἐκκλησίαι, ὡς οἶκος αὐτοῦ· περὶ τῶν αὐλῶν δὲ καὶ ἐν τῷ πγ' ψαλμῷ προεῖρηται. Ps 83.3a

4β Ἐξομολογεῖσθε αὐτῷ, αἰνεῖτε τὸ ὄνομα αὐτοῦ.

Τὰ αὐτὰ δοκεῖ λέγειν πάλιν, ἐπιτείνων καὶ κατεπείγων. Ἡ ἑξομολόγησιν ἐνταῦθα νόει, τὴν εὐχαριστίαν· εὐχαριστεῖτε, φησί, τηλικάυτα εὐεργετηθέντες· εὐφημεῖτε τὸ ὄνομα τοῦ Λυτρωτοῦ καὶ Δεσπότου.

5a Ὅτι χρηστὸς Κύριος, εἰς τὸν αἰῶνα τὸ ἔλεος αὐτοῦ.

Χρηστὸς, ὡς συμπαθής· αἰώνιον δὲ τὸ ἔλεος αὐτοῦ, καὶ οὐ πρόσκαιρον, οἷον τὸ τῶν ἀνθρώπων.

5β Καὶ ἔως γενεᾶς καὶ γενεᾶς ἡ ἀλήθεια αὐτοῦ.

Διηνεκὴς ἡ ἀλήθεια τῶν λόγων αὐτοῦ· ἢ οὐ μόνον ἐν τῇ γενεᾷ τοῦ παλαιοῦ λαοῦ, ἀλλὰ καὶ ἐν τῇ τοῦ νέου.

100

1a

ρ'
Ψαλμὸς τῷ Δαυίδ.

Ὁ μακάριος Ἰωσίας μεγάλας κατάρθωσεν ἀρετὰς ἐν τῷ βασιλεύειν, ὃς προῖδων ὁ Δαυίδ, τὸν παρόντα ψαλμὸν συνέγραψε, τὸν ἐνάρετον ἐκείνου βίον προσώπῳ αὐτοῦ διηγούμενος, καὶ προτιθεὶς τοῖς ἀνθρώποις ὁρθῆς πολιτείας χαρακτῆρα καὶ παράδειγμα τελειότητος. | 4Rg 22-23

1β Ἐλεον καὶ κρίσιν ἄσομαί σοι, Κύριε.

Ἄισμά σοι προσοίσω, τὸν ἔλεον καὶ τὴν κρίσιν, ἄδων τὰ περὶ τοῦ ἐλέους σου καὶ τῆς κρίσεως, ὅτι ἐλεεῖς μὲν κατὰ τὴν παροῦσαν ζωὴν, κρίνεις δὲ κατὰ τὴν

μέλλουσιν· ἢ ὅτι οὔτε ὁ ἔλεός σου ἄκριτος, οὔτε ἡ κρίσις σου ἀνέλεος.

Ἐπεὶ δὲ ταῦτα ἄσσομαι, ταῦτα καὶ μιμήσομαι, ἐλεῶν καὶ κρίνων ὀρθῶς.

2α **Ψαλῶ καὶ συνήσω ἐν ὁδῷ ἀμώμῳ.**

Ὅδεύων ἀμώμως, ψαλῶ καὶ συνήσω· χρή γὰρ τὸν ψάλλοντα καὶ συνιέναι τὰ ψαλλόμενα.

Εἴη δ' ἂν τὸ μὲν ὁδεύειν ἀμώμως, τῆς πρακτικῆς, τὸ δὲ ψάλλειν καὶ συνιέναι, τῆς θεωρητικῆς· ἢ διὰ μὲν τοῦ ψάλλειν, τὴν πρακτικὴν ἐνέφηγε, διὰ δὲ τοῦ συνιέναι, τὴν θεωρητικὴν, ἅπερ ἄμφω κατορθοῖ τις ἕνεκεν ὁδοῦ ἀμώμου.

2β **Πότε ἤξεις πρὸς με;**

Τὸν διὰ τοῦτο ὁδεύοντα ἀμώμως καὶ ψάλλοντα καὶ συνιέντα, ἢ τὸν διαπύρως ἐπιθυμοῦντα τῆς παρουσίας σου. Εἶρηκε γὰρ ὁ Χριστὸς, Ἐάν τις ἀγαπᾷ με, τὸν λόγον μου τηρήσει, καὶ ὁ Πατήρ μου ἀγαπήσει αὐτόν, καὶ πρὸς αὐτόν ἐλευσόμεθα, καὶ μονὴν παρ' αὐτῷ ποιήσομεν.

Jn 14.23

2γ **Διεπορευόμην ἐν ἀκακίᾳ καρδίας μου ἐν μέσῳ τοῦ οἴκου μου.**

Ἄνεστρεφόμην ἐν καθαρότητι καρδίας.

3α **Οὐ προετιθέμην πρὸ ὀφθαλμῶν μου πρᾶγμα παράνομον.**

Οὔτε πρὸ τῶν αἰσθητῶν, οὔτε πρὸ τῶν νοητῶν, τουτέστιν, οὐκ ἡνειχόμεν οὔτε ὁρᾶν, οὔτε ἐνθυμεῖσθαι παρανομίαν.

3β **Ποιοῦντας παραβάσεις ἐμίσησα.**

Τοὺς παραβαίνοντας τὸ δίκαιον, εἴτε πρὸς Θεὸν, εἴτε πρὸς ἀνθρώπους.

4α **Οὐκ ἐκολλήθη μοι καρδίᾳ σκαμβή.**

Τῷ γὰρ εὐθεῖ, τὸ στρεβλὸν ἀνάρμοστον.

4β **Ἐκκλίνοντος ἀπ' ἐμοῦ τοῦ πονηροῦ οὐκ ἐγίνωσκον.**

Οὐ χρή γὰρ τῆς τοῦ πονηροῦ φιλίας ἀντέχεσθαι, ἀλλὰ προσεδρεύοντα μὲν, πειρᾶσθαι βελτιοῦν, ἀναχωροῦντος δὲ, καταφρονεῖν.

Νοεῖται δὲ καὶ περὶ τοῦ διαβόλου, ὅτι μὴ διδοὺς αὐτῷ πάροδον, οὐδ' ἀναχωροῦντος ἐγίνωσκον.

5α Τὸν καταλαλοῦντα λάθρα τὸν πλησίον αὐτοῦ, τοῦτον ἐξεδίδωκον.

Ὡς κακοήθη καὶ ἀνελεύθερον, καὶ κύνα λαθροδῆκτην.

Τὸ, λάθρα, δὲ προσέθηκεν, ὅτι ὁ τοῦ παρόντος καταλαλῶν, οὐ τοσοῦτον ἁμαρτάνει· παρὼν γὰρ ἐκεῖνος, ἀπολογήσεται.

5β Ὑπερηφάνῳ ὀφθαλμῷ καὶ ἀπλήστῳ καρδίᾳ, τούτῳ οὐ συνήσθιον.

Οὐ συνδιγνώμην. Ὑπερήφανον δὲ ὀφθαλμὸν λέγει, τὸν ὑπερήφανον ἄνθρωπον, ἀπὸ μέρους τὸ ὅλον, καὶ αὖθις ἀπληστον καρδίαν, τὸν ἀκόρεστον, τὸν πλεονέκτην. Διὸ καὶ τὸ, τούτῳ, προσθεῖς, ἐκάτερον ἐνέφηγεν.

6α Οἱ ὀφθαλμοί μου ἐπὶ τοὺς πιστοὺς τῆς γῆς τοῦ συγκαθῆσθαι αὐτοὺς μετ' ἐμοῦ.

Τοὺς πιστεύεσθαι ἀξίους διὰ τὴν τῆς πολιτείας αὐτῶν εὐθύτητα.

Ἡ πιστοὺς λέγει νῦν, τοὺς ἀγαθοὺς· φησὶ γὰρ καὶ Σολομὼν, Ἄνδρα δὲ πιστὸν, ἔργον εὐρεῖν· τὸ γὰρ ἀγαθὸν, σπάνιον. Τούτοις, φησὶ, προσεῖχον, καὶ συνέδροις Prov 20.6
ἐχρώμην.

6β Πορευόμενος ἐν ὁδῷ ἀμώμῳ, οὗτός μοι ἐλειτούργει.

Ὁ πορευόμενος ἐν ὁδῷ ἀμώμῳ πολιτείας, οὗτός μοι διηκόνει. Προσῆκει γὰρ μὴ μόνον φίλοις, ἀλλὰ καὶ ὑπηρέταις ἀγαθοῖς κεχρηῆσθαι.

7α Οὐ κατώκει ἐν μέσῳ τῆς οἰκίας μου ποιῶν ὑπερηφανίαν.

Ἄνω μὲν, περὶ φίλου ὑπερηφάνου εἶρηκεν, ἐνταῦθα δὲ, περὶ ὑπηρέτου ὑπερηφάνου.

7β Λαλῶν ἄδικα οὐ κατεύθυνεν | ἐνώπιον τῶν ὀφθαλμῶν μου.

Οὐ κατάρθου, ἃ ἐσπούδαζεν· οὐκ εὐωδοῦτο ἐνώπιόν μου.

8α Εἰς τὰς πρωΐας ἀπέκτενον πάντας τοὺς ἁμαρτωλοὺς τῆς γῆς.

Εἰς τὰς πρωΐας, μήτε τῆς ἐξ οἴνου μέθης, μήτε τῆς ἐκ θυμοῦ σφαλλούσης τὸν λογισμόν. Τοὺς ἁμαρτωλοὺς δὲ, οὐχὶ πάσης τῆς γῆς, ἀλλὰ μόνης τῆς ὑπ' ἐμέ· καὶ πάντας δὲ, οὐχ ἅμα, ἀλλὰ νῦν μὲν τοῦτον, νῦν δὲ ἐκεῖνον.

8β Τοῦ ἐξολοθρεῦσαι ἐκ πόλεως Κυρίου πάντας τοὺς ἐργαζομένους τὴν ἀνομίαν.

Ἀπέκτενον δὲ αὐτούς, χάριν τοῦ ἐξολοθρεῦσαι τοὺς παρανόμους, ἵνα τὴν ἀποτομίαν τῆς κολάσεως ἢ παρανομία βλέπουσα, συσταλῇ καὶ ἀφανισθῇ.

Κατὰ δὲ ἀναγωγὴν, γῆ μὲν, τὸ σῶμα καὶ τὰ σωματικά, ὡς γεώδη· ἁμαρτωλοὶ δὲ τῆς τοιαύτης γῆς, οἱ τῆς ἁμαρτίας λογισμοί. Λέγει οὖν ὅτι, ὅτε ἀνέτελλεν ἐν τῇ ψυχῇ μου ὁ ἥλιος τοῦ ἁγίου Πνεύματος — τοῦτο γὰρ πρῶτα νοητὴ — τότε ἀπέκτενον πάντας τοὺς ἐμπαθεῖς λογισμοὺς, τοὺς ἐκ τοῦ γεώδους σώματος καὶ τῶν γηϊνῶν ἀπλῶς φυομένους. Πόλιν δὲ Κυρίου νόει, τὴν ψυχὴν, ὡς οἶκον τοῦ ἁγίου Πνεύματος.

101

ρα'

1

Προσευχὴ τῷ πτωχῷ·

ὅταν ἀκηδιάσῃ καὶ ἐνώπιον Κυρίου ἐκχέῃ τὴν δέησιν αὐτοῦ.

Πτωχὸν ἐνταῦθα λέγει, τὸν δεόμενον τῆς θείας ἐπικουρίας. Τούτῳ, φησὶν, ἀρμόζει ἡ προσευχὴ τοῦ παρόντος ψαλμοῦ, ὅταν ἀκηδιάσῃ πολεμούμενος ὑπὸ τῶν ἐχθρῶν, εἴτε ὁρατῶν, εἴτε ἀοράτων, καὶ προσφέρῃ τὴν δέησιν αὐτοῦ ἐνώπιον τοῦ Θεοῦ. Ἐκχεῶ γὰρ, φησὶν, ἐνώπιον αὐτοῦ τὴν δέησίν μου, ὅπερ ἐφερμηνεύων, ἐπήγαγε, τὴν θλιψίν μου ἐνώπιον αὐτοῦ ἀπαγγελῶ.

Ps 141.3

Προηγούμενως δὲ εἰς ἑαυτὸν ἔγραψε τὸν ψαλμὸν, διωκόμενον καὶ ἀκηδιῶντα καὶ δεόμενον τοῦ Θεοῦ.

Ἔχει δὲ καὶ περὶ Χριστοῦ προφητείας ἐνεσπαρμένας.

2

Κύριε, εἰσάκουσον τῆς προσευχῆς μου, καὶ ἡ κραυγὴ μου πρὸς σέ ἐλθέτω.

Προσευχὴν μὲν λέγει, τοῦ στόματος, κραυγὴν δὲ, τῆς καρδίας. Ὁ δὲ Σύμμαχος ἀντὶ κραυγῆς, οἰμωγῆν, ἐξέδωκεν.

Ἔρχεται δὲ εἰς Θεὸν ἡ τοιαύτη κραυγὴ, ὅταν ἀκουστὴ γένηται. Γίνεται δὲ ἀκουστὴ, ὅταν ἀρέσκῃ Θεῷ.

3α

Μὴ ἀποστρέψῃς τὸ πρόσωπόν σου ἀπ' ἐμοῦ.

Μὴ ἀποστραφῆς με ὡς ἀνάξιον, ὅπερ εἰώθασι ποιεῖν οἱ μὴ θέλοντες ἀκοῦειν τοῦ ἱκετεύοντος.

3β

Ἐν ᾧ ἂν ἡμέρα θλίβωμαι, κλῖνον πρὸς με τὸ οὖς σου· ἐν ᾧ ἂν ἡμέρα ἐπικαλέσωμαί σε, ταχὺ ἐπάκουσόν μου.

Μὴ νῦν μόνον, ἀλλὰ παρ' ὅλην ζωὴν. Περὶ δὲ τῆς κλίσεως τοῦ θείου ὠτὸς εἴρηται ἐν τῷ 15' ψαλμῷ, ἔνθα τὸ, Κλῖνον τὸ οὖς σου ἐμοί, καὶ εἰσάκουσον τῶν ῥημάτων μου.

Ps 16.6β

4α "Οτι ἐξέλιπον ὥσει καπνὸς αἱ ἡμέραι μου.

Ταχὺ, φησὶν, ἐπάκουσόν μου, ὅτι ἐκλείπει ἤδη ἡ ψυχὴ μου. Καὶ ἀλλαχοῦ δὲ, ὁμοίως λέγει, Ταχὺ εἰσάκουσόν μου, Κύριε, ἐξέλιπε τὸ πνεῦμά μου.

Ps 142.7

Ἐξέλιπον, φησὶν, ὥσει καπνὸς αἱ ἡμέραι μου· διῆλθον, ἠφανίσθησαν δίκην καπνοῦ τὰ ἔτη τῆς ζωῆς μου.

4β Καὶ τὰ ὀστέα μου ὥσει φρύγιον συνεφρύγησαν.

Ἄντὶ φρυγίου, δαλὸν, ὁ Σύμμαχος ἐξέδωκε· καὶ αὐτὰ τὰ ὀστέα μου, ὡς δαλὸς συνεφρύγησαν, φλεγόμενα τῷ πυρὶ τῶν πειρασμῶν.

Κατὰ δὲ ἀναγωγὴν, ὀστέα, οἱ στερεοῦντες καὶ ἀνέχοντες τὴν ψυχὴν λογισμοί, οἱ καὶ αὐτοὶ πυρποληθέντες, εὐθραυστοι γεγόνασιν.

5α Ἐπλήγην ὥσει χόρτος καὶ ἐξηράνθη ἡ καρδιά μου.

Ὡσπερ ὁ χόρτος πληγεὶς μαραίνεται, οὕτω καὶ γὰρ πληγεὶς τοῖς | πάθεσιν, ἐμαράνθη τὴν καρδίαν, μὴ τυχὼν παρακλήσεως, δροσιζούσης καὶ μαραιοῦσης τὴν φλόγα τούτων.

5β "Οτι ἐπελαθόμην τοῦ φαγεῖν τὸν ἄρτον μου.

Ἀπέβαλον καὶ τὴν ὄρεξιν τῆς τροφῆς, ὑπ' ἀθυμίας. Οἱ παλαιοὶ γὰρ τὴν μὲν ὄρεξιν, μνήμην τροφῆς καλοῦσι, τὴν δὲ ἀνορεξίαν, λήθην τροφῆς.

6 Ἀπὸ φωνῆς τοῦ στεναγμοῦ μου ἐκολλήθη τὸ ὀστοῦν μου τῇ σαρκί μου.

Ὁ γὰρ ἀληθὴς στεναγμὸς τήκει πᾶσαν πιμελὴν μεσάζουσιν ὀστέα καὶ σαρκί. Τινὲς δὲ, σάρκα νῦν, τὸ δέρμα νοοῦσιν, ὡς τῶν ὀστέων τῷ δέρματι κολληθέντων, ἀναλωθέντων ὑπὸ λύπης τῶν μεσαζόντων κρεῶν.

7α Ὡμοιώθην πελεκᾶνι ἐρημικῷ.

Φεύγων τὰς ἐν ὄχλῳ διατριβάς, καὶ ζητῶν τὴν μόνωσιν· φιλήρημον γὰρ ζῶον, ὁ πελεκᾶν.

7β Ἐγενήθη ὥσει νυκτικόραξ ἐν οἰκοπέδῳ.

Καὶ τοῦτο πάλιν τὸ ζῶον, δειλὸν, διὸ φεύγον πανταχόθεν, τοῖς ἐρειπίοις τῶν οἰκημάτων ἐναυλίζεται. Καὶ γὰρ, φησὶ, ταῖς ἐρημικαῖς καλύβαις ἐνδαιτώμαι.

Ἡ καὶ ἄλλως, φασὶ τοῦτο, τοῖς οἰκοπέδοις ἐνδαιτῶμενον, ἐν νυκτὶ κράζειν ὑπὸ

δειλίας, διὸ καὶ νυκτικόρακα ὀνομάζεσθαι, παρὰ τὸ ἐν νυκτὶ κράζειν. Οὕτως οὖν, φησὶ, κἀγὼ ἐν νυκτὶ κράζω πρὸς σὲ τὸν Θεὸν, τὴν ἐπίθεσιν δειλιῶν τῶν πολεμίων.

8 Ἦγρύπνησα καὶ ἐγενόμην ὡς στρουθίον μονάζον ἐπὶ δώματος.

Καὶ τοῦτο γὰρ ὁμοίως ὑπὸ δειλίας ἀγρυπνεῖ καὶ μονάζει ἐπὶ δώματός τινος, εἴτουν μόνον μένει. Δῶμα δέ, τὴν στέγην νοήσεις.

9α Ὅλην τὴν ἡμέραν ὠνείδιζόν με οἱ ἐχθροί μου.

Ὦνείδιζόν μοι δειλίαν καὶ ταλαιπωρίαν οἱ διώκοντές με.

9β Καὶ οἱ ἐπαινοῦντές με κατ' ἐμοῦ ὥμνουν.

Καὶ οἱ ἐπαινοῦντές με πρότερον, οἱ θαυμάζοντες τὰ ἐμὰ, καὶ οὗτοι κατ' ἐμοῦ ὥμνουν ὅρκους ἐπιβουλῆς· ἢ ὅρκον τὰς ἐμὰς ἐποιοῦντο συμφορὰς, οἶον, Μὴ πάθοιμεν ὡς ὁ δεῖνα, μὴ γενοίμεθα ὡς ἐκεῖνος.

10 Ὅτι σποδὸν ὥσει ἄρτον ἔφαγον, καὶ τὸ πόμα μου μετὰ κλαυθμοῦ ἐκίρνων.

Εἴποτε τροφῆς ἐμνήσθην, σποδὸν ἔπαττον ἐπὶ τὸν ἄρτον, καὶ τὸ πόμα μου μετὰ κλαυθμοῦ ἐκίρνων· οὕτω γὰρ ἐποίουν οἱ ἐν ὑπερβολῇ συμφορῶν, μὴδ' αὐτὴν ἄλυπον τὴν τροφήν προσφέρεσθαι ἀνεχόμενοι.

Ἦ σποδὸν μὲν ἀντὶ ἄρτου ἔφαγον· ποτὸν δὲ ἐν κλαυθμῷ ἐκίρνων, ἤγουν δάκρυα ἐκίρνων ἀντὶ ποτοῦ. Ἐγίνετο δὲ τοῦτο πῶς, ὅτε πάντες τροφῆς μεταλαμβάνοντες ἰλαρύνοντο; Τότε αὐτὸς ἐπὶ πρόσωπον καὶ στόμα κείμενος καὶ πενθῶν, ἔσπα μὲν κόνιν, τῇ ὀλκῇ τοῦ πνεύματος συνεισπίπτουσιν, ἐφύρετο δὲ τοῖς δάκρυσιν.

Διὰ μέντοι τῶν ῥημάτων τούτων, τὴν ὀδυνηρὰν αὐτοῦ ζωὴν ἐνέφηεν.

Εἴρηται δὲ πολλάκις, ὅτι τὸ, ὅτι, ποτὲ μὲν αἰτιολογικὸν ἐστί, ποτὲ δὲ βεβαιωτικὸν, ποτὲ δὲ παρέλκον ἢ διηγηματικὸν, ὡς καὶ νῦν.

11α Ἀπὸ προσώπου τῆς ὀργῆς σου καὶ τοῦ θυμοῦ σου.

Ταῦτά μοι συνέβησαν ἀπὸ τῆς ὀργῆς σου, ὅτι ὠργίσθης μοι· ὠργίσθης μοι δέ, ὅτι παρεπίκρανά σε ἁμαρτήσας. Πρόσωπον δὲ ὀργῆς, ἡ ὀργὴ περιφραστικῶς.

11β Ὅτι ἐπάρας κατέρραξάς με.

Ἦψώσας με πρότερον, ὅτε καλῶς εἶχον, ὕστερον κατέρραξάς με, παραχωρήσας καταπεσεῖν με.

Ὅμοιον δὲ ἐστί τοῦτο, τῷ, Ἦψωθείς δὲ ἐταπεινώθην. |

Ps 87.16

9β Add. [MP in marg.]BV: Τοῦτο, τινὲς ὡς ἀπὸ τοῦ Χριστοῦ περὶ τοῦ Πέτρου προῤῥηθῆναι νενοήκασιν, ὁμόσαντος ὕστερον, ὅτι Οὐκ οἶδα τὸν ἄνθρωπον [Mt 26.72]. : om. SCF.

10⁸ ἔσπα PCBF : ἔσπαν MS.

12α Αἱ ἡμέραι μου ὥσεί σκιά ἐκλίθησαν.

Ταχέως παρήλθον· καὶ ἀλλαχοῦ δέ φησιν, Ἄνθρωπος ματαιότητι ὁμοιώθη· αἱ ἡμέραι αὐτοῦ ὥσεί σκιά παράγουσι. Ταχέως γὰρ ἡ σκιά ἀφανίζεται.

Ps 143.4

12β Κάγὼ ὥσεί χόρτος ἐξηράνθην.

Εἶρηκε ταῦτα καὶ ἀνωτέρω. Ἄλλ' ἐκεῖ μὲν, τὴν καρδίαν ἑαυτοῦ ξηρανθῆναι εἶπεν, ἐνταῦθα δὲ, ὅλον ἑαυτὸν ὑπὸ τηκεδόνος μαρανθέντα.

Ps 101.5α

13α Σὺ δὲ, Κύριε, εἰς τὸν αἰῶνα μένεις.

Τὰ μὲν κατ' ἐμέ, ἥτοι τὰ ἀνθρώπινα, τοιαῦτα, εὐμετάβολα καὶ ἀνώμαλα· σὺ δὲ, Κύριε, ἀΐδιος καὶ ἀναλλοίωτος εἶ.

13β Καὶ τὸ μνημόσυνόν σου εἰς γενεὰν καὶ γενεάν.

Ἀΐδιον· ἢ εἰς τε τὴν τοῦ παλαιοῦ λαοῦ, καὶ εἰς τὴν τοῦ νέου.

14α Σὺ ἀναστὰς οἰκτειρήσεις τὴν Σιών.

Κατὰ μὲν τὸ πρόχειρον, περὶ τῆς αἰσθητῆς Ἱερουσαλὴμ ἡ προφητεία νοεῖται, ὅτι, πληρωθέντος τοῦ ὀρισθέντος τῇ αἰχμαλωσίᾳ καιροῦ, οἰκτειρήσει τὴν Σιών ὁ Θεός, ὅτι ἡκει καιρὸς ἐπισκοπῆς, προφητευθεὶς καὶ αὐτὸς, καὶ τὰ ἐξῆς, ἀκολούθως τῷ σκοπῷ.

Jer 25.12

Jer 10.15

Κατὰ δὲ τὸ βαθύτερον, περὶ τῆς νέας Σιών, ἡγουν τῆς Ἐκκλησίας τῶν πιστῶν, ἡ προφητεία, ὅτι, ἀναστὰς ἐκ τῶν νεκρῶν, οἰκτειρήσεις τὴν Ἐκκλησίαν τῶν ἀποστόλων, καὶ ἀντιλήψη αὐτῆς.

14β Ὅτι καιρὸς τοῦ οἰκτριῆσαι αὐτὴν, ὅτι ἡκει καιρὸς.

Καιρὸς ἀπαιτῶν ἀντίληψιν, διὰ τὸ πάντας συνεπιτίθεσθαι καὶ πολεμεῖν αὐτῇ.

15 Ὅτι εὐδόκησαν οἱ δοῦλοί σου τοὺς λίθους αὐτῆς, καὶ τὸν χοῦν αὐτῆς οἰκτειρήσουσιν.

Ὅτι οἱ ἀπόστολοι ἡτοίμασαν τοὺς λίθους τῆς οἰκοδομῆς αὐτῆς, τοὺς στερεωτέρους καὶ δοκιμωτέρους εἰς εὐσέβειαν καὶ ἀρετὴν, ὧν ἡ συμφυῖα καὶ πρὸς ἀλλήλους ἀρμογὴ τὴν οἰκοδομὴν τῆς Ἐκκλησίας ἀπεργάζεται· ἀλλὰ καὶ τὸν χοῦν αὐτῆς ἀξιώσουσιν ἐπιμελείας, ἥτοι τοὺς ἀσθενεστέρους καὶ χοϊκώτερον ζῶντας ἐν αὐτῇ.

16α Καὶ φοβηθήσονται τὰ ἔθνη τὸ ὄνομα Κυρίου.

Τοῦ Χριστοῦ, διὰ τὰ τελούμενα σημεῖα καὶ τέρατα ἐκ μόνης τῆς ἐπικλήσεως αὐτοῦ.

16β Καὶ πάντες οἱ βασιλεῖς τῆς γῆς τὴν δόξαν σου.

Τὴν ἀπὸ τῆς δυνάμεως δόξαν σου. Νοοῦνται δὲ καὶ ἔθνη μὲν, οἱ ἐξ ἐθνῶν πεπιστευκότες, βασιλεῖς δὲ, οἱ καὶ αὐτοὶ πιστεύσαντες.

17α Ὅτι οἰκοδομήσει Κύριος τὴν Σιών.

Ὅντως οἰκοδομήσει συστήσεται.

17β Καὶ ὀφθήσεται ἐν τῇ δόξῃ αὐτοῦ.

Ὁφθήσεται αὐθις ἐν τῇ ἐνδόξῳ παρουσίᾳ αὐτοῦ, ὅτε ἤξει μετὰ δυνάμεως καὶ δόξης πολλῆς, ὡς αὐτὸς εἶρηκεν ἐν τοῖς Εὐαγγελίοις.

Lk 21.27

18α Ἐπέβλεψεν ἐπὶ τὴν προσευχὴν τῶν ταπεινῶν.

Τῶν ταπεινοφρόνων.

18β Καὶ οὐκ ἐξουδένωσε τὴν δέησιν αὐτῶν.

Οὐ παρεῖδεν, οὐκ ἀπόσωτο.

19α Γραφήτω αὕτη εἰς γενεὰν ἐτέραν.

Ἀφορισθήτω αὕτη ἡ προσευχή — ἡγουν ὁ παρὼν ψαλμὸς, ᾧ ἐπιγέγραπται, Προσευχὴ τῷ πτωχῷ — ἀφορισθήτω, παραδοθήτω, φησὶν, εἰς γενεὰν ἐτέραν, εἴτουν τὴν τοῦ νέου λαοῦ, ἐπειδὴ ταῖς ἐγκειμέναις περὶ Χριστοῦ προφητείαις ὁ παλαιὸς οὐκ ἐπίστευσε.

19β Καὶ λαὸς ὁ κτιζόμενος αἰνέσει τὸν Κύριον.

Τὸν Χριστόν. Λαὸς δὲ κτιζόμενος, ὁ νέος, περὶ οὗ φησι Παῦλος, Εἴτις ἐν Χριστῷ, καινὴ κτίσις.

2Cor 5.17

Οὐκ εἶπε δὲ, ὁ κτισθεὶς, ἀλλ' ὁ κτιζόμενος, διὰ τὴν ἄχρι συντελείας ἐπίδοσιν τῶν πιστευόντων. Κτίσιν δὲ νόει, μὴ οὐσίωσιν, ἀλλὰ μεταβολὴν ἐπὶ τὸ χρειττον.

20α "Οτι ἐξέκυψεν ἐξ ὕψους ἁγίου αὐτοῦ.

Ἐξέκυψεν, ἄνω μείνας, καὶ κάτω φανείς· ἴδιον γὰρ τῶν ἐκκυπτόντων, ἄνω μένειν, καὶ τοῖς κάτω φαίνεσθαι. Ἐφάνη δὲ διὰ τῆς ἐνανθρωπήσεως.

"Υψος δὲ ἅγιον, ὁ οὐρανός, ἢ τὸ ὕψος τῆς θεότητος.

20β Κύριος ἐξ οὐρανοῦ ἐπὶ τὴν γῆν ἐπέβλεψεν.

Ἐξ οὐρανοῦ ἐπὶ | τὴν γῆν κατήλθε· διὰ τῆς ἐπισκοπῆς γὰρ, τὴν παρουσίαν αὐτοῦ ἐνέφηνε.

21α Τοῦ ἀκοῦσαι τοῦ στεναγμοῦ τῶν πεπεδημένων.

Χάριν τοῦ ἐπακοῦσαι τοῦ στεναγμοῦ, τοῦ ὑπὲρ τῶν πεπεδημένων ταῖς σειραῖς τῶν ἁμαρτημάτων, ὃν ἐστέναζον ὑπὲρ ἐκείνων οἱ δίκαιοι.

Prov 5.22

21β Τοῦ λῦσαι τοὺς υἱοὺς τῶν τεθανατωμένων.

Καὶ τοῦ λῦσαι τοῦ δεσμοῦ τῆς ἁμαρτίας, ἢ τῆς δουλείας τῶν δαιμόνων, τοὺς υἱοὺς τῶν ἀπολωλότων ἐν ἁμαρτίαις.

22α Τοῦ ἀναγγεῖλαι ἐν Σιών τὸ ὄνομα Κυρίου.

Τὸ Πατρικόν· ὅτι ἔστι Πατὴρ Υἱοῦ γνησίου, περὶ οὗ καὶ αὐτὸς εἶρηκεν, Ἐφανέρωσά σου τὸ ὄνομα τοῖς ἀνθρώποις.

Jn 17.6

22β Καὶ τὴν αἴνεσιν αὐτοῦ ἐν Ἱερουσαλὴμ.

Καὶ τὴν τιμὴν αὐτοῦ, ἣτις ἦν αὐτὸ δὴ τὸ ὄνομα.

"Ἡ καὶ ἄλλως, αἴνεσιν, ἣν ἥκει τὸν Πατέρα συνεχῶς, αὐτῷ πάντα ἀνατιθεῖς, καὶ παρ' ἐκείνου λέγων ἀποσταλῆναι· εἶτα λέγει καὶ πότε τοῦτο ἐποίει.

Jn 5.36

23 Ἐν τῷ ἐπισυναχθῆναι λαοὺς ἐπὶ τὸ αὐτὸ καὶ βασιλεῖς τοῦ δουλεύειν τῷ Κυρίῳ.

"Οτε δηλονότι συνήγοντο πρὸς αὐτὸν οἱ λαοὶ καὶ οἱ βασιλεῖς, ἐπὶ τῷ πιστεῦσαντας δουλεῦσαι αὐτῷ, Κυρίῳ ὄντι κατὰ τὴν θεότητα· Ἐν μέσῳ γὰρ, φησὶν, Ἐκκλησίας ὑμνήσω σε.

Ps 21.23

Βασιλεῖς δὲ νῦν λέγει, τοὺς ἀποστόλους, οὐ μόνον ὡς βασιλεύσαντας τῶν παθῶν καὶ κυριεύσαντας τῶν δαιμόνων, ἀλλὰ καὶ ὡς τιμηθέντας ὕστερον ὑπὸ πάσης τῆς οἰκουμένης καὶ ὑπὲρ βασιλεῖς καὶ ὑπὸ βασιλέων αὐτῶν, περὶ ὧν καὶ ἐν τῷ μδ' ψαλμῷ εἴρηται, Καταστήσεις αὐτοὺς ἄρχοντας ἐπὶ πᾶσαν τὴν γῆν.

Ps 44.17β

Συμπεράνας δὲ τὴν προφητείαν ταύτην, ἔχεται πάλιν τῆς προτέρας ἀκολουθίας.

24α ᾿Απεκρίθη αὐτῷ ἐν ὁδῷ ἰσχύος αὐτοῦ.

Ἐλάλησε πρὸς αὐτόν, πρὸς ὃν ἡ προσευχὴ τοῦ παρόντος ψαλμοῦ, ὁ πτωχὸς, ὁ ἀκηδιάσας, ὡς ἀνωτέρω δεδήλωται.

Ps 101.1

Ἀπόκρισιν γὰρ νῦν, τὸν ἀπλῶς λόγον, τὸν χωρὶς ἐρωτήσεως ὑποληπτέον· ἔστι γάρ τι καὶ τοιοῦτον εἶδος ἐν ταῖς σημασίαις τῆς ἀποκρίσεως.

Ὅδὸν δὲ ἰσχύος νόει, τὸν καιρὸν ἐν ᾧ ἔτι δύναται, καὶ οὕτω τέλεον ἐξησθένησεν, οὕτω κατεβλήθη παντελῶς ὑπὸ τῆς ἀκηδίας.

24β Τὴν ὀλιγότητα τῶν ἡμερῶν μου ἀνάγειλόν μοι.

Ὅμοιον τοῦτο τοῖς ῥηθεῖσιν ἐν τῷ λη΄ ψαλμῷ, Γνώρισόν μοι, Κύριε, τὸ πέρας μου, καὶ τὸν ἀριθμὸν τῶν ἡμερῶν μου, τίς ἐστίν, ἵνα γινῶ, τί ὕστερῳ ἐγώ.

Ps 38.5

Βλέπων, φησὶν, ἑμαυτὸν ἀτονοῦντα καὶ βαρυνόμενον, ὑπολαμβάνω καιρὸν ὀλίγον ὑπολείφθαι μοι ζωῆς, ὃν γνωρισθῆναί μοι παρακαλῶ, ἵνα συντονωτέραν θήσω τὴν ἐπιμέλειαν τῆς ψυχῆς.

25α Μὴ ἀναγάγῃς με ἐν ἡμίσει ἡμερῶν μου.

Ἀναγωγὴν ἐνταῦθα λέγει, τὴν ἐκδημίαν τῆς ψυχῆς, ἀναγομένης διὰ τοῦ ἀέρος, [ἢ ἀναγομένης τοῦ σώματος].

Ἡμίσειαν δὲ ἡμερῶν, τὸ ἀτελές, ἥτοι τὸ ἀκαρποφόρητον τῶν ἡμερῶν τῶν ἀποκεκληρωμένων αὐτῷ εἰς καρποφορίαν· διὰ τοῦτο γὰρ ἡμέραι ζωῆς ἀποκληροῦνται τοῖς ἀνθρώποις, ἵνα καρποφορῶσιν.

Εὐχεται οὖν, μὴ ἐν τῷ ἀκαρποφορήτῳ τῶν ἡμερῶν τῆς ζωῆς ἀποθανεῖν, ἀλλ' ἔτι ζῆν ἄχρι καρποφορήσει. Ἡ καὶ διὰ τὸ εἰρημένον ἐν τῷ νδ΄ ψαλμῷ, ὅτι, Ἄνδρες αἱμάτων καὶ δολιότητος οὐ μὴ ἡμισεύσωσι τὰς ἡμέρας αὐτῶν, οὗ τὴν ἐξήγησιν ζητήσας, ἀνάγνωθι.

Ps 54.24

25β Ἐν γενεᾷ γενεῶν τὰ ἔτη σου.

Γενεὰ γενεῶν, τὸ, αἰεὶ, δηλοῖ παρ' Ἑβραίοις.

Παραπλέκει δὲ τῇ προσευχῇ καὶ δόγματα· Σὺ δὲ, φησὶν, αἰδῖος εἶ καὶ αἰώνιος, καὶ ὑπεραιώνιος κατὰ τὴν θεότητα.

26α Κατ' ἀρχὰς σὺ, Κύριε, τὴν γῆν ἐθεμελίωσας.

Ἦδρασας, ἐποίησας.

26β **Καὶ ἔργα τῶν χειρῶν σου εἰσιν οἱ οὐρανοί. |**

Τῆς ἐνεργητικῆς σου δυνάμεως.

Οὐρανοὶ δέ, ὁ πρῶτος καὶ τὸ στερέωμα· Ἐν ἀρχῇ γάρ, φησὶν, ἐποίησεν ὁ Θεὸς Gen 1.1

τὸν οὐρανὸν καὶ τὴν γῆν, καὶ αὖθις, Καὶ ἐκάλεσεν ὁ Θεὸς τὸ στερέωμα οὐρανόν. Gen 1.8

27α **Αὐτοὶ ἀπολοῦνται.**

Ἀλλοιούμενοι, ὡς ποιήματα.

27β **Σὺ δὲ διαμένεις.**

Ἀναλλοίωτος, ὡς ποιητής.

27γ **Καὶ πάντες ὡς ἱμάτιον παλαιωθήσονται.**

Πάντες, εἴτουν ἀμφότεροι, ἢ καὶ ἡ γῆ μετ' αὐτῶν, τῇ συνεχεστέρᾳ χρήσει καὶ τῷ χρόνῳ παλαιωθήσονται, δίκην ἱματίου ταύτη παλαιουμένου.

27δ **Καὶ ὥσει περιβόλαιον ἐλίξεις αὐτοὺς, καὶ ἀλλαγήσονται.**

Ἐλίξεις, συστελεῖς — οὕτως εὐχερῶς, ὡς ἐλίσσει τις περιβόλαιον· διὰ τούτου δὲ τὸ μεγαλοδύναμον καὶ πανσθενές τοῦ Χριστοῦ ἐμφαίνει.

Ὅπερ δὲ εἶπεν ἀνωτέρω, ἀπολοῦνται, τοῦτο νῦν, ἀλλαγήσονται, φησὶν, ἐφερμηνεύων αὐτὸ, καὶ δηλῶν, ὅτι καὶ αὐτοὶ πρὸς ἀφθαρσίαν ἀλλαγήσονται, 1Cor 15.52
ἀνακαινιζόμενοι. Φησὶ δὲ ὁ Ἀπόστολος, ὅτι Παράγει τὸ σχῆμα τοῦ κόσμου 1Cor 7.31
τούτου, καὶ ὁ Ἡσαΐας, ὅτι Ἐλιγήσεται ὁ οὐρανὸς ὡς βιβλίον. Isa 34.4

Ἄλλοι δὲ ἐρμηνεύουσιν, ὅτι ὥσπερ τὸ περιβόλαιον πληρῶσαν τὴν ἀποτεταγμένην χρεῖαν ἐλίσσεται, οὕτω καὶ ὁ οὐρανὸς, κρείττονος δὲ χρείας γινομένης, εἰς τὸ κρεῖττον ἀλλαγήσεται καὶ αὐτός.

28α **Σὺ δὲ ὁ αὐτὸς εἶ.**

Ἀτρεπτος, ἀμετάβλητος.

28β **Καὶ τὰ ἔτη σου οὐκ ἐκλείψουσιν.**

Ὡσπερ γὰρ εἶ ἄναρχος κατὰ τὴν θεότητα, οὕτω καὶ ἀτελεύτητος. Ἐτη δὲ ἐπὶ Θεοῦ, τὴν παράτασιν τοῦ εἶναι νοητέον.

29α **Υἱοὶ τῶν δούλων σου κατασκηνώσουσι.**

Τῶν δούλων σου, περὶ ὧν ἀνωτέρω εἶρηκεν, ὅτι Εὐδόκησαν οἱ δοῦλοί σου τοὺς λίθους αὐτῆς· υἱοὶ δὲ τῶν ἀποστόλων, οὓς ἐκεῖνοι διὰ τοῦ Εὐαγγελίου ἐγέννησαν· Ps 101.15
υἱοί, κατὰ παιδευσιν καὶ ὁμοίωσιν δογμάτων καὶ πολιτείας.

Οὗτοι οὖν, φησί, κατασκηνώσουσιν ἐν τῇ οἰκτειρηθησομένῃ παρὰ σοῦ Σιών, εἴτουν ἐν τῇ Ἐκκλησίᾳ.

29β **Καὶ τὸ σπέρμα αὐτῶν εἰς τὸν αἰῶνα κατευθυνθήσεται.**

Αὐτῶν τῶν δούλων σου, ἢ τῶν υἱῶν τῶν δούλων σου. Σπέρμα δὲ πάλιν, οὐ τὸ κατὰ σάρκα, ἀλλὰ τὸ κατὰ διαδοχὴν καὶ κληρονομίαν εὐσεβείας καὶ ἀρετῆς. Τοῦτο τοιγαροῦν αἰωνίως κατευθυνθήσεται εὐοδούμενον. Πύλαι γὰρ, φησὶν, ἄδου οὐ κατισχύσουσιν αὐτῆς.

Mt 16.18

102

1α

ρβ'
Ψαλμὸς τῷ Δαυίδ.

Εὐχαριστήριος οὗτος, καὶ ἀπὸ τοῦ προοιμίου γνώριμος.

1β **Εὐλόγει, ἡ ψυχὴ μου, τὸν Κύριον.**

Εὐχαρίστει, ὕμνει, δοξολόγει τὸν τосαῦτα καὶ τηλικαῦτά με εὐεργετήσαντα.

1γ **Καὶ πάντα τὰ ἐντός μου, τὸ ὄνομα τὸ ἅγιον αὐτοῦ.**

Ἐντός λέγει, τὰς τῆς ψυχῆς δυνάμεις, τὰς ἐνθυμήσεις, τοὺς λογισμούς, ἢ μετὰ τούτων, καὶ πάντα τὰ ἐν ἑαυτῷ μέρη καὶ μέλη.

Πάντα γὰρ ἑαυτὸν καθ' ὁλόκληρον προτρέπεται εὐλογεῖν τὸν Κύριον καὶ τὸ ὄνομα αὐτοῦ, τὸ ἀγιάζον τοὺς ἀξίως εὐλογοῦντας αὐτό.

2α **Εὐλόγει, ἡ ψυχὴ μου, τὸν Κύριον.**

Ἐπίτασις προτροπῆς, ἢ παλιλλογία.

2β **Καὶ μὴ ἐπιλανθάνου πάσας τὰς ἀνταποδόσεις αὐτοῦ.**

Ἀνταποδόσεις, τὰς εὐεργεσίας ὠνόμασεν· οὕτω γὰρ καὶ ὁ Σύμμαχος ἐξέδωκε. Λαβόντες γὰρ καλὰ, ἀπεδώκαμεν πονηρὰ διὰ τῆς παρακοῆς· αὐτὸς δὲ ἀνταπέδωκεν αὐθις ἀγαθὰ. Εἴτα καταλέγει τὰς ἀνταποδόσεις ἐφεξῆς.

3α **Τὸν εὐίλατεύοντα πάσαις ταῖς ἀνομίαις σου.**

Τὸν ἴλεων ἐκάστη τούτων γινόμενον, ὅταν ἐφ' ἐκάστη μετανόησης.

3β Τὸν ἰώμενον πάσας τὰς νόσους σου.

Τὰς τε ψυχικὰς καὶ σωματικὰς, ὅτε θερμῶς ὑπὲρ αὐτῶν ἰκετεύσεις.

4α Τὸν λυτρούμενον ἐκ φθορᾶς τὴν ζωὴν σου. |

Ἐκ κινδύνου ψυχικοῦ καὶ σωματικοῦ· ἢ τὸν τὴν ἄφθαρτον ζωὴν σοι δωρούμενον ἐν τῇ ἀναστάσει.

4β Τὸν στεφανοῦντά σε ἐν ἐλέει καὶ οἰκτιρμοῖς.

Τὸν δρόμον τετελεκυῖαν καὶ τὴν πίστιν τετηρηκυῖαν· ἐν ἐλέει δὲ καὶ οἰκτιρμοῖς, 2Tim 4.7
ὅτι οὐδεὶς ἐξ ἔργων δικαιούται. Ἐὰν γὰρ ἀνομίας, φησὶ, παρατηρήσῃ, Κύριε, Rom 3.20
Κύριε, τίς ὑποστήσεται; ὅτι παρὰ σοὶ ὁ ἴλασμός ἐστι, καὶ αὖθις, Ὅτι παρὰ τῷ
Κυρίῳ τὸ ἔλεος, καὶ πολλὴ παρ' αὐτῷ λύτρωσις, καὶ αὐτὸς λυτρώσεται τὸν Ἰσραὴλ
ἐκ πασῶν τῶν ἀνομιῶν αὐτοῦ. Παραμεινὺς γὰρ ταῖς ἀγαθοεργίαις ἐκάστου τὸν Ps 129.3-4
οἰκεῖον ἔλεον καὶ τὴν φιланθρωπίαν, τὸ ἐλλεῖπον ἀναπληροῖ.

5α Τὸν ἐμπιπλῶντα ἐν ἀγαθοῖς τὴν ἐπιθυμίαν σου.

Τὸν ἐμπιπλῶντα ἐν ἀγαθοῖς τὴν ἐπιθυμίαν σου τὴν ἐν ἀγαθοῖς, τουτέστι, τὸν κορεννούντά σε ἀγαθῶν, πεινῶσαν ἀγαθῶν.

Τινὲς δὲ ἐπιθυμίαν ἐνταῦθα, τὴν τῆς θεώσεως ἐνόησαν, ἥς ἐπιθυμήσας ὁ Gen 3.5
Ἀδὰμ, ἐσπούδασεν ἐμπλῆσαι τὴν τοιαύτην ἐπιθυμίαν ἐν κακοῖς, διὰ παρακοῆς·
σοῦ δὲ ἐμπιπλᾷ τὴν ἐπιθυμίαν ταύτην ὁ Θεὸς ἐν ἀγαθοῖς, δι' ὑπακοῆς. Php 2.8

Τούτων πασῶν ὁμοῦ τῶν εὐεργεσιῶν, ᾧ ψυχῇ, διὰ παντὸς μιμνησκομένη, εὐλόγει τὸν τοσαῦτά σε εὐεργετοῦντα.

5β Ἀνακαινισθήσεται ὡς ἀετοῦ ἡ νεότης σου.

Τὸ ἐκ τῶν παθῶν γῆρας, καὶ τὴν ἐντεῦθεν ἀσθένειαν ἀπορρίπτουσης, ὡς ἐκεῖνος τὸ ἐκ τῶν πτερῶν, καὶ διὰ μετανοίας ἀνανεουμένης, ὡς ἐκεῖνος διὰ παλιμφυῖας πτερῶν.

6α Ποιῶν ἐλεημοσύνας ὁ Κύριος.

Λεῖπει τὸ, ἔστι.

6β Καὶ κρίμα πᾶσι τοῖς ἀδικουμένοις.

Κρίμα ἐκδικήσεως.

7α Ἐγνώρισε τὰς ὁδοὺς αὐτοῦ τῷ Μωυσῇ.

Διὰ τοῦ ὑπαγορευθέντος αὐτῷ νόμου. Ὅδοὺς δὲ λέγει, τὰ θελήματα αὐτοῦ· εἴρηται δὲ περὶ τούτων ἀκριβέστερον ἐν τῷ κδ' ψαλμῷ, ἔνθα τὸ, Τὰς ὁδοὺς σου, Κύριε, γνώρισόν μοι.

Ps 24.4

7β Τοῖς υἱοῖς Ἰσραὴλ τὰ θελήματα αὐτοῦ.

Προηγουμένως μὲν τῷ Μωυσῇ, δι' αὐτοῦ δὲ καὶ παντὶ τῷ λαῷ.

Ex 24.3

8 Οἰκτίρμων καὶ ἐλεήμων ὁ Κύριος, μακρόθυμος καὶ πολυέλεος.

Ταῦτα ἡρμηνεύθησαν ἐν τῷ πε' ψαλμῷ, ἔνθα τὸ, Καὶ σὺ, Κύριε ὁ Θεός μου, οἰκτίρμων καὶ ἐλεήμων, καὶ τὰ ἐξῆς.

Ps 85.15

9α Οὐκ εἰς τέλος ὀργισθήσεται.

Εὐδιάλλακτος ὢν τοῖς μετανοοῦσιν.

9β Οὐδὲ εἰς τὸν αἰῶνα μηνιεῖ.

Τὸ αὐτὸ λέγει σαφέστερον.

10 Οὐ κατὰ τὰς ἀνομίας ἡμῶν ἐποίησεν ἡμῖν, οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν.

Ὡς ἀνεξίκακος καὶ πολυέλεος· τὸν αὐτὸν δὲ περὶ τοῦ ἐλέους λόγον διαφόρως ἀνακυκλεῖ, θέλων ἐπιδείξαι τὴν ὑπερβολὴν τῆς τοῦ Θεοῦ φιλανθρωπίας.

11 Ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν.

Ὅσον τὸ διάστημα τοῦ οὐρανοῦ ἀπὸ τῆς γῆς, τοσοῦτον τὸ ἔλεος αὐτοῦ ἐστήριξεν ἐπὶ τοὺς φοβουμένους αὐτόν, τουτέστιν, ἄμετρον καὶ ἀνείκαστον· οὐχ εὔρε δὲ τούτου μείζον διάστημα αἰσθητόν, ἵνα τούτῳ πρὸς παράδειγμα χρησῇται.

12 Καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.

Φοβουμένων αὐτὸν δηλονότι· οὗ γὰρ φόβος, ἐντολῶν τήρησις.

PG36.344A

13 Καθὼς οἰκτεῖρει πατὴρ υἱούς, ὥκτειρήσε Κύριος τοὺς φοβουμένους αὐτόν.

Οἰκτεῖρει πατὴρ υἱούς, προνοούμενος, πλημμελούντων ἀνεχόμενος, νουθετῶν, παρακαλῶν, ἀπειλῶν, μακροθυμῶν, μαστίζων, θεραπεύων, καὶ πάντα πρὸς παιδείυσιν αὐτῶν καὶ σωτηρίαν πραγματευόμενος.

14α "Ὅτι αὐτὸς ἔγνω τὸ πλάσμα ἡμῶν. |

Εἰκότως ἀνέχεται καὶ φιλανθρωπεύεται· καὶ γὰρ οἶδε τὸ καθ' ἡμᾶς πλάσμα, ὅτι ἀσθενές.

14β Ἐμνήσθη ὅτι χοῦς ἐσμεν.

Ἐφερμηνευτικὸν τοῦτο τοῦ προῤῥηθέντος. Ἐμνήσθη, φησὶν, ὅτι ἀπὸ χοῦς ἐπλάσθημεν, αὐτόθεν ἀσθενοῦς. Ἐγνώ δὲ καὶ ἐμνήσθη, ἀντὶ τοῦ, οἶδεν· ἰδίωμα Gen 2.7 δὲ καὶ τοῦτο τῆς Ἑβραϊδος διαλέκτου.

15α Ἄνθρωπος ὥσει χόρτος αἱ ἡμέραι αὐτοῦ.

Εὐμάραντοι καὶ πρόσκαιροι. Ἡμέρας δὲ λέγει, τὴν ζωὴν. Εἰ δὲ ὁ Σολομὼν λέγει, Μέγα ἄνθρωπος καὶ τίμιον ἀνὴρ, μὴ θορυβηθῆς. Ἐπεὶ γὰρ διπλὴν ἔχει Prov 20.6 τὴν κατασκευὴν ὁ ἄνθρωπος, τὴν μὲν ἐξ εὐτελοῦς χοῦς, τὴν δὲ ἐκ ζωοποιοῦ ἐμφυσήματος, ἐξουδενοῦται μὲν διὰ τὸ τοῦ σώματος ἐπίκηρον, μεγαλύνεται δὲ Gen 2.7 διὰ τὸ ἀθάνατον τῆς ψυχῆς· καὶ ἀτιμάζεται μὲν διὰ τὸ ἐπίνοσον καὶ μοχθηρὸν, τιμᾶται δὲ διὰ τὰς ἀρετὰς καὶ τὰ κατορθώματα· καὶ ὅτι φυλάττων μὲν, εἰκὼν ἐστὶ Θεοῦ, καὶ βασιλείας οὐρανῶν κληρονόμος, παραβαίνων δὲ, δοῦλος ἁμαρτίας, καὶ βασάνοις ὑπεύθυνος.

15β Ὡσει ἄνθος τοῦ ἀγροῦ, οὕτως ἐξανθήσει.

Νῦν μὲν ὥραϊος ὢν, ὕστερον δὲ μαραινόμενος καὶ φθειρόμενος κατὰ τὴν διάζευξιν.

16α "Ὅτι πνεῦμα διήλθεν ἐν αὐτῷ.

Πᾶν γὰρ τὸ σπᾶν ἀέρα διαυλωνίζοντα, φθαρτόν ἐστιν· ἡ πνεῦμα, τὴν ψυχὴν ὑποληπτέον, διϊκνουμένην ὅλου τοῦ σώματος, καὶ κατὰ τὸν ὠρισμένον καιρὸν ἐξερχομένην.

16β **Καὶ οὐχ ὑπάρξει.**

Κατὰ τὸν παρόντα βίον, ἀποθνήσκων ὁ ἄνθρωπος.

16γ **Καὶ οὐκ ἐπιγινώσεται ἔτι τὸν τόπον αὐτοῦ.**

Πρὸς ἑτέραν κατοικίαν μεταναστεύων· ἀλλ' οὐδὲ τὸ πνεῦμα, ἡγουν ἡ ψυχὴ, διελθὼν τὸν δεσμὸν τοῦ σώματος, ἐνυπάρξει τούτῳ, οὐδὲ κατασκηνώσει καθὼς τὸ πρότερον, οὐδ' ἐπιγινώσεται τὸν τόπον τῆς κατοικίας αὐτοῦ, λέγω δὴ τὸ σῶμα· εἰ γὰρ καὶ κατὰ τὴν ἀνάστασιν ἀπολαμβάνουσιν αἱ ψυχαὶ τὰ ἴδια σώματα, ἀλλ' οὐχ οἷα πρότερον ἦσαν, ὑποκείμενα φθορᾷ καὶ τροπαίς· εἰκότως οὖν διὰ τὴν ἐναλλαγὴν οὐκ ἐπιγινώσκουσι ταῦτα.

17α **Τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἕως τοῦ αἰῶνος ἐπὶ τοῖς φοβουμένοις αὐτόν.**

Ἀπὸ τοῦ παρόντος αἰῶνος, καὶ ἕως τοῦ μέλλοντος, τουτέστι, καὶ ἐν τῷ παρόντι καὶ ἐν τῷ μέλλοντι· καὶ ὥδε ἀκεῖ, διηνεκῶς, φησὶν, ἐλεεῖ, καὶ οὐδέποτε παύσεται· ἐνταῦθα μὲν, τῶν ἐνταῦθα κινδύνων ῥυόμενος, τότε δὲ, τῶν τότε κολαστηρίων ἐξαιρούμενος· ἔστι δὲ τὸ τοιοῦτον ἔλεος αὐτοῦ ἐν τοῖς φοβουμένοις αὐτόν.

17β **Καὶ ἡ δικαιοσύνη αὐτοῦ ἐπὶ υἱοῖς υἱῶν.**

Ἡ ἀμοιβὴ τῶν κατορθωμάτων· οὕτω γὰρ ὁ Σύμμαχος ἐξέδωκε.

Λέγει τοίνυν, ὅτι καὶ ἡ τοιαύτη δικαιοσύνη ὁμοίως ἐστὶ διηνεκῆς, κατὰ διαδοχὴν παρεχομένη τοῖς υἱοῖς τῶν υἱῶν, καὶ αὖθις τοῖς υἱοῖς τῶν υἱῶν, καὶ οὕτως ἐφεξῆς ὁδεύουσα· καὶ ἐνταῦθα ἀκεῖ τοῦ Θεοῦ τούτους ἀμειβομένου.

Εἶτα λέγει καὶ ἐπὶ τίσιν ἐστὶν ἡ ῥηθεῖσα δικαιοσύνη.

18α **Τοῖς φυλάσσουσι τὴν διαθήκην αὐτοῦ.**

Τὴν διαθήκην τῶν ἐντολῶν, ἣν διέθετο ὑπὲρ τῶν υἱοποιηθέντων αὐτῷ, κληρονομίαν αὐτοῖς ἐπαγγειλάμενος δι' αὐτῆς.

18β **Καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.**

Μεμνημένοις αὐτῶν, οὐκ ἐπὶ τῷ γινώσκειν ἀπλῶς, ἀλλ' ἐπὶ τῷ πληρῶσαι αὐτάς.

Υἱοὶ δὲ υἱῶν, οὐ μόνον οἱ κατὰ διαδοχὴν συγγενείας, ἀλλὰ καὶ οἱ κατὰ διαδοχὴν εὐσεβείας καὶ ἐναρέτου πολιτείας.

19α **Κύριος ἐν τῷ οὐρανῷ ἡτοίμασε τὸν θρόνον αὐτοῦ.**

Λοιπὸν οἱ τῷ θρόνῳ αὐτοῦ παραστῆναι βουλόμενοι, οὐράνια φρονεῖτωσαν, τῶν γῆινων καταφρονοῦντες. | Τὸ ὕψος δὲ τῆς βασιλείας τοῦ Θεοῦ τὸ ῥητὸν ἐμφαίνει.

Ζήτησον καὶ ἐν τῷ β' ψαλμῷ τὴν παραγραφὴν τῆς ἐξηγήσεως τοῦ, Ὁ κατοικῶν ἐν οὐρανοῖς ἐκγελάσεται αὐτούς.

Ps 2.4

19β **Καὶ ἡ βασιλεία αὐτοῦ πάντων δεσπόζει.**

Ὡς ποιητοῦ· ἀλλὰ τῶν μὲν εὐσεβῶν, ἐκόντων μᾶλλον, τῶν δὲ ἀσεβῶν, ἀκόντων.

20α **Εὐλογεῖτε τὸν Κύριον, πάντες οἱ ἄγγελοι αὐτοῦ.**

Τοῦ ἐν οὐρανῷ θρόνου μνημονεύσας, εἰκότως καὶ τῶν παρισταμένων ἀγγέλων ἐμνημόνευσε, καὶ αὐτοὺς ὡς ὁμοδούλους εὐλογεῖν τὸν κοινὸν Δεσπότην προτρεπόμενος, χαίροντας ὅτι τοιαῦτα τοὺς ἀνθρώπους εὐεργετεῖ.

20β **Δυνατοὶ ἰσχύϊ.**

Εὐσθενεῖς. Ἀγήρως γὰρ ἡ δύναμις αὐτῶν καὶ ἀνώλεθρος, ἐπεὶ καὶ Δυνάμεις λέγονται, παρὰ τὸ δύνασθαι πληροῦν τὰ ἐπιταττόμενα.

20γ **Ποιοῦντες τὸν λόγον αὐτοῦ, τοῦ ἀκοῦσαι τῆς φωνῆς τῶν λόγων αὐτοῦ.**

Πληροῦντες τὸ πρόσταγμα αὐτοῦ, ἅμα τῷ ἀκοῦσαι τῆς φωνῆς τῶν λόγων αὐτοῦ, τῆς ἀκουστῆς αὐτοῖς.

21α **Εὐλογεῖτε τὸν Κύριον, πᾶσαι αἱ δυνάμεις αὐτοῦ.**

Εἰπὼν τοὺς ἀγγέλους, λέγει καὶ τὰς ἄλλας τάξεις τῶν ἀσωμάτων δυνάμεων.

21β **Λειτουργοὶ αὐτοῦ ποιοῦντες τὸ θέλημα αὐτοῦ.**

Οἱ ἐν διαφόροις τάξεσι λειτουργοῦντες αὐτῷ, ἥτοι ποιοῦντες τὸ θέλημα αὐτοῦ. Εἴτα προτρέπεται ἀπλῶς ἅπασαν κτίσιν.

22α **Εὐλογεῖτε τὸν Κύριον, πάντα τὰ ἔργα αὐτοῦ.**

Καὶ πῶς εὐλογήσουσι τὰ ἄλογα καὶ τὰ ἄψυχα; ἢ πάντως ἀντὶ φωνῆς χρώμενα τῇ ὀψει, τῷ κάλλει, τῷ μεγέθει, τῇ θέσει, τῇ χρείᾳ, καὶ τοῖς τοιούτοις ἐμφαντικοῖς τῆς τοῦ Θεοῦ σοφίας καὶ δυνάμεως θαυμασίοις, ὥφ' ὧν οἱ λογικοὶ κινοῦνται πρὸς

εὐφημίαν τοῦ Κτίσαντος.

Εἰώθασι δὲ καὶ ἄλλως οἱ προφηῆται καὶ τὴν ἄλογον καὶ ἄψυχον φύσιν πολλάκις προσπααραλαμβάνειν εἰς εὐφημίαν τοῦ Θεοῦ, τοῦτο μὲν ἐμφαίνοντες ὡς οὐκ ἀρκεῖ πρὸς εὐφημίαν ἡ λογικὴ κτίσις, τοῦτο δὲ καὶ τοὺς λογικοὺς ἐπὶ πλεόν διεγείροντες· εἰ γὰρ καλοῦνται πρὸς αἶνον τοῦ Πεποιηκότος τὰ ἄλογα, πολλῶ μᾶλλον οἱ λογικοί.

22β Ἐν παντὶ τόπῳ τῆς δεσποτείας αὐτοῦ, εὐλόγει, ἡ ψυχὴ μου, τὸν Κύριον.

Καὶ ποῖος τόπος οὐκ ἔστι τῆς δεσποτείας αὐτοῦ; Λοιπὸν οὖν ἔνθα ἂν καὶ τύχωμεν ὄντες, ἀδιαστόλως εὐλογῶμεν τὸν Κύριον.

Τί δ' ἂν εἴποιεν οἱ μὴ δυνάμενοι ἄδειν τὴν ὁδὸν Κυρίου ἐπὶ γῆς ἀλλοτρίας Ἰουδαῖοι, προδήλως τοῦ ῥητοῦ τὴν τῶν ἐθνῶν εὐαγγελικὴν λατρείαν προτιμῶντος; Ps 136.4

103

ργ'

1α

Ψαλμὸς τῷ Δαυίδ.

Διὰ μὲν τοῦ προλαβόντος ψαλμοῦ εὐλογεῖ τὸν Κύριον, εὐχαριστῶν ὑπὲρ τῶν εἰς ἡμᾶς γινομένων εὐεργεσιῶν· διὰ δὲ τοῦ παρόντος εὐλογεῖ πάλιν αὐτὸν, ὑπερθαυμάζων μάλιστα τὴν ὑπ' αὐτοῦ γενομένην κτίσιν.

1β Εὐλόγει, ἡ ψυχὴ μου, τὸν Κύριον· Κύριε ὁ Θεός μου, ἐμεγαλύνθης σφόδρα.

Μέγας σφόδρα ἐγνωρίσθης ἡμῖν ἀπὸ τῆς μεγαλουργίας καὶ προνοίας τῶν κτισμάτων σου.

1γ Ἐξομολόγησιν καὶ μεγαλοπρέπειαν ἐνεδύσω.

Ἐξομολόγησιν μὲν λέγει νῦν, τὴν εὐχαριστίαν, μεγαλοπρέπειαν δὲ, τὴν ὡς μεγάλῳ πρέπουσαν τιμῇ. Ταύτας, φησὶ, περιέθου σεαυτῷ διὰ τῆς μεγαλουργίας, ὡς εἴρηται, τῶν κτισμάτων, εὐχαριστούμενος μὲν, ὅτι δι' ἡμᾶς τοιαῦτα πεποίηκας, τιμώμενος δὲ, ὡς τοιούτων κτίστης.

2α Ἀναβαλλόμενος φῶς ὡς ἱμάτιον.

Ἐνδυόμενος φῶς, ἐγκαλυπτόμενος | φωτί. Ὅμοιον δὲ καὶ Παῦλος εἴρηκε, Φῶς οἰκῶν ἀπρόσιτον, ἀφ' ὧν τὸ κατὰ φύσιν ἀόρατον καὶ ἀκατάληπτον τοῦ Θεοῦ διδάσκουσιν. 1Tim 6.16

Οὐκ εἰσὶ δὲ ταῦτα ἐναντία πρὸς τὸ, Ἔθετο σκότος ἀποκρυφὴν αὐτοῦ· τὸ γὰρ ἀπρόσιτον φῶς, ταυτὸν ποιεῖ τῷ σκότει, μὴ συγχωροῦν ἐνορεᾶν αὐτῷ· εἰ δὲ τὸ ἐκτὸς φῶς ἀπρόσιτον, πολλῶ μᾶλλον τὸ ἐντὸς τοῦ τοιούτου φωτός. Ps 17.12

Ἄλλοι δὲ φῶς νῦν, τὴν καθαρότητα νενοήκασιν, ἕτεροι δὲ, τὴν γνῶσιν.

2β Ἐκτείνων τὸν οὐρανὸν ὥσει δέρριν.

Κύριε, φησὶν, ὁ Θεός μου, ἐμεγαλύνθης σφόδρα, σὺ ὁ ποιήσας τάδε καὶ τάδε, ὁ ἐκτείνων τὸν οὐρανὸν οὕτως εὐχερῶς, ὡς ἐκτείνει τις δέρμα.

Ἄλλὰ Δαυὶδ μὲν τὸ ῥάδιον τῆς τοῦ οὐρανοῦ παραγωγῆς οὕτως ἐδίδαξεν, Ἡσαΐας δὲ καὶ τὸ ἀκίνητον αὐτοῦ παρέστησε καὶ τὸ σχῆμα, λέγων, Ὁ στήσας τὸν οὐρανὸν ὥσει καμάραν. Εἰ δέ γε τὴν δέρριν, σκηνὴν ἐρμηνεύσεις, ἐμφαίνει Isa 40.22 καὶ τὸ σχῆμα Δαυίδ· καμαροειδὴς γὰρ ἡ σκηνή.

Ἀδιάφορον δὲ τὸ, ἐκτείνων, ἀντὶ τοῦ, ὁ ἐκτείνας· τοιαῦτα δὲ [κατ' ἀντιχρονίαν] καὶ τὰ ἐφεξῆς.

3α Ὁ στεγάζων ἐν ὕδασι τὰ ὑπερῶα αὐτοῦ.

Ὁ σκεπάζων τὰ ὑψηλὰ ἑαυτοῦ, ἥτοι τὸν δεύτερον οὐρανόν. Καὶ διεχώρισε, φησὶν, ὁ Θεὸς ἀνὰ μέσον τοῦ ὕδατος, ὃ ἦν ὑποκάτω τοῦ στερεώματος, καὶ ἀνὰ μέσον τοῦ ὕδατος τοῦ ἐπάνω τοῦ στερεώματος. Ὑπερθαύμαστον οὖν καὶ Gen 1.7 τὸ κρατεῖσθαι τὴν ῥυτὴν τοῦ ὕδατος φύσιν ἄνωθεν τοῦ κυρτοῦ στερεώματος ἀδιάχυτον· καμαροειδὲς γὰρ καὶ τοῦτο, καθὼς δείκνυσιν ἡ ὄψις.

3β Ὁ τιθεὶς νέφει τὴν ἐπίβασιν αὐτοῦ.

Ὁ ἐπιβαίνων νέφους καὶ ὀχήματι τούτῳ χρώμενος, ὡς ἐπὶ τοῦ Σινᾶ.

3γ Ὁ περιπατῶν ἐπὶ πτερύγων ἀνέμων.

Ὁ ταῖς πτέρυξι τῶν ἀνέμων ἐποχούμενος, δι' οὗ τὸ πανταχοῦ παρεῖναι τοῦτον ἐμφαίνει. Ὁ ξυκίνητον γὰρ ὁ ἄνεμος, καὶ θᾶπτον ἀπὸ περάτων εἰς πέρατα τοῦ κόσμου φθάνων, καὶ ταχέως τὸ πᾶν ἐπιπορευόμενος.

4 Ὁ ποιῶν τοὺς ἀγγέλους αὐτοῦ πνεύματα, καὶ τοὺς λειτουργοὺς αὐτοῦ πῦρ φλέγον.

Καὶ τῆς ἀοράτου κτίσεως ποιητὴν αὐτὸν κηρύττει. Τοὺς αὐτοὺς δὲ καὶ πνεύματα καὶ πῦρ προσηγόρευσε, τὸ ὀξυκίνητον αὐτῶν καὶ τὸ δραστήριον ἐντεῦθεν ὑποδηλῶν, ἥ καὶ ὑπογράφων αὐτῶν τὴν φύσιν· πνεύματα δὲ, νοερά, καὶ πῦρ, αἷλον.

5α Ὁ θεμελιῶν τὴν γῆν ἐπὶ τὴν ἀσφάλειαν αὐτῆς.

Ἐπὶ ποίαν; ἢ δηλαδή, τὸν ὅρον τοῦ Θεοῦ, τὸν ἀντὶ ἔδρας αὐτῇ γενόμενον, καὶ αὐτὴν ἐφ' ἑαυτῆς ἐδράζοντα.

5β Οὐ κλιθήσεται εἰς τὸν αἰῶνα τοῦ αἰῶνος.

Οὐ περιτραπήσεται ποτε, εἰ καὶ σαλευθήσεται.

Ps 81.5

6α Ἄβυσσος ὡς ἱμάτιον τὸ περιβόλαιον αὐτοῦ.

Τὸ περιβόλαιον αὐτοῦ τοῦ στοιχείου, ἦτοι τῆς γῆς, ἄβυσσός ἐστιν, ἡγουν πλῆθος ὑδάτων, ὃ ἐστὶ θάλασσα, ὡς ἱμάτιον περιβεβληκυῖα καὶ ἐφηπλωμένη αὐτῷ.

Νοεῖται δὲ καὶ περὶ τῆς ἀκαταληψίας τῆς σοφίας καὶ δυνάμεως καὶ προνοίας τοῦ Θεοῦ. Ἐκπλαγεῖς γάρ, φησὶν, ὅτι ἄβυσσος ἀκαταληψίας, ὡς ἱμάτιον, ἢ περιβολὴ αὐτοῦ, τουτέστιν, ἀκαταληψίαν ὡς ἱμάτιον περιεβάλετο, πανταχόθεν ἀκατάληπτος ὢν.

Rom 11.33

6β Ἐπὶ τῶν ὁρέων στήσονται ὕδατα.

Ἐπὶ τῶν ὁρέων συναχθήσονται | καὶ πηγάσουσι, καίτοι πεφυκότα καταρρέειν ἀπὸ τῶν ὑψηλοτέρων τόπων.

Ἡ ἐπίσης τοῖς ὄρεσιν ἀναστήσονται μετεωριζόμενα τὰ ὕδατα τῆς θαλάσσης, ἦτοι τὰ κύματα.

7α Ἀπὸ ἐπιτιμῆσεώς σου φεύξονται.

Ἀπὸ σφοδρᾶς σου κελεύσεως, τὰ μὲν ἐπὶ τῶν ὁρέων πηγάζοντα ξηρανθήσονται, τὰ δὲ μετεωριζόμενα κύματα τῆς θαλάσσης κατασταλήσονται.

Καὶ ἐπετίμησε, φησί, τῇ Ἐρυθρᾷ θαλάσῃ, καὶ ἐξηράνθη.

Ps 105.9

7β Ἀπὸ φωνῆς βροντῆς σου δειλιάσουσι.

Τρομάσουσι, φυσικῶς τινι λόγῳ, ἢ καὶ πρὸς ὠφέλειαν ἡμῶν. Εἰ δὲ τὰ ὕδατα τρέμουσι βροντῆς γινομένης, οἷον ἀγανακτῆσεώς τινος αἰσθανόμενα, πολλῶ μᾶλλον τοὺς λογικοὺς ἡμᾶς τοῦτο πάσχειν χρὴ καὶ συστέλλεσθαι.

8 Ἀναβαίνουνσιν ὄρη καὶ καταβαίνουνσι πεδία εἰς τὸν τόπον, ὃν ἐθεμελίωσας αὐτοῖς.

Ἐψώθησαν τὰ ὄρη καὶ ἐταπεινώθησαν τὰ πεδία εἰς τὸν τόπον ὃν ἡδράσας αὐτοῖς.

Εἰ δὲ μὴ περὶ τῆς θέσεως τῶν ὁρέων καὶ τῶν πεδιάδων ταῦτα νοήσεις, εἴη ἂν περὶ τῶν ὑδάτων τῆς θαλάσσης, ὅτι ἀναβαίνουνσι τὰ κύματα, ὡς ὄρη ὑψούμενα, καὶ καταβαίνουνσιν, ὡς πεδία ταπεινούμενα, λείποντος τοῦ, ὡς.

9α Ὅριον ἔθου, ὃ οὐ παρελεύσονται.

Τὰ ὄρη ἢ τὰ κύματα. Ὅριον δὲ, τὸ θεῖον πρόσταγμα συνέχον αὐτά.

9β Οὐδὲ ἐπιστρέψουσι καλύψαι τὴν γῆν.

Οὐδὲ μετακινήθονται τῆς τάξεως, τὰ μὲν ὄρη κατακυλιόμενα, τὰ δὲ κύματα ἐκτρέχοντα.

10α Ὁ ἐξαποστέλλων πηγὰς ἐν φάραγξιν.

Ὁ ἀναδιδούς εἰς χρεῖαν τῶν ἐν αὐταῖς ζώων.

10β Ἀνὰ μέσον τῶν ὀρέων διελεύσεται ὕδατα.

Διέρχονται ποταμοί. Εἴτα προστίθῃσι καὶ τίνος ἕνεκεν.

11α Ποτιοῦσι πάντα τὰ θηρία τοῦ ἀγροῦ.

Τοῦ ὄρους· οὐ μάτην ρέοντα, ἀλλ' ἐπὶ προνοίᾳ καὶ τῶν εὐτελεστάτων.

11β Προσδέχονται ὄναγροι εἰς δίψαν αὐτῶν.

Ἀποδέχονται ταῦτα διὰ τὴν δίψαν αὐτῶν· κατάξηρον γὰρ τὸ ζῶον τοῦτο καὶ διψῶδες. Δηλοῖ δὲ τοῦτο καὶ Ἱερεμίας περὶ τῆς ἀνομβρίας διηγούμενος, Ὅνοι ἄγριοι, φησὶν, ἔστησαν ἐπὶ νάπας αὐτῶν, εἴλκυσαν ἄνεμον ἐμψύχεσθαι.

Jer 14.6

12α Ἐπ' αὐτὰ τὰ πετεινὰ τοῦ οὐρανοῦ κατασκηνώσει.

Παρὰ τοῖς ὕδασι τῶν ποταμῶν, ἐν ταῖς ὄχθαις, τὰ πετεινὰ, ὅσα φίλυδρα, κατασκηνώσει.

12β Ἐκ μέσου τῶν πετρῶν δώσουσι φωνήν.

Τὰ ὕδατα δηλονότι· ἐκ πετρῶν γὰρ ἐκπορευόμενα μετὰ ρύμης καὶ ἤχου, μονονουχὶ τὰ ζῶα μὲν καλοῦσιν εἰς πόσιν, τοὺς ἀνθρώπους δὲ κινοῦσιν εἰς ὕμνον τοῦ ἐκ πετρῶν ξηρῶν φύσιν ὑγρὰν εἰς πλῆθος προχέοντος.

13α Ποτίζων ὄρη ἐκ τῶν ὑπερώων αὐτοῦ.

Ἐκ τῶν νεφελῶν· ἐκεῖθεν γὰρ τὰ ὄρη ποτίζεται. Εἰ δὲ τὰ ὄρη, πάντως καὶ τὰ

πεδία, καὶ ἀπλῶς πᾶσα ἡ γῆ, συμμέτρως ἄνωθεν ἐπιχορηγουμένων τῶν ὑετῶν.

13β Ἐκ καρποῦ τῶν ἔργων σου χορτασθήσεται ἡ γῆ.

Τὰ ἐκ τῆς γῆς ζῶα, ἥτοι τὰ ἐπὶ τῆς γῆς. Καρποὶ δὲ τῶν ἔργων τοῦ Θεοῦ, οἱ καρποὶ σύμπαντες, οὐ μόνον ὡς τῷ προστάγματι τοῦ Θεοῦ γινόμενοι, ἀλλὰ καὶ ὡς τῶν φυόντων αὐτοῦς, ἐργασθέντων ὑπὸ Θεοῦ.

Τινὲς δὲ, τὸ προηγούμενον ῥήτον περὶ μόνων τῶν ὁρέων νοοῦντες, ἐκλαμβάνουσι τὸ παρὸν περὶ τῆς ἄλλης γῆς, ὅτι ἀρδευθήσεται ἀπὸ καρποῦ τῶν ἔργων σου, καρπὸν τῶν ἔργων αὐτοῦ, τὸν ὑετὸν ἐνταῦθα | προσαγορευθῆναι λέγοντες, ὡς καρπὸν τῶν οἰκονομιῶν αὐτοῦ, καθ' ἃς ἐργάζεται τὰς νεφέλας.

Εἴτα προστίθῃσι καὶ τὴν χρεῖαν τῶν ὑετῶν.

14α Ὁ ἐξανατέλλων χόρτον τοῖς κτήνεσι καὶ χλόην τῇ δουλείᾳ τῶν ἀνθρώπων.

Χόρτον μὲν τινὲς φασι, τὸν ἐν τοῖς ἀγεωργήτοις τόποις φυόμενον, χλόην δὲ, τὴν ἐν τοῖς γεωργομένοις, ὧν τὸν μὲν τοῖς ἐλευθέροις κτήνεσιν ἀπονενεμῆσθαι, τοῖς ποιηφάγοις, τὸν δὲ τοῖς δουλεύουσι τῷ γένει τῶν ἀνθρώπων, οἷον βουσὶν, ἵπποις, ὄνοις, προβάτοις, αἰξὶ, καὶ τοῖς τοιούτοις, ἅπερ ὁμοῦ πάντα, δουλείαν τῶν ἀνθρώπων, ὡς δουλεύοντα, προσαγορευθῆναι.

Τινὲς δὲ πάλιν, ἐτέρως ἡρμήνευσαν, χόρτον μὲν νοήσαντες, τὸν μὴ φέροντα καρπὸν χρησίμον εἰς βρώσιν ἀνθρώπου, χλόην δὲ, τὴν καρποφοροῦσαν εὐχρηστον· κάκεινον μὲν ἐξανατέλλεσθαι τοῖς κτήνεσι, ταύτην δὲ τοῖς ἀνθρώποις· τῇ δουλείᾳ τῶν ἀνθρώπων, ὡς τῆς γῆς δουλεοῦσης τοῖς ἀνθρώποις, δι' οὓς καὶ γέγονε.

14β Τοῦ ἐξαγαγεῖν ἄρτον ἐκ τῆς γῆς.

Χορτασθήσεται, φησὶν, ἡ γῆ, ἕνεκα τοῦ ἐξαγαγεῖν ἄρτον ἐξ αὐτῆς, ἀπὸ τοῦ σίτου κατασκευαζόμενον.

15α Καὶ οἶνος εὐφραίνει καρδίαν ἀνθρώπου.

Καὶ ὁ οἶνος, καρπὸς τῆς γῆς ὢν, καὶ ἐξ αὐτῆς ἀναδιδόμενος, εὐφραίνει καρδίαν ἀνθρώπου, θεραπεύων καὶ ἀνιείς αὐτήν.

15β Τοῦ ἱλαρῦναι πρόσωπον ἐν ἐλαίῳ.

Καὶ ἕνεκα πάλιν τοῦ ἀπαλῦναι καὶ φαιδρῦναι, ἐν ἐλαίῳ γεωργομένῳ ἀπὸ φυτοῦ αὐτῆς, πρόσωπον ἀνθρώπου σκληραγωγηθέν.

15γ Καὶ ἄρτος καρδίαν ἀνθρώπου στηρίζει.

Ὁ μὲν οἶνος εὐφραίνει αὐτήν, οὗτος δὲ δυναμοῖ κεκτηκυῖαν, καρπὸς ὧν καὶ αὐτὸς τῆς γῆς· πάντων γὰρ ἔθετο πρόνοιαν ὁ Δημιουργός, καὶ ἀλόγων καὶ λογικῶν, χορτάζων τὴν γῆν, ἵνα, πιανθεῖσα, τούτοις ἀνήσει τὰ ἐπιτήδεια.

16α Χορτασθήσεται τὰ ξύλα τοῦ πεδίου.

Ἄρδευθήσεται, πιανθήσεται τὰ φυτὰ τῆς γῆς, τὰ παντοῖα δένδρα.

16β Αἱ κέδροι τοῦ Λιβάνου, ἃς ἐφύτευσας.

Διὰ τούτων, ὡς ἐπισημοτέρων, πάσας ὑποδηλοῖ. Ἐφύτευσας δὲ, ἀντὶ τοῦ, ἀνήκας προστάγματι.

17α Ἐκεῖ στρουθία ἐννοσσεύουσιν.

Ἐν τοῖς φυτοῖς, ἐν τοῖς δένδροις, ἐν ταῖς κέδροις. Διὰ δὲ τῶν στρουθίων, καὶ τᾶλλα νόησον ὄρνεα. Οὐ μόνον γὰρ ἀνθρώποις, ἀλλὰ καὶ τοῖς ὀρνέοις χρήσιμος ἡ ἀνάδοσις τῶν δένδρων.

17β Τοῦ ἔρωδιου ἡ κατοικία ἡγεῖται αὐτῶν.

Ἐρωδίδος, εἶδος ὀρνέου, πρώτου πηγνύντος τὴν καλιάν.

18 Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωῖς.

Ὅρα καὶ τῶν ὑψηλῶν ὀρέων καὶ τῶν πετρῶν τὸ χρήσιμον· πάντων γὰρ, ὡς εἴρηται, προνοεῖται, μέχρι καὶ τῶν σμικροτάτων ζώων, ὁ Κτίστης. Εἰ γὰρ μὴ τὰ ὄρη μὴδὲ αἱ πέτραι γεγόνασιν, ἐπέλειψαν ἂν πάλαι τὰ ῥηθέντα γένη τῶν ζώων, ὑπὸ τῶν σαρκοφάγων ἐκδαπανηθέντα.

19α Ἐποίησε σελήνην εἰς καιρούς.

Τοὺς τῆς νυκτὸς δηλονότι· τὴν σελήνην γὰρ καὶ τοὺς ἀστέρας εἰς ἐξουσίαν τῆς νυκτὸς, ἐπὶ τῷ φωτίζειν αὐτήν.

Gen 1.16
Ps 135.9

19β Ὁ ἥλιος ἔγνω τὴν δύσιν αὐτοῦ.

Ἔγνω ταύτην, οὐχ ὡς ἔμψυχος, ἀλλὰ κατὰ τὸν θεῖον ὄρον, ὃν οὐχ ὑπερβαίνει, καθάπερ τις λογικὸς, εἰδὼς τὸ προστεταγμένον.

Μεταφορικὸν δὲ τὸ, ἔγνω· δηλοῖ δὲ τὸ, ἐνεργεῖ, ἢ τὸ, ἀσπάζεταιται.

20α Ἦθου σκότος, καὶ ἐγένετο νύξ.

Ὡρισας σκότος παρυφιστάμενον, ὑποχωροῦντος τοῦ ἡμερινοῦ καὶ ἡλιακοῦ φωτός, καὶ ἐγένετο νύξ· Καὶ τὸ σκότος γὰρ, φησὶν, ἐκάλεσε νύκτα.

Gen 1.5

20β Ἐν αὐτῇ διελεύσονται πάντα τὰ θηρία τοῦ δρυμοῦ.

Σκόπει καὶ τῆς νυκτός τὸ χρήσιμον. Οὐ μόνον | γὰρ τοῖς ἀνθρώποις ἀνάπαυσιν ἐπάγει καὶ παραλαβοῦσα κεκμηκότας τοῖς μεθημερινοῖς πόνοις ἀκμαίους αὖθις ἐργάζεται, ἀλλὰ καὶ τοῖς θηρίοις παρῥησίαν εἰς τὸ βαδίζειν χαρίζεται.

21 Σκύμνοι ὠρυόμενοι τοῦ ἀρπάσαι καὶ ζητῆσαι παρὰ τῷ Θεῷ βρώσιν αὐτοῖς.

Σκύμνοι λεόντων ὠρυόμενοι χάριν τοῦ ἀρπάσαι καὶ πορίσασθαι βρώσιν ἑαυτοῖς, παρὰ τῷ Θεῷ οὔσαν, ἢ παρὰ τοῦ Θεοῦ χορηγουμένην· ἐκεῖθεν γὰρ ἡ τροφή πᾶσι τοῖς ζώοις· Ὁ διδούς γὰρ, φησὶ, τροφήν πάσῃ σαρκί· ἢ καὶ ζητῆσαι παρὰ τοῦ Θεοῦ.

Ps 135.25

Πολλοὶ γὰρ πολλάκις πολλὰ τῶν ζώων εἶδον, ἐν καιρῷ λιμοῦ καὶ δίψης, ἀνατεινόμενα πρὸς τὸν οὐρανὸν καὶ ἀπορρήτῳ λόγῳ τὸν Ποιητὴν ἐπικαλούμενα.

22 Ἀνέτειλεν ὁ ἥλιος καὶ συνήχθησαν, καὶ εἰς τὰς μάνδρας αὐτῶν κοιτασθήσονται.

Φυσικῶς εἰδότα τὸν ἀποκεκληρωμένον αὐτοῖς εἰς τὸ διοδεύειν καιρόν.

23α Ἐξελεύσεται ἄνθρωπος ἐπὶ τὸ ἔργον αὐτοῦ.

Τῆς ἡμέρας αὐτῷ τε καὶ τοῖς ἡμέροις ζώοις ἀπονεμηθείσης, ἵνα μὴ τὰ ἄγρια καὶ τὰ ἡμερα συνιόντα, λύμην ἀλλήλοις ἐργάζωνται.

23β Καὶ ἐπὶ τὴν ἐργασίαν αὐτοῦ ἕως ἐσπέρας.

Ἔργον καὶ ἐργασίαν, ἐκ παραλλήλου τὸ αὐτὸ καλεῖ. Εἶτα μεταξὺ τῶν λόγων ἐκπλαγεῖς, ἀνεβόησεν·

24α Ὡς ἐμεγαλύνθη τὰ ἔργα σου, Κύριε.

Λίαν ἐθαυμαστώθησαν, ἄλλου πρὸς ἄλλο τι καλῶς ἔχοντος, καὶ πάντων πρὸς ἅπαντα, εἰς ἑνὸς κόσμου συμπλήρωσιν.

24β Πάντα ἐν σοφίᾳ ἐποίησας.

Οὐδὲ τοῦ σμικροτάτου μάτην καὶ περιττῶς γεγονότος, ἀλλὰ πάντων λόγους
ἐχόντων, δι' οὓς παρήχθησαν, εἰ καὶ ἡμῖν τέως ἀκαταλήπτους.

24γ Ἐπληρώθη ἡ γῆ τῆς κτίσεώς σου.

Ἐπληρώθη τῶν κτισμάτων σου.

25α Αὕτη ἡ θάλασσα ἡ μεγάλη καὶ εὐρύχωρος.

Καὶ αὕτη ἡ θάλασσα.

25β Ἐκεῖ ἐρπετὰ ὧν οὐκ ἔστιν ἀριθμός.

Ἐν αὐτῇ νηκτὰ ἀναρίθμητα.

25γ Ζῶα μικρὰ μετὰ μεγάλων.

Τοῦτο δῆλον.

26α Ἐκεῖ πλοῖα διαπορεύεται.

Ἐν τῇ θαλάσῃ δηλονότι.

26β Δράκων οὗτος, ὃν ἔπλασας ἐμπαίζειν αὐτῷ.

Καὶ ὁ δράκων οὗτος, ἦτοι τὸ κῆτος, ὃν ἔκτισας ἐνσκοιρτᾶν αὐτῷ, φημί δὴ τῷ
ὔδατι. Δράκοντα δὲ τὸ κῆτος ὠνόμασεν, ὡς ὑπερμεγεθέστατον ἐν τοῖς ἐναλίοις,
ὥσπερ αὖ καὶ ὁ δράκων ἐν τοῖς χερσαίοις.

27 Πάντα πρὸς σέ προσδοκῶσι δοῦναι τὴν τροφήν αὐτῶν εἰς εὐκαιρον.

Πάντα τὰ ζῶα εἰς σέ ἐλπίζουσιν, ἀλλὰ τὰ ἄλογα, φυσικῶς τινι λόγῳ, καθὼς
ἀνωτέρω δεδῆλωται, ἔνθα τὸ, Καὶ ζητῆσαι παρὰ τῷ Θεῷ βρῶσιν αὐτοῖς. Ps 103.21
Προσδοκῶσι δὲ δοῦναι αὐτοῖς τὴν τροφήν αὐτῶν ἐν καιρῷ χρείας.

28α Δόντος σου αὐτοῖς συλλέξουσι.

Τὴν τροφήν.

28β Ἀνοίξαντός σου τὴν χεῖρα τὰ σύμπαντα πλησθήσεται χρηστότητος.

Χεῖρα μὲν λέγει, τὴν χορηγὸν δύναμιν, χρηστότητα δὲ, τὴν πρόνοιαν.

29α Ἐπιστρέψαντος δέ σου τὸ πρόσωπον ταραχθήσονται.

Πρόσωπον, τὴν ἐπισκοπὴν.

29β Ἀντανελεῖς τὸ πνεῦμα αὐτῶν καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.

Ἄφελεῖς τὴν ψυχὴν αὐτῶν, καὶ ἀποθανοῦνται, καὶ εἰς τὴν γῆν αὐτῶν ἐπιστρέψουσιν ἀναλόμενοι, ἀφ' ἧς ἐλήφθησαν· περὶ τῶν ἀνθρώπων δὲ ὁ λόγος. Gen 2.7
Gen 3.19

30α Ἐξαποστελεῖς τὸ πνεῦμά σου, καὶ κτισθήσονται.

Τὸ Πνεῦμά σου τὸ ζωοποιόν, καὶ κτισθήσονται ἐκ γῆς ἀνιστάμενοι, ἢ τὸ Πνεῦμά σου, τὸ διὰ τοῦ ἁγίου βαπτίσματος ἐπιφοιτῶν, καὶ κτισθήσονται εἰς καινὴν κτίσιν, εἰς νέον λαόν, ὡς νοεῖσθαι τὸ μὲν περὶ τῆς ἐκ νεκρῶν ἀναστάσεως, 1Cor 15.45
2Cor 5.17

30β Καὶ ἀνακαινιεῖς τὸ πρόσωπον τῆς γῆς.

Τὸ κάλλος τῆς γῆς, ὅπερ εἰσὶν οἱ ἄνθρωποι.
Καὶ ἄλλως δὲ, ἡ γῆ ἀπαλλαγέσεται τῆς φθορᾶς, κατὰ τὸν Ἀπόστολον. Rom 8.21

31α Ἦτω ἡ δόξα Κυρίου εἰς τοὺς αἰῶνας.

Τοῦ τὰ μὲν τῶν εἰρημένων ποιήσαντος, τὰ δὲ ποιούντος, τὰ δὲ ποιήσαντος.

31β Εὐφρανθήσεται Κύριος ἐπὶ τοῖς ἔργοις αὐτοῦ.

Τοῖς διὰ τῆς ἐνανθρωπήσεως αὐτοῦ κατορθωθησομένοις, ἢ τοῖς διὰ τῆς κτίσεως τοῦ κόσμου.

32α Ὁ ἐπιβλέπων ἐπὶ τὴν γῆν καὶ ποιῶν αὐτὴν τρέμειν.

Ὡς ἐπὶ τῶν σεισμῶν· ἐπιβλέπει γὰρ ὀργίλον· ἡ δὲ, μὴ φέρουσα, τρέμει κατὰ τινα φυσικὴν ἢ μᾶλλον ἀπόρρητον συναίσθησιν.

32β Ὁ ἀπτόμενος τῶν ὀρέων καὶ καπνίζονται.

Ὡς ἐπὶ τοῦ Σινᾶ. Καπνίζονται γὰρ δίκην χόρτου πλησιάσαντος πυρί· θεο- Ex 20.18
πρεπῶς δὲ νοητέον καὶ τὸ, ὁ ἐπιβλέπων, καὶ τὸ, ὁ ἀπτόμενος.

33α Ἦμισυ τῷ Κυρίῳ ἐν τῇ ζωῇ μου.

Ἔως ἂν ζῶ.

33β Ψαλῷ τῷ Θεῷ μου, ἕως ὑπάρχω.

Παλιλλογεῖ, σαφηνείας ἕνεκεν ἢ ἐπιτάσεως.

34α Ἦδυνθείη αὐτῷ ἡ διαλογία μου.

Ἀρέσοι αὐτῷ ἡ διάλεξις μου, ἡ διὰ τῶν ῥῥῶν καὶ τῶν ψαλμῶν, ἡγοῦν ἢ πρὸς αὐτὸν ὁμιλία μου ἢ οἱ διαλογισμοί μου.

34β Ἐγὼ δὲ εὐφρανθήσομαι ἐπὶ τῷ Κυρίῳ.

Ἦδυνθείσης αὐτῷ τῆς διαλογῆς μου, καθὼς εἴρηται.

35α Ἐκλείπειεν ἁμαρτωλοὶ ἀπὸ τῆς γῆς καὶ ἄνομοι ὥστε μὴ ὑπάρχειν αὐτούς.

Ἐκλείπειεν, γινόμενοι οἱ μὲν ἁμαρτωλοὶ, δίκαιοι, οἱ δὲ ἄνομοι, ἔνομοι, ὥστε μὴ ὑπάρχειν αὐτοὺς οἳ εἰσιν, ἀλλὰ μεταβληθῆναι.

Εὐχεται οὖν οὐ τοὺς ἀνθρώπους ἀφανισθῆναι, ἀλλὰ τὴν κακίαν αὐτῶν· ἢ ἁμαρτωλοὺς καὶ ἀνόμους, τοὺς δαίμονας φησιν, ἢ καὶ τοὺς ἀνίατον τὴν κακίαν ἔχοντας, ὡς λύμην τῶν ὑγιαινόντων.

35β Εὐλόγει, ἡ ψυχὴ μου, τὸν Κύριον.

Ἐοικὸς τῇ ἀρχῇ τὸ τέλος ἐπέθηκεν.

Οὐκ ἡγνόησα δὲ τὰς τινων εἰς τὸν παρόντα ψαλμὸν ἀλληγορίας, ἀλλ' ἐκὼν παρῆκα ταύτας, ὡς βεβιασμένας τε καὶ δυσπαραδέκτους.

104

ρδ'

1α

Ἀλληλούϊα.

Εἴρηται μὲν ἐν τῷ προοιμίῳ τῆς βίβλου τῶν ψαλμῶν περὶ τῶν ἐχόντων ἐπιγραφὴν τὸ, ἀλληλούϊα· ἐρμηνεύει δὲ τοῦτο, αἰνεῖτε τὸν ὄντα, ἥτοι τὸν Κύριον. §§ 57-58

Προτρέπειται δὲ ὁ ψαλμὸς ὑμνεῖν τὸν Θεόν, καὶ διδάσκει τὰ ἔθνη περὶ ὧν ἐυηργέτησεν ὁ Θεὸς τὸν πάλαι λαόν, καὶ οἶον ἅφ' οἴου τοῦτον ἐποίησεν.

1β Ἐξομολογεῖσθε τῷ Κυρίῳ καὶ ἐπικαλεῖσθε τὸ ὄνομα αὐτοῦ.

Ὅμοιόν ἐστι τῷ, Ἐξομολογεῖσθε αὐτῷ, αἰνεῖτε τὸ ὄνομα αὐτοῦ, ὅπερ ἡρμηνεύσαμεν ἐν τῷ ἑθ' ψαλμῷ.

Ps 99.4

1γ Ἀναγγεῖλατε ἐν τοῖς ἔθνεσι τὰ ἔργα αὐτοῦ.

Ἐν δὲ τῷ ἑ' ψαλμῷ φησιν, Ἀναγγεῖλατε ἐν τοῖς ἔθνεσι τὴν δόξαν αὐτοῦ, τὸ αὐτὸ λέγων. Δόξα γὰρ αὐτοῦ, ἃ προϊὼν ἐρεῖ.

Ps 95.3α

2α Ἄισατε αὐτῷ καὶ ψάλατε αὐτῷ.

Καὶ ἐν τῷ ῥηθέντι προοιμίῳ τῆς παρούσης βίβλου καὶ ἐν πολλοῖς τῶν ψαλμῶν εἴρηται περὶ διαφορᾶς ὥδῃς καὶ ψαλμοῦ· ὡς ἐπὶ τὸ πλεῖστον δὲ τὸ αὐτὸ σημαίνουσιν, ἐπιτάσεως ἕνεκεν.

§ 62

2β Διηγῆσασθε πάντα τὰ θαυμάσια αὐτοῦ.

Καὶ ἐν τῷ προμνημονευθέντι ἑ' ψαλμῷ εἶρηκεν, Ἐν πᾶσι τοῖς λαοῖς τὰ θαυμάσια αὐτοῦ.

Ps 95.3β

3α Ἐπαινεῖσθε ἐν τῷ ὀνόματι τῷ ἁγίῳ αὐτοῦ.

Μεγαλοφρονεῖτε, καυχᾶσθε ἐν τῷ ὀνομάζεσθαι Χριστιανοί. Πρὸς γὰρ τοὺς ἀποστόλους ὁ λόγος καὶ τοὺς διαδόχους αὐτῶν.

3β Εὐφρανθήτω καρδία ζητούντων τὸν Κύριον.

Τῶν ἐπικαλουμένων αὐτὸν εἰς βοήθειαν· βοηθηθήσονται γάρ.
Ἡ τῶν ὀδυνόντων πρὸς αὐτὸν διὰ τῆς ὁδοῦ τῶν ἐντολῶν αὐτοῦ, αἱ φέρουσιν εἰς αὐτόν· εὐρήσουσι γὰρ αὐτόν.

4α Ζητήσατε τὸν Κύριον καὶ κραταιώθητε. |

Κραταιώθητε εἰς τὸ ζητῆσαι αὐτόν, καὶ μὴ χαυνοῦσθε.

4β Ζητήσατε τὸ πρόσωπον αὐτοῦ διὰ παντός.

Τὸ πρόσωπον αὐτοῦ, τουτέστιν, αὐτὸν περιφραστικῶς, ἢ τὴν ἐπισκοπὴν αὐτοῦ, ἢ τὸν Υἱὸν αὐτοῦ, τὸν Χριστὸν, ὅς ἐστιν ἀπαράλλακτος εἰκὼν τοῦ Πατρὸς, καὶ χαρακτὴρ τῆς ὑποστάσεως αὐτοῦ· Ὁ ἑωρακὴς γὰρ, φησὶν, ἐμὲ ἑώρακε τὸν Πατέρα.

Col 1.15

Heb 1.3

Jn 14.9

5α Μνήσθητε τῶν θαυμασίων αὐτοῦ, ὧν ἐποίησε.

Μνήσθητε τούτων, διδάσκοντες τὰ ἔθνη, καὶ ἀναγγείλατε αὐτά.

5β Τὰ τέρατα αὐτοῦ καὶ τὰ κρίματα τοῦ στόματος αὐτοῦ.

Μνήσθητε δηλονότι· ἀδιάφορος δὲ ἡ σύνταξις. Τέρατα μὲν οὖν, αἱ ὑπερφυεῖς θεοσημεῖαι, κρίματα δὲ, αἱ ἀποφάσεις αὐτοῦ αἱ διὰ τοῦ νόμου.

Ps 17.23

6α Σπέρμα Ἀβραάμ δοῦλοι αὐτοῦ.

Ὡ σπέρμα Ἀβραάμ! Καλεῖ δὲ τοὺς ἀποστόλους.

6β Υἱοὶ Ἰακώβ ἐκλεκτοὶ αὐτοῦ.

Οὗτοι ταῦτα πάντα· καὶ δοῦλοι μὲν, κατὰ τὸ, Εἰ οὖν ἐγὼ ὁ Κύριος καὶ ὁ διδάσκαλος ἐνίψα ὑμῶν τοὺς πόδας, ἐκλεκτοὶ δὲ, κατὰ τὸ, Οὐχ ὑμεῖς με ἐξελέξασθε, ἀλλ' ἐγὼ ἐξελεξάμην ὑμᾶς.

Jn 13.14

Jn 15.16

7α Αὐτὸς Κύριος ὁ Θεὸς ἡμῶν.

Αὐτὸς ὁ Χριστός.

7β Ἐν πάσῃ τῇ γῇ τὰ κρίματα αὐτοῦ.

Οὐκ ἐν Ἰουδαίοις μόνον, πανταχοῦ γὰρ διεδόθησαν.

8α Ἐμνήσθη εἰς τὸν αἰῶνα διαθήκης αὐτοῦ.

Τῆς εἰς τὸν αἰῶνα διαθήκης αὐτοῦ, τῆς αἰωνίου, ἥτοι τῆς ἀμετακινήτου καὶ ἀναλλοιώτου.

Gen 15.18

Καταλέγει δὲ λοιπὸν ἐντεῦθεν ὁ προφήτης τὰς εἰς τοὺς Ἑβραίους εὐεργεσίας, ἄνωθεν ἀπὸ Ἀβραάμ ἀρξάμενος.

8β Λόγου, οὗ ἐνετείλατο εἰς χιλίας γενεάς.

Τὸ αὐτὸ λέγει πάλιν, διαθήκην καὶ λόγον, τὴν ὑπόσχεσιν τῆς εἰρημένης γῆς ὀνομάζων. Ἐμνήσθη, φησὶ, τοῦ λόγου, οὗ ἐνετείλατο, τοῦ εἰς χιλίας γενεάς, τοῦ μέχρι πολλῶν γενεῶν ἐξικνουμένου· χιλίας γὰρ νῦν ἀπλῶς, τὰς πολλὰς καλεῖ, καὶ τὸ, ἐνετείλατο δὲ, ἀντὶ τοῦ, ἐπηγγείλατο τέθεικεν.

Gen 12.7

9α Ὃν διέθετο τῷ Ἀβραάμ.

Ὃν λόγον δηλονότι.

9β Καὶ τοῦ ὅρκου αὐτοῦ τῷ Ἰσαάκ.

Καὶ ἐμνήσθη πάλιν τοῦ ὅρκου αὐτοῦ, τοῦ ὁμοσθέντος τῷ Ἰσαάκ. Τὸ αὐτὸ γὰρ καὶ τῷ Ἰσαάκ ἐπηγγείλατο, περὶ τε τῆς γῆς καὶ περὶ τοῦ πληθυσμοῦ τοῦ σπέρματος.

Gen 26.24

Τί δέ ἐστιν ὅρκος Θεοῦ εἴρηται ἐν τῷ πη΄ ψαλμῷ, ἔνθα τὸ, Ὡμοσα Δαυὶδ τῷ δούλῳ μου.

Ps 88.4β

10α Καὶ ἔστησεν αὐτὸν τῷ Ἰακώβ εἰς πρόσταγμα.

Εἰς τὸ εἶναι πρόσταγμα ἀπαράβατον.

Gen 28.13-15

10β Καὶ τῷ Ἰσραὴλ εἰς διαθήκην αἰώνιον.

Εἰς τὸ εἶναι διαθήκην ἀμετακίνητον, ἀναλλοίωτον, ὡς εἴρηται.

Ps 104.8α

11α Λέγων, Σοὶ δώσω τὴν γῆν Χαναάν.

Τὴν Παλαιστίνην, ἣν κατῴκουν οἱ Χαναναῖοι.

Gen 15.18-21

11β Σχοίνισμα κληρονομίας ὑμῶν.

Μέτρημα, μέρισμα.

Dt 32.9

12α Ἐν τῷ εἶναι αὐτοὺς ἀριθμῷ βραχεῖς.

Λέγων ταῦτα καὶ διατιθέμενος καὶ ὑπισχνούμενος ὅτε ἦσαν ἀριθμῷ βραχεῖς οἱ περὶ τὸν Ἀβραάμ καὶ Ἰσαάκ καὶ Ἰακώβ.

12β Ὀλιγοστούς καὶ παροίκους ἐν αὐτῇ.

Μετανάσται γὰρ παρώκησαν ἐν τῇ γῇ τῶν Χαναναίων οἱ περὶ τὸν Ἀβραάμ. Καὶ Ἀβραάμ γὰρ, φησί, παρώκησεν ἐν γῇ Χαναάν.

Gen 23.4

Gen 35.27

13α Καὶ διῆλθον ἐξ ἔθνους εἰς ἔθνος.

Πολλὰ ἔθνη διερχόμενοι, καὶ τόπους ἐκ τόπων ἀμείβοντες, περὶ ὧν ἀπάντων ἡ βίβλος τῆς Γενέσεως ἱστορεῖ.

13β **Καὶ ἐκ βασιλείας εἰς λαὸν ἕτερον.**

Τινὲς μὲν γὰρ χῶραι ἐβασιλεύοντο, τινὲς δὲ ἐδημοκρατοῦντο.

14α **Οὐκ ἀφῆκεν ἄνθρωπον ἀδικῆσαι αὐτούς.**

Ἄνθρωπον, ἦτοι τινά. Τὸν μὲν γὰρ Φαραὼ ἤτασεν ἐτασμοῖς μεγάλοις καὶ πονηροῖς καὶ τὸν οἶκον αὐτοῦ, διὰ Σάρραν τὴν γυναῖκα Ἀβραάμ· τῷ δὲ Gen 12.17
 Ἀβιμέλεχ, ἐπιστὰς νυκτὸς, εἶπεν ἄλλα τε φοβερά, καὶ ὅτι Ἀπόδος τὴν | γυναῖκα Gen 20.7
 τῷ ἀνθρώπῳ· εἶτα ἐπήγαγεν ὅτι Προφῆτης ἐστὶ, καὶ εὐξεται περὶ σοῦ, καὶ ζήσῃ. Gen 32-33
 Τὸν Ἡσαῦ δὲ καὶ τὸν Λάβαν οὐκ ἀφῆκεν ἀδικῆσαι τὸν Ἰακώβ, καὶ ἄλλους Gen 31
 πολλοὺς οὐ συνεχώρησε βλάψαι τοὺς εἰρημένους τρεῖς πατριάρχας.

14β **Καὶ ἤλεγξεν ὑπὲρ αὐτῶν βασιλεῖς.**

Ἦλεγξεν αὐτοὺς ἀδίκους, ἥσχυεν, ἐφόβησεν, ὡς τὸν Φαραὼ βασιλέα Gen 12.15-20
 Αἰγύπτου, καὶ τὸν Ἀβιμέλεχ βασιλέα Γεράρων. Gen 20.1-18

15 **Μὴ ἄπτεσθε τῶν χριστῶν μου, καὶ ἐν τοῖς προφήταις μου μὴ πονηρεύεσθε.**

Λέγων καὶ ταῦτα δηλονότι. Χριστοὺς μὲν οὖν αὐτοὺς ὠνόμασεν, ὡς κεχρισμένους τῷ ἁγίῳ Πνεύματι, ἢ τῷ προφητικῷ χαρίσματι. Προφῆτας δὲ, ὡς πολλὰ προφητεύσαντας· καὶ γὰρ καὶ πρὸς τὸν Ἀβιμέλεχ εἶπεν ὁ Θεὸς, ὡς εἴρηται, περὶ τοῦ Ἀβραάμ, ὅτι προφῆτης ἐστὶ.

Ῥητῶς μὲν οὖν οὐ κείνται ταῦτα ἐν τῇ προρρήθεισῃ βίβλῳ, τὸ Μὴ ἄπτεσθε τῶν χριστῶν μου, καὶ τὰ ἐξῆς· ἕτερα δὲ, εἰς τὴν αὐτὴν διάνοιαν τείνοντα.

16α **Καὶ ἐκάλεσε λιμὸν ἐπὶ τὴν γῆν.**

Ἔταξεν, ἔπεμψε, προοδοποιῶν εὐμηχάνως τοῖς περὶ τὸν Ἰακώβ τὴν εἰς Αἴγυπτον κάθοδον, ὅτε τὰ ἑπτὰ ἔτη τῆς εὐθηνίας ἑπτὰ ἕτερα τοῦ λιμοῦ διεδέξαντο. Gen 41.53-54

16β **Πᾶν στήριγμα ἄρτου συνέτριψε.**

Πᾶσαν ἰσχὺν τροφῆς ἠφάνισε, πᾶσαν ὑπόστασιν βρώσεως ἐξέτριψεν.

17α **Ἀπέστειλεν ἔμπροσθεν αὐτῶν ἄνθρωπον.**

Ἐμπροσθεν τῶν περὶ τὸν Ἰακώβ, τὸν Ἰωσήφ, τῇ πονηρίᾳ τῶν ἀδελφῶν αὐτοῦ χρησάμενος εἰς δέον, καὶ τὴν εἰς δουλείαν ἀπαγωγὴν ἀποστολὴν ποιησάμενος. Διὸ καὶ πρὸς αὐτοὺς εἴρηκεν, ὅτι Εἰς ζωὴν ἀπέσταλκέ με ὁ Θεὸς ἔμπροσθεν ὑμῶν. Gen 40.5

17β Εἰς δοῦλον ἐπράθη Ἰωσήφ.

Παρά τῶν ἀδελφῶν αὐτοῦ, τοῖς Ἰσμαηλίταις, καὶ παρὰ τῶν Ἰσμαηλιτῶν, αὖθις εἰς Αἴγυπτον, τῷ Πεντεφρῇ.

Gen 37.28, 36

18α Ἐταπείνωσαν ἐν πέδαις τοὺς πόδας αὐτοῦ.

Ἐκάκωσαν οἱ περὶ τὸν κύριον αὐτοῦ, βαλόντες εἰς δεσμωτήριον.

Gen 39.20

18β Σίδηρον διήλθεν ἡ ψυχὴ αὐτοῦ.

Τουτέστιν, αὐτός. Σίδηρον δὲ λέγει, τὸν σιδηροῦν κλοιόν· ἢ σίδηρον, ἥτοι τὸ ξίφος διέφυγεν, ἄχρι τούτου ἐλθοῦσα.

19α Μέχρι τοῦ ἐλθεῖν τὸν λόγον αὐτοῦ.

Τὴν σοφίαν αὐτοῦ, καθ' ἣν ἔλυσε τοὺς ὀνείρους τῶν συνδεσμίων· ἢ τὴν φροντίδα, ἣν ἐφρόντισεν αὐτοῦ ὁ Θεός, θέλων αὐτὸν δοξάσαι, καὶ τὸ γένος αὐτοῦ.

Gen 40.8-19

19β Τὸ λόγιον Κυρίου ἐπύρωσεν αὐτόν.

Ὁ ἐνδιάθετος λόγος, ὁ παρὰ Θεοῦ δοθεὶς ἡμῖν, καθ' ὃν λογικοὶ λεγόμεθα. Ὁ φυσικὸς νόμος πυρωθῆναι αὐτὸν παρεσκεύασεν ἐν τῇ καμίνῳ τῶν πειρασμῶν, καὶ ἔδειξε καθαρὸν καὶ δόκιμον, ὡς χρυσόν· ἐδίδασκε γὰρ αὐτὸν ὁ λόγος οὗτος, ὅτι οὐ χρὴ γυναικὸς ἀλλοτρίας ἅπτεσθαι.

20α Ἀπέστειλε βασιλεὺς καὶ ἔλυσεν αὐτόν.

Ὁ Φαραώ. Ἐν τῇ δηλωθείσῃ δὲ βίβλῳ τῆς Γενέσεως πάντα σαφῶς ἱστορήται.

Gen 41.14

20β Ἄρχων λαοῦ, καὶ ἀφῆκεν αὐτόν.

Τὸ αὐτὸ λέγει πάλιν, ὡς εἶθε πολλάκις ποιεῖν.

21-22 Κατέστησεν αὐτὸν κύριον τοῦ οἴκου αὐτοῦ, καὶ ἄρχοντα πάσης τῆς κτήσεως αὐτοῦ, τοῦ παιδεῦσαι τοὺς ἄρχοντας αὐτοῦ ὡς ἑαυτὸν, καὶ τοὺς πρεσβυτέρους αὐτοῦ σοφίσει.

Τοῦ Θεοῦ ταῦτα οἰκονομοῦντος.

23α Καὶ εἰσῆλθεν Ἰσραὴλ εἰς Αἴγυπτον.

Κατ' ἐπιτομὴν τὴν ἱστορίαν διέξεισι.

23β Καὶ Ἰακώβ παρώκησεν ἐν γῇ Χάμ.

Τὸ αὐτὸ λέγει πάλιν· γῇ γὰρ Χάμ, ἡ Αἴγυπτος, ἐπεὶ ὁ Αἴγυπτος, ἕκγονος ἦν τοῦ Χάμ, ὧν καὶ ἄμφω τὰς κλήσεις αὕτη ἔσχεν ἡ γῇ.

Ps 77.51β

24α Καὶ ἠϋξῆσε τὸν λαὸν αὐτοῦ σφόδρα.

Τὸν τοῦ Ἰσραὴλ, ὁ Θεὸς, ἡ τὸν ἑαυτοῦ· μόνοι γὰρ οὗτοι τὸν Θεὸν ἐσέβοντο. |

24β Καὶ ἐκραταίωσεν αὐτὸν ὑπὲρ τοὺς ἐχθροὺς αὐτοῦ.

Ὑπὲρ τοὺς Αἰγυπτίους, οἵτινες ἐμίσουν καὶ τοὺς Ἰσραηλίτας καὶ τὸν Θεόν.

25α Μετέστρεψε τὴν καρδίαν αὐτοῦ τοῦ μισῆσαι τὸν λαὸν αὐτοῦ.

Τὴν καρδίαν τοῦ Φαραῶ, οὐ τοῦ φιλοῦντος τὸν Ἰωσήφ, ἀλλ' ἐτέρου μὴ εἰδότος αὐτόν· Ἐσκληρυνε γὰρ, φησὶν, ὁ Θεὸς τὴν καρδίαν Φαραῶ, τουτέστι, σκληρυνθῆναι παρεχώρησεν, ἵνα, κακούμενοι οἱ Ἰσραηλίται, θερμῶς ἐπιθυμήσωσιν ἐξελεῖν ἐκ τῆς Αἰγύπτου, καὶ φυγεῖν τὴν λύμην αὐτῶν.

Ex 1.8

Ex 9.12

25β Τοῦ δολιοῦσθαι ἐν τοῖς δούλοις αὐτοῦ.

Τοῦ ἐπιβουλεύειν. Εἶρηκε γὰρ ὁ Φαραῶ πρὸς τοὺς Αἰγυπτίους, Ἰδοὺ νῦν πολυπληθεῖ τὸ ἔθνος, καὶ ἰσχύει ὑπὲρ ἡμᾶς, καὶ λοιπὸν προσέταξεν ἀναιρεῖσθαι τὰ ἄρρενα τῶν τικτομένων βρεφῶν.

Ex 1.10

26α Ἐξαπέστειλε Μωυσῆν τὸν δοῦλον αὐτοῦ.

Ὁ Θεός.

26β Ἀαρὼν, ὃν ἐξελέξατο ἑαυτῷ.

Τὸν ἀδελφὸν Μωυσέως.

27α Ἔθετο ἐν αὐτοῖς τοὺς λόγους τῶν σημείων αὐτοῦ.

Τὰ προστάγματα τὰ περὶ τῶν σημείων αὐτοῦ, ὥστε δι' αὐτῶν ἐνεργεῖσθαι ταῦτα· ἢ ἐγνώρισεν αὐτοῖς τὰς αἰτίας τῶν σημείων αὐτοῦ, ἢ τοὺς τρόπους αὐτῶν.

27β **Καὶ τῶν τεράτων αὐτοῦ ἐν γῇ Χάμ.**

Περὶ σημείων καὶ τεράτων εἴρηται ἐν τῷ οἷον ψαλμῷ, ἔνθα τὸ, "Ὁς ἔθετο ἐν Αἰγύπτῳ τὰ σημεία αὐτοῦ, καὶ τὰ τέρατα αὐτοῦ ἐν πεδίῳ Τάνεως.

Ps 77.43

Καὶ ἐν ἐκείνῳ γὰρ τῷ ψαλμῷ τὰς εἰς τοὺς Ἰσραηλίτας εὐεργεσίας ἱστορήσεν, ἀλλ' ἀπὸ τῆς ἐξόδου μόνον ἀρξάμενος τῆς ἐξ Αἰγύπτου, καὶ τρόπον ἕτερον.

28α **Ἐξαπέστειλε σκότος, καὶ ἐσκότασε.**

Καὶ μὴν καὶ πρὸ τοῦ σκότους ἐτέρας πληγὰς τοῖς Αἰγυπτίοις ἐπήγαγε. Τέθεικε δὲ νῦν τοῦτο πρῶτον ὁ Δαυὶδ ἀδιαφόρως, ἢ καὶ ἐπεὶ κάλλιστον ὁμοῦ καὶ ἀναγκαιότατον τοῖς ἀνθρώποις τὸ φῶς, τὴν διὰ τοῦ σκότους τιμωρίαν ὡς βαρυτάτην προέταξε. Καὶ ἐν τῷ οἷον ψαλμῷ ἀπαρτηρητῶς διηγεῖται τὰς τοιαύτας μάστιγας, ὡς εἰρήκαμεν ἐνθα τὸ, Ἐξαπέσειλεν εἰς αὐτοὺς κυνόμυϊαν.

Ps 77.45a

28β **"Ὅτι παρεπίκραναν τοὺς λόγους αὐτοῦ.**

"Ὅτι, φησὶν, οἱ Αἰγύπτιοι παρώξυναν τὰ προστάγματα αὐτοῦ, κελεύσαντος ἀπολῦσαι τὸν λαόν.

Παρεπίκραναν δὲ αὐτοὺς, ἀπειθοῦντες· καταχρηστικὸν δὲ ἐπὶ τῶν λόγων τὸ, παρεπίκραναν. Ἡ καὶ ἄλλως, διὰ τῶν λόγων, τὸν λαλήσαντα ἐνέφηγε.

Τινὲς δὲ τὸ, παρεπίκραναν, παρέβησαν ἐρμηνεύουσιν, ὡς καὶ τοῦτο δηλούσης παρ' Ἑβραίοις ἔστιν ὅτε τῆς τοιαύτης λέξεως.

Ἐνία δὲ τῶν ἀντιγράφων, οὐ παρεπίκραναν, γράφουσιν, ὡς ἀναφέρεσθαι τοῦτο πρὸς Μωυσῆν καὶ Ἀαρών.

29 **Μετέστρεψε τὰ ὕδατα αὐτῶν εἰς αἷμα καὶ ἀπέκτεινε τοὺς ἰχθύας αὐτῶν.**

Ζήτησον ἐν τῷ εἰρημένῳ ψαλμῷ τὸ, Καὶ μετέστρεψεν εἰς αἷμα τοὺς ποταμοὺς αὐτῶν.

Ps 77.44a

30α **Ἐξεῖρψεν ἡ γῆ αὐτῶν βατράχους.**

Ἐν ἐκείνῳ καὶ περὶ τούτων ἡρμήνευται. Ἐξεῖρψεν δὲ, ἀντὶ τοῦ, ἐξέδωκεν ἐρπυστικά. Ps 77.45β

28β³ λαόν MS²CBF : λαὸν αὐτοῦ PV.

30α Add. [MPS²F in marg.]: BV: Ἐκ τῶν ὑδάτων μὲν οἱ βάτραχοι γεγόνασιν, ὡς ἡ βίβλος τῆς Γενέσεως παρίστησι [Gen 1.20]· τὸ δ' ἐξεῖρψεν ἡ γῆ, ἀντὶ τοῦ, ἐξεῖρφη, ἐκαλύφθη κατὰ βατράχους· ἐνεργητικὸν, παθητικὸν ἔχον σημασίαν· ἢ καὶ βατράχους, ἀντὶ τοῦ, βατράχοις, ἀντίπτωσις. : om. C.

30β Ἐν τοῖς ταμείοις τῶν βασιλείων αὐτῶν.

Οὐ μόνον ἐν πᾶσι τοῖς ἄλλοις τόποις, ἀλλὰ καὶ ἐν τοῖς εἰς τὰ βασίλεια ταμείοις, ἔνθα πολλὴ καὶ φυλακὴ καὶ ἀσφάλεια.

31 Εἶπε, καὶ ἦλθε κυνόμευια καὶ σκνίπες ἐν πᾶσι τοῖς ὀρίοις αὐτῶν.

Ἐκεῖ καὶ περὶ τούτων ἐρρήθη, ἔνθα τὸ, Ἐξαπέστειλεν εἰς αὐτοὺς κυνόμευιαν. Ps 77.45a

32-33 Ἔθετο τὰς βροχὰς αὐτῶν χάλαζαν, πῦρ καταφλέγον ἐν τῇ γῇ αὐτῶν, καὶ ἐπάταξε τὰς ἀμπέλους αὐτῶν καὶ τὰς συκάς αὐτῶν, καὶ συνέτριψε πᾶν ξύλον ὀρίου αὐτῶν.

Ὅμοίως καὶ περὶ τούτων. Ps 77.47

34-35 Εἶπε, καὶ ἦλθεν | ἀκρίς καὶ βροῦχος, οὗ οὐκ ἦν ἀριθμὸς, καὶ κατέφαγε πάντα χόρτον ἐν τῇ γῇ αὐτῶν, καὶ κατέφαγε πάντα τὸν καρπὸν τῆς γῆς αὐτῶν.

Ἔτι καὶ περὶ τούτων. Ps 77.46

36 Καὶ ἐπάταξε πᾶν πρωτότοκον ἐν τῇ γῇ αὐτῶν, ἀπαρχὴν παντὸς πόνου αὐτῶν.

Ὡσαύτως καὶ περὶ τούτων. Ps 77.51

37a Καὶ ἐξήγαγεν αὐτοὺς ἐν ἀργυρίῳ καὶ χρυσίῳ.

Ἄ ἐχρήσαντο παρὰ τῶν Αἰγυπτίων, οὕτω τοῦ Θεοῦ κελεύσαντος, ὥστε Gen 15.14
λογισθῆναι ταῦτα μισθὸν τῆς πλινθοποιΐας καὶ τῆς ἄλλης ὑπηρεσίας. Ex 12.35

37β Καὶ οὐκ ἦν ἐν ταῖς φυλαῖς αὐτῶν ὁ ἀσθενῶν.

Ἵνα μηδεὶς ὑπολειφθεῖ διὰ νόσον. Τοῦτο δὲ Μωυσῆς ῥητῶς μὲν οὐκ ἀνέγραψε, νοεῖται δὲ διὰ τὸ μηδαμοῦ μνημονευθῆναί τινα νοσήσαντα.

Ἵσως δὲ καὶ ἐτέρωθεν ἐδιδάχθη περὶ τούτου Δαυὶδ, ἡ ἐξ ἀποκρύφου βίβλου, ἡ ἐκ παραδόσεως, ἡ ἐκ τοῦ θείου Πνεύματος, ὡς καὶ περὶ ἐτέρων πολλῶν.

38 Εὐφράνθη Αἴγυπτος ἐν τῇ ἐξόδῳ αὐτῶν, ὅτι ἐπέπεσεν ὁ φόβος αὐτῶν ἐπ' αὐτούς.

Ἐπέπεσεν ὁ φόβος διὰ τὰς ὑπὲρ αὐτῶν θεηλάτους μάστιγας. Αἴγυπτον δὲ λέγει, τοὺς ὑπολειφθέντας Αἰγυπτίους.

Διεξεληθὼν δὲ τὰς κατὰ τῶν Αἰγυπτίων πληγὰς ἐπιτομώτερον, ἤδη μεταβαίνει
καὶ ἐπὶ τὰς εἰς τοὺς Ἑβραίους εὐεργεσίας.

39 Διεπέτασε νεφέλην εἰς σκέπην αὐτοῖς, καὶ πῦρ τοῦ φωτίσαι αὐτοῖς τὴν νύκτα.

Ἐν ἐκείνῳ τῷ ψαλμῷ καὶ περὶ τούτων ἐρρήθη, ὅπου τὸ, Καὶ ὠδήγησεν αὐτοὺς
ἐν νεφέλῃ ἡμέρας, καὶ τὰ ἐξῆς.

Ps 77.14

40α Ἦιτησαν καὶ ἦλθεν ὀρτυγομήτρα.

Ἐκεῖ καὶ περὶ ταύτης, ἔνθα τὸ, Καὶ ἔβρεξεν ἐπ' αὐτοὺς ὥσει χνοῦν σάρκας.

Ps 77.27

40β Καὶ ἄρτον οὐρανοῦ ἐνέπλησεν αὐτούς.

Ἐν δὲ τῷ οἷ ψαλμῷ γέγραπται, Καὶ ἄρτον οὐρανοῦ ἔδωκεν αὐτοῖς.

Ps 77.24β

41 Διέρρηξε πέτραν καὶ ἐρρύσαν ὕδατα, ἐπορεύθησαν ἐν ἀνύδροις ποταμοί.

Ὅμοίως καὶ περὶ τούτων, ὅπου τὸ, Καὶ ἐξήγαγεν ὕδωρ ἐκ πέτρας, καὶ
κατήγαγεν ὡς ποταμοὺς ὕδατα. Ἐπορεύθησαν, φησὶν, ἐν ἀνύδροις τόποις ποταμοὶ
ρέοντες ἀπὸ τῆς διαβρύγεισης ἐκείνης πέτρας. Ποταμοὺς δὲ, τοὺς ὄχετοὺς ἐκάλεσε
διὰ τὸ πλῆθος τῶν ὑδάτων.

Ps 77.16

42 Ὅτι ἐμνήσθη τοῦ λόγου τοῦ ἁγίου αὐτοῦ, τοῦ πρὸς Ἀβραὰμ τὸν δοῦλον αὐτοῦ.

Τοῦ λόγου τῆς ἐπαγγελίας, ὅτι πληθυνεῖ τὸ σπέρμα αὐτοῦ, καὶ ὅτι δώσει
αὐτῷ τὴν γῆν Χαναάν, ἥτοι τὴν Παλαιστίνην.

Gen 13.15

43α Καὶ ἐξήγαγε τὸν λαὸν αὐτοῦ ἐν ἀγαλλιάσει.

Χαίροντα μετὰ τὴν τῶν Αἰγυπτίων καταπόντισιν.

43β Καὶ τοὺς ἐκλεκτοὺς αὐτοῦ ἐν εὐφροσύνῃ.

Τὸν αὐτὸν λαὸν, λέγει καὶ ἐκλεκτοὺς, ὡς ἐξηρημένον Θεῷ.

44α Καὶ ἔδωκεν αὐτοῖς χώρας ἐθνῶν.

Τῶν κατοικούντων τὴν Παλαιστίνην.

44β Καὶ πόνους λαῶν κατεκληρονόμησαν.

Τῶν εἰρημένων ἐθνῶν.

45 Ὅπως ἂν φυλάξωσι τὰ δικαιώματα αὐτοῦ, καὶ τὸν νόμον αὐτοῦ ἐκζητήσωσι.

Ταῦτα δὲ ἐποίησεν αὐτοῖς, προτρεπόμενος αὐτοὺς εἰς φυλακὴν τῶν ἐντολῶν αὐτοῦ, ἥτοι πρὸς ἐκζήτησιν τοῦ νόμου αὐτοῦ. Ἐκζήτησιν δὲ νόει, τὸν πόθον· ὁ γὰρ τις ποθεῖ, τοῦτο καὶ ζητεῖ.

105

ρ ε '

1α

Ἀλληλούϊα.

Καὶ οὗτος ὁ ψαλμὸς, ὁμοίως τῷ προλαβόντι τὰ τοῦ Θεοῦ θαυμάσια διηγούμενος, ἔτι δὲ καὶ τὴν τῶν Ἑβραίων μὲν ἀχαριστίαν καὶ πονηρίαν, αὐτοῦ δὲ μακροθυμίαν καὶ φιλανθρωπίαν, ὁμοίαν ἐκείνῳ φέρει καὶ τὴν ἐπιγραφὴν.

1β Ἐξομολογεῖσθε τῷ Κυρίῳ, ὅτι χρηστός.

Ἐξομολογεῖσθε αὐτῷ τὰς ἀμαρτίας ὑμῶν, ὅτι ἀγαθὸς ἐστι | καὶ ἀμνηστικός τοῖς ἐξομολογουμένοις.

1γ Ὅτι εἰς τὸν αἰῶνα τὸ ἔλεος αὐτοῦ.

Εἰς τὸν αἰῶνα τοῦτον, τὸ ἔλεος αὐτοῦ τοῖς μετανοοῦσιν, εἰς δὲ τὸν μέλλοντα, ἡ κρίσις αὐτοῦ· διὸ χρὴ εἰς τὸν αἰῶνα τοῦτον ἐξομολογεῖσθαι. Ἡ ὅτι αἰεὶ ἐλεεῖ, καὶ προσῆκον αἰεὶ ἐξομολογεῖσθαι· ἢ ὅτι αἰώνιον τὸ ἔλεος αὐτοῦ τοῖς ἀξίοις.

2α Τίς λαλήσει τὰς δυναστείας τοῦ Κυρίου;

Τὰς μεγαλοδυνάμους εὐεργεσίας, τὰς εἰς τὸν λαὸν αὐτοῦ· ὄντως οὐδεὶς, ὡς ἀνεφίκτους.

Ἡ ἀπλῶς τὰς μεγαλουργίας· Ὁ Θεὸς γὰρ, φησὶν, ἡμῶν ἐν τῷ οὐρανῷ καὶ ἐν τῇ γῇ πάντα ὅσα ἠθέλησεν ἐποίησεν.

Ἡ τὰς θεοπρεπεῖς δυνάμεις, ἃς ἐργάζεται πολιτευόμενος ἐν σαρκί, ὡς εἶναι τοῦτο προφητεῖαν περὶ αὐτῶν.

Ps 113.11

2β Ἀκουστὰς ποιήσει πάσας τὰς αἰνέσεις αὐτοῦ;

Τίς ἀπαγγελεῖ τὰς ἐφ' ἐκάστῳ τούτων ἀρμοζούσας αἰνέσεις;

3α Μακάριοι οἱ φυλάσσοντες κρίσιν.

Οἱ τηροῦντες νόμον Θεοῦ, ἢ οἱ ἔχοντες κρίσιν εἰς τὸ κρίνειν ὀρθῶς, μὴ μόνον ἑτέροις, ἀλλὰ καὶ πρὸ τούτων ἑαυτοῖς, ὥστε μὴ παραχωρεῖν κατεξανίστασθαι τὸ χεῖρον τοῦ κρείττονος, μηδὲ νικᾶσθαι τὸ καλὸν ὑπὸ τοῦ κακοῦ.

3β Καὶ ποιοῦντες δικαιοσύνην ἐν παντὶ καιρῷ.

Ἐαυτοῖς, ὡς εἴρηται, καὶ ἑτέροις.

4α Μνήσθητι ἡμῶν, Κύριε, ἐν τῇ εὐδοκίᾳ τοῦ λαοῦ σου.

Προϊδὼν ὁ Δαυὶδ τὰ κατὰ τὴν ἑνσαρκον οἰκονομίαν καὶ τὸν νέον λαὸν, ἰκετεύει μνημονευθῆναι τότε καὶ αὐτὸν, εὐδοκίαν λέγων, τὴν ἐκλογὴν τοῦ τοιούτου λαοῦ· μνήσθητι, φησὶν, ἡμῶν εἰς τὸ συντάξαι καὶ ἡμᾶς ἐκεῖνω.

Ἦ εὐδοκίαν, περὶ ἧς ἔλεγον οἱ ἄγγελοι, Ἐν ἀνθρώποις εὐδοκία.

Lk 2.14

4β Ἐπίσκεψαι ἡμᾶς ἐν τῷ σωτηρίῳ σου.

Τὸ αὐτὸ λέγει πάλιν, ἐπιτείνων τὴν αἵτησιν. Ἐν τῷ σωτηρίῳ, φησὶ, τῷ παρὰ σοῦ γενησομένῳ ἐν τῷ κόσμῳ, ὅπερ ἐστὶν ἡ ἐνανθρώπησις· Αὐτὸς γὰρ, φησὶ, σώσει τὸν λαὸν αὐτοῦ.

Mt 1.21

5α Τοῦ ἰδεῖν ἐν τῇ χρηστότητι τῶν ἐκλεκτῶν σου.

Τοῦ ἰδεῖν καὶ ἡμᾶς ἐν τῇ εὐεργεσίᾳ τοῦ λαοῦ σου, ἃ κάκεῖνοι. Διὸ καὶ ὁ Χριστὸς ἔλεγε πρὸς τοὺς μαθητὰς, ὅτι Πολλοὶ προφῆται καὶ δίκαιοι ἐπεθύμησαν ἰδεῖν, ἃ εἶδετε.

Mt 13.17

5β Τοῦ εὐφρανθῆναι ἐν τῇ εὐφροσύνῃ τοῦ ἔθνους σου.

Τοῦ τῶν Χριστιανῶν. Περὶ ἧς εὐφρονσύνης εἶπε πάλιν ὁ ἄγγελος, ὅτι Ἰδοὺ εὐαγγελίζομαι ὑμῖν χαρὰν μεγάλην.

Lk 2.10

5γ Τοῦ ἐπαινέσθαι μετὰ τῆς κληρονομίας σου.

Διὰ τῶν εἰρημένων πάντων, ἰκετεύει κοινωνίαν ἔχειν καὶ αὐτὸν ἐν τῷ κλήρῳ τοῦ νέου λαοῦ, ὡς ἤδη πιστεύσαντα.

6 Ἠμάρτομεν μετὰ τῶν πατέρων ἡμῶν, ἠνομήσαμεν, ἠδικήσαμεν.

Νοηθεῖεν ἂν τὰ τε ῥηθέντα, τὰ τε προκείμενα, καὶ προσώπῳ τῶν ἐκ περιτομῆς πιστεῦσαι μελλόντων εἰς Χριστὸν, ὡς ἀπὸ τούτων, τοῦ Δαυὶδ ταῦτα δεομένου, Tit 1.10

κατὰ τὴν ὑφήγησιν τοῦ ἁγίου Πνεύματος, καὶ τὰς πρὸ τοῦ πιστεῦσαι αὐτοὺς ἁμαρτίας ἐξομολογουμένου.

7α Οἱ πατέρες ἡμῶν ἐν Αἰγύπτῳ οὐ συνῆκαν τὰ θαυμάσιά σου.

Οὐ συνῆκαν τὰ ἐκεῖ τερατουργηθέντα.

7β Οὐκ ἐμνήσθησαν τοῦ πλήθους τοῦ ἐλέους σου.

Τοῦ εἰς αὐτοὺς γενομένου τότε. Οὐ συνῆκαν δὲ, καὶ οὐκ ἐμνήσθησαν, τουτέστιν, ἐπελάθοντο πάντων. Πότε; Ὅτε δηλαδὴ, πλησιάσαντες τῇ Ἐρυθρᾷ θαλάσῃ, εἶδον τοὺς Αἰγυπτίους στρατοπεδεύσαντας ὀπίσω αὐτῶν. Τότε γάρ, φησί, φοβηθέντες σφόδρα, εἶπον πρὸς Μωυσῆν, Παρὰ τὸ μὴ ὑπάρχειν μνήματα ἐν Αἰγύπτῳ ἐξήγαγες ἡμᾶς ἀποκτεῖναι ἐν τῇ ἐρήμῳ; καὶ ὅτι, Πάρες ἡμᾶς, ὅπως δουλεύσωμεν τοῖς Αἰγυπτίοις· κρεῖσσον γὰρ ἦν ἡμᾶς δουλεύειν τοῖς Αἰγυπτίοις ἢ ἀποθανεῖν ἐν τῇ ἐρήμῳ ταύτῃ.

Ex 14.11-12

7γ Καὶ παρεπύκρναν ἀναβαίνοντες ἐν τῇ Ἐρυθρᾷ θαλάσῃ.

Καὶ τοιαῦτα λέγοντες, παρώργησαν αὐτὸν παρὰ τὴν Ἐρυθρὰν θάλασσαν· πλησίον γὰρ | αὐτῆς ἡ ἔρημος, ὅπου στρατοπεδεύσαντες τοιαῦτα ἐγόγγυζον· ἢ ἀναβαίνοντες πρὸς τὴν Ἐρυθρὰν θάλασσαν· ἀναβαίνοντες δὲ εἶπε, διότι χθαμαλὴ ἐστὶν ἡ Αἴγυπτος, ὅθεν ἀνέβαινον.

8α Καὶ ἔσωσεν αὐτοὺς ἕνεκεν τοῦ ὀνόματος αὐτοῦ.

Οὐ συνέκλεισεν αὐτοὺς εἰς τὰς χεῖρας τῶν καταδιωκόντων Αἰγυπτίων, ἵνα μὴ βλασφημηθῇ, ὡς ἀσθενὴς ἢ ἀπατεῶν· αὐτοὶ γὰρ ἀνάξιοι ἦσαν σωτηρίας, ὡς ἀγνώμονες.

Isa 52.5

8β Τοῦ γνωρίσαι τὴν δυναστείαν αὐτοῦ.

Τοῦ γνωσθῆναι τὸ μεγαλοδύναμον αὐτοῦ, οὐ μόνον Ἑβραίοις καὶ Αἰγυπτίοις, ἀλλὰ καὶ πᾶσι τοῖς ἔθνεσι.

9α Καὶ ἐπετίμησε τῇ Ἐρυθρᾷ θαλάσῃ, καὶ ἐξηράνθη.

Ἐπέταξεν αὐτῇ, καὶ ἐξηράνθη κατὰ τὸ μέσον.

9β Καὶ ὠδήγησεν αὐτοὺς ἐν ἁβύσσῳ ὡς ἐν ἐρήμῳ.

Ὡς ἐν ξηρᾷ. Ἐν ἀβύσσῳ δὲ εἶπε, διὰ τὸ μέσον ὁδεύειν τῆς θαλάσσης.

10α Καὶ ἔσωσεν αὐτοὺς ἐκ χειρὸς μισοῦντος.

Τοῦ Φαραώ.

10β Καὶ ἐλυτρώσατο αὐτοὺς ἐκ χειρὸς ἐχθρῶν.

Τῶν Αἰγυπτίων.

11 Ἐκάλυψεν ὕδωρ τοὺς θλίβοντας αὐτοὺς, εἰς ἐξ αὐτῶν οὐχ ὑπελείφθη.

Ὑδωρ, τὸ τῆς θαλάσσης.

12α Καὶ ἐπίστευσαν τῷ λόγῳ αὐτοῦ.

Ταῖς ἐπαγγελίαις αὐτοῦ.

12β Καὶ ᾔσαν τὴν αἴνεσιν αὐτοῦ.

ᾔησαν τὴν ἐπινίκιον ᾠδὴν, ἣν ὑπηγόρευσεν αὐτοῖς Μωυσῆς.

Ex 15.1-19

13α Ἐτάχυναν, ἐπελάθοντο τῶν ἔργων αὐτοῦ.

Ταχέως ἐπελάθοντο πάλιν τῶν εἰς αὐτοὺς εὐεργεσιῶν, ὅτε, πεινάσαντες καὶ μνησθέντες τῶν λεβήτων τῶν κρεῶν καὶ τῆς πλησμονῆς τῶν ἄρτων τῶν ἐν Αἰγύπτῳ, διεγόγγυζον.

Ex 16.2-3

13β Οὐχ ὑπέμειναν τὴν βουλὴν αὐτοῦ.

Οὐκ ἀνέμειναν αὐτὴν, βουλομένου οἰκονομῆσαί τι, καὶ διὰ τοῦτο παρα-
χωρήσαντος πεινᾶσαι αὐτούς.

14α Καὶ ἐπεθύμησαν ἐπιθυμίαν ἐν τῇ ἐρήμῳ.

Ἐπιθυμίαν κρεῶν, ὡς εἴρηται, καὶ ἄρτων.

Nu 11.4

14β Καὶ ἐπείρασαν τὸν Θεὸν ἐν ἀνύδρῳ.

Ζήτησον ἐν τῷ ὅζ' ψαλμῷ τὸ, Παρεπύκραναν τὸν Ὑψιστον ἐν ἀνύδρῳ, καὶ
ἐξεπείρασαν τὸν Θεὸν ἐν ταῖς καρδίαις αὐτῶν.

Ps 77.17β-18

15α Καὶ ἔδωκεν αὐτοῖς τὸ αἶτημα αὐτῶν.

Τὸ περὶ βρωμάτων, ἔτι δὲ καὶ τὸ περὶ ὕδατος. Αἶτημα δὲ λέγει, τὴν ἐπιθυμίαν· οὐ γὰρ ᾔτησαντο, ἀλλ' ἐπεθύμησαν καὶ ἐγόγγυσαν.

15β Ἐξαπέστειλε πλησμονὴν εἰς τὰς ψυχὰς αὐτῶν.

Οὐχ ἀπλῶς αὐτοῖς ἔδωκε, κρέας μὲν τὴν ὀρτυγομήτραν, ἄρτον δὲ τὸ μάννα, ὕδωρ δὲ τὸ ἐν Μερρῶ γλυκανθὲν καὶ τὸ ἐκ πέτρας ῥυέν, ἀλλ' ἄχρι καὶ κόρου.

16α Καὶ παρώργισαν τὸν Μωυσῆν ἐν τῇ παρεμβολῇ.

Οἱ περὶ Δαθὰν καὶ Ἀβειρών· ἀντέστησαν γὰρ αὐτῷ, καθὼς ἡ τῶν Ἀριθμῶν βίβλος ἱστορεῖ.

Nu 16.1-2

16β Τὸν Ἀαρὼν τὸν ἅγιον Κυρίου.

Τὸν καθιερωμένον Κυρίῳ· οἱ περὶ Κορὲ Λευΐται, φιλονεικοῦντες ἱερατεύειν.

Nu 16.10

17α Ἐνοίχθη ἡ γῆ καὶ κατέπιε Δαθὰν.

Ζῶντα.

17β Καὶ ἐκάλυψεν ἐπὶ τὴν συναγωγὴν Ἀβειρών.

Καὶ ἐκάλυψε τὴν συναγωγὴν Ἀβειρών· περιττὴ γὰρ ἡ πρόθεσις.
Ἡ μὲν οὖν εἰρημένη βίβλος, ἅμα καὶ τὸν Δαθὰν καὶ τὸν Ἀβειρών, καὶ τὴν περὶ αὐτοὺς συναγωγὴν, καὶ τὰ κτήνη αὐτῶν, καὶ τὰς σκηνὰς αὐτῶν, καὶ πάντα ὅσα ἦν αὐτοῖς, φησὶ συγκαταποθῆναι. Δαυὶδ δὲ διεΐλεν αὐτοὺς, αὕξων τὴν συμφορὰν αὐτῶν.

Nu 16.32-33

18α Καὶ ἐξεκαύθη πῦρ ἐν τῇ συναγωγῇ αὐτῶν.

Τῶν περὶ Κορέ· πῦρ γὰρ ἐξελθὼν παρὰ Κυρίου, κατέκαυσε τοὺς πεντήκοντα καὶ διακοσίους ἄνδρας, τοὺς προσφέροντας τὸ θυμίαμα.

Nu 16.35

18β Φλόξ κατέφλεξεν ἁμαρτωλοὺς.

Τοὺς ῥηθέντας, ὡς ἀναξίως ἀρπάζειν τὴν ἱερωσύνην ἐπιχειροῦντας.

19α Καὶ ἐποίησαν μόσχον ἐν Χωρήβ.

Ὡς ἡ βίβλος τῆς Ἐξόδου παρίστησιν. Οὐ κέχρηται δὲ τάξει περὶ τὴν ἱστορίαν, Ex 32.4
ἀλλ' ὡς ἔτυχε, καταλέγει τὰς ἀμαρτίας καὶ ἀσεβείας αὐτῶν.

19β Καὶ προσεκύνησαν τῷ γλυπτῷ. |

Τῷ μόσχῳ δηλονότι.

20 Καὶ ἠλλάξαντο τὴν δόξαν αὐτοῦ ἐν ὁμοιώματι μόσχου ἐσθίουτος χόρτον.

Καὶ μετέστησαν τὴν τιμὴν τοῦ Θεοῦ ἐπὶ ὁμοίωμα μόσχου, εἰς εἰδωλον μόσχου. Τὸ δὲ, ἐσθίουτος χόρτον, προσέθηκε, διασύρων μάλα τὴν ἄνοιαν αὐτῶν, ὅτι λογικοὶ ὄντες, ξόανον ἀλόγου ἐδόξαζον.

Τινὰ δὲ τῶν ἀντιγράφων τὴν δόξαν αὐτῶν γράφουσιν, ὡς νοεῖσθαι δόξαν αὐτῶν, τὸν Θεόν, τὸν δοξάσαντα αὐτοὺς διὰ τῶν προειρημένων εὐεργεσιῶν. Ἠλλάξαντο οὖν, φησί, τὸν Θεόν, εἰς ὁμοίωμα μόσχου.

21- Ἐπελάθοντο τοῦ Θεοῦ τοῦ σφάζοντος αὐτοὺς, τοῦ ποιήσαντος μεγάλην ἐν Αἰγύπτῳ,
23α θαυμάσια ἐν γῇ Χαμ, φοβερὰ ἐπὶ θαλάσσης Ἐρυθρᾶς, καὶ εἶπε τοῦ ἐξολοθρεῦσαι αὐτούς.

Εἶπεν ὁ Θεὸς δηλονότι περὶ τοῦ ἐξολοθρεῦσαι αὐτούς. Εἶπε γὰρ πρὸς Μωυσῆν, Ἔασόν με, καὶ θυμωθεὶς ὀργῇ εἰς αὐτούς, ἐκτρίψω αὐτούς.

Ex 32.10

23β Εἰ μὴ Μωυσῆς ὁ ἐκλεκτὸς αὐτοῦ ἔστη ἐν τῇ θραύσει ἐνώπιον αὐτοῦ, τοῦ ἀποστρέφαι τὸν θυμὸν αὐτοῦ, τοῦ μὴ ἐξολοθρεῦσαι αὐτούς.

Ὅτε δυσωπῶν ἔλεγε, Δέομαι, Κύριε, ἡμάρτηκεν ὁ λαὸς οὗτος ἀμαρτίαν μεγάλην καὶ ἐποίησαν ἑαυτοῖς θεοὺς χρυσοῦς· καὶ νῦν εἰ μὲν ἀφῆς αὐτοῖς τὴν ἀμαρτίαν, ἄφες· εἰ δὲ μὴ, ἐξάλειψόν με ἐκ τῆς βίβλου, ἧς ἔγραψας.

Ex 32.31-32

Φασὶ δὲ τινες ὅτι, εἰ καὶ μόσχον ἔνα φησὶν ἡ Γραφή, ἀλλ' οὖν πλείονες γεγόνασι· διὸ καὶ οἱ Ἑβραῖοι ἔλεγον, Οὗτοι οἱ θεοὶ σου, Ἰσραὴλ, οἵτινες ἀνεβίβασάν σε ἐκ γῆς Αἰγύπτου· καὶ ὁ Μωυσῆς δὲ, θεοὺς χρυσοῦς, εἶρηκεν, ὡς εἴρηται. Ἄλλοι δὲ

Ex 32.4

πάλιν καθ' Ἑβραϊδα συνήθειαν, ἀντὶ ἐνικοῦ, τὸ πληθυντικὸν ἐνόησαν.

24α Καὶ ἐξουδένωσαν γῆν ἐπιθυμητήν.

Ἀπεπέμψαντο γῆν ἀγαθὴν, τὴν τῆς ἐπαγγελίας, ὡς εὐρήσεις ἐν τῇ βίβλῳ τῶν Ἀριθμῶν. Εἶτα λέγει πῶς αὐτὴν ἐξουδένωσαν.

Nu 14.23

24β Οὐκ ἐπίστευσαν τῷ λόγῳ αὐτοῦ.

20⁴ ξόανον ἀλόγου MS²CBF : ξόανα ἀλόγων PV. 23β⁴ ἀφῆς MPSCV : ἀφεῖς [Ra]. 24α [MF in marg.]PBV: Καὶ μὴν ἐθαύμαζον αὐτήν, ἀλλὰ τῷ μαλακισθῆναι καὶ μὴ θελῆσαι πόνους ὑπὲρ αὐτῆς ἀναδέξασθαι, τοῦτ' πάντως ἐξουδένωσαν. : CS² om.

“Οτι δώσει αὐτοῖς αὐτήν· τοῦτο γὰρ αὐτοῖς ἐπηγγείλατο.

25α Καὶ ἐγόγγυσαν ἐν τοῖς σκηνώμασιν αὐτῶν.

Ἐν ταῖς σκηναῖς αὐτῶν. Πᾶσα γὰρ, φησὶν, ἡ συναγωγὴ ἔδωκε φωνήν, καὶ ἔκλαιεν ὁ λαὸς ὅλην τὴν νύκτα ἐκείνην, καὶ διεγόγγυζον. “Οτε δηλονότι οἱ ἀποσταλέντες εἰς τὴν εἰρημένην γῆν κατάσκοποι ὑποστρέψαντες ἀνήγγειλαν περὶ τῆς ἰσχύος τῶν κατοικούντων ἐν αὐτῇ διαφόρων ἐθνῶν. Nu 14.1-2

25β Οὐκ εἰσήκουσαν τῆς φωνῆς Κυρίου.

Τῆς ὅτι δίδωσιν αὐτοῖς τὴν εἰρημένην γῆν. Οὐκ ἐπίστευσαν τῇ τοιαύτῃ φωνῇ.

26α Καὶ ἐπῆρε τὴν χεῖρα αὐτοῦ ἐπ’ αὐτούς.

Ἐκίνησε τὴν χεῖρα αὐτοῦ κατ’ αὐτῶν, ἥτοι τὴν κολαστικὴν δύναμιν.

26β Τοῦ καταβαλεῖν αὐτοὺς ἐν τῇ ἐρήμῳ.

Τοῦ θανατῶσαι αὐτούς.

27α Καὶ τοῦ καταβαλεῖν τὸ σπέρμα αὐτῶν ἐν τοῖς ἔθνεσι.

Τοῦ καταφυτεῦσαι τὰ τέκνα αὐτῶν ἐν τῇ γῇ τῶν ἐθνῶν, τῶν Χαναναίων καὶ τῶν ἄλλων. Εἶπε γὰρ, φησὶ, Κύριος πρὸς Μωυσῆν, ὅτι πάντες οἱ ἄνδρες, οἱ ἐπείρασάν με τοῦτο δέκατον, καὶ οὐκ εἰσήκουσαν τῆς φωνῆς μου, ἧ μὴν οὐκ ὀφονται τὴν γῆν, ἣν ὤμοσα τοῖς πατράσιν αὐτῶν, ἀλλ’ ἡ τὰ τέκνα αὐτῶν, ἃ ἐστὶ μετ’ ἐμοῦ ὧδε. Nu 14.20, 22-23

27β Καὶ διασκορπίσαι αὐτοὺς ἐν ταῖς χώραις.

Ταῖς τῶν εἰρημένων ἐθνῶν.

28α Καὶ ἐτελέσθησαν τῷ Βεελφεγῶρ.

Τελετὴ γεγόνασι, καὶ οἷον ἐορτὴ τῷ Βεελφεγῶρ· ἡ ἐμυθήθησαν τῷ Βεελφεγῶρ, εἰδῶλφ τῶν Μωαβιτῶν, ἥτοι Μαδιανιτῶν, ὡς ἐν τῇ προμνημονευθείσῃ βίβλῳ τῶν Ἀριθμῶν ἱστορεῖται, ὅτε, ἐπιθυμήσαντες τῶν θυγατέρων Μωάβ, ἀνεπέισθησαν ὑπ’ αὐτῶν τοῦ προσκυνῆσαι τοῖς εἰδώλοις αὐτῶν. Nu 25.1-5

28β **Καὶ ἔφαγον θυσίας νεκρῶν.** |

Νεκρὰ λέγει, τὰ εἰδῶλα, ὡς ἀναίσθητα καὶ ἀνενέργητα.

29α **Καὶ παρώξυναν αὐτὸν ἐν τοῖς ἐπιτηδεύμασιν αὐτῶν.**

Ἐν τοῖς τοιούτοις ἔργοις αὐτῶν.

29β **Καὶ ἐπληθύνθη ἐν αὐτοῖς ἡ πτώσις.**

Ἀποθνησκόντων πολλῶν.

30 **Καὶ ἔστη Φινεές καὶ ἐξιλίασατο, καὶ ἐκόπασεν ἡ θραῦσις.**

Ἀνέστη ἐκ μέσου τῆς συναγωγῆς, καὶ ἐξιλεώσατο τὸν Θεὸν ἐν τῷ λαβεῖν σειρομάστην, εἶπουν δόρυ, καὶ ἀποκεντῆσαι τὸν Ἰσραηλίτην ἅμα καὶ τὴν Μαδιανῖτιν· καὶ ἐκόπασεν ἡ ὀργὴ τοῦ Θεοῦ, εἶπουν ἡ πτώσις τοῦ λαοῦ. Ἦν δὲ Φινεές, υἱὸς Ἑλεάζαρ τοῦ υἱοῦ Ἀαρών.

Nu 25.6-11

31α **Καὶ ἐλογίσθη αὐτῷ εἰς δικαιοσύνην.**

Εἰς ἀρετὴν· διὸ καὶ ἄθλον ἔλαβεν ἐκ Θεοῦ, ἱερωσύνην αἰώνιον, ἑαυτῷ καὶ τῷ σπέρματι αὐτοῦ.

Nu 25.13

31β **Εἰς γενεὰν καὶ γενεὰν ἕως τοῦ αἰῶνος.**

Ἀεὶ γὰρ διὰ τὸν φόνον ἐκείνον εὐφημεῖται, τὸν ὑπὲρ εὐσεβείας γενόμενον.

32α **Καὶ παρώργισαν αὐτὸν ἐπὶ ὕδατος ἀντιλογίας.**

Ἐν τῇ ἐρήμῳ Κάδης. Ἐκεῖ γὰρ διψήσας ὁ λαὸς, ἐδεινοπάθει, καὶ διεγόγγυζε, καὶ ἀντέλεγε. Διὸ τὸ ἐκ πέτρας καὶ τότε ῥυέν ὕδωρ ἐκλήθη ὕδωρ ἀντιλογίας.

Nu 20.13

32β **Καὶ ἐκαχώθη Μωυσῆς δι' αὐτούς.**

Παρὰ Θεοῦ γὰρ κελευσθεὶς λαβεῖν τὴν ῥάβδον αὐτοῦ καὶ ἐκκλησιάσαι τὴν συναγωγὴν καὶ λαλῆσαι πρὸς τὴν ἀπέναντι πέτραν ὅπως δώσει ὕδωρ, λαβὼν τὴν ῥάβδον καὶ ἐκκλησιάσας, εἶπεν· Ἀκούσατέ μου οἱ ἀπειθεῖς· μὴ ἐκ τῆς πέτρας ταύτης ἐξάξομεν ὑμῖν ὕδωρ; εἶτα ἐπάταξε τὴν πέτραν τῇ ῥάβδῳ δις, καὶ ἐξῆλθεν ὕδωρ πολὺ.

Nu 20.8-11

Ἐπεὶ οὖν οὐκ ἐλάλησε πρὸς τὴν πέτραν, ὡς εἶπεν αὐτῷ Κύριος, εἰς δόξαν

Θεοῦ, ἀλλὰ πρὸς τὸν λαὸν μετ' ἀγανακτήσεως κατ' ὀλιγωρίαν, ἐκακώθη παρὰ Θεοῦ, εἰπόντος πρὸς αὐτόν τε καὶ τὸν Ἀαρών· Ἐπεὶ οὐκ ἐπιστεύσατέ μοι ἀγιάσαι με ἐναντίον τῶν υἱῶν Ἰσραὴλ, διὰ τοῦτο οὐκ εἰσάξετε ὑμεῖς τὴν συναγωγὴν ταύτην εἰς τὴν γῆν, ἣν ἔδωκα αὐτοῖς. Ἀγιάσαι λέγων, τὸ δοξάσαι.

Nu 20.12

33α **Ὅτι παρεπύκρναν τὸ πνεῦμα αὐτοῦ.**

Τὴν ψυχὴν τοῦ Μωυσέως οἱ Ἰσραηλῖται, γογγύζοντες καὶ διαλοιδοροῦμενοι αὐτῷ. Δείκνυσι δὲ ὅτι ἀναγκασθεῖς, ὠλιγόρησε.

33β **Καὶ διέστειλεν ἐν τοῖς χεῖλεσιν αὐτοῦ.**

Διέστειλεν, ἥτοι διστακτικῶς ἐλάλησεν. Ἀμφιβόλως εἶπε, καὶ οὐ πιστεύων ὅτι ῥυήσεται ὕδωρ. Οἶμαι γὰρ, ὑπέλαβεν ὅτι διὰ τὸ συνεχῶς αὐτοὺς ἀγνωμονεῖν περὶ τὸν πυκνῶς εὐεργετοῦντα, οὐκ ἐξενεχθήσεται ὕδωρ.

34 **Οὐκ ἐξωλόθρευσαν τὰ ἔθνη, ἃ εἶπε Κύριος αὐτοῖς.**

Περὶ τούτων ἡ βίβλος τῶν Κριτῶν ἱστορεῖ.

Jdc 1

35- **Καὶ ἐμίγησαν ἐν τοῖς ἔθνεσι καὶ ἔμαθον τὰ ἔργα αὐτῶν, καὶ ἐδούλευσαν τοῖς**
36α **γλυπτοῖς αὐτῶν.**

Ἔργα, τὰ παράνομα καὶ ἀσεβῆ. Ζήτησον ἐν τῷ οἶ' ψαλμῷ τὸ, Καὶ ἀπέστρεψαν, καὶ ἠθέτησαν, καθὼς καὶ οἱ πατέρες αὐτῶν.

Ps 77.57a

36β **Καὶ ἐγενήθη αὐτοῖς εἰς σκάνδαλον.**

Ἐγενήθη τὰ γλυπτὰ, ἡ τὸ δουλεῦσαι τοῖς γλυπτοῖς· ἐγένετο, φησὶν, αὐτοῖς εἰς ἐμπόδιον τῆς θείας ἐπισκοπῆς, εἰς πρόσκομμα καὶ πτώσιν.

37- **Καὶ ἔθυσαν τοὺς υἱοὺς αὐτῶν καὶ τὰς θυγατέρας αὐτῶν τοῖς δαιμονίοις· καὶ**
38α **ἐξέχεαν αἷμα ἀθῶον, αἷμα υἱῶν αὐτῶν καὶ θυγατέρων, ὧν ἔθυσαν τοῖς γλυπτοῖς Χαναάν.**

Ὡς τοὺς μαθόντας τὰ ἔργα τῶν ἐθνῶν εἰκός. Εἰργάζοντο γὰρ καὶ τοῦτο τὰ ἔθνη κατὰ τινος καιροῦς.

38β- **Καὶ ἐφονοκτονήθη ἡ γῆ ἐν τοῖς αἵμασι, καὶ ἐμίανθη ἐν τοῖς ἔργοις αὐτῶν.**
39α

Ἐφερμηνευτικὸν τὸ, ἐμίανθη, τοῦ, ἐφονοκτονήθη.

39β *Καὶ ἐπόρνευσαν ἐν τοῖς ἐπιτηδεύμασιν αὐτῶν.*

Ἀποστάντες τοῦ Θεοῦ, ἐκολλήθησαν τοῖς δαίμοσι· τοῦτο γὰρ καὶ ἄλλοι
προφῆται, πορνείαν καὶ μοιχείαν ὠνόμασαν.

Ps 72.27β

Νοεῖται δὲ καὶ περὶ τῆς ἀκολασίας αὐτῶν ὁ λόγος.

40- *Καὶ ὠργίσθη θυμῷ Κύριος ἐπὶ | τὸν λαὸν αὐτοῦ, καὶ ἐβδελύξατο τὴν κληρονομίαν*
41α *αὐτοῦ, καὶ παρέδωκεν αὐτοὺς εἰς χεῖρας ἐχθρῶν.*

Ὡς ἡ τῶν Κριτῶν βίβλος διδάσκει.

Jdc 2.14

41β- *Καὶ ἐκυρίευσαν αὐτῶν οἱ μισοῦντες αὐτοὺς, καὶ ἔθλιψαν αὐτοὺς οἱ ἐχθροὶ αὐτῶν,*
43α *καὶ ἐταπεινώθησαν ὑπὸ τὰς χεῖρας αὐτῶν. Πλεονάκις ἐρρύσατο αὐτοὺς, αὐτοὶ δὲ*
παρεπείκραναν αὐτὸν ἐν τῇ βουλῇ αὐτῶν.

Ἐν τῇ βουλῇ αὐτῶν, τῇ πονηρᾷ· ἐν τῇ γνώμῃ αὐτῶν, τῇ ἀχαρίστῳ καὶ ἀγνώμονι.

43β *Καὶ ἐταπεινώθησαν ἐν ταῖς ἀνομίαις αὐτῶν.*

Κατεπτώθησαν, ἡσθένησαν.

44- *Καὶ εἶδε Κύριος ἐν τῷ θλίβεσθαι αὐτοὺς, ἐν τῷ αὐτὸν εἰσακοῦσαι τῆς δεήσεως*
45α *αὐτῶν, καὶ ἐμνήσθη τῆς διαθήκης αὐτοῦ.*

Τῆς πρὸς Ἀβραὰμ καὶ Ἰσαὰκ καὶ Ἰακώβ.

45β *Καὶ μετεμελήθη κατὰ τὸ πλῆθος τοῦ ἐλέους αὐτοῦ.*

Μετέβαλε τὴν ὀργὴν εἰς οἶκτον, ὡς πολυέλεος.

46α *Καὶ ἔδωκεν αὐτοὺς εἰς οἰκτιρμούς.*

Ὡικτειρεν αὐτούς.

46β *Ἐναντίον πάντων τῶν αἰχμαλωτευσάντων αὐτούς.*

Περιφανῶς, ὥστε πάντας τοῦτο μαθεῖν τοὺς αἰχμαλωτεύσαντας αὐτούς.
Διάφορα γὰρ ἔθνη κατὰ διαφόρους καιροὺς ἡχμαλώτευσαν αὐτοὺς, ὡς ἡ
δηλωθεῖσα βίβλος ἱστορεῖ.

Jdc 3-13

Γέγονε δὲ τοῦτο ἐπὶ Κύρου, καὶ Δαρείου, καὶ Ἀρταξέρξου τῶν βασιλέων, ὡς
Ἐσδρας ἔγραψεν.

2Esdr 6.14

47α Σῶσον ἡμᾶς, Κύριε ὁ Θεὸς ἡμῶν.

Εἰς τὴν προτέραν αὖθις ἀνέδραμεν ἰκεσίαν.

Ps 105.4

47β Καὶ ἐπισυνάγαγε ἡμᾶς ἐκ τῶν ἐθνῶν.

Οἶμαι, προσώπῳ τῆς ἐξ ἐθνῶν Ἐκκλησίας ἢ παράκλησις· ἴσως δὲ καὶ τῶν διασπαρέντων μετὰ τὴν παρὰ Βαβυλωνίων αἰχμαλωσίαν.

47γ Τοῦ ἐξομολογήσασθαι τῷ ὀνόματί σου τῷ ἁγίῳ.

Τοῦ εὐχαριστῆσαι, ὡς Σωτῆρι καὶ ἐλευθερωτῇ.

47δ Τοῦ ἐγκαυχᾶσθαι ἐν τῇ αἰνέσει σου.

Μέγα γὰρ καὶ τὸ αἰνεῖν σε, καὶ καύχησις ὄντως τοῖς αἰνοῦσιν, ὅτι ἀξιοῦνται ὕμνο λόγοι γίνεσθαι τοιούτου Θεοῦ.

48α Εὐλογητὸς Κύριος ὁ Θεὸς Ἰσραὴλ, ἀπὸ τοῦ αἰῶνος καὶ ἕως τοῦ αἰῶνος.

Εὐφημητὸς, αἰνετὸς ἀεί.

48β Καὶ ἐρεῖ πᾶς ὁ λαὸς, Γένοιτο, γένοιτο.

Ἐρεῖ τὸ, Εὐλογητὸς Κύριος· ἢ τὸ, Γένοιτο εὐλογητός.

Ps 71.19β

106

ρς'

1α

Ἀλληλούϊα.

Καὶ οὗτος ὁ ψαλμὸς, διεξιὼν εὐεργεσίας τοῦ Θεοῦ, τὴν αὐτὴν τῷ προλαβόντι δικαίως ἔλαχεν ἐπιγραφὴν.

1β Ἐξομολογεῖσθε τῷ Κυρίῳ, ὅτι χρηστὸς, ὅτι εἰς τὸν αἰῶνα τὸ ἔλεος αὐτοῦ.

Τοιοῦτον ἔχει προοίμιον καὶ ὁ πρὸ τούτου ψαλμὸς.

2α Εἰπάτωσαν οἱ λελυτρωμένοι ὑπὸ Κυρίου.

Εἰπάτωσαν ὅτι χρηστὸς καὶ τὰ ἐξῆς.

2β Οὕς ἐλυτρώσατο ἐκ χειρὸς ἐχθροῦ.

Τοῦ διαβόλου.

Περὶ γὰρ τῶν πιστευσάντων εἰς Χριστὸν ὁ λόγος, εἰ καὶ Ἰουδαῖοι φιλονεικοῦσι νοεῖσθαι τὸν ψαλμὸν περὶ τῶν μετὰ τὴν παρὰ Βαβυλωνίων αἰχμαλωσίαν ἀνακληθέντων.

Τινὰ δὲ τῶν ἀντιγράφων, ἐκ χειρὸς ἐχθρῶν, γράφουσιν, ἥτοι τῶν δαιμόνων.

3α Καὶ ἐκ τῶν χωρῶν συνήγαγεν αὐτούς.

Ἐκ τῶν χωρῶν τῶν ἐθνῶν, εἰς μίαν Ἐκκλησίαν καὶ πίστιν.

3β Ἀπὸ ἀνατολῶν καὶ δυσμῶν καὶ βορρᾶ καὶ θαλάσσης.

Ἐκ τῶν τεσσάρων γὰρ τοῦ κόσμου περάτων συνήχθησαν. Εἰς πᾶσαν γὰρ, φησί, τὴν γῆν ἐξῆλθεν ὁ φόβος τῶν ἀποστόλων, καὶ εἰς τὰ πέρατα τῆς οἰκουμένης τὰ ῥήματα αὐτῶν.

Ps 18.5

Rom 10.18

4α Ἐπλανήθησαν ἐν τῇ ἐρήμῳ ἐν ἀνύδρῳ.

Ἐπλανήθησαν πρότερον ἐν τῇ πολιτείᾳ τῇ ἐρήμῳ καρπῶν ἀρετῆς καὶ μὴ ἐχούσῃ πόμα διδασκαλίας θείας.

4β Ὅδον πόλεως κατοικητηρίου οὐχ εὔρον.

Πόλις κατοικητηρίου κυρίως, ὁ οὐρανὸς, οὗ τὴν ὁδὸν οὐχ εὔρον, οἳ πλανώμενοι· εἴη δ' ἂν ἡ θεογνωσία, καὶ ἡ εὐσέβεια, καὶ αἱ ἀρεταί.

5α Πεινῶντες καὶ διψῶντες.

Ἦσαν | δηλονότι· οὐκ εἶχον γὰρ θεογνωσίαν ἢ διδασκαλίαν τρέφουσιν καὶ ποτίζουσιν ψυχάς.

5β Ἡ ψυχὴ αὐτῶν ἐν αὐτοῖς ἐξέλιπεν.

Ἐν ἁμαρτίαις κατετρίβη, ἐξησθένησε.

6α Καὶ ἐκέκραξαν πρὸς Κύριον ἐν τῷ θλίβεσθαι αὐτούς.

Ἐκέκραξαν οἱ προφῆται ὑπὲρ αὐτῶν, καὶ οἱ θεοὶ ἄγγελοι, οἱ προεστηκότες τῶν ἐθνῶν.

Dt 32.8

6β Καὶ ἐκ τῶν ἀναγκῶν αὐτῶν ἐρρύσατο αὐτούς.

Ἐκ τῶν τυραννίδων τῶν δαιμόνων.

7α Καὶ ὠδήγησεν αὐτοὺς εἰς ὁδὸν εὐθεΐαν.

Τὴν ἀνάγουσαν εἰς τὸν οὐρανὸν, ἣν πρότερον οὐχ εὔρον, ἐν πλάνῃ διάγοντες· ἐνανθρωπήσας γὰρ, ἐδίδαξεν αὐτοὺς τὴν ἀλήθειαν.

7β Τοῦ πορευθῆναι εἰς πόλιν κατοικητηρίου.

Περὶ οὗ μικρὸν ἀνωτέρω διελάβομεν.

Ps 106.4β

8α Ἐξομολογησάσθωσαν τῷ Κυρίῳ τὰ ἐλέη αὐτοῦ.

Ἐξαγορευσάτωσαν τὰ εἰς αὐτοὺς ἐλέη αὐτοῦ.

8β Καὶ τὰ θαυμάσια αὐτοῦ τοῖς υἱοῖς τῶν ἀνθρώπων.

Τὰ εἰς αὐτοὺς ἢ δι' αὐτοὺς θαυμάσια διηγησάσθωσαν τοῖς ἀγνοοῦσιν αὐτά.

9α Ὅτι ἐχόρτασε ψυχὴν κενήν.

Ψυχὰς πεινώσας ἐνέπλησεν ἄρτου θείου καὶ πόματος ζωηρῦτου, λέγω δὴ, τῆς εὐαγγελικῆς διδασκαλίας.

9β Καὶ ψυχὴν πεινώσαν ἐνέπλησεν ἀγαθῶν.

Τὸ αὐτὸ λέγει πάλιν.

10α Καθημένους ἐν σκότει καὶ σκιᾷ θανάτου.

Ἐν σκότει πλάνης, ἣτις ἐστὶν εἰκὼν θανάτου, χωρίζουσα τῆς ἀληθινῆς ζωῆς, ὡς ὁ θάνατος τῆς παρουσίας.

10β Πεπεδημένους ἐν πτωχείᾳ καὶ σιδήρῳ.

Ἐν πτωχείᾳ ἀρετῶν καὶ κλοιῷ ἰσχυρῷ καὶ βαρεῖ ἁμαρτημάτων· Σειραῖς γὰρ, φησὶ, τῶν ἑαυτοῦ ἁμαρτημάτων ἕκαστος σφίγγεται.

Prov 5.22

11α Ὅτι παρεπύκρναν τὰ λόγια τοῦ Θεοῦ.

Ἦτοι τὸν λέγοντα περὶ τῆς σωτηρίας αὐτῶν Θεόν· λέγοντα δὲ διὰ λόγου τοῦ

ἐμφύτου πᾶσιν ἀνθρώποις, καὶ νόμου τοῦ δοθέντος Ἰουδαίοις, καὶ προφητῶν, καὶ
εὐεργεσιῶν, καὶ ἀπειλῶν, καὶ πληγῶν, καὶ λοιπῶν, ὅφ' ὧν ἐκτριβῆναι τὴν κακίαν
τὸ σπουδαζόμενον ἦν, ὡς ὁ Θεολόγος φησὶ Γρηγόριος.

PG36.325

11β Καὶ τὴν βουλὴν τοῦ Ὑψίστου παρώξυναν.

Εἴτουν τὸν βουλόμενον τὴν σωτηρίαν αὐτῶν Ὑψιστον· λόγια γὰρ Θεοῦ, τὸν
Θεὸν, κατὰ περίφρασιν, καὶ βουλὴν Ὑψίστου, τὸν Ὑψιστον ἐνταῦθα χρῆ νοεῖν.

12α Καὶ ἐταπεινώθη ἐν κόποις ἡ καρδία αὐτῶν.

Ἐταλαιπώρησεν ἡ ψυχὴ αὐτῶν ἐν κακοῖς τῆς ἁμαρτίας.

12β Ἦσθένησαν, καὶ οὐκ ἦν ὁ βοηθῶν.

Ὁ ρύόμενος αὐτοὺς τῆς τυραννίδος τοῦ διαβόλου.

13 Καὶ ἐκέκραξαν πρὸς Κύριον ἐν τῷ θλίβεσθαι αὐτοὺς, καὶ ἐκ τῶν ἀναγκῶν αὐτῶν
ἔσωσεν αὐτοὺς.

Εἴρηται περὶ τούτων ἀνωτέρω· τετράκις γὰρ ἐν ὅλῳ τῷ ψαλμῷ ταῦτα τέθεικεν,
ἐμφαίνων τὸ μέγεθος τῆς εὐεργεσίας.

Ps 106.6, 13,
19, 28

14α Καὶ ἐξήγαγεν αὐτοὺς ἐκ σκότους καὶ σκιᾶς θανάτου.

Εἴρηται καὶ περὶ τοῦ σκότους καὶ τῆς σκιᾶς τοῦ θανάτου.

Ps 106.10α

14β Καὶ τοὺς δεσμοὺς αὐτῶν διέρρηξε.

Τοὺς δεσμοὺς τῆς ἁμαρτίας, οὓς ἐπέβαλεν αὐτοῖς ὁ διάβολος, τοὺς δεσμοὺς
τῆς δουλείας τῶν δαιμόνων.

15 Ἐξομολογησάσθωσαν τῷ Κυρίῳ τὰ ἐλέη αὐτοῦ, καὶ τὰ θαυμάσια αὐτοῦ τοῖς υἱοῖς
τῶν ἀνθρώπων.

Ἐρρήθη καὶ περὶ τούτων· ὁμοίως γὰρ τετράκις ἐν ὅλῳ τῷ ψαλμῷ καὶ ταῦτα
τέθεικεν, ἐπιτείνων τὴν εὐχαριστίαν.

Ps 106.8, 15,
21, 31

16α Ὅτι συνέτριψε πύλας χαλκᾶς.

Πύλας ἰσχυρὰς, πύλας ἀρρήκτους, τὰς τοῦ ἄδου· κατέλυσε γὰρ αὐτάς, ἐκεῖ

κατελθών, καὶ τὰς κατεχομένας ψυχὰς ἐξήγαγε.

16β **Καὶ μοχλοὺς σιδηροῦς συνέθλασε.**

Τοὺς τῶν τοιούτων πυλῶν· εἶεν δ' ἂν πύλαι ἄδου καὶ μοχλοὶ, τὸ ἄφυκτον αὐτοῦ καὶ ἀδιεξόδευτον.

17α **Ἀντελάβετο αὐτῶν | ἐξ ὁδοῦ ἀνομίας αὐτῶν.**

Ἔτι ὀδεύοντων ἐν ἀνομίᾳ.

17β **Διὰ γὰρ τὰς ἀνομίας αὐτῶν ἐταπεινώθησαν.**

Ἐταλαιπώρησαν, καὶ ἐφάνησαν ἐλέους καὶ ἀντιλήψεως ἄξιοι.

18α **Πᾶν βρῶμα ἐβδελύξατο ἡ ψυχὴ αὐτῶν.**

Πᾶν βρῶμα ψυχικόν, λογικόν, διδασκαλικόν· δι' ὑπερβολὴν καχεξίας. Καὶ αὐτοῖς γὰρ τοῖς Ἑλληνικοῖς δόγμασιν ἐδυσηρεστοῦντο.

18β **Καὶ ἤγγισαν ἕως τῶν πυλῶν τοῦ θανάτου.**

Τοῦ ψυχικοῦ, τοῦ παραδιδούντος ταῖς αἰωνίαις κολάσεσι. Πύλας δὲ θανάτου λέγει, τὰς μεγάλας καὶ χαλεπὰς ἁμαρτίας, τὰς εἰσαγούσας εἰς αὐτὸν, ἢ περιφραστικῶς, τὸν θάνατον. Περὶ δὲ τῶν πιστευσάντων ὁ λόγος.

19 **Καὶ ἐκέκραξαν πρὸς Κύριον ἐν τῷ θλίβεσθαι αὐτούς, καὶ ἐκ τῶν ἀναγκῶν αὐτῶν ἔσωσεν αὐτούς.**

Εἴρηται καὶ περὶ τούτων.

Ps 106.13

20α **Ἀπέστειλε τὸν λόγον αὐτοῦ καὶ ἰάσατο αὐτούς.**

Τὸν Λόγον τὸν ἐνυπόστατον, ἦτοι τὸν Υἱὸν αὐτοῦ· ὑφεστῶτος γὰρ καὶ ζῶντος τὸ ἀποστέλλεσθαι, διὸ καὶ συνεχῶς οὗτος ἔλεγεν, ὅτι Ὁ Πατὴρ ἀπέσταλκέ με· ὃς καὶ ἰάσατο πᾶσαν νόσον καὶ πᾶσαν μαλακίαν.

Ac 10.36

Jn 5.36

Mt 4.23

20β **Καὶ ἐρρύσατο αὐτούς ἐκ τῶν διαφθορῶν αὐτῶν.**

Ἐκ τῶν ἁμαρτιῶν αὐτῶν.

21 Ἐξομολογήσασθωσαν τῷ Κυρίῳ τὰ ἐλέη αὐτοῦ, καὶ τὰ θαυμάσια αὐτοῦ τοῖς υἱοῖς τῶν ἀνθρώπων.

Εἴρηται καὶ περὶ τούτων.

Ps 106.15

22a Καὶ θυσάτωσαν αὐτῷ θυσίαν αἰνέσεως.

Θυσίαν λογικὴν, εὐαγγελικὴν, αἰνοῦντες, εὐλογοῦντες, εὐχαριστοῦντες αὐτῷ.

22β Καὶ ἐξαγγελιάτωσαν τὰ ἔργα αὐτοῦ ἐν ἀγαλλιάσει.

Οἱ γινώσκοντες, τοῖς ἀγνοοῦσιν, οἱ παλαιότεροι, τοῖς νεωτέροις.

Ἔργα δὲ νόει, τὰς εὐεργεσίας, τὸν ἔλεον, τὴν ἐνανθρώπησιν, καὶ τὰ ἐξῆς τῆς σωτηρίου οἰκονομίας.

23- Οἱ καταβαίνοντες εἰς θάλασσαν ἐν πλοίοις, ποιοῦντες ἐργασίαν ἐν ὕδασι πολλοῖς,
24a αὐτοὶ εἶδον τὰ ἔργα Κυρίου.

Περὶ τῶν ἀποστόλων, τῶν πρὶν ἀλιέων, ὁ λόγος. Οὗτοι γάρ εἰσιν οἱ καταβαίνοντες εἰς θάλασσαν ἐν πλοίοις, καὶ ποιοῦντες ἐργασίαν ἀλείας ἐν ὕδασι πολλοῖς τῆς θαλάσσης, οἱ καὶ εἶδον μᾶλλον τὰ ἔργα τοῦ Κυρίου ἡμῶν Ἰησοῦ Χριστοῦ.

24β Καὶ τὰ θαυμάσια αὐτοῦ ἐν τῷ βυθῷ.

Ποῖα; Διὰ τῶν ἐξῆς, ἄκουσον.

25 Εἶπε, καὶ ἔστη πνεῦμα καταιγίδος, καὶ ὑψώθη τὰ κύματα αὐτῆς.

Προσέταξε, καὶ ἠγέρθη κλύδων. Γίνεται γὰρ, φησί, λαῖλαψ ἀνέμου μεγάλης· τὰ δὲ κύματα ἐπέβαλλεν εἰς τὸ πλοῖον, ὥστε αὐτὸ ἤδη γεμίζεσθαι.

Mk 4.37

26a Ἀναβαίνουνσιν ἕως τῶν οὐρανῶν, καὶ καταβαίνουνσιν ἕως τῶν ἀβύσσων.

Τὰ τότε κύματα, νῦν μὲν λίαν ὑψούμενα, νῦν δὲ σφόδρα ταπεινούμενα, καθὼς ἐπὶ τῶν σάλων εἶωθε γίνεσθαι.

Καθ' ὑπερβολὴν δὲ ὁ λόγος, ὡς τὸ, Καὶ ὑπὲρ χιόνα λευκανθήσομαι, καὶ τὸ, Αἱ πόλεις δὲ τετειχισμέναι ἦσαν ἕως τοῦ οὐρανοῦ. Καὶ πολλὰ παρὰ τῇ Γραφῇ
παράδειγματα τοῦ τοιοῦτου τρόπου.

Ps 50.9β

Dt 1.28

26β Ἡ ψυχὴ αὐτῶν ἐν κακοῖς ἐτήκετο.

Ἐν φόβοις, ἐν κινδύνοις ἐξελίμπανεν, ὅτε αὐτὸς μὲν ἐκάθευδεν, αὐτοὶ δὲ, προσελθόντες, ἤγειραν αὐτὸν λέγοντες, Κύριε, σῶσον ἡμᾶς, ἀπολλύμεθα.

Mt 8.25

27α Ἐταράχθησαν, ἐσαλεύθησαν ὡς ὁ μεθύων.

Ἐσαλεύθησαν τὰς φρένας. Ἄλλ' ὁ μὲν μεθύων σαλεύεται ὑπὸ οἴνου, οὗτοι δὲ ὑπὸ φόβου.

27β Καὶ πᾶσα ἡ σοφία αὐτῶν κατεπόθη.

Ἡ περὶ τὸ θαλαττεύειν σοφία, ἡ περὶ τὸ πλεῖν ἐμπειρία, ἠφανίσθη τότε.

28α Καὶ ἐκέ | κραξαν πρὸς Κύριον ἐν τῷ θλίβεσθαι αὐτούς.

Ἐν τῷ χειμάζεσθαι, ὡς εἴρηται.

28β Καὶ ἐκ τῶν ἀναγκῶν αὐτῶν ἐξήγαγεν αὐτούς.

Ἐκ τῶν φόβων ἐκείνων, ἐκ τοῦ κινδύνου· εἴτα λέγει καὶ τὸ πῶς.

29 Καὶ ἐπέταξε τῇ καταιγίδι, καὶ ἔστη εἰς αὐραν, καὶ ἐσίγησε τὰ κύματα αὐτῆς.

Ἐπετίμησε γὰρ, φησί, τοῖς ἀνέμοις καὶ τῇ θαλάσῃ, καὶ ἐγένετο γαλήνη μεγάλη. Αὖρα γὰρ, τὸ πρᾶον καὶ γαληναῖον πνεῦμα.

Mt 8.26

30α Καὶ εὐφράνθησαν, ὅτι ἡσύχασαν.

Ὅτι ἡσύχασαν τὰ κύματα.

30β Καὶ ὠδήγησεν αὐτοὺς ἐπὶ λιμένα θελήματος αὐτοῦ.

Λιμὴν γὰρ ὄντως, αἱ ἐντολαὶ αὐτοῦ, παντὸς ψυχικοῦ ναυαγίου τηροῦσαι τὸν ἐν αὐταῖς ἀνώτερον.

31 Ἐξομολογήσασθωσαν τῷ Κυρίῳ τὰ ἐλέη αὐτοῦ, καὶ τὰ θαυμάσια αὐτοῦ τοῖς υἱοῖς τῶν ἀνθρώπων.

Κηρυξάτωσαν πάντα οἱ ἀπόστολοι.

32α Ὑψώσάτωσαν αὐτὸν ἐν ἐκκλησίᾳ λαῶν.

Ἐν συναγωγῇ λαῶν.

32β Καὶ ἐν καθέδρᾳ πρεσβυτέρων αἰνεσάτωσαν αὐτόν.

Ἐν συνεδρίῳ ὑπερεχόντων.

33α Ἔθετο ποταμούς εἰς ἔρημον.

Ἔθετο τοὺς ποταμὸν εὐροοῦντας ἐν λόγοις Ἑλλήνας, εἰς ἐρημίαν σοφίας, ἐπιστοιμίζόντων αὐτοὺς τῶν ἀλιέων καὶ ἀγραμμάτων ἀποστόλων.

33β Καὶ διεξόδους ὑδάτων εἰς δίψαν.

Καὶ τὰς πλημμύρας τῶν λόγων αὐτῶν εἰς ξηρασίαν.

34 Γῆν καρποφόρον εἰς ἄλμην, ἀπὸ κακίας τῶν κατοικούντων ἐν αὐτῇ.

Καὶ τὴν γῆν τῶν Ἰουδαίων, τὴν καρποφοροῦσαν τοὺς προφῆτας, εἰς ἀκαρπίαν· ἄκαρπος γὰρ ἡ ἄλμυρὰ γῆ. Αἴτιον δὲ, ἡ κακία τῶν κατοικούντων ἐν αὐτῇ, δι' ἣν οὐκέτι τοιοῦτους ἄνδρας καρποφορεῖ.

35α Ἔθετο ἔρημον εἰς λίμνας ὑδάτων.

Τὴν πρὶν ἔρημον καρπῶν ἀρετῆς Ἐκκλησίαν, εἰς λίμνας ὑδάτων τοῦ θεοῦ βαπτίσματος, εἰς τὸ λιμνάζειν ὕδασι τοιοῦτοις.

35β Καὶ γῆν ἄνυδρον εἰς διεξόδους ὑδάτων.

Τὴν Ἐκκλησίαν τῶν πιστῶν αὐθις, τὴν ἄνυδρον πρὶν ἐν ἀγωνίᾳ θεοῦ λόγου, ἔθετο εἰς τὸ πηγάζειν ὕδατα δογμάτων ζωήρρυτα.

36α Καὶ κατώκισεν ἐκεῖ πεινῶντας.

Τοὺς πρὶν ἐνδεεῖς βρώσεως πνευματικῆς.

36β Καὶ συνεστήσαντο πόλεις κατοικεσίας.

Πόλεις κατοικίας πνευματικῆς· λέγει δὲ, τὰς κατὰ τόπους Ἐκκλησίας. Οὕτως ἐναργῶς προφητεύει πάντα.

37α Καὶ ἔσπειραν ἀγρούς.

Ἔσπειραν οἱ ἀπόστολοι τὰς ψυχὰς τῶν ἀνθρώπων τῷ σπόρῳ τοῦ κηρύγματος, ἡγριωμένας πρότερον.

37β **Καὶ ἐφύτευσαν ἀμπελῶνας.**

Τὰς ψυχὰς αὐθις νόησον ἀμπελῶνας, καρποφορούσας βότρυας ἀρετῶν.

37γ **Καὶ ἐποίησαν καρπὸν γενήματος.**

Γενήματος μυστικοῦ, προσφερομένου τῷ Δεσπότη Χριστῷ, καὶ τοῦτον εὐφραίνοντος.

38α **Καὶ εὐλόγησεν αὐτούς.**

Φησὶ γὰρ ὁ Λουκᾶς περὶ τῶν ἀποστόλων ὅτι, Ἐπάρας τὰς χεῖρας αὐτοῦ, εὐλόγησεν αὐτούς· δῆλον δὲ ὅτι δι' αὐτῶν ἄρα, καὶ τοὺς διαδόχους τῆς πίστεως αὐτῶν. Lk 24.50

38β **Καὶ ἐπληθύνθησαν σφόδρα.**

Ἀπὸ δώδεκα γὰρ καὶ ἐβδομήκοντα, εἰς ἀναριθμήτους μυριάδας ἐξήνθησαν.

38γ **Καὶ τὰ κτήνη αὐτῶν οὐκ ἐσμίκρυνε.**

Κτήνη νόησον, τοὺς ἀλογωτέρους ἐν αὐτοῖς· ἢ καὶ ἄλλως, κτήνη τῶν ἀποστόλων, οἱ μαθηταὶ αὐτῶν, ὡς δίκην κτηνῶν ἐπόμενοι τούτοις, ὅπουπερ ἄγουσι, καὶ τροφὴν πνευματικὴν παρ' αὐτῶν λαμβάνοντες, καὶ ὡς πρόβατα λογικὰ, οἱ καὶ αὐτοὶ πολλοὶ γεγόνασιν.

Προαγορεύσας δὲ τὴν προκοπὴν καὶ αὐξήσιν τῆς Ἐκκλησίας, ἔτι προλέγει καὶ τοὺς ἐπισυμβῆναι μέλλοντας αὐτῇ διωγμούς.

39 **Καὶ ὠλιγώθησαν καὶ ἐκακώθησαν ἀπὸ θλίψεως κακῶν καὶ ὀδύνης.**

Ὀλιγώθησαν μὲν οἱ εὐσεβεῖς, μυριάδων πολλῶν ποικίλοις τρόποις ἀναιρεθεισῶν ὑπὲρ τοῦ Χριστοῦ· ἐκακώθησαν δὲ ὑπὸ θλίψεως, | πειρασμῶν καὶ ὀδύνης τῆς ἐντεῦθεν, ἀφαιρούμενοι τὰς οὐσίας, ἐλαυνόμενοι, μαστιζόμενοι, καὶ μυρία πάσχοντες.

40α **Ἐξεχύθη ἐξουδένωσις ἐπ' ἄρχοντας αὐτῶν.**

Ἀρχοντες αὐτῶν, οἱ βασιλεῖς καὶ ἡγεμόνες, ὅφ' οὓς ἐτέλουν καὶ ὅφ' ὧν ἐδιώκοντο, οἵτινες ἐξουδενώθησαν παρὰ τοῦ Θεοῦ, ὡς ἀχρεῖοι.

40β **Καὶ ἐπλάνησεν αὐτοὺς ἐν ἀβάτῳ καὶ οὐχ ὁδῶ.**

Πλανηθῆναι παρεχώρησεν, ὡς ἀνιάτους· ἰδίωμα δὲ τοῦτο τῆς Γραφῆς, περὶ οὗ πολλὰκις εἰρήκαμεν.

Ἄβατος δὲ καὶ οὐχ ὁδός, τὰ δυσσεβῆ δόγματα καὶ ὀλέθρια.

41α **Καὶ ἐβοήθησε πένητι ἐκ πτωχείας.**

Τῷ πένητι λαῶ, τῷ πένητι ἐκ πτωχείας τῆς διὰ Χριστόν.

41β **Καὶ ἔθετο ὡς πρόβατα πατριάς.**

Ὡς πρόβατα οἰκεῖα τὰς πατριάς, ἡγουν ἔταξεν ὡς πρόβατα ἑαυτοῦ, τὰς ἐν ταῖς χώραις πατριάς· πατριάς δὲ λέγει νῦν, τὰ συστήματα ἐκάστης Ἐκκλησίας· πατριάς δὲ, διὰ τὴν ἐκ πίστεως συγγένειαν, ἓνα πατέρα τὸν Θεὸν ἐχούσας· ἐπεὶ καὶ Ποιμὴν ὀνομάζεται καλός, καὶ τὴν ψυχὴν τιθεὶς ὑπὲρ τῶν προβάτων.

Jn 10.14-15

42α **Ὅψονται εὐθεῖς καὶ εὐφρανθήσονται.**

Ὅψονται τὰ ἤδη προφητευθέντα· εὐθεῖς δὲ, οἱ τὴν εὐθεΐαν ὁδεύοντες εὐσεβεῖς.

42β **Καὶ πᾶσα ἀνομία ἐμφράξει τὸ στόμα αὐτῆς.**

Τοῦ κηρύγματος πλατυνθέντος ἄχρι καὶ βασιλέων· ἀνομία δὲ, οἱ ἄνομοι καὶ ἀσεβεῖς.

43α **Τίς σοφὸς καὶ φυλάξει ταῦτα;**

Καὶ παρατηρήσει ταῦτα πιστεύων ὅτι γενήσονται.

43β **Καὶ συνήσουσι τὰ ἐλέη τοῦ Κυρίου.**

Γνώσονται ταῦτα, ὅταν λάβωσι πέρας.

107

1

ρζ'
ᾠδὴ ψαλμοῦ τῷ Δαυίδ.

Περὶ τῆς ἐπιγραφῆς ταύτης, καὶ ἐν τῷ προοιμίῳ τῆς παρούσης βίβλου, καὶ ἐν ψαλμοῖς ἐτέροις εἰρήκαμεν. § 65

- 2-6 Ἐτοίμη ἡ καρδιά μου, ὁ Θεὸς, ἐτοίμη ἡ καρδιά μου, ἄσομαι καὶ ψαλῶ ἐν τῇ δόξῃ μου. Ἐξεγέρθητι, ἡ δόξα μου, ἐξεγέρθητι, ψαλτήριον καὶ κιθάρα, ἐξεγεροθήσομαι ὄρθρου. Ἐξομολογήσομαί σοι ἐν λαοῖς, Κύριε· ψαλῶ σοι ἐν ἔθνεσιν, ὅτι μέγα ἐπάνω τῶν οὐρανῶν τὸ ἔλεός σου, καὶ ἕως τῶν νεφελῶν ἡ ἀλήθειά σου. Ὑψώθητι ἐπὶ τοὺς οὐρανούς, ὁ Θεός, καὶ ἐπὶ πᾶσαν τὴν γῆν ἡ δόξα σου.

Ταῦτα πάντα καθεξῆς καὶ ἐν τῷ νς' ψαλμῷ κείμενα, τῆς καθηκούσης ἐξηγήσεως τετυχήκασιν ἐν ἐκείνῳ· ταῦτόν δὲ τὸ, Ἐμεγαλύνθη ἕως τῶν οὐρανῶν, καὶ τὸ, Μέγα ἐπάνω τῶν οὐρανῶν. Ps 56.8-12

Νοηθεῖεν δ' ἂν καὶ περὶ τῆς ἀναστάσεως τοῦ Χριστοῦ ταυτὶ τὰ ῥήτᾳ, τὸ Ἐξεγέρθητι, καὶ τὸ, Ἐξεγεροθήσομαι, τοῦ μὲν Δαυὶδ ἱκετεύοντος, τοῦ δὲ Χριστοῦ ὑπισχνουμένου καὶ προστιθέντος καὶ τὸν καιρόν· ὄρθρου γὰρ βαθέος ἐξηγέρθη, κατὰ τὸν Λουκᾶν.

Lk 24.1

Δόξα δὲ αὐτοῦ, ὁ Χριστὸς, ὡς ἐκ τοῦ σπέρματος αὐτοῦ γεννηθεῖς.

Jn 7.42

- 7α Ὅπως ἂν ῥυσθῶσιν οἱ ἀγαπητοί σου.

Ὁ νέος λαὸς σου. Ἀγαπήσας γὰρ, φησὶ, τοὺς ἰδίους τοὺς ἐν τῷ κόσμῳ, εἰς τέλος ἠγάπησεν αὐτούς.

Jn 13.1

- 7β-14 Σῶσον τῇ δεξιᾷ σου, καὶ ἐπάκουσόν μου. Ὁ Θεὸς ἐλάλησεν ἐν τῷ ἁγίῳ αὐτοῦ· Ὑψωθήσομαι καὶ διαμεριῶ Σίκιμα, καὶ τὴν κοιλάδα τῶν σκηνῶν διαμετρήσω. Ἐμός ἐστι Γαλαὰδ, καὶ ἐμός ἐστι Μανασσῆς, καὶ Ἐφραὶμ ἀντίληψις τῆς κεφαλῆς μου. Ἰούδας βασιλεὺς μου, Μωάβ λέβης τῆς ἐλπίδος μου. Ἐπὶ τὴν Ἰδουμαίαν ἐπιβαλὼν τὸ ὑπόδημά μου, ἐμοὶ ἀλλόφυλοι ὑπετάγησαν· τίς ἀπάξει με εἰς πόλιν περιοχῆς; ἢ τίς ὁδηγήσει με ἕως τῆς Ἰδουμαίας; Οὐχὶ σὺ, ὁ Θεός, ὁ ἀπωσάμενος ἡμᾶς; καὶ οὐκ ἐξελεύσῃ, ὁ Θεός, ἐν ταῖς δυ | νάμεσιν ἡμῶν; Δὸς ἡμῖν βοήθειαν ἐκ θλίψεως, καὶ ματαία σωτηρίᾳ ἀνθρώπου. Ἐν τῷ Θεῷ ποιήσομεν δύναμιν, καὶ αὐτὸς ἐξουθενώσει τοὺς ἐχθροὺς ἡμῶν.

Καὶ ταῦτα πάντα καθεξῆς εὐρήσεις ἐν τῷ νθ' ψαλμῷ, καὶ ζήτησον ἐκεῖ· εἰ δὲ κατὰ τινὰς λέξεις μικρόν τι παραλλάττουσιν, ἀλλὰ γε τὴν αὐτὴν ἔχουσι διάνοιαν. Μὴ θαυμάσης δὲ, εἰ τὰ αὐτὰ καὶ ἐν ἑτέροις τίθησι πολλάκις ψαλμοῖς· ἔθος γὰρ καὶ τοῦτο τοῖς Ἑβραίοις, καὶ μάλιστα τοῖς προφήταις. Ps 59.7β-14

108

ρη'

1α

Εἰς τὸ τέλος· τῷ Δαυὶδ ψαλμός.

Καὶ περὶ ταύτης τῆς ἐπιγραφῆς εἴρηται διαφόρως ἐν ἑτέροις ψαλμοῖς.

Ὁ δὲ παρὼν ψαλμὸς ἐσχματίζεται μὲν εἰς ἄρᾳν, ἔστι δὲ προφητεία μελλόντων καταλήψεσθαι κακῶν τὸν τε προδότην Ἰούδαν καὶ ἑτέρους τινάς.

Καὶ γὰρ ἔστι τι καὶ τοιοῦτον εἶδος ἐν ταῖς προφητείαις, καὶ μυρία τούτου παρὰ τῇ Γραφῇ παραδείγματα. Καὶ γὰρ καὶ Ἰησοῦς ὁ τοῦ Ναυῆ, διαιρῶν τὰς δώδεκα φυλὰς, ὅτε εἰς τὴν γῆν τῆς ἐπαγγελίας εἰσήεσαν, ἐκελεύσθη παρὰ Θεοῦ, τὰς μὲν εὐλογῆσαι, ταῖς δὲ ἀράσασθαι· καὶ ἦσαν προφητεῖαι καὶ τὰ τῶν εὐλογιῶν καὶ τὰ τῶν ἀρῶν. Jos 9.2e

1β Ὁ Θεὸς, τὴν αἴνεσίν μου μὴ παρασιωπήσης.

Τὸν παρόντα ψαλμὸν εἰς πρόσωπον τοῦ Χριστοῦ συντεθεῖσθαι λέγομεν, ἱκετεύοντος ὡς ἀνθρώπου ζῆν ἔτι, καὶ τὰ προκείμενα λέγοντος·

Ὁ Θεὸς, τὴν αἴνεσιν, τὴν δι' ἐμοῦ προσφερομένην σοι παρὰ τῶν ὁρώντων ἃ ἐργάζομαι θαυμάσια καὶ δοξαζόντων σε, μὴ καταπαύσης· ἢ τὴν αἴνεσίν μου, ἣν αἰνῶ σε αὐτός, πάντα ὅσα κατορθῶ σοὶ ἐπιγραφόμενος εἰς δόξαν σὴν, ἢ τὴν μετὰ αἰνέσεως δέησίν μου, μὴ παρέλθης ἐν σιωπῇ.

2α Ὅτι στόμα ἁμαρτωλοῦ καὶ στόμα δολίου ἐπ' ἐμὲ ἠνοίχθη.

Ἄμαρτωλὸν καὶ δόλιον, τὸν Ἰούδαν νόησον, ὃς ἠνοιξε στόμα κατὰ τοῦ Σωτῆρος, ὅτε συνελάλησε τοῖς ἀρχιερεῦσι καὶ πρεσβυτέροις τοῦ λαοῦ περὶ τῆς προδοσίας.

2β Ἐλάλησαν κατ' ἐμοῦ γλώσση δολία.

Οὗτός τε ἀκακεῖνοι, ῥάπτοντες δόλους καὶ ἐπιβουλὰς.

3α Καὶ λόγοις μίσους ἐκύκλωσάν με.

Λέγοντες ῥήματα μίσους· πολλάκις γὰρ Ἰουδαῖοι, κυκλοῦντες αὐτὸν, ἐλάλουν τοιαῦτα, διασύροντες, ὑβρίζοντες, ἐρωτῶντες κακοήθως.

3β Καὶ ἐπολέμησάν με δωρεάν.

Μάτην, ἀνευλόγως.

4α Ἀντὶ τοῦ ἀγαπᾶν με ἐνδιέβαλλόν με.

Δέον ἀγαπᾶν με, καθεκάστην αὐτοὺς εὐεργετοῦντα καὶ λόγῳ καὶ ἔργῳ· οἱ δὲ τοῦναντίον διεκωμῶδουν με, πλάνον, καὶ παράνομον, καὶ ἀντίθεον ἀποκαλοῦντες.

4β Ἐγὼ δὲ προσηυχόμην.

Προσηυχόμεν ὑπὲρ αὐτῶν· καὶ γὰρ ἐν τοῖς Εὐαγγελίοις προσεύχεσθαι ὑπὲρ τῶν ἐπηρεαζόντων ἐνομοθέτησεν· ἢ προσηυχόμεν, ἐπικαλούμενος τὴν παρὰ σοῦ βοήθειαν· διαφόρως γὰρ πρὸς τὸν Πατέρα προσευχόμενον αὐτὸν δηλοῦσιν οἱ εὐαγγελισταί. Mt 5.44

5α **Καὶ ἔθεντο κατ' ἐμοῦ κακὰ ἀντὶ ἀγαθῶν.**

Εἰργάσαντο κατ' ἐμοῦ κακὰ, ἀνθ' ὧν εὐηργετήθησαν παρ' ἐμοῦ.

5β **Καὶ μῖσος ἀντὶ τῆς ἀγαπήσεώς μου.**

Ἀντὶ τῆς ἀγάπης, ἣν ἠγάπων αὐτούς.

6α **Κατάστησον ἐπ' αὐτὸν ἁμαρτωλόν.**

Τὸ κατάστησον, καὶ τὰ ἐξῆς προστακτικά τε καὶ εὐκτικά, σχῆμα μὲν ἔχουσι τοιοῦτον, σημασίαν δὲ μέλλοντος καὶ προφητικὴν, ἀντὶ τοῦ, καταστήσεται, καὶ στήσεται, καὶ ἐξελεύσεται, καὶ τὰ τοιαῦτα.

Τάξον, φησὶν, ἐπὶ τὸν Ἰούδαν, τὸν διάβολον· Εἰσῆλθε | γὰρ, φησὶν, εἰς αὐτὸν ὁ Σατανᾶς. Τὸ δὲ, κατάστησον, ἀντὶ τοῦ, παραχώρησον καταστῆναι, κατὰ τὸ τῆς Jn 13.27
Γραφῆς ἰδίωμα, περὶ οὗ πολλάκις εἰρήκαμεν.

6β **Καὶ διάβολος στήτω ἐκ δεξιῶν αὐτοῦ.**

Στήσεται ἐκ δεξιῶν αὐτοῦ, τουτέστιν, οἰκειωθήσεται αὐτῷ ὁ Σατανᾶς. Τῶν οἰκείων γὰρ, ἢ δεξιὰ στάσις· διὸ καὶ οἱ δίκαιοι παρὰ Θεῷ τῆς δεξιᾶς ἀξιοῦνται στάσεως. Mt 25.33-34

Καὶ ἐτέρως δὲ, στήσεται ἐκ δεξιῶν αὐτοῦ, τὰς δεξιὰς αὐτοῦ πράξεις ἀποσυλῶν. Εἰ δὲ περὶ Ἰησοῦ τοῦ μεγάλου ἀρχιερέως γέγραπται, ὅτι Καὶ ὁ διάβολος εἰστήκει ἐκ δεξιῶν αὐτοῦ, ἀλλ' ἐκεῖ πρόσκειται ὅτι τοῦ ἀντιστῆναι αὐτῷ· ἔστη γὰρ ἐκ τῶν δεξιῶν, μαχόμενος ταῖς δεξιαῖς αὐτοῦ πράξεσιν. Zach 3.1

7α **Ἐν τῷ κρίνεσθαι αὐτὸν ἐξέλθοι καταδεδικασμένος.**

Ἐν τῷ κρίνεσθαι αὐτὸν ὑπὸ τοῦ ἰδίου συνειδότος, ἐξελεύσεται ἀπὸ τοῦ συνεδρίου κατακεκριμένος· Μεταμεληθεῖς γὰρ, φησὶν, ἀπέστρεψε τὰ τριάκοντα ἀργύρια τοῖς ἀρχιερεῦσι καὶ τοῖς πρεσβυτέροις, λέγων, Ἡμαρτον παραδοὺς αἷμα ἀθῶν. Οἱ δὲ εἶπον, Τί πρὸς ἡμᾶς; σὺ ὄψῃ. Καὶ ὅφ' ἑαυτοῦ γὰρ κατεκρίθη, καὶ ὑπ' ἐκείνων· καταγνώσεως γὰρ, τὸ, σὺ ὄψῃ. Mt 27.3-4

7β **Καὶ ἡ προσευχὴ αὐτοῦ γενέσθω εἰς ἁμαρτίαν.**

Εἰς ἀποτυχίαν. "Ὅτε γὰρ ἀπέκλινε πρὸς τοὺς ἐχθροὺς τοῦ Χριστοῦ, πάντως που καὶ προσήγχετο μετ' αὐτῶν ἐξολοθρευθῆναι καὶ τὸν Χριστὸν καὶ τὸ μνημόσυνον αὐτοῦ. "Ἡ ἀπλῶς, ἀποτεύξεται ὧν αἰτεῖ, διὰ τὴν δυστροπίαν αὐτοῦ.

8α **Γενηθήτωσαν αἱ ἡμέραι αὐτοῦ ὀλίγαι.**

Τελευτήσῃ ταχέως. Μετὰ γὰρ τὴν προδοσίαν ὀλίγον ἐπέζησε, καὶ εὐθὺς ἀπήγξατο.

8β **Καὶ τὴν ἐπισκοπὴν αὐτοῦ λάβοι ἕτερος.**

Τὴν ἀποστολικὴν ἐπισκοπὴν αὐτοῦ λήψεται ἕτερος· ὁ Ματθίας δηλονότι, ὁ Ac 1.20, 26
ἀντ' αὐτοῦ κληρωθείς. Οἱ ἀπόστολοι γὰρ, ἐπίσκοποι τῶν πιστευόντων ἦσαν καὶ ποιμένες.

9 **Γενηθήτωσαν οἱ υἱοὶ αὐτοῦ ὀρφανοί, καὶ ἡ γυνὴ αὐτοῦ χήρα.**

Τοῦτο καὶ τὰ ἐξῆς οὐκ ἀφορῶσι πρὸς τὸν Ἰούδαν· οὐδὲν γὰρ περὶ γυναικὸς αὐτοῦ καὶ τέκνων ιστόρηται. Διό φησιν ὁ Χρυσόστομος, περὶ ἐτέρου ταῦτα PG55.262
προφητεῦσαι τὸν Δαυὶδ, ἐπιβουλεύσαντος τῇ ἱεροσύνῃ μετὰ τοὺς χρόνους τῆς ἐκ Βαβυλῶνος ἐπανόδου, εἰς ὃν καὶ προδήλως πεπληρῶσθαι πάντα.

10α **Σαλευόμενοι μεταναστήτωσαν οἱ υἱοὶ αὐτοῦ καὶ ἐπαιτησάτωσαν.**

Διασειόμενοι, μεταναστήσονται ἀπὸ τοῦ ἰδίου οἴκου, καὶ ἐπαιτήσουσι, πρὸς τῇ ὀρφανίᾳ καὶ μετανάστευσιν καὶ πενίαν ὑφιστάμενοι.

10β **Ἐκβληθήτωσαν ἐκ τῶν οἰκοπέδων αὐτῶν.**

Ἐκβληθήσονται καὶ ἐξ αὐτῶν, μὴδ' ἐν αὐτοῖς οἰκεῖν συγχωρούμενοι.
Οἰκόπεδα δὲ, τὰ ἐρείπια τῶν οἰκιῶν.
Τοιαύτην δὲ καὶ οὗτοι δώσουσι δίκην, ὡς κοινωνήσαντες τῆς τοῦ πατρὸς μοχθηρίας.

11α **Ἐξερευνησάτω δανειστὴς πάντα ὅσα ὑπάρχει αὐτῷ.**

Ἐξερευνήσῃ, ζητῶν ἰκάνωσιν τῶν χρεῶν, οἷς ἔτι ζῶν περιπέπτωκε.

11β **Καὶ διαρπασάτωσαν ἀλλότριοι τοὺς πόνους αὐτοῦ.**

Διαρπάσουσι μετὰ τὸν δανειστὴν τὰ ὑπολειφθέντα.

12α Μὴ ὑπαρξάτω αὐτῷ ἀντιλήπτωρ.

Οὐχ ὑπάρξει· μετὰ θάνατον δηλονότι.

12β Μὴδὲ γενηθήτω οἰκτίρμων τοῖς ὀρφανοῖς αὐτοῦ.

Οὐ γενηθήσεται διὰ τὴν ἀνωτέρω ρηθεῖσαν αἰτίαν.

Ps 108.10β

13α Γενηθήτω τὰ τέκνα αὐτοῦ εἰς ἐξολόθρευσιν.

Ἐξολοθρευθήσονται, καὶ οὐχ ἀπλῶς, ἀλλὰ ἄγωνα· ἐπήγαγε γάρ·

13β Ἐν γενεᾷ μιᾷ ἐξαλειφθεῖ τὸ ὄνομα αὐτοῦ.

Ἐξαλειφθήσεται τὸ μνημόσυνον αὐτοῦ, ἐν γενεᾷ | μιᾷ συγκαλειόμενον, τῇ τῶν τέκνων μόνων, μὴ ὑπολιμπανομένων ἐκγόνων.

14α Ἀναμνησθεῖ ἡ ἀνομία τῶν πατέρων αὐτοῦ ἔναντι Κυρίου.

Τοῦ πατρὸς καὶ τοῦ πάππου, ὡς κακείνων ἢ συμπραξάντων αὐτῷ ἢ παιδοτριβησάντων εἰς κακίαν. Ἀναμνησθήσεται δὲ, ἀντὶ τοῦ, οὐ παροραθήσεται, οὐ συγχωρηθήσεται αὐτοῖς.

14β Καὶ ἡ ἁμαρτία τῆς μητρὸς αὐτοῦ μὴ ἐξαλειφθεῖ.

Οὐκ ἐξαλειφθήσεται, κακείνης ὁμοίως τοῖς πατράσιν αὐτοῦ κατακρινομένης. Ἀνομίαν δὲ καὶ ἁμαρτίαν λέγει, τὴν ἐπὶ τῷ συμπράξει ἢ παιδοτριβῆσαι πρὸς κακίαν, ὡς εἴρηται.

15α Γενηθήτωσαν ἐναντίον Κυρίου διὰ παντός.

Γενήσονται ἡ ἀνομία καὶ ἡ ἁμαρτία αὐτῶν· ἤγουν ἀνεπίληστοι αἰεὶ ἔσονται παρὰ Θεῷ.

15β Καὶ ἐξολοθρευθεῖ ἐκ γῆς τὸ μνημόσυνον αὐτοῦ.

Πάλιν εἰς τὴν περὶ τοῦ Ἰούδα προφητείαν ἀνέδραμεν· εἶδος γὰρ καὶ τοῦτο προφητείας, μεταξὺ διακόπτεται, καὶ ὑπόθεσιν ἐτέραν ἐμβάλλειν, εἴτα πάλιν ἐπὶ τὴν προτέραν ἀνάγεσθαι, καθὼς ἂν ὑφηγησῇται τὸ Πνεῦμα τὸ ἅγιον.

Ἐξολοθρευθήσεται, φησὶ, μήτε κτήσεώς τινος, μήτε γένους κατὰ διαδοχὴν τὸ μνημόσυνον αὐτοῦ σφζούσης.

16α Ἐνθ' ὧν οὐκ ἐμνήσθη ποιῆσαι ἔλεος.

Διότι, φησὶν, οὐκ ἠθέλησε ποιῆσαι ἔλεος εἰς τὸν ἀδίκως ἐπιβουλευόμενον, ἀλλὰ καὶ μᾶλλον συνέπραξε τοῖς ἐπιβουλεύουσι. Διότι οὐκ ἐμνήσθη ὧν εὐηργετήθη παρὰ τοῦ Χριστοῦ, ὥστε μνησθεὶς αὐτῶν, ποιῆσαι ἔλεος, εἴτουν ἐλεῆσαι.

16β Καὶ κατεδίωξεν ἄνθρωπον πένητα καὶ πτωχὸν καὶ κατανενυγμένον τῇ καρδίᾳ τοῦ θανατῶσαι.

Κατεδίωξεν αὐτὸν, ὅτε λαβὼν ὄχλον πολὺν μετὰ μαχαιρῶν καὶ ξύλων ἀπὸ τῶν ἀρχιερέων καὶ πρεσβυτέρων τοῦ λαοῦ, ἤλθε ζητῶν αὐτόν.

Mt 26.47

Πένης δὲ καὶ πτωχὸς ὁ Χριστὸς, διὰ τὴν εὐτέλειαν τῆς σαρκὸς, καὶ τὸ μὴ ἔχειν ποῦ τὴν κεφαλὴν κλίνει· ἀνάγνωθι καὶ τὴν ἐξήγησιν τοῦ α' στίχου τοῦ μ' ψαλμοῦ.

Mt 8.20

Ps 40.2α

Κατανενυγμένος δὲ τῇ καρδίᾳ, κατὰ τὸ, Μάθετε ἀπ' ἐμοῦ, ὅτι πρᾶός εἰμι καὶ ταπεινὸς τῇ καρδίᾳ.

Mt 11.29

17 Καὶ ἠγάπησε κατάραν, καὶ ἤξει αὐτῷ, καὶ οὐκ ἠθέλησεν εὐλογίαν, καὶ μακρυνθήσεται ἀπ' αὐτοῦ.

Διὰ τῶν ἔργων γὰρ τὴν μὲν ἐπεσπάσατο, τὴν δὲ ἀπεκρούσατο· καὶ καταρῶνται μὲν αὐτῷ πάντες οἱ εὐσεβεῖς, εὐλογεῖ δὲ οὐδεὶς.

18α Καὶ ἐνεδύσατο κατάραν ὡς ἱμάτιον.

Ὅλον αὐτὸν δι' ὅλου συνέχουσιν καὶ μὴ χωριζομένην· ἐνεδύσατο δὲ αὐτὴν διὰ τοῦ μύσους τῆς προδοσίας.

18β Καὶ εἰσῆλθεν ὡσεὶ ὕδωρ εἰς τὰ ἔγκατα αὐτοῦ.

Οὐκ ἔξω μόνον περιέσχεν αὐτόν, ἀλλὰ καὶ ἔνδον ἐχώρησε.

18γ Καὶ ὡσεὶ ἔλαιον ἐν τοῖς ὀστέοις αὐτοῦ.

Οὐκ ἔνδον μόνον, ἀλλὰ καὶ ἐνδοτέρω. Αὕξει δὲ τὸ πρᾶγμα, δηλῶν τὸ μέγεθος τῆς κατάρας· καὶ διὰ μὲν τοῦ ὕδατος, αἰνιττόμενος τὸ σφοδρὸν αὐτῆς, διὰ δὲ τοῦ ἐλαίου, τὸ δυσέκνιπτον καὶ μόνιμον.

19 Γενηθήτω αὐτῷ ὡς ἱμάτιον, ὃ περιβάλλεται, καὶ ὡσεὶ ζώνη, ἣν διὰ παντὸς περιζώννεται.

Γενήσεται ὥστε συνέχειν καὶ διασφίγγειν αὐτόν.

20α Τοῦτο τὸ ἔργον τῶν ἐνδιαβαλλόντων με παρὰ Κυρίου.

Αὕτη ἡ τιμωρία παρὰ Κυρίου τῶν ἐν Ἰουδαίοις διαβαλλόντων με, τουτέστι, τοῦ Ἰούδα καὶ τῶν κατ' αὐτόν. Τοῦτο τὸ κολαστικὸν ἔργον, περὶ οὗ προεῖρηται, ὅτι πείσεται τότε καὶ τότε.

Ἦ τῶν ἐνδιαβαλλόντων με παρὰ Κυρίῳ, ἐν τῷ λέγειν με ἀντίθεον.

Jn 9.16

20β Καὶ τῶν λαλούντων πονηρὰ κατὰ τῆς ψυχῆς μου.

Εἴρηται ἐν τῷ δηλωθέντι μ' ψαλμῷ, Κατ' ἐμοῦ ἐλογίζοντο κακά μοι, καὶ ζήτησον τὴν ἐξήγησιν αὐτοῦ.

Ps 40.8β

21α Καὶ σὺ, Κύριε Κύριε, ποίησον μετ' ἐμοῦ ἕνεκεν τοῦ ὀνόματός σου. |

Ποίησον εἰς ἐμέ ἕλεος δηλονότι, οὐκ ἐπειδὴ ἄξιός εἰμι, ἀλλὰ διὰ σαυτὸν, ὅτι φιλόανθρωπος εἶ καὶ ἐλεήμων. Ὡς ἄνθρωπος δὲ καθικετεύει, παιδεύων ἡμᾶς, ἀδικουμένους, μετριοφρονεῖν, καὶ οὕτω τὴν θείαν ἐπισπᾶσθαι βοήθειαν.

Εἴρηται δὲ καὶ ἐν τῷ δηλωθέντι ψαλμῷ, Σὺ δὲ, Κύριε, ἐλέησόν με, καὶ ἐν τῷ εἰκοστῷ δὲ πρώτῳ, πολλὰ τοιαῦτα γέγραπται.

Ps 40.11

21β Ὅτι χρηστὸν τὸ ἔλεός σου.

Ὅτι χρήσιμον αἰεὶ, ὅτι ἐνεργόν· τὸ δὲ τῶν ἀνθρώπων ἔστιν ὅτε βλαβερὸν ἢ καὶ ἀνενέργητον.

22α Ῥῦσαί με, ὅτι πτωχὸς καὶ πένης εἰμὶ ἐγώ.

Περὶ πτωχοῦ καὶ πένητος, ἀνωτέρω δεδήλωται.

Ps 108.16β

Εἴρηται δὲ καὶ ἐν τῷ κα' ψαλμῷ, Ῥῦσαι ἀπὸ ῥομφαίας τὴν ψυχὴν μου, καὶ ἐν τῷ Εὐαγγελίῳ δὲ γέγραπται, Πάτερ, σῶσόν με ἐκ τῆς ὥρας ταύτης.

Ps 21.21

Jn 12.27

22β Καὶ ἡ καρδία μου τετάρακται ἐντός μου.

Καὶ τοῦτο ἐν τῷ Εὐαγγελίῳ γέγραπται, Νῦν γάρ, φησὶν, ἡ ψυχὴ μου τετάρακται, καὶ, Περίλυπός ἐστιν ἡ ψυχὴ μου, ἕως θανάτου.

Jn 12.27

Mt 26.38

23α Ὡσεὶ σκιά ἐν τῷ ἐκκλῖναι αὐτὴν ἀντανηρέθην.

Ἀνηρεθὴν οὕτω ταχέως ὥσεὶ σκιά ἐν τῷ ἀφανισθῆναι αὐτήν.

Ἦ τοίνυν περιττὴ ἡ πρόθεσις κατὰ τὸ ἰδίωμα τῆς Ἑβραϊδος διαλέκτου, ἢ ἀντὶ τῶν ἀγαθῶν ὧν ἐποίησα αὐτοῖς ἀνηρεθὴν.

Ps 7.4

23β **Καὶ ἐξετινάχθην ὥσει ἀκρίδες.**

Οὕτως εὐκόλως ὥσει ἀκρίδες· ἐξετινάχθην δὲ τῆς παρούσης ζωῆς ὑπὸ τοῦ φθόνου, ὥσει ἀκρίδες τοῦ τυχόντος τόπου ὑπὸ ἀνέμου.

24 **Τὰ γόνάτά μου ἡσθένησαν ἀπὸ νηστείας, καὶ ἡ σὰρξ μου ἡλλοιώθη δι' ἔλαιον.**

Ἐστενωμένον γὰρ καὶ κατεσκληρότα καὶ αὐχμηρὸν βίον ἔζησε, καὶ μάρτυς Mt 4.2
ἢ τεσσαρακονθήμερος νηστεία, καὶ οἱ κρίθινοι ἄρτοι, καὶ οἱ τιλλόμενοι παρὰ τῶν Jn 6.9
μαθητῶν στάχυες, εἰ καὶ κατ' οἰκονομίαν ἔστιν ὅτε μετελάμβανεν ἰλαρωτέρας Mt 12.1
τραπέζης.

Καὶ ἡ σὰρξ μου, φησὶν, ἡλλοιώθη πρὸς σκληρότητα καὶ δυσμορφίαν, δι' ἔνδειαν ἐλαίου δι' ἀναλειψίαν· οἱ παλαιοὶ γὰρ λουόμενοι, ἡλείφοντο.

25α **Κἀγὼ ἐγενήθην ὄνειδος αὐτοῖς.**

Τοῖς μαιφόνους Ἰουδαίους· ὠνειδίζουν γὰρ καὶ ἐνέπαιζον αὐτῷ, ὡς ἐν τοῖς
Εὐαγγελίοις ιστόρηται.

Mk 15.31-32

25β **Εἶδοσάν με, ἐσάλευσαν κεφαλὰς αὐτῶν.**

Εἶδόν με κρεμάμενον ἐπὶ τοῦ σταυροῦ· Οἱ δὲ παραπορευόμενοι, φησὶν,
ἐβλασφήμουν αὐτὸν, κινοῦντες τὰς κεφαλὰς αὐτῶν, καὶ λέγοντες, Ὁ καταλύων
τὸν ναὸν καὶ ἐν τρισὶν ἡμέραις οἰκοδομῶν, σῶσον σεαυτὸν.

Mt 27.39-40

26 **Βοήθησόν μοι, Κύριε ὁ Θεός μου, καὶ σῶσόν με κατὰ τὸ ἔλεός σου.**

Ὡσπερ ὡς ἄνθρωπος ἔπαθεν, οὕτω καὶ ὡς ἄνθρωπος παρακαλεῖ τὸν Θεόν.
Τὸ δὲ, κατὰ τὸ ἔλεός σου, ἀντὶ τοῦ, ἐν τῷ ἐλέει σου, ἢ ὡς ἐλεήμων.

27 **Καὶ γνώτωσαν ὅτι ἡ χεὶρ σου αὕτη, καὶ σὺ, Κύριε, ἐποίησας αὐτήν.**

Ὅτι ἡ βοήθειά σου, αὕτη ἡ βοήθεια· τουτέστιν, ὅτι σὴ ἡ βοήθεια καὶ ἀντίληψις,
βοηθοῦντος ὡς ἡγαπημένῳ υἱῷ, καὶ οὐ παρορῶντος ὡς ἀντίθεον.

28α **Καταράσσονται αὐτοὶ, καὶ σὺ εὐλογῆσεις.**

Ἐλεγον γὰρ οἱ θεομάχοι, Μὴ τις τῶν ἀρχόντων ἐπίστευσεν εἰς αὐτὸν ἢ ἐκ
τῶν Φαρισαίων; ἀλλ' ὁ ὄχλος οὗτος ὁ μὴ γινώσκων τὸν νόμον ἐπικατάρτατοί εἰσι. Jn 7.48-49
Κατὰρα δὲ ἄλλως, καὶ ἡ βλασφημία.

28β Οἱ ἐπανιστάμενοί μοι αἰσχυνθήτωσαν.

Αἰσχυνθήσονται, ἢ μετὰ τὴν ἐμὴν ἀνάστασιν ἢ μετὰ τὴν παγκόσμιον.

28γ Ὁ δὲ δοῦλός σου εὐφρανθήσεται.

Ἐπὶ τοῖς σεσωσμένοις τῶν ἀνθρώπων.

29α Ἐνδυσάσθωσαν οἱ ἐνδιαβάλλοντές με ἐντροπὴν.

Ἐνδύσονται αἰσχύνην, εἰς πάντα τὰ ἔθνη διασκορπιζόμενοι, καὶ δουλεύοντες καὶ ἀτιμαζόμενοι.

29β Καὶ περιβαλέσθωσαν ὡς διπλοῖδα αἰσχύνην αὐτῶν. |

Περιβαλοῦνται· τὸ αὐτὸ δὲ λέγει καὶ νῦν. Διπλοῖς δὲ, τὸ διπλοῦν ἱμάτιον.

30α Ἐξομολογήσομαι τῷ Κυρίῳ σφόδρα ἐν τῷ στόματί μου.

Εὐχαριστήσω, ὡς Ῥύστη καὶ Σωτῆρι.

30β Καὶ ἐν μέσῳ πολλῶν αἰνέσω αὐτόν.

Καὶ ὄντως εὐχαριστεῖ καὶ αἰνεῖ αὐτόν ἐν μέσῳ πολλῶν, ἀναγινωσκομένων τῶν Εὐαγγελίων, ἐν οἷς πανταχοῦ δοξάζει τὸν Πατέρα.

31 Ὅτι παρέστη ἐκ δεξιῶν πένητος, τοῦ σῶσαι ἐκ τῶν καταδιωκόντων τὴν ψυχὴν μου.

Ἐκ τοῦ δεξιοῦ γὰρ μέρους οἱ συμμαχοῦντες παρίστανται.

Ἡ καὶ ἄλλως· ἐκ τῶν δεξιῶν πράξεων παρέστη, ὑπὸ τῶν ἀρετῶν ἐπισπώμενος εἰς ἀντίληψιν, καὶ ἔσωσεν αὐτόν, ἀναστήσας ἐκ νεκρῶν.

109

ρθ'

1α

Ψαλμὸς τῷ Δαυίδ.

Εἴρηται περὶ τῆς τοιαύτης ἐπιγραφῆς πολλάκις.

Εἰς τὸν Χριστὸν δὲ καὶ ὁ ψαλμὸς οὗτος ἀναγράφεται.

1β Εἶπεν ὁ Κύριος τῷ Κυρίῳ μου.

Ὁ Θεὸς καὶ Πατὴρ, πρὸς τὸν Θεὸν καὶ Υἱὸν, μετὰ τὴν ἀπὸ γῆς εἰς οὐρανοὺς

ανάληψιν. Εἰ δὲ καὶ γέγραπται, Κύριος ὁ Θεός σου, Κύριος εἷς ἐστίν, οὐ πρὸς ἀθέτησιν τοῦτο τοῦ Μονογενοῦς, ἀλλὰ πρὸς ἀντιδιαστολὴν τῶν οὐκ ὄντων θεῶν. Εἶπε δὲ θεοπρεπῶς.

Dt 6.4

Καὶ τοῦτο δὲ τὸ ῥητὸν ἐμφράττει τὰ στόματα τῶν Ἰουδαίων. Τίνες γὰρ οἱ δύο κύριοι τοῦ Δαυὶδ, ὧν ἄτερος ἐκ γαστρὸς πρὸ ἐωσφόρου ἐγεννήθη καὶ ἱερωσύνη κεκόσμηται κατὰ τὴν τάξιν Μελχισεδέκ, οὐκ ἔχουσιν ὅλως εἰπεῖν.

Mt 22.44

Ps 109.3γ

Ps 109.4γ

1γ **Κάθου ἐκ δεξιῶν μου.**

“Ὡσπερ διὰ τοῦ, Κύριος καὶ Κύριος, τὸ ἰσότημον δείκνυται, οὕτω καὶ διὰ τῆς ἐκ δεξιῶν καθέδρας ἐπὶ τοῦ βασιλικοῦ θρόνου· ὧν γὰρ ἡ καθέδρα κοινὴ, τούτων καὶ ἡ βασιλεία κοινή. Ἐπιστομιζέσθωσαν οἱ ἄνισον τῷ Πατρὶ τὸν Υἱὸν ληροῦντες, Ἄρειος καὶ Εὐνόμιος.

Ἐπεὶ δὲ ὁ Θεὸς καὶ Πατὴρ, ἀσώματος ὢν, οὐκ ἔχει δεξιὰ καὶ ἀριστερά — τῶν σωμάτων γὰρ ταῦτα — λοιπὸν τὸ μὲν καθῆσθαι, τὴν ἀνάπαυσιν δηλοῖ καὶ ἀπόλαυσιν τῆς θείας βασιλείας, τὸ δὲ ἐκ δεξιῶν, τὴν γνησιότητα καὶ οἰκείωσιν καὶ ὁμοτιμίαν.

1δ **Ἔως ἂν θῶ τοὺς ἐχθρούς σου ὑποπόδιον τῶν ποδῶν σου.**

Τοὺς Ἰουδαίους, τοὺς Ἕλληνας, καὶ τοὺς αἵρετικούς καὶ τοὺς δαίμονας.

Τὸ δὲ, ἕως, οὐ πάντοτε ἀντιδιαστέλλεται τῷ μέλλοντι, ἀλλὰ πολλάκις, τὸ μέχρι μὲν τοῦδε δηλοῖ, τὸ δ' ἐφεξῆς οὐκ ἀναινεται, καθάπερ καὶ νῦν, περὶ οὗ καὶ ὁ Θεολόγος Γρηγόριος ἐν τῷ Περὶ Υἱοῦ πρώτῳ λόγῳ πεφιλοσόφηκε, καὶ ἡμεῖς ἐν τῷ Εὐαγγελικῷ ῥητῷ, τῷ, Ἔως οὗ ἔτεκε τὸν υἱὸν αὐτῆς τὸν πρωτότοκον, ἡρμηνεύσαμεν, τοῖς Πατράσιν ἀκολουθήσαντες. Πῶς γὰρ ἂν καὶ φυλαχθεῖν τὸ, Καὶ ἡ βασιλεία αὐτοῦ, βασιλεία ἣτις οὐ διαφθαρήσεται, καὶ τὸ, Καὶ τῆς βασιλείας αὐτοῦ οὐκ ἔσται τέλος;

PG36.108B

Mt 1.25

PG129.133

Dan 7.14

Lk 1.33

Εἰ δ' ἐνταῦθα μὲν ἀκούεις ὅτι ὁ Πατὴρ τίθησι τοὺς ἐχθροὺς ὑποπόδιον, παρὰ δὲ Παύλῳ ὅτι ὁ Υἱὸς — Δεῖ γὰρ, φησὶν, αὐτὸν βασιλεύειν ἄχρις ἂν θῇ πάντας τοὺς ἐχθροὺς αὐτοῦ ὑπὸ τοὺς πόδας αὐτοῦ — μὴ θορυβηθῇ· κοινὴ γὰρ ἀμφοῖν ἡ ἐνέργεια, καὶ κοινὰ τὰ κατορθώματα. Πάντες δὲ ὑποταγῇσονται, οἱ μὲν ἐκόντες, οἱ δὲ ἄκοντες, ὅταν αὐτὸν ἴδωσιν ἐξ οὐρανοῦ κατερχόμενον, περὶ οὗ σαφέστερον ἐδίδαξε Παῦλος. Ὑποπόδιον δὲ, ἀντὶ τοῦ, ὑποτεταγμένους.

1Cor 15.25

Thes 4.16

Jos 10.24

2α **Ῥάβδον δυνάμεως ἐξαποστελεῖ σοι Κύριος ἐκ Σιών.**

Ἡ ῥάβδος ποτὲ μὲν εἰς σύμβολον κολάσεως παραλαμβάνεται, ὡς τὸ, Τί θέλετε; ἐν ῥάβδῳ ἔλθω πρὸς ὑμᾶς, ἢ ἐν ἀγάπῃ; ποτὲ δὲ εἰς ποιμαντικὴν, ὡς τὸ, Ποιμανεῖς αὐτοὺς ἐν ῥάβδῳ σιδηρᾷ, | ποτὲ δὲ εἰς βασιλείαν, ὡς τὸ, Ἐξελεύσεται ῥάβδος ἐκ τῆς ρίζης Ἰεσσαί, ποτὲ δὲ εἰς δύναμιν, ὡς τὸ προκείμενον ῥητόν.

1Cor 4.21

Ps 2.9

Isa 11.1

Ἐξαπέστειλε γὰρ Κύριος τῷ Χριστῷ, ὡς ἀνθρώπῳ, δύναμιν ἐκ Σιών, τῆς ἐν οὐρανοῖς, ἢ ἐκ Σιών, τῆς ἐν Ἱεροσολύμοις. Ἐκεῖθεν γὰρ ἤρξατο καὶ ἡ τῶν κατορθωμάτων δύναμις καὶ ἡ τοῦ κηρύγματος.

Νοηθεῖ δ' ἂν ῥάβδος δυνάμεως, καὶ ὁ σταυρός· τί γὰρ αὐτοῦ δυνατώτερον, οὕτως εὐχερῶς τροπομένου τοὺς ἐχθρούς.

2β **Καὶ κατακυρίευσεν ἐν μέσῳ τῶν ἐχθρῶν σου.**

ὑποτάττων αὐτοὺς καὶ κατεξουσιάζων, καὶ τῇ ζεύγλῃ τῶν εὐαγγελικῶν σου νόμων ὑπάγων.

Τοῦτο γὰρ ἦν τὸ παράδοξον, ὅτι μέσον τῶν ἐχθρῶν ἐναπειλημμένοι, πανταχόθεν οἱ ἀπόστολοι περιεγίνοντο, καὶ οὐχ ἀπλῶς ἐκράτουν, ἀλλ' ἐπιτατικώτερον κατεκράτουν.

3α **Μετὰ σοῦ ἡ ἀρχὴ ἐν ἡμέρᾳ τῆς δυνάμεώς σου.**

Ἐν ἡμέρᾳ ὅτε ἡ δύναμίς σου δείκνυται, τότε μετὰ σοῦ ἡ ἀρχή, τουτέστιν, ἐν σοὶ ἡ βασιλεία, οὐκ ἔξωθεν ἐπιγενομένη, ἀλλ' ἐνοῦσα τῇ φύσει τῆς θεότητός σου.

Ἡμέρα δὲ δυνάμεως, ἡ τῆς πρώτης αὐτοῦ παρουσίας καὶ τῶν ἀπείρων θαυμάτων, ἢ ἡ τῆς δευτέρας καὶ τῆς ἐσχάτης σάλπιγγος, τῆς ἀνιστάσεως τοὺς νεκρούς.

1Cor 15.52

3β **Ἐν ταῖς λαμπρότησι τῶν ἁγίων σου.**

Ὅτε λάμπουσιν οἱ ἅγιοί σου. Τί γὰρ λαμπρότερον τῶν ἀποστόλων, οἱ περιέτρεχον τὴν οἰκουμένην, λάμποντες ὡς ὁ ἥλιος ταῖς τῶν ἀρετῶν ἀκτῖσιν; εἰ δὲ ἐνταῦθα τοιοῦτοι, ποταποὶ ἐν τῇ ἀναστάσει ἔσονται, ὅτε οἱ δίκαιοι λάμπουσιν ὡς ὁ ἥλιος, κατὰ τὴν τοῦ Κυρίου φωνήν;

Εἴτε γὰρ ἐπὶ τῆς παρελθούσης ἡμέρας, εἴτε ἐπὶ τῆς μελλούσης, ὡς εἴρηται, τοῦτο νοήσεις, οὐχ ἁμαρτήσεις.

Mt 13.43

3γ **Ἐκ γαστρὸς πρὸ ἐωσφόρου ἐγέννησά σε.**

Τὸ μὲν, Κάθου ἐκ δεξιῶν μου, καὶ τὸ, Ἐκ γαστρὸς πρὸ ἐωσφόρου ἐγέννησά σε, προσώπῳ τοῦ Πατρὸς εἴρηται πρὸς τὸν Υἱόν· τὸ δὲ, Ῥάβδον δυνάμεως, καὶ τὸ, Μετὰ σοῦ ἡ ἀρχή, προσώπῳ τοῦ προφήτου.

Καὶ τὸ μὲν, ἐκ γαστρὸς, τὸ γνήσιον δηλοῖ τῆς γεννήσεως καὶ τὸ ταυτὸν τῆς οὐσίας. Τὸ δὲ, πρὸ ἐωσφόρου, τὸ πρὸ τοῦ γενέσθαι τὸν ἥλιον. Καὶ ἐν τῷ οἶον δὲ ψαλμῷ φησι, Πρὸ τοῦ ἡλίου διαμένει τὸ ὄνομα αὐτοῦ.

Ps 71.17β

Τί οὖν; πρὸ τοῦ ἡλίου μόνον ἐγέννησεν αὐτόν; Οὐδαμῶς, ἐπεὶ καὶ ἀλλαχοῦ φησι, Καὶ ἀπὸ τοῦ αἰῶνος καὶ ἕως τοῦ αἰῶνος, σὺ εἶ· καίτοι οὐκ ἀπὸ τοῦ αἰῶνος μόνον, ἀλλὰ καὶ πρὸ τοῦ αἰῶνος· καὶ οὐχ ἕως τοῦ αἰῶνος μόνον, ἀλλ' ἀπεράντως. Ps 89.2

Θεοπρεπῶς οὖν χρῆ τὰ τοιαῦτα δέχεσθαι, καὶ τὸ πρὸ πάντων νοεῖν ἐκ τούτων καὶ τὸ προαιώνιον.

Οἱ δὲ νοοῦντες, πρὸ ἑωσφόρου, τὴν νύκτα καθ' ἣν τὸν Χριστὸν ἐγέννησεν ἡ Παρθένος εὐδοκίᾳ Πατρὸς καὶ συνεργίᾳ Πνεύματος ἁγίου, κακῶς ἄρα νοοῦσιν· ἔδει γὰρ εἰρῆσθαι, πρὸ ἀνατολῆς ἑωσφόρου, καὶ μὴ, πρὸ ἑωσφόρου, μόνον. Ἄει γὰρ τὸ, πρὸ ἡλίου, ἀπλῶς, τὸ πρὸ τῆς ὑπάρξεως αὐτοῦ βούλεται σημαίνειν, ὥσπερ καὶ τὸ, πρὸ ἀνατολῆς αὐτοῦ, τὸν ὄρθρον.

4α Ὡμοσε Κύριος.

Ὡσπερ ὁ θυμὸς ἐπὶ Θεοῦ λεγόμενος οὐ σημαίνει πάθος, ἀλλὰ τὴν κίνησιν τῆς τιμωρητικῆς δυνάμεως, οὕτω καὶ ὁ ὅρκος αὐτοῦ τὴν βεβαίωσιν δηλοῖ, καὶ οὐ τὸν παρ' ἡμῖν γινόμενον ὅρκον. Ps 2.5β

4β Καὶ οὐ μεταμεληθήσεται.

Οὐ μεταβαλεῖ τὸ δεδογμένον, οὐκ ἀλλοιώσει, καθάπερ ποιεῖ πολλάκις ἐπ' ἄλλων, δι' οἰκονομίας τινας.

Τί δὲ ὥμοσεν, ἥτοι βεβαίως ἀπεφήνατο, ἄκουσον·

4γ Σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.

Ἰερεὺς μὲν, ὡς ἄρτου καὶ οἴνου μεταδούς τοῖς ἀποστόλοις ἐν τῷ μυστικῷ δείπνῳ, καὶ θάπερ ὁ Μελχισεδέκ τοῖς περὶ τὸν Ἀβραάμ, ὅτε ὑπέστρεψεν ἀπὸ τοῦ πολέμου. Gen 14.18

Αἰώνιος δὲ, ὡς μήτε ἀρχὴν ἡμερῶν, μήτε ζωῆς τέλος ἔχων, κατὰ τὴν θεότητα, ὥσπερ ὁ Μελχισεδέκ, κατὰ τὴν ἱστορίαν. Ἀλλὰ Μελχισεδέκ μὲν οὐκ ἔχει ταῦτα, διὰ τὸ παρασιωπηθῆναι τῇ ἱστορίᾳ τῆς Γραφῆς, ὁ δὲ Χριστὸς, διὰ τὴν ἀλήθειαν.

Τοῦτο δὲ τὸ ῥητὸν ἡρμῆνευσε σοφῶς ἅμα καὶ σαφῶς ὁ μέγας Παῦλος ἐν τῇ πρὸς Ἑβραίους ἐπιστολῇ, ἔνθα καὶ ἄλλας εὐρήσεις ὁμοιότητος. Heb 6.20-7.2

5α Κύριος ἐκ δεξιῶν σου.

Βοηθῶν ὡς ἀνθρώπῳ. Καὶ ἐν τῷ ιε' δὲ ψαλμῷ γέγραπται, Προωρώμην τὸν Κύριον ἐνώπιόν μου διὰ παντός, ὅτι ἐκ δεξιῶν μου ἐστίν, ἵνα μὴ σαλευθῶ. Ps 15.8

5β Συνέθλασεν ἐν ἡμέρᾳ ὀργῆς αὐτοῦ βασιλεῖς.

Περὶ τῆς ἡμέρας τῆς κρίσεως ὁ λόγος, ὅτι συντρίψει τοὺς ἀσεβεῖς βασιλεῖς ἐν ταῖς ἀποτεταγμέναις κολάσεσιν. Εἰ δὲ τοὺς βασιλεῖς, δῆλον ὡς καὶ τοὺς ἄλλους πάντας.

6α **Κρινεῖ ἐν τοῖς ἔθνεσι.**

Κρινεῖ τὰ ἔθνη· ἢ κρινεῖ ἐν τοῖς ἔθνεσιν τοὺς ἀξίους κρίσεως.

6β **Πληρώσει πτώματα.**

Πληθυνεῖ πτώσεις, πολλοὺς καταβάλλων, ὅσοι κακῶς ἴσταντο.

6γ **Συνθλάσει κεφαλὰς ἐπὶ γῆς πολλῶν.**

Κεφαλὰς πολλῶν, τουτέστι, πολλούς. Ὁ γὰρ εἶπεν ἀνωτέρω περὶ τῶν βασιλέων εἰδικῶς, τοῦτο λέγει νῦν καθολικώτερον καὶ περὶ τῶν ἄλλων.

Οὐ μόνον δὲ ταῦτα νοοῦνται περὶ τῆς μελλούσης κρίσεως, ἀλλὰ καὶ ἄλλως διδάσκουσι τὴν ἀνυπόστατον ἰσχὺν αὐτοῦ, ὅτι ὅταν ὀργισθῇ, συνθλάσει βασιλεῖς, καὶ τ' ἄλλα ποιήσει.

7α **Ἐκ χειμάρρου ἐν ὁδῷ πίεται.**

Ἐνταῦθα τὴν εὐτέλειαν προαγορεύει τῆς διαίτης αὐτοῦ, ὅτι λιτὸν βίον μετιῶν, ἐκ χειμάρρου πίεται· ἐκ χειμάρρου τοῦ ἐν ὁδῷ ρέοντος, ἢ ἐν ὁδῷ ὁδεύων, πίεται.

Ἀναγωγικῶς δὲ, χειμάρρον μὲν νοήσεις, τὸν χειμῶνα καὶ τὴν σύρροιν καὶ πλημμύραν τῶν πειρασμῶν· ὁδὸν δὲ, τὸν παροδικὸν τοῦτον βίον· πόσιν δὲ, τὴν μέθεξιν, ὅτι πειρασθήσεται.

7β **Διὰ τοῦτο ὑψώσει κεφαλὴν.**

Διὰ τὴν εὐτέλειαν καὶ ταπείνωσιν ὑψωθήσεται καὶ δοξασθήσεται, εἰς οὐρανοὺς ἀνελθὼν καὶ καθίσας ἐν δεξιᾷ τοῦ Θεοῦ. Οὐ μόνον γὰρ οὐδὲν αὐτὸν ταῦτα παρέβλαψεν, ἀλλὰ καὶ εἰς ὕψος ἄφατον ἀνήγαγεν. Eph 1.20

110

1α

ρι'
Ἀλληλούϊα.

Εὐχαριστήριος γὰρ καὶ οὗτος ὁ ψαλμός.

1β **Ἐξομολόγησomaί σοι, Κύριε, ἐν ὅλῃ καρδίᾳ μου.**

Εὐχαριστήσω σοι, οὐ μόνον ἐν ῥήμασιν, οὐδ' ἀπλῶς ἐν γλώσση καὶ στόματι, ἀλλ' ἐν ὅλῃ καρδίᾳ, ἐν συντεταμένῃ ψυχῇ, ἐν προσεχούσῃ διανοίᾳ, πάσης βιωτικῆς φροντίδος ἀπαλλαγείς καὶ μετάρσιος ἤδη πρὸς σέ γενόμενος.

Εὐχαριστήσω δὲ ὑπὲρ τε τῶν εἰς ἐμέ γινομένων εὐεργεσιῶν αἰεὶ, καὶ ὑπὲρ τῶν εἰς τοὺς ἄλλους ἀνθρώπους. Τοῦτο, θυσία πρόχειρος· τοῦτο, εὐπόριστος προσφορά· τοῦτο, ἀναγκαῖον ἔργον, καὶ διηνεκῶς ἀπαιτούμενον.

1γ-2α Ἐν βουλῇ εὐθέων καὶ συναγωγῇ, μεγάλα τὰ ἔργα Κυρίου.

Ἐν βουλῇ καὶ συναγωγῇ τῶν ὀρθῶς φρονούντων, μεγάλα τὰ ἔργα Κυρίου πάντα, ὅσα τε θαυματουργῶν ἐργάζεται, καὶ πάλαι καὶ νῦν καὶ μετέπειτα, καὶ ὅσα παράγων τὸν κόσμον ἔκτισε.

Καὶ ἐπὶ θαυμάτων γὰρ καὶ ἐπὶ κτισμάτων λαμβάνεται τὸ ῥητόν· βουλευομένων γὰρ καὶ συναγομένων τῶν εἰρημένων, εἴτουν διασκεπτομένων περὶ τῶν τοιούτων ἔργων, οὐδὲν τούτων φαίνεται μικρόν, οὐδ' ἀνάξιον τοῦ ποιήσαντος· πάντα δὲ μεγάλα καὶ λόγου τινὸς ἐχόμενα, κἂν μὴ τοῖς ἄλλοις τοιαῦτα πολλάκις δοκῇ διὰ τὸ διεστραμμένον τῆς φρονήσεως αὐτῶν. |

2β Ἐξεζητημένα εἰς πάντα τὰ θελήματα αὐτοῦ.

Ἐξηκριβωμένα, καθὼς ἕτερος ἐρμηνευτὴς ἐξέδωκεν· ἀπηρτισμένα τὰ ῥηθέντα ἔργα, [τουτέστιν, ἐπιτήδεια εἰς πάντα τὰ θελήματα αὐτοῦ, παρασκευάζοντα τοὺς συνετοὺς ποιεῖν αὐτά.] Τίς γὰρ ὁρῶν καὶ ἀκούων τὰ τοιαῦτα ἔργα, οὐ δι' αὐτῶν ἀναχθήσεται πρὸς ἀποπλήρωσιν τῶν θελημάτων τοῦ ἐργασαμένου αὐτά, συνιεῖς ὅτι Θεὸς ἐστὶν ὄντως, καὶ φιλόανθρωπος ὄντως;

Θελήματα δὲ αὐτοῦ, αἱ ἐντολαὶ αὐτοῦ.

3α Ἐξομολόγησις καὶ μεγαλοπρέπεια τὸ ἔργον αὐτοῦ.

Εὐχαριστία καὶ μεγαλοπρεπὴς αἴνεσις τὸ ἔργον αὐτοῦ· οὐχὶ τότε ἢ τότε, ἀλλ' ἀπλῶς πᾶν, ὡς ἱκανὸν κινεῖν εἰς εὐχαριστίαν καὶ μεγαλοπρεπῆ αἴνεσιν τοῦ κτίσαντος αὐτὸ τὸν ὁρῶντα καὶ ἀκούοντα.

Νοεῖται δὲ καὶ εἰδικῶς ἔργον τοιοῦτον, ἡ ἐνανθρώπησις αὐτοῦ.

3β Καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Τοῦτο, πρὸς παραμυθίαν μὲν τῶν ἀδικουμένων, σωφρονισμὸν δὲ τῶν ἀδικούντων· ὅτι ἡ δικαία κρίσις αὐτοῦ μένει αὐτοὺς, αἰῶδιος οὕσα, καὶ τοῖς μὲν, ἄνεσιν, τοῖς δὲ, κόλασιν ἐπάξει· ἢ ὅτι ἡ δικαιοσύνη αὐτοῦ διηνεκὴς ἐστίν, εἴτουν ἀμετακίνητος.

4α Μνεΐαν ἐποίησατο τῶν θαυμασίων αὐτοῦ.

Τὸ, ἐμνήσθη, καὶ τὸ, μνεΐαν ἐποίησατο, καὶ τὰ τοιαῦτα, ἐπὶ τῆς ἐνεργείας οἱ προφηῆται λαμβάνουσι πολλάκις, ὡς καὶ ἐν ἄλλοις εἰρήκαμεν.

Λέγει γοῦν ὅτι ἐνεργεῖ τὰ θαυμάσια αὐτοῦ, καὶ οὐ παύεται θαυματουργῶν διὰ πάσης γενεᾶς, ἵνα τοὺς παχυτέρους ἐπαγάγηται διὰ τῶν τεραστίων, οἷα τὰ ἐπὶ τοῦ κατακλυσμοῦ, τὰ ἐπὶ τῆς συγχύσεως τῶν γλωσσῶν, τὰ ἐπὶ τῶν Σοδόμων, τὰ ἐπὶ Ἀβραὰμ καὶ Ἰσαὰκ καὶ Ἰακώβ, τὰ ἐν Αἰγύπτῳ, τὰ ἐν τῇ ἐξόδῳ τῶν Ἰουδαίων, τὰ ἐν τῇ ἐρήμῳ, τὰ ἐν τῇ γῇ τῆς ἐπαγγελίας, τὰ ἐν Βαβυλῶνι, τὰ μετὰ τὴν ἐπάνοδον, τὰ ἐπὶ τῶν Μακκαβαίων, τὰ ἐπὶ τῆς τοῦ Χριστοῦ παρουσίας, τὰ μετ' αὐτὴν ἄχρι καὶ νῦν, ἰδίᾳ καὶ δημοσίᾳ, ἐπὶ τε τῶν ἀποστόλων καὶ τῶν μαρτύρων καὶ τῶν ἄλλων ἁγίων, καὶ ἐν οἰκίαις καὶ ἐν πόλεσι καὶ πανταχοῦ τερατουργούμενα.

4β Ἐλεήμων καὶ οἰκτίρμων ὁ Κύριος.

Ὁ τὰ ῥηθέντα ποιῶν, ἐλεῶν γὰρ καὶ οἰκτείρων ταῦτα ποιεῖ, καὶ θέλων τὴν σωτηρίαν τῶν ἀνθρώπων.

5α Τροφὴν ἔδωκε τοῖς φοβουμένοις αὐτόν.

Καὶ μὴν καὶ τοῖς μὴ φοβουμένοις αὐτόν· ἀλλὰ τροφὴν ἐνταῦθα, τὴν ψυχικὴν λέγει, τὴν λογικὴν, τὴν πνευματικὴν, τὸν οὐράνιον ἄρτον, ἣν ἐξαιρέτως δίδωσι μόνοις τοῖς φοβουμένοις αὐτόν.

Νοηθεῖη δ' ἂν, καὶ ὁ μυστικὸς δεῖπνος, ἣ καὶ ὅτι τρέφει πολλάκις ἀπορουμένους τοὺς αὐτοῦ, ὡς τὸν Ἠλίαν καὶ τὸν Δανιὴλ καὶ ἄλλους πολλούς.

3Rg 17.6,

19.6 Dan 1

5β Μνησθήσεται εἰς τὸν αἰῶνα διαθήκης αὐτοῦ.

Ἰουδαῖοι μὲν φασιν, ἐμνήσθη αἰωνίου διαθήκης αὐτοῦ, ἐνήργησεν ἀμετάβλητον διαθήκην αὐτοῦ, τὴν περὶ τοῦ πληθυσμοῦ τοῦ σπέρματος Ἀβραὰμ καὶ τὴν περὶ τῆς ἐπαγγελθείσης γῆς.

Ἡμεῖς δὲ λέγομεν, ὅτι προφητεία ἐστὶ περὶ τοῦ Χριστοῦ· μνησθήσεται γὰρ, φησὶν, εἰς τὸν αἰῶνα τὸν πρέποντα τῆς πρὸς τοὺς πατριάρχας διαθήκης, ὅτι τῷ σπέρματι αὐτῶν ἐνευλογηθήσονται πάντα τὰ ἔθνη, καὶ πληρώσει αὐτήν.

Gen 22.18

Ps 71.17γ

6α Ἴσχυν ἔργων αὐτοῦ ἀνήγγειλε τῷ λαῷ αὐτοῦ.

Τῷ μὲν παλαιῷ λαῷ ἔδειξεν ἰσχὺν ἔργων αὐτοῦ, τουτέστι, δύναμιν ἐν ἔργοις, διὰ τῶν τότε γεγονότων τεραστίων· τῷ δὲ νέῳ, | διὰ τῶν μετὰ τὴν ἐνανθρώπησιν αὐτοῦ τελουμένων ἐκάστοτε.

6β Τοῦ δοῦναι αὐτοῖς κληρονομίαν ἐθνῶν.

Τοῖς μὲν Ἰουδαίοις, τὴν γῆν τῆς ἐπαγγελίας, ἣν ἔθνη κατὰκου προτέρον· ἡμῖν δὲ, ταύτην τε, καὶ τὴν τῶν ἄλλων, ὅσης ἐκυρίευσαν οἱ πιστοί.

7α Ἔργα χειρῶν αὐτοῦ ἀλήθεια καὶ κρίσις.

Χεῖρας τοῦ Πατρὸς, τινὲς τὸν Υἱὸν καὶ τὸ ἅγιον Πνεῦμα νενοήκασιν, ὡς συνδημιουργοὺς, ὧν φασιν ἔργα τοῦ μὲν ἁγίου Πνεύματος, ἀλήθεια — Ἐκεῖνος γὰρ, φησὶν, ὑμᾶς ὁδηγήσει εἰς πᾶσαν τὴν ἀλήθειαν — τοῦ δὲ Υἱοῦ, κρίσις — Jn 16.13
Πᾶσαν γὰρ, φησί, τὴν κρίσιν δέδωκε τῷ Υἱῷ. Ταῦτα δὲ μάλιστα τούτοις πολλάκις Jn 5.22
ἢ Γραφῇ προσανατίθουσιν.

Ἡ τὰ ἔργα φησὶ τοῦ Χριστοῦ, ἀληθινὰ, καὶ οὐ κατὰ φαντασίαν, καὶ δίκαια, ἢ διακριτικὰ καὶ οἰκονομικά.

Ὁ δὲ Χρυσόστομος ἐρμηνεύων τὸ προκείμενον ῥητὸν, λέγει τὴν Γραφὴν PG55.287
πολλάκις ἀλήθειαν ὀνομάζειν τὴν φιλανθρωπίαν, καθ' ὃ σημασιόμενον χρὴ νοεῖν, ὅτι τὰ ἔργα τοῦ Θεοῦ φιλανθρωπίας μεστὰ καὶ δικαιοσύνης, πανταχοῦ μιγνύντος ἀμφοτέρας· εἴτε γὰρ φιλανθρωπία μόνον ἐκέχρητο, πάντες ἂν ἐβραθυμίσαμεν, εἴτε δικαιοσύνη μόνη, πάντες ἂν ἀπωλώλειςαν.

7β Πισταὶ πᾶσαι αἱ ἐντολαὶ αὐτοῦ.

Πιστεῦεσθαι ἄξιαι· ἢ ἐπειδὴ πᾶσαι εἶπε, νόει μοι πρῶτα μὲν τὰς τῆς κτίσεως, ἃς διατηροῦσι φυσικῶς οὐρανὸς, καὶ ἥλιος, καὶ σελήνη, καὶ ἄστροι, καὶ ἡμέρα, καὶ νύξ, καὶ ὥραι, καὶ γῆ, καὶ ποταμοὶ, καὶ λίμναι, καὶ πηγαί, καὶ φυτὰ, καὶ βοτάναι, καὶ ἀπλῶς ὅσα τε τῆς ἀψύχου φύσεως, καὶ ὅσα τῆς ἐμψύχου μὲν, ἀλόγου δέ· ἐπειτα καὶ τὰς συγκαταβληθείσας ἐξ ἀρχῆς τῇ φύσει τῶν ἀνθρώπων, ἃς φυλάττουσι καὶ οἱ μὴ νόμον ἔγγραφον εἰληφότες· εἴθ' οὕτως καὶ τὰς γραπτὰς ἐντολὰς τοῦ διὰ Μωυσέως δοθέντος νόμου· καὶ τελευταῖον, τὰς εὐαγγελικὰς, αἱ πᾶσαι, φησὶ, πισταί, τουτέστι, βέβαιαι, ἀμετακίνητοι. Εἰ γὰρ καὶ τινες τοῦ Μωσαϊκοῦ νόμου κατελύθησαν, ἀλλ' ἐπὶ τὸ βέλτιον, ἐπὶ τὸ ὑψηλότερον. Οὐδεὶς οὖν δύναται ταύτας ἀφανίσαι. Ὁ οὐρανὸς γὰρ, φησὶ, καὶ ἡ γῆ παρελεύσονται, οἱ δὲ λόγοι μου οὐ μὴ παρέλθωσιν. Mt 5.17-48
Mt 24.35

8α Ἔστηριγμέναι εἰς τὸν αἰῶνα τοῦ αἰῶνος.

Ἐδραῖαι, διηνεκεῖς, μόνιμοι.

8β Πεπονημέναι ἐν ἀληθείᾳ καὶ εὐθύτητι.

Οὐδὲν, φησὶν, ἐν αὐταῖς ψευδές, οὐδὲ σκολιόν.

Ἦ καὶ ἄλλως, ἀλήθειαν μὲν νόησον, τὴν σαφήνειαν, εὐθύτητα δὲ, τὴν ὀρθοτομίαν, ὅτι πᾶσαι ἀληθεῖς καὶ σαφεῖς καὶ ὀρθὰ βαίνειν διδάσκουσαι.

9α **Λύτρωσιν ἀπέστειλε τῷ λαῷ αὐτοῦ.**

Ὁ Πατὴρ, τὸν Υἱὸν, ἤτοι τὸν Χριστόν· Ἀπέσταλκε γάρ με, φησὶ, κηρύξαι αἰχμαλώτοις ἄφεςιν, καὶ πάλιν, Αὐτὸς γὰρ σώσει τὸν λαὸν αὐτοῦ· καὶ ὃς ἐδόθη ἡμῖν τά τε ἄλλα ἀπὸ Θεοῦ, καὶ ἀπολύτρωσις, κατὰ τὸν Ἀπόστολον.

Lk 4.18

Mt 1.21

1Cor 1.30

9β **Ἐνετείλατο εἰς τὸν αἰῶνα διαθήκην αὐτοῦ.**

Ἐνετείλατο εἰς τὸν αἰῶνα τὸν πρόποντα διαθήκην αὐτοῦ τὴν νέαν· ἢ αἰώνιον διαθήκην αὐτοῦ, τὴν εὐαγγελικὴν· Δώσω γὰρ, φησὶν, ὑμῖν διαθήκην αἰώνιον· ἢ γὰρ Μωσαϊκὴ, πρόσκαιρος ἦν, τό γε φαινόμενον αὐτῆς, καὶ ὅσον τυπικὸν καὶ σκιῶδες.

Bar 2.35

9γ **Ἅγιον καὶ φοβερὸν τὸ ὄνομα αὐτοῦ.**

Τὸ, Χριστός· ἅγιον μὲν, ὡς μυρία θαύματα ἐργαζόμενον, φοβερὸν δὲ, ὡς ἐλαῦνον δαίμονας καὶ νόσους.

Εἰ δὲ ἅγιον, ἁγίων ἄρα δεῖται στομάτων εἰς ὑμνολογίαν.

10α **Ἀρχὴ σοφίας, φόβος Κυρίου.**

Πηγὴ σοφίας, ρίζα, ὑπόθεσις. Οὗ γὰρ φόβος, ἐντολῶν τήρησις, οὗ δὲ αὕτη, καθαρισμός, οὗ δὲ κάθαρσις, ἔλλαμψις.

PG36.344A

10β **Σύνεσις δὲ ἀγαθὴ πᾶσι | τοῖς ποιούσιν αὐτήν.**

Τοῖς ποιούσι τὴν σοφίαν, τοῖς ἐργαζομένοις ταύτην, τοῖς εὐποροῦσιν αὐτῆς, σύνεσις ἀγαθὴ προσγίνεται. Ἔστι γὰρ καὶ σύνεσις πονηρά· Σοφοὶ γὰρ, φησὶ, τοῦ κακοποιῆσαι.

Jer 4.22

Ἦ καὶ ἐτέρως, ἡ σύνεσις ἀγαθὴ ἐστίν, εἴτουν ὠφέλιμος, οὐ τοῖς ἀπλῶς ἔχουσιν αὐτήν, ἀλλὰ τοῖς καὶ χρωμένοις αὐτῇ πρὸς ἔργα καὶ λόγους.

10γ **Ἡ αἴνεσις αὐτοῦ μένει εἰς τὸν αἰῶνα τοῦ αἰῶνος.**

Ἡ αἴνεσις τοῦ Χριστοῦ μένει ἀτελεύτητος, παρά τε ἀγγέλοις καὶ ἀνθρώποις· δεῖ οὖν αἰνεῖν αὐτὸν διὰ παντὸς καὶ εὐχαριστεῖν.

111

1α

ρια'
'Αλληλούϊα.

Σφόδρα μοι δοκεῖ τῷ τέλει τοῦ πρὸ τούτου ψαλμοῦ ἔπεσθαι τὸ τοῦ παρόντος προοίμιον· διὸ τὴν αὐτὴν καὶ οὗτος εἴληχεν ἐπιγραφὴν, ὡς ἐκείνου μέρος. Ἐκεῖ μὲν γάρ φησιν, Ἄρχῃ σοφίας, φόβος Κυρίου, ἐνταῦθα δὲ, Μακάριος ἀνὴρ ὁ φοβούμενος τὸν Κύριον. Ps 110.10α

Φασὶ δέ τινες τὸν προκείμενον ψαλμὸν, δύο τε καὶ εἴκοσι στίχους ἔχειν, κατὰ τὸν ἀριθμὸν τῶν Ἑβραϊκῶν γραμμάτων, καὶ τὰς ἀρχὰς τῶν στίχων ἐν τῷ Ἑβραϊκῷ, τὰς ἀρχὰς τῶν Ἑβραϊκῶν φέρειν γραμμάτων.

1β Μακάριος ἀνὴρ ὁ φοβούμενος τὸν Κύριον.

Ἐν τῷ προλαβόντι μὲν ψαλμῷ, τὸν φόβον τοῦ Κυρίου, σοφὸν ποιεῖν εἶπεν, ἐν τούτῳ δὲ, μακάριον. Μακάριος ὁ φοβούμενος τὸν Κύριον, οὐχ ἁπλῶς, καθάπερ οἱ δαίμονες, ἀλλ' ὥστε φυλάττειν τὰς ἐντολὰς αὐτοῦ· ἐκεῖνο μὲν γάρ, φόβος ψιλός, Jc 2.19 τοῦτο δὲ, φόβος ἐνεργός.

1γ Ἐν ταῖς ἐντολαῖς αὐτοῦ θελήσει σφόδρα.

Ὁ τοιοῦτος ἐν ταῖς ἐντολαῖς τοῦ Κυρίου αὐτοῦ χαιρήσει, εὐφρανθήσεται· τοῦτο γάρ τὸ, θελήσει σφόδρα. Καὶ ἀλλαχοῦ γάρ, δεικνύς τὴν ἡδονὴν ἣν ἔχει περὶ τὰ προστάγματα τοῦ Θεοῦ, φησὶν, Ὡς γλυκέα τῷ λάρυγγί μου τὰ λόγιά σου, ὑπὲρ μέλι τῷ στόματί μου. Ps 118.103

2α Δυνατὸν ἐν τῇ γῇ ἔσται τὸ σπέρμα αὐτοῦ.

Δυναμούμενον ὑπὸ τοῦ Θεοῦ κατὰ τῶν ἐπηρεαζόντων. Σπέρμα δὲ αὐτοῦ, οἱ μαθηταὶ καὶ μιμηταί, καὶ τὴν ὁμοιότητα καὶ τὸ γνήσιον ἀπὸ τῶν χαρακτήρων τῆς πολιτείας σφύζοντες, καὶ καθάπερ τινὰ κλῆρον ἐκ πατρὸς, τὰς ἀρετὰς τοῦ διδασκάλου διαδεξάμενοι.

2β Γενεᾶ εὐθέων εὐλογηθήσεται.

ὑπὸ τῆς γενεᾶς τῶν μὴ διεστραμμένων, ἀλλ' ὀρθὰ φρονούντων, εὐλογηθήσεται.

3α Δόξα καὶ πλοῦτος ἐν τῷ οἴκῳ αὐτοῦ.

Δόξα παρὰ Θεοῦ, καὶ πλοῦτος ἐν ἔργοις ἀγαθοῖς· ἢ καὶ δόξα παρὰ ἀνθρώπων, τιμώντων αὐτὸν διὰ τὰς ἀρετὰς αὐτοῦ, καὶ πλοῦτος, τὸ εὐπορεῖν ὧν ἂν βούλοιτο, ὅτε καὶ θελήσει, διὰ τὴν εἰς Θεὸν πίστιν καὶ παρῆρσιν αὐτοῦ.

3β Καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Ἡ ἀρετὴ ἡ δικαιοῦσα αὐτὸν μένει ἀνώλεθρος εἰς τὸν αἰῶνα τὸν μέλλοντα, συναποδημοῦσα τούτῳ.

4α Ἐξανέτειλεν ἐν σκότει φῶς τοῖς εὐθέσιν.

Ἐξανέτειλεν ὁ Θεὸς τοῖς ἐν σκότει πειρασμῶν καὶ θλίψεων φῶς ἀπαλλαγῆς καὶ ψυχαγωγίας.

Ἡ ἐκ γῆς ἀνέτειλεν ἐν σκότει τῆς πλάνης φῶς ἀληθείας, ὁ Χριστός· Ἐγὼ γὰρ, φησὶν, εἰμὶ τὸ φῶς τοῦ κόσμου. Ἐξανέτειλε δὲ τοῖς εὐθέσι, τοῖς ὀρθὰ φρονεῖν δυναμένοις· οὗτοι μὲν γὰρ εἶδον αὐτό· οἱ δὲ σκολιοὶ καὶ διεστραμμένοι ἔμυσαν πρὸς αὐτό. Jn 8.12

4β Ἐλεήμων καὶ οἰκτίρμων καὶ δίκαιος.

Περὶ τοῦ Θεοῦ καὶ τοῦτο· ἐλεήμων μὲν γὰρ καὶ οἰκτίρμων ἐστὶν ὡς ἀγαθός, δίκαιος δὲ, ὡς κριτής. Ζήτησον καὶ ἐν τῷ ρ΄ ψαλμῷ τὸ, Ἐλεον καὶ κρίσιν ἄσχομαι σοι, Κύριε. | Ps 100.1β

5α Χρηστὸς ἀνὴρ ὁ οἰκτεῖρων καὶ κιχρῶν.

Ὁ οἰκτεῖρων μὲν, τοὺς ἐν ἀνάγκαις, κιχρῶν δὲ, τοῖς δανείου χρήζουσι. Γέγραπται δὲ καὶ ἐν τῷ λς΄ ψαλμῷ, Ὅλην τὴν ἡμέραν ἐλεεῖ καὶ δανεῖζει ὁ δίκαιος. Ps 36.26α

5β Οἰκονομήσει τοὺς λόγους αὐτοῦ ἐν κρίσει.

Οὗτος εὖ χρῆσεται τοῖς λόγοις αὐτοῦ, ἐν διακρίσει λέγων, καὶ οὐχ ὡς ἔτυχεν, οὐδ' ἀπερισκέπτως.

Ἡ εὖ διαθήσει τὰ κατ' αὐτὸν πράγματα, μετὰ διακρίσεως· οὕτω γὰρ ὁ Σύμμαχος ἐξέδωκεν.

Ἡ εὖ διαθήσει τὰς ἀπολογίας αὐτοῦ, ἐν κρίσει τῇ μελλούσῃ, τουτέστι, συνηγορίαν ἑαυτῷ παρασκευάσει, κατὰ τὸν πιστὸν καὶ φρόνιμον οἰκονόμον. Lk 12.42

6α Ὅτι εἰς τὸν αἰῶνα οὐ σαλευθήσεται.

Εἰς τὸν αἰῶνα τοῦτον οὐ σαλευθήσεται πειρασμοῖς, ἀσφαλῶς τεθεμελιωμένος ἐπὶ τὴν πέτραν τῆς εἰς Θεὸν πίστεως καὶ ἀγάπης καὶ ἐλπίδος, καὶ τὸ συνειδὸς ἔχων ἀπερίτρεπτον ἄγκυραν. 1Cor 13.13

Οὐκ εἶπε δὲ ὅτι οὐκ ἐπιβουλευθήσεται — Πολλὰ γὰρ, φησὶν, αἱ θλίψεις τῶν δικαίων — ἀλλ' ὅτι οὐ σαλευθήσεται. Τοῦτο γὰρ τὸ θαυμαστὸν, ὅτι μυρία Ps 33.20

πάσχοντες οἱ ἅγιοι, οὐ περιετρέποντο, ἀλλ' ἀκλινὲς ἄχρι τέλους ἔσφζον τὸ φρόνημα· τοῦτο περιφανὴς νίκη, τοῦτο λαμπρὰ τῶν ἀριστέων ἀνάρρῃσις.

Ἡ καὶ εἰς τὸν αἰῶνα τὸν μέλλοντα οὐ σαλευθήσεται· Ἡτοιμάσθην γὰρ, φησί, καὶ οὐκ ἐταράχθην, οὐδὲν ἑαυτῷ φαῦλον συνειδώς.

Ps 118.60

6β Εἰς μνημόσυνον αἰώνιον ἔσται δίκαιος.

Διὰ τὰς ἀρετὰς αὐτοῦ μνημονευόμενος, οὐ μόνον ζῶν, ἀλλὰ καὶ θανών.

7α Ἐκ τῆς ἀκοῆς πονηρᾶς οὐ φοβηθήσεται.

Ἐκ τῆς ἀγγελίας φοβερᾶς οὐ δειλιάσει. Οὐκ εἶπε δὲ καὶ νῦν ὅτι οὐκ ἀκούσεται, ἀλλ' ὅτι οὐ φοβηθήσεται· προαπέθετο γὰρ αὐτοῦ τὸν πλοῦτον ἐν ἀσύλῳ χωρίῳ, καὶ σπεύδει μᾶλλον ἀπελθεῖν ἐκεῖ. Ὅπου γὰρ ἐστὶ, φησὶν, ὁ θησαυρὸς ὑμῶν, ἐκεῖ ἔσται καὶ ἡ καρδιά ὑμῶν· καὶ διὰ τοῦτο οὐ φοβεῖται, οὐδὲ τοὺς ἀποκτείνοντας τὸ σῶμα, τὴν δὲ ψυχὴν μὴ δυναμένους ἀποκτείνειναι.

Mt 6.21

Mt 10.28

7β Ἐτοίμη ἡ καρδιά αὐτοῦ ἐλπίζειν ἐπὶ Κύριον.

Ἐδραία ἐλπίζειν, ἀμετακίνητος ἀπὸ τῆς ἐπὶ Κύριον ἐλπίδος, ἐλπίζων ὅτι νικήσει δι' αὐτοῦ καὶ τεύξεται σωτηρίας.

8α Ἐστήρικται ἡ καρδιά αὐτοῦ· οὐ μὴ φοβηθῇ.

Ὡς ἀνωτέρω δεδήλωται.

8β Ἐως οὗ ἐπίδη ἐπὶ τοὺς ἐχθροὺς αὐτοῦ.

Κυρίως τοὺς δαίμονας· ἕως οὗ ἐπίδη ἐπ' αὐτοὺς ἢ βούλεται ἢ πείσονται, ὡς εἴρηται καὶ ἐν τῷ τέλει τοῦ νγ' ψαλμοῦ, ἔνθα τὸ, Καὶ ἐν τοῖς ἐχθροῖς μου ἐπέιδεν ὁ ὀφθαλμός μου.

Ps 53.9β

Εἰ δ' οὐ μὴν φοβηθῇ μέχρι τῆς πτώσεως τῶν ἐχθρῶν αὐτοῦ, πολλῷ μᾶλλον, οὐδὲ μετὰ ταύτην. Περὶ γὰρ τοῦ ἀμφιβόλου διδάξας, τὸ ἐξῆς, ὡς ἀναμφίβολον, παρεσιώπησεν· ἰδίωμα δὲ καὶ τοῦτο τοῦ, ἕως οὗ.

Ps 109.1δ

9α Ἐσκόρπισεν, ἔδωκε τοῖς πένησιν.

Ἐσκόρπισε τὰ ὄντα. Διὰ τοῦ ἐσκόρπισε δὲ, τὴν δαψίλειάν τε τοῦ παρέχοντος ἐνέφηγε καὶ σπόρον τινὰ τὸ πρᾶγμα ὑπεδήλωσε· σκορπίζουσι γὰρ οἱ σπείροντες.

9β Ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Ἐνωτέρω περὶ ταύτης εἰρήκαμεν· παλιλλογεῖ γὰρ εἰς βεβαίωσιν τῶν τοιούτων λόγων· ἢ καὶ εἰδικῶς δικαιοσύνην ἐνταῦθα λέγει, τὴν ἐκ τῆς ἐλεημοσύνης. Ps 111.3β

9γ **Τὸ κέρας αὐτοῦ ὑψωθήσεται ἐν δόξῃ.**

Ἡ τιμὴ αὐτοῦ μεγαλυνθήσεται.

Περὶ δὲ τοῦ μεταφορικοῦ κέρατος εἴρηται σαφῶς ἐν τῷ πη΄ ψαλμῷ, ἔνθα τὸ, Καὶ ἐν τῷ ὀνόματί μου ὑψωθήσεται τὸ κέρας αὐτοῦ. Ps 88.25β

10α **Ἀμαρτωλὸς ὀψεται καὶ ὀργισθήσεται.**

Ἐλεγχον τῆς ἀπανθρωπίας ἑαυτοῦ, τὴν φιλανθρωπίαν τοῦ δικαίου νομίζων. Τοιοῦτον γὰρ ἡ ἀρετὴ, φορτικὸν καὶ ἐπαχθὲς αἰεὶ τῇ κακίᾳ.

10β **Τοὺς ὀδόντας αὐτοῦ βρύξει καὶ τακήσεται.**

Βρύξει μὲν, τὴν ἔνδον ὀδύνην | διὰ τῶν ὀδόντων ἐπιδεικνύμενος, οὐ τολμήσει δὲ φθέγξασθαι, τῆς ἀρετῆς ἐμφραττούσης αὐτοῦ τὸ στόμα· διὸ καὶ τακήσεται δακνόμενος τοῖς ἐκεῖνου κατορθώμασι, καὶ κατατεινόμενος τῷ φθόνῳ, καὶ δῆμιος αὐτὸς ἑαυτοῦ γινόμενος.

10γ **Ἐπιθυμία ἀμαρτωλοῦ ἀπολεῖται.**

Ἀπολλυμένων καὶ φθαρτῶν πραγμάτων ἐπιθυμοῦντος, ὧν ἀπολλυμένων, συναπόλλυται καὶ αὐτή.

Τινὲς δὲ καὶ τὸ, Ἐξανέτειλεν ἐν σκότει φῶς τοῖς εὐθέσι, τῷ μακαρισθέντι ἀνδρὶ προσνέμουσιν, ὅτι φωτίσει τὰς ἐσκοτισμένας ψυχὰς τῶν εὐπειθῶν. Ὁμοίως δὲ καὶ τὸν ἐφεξῆς στίχον, ὅτι ἐλεεῖ καὶ οἰκτεῖρει καὶ δίκαια κρίνει. Ps 111.4α

112

1α

**ριβ΄
Ἀλληλούϊα.**

Εὐχαριστήριος καὶ οὗτος, διὸ τοιαύτην ἔσχεν ἐπιγραφὴν.

1β **Αἰνεῖτε, παῖδες, Κύριον, αἰνεῖτε τὸ ὄνομα Κυρίου.**

Παῖδας ἐνταῦθα, τοὺς δούλους ὠνόμασε, καὶ γὰρ ἐν τῷ ρλδ΄ ψαλμῷ φησιν, Αἰνεῖτε τὸ ὄνομα Κυρίου, αἰνεῖτε, δοῦλοι, Κύριον, τὸ αὐτὸ λέγων κατ' ἐναλλαγὴν τῶν στίχων. Ps 134.1β

Τινὲς δὲ παῖδας ἐνόησαν, τοὺς ἀκάκους, ἢ τοὺς μαθητὰς τοῦ Χριστοῦ, ἢ τοὺς τῶν ἀποστόλων. Mt 21.15

Αἰνεῖτε δὲ αὐτὸν, οὐ διὰ λόγων μόνον, ἀλλὰ καὶ δι' ἔργων· Ὅπως γὰρ, φησὶν, ἴδωσι τὰ καλὰ ἔργα ὑμῶν καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς. Mt 5.16

2 Εἷη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος.

Εἷη εὐλογημένον ἐν ἡμῖν καὶ μὴ βεβλασφημημένον, αἰεὶ εὐλογούντων ἡμῶν αὐτὸ, διὰ παντὸς ὑμνούντων, πάντοτε δοξαζόντων, καὶ λόγοις καὶ ἔργοις, ὡς ἀνωτέρω δεδήλωται.

Καθ' ἑαυτὸ μὲν γὰρ, εὐλογημένον ἐστί· γίνεται δὲ καὶ ἐν ἡμῖν εὐλογημένον, ὅταν μὴ λόγοις μόνον, ἀλλὰ καὶ ἔργοις εὐλογῶμεν αὐτὸ, τῶν ὁρώντων αὐτὰ δοξαζόντων τὸν Δεσπότην ἡμῶν.

3 Ἐκ τῶν ἀνατολῶν ἡλίου μέχρι δυσμῶν αἰνετὸν τὸ ὄνομα Κυρίου.

Οὐκ ἐν Παλαιστίνῃ μόνον, ἀλλὰ καὶ πανταχοῦ τῆς οἰκουμένης, αἰνετὸν τὸ ὄνομα Κυρίου.

Προαγορεύει δὲ τὸν εἰς πᾶσαν τὴν γῆν ἐξελθόντα φθόγγον τοῦ κηρύγματος. Rom 10.18

4α Ὑψηλὸς ἐπὶ πάντα τὰ ἔθνη ὁ Κύριος.

Ὑψηλὸς ἐν τοῖς ἔθνεσιν ἔσται, οὐ τότε τοῦτο γινόμενος, ἀλλὰ τότε τοῦτο φαινόμενος αὐτοῖς, ὑψηλὰ περὶ αὐτοῦ δογματιζόντων καὶ ὑψούντων αὐτὸν ταῖς θεοπρεπέσι δοξολογίαις.

4β Ἐπὶ τοὺς οὐρανοὺς ἡ δόξα αὐτοῦ.

Ἐν τοῖς οὐρανοῖς δοξαζομένου παρὰ τῶν ἀγγέλων.

Νοηθεῖεν δ' ἂν ταῦτα καὶ εἰδικῶς περὶ τοῦ Χριστοῦ καὶ τῶν ἀγγέλων τῶν ἐπὶ τῇ γεννήσει αὐτοῦ αἰνούντων τὸν Θεὸν καὶ λεγόντων, Δόξα ἐν ὑψίστοις Θεῷ, καὶ τὰ ἐξῆς. Lk 2.14

5α Τίς ὡς Κύριος ὁ Θεὸς ἡμῶν;

Τοῦτο πρὸς διασυρμὸν καὶ χλεύην εἶπε τῶν παρὰ τοῖς ἔθνεσι ψευδωνύμων θεῶν.

5β-6α Ὁ ἐν ὑψηλοῖς κατοικῶν καὶ τὰ ταπεινὰ ἐφορῶν.

Καὶ μὴν ἐμέτρησε τὸν οὐρανὸν σπιθαμῇ καὶ τὴν γῆν δρακί, καὶ τὸν οὐρανὸν καὶ τὴν γῆν πληροῖ, καὶ πανταχοῦ πάρεστι, καὶ ἀχώρητός ἐστι καὶ ἀπερίγραπτος. Καὶ πῶς ἐν οὐρανῷ κατοικεῖ καὶ τὴν γῆν ἐφορᾷ; ἡ δὴλον ὅτι συγκαταβάς πρῶτον Isa 40.12

ὁ Δαυὶδ τῇ παχύτητι τῶν Ἰουδαίων, εἴτα κατὰ μικρὸν ἀνάγει τὴν διάνοιαν αὐτῶν· ἐπήγαγε γάρ·

6β Ἐν τῷ οὐρανῷ καὶ ἐν τῇ γῇ.

Καὶ ἄνω καὶ κάτω ὧν δηλαδὴ, τουτέστι, πανταχοῦ. Ζήτησον καὶ ἐν τῷ β' ψαλμῷ τὸ, Ὁ κατοικῶν ἐν οὐρανοῖς.

Ps 2.4a

Ἄλλοι δὲ καὶ συντάττουσι, Τίς ὡς Κύριος ὁ Θεὸς ἡμῶν, ἐν τῷ οὐρανῷ καὶ ἐν τῇ γῇ;

7 Ὁ ἐγείρων ἀπὸ γῆς πτωχὸν, καὶ ἀπὸ κοπρίας ἀνυψῶν πένητα.

Γῆν καὶ κοπρίαν, τὴν εὐτέλειαν ὀνομάζει· καὶ ὑμνεῖ τὴν δύναμιν τοῦ Θεοῦ, ῥαδίως μεταβάλλουσιν | ἃ βούλεται.

8 Τοῦ καθίσαι αὐτὸν μετὰ ἀρχόντων, μετὰ ἀρχόντων λαοῦ αὐτοῦ.

Οὐ μόνον πλουτίζων αὐτὸν καὶ δοξάζων, ἀλλὰ καὶ τοῖς ἄρχουσι τοῦ λαοῦ αὐτοῦ συγκαθίζων, καὶ εἰς ἀρχὴν καὶ τοῦτον ἀνάγων.

Νοεῖται δὲ καὶ ὁ ἐξ ἐθνῶν λαὸς, πτωχὸς καὶ πένης, ὃν ὁ Χριστὸς ἀπὸ τῆς ἀτιμίας τῶν παθῶν ἐγείρας, καὶ ὑψώσας διὰ τοῦ Εὐαγγελίου, ισότιμον ἐποίησε τοῖς ἀποστόλοις, οὓς κατέστησεν ἄρχοντας ἐπὶ πᾶσαν τὴν γῆν, ὡς ἐν ἐτέρῳ ψαλμῷ δεδῆλωται.

Ps 44.17β

Εἴτα ὑμνεῖ καὶ μείζονα δύναμιν αὐτοῦ, μεταβάλλοντος οὐ πράγματα μόνον ἀπλῶς, ἀλλὰ καὶ φύσεις.

9 Ὁ κατοικίζων στεῖραν ἐν οἴκῳ, μητέρα ἐπὶ τέκνοις εὐφραينوμένην.

Τὴν στεῖραν ποιῶν οἰκεῖν ἐν οἴκῳ, μητέρα ἐπὶ τέκνοις εὐφραينوμένην, ὡς ἐπὶ πολλῶν γέγονε. Τινὲς δὲ οἶκον, τὴν φαμίλιαν τῶν παίδων ἐνόησαν.

113

1α

ριγ'
Ἀλληλούϊα.

Εὐχαριστήριος καὶ οὗτός ἐστι, τὰς Ἰουδαίους ὑπὸ τοῦ Θεοῦ πάλαι παρασχεθείσας εὐεργεσίας διεξιῶν, καὶ τὴν θεῖαν δύναμιν ὑμῶν, καὶ τῶν εἰδώλων κωμωδῶν τὴν ἀσθένειαν.

1β-2 Ἐν ἐξόδῳ Ἰσραὴλ ἐξ Αἰγύπτου, οἴκου Ἰακώβ ἐκ λαοῦ βαρβάρου, ἐγενήθη Ἰουδαία ἀγίασμα αὐτοῦ, Ἰσραὴλ ἐξουσία αὐτοῦ.

Ἰσραὴλ μὲν καὶ οἶκον Ἰακώβ, τὸ γένος λέγει τῶν Ἰσραηλιτῶν· Αἴγυπτον δὲ καὶ λαὸν βάρβαρον, τὸ ἔθνος τῶν Αἰγυπτίων.

Ἐν τῇ ἐξόδῳ τῶν Ἰσραηλιτῶν, φησὶ, τῇ ἐκ τοῦ ἔθνους τῶν Αἰγυπτίων, τουτέστι, μετὰ τὸ ἐξελθεῖν τοὺς Ἑβραίους ἐξ Αἰγύπτου, ἐγένετο ἡ νῦν Ἰουδαία χώρα, ἀγίασμα αὐτοῦ, ἀφωρισμένον ἀνάθημα, καὶ ὁ Ἰσραηλῖτης λαὸς, κληῖρος αὐτοῦ, ἐξουσιαζόμενος καὶ στρατηγούμενος καὶ διαταττόμενος ὑπ' αὐτοῦ· οἱ μὲν γὰρ ἄλλοι πάντες κατὰ φύσιν ἦσαν ἐξουσία αὐτοῦ, οὗτοι δὲ μόνοι κατ' οἰκείωσιν, ὡς περιούσιος λαός.

Ex 19.5

3α Ἡ θάλασσα εἶδε καὶ ἔφυγεν.

Ἔγνω τὴν δύναμιν αὐτοῦ· ἤσθετο ἀπορόρῃτως καθάπερ τις λογικὴ τοῦ θείου θελήματος, καὶ διαιρεθεῖσα, ἔφυγεν ἐκ τοῦ μέσου, καὶ παρέσχε δίοδον ξηρὰν τοῖς Ἰσραηλίταις. Λέγει δὲ περὶ τῆς Ἐρυθρᾶς, ὁπότε Μωυσῆς ἐξῆγε τὸν λαόν.

Ex 14.21-22

Ἔφυγε δὲ εἰπών, τὸν φόβον καὶ τὸ τάχος τῆς διαιρέσεως αὐτῆς ἐνέφηνεν.

3β Ὁ Ἰορδάνης ἐστράφη εἰς τὰ ὀπίσω.

Ἐπὶ Ἰησοῦ τοῦ Ναυῆ, ὅτε ἀνεχαίτισε τὸ ρεῦμα ἑαυτοῦ, παρέχων καὶ αὐτὸς δίοδον ἄβροχον τῇ κιβωτῇ τοῦ Θεοῦ.

Jos 3.13

Ὁμοίως δὲ καὶ ἐν τῷ ξε' ψαλμῷ τὰ δύο ταῦτα θαύματα ὁμοῦ τέθεται· Ὁ μεταστρέφων γὰρ, φησὶ, τὴν θάλασσαν εἰς ξηρὰν, ἐν ποταμῷ διελεύσονται ποδί.

Ps 65.6α-β

4 Τὰ ὄρη ἐσκίρτησαν ὡσεὶ κριοὶ, καὶ οἱ βουνοὶ ὡς ἀρνία προβάτων.

Τὴν ὑπερβολὴν τῆς τηνικαῦτα χαρᾶς ἐμφῆναι βουλόμενος, περιτίθησι καὶ τοῖς ἀψύχοις αἰσθησιν αὐτῆς καὶ ἀγαλλίασιν, λέγων ὅτι καὶ αὐτὰ τὰ ὄρη καὶ οἱ βουνοὶ τῆς Ἰουδαίας ἐσκίρτησαν, ἡγουν ἐχάρησαν. Οἱ κριοὶ γὰρ καὶ τὰ ἀρνία ὅτε εὐφραίνονται τοῖς σκιρτήμασι δηλοῦσι τὴν ἡδονήν.

Εἴρηται δὲ ἡμῖν καὶ ἐν τῷ ιε' ψαλμῷ περὶ χαρᾶς τῶν ἀψύχων, ἔνθα τὸ, Ἀπὸ προσώπου Κυρίου, ὅτι ἔρχεται· ἐν ἐκείνῳ γὰρ γέγραπται τὸ, Εὐφραινέσθωσαν οἱ οὐρανοὶ, καὶ πολλὰ τοιαῦτα.

Ps 95.13α

Ps 95.11α

5-6 Τί σοι ἔστι, θάλασσα, ὅτι ἔφυγες, καὶ σὺ, Ἰορδάνη, ὅτι ἐστράφης εἰς τὰ ὀπίσω; τὰ ὄρη, ὅτι ἐσκιρτήσατε ὡσεὶ κριοὶ, καὶ οἱ βουνοὶ ὡς ἀρνία προβάτων;

Προσωποποιῶν, διαλέγεται τοῖς στοιχείοις, ἐρωτῶν, διατί οὕτω πεποιήκασιν, ὡς παραδόξου καὶ ὑπερφυοῦς πράγματος γεγονότος· εἶτα αὐτὸς ἀντ' ἐκείνων ἀποκρίνεται, λέγων·

7α Ἀπὸ προσώπου Κυρίου ἐσαλεύθη ἡ γῆ.

Ἀπὸ τῆς ἐπιφανείας τοῦ Κυρίου ἐσκίρτησεν ἡ γῆ, τὰ ὄρη | δηλαδὴ καὶ οἱ βουνοί. Ἐπιφάνειαν δὲ νόει μοι, τὴν ἐν Ἰουδαίᾳ παρουσίαν τοῦ Θεοῦ· ἢ τοῦτο νοήσεις κατὰ τὸ λεχθὲν ἐν τῷ ῥηθέντι ψαλμῷ, τὸ, Τότε ἀγαλλιάζεται πάντα τὰ ξύλα τοῦ δρυμοῦ, ἀπὸ προσώπου Κυρίου, ὅτι ἔρχεται. Περὶ μέντοι τῆς θαλάσσης καὶ τοῦ Ἰορδάνου, οὐδὲν εἶπε πλέον, ὡς ἐγνωσμένης τῆς αἰτίας. Ps 95.12β-13α

7β Ἀπὸ προσώπου τοῦ Θεοῦ Ἰακώβ.

Τοῦ Θεοῦ τοῦ Ἰακώβ· γέγραπται γάρ, Ἐγὼ εἰμι ὁ Θεὸς Ἀβραάμ καὶ ὁ Θεὸς Ἰσαὰκ καὶ ὁ Θεὸς Ἰακώβ.

Ex 3.6

8α Τοῦ στρέψαντος τὴν πέτραν εἰς λίμνας ὑδάτων.

Τοῦ μεταβαλόντος τὴν πέτραν ἀπὸ τῆς κατὰ φύσιν σκληρότητος εἰς τὸ λιμνάζειν ὕδασιν, ὡς ἐν τῷ οἷ' ψαλμῷ δεδήλωται.

Ps 77.16

8β Καὶ τὴν ἀκρότομον εἰς πηγὰς ὑδάτων.

Τὸ αὐτὸ λέγει πάλιν. Ἀκρότομον δὲ τὴν πέτραν εἶπεν, ὡς ἐκ τῶν ἄκρων μόλις ἀποθραυομένην σιδήρῳ, διὰ τὴν ἄγαν ἀντιτυπίαν, ἵνα τὸ θαῦμα πλέον ἐπιτείνῃ. Διηγησάμενος οὖν τὰς παλαιὰς εὐεργεσίας, δεῖται καὶ ὑπὲρ τῶν παρόντων.

9α Μὴ ἡμῖν, Κύριε, μὴ ἡμῖν.

Μὴ δι' ἡμᾶς ποιήσης ἔλεος· ἀνάξιοι γάρ ἐσμεν ὥσπερ καὶ οἱ τῶν εἰρημένων εὐεργεσιῶν ἀπολαύσαντες.

9β Ἀλλ' ἢ τῷ ὀνόματί σου δὸς δόξαν.

Ἀλλὰ τὸ ὄνομά σου δόξασον.

9γ Ἐπὶ τῷ ἐλέει σου καὶ τῇ ἀληθείᾳ σου.

Δόξασον αὐτὸ ἐν τῷ ἐλέει σου καὶ τῷ ἀληθεῖ σου ἐλέει, τουτέστιν, ἐλεήσας ἡμᾶς καὶ ἀληθῶς ἐλεήσας. Ἐλεος γὰρ καὶ ἀλήθειαν πολλάκις, τὸν ἔλεον τὸν ἀληθῆ φησιν ὁ προφήτης, τὸν κυρίως, ὅσον πρὸς τὸν ἀνθρώπινον.

Ps 137.2β

10 Μήποτε εἴπωσι τὰ ἔθνη, Ποῦ ἐστὶν ὁ Θεὸς αὐτῶν;

Μή ποτε, κατακυριευθέντων ἡμῶν, ἀσθένειαν ὀνειδίσωσι τὰ ἔθνη.

11 Ὁ δὲ Θεὸς ἡμῶν ἐν τῷ οὐρανῷ καὶ ἐν τῇ γῇ πάντα ὅσα ἠθέλησεν ἐποίησε.

Τὰ ἔθνη μὲν ἴσως τοιαῦτα ληρήσουσιν· ὁ δὲ Θεὸς ἡμῶν ἐν τῷ οὐρανῷ καὶ ἐν τῇ γῇ πάντα δύναιται, θελήσας μόνον· μακροθυμεῖ δὲ πολλάκις καὶ ἀνεξικακεῖ κατ' οἰκονομίαν.

12-15 Τὰ εἶδωλα τῶν ἐθνῶν ἀργύριον καὶ χρυσίον, ἔργα χειρῶν ἀνθρώπων· στόμα ἔχουσι καὶ οὐ λαλήσουσιν· ὀφθαλμοὺς ἔχουσι καὶ οὐκ ὄψονται· ὦτα ἔχουσι καὶ οὐκ ἀκούσονται· ῥῖνας ἔχουσι καὶ οὐκ ὀσφρανθήσονται· χεῖρας ἔχουσι καὶ οὐ ψηλαφήσουσι· πόδας ἔχουσι καὶ οὐ περιπατήσουσιν· οὐ φωνήσουσιν ἐν τῷ λάρυγγι αὐτῶν.

Πάντα αὐτῶν ἔπεισι τὰ μέρη, πλατύνων τὴν κωμωδίαν. Καὶ πρῶτα μὲν τοὺς τύπους τῶν αἰσθητήριων, εἶτα τὰς χεῖρας καὶ τοὺς πόδας αὐτῶν διέβαλεν εἰς ἀναισθησίαν, ὡς ὕλην ἄψυχον.

Ζητήσαι δ' ἂν τις, πῶς ἐπὶ τοῦ στόματος αὐτῶν οὐκ εἶπεν ὅτι οὐ γεύσονται, ἵνα κἀνταῦθα τῆς καταλλήλου αἰσθήσεως ἐπιμνησθῇ. Δοκεῖ μοι γὰρ διότι τὸ μὲν ὄραν καὶ ἀκούειν καὶ ὀσφραίνεσθαι, καὶ τὰ λοιπὰ, λέγονται πολλάκις ἐπὶ Θεοῦ, τὸ δὲ ἐσθίειν οὐ λέγεται· διὸ ἀντὶ τῆς γεύσεως, τὸν λόγον παρέλαβε, καὶ πρῶτον καὶ ὕστερον, ὡς ἀπόδειξιν ζωῆς ἐναργεστάτην.

16 Ὅμοιοι αὐτοῖς γένοιτο οἱ ποιοῦντες αὐτὰ καὶ πάντες οἱ πεποιθότες ἐπ' αὐτοῖς.

Ὅμοιοι αὐτοῖς, κωφοὶ καὶ ἀναίσθητοι καὶ ἀνενέργητοι. Ἀλλὰ τὰ μὲν εἶδωλα τῶν ἐθνῶν, τοιαῦτα, καὶ οἱ τιμῶντες αὐτὰ, οὕτως ἀνόητοι, μηδεμιᾶς ἐπικουρίας αὐτῶν ἀπολαύοντες· ἡμεῖς δὲ, οὐχ οὕτως.

17-19 Οἶκος Ἰσραὴλ ἤλπισεν ἐπὶ Κύριον· βοηθὸς καὶ ὑπερασπιστὴς αὐτῶν ἐστίν. Οἶκος Ἀαρὼν ἤλπισεν ἐπὶ Κύριον· βοηθὸς καὶ ὑπερασπιστὴς αὐτῶν ἐστίν. Οἱ φοβούμενοι τὸν Κύριον ἤλπισαν | ἐπὶ Κύριον· βοηθὸς καὶ ὑπερασπιστὴς αὐτῶν ἐστίν.

Οὐ μάτην, φησὶν, ἠλπίσαμεν ἐπὶ Κύριον· βοηθεῖ γὰρ καὶ ὑπερασπίζει ἡμῶν.

Διαιρεῖ δὲ τὸν λαὸν τοῦ Θεοῦ εἰς τε τὸν ἀπλῶς Ἰσραὴλ, καὶ εἰς τὸ ἱερατικὸν γένος, καὶ εἰς τοὺς προσηγλυτούς· οἶκον μὲν Ἰσραὴλ ὀνομάζων, τοὺς ἀπλῶς Ἰσραηλίτας, οὓς καὶ προτάττει διὰ τὸ πλῆθος αὐτῶν· οἶκον δὲ Ἀαρὼν, τὸ ἱερατικὸν γένος, πρὸ πάντων γὰρ οὗτος ἱεράτευσε καὶ γέγονε ῥίζα τῶν μετ' αὐτόν· φοβουμένους δὲ τὸν Κύριον, τοὺς προσηγλυτούς, ὡς ἐξ ἐθνῶν προσελθόντας καὶ φοβουμένους αὐτόν.

20α Κύριος μνησθεὶς ἡμῶν εὐλόγησεν ἡμᾶς.

Τί ἐστίν, εὐλόγησεν ἡμᾶς; Μυρίων ἐνέπλησεν ἀγαθῶν, ἄνωθεν ἐκ προγόνων
καὶ μέχρις ἡμῶν εὐεργετῶν τὸ ἔθνος ἡμῶν.

20β- **Εὐλόγησε τὸν οἶκον Ἰσραὴλ, εὐλόγησε τὸν οἶκον Ἀαρὼν, εὐλόγησε τοὺς φοβου-**
21α **μένους τὸν Κύριον.**

Τῇ αὐτῇ διαιρέσει καὶ νῦν ἐχρήσατο.

Ps 113.17-19

21β **Τοὺς μικροὺς μετὰ τῶν μεγάλων.**

Τοῦτο, κοινῶς περὶ πάντων. Μικροὺς δὲ καὶ μεγάλους, μὴ καθ' ἡλικίαν μόνον
ὑποληπτέον, ἀλλὰ καὶ κατ' ἀδυναμίαν καὶ δύναμιν, καὶ πενίαν καὶ πλοῦτον, καὶ
ἀδοξίαν καὶ δόξαν, καὶ δουλείαν καὶ ἐλευθερίαν.

22 **Προσθεῖη Κύριος ἐφ' ἡμᾶς, ἐφ' ἡμᾶς καὶ ἐπὶ τοὺς υἱοὺς ἡμῶν.**

Αὐξήσαι Κύριος ἡμᾶς καὶ τοὺς υἱοὺς ἡμῶν· προσθεῖη ἀγαθά.

Τινὰ δὲ τῶν ἀντιγράφων, Ἐφ' ὑμᾶς καὶ ἐπὶ τοὺς υἱοὺς ὑμῶν γράφουσιν, ὡς
εἶναι δῆλον ἐντεῦθεν ὅτι τῶν Χριστιανῶν ὑπερέχεται καὶ τοῦ γένους αὐτῶν, οἱ
καὶ μᾶλλον ηὐξήθησαν, καὶ οἷς προσετέθη τὰ ὄντως ἀγαθὰ, τὰ οὐράνια.

23 **Εὐλογημένοι ὑμεῖς τῷ Κυρίῳ, τῷ ποιήσαντι τὸν οὐρανὸν καὶ τὴν γῆν.**

Καὶ τοῦτο περὶ τούτων ὑποληπτέον, οὓς εὐλόγησεν ὁ Χριστὸς, μέλλων εἰς
οὐρανὸν ἀναληφθῆναι, καθὼς ἰστόρησεν ὁ Λουκᾶς· διὰ γὰρ τῶν ἀποστόλων Lk 24.51
πάντας ὑλόγησεν.

24α **Ὁ οὐρανὸς τοῦ οὐρανοῦ τῷ Κυρίῳ.**

Ὁ πρῶτος οὐρανὸς, οἰκητήριον δηλονότι τῷ Κυρίῳ. Ζήτησον καὶ ἐν τῷ πρὸ
τούτου ψαλμῷ τὴν ἐξήγησιν τοῦ, Ὁ ἐν ὑψηλοῖς κατοικῶν.

Ps 112.5β

24β **Τὴν δὲ γῆν ἔδωκε τοῖς υἱοῖς τῶν ἀνθρώπων.**

Εἰς κατοικίαν καὶ ἀπόλαυσιν, δι' οὗς καὶ πεποίηκεν αὐτήν.

25-26 **Οὐχ οἱ νεκροὶ αἰνέσουσί σε, Κύριε, οὐδὲ πάντες οἱ καταβαίνοντες εἰς ᾄδου· ἀλλ'**
ἡμεῖς οἱ ζῶντες εὐλογήσομεν τὸν Κύριον, ἀπὸ τοῦ νῦν καὶ ἕως τοῦ αἰῶνος.

Ὅμοιον τοῦτο δοκεῖ τῷ, Μὴ ἐξομολογήσεται σοι χοῦς, ἢ ἀναγγελεῖ τὴν
ἀλήθειάν σου; καὶ τῷ, Μὴ διηγῆσεται τις ἐν τῷ τάφῳ τὸ ἔλεός σου, καὶ τὴν Ps 29.10β

ἀλήθειάν σου ἐν τῇ ἀπωλείᾳ;

Ps 87.12

Τοῖς δὲ βαθύτερον ἐπισκεπτομένοις, νεκροὺς μὲν λέγει, τοὺς νεκρωθέντας εἰς ἐργασίαν ἀρετῆς, καὶ πρὸ τοῦ φυσικοῦ θανάτου φθαρέντας ὑπὸ τῆς ἀμαρτίας· ζῶντας δὲ, τοὺς ζῶντας ἐναρέτως, καὶ ἀπὸ τῆς ζωῆς ταύτης εἰς τὴν ὑψηλοτέραν καὶ θεῖαν μεταβαίνοντας. Ἐκεῖνοι μὲν γὰρ, οὔτε ἐνταῦθα αἰνέσουσιν (Οὐχ ὥραῖος γὰρ αἶνος ἐν στόματι ἀμαρτωλοῦ), οὔτε ἐκεῖ, ὡς διηνεκῶς βασανιζόμενοι. Οὔτοι δὲ, καὶ ὧδε κάκεῖ· ἀπὸ τοῦ νῦν γὰρ, φησί, καὶ ἕως τοῦ αἰῶνος. Κάκεῖνοι μὲν καταβαίνουσιν εἰς ᾄδου, οὔτοι δὲ ἀναβαίνουσιν εἰς οὐρανόν. Ἡμεῖς δὲ εἰπὼν, ὑπεδήλωσε τοὺς κατ' αὐτὸν, τοὺς ἐναρέτους.

Sir 15.9

114

ριδ'

1α

Ἀλληλούϊα.

Καὶ οὗτος εὐχαριστήριος ὁ ψαλμός.

1β

Ἠγάπησα, ὅτι εἰσακούσεται Κύριος τῆς φωνῆς τῆς δεήσεώς μου.

Ἡυφράνθη ἐν τούτῳ.

2α

Ὅτι ἔκλινε τὸ οὖς αὐτοῦ ἐμοί.

Περὶ κλίσεως ὧτὸς, εἰρήκαμεν ἐν τῷ ις' ψαλμῷ, ἔνθα τὸ, Κλῖνον τὸ οὖς σου ἐμοί.

Ps 16.6β

2β

Καὶ ἐν ταῖς ἡμέραις μου ἐπικαλέσομαι. |

Καὶ ἐν ταῖς ἡμέραις πάσαις τῆς ζωῆς μου.

3-4α

Περίεσχον με ὠδῖνες θανάτου, κίνδυνοι ᾄδου εὔροσάν με, θλιῖψιν καὶ ὀδύνην εὖρον, καὶ τὸ ὄνομα Κυρίου ἐπεκαλεσάμην.

Ὑπολαμβάνω συνωδὰ ταῦτα εἶναι τοῖς ἐν τῷ ιζ' ψαλμῷ ῥηθεῖσι. Φησὶ γὰρ ἐκεῖ μὲν, Ἀγαπήσω σέ, Κύριε· εἶτα καὶ τὴν αἰτίαν προστίθῃσι δι' ἣν αὐτὸν ἀγαπήσει. Λέγει γὰρ, ὅτι ἐνισχύεις με, ὅτι στερεοῖς με, ὅτι καταφυγὴ μου εἶ, ὅτι ῥύστης μου, καὶ τὰ τοιαῦτα. Ἐπειτα ἐπάγει ὅτι καὶ ἔτι ἐπικαλέσομαι τὸν Κύριον. Εἴθ' οὕτως διηγεῖται τὰς συμφορὰς, αἷς περιπεσὼν καὶ θλιβείς, ἐπεκαλέσατο τὸν Κύριον καὶ εἰσηκούσθη.

Ps 17.2-7

Ἐνταῦθα δὲ, τὰ αὐτὰ πάλιν. Ἠγάπησα ὅτι εἰσακούσεται, ἀντὶ τοῦ, ὅτι εἰσήκουσε δεηθέντος μου, ἢ ὅτι εἰσακούσεται καὶ ἔτι, εἰσήκουσε γὰρ νῦν. Αἰτία δὲ τῆς ἀγάπης, τὸ, ὅτι εἰσακούσεται. Ἐπειτα ὁμοίως ἐπάγει ὅτι καὶ ἐν ταῖς ἡμέραις μου ταῖς ἐξῆς, ἐπικαλέσομαι. Εἴθ' οὕτως, καθάπερ ἐποίησεν ἐκεῖ, διηγεῖται τὰς συμφορὰς, αἷς περιπεσὼν καὶ θλιβείς, ἐπεκαλέσατο πάλιν τὸν Κύριον, καὶ

ἐρρύσθη δηλονότι· διὰ τοῦτο γὰρ καὶ εἶπεν ὅτι ἠγάπησα. Ὅνομάσας δὲ ὠδῖνας θανάτου καὶ κινδύνους ἄδου, ἐφηρμήνευσεν αὐτὰ, ἐπάγων, θλιῖψιν καὶ ὀδύνην εὔρον. Εἴρηται δὲ καὶ περὶ αὐτῶν πλατύτερον ἐν τῷ ρηθέντι ψαλμῷ.

Ps 17:5-6

4β ὦ Κύριε, ῥῦσαι τὴν ψυχὴν μου.

Ἔτι καὶ ἔτι ἀπὸ τῶν μελλόντων κακῶν.

5 Ἐλεήμων ὁ Κύριος καὶ δίκαιος, καὶ ὁ Θεὸς ἡμῶν ἐλεεῖ.

Ὅρα πῶς παιδεύει τὸν ἀκροατὴν. Ἐλεήμων, φησὶν, ὁ Κύριος, μὴ ἀπογνῶς ἀμαρτήσας, ἀλλὰ καὶ δίκαιος, μὴ, τῷ ἐλέει αὐτοῦ θαρρήσας, ἀναπέσης. Εἶτα δεικνὺς τὸν Θεὸν ἐπιρρέπεστερον εἰς φιλανθρωπίαν, προσέθηκεν ὅτι Καὶ ὁ Θεὸς ἡμῶν ἐλεεῖ.

Τὸ δὲ, ὁ Θεὸς ἡμῶν, πρὸς ἀντιδιαστολὴν εἴρηται τῶν παρὰ τοῖς ἔθνεσι θεῶν.

6α Φυλάσσω τὰ νήπια ὁ Κύριος.

Συνεξακούεται, τὸ, ἐστίν. Ὑμεῖς γὰρ καὶ ταύτην αὐτοῦ τὴν μεγίστην πρόνοιαν. Εἰ γὰρ μὴ αὐτὸς ἐφύλασσε καστον, ῥαδίως ἂν καὶ ὄφεις ἀνείλε καὶ σκορπίος καὶ πολλὰ τῶν ἐρπόντων ἰοβόλων, καὶ ταχέως ἂν ἀπωλώλεισαν, εἰς βόθρους καὶ κρημνοὺς καὶ πολλὰ τοιαῦτα κατενεχθέντα.

Τινὲς δὲ περὶ τῶν ἐμβρύων ἐνόησαν τὸν λόγον, ἅπερ ἐν σκοτεινοῖς καὶ ὑγροῖς χωρίοις, δίκην ἰχθύων, φερόμενα, καὶ μὴδὲ ἀναπνεῖν κατ' ἄνθρωπον ἔχοντα· εἶτα ἀπὸ τῆς ἐν τῇ μήτρᾳ θερμότητος ἐπὶ τὸν ἀέρα τὸν ψυχρὸν καὶ ἀσυνήθη τοῦτον ἐξολισθαίνοντα, οὐδὲ πρὸς βραχὺ διήρκεσεν ἂν, εἰ μὴ παρὰ τῆς θείας προνοίας ἐφυλάττετο.

Ἡ καὶ ἐτέρως, νήπια νοήσεις, τοὺς ἀρτιπαγεῖς εἰς ἀρετὴν, οὓς φυλάσσει διὰ τὴν αὐτῶν ἀπειρίαν, ἄχρις ἂν γένωνται πρὸς τοὺς ἐχθροὺς ἀξιόμαχοι.

6β Ἐταπεινώθην, καὶ ἔσωσέ με.

Ἐταλαιπωρήθην τοῖς πειρασμοῖς, καὶ ἐρρύσατό με τούτων. Εἶασε μὲν γὰρ με κακοπαθῆσαι, ἵνα φιλοσοφώτερος γένωμαι· ἔλυσε δὲ μοι τοὺς πειρασμοὺς, ἵνα γνῶ τὴν χάριν αὐτοῦ, καὶ ἐκατέρωθεν εὐηργέτησε.

Καὶ ἄλλως δὲ, τὸν κατορθώσαντα τὴν ἀρετὴν τῆς ταπεινώσεως οἶδε σῶζειν ὁ Θεός.

7-8α Ἐπίστρεψον, ψυχὴ μου, εἰς τὴν ἀνάπαυσίν σου, ὅτι Κύριος εὐηργέτησέ σε, ὅτι ἐξείλετο τὴν ψυχὴν μου ἐκ θανάτου, τοὺς ὀφθαλμούς μου ἀπὸ δακρύων, καὶ τοὺς πόδας μου ἀπὸ ὀλισθήματος.

Δοκεῖ μέν τισι, προτρέπειν ἑαυτὸν εἰς ἀνάπαυσιν καὶ ἐλευθερίαν τῶν ἄχρι τότε πειρασμῶν, ὡς εὐεργετηθέντα ἤδη, καὶ ἐξαιρεθέντα τοῦ προσδοκωμένου θανάτου, ἥτοι τῆς διαζεύξεως, | καὶ τῶν ἀπὸ τῆς θλίψεως δακρύων καὶ τῶν παγίδων, ἃς ἔψησον αὐτῶ οἱ ἐχθροί, εἰς ἃς πολλάκις ὠλίσθαιεν.

Εἰ δέ τις κατὰ ἀναγωγὴν ἐκλάβοι ταῦτα, ἀνάπαυσιν μὲν ἐρεῖ, τὴν ἐντεῦθεν τῆς τοῦ δικαίου ψυχῆς ἐκδημίαν, ἀπαλλάττουσαν παντὸς ἀνιαροῦ λοιπὸν, ὃ καὶ εὐεργεσία Θεοῦ τούτοις ἐστίν, ἐλευθερουμένοις τοῦ βάρους τοῦ σώματος καὶ τῶν ἐκ τούτου κακῶν. Φησὶ γὰρ ὁ Παῦλος, ὅτι, Οἱ ὄντες ἐν τῷ σκῆνι τούτῳ στενάζομεν βαρούμενοι, καὶ πάλιν, Τὸ ἀναλῦσαι καὶ σὺν Χριστῷ εἶναι, πολλῶ

2Cor 5.4

Php 1.23

μᾶλλον κρεῖσσον. Ἀρμόζουσι δὲ ταυτὶ τὰ ῥητὰ τοῖς ἐξερχομένοις ἤδη τοῦ σώματος δικαίοις. Εἰπὼν γοῦν ὅτι Κύριος εὐηργέτησέ σε, προσέθηκεν, ὅτι ἐξείλετο λοιπὸν τὴν ψυχὴν μου ἐκ τῆς ἁμαρτίας, ἥτις ἐστὶ θάνατος, νεκροῦσα τὰς εἰς ἀρετὴν ἐνεργείας τῆς ψυχῆς, τοὺς ὀφθαλμοὺς μου ἀπὸ δακρύων, μηκέτι δακρυόντων ὑπὸ τῶν συνεχῶν θλίψεων, καὶ τοὺς πόδας μου ἀπὸ ὑποσκελίσματος τοῦ παρὰ τῶν ἐπιβουλεύοντων ὁρατῶν τε καὶ ἀοράτων ἐχθρῶν.

8β **Εὐαρεστήσω ἐνώπιον Κυρίου ἐν χώρᾳ ζώντων.**

Χώρα ζώντων, ὁ οὐρανὸς ἢ ὁ μέλλων κόσμος, ἔνθα οὐδεὶς ἐστὶν ἀποθνήσκων· ὃ δὲ παρὼν κόσμος, χώρα ἐστὶν ἀποθνησκόντων, ἐν ᾧ οὐδεὶς ἐστὶ μὴ ἀποθνήσκων. Εὐαρεστήσω, φησὶν, ἐν ἐκείνῃ τῇ χώρᾳ, μετὰ τῶν ἀγγέλων λατρεύων ἀνεμποδίστως, οὐδενὸς ἐνεδρεύοντος. Ἡ εὐαρεστήσω, ἀντὶ τοῦ, εὐάρεστος κριθήσομαι.

Τὰ παρόντα δὲ ῥητὰ ἐν τῷ νε΄ ψαλμῷ καθ' ἑτέραν ἔννοιαν ἡρμηνεύθησαν.

Ps 55.14γ

115

1α

ριέ'
Ἀλληλούϊα.

Καὶ οὗτος ὁμοίως εὐχαριστήριος.

1β **Ἐπίστευσα, διὸ ἐλάλησα.**

Φησὶν ὁ μέγας Βασιλεὺς, ὅτι εἰπὼν ὁ προφήτης ἐν τῷ τέλει τοῦ προλαβόντος ψαλμοῦ, Εὐαρεστήσω ἐνώπιον Κυρίου ἐν χώρᾳ ζώντων, αὐθις ἐν ἀρχῇ τοῦ παρόντος λέγει, Ἐπίστευσα, περὶ οὗ προεφήτευσά ἐκεῖ, ὅτι εὐαρεστήσω ἐνώπιον Κυρίου ἐν χώρᾳ ζώντων, διὸ καὶ ἐλάλησα τοῦτο. Καὶ γὰρ καὶ ἐν τῷ κς΄ ψαλμῷ πάλιν εἶρηκε, Πιστεύω τοῦ ἰδεῖν τὰ ἀγαθὰ Κυρίου ἐν γῇ ζώντων· εἰ καὶ καθ' ἑτέραν ἐπιβολὴν ἐκεῖ τοῦτο διηρμηνεύεται.

PG30.105BC

Ps 26.13

1γ

Ἐγὼ δὲ ἐταπεινώθην σφόδρα.

Τυχὼν προγνώσεως τοιαύτης, ἐταπεινώθην σφόδρα, ἀνάξιον ἐμαυτὸν ἡγησάμενος, ἵνα μὴ ἐπαρθῆς ἀπολέσω τὴν χάριν.

2 Ἐγὼ δὲ εἶπα ἐν τῇ ἐκστάσει μου, Πᾶς ἄνθρωπος ψεύστης.

Ἐκστασιν, τὴν ἐκπληξιν ὑποληπτέον. Ἐκπλαγεῖς, φησὶν, ἐκείνην τὴν χώραν τῶν ζώντων, ἣν ἐφαντάσθην διὰ τοῦ ἁγίου Πνεύματος, εἶπον διαῤῥήδην, ὅτι πᾶς ἄνθρωπος ψεύστης ἐνταῦθα, κατὰ τὴν ἀνθρωπίνην μακαριότητα, ἣν καὶ ὁ μέγας Γρηγόριος, ψευδομένην εὐημερίαν ὠνόμασεν, ὡς μὴ παραμένουσιν, ἀλλὰ δίκην ὁνείρων ταχέως ἀφιπταμένην. Πάντα γὰρ τὰ ἀνθρώπινα ματαιότης ματαιότητων, μεταβαλλόμενα καὶ φθειρόμενα· τὰ δὲ τῶν ἐν ἐκείνῃ τῇ χώρᾳ, ἀληθῆ ὄντως, ὡς μόνιμα καὶ ἀμετάβλητα καὶ ἄφθαρτα.

PG35.1048

Eccl 1.2

3 Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι;

Μυρίων γὰρ ἄλλων ἐμπλήσας εὐεργεσιῶν, ἔτι καὶ τὴν εἰρημένην χάριν ἐδωρήσατο. Τὸ δὲ, ἀνταπέδωκεν, ἀντὶ τοῦ, ἀπέδωκεν ἀπλῶς, ὡς καὶ ἐν τῷ ζ΄ ψαλμῷ παρεσημειωσάμεθα, ἔνθα τὸ, Εἰ ἀνταπέδωκα τοῖς ἀνταποδιδούσι μοι κακά. Εἶτα μὴδὲν ἀντάξιον εὐρῶν, φησί.

Ps 7.5

4α Ποτήριον σωτηρίου λήψομαι.

Ποτήριον σωτηρίου, τὸν ὑπὲρ τοῦ Χριστοῦ θάνατον ὠνόμασε, τὸν διὰ μαρτυρίου. | Καὶ γὰρ ὁ Χριστὸς ἐν τοῖς Εὐαγγελίοις, ποτήριον αὐτὸν ὠνόμασε· Δύνασθε γὰρ, φησὶ πρὸς τοὺς υἱοὺς Ζεβεδαίου, πιεῖν τὸ ποτήριον; Σωτηρίου δὲ τοῦτον εἶπεν οὗτος, ὡς σφύζοντα καὶ ζωοποιοῦντα πολλῶν κρεῖττον τοὺς ἀποθνήσκοντας δι' αὐτοῦ. Ὑπὲρ τοῦ Χριστοῦ, φησὶν, ἀποθανοῦμαι, διψῶν τὸν ὑπὲρ αὐτοῦ θάνατον, τοῦ τοσούτων εὐεργεσιῶν με καταξιώσαντος, ὡς Υἱοῦ τοῦ Θεοῦ.

Mk 10.38

4β Καὶ τὸ ὄνομα Κυρίου ἐπικαλέσομαι.

Καὶ αὐτὸν ἐπικαλέσομαι δωρήσασθαι μοι καὶ τοῦτο· λοιπὸν οὖν, τόγε εἰς αὐτὸν ἤκον, ὑπὲρ Χριστοῦ τέθνηκεν, ὅσον ἐπὶ τῇ προαιρέσει.

5 Τὰς εὐχάς μου τῷ Κυρίῳ ἀποδώσω ἐναντίον παντὸς τοῦ λαοῦ αὐτοῦ.

Τὰς ὑποσχέσεις, ὅσας ὑπεσχόμην· ὅσον οὕτω γὰρ ἐκδημήσω τοῦ παρόντος βίου.

6 Τίμιος ἐναντίον Κυρίου ὁ θάνατος τῶν ὁσίων αὐτοῦ.

Χαίρω, φησίν, ἀποθνήσκων· τίμιος γὰρ παρὰ Θεῷ ὁ θάνατος τῶν ὠσιωμένων αὐτῶ. Εἰ γὰρ ἡ ζωὴ τούτων τιμία, πολλῶ μᾶλλον ὁ θάνατος, ὡς εἰς τὸν Δεσπότην αὐτῶν διαβιβάζων αὐτοὺς, τιμωμένους διὰ προπομπῆς ἀγίων ἀγγέλων.

7α Ὡ Κύριε, ἐγὼ δοῦλος σός.

Ὡσιωμένους σοί, ἀνακείμενος τῇ σῇ δεσποτείᾳ.

7β Ἐγὼ δοῦλος σός καὶ υἱὸς τῆς παιδείας σου.

Ἐδιπτολόγησε μὲν, ἐμφαίνων ὅτι χαίρει τοῦτο καλούμενος, καὶ ἀνεπαισχύντως ὁμολογεῖ τοῦτο καὶ κηρύττει. Υἱὸς δὲ, φησί, τῆς παιδείας σου, δηλῶν ὅτι ἐκ προγόνων δοῦλός ἐστι τοῦ Θεοῦ.

Ἀδιαφόρως δὲ τῆς μητρὸς μόνης ἐμνημόνευσεν· ἢ καὶ διότι τότε τὰ ἐκ τῶν θεραπευνίδων οἰκογενῇ, τιμιώτερα τοῖς δεσπόταις ἦσαν.

7γ Διέρρηξας τοὺς δεσμούς μου.

Τοὺς ἀπὸ τῆς ἁμαρτίας, τῷ ξίφει τῆς μετανοίας.

8α Σοὶ θύσω θυσίαν αἰνέσεως.

Θυσίαν λογικὴν, θυσίαν οἰκείαν, γέννημα τῆς ἐμῆς καρδίας· σοὶ θύσω θυσίαν αἰνέσεως ἐπὶ τοῦ θυσιαστηρίου τῆς ἐμαυτοῦ ψυχῆς.

8β Καὶ ἐν ὀνόματι Κυρίου ἐπικαλέσομαι.

Καὶ τὸ ὄνομα Κυρίου ἐπικαλέσομαι εἰς χορηγίαν τῆς τοιαύτης θυσίας καὶ συνεργίαν.

9 Τὰς εὐχὰς μου τῷ Κυρίῳ ἀποδώσω ἐναντίον παντὸς τοῦ λαοῦ αὐτοῦ.

Εἶπε τοῦτο καὶ ἀνωτέρω, καὶ παλιλλογεῖ, βεβαιῶν τὸν λόγον αὐτοῦ.

Ps 115.5

10 Ἐν αὐλαῖς οἴκου Κυρίου, ἐν μέσῳ σου, Ἱερουσαλήμ.

Λέγει καὶ τὸν τόπον ἔνθα τὰς εὐχὰς ἀποδώσει, ὅτι ἐν αὐλαῖς οἴκου Κυρίου· διαφόρους γὰρ εἶχεν αὐλὰς ἡ σκηνή, ἥτις τότε ἦν ἐν μέσῳ τῆς Ἱερουσαλήμ.

Ταῦτα μὲν κατὰ τὴν ἀκολουθίαν ἡρμηνεύσαμεν τοῦ προλαβόντος ψαλμοῦ. Λοιπὸν οὖν παραθώμεθα καὶ τὴν ἐρμηνείαν τοῦ Χρυσοστόμου.

PG55.319-27

Λέγει γὰρ ὅτι προῖδὼν ὁ Δαυὶδ ὅσα μέλλουσι παθεῖν Ἰουδαῖοι, πολιορκηθέντες καὶ ἀπαχθέντες εἰς Βαβυλῶνα αἰχμάλωτοι, εἴτα μνησθεῖς καὶ περὶ τῆς ἀνακλήσεως αὐτῶν καὶ αὖθις ἀποκαταστάσεως, φησὶν ἐν τῷ παρόντι ψαλμῷ· **Ἐπίστευσα**

[1β] ὅτι καὶ αἰχμαλωτισθῇσονται καὶ ἐπανελεύσονται, διδαχθεῖς ταῦτα διὰ τοῦ προφητικοῦ χαρίσματος, **διὸ ἐλάλησα** περὶ τούτων ἐν διαφόροις ψαλμοῖς.

[1γ] **Ἐγὼ δὲ ἐταπεινώθην σφόδρα.**

Ἐκακώθην σφόδρα, περιαλήσας ἐπὶ τῇ αἰχμαλωσίᾳ.

[2] **Ἐγὼ δὲ εἶπα ἐν τῇ ἐκστάσει μου, Πᾶς ἄνθρωπος ψεύστης.**

Ἐν τῇ λύπῃ μου ἐκείνῃ· ἐξιστᾷ γὰρ τοῦ καθεστηκότος πολλάκις ἡ λύπη, σφοδρότερον δὲ καταχευθεῖσα, καὶ ἀναισθησίαν ἐργάζεται. Ἰδὼν γὰρ μάλιστα τὸ ἀβέβαιον τῆς ἀνθρωπίνης εὐμερίας ἐν τῇ μεταβολῇ τῆς εὐετηρίας τῶν Ἰουδαίων, εἶπον ὅτι ὄντως πᾶν ἀνθρώπινον ἀγαθὸν, ψευδές, | μὴ πεφυκὸς παραμένειν, ἀλλ' ἐπεὶ πάλιν ἀνάκλησις, πάλιν ἐπάνοδος, ὑπερχαίρω, διὸ καὶ λέγω·

[3] **Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι;**

Οἰκείαν εὐεργεσίαν τοῦτο λογίζεται διὰ τὸ γένος. Πολλὰ με, φησὶν, εὐηργέτησεν ὁ Κύριος· τί οὖν ἀντὶ πάντων ἀνταποδώσω αὐτῷ; Πολλῆς περιχαρείας καὶ εὐγνωμοσύνης ὁ λόγος.

[4α] **Ποτήριον σωτηρίου λήψομαι.**

Σπονδεῖον λήψομαι· σπείσω τῷ Θεῷ ὑπὲρ σωτηρίας τοῦ λαοῦ. Ἦσαν γὰρ παρ' Ἰουδαίοις διάφοροι τρόποι θυσιῶν, ὧν εἷς ἦν, σπονδὴ σωτηρίου· σπονδεῖον Nu 6.17 δέ, τὸ ποτήριον, δι' οὗ ἔσπενδον.

[4β] **Καὶ τὸ ὄνομα Κυρίου ἐπικαλέσομαι.**

Εἰς σωτηρίαν τοῦ λαοῦ.

[5] **Τὰς εὐχὰς μου τῷ Κυρίῳ ἀποδώσω ἐναντίον παντὸς τοῦ λαοῦ αὐτοῦ.**

Τὰς ὑποσχέσεις ἃς ἐν περιστάσεσιν ὦν, ὑπὲρ σωτηρίας ἐπηγγειλάμην.

[6] **Τίμιος ἐναντίον Κυρίου ὁ θάνατος τῶν ὁσίων αὐτοῦ.**

Τοῦτο, καθολικὴ διδασκαλία περὶ τοῦ τιμᾶσθαι παρὰ Θεοῦ καὶ τὸν θάνατον

τῶν δούλων αὐτοῦ διὰ παρουσίας ἀγγέλων καὶ λοιπῶν πολλάκις ἁγίων εἰς τιμὴν τῶν ἀποθνησκόντων. Ἰὼν δὲ ὁ θάνατος τίμιος, τούτων ἡ ζωὴ τιμιωτέρα, ἐν ᾗ τὰς ἀρετὰς ἐργαζόμενοι, τὸν ἑαυτῶν ἐθεράπευον δεσπότην.

[7α] Ὡ Κύριε, ἐγὼ δοῦλος σὸς, ἐγὼ δοῦλος σὸς καὶ υἱὸς τῆς παιδείας σου.

Οὐ τὴν κοινὴν λέγων δουλείαν, καθ' ἣν πάντες δοῦλοι εἰσι Θεοῦ — Τὰ σύμπαντα, γὰρ, φησί, δοῦλα σά — ἀλλὰ τὴν ἐκ προαιρέσεως καὶ πόθου καὶ στοργῆς. Ps 118.91

Τίθισι δὲ τοῦτο ἀντὶ παντὸς ἀξιώματος, ἐγκαλλωπιζόμενος τῇ τοιαύτῃ δουλείᾳ μᾶλλον ἢ τῇ βασιλείᾳ.

Τὸ δὲ, καὶ υἱὸς τῆς παιδείας σου, κατὰ τὴν προαποδοθεῖσαν ἐξήγησιν. Ps 115.7β

[7β] Διέρρηξας τοὺς δεσμούς μου.

Τοὺς τῆς λύπης τῆς ἀπὸ τῶν πειρασμῶν, οἱ σφόδρα με συνεῖχον καὶ συσφίγγοντες ἐπέζον. Ἡ καὶ κατὰ τὴν ἀνωτέρω ῥηθεῖσαν ἐρμηνείαν.

[8α] Σοὶ θύσω θυσίαν αἰνέσεως.

Ἵπὲρ τῆς διαρρήξεως αὐτῶν, οὓς διέρρηξας τῷ ξίφει τῆς φιλανθρωπίας. Θυσίαν δὲ αἰνέσεως λέγει, τὴν ὑμνολογίαν καὶ εὐχαριστίαν.

[8β] Καὶ ἐν ὀνόματι Κυρίου ἐπικαλέσομαι.

Ἀντὶ τοῦ, τὸ ὄνομα Κυρίου ἐπικαλέσομαι καὶ εἰς τοὺς ἐξῆς πειρασμοὺς, πείραν λαβὼν τῆς δυνάμεως τοῦ τοιούτου ὀνόματος.

Τὰ δὲ λοιπὰ, κατὰ τὴν προεξηγηθεῖσαν διάνοιαν. Ἐνώπιον δὲ παντὸς τοῦ λαοῦ ἀπεδίδου τὰς εὐχὰς, οὐκ ἐπιδεικνύμενος, ἀλλὰ πάντας εἰς τὸν ἑαυτοῦ ζῆλον ἐνάγων, καὶ κοινωνοὺς λαμβάνων τοῦ πράγματος.

Πάσης δὲ θυσίας εὐαποδεκτοτέρα Θεῷ, ἡ εὐχαριστία, καὶ πρᾶγμα ἐστὶν εὐπόριστον, καὶ οὐπὲρ εὐπορεῖ κατὰ πάντα καιρὸν καὶ ὁ πάντων ἀπορώτατος.

116

1α

ρις'
Ἀλληλούϊα.

Ὁμοίως εὐχαριστήριος καὶ οὗτος· καλεῖ γὰρ πάντα τὰ ἔθνη πρὸς ὑμνολογίαν καὶ εὐχαριστίαν Χριστοῦ, τηλικαῦτα τούτους εὐεργετήσαντος.

1β Αἰνεῖτε τὸν Κύριον, πάντα τὰ ἔθνη.

Ἀπὸ τοῦ σκότους τῆς πλάνης ἐπὶ τὸ φῶς τῆς ἀληθείας ὁδηγηθέντα δι' αὐτοῦ.

1γ Ἐπαινέσατε αὐτὸν, πάντες οἱ λαοί.

Τὸ αὐτὸ λέγει, τὴν αἴνεσιν ἐπιτείνων· ἢ λαοὺς νόει, τοὺς Ἰουδαίους, ὅσοι προσῆλθον τῇ πίστει, ἢ καὶ πάντας ἀπλῶς. Δεῖ γὰρ κοινῶς πάντας ἀνθρώπους εὐχαριστεῖν αὐτῷ, ὡς ὑπὲρ τῆς πάντων σωτηρίας φιλανθρώπως ἐνανθρωπήσαντι καὶ τὰ σωτήρια πάθη καταδεξαμένῳ, μάλιστα δὲ πάντων, Ἰουδαίους πάντας· Οὐκ ἀπεστάλην γὰρ, φησὶν, εἰ μὴ εἰς τὰ πρόβατα τὰ ἀπολωλότα οἴκου Ἰσραὴλ. |

Mt 15.24

2α Ὅτι ἐκραταιώθη τὸ ἔλεος αὐτοῦ ἐφ' ἡμᾶς.

Ἰσχυρὸν γέγονε, στερεὸν πολὺ, ἐρῶν σφοδρὸν ἐπὶ πάντας ἀνθρώπους δι' ὑπερβολὴν φιλανθρωπίας, εἰ καὶ τινες ἀπώσαντο τοῦτο.

Καὶ ἑαυτὸν δὲ συντάττει, καθὼς ἐν πολλοῖς εἴωθε ποιεῖν, ἓνα καὶ αὐτὸν ἡγούμενος τῶν εἰς Χριστὸν πεπιστευκότων.

2β Καὶ ἡ ἀλήθεια τοῦ Κυρίου μένει εἰς τὸν αἰῶνα.

Ἡ τοῦ Εὐαγγελίου, ἡ διὰ τοῦ Χριστοῦ παραδοθεῖσα τοῖς ἀποστόλοις.

Τὰ μὲν γὰρ τοῦ νόμου, σκιαγραφία τις ἦσαν τῆς ἀληθείας, διὸ ταύτης ἐλθούσης, ἐπαύθη, καθάπερ ἡ σκιαγραφία τῶν ζωγράφων, τῶν ἀληθῶν χρωμάτων ἐπιβληθέντων αὐτῇ· Ἡ χάρις δὲ, φησί, καὶ ἡ ἀλήθεια διὰ Ἰησοῦ Χριστοῦ ἐγένετο. Jn 1.17

117

ριζ'

1α

Ἀλληλούϊα.

Καὶ οὗτος πάλιν εὐχαριστήριος ὑπὲρ ὧν ἀπήλαυσεν εὐεργεσιῶν.

1β Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Εἶπε ταῦτα ἐν τῷ ρε' ψαλμῷ, καὶ ἡρμηνεύθησαν ἐκεῖ.

Ps 105.1β

2-4 Εἰπάτω δὴ οἶκος Ἰσραὴλ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ. Εἰπάτω δὴ οἶκος Ἀαρών, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ. Εἰπάτωσαν δὴ πάντες οἱ φοβούμενοι τὸν Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Πάντες γὰρ διαφόρως ἀπήλαυσαν τῆς χρηστότητος καὶ τοῦ ἐλέους αὐτοῦ.

Ἐποιήσατο δὲ κἀναυῖθα τὴν διαίρεσιν τοῦ ἔθνους τῶν Ἰουδαίων, οἷαν καὶ ἐν τῷ ριγ' ψαλμῷ, ἔνθα τὸ, Οἶκος Ἰσραὴλ ἤλπισεν ἐπὶ Κύριον, καὶ τὰ ἐξῆς.

Ps 113.17-19

Ἐνα δὲ χορὸν πάντας ἀπεργασάμενος καὶ παρακελευσάμενος εὐχαριστεῖν τῷ Θεῷ καὶ λέγειν, ὅτι ἀγαθὸς, ὅτι εἰς τὸν αἰῶνα τὸ ἔλεος αὐτοῦ, διηγεῖται τὰ καθ' ἑαυτόν. Ἔδει γὰρ αὐτοὺς τοῦτο ποιεῖν ὑπὲρ τοῦ βασιλέως αὐτῶν, ὑπὲρ αὐτῶν πολεμοῦντος, καὶ πειρασμοῖς περιπίπτοντος, καὶ παραδόξως ῥυομένου παρὰ Θεοῦ.

5 Ἐκ θλίψεως ἐπεκαλεσάμην τὸν Κύριον, καὶ ἐπήκουσέ μου εἰς πλατυσμόν.

Οὐχ ἀπλῶς ἐπήκουσέ μου, φησὶν, ἀλλὰ καὶ εἰς πλατυσμόν, τουτέστιν, εἰς ἐλευθερίαν, ἀπὸ στενοχωρίας εἰς εὐρυχωρίαν με καταστήσας.

Εἴρηται δὲ καὶ ἐν τῷ δ' ψαλμῷ, Ἐν θλίψει ἐπλάτυνάς με, καὶ ζήτησον καὶ τὴν ἐκείνου ἐξήγησιν. Ps 4.2β

6 Κύριος ἐμοὶ βοηθὸς, καὶ οὐ φοβηθήσομαι τί ποιήσει μοι ἄνθρωπος.

Ὅμοιον ἐστὶ τοῦτο τῷ ἐν τῷ κς' ψαλμῷ, Κύριος φωτισμός μου καὶ σωτὴρ μου, τίνα φοβηθήσομαι;

Ps 26.1β

Σκόπει δὲ πῶς οὐκ εἶπεν, ὅτι οὐδὲν ὑπὸ ἀνθρώπου πάθω, ἀλλ' ὅτι οὐ φοβηθήσομαι, εἴ τι καὶ πάθω· καὶ γὰρ εἰ πάθω, οὐκ ἐξ ἀσθενείας ἔσται τοῦ βοηθοῦντός μοι, ἀλλὰ κατὰ παραχώρησιν, εἰς παιδείυσιν ἐμὴν καὶ διόρθωσιν.

7 Κύριος ἐμοὶ βοηθὸς, καὶ γὰρ ἐπόψομαι τοὺς ἐχθρούς μου.

Ἐκεῖνος πολεμήσει, καὶ γὰρ ἐπόψομαι τοὺς ἐχθρούς μου πίπτοντας· τοὺς μὲν αἰσθητοὺς, ἐπόψομαι τοῖς αἰσθητοῖς ὀφθαλμοῖς, τοὺς δὲ νοητοὺς, τοῖς νοητοῖς.

Ἀρμόζουσι δὲ τὰ ῥήτα καὶ πᾶσι τοῖς ἀδιστάκτως ἐλπίζουσιν ἐπὶ Κύριον.

8-9 Ἀγαθὸν πεποιθέναι ἐπὶ Κύριον ἢ πεποιθέναι ἐπ' ἄνθρωπον· ἀγαθὸν ἐλπίζειν ἐπὶ Κύριον ἢ ἐλπίζειν ἐπ' ἄρχουσι.

Μακάριος γὰρ, φησὶν, ἄνθρωπος ὁ ἐλπίζων ἐπὶ Κύριον. Καὶ ἀλλαχοῦ, Ἐπι-κατάρατος πᾶς ὁ ἐλπίζων ἐπ' ἄνθρωπον. Καὶ ἄλλος δέ τις λέγει σοφὸς, Ἐμβλέψατε εἰς ἀρχαίας γενεάς καὶ ἴδετε· τίς ἤλπισεν ἐπὶ Κύριον καὶ κατησχύνθη; | Εἰ δὲ καὶ κατησχύνθη τις, οὐκ ἤλπισεν ὡς ἐχρῆν. Διὸ καὶ ὁ Παῦλος, βεβαιῶν τὸν λόγον, εἴρηκεν, Ἡ δὲ ἐλπίς οὐ καταισχύνει.

Ps 83.13

Jer 17.5

Sir 2.10

Rom 5.5

Οὐ συγκρίνων δὲ εἶπεν, ἀγαθὸν τόδε παρὰ τόδε, ἀλλὰ συγκαταβατικῶς λέγων πρὸς τὴν ἀσθένειαν τῶν ἀκρωμένων.

10-11 Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτούς· κυκλώσαντες ἐκύκλωσάν με, καὶ τῷ ὀνόματι Κυρίου ἡμυνάμην αὐτούς.

Πάντα τὰ ἔθνη τὰ περίξ τῆς Παλαιστίνης ὁμοῦ ποτε συνεπιθέμενα καὶ ὥσπερ ἐν σαγήνῃ μέσον ἑναπολαβόντα.

Ἡ καὶ τὰ διάφορα πλήθη τῶν δαιμόνων δηλοῖ· ἔστιν ὅτε γὰρ ὁμοῦ πάντες ἐπιστρατεύουσι καθ' ἑνὸς δικαίου, παντοίως αὐτῷ πολεμοῦντες καὶ πολυειδῶς ἐκδειματοῦντες.

Πολλάκις δὲ καὶ περὶ τῆς κυκλώσεως καὶ περὶ τῆς ἀμύνης εἰπὼν, ἔδειξε τῆς μὲν τὸ ἄφυκτον, τῆς δὲ τὸ παράδοξον, καὶ οἷαν ἔχει δύναμιν τὸ ὄνομα τοῦ Θεοῦ.

- 12 Ἐκύκλωσάν με ὥσει μέλισσαι κηρίον, καὶ ἐξεκαύθησαν ὡς πῦρ ἐν ἀκάνθαις, καὶ τῷ ὀνόματι Κυρίου ἡμυνάμεν αὐτούς.

Διαγράφει τὸ μέγεθος τῶν δεινῶν, καὶ διὰ μὲν τῆς εἰκόνης τῶν μελισσῶν, τὸ σφοδρὸν τῆς προθυμίας αὐτῶν αἰνίττεται, διὰ δὲ τοῦ πυρὸς, τὸ ἀκάθεκτον τῆς ὀργῆς. Αἱ μέλισσαι μὲν γὰρ, εὐροῦσαι κηρίον μέλιτος, μετὰ σφοδρᾶς προθυμίας κυκλοῦσιν αὐτὸ, τὴν ἱκμάδα τοῦ μέλιτος ἐκμυζῶσαι· καὶ τὸ πῦρ ἀκανθῶν δραξάμενον, ἀκάθεκτον γίνεται.

- 13 Ὡσθεὶς ἀνετράπην τοῦ πεσεῖν, καὶ ὁ Κύριος ἀντελάβετό μου.

Ὡσθεὶς παρ' αὐτῶν, ἔκλινα τοῦ πεσεῖν, τουτέστιν, ἐγγὺς ἐγενόμην τοῦ πεσεῖν, καὶ ὁ Κύριος ἀντελάβετό μου, ἵνα καὶ μᾶλλον αὐτοῦ δείξῃ τὴν ἰσχὺν καὶ κηδεμονίαν, ἀφαρπάσας ἐκ στόματος τοῦ θανάτου τὸν ἀπεγνωσμένον πανταχόθεν ἐτέρωθεν.

- 14 Ἰσχύς μου καὶ ὕμνησίς μου ὁ Κύριος, καὶ ἐγένετό μοι εἰς σωτηρίαν.

Καὶ ἰσχύς μου ἔστιν, ἐν αὐτῷ γὰρ ἰσχύω· καὶ ὕμνησίς μου, δι' αὐτὸν γὰρ ὑμνοῦμαι καὶ δοξάζομαι παρὰ πάντων, ὡς τοιοῦτον βοηθὸν πεπλουτηκώς, ἢ καὶ αὐτὸν ὑμνῶ διὰ παντός· καὶ ἐγένετό μοι Σωτήρ.

- 15α Φωνὴ ἀγαλλιάσεως καὶ σωτηρίας ἐν σκηναῖς δικαίων.

Καὶ ἐγένετό μοι πάλιν φωνὴ ἀγαλλιάσεως καὶ σωτηρίας, τουτέστιν, αἴτιος φωνῆς ἀγαλλιάσεως καὶ σωτηρίας, ἀδομένης ἐν σκηναῖς δικαίων. Παραδόξως γὰρ ὑπ' αὐτοῦ σωθεὶς, ἐκινήθη ἐἰς τὸ ὑμνεῖν τὴν ἀγαλλίασιν καὶ τὴν σωτηρίαν ἣν μοι δεδώρηται, ἢ εἰς τὸ ὑμνεῖν αὐτὸν ἐν ἀγαλλιάσει καὶ σωτηρίᾳ.

Σκηναὶς δὲ δικαίων οἶμαι προφητικῶς λέγειν αὐτὸν, τὰς καλύβας τῶν ἀσκητῶν, ἐν αἷς μᾶλλον ἄδονται τὰ Δαυϊτικά, ἢ τὰς κατὰ τόπον Ἐκκλησίας.

- 15β Δεξιὰ Κυρίου ἐποίησε δύναμιν.

Ἡ συμμαχία τοῦ Κυρίου εἰργάσατο τὴν νίκην, ἔστησε τὸ τρόπαιον.

16α **Δεξιὰ Κυρίου ὕψωσε με.**

Ἀνέστησε κλιθέντα, ἢ ἐδόξασε τροπωσάμενον τοὺς ἐχθρούς.

16β **Δεξιὰ Κυρίου ἐποίησε δύναμιν.**

Τὸ αὐτὸ λέγει πάλιν, ὅφ' ἡδονῆς ἐπιτείνων τὴν εὐχαριστίαν.

Ἡ καὶ τρεῖς δεξιὰς εἰπὼν Κυρίου, τὴν τριπλὴν συμμαχίαν τῆς τρισυποστάτου θεότητος ὑπέφηνεν.

17 **Οὐκ ἀποθανοῦμαι, ἀλλὰ ζήσομαι καὶ διηγῆσομαι τὰ ἔργα Κυρίου.**

Οὐκ ἀποθανοῦμαι λοιπὸν ἀπὸ τῶν κυκλωσάντων με, καθὼς ἐκείνοις ἐδόκει, τὸυναντίον μᾶλλον αὐτῶν ἀπολωλότων· ἀλλὰ ζήσομαι καὶ ὑμνήσω τὰ θαυμάσια τοῦ Θεοῦ.

Ἡ οὐκ ἀποθανοῦμαι τὸν ψυχικὸν θάνατον, | ἀλλὰ ζήσομαι τὴν κατὰ Θεὸν ζωὴν.

Ἡ οὐκ ἀποθανοῦμαι, ἀλλὰ ζήσομαι, τουτέστιν, ἀθάνατος ἔσομαι, διὰ τοῦ διηνεκῶς ἄδειν παρὰ τοῖς ψάλλουσι τὰς ἐμὰς ᾠδὰς, καὶ μηδέποτε παύεσθαι μέχρι παντὸς αἰῶνος.

Ἡ καὶ περὶ τῆς ἀναστάσεως ὁ λόγος, προφητεύοντος ὅτι οὐκ ἀποθανοῦμαι εἰς τὸ μηκέτι ἀναστῆναι, ἀλλὰ ζήσομαι πάλιν μετὰ πάντων ἀνθρώπων· διὸ καὶ διηγῆσομαι νῦν τὰ ἔργα Κυρίου, μετὰ τῶν ἄλλων καὶ τὴν ἀνάστασίν μοι χαρισαμένου.

18 **Παιδεύων ἐπαίδευσέ με ὁ Κύριος, τῷ δὲ θανάτῳ οὐ παρέδωκέ με.**

Ἐπαίδευσέ με, συγχωρήσας ἐμπεσεῖν τοῖς δεινοῖς, ἵνα τῷ φόβῳ τοῦ χαλεποῦ κινδύνου καὶ τῆς ἀνάγκης ἐκείνης βελτιωθῶ καὶ σωφρονέστερος γένωμαι. Οὐκ ἀφῆκε με δὲ ἀποθανεῖν, ἐξαρπάσας, καθὼς ἀνωτέρω δεδῆλωται, ἵνα δείξῃ τὴν ἰσχὺν αὐτοῦ καὶ κηδεμονίαν. Ps 117.13

19α **Ἀνοίξατέ μοι πύλας δικαιοσύνης.**

Τὰς τῆς σκηνῆς, ἐν ᾗ ἀπέκειτο ἡ νομικὴ δικαιοσύνη, τὰ δικαιώματα τοῦ νόμου.

19β **Εἰσελθὼν ἐν αὐταῖς ἐξομολογήσομαι τῷ Κυρίῳ.**

Εἰσελθὼν ἔνδον αὐτῶν, εὐχαριστήσω τῷ Κυρίῳ, ὕμνολογήσω αὐτὸν, ὡς ἐπηγγειλάμην.

Νοήσεις δὲ πύλας δικαιοσύνης, καὶ τὰς τῶν ἀνωτέρω ῥηθειῶν σκηνῶν δικαίων, Ps 117.15α
καὶ τὰς τῶν πανταχοῦ Ἐκκλησιῶν, ἐν αἷς δικαιοσύνη καὶ πᾶσα ἀρετὴ πολιτεύεται,
ὧν ἔνδον γενόμενος, διὰ τῶν ψαλμῶν αὐτοῦ ὁ Δαυὶδ εὐχαριστήσῃ τῷ Κυρίῳ.

20 **Αὕτη ἡ πύλη τοῦ Κυρίου, δίκαιοι εἰσελεύσονται ἐν αὐτῇ.**

Δοκεῖ μοι τὴν στενὴν λέγειν, περὶ ἧς εἶρηκεν ὁ Χριστὸς ἐν τοῖς Εὐαγγελίοις, Εἰσέλθετε διὰ τῆς στενῆς πύλης· διὸ καὶ προῖδὼν αὐτὴν οὗτος, ἐβόησεν, Αὕτη ἡ Mt 7.13
πύλη τοῦ Κυρίου, τουτέστι, περὶ ἧς ὁ Κύριος Ἰησοῦς Χριστὸς διδάξει, ἢ ἡ πρὸς
Κύριον ἄγουσα.

Εἴτα προσέθηκε, δίκαιοι εἰσελεύσονται ἐν αὐτῇ, ἥτοι δι' αὐτῆς. Καὶ γὰρ ὁ Χριστὸς εἶπεν, ὅτι Ὅλγοι εἰσὶν οἱ εὕρισκοντες αὐτήν. Mt 7.14

21 **Ἐξομολογήσομαί σοι, ὅτι ἐπήκουσάς μου καὶ ἐγένου μοι εἰς σωτηρίαν.**

Πάλιν εὐχαριστεῖν ἐπαγγέλλεται τῷ Σωτῆρι.

22 **Λίθον, ὃν ἀπεδοκίμασαν οἱ οἰκοδομοῦντες, οὗτος ἐγενήθη εἰς κεφαλὴν γωνίας.**

Καὶ τοῦτο, προφητεία περὶ τοῦ Χριστοῦ· τὸ συνεχὲς γὰρ τοῦ λόγου διακόπτουσιν ἐν πολλοῖς αἱ προφητεῖαι, διὰ τὸ δεῖν αὐτὰς συσκιαζεσθαι τέως, ἵνα μὴ καὶ τὰ βιβλία παρὰ τῶν ἐχθρῶν ἐξαλειφθῶσι. Καὶ οἰκοδομοῦντας μὲν λέγει, τοὺς ἀρχιερεῖς, τοὺς γραμματεῖς, τοὺς διδασκάλους τῶν Ἰουδαίων, ὡς προκεχειρισμένους οἰκοδομεῖν καὶ καταρτίζειν τὸν λαὸν ἐπὶ τῷ θεμελίῳ τοῦ νόμου. Λίθον δὲ ἀποδοκιμασθέντα, τὸν Χριστόν. Λίθον μὲν, διὰ τὸ στερῆρόν καὶ Mk 12.10
ἀνένδοτον πρὸς κακίαν· Ἀμαρτίαν γὰρ, φησὶν, οὐκ ἐποίησεν. Ἀπεδοκίμασαν δὲ 1Pt 2.22
αὐτόν, ὡς ἄχρηστον εἰς οἰκοδομήν· ἔλεγον γὰρ, ὅτι Σαμαρεῖτης εἶ σύ, καὶ ὅτι, Jn 8.48
Οὗτος ὁ ἄνθρωπος οὐκ ἔστιν ἐκ τοῦ Θεοῦ, ἀλλὰ πλανᾷ τὸν ὄχλον. Jn 9.16, 7.12

Ἄλλ' ὅμως οὗτος ὁ παρ' αὐτῶν ἀποδοκιμασθεὶς, οὕτως ἐφάνη δόκιμος, ὡς γενέσθαι εἰς κεφαλὴν γωνίας, ἥγουν ἀκρογωνιαίος. Οὐ πᾶς δὲ λίθος γίνεται Eph 2.20
ἀκρογωνιαίος, ἀλλ' ὁ τῶν ἄλλων δοκιμώτερος, καὶ ἐξ ἐκατέρας πλευρᾶς αὐτοῦ
συνδῆσαι τοὺς δύο τοίχους εἰς μίαν γωνίαν δυνάμενος.

Πῶς δὲ ὁ Χριστὸς ἐγένετο ἀκρογωνιαίος; ὡς ἐφ' ἑαυτοῦ συνάψας τοὺς δύο λαοὺς εἰς μίαν πίστιν, τὸν τε ἐκ περιτομῆς πιστεύσαντα, καὶ τὸν ἐξ ἐθνῶν. Φησὶ Tit 1.10
γὰρ ὁ Παῦλος, ὅτι Αὐτός ἐστιν ἡ εἰρήνη ἡμῶν, ὁ ποιήσας τὰ ἀμφοτέρωθεν ἓν. Καὶ Eph 2.14
αὐτὸς δὲ ὁ Χριστὸς εἶρηκε, Καὶ ἄλλα πρόβατα ἔχω, | ἃ οὐκ ἔστιν ἐκ τῆς αὐλῆς
ταύτης· ἀκείνᾳ με δεῖ ἀγαγεῖν, καὶ γενήσεται μία ποίμνη, εἷς ποιμήν. Jn 10.16

23 **Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν.**

22 [M in marg.]PV: "Ἡ γωνίαν λέγει, τὴν ἐκκλησίαν τῶν πιστῶν, ὥσπερ ἡ γωνία δύο τοίχων δι' ἑαυτῆς ποιεῖται πρὸς ἀλλήλους συνάφειαν, οὕτω καὶ ἡ τοῦ Θεοῦ ἐκκλησία δύο λαῶν, τοῦ τε ἐξ Ἰουδαίων καὶ τοῦ ἐξ ἐθνῶν, ἔνωσιν ἀπεργάζεται· ταύτης δὲ κεφαλὴ, ὁ Χριστὸς, ὡς ἐνὸς λοιπὸν σώματος, οὐ κεφαλὴ δὲ μόνον, ἀλλὰ καὶ σύνδεσμος καὶ θεμέλιον. : om. CSF.

Αὕτη ἡ γωνία, αὕτη ἡ σύνοδος τῶν δύο λαῶν, οὗτος ὁ σύνδεσμος παρὰ Θεοῦ ἐγένετο, καὶ οὐ παρ' ἀνθρώπου ψιλοῦ. Καὶ ἔστι θαυμαστὴ ἐν ὀφθαλμοῖς ἡμῶν, τῶν ἰδεῖν αὐτὴν ἀξιωθέντων· καὶ πῶς γὰρ οὐ θαυμαστὸν τοιοῦτον ἔργον;

24α **Αὕτη ἡ ἡμέρα, ἣν ἐποίησεν ὁ Κύριος.**

Ἡμέραν λέγει, τὴν εὐημερίαν τῆς οἰκουμένης. Ὡσπερ γὰρ ἡμέραν λέγοντες Ps 40.2β
πονηρὰν, οὐ τὸν ἡλιακὸν λέγομεν δρόμον, ἀλλὰ τὰ ἐν ἐκείνῃ τῇ ἡμέρᾳ κακὰ, Ps 48.6α
οὕτω καὶ ἡμέραν ὀνομάζοντες ἀγαθὴν, τὰ ἐν αὐτῇ δηλοῦμεν κατορθώματα. Ps 33.13β

Καὶ νῦν οὖν τὰ ἐν τῇ ἡμέρᾳ τῆς ἀναστάσεως τοῦ Χριστοῦ κατορθωθέντα προαγορεύει, ἃ ἐποίησεν ὁ Κύριος ἡμῶν Ἰησοῦς Χριστός. Κατήλλαξε γὰρ τὸν Θεὸν πρὸς ἀνθρώπους, κατέλυσε τὴν τυραννίδα τοῦ διαβόλου, κατήργησε τὴν δύναμιν τοῦ θανάτου, τοὺς ἀναξίους τῆς γῆς ἐποίησεν ἀξίους τοῦ οὐρανοῦ, ἔλυσε 2Cor 5.18
τὸ σκότος τῆς πλάνης, ἀπήλασε τὴν ἁμαρτίαν, ἐφύτευσε τὴν ἀρετὴν, καὶ ἄλλων Heb 2.14
μυρίων ἀγαθῶν ἐνέπλησε τὴν οἰκουμένην.

24β **Ἀγαλλιασώμεθα καὶ εὐφρανθῶμεν ἐν αὐτῇ.**

Πνευματικῶς. Προτρέπεται δὲ εἰς τοῦτο τοὺς πιστοὺς, ὡς τοιούτων ἀξιωθέντας.

25α **Ὡ Κύριε, σῶσον δή.**

Τὸν λαόν σου.

25β **Ὡ Κύριε, εὐδόωσον δή.**

Τὸν αὐτὸν, καὶ τὴν πίστιν τοῦ κηρύγματος.

26α **Εὐλογημένος ὁ ἐρχόμενος ἐν ὀνόματι Κυρίου.**

Καὶ τοῦτο περὶ τοῦ Χριστοῦ· οὗτος γὰρ ἦλθεν ἐν ὀνόματι Κυρίου, τουτέστιν, ἀπὸ Κυρίου, ἀπὸ τῆς οὐσίας Κυρίου. Διὸ καὶ πρὸς Ἰουδαίους ἔλεγεν· Ἐγὼ ἐλήλυθα ἐν τῷ ὀνόματι τοῦ Πατρὸς μου, καὶ οὐ λαμβάνετε με.

Jn 5.43

Ἡ, ἐν ὀνόματι Κυρίου, ἥτοι ἐν ὀνόματι Θεοῦ, τουτέστιν, ὄνομα Θεοῦ ἔχων.

26β **Εὐλογήκαμεν ὑμᾶς ἐξ οἴκου Κυρίου.**

Ἡμεῖς οἱ προϊδόντες ταῦτα εὐλογήκαμεν ὑμᾶς, ὧς ἐξ οἴκου Κυρίου ἄνθρωποι, ὧς τῆς Ἐκκλησίας θρέμματα, ὡς τοιούτων ἀξιωθέντας· ἢ ὑμᾶς ἐξ οἴκου Κυρίου ὄντας. Οἶκος δὲ Κυρίου, ἡ Ἐκκλησία τῶν πιστῶν.

27α Θεὸς Κύριος καὶ ἐπέφανεν ἡμῖν.

Θεὸς ἐστὶν ὁ Χριστὸς, Κύριός ἐστιν ὁ Χριστός· καὶ ἐπέφανε τοῖς ἀνθρώποις διὰ τῆς ἐνανθρωπήσεως. Ὡς γεγονότα δὲ λέγει τὰ μέλλοντα, νόμῳ προφητείας.

27β Συστήσαθε ἑορτὴν ἐν τοῖς πυκάζουσιν ἕως τῶν κεράτων τοῦ θυσιαστηρίου.

Εἷς μὲν ἐρμηνευτὴς φησιν· ἐορτάσατε ἐν τοῖς καλύπτουσιν, ἤγουν ἐν θυσίαις καλυπτούσαις τὸ θυσιαστήριον ἄχρι τῶν κεράτων αὐτοῦ· κέρατα δὲ αὐτοῦ, τὰ ἀκρότατα. Ἄλλος δέ· ἐορτάσατε ἐν τοῖς βλαστάνουσι, τουτέστιν, ἐν στεφάνοις ἀνθέων καὶ κλάδοις. Πυκάζειν γὰρ, κατὰ μὲν τινας, τὸ, καλύπτειν, κατὰ δέ τινας, τὸ, βλαστάνειν.

Προτρέπεται δὲ ὁ λόγος ἐορτάζειν λαμπρῶς· καθ' Ἑβραίους μὲν, ὡς εἴρηται, καθ' ἡμᾶς δὲ, θυσίαις πνευματικαῖς καλυπτούσαις τῷ πληθὲι τοῦ θυσιαστηρίου τῆς ψυχῆς, καὶ στεφάνοις ἀρετῶν καὶ κλάδοις ἀγαθοεργίας.

28α Θεὸς μου εἴ σὺ, καὶ ἐξομολογήσομαί σοι· Θεὸς μου εἴ σὺ, καὶ ὑψώσω σε.

Θεὸς μου εἴ σὺ, διὸ καὶ χωρὶς ὧν εὐηργετήθην, εὐχαριστήσω σοι καὶ δοξάσω σε. Χρὴ γὰρ εὐχαριστεῖν τῷ Κτίσαντι, καὶ διὰ τὸ κτίσαι μόνον καὶ προνοεῖσθαι.

28β Ἐξομολογήσομαί σοι, ὅτι ἐπήκουσάς μου καὶ ἐγένου μοι εἰς σωτηρίαν.

Εὐχαριστήσω διὰ παντός, ὡς εὐεργέτη.

29 Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Εἰς τὸν ἐν ἀρχῇ στίχον ἀποπερατωθεὶς ὁ ψαλμός, κύκλον μιμεῖται, προτρεπόμενος αὐτὸς τὸν λαὸν εἰς ὃ καὶ κατ' ἀρχάς.

118

1α

ριή'
Ἀλληλούϊα.

Πολλὰς πραγμάτων ἔσχε μεταβολὰς ὁ θεὸς Δαυὶδ, ὡς καὶ ἐν τῷ προοιμίῳ τῆς | παρούσης βίβλου διηγησάμεθα· καὶ γὰρ ποτὲ μὲν ἔφευγε πολεμίους, ποτὲ δὲ § 29
περιέπιπτε συμφοραῖς, ποτὲ δὲ θυμηρεστέραν εἶχε ζώην· καὶ νῦν μὲν ὥδευε τὴν
θεῖαν ὁδόν, νῦν δὲ ταύτῃ προσέπταιεν, ἅπερ ἅπαντα συνελών, ἤθροισεν εἰς τὸν
παρόντα ψαλμόν, ἐντάξας καὶ τὰς ἀγράφως ἐκάστοτε προσαχθεῖσας παρ' αὐτοῦ
τῷ Θεῷ δεήσεις πρὸς παιδαγωγίαν καὶ ὠφέλειαν τῶν ἐντυγχανόντων.

27β Add. [M in marg.]: Β: Τὰς τῶν ἀποστόλων καὶ προφητῶν σάλπιγγας, αἱ κερατίνες ὁ νόμος φησὶ, διὰ τὸ γοῦν τὴν κατασκευὴν ἐκ τοῦ ἀληθινοῦ μονοκέρωτος, καλεῖ ὁ λόγος συστήσαι σύμφωνον ἑορτὴν διὰ τοῦ πυκασμοῦ τῆς σκηνοπηγίας τῆς κάτω κτίσεως πρὸς τὰς ἐξαρχούσας καὶ προβεβλημένας περὶ τὸ ἀνωτέρω θυσιαστήριον δυνάμεις· τὰ γὰρ κέρατα τοῦ νοητοῦ θυσιαστηρίου, αἱ προβεβλημένας τε καὶ ἐξέχουσαι τῆς νοερᾶς φύσεως δυνάμεις εἰσιν, ἀρχαί τε καὶ ἐξουσίαι καὶ θρόνοι καὶ κυριότητες, πρὸς αἷς τῇ κοινωνίᾳ τῆς ἑορτῆς συνάπτεται διὰ τῆς κατὰ τὴν ἀνάστασιν σκηνοπηγίας, ἡ ἀνθρωπίνῃ φύσει τῇ ἀνακαινίσσει τῶν σωμάτων πυκαζομένη· τὸ γὰρ πυκάζεσθαι ἴσον ἐστὶν τοῦ κοσμεῖσθαι ἢ περιβάλλεσθαι, καθὼς ἐρμηνεύουσιν οἱ ταῦτα γινώσκοντες. 1α³ ἔφευγε PS²A : ἔφυγε MCV.

Ἄρκεϊ δὲ οὗτος ὁ ψαλμὸς τοὺς μὲν ἀρετὴν μετιόντας τελειοῦν, τοὺς δὲ ζῶντας ῥαθύμως διεγείρειν.

Ἐπεὶ δὲ συνεχῶς ἐν τῷ παρόντι ψαλμῷ, νόμου, καὶ μαρτυρίων, καὶ ἐντολῶν, καὶ δικαιωμάτων, καὶ κριμάτων, καὶ λογίων μέμνηται, καὶ σχεδὸν ἐν ἐκάστῳ στίχῳ — περὶ τούτων γὰρ, ὡς εἰπεῖν, ἡ σύμπασα πραγματεία τοῦ ψαλμοῦ Ps 17.23 τούτου, καὶ τούτοις εἰδικῶς ἀνέθηκε τοῦτον — ζήτησον ἐν τῷ ἰζ' ψαλμῷ τὸ, Ὅτι πάντα τὰ κρίματα αὐτοῦ ἐνώπιόν μου, καὶ περὶ πάντων εὐρήσεις τὴν ἐξήγησιν ἐκείνου διαλαμβάνουσιν. Καὶ λοιπὸν οὐ χρεῖα πάλιν ἐρμηνεύειν ἔνθα τι τούτων εὐρίσκωμεν.

Χρὴ δὲ γινώσκειν, ὡς εἰ καὶ διαφέρουσιν ἀλλήλων, ἀλλ' ὡς ἐπὶ τὸ πλεῖστον τοῖς τοιούτοις ὀνόμασι τὸν νόμον δηλοῖ· ἀπὸ τῶν περιεχομένων, τὸν περιέχοντα.

1β Μακάριοι οἱ ἄμωμοι ἐν ὁδῷ.

Ὅδον, τὸν παροδικὸν βίον τοῦτον ὀνομάζει, μακαρίζων τοὺς ἀμέμπτως ὀδεύοντας αὐτὸν, τοὺς ὀρθῶς βιοῦντας.

1γ Οἱ πορευόμενοι ἐν νόμῳ Κυρίου.

Οἱ βιοῦντες ἐννόμως, οἱ πολιτευόμενοι κατὰ νόμον Θεοῦ, καὶ μὴ βαίνοντες ἔξω τούτου.

2α Μακάριοι οἱ ἐξερευνῶντες τὰ μαρτύρια αὐτοῦ.

Οἱ μετ' ἐπιστασίας καὶ προσοχῆς ἀναγινώσκοντες αὐτὰ, καὶ τὸν ἐγκεκρυμμένον θησαυρὸν κατοπτεύοντες.

2β Ἐν ὅλῃ καρδίᾳ ἐκζητήσουσιν αὐτόν.

Οὗτοι ἐν ὅλῃ καρδίᾳ ἐκζητήσουσι τὸν Θεόν, ἥδη τοῦ κάλλους αὐτοῦ καὶ τοῦ φωτὸς, ὡς ἐφικτὸν, ἀπολαύσαντες· διὸ καὶ ὅλον τὸν πόθον τείναντες πρὸς αὐτόν, τὰ μὲν βιωτικὰ πάντα παραδραμοῦνται. Τοῦτον δὲ μόνον ἐκζητήσουσιν, ἐπειγόμενοι συνεῖναι αὐτῷ δι' εὐαρεστήσεως. Ἐκζητεῖ δέ τις τὸν Θεόν, ὀδεύων πρὸς αὐτόν διὰ τῆς τρίβου τῶν ἐντολῶν, αἱ φέρουσιν εἰς αὐτόν.

3 Οὐ γὰρ οἱ ἐργαζόμενοι τὴν ἀνομίαν ἐν ταῖς ὁδοῖς αὐτοῦ ἐπορεύθησαν.

Ὅταν μὲν ὁδὸν ἀπολύτως λέγῃ, τὸν παρόντα βίον ὡς ἐπὶ τὸ πλεῖστον αἰνίττεται· ὅταν δὲ, ὁδὸν τοῦ Θεοῦ ἢ ὁδοὺς αὐτοῦ, τὸν νόμον καὶ τὰς ἐντολάς.

Φησὶ γοῦν ὡς οἱ κατὰ τι παρανομοῦντες οὐκ ἐν ταῖς ὁδοῖς τοῦ Θεοῦ πορεύονται, κατ' ἐκεῖνο γὰρ ἐξέκλιναν ἀπ' αὐτῶν.

4 Σὺ ἐνετείλω τὰς ἐντολάς σου φυλάξασθαι σφόδρα.

Σὺ τοῦτο προσέταξας ἐν τῷ νόμῳ, καὶ κατάραν ἐπήγαγες τοῖς ἀμελοῦσιν αὐτῶν. Καὶ χρη, δεδιότας τὸν ἐντειλάμενον, μὴ παραβαίνειν αὐτὰς ἐν μηδενί.

5 Ὅφελον κατευθυνθείησαν αἱ ὁδοὶ μου τοῦ φυλάξασθαι τὰ δικαιώματά σου.

Εἶθε κατευθυνθείησαν αἱ ὁδοὶ τῆς πολιτείας μου, ὥστε πληρῶσαι τὰς ἐντολάς σου. Εὐχεται γὰρ τοῦτο, γινώσκων μηδὲν δύνασθαι κατορθοῦν χωρὶς τῆς ἄνωθεν συνεργίας, Οὐ γὰρ τοῦ θέλοντος, οὐδὲ τοῦ τρέχοντος, φησὶ Παῦλος, ἀλλὰ τοῦ ἐλεοῦντος Θεοῦ.

Rom 9.16

6 Τότε οὐ μὴ αἰσχυνθῶ ἐν τῷ με ἐπιβλέπειν ἐπὶ πάσας τὰς ἐντολάς σου.

Ὅτε κατευθυνθῶσιν αἱ ὁδοὶ μου, καθὼς εἴρηται, τότε οὐ μὴ αἰσχυνθῶ· καὶ γὰρ ἐπέβλεψα λοιπὸν ἐπὶ πάσας τὰς ἐντολάς σου, καὶ πάσας ἤδη | κατώρθωσα.

Ἡ καὶ ἐτέρως, τότε οὐ μὴ αἰσχυνθῶ, ὅτε ἐπιβλέψω ἐπὶ πάσας τὰς ἐντολάς σου, ὅτε μετέλθω πάσας· τὸ γὰρ τινὰς παριδεῖν αἰσχύνην φέρει καὶ καταδίκην.

7 Ἐξομολογήσομαί σοι ἐν εὐθύτητι καρδίας ἐν τῷ μεμαθηκέναι με τὰ κρίματα τῆς δικαιοσύνης σου.

Ἐν τῷ μεμαθηκέναι τὸν νόμον σου εὐχαριστήσω σοι δικαίως, ἐν ὀρθῇ καρδίᾳ, ἐν ὅλῃ ψυχῇ, ὅτι ἔμαθον, ὅτι ἐφωτίσθην τὸν νοῦν, ὅτι μεγάλα ἐντεῦθεν εὐηργετήθην.

8 Τὰ δικαιώματά σου φυλάξω· μὴ με ἐγκαταλίπῃς ἕως σφόδρα.

Τὸν νόμον σου φυλάξω, μεμαθηκῶς αὐτόν· διὸ παρακαλῶ, μὴ με ἐγκαταλίπῃς ἐπὶ πολὺ — τοῦτο γὰρ δηλοῖ τὸ, ἕως σφόδρα — εἴγε κέκρικας ἐγκαταλιπεῖν με δι' οἰκονομίας τινὰς, ὡς εἴωθας πολλάκις ποιεῖν, πρὸς ὠφέλειαν τῶν ἐγκαταλιμπανομένων.

9 Ἐν τίνι κατορθώσει νεώτερος τὴν ὁδὸν αὐτοῦ; ἐν τῷ φυλάξασθαι τοὺς λόγους σου.

Καὶ ἐρωτᾷ, καὶ ἀποκρίνεται. Ἐπειδὴ γὰρ ἡ νεότης κούφη καὶ εὐπαράγωγος καὶ ῥαδίως ὑποσκελιζομένη, χρεῖα ταύτῃ τῆς φυλακῆς τῶν θείων ἐντολῶν· αὕτη γὰρ ὀρθοῖ τὸν βίον τοῦ νέου καὶ φυλάττει.

10 Ἐν ὅλῃ καρδίᾳ μου ἐξεζήτησά σε· μὴ ἀπόσῃ με ἀπὸ τῶν ἐντολῶν σου.

Ἐν ὅλῃ καρδίᾳ μου, μὴ μερίζων εἰς φροντίδας βιωτικὰς τὴν διάνοιαν. Ὅθεν

ἰκετεύω, μὴ ἀπόσῃ με ἀπὸ τῶν ἐντολῶν σου, ὡς ἀνάξιον. Ταπεινοφροσύνης δὲ ὁ λόγος, τῆς φυλαττούσης τὰ κατορθώματα.

Ἡ μὴ ἀπόσῃ με, ψυχρανθέντα ποτὲ περὶ αὐτάς· ἀλλ' εἰ καὶ τι πάθωμι τοιοῦτον, ἀναψὼν τὴν θερμὴν.

11 Ἐν τῇ καρδίᾳ μου ἔκρυψα τὰ λόγια σου, ὅπως ἂν μὴ ἀμάρτω σοι.

Λόγια, τὰς ἐντολὰς λέγει. Ἐν τῷ ταμείῳ τῆς καρδίας μου ἔκρυψα ταύτας, ἀνεξάλειπτον ἐγκολάψας τὴν μνήμην αὐτῶν, ὅπως ἂν αἰεὶ ταύτας ὀρώων καὶ μνημονεύων, μὴ ἀμάρτω σοι· καὶ γὰρ οὐκ ἐῷσιν ἀμαρτάνειν τὸν οὕτως ἔχοντα.

12 Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογεῖ μὲν τὸν Θεὸν, ὑμνολογῶν αὐτὸν ἐφ' οἷς ὠφελήθη παρὰ τοῦ νόμου· παρακαλεῖ δὲ μαθεῖν τοῦτον ἔτι βεβαιότερόν τε καὶ ὑψηλότερον.

13 Ἐν τοῖς χεῖλεσί μου ἐξήγγειλα πάντα τὰ κρίματα τοῦ στόματός σου.

Οὐ μόνον αὐτὸς ἔμαθον αὐτὰ, ἀλλὰ καὶ ἄλλοις ταῦτα ἀπήγγειλα.

14 Ἐν τῇ ὁδῷ τῶν μαρτυρίων σου ἐτέρφθην ὡς ἐπὶ παντὶ πλούτῳ.

Οὐκ εἶπεν ὡς ἐπὶ πλούτῳ ἀπλῶς, ἀλλ' ὡς ἐπὶ παντὶ πλούτῳ. Βαδίζων, φησὶ, τὴν ὁδὸν τῶν ἐντολῶν σου, οὕτως ἐτέρφθην, ὡς πάντα πλοῦτον ἤδη κτησάμενος, ἢ ὡς ἐπὶ παντὶ πλούτῳ τῷ ἐν ἀνθρώποις ἕτερος.

15 Ἐν ταῖς ἐντολαῖς σου ἀδολεσχῆσω καὶ κατανοήσω τὰς ὁδοὺς σου.

Περὶ ἀδολεσχίας εἰρήκαμεν ἐν τῷ νδ' ψαλμῷ ἔνθα τὸ, Ἐλυπήθην ἐν τῇ Ps 54.3β
ἀδολεσχίᾳ μου. Φησὶν οὖν ὅτι συνεχέστερον ἐμμελετήσω ταῖς ἐντολαῖς σου, Ps 76.4β
κάντεῦθεν ἀκριβέστερον κατανοήσω ταύτας, ἥτοι τὰ θελήματά σου.

16 Ἐν τοῖς δικαιώμασί σου μελετήσω, οὐκ ἐπιλήσομαι τῶν λόγων σου.

Ἐμμελετήσω αὐτοῖς καὶ οὐκ ἐπιλήσομαι· ἢ γὰρ ἐμμελέτησις συνέχει τὴν μνήμην.

17α Ἀνταπόδος τῷ δούλῳ σου.

Ἀντὶ τῆς ἐν ταῖς ἐντολαῖς σου ἀδολεσχίας | καὶ τῆς ἐν τοῖς δικαιώμασί σου μελέτης, ἀπόδος ἀμοιβὴν τῷ δούλῳ σου.

17β *Ζήσομαι καὶ φυλάξω τοὺς λόγους σου.*

Λαβὼν ἀμοιβήν, ζήσομαι κρείττονα ζῶν, ἐπεκτεινόμενος τοῖς ἔμπροσθεν. Php 3.13

18 *Ἀποκάλυψον τοὺς ὀφθαλμούς μου, καὶ κατανοήσω τὰ θαυμάσια ἐκ τοῦ νόμου σου.*

Περίελε τὸ κάλυμμα τῶν ὀφθαλμῶν τῆς ψυχῆς μου, τὴν τοῦ νομικοῦ γράμματος παχύτητα καὶ ἐπιπρόσθησιν, καὶ κατανοήσω τὰ ἐγκεκρυμμένα θαυμάσια νοήματα, τὰ περὶ τῆς ἐνσάρκου οἰκονομίας σου.

19 *Πάροικος ἐγὼ εἰμι ἐν τῇ γῇ, μὴ ἀποκρύψῃς ἀπ' ἐμοῦ τὰς ἐντολάς σου.*

Παροδικῶς κέχρημαι τῷ παρόντι βίῳ, πρὸς ἑτέραν ζῶν ἐπείγόμενος· διὸ γνώρισόν μοι βαθύτερον τὰς ἐντολάς σου, ἵνα σπουδαιότερον ἐργάζωμαι καὶ συντονώτερον τρέχω.

20 *Ἐπεπόθησεν ἡ ψυχὴ μου τοῦ ἐπιθυμῆσαι τὰ κρίματά σου ἐν παντὶ καιρῷ.*

Ἐπεπόθησε σφόδρα. Ἐπεπόθησεν ἡ ψυχὴ μου τὸ ἐπιθυμεῖν ἀεὶ τῶν κριμάτων σου· ἀδιάφορος δὲ ἡ σύνταξις ἐνταῦθα καὶ τοῦ, ἐπεπόθησε, καὶ τοῦ, ἐπιθυμῆσαι.

Λίαν ἡγάπησα, φησὶ, τὴν ἐπιθυμίαν τῶν κριμάτων σου, διὸ καὶ ἐπεθύμουν αὐτῶν ἐν παντὶ καιρῷ, τουτέστιν, ἐπιθυμητικῶς αὐτῶν εἶχον, θερμῶς ἐφίλουν.

Ἡ ἐπεπόθησεν ἡ ψυχὴ μου τὰ κρίματά σου ἐν παντὶ καιρῷ, ὥστε ἐπιθυμητικῶς ἔχειν αὐτῶν, ἢ διὰ τὸ ἐπιθυμῆσαι αὐτῶν.

21α *Ἐπετίμησας ὑπερηφάνοις.*

Ἡπείλησας κόλασιν ἐν τῷ βιβλίῳ τοῦ νόμου τοῖς ὑπερόπταις τοῦ νόμου, ἢ ἐπικατηράσω αὐτοῖς, ὡς ἐφεξῆς δηλόν.

21β *Ἐπικατάρατοι οἱ ἐκκλίνοντες ἀπὸ τῶν ἐντολῶν σου.*

Γέγραπται γάρ, Ἐπικατάρατος ὅς οὐκ ἐμμένει πᾶσι τοῖς γεγραμμένοις ἐν τῷ βιβλίῳ τοῦ νόμου τοῦ ποιῆσαι αὐτά.

Dt 27.26

22 *Περίελε ἀπ' ἐμοῦ ὄνειδος καὶ ἐξουδένωσιν, ὅτι τὰ μαρτύριά σου ἐξεζήτησα.*

Ὁνειδος καὶ ἐξουδένωσιν, ἅπερ ἡ προλαβοῦσα ῥαθυμία μοι προσετρίψατο, ὀνειδιζόντων καὶ ἐξουδενούντων με τῶν νοητῶν ἐχθρῶν.

Ἡ περίελε, ἀντὶ τοῦ, ἀπέλασον, μὴ συγχωήσας ὅλως προστριβῆναί μοι ταῦτα, περιγινομένῃ τῶν ἐπιβουλευόντων.

- 23 Καὶ γὰρ ἐκάθισαν ἄρχοντες καὶ κατ' ἐμοῦ κατελάλουν, ὁ δὲ δοῦλός σου ἠδολέσχει ἐν τοῖς δικαίωμασί σου.

Ἐκεῖνοι μὲν διέβαλλόν με, τὴν ἐν τῷ νόμῳ σου μελέτην μου χλευάζοντες, ἐγὼ δὲ ἐπέτεινον ταύτην, εἰδὼς τὸ ἐντεῦθεν κέρδος.

Εἶεν δ' ἂν ἄρχοντες, καὶ αἱ ἀρχαὶ καὶ ἐξουσίαι καὶ οἱ κοσμοκράτορες τοῦ σκότους τοῦ αἰῶνος τούτου.

Eph 6.12

- 24 Καὶ γὰρ τὰ μαρτύριά σου μελέτη μου ἐστὶ, καὶ αἱ συμβουλίαι μου τὰ δικαιώματά σου.

Ἐκεῖνοις μὲν, ἄλλα μελέτη, ἐμοὶ δὲ καὶ μελέτη καὶ σύμβουλος, ὁ νόμος σου.

- 25 Ἐκολλήθη τῷ ἐδάφει ἡ ψυχὴ μου, ζῆσόν με κατὰ τὸν λόγον σου.

Σχεδὸν ἐκολλήθην τῷ ἐδάφει, τουτέστιν, ἐταπεινώθην σφόδρα, διὸ ζῆν με ποιήσον κατὰ τὸν νόμον σου· ἢ ἐκολλήθην τοῖς γῆϊνις, προσηλώθην αὐτοῖς.

- 26α Τὰς ὁδούς μου ἐξήγγειλα.

Τὰς ἁμαρτίας μου ἐξήγγειλά σοι.

- 28β Καὶ ἐπήκουσάς μου.

Ζητήσαντος ἄφεςιν τῶν ἡμαρτημένων. Λέγε γὰρ, φησὶ, σὺ τὰς ἀνομίας σου πρῶτος, ἵνα δικαιωθῇς.

Isa 43.26

- 26γ Δίδαξόν με τὰ δικαιώματά σου.

Ἀκριβέστερον, βαθύτερον.

- 27 Ὅδὸν δικαιωμάτων σου συνέτισόν με, καὶ ἀδολεσχήσω ἐν τοῖς θαυμασίοις σου.

Τὴν ὁδὸν | τοῦ νόμου σου συνιέναι με ποιήσον, θέλοντα βαδίζειν ἐν αὐτῇ, καὶ λοιπὸν ἐμμελετήσω καὶ ἐνδιατρίψω τοῖς θαυματουργηθεῖσι παρὰ σοῦ, μελέτην ταῦτα ποιούμενος.

- 28 Ἐνύσταξεν ἡ ψυχὴ μου ἀπὸ ἀκηδίας, βεβαίωσόν με ἐν τοῖς λόγοις σου.

Ἐχαυνώθην ἀπὸ ἀκηδίας, ἣν ἐμποιεῖν εἴωθεν ἡ μέριμνα τῶν βιωτικῶν πραγμάτων, ἢ καὶ ὁ συνεχὴς πόλεμος τῶν δαιμόνων.

Στήριζόν με ἐν τοῖς λόγοις σου, τουτέστιν, εἰς τὴν μελέτην τῶν ἐντολῶν σου, ἵνα μὴ ἀποστῶ ταύτης, δι' ἧς ἀπορρίψαι δυνήσομαι τὸν νυσταγμὸν τῆς ἀκηδίας.

29 Ὅδον ἀδικίας ἀπόστησον ἀπ' ἐμοῦ, καὶ τῷ νόμῳ σου ἐλέησόν με.

Ὅδος ἀδικίας, ἡ πρᾶξις ἡ ἄδικος, ἡ πρὸς ἀδικίαν φέρουσα, ἣν ὀδεύουσιν οἱ ἄδικοι, ἣν ἀπέλασον ἀπ' ἐμοῦ, καὶ τῷ νόμῳ τῆς φιλανθρωπίας σου ἐλέησόν με· νόμος γὰρ αὐτῆς, ἐλεεῖν τὸν ἐκ ψυχῆς δεόμενον.

30 Ὅδον ἀληθείας ἡρετισάμην, τὰ κρίματά σου οὐκ ἐπελαθόμην.

Ὅδος ἀληθείας, τὰ ἀληθῆ δόγματα, δι' ὧν ὀδεύει τις ὀρθῶς.

Ἡ ἐπεὶ ἀλήθεια μὲν ὁ Χριστὸς, Ἐγὼ γάρ, φησὶν, εἰμὶ ἡ ἀλήθεια, ὁδὸς δὲ Jn 14.6 αὐτοῦ, ἡ εὐαγγελικὴ πολιτεία, ἣν ἔτεμε τοῖς πιστοῖς, ταύτην λέγει τὴν ὁδὸν ἀγαπῆσαι, προγνωσθεῖσαν αὐτῷ· ὁμοίως δὲ καὶ κρίματα, τὰς εὐαγγελικὰς ἐντολάς, αἷς, φησὶν, οὐκ ἠγνόησα.

31 Ἐκολλήθην τοῖς μαρτυρίοις σου, Κύριε, μὴ με καταισχύνης.

Δυσανοσπᾶστως ἔχω τούτων, τρόνον τινὰ προσηλώθην αὐτοῖς, διὸ μὴ με καταισχύνης, παραχωρήσας ἡττηθῆναι τῶν ἐχθρῶν.

32 Ὅδον ἐντολῶν σου ἔδραμον, ὅταν ἐπλάτυνας τὴν καρδίαν μου.

Ὅταν ἀπῆλλαξας τὴν ψυχὴν μου τῆς ἀπὸ τῶν πειρασμῶν στενοχωρίας, τότε τὴν ὁδὸν τῶν ἐντολῶν σου ἔδραμον, ἥτοι σπουδαίως ἐβάδισα, βαίνων ἐν αὐταῖς, καὶ πολιτευόμενος ἐν τῷ νόμῳ σου.

33 Νομοθέτησόν με, Κύριε, τὴν ὁδὸν τῶν δικαιωμάτων σου, καὶ ἐκζητήσω αὐτὴν διὰ παντός.

Καὶ μὴν αὕτη νευρομοθετημένη ἦν, ὥστε τὸ, νομοθέτησον, ἀντὶ τοῦ, δίδαξον· καὶ γὰρ καὶ ὁ Σύμμαχος, ὑπόδειξον, ἐξέδωκεν. Ὁ γὰρ διδάσκων νομοθετεῖ τρόπον τινὰ, προτρέπων ἐπὶ τὰ χρυστὰ καὶ τῶν φαύλων ἀποτρέπων· καὶ γὰρ καὶ προλαβὼν εἶρηκε, Δίδαξόν με τὰ δικαιώματά σου.

Ps 118.12

Ἡ φανέρωσόν μοι τὴν ὁδὸν τῶν δικαιωμάτων σου, καὶ ἐκζητήσω αὐτὴν διὰ παντός· κέκρυπται γὰρ τοῖς πολλοῖς, ἀσαφὴς αὐτοῖς φαινομένη.

34 Συνέτισόν με καὶ ἐξερευνήσω τὸν νόμον σου, καὶ φυλάξω αὐτὸν ἐν ὅλῃ καρδίᾳ μου.

Ἐξερευνήσω μετ' ἐπιστάσις, καὶ ἀκριβῶς κατανοήσας, φυλάξω.

Εἴρηται δὲ ἡμῖν καὶ ἐν ἄλλοις ὅτι φυλακὴ νόμου ἐστὶ τὸ ποιεῖν τὰ τοῦ νόμου, Pss 16.4β,
τὸ πληροῦν αὐτόν. 18.12α

35 Ὁδήγησόν με ἐν τῇ τρίβῳ τῶν ἐντολῶν σου, ὅτι αὐτὴν ἠθέλησα.

Ὁδήγησόν με, ἄγων εἰς αὐτήν· τοὺς γὰρ προθυμουμενούς ὁδηγεῖ ὁ Θεός. Τρίβον δὲ, τὴν ὁδὸν ταύτην ὠνόμασεν, ὡς οὐ ξένην, ἀλλὰ συνήθη καὶ τετριμμένην ὑπὸ τῶν προοδευσάντων αὐτὴν δικαίων.

36 Κλῖνον τὴν καρδίαν μου εἰς τὰ μαρτύριά σου, καὶ μὴ εἰς πλεονεξίαν.

Τρέψον αὐτὴν εἰς ἀγάπην τῶν μαρτυρίων σου, βοηθήσας τῇ προθυμίᾳ αὐτῆς· καὶ μὴ εἰς πλεονεξίαν τραπῆναι ἐάσης, ἡττωμένην ἴσως τῶν βιωτικῶν.

Ἐκ Θεοῦ δὲ πάντα αἰτεῖ, διδάσκων ὅτι τὸ πᾶν αὐτὸς κατορθοῖ· Χωρὶς γὰρ, φησὶν, ἐμοῦ, οὐ δύνασθε ποιεῖν οὐδέν. Τοῦτο καθολικὸς ἔστω σοι κανὼν καὶ ἐπὶ τῶν ἐφεξῆς ὁμοίων. Βοηθεῖ δὲ, οὐ πᾶσιν, ἀλλὰ τοῖς ἀξίοις, καὶ τὸ ἐπ' αὐτοῖς ἅπαν εἰσενεγκοῦσιν. Jn 15.5

37α Ἀπόστρεψον τοὺς ὀφθαλμούς μου τοῦ μὴ ἰδεῖν ματαιότητα.

Ἀπόστρεψον αὐτοὺς ἀπὸ τῶν βλαβερῶν θεαμάτων, ὥστε μὴ ἰδεῖν ματαίαν θεωρίαν. Ὁφθαλμούς δὲ νόει, | καὶ τοὺς σωματικούς καὶ τοὺς ψυχικούς.

37β Ἐν τῇ ὁδῷ σου ζῆσόν με.

Ἐν τῷ νόμῳ σου ζωοποιήσόν με· οὗτος μὲν γὰρ ζωὴν ἀληθὴ προξενεῖ τοῖς ἐμπολιτευομένοις, ὁ δὲ παρὼν βίος, θάνατον.

38 Στήσον τῷ δούλῳ σου τὸ λόγιόν σου εἰς τὸν φόβον σου.

Στήριξον ἐν ἐμοὶ τῷ δούλῳ σου τὸ πρόσταγμά σου τὸ δεσποτικὸν εἰς τὸν φόβον σου· λόγιον λέγων, τὸν νόμον, τουτέστιν, ἐδραίωσον ἐν ἐμοὶ τὸ λόγιόν σου, εἰς τὸν φόβον σου, ἵνα γένηταί μοι τοῦτο λόγιον ἔμφοβον.

39α Περίελε τὸν ὄνειδισμόν μου, ὃν ὑπώπτευσα.

Τὸν προστριβέντα μοι ἀπὸ τῆς ἁμαρτίας, ὃν ἐφοβήθην, προσαγόμενόν μοι παρὰ τῶν δαιμόνων· ἢ τὸν ἀπὸ τῶν ἐπιβουλευόντων μοι, ὃν ὑπώπτευσα, αἰσθανόμενος ἐμαυτοῦ ταλαιπωροῦντος.

Καὶ ἀνωτέρω δὲ εἶρηκε, Περίελε ἀπ' ἐμοῦ ὄνειδος καὶ ἐξουδένωσιν.

Ps 118.22

39β "Οτι τὰ κρίματά σου χρηστά.

"Οτι κρίνεις δίκαια, γινώσκων ὅπως μετενόησα καὶ ὅπως ἐπὶ σοί, Κύριε, ἤλπισα, σοὶ ὅλον ἐμαυτὸν ἀναθείς.

40 Ἴδου ἐπεθύμησα τὰς ἐντολάς σου, ἐν τῇ δικαιοσύνῃ σου ζῆσόν με.

Πεινῶ καὶ διψῶ τὰς ἐντολάς σου. Ἐν τῇ δικαιοσύνῃ σου ζῆσόν με· ἴσον δὲ τοῦτο τῷ, Ἐν τῷ νόμῳ σου ζῆσόν με, ὅπερ εἶρηκεν ἀνωτέρω.

[Ps 118.37β]

41 Καὶ ἔλθοι ἐπ' ἐμέ τὸ ἑλεός σου, Κύριε, τὸ σωτήριόν σου κατὰ τὸν λόγον σου.

"Ἵνα ἐλεηθῶ καὶ σωθῶ· τέλος γὰρ τοῦ ἐλέους, ἡ σωτηρία.

"Ἐλθοι δὲ κατὰ τὴν ὑπόσχεσίν σου· ἐπηγγείλω γὰρ ἐν τῷ νόμῳ ἐλεεῖν καὶ σῶζειν τοὺς φυλάττοντας τὰ προστάγματά σου.

42α Καὶ ἀποκριθῆσομαι τοῖς ὀνειδίζουσί μοι λόγον.

Τοῖς ὀνειδίζουσί μοι τὴν ὑπὲρ ἀρετῆς κακοπάθειαν ἀποκριθῆσομαι λόγον.

42β "Οτι ἤλπισα ἐπὶ τοῖς λόγοις σου.

Τοῦτο αὐτοῖς ἀποκριθῆσομαι, ὅτι ἤλπισα ἐπὶ τοῖς λόγοις τοῦ Θεοῦ, ὑποσχομένου πολλὰ ἀγαθὰ τοῖς φυλάττουσι τὰς ἐντολάς αὐτοῦ· καὶ διὰ τοῦτο κακοπαθῶ, τρεφόμενος ἀγαθαῖς ἐλπίσι.

43α Καὶ μὴ περιέλῃς ἐκ τοῦ στόματός μου λόγον ἀληθείας ἕως σφόδρα.

Μὴ περιέλῃς ἀπ' ἐμοῦ τὸ προφητικὸν χάρισμα ἐπὶ πολὺ· ἀλλ' εἰ καὶ κατ' οἰκονομίαν ἐπισχεθῇ, πάλιν ἀποκαταστήτω μοι.

"Ἡ μὴ περιαιρεθῆναι παραχωρήσης ἐπὶ πολὺ ἐκ τοῦ στόματός μου τὸ ἀληθεύειν, εἰκὸς γὰρ ψεύσασθαι μέποτε· ἢ μὴ περιέλῃς ἐπὶ πολὺ, τουτέστι, μηδέποτε.

43β "Οτι ἐπὶ τοῖς κρίμασί σου ἐπήλπισα.

"Οτι ἐπὶ τῷ νόμῳ σου σφόδρα ἤλπισα, θαρρῶν ὅτι συντηρηθήσεται μοι τὸ τῆς ἀληθείας χάρισμα, φυλάττοντι τοῦτον.

44 Καὶ φυλάξω τὸν νόμον σου διὰ παντός, εἰς τὸν αἰῶνα καὶ εἰς τὸν αἰῶνα τοῦ αἰῶνος.

Διὰ παντὸς, ἤγουν ἐν παντὶ πράγματι. Τὸ δὲ, εἰς τὸν αἰῶνα καὶ εἰς τὸν αἰῶνα τοῦ αἰῶνος, ἐπίτασίς ἐστι τοῦ, αἰεὶ· ἢ ὁμοῦ πάντα τὸ, αἰεὶ, σημαίνουσιν, ὡς εἶναι τὸ μὲν, διὰ παντὸς, ἀντὶ τοῦ, αἰεὶ, τὰ δὲ ἐφεξῆς, ἐφερμηνευτικὰ τοῦ, αἰεὶ.

Ἡ καὶ ὅτι φυλάξω τοῦτον, οὐ μόνον ἐν τῷ παρόντι αἰῶνι, ἀλλὰ καὶ ἐν τῷ μέλλοντι, ὅς ἐστιν αἰὼν τοῦ αἰῶνος τούτου, ὡς τιμιώτερος· δι' οὐ ἐμφαίνει τὸ σφόδρα πρόθυμον τῆς περὶ τὸν νόμον φυλακῆς αὐτοῦ.

45 **Καὶ ἐπορευόμην ἐν πλατυσμῷ, ὅτι τὰς ἐντολάς σου ἐξεζήτησα.**

Εὐωδούμεν εἰς πάντα· αἴτιον δὲ, ὅτι τὰς ἐντολάς σου ἠγάπησα.

Ἡ καὶ θλιβόμενος, οὐκ ἐστενοχωρούμην· τὸ γὰρ συνειδέναι ὅτι τὰς ἐντολάς σου ἐξεζήτησα ἐν θλίψει ἐπλάτυνέ με· παρηγορεῖ γὰρ τὸ ἀγαθὸν συνειδός.

Ps 4.2β

46 **Καὶ ἐλάλουν ἐν τοῖς μαρτυρίοις σου ἐναντίον βασιλέων καὶ οὐκ ἡσυχνόμεν.**

Ἐλάλουν τὸν νόμον σου ἐνώπιον βασιλέων | καὶ ἠυδοκίμουν· ἐπαρρησιαζόμεν ἐν ταῖς ἐντολαῖς σου καὶ οὐχ ὑπεστελλόμεν.

Ἀρμόζει δὲ τοῦτο καὶ τοῖς ὑπὲρ Χριστοῦ μαρτυροῦσι.

47- **Καὶ ἐμελέτων ἐν ταῖς ἐντολαῖς σου, αἷς ἠγάπησα σφόδρα· καὶ ἦρα τὰς χεῖράς μου**
48α **πρὸς τὰς ἐντολάς σου, ἃς ἠγάπησα.**

Ἐμελέτων μὲν ἐν αὐταῖς, ἀναγινώσκων αὐτάς· ἦρα δὲ τὰς χεῖράς μου πρὸς αὐτάς, πράττων αὐτάς.

Ἀδιάφορον δὲ τὸ, αἷς ἠγάπησα, καὶ τὸ, ἃς ἠγάπησα· τὸ μὲν, κατὰ τὸ, ἐν ταῖς ἐντολαῖς σου, ἀποδοθὲν, τὸ δὲ, κατὰ τὸ, πρὸς τὰς ἐντολάς σου.

48β **Καὶ ἠδολέσχουν ἐν τοῖς δικαιώμασί σου.**

Εἴρηται καὶ ἀνωτέρω περὶ τῆς τοιαύτης ἀδολεσχίας.

Ps 118.15

49 **Μνήσθητι τὸν λόγον σου τῷ δούλῳ σου, ὃν ἐπήλπισάς με.**

Ἐπ' ἐμοὶ τῷ δούλῳ σου, μνήσθητι τὸν λόγον σου, ἐφ' ὃν λόγον ἐλπίζειν με ἐποίησας. Τίς δὲ ὁ λόγος σου; ὅτι ἐλεήσεις καὶ σώσεις τοὺς φυλάττοντας τὰ προστάγματά σου, καθὼς καὶ ἀνωτέρω δεδῆλωται· Μνήσθητί μοι τῷ δούλῳ σου τὸν λόγον σου.

Ps 118.41

Θεοπρεπῶς δὲ νοητέον ἐπὶ τοῦ Θεοῦ τὸ, μνήσθητι, ἀντὶ τοῦ, περάτωσον. Ἀδιάφορος δὲ καὶ νῦν ἡ σύνταξις τοῦ, μνήσθητι.

50α **Αὕτη με παρεκάλεσεν ἐν τῇ ταπεινώσει μου.**

Αὕτη· τίς; Ἡ ἐλπίς δηλονότι. Αὕτη με παρηγόρησεν, αὕτη με ἀνεκτήσατο ἐν τῇ ταπεινώσει μου τῇ ἀπὸ τῶν πειρασμῶν, ἐν τῇ κακοπαθείᾳ μου.

50β Ὅτι τὸ λόγιόν σου ἔζησέ με.

Ὁ δηλωθεὶς ἀνωτέρω λόγος σου· οὗτος ἐξωποίησέ με, σχεδὸν ἀπονεκρωθέντα τῇ ἀγχόνῃ τῶν θλίψεων. Ps 118.41, 49

51 Ὑπερήφανοι παρηνόμουν ἕως σφόδρα, ἀπὸ δὲ τοῦ νόμου σου οὐκ ἐξέκλιναν.

Ἐκεῖνοι μὲν παρέβαινον τὸν νόμον σου ἐπὶ πολὺ, ἐγὼ δὲ οὐ συναπῆχθην αὐτοῖς. Ἡ παρηνόμουν, διαγελῶντές με, τῷ νόμῳ σου πάντοτε προσκείμενον· ἐγὼ δὲ οὐκ ἀπέστην τῆς μελέτης αὐτοῦ.

Ὑπερηφάνους δὲ λέγει, τοὺς ὑπερόπτας τοῦ νόμου, ὡς προδηλώκαμεν· τοιοῦτοι δὲ πάντες οἱ ἐπηρμένοι. Ps 118.21α

52 Ἐμνήσθην τῶν κριμάτων σου ἀπ' αἰῶνος, Κύριε, καὶ παρεκλήθην.

Τῶν κριμάτων σου τῶν ἀπ' αἰῶνος, τῶν ἀπ' ἀρχῆς καὶ εἰς τὸ ἐξῆς· ὅπως τοὺς μὲν ἀρετῇ κακοπαθοῦντας δοξάζεις, τοὺς δὲ κακίᾳ εὐημεροῦντας ἀτιμάζεις.

53 Ἀθυμία κατέσχε με ἀπὸ ἁμαρτωλῶν τῶν ἐγκαταλιμπανόντων τὸν νόμον σου.

Ἡθύμῃσα δι' αὐτούς· τοῦτο μὲν ὀργιζόμενος, ὅτι ἀθετοῦσι τὸν νόμον σου, τοῦτο δὲ λυπούμενος, ὅτι ἀπόλλυνται.

54 Ψαλτὰ ἥσάν μοι τὰ δικαιώματά σου ἐν τόπῳ παροικίας μου.

Ψαλλόμενα, τουτέστι, μελετώμενά μοι ἔνθα παρώκουν, ἐν οἴῳ ἂν τόπῳ διῆγον. Ἡ καὶ ἄλλως, ἐν ψαλμοῖς ἥσάν μοι· ψαλμοὺς αὐτὰ ἐποιούμην, καὶ ψάλλων αὐτὰ ἠὺφραινόμην.

55 Ἐμνήσθην ἐν νυκτὶ τοῦ ὀνόματός σου, Κύριε, καὶ ἐφύλαξα τὸν νόμον σου.

Ἐν νυκτὶ, ὅτε μᾶλλον οἱ δαίμονες τῆς ἀκαθαρσίας ἐνοχλοῦσι, διὰ μνήμης σε ποιούμενος, ἐσωφρόνουν τῷ φόβῳ σου· ἢ ἐν νυκτὶ τῶν παθῶν, ὅτε ὑπ' αὐτῶν ἐξοφούμην.

56 Αὕτη ἐγενήθη μοι, ὅτι τὰ δικαιώματά σου ἐξεζήτησα.

Αὕτη ἡ μνήμη· εἴωθε γὰρ πολλάκις εἰς ὄνομα τὸ ῥῆμα μεταλαμβάνειν, ὡς καὶ τὸ, Αὕτη με παρεκάλεσεν ἐν τῇ ταπεινώσει μου. Ps 118.50α

Λέγει γοῦν, ὅτι αὕτη ἡ μνήμη γέγονέ μοι ἀπὸ τοῦ σφόδρα ζητεῖν τὰ δικαιώματά σου. Ἐκεῖθεν γὰρ τὸν φόβον ἔλαβον.

57 **Μερίς μου εἶ, Κύριε· εἶπα τοῦ φυλάξασθαι τὸν νόμον σου.**

Μερίς μου εἶ, κληρονομία, πλοῦτος, καταφρονήσαντι τῆς ἐπὶ γῆς μερίδος·
| διὰ τοῦτο λοιπὸν εἶπα, συνεθέμην, ἐπηγγειλάμην, περὶ τοῦ φυλάξασθαι τὸν
νόμον σου ἀπαράβατον.

58 **Ἐδεήθην τοῦ προσώπου σου ἐν ὅλῃ καρδίᾳ μου, ἐλέησόν με κατὰ τὸ λόγιόν σου.**

Ἐδεήθην σου ὁλοκαρδίως περὶ τῆς ἁμαρτίας μου, Ἐλέησόν με κατὰ τὸ λόγιόν σου· γέγραπται γὰρ ἐν τῷ νόμῳ, ἐλεεῖσθαι τοὺς μετανοοῦντας. Ἡ κατὰ τὴν Dt 30.2-3
ὑπόσχесίν σου, ἢ κατὰ τὴν διάκρισίν σου.

Τοῦ προσώπου σου δέ, ἀντὶ τοῦ, σοῦ, κατὰ περίφρασιν.

59 **Διελογισάμην τὰς ὁδοὺς σου, καὶ ἐπέστρεψα τοὺς πόδας μου εἰς τὰ μαρτύριά σου.**

Διελογιζόμεν τὸν νόμον σου, καὶ ἠΐθουν τὴν ὁδὸν τῆς πολιτείας μου πρὸς
τὰς ἐντολάς σου.

Τινὰ δὲ τῶν ἀντιγράφων, διελογισάμην τὰς ὁδοὺς μου, γράφουσι, τουτέστι,
πρῶτον διεσκεπτόμην καὶ τὸ πρακτέον μοι καὶ τὸ λαλητέον, διὸ καὶ εἴσω ἐβάδιζον
τῶν ἐντολῶν σου.

60 **Ἦτοιμάσθην καὶ οὐκ ἐταράχθην τοῦ φυλάξασθαι τὰς ἐντολάς σου.**

Ἦτοιμάσθην εἰς τὸ φυλάξασθαι τὰς ἐντολάς σου, διὸ οὐκ ἐταράχθην ὑπὸ
τῆς τραχύτητος καὶ βαρύτητος αὐτῶν· τὸ γὰρ μελετηθὲν καὶ προσδοκηθὲν,
εὐμεταχειριστότερον.

Ἡ οὐκ ἐταράχθην, ἐπιθεμένων μοι τῶν δαιμόνων ἢ τῶν πειρασμῶν, εἰδὼς ὅτι
προσβαλοῦσι, καὶ παρασκευασθεῖς εἰς ὑπομονήν.

61 **Σχοινία ἁμαρτωλῶν περιεπλάκησάν μοι, καὶ τοῦ νόμου σου οὐκ ἐπελαθόμην.**

Σχοινία τῶν ἁμαρτωλῶν δαιμόνων, οἱ πονηροὶ λογισμοί, δι' ὧν δεσμεύειν
ἐπιχειροῦσι τοὺς ἀγωνιζομένους. Ταῦτα, φησί, τὰ σχοινία περιεπλάκησάν μοι,
καὶ οὐδ' οὕτως ἐπελαθόμην τοῦ νόμου σου. Τῷ φόβῳ δὲ τούτου, καθάπερ τινὶ
ξίφει διακόψας αὐτὰ, διέφυγον.

62 **Μεσονύκτιον ἐξηγειρόμην τοῦ ἐξομολογεῖσθαί σοι ἐπὶ τὰ κρίματα τῆς δικαιοσύνης σου.**

Μεσονύκτιον, ὅτε μᾶλλον οἱ δαίμονες ἐπιτίθενται, τοὺς μὲν εἰς πονηρὰν μελέτην, τοὺς δὲ πρὸς ἁμαρτίαν ἀλείφοντες.

Ἡ καὶ ὅτε γλυκύτερον ὁ ὕπνος ἐπιρρεῖ, τότε, φησὶν, ἐξηγειρόμην τῆς κοίτης ἐπὶ τῷ ἐξομολογεῖσθαί σοι, ἐπὶ τῷ εὐχαριστεῖν σοι διὰ τὰ κρίματα τῆς δικαιοσύνης σου, ὅτι ταῦτα, φειδόμενος ἡμῶν, ἐνομοθέτησας, ἵνα φοβούμενοι σωφρονώμεν, καὶ μὴ ἀκολασταίνοντες κολασθῶμεν.

Ἡ ἐξηγειρόμην ἐπὶ τῷ ἐξαγορεύειν σοι τὰς ἁμαρτίας μου, διὰ τὰ κρίματα τῆς δικαιοσύνης σου, τουτέστι, φοβούμενος δι' αὐτά.

- 63 Μέτοχος ἐγὼ εἰμι πάντων τῶν φοβουμένων σε, καὶ τῶν φυλασσόντων τὰς ἐντολάς σου.

Μέτοχος, ἦτοι κοινωνὸς τοῦ ἴσου φόβου καὶ τῆς ὁμοίας φυλακῆς, ἡγουν εἷς αὐτῶν.

- 64 Τοῦ ἐλέους σου, Κύριε, πλήρης ἡ γῆ, τὰ δικαιώματά σου δίδαξόν με.

Πᾶσαν τὴν γῆν ἐλεεῖς, τρέφω πάντας, προνοούμενος πάντων, μακροθυμῶν ἐπὶ πᾶσιν· ἐλέησον ἀμὲ, καὶ δίδαξόν με τὰ δικαιώματά σου ὑψηλότερον καὶ τελεώτερον. Καὶ μὴν καὶ αὐτὸς μετὰ πάντων ἡλεεῖτο, ἀλλὰ τοῦτο δυσωπητικώτερον εἶρηκεν.

- 65 Χρηστότητα ἐποίησας μετὰ τοῦ δούλου σου, Κύριε, κατὰ τὸν λόγον σου.

Εὐηργέτησας τὸν δοῦλόν σου· οὕτω γὰρ ὁ Σύμμαχος ἐξέδωκε.

Κατὰ τὸν λόγον σου δέ, τὸν ἐν τῷ νόμῳ γεγραμμένον περὶ τοῦ εὐεργετεῖσθαι τοὺς εὐαρεστοῦντας.

Ἡ κατὰ τὸν λόγον σου, ἀντὶ τοῦ, κατὰ τὸ πρέπον σοι· εὐχαριστεῖ δέ, ἐφ' οἷς εὐηργέτηται.

- 66 Χρηστότητα καὶ παιδείαν καὶ γνώσιν δίδαξόν με, ὅτι ταῖς ἐντολαῖς σου ἐπίστευσα.

Χρηστότητα μὲν πρὸς τοὺς ὁμογενεῖς, παιδείαν δὲ | τὴν ἐν τῇ πρακτικῇ, γνώσιν δὲ τὴν ἐν τῇ θεωρητικῇ. Συνέτισόν με, φησὶ, πρὸς ταύτας, ἀνθ' ὧν ἐπέισθην ταῖς ἐντολαῖς σου· ἢ διότι ἐπίστευσα αὐταῖς ὅτι συνετίσουσί με.

- 67 Πρὸ τοῦ με ταπεινωθῆναι ἐγὼ ἐπλημμέλησα, διὰ τοῦτο τὸ λόγιόν σου ἐφύλαξα.

Πρὸ τοῦ κακοπαθῆσαί με, ἥμαρτον· ἁμαρτήσας πρότερον, εἴτα ἐπαιδεύθην. Διὰ τοῦτο τὸν νόμον σου ἐφύλαξα, ἵνα μὴ ἄλιν ἁμαρτήσας, πειρασθῶ. Ἐπεταὶ γὰρ τῇ πλημμελείᾳ ταπείνωσις ἐκ πειρασμοῦ.

Ἡ καὶ ταπείνωσιν ὑποληπτέον, τὴν ἐνάρετον, τὴν ἐκ συναισθήσεως ἁμαρτίας τοῖς προσέχουσιν ἐπιγινομένην, ἵνα καὶ νοήσωμεν ὅτι ἡ πλημμέλεια γέγονεν αὐτῷ πρόξενος ταπεινοφροσύνης.

68 *Χρηστὸς εἶ σὺ, Κύριε, καὶ ἐν τῇ χρηστότητί σου δίδαξόν με τὰ δικαιώματά σου.*

Ὡς ἀγαθὸς καὶ φιλόανθρωπος καὶ φιλάγαθος, δίδαξόν με τρανότερον, ἵνα καὶ γὰρ τοῦτο γένωμαι.

Τὸ αὐτὸ δὲ λέγει πολλάκις, ἐπιτείνων τε τὴν δέησιν καὶ σφόδρα τῆς παρὰ Θεοῦ διδασκαλίας ὀρεγόμενος.

69 *Ἐπληθύνθη ἐπ' ἐμὲ ἀδικία ὑπερηφάνων, ἐγὼ δὲ ἐν ὅλῃ καρδίᾳ μου ἐξερευνήσω τὰς ἐντολάς σου.*

Ἐκεῖνοι μὲν πολλὰ ἀδικοῦσί με, ἐγὼ δὲ οὐδ' οὕτως ἀποστήσομαι ἀπὸ τῶν ἐντολῶν σου, οὐδὲ μιμήσομαι τούτους, ἀλλ' ἐξερευνήσω ταύτας, καὶ τὴν παραμυθίαν ἐκείθεν ἀρύσομαι.

Ὑπερηφάνους δὲ νόησον, καὶ τοὺς δαίμονας καὶ τοὺς ὑπερόπτας τοῦ νόμου.

70 *Ἐτυρώθη ὡς γάλα ἡ καρδία αὐτῶν, ἐγὼ δὲ τὸν νόμον σου ἐμελέτησα.*

Ἐσκληρύνθη κατ' ἐμοῦ· τὸ γάλα γὰρ εἰς τυρὸν πησσύμενον, σκληρύνεται.

Ἡ ἐλιπάνθη, ἐνευθηνουμένη ταῖς ἀδικίαις· τὸ γάλα γὰρ εἰς τυρὸν πησσύμενον, λιπωδέστερον γίνεται.

71 *Ἀγαθὸν μοι ὅτι ἐταπείνωσάς με, ὅπως ἂν μάθω τὰ δικαιώματά σου.*

Συμφέρον, ὠφέλιμόν μοι γέγονεν, ὅτι ἐπαίδευσάς με πειρασμοῖς, ἵνα μάθω τὸ δίκαιόν σου, ὅτι κολάζεις τοὺς ἁμαρτάνοντας, καὶ ὅτι εἰ ἐνταῦθα κολάζεις, πολλῶ μᾶλλον ἐκεῖ.

72 *Ἀγαθὸς μοι ὁ νόμος τοῦ στόματός σου ὑπὲρ χιλιάδας χρυσοῦ καὶ ἀργυρίου.*

Ὁ νόμος ὃν ὑπηγόρευσας τῷ Μωυσῇ, ἀγαθὸς μοι, ὡς παιδαγωγῶν τὸ σῶμα, καὶ ρυθμίζων τὰ ἦθη, καὶ συνετίζων τὴν ψυχὴν.

73 *Αἱ χεῖρές σου ἐποίησάν με καὶ ἔπλασάν με, συνέτισόν με καὶ μαθήσομαι τὰς ἐντολάς σου.*

Σύ με ἔπλασας, σύ με συνέτισον, σύ με δίδαξον, καὶ μαθήσομαι κατορθοῦν τὰς ἐντολάς σου.

Τινές δὲ χεῖρας τοῦ Πατρὸς νοοῦσι, τὸν Υἱὸν καὶ τὸ ἅγιον Πνεῦμα, δι' ὧν τὰ πάντα ἐποίησεν, ὡς ἐν ἄλλοις εἰρήκαμεν.

Ps 110.7a

74 Οἱ φοβούμενοί σε ὄψονταί με καὶ εὐφρανθήσονται, ὅτι εἰς τοὺς λόγους σου ἐπήλπισα.

Ὅψονταί με προκόπτοντα, εἰ συνετίσεις με, καὶ εὐφρανθήσονται, ὅτι εἰς τὰς ἐντολάς σου ἐπήλπισα καὶ οὐκ εἰς ἄλλο τι βιωτικόν.

75 Ἐγνων, Κύριε, ὅτι δικαιοσύνη τὰ κρίματά σου, καὶ ἀληθεία ἐταπείνωσάς με.

Ἐγνων τῇ πείρᾳ ὅτι δίκαιαι αἱ κρίσεις σου, καὶ εὐλόγως καὶ δικαίως ἐταπείνωσάς με πειρασμοῖς, ἵνα σωφρονισθῶ· ἡμαρτον γάρ.

76 Γενηθήτω δὴ τὸ ἔλεός σου τοῦ παρακαλέσαι με κατὰ τὸ λόγιόν σου τῷ δούλῳ σου.

Γενηθήτω μοι τῷ δούλῳ σου τὸ ἔλεός σου, ἐπὶ τῷ ψυχαγωγῆσαί με κακωθέντα. Γενηθήτω δὲ τοῦτο κατὰ τὸ λόγιόν σου, κατὰ τὴν ὑπόσχεσίν σου· ἐπηγγείλω γὰρ ἐν τῷ νόμῳ ἀντιλαμβάνεσθαι τῶν μετανοούντων. |

77a Ἐλθέτωσάν μοι οἱ οἰκτιρμοί σου καὶ ζήσομαι.

Ἦδη ταῖς λύπαις ἀποπνιγόμενος.

77β Ὅτι ὁ νόμος σου μελέτη μου ἐστίν.

Ἐλθέτωσάν μοι, διότι ὁ νόμος σου λοιπὸν μελέτη μου ἐστίν, ὡς οὐδὲν ἕτερον.

78a Αἰσχυνήτωσαν ὑπερήφανοι, ὅτι ἀδίκως ἠνόμησαν εἰς ἐμέ.

Αἰσχυνήτωσαν, τῷ μηδὲν ἀνύσαι, τῷ ἡττηθῆναι· λέγει δὲ, τοὺς ἀνωτέρω δηλωθέντας. Ἀδίκως δὲ ἠνόμησαν εἰς ἐμέ, διὰ μόνον φθόνον ἐπιθέμενοι.

Ps 118.69

78β Ἐγὼ δὲ ἀδολεσχήσω ἐν ταῖς ἐντολαῖς σου.

Περὶ τῆς ἀδολεσχίας ταύτης προεῖρηται.

Ps 118.15

79 Ἐπιστρεψάτωσάν με οἱ φοβούμενοί σε καὶ οἱ γινώσκοντες τὰ μαρτύριά σου.

Ἐπιστρεψάτωσάν με οἱ τοιοῦτοι, εἴποτε ἀποπλανηθῶ τῶν ἐντολῶν σου.

80 Γενηθήτω ἡ καρδία μου ἄμωμος ἐν τοῖς δικαιώμασί σου, ὅπως ἂν μὴ αἰσχυθῶ.

Γενηθήτω ἄμωμος, ἐμμελετῶσα τοῖς δικαιώμασί σου καὶ τῷ φόβῳ τούτων καθαιρομένη, ὅπως ἂν μὴ αἰσχυθῶ, πράξας ἔργον αἰσχύνης.

81α Ἐκλείπει εἰς τὸ σωτήριόν σου ἡ ψυχὴ μου.

Ἀποδημεῖ τρόπον τινὰ, ἢ ἐκλύεται, μὴ φέρουσα τὴν σφοδρότητα τοῦ πόθου. Σωτήριον δὲ λέγει, τὴν σωτήριον ἐνανθρώπησιν τοῦ Χριστοῦ. Φησὶν οὖν, ὅτι σφόδρα ποθῶ τὸ σωτήριόν σου τοῦτο.

81β Εἰς τοὺς λόγους σου ἐπήλπισα.

Τοῖς λόγοις σου θαρρῶ, ὅτι γενήσεται, τοῖς λόγοις σου τοῖς ἐν τῷ νόμῳ γεγραμμένοις περὶ αὐτοῦ.

Τινὲς δὲ νοοῦσι περὶ τῆς ἑαυτοῦ σωτηρίας ταῦτα λέγειν αὐτόν, ὅτι ποθῶ τὴν παρὰ σοῦ σωτηρίαν, καὶ εἰς τὰς ἐντολάς σου θαρρῶ, ὅτι σωθήσομαι φυλάττων αὐτάς.

Ἀδιάφορον δὲ εἶτε λόγους εἴπης, εἶτε λόγον, ἀμφότερα γὰρ ἐμφέρεται τοῖς ἀντιγράφοις.

82 Ἐξέλιπον οἱ ὀφθαλμοί μου εἰς τὸ λόγιόν σου, λέγοντες, Πότε παρακαλέσεις με;

Ἐξελύθησαν, ἠτόνησαν οἱ ὀφθαλμοί τῆς ψυχῆς μου, εἰς τὸν νόμον σου ἀτενίζοντες. Ἐξέλιπον δὲ, ζητοῦντες πότε ψυχαγωγήσεις με, συνετίσας καὶ τὸν ἐγκεκρυμμένον πλοῦτον ἀνακαλύψας.

83 Ὅτι ἐγενήθην ὡς ἄσκος ἐν πάχνῃ, τὰ δικαιώματά σου οὐκ ἐπελαθόμην.

Φασὶ τὸν ἄσκον ἐν πάχνῃ ψυχόμενον συσφίγγεσθαι· τοιοῦτος ἐγένετο καὶ αὐτὸς ἐν τοῖς πειρασμοῖς, συσταλὲς καὶ σωφρονισθεὶς, καὶ διὰ τοῦτο τοῦ λοιποῦ τὰ δικαιώματα τοῦ Θεοῦ μὴ ἐπιλαθόμενος, ἵνα μὴ πάλιν περιπέσῃ πειρασμοῖς.

Ἔτεροι δὲ λέγουσι τὸν ἄσκον ἐν πάχνῃ συρόμενον μαλακίζεσθαι καὶ χαυνοῦσθαι· τοιοῦτος, φησὶ, γέγονα, τοῖς πειρασμοῖς γὰρ ἐνσυρόμενος, ἠτόνησα καὶ ἐξελύθην, ἀλλ' ὅμως τὰ δικαιώματά σου οὐκ ἐπελαθόμην, ὥστε καὶ ποιῆσαι τι παράνομον.

Ἡ καὶ ἐτέρως· ἐγενήθην ὡς ἄσκος, νεκρὸς μὲν πρὸς τὰ πάθη, χωρητικὸς δὲ τῶν θείων λογίων· ἐγενήθην δὲ τοῦτο ἐν τῇ πάχνῃ τῆς θείας χάριτος, τῇ ἄνωθεν κατελθούσῃ καὶ ψυχρανάσῃ τὴν φλόγα τῶν παθῶν· διὸ καὶ οὐκ ἀπέστην τοῦ νόμου σου, γινώσκων ὅτι δι' αὐτοῦ ταύτης τετύχηκα τῆς χάριτος.

- 84 **Πόσαι εἰσὶν αἱ ἡμέραι τοῦ δούλου σου; πότε ποιήσεις μοι ἐκ τῶν καταδικόντων με κρίσιν;**

Πόσαι εἰσὶ; πάντως ὀλίγαι. Πότε οὖν ποιήσεις μοι δικαίωσιν ἐκ τῶν καταδικόντων με ἀοράτων καὶ ὁρατῶν ἐχθρῶν; Ποιήσεις δὲ ταύτην, ἀποστρέψας αὐτοὺς καὶ πόρρῳ διώξας. |

- 85 **Διηγῆσαντό μοι παράνομοι ἀδολεσχίας, ἀλλ' οὐχ ὡς ὁ νόμος σου, Κύριε.**

Διηγῆσαντό μοι φλυαρίας δογμάτων, ἀλλὰ ἐναντίας τῷ νόμῳ σου· ἡ διηγῆσαντό μοι ληρωδίας, ἐρμηνεύοντες δῆθεν τὸν νόμον σου, ἀλλ' οὐ συνεφθέγγοντο τούτῳ. Λέγοιτο δ' ἂν τοῦτο περὶ πάντων ὁμοῦ τῶν αἵρετικῶν.

- 86 **Πᾶσαι αἱ ἐντολαί σου ἀλήθεια· ἀδίκως κατεδίωξάν με, βοήθησόν μοι.**

Πᾶσαι ἀληθεῖς, ἐν αἷς ἐκέλευσας μὴ ἀδικεῖν· ἀδικουμένῳ οὖν, βοήθησόν μοι, τοὺς σοὺς μάλιστα νόμους ἐκδικῶν παραβαινομένους. Ἐνταῦθα δὲ περὶ τῶν αἰσθητῶν ἐχθρῶν ὁ λόγος.

- 87 **Παρά βραχὺ συνετέλεσάν με ἐν τῇ γῇ, ἐγὼ δὲ οὐκ ἐγκατέλιπον τὰς ἐντολάς σου.**

Παρ' ὀλίγον ἀνεῖλόν με. Συντέλεια γὰρ λέγεται καὶ ἡ συμπλήρωσις τῆς ζωῆς· συνετέλεσαν οὖν, ἀντὶ τοῦ, συντελέσαι τὴν ζωὴν παρεσκεύασαν.

Ἦ συνέκλεισάν με ἐν τῇ γῇ, ἢ κατέστρεψάν με εἰς τὴν γῆν. Ἐγὼ δὲ οὐδ' οὕτως ἀπέστην τῆς μελέτης καὶ φυλακῆς τῶν ἐντολῶν σου.

- 88 **Κατὰ τὸ ἔλεός σου ζῆσόν με, καὶ φυλάξω τὰ μαρτύρια τοῦ στόματός σου.**

Ἐν τῷ ἐλέει σου ζῆσόν με, ὡς ἐλεήμων. Περὶ δὲ τοῦ, ζῆσόν με, προεῖρηται Ps 118.25, 37β, 40

Τὰ μαρτύρια δὲ τοῦ στόματός σου, ἃ ὑπηγόρευσας τῷ Μωυσῇ.

- 89 **Εἰς τὸν αἰῶνα, Κύριε, ὁ λόγος σου διαμένει ἐν τῷ οὐρανῷ.**

Ἀεὶ τὸ πρόσταγμα σου ἀσάλευτον διαμένει ἐν τῷ οὐρανῷ, τὸ περὶ τῆς τάξεως αὐτοῦ, συνέχον αὐτὸν ἐν αὐτῇ.

- 90α **Εἰς γενεὰν καὶ γενεὰν ἡ ἀλήθειά σου.**

Ἀεὶ ἡ ἀλήθεια τοῦ τοιοῦτου προστάγματος σου· διὰ πάσης γενεᾶς ἀληθεύει, μὴ μετακινουμένης τῆς ὀρισθείσης τάξεως.

90β Ἐθεμελίωσας τὴν γῆν, καὶ διαμένει τῇ διατάξει σου.

Διαμένει καὶ αὕτη ἐν τῇ διατάξει σου, ὡς διετάγη.

91 Διαμένει ἡ ἡμέρα, ὅτι τὰ σύμπαντα δοῦλα σά.

Διαμένει ἡ ἡμέρα, ὡς προσέταξας, τηροῦσα τὴν ἰδίαν τάξιν. Αἴτιον δὲ τῆς τοιαύτης διαμονῆς, ὅτι καὶ ταῦτα καὶ ὁμοῦ τὰ πάντα, δοῦλα σά. Διὸ καὶ πείθονται τῷ προστάγματι τοῦ Δεσπότου, καθάπερ τινὲς δοῦλοι.

Κατὰ δὲ ὑψηλοτέραν θεωρίαν, αἰὶ διαμένει ἐν τῷ οὐρανῷ παρὰ τοῖς ἀγγέλοις ὁ λόγος σου· Ποιοῦντες γὰρ, φησί, τὸν λόγον αὐτοῦ. Ἐν γενεᾷ δὲ καὶ γενεᾷ, τῇ τε τοῦ παλαιοῦ λαοῦ, καὶ τῇ τοῦ νέου, ἡ ἀλήθειά σου ἢ ἐν τῷ νόμῳ· παρ' ἀμφοτέραις γὰρ ἀληθὴς οὗτος ὁμολογεῖται. Ἐθεμελίωσας δὲ τὴν Ἐκκλησίαν καὶ ἠδραίωσας αὐτὴν ἐν τῇ πίστει τοῦ Εὐαγγελίου, γῆν πρότερον οὔσαν, καὶ γῆν φρονοῦσαν, καὶ περὶ τὰ γῆνινα συρομένην· διὸ καὶ διαμένει, ὡς διετάξω, πολλῶν μὲν πειρασμῶν αὐτῇ προσρηξάντων, οὐδενὸς δὲ ταύτης κατισχύσαντος.

Ps 102.20γ

Mt 16.18

Διαμένει δὲ ἡ ἡμέρα, τουτέστι, τὸ φῶς τῆς εὐσεβείας, ὅπερ ἀνέτειλε διὰ τοῦ κηρύγματος, μὴ τεμνόμενον ἢ σβεννύμενον ὑπὸ τῆς ἀντικειμένης δυνάμεως. Προφητικῶς δὲ ταῦτα.

92 Εἰ μὴ ὅτι ὁ νόμος σου μελέτη μου ἐστὶ, τότε ἂν ἀπωλόμην ἐν τῇ ταπεινώσει μου.

Εἰ μὴ διότι ὁ νόμος σου μελέτη μου ἐστὶν ἀπηλλάγην, τότε ἂν ἀπέθανον ἐν τῇ κακοπαθείᾳ μου, σφοδρότερον ἐπιθεμένων μοι τῶν πειρασμῶν.

93 Εἰς τὸν αἰῶνα οὐ μὴ ἐπιλάθωμαι τῶν δικαιωμάτων σου, ὅτι ἐν αὐτοῖς ἔξησάς με.

Παρ' ὅλον τὸν αἰῶνα οὐ μὴ ἐπιλάθωμαι αὐτῶν, ὅτι δι' αὐτὰ ἐζωοποίησάς με, ἀποπνιγόμενον, ὡς προείρηται· διότι γὰρ μελέτην εἶχον τὸν νόμον σου, διὰ τοῦτο ἀπηλλάγην, ὡς δεδήλωται.

Ps 118.77α

94 Σὸς εἰμι ἐγώ, σῶσόν με, ὅτι τὰ δικαιώματά σου ἐξεζήτησα. |

Γέγραπται γὰρ ἐν τῷ νόμῳ, ὅτι ὁ ποιήσας αὐτὰ ζήσεται ἐν αὐτοῖς. Ἐπεὶ οὖν σὸς ἐγώ, ὡς τὰ σά δικαιώματα ἐκζητῶν, σῶσόν με ἀπὸ τῶν ἐπιβουλευόντων μοι.

Lev 18.5

95α Ἐμὲ ὑπέμειναν ἁμαρτωλοὶ τοῦ ἀπολέσαι με.

Ἐμὲ ἐνήδρευσαν· ὁ γὰρ ἐνεδρεύων περιμένει τὸν ἐνεδρευόμενον.

95β Τὰ μαρτύριά σου συνῆχα.

Συνετισθείς παρὰ σοῦ· διὸ τούτοις ψυχαγωγοῦμαι.

96 Πάσης συντελείας εἶδον πέρας, πλατεῖα ἡ ἐντολή σου σφόδρα.

Πάσης σπουδῆς, καὶ ἀνθρωπίνης καὶ δαιμονικῆς, ἔγνων πέρας. Πλατεῖα γὰρ ἡ ἐντολή σου σφόδρα, μὴ στενοχωροῦσα τὸν νοῦν, ἀλλὰ πλατύνουσα πρὸς γνῶσιν· ὅφ' ἧς καὶ γὰρ πλατυνθεὶς, ἔγνων ἐκάστης συντελείας πέρας.

Ἡ καὶ ἐτέρως· πάσης καταστροφῆς ἔγνων πέρας· ὁποῖον μὲν ἐστὶ τὸ πέρας τῆς τελευτῆς τοῦ δικαίου, ὁποῖον δὲ τὸ τῆς τοῦ ἁμαρτωλοῦ. Εἴτα τὸ ἐξῆς· πλατεῖα ἡ ἐντολή σου σφόδρα, πλατύνουσα ἐν στενοχωρίᾳ θλίψεως τὸν ἐμπολιτευόμενον. Νόμον δὲ νόει, τὰς ἐντολάς. Ἡ πλατεῖα, τῷ μὴ στενοχωρεῖν, μηδὲ ταλαιπωρίαν ἐπάγειν, εἰ καὶ δοκεῖ τοῖς ῥαθυμοτέροις ἐπίπονος.

97 Ὡς ἠγάπησα τὸν νόμον σου, Κύριε, ὅλην τὴν ἡμέραν μελέτη μου ἐστὶ.

Λίαν ἠγάπησα τὸν νόμον σου, διὸ καὶ ὅλην τὴν ἡμέραν ἐμμελετῶ αὐτῷ, δηλονότι καθ' ἐκάστην· ποτὲ μὲν ἀναγινώσκων αὐτόν, ποτὲ δὲ πράττων, ποτὲ δὲ διανοούμενος.

98 Ὑπὲρ τοὺς ἐχθροὺς μου ἐσόφισάς με τὴν ἐντολήν σου, ὅτι εἰς τὸν αἰῶνα ἐμὴ ἐστίν.

Ἐχθροὶ τῶν φυλασσόντων τὸν νόμον, οἱ μὴ τοῦτον φυλάσσοντες. Ὑπὲρ τούτου, φησὶ, σοφώτερον ἐδίδαξάς με τὴν ἐντολήν σου· διότι αἰεὶ ἠγαπημένη μοὶ ἐστίν. Ὅθεν ἐκεῖνοι μὲν ἀδικοῦσί με· ἐγὼ δὲ αὐτοὺς οὐκ ἀνταδικῶ, σοφώτερον ἐκείνων δεδιδραγμένος.

99 Ὑπὲρ πάντας τοὺς διδάσκοντάς με συνῆκα, ὅτι τὰ μαρτύριά σου μελέτη μου ἐστὶ.

Καὶ αὐτῶν τῶν διδασκάλων μου γέγονα συνετώτερος, διότι μελέτην ἔχω συνεχῆ τὸν νόμον σου, ὃς φωτίζειν οἶδε καὶ σοφίζειν τὸν νοῦν.

100 Ὑπὲρ πρεσβυτέρους συνῆκα, ὅτι τὰς ἐντολάς σου ἐξεζήτησα.

Ὑπὲρ τοὺς παλαιότερους μου καὶ τῷ χρόνῳ προειληφότας· ὑποδηλοῖ δὲ καὶ τὸν Σαοὺλ. Τοιοῦτος γέγονε καὶ ὁ Δανιήλ, συνεῖς τὴν κρίσιν τῆς Σωσάννης ὑπὲρ τοὺς πρεσβυτέρους τοῦ λαοῦ.

Sus 41-59

Αἴτιον δὲ τῆς πλείονος συνέσεως, ἡ ἐκζήτησις τῶν θείων ἐντολῶν, ἡ ἀκριβὴς ἔρευνα καὶ φυλακὴ.

Δύνανται δὲ ταῦτα λέγεσθαι καὶ ἀπὸ τοῦ νέου λαοῦ. Τούτου γὰρ ἐχθροὶ μὲν, οἱ Ἰουδαῖοι, ὡς διὰ παντὸς ἐχθραίνοντες· διδάσκαλοι δὲ, ὡς αὐτοὶ πρῶτοι τὰ ἔθνη περὶ τοῦ μόνου Θεοῦ διδάξαντες καὶ τὰς βίβλους παρασχόμενοι· πρεσβύτεροι δὲ,

ὡς πρῶτος λαός· Υἱὸς γὰρ, φησί, πρωτότοκός μου Ἰσραήλ.

Ex 4.22

Ἵπὲρ τούτους οὖν ἐσοφίσθημεν τὸν νόμον, σοφώτερον αὐτῶν κατὰ τὸ κεκρυμμένον νοοῦντες, διότι καὶ πλείον ἀγαπῶμεν αὐτόν· τὰ τε ἄλλα, καὶ ὡς τὰ περὶ Χριστοῦ προμηνύοντα.

- 101 Ἐκ πάσης ὁδοῦ πονηρᾶς ἐκώλυσα τοὺς πόδας μου, ὅπως ἂν φυλάξω τοὺς λόγους σου.

Ἐποίησα τοῦτο, ἵνα μὴ ἀθετήσω τὰς ἐντολάς σου, τοῦτο κελευούσας.

- 102 Ἀπὸ τῶν κριμάτων σου οὐκ ἐξέκλινα, ὅτι σὺ ἐνομοθέτησάς με.

Οὐκ ἄνθρωπος, ἀλλ' ὁ Θεός, ὃν φοβούμενος οὐκ ἐξέκλινα.
Ἀδιάφορος δὲ ἡ σύνταξις τοῦ, ἐνομοθέτησας.

- 103 Ὡς γλυκέα τῷ λάρυγγί μου τὰ λόγιά σου, ὑπὲρ μέλι τῷ στόματί μου. |

Τῷ μὲν τοῦ σώματος λάρυγγι καὶ στόματι, λαλούμενα, τῷ δὲ τῆς ψυχῆς, νοοούμενα. Ἐμφαίνει δὲ τὴν ἐπ' αὐτοῖς ἡδονήν, ἥτις ἐγγίνεται τοῖς ἐρρώμενοις τὰ αἰσθητήρια· τοῖς γὰρ κακοσίτοις, φασί, καὶ τὸ μέλι πικρόν.

- 104 Ἀπὸ τῶν ἐντολῶν σου συνῆκα, διὰ τοῦτο ἐμίσησα πᾶσαν ὁδὸν ἀδικίας.

Ἀπὸ τούτων ἐσοφίσθην καὶ συνετώτερος ἐγενόμην, διὸ καὶ ἀπεστράφην τὰ πονηρά.

- 105 Λύχνος τοῖς ποσὶ μου ὁ νόμος σου, καὶ φῶς ταῖς τρίβοις μου.

Οὗτός με ὡδήγεῖ πρὸς τὰ καλὰ δίκην λύχνου καὶ φωτὸς, ὑποδεικνύων ἐν νυκτὶ τοῦ βίου καὶ σκότει τῶν παθῶν τὴν εὐθεῖαν ὁδὸν, καὶ οὐ συγχωρῶν προσκόπτειν εἰς ἀμαρτίαν. Πόδας δὲ καὶ τρίβους λέγει, τὴν πορείαν τῆς πολιτείας.

- 106 Ὡμοσα καὶ ἔστησα τοῦ φυλάξασθαι τὰ κρίματα τῆς δικαιοσύνης σου.

Πεῖραν λαβὼν τῆς ὠφελείας τῶν ἐντολῶν σου, ὥμοσα, τουτέστιν, ἀληθῶς ὑπεσχόμην, καὶ ἔστησα τὸν ὅρκον τοῦτον ἀμετακίνητον, περὶ τοῦ τηρῆσαι αὐτάς. Στάσιν γὰρ λέγει, τὴν ἐδραίωσιν τοῦ τοιούτου ὅρκου.

- 107 Ἐταπεινώθην ἕως σφόδρα, Κύριε, ζῆσόν με κατὰ τὸν λόγον σου.

Ἐταπεινώθην ἐπὶ πολὺ, εἴτε ὑπὸ τῆς ἀκουσίου ταλαιπωρίας, εἴτε ὑπὸ τῆς

105 Add. [MF in marg.]PBV: Ὁ διὰ Μωυσέως νόμος, σωματικῶς μὲν λαμβανόμενος, λύχνος ἐστὶ τοῖς διὰ τῆς πρακτικῆς ἀρετῆς βαδίζουσι· πνευματικῶς δὲ νοούμενος, φῶς ἐστὶ τοῖς διὰ τῆς θεωρητικῆς γνώσεως ἀναγομένοις. : om. S²C.

ἐκουσίου κακοπαθείας. Περὶ δὲ τοῦ, ζῆσόν με κατὰ τὸν λόγον σου, εἴρηται ἀνωτέρω, ἔνθα τὸ, Ἐκολλήθη τῷ ἐδάφει ἡ ψυχὴ μου.

Ps 118.25

108α Τὰ ἐκούσια τοῦ στόματός μου εὐδόκησον δὴ, Κύριε.

Τὰς ἐκουσίους ὑποσχέσεις, τὰς οὐ κατ' ἀνάγκην, ἀλλὰ κατ' εὐγνωμοσύνην ἐπαγγελίας, ἀπόδεξαι, κατεύθυνον· οἷον ἦν ὁ ὅρκος τοῦ φυλάξασθαι τὰς ἐντολάς σου.

108β Καὶ τὰ κρίματά σου δίδαξόν με.

Δυσκατάληπτα ὄντα· Τὰ κρίματα γὰρ, φησὶ, τοῦ Θεοῦ, ἄβυσσος πολλή. Ἡ δίδαξόν με ταῦτα βαθύτερον.

Ps 35.7a

109 Ἡ ψυχὴ μου ἐν ταῖς χερσὶ σου διὰ παντός, καὶ τοῦ νόμου σου οὐκ ἐπελαθόμην.

Τὴν ψυχὴν μου σοι ἐγχειρίζω πάντοτε, σὲ φρουρὸν ποιοῦμαι καὶ ὑπερασπιστὴν καὶ κυβερνήτην αὐτῆς· καὶ διὰ τοῦτο τοῦ νόμου σου οὐκ ἐπελαθόμην, ἵνα μὴ ἀποπέσω.

110 Ἔθεντο ἁμαρτωλοὶ παγίδα μοι, καὶ ἐκ τῶν ἐντολῶν σου οὐκ ἐπλανήθην.

Ἔθεντο παγίδα μοι, θηρεῦσαί με σπεύδοντες, καὶ οὐκ ἀπεπλανήθην τῶν ἐντολῶν σου, δεδιὼς μὴ ἐμπέσω ταύταις. Ὁ γὰρ βαδίζων ἐν τῷ νόμῳ τοῦ Θεοῦ, πάγαις οὐκ ἐμπίπτει.

Ἀμαρτωλοὺς δὲ λέγει, τοὺς δαίμονας ἢ καὶ τοὺς παρανόμους ἀνθρώπους.

111 Ἐκληρονόμησα τὰ μαρτύριά σου εἰς τὸν αἰῶνα, ὅτι ἀγαλλίαμα τῆς καρδίας μου εἰσι.

Κληρονομίαν ταῦτα ἐθέμην διηνεκῇ, καὶ ἀναφαίρετον κέρδος. Ἐμφαίνει δὲ ὁ λόγος τὴν περὶ αὐτὰ διάθεσιν αὐτοῦ.

112 Ἐκλίνα τὴν καρδίαν μου τοῦ ποιῆσαι τὰ δικαιώματά σου εἰς τὸν αἰῶνα δι' ἀντάμειψιν.

Ἐπεισα αὐτὴν, μετέστρεψα πρὸς τὸ ποιῆσαι τὰς ἐντολάς σου αἰεὶ διὰ τὴν ἀποκειμένην ἀμοιβὴν τοῖς εὐαρεστοῦσί σοι.

113-114 Παρανόμους ἐμίσησα, τὸν δὲ νόμον σου ἠγάπησα· βοηθός μου καὶ ἀντιλήπτωρ μου εἶ σὺ, εἰς τοὺς λόγους σου ἐπήλπισα.

Εἰς τὸν νόμον σου τεθάβῃκα, τὸν δικαιοῦντα τοὺς πληροῦντας αὐτὸν, καὶ ἀγαθὰ τούτοις ἐπαγγελλόμενον.

115 Ἐκκλίνετε ἀπ' ἐμοῦ, πονηρεύμενοι, καὶ ἐξερευνήσω τὰς ἐντολὰς τοῦ Θεοῦ μου.

Οἱ πονηροὶ γὰρ ἄνθρωποι καὶ δαίμονες, ἐνοχλοῦντες, παρεμποδίζουσιν εἰς τοῦτο.

116α Ἀντιλαβοῦ μου κατὰ τὸ λόγιόν σου.

Κατὰ τὴν ὑπόσχεσίν σου· ἐπηγγείλω | γὰρ ἐν τῷ νόμῳ ὑπερασπίζειν τῶν φυλασσόντων αὐτὸν, ὡς καὶ ἀνωτέρω δεδῆλωται· ἢ καὶ κατὰ τὴν ἀπλῶς σου ὑπόσχεσιν. Ps 118.41

116β Καὶ ζῆσόν με.

Εἴρηται περὶ τούτου διαφόρως ἤδη.

Ps 118.88

116γ Καὶ μὴ κατασχύνης με ἀπὸ τῆς προσδοκίας μου.

Μὴ κατασχυνθῇναί με ποιήσης, ἀποτυχόντα τῆς ἐπὶ σοὶ ἐλπίδος μου.

117 Βοήθησόν μοι καὶ σωθήσομαι, καὶ μελετήσω ἐν τοῖς δικαιώμασί σου διὰ παντός.

Σωθήσομαι ἀπὸ τῆς ἐπιβουλῆς τῶν ἐχθρῶν.

118 Ἐξουδένωσας πάντας τοὺς ἀποστατοῦντας ἀπὸ τῶν δικαιωμάτων σου, ὅτι ἄδικον τὸ ἐνθύμημα αὐτῶν.

Ἐφάυλισας, ἀπόσω ὡς ἀχρήστους. Ἐνθυμούμενοι γὰρ παρανομεῖν, ἀποστατοῦσιν ἀπὸ τοῦ νόμου σου.

119 Παραβαίνοντας ἐλογισάμην πάντας τοὺς ἁμαρτωλοὺς τῆς γῆς, διὰ τοῦτο ἠγάπησα τὰ μαρτύριά σου.

Παραβάτας τοῦ νόμου ἠγησάμην πάντας τοὺς ἁμαρτάνοντας, διὸ ἠγάπησα τὸν νόμον σου, ἵνα μὴ καὶ αὐτὸς παραβάτης λογισθῶ.

Τῆς γῆς δὲ εἶπεν, ὡς ἐκ τῆς γῆς ὄντας, ἢ ὡς ἐν τῇ γῇ ἁμαρτάνοντας.

120 Κατήλωσον ἐκ τοῦ φόβου σου τὰς σάρκας μου, ἀπὸ γὰρ τῶν κριμάτων σου ἐφοβήθην.

Ἀπὸ τοῦ ἀναγινώσκειν τὰ κρίματά σου ἐφοβήθην μὲν κατὰ ψυχὴν, οὐκ ἔχω δὲ καὶ τὸ σῶμα τῷ τοιούτῳ φόβῳ συστελλόμενον· καθήλωσον οὖν καὶ αὐτὸ τῷ φόβῳ σου τούτῳ, πρὸς τὸ μὴ κινεῖσθαι εἰς ἀτάκτους ὁρμὰς καὶ πράξεις ἀτόπους.

121 Ἐποίησα κρίμα καὶ δικαιοσύνην, μὴ παραδῶς με τοῖς ἀδικοῦσί με.

Ἐποίησα κρίσιν δικαίαν· τὸ αὐτὸ γὰρ εἶπεν ἐκ παραλλήλου. Διὸ μὴ παραδῶς με, δίκαια κρίνοντα, τοῖς ἀδίκως ἐπιβουλεύουσι, μηδὲ κατακυριευσάτωσαν τοῦ ἐννόμου οἱ παράνομοι.

122 Ἐκδεξαι τὸν δούλόν σου εἰς ἀγαθόν· μὴ συκοφαντησάτωσάν με ὑπερήφανοι.

Μακροθύμησον τῷ δούλῳ σου ὑπὲρ ἀγαθοῦ, ὥστε διὰ μετανοίας εἰλικρινοῦς ἀπολούσασθαι τὸν ἐπιγενόμενόν μοι μολυσμὸν τῆς ἀμαρτίας. Μὴ συκοφαντησάτωσάν με ὑπερήφανοι, τουτέστιν, ὑπερόπται τοῦ νόμου, ὡς καθ' εἰμαρμένην πειρασμοῖς ταιλαιπωρούμενον, καὶ οὐ διὰ τὴν πλημμεληθεῖσαν ἀμαρτίαν, ἥ ὡς εἰκὴ μεταμελόμενον, ἥ ὡς μάτην ἐλπίζοντα σωτηρίαν.

123 Οἱ ὀφθαλμοί μου ἐξέλιπον εἰς τὸ σωτήριόν σου, καὶ εἰς τὸ λόγιον τῆς δικαιοσύνης σου.

Ἐξελύθησαν, ἠτόνησαν οἱ ὀφθαλμοί τῆς ψυχῆς μου, εἰς τὴν παρὰ σοῦ σωτηρίαν ἀτενίζοντες, καὶ εἰς τὴν ἐπαγγελίαν τῆς δικαιοσύνης σου. Εἴρηται δὲ καὶ ἀνωτέρω, Ἐξέλιπον οἱ ὀφθαλμοί μου εἰς τὸ λόγιόν σου.

Ps 118.82

124 Ποίησον μετὰ τοῦ δούλου σου κατὰ τὸ ἔλεός σου, καὶ τὰ δικαιώματά σου δίδαξόν με.

Ποίησον εἰς τὸν δούλόν σου ἔλεος, ὡς ἐλέημων· ἢ ποιήσον εὐποιῖαν ἐν τῷ ἐλέει σου, καὶ ἐλεήσας με, δίδαξόν με τὰ δικαιώματά σου, καθὼς καὶ προλαβὼν εἴρηκε.

Ps 118.12

125 Δοῦλός σου εἰμι ἐγώ· συνετίσόν με καὶ γνώσομαι τὰ μαρτύριά σου.

Καὶ εἰ συνετίσεις με, γνώσομαι ταῦτα.

126 Καιρὸς τοῦ ποιῆσαι τῷ Κυρίῳ, διεσκέδασαν τὸν νόμον σου.

Καιρὸς σοι τῷ Κυρίῳ τοῦ ποιῆσαι ἐκδίκησιν δηλονότι. Κατέλυσαν, ἡβέτησαν τὸν νόμον σου οἱ παράνομοι.

127 Διὰ τοῦτο ἠγάπησα | τὰς ἐντολάς σου ὑπὲρ χρυσίον καὶ τοπάζιον.

Διότι διεσκέδασαν αὐτὸν ἐκεῖνοι, ἐγὼ μᾶλλον ἠγάπησα τοῦτον· ὑπὲρ χρυσίου καὶ λίθον τίμιον, ὑπὲρ πλοῦτον πολύν.

128α **Διὰ τοῦτο πρὸς πάσας τὰς ἐντολάς σου κατωρθοῦμην.**

Οὐ πρὸς ταύτην ἢ ἐκεῖνην, ἀλλὰ πρὸς πάσας· τοῦτο γὰρ τελειότητος.
Ἰθυνόμην δὲ πρὸς πάσας, ἵνα αὐτὸς θεραπεύσω σε τὸν ἐντειλάμενον ταύτας, ἐκείνων παροργιζόντων.

128β **Πᾶσαν ὁδὸν ἄδικον ἐμίσησα.**

Ὁ γὰρ τὰς ἐντολάς ἀγαπῶν μισεῖ πᾶσαν κακίαν, ὡς ἀντικειμένην αὐταῖς· ἀσύμβατον γὰρ ἀρετὴ καὶ κακία, φῶς καὶ σκότος, ὑγεία καὶ νόσος.

129 **Θαυμαστὰ τὰ μαρτύριά σου, διὰ τοῦτο ἐξηρέυνησεν αὐτὰ ἡ ψυχὴ μου.**

Θαυμαστὰ, πᾶν εἶδος ἀρετῆς παιδεύοντα, πᾶσαν κακίαν ἐλαύνοντα. Διὰ τοῦτο οὐχ ἀπλῶς ἠρέυνησεν, ἀλλ' ἐξηρέυνησεν ἀκριβῶς αὐτὰ ἡ ψυχὴ μου ὅλη.

130 **Ἡ δόξα σου τῶν λόγων σου φωτιεῖ καὶ συνετιεῖ νηπίους.**

Καὶ αὐτοὺς τοὺς νηπίους τῇ ἡλικίᾳ, μῆτι γε τοὺς ἄνδρας· ἢ τοὺς νηπίους ταῖς φρεσίν· ἢ τοὺς ἐξ ἐθνῶν πιστεύσαντας, ὡς ἀρτιπαγεῖς εἰς θεογνωσίαν· ἢ ἀπλῶς τὸν νέον λαόν.

131 **Τὸ στόμα μου ἤνοιξα καὶ εἴλकुσα πνεῦμα, ὅτι τὰς ἐντολάς σου ἐπεπόθουν.**

Τὸ στόμα τῆς ψυχῆς μου, ὃ ἐστὶν ἡ διάνοια. Κλείσας τοῦτο τοῖς πονηροῖς λογισμοῖς, ἤνοιξα αὐτὸ τοῖς ἀγαθοῖς, καὶ εἴλकुσα πνεῦμα συνέσεως, χάρισμα σοφίας. Τὸ δὲ, ἐπεπόθουν, καὶ, ἐξηρέυνησα, καὶ, ἐπήλπισα, καὶ τὰ τοιαῦτα, ἐμφαντικά εἰσιν ἐπιτάσεις. Ex 31.3
Isa 11.2

132 **Ἐπίβλεψον ἐπ' ἐμέ καὶ ἐλέησόν με κατὰ τὸ κρίμα τῶν ἀγαπώντων τὸ ὄνομά σου.**

Ἀεὶ ἐλέους Θεοῦ πᾶς ἄνθρωπος δεῖται. Ἐπίβλεψον ἐπ' ἐμέ πειραζόμενον. Κατὰ τὸ κρίμα δέ, ἤτοι κατὰ τὸν ὅρον ὃν ἔθου τοῖς ἀγαπῶσί σε, κρίνας ἐλεεῖν αὐτοῦς, καὶ μᾶλλον ἐν πειρασμοῖς ὄντας, καὶ βοηθεῖν.

133 **Τὰ διαβήματά μου κατεύθυνον κατὰ τὸ λόγιόν σου, καὶ μὴ κατακυριεύσάτω μου πᾶσα ἀνομία.**

Τὴν ὁδὸν τοῦ βίου κατεύθυνον κατὰ τὸν νόμον σου, καὶ μὴ καταδουλωσάτω με πᾶσα ἀνομία, ὥστε ποιῆσαι αὐτήν· Πᾶς γὰρ, φησὶν, ὁ ποιῶν τὴν ἁμαρτίαν δοῦλός ἐστι τῆς ἁμαρτίας· ἡ ἀνομος ἄνθρωπος, ὥστε λαβεῖν ὑποχεῖριον.

Jn 8.34

Πᾶσα ἀνομία, οἷα ἂν καὶ εἴη, τουτέστι, μηδεμία.

134 **Λύτρωσαί με ἀπὸ συκοφαντίας ἀνθρώπων, καὶ φυλάξω τὰς ἐντολάς σου.**

Ἵνα μήτε ἐκεῖνοι ἐμὲ συκοφαντήσωσι, μήτε ἐγὼ αὐτούς· βαρὺ γὰρ ἡ συκοφαντία, ἀπὸ γνῶσιν πολλάκις ἐμποιούσα τῆς ἀνωθεν προνοίας τοῖς μικροψυχότεροις. Ἀρμολογία δὲ τῆς ἐλευθερίας ὑπισχνεῖται, τὴν φυλακὴν τῶν ἐντολῶν.

Ἡ καὶ ἐτέρως· λύτρωσαί με καὶ φυλάξω, μὴ ἐνοχλούμενος ὑπ' αὐτῆς, εἰωθυίας ἐμποδίζειν εἰς τοῦτο.

135 **Τὸ πρόσωπόν σου ἐπίφανον ἐπὶ τὸν δοῦλόν σου, καὶ δίδαξόν με τὰ δικαιώματά σου.**

Τὴν ἐποπτικὴν σου δύναμιν ἐπίφανόν μοι, τουτέστιν, ἐπίβλεψον ἐπ' ἐμὲ, καθὼς εἴρηται. Περὶ δὲ τοῦ ἐξῆς προεῖρηται.

Ps 118.132

Ps 118.12

Ἡ καὶ ἄλλως· πρόσωπον τοῦ Πατρὸς, ὁ Υἱός· Ὁ ἐωρακὼς γὰρ, φησὶν, ἐμὲ ἐώρακε τὸν Πατέρα· ἐπεὶ καὶ χαρακτὴρ αὐτοῦ λέγεται. Δυσωπεῖ τοίνυν ἐμφανίσαι αὐτῷ τὸν Υἱὸν σεσαρκωμένον, οἷος ἐνανθρωπήσαι μέλλει, καὶ διδάξαι αὐτὸν τὰ δικαιώματα | τοῦ Εὐαγγελίου αὐτοῦ, ὅποια ταῦτα μέλλει νομοθετῆσαι.

Jn 14.9

Heb 1.3

Ἡ καὶ προσώπῳ τοῦ νέου λαοῦ ποιεῖται τὴν δέησιν, ἵκετεῦν ἀποστεῖλαι αὐτῷ τοῦτον, καὶ διδάξαι τὰ εὐαγγελικὰ δικαιώματα.

136 **Διεξόδους ὑδάτων κατέδυσαν οἱ ὀφθαλμοί μου, ἐπεὶ οὐκ ἐφύλαξαν τὸν νόμον σου.**

Διέξοδοι ὑδάτων, αἱ χαράδραι καὶ τὰ κοιλάματα. Φησὶν οὖν, ὅτι κοιλάματα ἐκοιλάνθησαν οἱ ὀφθαλμοί μου δακρύνοντες, ἤγουν ἐτάκησαν, πλήθος δακρύνων ἀπορρέοντες, διότι οὐκ ἐφύλαξαν τὸν νόμον σου οἱ παρανομοῦντες· πάνυ γὰρ ἀπεκλαιόμην τοὺς ἀθλίους.

Νοεῖται δὲ τοῦτο καὶ περὶ τῶν Ἰουδαίων, οἱ παρανομοῦντες, ἀνεῖλον τὸν Χριστόν· ἐδάκρυε γὰρ τούτους, ὡς ὁμογενεῖς.

137 **Δίκαιος εἶ, Κύριε, καὶ εὐθεὶς αἱ κρίσεις σου.**

Τοῦτο καὶ νοεῖν καὶ λέγειν αἰεὶ, καλὸν, καὶ πιστεύειν καὶ ὁμολογεῖν.

138 **Ἐνετείλω δικαιοσύνην τὰ μαρτύριά σου καὶ ἀλήθειαν σφόδρα.**

Ἐνετείλω αὐτὰ, δικαιοσύνην αὐτόχρημα καὶ ἀλήθειαν πάνυ. Ἡ ἐνετείλω αὐτὰ, δίκαια καὶ ἀληθῆ πάνυ. Ὁ νόμος σου γὰρ δικαίως ἀμείβεται καὶ τὸν

κατορθοῦντα καὶ τὸν σφαλλόμενον, καὶ ἀληθεύει ταῖς ἐπαγγελίαις.

139 Ἐξέτηξέ με ὁ ζῆλος σου, ὅτι ἐπελάθοντο τῶν λόγων σου οἱ ἐχθροί μου.

Ὁ ὑπὲρ σοῦ ζῆλος, καταφρονουμένου, ἢ ὑπὲρ σοῦ δικαία ὀργή· διότι ἐπελάθοντο τῶν ἐντολῶν σου οἱ διὰ τοῦτο ἐχθροί μου, ἀποστάντες τῆς μελέτης αὐτῶν.

140 Πεπυρωμένον τὸ λόγιόν σου σφόδρα, καὶ ὁ δοῦλός σου ἠγάπησεν αὐτό.

Καθαρώτατος, ἄμεμπτος ὁ νόμος σου· τοιοῦτον γὰρ τὸ πεπυρωμένον χρυσίον. Εἴρηται δὲ καὶ ἐν τῷ ἰα΄ ψαλμῷ, Τὰ λόγια Κυρίου, λόγια ἁγνὰ, ἀργύριον πεπυρωμένον.

Ps 11.7

Καὶ ἠγάπησεν αὐτὸ μόνος ὁ δοῦλός σου, εἴ τίς ἐστι θεράπων σου, εἴ τις μετὰ φόβου λατρεύει.

141 Νεώτερός εἰμι ἐγὼ καὶ ἐξουδενωμένος, τὰ δικαιώματά σου οὐκ ἐπελαθόμην.

Καθ' ἱστορίαν, ὁ Δαυὶδ νεώτερος ἦν τῶν ἀδελφῶν αὐτοῦ, καὶ ἐξουδενώθη παρὰ τοῦ πατρὸς διὰ τὴν βραχύτητα τῆς ἡλικίας, ὅτε ὁ Σαμουὴλ παρεγένετο χρίσων αὐτὸν εἰς βασιλείαν· ἀλλὰ καὶ τοῦ Σαοὺλ νεώτερος ἦν, καὶ ἐξουδενοῦτο παρ' αὐτοῦ καὶ ἐδιώκετο. Καὶ ὅμως ὑπὲρ πάντας τούτους ἐμνημόνευε τῶν ἐντολῶν τοῦ Θεοῦ.

1Rg 16.11

Νοεῖται δὲ ὁ λόγος καὶ προσώπῳ τοῦ νέου λαοῦ, ἐξουδενωμένου μὲν ὑπὸ τοῦ παλαιοῦ, τὸν δὲ νόμον ὑπὲρ ἐκεῖνον καὶ νοοῦντος καὶ φυλάττοντος.

142a Ἡ δικαιοσύνη σου, δικαιοσύνη εἰς τὸν αἰῶνα.

Δικαιοσύνη αἰώνιος, δικαιοσύνη κυρίως· ὃν ἂν δικαιοῖς, αἰωνίως καὶ δικαίως δικαιοῖς· ἢ δὲ τῶν ἀνθρώπων, οὐ τοιαύτη, πρόσκαιρός τε οὕσα καὶ σφαλλομένη τὰ πολλά.

142β Καὶ ὁ νόμος σου ἀλήθεια.

Αὐτόχρημα ἀλήθεια· σφόδρα ἀληθεύων ἐν πᾶσι.

Νοεῖται δὲ ἀλήθεια, καὶ ἡ ὀρθότης, κατὰ τὸ, Δίκαιος εἶ, Κύριε, καὶ εὐθεῖς αἱ κρίσεις σου. Εἴρηται δὲ καὶ ἐν τῷ ιη΄ ψαλμῷ, Τὰ κρίματα Κυρίου ἀληθινὰ, δεδικαιωμένα ἐπὶ τὸ αὐτό.

Ps 118.137

Ps 18.10β-γ

143 Θλίψεις καὶ ἀνάγκαι εὗροσάν με, αἱ ἐντολαί σου μελέτη μου.

Ἐν ταῖς θλίψεσιν αἱ ἐντολαί σου μελέτη μου ᾗσαν, παρηγοροῦσαι καὶ τὸ ἄλγος ἐπικουφίζουσαι.

144α Δικαιοσύνη τὰ μαρτύριά σου εἰς τὸν αἰῶνα.

Δικαιοσύνη αἰώνιος, ὡς προεῖρηται· ἐνδιατρίβει γὰρ τῇ ὑμνολογίᾳ τοῦ νόμου. Ps 118.142α

144β Συνέτισόν με καὶ ζήσομαι.

Καὶ ζήσομαι ὄντως· οἱ γὰρ μὴ συνετισθέντες οὐκ ὄντως ζῶσιν, ὡς φαύλως ζῶντες.

145 Ἐκέκραξα ἐν ὅλῃ καρδίᾳ μου· ἐπάκουσόν μου, Κύριε, | τὰ δικαιώματά σου ἐκζητήσω.

Ἐν τῷ θλίβεσθαί με ἐκέκραξα πρὸς σέ, καὶ οὐχ ἀπλῶς, ἀλλ' ἐν ὅλῃ καρδίᾳ μου· διὰ τοῦτο ἐπάκουσόν μου· τὰ δικαιώματά σου ἐκζητήσω, εἰ ἐπακούσεις μου.

146 Ἐκέκραξά σοι, σῶσόν με, καὶ φυλάξω τὰ μαρτύριά σου.

Τὸ αὐτὸ λέγει καὶ νῦν, ἐπιτείνων τὴν δέησιν καὶ βεβαιῶν τὴν ὑπόσχεσιν. Σῶσόν με κινδυνεύοντα.

147 Προέφθασα ἐν ἁωρίᾳ καὶ ἐκέκραξα, εἰς τοὺς λόγους σου ἐπήλπισα.

Προέλαβον τὸν ὄρθρον, ἐν ἁωρίᾳ τῆς νυκτὸς, μήπω τῆς ὥρας ἐπιστάσης καθ' ἣν ἀνίστανται οἱ ἄνθρωποι, καὶ ἐκέκραξα πρὸς σέ· εἰς τοὺς λόγους σου τεθάρρηκα, οὓς ἐνήχησάς μοι διὰ τοῦ ἁγίου Πνεύματος — Κεκραῖζεται πρὸς με, καὶ ἐπακούσομαι αὐτοῦ.

Ps 90.15

148 Προέφθασαν οἱ ὀφθαλμοί μου πρὸς ὄρθρον τοῦ μελετᾶν τὰ λόγια σου.

Προέλαβον οἱ ὀφθαλμοί μου τὴν ἡμέραν, πρὸς καιρὸν ὄρθρου, ὥστε μελετᾶν τὸν νόμον σου. Ἐν ἁωρίᾳ μὲν γὰρ προσηύχετο, κατὰ τὸν ὄρθρον δὲ ἐμελέετο τὸν νόμον.

149α Τῆς φωνῆς μου ἄκουσον, Κύριε, κατὰ τὸ ἔλεός σου.

Ἐν τῷ ἐλέει σου, ὡς ἐλεήμων.

149β Κατὰ τὸ κρίμα σου ζῆσόν με.

Κατὰ τὸν νόμον σου ζῆν με ποιήσον, ἐννόμως βιοῦν.

150 Προσήγγισαν οἱ καταδιώκόντές με ἀνομία, ἀπὸ δὲ τοῦ νόμου σου ἐμακρύνθησαν.

Ὅσον γὰρ ἐγγίζουσι τῇ ἀνομίᾳ, τοσοῦτον μακρύνουσι τοῦ νόμου.

Τινὰ δὲ τῶν ἀντιγράφων, ἀνομίαν γράφουσιν, ὡς νοεῖσθαι ὅτι προσεπέλασάν μοι ἀνομίαν· ἐγγύς μου ἦγαγον τὴν ἀνομίαν αὐτῶν· παρ' ὀλίγον ἐθήρευσάν με· ἀπὸ δὲ τοῦ νόμου σου ἐμακρύνθησαν, τοιαῦτα σκαιωροῦντες.

151α Ἐγγὺς εἶ σὺ, Κύριε.

Καὶ ἀλλαχοῦ φησιν, Ἐγγὺς Κύριος πᾶσι τοῖς ἐπικαλουμένοις αὐτόν· καὶ ἐν ἐτέρῳ γέγραπται, Θεὸς ἐγγίζων ἐγὼ εἰμι, καὶ οὐ Θεὸς πόρρωθεν, κατὰ τὸ, Οὐχὶ τὸν οὐρανὸν καὶ τὴν γῆν ἐγὼ πληρῶ, λέγει Κύριος; καὶ ἄλιν, Ἔτι λαλοῦντός σου, ἐρῶ, Ἴδου πάρειμι. Ps 144.14 Jer 23.23, 24 Isa 58.9

Ἐγγίζει μὲν οὖν ὁ Θεὸς, ἀλλὰ τοῖς ἐγγίζουσιν. Οἱ μὲν γὰρ δίκαιοι ἐγγίζουσιν αὐτῷ διὰ προκοπῆς καὶ ἀναβάσεως· οἱ δὲ ἁμαρτωλοὶ μακρύνουσιν ἀπ' αὐτοῦ, περὶ ὧν εἴρηται, Ἴδου οἱ μακρύνοντες ἑαυτοὺς ἀπὸ σοῦ ἀπολοῦνται. Ps 72.27α

151β Καὶ πᾶσαι αἱ ὁδοὶ σου ἀλήθεια.

Πάντα τὰ σὰ, ἀληθινὰ καὶ βέβαια· ἡ πᾶσαι αἱ πρόνοιαι σου, καθ' ἃς διοικεῖς τὸν κόσμον, ἀληθεῖς, ὡς ὄντως πρόνοιαι· ἡ πᾶσαι αἱ κρίσεις σου ἀληθεῖς, ὡς ἀσφαλεῖς καὶ ὀρθαί.

152 Κατ' ἀρχὰς ἔγνων ἐκ τῶν μαρτυρίων σου, ὅτι εἰς τὸν αἰῶνα ἐθεμελίωσας αὐτά.

Ἐν προοιμίῳ ἔγνων ἐκ τῶν μαρτυρίων σου, ὅτι αἰωνίως ἤδρασας αὐτά. Ἀρξάμενος συνιέναι ταῦτα, ἔγνων ὅτι ἀσάλευτα πεποίηκας αὐτά, καὶ οὐδεὶς αὐτὰ καταλύσει. Εἰ γὰρ καὶ δοκοῦσι τὰ πλείω καταλυθῆναι παρὰ τοῦ Εὐαγγελίου, ἀλλ' οὐ κατὰ τὸν ἐγκεκρυμμένον νοῦν, ἀλλὰ κατὰ τὸ φαινόμενον καὶ σκιῶδες, ὡς προδιείληπται.

153 Ἴδε τὴν ταπεινώσιν μου καὶ ἐξελοῦ με, ὅτι τοῦ νόμου σου οὐκ ἐπελαθόμην.

Ἴδε τὴν κακοπάθειάν μου, καὶ ἐξελοῦ με τῶν πειρασμῶν, ὅτι διὰ τὸν νόμον σου κακοπαθὼν, οὐκ ἐπελαθόμην αὐτοῦ, οὐδ' ἠνεσχόμην παρανομήσαι, οὐδὲ μιμήσασθαι τοὺς ἐπιβουλεύοντας.

Ἦ, Ἴδε τὴν ἐνάρετον ταπεινώσιν μου, καὶ ἐξελοῦ με, ὅτι τοῦ νόμου σου οὐκ ἐπελαθόμην, τοῦ κελεύοντος ταπεινοφρονεῖν. |

154α Κρίνον τὴν κρίσιν μου καὶ λύτρωσαί με.

Τὴν κρίσιν μου, μετὰ τῶν πολεμούντων μοι. Καὶ ἐν τῷ μβ' ψαλμῷ, φησί, Ps 42.1γ
Δίκασον τὴν δίκην μου, καὶ ἐν τῷ λδ', Πολέμησον τοὺς πολεμοῦντάς με. Ps 34.1β

154β Διὰ τὸν λόγον σου ζήσόν με.

Διὰ τὸν νόμον σου ζωοποίησόν με, δι' ὃν ἀποθανεῖν κινδυνεύω ἤδη, κατα-
πονούμενος ὑπὸ τῶν ἐχθρῶν.

155 Μακρὰν ἀπὸ ἀμαρτωλῶν σωτηρία, ὅτι τὰ δικαιώματά σου οὐκ ἐξεζήτησαν.

Μακρὰν ἀπὸ τῶν παρανόμων ἡ σωτηρία· κινδυνεύουσι γὰρ, ὅτι τῶν ἐντολῶν
σου κατεφρόνησαν. Ἐγγὺς δὲ ἐμοῦ· ῥυσθήσομαι γὰρ τῆς ἐπιβουλῆς αὐτῶν, ὅτι
αὐτὰς ἐξεζήτησα.

Ἦ καὶ διδασκαλικὸς ὁ λόγος, ὅτι οὐ σωθήσονται οἱ ἀμαρτωλοὶ, καὶ εὐροῶσιν
ἐνταῦθα· ἢ ὅτι οὐχ ἔξουσι παρὰ Θεοῦ βοήθειαν, ὡς ὑπερόπται τῶν δικαιωμάτων
αὐτοῦ.

156 Οἱ οἰκτιρμοὶ σου πολλοί, Κύριε, κατὰ τὸ κρίμα σου ζήσόν με.

Πολυέλεος εἶ. Κατὰ τὴν κρίσιν σου τὴν παγκόσμιον ζῆν με ποίησον τὴν
μακαρίαν ζωὴν, ὅτε ἀπελεύσονται οἱ δίκαιοι εἰς ζωὴν αἰώνιον· ἢ καὶ ἐνταῦθα ζῆν Mt 25.46
με ποίησον κατὰ τὸν νόμον σου, συνεργῶν μοι, προθυμουμένῳ.

157 Πολλοὶ οἱ ἐκδιώκοντές με καὶ θλίβοντές με, ἐκ τῶν μαρτυρίων σου οὐκ ἐξέκλινα.

Πολλοὶ ὁρατοὶ καὶ ἀόρατοι οἱ ζητοῦντες ἐλεῖν με, καὶ πᾶν εἶδος ἐπεγεύροντες
πειρασμοῦ· ἀλλ' ἐγὼ σοὶ μόνῳ θαρρῶν, ἐκ τῶν μαρτυρίων σου οὐκ ἐξετράπην.
Διαφόρως δὲ λέγει τὰ προῤῥηθέντα, ἃ καὶ κατὰ διαφόρους ἔλεγε καιροὺς.

158 Εἶδον ἀσυνετοῦντας καὶ ἐξετηκόμην, ὅτι τὰ λόγια σου οὐκ ἐφυλάξαντο.

Καὶ ἀνωτέρω εἶρηκεν, Ἐξέτηξέ με ὁ ζῆλος σου, ὅτι ἐπελάθοντο τῶν λόγων
σου οἱ ἐχθροί μου. Ps 118.139

159 Ἴδε ὅτι τὰς ἐντολάς σου ἠγάπησα, Κύριε, ἐν τῷ ἐλέει σου ζήσόν με.

Ποτὲ μὲν ἰκετεύει ζωοποιηθῆναι διὰ τὴν φυλακὴν τῶν ἐντολῶν, ποτὲ δὲ,
διὰ τὸ ἔλεος τοῦ Θεοῦ· ἐκεῖνο μὲν, δικαιολογούμενος, τοῦτο δὲ, μετριοφρονῶν·
τελειοτέρων δὲ, τὸ δεύτερον. Οὐδεὶς γὰρ, φησὶν, ἐξ ἔργων νόμου δικαιούται. Rom 3.20
Ζήτησον καὶ ἐν τῷ ρβ' ψαλμῷ τὴν ἐξήγησιν τοῦ, Τὸν στεφανοῦντά σε ἐν ἐλέει
καὶ οἰκτιρμοῖς. Ps 102.4β

160α Ἀρχὴ τῶν λόγων σου ἀλήθεια.

Βούλεται λέγειν, ὅτι οἱ λόγοι σου, ἀληθεῖς. Εἰ γὰρ ἡ ἀρχὴ αὐτῶν ἀλήθεια, καὶ τὰ ἐξῆς πάντως ἀλήθεια, ἐπόμενα τῇ ἀρχῇ.

Ἴσως δὲ καὶ περὶ τοῦ πρώτου λόγου λέγει τοῦ λαληθέντος πρὸς τὸν Ἀδάμ· Ἀπὸ παντὸς γὰρ, φησὶ, ξύλου τοῦ ἐν τῷ παραδείσῳ βρώσει φαγῇ, ἀπὸ δὲ τοῦ ξύλου τοῦ γινώσκειν καλὸν καὶ πονηρὸν, οὐ φάγεσθε ἀπ' αὐτοῦ· ἢ δ' ἂν ἡμέρα φάγητε, θανάτῳ ἀποθανεῖσθε. Ἀρχὴ τε γὰρ οὗτος ὁ λόγος πάντων τῶν πρὸς τὸν ἄνθρωπον λόγων τοῦ Θεοῦ, καὶ τοσοῦτον ἀληθές, ὅτι καὶ παντὸς τοῦ γένους ἡμῶν κατὰ διαδοχὴν ἐκράτησεν ὁ θάνατος.

Gen 2.16-17

160β Καὶ εἰς τὸν αἰῶνα πάντα τὰ κρίματα τῆς δικαιοσύνης σου.

Αἰῶνια, ἀσάλευτα. Καὶ ἄνωτέρω γὰρ εἶπεν, Ὅτι εἰς τὸν αἰῶνα ἐθεμελίωσας αὐτά.

Ps 118.152

161 Ἄρχοντες κατεδίωξάν με δωρεάν, καὶ ἀπὸ τῶν λόγων σου ἐδειλίασεν ἡ καρδιά μου.

Οὐκ ἐδειλίασεν ἀπ' ἐκείνων τῶν ἀποκτενόντων τὸ σῶμα, ἀλλὰ ἀπὸ τῶν λόγων σου, τοῦ δυναμένου καὶ ψυχὴν καὶ σῶμα ἀπολέσαι ἐν γεέννῃ· τουτέστι, τὰς σὰς ἐντολὰς πλέον ἐφοβήθη ἢ ἐκείνους, καὶ οὐ διὰ τὸν φόβον ἐκείνων ἔπραξά τι | παρὰ ταύτας.

Mt 10.28

Νοοῦνται δὲ ἄρχοντες, καὶ οἱ περὶ τὸν Σαοῦλ, ὃν πολλάκις δυνάμενος ἀνελεῖν, ἐφείσατο, εὐλαβηθεὶς τὰς ἐντολὰς τοῦ Θεοῦ. Ἀρχοντα γὰρ, φησὶ, τοῦ λαοῦ σου οὐκ ἐρεῖς κακῶς. Εἰ δ' οὐ κακολογήσεις, πολλῶ μᾶλλον οὐκ ἀποκτενεῖς.

Ex 22.27

162 Ἀγαλλιάσομαι ἐγὼ ἐπὶ τὰ λόγια σου, ὥς ὁ εὐρίσκων σκῦλα πολλά.

Ὡσπερ γὰρ ἐκείνον τὰ λάφυρα ἐκεῖνα πλουτίζουσιν, οὕτω κάμει τὰ λόγια σου, φωτίζοντά μου τὸν νοῦν, καὶ θησαυρὸν γνώσεως χαριζόμενα.

163 Ἀδικίαν ἐμίσησα καὶ ἐβδελυξάμην, τὸν δὲ νόμον σου ἠγάπησα.

Οὐχ ἀπλῶς ἐμίσησα, ἀλλὰ καὶ ἐβδελυξάμην· ἐπίτασις δὲ τοῦτο τοῦ μίσους. Καὶ ἄνωτέρω δὲ εἶρηκε, Παρανόμους ἐμίσησα, τὸν δὲ νόμον σου ἠγάπησα.

Ps 118.113

164 Ἐπτάκις τῆς ἡμέρας ἤνεσά σε ἐπὶ τὰ κρίματα τῆς δικαιοσύνης σου.

Τὸ ἐπτάκις ἔστιν ὅτε παρ' Ἑβραίοις τὸ πολλάκις δηλοῖ. Πολλάκις, φησὶ, τῆς ἡμέρας, ὕμνησά σε διὰ τὰ κρίματα τῆς δικαιοσύνης σου, διὰ τὸν νόμον σου, ἢ διὰ τὰς μετὰ διακρίσεως οἰκονομίας σου, τοῦ δικαίως πάντα καὶ πρεπόντως ποιοῦντος.

Εἰ δὲ καὶ κατ' ἀριθμὸν τὸ ἐπτάκις λαβοίμεν, ἡμέραν μὲν νόησον, τὸ ἡμερο-
νύκτιον. Ἀριθμεῖ δὲ μεσονύκτιον, καὶ ὄρθρον, καὶ πρωΐ, καὶ τρίτην ὥραν, καὶ
ἕκτην, καὶ ἐνάτην καὶ ἐσπέραν.

165 Εἰρήνη πολλὴ τοῖς ἀγαπῶσι τὸν νόμον σου, καὶ οὐκ ἔστιν αὐτοῖς σκάνδαλον.

Εἰρήνη, οὐ πρὸς τοὺς ἀοράτους ἐχθροὺς, ἀλλὰ πρὸς τὸν Θεόν· καὶ οὐκ ἔστιν Rom 5.1
αὐτοῖς πρόσκρουσμα. Ἐξομαλίζει γὰρ τούτοις ὁ νόμος τὴν ὁδὸν τῆς ἀρετῆς, πᾶν
σκῶλον ἀμαρτίας ἐξαίρων.

Ἡ εἰρήνη πρὸς τοὺς τῆς αὐτῆς πίστεως· εἰ καὶ ἐκεῖνοι πολλάκις εἰρηνεύειν
πρὸς τούτους οὐ βούλονται.

166 Προσεδόκων τὸ σωτήριόν σου, Κύριε, καὶ τὰς ἐντολάς σου ἠγάπησα.

Καὶ ἠγάπησα ταύτας, ἵνα ἔλθῃ μοι τὸ προσδοκώμενον.

167 Ἐφύλαξεν ἡ ψυχὴ μου τὰ μαρτύριά σου, καὶ ἠγάπησεν αὐτὰ σφόδρα.

Οὐ μόνον ἐφύλαξεν, ἀλλὰ καὶ ἠγάπησε, καὶ οὐχ ἀπλῶς ἠγάπησεν, ἀλλὰ
σφόδρα.

168α Ἐφύλαξα τὰς ἐντολάς σου καὶ τὰ μαρτύριά σου.

Ἄ διεΐλε, νῦν ἤγνωσεν.

168β Ὅτι πᾶσαι αἱ ὁδοί μου ἐναντίον σου, Κύριε.

Αἴτιον δὲ τῆς φυλακῆς αὐτῶν, ὅτι πᾶσαι αἱ ὁδοί τῆς πολιτείας μου, καὶ πᾶσα
μου πρᾶξις, ἐνώπιόν σου τελεῖται, καὶ ὑπὸ σοὶ μάρτυρι ὀδεύω τὸν βίον· Προωρώμην
γὰρ, φησὶ, τὸν Κύριον ἐνώπιόν μου διὰ παντός. Ὁθεν καὶ φοβούμενός σε, τὸν τὰ Ps 15.8α
ἐμὰ βλέποντα, φυλάττω τὰς ἐντολάς σου καὶ τὰ μαρτύριά σου.

169α Ἐγγισάτω ἡ δέησίς μου ἐνώπιόν σου, Κύριε.

Μὴ ἀποστραφείῃ, ὡς ἀπρόσδεκτος. Τίς δὲ αὕτη;

169β Κατὰ τὸ λόγιόν σου συνέτισόν με.

Αὕτη ἐστὶν ἡ δέησις, ὅτι συνέτισόν με, μὴ κατὰ τέχνην ἀνθρωπίνην ἢ
ἐπιστήμην βιωτικὴν, ἀλλὰ κατὰ τὸν λόγον σου, ἵνα συνῶ τοὺς λόγους σου, ἵνα
γινῶ ἀκριβῶς τὸν νόμον σου.

170α Εἰσέλθοι τὸ ἀξίωμα μου ἐνώπιόν σου, Κύριε.

Τὸ ἀξίωμα, ὁ μὲν Ἀκύλας, δέησιν, ἐξέδωκεν, ὁ δὲ Σύμμαχος, ἱκεσίαν.
Ἄνωτέρω μὲν οὖν εἶπεν, ἐγγισάτω, ἐνταῦθα δὲ, εἰσέλθοι· εἰ γὰρ ἐγγίσει, καὶ εἰσελεύσεται.

170β Κατὰ τὸ λόγιόν σου ῥῦσαί με.

Κατὰ τὴν σοφίαν σου | ῥῦσαί με τῶν πειρασμῶν.
Ἡ κατὰ τὴν ὑπόσχασίν σου, καθὼς καὶ ἄνωτέρω διαφόρως εἴρηται· καὶ εἰδικῶς γὰρ αὐτῷ ὁ Θεὸς ἐπηγγείλατο βοήθειαν.

171 Ἐξερεύξαιτο τὰ χεῖλή μου ὕμνον, ὅταν διδάξης με τὰ δικαιώματά σου.

Ἐξενέγκοιεν ὕμνον εὐχαριστήριον, ὅταν διδάξης με τὰ δικαιώματά σου συνετώτερον· ὕμνον εἰδικῶς εὐχαριστήριον, ὑπὲρ τῆς εὐεργεσίας ταύτης.
Εὐχεται δὲ τοῦτο, τὴν ἐπιθυμίαν ἐμφαίνων.

172α Φθέγξαιτο ἡ γλῶσσά μου τὰ λόγια σου.

Ἄει αὐτὰ φθέγξαιτο, τοῦτο μὲν, μελετῶσα, τοῦτο δὲ, ἑτέρους διδάσκουσα, καὶ πρὸς μηδὲν ἕτερον ἀσχολουμένη.

172β Ὅτι πᾶσαι αἱ ἐντολαί σου δικαιοσύνη.

Εὐθύτης, εὐθύνουσαι τὸν βίον καὶ ῥυθμίζουσαι τὸν ἄνθρωπον. Καὶ προλαβὼν δὲ εἶπε, Δικαιοσύνη τὰ μαρτύριά σου.

Ps 118.144α

173 Γενέσθω ἡ χεὶρ σου τοῦ σῶσαί με, ὅτι τὰς ἐντολάς σου ἡρετισάμην.

Γενέσθω εἰς τὸ σῶσαί με· παραγενέσθω ἐπὶ τῷ σῶσαί με. Τοιοῦτόν ἐστι καὶ τοῦτο, οἷον καὶ τὸ, Γενοῦ μοι εἰς Θεὸν ὑπερασπιστήν.

Ps 30.3γ

174 Ἐπεπόθησα τὸ σωτήριόν σου, Κύριε, καὶ ὁ νόμος σου μελέτη μου ἐστίν.

Ἐπεπόθησα τὴν παρὰ σοῦ σωτηρίαν, οὐ τὴν παρ' ἀνθρώπων βοήθειαν· διὸ καὶ ὁ νόμος σου μελέτη μου ἐστίν, ἵνα διὰ ταύτην ῥύσῃ με τῶν ἐχθρῶν.

Ἰσως δὲ καὶ περὶ τῆς ἐνανθρωπήσεως τοῦ Σωτῆρος λέγει· αὕτη γὰρ σωτήριον τοῦ κόσμου παρ' αὐτοῦ. Ἐτέχθη γὰρ, φησὶν, ὑμῖν σήμερον Σωτὴρ, ὅπερ σωτήριον ἐπεπόθησεν ἰδεῖν, ὡς καὶ ἐν ἄλλοις εἰρήκαμεν. Καὶ ὁ νόμος σου, φησὶ, μελέτη μου ἐστίν, ὡς τὰ περὶ τοῦ σωτηρίου τούτου σκιαγραφῶν καὶ ὑπαινιττόμενος.

Lk 2.11

Ps 118.81α

175 *Ζήσεται ἡ ψυχὴ μου καὶ αἰνέσει σε, καὶ τὰ κρίματά σου βοηθήσει μοι.*

Ζήσεται τὴν ὄντως ζωὴν, ὅτε ἀπελεύσονται οἱ τὰ ἀγαθὰ ποιήσαντες εἰς ζωὴν αἰώνιον, καὶ αἰνέσει σε τότε ὑψηλότερόν τε καὶ τελεώτερον. Καὶ τὰ κρίματά σου τὰ νομικὰ βοηθήσει μοι, φυλάξαντι ταῦτα, καὶ παρῥησίαν προξενήσει. Jn 5.29 Mt 25.46

Τινὰ δὲ τῶν ἀντιγράφων, ζήσαιτο, γράφουσι, καὶ βοηθήσαι, εὐχομένου τοῦ προφήτου ζῆσαι ζωὴν ἐνάρετον — αὕτη γὰρ κυρίως ζωὴ — καὶ βοηθηθῆναι εἰς τοῦτο παρὰ τοῦ νόμου, ἰθύνοντος καὶ ῥυθμίζοντος αὐτόν, ὡς προεῖρηται.

176 *Ἐπλανήθην ὡς πρόβατον ἀπολωλός· ζήτησον τὸν δοῦλόν σου, ὅτι τὰς ἐντολάς σου οὐκ ἐπελαθόμην.*

Ἐπλανήθην, οὐκ ἀπολέσας τὴν ὁδὸν τῶν ἐντολῶν σου, ἀλλ' ἐν τοῖς ὅρεσι διαιτώμενος, καὶ τῇδε κάκεισε μεταβαίνων, ἐν τῷ καταδιώκεσθαι. Ζήτησόν με, καὶ ἐπανάγαγε εἰς τὴν προτέραν κατοικίαν, φιμώσας τοὺς καταδιώκοντας, ὅτι οὐκ ἡμέλησα τῶν ἐντολῶν σου.

Ἡ καὶ προσώπῳ τοῦ νέου λαοῦ ποιεῖται τὸν λόγον. Ἐπλανήθην ὡς πρόβατον ἀπολωλός, μὴ τὴν ὁρθὴν τρίβον τῆς εὐσεβείας βαδίζων, ἀλλὰ σκολιάς τινας καὶ πολυσχιδεῖς καὶ φερούσας εἰς ὄλεθρον ἐμαυτῷ τεμόμενος. Ζήτησον τὸν δοῦλόν σου. Τὰ σύμπαντα γὰρ, φησὶ, δοῦλα σά. Ζήτησον, ὁ ποιμὴν ὁ καλός, ὁ τιθεὶς τὴν ψυχὴν ὑπὲρ τῶν προβάτων, κατὰ τὴν ἐν τοῖς Εὐαγγελίοις παραβολὴν τοῦ ἀπολωλότος προβάτου, καὶ συνάγαγε εἰς τὴν μάνδραν σου. Τὸ δὲ ἐφεξῆς ἀντίκειται· ἐπλανθάνεται γὰρ, οὐχ ὁ μήπω μαθὼν τὰς ἐντολάς, ἀλλ' ὁ πάλαι ταύτας μεμαθηκώς, εἰ μὴ τις ἀντιχρονικῶς | ἐρμηνεύσῃ τὸ ῥητόν· οὐκ ἐπελαθόμην, ἀντὶ τοῦ, οὐκ ἐπιλήσομαι. Ps 118.91 Jn 10.11 Mt 18.12-14

119

ριθ'

1α

᾿Ωιδὴ τῶν ἀναβάθμων.

Πεντεκαίδεκα μὲν αὗται αἱ ᾠδαί, μίαν δὲ πᾶσαι τὴν ἐπιγραφὴν ἔχουσιν· ᾿Ωιδὴ τῶν ἀναβάθμων, ἢ καθ' ἕτερον ἐρμηνευτὴν, ᾿Ωιδὴ τῶν ἀναβάσεων. Τινὲς δὲ, τῶν ἀναβαθμῶν, ἀναγινώσκουσι, περισπῶντες.

Ἐλαχον δὲ τοιαύτην ἐπιγραφὴν, ὅτι περὶ τῆς ἐκ Βαβυλῶνος πρὸς Ἱερουσαλὴμ ἀναβάσεως τῶν ἐκεῖ κατασχεθέντων αἰχμαλώτων προφητεύουσι· πῶς ἐν θλίψει ὄντες, ἰκέτευσαν τὸν Θεόν, καὶ εἰσακουσθέντες, ἀπέλαβον τὴν ἑαυτῶν πατρίδα. Καὶ ἄρχονται μὲν ἀπὸ τῆς ἐν τῷ θλίβεσθαι κραυγῆς καὶ δεήσεως πρὸς Θεόν, συμπερατοῦνται δὲ ἐπὶ τὴν τελείαν εἰς τὴν Ἱερουσαλὴμ ἀποκατάστασιν.

Καὶ οὕτω μὲν καθ' ἱστορίαν. Κατὰ δὲ ἀναγωγὴν, ἔσχον τοιαύτην ἐπιγραφὴν, ὡς μάλιστα τῶν ἄλλων ψαλμῶν ἀνάγουσαι τὸν λαὸν τοῦ Θεοῦ ἀπὸ τῆς Βαβυλῶνος, ἥτοι τῆς τοῦ παρόντος βίου συγχύσεως, αἰχμάλωτον εἰς δουλείαν τῶν παθῶν ἐνταῦθα κατεχόμενον, πρὸς τὴν ἄνω Ἱερουσαλὴμ.

Ἀναγινώσκων γὰρ ταύτας καὶ διαγινώσκων οἶον εἶχεν ἐκεῖνος ὁ λαὸς ἔρωτα τῆς Ἱερουσαλήμ, καὶ ὅπως ἐθρήνει, καὶ οἷας ἠφίει πρὸς Θεὸν φωνάς, καὶ οἷα ἔλεγεν ἀναγόμενος, καὶ ὅσα τῶν ᾠδῶν τούτων, διαθερμαίνεται καὶ αὐτὸς πρὸς ἔρωτα σφοδρὸν τῆς ἁνῶ Ἱερουσαλήμ.

1β **Πρὸς Κύριον ἐν τῷ θλίβεσθαί με ἐκέκραξα, καὶ εἰσήκουσέ μου.**

Ἐν τῇ θλίψει τῆς αἰχμαλωσίας καὶ τῆς ἐκεῖθεν κακοπαθείας· κραυγὴν δὲ λέγει, τὴν ἐκ κατωδύνου ψυχῆς καὶ συντετριμμένης, καὶ τεταμένης πρὸς μόνον τὸν δυνάμενον ῥύεσθαι, ἧς εὐθέως ἐπακούει Θεός.

Προσώπῳ δὲ τοῦ εὐσεβεστέρου μέρους, οἱ λόγοι.

2 **Κύριε, ῥύσαι τὴν ψυχὴν μου ἀπὸ χειλέων ἀδίκων καὶ ἀπὸ γλώσσης δολίας.**

Κράζων, τοῦτο ᾔξατο· ἢ μετὰ τῶν ἄλλων, καὶ τοῦτο.

Χείλη δὲ ἄδικα, τὰ ἀδικίαν εἰς τὸ ὕψος λαλοῦντα, ὡς ἐν τῷ ὀβ' ψαλμῷ γέγραπται, ἔνθα τὸ, Ἀδικίαν εἰς τὸ ὕψος ἐλάλησαν, καὶ τὰ τῶν συκοφαντῶν, καὶ ἀπλῶς, τὰ τῶν παρανόμων πάντων. Ps 72.8β

Γλῶσσα δὲ δολία, ἡ αὐτῶν τε τούτων, καὶ εἰδικῶς τῶν ἐπιβουλεύοντων.

3 **Τί δοθῇ σοι καὶ τί προστεθῇ σοι πρὸς γλῶσσαν δολίαν;**

Ἄλλος δὲ φησιν ἐρμηνευτής, Τί δοθήσεται σοι καὶ τί προστεθήσεται σοι πρὸς γλῶσσαν δολίαν; Πρὸς γὰρ τὸν ἰκετεύοντα ὁ προφήτης ἀποκρίνεται, πυκνόμενος τί δοθήσεται σοι καὶ τί προστεθήσεται σοι ἀμυντήριον πρὸς γλῶσσαν δολίαν.

Ἐμφαίνει δὲ ὁ λόγος, ἡ ὅτι δυσκαταγώνιστος αὕτη διὰ πονηρίας ὑπερβολὴν, ἢ ὅτι οὐ χρεῖα σοι ἀμυντηρίου, αὕτη γὰρ ἡ δολιότης, ἀρκοῦσα τοῦ δολίου τιμωρίας.

4 **Τὰ βέλη τοῦ δυνατοῦ ἠκονημένα σὺν τοῖς ἄνθραξι τοῖς ἐρημικοῖς.**

Καὶ τοῦτο, πρὸς παρηγορίαν τοῦ ἰκετεύοντος, μὴ ἀθυμεῖν ὑποτιθέμενον. Καὶ γὰρ τὰ βέλη τοῦ δυνατοῦ Θεοῦ ἠκονῇται κατὰ τῶν παρανόμων καὶ δολίων, μετὰ καὶ ἀνθρώπων ἐρημοποιῶν, ὥστε τέμνειν καὶ καίειν καὶ ἀφανίζειν αὐτούς. Βέλη δὲ καὶ ἄνθρακες, τὰς διαφόρους τιμωρίας ὠνόμασεν.

Ἐνόησαν δὲ τινες, δυνατόν μὲν τὸν διάβολον, ὡς κατισχύοντα τῶν ῥαθυμούντων· βέλη δὲ αὐτοῦ ἠκονημένα μετ' ἀνθρώπων ἀφανιστικῶν, τοὺς ἐμπαθεῖς λογισμούς, ὁξέως εἰσδύνοντας | καὶ ἐμπιπρῶντας καὶ ἀφανίζοντας τὴν ἀρετὴν, οὗς καὶ ὁ Ἀπόστολος βέλη πεπυρωμένα ἐκάλεσεν.

Eph 6.16

Εἶτα πάλιν ὁ λόγος ἀπὸ τοῦ ἰκετεύοντος.

5α **Οἱμοι, ὅτι ἡ παροικία μου ἐμακρύνθη.**

Ἡ ἐν Βαβυλῶνι, ἢ ἐν αἰχμαλωσίᾳ· ἀποδύρεται γὰρ τὸ πολυετές αὐτῆς.

5β Κατεσκήνωσα μετὰ τῶν σκηνωμάτων Κηδάρ.

Μέσον τῶν σκηνωμάτων Κηδάρ· ἀποκλαίεται γὰρ καὶ τοῦτο.

Κηδάρ δέ, χώρα τίς ἐστὶ παρακειμένη Βαβυλωνίοις, οἰκήτορας ἔχουσα βδελυροὺς, ἐν οἷς καὶ αὐτοὺς οἱ Βαβυλώνιοι σκηνοῦν ἔταξαν. Ἐπεὶ δὲ Κηδάρ Jer 30.23-28 σκοτασμός ἐρμηνεύεται, εἰκότως θρηνοῦσιν οἱ κατασκηνοῦντες ἐν τοῖς σκηνώμασι τοῦ σκοτασμοῦ. Σκηνώματα δὲ σκοτασμοῦ, ἢ ἐν τοῖς πάθεσι διατριβή, τοῖς σκοτίζουσι τὸν νοῦν.

6 Πολλὰ παρώκησεν ἡ ψυχὴ μου.

Πολλὰ ἔτη, πολὺν καιρὸν παρώκησεν ἐν τῇ αἰχμαλωσίᾳ.

7α Μετὰ τῶνμισούντων τὴν εἰρήνην ἤμην εἰρηνικός.

Μετὰ τῶν φιλονείκων ἐκείνων, τῶν τῆς Κηδάρ, εἰρήνευον, οὐκ ἀνθιστάμενος αὐτοῖς περὶ βιωτικοῦ τινος πράγματος, ἀλλὰ παραχωρῶν, ὡς αἰχμάλωτος.

Παιδεύει δὲ καὶ ἡμᾶς ὁ λόγος, τοιούτους γίνεσθαι, καὶ μετὰ πάντων εἰρηνεύειν· εἰ γὰρ μετὰ τῶνμισούντων τὴν εἰρήνην, πολλῷ μᾶλλον, μετὰ τῶν ἀγαπώντων αὐτήν. Ἐσόμεθα δὲ τοιοῦτοι, ἐὰν ὡς ξένοι διατρίβωμεν, ἐὰν ὡς πάροικοι πολιτευώμεθα, μὴ σφόδρα τῶν παρόντων ἀντεχόμενοι, μὴδ' ὡς παραμένουσι προσέχοντες τούτοις.

7β Ὅταν ἐλάλουν αὐτοῖς, ἐπολέμουν με δωρεάν.

Ὅταν ἐλάλουν αὐτοῖς εἰρηνικὰ, ἐπολέμουν με μάτην, μηδεμίαν ἀφορμὴν ἔχοντες, καὶ οὐδὲ τότε ἐφείδοντο· ἐγὼ δὲ καὶ οὕτως εἰρήνευον.

120

ρκ'

1α

ᾠδὴ, ὁμοίως.

Ps 119.1α

1β Ἦρα τοὺς ὀφθαλμούς μου εἰς τὰ ὄρη, ὅθεν ἤξει ἡ βοήθειά μου.

Αὕτη ἡ ὥδὴ προφητεύει ἃ ἔλεγον, ἀρξάμενοι ἀναβαίνειν.

Ὅρη δὲ λέγει, τοὺς οὐρανοὺς, διὰ τὸ ὕψος. Ἐκεῖθεν γὰρ ἤλπιζον ἐλθεῖν αὐτοῖς τὴν συνήθη βοήθειαν, παραπέμπουσιν ἀβλαβεῖς. Εἴτα καὶ σαφηνίζει τὸν λόγον.

2 Ἡ βοήθειά μου παρὰ Κυρίου τοῦ ποιήσαντος τὸν οὐρανὸν καὶ τὴν γῆν.

Τοῦ ἀληθῶς Κυρίου· ἴδιον γὰρ Θεοῦ, τὸ δημιουργικόν.

Καὶ ἡμῖν οὖν, ἐὰν ἄρωμεν τοὺς ὀφθαλμοὺς τῆς ψυχῆς εἰς τὸν οὐρανὸν, ἀποστήσαντες αὐτοὺς τῶν γῆινων πραγμάτων, ἡ βοήθεια παρὰ Κυρίου ἔσται.

3 **Μὴ δώῃς εἰς σάλον τὸν πόδα σου, μηδὲ νυστάξαι ὁ φυλάσσων σε.**

Τοῦτο, φιλαδελφίας· ἕκαστον ἐκάστου ὑπερεύχεσθαι.

Μὴ δώῃς εἰς παρατροπὴν τὸν πόδα σου, μηδὲ παρατραπεῖν τῆς εὐθείας, ἥτις ἐστὶν ἡ ἐνάρετος ὁδός· μηδὲ διὰ τοῦτο νυστάξαι ὁ φυλάσσων σε Θεὸς, μὴ διὰ τοῦτο ῥαθυμῆσαι περὶ τὴν φυλακὴν σου, ὡς ἐξ ἀπροσεξίας ὀλισθήσαντος.

Ἡ μὴ δώῃς εἰς σαλευόμενα καὶ ὀλισθηρὰ πράγματα τὴν πορείαν σου, ἀλλ' ἐπιβαίνοις τρίβου ἀσφαλούς, ἥτις ἐστὶν ἡ ἔννομος, εὐθυπορεῖν σε παρασκευάζουσα.

4 **Ἴδου οὐ νυστάξει οὐδὲ ὑπνώσει ὁ φυλάσσων τὸν Ἰσραήλ.**

Εἰ ἀπέχεται δηλονότι τῶν ὀλισθηρῶν, εἰ ἀσφαλῶς βαίνει, οὔτε ῥαθυμῆσει, οὔτε ἀμελήσει. Ἰσραὴλ δὲ, καὶ ἡμεῖς, νέος, ὡς πολλάκις εἰρήκαμεν.

Ζήτησον δὲ καὶ ἐν τῷ μγ' ψαλμῷ τὸ, Ἐξεγέρθητι, ἵνα τί ὑπνοῖς, Κύριε;

Ps 43.24α-β

5 **Κύριος φυλάξει σε, | Κύριος σκέπη σοι ἐπὶ χεῖρα δεξιάν σου.**

Κύριος φυλάξει σε, οὕτως βαδίζοντα· Κύριος σκέπη σοι παρὰ τὴν δεξιάν σου χεῖρα, τουτέστι, παραστάτης, σκεπαστής — παρὰ ταύτην γὰρ ὁ ὑπερασπίζων ἴσταται· ἡ σκέπη σοι ἐπὶ πράξεις δεξιᾶς σου, σκέπων σε, πράττοντα ἀγαθὰ· ἡ σκέπη σοι, διὰ πράξεις σου δεξιᾶς.

6 **Ἡμέρας ὁ ἥλιος οὐ συγκαύσει σε, οὐδὲ ἡ σελήνη τὴν νύκτα.**

Τοσαύτην σου ποιήσεται πρόνοιαν, ὡς μηδὲ ταῦτα ἔἶσαι παρενοχλῆσαί σοι. Πρὸς ἔμφασιν δὲ τοῦτο τῆς ἄκρας εἴπεν ἐπιμελείας· εἰκὸς δὲ αὐτοὺς καὶ τοιαύτης ἀπολαῦσαι χάριτος.

Συγκαίνει δὲ λέγουσι καὶ τὴν σελήνην τὰ σώματα, οὐ μόνον ὑγρὰν οὔσαν, ἀλλὰ καὶ θερμὴν· ἡ ὁ ἥλιος οὐ συγκαύσει σε, οὐδὲ ἡ σελήνη βλάβει δηλονότι.

7 **Κύριος φυλάξει σε ἀπὸ παντὸς κακοῦ, φυλάξει τὴν ψυχὴν σου ὁ Κύριος.**

Πολλάκις τοῦτο λέγει, βεβαιῶν τὸν λόγον καὶ προτρεπόμενος εἰς τὸ βαίνειν ὀρθῶς, πύθω τῆς ἐκ Θεοῦ φυλακῆς· ἡ φυλάξει τὸ σῶμά σου ἀπὸ παντὸς κινδύνου, καὶ τὴν ψυχὴν σου.

8α Κύριος φυλάξει τὴν εἰσοδὸν σου καὶ τὴν ἔξοδόν σου.

Τὴν ἀναστροφὴν σου, τὴν πολιτείαν σου, τὸν βίον σου.

8β Ἀπὸ τοῦ νῦν καὶ ἕως τοῦ αἰῶνος.

Καὶ εἰς τὸ ἐξῆς· ἢ καὶ ἕως τοῦ αἰῶνος τῆς ζωῆς σου.

121

ρκα'

1α

ᾠδὴ, ὁμοίως.

1β Εὐφράνθην ἐπὶ τοῖς εἰρηκόσι μοι, Εἰς οἶκον Κυρίου πορευσόμεθα.

Τοῦτο ἔλεγον, ὀδεύοντες καὶ προκόπτοντες μετὰ περιχαρείας.

2 Ἐστῶτες ἦσαν οἱ πόδες ἡμῶν ἐν ταῖς αὐλαῖς σου, Ἱερουσαλήμ.

Ἀκουσάντων ἡμῶν, εὐθὺς ἐστῶτες ἦσαν ἐν ταῖς αὐλαῖς σου τῇ δοκῇ· ἐδόξαμεν γὰρ ἐστάναι ἐν αὐταῖς, οὕτω τῆς σφοδρᾶς ἐπιθυμίας φαντασθῆναι παρασκευασάσης.

3α Ἱερουσαλήμ, οἰκοδομουμένη ὡς πόλις.

ᾠ Ἱερουσαλήμ, ἡ οἰκοδομουμένη πάλαι, ὡς πόλις κυρίως.

3β Ἦς ἡ μετοχὴ αὐτῆς ἐπὶ τὸ αὐτό.

Καθ' ἕτερον δὲ ἐρμηνευτὴν, ἥς ἡ συνάφεια ὁμοῦ, τουτέστιν, ἥς τὰ μετόχια, τὰ συναφῇ οἰκοδομήματα, ὁμοῦ, διὰ τὸ πλῆθος τῶν ἐνοικούντων.

4α Ἐκεῖ γὰρ ἀνέβησαν αἱ φυλαὶ, φυλαὶ Κυρίου.

Τοῦτο, μέγιστον ἐγκώμιον αὐτῆς ποιεῖται. Οὐχ οὕτω γὰρ ἐκοσμεῖτο τῷ μεγέθει καὶ τοῖς οἰκοδομήμασιν, ὡς τῷ πάσας τὰς φυλάς τοῦ Ἰσραὴλ ἐκεῖ συλλέγεσθαι τρεῖς ἐκάστου ἔτους, ἐν ταῖς δημοτελέσι πανηγύρεσιν, ἐν τῷ Πάσχα, ἐν τῇ Πεντηκοστῇ, καὶ ἐν τῇ Σκηνοπηγίᾳ.

Ex 23.14-16

Ἐκεῖ γὰρ, φησὶν, ἀνέβησαν πάλαι πρὸ τῆς αἰχμαλωσίας, ἐκεῖ συνελέγοντο. Φυλάς δὲ Κυρίου ταύτας ὠνόμασεν, ὡς λαὸν αὐτοῦ, ὡς ὑπ' αὐτοῦ τεταγμένας.

4β Μαρτύριον τῷ Ἰσραὴλ.

8α Add. [MPF in marg.]BV: "Ἦτοι τὴν τε εἰς τὸν βίον τοῦτον εἰσοδὸν, καὶ τὴν ἐξ αὐτοῦ ἔξοδον· ἢ καὶ πάντα τὸν βίον· ἐν εἰσόδοις γὰρ οὗτος καὶ ἔξοδοις καθορᾶται. : om. SC.

1β¹ εὐφράνθην SV[TRa] : ἡφράνθην MPCBF. 1β¹ πορευσόμεθα MV[TRa] : πορευσόμεθα PSCAF.

Ἀποδείξῃς τῷ λαῷ τῆς περατωθείσης ὑποσχέσεως τοῦ Θεοῦ, ὅτι καὶ ἐπληθύνθη τὸ σπέρμα τοῦ Ἀβραάμ καὶ τὴν γῆν τῆς ἐπαγγελίας ἐκληρονόμησεν.

Ἡ διαμαρτυρία τῷ λαῷ· διεμαρτύρατο γὰρ αὐτῷ ὁ Θεὸς, ἐκεῖ συλλέγεσθαι κατὰ τοὺς εἰρημένους καιρούς. Ἡ δὲ σύνταξις οὕτως· ἐκεῖ ἀνέβησαν φυλαὶ, καὶ τὰ ἐξῆς, περιττεύοντος τοῦ, γάρ· ἀνέβησαν φησί, διαμαρτυρία καὶ κέλευσις, ἡγουν κατὰ κέλευσιν θείαν.

4γ **Τοῦ ἐξομολογήσασθαι τῷ ὀνόματι Κυρίου.**

Ἐπὶ τῷ εὐχαριστῆσαι διὰ τῆς νενομοθετημένης λατρείας.

5α **Ὅτι ἐκεῖ ἐκάθισαν θρόνοι εἰς κρίσιν.**

Ἴδου καὶ ἄλλο τῆς Ἱερουσαλὴμ ἐγκώμιον. Ἐκεῖ γὰρ, φησὶν, ἰδρύθησαν θρόνοι βασιλείας εἰς τὸ κρίνειν τὸν λαόν. |

5β **Θρόνοι ἐπὶ οἶκον Δαυίδ.**

Ἐν τῷ οἴκῳ Δαυίδ, ἐν τοῖς ἀνακτόροις Δαυίδ.

Ἡ τὸ πρῶτον μὲν, θρόνοι ἱερέων, τὸ δεύτερον δὲ, θρόνοι βασιλέων.

6α **Ἐρωτήσατε δὴ τὰ εἰς εἰρήνην τὴν Ἱερουσαλὴμ.**

Προσαγορεύσατε αὐτὴν εἰρηνικὰ, ὅτι εἰρήνη σοι, εἰρήνη τῷ λαῷ σου· τοῦ λοιποῦ γὰρ εἰρήνην ἔξει βαθεῖαν καὶ χαράν. Ἐτερος γὰρ ἐρμηνεύς, ἀσπάσασθε αὐτήν, εἶπε.

6β **Καὶ εὐθηνία τοῖς ἀγαπῶσί σε.**

Καὶ εὐθηνήσουσιν οὐχ οἱ πολῖταί σου μόνον, ἀλλὰ καὶ τῶν πέριξ ἐθνῶν οἱ ἀγαπῶντές σε. Προφητεία δὲ καὶ τοῦτο.

7α **Γενέσθω δὴ εἰρήνη ἐν τῇ δυνάμει σου.**

Καθ' ἕτερον δὲ ἐρμηνευτὴν, γένοιτο ἢ γενήσεται. Δύναμιν δὲ αὐτῆς λέγει, τοὺς στρατιώτας αὐτῆς, ὧν εἰρήνη, τὸ μὴ μάχεσθαι, μὴδ' ἔχειν πολέμιον.

7β **Καὶ εὐθηνία ἐν ταῖς πυργοβάρεσί σου.**

Ἐτερος δὲ φησι, Καὶ πλοῦτος ἐν τοῖς βασιλείοις σου· ἄλλος δὲ, Ἐν τοῖς περιβάλοις σου. Πυργόβαρις γὰρ, τὸ ὀχυρώτατον τείχοςμα.

8 Ἔνεκα τῶν ἀδελφῶν μου καὶ τῶν πλησίον μου ἐλάλουν δὴ εἰρήνην περὶ σοῦ.

Τοῦτο πρὸς αὐτὴν ὁ προφήτης φησὶν· ὅτι διὰ τοὺς συγγενεῖς μου τοὺς Ἰσραηλίτας, διὰ τὰς φυλάς τοῦ Ἰσραὴλ, ἠύχόμην εἰρήνην ὑπὲρ σοῦ, ἵνα, ἐν εἰρήνῃ διάγοντες, λατρεύωσι καὶ εὐχαριστῶσι Θεῷ.

9 Ἔνεκα τοῦ οἴκου Κυρίου τοῦ Θεοῦ ἡμῶν ἐξεζήτησα ἀγαθὰ σοι.

Διὰ τὸν ναὸν τοῦ Θεοῦ τὸν ἐν σοὶ ἐξηγησάμην σοι γαλήνην καὶ εὐετηρίαν, ἵνα τὴν οἰκεῖαν ἀπολάβῃς εὐπρέπειαν, καὶ τὴν νενομισμένην λατρείαν.

122

ρκβ'

1α

Ἰδιῶ, ὁμοίως.

1β Πρὸς σέ ἤρα τοὺς ὀφθαλμούς μου τὸν κατοικοῦντα ἐν τῷ οὐρανῷ.

Καὶ οὗτοι, ἔτι ὀδευόντων οἱ λόγοι. Κατοικεῖν δὲ ὁ Θεὸς ἐν τῷ οὐρανῷ λέγεται, ὡς ταῖς ἐκεῖ καθαραῖς καὶ ἀγίαις δυνάμεσιν ἐπαναπαυόμενος· καὶ γὰρ καὶ περὶ τῶν ἐπὶ γῆς ἀγίων εἶρηκεν, Ἐνοικήσω ἐν αὐτοῖς, καὶ ἐμπεριπατήσω.

2Cor 6.16

2 Ἴδου, ὡς ὀφθαλμοὶ δούλων εἰς χεῖρας τῶν κυρίων αὐτῶν, ὡς ὀφθαλμοὶ παιδίσκης εἰς χεῖρας τῆς κυρίας αὐτῆς· οὕτως οἱ ὀφθαλμοὶ ἡμῶν πρὸς Κύριον τὸν Θεὸν ἡμῶν, ἕως οὗ οἰκτερήσαι ἡμᾶς.

Διὰ τοῦ τοιούτου παραδείγματος τῶν δούλων καὶ τῆς δούλης, τοῦτο δηλοῦσιν, ὅτι καὶ πρὸς αὐτὸν ὁρῶσι καὶ διηνεκῶς, καὶ οὐδαμῶθεν ἐτέρωθεν ἔχουσιν ἀντιλήψεως ἐλπίδα, καὶ οὐκ ἀποστήσονται ἕως οἰκτηρηθῶσι. Τὸ δὲ, οἰκτερῆσαι, εὐκτικὸν μὲν ἔχει σχῆμα, σημασίαν δὲ μέλλοντος, ἀντὶ τοῦ, οἰκτερήσει.

Τινὲς δὲ φασι προσπαρειλῆσθαι τὸ παράδειγμα τῆς δούλης εἰς ἐπίτασιν διαθέσεως· πλέον γὰρ τῶν δούλων αἱ δοῦλαι τοῦτο ποιοῦσιν, ὡς ἀσθενέστεραι.

3 Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἐξουδενώσεως.

Φαλισμοῦ, ὀνειδισμοῦ, παρά τε τῶν αἰχμαλωτευσάντων καὶ τῶν γειτονούντων ἡμῖν πονηρῶν, ἐφηδομένων ταῖς συμφοραῖς ἡμῶν, ἢ τῶν ἄλλων ἐθνῶν, δι' ὧν ἐβάδιζον.

Θερμότητος δὲ, ὁ διπλασιασμός τοῦ, ἐλέησον. Ἰκετεύουσιν οὖν ἐλεθῆναι διὰ τοῦτο, καὶ τάχιον ἀποκαταστῆναι εἰς τὴν πατρίδα.

4α Ἐπὶ πλεῖον ἐπλήσθη ἡ ψυχὴ ἡμῶν.

Τῆς εἰρημένης ἐξουδενώσεως.

4β Τὸ ὄνειδος τοῖς εὐθηνούσι, καὶ ἡ ἐξουδένωσις τοῖς ὑπερηφάνοις.

Ἀντιστραφεῖη δηλονότι εἰς ταπεινώσιν καὶ παιδεύσιν αὐτῶν, ἵνα μὴ διὰ τὸ εὐπραγεῖν καὶ ὑπερη | φανεύεσθαι κατεπαίρωνται τῶν δυσπραγούντων καὶ τεταπεινωμένων.

Ἀρμόζει δὲ ὁ ψαλμὸς καὶ τοῖς ὁδεύουσι πρὸς τὴν ἄνω Ἱερουσαλήμ, καὶ ἐπηρεαζομένοις ὑπὸ ὁρατῶν καὶ ἀοράτων ἐχθρῶν.

123

ργγ'

1α

Ἰδιῶ, ὁμοίως.

1β-3α Εἰ μὴ ὅτι Κύριος ἦν ἐν ἡμῖν, εἰπάτω δὴ Ἰσραὴλ, εἰ μὴ ὅτι Κύριος ἦν ἐν ἡμῖν, ἐν τῷ ἐπαναστῆναι ἀνθρώπους ἐφ' ἡμᾶς, ἄρα ζῶντας ἂν κατέπιον ἡμᾶς.

Ταῦτα ἤδη ἐπανελθόντων εἰς τὴν πατρίδα τὰ ῥήματα. Εὐχαριστοῦντες γάρ, παρακελεύονται τῷ λαῷ λέγειν, ὅτι ἐν τῷ ἐπαναστῆναι τινὰς καθ' ἡμῶν ἐπανελθόντων — τὰ πλησιόχωρα γὰρ ἔθνη τούτοις ἐπεστράτευσαν, μήπω τειχισθείσης τῆς Ἱερουσαλήμ — εἰ μὴ διότι Κύριος ἦν ἐν ἡμῖν ἐρρύσθημεν, ἄρα ζῶντας ἂν κατέπιον ἡμᾶς ὑπὸ φθόνου. Ἐμφαίνει δὲ ὁ λόγος τὴν ἄγαν ταχυτήτα τῆς πανωλεθρίας. Τινὲς δὲ τὸ, ὅτι, παρέλκον ἐρμηνεύουσιν.

2Esdr 14.1-2

3β-4α Ἐν τῷ ὀργισθῆναι τὸν θυμὸν αὐτῶν ἐφ' ἡμᾶς, ἄρα τὸ ὕδωρ ἂν κατεπόντισεν ἡμᾶς.

Ὑδωρ λέγει, τὴν ῥύμην αὐτῶν καὶ σφοδρὰν κίνησιν, ὀργισθέντων διότι πάλιν ἀπέλαβον τὴν πατρίδα. Τὸ δὲ, ἄρα, συλλογιστικὸν, ἀντὶ τοῦ, λοιπὸν ἦ ὄντως.

4β Χειμάρρον διῆλθεν ἡ ψυχὴ ἡμῶν.

Χειμάρρῳ παρεικάζει τὴν ὀξεῖαν καὶ ἄτακτον καὶ πᾶν τὸ προστυχὸν παρασύρουσαν καὶ πρόσκαιρον φορὰν αὐτῶν, ὥσπερ καὶ ἀνωτέρω, ὕδατι. Διῆλθε δὲ, ἀντὶ τοῦ, διεπέρασε· διέφυγεν ἡ ψυχὴ ἡμῶν, ἡγουν ἡμεῖς, ἀπὸ μέρους τὸ ὅλον.

5 Ἄρα διῆλθεν ἡ ψυχὴ ἡμῶν τὸ ὕδωρ τὸ ἀνυπόστατον.

Ὅντως διεπεράσαμεν· ἐν ἀσφαλεῖ γεγόναμεν.

6 Εὐλογητὸς Κύριος, ὃς οὐκ ἔδωκεν ἡμᾶς εἰς θήραν τοῖς ὁδοῦσιν αὐτῶν.

Διὰ τῶν ὁδόντων, τὴν θηριωδίαν καὶ δύναμιν αὐτῶν ἐνέφηγε, μονονουχὶ καταπιεῖν ζῶντας γλιχομένων.

- 7 Ἡ ψυχὴ ἡμῶν ὡς στρουθίον ἐρρύσθη ἐκ τῆς παγίδος τῶν θηρευόντων· ἡ παγὶς συνετρίβη, καὶ ἡμεῖς ἐρρύσθημεν.

Ὡσπερ ἐκείνων ἐνέφηγε τὴν ἰσχὺν καὶ θηριωδίαν, θυμῷ καὶ δυνάμει καθωπλισμένων, οὕτω καὶ τὴν τούτων ἀσθένειαν. Ἀσθενὲς γὰρ καὶ εὐάλωτον τὸ στρουθίον. Παγίδα δὲ λέγει, τὰς ἐνέδρας καὶ τὰς μηχανάς, αἱ συνετρίβησαν καὶ διελύθησαν.

- 8 Ἡ βοήθεια ἡμῶν ἐν ὀνόματι Κυρίου, τοῦ ποιήσαντος τὸν οὐρανὸν καὶ τὴν γῆν.

Οὐκ ἐν ἄρμασι καὶ ἵπποις καὶ τοιαύτῃ δυνάμει, ὡς καὶ ἐν τῷ 10' ψαλμῷ προεῖρηται, ἀλλ' ἐν τῷ ὀνόματι Θεοῦ, τοῦ ὄντως Θεοῦ, ἐν τῷ ὀνομάζειν καὶ ἐπι- Ps 19.8α-β
καλεῖσθαι αὐτόν· ἢ ἐν τῷ Κυρίῳ, κατὰ περίφρασιν.

Ἀρμόζει δὲ ὁ ψαλμὸς καὶ πᾶσι τοῖς κατὰ θεῖαν πρόνοιαν ἐλευθερουμένοις πειρασμοῦ.

124

ρκδ'

1α

ᾠδὴ, ὁμοίως.

- 1β Οἱ πεποιοῦντες ἐπὶ Κύριον ὡς ὅρος Σιών.

Ἀκόλουθα τοῖς προλαβοῦσι τὰ τοῦ παρόντος ψαλμοῦ, καὶ ὑπὲρ τῆς ἀπαλλαγῆς τῶν πολεμίων εὐχαριστήρια.

Ὡς τὸ ὅρος τὸ Σιών, ἀπερίτρεπτοι, ἀκαθαίρετοι, ἀσφαλεῖς.

- 1γ Οὐ σαλευθήσεται εἰς τὸν αἰῶνα ὁ κατοικῶν Ἱερουσαλὴμ.

Οὐ περιτραπήσονται, οὐκ ἐκπεσοῦνται οἱ κατοικοῦντες Ἱερουσαλὴμ· εἰς τὸν αἰῶνα, ἀντὶ τοῦ, παρ' ὅλον τὸν αἰῶνα τὸν ἀφωρισμένον. Κυρίως δὲ λέγει περὶ τῶν κατοικούντων τὴν ἄνω Ἱερουσαλὴμ· ἐκεῖνοι γὰρ οὐδέποτε σαλευθήσονται.

- 2 Ὅρη κύκλῳ αὐτῆς, καὶ ὁ Κύριος κύκλῳ τοῦ λαοῦ αὐτοῦ, ἀπὸ τοῦ νῦν καὶ ἕως τοῦ αἰῶνος.

Ἐχει μὲν, φησὶ, καὶ τὴν ἀπὸ τῶν πέριξ ὁρέων ἀσφάλειαν, ἔχει δὲ, καὶ τὴν ἀπὸ τοῦ Κυρίου φυλακὴν, | καὶ μάλιστα ταύτην. Διὸ καὶ οἱ κατοικοῦντες αὐτὴν οὐ σαλευθήσονται· ἕως δὲ τοῦ αἰῶνος, τοῦ ὀρισθέντος, ὡς εἴρηται, εἰς σωτηρίαν αὐτῆς.

3α "Οτι οὐκ ἀφήσει Κύριος τὴν ῥάβδον τῶν ἁμαρτωλῶν ἐπὶ τὸν κλῆρον τῶν δικαίων.

Αἰτίαν λέγει τῆς ἐκ Θεοῦ φυλακῆς. Ἄμαρτωλους δὲ λέγει, τοὺς ἀσεβεῖς καὶ παρανόμους, ὅποιοί εἰσι καὶ οἱ δαίμονες· ῥάβδον δὲ αὐτῶν, τὴν βασιλείαν αὐτῶν ἢ τὰ ὅπλα· δικαίους δὲ, τοὺς ἐννόμως βιοῦντας.

3β "Ὅπως ἂν μὴ ἐκτείνωσιν οἱ δίκαιοι ἐν ἀνομίαις χεῖρας αὐτῶν.

"Ἵνα, τοιαύτης ἀπολαύοντες παρὰ Θεοῦ φυλακῆς, μὴ ἄψωνται παρανομίας, ἀλλὰ θεραπεύωσι τὸν εὐεργέτην.

4 Ἀγαθύνον, Κύριε, τοῖς ἀγαθοῖς καὶ τοῖς εὐθέσι τῇ καρδίᾳ.

Εἰς εὐχὴν τὸν λόγον ὁ προφήτης κατέκλεισε, λέγων, Ἀγαθὰ ποίησον, Κύριε, ἀγαθὰ δὲ τοῖς ἀγαθοῖς ἀνθρώποις καὶ τοῖς ἀδιαστρόφοις τὴν καρδίαν, τοῖς ἀδόλοις καὶ ἀπονήροις.

5α Τοὺς δὲ ἐκκλίνοντας εἰς τὰς στραγγαλιὰς ἀπάξει Κύριος μετὰ τῶν ἐργαζομένων τὴν ἀνομίαν.

Εἰς διεστραμμένα, εἰς σκολιότητα· τοὺς τοιούτους ἀπάξει εἰς κόλασιν, παραδώσει τιμωρίᾳ, ἢ ἀπώσεται, ὡς ἴσους τοῖς παρανόμοις.

5β Εἰρήνη ἐπὶ τὸν Ἰσραὴλ.

Εἷη δηλονότι.

Ἀρμόζει δὲ καὶ οὗτος ὁ ψαλμὸς τοῖς κατοικοῦσι τὴν ὑψηλὴν καὶ ἀκαθαίρετον Ἐκκλησίαν, ἥς κύκλω, οἱ ὑψηλοὶ διδάσκαλοι, τειχίζοντες αὐτὴν καὶ φυλάττοντες, καὶ ὁ Χριστὸς κύκλω τοῦ λαοῦ αὐτοῦ.

125

ρκε'

1α

Ἵδιδῃ, ὁμοίως.

1β Ἐν τῷ ἐπιστρέψαι Κύριον τὴν αἰχμαλωσίαν Σιών, ἐγενήθημεν ὥσεί παρακεκλημένοι.

Καὶ οὗτος ὁ ψαλμὸς, ἀκόλουθα τῷ πρὸ αὐτοῦ φθέγγεται, ἐπιστροφὴν μὲν λέγων, τὴν εἰς τὴν πατρίδα Σιών ἀποκατάστασιν τῶν τέκνων αὐτῆς· οὗτοι γὰρ ἡ αἰχμαλωσία αὐτῆς· παράκλησιν δὲ, τὴν ἀνάκτησιν καὶ ψυχαγωγίαν. Ἐπιστραφέντες, φησὶν, εἰς τὴν πατρίδα, ἐγενόμεθα λίαν παρακεκλημένοι.

Τὸ γὰρ, ὡσεὶ, ἐπίτασίς ἐστι τῆς παρακλήσεως, ὡς τὸ, Ὡς ἀγαθὸς ὁ Θεὸς τῷ Ἰσραὴλ· ἢ ἐγενήθημεν ὥσπερ οἱ παρακεκλημένοι, τουτέστιν, ἐν εὐθυμίᾳ.

Ps 72.1β

2α Τότε ἐπλήσθη χαρᾶς τὸ στόμα ἡμῶν.

Χαρμοσύνων ῥημάτων, δηλούντων τὴν χαρὰν τῆς ψυχῆς.

2β Καὶ ἡ γλῶσσα ἡμῶν ἀγαλλιάσεως.

Τὸ αὐτὸ λέγει. Προαγορεύει δὲ τὰ μέλλοντα, ὡς ἤδη γενόμενα.

2γ Τότε ἐροῦσιν ἐν τοῖς ἔθνεσιν.

Ἐροῦσιν οἱ ἐν τοῖς ἔθνεσιν, ἢ ἀπλῶς ἐροῦσι τὰ ἔθνη, ἑωρακότα τὴν παράδοξον ἀποκατάστασιν ἡμῶν καὶ θαυμάσαντα.

2δ Ἐμεγάλυνε Κύριος τοῦ ποιῆσαι μετ' αὐτῶν.

Ἐροῦσιν ὅτι ἐμεγαλουργήσεν ὁ Θεὸς διὰ τοῦ ποιῆσαι ἔλεος ἐν αὐτοῖς, περὶ ἡμῶν ταῦτα λέγοντες.

Εἴτα τρέπει τὸν λόγον προσώπῳ τῶν τὰ προῤῥηθέντα λεγόντων.

3α Ἐμεγάλυνε Κύριος τοῦ ποιῆσαι μεθ' ἡμῶν.

Ὅντως ἐμεγαλουργήσεν, ὡς εἰρήκατε. Ἰδίωμα δὲ καὶ τοῦτο τῆς Ἑβραϊδος, τὸ λέγειν, ἐποίησε μετὰ τοῦ δεῖνος· λείπει γὰρ τὸ, ἔλεος.

3β Ἐγενήθημεν εὐφραινόμενοι.

Ὅτι τε ἀπεκατέστημεν εἰς τὴν πατρίδα καὶ ὅτι ἐγνώσθη τοῖς πέριξ ἔθνεσιν ἡ τοῦ Θεοῦ ἡμῶν δύναμις.

4 Ἐπίστρεψον, Κύριε, τὴν αἰχμαλωσίαν ἡμῶν, ὡς χειμάρρους ἐν τῷ νότῳ.

Περὶ τῶν ἐναπομεινάντων τῇ αἰχμαλωσίᾳ λοιπὸν ἡ δέησις· πολλοὶ γὰρ ὑπελείφθησαν, οὓς καὶ αὐτοὺς ἐπανελθεῖν ἱκετεύουσιν.

Ἐπίστρεψον, Κύριε, τὴν ὑπολειφθεῖσαν αἰχμαλωσίαν ἡμῶν, οὕτως ὡθῶν καὶ κατεπείγων αὐτὴν, ὡς τοὺς χειμάρρους | διὰ τοῦ Νότου· οὗτος γὰρ ὁ ἄνεμος, τήκων τὰς παχύτητας τῶν νεφῶν καὶ ὑετοὺς κατάγων, κινεῖ τοὺς χειμάρρους μετὰ πολλῆς ῥύμης καὶ σφοδρότητος.

Ἡ ὡς χειμάρρους εἶπεν, εὐχόμενος χειμάρροις αὐτὴν φέρεσθαι παραπλησίως,

ἵνα καὶ ταχέως παυθῇ, πᾶσα ἐκκενωθεῖσα, μηδενὸς ἔτι ὑπολειφθέντος ἐν Βαβυλῶνι· ταχέως γὰρ οἱ χεῖμαρροι ξηραίνονται.

Ἡ Νότον λέγει, τὴν Ἱερουσαλὴμ, οὕτω πολλάκις ὑπὸ προφητῶν καλουμένην, ὡς ἐν τῷ Νότῳ κειμένην. Ἐπίστρεψον αὐτήν, φησὶν, ἐν τῷ Νότῳ, ἡγουν εἰς Ἱεροσόλυμα.

5 **Οἱ σπεύροντες ἐν δάκρυσιν ἐν ἀγαλλιάσει θεριοῦσιν.**

Οἱ σπεύροντες ἐλπίδα σωτηρίας ἐν δάκρυσιν ἰκεσίας, ἐν ἀγαλλιάσει θεριοῦσιν τὸν καρπὸν αὐτῆς, ὅστις ἐστὶν ἡ ἀπαλλαγὴ τοῦ πιέζοντος.

Καθολικὸς δὲ ὁ λόγος, πᾶσι τοῖς ἐν τοῖς πειρασμοῖς ἀρμόζων.

6α **Πορευόμενοι ἐπορεύοντο καὶ ἔκλαιον βάλλοντες τὰ σπέρματα αὐτῶν.**

Ἀπὸ τοῦ καθολικοῦ πρὸς τὸ μερικὸν μετέβη, περὶ τῶν ἐν τῇ αἰχμαλωσίᾳ λέγων, ὅτι πορευόμενοι εἰς τὴν αἰχμαλωσίαν, ἐπορεύοντο καὶ ἔκλαιον, σπεύροντες, ὡς εἴρηται, τὴν ἐλπίδα.

6β **Ἐρχόμενοι δὲ ἤξουσιν ἐν ἀγαλλιάσει, αἶροντες τὰ δράγματα αὐτῶν.**

Ἐπανερχόμενοι δὲ ἐκεῖθεν, ἤξουσιν ἐν ἀγαλλιάσει, κομιζόμενοι τὸ θέρος, ἥτοι τὸν εἰρημένον καρπὸν τῆς καταβληθείσης ἐλπίδος.

Ὡσπερ γὰρ τὸ σπέρμα τοῦ σίτου δεῖται ὑετῶν, οὕτω καὶ τὸ σπέρμα τῆς ἐλπίδος χρήζει δακρύων εἰς καρπογονίαν. Καὶ καθάπερ ἡ ἄρουρα χρεῖαν ἔχει τοῦ τέμνεσθαι καὶ ἀναρρῆγνυσθαι, οὕτω καὶ ἡ ψυχὴ δεῖται πειρασμῶν καὶ θλίψεων, ἵνα μαλαχθῇ τὸ σκληρὸν αὐτῆς, καὶ μὴ βλαστήσῃ ἀκάνθας καὶ τριβόλους καὶ τοιαύτας ἄλλας βλαβεράς βοτάνας.

126

1α

ρκς'
᾿Ωιδῇ, ὁμοίως.

1β **Ἐὰν μὴ Κύριος οἰκοδομήσῃ οἶκον, εἰς μάτην ἐκοπίασαν οἱ οἰκοδομοῦντες.**

Ἐπανελθόντες οἱ ἐν αἰχμαλωσίᾳ, καὶ οἰκοδομεῖν ἀρξάμενοι τὸν ναὸν καὶ τὴν πόλιν αὐτῶν, ἐκωλύοντο παρὰ τῶν γειτονούντων ἐθνῶν, φθονούντων ἅμα καὶ δεδοικότων τὴν ἐσαυθὶς εὐημερίαν αὐτῶν. Καὶ πολὺς ἐτρίβη χρόνος ἄχρι καὶ τεσσαρακονταετίας, τῶν μὲν προθύμως ἐπιχειρούντων κτίζειν, τῶν δὲ πᾶσι τρόποις ἐμποδιζόντων. Οὓς παιδεύων ὁ προφήτης ἐπὶ τὸν Θεὸν καταφεύγειν καὶ αὐτὸν ἐπικαλεῖσθαι συνεργόν, ταῦτα διέξεισιν· Ἐὰν μὴ Κύριος οἰκοδομήσῃ οἶκον διὰ συνεργίας τῆς παρ' αὐτοῦ, εἰς μάτην ἐκοπίασαν οἱ οἰκοδομοῦντες. Ἀνεβάλλετο δὲ ἐν τοσοῦτοις ἔτεσιν τὴν συνεργίαν, ἵνα κατὰ μικρὸν ἀφυπνίζωνται, καὶ μὴ τῇ

2Esd. 4.4

2Esd. 3.8,

6.15

ἀνέσει ραθυμότεροι γένωνται, καὶ πρὸς τὴν προτέραν πάλιν δρομήσωσι πονηρίαν, τῇ ταχίστῃ τῶν κακῶν ἀπαλλαγῇ.

Ἐλαβε μὲν οὖν ὁ λόγος οὗτος τὴν ἀρχὴν ἀπὸ τῆς ὑποθέσεως ταύτης, εἴρηται δὲ καθολικώτερον, ἀρμόζων ἐπὶ πᾶσι λέγεσθαι πράγμασιν.

1γ Ἐὰν μὴ Κύριος φυλάξῃ πόλιν, εἰς μάτην ἡγρύπνησεν ὁ φυλάσσων.

Καὶ τί λέγω περὶ οἰκοδομῆς; Ἄλλ' οὐδὲ οἰκοδομηθεῖσαν καὶ ἀπαρτισθεῖσαν πόλιν φυλάξαι δυνήσεται τις, μὴ συνεργοῦντος ἐκείνου.

2α Εἰς μάτην ὑμῖν ἐστὶ τὸ ὀρθρίζειν, ἐγείρεσθαι μετὰ τὸ καθῆσθαι, οἱ ἐσθίοντες ἄρτον ὀδύνης.

Λοιπὸν, ὧ οἱ ἐσθίοντες ἄρτον ὀδύνης, οἱ μὴδὲ τὸν ἄρτον χωρὶς ὀδύνης ἐσθίοντες, | οἱ ζῶντες ἐν θλίψεσιν, εἰς μάτην ὑμῖν γίνεται τὸ ὀρθρίζειν εἰς τὴν οἰκοδομὴν, καὶ ἐγείρεσθαι εὐθὺς μετὰ τὸ καθῆσθαι, καὶ ταχύνειν εἰς τὸ ἔργον, καὶ μήτε ἐν νυκτὶ ὕπνου κορέννυσθαι, μήτε ἐν ἡμέρᾳ ἀπολαύειν ἀνέσεως.

Ὁδυνηροὺς δὲ αὐτοὺς εἶπε, διὰ τε ταῦτα καὶ διότι οὐ μόνον ἐκοπίων οὕτως, ἀλλὰ καὶ πρὸς τοὺς ἐχθροὺς ἐμάχοντο, καὶ ὠκοδόμουν ὠπλισμένοι, καὶ ἔκτιζον ἅμα καὶ ἐπολέμουν τοῖς διακωλύουσι, καὶ διπλὴν ὑφίσταντο τλαιπωρίαν.

2β-3α Ὅταν δῶ τοῖς ἀγαπητοῖς αὐτοῦ ὕπνον, ἰδοὺ ἡ κληρονομία Κυρίου, υἱοί.

Ὅταν ὁ Θεὸς δῶ τοῖς ἀγαπητοῖς αὐτοῦ ὕπνον ἡδὺν, ὕπνον φροντίδος ἀπηλλαγμένον, ἤγουν ἄνεσιν καὶ ἐλευθερίαν τῶν ἐνοχλούντων — δίδωσι δὲ ταύτην ὅτε συμφέρει — τότε οὐ μόνον οἰκοδομηθήσεται καὶ ὁ ναὸς καὶ ἡ πόλις, ἀλλὰ καὶ υἱοὶ ὑμῖν ἔσονται, ὁ κλῆρος Κυρίου· κλῆρος γὰρ αὐτοῦ χρηματίσουσι καὶ λαὸς οἰκεῖος. Ὡς κεφάλαιον δὲ τῶν ἀγαθῶν τοῦτο τέθεικε· περισπούδαστον γὰρ Ἑβραίοις, ἡ παιδοποιΐα.

Ἄλλ' οὕτω μὲν εἰδικῶς περὶ αὐτῶν. Καθολικώτερον δὲ εἰπεῖν, ὅταν δῶ τοῖς ἀγαπητοῖς αὐτοῦ ὕπνον, ὡς προειρήκαμεν, τότε οὐ μόνον τὰ σπουδαζόμενα ἀπαρτίζονται, ἀλλὰ καὶ ἀδιάδοχοι προσγίνονται υἱοί· ἡ κληρονομία ἡ παρὰ Κυρίου, κληρονόμοι τῆς σπουδῆς καὶ ἀρετῆς οἱ παρὰ Κυρίου δοθέντες.

3β Ὁ μισθὸς τοῦ καρποῦ τῆς γαστρὸς.

Ὁ μισθὸς τῆς θεοσεβείας, ὁ ἀπὸ τῆς καρπογονίας τῆς γαστρὸς, ἡ ἀμοιβὴ τῆς ἀρετῆς, ἡ ἀπὸ τῆς πολυτοκίας δοθεῖσα.

4 Ὡσεὶ βέλη ἐν χειρὶ δυνατοῦ, οὕτως οἱ υἱοὶ τῶν ἐκτετιναγμένων.

3β Add. [MF in marg.] BV : Κατὰ ἀναγωγὴν δὲ, οἱ υἱοθετηθέντες τῷ Θεῷ διὰ τοῦ βαπτίσματος τῆς παλιγγενεσίας, μισθοὶ ἦσαν τῆς ἐνανθρωπήσεως τοῦ Χριστοῦ, ὅς ἐστι κυρίως καρπὸς γαστρὸς τῆς Θεομητορίας, ὡς ἐκ μόνης αὐτῆς ἀνευ σπέρματος ἀνδρὸς γεννηθείς. : om. PSC.

Ὡςπερ τὰ βέλη ἐν τῇ χειρὶ τοῦ δυνατοῦ φαίνονται φοβερά διὰ τὴν ἐκείνου ῥώμην, οὕτως ἄρα καὶ οἱ υἱοὶ τῶν ἐκτετιναγμένων ἀπὸ τῆς αἰχμαλωσίας ἔσονται φοβεροὶ τοῖς ἐχθροῖς, διὰ τὴν ἄμαχον ἰσχὺν τοῦ Θεοῦ.

Τοιοῦτοι δὲ καὶ οἱ κατὰ πνεῦμα υἱοὶ τῶν ἀπὸ τῆς αἰχμαλωσίας τῶν δαιμόνων ἐκτετιναγμένων διδασκάλων ἡμῶν, φοβεροὶ τοῖς δαίμοσι.

5α **Μακάριος, ὃς πληρώσει τὴν ἐπιθυμίαν αὐτοῦ ἐξ αὐτῶν.**

Ἐξ αὐτῶν· ποίων; Δηλαδή, τῶν προειρημένων, ἡγουν ἐκ τοῦ ἀπαρτισθῆναι τὸν ναὸν καὶ τὴν πόλιν, ἐκ τοῦ δοθῆναι ἄνεσιν καὶ ἐλευθερίαν τῶν ἐνοχλούντων, ἐκ τῆς πολυτεκνίας, ἐκ τῆς καλλιτεκνίας, καὶ τῶν τοιούτων ἐκ Θεοῦ χαρίτων.

5β **Οὐ καταισχυνθήσονται, ὅταν λαλῶσι τοῖς ἐχθροῖς αὐτῶν ἐν πύλαις.**

Οἱ πληρώσαντες τὴν ἐπιθυμίαν αὐτῶν ἐκ τούτων, ὡς εἴρηται, οὐ καταισχυνθήσονται ἐπὶ ἀσθενείᾳ τινι, ὅταν διαλέγωνται τοῖς ἐχθροῖς αὐτῶν ἐν πύλαις τῆς πόλεως, πάντων αὐτοῖς εὖ ἐχόντων.

Ἡ οὐ καταισχυνθήσονται ἔτι, ὡς ἀσθενῇ Θεὸν ἔχοντες, ὅπερ ὠνειδίζοντο πρὸ τοῦ ἀπαρτισθῆναι τὴν πόλιν, ἀλλὰ μετὰ πολλῆς παρρησίας διαλεχθήσονται.

Ἐθὸς δὲ ἦν πρὸ τῶν πυλῶν τῆς πόλεως διαλέγεσθαι τοῖς τῶν ἐχθρῶν ἀγγελιαφόροις.

127

ρκζ'

1α

Ὡιδῇ, ὁμοίως.

1β **Μακάριοι πάντες οἱ φοβούμενοι τὸν Κύριον.**

Ἀκολουθεῖ τῷ πρὸ αὐτοῦ καὶ οὗτος ὁ ψαλμός. Μακαρίσας γὰρ ἐκεῖ τὸν πληρώσαντα τὴν ἐπιθυμίαν αὐτοῦ, ὡς προδεδήλωται, νῦν καθολικώτερον καὶ τελεώτερον ποιεῖται τὸν μακαρισμόν. Μακάριοι γὰρ κυρίως καὶ ἀληθῶς, οἱ φοβούμενοι τὸν Κύριον. Τὸ, πάντες, δὲ προσέθηκεν, | ἐμφαίνων καὶ δούλους καὶ πένητας καὶ ἀναπήρους· τοῖς γὰρ φοβουμένοις τὸν Κύριον, οὐδὲν τῶν τοιούτων ἐμποδίζει πρὸς μακαρισμόν. Ὁ μὲν γὰρ μὴ φοβούμενος τὸν Κύριον, κἂν πάντα ἔχη τὰ παρ' ἀνθρώποις ζηλωτὰ καὶ μακαριστὰ, πάντων ἐστὶν ἀθλιώτερος· ὁ δὲ φοβούμενος αὐτόν, κἂν πάντα ἔχη τὰ παρ' ἀνθρώποις ἀπευκτὰ καὶ βδελυκτὰ, πάντων ἐστὶ μακαριώτερος. Καὶ ἐτέρως δὲ, κάλλος καὶ ῥώμη καὶ πλοῦτος καὶ δόξα καὶ εὐπαιδία καὶ καλλιτεκνία καὶ τὰ τοιαῦτα οὐκ εἰσὶ κυρίως μακαριστὰ διὰ τὸ ἄστατον αὐτῶν καὶ ῥευστόν.

Εἶτα σαφηνίζει καὶ τίνες εἰσὶν οἱ φοβούμενοι τὸν Κύριον, λέγων·

1γ **Οἱ πορευόμενοι ἐν ταῖς ὁδοῖς αὐτοῦ.**

Ταῖς νενομοθετημέναις, ταῖς ὑποδειχθείσαις διὰ τῶν ἐντολῶν.

2α **Τοὺς πόνους τῶν καρπῶν σου φάγεσαι.**

Διδάξας τίς ἐστὶ κυρίως μακάριος, καὶ δείξας τίς ἐστὶν ὁ φοβούμενος τὸν Κύριον, κἀντεῦθεν τὸν λαὸν εἰς τὸ πορεύεσθαι ἐν ταῖς ὁδοῖς τοῦ Θεοῦ προτρεψάμενος, λοιπὸν τείνει τὸν λόγον πρὸς τὸν φοβούμενον τὸν Θεόν, προφητεύων αὐτῷ ἀγαθὰ.

Τινὲς μὲν οὖν, καρποὺς, τὰς χεῖρας ἐνόησαν, ἀπὸ μέρους τὸ πᾶν — μέρος γὰρ τῆς χειρὸς, ὁ καρπὸς — ἐρμηνεύοντες, ὅτι τοὺς πόνους τῶν χειρῶν σου δρέψῃ, κερδανεῖς, μηδενὸς καλύοντος· οὕτω γὰρ καὶ Ἀκύλας καὶ Σύμμαχος ἐκδεδώκασιν.

Ἔτεροι δὲ ἀντισημασίαν τὸ ῥήτὸν τοῦτο κεκλήκασιν, ὡς τῶν πόνων μὲν ἐνταῦθα τοὺς καρποὺς σημαίνοντων, τῶν καρπῶν δὲ, τοὺς πόνους, οἷον τοὺς καρποὺς τῶν πόνων σου φάγεσαι.

2β **Μακάριος εἶ.**

Εἰ φοβῇ τὸν Θεόν. Πάλιν δὲ τοῦτο λέγει, βεβαιῶν τὸν λόγον.

2γ **Καὶ καλῶς σοι ἔσται.**

Καὶ εὐπραγήσεις.

3α **Ἡ γυνή σου ὡς ἄμπελος εὐθηνοῦσα ἐν τοῖς κλίτεσι τῆς οἰκίας σου.**

Ὡς ἄμπελος εὐθηνοῦσα βότρυσιν, οὕτως εὐθηνοῦσα τέκνοις. Εὐθηνοῦσα δὲ, ἀντὶ τοῦ, κομῶσα, βρίθουσα. Κλίτη δὲ οἰκίας, τὰ μέρη, τουτέστιν, ἐν τῇ περιοχῇ τῆς οἰκίας σου.

Ἄλλος δὲ ἐρμηνεύς, ἐν τοῖς ἐσωτάτοις τοῦ οἴκου σου, ἐξέδωκεν, ἡγουν ἐν τοῖς θαλάμοις, ἔνθα τὸ κλίνεσθαι πρὸς ἀνάπαυσιν.

3β **Οἱ υἱοί σου ὡς νεόφυτα ἐλαιῶν κύκλω τῆς τραπέζης σου.**

Εὐθαλεῖς, ὡς νεόφυτα ἐλαιῶν.

4 **Ἴδου οὕτως εὐλογηθήσεται ἄνθρωπος ὁ φοβούμενος τὸν Κύριον.**

Τοιαύτης εὐλογίας ἀπολαύσει παρὰ Θεοῦ. Εὐλογία δὲ νῦν, τὴν χάριν καλεῖ, τὴν εὐεργεσίαν, ὡς εὐφημίας ἀξίαν.

Τί λέγεις, τοιαύτης χάριτος ἀπολαύσει; Ναί, φησί, πρὸς γὰρ ἐρῶντας ἔτι τοιούτων ἀγαθῶν διαλέγομαι. Ἄλλωστε δὲ, καὶ ἐκ περισυίας ὁ λόγος, ὅτι μετὰ τῶν αἰδίων ἀγαθῶν, καὶ ταῦτα δώσει· Ζητεῖτε γὰρ, φησί, τὴν βασιλείαν τῶν οὐρανῶν,

καὶ ταῦτα πάντα προστεθήσεται ὑμῖν.

Mt 6.33

Κατὰ δὲ ἀναγωγὴν, γυνὴ μὲν τοῦ θεοσεβοῦς, ἡ σύζυγος ψυχῇ, κομῶσα ταῖς ἀρεταῖς ἐν τῷ σώματι· υἱοὶ δὲ αὐτοῦ, οἱ μαθηταὶ καὶ μιμηταὶ καὶ διάδοχοι τῆς θεοσεβείας, θάλλοντες ἐν αὐξήσει πνευματικῆς ἡλικίας καὶ κυκλοῦντες αὐτὸν, διδάσκοντα καὶ ἐστιῶντα αὐτοὺς ἐδέσμασι λογικοῖς.

5α **Εὐλογῆσαι σε Κύριος ἐκ Σιών.**

Ἐπαινέσαι, χαριτώσαι· ὃν γὰρ ἀποδέχεται, ἐπαινεῖ, καὶ ὃν ἐπαινεῖ, χαριτοῖ. Κύριος δὲ, ὁ ἐν Σιών οἰκῶν, ἐν τῷ οἴκῳ τῷ ἐν Σιών. Ἐκεῖσε γὰρ οἰκεῖν ἐλέγετο διὰ τὸ ὁμιλεῖν ἐν τῷ ναῷ τοῖς ἱερεῦσι.

Ex 25.22

5β **Καὶ ἴδοις τὰ ἀγαθὰ Ἱερουσαλὴμ πάσας τὰς ἡμέρας τῆς ζωῆς σου.**

Ἀγαθὰ τῆς μὲν κάτω Ἱερουσαλὴμ, πλοῦτος | ἐν χρήμασι, δύναμις ἐν στρατεύμασι, νῆκαι κατ' ἐχθρῶν, δόξα παρὰ πᾶσι, καὶ τὰ τοιαῦτα· τῆς δὲ ἄνω, ἣ οὔτε ὀφθαλμὸς εἶδεν, οὔτε οὖς ἤκουσεν, οὔτε ἐπὶ καρδίαν ἀνθρώπου ἀνέβη.

Isa 64.3

1Cor 2.9

6α **Καὶ ἴδοις υἱοὺς τῶν υἱῶν σου.**

Αἰσθητῶς μὲν, διαδοχὰς γένους σου· ἀναγωγικῶς δὲ, διαδοχὰς τῆς εὐσεβείας σου, τούτου ἐκεῖνον διδάσκοντος καὶ πνευματικῶς ἀναγεννῶντος.

6β **Εἰρήνη ἐπὶ τὸν Ἰσραὴλ.**

Τοῦτο εἶπε καὶ ἐν τῷ τέλει τοῦ ρκδ' ψαλμοῦ. Ἰσραὴλ δὲ, οὐ μόνον ὁ παλαιὸς λαὸς, ἀλλὰ καὶ ὁ νέος, ὡς διαφόρως εἰρήκαμεν. Εἰ δὲ διεκόπη τὰ τῆς εἰρήνης, ἀλλὰ παρὰ τὴν αἰτίαν τῶν φανέντων ἀναξίων αὐτῆς. Καὶ γὰρ οὔτε ἀπειλοῦντος τοῦ Θεοῦ χρὴ ἀπογινώσκειν, ἀλλὰ διὰ μετανοίας τὴν ὀργὴν ἀποκρούεσθαι, καθάπερ οἱ Νινευῖται· οὔτε ἀγαθὰ ἐπαγγελλομένου προσήκει ἀναπίπτειν καὶ ῥαθυμεῖν, ἀλλὰ πλείονι ἐπιμελεῖα βίου, εἰς ἔργον προκαλεῖσθαι τὰς ἐπαγγελίας. Καὶ γὰρ καὶ τῷ Ἰούδᾳ ὁ Χριστὸς ἐπηγγείλατο ὅτι καθιεῖται ἐπὶ θρόνου καὶ αὐτὸς μετὰ τῶν ἄλλων μαθητῶν καὶ κρινεῖ τὰς δώδεκα φυλὰς τοῦ Ἰσραὴλ, ἀλλ' αὐτὸς διεκρούσατο τὴν ἐπαγγελίαν, ἀνάξιον αὐτῆς ἑαυτὸν παρασχόμενος.

Ps 124.5β

Jon 3.10

Mt 19.28

128

1α

ρκη'
Ἰδιῇ, ὁμοίως.

1β **Πλεονάκις ἐπολέμησάν με ἐκ νεότητός μου.**

Προσώπῳ τοῦ λαοῦ καὶ ταῦτα, πολλάκις πολεμηθέντος παρὰ τῶν πλησιοχώρων

έθνῶν, ὡς προεΐρηται, καλυόντων τὴν οἰκοδομὴν. Νεότητα δὲ λέγει, τὴν ἀρχὴν Ps 126.1β
τῆς ἀπὸ Βαβυλῶνος ἐπανόδου.

Εἰ δὲ περὶ τοῦ τῶν δαιμόνων πολέμου λάβῃς τὸ ῥητὸν, νεότητα νοήσεις, τὴν καθ' ἡλικίαν, εὐθὺς ἐκ πρώτης ἡλικίας ἐπιτιθεμένων ἡμῖν.

1γ-2α **Εἰπάτω δὴ Ἰσραὴλ, πλεονάκις ἐπολέμησάν με ἐκ νεότητός μου.**

Εἰπάτω δὴ τοῦτο διαρρήδην, ὅπως γνῶσι πάντες ἀφ' οἷων κινδύνων ἐρρύσατο ἡμᾶς ὁ Θεός.

2β **Καὶ γὰρ οὐκ ἡδυνήθησάν μοι.**

Οὐκ ἡδυνήθησαν ἐν ἐμοί· οὐ κατίσχυσάν μου τέλεον, τοῦ Θεοῦ μὴ συγχωροῦντος. Διὸ καὶ συνεχέστερον ἐπολέμουν μοι, ἐκτρίψαί με φιλονεικοῦντες.

3α **Ἐπὶ τὸν νῶτόν μου ἐτέκταινον οἱ ἁμαρτωλοί.**

Ἐπὶ τὸν νῶτόν μου κατεσκεύαζον τὰ κακὰ οἱ ἀσεβεῖς, οἱ πονηροὶ, τουτέστιν, οὐ μόνον ἔμπροσθέν μου, ἀλλὰ καὶ ὀπισθεν, οὐ μόνον φανερώς, ἀλλὰ καὶ ἀφανῶς μηχανώμενοι· ἢ σύνεγγυς μου, ἢ καὶ αὐτῶν ἀπτόμενοι τῶν σαρκῶν μου.

3β **Ἐμάκρυναν τὴν ἀνομίαν αὐτῶν.**

Ἐπὶ μακρὸν χρόνον πολεμοῦντές μοι.

4α **Κύριος δίκαιος.**

Ὅντως δίκαιος, ἐμὲ μὲν πάσχειν παραχωρῶν, ἵνα σωφρονέστερος γένωμαι, ἐκείνους δὲ κολάζων, ὡς ἀδίκως ἐπιτιθεμένους καὶ φθονερούς.

4β **Συνέκοψεν αὐχένας ἁμαρτωλῶν.**

Διέκοψε τὴν ὑψαυχενίαν τῶν πολεμίων, ἀφεῖλε τὴν ἔπαρσιν αὐτῶν, ἐπικρατεστέρους ἡμᾶς ποιήσας.

5 **Αἰσχυνθήτωσαν καὶ ἀποστραφήτωσαν εἰς τὰ ὀπίσω πάντες οἱ μισοῦντες Σιών.**

Ἡεὐκτικῶς, ἀντὶ τοῦ, αἰσχυνθείησαν, ἢ προφητικῶς, ἀντὶ τοῦ, αἰσχυνθήσονται, καὶ τὰ ἐξῆς ὁμοίως.

Ἀρμόζουσι δὲ τὰ τοῦ ψαλμοῦ νοεῖσθαι καὶ λέγεσθαι καὶ περὶ τῆς νέας Σιών, τῆς Ἐκκλησίας τῶν πιστῶν.

6α **Γενηθήτωσαν ὡσεὶ χόρτος δωμάτων.**

Μὴ ὡς χόρτος ἀπλῶς, ἀλλ' ὡς χόρτος ὁ ἐπὶ τῶν δωμάτων φυόμενος· εὐμαραντότερος | γὰρ οὗτος, καὶ ταχὺ διαφθειρόμενος. Γενηθήτωσαν εὐκατάπτωτοι, ὠκύμοροι, ἄκαρποι.

Εἶτα ἐνδιατρίβει τῇ εἰκόνι τοῦ τοιούτου χόρτου, καταλέγων ὅσα τούτῳ παρακολουθεῖ.

6β **Ὅς πρὸ τοῦ ἐκσπασθῆναι ἐξηράνθη.**

Ἄωρος ἐξηράνθη. Ὁ γὰρ ἄλλος χόρτος μετὰ τὸ καρποφορῆσαι ξηραίνεται, εἶτα ἀνασπᾶται.

7α **Οὗ οὐκ ἐπλήρωσε τὴν χεῖρα αὐτοῦ ὁ θερίζων.**

Ἦγουν, ὃν οὐκ ἐθέρισέ τις, ὡς προδιαφθαρέντα.

7β **Καὶ τὸν κόλπον αὐτοῦ ὁ τὰ δράγματα συλλέγων.**

Καὶ οὗ πάλιν οὐκ ἐπλήρωσε τὸν κόλπον αὐτοῦ, ἅπερ γίνονται ἐπὶ τοῦ ὠρίμου χόρτου καὶ καρποφόρου.

8α **Καὶ οὐκ εἶπον οἱ παράγοντες, Εὐλογία Κυρίου ἐφ' ὑμᾶς.**

Καὶ ἐφ' οὗ χόρτου οὐκ εὐλόγησαν ὡς ἔθος τοὺς θερίζοντας οἱ παροδεύοντες. Εὐλογίαν δὲ λέγει, τὴν χάριν.

8β **Εὐλογήκαμεν ὑμᾶς ἐν ὀνόματι Κυρίου.**

Καὶ οὗτος τῶν παροδεούντων ὁ λόγος. Εὐλογήκαμεν δὲ, ἀντὶ τοῦ, εὐλογίαν ὑμῖν ἠϋξάμεθα, ἐν τῷ ὀνομάσαι τὸν Κύριον, ἐν τῷ ἐπικαλέσασθαι αὐτόν.

129

ρχθ'

1α

ᾠδὴ, ὁμοίως.

1β **Ἐκ βαθέων ἐκέκραξά σοι, Κύριε.**

Τὸν παρόντα ψαλμὸν ἔγραψεν ὁ προφήτης, διεξιὼν μὲν πῶς ἐν πειρασμοῖς προσηύχετο, καὶ οἷα προσηύχετο· παιδεύει δὲ καὶ τοὺς ἐκ Βαβυλῶνος ἐπανελθόντας μιμεῖσθαι αὐτὸν ἐν τοῖς ὁμοίοις, καὶ ἐλπίζειν ἐπὶ τὸν Κύριον.

Ἐκ βάθους, φησί, τῆς καρδίας ἐκέκραξά σοι, καὶ οὐκ ἐξ ἄκρων χειλέων. Τὸ

μὲν γὰρ θερμότητος ἐστὶ κραυγῆς, τὸ δὲ ψυχροτάτης· καὶ τὸ μὲν κάτωθεν εὐτόνως ἅμα καὶ ἐμπόνως ἀνιούσης, τὸ δὲ ἄνωθεν ἀτόνως καὶ ἀπόνως· καὶ τὸ μὲν ὅλον τὸν εὐχόμενον κατατεινούσης, τὸ δὲ μόνα τὰ τῆς φωνῆς ὄργανα συγκινούσης.

Κραυγὴν δὲ λέγει, τὴν μεγάλην βοήν, οὐ τῇ σφοδρότητι τοῦ πνεύματος, ἀλλὰ τῇ συντονίᾳ τῆς διαθέσεως.

2α **Κύριε, εἰσάκουσον τῆς φωνῆς μου.**

Ἐκ βάθους ἀναπεμφθείσης.

2β **Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.**

Ἡ ἀκουστικὴ σου δύναμις προσέχουσα εἰς ταύτην, ὡς εὐλογον καὶ ὡς χρῆ γενομένην, θερμῶς καὶ εὐτόνως.

3 **Ἐὰν ἀνομίας παρατήρησῃ, Κύριε, Κύριε, τίς ὑποστήσεται;**

Ἐὰν ἀνομίας πάσας ἐξετάσῃ καὶ ἀκριβῶς ἐρευνήσῃ, τίς ὑπομενεῖ τὴν ἐξέτασιν ταύτην; Ἡ τίς ὑπολειφθήσεται; Ὅντως οὐδεὶς.

Τίς γὰρ, φησὶ, καυχῆσεται ἀγνὴν ἔχειν καρδίαν; ἢ τίς παρῆρσιιάσεται καθαρὸς εἶναι ἀπὸ ἁμαρτιῶν; Καὶ, Πάντες ἥμαρτον, φησὶ Παῦλος, καὶ αὖθις περὶ ἑαυτοῦ, Οὐδὲν ἑμαυτῷ σύνοιδα, ἀλλ' οὐκ ἐν τούτῳ δεδικαίωμαι.

Prov 20.9

Rom 3.23

1Cor 4.4

Τὸ δὲ, Κύριε, Κύριε, θαυμάζοντός ἐστι τὴν πολλὴν τοῦ Θεοῦ φιλανθρωπίαν καὶ ἀγαθότητα.

4 **Ὅτι παρὰ σοὶ ὁ ἱλασμός ἐστιν.**

Ὅντως παρὰ σοὶ ἐστὶν ὁ κυρίως ἱλασμός, ὁ ἀληθὴς ἔλεος· διὸ μετὰ φειδοῦς ἐξετάζεις.

5α **Ἐνεκεν τοῦ ὀνόματός σου ὑπέμεινά σε, Κύριε.**

Οὐ διὰ τὰ κατορθώματά μου προσεδόκησά σε Σωτῆρα· ἁμαρτωλὸς γάρ εἰμι καὶ αὐτὸς, ὡς εἴρηται, ἀλλὰ διὰ τὸ ὄνομά σου, ἵνα μὴ ἐξουδενωθῇ παρὰ τῶν πολεμίων, ὡς μὴ δυναμένου σου σῶζειν τὸν λαόν σου. Λέγει γὰρ καὶ διὰ τοῦ Ἰεζεκιήλ, Οὐ δι' ὑμᾶς ἐγὼ ποιῶ, ἀλλ' ἢ διὰ τὸ ὄνομά μου, ἵνα μὴ βεβηλωθῇ ἐν τοῖς ἔθνεσιν.

Ez 20.9

5β **Ὑπέμεινεν ἡ ψυχὴ μου εἰς τὸν λόγον σου.**

Προσεδόκησεν, ἤλπισεν εἰς τὴν ἐπαγγελίαν σου, τὴν πρὸς τοὺς πατριάρχας,

τὴν πρὸς τοὺς προγόνους ἡμῶν, ὅτι κληρονομήσομεν τὴν γῆν τῆς ἐπαγγελίας, καὶ ὅτι ἐὰν εἰσακούσωμέν σου, τὰ ἀγαθὰ τῆς γῆς φαγόμεθα· ἢ τὴν ὑπόσχεσιν, τὴν ὅτι σώσεις τοὺς εὐαρεστοῦντάς σοι καὶ τοὺς μετανοοῦντας. | Isa 1.19

6α Ἦλπισεν ἡ ψυχὴ μου ἐπὶ τὸν Κύριον.

Εἰς τὸν Κύριον μόνον, οὐκ εἰς ἄλλο τι τῶν ἀπάντων.

6β Ἀπὸ φυλακῆς πρωΐας μέχρι νυκτὸς, ἀπὸ φυλακῆς πρωΐας ἐλπισάτω Ἰσραὴλ ἐπὶ τὸν Κύριον.

Τὸν μόνον δυνάμενον ρύεσθαι καὶ σώζειν. Φυλακὰς δὲ, τὰ μέρη τῆς νυκτὸς ἐκάλουν οἱ παλαιοί· εἰς τέσσαρα γὰρ ταύτην διαιροῦντες οἱ νυκτοφύλακες ἐν τοῖς στρατοπέδοις, τὸ τεταρτημόριον αὐτῆς, ἥτοι τὸ ὀρθρινόν, φυλακὴν πρωΐας ὠνόμαζον, ὡς τὴν πρωΐαν ἤδη μηνῦον.

Παραίνει τοίνυν ὁ προφήτης πάντα Ἰσραὴλ ἐλπίζειν ἐπὶ τὸν Κύριον μόνον παρ' ὅλην ζωὴν· διὰ γὰρ τοῦ ἡμερονυκτίου, πᾶσαν τὴν ζωὴν ὑπεδήλωσεν. Ἀρξάμενος γὰρ ἀπὸ φυλακῆς πρωΐας καὶ μέχρι νυκτὸς ἐλθὼν, εἶτα πάλιν εἰς τὴν φυλακὴν τῆς πρωΐας κατατηρήσας, τὴν κυκλοφορικὴν ἐμιμήσατο τοῦ ἡμερονυκτίου περίοδον, ἀπὸ πρωΐας εἰς πρωΐαν ἐπανερχομένην.

7α Ὅτι παρὰ τῷ Κυρίῳ τὸ ἔλεος.

Τὸ ἀληθῶς ἔλεος, τὸ ταχινὸν καὶ ἰσχυρὸν καὶ ἀδιάπτωτον εἰς τοὺς ἀξίους αὐτοῦ.

7β Καὶ πολλὴ παρ' αὐτῷ λύτρωσις.

Πηγὴ παρ' αὐτῷ λυτρώσεως, πέλαγος σωτηρίας.

8 Καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

Εὐαρεστοῦντα δηλονότι, καὶ κατὰ νόμους πολιτευόμενον.

Ἀρμόζει δὲ ὁ ψαλμὸς καὶ τῷ νέῳ Ἰσραὴλ.

130

ρλ'

1α

Ἰδιῶς, ὁμοίως.

1β Κύριε, οὐχ ὑψώθη ἡ καρδία μου, οὐδὲ ἐμετεωρίσθησαν οἱ ὀφθαλμοί μου.

Καὶ τοῦτον τὸν ψαλμὸν εἰς ἑαυτὸν μὲν ἔγραψε, διεξιὼν οἷαν εἶχεν ἐν ἀνέσει καὶ ἀπαλλαγῇ τῶν πειρασμῶν μετριοφροσύνην. Παιδεύει δὲ τὸν ἐπανελθόντα ἐκ τῆς αἰχμαλωσίας λαὸν ὁμοίως ταπεινοφρονεῖν, καὶ μὴ θαρρῆν ἐπὶ κατορθώμασιν, ἀλλ' ἐλπίζειν ἐπὶ Κύριον. Οὐχ ὑψώθη, φησὶν, ἡ καρδία μου, τῇ ἐπάρσει τῆς οἰήσεως, οὐδὲ ἐμετεωρίσθησαν οἱ ὀφθαλμοί μου, τῷ νοσήματι τῆς ὑπερηφανίας. Τί οὖν; καυχᾶται νῦν ὁ προφήτης; Ναί· καιροῦ γὰρ καλοῦντος, χρὴ ἐγκαυχᾶσθαι τοῖς κατορθώμασιν, ὅταν μὴ δι' ἐπίδειξιν, ἀλλὰ δι' ὠφέλειαν τῶν ἀκρωμένων τὸ πρᾶγμα γίνηται, πρὸς μίμησιν ἐνάγον αὐτούς. Εἰπὼν δὲ, Οὐχ ὑψώθη ἡ καρδία μου, καὶ προσθεῖς, Οὐδὲ ἐμετεωρίσθησαν οἱ ὀφθαλμοί μου, ἔδειξεν ὅτι ταύτης πρῶτον ὑψουμένης, εἴτα οὗτοι μετεωρίζονται.

2Cor 12.1

1γ Οὐδὲ ἐπορεύθην ἐν μεγάλοις, οὐδὲ ἐν θαυμασίοις ὑπὲρ ἐμέ.

Οὐδὲ ἐπορεύθην μετὰ ἀνδρῶν μειζόνων καὶ θαυμασιωτέρων μου· οὐ συν-ανεστράφην τοῖς ὑπὲρ ἐμέ, ἀνάξιον ἐκείνων ἑμαυτὸν ἡγούμενος· εἰ μὴ που ἄκοντα κατηγάγκασαν.

Ἡ μεγάλους καὶ θαυμασίους λέγει, τοὺς δοκοῦντας τοιούτους παρ' ἑαυτοῖς, ἥτοι τοὺς ἐπηρμένους καὶ ὑψαύχενας, ὡσανεὶ λέγων, ὅτι οὐ μόνον ἔφευγον τὸ νόσημα τῆς ὑπερηφανίας, ἀλλ' οὐδὲ συνδιητώμην τοῖς νοσοῦσιν αὐτό.

2 Εἰ μὴ ἐταπεινοφρόνουν, ἀλλὰ ὑψωσα τὴν ψυχὴν μου ὡς τὸ ἀπογεγαλακτισμένον ἐπὶ τὴν μητέρα αὐτοῦ, ὡς ἀνταποδώσεις ἐπὶ τὴν ψυχὴν μου.

Εἰ μὴ ἐταπεινοφρόνουν, ἀλλὰ ἐπήρθην, ὡς ταπεινὸς καὶ ὡς τὸ νήπιον εὐθὺς τὸ ἀποσχόμενον ἤδη τῆς θηλῆς παρὰ τῇ μητρὶ αὐτοῦ, οὕτως ἀνταποδώσεις· ἢ λίαν ἀνταποδώσεις εἰς τὴν ψυχὴν μου.

Μέλλοντι δὲ ἐχρήσατο, εὐκτικὴν ἔχοντι σημασίαν· πολλὰ γὰρ τοιαῦτα παρὰ τοῖς παλαιοῖς. Ἡ ὅντως ἀνταποδώσεις ἀμοιβὴν τῆς ὑπερηφανίας.

Τινὲς δὲ οὕτω συν|τάττουσιν· εἰ μὴ ἐταπεινοφρόνουν ὡς τὸ ἀπογεγαλακτισμένον ἐπὶ τὴν μητέρα αὐτοῦ.

3 Ἐλπίσάτω Ἰσραὴλ ἐπὶ τὸν Κύριον, ἀπὸ τοῦ νῦν καὶ ἕως τοῦ αἰῶνος.

Ἐμὲ μιμούμενος, τὸν καὶ ἐν θλίψεσι καὶ ἐν ἀνέσει, καὶ κατὰ πάντα καιρὸν, ἐλπίζοντα ἐπὶ Κύριον.

Ἀρμόζει καὶ οὗτος ὁ ψαλμὸς τῷ νέῳ Ἰσραὴλ. Ἴσως δὲ καὶ τὸν προλαβόντα ψαλμὸν καὶ τὸν παρόντα, προσώπων τοῦ θεοσεβεστέρου μέρους τῶν ἐπανελθόντων συνέγραψεν ὁ προφήτης, διεξιόντος οἷα μὲν προσήχετο ἐν πειρασμοῖς, οἷαν δὲ μετριοφροσύνην εἶχεν ἐν ἀπαλλαγῇ πειρασμῶν, εἰς ὠφέλειαν καὶ παιδείusin ἡμῶν, τῶν ἐκ τῆς αἰχμαλωσίας τῶν δαιμόνων ἐπανελθόντων.

131

1α

ρλα'
᾿Ωιδῆ, ὁμοίως.

1β Μνήσθητι, Κύριε, τοῦ Δαυὶδ καὶ πάσης τῆς πραότητος αὐτοῦ.

Προσώπῳ τοῦ ῥηθέντος λαοῦ καὶ τὸν παρόντα ψαλμὸν ἀνέγραψεν, ἰκετεύοντος ἀναστῆναι τὸν ναὸν, εἰ καὶ μὴ δι' αὐτοὺς, ἀλλὰ γε διὰ τὴν σπουδὴν ἣν εἶχε Δαυὶδ, ὁ πρόγονος καὶ βασιλεὺς αὐτῶν, ἐκζητῶν πρὸ τῆς οἰκοδομῆς ἐπιμελῶς τὸν τόπον τοῦ τοιοῦτου ναοῦ.

1Par 22.1

Πραότητα δὲ λέγει, τὴν ἀνεξικακίαν ἣν ἐνεδείκνυτο εἰς τὸν Σαοὺλ καὶ τοὺς περὶ αὐτὸν, ἔτι δὲ καὶ εἰς τὸν Σεμεὶ τὸν ὑβρίζοντα αὐτὸν, καὶ εἰς πολλοὺς ἄλλους. Περὶ μόνης δὲ τῆς πραότητος αὐτοῦ λέγουσιν, ὡς ταύτην διαφερόντως κατορθώσαντος, ἥ καὶ ὡς διὰ ταύτης δηλουμένων καὶ τῶν λοιπῶν. Μνήσθητι τοῦ Δαυὶδ τοῦ πραοτάτου, τοῦ διὰ τῆς πραότητος εὐαρεστήσαντός σοι.

2Rg 16.11

2 ᾿Ως ᾤμωσε τῷ Κυρίῳ, ἠΰξατο τῷ Θεῷ ᾿Ιακώβ.

Μνήσθητι αὐτοῦ, πῶς ἐνωμότως ὑπέσχετο Κυρίῳ τῷ Θεῷ τὰ ῥηθησόμενα.

3-5 Εἰ εἰσελεύσομαι εἰς σκὴνωμα οἴκου μου, εἰ ἀναβήσομαι ἐπὶ κλίνης στρωμνῆς μου, εἰ δώσω ὕπνον τοῖς ὀφθαλμοῖς μου, καὶ τοῖς βλεφάροις μου νυσταγμόν, καὶ ἀνάπαυσιν τοῖς κροτάφοις μου, ἕως οὗ εὔρω τόπον τῷ Κυρίῳ, σκὴνωμα τῷ Θεῷ ᾿Ιακώβ.

Πῶς ποτε ζηλώσας ὑπὲρ τοῦ περιφέρεσθαι τῇδε κάκεισε τὴν κιβωτὸν, ἐνωμότως ὑπέσχετο ὅτι οὐ ποιήσω τόδε ἢ τόδε, ἕως οὗ εὔρω τόπον τῷ Κυρίῳ ἄξιον, ἡγουν οἰκητήριον, τουτέστι, τόπον ναοῦ· καὶ οὐκ ἀνεπαύσατο ἕως εὔρεν, ὡς ἡ πρώτη βίβλος τῶν Βασιλειῶν διαλαμβάνει.

2Rg 7.1

Εἴρηται ἡμῖν καὶ ἐν ἄλλοις, ὅτι τὸ, εἰ, τὸ, οὐ, σημαίνει πολλάκις παρ' ᾿Εβραίοις, ὥσπερ καὶ νῦν. Σκὴνωμα δὲ καὶ οἶκος τοῦ Θεοῦ ἐλέγετο, διὰ τὸ ἐκεῖθεν χρηματίζειν καὶ ὁμιλεῖν τοῖς ἀξίοις, ὡς καὶ προλαβόντες εἰρήκαμεν.

Ps 88.36,
94.11

Ps 127.5a

6α Ἴδου ἠκούσαμεν αὐτὴν ἐν ᾿Εφραθᾶ.

Ἐπειδὴ παρὰ τῶν πατέρων ἡμῶν ἢ καὶ παρὰ τῶν βίβλων ἠκούσαμεν ἐνεχθῆναι τὴν κιβωτὸν ἐν τῷ τόπῳ τῷ καλουμένῳ ᾿Εφραθᾶ· οὗτος δὲ ἐστὶν ἡ Βηθλεέμ. Φησὶ γὰρ προφήτης ἕτερος, Βηθλεέμ, οἶκος τοῦ ᾿Εφραθᾶ· καὶ τὴν ᾿Ραχὴλ δὲ θάπτει ᾿Ιακώβ ἐν τῷ ἵπποδρόμῳ τοῦ ᾿Εφραθᾶ. Αὕτη, φησὶν, ἐστὶ Βηθλεέμ. Ἐφερε γὰρ ὁ τόπος τοῦ προκατόχου τὸ ὄνομα.

Mich 5.1
Gen 48.7

6β Εὔρομεν αὐτὴν ἐν τοῖς πεδίοις τοῦ δρυμοῦ.

Εὕρομεν αὐτὴν ἀπὸ τῶν εἰρημένων· παρὰ τούτων ἐμάθομεν αὐτὴν αὐλιζομένην ἐν τοῖς πεδίοις τοῦ δρυμοῦ, τουτέστιν, ὥδε κάκεισε περιφερομένην, παρὰ τὸ μὴ ἔχειν τόπον ἀφωρισμένον. Ταῦτα δὲ λέγουσι, συνιστῶντες ὅτι ἀναγκαιῶς ἐζήλωσεν ὑπὲρ αὐτῆς ὁ Δαυὶδ, καὶ τὸν τόπον εὔρεν, ὑπὲρ οὗ καὶ νῦν ἰκετεύουσιν.

2Par 3.1

7 Εἰσελευσόμεθα εἰς τὰ σκηνώματα αὐτοῦ, προσκυνήσομεν εἰς τὸν τόπον, οὗ ἔστησαν οἱ πόδες αὐτοῦ. |

Ταῦτα, προσώπῳ τῶν ἐν αὐτοῖς ἀγίων, προφητευόντων αὐτοῖς ὅτι ἀναστήσεται ὁ ναὸς, καὶ εἰσελεύσονται καὶ προσκυνήσουσι καὶ λατρεύσουσιν ὡς τὸ πρότερον.

Σκηνώματα δὲ, ἡ τὰς αὐλὰς αὐτοῦ ὠνόμασεν, ἡ αὐτὸν δὴ τὸν ναὸν, πληθυντικῶς εἰπὼν, ὡς πολλάκις ἔθος Ἑβραίοις. Σκηνώματα δὲ καὶ πόδας καὶ στάσιν εἶπε Θεοῦ ἀνθρωποπρεπῶς, διὰ τὴν παχύτητα τῶν ἀκρωμένων.

Ἐκεῖθεν γὰρ ἐφέροντο αἱ φρικταὶ φωναὶ περὶ τῶν ἐν Ἰουδαίῳ πραγμάτων, λύουσαι τὰ ἀσφαῖ καὶ περὶ τῶν μελλόντων προλέγουσαι.

Ex 25.22

8α Ἀνάστηθι, Κύριε, εἰς τὴν ἀνάπαυσίν σου.

Εἰς τὸν ναὸν σου, εἰς οἰκοδομὴν αὐτοῦ, ἐν ᾧ ἀνεπαύου, τουτέστιν, εἰς τὸν ἀναπαύοντά σε ναὸν, εἰς συνεργίαν αὐτοῦ.

8β Σὺ καὶ ἡ κιβωτὸς τοῦ ἁγιάσματός σου.

Ἀνάστηθι σὺ καὶ ἡ κιβωτὸς τῆς ἁγιωσύνης σου. Δύναται γὰρ καὶ αὕτη, ὡς πολλὰ πολλάκις τερατουργήσασα διὰ τῆς ἐν αὐτῇ χάριτος, καὶ ὅτι καὶ ταύτης οἶκος ἦν οὗτος.

Κιβωτὸς δὲ τῆς ἁγιωσύνης, ὡς πεπλησμένη ἁγιωσύνης, δι' ἧς ἡγάξε· τά τε γὰρ ἐναποκείμενα αὐτῇ, ἅγια ἦσαν, καὶ τούτων μᾶλλον ὁ νόμος ἡγάξε τοὺς μετιόντας αὐτόν.

Ex 25.21

Heb 9.4

Ἡ ἁγίασμα, τὸν ναὸν λέγει, ὡς ἡγιασμένον τῷ Θεῷ, καὶ ἁγιάζοντα, καὶ τῶν ἁγίων περιεκτικόν, ὃν καὶ ἐν τῷ οἷ ψαλμῷ, ἁγιαστήριον ὠνόμασεν· Ἐνεπύρισαν γὰρ, φησὶν, ἐν πυρὶ τὸ ἁγιαστήριόν σου.

Ps 73.7α

9α Οἱ ἱερεῖς σου ἐνδύσονται δικαιοσύνην.

Εἰ τοῦτο γένηται, οἱ ἱερεῖς σου ἐνδύσονται, δίκην ἱματίου, τὴν δικαιοσύνην, τὰς λατρείας· ἡ δικαιοσύνην πᾶσαν, εἴτουν παντοίαν ἀρετὴν, ὡς ἥδη λατρεύοντες καὶ μᾶλλον ἀρετῆς φροντίζειν ὀφείλοντες.

9β Καὶ οἱ ὅσιοί σου ἀγαλλιάσονται.

Καὶ οἱ λοιποὶ, οἱ καθωσιωμένοι σοι, τουτέστιν, ὁ λαός σου, ἀγαλλιάσονται· ἡ δόσιος λέγει, τοὺς ἐναρετωτέρους.

Εἶτα πάλιν ἐπὶ τὸν Δαυὶδ καταφεύγουσιν, ἀναξίους ἑαυτοὺς ἡγούμενοι.

10 "Ενεκεν Δαυὶδ τοῦ δούλου σου μὴ ἀποστρέψῃς τὸ πρόσωπον τοῦ χριστοῦ σου.

Τὸ πρόσωπον τοῦ χριστοῦ σου, τουτέστι, τὸν χρισθέντα εἰς τὸ ἄρχειν ἡμῶν· τὸ, σοῦ, δέ, οἰκειώσεώς ἐστιν· ἡ τὸν χρισθέντα διὰ σοῦ, διὰ τοῦ νόμου σου.

Μὴ ἀποστρέψῃς αὐτὸν ἄπρακτον, δεόμενόν σου μεθ' ἡμῶν ὑπέρ τε τοῦ ναοῦ καὶ τῆς πόλεως καὶ τῆς βασιλείας.

11α "Ωμοσε Κύριος τῷ Δαυὶδ ἀλήθειαν.

Βεβαίως ἐπηγγείλατο ἀληθινὴν ἐπαγγελίαν.

11β Καὶ οὐ μὴ ἀθετήσῃ αὐτήν.

Ἀληθὴς ὢν καὶ αὐτοαλήθεια. Τίς δὲ ἡ ἐπαγγελία, ἄκουσον.

11γ Ἐκ καρποῦ τῆς κοιλίας σου θήσομαι ἐπὶ τοῦ θρόνου σου.

Ἐπὶ τοῦ θρόνου τῆς βασιλείας σου.

Καὶ οὐ τοῦτο μόνον, ἀλλὰ καὶ ἕτερα. Τίνα δὲ ταῦτα, φησὶν.

12 Ἐὰν φυλάξωνται οἱ υἱοὶ σου τὴν διαθήκην μου καὶ τὰ μαρτύριά μου ταῦτα, ἃ διδάξω αὐτοὺς, καὶ οἱ υἱοὶ αὐτῶν ἕως τοῦ αἰῶνος καθιοῦνται ἐπὶ τοῦ θρόνου σου.

Ἐὰν τηρήσωσι τὸν νόμον μου οἱ υἱοὶ σου, ἐκ διαδοχῆς βασιλεύοντες — τοῦτον γὰρ ἐκάλεσε διαθήκην, ἔτι δὲ καὶ μαρτύρια, ὡς ἐν τῷ ριγ' ψαλμῷ πολλάκις δεδῆλωται· ταῦτα δέ, φησὶν, ἃ διδάξω αὐτοὺς διὰ τῆς ἀναγνώσεως αὐτῶν — οὐκ αὐτοὶ μόνον βασιλεύσουσιν, ἀλλὰ καὶ οἱ τούτων υἱοὶ αἰεὶ βασιλεύσουσι κατὰ διαδοχὴν.

Τοιαῦτα μὲν, τὰ τῆς ἐπαγγελίας· ἐπεὶ δὲ οὐκ ἐφύλαξαν, ἐξέπεσον.

Ταῦτα δὲ λέγουσιν οἱ δισωποῦντες, ὥσπερ ἀναμιμνήσκοντες τὸν Θεὸν τῆς τοιαύτης ἐπαγγελίας καὶ εἰς ἀποπλήρωσιν αὐτῆς παρακαλοῦντες, ἢ καὶ ἀλλήλους παραμυθούμενοι | καὶ τῷ λαῷ χρηστάς ἐλπίδας ἐντιθέντες.

Εἶτα καὶ τὰ ἐξῆς ἐπισυνάπτουσιν, ὡς καὶ αὐτὰ παρὰ τοῦ Θεοῦ τότε ῥηθέντα πρὸς τὸν Δαυίδ.

13 "Οτι ἐξελέξατο Κύριος τὴν Σιών, ἡρετίσατο αὐτήν εἰς κατοικίαν ἑαυτοῦ.

Καθιοῦνται, φησὶν, ἐπὶ τοῦ θρόνου σου, διότι καὶ τὴν Σιών, ἐν ᾗ ὁ θρόνος τῆς βασιλείας σου, ἐξελέξατο ὁ Κύριος, ὁ ταῦτά σοι ἐπαγγελλόμενος, ἡγουν ἐγώ.

14α *Αὕτη ἡ κατάπαυσίς μου εἰς αἰῶνα αἰῶνος.*

Ἡ κατοικία μου.

14β *Ὡδε κατοικήσω, ὅτι ἡρετισάμην αὐτήν.*

Καὶ ταῦτα καὶ τὰ ἐξῆς λέγουσιν, ὡς ἐπηγγελμένα καὶ αὐτά.

15α *Τὴν θήραν αὐτῆς εὐλογῶν εὐλογήσω.*

Θήραν ὠνόμασε, τὸν πορισμὸν καὶ τὴν συγκομιδὴν τῆς τροφῆς. Εὐλογῶν εὐλογήσω, τουτέστι, χαριτώσω εἰς δαψίλειαν καὶ ἀφθονίαν.

15β *Τοὺς πτωχοὺς αὐτῆς χορτάσω ἄρτων.*

Πλουτίσω.

16α *Τοὺς ἱερεῖς αὐτῆς ἐνδύσω σωτηρίαν.*

Ἑγείαν, ἀσφάλειαν.

16β *Καὶ οἱ ὅσιοι αὐτῆς ἀγαλλιάσει ἀγαλλιάσονται.*

Εἴρηται ἀνωτέρω περὶ τῶν ὁσίων. Τὸ δὲ, ἀγαλλιάσει ἀγαλλιάσονται, καὶ τὸ, Ps 131.9β
εὐλογῶν εὐλογήσω, καὶ τὰ τοιαῦτα, τινὲς μὲν, ἰδίωμα φασὶ τῆς Γραφῆς, τινὲς δὲ, ἐπίτασιν ἐμφαίνειν ἢ βεβαίωσιν.

17α *Ἐκεῖ ἐξανατελῶ κέρας τῷ Δαυίδ.*

Ἐν τῇ Σιών· ἐκ τοῦ γένους τοῦ Δαυὶδ ἀνατελῶ αὐτῷ κέρας, ὕψος, τιμὴν, δοξαζομένῃ παρὰ τῶν μετέπειτα, καὶ διὰ τὸ βασιλεῦον αἰεὶ γένος αὐτοῦ.

17β *Ἦτοίμασα λύχνον τῷ χριστῷ μου.*

Ἦτοίμασα λύχνον τῷ βασιλεῖ μου Δαυίδ· οἰκειώσεως δὲ κάνταῦθα τὸ, μου. Λύχνον δὲ λέγει, τὴν εὐκλειαν τοῦ σπέρματος αὐτοῦ, δίκην λύχνου μηνύουσιν ἅπασιν τὴν δόξαν αὐτοῦ, καὶ τρόπον φωτὸς ὑποδεικνύουσιν ταῖς ἐφεξῆς γενεαῖς τὸν πρόγονον τοῦ τοιοῦτου γένους· ἢ λύχνον, τὴν λαμπρότητα τοῦ γένους αὐτοῦ,

λάμπουσιν ἐν τοῖς ἔθνεσιν. Ἄλλα ταῦτα πάντα, ἐὰν φυλάσσονται τὴν διαθήκην, ὡς εἴρηται.

Ps 131.12

18α **Τοὺς ἐχθροὺς αὐτοῦ ἐνδύσω αἰσχύνην.**

Τοὺς ἐχθροὺς τοῦ Δαυὶδ, ἥτοι τοὺς τοῦ γένους αὐτοῦ.

18β **Ἐπὶ δὲ αὐτὸν ἐξανθήσει τὸ ἁγίασμά μου.**

Ἐπὶ τὸν Δαυὶδ, ἡγουν ἐπὶ τὸ σπέρμα αὐτοῦ, φαιδρυνθήσεται θάλλων ὁ ναός μου. Τὸ, ἐπ' αὐτὸν δέ, ἀντὶ τοῦ, κατ' αὐτὸν, ἥτοι κατὰ τὴν γενεὰν αὐτοῦ, ἐν τῇ βασιλείᾳ αὐτοῦ.

Τινὲς δὲ, κέρας καὶ λύχνον, τὸν Ζοροβάβελ φασὶ, καὶ τούτου λέγουσι τοὺς ἐχθροὺς αἰσχυνοῦνται, καὶ ἐπὶ τῆς βασιλείας αὐτοῦ ἐξανθήσει τὸν ἀπομαρνανθέντα πάλαι ναόν. ἕτεροι δὲ πάλιν τὸ, ὅτι ἐξελέξατο Κύριος τὴν Σιών, καὶ τὰ ἐφεξῆς ἅπαντα ῥητὰ, προφητεῖαν εἶναι λέγουσι τῶν ἐν τῷ δηλωθέντι λαῷ προφητικοῦ χαρίσματος ἡξιωμένων.

Ἐπεὶ δὲ καθ' ἱστορίαν ὁ ψαλμὸς ἡρμηνεύεται, μεταχειριστέον ἤδη καὶ ὅσα τούτου περὶ τοῦ Σωτῆρος ἡμῶν Ἰησοῦ Χριστοῦ διαλαμβάνουσιν.

[7] Εἰσελευσόμεθα, φησὶν, εἰς τὰ σκηνώματα αὐτοῦ, προσκυνήσομεν εἰς τὸν τόπον, οὗ ἔστησαν οἱ πόδες αὐτοῦ. Προφητεία τοῦτο περὶ Χριστιανῶν, ἀλλήλοις ταῦτα συμβουλευόντων, καὶ σκηνώμα μὲν λεγόντων, τοὺς ἐν Παλαιστίνῃ τόπους ἔνθα ἀνεστρέφετο καὶ κατῴκει· τόπον δὲ ὅπου ἔστησαν οἱ πόδες αὐτοῦ, ἢ αὐτὰ δὴ τὰ σκηνώματα ἔνθα περιεπάτει, ἢ τὸν σταυρόν, ᾧ προσηλῶθησαν οἱ πόδες αὐτοῦ, ὃν καὶ ὑποπόδιον ὠνόμασεν ἐν τῷ 1τῇ ψαλμῷ. Καὶ μέντοι πανταχόθεν συρρέοντες, εἰσέρχονται εἰς τοὺς τόπους ἐκείνους καὶ προσκυνοῦσιν ἐκάστοτε.

Ps 98.5β

[8] Ἀνά | στηθι, φησὶ, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματος σου. Ἀνάστηθι ἐκ νεκρῶν, καὶ ἀνάβηθι εἰς τὸν θρόνον τῆς ἐν οὐρανῷ βασιλείας σου, σὺ ὁ Θεὸς καὶ τὸ πρόσλημμά σου· τοῦτο γὰρ κιβωτὸς τῆς ἀγιωσύνης, ἥτοι σκηνώμα τῆς θεότητος. Ὡσπερ γὰρ ἡ κιβωτὸς ἐκ ξύλων μὲν ἀσῆπτων κατεσκευάστο, κεchrύσωτο δὲ καθαρῷ χρυσῷ, οὕτω καὶ τὸ πρόσλημμα, ἐκ σώματος μὲν ἀδιαφθόρου συνεπέπηκτο, τεθέωτο δὲ ἐκ θεότητος φύσει, καὶ κυρίως θεότητος, ἡγουν ἐκ τῆς ἐνώσεως τοῦ ὄντως Θεοῦ.

Ex 25.10-11

[9] Οἱ ἱερεῖς σου, φησὶν, ἐνδύσονται δικαιοσύνην, τὴν κατὰ τὸ Εὐαγγέλιον, ἥτοι κοσμηθήσονται ἀρετῇ πάσῃ. Καὶ οἱ ὅσιοί σου, φησὶν, ἀγαλλιάσονται· καὶ οἱ μετὰ τοὺς ἱερεῖς φιλάρετοι, ἀγαλλιάσονται, πολιτευόμενοι εὐαγγελικῶς.

[10] Ἐνεκεν, φησὶ, Δαυὶδ τοῦ δούλου σου, μὴ ἀποστρέψῃς τὸ πρόσωπον τοῦ Χριστοῦ σου. Εἰ καὶ μὴ δι' ἄλλο τι, ἀλλὰ γε δι' ἐμὲ τὸν δοῦλόν σου, μὴ ἀποστρέψῃς τὴν ἐπιφάνειαν τοῦ Χριστοῦ σου, μέλλοντος ἐπιφανῆσαι τοῖς ἀνθρώποις δι' ἐνανθρωπήσεως, ἀλλ' ἐπιφανήτω.

[8]⁶ συνεπέπηκτο MPS²BF : συμπέπηκτο CV.

- [11] Ἡ ὁμοσθεῖσα δὲ τῷ Δαυὶδ ἀλήθεια, ἥτοι τὸ ἐκ σπέρματος αὐτοῦ καθίσει εἰς τὸν θρόνον τῆς βασιλείας αὐτοῦ, τὸν Χριστὸν ἡνίττετο. Οὗτος γὰρ ἐστὶν ὁ κυρίως βασιλεὺς τοῦ Ἰσραὴλ· ἐκ σπέρματος μὲν τοῦ Δαυὶδ ὢν, κατὰ τὴν μητέρα ἐκ γένους Δαυὶδ καταγομένην, βασιλεὺς δὲ, κατὰ τὸ νομοθετεῖν τοῖς ὑπηκόοις αὐτοῦ, καὶ ῥυθμίζειν καὶ περιέπειν καὶ ὑπεραποθνήσκειν αὐτῶν, ἃ μάλιστα χαρακτηρίζουσι τὸν ἀληθῶς βασιλέα.
- [12] Ἐὰν φυλάζωνται, φησὶν, οἱ υἱοὶ σου τὴν διαθήκην μου, τὴν εὐαγγελικὴν, καὶ τὰ μαρτύριά μου ταῦτα, ἃ διδάξω αὐτοὺς διὰ σοῦ. Ὡς ἀπὸ τοῦ Πατρὸς δὲ ὁ λόγος πρὸς τὸν ἐκ Δαυὶδ Χριστὸν, τὸν μονογενῆ Υἱὸν, περὶ τῶν μαθητῶν καὶ ἀποστόλων, οὓς τεκνία ἐν τοῖς Εὐαγγελίοις ὠνόμασεν, ὡς ἐκ διδασκαλίας καὶ πίστεως υἱοθετηθέντας αὐτῷ. Ἐὰν τοῦτο ποιήσωσιν, οὐκ αὐτοὶ μόνον, ἀλλὰ καὶ οἱ τούτων αὐτῶν μαθηταὶ καὶ μιμηταὶ καθισθύνται ἐπὶ τοῦ θρόνου σου τοῦ ποιμαντικοῦ καὶ διδασκαλικοῦ· Καταστήσεις γὰρ, φησὶν, αὐτοὺς ἄρχοντας ἐπὶ πᾶσαν τὴν γῆν. Ἡ ἐπὶ τῆς ἀναπαύσεως καὶ ἀπολαύσεως τῆς αἰωνίου βασιλείας σου· ὁ δὲ καὶ πέρας λαμβάνει, φυλαξάντων, ὡς εἴρηται. Jn 13.33
- [14] Κατάπαυσις δὲ τοῦ Θεοῦ αἰώνιος, ἡ Ἐκκλησία, ἥς πύλαι ἄδου οὐ κατισχύσουσι. Mt 16.18
- [15] Θῆρα δὲ αὐτῆς, ἡ σαγήνη τοῦ κηρύγματος, δι' ἧς θηρεύει τοὺς ἐννηχομένους τῇ ἄλμῃ τῆς πλάνης· ἢ ἡ θήρευσις καθ' ἣν οἱ ἅλιεις ἀπόστολοι ἐζώγρουν τὰ πλήθη. Πτωχοὶ δὲ αὐτῆς, οἱ πτωχοὶ τῷ πνεύματι, οὓς χορτάσει ἄρτου οὐρανοῦ, ἥτοι Mt 5.3
- [16] τῆς βασιλείας τῶν οὐρανῶν. Τοὺς ἱερεῖς δὲ αὐτῆς ἐνδύσει σωτηρίαν αἰώνιον, ἐνδυσσάμενους πρῶτον δικαιοσύνην, ὡς προεῖρηται, ἥς οἱ ὅσοι ἀγαλλιάσει αἰώνιῳ ἀγαλλιάσονται, μετὰ τὴν ἐντεῦθεν ἐκδημίαν δηλαδὴ, κἀκείνων οὕτως ἐνδυομένων, καὶ τούτων οὕτως ἀγαλλιωμένων.
- [17] Ἐν τῇ Ἐκκλησίᾳ δὲ ἐξανέτειλεν ὕψος καὶ τιμὴν τῷ Δαυὶδ, εὐφημουμένῃ καὶ δοξαζομένῃ ὡς προγόνῳ τοῦ Χριστοῦ. Ἡ ἐν τῇ Σιών ἐξανέτειλε κέρας βασιλείας τῷ Δαυὶδ, ὑψηλὸν τε καὶ ἰσχυρὸν, κερατίζον καὶ καταβάλλον πάντα τοὺς ἀνθισταμένους αὐτῷ, ὅ ἐστιν ἡ βασιλεία Χριστοῦ.
- Λύχνος δὲ ἐτοιμασθεὶς τῷ Χριστῷ, ἡ κατασκευασθεῖσα αὐτῷ παναγία σὰρξ, ἢ φωτεινὴ | διὰ τὴν λαμπρότητα τῆς ἀναμαρτησίας. Ἡ τὸ Εὐαγγέλιον, φωτίζον τοὺς ἐν σκότει πλάνης καὶ ὁδηγοῦν εἰς ἀρετὴν· Λύχνος γὰρ, φησὶ, τοῖς ποσὶ μου, ὁ νόμος σου. Ἡ ὁ Πρόδρομος· Ἐκεῖνος γὰρ, φησὶν, ἦν ὁ λύχνος ὁ καιόμενος. Ps 118.105 Jn 5.35
- [18] Ἐχθροὶ δὲ αὐτοῦ, οἱ δαίμονες καὶ πάντες οἱ ἐχθροὶ τῆς ἀληθείας, οἱ σύμπαντες αἰσχυνθήσονται, καὶ μάλιστα κατὰ τὴν παγκόσμιον ἀνάστασιν.
- Εἰς αὐτὸν δὲ ἐξανθήσει ἡ ἁγία Ἐκκλησία, ἡ ἀγιάζουσα τοὺς ὁρθῶς προσερχομένους· αὐτὸν ἔξει ἄνθος καὶ εὐπρέπειαν.

132
1α

ρλβ'
ᾠδὴ, ὁμοίως.

1β Ἰδοὺ δὴ τί καλὸν ἢ τί τερπνόν, ἀλλ' ἢ τὸ κατοικεῖν ἀδελφούς ἐπὶ τὸ αὐτό;

Τὴν τελείαν αὐτῶν ἀποκατάστασιν προῖδὼν ὁ Δαυὶδ, ὅπως ἀπαλλαγέντες τῶν ἐνοχλούντων, ὠκοδόμησαν καὶ τὸν ναὸν καὶ τὴν πόλιν, καὶ ὑφ' ἑνα ἀρχηγὸν ἐπολιτεύοντο, παραινεῖ μὴ διασχισθῆναι καθάπερ τὸ πρότερον, ἡνίκα αἱ δέκα μὲν φυλαὶ ἴδιον εἶχον ἡγεμόνα, αἱ δύο δὲ πάλιν ἴδιον, ὁ πολλῆς αὐτοῖς παρανομίας καὶ στάσεως καὶ συμφορῶν αἴτιον ἐγένετο, ἀλλ' ὁμοῦ κατοικεῖν καὶ ὑφ' ἑνα ἡγεμόνα τάττεσθαι. 3Rg 14.30

Ἴδου δὴ τί καλὸν ἢ τί τερπνὸν οὕτως, εἰ μὴ τὸ κατοικεῖν ἀδελφούς ἅμα ἢ τῷ τόπῳ ἢ τῇ ὁμοιοῖα; Πολλὰ γὰρ καλὰ μὲν, οὐ τερπνὰ δέ, καὶ αὖθις, τερπνὰ μὲν, οὐ καλὰ δέ. Ἡ δὲ ὁμοσκηνία καὶ συμφωνία τῶν ἀδελφῶν ἀμφότερα κέκτηται, ἅπερ ὁμοῦ συνελθεῖν, οὐ σφόδρα εὐπορον.

Εἴτα τὸ τοιοῦτον ἀγαθὸν ἀπεικάζει παραδείγμασιν.

2α Ὡς μύρον ἐπὶ κεφαλῆς τὸ καταβαῖνον ἐπὶ πώγωνα, τὸν πώγωνα τὸν Ἀαρών.

Οὕτως ἐστὶ τὸ πρᾶγμα καλὸν καὶ τερπνὸν, ὡς τὸ νομικὸν ἐκεῖνο μύρον, τὸ χρῖον τοὺς ἱερεῖς, τὸ ἐπὶ κεφαλῆς τοῦ ἱερέως χεόμενον. Καθάπερ γὰρ τοῦτο καλὸν μὲν ἐστίν, ὡς ἅγιον, τερπνὸν δέ, ὡς εὐώδες, οὕτω καὶ ἐκεῖνο, καλὸν μὲν, ὡς καὶ φύσει καὶ νόμῳ ἀπαιτούμενον, τερπνὸν δέ, ὡς ὠφέλιμον. Ἐπεὶ δὲ ἀπὸ τῆς κεφαλῆς ἐπὶ τὸν πώγωνα τὸ μύρον κατέβαινε, φησὶ τὸ καταβαῖνον ἐπὶ πώγωνα. Εἴτα προστίθησι καὶ τίνος πώγωνα, ὅτι τὸν τοῦ Ἀαρών· οὗτος γὰρ πρῶτος αὐτῷ ἐχρίσθη. Ἡ καὶ Ἀαρὼν λέγει, πάντα ἱερέα, ὡς ἐκ τοῦ Ἀαρὼν καταγόμενον. Ex 30.22-25
Lev 8.12

Ἐπεὶ δὲ ἀπὸ τοῦ πώγωνος καὶ ἐπὶ τὴν ὦαν τοῦ ἱερατικοῦ ἐνδύματος αὖθις τοῦτο κατέβαινε, ἐπήγαγε καὶ τοῦτο, λέγων· Ex 29.7

2β Τὸ καταβαῖνον ἐπὶ τὴν ὦαν τοῦ ἐνδύματος αὐτοῦ.

Τὴν ὦαν οἱ ἄλλοι ἐρμηνευταί, στόμα ἐνδύματος, ἐξέδωκαν· ἄχρι γὰρ τούτου κατήρχετο.

3α Ὡς δρόσος Ἀερμών, ἢ καταβαίνουσα ἐπὶ τὰ ὄρη Σιών.

Ἀερμών, ὄρος ἐστὶ, παρακείμενον τῷ Λιβάνῳ, χιόνα πολλὴν συνάγον, καὶ φυλάττον, ἀφ' ἧς ἀτμοὶ ἀναδιδόμενοι, καὶ τὸν ἀέρα τὸν ὑπεράνω τῶν ὀρέων τῆς Σιών παχύνοντες, δρόσον ἀποτελοῦσιν ἐν θέρει, καλὴν μὲν, ὡς ἀναγκαίαν τῇ γῇ, τερπνὴν δέ, ὡς ὁμαλῶς καὶ ἡδέως καταφερομένην. Ἐπεὶ οὖν ἡ δρόσος αὕτη ἐκ τοῦ Ἀερμών ἔχει τὴν αἰτίαν, δρόσον τοῦ Ἀερμών αὐτὴν ἐκάλεσεν.

3β Ὅτι ἐκεῖ ἐνετείλατο Κύριος τὴν εὐλογίαν.

Ἐκεῖ· ποῦ; Ἐν τῇ ὁμοσκηνίᾳ, ἐν τῇ φιλαδελφίᾳ, ἐν τῇ ἀγάπῃ, ἣτις ἐστὶ τῶν ἀρετῶν τὸ κεφάλαιον. Εὐλογία δὲ παρὰ Θεοῦ μὲν εἰς ἀνθρώπους, ἡ χάρις,

παρὰ δὲ ἀνθρώπων | εἰς Θεὸν, ἡ εὐφημία, ἡ ὑμνολογία, παρὰ δὲ ἀνθρώπων εἰς
ἀνθρώπους, ἡ ὑπὲρ τούτων εὐχή.

3γ **Ζωὴν ἕως τοῦ αἰῶνος.**

Καὶ αὐθις ἐκεῖ ἐνετείλατο καὶ ἀπέστειλε ζωὴν μακράν, ἕως τοῦ ὀρισμένου
αἰῶνος, παρ' ὅλον τὸν ἀποκεκληρωμένον βίον. Ὡς περ γὰρ ἡ στάσις θανάτου
ἐργάζεται, οὕτως ἡ εἰρήνη, ζωὴν, οὕτε ἀλλήλους ἀναιρούντων, οὕτε παρ' ἐχθρῶν
διαφθειρομένων, διὰ τὸ συμπεφράχθαι καὶ ὠχυρωσθαι.

Ἀρμόζει δὲ καὶ ἡμῖν ὁ ψαλμός.

133

1α

ρλγ'
Ὡιδῇ, ὁμοίως.

1β **Ἰδοὺ δὴ εὐλογεῖτε τὸν Κύριον, πάντες οἱ δοῦλοι Κυρίου.**

Ἐνταῦθα κατέλυσε τὰς ὁδὰς τῶν ἀναβάθμων ἢ ἀναβαθμῶν, εἰς εὐχαριστίαν
κατακλείσας τὸν λόγον. Κελεύει γὰρ εὐχαριστεῖν τῷ Θεῷ, τῆς αἰχμαλωσίας
ἀπαλλάξαντι, καὶ διὰ τοσούτων ἐθνῶν ἀβλαβεῖς ἐπανελθεῖν εἰς τὴν πατρίδα
παρασκευάσαντι, καὶ τοῦ συνεχοῦς πολέμου τῶν πλησιοχώρων ἐλευθερώσαντι,
καὶ τὸν ναὸν καὶ τὴν πόλιν ἀνοικοδομῆσαι δόντι, καὶ κατοικεῖν ἀδεῶς ἤδη καὶ
πολιτεύεσθαι χαρισαμένῳ. Λοιπὸν εὐχαριστεῖτε, φησὶν, οἱ δοῦλοι, οἱ θεράποντες.
Δοῦλος δὲ Θεοῦ, ὁ πειθόμενος τοῖς προστάγμασιν αὐτοῦ καὶ θεραπεύων αὐτόν.

Ps 119.1α

1γ **Οἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν.**

Οἱ λοιπὸν ἐστῶτες ἐν τῷ ναῷ, οἱ ἀπὸ τοῦ νῦν εἰσερχόμενοι, ἀπαρτισθέντι καὶ
ἀπολαβόντι καὶ τὴν εὐπρέπειαν καὶ τὴν λατρίαν αὐτοῦ.

2 **Ἐν ταῖς νυξὶν ἐπάρατε τὰς χεῖρας ὑμῶν εἰς τὰ ἅγια καὶ εὐλογεῖτε τὸν Κύριον.**

Μὴ τὴν νύκτα πᾶσαν εἰς ὕπνον δαπανᾶτε, ἀλλὰ καὶ ἐν ταύτῃ ἐπάρατε τὰς
χεῖρας ὑμῶν εἰς τὰ Ἅγια τῶν ἁγίων, ὅπου ὁ Θεὸς κατοικεῖν ἐλέγετο, διὰ τὴν
ἐκεῖσε χάριν, καὶ εὐφημεῖτε τὸν Θεόν, ἐν ταῖς νυξὶ μᾶλλον, ὅτε καὶ κουφότερος
ὁ νοῦς καὶ πλείων ἡ σχολή.

Heb 9.3

Εἰ δὲ ἐν νυκτὶ παραγίνεσθαι εἰς τὸν ναὸν κελεύει τῆς κλίνης ἀνισταμένους,
ποίας τεύξεται συγγνώμης ὁ μὴδὲ οἶκοι κατὰ τὸν καιρὸν τοῦτον εὐχὰς ἐπιτελῶν;
Εἴτα ὑπερεύχεται τοῦ λαοῦ.

3 **Εὐλόγησαι σε Κύριος ἐκ Σιών, ὁ ποιήσας τὸν οὐρανὸν καὶ τὴν γῆν.**

Περὶ τοῦ, Εὐλογῆσαι σε Κύριος ἐκ Σιών, εἴρηται ἐν τῷ ρκζ' ψαλμῷ.

Ps 127.5α

Καὶ οὗτος δὲ ὁ ψαλμὸς ἀρμόδιος πᾶσιν.

134

1α

ρλδ'
Ἀλληλούϊα.

Εἰρήκαμεν προλαβόντες ὅτι οἱ εὐχαριστήριοι ψαλμοὶ τοιαύτην ἔσχον ἐπιγραφὴν.

Ps 104.1α

1β Αἰνεῖτε τὸ ὄνομα Κυρίου, αἰνεῖτε, δοῦλοι, Κύριον.

Εἴρηται περὶ τούτου ἐν τῇ ἀρχῇ τοῦ ριβ' ψαλμῷ.

Ps 112.1β

2 Οἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν.

Εἶπε τοῦτο καὶ ἐν τῷ προλαβόντι ψαλμῷ, ἀλλὰ νῦν περὶ τῶν ἐκάστοτε φοιτῶντων εἰς τὸν ναὸν διαλαμβάνει. Αἰνεῖτε, φησὶν, οἱ ἐστῶτες ἐν τῷ ναῷ· τοῖς γὰρ μὴ ἐστῶσιν ἐν τούτῳ, οὐκ ἐξῆν ὑμνολογεῖν αὐτόν, οὐδ' ἐν ἐτέρῳ τόπῳ προσεύχεσθαι, ἵνα τὸν ναὸν καὶ τὰ ἐν αὐτῷ βλέποντες, μὴ ἐπιλάθωνται ποτε τοῦ Θεοῦ.

Ps 133.1γ

Dt 12.5

3α Αἰνεῖτε τὸν Κύριον, ὅτι ἀγαθὸς Κύριος.

Ὅτι φιλόανθρωπος, ὅτι εὐεργετικώτατος, καὶ μάλιστα τοῖς αἰνοῦσιν αὐτόν.

3β Ψάλατε τῷ ὀνόματι αὐτοῦ, ὅτι καλόν.

Ὅτι καλὸν τὸ ψάλλειν αὐτῷ· παιδεύουσι γὰρ αἱ ᾠδαὶ δογμάτων ἀκρίβειαν, καὶ τείνουσι τὸν νοῦν τοῦ ψάλλοντος πρὸς τὸν Θεόν, καὶ κοιμίζουσι τὰ πάθη, καὶ ἡδύνουσι τὴν ψυχὴν τῷ μέλει, καὶ μετὰ τῆς ὠφελείας ἔχουσι καὶ τὸ τερπνόν.

Ζήτησον καὶ ἐν τῷ θ' ψαλμῷ τὴν ἐξήγησιν τοῦ, Ψαλῶ τῷ ὀνόματί σου, Ὑψιστε. |

Ps 9.3β

4α Ὅτι τὸν Ἰακώβ ἐξελέξατο ἑαυτῷ ὁ Κύριος.

Ὅτι τὸν Ἰσραηλίτην λαὸν ἐκ πάντων τῶν ἐθνῶν ἐξελέξατο καὶ ἀνέθηκεν ἑαυτῷ, ὡς μόνον αὐτῷ λατρεύοντα.

4β Ἰσραὴλ εἰς περιουσιασμὸν ἑαυτῷ.

Τὸν ἐξ Ἰακώβ λαὸν, καλεῖ καὶ Ἰσραὴλ· ἀμφοτέρω γὰρ ὁ Ἰακώβ ὠνομάζετο. Τὸν αὐτόν, φησὶν, ἐξελέξατο εἰς περιουσιασμὸν ἑαυτῷ, εἰς κληρον· διὸ καὶ λαὸν

Gen 32.29,

35.10

περιούσιον προσηγόρευσεν αὐτόν, ἡγουν ὡς περιουσίαν, ὡς πλοῦτον λογιζόμενον Ex 19.5
καὶ στεργόμενον, καὶ ἐπιμελείας ἀξιούμενον.

5α "Ὅτι ἐγὼ ἔγνωκα ὅτι μέγας ὁ Κύριος.

Ἴδού καὶ ἄλλην αἰτίαν τοῦ αἰνεῖν τίθησιν· ὅτι, φησὶν, ἐγὼ πλεόν ὑμῶν ἔγνωκα, ἢ ἀκριβῶς ἔγνωκα, ὅτι μέγας ὁ Κύριος· ἀπὸ τε τῆς θείας χάριτος, ἀπὸ τε τοῦ συνετῶς ὁρᾶν τὰ ἔργα αὐτοῦ, τοῦτο γινούς.

5β Καὶ ὁ Κύριος ἡμῶν παρὰ πάντας τοὺς θεούς.

Ὁ μὲν γάρ ἐστιν, οἱ δὲ οὐκ εἰσί. Καὶ ὁ μὲν, Κύριος ὄντως, οἱ δὲ θεοί, οὐκ ὄντως. Δοκεῖ δὲ τοῦτο, συγκριτικόν, οἰκονομικῶς διὰ τὴν παχύτητα τοῦ λαοῦ· ἀλλαχοῦ γὰρ Θεὸν τῶν θεῶν ὀνομάζει τοῦτον· καὶ νῦν δὲ κατὰ μικρὸν ἀνάγων τοὺς ἀκροατὰς, ἐργάτην αὐτὸν δείκνυσι θαυμασίων, καὶ προΐων, διαμυκτηρίζει καὶ φαυλίζει τοὺς θεοὺς τῶν ἐθνῶν. Εἴρηται δὲ καὶ ἐν τῷ ᾠδῇ ψαλμῷ, Σφόδρα ὑπερυψώθης ὑπὲρ πάντας τοὺς θεοὺς, καὶ ζήτησον τὴν ἐξήγησιν αὐτοῦ. Ps 83.8β
Ps 134.6-14
Ps 134.15-18
Ps 96.9β

6α Πάντα ὅσα ἠθέλησεν ὁ Κύριος ἐποίησεν ἐν τῷ οὐρανῷ καὶ ἐν τῇ γῇ.

Εἶπε τοῦτο καὶ ἐν τῷ ριγ' ψαλμῷ· Ὁ δὲ Θεὸς ἡμῶν ἐν τῷ οὐρανῷ καὶ ἐν τῇ γῇ πάντα ὅσα ἠθέλησεν ἐποίησεν.

Ps 113.11

6β Ἐν ταῖς θαλάσσαις καὶ ἐν πάσαις ταῖς ἀβύσσοις.

Θαλάσσας μὲν λέγει, τοὺς διαφόρους κόλπους, Τὰ συστήματα γὰρ, φησὶ, τῶν ὑδάτων ἐκάλεσεν θαλάσσας, ἀβύσσους δὲ, τὰ ὑποκάτω τῆς γῆς, τὰ ἀνεξερευνήτα, ἐν οἷς πᾶσι πάντα ὅσα ἠθέλησεν ἐποίησεν. Gen 1.10

Εἶτα ὑμνεῖ ἔργα τινὰ τοῦ Θεοῦ ἀξιοθαύμαστα, παραδραμὼν τὰ μείζονα, ἵνα καὶ ἀπὸ τῶν ἐλαττόνων δείξῃ τὸ μεγαλεῖον καὶ ἀξιύμνητον αὐτοῦ.

7α Ἀνάγων νεφέλας ἐξ ἐσχάτου τῆς γῆς.

Ὁ ἐξ αὐτοῦ τοῦ κατωτάτου βάθους τῆς γῆς ἀνάγων νεφέλας, καὶ τοσοῦτον αὐτὰς μετεωρίζων, βαρείας οὔσας, καὶ τὸ κατωφερὲς ὑγρὸν ἄνω φέρεσθαι ποιῶν.

7β Ἀστραπὰς εἰς ὑέτον ἐποίησεν.

Εἰς καιρὸν ὑετοῦ, ἢ ἐν τῷ ὑετῷ· καὶ δι' ἀλλήλων ἀβλαβῶς φέρεσθαι τὰ φθαρτικὰ ἀλλήλων παρεσκεύασεν, ὥς μήτε τὴν ἀστραπὴν πυρωδεστάτην οὔσαν ἀναλίσκειν τὸ ὑέτιον ὕδωρ, μήτ' αὖ τοῦτο ῥαγδαῖον φερόμενον σβεννύειν ἐκείνην.

7γ Ὁ ἐξάγων ἀνέμους ἐκ θησαυρῶν αὐτοῦ.

Θησαυρούς αὐτοῦ νῦν λέγει, τοὺς ἀποκρύφους τόπους ὅθεν ἐξέρχονται — κεκρυμμένος γὰρ ὁ θησαυρὸς — τὸ ἄγνωστον τῆς γενέσεως αὐτῶν.

Ἡ ὁ ἐξάγων ἀνέμους, ὡς ἐκ θησαυρῶν αὐτοῦ, ὡς ἐντεῦθεν δηλοῦσθαι τὸ εὐχερὲς τῆς ἐξαγωγῆς αὐτῶν, καὶ πρόχειρον ὅτε βούλεται.

Θαυμαστὸν γὰρ τὸ νῦν μὲν τοῦτον εὐχερῶς, νῦν δὲ ἐκεῖνον ἐπιπέμπειν· ἄλλοτε δὲ, καὶ τοῦτον κακέϊνον ἅμα. Ἔστι δ' ὅτε καὶ πλείονας ἐν ταῦτῳ, καὶ πολλάκις οὐδένα· καὶ πάντα κατὰ χρεῖαν, καὶ οὐδὲν ἀλόγως, καθάπερ ἐν θησαυροῖς τισι κατακεκλεισμένων, καὶ ὁπηνίκα βούλεται, ῥαδίως ἐξαγομένων.

8 Ὡς ἐπάταξε τὰ πρωτότοκα Αἰγύπτου ἀπὸ ἀνθρώπου ἕως κτήνους.

Εἴρηται περὶ τούτων καὶ ἐν τῷ οἷ ψαλμῷ, καὶ ζήτησον ἐκεῖ τὴν ἐξήγησιν τοῦ, Ὡδοποίησε τρίβον τῇ ὁργῇ αὐτοῦ.

Ps 77.50α

Ἔως δὲ κτήνους, εἰς ἐπίτασιν τῆς συμφορᾶς.

9 Ἐξαπέστειλε | σημεῖα καὶ τέρατα ἐν μέσῳ σου, Αἴγυπτε, ἐν Φαραὼ καὶ ἐν πᾶσι τοῖς δούλοις αὐτοῦ.

Εἴρηται καὶ περὶ τούτων ἐκεῖ, Ὡς ἔθετο ἐν Αἰγύπτῳ τὰ σημεῖα αὐτοῦ, καὶ τὰ τέρατα αὐτοῦ ἐν πεδίῳ Τάνεως· μνημονεύσας δὲ τῆς βαρυτέρας πληγῆς, εἶτα συλλήβδην εἶπε, σημεῖα καὶ τέρατα.

Ps 77.43

10α Ὡς ἐπάταξεν ἔθνη πολλά.

Εἶτε τὰ ἀποτειχίζοντα τοῖς Ἰουδαίοις τὴν πάροδον, εἶτε τὰ ἐν Παλαιστίνῃ· ἐπιτόμως δὲ πάντα λέγει καὶ κατὰ παραδρομὴν.

10β Καὶ ἀπέκτεινε βασιλεῖς κραταιούς.

Τοὺς ἡγεμόνας αὐτῶν.

11α Τὸν Σηὼν βασιλέα τῶν Ἀμορραίων, καὶ τὸν Ὠγ βασιλέα τῆς Βασάν.

Σηὼν μὲν γὰρ πλούτῳ καὶ στρατοπέδοις περιβόητος ἦν, Ὠγ δὲ μεγέθει καὶ ῥώμῃ σώματος, πολυθρύλητος· φασὶ γὰρ αὐτὸν καὶ κλίνη σιδηρᾷ κεχρῆσθαι, ἐννέα μὲν πηχῶν τὸ μῆκος, πέντε δὲ τὸ εὖρος ἐχούσῃ.

Nu 21.21-35

Dt 3.11

11β Καὶ πάσας τὰς βασιλείας Χαναάν.

Τῆς Παλαιστίνης, ἐν ᾗ ἔθνος εἰδικῶς παρὰ τ' ἄλλα Χαναναῖοι καλούμενον.

12 Καὶ ἔδωκε τὴν γῆν αὐτῶν κληρονομίαν, κληρονομίαν Ἰσραὴλ λαῷ αὐτοῦ.

Δις εἶπε κληρονομίαν, τὸ δαψιλὲς αὐτῆς ἐμφαίνων — κληρονομίαν, ὥντως κληρονομίαν.

13 Κύριε, τὸ ὄνομά σου εἰς τὸν αἰῶνα, καὶ τὸ μνημόσυνόν σου εἰς γενεὰν καὶ γενεάν.

Διὰ ταῦτα, φησὶ, τὸ ὄνομά σου καὶ ἡ μνήμη σου αἰῶδια ἔσονται, εἰς τὸν αἰῶνα καὶ εἰς πάσας γενεάς, παρὰ τοῖς οὕτως εὐεργετηθεῖσιν.

14α Ὅτι κρινεῖ Κύριος τὸν λαὸν αὐτοῦ.

Κρινεῖ αὐτὸν, ἡγουν ἐκδικήσει βλαπτόμενον παρ' ἐχθρῶν.

14β Καὶ ἐπὶ τοῖς δούλοις αὐτοῦ παρακληθήσεται.

Ἰλεουμένοις αὐτὸν, ἐπικαμφθήσεται.

Ἡ κρινεῖ μὲν τὸν λαὸν ἀμαρτάνοντα καὶ δίκας ἀπαιτήσεται· μετανοοῦσι δὲ παρακληθήσεται καὶ ἀντιλήφεται αὐτῶν.

15 Τὰ εἶδωλα τῶν ἐθνῶν ἀργύριον καὶ χρυσίον, ἔργα χειρῶν ἀνθρώπων.

Εἶπε τοῦτο καὶ ἐν τῷ ριγ' ψαλμῷ.

Ps 113.12

Καὶ μὴν καὶ αἱ παρ' ἡμῖν ἁγίαι εἰκόνες, ἀργύριον καὶ χρυσίον, ἔργα χειρῶν ἀνθρώπων, ἀλλ' οὐκ εἶδωλα, διότι ἐκείνων μὲν τὰ πρωτότυπα, ἀνυπόστατα καὶ ψευδῆ — θεοὺς γὰρ ἐπεφήμιζον οὐκ ὄντας, ἀλλὰ δαίμονας, ψευδομένους τὴν θεότητα — τῶν δὲ παρ' ἡμῖν εἰκόνων τὰ πρωτότυπα, ὄντα, καὶ ἀληθεύοντα ὁ καλοῦνται· κάκεῖνα μὲν, εἶδωλα μιαρῶν, ταῦτα δὲ, εἰκόνες ἀγίων.

16- Στόμα ἔχουσι καὶ οὐ λαλήσουσιν, ὀφθαλμοὺς ἔχουσι καὶ οὐκ ὄψονται, ὧτα ἔχουσι
17α καὶ οὐκ ἐνωτισθήσονται.

Εἶπε καὶ ταῦτα ἐν τῷ ῥηθέντι ψαλμῷ.

Ps 113.13-14

17β Οὐδὲ γάρ ἐστι πνεῦμα ἐν τῷ στόματι αὐτῶν.

Τοῦτο, αἰτία τῆς ἀναισθησίας· ἐμφιλοχωρεῖ δὲ τῇ κωμῳδίᾳ, ἐπιτείνων τὴν διαβολὴν αὐτῶν.

18 "Όμοιοι αὐτοῖς γένοιτο οἱ ποιοῦντες αὐτὰ καὶ πάντες οἱ πεποιοῦντες ἐπ' αὐτοῖς.

Καὶ ταῦτα ἐν ἐκείνῳ εἴρηται τῷ ψαλμῷ.

Ps 113.16

19-20 Οἶκος Ἰσραὴλ, εὐλογήσατε τὸν Κύριον· οἶκος Ἀαρών, εὐλογήσατε τὸν Κύριον· οἶκος Λευὶ, εὐλογήσατε τὸν Κύριον· οἱ φοβούμενοι τὸν Κύριον, εὐλογήσατε τὸν Κύριον.

Ἐν ἐκείνῳ καὶ ταύτην ἐποίησατο τὴν διαίρεσιν τῶν ταγμάτων, καὶ ζήτησον τὴν ἐκεῖ ῥηθεῖσαν ἐξηγησιν. Ἄλλ' ἐκεῖ μὲν, ἤλπισε, γέγραπται, ἐνταῦθα δὲ, εὐλογήσατε, διὰ τὰς δηλωθείσας εὐεργεσίας. Εἰπὼν δὲ τὸν Ἀαρών, ἀνέδραμεν εἰς τὸν φύλαρχον, καθολικώτερον καὶ φανερώτερον τὸν λόγον ποιῶν. |

Ps 113.17-19

21α Εὐλογητὸς Κύριος ἐκ Σιών.

Εἴρηται τοῦτο καὶ ἐν τῷ ρκζ' ψαλμῷ.

Ps 127.5α

21β Ὁ κατοικῶν Ἱερουσαλήμ.

Ἐν τῷ ναῷ τῆς Ἱερουσαλήμ.

135

1α

ρλε'
Ἀλληλούϊα.

Καὶ οὗτος ὁ ψαλμὸς, τῷ πρὸ αὐτοῦ πολλὰ συνάδων, ὁμοίαν ἔχει τὴν ἐπιγραφὴν.

1β Ἐξομολογεῖσθε τῷ Κυρίῳ, ὅτι ἀγαθὸς, ὅτι εἰς τὸν αἰῶνα τὸ ἔλεος αὐτοῦ.

Εὐχαριστεῖτε αὐτῷ ὑπὲρ τῶν μυρίων εὐεργεσιῶν. Ἑρμηνεύται δὲ ὁ στίχος οὗτος καὶ ἐν τῇ ἀρχῇ τοῦ ρε' ψαλμοῦ τρόπον ἕτερον.

Ps 105.1β

Καὶ ἐν ὅλοις δὲ τοῖς ἐφεξῆς στίχοις, ἀκροτελεύτιον τὸ, ὅτι εἰς τὸν αἰῶνα τὸ ἔλεος αὐτοῦ, πρὸς ἐπίτασιν τοῦ ὕμνου τοῦ τοιούτου ἐλέους, ἢ πρὸς ἔκπληξιν.

2 Ἐξομολογεῖσθε τῷ Θεῷ τῶν θεῶν.

Τῶν ψευδωνύμων· εἰ γὰρ καὶ ἡτιμώμενοι καὶ προσκεκρουκότες οἱ δαίμονες, ἀλλὰ δοῦλοι, καὶ ὑποκύπτοντες ἐξ ἀνάγκης.

3 Ἐξομολογεῖσθε τῷ Κυρίῳ τῶν κυρίων.

Τῶν προσκαίρων κυρίων, τῶν οὐκ ὄντως κυρίων· Ὁ Βασιλεὺς γὰρ, φησὶ, τῶν βασιλευόντων, καὶ Κύριος τῶν κυριευόντων.

1Tim 6.15

4 Τῷ ποιήσαντι θαυμάσια μεγάλα μόνῳ.

Τὸ, μόνῳ, πρὸς ἀντιδιαστολὴν κεῖται τῶν εἰδώλων.
Κύριον γὰρ λέγει, τὸν ἐν τρισὶ προσώποις ἓνα Θεόν.

5 Τῷ ποιήσαντι τοὺς οὐρανοὺς ἐν συνέσει.

Ἐν σοφίᾳ. Προσμαρτυρεῖ δὲ τῷ Θεῷ, διὰ τῶν εἰρημένων, ἀγαθότητα καὶ ἐλεημοσύνην, καὶ κυριότητα πάντων καὶ δύναμιν καὶ σοφίαν.

6 Τῷ στερεώσαντι τὴν γῆν ἐπὶ τῶν ὑδάτων.

Εἴρηται καὶ ἐν τῷ κγ' ψαλμῷ, Αὐτὸς ἐπὶ θαλασσῶν ἐθεμελίωσεν αὐτήν, καὶ ζήτησον τὴν ἐκεῖ ῥηθεῖσαν ἐξήγησιν. Ps 23.2

7-9 Τῷ ποιήσαντι φῶτα μεγάλα μόνῳ, τὸν ἥλιον εἰς ἐξουσίαν τῆς ἡμέρας, τὴν σελήνην καὶ τοὺς ἀστέρας εἰς ἐξουσίαν τῆς νυκτός.

Καὶ ἐποίησε, φησὶν, ὁ Θεὸς τοὺς δύο φωστῆρας τοὺς μεγάλους, τὸν φωστῆρα τὸν μέγαν εἰς ἀρχὰς τῆς ἡμέρας, καὶ τὸν φωστῆρα τὸν ἐλάσσων εἰς ἀρχὰς τῆς νυκτός, καὶ ἔθετο αὐτοὺς ἐν τῷ στερεώματι τοῦ οὐρανοῦ, ὥστε φαίνειν ἐπὶ τῆς γῆς καὶ ἄρχειν τῆς ἡμέρας καὶ τῆς νυκτός.

Gen 1.16-18

10 Τῷ πατάξαντι Αἴγυπτον σὺν τοῖς πρωτοτόκοις αὐτῶν.

Τῷ πλήξαντι Αἴγυπτον.

11-12 Καὶ ἐξαγαγόντι τὸν Ἰσραὴλ ἐκ μέσου αὐτῶν ἐν χειρὶ κραταιᾷ καὶ ἐν βραχίονι ὑψηλῷ.

Αὐτῶν, δηλαδὴ τῶν Αἰγυπτίων. Χεῖρα δὲ καὶ βραχίονα, τὴν δύναμιν ὀνομάζει· μεγάλης γὰρ δυνάμεως τὰ ἐν Αἰγύπτῳ σημεῖα καὶ τέρατα, καὶ ἡ ἐκεῖθεν ἐξαγωγή τοῦ λαοῦ, περὶ ὧν ὁ οἷ' ψαλμὸς κατὰ μέρος διέξεισι.

Ps 77.12-53

13-15 Τῷ καταδιελόντι τὴν ἐρυθρὰν θάλασσαν εἰς διαιρέσεις, καὶ διαγαγόντι τὸν Ἰσραὴλ διὰ μέσου αὐτῆς, καὶ ἐκτινάξαντι Φαραὼ καὶ τὴν δύναμιν αὐτοῦ εἰς θάλασσαν ἐρυθράν.

Διαιρέσεις λέγει, τὰ τμήματα, διχῇ γὰρ διεῖλεν αὐτήν· περὶ ὧν ἀπάντων ἡ τῆς Ἐξόδου βίβλος διδάσκει. Ἐκτινάξιν δὲ λέγει, τὴν καταπόντισιν, τὴν ῥίψιν· Ἴππον γὰρ, φησὶ, καὶ ἀναβάτην ἔρριψεν εἰς θάλασσαν.

Ex 15.1

16 Τῷ διαγαγόντι τὸν λαὸν αὐτοῦ ἐν τῇ ἐρήμῳ.

Καὶ τοῦτο γὰρ οὐκ ἔλαττον θαῦμα τοῦ διὰ μέσης τῆς Ἐρυθρᾶς διαγαγεῖν αὐτούς. Πολλὰ γὰρ τὰ τρύχοντα ἐν τῇ ἐρήμῳ — λιμὸς, δίψα, αὐχμὸς, ἀκτὶς φλογωδεστέρα, θηρίων πλήθη, καὶ ἄλλα δεινὰ μυρία, ὧν ἀπάντων τῆς βλάβης ἀνωτέρους αὐτοὺς διήγαγε. Παρατρέχει δὲ τὰ πολλὰ, παραχωρῶν ἐκλέγεσθαι πάντα κατὰ | σχολὴν ἀπὸ τῆς βίβλου Μωυσέως.

17-22 Τῷ πατάξαντι βασιλεῖς μεγάλους, καὶ ἀποκτείναντι βασιλεῖς κραταιοὺς, τὸν Σηὼν βασιλέα τῶν Ἀμορραίων, καὶ τὸν Ὠγ βασιλέα τῆς Βασάν, καὶ δόντι τὴν γῆν αὐτῶν κληρονομίαν, κληρονομίαν Ἰσραὴλ δούλῳ αὐτοῦ.

Εἴρηται ταῦτα καὶ ἐν τῷ προλαβόντι ψαλμῷ.

Ps 134.10-12

23-24 Ὅτι ἐν τῇ ταπεινώσει ἡμῶν ἐμνήσθη ἡμῶν ὁ Κύριος, καὶ ἐλυτρώσατο ἡμᾶς ἐκ τῶν ἐχθρῶν ἡμῶν.

Ταπεινουμένων ἡμῶν, ἤτοι κακοπαθούντων. Ἰδὼν γὰρ, φησὶν, εἶδον τὴν κάκωσιν τοῦ λαοῦ μου τοῦ ἐν Αἰγύπτῳ. Ἡμῶν δὲ καὶ ἡμᾶς εἶπε, διὰ τοὺς προγόνους, οἰκειούμενος τὰ ἐκ τοῦ γένους. Ex 3.7

Εἶτα ἀφείς τὰς εἰς Ἰουδαίους εὐεργεσίας, ἐπὶ τὴν καθολικὴν ἔρχεται πρόνοιαν τοῦ Θεοῦ.

25 Ὁ διδοὺς τροφὴν πάσῃ σαρκί.

Κατάλληλον ἐκάστη φύσει.

26 Ἐξομολογεῖσθε τῷ Θεῷ τοῦ οὐρανοῦ.

Τῷ Ποιητῇ καὶ Δεσπότη τοῦ οὐρανοῦ· εἰ δὲ τοῦ οὐρανοῦ, πάντως καὶ τῆς γῆς. Ἡ τοῦ οὐρανοῦ εἶπεν, ὡς ἐκεῖ λεγομένου κατοικεῖν.

Δυνάμεθα δὲ καὶ τὸν προλαβόντα ψαλμὸν καὶ τὸν παρόντα προσαρμόσαι ἡμῖν, καὶ προτρέπεσθαι ἀλλήλους εὐχαριστεῖν τῷ Θεῷ, τῷ ποικίλως εὐεργετήσαντι τὸν πάλαι λαὸν αὐτοῦ, καὶ καταβαλόντι τοὺς ἐχθροὺς αὐτοῦ, καὶ ποιήσαντι τάδε καὶ τάδε.

Εἰ δὲ καὶ ἀναγωγικώτερον ἐπιχειροῖμεν, Ἰακώβ μὲν καὶ Ἰσραὴλ ὀνομάζειν, τὸν ἐκλελεγμένον νέον λαὸν, Αἴγυπτον δὲ, τὴν ἀσέβειαν καὶ ἁμαρτίαν· σημεῖα δὲ καὶ τέρατα ἐν μέσῳ αὐτῆς, τὰ διὰ τοῦ Χριστοῦ καὶ τῶν ἀποστόλων καὶ λοιπῶν ἁγίων γενόμενα· Φαραὼ δὲ, τὸν διάβολον· δούλους δὲ αὐτοῦ, τοὺς δαίμονας καὶ τοὺς λατρεύοντας αὐτοῖς· ἔθνη δὲ πολλὰ παταχθέντα, τὰ τῶν δαιμόνων· βασιλεῖς

δὲ κραταιοὺς, τοὺς κυριωτέρους ἐν αὐτοῖς ἢ καὶ ἡγεμονικωτέρους· Σηὼν δὲ καὶ Ὡγ, αὐτὸν τὸν Σατανᾶν καὶ τὸν μετ' ἐκεῖνον εὐθύς· βασιλείας δὲ Χαναάν, τὰς δυναστείας τῆς κακίας· γῆν δὲ αὐτῶν δοθείσαν τῷ νέῳ Ἰσραήλ, τὰς χώρας ὧν αὐτοὶ κυριεύοντες ἀπηλλάχθησαν· οἶκον δὲ Ἰσραήλ μὲν ἀπλῶς, τὸν σύμπαντα λαόν· Ἀαρὼν δὲ, τοὺς ἱερεῖς· Λευὶ δὲ, τοὺς διακόνους· φοβουμένους δὲ τὸν Κύριον, τοὺς παρὰ τούτους ἐναρέτους· Σιών δὲ, τὴν Ἐκκλησίαν· πρωτότοκα δὲ Αἰγύπτου, τὰ ἡδύτερα πάθη ἢ τὰ περισπουδαστότερα τοῖς δαίμοσιν· Ἐρυθρὰν δὲ θάλασσαν, τὴν ἄλμυρίδα καὶ πικρίαν τῶν ἀσεβῶν δογμάτων, ἥτινι ἐναπολαμβανόμενοι οἱ ἄπιστοι, ἀποπνίγονται· ἔρημον δὲ, τὴν ἀκαρπίαν τῆς πλάνης, ἣν διερχόμενοι οἱ εὐσεβεῖς, εἰς τὴν καρποφόρον ἀλήθειαν καταντῶσι· ταπεινῶσιν δὲ ἡμῶν ὑποληπτέον, οὐ μόνον τὴν ἐκ πειρασμῶν, τὴν ἀκούσιον, ἀλλὰ καὶ τὴν ἐνάρετον, τὴν ἐκούσιον.

136

1α

ρλς'
Ψαλμὸς τῷ Δαυίδ.

Προσώπῳ τῶν ἐν Βαβυλῶνι δορυαλώτων ἱερέων καὶ Λευιτῶν καὶ ψαλτωδῶν οὗτος ὁ ψαλμὸς, ἅμα μὲν προλέγων τὰ ἐκεῖ γενησόμενα τούτοις, ἅμα δὲ καὶ διδάσκων αὐτοὺς τοιαῦτα ποιεῖν τότε, καὶ οὕτως εἰς οἶκτον ἐπισπᾶσθαι τὸν Θεόν.

Ἀνεπίγραφος δὲ παρ' Ἑβραίοις καὶ οὗτος.

1β

Ἐπὶ τῶν ποταμῶν Βαβυλῶνος, ἐκεῖ ἐκαθίσταμεν, καὶ ἐκλαύσαμεν ἐν τῷ μνησθῆναι ἡμᾶς τῆς Σιών.

Αἰχμάλωτοι γὰρ ὄντες, ἔξω τειχῶν καὶ πόλεων ηὐλίζοντο, | διὸ καὶ παρὰ τὰς ὄχθας τῶν ποταμῶν πολλάκις φοιτῶντες, ἡσυχῇ καὶ καθ' ἑαυτοὺς ἐβρήκον.

Ἐπεὶ γὰρ ἐν χερσὶ τὰ ἀγαθὰ ἔχοντες, ἐξέβριζον, ἐξέπεσον αὐτῶν, ἵνα καταστῶσιν εἰς ἐπιθυμίαν αὐτῶν. Οὕτω γὰρ εἶωθεν ὁ Θεὸς τοὺς ἀνεπαισθήτους τῶν εὐεργεσιῶν εἰς συναίσθησιν αὐτῶν ἄγειν, διὰ τῆς ἐκπτώσεως.

2

Ἐπὶ ταῖς ἰτέαις ἐν μέσῳ αὐτῆς ἐκρεμάσαμεν τὰ ὄργανα ἡμῶν.

Ἐπὶ ταῖς ἰτέαις, ταῖς κατὰ τὰς ὄχθας τῶν ποταμῶν, τῶν ἐν μέσῳ τῆς χώρας τῆς Βαβυλῶνος. Ὅργανα δὲ λέγουσι, τὰ τῶν ψδῶν, οἶον, ψαλτήριον, κιθάραν, καὶ τὰ τοιαῦτα. Καὶ γὰρ ἐπεφέροντο ταῦτα πρὸς ὑπόμνησιν θεοσεβείας, καὶ κρεμάσαντες, ἐθεώρουν, καὶ ἀφορμὴν ταῦτα μάλιστα θρήνων ἐποιοῦντο, τῆς ἐν Σιών λατρείας καὶ πολιτείας ὑπομιμνησκόμενοι.

3α

Ὅτι ἐκεῖ ἐπηρώτησαν ἡμᾶς οἱ αἰχμαλωτεύσαντες ἡμᾶς λόγους ψδῶν, καὶ οἱ ἀπαγαγόντες ἡμᾶς ὕμνον.

Ἐπηρώτησαν ἡμᾶς ἀποκριθῆναι ῥήματα ὧδῶν, ἔτι δὲ καὶ ὕμνον, τουτέστιν, ἐκέλευσαν ἄσαι, τερφθῆναι ἀπλῶς βουλόμενοι, ἢ καὶ διαγελάσαι τὰ σεμνὰ ἡμῶν.

3β Ἔκτισται ἡμῖν ἐκ τῶν ὧδῶν Σιών.

Λέγοντες δηλονότι ὅτι ἄσαιτε.

4 Πῶς ἄσωμεν τὴν ὧδὴν Κυρίου ἐπὶ γῆς ἀλλοτρίας;

Ἀπεκρίθημεν δηλονότι, Πῶς ἄσωμεν, κωλύοντος ἡμᾶς τοῦ νόμου; Dt 12.5
Ὅρα πόσον ἐβελτίωσεν αὐτοὺς ἡ αἰχμαλωσία· παραβαίνοντες γὰρ τὸν νόμον ἐπὶ τῆς ἰδίας γῆς, φυλάττουσιν αὐτὸν ἐπὶ τῆς ἀλλοτρίας· γῆ δὲ ἀλλοτρία, καὶ πᾶσα καρδία ἀλλοτρία θεοσεβείας· ὡς συμβαίνει ἐνταῦθα τὸ, Μὴ δῶτε τὰ ἅγια τοῖς κυσὶ, μηδὲ ῥίπτετε τοὺς μαργαρίτας ὑμῶν ἔμπροσθεν τῶν χοίρων. Mt 7.6

5 Ἐὰν ἐπιλάθωμαί σου, Ἱερουσαλὴμ, ἐπιλησθεὶς ἡ δεξιὰ μου.

Ἡ δύναμίς μου, ἡ ἐνέργειά μου, τουτέστι, πάρετος γενοίμην· ἢ ξηρανθεὶς ἡ δεξιὰ μου, ὡς μηδ' ἐπαισθάνεσθαι με αὐτῆς.

6α Κολληθεὶς ἡ γλῶσσά μου τῷ λάρυγγί μου, ἐὰν μὴ σου μνησθῶ.

Ἐπισχεθεὶς ἡ φωνή μου, ἤγουν ἀφαιρεθεῖν καὶ πράξιν καὶ λόγον, ὣν τὸ μὲν διὰ τῆς δεξιᾶς, τὸ δὲ διὰ τῆς γλώττης ἐδήλωσε.
Ταῦτα δὲ καὶ ἡμεῖς ὀφείλομεν λέγειν περὶ τῆς ἄνω Ἱερουσαλὴμ.

6β Ἐὰν μὴ προανατάξωμαι τὴν Ἱερουσαλὴμ, ὡς ἐν ἀρχῇ τῆς εὐφροσύνης μου.

Τάδε καὶ τάδε πάθοιμι, ἐὰν μὴ πρὸ τῶν ἄλλων ἀπάντων ἀνατάξωμαι ἐν τῇ μνήμῃ μου τὴν Ἱερουσαλὴμ, ὡς ἐν ἀρχῇ οὕσαν τῆς οἴας δήποτε εὐφροσύνης μου, ὡς κεφάλαιον χαρᾶς μου, ὡς πρῶτην ἡδονήν.

7 Μνήσθητι, Κύριε, τῶν υἱῶν Ἐδὼμ, τὴν ἡμέραν Ἱερουσαλὴμ, τῶν λεγόντων, Ἐκκενοῦτε, ἐκκενοῦτε, ἕως τῶν θεμελίων αὐτῆς.

Υἱοὺς Ἐδὼμ λέγει, τοὺς Ἀραβίους, οἱ συνεμάχησαν τοῖς Βαβυλωνίοις κατὰ 4Rg 24.2
τῆς Ἱερουσαλὴμ, καὶ κατασκαπτομένης, ἤπειγον τούτους, κατασκάπτειν καὶ 2Par 36.19
αὐτὰ τὰ θεμέλια. Μνήσθητι, φησὶν, αὐτῶν, εἰς ἀναπαύδοσιν, ὅτι δίκαια συγγενείας ἔχοντες, ἐγένοντο πικρότεροι τῶν πολέμιων διὰ τὸν φθόνον.

5 [M in marg.]PBV: Δεξιὰν μὲν λέγει, τὴν πράξιν τῆς ἀρετῆς, γλῶσσαν δὲ, τὴν θεωρίαν τῆς γνώσεως· ἡ μὲν γὰρ γλῶσσα, λόγου σύμβολον, ὁ δὲ λόγος, θεωρίας καὶ γνώσεως· λάρυγγα δὲ, τὸ περὶ τὸν λαιμὸν πάθος, ἥτοι τὴν ἡδονήν. Ἐπιλησθεὶς μοι, φησὶν, ἡ πρακτικὴ μὲν ἐνέργεια τῇ ἀργίᾳ, ἡ δὲ θεωρητικὴ, κολληθεὶς τῇ ἡδονῇ τῶν βρωμάτων, καὶ ἀκίνητος μένει πρὸς τὴν ἡδονὴν τῶν θείων γνώσεων. : om. S²CF.

Εἰπὼν δὲ, τῶν υἱῶν Ἐδὼμ, προσέθηκε, τὴν ἡμέραν Ἱερουσαλὴμ, τὴν ἡμέραν τῆς συμφορᾶς Ἱερουσαλὴμ. Ἀδιαφόρως δὲ ἀπὸ γενικῆς εἰς αἰτιατικὴν μεταβέβηκεν· ἢ τῶν υἱῶν Ἐδὼμ, τῶν κατὰ τὴν συμφορὰν τῆς πόλεως.

8α **Θυγάτηρ Βαβυλῶνος ἡ ταλαίπωρος.**

Ὡςπερ υἱὸν ἀνθρώπου, τὸν ἄνθρωπον σύνηθες Ἑβραίοις ὀνομάζειν, οὕτω καὶ θυγατέρα Βαβυλῶνος, τὴν Βαβυλῶνα. | Ὡς ἡ θυγάτηρ Βαβυλῶνος, ἡ ταλαίπωρος· ὡς Βαβυλὼν ἀθλία, διὰ τὰ συμβησόμενά σοι δεινά. Προαγορεύει γὰρ καὶ ταύτη τὸν ὄλεθρον.

8β **Μακάριος ὃς ἀνταποδώσει σοι τὸ ἀνταπόδομά σου, ὃ ἀνταπέδωκας ἡμῖν.**

Ταῦτα, ῥήματα τοῦ λαοῦ, σφόδρα γλιχομένου τῆς καταστροφῆς τῶν ἐχθρῶν. Ἀνταπόδομα δὲ, ὃ ἀνταπέδωκας ἡμῖν, ἀντὶ τοῦ, τὴν ἀπόδοσιν, ἥτοι κάκωσιν, ἣν ἀπέδωκας ἡμῖν· περιττῆς κειμένης τῆς προθέσεως ἐπὶ τούτων, ὡς καὶ ἐν ἄλλοις εἰρήκαμεν.

Ps 7.4

9 **Μακάριος ὃς κρατήσῃ καὶ ἐδαφιεῖ τὰ νήπιά σου πρὸς τὴν πέτραν.**

Μέχρι τῆς ἀώρου ἡλικίας ἐκτείνουσι τὴν ὀργὴν, μακαρίζοντες τὸν καὶ τοῖς νηπίοις αὐτῆς ἀπανθρώπως καὶ ὡμῶς χρώμενον.

Ἄλλ' οὐ τὰ ἡμέτερα τοιαῦτα, τῶν μαθητῶν τοῦ πράου καὶ φιλανθρώπου καὶ ἀγαπᾶν μάλιστα τοὺς ἐχθροὺς καὶ περιέπειν αὐτοὺς κελεύοντος.

Mt 11.29

Mt 5.44

Ἄλλ' ἀνακτέον ἤδη καὶ ὅσα τοῦ ψαλμοῦ εὐμεταχείριστα πρὸς ἀναγωγὴν.

Υἱοὺς Ἐδὼμ νοήσεις, τοὺς δαίμονας, ἐγκελευομένους ἀλλήλοις ἐκκενοῦν τὸν πλοῦτον τῆς ψυχῆς ἕως ἐσχάτου· ταύτην γὰρ Ἱερουσαλὴμ ἡγήτεον.

Βαβυλὼν δὲ ταλαίπωρος, ἡ ἀσέβεια, ἡ ταλαιπωρήσασα, καταδυναστευσάσης ἤδη τῆς εὐσεβείας, ἣν ὁ καθελὼν μακάριος· νήπια δὲ αὐτῆς, οἱ ἀρτιγέννητοι ἐμπαθεῖς λογισμοὶ ἢ οἱ νηπιώδεις καὶ ἀνόητοι, ὧν ὁ κυριεύων καὶ προσαράσσω αὐτοὺς τῇ πέτρᾳ τῆς πίστεως ἢ τῷ Χριστῷ — ἡ δὲ πέτρα ἦν, φησὶν, ὁ Χριστὸς — καὶ οὕτω διαφθείρων, μακάριος.

1Cor 10.4

137

ρλζ'

1α

Ψαλμὸς τῷ Δαυίδ.

1β **Ἐξομολογήσομαί σοι, Κύριε, ἐν ὅλῃ καρδίᾳ μου.**

Εἴρηται τοῦτο καὶ ἐν τῇ ἀρχῇ τοῦ θ' ψαλμοῦ.

Ps 9.2α

1γ Καὶ ἐναντίον ἀγγέλων ψαλῶ σοι.

Ἐνώπιον ἀγγέλων, ἤγουν μετ' ἀγγέλων ἔσω σοι, κάτωθεν, ὧν ἔργον, ὑμνεῖν σε.

Ἡ ἀγγέλους λέγει, τοὺς ἱερεῖς· εἴωθε γὰρ ἡ Γραφή καὶ ἀγγέλους καλεῖν τοὺς ἱερεῖς, καὶ θεοὺς, νῦν μὲν λέγουσα, Χεὶλ ἱερέων φυλάσσεται κρίσιν, καὶ ἐκ στόματος αὐτοῦ ζητήσουσι δικαιοσύνην, ὅτι ἄγγελος Κυρίου παντοκράτορός ἐστι, νῦν δὲ, Θεοὺς οὐ κακολογήσεις καὶ ἄρχοντας τοῦ λαοῦ σου οὐκ ἐρεῖς κακῶς. Ἐνώπιον, φησὶ, τῶν ἱερέων ἔσω σοι εὐχαριστήρια.

Mal 2.7

Ex 22.27

1δ Ὅτι ἤκουσας πάντα τὰ ῥήματα τοῦ στόματός μου.

Ὅτι ἐπήκουσας πάσης δεήσεώς μου, κατὰ τὸ πρέπον γενομένης.

2α Προσκυνήσω πρὸς ναὸν ἁγίόν σου.

Ἀποδώσω τὰ εὐχαριστήρια.

2β Καὶ ἐξομολογήσομαι τῷ ὀνόματί σου ἐπὶ τῷ ἔλεει σου καὶ τῇ ἀληθείᾳ σου.

Καὶ εὐχαριστήσω, ὅτι ἠλέησάς με καὶ ἀληθῶς ἠλέησας, ὥς καὶ ἐν ἄλλοις εἰρήκαμεν· ἢ καὶ ὅτι ἠλήθευσας ἃ ὑπέσχου μοι.

Ps 113.9γ

2γ Ὅτι ἐμεγάλυνας ἐπὶ πᾶν τὸ ὄνομα τὸ ἅγιόν σου.

Καὶ ὅτι ἐθαυμάστωσας εἰς πᾶν ἔργον, ἢ ἐν παντί, τὸ ὄνομά σου τὸ ἅγιον· πάντα γὰρ ὅσα ἐποίησας κηρύττουσι τὴν μεγαλοσύνην τοῦ ὀνόματός σου. Ἄλλος δὲ ἐρμηνευτὴς ἐξέδωκεν, ὅτι ἐμεγάλυνας ὑπὲρ πᾶν.

3α Ἐν ᾗ ἂν ἡμέρα ἐπικαλέσωμαί σε, ταχὺ ἐπάκουσόν μου.

Εἶπε τοῦτο καὶ ἐν τῷ ρα' ψαλμῷ.

Ps 101.3β

3β Πολυωρήσεις με ἐν ψυχῇ μου δυνάμει σου.

Πολλὴς ἐπιμελείας ἀξιώσεις με κατὰ ψυχὴν, ὥς δυνάμενος τοῦτο ποιῆσαι.

Ἡ ἐν τῇ δυνάμει σου ἐπὶ πολὺ ἀρεῖς με κατὰ ψυχὴν, τουτέστιν, ὑψώσεις τὴν ψυχὴν μου, ὑπὲρ ἄνω ποιήσεις τῶν θλίψεων.

Εἶρηκε δὲ καὶ ἐν τῷ τέλει τοῦ ια' ψαλμοῦ, Κατὰ τὸ ὕψος σου ἐπολυώρησας τοὺς υἱοὺς τῶν ἀνθρώπων. |

Ps 11.9β

4α Ἐξομολογήσασθωσάν σοι, Κύριε, πάντες οἱ βασιλεῖς τῆς γῆς.

Οί εὐσεβεῖς. Εἴτα ἡ αἰτία, δι' ἣν εὐχαριστεῖν κελεύονται.

4β "Οτι ἤκουσαν πάντα τὰ ῥήματα τοῦ στόματός σου.

Τὰ διὰ τοῦ νόμου καὶ τῶν προφητῶν, τὰ διὰ τοῦ Εὐαγγελίου καὶ τῶν ἀποστόλων. Οὐ τοσοῦτον γὰρ διὰ τὰς ἄλλας εὐεργεσίας ὀφείλουσιν εὐχαριστεῖν, ὅσον διὰ τοῦτο, καὶ γὰρ ἐντεῦθεν ἡ εὐσέβεια καὶ ὁ ἐνάρετος βίος· καὶ τοῦτο, ἡ ἀληθὴς εὐεργεσία τῆς ψυχῆς.

5α Καὶ ἀσάτωσαν ἐν ταῖς ὥδαῖς Κυρίου.

Ἀισάτωσάν σοι διὰ τῶν ὥδων τῶν εἰς σέ πεποιημένων· ὥδαι γὰρ Κυρίου, αἱ παρὰ Μωυσέως γεγενημέναι, καὶ αἱ παρὰ Δαυίδ.

Εἶεν δ' ἂν ὥδαι, καὶ αἱ ἀπλῶς ὑμνολογίαι Θεοῦ.

5β "Οτι μεγάλη ἡ δόξα Κυρίου.

Μεγάλη ἡ περὶ Θεοῦ ὑπόληψις· μέγαν αὐτὸν ὑπολαμβάνοντων πάντων, ὅσοις αἴσθησις τῶν εὐεργεσιῶν αὐτοῦ.

"Η, πολλὴ καὶ ἡ δόξα αὐτοῦ· Πλήρης γὰρ, φησὶν, ὁ οὐρανὸς καὶ ἡ γῆ τῆς δόξης αὐτοῦ, δοξαζόντων αὐτὸν καὶ ἀγγέλων καὶ ἀνθρώπων.

Isa 6.3

6α "Οτι ὑψηλὸς Κύριος καὶ τὰ ταπεινὰ ἐφορῶν.

"Ομοιον τοῦτο τῷ, 'Ο ἐν ὑψηλοῖς κατοικῶν καὶ τὰ ταπεινὰ ἐφορῶν, ἐν τῷ ριβ' Ps 112.5β-6α ψαλμῷ.

"Η ὑψηλὸς μὲν τὴν φύσιν, τὰ ταπεινὰ δὲ ἐφορῶν, ὡς καὶ τῆς γῆς προνοούμενος, καὶ μέχρι τῶν εὐτελεστάτων ἐκτείνων τὴν πρόνοιαν.

"Η καὶ τοὺς ταπεινόφρονας ἐφορῶν, καὶ φυλάττων αὐτούς.

6β Καὶ τὰ ὑψηλὰ ἀπὸ μακρόθεν γινώσκει.

Τὰ μὲν γὰρ ταπεινὰ τῶν πράξεων, καὶ ἀνάξια τοῦ ὕψους αὐτοῦ, οὐδ' ἐκ τοῦ σύγγενος ἀνέχεται ὁρᾶν· Οὐκ οἶδα γὰρ, φησὶν, ὑμᾶς. Τὰ δὲ ὑψηλὰ καὶ ἄξια καὶ πόρρωθεν οἶδε· Γινώσκει γὰρ, φησὶν, ὁ Κύριος ὁδὸν δικαίων. Ἐμφαντικὸν δὲ τοῦτο τῆς πολλῆς ἐπὶ τούτοις ἀρεσκείας αὐτοῦ.

Mt 25.12

Ps 1.6α

"Η περὶ προγνώσεως ὁ λόγος, ὅτι πόρρωθεν καὶ πρὸ τοῦ γενέσθαι οἶδεν αὐτά.

Sus 35α

7α 'Εὰν πορευθῶ ἐν μέσῳ θλίψεως, ζήσεις με.

Πειρασμοῖς ἐμπεσόντα, διασώσεις· κινδύνους ἐναπειλημμένον, ζωογονήσεις.

7β Ἐπ' ὄργην ἐχθρῶν μου ἐξέτεινας χεῖρά σου.

Ἐπὶ τὴν μανίαν καὶ λύτταν αὐτῶν ἐξέτεινας τὴν χεῖρά σου καὶ κατέσβεσας αὐτήν.

7γ Καὶ ἔσωσέ με ἡ δεξιὰ σου.

Ἡ δύναμίς σου.

8α Κύριος ἀνταποδώσει ὑπὲρ ἐμοῦ.

Ἀνταποδώσει τοῖς ἐχθροῖς μου· Ἐμοὶ γάρ, φησὶν, ἐκδίκησις, ἐγὼ ἀνταποδώσω. Heb 10.30

8β Κύριε, τὸ ἔλεός σου εἰς τὸν αἰῶνα.

Ὅμοιον τοῦτο τῷ, Ὅτι εἰς τὸν αἰῶνα τὸ ἔλεος αὐτοῦ, πολλάκις ῥηθέντι. Ps 135.1β

8γ Τὰ ἔργα τῶν χειρῶν σου μὴ παρίδης.

Καὶ ἐλεήμων, φησὶν, εἶ, καὶ δημιουργός. Δι' ἀμφοτέρα οὖν ἐπίβλεπον ἐφ' ἡμᾶς εὐμενὲς καὶ κηδεμονικόν, καὶ μὴ παρίδης τυραννουμένους καὶ ἀπολλυμένους, ἢ καὶ δεομένους καὶ ἐπικαλουμένους σε.

138 ρλη'
1α Ψαλμὸς τῷ Δαυίδ.

1β Κύριε, ἐδοκίμασάς με καὶ ἔγνως με.

Ἐδοκίμασάς με, τῷ δοκιμίῳ τῶν πειρασμῶν, οὐχ ὡς ἀγνοῶν με πρὸ πείρας· πῶς γάρ, ὁ πάντα εἰδὼς πρὶν γενέσεως αὐτῶν; Ἀλλ' ἵνα γνωσθῶ τοῖς ἀγνοοῦσί με Sus 35a
δόκιμος καὶ γένωμαι τούτοις καρτερίας ὑπόδειγμα. Καὶ ἔγνως με πρὸς ἀκρίβειαν, οἷός εἰμι· ἢ, ἐδοκίμασας καὶ ἔγνως με, ἀντὶ τοῦ, ἀκριβῶς οἶδάς με.

Καὶ ὁ Ἀπόστολος γάρ, λέγων ὅτι ἐρευνᾷ τὰς καρδίας, οὐκ ἄγνοιαν ἐμφαίνει Rom 8.27
πρὸ τῆς ἐρεῦνης, ἀλλ' ἀκριβῆ γνώσιν καὶ σαφῆ.

2α Σὺ ἔγνως τὴν καθέδραν μου καὶ τὴν ἔγερσίν μου.

Τουτέστι, τὸν βίον μου· ἐν τούτοις γὰρ ὁ βίος, ἐν ἡρεμίᾳ καὶ κινήσει, ἐν σχολῇ καὶ ἀσχολίᾳ, ἐν ἡσυχίᾳ καὶ ἐνεργείᾳ. |

2β Σὺ συνῆκας τοὺς διαλογισμούς μου ἀπὸ μακρόθεν.

ἵνα μή τις αὐτὸν ὑπολάβοι δοκιμάζοντα γινώσκειν, ἐθεράπευσε τὸν λόγον. Ὁ γὰρ τοὺς διαλογισμοὺς εἰδώς, καὶ τούτους πρὸ τοῦ κινηθῆναι αὐτοῦς, μᾶλλον δὲ πρὸ πολλοῦ χρόνου, πῶς ἂν δεηθεῖ δοκιμασίας;

3α Τὴν τρίβον μου καὶ τὴν σχοῖνόν μου σὺ ἐξιχνίασας.

Τὴν ὁδὸν τοῦ βίου μου πᾶσαν, καὶ τὸ μέτρον αὐτῆς, ὅσον μὲν προέβη, ὅσον δὲ λείπεται, σὺ λίαν ἐπίστασαι. Σχοῖνος γὰρ, μέτρον ὁδοῦ παρ' Αἰγυπτίοις καὶ Πέρσαις· ὁ γὰρ ἐστι παρ' ἡμῖν τὸ στάδιον, τοῦτο παρ' ἐκείνοις, ἡ σχοῖνος.

Τὸ δὲ, ἐδοκίμασας καὶ ἐξιχνίασας ἐπὶ Θεοῦ, τὴν ἀσφαλῆ γνῶσιν ἐμφαίνουσι.

3β Καὶ πάσας τὰς ὁδοὺς μου προεῖδες.

Πάσας τὰς πράξεις μου, τὰς ἀγαθὰς καὶ τὰς πονηράς. Οὐκ εἶπε δὲ ὅτι εἶδες, ἀλλ' ὅτι προεῖδες, πρὸ τοῦ γενέσθαι αὐτάς.

4 Ὅτι οὐκ ἔστι δόλος ἐν γλώσσῃ μου.

Ἐγὼ καὶ τοῦτο μετὰ τῶν ἄλλων, ὅτι οὐκ ἔστι κακία ἐν λόγοις μου, οὐκ ἔστι πανουργία ἢ σκολιότης. Εἶτα λέγει καθολικώτερον.

5α Ἰδοῦ, Κύριε, σὺ ἔγνων πάντα, τὰ ἔσχατα καὶ τὰ ἀρχαῖα.

Τὰ τελευταῖα καὶ τὰ πρῶτα, τουτέστι, σύμπαντα, συλλήβδην, καὶ οὐδὲν διέφυγε τὴν σὴν γνῶσιν· ἔγνων, φησὶ, πάντα, τὰ τε γενησόμενα, τὰ τε γεγονότα.

5β Σὺ ἔπλασάς με καὶ ἔθικας ἐπ' ἐμὲ τὴν χειρά σου.

Οὐ μόνον ἔπλασας, ἀλλὰ καὶ διακρατεῖς καὶ σκέπεις, ὡς εἶναι τὸ μὲν τῆς δημιουργίας, τὸ δὲ τῆς προνοίας δηλωτικόν.

6α Ἐθαυμαστώθῃ ἡ γνῶσίς σου ἐξ ἐμοῦ.

Τὸ γινῶναι σε ἐμεγαλύνθη ὑπὲρ ἐμέ· οὕτω γὰρ ἕτερος ἐρμηνεὺς ἐξέδωκεν· ὑπὲρ τὴν ἐμὴν γέγονε κατάληψιν. Ὁ καὶ διὰ τοῦ ἐφεξῆς ἐσαφήνισε στίχου, λέγων·

6β Ἐκραταιώθῃ, οὐ μὴ δύνωμαι πρὸς αὐτήν.

Ἰσχυροτέρα γέγονεν ἢ ὥστε καταληφθῆναι τοῖς ἐμοῖς λογισμοῖς· οὐ μὴ ἰσχύσω πρὸς αὐτήν, ὥστε περιδράξασθαι αὐτῆς.

Γινώσιν δὲ λέγει, τὴν κατὰ φύσιν, ὅτι μὲν γάρ ἐστιν, ἴσμεν, τὸ δὲ τί τὴν οὐσίαν ἐστίν, ἀγνοοῦμεν· ἀλλὰ καὶ ὅτι μὲν πανταχοῦ ἐστι, γινώσκουμεν, τὸ δὲ πῶς, οὐκ ἴσμεν· καὶ ὅτι μὲν ἀγαθὸς καὶ φιλόανθρωπος καὶ σοφὸς καὶ δυνατὸς καὶ τὰ τοιαῦτα οἶδαμεν, τὸ δὲ πόσον, οὐκ οἶδαμεν.

Τούτῳ δὲ συνάδει καὶ ὁ Ἐκκλησιαστὴς λέγων, Εἶπα, Σοφισθήσομαι, καὶ αὐτὴ ἐμακρύνθη ἀπ' ἐμοῦ, ὑπὲρ δ' ἤν· καὶ βαθὺ βάθος, τίς εὐρήσει αὐτήν; Καὶ ὁ Παῦλος

Eccl 7.23-24

δέ φησιν, Ὡς βάθος πλοῦτου καὶ σοφίας καὶ γνώσεως Θεοῦ· ὡς ἀνεξερεύνητα τὰ κρίματα αὐτοῦ καὶ ἀνεξιχνίαστοι αἱ ὁδοὶ αὐτοῦ.

Τινὲς δὲ καὶ οὕτω νενόηκασιν· ἐθαυμαστώθη ἡ σοφία σου ἐκ τῆς ἐμῆς διαπλάσεως, ἐκ τῆς ἐμῆς κατασκευῆς, ἐκραταιώθη, οὐ μὴ δύνωμαι πρὸς αὐτήν, ὥστε ὑμῆσαι αὐτήν ἀξίως. Ἄλλ' εἰ μὴ οἶδας αὐτήν ἀκριβῶς, πῶς θαυμάζεις αὐτήν; Δι' αὐτὸ τοῦτο πάντως, ὅτι ἀκατάληπτος. Καὶ τὴν ἡλιακὴν γὰρ ἀκτῖνα μὴ δυνάμενοι καταμαθεῖν, δι' αὐτὸ τοῦτο μάλιστα θαυμάζομεν.

Rom 11.33

Εἶτα, καὶ ἑτέραν θαυμάζει δύναμιν τοῦ Θεοῦ, τὸ πανταχοῦ παρεῖναι τῇ δυνάμει καὶ προνοίᾳ, καὶ πάντα τόπον πληροῦν.

7-8 Ποῦ πορευθῶ ἀπὸ τοῦ πνεύματός σου; καὶ ἀπὸ τοῦ προσώπου σου ποῦ φύγω; ἐὰν ἀναβῶ εἰς τὸν οὐρανόν, σὺ ἐκεῖ εἶ· ἐὰν καταβῶ εἰς τὸν ἄδην, πάρει.

Πνεῦμα καὶ πρόσωπον Θεοῦ, τὸν Θεὸν λέγει κατὰ περίφρασιν, ἡ πνεῦμα μὲν αὐτοῦ, τὸ Πνεῦμα τὸ ἅγιον, πρόσωπον δὲ αὐτοῦ, τὸν Υἱόν, ὡς εἰκόνα τοῦ Πατρὸς, καὶ χαρακτῆρα τῆς ὑποστάσεως αὐτοῦ. Ὁ ἑωρακὴς γὰρ, φησὶν, ἐμὲ, ἑώρακε | τὸν Πατέρα.

Col 1.15

Heb 1.3

Jn 14.9

Διὰ μὲν οὖν τοῦ οὐρανοῦ, τὸ ἀνώτατον δεδήλωκε, διὰ δὲ τοῦ ἄδου, τὸ κατώτατον. Εἶτα λέγει καὶ τὴν ἄβυσσον καὶ τὸν πυθμένα τῆς θαλάσσης, δι' ὧν ἀπάντων, πάντα τόπον ἄβυσσος ἀνθρώποις συμπεριέλαβεν.

9-10 Ἐὰν ἀναλάβοιμι τὰς πτέρυγάς μου κατ' ὄρθρον, καὶ κατασκηνώσω εἰς τὰ ἔσχατα τῆς θαλάσσης, καὶ γὰρ ἐκεῖ ἡ χεὶρ σου ὁδηγήσει με, καὶ κατέξει με ἡ δεξιὰ σου.

Πτέρυγες αὐτοῦ, ἡ κινητικὴ δύναμις τοῦ νοῦ. Ἐὰν ταῖς πτέρυξι τοῦ νοός μου, φησὶ, καταντήσω εἰς τὴν ἄβυσσον τῆς θαλάσσης, ὥστε καὶ γοῦν ἐκεῖ δύνασθαι κρυβῆναι ἀπὸ σοῦ, καὶ ἐκεῖ ἡ δύναμίς σου ὁδηγήσει με καὶ αὖθις κατέξει με, τουτέστιν, οὐδὲ ἐκεῖ ἄνευ αὐτῆς ἀπελεύσομαι, ἀλλὰ προπορεύεσθαι μου, ἐνδιδοῦσα πορεύεσθαι, καὶ κατέξει αὖθις ἐν ἀφύκτῳ. Κατ' ὄρθρον δὲ εἶπε, δηλῶν τὸν καιρὸν ὅτε μάλιστα νηφαλέος ἐστὶν ὁ νοῦς. Περιττὸν δὲ τὸ, γάρ.

Ps 100.8a

Τινὲς δὲ ὄρθρον μὲν, τὴν ἀνατολὴν ἐνόησαν, ἔσχατα δὲ τῆς θαλάσσης, τὴν δύσιν· οἷον ἐὰν πεπεύξωμαι τῷ νοῖ μου κατὰ τὴν ἀνατολὴν καὶ καταντήσω εἰς τὴν δύσιν, καὶ εἰς τὴν ἀνατολὴν ἡ δύναμίς σου ὁδηγήσει με πεπευσσόμενον, καὶ εἰς τὴν δύσιν καταντῶντα, αὕτη κατέξει με.

Ps 88.13a

11 Καὶ εἶπα, ἼΑρα σκότος καταπατήσῃ με; καὶ νύξ φωτισμὸς ἐν τῇ τρυφῇ μου.

Ἐλογισάμην, ἄρα σκότος ὑποδύς, κρυβῆναι δυνήσομαι; καὶ εἶπα ἐν ἑμαυτῷ, ἄρα σκότος κατακρύψει με; τοῦτο γὰρ τὸ, καταπατήσῃ, δηλοῖ· κρύπτει γὰρ τὸ ἔδαφος ὁ πατὼν αὐτό. Εἶτα συνῆκα ὅτι καὶ ἡ νύξ αὐτῇ, φωτεινὴ ἐστὶν ἐν τῷ Θεῷ, ἥτοι παρὰ τῷ Θεῷ. Τοῦτον γὰρ λέγει, τρυφὴν ἑαυτοῦ, οὐ καὶ τὴν μνήμην μόνον, εὐφροσύνην ἡγεῖται. Ἐμνήσθην γὰρ, φησὶ, τοῦ Θεοῦ, καὶ ἠυφράνθην. Ps 76.4a

Ἐγνων ὅτι οὐδὲ τὸ σκότος κρύψαι με ἀπὸ τοῦ Θεοῦ δύνатаι.

12a Ὅτι σκότος οὐ σκοτισθήσεται ἀπὸ σοῦ.

Ἦγουν παρὰ σοί· οὕτω γὰρ ἕτερος ἐξέδωκεν, ὅτι τὸ παρ' ἡμῖν σκότος οὐκ ἔστι σκότος παρὰ σοί· ἀλλὰ καὶ αὐτὸ, φαίνει. Εἶτα σαφηνίζει τὸν λόγον.

12β Καὶ νύξ ὡς ἡμέρα φωτισθήσεται.

Παρὰ σοὶ δηλονότι.

12γ Ὡς τὸ σκότος αὐτῆς, οὕτως καὶ τὸ φῶς αὐτῆς.

Ὡς τὸ σκότος τῆς νυκτὸς παρὰ σοὶ φωτεινὸν, οὕτως καὶ τὸ φῶς τῆς ἡμέρας, τουτέστιν, ἴσα παρὰ σοὶ καὶ ἄμφω, καὶ ὁμοίως φωτεινά.

Ταῦτα μὲν περὶ τοῦ πάντα φανερὰ εἶναι παρὰ τῷ Θεῷ. Νοοῦνται δὲ καὶ καθ' ἑτέραν διάνοιαν, ὅτι περιστοιχισθεὶς τῷ σκότει τῶν πειρασμῶν, εἶπα καθ' ἑαυτὸν, ἄρα κατακυριεύσει μου; εἶτα, σοῦ θελήσαντος, καὶ ἡ νύξ τῆς ἀθυμίας, φωτισμὸς εὐφροσύνης ἐγένετο· ἀκολούθως δὲ καὶ τὰ ἐξῆς ἐρμηνευτέον.

Ὁ δὲ Θεολόγος Γρηγόριος ἐτέρως ἡρμήνευσε τὸ ῥητὸν, ὅτι τρυφῶντός μου, ἡ νύξ τῆς τρυφῆς ἡ σκοτίζουσα τὸν νοῦν, φωτισμὸς ἐδόκει μοι· νύξ γὰρ, φησὶν, ἦν περὶ ἐμὲ τὸν δέιλαιον, καὶ ἡγνόουν. PG36.412B

13a Ὅτι σὺ ἐκτήσω τοὺς νεφροὺς μου.

Φησὶν ὁ Χρυσόστομος, νεφροὺς ἐνταῦθα τὸν προφήτην ὅλον ἑαυτὸν λέγειν, ἀπὸ μέρους τὸ πᾶν· ὅτι σὺ ἐκτήσω με, σὸν κτῆμά με πεποίηκας, καὶ προνοίας ἀξιοῖς· ὁ γὰρ κτώμενός τι καὶ προνοεῖται αὐτοῦ. PG55.416

13β Ἀντελάβου μου ἐκ γαστρὸς μητρὸς μου.

Καὶ ἐν τῷ ο' ψαλμῷ εἶπεν, Ἐκ κοιλίας μητρὸς μου σύ μου εἰ σκεπαστής· | ἐξ αὐτῶν τῶν σπαργάνων, ἐκ πρώτης ἡλικίας. Ps 70.6β

14α Ἐξομολογήσομαί σοι, ὅτι φοβερῶς ἐθαυμαστώθης.

Πολλὰ θαυμάζομεν, ἀλλ' οὐ μετὰ φόβου, οἶον, κάλλη καὶ μεγέθη σωμάτων, καὶ οἰκοδομημάτων, καὶ σοφίαν τεχνῶν, καὶ τὰ τοιαῦτα· εἰς δὲ τὸ βάθος τῆς θαλάσσης κατακύψαντες, οὐχ ἀπλῶς αὐτὸ θαυμάζομεν, ἀλλὰ μετὰ φόβου.

Λοιπὸν οὖν καὶ ὁ προφήτης εἰς τὸ ἀχανὲς πέλαγος καὶ τὸν ἄπειρον βυθὸν τῆς τοῦ Θεοῦ σοφίας καὶ δυνάμεως καὶ οἰκονομίας παρακύψας, καὶ ἰλιγγιάσας, καὶ μετὰ φόβου θαυμάσας, ἀνεχώρησεν εἰς ἑαυτὸν, καὶ ἐβόησεν ὅτι, Εὐχαριστήσω σοι μόνον.

14β Θαυμάσια τὰ ἔργα σου.

Πάντα γὰρ, φησὶν, ἐν σοφίᾳ ἐποίησας.

Ps 103.24β

14γ Καὶ ἡ ψυχὴ μου γινώσκει σφόδρα.

Γινώσκει ὅτι θαυμαστὰ ταῦτα.

15α Οὐκ ἐκρύβη τὸ ὁστοῦν μου ἀπὸ σοῦ, ὃ ἐποίησας ἐν κρυφῇ.

Φανερά σοι καὶ ἡ διάπλασις τῶν ὀστέων μου, ἃ ἐποίησας ἀφανῆ ὑποκεκρυμμένα τῇ σαρκί.

15β Καὶ ἡ ὑπόστασίς μου ἐν τοῖς κατωτάτοις τῆς γῆς.

Φανερά σοι καὶ ἡ οὐσία τοῦ σώματός μου, ἡ ἐν τῷ βάθει τῆς γῆς κρυπτομένη καὶ λυομένη μετὰ θάνατον· τουτέστι, καὶ συμπηγνύμενον ἐν γαστρὶ τῆς μητρὸς ὀρᾶς με, καὶ λύομενον αὐθις ἐν κοιλίᾳ τῆς γῆς.

Ἦ καὶ ἐτέρως· Φανερά σοι καὶ ἡ ὑπόστασίς μου, ἡ πλάσις μου, ἡ ὥσπερ ἐν τοῖς κατωτάτοις τῆς γῆς, ἐν τοῖς ἐγκάτοις τῆς μητρικῆς νηδύος ὑφαινομένη.

16α Τὸ ἀκατέργαστόν μου εἶδον οἱ ὀφθαλμοί σου.

Ἦ τὸ τοῦ ἐμβρύου ἀδιατύπων λέγει, μήπω ἐξεικονισθέντος ἐν τῷ ἐργαστηρίῳ τῆς φύσεως, ἢ τὴν τοῦ νοδὸς ἀτελεῖ κίνησιν.

Οἶδας ἀμὲ, φησὶ, πρὸ τοῦ διαμορφωθῆναί με, καὶ τοὺς λογισμούς μου, πρὸ τοῦ κινήθῃν αὐτοὺς, τουτέστιν, οἶδας πάντα πρὶν γενέσεως αὐτῶν.

Sus 35a

16β Καὶ ἐπὶ τὸ βιβλίον σου πάντες γραφήσονται.

Βιβλίον Θεοῦ, ἡ ἀκριβὴς γνῶσις· γραφὴ δὲ αὐτοῦ, ἡ διηνεκὴς μνήμη.

15α³ [M in marg.]PV: Ἡ γυνή, ὅτε ἔφαγεν ἀπὸ τοῦ ξύλου· ὁστοῦν γὰρ αὕτη τοῦ Ἀδάμ, ὡς ἐκ τῆς πλευρᾶς αὐτοῦ πλαστουργηθεῖσα, ἦν καὶ ἐποίησεν ἐν κρυφῇ, ἔκστασιν ἐπιβαλὼν τῷ Ἀδάμ. [Gen 3.8-10; 2.21]. : om. SCBF.

Ἐν μὲν οὖν τῷ βιβλίῳ τῆς ἀπλῆς γνώσεως γράφονται ἀπλῶς πάντες, καὶ δίκαιοι καὶ ἁμαρτωλοί· ἐν δὲ τῷ τῆς κατ' οἰκείωσιν γνώσεως, μόνοι οἱ δίκαιοι. Ps 68.29α-β

16γ Ἡμέρας πλασθήσονται, καὶ οὐθεὶς ἐν αὐτοῖς.

Ἐν φωτὶ τοῦ ἁγίου Πνεύματος πλασθήσονται, πλάσιν τὴν ἀρίστην τε καὶ καθαρωτάτην καὶ τῆς νυκτερινῆς καὶ σωματικῆς ἀντίθετον· καὶ ἐν αὐτοῖς τοῖς ὡς εἴρηται γραφομένοις, οὐδεὶς ἐστὶ, μὴ πλασθεὶς ὡς δεδήλωται πνευματικῶς, καὶ ρυθμισθεὶς καὶ ἀπειθυνθεὶς.

Ἡμεῖς μὲν οὖν ἡρμηνεύσαμεν ὡς οἶόν τε τὸ ῥητὸν, ἐκ τοῦ Θεολόγου Γρηγορίου λαβόντες ἀφορμὴν. Ὁ δὲ Χρυσόστομος ἀσαφὲς τοῦτο λέγει, καὶ μόνην ἔννοιαν ἐξ ἑτέρου ἐρμηνέως εἰσάγει, ὅτι Ἀμόρφωτόν με εἶδον οἱ ὀφθαλμοί σου, καὶ οὕτως με εἶδον, ὡς τοὺς ἐπὶ τὸ βιβλίον σου γεγραμμένους, τοὺς εὐκαίρως πλασθέντας, καὶ οὐδεμιᾶς ἡμέρας δεομένους εἰς ἀπαρτισμὸν πλάσεως. PG36.509B
PG55.417

17α Ἐμοὶ δὲ λίαν ἐτιμήθησαν οἱ φίλοι σου, ὁ Θεός.

Φίλοι Θεοῦ, ὅσοι δι' ἀρετῆς οἰκειοῦνται αὐτῷ· Ὑμεῖς γὰρ, φησὶ, φίλοι μου ἐστε· οὐ μικρὸν δὲ καὶ τοῦτο μέρος ἀρετῆς, τὸ τιμᾶν τοὺς φίλους τοῦ Θεοῦ. Jn 15.14

17β Λίαν ἐκραταιώθησαν αἱ ἀρχαὶ αὐτῶν.

Ἄλλος, αἱ κεφαλαιὶ αὐτῶν, ἤγουν αὐτοὶ, κατὰ περίφρασιν· ἰσχυροὶ, φησὶ, γεγόνασιν, εἰς | ἀρετὴν, ἀήττητοι κακίας.

Ἡ ἀρχὰς νόει, τὴν ἐξουσίαν ἣν ἔλαβεν ἕκαστος κατὰ πνευμάτων ἀκαθάρτων· αἰνίττεται δὲ τοὺς ἀποστόλους καὶ τοὺς διαδόχους αὐτῶν· ἢ καὶ τοὺς κατ' αὐτὸν, ὄντας ἐναρέτους. Mt 10.1

18α Ἐξαριθμήσομαι αὐτούς, καὶ ὑπὲρ ἄμμον πληθυνθήσονται.

Καθ' ὑπερβολὴν ὁ λόγος. Ἐξαριθμήσασθαι πειράσομαι καὶ ἀπειροπληθεῖς ἔσονται, ὑπὲρ ἀριθμὸν εὐρεθήσονται· πλὴν παρὰ Θεῷ οὐκ αὐτοὶ μόνον ἡρίθμηνται, ἀλλὰ καὶ αἱ τρίχες τῆς κεφαλῆς αὐτῶν. Mt 10.30

18β Ἐξηγέρθη καὶ ἔτι εἰμὶ μετὰ σοῦ.

Ἀπηλλάγην τῶν δεινῶν, καὶ οὐκ ἐπελαθόμην τῆς ἀρετῆς, ὅπερ πολλοὶ πάσχουσιν ἐν εὐημερίᾳ.

19α Ἐὰν ἀποκτείνης ἁμαρτωλοὺς, ὁ Θεός.

Λείπει τὸ, εὖ ἔχει· ἁμαρτωλοὺς μὲν οὖν λέγει, τοὺς δαίμονας καὶ τοὺς παρανόμους ἀνθρώπους· ἀναίρεσις δὲ τῶν μὲν δαιμόνων, ἢ ἀνενεργησία, τῶν δὲ παρανόμων ἀνθρώπων, ἢ πρὸς ἀρετὴν μεταβολή, ἀναιρουμένης τῆς κακίας, ἢ καὶ ὁ σωματικὸς θάνατος ἀνιάτων φαινομένων, ἵνα μὴ ἐμποδίζωσι τῷ δρόμῳ τῆς ἀρετῆς.

19β Ἄνδρες αἱμάτων, ἐκκλίνατε ἀπ' ἐμοῦ.

Οἱ φονικοὶ, οἱ αἱμοχαρεῖς, οἱ ἀναιροῦντες ὧν ἂν περιγένησθε· τοιοῦτοι δὲ, πάντες οἱ τοῦ διαβόλου, τοῦτο μὲν ἔργῳ, τοῦτο δὲ λόγῳ φθείροντες. Οὐ μικρὸν δὲ κατόρθωμα, τὸ φεύγειν τὴν συνουσίαν τῶν παρανόμων.

20α Ὅτι ἐρισταί ἐστε εἰς διαλογισμούς.

Ὅτι μάχιμοὶ ἐστε καὶ φιλόνηκοι ἐν διαλογισμοῖς, ἐν κακοβουλίαις, ὡς ἕτερος ἐξέδωκε.

20β Λήψονται εἰς ματαιότητάς τὰς πόλεις σου.

Οἰκήσουσι μάτην τὰς πόλεις σου. Τοῦ Κυρίου γὰρ, φησὶν, ἡ γῆ. Μενοῦσιν ἄκαρποι εἰς ἀρετὴν οἱ τοιοῦτοι. Ps 23.1β

21-22 Οὐχὶ τοὺς μισοῦντάς σε, Κύριε, ἐμίσησα, καὶ ἐπὶ τοῖς ἐχθροῖς σου ἐξετηκόμην; τέλειον μῖσος ἐμίσουν αὐτοὺς, εἰς ἐχθροὺς ἐγένοντό μοι.

Εἰπὼν ἀνωτέρω, Ἐμοὶ δὲ λίαν ἐτιμήθησαν οἱ φίλοι σου, ὁ Θεός· ἐνταῦθά φησιν, Οὐχὶ τοὺς μισοῦντάς σε, Κύριε, ἐμίσησα; Κάκεϊ μεθ' ὑπερβολῆς ἡ τιμὴ· λίαν γάρ. Κάνταῦθα μεθ' ὑπερβολῆς τὸ μῖσος· ἐξετήκετο γάρ· ἤγουν ἐπυρπολεῖτο τῷ κατ' αὐτῶν θυμῷ. Ps 138.17α

23α Δοκίμασόν με, ὁ Θεός, καὶ γινῶθι τὴν καρδίαν μου.

Καὶ μὴν κατ' ἀρχὰς εἶπε· Κύριε, ἐδοκίμασάς με καὶ ἔγνωσ με. Ἀλλὰ καὶ ἔτι δοκιμασθῆναι ζητεῖ πρὸς πλείονα πληροφορίαν τῶν ἀγνοούντων αὐτόν. Ps 138.1β

23β-24 Ἔτασόν με καὶ γινῶθι τὰς τρίβους μου, καὶ ἴδε εἰ ὁδὸς ἀδικίας ἐν ἐμοί, καὶ ὁδήγησόν με ἐν ὁδῷ αἰωνία.

Τὸ αὐτὸ λέγει καὶ νῦν· ἢ τοίνυν διὰ τοὺς ἀδικοῦντας αὐτόν ὁ λόγος, βεβαιῶν ὅτι οὐδὲν αὐτὸς ἐκείνους ἠδίκησεν, ἢ καὶ ἔτι δοκιμασθῆναι ζητεῖ, ἵνα, εἰ μὴ οὕτως ἔχων ἐλεγχθῇ, διορθώσῃται ἑαυτὸν πλανώμενον.

139

1

ρλθ'
Ψαλμὸς τῷ Δαυίδ.

2α Ἐξελοῦ με, Κύριε, ἐξ ἀνθρώπου πονηροῦ.

Κακούργου. Πονηρὸν δὲ ἡ κακία, ὡς πόνον καὶ κάματον ἐπιφέρουσα τῷ κεκτημένῳ. Εἴτα σαφηνίζει τίνα λέγει πονηρόν.

2β Ἀπὸ ἀνδρὸς ἀδίκου ῥῦσαί με.

Παρανόμου. Ἐπεὶ γὰρ δυσφύλακτος ὁ τοιοῦτος ἄνθρωπος, καλεῖ τὸν Θεὸν εἰς ἐπικουρίαν· ζήτησον καὶ ἐν τῷ μβ' ψαλμῷ τὴν ἐξήγησιν τοῦ, Ἀπὸ ἀνδρὸς ἀδίκου καὶ δολίου ῥῦσαί με. |

Ps 42.1δ

Ἐν τῷ προλαβόντι γοῦν ψαλμῷ εἰπὼν, Ἄνδρες αἱμάτων, ἐκκλίνατε ἀπ' ἐμοῦ, καὶ ἐν τῷ ς' δὲ ψαλμῷ φήσας, Ἀπόσταντε ἀπ' ἐμοῦ, πάντες οἱ ἐργαζόμενοι τὴν ἀνομίαν, καὶ οἴκοθεν ἀποστραφεῖς καὶ φυγὼν αὐτοὺς, νῦν καὶ τὸν Θεὸν ἐπικαλεῖται συνεργόν. Χρὴ γὰρ ἕκαστον τὸ παρ' ἑαυτοῦ εἰσάγειν πρότερον, εἴτα καὶ τὸν Θεὸν παρακαλεῖν· οὔτε γὰρ ὁ Θεὸς συνεργεῖ, σοῦ μὴ σπουδάζοντος, οὔτε σὺ σπουδάζων ἀνύσεις, ἐκείνου μὴ συνεφαπτομένου.

Ps 138.19β

Ps 6.9α

3α Οἵτινες ἐλόγισαντο ἀδικίαν ἐν καρδίᾳ.

Οἱ τοιοῦτοι, φησὶν, ἐμελέτησαν ἄδικα, παράνομα, βλαβερά.

3β Ὅλην τὴν ἡμέραν παρετάσσοντο πολέμους.

Ἐν ὅλῳ τῷ βίῳ αὐτῶν ἡντρέπιζον πολέμους, νῦν μὲν κατὰ τούτου, νῦν δὲ κατ' ἐκείνου, μὴ συγχωρούσης αὐτοῖς τῆς κακίας ἡρεμεῖν, ἀλλὰ ποτὲ μὲν ἀφανῶς ἐπιτίθεσθαι πειθούσης, ποτὲ δὲ φανερώς.

Πόλεμος δὲ νοεῖται, καὶ ὁ δόλος καὶ ἡ ἐπιβουλή, καὶ πᾶσα ἐπήρεια ἐν διανοίᾳ καὶ λόγῳ καὶ ἔργῳ θεωρουμένη.

4α Ἠκόνησαν γλῶσσαν αὐτῶν ὥσει ὄφεις.

Ὡξυναν αὐτὴν εἰς τὸ ἐνιέναι ἰὸν φθοροποιὸν, ὅς ἐστιν οἱ βλαβεροὶ λόγοι.

4β Ἴδὸς ἀσπίδων ὑπὸ τὰ χεῖλη αὐτῶν.

Ἦγουν ἐν τῇ γλώσσῃ αὐτῶν, ἐν τῷ στόματι αὐτῶν, λόγος ὀλέθριος, ἰὼ ἀσπίδος οἰκῶς, κατὰ τὸ βλαπτικόν τε καὶ δραστήριον εἰς ἀπώλειαν.

Ὅρᾳς πῶς εἰς θηριωδίαν τούτους ἡ κακία μετέστησεν; οὐ τὴν φύσιν αὐτῶν,

ἀλλὰ τὴν προαίρεσιν εἰς ἀπανθρωπίαν καταγαγούσα.

5α Φύλαξόν με, Κύριε, ἐκ χειρὸς ἁμαρτωλοῦ, ἀπὸ ἀνθρώπων ἀδίκων ἐξελοῦ με.

Τὰ προλαβόντα λέγει πάλιν, ἐπιτείνων τὴν δέησιν· ἁμαρτωλὸς γὰρ καὶ ἄδικος, πᾶς οἰωσθήποτε ἁμαρτάνων καὶ ἀδικῶν ἢ ἑαυτὸν ἢ καὶ ἕτερον· ἑαυτὸν μὲν γὰρ ἐν πάσῃ ἁμαρτία πάντως ἀδικεῖ, ἕτερον δὲ οὐ πάντως ἐν πάσῃ.

Ὡς περ δὲ πολλάκις δικαιοσύνην ἢ Γραφὴ τὴν καθόλου ἀρετὴν ὀνομάζει, οὕτω καὶ ἀδικίαν, τὴν καθόλου κακίαν.

5β Οἵτινες διελογίσαντο τοῦ ὑποσκελίσαι τὰ διαβήματά μου.

Ἐσκέψαντο ἐμποδίσαι τῇ κατὰ νόμον πορείᾳ μου· περιττὸν γὰρ νῦν τὸ, τοῦ, καθ' Ἑβραϊκὸν ἰδίωμα.

6α Ἐκρυψαν ὑπερήφανοι παγίδα μοι.

Ἐπερήφανος, πᾶς παράνομος, ὡς ὑπερόπτης τοῦ νόμου, καθὼς εἰρήκαμεν πολλάκις· παράνομος δὲ, πᾶς ἁμαρτωλός.

Ps 118.122

6β Καὶ σχοινοῖς διέτειναν παγίδα τοῖς ποσὶ μου.

Πολυπλόκοις ἐπιβουλαῖς, θηράτροις λαθραίοις, ἤπλωσαν παγίδα μοι.

6γ Ἐχόμενα τρίβου σκάνδαλα ἔθεντό μοι.

Ἀπτόμενα τῆς ὁδοῦ ἢ ἔγγιον αὐτῆς, ὥστε βαδίζοντα περιπεσεῖν αὐτοῖς ἀφυλάκτως· σκάνδαλον δὲ, τὸ πρόσκομμα.

Ἐπεξηγεῖται δὲ καὶ πλατύνει τὸν περὶ τῆς ἐπιβουλῆς λόγον· ἔκρυψαν γὰρ, φησὶ, καὶ διέτειναν καὶ ἐχόμενα τρίβου, ἵνα δείξῃ τὸ σπουδαῖον καὶ πανοῦργον τῆς κακομηχανίας αὐτῶν.

7α Εἶπα τῷ Κυρίῳ, Θεός μου εἴ σύ.

Ἐν τοιούτοις κινδύνοις γενόμενος καὶ προσδοκῶν ἐαλωκέναι, πάσης ἄλλης βοήθειας ἀφέμενος, μόνον τὸν Θεὸν ἐπεκαλεσάμην, εἰπὼν, Θεός μου εἴ σύ, μὴ παρίδῃς τὸ δημιούργημά σου.

7β Ἐνώτισαι, Κύριε, τὴν φωνὴν τῆς δεήσεώς μου.

Δεομένου ῥυσθῆναι.

8 Κύριε, Κύριε, δύναμις τῆς | σωτηρίας μου, ἐπεσκίαςας ἐπὶ τὴν κεφαλὴν μου ἐν ἡμέρᾳ πολέμου.

Κύριε, Κύριε, δύναμις σφύζουσά με, ἐσκέπασάς με ἐν ἡμέρᾳ πολέμου, ἐφρούρησας, ἐν ἀσφαλείᾳ κατέστησας, μὴ μόνον βελῶν καὶ ξιφῶν ἀθιγῇ τηρήσας, ἀλλὰ καὶ ἡλιακῆς προσβολῆς παραλυπούσης.

Εὐγνωμονεῖ δὲ καὶ ὁμολογεῖ τὰς προλαβούσας εὐεργεσίας, ἵνα καὶ ἔτι τοῦτον εἰς ἀντίληψιν ἐπισπάσῃται.

9α Μὴ παραδῶς με, Κύριε, ἀπὸ τῆς ἐπιθυμίας μου ἁμαρτωλῶ.

Μὴ παραχωρήσῃς με τῷ ἁμαρτωλῷ δαίμονι, διὰ τὴν ἐπιθυμίαν μου τὴν φαύλην. Εἰκὸς γὰρ ἐπιθυμῆσαί ποτε κακῶς, ἀλλὰ μὴ ἀπὸ τούτου καταδικασθεῖν, μὴ διὰ τοῦτο ἀπορρίφθῃν. Ἀμαρτωλὸς δὲ, καὶ ὁ παράνομος ἄνθρωπος.

9β Διελογίσαντο κατ' ἐμοῦ, μὴ ἐγκαταλίπῃς με.

Ἐμελέτησαν κατ' ἐμοῦ οἱ ἁμαρτωλοί.

9γ Μήποτε ὑψωθῶσι.

Μήποτε ἀλαζονικώτεροι καὶ ἰταμώτεροι γένωνται, φυσηθέντες τῇ κατ' ἐμοῦ νίκῃ.

10 Ἡ κεφαλὴ τοῦ κυκλώματος αὐτῶν, κόπος τῶν χειλέων αὐτῶν καλύψει αὐτούς.

Κύκλωμα λέγει, τὴν σαγήνην, τὴν ἐπιβουλὴν. Τὸ κεφάλαιον, φησὶ, τῆς ἐπιβουλῆς αὐτῶν, ᾧ μάλιστα πεποίησιν, αὐτὸ τούτους καλύψει καὶ ἀφανίσει.

Τὸ αὐτὸ δὲ καὶ, κόπον τῶν χειλέων αὐτῶν ὠνόμασε, κοπιασάντων ἐν τῷ μελετᾶν αὐτὸ, καὶ μετὰ πόνου τοῦτο εὐρόντων.

Δι' οὗ προσδοκῶσι καθελεῖν, διὰ τούτου καθαιρεθήσονται.

Ἡ κόπον τῶν χειλέων αὐτῶν λέγει, τὴν πονηρὰν μελέτην, τὴν μοχθηρὰν συμβουλὴν. Τοιοῦτον δὲ ἡ πονηρία· τῷ κεκτημένῳ γίνεται ὄλεθρος.

11α Πесоῦνται ἐπ' αὐτοὺς ἄνθρακες ἐν πυρί.

Οὐχ ἀπλῶς ἄνθρακες, ἀλλ' ἐν πυρὶ, τουτέστι, πολὺ πῦρ ἔχοντες, ἄγαν φλογίζοντες.

Ἄνθρακας δὲ νόει, τὴν ἄνωθεν τιμωρίαν, δίκην ἀνθρώκων πικρῶς κολάζουσιν· προφητεὺς δὲ ταῦτα κατὰ τῶν τοιούτων· ἐπὶ πολλοὺς δὲ καὶ πῦρ θεήλατον κατηνέχθη.

11β **Καταβαλεῖς αὐτοὺς ἐν ταλαιπωρίαις, καὶ οὐ μὴ ὑποστῶσιν.**

Ἐν ταλαιπωρούσαις αὐτοὺς κακώσεσι, καὶ οὐ μὴ ὑπενέγκωσι τὰς ταλαιπωρίας ὅλως, ἀλλ' ἐκ πρώτης προσβολῆς καταβληθήσονται διὰ τὴν τούτων σφοδρότητα.

12α **Ἄνῃρ γλωσσώδης οὐ κατευθυνθήσεται ἐπὶ τῆς γῆς.**

Ἄνῃρ γλώσσης ἀκρατῆς, ἀδόλεσχος, φλύαρος, προπετῆς, ἢ καὶ ἐριστικός καὶ φιλονεικος, οὐ κατευοδωθήσεται, ἀλλὰ περιτραπήσεται καὶ κατενεχθήσεται.

12β **Ἄνδρα ἄδικον κακὰ θηρεύσει εἰς διαφθοράν.**

Καὶ ἄλλος δὲ σοφὸς εἶπε, Παρανομίαι ἄνδρα ἀγρεύουσιν.

Prov 5.22

Ἐπεὶ δὲ πολλάκις θηρεύεται τις εἰς σωτηρίαν, προσέθηκεν, ὅτι εἰς διαφθοράν, εἴτουν εἰς ἀπώλειαν. Γνωμικὰ δὲ ταῦτα καὶ διδασκαλικά.

13 **Ἔγνων ὅτι ποιήσει Κύριος τὴν κρίσιν τῶν πτωχῶν καὶ τὴν δίκην τῶν πενήτων.**

Εἰ καὶ βραδύνει πολλάκις ἡ ἐκδίκησις τῶν καταπονουμένων καὶ καταδυναστευομένων — τούτους γὰρ λέγει νῦν, πτωχοὺς καὶ πένητας — ἀλλ' ὅμως εὖ οἶδα ὅτι, ἡ κατὰ τὸν παρόντα βίον ἢ κατὰ τὴν μέλλουσαν ζωὴν, ποιήσει Κύριος τὴν κρίσιν αὐτῶν καὶ τὴν δίκην αὐτῶν· ἃ καὶ ἄμφω, τὴν ἐκδίκησιν δηλοῦσι.

Τοῦτο δὲ εἶπεν, ἅμα μὲν τοὺς ἀδικουμένους παραμυθούμενος, ἅμα δὲ τοὺς ἀδικοῦντας ἐκδειματῶν καὶ σωφρονίζων.

14α **Πλὴν δίκαιοι ἐξομολογήσονται τῷ ὀνόματί σου.**

Πλὴν καὶ τῆς ἐκδικήσεως βραδυνούσης, οἱ δίκαιοι οὐ σκαν | δαλισθήσονται, ἀλλ' εὐχαριστήσουσι καὶ οὕτως, εἰδότες ὅτι πάντα σὺν λόγῳ ποιεῖς καὶ πρὸς τὸ συμφέρον.

14β **Καὶ κατοικήσουσιν εὐθεῖς σὺν τῷ προσώπῳ σου.**

Εὐθεῖς, τοὺς δικαίους λέγει πάλιν, ὅτι κατοικήσουσι σὺν σοί, ἤγουν σὺν τῇ μνήμῃ σου, πάντοτε συνόντες αὐτῇ, καὶ οὐδέποτε ταύτης ἀφιστάμενοι.

Ἡ εὐθεῖς μὲν λέγει, τοὺς ἀποστόλους· πρόσωπον δὲ Θεοῦ, τὸν Χριστὸν, ὡς χαρακτηῖρα τῆς ὑποστάσεως αὐτοῦ· Θέλω γὰρ, φησὶν, ἵνα ὅπου εἰμὶ ἐγώ, καὶ αὐτοὶ ὧσι μετ' ἐμοῦ.

Heb 1.3

Jn 17.24

Εἶεν δ' ἂν καὶ ἄλλως, δίκαιοι μὲν, οἱ τὴν πρακτικὴν κατορθοῦντες, εὐθεῖς δὲ, οἱ τὴν θεωρητικὴν· ἡ δίκαιοι μὲν, οἱ ἀπλῶς τὴν ἀρετὴν μετιόντες, εὐθεῖς δὲ, οἱ μετὰ λόγου.

Ἐπεὶ δὲ περὶ τε τῆς μελλούσης κρίσεως, ἔτι δὲ καὶ περὶ τοῦ Χριστοῦ καὶ τῶν ἀποστόλων ὁ ψαλμὸς διαλαμβάνει, τινὲς ἐπιγραφὴν τούτῳ τεθείκασιν, Εἰς τὸ τέλος, ψαλμὸς τῷ Δαυίδ.

140

1α

ρμ'
Ψαλμὸς τῷ Δαυίδ.

1β **Κύριε, ἐκέκραξα πρὸς σέ, εἰσάκουσόν μου.**

Ἐκέκραξα κραυγὴ καρδίας πεπυρωμένης, καθ' ἣν καὶ σιγῶν ἠκούετο Μωυσῆς, καὶ μὴδὲν φθεγγομένη Ἄννα, οὐ κραυγὴ στόματος, καθ' ἣν καὶ πληθύνοντες τὴν δέησιν Ἰουδαῖοι, οὐκ εἰσηκούοντο. Καθάπερ γὰρ ὁ στόματι βοῶν ὅλον κατατείνει τὸ σῶμα, οὕτω καὶ ὁ καρδίᾳ κράζων, ὅλην συστρέφει τὴν ψυχὴν καὶ τὸν νοῦν, καὶ ἄξιός ἐστιν εἰσακούεσθαι. Ex 14.14-15
1Rg 1.13
Mt 6.7

1γ **Πρόσχες τῇ φωνῇ τῆς δεήσεώς μου ἐν τῷ κεκραγέναι με πρὸς σέ.**

Ἐν τῷ κεκραγέναι, ὡς εἴρηται, ὡς τοῦγε μὴ οὕτω κράζοντος, οὐ προσέξει τῇ φωνῇ τῆς δεήσεως.

2 **Κατευθυνθήτω ἡ προσευχή μου ὡς θυμίαμα ἐνώπιόν σου, ἔπαρσις τῶν χειρῶν μου θυσία ἐσπερινή.**

Δύο βωμοὶ πάλαι ἦσαν ἐν τῷ ναῷ, ὁ μὲν χρυσοῦς, ἔνδον τῶν ἀδύτων ἐν τοῖς Ἁγίοις τῶν ἁγίων, ὁ δὲ χαλκοῦς, ἔξω κείμενος. Καὶ ὁ μὲν χρυσοῦς, τῷ θυμιάματι ἀνεῖτο, ὁ δὲ χαλκοῦς, ταῖς ἄλλαις θυσίαις· τὸ δὲ θυμίαμα κατεσκευάζετο πολυτελεῶς καὶ καθαρώς, κατὰ τὴν ὑφήγησιν τοῦ νόμου, καὶ ἦν εὐπρόσδεκτον Θεῷ, θυμιώμενον, διὰ τε ταῦτα καὶ ὡς εὐδέστατον καὶ προτυποῦν τὴν καινὴν λατρείαν. Ex 30.1-5
Ex 27.1-8
Ex 30.34-38
Mal 1.11

Κατευθυνθήτω οὖν, φησὶν, ἐνώπιόν σου ἡ προσευχή μου, ὡς θυμίαμα, τὸ νομίμως θυμιώμενον, ἐξαφθείσης ἐν ἐμοὶ τῆς καρδίας τῷ πυρὶ τῆς προθυμίας ὡς ἐσχάρας καὶ ἀναπεμπούσης αὐτήν· ἀλλὰ τοσαῦτα μὲν περὶ τοῦ θυμιάματος.

Νενομοθέτητο δὲ τοῖς ἱερεῦσιν, ὅταν μηδεὶς προσφέρῃ θυσίαν, δις τῆς ἡμέρας θυσιάζειν παρ' ἐαυτῶν, ἓνα μὲν ἀμνὸν πρωΐας, ἓνα δὲ ἐσπέρας. Καὶ ἦσαν αὗται αἱ θυσίαι καθαραὶ καὶ δεκταί, τῶν ἄλλων πολλάκις μολυνομένων ἀπὸ τῆς τῶν προσαγόντων διαθέσεως. Ἡ μέντοι ἐσπερινὴ τοιαύτη θυσία τῆς ἐωθινής ἦν τιμιωτέρα. Ἐκείνη μὲν γὰρ πρὸς ταύτην ἑώρα· αὕτη δὲ συνεπλήρου τὴν ἱερουργίαν τῆς ἡμέρας καὶ τὴν λειτουργίαν ἀπῆρτιζε. Ex 29.38-39

Κατευθυνθήτω, φησὶ, πάλιν, ἡ ἔπαρσις τῶν χειρῶν μου, ὡς θυσία ἐσπερινή· ἢ ἡ ἔπαρσις τῶν χειρῶν μου, θυσία γενέσθω ἐσπερινή, ὡς ἐκείνη λογισθήτω καὶ προσδεχθήτω· τοῦ μὲν προσευχομένου στόματος καθαρεύοντος ἀπὸ λόγων

πονηρῶν, μᾶλλον δὲ τῆς προσευχομένης | καρδίας ἀπὸ λογισμῶν μοχθηρῶν· τῶν δὲ ἀνατεινομένων χειρῶν ἀγνευουσῶν ἀπὸ πλεονεξίας καὶ ἀρπαγῆς καὶ πάσης παρανόμου πράξεως.

3α **Θοῦ, Κύριε, φυλακὴν τῷ στόματί μου.**

Εἰδὼς ὅτι τὸ στόμα αἰτίον ἐστὶ τῶν κακῶν, ἀμελούμενον, ὥσπερ καὶ τῶν ἀγαθῶν, σπουδαζόμενον· τὰ γὰρ μυρία δεινὰ τῆς γλώττης ἢ εὐκολία εἰργάσατο· καὶ ὅτι καθάπερ οὐδὲν ὄφελος οἰκίας ἢ πόλεως, οὐ πυλῶν, οὐ τειχῶν, εἰ μὴ ὥσιν οἱ φυλάττοντες καὶ γινώσκοντες πότε μὲν κλείειν, πότε δὲ ἀνοίγειν καλόν· καὶ ὅτι πολλῆς ἐνταῦθα χρεία σπουδῆς καὶ ἀκριβείας, καὶ μᾶλλον τῆς ἀνωθεν ἐπικουρίας, εὐχεται καὶ καλεῖ τὸν Θεὸν εἰς βοήθειαν. Φυλακὴ δὲ στόματος, ἢ ἐπιστάσια τοῦ νοῦ, προσέχοντος καὶ εἰδότος τίνα μὲν ἐκφέρειν, τίνα δὲ κατέχειν ἔνδον χρεῶν· Οὐ τοσοῦτοι γὰρ, φησὶν, ἔπесον ἀπὸ μαχαίρας, ὅσοι ἀπὸ γλώσσης.

Sir 28.18

3β **Καὶ θύραν περιοχῆς περὶ τὰ χεῖλή μου.**

Θύραν φυλακῆς, φυλάττουσαν τὸ στόμα· τὸ αὐτὸ δὲ καὶ τοῦτο δηλοῖ.

4α **Μὴ ἐκκλίνης τὴν καρδίαν μου εἰς λόγους πονηρίας.**

Μὴ παραχωρήσης ἐκτραπήναι τὴν καρδίαν μου εἰς λογισμοὺς πονηροῦς, εἰς ἐνθυμήσεις ἀπρεπεῖς· τοῦ στόματος γὰρ φυλαττομένου, ἀκόλουθον τοῦτο καὶ εὐκατόρθωτον.

4β **Τοῦ προφασίζεσθαι προφάσεις ἐν ἀμαρτίαις.**

Ὡστε μὴ μόνον ἐκκλίνεσθαι εἰς τούτους, ἀλλὰ καὶ προφασίζεσθαι προφάσεις ἐν τῷ ἀμαρτάνειν· καὶ οἱ πρωτόπλαστοι γὰρ ἀμαρτήσαντες, ὁ μὲν Ἀδὰμ τὴν Εὐὰν ἐπροφασίσατο, ἢ δὲ Εὐὰ τὸν ὄφιν. Καὶ πάλιν ὁ μὲν φονεὺς προφασίζεται τὴν τοῦ θυμοῦ τυραννίδα, ὁ δὲ μοιχεύσας, τὴν βίαν τῆς ἐπιθυμίας, ὁ δὲ κλέπτης, τὴν ἀνάγκην τῆς ἐνδείας, καὶ ἄλλος, ἕτερον. Οὐ ταῦτα δὲ ποιοῦσι τὰς ἀμαρτίας, ἀλλ' ἢ ῥαθυμία, καὶ δῆλον ἀπὸ τῶν προσεχόντων.

Gen 3.12-13

Εἰδὼς γὰρ ὁ διάβολος ὡς ἡ μὲν ὁμολογία τῆς ἀμαρτίας ἰλεοῦται τὸν Δεσπότην, ἢ δ' ἄρνησις αὐτῆς παροξύνει μᾶλλον αὐτόν, πείθει τοὺς ἀμαρτάνοντας προφασίζεσθαι, ὅτι οὐκ αὐτοὶ ἤμαρτον, ἀλλ' ἕτερόν τι γέγονεν αἴτιον.

4γ **Σὺν ἀνθρώποις ἐργαζομένοις τὴν ἀνομίαν.**

Τοῦ προφασίζεσθαι, φησὶ, μετὰ τῶν παρανόμων· τούτων γὰρ ἐστὶ τὸ προφασίζεσθαι μετὰ τὴν ἀμαρτίαν.

4δ **Καὶ οὐ μὴ συνδυάσω μετὰ τῶν ἐκλεκτῶν αὐτῶν.**

Καὶ εἰ τοῦτο γένηται, εἰ βοηθήσεις μοι, οὐ μὴ συναυλισθῶ, οὐ μὴ κοινωνήσω, οὐ μόνον τοῖς ὑποδεεστέροις παρανόμοις, ἀλλ' οὐδὲ τοῖς ὑπερέχουσιν ἐν αὐτοῖς.

5α **Παιδεύσει με δίκαιος ἐν ἐλέει καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλὴν μου.**

Ἐπιπληξάτω, στυψάτω με δίκαιος, καὶ ἐλεγξάτω· φιλοφροσύνη δὲ ἀμαρτωλοῦ μὴ θεραπευσάτω με. Κρεῖσσον γὰρ μάστιξ δικαίου ἢ χάρις ἀμαρτωλοῦ, καὶ ῥάβδος δικαίου πλεῖον ἢ τιμὴ κακοῦ.

Prov 27.5

Ecc1 7.5

PG37.910

Τὸ δὲ, ἐν ἐλέει, πρόσκειται, διότι φιλανθρωπεύομενος παιδεύει ὁ δίκαιος, ἵνα μὴ ἀπόληται.

5β **Ὅτι ἔτι καὶ ἡ προσευχή μου ἐν ταῖς εὐδοκίαις αὐτῶν.**

Μετὰ τοῦ φυγεῖν τοὺς παρανόμους καὶ ἀπωθεῖσθαι τὴν θεραπείαν αὐτῶν, ἔτι καὶ προσεύχομαι κατὰ τῶν εὐδοκιῶν αὐτῶν, ἥτοι | κατὰ τῶν θελημάτων αὐτῶν, ἵνα μὴ τελεσθῶσιν αἱ βουλαὶ καὶ ἐπιθυμίαι αὐτῶν. Ταῦτα γὰρ, εὐδοκίας λέγει.

6α **Κατεπόθησαν ἐχόμενα πέτρας οἱ κριταὶ αὐτῶν.**

Οἱ δυνάσται αὐτῶν, οἱ πάντα ἄγοντες καὶ φέροντες, ἠφανίσθησαν, παραπλησίως πέτρα, δίκην πέτρας καταποντιζομένης, ἥς οὐδ' ἵχνος ὑπολιμπάνεται.

Τοῦτο καὶ περὶ τοῦ ἀσεβοῦς εἶπεν ὅτι Καὶ ἐζήτησα αὐτὸν, καὶ οὐχ εὗρέθη ὁ τόπος αὐτοῦ, τὸ πρόρριζον καὶ ἀνώνυμον ἐντεῦθεν δηλῶν.

Ps 36.36β

Τὸ δὲ, κατεπόθησαν, ἀντὶ τοῦ, καταποθήσονται, προφητεύοντος τὴν καταστροφὴν αὐτῶν.

6β **Ἀκούσονται τὰ ῥήματά μου ὅτι ἠδύνθησαν.**

Ὁ δὲ Σύμμαχος, ἀκούσονται ῥήσεις μου ἠδίστας. Παραδέχονται, φησὶν, οἱ συνετοὶ τὰ ῥήματά μου, διότι ἠδέα ταῦτα τοῖς εὐσεβέσιν, ὡς ἀληθὴ καὶ ὠφέλιμα.

7 **Ὡσεὶ πάχος γῆς ἐρράγη ἐπὶ τῆς γῆς, διεσκορπίσθη τὰ ὀστέα αὐτῶν παρὰ τὸν ἄδην.**

Καθάπερ πάχος γῆς ἀρότρῳ διατεμνόμενον ῥήγνυται καὶ σκορπίζεται ἐπὶ τῆς ὑποκειμένης γῆς, οὕτω τὰ ὀστέα αὐτῶν διασκορπισθήσονται ἐν τῷ τάφῳ. Τοῦτον γὰρ ὠνόμασεν, ἄδην.

- 8 Ὅτι πρὸς σέ, Κύριε, Κύριε, οἱ ὀφθαλμοί μου· ἐπὶ σοὶ ἤλπισα, μὴ ἀντανέλῃς τὴν ψυχὴν μου.

Μὴ ἀφέλῃς τὴν ψυχὴν μου, καταδιωκόμενου παρὰ τῶν ἐχθρῶν καὶ σφοδρῶς ἐπιβουλευομένου.

- 9 Φύλαξόν με ἀπὸ παγίδος, ἧς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.

Σκάνδαλα καὶ αὖθις, τὴν παγίδα λέγει καὶ τὴν ἐπιβουλὴν.

- 10α Πιεσοῦνται ἐν ἀμφιβλήστρῳ αὐτῶν οἱ ἁμαρτωλοί.

Ἐμπεσοῦνται τῷ δικτύῳ αὐτῶν, ὅπερ ἤπλωσαν κατ' ἐμοῦ· σαγηνευθήσονται τῇ οἰκείᾳ σαγήνῃ· ἢ ἐν ἀμφιβλήστρῳ αὐτοῦ, δηλονότι τοῦ Θεοῦ.

- 10β Καταμόνας εἰμὶ ἐγὼ, ἕως ἂν παρέλθω.

Μεμονωμένος ἀπ' αὐτῶν εἰμι, πόρρω τῆς γνώμης τούτων ἐλαύνων· καὶ οὐ τοσοῦτον διαστάσει τόπου, ὅσον ἀλλοτριώσει προαιρέσεως ἀποκεχωρισμένος αὐτῶν, ἕως ἂν ἀποθάνω.

141

ρμα'

1

Συνέσεως τῷ Δαυίδ·

ἐν τῷ εἶναι αὐτὸν ἐν τῷ σπηλαίῳ προσευχόμενον.

Τί μὲν δηλοῖ τὸ, συνέσεως, ἐν διαφόροις ἄλλαις ἐπιγραφαῖς παραδεδώκαμεν. Ps 31.1α

Σπήλαιον δὲ λέγει, τὸ διπλοῦν, ἐν ᾧ Δαυὶδ ἠύλιστα φεύγων τὸν Σαούλ· ἐπεὶ γὰρ αὐτὸς μὲν ἐν τῷ ἐνδοτέρῳ ἐκέκρυπτο, Σαούλ δὲ, παρερχόμενος, ἐν τῷ ἐξωτέρῳ κατεσκήνωσεν, ἀγνοῶν τὸ πρᾶγμα· γνοὺς ὁ Δαυὶδ ὅτι συγκέκλεισται, 1Rg 24.4
προσηύξατο ταῦτα.

- 2 Φωνῇ μου πρὸς Κύριον ἐκέκραξα, φωνῇ μου πρὸς Κύριον ἐδεήθην.

Καὶ μὴν οὐκ ἠδύνατο φωνεῖν ἢ κράζειν, ἵνα μὴ γνωσθεῖς, αὐτίκα συλληφθῇ. Λοιπὸν οὖν φωνὴν κράζουσιν ὀνομάζει νῦν, τὴν συντεταμένην διάθεσιν τῆς καρδίας, ἀλαλήτως κραζούσης καὶ νοερῶς καθικετευούσης.

- 3α Ἐκχεῶ ἐνώπιον αὐτοῦ τὴν δέησίν μου.

Προθήσω.

3β Τὴν θλιψίν μου ἐνώπιον αὐτοῦ ἀπαγγεῶ.

Τὸ αὐτὸ λέγει πάλιν. Τὴν θλιψίν, φησίν, ἀντὶ δεήσεως προβαλοῦμαι, κάμψαι πρὸς ἀντίληψιν τὸν Κύριον δυναμένην· αὕτη γὰρ οὐ μόνον σπουδαιοτέρους καὶ προσεκτικωτέρους εἴωθε ποιεῖν, ἀλλὰ καὶ παρρησίαν οὐ μικρὰν εἰς Θεὸν τῷ μετ' εὐχαριστίας | φέροντι χαρίζεται, καὶ μέγα δικαίωμα πρὸς τὸ εἰσακουσθῆναι γίνεται.

4α Ἐν τῷ ἐκλείπειν ἐξ ἐμοῦ τὸ πνεῦμά μου.

Ταῦτα, φησὶ, ποιήσω ἐν τῷ κινδυνεύειν ἤδη, ἐν τῷ μέλλειν ἀποθνήσκειν· πανταχόθεν γὰρ ἀπογνοῦς, ὅλον ἑαυτὸν συνέτεινεν εἰς Θεόν.

4β Καὶ σὺ ἔγνως τὰς τρίβους μου.

Ἐγὼ μὲν οὕτως ἐν ἐσχάτοις δεινοῖς γενόμενος, οὕτω ποιήσω. Σὺ δέ, Κύριε, ἔγνως τὰς ὁδοὺς τῆς πολιτείας μου, καὶ οἶδας ὅτι μηδὲν ἡδικηκῶς τοὺς ἐπιβουλεύοντας, μάτην κινδυνεύω διὰ φθόνον.

4γ Ἐν ὁδῷ ταύτῃ, ἣ ἔπορευόμην, ἔκρυψαν παγίδα μοι.

Ἐν τῇ ὁδῷ ταύτῃ τῆς φυγῆς, ἔκρυψάν μοι παγίδα, κρυφίως ἐπελθόντες καὶ ἀποκλείσαντές μοι τὴν ἔξοδον, μὴ προαισθημένῳ.

Νοεῖται δὲ καὶ περὶ τῶν νοητῶν πολεμίων, ὅτι οὐ μόνον ἐν ὁδῷ κακίας κρύπτουσι παγίδας, ἀλλ' ὁ μάλιστα χαλεπώτερον, καὶ ἐν ὁδῷ ἀρετῆς, ὡς ἐν ἀνεξικακίᾳ, τὸν τύφον, καὶ ἐν ἐλεημοσύνῃ, τὴν κενοδοξίαν.

5α Κατενόουν εἰς τὰ δεξιὰ καὶ ἐπέβλεπον, καὶ οὐκ ἦν ὁ ἐπιγινώσκων με.

Ἐκ τοῦ δεξιοῦ γὰρ μέρους εἰώθασιν οἱ σύμμαχοι καὶ φίλοι παρίστασθαι. Ἀπεσκόπου, φησίν, εἰς τὰ δεξιὰ, καὶ οὐκ ἦν ὁ βοηθῶν.

5β Ἀπώλετο φυγὴ ἀπ' ἐμοῦ.

Ἐξέλιπε καὶ ἡ φυγὴ ἀπ' ἐμοῦ, ἐν τῷ σπηλαίῳ συγκεκλεισμένου, καὶ μηδὲ εὐύγειν δυναμένου.

5γ Καὶ οὐκ ἔστιν ὁ ἐκζητῶν τὴν ψυχὴν μου.

Ὁ ἐκδικῶν, ὁ ρυόμενος, ὁ ἀμύνων.

6α Ἐκέκραξα πρὸς σέ, Κύριε.

Πανταχόθεν ἀπελπίσας, καὶ πᾶσαν ἀνθρωπίνην ἐπικουρίαν ἀπογνούς.

6β Εἶπα, Σὺ εἶ ἡ ἐλπίς μου.

Σὺ μόνος.

6γ Μερὶς μου εἶ ἐν γῇ ζώντων.

Ἐν γῇ ζώντων ὦν, ἐν ζῶσιν ἐξεταζόμενος, οὐδένα γήϊνον ἔχω κλῆρον, ἀλλὰ σέ μόνον πλουτῶ θησαυρόν. Ἡ σύ μου εἶ κλῆρος καὶ πλοῦτος ἐν οὐρανῷ· οὗτος γάρ, γῆ ζώντων, ὡς οἰκητήριον τῶν μὴ ἀποβνησκόντων.

7α Πρόσχες πρὸς τὴν δέησίν μου, ὅτι ἐταπεινώθην σφόδρα.

Τὴν κακοπάθειαν εἰς ἰκεσίαν προβάλλεται, καὶ ταύτη κάμπτειν τὸν Δεσπότην ἐπιχειρεῖ· εἴρηται δὲ καὶ ἐν ἄλλοις· Ἐκακώθην καὶ ἐταπεινώθην ἕως σφόδρα· καὶ αὖθις, Ἴδε τὴν ταπείνωσίν μου καὶ τὸν κόπον μου, καὶ ἄφες πάσας τὰς ἁμαρτίας μου.

Ps 37.9α-β

Ps 24.18α-β

7β Ῥῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

Ἐν ἀφύκτῳ μου συγκλεισθέντος.

8α Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Φυλακὴν λέγει, τὸν ἐν τῷ σπηλαίῳ συγκλεισμόν· ψυχὴν δὲ ἑαυτοῦ, ὅλον ἑαυτόν. Ἐξάγαγέ με, φησὶν, ὥστε εὐχαριστῆσαί σοι.

Κατὰ δὲ ἀναγωγὴν, εἶη ἂν φυλακὴ τὸ σῶμα, δεσμοῦν καὶ καθεῖργον τὴν ἐγκεκλεισμένην αὐτῷ ψυχὴν.

8β Ἐμὲ ὑπομενοῦσι δίκαιοι, ἕως οὗ ἀνταποδῶς μοι.

Ὁ δὲ Ἀκύλας, Ἐμὲ περιμενοῦσι δίκαιοι, ἕως οὗ ἀμείψῃ με. Ἀναμενοῦσί με, φησί, προσδοκῶντες ἀπαλλαγῆναι με τῶν δεινῶν· καὶ τοῦτο ποιήσουσιν, ἕως οὗ ἀμείψῃ με, χάριν τῆς τοσαύτης κακοπαθείας καὶ ταπεινώσεως.

Τοιαῦται γὰρ αἱ τῶν ἁγίων ψυχαί· καὶ τοῖς κακῶς πάσχουσι συναλγοῦσι, καὶ τοῖς εὐημεροῦσι συγχαίρουσιν.

Mt 11.17

142

1α

ρμβ'
Ψαλμός τῷ Δαυίδ,
ὅτε αὐτὸν κατεδίωκεν ὁ υἱὸς αὐτοῦ.

Ἐν πολλοῖς μὲν ἀντιγράφοις, ἀνεπίγραφος ὁ προκείμενος ψαλμός, ἀρμόζων τοῖς ἐξεταζομένοις ἐν πειρασμοῖς. Ἐν τισι δὲ ἐπιγέγραπται, [ὡς ἀνωτέρω εἴρηται,] Ψαλμός | τῷ Δαυίδ, ὅτε αὐτὸν κατεδίωκεν ὁ υἱὸς αὐτοῦ· ὁ μέντοι τρίτος ψαλμός ἐτέραν ἔσχεν ἐπιγραφὴν, Ψαλμός τῷ Δαυίδ, ὁπότε ἀπεδίδρασκεν ἀπὸ προσώπου Ἀβεσαλώμ τοῦ υἱοῦ αὐτοῦ.

Ps 3.1

1β

Κύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου.

Ὡς ἀληθής. Ἐπηγγείλω γὰρ εἰσακούειν τῶν ὀρθῶς ἐπικαλουμένων σε· καμοὶ δὲ πάλιν ἰδίᾳ τοῦτο καθυπέσχου.

1γ

Εἰσάκουσόν μου ἐν τῇ δικαιοσύνῃ σου.

Ὡς δίκαιος καὶ μὴ ἀνεχόμενος ἀδικεῖσθαι μὴ μόνον πατέρας ὑπὸ τέκνων, ἀλλ' οὐδὲ τὸν τυχόντα παρὰ τινος. Ὁ δὲ Χρυσόστομος ἀλήθειαν μὲν ἐνταῦθα λέγει, τὸν ἀληθινὸν ἔλεον, δικαιοσύνην δὲ, τὴν φιланθρωπίαν· μόνος γὰρ ὁ Θεὸς ἀληθῶς ἐλεεῖ, καὶ μόνῃ ἢ τοῦ Θεοῦ δικαιοσύνῃ φιланθρωπία κεκέρασται· τὸ γὰρ παρ' ἀνθρώποις δίκαιον ἀπεστέρηται τοῦ ἐλέους.

PG55.448

2α

Καὶ μὴ εἰσέλθῃς εἰς κρίσιν μετὰ τοῦ δούλου σου.

Μὴ δικαιολογηθῇς μετ' ἐμοῦ. Δικαιωθήσῃ γὰρ ἐν τοῖς λόγοις σου, καὶ νικήσεις ἐν τῷ κρίνεσθαι σε μετὰ τοῦ δούλου σου.

Ps 50.6γ

2β

Ὅτι οὐ δικαιωθήσεται ἐνώπιόν σου πᾶς ζῶν.

Οὐκ εἶπεν ὅτι οὐ δικαιωθήσεται ἀπλῶς, ἀλλ' ὅτι ἐνώπιόν σου, τουτέστι, πρὸς τὴν σὴν ἀκρίβειαν ἐξεταζόμενος, ἢ πρὸς τὰς σὰς εὐεργεσίας, ἢ πρὸς τὰς σὰς ἐντολάς.

Διὸ καὶ ὁ μακάριος Ἰὼβ ἔλεγεν, Ἐφαύλισα ἐμαυτὸν καὶ ἐτάκην, ἤγημαι δὲ ἐμαυτὸν γῆν καὶ σποδόν· χεῖρα θήσω ἐπὶ τῷ στόματί μου. Ζήτησον καὶ ἐν τῷ ρκθ' ψαλμῷ τὴν ἐξήγησιν τοῦ, Ἐὰν ἀνομίας παρατηρήσῃ, Κύριε, Κύριε, τίς ὑποστήσεται;

Job 42.6,
40.4

Ps 129.3

Πᾶς δὲ ζῶν, ἥτοι πᾶς ἄνθρωπος ζωῆς μετασχών, ζήσας καὶ πολιτευσάμενος· ὥστε κατὰ τὸν Ἀπόστολον, Δικαιούμεθα δωρεὰν τῇ αὐτοῦ χάριτι, διὰ πίστεως Ἰησοῦ Χριστοῦ.

Rom 3.24

3α "Οτι κατεδίωξεν ὁ ἐχθρὸς τὴν ψυχὴν μου.

Τὸ μὲν προλαβὼν, ὅτι, αἰτιολογικόν· τοῦτο δὲ, διηγηματικόν. Ἐχθρὸν μὲν καθ' ἰστορίαν λέγει, τὸν Ἀβεσαλώμ, κατὰ δὲ ἀναγωγὴν, τὸν διάβολον.

3β Ἐταπείνωσεν εἰς γῆν τὴν ζωὴν μου.

Κατέκαμψέ με εἰς γῆν, οὐ μόνον εἰς γῆν συγκεκυφότα διὰ τὸ βάρος τῶν συμφορῶν, ἀλλὰ καὶ γῆν ἔχοντα καθέδραν δὲ καὶ στρωμνὴν ὡς φυγάδα. Ὁ μέντοι νοητὸς ἐχθρὸς κατέκαμψέ με εἰς τὰ γήϊνα πράγματα, καθελκύσας ἀπὸ τῶν οὐρανίων.

Πολυσήμαντον δὲ τὸ τῆς ταπεινώσεως ὄνομα· δηλοῖ γὰρ οὐ μόνον τὴν ἐξ ἀρετῆς, ἀλλὰ καὶ τὴν ἀπὸ συμφορῶν, καὶ τὴν ἀπὸ ἁμαρτημάτων, καὶ τὴν ἐξ ἐπάρσεως, καὶ τὴν ἐξ ἀπληστίας, ἥτις καὶ τὸν ὀβολὸν μέγα τι νομίζει, καὶ τὰ εὐτελεῖ περισπούδαστα, καθάπερ τὰ παιδάρια τὰς σφαίρας καὶ τοὺς ἀστραγάλους.

3γ Ἐκάθισέ με ἐν σκοτεινοῖς ὡς νεκροὺς αἰῶνος.

Ἐνέβαλέ με σκότει θλίψεως, ἐξόφωσε τὸν νοῦν μου. Τὸ δὲ, ὡς νεκροὺς αἰῶνος, ἐπίτασις ἐστὶ τῆς σκοτίσεως. Οὐδὲ γὰρ ἀπλῶς νεκροὺς εἶπεν, ἀλλ' αἰῶνος, ἥτοι παλαιούς, ὀγκῶσαι θέλων τὴν τραγωδίαν· οὗτοι γὰρ, ἐν βαθεῖ κείνται σκότει, πολλῶ φορυτῶ κατακεχωσμένοι.

4α Καὶ ἠκηδίασεν | ἐπ' ἐμέ τὸ πνεῦμά μου.

Ἡθύμησεν ἐν ἐμοὶ ἡ ψυχὴ μου τῇ ὑπερβολῇ τῆς θλίψεως.

4β Ἐν ἐμοὶ ἐταράχθη ἡ καρδιά μου.

Θορυβηθεῖσα καὶ στροβηθεῖσα.

5α Ἐμνήσθην ἡμερῶν ἀρχαίων.

Ἐν αἷς εὐαρεστῶν Θεῶ, καλῶς ἐφερόμην· ἢ ἐν αἷς οἱ πατέρες ἡμῶν εὐωδοῦντο καὶ κατάρθουν, ἢ τούναντίον, καὶ αὐτοὶ συμφοραῖς καὶ πειρασμοῖς ἐξητάζοντο. Φέρει γὰρ οὐ μικράν τινα παράκλησιν ἡ τοιαύτη μνήμη.

5β Ἐμελέτησα ἐν πᾶσι τοῖς ἔργοις σου.

Ἀνελίττων παρ' ἐμαυτῶ τὰ θαυμάσιά σου, καὶ λογιζόμενος τοὺς παραδόξως τῶν συμφορῶν ἀπαλλαγέντας.

5γ Ἐν ποιήμασι τῶν χειρῶν σου ἐμελέτων.

Ἐν τοῖς δημιουργήμασί σου διέτριβον τῇ μνήμῃ, καὶ εὕρισκων αὐτὰ προνοίας τῆς παρὰ σοῦ τυγχάνοντα, χρηστὰς ἐλάμβανον ἐλπίδας, ὥς οὐ περίοψη με τοιαῦτα πάσχοντα καὶ ταλαιπωρούμενον.

6α Διεπέτασα πρὸς σέ τὰς χειράς μου.

Παρακαλῶν καὶ δεόμενος.

6β Ἡ ψυχὴ μου ὥς γῆ ἄνυδρός σοι.

Ἡ ψυχὴ μου πρὸς σέ, διψῶσα βοηθείας, ὥς γῆ ἄνυδρος πρὸς ὑετὸν, διψῶσα ὕδατος.

7α Ταχὺ εἰσάκουσόν μου, Κύριε, ἐξέλιπε τὸ πνεῦμά μου.

Ἐξέλιπεν ὅσον οὐπω, ἀφῆκέ με, εἰ μὴ ταχέως εἰσακούσεις.

7β Μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὁμοιωθῆσομαι τοῖς καταβαίνουσιν εἰς λάκκον.

Μὴ ἐγκαταλίπῃς με καὶ αὐτίκα ἀποθανοῦμαι. Νεκροὶ γὰρ οἱ καταβαίνοντες εἰς λάκκον· καὶ ὄντως νεκρὸς εἰς ἀρετὴν, ὁ τῆς παρὰ Θεοῦ βοηθείας ἐστερημένος. Ἀποστρέφει δὲ τὸ πρόσωπον, ἥτοι τὴν ἐπισκοπὴν, ἀπὸ τῶν πονηρῶν. Καθαρὸς γὰρ, φησὶν, ὁ ὀφθαλμὸς σου τοῦ μὴ ὁρᾶν πονηρά.

Hab 1.13

8α Ἀκουστὸν ποίησόν μοι τὸ πρῶτ' ὃ ἐλεός σου, ὅτι ἐπὶ σοὶ ἤλπισα.

Μήνυσόν μοι ταχέως τὸ ἔλεός σου, ἵνα καὶ πρὸ τῆς πείρας τῇ ἐπαγγελίᾳ ψυχαγωγηθῶ. Εἴτα καὶ ἡ δικαιολογία τοῦ τυχεῖν, ὅτι ἐπὶ σοὶ ἤλπισα· τοῦτο γὰρ οἶδεν ἐπισπᾶσθαι τὸν Θεόν.

8β Γνώρισόν μοι, Κύριε, ὁδὸν ἐν ᾗ πορεύσομαι, ὅτι πρὸς σέ ἤρα τὴν ψυχὴν μου.

Καὶ μὴν καὶ ὁ φυσικὸς νόμος καὶ ὁ γραπτὸς διδάσκουσι τὴν εὐθεῖαν ὁδόν. Ἡ τοίνυν τοῦτό φησιν, ὅτι κατεχώσθη μοι τὸ συνειδὸς ὑπὸ τῆς ἁμαρτίας, ἥ ὅτι πολλὰ τοῖς ἀνθρώποις ἡγνόηται. Διὸ καὶ Παῦλος ἔλεγε, Τὸ γὰρ τί προσευξώμεθα καθὼ δειρὸ οὐκ οἶδαμεν. Πρὸς σέ, φησί, κέχνηα, γνώρισόν μοι ὁδὸν ἐν ᾗ βαδίσω πρὸς σέ.

Rom 8.26

9-10α Ἐξέλοῦ με ἐκ τῶν ἐχθρῶν μου, Κύριε, πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οὐκ εἶπε, δίδαξόν με τὸ θέλημά σου, ἀλλὰ τοῦ ποιεῖν. Μακάριος γὰρ οὐχ ὁ εἰδὼς μόνον, ἀλλ' ὁ καὶ ποιῶν αὐτό· καὶ γὰρ τὸ μὲν εἰδέναι, ῥάδιον, τὸ δὲ ποιεῖν, δυσχερές, καὶ μάλιστα τῆς ἄνωθεν διδασκαλίας καὶ βοηθείας δεόμενον.

10β Τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ.

Ἐν ὁδῷ ὀρθῇ καὶ ὁμαλῇ. Τοιαύτη δὲ, ἡ τῆς ἀρετῆς, | ὀρθὴ μὲν, ὡς ἀπλανής, ὁμαλὴ δὲ, ὡς ἀπηλλαγμένη σκώλων καὶ προσκομμάτων, ἅπερ εἰσὶ τὰ πάθη τῆς ἁμαρτίας.

11α Ἐνεκεν τοῦ ὀνόματός σου, Κύριε, ζήσεις με.

Οὐ διὰ τὴν ἐμὴν ἀρετὴν, ἀλλὰ διὰ τὸ ὄνομά σου· φιλάνθρωπος γὰρ ὀνομάζει καὶ ἐλεήμων.

Εἴρηται δὲ καὶ ἐν τῷ ριγ' ψαλμῷ, Μὴ ἡμῖν, Κύριε, μὴ ἡμῖν, ἀλλ' ἡ τῷ ὀνόματί σου δὸς δόξαν.

Ps 113.9α-β

11β-12α Ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου, καὶ ἐν τῷ ἔλεει σου ἐξολοθρεύσεις τοὺς ἐχθρούς μου καὶ ἀπολεῖς πάντας τοὺς θλίβοντας τὴν ψυχὴν μου.

Ἦνπερ εἶπεν ἐν ἀρχῇ τοῦ ψαλμοῦ δικαιοσύνην, ταύτην λέγει καὶ νῦν, καὶ ἡν ἐκάλεσεν ἀλήθειαν ἐκεῖ, ταύτην ὠνόμασεν ἐνταῦθα ἔλεος. Ἐξολοθρευσις δὲ καὶ ἀπώλεια τῶν νοητῶν ἐχθρῶν, ἡ ἀπέλασις αὐτῶν καὶ ὁ ἀφανισμός, ὅσον πρὸς τὸν ταῦτα λέγοντα. Τὸ δὲ, ζήσεις καὶ ἐξάξεις καὶ ἐξολοθρεύσεις καὶ ἀπολεῖς, εἰσὶ μὲν καὶ προφητικοῦ τύπου, εἰσὶ δὲ καὶ εὐκτικοῦ.

Ps 142.1β-γ

12β Ὅτι ἐγὼ δοῦλός σου εἰμι.

Δοῦλος, ὡς θεραπεύειν ἐπείγόμενος καὶ φυλάττειν τὰ δεσποτικὰ προστάγματα.

143

ρμγ'

1α

Ψαλμὸς τῷ Δαυίδ· πρὸς τὸν Γολιάθ.

Τινὰ τῶν ἀντιγράφων οὐκ ἔχουσι τὸ, Πρὸς τὸν Γολιάθ· οὐδὲν δὲ κωλύει καὶ τοῦτο προσκεῖσθαι, τοῦ ψαλμοῦ μετὰ γε τὸ κατ' ἐκείνου τρόπαιον καὶ μετὰ πολλὰς ἄλλας νίκας συντεθέντος ὑπὲρ εὐχαριστίας. Ἔστι δὲ καὶ νοητὸς Γολιάθ, ὁ κοινὸς ἐχθρὸς, ὁ διάβολος.

- 1β Εὐλογητὸς Κύριος ὁ Θεός μου, ὁ διδάσκων τὰς χεῖράς μου εἰς παράταξιν, τοὺς δακτύλους μου εἰς πόλεμον.

Αἰνετὸς ὁ Θεὸς ὁ εὐδώσας ἐν παρατάξει καὶ πολέμῳ τὰς χεῖρας καὶ τοὺς δακτύλους μου, καὶ δούς μοι περιγενέσθαι τῶν ἐχθρῶν καὶ στήσαι τοιαῦτα τρόπαια.

Εὐοδοῦνται δὲ καὶ ἐν τῷ νοητῷ πολέμῳ, χεῖρες εἰς ἀρετὴν ἐκτεινόμεναι καὶ πρὸς Θεὸν ἐπαιρόμεναι.

- 2α Ἐλεός μου καὶ καταφυγή μου, ἀντιλήπτωρ μου καὶ ῥύστης μου, ὑπερασπιστής μου, καὶ ἐπ' αὐτῷ ἤλπισα.

Ἐλεήμων ἐστὶ, καὶ τὰ λοιπά.

- 2β Ὁ ὑποτάσσω τὸν λαόν μου ὑπ' ἐμέ.

Οὐ γὰρ ἐν τῇ τῶν ἐχθρῶν ὑποταγῇ μόνον, ἀλλὰ καὶ ἐν τῇ τῶν οἰκείων, πολλῆς ἡμῖν τῆς ἄνωθεν δεῖ ῥοπῆς· καὶ καθάπερ ἀπὸ ταύτης αἱ νίκαι τῶν ἐχθρῶν, οὕτω πάλιν καὶ αἱ τῶν οἰκείων ὑποταγαί.

- 3 Κύριε, τί ἐστὶν ἄνθρωπος, ὅτι ἐγνώσθης αὐτῷ; ἢ υἱὸς ἀνθρώπου, ὅτι λογίξῃ αὐτῷ;

Τοιαῦτα εἶπε καὶ ἐν τῷ ἡ' ψαλμῷ, Τί ἐστὶν ἄνθρωπος, ὅτι μιμησκή αὐτοῦ, ἢ υἱὸς ἀνθρώπου, ὅτι ἐπισκέπη αὐτόν, καὶ ζήτησον ἐκεῖ τὴν ἐξήγησιν.

Ps 8.5

Ὅτι, φησὶν, ἐχαρίσω αὐτῷ τὸ γινώσκειν σε Θεὸν, καὶ ὅτι λογίξῃ αὐτῷ, ἥτοι γνωρίζῃ αὐτῷ Θεός· τὸ αὐτὸ γὰρ λέγει πάλιν, ὅτι λογισμοῖς αὐτοῦ ὑποπίπτεις· μέγα γὰρ τοῦτο καὶ ὑπὲρ τὴν εὐτέλειαν τῆς φύσεως αὐτοῦ.

- 4α Ἄνθρωπος ματαιότητι ὁμοιώθη.

Διὰ τὸ σῶμα λέγει ταῦτα, καὶ τὸ μηδὲν τῶν ἀνθρωπίνων εἶναι στάσιμον ἢ βέβαιον, ἀλλ' ἐπὶ κῆρα πάντα καὶ ταχὺ παρερχόμενα· ματαιότης δὲ ἐστὶν, ἢ ἀνόνητος σπουδὴ καὶ τὸ οὐδαμινόν.

- 4β Αἱ ἡμέραι αὐτοῦ ὥσεὶ σκιά παράγουσι. |

Ταχέως παρέρχονται, δίκην σκιᾶς, βραχὺ τι φαινομένης καὶ δοκούσης εἶναι τι, καὶ θάπτον ἀφιπταμένης.

- 5 Κύριε, κλῖνον οὐρανούς καὶ κατὰβῃ, ἄψαι τῶν ὀρέων, καὶ καπνισθήσονται.

1β Add. [MF in marg.]PBV: Ὁ μὲν Δαυὶδ, τὰς τε χεῖρας εἰς παράταξιν καὶ τοὺς δακτύλους εἰς πόλεμον ὑπὸ Κυρίου διδασκόμενος, διὰ μὲν τῶν σωματικῶν μελῶν τούτων κατηγωνίζετο τοὺς αἰσθητοὺς πολέμους, διὰ δὲ τῶν ψυχικῶν, τοὺς νοητούς· ἡμεῖς δὲ, ὑπὸ Χριστοῦ διδασκόμεθα τὰς χεῖρας μὲν εἰς παράταξιν, τῷ αἵρῃν αὐτὰς πρὸς Θεὸν, τοὺς δακτύλους δὲ, τῷ ἐκτυποῦν τὸν σταυρόν. : om. S²C.

Καὶ μὴν ὁ Θεὸς οὐ καταβαίνει· πῶς γὰρ, ὁ πανταχοῦ παρὼν καὶ τὰ πάντα πληρῶν; Ἄλλ' ἀνθρωποπρεπῶς φθέγγεται τοιαῦτα νῦν ὁ Δαυὶδ, ἵνα διὰ τῶν φοβερῶν τούτων ῥημάτων καταπλήξῃ τοὺς μεγάλα φρονούντας καὶ φλεγμαίνοντας εἰς ἀπόνοιαν, καὶ συστείλῃ τὴν ἀλαζονείαν αὐτῶν. Καὶ γὰρ καὶ τὸ ἄψασθαι καὶ καπνίζειν, εἰ καὶ φρικτὸν, ἀλλὰ πολὺ τῆς τοῦ Θεοῦ ἀξίας καταδεέστερον.

Λέγει τοίνυν, ὅτι κατὰβηθι καὶ ἄψαι τῶν ὁρέων, ἵνα κολάσῃς τοὺς μὴ συνορῶντας οἰκοθεν τὸ τῆς φύσεως τῆς ἀνθρωπίνης εὐτελὲς καὶ ἐπὶ κηρον, μηδὲ σωφρονιζομένους ἐντεῦθεν, ἀλλὰ τούναντίον διακειμένους. Καὶ γὰρ καὶ ἐν τῷ Σινᾷ πάλαι τοιαῦτα δείγματα γενόμενα, τὸν λαὸν εἰς φόβον μέγαν ἐνέβαλον καὶ σωφρονέστερον ἀπειργάσαντο. Ex 20.18

- 6 Ἄστραψον ἀστραπὴν καὶ σκορπιεῖς αὐτούς, ἐξαπόστειλον τὰ βέλη σου καὶ συνταράξεις αὐτούς.

Ἄστραπὴν ἐνταῦθα καὶ βέλη, τὰς θεηλάτους τιμωρίας καλεῖ, οἶον, λιμοὺς, λοιμοὺς, σκηπτοὺς, καὶ τὰ τοιαῦτα· ἀπὸ τῶν γνωρίμων καὶ φοβερῶν, τὸν καταφρονητὴν καὶ ἀναπεπτωκότα τρέμειν καὶ διεγείρεσθαι ποιῶν.

Νοοῦνται δὲ τὰ ῥηθέντα καὶ περὶ τῆς πρώτης τοῦ Σωτῆρος ἐπιδημίας.

Καὶ γὰρ καὶ ἐν τῷ ιζ' γέγραπται ψαλμῷ, περὶ μὲν τῆς κλίσεως τοῦ οὐρανοῦ, ὅτι Ἐκλινεν οὐρανοὺς καὶ κατέβη· περὶ δὲ τῶν ὁρέων καὶ τοῦ καπνοῦ, ὅτι Καὶ τὰ θεμέλια τῶν ὁρέων ἐταράχθησαν, καὶ ὅτι Ἀνέβη καπνὸς ἐν ὀργῇ αὐτοῦ· περὶ δὲ τῆς ἀστραπῆς καὶ τῶν βελῶν, ὅτι Ἐξαπέστειλε βέλη καὶ ἐσκόρπισεν αὐτούς, καὶ ἀστραπὰς ἐπλήθυνε καὶ συνετάραξεν αὐτούς· καὶ ἀνάγνωθι τὰς ἐξηγήσεις τῶν τοιούτων ῥητῶν. Ps 17.10α, 8β, 9α, 15α, 15β

Οὐκ ἀπὸ δὲ σκοποῦ, καὶ περὶ τῆς δευτέρας τοῦ Χριστοῦ παρουσίας τὰ προρρήθέντα νοεῖν.

- 7α Ἐξαπόστειλον τὴν χεῖρά σου ἐξ ὕψους.

Τὴν ἀντιληπτικὴν σου δύναμιν, τὴν συμμαχικὴν σου βοήθειαν.

- 7β Ἐξελοῦ με καὶ ῥῦσαί με ἐξ ὑδάτων πολλῶν.

Ἵδατα τροπικῶς λέγει, τοὺς πολεμίους, ὡς δίκην ὑδάτων σφοδρῶς καὶ ἀτάκτως καὶ μετὰ ῥύμης φερομένους, καὶ τὸ προστυχὸν κατασύροντας.

Ἀνάγνωθι δὲ καὶ ἐν τῷ ξη' ψαλμῷ τὴν ἐξήγησιν τοῦ πρώτου στίχου. Ps 68.2

- 7γ Ἐκ χειρὸς υἱῶν ἄλλοτρίων.

Ἀνθρώπων ἄλλοτρίων μου, ἢ ἄλλοτρίων Θεοῦ, διὰ τὰς παρανομίας αὐτῶν. [Εἴρηται δὲ καὶ ἐν ἐτέρῳ ψαλμῷ, Υἱοὶ ἄλλότριοι ἐψεύσαντό μοι.] Ps 17.45

8α Ὡν τὸ στόμα ἐλάλησε ματαιότητα.

Ψεῦδος καὶ λόγους ἀνωφελεῖς, ἔτι δὲ καὶ βλαβερούς.

8β Καὶ ἡ δεξιὰ αὐτῶν δεξιὰ ἀδικίας.

Ὡν, φησὶ, καὶ οἱ λόγοι πονηροὶ, καὶ τὰ ἔργα κάκιστα.

9α Ὁ Θεὸς, ὡδὴν καινὴν ἄσομαί σοι.

Εὐχαριστήριον. Ὡσπερ γὰρ ὁ βασιλεὺς ἀπὸ τοῦ εὐεργετηθέντος πένητος οὐδὲν ἕτερον ἐπιζητεῖ πάντως ἢ μόνον εὐγνωμοσύνην καὶ εὐφημίαν, οὕτω καὶ ὁ Θεός. Ἄλλ' ἐκεῖνος μὲν, ἵνα λαμπρότερος | γένηται, ὁ δὲ Θεὸς, ἵνα λαμπρότερον ποιήσῃ τὸν τὴν εὐχαριστίαν αὐτῷ προσάγοντα.

9β Ἐν ψαλτηρίῳ δεκαχόρδῳ ψαλῶ σοι.

Πάλαι μὲν δι' ὀργάνων τοιούτων ἤδοντο Θεῷ οἱ ψαλμοί· νῦν δὲ ψαλτήριον δεκάχορδον, πᾶς ἄνθρωπος, κατὰ τε τὰς πέντε τοῦ σώματος αἰσθήσεις καὶ τὰς πέντε δυνάμεις τῆς ψυχῆς. Ὅταν οὖν ὁ μὲν ὀφθαλμὸς ὀρθὰ βλέπῃ, ἡ δὲ ἀκοὴ πνευματικούς ἐνηχῆται λόγους, καὶ ἐκάστη τῶν εἰρημένων αἰσθήσεων καὶ δυνάμεων ἀμέμπτως καὶ θεοφιλῶς ἐνεργῇ τὰ πρόποντα, τότε διὰ τῶν δέκα τούτων, ὡς ἐν δέκα χορδαῖς, ἄδει τις καὶ εὐχαριστεῖ καὶ δοξάζει τὸν Θεόν. Ps 32.2

10α Τῷ διδόντι τὴν σωτηρίαν τοῖς βασιλεῦσι.

Οὐ γὰρ στρατόπεδα καὶ τοιαῦται δυνάμεις, ἀλλ' ἡ τοῦ Θεοῦ ῥοπὴ σφῆζει αὐτοὺς εἴωθε.

10β Τῷ λυτρουμένῳ Δαυὶδ τὸν δοῦλον αὐτοῦ ἐκ ῥομφαίας πονηρᾶς.

Ἐκ πολέμου δεινοῦ, ἐκ θανάτου πικροῦ.

11 Ῥῦσαι με καὶ ἐξελοῦ με ἐκ χειρὸς υἱῶν ἀλλοτρίων, ὧν τὸ στόμα ἐλάλησε ματαιότητα, καὶ ἡ δεξιὰ αὐτῶν δεξιὰ ἀδικίας.

Εἶπε ταῦτα καὶ ἀνωτέρω· διττολογεῖ δὲ, τὴν δέησιν ἐπιτείνων.

Ps 143.7β-γ

12α Ὡν οἱ υἱοὶ αὐτῶν ὡς νεόφυτα ἡδρυμένα ἐν τῇ νεότητι αὐτῶν.

Τὴν εὐημερίαν αὐτῶν ὑπογράφει καὶ τὸν πλοῦτον· ὧν οἱ υἱοί, φησὶν, εὐθαλεῖς,

ἀκμάζοντες, ὡς νεόφυτα ἡϋξημένα ἐν τῇ νεότητι αὐτῶν.

12β Αἱ θυγατέρες αὐτῶν κεκαλλωπισμέναι, περικεκοσμημέναι ὡς ὁμοίωμα ναοῦ.

Ὅμοιως ναῶ, ἥ ὡς δοκεῖν ὁμοίωμα ναοῦ κατὰ τὸν κόσμον καὶ τὸν καλλωπισμόν.

13α Τὰ ταμειῖα αὐτῶν πλήρη, ἐξερευγόμενα ἐκ τούτου εἰς τοῦτο.

Ἀποκενοῦνται εἰς ἕτερα, διὰ τὸ στενοχωρεῖσθαι τῷ πλήθει τῶν ἀποτεθησαυρισμένων, ἢ ἐκφορούμενα εἰς μείζονα, κατὰ τὸ, Καθελῶ μου τὰς ἀποθήκας καὶ μείζονας οἰκοδομήσω.

Lk 12.18

13β-14α Τὰ πρόβατα αὐτῶν πολύτοκα, πληθύνοντα ἐν ταῖς ἐξόδοις αὐτῶν, οἱ βόες αὐτῶν παχεῖς.

Ἐξόδους, ἥ τὰς γεννήσεις νοοῦμεν, ἥ τὰς ἐπὶ τὰς νομάς προόδους.

14β Οὐκ ἔστι κατάπτωμα φραγμοῦ.

Οὐ μόνον κομῶσιν αὐτοῖς τὰ λήϊα καὶ θάλλουσιν οἱ ἀμπελῶνες, ἀλλ' ἐστᾶσι καὶ οἱ τούτων φραγμοί· φραγμός δὲ, καὶ τὸ τεῖχος τῆς πόλεως καὶ τῆς οἰκίας, ὧν οὐδὲν, φησὶ, πέπτωκεν.

14γ Οὐδὲ διέξοδος, οὐδὲ κραυγὴ ἐν ταῖς πλατείαις αὐτῶν.

Οὐδὲ ἐκδρομὴ, οὐδὲ κραυγὴ, ἐν ταῖς πλατείαις τῆς πόλεως αὐτῶν· ἢ καθ' ἕτερον ἐρμηνευτὴν, ἐν ταῖς ἐπαύλεσιν αὐτῶν. Ἐνθα γὰρ θόρυβος καὶ ταραχὴ ἐκ πολεμίων, ἐκεῖ καὶ ἐκδρομὴ καὶ διαδρομὴ. Λέγει δὲ καὶ ἐν τῷ οβ' ψαλμῷ, ὅτι Ἐζήλωσα ἐπὶ τοῖς ἀνόμοις, εἰρήνην ἀμαρτωλῶν θεωρῶν, καὶ τὰ ἐξῆς.

Ps 72.3

15α Ἐμακάρισαν τὸν λαὸν, ᾧ ταῦτά ἐστιν.

Ἐμακάρισαν αὐτὸν οἱ πολλοί, διὰ τὴν εὐθηνίαν τῶν δοκούντων ἀγαθῶν. Θεὶς δὲ τὴν ἐσφαλμένην κρίσιν τῶν πολλῶν, ἐπάγει καὶ τὴν ὀρθὴν ψῆφον ἑαυτοῦ.

15β Μακάριος ὁ λαός, οὗ Κύριος ὁ Θεὸς αὐτοῦ.

Οὗ μερίς, Κύριος ὁ Θεὸς αὐτοῦ· ἢ οὗ Κύριος, ὁ Θεὸς αὐτοῦ, οὗ κυριεύει ὁ Θεός, οὐχ ἀπλῶς, ἀλλὰ πειθομένου ταῖς ἐντολαῖς αὐτοῦ.

Τοῦτο γὰρ ὄντως μακαριότης, ὡς ἀγαθὸν μόνιμον καὶ διαιωνίζον. |

144

1α

ρμδ'
Αἵνεσις τῷ Δαυίδ.

Αἵνεσις κοινή και πᾶσιν ἀρμόζουσα.

1β

Ἵψώσω σε, ὁ Θεός μου ὁ βασιλεύς μου.

Ἵψηλὰ περὶ σοῦ θεολογῶν, ἡ τὸ ὕψος σου γνωρίζων τοῖς ἀγνοοῦσι.

1γ

Καὶ εὐλογήσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Πῶς γὰρ οὐκ ἄτοπον, τὴν μὲν κτίσιν διὰ παντὸς ἀναπέμπειν τῷ Κτίστη δόξαν (Οἱ οὐρανοὶ γὰρ, φησὶ, διηγοῦνται δόξαν Θεοῦ, καὶ τὰ ἐξῆς), τὸν δὲ λογικὸν ἄνθρωπον ἐλαττοῦσθαι ταύτης ἐν τούτῳ καὶ μὴ πάντοτε δοξάζειν αὐτὸν, καὶ δι' εὐφημίας καὶ δι' ἀγαθοεργίας, Ὅπως γὰρ, φησὶν, ἴδωσιν ὑμῶν τὰ καλὰ ἔργα καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς;

Ps 18.2α

Mt 5.16

Καὶ γὰρ πολλῶν ἐσμεν ὀφειλέται τῷ Θεῷ, ὅτι τε οὐκ ὄντας, ἐποίησε, καὶ ὅτι τοιούτους εἰργάσατο, καὶ ὅτι γενομένους, διακρατεῖ καὶ προνοεῖται διὰ παντὸς, καὶ κοινῇ καὶ ἰδίᾳ, καὶ λάθρα καὶ φανερώς, καὶ εἰδότες καὶ ἀγνοοῦντων.

Τί γὰρ ἂν τις εἴποι τὰ δι' ἡμᾶς κτισθέντα, τὴν διακονίαν ἣν ἡμῖν παρέχεται, τὴν διάπλασιν τοῦ σώματος, τὴν εὐγένειαν τῆς ψυχῆς, τὴν σύνεσιν, τὸν φυσικὸν νόμον, τὸν γραπτόν; Καὶ τὸ κεφάλαιον τῶν ἀγαθῶν, ἡ δι' ἡμᾶς ἐνανθρώπησις, καὶ τὰ πάθη καὶ ἡ σφαγή.

Τούτων οὖν ἀπάντων καὶ μυρίων ἄλλων ὀφειλέται ἐσμεν, ὡς εἴρηται.

2

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Ταῦτα σαφῆς.

3

Μέγας Κύριος καὶ αἰνετὸς σφόδρα, καὶ τῆς μεγαλωσύνης αὐτοῦ οὐκ ἔστι πέρας.

Μέγας, οὐ μόνον ὡς μεγαλοεργός, ἀλλὰ καὶ ὡς μεγαλόδωρος, καὶ διὰ ταῦτα αἰνετὸς σφόδρα. Εἰ δὲ τῆς μεγαλωσύνης αὐτοῦ οὐκ ἔστι πέρας, οὐδὲ μέτρον, πάντως οὐδὲ τῆς αἰνέσεως αὐτοῦ.

4α

Γενεὰ καὶ γενεὰ ἐπαινέσει τὰ ἔργα σου.

Ἡ τε οὖσα, ἡ τε ἐπιοῦσα, τουτέστι, πᾶσα.

Ἔργα δὲ λέγει νῦν, τὰ ἐν ἑξ ἡμέραις δημιουργηθέντα· ἡ καὶ τὰ ἐν τέρασι καὶ σημείοις καθ' ἐκάστην γενεὰν ἐπιτελούμενα.

4β **Καὶ τὴν δύναμίν σου ἀπαγγελοῦσι.**

Τὴν ἐν τούτοις τε καὶ τὴν ἐν τῷ εὐεργετεῖν ἢ κολάζειν.

Γενεὰν δὲ καὶ γενεὰν λέγει νῦν, τοὺς ἐν ἐκάστη γενεᾷ συνετοὺς καὶ θεοφιλεῖς, οἱ πρῶτα μὲν παρ' ἑαυτοῖς ἐπαινοῦσι τὰ ἔργα τοῦ Θεοῦ, εἴτα καὶ ἄλλοις ἀπαγγέλλουσι τὴν δύναμιν αὐτοῦ.

5-6 **Τὴν μεγαλοπρέπειαν τῆς δόξης τῆς ἀγιωσύνης σου λαλήσουσι, καὶ τὰ θαυμάσιά σου διηγῶνται, καὶ τὴν δύναμιν τῶν φοβερῶν σου ἐροῦσι, καὶ τὴν μεγαλωσύνην σου διηγῶνται.**

Θαυμάσια μὲν, τὰ ἐπ' εὐεργεσίᾳ τινῶν τελούμενα, ὡς ἐπὶ τῆς τῶν Ἑβραίων ἐξ Αἰγύπτου διαβάσεως, ὁ στύλος τοῦ πυρὸς καὶ τῆς νεφέλης, ἡ διαίρεσις τῆς Ἐρυθρᾶς, τὸ ἐκ πέτρας ὕδωρ, τὸ μάννα, ἡ ὀρτυγομήτρα, καὶ τὰ τοιαῦτα· φοβερὰ δὲ τὰ ἐπὶ κολάσει τινῶν τερατουργούμενα, ὡς αἱ κατ' Αἰγυπτίων μάστιγες, καὶ τῶν ἄλλων ἐθνῶν.

Καὶ ἐτέρως δὲ, θαυμάσια μὲν, ὥρων εὐκραεῖς ἐναλλαγαί, παράδεισοι κομῶντες, λειμῶνες εὐανθεῖς, πηγαὶ διειδεῖς καὶ πότιμοι, ποταμοὶ ῥέοντες ἡδέως, ὑετῶν ἀρδεῖται, γῆς ὠδῖνες, δένδρων εἶδη μυρία, καρπῶν | ποικιλία, προσηνεῖς ἄνεμοι, λαμπρότης ἡλίου, σελήνης λαμπρᾶς, ἀστέρων κάλλος, καὶ ὅσα ἐν τε ἀψύχοις καὶ ἐμψύχοις ἀξιοθαύμαστα· φοβερὰ δὲ, ἀστραπαὶ, βρονταὶ, κεραυνοὶ, λιμοὶ, λοιμοὶ, χιῶν, χάλαζα, πάγος, ἐπικλυσίς, ἐκπύρωσις, καὶ ὅσα ἐν ἀψύχοις καὶ ἐμψύχοις φρικτά.

Μεγαλοπρέπεια δὲ καὶ μεγαλοσύνη, τὸ ὑπερέχον τῆς φύσεως καὶ σοφίας καὶ δυνάμεως τοῦ Θεοῦ.

Εἴτα ἐνδιατρίβει πλέον τοῖς χρηστοτέροις, δεικνὺς αὐτὸν ἐπιρρέπεστερον εἰς φιλανθρωπίαν.

7α **Μνήμην τοῦ πλήθους τῆς χρηστότητός σου ἐξερεύξονται.**

Ἀπαγγελοῦσι διήγησιν, ἔχουσιν μνήμην τῆς ἀμετρήτου χρηστότητος.

7β **Καὶ τῇ δικαιοσύνῃ σου ἀγαλλιᾶσονται.**

Μνημονεύοντες καὶ διηγούμενοι πῶς ἐκάστῳ τὸ πρὸς ἀξίαν ἀπονέμεις, καὶ εὐεργετῶν καὶ κολάζων, καὶ πάντα δικαίως ποιεῖς καὶ ποιήσεις, ἀγαλλιᾶσονται, πεπεισμένοι, μήτε τὴν ἀρετὴν ἀγέραςτον παροφθῆναι, μήτε τὴν κακίαν ἀτιμώρητον.

8 **Οἰκτίρμων καὶ ἐλεήμων ὁ Κύριος, μακρόθυμος καὶ πολυέλεος.**

Εἶπε ταῦτα καὶ ἐν τῷ ρβ' ψαλμῷ.

Ps 102.8

9 **Χρηστὸς Κύριος τοῖς σύμπασι, καὶ οἱ οἰκτιρμοὶ αὐτοῦ ἐπὶ πάντα τὰ ἔργα αὐτοῦ.**

Ἐπιδιφυιέεται τῷ λόγῳ τῆς χρηστότητος, εἰδὼς ἐν ταύτῃ μάλιστα τοῦ Θεοῦ τὸν πλοῦτον. Οὐδὲ γὰρ ἦν σωθῆναι, μὴ πολλῆς οὔσης τῆς αὐτοῦ φιλάνθρωπίας· τοῖς σύμπασι φησιν, οὐ τοῖς δικαίοις μόνον, ἀλλὰ καὶ τοῖς ἁμαρτωλοῖς, οὐδὲ τοῖς λογικοῖς μόνον, ἀλλὰ καὶ τοῖς ἀλόγοις, καὶ ἀπλῶς πᾶν ἔργον αὐτοῦ οἰκτεῖρει, μέχρι καὶ τῶν εὐτελεστάτων· καὶ γὰρ καὶ τὴν γέενναν καὶ τὰς ἄλλας αἰωνίους κολάσεις ὑπὸ φιλάνθρωπίας τοῖς ἁμαρτωλοῖς ἠπέιλησεν, ἵνα δέει τούτων ἀπόσχωνται κακίας, καὶ μεταποιησάμενοι ἀρετῆς, τύχωσι μᾶλλον τῆς βασιλείας τῶν οὐρανῶν. Κάνταῦθα δὲ κολάζει πολλάκις τινὰς πλημμελοῦντας, ἵνα τούτους τε βελτίους, εἰ βούλιντο, ποιήσῃ, ἢ κἂν γοῦν κουφίσῃ τὴν ἐκεῖ κόλασιν αὐτοῖς, καὶ τοὺς ἄλλους παιδεύσῃ διὰ τῆς τούτων τιμωρίας, καὶ σωφρονεστέρους ἐργάσῃται.

10α **Ἐξομολογησάσθωσάν σοι, Κύριε, πάντα τὰ ἔργα σου.**

Εὐχαριστεῖτωσαν τὰ μὲν λογικὰ δι' ἑαυτῶν, τὰ δ' ἄλογα καὶ τὰ ἄψυχα, διὰ τῶν ὁρώντων αὐτὰ καὶ χρωμένων τούτοις, δι' οὓς ταῦτα γεγόνασιν. Εὐχαριστεῖτωσαν, ὅτι πάντα σοφῆς μετέχει κατασκευῆς, καὶ χρησίμου παραγωγῆς καὶ προνοίας ἀπολαύει. Κάκεινα μὲν εὐχαριστεῖτωσαν διὰ τῆς θαυμαστῆς φύσεως αὐτῶν, οἱ ἄνθρωποι δὲ, διὰ τῆς ἐπαινετῆς αὐτῶν πολιτείας.

10β **Καὶ οἱ ὄσιοί σου εὐλογησάτωσάν σε.**

Οἱ ἀφωσιωμένοι σοι, οἱ θεράποντές σου· τούτοις γὰρ μάλιστα προσήκει τὸ διὰ παντὸς εὐλογεῖν σε, βιωτικῆς φροντίδος ἀπηλλαγμένοι καὶ δυναμένοι καθαρῶς εὐφημεῖν, ἅτε καὶ τῶν ἄλλων συνετωτέρους.

11-12 **Δόξαν τῆς βασιλείας σου ἐροῦσι, καὶ τὴν δυναστείαν σου λαλήσουσι, τοῦ γνωρίσαι τοῖς υἱοῖς τῶν ἀνθρώπων τὴν δυναστείαν σου καὶ τὴν δόξαν τῆς | μεγαλοπρεπείας τῆς βασιλείας σου.**

Διδάξουσι περὶ τούτων τοὺς ἀγνοοῦντας, ὥστε γνώριμα ταῦτα τούτοις καταστήσῃ· προσίεται γὰρ ὁ Θεὸς τὰς εὐφημίας, οὐχ ὡς δεόμενος αὐτῶν, ἀλλ' ὥστε μαθεῖν ἐτέρους τὴν δόξαν καὶ δύναμιν αὐτοῦ.

13α **Ἡ βασιλεία σου βασιλεία πάντων τῶν αἰώνων.**

Διαιωνίζουσα, ἀναρχός τε καὶ ἀτελεύτητος· εἴτα σαφέστερον τοῦτο λέγει.

13β Καὶ ἡ δεσποτεία σου ἐν πάσῃ γενεᾷ καὶ γενεᾷ.

Πανταχοῦ τῶν γενεῶν καὶ χρόνων ἐκτεινομένη.

13γ Πιστὸς Κύριος ἐν πᾶσι τοῖς λόγοις αὐτοῦ.

Βέβαιος, ἀληθής, πιστεύεσθαι πρεπωδέστατος.

13δ Καὶ ὁσῖος ἐν πᾶσι τοῖς ἔργοις αὐτοῦ.

Ἄμεμπτος, μηδεμίαν μηδενὶ παρέχων λαβήν.

14 Ὑποστηρίζει Κύριος πάντας τοὺς καταπίπτοντας, καὶ ἀνορθοῖ πάντας τοὺς κατεβ-
ράγμένους.

Εἰπὼν περὶ τῆς βασιλείας αὐτοῦ, ὅτι ἀπέραντος, περὶ τῶν λόγων, ὅτι ἀληθεῖς, περὶ τῶν ἔργων, ὅτι ἀνεπίληπτα, καὶ πρὸ τούτων, περὶ τῆς μεγαλωσύνης, περὶ τῆς δυνάμεως, περὶ τῆς δόξης, περὶ τῆς χρηστότητος, καὶ τῶν τοιούτων, νῦν λέγει πάλιν περὶ φιланθρωπίας, ὃ καὶ αὐτὸ, μεγίστη δόξα τῆς βασιλείας αὐτοῦ, τὸ μὴ μόνον διακρατεῖν ἐστῶτας, ἀλλὰ καὶ μέλλοντας καταπεσεῖν ὑποστηρίζειν, ὥστε μὴ τοῦτο παθεῖν, καὶ κειμένους ἀνιστᾶν, ὅσοι δηλονότι μὴ ἀντιτείνωσι, καὶ μὴ τὸν δεῖνα μόνον ἢ τὸν δεῖνα, πάντας δὲ πάντως, καὶ δούλους καὶ πένητας καὶ ἀσήμεους, καὶ ἔτοιμον εἶναι βοηθεῖν πᾶσι τοῖς βουλομένοις.

Εἶτα λέγει καὶ ἕτερον εὐεργεσίας εἶδος· ποικίλη γὰρ αὐτοῦ καὶ παντοδαπὴ ἡ κηδεμονία.

15-16 Οἱ ὀφθαλμοὶ πάντων εἰς σὲ ἐλπίζουσι, καὶ σὺ δίδως τὴν τροφήν αὐτῶν ἐν εὐκαιρίᾳ·
ἀνοίγεις σὺ τὴν χεῖρά σου καὶ ἐμπιπλᾷς πᾶν ζῶον εὐδοκίας.

Ὅμοια ταῦτα τοῖς ἐν τῷ ργ' ψαλμῷ ῥηθεῖσι, Πάντα γὰρ, φησὶ, πρὸς σὲ προσδοκῶσι δοῦναι τὴν τροφήν αὐτῶν εἰς εὐκαιρον· καὶ αὖθις, Ἀνοίξαντός σου τὴν χεῖρα, τὰ σύμπαντα πλησθήσονται χρηστότητος, καὶ ζήτησον τὰς ἐκεῖνων ἐξηγήσεις. Ὅπερ οὖν εἶπεν ἐκεῖ χρηστότητα, τοῦτο εὐδοκίαν ἐνταῦθα λέγει.

Ps 103.27, 28

Εἶδες πῶς ἔδειξεν ὅτι χρηστός ἐστι τοῖς σύμπασι καὶ οἱ οἰκτιρμοὶ αὐτοῦ ἐπὶ πάντα τὰ ἔργα αὐτοῦ, καὶ ὅτι οὐ γῆ καὶ ὑετὸς καὶ ἥλιος καὶ ἄηρ, ἀλλὰ τὸ πρόσταγμα τὸ δεσποτικὸν δίδωσι τὰς τροφὰς τῶν ζώων· Ἡ δ' ἀνοιξις τῆς χειρὸς καὶ τὴν εὐχέριαν ἐμφαίνει τῆς χορηγίας.

17α Δίκαιος Κύριος ἐν πάσαις ταῖς ὁδοῖς αὐτοῦ.

Ταῖς οἰκονομίαις, ταῖς προνοίαις.

Ὅπερ δὲ ἀνωτέρω σημαίνει τὸ, ὅσιος, τοῦτο κάνταῦθα τὸ, δίκαιος.

Ps 144.13δ

17β Καὶ ὅσιος ἐν πᾶσι τοῖς ἔργοις αὐτοῦ.

Τὸ αὐτὸ λέγει πάλιν, ἐφερμηνευτικῶς, ὡς εἶναι τὸν τε ἀνωτέρω ῥηθέντα στίχον καὶ τοὺς δύο τούτους τῆς αὐτῆς ὁμοῦ σημασίας. Ἡ δίκαιος ἐν ταῖς ἐντολαῖς αὐτοῦ, συμμετρήσας αὐτὰς τῇ δυνάμει τῶν εἰληφότων.

18 Ἐγγὺς Κύριος πᾶσι τοῖς ἐπικαλουμένοις αὐτὸν, πᾶσι τοῖς ἐπικαλουμένοις αὐτὸν ἐν ἀληθείᾳ. |

Εἰπὼν τὰ κοινῇ καὶ τοῖς ἀπίστοις δεδομένα, λέγει καὶ τὰ ἰδιαζόντως τοῖς πιστοῖς παρεχόμενα — τὸ ἐγγὺς εἶναι, καὶ σκέπειν, καὶ ἀντιλαμβάνεσθαι.

Τὸ δὲ, ἐν ἀληθείᾳ, τὸ, ὀρθῶς καὶ ὡς χρῆ, δηλοῖ.

19 Θέλημα τῶν φοβουμένων αὐτὸν ποιήσει καὶ τῆς δεήσεως αὐτῶν εἰσακούσεται καὶ σώσει αὐτούς.

Θέλημα, τὸ συμφέρον καὶ μὴ ἀπᾶδον τοῦ θελήματος αὐτοῦ.

20α Φυλάσσει Κύριος πάντας τοὺς ἀγαπῶντας αὐτόν.

Τοὺς ἀγαπῶντας αὐτόν ἐξ ὅλης τῆς καρδίας. Φυλάσσει δὲ, ἀφ' ὧν φυλάττειν αὐτοὺς προσήκει.

20β Καὶ πάντας τοὺς ἁμαρτωλοὺς ἐξολοθρεύσει.

Τοὺς ἀνίατα νοσοῦντας· ἐξολοθρεύσει δὲ ἀπὸ τοῦ λαοῦ αὐτοῦ.

21α Αἶνεσιν Κυρίου λαλήσει τὸ στόμα μου.

Διὰ παντὸς γὰρ, φησὶν, ἡ αἶνεσις αὐτοῦ ἐν τῷ στόματί μου.

Ps 33.2β

21β Καὶ εὐλογεῖτω πᾶσα σὰρξ τὸ ὄνομα τὸ ἅγιον αὐτοῦ, εἰς τὸν αἰῶνα καὶ εἰς τὸν αἰῶνα τοῦ αἰῶνος.

Εἴρηται καὶ ἐν τῷ ρβ' ψαλμῷ, Εὐλογεῖτε τὸν Κύριον, πάντα τὰ ἔργα αὐτοῦ, καὶ ζήτησον ἐκεῖ τὴν ἐξήγησιν.

Ps 102.22α

Ἡ εὐλογεῖτω πᾶσα σὰρξ, ἡ πιστεύσασα δηλονότι· πῶς γὰρ ὁ ἄπιστος εὐλογήσει; Ἀπὸ δὲ τῆς σαρκὸς, ὅλον τὸν ἄνθρωπον λέγει, ὡς ἀπὸ μέρους τὸ ὅλον. Καὶ ἀλλαχοῦ γὰρ αὖθις ἀπὸ μόνης ψυχῆς τὸν ὅλον δηλοῖ, λέγων, Πᾶσα πνοή, αἰνεσάτω τὸν Κύριον.

Ps 150.6

145

1α

ρμε'
Ἀλληλούϊα.

Αἵνεσίς ἐστι καὶ ὁ παρὼν ψαλμός· τοῦτο γὰρ καὶ ἡ ἐπιγραφή σημαίνει.

Ps 144.1α

Ἐν τισι μὲν οὖν τῶν ἀντιγράφων, Ἀγγαίου καὶ Ζαχαρίου, πρόσκειται τῇ ἐπιγραφῇ· οὔτε δὲ ἐν τῷ Ἑβραϊκῷ κεῖται, οὔτε παρά τινι τῶν ἐρμηνευτῶν, οὔτε παρά τοῖς Ἑβδομήκοντα.

1β Αἶνει, ἡ ψυχὴ μου, τὸν Κύριον.

Ὅμοιον τῷ, Εὐλόγει, ἡ ψυχὴ μου, τὸν Κύριον.

Ps 102.1β

2 Αἰνέσω Κύριον ἐν ζωῇ μου, ψαλῶ τῷ Θεῷ μου ἕως ὑπάρχω.

Τὸ, ψαλῶ τῷ Θεῷ μου ἕως ὑπάρχω, ἐφερμηνευτικὸν ἐστὶ τοῦ, αἰνέσω Κύριον ἐν ζωῇ μου. Εἴρηται δὲ καὶ ἐν τῷ ργ' ψαλμῷ, Ἄισω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἕως ὑπάρχω.

Ps 103.33

3 Μὴ πεποιθατε ἐπ' ἄρχοντας, ἐπὶ υἱοὺς ἀνθρώπων, οἷς οὐκ ἔστι σωτηρία.

Οἷς οὐκ ἔστι τὸ σῶσαι ἑαυτοὺς. Εἰ δ' ἑαυτοὺς οὐ δύνανται σῶσαι, πολλῷ μᾶλλον ἑτέρους.

Ὅρᾳς γὰρ, ὅπως διαφόροις ὑπόκεινται κινδύνοις καὶ νόσοις, καὶ τὸν θάνατον ἐκφυγεῖν οὐ δύνανται. Ἀκουέτωσαν οἱ πρὸς τὰς ἀνθρωπίνας κεχηγνότες ἀντιλήψεις καὶ συμμαχίας.

Εἶτα δείκνυσι πῶς οὐκ ἔστιν αὐτοῖς σωτηρία.

4α Ἐξελεύσεται τὸ πνεῦμα αὐτοῦ.

Ἡ ψυχὴ τοῦ ἄρχοντος, ἐφ' ὃν πέποιθας.

4β Καὶ ἐπιστρέψει εἰς τὴν γῆν αὐτοῦ.

Ἐπιστρέψει αὐτὸς, ἦτοι τὸ σῶμα αὐτοῦ εἰς τὴν γῆν ἀφ' ἧς ἐλήφθη. Γῆ γὰρ, φησὶν, εἶ, καὶ εἰς γῆν ἀπελεύσῃ.

Gen 3.19

4γ Ἐν ἐκείνῃ τῇ ἡμέρᾳ ἀπολοῦνται πάντες οἱ διαλογισμοὶ αὐτοῦ.

Ἡμέραν λέγει, τὴν τῆς ἐξόδου τῆς ψυχῆς· διαλογισμοὺς δὲ, τοὺς περὶ βιωτικῶν πραγμάτων, πλούτου καὶ δόξης, καὶ δυναστείας καὶ συμμαχίας, καὶ τῶν τοιούτων.

Ἐπεὶ δὲ τῶν ἀνθρωπίνων ἀπήγαγεν ἐλπίδων, δείκνυσι | λοιπὸν τὸν ἀσφαλῆ λιμένα, τὸν ἀχείρωτον πύργον. Τρόπος γὰρ ἄριστος παραινέσεως, ἀπάγειν μὲν τῶν σαθρῶν, ἐνάγειν δὲ πρὸς τὰ ἰσχυρά, καὶ τὰ μάταια μὲν καθαιρεῖν, ἰστᾶν δὲ τὰ ἀληθινὰ, καὶ διελέγχειν μὲν τὰ ἀπατῶντα, δεικνύειν δὲ τὰ ὠφελοῦντα.

- 5 **Μακάριος οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.**

Καὶ ἐν τῷ ριζᾷ εἴρηται ψαλμῷ, Ἁγαθὸν πεποιθέναι ἐπὶ Κύριον ἢ πεποιθέναι ἐπ' ἀνθρωπον· ἀγαθὸν ἐλπίζειν ἐπὶ Κύριον ἢ ἐλπίζειν ἐπ' ἄρχουσι.

Ps 117.8-9

Μακάριος, φησὶν, οὗ βοηθός, ὁ Θεὸς τοῦ Ἰακώβ, ὁ μόνος καὶ κυρίως Θεός, ἐφ' ὃν ὁ Ἰακώβ πεποιθώς, ὅσης καὶ οἷας βοηθείας ἀπῆλαυσε· ταῦτα γὰρ ἡ προσθήκη τοῦ Ἰακώβ ἐμφαίνει. Εἴτα λέγει καὶ τὴν τοῦ βοηθοῦ τούτου δύναμιν, ὥσάν ἐπὶ τοῦτον μάλιστα καταφεύγωμεν.

- 6 **Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς, τὸν φυλάσσοντα ἀλήθειαν εἰς τὸν αἰῶνα.**

Τὸν ἀληθεύοντα πάντοτε, καὶ ἐν ταῖς ἐπαγγελίαις τῶν εὐεργεσιῶν καὶ ἐν ταῖς ἀπειλαῖς τῶν τιμωριῶν.

- 7α **Ποιοῦντα κρίμα τοῖς ἀδικουμένοις.**

Οὐ μόνον κατὰ τὸ, Ἐμοὶ ἐκδίκησις, ἐγὼ ἀνταποδώσω, δηλονότι κατὰ τὴν μέλλουσαν κρίσιν, ἀλλὰ καὶ ἐνταῦθα.

Rom 12.19

- 7β **Διδόντα τροφὴν τοῖς πεινῶσιν.**

Οὐ μόνον κατὰ τὸ, Μακάριοι οἱ πεινῶντες καὶ διψῶντες τὴν δικαιοσύνην, ὅτι αὐτοὶ χορτασθήσονται, ἀλλὰ καὶ ἐν τῷ παρόντι βίῳ· καὶ μυρία καὶ τῶν ἐκδικουμένων ἐπὶ τῆς ἐνταῦθα ζωῆς καὶ τῶν τρεφομένων τὰ παραδείγματα.

Mt 5.6

- 7γ-8α **Κύριος λύει πεπεδημένους, Κύριος σοφοὶ τυφλοὺς, Κύριος ἀνорθοὶ κατερράγμένους.**

Πεπεδημένους οὐ μόνον ἐν συμφοραῖς βιωτικαῖς, ἀλλὰ καὶ ἐν σειραῖς ἁμαρτιῶν· καὶ τυφλοὺς, οὐ μόνον τοὺς σωματικούς ὀφθαλμοὺς, ἀναπληροῦσης αὐτοῖς τῆς ἐκ Θεοῦ σοφίας τὸ ὑστέρημα τῆς πηρώσεως, ἀλλὰ καὶ τοὺς ψυχικούς· καὶ κατερράγμένους, οὐ μόνον ἐξ υἱείας καὶ εὐημερίας εἰς νόσον καὶ δυσπραγίαν, ἀλλὰ καὶ ἐξ ἀρετῆς εἰς κακίαν· ὅποιοι ἦσαν οἱ ἐξ ἐθνῶν, πεπεδημένοι πρὸς τὴν ἀρετὴν, καὶ τυφλοὶ πρὸς τὴν ἀλήθειαν, καὶ κατερράγμενοι εἰς τὸν τῆς ἀπωλείας κρημνόν.

Prov 5.22

8β-9α **Κύριος ἀγαπᾷ δικαίους, Κύριος φυλάσσει τοὺς προσηλύτους.**

Δικαίους μὲν, τοὺς πρὸ τοῦ Εὐαγγελίου λάμπαντας ἐν ἀρετῇ· προσηλύτους δὲ, τοὺς μετὰ τὸ Εὐαγγέλιον προσεληλυθότας τῇ εὐσεβείᾳ· ἢ δικαίους μὲν, τοὺς τελειότερους εἰς ἀρετὴν, προσηλύτους δὲ, τοὺς ἀρτιπαγεῖς. Ἐκείνους μὲν γὰρ ἀγαπᾷ, ὡς εὐαρεστοῦντας, τούτους δὲ φυλάσσει, ὡς ἀπαλοὺς ἔτι καὶ μήπω πεπειραμένους τῆς πρὸς τοὺς δαίμονας συμπλοκῆς.

9β **Ὅρφανὸν καὶ χήραν ἀναλήψεται.**

Ἀντιλήψεται. Διτῶς δὲ καὶ περὶ τούτων νοήσεις.

Ὅρφανός μὲν γάρ, ὁ καταλιπὼν πατέρα καὶ μητέρα διὰ Χριστόν· καὶ χήρα πάλιν, ἡ καταλιποῦσα τὸν ἄνδρα διὰ Χριστόν. Ὡς περ δὲ τῷ ὀρφανῷ τὰ τιμιώτατα καὶ φίλτατα τοῦ γένους, | πατὴρ καὶ μήτηρ, οὕτω καὶ τῇ χήρᾳ, ἀνὴρ. Gen 2.24

Εἴη δ' ἂν ὀρφανός, καὶ ὁ ἀποβαλὼν τὸν διάβολον, ὃν εἶχε πρότερον πατέρα καὶ διδάσκαλον ἐν κακίᾳ· καὶ χήρα πάλιν, ἡ ἀποβαλοῦσα ψυχὴ τὸν διάβολον, ᾧ κεκόλλητο διὰ τοῦ θεραπεύειν αὐτόν.

9γ **Καὶ ὁδὸν ἀμαρτωλῶν ἀφανιεῖ.**

Ὅδὸς ἀμαρτωλῶν, ἡ κακία καὶ πονηρία. Εἴρηται δὲ καὶ ἐν τῷ τέλει τοῦ πρώτου ψαλμοῦ, Καὶ ὁδὸς ἀσεβῶν ἀπολείται.

Ps 1.6β

10α **Βασιλεύσει Κύριος εἰς τὸν αἰῶνα.**

Ὁ Υἱὸς τοῦ Θεοῦ, βασιλεύων ὡς Θεός, βασιλεύσει καὶ ὡς ἄνθρωπος εἰς τὸν αἰῶνα, καθ' ὃν ἐρεῖ τὸ, Ἐδόθη μοι πᾶσα ἐξουσία ἐν οὐρανῷ καὶ ἐπὶ γῆς· ἢ ὁ Θεὸς ἀπλῶς βασιλεύσει αἰωνίως, Καὶ τῆς βασιλείας αὐτοῦ οὐκ ἔσται τέλος.

Mt 28.18

Lk 1.33

10β **Ὁ Θεός σου, Σιών, εἰς γενεὰν καὶ γενεάν.**

Βασιλεύσει δηλονότι, ἢ ἔσται.

Εἴρηται δὲ καὶ ἐν τῷ προλαβόντι ψαλμῷ, Ἡ βασιλεία σου βασιλεία πάντων τῶν αἰώνων, καὶ ἡ δεσποτεία σου ἐν πάσῃ γενεᾷ καὶ γενεᾷ. Γενεὰ δὲ καὶ γενεὰ, ἢ τε τῶν ἀποθνησκόντων καὶ ἡ τῶν ἀνισταμένων νεκρῶν.

Ps 144.13

Σιών δὲ, καὶ ἡ Ἐκκλησία τῶν πιστῶν, ὡς δεδῆλωται καὶ ἐν τῷ ᾠδῇ ψαλμῷ, ἔνθα τὸ, Καὶ ἡγαλλιάσαντο αἱ θυγατέρες τῆς Ἰουδαίας.

Ps 96.8β

146

1α

ρμς'
Ἀλληλούϊα.

Αἶνεσις καὶ οὗτος ὁ ψαλμὸς, ὁμοίως δὲ καὶ πάντες οἱ ἐφεξῆς.

1β Αἰνεῖτε τὸν Κύριον, ὅτι ἀγαθὸν ψαλμὸς.

Ἀγαθὸν ὁ αἶνος, ἡ ὑμνολογία τοῦ Θεοῦ· ὁ δὲ Σύμμαχος, Ἀλληλούϊα, ὅτι ἀγαθὸν ὥδῃ.

1γ Τῷ Θεῷ ἡμῶν ἡδυνθείη αἶνεσις.

Ἦδεῖα λογισθεῖν, προσδεχθεῖν· τοῦτο δὲ γίνεται, ὅταν ὁ αἰνῶν βίον ἔχῃ θεάρεστον.

Ἦοικε δὲ καὶ ὁ ψαλμὸς οὗτος εἶναι περὶ τῆς ἐκ Βαβυλῶνος ἐπανόδου, καὶ δῆλον ἀπὸ τῶν ἐφεξῆς ῥητῶν.

2α Οἰκοδομῶν Ἱερουσαλὴμ ὁ Κύριος.

Ἦστι δηλονότι. Ὅμοιον δὲ λέγει τῷ, Ἐὰν μὴ Κύριος οἰκοδομήσῃ οἶκον, εἰς μάτην ἐκοπίασαν οἱ οἰκοδομοῦντες.

Ps 126.1β

2β Τὰς διασπορὰς τοῦ Ἰσραὴλ ἐπισυνάξει.

Περὶ τῶν ὑπολειφθέντων ἢ προφητεία· οὐ γὰρ ἄθροοι πάντες ἀνήχθησαν.

3 Ὁ ἰώμενος τοὺς συντετριμμένους τὴν καρδίαν καὶ δεσμεύων τὰ συντρίμματα αὐτῶν.

Τοῦτο καὶ Παῦλος εἶπεν, ὅτι Ὁ παρακαλῶν τοὺς ταπεινούς.

2Cor 7.6

Ψυχῶν γὰρ ὧν μᾶλλον ἰατρὸς, ἔργον ἔχει ψυχαγωγεῖν καὶ ἀνακτᾶσθαι τοὺς συντετριμμένους τὴν καρδίαν ὑπὸ πειρασμῶν καὶ συμφορῶν.

Εἰ δὲ τούτους, πολλῷ μᾶλλον τοὺς τὴν ἐνάρετον ταπείνωσιν τεταπεινωμένους. Δεσμοὶ δὲ συντριμμάτων, αἱ δι' ἔργων καὶ λόγων θεραπείαι καὶ παρηγορίαι.

Τοῦτο μὲν οὖν, περὶ τῆς χρηστότητος αὐτοῦ, τὸ δὲ μετὰ τοῦτο, περὶ τῆς δυνάμεως, ἵνα θαρβήσωσιν.

4α Ὁ ἀριθμῶν πλήθῃ ἄσטרων.

Ὁ τὸν ἀριθμὸν αὐτῶν ἀκριβῶς εἰδώς· τινὲς δὲ ἀριθμὸν, τὴν γνῶσιν ἐνόησαν· οἶον, ὁ γινώσκων τὰ πλήθῃ τῶν ἄστρων, πῶς ἔχουσι κατὰ τε θέσιν καὶ τάξιν καὶ σχῆμα καὶ μέγεθος καὶ σχέσιν πρὸς ἄλληλα καὶ αἰτίαν.

4β Καὶ πᾶσιν αὐτοῖς ὀνόματα καλῶν.

Ὅνόματα ἀφορίζων, ὀνομάζων, ὃ μεῖζον τοῦ ἀριθμεῖν αὐτά.

Ἦδειξεν οὖν ὅτι | ὁ ἰώμενος τοὺς συντετριμμένους δεσμήσει καὶ τὰ συν-
τρίμματα τῶν ἔτι συντριβομένων ἐν τῇ αἰχμαλωσίᾳ· καὶ ὁ τοσοῦτον γινώσκων
τὰ ἀναρίθμητα πλήθη τῶν ἄστρων ὥς καὶ ἕκαστον αὐτῶν ἐξ ὀνόματος καλεῖν
— ὃ τῆς ἄκρας ἐστὶ γνώσεως ἐμφαντικὸν — οἶδε πάντως καὶ πάντας τοὺς
διασπαρμένους ἐν ταῖς χώραις τῶν αἰχμαλωτισάντων, καὶ ὥς μὲν πανοικτίρμων,
οἰκτειρήσει τούτους, ὥς δὲ παντοδύναμος, δυνήσεται ἐπισυναγαγεῖν αὐτούς.

5α Μέγας ὁ Κύριος ἡμῶν, καὶ μεγάλη ἡ ἰσχὺς αὐτοῦ.

Ἐπειδὴ πρᾶγμα εἶπε μέγιστον, ὅτι τοσαύτας μυριάδας πανταχοῦ διασπαρείσας
ἐπισυνάξει, περὶ τῆς δυνάμεως αὐτοῦ λοιπὸν διαλέγεται, θαρρῆναι παρασκευάζων
καὶ πιστεύειν ἀνενδοιάστως.

5β Καὶ τῆς συνέσεως αὐτοῦ οὐκ ἔστιν ἀριθμός.

Μὴ ζῆτει πῶς καὶ τίνι τρόπῳ. Ὡς περ γὰρ τῆς μεγαλωσύνης αὐτοῦ οὐκ ἔστι
πέρας, οὕτω καὶ τῆς συνέσεως αὐτοῦ οὐκ ἔστιν ἀριθμός· οὗ δὲ καὶ ἡ μεγαλωσύνη Ps 144.3
καὶ ἡ σοφία ἄπειρος, περὶ τούτου μὴ ἀμφίβαλλε.

6α Ἄναλαμβάνων πραεῖς ὁ Κύριος.

Ἀνακτῶμενος, φέρων, διαβαστάζων, πατρικῶς τε καὶ κηδεμονικῶς.

6β Ταπεινῶν δὲ ἁμαρτωλοὺς ἕως γῆς.

Καθαιρῶν εἰς ἔδαφος, καταράσσων σφόδρα. Τοῦτο γὰρ ἐμφαίνει τὸ, ἕως γῆς.

Πραεῖς μὲν οὖν λέγει, τοὺς ταπεινοὺς τῇ καρδίᾳ, ἁμαρτωλοὺς δὲ, τοὺς Mt 11.29
ὑπερηφάνους, κατὰ τὸ, Κύριος ὑπερηφάνοις ἀντιτάσσεται, ταπεινοῖς δὲ δίδωσι
χάριν. Jc 4.6

7α Ἐξάρξατε τῷ Κυρίῳ ἐν ἐξομολογήσει.

Ἐξάρξατε αὐτῷ ᾧδῆς δηλονότι, ἐν εὐχαριστίᾳ· ἢ, ἐξάρξατε, ἀντὶ τοῦ, ἄσατε
αὐτῷ δι' εὐχαριστίας.

7β-9α Ψάλατε τῷ Θεῷ ἡμῶν ἐν κιθάρᾳ, τῷ περιβάλλοντι τὸν οὐρανὸν ἐν νεφέλαις, τῷ
ἐτοιμάζοντι τῇ γῇ ὑέτῶν, τῷ ἐξανατέλλοντι ἐν ὄρεσι χόρτον, καὶ χλόην τῇ δουλείᾳ
τῶν ἀνθρώπων, δίδόντι τοῖς κτήνεσι τροφήν αὐτῶν.

Καλύπτει μὲν γὰρ τὸν οὐρανὸν ἐν νεφέλαις, ἵνα ὑετίσῃ· ὑετίζει δὲ, ἵνα χόρτον καὶ χλόην ἐξανατείλῃ· ἐξανατέλλει δὲ ταῦτα πρὸς τροφήν τῶν ποιηφάγων κτηνῶν, ἡμέρων τε καὶ ἀνημέρων. Εἴρηται δὲ καὶ ἐν τῷ ργ' ψαλμῷ, Ποτίζων ὄρη ἐκ τῶν ὑπερώων αὐτοῦ.

Ps 103.13

Εἰ δὲ τὰ ὄρη, πολλῷ μᾶλλον τὴν καρποφόρον γῆν, καὶ εἰ τῶν ἀλόγων τίθεται πρόνοιαν, πολλῷ μᾶλλον τῶν λογικῶν, δι' οὓς παρήγαγε καὶ τὰ ἄλογα.

Ὅμοίως δὲ καὶ περὶ τῶν ἐφεξῆς ἐρρήθη ἐν τῷ δηλωθέντι ψαλμῷ, Ὁ ἐξανατέλλων χόρτον τοῖς κτήνεσι καὶ χλόην τῇ δουλείᾳ τῶν ἀνθρώπων, καὶ ἀνάγνωθι τὰς τούτων ἐξηγήσεις.

Ps 103.14

9β **Καὶ τοῖς νεοσσοῖς τῶν κοράκων τοῖς ἐπικαλουμένοις αὐτόν.**

Εἶπε καὶ ἐν τῷ ρηθέντι ψαλμῷ, Πάντα πρὸς σέ προσδοκῶσι, δοῦναι τὴν τροφήν αὐτῶν εἰς εὐκαιρον, καὶ ζήτησον ἐκεῖ.

Ps 103.27

Φυσικὸς δὲ λόγος, ὡς οἱ νεοσσοὶ τῶν κοράκων ἐγκαταλιμπανόμενοι παρὰ τῶν γεγεννηκότων δι' ὠμότητα καὶ μισοτεκνίαν, κράζουσιν ἰσχυρῶς, κεχρηνότες ἄνω, καὶ ζητοῦντες τροφήν· οὗς ὁ Θεὸς ἀπορὶ ῥήτως τρέφει, πρὸς ἔνδειξιν τῆς οἰκείας προνοίας καὶ περὶ πάντα χρηστότητος, αὐρας τοῖς στόμασιν αὐτῶν ἐμπιπτούσης, βρῶσιν ἐξ ἀέρος τινὰ συνεπισπωμένης. Ἐπικαλοῦνται δὲ τὸν Θεόν, οὐχ ὡς συνιέντες, ἀλλ' ὡς δοκοῦντες ἐπικαλεῖσθαι, καὶ ὡς τῆς κραυγῆς μιμουμένης δέησιν· διὰ τοῦτο γὰρ καὶ εἰδικῶς τούτους ἐνταῦθα μνημονευθῆναι.

Νεοσσοὶ δὲ κοράκων ἀναγωγικῶς, οἱ ἐξ ἐθνῶν, τῶν ἀκαθάρτων καὶ μεμελασμένων τὰς ψυχὰς τῷ ζόφῳ τῆς ἁμαρτίας, οἷς δίδωσι τροφήν ὁ Θεὸς πνευματικὴν τε καὶ μὴ ἀπολλυμένην.

Jn 6.27

Ἐπεὶ δὲ ἀσθενεῖς ἦσαν οἱ ἐκ τῆς αἰχμαλωσίας καὶ ὅπλων ἔρημοι καὶ πάντων γεγυμνωμένοι, ἵνα μὴ δ' ἐντεῦθεν θορυβῶνται, καὶ ταύτην αὐτῶν θεραπείει τὴν ὑποψίαν, λέγων·

10 **Οὐκ ἐν τῇ δυναστείᾳ τοῦ ἵππου θελήσει, οὐδὲ ἐν ταῖς κνήμαις τοῦ ἀνδρὸς εὐδοκεῖ.**

Θέλῃσιν καὶ εὐδοκίαν, τὴν ἀρέσκειαν λέγει, καὶ αὖθις δυναστείαν καὶ κνήμας, τὴν δύναμιν. Ὡς περὶ γὰρ ἐν τοῖς βραχίοσι τῶν χειρῶν, οὕτω καὶ ἐν ταῖς κνήμαις τῶν ποδῶν, ἡ περιουσία τῆς δυνάμεως.

Οὐκ ἐν τῇ δυνάμει, φησί, τοῦ ἵππου ἢ τοῦ ἱππότου ἀρεσθήσεται ἢ εὐδοκεῖ τὸ κράτος, ἀλλ' ἐν τίσιν, ἄκουσον·

11 **Εὐδοκεῖ Κύριος ἐν τοῖς φοβουμένοις αὐτόν, καὶ ἐν τοῖς ἐλπίζουσιν ἐπὶ τὸ ἔλεος αὐτοῦ.**

Λοιπὸν οὖν, φόβον τοιοῦτον καὶ ἐλπίδα τοιαύτην κτησάμενοι, μηδὲν θορυβεῖσθε.

147

1α

ρμζ'
Ἀλληλούϊα.

Αἶνεσις καὶ οὗτος ὑπὲρ τῶν ἀγαθῶν τῆς Ἱερουσαλήμ.

1β Ἐπαίνει, Ἱερουσαλήμ, τὸν Κύριον, αἶνει τὸν Θεόν σου, Σιών.

Ἱερουσαλήμ μὲν, ἡ οἰκοδομηθεῖσα πόλις· Σιών δέ, τὸ ὄρος ἐφ' οὗ αὕτη
ὠκοδόμητο· ἀμφοτέρω δὲ τῆς αὐτῆς ὀνόματα.

2α Ὅτι ἐνίσχυσε τοὺς μοχλοὺς τῶν πυλῶν σου.

Ῥυμνεῖ, φησὶν, αὐτὸν, δόξαζε δὲ καὶ εὐχαρίστει, ὅτι ἐνεδυνάμωσε τοὺς μοχλοὺς
τῶν πυλῶν σου, θεὶς αὐτοὺς ἀδιάρρηκτους τοῖς πολεμίοις.

Εἶτα λέγει καὶ τὰς λοιπὰς εὐεργεσίας.

2β Εὐλόγησε τοὺς υἱοὺς σου ἐν σοί.

Ἐχαρίτωσεν αὐτοὺς εἰς πλῆθος, εἰς ἰσχὺν, εἰς σύνεσιν, εἰς πλοῦτον, καὶ τὸ
μεῖζον, ὅτι ἐν σοὶ ὄντας ὁμοῦ κατοικοῦντας. Ἴδου δὴ γὰρ, φησὶ, τί καλὸν ἢ τί
τερπνὸν ἄλλ' ἢ τὸ κατοικεῖν ἀδελφούς ἐπὶ τὸ αὐτό.

Ps 132.1β

3α Ὅ τιθεὶς τὰ ὄριά σου εἰρήνην.

Ὁ πάντων τῶν ὁρίων σου τὸν πόλεμον ἀπελάσας, ὁ τιθεὶς τὰ ὄριά σου εἰρηναῖα
ἢ ὁ τιθεὶς εἰς τὰ ὄριά σου εἰρήνην.

3β Καὶ στέαρ πυροῦ ἐμπιπλῶν σε.

Οὐ σῖτον ἀπλῶς, ἀλλὰ πιμελὴν σίτου, λέγει δὲ τὴν σεμίδαλιν· αὕτη γὰρ τὸ
πιότατον καὶ καθαρώτατον τῆς ἀλεύρου· καὶ οὐ διδοὺς ἀπλῶς, ἀλλ' ἐμπιπλῶν· δι'
ὧν ὁμοῦ τὴν εὐθηνίαν καὶ δαψίλειαν τῶν καρπῶν δηλοῖ.

4α Ὅ ἀποστέλλων τὸ λόγιον αὐτοῦ τῇ γῇ.

Ὅπερ αὐτῷ σύνηβες, ἀπὸ τῶν εἰδικῶν ἐπὶ τὰ κοινὰ μεταφέρειν τὸν λόγον,
καὶ πάλιν ἀπὸ τῶν κοινῶν ἐπὶ | τὰ ἰδιάζοντα, τοῦτο κἀνταῦθα ποιεῖ· εἰπὼν γὰρ
περὶ τῶν μερικῶν εὐεργεσιῶν τῆς Ἱερουσαλήμ, νῦν λέγει καὶ περὶ τῆς καθόλου
προνοίας, λόγιον καλῶν, τὸ περὶ τοῦ καρπογονεῖν πρόσταγμα.

Gen 1.11

4β Ἔως τάχους δραμεῖται ὁ λόγος αὐτοῦ.

Ἀποστέλλοντος αὐτοῦ τὸ λόγιον, ἥτοι κελεύοντος, ὁ τοιοῦτος λόγος ἕως τάχους δραμεῖται, τουτέστι, ταχέως δραμεῖται, παραντίκα τελεσιουργηθήσεται.

Κατὰ δὲ ἀναγωγὴν, Ἱερουσαλὴμ καὶ Σιών, ἡ τῶν πιστῶν Ἐκκλησία, καθὼς πολλάκις εἰρήκαμεν· πύλαι δὲ αὐτῆς, ἡ πίστις καὶ τὸ βάπτισμα· μοχλοὶ δὲ αὐτῶν, ὁ σταυρὸς· εὐλόγησε δὲ τοὺς υἱοὺς αὐτῆς, τοὺς ἀποστόλους, ὁ Χριστός. Ἐπάρας, φησί, τὰς χεῖρας αὐτοῦ, εὐλόγησεν αὐτούς, καὶ δι' αὐτῶν πάντας τοὺς ἐξ αὐτῶν. Τέθεικε δὲ καὶ τὰ ὅρια αὐτῆς εἰρήνην, ὅτι καὶ πολεμουμένη, εἰρήνην ἄγει ἐν τῷ νικᾶν· στέαρ δὲ πυροῦ, ἡ τῆς πνευματικῆς τροφῆς πίοτης καὶ καθαρότης· ἀποστελλόμενον δὲ τῇ γῇ λόγιον, τὸ κήρυγμα τοῦ Εὐαγγελίου, ὃ καὶ ταχέως δραμεῖσθαι προεφήτευσεν ὁ Δαυὶδ. Lk 24.50

Ἵνα δὲ μήτις ἀδύνατα νομίσῃ τὰ τῆς προφητείας, πιστοῦται ταῦτα διὰ τῶν ἐφεξῆς θαυμασίων, μονονουχὶ διδάσκων, ὡς ὁ ταῦτα ῥαδίως ἰσχύων, οὐδ' ἐπ' ἐκείνοις ἀδυνατήσῃ.

5α Διδόντος χιόνα αὐτοῦ ὥσει ἔριον.

Οὕτω πολλὴν καὶ οὕτως ἄθρόαν, ὡς ἐν βραχεῖ πᾶσαν καλύπτεσθαι τὴν γῆν, ὡς ὑπὸ τινος ἐρίου λευκοῦ.

5β Ὅμιχλιν ὥσει σποδὸν πάσσοντος.

Πολλὴν καὶ ἄθρόαν καὶ ταύτην.

6α Βάλλοντος κρύσταλλον αὐτοῦ ὥσει ψωμούς.

Καταφέρεται γὰρ καὶ τοιαύτη κρυσταλλώδης χιών, βραχέσι κέρμασι ψωμῶν ἐοικυῖα. Τινὲς δὲ καὶ τὴν μεγάλην χάλαζαν ἐνόησαν.

6β Κατὰ πρόσωπον ψύχους αὐτοῦ τίς ὑποστήσεται;

Καὶ τοῦτο γὰρ θαυμαστὸν καὶ μεγάλης δυνάμεως ἀπόδειξις, πῶς αἰφνίδιον τοιοῦτον καὶ τοσοῦτον ψῦχος.

7α Ἐξαποστελεῖ τὸν λόγον αὐτοῦ καὶ τήξει αὐτά.

Ἔτερον τοῦτο παράδοξον, πῶς τῷ προστάγματι αὐτοῦ τήκεται καὶ ἡ χιών καὶ ὁ κρύσταλλος.

7β Πνεύσει τὸ πνεῦμα αὐτοῦ καὶ ῥυήσεται ὕδατα.

Τὸν νότον λέγει.

Δείκνυσι δὲ διὰ πάντων, ὡς οὐκ αὐτόματα γίνεται ταῦτα, πάντα δὲ τοῖς προστάγμασιν αὐτοῦ πειθαρχεῖ καὶ ῥαδίως μεταβάλλεται, νῦν μὲν ἐξ ὕδατος εἰς χιόνα καὶ κρύσταλλον, νῦν δὲ ἀπὸ τούτων εἰς ὕδωρ· καὶ ἄρτι μὲν ἀπὸ θερμῆς εἰς ψῦχος, ἄρτι δ' ἀπὸ τούτου εἰς θερμὴν· ὅθεν οὐκ ἄπιστον ἐκ πειρασμῶν γενέσθαι ταχεῖαν ἄνεσιν, καὶ ἐκ πολέμων, ἀθρόαν εἰρήνην, καὶ ἀπὸ συμφορῶν καὶ θλίψεων, αἰφνίδιον μεταβολὴν καὶ χαράν.

Αἰνίττεται δὲ τὰ ῥηθέντα καὶ τι βαθύτερον, ὅτι καθάπερ τὰ τοῦ χειμῶνος, εἰ καὶ λυποῦσιν, ὅμως χρησιμεύει τῇ γῇ, οὕτω καὶ τὰ τῶν πειρασμῶν εἰς καιρὸν ὠφελοῦντα πάλιν οἰκονομικῶς μεταβάλλεται· τοῦτο μὲν παιδεύοντα, τοῦτο δὲ ψυχαγωγοῦντα, | πρὸς τὸ λυσιτελοῦν ἐκατέρωθεν.

Εἴτα πάλιν ἀπὸ τῶν κοινῶν ἐπὶ τὰ ἰδιάζοντα μετὰγει τὸν λόγον, ὡς ἀνωτέρω δεδήλωται.

Ps 147.4a

8α **Ὁ ἀπαγγέλλων τὸ λόγιον αὐτοῦ τῷ Ἰακώβ.**

Ἀρχόμενος μὲν τοῦ ψαλμοῦ, περὶ τῶν αἰσθητῶν διελέχθη καὶ σῶμα ὠφελούντων, οἷον ἀσφαλείας, εὐανδρίας, εἰρήνης καὶ εὐθηνίας· ἐνταῦθα δὲ, περὶ τῶν ὑψηλοτέρων καὶ ψυχὴν ρυθμιζόντων, τὸν περὶ τῆς νομοθεσίας λόγον εισάγων, ἐκ τούτων τε κἀκεῖνων διεγείρων τὸν λαὸν εἰς ὑμνολογίαν καὶ ἀγάπην Θεοῦ, τοιαῦτα τούτους εὐεργετοῦντος.

Ὁ ἀναγγέλλων, φησί, τὸ πρόσταγμα αὐτοῦ τοῖς Ἰσραηλίταις, ὁ διδάσκων, ὁ γνωρίζων αὐτοῖς αὐτό. Ἐγνώρισε γάρ, φησί, τὰς ὁδοὺς αὐτοῦ τῷ Μωυσῇ, τοῖς υἱοῖς Ἰσραὴλ τὰ θελήματα αὐτοῦ.

Ps 102.7a-β

Σαφηνίζων δὲ τὸν λόγον, ἐπήγαγε·

8β **Δικαιώματα καὶ κρίματα αὐτοῦ τῷ Ἰσραὴλ.**

Ὁ προλαβὼν εἶπε λόγιον, τοῦτο λέγει νῦν, δικαιώματα καὶ κρίματα.

9α **Οὐκ ἐποίησεν οὕτως παντὶ ἔθνει.**

Οὐδενὶ ἔθνει.

9β **Καὶ τὰ κρίματα αὐτοῦ οὐκ ἐδήλωσεν αὐτοῖς.**

Οὐκ ἐποίησέ τινι ἔθνει τοιαῦτα καὶ τοσαῦτα· καὶ τὰ προστάγματα καὶ θελήματα αὐτοῦ οὐκ ἐδήλωσε τοῖς ἔθνεσιν, εἰ μὴ μόνοις τούτοις· τοῖς μὲν γὰρ ἄλλοις ἔθνεσι τὸν φυσικὸν ἐνέθηκε νόμον, τὸν ἀπὸ τοῦ συνειδότος, καθ' ὃν καὶ κρίνων αὐτοὺς κολάζει· τοῖς Ἰσραηλίταις δὲ, μετὰ τοῦ φυσικοῦ, δέδωκε καὶ τὸν γραπτὸν, δηλοῦντα τὰ κρίματα αὐτοῦ· διὸ καὶ βαρύτερον κρίνονται· καὶ γὰρ ἡ πολλὴ τοῦ Θεοῦ φιλανθρωπία πολλῆς κατακρίσεως τοῖς ἐρραθυμηκόσιν αἰτία γίνεται.

Rom 2.14-16

148

1α

ρμη'
Ἀλληλούϊα.

Ἔθος τοῖς ἀγίοις, διὰ πολλὴν εὐγνωμοσύνην, ἐπειδὴν μέλλωσιν εὐχαριστεῖν τῷ Θεῷ, πολλοὺς καλεῖν κοινωνοὺς τῆς εὐφημίας, καὶ παρακαλεῖν συνεφάπτεσθαι τῆς καλῆς ταύτης λειτουργίας αὐτοῖς. Τοῦτο καὶ οἱ Τρεῖς Παῖδες πεποιήκασι, τὴν κτίσιν ἅπασαν, ἥνικα ἦσαν ἐν τῇ καμίνῳ, πρὸς τὴν εὐφημίαν τῆς ὑπὲρ αὐτῶν εὐεργεσίας καὶ τὴν ὑμνωδίαν τοῦ Δεσπότη καλέσαντες· τοῦτο καὶ οὗτος ἐνταῦθα ποιεῖ, ἐκάτερον κόσμον συμπαρалаμβάνων, τὸν ἄνω, τὸν κάτω, τὸν νοητὸν, τὸν αἰσθητὸν. Ἄτε γὰρ οὐκ ὄντες ἱκανοὶ μόνοι πρὸς τὴν εὐφημίαν, περιέρχονται τῷ λόγῳ πάντα, καλοῦντες εἰς ὑμνολογίαν τοῦ Κτίσαντος.

Dan 3.57-88

Καὶ ἕτερον δὲ τι βαθύτερον ἐκ τούτων κατασκευάζει, δεικνὺς ἓνα ποιητὴν ἐκατέρας κτίσεως, καὶ σαφῶς ἐπιστομίζων τοὺς λέγοντας δύο δημιουργοὺς, ἕτερον μὲν τῆς νοητῆς, ἕτερον δὲ τῆς αἰσθητῆς. Ἵνα γὰρ μή τις ἐκ τῆς διαφορᾶς τῶν ἔργων διαφόρους ὑπολάβοι, ἓνα χορὸν ἴστησιν ἐξ ἀπάντων, καὶ μίαν ὑμνωδίαν πλέκει τῷ ἐνὶ καὶ μόνῳ Θεῷ.

1β **Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις.**

Ἐκ μὲν τῶν οὐρανῶν, τοῦ τε πρώτου καὶ τοῦ δευτέρου, καλεῖ πρὸς αἴνεσιν τοῦ Κυρίου τοὺς ἀγγέλους καὶ τοὺς ἀστέρας καὶ ὅσα κατὰ τοὺς οὐρανοὺς· ἐκ δὲ τῆς γῆς, | προῖων συγκαλεῖ τοὺς δράκοντας καὶ τὰ ἐφεξῆς, καὶ καταλύει τὸν λόγον εἰς τοὺς ἀνθρώπους.

Ps 8.4a

Ταῦτόν δὲ τῷ, ἐκ τῶν οὐρανῶν, τὸ, ἐν τοῖς ὑψίστοις.

Εἴτα λέγει τίνας ἐκ τῶν οὐρανῶν καὶ ἐν τοῖς ὑψίστοις μέρεσι καλεῖ.

2 **Αἰνεῖτε αὐτὸν, πάντες οἱ ἄγγελοι αὐτοῦ· αἰνεῖτε αὐτὸν, πᾶσαι αἱ δυνάμεις αὐτοῦ.**

Εἰπὼν περὶ τοῦ ἀγγελικοῦ τάγματος, ἐπήγαγε συλληπτικῶς καὶ περὶ τῶν λοιπῶν ταγμάτων, δυνάμεις αὐτὰ καλέσας.

Ἦ τὰ ὅλα τάγματα καλεῖ καὶ ἀγγέλους καὶ δυνάμεις, τὸ μὲν ὅτι τὰ θεῖα διαγγέλλουσι ῥήματα, τὸ δὲ ὅτι δύνανται τὰ ἐπιταττόμενα· Δυνατοὶ γὰρ, φησὶν, ἰσχύϊ, ποιοῦντες τὸν λόγον αὐτοῦ.

Ps 102.20

3 **Αἰνεῖτε αὐτὸν ἥλιος καὶ σελήνη· αἰνεῖτε αὐτὸν πάντα τὰ ἄστρα καὶ τὸ φῶς.**

Ταῦτα τοῦ δευτέρου οὐρανοῦ, ἥτοι τοῦ στερεώματος.

Ἦλιον μὲν οὖν καὶ σελήνην καὶ ἄστρα, τὰ φωτοδόχα τούτων ὄργανα νοήσεις· φῶς δὲ, τὸ καταμερισθὲν εἰς αὐτά. Ἦ ταῦτα μὲν, τὰ ἐν τῇ τετάρτῃ ἡμέρᾳ κτισθέντα· φῶς δὲ, τὸ γεγονὸς ἐν τῇ πρώτῃ, τὸ ἄσχετον.

Gen 1.14

Gen 1.3

Ἄλλὰ πῶς αἰνέσουσι ταῦτά τε καὶ τὰ ἐφεξῆς, οὐ φωνὴν ἔχοντα, οὐ γλῶτταν,

οὐ λογισμὸν, οὐ ψυχὴν;

Τρεῖς τρόποι δοξολογίας· ὁ διὰ φωνῆς, ὡς Μωυσῆς ἐδόξασε μετὰ τῆς Μαρίας, αἰνῶν καὶ λέγων, Ἦμισυμεν τῷ Κυρίῳ, ἐνδόξως γὰρ δεδόξασται· καὶ ὁ δι' ὅψεως, ὡς, Οἱ οὐρανοὶ διηγοῦνται δόξαν Θεοῦ, περὶ οὗ διελάβομεν ἐν τῷ ἡ΄ ψαλμῷ· καὶ ὁ διὰ βίου καὶ ἔργων· Ὅπως γὰρ, φησὶν, ἴδωσιν ὑμῶν τὰ καλὰ ἔργα καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς.

Ex 15.1

Ps 18.1β

Mt 5.16

Αἰνεῖ γοῦν τὸν Θεὸν καὶ τὰ ἄψυχα καὶ τὰ ἄλογα, τῷ μεγέθει, τῷ κάλλει, τῇ θέσει, τῇ χρείᾳ, τῇ διακονίᾳ, τῇ διαμονῇ, καὶ τοῖς τοιούτοις, τὸν θεατὴν εἰς θαῦμα καὶ εὐφημίαν τοῦ πεποιηκότος ἐνάγοντα, καὶ τῇ γλώττῃ τούτου πρὸς ὑμνολογίαν χρώμενα.

Κατὰ γὰρ τὸν Θεολόγον Γρηγόριον, Πάντα Θεὸν ὑμνεῖ καὶ δοξάζει φωναῖς ἀλαλήτοις. Ἐπὶ πᾶσι γὰρ εὐχαριστεῖται δι' ἐμοῦ Θεός· καὶ οὕτως ἐκείνων ὕμνος ὁ ἡμέτερος γίνεται, παρ' ὧν ἐγὼ τὸ ὑμνεῖν λαμβάνω.

PG36.620

4-5α **Αἰνεῖτε αὐτόν, οἱ οὐρανοὶ τῶν οὐρανῶν, καὶ τὸ ὕδωρ τὸ ὑπεράνω τῶν οὐρανῶν, αἰνεσάτωσαν τὸ ὄνομα Κυρίου.**

Εἴρηται διαφόρως ὅτι ἔθος τῇ τῶν Ἑβραίων φωνῇ, τὰ ἐνικὰ πληθυντικῶς ἐκφέρειν. Οὐρανοὺς οὖν οὐρανῶν, τὸν οὐρανὸν τοῦ οὐρανοῦ καλεῖ, δηλαδὴ τὸν πρῶτον· καὶ ἀλλαχοῦ γὰρ, φησὶν, Ὁ οὐρανὸς τοῦ οὐρανοῦ τῷ Κυρίῳ· καὶ τὸ, αἰνεῖτε δὲ, καὶ τὸ, αἰνεσάτωσαν, τοιαῦτα νῦν εἰσι, πληθυντικά, ἀντὶ ἐνικῶν.

Ps 113.24α

Ἦδωρ δὲ ὑπὲρ ἄνω τῶν οὐρανῶν, τὸ ὑπὲρ ἄνω τοῦ στερεώματος· πῶς δὲ αἰνεῖ ὁ πρῶτος οὐρανός, ἀθέατος ὢν, εἴρηται ἐν τῷ ἡ΄ ψαλμῷ, ἔνθα τὸ, Οἱ οὐρανοὶ διηγοῦνται δόξαν Θεοῦ. Εἰ δ' ὁ ἀθέατος ὑμνεῖ, πρόδηλον ὅτι πολλῷ μᾶλλον ὁ θεατός.

Gen 1.7

Ps 18.1β

5β **Ὅτι αὐτὸς εἶπε καὶ ἐγενήθησαν.**

Διὰ τοῦ, εἶπε, δύο ταῦτα ἐνέφηνεν, οὐ μόνον ὅτι μὴ ὄντα παρήγαγεν, ἀλλ' ὅτι καὶ μετὰ πολλῆς εὐκολίας. Ὡςπερ γὰρ σοι τὸ εἰπεῖν εὐκόλον, οὕτως τῷ Θεῷ τὸ ποιῆσαι οὐκ ὄντα, μᾶλλον δὲ καὶ πολλῷ πλέον, οὐδὲ γὰρ δυνατὸν παραστῆσαι τῆς εὐκολίας τὴν ὑπερβολήν.

5γ **Αὐτὸς ἐνετείλατο καὶ ἐκτίσθησαν.**

Τὸ αὐτὸ λέγει πάλιν, ὡς εἶωθε πολλάκις ποιεῖν. Γέγραπται γὰρ καὶ ἐν τῇ βίβλῳ τῆς Γενέσεως· Καὶ εἶπεν ὁ Θεός, Γενηθήτω φῶς, καὶ ἐγένετο, καὶ τὰ ἐξῆς ὁμοίως.

Gen 1.3

6α **Ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος.**

Ἦδραίωσεν αὐτὰ κατὰ τε τὴν τάξιν καὶ τὴν ἐνέργειαν καὶ τὴν χρείαν, ἀμετακίνητα δι' αἰῶνος, μὴ παραβαίνοντα τοὺς ὅρους τῆς φύσεως.

6β **Πρόσταγμα ἔθετο, καὶ οὐ παρελεύσονται.**

Καὶ τοῦτο, τὴν εὐκολίαν τῆς συνοχῆς καὶ διακρατήσεως αὐτῶν ἐμφαίνει. Ἔθετο, φησὶν, αὐτοῖς πρόσταγμα τῶν ὅρων, καὶ οὐ παρελεύσονται ποτε τοῦτο, καθάπερ δοῦλα μὴ τολμῶντα παρεξελθεῖν τὸ πρόσταγμα τοῦ δεσπότου. Τὰ σύμπαντα γὰρ, φησί, δοῦλα σά.

Ps 118.91

7 **Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.**

Δράκοντας μὲν, τὰ κήτη λέγει νῦν, ὡς καὶ ἀλλαχοῦ, Δράκων, φησὶν, οὗτος, ὃν ἔπλασας· ἄβυσσους δὲ, τὰ πελάγη. Ὅταν γὰρ ἴδῃς τοῦ κήτους τὸ μέγεθος καὶ τὴν σύμπληξιν τοῦ σώματος, ἦν ἐν τῷ Ἰὼβ ἡ Γραφή μετὰ πλείονος διηγεῖται σαφηνείας, πῶς οὐ σφόδρα θαυμάσας, ὑμνήσεις τὸν δημιουργήσαντα τηλικαῦτα ζῶα, καὶ χωρία τούτοις τὰ ἅπλωτα πελάγη ἀποκληρώσαντα, καὶ μὴ συγχωροῦντα τῶν οἰκείων ἐκτρέχειν ὅρων, εἴτε πρὸς γῆν, εἴτε πρὸς τὰ πλεόμενα μέρη, μηδὲ λυμαίνεσθαι, μὴ μόνον τοῖς πλοίοις, ἀλλὰ μηδὲ τοῖς γένεσι τῶν ἰχθύων· οὐ τοῦτο δὲ μόνον ἄξιον θαυμάζειν, ἀλλὰ καὶ τὴν θάλασσαν, πῶς τοσοῦτον πλῆθος ὑδάτων ἔχουσα καὶ ταῖς βίαις τῶν ἀνέμων ἐλαυνομένη, καὶ φοβερῶς ἀναβρασσομένη καὶ στροβυλιζομένη καὶ μαινομένη, τοὺς ἰδίους ὅρους οὐχ ὑπερβαίνει, οὐδὲ τὴν γείτονα γῆν ἐπικλύζειν τολμᾷ, τὸ πρόσταγμα φυλάττουσα τοῦ Δεσπότου, καὶ φύσιν ἄστατον καὶ ἄτακτον ἔχουσα, τὴν εὐταξίαν τηρεῖ.

Ps 103.26
Job 3.8, 9.13,
26.13

Ταῦτα τοίνυν ἀναλογιζόμενος, θαυμάσεις ὄντως τοῦ Θεοῦ τὴν δύναμιν, τὴν σοφίαν, τὴν οἰκονομίαν, καὶ ὕμνον ὥσπερ ἀπὸ τῶν ἄλλων, οὕτω κάντεϋθεν ὕφανεῖς αὐτῷ.

8 **Πῦρ, χάλαζα, χιών, κρύσταλλος, πνεῦμα καταιγίδος, τὰ ποιοῦντα τὸν λόγον αὐτοῦ.**

Τὰ διακονοῦντα τῷ προστάγματι αὐτοῦ πρὸς τὸ λυσιτελοῦν ἀνθρώποις, καὶ μὴ ἀπλῶς καὶ ὡς ἔτυχε γινόμενα· πῦρ δὲ νῦν λέγει, τὴν ἀστραπήν.

9-10 **Τὰ ὄρη καὶ πάντες οἱ βουνοὶ, ξύλα καρποφόρα, καὶ πᾶσαι κέδροι, τὰ θηρία καὶ πάντα τὰ κτήνη, ἐρπετὰ καὶ πετεινὰ πτερωτά.**

Ἐπεὶ τὰ τερπνότερα καὶ χρησιμώτερα καὶ ὠφελιμώτερα πρόδηλον ἔχουσι τὸν θαυμασμόν καὶ τὸν ἔπαινον, ἐνδιατρίβει πλέον τοῖς λυπηροτέροις, λέγων, πῦρ, χάλαζα, χιών, κρύσταλλος, πνεῦμα καταιγίδος, καὶ τοῖς δοκοῦσιν ἀχρηστοτέροις, λέγων, τὰ ὄρη καὶ πάντες οἱ βουνοὶ καὶ πᾶσαι κέδροι, καὶ τοῖς βλαβερωτέροις, λέγων, τὰ θηρία καὶ | τὰ ἐρπετὰ, ἐκ περιουσίας δεικνύων τοῦ Θεοῦ τὴν πρόνοιαν,

καὶ διδάσκων ὅτι καὶ ταῦτα πάντα θαυμαστὰ καὶ χρειώδη καὶ λόγον ἔχοντα τῆς εἰς τὸ εἶναι παραγωγῆς, εἰ καὶ ἡμῖν ἴσως ἀκατάληπτον ἢ δυσκατάληπτον.

Ἀστραπὴ μὲν γάρ, ὕετοῦ σημεῖον ἢ καὶ πολλάκις ἀνέμου· χάλαζα δὲ καὶ χιῶν καὶ κρύσταλλος, εἰς γεωργίαν ἐπιτήδεια· τὸ πνεῦμα δὲ τῆς καταιγίδος, ποτὲ μὲν ἀπελαύνει τὰ νέφη, ποτὲ δὲ συνάγει, καὶ τοῦτο δὲ κάκεῖνο, πρὸς τὸ λυσιτελοῦν, εἰ καὶ ἡμῖν οὐχ οὕτω δοκεῖ δι' ἄγνοιαν.

Τὰ ὄρη δὲ καὶ αἱ κέδροι, δι' ὧν κέδρων ὡς μειζόνων, πάντα τὰ ἄκαρπα δένδρα συμπαρελήφθησαν, εἰς οἰκοδομίαν καὶ ναυπηγίαν χρησιμεύουσι, καὶ οὐδὲν ὅλων περιττὸν, οὐδὲ ὡς ἔτυχε γενόμενον.

Λέοντες καὶ παρδάλεις καὶ ἐλέφαντες καὶ μονοκέρωτες καὶ ῥινοκέρωτες καὶ τὰ τοιαῦτα, καὶ τῶν ἐρπετῶν, δράκοντες καὶ ὄφεις καὶ σκορπιοί, καὶ τὰ λοιπὰ, πολὺ καὶ αὐτὰ χρησιμεύουσιν εἰς τὸν βίον· φόβον γάρ ἡμῖν ἐπιτειχίζει, καὶ σωφρονεῖν παρασκευάζει καὶ ἐναγωνίους ποιεῖ, καὶ ἀναμιμνήσκει τῆς ἐν τῷ παραδείσῳ τοῦ προπάτορος ἀμαρτίας, δι' ἣν ταῦτα τὴν τοῦ Ἀδὰμ ἀπεσεύσαντο δουλείαν, ὑποχείρια τούτῳ δοθέντα καὶ τὰς κλήσεις παρ' ἐκείνου δεξάμενα· ἵνα μὴ λέγω τὴν ἄλλην χρεῖαν, ἣν πρὸς τὰ κατασκευαζόμενα παρέχουσι φάρμακα.

Gen 1.28

Gen 2.19

Εἰ τοίνυν τὰ λυπηρὰ καὶ τὰ δοκοῦντα ἄχρηστα καὶ βλαβερά, οὕτως χρήσιμα, ὡς καὶ δι' αὐτῶν ὕμνον ἀναφέρεσθαι τῷ Θεῷ καὶ δοξολογίαν, τί ἂν τις εἴποι περὶ τῶν μὴ τοιούτων;

11 Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς.

Πάλιν ἕτερον ἐνταῦθα κινεῖ προνοίας εἶδος, τὸ τῶν ἀρχόντων· τῆς τοῦ Θεοῦ γὰρ σοφίας ἔργον, τὸ εἰς ἄρχοντας καὶ ἀρχομένους τόδε τὸ πᾶν διελεῖν· τοὺς βασιλεῖς δὲ λέγει, καὶ ἄρχοντας καὶ κριτὰς, ὡς καὶ τὸ ἄρχειν καὶ τὸ κρίνειν ἔχοντας.

Αἰνεῖτε γάρ, φησὶ, τὸν Κύριον, οἱ μὲν ὅτι ἐπιμελεῖσθαι προεκρίθητε, οἱ δὲ ὅτι ἐπιμελείας τῆς παρὰ τῶν κρειττόνων ἀξιοῦσθε, ὁμοῦ δὲ πάντες ὅτι εὐταξίαν ἐντεῦθεν τοῖς ἀνθρώποις ὁ Θεὸς ἐδωρήσατο. Τὸ μὲν οὖν ἄρχειν, ἔργον Θεοῦ· τὸ δὲ κακῶς ἄρχειν, τῆς τῶν ἀρχόντων φαυλότητος· τὸ δὲ καὶ πονηροὺς εἰς τὸ ἄρχειν ἄγεσθαι, τῆς τῶν ἀνθρώπων πονηρίας.

Εἰπὼν δὲ ὅτι πάντες λαοί, οὐκ ἄνδρας ἐδήλωσε μόνον, ἀλλὰ καὶ γυναῖκας καὶ ἀπλῶς πᾶν γένος καὶ πᾶσαν ἡλικίαν.

12-13α Νεανίσκοι καὶ παρθένοι, πρεσβύτεραι μετὰ νεωτέρων, αἰνεσάτωσαν τὸ ὄνομα Κυρίου.

Νεανίσκοι καὶ νεάνιδες, ἵνα ἐθισθῶσιν αἰνεῖν· πρεσβύτεροι, ὅτι εἰς τοιαύτην ἔφθασαν ἡλικίαν· νεωτέρους δὲ, τοὺς νεανίσκους αὖθις εἴρηκεν, ἀντιδιαστείλας αὐτοὺς τοῖς πρεσβυτέροις.

13β "Οτι ὑψώθη τὸ ὄνομα αὐτοῦ μόνου.

Ἐμεγαλύνθη διὰ τὰ μεγαλεῖα τῶν ἔργων αὐτοῦ.

13γ Ἡ ἐξομολόγησις αὐτοῦ ἐπὶ γῆς καὶ οὐρανοῦ.

Ἡ εὐχαριστία καὶ ἡ δοξολογία αὐτοῦ ἐπὶ γῆς ἐν ἀνθρώποις, καὶ | ἐπ' οὐρανοῦ ἐν ἀγγέλοις.

14α Καὶ ὑψώσει κέρας λαοῦ αὐτοῦ.

Αὐξήσει, μεγαλυνεῖ ἰσχὺν λαοῦ αὐτοῦ.

14β Ὕμνος πᾶσι τοῖς ὁσίοις αὐτοῦ.

Τοῖς ἀφωσιωμένοις αὐτῷ· τούτοις γὰρ μάλιστα προσήκει ὑμνεῖν, ὡς μᾶλλον εἰδóσι τὰ μεγαλεῖα καὶ τὰς εὐεργεσίας αὐτοῦ. Εἶρηκε δὲ καὶ ἐν τῷ λβ' ψαλμῷ, Τοῖς εὐθέσι πρέπει αἴνεσις, καὶ ζήτησον ἀκείνην τὴν ἐξήγησιν.

Ps 32.1γ

14γ Τοῖς υἱοῖς Ἰσραὴλ, λαῷ ἐγγίζοντι αὐτῷ.

Λαῷ οἰκείῳ, λαῷ ἐγγίζοντι κατὰ σχέσιν καὶ διάθεσιν, ἐκ πίστεως, ἐκ θεραπείας, ἐξ ἀρετῶν οἰκειώσεως.

Νοεῖται δὲ καὶ καθ' ἕτερον λόγον, ὅτι ὕμνος ἔσται τοῖς ὁσίοις αὐτοῦ, καὶ δοξασθήσονται, ὡς ὅσιοι αὐτοῦ, ὡς λαὸς ἐγγίζων αὐτῷ· διὸ χρὴ γίνεσθαι τοιούτους, ἵνα διὰ τοῦτο δόξης ἀξιωθῶσιν.

149

1α

ρμθ'
Ἀλληλούϊα.

1β Ἀισατε τῷ Κυρίῳ ᾠσμα καινόν.

Εἶρηται μὲν τοῦτο πολλάκις· ἡρμηνεύθη δὲ καλῶς ἐν τῷ λβ' ψαλμῷ.

Ps 32.3α

Κατὰ μὲν ἱστορίαν, περὶ τῶν Ἰουδαίων ὁ ψαλμός.

Κατὰ δὲ ἀναγωγὴν, περὶ ὧν ὁ Θεολόγος Γρηγόριος εἶρηκεν ἐν τῷ λόγῳ τῶν Ἑγκαίνιων. Ἀιδουσι δὲ τῷ Κυρίῳ ᾠσμα καινὸν οἱ τῆς καινῆς κτίσεως, οἱ διὰ τῆς καινῆς διαθήκης τὸν καινὸν ἄνθρωπον ἐνδυσάμενοι.

PG36.608B

Gal 6.15

Eph 4.24

1γ Ἡ αἴνεσις αὐτοῦ ἐν ἐκκλησίᾳ ὁσίων.

Εἶπε καὶ ἐν τῷ προλαβόντι ψαλμῷ, Ὕμνος πᾶσι τοῖς ὁσίοις αὐτοῦ.

Ps 148.14β

2α Εὐφρανθήτω Ἰσραὴλ ἐπὶ τῷ ποιήσαντι αὐτόν.

Ἰσραὴλ ὁ καινός, ἄδων εὐφρανθήτω ἐπὶ τῷ Θεῷ, ὅτι τε αὐτόν ἐποίησεν ἄνθρωπον, καὶ ὅτι αὐτόν ἐποίησεν ἴδιον λαόν· ἐπήγαγε γάρ·

2β Καὶ υἱοὶ Σιών ἀγαλλιάσθωσαν ἐπὶ τῷ βασιλεῖ αὐτῶν.

Υἱοὶ Σιών τῆς καινῆς· ὁ Ἰσραηλιτικὸς αὖθις λαός, ἄδων εὐφρανθήτω, καὶ εὐφραίνόμενος εὐχαριστεῖτω, ὑπὲρ τε τῆς δημιουργίας, ὑπὲρ τε τῆς οἰκειώσεως· ὡς οἰκείων γὰρ αὐτῶν ἐβασίλευσεν, ὅπερ ἕτερον εἶδος εὐεργεσίας.

3α Αἰνεσάτωσαν τὸ ὄνομα αὐτοῦ ἐν χορῷ.

Ἐν συμφωνίᾳ, ἵνα ἡ κοινωνία τῆς ᾠδῆς, κοινωνίαν αὐτοῖς ἀγάπης ἐμβάλῃ, καὶ σύμπνοιαν καὶ ὁμόνοιαν.

3β Ἐν τυμπάνῳ καὶ ψαλτηρίῳ ψαλάτωσαν αὐτῷ.

Τῷ μὲν παλαιῷ λαῷ διὰ τοιούτων ὀργάνων ἄδειν ἐπετέτραπτο, καθάπερ καὶ τὸ ζωοθυτεῖν, διὰ τὴν ἀσθένειαν αὐτῶν καὶ φιληδονίαν· τῷ δὲ νέῳ, τύμπανον μὲν, ἢ νέκρωσις τῶν σωματικῶν ἡδονῶν (νεκρὸν γὰρ σῶμα, τὸ τύμπανον), ψαλτήριον δὲ, τὸ ἄνωθεν ἐνηχεῖσθαι (τὸ ψαλτήριον γὰρ ἄνωθεν ἐλάμβανε τῶν φθόγγων τὰς ἀφορμάς)· ἢ τύμπανον μὲν, ἢ πρᾶξις, ψαλτήριον δὲ, ἢ θεωρία, ἵνα ψάλλωμεν αὐτῷ, νεκροῦντες τὰ πάθη καὶ ἄνωθεν ἐνηχοῦμενοι παρὰ Θεοῦ, ἢ διὰ πράξεως καὶ θεωρίας. § 70

Εἴρηται περὶ ἀναγωγῆς τοῦ ψαλτηρίου καὶ ἐν τῷ λβ' ψαλμῷ, ἔνθα τὸ, Ἐν ψαλτηρίῳ δεκαχόρδῳ ψάλατε αὐτῷ.

Ps 32.2

4α Ὅτι εὐδοκεῖ Κύριος ἐν τῷ λαῷ αὐτοῦ.

Εὐαρεστεῖται· ἢ ἀγαθὰ θέλει, κατὰ τὸ, ἐν ἀνθρώποις εὐδοκία.

Lk 2.14

4β Καὶ ὑψώσει πρᾶεῖς ἐν σωτηρίᾳ.

Δοξάσει αὐτοὺς μετὰ καὶ | τοῦ σῶσαι.

Εἴρηται δὲ ἐν τῷ ρμς' ψαλμῷ, Ἀναλαμβάνων πρᾶεῖς ὁ Κύριος.

Ps 146.6

5α Καυχῆσονται ὅσοι ἐν δόξῃ.

Καθ' ἱστορίαν πρότερον τὰ ἐντεῦθεν ἐρμηνευτέον ἄχρι πέρατος τοῦ ψαλμοῦ, εἴτα καὶ ἀναγωγικῶς περὶ τούτων διαληπτέον.

Προλέγει τοίνυν, κατὰ τὸ προχείρως νοούμενον, περὶ τῆς τῶν Ἑβραίων νίκης, ἣν ἐνίκησαν τὰ περίξ αὐτῶν ἔθνη, κωλύοντα τὴν ἀνοικοδομὴν τοῦ ναοῦ καὶ τῆς πόλεως. Καυχῶνται, φησὶν, οἱ ἀφωσιωμένοι τῷ Θεῷ Ἰσραηλῖται, ἐν δόξῃ τῇ ἀπὸ τῆς θεοδωρήτου νίκης ἢ τῇ ἀπὸ τῆς παρὰ Θεοῦ συμμαχίας. Ps 126.1β

5β **Καὶ ἀγαλλιάσονται ἐπὶ τῶν κοιτῶν αὐτῶν.**

Οὐ μόνον ἀφόβως κοιμηθήσονται, ἀλλὰ καὶ ἡδέως, ἅτε τῶν πολεμίων ἀπαλλαγέντες.

6 **Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν.**

Τοῦτο βούλεται λέγειν, ὅτι ὑμνοῦντες τὸν Θεὸν, πολεμήσουσι τοῖς ἐχθροῖς, αἱ ὑμνολογίαι τοῦ Θεοῦ ἐν τῷ στόματι αὐτῶν καὶ σπάθαι ἐν ταῖς χερσὶν αὐτῶν, συγκόπτουσαι τοὺς πολεμίους. Ps 126.2α

7 **Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.**

Ἵπὲρ τοῦ ποιῆσαι τὸν Θεὸν ἐκδίκησιν ἐν τοῖς ἔθνεσιν, ἀνθ' ὧν ἡδίκουν τὸν λαὸν αὐτοῦ, καὶ ἐλεγμὸν ἐν τῷ λαῷ, πληθυντικὸν ἀντὶ ἐνικοῦ, ἐλεγχομένῳ, ὅτι διὰ τὰς ἀμαρτίας αὐτοῦ μέχρι τότε κατεπονείτο, καὶ οὐ δι' ἀσθένειαν τοῦ Θεοῦ· ὅτε γὰρ ἔνευσε μόνον, εἰς θαυμαστὴν ἦλθε τὰ πράγματα μεταβολήν.

8 **Τοῦ δῆσαι τοὺς βασιλεῖς αὐτῶν ἐν πέδαις, καὶ τοὺς ἐνδόξους αὐτῶν ἐν χειροπέδαις σιδηραῖς.**

Ἵπὲρ τοῦ μὴ μόνον ἀπώσασθαι τοὺς πολεμίους, ἀλλὰ καὶ τοὺς βασιλεῖς αὐτῶν καὶ τοὺς ἄλλους ἐνδόξους ἐν αὐτοῖς δεσμώτας λαβεῖν.

9α **Τοῦ ποιῆσαι ἐν αὐτοῖς κρίμα ἔγγραπτον.**

Τοῦ ποιῆσαι τὸν Θεὸν ἐν τοῖς ἔθνεσι καὶ ἐν τῷ λαῷ αὐτοῦ, κρίσιν ἀνάγραπτον βίβλοις καὶ μέχρι παντὸς αἰῶνος μνημονευομένην, ἢ ἀνάγραπτον τῷ βίῳ καὶ ἀνεξάλειπτον καὶ οἷον ἐστηλογραφημένην. Κρίσιν δὲ νόει μοι, τὴν ἔνδικον ἀπώλειαν τῶν ἐχθρῶν.

9β **Δόξα αὕτη ἐστὶ πᾶσι τοῖς ὁσίοις αὐτοῦ.**

Αὕτη· ποία; Τὸ νικῆσαι, μᾶλλον δὲ τὸ οὕτω νικῆσαι παραδόξως διὰ τῆς συμμαχίας τοῦ Θεοῦ.

- [5] Ταῦτα μὲν οὖν καθ' ἱστορίαν. Κατὰ δὲ ἀναγωγὴν, Καυχῆσονται ὅσοι ἐν δόξῃ, τῇ μελλούσῃ. Οὐκ ἄξια γὰρ, φησὶ, τὰ παθήματα τοῦ νῦν καιροῦ πρὸς τὴν μέλλουσαν δόξαν ἀποκαλύπτεσθαι εἰς ἡμᾶς. Δόξα δὲ, καὶ ὁ σταυρὸς, κατὰ τὸ, Rom 8.18
Gal 6.14
Ἐμοὶ μὴ γένοιτο καυχᾶσθαι εἰ μὴ ἐν τῷ σταυρῷ τοῦ Κυρίου Ἰησοῦ. Ἐπαινεῖ δὲ τοὺς πραεῖς καὶ τοὺς ὁσίους, προτρέπων ἡμᾶς εἰς ὁσιότητα καὶ πραότητα. Καὶ ἀγαλλιάσονται, φησὶν, ἐπὶ τῶν κοιτῶν αὐτῶν, ἥτοι τῶν ὑπηρεπισμένων αὐτοῖς αἰωνίων μονῶν, τῶν ἀκαταλύτων σκηνῶν. Jn 14.2-3
- [6] Ὑψώσεις μὲν οὖν νοοῦμεν, τὰς δι' ὕμνων καὶ θεολογίας θεοπρεπεῖς φωνὰς ὑπερυψούσας αὐτόν· ῥομφαίαν δὲ δίστομον, ἥτοι τμητικωτάτην, τὸν σταυρὸν, τέμνοντα καὶ λύνοντα τὰς παρατάξεις τῶν δαιμόνων, ἢ ῥομφαίαν | δίστομον, τὴν πολιτείαν αὐτῶν, ἔργῳ καὶ λόγῳ ἐστομωμένην ἢ πράξει καὶ θεωρίᾳ. Περὶ δὲ τῶν ἀποστόλων ὁ λόγος καὶ τῶν διαδόχων αὐτῶν.
- [7] Τοῦ ποιῆσαι ἐκδίκησιν ἐν τοῖς ἔθνεσιν, ἐν τῷ ῥύσασθαι αὐτοὺς τῆς δουλείας καὶ τυραννίδος τοῦ διαβόλου, καὶ ἐλεγμοὺς ἐν τοῖς λαοῖς τῶν Ἰουδαίων, ἐν τῷ ἐλέγχειν αὐτοὺς παρανόμους καὶ θεομάχους καὶ τυφλοὺς πρὸς τὸ φῶς τῆς ἀληθείας.
- [8] Τοῦ δῆσαι τοὺς βασιλεῖς τῶν ἐθνῶν καὶ τοὺς ἐνδόξους αὐτῶν ἐν δεσμοῖς ἰσχυροῖς πίστεως καὶ φόβου καὶ ἀγάπης Θεοῦ. Εἰ δὲ τούτους, πολλῶ μᾶλλον τοὺς μετ' αὐτούς· ἢ βασιλεῖς καὶ ἐνδόξους, τοὺς βασιλεύοντας αὐτῶν δαίμονας καὶ δόξης τῆς παρ' αὐτῶν ἀπολαύοντας, ὧν τὰς χεῖρας ἐπέδησαν ταῖς πέδαις τῆς ἀνενεργησίας.
- [9] Τοῦ ποιῆσαι ἐν τοῖς ἔθνεσι κρίμα ἔγγραπτον, ἡγουν ἀποφάσεις καὶ νόμους ἐγγράφους πολιτείας θεοφιλοῦς. Δόξα αὕτη ἐστὶ πᾶσι τοῖς ταῦτα ποιοῦσιν· αὕτη, ποία; τὸ τοιαῦτα κατορθῶσαι.

150

1α

ρν'
Ἀλληλούϊα.

Εἰς αἶνον καὶ εὐχαριστίαν ὁ Δαυὶδ συνέκλεισε τὸ βιβλίον, παιδεύων ὑπὲρ πάντων ἄχρι βίου πέραςτος εὐχαριστεῖν τῷ Θεῷ.

1β Αἰνεῖτε τὸν Θεὸν ἐν τοῖς ἁγίοις αὐτοῦ.

Διὰ τοὺς ἁγίους αὐτοῦ, ὅτι τοιαύτην πολιτείαν εἰς τὸν βίον εἰσήγαγεν, ἥτις αὐτοὺς ἀγγέλους ἐξ ἀνθρώπων ἐποίησεν.

1γ Αἰνεῖτε αὐτὸν ἐν στερεώματι δυνάμεως αὐτοῦ.

Διὰ τὸ στερέωμα τὸ παρὰ τῆς δυνάμεως αὐτοῦ γεγονὸς τοιοῦτον. Λέγει δὲ τὸν δεύτερον οὐρανὸν, ὡς φαινόμενον, καὶ θαῦμα κινοῦντα τοῖς ὁρῶσι τὸ μέγεθος αὐτοῦ καὶ κάλλος καὶ τ' ἄλλα τὰ περὶ αὐτόν.

Ὅρα δὲ καὶ τὴν τάξιν· τῶν γὰρ ἐγκοσμίων, ἀξιοθαυμαστότεροι μὲν οἱ ἅγιοι, μετὰ δὲ τούτους, ὁ φαινόμενος οὗτος οὐρανός.

2α *Αἰνεῖτε αὐτὸν ἐπὶ ταῖς δυναστείαις αὐτοῦ.*

Διὰ τὰς δυνάμεις ἃς ἐργάζεται, κοινῇ καὶ ἰδίᾳ τερατουργῶν· ἢ καὶ διὰ τὰς δυνάμεις ἃς ἐμφαίνουσι τὰ κτίσματα αὐτοῦ, μεγαλοδύναμον καὶ παντοδύναμον αὐτὸν ἀνακηρύττοντα ἐκ μόνης τῆς ὀψεως.

2β *Αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.*

Διὰ τὸ ἄπειρον τῆς μεγαλωσύνης αὐτοῦ. Εἶρηκε γὰρ καὶ ἐν τῷ ρμδ' ψαλμῷ, ὅτι Καὶ τῆς μεγαλωσύνης αὐτοῦ οὐκ ἔστι πέρας.

Ps 144.3

3-5 *Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ· αἰνεῖτε αὐτὸν ἐν τυμπάνῳ καὶ χορῷ· αἰνεῖτε αὐτὸν ἐν χορδαῖς καὶ ὀργάνῳ· αἰνεῖτε αὐτὸν ἐν κυμβάλοις εὐήχοις· αἰνεῖτε αὐτὸν ἐν κυμβάλοις ἀλαλαγμοῦ.*

Παρακελεύεται τοῖς μὲν Ἰουδαίοις, ἐν πᾶσιν ὀργάνοις μελῶν μουσικῶν αἰνεῖν τὸν Θεόν, τοῖς δὲ Χριστιανοῖς, ἐν πᾶσιν ὀργάνοις μελῶν σωματικῶν, ἐν ὀφθαλμοῖς, ἐν ἀκοῇ, ἐν στόματι, ἐν χερσίν, ἐν ποσίν. Ὅταν γὰρ οἱ μὲν ὀφθαλμοὶ μὴ βλέπωσιν ἀκόλαστα, προσηκόντως δὲ καὶ χρειωδῶς· ἢ δ' ἀκοὴ μὴ δέχεται πονηροὺς λόγους, ἀλλὰ χρειώδεις καὶ ψυχῶ | φελεῖς· τὸ στόμα δὲ μὴ φθέγγεται βλαβερὰ, χρήσιμα δὲ καὶ πνευματικά· αἱ χεῖρες δὲ μὴ πλεονεκτῶσιν ἢ ἀρπάζωσιν ἢ πλήττωσιν, ἀλλ' εἰς ἀγαθὰς ἐκτείνωνται πράξεις· οἱ πόδες δὲ μὴ τρέχωσιν εἰς κακίαν, ἀλλ' εἰς εὐθεῖαν ὁδόν· τότε διὰ παντὸς αἰνοῦντες ὄργανον, παναρμόνιον τῷ Θεῷ προσάγομεν μελωδίαν.

Διὰ πάντων δὲ τῶν εἰρημένων μουσικῶν ὀργάνων, ὧδας ἥδον Ἰουδαῖοι τῷ Θεῷ, περὶ ὧν ἐν προοιμίῳ τῆς παρουσίας βίβλου παραδεδώκαμεν. Χορὸν δὲ ἐνταῦθα λέγει, τὴν μετὰ χορείας ὥδην· ἕτερον γὰρ εἶδος τοῦτο μελωδίας, χωρὶς ὀργάνων γινόμενον· αἱ δὲ χορδαὶ πάλιν ἕτερον ἦσαν εἶδος, παρὰ τὰ ῥηθέντα. Ὅργανον δὲ εἰδικῶς εἶπε, τὸ καὶ παρ' ἡμῖν εἰδικῶς οὕτω καλούμενον. Διττὰ δὲ τὰ εἶδη τῶν κυμβάλων· τὰ μὲν εὐήχα, καὶ μάλιστα ταῖς ὧδαῖς προσήκοντα, τὰ δὲ τραχύφθογγα ἢ βαρύφθογγα, καὶ τοῖς ἐν πολέμοις ἀλαλαγμοῖς ἐπιτήδεια.

§ 69

Οὐκ ἀγνοῶ δὲ τὰ παρὰ τινων ἐπὶ τούτοις ἀλληγορηθέντα· παρέλιπον δὲ ταῦτα, καθάπερ καὶ ἐν τοῖς ἄλλοις ψαλμοῖς πολλὰ τοιαῦτα, διὰ τὸ εὐανάτρεπτον αὐτῶν καὶ δυσπαράδεκτον.

6 *Πᾶσα πνοὴ αἰνεσάτω τὸν Κύριον.*

Συλληπτικῶς λόγῳ, πᾶν γένος καὶ πᾶσαν ἡλικίαν εἰς αἶνον καὶ εὐχαριστίαν ἐκίνησε, πνοὴν λέγων, τὴν ψυχὴν, ἀπὸ δὲ τῆς ψυχῆς, τὸ σύμπαν δηλῶν, ὡς ἀπὸ μέρους τὸ ὅλον.

Ἐν μὲν οὖν τῷ παρόντι βίῳ τοὺς πιστοὺς συγκαλεῖ, ἐν δὲ τῇ ἀναστάσει, καὶ τοὺς ἀπίστους· τότε γὰρ ὁμοῦ πάντες αὐτῷ γόνυ κάμψουσι καὶ αἰνέσουσιν.

Php 2.10

Αἰνῶμεν τοίνυν καὶ ἡμεῖς καὶ εὐχαριστῶμεν ὑπὲρ πάντων διὰ παντὸς ἐν ἔργῳ καὶ λόγῳ. Τοῦτο γὰρ, ἔργον ἀναγκαῖον καὶ χρέος διηνεκῶς ἀπαιτούμενον, θυσία εὐπόριστος, λειτουργία ἀγγελικὴ· τοῦτο ποιοῦντες, καὶ τὸν παρόντα βίον ἀπροσκόπτως ἀνύσομεν καὶ τῶν μελλόντων ἀπολαύσομεν ἀγαθῶν·

χάριτι καὶ φιλανθρωπία τοῦ Κυρίου ἡμῶν Ἰησοῦ Χριστοῦ,

μεθ' οὗ τῷ Πατρὶ ἅμα τῷ ἁγίῳ Πνεύματι,

δόξα, τιμὴ καὶ προσκύνησις εἰς τοὺς αἰῶνας τῶν αἰώνων.

Ἀμήν.

151

ρνα'

1α

Οὗτος ὁ ψαλμὸς ἰδιόγραφος τοῦ Δαυὶδ
καὶ ἔξωθεν τοῦ ἀριθμοῦ τῶν ρν'·
ὅτε ἐμονομάχησε πρὸς τὸν Γολιάθ.

1β

Μικρὸς ἤμην ἐν τοῖς ἀδελφοῖς μου καὶ νεώτερος ἐν τῷ οἴκῳ τοῦ πατρὸς μου·
ἐποίμαινον τὰ πρόβατα τοῦ πατρὸς μου.

2

Αἱ χεῖρές μου ἐποίησαν ὄργανον καὶ οἱ δάκτυλοί μου ἤρμωσαν ψαλτήριον.

3

Καὶ τίς ἀναγγελεῖ τῷ Κυρίῳ μου; αὐτὸς Κύριος αὐτὸς εἰσακούει.

4

Αὐτὸς ἐξαπέστειλε τὸν ἄγγελον αὐτοῦ καὶ ἤρέ με ἐκ τῶν προβάτων τοῦ πατρὸς
μου καὶ ἔχρισέ με ἐν τῷ ἔλαιῳ τῆς χρίσεως αὐτοῦ.

5

Οἱ ἀδελφοί μου καλοὶ καὶ μεγάλοι, καὶ οὐκ εὐδόκησεν ἐν αὐτοῖς ὁ Κύριος.

6

Ἐξῆλθον εἰς συνάντησιν τῷ ἄλλοφύλῳ, καὶ ἐπικατηράσατό με ἐν τοῖς εἰδώλοις
αὐτοῦ.

7

Ἐγὼ δὲ σπασάμενος τὴν παρ' αὐτοῦ μάχαιραν, ἀπεκεφάλισα αὐτὸν καὶ ἦρα
ὄνειδος ἐξ υἱῶν Ἰσραὴλ.

Ps 151: [T].

Add. P²: Οὗτος ὁ ψαλμὸς ἰδιόγραφος τῷ Δαυὶδ καὶ ἔξωθεν τοῦ ἀριθμοῦ, ὅτε ἐμονομάχησε πρὸς τὸν Γολιάθ. Μικρὸς ἤμην ἐν τοῖς ἀδελφοῖς μου καὶ νεώτερος ἐν τῷ οἴκῳ τοῦ πατρὸς μου. Ὁ Δαυὶδ, εἰκόνα φέρει τοῦ Χριστοῦ καὶ τύπον, ὁ δὲ Γολιάθ, τοῦ διαβόλου. ὥσπερ οὖν ἐκεῖνος ἐμονομάχησε πρὸς τὸν αἰσθητὸν Γολιάθ, οὕτω καὶ ὁ Χριστὸς πρὸς τὸν νοητὸν, καθὼς καὶ Ἡσαΐας, ὡς ἐκ προσώπου Χριστοῦ, φησὶ, Ληγὸν ἐπάτησα μονώτατος. Μικρὸς ἦν ὁ Δαυὶδ ἐν τοῖς ἀδελφοῖς αὐτοῦ καὶ νεώτερος ἐν τῷ οἴκῳ τοῦ πατρὸς αὐτοῦ. Μικρὸς ἦν καὶ ὁ Χριστὸς κατὰ τὴν ἀνθρωπίνην φύσιν ἐν τοῖς ἀδελφοῖς τῶν Ἰουδαίων καθὼς φησὶ, Ὁ δὲ μικρότερος ἐν τῇ βασιλείᾳ τῶν οὐρανῶν μείζων αὐτοῦ ἐστι· μείζων δὲ, καθὼς ἦν νεώτερος· τὸ γὰρ νεώτερος εἰς τὸ ἀκμαῖον καὶ ἰσχυρὸν τῆς θεότητος ἐκλαμβάνεται· καθὼς γὰρ ἦν ἀνθρώπος, ἐλογίζετο τοῖς ἀδελφοῖς αὐτοῦ Ἰουδαίοις μικρὸς, ἦγουν ἐξουδενωμένος, καθὼς δὲ ἦν Θεὸς, νεώτερος, ἦγουν ἰσχυρὸς καὶ ἀθάνατος ἐν τῷ οἴκῳ τοῦ Πατρὸς αὐτοῦ· οἶκος δὲ τοῦ Πατρὸς αὐτοῦ, ἡ κτίσις πᾶσα. Ἐποίμαινον τὰ πρόβατα τοῦ Πατρὸς μου. Ὅτι δὲ καὶ ὁ Χριστὸς ποιμὴν τῶν λογικῶν προβάτων τοῦ Θεοῦ καὶ Πατρὸς ἐστίν, [ἀκούει] αὐτοῦ λέγοντος, Ἐγὼ εἰμι ὁ Ποιμὴν ὁ καλὸς, καὶ τοῦ Δαυὶδ περὶ αὐτοῦ βοῶντος, Ὁ ποιμαίνων τὸν Ἰσραὴλ πρόσχες. Αἱ χεῖρές μου ἐποίησαν ὄργανον καὶ οἱ δάκτυλοί μου ἤρμωσαν ψαλτήριον. Χεῖρες ἐπὶ Χριστοῦ νοητὰς, τὴν παντοκρατορικὴν ἐξουσίαν αὐτοῦ νοητέον· ἐποίησαν ὄργανον, τὸ σῶμα τοῦ ἀνθρώπου· οἱ δὲ δάκτυλοι αὐτοῦ, ἦγουν αἱ κατασκευαστικαὶ δυνάμεις τοῦ παντὸς κόσμου, ἤρμωσαν ψαλτήριον, τουτέστι τὴν ψυχὴν· ἡ ὄργανον τὸν παλαιὸν νόμον, ψαλτήριον δὲ τὴν καινὴν διαθήκην νοητέον· δάκτυλοι τοὺς εὐαγγελιστὰς· χεῖρας δὲ, τοὺς ἀποστόλους καὶ προφῆτας. Καὶ τίς ἀναγγελεῖ τῷ Κυρίῳ μου; αὐτὸς Κύριος αὐτὸς εἰσακούει. Αὐτὸς ἐξαπέστειλε τὸν ἄγγελον αὐτοῦ καὶ ἤρέ με ἐκ τῶν ποιμνίων τῶν προβάτων τοῦ πατρὸς μου καὶ ἔχρισέ με ἐν τῷ ἔλαιῳ τῆς χρίσεως αὐτοῦ. Οἱ ἀδελφοί μου καλοὶ καὶ μεγάλοι, καὶ οὐκ εὐδόκησεν ἐν αὐτοῖς ὁ Κύριος. Ἐξῆλθον εἰς συνάντησιν τῷ ἄλλοφύλῳ, καὶ ἐπικατηράσατό με ἐν τοῖς εἰδώλοις αὐτοῦ. Ἐγὼ δὲ σπασάμενος τὴν παρ' αὐτοῦ μάχαιραν, ἀπεκεφάλισα αὐτόν. Ὡσαύτως καὶ ὁ Χριστὸς, λαβὼν τὴν παρὰ τοῦ διαβόλου μάχαιραν, ἥτις ἐστὶν ὁ Σταυρὸς, δι' αὐτοῦ τὴν κεφαλὴν, ἦγουν τὴν ὑπερηφάνειαν καὶ δυνάμιν τοῦ διαβόλου διέκοψεν. Καὶ ἦρα ὄνειδος ἐξ υἱῶν Ἰσραὴλ. Ὡσαύτως καὶ ὁ Χριστὸς, ἐπὶ Σταυροῦ σφάζων τὸν ἐχθρὸν, ὠνειδίζετο παρὰ τῶν Ἰουδαίων λεγόντων, Οὐαὶ, ὁ καταλύων τὸν ναὸν τοῦ Θεοῦ, καὶ τὰ ἐξῆς.

I

᾿Ωιδὴ αʹ

᾿Ωιδὴ Μωυσέως ἐν τῇ ᾿Εξόδῳ.

Ex 15.1-19

Ταύτην πρώτην ᾔσαν τὴν ᾠδὴν οἱ υἱοὶ Ἰσραὴλ, ἀβρόχῳ ποδὶ τὴν ἐρυθρὰν διαπεράσαντες θάλασσαν, καὶ αὐτοῖς ἄρμασι καὶ ἵπποις τοὺς διώκοντας Αἰγυπτίους καταποντισθέντας καὶ ὑποβρυχίους γεγονότας ἰδόντες.

1α ᾿Αισωμεν τῷ Κυρίῳ, ἐνδόξως γὰρ δεδόξασται.

Τοιαῦτα παραδόξως τερατουργήσας.

1β ᾿Ἰππον καὶ ἀναβάτην ἔρριψεν εἰς θάλασσαν.

᾿Ἰππον πάντα καὶ ἀναβάτην ἕκαστον Αἰγύπτιον κατεπόντισεν ἐν τῇ θαλάσῃ.

2 Βοηθὸς καὶ σκεπαστὴς ἐγένετό μοι εἰς σωτηρίαν· οὗτός μου Θεὸς καὶ δοξάσω αὐτόν, Θεὸς τοῦ πατρός μου καὶ ὑψώσω αὐτόν.

Πῶς ὑψοῖ τις τὸν Θεόν, εἴρηται ἐν τῇ ἀρχῇ τοῦ ρμδʹ ψαλμοῦ.

Ps 144.1β

3α Κύριος συντρίβων πολέμους.

᾿Αφανίζων.

3β Κύριος ὄνομα αὐτῷ.

᾿Ωσπερ γὰρ ᾿Οντα, οὕτω καὶ Κύριον ἑαυτὸν ὠνόμασε, τῷ Μωυσῇ προσδι-
λεγόμενος.

Ex 3.14-15

4α ᾿Αρματα Φαραὼ καὶ τὴν δύναμιν αὐτοῦ ἔρριψεν εἰς θάλασσαν.

᾿Εβύθισεν ἐν θαλάσῃ· τὰ αὐτὰ δὲ διαφόρως ἀπαγγέλλει, περὶ ταῦτα στρεφόμενος καὶ μεγαλύνων τὸ θαῦμα.

4β-5 ᾿Επιλέκτους ἀναβάτας τριστάτας κατεπόντισεν ἐν ἐρυθρᾷ θαλάσῃ· πόντῳ ἐκάλυψεν αὐτούς, κατέδυσαν εἰς βυθὸν ὥσει λίθος.

Τρεῖς γὰρ ἐπὶ τοῦ ἄρματος ἴσταντο, καὶ ὁ μὲν εἷς ἡνιόχει, οἱ δύο δὲ τοῖς πολεμίοις ἐμάχοντο.

- 6-7α Ἡ δεξιὰ σου, Κύριε, δεδόξασται ἐν ἰσχύϊ· ἡ δεξιὰ σου χεὶρ, Κύριε, ἔθραυσεν ἐχθρούς· καὶ τῷ πληθί τῆς δόξης σου συνέτριψας τοὺς ὑπεναντίους.

Δεξιὰ Θεοῦ ἀπολύτως, καὶ δεξιὰ χεὶρ Θεοῦ, ἡ δύναμις τοῦ Θεοῦ· ὁμοίως δὲ καὶ πληθος δόξης ἐνταῦθα, τὴν πολλὴν δύναμιν ὠνόμασε, δι' ἧς ἐνδόξως ἐδοξάσθη καὶ μεγάλως ἐμεγαλύνθη.

- 7β Ἀπέστειλας τὴν ὀργὴν σου· κατέφαγεν αὐτοὺς ὥσει καλάμην.

Ἦνάλωσεν, ἠφάνισεν αὐτοὺς, ὡς πῦρ καλάμην· ἀποστελλομένη δὲ ὀργή, ἡ θεόπεμπτος τιμωρία, ἡ ὁ τιμωρητικὸς ἄγγελος.

- 8α Καὶ διὰ πνεύματος τοῦ θυμοῦ σου διέστη τὸ ὕδωρ.

Πνεῦμα θυμοῦ λέγει, ἡ τὸν ἄγγελον τὸν τῇ θεηλάτῳ ταύτῃ τιμωρία διακονούμενον, ἡ τὸν ἄνεμον τὸν ὁμοίως ταύτῃ ὑπηρετούμενον· Ὑπήγαγε γάρ, φησὶ, Κύριος τὴν θάλασσαν ἐν ἀνέμῳ νότῳ βιαίῳ ὅλην τὴν νύκτα, καὶ ἐποίησε τὴν θάλασσαν ξηρὰν, καὶ ἐσχίσθη τὸ ὕδωρ.

Ex 14.21

- 8β Ἐπάγη ὥσει τεῖχος τὰ ὕδατα· ἐπάγη καὶ τὰ κύματα ἐν μέσῳ τῆς θαλάσσης.

Καὶ τὸ ὕδωρ, φησὶν, αὐτοῖς τεῖχος ἐκ δεξιῶν, καὶ τεῖχος ἐξ εὐωνύμων.

Ex 14.22

- 9 Εἶπεν ὁ ἐχθρὸς, Διώξας καταλήψομαι, μεριῶ σκῦλα, ἐμπλήσω ψυχὴν μου, ἀνελῶ τῇ μαχαίρᾳ μου, κυριεύσει ἡ χεὶρ μου.

Ἐχθρὸς, ὁ Αἰγύπτιος στρατὸς, ἡ ὁ Φαραώ· μεταμεληθέντες γὰρ, κατεδίωξαν ὀπίσω τοῦ λαοῦ.

- 10 Ἀπέστειλας τὸ πνεῦμά σου, ἐκάλυψεν αὐτοὺς θάλασσα, ἔδυσαν ὥσει μὀλυβδος ἐν ὕδατι σφοδρῶς.

Πνεῦμα κατὰ τὴν ἀνωτέρω ῥηθεῖσαν ἐρμηνείαν.

- 11α Τίς ὅμοιός σοι ἐν θεοῖς, Κύριε;

Οὐδεὶς ὄντως· εἴρηται δὲ καὶ ἐν τῷ ὡς' ψαλμῷ, Τίς Θεὸς μέγας ὡς ὁ Θεὸς ἡμῶν;

Ps 76.14β

- 11β Τίς ὅμοιός σοι; δεδοξασμένος ἐν ἁγίοις. |

Ὁ δὲ Σύμμαχος, δεδοξασμένος ἐν ἀγιασμοῖς ἐξέδωκε· νοεῖται δὲ καὶ ὅτι δοξάζεται μᾶλλον ἐν τοῖς ἀγίοις ἀγγέλοις ἢ καὶ ἀνθρώποις, τοῖς μᾶλλον εἰδόσι τὸ πανσθενὲς αὐτοῦ καὶ ὑπερβαλλόντως ἀσύγκριτον.

11γ **Θαυμαστός· ἐνδόξως ποιῶν τέρατα.**

Ἐνδόξως, ἥτοι μεγαλοπρεπῶς.

12 **Ἐξέτεινας τὴν δεξιάν σου· κατέπιεν αὐτοὺς γῆ.**

Οἱ καταποντισθέντες γὰρ ἐξεβράσθησαν μὲν εἰς τὴν γῆν, ὅπως ἴδωσιν οἱ Ἰσραηλῖται, καὶ πληροφορηθῶσι, καὶ σκυλεύσωσιν αὐτούς· εἶτα χάσματος γενομένου, κατεπόθησαν, εἰς ἔνδειξιν πλείονα τῆς θείας ὀργῆς.

Ex 14.30

13α **Ὁδήγησας τῇ δικαιοσύνῃ σου τὸν λαόν σου τοῦτον, ὃν ἐλυτρώσω.**

Ὁδήγησας αὐτὸν διὰ τῆς θαλάσσης, διὰ τῆς ξένης ταύτης ὁδοῦ, τῇ δικαιοσύνῃ σου· δικαιοσύνης γὰρ ἐλευθεροῦν τὸν καταδουλωθέντα καὶ ρύεσθαι τὸν τυραννούμενον καὶ βοηθεῖν τῷ κακῶς πάσχοντι.

13β **Παρεκάλεσας τῇ ἰσχύϊ σου εἰς κατάλυμα ἁγίόν σου.**

Τὰ ἐντεῦθεν, ἄχρι τοῦ Ἐπιπέσοι ἐπ' αὐτοὺς φόβος καὶ τρόμος, προφητεῖαι μᾶλλον εἰσιν, ὕστερον γὰρ ἐγένοντο· λοιπὸν οὖν, ἢ ἀντιχρονικῶς ταῦτα νοήσεις, ἀντὶ τοῦ, παρακαλέσεις, καὶ ἀκούσονται ἔθνη καὶ ὀργισθήσονται, καὶ τὰ ἐξῆς ὁμοίως, ἢ ὡς γεγεννημένα λέγει τὰ γενησόμενα, νόμῳ προφητείας· παρεκάλεσας, φησὶν, ἡγουν ἐκάλεσας, ἡγαγες εἰς κατοικίαν ἁγίαν, ἐξηρημένην, ἀφωρισμένην σοι· περὶ δὲ τῆς Ἱερουσαλὴμ ὁ λόγος.

14α **Ἦκουσαν ἔθνη καὶ ὠργίσθησαν.**

Ἀκούσονται τὰ θαυμάσιά σου καὶ τὰ τεράστια, ὅσα κατὰ τῶν Αἰγυπτίων ὑπὲρ τοῦ λαοῦ σου πεποίηκας· καὶ ὀργισθήσονται, ἡγουν ταραχθήσονται, κλονηθήσονται, δειλιάσουσιν.

14β **Ὁδῖνες ἔλαβον κατοικοῦντας Φυλιστιείμ.**

Ὁδῖνες, ἥτοι πόνοι ἐκ φόβου γινόμενοι λήψονται τούτους.

15α **Τότε ἔσπευσαν ἡγεμόνες Ἐδὼμ καὶ ἄρχοντες Μωαβιτῶν.**

Ἔσπευσαν, ἐθορυβήθησαν· ἐταράχθησαν, ὡς ἕτερος ἐρμηνεὺς ἐξέδωκεν.

15β Ἔλαβεν αὐτοὺς τρόμος, ἐτάκησαν πάντες οἱ κατοικοῦντες Χαναάν.

Τῶν γνωριμωτέρων ἐθνῶν ἐπιμνησθεῖς ἐξ ὀνόματος, νῦν καθολικώτερον πάντες εἶπεν οἱ κατοικοῦντες Χαναάν· διάφορα δὲ ταύτην ὥκουν ἔθνη τὴν γῆν. Ex 23.23 Ps 77.55a

16 Ἐπιπέσοι ἐπ' αὐτοὺς φόβος καὶ τρόμος, μεγέθει βραχίονός σου ἀπολιθωθήτωσαν· ἕως ἂν παρέλθοι ὁ λαός σου, Κύριε, ἕως ἂν παρέλθοι ὁ λαός σου οὗτος, ὃν ἐκτήσω.

Μεγέθει δυνάμεώς σου ἀποπαγέτωσαν· ἀκίνητοι τῷ φόβῳ καὶ τρόμῳ σου μενιάτωσαν· ἕως παρέλθοι αὐτοὺς ὁ λαός σου, βαδίζων δι' αὐτῶν εἰς τὴν γῆν τῆς ἐπαγγελίας.

17α Εἰσαγαγὼν καταφύττευσον αὐτοὺς εἰς ὄρος κληρονομίας σου.

Εἰς ὄρος ἀφορισθέν σοι εἰς κλῆρον, εἰς μερίδα· λέγει δὲ τὸ ὄρος Σιών.

17β Εἰς ἔτοιμον κατοικητήριόν σου.

Εἰς ἐτοιμασθέν σοι κατοικητήριον.

17γ Ὁ κατειργάσω, Κύριε, ἀγίασμα.

Ὁ προώρισας, ὃ προκατεσκεύασας ἀγίασμα, ἀφόρισμα· ἀγιάζειν γὰρ, καὶ τὸ ἀφορίζειν· ἢ οἶκον ἀγιάζοντα. Ex 29.24

17δ Κύριε, ὃ ἡτοίμασαν αἱ χεῖρές σου.

Αἱ χεῖρές σου, τουτέστι, σὺ, | περιφραστικῶς· ὃ ἡτοίμασας σύ.

18α Κύριος βασιλεύων τὸν αἰῶνα.

Ἔστι δηλονότι.

18β Καὶ ἐπ' αἰῶνα καὶ ἔτι.

Εἰπὼν ὅτι βασιλεύων αἰωνίως, ἐπέτεινε τὸ αἰώνιον, προσθεῖς, ὅτι καὶ ἐπέκεινα τοῦ αἰῶνος· ἔπειτα προσεπέτεινε πλεῖον τὴν ἐπίτασιν, ἐπαγαγὼν, ὅτι καὶ ἐπὶ πλεῖον· τοῦτο γὰρ δηλοῖ τὸ, καὶ ἔτι.

19α "Οτι εἰσῆλθεν ἵππος Φαραῶ σὺν ἄρμασι καὶ ἀναβάταις εἰς θάλασσαν.

Κύριος, φησὶ, βασιλεὺς αἰώνιος, καὶ ὑπεραιώνιος καὶ ἐπὶ πλεόν· καὶ γὰρ τῇ αὐτοῦ πανσθενεῖ δυνάμει, ἐνέπεσεν εἰς θάλασσαν· ἐβυθίσθη ἡ πληθὺς τῶν ἵππων, αὐτοῖς ἄρμασι καὶ ἀναβάταις.

19β Καὶ ἐπήγαγεν ἐπ' αὐτοὺς Κύριος τὸ ὕδωρ τῆς θαλάσσης.

Καταποντίζον αὐτούς.

19γ Οἱ δὲ υἱοὶ Ἰσραὴλ ἐπορεύθησαν διὰ ξηρᾶς ἐν μέσῳ τῆς θαλάσσης.

Διὰ ξηρᾶς ὁδοῦ ἐν μέσῳ τῆς διαιρεθείσης θαλάσσης.

Ἄλλ' οὕτω μὲν καθ' ἱστορίαν. Ἀναγωγικῶς δὲ νοήσεις, ἀναβάτας μὲν καὶ τριστάτας, τοὺς δαίμονας, ἀναβαίνοντας ἐπὶ τοὺς ἀνθρώπους, καὶ κατὰ τῶν τριῶν μερῶν τῆς ψυχῆς ἵσταμένους καὶ πολεμοῦντας· ἵππους δὲ, τὰ πάθη, δι' ὧν ἔλκουσι § 98 τοὺς ἀνθρώπους, ἄρματα νοουμένους, ὡς αἰρομένους καὶ μεταφερομένους ἔνθα τούτοις δοκεῖ· ὀχήματα γὰρ αὐτῶν, νῦν μὲν τὰ πάθη, νῦν δὲ οἱ ἄνθρωποι· Φαραῶ δὲ, ὁ Σατανᾶς, ὁ πρῶτος αὐτῶν· θάλασσα δὲ Ἐρυθρὰ, ἡ πικρία καὶ πνιγμονή, εἰς ἣν ἐμπίπτουσιν οἱ δαίμονες αὐτοῖς ἄρμασι καὶ ἵπποις, ὅταν ὁ Θεὸς ἐξαιρῇται τοὺς ὑπ' αὐτῶν ἐπιβουλεομένους δούλους αὐτοῦ· ἐχθρὸς δὲ, τούτων ἕκαστος, καὶ κοινῶς οὗτοι, ἔθνη, καὶ ἡγεμόνες Ἐδώμ, ὡς κατάρχοντες τῶν πονηρῶν ἀνθρώπων, καὶ τὰ τοιαῦτα· λαὸς δὲ τοῦ Θεοῦ, οἱ ἀνακείμενοι αὐτῷ καὶ πειθόμενοι ταῖς ἐντολαῖς αὐτοῦ· ὅρος δὲ κληρονομίας Θεοῦ, ὁ οὐρανός, καὶ τὰ ἐξῆς· υἱοὶ δὲ Ἰσραὴλ, ὁ τοῦ Θεοῦ λαός, οἱ διέρχονται διὰ ξηρᾶς, μὴ βρεχόμενοι τῷ ὕδατι τῶν παθῶν ἐν μέσῳ τῆς θαλάσσης τοῦ βίου.

II

᾿Ωιδὴ β'

᾿Ωιδὴ Μωυσέως ἐν τῷ Δευτερονομίῳ.

Dt 32.1-43

1 Πρόσεχε, οὐρανὲ, καὶ λαλήσω, καὶ ἀκουέτω γῆ ῥήματα ἐκ στόματός μου.

Μέλλων ἤδη τελευτᾶν Μωυσῆς, διαμαρτύρεται τῷ λαῷ, καὶ συγκαλεῖ πρὸς ἀκρόασιν ὧν εἰπεῖν μέλλει, τὰ ἀκρότατα καὶ συνεκτικώτατα μέρη τοῦ κόσμου, οὐρανὸν, τὸν τὰς θείας δυνάμεις φέροντα, καὶ γῆν, τὸ τῶν θνητῶν οἰκητήριον, ἐπεὶ καὶ μονιμώτατα ταῦτα καὶ διαρκεῖν εἰς πάσας τὰς γενεὰς δυνάμενα· σύννηθες δὲ τοῖς προφήταις ἐπὶ τῶν μεγάλων ὑποσχέσεων ἢ καὶ φοβερῶν ἀπειλῶν, μάρτυρας παραλαμβάνειν τὸν οὐρανὸν καὶ τὴν γῆν εἰς βεβαίωσιν.

2α Προσδοκάσθω ὡς ὑετὸς τὸ ἀπόφθεγμά μου, καὶ καταβήτω ὡς δρόσος τὰ ῥήματά μου.

Προσδοκάσθω ταῖς ψυχαῖς ὑμῶν οὕτως ἡδέως, ὡς ὑετὸς ἄρδων, καὶ καταβήτω εἰς τὰς καρδίας ὑμῶν, ὡς δρόσος πιαίνουσα.

2β Ὡς ὄμβρος ἐπ' ἄγρωστιν, καὶ ὥσει νιφετὸς ἐπὶ χόρτον.

Χαίρουσι γὰρ τούτοις αὗται μᾶλλον αἱ βοτάναι καὶ ταχέως ἐπιδιδόασιν, | ἃ μιμεῖσθαι πάντως βούλεται καὶ αὐτοῦς.

3 Ὅτι ὄνομα Κυρίου ἐκάλεσα, δότε μεγαλωσύνην τῷ Θεῷ ἡμῶν.

Ἐπειδὴ τὸ ὄνομα τοῦ Κυρίου ἐκάλεσα ἤδη, καὶ μέλλω περὶ αὐτοῦ εἰπεῖν, μεγαλύνετε πρὸ τοῦ λόγου τὸν Θεόν· ὑμνήσατε αὐτὸν πρὸ τῆς ἀκροάσεως.

Εἴτα λέγειν ἀπάρχεται.

4α Θεὸς, ἀληθινὰ τὰ ἔργα αὐτοῦ.

Ὁ Θεὸς, ἀληθινὰ τὰ ἔργα αὐτοῦ, ἡγουν τοῦ Θεοῦ, ἀληθινὰ τὰ ἔργα, ἄψευστα, βέβαια, ἢ ἄμεμπτα, εὐθέα. Ἰδίωμα δὲ τοῦτο τῆς Ἑβραϊδος γραφῆς.

4β Καὶ πᾶσαι αἱ ὁδοὶ αὐτοῦ κρίσις.

Ὅδους πάλιν, τὰ ἔργα αὐτοῦ λέγει· πάντα, φησὶ, τὰ αὐτοῦ, τὰ τε ἐν λόγῳ καὶ τὰ ἐν ἔργῳ, οὐ μόνον ἀληθινὰ, ἀλλὰ καὶ αὐτόχρημα κρίσις, ἥτοι δικαιοσύνη.

Εἰ βούλη δὲ, ἔργα μὲν νόησον, ὅσα ἐν πράξει, ὁδοὺς δὲ, ὅσα ἐν λόγῳ.

4γ Θεὸς πιστός.

Ὁ Θεὸς, ἀξιόπιστος, ἀψεудής.

4δ Καὶ οὐκ ἔστιν ἀδικία ἐν αὐτῷ.

Πῶς γὰρ, ἐπεὶ καὶ Θεός· οἱ δὲ τῶν ἐθνῶν καὶ ψεύδονται καὶ ἀδικοῦσι καὶ πᾶν τούναντίον.

4ε Δίκαιος καὶ ὅσιος ὁ Κύριος.

Δίκαιος ἐν τῷ κρίνειν· ὅσιος ἐν πάσῃ πράξει, ἥτοι ἅγιος, ἀθῶος.

5α Ἡμάρτοσαν οὐκ αὐτῷ τέκνα μωμητά;

Κατ' ἐρώτησιν ὁ λόγος, ἐλεγκτικὴν· οὐχ ἡμαρτον αὐτῷ τέκνα μωμητά; Λέγει δὲ αὐτοὺς, τέκνα Θεοῦ προσαγορευθέντας· Υἱὸς γάρ, φησί, πρωτότοκός μου Ἰσραήλ. Ἡμαρτον δὲ διαφόρως, ὡς ὁ οὔ' ψαλμὸς διαλαμβάνει.

Ex 4.22

5β-6α Γενεὰ σκολιὰ καὶ διεστραμμένη, ταῦτα Κυρίῳ ἀνταποδίδετε;

Καὶ τοῦτο κατ' ἐρώτησιν. Ὡ γενεὰ σκολιὰ καὶ διεστραμμένη, ταῦτα τὰ τῆς ἀχαριστίας καὶ ἀθετήσεως τῶν ἐντολῶν, Κυρίῳ ἀντὶ τῶν μυρίων εὐεργεσιῶν ἀποδίδετε;

Εἴρηται δὲ καὶ ἐν τῷ δηλωθέντι ψαλμῷ, Γενεὰ σκολιὰ καὶ παραπικραίνουσα. Ps 77.8

6β Οὗτος λαὸς μωρὸς καὶ οὐχὶ σοφός.

Μῆτε ταῖς διαφόροις πληγαῖς παιδευθεῖς, μῆτε τῷ νόμῳ συνετισθεῖς.

Νοοῖτο δ' ἂν ταῦτα καὶ περὶ τοῦ Χριστοῦ, εἰς ὃν ἡμαρτον, ἀνελόντες αὐτὸν, καὶ ἀνθ' ὧν εὐηργετήθησαν ὑπ' αὐτοῦ, διδάξαντος καὶ τὰ νόσους αὐτῶν θεραπεύσαντος καὶ τὰ δαιμόνια ἐκβαλόντος, ἀποδόντες αὐτῷ μυρίας κακώσεις, καὶ τελευταῖον σταυρώσαντες.

6γ Οὐκ αὐτὸς οὗτός σου Πατήρ;

Ἦ κατὰ τὸ, Υἱὸς πρωτότοκός μου Ἰσραήλ, ἢ ὡς δημιουργός.

Ex 4.22

Κατ' ἐρώτησιν γάρ καὶ τοῦτο.

6δ Ἐκτήσατό σε καὶ ἐποίησέ σε καὶ ἔπλασέ σε;

Καὶ ταῦτα κατ' ἐρώτησιν. Οὐκ ἐκτήσατό σε, ρυσάμενός σε ἐξ Αἰγυπτίων καὶ καταστήσας ἐαυτῷ λαὸν περιούσιον; καὶ τὸ μεῖζον, οὐκ ἐποίησέ σε καὶ ἔπλασέ σε, κατὰ τὸ, Αἱ χεῖρές σου ἐποίησάν με καὶ ἔπλασάν με;

Ps 118.73

7α Μνήσθητε ἡμέρας αἰῶνος.

Τὰς παλαιάς.

7β Σύνετε δὴ ἔτη γενεᾶς γενεῶν.

Ἐνθυμήθητε τὰ ἔτη τῆς γενεᾶς τῶν γενεῶν, ἥτοι τῆς ἀρχαίας γενεᾶς, ἐφ' ὧν δηλαδὴ ἐκλεγεμένον καὶ εὐδόκιμον ἦν τὸ Ἀβραμιαῖον γένος.

7γ Ἐπερώτησον τὸν πατέρα σου καὶ ἀναγγελεῖ σοι, τοὺς πρεσβυτέρους σου καὶ ἑροῦσί σοι.

Καὶ μὴν καὶ οἱ πατέρες καὶ οἱ πρεσβύτεροι αὐτῶν προτετελευτήκασιν ἤδη κατὰ τὴν θείαν ἀπόφασιν, ὡς γογγυσταὶ καὶ παραπικραίνοντες. Ἐπεὶ τοίνυν υἱοὶ ἐκείνων | ἦσαν οὗτοι καὶ ἀρτιμαθεῖς, προτρέπεται αὐτοὺς ἐπερωτᾶν καὶ μαθάνειν ἀκριβέστερον παρὰ τῶν ἔτι περιόντων· ἦν δὲ αὐτός τε καὶ Ἰησοῦς ὁ τοῦ Ναυῆ καὶ Χάλεβ ὁ τοῦ Ἰεφοννῆ. Εἰκὸς δὲ πατέρα μὲν, ἑαυτὸν λέγειν, ὡς δημαγωγὸν καὶ νομοθέτην· πρεσβυτέρους δὲ, τοὺς εἰρημένους δύο, ὡς ἀρχαιοτέρους.

Dt 1.35

Dt 1.36, 38

8-9α Ὅτε διεμέριζεν ὁ Ὑψιστος ἔθνη, ὡς διέσπειρεν υἱοὺς Ἀδὰμ, ἔστησεν ὅρια ἐθνῶν κατὰ ἀριθμὸν ἀγγέλων Θεοῦ, καὶ ἐγενήθη μερὶς Κυρίου λαὸς αὐτοῦ Ἰακώβ.

Καὶ ἑροῦσί σοι, φησὶν, ὅτι διέσπειρεν υἱοὺς Ἀδὰμ, ὅτε διεμέριζεν ἔθνη ὁ Ὑψιστος· ἔστησεν ὅρια ἐθνῶν, κατὰ ἀριθμὸν ἀγγέλων Θεοῦ, τῶν ἐπιστατεῖν τοῖς ἔθνεσι δηλαδὴ ταχθέντων, τουτέστι, τοσαῦτα τὰ ὅρια τῶν ἐθνῶν ἐποίησεν, ὅσος ἀριθμὸς ἦν τῶν τοιοῦτων ἀγγέλων.

Τινὰ δὲ τῶν ἀντιγράφων ἔχουσιν ὅτι κατὰ ἀριθμὸν, ἄγγελον Θεοῦ, ἡγουν κατὰ ἀριθμὸν τῶν ὁρίων, ἔστησεν αὐθις ἄγγελον Θεοῦ.

Ὅτι, φησὶν, ὅτε διεμέριζεν ἔθνη ὁ Θεὸς, διέσπειρε τοὺς ἐξ Ἀδὰμ ἐπὶ προσώπου πάσης τῆς γῆς. Ἐστησεν ὅρια ἐθνῶν, καὶ τὰ ἐξῆς, καὶ ἐγενήθη μερὶς Κυρίου ὁ λαὸς αὐτοῦ, ὁ ἐξ Ἰακώβ ἐκλεγείς ἐπὶ Ἀβραάμ, ὡς θεοσεβοῦς πατὴρ, θεοσεβὲς σπέρμα. Τοῦτο γάρ, τὸ κεφάλαιον τοῦ λόγου, ὃ ἐβούλετο μάλιστα μαθεῖν αὐτούς.

9β Σχοίνισμα κληρονομίας αὐτοῦ Ἰσραὴλ.

Τὸ αὐτὸ λέγει πάλιν, ὅτι ἐγενήθη μέρος κληρονομίας· σχοίνῳ γὰρ μετροῦντες, μερίζομεν τὴν γῆν τῆς κληρονομίας.

10α Αὐτάρκησεν αὐτὸν ἐν τῇ ἐρήμῳ.

Αὐτάρκειαν αὐτῷ παρέσχεν, ἀνενδεῆ κατέστησεν.

10β Ἐν δίψει καύματος ἐν ἀνύδρῳ.

Ἐν δίψει τῇ ἀπὸ καύματος ἐν ἀνύδρῳ γῇ.

10γ Ἐκύκλωσεν αὐτόν.

Περιεκύκλωσεν, ἐτείχισε τῇ ἑαυτοῦ φυλακῇ.

10δ **Καὶ ἐπαίδευσεν αὐτόν.**

Τῷ δοθέντι νόμῳ.

10ε **Καὶ διεφύλαξεν αὐτὸν ὡς κόρην ὀφθαλμοῦ.**

Διερχόμενον μεταξύ πολλῶν καὶ μαχιμωτάτων ἐθνῶν· περὶ δὲ φυλακῆς κόρης ὀφθαλμοῦ εἴρηται ἐν τῷ ις' ψαλμῷ.

Ps 16.8α

11α **Ὡς ἀετὸς σκεπάσαι νοσσιὰν ἑαυτοῦ, καὶ ἐπὶ τοῖς νεοσσοῖς αὐτοῦ ἐπεπόθησεν.**

Οὕτω, φησί, διεφύλαξεν αὐτοὺς, ὡς σκεπάσαι ἂν ἀετὸς νοσσιὰν ἑαυτοῦ, καὶ ὡς ἐπεπόθησεν ἂν ἐπὶ τοὺς νεοσσούς αὐτοῦ· τουτέστιν, ὡς σκεπάσει καὶ ὡς ἐπιποθήσει· ἐπίτασις δὲ τοῦ πόθου, ἢ πρόθεσις.

11β **Διεῖς τὰς πτέρυγας αὐτοῦ ἐδέξατο αὐτούς.**

Διασχὼν τὰς πτέρυγας τῆς σκέπης αὐτοῦ, δίκην ἀετοῦ, ἐδέξατο αὐτούς· ἐπέμεινε γὰρ τῷ παραδείγματι τοῦ ἀετοῦ, δεικνύων τὴν πολλὴν κηδεμονίαν τοῦ Θεοῦ.

11γ **Καὶ ἀνέλαβεν αὐτοὺς ἐπὶ τῶν μεταφρένων αὐτοῦ.**

Καθάπερ ἐκεῖνος τοὺς νεοσσούς. Μετάφρενα δὲ τοῦ Θεοῦ νῦν λέγει, τὴν ἀνέχουσιν αὐτοὺς μακροθυμίαν, ἢ τὴν φρουρητικὴν αὐτοῦ δύναμιν, διαβαστάζουσιν καὶ ὁδηγοῦσιν αὐτούς.

12 **Κύριος μόνος ἤγεν αὐτούς, καὶ οὐκ ἦν μετ' αὐτῶν θεὸς ἄλλότριος.**

Θεὸς ἄλλος, ὡς οἱ τῶν ἐθνῶν, οἱ ψευδώνυμοι.

13α **Ἀνεβίβασεν αὐτοὺς ἐπὶ τὴν ἰσχὺν τῆς γῆς.**

Τὰ ἐντεῦθεν, προφητεία περὶ τῶν μελλόντων, ἅπερ ὡς ἤδη γεγενημένα ἐκτίθεται· ἰσχὺν γὰρ τῆς γῆς, φησί, τὴν γῆν τῆς ἐπαγγελίας, ὡς ἰσχυρὰν εἰς καρπογονίαν. |

13β **Ἐψώμισε αὐτοὺς γενήματα ἀγρῶν.**

Ἐθρεψεν αὐτοὺς καρποῖς ἀγρῶν.

13γ Ἐθήλασαν μέλι ἐκ πέτρας.

Πέτρας, τοὺς πετρώδεις καὶ σκληροὺς τόπους οἰητέον, οἱ καὶ αὐτοὶ μέλι τε καὶ καρποὺς ἤνεγκαν ἡδίστους· μέλι γάρ, καὶ τὴν ἡδονὴν ὑποληπτέον· νοεῖται δὲ καὶ τὰ ἐκ πετρῶν ὕδατα, μέλι διὰ τὴν γλυκύτητα.

13δ Καὶ ἔλαιον ἐκ στερεᾶς πέτρας.

Αἱ πέτραι γὰρ ἐλαίας ἔφυσαν, ἀφ' ὧν δαψιλὲς ἐχορηγεῖτο τὸ ἔλαιον.

14α Βούτυρον βοῶν καὶ γάλα προβάτων μετὰ στέατος ἀρνῶν καὶ κριῶν, υἰῶν ταύρων καὶ τράγων μετὰ στέατος νεφρῶν πυροῦ.

Ἐφαγον δηλονότι. Διὰ τοῦ στέατος δὲ, τὴν πιότῃτα ἐνέφηνε· μετὰ στέατος, φησὶν, ἀρνῶν καὶ κριῶν· κριοὺς ἐνταῦθα, τὰ ἄρρενα ἀρνία εἴρηκε· τὰ θήλεα γὰρ περιποιῶνται διὰ τὸ καρποφόρον· υἰοὺς δὲ ταύρων καὶ τράγων εἶπε, τὰ μοσχάρια καὶ τοὺς ἐρίφους· νεφροὺς δὲ πυροῦ, τὴν πιότῃτα τοῦ σίτου.

14β Καὶ αἶμα σταφυλῆς ἔπινον οἶνον.

Αἶμα γὰρ σταφυλῆς, ὁ οἶνος, διὰ τὸ ἐρυθρόν· ἐκ τούτου δὲ καὶ πᾶς οἶνος, αἶμα σταφυλῆς.

15α Καὶ ἔφαγεν Ἰακώβ καὶ ἐνεπλήσθη, καὶ ἀπελάκτισεν ὁ ἡγαπημένος.

Ἐνευπαθήσας τοῖς τοσούτοις ἀγαθοῖς, ἀπεσκίρτησεν, ἀπεπήδησε τῆς εἰς Θεὸν πίστεως καὶ ἀγάπης.

15β Ἐλιπάνθη, ἐπαχύνθη, ἐπλατύνθη, καὶ ἐγκατέλιπε Θεὸν τὸν ποιήσαντα αὐτὸν, καὶ ἀπέστη ἀπὸ Θεοῦ σωτῆρος αὐτοῦ.

Τὰ αὐτὰ σαφέστερον λέγει, προδιαμαρτυρόμενος καὶ ὅσον εἰκὸς ἀσφαλιζόμενος.

16 Παρώξυνάν με ἐπ' ἄλλοτρίοις, ἐν βδελύγμασιν αὐτῶν ἐξεπύκρυνάν με.

Ἄλλότρια καλεῖ τὰ δαιμόνια, διὰ πονηρίαν ἄλλοτριωθέντα Θεοῦ· τὰ αὐτὰ δὲ, καὶ βδελύγματα. Ὡς ἀπὸ τοῦ Θεοῦ δὲ ὁ λόγος· ὅτι παρώργισάν με ἐπὶ τοῖς εἰδώλοις, θεοποιοῦντες αὐτὰ καὶ θύοντες αὐτοῖς.

14α Add. [M in marg.]:P: Τοῦ νόμου διαγορευόντος ἐν τῷ Λευϊτικῷ μὴδεῖς ἐσθίειν στέαρ, ἀλλ' εἰς ὁσμὴν εὐωδίας τοῦτο ἀναφέρεσθαι τῷ Κυρίῳ [Lev 3.16-17], πῶς ἐνταῦθα φησὶν, ἐμπεπλήσθαι στεάτων αὐτούς; Πρόδηλον οὖν ὅτι στέαρ λέγει, τὴν τῶν ἀποστόλων εὐεξίαν, ὣν τῆς διδασκαλίας ἀπήλαυσαν. Οἱ γὰρ αὐτοὶ ἦσαν καὶ ἄρνες, διὰ τὴν ἐν Χριστῷ νηπιότητα, καὶ κριοὶ καὶ τράγοι, διὰ τὸ προηγείσθαι τῶν ποιμνίων, καὶ υἱοὶ ταύρων, ἅτε δαμάλεις ὄντες, καὶ Θεῷ ὑπέχοντες τὸν αὐχένα. Βοῦς δὲ ἦν καὶ Μωυσῆς, ἀλοῶν καὶ ἀροτριῶν τὰς τῶν Ἰσραηλιτῶν ψυχάς, ἀλλὰ καὶ πρόβατον, διὰ τὴν πραότητα. Βόες δὲ ἦσαν καὶ οἱ ἀπόστολοι, καθὼς φησι Παῦλος

17α Ἔβυσαν δαιμονίοις καὶ οὐ Θεῷ, θεοῖς, οἷς οὐκ ᾔδεισαν.

Ἀγνώστοις, καὶ οὐ τῷ ἐγνωσμένῳ αὐτοῖς.

17β Καινοὶ καὶ πρόσφατοι ἤκασιν.

Νεοφανεῖς ἤκασιν αὐτοῖς οἱ τοιοῦτοι θεοί.

17γ Οὓς οὐκ ᾔδεισαν οἱ πατέρες αὐτῶν.

Διὰ τοῦτο γὰρ καινοὶ καὶ πρόσφατοι ἤκασιν.

18 Θεὸν τὸν γεννήσαντά σε ἐγκατέλιπες, καὶ ἐπελάθου Θεοῦ τοῦ τρέφοντός σε.

Τὸν γεννήσαντά σε Θεὸν, ᾗτοι τὸν κτίσαντα· πατὴρ γὰρ ἡμῶν ὁ Θεός, τῷ λόγῳ τῆς δημιουργίας.

19α Καὶ εἶδε Κύριος καὶ ἐζήλωσε.

Δικαίως ὠργίσθη· ζῆλος γὰρ κυρίως, ἡ δικαία ὀργὴ ἐπὶ πράγματι ἀνοσίως τολμωμένῳ.

19β Καὶ παρωξύνθη δι' ὀργὴν υἱῶν αὐτῶν καὶ θυγατέρων.

Καὶ τὸν ζῆλον καὶ τὸν παροξυσμὸν, ἀπαθῶς ἐπὶ τοῦ Θεοῦ νοητέον, ἡγουν τὸ πρέπον καὶ ὀφειλόμενον. Καὶ παρωξύνθη, φησὶ, δι' ὀργὴν, ἣν ὠργίσθη ἐπὶ τοῖς τέκνοις αὐτῶν, ἃ ἔβυσαν τοῖς γλυπτοῖς Χαναάν, ὡς ἐν τῷ ρε' ψαλμῷ δεδήλωται. Ps 105.38

20α Καὶ εἶπεν, Ἀποστρέψω τὸ πρόσωπόν μου ἀπ' αὐτῶν.

Τὴν ἐπισκοπὴν μου, ἣτις φυλάττει αὐτούς.

20β Καὶ δείξω τί ἔσται αὐτοῖς ἐπ' ἐσχάτων.

Καὶ γνωρίσω τούτοις, ἃ ἔσται αὐτοῖς ὕστερον, ἵνα καὶ πρὸ τῆς πείρας | ἀलगύνωνται.

20γ Ὅτι γενεὰ ἐξεστραμμένη ἐστίν, υἱοί, οἷς οὐκ ἔστι πίστις ἐν αὐτοῖς.

Τοῦτο καὶ ὁ Σωτὴρ ἐν τοῖς Εὐαγγελίοις εἶπεν Ἰουδαίοις· Ὡς γενεὰ ἄπιστος καὶ διεστραμμένη.

Mt 17.17

λέγων, Μὴ τῶν βοῶν μέλει τῷ Θεῷ, ἢ δι' ἡμᾶς πάντως ἐγράφη [1Cor 9.9]· ἀλλὰ καὶ πρόβατα, Ἰδοὺ γὰρ, φησὶ, ἐγὼ ἀποστέλλω ὑμᾶς ὡς πρόβατα ἐν μέσῳ λύκων [Mt 10.16]. Τούτων οὖν πάντων, ἐθήλαζον οἱ Ἰσραηλῖται τὸ γάλα. Βούτυρον γὰρ, φησὶ, βοῶν καὶ γάλα προβάτων, ἥσθιον δηλονότι καὶ ἐποτίζοντο. : om. OBF.

18¹ τρέφοντος O[TrA] : ποιήσαντος MC.

21α Αὐτοὶ παρεζήλωσάν με ἐπ' οὐ Θεῷ.

Παραζηλώσαι πεποιήκασί με, διὰ οὐ θεὸν, ὃν ἐθεοποίησαν.

21β Παρώργισάν με ἐν τοῖς εἰδώλοις αὐτῶν.

Διὰ τὰ εἶδωλα αὐτῶν, ἃ ἐτίμων· τὸ αὐτὸ δὲ λέγει σαφέστερον.

21γ Κάγὼ παραζηλώσω αὐτοὺς ἐπ' οὐκ ἔθνει.

Παραζηλώσαι ποιήσω αὐτοὺς, ἥτοι φθονῆσαι διὰ οὐκ ἔθνος· ἐτέρως γὰρ ἐνταῦθα τὴν παραζήλωσιν ληπτέον. Οὐκ ἔθνος δὲ λέγει, τὸ σύστημα τῶν Χριστιανῶν, ὡς μὴ καθ' ἑαυτὸ ἔθνος ὢν, ἀλλ' ἐκ διαφορῶν ἐθνῶν συλλεγέν.

21δ Ἐπὶ ἔθνει ἀσυνέτῳ παροργισῶ αὐτούς.

Δι' ἔθνος ἀσύνετον· τοὺς αὐτοὺς δὲ καλεῖ, καὶ ἔθνος ἀσύνετον, διὰ τὴν πρὸ τοῦ πιστεῦσαι πλάνην καὶ ἄνοιαν αὐτῶν· οὐχ οὕτω γὰρ λυπεῖ τοὺς Ἰουδαίους ἢ ἔκπτωσις τῆς ἐπηγγελμένης γῆς καὶ ἡ ἐν πᾶσι τοῖς ἔθνεσι διασπορά, ὅσον ἡ Χριστιανῶν εὐημερία καὶ περιφάνεια.

22α Ὅτι πῦρ ἐκκέκαυται ἐκ τοῦ θυμοῦ μου.

Καὶ τοῦτο καὶ τὰ ἐξῆς, πρὸς φόβον καὶ ἔμφασιν τοῦ ἀνυποίστου τῆς θείας ἀγανακτήσεως.

22β Καυθήσεται ἕως ἄδου κατωτάτου.

Πάντα καταφλέγον, ὅτε θυμωθῶ.

22γ Καταφάγεται γῆν καὶ τὰ γενήματα αὐτῆς, φλέξει θεμέλια ὀρέων.

Τοσαύτη γὰρ ἡ δύναμις καὶ τὸ δραστήριον αὐτοῦ.

Ἀπλῶς δὲ διδάξας περὶ τῆς δυνάμεως τοῦ θυμοῦ, λοιπὸν τρέπει τὸν λόγον ἐπὶ τοὺς παροργίσαντας αὐτὸν Ἰουδαίους.

23α Συνάξω εἰς αὐτοὺς κακά.

Πειρασμούς, τιμωρίας.

23β Καὶ τὰ βέλη μου συντελέσω εἰς αὐτούς.

Τὰ αὐτὰ καλεῖ καὶ βέλη, ὡς βάλλοντα καὶ ἀναιροῦντα· συμπληρώσω, φησί, τὰ βέλη μου, μηδὲν ὑπολιπὼν, ἀλλὰ πάντα ἐπαγαγὼν αὐτοῖς.

24α Τηρόμενοι λιμῶ καὶ βρώσει ὀρνέων.

Ἔσονται δηλονότι τηρόμενοι λιμῶ καὶ βρώσει ὀρνέων.

Προηγῆσατο γὰρ τοῦ πολέμου, πολιορκία καὶ λιμὸς καὶ βρώσις ὀρνέων, ἃ θηρεύοντες καὶ ἐσθίωντες, ἐτήκοντο μᾶλλον, διὰ τὴν ἐξ αὐτῶν προσπίπτουσαν βλάβην· ἢ ὅτι τηχομένους λιμῶ, ὄρνεα ἐπικαταπτάντα κατὰ θεομηνίαν, ἐβίβρωσκον· καὶ τοῦτο μὲν, ἐτήκοντο λιμῶ, τοῦτο δὲ, ἐβίβρωσκοντο τοῖς ὄρνισι.

24β Καὶ ὀπισθότονος ἀνίατος.

Ἐν αὐτοῖς δηλαδή· ὀπισθότονος δὲ, νόσος, ὀπίσω τείνουσα τὸ σῶμα καὶ πικρῶς ἀναιροῦσα.

24γ Ὀδόντας θηρίων ἐπαποστελῶ εἰς αὐτοὺς, μετὰ θυμοῦ συρόντων ἐπὶ γῆς.

Συρόντων, ἥτοι συρομένων, φερομένων· εἰκὸς γὰρ καὶ δράκοντας ἐπελθεῖν αὐτοῖς· ἢ καὶ ὀδόντας θηρίων λέγει, τὸ αἰμοβόρον καὶ ἄγριον καὶ θηριῶδες τῶν ἀναλωσάντων αὐτοὺς πολεμίων.

25α Ἐξωθεν ἀτεκνώσει αὐτοὺς μάχαιρα, καὶ ἐκ τῶν ταμιείων φόβος.

Καὶ ἔσωθεν γὰρ ἐπεβουλεύοντο, καὶ ἐφοβοῦντο τοὺς οἰκείους οὐκ ἔλαττον τῶν πολεμίων.

Ταῦτα δὲ πάντα συνέβησαν Ἰουδαίοις, καὶ ἐν ἄλλαις μὲν πολιορκίαις — νῦν μὲν ταῦτα, νῦν δὲ ἐκεῖνα — μάλιστα δὲ, μετὰ τὴν ἀναίρεσιν τοῦ Χριστοῦ.

25β Νεανίσκος σὺν παρθένῳ.

Λείπει τὸ, ἀναιρεθήσεται· ἐλλειπτικά γὰρ πολλάκις τὰ ἀπειλητικά.

25γ Θηλάζων μετὰ καθεστηκότος πρεσβύτου. |

Καθεστηκότος, ἥτοι τελείου· διὰ τῶν ἄκρων δὲ ἡλικιῶν, καὶ τὰς ἐν μέσῳ ὑπεδήλωσεν.

26α Εἶπα, Διασπερῶ αὐτούς.

Εἰς τὰ ἔθνη δούλους.

- 26β- Παύσω δὴ ἐξ ἀνθρώπων τὸ μνημόσυνον αὐτῶν, εἰ μὴ δι' ὀργὴν ἐχθρῶν, ἵνα μὴ
27α μακροχρονίσωσιν.

Εἶπα, φησὶ, Σβέσω τὸ μνημόσυνον αὐτῶν, ἵνα μὴ μακροχρονήσωσιν ἐν εὐκλείᾳ, ἵνα μὴ ἐπὶ πλέον ἔχωσιν ὄνομα περιβόητον· εἰ μὴ διὰ τὸ ὀργίζεσθαι με τοῖς ἐχθροῖς αὐτῶν ἐφ' οἷς ἀσεβοῦσιν, ἐπέσχον ἄρτι.

- 27β Καὶ ἵνα μὴ συνεπιθῶνται οἱ ὑπεναντίοι.

Καὶ ἵνα μὴ οὗτοι οἱ ὑπεναντίοι αὐτοῖς, ἐμοῦ ἐκτρίβοντος αὐτοὺς, ὀρῶντες ἀσθενοῦντας, συνεπιθῶνται κατ' αὐτῶν, καὶ δόξωσιν αὐτοὶ τούτους ἐκτρίψαι.

- 27γ Μὴ εἴπωσιν, Ἡ χεὶρ ἡμῶν ἡ ὑψηλὴ, καὶ οὐχὶ Κύριος ἐποίησε ταῦτα.

Τὰ τῆς ἐκτριβῆς αὐτῶν.

- 28 Ὅτι ἔθνος ἀπολωλεκὸς βουλὴν ἔστι, καὶ οὐκ ἔστιν ἐν αὐτοῖς ἐπιστήμη.

Ἔθνος ἄβουλον καὶ ἀσύνητον, μήτε βουλευόμενον τὰ σωτήρια, μήτε συνιδὸν τίνα μὲν ἀρέσκει Θεῷ, τίνα δὲ παραπικραίνει αὐτόν.

- 29 Οὐκ ἐφρόνησαν συνιέναι· ταῦτα πάντα καταδεξάσθωσαν εἰς τὸν ἐπιόντα χρόνον.

Οὐκ ἐφρόνησαν ὥστε συνιέναι, διατί οὐ διεσπάρησαν, καὶ διατί οὐκ ἐπαύθη τὸ μνημόσυνον αὐτῶν, καὶ σπουδάσαι τὰ πρὸς θεραπείαν Θεοῦ. Λοιπὸν οὖν, τὰς προειρημένας τιμωρίας καταδεξάσθωσαν εἰς τὸν ἐπιόντα χρόνον· τοῦτον δὲ λέγει, τὸν ὕστερον ἐπιόντα καιρὸν, ὅτε τὸν Χριστὸν ἀνελόντες καὶ κατὰ τῶν ἀποστόλων λυττήσαντες, τοῖς Ῥωμαίοις παρεδόθησαν εἰς ἐξολόθρευσιν.

- 30 Πῶς διώξεται εἰς χιλίους καὶ δύο μετακινήσουσι μυριάδας, εἰ μὴ ὁ Θεὸς ἀπέδοτο αὐτοὺς, καὶ ὁ Κύριος παρέδωκεν αὐτούς;

Θαυμάζων ὁ προφήτης, φησὶ, πῶς εἷς Ῥωμαῖος διώξεται τότε χιλίους Ἰουδαίους, καὶ δύο Ῥωμαῖοι πάλιν μετακινήσουσι μυριάδας Ἰουδαίων· πῶς τοῦτο γενήσεται τὸ παράδοξον, εἰ μὴ προφανῶς ὁ Θεὸς ἀπέδοτο αὐτοὺς εἰς ἀπώλειαν, εἴτουν ὁ Κύριος παρέδωκεν αὐτοὺς εἰς ἐξολόθρευσιν;

Ἡ ἀπέδοτο μὲν εἰς δουλείαν, παρέδωκε δὲ εἰς διαφθοράν· πολλοὶ μὲν γὰρ αὐτῶν εἰς δουλείαν ἐλήφθησαν, οἱ λοιποὶ δὲ κατεκόπησαν.

- 31α Οὐ γάρ εἰσιν οἱ θεοὶ αὐτῶν ὡς ὁ Θεὸς ἡμῶν.

27β¹ συνεπιθῶνται O[TRa] : συνεπιθῶνται MPCBF. 27γ¹ ταῦτα MCPOF : ταῦτα πάντα B[TRa]. 28² μήτε PCOBF : μήποτε M.

Οἱ θεοὶ τῶν ἐχθρῶν, ἤτοι τῶν περίξ ἐθνῶν, ἵνα καὶ δύναιντο παρασκευάζειν αὐτοὺς δύνασθαι τηλικάῳτα.

31β **Οἱ δὲ ἐχθροὶ ἡμῶν ἀνόητοι.**

Μὴ νοοῦντες, ὅτι οὐχ ὡς ἡττους ἑαυτῶν καταγωνίζονται τούτους, ἀλλ' ὡς παραδεδομένους ἤδη καὶ τῆς φρουρούσης αὐτοὺς δυνάμεως ἐρημωθέντας.

32α **Ἐκ γὰρ ἀμπέλου Σοδόμων ἡ ἀμπελος αὐτῶν, καὶ ἡ κληματὶς αὐτῶν ἐκ Γομόρρας.**

Ὡςπερ οἱ τὰ τοῦ Ἀβραὰμ ἔργα ζηλοῦντες καὶ μεταδιώκοντες, υἱοὶ τοῦ Ἀβραὰμ ὀνομάζονται, οὕτως ἄρα καὶ οἱ τὰς τῶν Σοδομιτῶν καὶ Γομόρρας παρανομίας διαπραττόμενοι, ἐκεῖθεν ἔλκειν τὸ γένος λέγονται, διὰ τὴν τῆς κακίας ὁμοίωσιν.

Ἀμπελον μὲν οὖν, τὴν ρίζαν αὐτῶν ἐκάλεσεν, οὐ τὴν κατὰ σάρκα, ἥτις ἦν ὁ Ἀβραὰμ, ἀλλὰ τὴν κατὰ πονηρίαν· κληματίδα δὲ, | τοὺς κατὰ μοχθηρίαν ἐκγόνους ἐκείνης.

32β **Ἡ σταφυλὴ αὐτῶν σταφυλὴ χολῆς, βότρυς πικρίας αὐτῶν.**

Εἰπὼν ἀμπελὸν τε καὶ κληματίδα, ἀκολούθως προσέθηκε λοιπὸν καὶ σταφυλὴν, ἐπιμείνας τῇ τροπῇ· σταφυλὴν δὲ λέγει, τὸν καρπὸν αὐτῶν, ἤτοι τὰς πράξεις αὐτῶν, δίκην χολῆς πικραίνουσας τὸν γεωργὸν τῶν ψυχῶν διὰ τὴν κακίαν αὐτῶν· καὶ βότρυς αὐτῶν, πικρίας βότρυς, ἡ καὶ βότρυς πικρίας, ὁ βότρυς αὐτῶν· τὸ αὐτὸ δὲ καὶ σταφυλὴ καὶ βότρυς.

33 **Θυμὸς δρακόντων ὁ οἶνος αὐτῶν, καὶ θυμὸς ἀσπίδων ἀνίατος.**

Ὡςπερ τὰς πράξεις αὐτῶν σταφυλὴν ὠνόμασεν, οὕτω καὶ τὴν ἀπὸ τῶν τοιούτων πράξεων διδασκαλίαν, οἶνον, πλὴν, οὐχ ἀπλῶς, ἀλλ' οἶνον, θυμὸν δρακόντων ἄντικρυς καὶ θυμὸν ἀσπίδων, διὰ τὸ δραστήριον εἰς κακίαν καὶ εἰς διαφθοράν· διὸ καὶ ἀνίατον αὐτὸν προσηγόρευσεν, ὡς ἀμετάβλητον.

34 **Οὐκ ἰδοὺ ταῦτα πάντα συνῆκται παρ' ἐμοὶ καὶ ἐσφράγισται ἐν τοῖς θησαυροῖς μου;**

Ταῦτα, ποῖα; τὰ τῶν τιμωριῶν. Ὡς ἀπὸ τοῦ Θεοῦ δὲ ὁ λόγος· οὐκ ἰδοὺ ταῦτα πάντα ἡτοίμασται παρ' ἐμοὶ καὶ πεφύλακται ἐν τοῖς θησαυροῖς μου, κατὰ τὸν προσήκοντα καιρὸν ἐπαφethσόμενα τοῖς Ἰουδαίοις; θησαυροὶ δὲ τοῦ Θεοῦ, τὸ βέβαιον ἢ ἡ μακροθυμία.

35α Ἐν ἡμέρᾳ ἐκδικήσεως ἀνταποδώσω.

Καὶ τίς ἡ ἡμέρα τῆς ἐκδικήσεως, ἄκουσον.

35β Ἐν καιρῷ ὅταν σφαλῇ ὁ πούς αὐτῶν.

Ὅταν ὀλισθήσωσιν εἰς τὸ χαλεπώτατον ἀμάρτημα, τὴν Χριστοκτονίαν· τότε γὰρ ἤρξαντο ἐπαφεθῆναι αὐτοῖς αἱ τιμωρίαι, ὅταν σφαλῇ ἡ πορεία αὐτῶν ἢ κατὰ Θεὸν, σφάλμα πάντων μεῖζον.

35γ Ὅτι ἐγγὺς ἡ ἡμέρα ἀπωλείας αὐτῶν.

Ἐκτοτε, ἐξ ὅτου σφαλῇ ὁ πούς αὐτῶν, ἐγγὺς ἡ ἡμέρα τῆς ἀπωλείας αὐτῶν· λέγει δὲ ἐκεῖνην, ἐν ᾗ κατὰ κράτος ἐάλωσαν τὰ Ἱεροσόλυμα.

35δ Καὶ πάρεστιν ἔτοιμα ὑμῖν.

Ἐτοιμα τὰ καταληψόμενα ὑμᾶς τότε κακά.

36α Ὅτι κρινεῖ Κύριος τὸν λαὸν αὐτοῦ, καὶ ἐπὶ τοῖς δούλοις αὐτοῦ παρακληθήσεται.

Κατακρινεῖ μὲν τὸν Ἰουδαϊκὸν λαὸν αὐτοῦ, ὡς παράνομον καὶ θεομάχον· ἐπὶ δὲ τοῖς δούλοις αὐτοῦ τοῖς πιστεύουσιν εἰς τὸν Χριστὸν, παρακληθήσεται καὶ εὐμενισθήσεται· ἢ παρακαλούμενος, ἐπικαμφθήσεται καὶ εἰσακούσεται αὐτῶν.

36β Εἶδε γὰρ αὐτοὺς παραλελυμένους καὶ ἐκλελοιπότες ἐν ἐπαγωγῇ καὶ παρειμένους.

Αὐτοὺς, τίνας; τοὺς Ἰουδαίους δηλονότι. Ἐπαγωγὴν δὲ ὀνομάζουσιν οἱ προφῆται, τὸν καιρὸν τῆς ἐκδικήσεως· καὶ ἄλλος γάρ φησι, Τί ποιήσεις ἐν ἡμέρᾳ ἐπαγωγῆς;

Sir 5.8

Εἶδεν οὖν αὐτοὺς κακῶς καὶ ταλαιπώρως καὶ ἀθλίως ἔχοντας· περὶ ἐτέρου δὲ καιροῦ προφητεύει νῦν, ὅτε εἰδωλολατρήσαντες παρεδόθησαν εἰς αἰχμαλωσίαν.

37 Καὶ εἶπε Κύριος, Ποῦ εἰσιν οἱ θεοὶ αὐτῶν, ἐφ' οἷς ἐπεποίθισαν ἐπ' αὐτοῖς;

Τὸ, ἐφ' οἷς ἐπ' αὐτοῖς, ἰδίωμα Ἑβραϊκόν, ὡς πολλάκις εἰρήκαμεν.

38α Ὡς τὸ στέαρ τῶν θυσιῶν αὐτῶν ἡσθίετε, καὶ ἐπίνετε τὸν οἶνον τῶν σπονδῶν αὐτῶν. |

ἽΩν τῶν θυσιῶν τὸ στέαρ ἡσθίετε, θύοντες αὐτοῖς.

Lev 3.17

38β Ἀναστήτωσαν καὶ βοηθησάτωσαν ὑμῖν, καὶ γενηθήτωσαν ὑμῶν σκεπασταί.

Κατ' εἰρωνείαν ὁ λόγος· ἀναστήτωσαν εἰ δύνανται.

39α Ἴδετε, ἴδετε ὅτι ἐγὼ εἰμι.

Γινῶτε, πληροφορήθητε ἀφ' ὧν πάσχετε, ὅτι ἐγὼ εἰμι· αὐτοὶ δὲ οὐκ εἰσὶν· ἐγὼ ὦν, αὐτοὶ δὲ οὐκ ὄντες.

39β Καὶ οὐκ ἔστι Θεὸς πλὴν ἐμοῦ.

Ἐμοῦ, τοῦ ἐν Τριάδι θεωρουμένου.

39γ Ἐγὼ ἀποκτενῶ καὶ ζῆν ποιήσω.

Καὶ τοῦτο κάκεῖνο ῥαδίως δυνάμενος.

39δ Πατάξω, κἀγὼ ἰάσομαι.

Κακώσω διὰ τιμωρίας, καὶ πάλιν θεραπεύσω διὰ φιλανθρωπίας τοὺς ἐπιστρέφοντας.

39ε Καὶ οὐκ ἔστιν ὃς ἐξελεῖται ἐκ τῶν χειρῶν μου.

Τοὺς ἀνιάτους δηλονότι, καὶ ὧν καταψηφίσομαι.

40α Ὅτι ἀρῶ εἰς τὸν οὐρανὸν τὴν χειρὰ μου, καὶ ὁμοῦμαι τῇ δεξιᾷ μου.

Κατὰ τὸ σχῆμα τῶν τότε ὁμνούντων ἀνθρώπων· ἐκεῖνοι γὰρ ὁμνύοντες, ἀνέτεινον εἰς τὸν οὐρανὸν τὴν δεξιὰν χεῖρα, κατὰ τοῦ ἐν οὐρανοῖς δηλαδὴ Θεοῦ ὁμνύοντες· καὶ ὁμόσω, φησί, διὰ τῆς δεξιᾶς μου.

40β Καὶ ἐρῶ, Ζῶ ἐγὼ εἰς τὸν αἰῶνα.

Ἐπεὶ γὰρ οἱ ὁμνύοντες εἰώθεισαν λέγειν, Ζῇ Κύριος, καὶ τοῦτο ἦν ὄρκος αὐτοῖς, αὐτὸς λοιπὸν, μὴ ἔχων ἑαυτοῦ μείζονα καθ' οὗ ἂν ὁμόσῃ, καθ' ἑαυτοῦ λοιπὸν ὁμνύει καὶ λέγει, Ζῶ ἐγὼ εἰς τὸν αἰῶνα. Εἴτα λέγει καὶ περὶ ὧν ὁμνύει.

Heb 6.13

41α Ὅτι παροξυνῶ ὡς ἀστραπὴν τὴν μάχαιράν μου.

Ἐντεῦθεν πάλιν περὶ τῶν τελευταίων κακῶν, ἃ πεπόνθασιν ὑπὸ Ῥωμαίων διαλέγεται. Θήξω, φησὶ, τὴν μάχαιράν μου ὡς ἀστράπτειν καὶ φόβον ἐμποιεῖν ἐκ μόνης τῆς θέας· μάχαιραν δὲ αὐτοῦ καὶ βέλη, τὰ τῶν Ῥωμαίων καλεῖ ξίφη, ὡς κατὰ γνώμην Θεοῦ τοῖς Ἰουδαίοις ἐπενεχθέντα.

41β **Καὶ ἀνθέξεται κρίματος ἡ χεὶρ μου.**

Κρίματος, ἡγουν ἐκδικήσεως· χεῖρα δὲ νόησον Θεοῦ, τὴν τιμωρητικὴν δύναμιν αὐτοῦ.

41γ **Καὶ ἀνταποδώσω δίκην τοῖς ἐχθροῖς.**

Δίκην, ἥτοι τιμωρίαν· ἐχθροὶ δὲ τοῦ Χριστοῦ, οἱ ἀνελόντες αὐτὸν Ἰουδαῖοι· ἢ καὶ τοῦ Πατρὸς καὶ Θεοῦ, ὡς ἀνελόντες τὸν Υἱὸν αὐτοῦ· δύναται γὰρ καὶ ἀπὸ τοῦ Υἱοῦ καὶ ἀπὸ τοῦ Πατρὸς νοεῖσθαι τὸ ρητόν.

41δ **Καὶ τοῖς μισοῦσί με ἀνταποδώσω.**

Τὸ αὐτὸ λέγει, φοβῶν πλέον αὐτούς.

42α **Μεθύσω τὰ βέλη μου ἀφ' αἵματος, καὶ ἡ μάχαιρά μου φάγεται κρέα.**

Οἰκειοῦται τὰ τῶν Ῥωμαίων βέλη καὶ τὴν μάχαιραν, ὡς εἰρήκαμεν· τὸ δὲ, μεθύσω, καὶ τὸ, φάγεται, τροπικὰ καὶ μεταφορικὰ, ἀπὸ ἐμψύχων εἰς ἄψυχα.

42β **Ἀφ' αἵματος τραυματιῶν καὶ αἰχμαλωσίας.**

Εἰπὼν ὅτι μεθύσω τὰ βέλη μου ἀφ' αἵματος, λέγει καὶ ποίου αἵματος· ὅτι τῶν τετρωμένων καὶ τῶν ἡχμαλωτισμένων.

42γ **Ἀπὸ κεφαλῆς ἀρχόντων ἐθνῶν.**

Ὅμοίως εἰπὼν ὅτι καὶ ἡ μάχαιρά μου φάγεται κρέα, λέγει καὶ ἀπὸ ποίου κρέατος· ὅτι ἀπὸ τῆς κεφαλῆς τῶν ἀρχόντων τῶν ἐθνῶν, φοβερὰν μὲν τὴν ἀπειλὴν ἐργασάμενος διὰ τῆς κεφαλῆς, ἀπὸ μέρους δὲ τὸ ὅλον δηλώσας.

Ἀρχοντας μὲν | οὖν νοήσεις, τοὺς ἀρχιερεῖς καὶ γραμματεῖς καὶ πρεσβυτέρους τοῦ λαοῦ· ἔθνη δὲ, τὰ πλήθη τῶν Ἰουδαίων, τὰ ἐν διαφόροις ἡγεμονίαις τῆς Παλαιστίνης, διὰ τὸ παρανόμως αὐτὰ ζῆν, δίκην ἐθνῶν.

43α **Εὐφράνθητε, οὐρανοὶ, ἅμα αὐτῷ.**

Ὁ προφήτης τοῦτό φησιν, οὐρανούς, οἶμαι, καλῶν, τὰς οὐρανίας δυνάμεις, ἢ αὐτοὺς τοὺς οὐρανούς διὰ τὸ ὑπερβάλλον τῆς εὐφροσύνης, ἣν καὶ τοῖς ἄνω καὶ τοῖς κάτω ὁ Χριστὸς ἐνανθρωπήσας ἐχαρίσατο.

Ἄμα δὲ αὐτῷ· ποίω; τῷ Χριστῷ δηλονότι, τῷ τὰ προειρημένα ἀπειλήσαντι.

43β **Καὶ προσκυνησάτωσαν αὐτῷ πάντες ἄγγελοι Θεοῦ.**

Εὐχαριστησάτωσαν, δοξασάτωσαν. Εἰ γὰρ κατὰ τὴν τοῦ Σωτῆρος φωνήν, μεγάλη χαρὰ γίνεται ἐν οὐανοῖς ἐπὶ ἐνὶ ἁμαρτωλῶ μετανοοῦντι, πόσω μᾶλλον ἐπὶ τῇ τοσαύτῃ καὶ τηλικαύτῃ τῶν ἀνθρώπων εὐεργεσίᾳ, τῆς πλάνης μὲν ἀπελαθείσης, τῆς ἀληθείας δὲ χορευούσης, καὶ τῶν ἀνθρώπων εἰς οὐρανὸν ἀνερχομένων καὶ συμπολιτευομένων τοῖς ἀγγέλοις. Lk 15.10

43γ **Εὐφράνθητε, ἔθνη, μετὰ τοῦ λαοῦ αὐτοῦ.**

Λαὸν μὲν λέγει, τὸν ἐξ Ἰουδαίων πεπιστευκότα· ἔθνη δὲ, τοὺς ἐξ ἐθνῶν τῇ πίστει προσερχομένους. Εὐφράνθητε, φησὶν, ἐνωθέντες, καὶ εἰς μίαν αὐλὴν τοῦ Καλοῦ Ποιμένος συναχθέντες, καὶ ἀποκαταλλαγέντες ἐν ἐνὶ Πνεύματι πρὸς τὸν Πατέρα. Jn 10.16
2Cor 5.18
Rom 5.10

43δ **Καὶ ἐνισχυσάτωσαν αὐτῷ, πάντες υἱοὶ Θεοῦ.**

Καὶ κραταιωθήτωσαν ὑπ' αὐτοῦ πρὸς τὴν κατὰ τῶν δαιμόνων ἀντιπαράταξιν, πάντες οἱ υἱοθετηθέντες τῷ Θεῷ διὰ τῆς παλιγγενεσίας τοῦ ἁγίου βαπτίσματος.

Τινὰ δὲ τῶν ἀντιγράφων, καὶ ἐνισχυσάτωσαν αὐτὸν γράφουσιν, ἥγουν τὸν λαὸν τοῦ Θεοῦ· υἱὸν Θεοῦ λοιπὸν νοουμένων, τῶν ἀποστόλων καὶ τῶν διαδόχων αὐτῶν, ὡς γνησιωτέρων καὶ οἰκειοτέρων ἀπὸ τε τῆς πολιτείας, ἀπὸ τε τοῦ ἀξιώματος. Καὶ ἐνισχυσάτωσαν αὐτὸν, ἥγουν συγκροτείτωσαν, ἰσχυροποιεῖτωσαν, ὡς μάλιστα βοηθείας δεδεμένον.

43ε **Ὅτι τὸ αἷμα τῶν υἱῶν αὐτοῦ ἐκδικεῖται.**

Πάλιν περὶ τῆς τιμωρίας τῶν Ἰουδαίων προφητεύει· ὅτι τὸ αἷμα τῶν υἱῶν αὐτοῦ, τῶν προφητῶν καὶ ἀποστόλων, ὅπερ ἐξέχεαν, ἐκδικεῖται διὰ τῶν Ῥωμαίων.

43ς **Καὶ ἐκδικήσει.**

Καὶ ὄντως ἐκδικήσει τὸν φόνον αὐτῶν.

43ζ **Καὶ ἀνταποδώσει δίκην τοῖς ἐχθροῖς καὶ τοῖς μισοῦσιν ἀνταποδώσει.**

Τοῦτο καὶ ἀνωτέρω προεῖπεν ἐκ προσώπου τοῦ Θεοῦ· ἐνδιατρίβει δὲ ταῖς προρρήσεσι τῶν ἀπειλῶν, ἐπιστρέψαι τούτους διὰ φόβου πλείονος βουλόμενος.

43η **Καὶ ἐκαθαριεῖ Κύριος τὴν γῆν τοῦ λαοῦ αὐτοῦ.**

Ἐξολοθρεύσας πάντας τοὺς κακοὺς, καὶ πᾶσαν πονηρίαν ἐκεῖθεν ἐξελών διὰ τῶν Ῥωμαίων, ὡς εἴρηται, καὶ ἐδαφίσας τὴν γῆν τοῦ πάλαι λαοῦ αὐτοῦ· ἢ καὶ ἄλλως, καθαρὰν τῆς ἀκαθαρσίας τῶν Ἰουδαίων ποιήσει τὴν Παλαιστίνην, τὴν γῆν τοῦ νέου λαοῦ αὐτοῦ.

III

**᾽Ωιδὴ γ΄
᾽Αννης τῆς μητρὸς Σαμουὴλ
ἐν τῇ πρώτῃ τῶν Βασιλειῶν βίβλῳ.**

1Rg 2.1-10

Οὐ μόνον ὑμνεῖ τὸν Θεὸν ἐφ' οἷς εὐηργέτηται, λαβοῦσα μὲν καρπὸν κοιλίας, ἀπαλλαγείσα δὲ τῶν ὀνειδῶν τῶν ἐπὶ τῇ ἀπαιδίᾳ, ἀλλὰ καὶ προφητεύει διάφορα πράγματα· κύησας γὰρ προφήτην, μετέσχε τῆς προφητικῆς χάριτος, καὶ προεφήτευσεν μετὰ τὸν τόκον·

1α **Ἐστερεώθη ἡ καρδία μου ἐν Κυρίῳ.**

Χαυνωθεῖσα ταῖς λύπαις τῆς ἀτεκνίας, ἐστερεώθη νῦν, ἐδυναμώθη ὑπὸ Κυρίου.

1β **Ἐψώθη κέρας μου ἐν Θεῷ μου.**

Ἐψώθη ἡ δόξα μου, διὰ Θεοῦ μου· ἐδοξάσθην γεννήσασα τέκνον.

1γ **Ἐπλατύνθη τὸ στόμα μου ἐπ' ἐχθρούς μου.**

Ἦνοίγη παρρησιαστικώτερον, ἐλάλησεν ἀνυποστόλως. Ἐχθροὶ δὲ αὐτῆς, οἱ περὶ τὴν ἄλλην γαμετὴν τοῦ ἀνδρὸς αὐτῆς, Φενάνναν, ἄχρι τότε καυχώμενοι ἐπὶ πολυτεκνίᾳ καὶ πολλοῖς αὐτὴν ὀνειδέσιν ὡς ἄτεκνον βάλλοντες.

1Rg 1.6

1δ **Ἡὺφράνθη ἐν σωτηρίῳ σου.**

Τῷ εἰς ἐμὲ γεγεννημένῳ· ἔσωσας γὰρ με δοὺς τέκνον, κινδυνεύουσιν ὑπὸ λύπης ἀμέτρου διαφθαῖναι.

2α **Ὅτι οὐκ ἔστιν ἅγιος ὡς ὁ Κύριος.**

Καθαρὸς, μηδὲ μίαν λαβὴν μηδενὶ διδοὺς, ἀλλὰ πάντα σὺν λόγῳ ποιῶν.

2β Καὶ οὐκ ἔστι δίκαιος ὡς ὁ Θεὸς ἡμῶν.

Οὐδὲ γὰρ ἐπὶ πλέον ἠνέσχετο ταλαιπωρεῖσθαι με καὶ κακῶς ἀκούειν.

2γ Καὶ οὐκ ἔστιν ἅγιος πλήν σου.

Ἄγιος κυρίως· σὺ γὰρ φύσει ἅγιος καὶ πηγὴ ἀγιότητος.

3α Μὴ καυχᾶσθε καὶ μὴ λαλεῖτε ὑψηλὰ εἰς ὑπεροχὴν.

Πρὸς τοὺς περὶ τὴν Φενάνναν ὁ λόγος· δι' αὐτῆς δὲ, καὶ πρὸς πάντας τοὺς ἐν ἐημερίᾳ τινὶ καυχωμένους· μὴ λαλεῖτε, φησὶν, ἐπηρμένα διὰ τὸ ὑπερέχειν.

3β Μὴδὲ ἐξελθέτω μεγαλορρήμοσύνη ἐκ τοῦ στόματος ὑμῶν.

Τοῦτο σαφές.

3γ Ὅτι Θεὸς γνώσεων Κύριος.

Θεὸς γνώσεων ὁ Κύριος· γινώσκων οὐ τὰ φαινόμενα μόνον, ἀλλὰ καὶ τὰ κρυπτόμενα· διὸ γινώσκων καὶ τὴν ὑμετέραν μὲν ἀλαζονείαν, ἐμὴν δὲ ταπείνωσιν, ἔκρινε δικαίως.

3δ Καὶ Θεὸς ἐτοιμάζων ἐπιτηδεύματα αὐτῷ.

Εὐτρεπίζων ἑαυτῷ οἰκονομίας ἢ ἀπαρτίζων βουλευόμενα ἑαυτοῦ.
Τίνα δὲ ταῦτα, ἄκουσον.

4 Τόξον δυνατῶν ἡσθένησε, καὶ οἱ ἀσθενοῦντες περιεζώσαντο δύναμιν.

Τόξον λέγει, τὴν ἰσχὺν ἢ τὰ ὅπλα. Καθολικὰ δὲ ἐκφέρει τὰ τοιαῦτα ἀντίθετα, ὡς ἐπὶ πολλῶν γινόμενα· εἴτα ἐπιφέρει καὶ εἰδικόν.

5α Πλήρεις ἄρτων ἡλαττώθησαν.

Ἐπτώχευσαν.

5β Καὶ οἱ πεινῶντες παρῆκαν γῆν.

Ἀφῆκαν τὴν γῆν, ἥ προσεταλαιπωροῦντο μισθοῦ δουλεύοντες, ἢ τὴν γεωργίαν, ὡς ἤδη γεγεννημένοι κύριοι καὶ γῆς καὶ γεωργῶν, καὶ ἀπλῶς πλουτήσαντες.

5γ Ὅτι στεῖρα ἔτεκεν ἑπτὰ, καὶ ἡ πολλὴ ἐν τέκνοις ἡσθένησε.

Τοῦτο, εἰδικόν· στεῖρα μὲν αὐτὴ, ἥτις, Θεοῦ ἐπινεύσαντος, ἔτεκεν ἑπτὰ, ἥτοι πολλά· ἑπτὰ γὰρ Ἑβραῖοι πολλάκις, τὰ πολλὰ καλοῦσιν, ὡς ἐν τοῖς ψαλμοῖς προπαραδεδώκαμεν. Καὶ μὴν, ἓνα φησὶν ἡ ἱστορία τεκεῖν αὐτὴν ἄχρι τότε, τὸν Σαμουήλ· ἀλλὰ πολλὰ τοῦτον εἶπεν, ὡς πολλῶν ἀντάξιον. Πολλὴ δὲ ἐν τέκνοις, ἡ Φενάνα, ὡς πολλοὺς τεκοῦσα· ἥτις ἡσθένησε, πεσοῦσης αὐτῇ λοιπὸν τῆς ὀφρύος, καὶ ἀγαπηθείσης | μᾶλλον τῆς Ἄννης τῷ ἀνδρί.

Ps 78.12

Εἶη δ' ἂν καὶ κατὰ λόγον ἀναγωγῆς· στεῖρα μὲν, ἡ ἐξ ἐθνῶν ἐκκλησία, ἥτις πρότερον ἄκαρπος οὔσα, ἔτεκεν ὕστερον τέκνα πολλὰ, δεξαμένη τὸν σπόρον τῆς εὐσεβείας· πολλὴ δὲ ἐν τέκνοις, ἡ τῶν Ἑβραίων συναγωγὴ, ἥτις πολλοὺς τεκοῦσα πρότερον προφῆτας καὶ δικαίους, ὕστερον ἡσθένησε, παρευδοκιμησάσης αὐτὴν τῆς ἐξ ἐθνῶν ἐκκλησίας.

6α Κύριος θανατοῖ καὶ ζωογονεῖ.

Πάντα δυνάμενος.

6β Κατάγει εἰς ἄδου καὶ ἀνάγει.

Ἀνήγαγε γὰρ ἐκεῖθεν, οὐ μόνον τὴν ψυχὴν τοῦ Λαζάρου, καὶ τοῦ υἱοῦ τῆς χήρας, καὶ τῆς θυγατρὸς τοῦ ἀρχισυναγώγου, ἀλλ' ὕστερον, καὶ τὰς ἄλλας, αὐτὸς ἐκεῖ κατελθὼν.

Jn 11.43-44

Lk 7.12-15

Mk 5.38-42

7 Κύριος πτωχίζει καὶ πλουτίζει, ταπεινοῖ καὶ ἀνυψοῖ.

Ταῦτα συνεχῶς ὁρῶμεν γινόμενα.

8α Ἄνιστᾷ ἀπὸ γῆς πένητα, καὶ ἀπὸ κοπρίας ἐγείρει πτωχόν.

Τὸ, ἀπὸ γῆς, ἐσαφάνισε διὰ τοῦ, ἀπὸ κοπρίας.

8β Τοῦ καθίσαι αὐτὸν μετὰ δυναστῶν λαοῦ.

Ὡστε καθίσαι αὐτὸν μετὰ ἀρχόντων λαοῦ.

8γ Καὶ θρόνου δόξης κατακληρονομεῖν αὐτόν.

Καὶ κατακληρονομεῖν αὐτὸν θρόνου ἐνδόξου, θρόνου ἀρχικοῦ.

9α Διδούς εὐχὴν τῷ εὐχομένῳ.

8α Add. [M in marg.]PB: Ἄνιστᾷ ἀπὸ τοῦ γεώδους καὶ σαρκικοῦ φρονήματος τὸν πενόμενον κακίας, καὶ τὸν πλοῦτον αὐτῆς ἀποβέβληκός, καὶ ἐγείρει ἀπὸ τῆς δυσωδίας τῶν παθῶν τὸν πτωχὸν τῷ πνεύματι, ἢ τὸν πτωχεύσαντα κακῆς ἕξεως. : om. COF.

Εἰς πέρας ἄγων τὴν ὑπόσχεσιν τῷ ὑπισχνομένῳ· δι' αὐτοῦ γὰρ τελεσιουργεῖται πᾶν ἀγαθόν.

Ἦ διδοὺς αἵτησιν τῷ αἰτουμένῳ, καθάπερ καὶ ταύτῃ δέδωκεν ὃ ἡτήσατο.

9β Καὶ εὐλόγησεν ἔτη δικαίου.

Τὴν ζωὴν τοῦ δικαίου.

9γ Ὅτι οὐκ ἐνισχύει δυνατὸς ἀνὴρ ἐν τῇ ἰσχύϊ αὐτοῦ.

Ἄλλ' ἐν τῷ Θεῷ δηλονότι· διὸ καὶ ὁ Χριστὸς ὕστερον ἔλεγε, Χωρὶς ἐμοῦ οὐ δύνασθε ποιεῖν οὐδέν.

Jn 15.5

10α Κύριος ἀσθενῇ ποιήσει τὸν ἀντίδικον αὐτοῦ.

Τὸν ἐχθρόν αὐτοῦ.

10β Κύριος ἅγιος.

Διὰ πάντων ὑμνεῖ τὴν τοῦ Θεοῦ δύναμιν καὶ δικαιοσύνην καὶ χρηστότητα.

10γ Μὴ καυχάσθω ὁ σοφὸς ἐν τῇ σοφίᾳ αὐτοῦ, καὶ μὴ καυχάσθω ὁ δυνατὸς ἐν τῇ δυνάμει αὐτοῦ, καὶ μὴ καυχάσθω ὁ πλούσιος ἐν τῷ πλούτῳ αὐτοῦ· ἀλλ' ἢ ἐν τούτῳ καυχάσθω ὁ καυχώμενος, ἐν τῷ συνιεῖν καὶ γινώσκειν τὸν Κύριον, καὶ ποιεῖν κρίμα καὶ δικαιοσύνην ἐν μέσῳ τῆς γῆς.

Ἐν τούτῳ, φησί, χαιρέτω, ἐν τῷ συνιεῖν, ἥτοι γινώσκειν, τὸν Κύριον· ὅτι ἔστιν αὐτὸ τοῦτο Κύριος, ὅτι δημιουργὸς, ὅτι σοφὸς, ὅτι παντοδύναμος, ὅτι δίκαιος, ὅτι ἀγαθός, καὶ ὅσα τοιαῦτα· καὶ ἐν τῷ ποιεῖν κρίσιν, ἡγουν δικαιοσύνην, ἐν τῇ γῇ.

10δ Κύριος ἀνέβη εἰς οὐρανοῦς.

Τοῦτο, προφητεία περὶ τῆς ἀναλήψεως.

10ε Καὶ ἐβρόντησεν.

Ὅμοίως καὶ τοῦτο, περὶ τῆς καθόδου τοῦ ἁγίου Πνεύματος· Ἐγένετο γὰρ, φησὶν, ἄφνω ἐκ τοῦ οὐρανοῦ ἤχος· ὡς γεγονότα δὲ λέγει τὰ γενησόμενα, νόμῳ προφητείας.

Ac 2.2

10ς Αὐτὸς κρινεῖ ἅκρα γῆς δίκαιος ὢν.

Καὶ τοῦτο, περὶ τῆς παγκοσμίου κρίσεως· διὰ τῶν ἄκρων δέ, πᾶσαν τὴν γῆν ἐνέφηνεν, ἥτοι τοὺς ἐκ γῆς ἀνθρώπους.

10ζ **Καὶ δώσει ἰσχὺν τοῖς βασιλεῦσιν ἡμῶν.**

Τῷ τε Δαυὶδ καὶ τοῖς ἐξ αὐτοῦ καταγομένοις· προφητεύει γὰρ καὶ περὶ τούτων, ἐπεὶ οὕτω βασιλέα ἔσχον οἱ Ἰουδαῖοι.

10η **Καὶ ὑψώσει κέρας χριστοῦ αὐτοῦ.**

Τοῦτο, περὶ τοῦ Χριστοῦ, οὗ τὴν δύναμιν καὶ τὴν δόξαν | ὑψωσεν ὑπὲρ τὸν οὐρανόν· Ἐπὶ τοὺς οὐρανοὺς, γὰρ, φησὶν, ἡ δόξα αὐτοῦ.

Ps 112.4

IV

**ᾠδὴ δ'
ᾠδὴ τοῦ Προφήτου.**

Hab 3.2-19

Τὴν ἐνανθρώπησιν τοῦ Κυρίου προμηνύει· κεῖται δὲ ἐν τῇ βίβλῳ τῆς προφητείας αὐτοῦ.

2α **Κύριε, εἰσακήκοα τὴν ἀκοήν σου καὶ ἐφοβήθην.**

Εἰσακήκοα νοερῶς τὴν ἀκοήν τὴν περὶ σοῦ, ὅτι μέλλεις ἐνανθρωπήσαι, καὶ ἐφοβήθην ὑπὸ τῆς ἄγαν ἐκπλήξεως. Πῶς δὲν οὐρανὸς οὐ χωρεῖ, χωρήσει παρθένος; πῶς τὸ ἄσπεκτον πῦρ ὁμιλήσει χόρτῳ;

2β **Κύριε, κατενόησα τὰ ἔργα σου καὶ ἐξέστην.**

Τὰ ἐξαίσια ἔργα τῆς ἐν σαρκὶ πολιτείας σου, καὶ τὰ τοῦ σωτηρίου πάθους σου.

2γ **Ἐν μέσῳ δύο ζώων γνωσθήσῃ.**

Ζῶα λέγει, τὰ παρ' ἐκάτερα τοῦ ἰλαστηρίου πεποιημένα δύο Χερουβὶμ, ὧν μεταξὺ πάλαι τοῖς ἁγίοις ὁ Θεὸς ἐγινώσκετο, προσομιλῶν αὐτοῖς. Φησὶν οὖν, ὅτι ὁ ἐνανθρωπήσαι μέλλων Θεός, γνωσθήσῃ ἐν μέσῳ τῶν δύο Χερουβὶμ, καὶ χρηματίσεις ἐκείθεν τῷ λαῷ τὰ προσήκοντα, ὡς ἴσος τῷ Πατρί.

Ex 25.22

Ἡ γνωσθήσῃ, ἀντὶ τοῦ, γινώσκη τοῖς ἁγίοις τοιαύτης γνώσεως, κατ' ἀντιχρονίαν.

Τινὲς δὲ ζώων περισπωμένως ἀναγινώσκουσι, δύο ζῶας νοοῦντες, τὰς δύο πολιτείας, τὴν τε παλαιὰν καὶ τὴν καινὴν, ὧν μέσον ὁ Χριστὸς ἐγνώσθη, τῆς μὲν τελειουμένης, τῆς δὲ ἀρχομένης· τότε γὰρ ἐνανθρωπήσας, ἐγνωρίσθη τοῖς μαθηταῖς.

2δ Ἐν τῷ ἐγγίξειν τὰ ἔτη ἐπιγνωσθήσῃ.

Τὰ ἔτη τῆς ἐνανθρωπήσεως· ὅτε ἐπιστῇ ὁ καιρὸς τῆς ἐνσάρκου πολιτείας σου ἐπιγνωσθήσῃ.

2ε Ἐν τῷ παρεῖναι τὸν καιρὸν ἀναδειχθήσῃ.

Τὸ αὐτὸ λέγει σαφέστερον.

2ς Ἐν τῷ ταραχθῆναι τὴν ψυχὴν μου ἐν ὀργῇ, ἐλέους μνησθήσῃ.

Φοβηθείσης τῆς ψυχῆς μου ὅτε ὀργίζῃ, ἐλεήσεις με· ὁ γὰρ φοβηθεὶς ὀργιζόμενον τὸν Θεὸν ἐπὶ ταῖς ἁμαρτίαις αὐτοῦ, μετανοεῖ πάντως· μετανοοῦντα δὲ τοῦτον, ὁ Θεὸς ἐλεήσει. Διδάσκει δὲ ὁ λόγος τὸ εὐδιάλλακτον τοῦ Θεοῦ.

3α Ὁ Θεὸς ἀπὸ Θαιμὰν ἤξει.

Θαιμὰν, ἐρμηνεύεται νότος. Ὁ Θεὸς, φησὶν, ἀπὸ νότου ἤξει, τουτέστιν, ἀπὸ Βηθλεὲμ ἐξελεύσεται, ἐκεῖ γεννηθεὶς κατὰ σάρκα· νότιον γὰρ μέρος πρὸς τὴν Ἱερουσαλὴμ, ἢ Βηθλεὲμ. Mt 2.6

3β Καὶ ὁ ἅγιος ἐξ ὄρους κατασκίου δασέως.

Τὸν αὐτὸν λέγει, καὶ ἅγιον· οὕτω γὰρ τὸν Θεὸν οἱ παλαιοὶ τὰ πολλὰ προσαγορεύουσιν, ὡς φύσει ἅγιον καὶ ἁγιάζοντα κατὰ μετάδοσιν.

Ὅρος δὲ κατάσκιον δασὺ, ἢ Παρθένος· ὄρος μὲν, ὡς ὑψηλοτέρα πάσης κτίσεως· κατάσκιον δὲ, ὡς ἐπισκιαζούσης αὐτῇ τῆς θείας δυνάμεως· Καὶ δύναιμις, γὰρ φησιν, ὑψίστου ἐπισκιάσει σοι· δασὺ δὲ, διὰ τὸ τῆς παρθενίας ἄβατον. Lk 1.35

3γ Ἐκάλυψεν οὐρανοὺς ἡ ἀρετὴ αὐτοῦ, καὶ τῆς συνέσεως αὐτοῦ πλήρης ἡ γῆ.

Ἐμφαντικὰ ταῦτα τῆς ὑπερβαλλούσης ἀρετῆς καὶ συνέσεως αὐτοῦ, τῆς κατὰ τὸ ἀνθρώπινον. Ἀρετὴν μὲν οὖν νόει μοι, τὴν ἐν ἔργοις, σύνεσιν δὲ, τὴν ἐν λόγοις· ἡ μὲν γὰρ ἐνίκησε καὶ τὴν τῶν οὐρανίων δυνάμεων, τῷ μεγέθει ταύτην ἀποκρύψασα, ἡ δὲ, πᾶσαν ἐνέπλησε τὴν οἰκουμένην.

Τινὰ δὲ τῶν ἀντιγράφων, τῆς αἰνέσεως γράφουσι· | τῇ ἀρετῇ γὰρ ἔπεται αἵνεςις.

4α Καὶ φέγγος αὐτοῦ ὡς φῶς ἔσται.

Φέγγος λέγει, τὸ Εὐαγγέλιον, φαῖνον τοῖς ἐν νυκτὶ πλάνης καὶ σκότει τῶν

ἀμαρτημάτων καὶ ὁδηγοῦν πρὸς τὴν ἀλήθειαν καὶ σωτηρίαν· ὅπερ ὡς φῶς ἔσται φησὶ, καθαρόν καὶ ἄμειπτον.

4β **Κέρατα ἐν χερσὶν αὐτοῦ.**

Κέρατα μὲν, αἱ βασιλεῖαι, διὰ τε τὸ ὕψος τῆς τιμῆς καὶ τὸ ἰσχυρόν καὶ ἀμυντικόν. Χεῖρες δέ, ἡ ἐξουσία καὶ δύναμις αὐτοῦ· πάντων γὰρ κατεξουσιάζει ὡς Θεός.

4γ **Καὶ ἔθετο ἀγάπησιν κραταῖαν ἰσχύος αὐτοῦ.**

Διὰ τοῦ Εὐαγγελίου ἐποίησε τοῖς πιστεύουσιν ἀγάπησιν ἄρρήκτον τῆς αὐτοῦ δυνάμεως, τουτέστιν, ἐαυτοῦ, κατὰ περίφρασιν· Τίς, γὰρ φησιν, ἡμᾶς χωρίσει ἀπὸ τῆς ἀγάπης τοῦ Χριστοῦ;

Rom 8.35

5α **Πρὸ προσώπου αὐτοῦ πορεύσεται λόγος.**

Ὁ τε τῶν ἄλλων προφητῶν καὶ ὁ τοῦ προδρόμου Ἰωάννου· Ἰδοὺ γὰρ, φησὶν, ἐγὼ ἀποστέλλω τὸν ἄγγελόν μου πρὸ προσώπου σου, ὃς κατασκευάσει τὴν ὁδόν σου ἔμπροσθέν σου.

Mt 11.10

5β **Καὶ ἐξελεύσεται εἰς παιδείαν κατὰ πόδας αὐτοῦ.**

Καὶ ἐξελεύσεται ὁ Χριστὸς εἰς παιδευσιν καὶ διδασκαλίαν τῶν ἀνθρώπων, ὁπίσω τοῦ τοιοῦτου λόγου, ἐπόμενος αὐτῷ προπορευομένῳ.

6α **Ἦστη, καὶ ἐσαλεύθη ἡ γῆ.**

Ἦστη εἰς τὴν γῆν, ἀνθρωποπρεπῶς, ἦγουν ἐγεννήθη κατὰ σάρκα· καὶ ἐσαλεύθη ἡ γῆ, οἱ γῆινοι ἄνθρωποι, μεταβαίνοντες ἀπὸ τοῦ σκότου τῆς πλάνης ἐπὶ τὸ φῶς τῆς ἀληθείας.

Ἦ ἔστη ἐπὶ σταυροῦ, καὶ ἐσείσθη ἡ γῆ, μὴ φέρουσα τὴν ὕβριν τοῦ Δεσπότη· Καὶ ἡ γῆ γὰρ, φησὶν, ἐσείσθη καὶ αἱ πέτραι ἐσχίσθησαν.

Mt 27.51

6β **Ἐπέβλεψε, καὶ ἐτάκη ἔθνη.**

Ἐπέβλεπεν ἐπὶ τὴν γῆν, ἀνθρωποπρεπῶς, ἀκόλουθον γὰρ καὶ τοῦτο, καὶ ἐταπεινώθη τὰ ἔθνη τῶν δαιμόνων· ἡσθένησε τὰ τάγματα τοῦ ἀντικειμένου.

6γ **Διεθρύβη τὰ ὄρη βία.**

Συνετρίβησαν οἱ ἔξαρχοι τούτων, ὅρη διὰ τὸ ἐπηρμένον καὶ ἀλαζονικὸν
προσαγορευόμενοι· βίαν δὲ νόει, τὴν ἄμαχον ἰσχὺν τοῦ Χριστοῦ.

6δ **Ἐτάκησαν βουνοὶ αἰώνιοι.**

Βουνοὺς ὑποληπτέον, τοὺς τῶν εἰρημένων μὲν ὁρέων ὑποδεεστέρους, τῶν
ἄλλων δὲ μείζονας εἰς κακίαν· αἰώνιοι δὲ, ὡς ἐν πολλοῖς ἔτεσι τυραννοῦντες, ἀπὸ
γὰρ Ἀδὰμ ἕως Χριστοῦ.

7α **Πορείας αἰωνίους αὐτῶν ἀντὶ κόπων εἶδον.**

Τὰς μακροχρονίους πορείας αὐτῶν, τὰς ἐπὶ λύμῃ τῶν ἀνθρώπων, ὡς κόπον
εἶδον, ἥτοι κόπον μόνον καὶ οὐδὲν ἕτερον, ἅτε τοῦ Χριστοῦ τὴν τυραννίδα τούτων
εὐθὺς καταλύσαντος καὶ τὰς μηχανὰς αὐτῶν ἀνατρέψαντος.

Τινὲς δὲ πορείας αἰωνίους αὐτοῦ φασίν, ἐρμηνεύοντες ὅτι οἱ ἀρχιερεῖς καὶ
οἱ γραμματεῖς καὶ οἱ πρεσβύτεροι τῶν Ἰουδαίων τὰς λογικὰς καὶ διδασκαλικὰς
πορείας τοῦ Χριστοῦ, τὰς αἰωνίους, τὰς ἀκαταλύτους, ἴσα κόποις εἶδον, τουτέστιν,
ὡς κόπους ἀντικρυς, ὡς βάρη διὰ τὸν φθόνον.

7β **Σκηνώματα Αἰθιοπῶν πτοηθήσονται.**

Αἰθίοπες μὲν, οἱ δαίμονες, σκότος διὰ τὴν ἑπαρσιν καὶ γενόμενοι | καὶ
λεγόμενοι· σκηνώματα δὲ αὐτῶν, τὰ εἰδῶλα οἷς ἐνώκουν, ἃ πτοηθήσονται τὴν
ἐπιδημίαν τοῦ Χριστοῦ.

Ποτὲ μὲν οὖν οἱ προφῆται ὡς γεγενημένα λέγουσι τὰ μέλλοντα, ποτὲ δὲ ὡς
γινόμενα, ποτὲ δὲ ὡς γενησόμενα.

7γ **Καὶ σκηναὶ γῆς Μαδιάμ.**

Καὶ οἱ ἐν τῇ γῇ Μαδιάμ ναοὶ τῶν εἰδώλων· κατείδωλος γὰρ ἡ χώρα, πλέον Ps 82.10
τῶν ἄλλων τῶν πλησιαζουσῶν Ἰουδαίσις.

8α **Μὴ ἐν ποταμοῖς ὀργισθῆς, Κύριε, μὴ ἐν ποταμοῖς ὁ θυμός σου ἢ ἐν θαλάσῃ τὸ
ὄρμημά σου.**

Ἐπειδὴ λυτρούμενος ὁ Θεὸς τὸν παλαιὸν Ἰσραὴλ, μετέστρεψεν εἰς αἷμα τοὺς
ποταμοὺς τῶν Αἰγυπτίων καὶ τὰ ὄμβρηματα αὐτῶν ὅπως μὴ πίωσιν, ἀνείλε δὲ καὶ
αὐτοὺς ἐν τῇ Ἐρυθρᾷ θαλάσῃ, δεικνύων καὶ ἐν τοῖς ποταμοῖς καὶ ἐν τῇ θαλάσῃ
τὴν ὀργὴν καὶ τὸν θυμὸν καὶ τὴν ἀγανάκτησιν αὐτοῦ, λέγει νῦν ὁ προφῆτης, ὅτι
λυτρούμενος τὸν νέον Ἰσραὴλ, οὐχ οὕτως ποιήσεις, ἀλλ' ἐτέρω τρόπῳ χρῆσθαι περὶ
τὴν τούτου σωτηρίαν. Οὐκ ἐν ποταμοῖς ὀργισθῆς, Κύριε, οὐκ ἐν ποταμοῖς ὁ θυμός

σου ἔσται ἢ ἐν θαλάσῃ τὸ τιμωρητικὸν ὄρμημά σου, ἢ κίνησις, ἢ ἐπεξέλευσις, οὐδὲ διὰ τούτων τιμωρήσεις τοὺς ἐχθρούς. Διὰ τῆς πρώτης δὲ πληγῆς καὶ τῆς τελευταίας πανωλεθρίας, καὶ τὰς ἄλλας πληγὰς ἐνέφηνε· συγγενῇ δὲ καὶ ἄλλως ἀλλήλοις, οἱ ποταμοὶ καὶ ἡ θάλασσα.

8β "Οτι ἐπιβήσῃ ἐπὶ τοὺς ἵππους σου.

Οὗτος ὁ τρόπος τῆς λυτρώσεως· ἵππους μὲν οὖν αὐτοῦ λέγει, τοὺς ἀποστόλους, ὡς εὐδρόμους εἰς ἀρετὴν καὶ πειθηνίους καὶ τὸν ἐπιβάτην ἀναπαύοντα· ἐπέβη δὲ αὐτῶν διὰ τοῦ κηρύγματος, ὃ βαστάζοντες, ἔτρεχον.

8γ Καὶ ἡ ἵππασία σου σωτηρία.

Καὶ ἡ διὰ τούτων ἵππασία σου, σωτηρία τοῦ κόσμου γίνεται.

9α Ἐντείνων ἐντενεῖς τὸ τόξον σου ἐπὶ σκῆπτρα, λέγει Κύριος.

Λέγει τοῦτο ὁ Πατὴρ πρὸς τὸν Υἱόν, οὗ τόξον, οἱ ἀπόστολοι πάλιν, δι' ὧν κατετόξευσε τὴν πλάνην καὶ τὴν ἁμαρτίαν καὶ τὴν βασιλείαν τοῦ διαβόλου· σκῆπτρα γὰρ ταύτην ὀνομάζει. Καὶ διὰ Ζαχαρίου δέ φησι πρὸς τὸν Ἰουδαϊκὸν λαὸν, Ἐνέτεινά σε, Ἰούδα, ἐμαυτῷ εἰς τόξον.

Zach 9.13

9β Ποταμῶν ῥαγήσεται γῆ.

Ποταμῶν γῆ, ἡ Ἱερουσαλήμ, ὡς προφητῶν πατρίς, δίκην ποταμῶν ἀρδόντων αὐτὴν τοῖς λογικοῖς νάμασιν ἑαυτῶν, ἥτις, φησὶ, μὴ παραδεξαμένη τὰ ζωήρρυτα τοῦ Χριστοῦ νάματα, ῥαγήσεται ὑπὸ ξηρασίας καὶ δίψους, μὴ ὄντος ἔτι προφήτου.

10α Ὅψονταί σε καὶ ὠδινήσουσι λαοί.

Ἡ οἱ λαοὶ τῶν Ἰουδαίων, οἵτινες ἰδόντες τὸν Χριστὸν, ὠδίνησαν φθόνον καὶ ἔτεκον φόνον, ἢ οἱ λαοὶ τῶν ἐξ ἔθνων πεπιστευκότων, οἵτινες ὠδίνησαν εὐσέβειαν καὶ ἐγέννησαν ἀρετάς.

Ps 7.15

10β Σκορπίζων ὕδατα πορείας.

Ἔσται δηλονότι. Ὑδατα δὲ πορείας τοῦ Χριστοῦ, τὰ διδασκαλικά καὶ πότιμα νάματα, ἃ πορευόμενος πανταχοῦ διένεμε τῷ λαῷ· Περιῆγε, γάρ φησιν, ὁ Ἰησοῦς τὰς πόλεις καὶ κώμας, διδάσκων ἐν ταῖς συναγωγαῖς αὐτῶν.

Mt 9.35

10γ "Ἔδωκεν ἡ ἄβυσσος φωνὴν αὐτῆς. |

"Αβυσσος, οἱ πιστεύσαντες, διὰ τὴν πολυπλήθειαν· ἄβυσσος γάρ, ἡ πολυπλήθεια τῶν ὑδάτων. Τίς δὲ ἡ φωνή; ἡ ὁμολογία τῆς εἰς Χριστὸν πίστεως.

10δ "Υψος φαντασίας αὐτῆς.

Καὶ οἱ ὑψηλοὶ, οἱ προὔχοντες τῆς φαντασιώδους δόξης αὐτῆς, καὶ αὐτοὶ ἔδωκαν φωνὴν, τουτέστιν, οἱ βασιλεῖς· πολλοὶ γὰρ καὶ τοιοῦτοι πεπιστεύκασιν.

11α 'Επήρθη ὁ ἥλιος, καὶ ἡ σελήνη ἔστη ἐν τῇ τάξει αὐτῆς.

'Επήρθη ἐπὶ τὸν σταυρὸν ἡ ἐπὶ τὸν οὐρανὸν ὁ Χριστός, ὁ δίκην ἡλίου λάμπων τῇ καθαρότητι καὶ κατα φωτίζων τὰς τῶν πιστευόντων ψυχάς· καὶ λοιπὸν ἡ ἐκκλησία, ἡ δίκην σελήνης φαίνουσα ἐν τῷ σκότει τοῦ παρόντος βίου καὶ τῇ νυκτὶ τῆς πλάνης, ἔστη ἐν τῇ τάξει αὐτῆς· μετὰ γὰρ τὸν σταυρὸν καὶ τὴν ἀνάληψιν ἠδράσθη ἐν τῇ τάξει τοῦ φαίνειν καὶ φωτίζειν τοὺς ὑπ' αὐτήν.

11β Εἰς φῶς βολίδες σου πορεύονται.

Βολίδες αὔθις, οἱ ἀπόστολοι, βάλλοντες τὴν πλάνην καὶ τοὺς δαίμονας· οὗτοι οὖν πορεύονται εἰς τὸ φωτίζειν διὰ τοῦ κηρύγματος· ἢ εἰς τὸ φῶς, ἤγουν εἰς τὸ κήρυγμα, φῶς ὃν καὶ φωτίζουν τοὺς ἐσκοτισμένους τῷ ζόφῳ τῆς ἁμαρτίας.

11γ Εἰς φέγγος ἀστραπῆς ὀπλων σου.

"Οπλα μὲν τοῦ Χριστοῦ δεδομένα τοῖς ἀποστόλοις, ὁ θώραξ τῆς δικαιοσύνης, ἡ περικεφαλαία τοῦ σωτηρίου, ὁ θυρεὸς τῆς πίστεως, ἡ μάχαιρα τοῦ πνεύματος, καὶ τὰ λοιπὰ, ἅπερ ὁ ἀπόστολος Παῦλος ἀμφιεννύει τοὺς πιστούς· ἐπορεύθησαν οὖν οἱ ἀπόστολοι εἰς τὸ φαίνειν τὴν ἀστραπὴν τῶν τοιούτων ὀπλων καὶ φυγαδεύειν τοὺς πολεμίους.

Heb 6.13-17

12α 'Ὡς ἀπειλῇ ὀλιγώσεις γῆν.

'Ολιγώσεις εἰς ὄνομα τὴν ἄχρι τότε πολλὴν εἰς φήμην καὶ περιβόητον γῆν τῶν Ἱεροσολύμων. Ἠπείλησε γὰρ πρῶτον καὶ διὰ τῶν προφητῶν καὶ δι' ἑαυτοῦ· Ἐὰν γὰρ μὴ πιστεύσητε, φησὶν, ὅτι ἐγὼ εἰμι, ἐν ταῖς ἁμαρτίαις ὑμῶν ἀποθανεῖσθε, καὶ πολλὰ τοιαῦτα· εἴτα μὴ διορθωθείσαν, ἀπώλεσε. Jn 8.24

12β Καὶ ἐν θυμῷ κατὰξεις ἔθνη.

Καταβαλεῖς τοὺς Ἰουδαίους· ἔθνη δὲ αὐτοὺς προσηγόρευσεν, ὡς παρανόμους καὶ φονεῖς, τοιαῦτα γὰρ καὶ τὰ ἔθνη.

Νοηθεῖεν δ' ἂν ἔθνη, καὶ οἱ δαίμονες, ὡς πολέμιοι τοῦ νέου Ἰσραήλ.

13α Ἐξῆλθες εἰς σωτηρίαν λαοῦ σου.

Ἐκ τοῦ Θεοῦ γὰρ, φησὶν, ἐξῆλθον καὶ ἤκω.

Jn 8.42

13β Τοῦ σῶσαι τοὺς χριστούς σου ἐλήλυθας.

Χριστοὶ τοῦ Χριστοῦ, οἱ χρισθέντες τῷ τιμίῳ αὐτοῦ αἵματι καὶ τῷ ἁγίῳ Πνεύματι διὰ τοῦ βαπτίσματος, καὶ βασιλεύειν τῶν παθῶν καὶ τῶν δαιμόνων κελευσθέντες καὶ συμβασιλεύειν αὐτῷ ἐν τῇ βασιλείᾳ τοῦ Πατρός.

13γ Ἐβαλες εἰς κεφαλὰς ἀνόμων θάνατον.

Ἄνομοι μὲν, οἱ δαίμονες· κεφαλαι δὲ αὐτῶν, ἢ αὐτοὶ, ἀπὸ μέρους τὸ ὅλον, ἢ οἱ ἐξάρχοντες ἐν αὐτοῖς. Θάνατος δὲ τούτων, ἢ νέκρωσις τῆς τυραννικῆς δυνάμεως καὶ ἀνενεργησία καὶ κατάλυσις.

13δ Ἐξήγειρας δεσμοὺς ἕως τραχήλου εἰς τέλος.

Εἵλησας δεσμοὺς τοῦ εὐαγγελικοῦ ζυγοῦ εἰς τὸν τράχηλον τῶν | ἀποστόλων, ἢ διὰ τοῦ τραχήλου αὐτῶν. Τὸ δὲ, εἰς τέλος, ἀντὶ τοῦ, εἰς τὸ τελειῶσαι τὴν προειρημένην ἱππασίαν σου, ἢ ἕως τέλους.

14α Διέκοψας ἐν ἐκστάσει κεφαλὰς δυναστῶν.

Διέκοψας τὰς ἀρχὰς τῶν δυναστευόντων δαιμόνων, ἡγουν ἐθανάτωσας αὐτάς, ὡς προδεδήλωται, τὰς ἐν ἀποστασίᾳ τῆς σῆς κυριότητος· ἢ διέκοψας τῷ Ῥωμαϊκῷ ξίφει τὰς κεφαλὰς τῶν δυναστευόντων ἐν Ἰουδαίοις ἐν τῷ καιρῷ τῆς ἐκστάσεως, ὅτε ἀπέστησαν ἀπὸ Ῥωμαίων, ἢ ὅτε ἐξέστησαν τῶν ἰδίων φρενῶν, ἀναιροῦντες ἔτι καὶ τοὺς σοὺς μαθητάς. Διὰ δὲ τῶν δυνατῶν, καὶ τοὺς ἄλλους πάντας συμπεριέλαβε.

14β Σεισθήσονται ἐν αὐτοῖς.

Ταραχθήσονται πρότερον ἐν αὐτοῖς τοῖς δυνάσταις οἱ ἀπόστολοι, ἀγόμενοι καὶ διωκόμενοι καὶ μυρία πάσχοντες.

14γ Διανοίξουσι χαλινούς αὐτῶν, ὡς ὁ ἐσθίων πτωχὸς λάθρα.

14α³ αὐτάς MPS² : αὐτοὺς COBF. 14α³ τὰς ἐν ἀποστασίᾳ : PCOS²BF : τοὺς ἐν ἀποστασίᾳ M. 14α⁴ ἐν τῷ καιρῷ MCOBF : τῷ καιρῷ P.

Διανοίξουσιν οἱ ἀπόστολοι τοὺς χαλινούς τῶν στομάτων αὐτῶν· λύσουσι τοὺς χαλινοῦντας τὰ στόματα αὐτῶν φόβους τῶν Ἰουδαίων καὶ μὴ συγχωροῦντας παρῆρησίᾳ κηρύττειν. Τοῦτο δὲ ἐποίησαν, ἐπιφοιτήσαντος τοῦ ἁγίου Πνεύματος, ὅτε λαβόντες δύναμιν ἐξ ὕψους, ἐπορεύθησαν εἰς τὸ κήρυγμα. Διανοίξουσι δὲ οὕτω λάβρως, ὥς διανοίγει τὸν χαλινὸν τοῦ στόματος αὐτοῦ, λαβὼν παρῆρησίαν, ὁ ἐσθίων λάθρᾳ πτωχός.

Lk 24.49

15 **Καὶ ἐπεβίβασας εἰς θάλασσαν τοὺς ἵππους σου, ταρασσοντας ὕδατα πολλά.**

Θάλασσα μὲν, τὰ πολλά πλήθη τῶν ἀνθρώπων — καὶ ἀνωτέρω γὰρ ἄβυσσον ταῦτα κέκληκεν — ἢ καὶ ὁ βίος τῶν ἀνθρώπων, διὰ τὸ ροῶδες καὶ ἄστατον τῶν ἐν αὐτῷ πραγμάτων, καὶ διὰ τὸ ἀλμυρὸν καὶ ἄποτον τῶν Ἑλληνικῶν δογμάτων καὶ τῆς ἄλλης κακοδοξίας, καὶ διὰ τὸ πικρὸν τῶν ἀμαρτημάτων· πικρὰ γὰρ αὐτῶν ἡ ἀνάδοσις.

Ἴπποι δὲ αὖθις, οἱ ἀπόστολοι, κατὰ τὴν ἀνωτέρω ἀποδοθεῖσαν ἐξήγησιν, οἵτινες, ἔποχον μὲν ἔχοντες τὸν Χριστὸν, ἐπιβιβασθέντες δὲ ἐπὶ τὴν εἰρημένην θάλασσαν, ἐτάραξαν καὶ συνέχεαν καὶ ἐθόλωσαν καὶ ἀνέτρεψαν ὕδατα πολλά τὰ τῆς κακοδοξίας, ἥτοι τὰς ἀσεβεῖς καὶ ἀθέους διδασκαλίας· ἢ ταρασσοντας, ἥτοι κινοῦντας ἐν τῷ βαπτίζειν· ὕδατα πολλά, τὰ πανταχοῦ πρὸς τὸ βαπτίζειν παρασκευαζόμενα.

16α **Ἐφυλαξάμην, καὶ ἐπτοήθη ἡ καρδιά μου ἀπὸ φωνῆς προσευχῆς χειλέων μου.**

Ἐφυλαξάμην, ἔνηψα, προσέσχον ἑαυτῷ· καὶ ἀπὸ φωνῆς προσευχῆς χειλέων μου, ἤγουν μετὰ τὸ προσεύξασθαι, ἐπτοήθη ἡ καρδιά μου.

16β **Καὶ εἰσῆλθε τρόμος εἰς τὰ ὀστέα μου, καὶ ἐν ἐμοὶ ἐταράχθη ἡ ἰσχύς μου.**

Ταῦτα πέπονθεν, ἐλλαμφθεὶς τὴν Χριστοκτονίαν τῶν Ἰουδαίων· ἐπτοήθη γὰρ καὶ ἔντρομος ἐγένετο, καὶ ἐταράχθη, μήποτε φθάσῃ τὰς ἡμέρας ἐκείνας ἐν αἷς αὕτη τολμηθήσεται· εἴτα πάλιν γνοὺς ὅτι οὐ φθάσει, παραμυθεῖται ἑαυτὸν, λέγων·

16γ **Ἀναπαύσομαι ἐν ἡμέρᾳ θλίψεώς μου, | τοῦ ἀναβῆναί με εἰς λαὸν παροικίας μου.**

Ἐν τῇ ἡμέρᾳ τῆς θλίψεώς μου ταύτης, ἀναπαύσομαι, ἀνεθίς τοῦ φόβου. Τίνος δὲ χάριν ἀναψύξω; διὰ τὸ ἀναβῆναί με ὅσον οὕπω εἰς τὸν λαὸν τῆς παροικίας μου, ἤγουν μεταβῆναι διὰ θανάτου· λαὸν δὲ τῆς παροικίας αὐτοῦ λέγει, τοὺς τῆς αὐτῆς αὐτῷ παροικίας ἀγίους, τοὺς συμπατριώτας, τοὺς τετελευτηκότας.

17α Διότι συκὴ οὐ καρποφορήσει, καὶ οὐκ ἔσται γενήματα ἐν ταῖς ἀμπέλοις.

Ἄναπαύσομαι, φησὶν, ἀποθνήσκων, διότι εἰς τὸ κατόπιν χωρήσουσιν Ἰουδαῖοι, καὶ ἐξολοθρευθήσονται τοῦτο τετολμηκότες· καὶ χαίρω μὴ ἀφικόμενος εἰς ἐκεῖνον τὸν καιρόν. Τοὺς αὐτοὺς δὲ προσαγορεύει καὶ συκὴν καὶ ἀμπέλους· συκὴν μὲν, ὡς ἡδυκάρπους ποτὲ, ἀμπέλους δὲ, ὡς οἶνον πάλαι διδασκαλίας φέροντας, εὐφραίνοντα καρδίαν.

17β Ψεύσεται ἔργον ἐλαίας, καὶ τὰ πεδία οὐ ποιήσει βρώσιν.

Τοὺς αὐτοὺς αὖθις λέγει, καὶ ἐλαίαν καὶ πεδία· ἐλαίαν μὲν, διὰ τό ποτε κατάκαρπον αὐτῶν ἐν ἀρεταῖς· πεδία δὲ, ὡς πάλαι σῖτον ἀγαθοεργίας βλαστάνοντας εἰς τὰς ἄνω συγκομιζόμενον ἀποθήκας. Προειπὼν δὲ τὴν ἀκαρπίαν αὐτῶν, προλέγει καὶ τὴν ἀπώλειαν καὶ τὴν καταστροφὴν αὐτῶν.

17γ Ἐξέλιπεν ἀπὸ βρώσεως πρόβατα.

Βρώσιν ὀνομάζει νῦν, τὰς νομικὰς καὶ προφητικὰς βίβλους, ἃς ἀναγινώσκοντες, ἐτρέφοντο τὰς ψυχάς. Ἐξέλιπε, φησὶ, τὰ ποτε πρόβατα τοῦ Θεοῦ, μὴ παρόντα τῇ βρώσει συνήθως, ἀλλ' ἀπολωλότα.

17δ Καὶ οὐχ ὑπάρξουσι βόες ἐπὶ φάτναις.

Βόες δὲ πάλιν, οἱ αὐτοὶ, ὡς ἐργάται πάλαι τῆς ἀρετῆς, ὧν φάτναι, παραπλησίως τὰ βιβλία.

18 Ἐγὼ δὲ ἐν τῷ Κυρίῳ ἀγαλλιάσομαι, χαρήσομαι ἐπὶ τῷ Θεῷ τῷ σωτήρί μου.

Τῷ πρὸ τοῦ τοιοῦτου καιροῦ μετακαλουμένῳ με καὶ σφύζοντί με ἀπὸ τῆς εἰρημένης συμφορᾶς.

19α Κύριος ὁ Θεός μου, δύναμίς μου.

Δυναμῶν με εἰς ἀρετήν.

19β Καὶ τάξει τοὺς πόδας μου εἰς συντέλειαν.

Καὶ στήσει τοὺς πόδας μου εἰς τέλος τῆς ζωῆς ταύτης.

19γ Καὶ ἐπὶ τὰ ὑψηλὰ ἐπιβιβᾷ με.

Καὶ ἐπὶ τὸ ὕψος τῆς ἀρετῆς ἀνάγει με, ἢ ἐπὶ τὰ ὑψηλὰ θεωρήματα.

19δ Τοῦ νικῆσαι με ἐν τῇ ᾧδῃ αὐτοῦ.

“Ὡστε νικῆσαι με καὶ καταβαλεῖν τὴν κακίαν ἐν τῷ ἄδαιν αὐτῷ, ἡγουν ἄδοντα καὶ ὑμνοῦντα αὐτόν.

V

᾿Ωιδὴ ε΄
Προσευχὴ Ἡσαΐου τοῦ Προφήτου
ληφθεῖσα ἐκ τῆς βίβλου τῆς προφητείας αὐτοῦ
καὶ περὶ τοῦ Χριστοῦ διαγορεύουσα.

Isa 26.9-10

9α Ἐκ νυκτὸς ὀρθρίζει τὸ πνεῦμά μου πρὸς σέ, ὁ Θεός.

Νύκτα μὲν ὀνομάζει, τὴν νομικὴν πολιτείαν, διὰ τὸ αἰνιγματῶδες τοῦ νόμου καὶ ἀσαφές καὶ σκοτεινόν. Λέγει δέ, ὅτι, ὦ ὁ Θεός, ὦ Κύριε, ἐκ τῆς σκοτεινῆς ταύτης πολιτείας καὶ σκιώδους, ὀρθρίζει τὸ πνεῦμά μου, τουτέστιν, ἐγώ, πρὸς σέ τὸ νοητὸν φῶς, τὸν ἥλιον τῆς δικαιοσύνης· προλαμβάνω τὴν ἀνατολήν σου — τοῦτο γὰρ τὸ ὀρθρίζειν — πρὸ τῆς ἐνανθρωπήσεώς σου ταῦτα φθεγγόμενος | καὶ παρακαλῶν σε. Ἡ πνεῦμα αὐτοῦ νόει, τὸ διορατικὸν χάρισμα.

Mal 3.20

9β Διότι φῶς τὰ προστάγματά σου ἐπὶ τῆς γῆς.

Διότι αἱ εὐαγγελικαὶ ἐντολαί σου, φῶς εἰσιν ἐπὶ τῆς γῆς, καὶ λάμπουσαι διὰ τὸ καθαρὸν καὶ ἀνεπίληπτον καὶ σαφές, καὶ λαμπρύνουσαι καὶ ὀδηγοῦσαι τοὺς ἐν νυκτὶ τῆς ἀγνοίας καὶ ἁμαρτίας πρὸς ἀπαλλαγὴν αὐτῶν.

9γ Δικαιοσύνην μάθετε, οἱ ἐνοικοῦντες ἐπὶ τῆς γῆς.

Δικαιοσύνην, τὴν εὐαγγελικὴν, περὶ ἧς εἶπε καὶ ὁ Χριστὸς, Ἐὰν μὴ περισσεύσῃ ἡ δικαιοσύνη ὑμῶν πλέον τῶν Γραμματέων καὶ Φαρισαίων, οὐ μὴ εἰσέλθῃτε εἰς τὴν βασιλείαν τῶν οὐρανῶν. Μάθετε, φησὶν, αὐτὸν ἔχοντες διδάσκαλον, τὸν ταύτην προστάττοντα.

Mt 5.20

10α Πέπνυται γὰρ ὁ ἀσεβής.

Ὁ ἄπιστος Ἰουδαῖος, ὁ μὴ σεβασθεὶς αὐτὸν λαὸς, πέπνυται, ἀφαιρεθεὶς τὴν ἄχρι τότε ἐξουσίαν καὶ δόξαν, καὶ Ῥωμαίοις παραδοθεὶς. Καὶ οὗτος δὲ ὡς ἤδη γεγεννημένα λέγει τὰ μέλλοντα, νόμῳ προφητείας.

10β Οὐ μὴ μάθῃ δικαιοσύνην.

Τὴν εὐαγγελικὴν, ὡς δεδήλωται, ἐθελοκωφῶν καὶ ἐθελοτυφλώττων, καὶ ἀποπεμπόμενος τὸν διδάσκαλον αὐτῆς.

10γ **Ἐπὶ τῆς γῆς ἀλήθειαν οὐ μὴ ποιήσῃ.**

Ἀληθῆ ἀρετὴν οὐκ ἐργάσεται· ὁποῖαί εἰσιν αἱ εὐαγγελικαί· αἱ νομικαὶ γὰρ, τυπικαὶ τῶν ἀληθινῶν καὶ σκιῶδεις.

10δ **Ἀρθήτω ὁ ἀσεβής, ἵνα μὴ ἴδῃ τὴν δόξαν Κυρίου.**

Ἀρθήτω εἰς ἀναίρεσιν καὶ δουλείαν· ἐξολοθρευθήτω ἀπὸ τῆς γῆς αὐτοῦ, ἵνα μὴ ἴδῃ τὴν δόξαν Χριστοῦ, τὴν παρὰ τῶν Χριστιανῶν ἐκεῖ προσαχθησομένην αὐτῷ. Δόξα δὲ αὐτοῦ, καὶ ἡ εὐαγγελικὴ πολιτεία τῶν ἐκεῖ λαμψάντων ἀγίων πατέρων, ὡς μαθητῶν αὐτοῦ καὶ μιμητῶν.

11α **Κύριε, ὑψηλός σου ὁ βραχίων.**

Βραχίων τοῦ Πατρὸς, ὁ Υἱὸς, ὡς δύναμις καὶ ὡς δημιουργός· Πάντα γὰρ, φησὶ, δι' αὐτοῦ ἐγένετο.

1Cor 1.24

Jn 1.3

Ἵμνων δὲ αὐτὸν, ὑψηλὸν λέγει, ἢ διὰ τὸ μέγεθος τῆς θεότητος, ἢ διὰ τὸ ὕψος τῶν ἀρετῶν τῆς ἀνθρωπότητος αὐτοῦ· Ὡραῖος γὰρ, φησὶ, κάλλει παρὰ τοὺς υἱοὺς τῶν ἀνθρώπων· κάλλει δὲ, τῷ τῆς ψυχῆς δηλονότι.

Ps 44.3α

11β **Καὶ οὐκ ᾔδεισαν.**

Οἱ Ἰουδαῖοι· ἄτε μὴ θέλοντες εἰδέναι τοῦτο διὰ πονηρίας ὑπερβολὴν καὶ μύοντες πρὸς τὸ φῶς.

11γ **Γινόντες δὲ, αἰσχυνθήτωσαν.**

Προστακτικὸν ἀντὶ μέλλοντος· γινόντες δὲ, φησὶν, αἰσχυνθήσονται.

Τοῦτο δὲ, ἢ γέγονεν ὅτε οἱ φυλάσσοντες τὸν τάφον στρατιῶται ἀνήγγειλαν τὰ τοῦ ἀποκυλίσαντος τὸν λίθον ἀγγέλου, διὸ καὶ ἀργύρια ἱκανὰ τοῦτοις δεδώκασιν, ἵνα μὴ τοῦτο κηρύττωσιν· ἢ γενήσεται κατὰ τὴν παγκόσμιον ἀνάστασιν, ὅτε ἐρχομένου ἐν τῇ δόξῃ τοῦ Πατρὸς, προπορεύεται αὐτοῦ τὸ σημεῖον τοῦ σταυροῦ, λάμπων ὑπὲρ τὸν ἥλιον.

Mt 28.12

Mk 8.38

11δ **Ζῆλος λήψεται λαὸν ἀπαίδευτον.**

Ζῆλος, ὑπὲρ ἐκδικήσεως τοῦ Θεοῦ, ὡς αὐτοῖς ἐδόκει· ὠργίζοντο γὰρ, ὅτι ἴσον ἑαυτὸν ἐποίει τῷ Θεῷ. Λαὸς δὲ εἰσιν ἀπαίδευτος, μὴ παιδευόμενοι ἀπὸ τῶν

Jn 5.18

Γραφῶν τὰ περὶ αὐτοῦ, μὴ δὲ μανθάνοντες τὰ προφητευθέντα εἰς αὐτόν· εἰ γὰρ καὶ ἀνεγίνωσκον, ἀλλ' οὐκ ἐπεγίνωσκον, ὑπὸ κακίας καὶ φθόνου.

11ε **Καὶ νῦν | πῦρ τοὺς ὑπεναντίους ἔδεται.**

Τὸ, νῦν, ἐνταῦθα τὸ, αἰεὶ, δηλοῖ, ὅτι καὶ αἰεὶ πῦρ αὐτοὺς ἔδεται· ἡ πῦρ θυμοῦ κατὰ τοῦ Χριστοῦ καὶ τῶν Χριστιανῶν, ἕως ἂν ζῶσιν οἱ θεομισεῖς· ἡ πῦρ Γεέννης ἐν τῷ καιρῷ τῆς ἀνταποδόσεως. Ἡ τὸ, νῦν, ἀντὶ τοῦ, διὰ τοῦτο· καὶ γὰρ διὰ τὸ γινῶναι αὐτόν, πῦρ αὐτοὺς καταφάγεται μεταμελείας ἀνονήτου καὶ θλίψεως αἰωνίου, μετὰ θάνατον δηλονότι.

12 **Κύριε ὁ Θεὸς ἡμῶν, εἰρήνην δὸς ἡμῖν· πάντα γὰρ ἀπέδωκας ἡμῖν.**

Προσώπῳ τῶν πιστεῦσαι μελλόντων, προσεύχεται δοθῆναι αὐτοῖς τὸν Χριστόν, εἰρηνεύσοντα καὶ καταλλάττοντα αὐτοὺς τῷ Πατρί· οὗτος γὰρ ἐστὶ μεσίτης Θεοῦ καὶ ἀνθρώπων.

2Cor 5.18

1Tim 2.5

Τοῦτον, φησὶ, δὸς ἡμῖν, πάντα γὰρ ἀπέδωκας, ἡτοι δέδωκας ἡμῖν, νόμον, προφήτας καὶ τᾶλλα, ὅσα φιλανθρώπως παρακαλοῦσι τοὺς ἁμαρτάνοντας εἰς ἐπιστροφὴν· Τοῦτου δὲ μόνου χρεία. Ἡ καὶ ἄλλως, πάντα γὰρ δέδωκας ἡμῖν, εἰ Τοῦτον δώσεις, τὰ πάντα δυνάμενον.

13α **Κύριε ὁ Θεὸς ἡμῶν, κτίσαι ἡμᾶς.**

Εἰς καινὴν κτίσιν, διὰ τῆς ἀναπλάσεως καὶ ἀναγεννήσεως τοῦ βαπτίσματος, εἰς καινὸν ἄνθρωπον, ἀποξύσας τὴν παλαιότητα τῆς ἁμαρτίας, εἰς νέον λαόν.

2Cor 5.17

Eph 2.15

Ἡ κτῆσαι ἡμᾶς διὰ τοῦ Εὐαγγελίου, κτῆμα ἐξαίρετον, κληρονομίαν οἰκειοτάτην· Καὶ δώσω σοι γὰρ, φησὶν, ἔθνη τὴν κληρονομίαν σου, καὶ τὴν κατάσχεσίν σου τὰ πέρατα τῆς γῆς.

Ps 2.8α-β

13β **Κύριε, ἐκτός σου ἄλλον οὐκ οἶδαμεν.**

Ἄλλον θεὸν οὐκ οἶδαμεν· τοῦτο δὲ διὰ τοὺς ψευδωνύμους εἴρηται θεοῦς. Προσώπῳ δὲ τῶν ἤδη πιστευσάντων ὁ λόγος.

13γ **Τὸ ὄνομά σου ὀνομάζομεν.**

Ἐπικαλούμεθα, κηρύττομεν· οὐ μόνον τὸ θεῖον, ἀλλὰ καὶ τὸ ἀνθρώπινον.

14α **Οἱ δὲ νεκροὶ ζῶην οὐ μὴ ἴδωσιν.**

Οἱ τὰς ψυχὰς νεκρωθέντες εἰς πίστιν ὑπὸ τοῦ θανάτου τῆς ἀπιστίας, ζῶην τὴν

μακαρίαν καὶ αἰώνιον οὐ μὴ ἴδωσιν.

14β Οὐδὲ ἱατροὶ οὐ μὴ ἀναστήσουσιν.

Οὐδὲ οἱ παρ' Ἑλλήσι μὲν φιλόσοφοι καὶ θεολόγοι, παρ' Ἑβραίοις δὲ γραμματεῖς καὶ διδάσκαλοι, οἱ δοκοῦντες εἶναι ἱατροὶ ψυχῶν, ἀναστήσουσιν αὐτοὺς εἰς τὴν εἰρημένην ζωὴν.

14γ Διὰ τοῦτο ἐπήγαγες καὶ ἀπώλεσας καὶ ἥρας πᾶν ἄρσεν αὐτῶν.

Διὰ τὸ νεκρωθῆναι αὐτοὺς ἔτι ζῶντας, ὡς εἴρηται, ἐπήγαγες κινδύνους καὶ ἀπώλεσας αὐτοὺς διὰ Ῥωμαίων, καὶ ἥρας ἐκ μέσου πάντα δυνατὸν αὐτῶν.

Ἐπεὶ γὰρ ἐπικρατέστερον τὸ ἄρσεν τοῦ θήλεος, διὰ τοῦ ἄρσενος, τοὺς ὑπερέχοντας ἐν δυνάμει λόγου καὶ ῥώμῃ σώματος καὶ ἰσχύϊ πλούτου καὶ δόξης ὑπεδήλωσεν· εἰ δὲ τούτους ἐξολοθρεύσει, πολλῷ μᾶλλον, τοὺς ἄλλους.

Ἡ καὶ ἄλλως, πάντα τοὺς ἄρρένας ἀπλῶς νοητέον, ὡς τῶν θηλειῶν εἰς δουλείαν ἀνδραποδισθεῖσιν.

15α Πρόσθες αὐτοῖς κακὰ, Κύριε.

Τοῖς Χριστοκτόνοις· κακὰ δὲ λέγει, τὰς κακωτικὰς τιμωρίας· ἐμίσησε γὰρ αὐτοὺς διὰ τὴν τηλικαύτην λύσσαν αὐτῶν.

15β Πρόσθες κακὰ τοῖς ἐνδόξοις τῆς γῆς. |

Τοῖς ἀπανταχῇ δυνάσταις· ἵνα οὕτω συστελλόμενοι, μετριώτεροι τοῖς ὑποδεεστέροις καὶ σωφρονέστεροι γένωνται.

16α Κύριε, ἐν θλίψει ἐμνήσθημέν σου.

Καὶ γὰρ καὶ ἡμεῖς, ὅτε θλιβόμεθα κακούμενοι, τότε συστελλόμενοι, μιμνησκόμεθά σου.

16β Κύριε, ἐν θλίψει μικρᾷ ἢ παιδεῖα σου ἡμῖν.

Καὶ οὐ μόνον ἐν θλίψει μεγάλη, ἀλλὰ καὶ ἐν μικρᾷ, ἢ παιδεῖα ἢ σὴ ἡμῖν γίνεται. Καὶ οὐ μόνον διὰ τῶν μεγάλων, ἀλλὰ καὶ διὰ τῶν μικρῶν παιδεύεις ἡμᾶς, ὡς διψῶν τὴν διόρθωσιν ἡμῶν.

14β¹ ἀναστήσουσιν MCOS : ἀναστήσωσιν [TRa].

14β Add. [M in marg.]COF: Ἡ καὶ οὕτως· τὸν Χριστὸν οὐ μὴ ἴδωσιν ἐν τῇ ἀναστάσει· Ἐγὼ γὰρ, φησὶν, εἰμὶ ἡ ἀλήθεια καὶ ἡ ζωὴ [Jn 14.6]. Οὐδὲ τὰ εἰδῶλα, ἀ ζῶντες εἶχον ἱατροὺς, ἀναστήσουσιν αὐτοὺς ἀπὸ τοῦ βόθρου τῆς κολάσεως. : om. SAB.

14γ² νεκρωθῆναι AOBF : νεκρωθέντας M. 14γ⁶ ἐξολοθρεύσει CAF : ἐξολοθρεύσης MS.

- 17 Καὶ ὡς ἡ ὠδίνουσα ἐγγίξει τοῦ τεκεῖν, καὶ ἐπὶ τῇ ὠδῖνι αὐτῆς ἐκέκραγεν, οὕτως ἐγενήθημεν τῷ ἀγαπητῷ σου.

Τοῦτο λέγει νῦν Ἡσαΐας περί τε ἑαυτοῦ καὶ τῶν ἄλλων προφητῶν, ὅτι καθάπερ ἡ ὠδίνουσα γυνὴ ἐγγίξει εἰς τὸ τεκεῖν καὶ ἐπὶ τῇ ὠδῖνι αὐτῆς ἐκέκραγεν, ὁδύναις καὶ πόνοις κατατεινομένη, οὕτω καὶ ἡμεῖς ἐγενόμεθα τῷ ἀγαπητῷ σου Υἱῷ· ἐγγίζοντες γὰρ τῷ καιρῷ τοῦ τεχθῆναι αὐτὸν ἐκ τῆς Παρθένου, καὶ ὁδυνώμενοι ἐπὶ τῇ ἀπωλείᾳ τῶν πεπλανημένων, κράζομεν πρὸς αὐτὸν, ἐπικαλούμενοι τοῦτον βοηθόν.

- 18α Διὰ τὸν φόβον σου, Κύριε, ἐν γαστρὶ ἐλάβομεν.

Διὰ τὸ φοβεῖσθαι καὶ εὐαρεστεῖν σοι, ἐν γαστρὶ τῆς ψυχῆς συνελάβομεν σπέρματα προφητείας, ἥγουν ἐν νοῖ, ἐν ᾧ θησαυρίζονται αἱ θεωρίαι.

- 18β Καὶ ὠδινήσαμεν καὶ ἐτέκομεν.

Καὶ ἐκυφορήσαμεν, εἴτα ἐγεννήσαμεν αὐτὰ διὰ γλώσσης.

- 18γ Πνεῦμα σωτηρίας σου ἐποιήσαμεν ἐπὶ τῆς γῆς.

Τὸ χάρισμα τῆς προφητείας σου — ταύτην γὰρ καλεῖ σωτηρίαν, ὡς σώζουσιν — ἐποιήσαμεν ἐπὶ τῆς γῆς, ἥγουν κατεστήσαμεν ἐν τοῖς ἀνθρώποις διὰ τῶν συγγαμμάτων ἡμῶν· χάρισμα δὲ προφητείας νόει μοι, τὸ δοθὲν αὐτοῖς.

- 18δ Οὐ πεσούμεθα, ἀλλὰ πεσοῦνται οἱ ἐνοικοῦντες ἐπὶ τῆς γῆς.

Οὗτος ὁ λόγος, προσώπῳ τῶν μαρτύρων εἴρηται, ὅτι οὐχ ἡττησόμεθα, ἀλλ' ἡττηθήσονται οἱ τύραννοι, οἱ ἡμᾶς μὲν θανατοῦντες, αὐτοὶ δὲ ὑπολιμπανόμενοι ἐν τῇ γῇ.

- 19α Ἀναστήσονται οἱ νεκροὶ καὶ ἐγερθήσονται οἱ ἐν τοῖς μνημείοις.

Τοῦτο προηγουμένως μὲν τὴν παγκόσμιον ἀνάστασιν προμηνύει· αἰνίττεται δὲ καὶ τὴν τῶν πιστῶν ἀνακαίνισιν, οἵτινες, νεκροὶ ὄντες ὅσον ἐπὶ τῇ ἀναισθησίᾳ καὶ ἀνεργησίᾳ τῆς ψυχῆς, τότε πρὸς ἀρετὴν ἀνέστησαν διὰ τοῦ κηρύγματος, καὶ ἀνεγεννήθησαν διὰ τοῦ βαπτίσματος, καὶ ἐν τοῖς σκοτεινοῖς καὶ βδελυροῖς δόγμασι τῆς πλάνης ὡς ἐν μνημείοις τισὶ κείμενοι, ἡγέρθησαν εἰς φωτεινὰ καὶ τίμια τῆς εὐσεβείας διδάγματα.

- 19β Καὶ εὐφρανθήσονται οἱ ἐν τῇ γῇ.

Εὐφρανθήσονται οἱ ἐν τῇ γῇ πιστοὶ, ὅτι ἀπηλλάγησαν τῆς τυραννίδος τοῦ διαβόλου· ἢ εὐφρανθήσονται οἱ ἐν τῇ γῇ ὄντες, ὅτι ἐν τῷ οὐρανῷ ἤδη γεγόνασιν.

19γ Ἡ γὰρ δρόσος ἡ παρὰ σοῦ ἴαμα αὐτοῖς ἐστί.

Δρόσον λέγει, τὸ Εὐαγγέλιον, ἰώμενον τοὺς φλεγομένους ὑπὸ τῆς ἀμαρτίας, ἢ καὶ τρόπον ἕτερον, ἡρέμα ταῖς ψυχικαῖς | ἀρούραις εἰσχεόμενον, καὶ ἄρδον τὰ ἔμφυτα σπέρματα τῆς ἀρετῆς, καὶ καρποφορεῖν ταύτας παρασκευάζον.

19δ Ἡ δὲ γῇ τῶν ἀσεβῶν πεσεῖται.

Ἡ δὲ ψυχικὴ γῇ τῶν ἀπίστων πεσεῖται εἰς ἀχρηστίαν, εἰς ἀπώλειαν, εἰς τιμωρίαν, ὡς ἀνίατος, ὡς ἄνυδρος, ὡς ἄκαρπος.

20α Βάδιζε, ὁ λαός μου.

Ταῦτα πρὸς τὸν νέον λαὸν, προσώπῳ τοῦ Σωτῆρος, κελεύοντος βαδίζειν τὴν ὁδὸν τοῦ Εὐαγγελίου.

20β Εἴσελθε εἰς τὸ ταμιεῖόν σου. [Ἀπόκλεισον τὴν θύραν σου.]

Ταμιεῖον δὲ λέγει, τὸν ἐκάστου τάφον, ἥτοι τὴν γῆν, εἰς ἣν ἐξ ἀρχῆς Ἀδὰμ ἀπελθεῖν ἐκελεύσθη παγγενῇ.

Gen 3.19

20γ Ἀποκρύβηθι μικρὸν ὅσον ὅσον.

Μικρὸν, ὀλίγον.

20δ Ἔως ἂν παρέλθῃ ἡ ὀργὴ Κυρίου.

Ὅργην δηλοῖ, τὴν ἐν τῇ συντελείᾳ τοῦ κόσμου κατὰ τῶν ἀσεβῶν καὶ ἀμαρτωλῶν· μετὰ γὰρ τὴν κατ' αὐτῶν ἀπόφασιν, παραλήψεται τοὺς δικαίους ὁ Κύριος εἰς τὴν βασιλείαν αὐτοῦ, καθὼς ἀπὸ τοῦ Εὐαγγελίου μεμαθήκαμεν.

Mt 25.31-46

VI

᾽Ωιδὴ 5'
Προσευχὴ Ἰωνᾶ τοῦ Προφήτου
ἐκ τῆς βίβλου αὐτοῦ.

Jon 2.3-10

Προσηύξατο δὲ ταύτην ἐν τῇ κοιλίᾳ τοῦ κήτους ὧν ἔτι.

3α Ἐβόησα ἐν θλίψει μου πρὸς Κύριον τὸν Θεόν μου.

Θλίψιν λέγει, τὴν ἐκ τοῦ καταποθῆναι, τὴν ἐν τοῖς ἐγκάτοις τοῦ κήτους περισχοῦσαν αὐτόν.

3β Καὶ εἰσήκουσέ μου.

Ἔγνω γὰρ εὐθύς ὅτι εἰσηκούσθη.

3γ Ἐκ κοιλίας ἄδου κραυγῆς μου ἤκουσας φωνῆς μου.

Ἦκουσας κραυγῆς μου, τῆς ἐκ κοιλίας τοῦ κήτους· τοῦτο γὰρ ἄδην ὀνομάζει, διὰ τὸ καταπιεῖν καὶ κατέχειν ζῶντα. Τῇ μὲν γὰρ φύσει τῶν γεγενημένων, νεκρὸς ἦν· ἔζη δὲ μόνῃ τῇ θεῖᾳ χάριτι. Ἦκουσας, φησὶ, ταχέως κραυγῆς μου, ἡγουν φωνῆς μου κράζοντος πρὸς σέ, φωνοῦντος ἐκ πόθου.

4α Ἀπερρίψάς με εἰς βάθη καρδίας θαλάσσης.

Ἀπορρίφθῆναι παρεσκευάσας, ἐπεγείρας ζάλην τοῖς ἐμοὶ συμπλέουσι, καὶ κίνδυνον περιστήσας, ἕως ἂν με κληρωθέντα ἐνέβαλον εἰς τὴν θάλασσαν, ὡς ἡ ἱστορία διδάσκει.

Jon 1.7, 15

4β Καὶ ποταμοὶ ἐκύκλωσάν με.

Οἱ εἰσβάλλοντες εἰς τὴν θάλασσαν, ἢ τὰ ρεύματα τῆς θαλάσσης.

4γ Πάντες οἱ μετεωρισμοὶ σου καὶ τὰ κύματά σου ἐπ' ἐμέ διῆλθον.

Μετεωρισμοὺς δὲ προσαγορεύει, τὰς ἐπαναστάσεις καὶ τὰ οἰδήματα τῶν ὑδάτων.

5α Κάγώ εἶπον, Ἀπῶσμαι ἐξ ὀφθαλμῶν σου.

Ὅτε κατεπόθην, εἶπον ὅτι ἐξεβλήθην τῆς ἐπισκοπῆς σου· ἐγυμνώθην τῆς προνοίας σου.

5β Ἄρα προσθήσω τοῦ ἐπιβλέψαι με πρὸς ναὸν ἁγίόν σου;

Ἐλογισάμην καὶ τοῦτο· ἄρα προσθήκην ποιήσω τοῦ ἰδεῖν τὸν ἁγίόν σου ναόν; ἄρα ἔτι ὄψομαι τὸν θεῖον ναὸν, ἥτοι τὸν ἐν Ἱεροσολύμοις;

6α Περιεχύθη μοι ὕδωρ ἕως ψυχῆς μου.

Τὸ μὲν γὰρ κῆτος, ἐν τῇ θαλάσῃ, αὐτὸς δὲ, ἐν τοῖς ἐγκάτοις τοῦ κήτους·
ἔνυδρα δὲ καὶ ἄλλως ταῦτα.

Τὸ δὲ, ἕως ψυχῆς μου, μονονουχὶ λέγοντος, ὅτι οὐ τὸ σῶμα μόνον, ἀλλὰ | καὶ
ἡ ψυχὴ μου ἐν ὕδασι, ἕως αὐτῆς φθάνουσι καὶ ἀπτομένοις αὐτῆς.

6β Ὑβυσσος ἐκύκλωσέ με ἐσχάτη.

Βαθυτάτη· ἐν τοῖς βαθυτάτοις γὰρ πελάγεσι διαιτῶνται τὰ κήτη.

6γ Ἐδὺ ἡ κεφαλὴ μου εἰς σχισμὰς ὀρέων.

Ὅρη λέγει, τὰς ἐν τοῖς ἀπλώτοις πελάγεσι νήσους· ἢ καὶ τὰ ἐν ταύταις ὄρη· ἢ
καὶ τὰ παρακείμενα τοῖς τοιούτοις πελάγεσιν ὄρη, μέχρι τῆς ἀβύσσου κατὰ βάθος
φθάνοντα καὶ σχισμὰς ὑπὸ θάλασσαν ἔχοντα, αἷς εἰώθασιν τὰ κήτη παρανηχόμενα
πολλάκις εἰσδύεσθαι. Εἰσδυομένου τοίνυν τοῦ κήτους, εἰσεδύετο καὶ αὐτός· ἔδου,
φησὶν, ἡ κεφαλὴ μου, τουτέστιν, ἐγὼ, ἀπὸ μέρους τὸ ὅλον.

7α Κατέβην εἰς γῆν, ἧς οἱ μοχλοὶ αὐτῆς κάτοχοι αἰώνιοι.

Ἐνίστε γὰρ τὸ κῆτος, εἰς τὸν πυθμένα τῆς ἀβύσσου καταβαῖνον, ἀνεπαύετο·
κατέβην, φησὶ, διὰ τοῦ κήτους εἰς γῆν, ἧς αἱ πύλαι κατέχουσιν αἰώνως, ἃς οὐκ
ἐκφεύγει τις, ὁ μέχρις ἐκείνων ἀφικόμενος· μοχλοὺς γὰρ, τὰς πύλας καὶ τὰ
κλείθρα καλεῖ, ἥτοι τὴν κατάσχεσιν.

7β Καὶ ἀναβήτω ἐκ φθορᾶς ἡ ζωὴ μου πρὸς σέ, Κύριε ὁ Θεός μου.

Ἐκ φθορᾶς μὲν, τῆς ἀπὸ τοῦ κήτους, ἧ περιεστοίχισται· πρὸς σέ δὲ, ἥτοι πρὸς
τὸν σὸν ναὸν, ἐν ᾧ κατοικεῖς.

8α Ἐν τῷ ἐκλείπειν ἐξ ἐμοῦ τὴν ψυχὴν μου, τοῦ Κυρίου ἐμνήσθην.

Οὐδὲ προσεγγίσας τῷ θανάτῳ τῆς τοῦ Θεοῦ μνήμης ἀπέστην· ἢ καὶ ἐτέρως,
ἐμνήσθην τοῦ Κυρίου πρὸς ἀντίληψιν καὶ βοήθειαν.

8β Καὶ ἔλθοι πρὸς σέ ἡ προσευχή μου πρὸς ναὸν ἁγίόν σου.

Ἡ προσευχή μου, ἡ περὶ τοῦ ἀναβῆναι τὴν ζωὴν μου πρὸς σέ. Ἐλθοι, φησὶν,
αὕτη πρὸς σέ· φθασάτω πρὸς σέ, ἡγουν πρὸς τὸν ναὸν σου τὸν ἅγιον, ἐν ᾧ
κατοικεῖς, ὡς εἴρηται· ἔλθοι πρὸς σέ ἡ προσευχή μου, κατὰ τὸν ναὸν τὸν ἅγιόν
σου· ἀναπεμφθεὶς ἄλλιν ἡ προσευχή μου καθὼς τὸ πρότερον ἀπὸ τοῦ ναοῦ σου
πρὸς σέ· εἰώθει γὰρ ἐν τῷ ναῷ προσεύχεσθαι.

9 Φυλασσύμενοι μάταια καὶ ψευδῇ, ἔλεον αὐτῶν ἐγκατέλιπον.

Οἱ φυλάσσοντες καὶ τιμῶντες τὰ μάταια καὶ ψευδῇ εἰδῶλα, κλήρῳ πεισθέντες, τὸν ἔλεον αὐτῶν, ὃν ἠλέουν με ἄχρι τινός, ὕστερον κατέλιπον, καὶ ἀφειδῶς ἔρριψάν με εἰς τὴν θάλασσαν.

Εἷη δὲ ἂν τὸ ῥήτὸν τοῦτο καὶ προφητεία περὶ τῶν στρατιωτῶν, οἱ φύλακες τοῦ δεσποτικοῦ τάφου κατέστησαν. Τύπος γὰρ γενόμενος ὁ Ἰωνᾶς τῆς τριημέρου ταφῆς τοῦ Σωτῆρος, εἰκότως περὶ αὐτῆς προεφήτευσεν λέγων, οἱ φυλάσσοντες μάτην καὶ ψευδῶς τὸ σῶμα τοῦ Χριστοῦ — λαθῶν γὰρ αὐτοὺς, ἀνέστη — ἐγκατέλιπον τὴν σωτηρίαν αὐτῶν, ἥτοι τὴν ἀλήθειαν δι' ἣν ἐμελλον ἐλεηθῆναι καὶ σωθῆναι. Καὶ δωροδοκηθέντες, εἶλοντο τὸ ψεῦδος, εἰπόντες ὅτι Οἱ μαθηταὶ αὐτοῦ νυκτὸς ἐλθόντες ἐκλείψαν αὐτὸν ἡμῶν κοιμωμένων.

Mt 28.11-13

10α Ἐγὼ δὲ μετὰ φωνῆς αἰνέσεως καὶ ἐξομολογήσεως θύσω σοι.

Ἐν φωνῇ αἰνέσεως καὶ εὐχαριστίας· προφητεῖται γὰρ τὴν ἐκ τοῦ κήτους ἀπαλλαγὴν.

10β Ὅσα | ἡξάμην ἀποδώσω σοι, ἡ σωτηρία μου, τῷ Κυρίῳ.

Ὡς ἡ σωτηρία μου, ὅσα ὑπεσχόμην, ἀποδώσω σοι τῷ Κυρίῳ, οἷον, τὴν μετὰ φωνῆς αἰνέσεως καὶ εὐχαριστίας θυσίαν, καὶ εἴ τι ἕτερον ἡὔξατο χαριστήριον ὑπὲρ τῆς σωτηρίας αὐτοῦ.

Τινὰ δὲ τῶν ἀντιγράφων, εἰς σωτηρίαν μου γράφουσι, τουτέστιν, ὑπὲρ σωτηρίας μου.

VII

Ὡς δὲ ζ'
Προσευχὴ Ἀζαρίου
ἐκ τῆς βίβλου Δανιήλ τοῦ Προφήτου.

Dan 3.26-56

26 Εὐλογητὸς εἶ, Κύριε ὁ Θεὸς τῶν πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας.

Εὐλογητὸς εἶ, τουτέστιν, εὐφημητὸς, ὑμνητὸς· οὐ μόνον ὅτε θαυματουργεῖς ὡς καὶ νῦν, ἀλλ' αἰεὶ, ἐφ' οἷς τε κολάζεις ἁμαρτάνοντας, καὶ ἐφ' οἷς εὐεργετεῖς ἐπιστρέφοντας· πάντα γὰρ σὺν λόγῳ καὶ πρὸς σωτηρίαν τῶν ἀνθρώπων ποιεῖς.

27α Ὅτι δίκαιος εἶ ἐπὶ πᾶσιν, οἷς ἐποίησας ἡμῖν.

Δίκαιος, ὡς δικαίως ταῦτα ἡμῖν ἐπαγαγὼν διὰ τὰς ἁμαρτίας ἡμῶν.

27β Καὶ πάντα τὰ ἔργα σου ἀληθινά.

Δίκαια· ἀλήθειαν γὰρ πολλάκις οἱ Ἑβραῖοι καὶ τὸ δίκαιον ὀνομάζουσι.

27γ Καὶ εὐθεῖαι αἱ ὁδοί σου.

Καὶ ὀρθαὶ αἱ πράξεις σου.

27δ Καὶ πᾶσαι αἱ κρίσεις σου ἀληθεῖς.

Αἱ ἀποφάσεις σου· ἡ καθάπερ ὁδοὺς, οὕτω καὶ κρίσεις, τὰς πράξεις πάλιν ἐκάλεσεν, ὡς ἐν κρίσει καὶ δικαιοσύνῃ γεγενημένας.

28α Καὶ κρίματα ἀληθείας ἐποίησας κατὰ πάντα ἃ ἐπήγαγες ἡμῖν, καὶ ἐπὶ τὴν πόλιν τὴν ἁγίαν τὴν τῶν πατέρων ἡμῶν Ἱερουσαλήμ.

Ἀπὸ τῶν καθολικωτέρων, ἐπὶ τὸ μερικώτερον κατήντησε· κρίματα, φησὶν, ἀληθείας, κρίσεις ἀληθινάς, ἀποφάσεις δικαίας ἐποίησας ἐν πᾶσιν οἷς ἐπήγαγες ἡμῖν τε τοῖς αἰχμαλωτισθεῖσιν ὑπὸ Βαβυλωνίων καὶ τῇ πόλει Ἱερουσαλήμ· ἁγίαν τε ταύτην εἶπε καὶ τῶν πατέρων, κάμπτων οὕτως εἰς ἔλεον αὐτῆς τὸν εὐσπλαγχνον Κύριον.

28β "Οτι ἐν ἀληθείᾳ καὶ κρίσει ἐπήγαγες ταῦτα πάντα ἐφ' ἡμᾶς διὰ τὰς ἁμαρτίας ἡμῶν.

Ἐν δικαιοσύνῃ καὶ ἐν λόγῳ, τουτέστι, δικαίως καὶ εὐλόγως· τὰ αὐτὰ δὲ στρέφει πολλάκις, ἅμα μὲν εὐγνωμονῶν ἐν τῷ ἀληθεύειν, ἅμα δὲ καὶ τὸν Θεὸν εἰς οἰκτιρμούς ἐπισπώμενος ἐν τῷ καταδικάζειν ἑαυτὸν καὶ συγγνώμης πάσης ἀποσπερεῖν.

29α "Οτι ἡμάρτομεν καὶ ἠνομήσαμεν ἀποστῆναι ἀπὸ σοῦ.

Ἀποστάντες ἀπὸ σοῦ· ἡ τῷ ἀποστῆναι ἀπὸ σοῦ, διὰ τοῦ παρανομεῖν τε καὶ ἀσεβεῖν.

29β Καὶ ἐξημάρτομεν ἐν πᾶσι, καὶ τῶν ἐντολῶν σου οὐκ ἠκούσαμεν.

Ἐν πᾶσι πράγμασι.

30 Οὐδὲ συνετηρήσαμεν, οὐδὲ ἐποιήσαμεν, καθὼς ἐνετείλω ἡμῖν, ἵνα εὖ ἡμῖν γένηται.

Οὐδὲ συνετηρήσαμεν τὰς ἐντολάς σου.

- 31- *Καὶ πάντα ὅσα ἐποίησας ἡμῖν, καὶ πάντα ὅσα ἐπήγαγες ἡμῖν, ἐν ἀληθινῇ κρίσει*
 32α *ἐποίησας· καὶ παρέδωκας ἡμᾶς εἰς χεῖρας ἐχθρῶν ἀνόμων, ἐχθίστων ἀποστατῶν.*

Οὐχ ἀπλῶς ἐχθρῶν, | ἀλλ' ἐχθίστων, ἐχθροτάτων· ἐπίτασις δὲ τοῦτο τῆς ἐχθρας· ἐχθρῶν δὲ καὶ ἐχθίστων, καὶ ἡμῖν καὶ σοί.

- 32β *Καὶ βασιλεῖ ἀδίκῳ καὶ πονηροτάτῳ παρὰ πᾶσαν τὴν γῆν.*

Παρὰ πάντας τοὺς γηγενεῖς· λέγει δὲ τὸν Ναβουχοδονόσορ.

- 33α *Καὶ νῦν οὐκ ἔστιν ἡμῖν ἀνοῖξαι τὸ στόμα.*

Οὐκ ἔχομεν λόγον πρὸς τοὺς ὀνειδίζοντας.

- 33β *Αἰσχύνῃ καὶ ὀνειδος ἐγενήθημεν τοῖς δούλοις σου καὶ τοῖς σεβομένοις σε.*

Τοῖς πατράσιν ἡμῶν.

- 34α *Μὴ δὴ παραδῶς ἡμᾶς εἰς τέλος διὰ τὸ ὄνομά σου.*

Εἰς συντέλειαν, εἰς ἀφανισμόν. Διὰ τὸ ὄνομά σου, ὃ μόνοι τῶν ἄλλων ἐθνῶν γνωρίζοντες ὀνομάζομεν· ἢ ἵνα μὴ ὀνειδίζεται παρὰ τῶν ἐχθρῶν, ὡς μὴ δυναμένου σου ρύσασθαι τὸν λαόν σου.

- 34β *Καὶ μὴ διασκεδάσῃς τὴν διαθήκην σου.*

Μὴ ἀναστρέψῃς, μὴ ἀθετήσῃς, ἃ διέθου τοῖς πατριάρχαις ἡμῶν.

- 35-36 *Καὶ μὴ ἀποστήσῃς τὸ ἔλεός σου ἀφ' ἡμῶν, διὰ Ἀβραάμ τὸν ἡγαπημένον ὑπὸ σοῦ, καὶ διὰ Ἰσαὰκ τὸν δοῦλόν σου, καὶ Ἰσραὴλ τὸν ἅγιόν σου, οἷς ἐλάλησας πρὸς αὐτοὺς, λέγων πληθῆναι τὸ σπέρμα αὐτῶν ὡς τὰ ἄστρα τοῦ οὐρανοῦ, καὶ ὡς τὴν ἄμμον τὴν παρὰ τὸ χεῖλος τῆς θαλάσσης.*

Προσώπῳ τῶν τριῶν, ὃ Ἀζαρίας ταῦτα φησίν· ὁμολογοῦντες δὲ ἑαυτοὺς ἀναξίους ἐλέους, ἐπὶ τὴν τῶν προγόνων εὐσέβειαν καὶ πρὸς Θεὸν οἰκείωσιν καταφεύγουσι καὶ ταύτην εἰς ἰκεσίαν προβάλλονται.

- 37 *Ὅτι, Δέσποτα, ἐσμικρύνθημεν παρὰ πάντα τὰ ἔθνη, καὶ ἐσμεν ταπεινοὶ ἐν πάσῃ τῇ γῇ σήμερον διὰ τὰς ἁμαρτίας ἡμῶν.*

Κινδυνεύει διαπεσεῖν ἢ ῥηθεῖσα ἐπαγγελία σου· ταπεινοὺς δὲ λέγει, τοὺς ἀσθενεῖς.

Ὅρα δὲ πῶς ἀμαρτωλοὺς ἑαυτοὺς καλοῦσι καὶ παρανόμους, καίτοι θεοσεβεῖς ὄντες καὶ πάσαις ἀρεταῖς λάμποντες· διὰ γὰρ πολλὴν μετριοφροσύνην καὶ φιλαδελφίαν οἰκιοῦνται τὰ τῶν ὁμοεθνῶν.

38α Καὶ οὐκ ἔστιν ἐν τῷ καιρῷ τούτῳ ἄρχων καὶ προφήτης καὶ ἡγούμενος.

Ἑγούμενον ἐνταῦθα ὀνομάζει, τὸν μετὰ τὸν βασιλέα, τῶν κοινῶν πραγμάτων ἐπιμελούμενον· καὶ μὴν ἦσαν παρ' αὐτοῖς καὶ τότε προφῆται, Ἰεζεκιήλ καὶ Δανιήλ, ἀλλὰ συναιχμάλωτοι καὶ μὴ δυνάμενοι τὰ συνήθη δρᾶν.

38β Οὐδὲ ὀλοκαύτωσις, οὐδὲ θυσία, οὐδὲ προσφορά, οὐδὲ θυμίαμα, οὐ τόπος τοῦ καρπῶσαι ἐνώπιόν σου καὶ εὐρεῖν ἔλεος.

Ἐκώλυεν αὐτοὺς ὁ νόμος ἐν ἐτέρῳ τόπῳ καὶ ναῷ παρὰ τὸν ἐν Ἱερουσαλὴμ τὰ εἰρημένα ἐπιτελεῖν.

Dt 12.5

39α Ἄλλ' ἐν ψυχῇ συντετριμμένη καὶ πνεύματι ταπεινώσεως προσδεχθείμεν, ὥς ἐν ὀλοκαυτώμασι κριῶν καὶ ταύρων.

Ἄλλα τὰ ἀπηριθμημένα μὴ ἔχοντες προσφέρειν εἰς λατρείαν καὶ εὗρεσιν ἐλέους, ἐν οἷς ἔχομεν προσδεχθείμεν αὐτοῖ σοι θυσία, ἡγουν ἐν ψυχῇ συντετριμμένη· τὸ αὐτὸ δὲ ἐστὶ καὶ πνεύματι ταπεινώσεως, | ἥτοι τεταπεινωμένῳ. Καὶ οὕτως ἐν τούτοις προσδεχθείμεν, ὥς ἡ θυσία ἢ ἐν ὀλοκαυτώμασιν κριῶν καὶ ταύρων· Θυσία, γὰρ φησι, τῷ Θεῷ, πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουθενώσει.

Ps 50.19

39β-40α Καὶ ὥς ἐν μυριάσιν ἄρνων πιόνων, οὕτω γενέσθω ἡ θυσία ἡμῶν ἐνώπιόν σου σήμερον.

Ἡ διὰ τῆς ὀλοκαυτώσεως ἑαυτῶν.

40β Καὶ ἐκτελέσθω ὀπισθὲν σου.

Τουτέστι, μετὰ τὸ παρελθεῖν σε ἡμᾶς, μετὰ τὸ ἀποστραφῆναι· καὶ τελεσθῆτω μετὰ τὴν ὁργὴν σου.

40γ Ὅτι οὐκ ἔστιν αἰσχύνῃ τοῖς πεποιθόσιν ἐπὶ σοί.

Οὐκ ἔστιν αἰσχύνῃ τὸ θυσιασθῆναί σοι.

41α Καὶ νῦν ἐξακολουθοῦμεν ἐν ὅλῃ καρδίᾳ, καὶ φοβούμεθά σε, καὶ ζητοῦμεν τὸ πρόσωπόν σου.

Ἐξακολουθοῦμέν σοι, μὴ προσκυνοῦντες θεὸν ἕτερον· καὶ φοβούμεθά σε ἢ τὸν βασιλέα Βαβυλωνίων καὶ τὴν κάμινον· καὶ ζητοῦμέν σε, διὰ τοῦ σπεύδειν ἀναλῦσαι πρὸς σέ.

Php 1.23

41β Μὴ καταισχύνης ἡμᾶς.

Παρακούσας ἡμῶν.

42α Ἄλλὰ ποιήσον μεθ' ἡμῶν κατὰ τὴν ἐπιείκειάν σου.

Κατὰ τὴν ἀνεξικακίαν καὶ φιланθρωπίαν σου.

42β Καὶ κατὰ τὸ πλῆθος τοῦ ἐλέους σου.

Καὶ ὡς πολυέλεος.

43α Καὶ ἐξελοῦ ἡμᾶς κατὰ τὰ θαυμάσιά σου.

Καθὼς εἴωθας θαυματουργεῖν, κατὰ τὰ ἐπὶ τῶν προγόνων ἡμῶν τεράστια.

43β Καὶ δὸς δόξαν τῷ ὀνόματί σου, Κύριε.

Δόξασον τὸ ὄνομά σου καὶ παρὰ Βαβυλωνίοις ἐν τῷ ἐξελέσθαι ἡμᾶς τῆς καμίνου ταύτης.

44α Καὶ ἐντραπήσαν πάντες οἱ ἐνδεικνύμενοι τοῖς δούλοις σου κακὰ καὶ καταισχυνθείσαν ἀπὸ πάσης δυναστείας.

Καὶ διὰ πάσης δυναστείας αὐτῶν, ὅφ' ἧς ἐπήρθησαν εἰς θεομαχίαν, ἵνα σωφρονέστεροι γένωνται.

44β Καὶ ἡ ἰσχὺς αὐτῶν συντριβείη.

Ἵφ' ἧς διαφθείρουσι τὸν τε σὸν λαὸν καὶ τοὺς ἄλλους ἀνθρώπους.

45α Καὶ γνώτωσαν ὅτι σὺ εἶ Κύριος ὁ Θεός.

Ὁ Θεὸς ὄντως.

45β Μόνος καὶ ἔνδοξος ἐφ' ὅλην τὴν οἰκουμένην.

Μόνος Θεὸς δηλονότι· γνώωσαν δὲ τοῦτο διὰ τοῦ καθ' ἡμᾶς ὡς εἴρηται θαύματος.

46-48 Καὶ οὐ διέλιπον οἱ ἐμβάλλοντες αὐτοὺς ὑπηρέται τοῦ βασιλέως, καίοντες τὴν κάμινον νάφθαν καὶ πίσσαν καὶ στυπεῖον καὶ κληματίδα· καὶ διεχεῖτο ἡ φλόξ ἐπάνω τῆς καμίνου ἐπὶ πῆχεις τεσσαράκοντα ἐννέα· καὶ διώδευσε, καὶ ἐνεπύρισεν οὓς εὗρε περὶ τὴν κάμινον τῶν Χαλδαίων.

Χυθείσης τῆς φλογὸς κατὰ γῆς ἐν τῷ καταφλέξει τοὺς εὐρεθέντας τῶν Χαλδαίων, τὰ σημεῖα ταύτης ἐντυπωθέντα τῇ γῇ καθ' ἣς ἐχύθη, εἰς τοσοῦτους πῆχεις συνεμετρήθησαν.

49- Ὁ δὲ ἄγγελος Κυρίου συγκατέβη ἅμα τοῖς περὶ τὸν Ἀζαρίαν εἰς τὴν κάμινον, καὶ
50α ἐξετίναξε τὴν φλόγα τοῦ πυρὸς ἐκ τῆς καμίνου, καὶ ἐποίησε τὸ μέσον τῆς καμίνου ὡς πνεῦμα δρόσου διασπρίζον.

Ποῖος ἄγγελος; ἢ ὁ φύλαξ τῶν Ἰουδαίων, Μιχαήλ, ἢ ἕτερος θεόθεν ἀποσταλεῖς.

50β- Καὶ οὐχ ἤψατο αὐτῶν τὸ καθόλου τὸ πῦρ, οὐδὲ ἐλύπησεν, οὐδὲ παρηνώχλησεν
51 αὐτούς. Τότε οἱ τρεῖς, ὡς ἐξ ἐνὸς στόματος, ὕμνουں καὶ εὐλόγουν καὶ ἐδόξαζον τὸν Θεὸν ἐν τῇ καμίνῳ, λέγοντες·

Τὸ, καθόλου, ἀντὶ τοῦ, ὅλως.

52 Εὐλογητὸς εἶ, Κύριε ὁ Θεὸς τῶν πατέρων ἡμῶν, καὶ ὑπερύμνητος καὶ
ὑπερυψούμενος εἰς τοὺς αἰῶνας καὶ εὐλογημένος τὸ ὄνομα τῆς δόξης σου, τὸ ἅγιον καὶ ὑπεραίνετον.

Εὐφημητὸς εἶ καὶ ὑπὲρ εὐφημίαν· τίς γὰρ ἀξίως εὐφημῆσαι σε δύναται; Ὅνομα δὲ δόξης Κυρίου, τὸ, Θεός, ὥσπερ καὶ τὸ, βασιλεύς, ὄνομα δόξης ἐστίν. Οὗ δὲ τὸ ὄνομα τῆς δόξης ὑπεραίνετον, τί ἂν τις εἴποι περὶ τῆς τούτου φύσεως.

53 Εὐλογημένος εἶ ἐν τῷ ναῷ τῆς ἀγίας δόξης σου.

Ναὸς δόξης Θεοῦ, ὁ ἐν Ἱεροσολύμοις· εὐλογεῖσθαι ἐν αὐτῷ ἄξιος εἶ.

55α Εὐλογημένος εἶ ὁ βλέπων ἀβύσσους.

Ὁ βλέπων τὰ ἀθέατα.

55β Καθήμενος ἐπὶ Χερουβίμ.

Τοῦτο, δαυϊτικόν, περὶ οὗ ζήτησον ἐν τῷ οἴῳ ψαλμῷ, ἔνθα τὸ, Ὁ καθήμενος ἐπὶ τῶν Χερουβίμ, ἐμφάνηθι.

Ps 79.2γ

54 Εὐλογημένος εἰ ἐπὶ θρόνου δόξης τῆς βασιλείας σου.

Θρόνος δόξης βασιλείας Θεοῦ, ὁ οὐρανός, κατὰ τὸ, Ὁ οὐρανός μοι θρόνος.

Isa 66.1

56 Εὐλογημένος εἰ ἐν τῷ στερεώματι τοῦ οὐρανοῦ.

Τοῦτο, περὶ τοῦ ἐτέρου οὐρανοῦ, τοῦ δευτέρου.

Εἰπόντες τοίνυν ὅτι εὐλογημένος εἰ ἐν τῷδε καὶ τῷδε, διὰ τῶν ἀπηριθμημένων ὡς μειζόνων, καὶ τ' ἄλλα πάντα συμπεριέλαβον, λέγοντος ἐπιτομώτερον ὅτι εὐλογητὸς εἰ πανταχοῦ.

VIII

ᾠδὴ ἡ'
ᾠδὴ τῶν ἁγίων Τριῶν Παίδων.

Dan 3.57-88

Ζήτησον τὴν ὅλην ἐξήγησιν τοῦ ρημ' ψαλμοῦ· κατὰ μίμησιν γὰρ ἐκείνου τοῦ ψαλμοῦ καὶ οὗτος ὁ ὕμνος ἐξετέθη.

57 Εὐλογεῖτε, πάντα τὰ ἔργα Κυρίου, τὸν Κύριον, ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Πάντα τὰ κτίσματα καλοῦσιν εἰς εὐφημίαν τοῦ κτίσαντος· εἶτα διαιροῦσιν αὐτὰ, καὶ ἀνὰ μέρος εὐλογεῖν κελεύουσιν.

58-61 Εὐλογεῖτε, ἄγγελοι Κυρίου, οὐρανοὶ Κυρίου, τὸν Κύριον· εὐλογεῖτε, ὕδατα πάντα τὰ ὑπεράνω τῶν οὐρανῶν, πᾶσαι αἱ δυνάμεις Κυρίου, τὸν Κύριον.

Ἐν τῷ δηλωθέντι ψαλμῷ περὶ τούτων εὐρήσεις.

Ps 148.2, 4

62-63 Εὐλογεῖτε, ἥλιος καὶ σελήνη, ἄστρα τοῦ οὐρανοῦ, τὸν Κύριον.

Καὶ περὶ τούτων.

Ps 148.3

64-65 Εὐλογεῖτε, πᾶς ὄμβρος καὶ δρόσος, πάντα τὰ πνεύματα, τὸν Κύριον.

Ἐκεῖ δὲ γέγραπται, Χάλαζα, χιῶν, κρύσταλλος, πνεῦμα καταιγίδος.

Ps 148.8

66-67 Εὐλογεῖτε, πῦρ καὶ καῦμα, ψῦχος καὶ καύσων, τὸν Κύριον.

Καύσων, ὁ ἀπὸ τῆς ὑπερβολῆς τοῦ ψύχους ἐπιγινόμενος· ἢ καύσων, τὸ ἐπιτεταμένον καῦμα. Οὐ κέχρηται γὰρ τάξει περὶ τὰ κτίσματα.

Πῶς δὲ τὰ ἄλογα καὶ τὰ ἄψυχα δοξολογοῦσιν εἴρηται ἐν τῷ δηλωθέντι ψαλμῷ, ναὶ μὴν, καὶ διατί οὐ τὰ τερπνότερα καὶ χρησιμώτερα καὶ ὠφελιμώτερα, ἀλλὰ καὶ τὰ λυπηρότερα καὶ τὰ δοκοῦντα | ἀχρηστότερα καὶ βλαβερώτερα, εἰς δοξολογίαν παραλαμβάνονται, καὶ περὶ πάντων ἀπλῶς.

Ps 148.3

Ps 148.9-10

68-69 Εὐλογεῖτε, δρόσοι καὶ νιφετοὶ, πάγοι καὶ ψῦχος.

Τὰ ῥηθέντα πάλιν ἐπανέλαβον.

70-71 Εὐλογεῖτε, πάχνη καὶ χιόνες, νύκτες καὶ ἡμέραι, τὸν Κύριον.

72-73 Εὐλογεῖτε, φῶς καὶ σκότος, ἀστραπαὶ καὶ νεφέλαι, τὸν Κύριον.

Οἱ μὲν Τρεῖς Παῖδες ἰδίᾳ περὶ ἐκάστου διέλαβον, ἐκεῖνα συζεύξαντες, τὰ λόγον ἔχοντα πρὸς ἄλληλα· οἱ δὲ τὴν ἀντιφωνίαν τῶν ψαλμῶν ὕστερον ἐργασάμενοι, ἀνὰ δύο στίχους τὸν ὕμνον ὅλον ἐξέθεντο· διὸ καὶ τῷ ῥηθέντι στίχῳ, τὸν ἐξῆς ἐπισυνῆψαν ἀνοικειῶς· τὸ γὰρ, νύκτες καὶ ἡμέραι, πρὸς τὸ ἐφεξῆς ὠκείωται μάλιστα· καὶ γὰρ νύκτες καὶ ἡμέραι, αὐτὸ τοῦτο, φῶς καὶ σκότος εἰσὶν· εἴτα τὸ, ἀστραπαὶ καὶ νεφέλαι.

74-76 Εὐλογεῖτε, γῆ, ὄρη καὶ βουνοὶ, πάντα τὰ φυόμενα ἐν τῇ γῇ, τὸν Κύριον.

Καὶ περὶ τούτων ἐν ἐκείνῳ τῷ ψαλμῷ σποράδην διείληπται.

Ps 148.7, 9

77-79 Εὐλογεῖτε, αἱ πηγαὶ, θάλασσαι καὶ ποταμοὶ, κήτη καὶ πάντα τὰ κινούμενα ἐν τοῖς ὕδασι, τὸν Κύριον.

Ἐκ τῶν ῥηθέντων ἐκεῖ, καὶ ταῦτα νοήσεις.

Ps 148.7

80-81 Εὐλογεῖτε, πάντα τὰ πετεινὰ τοῦ οὐρανοῦ, τὰ θηρία καὶ πάντα τὰ κτήνη, τὸν Κύριον.

Ὅμοίως καὶ ταῦτα.

Ps 148.10

82 Εὐλογεῖτε, υἱοὶ τῶν ἀνθρώπων.

Πάντες ἀπλῶς ἄνθρωποι, ὡς δι' αὐτοῦ ζῶντες καὶ παρ' αὐτοῦ προνοίας τυγχάνοντες.

83 Εὐλογεῖτω Ἰσραὴλ, τὸν Κύριον.

Οὗτος ὁ λαὸς ἰδιαίτατα ὡς οἰκεῖος λαὸς αὐτοῦ.

Καὶ τὰ ἐξῆς δέ, σαφῆ καὶ πρόδηλα· τὸ δέ, Ἀνανία, Ἀζαρία, Μισαήλ, καὶ τὰ ἐξῆς, ὕστερον προστετέθησαν.

84-85 [Εὐλογεῖτε, ἱερεῖς Κυρίου, δοῦλοι Κυρίου, τὸν Κύριον.

86-87 Εὐλογεῖτε, πνεύματα καὶ ψυχὰι δικαίων, ὅσοι καὶ ταπεινοὶ τῇ καρδίᾳ, τὸν Κύριον.

88 Εὐλογεῖτε, Ἀνανία, Ἀζαρία καὶ Μισαήλ, τὸν Κύριον.

Εὐλογεῖτε, Ἀπόστολοι, Προφῆται, καὶ Μάρτυρες Κυρίου, τὸν Κύριον.

Εὐλογοῦμεν Πατέρα, Υἱόν, καὶ Ἅγιον Πνεῦμα, τὸν Κύριον.

Αἰνοῦμεν, εὐλογοῦμεν, προσκυνοῦμεν, τὸν Κύριον.]

IX

ᾠδὴ θ'

ᾠδὴ τῆς Θεοτόκου

ἐν τῷ κατὰ Λουκᾶν Εὐαγγελίῳ.

Lk 1.46-55

46 Μεγαλύνει ἡ ψυχὴ μου τὸν Κύριον.

Τουτέστιν, εὐφημεῖ, δοξάζει. Πιστεуούσης δὲ ὁ λόγος οὗτος, εὐχαριστήριος ὢν.

47 Καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Πνεῦμα, τὴν ψυχὴν πάλιν νόησον· ἐχάρη, φησὶν, ἡ ψυχὴ μου ἐπὶ τῷ Θεῷ τῷ σώσαντί με· σέσωσμαι γὰρ ἤδη, ἀξιωθεῖσα γενέσθαι Μήτηρ Θεοῦ.

Εἴτα λέγει καὶ τὴν αἰτίαν τῆς εὐχαριστίας.

48α Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ.

Ἐπὶ τὴν εὐτέλειαν. Ταπεινοὶ γὰρ ἑαυτὴν, ὡς ἀναξίαν τηλικούτου πράγματος· ἢ καὶ διὰ τὴν ταπείνωσιν τῆς ἀνθρωπίνης φύσεως ὡς πρὸς τὸ ὕψος τῆς θείας.

48β Ἴδου γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Αἱ τῶν πιστευσάντων δηλονότι.

49α Ὅτι ἐποίησέ μοι μεγαλεῖα ὁ δυνατός.

Ὅτι ἐποίησεν εἰς ἐμὲ μεγάλα καὶ ὑπερφυῆ θαυμάσια ὁ δυνατὸς ποιεῖν τοιαῦτα.

49β Καὶ ἅγιον τὸ ὄνομα αὐτοῦ.

Ἐξαίρετον, μέγα.

50 Καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὸ, εἰς γενεὰν καὶ γενεὰν, καὶ τὸ, εἰς γενεὰς γενεῶν, καὶ τὰ τοιαῦτα, τὸ, αἰί, σημαίνουνσι παρ' Ἑβραίοις. Λέγει τοίνυν, ὅτι καὶ τὸ ἔλεος αὐτοῦ αἰεὶ ἐστὶν ἐν τοῖς φοβουμένοις αὐτόν, ὅμοια λέγουσα τῷ Δαυὶδ εἰρηκότι, Τὸ δὲ ἔλεος τοῦ Κυρίου ἀπὸ τοῦ αἵωνος καὶ ἕως τοῦ αἵωνος ἐπὶ τοῖς φοβουμένοις αὐτόν.

Ps 102.17

Εἴτα καταλέγει καὶ ἄλλας δυνάμεις τοῦ Θεοῦ, ὡς ἔθος τοῖς εὐχαριστοῦσιν.

51α Ἐποίησε κράτος | ἐν βραχίονι αὐτοῦ.

Ἐποίησε μεγαλεῖον· ἐποίησε νίκην ἐν τῇ δυνάμει αὐτοῦ. Ὁ βραχίων γὰρ ἐνταῦθα, τὴν δύναμιν σημαίνει· διότι οἱ ἀγωνιζόμενοι ἐν τῷ βραχίονι τὴν δύναμιν ἔχουσι.

51β Διεσκόρπισεν ὑπερηφάνους διανοία καρδίας αὐτῶν.

Τοὺς ὑπερηφάνους ἐν τῇ διανοίᾳ τῆς καρδίας αὐτῶν, τοὺς ὑπερηφάνους ἐν ἑαυτοῖς.

52-53 Καθεῖλε δυνάστας ἀπὸ θρόνων, καὶ ὕψωσε ταπεινούς· πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Ὅμοια ταῦτα τῶν τῆς Ἄννης, μητρὸς τοῦ Σαμουὴλ, εἰπούσης, Κύριος πτωχίζει καὶ πλουτίζει, ταπεινοὶ καὶ ἀνυψοῖ.

1Rg 2.7

Λοιπὸν οὖν προφητεύει καὶ περὶ τοῦ ἐλέους τοῦ εἰς τοὺς Χριστιανούς· λέγει γάρ·

54α Ἀντελάβετο Ἰσραὴλ παιδὸς αὐτοῦ.

Ἐπεσκέψατο τὸν Ἰσραηλιτικὸν λαὸν τὸν δοῦλον αὐτοῦ. Παῖδα γὰρ νῦν, τὸν δοῦλον λέγει.

54β-55 Μνησθῆναι ἐλέους καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ εἰς τὸν αἰῶνα.

Ἀντελάβετο δὲ καὶ ἐπεσκέψατο ἐν τῷ μνησθῆναι ἐλέους εἰς τὸν αἰῶνα, ἡγουν ἐλέους αἰωνίου, ἐλέους διηνεκοῦς· καθὼς ἐλάλησε, καθὼς ἐπηγγείλατο πρὸς τοὺς πατέρας ἡμῶν.

Εἶτα λέγει καὶ τίσιν ἐλάλησε περὶ τοῦ τοιούτου ἐλέους, ὅτι τῷ Ἀβραὰμ καὶ τῷ σπέρματι αὐτοῦ, ἡγουν τῷ Ἰσαὰκ καὶ τῷ Ἰακώβ, ναὶ μὴν καὶ τῷ Δαυίδ· τούτοις γὰρ ὡς ἐπισημοτάτοις αἰνιγματωδῶς ἐπηγγείλατο περὶ τούτου.

Ἔλεος δὲ εἰς τὸν αἰῶνα, ἡ θεία ἐνανθρώπησις, ὡς δι' ἔλεον τῶν ἀνθρώπων γεγενημένη ἐκ σπέρματος Ἀβραὰμ καὶ τῶν εἰρημένων υἱῶν καὶ ἐκγόνων αὐτοῦ, κατὰ τὴν πρὸς αὐτοὺς ἐπαγγελίαν.

Ἀπορήσει δέ τις, πῶς ἀντελάβετο τοῦ Ἰσραηλιτικοῦ λαοῦ ὁ Θεὸς ἐν τῷ μνησθῆναι τοῦ ῥηθέντος ἐλέους; τῶν Χριστιανῶν γὰρ μᾶλλον ἀντελάβετο, οὐ τῶν Ἰουδαίων. Πρὸς δὲ ἀποκρινόμεθα ὅτι παλαιὸς μὲν Ἰσραὴλ, ὁ παλαιὸς λαὸς, νέος δὲ Ἰσραὴλ, ὁ νέος λαὸς, ὁ ἀντισταχθεὶς ἐκείνου, τουτέστιν, ὁ Χριστιανικὸς, ὁ ἐκ παντὸς ἔθνους συγκεείμενος. Τοῦτον οὖν τὸν Ἰσραὴλ ἐνταῦθα νόησον.

Εἰ δὲ καὶ τὸν παλαιὸν νοήσεις, σφύζεται καὶ οὕτως ὁ λόγος· δι' αὐτὸν γὰρ μᾶλλον ἐνηθρώπησεν, ἐπεὶ καὶ ἐξ αὐτῶν ἐξελέξατο μητέρα, καὶ συγγενῆς αὐτῶν ἐχρημάτισε, καὶ παρ' αὐτοῖς ἐδίδασκε καὶ ἐθαυματούργει· διὸ καὶ ἔλεγεν ὅτι Οὐκ ἀπεστάλην εἰ μὴ εἰς τὰ πρόβατα τὰ ἀπολωλῶτα οἴκου Ἰσραὴλ. Ἐπεὶ δὲ Εἰς τὰ ἴδια ἦλθε, καὶ οἱ ἴδιοι αὐτὸν οὐ παρέλαβον, λοιπὸν τὰ ἔθνη τοῦ ἐλέους ἡξιώθησαν.

Mt 15.24

Jn 1.11

Προφητεία Ζαχαρίου τοῦ πατρὸς τοῦ Προδρόμου
ἐν τῷ κατὰ Λουκᾶν Εὐαγγελίῳ.

Lk 1.68-79

68 Εὐλογητὸς Κύριος ὁ Θεὸς τοῦ Ἰσραὴλ, ὅτι ἐπεσκέψατο καὶ ἐποίησε λύτρωσιν τῷ λαῷ αὐτοῦ.

Περὶ τῆς ἐνανθρωπήσεως τοῦ Χριστοῦ ταῦτα προεφήτευσεν. Διὰ ταύτης γὰρ ἐπεσκέψατο καὶ | ἐλυτρώσατο τὸν λαὸν αὐτοῦ ἐκ τῆς τυραννίδος, οὐ μόνον τῶν ἀοράτων ἐχθρῶν, ἀλλὰ καὶ τῶν ὁρατῶν, ὡς μὴ δυναμένων περιγενέσθαι τῆς πίστεως αὐτοῦ. Λαὸν δὲ αὐτοῦ, προηγουμένως μὲν, τὸν παλαιόν, ἐκείνου δὲ ἀπειθήσαντος, τὸν νέον λοιπόν. Ὡς γεγενημένα δὲ λέγει τὰ γενησόμενα, νόμῳ προφητείας.

Ἀλλὰ πῶς λέγεται Θεὸς τοῦ Ἰσραὴλ μόνου; καὶ γὰρ οὐ τῶν Ἰσραηλιτῶν μόνον ἐστὶ Θεός, ἀλλὰ καὶ πάντων τῶν ἀνθρώπων, ὡς πάντων ποιητής· διότι τῶν μὲν ἄλλων πάντων ἀνθρώπων, ἀκόντων ἐστὶ Θεός, τῶν Ἰσραηλιτῶν δὲ μόνων, ἐκόντων κατ' ἐπίγνωσιν.

Μὴ θορυβηθῆς δὲ ἐπὶ τῇ δυσχερείᾳ τῶν τοῦ Ζαχαρίου ῥητῶν· τοιαῦτα γὰρ τὰ προφητικά. Πειρασόμεθα δὲ σαφηνίσαι ταῦτα, κατὰ τὴν ἐπιχορηγομένην ἡμῖν γνῶσιν.

69-70 Καὶ ἡγείρε κέρας σωτηρίας ἡμῖν ἐν τῷ οἴκῳ Δαυὶδ τοῦ παιδὸς αὐτοῦ, καθὼς ἐλάλησε διὰ στόματος τῶν ἁγίων τῶν ἀπ' αἰῶνος προφητῶν αὐτοῦ.

Τὸ κέρας ἐνταῦθα, ἡ βασιλείαν δηλοῖ, διότι ἐν κέρατι οἱ βασιλεῖς ἐχρίοντο καὶ προεχειρίζοντο, ἡ δύναμιν σημαίνει, διότι ἐν κέρατι τὴν δύναμιν ἔχουσι πάντα τὰ κερασφόρα ζῶα. Κέρας δὲ, οὐχ ἀπλῶς, ἀλλὰ σωτηρίας, ἡγουν σωτήριον· βασιλείαν δὲ καὶ δύναμιν σωτήριον, λέγει τὸν Χριστὸν, ὡς βασιλέα τῶν βασιλευόντων, καὶ δύναμιν τοῦ Πατρὸς, καὶ Σωτῆρα τῶν πιστευόντων εἰς αὐτόν. 1Tim 6.15
1Cor 1.24

Οἶκον δὲ νόει, τὸ γένος τοῦ Δαυίδ. Φησὶν οὖν ὅτι ἀνέστησεν ἡμῖν τῷ λαῷ αὐτοῦ βασιλείαν ἡ δύναμιν σωτήριον, ἐκ γένους Δαυίδ, τοῦ δούλου αὐτοῦ. Ἐκ σπέρματος γὰρ Δαυίδ ἦν ἡ Παρθένος, ἀφ' ἧς ὁ Χριστὸς γεγέννηται. Τοῦτο δὲ πεποίηκεν, ὡς ἐπηγγείλατο διὰ στόματος τῶν ἀγίων, δηλαδὴ τῶν ἔκπαλαι προφητῶν· δι' αὐτῶν γὰρ ἐπηγγείλατο ἀναστήσειν βασιλέα δυνατὸν ἐν οἴκῳ Δαυίδ, σωτῆρα τοῦ Ἰσραὴλ, καὶ τοῦτο διδάσκουσι ψαλμοὶ πολλοὶ τοῦ Δαυίδ. 3Rg 14.14

71 **Σωτηρίαν ἐξ ἐχθρῶν ἡμῶν, καὶ ἐκ χειρὸς πάντων τῶν μισούντων ἡμᾶς.**

Ἦγειρε δὲ τὸ κέρας τοῦτο, σωτηρίαν καὶ λύτρωσιν ἐξ ἐχθρῶν ἡμῶν, ἀοράτων καὶ ὁρατῶν .

72 **Ποιῆσαι ἔλεος μετὰ τῶν πατέρων ἡμῶν, καὶ μνησθῆναι διαθήκης ἀγίας αὐτοῦ.**

Ἐν τῷ ποιῆσαι ἔλεος μετὰ τῶν πατέρων ἡμῶν, ἡγουν ἐν τῷ ἐλεῆσαι τοὺς πατέρας ἡμῶν, πρὸς οὓς ἡ ἐπαγγελία τῆς σωτηρίας ἡμῶν, καὶ δι' ἐκείνους μνησθῆναι ταύτης. Διαθήκην γὰρ λέγει, τὴν ἐπαγγελίαν· μνήμην δὲ αὐτῆς, τὴν περάτωσιν.

73 **Ὁρκον ὃν ὤμοσε πρὸς Ἀβραάμ τὸν πατέρα ἡμῶν.**

Καὶ ἐν τῷ μνησθῆναι τὸν ὄρκον, ὃν ὤμοσε, τουτέστι, τὴν βεβαίωσιν, ἣν ἐβεβαίωσε πρὸς Ἀβραάμ τὸν πατέρα ἡμῶν· ὄρκος γὰρ ἐπὶ Θεοῦ καὶ ὄμοσμα, ἡ βεβαίωσις. Ἀδιαφόρως δὲ τὸ μνησθῆναι, ἀπὸ γενικῆς εἰς αἰτιατικὴν· σύνηθες γὰρ τοῦτο τοῖς προφητικοῖς, ὥσπερ καὶ ἡ γριφότης.

Εἶτα λέγει τίνος χάριν ἡ τοιαύτη διαθήκη | καὶ βεβαίωσις.

74-75 **Τοῦ δοῦναι ἡμῖν ἀφόβως, ἐκ χειρὸς τῶν ἐχθρῶν ἡμῶν ῥυσθέντας, λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ πάσας τὰς ἡμέρας τῆς ζωῆς ἡμῶν.**

Καθ' ὑπερβατὸν ἡ σύνταξις τῶν ῥητῶν τούτων, οἶον, ὑπὲρ τοῦ δοῦναι ἡμῖν ἀφόβως λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ πάσας τὰς ἡμέρας τῆς ζωῆς ἡμῶν· εἶτα τὸ ἐν μέσῳ, ἐκ χειρὸς τῶν ἐχθρῶν ἡμῶν ῥυσθέντας.

Ὅσιότητα μὲν οὖν λέγει, τὴν εὐσέβειαν· δικαιοσύνην δὲ, τὴν τελειότητα τῶν ἄλλων ἀρετῶν.

Ἐπειτα μεταβαίνει τῇ προφητείᾳ καὶ πρὸς τὸν ἑαυτοῦ παῖδα, τὸν Ἰωάννην, καὶ φησι·

76α **Καὶ σὺ, παιδίον, προφήτης Ὑψίστου κληθήσῃ.**

Καὶ ὄντως πάντες προφήτην αὐτὸν ὠνόμαζον.

Mt 14.5

76β **Προπορεύσῃ γὰρ πρὸ προσώπου Κυρίου ἐτοιμάσαι ὁδοὺς αὐτοῦ.**

Κύριον ἐνταῦθα, τὸν Χριστὸν ὀνομάζει, οὗ προτρέχων ὁ Ἰωάννης ὡς αὐτοῦ πρόδρομος καὶ κήρυξ ὅτε παρεγένετο ἐν τῇ ἐρήμῳ τῆς Ἰουδαίας, ἡτοίμαζε τὰς ὁδοὺς αὐτοῦ.

Mt 3.1

Τίνες δὲ αἱ ὁδοὶ αὐτοῦ, εἰρήκαμεν ἐν τῷ γ' κεφαλαίῳ τοῦ κατὰ Ματθαῖον, ἐνθα κείται τὸ, Φωνή βοῶντος ἐν τῇ ἐρήμῳ, Ἐτοιμάσατε τὴν ὁδὸν Κυρίου.

Mt 3.3

77α **Τοῦ δοῦναι γνώσιν σωτηρίας τῷ λαῷ αὐτοῦ.**

Προπορεύσῃ, φησὶ, πρὸ προσώπου Κυρίου, καὶ τὰ ἐξῆς, ὑπὲρ τοῦ δοῦναι τῷ λαῷ αὐτοῦ γνώσιν σωτηρίας, τουτέστιν, ὑπὲρ τοῦ γνωρίσαι καὶ ὑποδείξαι τοῖς Ἰουδαίοις τὸν Χριστόν· οὗτος γὰρ ἐστὶ σωτηρία αὐτῶν.

77β **Ἐν ἀφέσει ἁμαρτιῶν αὐτῶν.**

Σωτηρίας δὲ, τῆς ἐν ἀφέσει ἁμαρτίας αὐτῶν, ἡγουν τῆς γινομένης ἐν τῷ ἀφεθῆναι καὶ λυθῆναι τὰς ἁμαρτίας αὐτῶν. Οὕτω γὰρ καὶ ὁ ἄγγελος εἶπε πρὸς τὸν Ἰωσήφ, ἐρμηνεύων τὸ ὄνομα τοῦ Χριστοῦ· Αὐτὸς γὰρ, φησὶ, σώσει τὸν λαὸν αὐτοῦ ἀπὸ τῶν ἁμαρτιῶν αὐτῶν.

Mt 1.21

78α **Διὰ σπλάγχχνα ἐλέους Θεοῦ ἡμῶν.**

Ἐν ἀφέσει ἁμαρτιῶν, τῇ διὰ σπλάγχχνα ἐλέους Θεοῦ ἡμῶν, ἥτοι τῇ διδομένῃ διὰ τὴν συμπάθειαν τοῦ ἐλέους αὐτοῦ, καὶ οὐ διὰ τὰ ἔργα αὐτῶν.

78β **Ἐν οἷς ἐπεσκέψατο ἡμᾶς ἀνατολὴ ἐξ ὕψους.**

Ἐν οἷς σπλάγχχοις ἐλέους, δι' ἃ σπλάγχχνα ἐλέους, ἐπεσκέψατο ἡμᾶς, εἴτουν ἐπεφοίτησεν ἀνατολὴ τοῦ νοητοῦ ἡλίου ἐξ ὕψους τῆς θεότητος· λέγει δὲ τὴν ὅσον οὕπῳ ἐπιφάνειαν τοῦ Χριστοῦ.

79α **Ἐπιφᾶναι τοῖς ἐν σκότει καὶ σκιᾷ θανάτου καθημένοις.**

Ἐπεσκέψατο, φησὶν, ἡμᾶς διὰ τὸ ἐπιφᾶναι, τουτέστιν, ἐπιλάμψαι φῶς ἀληθείας τοῖς ἐν σκότει τῆς πλάνης καθημένοις.

Σκιά δὲ θανάτου, ἡ ἁμαρτία· εἰκονίζει γὰρ καὶ αὕτη τὸν θάνατον· ὥσπερ γὰρ

οὗτος ψυχῆς ἐστι χωρισμός, οὕτω καὶ αὕτη, Πνεύματος ἁγίου ἐστι χωρισμός.

79β Τοῦ κατευθῆναι τοὺς πόδας ἡμῶν εἰς ὁδὸν εἰρήνης.

Ἵπὲρ τοῦ κατευθῆναι τὴν πορείαν τῆς πολιτείας ἡμῶν εἰς ὁδὸν εἰρήνης, τῆς κατὰ Θεόν.

ΤΕΛΟΣ

Περὶ τοῦ ἀκατάληπτου εἶναι τὸν Θεόν

- § 1 **Μ**έγα κακὸν τὸ μὴ μένειν εἶσω τῶν ὄρων ὧν ἡμῖν ἔταξεν ὁ Θεός, ἀλλὰ περιεργάζεσθαι τὰ νικῶντα τὸν ἡμέτερον νοῦν. Οὕτω γὰρ καὶ ὁ πρωτόπλαστος ἐπιθυμήσας μειζόνων, καὶ ἅπερ εἶχεν ἀπώλεσε. Τοιγαροῦν, πολλὰ χαίρειν τοῖς ἡμετέροις λογισμοῖς εἰπόντες, Λογισμοί, γὰρ φησιν, ἀνθρώπων δειλοὶ καὶ ἐπισφαλεῖς αἱ ἐπίνοιαι αὐτῶν, μὴ θελήσωμεν ὑπερβαίνειν τὸ μέτρον τῆς ἀποκεκληρωμένης ἡμῖν δυνάμεως. Sap 9.14
- § 2 **Ἐ**θαυμαστώθῃ, φησὶν, ἡ γνώσις σου ἐξ ἐμοῦ, ἐκραταιώθῃ, οὐ μὴ δύνωμαι πρὸς αὐτήν. Τοῦ προφήτου πρὸς τὸ βάθος τῆς τοῦ Θεοῦ σοφίας ἰλιγγιώντος, Ps 138.6
τολμᾷ τις λέγειν εἰδέναι τὴν φύσιν τοῦ Θεοῦ; Τοῦ λέγοντος, ὅτι Τὰ ἄδηλα καὶ τὰ κρύφια τῆς σοφίας σου ἐδήλωσάς μοι, βοῶντος ὅτι Τῆς συνέσεως αὐτοῦ οὐκ ἔστιν ἀριθμὸς, ἥτοι κατάληψις, θρασύνεται τις περὶ τῆς ἀκατάληπτου φύσεως; Ps 50.8
Τί λέγεις, ἡ σοφία τοῦ Θεοῦ ἀκατάληπτος, καὶ ἡ φύσις αὐτοῦ καταληπτή; Ἡ μεγαλωσύνη αὐτοῦ οὐκ ἔχει πέρας, καὶ τὴν οὐσίαν αὐτοῦ περιγράφεις; Μανία τοῦτο σαφής. Ps 146.5
Ps 144.3
- § 3 **Ἡ**σαῖας λέγων, Τὴν γενεὰν αὐτοῦ τίς διηγῆσεται, παραχωρήσει σοι διηγεῖσθαι τὴν οὐσίαν αὐτοῦ; Καὶ Παῦλος δὲ, ὁ μέχρι τρίτου οὐρανοῦ ἀρθείς, καὶ μυστηρίων ὑπερφυῶν καὶ ἀπορρήτων ἀξιωθεὶς, βραχύ τι μέρος τῆς τοῦ Θεοῦ προνοίας ἐξετάζων, πῶς τοὺς μὲν Ἰουδαίους ἐξέβαλε, τοὺς δὲ ἐξ ἐθνῶν εἰσεδέξατο, καὶ πρὸς αὐτὸ τὸ μικρὸν μέρος ὥσπερ πρὸς ἄχανές πέλαγος ἰλιγγιάσας, ἀπεπήδησεν εὐθέως, καὶ μέγα μετὰ μεγίστου θαύματος ἀνεβόησεν, εἰπών. ὦ βάθος πλούτου καὶ σοφίας καὶ γνώσεως Θεοῦ, ὡς ἀνεξερεύνητα τὰ κρίματα αὐτοῦ, καὶ ἀνεξιχνίαστοι αἱ ὁδοὶ αὐτοῦ. Καὶ οὐκ εἶπεν ὅτι ἀκατάληπτα, ἀλλ' ὁ πολλῶ μείζον, Is 53.8
ὅτι ἀνεξερεύνητα καὶ ἀνεξιχνίαστα. Τὰ μὲν οὖν κρίματα αὐτοῦ ἀνεξερεύνητα καὶ αἱ ὁδοὶ αὐτοῦ ἀνεξιχνίαστοι, καὶ αὐτὸς καταληπτός; Καὶ τί λέγω περὶ κριμάτων καὶ ὁδῶν, τὰ ἑπαθλα τῶν ἁγίων ἀκατάληπτα, ἃ γὰρ, φησὶν, ὀφθαλμὸς οὐκ εἶδεν καὶ οὐς οὐκ ἤκουσε καὶ ἐπὶ καρδίαν ἀνθρώπου οὐκ ἀνέβη, ἃ ἡτοίμασεν ὁ Θεός τοῖς ἀγαπῶσιν αὐτόν. Καὶ ἡ δωρεὰ αὐτοῦ ἀνεκδιήγητος, Χάρις γὰρ, φησὶν, τῷ Θεῷ, ἐπὶ τῇ ἀνεκδιήγητῳ αὐτοῦ δωρεᾷ, καὶ ἡ εἰρήνη αὐτοῦ ὑπερέχει πάντα νοῦν, καὶ αὐτὸς μόνος καταληπτός; Καὶ ἀλλαχοῦ λέγει Παῦλος, ἐκ μέρους γινώσκουμεν, καὶ σὺ λέγεις ἐντελῶς γινώσκειν; Ἐκ μέρους δὲ εἶπεν, οὐχ ὅτι τὸ | μὲν τῆς θείας φύσεως οἶδε, τὸ δὲ ἡγνόησεν, ἀλλὰ ὅτι μερικὴν ἔχει γνώσιν, καὶ ὅτι μὲν ἐστὶν Θεὸς οἶδε, τί δὲ ἐστὶν Θεὸς ἀγνοεῖ· καὶ ὅτι μὲν ἐστὶ δημιουργός, καὶ σοφός, καὶ παντοδύναμος, καὶ συνοχεὺς πάντων, καὶ τὰ τοιαῦτα, γινώσκει, τὸ δὲ πόσον καὶ πῶς οὐκ οἶδεν. Ro 11.33
1Cor 2.9
2Cor 9.15
Php 4.7
1Cor 13.9

§ 4 Οἱ ἄγγελοι δοξάζουσι μόνον, οἱ μὲν Δόξα ἐν ὑψίστοις Θεῷ λέγοντες, οἱ δὲ Εὐλογημένη ἡ δόξα αὐτοῦ ἐκ τοῦ τόπου αὐτοῦ, τουτέστιν, ὅπου περ ἂν ἔστιν, οὐδὲ γὰρ τόπος παρὰ Θεόν, ἀπερίγραφτον γὰρ τὸ θεῖον, οἱ δὲ, Ἅγιος, ἅγιος, ἅγιος, Κύριος Σαβαώθ. Οἱ δὲ ἄνθρωποι περιεργάζονται τὴν φύσιν αὐτοῦ. Πόσος ἄνω φόβος, πόση κάτω καταφρόνησις; ἐκεῖνοι εὐλαβῶς εὐφημοῦσιν· οὗτοι τολμερῶς πολυπραγμονοῦσιν.

Lk 2.14
Ez 3.12
Is 6.3

§ 5 Φησὶ πάλιν Ἡσαΐας, Εἶδον τὸν Κύριον καθήμενον ἐπὶ θρόνου ὑψηλοῦ καὶ ἐπλημένου, τουτέστιν ἀκαταλήπτου. Ὁ θρόνος, ὑψηλότερος ἀνθρωπίνου νοῦ, καὶ ὁ ἐπὶ τοῦ θρόνου, καταληπτός; Καὶ τὰ Σεραφίμ εἰστήκεισαν κύκλῳ αὐτοῦ, ἕξ πτέρυγες τῷ ἐνὶ καὶ ἕξ πτέρυγες τῷ ἐνὶ· καὶ ταῖς μὲν δυσὶ κατεκάλυπτον τὰ πρόσωπα αὐτῶν, ταῖς δὲ δυσὶν τοὺς πόδας, ταῖς δὲ δυσὶν ἐπέταντο· καὶ ἐκέκραγεν ἕτερος πρὸς τὸν ἕτερον, ἅγιος, ἅγιος, ἅγιος, Κύριος Σαβαώθ· τὰ Σεραφίμ ἀποστρέφουσι τὰς ὄψεις καὶ προβάλλονται τὰς πτέρυγας ἀντὶ διπλοῦ τείχους, διὰ τὸ μὴ φέρειν τὴν ἐκ τῆς δόξης τοῦ θρόνου φοβερῶς ἐκπηδῶσαν ἀστραπὴν· καὶ τοὺς πόδας κατακαλύπτουσι διὰ τὴν ἐκπληξιν. Εἰώθαμεν γὰρ καὶ ἡμεῖς, ὅταν μεγίστῳ θάμβει κατασχεθῶμεν, πάντοθεν περιστέλλειν τὸ σῶμα· καὶ τί λέγω τὸ σῶμα, ὅπου γε καὶ αὕτῃ ἡ ψυχὴ τοῦτο παθοῦσα, ἀπὸ τῆς ἄκρας ἐπιφανείας τὰς ἐνεργείας αὐτῆς συνέλκουσα, πρὸς τὸ βάθος καταφεύγει, καθάπερ τινὶ περιβολαίῳ πανταχόθεν ἑαυτὴν τῷ σώματι περιστέλλουσα. Ἐγνωσ τὴν χρεῖαν τῶν τεσσάρων πτερῶν; γνῶθι καὶ τὴν τῶν ὑπολοίπων. Ταῖς δὲ δυσὶ, φησὶν, ἐπέταντο· σημεῖον τοῦτο τοῦ τῶν ὑψηλῶν ἐφίεσθαι διὰ παντὸς, καὶ μηδέποτε κάτω βλέπειν· τὰ γὰρ πτερὰ, τὸ μετάρσιον καὶ ταχὺ τῆς ἀγγελικῆς αἰνίττεται φύσεως. Ἔστι δὲ καὶ ἄλλος λόγος, ὅτι ταῖς μὲν δυσὶ κατακαλύπτοντα τὴν κεφαλὴν, ταῖς δὲ δυσὶ τοὺς πόδας, ἐδήλουν ὅτι τοῦ Θεοῦ ἡ ἀρχὴ καὶ τὸ τέλος ἀόρατον καὶ ἀνεξερευνήτον· ἐπέταντο δὲ ταῖς μέσαις, διδάσκοντα περὶ τῶν μέσων θεολογεῖν· οἷον, ὅτι Θεός, ὅτι σοφός, ὅτι παντοδύναμος, καὶ τὰ τοιαῦτα. Καὶ ἐκέκραγεν ἕτερος πρὸς τὸν ἕτερον, Ἅγιος, ἅγιος, ἅγιος, Κύριος Σαβαώθ· τοῦτο, δεῖγμα τῆς ἐκπλήξεως, καίτοιγε οὐκ αὐτὸ ἐώρων τὸ φῶς, οὐδὲ τὴν θείαν φύσιν, ἀλλὰ συγκατάβασις ἦν τὰ ὁρώμενα· καὶ ὁμῶς, οὐδὲ τῆς συγκαταβάσεως ἠνεγκαν | τὴν δόξαν· συγκατάβασις γὰρ, τὸ μὴ φαίνεσθαι κατὰ φύσιν, ἀλλ' ἐπιμετρεῖν τῇ τῶν ὁρώντων ἀσθενείᾳ τῆς ὄψεως τὴν ἐπίδειξιν. Καὶ ὅτι συγκατάβασις ἦν, καὶ ἐξ αὐτῶν τῶν ῥημάτων δῆλον. Εἶδον γὰρ, φησὶν, τὸν Κύριον. Θεὸν δὲ, οὐδεὶς ἐώρακε πώποτε, τὸν ἀνείδεον, τὸν ἄποσον, τὸν ἄποιον. Τίς τοῦτο λέγει; Ὁ μονογενὴς Υἱὸς, ὁ ὢν εἰς τὸν κόλπον τοῦ Πατρὸς, αὐτὸς ἐξηγήσατο. Εἴτα φησί· καθήμενον· Θεὸς δὲ, οὔτε κάθηται, οὔτε ἵσταται, σωμάτων γὰρ οἱ τοιοῦτοι σχηματισμοί. Ἐπειτα προστίθουσιν· ἐπὶ θρόνου· Θεὸς δὲ, θρόνῳ οὐκ ἐμπεριέληπται· πῶς γὰρ ὁ ἀπερίγραφτος; Ὅταν δὲ τὰ Σεραφίμ τὰ ἐστώτα κύκλῳ αὐτοῦ, ὅπερ δηλοῖ οὐ τόπον, ἀλλὰ τὴν ἀπὸ τῆς καθαρότητος οἰκειότητα, οὐκ ἰσχύουσιν οὐδὲ τῇ τῆς συγκαταβάσεως ἐνατενίσαι δόξῃ, ἄνθρωποι φιλονεικοῦσιν ἐνατενίσαι τῇ ὑπεραπροσίτῳ δόξῃ τῆς οὐσίας αὐτοῦ, καίτοι ὅσον τυφλοῦ καὶ βλέποντος τὸ μέσον, τοσοῦτον ἡμῶν ἀκείνων τὸ διάφορον.

Is 6.1
Is 6.2-3
Jo 1.18
Jo 1.18

§ 6 **“**Όταν αὐτὸς ὁ προφήτης Δανιὴλ οὐκ ἤνεγκεν ἀγγέλου συγκαταβατικὴν ὄψιν, ἀλλὰ παρελύθη καὶ κατέπεσεν· Οὐχ ὑπελείφθη γάρ, φησὶν, ἐν ἐμοὶ ἰσχύς, καὶ ἡ δόξα μου μετεστράφη εἰς διαφθοράν· ἤγουν τὸ κάλλος τοῦ προσώπου μου ἀπώλετο, καὶ μετεστράφη εἰς ὠχρότητα νεκροῦ, σὺ ὁ τοσοῦτον λειπόμενος τοῦ Δανιὴλ, ὅσον ἐκεῖνος τοῦ ἀγγέλου, τολμᾷ διαίρειν στόμα καὶ πολυπραγμονεῖν περὶ θείας φύσεως; Δανιὴλ, ὁ τὰ ὑπὲρ ἄνθρωπον ἐν ἀνθρωπίνῳ σώματι δυνηθεῖς, οὐκ ἔστειξεν ὁμοδούλου συγκατάβασιν, καὶ σὺ κατέλαβες τὴν φύσιν ἐκείνην, τὴν τὰς μυριάδας τῶν ἀγγέλων παραγαγοῦσαν; ὦν ἓνα, Δανιὴλ οὐκ ἴσχυσεν ἰδεῖν, ὡς δεδήλωται. Τίς οὐκ ἂν στενάξειε; Τίς οὐκ ἂν θρηνήσῃ σε τῆς παραπληξίας;

Da 10.8

§ 7 **“**Ἀκουσον τί φιλοσοφοῦσιν οἱ προφῆται περὶ τοῦ Θεοῦ καὶ φρίξον· ὁ ἐπιβλέπων ἐπὶ τὴν γῆν καὶ ποιῶν αὐτὴν τρέμειν, ὁ ἀπτόμενος τῶν ὁρέων καὶ καπνίζονται· καὶ ἡ θάλασσα εἶδε καὶ ἔφυγεν, ὁ Ἰορδάνης ἐστράφη εἰς τὰ ὀπίσω· καὶ ὁ σείων τὸν οὐρανὸν ἐκ θεμελίων· ὁ ἀπειλῶν τῇ θαλάσῃ καὶ ξηραίνων αὐτήν· καὶ ὁ στήσας τὸν οὐρανὸν ὥσει καμάραν καὶ διατείνας αὐτὸν ὡς σκηνὴν ἐπὶ τῆς γῆς· καὶ ὁ ποιήσας τὴν γῆν ὡς οὐδέν. Ὡς τῆς ὑπερβολῆς τοῦ θαύματος, τὴν τοσαύτην καὶ τηλικαύτην· τὸ γὰρ ὡς οὐδέν, τὴν εὐχέρειαν ἐνέφηνε τῆς παραγωγῆς. Ταῦτα δὲ καὶ τὰ τοιαῦτα λέγουσιν οἱ προφῆται, ἵνα ἀπὸ τε τοῦ μεγέθους τῶν γεγεννημένων, ἀπὸ τε τῆς κατὰ τὴν δημιουργίαν εὐκολίας, ἰσχύσωμεν ἀξίαν τινα λαβεῖν περὶ τῆς τοῦ Θεοῦ δυνάμεως ἔννοιαν. |

Ps 103.32

Ps 113.3

Job 9.6

Nah 1.4

Is 40.22

Is 40.23

§ 8 **‘**Ο κατέχων, φησὶ, τὸν γύρον τῆς γῆς καὶ τοὺς κατοικοῦντας ἐν αὐτῇ ὥσει ἀκρίδας, καὶ πάντα τὰ ἔθνη ὡς σταγῶν ἀπὸ κάδου ἐναντίον αὐτοῦ. Πρόσεχε μετὰ ἀκριβείας· ἃ γὰρ οἱ προφῆται λέγουσιν, ὁ Θεὸς λέγει. Θεὸς δὲ οὐδὲν ἂν εἴπῃ περιττὸν, οὐδὲ πάρεργον. Ἀναλόγισαι τὰ μυρία ἔθνη τῆς γῆς, ὧν οὐδὲ τὰ ὀνόματα δυνατὸν ἀπαριθμεῖν· εἰ τοίνυν ὁμοῦ πάντα, ὡς σταγῶν ἀπὸ κάδου, πόσον μέρος τῆς σταγόνος ταύτης οἷα σεαυτὸν· καὶ πῶς περιεργάζῃ τὸν Θεὸν, ὃ πάντα τὰ ἔθνη ὡς σταγῶν ἀπὸ κάδου;

Is 40.22

Is 40.15

§ 9 **Μ**ύριαι μυριάδες λειτουργούντων ἀγγέλων ἄνω, καὶ χίλιαι χιλιάδες παρεστώτων, καὶ Θρόνοι καὶ Κυριότητες, καὶ Ἀρχαὶ, καὶ Ἐξουσίαι, καὶ ἄπειροι δῆμοι τῶν ἀσωμάτων δυνάμεων, καὶ ἀμύθητα φύλα, καὶ ὅμως ταύτας ἀπάσας τὰς δυνάμεις μετὰ τοσαύτης εὐκολίας ἐποίησε, μεθ’ ὅσης οὐ δύναται παραστήσαι λόγος· καθάπερ γὰρ ἡμῖν ἡ βούλησις εὐχερέστατον, οὕτως ἐκεῖνῳ τοῦ δημιουργεῖν ἡ δύναμις. Καὶ τοῦτο δηλῶν ὁ προφήτης ἔλεγεν· Ὁ Θεὸς ἡμῶν ἐν τῷ οὐρανῷ καὶ ἐν τῇ γῇ, πάντα ὅσα ἠθέλησεν ἐποίησεν. Οὐ κατορύττεις σεαυτὸν, ἀντὶ τοῦ θαυμάζειν καὶ δοξάζειν μόνον, εἰς ἀπόνοιαν τοσαύτην ἐκφυσηθεῖς; Εἰ Πατὴρ εἰμι ἐγώ, φησὶ, ποῦ ἐστὶν ἡ δόξα μου, καὶ εἰ Κύριός εἰμι, ποῦ ἐστὶν ὁ φόβος μου; ὁ γὰρ φοβούμενος, δοξάζει μόνον, εὐφημῶν καὶ προσκυνῶν, ἀλλ’ οὐ πολυπραγμονεῖ καὶ περιεργάζεται.

Ps 115.3

Mal 1.6

- § 10 **Φ**ῶς οἰκῶν ἀπρόσιτον, φησίν· ὁ οἶκος ἀπρόσιτος, καὶ ὁ οἰκῶν προσιτός; Εἶπε δὲ τοῦτο Παῦλος, οὐχ ἵνα οἶκον καὶ τόπον ὑποπτεύσῃς περὶ τὸν ἀχώρητον Θεόν, ἀλλ' ἵν' ἐκ πολλῆς περιουσίας μάθῃς τὸ τῆς θείας φύσεως ἀκατάληπτον. Ἄλλ' οὐδ' ἀκατάληπτον εἶπε τὸν οἶκον, ἀλλ' ἀπρόσιτον, ὃ τοῦ ἀκαταλήπτου πολλῶ μείζον ἐστὶ. Καὶ πάλιν μενοῦνγε σὺ τίς εἶ ὁ ἀνταποκρινόμενος τῷ Θεῷ; Ζητοῦντας οὖν οἰκονομίας Θεοῦ περιεργάζεσθαι κωλύει, καὶ σὺ πολυπραγμονεῖς τὴν μακαρίαν φύσιν τὴν οἰκονομοῦσαν αὐτάς. Πῶς οὐκ ἐσχάτης ταῦτα μανίας; Πῶς οὐκ ἄξια μυρίων σκηπτῶν;
- § 11 **Λ**έγει Παῦλος αὐθις· Ἐγὼ ἐμαυτὸν οὕτω λογίζομαι κατειληφέναι. Τί λέγεις, Παῦλε; Τὸν Χριστὸν ἔχεις ἐν σεαυτῷ λαλοῦντα, καὶ οὐ λογίζῃ κατειληφέναι; Ναί, φησίν, οὕτω λογίζομαι, διότι τὸν Χριστὸν ἔχω ἐν ἐμοὶ λαλοῦντα καὶ διδάσκοντά με, οὕτω λογίσιθαι. Παῦλος, ὁ τὸν Χριστὸν ἔχων ἐν ἑαυτῷ λαλοῦντα, οὐ λογίζεται κατειληφέναι, οὐδὲ περὶ τῆς πίστεως, ἀλλὰ πιστεύει μόνον, μηδὲν περιεργαζόμενος, καὶ σὺ | πολυπραγμονεῖς τὴν φύσιν τοῦ Θεοῦ; Εἰπὼν δὲ ὅτι οὐ λογίζομαι κατειληφέναι, ἐνέφηγε μὲν κατειληφέναι, οὐ τὸ πᾶν δέ. Καὶ ἀλλαχοῦ δὲ φησιν· Εἴ τις δοκεῖ εἰδέναι τι, οὐδέπω οὐδὲν ἔγνωκε καθὼς δεῖ γινῶναι, μονονουχὶ λέγων, ὅτι ἔγνωκε μὲν, οὐκ ἐντελῶς δέ.
- § 12 **Εἵ**τα, σεαυτοῦ μὲν τὴν φύσιν ἀγνοεῖς, ἵνα μηδὲν λέγω περὶ οὐρανοῦ καὶ γῆς καὶ τῶν ἐν μέσῳ φύσεων, καὶ τ' ἄλλα πάντα παραδραμῶν, ἐπὶ τὴν ὑπερφυστάτην τοῦ Θεοῦ φύσιν ἀνατρέχεις; Τῆς σεαυτοῦ ψυχῆς οὐκ οἶδας τὴν οὐσίαν, καὶ τί λέγω τὴν οὐσίαν, οὐδὲ πῶς ἔνεστι τῷ σώματί σου γινώσκεις, πότερον παρεκτείνεται τῷ τοῦ σώματος ὄγκῳ, ἀλλὰ σώματος ἴδιον ἢ παρέκτασις, οὐ ψυχῆς. Πολλάκις γὰρ τῶν χειρῶν ἢ τῶν ποδῶν ἀποκοπέντων, ὁλόκληρος ἢ ψυχὴ μένειν πέφυκεν. Ἄλλ' οὐ παρεκτείνεται τοῖς μέρεσι τοῦ σώματος· ἔδει οὖν εἰς αὐτὴν μὴ διήκει, νεκρὰ ταῦτα εἶναι. Τὸ γὰρ ἄψυχον, πάντως καὶ νεκρόν. Ἄλλ' οὐδὲ τοῦτο λέγειν ἐστί. Λοιπὸν οὖν ὅτι μὲν ἐστὶν ἐν τῷ σώματι, γινώσκεις, τοῦτο δὲ πῶς, ἀγνοεῖς. Εἵτα σεαυτὸν οὕτω προδήλως ἀγνοῶν, τὸν σεαυτοῦ ποιητὴν γινώσκεις ὃ τὴν φύσιν ἐστί; Χαλεπώτερά σου, φησὶ, μὴ ζῆτει, καὶ ἰσχυρότερά σου μὴ ἐξέταζε· μὴ ὅτι γε περὶ Θεοῦ φύσεως, ἢ ἀγγέλων, ἢ ἀνθρώπων, ἀλλὰ μηδὲ περὶ τῶν ἀψύχων. Εἰ γὰρ βουληθῇς ἐλθεῖν εἰς ζήτησιν τῶν γεγενημένων, εἰς εὐριπον λογισμῶν καὶ κύματα πολλὴν ἐργαζόμενα χειμῶνα καὶ ναυάγιον ψυχῆς ἐμβαλὼν σεαυτὸν, οὐ μόνον εἴση πλέον οὐδὲν, μὴ δυνάμενος ἐκάστου λόγους εὑρεῖν, ἀλλὰ καὶ τῶν νῦν σοι δοκούντων καλῶν πολλὰ διαβαλεῖς, ὑπὸ τῆς ἀσθενείας τῶν λογισμῶν, εἰς τάναντία περιαγόμενος.
- § 13 **Ἴ**να γνωρισθῇ, φησὶ, νῦν, καὶ ταῖς Ἀρχαῖς καὶ ταῖς Ἐξουσίαις ἐν τοῖς ἐπουρανίοις διὰ τῆς Ἐκκλησίας ἢ πολυποικίλος σοφία τοῦ Θεοῦ. Ἀκούεις τοῦ Παύλου λέγοντος, ὅτι νῦν μεθ' ἡμῶν καὶ δι' ἡμῶν καὶ οὐ πρότερον αἱ ἄνω δυνάμεις ἔγνωσαν τὰ τοῦ μεγάλου Βασιλέα ἀπόρρητα. Ἴνα γὰρ μὴ νομίσης ὅτι

1Tim 6.16

Php 3.13
2Cor 13.3

1Cor 8.2

Sir 3.21

Eph 3.10

Ἀρχὰς καὶ Ἐξουσίας, τοὺς δαίμονας λέγει, προσέθηκεν, ὅτι ἐν τοῖς ἐπουρανίοις, ὅπου δαίμονες ἐπιβαίνειν οὐ δύνανται. Εἴτα τὴν μερικὴν αὐτοῦ σοφίαν τὴν περὶ τῆς ἐνανθρωπήσεως καὶ κλήσεως τῶν ἐθνῶν οὐ πρότερον ἤδεισαν αἱ οὐρανίαι δυνάμεις, καὶ σὺ νῦν αὐτὸν ἐκεῖνον κατέλαβες; Καὶ τὰ τοῦ Θεοῦ μὲν οὐδεὶς οἶδεν, εἰ μὴ τὸ πνεῦμα τοῦ Θεοῦ· καὶ οὐδεὶς ἐώρακε τὸν Πατέρα, εἰ μὴ ὁ ἐκ τοῦ Θεοῦ ὢν, ὁ Υἱός, δηλαδή. | Τὸ γὰρ οὐδεὶς, καὶ ἐπὶ τοῦ Πνεύματος καὶ ἐπὶ τοῦ Υἱοῦ, πρὸς τοὺς κτιστοὺς ἀντιδιαστέλλεται, πάσῃ τῇ κτιστῇ φύσει, ὁρατῇ καὶ ἀοράτῳ, τὴν τοιαύτην γνῶσιν ἀποτεριχίζον· σὺ δὲ παρενείρεις σεαυτὸν εἰς ταύτην, ὡς ὑπὲρ τὰς φύσεις ταύτας γεγεννημένον;

§ 14 **Εἰ**πὼν πρὸς Ἰωνᾶν ὁ Θεός, Σὺ μὲν ἐφείσω ὑπὲρ τῆς κολοκύνθης ὑπὲρ ἧς οὐκ ἐκακοπάθησας, ἐγὼ δὲ οὐ φείσομαι ὑπὲρ Νινευὶ τῆς πόλεώς μου τῆς μεγάλης, ἐν ᾗ κατοικοῦσιν ἐν αὐτῇ πλείους ἢ δώδεκα μυριάδες ἀνδρῶν, οἵτινες οὐκ ἔγνωσαν δεξιὰν ἢ ἀριστεράν, ὑπεραπελογήσατο τούτων διὰ τὴν ἄγαν αὐτοῦ χρηστότητα, ὡς ἀφελεία μᾶλλον ἢ πονηρία πεπλημμεληκότων· ἡ γὰρ ἀγνοία τῆς δεξιᾶς καὶ τῆς ἀριστερᾶς, οὐδὲν ἕτερον ἢ ἀφέλειαν αἰνίττεται νῦν· οὐ γὰρ περὶ παιδίων, ἀλλὰ περὶ ἀνδρῶν ὁ λόγος ἐστί. Δέον οὖν θαυμάζειν αὐτὸν καὶ προσκυνεῖν, οὐ μόνον ὅτι ἐποίησεν ἡμᾶς, οὐδ' ὅτι ψυχὴν ἐχαρίσατο λογικὴν, οὐδ' ὅτι τὴν βασιλείαν τῶν ἐπὶ γῆς ἐνεχείρισεν, ἀλλ' ὅτι καὶ παρήγαγεν ἡμᾶς, μηδὲ μίαν χρεῖαν ἔχων ἡμῶν, ἀλλ' ἡ διὰ μόνην ἀγαθότητα, καὶ νόμον ἔδωκε καὶ προφῆτας, καὶ τελευταῖον δι' ἡμᾶς ἐνανθρωπήσας ἀπέθανε, καὶ συνανέστησεν ἡμᾶς ἑαυτῷ, καὶ τὴν βασιλείαν τῶν οὐρανῶν ἐδωρήσατο, [καὶ] καθήμεθα πολυπραγμονοῦντες αὐτοῦ τὴν φύσιν.

Jon 4.10-11

§ 15 **Δ**ύο, φασίν, πέρατα τῶν ὄντων· πρῶτον πέρας, τὸν Θεὸν, ἔσχατον δὲ, τὴν ὕλην· οὔτε γὰρ ὑπὲρ τὸν Θεὸν εἶναι τι, οὔτε μετὰ τὴν ὕλην. Εἰ τοίνυν ἡ ὕλη, τὸ ἔσχατον, ἀκατάληπτος ἀνθρώποις, ὡς μηδὲν οὔσα καὶ πάντα, πῶς τὸ θεῖον ἔσται καταληπτόν; Ἀριστοτέλης μὲν γὰρ, φησὶν, τῷ ὁμοίῳ τὸ ὅμοιον καταλαμβάνεσθαι, καὶ ὅτι δεῖ τὸ γινῶσκον ἐμφέρειαν ἔχειν τινὰ πρὸς τὸ γνωστόν· Ἐμπεδοκλῆς δὲ, ὅτι γαίῃ γαῖαν ὁπώπαμεν, ὕδατι δὲ, ὕδωρ, καὶ τὰ ἐξῆς· ἐκ τῶν στοιχείων γὰρ συγκείμενοι, τὰ ἐκ τῶν στοιχείων γνωρίζομεν. Πῶς οὖν μὴ ὄντες ὑπὲρ φύσιν, τὸ ὑπὲρ φύσιν καταληψόμεθα;

De An 404b

De An 404b

Συλλογή δογματικῶν κεφαλαίων ἀναγκαιοτάτων
ἐκ διαφόρων πατέρων

§ 1 **Ε**πὶ τῆς ἁγίας Τριάδος, ὁ τὸν Πατέρα νοήσας, αὐτόν τε ἐφ' ἑαυτοῦ κατενόησε, καὶ τὸν Υἱὸν τῇ διανοίᾳ συμπαρεδέξατο. Ὁ δὲ τὸν Υἱὸν λαβὼν, καὶ τὸ Πνεῦμα συμπαρέλαβε, καὶ ἀκολουθῶς μὲν κατὰ τὴν τάξιν, συνημμένως δὲ κατὰ τὴν φύσιν τῶν τριῶν ἐν ἑαυτῷ συγκεκραμένην τὴν πίστιν ἀνετυπώσατο. Καὶ ὁ τὸ Πνεῦμα μόνον εἰπὼν, συμπεριέλαβε τῇ ὁμολογίᾳ ταύτῃ καὶ τὸ οὗ ἐστι τὸ Πνεῦμα· τοῦ Χριστοῦ γάρ· καὶ τὸ ἐξ οὗ· ἐκ τοῦ Θεοῦ γάρ, καθά φησιν ὁ Παῦλος. Καὶ ὥσπερ ἐπὶ τῆς ἀλύσεως, ὁ ἐνὸς ἄκρου ἀψάμενος καὶ τὸ ἕτερον ἄκρον συνεπεσπάσατο, οὕτως ὁ τὸ Πνεῦμα ἐλκύσας, καθά φησιν ὁ προφήτης, δι' αὐτοῦ καὶ τὸν Υἱὸν, καὶ τὸν Πατέρα συνέλκυσε. Καὶ εἰ τὸν Υἱὸν τις λάβοι, ἔξει αὐτὸν ἐκατέρωθεν, πῇ μὲν τὸν ἑαυτοῦ Πατέρα, πῇ δὲ τὸ ἴδιον Πνεῦμα συνεπαγόμενον. Οὐτε γὰρ τοῦ Πατρὸς ὁ αἰεὶ ἐν τῷ Πατρὶ ὦν ἀποτμηθῆναι δυνήσεται, οὔτε τοῦ Πνεύματος ποτε τοῦ Υἱοῦ διαζευχθήσεται ὁ πάντα ἐν αὐτῷ ἐνεργῶν. Οὐκ ἔστιν οὖν ἐπινοῆσαι τομὴν ἢ διαίρεσιν κατ' οὐδένα τρόπον, ὡς ἢ τὸν Πατέρα χωρὶς τοῦ Υἱοῦ νοηθῆναι, ἢ τὸν Υἱὸν χωρὶς τοῦ Πνεύματος, ἀλλὰ τις ἄρρητος καὶ ἀκατανόητος ἐν τούτοις καὶ ἑνώσις καὶ διαίρεσις, οὔτε τῆς τῶν ὑποστάσεων διαφορᾶς τὸ συνεχὲς τῆς φύσεως διασπώσης, οὔτε τῆς κατὰ τὴν οὐσίαν συναφείας τὸ ἰδιάζον τῶν γνωρισμάτων ἀναχεούσης. Καὶ ἔστι παραδόξως ἐπὶ τούτων καὶ διάκρισις συνημμένη, καὶ διακεκριμένη συνάφεια. Προσκίεσται δὲ καὶ τι πρὸς ἐπίγνωσιν ἀμυδρὰν ὑπόδειγμα, μᾶλλον δὲ σκιά τις ἀληθείας ἢ πολύχρους ἴρις. Πάντων γὰρ τῶν ἐν αὐτῇ χρωμάτων αἱ αὐγαὶ καὶ διακεκριμέναι φαίνονται τῷ τηλαυγεῖ εἶναι, καὶ συνηνώσθαι δοκοῦσι τῷ λανθάνειν ἡμῶν τὰς ὄψεις τοὺς ὅρους τῶν μίξεων, τοὺς διακρίνοντας τὰς τῶν χρόνων ἐτερότητας, ὡς ἀμήχανον ἐξευρεῖν μέχρι τίνος ἔστηκε τὸ πυραυγές, ἢ σμαραγδίζον τῆς αἴγλης, ἢ χλοάζον τῆς λαμπηδόνης, καὶ ἀπὸ τίνος ἄρχεται, παιδεύοντος, οἶμαι, τοῦ λόγου καὶ διὰ τῆς κτίσεως ἡμῶν μὴ καινοπαθεῖν τοῖς περὶ τοῦ δόγματος λόγοις, ὅταν, εἰς τὸ δυσθεώρητον ἐμπεσόντες, πρὸς τὴν συγκατάβασιν τῶν λεγομένων ἰλιγγιάσωμεν. Ὡς γὰρ ἐπὶ τῶν τοῖς ὀφθαλμοῖς φαινομένων κρείττων ἐφάνη τῆς ἀντιλογίας ἢ πεῖρα, οὕτω καὶ ἐπὶ τῶν ὑπερاناβεβηκότων δογμάτων κρείττων ἢ πίστις ἔστω τῆς | διὰ τῶν λογισμῶν καταλήψεως.

Ro 8.9

Ps 118.131

§ 2 **Ο**μολογοῦντες Θεὸν τὸν Πατέρα, Θεὸν τὸν Υἱὸν, Θεὸν τὸ Πνεῦμα τὸ ἅγιον, πῶς οὐ λέγομεν τρεῖς θεοὺς, ἀλλ' ἓνα Θεόν; Κατὰ μὲν τὸν πρόχειρον λόγον, ἵνα μὴ πολυθεῖαν Ἑλληνικὴν εἰσαγάγωμεν. Κατὰ δὲ τὸν χαριέστερον, ἐπεὶ τὸ Θεὸς ὄνομα ἐνεργείας ἐστὶ δηλωτικόν, παρὰ γὰρ τὸ θέειν πανταχοῦ, ἢ θεᾶσθαι πάντα, ἢ αἰθεῖν τὴν μοχθηρίαν ἡτυμολόγηται. Καθὸ μὲν ἕκαστον πρόσωπον ἀπηρτισμένην ἔχει τὴν τοιαύτην ἐνέργειαν, ἀπηρτισμένον ἔξει πάντως καὶ τὸ δηλωτικὸν αὐτῆς ὄνομα, καὶ κυρίως ἔσται, καὶ κληθεῖη, Θεός· καθὸ δὲ μία καὶ ἀπαράλλακτος ἐν τοῖς τρισὶν ἡ εἰρημένη ἐνέργεια, μία καὶ ἡ θεότης, καὶ εἷς Θεὸς

ἐν τρισὶν ὑποστάσεσι. Καὶ πῶς Πέτρος καὶ Παῦλος καὶ Ἰωάννης, τρεῖς ὑποστάσεις ὄντες, λέγονται καὶ τρεῖς ἄνθρωποι; Πρῶτα μὲν καὶ οὗτοι καταχρηστικῶς τρεῖς ἄνθρωποι ὀνομάζονται· καὶ γὰρ ἄνθρωπος καὶ ἀνθρωπότης, τὸ καθόλου καὶ περιεκτικὸν τῶν κατὰ μέρος σημαίνουσιν· ἔπειτα τὸ τοιοῦτον ὄνομα φύσεως ἐστὶ δηλωτικόν. Ἐπὶ δὲ τῆς ἀκτίστου Τριάδος, οὐκ ἔστιν εὑρεῖν ὄνομα δηλοῦν τὴν φύσιν αὐτῆς. Καὶ διατὶ Θεὸν λέγοντες ἕκαστον τῶν τριῶν, μὴ καὶ θεότητα λέγομεν ἕκαστον αὐτῶν; Διότι καθάπερ ἄνθρωπος, καὶ ἀνθρωπότης, εἰ καὶ τὸ καθόλου σημαίνουν ὁμοίως, ὅμως οὐχ ὁμοίως λέγονται κατὰ τῶν ὑποκειμένων· ὁ Σωκράτης γὰρ ἄνθρωπος μὲν ἂν ῥηθῇ, ἀνθρωπότης δὲ οὐδαμῶς· οὕτω καὶ Θεός, καὶ θεότης. Θεὸς μὲν γὰρ ἐνεργοῦντα δηλοῖ, θεότης δὲ ἐνέργειαν. Οὐδὲν δὲ τῶν τριῶν, ἐνέργεια, ἀλλὰ μᾶλλον ἐνεργοῦν ἕκαστον αὐτῶν. Θεότητα δὲ Πατὴρ λέγομεν, καὶ θεότητα Υἱοῦ, καὶ θεότητα ἁγίου Πνεύματος, ὡς καὶ ἀνθρωπότητα Σωκράτους, καὶ οὐσίαν, καὶ φύσιν, καὶ εἴ τι κοινὸν τῶν ὑποστάσεων.

§ 3 **Χ**ωρίζονται ἀλλήλων αἱ ὑποστάσεις, οὐ τῇ οὐσίᾳ, ἀλλὰ ταῖς χαρακτηριστικαῖς ιδιότησι τῶν προσώπων. Λοιπὸν οὖν διὰ τῶν κλήσεων τῆς ἁγίας Τριάδος, Πατὴρ, Υἱοῦ καὶ ἁγίου Πνεύματος, οὐ φύσεων διδασκόμεθα διαφορὰν, ἀλλὰ ὑποστάσεων γνωριστικὰς ιδιότητας.

§ 4 **Ο**ὐσία καὶ φύσις, καὶ γένος, καὶ εἶδος, καὶ μορφή, ταυτόν ἐστιν ἐπὶ Θεοῦ κατὰ τοὺς θείους Πατέρας. Ὑπόστασις δὲ πάλιν, καὶ πρόσωπον, καὶ χαρακτήρ, καὶ ιδιότης, καὶ ἄτομον ταυτόν. Καὶ οὐσία μὲν καὶ φύσις, κατὰ πάντων ἐπίσης λέγονται τῶν ὑποκειμένων, καθὼ καὶ πάντες ἄνθρωποι μιᾶς οὐσίας καὶ φύσεως· ὑπόστασις δὲ ἐστὶ, καὶ πρόσωπον, καὶ ἄτομον, τὸ ἰδιαζόντως καὶ καθ' ἑαυτὸ ὑφεστῶς, καὶ διαίρεσιν χωρὶς φθορᾶς μὴ ἐπιδεχόμενον.

§ 5 **Ἡ** μὲν οὐσία ἐνωτικὴ τῶν ὑποστάσεων· αἱ δὲ ὑποστάσεις διαιρετικαὶ τῆς οὐσίας, ἐν τοῖς χαρακτηριστικοῖς καὶ ἀφοριστικοῖς αὐτῶν | ιδιώμασιν.

§ 6 **Ἡ** μὲν οὐσία οὐδέποτε λέγεται κατὰ ἀνυπάρκτων, ἡ δὲ φύσις πολλάκις. Φύσιν γὰρ, φησὶν, ἔχει τὸ ψεῦδος, τοιαύτην. Καὶ ὁλκὸς μὲν, φησὶν, ὕδατος δείκνυσιν τὴν οἰκείαν πηγὴν, λόγου δὲ φύσις τὴν προενέγκασαν καρδίαν.

§ 7 **Εἰ** τὰ κοινὰ καὶ καθολικὰ ὅλα καὶ τέλεια κατηγοροῦνται τῶν ὑποκειμένων αὐτοῖς μερικῶν, κατηγορεῖται ἄρα καὶ ἡ φύσις τῆς θεότητος ὅλη καὶ τελεία ἐκάστης τῶν ἑαυτῆς ὑποστάσεων. Κοινὸν μὲν γὰρ καὶ καθολικὸν ἡ φύσις καὶ ἡ οὐσία, μερικὸν δὲ ἡ ὑπόστασις καὶ τὸ πρόσωπον· μερικὸν δὲ οὐχ ὡς μέρος τῆς φύσεως μὲν ἔχον, μέρος δὲ μὴ ἔχον, ἀλλ' ὡς ἄτομον. Καὶ ἡ μὲν οὐσία κοινὸν, ὡς κατὰ πλειόνων κατηγορούμενον, τὸ δὲ ἄτομον μερικὸν, ὡς καθ' ἑνὸς μόνου λεγόμενον.

§ 8 **Ε**ἶδος καὶ μορφή, ταῦτόν ἐπὶ τῆς ἁγίας Τριάδος, καὶ τὴν οὐσίαν ἄμφω σημαίνουσιν. Ὁ ἑωρακῶς γὰρ, φησὶν, ἐμὲ ἑώρακε τὸν Πατέρα μου, ὁράσεως Jo 14.9 ἐνταῦθα νοουμένης τῆς γνώσεως.

§ 9 **Ο**ὐ ταῦτόν οἶδεν ὁ τῆς Ἐκκλησίας ὅρος καὶ νόμος φύσιν καὶ ὑπόστασιν. Ἦν γὰρ ἔχει διαφορὰν, τὸν κοινὸν πρὸς τὸ ἰδικόν, καὶ τὸ καθολικόν πρὸς τὸ μερικόν, καὶ τὸ ἀόριστον πρὸς τὸ ὠρισμένον, ταύτην ἔχει καὶ ἡ φύσις πρὸς τὴν ὑπόστασιν. Κεχρῆσθαι δὲ πολλάκις τὸν μακάριον Κύριλλον, καὶ ἐτέρους Πατέρας ἀδιαφόρως τοῖς δυσὶ τούτοις ὀνόμασιν ἐπὶ τῆς θείας ἐνανθρωπήσεως, οὐκ ἀμφιβάλλομεν. Κατεχρήσαντο γὰρ, πῇ μὲν τὴν ὑπόστασιν ἀντὶ οὐσίας, ἥτοι φύσεως, πῇ δὲ τὴν οὐσίαν ἀντὶ ὑποστάσεως ἐκφωνοῦντες, οὐχ ὡς ταῦτόν ταύτας γινώσκοντες, ἀλλὰ διότι εἴωθεν ἐξ ἀρχῆς οὐ μόνον ἡ θεία Γραφή, ἀλλὰ καὶ οἱ τῆς Ἐκκλησίας διδάσκαλοι περὶ τὰς λέξεις ἀδιαφορεῖν ἐν πολλοῖς, καταχρηστικῶς ἔσθ' ὅτε παρ' αὐτῶν ἐκφερομένας, εἰδότες, ὅτι οὐδὲν ἀδικοῦσιν αἱ λέξεις, ὅταν ἄλλως ἔχῃ τὰ πράγματα. Κυρίλλου γὰρ καὶ οὗτος ὁ λόγος. Λέγει δὲ καὶ ὁ ἱεροφάντης Διονύσιος ὅτι ἄλογον καὶ σκαιὸν, τὸ μὴ τῇ δυνάμει τοῦ σκοποῦ προσέχειν, ἀλλὰ ταῖς λέξεσι. Καὶ ὁ Θεολόγος δὲ Γρηγόριος οὕτω· Μηδὲ γὰρ οἱ περὶ ταῦτα ζυγομαχοῦντες ἀσχημονεῖτωσαν, ὥσπερ ἐν ὀνόμασι κειμένης ἡμῖν τῆς εὐσεβείας, ἀλλ' οὐκ ἐν πράγμασιν. Καὶ αὖθις· Οὐκ ἐν ὀνόμασιν, ἀλλ' ἐν πράγμασιν ἡμῖν ἡ ἀλήθεια. Τὰ τοίνυν καταχρηστικῶς λεγόμενα, οὔτε εἰς κυρίως ἃ λέγονται, ὅτι μηδὲ λέγονται κυρίως ἃ εἰσιν, οὔτε νοοῦνται ὡς λέγονται. Ὅτε δὲ ὑποστάσεων ἔνωσιν λέγει Κύριλλος, καὶ διαφορὰν, καὶ ιδιότητα ἀντὶ οὐσιῶν κέχρηται τῇ φωνῇ τῶν ὑποστάσεων, τὸ ὑφεστῶς τῶν ἐνωθεισῶν φύσεων διὰ τῆς τοιαύτης φωνῆς δεικνύς, καὶ διδάσκων, ὅτι οὐχ ὁμοιοτήτων τινῶν καὶ μορφῶν | ἀνυποστάτων γέγονεν ἔνωσις, ἀλλὰ πραγμάτων ὑφεστώτων. Καὶ ὅτι τοῦθ' οὕτως ἔχει, φησὶν αὐτὸς οὗτος ἐν τῇ ἀπολογίᾳ τοῦ πρώτου ἀναθεματισμοῦ πρὸς τὰς Θεοδωρήτου μέμψεις, ὅτι Διδασκέτω παρελθὼν, εἰ δίχα τῶν ὑποστάσεων μόναι καθ' ἑαυτὰς αἱ μορφαὶ συνῆλθον ἀλλήλαις, ἀλλ' οὐχ ὁμοιότητες ἀπλῶς ἀνυπόστατοι, καὶ μορφαὶ συνέβησαν ἀλλήλαις καθ' ἑνωσιν οἰκονομικὴν, ἀλλὰ πραγμάτων αὐτῶν, ἡγοῦν ὑποστάσεων γέγονε σύνοδος. Ὅτι δὲ διάφορον ἠπίστατο τὴν σημασίαν τῆς φύσεως καὶ τῆς ὑποστάσεως, αὐτὸς οὗτος πάλιν ἐδίδαξεν ἐν τῇ πρὸς Νεστόριον δευτέρᾳ ἐπιστολῇ λέγων· Τὰς δὲ γε ἐν τοῖς Εὐαγγέλοις τοῦ Σωτῆρος ἡμῶν φωνὰς οὔτε ὑποστάσεσι δυσὶν, οὔτε μὴν προσώποις καταμερίζομεν. Καὶ πάλιν ἐν τῇ πρὸς ἀνατολικούς ἐπιστολῇ φησιν, ὅτι Τὰς εὐαγγελικὰς καὶ ἀποστολικὰς περὶ τοῦ Κυρίου φωνὰς, ἴσμεν τοὺς θεολόγους ἄνδρας τὰς μὲν κοινοποιοῦντας, ὡς ἐφ' ἑνὸς προσώπου, τὰς δὲ διαιροῦντας, ὡς ἐπὶ δύο φύσεων. Ὁ αὐτὸς δὲ πάλιν φησὶν, ὅτι Οὐκ ἔστι διπλοῦς ὁ εἷς καὶ μονὸς Χριστός· τοῦτο εἰρηκῶς διὰ τὴν μίαν ὑπόστασιν. Κατὰ γὰρ τὰς φύσεις, λέγεται καὶ διπλοῦς.

§ 10 **Ἦ**νίκα μὲν ἀπλῶς καὶ ἀδιαφόρως ὁ λόγος πρόεισιν, εὐρίσκομεν οὐ μόνον τοὺς Πατέρας, ἀλλὰ καὶ τὴν θείαν Γραφὴν συγχρωμένην τοῖς ὀνόμασι κατ' ἐξουσίαν

ἀπλῶς. Ὁ μὲν γὰρ θεῖος Ἀπόστολος καὶ τὸ ἔσω τοῦ ἀνθρώπου, ἄνθρωπον, καὶ τὸ ἔξω, ἄνθρωπον πάλιν ὠνόμασε, τὰ μέρη τῷ τοῦ ὅλου ὀνόματι καλέσας· οἱ δὲ προφῆται, τοῦναντίον, ποτὲ μὲν σάρκα, ποτὲ δὲ ψυχὴν τὸν ἄνθρωπον καλοῦσι, τοῖς τῶν μερῶν ὀνόμασι τὸ ὅλον κατονομάζοντες. Ἡνίκα δὲ καιρὸς καλέσῃ, ταῖς κυρίως χρῶνται προσηγορίαις. Κατὰ τὸν εἰρημένον δὲ λόγον καὶ ὁ Θεολόγος Ἰωάννης εἶπεν ὅτι Καὶ ὁ Λόγος σὰρξ ἐγένετο, ἀντὶ τοῦ, ἄνθρωπος ἐγένετο. Jo 1.14
Ἄλλ' οὐδὲν περὶ τούτου ζυγομαχοῦμεν. Φησὶ γὰρ ὁ μέγας Διονύσιος, ὅτι τοῦτο οὐ τῶν τὰ θεῖα νοεῖν ἐβελόντων ἴδιον, ἀλλὰ τῶν ἡχους ψιλοῦς ὑποδεχομένων, καὶ προσπασχόντων στοιχείοις καὶ συλλαβαῖς, καὶ λέξεσιν ἀδιαγνώστοις, μὴ διαβαινούσαις εἰς τὸ τῆς ψυχῆς αὐτῶν νοερὸν, ἀλλ' ἔξω περὶ τὰ χεῖλη, καὶ τὰς ἀκοὰς αὐτῶν βομβουμέναις. PG3.708C

§ 11 Διττὸν ἢ ὑπόστασις. Λέγεται γὰρ ὑπόστασις αὐτό τε τὸ ἀπλῶς ἐν ὑπάρξει DP191
ὄν, διότι ὑφέστηκέ τε καὶ ὑπάρχει, ὅπερ χωρὶς τῶν χαρακτηριστικῶν ιδιωμάτων θεωρεῖται· καὶ τὸ πρόσωπον, τὸ καθ' ἑαυτὸ ὑφεστῶς μετὰ καὶ τῶν εἰρημένων ιδιωμάτων. Ἄπερ γὰρ ἄτομα προσαγορεύειν τοῖς ἐκ τοῦ περιπάτου φίλον, εἰς ἃ ἢ τῶν | γενῶν καὶ εἰδῶν ἀποτελεωτὰ διαίρεσις, ὡς μὴ δυνάμενα ἔτι διαιρεθῆναι· ἢ γὰρ εἰς ψυχὴν καὶ σῶμα τοῦ ἀνθρώπου διαίρεσις, φθορὰν αὐτοῦ ποιεῖν εἴωθε· ταῦτα οἱ τῆς Ἐκκλησίας διδάσκαλοι, πρόσωπα καὶ ὑποστάσεις προσηγορεύασιν. Ὑποστάσεις δὲ, διότι ἐν τούτοις τὰ γένη, καὶ εἶδη, κοινὰ ὄντα καὶ ἀπερίγραπτα, λαμβάνει τὴν ὑπαρξίν καὶ περιγραφὴν. Εἰ γὰρ καὶ ἴδιον ἔχει τὸν τοῦ εἶναι λόγον, τὸ ζῶον, καὶ ὁ ἄνθρωπος, ὣν τὸ μὲν ἐστὶ γένος, τὸ δὲ εἶδος, ἀλλ' ἐν τοῖς ἀτόμοις, Πέτρῳ τυχὸν καὶ Παύλῳ, τὴν ὑπόστασιν ἔχουσι, χωρὶς τούτων οὐκ ὑφιστάμενα. Ἀλλὰ ταῦτα μὲν περὶ τῆς ὑποστάσεως.

Πάλιν δὲ διττὸν καὶ τὸ ἐνυπόστατον. Σημαίνει γὰρ τὸ ἀπλῶς τε ὄν, καθ' ὃ σημαίνονμενον, οὐ μόνον τὴν οὐσίαν, ἣν αὐθύπαρκτόν τε καὶ αὐθύπόστατον οἱ περὶ ταῦτα δεινοὶ φασιν, ἐνυπόστατον λέγομεν, δι' αὐτὸ τοῦτο τὸ εἶναι ἀπλῶς καὶ ὑφεστάναι, ἀλλὰ καὶ τὰ συμβεβηκότα προσαγορεύομεν ἐνυπόστατα, διότι ἐν ἐτέρῳ, καὶ οὐκ ἐν ἑαυτοῖς ἔχουσι τὸ ὑφεστάναι καὶ εἶναι, τουτέστιν ἐν τῇ οὐσίᾳ, ἃ κυριώτερον ἑτεροῦπόστατα ὀνομάζονται. Σημαίνει δὲ καὶ τὸ καθ' ἑαυτὸ ὄν, καὶ ἰδιοσύστατον τυγχάνον, καθ' ὃ σημαίνονμενον καὶ τὰ ἄτομα, ἐνυπόστατα λέγονται, ἅπερ κυρίως ὑποστάσεις μᾶλλον εἰσὶ τε καὶ γνωρίζονται. Ἀλλὰ περὶ μὲν τοῦ ἐνυποστάτου τούτων.

Πάλιν δὲ καὶ τὸ ἀνυπόστατον, ὁμοίως διττόν ἐστιν. Λέγεται γὰρ ἀνυπόστατον, οὐ μόνον τὸ μηδαμῇ μηδαμῶς ὄν, ἀλλὰ καὶ τὸ ἐν ἐτέρῳ ἔχον τὴν ὑπόστασιν, ὡς τὰ συμβεβηκότα, διότι καθ' ἑαυτὰ οὐ δύναται ὑφεστάναι.

Κατὰ δὲ τὸν λεπτομερέστερον λόγον, καὶ ἄλλα πλείονα σημαίνονμενα τῆς ὑποστάσεως εὐρομεν. Λέγεται γὰρ ὑπόστασις, παρὰ τὰ εἰρημένα ἀνωτέρω, καὶ τὸ φορτίον, ὡς ἐν τῷ Δευτερονομίῳ, Πῶς ἐγὼ δυνήσομαι μόνος φέρειν τὴν ὑπόστασιν ὑμῶν; ἐν γὰρ τῷ Ἑβραϊκῷ, μασαχέμ εἴρηται, ὃ ἐστὶ φορτίον. Καὶ ἡ Dt 1.12
τροφὴ, ὡς ἐν τοῖς Κριταῖς περὶ τῶν Ἰουδαίων, ὅτι οἱ Μαδιθηαῖοι διήρπαζον τοὺς

καρπούς τῆς γῆς, καὶ τὴν ὑπόστασιν αὐτῶν· ἐν γὰρ τῷ Ἑβραϊκῷ μιχέα κείται, Jdc 1.4
 ὃ ἐστὶ ζώη. Καὶ ἡ ἐλπίς, ὡς ἐν τῇ Ῥούθ, ἡ Νοεμίν φησι, Μὴ ἔστι μοι υἱὸς ἢ
 ὑπόστασις· ἐν γὰρ τῷ Ἑβραϊκῷ θικουΐα κείται, τουτέστιν ἐλπίς τεκνογονίας. Καὶ Ruth 1.12
 ἡ ἀποτίμησις, ὡς ἐν τῇ πρώτῃ τῶν Βασιλειῶν, ὑπὲρ τοῦ μισθοῦ τοῦ χαλκέως, Εἰς
 δὲ τὸ δρέπανον, καὶ τὰ ἐξῆς φησιν, ὑπόστασις ἦν ἡ αὐτή· ἐν γὰρ τῷ Ἑβραϊκῷ 1Rg 13.21
 ἀρδαβὰν κείται, ὃ ἐστὶν ἀποτίμησις. Καὶ ἡ παρεμβολή, ὡς ἐν τῇ αὐτῇ βίβλῳ
 Ἰωνάθαν φησὶ τῷ σκευοφοροῦντι αὐτῷ, Δεῦρο διαβῶμεν εἰς τὴν ὑπόστασιν τῶν
 ἀλλοφύλων· | ἐν γὰρ τῷ Ἑβραϊκῷ ματαὰμ κείται, ὃ σημαίνει παρεμβολήν. Καὶ 1Rg 14.4
 ἡ ἐν τοῖς ὑγροῖς ὑφισταμένη ἰλὺς, ὡς λέγομεν ὑπόστασις οὔρου. Καὶ ἡ ὑπαρξίς,
 ὡς τὸ, Καὶ ἡ ὑπόστασίς μου ὥσει οὐθὲν ἐνώπιόν σου. Καὶ ἡ ἐδραίωσις, ὡς τὸ, Ps 38.6
 Ἐνεπάγην εἰς ἰλὺν βυθοῦ, καὶ οὐκ ἔστιν ὑπόστασις. Καὶ ἡ πραγματεία, ὡς Ps 68.3
 Ἰερεμίας, Συνήγαγε, φησὶν, ἔξω τὴν ὑπόστασίν σου. Καὶ τὸ ἀπορρήτον, ὡς ὁ Jer 10.17
 αὐτὸς περὶ τῶν ψευδοπροφητῶν, Καὶ ἔστησαν, φησὶν, ἐν ὑποστάσει μου, ἦτοι Jer 23.22
 ἐν ἀπορρήτῳ μου. Καὶ τὸ στερέωμα, ὡς Ἰεζεκιήλ περὶ τῆς τοῦ ναοῦ οἰκοδομῆς,
 Διαγράψεις τὸν οἶκον, καὶ τὰ ἐξῆς, ἐν ᾧ ὑπόστασιν λέγει, τὸ στερέωμα. Καὶ ὁ Ez 43.11
 ἔπαινος, ὡς ὁ Ἀπόστολος, Ὁ λαλῶ, οὐ κατὰ Κύριον λαλῶ, ἀλλ' ὡς ἐν ἀφροσύνῃ,
 ἐν ταύτῃ τῇ ὑποστάσει τῆς καυχήσεως. 2Cor 11.17

§ 12 Ὁ τῶν Σεραφὶμ τρισάγιος ὕμνος, τῆς ἀγίας Τριάδος ὕμνος ἐστί· τρισὶν ἀγιασμοῖς
 τῶν τριῶν προσώπων εἰς μίαν συναγόμενος κυριότητα τῆς μιᾶς θεότητος· διὸ τὴν
 τοῦ κναφέως προσθήκην, τὸ, Ὁ σταυρωθεὶς δι' ἡμᾶς, ἀπερῆριψαν οἱ θεῖοι πατέρες
 ὡς προσάπτουσιν πάθος τῇ ἀπαθεί τοῦ Λόγου θεότητι.

§ 13 Ἀπερίγραφτον, τὸ μήτε τόπῳ, μήτε χρόνῳ, μήτε καταλήψει νοῦ, περι-
 γραφόμενον· μόνος οὖν ἀπερίγραφτος ὁ Θεὸς, ἐπεὶ καὶ μόνος ἀόριστος. Διὸ ἐν
 τόπῳ μὲν οὐκ ἔστι τὰ πάντα πληρῶν καὶ ὑπὲρ τὰ πάντα ὦν· αὐτὸς δὲ οἷον ἑαυτοῦ
 τόπος ἐστί, διὰ τὴν τῶν τριῶν ὑποστάσεων εἰς ἀλλήλας ἀσύγχυτον περιχώρησιν.
 Λέγεται δὲ καὶ ἐν τόπῳ εἶναι, καὶ λέγεται τόπος Θεοῦ, ἔνθα ἔκδηλος ἡ ἐνέργεια PG94.851A
 αὐτοῦ γίνεται· αὐτὸς μὲν γὰρ διὰ πάντων ἀμιγῶς διήκει καὶ πᾶσι μεταδίδωσι
 τῆς ἑαυτοῦ ἐνεργείας, κατὰ τὴν ἐκάστου ἐπιτηδειότητα καὶ δεκτικὴν δύναμιν.
 Λέγεται δὲ τόπος Θεοῦ, ὁ πλέον μετέχων τῆς ἐνεργείας καὶ χάριτος αὐτοῦ, ὡς
 ὁ οὐρανὸς ἔνθα οἱ ἄγγελοι, εἴτα καὶ ἡ ἐκκλησία, ἔνθα οἱ ἅγιοι· ὁμοίως δὲ καὶ
 ἕκαστος τόπος ἔνθα, ὡς εἴρηται, ἔκδηλος ἡ αὐτοῦ ἐνέργεια, εἴτε δίχα σαρκὸς, εἴτε
 καὶ διὰ σαρκὸς γέγονε τοῖς ἀνθρώποις.

§ 14 Τὸ θεῖον, ἀμερές ἐστί, διὸ καὶ ὅλον ἐστὶν ἐν πᾶσι, κατὰ ταῦτὸν διαφόρως PG94.851C
 ἐνεργοῦν, καὶ ὅλον ἐστὶν ὑπὲρ τὸ πᾶν.

§ 15 Ὁ Θεὸς, πάντα μὲν ὅσα θέλει, δύναται· οὐ πάντα δὲ ὅσα δύναται, θέλει· PG94.860D
 δύναται μὲν γὰρ ἀπολέσαι τὸν κόσμον· οὐ θέλει δέ.

- § 16 **Ε**ἵπερ ὁ ἥλιος, κοινῇ τὲ τὸ ὑποκείμενον ἅπαν καταφωτίζει καὶ πᾶσι τοῖς ὑποδεχομένοις ἑαυτὸν παρέχων, ὅλος ἐκάστω καὶ ἀδιαίρετος πάρεστι, πολλῶ μᾶλλον ὁ τοῦ ἡλίου δημιουργὸς καὶ ἐν πᾶσι γίνεται καὶ ἐκάστω πάρεστι, τοσοῦτον | ἑαυτὸν διδούς, ὅσον τὸ ὑποκείμενον δέχεται.
- § 17 **Ε**ἰ τὸ πῦρ μένον κατὰ χώραν ἐνοῦται καὶ τῷ σιδήρῳ, πολλῶ μᾶλλον ὁ παντοδύναμος μένων ἀκίνητος, ἠνώθη τῷ προσλήμματι, καὶ ὅλος ἦν ἐν τῷ Πατρὶ, καὶ ὅλος ἦν ἐν τῷ προσλήμματι. Ὑπερφυῆς οὖν ὁ τοιοῦτος λόγος, διότι ὁ Υἱὸς καὶ Λόγος ὑπερφυῆς.
- § 18 **Ω**σπερ τὸ πῦρ πυρακτοῖ μὲν καὶ λαμπρύνει τὸν σίδηρον, οὐ μεταλαμβάνει δὲ τῆς αὐτοῦ ψυχρότητος καὶ μελανίας, οὕτω καὶ ἡ θεότης μετέδωκε μὲν τῇ ἀνθρωπότητι τῆς οἰκείας δυνάμεως, οὐ μετέλαβε δὲ τῆς ἀσθενείας αὐτῆς.
- § 19 **Ε**ἵπερ ὁ νοῦς ψυχῇ συνδεδεμένος ἐνοικούσῃ σώματι, μηδέποτε ταύτην ἀπολιμπάνων ἔνθα βούλεται πρόεισι, καὶ ἀνεκφοιτήτως, ἴν' οὕτως εἴπω, φοιτᾷ πανταχοῦ, περιέρχον ἀπορεῖν, πῶς ὁ Υἱὸς καὶ Θεὸς, μὴ λιπὼν τὸν Πατέρα μηδὲ τοὺς οὐρανοὺς κατῆλθεν εἰς γῆν, καὶ ἀχώρητος ὢν, ἐχωρήθη ψυχῇ καὶ σώματι. Εἰ γὰρ τὸ κτίσμα τοιοῦτον, ὁ κτίστης ὁποῖος, ὁ τῷ κτίσματι τοῦτο δούς τὸ θαυμαστόν τε καὶ ἀνερμήνευτον;
- § 20 **Ο** Λόγος καὶ Θεὸς, ὅλος σεσάρκωται, καὶ ὅλος ἐστὶν ἀπερίγραπτος. Διὰ τοῦτο καὶ ἐν τῷ κόλπῳ τοῦ Θεοῦ καὶ Πατρὸς ἦν, καὶ ἐν τῇ νηδύϊ τῆς Θεομήτορος· ἐκεῖνο μὲν, ὡς ἀπερίγραπτος, τοῦτο δὲ, ὡς σεσαρκωμένος.
- § 21 **Σ**αρκούμενος ὁ Λόγος καὶ Θεὸς καὶ ἐν τοῖς πᾶσιν ἦν, ὡς τὰ πάντα πληρῶν καὶ ὑπὲρ τὰ πάντα, ὡς ἀπερίγραπτος καὶ πᾶσιν ἀχώρητος, καὶ ἐν τῇ γαστρὶ τῆς Θεομήτορος ἦν, ἐνεργεῖα σαρκώσεως καὶ ἀπεριγράπτως· καὶ ἐν τῷ προσλήμματι ἦν, ἐνώσει σαρκὸς καὶ ὁμοίως ἀπεριγράπτως. Ἐνηθρώπησε δὲ δι' ἡμᾶς, καὶ καθ' ἡμᾶς, καὶ ὑπὲρ ἡμᾶς, ὅτι διὰ τὴν ἡμετέραν σωτηρίαν, καὶ ὅτι ἐκ γυναικὸς, καὶ ὅτι ἐκ Παρθένου.
- § 22 **Π**άλαι μὲν πρὸ καταβολῆς κόσμου προώριστο ἡ τοῦ Θεοῦ ἐνανθρώπησις, οὕτω δὲ μέχρι τῆς παναγίας Μαρίας ἄξιον εὐρέθη τῆς ἐνανθρωπήσεως ἐργαστήριον. Ὅτε οὖν εὐρέθη, τότε καὶ ἐνηθρώπησε. Συνελήφθη δὲ ἐν τῇ μεμνηστευμένῃ Παρθένῳ· ἐν μεμνηστευμένῃ μὲν, ἵνα τιμηθῇ ὁ γάμος· γάμου γὰρ ἀρχὴ ἡ μνηστεία· ἐν παρθένῳ δὲ, ἵνα προτιμηθῇ ἡ παρθενία.
- § 23 **Π**ᾶσα φύσις τελεία ἐστὶν ἐν ἐκάστη τῶν ἑαυτῆς ὑποστάσεων· διὸ καὶ ἡ θεότης, τελεία ἐν τῷ Πατρὶ, τελεία ἐν τῷ Υἱῷ, τελεία ἐν τῷ ἁγίῳ Πνεύματι· καὶ τέλειος Θεὸς, ὁ Πατὴρ· τέλειος Θεὸς, ὁ Υἱός· τέλειος Θεὸς, τὸ ἅγιον Πνεῦμα.

“Ὡςπερ καὶ ἡ ἀνθρωπότης, τελεία ἐν τῷ Πέτρῳ, τελεία ἐν τῷ Ἰακώβῳ, | τελεία ἐν τῷ Ἰωάννῃ· καὶ τέλειος ἀνθρώπος, ἕκαστος αὐτῶν. Λοιπὸν οὖν, πᾶσα καὶ τελεία ἡ φύσις τῆς θεότητος, ἐν μιᾷ τῶν ἑαυτῆς ὑποστάσεων ἡνώθη πάσῃ καὶ τελείᾳ τῇ ἀνθρωπίνῃ φύσει· καὶ οὐ μέρος μέρει. Φησὶ γὰρ ὁ Ἀπόστολος, ὅτι Ἐν αὐτῷ κατοικεῖ πᾶν τὸ πλήρωμα τῆς θεότητος σωματικῶς, τουτέστιν, ἐν τῇ σαρκὶ αὐτοῦ. Καὶ ὁ ἀρεοπαγίτης δὲ λέγει Διονύσιος, ὅτι ὀλικῶς ἡμῖν, ἐν μιᾷ τῶν ἑαυτῆς ἐκοινωνήσεν ὑποστάσεων· πᾶσαν δὲ φαμεν τὴν τῆς θεότητος φύσιν ἐνωθῆναι τῇ τῆς ἀνθρωπότητος φύσει, διότι Θεὸς τέλειος ὢν, γέγονε καὶ ἀνθρώπος τέλειος, οὐδὲν ὢν ἐνεφύτευσε ἀρχῇθεν τῇ ἀνθρωπίνῃ φύσει, παραλιπὼν, ἀλλὰ πάντα ἀναλαβὼν, σῶμα, ψυχὴν νοερὰν καὶ λογικὴν, καὶ τὰ τούτων ἴδια· καὶ ὅλος ὅλος ἐνωθεὶς, ἵνα ὅλον ἀνακαινίσῃ· τὸ γὰρ ἀπρόσληπτον, ἀθεράπευτον.

Col 2.9

PG3.592A

§ 24 “Ὅλον τὸν ἀνθρώπον ὁ Θεὸς ἀναλαβὼν, ὅλα τὰ ἀνθρώπινα ἔλαβε, καὶ ὅλα τὰ φυσικὰ καὶ ἀδιάβλητα τοῦ ἀνθρώπου πάθη, ὅσα ἐκ τῆς πρώτης παρακοῆς καὶ τῆς ἐκεῖθεν κατακρίσεως εἰς τὸν ἀνθρώπινον εἰσῆλθε βίον, λέγω δὴ, πείναν καὶ δίψαν, καὶ ὕπνον, καὶ κόπον, καὶ πόνον, καὶ δάκρυον καὶ δειλίαν καὶ ἀγωνίαν, καὶ τὰ τοιαῦτα. Πάντα δὲ ταῦτα, καὶ κατὰ φύσιν εἶχε, καὶ ὑπὲρ φύσιν· κατὰ φύσιν μὲν, ὅτι παραχωρούσης τῆς θείας φύσεως, ἔπασχεν ἡ ἀνθρωπίνη τὰ ἴδια· ὑπὲρ φύσιν δὲ, ὅτι οὐ προηγούντο ταῦτα τοῦ θελήματος, ὡς ἐφ’ ἡμῶν ἔχει, ἀλλὰ τὸ θέλημα τούτων καὶ γὰρ οὐδὲν τούτων ἠναγκασμένον ἔπασχεν, ἀλλ’ ἐκούσια πάντα· ἤθελε γὰρ καὶ αὕτη, ὅσα ἡ θεία φύσις ἤθελε θέλῃν αὐτήν. Ἠγεμόνευε γὰρ τῆς μὲν σαρκὸς, ἡ ψυχῇ, τῆς δὲ ψυχῆς, ἡ θεότης· καὶ εἶπετο τὸ ἀνθρώπινον θέλημα, τῷ θεῷ θελήματι, κινούμενον μὲν φυσικῶς καὶ ἀνθρωπίνως, ὅτε παρεχωρεῖτο, ὑποτασσόμενον δὲ τῷ κρείττονι· Πάτερ γὰρ, φησὶν, εἰ δυνατόν, παρελθέτω ἀπ’ ἐμοῦ τὸ ποτήριον τοῦτο· εἶτα πάλιν, Πλὴν μὴ τὸ ἐμὸν γενέσθω θέλημα, ἀλλὰ τὸ σόν.

Mt 26.39

Lk 22.42

§ 25 Τὸ πρόσλημμα, διὰ τὴν καθ’ ὑπόστασιν ἔνωσιν καὶ τὴν ταυτότητα τῆς ὑποστάσεως, ἐξ αὐτῆς ἐνώσεως καὶ κοινωνίας θεωθὲν, μετέσχεν αὐτίκα τῶν θείων πλεονεκτημάτων καὶ μεγαλοπρεπειῶν. Καὶ τῶν μὲν ὄρων τῆς ἀνθρωπίνης φύσεως οὐκ ἐξέστη, γέγονε δὲ ζωοποιὸν καὶ παντοδύναμον, καὶ πάντα εἰδός. Λέγεται δὲ δοῦλον, καὶ ἀγνοοῦν, καὶ τὰ τοιαῦτα, ἃν τις τὸ φαινόμενον χωρήσῃ τοῦ νοουμένου, καθὰ φησιν ὁ Θεολόγος Γρηγόριος, ἐπινοία δηλονότι ψιλλῇ. Ὑπέκειτο δὲ τοῖς φυσικοῖς καὶ ἀδιαβλήτοις πάθεσιν, ὡς μὴ | ἐκστὰν τῆς οἰκείας φύσεως, καὶ ἵνα ἡ ἐνανθρώπησις πιστωθῇ, καὶ ἵνα τοῖς ἑαυτοῦ πάθεσιν ἰάσῃται τὰ ἡμέτερα πάθη, καὶ τοῖς φυσικοῖς τὰ παρὰ φύσιν ἐξαφανίσῃ, καὶ συλλήβδην εἰπεῖν, ἵνα νικήσας αὐτὸς, ὡς ἀνθρώπος, καὶ ἡμῖν τοῖς ὁμοφύεσι καὶ συγγενέσι τὴν κατ’ αὐτῶν χαρίσῃται νίκην. Ἡ μέντοι ἁμαρτία οὐ φυσικόν, ἀλλὰ παρὰ φύσιν πάθος, καὶ ὅσα τῆς ἁμαρτίας.

PG36.124B

§ 26 **Τ**ὸ ἐν ἐπὶ μὲν τῶν ὁμοουσιῶν λέγεται, ἔνθα ταυτότης μὲν φύσεως, ἑτερότης δὲ ὑποστάσεων, ὡς τὸ καὶ τὰ τρία ἐν· ἐπὶ δὲ τῶν ἑτεροουσιῶν, ἔνθα ταυτότης μὲν ὑποστάσεων, ἑτερότης δὲ φύσεων, ὡς τὸ καὶ τὸ συναμφότερον ἐν, ἀλλ' οὐ τῇ φύσει, τῇ δὲ συνόδῳ.

§ 27 **Ὡ**σπερ τὸ ἐν, τῶν πολλαχῶς λεγομένων ἐστὶ, λέγεται γὰρ ἐν τῷ ἀριθμῷ, ὡς ὁ Πέτρος τυχόν, καὶ ἐν τῷ εἶδει, ὡς ὁ ἄνθρωπος, καὶ ἐν τῷ γένει, ὡς τὸ ζῶον. Οὕτως καὶ τὰ δύο· λέγεται γὰρ δύο τῷ ἀριθμῷ, ὡς Πέτρος καὶ Παῦλος, καὶ δύο τῷ εἶδει, ὡς ἄνθρωπος καὶ ἵππος, καὶ δύο τῷ γένει, ὡς οὐσία καὶ χρῶμα. Ὅταν οὖν λέγομεν τὰ δύο ἐπὶ τοῦ Χριστοῦ, οὐ δύο τῷ ἀριθμῷ τοῦτον λέγομεν, ἀλλ' ἓνα μὲν τῷ ἀριθμῷ διὰ τὴν μονάδα τῆς ὑποστάσεως, δύο δὲ τῷ εἶδει, τουτέστι τῇ φύσει, διὰ τὴν δυάδα τῶν φύσεων. Φησὶ γὰρ καὶ Γρηγόριος ὁ Θεολόγος, ὅτι τὸ συναμφότερον ἐν, οὐ τῇ φύσει, τῇ δὲ συνόδῳ. Καὶ Ἀριστοτέλης δὲ, τὴν ὕλην καὶ τὸ εἶδος, ἐν μὲν λέγει τῷ ἀριθμῷ, δύο δὲ τῷ εἶδει. Ταύτας τὰς δύο χρήσεις προβλητέον κατὰ τῶν λεγόντων, ὅτι ἐνὸς μὲν εἶδους πολλὰ εὐρίσκομεν ἄτομα, δύο δὲ εἶδη ἐπὶ ἐνὸς ἀτόμου καὶ εὐρεῖν ἀδύνατον, καὶ λέγειν ἄλογον.

DP217

PG36.113B

§ 28 **Αἱ** τοῦ Χριστοῦ φύσεις, ᾧ μὲν τρόπῳ ἦνωνται, οὐκ ἀριθμοῦνται· οὐ γὰρ λέγομεν δύο φύσεις καθ' ὑπόστασιν· ᾧ δὲ τρόπῳ διήρηνται, ἀριθμοῦνται· δύο γὰρ φύσεις αὐτοῦ λέγομεν, κατὰ τὰς διαφοράς· κατὰ μὲν γὰρ ταύτας, διήρηνται, εἰ καὶ ἀδιαστάτως· καθ' ὑπόστασιν δὲ, ἦνωνται, εἰ καὶ ἀσυγχύτως.

§ 29 **Δ**ιαβάλλουσι τὴν δυάδα, ὡς πρώτην οὔσαν διαίρεσιν εὐθύς μετὰ τὴν μονάδα προσαπαντῶσαν, καίτοι συνάφειαν μᾶλλον οὔσαν δύο μονάδων· καὶ τὴν συληπτικήν ἐαυτῆς δύναμιν εὐθύς παριστῶσαν, οὐ γὰρ διαίρεσιν μονάδων τὸν ἀριθμὸν, ἀλλὰ τοῦναντίον, σωρείαν μονάδων, οἱ περὶ τὰ τοιαῦτα δεινοὶ ὥρισαντο. Εἰ μὲν γὰρ εἴπωσιν, ὅτι ἡ τῶν δύο εἰς τὰ ἐξ ὧν συνετέθη ἀνάλυσιν διαιρεῖ τὴν ἔνωσιν, εἴτε κατ' ἐπίνοιαν, εἴτε κατ' ἐνέργειαν γένηται, εἰκότα ἴσως ἐροῦσι· μένουσα δὲ ἐφ' ἐαυτῆς ἡ δυάς, οὐκ ἔστι τομῇ, οὐδὲ μονάδων διαίρεσις, εἰ μὴ καὶ μᾶλλον ἔνωσις αὐτῶν καὶ | συνάφεια. Ἡ γὰρ τοι φύσις τοῦ ἀριθμοῦ καθ' ἐαυτὴν οὔτε διαιρεῖν πέφυκεν, οὔτε συνάπτειν, ἀλλ' ἀμφοτέρων ἐστὶ δεκτικὴ κατὰ τὸν λόγον τοῦ χρωμένου. Οὔτε γὰρ τὸ δίπηχυν ξύλον διεῖλεν ὁ ἀριθμὸς τῶν δύο πήχεων, ἀλλ' οὐδὲν ἤττον καὶ μετρηθὲν ἔχει τὸ συνεχές· οὔτε οἱ δέκα μόδιοι τοῦ σίτου διηρέθησαν, ὅτι ἐμετρήθησαν. Ἀλλὰ καὶ ὁ Κύριος δώδεκα ὥρας τῆς ἡμέρας εἰπὼν, οὐ διεμέρισε τὴν ταύτης συνέχειαν. Καὶ ὁ Ἀπόστολος δὲ εἰρηκῶς, Πολλὰ μέλη, ἐν δὲ σῶμα, οὐ διέτεμε τὰ μέλη. Καὶ ὁ φήσας, Πάντα τὰ ὅσα μου ἐροῦσι, Κύριε, Κύριε, τίς ὁμοίός σοι; οὐ διεῖλε τὰ ὅσα αὐτοῦ. Εἰ δὲ τὸ δώδεκα, καὶ τὸ πολλὰ, καὶ τὸ πάντα, ἵνα τὰλλα παρῶμεν, ἀριθμοῦ προδήλως ὄντα σημαντικά, οὐδεμίαν πεποίηται διαίρεσιν, τίς ἡ ἀποκλήρωσις τοῦ μόνον τὸν δύο ἀριθμὸν ὡς διαιρητικὸν διαβάλλεσθαι, ἡμῶν μάλιστα οὐκ ἐπὶ διαιρέσει τῶν ἐν Χριστῷ φύσεων τοῦτον λαμβανόντων, ἀλλὰ πρὸς μόνην δήλωσιν τῆς τούτων διαφορᾶς,

DP218

Jo 11.9

1Cor 12.12

Ps 34.10

καὶ ἐνδείξιν σαφῆ τοῦ μένειν αὐτὰς ἀτρέπτους καὶ ἀσυγχύτους μετὰ τὴν ἀκραιφνῆ καὶ ἀδιαίρετον ἔνωσιν; ὅπου γε καὶ ἐπὶ τοῦ σώματος τρεῖς λέγονται διαστάσεις, οὐ διασπῶμεν τὸ σῶμα εἰς τρία τμήματα. Ὡς περ οὖν ἐπὶ τῆς μιᾶς Θεότητος ἡ τριάς τῶν ὑποστάσεων οὐ διαίρεισιν ἀλλοτριοῦσαν ἀπ' ἀλλήλων εἰσῆγαγε· διαιροῦνται μὲν γὰρ, ἀλλ' ἀδιαστάτως, καὶ ἡγῶνται μὲν, ἀλλ' ἀσυγχύτως· ἐν ἀλλήλαις γὰρ ἀφύρτως περιχωροῦσι, σφζομένων τῶν ιδιοτήτων ἐκάστης· οὕτως ἄρα καὶ ἐπὶ τοῦ ἐνὸς Χριστοῦ, ἡ δυὰς τῶν φύσεων οὐ διάστασιν αὐτῶν ἀπετέλεσεν.

§ 30 **Σ**αβέλλιος καὶ Ἄρειος ἐναντίοι πρὸς ἀλλήλους· Σαβέλλιος μὲν γὰρ, ἐπὶ τῆς ἁγίας Τριάδος, καὶ μίαν φύσιν καὶ μίαν ὑπόστασιν τριώνυμον ἐδογματίζεν· Ἄρειος δὲ, καὶ τρεῖς ὑποστάσεις, καὶ τρεῖς φύσεις, ἀλλοτρίας· ἡμεῖς δὲ μέσοι χωροῦντες, ἀθετοῦμεν Σαβελλίου μὲν τὸ μονοὑπόστατον, Ἀρείου δὲ τὸ τριφυτές, τρεῖς μὲν ὑποστάσεις, μίαν δὲ φύσιν πρεσβεύοντες. Πάλιν Νεστόριος καὶ Εὐτυχῆς, ἐναντίοι πρὸς ἀλλήλους· Νεστόριος μὲν γὰρ, ἐπὶ τοῦ Χριστοῦ, καὶ δύο φύσεις, καὶ δύο ὑποστάσεις εἰσηγεῖτο, κατὰ σχέσιν ἡνωμένας ἔξωθεν· Εὐτυχῆς δὲ, καὶ μίαν ὑπόστασιν, καὶ μίαν φύσιν, ἀναχυθείσας ἔσωθεν εἰς ἓν· ἡμεῖς δὲ, Νεστορίου μὲν ἀποβάλλομεν τὸ δισυπόστατον, Εὐτυχοῦς δὲ, τὸ μονοφυτές· μίαν μὲν γὰρ ὑπόστασιν, δύο δὲ φύσεις, ἐν Χριστῷ πρεσβεύομεν.

§ 31 **Ἀ**ποροῦσιν Εὐτυχανισταὶ λέγοντες· Εἰ δύο φύσεις ἐν Χριστῷ, δύο καὶ | ὑποστάσεις ἔσονται· οὐ γὰρ ἐστὶ φύσις ἀνυπόστατος· καὶ οὕτω δύο πάντως Υἱοί. Πρὸς οὓς ἀντιλέγομεν, ὅτι τῶν ὑποστάσεων, αἱ μὲν εἰσι προσωπικαὶ, τουτέστι προσώπων σημαντικαὶ, ὡς ἐπὶ τῆς ἁγίας Τριάδος, καὶ τῶν ἀγγέλων, καὶ τῶν ἀνθρώπων, αἱ δὲ ὑπαρκτικαὶ, ὡς ἐπὶ τῶν ὁπωσδήποτε ὄντων πραγμάτων, πρὸς ἀντιδιαστολὴν τῶν ἀνυπαρκτῶν. Ὅθεν ἐπὶ τοῦ Χριστοῦ, προσωπικὴν μὲν ὑπόστασιν, μίαν φαμέν, ὑπαρκτικὰς δὲ, καὶ δύο λέγειν ἀκίνδυνον, ἵνα μὴ θατέραν τῶν ἐν αὐτῷ φύσεων, ἀνυπαρκτον εἴπωμεν. Ὑπαρκτικὴν μὲν γὰρ ὑπόστασιν ἐπὶ πάσης φύσεως εὐρήσομεν, προσωπικὴν δὲ οὐκ ἐπὶ πάσης. Ἄλλως τε ἡ τοῦ Χριστοῦ προσωπικὴ ὑπόστασις ἀμφοτέρων αὐτοῦ τῶν φύσεων ἐστὶν ὑπόστασις. Ἀπλῆ γὰρ οὕσα γέγονε σύνθετος. Καὶ ἡ μὲν θεία αὐτοῦ φύσις, ἰδιοὑπόστατος, ἡ δὲ ἀνθρωπίνη, οὔτε ἀνυπόστατος, οὔτε ἰδιοὑπόστατος, ἀλλ' ἐνυπόστατος, ὡς ἐν τῇ θείᾳ ὑποστάσει.

§ 32 **Ἐ**πὶ μὲν τῆς ἁγίας Τριάδος, μίαν φύσιν λέγομεν καὶ τρεῖς ὑποστάσεις· ἐπὶ δὲ τοῦ Χριστοῦ, τὸ ἔμπαλιν, δύο φύσεις καὶ μίαν ὑπόστασιν, ὡς ἐν τῷ Θεῷ Λόγῳ τῆς ἀνθρωπίνης φύσεως ὑποστάσης, καὶ μὴ καθ' ἑαυτὴν, ὡς εἴ τις χρυσῷ ἀνδριάντι κηρὸν ἐπιχέοι· καὶ γὰρ ὁ κηρὸς, ἐν αὐτῷ ὑπέστη τῷ ἀνδριάντι. Ὅθεν καὶ τὴν ἀνθρωπίνην ἐπὶ Χριστοῦ φύσιν, ἐνυπόστατον μὲν λέγομεν, οὐ μὴν δὲ αὐτὴν, ὑπόστασιν. Διὸ οὐδὲ διαφθορὰν τὸ Δεσποτικὸν ἐδέξατο σῶμα, μὴ ἔχον ἰδίαν ὑπόστασιν, ἀλλ' ἐν τῷ Θεῷ Λόγῳ ὑποστάν. Εἰ δὲ λέγοι τις, ὡς οὐκ ἐνδέχεται φύσιν ἀνυπόστατον εἶναι, μανθανέτω· ποτὲ μὲν σημαίνει τὸ τῆς ὑποστάσεως

ὄνομα, τὰ ὅπως οὖν ὑφ' ἑστώτα, καὶ καθ' οἷον δὴ τίνα τρόπον ὑπαρξίν ἔχοντα· ποτὲ δὲ τὰ καθ' ἑαυτὰ ὑφ' ἑστώτα ἰδιαζόντως καὶ ὁλοκληρίαν ἔχοντα, καὶ δίχα φθορᾶς, διαίρεσιν μὴ ἐπιδεχόμενα. Κατὰ μὲν οὖν τὸ δεύτερον τοῦτο σημαίνόμενον, οὐ λέγομεν ὑπόστασιν ἐπὶ τοῦ προσλήμματος· κατὰ δὲ τὸ πρῶτον, εἴτις ἐθέλοι τοῦτο καλεῖν, οὐδὲν ἁμαρτήσῃ. Ὁ Χριστὸς τοίνυν, κατὰ μὲν τὴν ὑπόστασιν, ἀθάνατος ἦν, κατὰ δὲ τὴν φύσιν τῆς ἀνθρωπότητος, θνητός· τέθηκε δὲ ἡ σὰρξ, καίτοι ἐν τῷ Θεῷ Λόγῳ τὴν ὑπόστασιν ἔχουσα καὶ μὴ διαιρεθεῖσα αὐτοῦ κατ' οἰκονομίαν, ἵνα πιστωθῇ τὰ τῆς ἐνανθρωπήσεως.

§ 33 **Οἱ** λέγοντες, ὅτι οὐκ ἔστι φύσις ἀπρόσωπος, εἰ μὲν λέγουσιν ὅτι αἱ φύσεις ἐν προσώποις θεωροῦνται, συμφθεγγόμεθα καὶ ἡμεῖς· τὰ καθόλου γὰρ ἐν τοῖς κατὰ μέρος προσώποις θεωροῦνται· ἡ μὲν τῆς θεότητος φύσις, ἐν Πατρὶ, καὶ Υἱῷ, καὶ ἀγίῳ Πνεύματι· ἡ δὲ τῶν ἀγγέλων, ἐν Μιχαήλ, καὶ Γαβριήλ, καὶ τοῖς ἄλλοις· ἡ δὲ τῶν | ἀνθρώπων, ἐν Πέτρῳ, καὶ Παύλῳ, καὶ τοῖς λοιποῖς. Εἰ δὲ βούλονται κατασκευάζειν, ὅτι πάσῃ φύσει, ἰδιάζον ἔπεται πρόσωπον, δεχόμεθα καὶ τοῦτο, πλὴν οὐκ ἐπὶ τῶν καθ' ὑπόστασιν ἡνωμένων φύσεων. Εἰ γὰρ ἐπὶ τῶν κατὰ σύνθεσιν ἡνωμένων, ψυχῆς λέγω καὶ σώματος, αἱ δύο φύσεις συντεθεῖσαι, ἐν πρόσωπον ἀπετέλεσαν, καὶ οὐκ ἔχει χώραν τὸ λέγειν, ὅτι οὐκ ἔστι φύσις ἀπρόσωπος, πολλῷ μᾶλλον ἐπὶ τῶν καθ' ὑπόστασιν, ὧν ἡ ἔνωσις, υπερβαίνει πάντα λόγον καὶ πᾶσαν διαδιδράσκει διανοίας κατάληψιν.

§ 34 **Ἐν**ωσίς ἐστὶ διεστώτων πραγμάτων κοινωνικὴ συνδρομή. Γίνεται δὲ κατὰ διαφόρους τρόπους· ἡ γὰρ κατὰ κρᾶσιν, ὡς ἐπὶ ὑγρῶν, οἴνου καὶ ὕδατος· ἡ κατὰ σωρείαν, ὡς ἐπὶ ξηρῶν, σίτου καὶ κριθῆς· ἡ κατὰ φύρσιν, ὡς ἐπὶ ξηροῦ καὶ ὑγροῦ, γῆς καὶ ὕδατος· ἡ κατὰ ἀνάμειξιν, ὡς ἐπὶ διαφόρων ἀλευρών· ἡ κατὰ σύγχυσιν, ὡς ἐπὶ τηκτῶν, χρυσοῦ καὶ ἀργύρου, κηροῦ καὶ πίσεως· ἡ κατὰ ἀρμονίαν, ὡς ἐπὶ λίθων· ἡ κατὰ παράθεσιν, ὡς ἐπὶ σανίδων· ἡ κατὰ συναλιφὴν, ὡς ἐπὶ λαμπάδος ἐκ πυρὸς προερχομένης καὶ αὐθις ἐνουμένης· ἡ κατ' οὐσίαν, ὡς ἐπὶ ἀτόμων, Πέτρου καὶ Παύλου, ἢ τινων ἵππων, ἢ βοῶν, ἢ ἐτέρων ζώων· ἡ κατὰ σχέσιν, ὡς ἐπὶ φίλων καὶ γνωμῶν, εἰς ἐν θέλημα συνερχομένων· ἡ κατὰ σύνθεσιν, ὡς ἐπὶ ψυχῆς καὶ σώματος. Ἡ δὲ καθ' ὑπόστασιν, ἐπὶ μόνῃς λέγεται τῆς ἐν Χριστῷ θεότητος καὶ ἀνθρωπότητος. Ἐδογματίσε δὲ ταύτην πρῶτος ὁ ἐν ἀγίοις Κύριλλος· Νεστορίου γὰρ κατὰ σχέσιν γενέσθαι τὴν ἔνωσιν τῶν ἐν Χριστῷ δύο φύσεων διδάσκοντος, αὐτὸς, ἀντικαθιστάμενος τῇ τοιαύτῃ βλασφημίᾳ, τὴν καθ' ὑπόστασιν εἰσήγαγε, δηλοῦσαν ὅτι κατὰ μίαν ὑπόστασιν, ἦγουν εἰς ἐν πρόσωπον, ἡνώθησαν. Ἐν πρόσωπον ἔσχον αἱ δύο φύσεις, καὶ οὐ δύο κατὰ τὸν λῆρον Νεστόριον. Λέγεται δὲ καὶ οὐσιώδης ἡ τοιαύτη ἔνωσις, ἦγουν ἀληθής, καὶ οὐ κατὰ φαντασίαν.

§ 35 **Καὶ** ἄλλως δὲ, καθ' ὑπόστασιν ἔνωσις ἐστίν, ἡ τῶν ἑτεροουσίων εἰς μίαν ὑπόστασιν σύνοδος, σωζομένης ἐκάστω καὶ μετὰ τὴν ἔνωσιν τῆς φυσικῆς ιδιότητος.

§ 36 **Ὶ**τι λόγῳ ὁ Χριστὸς ἡνῶται τῷ Πατρὶ, τούτῳ καὶ ἡμῖν· κατὰ τὴν φύσιν γάρ. Καὶ ᾧ λόγῳ διήρηται τοῦ Πατρὸς, τούτῳ καὶ ἡμῶν· κατὰ τὴν ὑπόστασιν γάρ. Ἐαυτῷ δὲ κατὰ μὲν τὴν ὑπόστασιν ἡνῶται, κατὰ δὲ τὴν φύσιν διήρηται. Καὶ ἔστι τῷ μὲν Πατρὶ καὶ ἡμῖν ὁμοφυῆς, οὐ μὴν ὁμοὑπόστατος· ἑαυτῷ δὲ ὁμοὑπόστατος, οὐ μὴν ὁμοφυῆς· διότι αἱ μὲν φύσεις ἐν αὐτῷ, δύο, μία δὲ ἡ ὑπόστασις. |

§ 37 **Ὶ**τε τὸ σύνθετον μηκέτι δυνάμεθα κυρίως καλεῖν τοῖς ὀνόμασι τῶν μερῶν ἐξ ὧν συνετέθη, τότε μίαν αὐτὸ φύσιν ἀπολύτως λέγειν εἰώθαμεν· οἷον, τὸ ἐκ τῶν τεσσάρων στοιχείων συγκείμενον οἰονδήποτε σῶμα, γῆς, ὕδατος, ἀέρος, πυρὸς, μὴ δυνάμενοι κυρίως καλεῖν ἢ γῆν, ἢ ὕδωρ, ἢ ἀέρα, ἢ πῦρ, ταῦτα μὲν γὰρ ἀπλᾶ, ἐκεῖνο δὲ σύνθετον, μίαν αὐτὸ φύσιν σώματος ὀνομάζομεν. Οὕτω δὲ λοιπὸν καὶ τὸν ἄνθρωπον, ἐπεὶπερ οὐ δυνάμεθα κυρίως καλεῖν ἢ ψυχὴν, ἢ σῶμα, ἐξ ὧν συνετέθη (ἄλλος γὰρ ὅρος ψυχῆς, καὶ ἄλλος σώματος, καὶ ἄλλος ἀνθρώπου τοῦ ἐξ ἀμφοῖν), μίαν φύσιν τοῦτον προσαγορεύομεν, εἰ καὶ σύνηθες τῇ Γραφῇ πολλάκις, τῇ ἐλευθερίᾳ κεχρημένη τοῦ Πνεύματος, ἐκ τοῦ μέρους τὸ ὅλον ὀνομάζειν. Ἐπὶ δὲ τοῦ Χριστοῦ ἄφραστος μὲν ἡ ἔνωσις· οὐ γὰρ ἂν ἐφίκοιτο ταύτης ἀνθρώπινος νοῦς. Οὐδὲ γὰρ ὑπόστασιν ἐτέραν ὁ Λόγος ἡνωσεν ἑαυτῷ, ἀλλὰ φύσιν ἀνθρωπίνην· ὡς μόνος αὐτὸς οἶδε, τῇ ἑαυτοῦ ὑποστάσει ἡνωσε, καὶ ἐν ἑαυτῷ, κυριώτερον εἰπεῖν, ὑπέστησεν. Ἐπεὶ δὲ αὐτὸν ἐκ θεότητος καὶ ἀνθρωπότητος ὄντα, δυνάμεθα κυρίως καλεῖν τοῖς ὀνόμασι τῶν ἐνωθέντων μερῶν. Θεὸν γὰρ αὐτὸν λέγομεν κυρίως, καὶ ἄνθρωπον αὐτὸν ὀνομάζομεν κυρίως· εἰκότως ἄρα καὶ δύο φύσεις αὐτὸν προσαγορεύομεν, καὶ οὔτε μίαν, ὡς τᾶλλα σύνθετα, διὰ τὴν προαποδοθεῖσαν αἰτίαν, οὔτε τρεῖς. Οὐ γὰρ δύο φύσεις ὁ ἄνθρωπος λέγεται, εἰ καὶ ἐκ δύο φύσεων σύγκειται, καθὼς ἀποδεδείχται.

§ 38 **Π**ᾶσα σύνθεσις ἐκ τῶν προσεχῶς συντεθέντων συντεθεῖσθαι λέγεται. Ὡςπερ γὰρ τὸν οἶκον οὐ λέγομεν ἐκ γῆς καὶ ὕδατος, ἀλλ' ἐκ λίθων καὶ ξύλων συντεθεῖσθαι, ὁμοίως δὲ καὶ τὸν ἄνθρωπον οὐκ ἐκ τῶν τεσσάρων στοιχείων, ἀλλ' ἐκ σώματος καὶ ψυχῆς· οὕτω καὶ τὸν Χριστὸν ἐκ θεότητος καὶ ἀνθρωπότητος, οὐ τὰ μέρη τῶν μερῶν σκοποῦντες, ἀλλὰ μόνον τὰ προσεχέστερα μέρη καὶ κεφαλαιωδέστερα.

§ 39 **Εἰ** ὁ ἄνθρωπος ἐν δυσὶ φύσεσι, σώματος λέγω καὶ ψυχῆς, ὁ Χριστὸς ἄρα ἐν τρισὶν ἔσται φύσεσιν. Ἀλλὰ μίαν ἔχει φύσιν ὁ ἄνθρωπος. Ἄλλη μὲν γὰρ φύσις σώματος, καὶ ἄλλη ψυχῆς λογικῆς, ὧν ἡ σύνοδος, μίαν ἀποτελεῖ φύσιν τοῦ ἀνθρώπου. Καὶ μέχρι μὲν ἂν ἡνῶται, λέγεται ἄνθρωπος, διαζευγνυμένων δὲ, οὐκ ἔτι, ἀλλὰ τὸ μὲν σῶμα, τὸ δὲ ψυχὴ λογικὴ. Μίαν τοίνυν ἔχει φύσιν ὁ ἄνθρωπος σύνθετον.

§ 40 **Ἐπὶ** τοῦ Χριστοῦ, ὅταν μὲν τὰς φύσεις ἀναθεωρῶμεν, θεότητα καὶ ἀνθρωπότητα λέγομεν, ὅταν δὲ τὴν ἐκ τούτων συγκειμένην ὑπόστασιν, ποτὲ μὲν ἐκ τοῦ συναμφοτέρου, Χριστὸν ὀνομάζομεν καὶ Θεὸν ὁμοῦ καὶ ἄνθρωπον, καὶ Θεὸν

σεσαρκωμένον, ποτέ δὲ ἐξ ἑνὸς τῶν μερῶν, Θεὸν καὶ υἱὸν Θεοῦ, ἢ ἄνθρωπον καὶ υἱὸν ἀνθρώπου. Καὶ ἐπὶ μὲν τῶν φύσεων, οὔτε τῆς θεότητος κατηγοροῦμεν τὰ τῆς ἀνθρωπότητος ἰδιώματα, οὔτε τῆς ἀνθρωπότητος, τὰ τῆς θεότητος· οὔτε γὰρ θεότητα κτιστὴν ἢ παθητὴν λέγομεν, οὔτε μὴν ἀνθρωπότητα ἄκτιστον ἢ ἀπαθῆ. Ἐπὶ δὲ τῆς ὑποστάσεως, καὶ ἐκ τοῦ συναμφοτέρου, καὶ ἐξ ἑνὸς τῶν μερῶν ταύτην ὀνομάσωμεν, ἀμφοτέρων τῶν φύσεων τὰ ἰδιώματα κατηγοροῦμεν αὐτῆς. Καὶ γὰρ ὁ Χριστὸς, ὅπερ ἐστὶ τοῦ συναμφοτέρου, καὶ κτιστὸς καὶ ἄκτιστος λέγεται, καὶ παθητὸς καὶ ἀπαθὴς. Καὶ ὅταν ἐξ ἑνὸς τῶν μερῶν ὀνομασθεῖν, Θεὸς ἢ ἄνθρωπος, δέχεται καὶ τὰ τῆς συνυφεστηκυίας φύσεως ἰδιώματα· Θεὸς παθητὸς ὀνομαζόμενος, καὶ Κύριος τῆς δόξης ἐσταυρωμένος, καὶ αὐθις ἄνθρωπος ἀναρχος, καὶ υἱὸς ἀνθρώπου ἐκ τοῦ οὐρανοῦ καταβάς, καὶ παιδίον προαιώνιον. Καὶ οὗτός ἐστιν ὁ τρόπος τῆς ἀντιδόσεως ἑκατέρας φύσεως, ἀντιτιδίδουσης τῇ ἑτέρῃ τὰ ἴδια, διὰ τὴν τῆς ὑποστάσεως ταυτότητα, καὶ τὴν εἰς ἄλληλα αὐτῶν περιχώρησιν.

§ 41 **Δ**ιαφορὰν μὲν ὑποστάσεων οὐ λέγομεν ἐπὶ τοῦ Χριστοῦ, ἵνα μὴ προσθήκην τετάρτου προσώπου τῇ ἁγίᾳ Τριάδι ἐπινοήσωμεν· διαφορὰν δὲ φύσεων λέγομεν, ἵνα μὴ τῷ Λόγῳ κατὰ τὴν φύσιν ὁμοούσιον τὴν σάρκα πρεσβεύσωμεν. |

§ 42 **Εἴ**περ ἴδιον τοῦ Λόγου τὸ πρόσλημμα, πάντως ἄρα καὶ τὰ τοῦ ἰδίου προσλήμματος οὗτος ἰδιοποιήσεται, εἰ καὶ μὴ ὑπόκειται τούτοις καὶ μεταδώσει τούτῳ τῶν ἑαυτοῦ, εἰ καὶ μὴ οὕτως, ὥς αὐτὸς ταῦτα κέκτηται. Τοῦτο δὲ, τρόπον ἀντιδόσεως καλοῦμεν, περιχωρουσῶν εἰς ἀλλήλας τῶν φύσεων, καὶ τὰ ἀλλήλων ἰδιοποιουμένων. Εἰ δὲ καὶ περιχωρεῖν εἰς ἀλλήλας, καὶ ἐν ἀλλήλαις ταύτας φάμεν, ἀλλ' οὐκ ἐκ τῆς θείας φύσεως ἢ περιχώρησις κυρίως· αὕτη μὲν γὰρ διὰ πάντων τῶν κτισμάτων ὥς βούλεται διήκει, διὰ δὲ ταύτης, οὐδέν.

§ 43 **Τ**ρία σημαίνει ἡ ἀντίδοσις· ἐν μὲν, τὴν τῶν ὀνομάτων, ὥς ὅταν τὸν ἄνθρωπον λέγωμεν Θεόν, καὶ τὸν Θεόν, ἄνθρωπον· ἕτερον δὲ, τὴν τῶν πραγμάτων, ἥτις ἐστὶ διττὴ, ἡ μὲν ἴση καὶ ἀνόμιος, ὥς ἐπὶ τοῦ ἀνθρωπισθέντος Θεοῦ, καὶ τοῦ θεωθέντος ἀνθρώπου, εἰ γὰρ καὶ τοσοῦτον ἐθεώθη ὁ προσληφθεὶς ἄνθρωπος, ὅσον ἐνηνθρώπησεν ὁ προσλαβὼν Θεός, κατὰ σῶμα γὰρ, καὶ ψυχὴν, καὶ νοῦν, καὶ ἡ ἐνανθρώπησις, καὶ ἡ θέωσις, ἀλλ' οὐχ ὁμοίως· ὁ μὲν γὰρ, φύσει γέγονεν ἄνθρωπος, ὁ δὲ, θεώσει Θεός. Ἡ δὲ, ὁμοία καὶ ἄνισος, ὥς ἐπὶ τῆς ἐμπνευσθείσης τῷ ἀνθρώπῳ παρὰ Θεοῦ ψυχῆς, καὶ τῆς δανεισθείσης τῷ Θεῷ καὶ Λόγῳ παρ' ἀνθρώπου | σαρκός· εἰκὼν μὲν γὰρ Θεοῦ καὶ ὁμοία κατὰ τὸ δυνατόν, ἡ ψυχὴ λέγοιτ' ἂν, ἴση δὲ, οὐδαμῶς· καὶ τότε μὲν τοῦ κρείττονος μετέδωκεν, ὕστερον δὲ μετέλαβε τοῦ χείρονος. Σημειωτέον δὲ, ὅτι ποτὲ μὲν τὸν Θεὸν ἄνθρωπον λέγομεν, ποτὲ δὲ τὸν ἄνθρωπον Θεόν· τὴν θεότητα δὲ ἄνθρωπον, ἢ τὴν ἀνθρωπότητα Θεόν, οὐδαμῶς.

§ 44 **Ἄ**δύνατον εἶναι μίαν φύσιν σύνθετον ἐξ ἀκτίστου καὶ κτιστῆς φύσεως. Αἵρετικοὶ γὰρ, πρὸς ἀναίρεσιν τῶν ἐν Χριστῷ δύο φύσεων, τὴν τῆς συνθέτου

φύσεως φωνὴν ἀπεκύησαν. Εἰ γὰρ μία φύσις σύνθετος κατ' αὐτοὺς γέγονε μετὰ τὴν ἔνωσιν ὁ Χριστὸς, οὔτε τῷ Πατρὶ καὶ Θεῷ ἔσται ὁμοούσιος, ἀσύνθετος γὰρ ἢ ἐκείνου φύσις, οὔτε τοῖς ἀνθρώποις, οὐ γὰρ ἢ ἡμετέρα φύσις ἐξ ἀκτίστου καὶ κτιστῆς, ἀμφοτέρα γὰρ ἡμῶν καὶ ψυχὴ καὶ σῶμα, κτιστά.

§ 45 **Ο**ὐ μιᾶς φύσεως συνθέτου τὸν Χριστὸν δογματίζομεν, οὐδὲ ἐξ ἐτέρων, ἕτερον, ὥσπερ ἐκ ψυχῆς καὶ σώματος, ἀνθρωπον, ἀλλ' ἐξ ἐτέρων, τὰ αὐτά. Τὸ παραδοξότατον, ἐκ θεότητος γὰρ καὶ ἀνθρωπότητος, Θεὸν τέλειον καὶ ἀνθρωπον τέλειον, ἐκ δύο τε φύσεων, καὶ ἐν δυσὶ φύσεσιν, ὁμολογούμενον. Τὸ δὲ Χριστὸς ὄνομα, τῆς ὑποστάσεως ὄν, δηλοῖ τὸ χρίσαν καὶ τὸ χρισθέν, τὸ θεῶσαν καὶ τὸ θεωθέν. Διὸ σύνθετον φύσιν ἐπὶ Χριστοῦ παραιτούμενοι λέγειν, σύνθετον ὑπόστασιν λέγομεν.

§ 46 **Εἷς** ἐστὶν ὁ Χριστὸς, Θεὸς τέλειος, καὶ ἀνθρωπος τέλειος· ὃν προσκυνούμεν σὺν Πατρὶ καὶ Πνεύματι μᾶζ προσκυνήσει, μετὰ τῆς ἀχράντου σαρκὸς αὐτοῦ. Προσκυνεῖται γὰρ καὶ ἡ σὰρξ, ἐν τῇ μιᾷ τοῦ Χριστοῦ ὑπόστασει, διὰ τὸ ἐν αὐτῇ ὑποστῆναι, καὶ ἀδιαίρετως ἐνωθῆναι, καὶ ἀσυγχύτως κραθῆναι. Καὶ οὐ τῇ κτίσει λατρεύομεν, τὴν τοιαύτην σάρκα προσκυνούντες, οὐ γὰρ ὡς ψιλὴν σάρκα προσκυνούμεν, ἀλλ' ὡς Θεοῦ σάρκα, ὡς ἡνωμένην τῷ Θεῷ, καὶ ὁμοὑπόστατον αὐτῷ χρηματίσασαν. Δέδοικα τοῦ ἀνθρακος ἄψασθαι, διὰ τὸ συνημμένον τῷ ξύλῳ πῦρ, προσκυνῶ τὸ συναμφότερον τοῦ Χριστοῦ, διὰ τὴν ἡνωμένην τῇ σαρκὶ θεότητα. Καὶ οὐ τέταρτον παρεντίθημι πρόσωπον. Ἐν γὰρ πρόσωπον τοῦ Λόγου καὶ τῆς σαρκὸς αὐτοῦ. Καὶ μία τούτων ὑπόστασις, καὶ τριάς ἔμεινεν ἡ Τριάς, καὶ μετὰ τὴν τοῦ Λόγου σάρκωσιν.

§ 47 **Ο**ὐ κατὰ μεταβολὴν φύσεως, ἢ τροπὴν, ἢ ἀλλοίωσιν, ἢ σύγχυσιν ἢ τοῦ Κυρίου ἔμφυχος σὰρξ τεθεῶσθαι λέγεται, καὶ Θεὸς ὀνομάζεται, ἀλλὰ διὰ τὴν καθ' ὑπόστασιν ἔνωσιν καὶ ἀκροτάτην συνάφειαν. Καὶ ἀνθρωπος μὲν γὰρ γεγενῆσθαι λέγεται ὁ Θεός, διὰ τὸ ἐνωθῆναι ἀνθρωπότητι· | καὶ Θεός καὶ ὁμόθεος ἢ ἀνθρωπότης αὐτοῦ, διὰ τὴν πρὸς αὐτὴν ὁμοίως ἀκραίφνεστάτην καὶ καθ' ὑπόστασιν ἔνωσιν. Μεμενήκασιν δὲ καὶ μετὰ τὴν τοιαύτην ἔνωσιν αἱ φύσεις ἀσύγχυτοι, καὶ μετὰ τῶν οἰκείων ιδιοτήτων· τὸ γάρ τοι χρυσίον ἐπαλλημιμένον τῷ ξύλῳ, μεμένηκεν ὅπερ ἦν, καὶ καταπλουτεῖ μὲν τὸ ξύλον τοῦ χρυσοῦ τὴν δόξαν, οὐκ ἀπέστη δὲ τοῦ εἶναι ξύλον, οὐδὲ τῆς οἰκείας φύσεως.

§ 48 **Εἰ** τρεῖς ἦσαν ἀνδριάντες χαλκοῖ, τούτων δὲ εἷς ἐπεχρίσθη χρυσῷ ἢ κηρῷ δι' ὅλου, πότερον ἐβλάβη περὶ τὴν ἰδίαν οὐσίαν οὗτος, ἢ σῶζει τὰς δύο φύσεις ἀκεραίους καὶ ἀσυγχύτους, καὶ τὴν ἑαυτοῦ, καὶ τὴν ἐπιχρισθεῖσαν αὐτῷ, καὶ οὐδὲ τέσσαρες πάντως ἀνδριάντες παρὰ τοῦτο γεγόνασιν; Οὐκοῦν τῷ αὐτοῦ παραδείγματι, ὡς ἐκ τῶν μικρῶν τὰ μεγάλα στοχάσασθαι, καὶ ἀμυδραῖς τισιν εἰκόσι τὴν ἀλήθειαν ἐνοπτρίσασθαι, νόει καὶ ἐπὶ τοῦ Χριστοῦ, δύο μὲν τὰς φύσεις,

μίαν δὲ τὴν ὑπόστασιν, καὶ οὐδὲ προσθήκη τῇ Τριάδι ἐπιγενήσεται διὰ τὴν προσληφθεῖσαν φύσιν τῆς ἀνθρωπότητος. Καὶ ἄλλως γὰρ, φύσις, οὐχ ὑπόστασις προσελήφθη. Καὶ τριάς οὕσα ὑποστάσεων, οὐχὶ φύσεων, ἡ μία θεότης πάλιν ἔμεινε καὶ μετὰ τὴν ἔνωσιν τριάς ὑποστάσεων.

§ 49 **Ἴ**σον εἰς ἀτοπίας λόγον, τὸ εἰπεῖν ὅτι μετεβλήθη ἡ σὰρξ εἰς θεότητος φύσιν, καὶ ὅτι μετεβλήθη ὁ Λόγος εἰς ἀνθρωπότητος φύσιν· ὁ μὲν γὰρ Λόγος, ἄτρεπτος, τὸ δ' ἕτερον, ἀδύνατον. Λοιπὸν οὖν θεῖον μὲν εἶναι φαμέν τὸ ἔμψυχον σῶμα τοῦ Χριστοῦ, ὡς σῶμα Θεοῦ, οὐ μὴν εἰς θεότητος φύσιν μεταβληθῆναι, εἰ γὰρ καὶ ἀπεθεώθη μετὰ τὴν ἔνωσιν, ἀλλὰ μένει σῶμα, ἐπεὶ περ οὐ σῶμα Θεός. Γέγονε δὲ τῇ θεώσει Θεὸς καὶ τῇ καθ' ὑπόστασιν ἐνώσει καὶ μετείληφε θείας ἀξίας, ὡς καὶ τῆς τοῦ πυρὸς ποιότητος, ὁ ὁμιλῶν αὐτῷ σίδηρος. Οἱ δὲ λέγοντες αὐτὸ φύσει θεωθῆναι, προσθήκην ἐπεισκρίνουσι τῇ ἁγίᾳ Τριάδι πάντως.

§ 50 **Ἐ**πεὶ δύο φύσεις τοῦ Χριστοῦ, δύο αὐτοῦ καὶ τὰ φυσικὰ θελήματα καὶ τὰς φυσικὰς ἐνεργείας λέγομεν. Ἐκατέρα γὰρ αὐτοῦ φύσις, θελητική τε καὶ ἐνεργητική· πᾶν μὲν γὰρ λογικόν, αὐτεξούσιον, πᾶν δὲ αὐτεξούσιον, θελητικόν τε καὶ ἐνεργητικόν. Ἐπεὶ δὲ μία τῶν δύο αὐτοῦ φύσεων ἡ ὑπόστασις, ἓνα καὶ τὸν αὐτὸν φαμεν, θέλοντά τε καὶ ἐνεργοῦντα φυσικῶς καθ' ἑκατέραν τῶν φύσεων. Ὡς περ δὲ ἐπὶ τῆς ἁγίας Τριάδος, τὴν ταυτότητα τοῦ τε θελήματος καὶ τῆς ἐνεργείας ἐκ τῆς ταυτότητος τῆς φύσεως ἐπιγινώσκουμεν, οὕτω καὶ ἐπὶ τῆς θείας ἐνανθρωπήσεως, τὴν διαφορὰν τοῦ τε θελήματος καὶ τῆς ἐνεργείας ἐκ τῆς διαφορᾶς | τῶν φύσεων γινώριζομεν. Ὡν γὰρ ἡ αὐτὴ φύσις, τούτων καὶ ἡ αὐτὴ θέλησις καὶ ἡ ἐνέργεια· ὧν δὲ διάφορος ἡ φύσις, τούτων διάφορος καὶ ἡ θέλησις καὶ ἡ ἐνέργεια. Φυσικὰ δὲ, καὶ οὐχ ὑποστατικά, οὐδὲ προσωπικά, οὐδὲ γνωμικά φαμεν ταυτὶ τὰ θελήματα καὶ τὰς ἐνεργείας, λέγω δὲ τὴν θελητικὴν τε καὶ ἐνεργητικὴν δύναμιν, ἐπὶ μὲν τῆς ἁγίας Τριάδος, ἵνα μὴ ἑτεροθελεῖς καὶ ἑτεροενεργεῖς τὰς τρεῖς ὑποστάσεις εἰπεῖν ἀναγκασθῶμεν, ἐπὶ δὲ τῆς θείας ἐνανθρωπήσεως, ἵνα μὴ ἑτεροὑπόστατον τὸ πρόσλημμα λέγειν δόξωμεν, καὶ δύο συνομολογήσωμεν ὑποστάσεις ἐν τῷ ἐνὶ Χριστῷ. Τὸ γὰρ ὑποστατικόν, ἢ προσωπικόν, ἢ γνωμικόν θέλημα, ἰδιοὑποστάτου ἐστὶν ἀτόμου. Ὁ δὲ Λόγος καὶ Θεός, φύσιν μὲν ἀνθρώπου τελείαν προσελάβετο, ὑπόστασις δὲ αὐτὸς ἐγένετο τῷ προσλήμματι. Καθάπερ δὲ τὸ πρόσλημμα καὶ τεθέωται καὶ μεταβολὴν οὐ πέπονθε τῆς ἰδίας φύσεως, οὕτω καὶ τὸ θέλημα καὶ ἡ ἐνέργεια τούτου, καὶ τεθέωνται καὶ τῶν ἰδίων οὐκ ἐξέστησαν ὅρων.

§ 51 **Εἰ** φύσει λογικὸς ὁ ἄνθρωπος, τὸ δὲ φύσει λογικόν, φύσει αὐτεξούσιον· τὸ δὲ αὐτεξούσιον κατὰ τοὺς Πατέρας τὸ θέλημά ἐστιν· ἄρα φύσει θελητικὸς ὁ ἄνθρωπος.

§ 52 **Φ**ύσεως μὲν, τὸ πεφυκέναι θέλειν· καὶ πεφυκέναι λαλεῖν· ὑποστάσεως δὲ, τὸ πῶς θέλειν, καὶ πῶς λαλεῖν.

§ 53 Γνώμην καὶ προαίρεσιν ἐπὶ τῆς θεότητος, ἀνοίκειον λέγειν. Γνώμην μὲν γάρ, ἡ μετὰ τὴν περὶ τοῦ ἀγνοουμένου ζήτησιν καὶ κρίσιν πρὸς τὸ κριθὲν διάθεσις, μεθ' ἣν ἡ προαίρεσις, ἐκλεγομένη καὶ αἰρουμένη πρὸ ἐτέρου τὸ ἕτερον. Ὁ δὲ Θεὸς, ἀνενδεὴς καὶ σκέψεως καὶ ζητήσεως καὶ ἐκλογῆς, φυσικῶς πάντα εἰδώς.

§ 54 Ὡς περ ἐπὶ τῆς πεπυρακτωμένης μαχαίρας, καὶ αἱ φύσεις σφύζονται, τοῦ πυρὸς καὶ τῆς μαχαίρας, καὶ αἱ ἐνέργειαι, τοῦ μὲν τὸ καίειν, τῆς δὲ τὸ τέμνειν, καὶ φυλάττεται τὸ τούτων διάφορον, ἔν τε τῇ κεκαυμένη τομῇ, καὶ ἐν τῇ τετμημένη καύσει· οὕτω καὶ ἐπὶ τοῦ τεθεωμένου προσλήμματος. Ἀποτέλεσμα δὲ τῆς μὲν ἀνθρωπίνης ἐνεργείας, τὸ κρατῆσαι τὴν χεῖρα τῆς τεθνηκυίας παιδὸς τοῦ ἀρχισυναγώγου, τῆς δὲ θείας, τὸ ζῶσαι αὐτήν· καὶ φυλάττεται τὸ τούτων διάφορον, ἔν τε τῇ κρατησάσῃ ζωώσει, καὶ ἐν τῇ ζωώσῃ κρατήσει. Ἄλλο γὰρ τοῦτο, καὶ ἄλλο ἐκεῖνο, εἰ καὶ ἀλλήλων εἰσὶν ἀχώριστα, κατὰ τὴν θεανδρικήν ἐνέργειαν. Πανταχοῦ γὰρ ἡ θεία δύναμις τοῦ Χριστοῦ δι' ἀφῆς ἢ φωνῆς ἀνθρωπίνης ἐνήργει· καὶ ἡ ἀνθρωπίνη δὲ ἀφή καὶ φωνὴ τοῦ αὐτοῦ, διὰ δυνάμεως θείας. Διὸ καὶ ὁ μακάριος Διονύσιος, θεανδρικήν ἐνέργειαν | τοῦ Χριστοῦ φήσας, οὐκ ἀνεῖλε τὰς δύο τούτου φυσικὰς ἐνεργείας, ἀλλ' ἔδειξε τὸν τρόπον τῆς καθ' ἑκατέραν φύσιν ἐνεργείας, ὅτι οὔτε τὰ ἀνθρώπινα ἀνθρωποπρεπῶς μόνον ἐνήργησεν, οὔτε τὰ θεῖα θεοπρεπῶς μόνον, ἀλλ' ἐκάστην ἐνέργειαν κοινωνούσης καὶ τῆς ἐτέρας. Οὐδὲ γὰρ ψιλὸς ἄνθρωπος ἦν, ὥσπερ οὐδὲ ψιλὸς Θεός. Τοῦ Θεοῦ γὰρ ἀνδρωθέντος, ἦγουν ἀνθρωπισθέντος, εἴτουν ἐνανθρωπήσαντος, ἦτε θεία ἐνέργεια μετεῖχε τῆς ἀνθρωπίνης, ἦτε ἀνθρωπίνη μετεῖχε τῆς θείας, ἐκάτερα σὺν τῇ ἐτέρᾳ θεωρουμένη. Καὶ ὥσπερ ἐπὶ τῆς πεπυρακτωμένης μαχαίρας, ὁ κεκαυμένην τομὴν εἰπὼν, οὐκ ἀνεῖλε τὰς δύο ἐνεργείας, τοῦ τε πυρὸς καὶ τοῦ σιδήρου, ἀλλὰ καὶ μᾶλλον ἀμφοτέρας ἐδήλωσεν, οὕτω καὶ ὁ θεανδρικήν ἐνέργειαν φήσας, ἀμφοτέρας ἐνέφηνε, τῇ θείᾳ μὲν τῆς ἀνθρωπίνης, τῇ ἀνθρωπίνῃ δὲ, τῆς θείας ἐπιθεωρουμένης, ἢ συνθεωρουμένης. Ἄλλωστε δὲ καὶ κατὰ περίφρασιν ἀμφοτέρων δηλωθειῶν, τῆς τε θείας καὶ τῆς ἀνδρικής, ἡ μὲν εἰς μίαν λέξιν συνάφεια τῶν ὀνομάτων, τὴν εἰς μίαν ὑπόστασιν ἔνωσιν τῶν φύσεων ὑπεδήλωσε· τὰ δὲ δύο ὀνόματα τῆς μιᾶς λέξεως, τὰς δύο φύσεις καὶ ἐνεργείας τῆς μιᾶς ὑποστάσεως. Καὶ ὁ μέγας δὲ Κύριλλος, εἰπὼν περὶ τῆς θυγατρὸς τοῦ ἀρχισυναγώγου, ὅτι ὁ Χριστὸς, ὡς μὲν Θεὸς διὰ προστάγματος, ὡς δὲ ἄνθρωπος δι' ἀφῆς, ἡγειρεν αὐτήν, καὶ ἐπαγαγὼν, ὅτι μίαν καὶ συγγενῇ δι' ἀμφοῖν ἐπεδείξατο τὴν ἐνέργειαν, τῆς εἰρημένης ἔχεται διανοία· μία μὲν γὰρ, διὰ τὴν μίαν ὑπόστασιν τοῦ θαυματουργήσαντος, συγγενὴς δὲ, διὰ τὴν ἔνωσιν τῶν δύο φύσεων. Δι' ἀμφοῖν γὰρ τοῦ παντουργοῦ λέγω προστάγματος καὶ τῆς ἀνθρωπίνης φωνῆς, μία μὲν ἐνέργεια γέγονεν, ἡ ἀνάστασις τοῦ κορίου, κοινὴ δὲ ἐξ ἐκατέρων τῶν φύσεων, συναραμένης τῇ θείᾳ ἐνεργείᾳ καὶ τῆς ἀνθρωπίνης διὰ τὴν ἄκραν ἔνωσιν, τῆς μὲν γὰρ ἡ δύναμις, τῆς δὲ ἡ ἀφή· εἴποι δ' ἂν τις, καὶ ἡ φωνή. Ὅτι δὲ τὸ συγγενὲς οὐ μόνον λέγεται κατὰ φύσιν, ἀλλὰ καὶ καθ' ἔνωσιν, ἐδίδαξεν ὁ Θεολόγος Γρηγόριος, εἰπὼν περὶ τῆς ψυχῆς, ὅτι μικρόν δὲ ὕστερον, τὸ συγγενὲς σαρκίον ἀπολαβοῦσα, καὶ τὰ ἐξῆς.

Mk 5.41

PG3.1072C

PG73.578C

PG35.782C

- § 55 **Ε**ἱρηκὲ που κατὰ περίφρασιν ὁ μακάριος Κύριλλος, τοῦ Θεοῦ Λόγου μίαν φύσιν σεσαρκωμένην ψυχῇ λογικῇ, διὰ τοῦ προσθεῖναι τὸ σεσαρκωμένην, καὶ τὰ ἐξῆς, τὴν δῆλωσιν τῆς ἀνθρωπίνης φύσεως εἰσκομίσας, ἥτις ἐκ σαρκὸς καὶ ψυχῆς λογικῆς συντέθεται. |
- § 56 **Αἱ** δύο φύσεις, εἷς εἰσι Χριστός· καὶ ὁ εἷς Χριστὸς, δύο ἐστὶ φύσεις· ταῦτόν οὖν εἰπεῖν, ἐνεργεῖ Χριστὸς ἐν ταῖς δυσὶ φύσεσι καθ' ἑκατέραν τῶν φύσεων, καὶ ἐνεργεῖ ἑκατέρα φύσις ἐν τῷ Χριστῷ.
- § 57 **Τ**ὸν Χριστὸν, καὶ ἐκ δύο φύσεων λέγομεν, ὡς ἐκ θεότητος καὶ ἀνθρωπότητος, καθάπερ ἐκ μερῶν, ὅλον, καὶ ἐν δυσὶ φύσεσιν, ὡς ἐν θεότητι καὶ ἀνθρωπότητι, καὶ δύο φύσεις, ὡς Θεὸν καὶ ἄνθρωπον. Καὶ τοῦτο ἐστὶ τὸ, τὰ ἐξ ὧν, καὶ ἐν οἷς, καὶ ἅπερ ἐστίν.
- § 58 **Μ**ετὰ τὴν ἔνωσιν τῶν ἐν Χριστῷ δύο φύσεων, οὐ χρὴ διαίρεσιν λέγειν, ἀλλὰ διαφοράν. Διαφορὰ μὲν γάρ ἐστι λόγος, καθ' ὃν ἀλλήλων διαφέρει τὰ ὑποκείμενα· διαίρεσις δὲ, τομὴ, δι' ὅλου ἀπ' ἀλλήλων ταῦτα χωρίζουσα.
- § 59 **Τ**ῆς τοῦ Χριστοῦ ψυχῆς διαιρεθείσης τοῦ ἰδίου σώματος, ἡ θεότης ἐν ἀμφοτέροις ἦν ἀδιαίρετος, τὸ μὲν σῶμα τηροῦσα παντελῶς ἀδιάφθορον, τὴν δὲ ψυχὴν δεικνύουσα φοβεράν τῷ ἄδῃ, καὶ τὴν τοῦ θανάτου δύναμιν καταλύουσα. Οὐ γὰρ τῷ συνθέτῳ συνδιασχίζεται τὸ ἀσύνθετον, ἀλλὰ τούναντίον ἐνοὶ πάλιν τὸ σύνθετον, καὶ τὰ διαστάντα συνάπτει, καὶ εἰς παλινζωΐαν ἀνίστησιν.
- § 60 **Ο**ὐκ ἔστιν εὐρεῖν εἰκόνα παραστατικὴν τοῦ προκειμένου· πειρασόμεθα δὲ τινα παραγαγεῖν, μετρίαν μὲν ὡς πρὸς τὸ μέγεθος τοῦ μυστηρίου, τῶν δὲ λοιπῶν ἀληθεστέραν εἰς ἐμφέρειαν. "Ὡςπερ γὰρ εἰ πεπυράκτω μὲν ὅλος ὁ ἀήρ, μᾶλλον δὲ, εἰ πῦρ ἦν, κόκκος δὲ τις σιδηροῦς ἐνετέθη τούτῳ, ἀνάγκη καὶ τοῦτον πρὸς τὸ ἐπικρατοῦν πεποιῶσθαι, τοσοῦτον ὡς μὴ δοκεῖν ἕτερον εἶναι διὰ τὸ πῦρ, εἰ καὶ ὁ τῆς οὐσίας αὐτῷ λόγος ὑφίστατο· οὕτως ἡ ἀνθρωπίνη φύσις ἐνωθεῖσα τῇ τοῦ Θεοῦ, κατεκρατήθη τοσοῦτον, ὡς μὴ δοκεῖν ἔτι φύσιν ἀνθρώπου μένειν. Διὰ τοῦτο καὶ οἱ Πατέρες τεθεῶσθαι ταύτην εἰρήκασιν, πρὸς τὸ ἐπικρατοῦν ἀποβλέψαντες. "Ὅθεν καὶ μία τούτων ἡ προσκύνησις, διὰ τὴν μίαν τούτων ὑπόστασιν καὶ ἀδιαίρετον ἔνωσιν.
- § 61 **Ἐ**πὶ τοῦ Χριστοῦ, τὰς δύο φύσεις, ἐπινοία μὲν, τοῦ διωρισμένου ποσοῦ λέγομεν, ὡς ἐπινοία μόνῃ διαιρουμένας, πράγματι δὲ, τοῦ συνεχοῦς, ὡς ἀδιαίρετους πράγματι.
- § 62 **Θ**εὸν μὲν ἐνανθρωπήσαντα, καὶ Θεὸν σαρκὶ παθόντα, φαμέν, θεότητα δὲ ἐνανθρωπήσαν, ἢ σαρκὶ παθοῦσαν, οὐ λέγομεν, εἰ μέλλοιμεν κυριολεκτεῖν· ὅτι

καὶ ἡ Παρθένος, Θεὸν μὲν ἐγέννησε, θεότητα δὲ οὐκ ἐγέννησεν, ἀλλὰ θεότητος ὑπόστασιν μίαν, σεσαρκωμένην, | ἥτις ἐστὶν ὁ Υἱὸς, ἵνα ὁ ἄνω Υἱὸς εἴῃ καὶ κάτω υἱὸς, καὶ ἡ ιδιότης μείνῃ ἀκίνητος. Τὸ γὰρ γεννηᾶσθαι, οὐ φύσεως, ἀλλ' ὑποστάσεως· εἰ γὰρ φύσεως ἦν, οὐκ ἂν ἐν τῇ αὐτῇ φύσει τὸ γεννητὸν ἐθεωρεῖτο καὶ τὸ ἀγέννητον. Ἐπεὶ δὲ τὸν Χριστὸν ἐγέννησεν, ὅστις ἐστὶ Θεὸς καὶ ἄνθρωπος, ἐκ τοῦ κρείττονος καὶ κυριωτέρου μέρους, Θεοτόκος ἐπωνομάσθη. Ἄλλως τε καὶ ἡ τοῦ προσλήμματος ὑπόστασις, θεία ἦν, καὶ τὸ πρόσλημμα δὲ, ἐξ αὐτῆς ἐνώσεως ἐθεώθη.

§ 63 **Τ**ὸν καθόλου ἄνθρωπον, ἢ τὸν μερικὸν ὁ Λόγος καὶ Θεὸς ἀνέλαβεν. Εἰ μὲν οὖν τὸν καθόλου, οὐκ ἂν ἦν ὁρατὸς, ἢ γὰρ καθόλου φύσις ἀόρατος, ἀλλὰ καὶ ὑποστάσεις ἂν εἶχε πολλὰς, κατὰ πλειόνων γὰρ τὸ καθόλου, καὶ οὐδ' ἂν ἡμῖν ἦν ὁμοούσιος, ἄτομα γὰρ ἡμεῖς, καὶ πολλὰ τοιαῦτα συνέβαινε ἄτοπα. Εἰ δὲ τὸν μερικὸν, δύο εὐρεθῆσεται ἔχων ὑποστάσεις. Λοιπὸν οὖν, οὐδέτερον ἀνέλαβεν, ἀλλὰ φύσιν μερικοῦ ἀνθρώπου, τουτέστιν ἀτόμου, γενόμενος αὐτὸς ὑπόστασις ταύτης· ἢ δὲ τοῦ μερικοῦ ἀνθρώπου φύσις, κοινὴ μὲν ἐστίν, ἐν ἀτόμῳ δέ. Μερικὸν δὲ ἄνθρωπον λέγομεν, ὡς ἄτομον εἶδους, οὐχ ὡς ψυχὴν μόνον, ἢ σῶμα μόνον, ἐξ ὧν ὁ ἄνθρωπος.

§ 64 **Τ**ῶν φυσικῶν καὶ ἀδιαβλήτων πραγμάτων τῆς ἀνθρωπίνης φύσεως, τὰ μὲν ὑπὲρ ἄνθρωπον ἔσχεν ὁ Χριστὸς, τὰ δὲ κατὰ ἄνθρωπον, τὰ δὲ ἀνθρώπου ταπεινότερον. Καὶ ὑπὲρ ἄνθρωπον μὲν, τὸ ἄνευ σποράς συλληφθῆναι, τὸ ἐκ Παρθένου γεννηθῆναι, καὶ τὰ τοιαῦτα. Κατὰ ἄνθρωπον δὲ, τὸ τὴν τῆς Θεοτόκου κοιλίαν ὡς βρέφος ἐξογκῶσαι, τὸ ἐννεαμηνιαῖον ἀποτεχθῆναι, τὸ γαλακτοτροφηθῆναι, τὸ κλαυθυμυρισθῆναι, καὶ τὰ τούτοις ἐπόμενα. Ἀνθρώπου δὲ ταπεινότερον, τὸ φανῆναι τὸ εἶδος αὐτοῦ ἐν τῷ σταυρῷ, ἄτιμον, καὶ ἐκλείπον ὑπὲρ τοὺς υἱοὺς τῶν ἀνθρώπων, ὡς Ἡσαΐας φησὶ, καὶ τὸ πρὸ τῶν συσταυρωθέντων αὐτῷ ληστῶν τεθνηκέναι ἀπὸ τῆς ὀδύνης τῶν ἡλῶν, εἰ δὲ βούλει, καὶ τὸ μετὰ τὴν ἀνάστασιν ἐν εὐτελεῖ μορφῇ κηπουροῦ ὀφθῆναι, καὶ τὸ τοὺς μώλωπας καὶ τύπους τῶν τραυμάτων τοῖς ἀποστόλοις ἐνδείκνυσθαι, καὶ τὸ μετὰ τὴν ἀνάστασιν ἐσθίειν· πάντες γὰρ ἄνθρωποι, μετὰ τὴν ἐκ νεκρῶν ἀνάστασιν, ἐκλάμπουσιν ὡς ὁ ἥλιος, καὶ οὐδεὶς ἔξει σωματικὰ τηνικαῦτα τραύματα, ἢ τύπους τραυμάτων, οὐδὲ προσδεῖσεται βρώσεως.

Is 53.3

§ 65 **Ἄ**νευ σπέρματος ἀνδρὸς ὁ δεύτερος Ἀδὰμ, διότι καὶ ὁ πρῶτος Ἀδὰμ, ἄνευ σπέρματος ἀνδρὸς ἐπλάσθη· οὐκ ἐκ χοῦς δὲ ὁ δεύτερος, ὡς ὁ πρῶτος, ἀλλ' ἐκ τῶν παρθενικῶν αἱμάτων, ἵνα μὴ ἀλλότριος δόξη τῆς ἐκείνου φύσεως. Σπέρμα μὲν γὰρ τοῦ πρώτου | Ἀδὰμ, ἢ Παρθένος· ἐκ ταύτης δὲ ὁ δεύτερος Ἀδὰμ ἐγεννήθη. Ἀναμάρτητος δὲ γέγονε, διότι οὐ φύσει, ἀλλὰ προαιρέσει ἡ ἁμαρτία.

§ 66 **Ὁ** Χριστὸς, ὅλος μὲν ἐστὶ Θεός, τέλειος γὰρ Θεός, οὐχ ὅλον δὲ Θεός, οὐ μόνον

γὰρ Θεός, ἀλλὰ καὶ ἄνθρωπος· καὶ αὖθις ὁ αὐτός, ὅλος μὲν ἄνθρωπος, τέλειος γὰρ ἄνθρωπος, οὐχ ὅλον δὲ ἄνθρωπος, οὐ μόνον γὰρ ἄνθρωπος, ἀλλὰ καὶ Θεός. Τὸ μὲν γὰρ ὅλον, φύσεώς ἐστι παραστατικόν, τὸ δὲ ὅλος, ὑποστάσεως, ὥσπερ τὸ μὲν ἄλλο, φύσεως ἀντωνυμία, τὸ δὲ ἄλλος, ὑποστάσεως.

§ 67 **Τ**ότε γέγονε Χριστός, ὁ Κύριος, ὅτε σὰρξ ἀτρέπτως ἐγένετο, κρίσας τὴν ἀνθρωπότητα αὐτοῦ, τῇ θεότητι. Τὸ γὰρ, Διὰ τοῦτο ἔχρισέ σε ὁ Θεός, ὁ Θεός σου, παρωχημένον μὲν εἰσάγει χρόνον, τέθιται δὲ ἀντὶ μέλλοντος, κατὰ τοὺς νόμους τῆς προφητείας. Heb 1.9
Ps 44.8

§ 68 **Δ**ύο εἰσὶν οἰκειώσεις, μία μὲν φυσικὴ καὶ οὐσιώδης, καθ' ἣν ὁ Κύριος τὴν φύσιν ἡμῶν καὶ τὰ φυσικὰ πάντα διὰ φιланθρωπίαν ἀνέλαβε, φύσει γενόμενος ἄνθρωπος καὶ τῶν φυσικῶν πάντων ἐν πείρᾳ καταστάς. Ἑτέρα δὲ προσωπικὴ τε καὶ σχετικὴ, καθ' ἣν τις τὸ τοῦ ἐτέρου πρόσωπον ὑποδέχεται, διὰ σχέσιν τινὰ φιλίας ἢ οἴκτου, καὶ ἀντ' αὐτοῦ, τοὺς ὑπὲρ αὐτοῦ ποιεῖται λόγους. Κατὰ ταύτην οὖν τὴν οἰκειώσιν ὁ Κύριος, Ἰνατί ἐγκατέλιπές με λέγει· καὶ πολλὰ τοιαῦτα καὶ λέγει, καὶ ἀκούει, καὶ κατὰρα καὶ ἁμαρτία. Ps 21.1
Mk 15.34

§ 69 **Φ**θορὰ μὲν, ἡ ἀπὸ τοῦ ψυχικοῦ θανάτου, λύμη τῆς ψυχῆς, ἡγουν ἡ ἀπὸ τῆς ἁμαρτίας· φθορὰ δὲ, καὶ ἡ ἀπὸ τοῦ σωματικοῦ θανάτου, λύμη τοῦ σώματος, ἡγουν ἡ ἀπὸ τῆς σηπεδόνης, ἥτις καὶ διαφθορὰ κυριώτερον ὀνομάζεται· φθορὰ δὲ, καὶ τὰ σωματικὰ πάθη, ἥτοι τὰ φυσικὰ καὶ ἀδιάβλητα, οἶον, πείνα, δίψα, κόπος, δειλία, διάτρησις ἡλῶν, θάνατος, καὶ πρὸ τούτου, πολλὰ τοιαῦτα. Κατὰ μὲν οὖν τὴν πρώτην καὶ δευτέραν φθοράν, ἄφθαρτον ἦν τὸ πρόσλημμα, οὔτε γὰρ ἁμαρτίαν ἐποίησεν, οὔτε διεφθάρη τὸ σῶμα μετὰ τὴν διάζευξιν τῆς ψυχῆς. Οὐ γὰρ δώσεις, φησὶν, τὸν ὅσιόν σου ἰδεῖν διαφθοράν. Κατὰ δὲ τὸ τρίτον σημαινόμενον, φθαρτὸν ἦν καὶ τοῦτο· πᾶσι γὰρ τοῖς φυσικοῖς ὑπέκειτο πάθεσι. Μετὰ δὲ τὴν ἀνάστασιν, ἄφθαρτον ἐγένετο καὶ κατὰ τοῦτο τὸ σημαινόμενον. Ps 15.10

§ 70 **Τ**ὸ μὲν εἰπεῖν σεσαρκῶσθαι, τὸ ἠνώσθαι σαρκὶ δηλοῖ· τὸ δὲ σάρκα γενέσθαι τὸν Λόγον, τὸ τὴν ὑπόστασιν τοῦ Λόγου, ὑπόστασιν γενέσθαι καὶ τῇ σαρκί.

§ 71 **Μ**εταξὺ τοῦ μηδαμῇ μηδαμῶς καὶ τοῦ ἐνεργείᾳ ὄντος, ἔστι τί, ὅπερ δυνάμει λέγεται, ὃ πῇ μὲν ἔστι τί, πῇ δὲ οὐκ ἔστι τί, ὡς ἐπὶ τοῦ σπέρματος τοῦ ἀνθρώπου, τοῦτο γὰρ δυνάμει μὲν, ἔστιν ἄνθρωπος, δύναται γὰρ ἀποτελεσεθῆναι ἄνθρωπος, ἐνεργείᾳ δὲ οὐκ ἔστιν ἄνθρωπος, ἀλλ' ἀνθρώπου σπέρμα· | καὶ αὖθις τὸ παιδίον, δυνάμει μὲν, ἔχειν λέγεται καὶ ἀρετὴν καὶ κακίαν, ἐνεργείᾳ δὲ, οὐδαμῶς. Διττὸν δὲ τὸ δυνάμει· τὸ μὲν γὰρ κατ' ἐπιτηδειότητά ἐστιν, ὡς ὅταν εἴπωμεν τὸ παιδίον, δυνάμει γραμματικὸν εἶναι, ὡς ἔχον ἐπιτηδειότητα πρὸς τὴν γραμματικὴν τέχνην· τὸ δὲ καθ' ἑξίν, ὡς ὅταν τὸν ἡρεμοῦντα γραμματικὸν, λέγωμεν δυνάμει γραμματικὸν εἶναι, ὡς ἔχοντα μὲν τὴν τέχνην, μὴ ἐνεργοῦντα δὲ τὴν καὶ ταῦτα.

Ταῦτα μὲν οὖν περὶ τοῦ δυνάμει. Καὶ τὸ ἐνεργείᾳ δὲ, πάλιν διττόν· τὸ μὲν γὰρ ἐστὶ καθ' ἑξίν, ὡς ὅταν τὸν ἡρεμοῦντα γραμματικὸν, εἴπωμεν ἐνεργείᾳ γραμματικὸν εἶναι, ὡς ἀληθείᾳ γραμματικὸν, εἰ καὶ ἡρεμεῖ, ὡς ἐν ἑξεί τῆς τέχνης ὄντα· τοῦτο δὲ, ταῦτόν μὲν ἐστὶ τῷ δευτέρῳ σημεινομένῳ τοῦ δυνάμει, διαφέρει δὲ, ὅτι ἐκεῖνο μὲν, δυνάμει, τοῦτο δὲ, ἐνεργείᾳ λέγεται· τὸ δὲ, κατὰ προχείρισιν, ὡς ὅταν λέγωμεν τὸν ἐνεργοῦντα γραμματικὸν, ἐνεργείᾳ γραμματικὸν εἶναι, ὡς ἐνεργοῦντα ἤδη τὴν τέχνην.

§ 72 **Τ**ὸ ταῦτόν λέγεται μὲν τῇ οὐσίᾳ, ὡς Πέτρος Παῦλος τῇ οὐσίᾳ ταῦτόν, τοῦτο δὲ, καὶ φύσει ταῦτόν φαμέν· λέγεται δὲ καὶ τῷ γένει, ὡς βοῦς ἵππῳ τῷ γένει ταῦτόν, γένος γὰρ ἀμφοῖν, τὸ ἄλογον ζῶον· λέγεται δὲ καὶ τῷ εἶδει, ὡς Τίτος Τιμοθέῳ τῷ εἶδει ταῦτόν, ὑπὸ γὰρ τὸν ἄνθρωπον ἄμφω· λέγεται δὲ καὶ τῷ ἀριθμῷ, ὡς τὸ πολυώνυμον ἀριθμῷ ταῦτόν, ξίφος γὰρ, καὶ ἄορ, καὶ σπάθη, καὶ φάσγανον, ἐν τῷ ἀριθμῷ, ἐν γὰρ ἐνταῦθα τὸ ὑποκείμενον· λέγεται δὲ καὶ τῇ ἀναλογίᾳ, ὡς ὁ νοῦς τῷ ὀφθαλμῷ τῇ ἀναλογίᾳ ταῦτόν, ὃ γὰρ ὀφθαλμὸς ἐν σώματι, τοῦτο νοῦς ἐν ψυχῇ· λέγεται δὲ καὶ τῇ ὑποστάσει ταῦτόν, ὡς ἐπὶ Χριστοῦ, αἱ διάφοροι γὰρ φύσεις αὐτοῦ τῇ ὑποστάσει ταῦτόν, ἡγουν ἔν.

§ 73 **Ἡ** ἐπίνοια, διττὴ παρὰ τοῖς Ὀρθοδόξοις· ἡ μὲν, ἐπὶ ἀληθέσι πράγμασι νοουμένη· ἡ δὲ ἐπὶ ἀνυποστάτοις καὶ πλασματώδεσι.

§ 74 **Ἡ**σαῖας μὲν ὁ προφήτης, Εἶδον, ἔφη, τὸν Κύριον Σαβαώθ καθήμενον ἐπὶ θρόνου ὑψηλοῦ καὶ ἐπηρμένον, καὶ μετὰ ὀλίγα, φησὶ, Καὶ εἶπε Κύριος πρὸς με, Is 6.1
Πορεύου καὶ εἶπον τῷ λαῷ τούτῳ· ἀκοῇ ἀκούσετε καὶ οὐ μὴ συνῆτε, καὶ τὰ Is 6.9
ἐξῆς. Ὅσον μὲν οὖν ἀπὸ τῆς ἀκολουθίας, ὁ ἐπὶ πάντων ἐστὶ Πατὴρ, ὁ ὀφθεις καὶ χρησιμοδοτήσας τῷ προφήτῃ. Ὁ δ' εὐαγγελιστὴς Ἰωάννης, τὸν υἱὸν ἔφη χρησιμοδοτῆσαι ταῦτα τῷ Ἡσαΐᾳ. Ὁ δὲ μέγας Παῦλος, τοῦ ἁγίου Πνεύματος Jo 12.41
ἀπεφώνησε τὴν τοιαύτην χρησιμοδοσίαν, εἰπὼν, Καλῶς ἔφη τὸ Πνεῦμα τὸ ἅγιον διὰ τοῦ προφήτου Ἡσαΐου πρὸς τοὺς πατέρας ὑμῶν, ἀκοῇ | ἀκούσετε καὶ οὐ μὴ Ac 28.26
συνῆτε, καὶ τὰ ἐξῆς. Κάντεϋθεν οὖν δῆλον, ὅτι ὥσπερ ἐν βούλημα τοῖς τρισὶ προσώποις τῆς μιᾶς θεότητος, οὕτω καὶ ἡ μία ἐνέργεια, κοινὴ τε καὶ ἀδιαίρετος.

§ 75 **Π**ῶς ἔσονται δύο ἀρχαί, ἀγαθὸν καὶ κακόν; Κατὰ τοὺς Μανιχαίους, ἐναντία γὰρ ἀλλήλοις, καὶ ἀλλήλων φθαρτικὰ, καὶ ἀσύμβατα. Καὶ λοιπὸν ἐν μέρει τοῦ παντός, ἑκάτερον ἔσται, καὶ ὑπὸ τοῦ μέρους τούτου περιφραγήσεται. Εἴτα, ἡ ἀλλήλων ἄψονται, καὶ ὑπ' ἀλλήλων φθαρήσονται, ἡ μέσον ἔσται τι διατειχίζον, καὶ ἰδοὺ τρεῖς ἀρχαί. Καὶ αὖθις, ἡ εἰρηνεύουσιν, ὅπερ τὸ κακὸν οὐ δύναται, ἡ μαχέσονται, ὅπερ τὸ ἀγαθὸν οὐ δύναται. Τὸ μὲν γὰρ κακὸν, εἰρηνεύον, οὐ κακόν· τὸ δὲ ἀγαθὸν, μαχόμενον, οὐκ ἀγαθόν. Οὐκ ἄρα δύο ἀρχαί· μία δὲ πάντως, ἀγαθὴ. Τὸ δὲ κακόν, οὐκ ἀρχή, ἀλλὰ τοῦ ἀγαθοῦ στέρησις καὶ ἀποτυχία.

Κατὰ τῶν τῆς παλαιᾶς Ῥώμης,
ὅτι οὐκ ἐκ τοῦ Υἱοῦ ἐκπορεύεται τὸ ἅγιον Πνεῦμα

- § 1 **Ε**ἰ ἀπλοῦν μὲν τὸ Πνεῦμα, ἐκ τοῦ Πατρὸς δὲ καὶ τοῦ Υἱοῦ ἐκπορεύεται, πάντως ἐν ἃν οὗτοι νομισθεῖεν πρόσωπον· ἀντεῦθεν εἰσαχθήσεται συναλιφὴ σαβέλλειος, ἢ μᾶλλον ἡμισαβέλλειος.
- § 2 **Εἴ**περ ἐκ τοῦ Πατρὸς καὶ ἐκ τοῦ Υἱοῦ ἐκπορεύεται, διπλοῦν ἂν εἴη τοῦτο καὶ σύνθετον.
- § 3 **Εἰ** πρὸς δύο ἀρχὰς ἀναχθήσεται τὸ Πνεῦμα, ποῦ τὸ πολυῦμνητον ἔσται τῆς μοναρχίας;
- § 4 **Εἰ** προβάλλεται μὲν ὁ Πατὴρ τὸ Πνεῦμα, προβάλλεται δὲ τοῦτο καὶ ὁ Υἱός, εἴη ἂν ὁ Πατὴρ, καὶ προσεχῆς τοῦ Πνεύματος προβολεὺς καὶ πόρρω, διὰ τὴν ἐκ τοῦ Υἱοῦ προβολήν.
- § 5 **Εἴ**περ ἢ ἐκ τοῦ Πατρὸς ἐκπόρευσις τοῦ ἁγίου Πνεύματος ἐντελής, περιττὴ ἄρα ἢ ἐκ τοῦ Υἱοῦ.
- § 6 **Εἰ** μὲν τὴν αὐτὴν προβολὴν τοῦ Πνεύματος ὁ Υἱὸς ἔχει τῷ Πατρὶ, κοινὴ τούτοις ἢ τῆς προβολῆς ιδιότης· καὶ πῶς ἔσται τὸ κοινόν, ιδιότης; Εἰ δὲ τὴν ἐναντίαν, πῶς οὐ φθείρει ταύτην ἐκείνη· φθαρτικὰ γὰρ ἀλλήλων τὰ ἐναντία. Εἰ δ' ἑτεροίαν, μέρος μὲν τοῦ Πνεύματος, οὕτως, μέρος δὲ, τρόπον ἄλλον ἐκπορευθήσεται, καὶ ἐξ ἀνίσων μερῶν ἔσται τοῦτο συγκείμενον.
- § 7 **Εἴ**περ ἐξ ἑνὸς αἰτίου, δηλαδὴ τοῦ Πατρὸς, ὃ τε Υἱὸς καὶ τὸ Πνεῦμα προ-εληλύθασιν, προβάλλεται δὲ πάλιν ὁ Υἱὸς τὸ Πνεῦμα, προβαλεῖται | καὶ τὸ Πνεῦμα τὸν Υἱόν· ὁμοτίμως γὰρ ἄμφω προήγαγεν ὁ Πατὴρ καὶ προβολεὺς.
- § 8 **Εἴ**περ ὁ Υἱὸς τῷ Πατρὶ κοινωνεῖ τῆς τοῦ ἁγίου Πνεύματος προβολῆς, καὶ τὸ ἅγιον Πνεῦμα ταύτης κοινωνήσῃ, πάντα γὰρ ὅσα τοῦ Πατρὸς, κοινὰ πρὸς τὸν Υἱόν, ταῦτα καὶ πρὸς τὸ Πνεῦμα τὸ ἅγιον, καὶ λοιπὸν ἔσται καὶ αἴτιον ἅμα καὶ αἰτιατὸν, ὃ καὶ τῆς τῶν Ἑλλήνων μυθολογίας τερατωδέστερον.
- § 9 **Εἰ** προβάλλεται μὲν καὶ ὁ Υἱός, τὸ Πνεῦμα δὲ τῆς προβολῆς ἀπεστέρηται, καταδεεστέρας ἂν εἴη τοῦτο παρὰ τὸν Υἱὸν δυνάμει, ὃ τῆς Μακεδονίου παραφροσύνης.
- § 10 **Π**ροφασίζεται δὲ, ὅτι Ἀμβρόσιος οὕτως εἴρηκεν ἐν τοῖς περὶ αὐτοῦ λόγοις· ἔτι δ' Αὐγουστίνος καὶ Ἱερώνυμος· ὑπὲρ ὧν ἀπολογητέον, ὥς ἢ νενοθεύκασιν

οἱ Πνευματομάχοι τὰς τούτων συγγραφάς, ἢ κατ' οἰκονομίαν ἴσως εἰρήκασιν, ἢ καὶ ὁ μέγας ἐχρήσατο Βασίλειος, παρ' ἑαυτῷ φυλάττων ἀπόρρητον μέχρι τινὸς τοῦ παναγίου Πνεύματος τὴν θεολογίαν, ἢ καὶ τῆς ἀκριβείας ὡς ἄνθρωποι παρεσύρησαν, ὃ πολλοὶ πεπόνθασι τῶν μεγάλων ἐν τισιν, ὡς ὁ Ἀλεξανδρεὶας Διονύσιος, καὶ ὁ Μεθόδιος ὁ Πατάρων, καὶ Πάνταινος, καὶ Κλήμης ὁ Στρωματεῖς, καὶ Πιέριος, καὶ Πάμφιλος, καὶ Θεογνώστος, καὶ Εἰρηναῖος ὁ Λουγδούνων, καὶ Ἰππόλυτος ὁ μαθητὴς αὐτοῦ. Τινὰς γὰρ αὐτῶν ῥήσεις οὐκ ἀποδεχόμεθα, καίτοι τ' ἄλλα σφόδρα θαυμάζοντες.

Εἶπον οἱ τρεῖς ὡς Ῥωμαῖοι λέγουσιν· οἱ δὲ τῶν ἐπτὰ συνόδων ἀρχιερεῖς οὐκ εἶπον. Τὸν γὰρ τῆς πίστεως ἡμῶν ἱερὸν ὄρον, πᾶσαι κατὰ διαδοχὰς ἐβεβαίωσαν, αἷς οἱ πρόεδροι καὶ λαμπτήρες τῆς Ῥωμαϊκῆς Ἐκκλησίας ἀναντιρρήτως συνεψήφισαντο, καὶ δόγμα προτεθῆναι μηδὲν ἔτι τεθείκασι, μήτ' ἀφαιρεθῆναι τοῦ ῥηθέντος ὁρου τῆς πίστεως, ἀλλὰ καὶ τὸν κατατολμήσοντα παντάπασιν ἀπορῥαγῆναι τῆς Ἐκκλησίας.

Ὁ μέντοι θεῖος Γρηγόριος ὁ Διάλογος, οὐ πολὺ μετὰ τὴν ἕκτην σύνοδον ἀκμάσας, Ῥωμαϊκῇ φωνῇ καὶ γράμμασιν, ἐθεολόγησεν ἐκ τοῦ Πατρὸς μόνου προβάλλεσθαι τὸ Πνεῦμα τὸ ἅγιον· Ζαχαρίας δὲ, πέντε καὶ ἐξήκοντα καὶ ἑκατὸν ἔτεσιν ὕστερον τὰ συγγράμματα τοῦ Διαλόγου δι' Ἑλληνίδος ἐρμηνεύων φωνῆς, τὸ Παράκλητον Πνεῦμα, φησὶν, ἐκ τοῦ Πατρὸς προέρχεται καὶ ἐν τῷ Υἱῷ μένει, παρὰ τοῦ Προδρόμου τοῦτο μαθὼν, ἰδόντος τὸ Πνεῦμα καταβαῖνον ὥσει περιστερὰν καὶ μένον ἐπ' αὐτόν.

Jo 1.32

Λέων δὲ καὶ Βενέδικτος, οἱ μεγάλοι Ῥώμης | ἐσύστερον ἀρχιερεῖς, Ἑλληνιστὶ κατὰ τὴν ἱερὰν μυσταγωγίαν ἐκφωνεῖσθαι τὸ σύμβολον τῆς πίστεως ἐν τε Ῥώμῃ καὶ ταῖς ἄλλαις ὑπὸ ταύτην Ἐκκλησίαις ἐνομοθέτησαν, ἵνα μὴν τὸ στενὸν τῆς διαλέκτου, βλασφημίας παράσχοι πρόφασιν.

Οὗτος δὲ ὁ Λέων καὶ τὸ θησαυροφυλάκιον τῆς ἀποστολικῆς Ἐκκλησίας Ῥωμαίων ἀνοίξας, ἀσπίδας δύο τοῖς ἱεροῖς κειμηλίοις συναποτεθησαυρισμένας ἐξήνεγκεν, Ἑλληνικοῖς καὶ γράμμασιν καὶ ῥήμασιν ἐχούσας τὴν εὐσεβῆ τῆς πίστεως ἔκθεσιν, καὶ ταύτας ἐνώπιον ὑπαναγνωσθῆναι τοῦ Ῥωμαϊκοῦ πλήθους ἐδικαίωσε.

[AD847-855]

Καὶ μέχρι τοῦ εὐσεβοῦς Πατριάρχου Κωνσταντινουπόλεως Σεργίου, οἱ Ῥώμης ἀρχιερεῖς, ἐν ἀρχῇ τῆς ἱεροσύνης συστατικὴν τῆς ἑαυτῶν θρησκείας ἐκπέμποντες ἐπιστολὴν εἰς πάντας τοὺς Πατριαρχικοὺς θρόνους, τὸ σύμβολον τῆς πίστεως ἀπαραλλάκτως ἐνέταττον.

[AD1001-19]

Ἀλλὰ τί δεῖ πολλὰ λέγειν; Ὁ Υἱὸς καὶ Δεσπότης, τὸ Πνεῦμα ἐκ τοῦ Πατρὸς ἐκπορεύεσθαι μυσταγωγεῖ, καὶ ὁ μέγας δὲ Παῦλος αὖθις ἀποφαίνεται λέγων, Κἂν ἡμεῖς ἢ ἄγγελος ἐξ οὐρανοῦ εὐαγγελίζεται ὑμῖν παρ' ὃ εὐηγγελισάμεθα ὑμῖν, ἀνάθεμα ἔστω. Καὶ τίς ἐπιζητεῖ διδάσκαλον ἄλλον, εἰ μὴ προφανῶς μέμνηεν;

Gal 1.8

§ 11 Ὁ μὲν Πατὴρ, προκαταρκτικὴ αἰτία τῶν γινομένων, ὁ δὲ Υἱὸς, δημιουργικὴ, τὸ Πνεῦμα δὲ τὸ ἅγιον, τελειωτικὴ.

§ 12 Κατὰ μὲν τὴν ιδιότητα τῶν προσώπων, εἷς καὶ εἷς, ὁ Πατὴρ καὶ ὁ Υἱός. Κατὰ δὲ τὸ κοινὸν τῆς φύσεως, ἐν οἷ ἀμφοτέροι. Πῶς οὖν, εἴπερ εἷς καὶ εἷς, οὐχὶ δύο θεοί; Ὅτι βασιλεὺς λέγεται, καὶ ἡ τοῦ βασιλέως εἰκὼν· καὶ οὐ δύο βασιλεῖς· οὔτε γὰρ τὸ κράτος σχίζεται, οὔτε ἡ δόξα μερίζεται. Ὁ οὖν ἐστὶν ἐνταῦθα μιμητικῶς ἡ εἰκὼν, τοῦτο ἐκεῖ φυσικῶς ὁ Υἱός. |

Κεφάλαια καιριώτατα κατὰ Ἑβραίων
ἐκ τε τῶν τοῦ Χρυσοστόμου λόγων, καὶ λοιπῶν πατέρων

§ 1 Εἴ τινα εἶδες ἄνθρωπον αἰδέσιμον καὶ λαμπρὸν εἰς καπηλεῖον εἰσαχθέντα ἢ εἰς καταγώγιον ληστῶν, εἴτα ὑβρίζομενον ἐκεῖ καὶ τυπτόμενον, καὶ τὴν ἐσχάτην ὑφιστάμενον παροινίαν, ἅρα ἂν ἐθαύμασας τὸ καπηλεῖον ἢ τὸ σπήλαιον, ὅτι ἔνδον αὐτῶν ὁ θαυμαστὸς ἐκεῖνος ὅλως εἰσέχθη, ἢ μᾶλλον ἐβδελύξω ταῦτα καὶ ἀπεστράφη, ὅτι ἔνδον αὐτῶν ὑβρίζεται; Τοιοῦτον εἶναι νόμιζε καὶ τὸν τόπον τῆς συναγωγῆς τῶν Ἰουδαίων. Τὸν γὰρ Μωσέα καὶ τοὺς προφῆτας εἰσαγαγόντες ἐκεῖ, μᾶλλον ἀτιμάζουσιν ἢ τιμῶσιν. Ὅταν γὰρ λέγωσι μηδὲν αὐτοὺς εἰρηκέναι περὶ τοῦ Χριστοῦ καὶ τῆς ἐνανθρωπήσεως αὐτοῦ, μᾶλλον δὲ παραφθείρῳσι τὰς τοῦτο διδασκούσας ῥήσεις αὐτῶν, πότερον οὐ προδήλως αὐτοὺς ὑβρίζουσιν; Ἐπεὶ καὶ ὁ τοῦ Σαράπιδος ναὸς εἶχε τὰς βίβλους ταύτας, μεταγραφείσας παρὰ Πτολεμαίου τοῦ Φιλαδέλφου, ἀλλ' οὐ διὰ τοῦτο φαίη τις ἂν ἅγιον ἐκεῖνον. Αὗται μὲν γὰρ εἶχον τὴν οἰκείαν ἀγιωσύνην, οὐ μεταδεδώκασιν δὲ ταύτης καὶ τῷ ναῷ, διὰ τὴν τῶν ἐκεῖ συνιόντων μιαρίαν. Ἀλλὰ καὶ Ἀζώτιοι, τὴν κιβωτὸν ποτε λαβόντες, εἰς τὸ ἱερὸν αὐτῶν εἰσέγαγον, καὶ οὐδὲν ἤττον ἐκεῖνο μιάρων ἦν. Ὡστε διὰ τοῦτο μάλιστα 1Rg 1.1
μισεῖν Ἰουδαίους καὶ τὴν συναγωγὴν αὐτῶν δίκαιον, ὅτι οὕτως ἐμπαροινούσιν εἰς τὸν Μωσέα καὶ τοὺς προφῆτας. Βίβλοι γὰρ ἀναγινωσκόμεναι μετὰ ἀπιστίας, οὔτε τόπον, οὔτε τοὺς ἀναγινωσκόντας ἀγιάσαι δύνανται. Δικαίως οὖν ἐρρήθη πρὸς αὐτοὺς, ὅτι Σπήλαιον υἱάνης ἐγένετό μοι ὁ οἶκος ὑμῶν· υἱάνης, ὡμοῦ καὶ Jer 12.9
ἀκαθάρτου θηρίου.

§ 2 Εἰ μὴ τοὺς προφῆτας εἶχον, εἰ μὴ τὰς ἱερὰς βίβλους ἀνεγίνωσκον, οὐκ ἂν οὕτως ἦσαν ἀκάθαρτοι καὶ βέβηλοι. Νῦν δὲ πάσης ἀπεστέρηνται συγγνώμης, ὅτι τοὺς κήρυκας τῆς ἀληθείας ἔχοντες, πρὸς αὐτοὺς ἐκείνους, καὶ πρὸς τὴν ἀλήθειαν ἀπομάχονται.

§ 3 Ἐπὶ τῶν Ἰουδαϊκῶν ἑορτῶν, οὐ μόνον καιρὸν, ἀλλὰ καὶ τόπον παρατηρεῖν ἐκέλευσεν ὁ Θεός. Καθάπερ γὰρ τοῦ Πάσχα, καιρὸς μὲν ἡ δεκατέσσαρες τοῦ μηνὸς τοῦ πρώτου, τόπος δὲ τὰ Ἱεροσόλυμα, οὕτω δὴ καὶ τῶν ἄλλων. Ἀλλ' ὁ μὲν καιρὸς τῶν ἑορτῶν διάφορος, ὁ δὲ τόπος εἷς. Καὶ οὐκ ἐξήν, ἢ τὸν καιρὸν ἢ τὸν τόπον παραβαίνειν. Μᾶλλον δὲ τὸν μὲν καιρὸν ἐπὶ τοῦ Πάσχα | δι' ἀνάγκην συνεχωρεῖτο παραβαίνειν, τὸν δὲ τόπον οὐδαμῶς. Οὐ δύνασαι γὰρ, φησὶν, ποιεῖν τὸ Πάσχα ἐν οὐδεμιᾷ τῶν πόλεων, ὧν Κύριος ὁ Θεός σου δίδωσί σοι, ἀλλ' ἢ

ἐν μόνῳ τῷ τόπῳ, ὃ ἂν ἐκλέξηται Κύριος ὁ Θεός. Τί οὖν, ἑαυτῷ ἐναντιοῦται, Dt 16.5
 θύειν μὲν ἐν ἐνὶ τόπῳ νομοθετήσας, αὐτὸν δὲ πάλιν τὸν τόπον καταστρέψας, καὶ
 ἄβρατον Ἰουδαίοις ἐργασάμενος; Οὐδαμῶς. Ἄλλ' ἐπεὶ οὐδὲ παρὰ τὴν ἀρχὴν
 αὐτοῖς δοῦναι τὰς θυσίας ἐβούλετο, κατενόει δὲ, μαινομένους, ἀγχομένους,
 ἐπιθυμοῦντας θυσιῶν, καὶ παρεσκευασμένους, εἰ μὴ λάβοιεν, αὐτομολῆσαι
 πρὸς εἰδωλολατρείαν, οἰκονομικῶς ἐπέτρεψεν αὐτάς, ἀπὸ τῶν εἰδώλων εἰς
 ἑαυτὸν ταύτας μεταστήσας. Καὶ συνεχώρησε τὸ μεῖον κακὸν, ἵνα μὴ τῷ μείζονι
 περιπέσοιεν. Εἴτα διὰ σοφωτάτης μεθόδου καὶ ταύτας περιεῖλε, τὰς μὲν θυσίας
 ἐν μιᾷ πόλει περιορίσας, τὴν δὲ πόλιν ταύτην καθελὼν ὕστερον, ἵνα μὴ δυνάμενοι
 θύειν ἔξω ταύτης διὰ τὸν νόμον, εὐμηχάνως ταύτας ἀφαιρεθεῖεν. Καὶ τὸ δὴ
 θαυμαστὸν, πᾶσα μὲν ἀνεῖται τοῖς Ἰουδαίοις ἡ οἰκουμένη ἔνθα θύειν οὐκ ἔξεστι,
 μόνῃ δὲ τούτοις ἡ Ἱερουσαλὴμ ἀποκλείσται, ἔνθα θύειν μόνον ἔξῃ. Ὡς περ γὰρ
 οἰκοδόμος, θεμελίους θείας, τοίχους ἀναστήσας, ὄροφον καμαρώσας, τὴν καμάραν
 ἐκείνην εἰς ἓνα τινὰ λίθον μέσον συνέδησεν, εἴτα τὸν λίθον ἐκεῖνον ἀφελὼν, ὅλην
 κατήνεγκε τὴν καμάραν, οὕτω καὶ ὁ Θεός, καθάπερ τινὰ σύνδεσμον τῆς διὰ
 θυσιῶν λατρείας τὴν Ἱερουσαλὴμ ὀρισάμενος, εἴτα ταύτην ἀνατρέψας, ὁμοῦ
 κατέλυσε καὶ τὴν λατρείαν τῶν θυσιῶν.

§ 4 Καὶ μὴν καὶ ἐν τῷ Λευϊτικῷ, περὶ θυσιῶν ἐντέλλεται, καὶ ἐν τῷ Δευτερονομίῳ
 δὲ καὶ ἐν ἐτέροις, ἀλλ' οὐ προηγουμένως ἤθελε ταύτας· κωλύων δὲ τὸ δαίμοσι
 θύειν, μετέστησεν αὐτάς εἰς ἑαυτὸν οἰκονομικῶς· καὶ κατεδέξατο ὅπερ οὐκ
 ἐβούλετο, ἵν' ὅπερ ἐβούλετο κατορθώσῃ, καὶ συνεχώρησε τὸ ἔλαττον κακὸν, ἵνα
 τὸ μείζον ἐκκόψῃ. Τούτου δ' ἐκκοπέντος, καὶ τὸ ἔλαττον ὡς μηκέτι χρησιμεῖον
 συναπήλασεν.

§ 5 Ὅτι δὲ οὐ ταῖς θυσίαις ἀρεσκόμενος ὁ Θεὸς ἐνομοθέτησε περὶ τούτων, ἀλλὰ
 ταῖς ἀσθενείαις τῶν Ἰουδαίων ὡς νηπίων ἔτι συγκαταβαίνων, ἐδήλωσε μὲν διὰ
 Ἡσαΐου λέγων, Οὐκ ἔστι μοι θέλημα ἐν ὑμῖν. Πλήρης εἰμί· ὀλοκαυτώματα Mal 1.10
 κριῶν, καὶ στέαρ ἀρνῶν, καὶ αἷμα ταύρων καὶ τράγων οὐ βούλομαι. Τίς γὰρ
 ταῦτα ἐξεζήτησεν ἐκ τῶν χειρῶν ὑμῶν; Καὶ Ἐὰν προσφέρετέ μοι σμιῖδαλιν,
 μάταιον· θυμίαμα, βδέλυγμά μοι ἐστι. Καὶ αὔθις, Οὐκ ἐδόξασάς με ἐν θυσίαις, Is 1.11-13
 οὐδὲ ἐδούλευσάς μοι ἐν δώροις. Καὶ διὰ Ἱερεμίου· Ἰνα τί μοι λίβανον ἐκ Σαβᾶ Is 43.23
 φέρετε, καὶ κινάμωμον ἐκ γῆς μακρόθεν; Τὰ ὀλοκαυτώματα ὑμῶν οὐχ ἤδυνάν με. Jer 6.20
 Καὶ πάλιν, Τὰ ὀλοκαυτώματα ὑμῶν μετὰ τῶν θυσιῶν ὑμῶν μεμίσηκεν ἡ ψυχὴ μου.
 Καὶ πρὸς τούτοις, Οὐκ ἐλάλησα πρὸς τοὺς πατέρας ὑμῶν περὶ θυσιῶν, οὐδὲ
 | περὶ ὀλοκαυτωμάτων ἐνετειλάμην αὐτοῖς. Εἰ γὰρ ταῦτα ἐξίγῃ, τοὺς παλαιούς Jer 7.21-22
 ἂν τοὺς πρὸ αὐτῶν λάμψαντας, πρῶτους ἤγαγεν ἐπὶ ταῦτα. Νῦν δὲ κατὰ καιρὸν
 αὐτὰ συγχωρήσας, αὔθις ἀπελάνει. Φησὶ γὰρ καὶ διὰ Δαβὶδ, Οὐ δέξομαι ἐκ τοῦ
 οἴκου σου μύσχους, οὐδὲ ἐκ τῶν ποιμνίων σου χιμάρους. Καὶ, Μὴ φάγομαι κρέα Ps 49.9
 ταύρων, ἢ αἷμα τράγων πίομαι; καὶ πολλὰ τοιαῦτα. Εἴτα τὴν λογικὴν ἀντεισάγει Ps 49.13
 λατρείαν, λέγων, Ἐλεον θέλω, καὶ οὐ θυσίαν. Καὶ, Ἰδοὺ ἀγαθὸν ὑπακοῇ ὑπὲρ Hos 6.6

θυσίαν. Καὶ, Θυσία αἰνέσεως δοξάσει με. Καὶ, Αἰνέσω τὸ ὄνομα τοῦ Θεοῦ μου μετ' ὧδῆς, μεγαλυνῶ αὐτὸν ἐν αἰνέσει. Καὶ, Ἀρέσει τῷ Θεῷ ὑπὲρ μόσχον νέον. Καὶ, Θυσία τῷ Θεῷ, πνεῦμα συντετριμμένον. Καὶ, Θυσίαν καὶ προσφορὰν οὐκ ἠθέλησας, σῶμα δὲ κατηρτίσω μοι, δηλαδή τὸ Δεσποτικὸν, τὸ παρὰ τῶν ἱερέων ἐκάστοτε θυόμενον, καὶ τοῖς ἀξίοις διανεμόμενον εἰς μετάληψιν.

1Rg 15.22

Ps 49. 23

Ps 69.30-31

Ps 50.19

Ps 39.7

§ 6 Ἐρωτάσθωσαν Ἰουδαῖοι, πῶς ἐορτάζουσι μὴ ἔχοντες τόπον ἐορτῆς; Ἄρ' οὐ προδήλως παρανομοῦσιν; Εἰ γὰρ οἱ αἰχμαλωτισθέντες πάλοι προφῆται οὔτε θύειν ἐτόλμων, ἐκπεπτωκότες τῆς Ἱερουσαλήμ. Οὐκ ἔστι γὰρ, φησὶν, ἐν τῷ καιρῷ τούτῳ, οὐδὲ ὀλοκαύτωμα, οὐδὲ θυσία, οὐδὲ προσφορὰ, οὐδὲ θυμίαμα, οὐ τόπος τοῦ καρπῶσαι ἐνώπιόν σου, καὶ εὐρεῖν ἔλεος. Ἀλλὰ καὶ ἄδειν ἐκ τῶν ὧδῶν Σιών ἀναγκαζόμενοι παρὰ τῶν αἰχμαλωτισάντων οὐκ ἠνείχοντο, λέγοντες, Πῶς ἄσωμεν τὴν ὧδὴν Κυρίου ἐπὶ γῆς ἀλλοτρίας; Ναὶ μὴν καὶ διὰ Ζαχαρίου ὁ Θεὸς ἐτέροις ἔλεγε, Μὴ νηστεῖαν νενηστεύκατέ μοι ἔτη ἑβδομήκοντα; δηλονότι, τὰ τῆς αἰχμαλωσίας. Ὅπου δὲ θυσία οὐκ ἦν, οὐδὲ ὧδῆ, οὐδὲ νηστεία, πάντως οὐδὲ ἐορτή· πᾶσα γὰρ ἐορτή νομικὴ διὰ θυσίας ἐπετελεῖτο· πῶς τολμῶσιν οὗτοι νηστεύειν, ἢ ἐορτάζειν, ἢ ὅλως νομικὴν τινα λατρείαν ἐπιτελεῖν; Ὅτι δὲ οἱ προφῆται οὐδὲ τὸ Πάσχα ἔθυσον, οὐδ' ἄλλην ἐορτὴν ἐν ἀλλοτρίᾳ γῇ, δῆλον καὶ ἀπὸ τῆς νηστείας τοῦ Δανιήλ. Ἀρξάμενος γὰρ ἀπὸ τῆς τρίτης ἡμέρας τοῦ πρώτου μηνός, ἐνήστευσε τρεῖς ἑβδομάδας, ἄχρι τῆς εἰκοστῆς τετάρτης αὐτοῦ· ἐν τούτῳ δὲ τῷ μηνί, καὶ ἡ ἐορτὴ τοῦ Πάσχα ἦν, καὶ ἡ τῶν Ἀζύμων, ἡ μὲν κατὰ τὴν ιδ', ἡ δὲ ἀπὸ τῆς ιε' ἄχρι τῆς κα', ἐν αἷς νηστεύειν θέμις οὐκ ἦν.

Da 3.38

Ps 136.4

Zach 7.5

Da 10.2-4

§ 7 Ἐὰν δὲ λέγωσιν ὅτι, Προσδοκῶμεν τὴν πόλιν ἀπολαβεῖν, εἰπὲ πρὸς αὐτοὺς, Οὐκοῦν ἡσυχάσατε ἕως ἀπολάβητε αὐτήν. Καὶ γὰρ καὶ οἱ πρὸ ὑμῶν αἰχμαλωτισθέντες ἄγιοι, μέχρις ἂν ἀπέλαβον αὐτήν, | οὐδὲ μίαν νομικὴν ἐπετέλουν λατρείαν. Σὺ δὲ τούτους ἀθετῶν, προδήλως παρανομεῖς.

§ 8 Χρίσματος οὐκ ὄντος, οὐκ ἔχεις ἱερέα· μὴ ὄντος ἱερέως, οὐκ ἔχεις θυσίαν, οὐδὲ λατρείαν τινά.

§ 9 Προμηνύων ὁ Θεὸς τὴν κατάλυσιν τῆς νομικῆς ἱερωσύνης, εἶρηκε διὰ τοῦ Δαβίδ· Σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ. Οὐκ εἶπε κατὰ τὴν τάξιν Ἀαρών, ἀλλὰ κατὰ τὴν τάξιν Μελχισεδέκ, ὅς οὐ θυσίας νομικὰς ἱέρευεν, ἀλλ' εὐχὰς, καὶ ἄρτον, καὶ οἶνον, ὡς ἡ ἱστορία διδάσκει, Πρόδηλον τοίνυν ὡς τῇ μὲν ἱερωσύνῃ τοῦ Ἀαρών, συνανηρέθη καὶ ἡ νομικὴ πολιτεία, τῇ δὲ τοῦ Μελχισεδέκ συναντεισέχθη πολιτεία προσήκουσα.

Ps 109.4

Gen 14.18-20

§ 10 Ἡμεῖς μὲν καθάπερ γεγηρακότα ἄνθρωπον ἀναπαύοντες τὸν πάλοι νόμον, καὶ μετὰ τὴν πολιάν, οὐχ ἔλκοντες εἰς ἀγῶνας καὶ σκάμματα, μάλιστα τιμῶμεν· οὔτοι δὲ τὸν ἔξωρον βιάζοντες, ἀτιμάζουσιν.

§ 11 **Ο**ὐδὲν ἀθλιώτερον τῶν Ἰουδαίων. Ὅτε μὲν γὰρ ἔδει τηρεῖν τὸν νόμον, παρέβαινον αὐτὸν, ὅτε δὲ πέπανται, τηρεῖν ἐπιχειροῦσι, καὶ παροργίζουσι τὸν Θεὸν, οὐ μόνον παραβαίνοντες, ἀλλὰ καὶ φυλάττοντες.

§ 12 **Τ**ρεῖς δουλείας Ἰουδαῖοι χαλεπὰς ὑπέμειναν, τὴν ἐν Αἰγύπτῳ, τὴν ἐν Βαβυλῶνι, τὴν ἐπὶ Ἀντιόχου τοῦ Ἐπιφανοῦς. Οὐδεμίαν δὲ χωρὶς προόρήσεως ἐπήγαγεν αὐτοῖς ὁ Θεὸς, ἀλλ' ἐφ' ἐκάστης, καὶ τὸν ἀριθμὸν τῶν ἐτῶν ἐμήνυσε, τῆς μὲν ἔτη τετρακόσια, τῆς δὲ ἑβδομήκοντα, τῆς δὲ ἔτη τρία ἡμισυ καὶ μικρόν τι πρὸς, καὶ τὴν ἐλευθερίαν εὐηγγελίσατο.

Καὶ περὶ μὲν τῆς ἐν Αἰγύπτῳ, προεῖρηκεν ὁ Θεὸς τῷ Ἀβραάμ, Γινώσκων γνώση, ὅτι πάροικον ἔσται τὸ σπέρμα σου ἐν γῇ οὐκ ἰδίᾳ. Καὶ δουλώσουσιν αὐτὸ, καὶ κακώσουσιν ἔτη τετρακόσια. Τὸ δὲ ἔθνος ᾧ ἂν δουλεύωσι κρινῶ ἐγώ. Τετάρτῃ δὲ γενεᾷ ἐπανελεύσονται ὧδε μετὰ ἀποσκευῆς πολλῆς. Ἐμαθες ἤδη τὸν ἀριθμὸν τῶν ἐτῶν, ὅτι τετρακόσια· καὶ τὴν πικρότατον δουλείαν, ὅτι κακώσουσιν αὐτό· καὶ τὴν δίκην τῶν δουλωσαμένων, κατακριθέντων ἐναποπνιγῆναι τοῖς ὕδασι· καὶ τὸν τρόπον τῆς ἀπαλλαγῆς, ὅτι μετὰ ἀποσκευῆς πολλῆς, δηλαδὴ χρημάτων.

Gen 15.12-16

Περὶ δὲ τῆς ἐν Βαβυλῶνι προεφήτευσεν Ἰερεμίας, εἰρηκῶς, Εἶπε Κύριος· Ὅταν μέλλῃ πληροῦσθαι τῇ Βαβυλῶνι ἑβδομήκοντα ἔτη, ἐπισκέψομαι ὑμᾶς, | καὶ ἐπιστήσω ἐφ' ὑμᾶς τοὺς λόγους μου τοὺς ἀγαθοὺς, τοῦ ἀποστρέψαι εἰς τὸν τόπον τοῦτον. Καὶ ἐπιστρέψω τὴν αἰχμαλωσίαν ὑμῶν, καὶ ἀθροίσω ὑμᾶς ἐκ πάντων τῶν ἐθνῶν, οὗ διέσπειρα ὑμᾶς ἐκεῖ, φησὶ Κύριος, καὶ ἐπιστρέψω ὑμᾶς εἰς τὸν τόπον ὅθεν ἀπώκισε ὑμᾶς ἐκεῖθεν. Εἶδες πάντα μετὰ ἀληθείας προδηλωθέντα; Διὰ τοῦτο καὶ ὁ Δανιὴλ οὐ πρότερον ὑπὲρ αὐτῶν ἰκέτευεν, ἕως οὗ τὰ ἑβδομήκοντα ἔτη συνετελέσθησαν, ὡς αὐτὸς φησιν, ἵνα μὴ ἀκούσῃ καὶ αὐτὸς, ὅπερ ἤκουσεν Ἰερεμίας, Μὴ προσεύχου περὶ τοῦ λαοῦ τούτου, καὶ μὴ ἀξίου περὶ αὐτῶν· ὅτι οὐκ εἰσακούσομαι σου. Καὶ ὁ μὲν δίκαιος προσευχόμενος, ἑαυτὸν κατεδίκασε λέγων, Ἡμάρτομεν, ἡνομήσαμεν, ἡδίκησαμεν. Οἱ δὲ μυρίων γέμοντες κακῶν τούναντίον ἐποιοῦν φάσκοντες· Ἐφυλάξαμεν τὰ προστάγματά σου, καὶ νῦν μακαρίζομεν ἄλλοτρίους, καὶ ἀνοικοδομοῦνται οἱ ποιοῦντες ἀνομήματα. Ὡςπερ γὰρ τοῖς ἀγαθοῖς ἔθος μετὰ τὰ κατορθώματα μετριοφρονεῖν, οὕτω καὶ τοῖς πονηροῖς μετὰ τὰ ἀμαρτήματα ἐπαίρεσθαι.

Jer 36.10

Jer 7.16;

11.14

Da 9.5

Mal 3.14-15

Περὶ δὲ τῆς Ἀντιόχου τοῦ Ἐπιφανοῦς, προηγόρευσε σαφῶς ὁ Δανιὴλ. Κριδὸν μὲν γὰρ ἐκάλεσε τὸν βασιλέα τῶν Περσῶν, Δαρεῖον, τράγον δὲ τὸν βασιλέα τῶν Μακεδόνων, Ἀλέξανδρον, τέσσαρα δὲ τούτου κέρατα, τοὺς μετ' ἐκεῖνον διελομένους τὴν ἀρχὴν αὐτοῦ, τέσσαρας βασιλεῖς, ὕστερον δὲ κέρας, τὸν εἰρηνόμενον Ἀντίοχον. Εἶτα δηλῶν τὴν δι' αὐτοῦ καθαίρεσιν τῆς Ἰουδαϊκῆς πολιτείας φησὶ· Δι' αὐτὸν θυσιά ἐταράχῃ, καὶ τὸ ἅγιον ἐρημωθήσεται, καὶ ἐδόθη ἐπὶ τὴν θυσίαν ἁμαρτία. Εἶδωλον γὰρ ἐν τῷ ναῷ στήσας, θυσίας μιαιρὰς ἐπετέλει τούτῳ. Καὶ ἐρρίφη χαμαὶ δικαιοσύνη, τὰ δικαιώματα τοῦ νόμου λέγων. Καὶ αὖθις περὶ τούτων ἐν ἐτέρῳ τόπῳ τῆς προφητείας αὐτοῦ διηγησάμενος ἄνωθεν πλατύτερον καὶ εἰς τὸν Ἀντίοχον κατελθὼν, προστίθησι· Βραχίονες ἀναστήσονται, καὶ βεβηλώσουσι

Da 8.2-9

Da 8.11-12

Da 8.12

τὸ ἁγίασμα, καὶ μεταστήσουσι τὸν ἐνδεδεχισμὸν, ἥτοι τὰς ἐνδεδεχεῖς καὶ Da 11.31
καθημερινὰς θυσίας, καὶ δώσουσι εἰς αὐτὸν βδέλυγμα, δηλαδὴ εἶδωλον, καὶ
ἀσθενήσουσιν ἐν ῥομφαίᾳ, καὶ ἐν φλογί, τὸν ἐμπρησμὸν τῆς πόλεως αἰνιττόμενος·
καὶ ἐν αἰχμαλωσίᾳ, καὶ ἐν διαρπαγῇ, καὶ ἐν τῷ ἀσθενῆσαι αὐτοὺς, βοηθηθήσονται
βοήθειαν μικράν, τὴν μεταξὺ τῶν κακῶν ἐκείνων ἀνακωχὴν ἐμφαίνων. Εἰθ' Da 11.33-34
οὕτω καὶ τὴν αἰτίαν προστίθῃσι τῶν συμφορῶν· Τοῦ | πυρᾶσαι γὰρ, φησὶν, ἐν
αὐτοῖς, καὶ τοῦ ἐκλέξασθαι, καὶ τοῦ λευκᾶναι ἕως καιροῦ πέρατος, τουτέστιν,
ὥστε δοκιμασθῆναι τοὺς ἐκλεκτοὺς, καὶ καθαρισθῆναι τοὺς ἁμαρτήσαντας. Μετὰ
ταῦτα δὲ περὶ τῆς κατὰ τοῦ Θεοῦ βλασφημίας τοῦ Ἀντιόχου διδάξας ἐπάγει, ὅτι
Καὶ κατευθυνεῖ μέχρι συντελεσθῆναι τὴν ὀργὴν, μέχρι δηλονότι τοῦ πληρωθῆναι Da 11.36
τὴν κατὰ τῶν Ἰουδαίων ὀργὴν τοῦ Θεοῦ. Ἀπαγγείλας δὲ καὶ τᾶλλα πάντα, καὶ
ἐπὶ τὴν ἀπαλλαγὴν τούτων ἐλθὼν, φησί· Καὶ ἀναστήσεται Μιχαὴλ ὁ ἀρχὼν ὁ
μέγας, ὁ ἐφεστηκὼς ἐπὶ τοὺς υἱοὺς τοῦ λαοῦ σου· καὶ ἔσται καιρὸς θλίψεως,
οἷος οὐ γέγονεν ἀφ' οὗ γεγένηται ἔθνος ἐπὶ γῆς, ἕως τοῦ καιροῦ ἐκείνου. Τότε
δὲ σωθήσεται ὁ λαὸς πᾶς, ὁ εὐρεθεὶς γεγραμμένος ἐν τῇ βίβλῳ, δηλαδὴ τῶν Da 12.1
ζώντων, ἡγουν οἱ σωτηρίας ἄξιοι. Ἀπὸ δὲ τοῦ καιροῦ, φησί, τῆς ἐναλλάξεως τοῦ
ἐνδεδεχισμοῦ, τουτέστιν ἀπὸ τῆς καταλύσεως τῆς θυσίας, ἡμέραι χίλια διακόσια
ἐννενήκοντα, ὅπερ ἐστὶν ἔτη τρία ἡμισυ καὶ μικρόν τι πρὸς. Ἰδοὺ καὶ τὸ μῆκος τοῦ
καιροῦ. Εἶτα λέγει πάλιν· Μακάριος ὁ ὑπομείνας, καὶ φθάσας εἰς ἡμέρας χιλίας
τριακοσίας τριάκοντα πέντε· τοῦτο, εὐαγγέλιον τῆς ἀπαλλαγῆς. Προσέθηκε δὲ Da 12.12
ἡμέρας τεσσαράκοντα πέντε, διότι ἐν τοσαύταις ἡμέραις ἡ συμβολή, καὶ ἡ νίκη,
καὶ ἡ παντελής ἀπαλλαγὴ τῶν δεινῶν ἐγένετο. Οὐκ ἐμακάρισε δὲ τὸν ἀπλῶς
φθάσαντα, ἀλλὰ τὸν μεθ' ὑπομονῆς, καὶ μὴ προδεδωκότα τὴν εὐσέβειαν. Ὁρᾷς, οὐ
μέχρις ἐνιαυτῶν καὶ μηνῶν, ἀλλὰ καὶ ἕως ἡμέρας μιᾶς, καὶ τὴν αἰχμαλωσίαν, καὶ
τὴν ἀπαλλαγὴν ἀκριβολογηθείσας καὶ προαναφωνηθείσας; Ταῦτα καὶ Ἰώσηπος ὁ
Ἑβραῖος ἀριδηλότατα συνεγράψατο.

Ἄλλ' ἐπὶ μὲν τῶν ἐπισήμων τούτων αἰχμαλωσιῶν, καὶ αὐταῖ, καὶ τὰ μῆκη τῶν
καιρῶν αὐτῶν, καὶ αἱ ἀπαλλαγαὶ προεφητεύθησαν· ἐπὶ δὲ τῆς τελευταίας ταύτης
καὶ ἀτελευτήτου, τῆς πολλῷ τούτων ἐπισημοτέρας, ὅτι μὲν ἐρημωθήσεται τὰ
Ἱεροσόλυμα διὰ Ῥωμαίων προεφητεύθη, ὅτι δὲ στήσεται ποτε τὰ τῆς ἐρημώσεως
ἀπεσιωπήθη.

§ 13

Ἔγραψε δὲ Δανιὴλ ὅτι ἦλθε Γαβριὴλ πρὸς αὐτὸν, καὶ φησιν· Ἐβδομήκοντα
ἐβδομάδες συνετελέσθησαν ἐπὶ τὸν λαόν σου, τουτέστιν ὠρίσθησαν. Ἀντὶ γὰρ Da 9.24
τῶν ἐβδομήκοντα ἐτῶν τῆς ἐν Βαβυλῶνι ταλαιπωρίας, ὥρισεν αὐτοῖς ὁ Θεὸς
ἐβδομήκοντα ἐβδομάδες ἐτῶν ἐν τῇ λατρείᾳ στήναι τῇ νομικῇ, εἶτα ἐκπεσεῖν
αὐτῆς, διὰ τὸ κατὰ Χριστοῦ τόλμημα. Τούτου γὰρ ἕνεκεν εἶπεν, ἐπὶ τὸν λαόν σου,
τὸν οὐκ ἔτι τοῦ Θεοῦ. | Αἱ τοίνυν ἐβδομήκοντα ἐβδομάδες, τετρακόσια ἐννενή-
κοντα ἔτη συναπαρτιζοῦσιν, ἅπερ ἀρχόμενα ἀπὸ τῆς διὰ Νεεμίου οἰκοδομῆς τοῦ
ναοῦ τῶν Ἱεροσολύμων, τελειοῦνται ἕως τοῦ βαπτισθῆναι τὸν Χριστόν. Προῖων
γὰρ ἐδήλωσε τὴν ἀρχὴν αὐτῶν, καὶ τὸ τέλος, εἰπὼν· Ἀπὸ τοῦ οἰκοδομῆσαι

Ἱερουσαλὴμ ἕως Χριστοῦ ἡγουμένου, ἐβδομάδες ἑπτὰ καὶ ἐβδομάδες ἐξήκοντα δύο, ἡγουν ἐβδομάδες ἐξήκοντα ἑννέα, μιᾶς εἰς τὰς ἐβδομήκοντα λειπούσης. Αἱ μὲν γὰρ ἐβδομήκοντα ἄρχονται ἀπὸ τοῦ ἀνοικοδομηθῆναι τὸν ναὸν, αἱ δὲ ἐξηκονταεννέα ἀπὸ τοῦ καὶ τὴν πόλιν Ἱεροσολύμων· φησὶ γὰρ, Οἰκοδομηθήσεται πλατεῖα καὶ περίτειχος. Ὅποτε γὰρ ὁ Χριστὸς ἐβαπτίσθη, καὶ ἡγήσατο μαθητῶν, τότε καὶ οἱ Ἰουδαῖοι, ἀρξάμενοι λυττᾶν κατ' αὐτοῦ, τῆς θείας ἐπισκοπῆς ἐγυμνώθησαν. Καὶ ὅρα πάντα παρὰ τοῦ ἀγγέλου διασαφηθέντα τῷ Δανιήλ· εἶπε γὰρ, Τοῦ παλαιωθῆναι παράπτωμα, ὃ ἐστίν, ὅτε ὑπεραρθῇ ἁμαρτία. Ποία δὲ κορυφαιότερα τῆς Κυριοκτονίας; Καὶ τοῦ σφραγίσαι ἁμαρτίας, ὥστε μηδὲν μεῖζον ὑπολελειφθαι. Διὸ καὶ ὁ Χριστὸς πρὸς αὐτοὺς ἔλεγε, Πληρώσατε τὸ μέτρον τῶν πατέρων ὑμῶν. Ἐκεῖνοι μὲν γὰρ προφῆτας ἀνεῖλον, ὑμεῖς δὲ τὸν Δεσπότην τῶν προφητῶν ἀνελεῖν ἐπέγεσθε. Καὶ τοῦ σφραγίσαι ὅρασιν καὶ προφήτην, εἴτουν ὅταν παυθῇ τὸ προφητεύειν. Ὅθεν ὁμοίως καὶ ὁ Χριστὸς ἔλεγεν, Ὁ νόμος καὶ οἱ προφῆται ἕως Ἰωάννου. Καὶ ἐξολοθρευθήσεται, φησὶ, χρίσμα, δηλονότι τὸ βασιλικὸν καὶ τὸ ἱερατικόν· καὶ κρίμα οὐκ ἔσται, ἥτοι κριτῆς, καὶ τὴν πόλιν καὶ τὸ ἅγιον διαφθερεῖ. Τὴν πόλιν καὶ τὸν ναὸν, ὁ Ῥωμαίων στρατὸς, σὺν τῷ ἡγουμένῳ τῷ ἐρχομένῳ, τουτέστι, βοηθοῦντος αὐτῷ Χριστοῦ τοῦ ἡγουμένου τῶν πιστευόντων εἰς αὐτόν, τοῦ ἐρχομένου πάλιν κατὰ τὴν δευτέραν αὐτοῦ παρουσίαν. Καὶ συγκοπῆσονται, φησὶν, ὡς ἐν κατακλυσμῷ. Καὶ πάλιν περὶ τῆς αἰχμαλωσίας λέγων εἶρκεν· Ἀρθήσεται θυσία καὶ σπονδὴ, καὶ ἐπὶ τὸ ἱερὸν βδέλυγμα τῆς ἐρημώσεως, τὸν ἀνδριάντα Τίτου, βδέλυγμα καλέσας ἐρημωτικόν. Διὸ καὶ ὁ Χριστὸς αὖθις ἔλεγεν, Ὅταν ἴδῃτε τὸ βδέλυγμα τῆς ἐρημώσεως ἐστῶς ἐν τόπῳ ἁγίῳ, ὁ ἀναγινώσκων νοεῖτω. Ἐπειτα καὶ ἕως συντελείας καιροῦ συντέλεια δοθήσεται ἐπὶ τὴν ἐρήμωσιν, συντέλειαν καιροῦ λέγων, τοῦ ὀρισθέντος τῷ κόσμῳ, ἣ δεῖξάτωσαν ἕτερον καιρόν. Ἴδου γὰρ ὑπὲρ τὰ χίλια ἔτη δουλεύουσιν, καὶ λοιπὸν | ἐγγὺς ἡ τοῦ κόσμου συντέλεια. Ὅθεν καὶ ὁ προδηλωθεὶς Ἰώσηπος περὶ τῆς ἀλώσεως τῶν Ἱεροσολύμων συγγράφων τάδε φησὶν.

Ἔτι καὶ περὶ τῆς Ῥωμαίων ἡγεμονίας ὁ Δανιήλ ἀνέγραψεν, ὅτι ὑπ' αὐτῶν αἰρεθήσεται τὰ Ἱεροσόλυμα καὶ ὁ ναὸς ἐρημωθήσεται. Καὶ οὐκ ἐτόλμησε προσθεῖναι τι πλέον, οὐδαμοῦ τι γεγράφθαι περὶ ἀπαλλαγῆς τῶν δεινῶν τούτων εἰδώς.

Ἀλλὰ καὶ χρόνοις ὕστερον διαφόρως ἐπιχειρήσαντες οἱ διεσπαρμένοι τῶν Ἰουδαίων ἀναστῆσαι καὶ τὸν ναὸν καὶ τὴν πόλιν, ἐπὶ μὲν Ἀδριανοῦ βασιλέως μυρίας ὑπέστησαν τιμωρίας, ἅμα καὶ τῶν οἰκοδομηθέντων καθαιρεθέντων ἐκ θεμελίων, καὶ τῆς πόλεως Αἰλίας ἀπὸ τῆς ἐπωνυμίας τοῦ βασιλέως μετονομασθείσης· ἐπὶ δὲ Κωνσταντίνου τοῦ μεγάλου τὰ αὐτὰ τολμήσαντες, τὰ ἴσα πεπόνθασιν, καὶ τὰ ὥτα περιηρέθησαν, ὡς παρήκοοι τῆς ἀποφάσεως τοῦ Χριστοῦ· ἐπὶ δὲ Ἰουλιανοῦ, συνεργοῦντος μᾶλλον αὐτοῖς ἵνα δείξῃ ψευδῇ τὴν τοιαύτην ἀπόφασιν, πῦρ ἀνορυττομένων τῶν θεμελίων ἐκπηδήσαν, τοὺς μὲν κατέφλεξε, τοὺς δὲ διεσκόρπισε. Καὶ ἐπὶ μὲν τῶν ἄλλων αἰχμαλωσιῶν προφῆται συνῆσαν αὐτοῖς, ἐπὶ τὲ ταύτης οὐδεὶς.

§ 14 **Δ**ιατί τὸν Χριστὸν ἀνείλες, ὦ Ἰουδαῖε; Διότι, φησί, πλάνος ἦν καὶ ἀντίθεος. Καὶ μὴν ἔδει σε λοιπὸν τυχεῖν παρὰ Θεοῦ εὐεργεσίας, ἀνελόντα τὸν ἀντίθεον. Εἰ γὰρ παρεώρα πολλάκις τὰς ἁμαρτίας ὑμῶν, καὶ ἀνεκαλεῖτο τὰς ὑμετέρας αἰχμαλωσίας, λέγων, Οὐ δι' ὑμᾶς ἐγὼ ποιῶ, οἶκος Ἰσραὴλ, ἀλλὰ διὰ τὸ ὄνομά μου, τουτέστιν, ἵνα μὴ δόξω δι' ἀσθένειαν βοηθείας ἐρήμους ἐγκαταλιμπάνων ὑμᾶς· πολλῶ μᾶλλον ἐχρῆν σώζειν, κατωρθώκτας τὴν ἀναίρεσιν τοῦ ἐχθροῦ αὐτοῦ. Νῦν δὲ τὸ ἔθνος ὑμῶν, μετὰ τὴν ἀναίρεσιν αὐτοῦ, τοσαῦτα καὶ τοιαῦτα πέπονθε χαλεπὰ, ὅσα καὶ οἱ τῶν ἀπ' αἰῶνος ἐθνῶν οὐδέν. Διὰ πάσης γὰρ συμφορᾶς ἐλθόν, ὧν πλήρης ἅπανα ἀκοή, τελευταῖον εἰς πάντα τὰ ἔθνη διεσπάρη, καὶ παρὰ πᾶσι δουλεῖ δουλείαν τὴν ἀτιμοτάτην, καὶ εἰς αἰῶνας ἀπέραντον. Ἀλλὰ ταῦτα, φησί, διὰ τὰς ἁμαρτίας ὑμῶν. Ποίας; Οὐδὲν γὰρ τοιοῦτον, οἷα πάλαι πεπλημμελήκατε. Πάλαι γὰρ καὶ μόσχον προσεκυνήσατε, καὶ τῷ Βεελφαγὼρ ἐτελέσθητε, καὶ τοὺς υἱοὺς ὑμῶν καὶ τὰς θυγατέρας ἐθύσατε τοῖς δαιμονίοις, καὶ τοὺς προφῆτας ἀνείλετε, καὶ τοὺς | τοῦ Θεοῦ νόμους κατεπατήσατε, ἀλλ' οὐδὲν τοιοῦτον πεπόνθατε. Διαφόρως γὰρ αἰχμαλωτισθέντες, πάλιν ἠλεήθητε, καὶ εἰς τὴν προτέραν τάξιν ἀποκατέστητε. Νῦν δὲ ὅτε καὶ τοὺς νόμους τηρεῖτε, καὶ σωφρονέστερον διάγετε, μᾶλλον ἀσύγνωστα κολάζεσθε. Τίνος ἕνεκεν; "Οτι ἀσύγνωστα ἡμαρτήκατε· τὸν γὰρ Υἱὸν τοῦ Θεοῦ σταυρῶ προσηλώσατε. Μείζονα δὲ ταύτης ἁμαρτίαν οὐκ ἂν ἔχοις εὐρεῖν. Ἡ τοίνυν ἀδικὸν φατε τὸν Θεόν, κολάζοντα τοὺς βεβοηθηκότας αὐτῷ, καὶ τὸν ἐχθρὸν αὐτοῦ θανατώσαντας, ἡ καὶ ἄκοντες ὁμολογεῖτε, χαλεπωτέραν ἁμαρτίαν πλημμελῆσαι, παρὰ τὰς πώποτε. Καὶ τί ἂν ἄλλο εἴη, παρὰ τὴν ἀναίρεσιν τῆς Ζωῆς; μετὰ γὰρ τὰς προῤῥηθείσας ἁμαρτίας, οὐ μόνον οὐ χεῖρον, ἀλλ' οὐδὲ ἴσον πεπλημμελήκατε.

Ez 36.22

§ 15 **Π**ερὶ τῆς ἀναιρέσεως τοῦ Χριστοῦ φησὶν Ἡσαΐας· Ὡς πρόβατον ἐπὶ σφαγὴν ἦχθη, ἵνα δὲ γνῶς, ὅτι σωτήριος τοῖς ἀνθρώποις γεγέννηται. Φησὶ πάλιν ὁ αὐτὸς, Τῷ μῶλωπι αὐτοῦ πάντες ἰάθημεν. Καὶ ἵνα μάθης, ὅτι διὰ τὴν σφαγὴν αὐτοῦ παρεδόθη τὸ γένος τῶν Ἰουδαίων εἰς ἐξολόθρευσιν, προσέθηκε, Καὶ δώσω τοὺς πονηροὺς ἀντὶ τῆς ταφῆς αὐτοῦ. Τί γὰρ αὐτῶν πονηρότερον, μετὰ τοσαύτας εὐεργεσίας τὸν εὐεργέτην ἀνελόντων;

§ 16 **Ὅ**ταν εἶπη πρὸς σὲ ὁ Ἰουδαῖος, Πῶς ἔτεκεν ἡ Παρθένος; εἰπέ σὺ πρὸς αὐτὸν, Πῶς ἔτεκεν ἡ στείρα καὶ γεγηρακυῖα Σάρρρα; Ἐνταῦθα μὲν γὰρ ἐν κώλυμα, τὸ μὴ γάμου μετασχόν, ἐκεῖ δὲ ἐμπόδια δύο, οὐ μόνον ἡ στειρώσις, ἀλλὰ καὶ τὸ γῆρας. Ἐγέννησαν οὖν οἱ στείραι, ἵνα πιστευθῇ καὶ ἡ Παρθένος γεννήσασα, καὶ τὸ κατ' ἐκείνας μυστήριον τῷ μυστηρίῳ τούτῳ προοδοποιεῖ.

§ 17 **Εἰ** πλάσμα Θεοῦ τὸ κάλλιστον ὁ ἄνθρωπος καὶ κατ' εἰκόνα καὶ ὁμοίωσιν αὐτοῦ πέπλασται, πῶς ἀνάξιον Θεοῦ σάρκα λαβεῖν ἐκ τοῦ οἰκείου πλάσματος, τοῦ κατ' εἰκόνα καὶ ὁμοίωσιν αὐτοῦ πεπλασμένου, καὶ εἰ τὸ πλάττειν τὸν ἄνθρωπον οὐκ αἰσχύνῃ τῷ Θεῷ φέρει, πῶς τὸ ἀναπλάττειν αὐτὸν αἰσχύνῃ ἐνέγκῃ.

§ 18 **Ε**ἵπερ ὁ ἥλιος σῶμα φθαρτὸν ὦν πανταχοῦ τὰς ἀκτῖνας ἀφιεῖς, καὶ βορβόροις καὶ ῥύποις ὁμιλῶν, οὐδὲν ἀπὸ τῶν σωματικῶν τούτων μολυσμάτων εἰς τὴν ἑαυτοῦ καθαρότητα παραβλάπτεται καθαρὰς δὲ τὰς ἀκτῖνας συστέλλων καὶ πάλιν ἀφιεῖς, αὐτὸς μὲν οὐδόλως μολύνεται τοῖς ὑποδεχομένοις δὲ τοῦτον σώμασι πολλῆς μεταδίδωσιν ὠφελείας, πολλῷ μᾶλλον ὁ τῆς δικαιοσύνης ἥλιος ὁ καὶ τοῦ ἡλίου καὶ τῶν σωμάτων καὶ τῶν ἀσωμάτων δημιουργὸς, εἰς καθαρὰν ἐλθὼν σάρκα καὶ ἦν αὐτὸς ἔπλασεν, οὐ μόνον οὐκ ἐμολύνθη, ἀλλὰ καὶ αὐτὴν καθαρωτέραν καὶ ἁγιωτέραν εἰργάσατο.

§ 19 **Ἄ**κουε καὶ τὰ περὶ τῆς ἁγίας Τριάδος· ἐν τῇ βίβλῳ γέγραπται τῆς Γενέσεως· Ὡφθη δὲ τῷ Ἀβραάμ ὁ Θεὸς πρὸς τῇ δρυὶ τῇ Μαμβρῇ, καθημένου αὐτοῦ ἐπὶ τῆς θύρας τῆς σκηνῆς αὐτοῦ μεσημβρίας. Ἀναβλέψας δὲ τοῖς ὀφθαλμοῖς αὐτοῦ εἶδε, καὶ ἰδοὺ τρεῖς ἄνδρες εἰστήκεισαν ἐπάνω αὐτοῦ· καὶ ἰδὼν προσέδραμεν εἰς συνάντησιν αὐτοῖς ἀπὸ τῆς θύρας τῆς σκηνῆς αὐτοῦ, καὶ προσεκύνησεν ἐπὶ τὴν γῆν, καὶ εἶπε, Κύριε εἰ ἄρα εὗρον χάριν ἐναντίον σου, μὴ παρέλθῃς τὸν παῖδά σου. Gen 18.1-3
Καὶ μεθ' ἑτερον· Εἶπε δὲ πρὸς αὐτόν· Ποῦ Σάρρρα ἡ γυνὴ σου; ὁ δὲ ἀποκριθεὶς εἶπεν, Ἴδου ἐν τῇ σκηνῇ. Εἶπε δὲ, Ἐπαναστρέφω ἥξω πρὸς σέ, καὶ τὰ ἐξῆς. Ἴδου Gen 18.9-10
γέγραπται ὀφθῆναι μὲν τῷ Ἀβραάμ τὸν Θεόν· εἶναι δὲ τρεῖς τοὺς ὀφθέντας, καὶ τριῶν ὄντων, πρὸς ἓνα τὴν διάλεξιν γίνεται, εἰς ἔμφασιν τοῦ τρισυποστάτου τῆς μιᾶς θεότητος. Καὶ πάλιν· Δεῦτε καὶ καταβάντες συγχέωμεν αὐτῶν τὴν γλῶσσαν. Gen 11.7
Τὸ Δεῦτε γάρ, ἀπὸ τοῦ Πατρὸς εἴρηται πρὸς τὸν Υἱὸν καὶ τὸ Πνεῦμα. Καὶ αὖθις· Ἄκουε, Ἰσραήλ· Κύριος ὁ Θεός σου, Κύριος εἷς ἐστίν· τὸ μὲν γὰρ Κύριος καὶ Θεός Dt 6.4
καὶ Κύριος, ὑποφαίνουσι τὰς τρεῖς ὑποστάσεις· τὸ δὲ εἷς, τὴν μίαν θεότητα. Καὶ ὁ Ἰώβ λέγει, Ζῇ Κύριος, ὁ οὕτω με κρίνας καὶ ὁ Παντοκράτωρ, ὁ παραπικράνας μου τὴν ψυχὴν· καὶ πνεῦμα θεῖον τὸ περιὸν ἐν ρισί μου. Καὶ ὁ Δαβὶδ, Τῷ λόγῳ Κυρίου οἱ οὐρανοὶ ἐστερεώθησαν, καὶ τὸ πνεῦμα τοῦ στόματος αὐτοῦ, πᾶσα ἡ Job 27.2-3
δύναμις αὐτῶν. Ἴδου Κύριον μὲν, φησὶν, τὸν Πατέρα, Λόγον δὲ, τὸν Υἱὸν, πνεῦμα Ps 32.6
δὲ, τὸ Πνεῦμα τὸ ἅγιον. Καὶ αὖθις· Ἐπὶ τῷ Θεῷ αἰνέσω ῥῆμα, ἐπὶ τῷ Κυρίῳ αἰνέσω λόγον· ἐπὶ τῷ Θεῷ ἡλπισα, οὐ φοβηθήσομαι τί ποιήσει μοι ἄνθρωπος. Καὶ Ps 55.11-12
πάλιν, Οὕσον τῷ Θεῷ θυσίαν αἰνέσεως, καὶ ἀπόδος τῷ Ὑψίστῳ τὰς εὐχάς σου, καὶ ἐπικάλεσαί με ἐν ἡμέρᾳ θλίψεώς σου. Καὶ προσέτι, Ζῇ Κύριος, καὶ εὐλογητὸς Ps 49.14-15
ὁ Θεός, καὶ ὑψωθήτω ὁ Θεός τῆς σωτηρίας μου. Καὶ Ζαχαρίας· Ἐγὼ μεθ' ὑμῶν Ps 17.47
εἰμι, καὶ ὁ λόγος μου καὶ τὸ πνεῦμά μου. Καὶ Ἡσαΐας, Νῦν Κύριος ἐξαπέσταλκέ [Hag 2.4-5]
με καὶ τὸ πνεῦμα αὐτοῦ. Καὶ ὁ ἀγγελικὸς δὲ ὕμνος, ἅγιος, ἅγιος, ἅγιος, Κύριος, Is 48.16
διὰ μὲν τοῦ τρισαγίου τὸ τρισυπόστατο, διὰ δὲ τοῦ Κυρίου τὸ ἐνιαῖον τῆς θεότητος Is 6.3
ὑπεδήλωσε. Ταῦτα μὲν οὖν τὰ φανερώτερα· μυρία δ' ἐκλέξει παρατηρῶν γραφὴν ἐν ὅλῃ ταύτῃ ποικίλως κατεσπαρμένα.

§ 20 **Τ**ῶν Ἑβραϊκῶν βίβλων τὰ μὲν γράμματα παρ' Ἑβραίοις, τὰ δὲ νοήματα παρ' ἡμῖν τοῖς Χριστιανοῖς.

- § 21 **Ε**ἰδικῶς περὶ μὲν τοῦ Λόγου καὶ Θεοῦ, φησὶν ὁ Δαυὶδ, Ἐπέστειλε τὸν λόγον αὐτοῦ καὶ ἰάσατο αὐτούς, δηλονότι, νοσοῦντας ἐν πλάνῃ· περὶ δὲ τοῦ ἁγίου Πνεύματος καὶ Θεοῦ, Ἐξαποστελεῖς τὸ πνεῦμά σου καὶ κτισθήσονται, οἱ τῆς καινῆς δηλαδὴ κτίσεως, καὶ ἀνακαινιεῖς τὸ πρόσωπον τῆς γῆς, τῆς παλαιωθείσης ἐν ἁμαρτίαις. Οὕτε δὲ λόγος προφορικός ἀποστέλλεται, διὰ τῶν φωνητικῶν ὀργάνων εἰς τὸν ἀέρα χέομενος καὶ λυόμενος· λέγει γὰρ ἐν ἄλλοις πάλιν, Εἰς τὸν αἰῶνα, Κύριε, ὁ Λόγος σου διαμένει ἐν τῷ οὐρανῷ· οὔτε πνεῦμα δι' ἀναπνευστικῶν ὀργάνων ἐξωθούμενον καὶ παραπλησίως εἰς τὸν ἀέρα χέομενον καὶ λυόμενον· τὰ τοιαῦτα γὰρ ὄργανα, σωμάτων εἰσιν, ἀσώματον δὲ τὸ θεῖον. Δῆλον οὖν, ὅτι λόγος καὶ πνεῦμα, ἐνυπόστατα καὶ αἰδία καὶ δημιουργά. Τῷ λόγῳ γὰρ, φησὶν, Κυρίου, οἱ οὐανοὶ ἐστερεώθησαν, καὶ τῷ πνεύματι τοῦ στόματος αὐτοῦ, πᾶσα ἡ δύναμις αὐτῶν. Ps 106.20
Ps 103.30
Ps 118.89
Ps 32.6
- § 22 **Π**ερὶ τῶν Χερουβὶμ διηγούμενος ὁ Ἡσαΐας φησὶν, ὅτι Καὶ ἐπῆρθη τὸ ὑπέρθυρον ἀπὸ τῆς φωνῆς, ἧς ἐκέκραγον, καὶ ὁ οἶκος ἐπλήσθη καπνοῦ, προμηνύων ὅτι τὸν τρισάγιον ὕμνον τῆς ἁγίας Τριάδος, ὄντα μὲν ἀγγελικόν, ἀρμόζοντα δὲ Χριστιανοῖς τοῖς ἀγγελोटρόποις, οὐ χωρήσει διὰ φρενῶν ἀσθένειαν ἢ τῶν Ἰουδαίων συναγωγῇ. Διὸ καὶ ἐπαρθήσεται τὸ ὑπέρθυρον αὐτῆς, ἡγουν ἢ ἄνωθεν συνέχουσα τὰς παραστάδας καὶ τὰς θύρας αὐτῆς θεία δύναμις καὶ χάρις. Θύραι δὲ αὐτῆς καὶ παραστάδες, οἱ ἱερεῖς καὶ διδάσκαλοι. Διὸ καὶ ἀλλαχοῦ γέγραπται, Καὶ θήσω τὴν Ἱερουσαλὴμ εἰς πρόθυρα σαλευόμενα, δηλονότι παρὰ τὸ μὴ ἔχειν ὑπέρθυρον συνεκτικὸν τῶν εἰρημένων. Ὅθεν καὶ εὐανάντρεπτοί εἰσιν ἐν ταῖς διαλέξεσιν. Ὁ δὲ οἶκος ἐπλήσθη καπνοῦ, τουτέστι σκότους καὶ πλάνης. Ἡ δόξα δὲ μετεφοίτησεν εἰς τὰς ἀπανταχῇ τῶν ἐν τοῖς ἔθνεσι πιστῶν ἐκκλησίας. Πλήρης γὰρ, φησὶν, ἡ γῆ τῆς δόξης αὐτοῦ. Is 6.4
Zach 12.2
Is 6.3
- § 23 Ὅψις, φησὶ, πόρνης ἐγένετό σοι, ἀπηναισχύντει πρὸς πάντας. Καὶ αὖθις· Γινώσκω ὅτι σκληρὸς εἶ, καὶ νεῦρον σιδηροῦν ὁ τράχηλός σου, τουτέστιν ἀκαμπῆς, καὶ τὸ μέτωπόν σου χαλκοῦν, εἴτουν ἀναίσχυντον. Καὶ πάλιν, Ἀπ' αἰῶνος συνέτριψας τὸν ζυγόν σου, διέβρῃξας τὸν δεσμόν σου. Σκληροτράχηλοι γὰρ ὄντες ἄνωθεν, καὶ τὸ τῆς εὐαγγελικῆς διδασκαλίας ἄροτρον ἀποσεισάμενοι, καὶ πρὸς ἐργασίαν ἀρετῆς ἀχρήστους ἑαυτοῦς καταστήσαντες, πρὸς σφαγὴν λοιπὸν ἐπιτήδαιοι γεγόνασιν. Jer 3.3
Is 48.4
Jer 2.20
- § 24 **Δ**εῖξόν μοι, φησὶ, τὰ σημεῖα τῆς τοῦ Χριστοῦ παρουσίας.
Τὸ παρὰ τῷ Μιχαῖα. Οὐκ ἔτι γὰρ, φησὶν, οὐ μὴ ἄρῃ ἔθνος ἐπὶ ἔθνος ῥομφαίαν. Mich 4.3
Καὶ τὸ παρὰ τῷ Ἱερεμίᾳ· Οὐ μὴ γὰρ, φησὶ, διδάξωσιν ἔτι ἕκαστος τὸν πλησίον αὐτοῦ, λέγων, Γινῶθι τὸν Κύριον, ὅτι πάντες εἰδήσουσί με ἀπὸ μικροῦ αὐτῶν ἕως μεγάλων αὐτῶν. Jer 38.34
Καὶ τὸ παρὰ Ἡσαΐα· Συμβοσκηθήσεται γὰρ, φησὶ, λύκος μετὰ ἀμνός, καὶ πάρδαλις συναναπαύεται ἐρίφῳ, καὶ μοσχάριον, καὶ λέων, καὶ ταῦρος ἅμα

βοσκηθήσονται, καὶ ἅμα τὰ παιδιά αὐτῶν ἔσονται. Καὶ λέων καὶ βοῦς ἅμα φάγονται ἄχυρα, καὶ παιδίον νήπιον ἐπὶ τρώγλῃν ἀσπίδων καὶ ἐπὶ κοίτην ἐκγόνων ἀσπίδων τὴν χεῖρα ἐπιβαλεῖ καὶ οὐ μὴ κακοποιήσωσι.

Is 11.6-9

Τοῦτο γὰρ τὸ πολυθρύλητον ζήτημα τῶν Ἰουδαίων. Ὁράτωςαν δὲ πάντα γενόμενα. Τοῦ Χριστοῦ γὰρ γεννηθῆναι μέλλοντος, εὐθὺς ἐξῆλθε δόγμα παρὰ Καίσαρος Αὐγούστου ἀπογράψασθαι πᾶσαν τὴν οἰκουμένην. Καὶ λοιπὸν ὑποταγέντος παντὸς ἔθνους τῇ Ῥωμαίων ἀρχῇ, πάντες εἰρήνευσαν, καὶ μηκέτι πολεμοῦντες ἀλλήλοις, ὡς ὑπὸ μίαν ὄντες κεφαλὴν, εἰς γεωργίαν ἐτράπησαν. Εἰ δέ που καὶ τινα ἔθνη ὑπελείφθη μαχόμενα, τῆς Γραφῆς ἐστὶν ἰδίωμα καθολικῶς λέγειν ἀπὸ τοῦ πλείονος μέρους. Τοιοῦτόν ἐστι καὶ τὸ τῶν τριῶν παίδων τὸ, Οὐκ ἔστιν ἐν τῷ καιρῷ τούτῳ ἄρχων καὶ προφήτης. Ἦν γὰρ καὶ ὁ Δανιὴλ, καὶ ὁ Ἰεζεκιὴλ μετ' αὐτῶν, καὶ ὁ Ἰερεμίας ἐν Ἱερουσαλὴμ, καὶ πολλὰ τοιαῦτα. Ἡ καὶ περὶ τῶν πιστευσάντων ἐθνῶν ἡ πρόρρησις. Κατ' ἀναγωγὴν δέ, Οὐ μὴ ἄρῃ, φησί, τὸ ἔθνος τῶν δαιμόνων ἐπὶ τὸ ἔθνος τῶν ἀνθρώπων μάχαιραν τῆς εἰδωλολατρείας, ἀναιροῦσαν ψυχὰς, καὶ ἀναισθησίαν θεογνωσίας ἐπάγουσαν. Ἐνθα γὰρ τὸ Εὐαγγέλιον ἐκηρύχθη, πάντες ἐν σώμα γεγόνασιν, καὶ μίαν ἔσχον κεφαλὴν, τὸν Χριστόν, καὶ φοβεροὶ τοῖς δαίμοσιν ἀπεδείχθησαν. Τὸ γὰρ, Οὐκ ἦλθον βαλεῖν εἰρήνην ἐπὶ τὴν γῆν, ἀλλὰ μάχαιραν, οὐ περὶ πολεμικῆς εἵρηται μαχαίρας. Μάχαιρα γὰρ ἦν ἔβαλεν ὁ Χριστὸς, τὸ κήρυγμα, καὶ ἡ τούτου πίστις, διαιροῦσα τὸν πιστὸν ἀπὸ τοῦ ἀπίστου, καὶ τέμνουσα τὴν ἐπὶ κακῷ σχέσιν καὶ συμφωνίαν αὐτῶν. Ἄλλ' οὕτω μὲν τὸ κατὰ Μιχαῖαν.

Da 3.14

Mt 10.34

Ἰδωμεν δὲ καὶ τὸ κατὰ Ἰερεμίαν. Σημεῖα γὰρ πολλὰ καὶ μεγάλα τοῦ Χριστοῦ ποιοῦντος, οἱ συντρέχοντες καὶ βλέποντες ταῦτα, πάντες ἀπὸ μικροῦ ἕως μεγάλου τοὺς ἑαυτῶν ὀφθαλμοὺς εἶχον διδασκάλους θεογνωσίας, καὶ κατανοοῦντες τὰς θεοπρεπεῖς δυνάμεις αὐτοῦ, ταχέως δι' ἑαυτῶν ἐμάνθανον, ὅτι Θεὸς ἐστίν, ὡς ἔστι καταλαβεῖν, οὐ μόνον ἀπὸ τῆς τῶν Εὐαγγελίων γραφῆς, ἀλλὰ καὶ ἀπὸ τῶν καθ' Ἑβραίους χρονικῶν Γραφῶν, καὶ τῶν καθ' Ἑλλήνας ἱστοριογράφων.

Λείπεται οὖν εἰπεῖν περὶ τοῦ κατὰ τὸν Ἡσαΐαν σημείου τῆς παρουσίας Χριστοῦ. Οὗτος ταῖς διαφοραῖς τῶν ἡμερῶν τε καὶ ἀγρίων ζώων τὰ διάφορα τῶν ἀνθρώπων ἤθη παρεδήλωσε, καὶ διὰ τῆς ἐκείνων συνδιαίτησεως, τὴν μίαν τούτων ποίμνην ἠνίξαστο, καὶ τὰς ἐκ τούτων συστησομένας Ἐκκλησίας, λύκον μὲν καλέσας τὸν ὀξὺν εἰς ἀρπαγὴν, ἄρνα δὲ τὸν εὐεπηρέαστον, καὶ ἀρδαλιν μὲν τὸν ποικιλόγνωμον, ἔριφον δὲ τὸν ἀπλοῦν, καὶ μοσχάριον μὲν τὸν πρᾶον, ταῦρον δὲ τὸν θρασὺν, λέοντα δὲ τὸν ὑπερήφανον, οὓς ἄξει, καὶ ποιμανεῖ ἄνθρωπος τῇ μὲν φρονήσει πολὺς, τῷ δὲ ἀπονήρῳ καὶ τῇ ταπεινοφροσύνῃ παιδίον, καὶ μέγας μὲν τῇ ἀρετῇ, μικρὸς δὲ τῇ φαινομένη εὐτελείᾳ καὶ λιτότητι. Τοιοῦτοι δὲ οἱ τῶν ἐκκλησιῶν προεστῶτες, ὑφ' ὧν οἱ διάφοροι τοῖς ἡθεσιν ἀγόμενοι ῥυθμίζονται τε καὶ συναρμολόζονται. Καὶ αὖθις, βοῦν μὲν τὸν ἐργατικόν, ἄρκτον δὲ τὸν γαστρίμαργον. Καὶ ἄλιν λεόντα μὲν τὸν ἡγεμονικόν τε καὶ ἀρχικόν, βοῦν δὲ τὸν ὑπὸ ζυγὸν δουλείας, καὶ ὑποτεταγμένον. Ἄχυρα δέ, ἡ εὐτελής τοῦ ὑπὸ ζυγὸν τροφῆς. Συσιστηθήσεται γὰρ ὁ ὑποτάσσων τῷ ὑποτασσομένῳ διὰ τὴν ἐνότητα τῆς πίστεως.

Παιδίον δὲ νήπιον, ἕκαστος τῶν προεστώτων, ὡς εἴρηται, νηπιάζων ἐν κακίᾳ, οὗ χεῖρ ἢ διδασκαλία, διὰ τὸ ἀνυσιμώτατον, ἣτις ἐπιβάλλεται τοῖς ἀπίστοις, οἵτινές εἰσι τρώγλαι καὶ καταδύσεις καὶ οἰκητήρια καὶ ἀναπαυτήρια τῶν νοητῶν ἀσπίδων, ἣτοι τῶν ἰοβόλων καὶ θανατηφόρων δαιμόνων, ὧν ἔκγονα τὰ πάθη. Καὶ ἄλλως δὲ οἱ κατὰ Χριστὸν ζῶντες τὴν χεῖρα τοῖς δαίμοσιν ἐπιβάλλοντες, καὶ τὸ τοῦ σταυροῦ σημεῖον ἐπάγοντες, οὐκ ἐῷσι τοὺς ἐνοικοῦντας δαίμονας κακοποιεῖν ἔτι τοὺς πάσχοντας. Ὅτι δὲ θηρία τὰ ἔθνη, λέγει πολλάκις ἡ Γραφή. Φησὶν ὁ Θεὸς διὰ Ὡσηέ· Διαθήσω διαθήκην ἐν τῇ ἡμέρᾳ ἐκείνῃ μετὰ τῶν θηρίων τοῦ ἀγροῦ, καὶ τῶν πετεινῶν τοῦ οὐρανοῦ, καὶ τῶν ἐρπετῶν τῆς γῆς, καθολικωτέρῳ λόγῳ, θηρία μὲν τοῦ ἀγροῦ, τοὺς ἀγρίους καὶ ὠμούς οὐνομάζων, πετεινὰ δὲ, τοὺς ὑψηλοτέρους, ἐρπετὰ δὲ, τοὺς ταπεινότερους· ἢ πετεινὰ μὲν, τοὺς τῇ ἀστρολογίᾳ προσκειμένους, ἐρπετὰ δὲ, τοὺς ῥυπαινομένους ἐν τοῖς πάθεσι. Καὶ αὐθις διὰ Ἡσαΐου, Εὐλόγησέ με τὰ θηρία τοῦ ἀγροῦ· καὶ διὰ Ἱερεμίου πάλιν· Δέδωκα πᾶσαν τὴν γῆν τῷ Ναβουχοδονόσορ βασιλεῖ Βαβυλῶνος τοῦ δουλεύειν αὐτῷ, καὶ τὰ θηρία τοῦ ἀγροῦ ἐργάζεσθαι αὐτῷ. Καὶ διὰ Ἰεζεκιήλ· Ἀφανιῶ θηρία πονηρὰ ἀπὸ τῆς γῆς, ἵνα νῦν ἐάσωμεν τὰ παρὰ τῷ Δανιήλ, καὶ εἰκότως, Παρασυνεβλήθη γάρ, φησὶ, τοῖς κτήνεσι τοῖς ἀνόητοις, ὁ νοῦν ἔχων ἄνθρωπος, καὶ ὁμοιώθη αὐτοῖς.

Hos 2.18

Is 43.20

Jer 34.6

Ez 34.25

Ps 48.13

Περὶ τῶν ἁγίων εἰκόνων κατ' ἐπιτομὴν ἐρανισθὲν
ἀπὸ τε τῶν τῆς ἐβδόμης συνόδου
καὶ τῶν Γερμανοῦ καὶ Νικηφόρου τῶν Πατριαρχῶν
καὶ τῶν Θεοδώρου τοῦ Στουδίτου.

- § 1 Ἀρχετύπον ἐστίν, ἀρχὴ καὶ παράδειγμα ὑφεστηκὸς τοῦ ἀπ' αὐτοῦ χαρακτηζομένου εἶδους, καὶ τῆς παραγωγῆς τοῦ προσεικότος αἵτιον.
- § 2 Εἰκὼν ἐστίν, ὁμοίωμα ἀρχετύπου, ὅλον ἐν ἑαυτῇ τοῦ ἐντυπουμενοῦ τὸ εἶδος διὰ τῆς ἐμφερείας ἐναποματτομένη, τῷ διαφόρῳ τῆς οὐσίας κατὰ τὴν ὕλην μόνον παραλλάττουσα· ἢ μίμησις ἀρχετύπου, καὶ ἀπείκασμα, ἢ τέχνης ἀποτέλεσμα κατὰ μίμησιν τοῦ ἀρχετύπου εἰδοποιούμενον τῇ οὐσίᾳ διαφέρον.
- § 3 Εἰκὼν λέγεται παρὰ τὸ εἰοικέναι. Ἄλλο φυσικὴ εἰκὼν, καὶ ἄλλο μιμητικὴ· ἢ μὲν, οὐ φυσικὴν διαφορὰν ἔχουσα πρὸς τὸ αἷτιον, ἀλλ' ὑποστατικὴν, ὡς ὁ υἱὸς πρὸς τὸν πατέρα, μία μὲν γὰρ τούτων φύσις, δύο δὲ ὑποστάσεις· ἢ δὲ τούναντίον, οὐχ ὑποστατικὴν διαφορὰν ἔχουσα πρὸς τὸ ἀρχετύπον, ἀλλὰ φυσικὴν, ὡς ἡ εἰκὼν τοῦ Χριστοῦ, πρὸς τὸν Χριστόν, μία μὲν γὰρ ὑπόστασις τούτων, δύο δὲ φύσεις. Ἄλλη γὰρ φύσις ὕλογραφίας, καὶ ἄλλη Χριστοῦ κατὰ τὸ ἀνθρώπινον, καθ' ὃ καὶ περιγράφεται καὶ ἀρχετύπον εἰκόνας καθίσταται.
- § 4 Ἐπὶ μὲν τῆς μιμητικῆς εἰκόνης κατὰ τὴν ἰδέαν, ἣτοι μορφήν ἢ ὁμοιώσεις· ἐπὶ δὲ τῆς φυσικῆς κατὰ τὴν οὐσίαν, ἣτοι θεότητα ἢ ταυτότης· καὶ ἐπὶ μὲν τῆς φυσικῆς,

διότι μία φύσις Υἱοῦ καὶ Πατρὸς, διὰ τοῦτο μία καὶ προσκύνησις τούτων, ἀλλ' οὐ δύο κατὰ τὸ διάφορον τῶν ὑποστάσεων· ἐπὶ δὲ τῆς μιμητικῆς, διότι μία ὑπόστασις εἰκόνος Χριστοῦ, καὶ αὐτοῦ Χριστοῦ, μία καὶ προσκύνησις τούτων, ἀλλ' οὐ δύο κατὰ τὸ διάφορον τῶν φύσεων. Οὐ γὰρ ἰδιοὑπόστατός ἐστιν ἡ μιμητικὴ εἰκὼν, ἀλλὰ τοῦ ἀρχετύπου τὴν ὑπόστασιν φέρει, καὶ κατὰ ταύτην εἰκὼν αὐτοῦ ἐστιν. Ὑπόστασιν δὲ νῦν λέγομεν, οὐ τὸ ἀπλῶς ὑφ' ὧς, ἀλλ' οὐσίαν τινὰ μετὰ ἰδιωμάτων, καθ' ἣ διαχωρίζεται τῶν ὁμοειδῶν. Τὸ γοῦν ἰδιοὑπόστατον οὐκ εἰκὼν, ἀλλ' ἀρχέτυπον.

§ 5 **Ἡ** τῆς εἰκόνος τιμὴ ἐπὶ τὸ πρωτότυπον διαβαίνει, καὶ ἔστι τούτων μία προσκύνησις διὰ τὸν ἐν ἀμφοῖν ἕνα χαρακτήρα.

§ 6 **Μ**ιμητικῶς εἰκονιζομένου, οὐχ ἡ φύσις, ἀλλ' ἡ ὑπόστασις εἰκονίζεται, καὶ διὰ τοῦτο, ταύτῃ τῷ ἀρχετύπῳ ἡ εἰκὼν αὐτοῦ οὐ τῇ φύσει, ἀλλὰ τῇ ὑποστάσει, ἡγουν τῇ μιμῆσει τῆς ὑποστάσεως.

§ 7 **Ἐ**ν τῇ εἰκόνι ἡ εἰκονιζομένη τοῦ ἀρχετύπου ὑπόστασις προσκυνεῖται, καὶ οὐχ ἡ ὕλη τῆς εἰκόνος· ὁ ἐναποσφραγισθεὶς αὐτῇ χαρακτήρ, καὶ οὐχ ἡ τῆς εἰκόνος οὐσία.

§ 8 **Ὅ**τε μὲν πρὸς τὴν τῆς εἰκόνος φύσιν ἀπίδοι τις, οὐ μόνον οὐ Χριστὸν, ἀλλ' οὐδὲ εἰκόνα Χριστοῦ εἴποι ἂν τὸ ὀρώμενον· ἔστι γὰρ ξύλον τυχόν, ἢ χρῶμα, ἢ χρυσός, ἢ ἄργυρος, ἢ τι τῶν ἄλλων ὑλῶν· ὅτε δὲ πρὸς τὴν δι' ἐκτυπώματος ὁμοίωσιν τοῦ ἀρχετύπου, καὶ Χριστὸν, καὶ Χριστοῦ, ἀλλὰ Χριστὸν μὲν, καθ' ὁμωνυμίαν, Χριστοῦ δὲ, κατὰ τὸ πρὸς τι.

§ 9 **Ἡ** εἰκὼν σχέσιν ἔχει πρὸς τὸ ἀρχέτυπον, καὶ αἰτίου ἐστὶν αἰτιατόν. Ἀνάγκη οὖν διὰ τοῦτο καὶ τῶν πρὸς τι εἶναι τε ταύτην καὶ λέγεσθαι. Τῶν πρὸς τι γὰρ, ἢ σχέσις, τὰ δὲ πρὸς τι αὐτὰ ἅπερ ἐστὶν ἐτέρων εἶναι λέγεται, καὶ ἀντιστρέφει τὴν σχέσιν πρὸς ἄλληλα. Ἀρχέτυπον γὰρ, εἰκόνος ἀρχέτυπον, καὶ εἰκὼν, ἀρχετύπου εἰκὼν. Καὶ οὐκ ἂν τις ἄσχετον εἰκόνα τὴν τινὸς εἰκόνα φαίη. Ἄμα γὰρ συνεισάγεται, καὶ συνεπιθεωρεῖται θατέρῳ θάτερον.

§ 10 **Ὅ**σοις ὀνόμασι τὸ ἀρχέτυπον καλεῖται, τοσούτοις καὶ ἡ εἰκὼν αὐτοῦ. Ἀλλὰ τὸ μὲν ὡς ἀρχέτυπον καὶ δι' ἑαυτὸ, καὶ κυρίως· ἡ δὲ ὡς εἰκὼν αὐτοῦ, καὶ δι' ἐκεῖνο, καὶ καταχρηστικῶς.

§ 11 **Π**ροσκυνουμένης τῆς εἰκόνος, ὁ Χριστὸς προσκυνεῖται, οὗ ἐστὶν ὁμοίωσις, καὶ οὐχ ἡ ὑποδεξαμένη τὴν ὁμοίωσιν ὕλη. Καὶ ὥσπερ ἐπὶ τοῦ κατόπτρου διαγράφεται τρόπον τινὰ τὸ πρόσωπον τοῦ βλέποντος αὐτὸ, καὶ μένει τῆς ὕλης κεχωρισμένον· καὶ θελήσειε τις ἀσπάσασθαι τὴν ἐμφαινομένην ἰδίαν εἰκόνα, τῇ μὲν ὕλῃ προσέφυ, τὴν εἰκόνα δὲ περιεπτύξατο, καὶ μεταστάντος αὐτοῦ, συναπέπτυ καὶ τὸ ἴνδαλμα διὰ τὸ κεχωρίσθαι τῆς ὕλης τοῦ κατόπτρου· τὸν αὐτὸν τρόπον ὁ τὴν

εικόνα τοῦ Σωτῆρος, ἢ τῆς Θεομήτορος, ἢ τινος τῶν ἁγίων ἀσπαζόμενος, εἰ καὶ προσφύεται τῇ ὕλῃ, τὴν εἰκόνα, καὶ οὐ τὴν ὕλιν ἀσπάζεται, καὶ ἀφανισθέντος τοῦ ἐκτυπώματος, ἐφ' ᾧ ἡ προσκύνησις, ἔμεινεν ἀπροσκύνητος ἡ ὕλη, μηδὲν τι κοινωνοῦσα τῷ ὁμοιώματι.

§ 11 **Ἔ**στω δακτύλιος ἐγκεχαραγμένος εἰκόνα βασιλικήν, εἴτα ἐκτυπούτω ἐν κηρῷ, καὶ ἐν πίσσῃ, καὶ ἐν πηλῷ. Ἡ μὲν οὖν σφραγίς, μία καὶ ἀπαράλλακτος ἐν τούτοις, αἱ δὲ ὕλαι, διάφοροι, διὰ τὸ μηδὲν τε ταῖς ὕλαις τὴν σφραγίδα κοινωνεῖν, ἀλλ' εἶναι αὐτὴν τῇ ἐπινοίᾳ τούτων κεχωρισμένην ἐν τῷ δακτυλίῳ μένουσαν. Οὕτως οὖν καὶ τὸ τοῦ Χριστοῦ ὁμοίωμα, εἰ καὶ ἐν διαφόροις ὕλαις ἐκτυπωθῇ, ἀκοινωνητόν ἐστι τῶν ὑλῶν ἐν τῇ τοῦ Χριστοῦ μένον ὑποστάσει.

§ 12 **Τ**ὰς ἱερὰς εἰκόνας ἀναστηλοῦμεν, ἵνα ταύτας ὁρῶντες δι' αὐτῶν δοκῶμεν ὁρᾶν τὰ τούτων ἀρχέτυπα, καὶ γίνονται ἡμῖν ὑπομνήματα, καὶ παρηγορίαι τοῦ πόθου τοῦ πρὸς τὰ τούτων πρωτότυπα.

§ 13 **Ο**σον συνεχῶς αἱ εἰκόνας ὁρῶνται, τοσοῦτον οἱ ταύτας ὁρῶντες διανίστανται πρὸς τὴν τῶν ἀρχετύπων μνήμην καὶ ἐπιπόθησιν.

§ 14 **Ἡ** μὲν ἐν πνεύματι καὶ ἀληθείᾳ λατρεία τῇ μακαρίᾳ Τριάδι παρὰ τῶν ὀρθοδόξων ἀπονενέμῃται· ταῖς δὲ ἁγίαις εἰκόσιν, οὐ λατρεία πάντως, ἀλλὰ προσκύνησις, καὶ ἀσπασμός, καὶ τιμὴ. Εἰ γὰρ καὶ ἡ τιμὴ τῆς εἰκόνος ἐπὶ τὸ πρωτότυπον διαβαίνει, ἀλλ' ἡ λατρεία τῆς μακαρίας ἐστὶ μόνῃς Τριάδος, καὶ οὐ τῶν σεπτῶν εἰκόνων, | ἵνα μὴ κτισματολάτραι καὶ ὑλολάτραι δόξωμεν.

§ 15 **Ἐ**π' αὐτοῦ μὲν τοῦ Χριστοῦ, λατρευτικὴ ἡ προσκύνησις καὶ φυσική· ὁ προσκυνῶν γὰρ αὐτόν, συμπροσκυνεῖ καὶ τὸν Πατέρα καὶ τὸ Πνεῦμα τὸ ἅγιον, τὴν ἐν Τριάδι μίαν φύσιν, ὅπερ ἐστὶν ἡ τριαδικὴ προσκύνησις καὶ λατρεία. Ἐπὶ δὲ τῆς εἰκόνος τοῦ Χριστοῦ, σχετικὴ ἡ προσκύνησις καὶ ὁμωνυμική· προσκυνῶν γὰρ αὐτήν, οὐ συμπροσεκύνῃσιν καὶ τὸν Πατέρα καὶ τὸν Υἱόν, ἀλλὰ μόνον τὸν ἐν αὐτῇ Χριστόν, τὸν διὰ τὸ σαρκωθῆναι εἰκονιζόμενον κατὰ τὴν σωματοειδῆ θέαν αὐτοῦ, ὅπερ ἐστὶ σχετικὴ προσκύνησις καὶ ὑποστατική.

§ 16 **Ὡ**σπερ ἡ πίστις, οὕτω καὶ ἡ λατρεία τῇ ἁγίᾳ Τριάδι ἀποκεκλήρωται. Ὁ γοῦν λατρεύων τῇ εἰκόνι Χριστοῦ εὐρεθήσεται τετράδι λατρεύων, καὶ συνεισκρίνων τῇ ἁγίᾳ Τριάδι καὶ τὴν εἰκόνα. Τῆς Τριάδος γὰρ, ὡς εἴρηται, τὸ λατρεύεσθαι.

§ 17 **Εἰ** σώματος σκιὰν μερισθῆναι οὐχ οἶόν τε παρυφестῶσαν αὐτῷ πάντοτε, καὶ μὴ φαίνοιτο, οὐδὲ τὴν εἰκόνα τοῦ Χριστοῦ δυνατὸν διαιρεθῆναι αὐτοῦ. Ἀλλ' ὥσπερ ἡ σκιά τῇ τοῦ ἡλίου βολίδι φαίνεται, οὕτω καὶ ἡ Χριστοῦ εἰκὼν, τῇ διατυπώσει τῆς ὕλης.

- § 18 Δύο τούτων ὄντων περὶ τὸ σῶμα, σκιᾶς καὶ εἰκόνοσ, ἡ μὲν σκιά σημασίαν ἀμυδράν τινα τοῦ ἀνθρώπου δείκνυσιν, ἡ δὲ εἰκὼν ἀριδηλοτέραν. Εἰ οὖν τὸ αἰεὶ τοῦ ποτε, καὶ τὸ καθ' ὑπαρξιν τοῦ κατὰ στέρησιν, καὶ τὸ τηλαυγὲς τοῦ ἀμυδροῦ βέλτιον, καὶ ἡ εἰκὼν ἄρα βέλτιον τῆς σκιᾶς. Ἀλλὰ μὴν αἱ τῶν ἁγίων σκιαὶ καὶ ἅγιοι καὶ ὁνησιφόροι· αἱ εἰκόνες αὐτῶν ἄρα πολλῷ μᾶλλον ἁγιώτεραι καὶ σεβασμιώτεραι.
- § 19 Ὁ μὲν Χριστὸς ὁράται ἐν τῇ εἰκόνι αὐτοῦ, αὐτὴ δὲ ὑφίσταται ἐν αὐτῷ.
- § 20 Οὐχ ὡς θεοὺς τὰς εἰκόνας προσκυνοῦμεν, οὐδὲ τὰς ἐλπίδας τῆς σωτηρίας ἐν αὐταῖς ἔχομεν, οὐδὲ τὸ θεῖον σέβας ἀπονέμομεν αὐταῖς, τοῦτο γὰρ οἱ Ἕλληνες, ἀλλὰ μόνον τὴν σχέσιν καὶ τὴν ἀγάπην τῆς ἡμῶν ψυχῆς, ἣν ἔχομεν πρὸς τὰ πρωτότυπα, διὰ τῆς τοιαύτης προσκυνήσεως ἐμφανίζομεν· ὅθεν τοῦ χαρακτηῖρος λειανθέντος, ὡς ξύλον ἀργὸν τὴν ποτε κατακαίομεν εἰκόνα.
- § 21 Τὸν τοῦ Σταυροῦ τύπον ἐκ δύο ξύλων συνάπτοντες, ἡνίκα τις ἡμῖν τῶν ἀπίστων ἐγκαλέσειεν, ὡς ξύλον προσκυνοῦσι, δυνάμεθα τὰ δύο ξύλα χωρίσαντες, καὶ τὸν τύπον τοῦ σταυροῦ διαλύσαντες, ταῦτα νομίζειν ἀργὰ ξύλα, καὶ τὸν ἄπιστον ἐπιστομίζειν, ὅτι οὐ τὸ ξύλον, ἀλλὰ τὸν τοῦ σταυροῦ τύπον σεβόμεθα.
- § 22 Σὺν φόβῳ καὶ ἀληθείᾳ προσιτέον, καὶ προσκυνητέον τὰς ἁγίας εἰκόνας, καὶ πιστευτέον χάριν θεῖαν ἐπιφοιτᾶν αὐταῖς ἁγιασμοῦ μεταδοτικήν.
- § 23 Ὡς περ κατὰ φύσιν ἀμερίστου μενούσης τῆς ἁγίας Τριάδος ἐπειδὴ ὁ Υἱὸς ἐσαρκώθη, οὐ διὰ τοῦτο φήσει τις καὶ τὸν Πατέρα καὶ τὸ Πνεῦμα σεσαρκώσθαι, οὕτω, καθ' ὑπόστασιν ἐνωθείσης τῆς θεότητος τῇ ἀνθρωπότητι τοῦ Υἱοῦ καὶ ἀδιαιρέτου μενούσης, | οὐκ ἐπειδὴ τὸ ἀνθρώπινον αὐτοῦ περιγράφεται καὶ γράφεται ἐν εἰκόνι, διὰ τοῦτο καὶ τὴν θεότητα αὐτοῦ περιγράφεσθαι καὶ γράφεσθαι φήσει τις. Ἐκεῖ μὲν, τῆς κατὰ φύσιν συναφείας μὴ συγχεύσεως τὰς ὑποστάσεις, ἐνταῦθα δὲ, τῆς καθ' ὑπόστασιν ἐνώσεως μὴ ἐξιστώσεως τῶν οἰκείων ὄρων τὰς φύσεις· ὅρος γὰρ θεότητος μὲν, τὸ ἀόρατόν τε καὶ ἀπερίγραπτον, ἀνθρωπότητος δὲ, τὸ ὁρατὸν καὶ περιγραπτόν.
- § 24 Εἰ διὰ τὸν Χριστὸν σαρκὶ ἐσταυρώσθαι τὸ συμπεπονθέναι καὶ τὴν θεότητα λέγειν ἀσεβὲς, ἄρα καὶ διὰ τὸ σαρκὶ περιγράφεσθαι αὐτὸν τὸ συμπεριγράφεσθαι καὶ τὴν θεότητα λέγειν ὁμοίως ἀσεβὲς, κάκεῖνο μὲν θεοपाσχιδῶν, τοῦτο δὲ Εἰκονομάχων.
- § 25 Τῇ πολλῇ καὶ ἀφράστῳ πρὸς τὸν Χριστὸν στοργῇ σεβόμεθα, καὶ προσκυνοῦμεν καὶ τοὺς τόπους ἐνθα περιεπάτησεν, ἢ ἐκάθισεν, οὐ τοὺς τόπους προσκυνοῦντες ἀπλῶς, ἀλλὰ δι' αὐτῶν τὸν ἐν αὐτοῖς ἀναστραφέντα, καὶ διὰ τῶν τόπων ἐκείνῳ τὴν τιμὴν ἀναφέροντες.

Περὶ τῆς θείας ἐνανθρωπήσεως

- § 1 **Ε**ϊκότως καὶ κατὰ λόγον ὁ νέος Ἀδὰμ ἐκ γυναικὸς παρθένου καὶ ἀμιάντου γεγέννηται· καὶ γὰρ καὶ ὁ πρῶτος Ἀδὰμ ἐκ γῆς παρθένου καὶ ἀμιάντου γέγονε, μήπω μηδαμῶς ἀροτριασθείσης ἢ φθορὰν καὶ ῥύπον ἀκαθαρσίας ὑποδεξαμένης, ἀλλὰ τοιαύτης ἔτι μενούσης οἷαν αὐτὴν ὁ κτίστης ἐποίησεν· ἄνευ σπέρματος οὗτος, ἐπεὶ ἀκαεῖνος· ἐγεννήθη τοίνυν, νόμῳ καὶ οὐ νόμῳ φύσεως· τὸ μὲν γὰρ ἐκ γυναικὸς, ἀνθρώπινον, τὸ δὲ καὶ παρθένου, τοῦτο παντελῶς ὑπὲρ ἀνθρώπων.
- § 2 **Ἐ**τράφη καὶ ἠϋξήθη, καὶ ἀπλῶς εἰπεῖν, τὰ ἴδια τῆς ἀνθρωπίνης φύσεως ἐπεδείξατο, ἵνα τὴν ἐνανθρώπησιν τῆς θεότητος ἑαυτοῦ πιστώσῃται· ὑπέπεσε τοῖς ἀδιαβλήτοις καὶ φυσικοῖς πάθεσιν, πείνῃ καὶ δίψῃ, καὶ τοῖς τοιοῦτοις, ἵνα λύσῃ τὰ διαβεβλημένα καὶ παρὰ φύσιν πάθη τῆς ἀμαρτίας.
- § 3 **Π**ειρασθεὶς ὁ πρῶτος Ἀδὰμ ὑπὸ τοῦ διαβόλου διὰ βρώσεως καταβέβληται· πειράζεται καθ' ὁμοίωσιν καὶ ὁ δεύτερος Ἀδὰμ ὑπὸ τοῦ διαβόλου διὰ βρώσεως, ἵνα καταβάλῃ τὸν πειραστὴν καὶ ἀνακαλέσῃται τὴν ἥτταν τοῦ καταβεβλημένου, τοῖς ἐξ Ἀδὰμ νομοθετήσας καὶ τρόπους νίκης ὑποδείξας ἡμῖν.
- § 4 **Ἐ**πιβουλὰς ὑφίσταται παρὰ τῶν Ἰουδαίων, ἵνα τοὺς ἐπιβουλευομένους ἀνθρώπους ἐξαρπάσῃ τῶν ἐπιβουλευόντων δαιμόνων· διώκεται, ἵνα ἀποδιώξῃ τοὺς καταδιώκοντας ἡμᾶς δαίμονας· παραδίδοται εἰς κρίσιν, ἵνα τοὺς κατακρίτους ἐλευθερώσῃ· ραπίζεται, κολαφίζεται, φραγγελοῦται, καὶ τὰς ἄλλας ὕβρεις ὑπομένει καὶ κολάσεις, ἵνα τῶν ὕβρεων καὶ κολάσεων ὑπεξαγάγῃ τοὺς ἐφυβρίστους καὶ ὑπευθύνους ἡμᾶς· ἀποθνήσκει τελευταῖον, ἵνα τῷ θανάτῳ τῆς ἑαυτοῦ σαρκὸς θανατώσῃ τὸν θάνατον, τριήμερος γὰρ ἀναστὰς εἰς ζωὴν ἀθάνατον, ἀπαρχὴ ταύτης ἡμῖν ἐγένετο, τὴν ἀνάστασιν καὶ ἀθανασίαν ἐγκαινίσας ἡμῖν.